॥ श्रीमद्धनुमद्धीममध्वान्तर्गतरामकृष्णवेदव्यासात्मकलक्ष्मीहयग्रीवाय नमः ॥ 


श्रीमदानन्दतीर्थभगवत्पादाचार्यविरचितः 
श्रीमद्विष्णुतत्त्वविनिर्णयः 


सदागमेकविज्ञेयं समतीतक्षराक्षरम्‌ । 
नारायणं सदा बन्दे निर्दोषादेषसद्रुणम्‌ ।॥ १॥ 


श्रीनारायणपण्डिताचार्यविरचिता तत्नमञ्नरी 


वन्दे नारायणं देवं प्रोयत्प्रयोतनप्रभम्‌ । 
निरस्तोरुतमस्तोमं स्वच्छातुच्छगुणोदयम्‌ ॥ 


श्रीमदानन्दती्ार्यपादपांसुः पुनातु नः । 
चूडामणिः सुरेन्द्राणां सतां चिन्तामणिः सदा ॥ 


पूर्णानन्दात्मनेऽनन्तज्ञानविज्ञानरोचिषे । 
विशुद्धतत्त्ततनवे नमो बेदान्तमूर्तये ॥ 


त्रिविक्रमार्यवर्यभ्यो गुरुभ्योऽस्तु नमस्कृतिः । 
यत्कृपाकल्पकलता सर्वदा सर्वदाऽपि नः ॥ 


श्रीमदानन्दतीर्थीयो विष्णोः सत्तत्त्वनिर्णयः । 
व्याख्यायते यथाप्रज्ञं सज्जनोऽत्रानुमोदताम्‌ ॥ 


श्रीजयतीर्थविरचिता टीका 
विश्वस्योदयमातनोति तदनु त्राणं विधत्ते पुनः 
सौख्याप्तीतरहानिसाधनमटं बक्ति श्रुतीर्व्य॑ञ्जयन्‌ । 
स्वापं प्रापयति श्रमापहृतये कल्पावसाने च यः 
तं देवं पितरं पतिं गुरुतमं बन्दे रमावटभम्‌॥ १॥ 
लसतु श्रीमदानन्दतीर्थनदुनो हदम्बरे । 
यद्वचश्वन्द्रिका स्वान्तसन्तापं विनिकृन्तति ॥ २॥ 
पदवाक्यप्रमाणज्ञान्‌ प्रणम्य शिरसा गुरून्‌ । 
व्याकरिष्ये यथाबोधं विष्णुतत्त्वविनिर्णयम्‌ ॥ ३ ॥ 


श्रीरघुत्तमयतिविरचितः भावबोधः 
नत्वा लक्ष्म्याः पतिमानन्दतीर्थं तथा जयार्यं परमं गुरं च । 
गुरुं च मे जयतीर्थीयभावं बक्षये विष्णुप्रीतयेऽहं स्वराक्त्या ॥ १ ॥ 
अथ परमकारुणिकः श्रीमदाचार्यो यथायोगमिष्ेष्टसाधनत्वाभ्यां सकलस्नापेक्षितविष्णुतत्त्वनिर्णयमुदिदय प्रकरणं निर्माय 
तस्य तादर्थ्यज्ञापनाय व्यधिकरणबहूत्रीहिसमासनिवक्षया विष्णुतत््वनिर्णय इति नाम तस्य चकार । तस्याप्यतिगहनगम्भीरतया 
आचार्याभिमततच्छब्दवाच्यत्वं मन्देन शाक्यते ज्ञातुमिति तथा तच्छब्द-वाच्यत्वज्ञापनार्थं तस्य प्रकरणस्य व्याख्यानं कतुंकामो 


2 


जयतीर्थश्रीचरणः व्याचिख्यासितप्रकरणादयपय-गतान्त्यपदस्याऽकाङ्काक्रमेण प्राथम्यात्तत्रापि भावरूपलक्षणप्रतिपादकांशस्य 
प्राधान्यात्‌ तत्पयव्याख्यानदिक्‌ प्रदर्शनार्थं त्दुक्तलक्षणभूतगुणवत्त्मेन परदेवतास्तुतिप्रणामरूपं मङ्गलमाचरति- विश्वस्येति ॥ 
देवमिति पदं गुरुतममित्यस्यानन्तरं विवक्षित्वा विश्वस्योदयमित्यादीनां यथाक्रमं पितृत्वायुपपादकत्वं द्रष्टव्यम्‌ । संहारस्य 
क्रीडारूपत्वाद्‌ देवत्वोपपादकत्वं युक्तम्‌ । यद्वा सृष्टित्राणादीनां यथाक्रमं पितृत्नपतित्वगुरुतमत्वरूपाणां क्रीडारूपत्वाद्‌ 
विश्वस्योदयमित्यादिवाक्यचतुष्टयस्यापि देवत्वोपपादकत्वेन देवमित्यायुक्तम्‌। तमपोऽर्थः अट व्यञ्जयननठं वक्तीति। अनुत्यनस्य 
पाठनायोगादन्वित्युक्तम्‌। जातमात्र प्रति उपदेशायोगात्‌ स्थित्यानन्तर्य -वाचकपुनः शब्दप्रयोगः । चरब्दा केवलं प्रतिदिनमिति 
यथाश्रुतार्थः, प्रापयति चेति विरेषणसमुचयश्च । रमाशब्दप्रयोगस्य तत्र तत्रोक्तमेव तात्पर्यं द्रष्टव्यम्‌ । 


श्रीराघवेन्द्रयतिविरचितः भावदीपः 
देवं नारायणं नत्वा पूर्णबोधादिकान्‌ गुरून्‌ । 
विवृणोमि यथाबोधं तत््वनिर्णयपश्चिकाम्‌ ॥ १॥ 
ग्रन्थादौ मङ्गलमाचरति- विश्वस्येति ॥ तं विश्स्योत्पत््यादिहेतुम्‌। ^रमावट्भं बन्दे इत्युक्त्या ग्रन्था-दाववङ्यबन्दनीयायाः 

सकलवाङ्गनसनियामिकाया देव्या अपि भगवदुपसजनतया बन्दनं कृतं भवति । कुतो बन्यताऽस्येत्यतः पितरं पतिं गुरुतमं 
देवमित्युक्तम्‌ । कथं पितृत्वादिकमस्येत्यतो बिशस्येत्यादि । विश्वस्येति सर्वत्रान्वेति । बिदचित्प्रकृत्यादेः सर्वस्य जगतः उदयं 
वियनयोक्तदिशा पराधीनविदोषाप्यादिरूपोत्पत्तिं यः (रा.टि.)करोति । अतो विश्वस्य पितरम्‌ । विश्वान्तःपातिनो ममापि 
पितरमिति। एवमग्रेऽपि । नैतावतोपरतः किन्तु तदनु जन्मानन्तरम्‌। उत्पन्नचराचराख्यविश्वमनुसृत्येति वा । तत्तयोग्यतानुसारेणेति 
यावत्‌। अन्नपानादिना जीवानां, जडस्य च स्थायित्वादिरूपेणेत्यादिप्रकारेण यः पुनः चाण रक्षणं विधत्ते करोति। अत एव पतिं 
रक्षकम्‌ । एतेन जिज्ञासासूत्रस्थब्रह्यशब्दार्थभूतगुणपूर्णंत्वरूपमूलकृदुक्तप्रधानलक्षणस्यो पपादकं जन्मादिसूत्रो क्तं 
जग्नन्मादिदेतुत्वमुक्तं भवति । किंञ्च यः, सुखमेब सौख्यं, स्वार्थ ष्यञ्‌, सौख्यस्याऽपेः, सौख्येतरस्य दुःखस्य हानेश्च साधनं 
निवृत्तकर्मानुष्टानाङ्गकभ्रवणादिरूपम्‌ अं सम्यक्‌, विश्वस्य बक्ति। कथं सम्यक्तेत्यत उक्तम्‌ - श्रुतीर्व्यञ्जयन्निति ॥ अपपाटादिना 
तिरोहिताः “ज्योतिष्टोमेन स्वर्गकामो यजेत', “श्रोतव्यः ' इत्यादिभरुतीः स्वहद्रता उच्चारणेन ब्रह्मादिविश्स्योपदिशनित्यर्थः । अतो 
अलं फलाव्यभिचारिभूतत्वात्‌ सम्यक्त्वं साधन-स्येति। अतो गुरुतमं ब्रह्मादयो हि विश्वस्य गुरवः, तेषामपि गुरुत्वात्‌ गुरुतमम्‌ 
। किञ्च यः विश्वस्य जीवरूप-विश्वस्य जाग्रदशायां बिषयेष्विन्द्रियविक्षपेण प्राप्तश्रमापहतये स्वापं निद्रा प्रापयति प्रतिदिनमिति 
योज्यम्‌ । न केवलमेतावत्‌ कल्पावसाने च प्रलये च ब्रह्मेतरजीवानां स्वापं प्रापयति । ततो देवं “दिवु क्रीडाविजिगीषाव्यवहार- 
ययुतिस्तुतिमोदमदस्वप्रकान्तिगतिषु" इत्युक्तेः स्वप्ा्थस्य दीव्यतेः पचाद्यचि देवमिति रूपसिद्धेः स्वप्रकर्तार-मित्यर्थः । यद्वा 
विश्वस्योदयादिकरणेन किं प्रयोजनमित्यतो देवं क्रीडादिगुणकमित्यर्थः । लीलारूपमेव तत्‌। न प्रयोजनहेतुकमित्यर्थः । “लोकवत्तु 
लीलाकैवल्यम्‌” इति सूत्रात्‌ ॥ १॥ 


ग्रन्थकत्ंन्थ॑यते- कछसत्विति ॥ यथेन्दुश्न्द्रोऽम्बरे गगने ठसन्‌ प्रकाङमानोऽर्क सन्तापं चन्द्रिकया निरा-करोति 
तथाऽऽनन्दतीर्थोऽपि नोऽस्माकं हदि लसन्‌ बचसाऽऽध्यात्मिकसन्तापं निराकरोत्विति भावः ॥ विनि-कृन्ततीति ॥ कृती 
छेदने" इत्यस्य (तुदादिभ्यः शः” इति रप्रत्यये “शो मुचादीनाम्‌" इति नुमागमे रूपं ध्येयम्‌ ॥ २॥ 


स्वगुरुप्रणतिपू्वं चिकीर्षितं प्रतिजानीते-पदेति ॥ रब्दमीमांसातर्कशासज्ञानिति गुरुत्वोपपादनम्‌ । बहु-बचनं गौरबादेव । 
स्वगुरुप्रभृतितदुत्तमानेकगुर्बभिप्रायं बा । यथाबोधं शिष्यवुद्धिमनतिक्रम्य । शिष्याणां यथा बोधो भवति तथेति याबत्‌ । 
ग्रन्थकर्तृबोधमनतिक्रम्येति वा। तदभिप्रायानुसारेणेति यावत्‌। अस्मद्‌ -वुद्धयनुसारेणेति वाऽर्थः । व्याकरिष्य इत्यात्मनेपदप्रयोगेण 
गरन्थप्रतिपायतत्कत्रो ; प्रीतिमात्मन्याङास्ते । “स्वरितजितः करत्रंभिप्राये क्रियाफले" इत्युक्तेः ॥ विष्णुतत्त्वविनिर्णयम्‌ ॥ 
विष्णुरूपतत्त्वस्येति वा विष्णो-धिदवित्परकृत्यादिसर्वतत्त्वानां वा सर्वोत्तमत्वसत्यत्वादिरूपेण विनिर्णयो यस्मात्‌ तं ग्रन्थमित्यर्थः 
॥३॥ 


श्रीनिवासतीर्थविरचिता बाक्यार्थदीपिका 
श्रीरामं हनुमत्सेव्यं श्रीकृष्णं भीमसेवितम्‌। 
श्रीव्यासं मध्वसंसेव्यं समस्ताभीष्टदं भजे ॥ १॥ 


श्रीमदानन्दतीथार्यचरणावाश्रयेऽनिशम्‌ । 
सद्रादिसर्बबिवुधेः संसेव्याविष्टदौ सताम्‌ ॥ २॥ 
श्रुतिक्षीराब्धिमामथ्य धीमन्दरमहीभृता । 

पराप्ता न्यायसुधा येन तं जयेन्द्रमहं भजे ॥ ३ ॥ 
रधूत्तममुनीन्‌ बन्दे तच्छिष्यानमलात्मकान्‌ । 
छान्दोग्यभाष्यसद्रीकाकर्तरन्‌ बेदेशयोगिनः ॥ ४ ॥ 
वेदेशमुनिसत्पादसेवासम्पराप्तमैभवान्‌ । 
यादवार्यान्‌ वरसुधाटीकाकारान्‌ वयं नुमः ॥ ५ ॥ 
यैरहं शुकवत्‌ सम्यक्छिक्षितोऽस्मि कृपालुभिः । 
तान्‌ बन्दे यादवाचार्यान्‌ सदा विदयागुरून्‌ मम ॥ ६ ॥ 
अथेतत्कृपया श्रीनिवासेन विदुषा हरेः । 
तत््वनिर्णयदीकाया व्याख्यानं क्रियते मया ॥ ७ ॥ 
वुधैरपि सुदुबोे ग्रन्थे यन्मम साहसम्‌ । 

तत्‌ पारयन्तु निपुणा गुरुपादरजःकणाः ॥ ८ ॥ 


सर्वज्ञकल्पाष्टीकाकारा जयतीर्थश्रीमचरणाः स्वचिकीषिंतग्रन्थस्य निर्विघ्रपरिसमाप्याय्ं स्वेष्टदेवतानमन-रूपं मङ्गलं कृत्वा 
रिष्यरिक्षार्थं ग्रन्थादावुपनिवध्रन्ति- विश्वस्येति ॥ उत्तमपुरुषप्रयोगादेबाहमिति कतां लभ्यते । अहं रमाबह्भं बन्द इति 
क्रियाकारकसम्बन्धः। ग्रन्थस्य बाड्मानसव्यापारत्वाद्रमायाश्च वाङ्मनस-देवतात्वादवश्यं सा बन्दनीया। सा च पृथक्‌ न वन्दनीया 
। @शोऽधिकतरस्तेषामव्यक्तासक्तचेतसाम्‌” इति पृथक्‌ तद्रन्दनस्य निषिद्धत्वात्‌। अतो भगवद्विरोषणत्वेनैव बन्दनीयेत्याङायेन 
रमावह्वभमित्युक्तम्‌ । न देवताबन्दनं व्यसनितया क्रियते, किन्तु विध्रविधाताद्िप्रयोजनोदेरोनैव । तथाविधैव च देवता तस्ये्टे या 
विशिष्ेष्टाऽधिकृता च। तादृशश्च भगवान्‌ रमावट्भ इत्यभिप्रायेणोक्तं देवमिति । पतिं पालकम्‌ । क्रीडादिगुणविरिष्टत्वार्थकदेवत्व- 
पितृत्वपतित्वायुक्त्या सर्बोत्तमत्वापरपर्यायविशिष्टत्वम्‌ । गुरुतमत्वोक्त्या इष्त्वम्‌। सौख्याप्तीतरहानि-साधनवक्तृरूपगुरोरेवेष्टत्वात्‌ 
। देवराब्दो देवतापर्यायः प्रतिपायमाह' इति गीताभाष्यदीकोक्तरीत्या देव -शब्देनैवाधिकृतत्वमप्युक्तं बेदितव्यम्‌ । अन्ये तु 
पतिमिति पाटकत्वकथनेन गुरुतममिति बेदोपदेषटरत्वकथनेन च तत्प्रतिपादकागमप्रतिपायत्वरूपमधिकृतत्वमुक्तमित्याहुः । 
देबत्वादिबिदोषणचतुष्टयमेव बित्रियते बिश्चस्ये -त्यादिना पादत्रयेण । तथा हि- विश्वस्य रमाब्रह्मादिसर्बजगतः, उदयं 
पराधीनविदोषावाप्यादिरूपामुत्पत्ति, आतनोति बियदधिकरणव्युत्पाद्यावान्तरविरोषवत्तया विस्तारयति । करोतीति यावत्‌ । 
तदनु उत्पत्त्यनन्तरं, (श्री.टि.) ्राणम्‌ अचदानादिना पालनं, तड्‌ पालन इति धातोः । विधत्ते करोति विपूर्वस्य धाधातोः 
करोत्यर्थकत्वात्‌। विश्वस्येत्यनुवर्तते। अनुत्यनस्य पालनायोगात्तदन्वित्युक्तम्‌। जातमात्र प्रत्युपदेशायोगात्‌ पाठनानन्तर्यवाचकः 
पुनदराब्दः । सुखमेव सौख्यं स्वार्थे ष्यञ्‌, स्वरूपानन्दस्तस्य आर्तिः आविर्भावः । इतरस्य दुःखस्य, दुःखयतीति व्युत्पत्त्या 
तच्छब्दवाच्यलिद्गशरीरस्य हानिर्भद्गस्तयोः साधनं भगवत्ततत्वम्‌ । व्यासादिरूपेण श्रुतीर्व्यञ्जयन्‌ शाखाभेदादिनोद्धारं कृत्वा 
प्रकटयन्‌ । अलम्‌ अतिशयेन इतरोपदेषटवैलक्षण्येन वक्ति उपदिशति ज्ञापयतीति यावत्‌ । बेदानामपौरुषेयत्वाद्वयञ्जयतीत्युक्तम्‌ । 
अत्रापि बिश्वस्येत्यनुवर्तते । ब्रह्मादि-सज्ननसमुदाय-स्येत्यर्थः । ब्रह्माणं प्रत्येव साक्षादुपदेरः । रुद्रादीनां तु ब्रह्मादिद्रारा 
भगवानेवोपदिराति। ˆअगम्य-त्वाद्धरिस्तस्मिनाविष्टो मुक्तिदो भवेत्‌” इति वचनात्‌। तस्मिन्‌ = गुरवादावाविष्टः सन्‌, मुच्यतेऽनेनेति 
मुक्िज्ञानं तत्प्रदो भवेदिति वचनार्थः । 


॥ स्वामिति ॥ अत्रापि विशवस्येत्यनुवर्तते। जाग्रत्स्वप्रयोः शरीरेन्द्रियमनसामितस्ततो विक्षेपेण श्रान्तस्य विश्वस्य भ्रमापहतये 
भ्रमापनोदाय स्वापं सुपुपिं प्रापयति प्रतिदिनमिति रोषः । न केवलं प्रतिदिनं किन्तु कल्पावसाने च महाप्रलये च स्वापं प्रापयतीत्यर्थः 
। अत्र स्वापो नाम मनआदिसर्वेन्द्रियोपरमरूपा सुषुपिः । सा च महाप्रलये रुद्रादीनामेव सम्भवति न तु वायोः । तस्य तदानीमपि 
प्रतिभातपराबरत्वेन तदीयमनो-वृत््युपरमाभावादिति ज्ञातव्यम्‌ । न च तदि 'सुषुप्तिसंस्थान्‌ ब्रह्मादिकान्‌ इत्युक्तिविरोध इति 
वाच्यम्‌ । अतद्रुण-संनिज्ञानबहत्रीहिणा ब्रह्मादिकराब्देन रुद्रादीनामेव ग्रहणात्‌ । नन्वेवमपि 'सुप्तास्तत्र यतो जीवाः सर्व ब्रह्म- 

शिवादिकाः' इति बचनबिरोधः । न ह्यत्रातद्ुणसंनिज्ञानबहुत्रीहियक्तः । तथात्वे शिवस्यापि तदभावापत्तेरिति चेन । छत्रिन्यायेन 
ब्रह्मणः सुपुप्युक्तेरुपचरितत्वात्‌। जगद्भयापाराभावसाम्येन गौणी वा । नन्वथापि विश्च-शब्दोक्तत्रह्मादीनां कथं प्रतिदिनं सुषिः 
। ब्रह्मणस्तावनास्त्येव । अधिदेवगतानां रुद्रादितत्त्वाभिमानिदेवता-नामपि सा न सम्भवति। तथात्वे जगत्प्रवृत्तिविलयापातात्‌। 
यथोक्तमेकादरास्कन्धतात्पर्य- स्वर्गस्थानां नतु स्वापः" इति । तस्मादेतत्कथमुच्यत इति चेत्‌, उच्यते । यद्यप्यधिदेवगतानां न 
सुषुप्तिरस्ति । अन्यथोक्तवचन-विरोधात्‌। तथाऽप्यध्यात्मं विद्यमानानां तत््वाभिमानिदेवानां जीवस्य सुषुप्तावीषत्सुषु्तिरस्त्येव 
। यथोक्तं तत्रैव- “एवं सुप्तावपि स्फुटम्‌ । तदन्या देवतास्सर्वाः प्राणस्यैव वरो स्थिताः । ईषच्च सुप्तबयान्ति नैव मानुषजीववत्‌' 
इति । अथवा इन्द्रदिदेवानां यदाऽजुंनादिरूपेणोत्पत्त्या मानुषदेहप्रापिस्तदा तेषां सुषुपिरस्त्येवेति तदभिप्राये-णेदमित्यदोषः । 
तथा दि । महाभारते सौषुप्िके पर्वणि सर्वेषां देवांडानां शिबिरे सुपुप्युक्तेरित्यनगन्तव्यम्‌ । 


अत्र विश्वोदयादिकर्ृत्वोक्त्या देवत्वं विवृतम्‌। तथा हि। “दिवु क्रडाविजिगीषाव्यवहारदुतिस्तुतिस्वप्रमोद-मदकान्तिगतिषु" 
इति क्रीडार्थकादिवूधातोः कर्तरि "नन्दिग्रहि इत्यादिसूत्रेण पचायच॒प्रत्यये “पुगन्तलघूपधस्य च' इति लघूपधगुणे च सति निष्य्नस्य 
देवरब्दस्य क्रीडाकरतुवाचित्वात्सृष्टयादेश्च क्रीडारूपत्वात्‌ । सौख्याप्तीतर-हानिसाधनभूतभगवत्स्वरूपज्ञापकत्वोक्त्याऽपि देवत्वं 
विवृतम्‌। तथा हि। गत्यर्थकादिवूधातोरन्तणीत- (-श्री.टि.) ण्यर्थात्कर्तर्यचप्रत्यये सति निष्यन्स्य देवशब्दस्य ज्ञापकत्वार्थकत्वात्‌ 
। सौख्याप्तीतरहानिसाधनेत्यस्य योग्यतया लाभः । स्वापप्रापकत्वोक्त्याऽपि देवत्वमेव विवृतम्‌। तथा हि। 'स्वप्रः सुपुपतिरित्याख्या' 
इति वचनात्‌ सुप्यपरपर्यांयस्वप्रार्थकादिवुधातोरन्तणीतण्यर्थात्कर्तर्यचुप्रत्यये सति निष्पन्नस्य देवराब्दस्य स्वाप-प्रापणार्थकत्वात्‌ 
। विश्वोत्पत्तिकर्तृत्वोक्त्या पितृत्वं, त्राणकतंत्वोक्त्या पालकत्वापरपर्यायं पतित्वं, सौख्याप्तीतर-हानिसाधनत्वोक्त्या गुरुत्वं च 
विवृतं ज्ञातव्यम्‌ । हिताहितप्राप्तिपरिहारोपदेषटररेव गुरुत्वात्‌ सौख्यस्थैव हितत्वाद्‌ इतरस्यैवाहितत्वात्‌। अलं बक्तीत्युक्त्या गुरुतममिति 
तमव विवृत इति सर्वमनवयम्‌ ॥ १॥ 


अथ व्याचिख्यासितमूलकृत्वोपाधिना पूर्णबोधान्‌ प्रसिद्धचन्द्रवैलक्षण्येन प्रार्थयते- लसत्विति ॥ प्रसिदधन्दु-राकाडे लसति, 
अयं तु हदम्बर इति ततो वैलक्षण्यम्‌ ॥ यद्भचश्न्द्रिकेति ॥ यस्य श्रीमदानन्दतीर्थन्दोर्वचन -लक्षणचन्द्रिका स्वान्तसन्तापं 
“स्वान्तं हन्मानसं मनः” इत्यभिधानान्मनोनिष्ठकामादिकृतसन्तापं विनिकृन्तति छिनत्ति प्रसिदधन्दुस्तु बाह्यसन्तापमेवेत्यतोऽपि 
वैलक्षण्यमित्य्थः ॥ २॥ 


“यथा देवे तथा गुरौ" इति शासखमर्यादासंरक्षणार्थं कृतं गुरुप्रणाममुपनिवध्रन्‌ स्वचिकीर्षितं प्रतिजानीते- पदवाक्येति ॥ पदं 
महाव्याकरणं, वाक्यं वातिकं, सूर्रव्याख्यानात्मकश्ोकरूपानुव्याख्यानं, प्रमाणं ब्रह्म-तकादि। गुरून्‌ अक्षोभ्यतीर्थभ्रीमचरणान्‌ 
। विष्णोस्तत्त्वं विरोषेण निणीयतेऽनेनेति करणव्युत्पत्त्या, विष्णोस्तत्तवं विष्णुतत््वं तस्य निर्णयो यस्मादिति व्यधिकरणबहुत्रीहिणा 
वा विष्णुतत्त्वविनिर्णयराब्दवाच्यं प्रकरणम्‌ । “आनन्दतीर्थभगवद्भचसां विरशिष्टव्याख्यानकर्मणि सुरा ह्यधिकारिणोऽत्र' इत्यनेन 
सुराणामेवाधिकारस्यान्ते स्वयमेवोक्तत्वादत्र पुनस्तद्रयाख्यानकरणप्रतिज्ञाने कथं न स्वव्याहतिरित्यत उक्तम्‌- यथाबोधमिति 
॥। २॥ 


श्रीपाण्डुरद्धिकेङव भद्रारकविरचिता विषमपदवाक्यार्थविवृत्तिः 


नत्वा श्रीशं गुरून्‌ सर्वान्‌ गुरुराजोक्तमार्ग॑तः । 
तत्त्वनिर्णयदीकाया भावं बक्षये यथामति ॥ १॥ 


निरविघ्रपरिसमाप्यादिसाधनमविगीतरिष्टाचारपरम्परायवगतं विरिष्टष्टदेवतानतिस्तुतिरूपं मङ्गलं... ..* शिष्यशिक्षायै ग्रन्थादौ 
निवध्राति- विश्वस्येति ॥। अत्र रमावह्भ वन्द इत्यन्वयः । तत्र च रमावह्भमित्युक्त्या न वियन्ते अरा यस्याः सा नारा लक्ष्मीः, 
पतित्मेन तदयनत्माद्रा नारायण इति आद्यपद्यगतनारायणपदाभि -प्रायव्यञ्जनेन 
आवर्यकसकलवाडमनसदेवतानमनाभावप्रयुक्तमौलिकन्यूनताराङ्का अपहस्तिता भवति । नारायणस्येव सकलवाङ्मनसदेबताया 
रमाया अपि ग्रन्थारम्भे अबश्यवन्दनीयता सूचिता भवतीति... ।९ 


ननु बन्द इति...* करततुमात्रलाभेऽपि तस्य परकरतत्वेऽप्युपपत्त्या स्वमात्रकतुंकत्वालाभात्‌ स्वमात्रकरतकत्व- (पां ,दि,.) 
समर्पकाहमित्यनुक्त्या न्यूनत्वमिति चेत्‌ । अत्र केचित्‌। अहमित्यध्याहारात्तत्सिद्धिरिति। त । अस्मयुत्तमः' इत्यादौ युष्मद्युपपदे 


| 


त 


मध्यम एव न प्रथमोत्तमौ, दोषे प्रथम एव न मध्यमोत्तमौ, इत्येवमा-कारोपपदनियमविवक्षायां युष्मदो मध्यमेन, दोषस्य प्रथमेन 
नियमितत्वेन उत्तमपुरुषाप्राप्यापत्त्या स्वनियमि-तास्मद एव उपपदत्वमार्थकमिति उत्तमपुरुषप्रयोगादेव अस्मदर्थलाभः । अन्यथा 
उपपदनियमे रोषग्रहणा-नर्थक्यप्रसङ्गात्‌ । ोषग्रहणं कुर्वतः सूत्रकारस्य... .* युष्मयेव मध्यमः अस्मयेव उत्तमः दोष एव प्रथम 
इत्येवमाकारपुरुषनियमस्य विवक्षिततया उत्तमपुरुषस्य अस्मदर्थं विना असम्भवात्‌ तद्वलेन साक्षाच्च अहमित्यस्य लाभसम्भवेन 
निराकाङ्कत्वात्‌ साकाङ्गत्वप्रयुक्ताध्याहारकल्पनायोगात्‌ । उभयथा लाभेऽपि अध्याहारे गौरबमनध्याहारे लाघवमित्यर्थसूचकः 
“उत्तमपुरुषप्रयोगादेव अहमिति ठभ्यते" इति सुधास्थैवकारनिरोधाच । तस्मादुत्तमपुरुषप्रयोगादेव अहमित्यस्य लाभात्‌ न 
तदनुक्तिन्यूनत्वापादिकेत्येव त्त्वम्‌ । 


ननु रमाबल्लभस्य कुतो बन्यत्वमित्यतः विरशिष्टत्वेष्टत्वाधिकृतत्वानां बन्यत्वप्रयोजकानां तस्मिनेव भावाद्‌ युक्तं तदिति 
भावेन तत्प्रदशंनाय देवमित्यादिविशोषणचतुष्टयं प्रयुक्तम्‌ । तत्र बन्यत्वप्रयोजकविरिष्टत्वाधि-कृतत्वयोः सङ्कीर्तनं देवमिति । 
देवशब्दस्य क्रीडादिगुणवैरिष्टयवाचित्वात्‌। देवराब्दो देवताशब्दपर्यायः प्रतिपाययमाह' इति गीताभाष्यदीकोक्तरीत्या प्रतिपायार्थत्वाच 
तस्य तदुभयसङ्कीतं नत्मिति ज्ञेयम्‌ । बन्यत्व-प्रयोजकेष्टत्वप्रतिपादनाय पितरं पतिं गुरुतममिति बिरोषणत्रयम्‌ । 
एतद्विरोषणचतुष्टयविवरणपरं विशस्येत्यादि-वाक्यचतुष्टयं योग्यतानुसारेण ज्ञेयम्‌ । तत्र देवमित्यस्य विवरणं स्वापं प्रापयतीति 
विरोषणम्‌। स्वापपदोक्तस्य संहारस्य क्रीडारूपत्वाद्‌ देबत्वोपपादकत्वमुपपनम्‌। विश्वान्तर्ग॑तस्वोत्पादकत्वस्यापि प्रपत पितृत्वादि- 
प्रयुक्तवन्यत्वप्रयोजकेष्टत्वलाभात्‌.. . 1 स्वं प्रति बन्यत्ववद्‌ देवपदसूवितविश्वसंहारकारणत्वेन विशवान्तर्गत-स्वसंहारकत्वस्यापि 
प्राप्या तत्प्रयुक्तद्रेष्यत्वापत्त्या अवन्यत्वमपि स्यादित्यत उक्तम्‌- श्रमापहतय इति ॥ तथा च यः कल्पावसाने श्रमापहतये 
स्वर्गनरककर्मभूमिप्राप्तिसाधनगतागतप्रयुक्तश्रमापहाराय स्वापं मनसो बहिरिन्द्रियाणाञ्च स्वस्वविषयसश्चाररूपोपष्वोपरमरूपत्वात्‌ 
स्वापरान्दार्थं संहारं प्रापयन्नप्यसौ मातृवनन द्वेष्यः, किन्तु तद्रत्‌ हितकारित्वाद्‌ बन्दनीय एवेति भावः । पितरमित्यस्य विवरणं 
विश्वस्योदयमातनोतीति । विश्वोत्पाद-कत्वाद्‌ रमावह्लभस्य युक्तं विश्वान्तर्गतस्वपितृत्वमित्युक्तं भवति । पतिमित्यस्य विवरणं 
तदनु त्राणं विधत्त इति । अत्र विशस्येत्यनुवर्तनीयम्‌ । सृष्टयनन्तरमेव स्थितिव्यापारः न तु तत्समानकाल इतीममर्थं योतयितुं तदनु 
इति । गुरुतममित्यस्य विवरणं सौख्याप्तीतरहानिसाधनमटं वक्तीति । पुनःशब्दो न सृष्टिस्थित्योरिव अनयोः पूर्वापरीभाव इति 
ज्ञापनार्थः । सुखमेव सौख्यं स्वार्थ ष्यञ्‌ । सौख्यस्य स्वरूपानन्दस्य आभिः आविभांवः । इतरस्य लिङ्गदेहादेः हानिः, तयोः 
साधनं वक्तीति । तमपो विवरणम्‌, अलमिति । तथा च तस्य अलं वक्तीति बा अलं व्यञ्जयन्निति बा अन्वयसूचनेन मोक्षदातृत्वं 
ज्ञानदातृत्वश्चोक्तं भवति । तथा (पां .टि.) सौख्याप्तेः इतरस्य दुःखादिकस्य हानिः प्राप्तिः “भ हाङ्‌ गतौ" इति धातोः 
तत्साधनम्‌ अज्ञानं वक्तीति बन्धदत्वम्‌ आनन्ददत्वश्च उक्तं भवति । बन्धमोक्षदत्वोक्त्या अर्थात्‌ नियमनकर्तृत्वस्यापि सिद्धिरिति 
सृष्टयाय्टकर्तृत्वं सूचितं भवति । प्रसिद्धपुरुषोपदेष्टवत्‌ साक्षाद्‌ बक्तृत्वस्य बाधितत्वाद्‌ आह - भश्रुतीर्न्यञ्जय-न्निति ॥ 
उपवेदावान्तरबेदशाखोपदाखादिभेदेन तदर्थनिर्णायकन्यायग्रथनात्मकमीमांसाशाखनि्माणेन च श्रुतिव्यञ्जनं द्रष्टव्यम्‌ । अनेन 
श्रुत्युक्त्या तस्यो पदे त्वमित्युक्तं भवति । यद्वा बिश्वस्यो दयमातनो तीत्यादिविोषण-चतुष्टयमपि देबत्मोपपादकं 
सृष्टित्राणादिसर्वव्यापाराणां क्रीडारूपत्वात्‌। आयं विदोषणत्रयं पितरमित्यादेरपि क्रमेण विवरणमिति ज्ञेयम्‌ । 


भावबोधे तु देवमिति पदं गुरुतममित्यस्य अनन्तरं विवक्षित्वा विश्वस्योदयमित्यादीनां यथाक्रमं पितृत्वायुप-पादकत्वं 
द्र्टव्यमित्युक्तम्‌ । अन्ये तु बन्यत्वप्रयोजकेष्टत्वादिविशिष्टसूचनाय रमाबह्वभमिति । रमाबह्भत्वं हि रमापरमप्रेमास्पदत्वम्‌, न 
दि ब्रह्रुद्रादिपददात्रयाः परक्षावत्याश्च तस्याः तादृश प्रेम तस्मिन्‌ निनिंबन्धनं भवितु-मरति इति तदभिलपितस्य दाता अनेकगुणशाली 
इति लभ्यते । अत एव रमायाः बहभमिति तत्पुरुष एव न तु बहुव्रीहिरिति सम्प्रदायविदः । बन्यत्वप्रयोजकम्‌ अधिकृतत्वं च 
व्याख्येयग्रन्थप्रतिपा्यत्वादेव सुज्ञानमिति नोक्तम्‌ । ततश्च बन्यत्वप्रयोजकरूपवक््वाद्‌ रमाबह्वभस्यैव बन्यत्वसिद्धिरित्याहुः । 
तत्र देवशब्दो देवताङाब्द-पर्यायः प्रतिपा्यमाह्‌' इति टीकाकारीयग्रन्थान्तरस्य देवरान्दार्थव्युत्पादनानुसारेणापि देवशब्देन 
प्रतिपायत्वरूपस्य अधिकृतत्वस्यापि उक्ितिसम्भवेन सुज्ञानतया तदनुक्तेः अनाश्रयणीयत्वात्‌। प्रयोजनापेक्षया विोत्पत््यादिकारित्वे 
अपूर्णत्वं, तदनपेक्षायां च न प्रेक्षावत्त्वं, प्रेक्षावत्प्रवृत्तेः प्रयोजनाबिनाभूतत्मादिति शङ्ानिगारकस्यापि तस्य 
प्रतिपायत्वरूपाधिकृतत्वसूचकतायाः विशिष्े्टत्वसूचकस्य रमावह्नभपदस्य सकलवाड्मनसदेवतया रमया युतस्यैव हरेः ग्रन्थारम्भे 
वबन्यत्वसूचकत्वस्येव अविरुद्धत्वाच । 


यच्च न केबलं बिशिष्ेष्टाधिकृतत्वेभ्यः रमाबह्वभस्य बन्यत्वसिद्धिः, किन्तु पितृत्वादिरूपप्रयोजकान्तर-सद्धाबादपि तस्य 

तत्सिद्धिरिति भावेन पितरमित्यादिविदोषणत्रयमिति व्याख्यानम्‌ । तन्न । “न हि देबताबन्दनं व्यसनितया क्रियते” 
इत्यादिटीकाकारीयग्रन्थान्तरस्थबन्यत्वप्रयोजकत्वव्युत्पादनानु सारेण विरिष्टत्वादेः तत्प्रयोजकत्वेऽपि विना विनिगमकं पितृत्वादेः 
तत्प्रयोजकत्वाभिधानस्य अतिप्रसङ्गपराहतत्वेन अनुचित-त्वात्‌ । पितृत्वायुक्त्या इष्टत्वलाभात्‌ तस्य तत्प्रयोजकत्वाभिप्राये च न 
भवदभिमतप्रयोजकान्तरपरत्वसिद्धिः । ईष्टत्वरूपतत्परयोजकमात्रपरत्वाभिप्राये तु अस्मत्क्षनिक्षेप एवेति दिक्‌ । 


यदपि स्वापं प्रापयतीत्यत्न बिश्वोत्पत्तिकारणस्य तस्य बिश्वान्तर्गतसं हारकारणत्वस्यापि प्राप्तेः पितृत्मादि- 
परयुक्तबन्दनीयत्वबद्ष्यत्वमपि स्याद्‌ इति शङ्कोत्थापनं तदपि न । पितृत्वादेः बन्यत्वप्रयोजकत्वाभावस्य प्रागेव व्युत्पादितत्वेन 
तदसम्भवात्‌ । 


यद्वा नानिधारितस्वरूपस्य वन्दनं युक्तम्‌। न चान्तरेण लक्षणं वस्तुनिर्धारणम्‌ इत्यतो बिभवाद्‌ अनेक-(पां ,टि,)लक्षणोक्तिरियं 
देवमित्यादि । तत्र देवशब्देन क्रीडादिगुणोपलक्षितानन्तगुणत्वं प्रथानलक्षणम्‌ । पितरमित्यादिना तु तत्सम्भावकं “जन्मायस्य 
यतः" इति द्वितीयसू्रोक्तं नगजन्मादिकारणत्वरूपलक्षणं सूचितमिति बिवेकः ॥ १॥ 


देवताप्रणामस्येव गुरुप्रणामस्यापि अभिमतसाधनतया यस्य देवेत्यादिप्रमाणसिद्धत्वादेवताप्रणामानन्तरं गुरून्‌ इन्दुत्वेन निरूपयन्‌ 
प्ा्थयते- लसत्विति ॥ २॥ 


साक्षाद्‌ गुरुप्रणतिपुरस्सरं शिप्यमनः समाधानाय चिकीषिंतं निदिंशति-पदेति ॥ एतच्च गुरुत्वोपपादकं बिरोषणम्‌ । अत्र 
पदार्थज्ञानोपायभूतं प्यते राब्दार्थोऽनेनेति व्युत्पत्त्या व्याकरणं पदम्‌ । वाक्यार्थज्ञानोपाय-न्यायसमरप॑कं प्रमेयमीमांसारासं वाक्यम्‌ 
। उदेशलक्षणविभागपरीक्षाभिः प्रमाणस्वरूपनि्धारकप्रमाणमीमां सा-शासं ब्रह्मतकांख्यं प्रमाणमुच्यत इति द्रष्टव्यम्‌ । 
व्याख्याक्रियाफलस्याटौकिकस्य भगवत्परसादविषयत्वस्य, ठौकिकस्य ख्यात्यादेश्च कर्तृगामित्वाद्‌ व्याकरिष्ये इति आत्मनेपदप्रयोग 
इति ज्ञेयम्‌ । ननु विषयादिशून्यतया प्रकरणमेबेदमनारम्भणीयं ततश्च न व्याख्येयमित्याराङ्कां वारयितुं भगवत्पादकृताया 
विष्णुतत्त्व(वि) निर्णय इति ग्रन्थसञ्ज्ञायाः सर्वनामानीत्यादिवद्‌ अन्वर्थसज्ज्ञात्वेन विषयप्रयोजनसम्बन्धप्रतिपादनपरत्वात्‌ 
तत्प्रकरणस्य आरम्भणीयत्वेन युक्तं व्याकर्तव्यत्वम्‌ इति भावेन विष्णुतत्त्वविनिर्णयमित्युक्तम्‌ । अत्र च विष्णोस्तत्त्वं विष्णु- 
तत्त्वं बिष्णुतत्त्वस्य बिनिर्णयो यस्मादिति गमकत्वाद्‌ व्यधिकरणो बहुत्रीहिरित्येके । केचित्तु विष्णुतत््वस्य बिनिणयो 
विष्णुतत्त्वविनिर्णय इति षष्ठीतत्पुरुष एव । न च ग्रन्थस्य निर्णयरूपत्वाभावात्‌ षष्ठीसमासो बाधित इति वाच्यम्‌। निणीयतेऽनेनेति 
निर्णय इति निर्णयशब्दस्य करणसाधनत्वेन भावसाधनत्वानाश्रयणेनोक्त-दोषानवकाडात्‌। न च प्रतिपदविधाना षष्ठी न समस्यते" 
इति षष्ठयाः समासः प्रतिषिध्यत इति वाच्यम्‌ । “कृद्योगलक्षणा षष्ठी समस्यते" इति प्रतिप्रसवाद्‌ ब्रह्मजिज्ञासेत्यादाविव प्रकृतेऽपि 
षष्टीसमासोपपत्तरित्याहुः । वस्तुतः “अशोषविषयत्वाद्‌ अरोषं दर्शनं यस्यासौ अोषदर्शनः' इति अन्यत्र टीकाकारीयोक्त्यनुसारेण 
अत्रापि निर्णयशब्दस्य भावसाधनत्वेऽपि विष्णुतत्त्वविषयत्वाद्‌ विष्णुतत्त्वं निर्णयो यस्मात्स ग्रन्थः तथोक्त इति 
समानाधिकरणबहुत्रीहिरेवायमिति न किञ्चिदेतत्‌ ॥ ३॥ 


श्रीव्यासतत्त्वज्ञविरचिता लयुप्रभा 
कऋरगादिवेदाप्ततमप्रणीतजयादिमानैकसुमेयरूपम्‌ । 
क्षराक्षरातीतमहं रमेशं हरिं विदोषं गुणपूर्णमीड ॥ १॥ 
देवदु्गमपरार्थगभीरान्‌ सू्रभारतपुराणसुवेदान्‌ । 
योऽतनोदवितथार्थनिबन्धान्‌ नन्दितीर्थमहमन्वपि सेवे ॥ २॥ 


श्रीमदानन्दती्ा्यगूढभावप्रकाशकः । 
जयतीर्थाख्यतरणिः भातु मद्धूदयाम्बरे ॥ ३ ॥ 

यो व्यासमुनिदावाग्निः कुमतामितकाननम्‌। 
भस्मीचकार सच्छास्रसमीरेतो ुचेऽस्तु नः ॥ ४॥ 
विजयीन्द्रयतीन्द्रर्यवागस्तु विजयाय नः । 

न वादिषिजयो यस्माद्विना यदुपजीवनम्‌ ॥ ५ ॥ 


पञ्चधा पितृतोपेतान्‌ किञ्च भावितसद्रून्‌ । 

गुरून्‌ जनार्दनार्यान्‌ स्वस्तरून्‌ बन्दे निरन्तरम्‌ ॥ ६ ॥ 
तनोमि गुरुपादोचनव्याख्यादर्शितभावधीः । 
तत्त्वनिर्णयटीकार्थबोधनाय ठघुप्रभाम्‌ ॥ ७॥ 


इह खलु रमदमादिमतो मुमुक्षोरेहिकामुष्मिकभोगविरागवतस्तत्त्वमविदुषस्तत्त्वुभुत्सोरधिकारिवर्गस्य तत्त्वं निश्चाययितुं 
भगवानान्दतीर्थंमुनिः तत्मनिर्णयं प्रणिनाय । तस्यापि गम्भीरतया तं व्याचिख्यासुः जयतीर्थरानः 
प्रारिष्सिताविघ्रपरिसमाप्यादिहेतुतया विरिष्टशिष्टानुष्टितमिष्टदेवतानत्यादिरूपमभिमतसिद्धयङ्गं मङ्गलं मनसा आचय शिष्यदासनाय 
आदिमग्रन्थेन ग्रथयति- बिश्स्येति ॥ अहं तं रमाबह्वभं बन्द इत्यन्वयः । स क इत्याशङ्कायां तत्स्वरूपमाह- य 
उदयमातनोतीत्यादिना॥ आतनोति आ समन्ताद्‌ विस्तारयतीत्यर्थः । अद्धेति वा । विस्तारस्य धात्वर्थत्वेऽपि वियननयन्यायेनोदयस्य 
सार्वत्रिकत्वद्योतनार्थमाङ्प्योगः । कस्येत्यपक्षा-यामाह- विश्वस्येति ॥ रमाब्रह्मादिरूपचेतनात्मकप्रपञ्चस्येत्यर्थः ॥ तदन्विति 
॥ उदयोपलक्षितमित्यर्थः । यद्वा उदयानन्तरमित्यर्थः । 


ननु “अनुरलक्षणे' इति सूत्रेण “लक्षणेत्थम्भूताख्यानभागवीप्सासु प्रतिपर्यनवः” इति सूम्रेण वा जपमनु प्रावरषदित्यादिबदनोः 
कर्म -प्रवचनीयसञ्ज्ञायां “कर्मप्रयचनीययुक्ते द्वितीया" इति तत्पदे द्वितीयया भाव्यम्‌ । उदयाब्दस्य च “एरच्‌” इत्यजन्तस्य 
“धजजन्तश्च" इति पुंलिङ्गतया तदर्थपरामरशंकतच्छब्देनापि पुंलिङ्गेन भाव्यम्‌। अतः तमन्विति निरदष्टवये तदन्विति कथमचकथत्‌। न 
च ^तस्मात्पश्चात्‌ तदनु" इति पश्चादर्थे “अव्ययं विभक्ति" इत्यादिना अव्ययीभावाभिप्रायेणेत्थमकथीति वाच्यम्‌ । तथा सति 
प्रथमानिर्दिष्टं समास उपसर्जनम्‌" (न्या.टि.) इति अनोरुपसजनसज्ज्ञायाम्‌ “उपसर्जनं पूर्वम्‌” इति पूर्वनिपाते गोः पश्चादनुगु 
इतिबद्‌ अनु- तदित्यनिर्दिश्यः तदन्विति निरदैशोऽयुक्ततर इति चेत्‌। अत्र ब्रूमः। लक्षणार्थत्वे तावद्‌ भूतपूर्वादिवत्‌ सुप्समासोपपत्तिः 
। 


यद्रा पुमांसमनुजाता पुमनुजेतिवत्‌ तमनु तदन्विति द्वितीयातत्पुरुषः । न च भितादिपरिगणनविरोधः । द्वितीया" इति सूप 
श्रितादिषु "गमिगाम्यादीनामुपसङ्यानम्‌' इति वातिके आदिपदेन अनवुभृश्ुरित्यादेरिव “भूमीन्द्रना तदनु राजसभां बभाज 
इति नैषधप्रयोगेण प्रामाणिकत्वादस्यापि ग्रहणोपपत्तेः । अथ वा अनन्तर-मित्यर्थे “पञ्चमी, भयेन इति योगविभागेन 
पञ्चमीसमासोऽपि युक्तः । (किमेत्तिडव्ययधात्‌" इत्यादौ दृष्टेः । न त्वव्ययीभावः । तेन न पूर्वनिपातः । अथ वा अनुसारार्थ तस्य 
अनु तदन्विति षष्टीसमासोऽपि युक्तः। यद्वा अञ्नसेतिवत्‌ तस्मादित्यथ तदिति बिभक्तिप्रतिरूपकमव्ययं भिन्नं पदम्‌ । अन्वित्यस्य 
च पश्चादित्यर्थः। 


अथ वा तदिति नपुंसकलिङ्गं “सा वैश्वदेव्यामिक्षा' इतिवत्‌ प्क्रस्यमानत्राणविरोषणम्‌। अन्याद्वारकव्यापार -त्वेन प्रसिद्धमिति 
तदर्थः । उदयमिति प्रकृतमेव आवृत्त्या अन्वित्यत्रापि सम्बध्यत इति न काऽप्यनुपपत्तिः । 


॥ जाणमिति ॥ त्रायतेभावि ल्युडन्तत्वं बोध्यम्‌ । भावनिष्ठान्तत्वे तु “नुदविदोन्दतराघ्राहीभ्योऽन्यतरस्याम्‌' इति वैकल्पिकं 
निष्ठानत्वं बोध्यम्‌ । पुनरित्यनन्तरार्थऽन्ययम्‌ । पुनर्नोवाच किञ्चनेतिवत्‌ । यद्वा संहरतुरसंहाराति-रिक्तपालनाभावशङ्ावारणाय 
समुचये पुनःशब्दः । अननदानादेः पृथक्‌ सत्त्वात्‌। यथोक्तं “प्रकृतैतावत्त्वं हि प्रतिषेधति ततो व्रवीति च भूयः” इति ॥। सौख्याप्षीति 
॥ चातुर्बण्यादित्वात्‌ स्वार्थ ष्यजिति बोध्यम्‌ । नन्वितर-हानीत्यत्रेतरपदेन कथं दुःखमात्रबोधः । भिनत्वस्य केबलान्वयित्वात्‌ 
प्रतियोगिविरेषस्यानुपादानात्‌ । इतरपदस्य विरुद्धपरतामुपेत्य सौख्याप्तिपदस्य प्रतियोगिवाचितया इतरपदान्वये तस्य 
साधनपदेनानन्वयापततेः । सौख्यपदस्य आप्तिपदेनान्वितस्य एतत्पदार्थान्वितप्रतियोगिवाचित्वं तु अशक्यशङ्म्‌ इति चेन । सौख्यपदेन 
सौख्यस्य प्रकृतत्ेन हेयप्रतिपक्षतया योग्यत्वेनात्र इतरशब्दस्य तद्विरुद्धलाक्षणिकतया दुःखमात्रबोधोपपत्तेः । विस्तरस्त्व- 
स्मत्कृतगुरुप्रभायां द्रष्टव्यः ॥ अं वक्तीति ॥ विश्वस्येति पदमत्राप्यन्वेति । ननु विश्वस्य सम्प्रदानत्वाविवक्षायां “अकथितं च 
इति कर्मसज्ज्ञायां द्वितीयया भाव्यम्‌ । सम्प्रदानत्वविवक्षायां चतुर्थ्यां भाव्यमिति चेन । द्वितीया-विपरिणामेनान्वयात्‌ । 
विश्वसम्बन्धित्वस्य साधनेऽन्वयाद्वा नानुपपत्तिः । विस्तृतमेतद्‌ गुरुप्रभायाम्‌ ॥ स्वापं प्रापयतीति ॥ अनुदिनमिति गोषः । 
विश्वस्येतिपदं सर्वत्रान्वेति । 


ननु गङ्गां प्राप्त इति "गत्यर्थ" इति सूत्रे कर्तृनिष्टान्ततयोदाहरणादिसाधकेन द्वितीया श्रित" इत्यादिसूप्रे शब्दस्वरूपग्रहणेन 

अर्थग्रहणाभावेन गतरब्दात्‌ पृथक्‌ प्राप्तपदोपादानोपपत्त्या बाधकाभावेन च आप्रोतेः गति-विरोषार्थतया सणौ (गतिवुद्धि इत्यनेन 
विश्वस्य कर्मतया द्वितीयया भाव्यम्‌ । विपरिणामस्तु वर्तमाने लट्‌” (न्या,टि.) इत्यतो विपरिणामसम्भवे “लटः शतु" इति 
पुनरटड्ग्रहणेनायुक्त इति ज्ञाप्यत इति चेन्न । व्याकरणे अङ्गस्येत्यस्य यथायथं पश्चम्यायन्ततयोत्तरत्र उत्तरमीमांसायां ज्ञोऽत एव” 
इत्यस्योत्तरत्र यथायथं षष्टयायन्ततया विपरिणामेनानुवृत्तिदर्शनादत्रापि विपरिणामोपपत्तेः । “लटः शतृ" इत्यत्रत्यस्य लडग्रहणस्य 
व्यर्थस्य प्रथमा-समानाधिकरणेऽपि शत्रादिज्ञापनार्थत्वात्‌ । न चैवं “सं ते वातो वायुना गच्छताम्‌" इत्यत्रत्यस्य गच्छता- 
मित्यस्याङ्गानीत्यत्र बचनविपरिमाणेनान्वयसम्भवेन “सं यज्ञपतिः" इत्यत्र व्यवायाननानुषनज्यत इत्युक्ता-ननुषङ्गविरोध इति वाच्यम्‌ 
। तत्र विपरिणाममुपेत्य व्यवायात्परत्ययमात्रस्याननुषङ्गः प्रकृतेस्त्वनुषङ्ग एवेति नवीनैरुक्तत्वात्‌। अधिकं तु गुस्प्रभायां द्रष्टव्यम्‌ । 
अथ वा विश्मिति रेषो वा अद्गीकार्यः । यद्वक्ष्यति “आत्माज्ञानपरिकल्पितत्ये च जगतः आत्मनो भिन्नत्वेन न दृ्येत इत्यत्र 
जगदिति शेषः" इति। 


॥ श्रमापहतय इति ॥ रारीरिणां मनुष्याणां जागरावस्थायां नानाविषयसश्चारादिना चित्तविक्षेपात्‌ श्रान्तानां श्रमापहाराय 
प्रतिदिनं निद्रां प्रापयतीत्यर्थः । “निद्रया हियते नक्तं निद्रया हियते श्रमः" इति स्मृतेरिति भावः ॥ कल्पावसाने चेति ॥ नात्र 
भ्रमापहतय इत्यन्वेति । प्रल्यस्यातदर्थत्वात्‌ । स्वापमित्यस्यानु-कर्षणार्थश्चकारः । 


ननु कल्पावसाने विश्वस्य स्वापः कथम्‌। (स्वापो द्विविधः स्वप्रः सुषुप्तिश्च" इति षटप्रश्रटीकोक्तेः, सुपेः देहनाडयायभावेन, 
स्वप्रस्य मनस उपरतत्वेन चायोगादिति चेन । लये वि्यमानावस्थायां सुप्या मानसज्ञानाभावसाम्येन स्वापराब्दोपपत्तेः “अज्ञानं 
सुपिशब्दोक्तम्‌" इति तात्पयोँक्तेः । अत्र विश्वपदस्य संसारि-रुद्रादिपरत्वम्‌, न तु वाय्वादिपरत्वम्‌ । “एवं प्रलयकालेऽपि 
प्रतिभातपरावरः । मुख्यवायुः' इति अनुव्याख्या-नोक्तेः । ‹स्वरूपातिरिक्तज्ञाननित्यत्वाभिप्रायेण" इति तत्त्वप्रकाशिकोक्तेश्च 
बायोरुक्तावस्थाऽयोगात्‌ । “सुषुप्तिसंस्थान्‌ ब्रह्मादिकान्‌" इति तु अतद्रुणसंिज्ञानबहुत्रीहिणा ब्रह्मशब्दस्य वृहस्पतिपरत्वेन वा 
उपपन्नम्‌ । “सुप्तास्तत्र यतो जीवाः सर्व ब्रह्मशिवादिकाः' इत्येतरेयभाष्योक्तवचने “अंदोन सुप्तो ब्रह्मा तु" इति तात्पर्य च सुप्तपदं 
“सुप्तो देवो जनार्दनः” इतिवत्‌ निर्व्यापारत्वाभिप्रायम्‌ । यद्रा उक्तवचनानुसारेण पूर्वोक्तवचनानुसारेण च बाद्यज्ञानाभावे सति 
मनोवृत्तिसत्त्वरूपस्वप्रसमावस्था वायोरपि । 'स्वप्राबस्था च (सु) सदशी द्यवस्था सुप्तिसन्ज्ञिता इति गरुडपुराणोक्तेः 
(अ.११, शो. ३०) । सकृत्परयुक्तस्यानेकार्थत्वं तु सद्यम्‌। तथा च वायोरपि विश्वशब्देन ग्रहणमित्यवधेयम्‌। अधिकं तु गुरुप्रभायां 
बोद्धव्यम्‌ । 


अधिकृतत्वेषटत्वविरिष्टत्वगुरुतमत्वानि बन्यत्वप्रयोजकानि दिदर्शयिषुः वन्यं बिशिनष्टि- तं देवमित्या -दिना ॥ देवमिति 
प्रतिपायत्वं, देवताराब्दपर्यायत्वात्तस्य । यथोक्तं गीताभाष्यदीकायां देवताब्दपर्यायो देवशब्दः' इति । पितरमितीष्त्वम्‌ । 
पितुरिष्टत्वप्रसिद्धः। पतिमिति विशिष्टत्वम्‌ । प्रतियोगिविरेषानुपादानेन (न्या ,टि, ) सवात्तमत्वप्राप्तः । गुरुतममित्यतिशयितगुरुत्वम्‌ 
। (कृ ग्रोरुच' इति कु प्रत्यये गृणतेरुदित्यन्तादेशे रपरत्वे अतिशायने तमपि च तद्रूपसिद्धेः। तन्न देबत्नो पपादनं 
सौख्याप्तीतरहानिसाधनमिति । प्रथमान्तं य इत्यस्य विरोषणम्‌ । इष्टसाधनस्यैव सर्ववेदप्रतिपायत्वात्‌ । “षट व्युत्यत्तिरिष्यते', 
“योगश्च स्यान्महाफले' इत्युक्तेः । अस्मिन्‌ पक्षे श्रुतीर्वक्तीति सम्बन्धः । हयग्रीवकपिलक्रषभव्यासादिरूपेण तत्र प्रमाणत्वेन 
्रुतीर्वक्तीति तदर्थः । न चात्र वचनकर्मत्वाद्वाक्यत्वं तस्मात्पौरुषेयत्वं मन्तव्यमित्याह- व्यञ्जयन्निति ॥ विूर्वाद्नेः णिचि 
कर्तरि शतरि सुबन्तम्‌ । प्रकटयन्निति यावत्‌ । प्राकटयं च पूर्वं स्थितस्यैवेति प्राक्‌ स्थितिरुक्ता । अनेन श्रुता एवापर्जनेः' इति 
स्मारयति । एतेन “कचः सामानि जज्ञिरे" इत्यायुत्पत्तिश्रुतयोऽपि “जनी प्रादुभाब” इति धात्वर्थोक्त्या ^तदुत्पत्तिवचश्चैव 
भवेद्भयक्तिमपेक्ष्य तु" इति वक्ष्यमाणदिशा व्याख्याता वेदितव्याः । साधनमित्यस्य द्वितीयान्तत्वेऽपि साधनमात्मानं वक्तीति 
संयोज्यम्‌ । तत्र कर्म॑त्वोक्त्या देवत्वस्य, वक्तीत्यनेन गुरुत्वस्य चोपपादनम्‌। श्रुतीर्व्यञ्जयन्नित्यनेन श्रुतीनामादिमवक्तेत्यर्थपरेण 
गु्वनपेक्षगुरुत्वस्य असङ्कचटवृत्तिबहुवचनेन ऋषिं सर्वविद्यानां भगवान्‌ पुरुषोत्तमः” इति ऋग्भाष्योक्तसर्वबेदवक्तृत्वस्य चोक्त्या 
तमवर्थस्योपपादनं दरष्टव्यम्‌। यथोक्तं भागवते “नारायणाखिलगुरो” इति। उदयमातनोतीति पितृत्वस्य, राणं विधत्त इति पतित्वस्य 
चोपपादनम्‌। यद्वा देवरब्दस्य, स्वप्रा्थाद्‌ अन्त्णीतण्यर्थाद्‌ दीव्यतेरि टघूपधगुणे च रूपमभिसन्धाय स्वापं प्रापयतीति देवत्वस्य 
विवरणम्‌ । न च दीव्यतेः इगुपधलक्षणः कः कस्मान्न स्यादिति वाच्यम्‌ । कबाधनार्थमेव पचादिषु पाठेन अच एवोपपत्तः ॥ 
रमाव्छभमिति।। सकलवाडूमनसदेवताभूतरमायाश्चावरयं बन्दनीयत्वेन समनानयरीत्याऽत्यन्तरङ्गतायोतनाय तां धवविदोषणत्वेन 
ववन्दे । “परिवारतया ग्राह्या अपि हेयाः प्रधानतः" इत्युक्तेः । @ शो ऽधिकतरस्तेषामव्यक्तासक्तचेतसाम्‌' इति 

स्ातन्त्येणाव्यक्तासक्तिनिन्दनाच्च तथा बन्दनस्यैव युक्तत्वात्‌ । बाह्धभ्यं च तामन्तरा सत्यन्तरारतिमत्त्वम्‌। तदुक्तं तात्पर्यनिर्णये- 
^तयैवान्याः सर्वदाऽनुप्रविष्टाः' इति यदावेशो बहुलः स्याद्रमायाः' इति च । अभिवादयामि स्तौमीति पृथग्ग्रहणमन्तरा बन्द 
इत्युक्तिः लघूक्त्योभयलाभाय । तेन (अभिनादनरीटस्य' इत्युक्तायुरादिप्राप्तिं स्तुतिसाध्यप्रसादप्राप्तिं च सूचयन्‌ 
स्वस्यामहाधिकारित्वं सूचयति । यद्वक्ष्यति “विरिष्टव्याख्यानकर्मणि सुरा ह्यधिकारिणोऽत्र' इति । अत्र बन्द इति क्रियायां 
कर्तृविदोषलाभप्रकारस्तु “उत्तमपुरुषप्रयोगादेवाहमिति कतां लभ्यते" इति सुधोक्तोऽवसेयः। तदर्थस्तु कर्तृविरोषवाचकपदाभावान 
न्यूनत्वम्‌ “अस्मयुत्तमः' इति सूर पुरुषनियमेनास्मदर्थस्यैव कर्तृताया लाभादिति । विस्तृतं चैतद्‌ वाक्यार्थचन्द्रिकायाम्‌। अथ वा 
नानिरधारितस्वरूपस्य वन्दनं युक्तम्‌, निधारणं च नान्तरेण लक्षणं सम्भवतीत्यादायवान्‌ वैभवादनेकलक्षणान्याह- तं देवमित्यादिना 
॥ 


देवमिति क्रीडादिगुणविरशिष्टत्वं दिवु ्रीडेत्यादेः । पितरमिति सखषटत्वम्‌ । नन्वेतदयुक्तम्‌ । प्रत्यक्षेण, “यन्मे रेतः” इति श्रुत्या, 
रेतः सिग्योगोऽथ' इति सूत्रेण च विरोधाद्‌ इति चेन्न । सज्ज्ञामूि्प्यधिकरणे “बिरिश्चो (न्या,टि,) वा इदं सर्वं विरेचयति' इति 
श्रुत्यवष्टम्भेन बिरिश्चस्य देहकततवं पूर्वपक्षयित्वा दिहध्चैव तदुद्धवः' इति, त्रिवृत्‌ कुर्वत इति, हेतुगर्भ इति सिद्धान्तयद्धाप्यदिरा 
सूचितेन “सेयं देवता" इति श्रुतिसिद्धेन “परो नामरूपात्मकदेहस्रष्टा त्रिवृत्कर्तृत्वात्‌" इति हेतुना, "मामको देहः सषटृसुष्टः कार्यत्वाद्‌ 
घटवत्‌" इति सामान्यतः स्रष्टरि सिद्धे (अयं पिता न स्रष्टा अस्वातन्त्यात्‌" इति पितुः तदभावसिद्धौ परिरोषेण गत्रिवृत्क्रिया यतो 
विष्णोः" इति स्मृत्या अत्रत्यपितृपदसूवितया “यो नः पिता" इत्यादिश्रुत्या “पिताऽसि लोकस्य" इति गीतया च स्वतन्त्रे रकर्तृत्वसिद्धः 
। स ब्रह्मणा सृजति" इति श्रुत्यनुसारेण ब्रह्मादीनां द्रारत्वमिति टीकोक्ते; इतरस्य द्वारमात्रत्वात्‌ मुख्यामुख्यन्यायेन मुख्यस्थैवेश्वरस्य 
ग्रहणौचित्यात्‌। यथोक्तमनुव्याख्याने देहकर्तृत्वमीरशस्य ज्ञात्वा तत्पितृतास्मृतेः । विदोषसरेहमापाय' इति। पतिमिति स्वामित्वं, 
गुरुतममिति परमगुरुत्वं इत्यनेकानि लक्षणानि सूचितानि । अथ बा श्रोतृशेमुषीमनुक्‌लयिष्यन्‌ 
वक्ष्यमाणपरिच्छेदत्रयोपपायविशेषणानि सङ्कद्य तैर्विंशिनष्टि- तं देवमित्यादिना ॥ विश्वस्येति बिदोषणत्रयान्वयि । देवमिति पदेन 
क्रीडार्थकधातुजेन ठीला-कैवल्योक्त्या निरदोषत्वम्‌। सदोषस्य टीलामात्प्रवत्त्ययोगात्‌। गत्यर्थकधातुप्रकृतिकेन कर्मार्थकघजन्तेन 
देबतापदपययिण बा तेन सदागमैकविज्ञेयत्वम्‌। विश्वस्य पितरं पतिमिति च “कतंत्वात्‌ सगुणं ब्रह्म" इत्युक्तदिदा अशेषसद्रुणत्वम्‌ 
। “पतिं विश्वस्याऽत्मेशवरम्‌' इति श्रुतिं सूचयता पतिपदेन च बिश्चपतित्वस्बातन्त्रयारोष-सद्ुणत्वतत्तदागमनिन्ेयत्वादीनि सूषितानि 
। रमाबह्भमित्यनेन विशेष्यवाचिना अक्षरस्वामित्वोक्त्या क्षरातीतत्वस्यापि कैमुतिकन्यायेन लाभेन समतीतक्षराक्षरत्वमपि सूचितम्‌ 
। मूले क्षराक्षरातीतत्वोक्त्या “गुणानां च परार्थत्वादसम्बन्धः समत्वात्‌ स्यात्‌" इत्युक्तन्यायेन क्षराक्षरयोः परस्परसाम्यशङ्क प्राप्ता 
। तां वारयितुं क्षरस्य ब्रह्मादरक्षरश्रीतत्त्ववरत्वात्तदतीतत्वोक्तिमात्रेणोभयातीतत्वं लब्धमित्यभिप्रायेण टीकायां रमाबष्भ-मित्युक्तम्‌ 
। यथोक्तं भगवत्पादैः सप्तमस्तोत्रे श्रह्मेशशक्ररबिधर्मराशाङ्पूर्वगीर्वाणसन्ततिरियं यदपाङ्ग-लेशम्‌ । आश्रित्य' इति । मूले 
गुरुनमनन्यूनतापरिहाराय मूलकृदभिसंहितं तदभेदं नारायणस्य सूचयितुं गुरुतम-मिति व्यशिनडिति सकलमकलङ्कम्‌ । 


अथ वा त्रिपाद्रूपी भगवान्‌ दिव्यपुरुषसिविक्रमोऽस्य देवता । तत्प्रतिपादकगायत्रीभाष्यत्वात्‌ । तत्प्रतिपादिका च गायत्री । 
(त्रिपदा गायत्री" इति श्रुतेः । अस्या अपि त्रिपदात्वात्‌ । तद्धाष्यत्वं चास्य “गुणैस्ततः प्रसविता बरणीयो गुणोनतेः । 
भारतिज्ञानरूपत्वाद्‌ भर्गो ध्येयोऽखिकै्ननैः । प्ररकोऽरोषवुद्धीनां स गाय्रयर्थं ईैरितः' इति कऋग्भाष्योक्तदिशा तच्छब्दार्थवर्णनम्‌- 
निदोँषारोषसट्रुणमिति । बरेण्यमित्यस्यार्थवर्णनम्‌- समतीत -क्षराक्षरमिति । देबताशब्दपर्यांयदेबशब्दार्थबर्णनम्‌- 
सदागमेकविज्ञेयमिति। यद्वा बरेण्यमित्यस्यसदागमैक-विज्ञेयमिति। सवितृपदस्य सवितृत्वार्थकस्यार्थवर्णनम्‌- समतीतक्षराक्षरमिति 
। भारतिज्ञानार्थस्य भर्गशब्द-स्योपलक्षणामिप्रायेणाशेषसट्रुणत्ो क्तिरिति गुणत्रयं परिच्छे दत्रयप्रतिपायम्‌ । अतः 
परिच्छेदत्रयरूपस्यास्य (व्या.टि,) गायत्रीभाष्यत्वं सिद्धम्‌। अत एव श्रीमदानन्दतीर्थश्रीमचरणैः गायत्रीवरणै; ° तत्सवर्णैरेवाऽय- 
पयविन्यासः कृतः । तदेवतानामादिमवर्णेन प्रारम्भः तदन्तिमतकारेण ग्रन्थसमापिश्च नमो नारायणाय ते” इति तथा “नारायणम्‌ 
इति तद्ध्येयमूर्तिकीर्तिश्चेति । यथा मीमांसाशासरं सर्वशाखानिर्णायकं बिश्वतोमुखत्वात्तथेदं प्रकरणमपि तदेकदेरसम्बद्धत्वाद्‌ 
बेदैकदेङगायत्रीनिणांयकं तत्सरूपत्बात्‌ । तथा (अथ बा पश्चमूतिंः सः" इत्यनुव्याख्याने 
सूपप्रतिपायतयोक्तपञ्चमूतिंमध्यपतितनारायणप्रतिपादकम्‌ । 


+ सज्जनसंबिदे' इत्युक्तं तरगुण्यज्ञानस्य मोक्षदेतुत्वं 'सर्वदोषविहीनत्वं गुणैः सर्वैरुदीर्णता' इत्यायागम-सिद्धम्‌। एवं पदेऽपि 

स्वारस्यमबगन्तव्यम्‌ + 


यथा मोक्षरासखत्वाद्‌ ब्रह्मतन्त्रस्य प्रणवयूर्वकत्वं, यथा बा गायत्र्या ब्रह्मविदयात्वात्‌ तत्पदपूर्वकत्वं तथा अस्यापि ग्रन्थस्य 
गायत्रीभाप्यत्वाद्‌ ब्रह्मतन्त्रैकदेरात्वाचच सत्‌" पदपूर्वत्वम्‌ । त्रयाणामपि ब्रह्मनामत्व-साम्यात्‌ । यथोक्तं गीतायाम्‌- ॐ 
तत्सदिति निर्देशो ब्रह्मणस्िविधः स्मृतः” इति । (ॐ इति ब्रह्म" इतिवत्‌ (तदिति वा एतस्य' इति श्रुतिवच स्मृतेरपि तत्समकक्षतया 
सच्छब्दग्रहणेन नामत्वोक्त्या शक्तिनिश्वायक-त्वात्‌। एवं चास्य ब्रह्मना्नोपक्रमात्‌ ते” इत्यन्ते ब्रह्मणः प्रतयक्षनिरदेशाच ब्रह्मविदात्वं 
सिद्धम्‌ । एवं च यथा अग्य्थस्यापि प्रणवादेः विश्वानरः प्रथमा मात्रा" इत्यबयवशो बैश्वानरादिमूतिंकतया सर्वप्रह्ांहो - दाहकतया 
श्रुतितो माङ्गलिकत्वं, यथा वा “अग्नरमुखम्‌" इति श्रुत्या गायत्रीतत्पदस्य अग्निवाचित्ेन जामदग्रयमूप्िंकतया माङ्गलिकत्वं, तथा 
सच्छब्दस्य साधुभावार्थकत्वेन मङ्गलार्थस्य माङ्गलिकत्वादादिमत्वं मन्तव्यमित्यभिप्रेत्य टीकाचार्यः; स्वयमपि तत्प्रतिपादनाय 
तदीयरब्दानर्थाशच प्रत्यभिज्ञापयति- तं देवमित्यादिना ॥ तत्र ^तम्‌” इत्यनेन तच्छब्दस्य, देवं इत्यनेन देबस्येत्यत्रत्यप्रातिपदिकस्य 
पितरम्‌" इत्यनेन सबितुरित्युक्तप्रसवितृत्वार्थस्य गुरुतममित्यनेन “धियो यो नः प्रचोदयात्‌" इत्युक्तार्थस्य “रमाबल्लभम्‌” इत्यनेन 
प्रतियोगिविरोषोपादानेन बरेण्यमित्यस्य बन्दे" इत्यनेन ध्यानवन्दनयोः मनोवृकत्तिविेषत्वाद्‌ धीमहि इत्यस्य प्रत्यभिज्ञापनम्‌ । 
इतराणि त्दुपपादकानीति रहस्यतमं मात्सर्यमुत्सार्य सुधीभिराकलनीयमित्यायपययमनवयम्‌ ॥ १ ॥ 


देवानां विष्णुचोदिते ज्ञानदानकर्मणि मुख्याधिकारित्वात्तत्रापि देवोत्तमस्य ब्रह्मणो “गुस््रह्याखिलानां च' (न्या,टि.) इति 
जगद्ुरुत्मेनोक्त्या "एतैरुपायैर्यतते यस्तु विद्वान्‌ तस्यैष आत्मा विशते ब्रह्मधाम” इति श्रुत्या च मुख्यतमत्वात्‌ प्राणस्य च "वायुरसि 
प्राणो नाम" इति प्राणं प्रकृत्य “धातुराधिपत्ये' इति श्रुतत्रह्मभावत्बेन तादकूत्वात्‌ तत्सनिधानस्य च (आचाय ब्रह्मणो मूर्तिः" 
इति स्मृत्या व्याख्यातस्थत्वाबगमात्‌ व्याख्यातृत्वस्य च (सहकार्यन्तरविधिः' इति सूप्रोक्तदिशा तत्सहकारित्वार्थत्वात्‌ तस्य च 
सेगारूपतया अबङ्यं सम्पा्यत्वात्‌ तत्प्रयोजकं तत्सनिधानमभीप्सुः 
प्राणावतारत्वाद्वयाचिख्यासितग्रन्थनिमातृत्वेनानुग्राहकत्वाचाऽनन्दितीर्थमुनेः तद्रन्थं व्याचिख्यासुः जयतीर्थश्रीमच्रणः आत्मनीने 
मनसि तत्सन्निधिं नाथयति- कसत्विति ॥ भासताम्‌। लस शेषणक्रीडनयोरिति धातोः शिष्यतु क्रीडतां वा इत्यर्थः । श्रीरस्यास्तीति 
श्रीमान्‌, श्रीशब्दश्च बेदबचनः । यथाऽऽह वेदः ऋचः सामानि यजूषि । सा हि श्रीरमृता सताम्‌" इति । भूमार्थोऽयं मतुप्‌ । 
भूमनिन्दाप्रदांसासु भवन्ति मतुबादयः' इत्युक्तेः । अनन्तशाखाद्रष्टतयर्थः । तेन तद्वचसः अतिविश्सनीयत्वं सूचयति। आनन्दतीर्थ 
इन्दुरिबेत्युपमितसमासः । 


ननु “उपमितं व्याघ्रादिभिः सामान्याप्रयोगे" इति सामान्यधरमाप्रयोगे समासविधानात्‌ । अत एव व्याघ्रादे-राकृतिगणत्वादेव 
सिद्धे “बुन्दारकनागकु ञ्जरः पूज्यमानम्‌ इत्यादिसामान्यप्रयो गार्थम्‌" इत्युक्तं सिद्धान्तकौमु-याम्‌ । इह 
तूपमानोपमेयसाधारणचन्दरिकावत््वाम्बरसश्चारादिसाधारणधर्मोक्तेः कथं समास इति चेत्‌। मैवं बोचः। ^भाष्यान्धिः कातिगम्भीरः' 
इतिकैयीयप्रयोगात्‌ सामान्यप्रयोगेऽपि समासः साधुः । अत्र गाम्भीर्यं साधारणध्म॑त्बेन न विवक्षितं, किन्तु बिततत्वदुरबगाहित्वादि, 
तच्च न प्रयुक्तमिति समाधानं तु न सम्यक्‌ । स्वरसप्रतीतिबिरोधात्‌ । शूरत्वस्यापि साधारणधर्मत्वेनाविवक्षायां पुरुषो व्याघ्र इव 
शूर इत्यादावपि समासोप-पत्तेश्च । तेनोपमालङ्कारः, तादरप्यविवक्षया रूपकं वा । 


नः इति ॥ अस्माकमित्यर्थः । (अस्मदो द्वयोश्च" इति बहुवचनम्‌ । हृदम्बर इति ॥ मनोनभसीत्यर्थ; “स्वान्तं हन्मानसं 
मनः" इत्यभिधानात्‌ । बचश्चन्द्रिकेति पूर्ववत्‌ । स्वान्तसन्तापमिति ॥ शशुब्धस्वान्त-ध्वान्तलग्रम्लिष्टविरिव्धफाण्टबादानि 
मन्थमनस्तमस्सक्ताविस्पष्टस्वरानायासभृरोषु" इति मनसि स्वान्तेति निपातः । अत्र वरण्यस्योपमानाधिक्यपूर्वं ताद्रप्योक्त्या आयं 
रूपकमर्थालङ्कारः । त्क्षणोदाहरणे सुधीन्द्र-तीर्थश्रीपादरलङ्कारमजर्या - रूपकं तद्विषयिणाभेदताद्रप्ययोः क्रमात्‌ । विषये रञ्जनं 
त्रेधाऽऽधिक्यन्यूनसम-त्वतः । चन्द्रो जयीन्द्रो नित्यर्धिरनभ्रगतिरुत्कलः' इति दर्शिते । अन्यत्र च “विषय्यभेदताद्रप्यरञ्चनं विषयस्य 
यत्‌ । रूपकं तत्त्िधाऽऽधिक्यन्यूनत्वानुभयोक्तिमिः ॥' “अयं हि धूर्जटिः साक्षाद्‌ येन दग्धाः पुरः क्षणात्‌” इति । अत्र 
स्नान्तसन्तापमिति तकारावृत््या वृत््यनुप्रासनामा शब्दालङ्कारः । तष्लक्षणो दाहरणे अलङ्कारमञ्र्या- "वृत्यनुप्रास 
एकस्याप्यावृत्तिरसकृयदा । विजयीन्द्रो बिलोलाक्षीवीक्षणाक्षतहत्षितौ" इति । अलङ्कारचूडामणौ च- "वृत्त्यनुप्रास एकानेकावृत्तौ 
नन्दनन्दनः” इति ॥ विनिकृन्ततीति ॥ कृती छेदने । अस्य तौदादिकत्वात्‌ शः। “शो मुचादीनाम्‌” इति नुमागम इति बोध्यम्‌ । 
इति द्वितीयं पयमनवयम्‌ ॥ २ ॥ 

(न्या,टि,) “यस्य देवे परा भक्तिः" इति श्रुतौ विष्णौ सर्वोँत्कृष्टभक्तेः ब्रह्मादिदेबेषु यथाक्रमभक्तेः गुरौ च भक्तेः 
कर्तव्यत्वेनोक्तेस्तदनुरोधेन देवप्रणामानन्तरं गुरून्‌ प्रणमति- पदेति ॥ पद्यते गम्यते अर्थोऽनेनेति पदं व्याकरणम्‌ । वाक्यं 
मीमांसा । "पदं व्याकरणं प्रोक्तं मीमांसा वाक्यमेव च' इति साम्प्रदायिकोक्तेः । सा च त्रिविधा । “मीमांसा त्रिविधा ज्ञेया दैवी 
ब्राह्मी च कार्मिकी' इति गीतातात्पर्यनिर्णयोक्तेः । वातिंकमिति केचित्‌ । तन शोभते । अल्पत्वात्‌ । पदपदेन पुनरुक्तेश्च । 
प्रमाणनिषयत्वात्‌ प्रमाणं ब्रह्मतर्कः । यथोक्त-मनुव्याख्याने- (मानन्यायैस्तु तत्सिद्धेः" इति । तानि जानन्तीति तथोक्ताः । 
इगुपधेति कः ॥ प्रणम्येति ॥ भक्तिश्रद्धातिरायपूर्वकत्वं प्रकर्षः । तादृश एव हि प्रणामो भवत्यभिमतसिद्धरद्गम्‌। रिरसेत्युपलक्षणया 
साष्टाङ्गत्वं योतयति । तादृशस्यैव हि प्रणामस्य (तद्विद्धि प्रणिपातेन" इति गुरव॑तिप्रीतिहेतुत्वेन कर्तव्यत्वोक्तेः । व्याकरिष्य 
इत्यात्मनेपदेन “य इदं परमं गद्यं मद्धक्तेष्वभिधास्यति इत्युपक्रम्य (मामेवेष्यति' इत्युक्तं भगवत्प्राप्तिलक्षणं फलं “व्याख्यैकस्य 
शतो त्तरा" इति तन्त्रसारोक्तं भगवत्पूनाधिक्यं फलं चाऽत्मगामीति सूचयति- यथानोध-मिति ॥ यथाऽसादृश्ये" 
इत्यनतिक्रमेऽव्ययीभावः । तेन ख्यात्यर्थमवुद्धव्याख्यानं वारयति । शिष्यमत्यनुकूलनं वा तदर्थः ॥ विष्णुतत्वेति ॥ निणीयतेऽनेनेति 
निर्णयो ग्रन्थः । “निर्णयः सर्वशाखाणां भारतम्‌" इतिवत्‌ । निरुपपदात्‌ नयतेः "पुंसि सञ्ज्ञायां घः प्रायेण" इति करणे घ इति 
बोध्यम्‌ । (सूत्र प्रायेण इति नास्ति) । “एरच्‌” इत्यज्वा । विष्णुतत्त्वविनिर्णय इत्यत्र “कर्तृकर्मणोः कुति" इति षष्टी । तस्यास्समासः 
। न च "कर्मणि च” इति प्रतिषेधः । तत्र चशब्दस्य इतिशब्दार्थकतया कर्मणीतिपदयुक्तेन “उभयप्राप्तौ कर्मणि" इति सूत्रेण प्राप्ताया 
एव समासनिषेधात्‌, नापि प्रतिपदविधाना" इत्यनेन निषेधः । "कृद्योगलक्षणा षष्टी समस्यते" इति प्रतिप्रसवाद्‌ “व्यासकृतिः' 
“भारतश्रबणम्‌” इतिवत्‌ । 


केचित्त, विष्णुतत्त्वविषयत्वाद्‌ विष्णुतत्त्वं निर्णयो यस्मादिति “स्वतन्त्रोऽरोषदरशनः” इत्यत्रेव समानाधि-करणबहूत्रीहिमिच्छन्ति 
। अपरे तु, विष्णुतत्त्वस्य निर्णयो यस्मादिति व्यधिकरणब्हुत्रीहिमास्थिषत । केचित्तु विष्णोस्तत्त्वं बिरेषेण निणीयतेऽनेनेति 
व्यधिकरणब्हुत्रीहिणा तत्त्वबिनिर्णयराब्दवाच्यं प्रकरणमिति वदन्ति । तत्र करणव्युत्पत्तिं प्रदशर्य बहुत्री्युपन्यासोऽतिसाहसः। 
अत्र यथाबोधमिति बोधानतिक्रमाभ्यां बक्तव्यतच्त्वज्ञानाविप्रठिप्से, व्याकरिष्य इति व्याक्रियाप्रतिज्ञया पटुकरणत्वव्याचिख्यासे 
च सूचयता स्वस्य गुणचतुष्टयरूपाप्निं सूचयता तत्त्वनिर्णयमिति स्वव्याख्येयग्रन्थनाभ्नि निर्णयपदेन युक्तिमूलत्वं तत्त्वपदेन 
प्रमेयवाचिना श्रुतिमूलत्वं च मूलस्य सूचयता {आप्तवाक्यतया तेन" इत्युक्तत्रिविधप्रामाण्यं शाखस्येव व्याख्यानस्यापि स्वकृतस्य 
बोध्यमिति सूचितम्‌ । एवं विष्णुतत्त्वविनिर्णय इति व्याख्येयनामकीर्तनेन व्याख्येयस्य निधितप्रामाण्यकमीमां साशास्रेणैकार्थ्य 
सूचयता तद्भयाख्यानरूपस्वग्रन्थस्य प्रामाण्यं सूचितम्‌ । नामकीर्तनेन मीमांसयैकार््यसूचनं च विष्णुत्रह्मशब्दयोः पर्यायत्वाद्‌ 
जिज्ञासानिर्णयशब्दयोः पर्यायत्वात्‌ स्फुटं चैतत्प्रकरणस्य शास्रेणैकार््यम्‌ । तथा हि । शास्रयोनिसूप्रे यत्सदागमैकप्रमाणकत्वं 
प्रत्यपादि यथाऽऽह भाष्यकारः सङ्केपे (व्या,टि.) “आगमोदितः' इति तदच्राऽयविरोषणेन सञ्जग्राह । यच बियत्पादे 
रमाब्रह्मायुत्यत्तिकथनेन समतीतक्षराक्षरत्वं तदत्र द्वितीयेन । यच्राऽयाध्यायेऽदोषसटरुणत्वं- “शब्दैरतोऽनन्तगुणो यच्छब्दा योगवृत्तयः' 
इति- तदत्राोषसद्रुणमिति। यच द्वितीये निर्दोषत्वमुक्तं- “सर्बदोषोज्ज्ितस्तस्मात्‌" इति तदत्रापि निदोषिति। तेन विरिष्टव्याख्यातुः 
स्वस्य सुरोत्तमत्वं सूचितमिति वेदितव्यम्‌ । यद्वक्ष्यति “विरशिष्टव्याख्यानकर्मणि सुरा ह्यधिकारिणोऽ्र' इति तृतीयं पयमनवयम्‌ 
॥ ३॥ 


(त.मं.) ““सदागमैकविज्ञेयं समतीतक्षराक्षरम्‌ । 
नारायणं सदा बन्दे निर्दोषारेषसद्रुणम्‌ ॥।'" 


इतीष्टदेवतामभिवन्दते शिष्टाचारपरिपालनायर्थम्‌ । सदागमा निर्दोषागमाः । दोषास्त्व-ज्ञानमूखत्वादयः । 
सदागमैरेकविज्ञेयं प्रधानविज्ञेयम्‌ । ययपि सदागमैः कर्मदेबतादिकमपि विज्ञेयम्‌ । तथाऽपि तत्र 
महातात्पयभिावानारायण एव मुख्यज्ञेय इत्यर्थः । अथवा, सर्वचेतना-चेतनेभ्यः एकत्वेन मुख्यत्वेन विज्ञेयम्‌ । 
एकराब्दः प्रधानेऽपि प्रसिद्धः - "एकः प्रधान उद्दिष्टः” इति । अथवा, सदागमेनैकेनैव विद्यम्‌; न तु दुरागमेन । 
नापि सदागमाननुगृहीतप्रत्यक्षानु-मानाभ्याम्‌ । तयोराभासत्वनियमात्‌ । निर्दाषश्चायमदोषसद्रुणश्चेति । अशेषाः 
पूर्णाः । 

टीका- विघ्रविधातादिसाधनतयाऽविगीतशिष्टाचारपरम्परायवगतं नारायणवन्दनं स्वयमन्तराय-विधुरोऽपि 
भगवानानन्दतीर्थमुनिः शिष्यान्‌ ग्राहयितुं प्रकरणादौ निबध्राति- सदागमैकविज्ञेय-मिति ॥ सदा बन्दे इत्यनेन 
मम नारायणवबन्दनं न प्रत्यूहविरहादिप्रयोजनोदेरोनेति सूचयति । न अनिर्धारितस्वरूपस्य बन्दनं युक्तं, न च 
लक्षणेन बिना निरधारणमित्यतो नारायणस्य लक्षणान्याह- निदेषिति ॥ निदोषश्चासावरोषसद्रणश्वेति विग्रहः । 
अत्र निर्दोषग्रहणेन पारतन्त्रयराहित्यादीनि, अशोषसद्रुणमित्यनेन परिपूर्णानन्दत्वादीनि च अनन्तानि लक्षणानि 
सूचितानि । तदर्थमेव अेषेत्युक्तम्‌ । दुःखादीनामपि गुणत्मेन व्यवहारात्‌ सदिति । अथवा उत्पत्त्यादिराहित्यं 
गुणानां सच्छब्देनाऽचषटे । एत्टक्षणसम्भावनार्थमुक्तम्‌- समतीतेति ॥ क्षराक्षरपदाभ्यां जडमप्युप-लक्षयते। सम्यगतीते 
अतिक्रान्ते क्षराक्षरे येन असौ तथोक्तः । जडजीवप्रकृतिभ्योऽत्यन्तविलक्ष-णम्‌ । एतै्छक्षणैः अनया च 
सम्भावनयाऽन्वितो नारायणः कुतः प्रतिपत्तव्य इत्यत उक्तम्‌- आगमविज्ञेयमिति ॥ आगमैः विशिष्टतया 
विलक्षणतया च ज्ञेयम्‌ । प्रत्यक्षानुमानाभ्याम्‌ अन्यथापि (टी, ) ज्ञायत इत्यत उक्तम्‌- एकेति ॥ आगमानपेक्षस्य 
्रत्यक्षादेः नारायणस्य सदोषत्वादौ परवत्त्यनुपपत्तेः तदपेक्षायां च उपजीव्यबिरोधेन न तस्य तत्र प्रामाण्यमिति भावः 
। तथाऽपि पाशुपताद्यागमैः अन्यथाऽपि ज्ञायत इत्यत उक्तम्‌- सदिति ॥ अयोग्यजनव्यामोहनाय प्रणीतानां तेषां 
दुरागमत्वात्‌ न त्दुक्तप्रकारेण ज्ञेयः । 


“दोपैकटक्‌ पुरोभागी, हादेकमयीम्‌" इत्यादिप्रयोगदर्शनात्‌ सङ्कयार्थस्यैव एकराब्दस्य पूर्वकाटैकेति पूर्वनिपातो 
न केवलार्थस्य । 


(र.टि.) निदोषत्वस्य गुणविदोषणत्े सत्पदवय्य्थ्यम्‌। तृतीयपरिच्छेदे "वर्जितः" इत्यादिप्रमाणोदाहरणाय-सङ्गतिश्च स्यादित्यत 
आह- निर्दोघश्चासाविति ॥ लक्षणान्तरलाभेश्च विग्रहपदर्शनप्रयोजनम्‌ । तदर्थमेवा-रोषेत्युक्तमिति । उत्पत््यादीत्यादिपदेन 
पारतन््यपूर्णत्वग्रहणेन सत्पदेनैव लक्षम्यादिव्यावृत्तिसिद्धेनं तदर्थ -मरोषपदमिति भावः ॥ येनेति ॥ अन्यपदार्थस्य कर्मत्वे विरुद्धता 
स्यादिति भावः। वीत्यस्यार्थद्रयम्‌। "विशिष्टतया" लक्षणैरित्यर्थः। "विलक्षणतया" जडजीवप्रकृतिभ्य इत्यर्थः । अत एवैतत्परिच्छेदान्ते 
तथेवाऽ- चार्यैरुपसंहारः कृत इति भावः । 


(रा.टि,.) नारायणवन्दनस्य ग्रन्थादौ लेखनस्य च कृत्यं बदन्ना्यपययमवतारयति- विध्रविधातादीति ॥ नारायणवन्दनं प्रकरणादौ 
निवध्रातीत्यन्वयः । तत्‌ किं स्वस्य ग्रन्थकृतौ अविघ्रतार्थं नेत्याह- स्वयमिति ॥ तदं कि प्रयोजनं, शिष्यान्‌ ग्राहयितुम्‌ । 
ग्राहयतेद्विकर्मकत्वात्‌ किमित्याकाङ्कायां सन्निधानादेतत्प्रकरणमित्य न्वेति । निरविघ्रतयैतत्परकरणमायन्तमध्येतु व्याख्यातुं चेत्यर्थः 
। यद्रा “यद्यदाचरति श्रेष्ठः" इत्युक्तदिशाऽऽचार्थैरेवं कृतं, अस्माभिरप्येवं कार्यमिति बुद्धिं शिष्याणामुत्पादयितुमित्यर्थः । तेषां 
तथा बुद्धयुत्पादनमपि किमर्थमित्यतो नारायणवन्दनं बिरिनष्टि अवगतमित्यन्तेन । विघ्रविधातादीत्यादिपदेन प्रचयपरिग्रहः । 
साधनतयेति प्रकारे तृतीया । परम्परादीत्यादिपदेन शिष्टाचारानुमितश्रुतिस्मृतिसङ्गहः ॥ अविगीतेति ॥ निधितप्रामाण्य- 
कत्वेनाविप्रतिपन्नेत्यर्थः। शिष्याणां सर्वकर्मकृतौ सम्भावितविघ्रत्वात्‌ तत्तनिवृत्त्यर्थतया प्रमाणावगतनारायण-बन्दनमादौ कृत्वा 
निर्विघ्रं कार्यसमाप्तिं लभन्तां शिष्याः इत्येतदर्थं नारायणनतेरादौ कर्तव्यताबुद्धयुत्पादनमिति भावः । सदेत्यस्य कृत्यमाह- सदेति 
॥ विरोषणत्रयस्य कृत्यमाह- नानिर्धारितेत्यादिना याणामपि कथनं युक्तमित्यन्तेन ॥ अनिधांरितस्य 
स्वेतरसमस्तवस्तुव्यावृत्तयाऽनि्णीं तस्येत्यर्थः ॥ लक्षणेनेति ॥ इतरासाधा-रणधर्म णेत्यर्थः ॥ लक्षणान्याहेति ॥ 
निदोपितिपदकृत्यमेतत्‌। निर्दोषपदस्य गुणविरोषणतया बहुत्रीहिरयमिति प्रमनिरासायाऽह- निर्दषश्रासाविति॥। निर्गतो दोपेभ्यः 
निदोंषः । बहुत्रीहिगर्भोऽयं कर्मधारय इति भावः । ॥ अनन्तानीति ॥ अनन्तलक्षणोक्तिश्चेश्वरस्य “जन्मा्यस्य' इत्यत्रेव 
वैभवदयोतनायेति भावः ॥ न्यवहारा-(रा.टि.) दिति ॥ ताकिंकाणामिति योज्यम्‌ । निर्दोषपदेनैव दुःखद्रेषमोहादेर्वारणादाह- 
अथ वेति ॥ तर्हिं समतीतेति व्यर्थमित्यत आह- एतद्छक्षणेति ॥ 'क्षरस्सर्वाणि भूतानि कूटस्थोऽक्षर उच्यते" इति गीतोक्त्या 
जडातीतत्याप्राप्तेराह- क्षराक्षरपदाभ्यामिति ।। बिनिगमनाविरहाद्‌ द्वयोरपि पदयो ठंक्षणत्वे नो क्तिरित्येके । 
उभयसम्बन्धिनोर्जडयोर्ग्रहणाय द्वयोरुक्तिरित्यन्ये। जडमप्युपलक्ष्यत इति ॥ लक्षणया जडमप्यत्र ग्रा्यमि-त्यर्थः । न तु न केवलं 
्षराक्षरे उपलक्ष्यते अपि तु जडमपीत्यर्थः । न चैवं वृत्तिद्रयविरोधः । गङ्गायां मीनघोषावित्यत्र वचनवृत्त्या पूरस्य, लक्षणया तीरस्य 


॥ 


गङ्गापदेन बोधनात्‌ । उक्तं हि तर्कताण्डवे लाक्षणिकादेः शक्यसम्बद्ध-त्वादिनैव लक्ष्यायुपस्थापकत्वसमर्थनवादे “गङ्गायां घोषो 
मत्स्यश्च इत्यादौ युगपद्वत्तिदरयदर्शनात्‌" इति। केचितु वृत्तिद्रयविरोधात्‌ सर्वमपि लक्षणयैव ग्राह्यमिति भावेनापिपदंप्रयुक्तमित्याहुः 
। एतेन जइप्रकृतिकरमादि-स्वातन्त्यवादिनो निरस्ता इत्यपि ज्ञेयम्‌ ॥ सम्यगतीते इति ॥ कर्मणि निष्टान्तमतीतपदं क्षराक्षरविदोषणं, 
बहुत्रीदिश्च समास इत्युपेत्यैवमुक्तम्‌। द्वितीया भरितातीतेति सूत्रोक्तदिशा कर्तरि निष्ठान्तमतीतपदमित्युपेत्य काष्ठातीत इत्यादाविव 
क्षराक्षरे समतीत इति विग्रहपक्षे क्षराक्षरसमतीतम्‌ इति भाव्यमिति ध्येयमित्येके । केचित्तु तत्र सूप्रेऽतीतपदस्यैवोक्तेरिह 
समतीतपदोक्तेस्तत्सूत्रस्य नायं विषय इत्याहुः । 


सम्भावनाधटनाय फलितमाह-जडति ॥ विरिष्टतयेति ॥। भावाभावरूपोक्तानन्तलक्षणविरिष्टतया जडजीवश्रीतत्त्वेभ्यो 
विलक्षणतया चेत्यर्थः । परिच्छेदान्ते तथेवोपसंहारादिति भावः ।। अन्यथेति ॥ दोषित्वादेः रामकृष्णादिरूपे नारायणे प्रत्यक्षेण 
पुरुषत्वरारीरित्वायनुमानेनेत्यर्थः ॥। एकेतीति ॥ केवलार्थोऽत्रकशब्द इत्यग्रे व्यक्तम्‌ । प्रलप्रत्यक्षविरुद्धं निर्दोषत्वमागमः कथं 
ब्रूयादित्यत आह- आगमेति ॥ रामकृष्णादौ नारायणाबतारत्नमज्ञात्वा मनुष्यत्ममेन देबदत्तादाविव ज्ञात्वा 
दोपित्वग्रादिप्रत्यक्षमागमानपेक्षत्वानारायणस्य दोषित्वग्राहि न भवति । यदा तु “निरनिष्टो निरबयः' इत्यादयागमेन 
निदोंषतयाऽवधारितनारायणावतारत्वम्‌ ˆअजस्तस्मान्महान्‌ राजा तस्माददारथोऽभवत्‌। तस्यापि भगवान्‌ विष्णुः साक्षाद्‌ ब्रह्ममयो 
हरिः । अंशांशेन चतुधाङ्गात्ुत्रत्वं परार्थितस्सुरेः' इति, तथा देवक्यां देवरूपिण्यां विष्णुस्सर्वगुहाशयः। आविरासीत्‌" इत्यायागमेन 
ज्ञात्वा नारायण एवायं रामो रोदिति खिचतीति दो षित्यग्रादिप्रत्यक्षमागमसापेक्षमित्युपनीव्यागमविरोधा- 
दप्माणमेवमनुमानमपीत्यर्थः ॥ तस्येति ॥। प्रत्यक्षस्य । तन्न दोपित्व इत्यर्थः ॥ अन्यथेति ॥ शिवादि-दहीनत्वादिरूपेणेत्यर्थः । 
ननु पूर्वकाछैकसर्वनरत्पुराणनवकेवलास्समानाधिकरणेन" इति समासविधिसूप्र प्रथमान्ततया एकपदस्य निर्ददात्‌ तस्य च 
प्रथमानिर्दिष्टं समास उपसर्जनम्‌" इत्युपसर्जनसञ्ज्ञा। “उपसर्जनं पूर्वम्‌” इति सूत्रेण पूर्वनिपाते सदैकागमनिद्ञेयमिति भाव्यमित्यत 
आह- दोषेकेति ॥ एकदोषदक्पुरोभागीति बाव्येऽप्यमरसिंहस्य दोषेकटगिति प्रयोगात्‌ एकलादमयीमिति वाच्ये हदिकमयीमिति 
काव्यप्रकारो प्रयोगदरनेन कल्पकसत्त्वेन सङ्कयार्थकस्यैनेकरान्दस्य समाससूते प्रथमानिदेशो न केबलार्थस्येति कल्प्यते । अत्रामरादौ 
च केवलार्थं एवैकरब्दो न सङ्कयार्थ इति पूर्वनिपाताभावेनाऽगमैकेति निर्दो युक्त इति भावः । “उपसर्जनं पूर्वम्‌" इत्यस्यैव 
ूर्वनिपातसूत्रत्बेऽपि पूर्वकाैकेत्यस्य तन्मूलत्वात्‌ पूर्वकाैकेत्युक्तम्‌ । 


(श्री.टि.) ननु सदागमैकविन्ञेयमित्यायपयं व्यर्थम्‌ । न च मङ्गलकरणार्थत्वेन सार्थकमिति वाच्यम्‌ । फल-प्रमाणयोरभावेन 
तस्याकर्तव्यत्वात्‌। अस्तु वा कर्तव्यत्वम्‌। तथाऽप्यन्यैरेव तत्कर्तव्यम्‌ । तेषां सान्तराय-त्वात्‌। न तु भगवत्पादेस्तेषां निरन्तरायत्वात्‌ 
। अस्तु वा तैरपि तत्कर्तव्यम्‌। तथाऽप्युपनिबन्धो व्यर्थं इतीमाः शङ्काः परिहरनायपद्यमवतारयति- विघ्रविघातादीति॥ विघ्रविधात 
एब आदिः कारणं यस्याः समाप्तेः तत्साधनतयेत्यर्थः । अत्र प्रचयोऽप्युपलक्षणीयः । 
समाप्यादिसाधनतयेत्युक्तसमापतेविघ्रविधातकारणकत्वोक्त्या सिद्धान्ते मङ्गलस्य समाप्षिरेव फलं, विघ्रध्वंसोऽवान्तरव्यापार 
इति सूषितं भवति । एवं व्याख्याने ्रामाणि-कत्वाचचास्यार्थस्य' इत्यादिनाऽग्रिमग्रन्थेन मङ्गलसमा्योरेव व्यभिचारपरिदहारेण 
कार्यकारणभावसमर्थनमपि सङ्गच्छते, विघ्रध्वंसफलकत्वे तु न सङ्गच्छत इत्यवधेयम्‌ । अविगीतो धर्मशासराविरुद्धः । तथा च 
मङ्गलं निर्विंघ्रपरिसमाप्तिफलकम्‌, अविगीतरिष्टाचारपरम्परावगतत्वात्‌ । यदविगीतरशिष्टाचारपरम्परावगतं तत्सफल-मिति 
सामान्यव्यापनिमूढकमनुमानं प्रमाणमुक्तं भवति । परम्परादीत्यादिपदेन “मङ्गलाचारयुक्तानां नित्यं च प्रयतात्मनाम्‌ । जपतां 
जुहतां चैव विनिपातो न विद्यते ।' “निर्विघ्रपरिसमाप्तिकामो मङ्गलमाचरेत्‌" इत्यादिवचन-सङ्गहः । नारायणबन्दनं कृतमिति 
रोषः । अन्यथा अकृतस्य निवेशने प्रतारकत्वप्रसङ्ग इति भावः । अन्तरायो विघ्रः । “विघ्रोऽन्तरायः प्रत्यूहः" इत्यभिधानात्‌ । 
शिष्यान्‌ भसनिदितरिष्यान्‌ । प्रयोजनोदेरोनेत्यनन्तरं “किन्तु स्वभावेन" इति दोषः । स्वरूपस्य वस्तुन इति रोषः ॥ निर्धारणमिति 
॥ सजातीयविजातीयव्यावृत्ततया लक्ष्याबधारणमित्यर्थः । निर्दोषत्वस्य गुणनिरोषणत्वे सत्पदवैय्यर््यं स्यात्‌ । तृतीयपरिच्छेदे 
“वर्जितः सर्बदोषैश्च' इति भगवतो निर्दोषत्व प्रमाणोदाहरणासङ्गतिश्चेत्यत आह- निर्दोषिश्चासाविति ॥ तदर्थमेवेति ॥ अनन्त- 
लक्षणसूचनार्थमेबेत्यर्थः । परमात्मनिषटैकैकगुणस्यानन्यसाधारणत्वेन व्यावरत्याभिावादनन्तलक्षणसूचनार्थ -मेवेतत्प्रयोग इति भावः 
॥ व्यवहारादिति ॥ ताकिकाणां मत इति शेषः ॥ सदितीति ॥ “सद्धावे साधुभावे च' इति वचनात्सच्छब्दः साधुत्वार्थकः । 
दुःखादीनां चासाधुत्बात्तेन तद्भवावृत्तिरिति भावः । ननु दुःखादीनां दोषत्बेन तेषु गुणत्बव्यबहारस्य तारकिंकाणां 
सङ्कतमात्रमूलकत्वेनाप्रामाणिकतया तद्वयावृत्त्य्थं सत्पद-मनुपादेयमित्यत आह- अथ वेति ॥ ननु गुणादीनां कथं निर्दोषत्वं 
चेतनाभरितपापादिष्वेव दोषराब्दव्यवहारदरदानेन गुणेषु तत्प्रसक्तेरेवाभावेन निषेधायोगादित्यत उत्यत्तीत्यादिना दोषो व्याख्यातः 

उत्यत्त्यादिदोष इत्यर्थः । तथा च भगव्रुणेषु ज्ञानादिषूर्पत््यादयो दोषाः प्रसक्ताः । तज्जातीयेषु जीवज्ञानादिषु दरानादतस्तनिषेधो 
युक्त इति भावः । 


अत्रेदं विचार्यते । ननु दोषात्यन्ताभावरूपं निर्दोषत्वं कथं भगवह्क्षणम्‌। सिद्धान्ते प्रामाणिकप्रतियोगि-कात्यन्ताभावाभावेन 
दोषाणां जीवे प्रामाणिकतया तत्प्रतियोगिकात्यन्ताभावासम्भवादिति चेत्‌। अत्र ब्रूमः - निर्दोषत्वं नाम आरोपितदोपात्यन्ताभावः 
स एव च भगवह्क्षणमिति । आरोपितदोषाणां चाप्रामाणिकतया तत्प्रतियोगिकात्यन्ताभावसम्भवात्‌ । न च वाच्यं जीवे 
वास्तबदोषाणामेब विद्यमानत्वेनाऽरोपितदोषात्यन्ता-(श्री,टि, ) भावोऽस्तीति लक्षणस्यातिव्याधिरिति । जीवे बास्तबदोषाणामेव 
बियमानत्वेनाऽरोपित-दोषात्यन्ताभावायोगात्‌ । तथा हि । आरोपितदोषात्यन्ताभावो नाम दोषारोपपूर्वकप्रतीतिबिषयाभाव 
इत्यर्थस्य विवक्षितत्वात्‌ । दोषारोपपूर्वकप्रतीतिविषयाभावो नाम दोषा आरोप्य निषिध्यन्त इति याबत्‌ । तथा च जीवे 
दोषारोपपूर्वकप्रतीतिविषयाभावरूपारोपितदोषात्यन्ताभावो न वक्तुं शक्यः । तत्र दोषारोपे प्रथानभूतबास्तब-दोषाणामेव 
विद्यमानत्वेन जीवे दोषाः न सन्तीति दोषानारोप्य न निषेधः कर्तुं शक्यते । अत्यन्ताभावस्य प्रतियोगिनेव प्रतियोग्यारोपे 
यत्प्रधानं तेनापि साकं विरोधात्‌ । भगवति च प्रथानभूतवास्तबदोषाणामभावेन दोषा न सन्तीति दोषानारोप्य निषेधः कर्तं राक्य 
इत्येवं दोषारोपपूर्वकप्रतीतिषिषयाभावरूपारोपितदोषा -त्यन्ताभावस्य भगवति सम्भवाज्नीवे चासम्भवाातिव्यापिरिति । 


अन्ये तु स्वसंसृष्टदोषात्यन्ताभावो लक्षणमिति विवक्षितम्‌ । स्वराब्दस्समभिव्याहतपरः। तथा चेश्वरीय -दोषाणामप्रामाणिकत्वेन 
तत्संसृष्टदोषात्यन्ताभावसम्भवात्‌। जीवे च नातिव्याप्तिः । स्वराब्दोक्तजीवसंसृष्ट-दोषणा प्रामाणिकतया स्वसंसूष्टदोषात्यन्ताभावस्य 
जीवेऽभावादित्याहुः । 


इदमेवोपपादनमन्यत्रापि द्रष्टव्यम्‌ । तथा हि- सिद्धान्ते सत्त्वासत््वयोः परस्परविरदरूपत्वेन विरोधः कथ्यते । स न युक्तः 
। सत्त्वस्य सति असत्त्वस्यासति प्रामाणिकत्वेन तत्प्रतियोगिकात्यन्ताभावयोरसम्भवादिति चेन । परस्परविरदरूपत्नोक्तेः 
परस्परविरहव्यापकत्वे तात्पर्यम्‌ । तथा हि । यत्राऽरोपितसत्त्वात्यन्ता-भावस्तत्रासत्त्वम्‌ । यत्र चाऽरोपितासत्त्वात्यन्ताभावस्तत्र 
सत्त्वम्‌ । न च सति घटे वास्तवसतत्वसद्धावेनाऽ-रोपितसत्त्वात्यन्ताभावसद्धावात्तत्र चासत्त्वाभावाद्भयभिचारः । एवमेवासति 
शराविषाणादौ वास्तवासत््व-सद्धावेनाऽरोपितासत्त्वात्यन्ताभावसद्धावात्तत्र च सत्त्वाभावाद्भयमिचार इति वाच्यम्‌। आरोपितसत्त्वा- 
त्यन्ताभावो नाम सत्त्वारोपपूर्वकप्रतीतिविषयाभाव इत्यर्थस्य विवक्षितत्वेन सति घटे प्रथानभूतवास्तबसत्त्वस्थैव सद्धाबेन सत्त्नमारोप्य 
निषेधस्य कतुंमशक्यत्वेनाऽरोपितसत््वात्यन्ताभावस्यैवाभावान व्यभिचारः । एवबमेवा-रोपितासत््वान्ताभावो नाम 
असत्त्वारोपपूर्वकप्रतीतिविषयाभाव इत्यर्थस्य विवक्षितत्वेनासति शाविषाणादौ प्रथानभूतवास्तवासत्त्वस्यैव सत्त्वेनासत्त्वमारोप्य 
निषेधस्य करतुमशक्यत्वेनाऽरोपितासत्त्वात्यन्ताभावस्थैवाभावान व्यभिचारः । अतो युक्तं सत्त्वासत्त्योः परस्परविरहव्यापकत्वमिति 
। ननु दोषात्यन्ताभावस्य कथं भगवह्लक्षण -त्वम्‌ १ लक्षणानां भगवताऽत्यन्ताभिन्नत्वाङ्गीकारादन्योन्याभावस्येवात्यन्ताभावस्यापि 
भगवत्स्वरूपत्वा-नङ्गीकारादिति चेन्न । दोषात्यन्ताभाववत्त्वस्यैव भगवह्लक्षणत्वेन दोषात्यन्ताभावस्य लक्षणत्वानङ्गीकारात्‌ । 
दोषात्यन्ताभाववत््वस्य च भावरूपत्वेन तस्य भगवत्स्वरूपत्वोपपत्तेरित्यवधेयम्‌। विस्तरस्तु लिङ्गपादीय-सुधायामदरयत्वाधिकरणे 
द्रष्टव्यः । 


॥ सम्भावनार्थमिति ॥ असम्भावनाशङ्कानिरासार्थमित्यर्थः । निश्चयार्थमिति यावत्‌ । तेनोत्कटकोटि-कस्संशयस्सम्भावना 
तदर्थमित्यन्यथाप्रतीतिः परास्ता वेदितव्या । एवमेवोत्तरत्रापि व्याख्येयम्‌ । नन्वत्र (श्री ,टि,) शरीरक्षरणाद्भह्मादिचेतनाः क्षराः, 
अक्षरदेहवत्त्वादक्षरा महालक्ष्मीः तद्रैलक्षण्यरूपं तदतीतत्वं जडेऽ-प्यस्तीति सम्भावकस्य जडऽप्यतिप्रसक्तत्वात्तस्यापि 
निर्दषत्वारोषसद्ुणत्वयोः प्रसक्तिरित्यत आह- क्षराक्षर-पदाभ्यामिति ।। अत्रापिरब्दस्समुचये । उपलक्ष्य इत्यस्य प्रतिपायत 
इत्यर्थ । एवश्च क्षराक्षरपदाभ्यां न केबलं क्षराक्षरे प्रतिपाद किन्तु जडमपीत्येबमपिङाब्दस्य क्षराक्षरजडानां 
प्रतिपादनरूपैकक्रियासम्बन्धरूप-समुचयोऽर्थः । प्रतिपाद्यत्वं च क्षराक्षरयोमुंख्यवृत्त्या जडस्य तु लक्षणयेति विवेकः । ननु 
क्षराक्षरशब्दयोर्मुख्यवृत्त्य स्वार्थप्रतिपादकत्वस्य लक्षणया जडप्रतिपादकत्वस्य चोक्तावेकस्य शब्दस्य युगपद्रृत्तिद्रयविरोधस्स्यादिति 
चेन । सिद्धान्ते तावन्न विरोधः । “मायामात्रम्‌” इति सूत्रे मायाशब्दस्येश्वरप्ज्ञावाचकत्वस्य बासनालक्षकत्वस्य चाङ्गीकारात्‌ । 
“गङ्गायां मीनघोषौ" इत्यत्र परैरपि युगपद्भृत्तिद्रयस्वीकाराच । वस्तुतस्तु न केवल क्षराक्षरपदाभ्यां क्षराक्षरे लक्ष्येते किन्तु जडमपि 
लक्ष्यत इत्येवमपिदाब्दस्य क्षराक्षरजडानां लक्षणारूपैकक्रियासम्बन्ध-रूपस्समुचचयोऽर्थः । न च वाच्यं क्षराक्षरशब्दयोः 
्षराक्षरबाचकत्वेन कथं तत्र लक्षणेति । इयं ह्यजहत्स्वार्थ-लक्षणा । तस्यां चाजहत्स्वार्थलक्षणायां बाच्यस्यार्थस्यापि लक्ष्यत्वमेव । 

यथा "काकेभ्यो दधि रक्ष्यताम्‌” इत्यत्र काकपदस्य स्वार्थ तदितरत्र च लक्षणा । ननु तत्र शक्यलक्ष्यकाकमार्जालादिसाधारणस्य 
दध्युपघातकद्रव्यत्वरूप-स्योपलक्ष्यतावच्छेदकस्य सत्त्वादुभयत्र लक्षणा सम्भवति । प्रकृते तु कथमिति चेत्‌ । उच्यते । प्रकृतेऽप्य- 
स्वतन्त्रत्वरूपस्य शक्यक्षराक्षर-लक्ष्य-जडरूपोभयसाधारणस्योपलक्ष्यतावच्छेदकस्य सत्त्वाह्क्षणा सम्भव -त्येव। नन्वत्र काकपदेन 
घटादेरितरस्यावाच्यत्वात्काकस्यैव वाच्यत्वं वाच्यम्‌। काकस्यापि लक्ष्यत्वाङ्गीकारे तस्य कुत्रापि वाचकत्वमेव न स्यादेवं प्रकृतेऽपीति 
चेन । स्यादिदं ययजहत्स्वार्थलक्षणास्थले काकपदाह्टक्षणया काकत्वप्रकारकबोधो भवतीत्युच्येत । न चैवम्‌ । किन्तु 
दध्युपधातकद्रव्यत्वप्रकारक एव । एवं प्रकृतेऽपि यदि क्षराक्षरपदाभ्यां क्षराक्षरत्वप्रकारक एव बोधो लक्षणया भवतीत्युच्येत तदेवोक्तदषणं 
स्यात्‌ । न चैवम्‌ । किन्त्वस्वतन्त्रत्वप्रकारक एव बोधः । तथा चोभयत्रापि क्षराक्षरपदाभ्यां काकपदेन चास्वतन्त्रत्वदध्युपघातक- 
द्रन्यत्वप्रकारकबोधस्तु लक्षणयैव भवति । एवं च काकेभ्यो दधि रक्ष्यतामित्यस्य दध्युपधातकद्रव्येभ्यो दधि रक््यतामित्यर्थः । एवं 
प्रकृतेऽपि समतीतक्षराक्षरमित्यस्य समतीतास्वतन्त्रमित्यर्थः सम्पयत इति ज्ञातव्यम्‌ । 


ननु लक्षणाबीजस्य मुख्यार्थबाधस्याभावात्‌ कथमुभयत्रापि लक्षणेति चेन्न । तात्पर्यानुपपत्तेरपि लक्षणाबीजस्य यष्टीः प्रबेशयेत्यादौ 
दर्शनेनात्रापि तदनुपपत्त्यैव लक्षणास्वीकारात्‌ । तथा हि । काकेभ्य इत्यत्र काकपदेन तन्मात्रग्रहणे दध्युपघातकद्रव्येभ्यो 
दधिरक्षणरूपगक्लृतात्प्यस्यानुपपत्तिः स्यादतोऽत्र लक्षणा । एवं प्रकृतेऽपि क्षराक्षर-शब्दाभ्यां 
तन्मात्रग्रहणेऽस्वतन्त्रातीतत्वरूपवक्तृतात्पर्यमनुपपननं स्यादतस्तदनुपपत्त्यैवात्र लक्षणेति ध्येयम्‌ । ननु क्षराक्षरपदान्यतरपदेनैव 
लक्षणायास्सम्भवात्‌ क्षराक्षरपदाभ्यामिति कस्मादुक्तमिति चेत्‌। अत्राहुः । क्षरशब्देन घटादिरूपं क्षरजडमुपलक्षयते। अक्षरशब्देन 
च प्रकृत्यादिरूपाक्षरनडमित्युभयो पादानमिति । तन । क्षरशब्दस्य क्षरजडलक्षकत्वे अक्षरशब्दस्य चाक्षरजडलक्षकत्वे 
उपलक्ष्यताबच्छे दकधर्मस्याभावेनो पलक्षणायो गात्‌ । न च (श्री.टि.) ब्रह्मादिबाचकक्षरराब्देन क्षरनडलक्षणायां 
क्षरत्वमेवोपलक्ष्यतावच्छेदकम्‌। तथा लक्ष्मीवाचकाक्षर-शब्देनाक्षरजडउलक्षणायामक्षरत्वमेवोपलक्ष्यतावच्छेदकमिति वाच्यम्‌ । तयोरेव 
शक्यतावच्छेदकत्वेन तदाक्रान्त-यो््रह्यादिभियोरपि क्षराक्षरशब्दलक्षयतापातात्‌ । यदि चास्वतन्त्रत्वमुभयत्राप्युपलक्ष्यतावच्छेदकं 
तरछयकेनैव शब्देनोभयोपलक्षणायां सम्भवन्त्यामन्यतरवैय्यर्यानिस्तारात्‌ । अतो विनिगमनाबिरहादुभयोरपि लक्षकत्वमिति 
सम्प्रदायार्थविदः । नन्वत्र ययजहत्स्वार्थलक्षणा त्युपलक्ष्यत इति पदास्वारस्यं, जहत्स्वार्थलक्षणायामेबोपलक्ष्यत इति शब्दस्य 
“वेदा इत्युपलक्षणं पञ्चाशद्र्णां अपि गृह्यन्तः इत्यादौ दर्शनादिति चेन्न । अजहत्स्वार्थलक्षणायामपि उपलक्षयत इति शब्दप्रयोगस्य 
बहुलमुपलम्भात्‌ । यथा हि । (उपजीव्यविरोधे तु न प्रामाण्यममुष्य च इति ब्रह्मतरक बाक्यव्याख्यानाबसरे 
निरवकाशादेरुपलक्षणमेतदित्युक्तमित्यादि द्रष्टव्यमिति सर्वमकलङ्कम्‌ । 


उपलक्षणकरणेन सम्पन्नवाक्यार्थमाह- जडजीवेति ॥ संशब्दार्थोऽत्यन्तेति । बीत्युपसर्गस्यार्थद्रयमाह- विरिष्टतयेति ॥ 
निर्दोषारेषसद्ुणत्वविरिष्टतयेत्यर्थः ॥ विलक्षणतया चेति ॥ जडजीवप्रकृतिभ्योऽत्यन्त-बिलक्षणतयेत्यर्थः । अत एव परिच्छेदान्ते 
तथेवाऽचायैँरुपसंहारः कृत इति भावः ॥ प्रत्यक्षानुमानाभ्या-मिति ॥ रामकृष्णादौ दोषग्राहि प्रत्यक्षं, विष्णुर्दोषी 
चेतनत्वादेवदत्तबदित्यायनुमानं ताभ्यामित्यर्थः ॥ अन्यथाऽ -पीति ॥ निदोषत्वारोषस्रणत्वसमतीतक्षराक्षरत्वाभाववत्तयेत्यर्थः 
॥ आगमानपेक्षस्येति ।। अयमर्थः । रामकृष्णादिदोषग्रादिप्रतयक्षेण त्रेधोत्पत्तव्यम्‌ । अयं रामकृष्णादिविष्णुः, स च दोषवान्‌, 
ततश्च तदभिन्नो विष्णुर्दोषवानिति वा। कशिदयं दोषवानिति वा । विष्णोरन्योऽयं दोषवानिति वा । प्रकारान्तराभावात्‌ । तत्र 
द्वितीयतृतीययोनं ॒विष्णोदोंपित्ये आगमानपेक्षं॒तत्प्रत्यक्षं भवितुं शक्यम्‌ । विष्णुर्दोषवानिति तेनानव-गाहनात्‌ । आये 
रामकृष्णादेरवदयं विष्णुत्वं ज्ञातव्यम्‌ । न चैतत्प्रत्यक्षबेयम्‌। तस्मात्‌ देवक्यां देवरूपिण्यां विष्णुः सर्वगुहादायः । आविरसीत्‌' 
इत्याययागमेनेव ज्ञातव्यम्‌ । तथा च प्रत्यक्षं प्रत्यागमस्योपजीव्यत्वात्तद्विरोधे सति तत्र विष्णोः सदोषत्वादौ तस्य प्रत्यक्षस्याप्रामाण्यम्‌ 
। एवं चेतनत्वानुमानस्याप्यागमानपेक्षत्वे विष्णोरेवा -भावेनाऽश्रयासिद्धौ चोदितायां निरनिष्टो निरबय इत्याद्यागमेन तत्सिद्धिर्वक्तव्या 
। तथा च तेन निर्दोषत्वेनैव विष्णोस्सिद्धत्वात्तं पक्षीकृत्य दोषित्वानुमाने धर्मिंग्राहकतयोपजीव्यागमविरोध इत्यर्थः । 
यथोक्तमनुव्याख्याने "आगमेन हि विष्णुत्वं ज्ञात्वा दोषोऽत्र कल्प्यते । न चेत्स्यादोषवानन्यः' इति । 


ननु पूर्वकाछैकसर्वजरत्पुराणनवकेवलास्समानाधिकरणेन" एते समानाधिकरणेन समस्यन्त इत्यनेन समासे प्रथमानिर्दिष्टं 
समास उपसर्जनम्‌” समासरास्रे प्रथमानिर्दिष्टमुपसर्जनसज्ज्ं स्यादित्यनेन पूर्वसूत्रे पूर्वकाछैक -सर्वजरत्पुराणनवकेवला इति 
प्रथमानिरदि्स्यैकरान्दस्योपसर्जनसञ्ज्ञायां “उपसर्जनं पूर्वम्‌” - समास उपसर्जनं प्राक्‌ प्रयोज्यम्‌- इत्यनेनोपसजंनभूतैकशब्दस्य 
पूर्वनिपाते सति सदेकागमविज्ञेयमिति स्यादेकशाटीतिवदित्यत आह- सङ्कबार्थस्यैबेत्यादिना । पूर्वकाैके तीति ॥ 

ूर्वकाछैकेत्यादिसूत्ैरित्यर्थः । तेन पूर्वंकालैकेत्यादिसूत्रेण समासस्यैव बिहितत्वात्कथं पूर्वकालैकेति पूर्वनिपात इत्युक्तमिति 
शङ्भाऽनवकादा इति ज्ञातव्यम्‌ ॥। न केवलार्थ- (श्री ,टि,) स्येति ॥ प्रकृते च केबलार्थः । केवलागमविज्ञेय इति वक्ष्यमाणत्वादिति 
भावः। केवलार्थकस्यैक-शब्दस्य पूर्वनिपातो नास्तीत्यत्र ज्ञापकमुक्तम्‌- दोघेकहगिति || केवलदोषद्रतयर्थः । अमरकोशवाक्य- 
मिदम्‌ । हादैकमयीमिति काव्यप्रकाशीयः शोकः । हादः सुखं केबलाहादमयीमित्यर्थः । द्वितीयाया उत्तरेणान्वयः। 


(पां.टि,) ननु मङ्गलस्य विध्रविधातादिसाधनताया अप्रामाणिकत्वेन तस्य तत्फलकत्वानुपपत्त्या निष्फठत्वेन अकर्तव्यत्वात्‌, 
कर्तव्यत्वेऽपि गा अन्तरायबिधुरतया भवदभिमतस्य आचार्यंस्यान्तरायविरहोदेशोन ग्रन्थारम्भ- 
कालीननारायणवन्दनरूपमङ्गलाचारानुपपत्तेः । कथञ्चित्‌ तदुपपत्तावपि निष्प्रयोजनतया ग्रन्थे तदुपनिबन्धस्य सर्वथेवानुपपत्तः 
तत्परायपयानर्थक्यमित्येताः शङ्खाः क्रमेण परिहरन्‌ त्दुपनिबन्धपरतया आदयपदयं सङ्गमयति- विध्रविधातादिसाधनतयेत्यादिना 
॥ अत्र आनन्दती्थ॑मुनिः नारायणबन्दनं निबध्रातीति सम्बन्धः । अबगत-मित्यन्तेन ग्रन्थेन 
निष्फलत्यप्रयुक्ततदकतंन्यत्बहङ्कानिरासः । अनेन मङ्गलस्य बिष्रवनिघातादिसाधनतायाः 
अविगीतशिष्टाचारानुमितश्रुतिबोधितत्वकथनेन मङ्गलस्य विघ्रविधातादिफलकत्वस्य सिद्धतया अकर्तव्यत्वहेतोः निष्फलत्वस्य 
असिद्धिव्युत्पादनात्‌ । ययपि ग्रन्थकृन्मते प्रामाणिकत्वान्न अस्यार्थस्य इत्युत्तरग्रन्थपयां लो चनया मङ्गलस्य 
समाप्तिफलकत्वव्युत्पादनपरजिज्ञासासू्रीयसुधानुसाराच समाप्ते मङ्गलफलत्वस्थित्या मङ्गटस्य विघ्रविधातादिफलकत्वाभावाद्‌ 
विघ्रविधातादिसाधनतयेत्युक्तिरयुक्तेत्याभाति। तथाऽपि विघ्रविधातः आदिः कारणं यस्याः सा विध्रविधातादिरिति विग्रहाश्रयणाद्‌ 
विध्रविधातादिपदेन समाप्तेरेब ग्रहणाद्‌ अदोष इति ज्ञेयम्‌ । मङ्गलस्य विघ्रध्वंसद्वारा समाप्िसाधनत्वस्य अङ्गीकाराद्‌ 
व्यापारप्राधान्यनिवक्षया इयमुक्तिरित्यप्याहुः। अन्तरायविधुरोऽपि रिप्यान्‌ ग्राहयितुमित्यनेन द्वितीयतृतीयशङ्कयोनिंरासः । अत्र 
हि अन्तरायविधुरोऽ-पीत्यतःपरम्‌ अनवरतम्‌ ईश्वरप्रगणकायकरणवृक्तिरपीति पूरणीयम्‌ । ततश्च आनन्दतीर्थमुनेः विटीनप्रकृतितया 
अन्तरायविधुरस्य तद्विरहोदेरोन ग्रन्थारम्भकालीनमङ्गलाचारानुपपत्ताबपि अनवरतम्‌ ईश्वरप्रणकायकरण-वृत्तित्वेन तस्य कालान्तर 
इव ग्रन्थारम्भकालेऽपि मङ्गलाचारसम्भवलाभात्‌, तेन द्वितीयशङ्भानिरासः । शिष्यान्‌ ग्राहयितुमिति निबन्धनप्रयोजनोक्त्या च 
वेय्य््यप्रयुक्ततनिवन्धनानुपपत्तिशङ्कायाः परिहार इति द्रष्टव्यम्‌ । केचित्तु नारायणवन्दनमित्यत्र कृतमिति पूरणात्‌ कृतं नारायणवन्दनं 
रिष्यान्‌ ग्राहयितुम्‌ उपनिवध्रातीत्यनेन शङ्काद्भयनिरासः । आचायीयग्रन्थारम्भकाीनवन्दनाचारस्य शिष्यशिक्षार्थत्वेन 
ग्रन्थोपनिबन्धनस्य च आचार्यीयग्रन्थारम्भकाठीनमङ्गलाचारदश्यसनिहितशिष्यशिक्षणार्थकतया मङ्गलाचारतनिबन्धनयोद्रंयोरपि 
शिष्यरिक्षिकप्रयोजनकत्वेन तदनुपपत्तेरप्रसरादित्याहुः । 


॥ लक्षणान्याहेति ॥ अनेकलक्षणामिधानं च बिभवादिति ज्ञेयम्‌ । ननु मू निर्दोषाशेषसद्ुणत्वरूपैक-लक्षणाभिधानात्‌ 
लक्षणमाहेत्येव तदवतारस्य कर्तव्यत्वात्‌ न लक्षणान्याहेति तदबतारो युक्त इत्यत आह- निर्दोघश्ासाविति ॥ यद्वा निर्दोषाः 
अशेषाः सन्तो गुणाः यस्येति निरदाषत्वस्य गुणविरषणत्वे सत्पद-वैयर्थ्यापत्तेः, उदाहरिष्यमाण “वर्जितः सर्वदोष! 
इत्यादिप्रमाणासङ्गतिप्रसङ्गाच, तदुभयानुरोधेन इदं (पां .टि.) विग्रहप्रदर्शनम्‌ । रागादिदोषराहित्यस्य निर्दोषपदार्थत्वे 
तस्ये तरसाधारणत्बेन लक्षणत्नानुपपत्तेः अन्यथा व्याख्याति- अन्नेति ॥। पारतन्त्रयराहित्यादीत्यादिपदेन 
अपर्यापतशक्तित्वासर्व्ञत्वादिराहित्यादिपरिग्रहः। तदर्थमेवेति ॥ परमात्मनि एकैकगुणस्यानन्यसाधारणत्वेन व्यावरत्यांभावाद्‌ 
अनन्तलक्षणसूचनमेव तत्पद-प्रयोगफलमित्यर्थः । उत्पत्त्यादीत्यादिपदेन पारतन्त्यापूर्णत्वदेग्रहात्‌ तद्राहित्यवाचिना सच्छब्देनैव 
लक्षम्यादि-व्यावृक्तिसिद्धेन तदर्थम्‌ अरोषपदमिति भावः । व्यवहारादिति ॥ बेरोषिकादीनामिति शेषः ॥ सदितीति ॥ 
गुणविशेषणमुपात्तमिति शेषः । व्यावृत्तयुपादेयताप्रयोजकरूपवत््वलक्षणस्यैव सत्त्वस्य अत्र विवक्षितत्वात्‌ तेन तद्भयावृत्तिरिति 
भावः । ननु दुःखदे स्वरूपतो दोषत्वेन गुणताभावात्‌, बैदोषिकादिव्यवबहारस्य च स्वसङ्केत-मात्रमूलकत्वेन अप्रयोजकत्वात्‌, 
गुणपदेनैव तद्भयावृक्तिसिद्धेः न तदर्थं सत्पदोपादानम्‌ इत्यरुचेः अर्थान्तरमाह- अथ वेति ॥ 


यत्त्मन्र उत्पत्त्यादिराहित्यं पराधीनबिदो षानाप्षिलक्षणी त्पत्त्यादिराहित्यं विवक्षितम्‌ । अभूत्माभावित्वरूपो - 
त्पत्त्यादिरदहितगुणवत्त्वस्य चित्प्रकृत्यादिसाधारणतया लक्षणत्वासम्भवादिति केषाञ्चिद्‌ व्याख्यानं, तत्र उत्पत्या- 
दीत्यादिपदगृहीतपारतन्त्यादिरहितगुणवत््वस्य भगवन्मात्रनिषठत्वेन तदसाधारणत्ेन यथाश्रुते दोषाभावात्‌ । 


॥ एतद्छक्षणेति ॥ निर्दोषारोषस्रणसूषितानन्तलक्षणेत्यर्थः । नन्वत्र क्षराक्षरबैलक्षण्यवद्‌ जडवैलक्षण्यम्‌ अवशयं बाच्यम्‌ । 


॥1 


तस्यापि उक्तलक्षणसम्भावकत्वात्‌ । तत्किमिति तस्यासङ्कीर्तनम्‌ । अथ सम्भावनाया यत्किित्‌ सम्भावकोक्तावपि सिद्धेः 
तदनुक्तिरिति मन्यसे तदि क्षरवैलक्षण्येनैव वाऽक्षरैलक्षण्येनैव वा तत्सिद्ध्या तन्मात्रस्य वक्तव्यत्वोपपत्त्या उभयग्रहणस्यापि 
आनर्थक्यापातात्‌ । यदि च विनिगमनायां कारणाभावाद्‌ उभयग्रहणमिति मन्यसे तदि तत एव जडवैलक्षण्यमपि वक्तव्यमित्यत 
आह- क्षराक्षरपदाभ्यामिति ॥ शरीरक्षरणवद्भह्यादि-तदक्षरणवच्ेतनप्रकृतिवाचिक्षराक्षरपदाभ्यां जडमपि उपलक्ष्यत इत्यर्थः । 


न चान्न क्षराक्षरपदयोः अन्यतरस्य जडोपलक्षकत्याश्रयणेनैब जडजीवप्रकृ तिभ्यो ऽत्यन्तविलक्षणत्यरूपा- 
भिलपितवाक्यार्थनिर्वाहसम्भवात्‌ किमिति पदद्वये लक्षणाग्रयणमिति वाच्यम्‌ । न्यायनये बहुत्रीहौ बिनिगमना-विरदेण पदद्वये 
अन्यपदार्थलक्षणाबद्‌ इहापि पदद्वये तदुपपत्तेः । किं चात्र क्षरदाब्देन क्षरसम्बन्धिमहत्तत्त्वादि-कार्यजातस्यैव अक्षरशब्देन 
तत्सम्बन्धिजडप्रकृत्यादेरेव लक्षणा न्याय्या । अभिमानिवाचिक्षराक्षरपदाभ्यां तदभिमन्यमानलक्षणायां तद्वीजभूतसाक्षात्सम्बन्धलाभात्‌ 
। त्दुभयलक्षणायां साक्षात्सम्बन्धालाभात्‌। सम्भवति च साक्षात्सम्बन्धे परम्परासम्बन्धानुसरणस्य अन्याय्यत्वात्‌ । अत्र लक्ष्यत 
इत्येवोक्ते मुख्यार्थत्यागेन जडमात्र-बिलक्षणत्वलाभेऽपि क्षराक्षरविलक्षणत्वालाभात्‌ तदर्थमुपलक्ष्यत इत्युक्तम्‌ । 
तेनाजहत्स्वार्थलक्षणा सिद्धा भवति । अपिशब्दस्तु क्षरपदेन तत्सम्बन्धिनः अक्षरपदेन तत्सम्बन्धिनः उपलक्षणं भवतीत्येवं 
सम्भावनार्थः । अपिः पदार्थसम्भावना' इति पाणिनिस्मृतेः। योजना तु उपलक्ष्यत इत्यपि सम्भावितम्‌ । लक्षणामूलभूतान्तरङ्ग- 
(षां ,टि.) शक्यसम्बन्धलाभात्‌। न च लाक्षणिकप्रयोगे प्रयोजनाभाव इति शङ्कयम्‌ । अत्यन्तपराधीनत्वज्ञापनाय तत्सम्भवात्‌ । 
तदुक्तम्‌ । “यतोऽत्यन्तपराधीनं चेतनादप्यचेतनम्‌" इति प्राञ्चः । नव्यास्तु- उपलक्षणा च गौणी चेत्यादौ उपलक्षणाशब्दस्य 
लक्षणायामपि प्रयोगाद्‌ उपलक्षणाशब्दो लक्षणापर एव । तेन उपलक्ष्यत इत्यनेनैव अजहत्स्वार्थलक्षणालाभादपिशब्दवैय्यर्थ्यमिति 
शङ्ानिरासः । अपिब्दमदहिरैव त्वाभात्‌। योजना तु न केबलं क्षराक्षरपदाभ्यां क्षराक्षरे वचनवृत्त्या अभिधीयते । किं नाम! जडं 
लक्षयतेऽपीति । न च युगपदुवृत्तिद्रयप्रसङ्गः, सिद्धान्ते च तस्य अदोषत्वादित्याहुः । 


त्दुभयमप्यसत्‌ । श्रह्मा शिवः सुरेशायाः शारीरक्षरणात्‌ क्षराः" इत्यायुत्तरपरिच्छेदस्थमूबाक्यव्याख्याऽ-नुरूपया क्षरणं 
जीवरूपस्य न सम्भवति इत्यतः शरीरेत्युक्तम्‌। स्वनादोन स्वामिनोऽपि विनाशोपचारो लोके द्यते" इत्यत्तरटीकया बिरोधापातात्‌ 
। तदनुरोधेन क्षराक्षरशब्दयोः ब्रह्मादिचेतनेषु मुख्यवृत्त्यभावसिद्धेः। तस्माद्‌ उत्तरटीकानुसारेण बिनाइयविनाशिजडवाचकयोः 
्षराक्षरशब्दयोः ब्रह्मादिचेतनेषु लक्षणैव । अपिदाब्दस्तु न केबलं क्षराक्षरपदाभ्यां क्षराक्षरे रक्ष्येते किं नाम? जडमपि लक्ष्यत इति 
समुचयार्थं एव । उपलक्षणारब्दस्य लक्षणापरतायाः उक्तरीत्यैव सिद्धेः । न च क्षराक्षरशब्दाभ्यां मुख्यवृत््यैवोक्तोभयजडग्रहसम्भवात्‌ 
तत्र तदक्षणाश्रयणमनर्थकमिति वाच्यम्‌ । (काकेभ्यो दधि रक्ष्यताम्‌” इत्यादौ मुख्यार्थभूतकाकस्य काकपदेन लक्ष्यत्ववद्‌ 
वृत्तिद्रयविरोधपरिहाराय स्वार्थभूतस्यापि जडस्योप-लक्ष्यत्वलाभसम्भवात्‌ । ययपि च गङ्गायां मत्स्यो घोषश्च इत्यादौ तदशनात्‌ 
पड्कज (वृत्तिद्रयपरिहाराय स्वार्थीभूतस्यापि) पदेन रूढया पद्मत्वजातेर्योगेन पङ्कजननस्य प्रतीतिदरशंनाच् न ग्रन्थकृन्मते 
युग्प्द्वृत्िद्रयनिरोधो दोषः । तथाऽपि तदोषत्वगादिमतेनेदमभिधानम्‌ । यद्यपि च काकेभ्यो दधि 
रक्ष्यतामित्यत्रेवाजहत्स्वार्थलक्षणाश्रयणे शक्यलक्ष्यसाधारणदध्युपधातकत्वादिधरमेण काका-काकसमुदायस्योपस्थितिवद्‌ इहापि 
शक्यलक्षयसाधारणयक्किञचिद्धरमेणैव त्दुभयोपस्थितेः जडजीवबप्रकृति-भ्योऽत्यन्तबिलक्षणत्वरूपमिवक्षितार्थलाभः । तथाऽपि 
चित्रगुठम्बकरणादिङशब्देष्विवासाधारणधर्मपुरस्कारेणापि राक्यलक्ष्या्थोपस्थितिसम्भवाद्‌ उक्तविवक्षितार्थलाम इति द्रष्टव्यम्‌ । क्षराक्षरे 
समतीत इति द्वितीयासमासे प्रथमा-निर्दिष्टतयोपसर्जनस्य क्षराक्षरशब्दस्य पूर्वनिपातप्रसङ्गाद्‌ बहुत्रीहिर्यमित्याह- समतीते क्षराक्षरे 
येनेति ॥ अन्यपदार्थस्य कर्मत्वे विरुद्धता स्याद्‌ इति भावेन येनेत्युक्तम्‌ । क्षराक्षरयोः एतद्ध्वस्तत्वप्रतीतिनिवृत््यर्थ- 
मतीतशब्दाथं माह- अतिक्रान्ते इति ॥ अत्यन्तेति संशब्दार्थकथनम्‌ । अत्र जडस्य आदौ ग्रहणं तदुभयापेक्षया 
अत्यन्तवैलक्षण्ययोतनायेति प्राञ्चः । वस्तुतस्तु अप्राधान्यक्रमेण अयं निर्देशः । जडस्य मुख्यार्थत्वं जीवप्रकृत्योस्तु तद्टक्षयत्वम्‌ 
इति ज्ञापनाय जडस्य प्रथमं निर्दश इति वा। 


ननु बेदात्‌ निदो षत्यादिना प्रतीतिमात्रेण न नारायणस्य निर्दोँषत्नादिसिद्धिर्भवितुमर्हति । तथा सति 
भगवदत्यन्ताभिन्नतदवताररामकृष्णादिविषयकतदरशिंपुरुषप्रत्यक्षानुमानाभ्यां दोषबत््वादिनाऽपि प्रतीतत्वेन नारायणस्य 
सदोषत्वादेरपि सिद्धिप्रसङ्गात्‌। न च “निरनिष्टो निरवद्यः” इत्यागमविरुद्धत्वेन प्त्यक्षादेरप्रामाण्यात्‌ (पां.टि.) न तेन तत्सिद्धिरिति 
वाच्यम्‌ । प्रत्यक्षादितोऽनधिकबलस्याऽगमस्य प्रत्यक्षबाधाक्षमत्वात्‌ । अन्यथा तत््वमस्यायागमस्यापि प्रत्यक्षवाधकत्वापत्त्या 
परत्यक्षविरोधेन तस्य प्रतीतार्थ परित्यज्य अर्थान्तरकल्पनानव -काशप्रसङ्गादिति भावेन राङ्ते- प्रत्यक्षानुमानाभ्याम्‌ इति ॥ 

“अवतारादिदष्टौ स्यादागमस्योपजीव्यता। आगमेन हि विष्णुत्वं ज्ञात्वा" इत्यादिन्ञानपादीयमनुव्याख्यानं मनसि निधाय एकपदसूषितं 
परिहारमाह- आगमानपेक्षस्येति ॥ 


अयं भावः । सिद्धान्ते प्रत्यक्षविरोधेन भआगमस्याप्रामाण्याभिधानेऽपि प्रकृते आगमविरोधेन प्रत्यक्षस्य अप्रामाण्याभिधानं न 
विरुद्धम्‌ । न हि निरविंशेषयोः प्रत्यक्षागमयोः परस्परं बाध्यबाधकभावोऽभिदहितः । कि तु उपजीवकत्वेन बाध्यत्वम्‌ उपजीव्यत्वेन 
बाधकत्वम्‌ । ततश्च तत्त्वमस्याद्यागमं प्रति प्रत्यक्षस्य धर्मिग्राहकतया उपजीव्यत्वात्‌ । उपजीव्यतया प्रबलप्रत्यक्षेणोपजीवकतया 
ततो दुर्बलस्याऽगमस्य युक्तो बाधः । प्रकृते तु दोषग्राहकप्रत्यक्षस्याऽगमं प्रति उपजीव्यत्वाभावेन तदपेक्षया प्रबलत्वाभावात्‌ । 
आगमस्थैव च दोषग्राहकप्रत्यक्षंप्रत्युपजीव्यत्वेन प्रत्यक्षापेक्षया प्रबलत्वात्‌ तेनैव तद्राधो युक्तः । तथा हि। रामकृष्णादिदोषग्राहिणा 
प्रत्यक्षेण त्रेधा उत्पत्तव्यम्‌। विष्णुरयं दोषवानिति वा विष्णोरन्योऽयं दोषवानिति वा कधिदयं दोषवानिति वा। प्रकारान्तराभावात्‌ 
। तत्र द्वितीयतृतीययोः बिष्णोदषवत्त्वे न त्दुद्धाबयितुं शक्यम्‌ । विष्णुर्दोषवानिति तेनानवगाहात्‌ । वस्तुवृत््याऽसौ विष्णुरेवेति 
चेत्‌, कि तावता। न हि वस्तुवृत्तिसहितं यत्किञ्चिद्‌ ज्ञानं विवक्षित -बिोषं साधयति अतिप्रसङ्गात्‌। तस्माद्‌ आय एव अङ्गीकर्तव्यः 
। तत्र विष्णुत्वं सर्वथा ज्ञातव्यम्‌। न च यथा पटः छिन्नो दग्धो मलिन इति परानुपजीषिना प्रत्यक्षेण गृह्यते तथा आगमादिकमनुपजीव्य 
प्रत्यक्षेणैव विष्णोः सदोषत्वं ज्ञातुमशक्यम्‌। पटलत्वस्य अवयवसननिवेशाव्यङ्गयस्य प्रत्यक्षतया परानपक्प्रत्यक्षेण तथा ज्ञातु शक्यत्वेऽपि 
विष्णुत्वस्य समस्तगुणपूर्णत्वनिर्दोषत्वनग्जन्मादिकारणत्वरूपस्य शास्रैकसमधिगम्यत्ेन अप्रत्यक्षतया पञ्चपटपरिमितोऽयं 
पटो मलिन इतिवत्‌ केवलेन प्रत्यक्षेण विष्णुरयं दोषवानिति ज्ञातुमशक्यत्वात्‌। तस्मात्‌ देवक्यां देवरूपिण्यां विष्णुः सर्वगुहाशयः 
। आविरासीत्‌" इत्यागमात्‌ तदवगन्तव्यम्‌। तथा च दोषग्राहक -प्रत्यक्षस्य भआगमोपजीव्यतायाः अङ्गीकर्तव्यत्वात्‌ सर्वस्याप्यागमस्य 
एकवाक्यत्वात्‌ सर्वरूपोपेतस्य विष्णोः निर्दाषत्वस्य प्रतिपादनात्‌ तद्विरोधेन दोषग्राहकस्य विष्णुरयं दोषवानिति प्रत्यक्षस्य 
तथाविधस्यानुमानस्य अप्रमाणत्वात्‌ न ताभ्यां सदोपत्वादिसिद्धिः । “क च प्रत्यक्षतः प्राप्तमनुमागमबाधितम्‌' इति प्रत्यक्षस्य 
जात्यादिना प्राबल्यवचनं तु टौकिकार्थविषयम्‌। अत एव ्राबल्यमागमस्थैव जात्या तेषु त्रिषु स्मृतम्‌" इति अलौकिकाथं आगमस्यैव 
जात्या प्राबल्याभिधानं सङ्गच्छते इति सर्वमनवयम्‌ । 


यत्तु प्रत्यक्षानुमानाभ्याम्‌ आगमविरुद्धाकारेणापि ज्ञानजननाद्‌ योग्यताव्यतिरेकनिश्वयात्‌ कथं तद्विरुदधार्थ-प्रत्यायनमागमः 
कुर्यात्‌ ? तस्य प्रतयक्षापेक्षया दुर्बछत्वात्‌ प्रत्यक्षस्य जात्यादिभिः प्राबल्यादिति प्रत्यक्षानुमाना- भ्यामिति शङ्काग्रन्थामिप्रायवर्णनम्‌, 
तदसत्‌। बाधपरतया एतद्रन्थयोजनायाः टीकास्थापिशब्दविरुद्धत्वेन (पां टि.) अयुक्तत्वात्‌ तद्भलेन प्रतिपक्षपरताया एव प्राप्तत्वात्‌ 
। अन्यथाऽपि ज्ञानजननस्य त्दुपपादक-तयोक्तेरश्चिषटत्वापाताच । यच अत एव 'प्राबल्यमागमस्यैव जात्या तेषु तरिषु स्मृतम्‌” इति 
भगवत्पादोक्तिरपि इत्युदाहृतवाक्यस्य भगवत्पादोक्तित्वबचनम्‌, तदप्यसत्‌ । तस्य ब्रह्मतर्कवाक्यत्वेन भगवत्पादवाक्यत्वा- 
भावात्‌ । 


ननु सदागमैकविज्ञेयम्‌ इत्यत्र पूर्वकाठैकसर्वजरत्पुराणनवकेवलाः समानाधिकरणेन" इति समासे एकराब्दस्य समासशा 
प्रथमानिर्दिष्त्वेन श्रथमानिर्दिष्टम्‌” इति उपसर्जनसञ्ज्ञायां “उपसर्जनं पूर्वम्‌" इति पूर्वनिपाते सदैकागमविन्ञेयमिति स्यात्‌, नतु 
सदागमैकविज्ञेयम्‌ इति, इत्यत आह- दोषेकहगिति ॥ 'पू्व॑काटैक इति निर्दशप्रयुक्तः पूर्वनिपात इति मध्यमपदलोपी समासः 
। ननु पूर्वकाछैकेति सूप्रस्य सङ्कवार्थकैकशब्दस्यैव समासबिधायकत्वं कस्माद्‌ इत्यत एकराब्दमात्रस्य समानाधिकरणराब्देन 
समासविधायकत्वस्य दोषेकटदगि-त्यायभियुक्तप्रयोगानुपपत्तिप्रसङ्गेन अयोगाद्‌ इति भावेन उक्तम्‌- दोषैकहगिति ॥ उपलक्षणं 
चैतत्‌ । तस्यैव युक्तत्वाचेत्यपि द्रष्टव्यम्‌ । तथा हि । “विशोषणं विरोप्येण बहुटम्‌"' इत्यनेन विरोषणवाचकरान्दस्य बिरोप्य- 
बाचकराब्देन समासे विहिते बिरोषणविरोष्यशब्दयोः सम्बन्धिरशन्दत्वाद्‌ एकेनैव परस्परसमासस्य विज्ञानसम्भ-बात्‌ 
पदान्तरवयर्थ्यमित्यारङ्कायां , तेनैव बिरोष्येण समासः यदि तद्‌ विरोप्यं विरोषणमपि स्याद्‌ इति परस्पर-विदोषणविरोष्यभावस्थल 
एव अनेन समासः, अत एव नीलोत्पलमित्यत्र नीटगराब्दस्य पीतादिव्यवच्छेदकत्वाद्‌ उत्यलदराब्दस्य च नीटभरमरादिव्यवच्छेदकत्वाद्‌ 
एतादरास्थल एब अनेन समास इति इमम्‌ अर्थं योतयितुं पदद्वयोपादानम्‌ इति प्रत्युक्ते, तहिं उभयोरपि प्रथमानिर्दिष्त्वात्‌ 
पूर्वनिपातानियमस्स्याद्‌ इत्याशङ्कायाम्‌, उपसर्जनसञ्ज्ञाया अन्वर्थत्वेन अप्रधानपरत्वात्‌, नीटोत्पलमिति द्रव्यगुणवाचकराब्दयोः 
गुणवाचकस्य अप्रधानत्बेन पूर्वनिपातनियमसम्भवात्‌, क्रियाद्रव्यवाचकयोश्च क्रियावाचकस्य अप्रधानत्मेन पूर्वनिपात- 
नियमसम्भवात्‌, गुणवाचकयोः खञ्जकुन्नङाब्दयोः, क्रियावाचकयोरपि पाचकपाठकशब्दयोः उभयोरपि अप्रधानत्वेन 
पूर्वनिपातानियमस्य इष्टत्वात्‌, द्रन्यवाचकयोरपि शिंशुपावृक्षशब्दयोः उभयोः प्रधानत्वेऽपि वृक्षत्वस्य अन्यत्रापि सत्त्वेन वृक्षशब्दस्य 

बहु विषयत्बेन प्रधानत्वात्‌ शिंशुपाशब्दस्यैब पूर्बनिपात इति न पूर्वनिपातानियम इति प्रत्युक्तेऽपि, स्रातानुखिप्त 
इत्यादिक्रियावाचकरब्दयोः पूर्वनिपातानियम प्राप्त, "दिक्सङ्कये सञ्ज्ञायाम्‌” इत्यनेन दिग्बाचकसङ्कयावाचकराब्दयोः सञ्ज्ञायामेव 
समासस्य नियमितत्वेनैकशादीत्यादेश्च सञ्ज्ात्वाभावाद्‌ असमासे प्राप्ते, एकशब्दस्य समानाधिकरणेन समासविधानार्थ, खातानुलिप्त 
इत्यादौ पूर्वनिपातनियमार्थं च प्रवृत्तस्य पूर्वकालैकेति सूत्रस्य सङ्कचार्थकेकराब्दस्य समासबिधायकत्वाबर्यम्भावात्‌ । ततश्च 
सङ्कचार्थकेक-शब्दस्यैव पूर्वकालैकेति सूत्रेण समासबिधानेन पूर्वनिपातनियमात्‌ न केवलार्थकेकशब्दसमासविधाने तस्य प्रवृत्तिरिति 
। न च केवलार्थकैकशब्दस्य विरोषणं विरोष्येणेति समासे भागमशब्दार्थस्यैव प्रधानत्वाद्‌ भआगम-शब्दस्यैव परनिपातः स्याद्‌ इति 
वाच्यम्‌ । राजपुरुषः" इत्यत्र राजशब्दस्येव आगमशाब्दस्य अप्राधान्यविवक्षया (पां .टि.) पूर्वनिपातोपपत्तेः । एकत्वस्य 
आगमादन्यत्रापि सत्त्वेन बहुबिषयत्वविवक्षया आगमशब्दस्य पूरव -निपात इति तु तत्त्वम्‌ । यद्वा सदागमाश्च ते एके चेति 
“मयूरव्यंसकादयश्च इति समासः । व्यं सकादिशब्देषु हि बिरोषणमित्यनेन समासे तेषां गुणवाचकत्वेन अप्रधानत्वात्‌ पूर्वनिपाते 
पराप्ते गुणवचनानामपि परनिपातविधानार्थ प्रधानवचनानामपि मयूरादिशब्दानां पूर्वनिपातविधानार्थं च तस्य प्रवृत्तत्वेन 
प्रधानीभूतागमबचनस्यापि आगम-शब्दस्य पूर्वनिपातो युक्तः । तस्य आकृ तिगणत्नेन, दोषैकदृक्‌ पुरोभागी, 
हादेकमयीमित्यायभियुक्त-प्रयोगदर्शानाच अस्यापि अभियुक्तप्रयोगतया तत्र अनुसन्धेयत्वात्‌ न अनुपपत्तिः । सापेक्षत्वेऽपि 
एकशब्दस्य गमकत्वात्‌ समास इति सर्बमकलङ्कम्‌ । 


(व्या.टि) ननु बन्दनादिरूपं मङ्गलं नानुष्ठेयं बिधिफलयोरभावात्‌। तथा हि। न तावद्विधिरस्ति। स दि श्रुतो बा अनुमितो वा। 
नाऽयः। “यजेत स्वर्गकामः ' इतिवत्‌ वन्देताविघ्रपरिसमाप्तिकामः' इति प्रत्यकषशरुतेरभा-वात्‌। नाप्यनुमितः । तत्प्रतिबद्धलिङ्गाभावात्‌ 
। न चाऽचारपरम्परया विध्य (श्रुत्य) नुमितिः । चैत्यबन्दनादावपि तत्सङ्गात्‌ । नापि शिष्टाचारपरम्परया विध्यनुमितिः । 
शिष्टकृताङ्गचेष्टादौ व्यभिचारात्‌। नापि फलम्‌। फं स्वसाधने प्रबर्तयत्‌ स्वसाधनताज्ञानद्रारा प्रवर्तयति । तत्र नेष्टत्वेनेष्टसाधनताज्ञानं 
प्रमर्तकम्‌ । इच्छाज्ञान-स्याप्रबर्तंकत्यात्‌ । किन्तु स्वरूपसदिच्छाविषयसाधनताज्ञानं बक्तव्यम्‌ । ततश्च स्वतो 
विष्रविधुरस्याऽनन्दतीर्थमुनेः तद्विघातायुदेश्याभावेनानुष्टानमयुक्तम्‌ । न च शिष्यशिक्षार्थं तदिति बाच्यम्‌ । 
रिष्याणामिष्टसाधनताबोधनेनैव प्रवृ्त्युपपन्तेः स्वानुष्ठानपर्यन्तप्रयासवैयर््यात्‌। न हि शिष्यपापपरिजिहीर्षया प्रायधित्तमनुष्ठापयन्तः 
तत्स्वय-मनुतिष्टन्ति । किञ्च शिष्याणां फलं किं प्रारिप्सितपरिसमापि्वां, तद्विप्रविधातो वा, तदुद्रारकसमापिर्वां । नाऽयः । 
आरिप्सोरारब्यपरिसमापतेः इप्यमाणत्वेन फलत्वसम्भवेऽपि कृतदेवताबन्दनानामपि चिकीर्षितापरि-समाप्तेः अकृतदेवतावन्दनानामपि 
तत्समाप्तेः अन्वयव्यतिरेकव्यभिचारेण कार्यकारणभावग्रहासम्भवात्‌ । वन्दनेन विप्रे निवृत्ते बुद्धिषैरायादिकारणान्तरेण 
समाप्तिसम्भवाच् । विघ्रनिवृत््युपक्षीणत्वेनान्यत्रानुपक्षीणा-न्वयनव्यतिरेकाभावाच । न द्वितीयः । निविं्रपुरुषस्य विप्राभावेन 
तद्विधातानुपपत्तेः। न हि सोऽपि विध्रनानेवेति नियन्तुं शक्यते । तस्य शापथनिर्णेयत्वात्‌। न तृतीयः । निविप्रकृतौ विघ्रविधातेन 
विनाऽपि समाप्तिदर्शानेन तस्य द्वारत्वानुपपनत्तेः । “यदवच्छिन्नं यदवबच्छिन्नं जनयित्वा यदवच्छिन्नं जनयति तदवच्छिन्नस्य 
तदवच्छिनजनने तदवच्छिन्नं द्वारम्‌” इति द्वारलक्षणम्‌ । किञ्च विघ्राभावस्य समाप्तिकारणत्वे प्रतिबन्धकाभावस्य कारणत्वा- 
पत्तिः । न चेष्टापत्तिरिति वाच्यम्‌ । प्रतिबन्धकत्वस्य कारणीभूताभावप्रतियोगित्वरूपतया प्रतिबन्धकाभागत्बेन 
कारणत्वेऽन्योन्याश्रयापत्तेः । किञ्च प्रतिबन्धकाभावस्य कारणत्वे उत्सर्गापवादौ कापि न स्याताम्‌ । तथा हि । सत्यां सामग्या 
कार्यानुत्पादव्याप्यत्वं प्रतिबन्धकत्वम्‌ । प्रतिबन्धकाभावस्य कारणत्वे कारणाभावादेव कार्याभावसम्भवे प्रतिबन्धकवाचोयुक्तिः 
रिक्ता स्यात्‌। अतो विघ्राभावो न प्रतिबन्धकाभावत्वेन समाप्ति-कारणमिति द्वारत्वानुपपत्तिः । स्वतस्सिद्धविध्रविरहवता कृतमङ्गलस्य 
विघ्रध्वंसकारणत्वाभावेन तजन्यत्वा-(व्या.टि) भावा । विघ्रोत्सारणासाधारणकारणत्वस्यैव मङ्गलत्वरूपत्वेन तेन रूपेण 
विघ्रोत्सारणासाधा-रणकारणत्वे अवच्छेदयातिरिक्तावच्छेदकाभावेनाऽत्माश्रयापत्तेश्च । कायिकादिविजातीयक्रियासाधारण- 
स्थैकस्यान्यस्य दुर्वचत्वाच । मङ्गलत्वस्य जातित्वे मानसत्वादिना साङ्क्यापत्तेः । अतो मङ्गटस्य विघ्रध्वंसद्वारा समािः फलमिति 
रिक्तं बचः। 

गौरीकान्तस्तु !विग्रभिन्नत्वे सति विध्रध्वंसप्रतिबन्धकाभावभिन्त्वे सति विघ्रध्वंसासाधारणकारणत्वं मङ्गलत्वम्‌” इत्याह । 
तन । उक्तदोषापरिहारात्‌। विग्रध्वंसप्रागभावेऽतिव्याप्तेश्च । न च विघ्रध्वंसप्रागभावो विघ्र एवेति वाच्यम्‌। भावस्याभावत्वानुपपत्तेः 
। दुरितादिजन्यस्य विघ्रस्यानादित्वाभावेनानादिसान्तत्व-लक्षणप्रागभावत्वस्य सुतरामयुक्तत्वा्च । न च तत्प्रागभावोऽपि 
तद्ध्वंसप्रागभाव इति वाच्यम्‌ । एक-प्रतियोगिकभावाभावोभयविधप्रागभावकल्पनेऽदृष्टकल्पनाप्रसङ्गात्‌ । तत्प्रागभावस्य 

तनिरूप्यत्वेऽपि तद्ध्वंसा-निरूप्यत्वाचच । तत्प्रागभावस्यापि तद्ध्वंसप्रागभावत्वे प्रागभावनाश प्रतियोग्युत्पत्तिनियमेन 
तत्प्रागभावनादो तदुत्पत्तिरिब तद्ध्वंसस्यापि तदेवोत्पत्तिप्रसङ्गाच । प्रतियोगितदृध्वंसयोरेकप्रागभावोत्यत्तिकत्वेन प्रतियोगि- 
ध्वंसयोरभेदापततेश्च । प्रतियोगिप्रागभावस्य प्रतियोगिनाऽन्यथासिद्धेश्च । तत्प्रागभावस्य तद्ध्वंसाव्यवहितःप्राक्राटीनत्वाभावेन 
कारणत्वायोगाच । भावस्याभावव्यापारत्वकल्पनेऽदृष्टकल्पनापत्तेश्च । भावाभावसाधारण -स्थैकस्य प्रागभावत्वस्य दुर्बचत्वाच । 
तस्मात्प्रतियोगिभिनः प्रागभाव इति तत्रातिव्यापिः सुस्थेवेति। प्रतिबन्ध- काभावस्य कारणत्वाभावादेव तद्वारणे तद्धिनपदयैयर्थ्याच 
। विघ्नस्य विग्रध्वंसकत्वे विघ्रो विघ्रध्वंसक इति प्रयोगप्रत्ययौ स्याताम्‌ । न चेष्टापत्तिरिति वाच्यम्‌ । ध्वं सनक्रियां प्रति एकस्यैव 
विरुद्धे कर्तृकर्मत्े स्याताम्‌ । किञ् प्रतियोगिन इवाव्यहितपूरवक्षणमात्रसम्बन्धिनोऽन्यस्यापि दण्डादेः कारणताऽऽपातेन कार्यसहभूतत्वे 
सतीति भावकारणलक्षणे विरेषणाऽवरयकत्वेन प्रतियोगिनो न कापि ध्वं सकारणत्वमिति विध्रस्य कारणत्वाभावेनैवा-तिव्याप्िविरहे 
तद्धिनत्वविरोषणस्यापि वैयथ्याचेत्यलमतिविस्तरेण । तस्मानानुष्ठानं नतरां तनिबन्धनं युक्तम्‌ इत्यादाङय परिहरति- 
विश्रविधातादीति ॥ विघ्रन्तीति विघ्राः प्रतिबन्धकाः । मूलविभुजादित्वात्कः । "गमहन" इत्युपधालोपः । हो हन्तेः" इत्यनेन 
कुत्वम्‌ । तेषां विधातः प्रतिहतिः । विपूर्वात्‌ हन्तेभवि घञि कुत्वे “हनस्त' इति तः । आदिना समाप्षिप्रचयादि। 


केचित्तु विघ्रविधात एवाऽदिः कारणं यस्याः समाप्तेः तत्साधनतयेत्यर्थ इत्याहुः । तदसत्‌ । विघ्राभाव-कारणत्वे उत्सर्गापवादौ 
कापि न स्यातामित्युत्तरटीकाविरोधात्‌। शब्देनैव प्रचयग्रहणसौटभ्ये उपलक्षण-करणासम्भवाच । साधनतयेत्यवगतमित्यनेनान्वयि 
। शासतीति शिष्टाः धर्मप्रनक्तारः । शासेः कर्तरि क्तः । “शास इदङ्हलोः" इतीत्वम्‌ । तेषामाचारः धर्मबुद्धयाऽनुष्टानम्‌ । 
तत्परम्परेत्यर्थः । तेन तत्कृतवन्ध्यक्रिया-व्युदासः । अवगतमिति नारायणबन्दनविदोषणम्‌ । तच ग्रहेर्वद्धयर्थत्वेन गतिबुद्धि' 
इत्यनेन णौ द्विकर्मकत्वात्‌ कर्मतयाऽन्वेति । वन्दनं शिष्यान्‌ ग्राहयितुं इत्यन्वयः । साधनतयाऽवगतमिति फलाभावो निरस्तः । 
आचार-(व्या.टि) परम्परेति प्रमाणाभावश्च ॥ अन्तरायविधुरोऽपीति ॥। बिटीनप्रकृतितयेति दोषः । भगवानिति पूजार्थम्‌ ॥ 
सदा बन्द इत्यनेनेति ॥ 'सर्वैकान्यकियत्तदः काठे दा" इत्यतः सप्तम्यन्तेभ्यः कालार्थभ्यः स्वार्थ दा स्यादिति दाप्रत्ययं विधाय 
“सर्वस्य सोऽन्यतरस्यां दि' दाप्रत्यये परे सर्वस्य सो वा स्यात्‌ । सर्वस्मिन्‌ काले सदा सर्बदेत्युभयोदाहतत्वात्‌ साधुः । 
सार्वकालिकवन्दनकर्तृकर्तृकं वर्तमानवन्दनमित्यर्थः। तेन सर्वकालार्थ -तद्धितेन वन्द इति वत॑मानार्थकलडन्तेनानन्वय इति निरस्तम्‌ 
। ममेति नारायणवन्दनेन प्रयोजनोदेदोन च सम्बध्यते । तेन मदीयं बन्दनं मदीयप्रयोजनोदेरोन नेति विरोषं निषेधता रिष्यानुजिधृक्षया 
परकीयप्रयोजन-मुदिष्टमनुज्ञायते । (विरोषनिषेधे शषाभ्यनुज्ञानम्‌' इति वचनात्‌ । तेन ग्रन्थकर्तुरेकान्तत्वं परानुजिधृष्षुत्वं च 
सूचयति । यथोक्तं “एकान्तानां न कस्यचित्‌ । अर्थ नारायणो देवः' इति “दयापरा भागवता हि लोके" इति च । अत्रायं 
परिहारक्रमः । मङ्गलमनुष्टेयं विहितत्वादित्यनुमानं मानम्‌ । यत्त्वत्र मङ्गलं नानुष्ठेयं विध्यभावा-दित्यनुमाय स हि (बिधिः) श्रुतो 
वा अनुमितो वेति बिकल्पितम्‌। तत्राऽयं तावदङ्गीकुर्मः। “स्तु श्रुतम्‌" इति ऋग्बेदे यजुषि च लोटा प्रत्यक्षं स्तुतिरूपमङ्गलविधानात्‌ 
। तथा (नमो देवेभ्यः” इति मन्त्रस्य ब्राह्मणे (नमो देवेभ्यः इत्याहूय (इत्याह) याश्चैव देवता यजति याश्च न ताभ्य एबोभयीभ्यो 
नमस्करोत्यात्मनोऽनार्त्यै' इति नमस्कार-विधानाच। न च नात्र विधिः प्रत्यक्ष इति वाच्यम्‌। “उपांडुयाजमन्तरा यजति अजामित्वाय 
इतिवदना््यै इति फलश्रवणेन पश्चमलकारोपपत्तेः । द्वितीयमप्यङ्गीकुर्मः । शाखान्तराधिकरणन्यायेन अदृष्टे तच्छुतीनां शिष्टाचारेणापि 
्रुत्यनुमानसम्भवात्‌ । तथा हि । मङ्गलं श्रुतिविदहितं शिष्टाचारपरम्परितत्वात्‌ होलाकादिवदित्यनुमानसम्भवात्‌ । यथोक्तं 
मीमांसकैराचाराधिकरणे- (आचारा स्मृतिं ज्ञात्वा स्मृतेश्च श्ुतिकल्पनम्‌ । तेन द्वयन्तरितं तेषां प्रामाण्यं विप्रकृष्यते" इति । 


यच्चोक्तं फलाभावादिति तदप्यसत्‌ । (नमस्करोत्यात्मनोऽनार््यै तस्मा एव नमस्कृत्य सदः प्रसपैत्यात्मनोऽ-नार्त्यै । तेभ्य एव 
नमस्कृत्य सदः प्रसर्पत्यात्मनोऽना््यै नम इन्द्राय मखघ्र इन्द्रियं मे वीर्यं मा निर्बधीरिति होत्रियमारिषमेवेतामाशास्ते इन्द्रियस्य 
वीर्यस्यानिर्घाताय' इत्यादौ कामपदेनेव चतुर्थ्याऽपि “सर्वेभ्यः कामेभ्यो दरशपूर्णमासौ" इत्यादाविव विघ्रनिधातादेः फलत्वोक्तेः । 
किञ्चाफले प्रक्षावत््वृत््ययोगेन शिष्टाचारा मङ्गलस्य फलसाधनत्वं ज्ञायते। तथा दि। मङ्गं फलसाधनं फलोदेदोन शिष्टाचरितत्वात्‌ 
। न चासिद्धो हेतुः । ऋषि (अग्निमीके" इत्याये “नमो महद्धयः' इति मध्ये “नमः प्रवक्त्रे" इत्यन्ते अन्यत्र "नमः परमक्रषिभ्यः' 
इति “नमो वाचे" इति च श्रवणात्‌ । यजुषि चाऽयेऽनुवाके “नमोऽग्रयेऽप्रतिविद्धाय नमोऽनाधृष्टाय नमः सम्राजे" इति मध्ये 
“हविष्मन्तो नमसा विधेम ते" इति मध्ये सप्तमेऽनुवाके “नमोऽग्रये पृथिविक्षिते नमो वायवेऽन्तरिक्ष्षिते नमः सूर्याय दिविक्षिते" 
इति शतरुद्रीये च “नमस्ते रुद्र' इत्यादौ (नमो भवाय च" इति मध्ये ^तेभ्यो नमस्ते नो मृडयन्तु" इत्यन्ते । उपनिषदि “नमो ब्रह्मणे 
। नमस्ते वायो" इत्यादौ अन्ते च “भूयिष्ठां ते नम उक्तिं विधेम इत्यन्ते, भारते च “नारायणं सुरगुरुम्‌' इत्यारभ्य “बन्दे भवघ्रम्‌! 


21 


इति, भागवते च “जन्मायस्य इत्यारभ्य, (व्या.टि) सत्यं परं धीमहि इति आदिमध्यावसानेषु वैदिकस्मार्ताचारात्‌। तेन जानीमः 
सफलं मङ्गलमिति । यथोक्तं महाभाष्ये- (मङ्गलादीनि मङ्गलमध्यानि मङ्गलान्तानि कार्याण्यविघ्रं परिसमाप्यन्ते प्रचीयन्ते च 
इति । आचारश्च स्वार्थ स्मृतिवत्‌ स्वतन्त्रं प्रमाणम्‌ । प्रक्षावत्प्रवत््या सफलत्वे सिद्धे" इति टीकोक्तेः । न च दृष्टान्तोऽसिद्धः । 
सूत्रकृता "कृतात्ययेऽनुरायवान्‌ दृष्टस्मृतिभ्याम्‌" इति द्विवचनेन श्रुतिस्मृत्योः समकक्षतया निदेशात्‌ । श्रौतारथे “स्मरन्ति च" इति 
चशब्देन समुचयीकरणात्‌ । अस्वातन्त्ये समुच्चयीकरणायोगात्‌ । न हि सम्भवति घटः सन्‌ दर्शनात्सनिकषचिति । अनुवादवत्‌ 
पूवप्रमाणावच्छि्तयाऽर्थानवगाहनाच। अत एव “न विलक्षणत्वात्‌" इति सू्रव्याख्यानावसरे नित्यत्वात्तदनुसारित्वाचेत्येबमुक्तम्‌, 
न श्रुत्यनुमापकत्वादिति । संबादमात्रं त्वविरुद्धम्‌ । श्रुतेः श्रुतिसंबादवत्‌ । “यद्वै किञ्च मनुरबदत्तद्धेषजम्‌' इति श्रुत्यैव 
तदुक्तार्थसत्यत्वोक्त्या स्वातन्त्रयोक्तेश्च । तद्रदाचारोऽपि । अत एव "वेदोऽखिलो धर्ममूटं स्मृतिशीले च तद्विदाम्‌" इति चशब्देन 
स्मृत्याचारौ समुचितवान्‌ । अत एव गीताभाष्ये (आचाराच्चैवमित्याह- कर्मणैव हि" इति चशब्दः प्रयुक्तः । अत्र 
चाऽचारपरम्परावगतमित्यवबोचत्‌ न त्वनुमितश्रुत्यवगतमिति। तेन चाऽचारात्‌ श्रुतिमनुमिमानाः परे निरस्ता वेदितव्याः । आस्तां 
्रुत्यनुमानम्‌ । स्मृत्यनुमानद्वारीकरणमत्यन्तायुक्तम्‌ । स्वत एवार्थप्रत्यायनसम्भ-बात्‌ । यच्चोक्तं फलं किं स्वनिष्ठं परनिष्ठं बेति 
तत्रेदमुत्तरम्‌ । फलवत्त्वमात्रं प्रवृत्तौ प्रयोजकं न तु स्वफलवत्त्वं गौरवात्‌ । अव्यापकत्वेन असम्भवाच । शास्रदेरितं फलं 
प्रयोक्तरीत्यौत्सगिंकम्‌। अपवादे परनिषटत्वस्यापि ग्राह्यत्वात्‌। अत एव पूर्वतन्त्रे जातेष्टयधिकरणे- बिश्वानरं द्वादशकपाटं निर्वपेत्‌” 
इति जातेष्टि प्रकृत्य “यस्मिञ्जात एतामिष्टिं निर्वपति पूत एव तेजस्व्यन्नाद इन्द्रियावी पशुमान्‌ भवति' इति श्रुते पुत्रपूतत्वादौ 
वेयधिकरण्ये-नाफलत्वमाशङ्कय श्रुत्यैव “यस्मिन्‌ जातः' इति जातमात्रे इष्टिविधानात्‌ पुत्रपूतत्वादिकं व्यधिकरणमपि फलमित्यु- 
क्तम्‌ । इयांस्तु विदोषः । जातेष्टया पितृकृतयैव स्वयं पूतो भवति न स्वयं यजति । इह तु स्वयमनुष्टायैव निरविघ्रो भवतीति । अत्र 
विघ्नस्य प्रतिबन्धकापरपर्यायस्य दुश्वरितनिमित्तत्वाद्‌ धम॑प्रणे मुनावसम्भवः । (स्वधर्मनिष्ठः गातजन्मभिः पुमान्‌ बिरिश्रितामेतिः 
इत्युक्तेः । कजुत्नाच । “कजूनामेक एव" इत्युक्तेः । प्राणाबतारत्वा्च न स्वनिष्ठनिवर्तनीयविध्रादि । प्राणस्य “यथा 
लोष्टमाखणमदमानमृत्वा विष्वं सेतैवम्‌' इति पापालेपोक्तेः । पर-निष्टस्यापि पुत्रपूतत्वस्य पितुरिष्टत्मेन फटत्वबत्‌ 
शिष्यविध्रविधातादेरपि आचायदिरयत्वेन फलत्वसम्भवाच । अतः “यदि ह्यहं न वर्तेयं जातु कर्मण्यतन्द्रितः । मम वर््मानुवर्तन्ते 
मनुष्याः पार्थं सर्वशः" इति भगवद्रीतोक्तदिशा भगवदाचार इव भागवताचार्याचारोऽपि लोकसङ्गहार्थं एव । न स्वगतफलार्थः । 
यथोक्तं भागवते “न धीम॑स्येक-भक्तानामारीरभिंर्भियते कचित्‌" इति । तदेतत्स्पष्टमुक्तं “नमस्काराधिकारादिग्रथनसूचने 
रिष्यशिक्षार्थम्‌" इति । 


यच्चोक्तं रिष्याणामपि कि फलम्‌ इत्यादि तत्रेशितुरिच्छानुसारेण यथायथं सर्वं फलमिति ब्रूमः । न चैकस्यानेकफलकत्वं न 
दृष्टवरमिति वाच्यम्‌ । स्वर्गार्थतया श्रुतस्यापि दङ्ादिः “कामाय कामाय प्रयुज्यते सर्वेभ्यो (व्या,टि)हि कामेभ्यो यज्ञः प्रयुज्यते” 
इति सर्वकामार्थत्वोक्तेः । अग्निोत्रं जुहोति इति स्वर्गर्थस्याग्रिहोत्रस्य “दघरेन्दरियकामस्य', “पयसा पशुकामस्य, “यवाग्वा 
ग्रामकामस्य" इति नानाफलार्थनानेकगुणविधानात्‌। काम्येष्टिकाण्डे प्रजार्थमेन्द्रा्रादीषटि विधाय पुनः फलान्तरार्थं विधानदर्शनात्‌ 
। न च निर्विघ्रपुरुषकृतस्या-तत्फठत्वेन व्यभिचारान तत्फलत्वमिति वाच्यम्‌। अदग्धगृहपुरुषकृतक्षामवत्या बेयथ्यं गृहदाहवत्कृताया 
अपि तत्प्रसङ्गात्‌ । अतो यथेच्छं फलमिति सिद्धम्‌ । 


यच्चोक्तं मङ्गलत्वस्य जातित्वे मानसत्वादिना साङ्र्यापातात्तेन विघ्रोत्सारणासाधारणकारणत्वस्यैव मङ्गलत्व-रूपतया 
वक्तव्यत्वेन तेन रूपेण विघ्रोत्सारणकारणत्वे आत्माश्रयादीति । तन्न । मङ्गलशब्दन्यवहार्यत्वस्यैव मङ्गलत्वरूपत्वात्‌ । यथा 
पू्ब॑तन्तर उत्तमामन्त्रणस्य तत्त्वातत्त्नादेः परस्पराव्यापकत्बेन मन्त्रप्रसिद्धिरेग मन्त्रलक्षणं, यथा बा 
स्तुतिनिन्दापरकृतिपुराकल्पादिरूपविजातीयवाक्यजातस्यार्थवादप्रसिद्धिरेव लक्षणं, तथाऽत्रापि मङ्गखत्वप्रसिद्धेरेन लक्षणत्वे 
आत्माश्रयादिगन्धाभावेन तस्यैव सम्यक्त्वात्‌। वस्तुतस्तु “मगि समर्पणे" इत्यतः “मङ्गेरलच्‌ मङ्गलम्‌” इति शाकटायननिर्वचनेन 
"कल्याणं मङ्गं शुभम्‌" इत्यभिधानेन च शुभमेव मङ्गलम्‌ । तत्कारणत्वात्‌ साधने ताच्छन्यम्‌ आयुरघंतमितिवत्‌ । न तु 
विध्रोत्सारणासाधारणक्रिया। साधारणकारणे, द्रव्ये च नारायणे मङ्गलानां च मङ्गलमिति प्रयोगादिति सङ्केपः। केचित्तु ग्रन्थकर्तुरेव 
शङ्कितविध्रनिरासाय मङ्गलाचरणरूपप्रयत् इति व्याख्यन्‌ । तत्‌ तत्त्वविघुतेः प्रमाद इति मङ्गलवादः समापत्‌ । 


ननु बन्दनम्‌ अभिवादनं स्तुतिर्वा । नाऽयः । तस्य “नमो भवाय इत्यादाविव गुणाभिधानमन्तराऽपि सम्भवात्‌ । न द्वितीयः 
। गुणविशिष्टगुण्यभिधानरूपस्तुतेर्गुणान्तरोपादानेनापि सम्भवात्‌ नियमेनेतद्वि -दोषणत्रयोपादानवेयरथ्यम्‌ इत्याराङ्कय त्दुपयोगकथनेन 

तत््रयस्यावरयम्भावमुद्धाबयति- नानिर्धारित-स्वरूपेत्यादिना ॥ नानिर्धारितस्येत्येवोक्तेऽसम्भवः । केनापि रूपेण सर्वस्यापि 
निश्चितत्वात्‌ । न हि सर्वेणापि रूपेण सर्वं सन्दिग्धम्‌ । किन्तु यत्र सादृदयादिप्रतिबन्धः तेनैव रूपेण । अतो 
नानिर्धारितस्वरूपस्येत्युक्तम्‌ । स्वम्‌- असाधारणं रूपं- धर्मो यस्येति । रूपराब्दस्य स्वपरसाधारणत्वात्‌ स्वेति । तथा च स्मृतिः 
“यस्य गोत्रं न जानाति नाम रूपं त्रिपूरुषम्‌ । तस्य कन्याप्रणयनं नमस्कारं च वर्जयेत्‌" इति ॥ लक्षणेनेति ॥ “पृथग्वि- 
नानानाभिस्तृतीयाऽन्यतरस्याम्‌"' इति बिनायोगे तृतीया । निरदोषत्वस्य गुणविरेषणत्वे सच्छब्देन पुनरुक्तम्‌, धर्मात्मनैव 
निदो षत्वभरमं च, तदरथांन्तरोक्तावपि लक्षणैक्यभरमं च, लक्षणैक्ये च लक्षणान्याहेत्यबतारासङ्गतिम्‌, “वर्जितः सर्व" 
इत्युदाहरिष्यमाणमानानामसङ्गतिं च परिहरतु विवक्षितसमासे विग्रहं ग्राहयति- निर्दोषश्वासा-विति ॥ तथाऽपि लक्षणद्रयमेव 
स्यादित्यतः समस्यमानपदे प्रत्येकमनन्तलक्षणपरतया व्याचष्ट- निर्दोष-ग्रहणेनेत्यादिना ॥ 


ननु किमिदं निर्दोषत्वम्‌ । यत्किञ्चिदोषाभावो वा यावदोषाभावो वा । आयेऽप्यन्यदीयदोषाभावो वा तत्सजातीयदोषाभावो 
वा ब्रह्मीयदोषाभावो वा । नाऽयः । जीवेऽतिव्याप्तेः । दोषिणोऽपि तस्यान्यदीयदोषाभा-(व्या.टि) वात्‌ । न द्वितीयः । 
तत्सजातीयोऽपि निषेधाधिकरणे प्रमितो वा आरोपितो बा। नाऽयः । व्याघातात्‌। न द्वितीयः । आरोपितस्याटीकत्वेन तदभावस्य 
सार्वत्रिकत्वेनातिव्यापर्वज्रलेपायितत्वात्‌ । सदसतोरेकजात्यसम्भवाच । न तृतीयः । सिद्धौ व्याघातात्‌ । असिद्धावतिव्याप्तेः । 
किञ्च ब्रह्मीयत्वस्य व्यधि-करणधर्मतया तदवच्छिननस्याटीकत्वेन तदभावस्य सार्वत्रिकत्वापत्तिः । द्वितीयेऽपि यावत्त्वं दोषविरोषण- 
मभावविरोषणं वा । नाऽयः । व्यासज्यवृत्तिधर्मावच्छिनस्य प्रतियोगिमत्यपि सत्त्वेन पुनरतिव्याप्तेः । न द्वितीयः । ब्रह्मण्यपि 
दोषप्रागभावादेरभावेनासम्भवादित्यत आह- पारतन्त्यराहित्यादीनीति ॥ पारतन्त्यस्य प्रसिद्धसाधारणदोषस्य ग्रहणेन दोषतया 
प्रामाणिकत्वं, राहित्यपदेनात्यन्ताभावं सूचयता दोषतया प्रामाणिक -प्रतियो गिकोऽत्यन्ताभावो निर्दोषत्म्‌ । न 
त्वप्रामाणिकप्रतियोगिकः । तस्य जीवेऽपि सत्त्वादिति सूषितम्‌ । राहित्यपदोत्तरादिपदेन च राहित्यानां पृथक्‌ लक्षणत्वं सूचयता 
प्रतियोग्यानन्त्येनाभावानन्त्याह्क्षणानन्त्यमपि सूचितम्‌ । असाधारणश्रमचिन्तादिराहित्यपरिग्रहेऽपि अपराधीनत्वविरोषणान 


दोषः । 


अत्र यद्विकल्यितं तत्राऽ्ये आदं तावदङ्गीकुर्मः । तत्र परकीयस्यापि पारतन्त्यरूपसाधारणदोषस्य किञ्चित्पदेन ग्रहणाद्‌ 
ब्रहयेतरसर्वस्यापि तदोषित्वेनातिव्याप्यभावात्‌ । न चैवं प्रामाणिकप्रतिषेधापत्तिरिति वाच्यम्‌ । अज्ञता चाल्पराक्तित्वं दुःखित्वं 
स्वल्पकर्तृता । सर्वज्ञतादीशगुणविरुद्धा द्यनुभूतिगाः' इत्युक्तदिशा अन्योन्यवनिष्टा-त्यन्ताभावयप्रतियोगित्वरूप-विरुद्धतायाः 
स्वीकार्यतया अत्यन्ताभावस्य प्रामाणिकप्रतियोगिकताया आवदय-कत्वात्‌ । अन्यथाऽभावाभावो भाव इति नियमेनाज्ञतादीनां 
प्राप्या भेदबादभङ्गप्रसङ्गात्‌ । “न ते महित्वमन्व-रनुबन्ति', *अदुःखमसुखम्‌', “वर्जितः सर्वदोधैर्यः' इत्यादिश्रुतिषु, “न च 
स्वातन्त्यमन्यगं करोतिः इति स्मृतौ, “सम्भोगप्रापिरिति चेन्न वेशोष्यात्‌”, “न च स्मार्तमतद्धर्माभिलापात्‌" , (नानुमानमतच्छब्दात्‌', 
“अन्य-भावव्यावृत्तेश्च', “अरूपबदेव हि तत्प्रधानत्वात्‌", ^तद्धूतस्य च तद्धाबो जैमिनेरपि नियमातद्रूपाभावेभ्यः', (अभावं 
बादरिराह ह्येवम्‌, “अत एव चानन्याधिपतिः' इत्यादिसूत्रतद्धाप्यटीकासु, (तदभावस्य तद्धानपूर्वंकत्वं चान्यत्र तस्य सत्त्वादेबेष्टम्‌' 
इति मूले, “अन्यत्र देशान्तरे कालान्तरे च तस्य प्रतियोगिनः सत्त्वादेव" इति टीकायां, “स्बोपाधावनिषेधात्‌ परोपाधौ निषेधात्‌” 
इति सुधायाम्‌, {अनात्म्ये जैवगुणविधुरे" इति तत्त्व-प्रकाशिकायाम्‌, अत्यन्ताभावस्य नित्यत्वात्‌ कालभेदेन विरोधपरिहारासम्भवेन 
देङाभेदेनैव विरोधः परिहर-णीयः' इति मन्दारमञ्जर्यां च प्रामाणिकप्रतियोगिकात्यन्ताभावस्याभिधानानुपपत्ते्च । तस्मानिषेधः 
प्रामाणिक-प्रतियोगिकतया मुनित्रयसम्मत इति ज्ञायते। स च काचित्कोऽपि सार्वकालिकत्वाद्‌ अत्यन्ताभाव एव । उक्तं चैतदलक्षणं 
भगवत्पादैः (सदाभावः' इति । पदार्थबिदोऽपि श्रैकालिकनिपेधोऽत्यन्ताभावः' इत्याहुः । न चास्य सदाभावत्बेऽपि 
नात्यन्ताभावत्मिति बाच्यम्‌। अत्यन्ताभावस्य सदाभावपदेन ग्रहणात्‌। तदुक्तं तत््वसङ्कयान-टीकायाम्‌ प्रसिद्धसञ्ज्ञातिक्रमणेन 
सञ्ज्ञान्तरकरणमुदेरोनैव लक्षणस्यापि सूचनार्थम्‌” इति । न चात्यन्ता-भावप्रतियोगित्मे दोषस्यासत्त्वापत्तिरिति वाच्यम्‌ । 
किमसत्त्वमात्रमापायते उतात्यन्तासत्त्वम्‌। नाऽयः। (व्या.टि) तनिष्ठात्यान्ताभावप्रतियोगिनः तत्रासत्त्वस्येष्त्वात्‌। न द्वितीयः 
। सार्व॑त्रिकसार्बकालिकात्यन्ता-भावप्रतियो गिन एवात्यन्तासत््वात्‌ । अस्य चातथात्वात्‌ । अत एव न्यायामृते 
(त्रिकालसर्वदेशीयनिषेधा-प्रतियोगिता । सत्तोच्यतेऽध्यस्ततुच्छे तं प्रति प्रतियोगिनी' इति सत्तालक्षणे सर्वदेशीयपदमुपात्तम्‌ । न 
च सदाभावस्य देशाविरोषानाकलनात्‌ कापित्कत्वानुपपत्तिरिति वाच्यम्‌। दोषो ब्रह्मणि सदा नास्ति, स्वातन्त्यमन्यत्र सदा नास्तीत्येव 
प्रतीतेः । देशकालानपेक्षा हि न सत्ता कापि ददयते' इत्यनुव्याख्यानोक्तदिशा सत्ताप्रतीतेः देराकालोभयप्रतीत्यविनाभूतत्वेन 

निषेधसत्ताप्रतीतेरपि तथात्वात्‌ प्रामाणिकस्यान्यत्रिकात्यन्ताभावो निष्प्रत्यूह इत्या लक्षणं निरबयम्‌ । 


एवं जीवदोषसदशदोषस्य जीवान्तरे प्रामाणिकत्वात्तदभावोऽपि ब्रह्मलक्षणम्‌ । ब्रह्मीयदोषस्य चाप्रामाणिक-त्वात्तदभावो न 
लक्षणम्‌ । एवं प्रामाणिकयाबदोषाभावोऽपि लक्षणम्‌ । किञ्चिदोषाभावस्य जीवान्तरेऽपि सत््नायावदिति । तच 
दोघषत्माबच्छिनलाभावतात्पर्य यो तकमिति नोक्तदोषः । अत एब तंत्नप्रकारिकायां चिन्ता-सन्तापेत्यादिना 
प्रामाणिकयावदोषाभावपरतया दोषवर्जिंतपदं व्याख्यातम्‌ । एवं च केनापि दोषेणास्पृष्ट-त्वमित्यर्थलाभान काप्यतिव्यापतिः । 
तदुक्तं चन्द्रिकायाम्‌ - (अस्यृष्टदोषगन्धाय' इति । इति सर्व सुस्थम्‌ । 


अत्र केचिद्‌ दोषात्यन्ताभावरूपं निर्दोषत्वं कथं भगवतो लक्षणम्‌ । सिद्धान्ते प्रामाणिकप्रतियोगिका-त्यन्ताभावाभावेन दोषाणां 
जीवे प्रामाणिकतया तत्प्रतियोगिकात्यन्ताभावासम्भवादित्याराङ्य, निर्दोषत्वं नाम आरोपितदोषात्यन्ताभावः । स एव च 
भगवह्क्षणम्‌। आरोपितदोषाणां चाप्रामाणिकतया तत्प्रति-योगिकात्यन्ताभावसम्भवादिति समादधुः । तननातीव चमच्रीकरीति 
। तथा हि । प्रामाणिकप्रतियोगिका-त्यन्ताभावो नास्तीति कापि बिस्पष्टबचनाभावेन तनिश्चयायोगात्‌ । श्रुतिस्मृतिसूत्रै पूर्वं तस्य 
समर्थितत्वाच । तदनङ्गीकारे बाधकसत्त्वाच । तथा हि । प्रामाणिकस्य घटत्वादेरन्योपाधौ निषेधस्तावद्‌ भावनिषेधत्वेना-भावः 
। स क इति प्रष्टव्यम्‌ । न तावदन्योन्याभावः । तादात्म्यानारोपात्‌ । नापि प्रध्वंसप्रागभावौ । पूर्वोत्तरं तत्र प्रतियोगिनः सत्तापत्तेः 
। यदि च नात्यन्ताभावः तदा अभावचातुविध्यभङ्गप्रसङ्गः । त्रैकालिकाभाव(त्व) स्वीकारे प्ययेणात्यन्ताभावस्यैव स्वीकारेण 
नाममात्रे विवादायोगात्‌। किं चायम्‌, अत्यन्ताभावः, प्रागभावप्रध्वंसान्यत्वे सति संसर्गाभावत्वात्‌ कूर्मरोमाभाववदित्यनुमानेन 
तनिषेधस्यात्यन्ताभावत्वसिद्धेः । अपि च प्रामाणिकस्य अत्यन्ताभावो नास्तीति बदन्‌ वादी प्रष्टव्यः । किमभाव एव नास्ति उत 
तस्याऽत्यन्तिकत्वं नास्तीति । नाऽयः। सुधायाम्‌ - 'स्वोपाधावनिषेधात्परोपाधौ निषेधात्‌" इति व्यवस्थया सदसत्त्वस्वीकारात्‌। 
न द्वितीयः । आत्यन्ति-कत्वमपि त्रैकालिकत्वरूपं निषिध्यते सार्वत्रिकत्वविरशिष्टं तद्रा । नाऽयः । घटत्वादिनिषेधस्य पटादौ सर्वदा 
प्रतीयमानत्वेन त्रैकाछिकत्वस्य निषेद्धुमनर्हत्वात्‌ । द्वितीये निषिध्यतां न नो हानिः । अत एब सुधायां सत्तासत्ते 
एकधर्मिनिष्ठात्यन्ताभावप्रतियोगिनी इति परकीयानुमानद्षणावसरे उक्तविरिष्टात्यन्तिकत्वं निरुच्योक्तम्‌ "यद्धि सकलदेशकालासत्‌ 
तदत्यन्ताभावप्रतियोगीत्युच्यते यथा शराविषाणादिकम्‌ । घटादौ च सत्त्वम्‌, अभावप्रति-(व्या,टि) योगित्वलक्षणमसत््वं च 
परत्यक्षादिसिद्धमिति' इति । तथा च वैवक्षिकात्यन्ताभावप्रतियोगित्वाभावेऽपि सतस्रैकालिकात्यन्ताभावप्रतियोगित्वमश्ुण्णमेव 
। अत एवाभावस्योभयविधात्यन्तिकत्वे तत्प्रतियोग्यपि अत्यन्तासदित्युच्यते । एकविधात्यन्तिकत्वे तु अभावप्रतियोगीत्यसदित्युच्यते 
। अत एव तर्कताण्डवे केवला-न्वय्यभावप्रतियो गित्वे गगनादेरत्यन्तासत्त्वं स्यात्‌" इत्यभावस्योभयविधात्यन्तिकत्बेन 
प्रतियोगिनोऽत्यन्ता-सत्त्वमापादितम्‌ । 


अपि च प्रागभावप्रध्वंसानधिकरणकालस्यात्यन्ताभावानधिकरणत्वे प्रतियोग्यधिकरणकालत्वनियमवःद्‌ देशस्यापि तथात्वेन, 
ब्रह्मणोऽपि ता्तविकदोपप्रागभावग्रध्वंसात्यन्ताभावानधिकरणस्य तदधिकरणत्वापत््या त्वदभिलषितनिदोषत्वभङ्गप्रसङ्गः । किञ्च 
प्रतियोगितावच्छेदकात्यन्ताभावस्य प्रतियोग्यन्योन्याभावव्यापकतया, ब्रह्मणस्तात्िकदोषाभावाभावे व्यापकनिवृत्तिन्यायेन 
दोष्यन्योन्याभावस्यापि अभावापातेन, परस्पर-विरुद्धयोरिति न्यायेन तद्विरोधिदोषितादात्म्यापातेन जितमद्वैतवादिनेति साधु 
समर्थितो भेदवादः । किञ्च “योऽदानायापिपासे शोकं मोहं जरां मृत्युमत्येति" इत्यादिश्रुत्या आनुभाविकदोषाभावस्थैवोक्त्या 
तद्विरोधः । अपि च तात्िकधर्माणामत्यन्ताभावाभावे तेषां केबलान्वयित्वापत्त्या व्यतिरेक्यसाधारणधर्म॑त्वरूपलक्षणत्वा-भावेन 
तेरितरभेदानुमानानुपपत्तिः । केबलान्बयिलिङ्गमात्रावोषप्रसङ्ग इत्यादिबहूविष्ठवापातः । अपि च तात्िकव्यतिरेकिधमाभावे 
लक्षणोक्तिव्याधातः । हेतूनां बिपक्षवृत््यभावाभावेन व्यभिचारित्वापत्तिश्च । तात्विकसाध्यप्रतियोगिकाभावाभावेन 
विपक्षत्ानुपपत्तिश्च । साध्यनिपरीतधमों विपक्ष इति बिपक्षलक्षण-शिक्षणनिचक्षणगचननिरोधश्च । किञ्च 
प्रामाणिकप्रतियोगिकात्यन्ताभावाभावे निगुणश्रतेर्गुणत्रयनिषेध-परत्वानुपपत्तिः । किञ्च सत्वलक्षणे प्रतिपननोपाधाविति 
विदोषणवैयर््यम्‌ । मन्दारमञ्जर्यां तु परमतेन प्रत्याग्रहमात्रं न वस्तुस्थितिः । अन्यथा, कापि शदाशुद्गं नास्तीत्यत्रापि 
प्रतियोग्यधिकरणसंसर्गात्यन्ताभावो विषय इति असतः शरशङ्गादेः न काप्यत्यन्ताभावः स्यात्‌ । न चात्र प्रतियोगिनोऽन्यत्र 
स्त्वाद्वैषम्यमिति वाच्यम्‌ । अन्यत्र सत्त्वस्य तत्रात्यन्ताभावप्रतीत्यविरोधित्वात्‌ । किञ्च “न तौ परौ करोति न सोमे अध्वरे न 
चतुसिंशदिति ब्रूयात्‌ न गिरा गिरेति ब्रूयात्‌ नास्यानमयात्‌ नास्य पल्पूलनेन वासः पल्पूलयेयुः" इत्यादिप्रामाणिकप्रकृत-निषेध 
एवेष्ट इति पूर्वमीमांसाविरोध इति । 

यच्चाप्युक्तम्‌, आरोपितदोषात्यन्ताभावो नाम दोषारोपपूर्वकप्रतीतिबिषयात्यन्ताभाव इति तन्न । वास्तव -दोषाभावाभावं भगवति 
प्रतिज्ञाय प्रथानदोषाणामेवाभावेनेति वास्तवदोषाभावेनाऽरोपितदोषाभावसाधने स्ववचनव्याधातात्‌ । वास्तवस्य जैवदोषस्य 
ब्रह्मण्यभावाभाबे आरोपासम्भवात्‌ । तत्सत्ये तेनैग निदोँषत्नो पपत्त्या कल्पनाबैयथ्यां्न । 
दोषारोपपू्वकप्रतीतिविषयाभावस्यापीश्वरगतस्यैवाधिकरणभेदेनाभावभेदाभावेनाप्रामा-णिकप्रतियोगिकतया केवलान्वयित्वेन च 
जीनादौ सत्त्वेनातिव्याप्तितादबस्थ्याच्च । दोषारोपपूर्वकाभावप्रतीति-बिषयत्बस्य लक्षणत्वे व्यथंबिरोष्यत्ापत्तेः । 
निर्दोषत्वस्याभावरूपत्वानापत्तेश्च । 


(व्या.टि) अयुक्तं चेदं लक्षणम्‌। तथा हि। निषेधधीकारणमारोपो आहार्यो बा अनाहार्य वा। नाऽयः । तस्य बाधाप्रतिवध्यतया 
अप्रामाणिकदोषाभावनिश्चयेऽपि ईश्वर इव, प्रधानाविरोधितया च दोषवत्स्वपि तत्सम्भवे तत्पूर्वकनिषेधप्रतीत्युपपत्त्या अतिव्यापिः 
। किञ्च आहार्यारोपस्य स्वविषयप्रतियोगिकाभावनिश्चयरूपबाध-काटीनेच्छाजन्यतया अभावप्रतीतिं प्रत्याहायारोपस्य 
कारणत्वेऽन्योन्याश्रयादिति। न दवितीयः । प्रतियोगिनोऽ-नाहायारोपस्याभावज्ञानबिरोधितया तत्कारणत्वायोगात्‌। यत्र भूतलादौ 
घटा्यभाबज्ञानं तत्र सर्व॑त्रानानुभावि-कानाहार्यभ्रमकल्पनापत्तेश्च । सूच्यग्रं हस्तशतं 
नास्तीत्यादावनाहार्यारोपासम्भवेनाभावप्रत्ययानापततेश्च। दुःखादेरनाहायारोपासम्भवेन मयि दुःखादिकं नास्तीत्यभावप्रत्ययानापतते्च 
। अभावप्रतीतौ (प्रत्यक्षे) अना-हार्यारोपस्य कारणत्वे देवानां देबत्वदशायामनाहार्यारोपाभावेन, रमाब्रह्मादीनां च 
कदाऽप्यनाहार्यभ्रमाभावेन तेषां भगवति दोषाभावज्ञानानापत्तेश्च । दैत्यानामनाहार्यभरमसतत्वेऽपि तस्यासञ्नातबाधत्ेन 
मनुष्योत्तमानामेव भगवनिर्दाषत्वज्ञानापत्तेश्च । तेषामप्यपरोक्षज्ञानानन्तरमनाहार्यासम्भवेनान न्तरं निर्दोषत्वज्ञानानापत्तेश्च । 
अन्यदीयारोपोपादाने {आरोप्य प्रतिषिध्यत इति यावत्‌” इति भव्दुक्तल्यपोऽयोगः । व्यधिकरणस्य कारण-त्वासम्भवाच्च । किञ्च 
पक्षद्वयेऽपि आरोपानन्तरं जायमानेऽभावज्ञानेऽभावे प्रकारतया प्रतियोगी भासते न वा । अन्त्येऽनुभवविरोधः । अभावस्य 
दोषप्रतियोगिकत्वदेरपरसिद्धयापततेश्च । “तौ बिना न ह्यभावश्च' इत्यनु -व्याख्यानेन, (अभावः प्रतीयमानो धर्मिप्रतियोगिघटित 
एव अत्रेदं नास्तीति प्रतीयते न तौ विना केवल इति अन्वयव्यतिरेकाभ्याम्‌ एकन्ञानसम्बन्धेन व्याप्यव्यापकभावोपपादनमेतत्‌” 
इति तदीयसुधया च स्पष्टं विरोधाच । आये तादृशाभाव्ञानातिरिक्तस्याभावाधिकरणे प्रतियोग्यारोपस्यानुभवविरोधः । भूतले 
घटं न प्रत्येमि किन्तु घटाभावमेवेत्यनुभवात्‌ । क्लटित्येव परिज्ञानाद्‌" इत्यत्र प्रतियोगिस्मृतिमतोऽभावज्ञानं घटादि ज्ञानवत्‌ 
ञ्रित्येव जायत इत्युपपादितत्वेन तद्विरोधाच । निर्दोषचशषुष्मतो मागे कण्टकायभावं जानतो दोषाभावेन कण्टका्यनाहार्यारोपस्य, 
कण्टकादिप्रत्यक्षस्यानिष्टतया तदाहायारोपस्य चायोगेनाऽरोपमात्रायोगश्च । तदभावस्य तज्ज्ञानपूर्वकत्वं चान्यत्र तस्य 
सत्त्वादेवेष्टमित्येतद्व्याख्यानावसरेऽन्यत्र प्रतियोगिज्ञानमभावज्ञाने कारणं न त्वभावाधिकरण इति स्यष्टमुपपादितत्वेन तद्विरोधश्च 
। भगवतः स्वनिदांँषत्वाज्ञानेऽज्ञानरूपदोषस्य तज्ज्ञाने प्रतियोग्यारोपरूपभ्रमरूपदोषस्याऽपत्त्या भगवन्निर्दोषत्वविचारे 
महोपष्वापत्तिश्च । न चाऽहार्यारोपस्य न भ्रमत्वमिति वाच्यम्‌ । प्रमाभ्रमोभयवदिर्भूतज्ञानाभावेन प्रमात्वापत््या पुनर्दोपित्वापत्तः 
। न च गृहीताप्रामाण्य-कत्वेनेतादृशभ्रमस्य न दोषत्वमिति वाच्यम्‌ । राङ्कथेत्याकारानीरूपत्वचन्द्रमण्डलपरिमाणाधिक्यादिनिश्चयवतो 
जायमानस्य सोपाधिकस्य पैत्यनीटत्यप्रादेशपरिमितत्वादिभ्रमस्य दोषत्वानापत्तेः । भ्रान्तिज्ञ एब भगवान तद्विषयज्ञ इति 
सिद्धान्तविरोधाचेत्यलम्‌ । 


न चाभाववद्धेरभावाधिकरणे प्रतियोगिप्रतीतिसापेक्षत्वाभावे प्रतिषेधस्य प्रसक्तिसापेक्षत्वप्रवादबिरोध इति वाच्यम्‌ । 
प्रतिषेधप्रतिपादनस्य प्रसक्तिसापक्षत्वपरत्वात्तस्य । प्रतिषेधप्रतिपादनं प्रापिपूर्वकम्‌” इतीहत्य-(न्या,टि) टीकोक्तेः । किञ्च 
प्रतिषेधप्रतिपादनस्यापि प्रसक्तिसापेक्षत्वं नाम नाभावाधिकरणविदोष्यक-प्रतियोगिप्रकारकथ्रमसापेक्षत्वम्‌ । प्रतियोगिभरमवत 
इब तद्रहितस्यापि प्रथमत एब निषेधवाक्ये नाभाबराब्द-बोधस्यानुभवसिद्धत्वात्‌ । किन्तु स्माभावे बोधनीये 
तादृराप्रतियोगिभरमसामग्रीसापिक्षत्वमेव । अन्यथा नान्तरिक् इत्यादाविव नित्यानुवादत्वापत्तेः । तथा च जातभरमं निवर्तयज्जनिष्यमाणं 
प्रतिबध्रत्‌ सार्थकं प्रतिषेधवाक्यम्‌ । अत एव जनिष्यमाणप्रतिबन्धकतया तातीयवाधस्याप्राप्तनाधत्वन्यवहारः । तस्मान 
प्रसक्तिसपेक्षत्वप्रवाद-विरोधः । नाप्यनारोपपूर्वकप्रतिषेधस्यानुपपततेरित्यायभियुक्तोक्तिबिरोधः । तत्र निषेधपदस्य बाधधीपर- 
त्वात्‌ । प्रथमत एव जायमाने नेदं रजतमिति ज्ञाने बाधधीरिति व्यवहाराभावात्‌ । नापि प्रसज्य प्रतिषेधति निषेधवाक्यम्‌' इति 
लोकव्यवहारेण ल्यपा अभावाधिकरणे प्रतियोग्यारोपस्य पौर्वकालिकत्वोक्तेस्तद्विरोधः । प्रतियोगित्वेनोपादायेत्येव तदर्थस्वीकारात्‌ 
। अन्यथा समानकर्तृकत्वाभावापत्तः । भूतठे घटो नास्तीत्यादौ वाक्यभेदापत्तेः । स्वव्याधातापत्तेश्। बेदे “विजरो विमूत्युविंशोकः' 

इत्यादौ, लोके “घटाभागबद्धूतलम्‌' इत्यादौ तादृदासमभिव्याहाराभावबेन तदसोगाच्च । 
आदहार्यत्वानाहार्यत्वादिबिकल्पमुखानेकदूषणगणग्रासाच । 


एतेनाश्व गोत्वं नास्तीत्यादावारो पविषयसं सर्गस्य बा अधिकरणसंसृष्टस्य गोत्वादेवां प्रतियो गित्मोपगमेन 
तस्याटीकत्वेनाप्रामाणिकप्रतियोगिकत्वमेबेति प्रत्याशा परास्ता । उक्तरीत्याऽऽरोपायो गात्‌ । अश्वगोत्नसं सगं - 
त्वाश्वसंसृष्टगोत्वत्वादिरूपारोप्यतावच्छेदकाक्रान्तस्याप्रसिद्धतया प्रधानाभावेनाऽरोपायोगाच । अभावस्याधि-करणसाकाद्भत्वापत्ते्च 
। अभावरूपकर्तृद्रारा सत्तारूपक्रियायामनन्वयेऽधिकरणकारकसप्तम्ययोगाच । 


तस्मादभावप्रतीतेरारोपपूर्त्वे बाधकसद्धावात्तदनङ्गीकारे बाधकाभावाच्च न दोषारोपपूर्वकप्रतीतिविषया-भाववत्त्वरूपलक्षणं 
परिष्करणीयम्‌ । परिष्करणेऽप्यनुभूयमानारोपस्थले प्रामाणिकस्याप्यारोपोपगमेन नेमौ चूतौ किन्त्वेक एवेतिवन्नावां दोपिणौ 
किन्त्वहमेवेति बाधप्रतीतिसम्भवेन न अनिष्टस्य प्रामाणिकप्रतियोगि-कत्वस्य हानिसिद्धिरिति प्रामाणिकदोषाभाव एव लक्षणम्‌ 
। ~न ह्यस्मन्मते प्रामाणिकस्थैव निषेध इति नियमः' इति न्यायामृतवाक्यं तु अप्रामाणिकाभावबोधकम्‌ । एवकारनियमपदस्वारस्यात्‌ 
। अन्यथा तद्विलोपेन वाक्यचारितार्थ्यात्‌। तस्माय ये प्रामाणिकाः पारतन्त्यादयो दोषाः तदभावो लक्षणमिति सकलमकलङ्कम्‌ । 
अधिकं तु गुरुप्रभायां द्रष्टव्यम्‌ । 


अत्रेदं तत्त्नम्‌ । अरोषसद्वुणपदो क्तज्ञानानन्दादिकं भगवतः स्रूपलक्षणम्‌ । निदो षपदो क्तं पारतन्त्या- 
त्यन्ताभावाज्ञानात्यन्ताभावादिकं तु भिन्नं लक्षणम्‌ । एतत्समनियतस्य दोष्यन्योन्याभावस्य, भावरूप -स्यैतद्रत्वस्य च 
धर्मिस्वरूपत्वेऽपि एतस्य धर्मिस्वरूपत्वाभावात्‌। खननादिना भूतलादिरूपधर्मिनारोऽ-प्यनाशादियुक्त्या संसर्गाभावस्य सुधायां 
भिनत्वसमर्थनात्‌ । "गोत्रादिसंसर्गाभावस्य ब्रह्मातिरिक्तत्वाभ्युप-गमात्‌" इति सुधोक्तेश्च । लक्षणत्वं त्वसाधारणधर्मत्वात्स्पष्टम्‌ 
। न च (दण्डित्ववदभाववत्त्वस्य धर्मत्वेन विवक्षितत्वात्‌" इति सुधोक्तेरभावस्य धर्मत्वं नास्तीति वाच्यम्‌ । तत्र "एवं धर्मान्‌" इति 
श्ुतिविरोधपरिहाराय (व्या .टि) तत्रत्यधर्मपदविवक्षामात्रोक्तेः । अभावस्य धर्मत्वस्थैवानङ्गीकारे गोत्रायभावोऽपि ब्रह्मविदोषणम्‌' 
इति सुधोक्तिविरोधात्‌ । विरोष्यतैव धर्मित्वमित्येतद्भयाख्यावसरे विशेषणत्वं धर्मत्वमिति स्वयमेवोक्तेः । 'सर्वधर्मोपपत्तेश्' 
इति सूत्रे “सर्वेषां धर्माणां गुणानां दोषाभावानां च" इति सुधोक्तिबिरोधाच । “अभावस्य च धर्माः स्युर्भावास्तेषां च तेऽखिलाः" 
इत्यनुभाष्यविरोधाच्च । न च लक्षणाख्यधर्मपरं धर्मपदमभिननधर्मपरमिति मन्तव्यम्‌ । कचित्‌ लक्ष्यातिरिक्तं लक्षणं भवति यथा 
गन्धवती पृथिवी इति सुधोक्तिविरोधात्‌। तस्मादोषा -त्यन्ताभावो भिन्नं लक्षणमिति। एतेन दोषात्यन्ताभावस्य लक्षणत्वं नास्तीति 
केषाश्चिदुक्तिः परास्ता । अनाकर-त्वात्‌। अधिकं गुरुप्रभायामस्मत्कृताया द्रष्टव्यम्‌ । 


अत्र सद्ुणपदेन लक्षणकथनतात्पर्यकेण द्वित्वायनेकत्वसङ्कया न ग्राह्या । तस्या भगवन्मात्रवृत्तित्वाभावेन लक्षणत्वायोगात्‌। 
तथा हि। अनेकत्वसङ्खया तावदेकत्वसमाहार इत्येकः पक्षः । एकत्वाभावे अनेकत्वमपि न स्यात्‌। तत्समाहाररूपत्वात्तत्कार्यत्वाद्रा 
तस्य" इति सुधोक्तेः । अस्याः पूर्वपक्षस्थत्वेऽपि अटूषितत्वादिह टीकायां सिद्धान्तस्थत्वाद्‌ बाधकाभावाच् स्वपक्षत्वज्ञापकत्वम्‌। 
न च द्वित्वत्रित्वयोरबिदोषापत्तिर्बाधिका । एकत्वद्भयत्रयसमाहाररूपत्वेन विदोषोपपत्तेः । न चैकत्वद्भयसमाहारो द्वित्वमित्यत्रैकत्वे 
प्रतीयमानद्वित्व-स्यातिरिक्तसङ्कयात्वेनासमाहाररूपत्वे पूर्वमेव तथा कल्पयितुं शक्यत्वेनैकत्वान्तरसमाहाररूपत्वे अनवस्थेति 
वाच्यम्‌ । एकत्वमेकमिति प्रतीत्या एकत्वे एकत्वान्तरस्य प्रामाणिकत्वात्‌ । एकत्वगतैकत्वस्य तत्स्वरूप -त्वाच । 
उत्पत्तेरुत्पत्त्यन्तराभावेऽपि स्वयैव स्वोत्यत्तिव्यवबहारबदेकत्वेऽपि एकमिति व्यवहारस्य स्वेनैवोप-पत्तेश्च । न चैकधर्मिकत्वापत्तिः, 
नानाधर्मिंकत्वानापत्तिश्चेति नाच्यम्‌ । समाहाररूपत्गेन नानाबृक्षसमाहार- 
रूपनस्यै कवृक्षीयदेशमात्रानाभ्रितत्वतद्वटिताधिकदे शाश्रितत्मबदु पपत्तेः । भेदस्येबैकानुयो गिकत्वमन्यप्र ति- 
योगिकत्वमनेकत्वसङ्कयाया इति तु न मन्तव्यम्‌ । घटः पटाद्धिन्न इतिवत्‌ पटाद द्वौ इत्यायप्रतीतेः । {अनेकत्व-सङ्कया ताबद्‌ 
अनेकाभिता । एकैकस्मिन्‌ द्वित्वादेः शङ्कितुमशक्यत्वात्‌ । न हि द्वित्वादिकमेकैकप्रतीतौ प्रती -यते । न च प्रतियोगिनिरूप्यत्वं 
धर्मिंतयैवानेकेषामनुभवात्‌' इति सुधोक्तेश्च । “न द्येकत्वानेकत्वे स्वरूपेण विरुद्धे, एकस्यैव घटस्यान्यापिक्षयाऽनेकत्वदर्शनात्‌” 
इति सुधोक्तिः “स्वस्मिन्नेकोऽन्येन सदितोऽनेकः' इतीहत्यदीकोक्तिश्च ध(मा)र्म्यन्तरापेक्षाभिप्रायके, न त्वन्यस्य 
प्रतियोगित्वाभिप्रायके । अनुभवविरोधाद्‌ उक्तसुधानिरोधात्‌, समाहाररूपत्नायो गाच्च । एतत्पक्षेऽपि 
परत्येकमेकैकधरमिकेकत्वप्रकारकप्रतीतिरूपापेक्षा-धीव्यङ्गयत्वम्‌ अनुभववबलेन स्वीकार्यम्‌ । तस्माद्‌ बाधकाभावात्‌ साधकसद्धावाच 
समाहारपक्षो युक्तः । 

अपक्षावुद्धिजन्यभिन्नामिनायावदूद्रन्यभाविनी व्यासन्यवृत्तिरनेकत्वसङ्कयेति द्वितीयः पक्षः । ^तत्कार्यत्वाद्रा तस्य' इति 
अनेकत्वस्यैकत्वकार्यतायाः सुधायामुक्तेः । (समुदायस्तु भिनगः' इत्येतदुव्याख्यावसरे "समुदायोऽ-नेकत्वं भिनगोऽनेकाभितः 
। सत्यमनेकत्वसङ्कया नैकाभिता। तथाऽपि तदन्यत्वेन हेतुविरोषणाददोषः। सा चापक्षावुद्धिजन्यत्वादयावदूद्रन्यभाविनी भिनाभिनेति 
नाऽश्रययोरभे दापत्तिः' इति स्पष्टं सुधोक्तेश्च । एषा (न्या .टि) चानेकत्वसङ्खया प्रमेयत्वादिबद्‌ भावरूपैब, 
भावाभावधर्मभूताऽभावमात्रधर्मभूता च । एवं धर्िं-द्रयोपादानकत्वादपेक्षाधीनिमित्तकत्वाच, सतोरपि धर्मिणोरपक्षावुद्धयसत्त्वे 
निमित्ताभावाद्‌ भसतोः शशविषाण(नृविषाण) योरुपादानासत्त्वात्‌, घटदाशविषाणयोस्त्वन्यतरस्यासत््वात्‌, विभिननमात्रकालयोस्तु 
घटपटयोरेकदाऽसत््वामोत्पयते। एवमेष्यतोः पूर्वम्‌, अतीतयोश्च पञ्चा्ोत्पयते तदा धर्मिंणोऽसत्त्वात्‌। नित्या-नित्ययोरनित्ययोरवां 
कादानित्कसमाबेङयो : समाबेशकाल एवोत्पद्यते, अन्यदा तु न, ध्िंद्रयासत्त्नादेब । उक्तस्थलेषु 
अनेकत्वप्रतीतेरयक्षाबुद्धिविदोषविषयत्वं वा स्वाश्रयप्रतियोगिकपरस्परभेदसमानाधिकरणैकत्व-द्रयादिकं वा भाविद्वित्वादिकं 
वा विषय इत्यनन्यगत्या स्वीक्रियते । अनेकत्यसङ्खयोपादानत्वं च ब्रह्मणोऽपि सम्भवति। “पराधीनविरेषापिरनिवर्त्यान्यथाभावः 
 क्षीरादिवद्विकारः स्यात्‌ नैव स स्याद्धरेः कचित्‌" इति अनुव्याख्यान पराधीनविदोषस्य द्रव्यान्तरापत्तिरूपस्य च विकारस्य 
निषेधेऽपि “बिरोषनिषेधे' इति न्यायेन गुणाकारपरिणामस्याभ्यनुज्ञानात्‌ । विरुद्धः कारः प्रकारः विकार इति पूर्वभावापगमेन 
भावान्तरापत्तेेव विकारशब्दार्थतयाऽतादृरस्य गुणाकारस्याङ्गीकारे बाधकाभावाच । कूटस्थत्वेन स्वीकृतेऽव्याकृताकाडोऽपि सुधायां 
“न च निरबयवं कापि परिणतं दृष्टम्‌ । आकाशं संयोगादिमदुपठन्धमिति चेन । द्रव्याकारपरिणामस्य प्रकृतत्वात्‌” इति 
गुणाकारपरिणामस्याङ्गीकृतत्वाच्च । एषा चानेकत्वसङ्खया स्वजनकापेक्षाबुद्धिसमानाधिकरणेनैव प्रत्यक्षेण विषयीक्रियत इति 
नैकस्यानेकद्वित्वाप्प्त्यक्षापत्तिः । अनेकत्वसङ्गयाया धर्मतो भिन्नाभिन्त्वादेव न धर्मिणामभेदापत्तिः । तस्माद्‌ द्वितीयपक्षोऽपि 
निर्वाधकत्वाद्‌ युक्ततरः । 


एवमपेक्षावुद्धिव्यङ्गयानेकत्वसङ्कयेति तृतीयः पक्षः । “अपेक्षावुद्धेरनेकत्वव्यञ्जकत्वात्‌" इति बेभाषिकाधि-करणीयसुधोक्तेः । 
उपासनापादे (असंशयेन तत्त्वस्य निर्णये ब्रह्मदर्शनम्‌" इत्येतद्वयाख्यावसरे “दशत्वसङ्खया खल्वपेक्षावुद्धिजन्या तद्रयङ्गया वा 
इति सुधोक्तेश्च । एतत्यक्षे यावत्सर्वधमिंसत्त्वभाविनी अपेक्षावुद्धिव्यङ्गया भिन्नाभिन्ना । अतो नैकधर्मिनारोऽपि तत्सत्त्वम्‌ । 
नाप्यपेक्षावुद्धयभाबेऽपि प्रतीतिः नाप्याश्रययोरभेदः । न च जीवेशगतद्वित्वस्य भगवद्धर्मस्य भिन्नाभिन्त्वे “एवं धर्मान्‌" 
इत्यादिभेदनिषेधकभ्रुतिनिरोधः। अत्यन्ताभावस्य धर्मत्वस्य पूर्वं समर्थितत्मेन तदितरपरत्वस्येवानेकत्वसङ्खयेतरपरत्वस्याप्युपपत्तेः 
। समुदायस्तु भिनगः' इत्यनु -व्याख्यानेन, “न केनचिदभेदोऽस्ति भेदाभेदोऽपि वा कचित्‌। समुदायमते विष्णोः स्वगुणादीन्विनाऽपि 
वा" इति त्दुदाहतश्रुत्या च, “समुदायो द्वित्वम्‌” इति सुधाबलेन भेदाभेदस्य प्रमितत्वेन सङ्कोचस्याबङयम्भावाच । एतत्पक्ष 
भगवदीयज्ञानानन्दादिगतानेकत्बसङ्खगया आश्रयतो ऽत्यन्ताभिना आश्रययोरभेदस्यानिष्ट त्वाभावात्‌ । 
उक्तश्रुतेजीवेशगतद्वित्वादिविषयकत्वेनोपपत्तेश्च । तस्मादयमपि पक्षो बाधकाभावाह्वाघवाच युक्ततमः । अधिकं गुरुप्रभायाम्‌, 
अस्मदनुरिष्टेन तनयेन कृते द्वित्ववादे च द्रष्टव्यम्‌ । 


अत्र पारतन्त्रयस्य भगवदितररमादिसाधारण्येन तद्राहित्यस्य के बलस्य लक्षणत्वम्‌, रमादाबविचमानानां 

चिन्ताश्रमादीनामभावानां त्वन्यप्रसादानधीनत्वविदोषितानां लक्षणत्वमित्यबधेयम्‌ । आनन्दादीनामपि (व्या.टि) 
परिपूर्ण॑त्वविरोषितानामेव लक्षणत्वमित्यमिप्रत्य परिपू्णानन्दत्वादीनीत्युक्तम्‌- अनन्तानि लक्ष-णानीति ॥। प्रत्येकं लक्षणत्वे 
सम्भवति दोषाभावानां गुणानां वा समुदायस्य तत्त्वाभिप्रायस्यास्वरसत्वात्‌। विदोषणविरष्यभावे च व्यर्थविदोषणत्वाचापत्तेः । 
अशेषपदमपि न प्रत्येकमतिव्याप्तिवारणामभिप्रायकम्‌ । किन्तु लक्षणानन्त्यसूचकमित्याह- तदर्थमेवेति ॥ व्यवहारादिति ॥ 
वैरोपिकादीनामिति दोषः । एवं च सत्पदं कल्याणपरं, गुणपदं भावधर्मपरमित्युक्तं भवति । वैरोपिकादिव्यवहारस्य भ्रममूलत्वाद्‌ 
अनमिप्रतार्थकल्पनस्य परजातिमति व्यबहतसत्पदेऽपि तौल्यानिर्दोपत्वेनोक्ते दुःखादीनामप्रसक्तेश्चारुच्या पक्षान्तरमाह - 
अथ वेति ॥ उत्पत््यादीत्यादिपदेन सान्तत्वसातिशयत्वादीनां ग्रहणम्‌ । अत्र गुणपदस्य परिपूर्णज्ञानानन्दादिपरत्वे सदिति 
स्वरूपकथनम्‌ । शुभधर्मपरत्वे त्वतिव्याप्तिवारकं निदा षत्वरूपसत््वम्‌ । रमागुणानामुत्पत्त्यादि-किश्चिदोषाभावेऽपि 
सातिशयत्वरूपापरिपूर्णत्मस्य सत्वेन दोषसामान्याभावरूपसत््नधटितलक्षणमनतिव्याप्त-मेब । एतदेबाभिप्रेत्य 
परिपूर्णानन्दत्वादीनीत्युक्तम्‌ । दोषविवेचनाय चोत्पत्त्यादिराहित्यमित्युक्तिरित्यव-धेयम्‌ । समतीतेत्यस्य कृत्यमाह - एतदिति 
॥ जीवचित्प्रकृत्यतीतत्ववज्बडातीतत्वं किमिति नोक्तमित्यत उक्तम्‌- क्षराक्षरपदाभ्यामिति ॥ अत्र शङ्कयते । सम्भावकं 

क्षराक्षरायुत्तमत्वं वा तदन्यत्वमात्रं बा । आदेऽपि विशिष्टस्य तत्त्वे, अक्षरोत्तमत्वमात्रस्यैव सम्भावकत्वसम्भवेन विरोषणवैयर्थ्यम्‌ 
। प्रत्येकं तत्त्वे सम्भावकान्तर-बैयर्थ्यम्‌ । क्षरोत्तमत्वस्याक्षरे सम्भाव्ययोग्यतारदिते, जडोत्तमत्वस्य क्षराक्षरयोः सत्त्वेन 
सम्भावकत्वायोगश्च । द्वितीये प्रत्येकमन्यत्वस्य परस्परसाधारण्येन विशिष्टस्यैव सम्भावकत्वे क्षरान्यत्वे सति अक्षरान्यत्वस्य 
जड-साधारण्येन तदन्यत्वे सतीत्यपि विरोषणीयमिति जडोपलक्षणा कार्या । तथाऽपि सा न युक्ता । मुख्यार्थान्व-यानुपपत्तेरभावात्‌ 
। उपलक्ष्यतावच्छेद(कस्थैवा) केक्याभावाच । क्षरङन्दप्रवत्तिनिमित्तविनाशादेजंडेऽपि सत्त्वेन मुख्यवृत्तेरेव युक्तेश्च । “साक्षाद्ूतस्य 
चोख्धवः' इत्यनुव्याख्याने उत्पत्तेर्जड मुख्यतोक्त्या तल्यायेन नाङस्यापि तत्रैव मुख्यत्वाच । “रारीरक्षरणात्‌ क्षराः" इति श्रुत्या 
जीवेष्वेव नाशस्यामुख्यत्वोक्तेश्च । 'ययपीयमप्यमुख्या' इति टीकायां देहोत्पत्तेरमुख्यत्वोक्त्या तनाशस्याप्यमुख्यत्वस्य ग्राद्यत्वाच 
। तस्माहनक्षणा न युक्ता । साऽप्येक -पदस्य सम्भवे पदद्वयस्य न युक्ता । अत एव बाधलक्षणे “वाजपेये रथघोषेण 
माहेन्द्रस्तोत्रमुपाकरोति' इत्यत्र द्न्द्राश्रयेण रथघोषाभ्यां प्रकृ तिप्राप्तयो दंभ मन्त्रयोः क्रमेण बाध इति प्राप्ते, 
इतरेतरद्वन्द्रस्यथैकवचनायोगेनासम्भवे समादारद्न्द्रस्य पदद्भयलक्षणावत एकपदलक्षणायुक्ततःत्पुरुषापिक्षया जघन्यत्वात्तत्पुरुष एवेति 
सिद्धान्तितम्‌ । मुख्यार्थस्योपलक्षणत्वाभावेन अपिपदस्य सर्वथाऽयुक्तिश्चेति चेत्‌ । 


अत्र ब्रूमः । उत्तमत्वस्य सम्भावकत्बपक्षे, अक्षरोत्तमत्वस्य बस्तुतो नारायणासाधारण्येऽपि तत्तद्वादिरीत्या तस्य 
ब्रह्मादिसाधारण्यप्राप्तौ तदुत्तमत्बस्यापि बिशेषणत्वे वक्तव्ये, साङ्भयरीत्या जड बिरिष्टस्यापि प्राप्तौ तदुत्तमत्यस्यापि 
घटकत्वस्याबर्यम्भावेन जडोपलक्षणायाः प्रकृतोपयोगात्‌ । प्रत्येकमुत्तमत्वस्य सम्भावकत्वं तु नाङ्गीक्रियते । वस्तुतोऽन्यत्वस्यैव 
सम्भावकत्वम्‌ । तच्च विरिष्टस्थैवेति जडोपलक्षणाऽऽवरयकी । अत एव (व्या,टि) जडजीवप्रकृतिभ्योऽत्यन्तविलक्षणम्‌” इति 
फलितमुक्तम्‌ । शक्षराक्षरनडात्मकात्‌ स्ब॑स्मादुत्तमत्व-मित्ययमथों हि प्राड्‌ निरूपितः” इति बक्ष्यमाणटीका तु 
स्वमात्रवृत्तिशुभधर्मप्युक्ततदरलक्षण्यस्य त्दुत्तमत्व-पर्यवसितत्वमभिः्रेत्य प्रवृत्ता । अन्वयानुपपत्तेरभावाह्क्षणाऽयुक्तेति तु न । 
तात्पर्यानुपपत्तंक्षणाबीजत्वस्य ब्रीहीन्‌ प्रोक्षतीत्यादौ इष्टत्वात्‌ । अन्वयानुपपत्तेरलक्षणाबीजत्वसिद्धान्ते यष्टीः प्रवेशायेत्यत्र 
भोजनोदेश्यक-प्रवेशरूपपदार्थान्वयानुपपत्तिवत्‌ तात्पर्यविषयसमतीतत्वान्वयस्य क्षराक्षरयोरयोगाच । दारीरक्षरणरशरक्यता- 
वच्छेदककेन क्षरपदेन शरीरक्षरणस्वरूपक्षरणसाधारणक्षरणमात्रमुपलक्ष्यतावच्छेदकीकृत्य क्षरजडस्य, अक्षरपदेन परतन्त्रत्वे सति 
्षरणमात्राभावमुपलक्ष्यतावच्छेदकीकृत्याक्षरजडस्योपलक्षणसम्भवेन, उपलक्ष्यतावच्छेदका-भावोक्तिरयुक्ता । योगभ्यस्य 
विनाशादेर्जडसाधारण्येन मुख्यवृक्तिरेव युक्तेति तु न । क्षरणस्य धात्वर्थत्वेऽपि !शारीरक्षरणात्‌ क्षराः" इति निर्वचनेन शरीरक्षरणस्यैव, 
ब्रहमशब्दे गुणपूर्णत्वस्येव, निर्मध्यशब्देऽचिरनिर्मथनस्येव, हतिहरिशब्दे पड्ुगतदतिहरणस्येव, कत्विकूराब्े ब्रह्मादिगतकतुयजनस्येव 
च योगलभ्यत्वोपगमात्‌। तस्य च जडेऽभावात्‌। उत्पत्तिरान्दार्थषु स्वरूपोत्पत्तर्मुख्यत्ववत्‌ नाशशब्दा्थेषु स्वरूपनारशस्य तथात्वेऽपि 
श्रुतिबलेन शरीरक्षरणस्यैव योगार्थत्वात्‌ । श्रुतिस्तु योगप्रद्शिकेव न त्वमुख्यत्वपरा । अत एव बाऽक्षराधिकरणचन्द्रिकायाम्‌, 
“लक्ष्मीरक्षरदे हत्यादक्षरेति श्रुतौ शारीराक्षरणस्य निमित्तत्वो क्तेश्चाव्यभिचरितशरीर-क्षरणाभावरूपाक्षरणविरोषे 
केबलयौगिकोऽक्षरदाब्दः' इत्युक्तम्‌ । देहोत्पत्तेः टीकायाम्‌ अमुख्यत्वोक्तावपि तत्परवृत्तिनिमित्तकजन्यशब्दस्य शरीरिणि 
“जन्तुजन्युरारीरिणः' इति कोदाबला्योगरूढत्ववत्‌, 'स्वनादोन स्वामिनो नाडोपचारात्‌" इति टीकायां नाडोपचारोक्तावपि 
्षरशब्दस्योक्तश्रुतिबशायौगिकत्वम्‌ । कूटस्थोऽक्षर उच्यते" इति कूटस्थस्याक्षररब्द-बाच्यत्वोक्त्या, तच्यायेनोच्यत इत्यस्य 
बचनबिपरिणामेनापकपैण च सर्वभूतानां क्षरराब्दबाच्यत्वनिरधार-णात्‌ । लक्ष्मीत्वभूतत्वयोनियमेन भाने योगरूढत्वमपि । 


केचित्तु उपचारत्वोक्तिबलाद्‌ ब्रह्मादौ लाक्षणिकाभ्यामेव क्षराक्षरपदाभ्यामेकोपलक्ष्यतावच्छेदकाभावेऽपि मुख्यार्थस्य जडस्य 
चित्रगुलम्बकर्णादौ चित्रगवादीनामिबोपलक्षणया ग्रहणमित्याहूुः । पदद्वयस्य लक्षणा तु उपलक्ष्यभेदादुपलक्ष्यतावच्छेदकभेदाचच 
युक्ता । अस्वातन्त्यस्योपलक्ष्यतावच्छेदकतामुपेत्य विनिगमनाविरहात्‌ पदद्भयलक्षणेति तु न । उपलक्ष्यतावच्छेदकभेदसम्भवात्‌। 
प्राथम्यादेबिनिगमकत्वाच । अस्वातन्त्रयस्य द्विवारं बोधापत्तेश्च । लाक्षणिकपदद्वयेनाप्येकबोधे, शक्तेनापि तथा सम्भवेन अग्नं 
बहिमानयेत्यादौ पुनरुक्त्यना-पत्तेश्च । “सत्यं ज्ञानम्‌” इत्यत्राद्वैतिमते बैयथ्योँ क्त्यभागापन्तेश्रेत्यलम्‌ । 
मुख्यार्थस्याप्युपलक्षणाजन्याब्द-बोधविषयत्वस्य सत्त्वेन समुचयार्थकमपिपदमिति स्पष्टम्‌ । अधिकं तु गुरुप्रभायाम्‌। 

विग्रं ग्राहयति- सम्यगतीते इति ॥ ययपि "द्वितीया भरितातीत' इति तत्पुरुषो युक्तः । समासप्राब-ल्यात्‌। अपिपूर्वकस्येणः 
प्रतियो गितानिरूपितानुयो गिताकभेदो ऽर्थ: । आधेयत्वं द्वितीयार्थः । निष्ठा च कर्तरि, इति द्वितीयासमासे 
क्षरक्षरवृत्तिप्रतियोगितानिरूपितानुयोगिताकवबैलक्षण्यस्य ऋजुगत्या सिद्धेश्च । कर्मणि (व्या.टि) निष्टामुपेत्य तृतीयार्थबहुत्रीहौ 

तु वक्रेण सिद्धिः । तथाऽपि स नाऽभ्रयणीयः । समासशास्रे द्वितीयायाः प्रथमानिर्दिष्त्वेन क्षराक्षरशब्दयोः पूर्वनिपातापत्तेः । 
समासविधौ तदन्तग्रहणनिषेधेन समतीतङब्देन द्वितीया -तत्पुरुषायोगाच । विवक्षितार्थबोधस्त्वर्थात्‌ । समासरक्तिमते आरूढो 
वानरो यमिति विग्रहे वृक्षकर्मकारोहणकर्तां बानर इति बोधेऽपि, आरूढवानर इति समासे बोधानुसारेण बानरकर्तृकारोहणकर्मणि 
शक्तिवत्‌, विग्रहे स्ववृत्तिभेदप्रतियोगिताके क्षराक्षरे इति बोधेऽपि समासशक्तिबलात्‌ क्षराक्षरवृत्तिप्रतियोगिताकभेदवानीश्वर इति 
बोधः साक्षादपीति न कोऽपि दोषः । अधिकं गुरुप्रभायाम्‌ । 


ध्वस्ते इति प्रतीतिवारणायातिक्रान्ते इति । फठितमाह- जडति ॥ अप्राधान्यक्रमेण निर्दराः । मूलेऽक्षर -पदस्याजायदन्तत्वेऽपि 
वस्तुतोऽभ्यरंतत्वेऽपि क्षरपदस्याल्पाक्षरत्वेन, अक्षरप्रतियोगिसम्पंकत्वेन प्रथमोप-स्थितत्वनिमित्ताभ्यहिंतत्वेन च पूर्वनिपातः 
। केचित्तु अक्षरशब्दस्याभ्यहितत्वात्‌ पू्वनिपातमाशङ्कय यतिभङ्गान दोष इत्याहुः । त । पदमध्ये पादबिच्छित्तिरूपस्य तस्याप्रसक्तेः 
। शासखरेऽदोषत्वाच । भवद्रीत्या सदागमैकेत्यत्र दोषत्वापाताच । पूर्वान्तवत्स्वरः सन्धावित्यस्यापि साम्या । यतिभङ्गभयेन 
शासप्राप्तनिपातपरित्यागस्या-चातुर्याबहत्वाचेत्यलम्‌ । 


॥ सम्भावनयेति ॥ “ण्यासश्रन्थो युच्‌" इति युच्‌। न ल्युट्‌ । तेन न स्ीलिङ्गस्य टापो वाऽनुपपत्तिः । लक्षणे सम्भावके च किं 
मानमिति शङ्का । विरिष्टतया विलक्षणतया चेति विशब्दस्यार्थद्रयकथनेन, बैरिष्टयरूपे लक्षणे वेलक्षण्यरूपे सम्भावके चाऽगमो 
मानमित्युक्तं भवति । सदोषत्वादिग्राहकप्रत्यक्षानुमानरूपे प्रतिपक्षे जाग्रति कथमागमेन तन्निश्चय इत्यत एकशब्देन प्रतिपक्षत्वनिरास 
इत्यभिप्रेत्यावतारयति- प्रत्यक्षेति ॥ अत्र एकेति विदोषणेन लक्षणसम्भावके प्रति धर्मितावच्छेदकेन विष्णुत्वेनाऽगमेनैव 
्ञेयमित्यथोंऽभिमतः। तेनान्यधर्मिंतावच्छेदककत्वेन कृष्णो दोषवान्‌, कश्चिददोषवानित्यस्य वा न प्रतिपक्षत्वम्‌। देवक्यां देवरूपिण्यां 
विष्णुः सर्वगुहारायः। आविरासीत्‌ इत्यायागमाधीनविष्णुत्वनिश्चयमूलकतद्धितावच्छेदककप्रतयक्षादेरुप-जीव्यविरोधेन दुर्बलत्वा 
प्रतिपक्षत्वमित्यबधेयम्‌ । बिवृतमेतत्‌ (अवतारादिदृष्टौ स्यादागमस्यो पजीव्यता । आगमेन हि विष्णुत्वं ज्ञात्वा" 
इत्यनुव्याख्यानव्याख्यावसरे सुधायाम्‌ । पाशुपतागमेन सत्प्रतिपक्षत्वं तु निर्दष-त्वायाबेदकेन आगमानां सत्त्वविरोषणेन तेषां 
दुरागमत्वसूचनेन निरस्तमित्याह- तथाऽपीत्यादिना ॥ ननु पूर्वकाछैक' इति समासरास्रे एकशब्दस्य प्रथमानिर्दिषटत्वेन 
'प्रथमानिर्दिष्टम्‌' इत्यनेनोपसर्जनत्वात्‌ “उपसर्जनं पूर्वम्‌” इति पूर्वनिपाते सदेकागमेति निर्देष्टव्ये सदागमेकेति निर्देशोऽयुक्त 
इत्यत आह- दोषैकहगिति ॥। पूर्वं -कालैकेति पूर्वनिपात इत्यत्र निर्दरप्रयुक्तपदस्य मध्यमस्य लोपो मन्तव्यः ॥ न केवलार्थस्येति 
॥ इति विज्ञायत इति दोषः । केवलार्थकेकरान्दस्य पूर्वनिपातरदितोऽभियुक्तप्रयोगः पूर्व॑कालैकेत्यत्र सङ्कार्थकस्यैव ग्रहणे ज्ञापकः 
। "विशेषणं विरोष्येण इत्यनेन समासे सिद्धे "दिक्सङ्ख्ये सञ्ज्ञायाम्‌” इत्यस्य सज्ज्ञायामेव सपतर््यादिपदे सङ्गयावाचकस्य समासो 
नान्यत्रेति नियमार्थ(क) त्वेन एकराटीत्यादावेकरब्दस्य समासप्राप्तौ पुनस्तदर्थं (न्या.टि) पूर्वकालैकेत्येकग्रहणमिति साफल्यमप्यपरं 
ज्ञापकमवधातव्यम्‌। न च केबलार्थकत्वेऽपि बिरोषण-मित्यनेन समासे पूर्वनिपातः स्यादेवेति बाच्यम्‌। बहुप्रयोगानुरोधेनाऽकृतिगणे 
मयूरव्यं सकादाबन्तभांबात्‌ । तस्य बिशष्यस्यापि मयूरादेः पूर्ब॑निपातार्थत्मात्‌ । कैगल्यं च 
समभिव्याहतपदार्थसं सगि निष्ठ मेदप्रतियो गिता-नबच्छे दकान्गयिताबच्छेदकागच्छिन्नत्बम्‌ । 
विष्णुविषयकविज्ञानकरणत्वसंसगग्यन्यनास्तीत्यागम एव तादशः। तनिष्ठभेदप्रतियोगिताऽनवच्छेदकं चाऽगमत्वमितीह कैवल्यम्‌ 
। एवमन्यत्रापीत्यबधेयम्‌ । अधिकं तु गुर्व्या प्रभायाम्‌। 


टीका- शङ्गे कर्णे वा गृहीत्वा गामिव न आगमो नारायणं गमयति, किन्तु लक्षणमुखेनैव । लक्षणमपि नाप्रमितं 
लक्ष्यनिर्धारणस्येषटे । सन्ति हि तेऽप्यर्थाः, ये प्रमाणप्रतीता अपि असम्भावनया अपोदन्ते। यथा देवगवानामुत्तानानां 
वहनम्‌। अत्र च युगपदणुत्वमहतत्वादीनामसम्भावनया अपवादो मा शङ्कीति लक्षणसम्भावनाप्रमाणानां त्रयाणामपि 
कथनं युक्तम्‌, प्रामाणिकत्वा-च्चास्यार्थस्य । 


कृतदेनतावन्दनानामपि या चिकीषितापरिसमापिः सा भक्त्यादिषैगुण्यनिमित्ता। या तु अकृतदेवतावन्दनानामपि 
समाप्तिः सा अदृष्टान्तरायत्तेति कल्प्यते । श्रेयांसि बहुविघ्रानीति विघ्रानां सम्भावितत्वात्‌ पाक्षिकस्यापि दोषस्य 
परिहार्यत्वात्‌ तनिरासार्थः प्रयत्नो युक्त एवेति । 


(र.टि) ॥ प्रामाणिकत्वाचेति || न केवट शिष्टैः समाप्तिमुदिश्य मङ्गटस्यानुष्टितत्वात्‌। किन्तु यागस्वर्गयोः कार्यकारणभावस्येव 

मङ्गलसमाघ्योः कार्यकारणभावरूपार्थस्य भ्रुतिसिद्धत्वाचत्यर्थः । स्वर्गयागादिकार्यकारण-भावसमुच्चयार्थमस्य चेति वा सम्बन्धः 
। ननु मङ्गलस्य विग्रध्वंसद्रारा समाप्िकारणत्वे स्वात्मनो विघ्रसद्धावा-निश्चयान्मङ्गलमननुषटेयं स्यादित्यत आह- श्रेयांसीति ॥ 
विघ्रसंशयवतोऽपि मङ्गले अधिकारादिति भावः। 


(रा.टि) नन्वनिरधारितवस्तुनो बन्दनायोगेऽप्यागमेनैव नारायणाख्यवस्तुनो निर्धारणसम्भवात्‌ निदपिति लक्षणोक्ति्व्यर्थत्यत 
आह- शङ्गे कर्णे वेति ॥ द्विवचनान्तं पदद्वयम्‌ ॥ लक्षणमुखेनैवेति ॥ "विज्ञानमानन्दं ब्रह्म", “सत्यं ज्ञानमनन्तं ब्रह्म', "यतो 
वा ईमानि भूतानि जायन्ते", “एतद्भल्य' इत्यादिना पूर्णज्ञानत्व-पूर्णानन्दत्वादिलक्षणमुखेनेवेत्यर्थः । सूत्रकारोऽपि जिज्ञास्यं ब्रह्म 
किमित्याकाह्ायां “जन्मा्यस्य यतः” इति जगज्नन्महेतुत्वादिलक्षणान्यारेति भावः। तदि सदागमैकविज्ञेयमिति प्रमाणोक्तिव्यंत्यतो 
लक्षणन्नानार्थं त्दुक्तिरिति भावेनाऽह- लक्षणमपीति।। अत एव विञेयं विशिष्टतया ज्ञेयमिति बिरोषणीभूतलक्षण-ज्ञानार्थत्वयोतनाय 
विङाब्दः । अन्यथा ज्ञेयमित्येब ब्रूयादिति भावः । तर्हिं समतीतेति सम्भावनोक्तिर्व्य्॑थां, (रा.टि) 
प्रमाणावगतेऽ्थेऽसम्भावनाशङ्ाऽनुदयादित्यत आह- सन्ति हीति ॥ प्रमाणेति ॥ “उत्ताना वै देवगवा वहन्ति", “गावो वा 
एतत्सत्रमासत', (ओषधयस्संवदन्ते" इत्यादिप्रमाणप्रतीता इत्यर्थः ॥ देवगवा-नामिति ॥ गोरतद्धितलुकि" इति गोः तत्पुरुषे 
टचा समासान्तेनाकारान्तत्वम्‌ । उत्तानानाम्‌ उर्ध्वपादा-धडशरीराणामित्यर्थः । 


ननु पूर्णांनन्दत्नपूर्णज्ञानत्वादिधमांणां मुक्तेष्बपि सम्भवेन कु तोऽत्रासम्भावनेत्यत आह- अन्र च युग- 
पदणुत्वमहत््वादीनामिति ॥ तेषामप्यत्राणोरणीयान्महतो महीयानिति लक्षणत्वेनाभिमतत्वादिति भावः । अपवादो मा शङ्कीति 
॥ अत एव समस्तविलक्षणतया केवलागमविज्ञेयमित्यसम्भावनाशङ्खानिरासकारोष-वस्तुवैलक्षण्यद्योतनाय च विरब्दोक्तिरिति 
भावः । तदाह- प्रामाणिकत्वाचास्यार्थस्येति ॥। सर्व॑वस्तु-बेलक्षण्यरूपार्थस्य द्वितीयपरिच्छेदे वक्ष्यमाणप्रमाणसिद्धत्वाचेति । 
यद्वा लक्ष्ये सम्भावितमेव लक्षणं वाच्यम्‌ । तच प्रमाणप्रमितमेव लक्ष्यावधारकम्‌ । अटौकिके च लक्षणे केवलागम एव प्रमापक 
इत्यस्यार्थस्य सर्वानु-भवादिरूपप्रमाणसिद्धत्वादित्यर्थः । अथ वा सर्वमेतदभित्तिचित्रायितम्‌ । नारायणवन्दनस्याऽवरयकत्वे हि 
तद्विरोषणत्रयमुक्तदिशाऽर्थवत्‌ । तद्धि निर्विघ्रपरिसमाप्िहेतुतया द्यावश्यकं वाच्यम्‌ । न च तद्धेतुः । अन्वयतो व्यतिरेकतश्च 
व्यभिचारादित्याशङ्य, फलव्यभिचारोऽन्यप्रयुक्तो, नाहेतुत्वप्रयुक्त इति बिवक्षुरन्यप्रयुक्तत्बो क्तौ कल्पकमाह- 
प्रामाणिकत्नाचास्यार्थस्येति ॥ बिष्वविघातादिसाधनं नारायणाख्यदेबताबन्दनमित्यस्यार्थं- 
स्याविगीतरिष्टाचारतदनुमितश्रुत्यादिसिद्धत्वादित्यथं ; । चोऽबधारणे । इति कल्प्यत इति पञ्चम्यन्तस्यान्बयः। 
कृतदेवताबन्दनानामपीति बहुत्रीहिः । पुंसामिति शेषः । प्रासादप्राकारादिषिकीषिंतापरिसमाप्तिरित्यर्थः । ननु शिष्याणामपि 
विघ्रानिश्चयात्‌ तदर्थं तेषामपि देवताबन्दनार्थं यत्नो न युक्त इति शिष्यान्‌ ग्राहयितुमपि भगवतो निबन्धनार्थयत्न व्यर्थ इत्यत 
आह- श्रेया सीति ॥ पाक्षिकस्यापीति ॥ अस्तित्वेन सन्देहकोप्प्रिविषटस्यापी -त्यर्थः ॥ प्रयत्नो युक्त एवेति ॥ रिप्याणां 
बन्दनादौ, भगवतः शिष्यान्‌ ग्राहयितुं, भगवतो निबन्धनार्थश्रेति योज्यम्‌ । इतिशब्द आदयपद्यव्याख्यासमाप्तौ ॥ १॥ 


(श्री.टि) एवमादयपये लक्षणप्रमाणसम्भावकानि ब्रीण्युक्तानि । त्रयाणामपि कथनस्याऽबयकत्मुपपादयन्नादौ 
लक्षणकथनस्याऽवर्यकत्वमुपपादयति-शृद्गे कर्णे वेति । अतो लक्षणं वक्तव्यमिति रोषः । प्रमाणकथनस्या -प्यावश्यकत्वमाह- 
लक्षणमपीति ॥ अतः प्रमाणं वक्तव्यमिति दोषः । अन्यथेतरभेदसाधनाय लक्षणस्य हेतूकरणेऽ ज्ञानासि द्धिस्स्यादिति भावः । ननु 
सम्भावना किमर्थं वक्तव्या । असम्भावनार्ाङ्ापरिहारार्थमिति चेन्न । प्रमाणप्रमितानामसम्भावनया निराकरणायोगादित्यत जह- 
सन्तीति ॥ यथा देवगवानामिति ॥ अधःकृतपृष्ठभागा उर्ध्व॑पादा उत्ताना इत्युच्यन्ते । इदं च “उत्ताना वै देवगवा बहन्ति" इति 
प्रमाणप्रमितमिति भावः । ननु देवगवानामिति कथं देबगवामिति वक्तव्यत्वादिति चेत्‌। उच्यते । "गोरतद्धितलुकि" गोन्तात्तत्पु- 
रुषा्ृच्‌ स्यादिति सूत्रेण देवगोशब्दाद्रचूप्रत्यये “चुद्‌ इति टकारलोपे “हलन्त्यम्‌” इति चकारलोपे देबगो अ (श्री.टि) इति स्थिते 
"एचोऽयवायावः" इतिसूत्रेणाचि परे ओकारस्य अव्‌ इत्यादेरो देबगवेत्यकारान्तप्रातिपदिकं भवति । पश्चात्स्वायुत्पत्तौ देवगवानामिति 
षष्टीब्हुवचनं युक्तमिति द्रष्टव्यम्‌ ॥। अत्र चेति ॥ प्रकृते नारायण इत्यर्थः ॥ युगपदणुत्वमहत्त्वादीनामिति ॥ “अणोरणीयान्महतो 
महीयान्‌" इति प्रमाणप्रमितानां लक्षणानामित्यर्थः । आदिपदेन (अस्थूटोऽनणुरमध्यमो मध्यमोऽव्यापको व्यापकः' इति 
्रुतिप्रमिताना-मस्थूलानणुत्वादीना ग्रहणम्‌। अपवादो विरुद्धत्वं मा शङ्कीत्यनन्तरमतः सम्भावना वक्तव्येति दोषः । उपसंहरति- 
इतीति ॥ इत्येवमित्यर्थः । 

यदुक्तं निर्विघ्रपरिसमापतिरूपफलसद्धावाद्‌ देवतावन्दनरूपं मङ्गलमनुष्ठेयमिति । तदसत्‌ । कादम्बर्यादौ ग्रन्थे देवताबन्दनरूपे 
मङ्गले सत्यपि समाप्तेरभावेनान्वयतो व्यभिचारात्‌। प्रमत्तनास्तिकानुष्टितकर्मणि देवता-बन्दनरूपमङ्गलाभावेऽपि समाप्तरजायमानत्वेन 
व्यततिरेकव्यभिचारात्‌ । अतो मङ्गलसमाप्योः कार्यकारण-भावाभावेन तदर्थं मङ्गलाचरणमयुक्तमित्याशङ्कय, अन्वयव्यभिचारः 
प्रतिबन्धकसद्धाबकल्पको न त्वकारणत्व-कल्पकः । न हि प्रतिबद्धं कारणं कार्यमजनयदकारणं भवत्यतिप्रसङ्गात्‌ । 
व्यतिरेकव्यभिचारश्चानेक-कारणत्वकल्पक एव । न तु तस्याकारणत्वकल्पक इत्याह- कृतदेवतावन्दनानामपीत्यादिना ॥ ननु 
कुत एवं कल्प्यते । व्यभिचारान्मङ्गलसमाप्योः कार्यकारणभाव एव नास्तीति कुतो न कल्प्यते । अन्यथा रासभादेरपि 
घटकारणत्वमङ्गीकृत्य तत्र पराप्तान्नयव्यभिचारादेरेवमेव परिहर्तुं शक्यत्वादित्यत उक्तम्‌- प्रामाणिक -त्वाचास्यार्थस्येति ॥ चशब्दो 
दृष्टान्तसमुच्चयार्थ । यागस्वर्गयोः कार्यकारणभागबन्मङ्गलसमाप्यो : कार्य -कारणभावस्य प्रमाणप्रमितत्मेन 
रासभादिषैलक्षण्यादन्वयव्यभिचारादिकमुक्तरीत्यैव परिहर्तव्यमिति भावः । नन्वथापि मङ्गलमननुष्ेयं निरधिकारिकत्वात्‌ । 
विध्रनिश्चयवत एव हि मङ्गठेष्वधिकारः । नाशारथिप्रवत्तौ नाइयनिश्चयवत एवाधिकारस्य प्रायधित्तस्थले छप्तत्वात्‌ । न ह्यात्मनो 
विध्रवत््वं केनापि प्रमाणेन निधितमित्यत आह- श्रेयांसीति ॥। तथा च रङ्कितानिष्टनिवारणार्थमपि परीक्षकाणां 
स्प॑दंशजन्यविषसन्देहेन भेषजपानादौ प्रवृततेर॑ष्टत्वेन तद्रदेव श्रेयांसीति बाक्यबलेन विघ्नानां सम्भावितत्वेन यदि विप्रा न स्युस्त 
मङ्गलवैयर्थ्यम्‌, यदि च स्युस्त तचिरासाय मङ्गलं कर्तव्यमेवेत्येवं पाक्षिकोऽपि मङ्गलवैयर्थ्यरूपो दोषः परिहर्तव्य एव । अतः 
शङ्खितविध्रनिरासार्थं मङ्गलाचरणरूपः प्रयत्नो युक्त इत्यर्थः । तथा च वि्रज्ञानवानेव मङ्गलेऽधिकारी, ज्ञानं निश्चयः शङ्गा चेति 
निरधिकारिकत्वहेतोरसिद्धिरिति भावः । 


(पां.टि) ननु आगमेनैव नारायणस्वरूपावधारणसम्भवात्‌, तदर्थतया लक्षणस्यानपेक्षितत्वेन तदभिधाना-नर्थक्यात्‌, आगमस्य 
लक्षणमुखेनैव नारायणबोधकत्वेन साक्षात्तदबोधकत्वात्‌ तत्स्वरूपावधारणाय लक्षणस्य अपेक्षितत्वेन तदभिधानावरयकत्वामिप्राये 
च, तद्लक्षणेनैव नारायणस्वरूपाबधारणात्‌ तदर्थतया प्रमाणस्यानपेक्षितत्वेन तदभिधानानर्थक्यात्‌, नारायणनिष्ठतया प्रमितस्यैव 
लक्षणस्य तत्स्वरूपावधारकत्वेन तचिष्टतया अप्रमितस्य तट्क्षणस्य तदनवबधारकत्वात्‌, तनिषटत्वप्रमितेश्च प्रमाणसापेक्षतया 
प्रमाणाभिधानस्यापि (पां.टि) अर्थवत््वाभिप्रायेऽपि, प्रमाणेन नारायणनिष्ठतया प्रमिततहक्षणेनैव तत्स्वरूपावधारणसम्भवेन 
तदर्थं -कतया सम्भावनाया अनपेक्षितत्मेन तदभिधानानर्थक्यात्‌, नारायणस्वरूपाबधारणस्य त्रितयाधीनत्वाभावात्‌ 
तदभिधानानर्थक्यम्‌ इत्येताः शङ्काः तत्स्वरूपावधारणे लक्षणादित्रितयस्यापि उपयोगप्रदरनेन क्रमेण परिहरन्‌ तदभिधानानर्थक्यं 
परिहरति- शृङ्गे कणे वेत्यादिना ॥। अत्र लक्षणमुखेनेत्यन्तेनाऽयशङ्कापरिहारः । लक्षण-मपि नाप्रमितं लक्ष्यनिधारणस्य ईष्ट इत्यनेन 
द्वितीयशङ्कापरिहारः । सन्ति च ते इत्यादिना तृतीयङाङ्कापरिहारः । देवगवानामिति ॥ देवानां गावो देवगवा तेषां देवगवानाम्‌ 
इति "गोरतद्धितलुकि" इति समासान्तटच्‌-प्रत्ययान्तोऽयं देबगवशब्द इति बोध्यम्‌ । अन्न लक्ष्यभूते नारायणे, तथेति दोषः । लोके 
कालभेदेन विरुद्ध-परिमाणद्यस्य देहादौ दशंनाद्‌ अणुत्वमहतत्वादीनामपि कालभेदेन एकत्र सम्भवात्‌ कासम्भावनेत्यत उक्तम्‌- 
युगपदिति ॥ 


यत्तु, ननु एतावता लक्ष्यावधारणाय लक्षणसम्भावनाप्रमाणानि त्रीण्यपि कथनीयानीति पर्यवसितम्‌ । तनन । लक्षणकथनं 
विनाऽपि शङ्गे कर्णे वा गृहीत्वा गोप्रदरौनेऽपि तद्रूपलक्ष्याबधारणदर्शनात्‌ । सकललक्ष्याव-धारणस्यापि लक्षणकथनमात्रेणापि 
सिद्धेश्च । लक्षयनिष्टतया प्रमाणसिद्धस्यैव लक्षणस्य सकललक्ष्याबधारण -हेतुत्वेन प्रमाणकथनस्य उपयोगेऽपि सम्भावनाकथनस्य 
उपयोगादशंनाच इत्याङाङ्कय योग्यस्य तस्य तत्तरितयकथनं विना कथञ्चिदबधारणसम्भवेऽपि अयोग्यस्य तस्य तत्त्रितयं बिना 
स्वरूपाबधारणानुपपत्तेः । तस्य त्रितयसपेक्ष-त्वाद्‌ युक्तं त्रितयाभिधानम्‌ इत्यर्थकतयैतदृग्रन्थवर्णनम्‌ । तदसत्‌ । तथा सति 
“नागमो नारायणं साक्षाद्‌ बोधयति किन्तु लक्षणमुखेन' इत्यादिग्रन्थविरोधप्रसङ्गात्‌। तद्रन्थानुरोधेन, आगमादेव नारायणस्वरूपाव- 
धारणसिद्धेः तद्थ॑तया लक्षणस्य अनपेक्षितत्वात्‌ तदभिधानानर्थक्यम्‌ । लक्षणमुखेनैव तस्य बोधकतया लक्षणस्य 
तत्स्वरूपाबधारकत्वात्‌ तदभिधानस्य अर्थवत्त्वेऽपि लक्षणेनैव नारायणस्वरूपावधारणसिद्धस्तदर्थतया प्रमाणस्यानपेक्षितत्वात्‌ 
तदभिधानानर्थक्यम्‌ । नारायणनिष्टतया प्रमितस्यैव तद्लक्षणस्य तत्स्वरूपावधारकत्मेन तदर्थतया प्रमाणस्याप्यपेक्षितत्वात्‌ तस्य 
आवङ्यकत्वाभिप्रायेऽपि लक्षणप्रमाणाभ्यामेन नारायणस्वरूपाव-धारणसिद्धे । तत्र अनुपयोगात्‌ सम्भावनायाः, 
तदभिधानानर्थक्यमिति नारायणस्वरूपावधारणाय तट्क्षण-प्रमाणसम्भावनाभिधानानर्थक्यशङ्काया एव एतद्राक्यव्यावर्त्यतया 
उत्थापनीयत्वसिद्धया, तामनुत्थाप्य लक्षण-कथनं विनाऽपि शङ्गे कर्णे वा गृहीत्वा गोप्रदनेनापि तद्रूपलक्ष्यावधारणदङनात्‌ 


| 


सकललक्ष्याबधारणस्यापि लक्षणकथनमात्रेण सिद्धेः, लक्ष्यनिष्टतया प्रमाणसिद्धस्यैव लक्षणस्य सकललक्ष्यावधारणहेतुत्वेन 
प्रमाणकथनस्य उपयोगेऽपि सम्भावनाकथनस्य उपयोगादर्शनात्‌। गवादिल्ष्यस्वरूपावधारणस्य लक्षणप्रमाणसम्भावनाऽ-नपेक्षत्वेन 
गवादिलक्ष्याबधारणाय त्रयाणां वक्तव्यत्वासम्भवात्‌ लक्षणायभिधानानर्थक्यमिति त्वया एतद्भन्ध-व्यावर्त्यतयोत्थापितशाङ्ाया 
उदाहृतग्रन्थाननुगुणत्वात्‌ । नारायणलक्षणादेः ग्रन्थकृतोक्तस्य तत्स्वरूपाब-धारकत्वस्य अस्मदुक्तरीत्या आक्षेपेणैव 
तदभिधानानर्थक्यराङ्काया उत्थापयितुं शक्यत्वात्‌ । तन्निवर्तंकतया (पां .टि) एतद्भन्थावतारस्य शिष्टत्वेन, तथाऽनवतारयं 
नारायणस्वरूपाबधारणस्य लक्षणादित्रितयाभिधाना-पेक्षत्बोक्त्या प्यबसितत्बेन त्वदु पबर्णिं तस्य लक्ष्याबधारणे 
लक्षणादित्रितयापेक्षितत्वस्य आक्षेपेण तदभि-धानानर्थक्यगङ्ाया अश्िषटत्वेन तनिवर्तकतया एतद्भन्थावतारस्य अत्यन्तायुक्तत्वाच 
। “नानिर्धारितस्वरूपस्य वन्दनं युक्तम्‌ । न च लक्षणेन विना निरधारणमतो नारायणस्य लक्षणान्याह' इति ग्रन्थपर्यालोचनया इह 
टीकायां नम्यनारायणस्वरूपावधारणस्य लक्षणायभिधानापिक्षत्वोक्त्या नम्यान्तरस्वरूपावधारणस्य लक्षणा-यभिधानापिक्षितत्वस्य 
पर्यवसानगत्या लाभसम्भवेऽपि, इह टीकायां लक्ष्यनारायणस्वरूपाबधारणाय लक्षणायभि-धानापेक्षितत्वानुक्त्या 
लक्ष्यस्वरूपमात्राबधारणस्य लक्षणायभिधानापेक्षतायाः पर्यवसानगत्याऽप्यलाभेन तदाक्षेपेण तदभिधानानर्थक्यशङ्ाया 
असम्भव्‌दुक्तिकत्ाच । 


ननु कृतदेवतानतीनामपि विकीषिंतकमंसमाप्यदर्शनाद्‌ अकृतदेवतानतीनामपि तत्समाप्निदरशनाद्‌ अन्वयव्यतिरेकाभ्यां 
व्यभिचारेण मङ्गलस्य समाप्यहेतुत्वाद्‌ विध्रविधातादिसाधनतयेत्यादिनोक्तं मङ्गलस्या-विध्रसमाप्तिसाधनत्वमयुक्तमित्यतः, तथा 
सति कृतेऽपि कारीर्यादौ वृष्टयदर्नाद्‌ अकृतेऽपि तस्मिन्‌ तदरशानाद्‌ अन्वयव्यतिरेकाभ्यां व्यभिचारेण तस्यापि वृष्टयादिहेतुत्वं न 
स्यात्‌ । भथ करी्यादौ वृष्टयादिहेतुत्वस्य वृष्टिकामः करीयां यजेत" इत्यादिशरुतिसिद्धत्ेन निष्प्रमाणकत्वाभावात्‌, श्रुतिसिद्धे च 
कार्यकारणभावे, सत्यपि कारणे कार्याभावस्य कर्तुंकरणादिषैगुण्यकल्पकत्वेन तत्कल्पनया, असत्यपि कारणे कार्यभावस्य 
अनेककारणकत्व-कल्पकत्वेन कारणान्तरकल्यनयोपपन्नत्वेन अन्वयव्यतिरेकव्यभिचारयोरप्रसरात्‌ न करीयदिः वृष्टयादौ अहेतुत्वप्रसङ्ग 
इति चेन । एवं तहि नमस्कारस्य निरविघ्रपरिसमापिसाधनत्वस्यापि “निर्विघ्रपरिसमाप्तिकामो नमस्कारमाचरेत्‌" इति श्रुतिसिद्धत्वेन 
अप्रामाणिकत्वाभावात्‌, श्रुतिसिद्धे च कार्यकारणभावे सत्यपि कारणे काययांभावस्य कतुंकरणादिवैगुण्यकल्पकत्वेन 
अङ्गवैगुण्यकल्यनया कादम्बर्यादौ सत्यपि तस्मिन्‌ तदभावस्य च, अनेककारणकत्वकल्पकत्वेन मत्तादौ कारणान्तरकल्पयनया 
उपपन्नत्मेन प्रक तेऽपि अन्बयव्यतिरेकब्यभि-चारयोरप्र सङ्गान मङ्गलस्य समाप्यहे तुत्वप्र सङ्ग इत्यादाये नाऽह- 
प्रामाणिकत्वाचास्यार्थस्येत्यादिना ॥ अस्यार्थस्य च अस्यार्थस्यापि मङ्गलस्य नि्विघ्रपरिसमाप्यादिहेतुत्वस्यापि प्रामाणिकत्वाद्‌ 
अविगीतरशिष्टा-चारानुमितश्रुतिसिद्धत्वादिति योजना । वैगुण्यनिमित्तेत्यस्य कल्प्यत इति वक्ष्यमाणेन सम्बन्धः । 


यत्तु प्रमाणस्य स्वप्रवत्तिविषय एव सम्भावनारूपाङ्गसापेक्षत्वेन अणुत्वमहत्त्वादेश्च प्रमाणप्रवृत्तिविषयत्वा-भावेन कथं तत्र 
सम्भावनारूपाङ्गापक्षेत्याशाङ्ापरिहारकतया प्रामाणिकत्वाचास्यार्थस्य इति वाक्यमवतार्य अणुत्व-महतत्वादिरूपस्यार्थस्य 
“अणोरणीयान्महतो महीयान्‌" इत्याद्यागमसिद्धत्वादिति तदर्थवर्णनम्‌ । तदसत्‌ । प्रमाणस्य सम्भावनारूपाङ्गपिक्षाप्रयोजकस्य 
प्रमाणप्रवृत्तिनिषयत्वस्याणुत्नादीनाम्‌ आगमनिज्ञेयमित्यनेन मूल-कृ तैबो क्तत्मेन तत एब तत्सिद्धया 


प्रमाणबिषयत्याभाबप्रयुक्तसम्भागनारूपाङ्गापेक्षानुपपत्तिशङ्गाया अति-निर्दलत्वात्‌ । 
मूढकारीयसम्भावनोक्तिप्रयोजकप्रमाणप्रवृत्तिविषयतायास्तदीयलक्षणे प्रमाणप्रवृत्तिविषयत्ो- (पां. टि) क्त्यभावस्थल एव 
टीकाकारीयलक्षणादिप्रामाणि-कत्मोक्तेरथं बत््मेन सत्यां तस्यां तदुक्तेरनर्थंकतया 


सम्भावनारूपाङ्गपक्षाप्रयोजकप्रमाणप्रवत्तिविषयत्वोपदरकतया योजयितुमशक्यत्वाच । सम्भावनोप-पादकपूरवग्रन्थरोषत्वाभिप्राये 
अस्य वाक्यस्य, “इति लक्षणसम्भावनाप्रमाणानां ्रयाणामपि कथनं युक्तम्‌" इत्यतः पूर्वमेव सन्निवेशनीयत्वेन तदनन्तरस्य 
टीकाकारीयतत्सननिवेरस्याशिषटत्वापाताच। त्वदुक्तयोजनायां कृताणुत्वमहतत्नायन्वयेनैव नैराकाङ्गयसिद्धया प्रामाणिकत्वादित्येव 
नक्तव्यत्बेन अस्यार्थ॑स्येत्यस्य चशब्दस्य च बैय्यथ्यांपातान्च । कल्पकाभावप्रयुक्तकल्पनाऽनुपपत्तिरङ्कायाः 
कल्पको क्तिमात्रनिबत्य॑त्नेन पूर्वग्रन्थदोषतायां कल्पकाभावप्रयुक्तकल्पनानुपपत्तिरङ्काया अपरिहारेण 
“मङ्गलाचरणस्याविध्रपरिसमाप्यादिहेतुत्वस्यापि भविगीतरशिष्टाचारानुमितश्रुतिसिद्धत्वात्‌' इति सुधानुसारेण च प्रामाणिकत्वाच 
अस्यार्थस्य इत्यस्य उक्त -गरन्थदोषतया एव निश्ितत्वेन पूर्वग्रन्थदोषताया असम्भवदुक्तिकत्वाच् । 


यच्च धर्मिंग्राहकमानसिद्धत्याच्च न बिरोध इति भावबवर्णनम्‌ । तदप्यसत्‌ । बिरुद्धत्नप्रयुक्तासम्भवङ्ाङ्ायाः 

सम्भवोक्तिमात्रनिवर्त्यतया धर्मिंग्राहकमानसिद्धत्नोक्त्यनिवर्त्यत्वात्‌ । अन्यथा अनेनैव असम्भवशङ्कानिवृत्ति-सिद्धेः 
सम्भावनोक्तिवय्यर्थ्यानिस्तारात्‌ । 


ननु विघ्रविध्वंसविशिष्टसमापतेनं मङ्गलफलत्ं युक्तम्‌। तथा सति समाप्तिविरोषणतया विघ्राभावस्य मङ्गल -प्रृ््युदेशयताऽऽपत्त्या 
नारार्थप्रवृत्तौ नारयनिश्रयबतोऽधिकारस्य प्रायश्ित्तादिस्थले छप्ततया प्रकृते च आत्मनो बिध्रनिश्चायकप्रमाणाभावेन 
विघ्रनिश्चयाभावेन अधिकाराभावात्‌ निरधिकारित्वान्मङ्गलं न बेदबोधिताभीष्टो -पायताकम्‌ इति प्रतिपक्षशङ्ाकलङ्कितत्वेन मङ्गलस्य 
अविगीतशिष्टाचारविषयत्वेन वेदबोधिताभीष्टोपाय -ताकत्वानुमानस्य आभासत्वेन मङ्गलसमाप्योः कार्यकारणभावस्य तेनासिद्धया 
तत्सिद्धयुपजीवनेन अङ्ग-वैगुण्यादिकल्यनानुपपत्त्या न तत्कल्यनया उक्तव्यभिचारपरिहारः सम्भवतीत्यतः, पापनिश्रयवतामेव 
शिष्टानां प्रायधित्तानुष्टानदरशनेन तदाचारानुमितिविधिना पापनिश्चरयवतोऽधिकारबोधनात्‌ तन्निश्चयवत एव प्रायध्ित्तादौ 
अधिकारेऽपि, प्रकृते विघ्रसन्देहे तनिश्चये वा शिष्टानां मङ्गलानुष्ठानेन तदाचारानुमितिषिधिना विप्रज्ञानवतोऽ-धिकारबोधनाद्‌ 
आत्मनो विध्रवत्तवप्रमाणाभावेन तननिश्चयाभावेऽपि तत्सन्देहस्य वियमानत्वात्‌ सन्देहस्यापि ज्ञानत्वाद्‌ विश्रज्ञानरूपाधिकारसद्धाबेन 
निरधिकारिकत्वहेतोरसिद्धत्ेन तेन मङ्गलस्य बेदबोधिताभीष्टोपाय-ताकत्वाभावानुमानासम्भवेन अप्रतिपक्षतया मङ्गलस्य 
अबिगीतरशिष्टाचारबिषयत्मेन बेदबोधिताभीष्टोपाय-ताकत्वानुमानस्याप्रत्यूहतया मङ्गलसमाप्योः कार्यकारणभावस्य 
भ्रुतिसिद्धत्वप्राप्या त्दुपजीबनेन अङ्ग-वबैगुण्यादिकल्पनोपपत््या, युक्त एब तया व्यभिचारद्वयपरिहार इत्याशयेनाऽह- भ्रेयांसीति 
॥ 


यत्तु, ननु सर्वत्र विघ्रनिश्चयासम्भवात्‌ नाइ्यसन्देहे कथं तन्नाशोपाये प्रवृत्तिः । न हि पापसन्देहवान्‌ त्नाशोपाये प्रायधित्ते 
प्रवर्तत इत्याशङ्ानिवर्तंकतया श्रेयां सीति वबाक्यमवतार्य, उपायत्वसन्देहस्यैव प्रवृत्तिप्रतिबन्धकतया फलसन्देहतया 
पर्यवसनविघ्रसन्देहस्य तदप्रतिबन्धकत्वात्‌ नानुपपत्तिरिति तदभिप्रायवर्णनम्‌। तदसत्‌ । नाई्य- (पां .टि) सन्देहात्‌ कथं नाशोपाये 
प्रवृत्तिरिति शङ्काया एतद्भन्थावतारिकात्वेन उत्थापनं किं तस्याः सम्भा-वितत्वमात्रेण, किं वा तत्त्वे सति प्रकृतोपयुक्तत्वेन, किं 
वा अन्यथाशङ्काया असम्भावितत्वेन सम्भावितत्वे बा तस्याः प्रकृतानुपयुक्तत्वेन, सत्यपि प्रकृतोपयुक्तत्वे उत्तरग्रन्थानिवर्त्यत्वेन 
वा। नाऽ्यः। सम्भावितत्वस्य उत्थापनीयत्वमात्रप्रयोजकस्य ग्रन्थस्योपरि तदुत्थापनपूर्वकनिरासेनापि उपपन्नत्बेन अबतारिकात्मेन 
तच्छङ्काया उत्थापनीयत्वाप्रयोजकत्वात्‌ । न द्वितीयः । उक्तशङ्कायाः पूर्वग्रन्थोक्तमङ्गलसमाप्तिकार्यकारणभावप्रामा- 
णिकत्वा्यनुपमर्दकत्वेन तदयोगात्‌। न तृतीयः । मङ्गं न बेदबोधिताभीष्टोपायताकं निरधिकारिकत्वाद्‌ इति प्रतिपक्षशङ्काया अपि 
सम्भावितत्वेन तदयोगात्‌। नापि चतुर्थः ।प्रतिपक्षशङ्कायाः पूर्वग्रन्थोक्तमङ्गलसमाप्योः कार्यकारणभावप्रामाणिकत्ोपमदकतया 
व्यभिचारपरिहाराक्षेपपर्यन्तत्वेन तदयोगात्‌। नापि पञ्चमः । विध्रसन्देहवच्छिष्टानुष्टानकल्प्यविधिना विध्रज्ञानवतोऽधिकारित्वसिद्धया 
निश्चायक्प्रमाणाभावेन विघ्र-निश्चयाभावेऽपि तत्सन्देहस्य सत्त्वेन बिधरज्ञानरूपाधिकारसद्धावप्रतिपादकोत्तरग्रन्थेन निरधिकारिकत्व- 
रूपप्रतिपक्षहेतोरसिद्धिसूचनेन तन्निवर्त्यतायाः स्पष्टत्वात्‌ । परग्रन्थानुवादरूपैतद्रन्थस्य तद्भन्थीयाभियुक्त-योजनानुसारेणैव 
योजनीयत्वात्‌। अभियुक्तैश्चप्रतिपक्षशङ्ादिपरतयैव तस्य योजितत्वेन तदनुवादरूपस्य ग्रन्थस्य तथेव योजनासम्भवे तत्परित्यागेन 
अन्यथायोजनस्य निनिंबन्धनत्वाच । 


(न्या.टि.) बन्यनारायणस्वरूपावधारणाय लक्षणप्रमाणसम्भावनानामुक्तेरुपयोगो नास्ति । लक्षण-प्रमाणयोरन्यतरेण 
परस्परनिरपेक्षेण निर्धारणसम्भवेन उभयनेय्य्थ्यात्‌ । सम्भावकस्य तु अनुपयोगेन सर्वथा वैय्यर््यमिति शङ्कायामुपयोगं वक्ति- 
शङ्खे कर्णे बेति ॥ केरोषु गृहीत्वा इत्यादाविव अवच्छिनत्वार्थका सप्तमी । शृङ्गायवच्छिनं गोकर्मकं ग्रहणमित्यर्थः । 
द्वितीयाद्विवचनान्तमिति केचित्‌। लक्षणानपेक्षस्यागमस्य निधारकत्वशङ्काया अयं निरासः । प्रत्यक्षयोग्यलक्ष्यव्यक्तिं शृङ्गे गृहीत्वा 
लक्ष्यमनिदिदय सामान्यराब्देन निर्दिङय वा सर्वविलक्षणेत्युक्तौ लक्ष्यव्यक्तिविरोष्यकसर्बवैलक्षण्यप्रकारकबोधेऽपि, 
्रत्यक्षायोग्यनारायणव्यक्तौ शृङ्ग-ग्राहिकाऽसम्भवेन, अनिददो सामान्यनिर्दडो बा तन्मात्रविशेष्यकेतरव्यावृत्तिबोधासम्भवेन, 
लक्ष्यासाधारण -धर्मपरवृत्तिनिमित्तकराब्देन निर्देशो लक्षणोपजीवित्वं व्यावृत्तिबोधकागमस्यायातम्‌ । प्रमाणानपेक्षेण लक्षणेन निर्धारणं 
निरस्यति- लक्षणमपीति ॥ रक्ष्यनिष्ठतयाऽप्रमितलक्षणस्य लक्ष्यविरेष्यकेतरव्यावृत्तिप्रमाऽनुमिति-जनकत्वायोगात्‌ प्रमाणमपेक्षते 
प्रमाणं च प्रकृते सदागम एवेति भावः । सम्भावकस्योपयोगं दर्शयति- सन्ति चेति ॥ प्रमाणप्रमिता अप्यसम्भावनयाऽपोयन्त 
इति ॥। प्रतीता अपीति कचित्पाठः । बस्तुतः प्रमाणकरण-कनिर्णयविषया अपि सम्भाव्यायोग्यताव्याप्यतया 
भ्रान्तिविषयसाधारणधर्मप्रयुक्ताऽयोग्यताज्ञानरूपदोषेण वस्तुसत्ताऽनवगाहिनिश्चरयनिषयाः सन्दिग्धप्रामाण्यकनिश्चरयविषया वा 

भवन्तीत्यर्थः । यथा पित्तदोषज्ञानवता ज्ञायमानं चिरबिल्वेऽपि पीतिमादिकम्‌। अतः प्रमाणप्रमिता इत्यस्य, अपोयन्त इत्यनेन न 
व्याघातः । अधिकं तु गुस्प्रभायाम्‌ ॥ देवगवानामिति ॥ “गोरतद्धित' इति टजन्तं पुंलिङ्गम्‌ । अत्र चेति ॥ भगवह्क्षण 
(व्या,टि.) इत्यर्थ: । कालभेदेऽसम्भागनाऽभावात्‌ युगपदिति ॥ अपवाद इति ॥ सत्ताऽबधारणाबिषयत्वं 
प्रामाण्यसन्देहाहितसन्देहविषयत्वं वेत्यर्थः । मा शाङ्खीति चिण्णन्तम्‌। ननु प्रमितस्यार्थस्यासम्भावनयाऽ -पवादेऽपि प्रमाणाभावेन 
कथमणुत्वादावसम्भावनाशङ्गा, तन्निरासाय यत्रश्ेत्यत आदह- प्रामाणिकत्वा-दिति ॥ उत्तानवबहनस्येव अणुत्वादेरपि 
"अणोरणीयान्‌" इत्यादिशरुतिसिद्धत्वादित्यर्थः । अथ वा सम्भावक-मप्यप्रमितं कथमसम्भावनां पराचक्षीत इत्यत आह- 
प्रामाणिकत्याचेति ॥ द्वितीयपरिच्छेदोक्तप्रमाण-सिद्धत्वादित्यर्थः । वस्तुतस्तु अन्वयतो व्यतिरेकतश्च व्यभिचारात्‌ 
समाप्तिबन्दनयोरकार्यकारणभावे शङ्किते, वृष्टिकारीयये प्रत्यक्षश्रुत्येव बन्दनसमाप्योरपि शिष्टाचारानुमितश्रुत्या कार्यकारणभावस्य 
निधितत्वात्तत्रेव अत्रापि व्यभिचारस्यान्यथासिद्धिकल्पनं युज्यत इत्याशयेनाऽह-प्रामाणिकत्वादिति ॥ अस्यार्थस्य च, मङ्गल- 
समापिकार्यकारणभावस्यापीत्यर्थः । पञ्चम्याः कल्प्यत इति वक्ष्यमाणे नान्वयः । अन्बयन्यभिचारं परिहरति- 
कृतदेवतावन्दनानामपीति ॥ वेगुण्येति ॥ साद्गस्यैव फलावश्यम्भावनियमादिति भावः । व्यतिरेकेऽपि तं निराह-या त्वकृतेति 
॥ अदृष्टान्तरायत्तेति ॥ न हि ब्हुसाधनसाध्ये कायं केनचित्‌ सिद्धे तदहेतुरहेतुर्भवति । “उपेयप्रतिपत्त्य्थां उपाया अव्यवस्थिताः' 
इत्युक्तेरिति भावः। 


ननु पापे निश्चित एव प्रायधित्तानुष्ठानदरनादनिधिते विप्रे कथं तन्नाशाथे मङ्गले प्रवृत्तिरित्यत आह- भरेयांसीति ॥ 
बहवो विघ्रा येष्विति सप्तम्यर्थं बहुत्रीहिः ॥। सम्भावितत्वादिति ॥ अनेन, सपिषोऽपि स्यादिति-बत्‌ "महतामपि'* इत्यपिशब्दः 
पदार्थं सम्भावनायामिति सूचयति । पाक्षिकस्यापीति ॥ पक्षे भवः पाक्षिकः । भवाथ ठक्‌ बोध्यः । 
अभिमतपुत्रायुत्पत्निप्रतिबन्धकदुरिताडङ्खया तनिरासकजपायनुष्टानदर्शनेन, अत्रापि समाप्ति-प्रतिबन्धकविध्रसन्देहेऽपि 
तनिरसनप्रयत्नोपपत्तेः । इदं तु सन्देहेन मङ्गलानुष्टानसाधनं लोके । प्रकृते तु भगवत्पा-दाचार्यस्य बिध्राभावनिश्चयेन 
भगवत्प्रीत्यतिरायोदेदेनैवानुष्ठानम्‌ । निबन्धनं तु शिष्यानुजिधृक्षया । स्वयमाचर-णाभावे शिष्याणां तत्कर्तव्यताज्ञानानुदयेन 
अनुष्ठानाभावं शिष्याणां विघ्रैः समाधिः प्रतिबध्येत । 


केचित्तु ्रत्यवायनिश्चयवतां प्रायश्चित्ते इव विघ्रनिश्रयवतामेव तन्निरासके मङ्गलेऽधिकारस्य वाच्यतया, तनिश्चयस्य चाभावेन 
निरधिकारिकत्वान्मङ्गलस्य बेदबोधितेष्टोपायताकत्वमयुक्तमिति प्रतिपक्षशङ्ाकलङ्कितत्ेन शिष्टाचारविषयत्वासिद्धया, 
तत्सिद्धयुपजीवनेन अङ्गवैगुण्यादिकल्पनानुपपत््या, उक्तव्यभिचारपरिहारोऽयुक्त इत्यतः, संशयसाधारणज्ञानवद्धिरे मङ्गलानुष्ठानेन 
आचारानुमितश्ुत्या विघ्रज्ञानसामान्यवतामेवाधिकारः कल्प्यत इति नोक्तदोष इत्यादायेनाऽह- भ्रेयां सीति ॥' इत्यवतारयन्ति। 


मूलम्‌ - विशेषणानि यानीह कथितानि सदुक्तिभिः । 
साधयिष्यामि तान्येव क्रमात्‌ सज्नसंविदे ॥ २॥ 


(त. मं.) वस्तु निदिरशति - विङेषणानीत्यादिना ॥ सदुक्तिभिः सदागमः । निदोँषोप-पत््युक्तिभिश्च । अत्र 
सजनसंबिद इति सज्नोऽधिकारी, मोक्षेकफला नारायणसंवित्‌ प्रयोजनं चोच्यते । विषयस्तु नारायणमिति प्रथमत 
एव । सम्बन्धः संबेयसंबेदकादिलक्षणः । 


टीका - स्यादेतत्‌ । प्रकरणमेवेदं नाऽरम्भणीयं विषयप्रयोजनसम्बन्धशून्यत्वात्‌। प्रतीतघट-स्वरूपप्रतिपादकवाक्यवत्‌ 
काकदन्तपरीक्षाग्रन्थवच । स हि शाखस्य बिषयो भवति, योऽज्ञातः सन्दिग्धो विपर्यस्तो वा। अस्य च विषयत्वेन 
अभिमतो नारायणः सर्बसम्मत एव । नहि नारायणपदमनर्थकं कोऽप्य्गीकरोति। नाप्यस्य प्रकरणस्य प्रयोजनमस्ति, 
एेदिकपारत्रिकयोः कृष्यादियागादिसाधनान्तरसाध्यत्वात्‌, एतेन सम्बन्धाभावाच । मोक्षस्यापि कमंसाध्यत्वात्‌, 
एतत्सम्बन्धाभावाच, सकठैहिकपारत्रिकभोगपरित्यागात्मकस्य तस्य अपुरुषार्थत्वेन निरधि-कारिकत्वापत्तश्चत्यत 
आह- विेषणानीति ॥ लक्षणत्वेन निदोँषत्वम्‌, अरोषसद्रुणत्वम्‌, यथा कामधेनुप्रभृतीनां टोकबिलक्षणत्वात्‌ 
प्रासादोद्विरणादिकं नासम्भवि, तथा भगवतोऽपीति दर्शनार्थं सर्वतोऽत्यन्तविलक्षणत्वम्‌, तत्र प्रमाणाकाङ्कायां 

बेदादिबेयत्वं, तस्य विरोधपरिहाराय दुरागमा्यवेयत्वमिति यानि इह आयपये नारायणस्य विरोषणानि कथितानि 
तान्येव इह ग्रन्थे साधयिष्यामि, तत्प्रसक्तं चान्यत्‌ । न तु स्वरूपमात्रम्‌ । एतद्विरोषणवति च नारायणे सन्त्येव 
अज्ञानसन्देहबिप्रतिपत्तय इत्यनेन बिषयो दर्शितः । प्रकरणस्य विषयेण सह प्रतिपायप्रति-पादकत्वलक्षणः 
सम्बन्धश्चोक्तः । स तु न युक्तः । साधक्प्रमाणाभावात्‌। न तावदनुमानादिना सदागमैकविज्ञेयत्ादिविरिष्टतया 
नारायणः साधयितुं शक्यते स्ववचनविरोधात्‌ । नापि बेदादिभिः सदागमः, तत्प्रामाण्यमनभ्युपगच्छतः 
सौगतार्हतादीन्‌ प्रति त्दुपन्यासायोगाद्‌ इत्यत आह- सदुक्तिभिरिति॥ सदागमैः । तत्प्रामाण्यं च साधयिष्यामीति 
भावः। 


अथवा सत्यो बेदाया उक्तयः अनुग्राहिका येषामनुमानादीनां तानि सदुक्तीनि तैरपि। सदागमैकनिज्ञेयमिति च 
वेदादिविरुद्धानुमानायनेदयत्वमेवोक्तमिति हदयम्‌ । क्रमादिति मन्दानां मनस्समाधानायोक्तम्‌ । अन्यथा कुतर किं 
साधितमिति मन्दा व्याकुलाः स्युः । निर्दशक्रम एवात्र विवक्षितो न त्वाकाङ्काक्रमः । संबिदे इति प्रयोजनाभिधानम्‌ 
। ननु न व्युत्पायार्थसंबिन्मात्र प्रयोजनं सुख्दुःखाबापिहान्योरन्यतरत्वाभावात्‌, काकदन्तपरीक्षाग्रन्थसाधारण्याचेत्यत 
उक्तम्‌- सज्-नेति॥ सन्ति हि तथाविधाः पुरुषाः, येषां सुखावाप्यादिकमपि न प्रार्थ्य, किन्तु परमेष्टस्य नारायणस्य 
संबिदेव । तान्‌ प्रति इदं साधनमुपपयते । नहि सर्वाधिकारिकं किमपि शासमस्ति। अथवा संबिच्छब्देन तत्साध्यो 
मोक्ष उपलक्ष्यते । मोक्षस्य कर्मसाध्यत्वं निराकर्तृ, प्रकरणस्य प्रयोजनेन सम्बन्धमुपपादयितुं च लाक्षणिकप्रयोगः । 
एवं तहिं निरधिकारिकत्वमित्यत उक्तम्‌- सजन -नेति ॥ ये खलु सात्विकप्रकृतयोऽधीतसाङ्गास्नायाः, 
शमदमादिसम्पनाः, नित्यानित्यबस्तुबिबेक-बन्तोऽखिटसां सारिकभोगेभ्यो बिरक्ता मुमुक्षगो, 
भगवत्संबिदेकसाध्यत्ात्‌ मोक्षस्य, तामेगार्थ-यन्ते तेषां संविदे । तस्मात्‌ 
विषयप्रयोजनसम्बन्धाधिकारिसम्पन्नत्वादारम्भणीयं प्रकरणमिति स्थितम्‌ । 


(र.टि.) ॥ प्रतीतघटेति ॥ यथाक्रममनयोविंषयप्रयोजनाभावोदाहरणत्वं द्रष्टव्यम्‌ । एतयोरेव सम्बन्धा-भावोदाहरणत्वा 
पृथक्‌ वक्तव्यमिति भावः ॥ एतेनेति ॥ रास्रेणैहिकपारत्रिकयोः सम्बन्धाभावादित्यर्थः। ननु संबिच्छब्देन मोक्षः कुत उपलक्षणीयः, 
सजनमुक्तय इत्येव किं नोच्यत इत्यत आह- मोक्षस्य कर्मं -साध्यत्ममिति ।॥। तथा च शाक्यसम्बन्धान्बेषणे 
संबिन्मोक्षयोर्जन्यजनकभावलाभेन मोक्षस्य कर्मसाध्यत्व-निराकरणं संवि द्रिषयप्रतिपादकस्यास्य प्रकरणस्य संवित्साध्यमुक्त्या 
सह परम्परया साध्यसाधनभाब-सम्बन्धोपपादनं च कृतं भवति । मुख्यप्रयोगे तदसिद्धेरिति भाबः । 
पूरवो क्तनिरधिकारित्वशङ्कापरिहारकत्वेन सज्ननपदमवतारयति- एवं तर्हीति ॥ 


(रा.टि.) उत्तरपदस्य व्यर्थतामाशङय तचिवर्तकतया तदबतारयति- स्यादेतदित्यादिना ॥ एतद्‌ बक्ष्यमाणं चोयं स्यादित्यर्थः 
। तदाह-प्रकरणमेवेदमिति ॥ यद्वा एतदूमङ्गलाचरणरूपं बन्दनं प्रकरणस्यारभ्यत्वे स्यात्‌। तदेव अनारम्भणीयमित्यर्थः ॥ विषयेति 
॥ विषयरन्यत्वात्‌, प्रयोजनशन्यत्वात्‌, विषयेण च प्रयोजनतया अभिमतेन चास्य प्रकरणस्य सम्बन्धशून्यत्वादित्यमिप्रेत्य, 
आयहेतुद्रये क्रमाद्‌ दष्टान्तावाह- प्रतीतेति ॥ विषयस्वरूपं बदन्ेव आदयहेतोः पक्षधर्मतामाह- स हीत्यादिना अङ्गीकरोतीत्यन्तेन 
॥ एतच “इह तान्येव विदषणानि साधयिष्यामि' इत्यस्य व्यावर्त्यं ज्ञेयम्‌ । अज्ञातोऽनिधित इत्यर्थः । ज्ञात इति वा विभागः, 
सामान्यतो ज्ञातः, विरोषतः सन्दिग्धो विपर्यस्तो वा इत्यर्थः ॥ अस्य चेति ॥ प्रकरणस्येत्यर्थः ॥ सम्मत एवेति ॥ 
नारायणपदवाच्योऽर्थः कश्चिदस्तीति सर्वजनसम्मत एव । न कस्यापि तत्र संशयो विपर्ययो वाऽस्तीति भावेन सम्मतत्वं व्यनक्ति- 
न हीत्यादिना ॥ एतेन विषयेणास्य सम्बन्धाभावो व्युत्पादितो भवति । द्वितीयादिहेतोः पक्षधर्मतां व्यनक्ति- नापीत्यादिना । 
एतेनेति ॥ प्रकरणेनेत्यर्थः । एेहिकपारत्रिकयोरित्यनुषङ्गः । मोक्षोऽस्तु प्रयोजनमित्यत आह- मोक्षस्यापीति ॥ “अपाम 
सोमममृता अभूम' इत्यादेरिति भावः ॥ एतत्सम्बन्धे -ति॥ प्रकरणेन मोक्षस्य सम्बन्धाभावाचचत्यर्थः । तदेतत्‌ लाक्षणिकसंवित्पदकृत्यं 
बोध्यम्‌ । न्यायमतरीत्या (रा.टि.) आह- सकठेति॥ तस्येति॥ मोक्षस्येत्यर्थः ॥ निरधिकारिकत्वेति ॥ तादृशमोक्षप्रयोजकस्यास्य 
प्रकरणस्येति योज्यम्‌ । तदेतत्‌ सजनपदव्यावर्त्यम्‌ । उक्तसर्वशङ्कानिवर्तकतया आपदं व्याचष्ट- लक्षणत्वे -नेत्यादिना । 

विलक्षणत्वमिति ॥ समतीतेत्यादिनोक्तमिति योज्यम्‌ । तत्रेति ॥ निर्दोषत्वादिलक्षणे सर्बतोऽत्यन्तबिलक्षणत्वे चेत्यर्थः । 
आगमैकनिज्ञेयमित्यस्यार्थो बेदादीति । सत्पदार्थस्तस्येत्यादि । इेत्यनुवादः। आदयपदयय इति व्याख्या । इहेत्यनुवृत्त्या अर्थान्तरं 
तस्याह - इह ग्रन्थ इति ॥ अन्यदिति ॥। बेदप्रामाण्य-तनित्यत्वतद्रिभागाक्षप्राबल्यादिकमित्यर्थः । अज्ञानेति॥ यथावनिश्चयाभाव 
इत्यर्थः ॥ इत्यनेनेति ॥ साधयिष्यामि तान्येवेत्यर्थः । स्दुक्तिभिरित्यस्य व्याबर्त्यमाह- स तु न युक्त इति ॥ स इत्यस्योक्त- 
विरेषणविशिष्टो नारायणोऽस्य विषय इत्ययमर्थं इत्यर्थः ॥ स्ववचनेति ॥ आगमेकविज्ञेयत्वोक्ति-रूपस्बवचनविरोधात्‌ । “न 
चानुमानात्‌ तत्सिद्धिः" इत्यादिवक्ष्यमाणस्ववचनविरोधाद्रतयर्थः । स्वतन्त्रत्वा्नु-मानानां श्रुतिपुराणोक्तानामग्रेऽभिधानादाद- 
अथ वेति ॥ स्ववचनविरोधं निराह- सदागमेति ॥ न त्वाकाद्भाक्रम इति ॥ तथात्वे त्रयाणामपि परिच्छेदानां मध्येऽन्त्यस्य 
प्राथम्यं प्रथमस्यान्त्यताप्रसङ्ग इति भावः ॥ व्युत्पायार्थेति ॥। उक्तविदोषणयुक्तनारायणरूपार्थसंबिन्मात्रमि -त्यर्थः । 
तज्ज्ञानस्यापुमर्थत्वेऽपि विप्रतिपनोऽथोंऽवरयं व्युत्पायय एवेत्यत आह- काकदन्तेति ॥ तथात्वेऽनारम्भणीय एवायं ग्रन्थः स्यादिति 
भावः ॥ सन्ति हीति ॥ “एकान्तानां न कस्यचित्‌ । अर्थं नारायणो देवः सर्वमन्यत्‌ तदर्थकम्‌' इति वचनादिति भावः । 
सर्वाधिकारिकत्वलाभायाऽह- अथ वेति ॥ सम्बन्धमिति ॥ प्रकरणजन्यसंवित्साध्यत्वरूपसम्बन्ध -मित्यर्थः ।। एवं तर्हीति ॥ 
ेहिकामुष्मिकभोगीनमोक्षफलकत्व इत्यर्थः । निरधिकारिकत्वं प्रकरणस्येत्यनु षङ्गः । सांसारिकेभ्यो भोगेभ्यो विरक्ता मुमुक्षव 
इत्युक्त्या मोक्षस्य परमपुमर्थत्वं सूचितम्‌ ॥। तेषां संविद इति ॥ स्वतोऽपुमर्थत्मेऽपि परमपुमर्थमोक्षहेतुत्वात्‌ पुमर्थं एव संविदिति 
भावः । एतेन सात्िकप्रकृतित्वायुक्त-विदोषणविरिष्टा अत्र ग्रन्थेऽधिकारिण इत्युक्तं भवति । 


(श्री.टि.) ॥ प्रकरणमेवेदमिति ॥ यस्य निर्विघ्न परिसमाप्यर्थं मङ्गलाचरणं स्यादिति भावः ॥ सम्बन्धे -ति ॥ बिषयप्रयोजनाभ्यां 
प्रकरणस्य, बिषयप्रयोजनयोश्च परस्परं सम्बन्धाभावादित्यर्थः । विषयशून्यतयाऽ-नारम्भणीयत्वे दृष्टान्तमाह- प्रतीतेति ॥ 
प्रयोजनशून्यत्वेनानारम्भणीयत्वे दृष्टान्तमाह - काकेति ॥ (काकस्य कति वा दन्ता मेषस्याण्डं कियत्पलम्‌ । कम्बले कति रोमाणि 
का वातां चोलमण्डले" इत्यादिवदित्यर्थः। एतयोरेव सम्बन्धाभावोदाहरणत्वान्न पृथगुक्तमिति मन्तव्यम्‌ । स्वरूपासिद्धिपरिहाराय 
विषयशन्यत्वमुप-पादयति- स हीति ॥ योऽज्ञात इत्यादि || यथाऽऽहुः पदार्थविदः “सन्दिग्धविपर्यस्तान्यतरं प्रत्येव शाखरस्यार्थ- 
वत्वात्‌” इति । अस्य प्रकरणस्य सर्वसम्मतत्वमुपपादयति- न हीति ॥ तथात्वे पदत्वव्याधातादिति भावः । व्याधातसूचनार्थमेव 
"पदमनर्थकं कोऽपि न ह्यङ्गीकरोति' इत्युक्तम्‌ । तथा हि । अर्थवबदधातुरप्रत्ययः प्रातिपदिकम्‌” इति प्रातिपदिकसञ्ज्ञायाम्‌, 
ङयाप्प्रातिपदिकात्‌" इति प्रातिपदिकोपरि स्ादिप्रत्यये, “सुप्तिङन्तं पदम्‌* इति (श्री,टि.) पदत्वबिधानात्‌, 
पदत्वाङ्गीकारेऽर्थवत्त्वप्राप्या अनर्थकत्वाङ्गीकारे च तद्भयाहन्येतेत्याशयः । प्रयोजन -गून्यत्वमुपपादयति- नापीति ॥ प्रयोजनं 
भवदैहिकं वा स्यात्‌ पारत्रिकं वा । द्वितीयेऽपि स्वगो मोक्षो वा । नाऽयद्वितीयावित्याह- एेहिकेति ॥ धान्यधनादिरूपैहिकेत्यर्थः 
 कृष्यादीत्यादिपदेन कुसीदादिग्रहणम्‌। यागादीत्यादिपदेन अनप्रपादानादिरूपपूर्तसद्गहः ॥ एतेनेति ॥ तयोः साधनान्तरसाध्यत्वेन 
एतेन प्रकरणेन जन्यजनकभावसम्बन्धाभावादित्यर्थः । एवमेवोत्तरत्राप्युपपादनं द्रष्टव्यम्‌ । नापि तृतीय इत्याह- मोक्षस्या-पीति 
॥ “अपाम सोमममृता अभूम" इत्यादिशरुतेरिति भावः ॥ एतदिति ॥ एतेन प्रकरणेनेत्यर्थः । षिषय.प्रयोजनाभावादेवाधिकारी च 
द्रे निरस्त इत्याह- सकलेति ॥ आत्मकस्येत्यनन्तरं मोक्षस्येति शेषः । एक -विंडातिदुः खध्वंसात्मनाशादिरूपत्वादिति भावः ॥ 
अपुरुषार्थत्नेनेति ॥ पुरुषेणाथ्यं मानत्वाभावेनेत्यर्थः । न द्येताददो मोक्षेऽर्थिता कस्यापि सम्भवतीति भावः ॥ 
निरधिकारिकत्वापत्तेरिति।। यो हि यमर्थमर्थयमानो यं विषयं जिज्ञासते तस्थैवाधिकारित्वादिति भावः। केवलार्थकेकशन्दार्थानुवादो 
दुरागमायबे्यत्वमिति । इहेत्यस्याऽवृत्तिमभिप्रत्य इह ग्रन्थ इत्युक्तम्‌ । ननु बेदप्रामाण्यापौरुषेयत्वादेरप्यत्र साधनात्तान्येबेति 
कथमुच्यत इत्यत आह- तत्प्रसक्तं चेति ।। सदागमैकविज्ञेयत्मे कथिते बेदानामेवाप्रामाण्यात्तत्कथमेतदित्याराङ्कायां 
तत्प्रामाण्यादिसाधनं क्रियत इत्येवमादिरूपेण अन्यत्‌ प्रामाण्यादिसाधनम्‌, सदागमैकविज्ञेयत्वादिकथनप्रसक्त-मित्यर्थः ॥ न 
तु स्वरूपमात्रमिति ॥ नारायणस्वरूपमात्रमित्यर्थः । येन तस्य सर्वसम्मतत्वेन विषयत्वं न स्यादिति भावः । विप्रतिपत्तिः 
बिपरीतनिश्रयः ॥ उक्त इति इह साधयिष्यामीत्यनेनेत्यर्थः । शङ्गते- स त्विति ॥ विषय इत्यर्थः । सदागमैकविद्नेयत्वादिविरशिष्टस्य 
नारायणस्य यद्विषयत्वमुक्तं तदयुक्तमिति यावत्‌ ॥ साधकेति ॥ साधयिष्यामीति साधकं प्रमाणमुक्तं तदभावादित्यर्थः । 
अनुमानादिनेत्यत्राऽदिपदेन प्रत्यक्षं ग्राह्यम्‌ ॥ स्ववचनविरोधादिति ॥ एतैर्क्षणैरनया च सम्भावनया विशिष्टो भगवान्‌ कुतः 
प्रतिपत्तव्य इत्या-शङ्ायां सदागमैकविज्ञेयत्वमुक्त्वाऽधुना अनुमानादिना वे्यत्वाङ्गीकारे सदागमैकविज्ञेयमिति स्ववचनविरोधः 
स्यादित्यर्थः । सदुक्तिभिरित्यस्य व्याख्यानम्‌- सदागमैरिति ॥। बेदादिभिरित्यर्थः। 


ननु सौगतादिभिर्वेदादिसदागमानां प्रामाण्यानङ्गीकारात्‌ कथं सौगतादीन्‌ प्रति सदागमैकविज्ञेयत्वादिविशिष्ट-नारायणसाधनाय 

त्दुपन्यास इत्यत आह- तत्प्रामाण्यं चेति ॥ उक्तार्थस्यानुमानादिनाऽप्यग्रे साध्यमानत्वात्‌ कथं सदुक्तिभिः साधयिष्यामीति 
प्रिज्ञेत्यस्वरसादाह- अथ वेति ॥ आदिपदेन यशोदादिप्रत्यक्षग्रहणम्‌। तैरपीति ॥ बेदानुगृहीतानुमानादिभिरषीत्यर्थ; । नन्वेवं 
परमात्मनोऽनुमानादिगम्यत्वं वक्तुं न शक्यते । सदागमैकविद्ञेयत्ववचनविरोधादित्यत जआह- सदागमैकविज्ञेयमिति चेति ॥ 
बेदादिविरुद्धेति ॥ न तु बेदानुकूलानुमानायवे्यत्वम्‌ । तादरानुमानादिभिरेव च साधनमस्माभिः प्रतिज्ञातमिति भावः । ननु 
प्रथमपरिच्छेदे सदागमेकनिज्ञेयत्वप्रतिपादनमयुक्तम्‌ । नियामकाभावात्‌ । न च निर्दशक्रमानुसारेण त्दुपपादनं क्रियत इति स एब 
नियामक इति वाच्यम्‌ । निरदँरक्र मापेक्षया आकाङ्काक्र मस्य बलवत्त्वेन निदं षाशषसट्रणत्वस्यैब प्रथमपरिच्छेदे 
प्रतिपादयत्वौषित्यादित्यत आह- निर्देशेति ॥ 


(श्री.टि.,) ननु बलबन्तमाकाह्भाक्रमं विहाय निर्दशक्रमविवक्षायां किं बीजमिति चेदुच्यते । सदागमैक-िज्ञेयत्वोपपादनस्य 
वेदप्रामाण्यादुपपादनसापेक्षत्वेनात्यायाससाध्यतया प्रथममेव तस्योपपा्यत्वात्‌। किञ्च सदागमैकविद्यत्वस्य प्रथमत उपपादनाभावे 
निदा षादोषसट्रुणत्वं साधयितुं न शक्यते । आगमानामप्रामाण्य-शङ्ाकलङ्कितत्मेन तज्ज्ञापकप्रमाणाभावात्‌ । प्रथमतः 
सदागमेकनिज्ञेयत्वोपपादने तु सदागमरूपप्रमाणसद्धाबेन तेन निर्दोपारोषसू्रणत्वसाधनं सुशकमिति भावः । एतदभिप्रायेणैव 
निरदशक्रम एवात्र विवक्षित इत्यवधारणमिति ज्ञातव्यम्‌ । 


सदागम कविज्ञेयत्नादिविरशिष्टनारायणसंबिन्मात्रस्य प्रयो जनत्वसमुक्तं तदयुक्तमित्यारङ्ते - नन्निति ॥ 
व्युत्पायार्थसंविन्मात्रमिति ॥। प्रतिपायार्थज्ञानमात्रमित्यर्थः ।। काकदन्तेति ॥ काकस्याष्टौ दन्ता इति काक-दन्तपरीक्षाग्रन्थत्यर्थः 
। तथा च दन्ताष्टकरूपप्रतिपायार्थन्ञानमात्रस्य तत्रापि जायमानत्वेन सप्रयोजनत्वापत्त्या निष्प्रयोजनत्वं सर्वसम्मतं न स्यादिति 
भावः ॥ येषामित्यादि॥ “एकान्तानां न कस्यचित्‌। अथं नारायणो देवः सर्वमन्यत्तदर्थकम्‌” इति वचनादिति भावः ॥ संबिदेवेति 
॥ प्रार्थ्य ति लिङ्गविपरिणामेनानुबर्त॑ते । तान्‌ प्रति एकान्तभक्तान्‌ प्रति । नन्येगं सत्यस्मिञ्च्छासरे 
एकान्तभक्तातिरिक्तभक्तानामधिकारो न स्यादित्यत आह- न हीति ॥ तथा चेष्टापत्तिरिति भावः । 
एकान्तभक्तातिरिक्तभक्ताभिप्रायेणापि प्रयोजनाभिधानपरं संविद इति पदं योजयति- अथ बेति ॥ तत्साध्य इति 
लक्षणाबीजभूतराक्यसम्बन्धोक्तिः । नन्वस्मदायत्ते वाक्यप्रयोगे सज्जनमुक्तय इति मुख्यप्रयोगमकृत्वा मोक्षावाचकसंवित्पदप्रयोगो 
न युक्तः । प्रयोजनाभावादित्यत आह- मोक्षस्येति ॥ तथा च लक्षणाबीजशक्यसम्बन्धान्वेषणे संविन्मोक्षयोर्जन्यजनकभावलाभेन 
यत्पूर्वं शङ्कितं मोक्षस्य कर्मसाध्यत्वं तननिराकरणं संविद्धिषयप्रतिपादकस्यास्य प्रकरणस्य संबित्साध्यमुक्त्या सह परम्परया 
साध्यसाधनभावसम्बन्धोपपादनं च कृतं भवति । मुख्यप्रयोगे तदसिद्धेरिति भावः । सज्नपदमवतारयति- एवं तर्हीति ॥। मोक्षस्य 
प्रयोजनत्ोक्तावित्यर्थः ॥। निरधिकारिकत्नमिति ॥ एकान्तभक्तानां मोक्षपक्षाया अभावात्‌ । तदतिरिक्तभक्तानां 
चाप्रसिद्धत्वानिरधिकारिकत्वमित्यर्थः । कथमनेन शङ्खापरिहार इत्यत एकान्त-भक्तातिरिक्ता अपि भक्ता मोक्षपेक्षिणस्सन्तीत्याह- 
ये खल्वित्यादिना ।। साच्तिकप्रकृतयः साच्िक-स्वभावाः । साधनचतुष्टयसम्पन्न एवाधिकारीत्यारशयेन साधनचतुष्टय दरशयति- 
रामादीति ॥ मुमुक्षव इत्युक्तं मुमुश्ुत्वमेवैकान्तभक्तातिरिक्तभक्तस्वरूपज्ञापकम्‌। “एकान्तानां न कस्य -चित्‌। अथं नारायणो 
देवः" इति वचनात्तेषां मुमुक्षाया अभावादिति भावः । तां भगवत्संविदम्‌ ॥। तेषां संविद इति ॥ मोक्षसाधनीभूतज्ञानाये- त्यर्थः । 
उपसंहरति- तस्मादिति ॥ 


(पां.टि,.) ॥ अनारम्भणीयमिति ॥ परक्षाबदनुपादेयमित्यर्थः ॥ विषयेति ॥ विषयगन्यत्वात्‌ सम्बन्ध -शून्यत्वाच्च इत्यर्थः । 
आदयहेतोर्व्याप्यसिद्धि दष्टान्तोक्त्या परिहरति- प्रतीतेति ॥ निधितेत्यर्थः । द्वितीयहेतोरपि दृष्टान्तोक्त्या तां परिहरति- काकेति 
॥ आचरेतोः स्वरूपासिद्धिमुद्धरति- स हीति ॥ द्वितीयस्यापि तां परि-(पां.टि.) हरति- नापीति ॥ ननु एेदिकपारत्रिकयोः 
साधनान्तरसाध्यत्वेऽपि यागस्य यव्रीद्युभय-साधनसाध्यत्ववत्‌, एतत्प्रकरणसाध्यत्वमपि कि न स्यात्‌ इत्यत आह- एतेनेति ॥ 
प्रकरणेनेत्यर्थः ॥ अपुर -घार्थत्वेनेति ॥ पुरुषकामनाऽविषयत्वेनेत्यर्थः ॥। निरधिकारिकत्वापत्तेरिति ॥ प्रकरणस्येति दोषः । 
फल-कामनावत एव अधिकारित्वात्‌, अत्र च फलस्याकाम्यत्वेन तत्कामनारूपाधिकारिविरोषणविरहात्‌ नाधि-कारित्वमिति 
भावः। 


॥ एतेन विषयो दर्शित इति ॥ विरोषणानि यानीह कथितानि साधयिष्यामि तान्येव इत्येतावतांऽरोने -त्यर्थः ॥ स त्विति 
॥ विषय इत्यर्थः ॥ स्ववचनविरोधादिति ॥ पूर्वं सदागमैकनिङ्ञेयत्वस्य उक्ततया अनु-मानावेयत्वोक्तेः, तद्विरुद्धत्वादिति 
भावः ॥ सदागमैरिति ॥ अनेन सत्यश्च ता उक्तयश्च सदुक्तय इति कर्मधारय इति सूवितं भवति । ननु चात्रोक्तो दोषः, 

बेदादिप्रामाण्यमनभ्युपगच्छतः सौगतार्हतादीन्‌ प्रति तदुपन्यासायोगाद्‌ इति तत्राऽह- तत्प्रामाण्यं चेति ॥ उक्तार्थस्य 
अनुमानादिनाऽपि अग्रे साध्यमानत्वात्‌ कथं सदागमैः साधयिष्यामीति प्रतिज्ञेत्यत आह- अथ वेति ॥ नन्वेवं सदागमैकविज्ञेयम्‌"! 
इति वचनविरोध इत्यत आह- सदागमेति ॥ आकाङ्काक्रमस्यापि क्रमशब्दार्थत्वात्‌ तस्य च प्रकृते असत््वादाह- निर्देडोति ॥ 
संविदेवेति ॥ अत्र ्रा्थ्यमित्येतत्‌ प्रकृतमर्थवशात्‌ लिङ्गविपरिणामेन प्रार्थ्येति सम्बध्यते । नन्वेवं अत्र प्रकरणे अनेकान्तानाम्‌ 
अधिकारो न स्यादित्यत आह- अथ वा संविच्छब्देनेति ॥ तत्साध्य इति॥ लक्षणा-बीजभूतसम्बन्धोक्तिः । नन्वेवं सजनमुक्तय 
इति बाचकपदप्रयोगम्‌ अकृत्वा अवाचकपदप्रयोगे स्वायत्त-न्यायविरोध इत्यत आह- मोक्षस्येति ॥ तथा च संविद इति 
लाक्षणिकपदप्रयोगे हि लक्षणाहेतुराक्यसम्बन्धान्वेषणे संबिन्मोक्षयोर्जन्यजनकभावलाभेन मोक्षस्य कर्मसाध्यत्वनिराकरणसिद्धिः 
। संविद्विषयप्रतिपादकस्यास्य प्रकरणस्य तत्साध्यमुक्त्या संबिदद्रारा साध्यसाधनभावसम्बन्धोपपादनस्य च सिद्धिः, न तु सजनमुक्तय 
इति बाचकपदप्रयोगे । अतो बाचकं हित्वा लाक्षणिकस्यैब प्रयोग इति भावः ॥ निरधिकारिकत्वमिति ॥ 
सकठैहिकपारत्रिकभोगविरागात्मकत्वात्‌ मोक्षस्यापुरुषार्थत्वाद्‌ इति भावः । 


(न्या.टि.) प्रायः स्पष्टानि वाक्यानि बहुभिर्व्याकृतानि च । 
अतोऽस्पष्टास्पृष्टवाक्यभाव एवोच्यते मया ॥ 


्ञातार्थ ज्ञातसम्बन्धं श्रोतुं श्रोता प्रव॑ते” इत्युक्त्या बिषयादिसम्बन्धवत एव प्रक्षाबदुपादित्सागोचरत्वेन, अ्रोपादानप्रयोजकं 
तदद्वारा आरम्भणीयताप्रयोजकं बिषयादिसम्बन्धादिकमाक्षिपति- स्यादेतदिति ॥ एतद्‌ बन्दननिबन्धनादिकं स्याद्‌, युक्तमिति 
दोषः ॥ प्रकरणमेवेति ॥ यदि प्रकरणमारम्भणीयं भवेत्‌ तदेदं युक्तं स्यात्‌, तदेव नेति बुद्धया विवेकेन एवकारस्य 
प्रकरणारम्भणीयत्बनिष्ठव्यापकतासूचकत्वं मन्तव्यम्‌ ॥ विषय-प्रयोजनसम्बन्धेति ।। बिषयसम्बन्धशन्यत्वात्‌, 
प्रयोजनसम्बन्धशून्यत्वाद्‌ इति हेतुद्धयम्‌ । विशिष्टस्य हेतुत्वे (न्या.टि,) वैयर्थ्यम्‌ । प्रतिपादकताप्रयोजकतादिसम्बन्धेन 
विषयायभावस्य सम्बन्धाभावत्वविवक्षया इत्थ-मुक्तिः । सम्बद्धयोविंषयप्रयोजनयोरारम्भणीयताप्रयोजकत्वे सम्बन्धप्राधान्यविवक्षया 
वा सम्बन्धाभावस्य हेतूकरणम्‌ । देतुद्धयमपि सामान्याभावरूपम्‌। अस्य च सम्भावितो बिदोषो विरोधी । शङ्किते बिरेषे विषय- 
लक्षणाभावे प्रयोजनलक्षणाभावे वा सम्बन्धस्याभावे वा विरोषत्वमेव नास्तीति न सामान्याभावरूपहेत्व-सिद्धयापादकत्वमित्यवधेयम्‌ 
। आये निदर्शनम्‌- प्रतीतेति ॥ द्वितीये- काकदन्तेति ॥ विषयलक्षणासम्भवेन तत्त्वभावं वक्तुं तद्क्षणमाह-स हीति ॥ 
अज्ञात इति ॥ अप्राप्ते शाखमर्थवदिति न्यायादिति भावः ॥।सम्मत एवेति ॥ स्वरूपमात्रे विवादाभावादिति भावः ॥ 
पदमनर्थकमिति ॥ इतरथा प्रातिपादिकसज्ज्ञाऽभावेन सुबनुत्पत्तेः पदत्वव्याघात इति भावः । द्वितीयमुपपादयति- नापीति ॥ 
प्रयोजनं भवद्‌ एेहिकं पारत्रिकं मोक्षो वेति त्रेधा विकल्प्य आदयद्वितीयौ निराह- एेहिकपारत्निकयोरिति ॥ इहपरत्राब्दाभ्यां 
प्राग्वहतेष्ठकि रूपम्‌ । कृष्यादियागादीति ॥ कृष्यादि च यागादि च, ते च ते साधनान्तरे च इति विग्रहः । उत्तरपदेनैव कर्मधारये 
पूर्वपदेन समासानुपपत्तेरिति भावः। एतेन प्रकरणेन । तृतीयं निराह-मोक्षस्येति ॥ कर्मेति ॥ “अपाम सोमम्‌” इति श्रुतेरित्यर्थः ॥ 
भोगपरित्यागेति ॥ किन कं पडयेत्‌" इति श्रुतेरित्यर्थः । सम्भावकेन लक्षणासम्भावनानिवृक्ति दशंयति- उद्विरणेति॥ गिरते्त्युट्‌ 
। दानमित्यर्थः । इहेति आवृत्त्या योजयति- आयपय इत्यादिना ॥ अन्यत्‌ बेदप्रामाण्यस्वतस्त्वादि ॥। विषय इति ॥ प्रकरणस्येति 
दोषः । तेन आयहेतोरसिद्धिरुक्ता वेदि-तव्या ॥ स त्विति ॥। सम्बन्ध इत्यर्थः । साधनं किम्‌ अनुमानादिना सदागमै्वां इति 
विकल्प्य आयं निराह- न तावदिति ॥ स्ववचनेति ॥ सदागमैकविन्ञेयम्‌ इत्युक्तिविरोधाद्‌ इत्यर्थः । द्वितीयं पराह- नापीति ॥ 
द्वितीयपक्षपरिग्रहाय सदुक्तिभिरित्येतत्‌ कर्मधारयाभिप्रायेण व्याचष्टे- सदागमेरिति ॥। इत्यर्थ इति शेषः । सदुक्तयुपन्यासायोगशङ्कायाः 
सदुक्तिभिरित्येतद्‌ असङ्गतम्‌ अनुत्तरत्वाद्‌ इत्यत आह- तत्प्रामाण्यं चेति ॥ अप्रामाण्यं च निरसिष्यामीत्यर्थः । यद्वक्ष्यति 
एतच्छङ्कानिराससमुचितस्येति । प्रथमपक्षपरिग्रहाय बहुत्रीहि स्पष्टयति- सत्य इति ॥ सर्वं विषयाभिधानम्‌ इति भ्रान्तिं बारयति- 
प्रयोजनाभिधानमिति ॥। तेन द्वितीय-स्याप्यसिद्धिरुक्ता । तथाविधाः एकान्तभक्ताः । सर्वाधिकारिसाधारणफलं दरशायितुमाह- 
अथ वेति ॥ लाक्षणिकप्रयोगे प्रयोजनं ददायति-मोक्षस्येति ॥। निरधिकारिकत्वमिति ॥ मुमुक्चमात्रस्य अभावादिति भावः । 
सत्त्वं व्यनक्ति- ये खल्विति ॥ संबिदेकेति ॥। “नान्यः पन्थाः' इति श्रुतेरिति भावः । 


मूलम्‌ - ऋगायया भारतं चैव पश्चरात्रमथाखिलम्‌। 
मूलरामायणं चैव पुराणं चेतदात्मकम्‌ ॥ 

ये चानुयायिनस्त्वेषां सवं ते च सदागमाः । 
दुरागमास्तदन्ये ये तैन ज्ञेयो जनार्दनः ॥ 

ज्ञेय एतैस्सदायुक्तेर्भक्तिमदिः सुनिष्ठितैः । 

न च केवलतर्केण नाक्षजेन न केनचित्‌ । 
केवलागमविज्ञेयो भक्तेरेव न चान्यथा ॥' इति ब्रह्माण्डे । 


“नावेदविन्मनुते दं बृहन्तं सर्वानुभुमात्मानं साम्पराये" इति तैत्तिरीयश्रुतिः। 
नेषा तर्केण मतिरापनेया प्रोक्ताऽन्येनैव सुज्ञानाय प्रष्ठ" इति कटश्रुतिः। 
नेन्द्रियाणि नानुमानं वेदा द्येवेनं बेदयन्ति तस्मादाहर्बेदा इति" इति पिप्पलादश्रुतिः। 


(त.मं.) कगाया इत्यादिना ब्रह्माण्डवाक्येन सदागमानुक्त्वा तदेकविन्ञेयत्वं साधयति- न केनचिद्‌ अर्थापत्त्यादिना 
। सदायुक्तैर्भक्तिमदधिरित्युक्तिरयोगव्यवच्छेदाय । भक्तैरेव न चान्य-थेत्यन्ययोगव्यवच्छेदाय । श्रुतीश्चाऽह - 
“नावेदवित्‌" इत्यादि । सर्वानुभुं सर्वस्यानुभवितार, ज्ञातारम्‌ । आत्मानं स्वामिनम्‌ । साम्पराये इति तादर्थ्ये 
सप्तमी । मोक्षार्थमित्यर्थः । आपनेया प्रापणीया । अन्येन अन्यत्वज्ञानिना प्रोक्तैव सुज्ञानाय भवति । 


टीका - क्रमादिति सदागमैकविज्ञेयत्स्य प्रथमप्रतिपायत्वं प्रतिज्ञातम्‌ । सदुक्तिभिरिति चो -क्तम्‌ । तत्र कास्ता 
नारायणस्य सदागमैकबेयत्वं प्रतिपादयन्त्यः सूदुक्तय इत्यत आह- ऋगाया इति ॥ ऋग्यजुस्सामाथर्वसञ्ज्ञका 
वेदाः । चाथशब्दाः परस्यरसमुचचये। एवरब्दयोस्तु त एब सदागमाः, तदन्ये ये ते सर्वे दुरागमा एवेति बा, तैनैव ज्ञेय 
एतैरेव ज्ञेय इति बा सम्बन्धः । पश्चरात्रगतानां जीवजननादिवाचिनां केषाधिद्राक्यानामप्रामाण्यं केचिदाचक्षते, 
तनिरासार्थ-मखिलमित्युक्तम्‌। एतदात्मकम्‌ ऋगायनुकूलम्‌। एषाम्‌ ऋगादीनामनुयायिनोऽनुकूलग्रन्था मानायाः 
। तुशब्दो बिरेषणार्थः । तदन्ये तद्विरुद्धास्त्दुदासीनाश्च । कथं तदि बेशोषिकादिभिः, उक्तविरेषणो नारायणो न 
ज्ञायत इत्यत आह- सदा युक्तेरिति ॥ बेदायर्थविचारे सदाभियोग-युक्तैः । वाक्यार्थो हि विचाराभियोग एव 
स्फुरति । नच वैरोषिकादयो बेदायर्थविचारेऽभियोग-युक्ताः । तदि मीमांसकैः किं न ज्ञायत इत्यत उक्तम्‌- 
भक्तिमद्धिरिति ॥ यो हि यत्राऽदरबान्‌ तस्यैव तद्भस्तु बि्यमानमपि स्फुरति, न 
त्वनादरबतोऽन्यत्राऽदरबतश्चेत्यनुभवसिद्धम्‌ । न च तथा मीमांसकाः । भक्तिरपि न कादाचित्की 
बेदादर्थभगवनज्ज्ञानोपयोगिनीत्युक्तम्‌- सुनिष्टिते -रिति ॥ एतैरेबेत्यस्य दुरागमा इव व्यावर्त्यान्तरमप्यस्तीत्याह- 
नचेति ॥ केवलो बेदायानुकूल्य रहितः । तर्कशब्देन द्षणानुमानं व्यावतिंतम्‌। तदितरानुमानव्यावृत््यर्थमाह- न 
केनचिदिति ॥ अथ वा तर्कशब्देन अनुमानमेवोक्तम्‌ । कुरुपाण्डववत्‌ सामान्यविरोषभावमाभित्य अर्थापत्त्यादि- 
व्यावृत््यर्थम्‌ एतदुक्तम्‌ । यद्वा केनचित्‌ सदायुक्तत्वादिरहितेन पुरुषेण । केबठेति सर्वस्योप-संहारः । केबटग्रहणेन 
दुरागमादिनिरासः। आगमेति सदागमग्रहणम्‌। भक्तैः सदायुक्तैः सुनिष्टितैश्च। ब्रह्माण्डे पुराणे कथितमिति दोषः 
। 


“नाबेदवित्‌' इत्यादौ सर्वेऽपि सदागमा गृह्यन्ते । सर्वमनुभवतीति सर्वानुभूः । आत्मानं परमात्मानम्‌। साम्परायो 
मोक्षः, तदर्थ श्रुतिर्वक्तीति दोषः। आ अपेति विरुद्धार्थयोरुपसर्गयोः करमेण सम्बन्धः । एषा परमात्मविषय मतिः 
शुष्केण तर्केण आनेया उत्पाद्या, अपनेया निराकायां च न भवति । किन्तु अन्येन जीवेश्वरादिभेदज्ञानिना, 
भगवद्धक्त्यादिमतेति यावत्‌, आचार्यण प्रोक्ता बेदप्रवचनेन उत्पादितैव सुज्ञानाय साक्षात्काराय भवति । प्रष्ेति 
नचिकेतसं प्रति यमस्य सम्बुद्धिः । एनं परमात्मानम्‌ । तस्माद्‌ बेदनकरणत्वे समानेऽपि असाधारण्येन व्यपदेशा 

भवन्तीति न्यायाद्‌ विरशिष्टवस्तुबेदनकरणत्वादेव हि एतान्‌ बेदा इत्याहुः । विवक्षितस्य सर्वस्यापि अर्थस्य प्रतिपादनात्‌ 
पुराणवाक्यम्‌ आदौ पठितम्‌ । श्रुतयस्तु एकदेराप्रतिपादनात्‌ पश्चादिति ॥ 


(र.टि.) ॥ तुशब्दो विशेषणार्थ इति ॥। अत्र विदोषणमिति भाव उच्यते । अनुयायिन एवेत्यर्थः । सर्वे त इत्यत्र करगादीनां 
परामश इति द्रष्टव्यम्‌ ॥ तर्कशब्देनेति ॥ “न च केवलतर्कैण' इति नजृराब्दसदितेन तर्कशब्देनेत्यर्थः । 


(रा.टि,) ॥ जीवजननादीति ॥ “वासुदेवात्‌ सङ्कर्षणो नाम जीवो जायते" इत्यादीनामित्यर्थः । आदिपदेन “भगवान्‌ शाण्डिल्यः 
षडङ्गं बेदमधीत्यास्मिन्महत्यास्नाये निष्ठामनधिगच्छन्‌' इत्यादिनोक्तवेदनिन्दापरि-ग्रहः ॥ विशेषणार्थं इति ॥ 
कगा्यानुकूल्यविरोषणयुक्त इत्यर्थः । तेन मानवादिस्मृतिष्वपि तद्विरोषण-हीनास्त्याज्या इत्युक्तं भवति । अत एवाऽह- 
तद्विरुद्धास्तदुदासीनाश्चेति ॥ कगादिः प्रागुक्तस्तच्छब्दार्थः । विचाराभियोग एवेति ॥ बिचाराभिनिवेरो सत्येवेत्यर्थः । 
आदरेऽनादरे वा वियमानं चेत्‌ स्फुरत्येव, अतस्तेषा-मस्फुरणानास्त्येवेत्यत उक्तम्‌- वि्यमानमपीति ॥ बियमानमप्यादरवत 
एव स्फुरति नान्यस्येत्येतत्‌ सर्वानुभवसिद्धमिति भावः ॥ अन्यत्रेति ॥ मीमांसकास्तु कर्मादावेवाऽदरवन्तो न ब्रह्मणीति भावः 
॥ सुनि-ष्टितैरिति ॥ सुष्टु निष्ठाबद्धिः, सार्बकालिकदढभक्तिमद्धिरित्यर्थः ॥ व्यावर्तितमिति ॥ उक्तविदेषण- 
(रा.टि.)युक्तनारायणज्ञानजनन इति योज्यम्‌ ॥ तदितरेति ॥। तथाच न पौनरुक्त्यमिति भावः ॥ एतदुक्त-मिति ॥ न 
केनविदित्येत्दुक्तमित्यर्थः ॥ सर्वस्येति ॥ सदागमङ्ञेयत्वस्य दुरागमायज्ञेयत्वस्य प्रत्क्षायज्ञेय-त्वस्य भक्त्यादिमद्धिरेव ज्ञेय 
इत्यस्य भक्त्यादिहीनेन ज्ञेय इत्यस्य चेत्यर्थः । नन्वत्र केबलपदेनाऽगमेतरप्रत्यक्षादि-निरासेऽपि कथं दुरागमनिरास इत्यत आह- 
केवकेति ॥ कथं तछ्टाभः, आगमपदस्याऽगममात्रपरत्वादित्यत आह- आगमेतीति | अन्यथोपक्रमबिरोध इति भावः । न चेति 
चशब्दो भिन्नक्रमस्सन्नुक्तसमुचय इत्याह- भक्तैरित्यादि ॥ मन्दानां कटाहभ्रान्तिं निराह- पुराण इति । इति शेष इति ॥ 
सदागमैकविज्ञेयत्वमित्यपि योज्यम्‌ ॥ सर्वानु भूरिति ॥। अनूपसर्गपूर्वकाद्‌ भू सत्तायामित्यतो वा, “मू प्राप्तौ, भूक्‌ शुद्धिचिन्तयोः' 
इति कबिकल्पद्रूमोक्त्या मू चिन्तायामित्यतो वा किपि रूपम्‌ । श्रुतौ सबानुभुमिति छान्दसं हस्वत्वमिति भावः । सर्वज्ञमित्यर्थः 
। “चर्मणि द्वीपिनं हन्ति" इत्यादौ इव निमित्तसप्तमीति भावेनाऽह- तदर्थमिति ॥ आपनेयेत्यत्राऽङः प्रश्ेष इत्युपेत्याऽह- आ 
अपेति ॥ अन्यपदं ज्ञान्युपलक्षणमिति मत्वाऽऽह- अन्येनेति ॥। प्रे्ेति ॥ प्रियतमे -त्यर्थः । तस्मादित्यनूदितस्याथों 
विशिष्टवस्तुबेदनकरणत्ादिति ॥ समानेऽपीति ॥ कालिदासादिवाक्येषु टौकिकवाक्येष्विति योज्यम्‌ । श्रुतीनां प्राधान्यात्‌ पूर्वं 
तदनुक्तेः कृत्यमाह- बिवक्षितस्येति॥। बेदपुराणादि-सदागमङ्ञेयत्वम्‌, पाशुपतादिदुरागमाज्ञेयत्वम्‌, एकपदोक्तप्रतयक्षायज्ञेयत्वम्‌, 
बेदादिरेव सदागमः, अन्यस्तु दुरागम इत्यादिरूपस्य वक्तुमिष्टस्य सर्वस्येत्यर्थः ॥ 


(श्री.टि,) भारतादीनां पृथगुक्तत्वादायराब्दो बेदमात्रपर इत्याह- ऋग्यजुरिति ॥। ननु चाथरगब्दा व्यर्थाः प्रयोजनाभावात्‌ । न 
च समुचय एव प्रयोजनमिति वाच्यम्‌ । एकेनैव शब्देन समुचयसम्भवे शब्दान्तरवैय्थ्यादि-त्यत आह- चाथङञाब्दा इति ॥ 
चराब्दाश्चाथब्दश्चेति चाथब्दाः । कगादीनां परस्परसमुचयार्थत्वान वैयर्थ्यं -मिति भावः । ननु चशब्दैवब्दयोः कथमेकत्र 
सम्बन्धः? चरब्दस्यान्यसमुचायकत्वाद्‌ एवशब्दस्यान्यनिषेध-कत्वादित्यतो नैकत्र तयोस्सम्बन्ध इत्याह- एवशब्दयोस्त्विति ॥ 
जीवजननादिवाचिनां केषाचिद्रा-क्यानामिति ॥ "वासुदेवात्‌ सङ््षणो नाम जीवो जायते । सङर्षणात्‌ प्रयुम्रसञ्ज्ञकं मनो 
जायते" इत्यादि-वाक्यानामित्यर्थः । आदिपदेन कर्तृतः करणोत्यत्तिसद्गहः ॥ अप्रामाण्यमिति ॥ असम्भाविताया जीवोत्पत्तेः, 
कर्तृतः करणोत्पत्तेशच प्रतिपादकत्वादित्यर्थः। केचित्‌ मायावादिनः ॥ अखिलमितीति ॥। उदाहतवाक्यानाम्‌ (जीवाभिमानिरोषस्य 
नाग्ना सङर्षणस्य तु । वासुदेवाजनिः प्रोक्ता" इत्यायनुव्याख्यानोक्तरीत्या प्रामाण्य-सम्भवादित्यादायः ॥ तुशब्दो विशेषणार्थं 
इति ॥। अत्र विरोषणेति भावे ल्युट्‌ । तथा हि । विपूर्वकात्‌ शिष्ट विशोषण इति धातोल्युटप्रत्यये लघूपधत्वात्‌ "पुगन्तलघूपधस्य 
इति गुणे "युवोरनाकौ" इत्यनादेदो “रषाभ्याम्‌” इति णत्वे विदोषणमिति भवति । तथा च विदोषणं विरोषस्तदर्थक इत्यर्थः । एवं 
च विरोषतो ऋगादीनामनुकूला इत्युक्तं भवति । विदोषत इत्यस्य सर्वारोनेत्यर्थः । सर्वारोनानुक्ूला मानवाया इति भवति तेषां 
सदागमत्वम्‌। एवं च “श्वपचादपि कष्त्वम्‌' , “नाहं न च शिवबोऽन्ये च" इत्यादिना किञ्चिदंरोनानुक्ूलानां दुरागमानाम्‌, (श्री.टि.) 
तादृशलौकिकवाक्यस्य च निरासो विरोषार्थकतुरशब्दफलमिति भावः । अन्ये तु तुराब्दो विरेष-णार्थः। विशेषणे योऽर्थो व्यावृत्तिरूपं 
प्रयोजनं तदर्थक इत्यर्थः । अवधारणात्मक इति याबत्‌। तथा चैषामेवा-नुयायिन इत्यर्थ उक्तो भवतीत्याहुः । केचित्तु “बिरोषणानि 
यानीह' इति सदागमैकविज्ञेयत्वादीनामेव विरोषण-तया व्यवहारात्‌ सदागमैकविन्ञेयत्वादिविदोषणार्थकोऽत्र तुराब्दः । तस्य च 

जनार्दन इत्यनेन सम्बन्धः । तथा च सदागमैकविन्ञेयत्वादिविरोषणविरशिष्टो जनार्दनस्तैर्नैव ज्ञेयः, एतैरेब ज्ञेय इत्यर्थो द्रष्टव्यः । 
नन्वेवं सति “सर्वज्ञं सर्वकर्तारम्‌" इति वाक्यावतारिकाग्रन्थविरोधः । तत्र हि ज्ञेय एतैरिति वाक्यमपि न विरिष्टभगवत्स्वरूप- 
प्रतिपादकत्वं सर्वेषां सदागमानामाचष्ट' इत्युक्तत्वात्‌ । अत्र तुशब्दस्योक्तविदोषणार्थकस्य जनार्दन इत्यनेन सम्बन्धकरणे 
उक्तविदोषविरशिष्टं भगवन्तं प्रतिपादयन्त्येवेति प्राप्तमिति चेत्सत्यम्‌ । स्पष्टं नाऽचष्ट इति तद्वाक्यस्य व्याख्येयत्वाददोषः । 
तुराब्दसम्बन्धेनैव प्रतिपादनात्‌ स्पष्टताभाव इति द्रषटव्यमित्याहुः । 


तदन्य इत्यत्र नजो विरुद्धार्थकत्वे कगादिविरुद्धानामेव दुरागमत्वमुच्यते न तूदासीनानामित्यत आह- तदन्य इति ॥ कथं 
तीति ॥ जनादन एतैरेव ज्ञेयश्चेदित्यर्थः ॥ वैरोषिकादिभिरिति ॥ ईश्वराष्ट-गुणत्ववादिभिरित्यर्थः ॥ उक्तविशोषण इति ॥ 
सदागमैकनिज्ञेयत्वनिर्दोषारोषसूद्रुणत्ादिविरोषणविशिष्टो जनार्दन इत्यर्थः । अभियोग आग्रहविरोषः । ननु वैरोषिकादीनां 
बे दार्थ विचाराभाबेऽपि बेदबाक्यार्थ॑ज्ञानं ताबद्‌ भविष्यतीत्यत आह- बाक्यार्थं इति ॥ वैशेषिकादीनां च 
वेदार्थविचारेऽभियोगाभावाद्रेदवाक्यार्थज्ञानमेव तेषां न भवतीति भावः ॥ तर्हिं मीमां सकैरिति ॥। तेषां वेदार्थविचारे 
सदाऽभियोगसद्धाबादुक्तविरेषणविशिष्टो भगवान्‌ किमर्थ तेनं ज्ञायत इत्यर्थः । कथमनेनोक्तराङ्कापरिहार इत्याशङ्, मीमांसकाः 
बेदार्थभूतभगवज्ज्ञान-शून्याः, अत्रानादरवक््मे सति अन्यत्राऽदरबत्त्वादित्यनुमाने सामान्यतो व्यतिरेकव्यापिरुच्यते- यो हीति 
॥ यत्राऽदरबानित्यनन्तरमन्यत्रानादरवानित्यपि पूरणीयम्‌ । अत्र हेत्वभावपुरस्सरं व्यतिरेकव्याप्तिकथनेऽपि एव-कारमदहिभ्ना 
वहिमत्त्वादेव धूमवत्त्वमित्यादाविव तस्य व्यापकत्वलाम इति द्रष्टव्यम्‌ । अन्नयव्यापतिरुच्यते- न त्विति || अत्रापिशब्दस्य कोऽथ 
इति चेदत्र केचित्‌, अपिशब्दः सम्भावनार्थः । {अपिः पदार्थसम्भावना-न्ववसर्गगर्हासमुचयेषु" इति सूत्रात्‌ । तथा च यो हि 
यत्राऽदरवान्‌ तस्यैव, वियमानम्‌- वाक्ये प्रतिपायत्वेन विद्यमानम्‌, वस्तु- प्रमेयं वाक्यार्थ इति यावत्‌, स्फुरत्यपि- स्फुरतीति 
सम्भावितम्‌ । अनादरवबतोऽन्यत्राऽदरबतश्च विद्यमानमपि न स्फुरतीत्यर्थ इत्याहुः । 


सम्प्रदायस्तु, अपिदाब्दो वाक्यार्थोपपादकप्रमेयसमुचये केमुत्ये च । तथा चायमर्थः । यो हि यत्राऽदरवांस्तस्थैव विमानं 
वस्तु- वाक्ये प्रतिपा्यत्वेन विदयमानं प्रमेयं, वाक्यार्थं इति यावत्‌, स्फुरति । अपिशब्दात्‌ तद्राक्यार्थोप-पादकं प्रमेयं स्फुरतीति 
ग्राह्यम्‌ । अनादरबतोऽन्यत्राऽदरवबतश्च यदा वि्यमानं- स्पष्टं वाक्ये प्रतिपाद्यत्वेन स्थितमपि प्रमेयं न स्फुरति, स्यष्टोऽपि वाक्यार्थो 
न प्रतीयत इति याबत्‌, तदा किमु वाच्यं त्दुपपादकप्रमेयजातं न स्फुर-तीति। एवं व्याप्िद्रयमुपपायोक्तराङ्खापरिहाराय प्रयोगप्रकारं 
दर्शयति- न च तथेति ॥ अत्राऽदरवन्तोऽन्यत्रा-(श्री,टि,) नादरवन्तश्च न सम्भवन्ति, तेषां कर्मरूपार्थं एवाऽदरसद्धावात्‌ । 
अतो न बेदाद्‌ब्रह्मरूपार्थप्रतीति-रिति भावः। तथा च मीमांसकाः बेदार्थभूतव्रह्मज्ञानशून्याः, अत्रानादरवत्त्वे सत्यन्यत्राऽदरबत्त्वादिति 
प्रयोगः सूषितो भवतीति ज्ञातव्यम्‌ ॥ सुनिष्टितैरितीति ॥ ठा गतिनिवृत्ताविति धातोर्गतिरपगतिः, भक्तेर्योग्यतया लाभः, 
तन्निवृत्तिः धात्वर्थः । सु सम्यक्‌ नितरां स्थितैर्भक्त्यपगमनिवृत्तिमद्धिः कादाचित्कभक्तिशल्ये -रित्यर्थलाभादुक्तशङ्कानिरास 
इति ज्ञातव्यम्‌ ॥ तर्कङाब्देनेति | न च केबलतर्केणेति नजूरिरस्केनेत्यर्थः। अनेन केवलतर्कशब्देन कथं द्षणानुमानव्यावृत्तिरिति 
शङ्ानवकाशः। यद्धा तर्कशब्देन दूषणानुमानं विवक्षितम्‌, तच नजा व्यावतिंतमित्यर्थः | तदितरानुमानेति ॥ साधनानुमानेत्यर्थः 
॥ अनुमानमेवेति ॥ द्वित्वावच्छिन-मप्यनुमानमित्यर्थः । अर्थापत्त्यादेरनुमानान्त्भावान्न पृथक्तन्निषेधो युक्त इत्यत आह- 
सामान्येति ॥। अत्र दृष्टान्तः कुरूपाण्डववदिति ॥ “सन्तानबीजं कुरुपाण्डवानाम्‌” इत्यत्रेवेत्यर्थः । यथा पाण्डवानां कौरव- 
विशेषत्वात्‌ पृथग्ग्रहणम्‌, एवमर्थापत््यादीनामनुमानविरेषत्वात्पुथक्तद्भयावृत््यर्थं न केनचिदित्युक्तमित्यर्थः। ननु केवलागमविज्ञेय 
इत्येतद्रचर्थम्‌ । अनेनोच्यमानार्थस्य कगाया इत्यनेनैवोक्तत्वादित्याराङ्य ऋगाया इत्यनेनोक्तस्य सर्वस्याप्यर्थस्योपसंहारोऽनेन 
क्रियत इत्याह- केवलेति ।। अत्र केवलपदस्य नागममूलक-प्रतयक्षानुमाननिषेधकत्वम्‌, येन सदुक्तिभिरित्यस्य द्वितीयं व्याख्यानं 
विरुद्धं स्यादित्याशयवानाह- केवल-ग्रहणेनेति ॥। आदिपदेन केवलानुमानादिग्रहणम्‌ । एवरब्दोऽभक्त्यादेरेव व्यावर्तको न तु 
ूर्वोक्तसदायुक्त-त्वादिव्यावर्तक इत्यभिप्रायेण भक्तपदमुपलक्षणत्वेनोक्तोपसंहारलाभाय व्याख्याति- भक्तैस्सदायुक्तैरि-त्यादिना 
। सम्बन्ध इति ॥ नेयेति क्रिययेति दोषः । तमेव सम्बन्धं दर्शयति- एषेति ॥ शुष्केणेति ॥ निस्सारेणत्यर्थः। वेदायानुकूल्यरदितेनेति 
यावत्‌ ॥ समानेऽपीति ॥ द्रागमादिसाधारणेऽपीत्यर्थः। असाधा-रण्यमेव दर्शयति- विशिष्टवस्त्विति ॥ सर्त्तमवस्त्वित्यर्थः 
। एवेति ॥ अन्यथा तन्न स्यादिति भावः । नन्वपौरुषेयत्वेनोत्तमत्वाच्छूतय आदावुदाहरतव्याः पुराणवाक्यं पश्चादुदाहरतव्यम्‌, 
तत्कुतो व्यत्यासेनोदा-हरणमित्यत आह- विवक्षितस्येति ॥ पश्चादित्यत्र लिङ्गव्यत्ययेन पठितमित्यनुवर्तते । 


(पां .टि.) भारतादीनां पृथग्‌ गृहीततया आदयशब्दस्यासङ्कुवितार्थताया अनुपपत्वात्‌ सङ्कुचितार्थतामेब अङ्गी -कृत्य 

अवच्छेदकानुक्तौ तदयोगात्‌ तत्सद्गाद्यतावच्छेदकधर्ममाह- ऋग्यजुरिति ॥ चाथङब्दाः परस्परसमुचय इति ॥ तथा च 
अथराब्दमात्रेण चशब्दमात्रेण वा समुच्चयसिद्धेः किम्‌ उभयोपादानेनेति शङ्का निरस्ता भवति । समुचयमात्रसिद्धावपि एकैकेन 
परस्परसमु्यासिद्धया तदर्थत्वादिति भावः । अत्र प्रमाणवाक्ये, सदागमेक -विज्ञेयमित्यायपदे च आगमरब्दः पदसमूहमात्रपरो 
न तु निर्दोषः शब्द आगम इति लक्षणलक्षितपदसमूहपरः । अन्यथा निर्दोषत्वपरसत्पदानर्थक्यप्रसङ्गात्‌ । दुरागमा इत्यत्र दुःशब्दस्य 
सदोषपरत्वेन विरोधश्च स्यादित्यव-धेयम्‌ । 


अखिलं भारतमिति तत्र विरेषणमनुपादाय, अखिलं पञ्चरात्रमित्यत्रैव विदोषणोपादाने कि प्रयोजनमित्यत (पां ,टि,) आह- 
पश्चरात्रेति ॥ निरासार्थमिति ॥ तत्प्रकारश्च “उत्पत्त्यसम्भवात्‌" इत्येतदधिकरणीयाप-व्याख्याननिरासपरानुव्याख्यानतत्सुधयोः 
स्पष्टः । स्वरूपाभेदस्य बाधितत्वादाह- ऋगायनुकूलमिति ॥ तुशब्दो विङेषणार्थं इति ॥ अत्र च बिरोषो विरोषणमिति भावे 
ल्युट्‌ । तेन बिरोषतः सर्वागोन कगादीनामनुकूलता इत्युक्तं भवति। ततश्च किश्िदंरोन अनुकूलानां दुरागमानां टौकिकबाक्यवत्‌ 
सदागमत्वनिरासार्थं विरोषार्थक -तुशब्दप्रयोग इति भावः । ननु यचुक्तविरोषणविशिष्टो नारायणः सर्ववेदार्थः स्यात्‌, तदि तथा 
मीमांसकैः प्रतीयेत । तेषां बेदार्थविचारेऽभियोगयुक्तत्वात्‌ । न च तैस्तथा प्रतीयते । अतो नासौ तदर्थं इत्याशङ्गायाः कथं 
भक्तिमद्धिरित्यनेन परिहार इत्यत आह- यो हीति ॥ अत्रैवं योजना। अपि- ययपि तद्रस्तु- वियमानम्‌, तथाऽपि यो यत्र वस्तुनि 
आदरवान्‌ तस्यैव तद्वस्तु स्फुरति न तु अन्यस्येति । तथा च उक्तगुणविशिष्टस्यापि नारायणस्य बेदार्थत्वेऽपि मीमांसकानां तथा 
अप्रतीतेरादराभावेन उपपनत्ेन अन्यथासिद्धत्वात्‌ न तया उक्तगुणविरिष्टस्य नारायणस्य बेदार्थत्वाभावसिद्धिः । न हि तथा 
वियमानत्वमात्रं तथा स्फुरणप्रयोजकम्‌ । सर्वस्यापि स्फुरणप्रसङ्गात्‌। न च साक्षात्काररूपत्वात्‌ स्फुरणस्येन्द्रिसंयोगसाध्यत्वात्‌ 
कथं तदभावे तदापादनमिति वाच्यम्‌ । तस्मिन्‌ सत्यपि तत्राऽदररहितस्य अन्यत्राऽदरवतश्च तत्स्फुरणाननुभवात्‌ । बीणा- 
रवाकर्णनादरवतः पुंसः शरोत्रसम्बद्धभरीरवस्फुरणादर्शनादिति भावः । यो हि यत्राऽदरवान्‌ तस्य तद्भस्तु विद्यमानं स्फुरति, अविद्यमानं 
न स्फुरति इति निषेधसमुचयार्थोऽपिदाब्द इति केचित्‌ । यो यत्राऽदरवान्‌ तस्य तद्वस्तु बियमानं स्फुरतीत्यपि सम्भावितमिति 
सम्भावनार्थः स इत्यन्ये । यो यत्रादरबान्‌ तस्य तद्वस्तु अविद्यमानं यदा स्फुरति, तदा विद्यमानं स्फुरतीति किमु वक्तव्यमिति 
कैमुत्यार्थः स इत्यपरे । तत्र स्पष्टमेव पूरवोत्तरग्न्थास्वार -स्यम्‌। एवं केमुत्याभिप्राये, अविद्यमानमपि स्फुरतीति वाचो बिन्यासापाताच 
। 


प्रतयक्षसहकृततर्वज्ञेयत्वशङ्कां बारयति- केवलो बेदायानुकूल्यरदित इति ॥ तर्कङाब्देनेति ।। न च केवल-तरकेणेति नजूसहितेन 
तर्कशब्देनेत्यर्थः ॥ अथ वेति ॥ तक्यंतेऽनुमीयते अनेनेति, अनुमितिकरणमेव तर्कङाब्दे-नोक्तमित्यर्थः । तर्हिं न च 
केबलतके णेत्यनेनैव अनुमानमात्रगम्यत्वनिषेधलाभात्‌ न च केनचिदिति पुनस्तनिषेधे पौनरुक्त्यमित्यत आह- 
अर्थापत्त्यादिव्यावृत्त्यर्थमिति ॥ अर्थापत्त्यादेरपि अनुमानान्तर्भावात्‌ न पृथक्‌ तनिषेधो युक्त इत्यत उक्तम्‌- सामान्येति ॥ 
तत्र दृष्टान्तकथनम्‌- कु रूपाण्डनवदिति ॥ यथा “सन्तानबीजं कुरुपाण्डवा-नाम्‌' इत्यत्र सामान्यवाचिकु सङाब्दस्य 
तद्विदो षवाचिपाण्डवङाब्दसमभिव्याहारेण तदतिरिक्तकु रुपरत्वा-दपौनरुक्त्यम्‌, तथा अनुमानमात्रवाचितर्कं शब्दस्य 
तद्विरोषवाच्यर्थापत्त्यादिपरकिश्चिच्छन्दसमभिव्याहतस्य तदतिरिक्तानुमानपरत्वेन भिननभिन्नप्रकारकबोधजनकत्वेनापौनरुक्त्यमिति 
भावः ॥ केवलेति सर्वस्योपसंहारः इति ॥ ततश्च न पौनरुक्त्यमिति भावः । केवटपदस्य न आगममूलकप्रत्यक्षादिनिषेधकत्वम्‌, 
येन सूदुक्तिभि -रित्यस्य द्वितीयं व्याख्यानं विरुद्धं स्यात्‌ इत्यारायेनाऽह- केबलग्रहणेनेति ॥ एवग्रहणम्‌ अभक्त्यादेरेव व्यावर्तकं 
न तु पू्वौक्तसदायुक्तत्वादिनिषेधकम्‌ इत्यभिप्रायेण भक्तपदमुपलक्षणत्वेन व्याख्याति- भक्तैरिति ॥ 


(न्या.टि.) आदयपदसङ्गाद्योपाधिं दशंयति- ऋग्यजुः सामाथर्वसजञ्ज्ञका वेदा इति ॥ नन्वथर्वणा प्रोक्त-मित्यथं (तेन प्रोक्तम्‌” 
इत्यणि आथर्वणेति भाव्यम्‌ । कथमाथर्वेति । न च "नस्तद्धिते" इति टिलोपेन इद रूप-मिति वाच्यम्‌ । “अन्‌” इति सूत्रे अणि अन्‌ 
प्रकृत्या स्यादिति प्रकृ तिभावश्रवणेन टिलोपासम्भवादिति चेन । आधर्बणोपनिषदि अथर्वाय ज्येष्ठपुत्राय प्राह" इति 
अकारान्तपदोक्तस्यैव “अथर्वणे यां प्रबदेत ब्रह्मा" इति नकारान्तेनानुवादेन, अकारान्तादणि आथर्वशब्दस्यापि साधुत्वात्‌ । तथा 
च द्विरूपः प्रयोगः । “ऋग्वेदोऽथ यजुवेदः सामवेदो द्यथर्वणः' इति । कऋरग्यजुःसामाथर्वाश्च' इति च । भथ वा अथर्वनूराब्द एवायं 
बेदबचनः। आथर्वणिक इति दाण्डिनायनसूत्रे निपातितस्य अथर्वणमधीते इति व्याख्यानात्‌। अस्मिन्‌ पक्षे नलोपः प्रातिपदिकान्तस्यः 
इति नलोपो वाच्यः । इति सञ्ज्ञा येषामिति बहुत्रीहिः । ततः “दोषाद्विभाषा" इति समासान्तः कप्‌ । सज्ज्िका इति पाठे तु नायं 
ठनन्तः। अतः” इति सूत्रे तपरकरणात्‌ । ्रीह्यादिभ्यश्च' इति सूत्रेऽपि वातिके "शिखामालासज्ज्ञादिभ्य इनिः", "यबखलादिभ्यष्न्‌' 

इति शिखामालासज्ज्ञादिभ्य इनिरेव इति नियमितत्वात्‌ । अत इनिमेव विधाय सज्ज्ञनि एव सज्जिका इति स्वार्थ को बोध्यः ॥ 
चाथशब्दा इति ॥ चाश्च अथश्चेति चाथाः । ते च ते शब्दाश्च इति विग्रहः ॥ परस्परसमुचय इति ॥ तेन नान्यतमबैयर्थ्यमिति 
भागः । एवबकारौ बिशेष्यविङेषणनज्‌ बिभक्तिभिः सङ्गमस्य अन्ययो गायो गप्रतियो गिसामानाधिकरण्य- 
स्वसमभिव्याहतविभक्तिप्रकृत्य्थंतरबिभक्त्यर्थयोगरूपान्ययोगव्यवच्छेदकतया व्याचष्टे- एवशब्दयोरस्त्विति ॥ केचिदिति ॥ 
रामानुजीया इत्यर्थः । तन्निरासार्थमिति ॥ "पञ्चरात्रस्य कृत्सस्य वक्ता नारायणः स्वयम्‌", ज्ञानेष्वेतेषु राजेन्द्र सर्वष्वेतद्विशिष्यते' 
इत्याप्ततमकृतत्वप्रमाणतमत्वयोरुक्तेः । “वासुदेवात्‌ सङ्कर्षणो नाम जीवो जायते । सङकर्षणात्‌ प्रयुप्मसञ्ज्ञं मनो जायते” इत्यादिभागो 
जीवाभिमानिरोषस्य नाम्रा सङर्षणस्य तु । वासुदेबाजजनिः प्रोक्ता" इत्यनुव्याख्यानदिरा व्याख्येयः । मूले गृहीतं मूरामायणं 
तु “वेदे रामायणे चैव" इति भारते, (चरितं रघुनाथस्य शतकोपिप्रविस्तरम्‌ । एकैकमक्षरं प्रोक्तं महापातकनाशनम्‌ ॥' इति 
वाल्मीकिरामायणे च प्रसिद्धमिति नापलपनीयम्‌ । पौरुषेयापौरुषेययोरभेदबाधाद्‌ एतदात्मकमिति पदं व्याचष्टे- ऋगायनुकूल- 
मिति ॥ अनेन एष आत्मा मूं यस्येति बा, एतम्‌ आतनोति विस्तारयति इति वा व्युत्पत्तिं सूयति । ¶इतिहासपुराणाभ्यां बेदं 
समुपवृंहयेत्‌" इत्युक्तेः । अनुपूर्वायातेः ताच्छील्ये णिनिम्‌, अतो युक्‌" इति युगं चोपेत्य अनुयायिपदं व्याचष्टे- अनुकूला इति ॥ 
तान्‌ शूङ्खग्रा(हकत) हिकया दरयति- मानवादा इति ॥ “यदव किञ्चन मनुरबदत्‌ तद्धेषजम्‌” इति बेदेनैव तदुक्तस्य सत्यत्वोक्तैरिति 
भावः ॥ विशेषार्थ इति ॥ तेन सर्वाडेनानुयानस्य विवक्षितत्वात्‌, नैकदेदोनानुयायिनां सदागमत्वापत्तिः । विदोषणार्थं इति 
पाठेऽपि ल्युटो भावार्थत्वादयमेवार्थः । अत एव तदन्य इति द्वेधा व्याचष्टे- विरुद्धा उदासीनाश्चेति ॥ तामसा राजसाश्चेति भावः। 
केचित्तु तदन्य इत्यत्र नजिति बभ्रमुः । 


उपसर्गाणां योतकमात्रत्वाद्‌ युक्तैरभियुक्तैरित्यत्र तात्पर्यमाह- अभियोगयुक्तैरिति॥ अभिनिवेरशयुक्तै -(व्या,टि, ) रित्यर्थः 
॥ विचारेति ॥ आपाततः स्फुरतोऽवाक्यार्थत्वात्‌। अन्यथा मीमां सावैयर्थ्यादिति भावः। नन्वर्थप्रतिभासाप्रतिभासयोः सत्त्वासत्त्वे 
प्रयोजके, न त्वादरानादरौ, अनिच्छतोऽपि दर्गन्धज्ञानदर्शनात्‌ । दृष्यवाक्यार्थन्ञानदर्शनाच । तदनवबोधे तदूषणानुपपत्तेः । अतो 
न भक्तिः प्रयोजिकेत्यत आह- यो हीति । आदरवान्‌ इति ॥। अन्यत्रानादरवानित्यपि ग्राह्यम्‌ । बतिंष्यमाणैवकारविवरणानुरोधात्‌ 
॥ तस्यैवेति ॥ अत्राऽदरवतोऽन्यत्रानादरबत एवेत्यर्थः । “यस्य देवे परा भक्तिः" इति श्रुत्या “जायेव पत्या" इति श्रुत्या चैतत्‌ 
सिद्धम्‌ ॥ वियमानमपीति॥ अपिग॑हायाम्‌, अपिः पदार्थसम्भावनान्ववसर्गगरहांसमुचयेषु" इति सू्रात्‌। अर्थसत्त्नमात्रमप्रयोजकं 
सूष्ष्मपदार्थज्ञाने आदरादिकमपि प्रयोजकम्‌ । बीणारबादाबाद्रबत एब भेरीशब्दकाठे क्रियमाणबीणारबश्रणस्य, 
गहनवाक्यार्थन्ञानस्य च दर्शनात्‌ । सूष््मदरगन्धादेरज्ञानमेव । दूषणविवक्षप्रयुक्तो दष्यार्थविचारादरोऽस्त्येवेति न कापि व्यभिचार 
इत्यवधेयम्‌ । 


केचित्तु, मीमांसकाः बेदार्थभूतभगवज्ज्ञानशून्याः, अ्रानादरवत््वे सति अन्यत्राऽदरवत्त्वात्‌ इत्यनुमान-मभिमतमिति बदन्ति 
। तन्न । तहि मीमांसकैः किं न ज्ञायत इति ग्रन्थेन, विचारस्य कारणत्वे तत्सत्त्वेन मीमांसकानां ज्ञानाभावः किंनिबन्धनः, अतो 
वेदार्थत्वमेव नास्तीति शङ्धिते, आदररूपसहकार्यभावनिबन्धन इति वक्तुम्‌ आदरस्यान्वयव्यतिरेकप्रदर्शकतायाः शिष्टत्वेन 
तत्त्यागायोगात्‌ । मीमांसके भगवज्ज्ञान-स्यानाशङ्कितत्वेन तदभावसाधनेऽसङ्गतेश्च । तस्य सिद्धत्वेन सिद्धसाधनत्वाच । 
सामान्यव्यापिप्रदर्शनस्य वैरो-पिकादौ विरोषव्यापिसम्भवेऽस्वरसत्वाच । व्यतिरेकव्याप्तेः पूर्व प्रदर्शनस्यासुन्दरत्वाच । 
रेत्वभावपुरस्सर-त्वस्यास्वरसतरत्वाचच । यच “सम्प्रदायस्तु अपिशब्दो वाक्या्थापपादक इति प्रमेयसमुचये केमुत्ये चेति" । तदपि 
न । पूर्वोत्तरग्रन्थासङ्गतत्वात्‌। बाक्यार्थोपपादकस्याप्यादरविषयत्वाच । स्पष्टत्वं बिना कैमुत्यायोगेन स्यष्टत्े आदरानपेक्षणापाताच्च 
॥ अन्यत्रेति ॥ त्रैवियस्य फलवाक्यात्‌ मुक्त्यप्रतीतेरित्यर्थः । यथोक्तम्‌ - 


“इष्टापूर्तं मन्यमाना बरिष्ठ नान्यच्छ्रेयो बेदयन्ते प्रमूढाः” इति । 
श्रेविया मां सोमपाः पूतपापा यद्गैरिष््रा स्वर्गतिं प्रार्थयन्ते" इति च। 


॥ सुनिष्ितैरिति ।॥ अभिव्यक्तस्वरूपभक्तिमद्धिरित्यर्थः । (तदस्य सञ्जातं तारकादिभ्य इतच्‌" इति मत्वथीयोऽयं प्रत्यय इति 
भावः । "कृदुवृत्तेस्तद्धितवृत्तिर्बलीयसी" इति न्यायात्‌, सु सम्यक्‌ नितरां स्थितैरिति तु अनादरणीयम्‌ । 


अत्रेदमवधेयम्‌ । ज्ञेय एतैरिति सदागमकरणकज्ञानविषयत्वम्‌ एतैरेवेति योजनेन तदनुपजीविकरणकप्रमाऽ-विषयत्वं चोक्तम्‌ 
। एतदनुपजीविकरणकसामान्यप्रमयाऽपि बिषयीकृ तत्मेनोक्तविदोषणप्रकारकज्ञानविषयत्वं बिवक्षणीयम्‌ । तथाऽपि 

उक्तविरोषणातिरिक्तवेदोक्तधर्मप्रकारकज्ञाने सदागमैककरणकत्वनियमो न स्यात्‌। सदाऽभियोगादपेक्षा च न स्यादिति न मन्तव्यम्‌ 
। उक्तविरोषणे निदोषारोषस्ुणत्व एव बेदोक्तयाबद्धर्माणा-(न्या,टि,) मन्तर्भावात्‌। तत्र बेदोक्तयाबद्धर्मप्रकारकञ्ञानविषयत्वं 
ब्रह्माणमादायः; इतरानादाय तु यथायोग्यं यथाशक्ति । तत्र वेदोषिकादिभिरुक्तविदोषणः कथं न ज्ञायत इति चोद्यस्य सदायुक्तैरिति 
परिहारः । तस्यायं भावः । वाक्यार्थबोधत्वाबच्छिनं प्रति तदौपयिकोपक्रमायनुसन्धानाभिनिवेशस्य हेतुतया सदागमकरणकबोधं 
प्रत्यपि तदौपयिकोपक्रमायनुसन्धानाभिनिवेशस्य कारणतया बेरोषिकादीनां तदभावात्‌ तैरुक्तविरोषणो न ज्ञायत इति। मीमांसकैः 
किं न ज्ञायत इत्यस्योत्तरं भक्तिमद्धिरिति । तस्यायं भावः । ज्ञडिति दुरविंज्ञानवस्तुनिषयक -बोधत्वाबच्छिन्नं प्रति 
समानविषयकादरत्वेनाऽदरः, अन्यविषयकादराभावत्वेनाभावश्च कारणम्‌। अन्यपदं च यद्विषयकादरस्य यद्रोधविरोधित्वं तत्परम्‌ 
। तेन देवताद्वयादिबिषयबोधस्य आदरेणैकदा जननेऽपि न दोषः । प्रकृते तु ब्रह्मणो दुविंज्ञानवस्तुत्बेन तद्विषयकादरस्य 
तद्धिरोधिकाम्यकर्मतत्फपलादिबिषयकादराभावस्य च आबङयकस्याभावान मीमांसकानां ज्ञानप्रसक्तिरिति । 
वुभुत्सारूपादरजननोपयोगिन्यां कामुकभक्तौ सत्यामपि तैर्भगवान्‌ कुतो न ज्ञायत इति मनसि कृतस्य चोद्यस्य सुनिष्ठितैरित्यत्तरम्‌ 
। तस्येदमाकूतम्‌ । स्वयोग्यधर्म-प्रकारकवेदकरणकज्ञाने परा अनन्यसाधारणी या भक्तिस्तजन्यवुभुत्सानिरोषरूपादर एब हेतुः । 
तत्र सुनिष्ठितैरितीदमेव वचनम्‌ । “यस्य देवे परा भक्तिः" इति श्रुतिः, 


“भक्त्या त्वनन्यया शक्य अहमेवंविधोऽर्जुन । 
ज्ञातु द्रष्टं च तत्त्वेन प्रवेष्टं च परन्तप ॥' 
इति गीता च मानानि । परत्वं तारतम्यान्तर्गतत्वरूपमाहात्म्यज्ञानधटितत्वम्‌। अनन्यत्वं च मोक्षविरोध्युदश्य-कत्वाभावादिरूपम्‌ 
। एताददाभक्तिश्च कामुकस्य नेति न तस्य तादृशत्ञानमिति ॥ व्यावर्त्यान्तरमिति ॥ अन्यत्‌ एवकारव्यावर्त्यम्‌ ॥ इत्याहेति ॥ 
व्याचष्ट इत्यर्थः ॥ तर्कङाब्देनेति ॥ गृहीतमिति दोषः ॥ व्यावर्तित-मिति ॥ नेति दोषः । नज्‌रिरस्केन तर्करब्देनेति तु 
चिन्त्यम्‌ । व्यावर्तकताया नजुधर्मत्वात्‌ ॥ तर्कङब्दे-नेति ॥ तव्यतेऽनुमीयतेऽनेनेति करणव्युत्पत्त्या इत्यर्थः ॥ एतदिति ॥ 
केनचिदित्येतदित्यर्थः । भक्तैरेवेति वक्ष्यमाणैवकारव्यावर्त्यपरतया व्याचष्ट- यद्वेति ॥ पुनरुक्तिं परिहरति- उपसंहार इति ॥ 
निरास इति॥ तेन न बेदादेरपि त्दुक्तोऽर्थोऽबधेय इति सूषितम्‌॥ सदागमेति॥ तस्यैव शब्दमुख्यार्थत्वान्मुख्यस्यैव ग्राह्यत्वादिति 
भावः । भक्तैरिति विशोषणान्तरोपलक्षणमित्याह- सदायुक्तैरित्यादि ॥ अण्डगोलभ्रान्तिं वारयति- पुराण इति ॥ सर्वेऽपीति 
॥ 
ऋग्यजुःसामाथर्वाख्या मूलरामायणं तथा । 
भारतं पञ्चरात्रं च बेदा इत्येव शब्दिताः ॥' 

इत्युक्तेरिति भावः । अथवा बेदपदस्य रूढिपूविंका लक्षणा ॥ अनुभवतीति ॥ अनुपूर्वाद्‌ भवतेः कर्तरि किबिति भावः । श्रुतौ 
सर्वानुभुवमिति वक्तव्ये सर्वानुभुमिति बचनम्‌ “विप्रसम्भ्यः” इति बहुबचनमायर्थं इति बा, मितद्रबादेराकृतिगणत्वाद्रा 
प्रत्ययान्तत्वेन समाधातव्यम्‌ । “(भु)भूक्‌ शुद्धिचिन्तनयोः, इति प्रकृत्यन्त- (न्या, टि, ) त्वेऽपि एवमेवेति न कोऽपि दोषः । 
यद्यपि दं बृहन्तमित्येव तैत्तिरीयपाठः । तथाऽपि “छन्दसि बहुलम्‌” इति बा “वर्णागमो वर्णविपर्ययश्च" इत्युक्तदिशा निरुक्तत्वेन 
वा तकारस्य दकारादेश इत्युपेत्य व्याक-रोति- तमात्मानमिति ।। "यचाऽप्रोति यदादत्ते" इति निरुक्तेरित्यर्थः । सम्यक्‌ पर आयो 
लाभ इति व्युत्पत्ति-मभिसन्धाय व्याख्याति- साम्परायो मोक्ष इति ॥ “चर्मणि द्वीपिनं हन्ति इतिवत्‌ ताद्य सप्तमीत्यादायानो 
वक्ति- तदर्थमिति ॥ ननु मूले तैत्तिरीयश्रुतिरित्यनुपपन्नम्‌ । तित्तिरिणा प्रोक्तमित्यर्थं "तित्तिरिबरतन्तु-खण्डिकोखाच्छण्‌' इति 
सूत्रेण छणि सत्यपि, छन्दो ब्राह्मणानि च तद्विषयाणि" इति तस्याध्येतृबेदितुप्रत्यय-बिषयतानियमेन श्रुतेस्तैत्तिरीयत्वासम्भवादिति 
चेन्मैवम्‌। ^तेन प्रोक्तम्‌” इत्यधिकृत्य "तित्तिरिबरतन्तु-खण्डिकोखाच्छण्‌" इति छणि, {आयनेयीनीयियः फटखछयां प्रत्ययादीनाम्‌” 
इति छस्य ईय्‌" आदेदो, “छन्दो ब्राह्मणानि च तद्विषयाणि" इति अध्येतृवेदितूप्रत्ययविषयतानियमेन तित्तिरिणा प्रोक्तमधीयत 
इत्यथ (तदधीते तद्वेद" इत्यणि, ततः '्रोक्ताटुक्‌' इति प्रोक्तप्रत्ययात्‌ परस्याध्येतृबेदितुप्रत्ययस्य लुकि सति तैत्तिरीया इति 
भवति । ततस्तेषां श्रुतिरिति षष्ठीसमासेन निर्देशोपपत्तिरित्यभिप्रेत्य ेषमुपस्करोति- वक्तीति शोष इति ॥ 


नन्वेतस्य आतः स्मरणाययर्थत्वे न प्रकृतसङ्गतिः । सन्ध्यभावप्रसङ्गश्च । एकाजूनिपातत्वेन प्रगृह्यत्वात्‌ । डिन््वे तु ईषदायर्थायोगेन 
क्रियायोग एब वाच्यः । स च न सम्भवति । अपेन बिरुद्धार्थत्वादित्यत आह- क्रमेणेति ॥। पर्यायेणेत्यर्थः । पृथगन्वयं दरयति- 
आनेयेत्यादिना ॥ साधनवाधनाक्षमः शुष्कतर्क इति भावः । ययप्यन्येनेति सदागमादिपरतया योजयितुं शक्यम्‌ । तथाऽपि 


--- 


परोक्तेत्युक्त्या प्रवक्तुरपेक्षणाद्‌ गुरु-विदोषणपरतया व्याच्ष्टे- अन्येन भेदज्ञानिनेति ॥ ज्ञेयेन ज्ञान्युपलक्षणमिति भावः । अथ 
वा अन्यमाचष्ट इत्यन्यो भेदवादी, तेन गुरुणेत्यर्थः । ्रातिपदिकाद्धात्वरथे बहुलमिष्ठवच्च" इति णिजन्तादच॒प्रत्ययसम्भवात्‌ । 
यद्रा(नस्त)न्‌ तद्वानिति वक्तव्ये यर्वाणस्तर्वाण इत्याचक्षाणेषु तच्छब्दबद्‌ गौणो वा। यथोक्तं शब्दकौस्तुभे “एवं श्रूयते यर्बाणस्तर्वाणो 
नाम ऋषयो बभूवुः प्रत्यक्षधर्माणः परावरज्ञा इति” इति। यथा वा “मां धाता” इत्युक्तस्य मान्धातृत्वं तथा भागवतोक्तेः । यथा वा 
स्वेत्युक्तवत्या वाचः स्वाहात्वम्‌ । यथोक्तं वेदे “स्वैवते वागित्यत्रवीत्‌ सोऽनुहोत्स्वाहेति तत्स्वाहाकारस्य जन्म' इति। अकमिष्टेति 
भाषिणोऽकमिष्टत्ववच । उक्तं हि महाभाष्ये “नाकमिष्ट सुखं यान्ति सुयुक्तैर्बडवारथेः । अथ यत्काषि(चि)णो यान्ति ये 
चीकमनभाषिणः' इति । तथैव व्याकृतं कैयटेनापि । तथात्रापि । आख्यानं च ज्ञानपूर्वकम्‌ । तच भक्त्यायुपलक्षणमित्याह- 
भक्त्यादिमतेति ॥ एवं श्रुतौ (अनन्यप्रोक्ते गतिरस्य नास्ति" इति प्राचीनानन्यशब्दोऽपि व्याख्यातव्य इति दिक्‌ । प्रोक्तेति 
मतिविशोषणमनुपपनम्‌ । तस्याः प्रजचनकर्म॑त्वाभावादित्यत आह- बेदप्रबचने नोत्पादिते-ति ॥ अनेन प्रोक्तेति 
देतुहेतुमतोरभेदोपचारो वा । चन्दनं सुखम्‌, लाङ्गं जीवनम्‌, आयुर्घृतम्‌, दधि त्रपुसं, प्रत्यक्षो ज्वरः इत्यादौ दृष्टः । प्रोक्तमस्या 
अस्तीति मत्वथीयाचूप्रत्ययो वा, विभक्ता भ्रातर इतिवदिति भावः । परषत्यपि मतिविरषणमिति भ्रान्तिं वारयति- सम्बुद्धिरिति 
॥ प्रियराब्दादिष्ठनि प्रियस्थिर" इत्यादिना प्रियस्य (व्या,टि.) प्रादेरो रूपम्‌ । प्रियतमेत्यर्थ इति भावः । ननु मूले कटग्रुतिरिति 
निर्दशोऽयुक्तः । गोत्रचरणाद्भुन्‌" इति सूत्र, कात्यायनवबचनम्‌ “चरणाद्धमप्नाययोरिति वक्तव्यम्‌” इति । चरणेति अध्यापकेषु 
अप्राचामाचार्याणां सञ्ज्ञा । तथा च कटस्याऽग्राय इत्यथ वुजि काठकमिति भवतीति काठकश्ुतिरिति निर्देष्टव्यत्वादिति चेन । 
युक्तोऽयं निर्देशाः । तथा हि । “छन्दोव्राह्यणानि च तद्विषयाणि" छन्दांसि ब्राह्मणानि च प्रोक्तप्रत्ययान्तानि तद्विषयाणि स्युः । 
अध्येतृबेदितूप्रत्ययं बिना न प्रयोज्यानीति नियमितत्वात्‌। कठेन प्रोक्तं छन्दोऽधीयत इत्यथ “काश्यपकौरिकाभ्यामृषिभ्यां णिनिः" 
इति णिनिप्रत्ययं प्रकृत्य “कलापिवैराम्पायनान्तेवासिभ्यश्च' इति सूत्रेण कटस्य वैशाम्पायनान्तेवासित्वाण्णिनिप्रत्यये, ततोऽणि 
च सति, तस्य 'प्रोक्ताहुक्‌" इति लुकि, प्रोक्तप्रत्ययस्य च “कटचरकाटुक्‌' इति लुकि सति कठा इत्येव भाव्यत्वेन तेषां श्रुतिरिति 
विग्रहे कटश्रुतिरित्येव साधुत्वात्‌। एवकारो भिन्नक्रम इत्युपेत्याऽह- वेदनकरणत्वादेवेति ॥ वेदा इत्यस्येतिशब्देन कर्मत्वोक्तावपि 
बिशेष्यक्मध्या-हारेण योजयति- एतान्‌ बेदा इत्याहुरिति ॥ अभियुक्ता इति दोषः । मूे इतिराब्दस्याध्याहारः । 


। इत्युपोद्धातयप्रक्रिया । 
मूलम्‌ - न चैतेषां बचनानामेवाप्रामाण्यम्‌। 


(त. मं.) अत्राऽहुः - ईश्वरादिविषयो बेदोऽप्रमाणम्‌; प्रमाणान्तरायोग्यार्थत्वात्‌, खपुष्पायस्तित्व-विषयवाक्यवत्‌ 
। अथवा, आप्ताप्रणीतत्वात्‌, उन्मत्तवाक्यवत्‌, इत्यत आह - न चेति ॥ 


टीका - अत्राऽहुः । यदनृतं तदप्रमाणं दृष्टं यथोन्मत्तवाक्यम्‌। अनृतं च पुत्रकामः पूत्रष्टया यजेत' इत्यादिबेदबाक्यम्‌ 
। कृतायामपि इष्टौ पुत्रजन्मानुपलम्भात्‌ । एवं मृदव्रवीत्‌” इत्यादि, अनुमान -विरुद्धत्वात्‌ । स्वव्याहतं चाप्रमाणं 
दृष्टम्‌ । स्वव्याहतं च “उदिते होतव्यम्‌ अनुदिते होतव्यम्‌” इत्यादि । पुनरुक्तं चाप्रमाणम्‌ । पुनरुक्तं च वेदवाक्यं, 
शाखान्तरोक्तस्य शाखान्तरेऽभिधानात्‌। एकस्यामपि शाखायां वाक्यावृत्तिदर्शनात्‌। (त्रिः प्रथमामन्वाह त्रिरुत्तमाम्‌'! 
इति स्वयमेव विधा-नाच्च । निरर्थकं चाप्रमाणम्‌। निरर्थकं च सृण्येव" इत्यादि । प्रमाणान्तरसिद्धार्थं च न प्रमाणम्‌ 
। तथाविधं च “अग्चिर्हिमस्य भेषजम्‌" इत्यादि बेदवाक्यम्‌। एवं पुराणेऽपि अनृतत्वादीनि ज्ञातव्यानि (द्रष्टव्यानि) 
। तद्दृष्टान्तेन अरेषस्यापि बेदादिभागस्याप्रामाण्यमनुमातव्यम्‌। किञ्च संबादरहितं विप्रटम्भकादिवाक्यमप्रमाणम्‌ 
। तथाविधं च वेदादिकम्‌। एवश्च वेदपुराणयोरप्रामाण्यात्‌ तदन्तर्गतानामुदाहतवाक्यानाम्‌ अप्रामाण्यमेव । एतेषां 
बचनानामेव अप्रामाण्ये सति कथमेतद्रलात्‌ विष्णोस्सदागमैकविज्ञेयत्वसिद्धिः । एवबमेब वेदादिभिः 
निर्दोषत्वादिसिद्धिरपि परास्तेत्यत आह- न चेतेषामिति ॥ चशब्दस्समुचये । एतच्छङ्कापरिहारसमुचितस्यैव 
उदाहतप्रमाणस्य विवक्षित -साधकत्वात्‌। एवमुत्तरत्रापि बोद्धव्यम्‌ । 

अयमभिप्रायः । किमिदमनृतत्वम्‌। अर्थशून्यत्वमिति चेत्‌ । ननु एतदेवाप्रामाण्यमिति साध्याविशिष्टता स्यात्‌ 
 प्रमाणान्तरविसंबादोऽनृतत्वमिति चेत्‌ स किमापाततः सर्वथा वा। नाऽयः । तस्य सर्वत्र सम्भवेन अनैकान्त्यात्‌ 
। द्वितीये सन्दिग्धासिद्धिः, किमत्र सर्वथा प्रमाणविसंबाद एव उत वैगुण्यादिनिमित्तं फलादर्शनादिकमिति 
सन्देहापरिहारात्‌ । व्याधातेनापि किं द्रयोरप्रामाण्यं साध्यमुतान्यतरस्य । नाऽयः । अन्यतरप्रामाण्येऽपि 
व्याधातसम्भवेन सन्दिग्धकाटातीतत्वस्य अनैकान्तिकत्वस्य च आपातात्‌। द्वितीये पक्षीकृतस्यैव प्रामाण्यसम्भवेन 
सन्दिगधवाधानिस्तारात्‌। किञ्च व्याघातोऽपि आपाततः सर्वथा वा। नाऽयः। अनैकान्त्यात्‌। द्वितीये सन्दिग्धासिद्धिः, 
किमत्र सर्वथा व्याघात एव उताधिकार्यादिभेदेन व्यवस्थेति सन्देहानिस्तारात्‌। पौनरुक्त्य तु प्रमाणसम्छवे व्यभिचाराद्‌ 
अप्रामाण्यसाधकं न भवति । वैयर्थ्यं कथञ्चित्‌ साधयेत्‌, तदपि नास्ति, किमिदं पुनरुक्तमेब 
उताधिकबिवक्षादिनाऽनुबादादिरूपमिति सन्दिग्धत्वात्‌ । एतेन प्रमाणान्तरसिद्धार्थत्नमपि निरस्तम्‌ । 
नैरर्थक्यमप्यापाततश्चेद्‌ अनैकान्ति-कम्‌ । सर्वथा तु सन्दिग्धम्‌, किमत्र शक्तितात्पर्यापरिज्ञानादर्थाप्रतिपत्तिः, उत 
सर्वथा नैरर्थक्यादिति सन्देहात्‌। संबादराहित्यं च भागासिद्धम्‌, “अग्नि्हमस्य' इत्यादेस्संबाददरनात्‌। किमयथार्थ- 
त्वादेवात्र संवादो नास्ति उत तस्यार्थस्य तदेकप्रमाणकत्वादित्यन्यथासिद्धिसन्देहाच न प्रमाण(नाप्रामाण्य) मिति। 


(र.टि.) ॥ वाक्यावृत्तीति ॥ "कुवित्सोमस्यापाम्‌ इति" बाक्यावृक्तिदर्शनादित्यर्थः । उदाहतवाक्यावृत्तेरनु -वादरूपत्वेनोपपत्तौ 
न पुनरुक्तिज्ञापकत्वमित्यत आह- त्रिः प्रथमामिति ॥ तथा चानेन वेदेन पुनरुक्ति-रस्तीत्युच्यत इति न आवृत्तेर्थान्तरं 
कल्पनीयमिति भावः ॥ किश्चेति ॥ वेदार्थरूपस्येश्वरादेः प्रमा-णान्तरावेयत्वस्योक्तत्वादिति भावः ॥ सन्दिग्धकालातीतत्वस्येति 
॥ आहितस्य साध्यसन्देहस्या-नुमितिप्रतिबन्धकत्वात्‌ प्रकृते त्वन्यथासिद्धया साध्यसन्देहस्याऽहितत्वात्‌ ॥ प्रमाणसम्छव इति 
॥ भिन-वक्तृकरब्दरूपप्रमाणानेकसम्षव इत्यर्थः ॥ न प्रमाणमितीति ॥ संबादराहित्यमप्रामाण्ये प्रमाणं न भवतीत्यर्थः । 


(रा.टि.) (अनृतव्याघातपुनरुक्त्यादिदोषेभ्यः' इति पूर्व पक्षगौ तमसूत्रो क्तरीत्या बौद्धमतमन्‌य तनिरासकत्वे- 
नोत्तरगाक्यमबतारयति- अत्राऽहुरिति ॥। बेदाप्रामाण्यवादिनो बौद्धा इति योज्यम्‌ । अत एब तन्मतरीत्यो दा- 
हरणोपनयाख्याबयवद्रयात्मकान्येवानुमानान्याह- यदनुतमित्यादिना ॥ इत्यादीत्यनन्तरं बाक्यमित्यनुषद्गः। एवमग्रेऽपि ॥ 
अनुमानविरुद्धत्वादिति ॥ मृन्न वक्त्री जउत्वादित्यनुमानविरुद्धत्वादित्यर्थः ॥ दृष्टमिति ॥ "गिरिरग्निमानाग्निमान्‌' 
इत्यादिवाक्यमिति योज्यम्‌ ॥। शाखान्तरोक्तस्येति ॥ (अग्निहोत्रं जुहोति" इत्येकत्रोक्तस्य शाखान्तरेऽपि उक्तेरिति भावः ॥ 
वाक्यावृत्तीति ॥ "कुवित्सोमस्यापामिति, कुबित्सोमस्या-पामिति' इत्येवमिति भावः ॥ रिः प्रथमामिति ॥ “पञ्चददा 
सामिधेनीरनुत्रूयात्‌" इति दर्शपूणमासप्रकरणे श्रुतपञ्चदरात्वं तत्प्रकरणपठितानामेकादशानां सामिधेनीशब्दितानां ्रबोबाजा' 
इत्यादिकानामृचां कथं सम्पाय-मित्यत उच्यते त्रिरिति । प्रथमाम्‌ आद्याम्‌ ऋचं त्रिरन्वाह, त्रिरुत्तमाम्‌ । एवं पञ्चदश सम्पद्यन्त 
इति ॥ विधाना- चेति ॥। वाक्यावृत्तेरित्यनुषङ्गः । तन्मात्रस्यास्त्वप्रामाण्यम्‌, सर्वस्य वेदस्य कुतस्तदित्यत आह- तद्दष्टान्ते- 
नेति ॥ 'तत्सामान्यादितरेषु तथात्वम्‌* (१-२-२३) इति जैमिनिसूरात्‌ कृत्स्रोऽपि बेदोऽप्रमाणम्‌, बेदवाक्य-त्वात्‌, 
अनृतादिवेदवदित्यायनुमातव्यमित्यर्थः ॥ तथाविधं च वेदादिकमिति ॥ मानान्तराग्राद्यार्थबोधकत्वा-दिति भावः । एवकारतात्पर्य 
व्यनक्ति- एतेषामिति ।। समुचय इत्युक्तं व्यनक्ति- एतच्छद्धेति॥ अप्रामाण्यराङ्क-त्यर्थः । न चेति बक््यमाणस्थलेऽपि बोध्यमित्याह- 
एवमुत्तरत्रापीति ॥ प्रागुक्तयुक्तीनां का गतिरित्यत आह- अयमभिप्राय इति ॥ विसंवाद इति ॥ फलानुपलभ्य इत्यर्थः ॥ 
सर्वत्रेति ॥ दूरस्थघटादिज्ञानेऽपी-त्यर्थः ॥। फलादर्ञनादिकमिति ॥। पुत्रकामेष्टयादेः फलोत्पादकत्वादरंनमादिपदार्थः । 
मृदत्रवीदित्यादावभि-मानिनये मृदादिशब्दानां चेतनार्थत्वाभ्युपगमेन जउत्वहेतोस्तत्रासिद्धिरिति स्फुटत्वादत्र तदनुक्तिः ॥ सन्दिग्ध- 
कालातीतत्वस्येति ॥ ययपि सन्दिग्धे न्यायः प्रवर्तत इति साध्यतदभावसन्देदरूपबाधसन्देहस्यानुमानाङ्गत्वेन न दोषत्वम्‌, 
तथाऽप्युपाध्यादिसन्दे हाहितनाधसन्देहस्य दोघत्मादिह च व्याहतत्वादिहेतुरग्चिमत्पर्बते गिरिरि- 
मान्नाग्निमानित्यादाविवान्यतराप्रामाण्येनापि उपपत््योभयाप्रामाण्येऽप्रयोजक इत्यप्रयोजकत्वशङ्कया, राशशङ्गं तीक्ष्णं न 
तीकष्णमित्यादाविव द्रयमप्यप्रमाणमुत गिरिरग्निमानाग्रिमानित्यादाविवान्यतरदेवाप्रमाणमिति बाध -सन्देहस्याऽदितत्वादोषत्वमेवेति 
भावः ॥ अनैकान्तिकत्वस्य चेति| गिरिरग्रिमानागरिमानित्यादिव्याहत-वाक्य इति भावः ॥। द्वितीय इति ॥ अन्यतरदप्रमाणमिति 
पक्षे, यद्वाक्यं पक्षीकृत्याप्रमाणमिदमिति साध्यते तदा व्याघातरूपहेतोः पक्षीकृतवाक्यादन्यवाक्याप्रमाण्येनाप्युपपत्त्या 


46 


पक्षीकृतवाक्यप्रामाण्यसाधनेऽप्रयोजक -त्वेन तत्सन्देहाहितस्येदं वाऽप्माणं तद्वाऽप्रमाणमित्यादिरूपेण जायमानबाधसन्देहस्य 
दोषत्वात्‌ सन्दिग्ध-बाधानिस्तारादित्युक्तम्‌- अनैकान्त्यादिति ॥ घटोऽयं द्रव्यं चेत्यादाविति भावः ॥ अधिकार्यादीति ॥ 
के षाक्चिच्छाखिनामुदिते केषाश्चिदनुदिते इत्येबमित्य्थं; ॥ प्रमाणसम्न इति ॥ अक्षादिप्रमाणसम्षव इति बा 
नानाकर्तृकराब्दरूपप्रमाणमेलन इति वाऽर्थः ॥। सन्दिग्धत्वादिति || तथा च सन्दिग्धासिद्धिरिति भावः। एतेनेति॥ प्रमाणसम्छ़वे 
व्यभिचारकथनेनेत्यर्थः । 


(श्री.टि,) सौगतास्तु सोपनीतिमुदाहतिम्‌” इति वचनादबयवद्रयमेव दर्शयन्ति- यदनृतमिति ॥ एवं मृदब्रवीदित्यादीति ॥ 
अप्रमाणमिति दोषः ॥ अनुमानविरुद्धत्वादिति ॥ मृत्‌ न वक्त्री, जउत्वादित्यनु-मानविरुदधत्वादित्य्थः ॥। शाखान्तरोक्तस्येति 
॥ ऋक्‌शाखायामुक्तस्यैव सहस्रशपेत्यादेर्यजुःशाखा-यामप्यभिधानादित्यर्थः ॥ वाक्यावृत्तीति ॥ (कुषित्सोमस्यापामितिः, 
“मरुद्धिरग्र आगहि", “उलूखल -सुतानाम्‌', आतून इन्द्र इत्यादिनाक्यानामागृत्तिदशं नादित्यर्थः । 
उदाहतवाक्यानामनुवादादिरूपत्वेना-प्युपपत्तेनं पुनरुक्तिज्ञापकत्वमित्यत आह- त्रिः प्रथमामन्वाहेति ॥ प्रथमामृचं त्रिः- 
त्रिवारमन्वाह- अवो-चम्‌। उत्तमाम्‌- अन्तिमाम्‌ ऋचं त्रिरन्वाहेत्यर्थः । तथा चानेन वाक्येन वेदे पुनरूक्तिरस्तीत्युच्यते । अतो न 
वाक्यावृत्तरर्थान्तरं कल्पनीयमिति भावः ॥ निरर्थकं चेति|| कचटतपानां जबगडदत्वादिकमिवेत्यर्थः। प्रमाणान्तरसिद्धार्थमिति 
॥ प्रमाणान्तरसिद्धार्थप्रतिपादकमित्यर्थः ॥ तथाविधं चेति ॥ अग्रर्दिमनिवारक-त्वस्य स्पार्शनप्रत्यक्षसिद्धत्वादिति भावः । 
ननूक्तरीत्या केषाश्िदेन बेदपुराणवाक्यानामप्रामाण्येऽपि नादोषवेदा-प्रामाण्यं प्राप्तम्‌ । अतस्तेन विष्णोः 
सदागमेकनिज्ञेयत्वादिसिद्धिर्भनिष्यतीत्यत आह- तद्दष्टान्तेनेति ॥ अनृतव्याहतादिवाक्यदृष्टान्तेनेत्यर्थः ॥ अनुमातन्यमिति 
॥ तथा चाविष्टो वेदभागः पुराणभागश्च, अप्रमा-णम्‌, वाक्यत्वात्‌ सम्प्रतिपन्वेदपुराणवाक्यवदित्यनुमातव्यमित्यर्थः ।। तथाविधं 
च वेदवाक्यमिति ॥ बेदार्थभूतेशवरस्वगदः प्रमाणान्तराबेयत्वस्योक्तत्वादिति भावः । न चैतेषां बचनानामेबेति मूं योजयति- 
एवं चेति ॥ एवकाराभिप्रायं बदन्‌ मूलेऽध्याहार्यं दर्शयति- एतेषामित्यादिना ।। एवमेवेति ॥ एवं बेदपुराण-योरेवाप्रामाण्यात्‌ 
तदन्तर्गतानाम्‌ “वर्जितस्सर्वंदोपे्य गुणसर्वस्वमूतिंमान्‌' इत्यादीनां तृतीयपरिच्छेदे द्वितीय -परिच्छेदे चोदाहरिप्यमाणानामपि 
वाक्यानामप्रामाण्यात्तद्लाद्विष्णोनिंदोषत्वाशेषसद्ुणत्वादिसिद्धिस्तृतीय-परिच्छेदे द्वितीयपरिच्छेदे च क्रियमाणा परास्तेत्यर्थः । 
ननु कथं चराब्दस्समुचयार्थः । एतेषां बचनानामप्रामाण्यं च नास्तीत्येतत्समुचेयस्यान्यस्यादरनादित्यत आह- एतच्छङ्केति ॥ 
तथा च न केवलम्‌ कगाया इत्युदाहत-प्रमाणेन सदागमैकविन्ञेयत्वादिरूपविवक्षितार्थसिद्धिः । कि नामैतेषां बचनानामप्रा- 
माण्यशाङ्ा च नास्ती-त्यर्थः । अप्रामाण्यदाङ्ानिरासाभावे उदाहृतप्रमाणेन विवक्षितार्थसिद्धेरयोगादिति भावः ॥ एवमुत्तरत्रापी- 
ति॥ यत्र समुचेयो नास्ति समुचयार्थश्चशब्दश्रास्ति तत्रैतद्रीत्या शङ्खानिराससमुचितस्थैवोक्तप्रमाणस्य विवक्षितार्थसाधकत्वाददोष 
इति बोद्धल्यमित्यर्थः । 


नन्वेतेन कथमनृतत्वादिहेतूनां बेदाप्रामाण्यसाधकत्वं निराकृतमित्यत आह- अयमभिप्राय इति ॥ नन्वित्यस्य निश्चयेनेत्यर्थः 
॥ प्रमाणान्तरविसंवाद इति ॥ प्रमाणान्तरविरोध इत्यर्थः । न तु प्रमाणान्तर-संवादाभाव इत्यर्थः । तथात्वे संबादरहितं चाप्रामाणं 
दृष्टमिति गाङ्ाग्रन्थस्य, संवादराहित्यं च भागासिद्धमित्यु्तर-ग्रन्थस्य च पौनरुक्त्यं स्यादिति ध्येयम्‌ ॥ सर्वत्रेति || किदावं पतितं 
ष्ट्रा पाण्डवा हर्षनिर्भराः । रुदन्ति कौरवाः सर्वे" इति प्रमाणभूते वाक्य आपाततः प्रमाणान्तरविरोधसद्धावादनैकान्त्यमित्यर्थः 
॥ द्वितीय (श्री,टि,) इति ॥ उक्तवाक्ये तु न सर्वथा प्रमाणान्तरविरोधः । के- उदके शवं- पतितं दृष्द्रा बका हर्षनिर्भराः काकाश्च 
सर्व रुदन्तीत्य्ं प्रमाणान्तरबिरोधाभावाद्‌ अतो न व्यभिचार इति भावः । सन्दिग्धासिद्धिमेवोपपादयति- किमत्रेति ॥ “पुत्रकामः 
पत्रेष्टया यजेत" इत्यादौ ॥ प्रमाणविसंबाद एवेति ॥ तनिमित्तकमेव फलादर्शनादिक-मिति शेषः ॥ बैगुण्येति ॥ 
करतृकर्मादिवेगुण्येत्यर्थः । सन्दिग्धकालातीतत्वं सन्दिग्धानैकान्तिकत्वं चोपपाद-यितुमुक्तम्‌- अन्यतरप्रामाण्येऽपीति ।। नन्वत्र 
कथं सन्दिगधकालातीतता । बाक्यद्रयं पक्षीकृत्य अप्रामाण्यं साधनीयम्‌ । तत्र द्वित्नाबच्छिन्ने यत्र 
कुत्रचिदेकत्राप्रामाण्यरूपसाध्याभावस्य निधितत्वादिति चेत्‌, सत्यम्‌ । द्वित्वावच्छिननस्यान्यतरस्य प्रामाण्येऽपि व्याहतिर्ययपि 
सम्भवति, तथाऽपि द्वित्वाबच्छिननस्य कस्य वाक्यस्या-प्रामाण्यं साध्यत इति पष्ट, यद्युदित इति वाक्यस्यानुदित इति वाक्यस्य 
वेति ब्रूयात्‌, तदं तस्य वस्तुगत्या प्रामाण्यमेव किं न स्यादित्युभयोरप्रामाण्यं सन्दिग्धवाधितम्‌ । यथा हि नदीतीरे पञ्चफलानां 
वस्तुतस्सत्त्वेऽसत्त्वे वा पञ्चफलानि सन्ति न सन्तीति वाक्ययोर्व्याहतत्वेऽपि सन्तीत्यस्य वा न सन्तीत्यस्य वा प्रामाण्यमेव भवति 
नोभयोरप्रामाण्यं तद्भत्‌। तथा व्याहतयोरुभयोर्मध्ये वस्तुतो यत्प्रमाणं तत्र व्याहतत्वमस्ति नास्ति चाप्रामाण्यमित्यनैकान्त्यमित्यर्थः 

ननु कथमत्र सन्दिग्धवाधस्य दोषत्वम्‌? साध्याभावसन्देहरूपवाधसन्देहस्य ग्राद्यसंशयपर्यवसन्त्ेन तस्या-नुमित्यनुकूलत्मेन 
तदप्रतिबन्धकत्वादिति चेदुच्यते । स्वारसिकसंशायस्येवानुमानाङ्गत्वं न त्वाहितसंदायस्य । प्रत्युत तस्यानुमितिप्रतिबन्धकत्वमेब । 
प्रकृते च व्याहतत्वरूपो हेतुरप्रामाण्यरूपसाध्यं बिनाऽन्यतरप्रामाण्ये -नाप्युपपद्यत इत्यन्यथासिद्धया साध्यसन्देहस्याऽदहितत्वेन 
युक्तं सन्दिग्धवाधाभिधानमिति भावः ॥ अनै-कान्त्यादिति ॥ केशवं पतितमित्यादिवाक्य इत्यर्थः ॥ प्रमाणसम्पव इति ॥ 
भिन्नवक्तूकै कार्थप्रतिपादक -शब्दरूपप्रमाणानामेव सम्छव इत्यर्थः । प्रत्यक्षादिप्रमाणसम्छन इत्यर्थस्तु चिन्त्यः । तत्र 
पुनरुक्तत्वहेतोरेवा-भावादिति द्र्टव्यम्‌। ननु पौनरुक्त्यस्याप्रामाण्यसाधकत्वाभावेऽपि व्यर्थत्वसाधकत्वं तु स्यादित्याशङयाऽह- 
व्यर्थत्वमिति ॥ द्वितीयेयम्‌ । अधिकविवक्षादिनाऽनुबादादिरूपत्वान्न व्यर्थत्वसाधकत्वमित्यमिप्रेत्य कथश्चिदित्युक्तम्‌ । 
अधिकविवक्षा अधिकविधानम्‌। आदिपदेन निषेधग्रहणम्‌। अनुवादादीत्यादिपदेन दाढर्यार्थकाभ्यासरूपत्वग्रहणम्‌ ॥ एतेनेति 
॥ प्रत्यक्षादिप्रमाणसम्वे व्यभिचारेणेत्यर्थः ॥ अनैकान्तिक -मिति ॥ “वाश्ारेडध्वनधक्‌ धृतोडवधिपतिः कुप्रेडजजानिः' 
इत्यादावित्यर्थः ॥। सर्वथेति ॥ बाश्रारेडित्यादौ तु न सर्बथा नैरर्थक्यम्‌ । जठचरेश्वरमकरध्नजदहनकतां 
भूधरेश्वरहिमवद्विरिजन्यपार्व॑तीभार्यकः श्रीमहादेव इत्यर्थ-सम्भवेन हेतोरेवाभावान व्यभिचार इति भावः । तदेवोपपादयति- 
किमन्नेति ॥ सृण्येबेत्यादावित्यर्थः । इतोऽपि न संबादराहित्यस्याप्रामाण्यसाधकत्वम्‌ अन्यथासिद्धिसन्देहादित्याह- 
किमयथार्थत्वादेवेति ॥ न प्रमाणमिति ॥। संबादराहित्यमप्रामाण्यप्रमापकं न भवतीत्यर्थः । यद्राऽनृतत्वादिहेतुजातमप्रामाण्ये 
प्रमाणं न भवतीत्यर्थः । 


(पां ,टि.) ननु विष्णोः सदागमैकविज्ञेयत्वसाधकतया भाचायोँदाहतवाक्येष्वप्रामाण्यकारणानाम्‌ अनृतत्वा -दीनामनुपलम्भात्‌ 
कथम्‌ “न चैतेषामेव वचनानामप्रामाण्यम्‌” इति राङ्कावकाश इत्यतः, नात्रोदाहतवाक्यानाम्‌ अनृतत्वादिभिरप्रामाण्यसाधनमभिमतम्‌ 
येनोक्तदोषः स्यात्‌, किन्तु अनृतत्वादिभिस्तत्तदरेदेकदेराय-प्रामाण्यसिद्धौ , बेदत्वेन तत्साम्यादुदाहतानामप्यप्रामाण्यमिति 
हेत्वन्तरेणैवाप्रामाण्यसाधनस्याभिमतत्वाद्‌ युक्ता शङ्केति भावेनाऽह- अत्राऽहुरिति ॥ बौद्धमते उदाहरणोपनययोद्वंयोरेवाऽवयवत्वात्‌ 
तथेवोदाहरति- यदनृतमित्यादिना ॥ एवं मृदत्रवीदित्यादीति ॥ अप्रमाणमिति शेषः ॥ अनुमानेति ॥ मृन्न वक्त्री जउत्वा- 
दित्यनुमानविरुद्धत्वादित्यर्थः ॥। स्वव्याहतं चेति ॥ “अग्निहोत्रं जुहोति' इति वाक्यविहितहोमानुबादेन एकं वाक्यम्‌ उदितकालं 
विधत्ते, अपरम्‌ अनुदितम्‌ । न चैक एव होमस्तदा तदा कतुं शक्यः । न च कालरूपगुणानुरोधेन प्रधानभूतहोमानुवृत्ति्यक्ता । 
नाप्युदितादिबाक्ये होमाभ्यासः भ्रूयते। अतः परस्परव्याधातादप्रमाणमेवेत्यारायः। इदं च विध्योरेव व्याघातोदाहरणम्‌। आदिपदेन 
तु “अतिरात्रे षोडशिनं गृह्णाति, नातिरात्रे षोडशिनं गृहणाति" इत्यादिरूपस्य बिधिनिषेधयो्व्यांघातोदाहरणस्य परिग्रहः । अत्र हि 
पूर्ववाक्येन विहितस्य ग्रहणस्योत्तरवाक्येप्रतिषेधात्‌। अप्राप्तविषयकिधेरेवार्थवादत्वेन प्रकृते च पूर्ववाक्येनैव प्राप्ततया अप्राप्तेरभावात्‌ 
नातिरात्रे" इत्यस्य नार्थवादत्वम्‌ । सामान्यविषये विधौ विदोषविषयकस्य नजः पर्युदासरूपेण विधिवाक्यरोषत्वेन, प्रकृते च 
विधिनिषेधयोरुभयोरपि विदोषविषयकत्वेन "नातिरात्रे" इत्यस्य पर्युदासत्वासम्भवादिति द्रष्टव्यम्‌ ॥। शाखान्तरेऽप्यभिधानादिति 
॥ न च भिन्भिन्नराखास्थे एककर्मबिधायके वाक्यद्भये यत्र वाक्ये द्रन्यदेवताख्ययागरूपं वा, इतिकर्तव्यताभूयस्त्वं बा तदेव 
विधायकम्‌, इतरत्तु तदनुबादेनेतिकर्तव्यता-विधायकमित्यङ्गीकाराद्‌ अपूर्वारथप्रतिपादकत्वेन न पौनरुक्त्यमिति बाच्यम्‌। तथाऽपि 
यत्र शाखाद्वयस्थे बाक्यद्वयेऽपि द्रव्यदेवताख्ययागरूपं वा, इतिकर्तव्यतासाम्यं बा तत्रोक्तप्रकारासम्भवेन पौनरुक्त्यमेवेत्यत्र 
तात्पर्यात्‌ । 


नन्वेकस्मिन्‌ यजुरादिरूपबेदे आध्वर्यवौ द्वात्रादिसर्वकर्मानुपदेशोन (स त्रिभिर्विंधीयते' इति वचनात्‌ त्रयीं बिना 
सर्वा्गोपेतकर्मानवगतेर्वेदत्रयस्याप्यध्येतव्यत्वनियमेऽपि, एकैकस्यां तैत्तिरीयादिरूपायां शाखायां सर्वाध्वर्य -बादिकर्मोपदेदोन 
काण्वादिशाखान्तरस्याध्येतव्यत्वनियमाभावात्‌, तत्तच्छाखाध्यायिनं प्रति तत्तद्वाक्यस्य व्यवस्थाबोधकत्वादपौनरुक्त्यमेवेत्यरुचेराह- 
एकस्यामपि शाखायामिति ॥ बाक्यावृत्तीति ॥ (कुषित्सोमस्यापामिति' इत्यादिवाक्यावृत्तिदर्शनादित्यर्थः । ननु 
उदाहतवाक्यावृत्तरनुवादादिरूपत्वेनोपपत्तेनं पौनरुक्त्यज्ञापकत्वम्‌ । यत्र हि गपथरूपत्वं वा, प्रकृतोपयोगिप्रमेयान्तरकथनेन 
पुनस्त्दुपसंहाररूपत्वं बा, अधिकविवक्षादिकं बा नास्ति केबलज्ञातज्ञापकत्मात्रं तत्रैव पौनरुक्तयस्य दोषत्वादित्यरुचराह- त्रिः 
प्रथमा-मिति ॥ तथाविधं चेति ॥ बेदादर्थस्येश्वरस्य प्रमाणान्तराबे्यत्वोक्तेरिति भावः । ययप्यत्र निरर्थकत्वादीना-मनेकेषां 
पृथगप्रामाण्यहेतुत्वेनोपादानं न युक्तम्‌ । व्याधातनिरासकेनाऽपाततः सर्वथा वेति विकल्पनिरासकन्यायेन, (पां .टि.) भआापाततो 

नैरर्थक्यम्‌ अनैकान्तिकं, शक्तितात्पर्यापरिज्ञानात्‌ तदर्थाप्रतीतेः, सर्वथा नैरर्थक्यं तु असिद्धम्‌ इत्येवंरूपेण नैरर्थक्यस्य, 
अनृतत्वनिरासकन्यायेन प्रमाणान्तरविसंबादस्य, पौनरुक्तयनिरासकन्यायेन च प्रमाणान्तरसिद्धार्थत्वस्य सपरिहारत्वात्‌ । 
संबादराहित्यस्य चासिद्धत्नात्‌, अपूर्वतासम्पादकत्ेनादोषत्वाच्च पृथगुपादानस्याऽनावर्यत्वात्‌ । अत एव ^तदप्रामाण्यम्‌ 
अनूतव्याघातपुनरुक्तदोषेभ्यः' इति गौतमस्‌ अयाणामेबोक्तिः । अत एब च सुधायामप्यनृतत्नादीनां 
त्रयाणामेवाप्रामाण्यहेतुत्वेनोक्तिश्च । अत एवात्र दीकाया-मनृतत्वादिदोषपरिहारातिदेशादिना नैरर्थक्यादिनिरासोऽपि। तथाऽप्यत्र 
टीकायां नैरर्थक्यादीनामनेकेषाम्‌ अप्रामाण्यहेतुत्वेनोपादानं स्यष्टत्वायेति स्वामिनः । 


कस्य केन समुचय इत्यत आह- एतच्छद्धेति ॥ अनृतत्वादिहेत्वनिरासात्‌ प्रतिज्ञामात्रमेतदित्यतोऽपौरु-षेयत्वादिति 
ग्रन्थेनोक्तहेतूनाम्‌ अप्रामाण्याभावनिश्चयप्रयुक्तनिध्ितान्यथासिद्धयायुक्तया सूषिततनिश्चय.पूर्वकाटीनतत्सन्दिगधासिद्धः न तत्‌ 
इत्यभिप्रेत्य, सन्दिग्धान्यथासिद्धयादिना हेतुदूषणं ग्रन्थाभिप्रायतया ब्ण॑यति- अयमभिप्राय इति ॥ किमिदमिति ॥ अर्थशून्यत्वं 
प्रमाणान्तरविसंबादो वेति किमोऽर्थः । आयमाशङडते- अर्थेति ॥ अर्थः “पुत्रकामः पुत्रेष्टया यजेत" इत्यादिवाक्यबोध्यः 
पुत्रजन्मपुत्रेष्टयोः साध्यसाधनभावः, तच्छून्यत्वं तद्द्वयभिचारित्वम्‌ । कृतायामपि पूत्रेष्टौ पुत्रजन्मानुपलम्भादित्यर्थः ॥ 
साध्याविरिष्टतेति ।॥। ततश्च सन्दिग्धा-सिद्धिरिति भावः। द्वितीयमाराङ्ते- प्रमाणान्तरेति ॥ सर्वत्रेति ॥ प्रमाणीभूते प्रत्यक्षादौ 
इत्यर्थः ॥ अनै -कान्त्यादिति ॥ सत्यपि तत्राऽपाततः प्रमाणान्तरविसंबादे अप्रामाण्यविरहादिति भावः । सन्दिग्धासिद्धत्वमेव 
दर्शयति- किमत्रेति ॥ सन्दिग्धकालातीतत्वस्येति ॥ यद्यपि पक्ष साध्यसन्देहो न प्रतिबन्धकः, अनुमान-मात्रोच्छेदप्रसङ्गात्‌ । 
प्रत्युत गुण एव । असन्दिग्धे न्यायः प्रवर्तत इत्यङ्गीकारात्‌। तथाऽपि स्वारसिकस्य तस्याप्रति-बन्धकतायामप्यादितस्य प्रतिबन्धकत्वमेव 
। अन्यथोपाध्याहिततत्सन्देहस्याप्यप्रतिबन्धकत्वप्रसङ्गात्‌ । प्रकृते च अन्यथासिद्धया तत्संशयस्याऽहितत्वात्‌ प्रतिबन्धकत्वमिति 
भावः । अनैकान्तिकत्वस्य चेति ॥ इदं रजतम्‌ इत्यादिप्रत्यक्षादिविरुद्धे नेदं रजतमिति प्रत्यक्षादौ, सत्यपि व्याहतत्वे 
द्योरप्रामाण्यविरहादिति भावः । अनै कान्त्यादिति । प्रमाणीभूतप्रत्यक्षानुमानादाविति रोषः । ननु प्रत्यक्षादौ प्रवृत्तस्य 
प्रतयक्षान्तरादेरप्रामा-ण्याभावेऽपि शब्दप्रामाण्ये सप्रयोजनत्वस्य व्यापकत्वात्‌ पुनरुक्ते च वैयर्थ्यन तन्निवृत्तौ तद्भयाप्यप्रामाण्य- 
निवृत्तिरावर्यकीत्याशङ्कायामाह- वैयर्थ्य त्विति ।। कथचिदित्यनेन सूचितं तत्परिहारमाह- तदपीति ॥ एतेनेति ॥ प्रमाणसम्डवे 
व्यभिचारेणेत्यर्थः । तत्र सत्यपि प्रमाणान्तरसिद्धार्थत्वे चाप्रामाण्यबिरहादिति भावः । अनैकान्तिकमिति ॥ 
प्रमाणतयाऽभ्युपगतलौकिकवाक्ये सत्यप्यापाततो निरर्थकत्वेऽप्रामाण्यविरहा-दिति भावः । न प्रमाणमितीति ॥ संबादराहित्यं 
नाप्रामाण्ये प्रमाणमित्यर्थः । इतीत्यस्य इत्यभिप्राय इति पूर्वेणान्वयः । 


(न्या.टि,) अत्र बौद्धराद्धान्तं (न चैतेषाम्‌" इत्यनेन दुषयितुमनुबदति- अत्राऽहुरित्यादिना ॥ बौद्धमतरीत्या (व्या,टि,) 
उदाहरणोपनयौ दरीयति- यदनूृतमित्यादिना ॥ गूढामिसन्धिरनृतत्वहेतुमुपनयति- अनृतं चेति ॥ आदिपदेन (वाजपेयेन 
स्वाराज्यकामो यजेत” इत्यादिदृष्टफलवाक्यपरिग्रः । अन्यत्राप्यतिदिङाति- एवमिति ॥ अ्राऽदिपदेन (आपोऽ्रुबन्‌" इत्यादेः 
॥ अनुमाननिरुद्धत्मादिति ॥ न च दृष्टिविरोधमयपहाया-नुमाननिरोधीक्तिरयुक्तेति बाच्यम्‌ । 
आदिकाटीनमृदादयभिप्रायेणास्योक्तत्वात्‌। हेत्वन्तरमुदाहत्योपनयति- स्वन्याहतं चेति ॥ एवमुत्तरत्रापि बोध्यम्‌ । इत्यादीत्यादिपदेन 
“अतिरात्रे षोडशिनं गृह्णाति नातिरात्रे षोडशिनं गृह्णाति इति विरुद्धार्थवाक्यपरिग्रहः।। शाखान्तरोक्तस्येति ॥ अग्रिोत्रादेरित्यर्थः 
। ननु शाखान्तराधि-करणन्यायेन पुरुषान्तरं प्रत्यर्थवत््वान्न पुनरुक्तेर्दोषायेत्यत आह- एकस्यामपीति ॥ वाक्यावृत्तीति ॥ 
“वाचं देवा उपजीवन्ति विश्वे" इत्यादेरिति भावः । न केबलं दृष्टा पुनरुक्तिरपि तु श्रुता चेत्याह- त्रिरिति ॥ “दर्शपूर्णमासयोः 
पञ्चदश सामिधेनीरन्वाह" इति "समिधामाधाने षेण्यण्‌" इति षेण्यणि, णित््वादादिवृद्धौ पित््वात्‌ डीपि “यस्येति च इत्यकारलोपे, 
“हटस्तद्धितस्य' इति यलोपे च निष्पनसामिधेनीशब्दितानां समिधाधानसाधनभूतानां प्रबोबाजीयानामृचां पाञ्चददयं विधाय, 
भ्रुतैकादरशार्चां पाञ्चदरयसम्पत्तये आवृत्त्या सङ्कयापूतिः श्रूयते श्रः प्रथमामन्वाह त्रिरुत्तमाम्‌” इति । त्रिरिति 'द्वित्रिचतुभ्यः सुच्‌” 
इति सुजन्तम्‌ आवृ्तिवचनम्‌ । प्रथमामृचं त्रिवारमनुव्रूयात्‌, तथोत्तमाम्‌-अन्त्यां च त्रिरनुत्रूयादिति तदर्थः । उत्तमाब्दस्त्वन्त्ये 
"गुरूपोत्तमयोः" इत्यादा-वभियुक्तप्रयुक्तः । ततश्चावृत््या सङ्का पूर्यत इति मीमांसकहृदयम्‌ ॥ सुण्ये (ण्वे)बेत्यादिकमिति ॥ 
आदि-पदेनाप्रतीतार्थवाडमात्रपरिग्रहः। हेत्वन्तरं चोदाहत्योपनयति- प्रमाणान्तरेति ॥ भेषजमित्यादीति ॥ आदि-पदेन सूर्य 
एकाकी चरति" इत्यादिसिद्धर्थपरिग्रहः ॥। पुराणेऽपीति ॥ (तस्य मुक्तिः करे स्थिता" इत्यादावि-त्यर्थः ॥। तदृदृष्टान्तेनेति ॥ 
^तत्सामान्यादितरेषु तथात्वम्‌" इति न्यायादिति भावः ॥ तथाविधमिति ॥ वेदार्थस्य तदेकप्रमाणकत्वादित्यर्थः । निगमयति- 
एवं चेति ॥ मौल एवकारः केमुतिकार्थं इत्युपेत्य तल्यायविषयं दर्शयति- वचनानामिति ॥ एतमेव न्यायमन्यत्राप्यतिदिरति- 

एवमिति ॥ सिद्धिरनिश्चयः । वाक्याप्रामाण्य-निश्वयस्यार्थनिश्चयविरोधित्वादिति भावः। 


॥ चन्दः समुचय इति ॥ ननु पृथगेकक्रियान्वयः समुच्चय इति हि समुच्यलक्षणम्‌ । अत्र चशब्दस्य बचनान्वये 
ततपू्व (र्व) बचनाभावेनानन्वयः । अप्रामाण्यपदान्वये प्रामाण्यप्रसक्तया व्याहतिरिति, कस्यां क्रियायां केन कस्य समुच्चय इति न 
ज्ञायत इत्यतो मन्दानुजिधुक्षया आडयमुद्धाटयति- एतच्छड्कापरिहारेति ॥ अयं भावः । सदुक्तिभिः साधयिष्यामीति 
साधनक्रि याकरणतयोक्तसदुक्तीनामप्रामाण्यजङ्गापरिहारसमुचितानाम्‌ अकु ण्ठितशक्तितया साधकत्बम्‌ इति, 
उक्ताप्रामाण्यशङ्कापरिहारेण सहैकसाधनक्रियासम्बन्धात्‌ सम्यो युक्त इति । एतमेव न्यायमुत्तरत्राप्यतिदिशति- एवमिति ॥ 
ननु कथमुक्तदेतुषु जाग्रत्सु प्रतिन्ञामात्रेणोक्तशङ्कापरिदहार इत्यत आह- अयमभिप्राय इति ॥ परकीयगूढाभिसन्धिमुद्धारयितुं 
पृच्छति- किमिदमिति उद्धाटयति- अर्थशुन्यत्वमिति।॥। नन्विति खल्वित्यर्थऽव्ययम्‌॥। प्रमाणान्तरेति ॥ अत्र प्रमाणान्तरशब्देन 
सजातीय-(व्या.टि,) विजातीयरूपोभयं विवक्षितम्‌ । तत्र फलङाब्दितं विजातीयं प्रमाणम्‌ । सजातीयं प्रत्यक्षादि । तत्र 
पतरष्टयादिवाक्याप्रामाण्यहेतुतयोक्तं फलादर्शनरूपं विजातीयप्रमाणविसंबादं दूषयितुं विकल्प्य पृच्छति- स किमिति ॥ आपातत 
इति ॥ यथाकथञ्चित्‌ फलादशा नमित्यर्थः ॥। सर्गथा वेति ।। सति कारणान्तरे प्रतिबन्धकाभावे च सति 
अदृङ्यमानफलकहेतुबोधकत्ादिति बाऽनुमीयत इत्यर्थः ॥। तस्येति ॥ अविचारितस्ये -त्यर्थः ॥। सर्व्नेति ॥ 
कारणान्तराभावप्रतिबन्धकप्रयुक्तादर्शनफलकटेतुबोधके प्रमाणवाक्येऽपीत्यर्थः । अच्र पुतर्टयादीति वाक्ये । वैगुण्यादीत्यादिपदेन 
प्रतिबन्धकं गृह्यते ॥ फलादर्शनादिकमिति ॥ विरुद्रफलदर्शनम्‌ आदिपदोक्तम्‌ । एवं सजातीयप्त्यक्षादिप्रमाणविसंवादोऽपि 
किमापाततः सर्वथा वेति विकल्पः कार्यः । तस्य मानान्तरविरुद्धार्थबोधकत्वमात्रं वा, ताददातात्पर्यविषयार्थबोधकत्वं बेत्यर्थः । 
आयेऽनैकान्त्यम्‌ । द्वितीये मृदादिवच(नादि) नवाक्ये सर्वथा प्रत्यक्षादिविरोध एव, उत मृदादिपदजातस्य देवतापरतया 
वचनादिकमुपपन्नमिति सन्देहापरिहारादिति तदृदूषणोद्धारश्रोद्यः। अन्यथा न्यूनताऽऽप(-्ति) तैरिति सुधीभिरूहनीयम्‌ । 


व्याधातहेतुं दषयति- व्याघातेनापीति ।। अन्यतरप्रामाण्ये (नापी) पीति ॥ अपिना उभयाप्रामाण्या-विनाभावं वारयति । 
अयं भावः । यदपि स्वारसिकः संशयः पक्षतारूपत्वेनानुमित्यङ्गम्‌, तथाऽप्याहित-त्वाद्राधसन्देहः प्रतिबन्धकः । आधानं 
पक्षीयव्याघातधर्मिंकोभयाप्रामाण्यनिमित्तकोपपत्त्यन्यतरप्रामाण्यनिमित्त-कोपपत्तिकोटिकसन्देदेनेत्यवधेयम्‌ । ययपि च 
उभयाप्रामाण्ये बाक्यद्वयार्थस्य भावाभावरूपस्य बिरोधभङ्गापतत्या अन्यतराप्रामाण्येनैवेति निश्चीयते, तथाऽपि उभयाप्रामाण्येनापि 
सम्भवमुपेत्यायं ग्रन्थः प्रवृत्तः । वस्तुतो निश्चित एव बाधः ॥ अनैकान्तिकत्वस्य चेति ॥ गिरिरग्निमानाग्निमानिति बाक्य 
इत्यर्थः । द्वितीयं दूषयति- द्वितीय इति ॥ अन्याप्रामाण्येनापि व्याघातसम्भवादिति भावः। अत्रापि व्याधातधर्मिंकतत्तदुपपत्तिकोटिक- 
सन्देहेन बाधसन्देहाधानम्‌ । विकल्पेन दोषान्तरं वक्तु प्रतिजानीते- किञ्चेति ॥ अनैकान्त्यादिति ॥ "वृहन्तु -रप्यतुरैः' 
इत्यादिविरोधाभासालङ्कारवति काव्ये व्यभिचारादित्य्थः॥ अधिकार्यादीति ॥ आदिपदेनाश्यादि-देवताभेदः। यथोक्तं प्रात्युजीयमन्त्र 
“पुरा गृध्रादररुषः पिबाथः इति। उदितहोमस्त्वग्निहोत्रादिविषयः । अभ्युपगमविकल्पेन बा। अत एवोक्तं गौतमसूत्े 'अभ्युपेतकालभेदे 
दोषवचनात्‌" इति । श्रूयते हि “यदुदिते जुहोति इ्यामोऽस्याऽहुतिमभ्यवहरति' इति दोषवचनम्‌ ॥ प्रमाणेति ॥ शब्दप्रमाणेत्यर्थः 
 व्यर्थत्वमित्य -मन्तम्‌ । बैफल्यमित्यर्थः ॥। अधिकेति ॥। सहप्रयोगादिरूपेत्यर्थः। आदिना विधिनिषेधौ । आग्रेयादिपौर्णमासी- 
त्रिकस्य सहप्रयोगाय पौर्णमास्यां पौर्णमास्येत्यनुवादः ॥ एतेनेति ॥ किमिदं प्रसिद्धार्थम्‌, उतापूर्वार्थमिति सन्दिग्धत्वेनेत्यर्थः ॥ 
अनैकान्तिकमिति ।॥ अब्युत्पन्नाप्रतीतार्थबाक्य इत्यर्थः ॥। अपरिज्ञानादिति ॥। स्वस्यासार्बज्येन सतोरपि 
शक्तितात्पर्ययोरज्ञानसम्भवादिति भावः। वस्तुतो निरुक्तपर्यालोचनेऽर्थप्रतीतेनिंश्चि-तासिद्धिः । 


(व्या.टि.) सृण्येबेत्युग्थस्त्मित्थम्‌ । भूतांशो नाम कषिः, “भूतां शोऽशिनोः काममप्राः” इत्यन्ते कीर्तनात्‌, 
शरीरजरामरणनिवारणकामो निदर्शानत्रिकेण विरोषणद्न््वत्रिकं पिपादयिषुरधिनौ अभिष्टौति- सुण्येवेति ॥ सृण्येव जर्भरी तुर्परीत्‌ 
 प्रसिद्धभर्तृबद्धतारौ प्रसिद्धहन्तृबत्‌ हन्तारौ चेत्यर्थः । तथैव निरुक्तं निरुक्ते यास्केन “सुण्येवेति द्विविधा सुणिर्भवति भर्ता च 
हन्ता च । तथाऽधिनौ चापि भतरौ । जर्भरी भतारावित्यर्थः । तुरफरीत्‌ हन्तारौ" इति । तयोदैवभिषक्त्वेन ओषधदानाऽदानाभ्याम्‌ 
उभयविधत्वात्‌ । तथा हि श्रुतम्‌ (अधिनौ वै देवानां भिषजौ ताभ्यामेवास्मै भेषजं करोति" इति । नैतोशेवतुर्फरी पर्फरीका । 
नैतोरोब इयेनइयावाबिव । नितरां तुसति खण्डयतीति नितोसः, सस्य शो निरुक्तत्वात्‌ । ततः ^तस्यापत्यम्‌” इत्यण्‌ । 
तदपत्यभूताविवेत्यर्थः सम्पद्यते । तुर्फरी ्षिप्रहन्तारौ । पर्फरीका किसलयभूतौ कोमलावित्यर्थः। निदाने “इयेनो गृध्राणाम्‌” इति, 

“श्येनो बै वयसां पतिष्ठः" इति च पक्षिश्रष्टयम्‌, “यथा वै श्येनः" इति किप्रहन्तृत्वं च प्रसिद्धम्‌। अधिनोरपि “आशु बानाद्‌ गतेरश्वी' 
इति करगभाष्यदिशा प्रसिद्धम्‌ । पर्फरीकराब्दस्तु "पर्फरीकादयश्च' इत्यौणादिकसूत्रेण निपातितः। तथेव निरुक्तं यास्केन “नितोशस्यापत्यं 
नैतोशो नैतोरोव' इति । उदन्यजेव जेमना मदेरू । उदन्यजे इव उदकजे इव समुद्रोद्धूतचन्द्रज्योतिषी इव, रघ्ने इव वा । जेमना 
सर्वातिरायितकान्तिमन्तौ, मदेरू सुखिनौ चेति। तथेव निरुक्तं निरुक्ते उदन्यजेवेत्युदकजे इव रत्रे सामुद्रे चान्द्रमसे वा" इति। ता 
मे जराय्वजरं मरायु । ता, तौ “सुपां सु लुक्‌" इति डा, हे अधिनौ जरायु किञ्जरयोः रिणः" इति जरोपपदस्येणो जुणि, वृद्धौ च 
जरामेतीति जरायुः गर्भादायः। “गर्भादायो जरायुः स्यादुल्बं च कललोऽस्ियाम्‌” इत्यमरः। जरायुजत्वाद्‌ जरायु । हेतुदेतुमतोरभेदव्यपदेश 
आयुर्वै धृतमितिवत्‌ । जीरय॑तग्रियतेश्च बाहुलकायुप्रत्यये जीर्यमाणं, मरायु प्रियमाणम्‌, सपत्नं दुर्मरायुम्‌" इति प्रयोगात्‌, 
शरीरम्‌ अजरम्‌, उपलक्षणम्‌ अमरं च कुरुतम्‌ इति । तथैव निरुक्तं “जरायु शरीरमजरमजीर्णम्‌" इति । 

माधवस्तु निगमनिरुक्तानुरोधेन बेदार्थं ब्मि" इति प्रतिज्ञाय निगमविरुदधं व्याख्यासीत्‌। तथा हि। सुणिरङ्कशः सरणसाधनत्वात्‌ 
। तदर्हत इति सुण्यौ, अर्थात्‌ कुञ्जरौ । ताविव जर्भरी जम्भमाणौ । तुर्फरीतू हिसन्तौ । नितोडतिर्बधकमं तत्कारिणौ । नैतोरौ 
योद्धारौ । तुर्फरी त्वरमाणौ । पर्फरीका शोभायुक्तौ । उदन्यतिः पिपासार्थः अङानायोदन्या' इति निपातनात्‌, तत्र जातौ उदन्यजौ 
प्ावृषिकचातकौ । जेमना उदकबन्तौ । जेमशब्दात्‌ पामादिबिहितो नप्रत्ययः । तौ यथोदकलाभेन मत्तौ भवतः, तथा यौ मदेरू तौ 
मे जरायु मरायु च जरणमरणकमं अर्थात्‌ शारीरम्‌, अजरममरं च कुरुतमिति । तन । श्रौतार्थपरत्वसम्भवे आिंकार्थस्वीकारायो- 
गात्‌ । पर्फरीकापदस्य शोभानामस्वपाठात्‌ । नितो शतेरलौ किकधातुत्वाच्च । निरुक्ते नितो शस्यापत्यं नैतोडा इति 
तद्धितार्थत्वकथनविरोधाच । जेमरब्दस्य उदके वृत्त्यभावात्‌ । स्तुत्यनानुगुण्याचेति ॥ तदेकेति ॥। एकराब्दोऽ-त्राप्यवधारणार्थः 
। नाप्रामाण्यमिति निगमः। अप्रामाण्यनिश्चयो न सम्भवतीत्यर्थः । 


मूलम्‌ - अपौरुषेयत्वाद्‌ वेदस्य । 


(त. मं.) पुरुषकृतत्वे द्यज्ञानमूरत्वादिना प्रामाण्याभावशङ्का स्यात्‌ । बेदस्य त्वपौरुषेयत्वात्‌ सा न स्यात्‌ । 
अत्रायमाङायः - बेदोऽप्रमाणं न भवितुमर्हति; अपौरुषेयवाक्यत्ात्‌ । यदप्रमाणं तनापौरुषेयवाक्यं, 
यथोन्मत्तवाक्यमिति । 


टीका - अस्त्वेवं तहिं हेतूनां सन्दिग्धासिद्धत्वादिना बेदाप्रामाण्यानिश्चयः । तथाऽपि तत्सन्देहोऽ-स्त्येब, 
वेगुण्यादिनिमित्तत्वादेरनिधचितत्वात्‌ । तथाच भवतोऽभिमतसिद्धये बेदपुराण-वचनोदाहरणमयुक्तमित्यत आह- 
अपौरुषेयत्वादिति ॥ बचनानामिति प्रकृतत्वेऽपि बेदस्येति पुनर्वचनम्‌, पुराणवचनस्यापि प्रकृतत्वात्‌ तस्यापि 
पक्षीकारे भागासिद्धिप्रसङ्गात्‌ तत्परित्यागेन तावदत्र बेदस्थैव पक्षीकरणज्ञापनार्थम्‌ । 


इदमुक्तं भवति। करणानामप्रामाण्यं खल्वबोधकत्वं विपरीतबोधकत्वं वा । तत्र शब्दस्या-बोधकत्वं द्वेधा सम्भवति, 
पदाभिमतानां निरभिधेयत्वेन सामिधेयत्वेऽप्यन्वयाभावेन चेति । विपरीतबोधकत्वं तु विपरीतान्वयेन । तदिदं 
स्वतन्त्रवक्तुपुरुषदोषाधीनं नतु स्वभाव इति अप्रामाण्यस्य परतस्त्वं व्युत्पादयन्तो वक्ष्यामः । पुरुषो द्यज्ञानाद्‌ 
विपरीतज्ञानात्‌ प्रमादाद्‌ अपटुकरणत्वाद्भा निरभिधेयान्‌ निरन्वयान्‌ बा शब्दान्‌ प्रयुड्क्ते । प्रमादात्‌ करणापटुत्वाद्‌ 
विपरीतज्ञानाद्‌ विप्रलम्भकत्वाद्रा विपरीतान्वयान्‌ । तदभावश्च द्वेधा सम्भवति, अपौरुषेयत्वेन वा वक्तुराप्तत्वेन 
वा, विवक्षितार्थतत्त्वज्ञानादेरापिशब्दार्थत्वात्‌। तत्र बेदस्यापौरुषेयत्ेन पुरुषदोषनिबन्धनदोषाभावात्‌, कारणाभावे 
च कार्यस्य शह्ितुमशक्यत्वाद्‌ अप्रामाण्याभावो निश्चीयते । 


बेदो नाप्रमाणम्‌, अप्रामाण्यकारणदोषशन्यत्मात्‌ प्रत्यक्षादिबत्‌ । शाब्दो षाश्च पुरूषदोषाधीनाः 
तदन्बयव्यतिरेकानुविधायित्वात्‌। यद्‌ यदन्वयव्यतिरेकानुविधायि, तत्‌ तदधीनम्‌। यथा पटस्तन्त्वधीनः । वेदो न 
पुरुषदोषनिबन्धनदोषवान्‌, पुरुषाप्रणीतत्वात्‌ । यद्‌ येनाप्रणीतं वाक्यम्‌, न तत्‌ तदोषप्रयुक्तदोषबत्‌ । यथा 

यज्ञदत्ताप्रणीतं वाक्यं न यज्ञदत्तदोषप्रयुक्तदोषवद्‌ इति । विपक्षे त्वकारणकार्योत्पत्तिप्रसङ्गः । 


तथाचानृतत्वादयः प्रागप्रामाण्याभावानिश्यात्‌ सन्दिग्धासिद्धाः । निधिते त्वप्रामाण्याभावे निधितासिद्धा 
एव भवन्ति । एबमप्रामाण्याभाये निधितेऽपि प्रामाण्यनिश्चयः कुत इति चेत्‌ । अपौरुषेयत्मेन 
तन्निबन्धनाबोधकत्वविपरीतबोधकत्वशून्यत्वादिति ब्रूमः । बेदोऽप्रमाणम्‌ आप्ताप्रणीतवाक्यत्वात्‌, उन्मत्तवाक्यवत्‌ 
इति चेन । वाक्यत्वावच्छिने साध्येऽनाप्तप्रणीतत्वस्य, केवले वा अप्रामाण्यकारणदोषवत्त्वस्योपाधित्वात्‌ । बेदे 
चोपाधिद्भयाभावस्योक्तत्वात्‌ । बाक्यप्रामाण्यस्य वक्तुरापिमूलत्मेन तदभाबेऽकारणकार्योत्पत्तिः स्याद्‌ इति तु 
प्रामाण्यस्य स्वतस्त्वप्रतिपादनेन निराकरिष्यते । आप्तोक्तत्ेन अप्रामाण्याभावप्रामाण्ययोर्निश्चयः किं न क्रियत 
इति चेत्‌। यथा न शक्यते तथा वक्ष्यते। महाजनपरिगृहीतत्वात्‌ प्रामाण्यादिनिश्चयोऽस्तु किमनेनापौरुषेयत्वङ्केरोनेति 
चेत्‌ । किं महच्छब्देन सङ्खयाप्रकर्षोऽभिधीयते पूज्यता वा । नाऽयः । जनानामियत्तापरिज्ञानस्याशक्यत्बेन 
सन्दिग्धासिद्धत्वात्‌ । देडादिविरोषे बौद्धादीनां महाजनपरिगृहीतत्वेनानैकान्त्याचच । न द्वितीयः । बेदपरिग्रहवतां 
पूज्यत्वस्य परैरनङ्गीकृतत्वात्‌ । स्वशाखपरिगृहीत्ुणां तस्याङ्गीकृतत्वाचेति ॥ 


(र.टि.)ननु अपौरुषेयत्वाद्वेदस्य' इत्यत्र प्रामाण्यहेतुत्वेनोक्तमपौरुषेयत्वम्‌, अनियतानुपूर्वीकत्वाभावो वा, नियतानुपू्वीकत्वभावो 
वा । नाऽयः । गगनादौ व्यभिचारात्‌ । न द्वितीयः । साक्ष्यादिरूपसकलटप्रमाणरूप-सपक्षव्यावृत्तत्मेनासाधारण्यात्‌, 
इत्यायनुपपत्तिपरिहाराय “नित्यत्मात्‌ पुरुषोद्धवैः । गजिंतं सर्वदोषेश्न कथं नो मानतां ब्रजेत्‌" 
इत्यायनुव्याख्यानानुसारेणाप्रामाण्याभावसाधकानुमानपरत्वेन तद्वाक्यं योजयति- अपौरुषेय -त्वेनेति॥ नन्वनुकूलतर्केण हेतोः 
साध्यव्याप्यत्वनिश्चयात्‌, पक्ष एव साध्यव्यापकत्वभङ्ग इत्यत आह- बाक्य-प्रामाण्यस्येति ॥ 


(रा.टि) ॥ सन्देहोऽस्त्येवेति ॥ अप्रामाण्यसन्देहो बेदादिष्वस्त्यवेत्यर्थः ॥ बैगुण्यादिनिमित्तत्वादे-रिति ॥ आपातत 
एवायं व्याघात इत्यादेरनिश्चयादित्यादिपदार्थः ॥ भागासिद्धीति ॥ अपौरुषेयत्वादित्यत्र नाप्रामाण्यमित्यनुषङ्गात्तत्र च बेदवचनानि 
नाप्रमाणानीति वाच्यत्वादिति भावः । उत्तरवाक्ये पुराणादेरपि पक्षीकारात्तावदत्रे्युक्तम्‌ । अपौरुषेयत्वादित्युक्तिमात्रेण 
कथमुक्तराङ्ानिरासेनाप्रामाण्याभावनिश्वय इत्यत आह- इदमुक्तं भवतीति ॥ निरभिधेयत्वेनेति ॥ कचटतपानां 
जबगडदत्वादित्यादाविति भावः ॥ अन्वया-भावेनेति ॥ कुण्डमजाजिनं दश दाडिमानि षडपूपा इत्यादाविति भावः ॥ 
विपरीतान्वयेनेति ॥ शतो धावतीत्यादौ श्वा इतो गच्छतीत्यर्थके वाक्ये श्वेतः कुष्ठः शोधयतीत्यन्वयेनेति वा, गिरिर्भक्तमग्निमान्‌ 
देबदत्तेने-त्यादाविति वा, अयमेति पुत्रो राज्ञः पुरुषोऽपसार्यतामित्यादावन्याभिप्रायेऽन्यान्वयेनेति वाऽर्थः ॥ वक्ष्याम (रा.रि) 
इति ॥ दुष्टवुद्धीनामेवाप्रामाण्यशङ्कति परतोऽप्रामाण्यम्‌” इति बाक्यव्याख्याऽवसर इति भावः । विपरीतान्वयानिति ॥ शब्दान्‌ 
प्रयुङ्क्त इत्यनुषङ्गः ॥ तच््वज्ञानादेरिति ॥ पटुकरणत्वाप्रमादत्वा-विप्रटम्भकत्वानामादिपदेन ग्रहणम्‌ । अपौरुषेयत्वादिति 
हेतुर्न साक्षादप्रामाण्याभावे हेतुः, अपि तु तत्साधक-हेतुसाधनद्रारा परम्परयेति भावेन साक्षाद्धेतुं स्वयमाह- अप्रामाण्यकारणेति 
॥ दोषशन्यत्वमात्रोक्ता-बप्रयोजकताराङ्का स्यादिति कारणान्तविरेषणोक्तिः । कुटारादियत्किञ्चित्कारणदोषशून्यस्यापि 
दुष्टन्द्रियादे-यप्रामाण्यात्‌ तत्राव्यभिचारायाप्रामाण्येत्युक्तिः । दोषपदं स्पष्टार्थत्वाय स्वरूपकथनं वा । बेदोऽप्रामाण्य-कारणदहीनो 
निरमिधेयपदत्वानन्वितपदत्वबिपरीतान्वितपदत्वप्रयुक्ताबोधकत्वविपरीतबोधकत्वरूपदोषरन्य-त्वादिति प्रयोगान्तराभिप्रायं बा 
। दोषो ह्यप्रामाण्ये कारणमित्यस्य दुष्टबुद्धीनामेवेत्यादाबग्रे स्पष्टत्वाद्धेतोरसिद्धि-निरासाय तत्साधकमनुमानमग्रे बिवक्षुरादौ 
साध्यविदोषणसाधकमनुमानमाह- शब्ददोषाश्चेति ॥ यद्वा प्राक्‌ पुरुषदोषनिबन्धनदोषाभावादिति दोषाणां पुरुषदोषायत्तत्वं यदुक्तं 
तत्साधयितुमाह- शब्ददोषाश्ेति ॥। प्रत्यक्षादिदोषाणामदृष्टादिकारणान्तरायत्तत्वात्‌ शब्ददोषा इत्युक्तम्‌ । प्रागुक्तहेतोरसिद्धिवारकं 
प्रयोगमिदानीमाह- बेद इति ॥ दुषटन्दरिये व्यभिचारनिरासायाप्रयोजकत्निरासाय च साध्ये विदोषणोक्तिः । आन्तहेत्बोर- 
प्रयोजकत्वनिरासायानुग्राहकतर्कमाह- विपक्ष इति ॥ हेतुसत््वेऽपि साध्याभाव इत्यर्थः । 


एतावता प्रागुक्तहेतूनां का गतिरुक्तेत्यत आह- तथा चेति ॥ इममेव हेतुं परम्परया प्रामाण्यसाधनेऽप्याह- अपौरुषेयत्वेनेति 
॥ तनिनन्धनेति ॥ अज्ञाननिपरीतज्ञानादिप्रागुक्तपुरुषदो षनिबन्धना ये निरभिधेय- 
पदत्वादयस्तनिबन्धनाबोधकत्वादिशून्यत्वादित्यर्थः । तत्कुत इत्यतोऽपौरुषेयत्वेनेत्युक्तम्‌- इति ब्रूम इति ॥ हितैषिपित्रादिवाक्यमत्र 

दृष्टान्त इति भावः। तत्राऽप्तोक्तत्वेनोक्तरेतुध्येयः। प्रतिपक्षमुक्तानुमानस्याऽराङ्ते- वेदोऽप्रमाणमिति ॥ आप्तवाक्येऽव्यभिचाराय 
विरोषणम्‌। गगनादौ भ्रान्तिजनकत्वरूपाप्रामाण्याभावेन तत्राव्यभिचाराय विदोष्यम्‌॥। बाक्यत्वावच्छिन्न इति ॥ उपाधिद्विविधः 
। शुद्धसाध्यव्यापकः, अबच्छिन-साध्यव्यापकश्चेति । द्वितीयोऽपि द्वेधा । पक्षधर्मांबच्छिनसाध्यव्यापकः, 
साधनाबच्छिनसाध्यव्यापकश्रेति । प्रकृते चानाप्तप्रणीतत्मोपाधेः प्रत्यक्षभ्रमादौ शुद्धसाध्याव्यापकत्मेऽपि 
वाक्यत्वरूपपक्षधर्मांबच्छिनसाध्यं प्रत्युन्मत्तवाक्ये व्यापकत्वाद्धवत्ययमुपाधिः । वायुः प्रत्यक्षः प्रत्यक्षस्परशांश्रयत्वादित्यत्र 
द्रन्यत्वाच्छिन्नसाध्य-व्यापकोद्धूतरूपवत्त्ववदिति भावः ॥ केवले वेति ॥। साध्य इत्यनुषङ्गः । प्रत्यक्षाभासादौ साध्यव्यापकोऽ- 
प्रामाण्यकारणदोषवत्त्वरूपोपाधिरिति भावः । साधनाव्यापकत्वमुपाधिद्रयस्याऽह- बेदे चेति ॥ उक्तत्वा-दिति ॥ 
शब्ददोषाश्चेत्यादिना वेदस्यापौरुषेयत्वेनेत्यादिना बा न यञ्ञदत्तदोषप्रयुक्तदोषवदित्यन्तेनेति भावः, स्वतस्त्वेति ॥ प्रामाण्यं 
तु स्वत एवेत्येतद्भयाख्यावसर इति भावः । न्यायमतरीतिमाश्रित्य शङ्ते- आप्तेति ॥ वेदस्येति योज्यम्‌ ॥ वक्ष्यत इति॥ “न च 
पौरुषेयेण वाक्येन" इत्यादिगाक्यव्याख्यानाबसर इति योज्यम्‌ । कु सुमाञ्जल्युक्तमाङाङ्ते- महाजनेति ॥ 
प्रामाण्यादीत्यादिपदेनाप्रामाण्याभावनिश्चयसङ्गहः ॥ इयत्तेति ॥ (रा.टि) बेदाप्रामाण्यवादयपेक्षया तत्प्रामाण्यवादिनो बहव 
इति परिज्ञानस्येत्यर्थः ॥ बोद्धादीनामिति॥। बौद्धसाङ्गयरोवादिग्रन्थानामित्यर्थः । तत्र प्रामाण्यरूपसाध्याभावादनैकान्त्यमित्यर्थः 
॥ परैरिति ॥ अप्रामाण्य-वादिभिः । तथा चासिद्धिरिति भावः । अनैकान्त्यं चाऽह- स्वङासरेति ॥ तस्येति ॥ पूज्यत्वस्येत्यर्थः 
। 


(श्री.टि.) ।। तत्सन्देह इति ॥ अनृतत्नादिनाऽप्रामाण्यात्‌ फलबिसं नादः, उत बै गुण्यादिनिमित्तक इति 
फलविसंवादसन्देहेनाप्रामाण्यसन्देहोऽस्त्यवेत्यर्थः । ननु न फलविसंबादसन्देहो द्वितीयकोटेरेव निधितत्वादिति चेत्तत्राऽह- 
बै गुण्यादीति ।। निमित्तत्नादेनिं मित्तकत्वादेः, फलबिसं बादस्येति शेषः ॥ तस्यापीति ॥। वचनानामिति 
प्रयुज्याप्रामाण्याभावसाधनाय पुराणस्यापि पक्षीकार इत्यर्थः ॥ भागासिद्धीति ॥। अपौरुषेयत्व-हेतोस्तत्राभावादिति भावः ॥ 
तावदिति ॥ पुराणस्याप्रामाण्याभावमुत्तरत्र (इतिहासपुराणः पञ्चमः" इत्यादिना प्रकारान्तरेण साधयिष्याम इत्याङायेनेत्यर्थः । 
पदानां निरभिधेयत्वेनेत्युच्यमाने (अर्थबदधातुरप्रत्ययः' इत्यर्थवत एव प्रातिपादिकत्वोक्तेः प्रातिपदिकोपर्येव “उन्याप््रातिपदिकात्‌” 
इत्यधिकृत्य स्वादिप्रत्ययविधानात्‌ स्वादिप्रत्ययान्तानामेव सुप्निडन्तं पदम्‌” इति पदत्वविधानात्‌ पदत्वोक्त्याऽर्थवत्तवप्रापतः 
निरभिधेयत्वोक्तौ व्याघातः स्यादतः पदाभिमतानामित्युक्तम्‌ । पदत्वेन पराभिमतानां कचटतपानां जबगडदत्वादित्यादीनामि- 
त्यर्थः || अन्वयाभावेनेति ॥ कुण्डमजाजिनं दश दाडिमानि षडपूपा इत्यादावित्यर्थः ॥ विपरीतान्वये -नेति॥ गिरिर्भुक्तमग्निमान्‌ 
देवदत्तेन, (अम्बरमम्बुनि पत्रमरातिः पीतमहीशगणस्य ददाह । यस्य बधूस्तनयं गृहमन्ना पातु स बः शिबलोचनबहिः' 
इत्यादावित्यर्थः । तदिदं पदाभिमतानां निरमिधेयत्वादि ॥ स्वतन्त्र-वक्तरिति ॥ सनातीयोचारणमनपेक्ष्योचारयिता पुरुषः 
स्वतन्त्रवक्तेत्यर्थः || न तु स्वभाव इति ॥। विपरीत-बोधकत्वादिरूपाप्रामाण्यस्य स्वभावत्वे ज्ञानजनकजन्यत्वप्रप्याऽग्रामाण्यस्य 
स्वतस्त्वापत्तिरिति भावः । अस्तु स्वतस्त्वं को दोष इत्यत आह- अप्रामाण्यस्येति ॥ वक्ष्याम इति ॥ “अप्रामाण्यस्य च 
परतस्त्वानङ्गीकारे' इत्यत्रेत्यर्थः । पदाभिमतानां निरभिधेयत्वादिकं यत्तत्‌ पुरुषदोषाधीनमित्येत्दुपपादयति- पुरुषो हीति । 
तदभाव इति ॥ शब्दस्याबोधकत्वविपरीतबोधकत्वरूपाप्रामाण्याभाव इत्यर्थः । वक्तुराप्तत्वनिश्चयेन कथं तदभावनिश्चय इत्यत 
आह- विवक्षितार्थेति ॥ आदिपदेन करणपाटवाविप्रलिप्सयोर्ग्रहणम्‌ । विवक्षितार्थतत्तवज्ञानोक्त्या अज्ञानविपरीतज्ञानप्रमादानां 
निरासः । करणपाटवोक्त्याऽपटुकरणत्वस्य, अविप्रलिप्सोक्त्या विप्रलम्भकत्वस्य निरास इति ज्ञातव्यम्‌ । 


अपौरुषेयत्वेन कथमप्रामाण्याभावनिश्चय इत्यत आह- तत्र वेदस्येति ॥ कारणाभावे दोषरूपकारणा-भावे । कार्यस्य 
अप्रामाण्यस्य । अप्रामाण्यकारणदोषशून्यत्वहेतोः स्वरूपासिद्धिपरिहाराय वक्ष्यमाणे, “बेदो न पुरुषदोषनिबन्धनदोषवान्‌ 
पुरुषाप्रणीतत्वात्‌' इत्यनुमानेऽप्रयोजकताशङ्कामादौ परिहरति- शब्ददोषा-श्चैति ॥। नन्वस्त्वप्रामाण्यकारणदोषडून्यत्वम्‌, 
अप्रामाण्यमेवास्त्वित्यप्रयोजकत्वराङ्कायां बाधकमाह - विपक्षे त्विति ॥ नन्वनेनाप्रामाण्यसाधकानृतत्वादिहेतूनां को दोष 
उक्त इत्यत आह- तथा चेति ॥ प्रागप्रामाण्या-(श्री.टि.) भागनिश्रयादिति ॥ साध्यभूतं यदप्रामाण्यं 
तदभावनिश्चयाभावदशायामित्यर्थः ॥। सन्दिग्धा -सिद्धा इति ॥ किमत्र सर्वथा प्रमाणान्तरबिरोधादेब फलादर्ानमुत 
वेगुण्यादिनिमित्तकमिति सन्देहापरि-हारादित्युक्तरीत्या सन्दिग्धासिद्धा इत्यर्थः ॥। निश्चिते त्विति ॥ अपौरुषेयत्वेनेत्य्थः । 


॥ निश्चितासिद्धा एवेति ॥ फलविसंवादस्य वैगुण्यादिनिमित्तत्वनिश्वयादित्यर्थः । अपौरुषेयत्वेनेत्यनन्तरं साधितादिति 


यथ 


रोषः ॥ तन्निनन्धनेति ॥ तच्छब्देनापौरुषेयत्वेनेत्यत्र प्रकृतपुरुषपरामर्शः । स च तदोषोपलक्षकः। तथा चापौरुषेयत्वेन हेतुना 
साधितं यत्पुरुषदोषनिबन्धनाबोधकत्वनिपरीतबोधकत्वशून्यत्वं तस्माद्धेतोरित्यर्थ;। अन्ये तु तनिबन्धनेत्यत्र तच्छब्देन 
सनिहितमपौरुषेयत्वं ग्राह्यम्‌ । न च तनिबन्धनेत्यनेनैवापौरुषेयत्वस्य हेतुताया लन्धत्वादपौरुषेयत्वेनेत्येतद्भयर्थमिति वाच्यम्‌ । 
अपौरुषेयत्मेनेति तृतीययो क्तकारणत्यस्यैब तनिबन्धनेत्यादिना साध्यसाधनभाबमुखेन प्र दर्दानादित्याहुः । 
अयमिहानुमानप्रवृत्तिप्रकारः । बेदः प्रमाणम्‌, अबोधकत्वविपरीत-बोधकत्वशून्यत्वात्‌ प्रत्यक्षादिवत्‌ । न चासिद्धो हेतुः । 
वेदोऽबोधकत्वनिपरीतबोधकत्वशून्यः तत्प्रयोजक -दोषशू्यत्वात्‌ प्रत्क्षादिवत्‌। न च तत्प्रयोजकदोषबत््वमेवास्तीत्यसिद्धिरिति 
वाच्यम्‌ । बेदोऽबोधकत्वविपरीत-बोधकत्वप्रयोजकदोषशून्यः, अपौरुषेयत्वादिन्द्रियादिवत्‌। न चाप्रयोजकत्वम्‌ । वाक्यदोषाणां 
पुरुषदोष-निबन्धनत्वाद्‌ बेदे च पुरुषस्यैवाभावादिति । सत्प्रतिपक्षमादाङ्ते- बेदोऽप्रमाणमिति ॥। ननु नानाप्त- 
प्रणीतत्ममुपाधिदुंष्टे न्द्रियेऽप्रामाण्ये सत्यप्यनाप्तप्रणीतत्बाभाबेन साध्याव्यापकत्वादित्याङ्कय बाक्यत्य- 
रूपसाधनधर्मावच्छिनसाध्यव्यापकोऽयमुपाधिरित्याशयेनोक्तम्‌- वाक्यत्वावच्छिन्ने साध्य इति ॥ शुद्धसाध्य-व्यापकमप्युपाधिमाह- 
केनले गेति ॥ साध्य इत्यनुवर्तते । ननूपाधिद्भयस्यापि पक्षे सत्त्वात्‌ साधनव्यापकत्व-मित्यत आह- बेदे चेति ॥ 
अपौरुषेयत्वेनोपाधिद्रयाभावस्य साधितत्वादिति भावः । किञचास्त्वाप्ताप्रणीतत्वम्‌, अप्रामाण्यं मास्त्वित्यप्रयोजकता । ननु 
यदप्रामाण्यं न स्यात्‌, प्रामाण्यमेव स्यादिति यावत्‌, तरयाप्ताप्रणीतत्व-मेव न स्यात्‌, आपतप्रणीतत्वमेव स्यादिति यावत्‌ । तथा 
च बाक्यप्रामाण्यस्याप्तो क्तत्वगुणजन्यत्वेन तदभावेऽपि प्रामाण्याद्गीकारेऽकारणकार्यो त्पत्तिः स्यादित्येष 
हेतूच्छित्तिरूपानुकूठतर्कसद्धावाचाप्रयोजकता । तत एवोपाध्योः पक्ष एव साध्यव्यापकताभङ्गः सिद्धयति । (अनुकूठेन तकण 
सनाथे सति साधने । साध्यव्यापकताभेङ्गात्‌ पक्षे नोपाधिसम्भवः ।।' इति वचनादिति चेत्‌ तत्राऽह- वाक्यप्रामाण्यस्येति ॥ 
निराकरिष्यत इति ।॥। आपि-मूलकत्वाभावेऽपि यादृच्छिकसंबादिवाक्य प्रामाण्यस्य दृष्टत्मेन व्यभिचारान्न तस्य तत्र कारणत्वमिति 
निराकरिष्यत इत्यर्थः । ताकिंकोक्तरीत्या बेदप्रामाण्यनिश्चयप्रकारमाशङ्गय निराकरोति- आप्नोक्तत्वेनेत्यादिना । निश्चय इति 
॥ बेदस्येति दोषः । अपौरुषेयत्वहेतुना कस्माक्करियत इत्यर्थः । वक्ष्यत इति ॥ वेदस्य सकर्तृकत्व-निराकरणेनेत्यर्थः ।। सद्धयाप्रकर्ष 
इति॥ रातसहस्रादिरूपव्हुत्वसङ्कयेत्यर्थः । तथा च महाजनपरिगृहीत-त्वादित्यस्य सहस्रसङ्कयाकजनपरिगृहीतत्वादित्यथो द्रष्टव्यः 
॥ पूज्यता वेति ॥ मह पूजायामिति धातोरि-त्यर्थः ॥। इयत्तेति ॥ बेदपरिगृहीतारो जनाः शतसङ्कयाका एव सहस्रसङ्खयाका 
एवेत्येवं मर्यादापरिज्ञान-(श्री,टि,) स्यााक्यत्वादित्यर्थः । देशादिविरोषे कीकटदेशबिरषे बुद्धगयादौ ॥ बौद्धादीनामिति ॥ 
वुद्ध-निमितं शाखं बौद्धं तदादीनामित्यर्थः ॥ महाजनेति ॥ सङ्कयाप्रकर्षवत्तदेस्थजनैरित्यर्थः ॥ परैरिति ॥ बेदः प्रमाणं 
पूज्यजनपरिगृहीतत्वादित्येवं बेदाप्रामाण्यवादिनं बौद्धं प्रत्यनुमानं कार्यम्‌। तेन बेदपरिग्रहवतां पूज्यत्वस्यानङ्गीकृतत्वादन्यतरासिद्धिः 
स्यादित्यर्थः । एवमन्यतरासिद्धेनापि हेतुना चेद्वेदप्रामाण्यं साध्यते तद्यभिाससमानयोगक्षेमत्वमित्यारयेनाऽह- स्व्ञासरेति ॥ 
तस्य पूज्यत्नस्य । तथा च बौद्धशाखं प्रमाणं महाजनपरिगृहीतत्वादिति बौद्धेनापि स्वशासप्रामाण्यं सुखेन साधयितुं शक्यम्‌ । तत्र 
त्वया वाच्यं बौद्धशाखपरिगृहीत्णां पूज्यत्वं मया नाङ्गीकृतमित्यन्यतरासिद्धिरिति । तक्तवापि समानमिति भावः । 


(पां ,टि.) ॥ अनिधितत्वादिति ॥ तस्याप्रामाण्याभावनिश्चयनिमित्तकत्वेन, असति तस्मिनसम्भवादिति भावः ॥ अयुक्तमिति 
॥ शङ्किताप्रामाण्यस्याभिमतसिद्धयनङ्गत्वादिति भावः । ननु अप्रामाण्यस्यैव ताबदपरिज्ञानात्‌, कथञ्चित्‌ तत्परिज्ञानेऽपि 
अपौरुषेयत्वेन साक्षादप्रामाण्याभावसाधनस्याप्रयोजकत्वेना-युक्तत्वात्‌, परम्परया तत्साधनाभिप्राये चाप्रामाण्यदोषयोः 
कार्यकारणभावस्यासिद्धत्वेन दोषाभावेनाप्रामाण्या-भावसाधनायोगात्‌, अप्रामाण्यस्य परतस्त्वेन तत्सिद्धयभिप्राये च 
तत्कारणनिरभिधे यत्ादिदो षाणामन्यप्रयुक्त-त्माभावेन स्वाभाविकतया तदभावस्यासिद्धत्मात्‌, 
स्वतन्त्रबक्तुपुरुषगताज्ञानादिदोषाधीनत्वेन तेषामस्वाभा-विकत्वाभिप्राये च तत्प्रयुक्तदोषाणामेव तत्र सत्त्वेन तदभावस्यासिद्धत्वात्‌, 
अपौरुषेयत्मेन पुरुषदो षनिबन्धन-दो षाभावसाधनस्य चाप्रयोजकत्मन, अपौरुषेयत्यशन्ये पुराणादौ 
पुरुषदोषनिबन्धनदोषाभावासिद्धिप्रसङ्गेन चायुक्तत्वात्‌, नापौरुषेयत्वेन बेदाप्रामाण्याभावसिद्धिरित्येताः शङ्खाः क्रमेण 
परिहरनपौरुषेयत्वेनाप्रामाण्या-भावसिद्धिमुपदर्शयति- इदमुक्तं भवतीति ॥ एवमुपयुक्तमभिधाय सिद्धान्यनुमानानि दरायति- 
वेदो नाप्रमाणमित्यादिना ॥ 


नन्वपौरुषेयत्वेनोक्तरीत्या बेदस्याप्रामाण्याभावनिश्चयेऽपि सदागमैक विज्ञेयमिति तद्विषयस्य प्रमाणान्त-रागोचरत्वेन 
सजातीयसं बादस्य, मोक्षादेः प्रत्यक्षा्ययेदयत्येनार्थक्रियासाम्यादिरूपबिनातीयसं बादस्य चाभागेन 

वबेदगतयथाथज्ञानसाधनत्वरूपप्रामाण्यस्य संबादेनानुमातुमशाक्यत्वेन आप्तोक्तत्येनैवानुमातव्यत्वात्‌, अपौरु-पेयत्े च 
वेदस्याप्तोक्तत्वासम्भवेन तेनापि प्रामाण्यानुमानासम्भवात्‌, नाऽनिधितप्रामाण्यस्य वेदस्य विवक्षितार्थसाधनतयोपन्यासो युक्त 
इत्यारायेन शङते- एवमप्रामाण्याभाव इत्यादिना ॥ एतच्छङ्कापरि-हारायापि मूले अपौरुषेयत्वाद्वेदस्य' इत्युक्तम्‌ इत्यभिप्रेत्य, 
अपौरुषेयत्वेन प्रामाण्यसिद्धिप्रकारं दशंयति- अपौ रुषे यत्नेनेति ॥ अत्र बेदस्यापौरुषेयत्वेनाप्रामाण्यकारण- 
स्बतन््रगक्लृपुरुषगताज्ञानादिदो षनिबन्धन -निरभिधे यत्मादिदो षडून्यत्मादिनिश्चयात्‌, निरभिधेयत्मादि- 
प्रयुक्तानो धकत्मविपरीतबो धकत्वरूपाप्रामाण्या-भावे निशिते, बेदगतयथार्थ॑ज्ञानसाधनत्वरूपप्रामाण्यस्य 
तदीयज्ञानसाधनत्बग्राहकान्बयव्यतिरेकमात्रसमधि-गम्यत्बेन, बेदजन्यज्ञानगतयाथार्थ्यरूपप्रामाण्यस्य च 
तज्ज्ञानग्राहकसाक्षिमात्रग्राह्यत्वेन स्वत एतनिश्चय इति (पां.टि.) परिहारोऽभिमतः । न त्वपौरुषेयत्वादियुक्त्या प्रामाण्यनिश्चय 
इति। तथा सति 'वुद्धिदोषनिरास-मात्रकारणत्वायुक्तीनाम्‌' इत्युत्तरग्रन्थव्याख्यानरूपेण, (ततः प्राचीनो युक्त्युपन्यासः साक्षिणः 
प्रामाण्यग्रहण-प्रतिबन्धकबुद्धिदोषनिरासार्थमेव कृतो, न तु प्रामाण्यज्ञापनार्थमिति न पूर्वोत्तरग्रन्थविरोधः' इत्युत्तरग्रन्थेन, 
एतच्छङ्कानिरासकैतद्रन्थसमानार्थकेन ्ञानजनकस्य सतोऽप्रामाण्ये निरस्ते स्वत एवेति ब्रूमः” इति सुधाग्रन्थेन च विरोधापातादिति 
द्रष्टव्यम्‌ । 


स्वत एव प्रामाण्यनिश्चय इत्युक्तमादायमजानानोऽपौरुषेयत्वादियुक्त्या प्रामाण्यनिश्चयः पूरवत्रोक्त इति मन्वानः शङडते- 
बेदो न प्रमाणमिति ॥ दुषटन्दरियादौ साध्याव्यापकत्वपरिहारायोक्तम्‌- बाक्यत्वावच्छिन्न इति ॥ साधनव्यापकत्वं परिहरति- 
बेदे चेति॥। ननु बाक्यगतयथार्थज्ञानसाधनत्वरूपप्रामाण्यस्य वाक्यजन्य-ज्ञानगतयाथार्थ्यरूपप्रामाण्यस्य च वक्तुराप्िमूलकत्वाद्‌ 
वेदस्य चापौरुषेयत्वेनाप्निमूटकवाक्यत्वाभावात्‌ तदभावेऽपि प्रामाण्योत्त््ङ्गीकारेऽकारणकार्यौत्पत्तिप्रसङ्गाद्‌ बेदस्य तज्न्यज्ञानस्य 
च उक्तरूपप्रामाण्योत्पत्तिरेग कथं स्यादित्याराद्च प्रामाण्यस्यो त्पत्तौ स्वतस्त्वस्योत्तरत्रोपपादयिष्यमाणत्बेन, 
बेदगतयथार्थज्ञानजनकत्मरूप-प्रामाण्यस्य आप्तो क्तत्वरूपगुणनिरपेक्षज्ञानजननङ्क्त्युत्पादकत्येनैय, 
तज्नन्यज्ञानगतयाथार्थ्यरूपप्रामाण्यस्य चाऽपतोक्तत्वगुणानपेक्षत्वेन ज्ञानोत्पादकवाक्येनैवोत्पत्तिसम्भवात्‌ नापौरुषेयत्वपक्षे 
तदनुत्पत्तिप्रसङ्गोऽ -पीत्याशयेनाऽह- वाक्यप्रामाण्यस्येति ॥ स्वतस्त्वप्रतिपादनेनेति ॥। ^तत्‌ प्रामाण्यं च स्वत एव सिद्धम्‌” 
इत्यादिनोत्पत्तौ स्वतस्त्वप्रतिपादनेनेत्यर्थः । 


यत्तु, “एवमप्रामाण्याभावे निधिते' इति शङ्काग्रन्थस्य, अपौरुषेयत्ययुक्त्या बेदस्योक्तरीत्याऽप्रामाण्याभाव- 
निश्चयादप्रामाण्यतदभागकोटिकसंङयासम्भवेऽपि, तत्प्रामाण्यस्यानिभितत्यात्‌ तत्संशयसामग्रीनिबन्धन- 
प्रामाण्यसंशयावरयम्भावात्‌, शङ्ितप्रामाण्यस्य वेदस्य विवक्षितार्थसाधकत्वोपन्यासोऽनुपपन्न एवेत्यभिप्राय-कत्ववर्णनम्‌, तदसत्‌ 
। एतच्छड्काग्रन्थविबरणरूपसंवादादिरूपनेदप्रामाण्यनिश्रायकाभावप्रयुक्ततनिश्चयाक्षेप-परटीकाकारीयोत्तरग्रन्थानुरोधेन, 
सामान्यधर्मंप्रयुक्तप्रामाण्यसं रयस्य स्वतः परतः साधारणप्रामाण्यनिश्चय-मा्रनिबर्त्य॑त्नेन तत्परिहाराय 
सिद्धान्तीयस्बतःप्रामाण्यनिश्रयकथनपर्यन्तधाबनानथं क्यापत्या, तदनुरोधेन चैतच्छङ्काग्रन्थस्य 
निश्वायकाभावप्रयुक्ततननिश्चयाक्षेपपरत्वस्थैव ग्रन्थकृत्सम्मततायाः सिद्धत्वेन, सामग्रप्रयुक्त-तत्संशयापत्तिपरत्वस्य तदसम्मततया 
प्रामाण्यसंरायापत्तिपरतया एतयोजनाया अयुक्तत्वात्‌ । न च परिहार-ग्रन्थस्याप्यनुमानेन प्रामाण्यनिश्चयकथनमात्रपरत्वात्‌ 
स्वतः प्रामाण्यनिश्चयपर्यन्तधावनमेवासिद्धमिति वाच्यम्‌ । तस्यानुपदमेबोपपादयिपष्यमाणत्वात्‌ । 


यच्च अपौरुषेयत्वाद्वेदस्य' इत्यत्र प्रामाण्ये साधकत्वेनोक्तापौरुषेयत्वं नाऽनियतानुपू्ीकत्वाभावो गगनादा-बनैकान्त्यात्‌ । 
नापि नियतानुपूवीकत्वं साक््यादिसकलसपक्षव्यावृत्तत्वेनासाधारण्यात्‌, इत्यायनुपपत्तिपरिहाराय (पां ,टि,) “नित्यत्वात्‌ पुरुषोधयैः 
। उज्ज्ितं सर्वदोधैश्च कथं नो मानतां ब्रजेत्‌" इत्यनुव्याख्यानुसारेण प्रामाण्य-साधकानुमानप्र दशं नपरत्मेन 
एतद्राक्ययो जनापरत्वबणं नमपौ रुषे यत्वेन त्यादिपरिहारग्र न्थस्य, तदप्यसत्‌ । 
अपौरुषेयत्वनिरुक्तिनिवर्त्य तद्विकल्पानुपपत्तिशङ्कायास्तननिरुक्तिसत्त्न एबोत्थापनीयत्ात्‌ । प्रकृते चेह टीकायां बा 
त्बदुदाहतानुव्याख्याने बा तद्भवाख्यानरूपसुधायां बा तस्याऽनिरुक्तत्ेन तनिरुक्तिमात्रनिवर्त्यतद्विकल्पा-नुपपत्तिशङ्गाया 
अनुत्थापनीयत्वात्‌ । एतद्वाक्यस्य परम्परयाऽप्यपौरुषेयत्वस्य प्रामाण्यसाधकत्वाभिप्रायकताया अपि सम्भावितत्वेन 
साक्षात्साधकत्वमात्राभिप्रायकत्वासिद्धया तत्सिद्धिमूलकानेकान्त्यासाधारण्यरूपोक्त-विकल्पदोषानुपपत्तेश्च । अपौरुषेयत्वस्य 
साक्चात्प्रामाण्यसाधकत्वाभिप्राये इह टीकायाम्‌ अपौरुषे यत्मादित्येब बक्तव्यत्बेन, 

तत्सिद्धतनिनन्धनाबोधकत्बनिपरीतनो धकत्बङून्यत्मरूपहेत्वन्तराभिधानानर्थक्यप्रसक्त्या तदनु -रोधेन 
परम्परासाधकत्वाभिप्रायकताया एव वक्तव्यत्वेन, अपौरुषेयत्वस्याप्रामाण्याभावसाधकत्वपक्ष इव प्रामाण्यसाधकत्वपक्षेऽपि 
पुरुषदोषनिबन्धनदोषवत्त्वाभावमात्रसाधकत्वस्थित्या तत्रोक्तविकल्पदोषयोरप्रस-राच । अत एव नियतानुपूवीकत्वम्‌ अपौरुषेयत्वम्‌, 
असाधारण्यं च दश्ाविशेषे दोष इत्यपौरुषेयत्वनिरुक्ति-तत्पक्षदो षपरिहारयोहांदत्ववर्णनमपि निरस्तम्‌ । तथा सति 
नियतानुपूीकत्वरूपापौरुषेयत्वेन साक्षादेव तत्प्रामाण्यसाधनसम्भवेन तत्सिद्धहेत्वन्तरानुसरणवेयर्ध्यापातात्‌। परम्परासाधनताया 
एव युक्तत्वेन त्वयाऽपि तस्या एवाङ्गीकर्तव्यत्वेन टीकोक्तापौरुपेयत्वशब्दार्थपरित्यागेन नियतानुपू्वीकलत्वरूपतनिर्वचनादेहादत्व- 
वर्णनानर्थक्याच । अपौरुषेयत्वयुक्त्या तत्सिद्धतनिबन्धनाबोधकत्वविपरीतबोधकत्वशून्यत्वयुक्त्या वा प्रामाण्य -निश्चयवर्णनस्य, 
स्वत एवेत्यादिव्याख्यानरूपसुधानुसारेण स्वतः प्रामाण्यनिश्चयकथनपरतया निणीतोदा-हतानुव्याख्यानाननुसारित्वेन त्वदुक्तरीत्या 
प्रामाण्यस्यानुमानसिद्धतायाः तदनुसारित्ववर्णनस्यासम्भव्‌दुक्ति-कत्वाच । एथद्रन्थसमानार्थकेतच्छङ्कापरिहारक ज्ञानकरणस्य 
सतोऽप्रामाण्ये निरस्ते स्वत एवेति ब्रूमः" इति जिज्ञासाधिकरणीयसुधानुसारेण, “वुद्धिदोषनिरासमात्रकारणत्वायुक्तीनाम्‌' 
इत्युत्तरग्रन्थव्याख्यानरूप “ततः प्राचीनः" इत्यादिटीकाग्रन्थानुरोधेन च, अस्य ग्रन्थस्य स्वत एव प्रामाण्यग्रहकथनपरत्वावरयम्भावेन 
तत्परतयैव योजनीयत्वेन, अनुमानेन तद्रहपरत्ववर्णनस्योदाहृतग्रन्थविरुद्धत्वाच । वेदप्रामाण्योत्पत्त्याक्षेपस्य तत्स्वतस्त्वेन 
समाधानपर (बाक्यप्रामाण्यस्य' इत्यायव्यबहितोत्तरग्रन्थानुरोधेन एबमित्यादिशङ्कासमाधानस्यापि प्रामाण्य- 
निश्चयाक्षेपस्बतस्त्वप्रयुक्ततत्समाधानपरतयैव योजनायाः शिष्टत्मेन प्रामाण्यसंदायापत्तिपरत्मेन राङकाग्रन्थस्य 
आनुमानिकप्रामाण्यनिश्चयपरत्वेन परिहारग्रन्थस्य योजनायाष्टीकाकृदर्धजरतीयाश्रयणापादकत्वाचेति दिक्‌ । 


यच्च, अनुकूठतर्कण हेतोः साध्यव्याप्तत्वे निणीते साध्यव्याप्येत्वव्यापकत्वेनोपाधेः साध्याव्यापकत्वमित्या-शङ्कापरिहारकतया 
वाक्यप्रामाण्यस्येति ग्रन्थप्रवत्युपवर्णनम्‌। तदसत्‌। एतद्ग्रन्थसमानार्थकोत्पत्तिप्रामाण्य-वादीयोत्तरटीकाकारीयस्यष्टगरन्थानुरोधेन 
वेदापौरुषेयत्वप्रयुक्ततत्प्रामाण्योत्पत्त्याक्षेपदाङ्कानिवर्तकतयैव योजनीय -त्वेन अन्यथैतदवबतारस्यायुक्तत्वात्‌, त्वदुक्तरीत्या 
उपाधिसमर्थं नपरतयै तद ग्रन्थयो ननायां गे दप्रामाण्योत्प-(पां.टि.) त्तेरत्रानिरूपणप्रसङ्गेन 
प्रामाण्यज्ञपतेरिबावक्यवक्तव्यतदुत्पत्तरनुक्तप्रसङ्गाच । न च प्रामाण्योत्पत्ति-समर्थनपरत्वेऽप्यस्य ग्रन्थस्योपाध्यसमर्थनप्रसङ्गदोषस्तु 
तुल्य इति वाच्यम्‌ । तत्पक्षे साक्षादुपाध्यसमर्थनेऽ-प्यर्थतस्तत्समर्थनेन तदप्रसङ्गात्‌ । न चैवम्‌ उपाधिसमर्थनपरतया 
एतदृग्रन्थयो जनापक्षेऽ्थ॑तो गुणनिरपेक्षतया प्रामाण्यो त्पत्तिनिरूपणसिद्धया न तदनिरूपणप्रसङ्ग इति वाच्यम्‌ । 
प्रामाण्यद्गप्िनिरूपणवत्‌ स्वप्रधानतयोत्पत्ति-निरूपणस्य साक्षात्सिद्धेः गुणभूतोपाधिसमर्थनस्य चार्थतः सिद्धेरेव न्याय्यत्मेन, 
गुणभूतोपाधिसमर्थनस्य साक्षास्सिद्धेः प्रधानीभूतप्रामाण्योत्पत्तिनिरूपणस्यार्थतः सिद्धेरन्याय्यत्वेन तदयोगात्‌ । उत्पत्तौ गुणानपेक्ष- 
त्वोपपादनेनैवोक्तशङ्कापरिहारस्य सिद्धत्वेनोत्पत्तौ ज्ञप्तौ च प्रामाण्यस्वतस्त्वस्य तत्रोपयोगादरानेनोत्पत्ति-स्वतस्त्वमात्रस्यैव 
परिहारग्रन्थार्थतया वर्णनीयत्वेनोत्पत्तिज्ञप्योः स्वतस्त्वस्य तदर्थतयाऽवर्णनीयत्वेनोत्पत्ति-जञघ्योरिति दोषवर्णनस्यानर्थकत्वाच । 


ननूपे(पा)यार्थिनस्तत्सिद्धानेव निर्बन्धो न तूपायविरेषेण तत्सिद्धावपि । तत्राप्युपायानेकत्वे लघोस्तस्या-नुसरणं गुरोः परित्याग 
इति सर्बसिद्धान्तः । तदिहापौरुषेयत्बेनेव आप्तोक्तत्बेनाप्यप्रामाण्याभावादि-सिद्धिसम्भवात्‌ बहुप्रयत्रानपेक्षत्बेन 
लघुत्वाचाप्रामाण्याभावादिसाधकतया तस्यैबोपादानं कतुंमुचितम्‌ । तत्‌ किमिति तत्परित्यागेन बहुप्रयत्रसाध्यापौरुषेयत्वस्य 
तत्सिद्धयर्थतया ग्रन्थकारीयमनुसरणमित्याङयेन शङ्ते- आ्षोक्तत्वेनैवेति ॥ वक्ष्यत इति ॥ “अन्यत्रादृष्टस्य सर्वज्ञत्वस्य 
कल्पनम्‌" इत्यादिनेति दोषः। महाजनपरि-गृहीतत्वादिति शङ्काया अपि पूर्ववदेवामिप्रायः ॥ अनङ्गीकृतत्वादिति ॥ ततश्चासिद्धिरिति 
भावः ॥ अङ्गी -कृतत्वाचेति ॥ ततश्च बौद्धागमादाबनैकान्त्यमिति भावः । 


(व्या.दि,) अनिश्चयमुपेत्य शङ्कते- अस्त्विति ॥ हेतूनाम्‌ अनृतत्वादीनाम्‌ । आदिपदेन सन्दिग्धबाधादि-परिग्रहः । 
विदोषादर्शनमुपपादयति- वैगुण्यादीति ॥ फलादर्शनादेरिति शोषः । किमतो ययेवमित्यत आह- तथा चेति ॥ सिद्धये निश्चयाय 
॥ अयुक्तमिति ॥ यथा निमित्तसन्देहादितप्रामाण्यसन्देहस्तथाऽप्रामाण्य-सन्देहाहितार्थसन्देहस्यावर्जनीयत्वेन तनिर्णयाय 
वचनोदाहरणमयुक्तमिति भावः । वचनानामिति प्रकृतानु -वृ्तिसम्भवे बेदस्येति पुनर्वचनानर्थक्यमारङ्कय हेतुभागासिद्धिवारणाय 
तदित्याह- पुनर्वचनमिति ॥ अपौरु-षेयत्वस्य कथमुक्ताप्रामाण्यशङ्कानिरासहेतुत्वमित्यतस्तदमिप्रायमाह- इदमुक्तं भवतीति 
॥ ज्ञानप्रामाण्यं वारयितुं करणानामिति । प्रकृतमनुसरति- तत्रेति ॥ तत्र करणेषु, शब्दस्य वाक्यस्य, अबोधकत्वमन्वया- 
बोधकत्वम्‌ ॥ द्वेधेति ॥ अन्वयस्य सप्रतियोगिकत्वात्‌ प्रतियोग्यभावेन स्वाभावेन च द्विधेत्यर्थः ॥ पदाभि-मतानामिति॥ 

हुम्फडादिशब्दानामित्यर्थः ॥ साभिधेयत्वेऽप्यन्वयाभावेन चेतीति ॥ केबलप्रातिपदिका -दीनामित्यर्थः । विपरीतेति ॥ 
अविद्यमानान्वयबोधौपयिकसमभिव्याहारेणेत्यर्थः ॥ स्वतन्त्रेति ॥ परानपेक्ष-बक्ता, कर्तेति यावत्‌ । “स्वतन्त्रः कर्ता" इति 
सूत्रात्‌ ॥ न त्विति ॥ परानपेक्षस्यैव स्वभावत्वादित्यर्थः । शब्दस्याबोधकत्वहेतून्‌ विपरीतबोधकत्वहेतूश्च पुरुषदोषान्‌ पृथङ्‌ 
निर्दिराति- पुरुषो हीत्यादिना ॥ अज्ञानं (व्या,टि.) ज्ञानाभावः । विपरीतज्ञानं भ्रमः । प्रमादो अनवधानम्‌ । 
इच्छाबिषयीभूतवर्णानुकूलकण्ठताल्वा-यभिधातानुत्पादकाटीनापरबर्णांनुकूठकण्ठताल्वायभिघातः करणापाटवम्‌ । 
अन्यथाप्रतीतार्थस्याऽन्यथा प्रतिपिपादयिषा विप्रलम्भः ॥ एतद भाव इति ॥ पुरुषदोषनिबन्धनदोषाभाव इत्यर्थः । पुरुषदोषनिबन्धन- 
दोषाभावोऽजन्यत्ेन वा जनकस्य निर्दोषत्वेन वेत्यादायेनाऽह- द्वेधेति ॥ आप्तत्वे निदाँषत्वं कथमित्यत आह- विवक्षितेति ॥ 
आदेरिति पटुकरणत्वादिग्रहः ॥ कारणेति ॥ अप्रामाण्यकारणेत्यर्थः । कार्यस्य अप्रामाण्यस्य ॥ शङ्धितुमिति ॥ व्याघातादिति 
भावः। व्याघधातावधिराशङ्का' इत्युक्तेः ॥ अप्रामाण्याभाव इति ॥ ततश्च नाप्रामाण्यसंशय इति भावः । 


अपौरुषेयत्वं यदूद्राराऽप्रामाण्याभावसाधकं तदाह- बेदो नाप्रमाणमिति ॥ ननु वक्ष्यमाणपुरुषाप्रणीतत्व-हेतुना 
पुरुषदोषनिबन्धनदोषाभावसिद्धावपि नाप्रामाण्यकारणदोषडन्यत्वसिद्धिः । विरोषाभावेन सामान्याभाव-साधनेऽतिप्रसङ्गादित्यत 
आह- शब्ददोषाश्चेति ॥ पदार्थाबोधकत्वादय इत्यर्थः । शाब्दे इतरदोषाणामप्रसक्तत्वेन शब्दगतदोषाणां चाभावस्य पुरुषाप्रणीतत्वेन 
सिद्धौ सामान्याभावसिद्धिर्भवतीति भावः ॥ तदन्वयन्यतिरे-केति ॥ तदन्वयव्यतिरेकप्रयोज्यान्वयव्यतिरेकप्रतियोगित्वादित्यर्थः 
। तथाऽपि प्रकृते किमित्यत आह- बेद इति ॥ दोषा निरभिधेयत्वादयः । यदनुबक्ष्यति तननिबन्धनाबोधकत्वेत्यादि ॥ 
पुरुषाप्रणीतत्वादिति ॥ अत्र वाक्यत्वादिति बिरोप्यं पूरणीयम्‌ । उदाहरणे बाक्यपदश्रवणात्‌ । श्रुतमात्रस्यैन हेतुत्वे 
हेतुतावच्छेदकरूपेण व्यापतर्गगनादौ दर्शयितुं शक्यत्वेन त्दुज्जित्वा बाक्यविरोषनिदर्शानीकरणानुपपततः । सामान्यव्याप्िप्रद्शनानुप- 
पत्तेश्च । यद्वा सामान्यतो व्याप्यवलम्बने वाक्येऽपि साध्यं दर्शयितुं शक्यमिति तथेवोदाहत्य निदर्शितम्‌ । अप्रयोजकत्वं निरस्यति- 
विपक्षे त्विति ॥ प्रसङ्गो बाधक इति दोषः । निगमयति- तथा चेति ॥ सन्दिग्धेति निधितेति च विरोषणे उपसङ्कान्तं “सविशेषणे 
दि' इति न्यायात्‌ । चैत्रः परमधामिंक इत्यादाविव समभि -व्याहृतपदार्थतावच्छेदकेन वा पूर्वपदार्थस्य सन्दिग्धत्वस्य भानम्‌ । भावे 
निष्ठामुपेत्य बहुत्रीहि ॥ अपौरुषेयत्वेन तन्निबन्धनेति ।। तत्पदेन वुद्धिस्थपुरुषदोषपरामर्शः । अबोधकत्वेत्यादि | अस्य 
अबोधकत्वविपरीत-बोधकत्वशून्यत्वाद्‌ हेतोः प्रामाण्यनिश्चय इति नार्थः । बुद्धिदोषनिरासमात्रकारणत्वात्‌" इति वक्ष्यमाणमूल- 
तद्रीकाभ्यां विरोधात्‌ । ज्ञानजनकस्य सतोऽप्रामाण्ये निरस्ते स्वत एवेति ब्रूमः” इति सुधया च बिरोधात्‌ । 
यथार्थज्ञानजनकत्वरूपकरणप्रामाण्यस्य ज्ञानजनकत्वग्राहकमात्रग्राह्यत्वरूपपारिभाषिकस्वतस्त्वाङ्गीकार-विरोधाच । किन्तु, 
शून्यत्वात्‌ शून्यत्वनिश्चयात्‌ । प्रतिबन्धकाभावाज्ज्ञानजनकत्वग्राहकेणैव प्रामाण्यनिश्चय इति । प्रामाण्यमेवानुमितमिति मन्वानस्य 
त्वाप्ताप्रणीतत्वेन प्रतिपक्षाऽशङ्केति। यद्वा अबोधकत्वादिशन्यत्वेन प्रामाण्यनिश्चय इत्येवार्थः । टीकास्वारस्यात्‌। न चोत्तरग्रन्थविरोधः 
। तत्र “ततः प्राचीनो युक्त्युपन्यासः साक्षिणः प्रामाण्यग्रहणप्रतिबन्धकबुद्धिदोषनिरासार्थमेव कृतो न तु प्रामाण्यज्ञापनार्थमिति 
न पूर्वोत्तरग्रन्थविरोधः' इति साक्षिग्राह्यस्य केवल्प्रमाणप्रामाण्यस्यैव युक्त्यज्ञाप्यत्वोक्तेः । नापि सुधाविरोधः श्ञानजनकस्य 
सतोऽ-(न्या.टि,) प्रामाण्ये निरस्ते स्वत एवेति ब्रूमः” इत्यस्य बिपरीतबोधकत्वाभावे सति ज्ञानजनकत्वादेबेत्यथप-पत्तेः । 
नाप्यपसिद्धान्तः । "करणप्रामाण्यं परत एव” इत्यन्यत्र टीकोक्तेः । ग्राह्यप्रामाण्याभ्रयग्राहक-ग्राह्यत्वरूपस्बारसिकस्वतस्त्वस्यायोगाच 
 ज्ञानजनकत्वग्राहकेणान्वयव्यतिरेकित्वानुमानेनेवानुमानान्तरेणापि निश्चयसम्भवाच । अपौरुषेयत्वहेतोः प्रतिपक्षं शङ्ते- वेद 
इति ॥ अवच्छिनानवच्छिनसाध्यव्यापकोपाधी मनसि निधायाऽयं तावदाह- वाक्यत्वावच्छिन्न इति ॥ द्वितीयमाह- केवल 
इति ॥ उक्तत्वादिति ॥ अपौरुषेयत्वादेवोपाधिद्भयाभावसिद्धेरित्यर्थः । उक्तहेतोस्तकपराहतिमाशङ्य पराचषटे- वाक्यप्रामाण्य- 
स्येति । आपिमूलत्वेनेति बहुत्रीहिः ॥। स्वतस्त्वेति ॥ उत्पत्ताविति दोषः। निराकरिष्यते प्रामाण्यं च स्वत एव इत्यादावित्यर्थः 
। नैयायिकः शाूते- आप्नोक्तत्वेनेति ॥ ‹तदिति ॥ निश्चयीकरणमित्यर्थः । बक्षयते “न च पौरुषेयेण" इति वक्ष्यमाणग्रन्थेनेत्यर्थः 
॥ जनानामिति ॥ वेदिकानामिति दोषः ॥ इयत्तेति ॥ बाद्येभ्योऽधिकसङ्केत्यर्थः । अधिकजनपरिग्रहसन्देहादिति याबत्‌ ॥ 
बौद्धादीनामिति ॥ आगमानामिति दोषः ॥ महाजनेति ॥ वेदिकेभ्योऽधिकजनेत्य्थः । परैः बायै । 


मूलम्‌ - “इतिहासपुराणः पश्चमो बेदानां बेदः' इति तटूहीतत्वाच ॥ 


(त. मं.) तद्रूदीतत्वात्‌ तेन बेदेनेव साधितप्रामाण्येन बेदसमत्वेनैव परिगृहीतत्वात्‌ स्मृति-वचनानामपि नाप्रामाण्यम्‌ 

। एवं सप्रतिसाधनं तदनुमानम्‌। तस्य हेतुरप्यसिद्धः। न दि प्रमाणान्त -रायोग्यार्थत्वमीश्वरवादिवेदस्य । क्षित्यादिकं 
सकर्तृकम्‌, कार्यत्वात्‌, घटवदित्यनुमानयोग्यार्थ-त्वात्‌। 


टीका - अस्त्वेवं बेदस्यापौरुषेयत्वेनाप्रामाण्यकारणदोषाभावादप्रामाण्याभावनिश्चयः प्रामाण्य-निश्चयश्च । तत 
एव फटविसंबादादेरबइयं बेगुण्यादिनिमित्तत्वस्य कल्पनीयत्वेन परोक्तहेतूना-मसिद्धत्वनिश्वयोऽपि। पुराणवाक्यस्य 
तु कथम्‌? नहि तदप्यपौरुषेयतयाऽङ्गीक्रियते । तथात्वे पूर्ववाक्ये बेदस्येति नोच्येतेत्यत आह- इतिहासेति ॥ इतिहासश्च 
पुराणं चेति द्वन्द्रैकवद्धावः । नपुंसकत्वं तु नाऽभितम्‌ । पुराणशाब्दस्य विरोष्यलिङ्गत्वाद्भन्थविरोषणत्वेन 
पुखिद्गत्वमेवाऽभ्रि -तम्‌ । इतिहासपुराणो वेदो, वेदानाम्‌ कगादीनां, पञ्चमः पञ्चत्वसङ्कयापूर(को)णो वेद इति । 
तेन अप्रामाण्याङ्काशन्येन प्रमाणतया निश्चितेन बेदेन बेदसमानतया गृहीतत्वात्‌ पुराणबचनस्या- 
प्यप्रामाण्याभावादिनिश्चयाद्‌ युक्तं त्दुदाहरणमिति । अत्र ययपि सामान्येनोक्तम्‌, तथाऽपि प्रमाणान्तरबलाद्‌ 
बेदानुकूलयोरेबेतिहासपुराणयोरग्रहणमिति ज्ञातव्यम्‌ । ननु आप्तोक्तत्वेनैव पुराणस्याप्रामाण्याभावादिनिश्चयः किं 
न क्रियत इति चेन । आप्तिनिश्रयस्याप्यन्ततो बेदानुसरण-मन्तरेणाङाक्यत्बात्‌ । एतेन 
वेदादिभिविष्णोनिंदोँषत्वादिसिद्धिरपि समाहिता । 


इति वेदादेः प्रामाण्यसमर्थनम्‌ । 


(र.टि.) नन्वितिहासपुराणलक्षणे ग्रन्थे बेदत्वेन प्राथमिको बेत्यादिरूपेण कतमत्वशङ्ाभावात्‌ किमर्थं तस्य वेदानां मध्ये 
पञ्चमवेदत्वविधानमित्यत आह- इतिहासपुराणो वेद इति ॥ नैवमर्थो वाक्यस्य । किन्तु "पञ्चभिर्वदेः' इत्यादौ ऋगादिबेदानां 
पञ्च (म)त्वसङ्कयोक्ता । तत्र कगादयश्चत्नारो बेदाः सुप्रसिद्धाः अपर-स्त्मेकस्तत्सङ्कयापूरको न च दश्यते इत्याशङ्य 
परिहारार्थमितिहासपुराणलक्षणग्रन्थस्य करगादीनां सम्बन्धिना-मुक्तसङ्कयापूरकबेदत्वमेव वाक्यार्थं इत्यर्थः । अनेन 
बेदशब्दस्याऽऽवृत्तिः, तत्र प्राथमिकस्य ग्रन्थपरत्वं चोक्तं भवति । आवृत्तिसूचनार्थमेव पूर्वं ग्रन्थविरोषणत्वेन' इत्युक्त्वा इदानीं 
वेद इत्युक्तम्‌ । 


(रा.टि,) ॥ अस्त्विति ॥ एतच प्रामाण्यनिश्चयश्रेत्यत्रासिद्धत्वनिश्वयोऽपीत्यत्र चान्वेति- द्रन्द्रेति ॥ ^सर्वो न्द्रो 
विभाषयैकवद्धवति' इत्युक्तेरिति भावः । ननु द्वन्द्रैकवद्धावे “स नपुंसकम्‌" इति नपुंसकेन भाव्यमित्यत आह- नपुंसकमिति ॥ 
विशेष्यलिङ्गत्वादिति ॥ पुराणरब्दस्य पुरातनरब्दपर्यायत्वात्‌ “पुराणः पुरातनो ग्रन्थः" इति द्वन्द्वात्‌ प्रागपि पंलिङ्गत्वात्तदेव 
समासेऽप्याभितमित्यर्थः । एतेन पुराणपदस्य प्रागपि नपुंसकत्वाद्‌ द्वन््े पुंलिङ्गप्राप्तेरभावात्‌ कथं पंलिङ्गतेति निरस्तम्‌ । प्रागपि 
पुलिङ्गत्वादिति । बेदशब्दस्याऽवृत्तिमुपेत्य वाक्यं योजयति- इतिहासेति ॥ “तस्य पूरणे उट्‌”, “नान्तादसङ्कादे्मट्‌" इति पूरणार्थं 
मटुप्रत्ययविधानादाह- पश्च-त्वेति ॥ नन्वेवं बेदविरुद्रेतिहासादेरपि प्रामाण्याद्यापत्तिरित्यत आह- अत्रेति ॥ इतिहासपुराण इति 
श्रुतावि-त्यर्थः ॥ प्रमाणान्तरेति ॥ प्रागुदाहतप्रमाणान्तरेत्यर्थः । एवमेव बेदादिभिरनिं्दोषत्वादिसिद्धिरपि परास्ता बेदितव्येति 
प्रागुक्तं निराह- एतेनेति ॥ अप्रामाण्याभावप्रामाण्ययोः समर्थनेनेत्यर्थः। 


(श्री .टि,) परोक्तहेतूनाम्‌ अप्रामाण्यसाधकानामनृतत्वादिहेतूनाम्‌। असिद्धत्वनिश्चयोऽप्यस्त्वित्यनुबतंते । नन्वितिहासश्च पुराणं 
चेतिहासपुराणे इति द्विवचनं स्यादित्यत आह- द्रन्द्रैकवद्धाव इति ॥ (सर्वँ द्न्द्रो विभाषयैकवद्धवति" इति वचनादिति भावः। 
ननु तर्हिं स नपुंसकम्‌” यस्थैकवद्धावः स नपुंसकं स्यादित्येकवद्धावे नपुंसकत्वविधानादितिहासपुराणमिति स्यादित्यत आह- 
नपुंसकत्वं त्विति ॥ “सवं बिधयग्छन्दसि विकल्प्यन्ते" इति वचनादिति भावः । नपुंसकत्वं नाऽश्रितमित्येव न भवति । प्रत्युत 
पुराणशब्दस्य विरेष्यलिङ्गत्वाद्विरोष्यभूत-बेदशब्दोक्तग्रन्थविरोषणत्वेन पुंलिङ्गत्वमेवाऽभितमित्याह- पुराणशब्दस्येति ॥ अत्र 
वेदराब्दस्याऽवृत्तिः । तत्र प्राथमिकस्य ग्रन्थपरत्वमङ्गीकृत्य व्याचष्टे- इतिहासपुराणो वेद इति ॥ इतिहासपुराणाख्यो ग्रन्थ 
(श्री .टि,) इत्यर्थः । अत एव पूर्व ग्रन्थविोषणत्वेनेत्युक्तम्‌- पश्चत्वसद्कयापूरण इति ॥। (तस्य पूरणे ट्‌" इति सूत्रेण पूरणार्थं 
उटप्रत्ययविधानात्‌ पञ्चमशब्दस्यापि उद्प्रत्ययान्तस्य पूरणार्थत्वादित्थं व्याख्यातमित्यव-गन्तव्यम्‌। तथा च “अनुक्तं पञ्चभिर्वदरन 
वस्त्वस्ति कुतश्चन" इत्यादौ ऋगादिवेदानां पञ्चत्वसङ्कयोक्ता । तत्र करगादयश्चत्वारो वेदाः प्रसिद्धाः । अपरस्त्वेको बेदस्तेषां 

पञ्चत्वसङ्कयापूरको न दृश्यते; स क इति राङ्काया-मितिहासपुराणलक्षणग्रन्थस्य गादीनां पञ्चत्वसङ्कयापूरकवेदत्वमेव विधीयत 
इति भावः । तद्गृहीतत्वादित्यत्र मध्यमपदलोपी समास इत्याशयेन वेदसमानतयेत्युक्तम्‌ । 


नन्वत्र पुराणशाब्दस्य सामान्यशब्दत्वात्‌ तेन दौवपुराणादीनामपि ग्रहणे तेषामपि प्रामाण्यमुक्तं स्यात्‌ । तथा चापसिद्धान्त 
इत्यत आह- अत्र ययपीति ॥ सामान्येनेति ॥। इतिहासपुराण इति सामान्येनोक्तमित्यर्थः ॥ प्रमाणान्तरबलादिति ॥ 


“अविरुद्धं तु यत्त्वस्य प्रमाणं तच्च नान्यथा । 
एतद्विरुद्धं यत्तु स्यान्न तन्मानं कथञ्चन ॥।' 


इत्यादि प्रमाणान्तरबलादित्यर्थः ॥ किं न क्रियत इति ॥ तथा च वेदवाक्येन किमर्थमप्रामाण्याभावादिनिश्चयः पुराणस्य क्रियत 
इत्यर्थः ॥ आ्नीति ॥ पुराणकतुरव्यासस्येति शेषः । अतः “तद्धेतोरेवास्तु तद्धेतुत्वं किं तेन" इति न्यायेन बेदेनैव तन्निश्चयः कृत 
इति भावः ॥ एतेनेति ॥ अपौरुषेयत्वेन बेदानां , बेदेन तत्समानतया गृहीतत्ेन पुराणानां चाप्रामाण्याभावात्‌ 
तैर्विष्णोनिं्दोषत्वादिसिद्धिर्या तृतीयपरिच्छेदे द्वितीयपरिच्छेदे च क्रियमाणा साऽपि समादितेत्यर्थः । 


(पां.टि,) ननु इतिहासपुराण इत्यत्र न तावदव्ययीभावसमासः । अव्ययाभावात्‌ । उत्तरपदार्थस्याप्राधान्य -प्रसङ्गाच । 
नापीतिहाससदितं पुराणमिति तत्पुरुषः । तत्पुरुषस्योत्तरपदार्थप्रधानत्वेनेतिहासस्याप्राधान्य-प्रसङ्गात्‌ । नापि द्विगुः । 
सङ्कयापूर्वकत्वाभावात्‌। नापि कर्मधारयः । इतिहासपुराणयोर्भि्त्ेन तत्प्रतिपाय-पदार्थाभेदस्य तत्र बाधितत्वात्‌। नापीतिहासश्च 
पुराणं च यस्मिनिति बहुत्रीहिः । तथा सतीतिहासपुराणयोः पञ्चमबेदत्वाभावयप्रसङ्गात्‌। तादृशान्यपदाथाभावेनासम्भवदुक्तिकत्वाच 
। नापि समाहारद्वन्द्रः । तथा सति समाहारस्थैकत्वादेकवचनं ीबता चेति ीबत्वप्रसक्त्या पुलिङ्गानुपपत्तिप्रसङ्गात्‌। नापीतिहासश्च 
पुराणं चेति इतरेतरयोगः । तथा सति धवखदिरावितिवद्‌ द्विवचनप्रसक्त्या एकवचनानुपपत्तिप्रसङ्गात्‌ । तस्मादत्र कः समास 
इत्यागाङय इतरेतरदरन्द्र एवात्र समासः । इतिहासपुराणयोवर्णरूपग्ाब्दरूपतया, तदूद्रव्यत्वपक्षे “जातिरप्राणि-नाम्‌' 
इत्यनेन कबद्धागविधानाद्‌, गुणत्वपक्षे च “स्न द्वन्द्वो बिभाषयैकबद्धवति' इति तद्विधानाद्‌ द्विवचना-प्रसक्त्या 
नैकबचनानुपपत्तिप्रसङ्ग इत्यादायेनाऽ्ह- दन्द्रैकबद्धाग इति ॥ नन्नेगममपि (स नपुंसकम्‌! 
इत्येकवद्धावप्रयुक्तनपुंसकत्वेनेतिहासपुराणमिति प्रसक्त्या इतिहासपुराण इति पुंलिद्गानुपपत्तिरित्यतः ^सर्वे (पां.टि,) विधयश्छन्दसि 
विकल्प्यन्ते" इत्यभियुक्तोक्त्या तत्परयुक्तङ्ीवत्ववैकल्पिकत्वानन पुंलिङ्गानुपपत्ति-रित्यारयेनाह- नपुंसकत्वं त्विति ॥ 
नन्वेकवद्धावप्रयुक्तनपुंसकत्वाप्रसङ्गेऽपि "परवघिङ्ग द्रन्द्रतत्पुरुषयोः' इति द्रन्द्रतत्पुरुषयोः परवचिङ्गविधानात्‌ पुराणशब्दलिङ्गस्य 
नपुंसकस्थैव प्रसक्त्या पुंलिङ्गानुपपत्तिस्तदवस्थेवेत्यतो नियतलिङ्गानां विरोषणानां विशेष्यनिधघ्रत्वाभावेऽप्यनियतलिङ्गानां विदोषणानां 
विरोष्यनिघ्रत्वेन तलिङ्गत्व-नियमात्‌, ल्युडन्तपुराणशब्दस्यानियतलिङ्गत्वेन विरोष्यभूतग्रन्थलिङ्गपुंलिङ्गवत्त्वस्याऽवश्यकत्वात्‌ 
“पुराणप्रतन-प्रत्रपुरातनविरन्तनाः' इति विरष्यनिघ्रत्वस्मरणाच न तदनुपपत्तिरित्याह- पुराणशब्दस्येति ॥ 


(न्या.टि.) तत एव प्रामाण्यनिश्चयादेव ॥ नोच्येतेति ॥ अपौरुषेयत्वहेतोभांगासिद्धयभावादिति भावः । इतिदहासश्चेति ॥ 
ययपि (अल्पाच्तरं पूर्वम्‌” इति द्वन्द पुराणशब्दः पूर्वं निपातनीयः । तथाऽपि (अजायदन्तम्‌ इति इतिहासशब्दस्य पूर्वनिपातो 
युक्तः ॥। द्न्द्रैकवद्धाव इति ॥ “सर्वो द्वन्द्वो बिभाषयैकवद्धवति" इति एकवबद्धावः । तेन नैकवचनानुपपत्तिरित्याङयः । तथाऽपि 
स नपुंसकम्‌” इति नपुंसकत्वं स्यादत आह- नपुंसकत्वं त्विति ॥ सर्वबिधीनां छन्दसि वैकल्पिकत्वेन (स नपुंसकम्‌” इति न 
प्रवृत्तमिति भावः। तथाऽपि पुराणशब्दस्य नियतनपुंसकत्वेन “परवदचिङ्गम्‌" इति नपुंसकत्वं स्यादित्यस्याप्येतदेवोत्तरम्‌- नपुंसकत्वं 
त्विति ॥ उक्तविधया परवद्िङ्गमित्येतदपि न प्रवृत्तमित्यर्थः। व्यत्ययेन पुंस्त्वमप्याभितमित्यवधेयम्‌। समाधानान्तरमाह- पुराण- 
शब्दस्येति ॥ एतत्पक्षेऽप्युक्तबिधया “स नपुंसकम्‌" इति नाऽभ्रितमिति ध्येयम्‌ । परबिङ्गमित्यनेन तु पुंलिङ्ग -मेव । ग्रन्थबिदोषे 
रूढस्य लोकप्रसिद्धनियतनपुंसकत्वस्वारस्याय बिधिद्रयानाश्रयणं व्यत्ययेन पुंस्त्वाश्रयणं च पूर्वसमाधाने । एतत्समाधाने तु 
व्यत्ययानाश्रयणपरबच्चिङ्गत्वस्वारस्याय ग्रन्थविदोषे रूढस्यापि विोष्यनिघ्रत्वमेक -बद्धाबप्रयुक्तनपुंसकत्वानाश्रयणं च 
स्वीकृतमित्यवधेयम्‌ । द्वितीयसमाधाने विग्रहोऽपि पुंलिङ्गेन कर्तव्यः । 


केचित्तु परबद्धिङ्गमित्यनेन प्राप्तनपुंसकत्वपरिहाराय पुराणङ्ाब्दस्य बविशेष्यगचनतयेति योजयित्वा “पुराण- 
प्रतनप्रत्पुरातनचिरन्तनाः' इति कोशानुसारेण पुरातनपर्यायस्य पुराणशब्दस्य विशेष्यनिघ्रत्वमित्येकवाक्यता-माहुः । तेषां नपुंसकेन 
विग्रहप्दर्शनम्‌, इतिहासस्यापि पुरातनग्रन्थत्वेन पृथकथनं, भागवतादिग्रन्थविदोषोपस्थानं च कथमिति चिन्त्यम्‌ । अधिकं तु 

गुरुप्रभाया द्रष्टव्यम्‌ । 

विरोषणविरोष्यभावेनान्वयं दर्शयति - इतिहासपुराणो वेद इति ॥ इतिहासपुराणोभयात्मको ग्रन्थ इत्यर्थः । सद्धचापूरक 
इति ॥ (तस्य पूरणे ट्‌" इति पश्चनशब्दात्‌ टि तस्य “नान्तादसङ्कयादेर्मट्‌” इति मडागमे तस्याभत्वानन टिलोपः । किन्तु "नलोपः 
प्रातिपदिकान्तस्य' इति नलोप इति भावः । केषा्चिद्रयाख्याने तस्य पूरणे मडिति पाठः, तेषां ठेखकस्य वा प्रमादात्‌ । बेदेनेत्यन्तं 
तच्छब्दस्य व्याख्यानम्‌ । बेदसमानतयेति तु गृहीतिप्रकारप्रद्शनम्‌ । तद्गृहीतत्वादित्यत्र मध्यमपदलोपी समास इत्याङयेन 
वेदसमानतयेत्युक्तमिति केषित्‌। तन्न । शाकपदस्य पार्थिवपदेनेव तेनेत्यस्य गृहीतपदेन सामर्थ्याभावात्‌। वेदसमानतयेत्यनेनासा- 
(व्या.टि,) मर्थ्याच। सामान्यनिर्देशजनितसदसत्साधारणप्रतीतिं बारयति- तथाऽपीति | प्रमाणान्त-रेति॥। ये चानुयायिनः' 
इति, “पुराणानि च यानीह" इति च प्रमाणान्तरेत्यर्थः ॥ अशक्यत्वादिति ॥ अज्ञानविप्रलम्भयोः प्राप्तेरिति वक्ष्यमाणदिशेति 
भावः ॥ एतेनेति ॥ बेदापिप्रामाण्यसमर्थनेनेत्र्थः । 


मूलम्‌ - 
नचापौरुषेयं वाक्यमेव नास्तीति वाच्यम्‌ । तदभावे सर्वसमयाभिमतधर्मा्सिद्धेः ॥ 


(त.मं,) वाक्यस्यापौरुषेयत्वमेवासिद्धमित्यत आह- न चापौरुषेयमिति ॥ 


टीका- अत्राऽदूर्बेद प्रामाण्यवादिनो बाह्याश्च । बेदस्यापौरुषेयत्ं न युक्तम्‌ । घटत्वनीरूपत्बयोरिब 
वाक्यत्वापौरुषेयत्वयोः परस्परपरिहारेणैव वृत््युपलब्धेद्रयोरेकत्रासम्भावितत्वात्‌ । नच तत्साधनमपि युक्तम्‌ । 
सम्भावितस्थैव साधनार्हत्वात्‌ । यथोक्तम्‌- (सम्भावितः प्रतिज्ञाया अर्थः साध्येत हेतुना। न तस्य हेतुभिखाणमुत्पतनेव 
यो मृतः' इति । नहि मम कर्णं प्रविर्य गजो गर्ज॑तीत्येतत्‌ साधनार्ह, किन्त्वनादरणीयमेबेत्यत आह- नचेति ॥ 
अपौरुषेयं वाक्यमेव नास्तीत्यनेन वाक्यत्वापौरुषेयत्वयोः परस्परपरिदहारेणैव वृत्तिरित्याचषटे । अतो बेदोऽपौरुषेय 
इत्येतदसम्भावित-मेवेति वाक्यदोषः । इतः परः (अपौरुषेयत्वं च स्वत एव” इत्यतः प्राक्तनो ग्रन्थः सम्भाव- 
नार्थः । कुतो न वाच्यमित्यत आह- तदभाव इति ॥ धर्मादिकं ताबदतीन्द्रियं वस्तु सर्व-समयानामभिमतम्‌ । 
ततस्तत्तत्समयिभिः प्रामाणिकत्वेन तदङ्गीकरणीयम्‌ । प्रामाणिकतयाऽ-भ्युपगतस्थेवार्थस्य शाखसिद्धान्तत्वात्‌ । 
नचापौरुषेयं वाक्यं विना धर्मादिसाधकं प्रमाणमस्ति। अतोऽपौरुषेयवाक्याभावे धर्मायसिद्धिप्रसङ्गाद्‌ अप्रामाणिकस्य 
च सर्वशासख्राभिमतत्नायोगात्‌ सर्वैस्समयिभिर्ध॑मांदिनिश्चयार्थं किमप्यपौरुषेयं बाक्यमद्गीकार्यम्‌ । ततश्च 
वाक्यत्वापौरुषेयत्वयोः कचित्‌ समावेशे सर्वैरद्गीकरतव्ये कुतो “बेदोऽपौरुषेयः' इत्येतदसम्भावितम्‌ इति ॥ 


(रा.टि.) ॥ अत्रेति ॥ बेदापौरूपेयत्वविषये बाक्यत्वाभावरूपं बाधकमाहूरित्यर्थः । तदेव स्पष्टमाह- बेद-स्येति ॥ सम्भावितस्थैव 
साधनं कुत इत्यत आह- न हीति ॥ तत इति ॥। परस्परपरिहारेण व्तनादित्यर्थः । दोषोक्त्या मूलयोजनायां ज्ञापकमाह- इतः पर 
इति ॥ रिप्यमनस्समाधानाय वाऽह- इतः पर इति ॥ मूलोक्तापादनं धमदिरपौरुषेयैकप्रमाणकत्सिद्धाबेव घटते नान्यथेति 
तदादौ स्वयमुक्त्वा मूलोक्तं घटयति- धर्मांदिकमिति ॥ आपाद्यस्यानिष्टत्वसिद्धयेऽभिमतमित्यन्तोक्तिः- अत इति ॥ 
अपौरुषेयैकप्रमाण-कत्वाद्धमदिरित्यर्थः । 


(श्री.टि.) बाह्यास्तदप्रामाण्यवादिनः । ननु वाक्यत्वापौरुषेयत्वयोरेकत्र समावेशं साधयिष्यामीति चेत्तत्राऽह- न चेति ॥ 
युक्तं युक्तिसिद्धं च नेत्यर्थः । कुत इत्यत आह- सम्भावितस्यैवेति ॥। प्रतिज्ञाया अर्थ इति ॥ साध्यधर्मविरिष्टथर्मिवचनरूपप्रतिन्ञाया 
अर्थो विदोषणीभूतस्साध्यधर्मं इत्यर्थः । पक्ष इति पाठेऽप्ययमेवार्थः । अतो वेद इति ॥ वेदस्यापि वाक्यनिरोषत्वादित्यर्थः ॥ 
सर्वश्ञाखाभिमतत्वायोगादिति ॥ सर्वशाख-सिद्धान्ततयाऽभिमतत्वायोगादित्यर्थः । 


(न्या.टि, ) बेदप्रामाण्यवादिनो नेयायिकादयः। बाह्या बेदबाद्या बेदाप्रामाण्यवादिनो बौद्धा्या इत्यर्थः । घटत्वनीरूपत्वयोरिति 
॥ निरो “रो रि" इति रेफलोपे “दलोपे पूर्व॑स्य दीर्घोऽणः" इति दीँ नीरूपसिद्धिः । परस्परपरिहारेणैबेति ॥ 
परस्पराभावन्याप्यत्वेनैवेत्यर्थः। एकत्र समावेरस्येति दोषः ॥ सम्भावितस्य -वेति ॥ सम्भावनाविषयस्येवेत्यर्थः ॥ साधनेति 

॥ एकथर्मिंसम्बन्धितयेति दोषः ॥ मृत इति ॥ व्याधातेना-पोदित इत्यर्थः । कर्णमिति ॥। महतः सुषिरप्रवेशादर्शनादित्यर्थः । 
“नच” इति मूले चराब्दः शङ्कानिराससमु-चये । एतच्छङ्कानिराससमुचितस्यैव प्रमाणस्य विवक्षितसाधकत्वात्‌ । यथोक्तं प्राक्‌ 
"एवमन्यत्रापि" इति । परस्परपरिहारेणेवेति ॥ एवेति सामानाधिकरण्यवुद्धिं व्यवच्छिनत्ति- असम्भावितमेवेति ॥ यथा 
घटत्वसामान्याबच्छे देन नीरूपत्वाभावग्रहे नीकघटत्वरूपविश्े षाबच्छेदेनापि न तद्विशिष्ट बुद्धिः तथाऽत्रापि 
वाक्यत्वसामान्यावच्छेदेनापौरुषेयत्वाभावग्रहान तद्भयाप्यवेदत्वावच्छेदेनाप्यपौरुषेयत्ववुद्धिः । बाधवुद्धः प्रतिबन्धकत्वादिति । 
अथ वा तद्विरिष्टवुद्धित्वावच्छिनं प्रति तदभावज्ञानस्येव तदभावन्याप्यवत्ताज्ञानस्यापि साक्षात्परतिबन्धकता । तथा च रूपित्वज्ञानं 
प्रति नीरूपत्वज्ञानस्येव नीरूपत्वनव्याप्यगुणत्वज्ञानस्यापि प्रतिबन्ध-कता । तथाऽपौरुषेयत्वज्ञानं प्रति तदभावज्ञानस्येव 
तद्भयाप्यवाक्यत्वज्ञानस्यापि प्रतिबन्धकत्वमिति बोध्यम्‌ । रिष्यमनःसमाधातुम्‌ उत्तरग्रन्थसन्दर्भगर्भमाह- इतः पर इति॥। प्राक्तन 
इति ॥। प्रागित्यव्ययात्‌ (सायश्चिरम्‌' इत्यनेन रयौ तुटि च रूपसिद्धिः ॥। सम्भावनार्थ इति ॥ सम्भावना उत्कटकोटिकसन्देहः 
॥ निश्चयार्थ-मिति ॥ अनेन तदन्यथाऽनुपपत्त प्रमाणयति- अपौरुषेयमिति ॥ तदेकप्रमाणकत्वात्तस्येति भावः । 


मूलम्‌ - यस्य तौ नाभिमतौ नासौ समयी समयप्रयोजनाभावात्‌ | 


(त.मं.) यस्य लोकायतिकस्य तौ धर्माधर्मौ नाभिमतौ नासौ समयी । प्रत्यक्षेणानबगतमप्यर्थं समाययति 
अवगमयतीति हि समयः । अत्र तु ताददासमयप्रयोजनाभावात्‌। 


टीका - येषां वेदोषिकादीनां बौद्धादीनां चातीन्द्रियं धर्मादिकं वस्त्वभिमतं तान्‌ प्रत्यापायताम-पौरुषेयवाक्याभ्युपगमः 
। यस्य तु लोकायतस्य धर्मायभिमानो नास्ति न तं प्रत्यापादनं युक्तम्‌ । तस्य स्वाभिमतप्रमेयस्य प्रत्यक्षेणैव 
सिद्धेरतीन्द्रियस्यानङ्गीकृतत्वेनाऽपादकाभावात्‌। तथाच लोकायतं प्रति नासम्भावनापरिहारोऽस्तीत्याशङ्कय, तेनापि 
धर्मायभ्युपगमं कारयित्वा तत्साधकापौरुषेयवाक्यमङ्गीकारयिष्यामीत्यारायवानाह - यस्येति ॥ 


ननु "कतंकरणयोस्तृतीया' इति प्राप्तां तृतीयां बाधित्वा “कर्तृकर्मणोः कृति' इति प्राप्तायाः षष्ठयाः “न 
लोकाव्ययनिष्ठा' इति पुनः प्रतिषेधे तृतीयया भवितव्यं देवदत्तेन भुक्तमिति यथा, यस्येति तु कथम्‌ ? उच्यते । 
अभिमताविति 'मतिवुद्धिपूजार्थभ्यश्च' इति वर्तमाने क्तः । (क्तस्य च वर्तमाने" इति प्रतिषेधवाधकत्वेन षष्टीविधानात्‌ 
सैवात्र युक्ता देवदत्तस्येष्टमिति यथा इति । 


तौ ध्मधिर्मौ । अतीन्द्ियोपलक्षणं चेतत्‌। नासौ समयी स्यादिति दोषः । 


धर्मादिकमनङ्गीकारिणोऽशासित्वापत्तिः कुत इत्यत आह- समयेति ॥। प्रयुज्यते प्रर्यते प्रणेता प्रणयने, श्रोता च 
श्रवणे येन तत्‌ प्रयोजनं, विषयः साध्यं च । समयस्य लोकायतशासरस्य विषयायभावप्रसङ्गादित्यर्थः । 


एतदुक्तं भवति। न ताबह्लोकायतशासखस्य एेन्द्रियको विषयः, प्रत्यक्षत एव तत्सिद्धौ शाखरानपक्षणात्‌। फलमपि 
न दृष्टमर्थादिकं तस्यान्यतो ठभ्यत्वाद्‌, अनेन सम्बन्धाभावाच । ततो धर्मादिकमतीन्द्ियं विषयत्वेन, स्वर्गादिकं 
फठत्वेनाङ्गीकार्यम्‌ । तदपि चेन्नाङ्गीक्रियते तदा शाखस्य निर्विंषयत्वेन निष्फठत्वेन च काकदन्तपरीक्षाग्रन्थवद्‌ 
अशाखरत्वमापयेत । वक्तृश्रोत्रोरभिमत-मनन्यसाध्यं फलमधिकृत्य तद्धेतुभूतं प्रमाणान्तराप्राप्तमर्थं प्रतिपादयतां 
वाक्यानां समूहो हि शाखमित्युच्यते यथा चरकादि । एवं चाशाखत्वापत्तौ तस्यारासित्वं प्रसज्येत । नच तस्य 
तदिष्टमिति सर्वथा तेन बिषयादिसिद्धयर्थं धर्मादिकमङ्गीकार्यमिति ॥ 


(रा.टि.) शङ्कते- येषामिति ॥ स्नाभिमतेति ॥ धर्मां्यभावरूपप्रमेयस्येत्यर्थः ॥। आपादकेति ॥ अपौरुषेय- 
वाक्याङ्गीकारापादकस्यातीन्द्रियस्याभावादित्यर्थः । यस्य तौ नाभिमतावित्यत्र येनेति भाव्यमिति शङ्ते- ननु कर्ति ॥ कर्तरि 
करणे च तृतीया स्यादिति सूत्रार्थः । देवदत्तेन कुटारेण छियते कष्टमिति । यस्येति यच्छब्दोक्तस्य कर्तृत्वादस्ति तृतीयाप्राप्िरिति 
भावः । नन्वभिमतरब्दस्य क्तप्रत्ययान्तत्ात्‌ क्तप्रत्ययस्य “कुदतिड्‌' इति कृत्सञ्ज्ञकत्वेन तद्योगे "कर्तृकर्मणोः कृति" इति 

सूत्रेण कृद्योगे कर्तरि कर्मणि च षष्ठी स्यादिति तृतीयावाधकत्वेन षष्टचुक्तेः कथं तृतीयया भाव्यमिति शङ्कत्यत आह- इति 
प्रापनामिति ॥ बाधित्वेति ॥ विरोषसूत्रत्वादिति भावः । “न टोकाव्ययनिष्टाखलर्थतुनाम्‌” इति सूप्रे ल उ उक अव्यय निष्ठा खलर्थ 
तृन्‌ इत्येतेषां योगे षष्ठी नेति (रा.टि.) निषेधादत्र क्तप्रत्ययस्य (क्तक्तवत्‌ निष्ठा इति निष्टासञ्ज्ञकत्वात्तयोगे षष्ठीनिषेधे 
कतृंकरणयोः' इति तृतीयया भाव्यमित्यर्थः ॥ वर्तमाने क्त इति ॥ “जतः क्तः' इति पूर्वस्मादनुवृत्तेरिति भावः ॥ प्रतिषेध- 
बाधकत्वेनेति ॥ पष्ठीप्रतिषेधवाधकत्वेनेत्यर्थः । विषयप्रयोजनयोलाभिाय यौगिकमेतत्पदमित्युपेत्य योगमाद- प्रयुज्यत इति ॥ 
तस्यैवार्थः पर्यत इति । प्रसङ्गदेतुरयमित्युपेत्याऽह- विषयायभावप्रसङ्गादिति ॥ धमदिर-तीन्द्रियस्यानभिमतत्वेऽपि शाखस्य 
कुतो निर्विंषयत्वादीत्यतोऽभिप्रायमाह- एतदुक्तमिति ॥ अन्यतः कृषि-बाणिज्यराजसेवादित इत्यर्थः । अनेन गास्रेणाथदिः 
॥ चरकादीति ॥ चरकेति सुश्रुतेति वै्ग्रन्थविदोषः । अप्रसक्तप्रतिषेधमाशङ्कय प्रसक्तिमाह- न चेत्यादिना ॥ 


(श्री.टि) लछोकायतश्नार्वाकः ॥ आपादकाभावादिति ॥। आपादकं साधकम्‌ । मां प्रत्यापादकस्य सम्पादकस्या- 
पौरुषेयवाक्याभ्युपगमसाधकस्य तन्मते ऽभावादित्यर्थः । तेनातीन्द्रियस्य वस्तुनो ऽनङ्गीकृ तत्मेन तत्सिद्धयन्यथा- 
नुपपत्त्याऽपौरुषेयवाक्यस्याङ्गीकारयितुमशक्यत्वादिति भावः । ननु कर्तृकरणयोस्तृतीया" तिडायनुक्ते कर्तरि करणे च तृतीया 
स्यात्‌, रामेण बाणेन हतो वालीति । तिडादुक्तौ तु प्रतिषेधः, हरिः करोति। एवं कर्तरि तृतीयायां सत्यां येनाभिमताविति स्यान 
यस्येति । न च "कर्तृकर्मणोः कृति' कुयोगे कर्तरि कर्मणि च षष्ठी स्यात्‌ । व्यासस्य कृतिः, भारतस्य श्रवणम्‌ । एवं च प्रकृते 
"कृदतिङ्‌" इति तिडवर्ज॑प्रत्ययस्य कृत्त्वोक्तेः क्तप्रत्ययस्यापि कृत्त्वादभिमतङन्दस्यापि क्तप्रत्ययान्तत्वेन कृदन्तत्वात्तयोगे यस्येति 
षष्ठी युक्तेति वाच्यम्‌ । “न लोकाव्ययनिष्टाखलर्थतृनाम्‌" एषां योगे षष्ठी न स्यात्‌। विष्णुना हता दैत्याः । निष्टोदाहरणमेतत्‌ । एवं 
च प्रकृतेऽभिमतराब्दस्य क्तप्रत्ययान्तस्य “क्तक्तवत्‌ निष्ठा" इति निष्टाप्रत्ययान्तत्वेन तदयोगे षष्ठया निषिद्धतया तदप्राप्तौ 
“अपवादस्यापवादे पुनरुत्सर्गस्यैव प्राप्िः' इति तृतीयैव स्यात्‌ । देवदत्तेन भुक्तमितिबत्‌। अतो येन तौ नाभिमतावित्येव बक्तव्यं, 
यस्येति तु कथमित्याराङ्कते- नन्विति ॥ अतीतार्थकनिष्ठाक्तप्रत्यययोग एव न लोकेति षष्टी निषिद्धा। न तु वर्तमानार्थकक्तप्रत्यययोगे 
। एवं च प्रकृते “मतिबुद्धिपूजाथंभ्यश्च' एतदर्थकेभ्यो धातुभ्यो वर्तमानेऽर्थे क्तप्रत्ययः स्यादिति मत्यायर्थकेभ्यो धातुभ्यः 
क्तप्रत्ययविधानात्‌। प्रकृते च मत्यर्थकादभि-पू्वंकान्मनित्यस्माद्धातोः क्तप्रत्यये कित््वादनुनासिकलोपे सत्यभिमतराब्दो निष्यः 
। तथा च (क्तस्य च वर्तमाने" बर्तमानार्थस्य क्तस्य योगे षष्टी स्यात्‌। सतां मतो, राज्ञां मत इत्येवं “न लोक इति सूत्रविहितषष्टी- 
प्रतिषेधबाधकत्वेन षष्ठीविधानात्सैवात्र युक्ता, देवदत्तस्येष्टमितिवत्‌। अतो यस्य तावित्युपपनमिति परिहरति- उच्यत इत्यादिना 
प्रयुज्यत इत्यादि ॥ प्रणेता प्रणयने शाखनिर्माणे येन प्रयुज्यते तत्प्रयोजनं विषयः । श्रोता च शाखरश्रवणे येन प्रयुज्यते तत्प्रयोजनं 
साध्यमित्युभयमपि प्रयोजनरब्देनोच्यत इत्यर्थः । एवं प्रयोजनाब्दं निरुच्येदानीं प्रयोजनाभावादिति वाक्या्थमाह- विषयादीति 
॥ अन्यत इति ॥ धनधान्यादेः कुसीदकृष्यादितो लभ्यत्वादित्यर्थः ॥। सम्बन्धेति ॥ अन्यतो ठभ्यत्वादेवानेन शास्रेण 
साध्यसाधनभावसम्बन्धो नास्तीत्यर्थः । कुतोऽशासखत्वमापयत इत्यतः शासखरस्वरूपं दर्शयति- वक्तुश्रोत्रोरित्यादिना ॥ 
सिद्धार्थनोधकबाक्यसमूहस्य (श्री.टि) शाखत्मपरिहाराय प्रमाणान्तरेत्यायुक्तम्‌ । तेनापू्बतालाभः । 
काकदन्तपरीक्षाग्रन्थादिसाधारण्य-बारणायोक्तं बक्तृश्रोत्रोरित्यादि । फलस्यान्यसाध्यत्बे तेन 
सम्बन्धाभावप्रसङ्गादनन्यसाध्यमित्युक्तम्‌ । तद्धेतुभूतमिति बिषयफलयोः सम्बन्धोक्तिः। चरकं वैयशाखरम्‌। इष्टापत्तिं परिहरति- 
न चेति | तस्य चार्वाकस्य तत्‌ अशासित्वं नेष्टमित्यर्थः। 


(पां ,टि.) ॥ आपायतामपौरूषेयवाक्याभ्युपगम इति ॥ धर्मायङ्गीकाररूपापादकसद्धावादिति भावः । न लोकान्ययनिष्ेति 
पुनः प्रतिषेध इति ॥ ययपि (तृजकाभ्यां कतरि" इत्यत्र तृचः सानुबन्धकस्य निर्ददोन तृन्यावृत्त्यर्थन “न लोक' इति 
निषेधस्यानित्यत्वज्ञापनेन न तस्य प्रकृते प्रवृत्तिः सम्भवति । तथाऽपि तनित्यत्व-मा्रित्यायं ग्रन्थ इति द्रष्टव्यम्‌ ॥ तृतीयया 
भवितव्यमिति ॥ (अपवादाभावे पुनरुत्सर्गस्य स्थितिः" इति न्यायादिति भावः । उक्तमर्थं विपक्ष बाधकसूचनेनोपपादयति- 
देवदत्तेन भुक्तमिति यथेति ॥ प्रतिषेध-बाधकत्वेनेति ॥ (न लोकाव्यय" इति प्रतिषेधबाधकत्वेनेत्यर्थः । उक्तमर्थं विपक्ष 
बाधकसूचनेन द्रटयति- देवदत्तस्येष्टमिति यथेति ॥ प्रयोजनं विषयः साध्यं चेति ॥ “अप्रयोजनं चेत्युपलक्षणम्‌ । निविंषयं 
चेत्यपि द्रष्टव्यम्‌" इति सुधाग्रन्थस्य प्रयोजनपदरूढयाश्रयणेन प्रवृत्तत्वात्‌ प्रयोजनपदयोगाश्रयणेन प्रवत्तैतद्भन्थस्य न तद्विरोध इति 
दर्व्यम्‌ ॥ शाखानपेक्षणादिति ॥ “अप्राप्त एव हि शासखरमर्थवत्‌' इति न्यायादिति भावः । शासखरमित्युच्यत इति ॥ अन्यथा 
काकटदन्तपरीक्ाग्रन्थस्यापि शाखरत्वापत्तेरिति भावः । अङ्गीकार्यमितीत्यत्रत्यस्य इतिशब्दस्य इत्येत्दुक्तं भवतीति पूर्वेण सम्बन्धः 

(व्या,टि,) चार्वाकः शङते- येषामिति ॥ आपादकाभावादिति ॥ अतीन्द्रियाद्गीकाररूपापादकाभावा-दित्यर्थः । 
असम्भावनापरिहारो वेदोऽपौरुषेय इत्यस्येति शोषः ॥ तेनापीति ॥। अनिच्छताऽपीत्यर्थः ॥ अभ्युप-गममिति ॥ 
तस्यै नापादकपदार्थत्वादित्यर्थः ॥ कारयित्वेति ।। विपक्षे बाधकदण्डनेति शेषः ॥ कर्तूंकरण-योरिति ॥ 
यच्छब्दार्थस्यात्राभिमतिकर्तृत्वादित्यर्थः ॥ बाधित्वेति ॥ षष्ठयाः कृद्योगलक्षणत्वेन विरोषविधि-त्वादिति भावः॥ न लोकान्ययेति 
॥ “अत्र लग्रहणं व्यर्थम्‌ । तृनिति प्रत्याहारग्रहणात्‌” इति भाष्ये स्थितम्‌ । तथाऽपि वातिंकानुसारेण सूत्रग्रहणम्‌। अभिमतराब्दे 
क्तप्रत्ययस्य (क्तक्तवत्‌ निष्ठा इति निष्टासञ्जञात्वात्‌ तयोगे षष्ठीप्रतिषेधः ॥ मतिबुद्धीति ॥ मतिरिच्छा बुद्धः पृथग्ग्रहणात्‌ । 
क्तस्य कित्त्वात्‌ मनोतेरनुनासिकलोप इत्यर्थः । केचित्तु माङ्‌ मान इत्यतो निष्ठायामातो छोपेन मतपदं निरवोचन्‌ । तदज्ञान- 
विजृम्मितम्‌। तथा हि “आतो लोप इटि च” इत्यत्र अजायोरिति क्डिदिड्विदोषणत्ेन भआलोपप्राप्यभावात्‌। तद्ोपे वा “म्त' इति 
स्यात्‌। “यतिस्यतिमास्थामित्ति किति" इतीत्वस्यावर्जनीयत्वेन मितमित्येव भाव्यत्वाच । (मतिवुद्धि" इत्यत्र इच्छार्थस्य मनोतेरेव 
ग्रहणाच्च । अन्यथा (तेन) षष्ठप्रतिप्रसवानुपपततेरित्यलम्‌ । ननु सूतरान्तरेण विधावपि तस्य निष्टात्वानपायात्‌ कथं प्रतिषेधवाध 
इत्यत आह- क्तस्य च वर्तमान इति ॥ वर्तमानार्थस्य क्तस्य योगे (व्या,टि,) षष्ठी स्यादित्यर्थः । केचित्तु अतीतार्थकनिष्टायोग 
एव षष्ठी निषिद्धेति व्याख्यन्‌। तन्न । तथा सति भिनविषयत्वेनाबाधकत्वप्रसङ्गात्‌ । तथा च प्रतिषेधबाधकत्वेनेति टीकाविरोधः । 

॥ कुत इति ॥ कुतो हेतोरित्यर्थः ॥ प्रयुज्यत इति ॥ करणे ल्युडिति भावः ॥ प्रयोजनं विषयः साध्यं चेति ॥ अनेन 
प्रयोजनश्च प्रयोजनं चेति विगृह्य (नपुंसकमनपुंसकेनैकवच्चान्यतरस्याम्‌” इति नपुंसकैकरोषो बोध्यः । हेतुत्वभान्तिं वारयति- 
अभावप्रसङ्गादिति॥ धर्मायतीन्दरियार्थरूपविषयविरोषाभावेन स्वर्गादिरूप-प्रयोजनाभावेन च कथं सामान्याभावापादनमित्यतः 
परिदषाभिप्रायेणेदमित्याशयेन परिरोषं व्यनक्ति- एतदुक्तं भवतीति । अनपेक्षणादिति ॥ “अप्राप्ते शासखरमर्थवत्‌" इति न्यायादिति 
भावः । अनेन शास्रेण । सम्बन्धः कार्यकारणभावः ॥। परीक्षादीति ।। “आदिपदेन प्रतीता्थबाक्यपरिग्रहः । 
निविंषयफलत्वेऽनुपादेयत्वमापाद-नीयम्‌ । अशास्रत्वं तु कुत इत्यतः शाखलक्षणस्य तद्धटितत्वादित्याशयेन शाखलक्षणमाह- 
बक्तु्रोत्रो-रिति ॥ तद्धेतुभूतमिति ॥ (महा) फदेतुभूतमित्यर्थः । अनभिमतफलकेऽन्यसाध्यफलके चातिव्याप्तिवारणाय 
यथाक्रमं फलविरोषणमिति बोध्यम्‌ । अभिमताहेतुभूतार्थके सिद्धार्थके चातिव्याप्तिनिरासाय यथाक्रममर्थ-विदोषणम्‌ । चरकं 
वेयम्‌। आदिपदेन सुश्रुतम्‌ । इष्टापत्तिं निराह- न चेति ॥ 
मूलम्‌ - 

नच तेन छोकोपकारः । धर्माधर्माभावज्ञाने परस्पर्हिंसादिनाऽपकारस्येव प्राप्ेः ॥ 


(त.मं.) धर्मायभावज्ञापनेन तदनुष्टानादिङ्कानिवारणाष्लोकोपकारः प्रयोजनमित्यत आह - न च तेनेति ॥ 


टीका - ननु धर्मायनङ्गीकारेऽपि न शास्रस्य बिषयादिशून्यत्वमापद्यते । धर्मा्यभावस्यैव विषय -त्वात्‌ । नच 
धर्मादिकं पश्चादिभिरिव स्वभावत एवाप्रतिपनमिति किं तदभावप्रतिपादनेनेति वाच्यम्‌ । बेदादिजनितया भ्रान्त्या 
धर्मादिसद्धावस्य प्रसक्तत्बेन “नायं सर्पः” इतिवत्‌ तदभाव-प्रतिपादनस्योपपमत्वात्‌ । फलं च लोकस्य निरङ्कदाः 
कामोपभोगो दुः खनिवृत्तिश्च । ययपि शास्रं न कामान्‌ ददाति । तेषामर्थादिनैव ठभ्यत्वात्‌। नापि भोजयति । रागत 
एव तत्सम्भवात्‌ । नाप्यौषधादिबद्‌ दुःखं शमयति । तथाऽपि धर्मादिसद्धावभ्रान्त्या केचित्‌ कामोपभोगोपरुद्धाः । 
कृच्छचान्द्रायणा्नुष्टाननिमित्तं दुःखं च प्रसक्तम्‌। धर्मायभावप्रतिपादनेन तु भ्रान्तौ निवृत्तायां यथेष्टकामोपभोगो 
दुःखायनुदयश्च स्यात्‌ । शासप्रणेतुस्तु लोकोपकारः फलम्‌ । उपकृताश्च लोका अस्माकमयं कामोपभोगोपरोधं 
धर्मायनुष्टानादिङ्केशं च निवारितवानित्यनुरागिणो भवन्ति । "जनानुरागप्रभवाश्च सम्पदः” इति । तत्राऽह- नच 
तेनेति ॥ तेन शास्रप्रणेत्रा, तेन शास्रेण प्रणीतेन लोकोपकारः कृतो भवतीति न च वाच्यमित्यर्थः । 
लोकप्रयोजनापिप्रतिषेधस्याप्युप-लक्षणमेतत्‌। कुतो नेत्यत आह- धर्मेति ॥। ज्ञाने लोकस्य टोकायतशासरेणोत्पादिते 
सति, हिंसादिना प्राप्तेन । 

एतदुक्तं भवति। यदि धर्मादिज्ञानं प्रमा यदि वा भ्रान्तिः सर्वथा सर्वमर्यादास्थितिहेतुत्बेन महान्तमनर्थ पर्यहाषीत्‌ 
। इदानीं तु धर्मायभावज्ञाने सति सर्वमर्यादाभङ्गन धनवनितायपहारार्थिनो लोकस्य परस्परदिसादिकं प्राप्ोत्येव । 
तथा चापकार एब लोकस्यानेन कृतो भवति । नहि कपदिकालाभार्थं लक्षलाभं नाायनुपकारी भवति । ततश्च 
श्रोतणामिदमफलमेव । फलसम्बन्धिन एब विषयत्वेन निविंषयत्वं च । शास्प्रणेतरि च लोकस्यापकारित्ववुद्धया 
द्रेष एव भवति कुतोऽनुराग इति । नन्वविवेकिनां भवतु केषाचिद द्वेषः । विवेकिनस्तु अस्मत्सुखायर्थमनेनोयमः 
कृतः । यत्तु हिसादिकं प्राप्तं तदस्मत्सामथ्यभिावनिबन्धनम्‌ । तत्रायं किं करोत्विति मन्वाना अनुरज्यन्त एव । 
यथा आरोग्यार्थं भिषजौषधे दत्ते स्वापराधेन चानिष्टोत्पादे जाते न आमयावी तस्मै द्यति, किन्तु प्रत्युपकरोत्येबेति 
चेन । तथाऽपि समन्ययफलत्वेन शास्रकरणस्य निष्प्रयोजनत्वात्‌। अङ्गीकृत्य चेदमुक्तम्‌ । विषमश्चायमुपन्यासः । 
नहि रोगिणोऽप्यथ्याचरणं वैयनिमित्तं येन तस्मै द्रदयेत्‌। हिसापिप्रापिस्तु शाखनिमित्तैवेति सर्वेषां द्वेष एव स्यात्‌ । 
ये तु हिंसया धनवनितादिकं लभन्ते तेऽपि बलवत्तैरन्यैर्हिस्यन्त एव । नैवं दृश्यत इति चेत्‌ । सत्यम्‌ । 
तदास्तिकदर्शनानाम्‌ अनुन्मूलितत्वात्‌। त्दुन्मूढनार्थश्च परस्य प्रयत्रः । 


(र.टि.) ॥ लछोकप्रयोजनादिप्रतिषेधस्येति ।॥। शास्रप्रणेतृकरतृकधर्मायभावप्रतिपादननिमित्तकः कामोप-भोगो 
धर्मायनुष्टानङ्केशनिवृक्तिश्च टोकप्रयोजनशब्देनोच्यते । शास्रप्रणेतरि तदुपकृतलोककतुंकानुराग आदि-शब्देनोच्यत इति ज्ञातव्यम्‌ 
। 


(रा.टि,) ॥ स्वभावत इति ॥ प्रत्यक्षायग्राह्यस्वरूपत्वादिति भावः । विषयमुपपाय प्रयोजनं च स्वशासखर-स्योपपादयति- फलमिति 
॥ नन्वस्त्वयं धर्मांयभावो बिषयः । तेन सह प्रतिपाद्प्रतिपादकमभावः सम्बन्धश्च । शाखस्य फलत्वेन सम्मताभ्यां 
कामोपभोगदु;खनिवुत्तिभ्यां कः सम्बन्ध इत्यतो धमांदिभ्रान्तिनिबृत्तिद्रारा कामोपभोगजननरूपः, 
कृच्छूचान्द्रायणायनुष्टाननिवृत्तिद्वारा तदनुष्टाननिमित्तदुःख -निवृत्तिसम्पादनरूप इति (रा.टि.) विवक्षुः प्रसक्तं निषेधति- 
यद्यपीत्यादिना । न कामानिति ॥ सखक्चन्दनादिविषयानित्यर्थः । अस्तु लोकस्यैतत्फलम्‌ । शास्रप्रणेतुः किं फलमित्यत आह- 
शास्रप्रणेतुरिति ॥। स्वती ऽपुमर्थत्नात्‌ कथं तस्य फलत्गमित्यत आह- उपकृताश्चेति ।। लोकेति ॥ 
लोककर्तृकप्रणेतूप्रयोजनप्रतिषेधोऽपि ग्राह्य इत्यर्थः । एकदेशानुवादेन रोषमाह- ज्ञाने छोकस्येत्यादिना ॥। उक्तदिदोपकारस्य 
सयुक्तिकत्वेन कथमपकारस्य प्रापतिरित्यत आह- एतदुक्तमिति ॥ अनेन शास्रप्रणेत्रा शास्रेण च कृतो भवतीत्यर्थः । 
धर्मायनुष्ठाननिमित्त-दुःखनिवृ्तिरूपोपकारोऽस्त्येबेत्यत आह- न हि कपदिकेति ॥ समुद्रोद्धनवस्तुविरोषो देशविरेषे क्रयसाधन- 
भूता कपदिका ॥ फलसम्बन्धिन इति ॥। स्वज्ञानद्वारा फलजनकस्येत्यर्थः । स्वापराधेनेति ॥ अपथ्या-चरणेनेत्यर्थः। आमयावी 
रोगी ॥ तस्मै द्यतीति ॥ क्रुधदरर््यासूयार्थानां य॑ प्रति कोपः" इति चतुथी । अयमुषन्यास इति ॥ रोगिदृषटान्तोषन्यास 
इत्यर्थः। केषािद्राऽस्त्युपकार इत्यत आह- ये त्विति ॥ 


(श्री.टि,)॥। स्वभावत एवेति ॥ शास्रं विनैवेत्यर्थः । यथा पश्वादीनां धर्मादिज्ञानाभावः स्वभावत एवास्ति । अतो न शाखराद्‌ 
धर्मायभावस्तान्‌ प्रति प्रतिपादनीयः । एवं सर्वपुरुषाणामपि धर्मादिङज्ञानाभावस्य शास्रं विना स्वत एव सद्धावात्तान्‌ प्रति शास्रेण 
तदभावप्रतिपादनं व्यर्थमित्यर्थः | नायं सर्पं इतिवदिति ॥ रज्ज्वां भ्रान्त्या सरपप्रसक्तौ सत्यामिति दोषः । निरङ्कुशाः अनिवारितः 
। काम्यत इति व्युत्पत्त्या कामो बिषयः । एव-मुत्तरत्रापि । भोगोऽनुभवः ॥ दुःखेति ॥ विषयभोगानन्तरं तदप्रापिनिमित्तं 
य्‌दुःखं तनिवृ्तिर्भवतीत्यर्थः । ननु निर्शकामोपभोगादिरूपप्रयोजनेन ययपि लोकायतशासरस्य न साक्षात्साध्यसाधनभावोऽस्ति 
। तथाऽपि परम्परया प्रयोजकत्वमस्तीत्युपपादयति- यद्यपीत्यादिना ॥ भोजयति बिषयभोगान्‌ ददातीत्यर्थः ॥ नापी-ति ॥ 
अधीतेऽपि शाखे दुःखशान्त्यदशंनादिति भावः। ननु सुखदुःखावाप्षिहान्योरन्यतरत्वाभावात्‌ कथं लोकोपकारस्य फलत्वमित्याशङ्कय 
सुखरूपत्वाभावेऽपि सुखसाधनीभूतसम्पदादिहेतुत्वायुक्तं तस्य फलत्व-मित्याह- उपकृताश्चेति ॥ अनुरागिणः शाखप्रणेतरीति 
रोषः । अनुरागस्यापि न स्वतः प्रयोजनत्वमित्यभिप्रेत्य तत्साध्यं प्रयोजनमाह- जनानुरागेति ॥ 


“जितेन्द्रियत्वं विनयस्य कारणं गुणप्रकर्षो विनयादवाप्यते । 
गुणाधिके पुंसि जनोऽनुरज्यते जनानुरागप्रभवाश्च सम्पदः ॥' 

इति वचनादिति भावः । ननु मू शास्रप्रणेतूप्रयोजनस्यैव निराकरणं प्रतीयते न लोकप्रयोजनादेरतो न्यूनतेत्यत आह- 
लो कप्रयोजनादीति ॥ शास्रप्रणेतृकृ तधर्मायभावप्रतिपादननिमित्तकः कामोपभोगो धर्मायनुष्टानङ्केश-निवृत्तिश्च 
लोकप्रयोजनशब्देनोच्यते । आदिपदेन धर्मायभावरूपविषयसङ्गहः । अनेन शाखप्रणेत्रा । 


ननु धनवनितायपहारेण तात्कालिकसुखभोगस्तावत्‌ प्राप्त एवेत्युपकारित्वमेव तस्येत्यत आह- नहीति ॥ तात्कालिकसुखप्राप्तिः 

कपदिकालाभस्थानीया । लक्षलाभस्थानीयं जीवनमिति ज्ञातव्यम्‌ ॥ फलसम्बन्धिन (-श्री.टि,) एवेति ॥ लोके फलसाधनस्थैव 
बिषयत्वदर्नाचिरङ्कशकामोपभोगस्य चोक्तरीत्याऽफलत्वात्‌ तत्साधनस्य धर्मायभावस्य न विषयत्वमित्यर्थः । कुतोऽनुराग 
इति ॥ कुतश्च तत्परयुक्ताः सम्पद इत्यपि द्रष्टव्यम्‌ । आमयावी रोगवान्‌ ॥। समन्ययफठत्वेनेति ॥ अविवेकिद्रेषप्रयुक्तापकारो 
व्ययो बिवेक्यनु-रागप्रयुक्तोपकारः फलम्‌, तदुभयं सममेवेति। समनव्ययफलकराखकरणाय विचक्षणस्य न प्रवृत्तर्यक्तेत्यारायः। 
यथोक्तम्‌- 

“सत्यानि दुरन्तानि समव्ययफलानि च । 

अशक्यानि च वस्तूनि नाऽरभेत विचक्षणः ॥' 


इति ॥ इदमिति ॥ समन्ययफलत्वमित्यर्थः । उपन्यासो नन्वविवेकिनामित्यादिना कृतः । सर्वेषां विवेकिना-मविवेकिनां च । 


नन्वेवं निराकरणमयुक्तम्‌। येऽबलिष्ठस्य हिसया धनवनितादिकं लभन्ते तेषां बलवतां पुनरन्येन हिंसाऽभावा-निरङ्दाकामोपभोगः 
फठं भविष्यत्येव । तदनुरागप्रयुक्तसम्पच्छास्रप्रणेतुर्भविष्यत्येवेत्यत आह- ये त्विति ॥ तटस्थः शङ्ते- नैवमिति ॥ 
परस्परथनवबनितायपहारेण निरङ्कशाकामोपभोगकरणं , तत्कु; परस्परहिंसादि-नाऽपकारप्रापि्चत्येतनेदानीं लोके दयते । अतो 
भवद्धिः कथमेवं निराक्रियत इत्यर्थः | तदेति ॥ यदैवं न दृश्यते तदानीमित्यर्थः ॥ आस्तिकदर्शनानामिति॥। असि स्वर्गनरकाख्यः 
परो लोकः । तत्साधनीभूतौ धर्माधर्मौ च स्त इत्येवं प्रतिपादकानां शाख्राणामित्यर्थः । 


(पां.टि,) ॥ लोकोपकार इति ॥ वैदिकानां धर्माधर्मव्यवस्थापकैर्वचनै रुद्धकामभोगानां प्राणिनां धर्मायभाव-प्रतिपादनेन 
कामोपभोगोपरोधनिवृत्तिरूपमस्य प्रयोजनमित्यर्थः । ननु लोकोपकारो न स्वरूपेण प्रयोजनम्‌ । सुखदुः खाभावेतरत्वात्‌ । 
नाप्यदृष्टरेतुत्वेन । तदनङ्गीकारात्‌ । तत्कथं बाऽचार्य प्रयोजनं स्यादित्यतो जनानुरागरूप-दृष्टफलसम्पादकत्बेन तस्य 
प्रयोजनत्वमित्याह- उपकृ ताश्चेति ॥ ननु जनानुरागोऽपि न स्वतः प्रयोजनमित्यत आह- जनेति ॥ आमयानीति ॥ 
“आमयस्योपसङ्कयानम्‌ दीर्थश्च' इति “बहुलं छन्दसि, इत्येतत्सूत्रीयोप -सङ्कयानबलाद्‌ रोगवाचिन आमयशब्दाद्‌ विनुप्रत्यये दी्॑त्वे 
च सति आमयाविनिति प्रातिपदिकसिद्धिरिति ज्ञेयम्‌ ॥ नैवं हर्यत इति ॥ धनवनितायपहारेण परस्परहिंसादिकं न हदयत 
इत्यर्थः । 


(व्या.टि.) ॥ पश्चादिभिरिवेति ॥ वुद्धर्मान्ययोतनाय पशुसाम्योक्तिः । यथोक्तं वेदे- “एतावन्तो वै परावो द्विपादश्च चतुष्पादश्च' 
इति । प्रतिपादनस्य स्वयमफलत्वात्‌ फलं चाऽह- फलं चेति ॥ निरङ्कशो निरावाधः । कामोपभोगदुःखनिवृत््योभोग्यादानेन 
भोगानुत्पादनेन प्रप्तदुःखारमनेन च शासख्रफलत्वाभावमाशङ्क्य भोगोपरोधतपोनुष्टानप्रसक्तदुःखनिवर्तकतया फलत्वं साधयति- 
ययपीत्यादिना ॥ शाखश्रवणफलमुक्त्वा प्रणयनफलमाह- श्ञास्रप्रणेतुरिति ॥ अनुरागफलमाह- जनेति ॥ तेनेति पदं 
कर्तृकरणोभयपरतया व्याचष्ट- (व्या.टि,) प्रणेत्रेत्यादिना । छोकप्रयोजनादीति ॥ टोकस्य कामोपभोगादिरूपं, प्रणेतुश्च 
अनुरागसम्प-दादिरूपं प्रयोजनं तत्प्रतिषेधस्येत्यर्थः। ज्ञानस्य शास्रेण सम्बन्धमाह - उत्पादित इति। यदि वेति | वाश्ब्देनानास्था 
सूचिता । ननु सुखार्थप्रयत्ने कथमपकार इत्यत आह- न हीति ॥। कपर्दिका वराटिका । बलबदनिष्टानुबन्धित्मेन 
परस्वापहारस्याविधेयत्वादिति भावः । निर्विषयं च स्यादिति दोषः ॥ अनुरज्यन्त एवेति ॥ दैवादिकः श्यन्‌ ॥ आमयावीति ॥ 
“आमयस्योपसङ्कयानम्‌' इति विनिदीर्धश्चेति भावः ॥ तस्मा इति ॥ क्रुधद्रह" इत्यादिना चतुथी ॥ द्ुह्यतीति ॥ अयमपि 
दैवादिकः ॥ तथाऽपीति ॥ बिवेक्यनुरागेऽर्पात्यर्थः ॥ समेति ॥ अनुरागद्रेषयोः समत्वादित्यर्थः ॥ इदमिति ॥ समफठत्वम्‌ 
॥ शाखनिमित्तैवेति॥ धर्मायभावबोधनेनेति भावः ॥ तदास्तिकदर्शनानामिति ॥ अस्ति परलोक इति मतिर्येषां ते आस्तिकाः 
। “अस्ति नास्ति दिष्टं मतिः" इति ठक्‌ । तेषां दर्शनानि सिद्धान्तास्तेषामित्य्थः ॥ अनुन्मूलितत्नादिति ॥ 
निददोषनिरस्तत्वाभावादित्यर्थः । 


मूलम्‌ - नचोपकारेण तस्य प्रयोजनम्‌ । अदृष्टाभागात्‌ । अतो धर्मायभाबं बदता 

स्वसमयस्याऽनर्थक्यमङ्गीकृतमेवेति नासौ समयी ॥ 
(त.मं.) उक्तार्थं निगमयति- अत इति ॥ 


टीका - नन्वपकुर्वन्तु सरवे; तथाऽपि हितवुद्धया शाखं प्रणीतवतोऽस्योपकारित्वमस्त्येव । नहि पड्मग्रां गामुदिधीर्र्यदि 
गवा शृङ्गेण हन्यते तदहं गोरपकारी भवतीति चेत्‌ । तदा वक्तव्यम्‌ । स तादगुपकारः किं शाखं प्रणयतः स्वयमेव 
प्रयोजनरूप उत तेनान्यत्‌ प्रयोजनं भवति । नाऽयः । सुखप्राप्यादीतरत्वात्‌ । द्वितीयेऽपि किं दष्टं प्रयोजनमदृष्टं वा । 
आयं दूषयति- नचेति ॥ तस्य रास्रप्रणेतुः । उक्तप्रकारेण सर्वविद्रेषविषयत्वात्‌ प्रणाडिकान्तराभावादिति भावः 
 द्वितीयाभावे हेतुमाह- अदृष्टेति ।। न केवलं शास्रप्रणेतुः प्रयोजनाभावः किन्तु तस्यापि हिसापिप्राप्तिरवर्जनीया, 
अदृष्टाभावादेवेति । सङ्गेपकरणे कारणं सूचयन्‌ चार्वाकस्यासमयित्वापादनमुपसंहरति- अत इति ॥ अवियमानोऽ्थो 
विषयः प्रयोजनं च यस्य तदनर्थकं तस्य भाव आनर्थक्यम्‌। अङ्गीकृतमेव अङ्गीकृतप्रायमेव । अदृ्टविषयायभावस्य 
स्वयमेवाङ्गीकृतत्वेनार्धं ताबदबसितं भारस्य । दृष्टविषयादिनिरासश्चायत्रसाध्य इति प्रतिवादिनो नात्रात्यन्तं 
कृत्यमित्युपसंहियत इति भावः । असौ धर्मायभावमभ्युपगच्छन समयी स्यात्‌ । अतः समयित्वलोभात्‌ तेनापि 
विषयत्वेन धर्मादिकमङ्गीकार्यम्‌ । तत्सिद्धेरन्यथाऽनुपपत््याऽपौरुषेयं बाक्यमपीति वाक्यदोषः । 


(रा.टि.) ॥ तादृगिति ॥ टोकस्य कृतः कामोपभोगादिरूप उपकार इत्यर्थः ॥ उक्तप्रकारेणेति ॥ इदानीं त्वित्यादिना शासप्रणेतरि 
चेत्यादिना बोक्तप्रकारेणेत्यर्थः । प्रणाडिकेति ॥ फलस्योपपादने प्रागुक्तप्रणाडिकातः प्रणाडिकान्तराभावात्‌ तस्याश्च दूषितत्वादिति 
भावः ॥ हिसादीति ॥ धनवनितायपहार आदिशन्दार्थः । अदृष्टाभावादेवेति ॥ गुरोिंसायकरणे परलोकसाधनादृष्टाभावादिति 
वा, हिंसादिकरणे नरकायनर्थहेतु-दुरदृष्टाभावादिति बाऽर्थः । अर्थशब्द उभयार्थ इति भावेनाऽह- अर्थो विषयः प्रयोजनं चेति ॥ 
अदृष्टविषयादी-त्यादिपदेन प्रयोजनपरिग्रहः ॥ अयत्नसाध्य इति ॥ वक्तृश्रोत्रोरभिमतमनन्यसाध्यमित्यादिना, शासं न कामान्‌ 
ददातीत्यादिना चोक्तदिरोति भावः । बाधवारणायोक्तम्‌- न समयी स्यादिति ॥। परमप्रकृतमुपसंहरति- अतः समयित्वलोभादिति 
॥ 


(श्री.टि,) दृष्टम्‌ उपकारजनितजनानुरागप्रयुक्तसम्पदादिरूपम्‌। उक्तप्रकारेणेति ॥ धर्माधर्म॑ज्ञानाभाव इत्यादिनोक्तप्रकारेणेत्यर्थः 
। ननु सर्व॑विद्रेषविषयत्वाभावोपपादनमुपकारेण इष्टं प्रयोजनं च प्रकारान्तरेणोप-पादयिष्यामीति चेत्तत्राऽदह- प्रणाडिकान्तरेति 
॥ प्रकारान्तराभावादित्यर्थः ॥ किन्तु तस्यापीत्यादि ॥ कृतघ्रतानिमित्तप्रत्यवायानुसन्धाने सति हि गास्प्रणेतुलोंककृतदिसायभावः 
स्यात्‌, तत्तु त्वयैव त्याजितम्‌ । अतो हिसादिप्रानिस्तस्याप्यवर्जनीयैवेत्यर्थः । अङ्गीकृतमित्यनेन सङ्गेपकरणे कारणं सूचितम्‌ । 
कथमङ्गीकृत-प्रायमित्यतस्त्दुपपादयति- अदृष्टेत्यादिना ॥ वाक्यदोष इति ।। वाक्यस्य दोषो वाक्यदोष इति वाक्यरूपः दोष इति 
वाऽर्थः । 


(व्या.टि.) प्रणीतवत इति क्तवतुः ॥ उदिधीर्षुरिति ॥ ननु (किरश्च पञ्चभ्यः" इति धृडः किरादित्वात्‌ सन इटि, उदिधरिषुरिति 
वक्तव्यम्‌ । कथम्‌ उद्दिधीषुरितीति चेन्न । भौवादिकस्य धज एतद्रूपे न दोषः । गवा कर्वरा । रूङ्गेण करणेन । प्राप्यादीत्यादिपदेन 
दुःखनिवृ्तिरुच्यते ॥ प्रणाडिकेति ॥ द्वरेत्यर्थः । मूले चशब्दम्‌ आवर्त्य हिसादिनाऽपकारस्थैव प्राप्षिरित्यनुवर््यं तेन तस्येति 
श्रुतेन चान्वयमुपेत्याऽह- न केवलमिति ॥ तस्या -पीति।। न केबलं लोकस्येत्यर्थः। इष्टाभावहेतुमेवानिष्टप्राप्तावपि व्यापारयति- 
अदृ्टाभावादेवेति ॥ प्रादिभ्यो नजश्चोत्तरपदलोपो बा वक्तव्यः" इति वियमानपदलोपं मत्वा व्याख्याति- अविद्यमान इति ॥ 
आनर्थक्य-मिति ॥ भावे ष्यजूप्रत्ययः । अवसितम्‌ अवरोपितम्‌ ॥ अयत्नसाध्य इति ॥ यदप्य्थाभावे यदव्ययं नञ्‌ तस्य 
“अव्ययम्‌” इत्यव्ययीभावे, ^नाव्ययीभावादतोऽम्‌ त्वपञ्चम्याः" इत्यमादेरो, अयत्वमिति भाव्यम्‌ । तथाऽप्य-व्ययीभावेन सह 
तत्पुरुषो विकल्प्यते । ^रक्षोहागमलध्वसन्देहाः प्रयोजनम्‌” इति “अद्रुतायामसं हितम्‌" इति च भाष्यवार्तिकप्रयोगात्‌ । तेन 
अनुपलन्धिरबिवाद इत्यादिवदयतर इत्यपि सिद्धयति । अयत्नेन साध्य इति विगृह्य अयत्रसाध्य इति समासो बोध्यः । वस्तुतस्तु 
अयत्रमित्यस्याऽव्ययीभावत्वेऽपि तद्व्भतत्पुरुषे, अमः “सुपो धातु" इत्यनेन लुकि भ्रवणप्रसक्तेरभावः। 

टीका - ननु न प्रयोजनाधीना प्रमेयव्यवस्थितिः किन्तु प्रमाणाधीना । नहि देवदत्तः पिपासित इत्येतावता मरौ 
वारि सिद्धयति । नच धर्मादौ प्रमाणमस्ति । प्रत्यक्षेण तदनवगमात्‌। अनुमानादीनां च प्रामाण्याभावात्‌। 


अत्राऽहोदयनः । यददृष्टं न स्यात्‌ न परटोकाथी कथिदिष्टापूर्तयोः प्रवर्तेत । नहि निष्फले दुःखैकफले बा कदाचित्‌ 
कधिदेकोऽपि परक्षपूर्वकारी घटते प्रागेव जगदिति । अत्र प्रष्टव्यं किमनेन प्रमाणमुक्तमिति । अनुमानमर्थापत्तिर्बेति 
चेन्न । प्रत्यक्षेकप्रमाणवादिनं प्रति तदुन्यासस्या-नुचितत्वात्‌। किञ्चैवं चैत्यबन्दनादिकमपि धर्मादिसाधनं स्यात्‌ । 
तत्रापि हि शक्यते वक्तुम्‌- अन्यथा न कश्चिच्चैत्यबन्दनादौ घटेतेति। नैतदेवम्‌। यतो हेतुदर्शनादर्शनाभ्यां विेषोऽस्ति 
। जीविकादिकं तत्र हेतुरस्ति नचात्र कश्चिदिति चेन्न । सर्वेषां चैत्यवन्दनादेजी विकादिमूलकलत्व-कल्पनेऽनुभव विरोधात्‌ 
। केषाच्चित्‌ तथात्वस्येष्टपूर्तयोरपि समत्वात्‌ । तस्माचैत्यवन्दनादिकमिव इष्टपूर्तमप्यन्धपरम्परया विप्रटम्भेन बा 
प्राप्तमिति । प्रयोजनाभावान्नैबं विधं बिप्रलम्भनं सम्भवतीति चेन्न । परचित्तवृत्तिगुरुतरप्रयो जनस्य 
इदानीन्तनैरस्माभिरपाकतुंमराक्यत्वात्‌। त्वयाऽपि कथमिदं निधितमिति चेत्‌, न मयाऽपि निधितं किन्तु श्यत 
एब । तावताऽप्यनुमानादेरन्यथासिद्धि-शङ्ाकलङ्कितस्य न प्रवृत्तिरिति । 


(रा.टि.) शाखस्य सप्रयोजनत्वायर्थं धर्मादिकमङ्गीकार्यमिति यदुक्तं धर्मायभाववादी तदाक्षिपति- ननु न प्रयोजनेत्यादिना 
उच्यत इति पर्य॑न्तेन । मराविति ॥ उपरभूमावित्यर्थः । शङ्कितैव चार्वाकः उदयनोक्तं परिहारमनूद्य निराह- अत्राऽहेति ॥ 
प्रागेव जगदिति ॥ न हि प्रवर्तत इत्यनुषङ्गः । प्रक्षापूव॑कारिणः कस्या-प्यप्रवृत्तौ सुतरां जगतोऽप्रवृत्तिरिति भावः । 
प्रसाध्याङ्गकस्याप्युपन्यासारहत्वात्तत्प्रामाण्यं साधयिष्यामीति वदन्तं प्रति दोषान्तरं चाऽह- किञ्चेति ॥ चैत्यवन्दनादिप्रतिबन्दीं 
मोचयितुं तदरैषम्यमाहोदयनः- नैतदेवमित्या-दिना ॥। तमेव विरोषं व्यनक्ति- जीविकेति ।। जीविका जीवनम्‌ । चैत्यवन्दनादौ 
कृते सति तदीयाजीबनार्थ द्रबिणादिकं प्रयच्छन्तीति जीबनादिकं दृष्टमेव किच्चित्फलमस्ति । न चेष्टापूतादिकृतौ किमपि दृष्ट 
प्रयोजन-मस्ति । प्रत्युतार्थव्ययः कायञ्केडा एवातोऽदृष्टमस्तीति । उक्तं हि जैमिनिना “रागलोभमोहजीबनादिमूलकानां 
स्मृतिवचनानामप्रामाण्यं हेतुदर्शनाच' इति सूत्र इति भावः । चार्वाक एव तद्वैषम्यं निराह- नेत्यादिना । समत्वादिति ॥ 
इष्टापूतादि करोमीति द्रविणं याचित्वा किञचिद्भययेनान्यस्य जीवनार्थं स्थापनसम्भवात्‌ । लोके तथा विप्रलम्भदरशनाचेति भावः 
॥ नेवंविधमिति ॥ बहुवित्तव्ययायाससाध्ये्टापूर्तादिकृतिरूप-विप्रलम्भनमित्यर्थः ॥ त्वयाऽपीति ॥ पूर्वपक्षिणा चाबकिण 
त्नयाऽपीष्टापूर्तादिकं बिप्रलम्भादिमलं चैत्य-(रा.टि.) बन्दनादिकमिबेति कथं निश्चितमित्यर्थः ॥ तावतेति ॥ 
मूलान्तरशङ्कामात्रेणापि ॥ अनुमानादेरिति ॥। प्रागुक्तानुमानार्थापत्त्योरित्यर्थः । 


(श्री.ि.) समयित्वलोभात्तेनापि बिषयादित्बेन धमांदिकमङ्गीकार्यमित्युक्तौ धर्मां दिरूपप्रमेयन्यगस्थितिः 
समयित्वलोभरूपप्रयोजनाधीनेत्यापन्म्‌ । तदुपर्याशङते चार्बांकः- नन्विति । किन्त्विति ॥। यथाऽहुः पदार्थबिदः (मानाधीना 
मेयसिद्धिः" इति । प्रमेयव्यबस्थितेः प्रयोजनाधीनत्येऽतिप्रसङ्गमाह- नहीति ॥। मरौ उषरभूमौ । तत्रापि 
पिपासानिवृत्तिरूपप्रयोजनसद्धावाद्‌ वारिरूपप्रमेयसिद्धिः स्यादिति भावः । ननु तदि मयाऽपि प्रमाणेनैव धर्मादिरूपं प्रमेयं व्यवस्थाप्यत 
इति चेन्तत्राऽह- न चेति ॥ न हीत्यर्थः । त्दुपपादयति- प्रत्यक्षेणेति ॥। अयं घट इतिबदयं धमं इत्यनुभवाभावादिति भावः । एवं 
चावकिण धर्मायङ्गीकारवादिनः सर्वान्‌ प्रति धर्मादिसाधक-प्रमाणाभावे शङ्किते तं प्रत्युदयनोक्तं धर्मादिसाधनप्रकारं (माणं ) 
द्षयितुमनुबदति- अत्राहोदयन इति ॥ न स्यादित्यनन्तरं तीति रोषः । इष्टं यजनम्‌ । पूर्तम्‌ अनरप्रपादानादि ॥ प्रागेव 
जगदिति ॥ मूख लोको न घटत इति किं वक्तव्यमित्यर्थः । अयं भावः । अनेन कर्मणा स्वर्गादिरूपं फलमस्तु वा मा वा । अस्तु 
वा इदं दुःखैकफलकम्‌ । विरक्तानामस्माकमुभयमपि समानमिति ज्ञात्वा प्रेक्षावतां प्रवृत्त्या भाव्यमिति कदाचित्सम्भावितं दृष्टम्‌ 
। लोके तादृशानामपि यदा निष्फले दुःखैकफलके बा कर्मणि प्रवृत्तिर्नास्ति तदा सुखमेव मे स्याहुःखं मनागपि मा 
भूदित्येबानुसन्धानबतां मूर्खाणां निष्फले दुःखैकफलके वा कर्मणि प्रवृत्तिनास्तीति किमु बक्तव्य-मिति । स्वयं समाधानं 
वक्तुमुदयनोक्तं समाधानं ताबदूषयति- अन्न प्रष्टव्यमिति ॥ अनेनेति ॥ ययदृष्टं न स्यादित्यादिना ग्रन्थेनेत्यर्थः ॥ 
अनुमानमर्थापत्तिर्बेति ।। इष्टापूरतमदृष्टफलकं, परक्षावत्प्रवृत्तिविषयत्वाद्‌ यदेवं तदेवं, यथा सम्प्रतिपन्नमित्यनुमानं वा । इष्टपूर्तयोः 
रक्षावत्प्रवत्तिविषयत्वान्यथाऽनुपपत्त्याऽदृष्टफलत्व-सिद्धिरित्यर्थापत्तिर्वेत्य्थः । अन्यथेत्यस्य यददृष्टं न स्यादित्यर्थः । तथा च 

तत्प्रवृत््यन्यथानुपपत््याऽनुमानेन वा चैत्यबन्दनस्याप्यदृष्टसाधनत्वसिद्धिः स्यादिति भावः । 


नन्वस्मिननुमानेऽन्यथासिद्धिः, अर्थापत्तेश्रान्यथाऽप्युपपत्तिरित्युदयनः शाङ्ते- नैतदेवमिति ॥ तमेव विरोषं व्यनक्ति- 
जीविकादिकमिति ॥ जीवनोपायसाधनभूतं धनादिकमित्यर्थः । तत्र चैत्यवन्दने । चैत्यबन्दने कृते सति धनादिकं बौदधैदीयत 
इति भावः ॥ न चात्रेति ॥। ईष्टापूर्तकरणे च न जीबिकादिकं हेतुरस्तीत्यर्थः ॥ अनुभवविरोधादिति ।। तथा च 
कै्चिज्ीविकामनपेक्ष्यादृष्टार्थमेव चैत्यवन्दनं क्रियत इति तत्प्रवत््यन्यथाऽ-नुपपतत्या तस्यापि ध्मसाधनत्वसिद्धिरित्यर्थः । ननु 
केषाशित्तावच्ैत्यवन्दनादौ प्रवृत्तिजीविकादपेक्षयैवाऽस्ति तत्प्रवृत््यन्यथाऽनुपपत््या नादृष्टसाधनत्वं तस्य सिध्यतीति चेत्तत्राऽह- 
केषाशचिदिति ॥ चैत्यवन्दनादिप्रवत्तेरिति दोषः ॥ तथात्वस्येति ॥ जीबिकादिहेतुकत्वकल्पनस्येत्यर्थः ॥ समत्वादिति ॥ 
इष्टापूरतंकरणेऽयं परोपकारी समीचीन इति मत्वा धनं दास्यन्तीति जीबिकादिवुद्धयैव के चिदिष्टापूर्ते कुर्बन्त्यतो न 
तत््वृत्त्यन्यथाऽनुपपत्येष्टा पूर्तयोरदृष्टफलकत्वमिति तदनुमानस्याप्यन्यथासिद्धिः, अर्थापततेश्चन्यथाप्युपपत्तिरिति भावः । उदयनः 
शङ्कते- (श्री.टि.) प्रयोजनाभावादिति ॥ बहुवित्तव्ययायासाध्येष्टापूर्तविषयकं विप्रलम्भं चैत्यवन्दनादाबिव न सम्भवतीत्यर्थः 
॥ परेति ॥ इष्टापूर्तकतपूर्वकालीनपुरुषेत्यर्थः ॥ गुरुतरेति ॥ येन प्रयोजनेन बहुवित्तव्ययायास-साध्यष्टापूर्तविषयकं विप्रलम्भन 
करोति तादरागुरुतरप्रयोजनस्येत्यर्थः । उदयनः शङ्कते - त्वयाऽपि कथमिद-मिति ॥ इषटपूर्तविषयकप्रवत्तेरन्धपरम्परामूलकत्वं 
बिप्रलम्भकत्वमूढकत्वं बा त्वयाऽपि कथं निधितमि-त्यर्थः ॥ ताबताऽपीति ॥ 
इष्टाूर्तयोरन्धपरम्परादिमूलकत्वेनादृष्टफलकत्वाभावशङडूनेनेत्यर्थः। आदिपदे-नार्थापत्तिग्रहणम्‌। अन्यथासिद्धिपदेनान्यथाप्युपपत्तिश्च 
ग्राह्या । तथा चेष्ट पूर्तयोः प्रे क्षाबत्परवृत्तिविषयत्वमदृष्ट -फलकत्वरूपसाध्यं बिना बिप्रलम्भादिमूकत्ेनाप्युपपयत 
इत्यन्यथासिद्धिरङ्कयाऽन्यथाप्युपपत्तिशङकया बाऽनु-मानस्यार्थापत्तेवां न प्रवृ्तिरित्यर्थः । 


(पां .टि.) अत्र कुसुमाञ्जलिकृतोक्तसमाधानं दूषयितुमनुबदति- अत्राहेति ॥ इष्टं यागादि, पूर्तं तटाकादि । न हीति ॥ 
बलवदनिष्टाननुबन्धीष्टसाधनताज्ञानजन्यत्वातपवृत्तेरिति भावः ॥। प्रागेवेति ॥। प्रागेवेति निपात-समुदायोऽतिशयार्थः। उक्तहेतोरिति 
भावः ॥ जीविकादीति ॥ तथा च दृषटेष्टसाधनताज्ञानादेव तत्र प्रवृत्तिः । न पारठकिकेष्टसाधनताज्ञानादित्यर्थः ॥ तथात्वस्येति 
॥ जीविकादिेतुत्वस्येत्यर्थः । तथा च दृष्ेष्टसाधनता-ज्ञानादेवात्र प्रवृत्तिः । न तु पारलौकिकेष्टसाधनताज्ञानादिति साम्यमेवेति 
भावः। 


(व्या,टि,) ।। पिपासित इति॥। "तदस्य सञ्जातं तारकादिभ्य इतच्‌” इतीतय्प्रत्यय इति भावः । मरौ उपषरःप्रदेदो ॥ इष्टापूर्तयोरिति 
॥ “चित्रं स्यात्‌ क्तुकर्मष्ं पूर्तं खातादिकर्मणि इत्यमरः । अन्येषामपि ददयते' इति पूर्वपददीर्धः ॥ कश्चिदेकोऽपीति ॥ 
कैमुत्ययोतनायैकोऽपीति । कस्यचिदेकस्य प्रतिबन्धकवशान्न प्रवृत्तिरिति तु न शङ्कयम्‌ । अन्यस्याप्येकस्याप्रवृत्तेरिति वक्तुं 
कोऽपीत्यर्थकं कथिदिति विरेषणम्‌ ॥। प्रक्षपूर्वकारीति ॥ उन्मादरहितकरेत्य्थः ॥। प्रागेव जगदिति ॥ विद्भत्समुदाय इत्यर्थः 
। मूर्खो लोक इति केचित्‌। त्न । कैमुत्या-योगात्‌। न हि घटत इत्यनुषङ्गः ॥। प्रत्यक्षेकेति ॥। केवलार्थोऽयमेकरब्दः । तदिति । 
अप्रत्यक्षप्रमाणेत्यर्थः । घटेत चेष्टेत । शडते- नैतदिति ॥ जीविका वृत्तिः ॥ इदानीन्तनैरिति ॥ “सायच्चिरम्‌' इत्यादिना 
टलुस्तुट्‌ च । 

टीका - उच्यते । किमेवं वदतो धर्मादौ सन्देह उताऽभावनिश्रयः । आये न तत्र प्रवर्तेत नापि निवर्तेत । द्वितीये 
कुतोऽसाविति बाच्यम्‌। घटायभावनिश्चय इव प्रत्यक्षेणैव धर्मा्यभावनिश्चय इति चेन । अयोग्यतया चक्षुषा रसस्येव 
प्रत्यक्षेण सतोऽप्यग्रहणोपपत्तेः । ननु किं योग्यताविरोषणेन यन्नोपलभ्यते तननास्त्येवेति चेत्‌ । स्यादेतदेवं ययत्र 
वादिनो न विप्रतिपयेरन्‌, यदि च चक्षुरादिना रसादिकमयोग्यतया न गृद्यत इति न स्यात्‌। सत्यां तु वादिषिप्रतिपत्तौ 
सति चायोग्यतया कविदनुपलम्भे प्रत्यक्षानुपलब्धिः संदायमेव सम्पादयति । किमनुपलम्भान्नास्त्येव धर्मादिकमुत 
वायन्तरोक्तरीत्या चक्षुषाऽनुपलमभ्यमानोऽपि रसो रसनेनेवायोग्यतया प्रत्यक्षणानुपलभ्यमानमपि प्रमाणान्तरादस्तीति 
। नहि न्यायमतिक्रम्य स्वसमयमात्रेण संशयोत्तारो युज्यते। तथाचैतत्संशय-निरासार्थमप्यागमादिकं प्रमाणमङ्गीकार्यम्‌ 
। तथा सति तेनैव सुकरं धर्मादिसाधनम्‌। 

किञ्चाऽगमादिप्रामाण्याभावे लोकन्यवहारोच्छेदः प्रसज्येत । ननु सम्भावनामात्रेण तत्सिद्धिः। संबादेन च 
प्रामाण्याभिमान इति चेत्‌। एवं तर््यागमादिकं ज्ञानमुत्पादयति तच्च संबादीत्यङ्गी -कृतम्‌। किमतोऽधिकं प्रामाण्यं 
नाम यननाद्गीक्रियते । तदेवं चा्बकिणापि धर्मादिकमङ्गीकार्यमिति स्थितम्‌ । 

। इति चार्वाकनिरासः। 


(रा.टि.) आगमादिनैव धर्मादिनिश्चयः । आगमादिप्रामाण्यं च धर्मतदभावकोटिकसंशयोत्तारार्थमङ्गीकार्यमिति विवश्षुग्रन्थकारो 
धर्मादिसन्देहमाह- किमेवमिति । न तत्रेति ॥ इष्टापूर्तादिधरम इत्यर्थः । लोक इति योज्यम्‌ । बहुवित्तव्ययायाससाध्यत्वानन प्रवर्तेत 
। पारत्रिकादिभ्रेयोऽपेक्षित्वादभावानिश्चयान निवरततेत्यर्थः ॥ स्यादेतदेन-मिति ॥ यनोपलभ्यते तन्नास्तीत्येतत्कल्पनेन 
ध्मायभावनिश्चयः स्यात्‌ तदा, ययत्रेत्यादियोजना । विपर्यये पर्यवसानमाह- सत्यामित्यादिना ॥ संशयशरीरं व्यनक्ति- 
किमनुपलम्भादित्यादिना ॥ बिदोषादरशनादि-सामग्रीसत्त्वे जायत एव संशय इत्येवंरूपं वा सामग्रीसत्त्वे कार्यण भाव्यमित्येवं 
रूपं वा सर्वननसिद्धं न्यायमति-क्रम्य यनोपलभ्यते तननास्त्येवेति स्वसिद्धान्तमात्रेण संडायनिरासो न युक्तः ॥ तथा चेति ॥ 
सन्देहे न्यायसिद्ध सतीत्यर्थः ॥ निरासार्थमपीति ॥ तदनुष्टानार्थमागमानभ्युपगमेऽपीत्यर्थः । अन्यथा नास्तिकस्य तवेष्टा- 
पूर्तादितो निवृक्तिरास्तिकजनस्य प्रवृत्तिं न युक्ता स्यादिति भावः । त्वयाऽप्यागमप्रामाण्यमङ्गीकृतप्रायमित्याह- किञ्चेति ॥ 


(श्री.टि.) एवमुदयनोक्तं ध्मादिसाधकप्रमाणं दूषयित्वा स्वयं तद्वक्तुं प्रतिजानीते उच्यत इति ॥ एवं बदत इति ॥ न च 
धर्मादौ प्रमाणमस्ति । प्रत्यक्षेण तदनवगमात्‌। अनुमानादीनां च प्रामाण्याभावादिति बदत इत्यर्थः ॥ आये न तत्र प्रवर्ततेति ॥ 
तत्रेति बुद्धिस्थपरस्परधनवनितायपहारेण निरङ्कशाकामोपभोगपरामराः। तथा च यदि धर्माधर्मसद्धावसन्देहस्तवास्ति तहं 
परस्परथनवनितायपहारेण निरङ्कदाकामोपभोगे प्रवत्तिस्तवास्ति सा न स्यात्‌। न हि धर्माधर्मसद्धावशङ्कायां सत्यां सा युक्तेत्यर्थः 
॥ नापि ततो निवर्तेतेति ॥ धमदिरित्यर्थः। यदि धर्मेऽधर्मे च तव सन्देहस्तदा धर्माधर्मांभाववादिनस्तव धर्मादधर्माच 
निवृक्तिस्तावदस्ति सा न स्यात्‌ । नहि धर्माधममदौ सन्देहे सति सा युज्यत इत्यर्थः ॥ कुतोऽसाविति ॥ धर्मायभावनिश्चयः कुतः 
प्रमाणादित्यर्थः । (श्री.टि,) चार्वाकः प्रमाणं शड़ते- घटाययभावेति ॥ योग्यत्वे सति यत्परत्यक्षेण नोपलभ्यते तनास्ति । 
धर्मादिकं च प्रत्यक्षायोग्यत्वानोपलभ्यत इत्यस्यापि सम्भवान्न प्रत्यक्षेण धर्माद्यभावानिश्य इत्याह- अयोग्यत-येति ॥ विरोषणेनेति 
॥ अनुपठब्धिविरोषणेनेत्यर्थः ॥ तन्नास्त्येवेति ॥ शदाविषाणवदित्यर्थः ॥ अच्रे-ति ॥ धर्मादिविषय इत्यर्थः । शदाबिषाणे 
यथा तथेति दोषः । तर्येव यन्नोपलभ्यते तन्नास्तीति व्यापिका स्यादित्याङयः ॥ न स्यादिति ॥ तयन योग्यताविरोषणं व्यर्थं 
स्यादिति भावः । कचित्‌ रसादौ । प्रत्यक्षा-नुपलन्धिरिति ॥ धर्मादिविषयिणीत्यर्थः ॥। नास्त्येवेति ॥ शशविषाणवदित्यर्थः ॥ 
अनुपलभ्यमानम -पीति ॥ धमांदिकमिति वर्तते । 


ननु धर्मायभावप्रतिपादकमदीयसमयेनेवानुपलम्भान्नास्त्येव धर्मादिकमित्येककोटिनिश्चयसम्भवादेष संशयो निवतिंष्यत इत्यत 
आह- न हीति ॥ न्यायमतिक्रम्येति ॥ संशयकोयि्रापकन्यायमतिक्रम्येत्य्थः । तथा च संशयकोय्प्रापकन्याययोः प्रबलत्वान 
तन्मूढकः संशयः समयमात्रनिवत्यं इति भावः । “अतस्संशयसम्पत्तौ वाक्यं प्रतयक्षवत्प्रमा" इत्यनुव्याख्यानं हृदि निधायाऽह- 
तथा चेति ॥ तथा चाऽगमादौ प्रमाणतयाऽङ्गीकृते सति द्वितीयकोटिनिश्चयसम्भवात्‌ संशायनिरासो भविष्यतीत्याशयः । नन्वस्तु 
संशयविधूननार्थमागमप्रामा-ण्यम्‌ । कुतो धर्मादिसिद्धिः । तदभावावेदक्प्रमाणाङ्गीकारे संरायोत्तारसम्भवादित्यत आह- तथा 
सतीति ॥ तुल्यन्यायेन तथा धर्मादिसाधकागममात्रस्य प्रामाण्ये सिद्धे तेन धर्मादिसिद्धिरप्यविकलेति भावः ॥ आगमा -दीति ॥ 
आदिपदेनानुमानग्रहणम्‌ ॥ लो कन्यवहारोच्छेद इति ॥। साक्षिजन्यवचनेनार्थनिश्चयस्य लोके दर्शनादा-गमप्रामाण्याभावे 
साक्ष्यादिलोकव्यवहारोच्छेदः स्यात्‌ । अनुमानप्रामाण्याभावे च धूमदर्शनानन्तरं बह्नयादि-व्यवहारस्य बोच्छेदः प्रसज्यत 
इत्यर्थः ॥ सम्भावनामान्रेणेति ॥ उत्कटकोटिकस्संशयस्सम्भावना तन्मात्रे -णेत्यर्थः ॥ तत्सिद्धिरिति ॥ अयमत्रार्थे 
साक्षीत्यादिलोकव्यवहारस्य धूमदर्शंनानन्तरं बहयादिव्यवहारस्य ज्ञानस्य) च सिद्धिरित्यर्थः । तथा चानुमानागमयोः 
संशयजनकत्वमेव प्राप्तं न प्रमाजनकत्वम्‌। तथा च न प्रामाण्यम्‌ । न हि संदायजनकं प्रमाणमित्याशयः । एवं तर्यागमानुमानयोः 
प्रामाण्यव्यवहारस्य का गतिरित्यत आह- संबादेन चेति ॥ सम्भावनया प्रवृत््यनन्तरं संवादेन प्रामाण्याभिमानः स्मृतिवदिति 
भावः ॥ संवादी-ति ॥ संबादित्वोक्त्याऽरथस्य यथावस्थितत्वं प्राप्तमिति भावः ॥ किमतोऽधिकमिति ॥ यथावस्थितार्थङ्ञेय- 
विषयीकारिज्ञानजनकत्वादन्यदधिकं प्रामाण्यं नाम किमस्तीत्यर्थः । वादार्थमुपसंहरति- तदेवमिति ॥ 

(पां .टि.) नन्नुपलब्धिविरुद्धा बादिविप्रतिपत्तिनं संशयाय प्रभवतीत्यतोऽनुपलब्धेः सावकाङ़ात्वमाह- यदि चेति ॥ 
गादिनिप्रतिपत्तानिति ॥ बादिनां धमां सत्नाभिमान इत्यर्थः ॥ अस्तीति ।॥ अनेन बादिषिप्रति- 
पत्तिकचिदयोग्यतप्रयुक्तादरनयो्मिंलितयोरनुपलब्धेरस्तित्वकोटिसाहचर्यप्रापकतया साधारणत्वसम्पादकत्वेन संदायोपयोग उक्तः 
। नास्तित्वकोटिसाहचर्यस्य च स्यषटत्वादनुपपादनम्‌। ननु यत्प्रत्यक्षेण नोपलभ्यते तननास्त्येवेति (पां ,टि,) नियमादेव संशयनिवत्तिः 
स्यादित्यत उक्तरीत्या संशायप्रापकन्यायप्राप्तसंशयस्य त्वत्समयाभ्युपेत-नियममात्रेणापहवेऽतिप्रसङ्ग इत्यारयेनाऽह- न हीति ॥ 
अन्यथा चक्षुरेकप्रत्यक्षवादिनाऽपि केनचिदनुपलम्भाद्‌ रसादयभावं बदता जीयेतेति भावः । लोकन्यवहारेति ॥ लोके नदीतीरे 
पञ्चफलानि सन्तीति बाक्यश्रवणानन्तरं नदीतीरपश्चफलसंसर्गव्यवहारः प्रत्यक्षसिद्धः । तथा चास्ति संसर्गज्ञानं तच शाब्दमेवेत्यवयं 
शब्दस्य प्रामाण्य-मभ्युपेयम्‌। एवं धूमादिदर्नानन्तरं बह्यादिव्यवहारः प्रत्यक्षसिद्धः । तथा चास्ति बहयादिज्ञानम्‌। तचानुमिति- 
रूपमेवेत्यनुमानस्य प्रामाण्यमवङयमभ्युपेयम्‌ । अन्यथा उक्तरूपव्यवहार उच्छियेतेत्यर्थः ॥ सम्भावना-मात्रेणेति ॥ 
उत्कटकोटिकसंशयमात्रेणेत्यर्थः। ननु तत्र पञ्चफलानां बह्यादेश्च प्राप्यनन्तरं प्रमाणेनाहं प्रवृत्त इति व्यवहार आगमानुमानयोरप्रामाण्ये 
न स्यादित्यत आह- संबादेनेति ॥ 


(व्या.टि,) प्राचीनचार्वाकराङ्ामपाकरोति- उच्यत इति ॥ किमेवं वदत इति ॥ एवं वदतस्तव मते आस्तिक-नास्तिकसमुदायस्य 
धर्मादिसन्देहस्तदभावनिश्चयो बेत्यर्थः । प्रवर्तेत आस्तिकः । निवतंत नास्तिकः । प्रवृत्तिं प्रतीष्टसाधनतानिश्चयस्य, 
तत्परतिद्रन्द्रिनिवृत्तियत्ं प्रतीष्टसाधनताऽभावनिश्चयस्य, अनिष्टसाधनतानिश्चयस्य वा हेतुत्वा्ोकप्रवृत्तिनिवृत््युपायाभावादिति 
भावः। यद्वा संशयवतस्तव करणेऽनिष्टशङ्कया कामोपभोगाद प्रवृत्तिः, अकरणेऽनिष्टराङ्भया सन्ध्यावन्दनादौ निवृत्तिश्च न स्यातामिति 
शङ्ते- किमिति ॥ विप्रतिपयेरन्‌ विवदेरन्‌ । ननु यनोपलभ्यते तनास्तीति समयाच्छङ्कापरिहारः स्यादित्यत जआह- न हीति ॥ 
तथा सतीति ॥ संशयोत्ताराय तत्प्रामाण्याङ्गीकार इत्यर्थः । व्यवहारान्यथानुपपत्याऽप्यागमप्रामाण्यं साधयति- किञ्चेति ॥ 
व्यवहारो नाम शब्दजन्यसंसर्गज्ञानजन्यप्रवृत्तिः । धूमज्ञानजन्यवहिज्ञानजन्यवबहयर्थप्रवत्तिः । तदन्यथासिद्धि शङते- नन्विति 
॥ व्यवहारः प्रवृत्तिः । सम्भावना उत्कटकोटिकसंशायः' इति चिन्तामणौ चार्वाकग्रन्थे रुषिदत्तो व्याख्यत्‌। तत्सिद्धिः प्वृत्तिसिद्धिः 
॥ संवादेनेति ॥ प्रवृत्तिसामर्धयेनेत्यर्थः ॥। प्रामाण्याभिमान इति ॥ "अभिमानः स्मृतिवत्‌" इत्यपि रुचिदत्तः ॥। किमत इति| 
संबादिज्ञानस्यैव प्रमात्वादित्यर्थः । 


मूलम्‌ - नच पौरुषेयेण वाक्येन तत्सिद्धिः । अज्ञानविप्रलम्भयोः प्राप्तेः । नच तदर्थत्वेन सर्वज्ञः कल्प्येत 
। अन्यत्राऽदृष्टस्य सर्वज्ञत्वस्य कल्पनम्‌, तस्य तत्कृतत्वकल्पनं चेति कल्पनागौरवप्रापतेः । 


(त, मं.) आप्तवाक्याद्‌ धर्मादिसिद्धिरित्यत आह - न च पौरुषेयेति ॥ धर्मादिः कस्यचित्‌ प्रत्यक्षः वस्तुत्वाद्‌ 
घटवत्‌ इत्यादिना सर्वज्ञः कल्प्यत इत्यत आह - न च तदर्थत्वेनेति ॥ तदर्थत्वेन धर्मादिसिद्धयर्थत्वेन । विमतो 
धर्मदङ्‌ न भवति पुरुषत्वात्‌ चैत्रवदिति सप्रतिसाधनत्वं च । 


टीका - नन्वस्त्वेवं धर्मादिकम्‌। तच वुद्धर्षभेश्वरकपिलादिपुरुषवचसैव सेत्स्यति । तत्किमपौरुषेय-वाक्याङ्गीकारेणेत्यत 
आह- नच पौरुषेयेणेति ।। तत्सिद्धिः ध्मांदिनिश्चरयः । तत्र हेतुमाह- अज्ञानेति ॥ 
बिबक्षितार्थं तत्त्मज्ञानाभावोऽज्ञानम्‌ । ज्ञात्वाऽपि परप्रतारणं विप्रलम्भः । मिभ्या- 
ज्ञानप्रमादापटुकरणत्वानामप्युपलक्षणमेतत्‌ । प्रानः पुरुषेषु सम्भवात्‌ । पुरुषाणां बहुलमज्ञान-विप्रटम्भादुपलम्भेन 
बद्धर्षभादिष्वपि तत्सम्भावनयाऽऽश्वासानुपपत्तेनं तद्वाक्येन धर्मादि-निश्चयस्सम्भवति । 


ननु धमदिरुपदेष्टा बुद्धः सर्वज्ञोऽङ्गीक्रियते । धर्मादिसाक्षात्कारवतश्च न तस्य रागद्वेषादि-दोषास्सम्भवन्ति । 
अन्ञानमूलत्वात्‌ तेषाम्‌ । यथाऽह पतश्चलिः “अवियाक्ेत्रत्वमुत्तरेषाम्‌" इति । रागादिरहितस्य च न विप्रलम्भः 
सम्भवति । तस्य तत्कार्यत्वात्‌ । नद्येवमेव कित्‌ कच्चिद्िप्र-ब्धुमिच्छति । नचैवम्भूतस्य महानुभावस्य 
करणपाटवायभावसम्भावनाऽ-स्ति। अतस्तस्मि्नना-शासकारणाभावादपपनस्तद्वाक्येन धर्मादिनिश्चय इति बौद्धाः 
। एवमार्हतादयोऽपि स्वस्वाचार्य-सार्वज्ञमङ्गीकुर्बाणाः । तान्‌ प्रत्याह- नचेति ॥ पौरुषेयेण वाक्येन धर्मादिसिद्धिस्तदिति 

परामृ-र्यते। सोऽर्थः प्रयोजनं यस्य सर्वज्ञकल्पनस्य तत्तथोक्तम्‌। तस्य भावस्तत्त्वम्‌ । तृतीया हेतौ । सर्वज्ञकल्पनायाः 
पौरुषेयवाक्येन धर्मादिनिश्चयः प्रयोजनं यत इति। अर्थशब्दो निवृत्तिवचन इति केचित्‌। तत्राज्ञानादिप्रापिस्तच्छब्देन 
परामृरयते । अर्थराब्दश्च आवर्तनीयः । तस्या अर्थो निवृत्तिस्तदर्थः । सोऽर्थः प्रयोजनं यस्य सर्वज्ञकल्पनस्येति । 
उक्तन्यायेन सर्वं (ज्ञत्व) ञे कल्पिते विप्रलम्भायभावस्तत एव सेत्स्यतीति पूर्वपक्षिणामभिप्रतत्वात्‌ सर्वज्ञ इत्येवोक्तम्‌ 
। 


कुतो नेत्यत आह- अन्यत्रेति ॥ एवं बदता तावत्‌ कस्मिंधित्पुरुषे प्रमाणेन बिना सर्वज्ञत्वस्य कल्पनं कार्यम्‌ । 
तथाहि। न तावत्तदीये सार्व्ञेऽस्माकं प्रतयक्षमस्ति। अस्माकमपि तत्प्रसङ्गात्‌ । सर्वं दि ज्ञात्वा तदीयज्ञानस्य तद्विषयत्वं 
प्रत्यक्षेणावगन्तव्यम्‌ । नचास्माकं सार्वज्ञमस्ति। तथात्वे बुद्धादिकल्पनावेयर्थ्यात्‌। तदिदमुक्तम्‌ अन्यत्र अस्मासु 
अदृष्टस्य इति । अनुभवविरुद्धं चास्माकं परचित्तवृत्तिप्रत्यक्षीकरणम्‌ । नाप्यनुमानम्‌ । यद्धि येन धर्मण 
व्याप्तमन्यत्रोपठब्धं तत्तस्यैव गमकं भवति। नच सर्वज्ञत्वमन्यत्र दृष्टम्‌ । येनाऽनुमानस्य व्याप्तिगुद्येत । एतदप्युक्तम्‌- 
अन्यत्रादृष्ट-स्येति॥ आगमोऽपि न तावदपौरुषेयः परेणाङ्गीक्रियते । पौरुषेयोऽपि किं सर्वजञप्रणीतोऽथान्य-प्रणीतः 
। नान्त्योऽनाश्वासात्‌। आद्येऽपि किं तत्सर्वज्ञप्रणीत उत सर्वज्ञान्तरप्रणीतः । नाऽयः । इतरेतराश्रयप्रसङ्गात्‌ । तस्य 
सार्वज्ञसिद्धौ तत्प्रणीतागमप्रामाण्यसिद्धिः । तेन च तस्य सार्वज्ञसिद्धि-रिति । अन्यथाऽस्मद्वाक्येनैवास्माकमपि 
तत्‌ सिद्धयेत्‌ । न च तदस्ति । तदप्याह- अन्यत्राृष्ट-स्येति ॥ अन्यत्र स्ववाक्येन सिद्धतयाऽदृष्टस्येत्यर्थः । न 
द्वितीयः । पुरुषान्तरे सार्बज्ञस्यादृष्ट-त्वात्‌ । सर्वज्ञान्तरवाक्येन तत्कल्पनेऽनवस्थितेः । पूर्वसर्वज्ञाक्याश्रयणे च 
इतरेतराश्रयणात्‌ । इदमप्युक्तम्‌- अन्यत्रादृ्टस्येति ॥ नाप्युपमानम्‌। तद्धि स इवायमिति, एतत्सदशोऽसाविति 
वोत्पयते। न चान्यत्र सार्वज्ञं प्रमितम्‌। येनोपमानोदयः स्यात्‌। एतदप्युदितम्‌- अन्यत्रादृष्ट-स्येति || नाप्यर्थापत्तिः 
। अनुपपत्त्यभावात्‌ । बुद्धस्य धर्मातिदेशनं महाजनपरिगृहीतत्वं बाऽनुपपयमानं सार्वज्ञं गमयतीति चेत्‌ । तरिं 
जिनस्यापि तत्स्यात्‌ । नचास्त्विति वाच्यम्‌ । विप्रतिपत््यभावप्रसङ्गात्‌। इदमप्याह- अन्यत्रादृ्टस्येति ॥ नाप्यभावः 
। तस्य भावविषयतायाः काप्यदृष्टत्वात्‌। एतच्चोवाच- अन्यत्रादृष्टस्येति ॥ अन्यत्राभावप्रमाणविषयतयाऽदृष्टस्य 
भावरूपस्येति। 


(र.टि,) ननु पौरुषेयेण वाक्येन धर्मादिसिद्धिवां उक्तोपलक्षितानां पूर्वां निवृत्तिं कथं सर्व्ञ(त्व)कल्पनमात्रेण स्यादित्यत 
आह- उक्तन्यायेनेति ॥ 


(रा.टि.) प्रापतरित्यनुबादेन शोषमाह- प्राप्तेः पुरुषेषु सम्भवादिति ॥ पुरुषेषु सम्भवे बुद्धादिषु किमायातमित्यत आह- 
पुरुषाणामिति ॥ अवियाक्षेत्रत्वमिति ॥। अज्ञानकारणकत्वमुत्तरेषां रागद्रेषमोहनादीनामित्यर्थः । एवमेवेति ॥ कारणेन विना 
तूष्णीमेबेत्यथं ; । अङद्गीकु ांणा आहुरिति योज्यम्‌ । अव्यबहितपरामरश॑भ्रान्तिं निराह- पौरुषेयेणेति ॥। 
“सर्वज्ञकृतवाक्याद्धरमादिनिश्चयः स्यादिति न वाच्यम्‌” इति सल्यायरत्रावल्युक्तेरिति भावः । हेतौ तृतीया चेत्‌ को वाक्यार्थ इत्यत 
आह- सर्वज्ञकल्पनाया इति ॥ यत इत्यनन्तरमतः सर्वज्ञः कल्प्यत इति न वाच्यमिति योजना । नरहरिती्थीययोजनामाह- 
अर्थशञब्द इति ॥। तत्राव्यवहितपूर्वप्रकृतपरामरश -स्वारस्येऽप्यावृत्त्यायनेकदोषसत्त्वात्केचिदित्युक्तम्‌। ननु योजनाद्रयेऽपि सर्वज्ञादिः 
कल्प्यत इति वाच्यमित्यत आह- उक्तन्यायेनेति ॥ धर्मादिसाक्षात्कारबतश्चेत्यादिनोक्तन्यायनेत्यर्थः ॥। एवं वदतेति ॥ सर्वज्ञे 
कल्पित इत्यादि बदतेत्र्थः ॥ तत्प्रसङ्गादिति ॥ सर्वमन्ञात्वा सर्वमयं (हं) जानाती (मी) ति प्रत्यक्षतो ज्ञातुमशक्यत्वात्‌ तदर्थ 
सर्वस्यापि ज्ञातव्यत्वेन सार्बज्परसङ्गादित्यर्थः। तत्प्रसङ्गादित्युक्तमेन विवृण्वन्‌ विपर्यये पर्यवसानमाह- सर्व ज्ञात्वेति ॥ नापीति 
॥ तदीये सार्वज्ञ इति योज्यम्‌ ॥ आगमोऽपीति॥ पराभिमतसार्वज्ञ इति योज्यम्‌ ॥ तत्सर्वज्ञेति ॥ स चासौ सर्वज्श्च तत्सर्बज्ञः 
। विप्रतिपन्सार्वज्ञवान्‌ यः पुरुषः तत्प्रणीत इत्यर्थः ॥ अन-बस्थितेरिति ॥ तत्रापि सर्वज्ञस्य ततोऽपि सर्वज्ञान्तरवाक्येन 
कल्प्यत्वादित्यादिरूपेणेति भावः ॥ पूर्वेति ॥। (रा.टि,.) विप्रतिपन्सार्वज्ञवत्पुरुषवाक्येनेत्यर्थः ॥ इदमप्युक्तमिति ॥ 
अन्योन्यवाक्यप्रमाणेनान्योन्य-सार्वज्ञस्येतरेतराश्रयतयाऽन्यत्रादष्टस्येति मूलवाक्यांशस्यार्थ इति भावः । परमते मानान्तरत्वादाह- 

नाप्युपमान-मिति ॥ एवमग्रेऽपि । पराभिमतपुङ्गतसार्बज्ञ इति योज्यम्‌ । गृह्यमाणे गवये स्मर्यमाणगोसादृशयज्ञानं वा स्मर्यमाणे 
गोपिण्डे गृह्यमाणगवयसादृशयज्ञानं वा उपमानमिति मतेनाह- तद्धीति ॥ इदमप्याहान्यत्न-त्यादि ॥ जिनादाबन्यत्रादष्टस्येत्यर्थः 
॥ नाप्यभाव इति ॥ प्राग्बदेव योज्यम्‌ । उपलब्ध्यभाव इत्यर्थः । उपात्तांरा-स्यार्थमाह- अन्यत्राभावेत्यादि ॥ 


(श्री.टि.) ॥ अज्ञानमूलत्वात्तेषामिति ॥ रागद्वेषमोहानामज्ञानमूलकत्वादित्यर्थः । सर्वज्ञस्य चाज्ञानाभावा-दिति भावः ॥ 
अविद्येति ॥ उत्तरेषां रागद्रेषमोहानामनियाक्षत्रत्वमवियाऽज्ञानं कषेत्रं मूलं येषां ते तथोक्तास्तेषां भावस्ततत्वमित्यर्थः ॥ तस्येति 
॥ विप्रलम्भस्य रागादिकार्यत्वादित्यर्थः । तत्कुत इत्यत आह- न हीति ।। एवमेवेति ।। रागादिकं विनैनेत्यर्थः ॥ एवम्भूतस्येति 
॥ सर्वज्ञत्वेन रागादिदोपरहितस्येत्यर्थः । आश्वासो बि्रासः । अङ्गीकुर्बाणा इत्यनन्तरं तद्वाक्येनोपपमो धर्मादिनिश्चय इत्याहुरिति 
वाक्यदोषः । तदेव दर्शायति- सर्वज्ञकल्पनाया इति ॥ नरहरितीर्थानां व्याख्यानमनुबदति- अर्थङब्द इति ॥ निवृत्तिवचन इति 
॥ (अर्थोऽभिधेयरेवस्तुप्रयोजननिवृक्तिषु" इति वचनादिति भावः ॥ आवर्तनीय इति ॥ तथा च तदरथारथत्वेनेति वाक्यवृत्तिः । 
आवतिंतश्चार्थब्दः प्रयोजनवाचीति ज्ञातव्यम्‌ । अज्ञानादिप्राप्तिनिवृत्तिप्रयोजनकत्वेनेति तदर्थं इत्यभिप्रेत्याऽह- तस्या अर्थ 
इत्यादिना ॥। ननु भवद्भयाख्याने पौरुषेयवाक्येन धममांदिसिद्धिर्ना केषाश्िद्वया-ख्यानेऽज्ञानादिप्राप्िनिवृत्तिवां कथं 
सर्वज्ञकल्पनामात्रेण स्यात्‌ । अतस्सर्वज्ञो रागादिदोषरहितोऽविप्रलम्भकञ्च कल्प्यत इति वक्तव्यम्‌ । न तु सर्वञ्च इत्येवेत्यत आह- 
उक्तन्यायेनेति ॥ आदिपदेन रागादिग्रहणम्‌ । सर्वज्ञे कल्पिते सति । तत एव सर्वज्ञत्वादेव । धर्मादिसाक्षात्कारबत 
इत्यादिनोक्तन्यायेन रागायभावसिद्धौ तत एव विप्रलम्भायभावः सेत्स्यतीति योज्यम्‌ ॥ तत्प्रसङ्गादिति ॥ सार्वज्ञप्रसङ्गादित्यर्थः 
। कथमित्यतस्त्दुपपादयति- सर्वं हीति ॥ ज्ञातव्यमस्माभिः ॥ वेयर्थ्यादिति ॥ अस्मदादीनामेब सर्बजञत्वेनास्मदादिवाक्येनेव 
धर्मादि-सिद्धिसम्भवादिति भावः ॥ यद्धीति ॥ अनुमानं हीत्यर्थः ॥ तत्सर्वज्ेति ॥ यत्सर्वज्ञवाक्येन धर्मादिसिद्धि-रभ्युपेयते 
तत्सर्वङञत्यर्थः | तेन चेति ॥ प्रमाणभूततत्प्रणीतागमेनेत्यर्थः । ननु पुरुषान्तरस्य सार्व सर्वज्ञान्तर-बाक्येन न कल्प्यते येनानवस्था 
स्यात्‌, अपि तु पूर्वसर्वज्ञवाक्येनेत्यत आह- पूर्वेति ॥ शावरोपमानाभिप्राये-णैतत्सदशोऽसानित्युक्तम्‌ । देङनम्‌ (ना) उपदेदाः 
। अनुपपयमानं सार्वज्ञं विनेति दोषः ॥ जिनस्यापीति ॥ अनयैवार्थापत्त्या जिनस्यापि सार्वज्ञं स्यादित्यर्थः ॥ विप्रतिपत्तीति ॥ 
बुद्धजिनयोरुभयोरपि सर्वज्ञत्वेन तत्प्रणीत-शाखरयोविंवादाभावप्रसङ्गात्‌ । न च बिवादो नास्त्येवेति वाच्यम्‌ । जिनैर्विंश्वस्य 
सप्तमङ्गित्वाङ्गीकारात्‌ । वैभाषि-कादिभिश्चतुर्भिरपि तदनङ्गीकारादित्यर्थः । अभावोऽनुपटब्धिः ॥ भावविषयताया इति ॥ 
अनुपलब्धे-रभावविषयकप्रमाजनकत्वेन भावविषयकप्रमाजनकत्वस्य कुत्राप्यदृष्टत्वान सार्वज्ञरूपभावधर्मप्रमापकत्व-मित्यर्थः 
॥ अभावप्रमाणेति ॥ अभावविषयकप्रमाजनकानुपटब्धिरूपप्रमाणविषयतयेत्यर्थः । 


(पां.टि.) ननु ययङ्गीकृतं धर्मादिकं तदि तत्साधकतयाऽपौरुषेयं बाक्यमङ्गीकर्तव्यमेवेत्यत आह- तचेति ॥ ननु 
रागद्वेषादिदोषाणामन्ानमूकत्वमेव कुत इत्यत आप्तोक्त्या द्रदयति- यथाहेति ।। पतञ्जली रागादीना-मन्ञानमूकत्वमाहेत्यर्थः 
। कुत एतदवगम्यत इत्यतस्तत्सूत्रादेबेत्यमिप्रत्य प्रकृतोपयोगित्वात्तदेकदेशमेबोदा-हरति- अवियक्षत्रत्वमुत्तरेषामितीति ॥ 
“अविदाऽस्मितारागद्रेषाभिनिवेशाः कशाः" इत्यभिधायाभिदितम्‌* (भविया कषेत्रमुत्तरेषाम्‌” इति । उत्तरेषाम्‌- अस्मितादीनाम्‌, 
अविद्या कषेत्रं प्रसवभूमिरित्यर्थः । विप्रलम्भस्य रागादिकार्यत्वमेव कुत इत्यतस्तद्रयतिरेकप्रयुक्तव्यतिरेकप्रतियोगित्वादित्याह- 
न हीति ॥ ननु सर्वज्ञत्व -स्येवाऽयिप्रलम्भकत्वादेरपि पौरुषेयेण वाक्येन धर्मादिसिद्धयर्थतया पूर्वपक्षिणा कल्पितत्वात्‌ “न च 
तदर्थत्वेन सर्वज्ञत्वादिकं कल्प्येत" इति वक्तव्यम्‌ । “न च तदर्थत्वेन सर्वज्ञः कल्प्येत" इत्युक्तिस्तु कथमित्यत आह- सर्वज्ञत्वे 
कल्पित इति ॥ सर्वज्ञत्वकल्पनामात्रेण कथं बिप्रलम्भायभावसिद्धिरित्यत उक्तम्‌- उक्तन्याये -नेति ॥ “सर्वज्ञत्वेन 
धर्मादिसाक्षात्कारवतो बुद्धस्य न रागद्ेषादिदोषाः सम्भवन्ति" इत्यायुक्तन्यायेनेत्यर्थः । ननु सर्वजञत्वादेः कुतः कल्प्यत्वमित्यतः 
प्रमाणाभावादित्याह- प्रमाणेन विनेति ॥ इष्टापत्तिं परिहरति- न चास्माकमिति ॥ तथाऽनुभवविरुद्धत्वादिति भावः । 
अभ्युपेत्याप्याह- तथात्वे बेति ॥ अस्मद्राक्येनैव तत्सिद्धि-सम्भवादिति भावः। इतरेतराश्रयप्रसङ्गमेबोपदरायति । तस्य 
सर्वज्ञत्वसिद्धाविति ॥ सत्यप्यन्योन्याश्रये तद्वाक्ये -नैव तस्य सर्बज्ञत्वसिद्धयङ्गीकारेऽतिप्रसङ्गमाह- अन्यथेति ॥ 
अस्त्वस्मद्राक्येनाप्यस्माकं सर्वज्ञत्वसिद्धिरित्यत आह- न चेति ॥ तथात्वे बुद्धादिवाक्यपर्यन्तथावनानर्थक्यादिति भावः । 
सर्वज्ञान्तरप्रणीतेति द्वितीयेऽपि पुरुषान्तरसर्वजञत्वे किं प्रत्यक्षं प्रमाणमनुमानमागमो वेति विकल्पान्मनसि निधायाऽयपक्षदरयं 
द्षयति- पुरु-घान्तरे सर्वज्ञत्वस्येति ॥। पूर्वोक्त एव निरासप्रकारः । पुरुषान्तरस्य सर्वज्ञत्वे आगमः प्रमाणमिति तृतीयेऽपि न 
तावदपौरुषेय आगमस्तत्र मानम्‌ । तस्यानङ्गीकारात्‌ । न पौरुषेयोऽपि सर्वजञप्रणीतः । अनाश्वासात्‌ । सर्वज्ञ-प्रणीतत्वेऽपि किं 
तत्सर्वज्ञप्रणीतः सर्वज्ञान्तरप्रणीतो वा पूर्वसर्वज्ञप्रणीतो वा । नाऽयः । उक्तरीत्या इतरेतराश्रय प्रसङ्गादिति भावेन द्वितीयपक्ष 

दूषणमाह- सर्वज्ञान्तरेति ॥। तृतीयं दुषयति- पूर्वं सर्वज्ञेति ॥ करणीपमान-मा्रित्याऽह- स इबायमितीति ॥ 
फलोपमानमाश्चित्याऽह- एतत्सहशो ऽसाविति वेति ।। विप्रतिप-त्तीति ।। तथा सति बुद्धोक्तमण्डटीकरणादेरि 
जिनोक्तकेशोहुण्ठनादेरपि धर्मत्वापत्त्या मण्डलीकरणादि-कमेव धमो न केदोदुण्डनादिकमिति षिप्रतिपत्त्यभावप्रसङ्गादित्यर्थः 
॥ क्राप्यदृष्टत्वादिति ॥ अभावग्राहक-प्रमाणस्यैवाभावयप्रमाणत्वादिति भावः । 


(व्या,टि.) अङ्गीकृत्यापि धमधिर्मादिकं तत्सिद्धरन्यथासिद्धिं शङ्ते- नन्विति ॥ एतद्‌ दोषद्रयग्रहणम्‌ । प्राप्तेरित्यनुबादेन 
सम्भवादिति व्याख्यानम्‌ । तत्प्रकारं दर्शयति- पुरुषाणामिति ॥ दोषसाहचर्येण उपलब्ध -पुरुषत्वस्यात्र दृष्टया दोषसम्भावनेत्यर्थः 
॥ आश्वासेति॥। आप्तिनिश्चयानुपपततेरित्यर्थः । अज्ञानमूलत्वादिति (व्या. टि.) बहुत्रीहिः । एवमेव रागादीन्‌ विना ॥। सम्भावनेति 
॥ व्याघातेन शङ्ाऽनुदयादित्यर्थः । स्वस्वेति वीप्सा सर्वपसंहारारथा ॥ अङ्गीकुर्वाणा इति ॥ तद्भचसा धर्मादिसिद्धिमभ्युपयन्तीति 
दोषः ॥ प्रयोजनं यस्येति ॥ अत्र अन्यपदार्थः प्रकृतवाक्यार्थं एवेत्याह- सर्वज्ञकल्पनस्येति ॥ हेताविति ॥ फलमपीह हेतुः । 
प्रयोजकत्वादित्यर्थः । तत्प्रकारं दर्शयति- सर्वज्ञकल्पनाया इति ॥ निवृत्तिवचन इति ॥ “अर्थोऽभिधेय' इत्यभिधानादिति 
भावः । निवृत्तिरिह न ध्वंसः किन्त्वनुत्पाद इति यावत्‌ ॥ तस्या इति ॥ प्राप्तरित्यर्थः । तस्यार्थं इति पाठे तु यस्य अज्ञानादेः 
प्रापिर्दोषतयोक्ता तदज्ञानादि तच्छब्देन परामृश्यते । अथ वा प्रापणस्येत्यध्या-हारेण तस्येति परामर्शो योजनीयः । अत 
एवेशावास्यभाष्ये “रक्षोभिरुगरैः सम्प्राप्तः" इति प्रकृत्य ^तान्‌ हत्वाऽवध्यतां गतान्‌” इति परामशोपपत्तये तहीकायां “राक्षसान्‌” 
इत्यध्याहार इत्युक्तम्‌ । तथेहापीत्यदोषः । अस्वरसबीजं तु प्राप्तं हि निषिध्यते न प्रातिः । अत एव वक्ष्यति (अभावः स्वत एव 
सेत्स्यति' इति। ननु कल्यनत्रयस्योत्तर-मूलेऽभिधानादिह सव॑जञमात्रकल्पनानुवादोऽयुक्त इत्याशङ्कय वास्तवाभिप्रायेणोत्तरं मूलम्‌ 
। इदं तु परभान्त्यनु-वाद इत्याशयेन व्याचष्टे- उक्तन्यायेनेति ॥। कथं सर्वज्ञकल्पनमात्रेणोत्तरदोषरशङ्ानुत्याद इत्यत आह- स्वत 
एवेति ॥ विप्रलम्भादीति ॥ तत्पुरुषस्तद्रुणसंविनज्ञानो बहुव्रीहिश्च । तेन स्वपूर्ोत्तरेषां दोषाणां ग्रहणम्‌ । तेन तत्सम्भावना 
लक्ष्यते । अस्या अभावोऽनुत्पादः । स्वत एव व्याधातादेन शङ्कानुत्थानात्‌ सेत्स्यति । न तूत्प्ध्वंसकापेक्षयेत्यर्थः; । 
प्रसङ्गाऽसङ्गति (प्रसङ्ग) माशङ्कयोपपादयति- सर्व हीति ॥ स्ाज्ञाने त्दुपहितसार्बज्ञ-ज्ञानायोगः। (सर्वज्ञानिज्ञानायोगः) उपाधेरज्ञाने 
त्दुपहितज्ञानासम्भवात्‌। घटितपदारथज्ञाने घटकपदार्थज्ञानस्य हेतुत्वादित्यर्थः ॥। वैयर्थ्यादिति || अस्मद्राक्यादेव धर्मादिसिद्धरित्यर्थः 
॥ अन्यत्रेति ।। विवक्षितादिति शेषः । तात्पर्यमाह- अस्मास्विति ॥ परकीयसार्वज्ञस्य परप्रत्यक्षासिद्धिमुक्त्वा प्रत्यक्षेण 
तद्विषयीकरणस्य प्रत्यक्षविरुद्धत्वं चाऽह- अनुभवविरुद्धं चेति ॥ परचित्तवृक्तिं न जानामीत्यनुभवविरुद्धं चेत्यर्थः । परकीयसार्व् 
नास्मल्प्रत्यक्षगोचरः । अयोग्यत्वात्‌ । ययदयोग्यं तत्तदगोचरः, यथा सम्मतम्‌ इत्यनुभवसिद्धव्याप्िकानुमान-विरुद्धं चेति वा । 
एतदपि परचित्तवृत्तीत्यनेन सूचितम्‌ ॥। अन्यत्रेति ॥। पक्षादिति शेषः ॥ अन्यथेति आगमप्रामाण्यासिद्धावपि तदुदितसार्वज्ञसिद्धौ 
इत्यर्थः ॥ इति वेति ॥ 


“ष्ट्रा सददामेवान्यं पूरवदष्टे तु वस्तुनि । 
एतत्सदराताज्ञानमुपमानं प्रकीतिंतम्‌ ॥' 
इत्युक्तेः ॥ अनुपपत्तीति ॥। प्रमितस्येति दोषः । धर्मातिदेङानं धर्मोपदेशः । तदबोधे त्दुपदेशायोगादिति भावः ॥ अन्यत्रेति ॥ 
जिनादावित्यर्थः ॥ तस्येति ॥। अभावप्रमाणस्येत्यर्थः ॥ भावरूपस्येति ॥ विधिरूपस्येत्यर्थः । 


अत्र शङ्ख्ये । (तस्य भावविषयतायाः काप्यदृष्त्वात्‌" इत्यनेन अभावप्रमाणजन्यज्ञानविषयता भावे कापि नास्तीत्युक्तम्‌ । तत्र 
भावे कीदङी विषयता नास्तीति तात्पर्य? बिरोष्यतारूपा वा प्रकारतारूपा वा सांसर्गिकरूपा (व्या.टि.) वा । आयेऽपि 
किञश्चिचिरूपिता बा अभावनिरूपिता वा । नाऽयः । घटाभाववद्धूतलम्‌" इत्यत्र घटत्वनिरूपितविरोष्यताया घटे सत्त्वात्‌ । न 
द्वितीयः । भूतले सत्त्वात्‌ । द्वितीयेऽपि किञचिनिरूपिता वा अभावनिरूपिता वा । नाऽयः । भूतठत्वघटत्नादौ सत्त्वात्‌ । न 
द्वितीयः। घटे सत्त्वात्‌। अभावत्वादौ धर सत्त्वाच। न चाभावो निध॑र्मक इति वाच्यम्‌। सप्रतियोगिकत्वास्तित्वाभावत्वादीनामनेकेषां 
धर्माणामनुभव-सिद्धत्वात्‌। “न ह्यभावोऽप्यधर्मात्‌" इति तैत्तिरीयभाष्यविरोधाच । न च सधर्मोऽपि न भावधमँति न दोषः । न 
तु स्याद्धावधर्मयुक्‌" इति तैत्तिरीयभाष्ये, 
'प्रतियोगितात्वभावस्याप्यस्त्यभावतया स्फुटम्‌ । 
अभावस्यास्तिता नाम स्यादेवाभावरूपिणी ॥' 


अभावता तु सैव स्यान तु स्याद्धावरूपिणी' इति मानान्तर तद्धर्माणामभावत्वस्योक्तेरिति वाच्यम्‌ । बिधिरूपतयोक्तधर्माणां 

भावत्वानुभवात्‌ । 
(अभावस्य च भावोऽपि धर्मोऽथापि हि धर्मिणः । 
तादक्त्वमात्रतेदोक्ता' 


इत्यनुव्याख्यानो क्ते श्च । उक्तबचनानां च भावस्य भिनाभावधरम॑कत्वबदभावस्य भिनभावधर्मकत्वं नास्तीत्यभि- 
प्रायकत्वेनाविरोधित्वात्‌। तृतीयेऽपि संसर्गपदेन तादात्म्येतरस्य वा विवक्षा, तादात्म्यस्य वा । उभयत्रापि किञचिद्विषयतानिरूपिता 
वा, अभावविषयतानिरूपिता वा । नाऽयः । “दण्डी देवदत्तः कुण्डलाभाववान्‌" इत्यत्र दण्डसंयोगे दण्डतादात्म्ये च सत्त्वात्‌। न 
दवितीयः । प्रमेयधटाभावबद्धूतटमित्यत्र भूतलाभावविरोषण-बिरोष्यभावे, प्रमेयाभावयोस्तादात्म्ये, घटो न पट इत्यत्र 
धर्मिभेदयोस्तादात्म्ये च सत्त्वात्‌ । सार्वज्ञस्यासंसर्ग रूपत्वेन तृतीयपक्षासङ्गतेश्च । 

अत्रेदं समाधीयते । अनुपठन्धेः पृथक्‌ प्रमाणत्वमालम्ब्यैव पृथङ्‌ निरस्तत्वेन तन्मतेऽभावस्यैव मानान्तरा-गृहीतस्य 
अनुपलन्धिनिषयत्बेने तरस्याबिषयत्वे न, विषयत्मेऽपि ज्ञानप्रत्यासतत्या विषयत्वेन, अनुपलन्ध्या प्रत्येमि 
इत्यनुव्यबसायसिद्धनिषयताविशोषस्य अनुमिनो मीत्यनुव्यबसायसिद्धवनिषयताविरोषस्य परामूरयमानलिङ्ग- 
व्यापकगतत्ववदभावमात्रगतत्वात्‌ । न हि धूमानुमानस्य पर्वतादौ मानत्वम्‌ । सिद्धान्ते त्वनुपलब्धेः कित्‌ प्रत्यक्षसहकारित्वम्‌ 
। कचिच्धि्गत्वम्‌ । तत्र सहकारित्वमभावांदा एव । लिङ्गत्वं प्रतियोग्यभाव इव तद्रयापके भावेऽपि सम्भवति । अभावत्वानुपलन्ध्या 
भावत्वानुमानसम्भवात्‌ । तथा च न प्रकृते काऽप्यनुपपत्तिरिति स्थितम्‌ । 


टीका - आर्ह॑तास्त्वाहुः । कशिदात्मा सकलपदार्थसाक्षात्कारी तद्हणस्वभावत्वे सति प्रक्षीण-प्रतिबन्धकत्वात्‌ । 
यदेवं तदेबं यथाऽपगततिमिरादिप्रतिबन्धं लोचनबिज्ञानं रूपसाक्षात्कारीति । तदसत्‌ । 
सकलपदार्थं साक्षात्कारित्यस्यान्यत्रादृष्ट त्य नाप्रसिद्धवि्रो षणत्वात्‌ । तद्रहणस्बभावत्वं च किं 
विवक्षितस्यैवाऽत्मनोऽद्गीक्रियते सर्वेषां बा । नाऽयः । अन्यत्रादृष्टत्वेन आत्मत्वात्तत्रापि तदभावसाधनसौलभ्यात्‌ 
। न द्वितीयः । अस्मदादौ तत्स्वभावत्वस्य प्रमाणादृष्टत्वात्‌ । व्यापिज्ञानं सर्वविषयं सर्वात्मनां स्वभावो दर्यत इति 
चेन। परोक्षसामान्यज्ञानस्वभावत्वेनाऽपरोक्ष-विरोषन्ञानसाधनस्याऽतिप्रसङ्गित्वात्‌, अन्यत्र रूपसाक्षात्कारस्वभावेऽपि 
लोचनविज्ञाने रस-साक्षात्कारित्वस्याऽदृष्टत्वात्‌, तत्स्वभावत्वस्याऽसिद्धत्वादेव प्रतिबन्धककल्यनानुपपत्तस्तत्प्क्षय- 
स्याप्यनुपपत्तिरेव । नदि तेजसोऽन्यत्र दाहप्रतिबन्धकत्वं दृष्टम्‌ । 


किञ्च अन्यत्रादृष्ट स्याऽऽबरणप्रक्षयस्य बिवक्षितेऽप्यात्मनि कु तस्सिद्धिः । जआवरणत्वादेबेति चेन्न । 
कस्यचित्तिमिरादेर्यांबदाब्रियमाणभावित्यात्‌ । कमनीयकान्तास्परादागपि रागादयनुदयात्‌ 
्र्षीणप्रतिबन्धकत्वसिद्धिरिति चेन्न । रागायभावस्याप्यन्यत्राऽदृष्टस्य कल्पकाभावात्‌ । बाद्यविक्रियाऽभावेन 
तदभावानुमानमिति चेन । जगद्भररीकरणार्थं धैर्येण स्थगनसम्भवात्‌। अन्यत्र दृष्टान्ते च सकल्पदार्थसाक्षात्कारित्वं 
तत्स्वभावत्वं चादृष्टमेव । यद्‌ यद्भहणस्वभावत्वे सति प्रक्षीणप्रतिबन्धकं तत्तत्साक्षात्कारीति व्याप्तिरिति चेन । 
तथाऽपि विज्ञानस्य साक्षात्कारत्वेन साक्षात्कारित्वाभावात्‌। किञ्च सकलपदार्थसाक्षात्कारित्वस्य अन्यत्रादृष्स्यात्रापि 
आत्म-त्वादेवाभावः किं न साध्यत इति । 


(र.टि.) ॥ तद्रहणस्व भावत्वं चेति ॥ इतः परं यथोचितविरष्ययोगेन अन्यत्रादृष्टस्य' इत्येतावत एव व्याख्यानानीति द्रष्टव्यम्‌ 
। 


(रा.टि,.) कथिदात्मेति पक्षः । सकटेत्यादि साध्यम्‌। तदित्यादिर्हतुः। सकलपदार्थपरामर्शस्तच्छब्दः । प्रतिबन्धकवत्यव्यभिचाराय 
विरोष्यम्‌ । तादृदो उक्तस्वभावहीनेऽव्यभिचाराय सत्यन्तम्‌ । सामान्यव्यापिमुपे-त्याऽह- यदेवमिति ॥ आत्मत्वादिति ॥ 
आत्मत्वहेतुना आत्मान्तरदृष्टान्तेन । तन्नापि विमतात्मनीत्यर्थः। प्रमाणादृष्टत्वरेतुरसिद्ध इति शङ्ते- व्याधिज्ञानमिति ॥ 
शब्दोऽभिधेयः प्रमेयत्वात्‌ यदेवमित्यादिरूपं सर्वविषयं व्यापिन्ञानं सर्वात्मनां स्वभावो दृश्यत इत्यर्थः ॥ अतिप्रसङ्धितत्वादिति 
॥ कुडचादिव्यवहितघटादिपरोक्ष-सामान्यज्ञानेन तत्साक्षात्कारसाधनप्रसङ्गादित्यर्थः । अन्यत्रादृष्टस्येत्यादिवाक्यमारतानुमानस्य 

प्रतिज्ञाभाग-निरासपरतया व्याख्याय हेतुभागनिरसनपरतया व्याचष्ट- अन्यत्र रूपसाक्षात्कारस्वभावेऽपीति ॥ बहूत्रीहि-रयम्‌ 
॥ अदृष्ट त्वादिति ।॥। तथा च सकलपदार्थग्रहणस्वभावत्वमसिद्धमिति योज्यम्‌ । विशेषणासिद्धयैग (रा.रि,) 
विरोष्यमप्यसिद्धमित्याह- तत्स्वभावत्वस्येति ॥ तत्स्वभावत्वासिद्धौ तत्प्रतिबन्धककल्पना कुतो न युक्तेत्यत आह- न हीति 
॥ दाहकत्वस्वभावस्य तेजसोऽन्यत्र जलादौ, तत्स्वभावहीन इत्यर्थः ॥ कस्य-चिदिति ॥ तत्राऽबरणत्वहेतुरनैकान्तिक इति 
भावः । सर्वज्ञत्वस्येत्युपलक्षणमित्युपेत्याऽह- रागा्यभाव-स्येति ॥ बाह्यविक्रियेति ।। धातुविसगांदिरूपेत्यर्थः । दृष्टान्तमपि 
साध्यसाधनहीनतया निराह- अन्यत्रेति ॥ सामान्यव्यापिपक्षे नायं दोष इत्याशङ्खते- यद्यद्रहणेति ॥। प्रतिपक्षं चाऽह- कि 
सकलेति ॥ अच्रापीति ॥ आर्हताचार्यत्वेनाभिमतात्मनीत्यर्थः । इतिशब्द आर्हतनिराससमाप्तौ । 


(श्री.टि.) ॥ तद्रहणस्वभावत्वे सतीति ॥ सकलपदार्थग्रहणस्वभावत्वे सतीत्यर्थः । एताबता प्रबन्धेन अन्यत्रादृष्टस्य सर्वज्ञत्वस्य 
कल्पनम्‌" इत्येतावद्राक्यमनेकप्रकारेण व्याख्यायातः परं तद्भहणस्वभावत्वं चेत्यादिना अन्यत्रादृष्टस्य कल्पनम्‌" इत्येतावत एवांशस्य 
यथोचितविरेष्याध्याहारेण व्याख्यानानि क्रियन्त इत्यवगन्तव्यम्‌ । विदोषणासिद्धिं बक्तुमाह- तद्रहणस्वभावत्वं चेति ॥ 
विवक्षितस्येति ॥ पक्षीभूतस्य कस्यचिदेबेत्यर्थः। सर्वेषां वेति ॥ पक्षत्मेन सर्वेऽपि बिवक्षिता एवेत्यर्थः ॥ अन्यत्रेति ॥ तथा 
चान्यत्रादृष्ट स्येत्यनन्तरं तत्स्वभावत्व-स्येति शेष इत्युक्तं भवति ॥ आत्मत्नादिति ॥। कश्चिदात्मा न 
सकलपदार्थसाक्षात्कारस्वभाववान्‌ भवति आत्मत्वात्‌। अस्मदादिबदित्यनुमानेनेत्यर्थः ॥ अस्मदादाविति॥। तथा च बिरोषणस्य 
भागासिद्धिरिति भावः ॥ तत्स्वभावत्वस्येति ॥ सकलपदार्थग्रहणस्वभावत्वस्येत्य्थः । भागासिद्धिपरिहारं शङ्ते- व्याभि- 
ज्ञानमिति ॥ यत्परमेयं तदभिधेयमिति व्यापिजन्यं ज्ञानमित्यर्थः ॥ परोक्षेति ॥ परोक्षं यत्सामान्यज्ञानं व्याप्तिज्ञानं 
तत्स्वभावत्वेनेत्यर्थः ॥ अपरोक्षेति ।। अपरोक्षं यद्विरोषज्ञानं सकलपदार्थसाक्षात्कारित्वं तत्साधनस्येत्यर्थः। अतिप्रसङ्धित्वादिति 
॥ अन्यस्वभावेनान्यस्वभावसाधने चक्षुषो रूपग्रहणस्वभावत्वेन गन्धादिग्रहणस्वभाव-स्यापि साधनापात इति भावः । 


ननु यत्परमेयं तदभिधेयमिति सर्बविषयकव्यापषिज्ञानस्यास्मन्मते साक्षिरूपत्वेनापरोक्षत्वस्य “सं सामान्यतो यस्मात्‌ 
साक्षिणैवानुभूयते" इत्युक्तत्वेन कथं परोक्षत्वमुच्यत इति चेत्‌ । सत्यम्‌ । पररीत्येदमुक्तमित्यदोषः । परोक्षेत्यस्य 
छौकिकप्रत्यासत्त्यजन्येत्यर्थः । साक्षिणस्त्वलौकिकत्वादेवमुक्तमित्यप्याहुः । 


विरोषणासिद्धयुपजीवनेन प्राप्तां विरोष्यासिद्धिमप्याह- अन्यत्र रूपसाक्षात्कारस्वभावेऽपीत्यादिना ॥ रससाक्षात्कारित्वस्य 
अतत्स्वभावत्वस्येत्यर्थः । आदौ तत्स्वभावत्वस्यासिद्धत्ादित्यादि योन्यम्‌ । तद्रहण-स्वभावत्वरूपविङषणस्य 
पक्षेऽसिद्धत्बादेबेत्यर्थः । तदु पपादनायो क्तं मूलेऽन्यत्रादृष्टस्येति । तस्यार्थमाह- अन्यत्र रूपेत्यादि ॥। तथा च 
सकलपदार्थग्रहणस्वभावत्वस्यान्यत्र कुतराप्यदृष्टत्वात्‌ पक्षऽपि तद्वहणस्वभावत्व-मसिद्धमित्यर्थः ॥ प्रतिबन्धकेति ॥ अयं भावः 
। सति पुष्कलकारणे यस्मिन्‌ सति यनन भवति तत्तत्र प्रतिबन्धकं, प्रकृते च पुष्कलकारणमेव नास्ति पदार्थग्रहणस्वभावरूपयोग्यताया 
अपि कारणमध्ये प्रविष्टत्वात्‌ तस्याश्चोक्त-(श्री.टि,) रीत्याऽभावादेब प्रतिबन्धककल्पनाया अनुपपततेस्तत्य्क्षयस्याप्यनुपपत्तिरेव 
। सत एव हि प्रध्वंसो वाच्यः । तथा च विरोष्यासिद्धिरिति। ननु पुष्कलकारणमध्ये कुतस्तत्स्वभावरूपयोग्यतायाः प्रवेशाः । तथा 
च तत्स्वभावस्यासिद्धत्वेऽपि प्रतिबन्धकं कुतो न कल्पनीयम्‌ । येन तत्य्क्षयस्याप्यनुपपत्तिस्स्यादित्यत आह- न हीति ॥ अन्यत्र 
जलादौ । यथा जलादीनां कुतो न दाह इति पृष्ट मण्यादिप्रतिबन्धकसद्धावादिति केनिदुक्ते दाहजनकत्वयोग्यताया एव तत्राभावेन 
प्रतिबन्धककल्यना न युज्यते, योग्यताया अपि पुष्कलकारणमध्ये प्रवेशादिति परीक्षकैस्समाधीयते तद्वदित्यर्थः । 


विरोष्यासिद्धि प्रकारान्तरेणोपपादयति- किञ्चेति ॥ आवरणेति ॥ प्रतिबन्धकेत्यर्थः । एवमुत्तरत्रापि । आवरणत्वादेवेति ॥ 
विवक्षितात्मसम्बन्ध्यावरणं प्रक्षीयते । आवरणत्वात्‌। यदावरणं तत्प्क्षीयते इति व्यापतेरित्यर्थः ॥ कस्यचिदिति ॥। गिरिदरीविवरवतिंन 
इत्यर्थः । तिमिरादेः प्रतिबन्धकस्य । तथा च तत्र व्यभिचार इति भावः । ननु विवक्षित आत्मा प्रक्षीणप्रतिबन्धको भवितुमर्हति । 
कमनीयकान्तास्परशादौ सत्यप्यनुत्पनरागादिमत््वादित्यनुमीयत इत्याशङ्कते- कमनीयेति ॥ रागायभावस्येति॥। कमनीयकान्ता- 
स्पादाबपीत्यनुवर्त॑ते ॥ कल्पकाभावादिति ॥ तथा चासिद्धिरिति भावः । ननु नासिद्धिः । विवक्षित आत्मा 
कमनीयकान्तास्पर्शादावपि रागायभाववान्‌ बाद्यविक्रियाशून्यत्वादित्यनुमानेन तत्सिद्धिसम्भवादित्याशङ़ते- बाह्येति ॥। घेर्येणेति 
॥ उत्पन्स्यापि रागादेर्र्येण धारकप्रयत्रेन स्थगनसम्भवात्‌ । स्थगनं स्तम्भनम्‌, अप्रकटीकरणमिति यावत्‌, तत्सम्भवादित्यर्थः 
। किमर्थमित्यत उक्तम्‌- जगदिति ॥ तथा च बाद्यविक्रिया-शून्यत्वमुक्तसाध्यं विना धेरयप्रयुक्तस्थगनेनान्यथासिद्धमिति न 

रागायभावसाधकमिति भावः । कथिदात्मा सकल्पदार्थसाक्षात्कारी तद्रहणस्वभावत्वे सति प्रक्षीणप्रतिबन्धकत्वादित्यनुमाने 
विरोषव्याप्िविवक्षायां दृष्टान्ते लोचनविज्ञाने साध्यवैकल्यं साधनवैकल्यं चेत्याह- अन्यत्र दृष्टान्त इति ॥ नन्वथापि सामान्यव्याप्तौ 
लोचनविज्ञानं दृष्टान्तो भविष्यतीत्याराङ्ते- यद्द्रहणेति ॥ तथाऽपि साध्यवैकल्यमेवेत्याह- तथाऽपीति ॥। ननु लोचनविज्ञानराब्देन 
विज्ञायतेऽनेनेति व्युत्पत्या लो चनरूपं ज्ञानकारणमेब विवक्षितम्‌ । अतस्तस्य साक्षात्कारित्यं युक्तमिति न 
साध्यवैकल्यमित्यस्वरसादाह- किञ्चेति ॥ तथा च कथिदात्मा सकलपदार्थ-साक्षात्कारी न भवति आत्मत्वादस्मदादिवदिति 
सत्प्रतिपक्षत्वमिति भावः । 


(पां .टि.) नन्वार्हतोक्तानुमानेनैव तत्सार्बज्ञसिद्धेनं तस्याप्रामाणिकत्वमित्याङ़ायेन शङ्ते- आर्हतास्त्नि-ति ॥ 
एतदनुमाननिरासकतयाऽपि “अन्यत्रादृष्टस्य सर्वज्ञत्वस्य" इति वाक्यमेव योजयति- तदसदिति ॥ ननु व्याप्तौ सत्यां न तदूषणमित्यत 
आह- तद्रहणस्वभावत्वं चेति ॥ सर्वेषामिति ॥ सर्वेषामिति द्वितीयेऽपि सर्वग्रहणस्वभावत्वं किं बिरोषतः, किं बा सामान्यत 
इति बिकल्पद्वयं मनसि निधायाऽयं दूषयति- अस्मदादा-विति ॥ द्वितीयमाशङते- व्यािज्ञानमिति ॥ यत्परमेयं तदभिधेयमिति 
व्या्चिज्ञानं सर्वपदार्थविषयकं सर्वात्मनां स्वभावो दृर्यत इत्यर्थः ॥ परोक्षेति ॥ यदयप्यत्र सर्वसामान्यग्रहणस्वभावत्वेन 
तद्विरोषसाधनस्यातिप्रसङ्गत्वा- (पां ,टि, ) दित्येव वक्तुमुचितम्‌। तथाऽपि सर्वपरोक्षग्रहणस्वभावत्मेन तदपरोक्षज्ञानसाधनस्येवेति 
दृष्टान्ततया परोक्षत्यादेरूपादानमिति द्रष्व्यम्‌। अतिप्रसङ्गमेबोपपादयति- अन्यत्रेति ।। अस्यैव बिवरणं “रूपसाक्षात्कार -स्वभावेऽपि 
लोचनविज्ञान' इति । बिरोषणासिद्धिमुक्त्वा त्दुपजीबनेन विशेष्यासिद्धिमप्याह- तत्स्वभावत्व-स्यासिद्धत्वादेवेति ॥ ननु 
तद्वहणस्वभावत्वासिद्धाबपि प्रतिबन्धककल्पना कुतो न युक्तेत्यत आह- न हीति ॥ अन्यथा तेजोरूपे बह्यादाविव तदन्यस्मिन्‌ 
घटादावपि दाहप्रतिबन्धककल्पना स्यादिति भावः । कस्यचिदिति ॥ तथा चावरणत्वहेतोस्तत्रैन व्यभिचारादिति भावः ॥ 
रागाययभावस्यापीति ॥ तथा चासिद्धि-रिति भावः ॥ स्थगनसम्भवादिति ॥ तथा चाप्रयोजकत्वमिति भावः । किञ्चात्र 
विरोष्यव्यापिः, उत सामान्य-व्याधिरिति विकल्प्य आये दृष्टान्ते साध्यसाधनबैकल्यमित्याह- अन्यत्रेति ॥ द्वितीयं शङ्ते- 
यद्यदिति | तावता साधनवैकल्यपरिहारेऽपि साध्यवैकल्यमपरिदार्यमेवेत्यारायेनाऽह- तथाऽपीति ।। उक्तानुमाने सत्प्रतिपक्षमाद- 
किञ्चेति ॥ 


(न्या,टि,) सार्वज्ञं स्वाचार्यनिष्टम्‌, अन्यत्र वृत्तौ बाधकोपेतत्वे सति धर्मत्वात्‌" इति परदोषं विवक्षोरार्हतस्य अनिरधारितव्यक्तिविरोषं 
सार्वज्ञं साधयत्‌ सामान्यतो दृष्टम्‌ अनुबदति- कश्चिदित्यादिना ॥ साध्ये सकठेति विशेषणम्‌ उदेश्यसिद्धये । साक्षात्कारीति 
मत्वर्थीय इनिः । ताच्छीलिको णिनिर्वा । प्रतिबद्ध, अग्रहणस्वभावे, अतद्रहणस्वभावे च व्यभिचारवारणाय हेतुपदानि । ननु 
नारितेऽथं प्रक्षीणेति निर्देशोऽनुपपन्न । किन्तु प्रकषिते-त्येव । “निष्टायामण्यदर्थ' इति सूप्रे(ण) ण्यदथो भावकर्मणी, ततोऽन्यत्र 
निष्ठायां क्षियो दीर्घविधानात्‌ । क्षियो दीर्घात्‌" इति च दीर्घात्‌ परस्य तस्य नत्वविधानाचेति चेन्मैवम्‌। “कष क्षये इति भौवादिकस्य 
"गत्यर्थाकर्मक" इति कर्तरि निष्टायां क्षयतीति क्षीणम्‌ । न तु क्षीयत इति । अतो न कोऽपि दोषः । अनेन आवरणत्वादिति 
पखिका(फक्किका) व्याख्यानावसरे प्रक्षीयत इति केनचित्‌ प्रयुक्तं प्रत्युक्तम्‌ । तन्निरासपरतयाऽपि मूं योजयति- सकलेति ॥ 
अप्रसिद्धबिरोषणत्वात्‌ पक्षस्येति गोषः । हेत्वसिद्धिं बिवश्षुरादौ बिदोषणासिद्धिं तावदाह- तद्रहणस्वभावत्वं चेति ॥ हेतुसिद्धि 
शडते- व्यािज्ञानमिति॥। प्रमेयाभिधेययोरिति शेषः । परोक्षेति ॥ भआागमिकानुमानिकव्यापिज्ञानयोः परोक्षत्वात्‌। प्रात्यक्षिकस्यापि 
सामान्यप्रत्यासत्तिजन्यस्य सामान्यज्ञानत्वादिति भावः ॥ स्वभावत्वेनेति ॥ टषटनेति दोषः ॥ अतिप्रसङ्गादिति ॥ भित्तिव्यवहित- 
पदार्थत्वप्रकारकज्ञानस्वभावत्वेन धटत्वेनापरोक्षज्ञानसाधनप्रसङ्गादित्यर्थः । सकलसाक्षात्कारस्वभावत्वस्य हेतुत्वे तदसिद्धि 
मूलमारो हयति- अन्यत्रेति ॥ बविरोषणासिद्धवुपजीयिकां बिशेष्यासिद्धिमप्याह- तत्स्मभाब-स्येति ॥ 
कार्यानुकूलस्वभावदाक्त्यभावादेव का्यांभावोपपत्तौ प्रतिबन्धककल्पना न युक्ता । कार्यानुकूल-किञ्चिद्विधातलक्षणत्वात्तस्येति 
भावः । कार्यानुकूलदाक्त्यभावेऽपि प्रतिबन्धकं कल्प्यताम्‌ इत्यत आह- न हीति ॥ 


प्रतियोग्यप्रसिद्धया तत्प्क्षयानुपपत्तिमभिधाय प्रमाणाभावेनापि तामाह- किञ्चेति ॥ प्रतिबन्धकं प्रक्षयति (व्या,टि,) 
आवरणत्वात्तिमिरवदित्यनुमानात्तत्सिद्धिं शङकते- आवरणत्वादेवेति ॥ एवेति हेत्वन्तरान्ेषणं वारयति- कस्यचिदिति ॥ 
नित्यनिरयस्येत्यर्थः। 'तामिसरश्रान्धतामिसरौ द्धौ नित्यौ सम्प्रकीतिंतौ' इति स्मृतेरिति भावः । युक्त्यन्तरं वक्ति- कमनीयेति ॥ 
कमेरनीयर्‌ । सुन्दरीत्यर्थः । ेत्नसिद्धया दूषयति- रागा्यभाव-स्येति ॥ लिङ्गे लिङ्गं बक्ति- बाह्यविक्रियेति ॥ 
रेतस्खलनादिरूपेत्यर्थः ॥ तदभावेति ॥ रागादयभावेत्यर्थः। स्थगनेति ॥ गे संवरणे" इति भौवादिकः । ततो भावे ल्युट्‌ । 

संबरणं गूहनम्‌। आच्छादनसम्भवादिति यावत्‌। “धूमेनाऽत्रियते बहिः” इत्यादिस्मृतेरिति भावः । प्रसुप्ततनुमध्यावस्थापनरागादीनां 
स्वरूपेण सत्त्वेऽपि बाह्यविक्रियाऽभावोपपत्तरन्यथासिद्धिरनुमानस्येति भावः । परोक्तानुमानं दुष्टं मत्वा दृष्टान्तदोपेण दूषयति- 
अन्यत्रेति ॥ परः स्वाशयमुद्धाटयति- ययद्रहणेति ॥। सामान्यव्यातरदषटान्ते ग्रहीतुं शक्यत्वान साध्य-साधनोभयवैकल्यं दोष इति 
भावः । णिनेः कर्तप्रत्ययत्वेन भावे तदसम्भवेन मत्वर्थीयस्येनेर्वाऽसम्भवेन साध्यवैकल्यं ददमित्याह- तथाऽपीति ॥ एतेन 
“साक्षात्कारिणी प्रमा सैबोच्यते' इत्यादिरपराब्द इति सूषि-तम्‌ । सत्प्रतिपक्षेणापि निराह- किञ्चेति ॥ इतिशब्दः समाप्तौ । 


टीका - ननु धर्मादिकं कस्यचित्‌ प्रत्यक्षं वस्तुत्वाद्‌ घटवदिति सामान्यतः सार्वज्ञादिसिद्धिरिति । मैवम्‌ । अत्र किं 
धमदिः प्रत्यक्षत्वमात्रं साध्यते उतैकपुरुषप्रत्यक्षत्वम्‌ । आयेऽरथान्तरत्वम्‌ । कस्यचित्‌ केनचित्प्रत्यक्षीकृतत्वेनापि 
प्रतिज्ञातार्थस्य सिद्धः । न द्वितीयः । दृष्टान्तेऽदृष्त्वात्‌। नहि (नच) पक्षातिरिक्तस्य सर्वस्यैकपुरुषप्रत्यक्षत्वं सम्मतम्‌ 
। एक धट एकस्य प्रत्यक्ष इति चेत्‌ । त््येको धमं एकस्य प्रत्यक्षोऽपरस्याधर्मं इत्येवं 
प्रतिज्ञातार्थस्योपपत्तर्थान्तरतातादवस्थ्यात्‌ । धर्म पश्य्नधर्म कथं न पश्यतीति चेत्‌। किमियं सम्भावना अथानुमानम्‌ 
। नाऽयः । असाधकत्वात्‌ । न द्वितीयः। व्याप्यभावात्‌। योऽशक्यमेकं करोति सोऽपरमपीति व्याप्षिरिति चेन । 
वराहगृध्रादिषु दूरस्थ-शब्दरूपग्रहणसमर्थष्वपि तथाबिधरसादिग्रहणसामर्ध्यस्यादृष्त्वात्‌। अस्तु वा विप्रतिपननमेकस्यैव 
प्रत्यक्षम्‌ । तथाऽपि कुतः सार्व्ञसिद्धिः । नहि स एव सम्प्रतिपन्नं परयतीत्यत्र प्रमाणमस्ति । कैमुत्यन्यायसिद्ध 
तदिति चेन । तद्रीजाभावात्‌ । यो ह्यशक्यं करोति स सुकरं करोत्येवेति चेन । कण्टकान्‌ भक्षयितरि षट 
कदलीफलभक्षणस्यादृष्टत्नात्‌ । धर्मादिज्ञानेनैव प्रकृ तोपयोगात्‌ किं कीटकसङ्खयापरिज्ञानेनेति चेन्न । 
धर्मादिसाध्यसाधनायपरिज्ञाने धर्मादिज्ञानस्यानुपयुक्त-त्वादिति । 


(रा.टि.) ॥ सामान्यत इति ॥ वस्तुविरोषानिष्ठतयेत्यर्थः ॥ सार्वज्ञादीति ॥ तन्मूलरागायभाव आदि-शब्दार्थः ॥ 
अर्थान्तरत्वमिति ॥ धमदिरतीन्दरियस्य सर्वस्यैकपुरुषप्रत्यक्षत्मे हि तस्य सार्वज्ञमभिमतं कथञ्चित्‌ (रा.टि.) सिद्धयेत्‌ । 
तत््रत्यक्षत्वमात्रसाधने तु किञ्चित्‌ केनचित्परत्यक्षीकृतम्‌ अन्यदन्येनापरं त्वपरेणेत्येवं -रूपेणापि प्रतिनज्ञातार्थसिद्धरभिमतासिद्धिरिति 
व्यनक्ति- कस्यचिदिति ॥ सोऽपरमपीति ॥ करोतीत्यनुषङ्गः। शब्दरूपेति ॥ शब्दस्य रूपस्येति यथाक्रममन्वयः ॥ 
प्रकृतोपयोगादिति ॥ शाखस्य विषयादिमत्त्वसिद्धेरिति भावः ॥ साध्यसाधनेति ॥ धर्मस्य यत्साध्यं यच्च साधनं तदादीत्यर्थः। 
तदर्थं सार्बज्ञस्यापेक्षणादिति भावः । 


(श्री.टि,) प्रत्यक्षः कस्यचिद्धरमो बस्तुत्वादिति चोदिते" इत्यनुव्याख्यानं मनसि निधायाऽह- नन्विति ॥ कस्यचिदिति ॥ 
धर्मः कस्यचित्प्रत्यक्षोऽधर्मश्चापरस्येत्यपि प्रतिन्ञा्थोपपत््यैकस्यैव धर्मादिविषयकप्रत्यक्षासिद्धि-रित्यर्थान्तरतेत्यर्थः । तदेबोपपादयति- 
न चेति ॥ न हीत्यर्थः । सर्वस्य घटादेः । तथा च साध्यवैकल्यमिति भावः ॥ एको घट इति ॥। प्रत्यग्रोत्पनविनष्टो घट इत्यर्थः । 
स एव च मम दृष्टान्त इति भावः ॥ अथानुमान-मिति ॥ अयमधर्मद्र्टा धमंद्र्टुत्वादित्यनुमानमित्यर्थः । साधकत्वात्‌ 
सम्भावनामात्रस्येति देषः ॥ व्याप्ती-ति ॥ यो धर्मद्रष्टा सोऽधमंद्रषेत्यत्र दृष्टान्ताभावेन विरोषव्याप्यभावादिति भावः । 
सामान्यनव्याप्तिमाशङ्कते- योऽङक्यमिति ॥ अपरम्‌ अन्यदप्यराक्यम्‌ । तथा चादाक्यधर्म॑दर्शनवान्‌ अराक्याधर्मदरनवानपि 
भविष्यत्येवेति भावः। वराहे दूरस्थशब्दग्रहणसामर्ध्य, गप्र दूरस्थरूपग्रहणसामर्थ्यमिति विवेकः । तथा च सामान्यव्याप्तौ व्यभिचार 
इति भावः । विप्रतिपन्नं धर्माधरम॑स्वर्गनरकादिकम्‌। स एव धर्मादिद्र्ेव । सम्प्रतिपन्नं घटादिकं जगत्‌। तथा च न सार्वज्ञसिद्धिरिति 
भावः । तत्‌ सम्प्रतिपनघटादिदर्शनम्‌ ॥ तद्वीजेति ॥ कैमुत्यवीजभूत -व्याप्यभावादित्यर्थः। बीजं शङते- यो हीति ॥ तथा 
चाशक्यधमांदिद्रृत्ने सुराकघटादिजगद््षटृत्वं प्राप्तमेबेति भावः ॥ कण्टकानिति ॥ तथा च व्यभिचार इति भावः ॥ 
प्रकृतोपयोगादिति ॥ धर्मादिज्ञानस्यैव प्रकृत-बुद्धसार्वज्ञोपपादकत्वादिति भावः ॥ कीटकेति ॥ तस्यास्मदादिसाधारण्येन 
सार्वज्ञानुपपादकत्वादित्यर्थः। धर्मादीति ॥ कीटकसङ्खयादेरपि साक्षात्परम्परया बा यथाकथश्चिद्धर्मादिसाध्यसाधनान्तर्गतत्वादिति 
भावः। तथा च सम्प्रतिपन्नधटादिजगज्ज्ञानस्यापक्षितत्वेन धमांदिद्र्ेव तत्पश्यतीत्यत्र प्रमाणाभावात्‌ सार्वज्ञसिद्धिन सम्भवतीति 
ज्ञातव्यम्‌ । 


(पां .टि,) ननु सामान्यसिद्धिपरिदोषाभ्यामेव बुद्धस्य सर्वज्ञत्वसिद्धेनं तस्याप्रामाणिकत्वमित्याशयेन शङ्कते- नन्विति ॥ सामान्यतः 

सर्वज्ञत्वसिद्धिरित्युपलक्षणम्‌ । सामान्यतो धर्मादिद्रषरि सिद्धेऽस्मदादीनां तदद्र्टुत्वस्य बाधितत्वाद्‌ आरहतादीनां तत्र तत्र 
स्खललनदर्शानात्‌ परिशोषेण भगवतो बुद्धस्यैन सर्बज्ञत्यसिद्धिरित्यपि द्रष्ट- व्यम्‌ ॥ अर्थान्तरत्नादिति ॥। एकस्य 
सर्ब गिषयकज्ञानवत््वासिद्धेरिति शेषः । तदेबोपपादयति- कस्यचि-दिति ॥ ननु पक्षातिरिक्तस्य सर्व॑स्य 
एकपुरुषप्रत्यक्षत्वासम्मतावप्येकमात्रदष्टयटस्यैकपुरुषप्रत्यक्षतायाः सम्मत्या तस्यैव दृषटान्तत्वसम्भवात्‌ कथं तद्दृष्टान्ते तदभाव 
इत्याशङ्ते- एक इति॥ असाधकत्वादिति ।। सम्भावनाया उत्कटैककोरिकसंशयरूपत्वेनाप्रमाणत्वादिति भावः । अनुमानपक्षेऽपि 
किमत्र विरोषव्यापिरुत सामान्य-व्यापिरिति बिकल्यद्वयं मनसि निधायाऽऽयं दूषयति- व्यास्यभावादिति ॥ दृष्टान्ताभावादिति 
भावः । द्वितीयं (पां.टि,.) शङते- य इति ॥ तथाविधेति ॥ द्रस्थेत्यर्थः ॥ प्रकृतोपयोगादिति ॥। धर्मादिप्रतिपादक-वुद्धवाक्यस्य 
विवक्षितार्थतत्त्वज्ञानादिरूपाऽप्षिमूलकल्वस्य बुद्धस्य धर्मादिज्ञानेनैव सिद्ध्या तदितरन्ञानस्य तत्रानुपयोगादिति भावः । 


(न्या.टि.) परिरोषतः स्वाचार्ये सार्बज्ञसिद्धिमभिटषतो बौद्धस्य सामान्यतः सार्बज्ञसाधनप्रकारमाशङ्ते- नन्विति ॥ 
धर्मादिकमिति ॥ एेन्द्रियकत्वानैन्द्रियकत्वविप्रतिपत्तिरादिपदसद्गाह्यतावच्छेदिका ॥ घटवदि-ति ॥ एवं पटादेरपि सम्प्रतिपन्नस्य 
दृष्टान्तत्वं बोध्यम्‌ ॥ सामान्यत इति ॥ अनिर्धारितवस्तुविरोषनिष्ठत्वेनेत्यर्थः। प्रत्यक्षस्य द्रष्टारमन्तरा अनुपपत्तेर्थसिद्धं कस्यचिदिति 
 प्रत्यक्षत्वमात्रं साध्यं उतैकत्वं विवक्षित्वा एकप्रत्यक्ष-विषयत्वमिति विकल्पयति- अन्न किमिति ॥ अर्थान्तरत्वमिति ॥ 
कस्यचिद्धर्मस्य  केनचित्पुरुषेण, अपरस्या-धर्मस्यापरेणेत्ये बमनेकप्रत्यक्षत्मापत्त्या एकस्य 
सर्वविषयकज्ञानरूपसार्वज्ञासिद्धरर्थान्तरत्वमित्यर्थः ॥। न द्वितीय इति ॥ एकपुरुषप्रत्यक्षविषयत्वमित्यर्थः । अत्र किं पक्षीकृतस्य 
धमदिः समुदायस्यैकद्रषूकत्वरूपमेकप्रतयक्षत्व-मभिलषितम्‌ उत प्रत्येकमिति विकल्यं मनसिकृत्याऽयं निराह- दृ्टान्तेऽदृष्टत्वादिति 
॥ भिन्नदेराकालानां (कालीयानां) घटादीनां दृष्टान्तीकृतानामेकद्रषटूकत्वासम्मतेरित्यर्थः । सर्वैन्दरियकद्रष्टारमेकमादाय सम्मतिरित्यतो 
नेत्याह- न हि पक्षातिरिक्तस्येति ॥। द्वितीयं शङ्कते- एको घट इति ॥ तथा च प्रत्येकमेकद्रषूकत्वरूपेकप्रत्यक्षत्वं घटेष्विति न 
दृष्टान्ते साध्यादर्शनमिति भावः । तर्हि पक्षेऽपि प्रत्येकमेकद्रषटकत्वमादाय साध्यपर्यवसानेनाथान्तर-तातादवस्थ्यमित्याह- तर्हीति 
॥ पक्षे समुदाये एकद्रषटूकत्वं दृष्टान्तस्त्वेकव्यक्तिरिति तु न शङ्कनीयम्‌ । पेन्द्रििक-समुदाये वस्तुत्वसत्त्वेऽप्येकद्रषटुकत्वाभावेन 
व्यभिचारापत्तेः । के चित्तु एकपुरुषप्रत्यक्षत्ममित्यस्यैकमात्रपुरुषःप्रत्यक्षत्वमर्थं इत्याहु: । तचिन्त्यम्‌ । यथाश्रुते 
सम्भवत्येकमात्रेत्यर्थकल्पनाऽस्वारस्यात्‌। “न टि पक्षातिरिक्तस्य कस्यापि" इत्युपपादनीये सर्वस्येत्यस्यानौचित्याच । न द्यस्तीति 
वक्तव्ये न हि सम्मतमिति सम्मत्यभाव-कथनायोगाच् । प्रत्यग्रोत्पनविनष्टटाभिप्रायकत्वे कथिद्धट इति वक्तव्ये एको घट 
इत्यस्य स्वारस्याभाबाच्च । उभयदृष्टघटादौ व्यभिचारापरिहाराच्च । अर्थान्तरतातादबस्थ्यस्य 
प्रत्यग्रोत्पन्निनष्ट घटदृष्टान्तीकरणोपनीगनाभाबेन तद्य को धर्मं इति ग्रन्थास्यारस्याच्च । मात्रपदेन 
पराप्तसर्वज्ञान्तरनिषेधस्याप्रकृतत्वाचेत्यलम्‌ । 


॥ कथमिति ॥। सम(मा)र्थदर्शनादिति हेतुरोषः । विकल्प्य पृच्छति- किमिति ॥ विमतोऽधर्म परयति धर्मदर्टुत्वाद्‌ 
इत्यनुमानप्रकारो बोध्यः ॥ असाधकत्वादिति ॥। सम्भावनाया इति दोषः । व्यास्यभावादि-ति ॥ विरोषन्याप्तौ दृष्टान्ताभावात्‌ 
। यद्‌ धर्मद्रृत्वे एकाशक्यकतंत्वरूपम्‌, अधर्म॑द्रष्टत्वेऽपराराक्यकतंत्व-रूपं च तेन सामान्यरूपेण व्यापनिरित्याह- योऽशक्यमिति 
॥ शब्दरूपेति ॥ यथाक्रममन्वयः । प्रतिज्ञा-(तार्थसिद्धावपि नाभिमतसिद्धिरित्याह- अस्तु वेति ॥ कुत इति ॥ किंशब्देन 
सिद्धिराकिप्ता। तत्प्रकारं दर्शयति- न हि स एवेति ॥ *अपीति विप्रतिपनं समुच्चिनोति । तदिति प्रकृत्यर्थपरामरः । सम्प्रतिपनन- 
(न्या,टि,.) सर्वदर्शनमित्यर्थः ॥ तद्धीजेति ॥ तस्मिन्‌ बीजेत्यर्थः ॥ अशक्यमिति ॥ धर्मादिद्षटृत्वस्या-शक्यकर्तृत्वरूपत्वं 
बीजमित्यर्थः । करोत्येवेत्यविनाभावं दर्शायति- उट इति ॥ क्रमेलक इत्यर्थः ॥ अटृष्टत्वा-दिति ॥ तेन व्यभिचारानाविनाभाव 
इत्यर्थं; । सार्ब॑ज्ञसिद्धर्गय््यं शङ्ते- धमांदिज्ञानेनै-गेति ॥ प्रकृतेति ॥ 
धर्मायुपदेशसम्भवेनापौरुषेयवाक्यान्यथासिद्धिसम्भवादित्यर्थः । अनुपयुक्तत्वादिति ॥ अनुष्टानापर्यव-सानादिति भावः । न 
दि साध्यसाधनाय्ाने धर्मस्वरूपज्ञानमात्रेणोत्तरक्रत्वनुष्टानसम्भवः। कि केन कथम्‌ इत्याकाङ्गात्रयानुत्तारात्‌। अन्यथा चोदनासूत्रेणैव 
श्रुत्यर्थाभ्यां स्वरूपप्रमाणोक्त्या धर्मस्वरूपसिद्धः ोष-लक्षणायनारम्भणीयं स्यात्‌ । अतस्तावनज्ज्ञानस्य सार्वज्ञमङ्गीकरणीयम्‌ । 
यथोक्तं गीताभाष्ये - “एकं च तत्त्वतो ज्ञातुं विना सर्वज्ञतां नरः' इति। तच नानुमानात्‌ सिद्धयतीति कल्यनीयमेवेति। उपलक्षणमेतत्‌ 
। धमदिरुपदेषटा बुद्धः सर्वज्ञोऽङ्गीक्रियत इति प्रतिज्ञाहानिश्रेत्यपि ग्राह्यम्‌ । 


टीका - ननु क्षित्यादिकं सकतुंकं कार्यत्वाद्‌ घटवदिति क्षित्यादेः कर्तरि सिद्धे तस्य सार्वज्ञमपि सिद्धमेव । 

उपादानादिसाक्षात्कारबत एव कर्तृत्वात्‌ । सर्वस्यापि क्षित्यायुपादानादौ प्रविष्टत्वादिति चेन्न । घटादीनां कर्तरि 
कुलाटादौ त्दुपादानादिबिषयसाक्षात्कारस्यादृष्टत्वात्‌। नहि कुलालो घटं पठपरिमाणेयत्ताविरोषवन्तं तन्निमित्तं वा 
कालं देशामदृष्टं तदाश्रयं वा पुरुषं तत्प्रयोजनविशोषं वा साक्षात्करोति । किञ्च घटादौ सपक्षेऽदृष्टस्यैककर्तृकत्वस्य 
क्षित्यादौ कुतस्सिद्धिः १ यतस्तस्य सार्बङ्ग स्यात्‌ । कल्पनाठाघवादिति चेन । अतिबहुतरकार्यजातस्यानेककर्तृताया 
एबोचितत्वादित्यलं प्रपञ्चेन । 


(रा.टि,) सिद्धमेवेत्युक्तं व्यनक्ति- उपादानादीति ॥ दृष्टान्ताभावेन वा अदृष्टकल्पनारूपतर्कपराहत्या वा सार्वज्ञसिद्धं निराह- 
घटादीनामिति ॥ त्दुपादानादीत्यतद्रुणसंविज्ञानबहूत्रीहिः । मूत्पिण्डगतपलपरिमाणा-ज्ञानाभिप्रायेण वा तदुपादानादीत्युक्तम्‌ 
। तदेव व्यनक्ति- न हीति । तदाश्रयमिति ।। यद्धोजकादृष्ट जन्यं तं पुरुषमित्यर्थः ॥ तत्प्रयोजनेति ॥ 
जलाहरणतैलाहरणधान्याहरणादिरूपमित्यर्थः। प्रकारान्तरेण सार्वज्ञसिद्धिं निराह- किञ्चेति ॥ अन्यत्रादृष्टस्यैककर्तृकत्वस्येति मूले 
रोषमुपेत्य योजयति- घटादौ सपक्षेऽदृ्टस्येति ॥ 


(श्री.टि.) ननूपादानादिसाक्षात्कारसिद्धाबपि कथं सर्वनिषयकज्ञानसिद्धिरित्यत आह- सर्वस्यापीति ॥। घटादीनामित्यादि 
॥ तथा च साध्यवैकल्यमिति भावः । तदेबोपपादयति- न हीति ॥ पलपरिमाणयोरियत्ता-विरोषो मर्यादाविशोषस्तद्भत्त्वम्‌ ॥ 
कुतः सिद्धिरिति ॥ क्षितिकर्तैकः, अपरो जलस्य कर्तेत्येवं प्रतिज्ञार्थस्योप-पत्तेर्थान्तरतेति भावः ॥ कल्पनाखाघवादिति ॥ 
कित्यादेरेककतुंकत्वकल्पने कल्पनालाघबमनेककतुंकत्मे कल्पनागौरवम्‌ ॥ अतिबहुतरेति ॥ दृष्टानुसारिणी हि कल्पना । 
अतिबहुतरप्रासादायुपेतगृहादिका्यंजातस्या- (श्री .टि.) नेककतुं ताया एव इृष्टत्मेन प्रकृ तक्षित्यादिकार्यजातस्यापि 
तथात्वकल्पनस्थैनोचितत्वेन एककतुंकत्व-स्यासिद्धया न तस्य सार्वज्ञसिद्धिरिति भावः । 


(पां ,टि.) तार्किकोक्तं सार्वज्ञसिद्धिप्रकारमनुबदति- नन्विति | ततश्च न तस्याप्रामाणिकत्वमिति भावः । दृष्टान्तं साध्यवैकल्येन 
द्षयति- घटादीनामिति ॥ कुलालादौ त्दुपादानादिसाक्षात्काराभावमेबोपपादयति- न हीति ॥ कुतस्सिद्धिरिति ॥ कार्यत्वेतोः 
कतुंमात्रसाधने सामर्थ्येऽपि तदेकत्वसाधनेऽसमर्थत्वादिति भावः ॥ कल्पनाछाघवादिति चेदिति ॥ न चानुमितेर्व्यापकांदो 
व्यापकतावच्छेदकमात्रप्रकारकत्वादिहापि व्यापकस्य कतुरव्यापकत्वाबच्छेदककतूत्वेन सिद्धावप्येकत्वेन कथं तत्सिद्धिः स्यादिति 
वाच्यम्‌। अनुमितिसामग्री -महिम्ना तथात्वेऽपि लाघवतर्कसहकारिरूपप्रमाणसामग्रीमहिप्रा कत्रैकत्वस्य सिद्धुपपत्तेरित्याशयात्‌ 
॥ अति-बहुतरकार्यजातस्येति ॥ लोके गजगवयगर्दभादीनां घटपटादीनां च निर्मातारो बिजातीया एबोपलब्धा इति 
लोकदरानानुसारेण कर्तारं कल्पयतो गौरवानुसरणस्यैबोचितत्वादिति भावः । “अनुपठब्धप्राकोरिषु भूभूधरादिषु कार्यत्वमेव 
कुतस्सिद्धम्‌ इत्यादि बक्ष्यमाणद्षणजातं मनसि निधायाऽह- अलं प्रपशवेनेति ॥ 


(व्या,टि,) अधुना सार्वज्ञसिद्धिफलकं नैयायिकोक्तमनुमानं दूषयितुमनुबदति- नन्विति ॥ घटवदिति ॥ उपलक्षणमेतत्‌ । 
यद्वक्ष्यति घटादाविति ॥ सिद्धमिति ॥ हेतोः पक्षधर्मताबलादिति दोषः । यथोक्तं प्रमाणलक्षणे बिमतं सकर्तुंकमित्यत्र “सर्वज्ञत्वस्य 
पक्षधर्मताबलेन सिद्धयङ्गीकारात्‌" इति । उपादानादीत्यादिपदेन उपादेय-निमित्तफलादिपरिग्रहः । अन्यथा उत्तरग्रन्थासङ्गतेः । 
साक्षात्कारवत एवेति तस्य कर्तृत्वव्यापकतामाह- कर्तृ -त्वादिति ॥। प्क्षापूर्वकारित्वादित्यर्थः । उपादानादिज्ञत्वेऽपि सर्वज्ञत्वं कुत 
इत्यत आह- सर्गस्यापीति ।॥। प्रविष्ट त्वादिति ॥ अन्तर्भांबादित्यर्थ; । सर्बज्ञत्वस्यानुषङ्गतः सिद्धिं दूषयितुं 
कृतेरुपादानादिसाक्षात्कारव्याप्तिं दूषयति- घटादीनामिति ॥ सार्व्ञप्रयोजकैककर्तत्वासिद्धया तदसिद्धं बिवक्षुराह- किञ्चेति ॥ 
कुत इति ॥ व्याप्तव्यांपकतावच्छेदकप्रकारकसाध्यसिद्धयङ्गत्वादिति भावः ॥। लाघवादिति ॥। कत्रैकत्वसिद्धिरिति दोषः। बहुतरेति 
॥ विचित्रेत्यपि पूरणीयम्‌ ॥ उचितत्वादिति ॥ “ओचित्यादर्थनिर्णयः' इति न्यायादित्यर्थः । अलमिति ॥ प्रपञ्चेन साध्यं 
नास्तीत्यर्थः । साधनक्रियपेक्षया करणविभक्तिः । 


टीका - एवं सार्बज्ञासिद्धौ तस्याविप्रलम्भकत्वमप्यप्रामाणिकं कल्प्यमेव । सार्वज्ञेऽपि कुतो विप्रम्भाभावः । 
रागायभावादिति चे्न। तद्रहितेप्वपि बुद्धादिष्वीरबरावतारेषु दर्शनात्‌। बीत -रागाणामपि ज्ञानाङ्करसंरक्षणार्थं छलादिना 
प्रतिवादिप्रतारणस्य सर्वैरङद्गीकृतत्वाचच । एवं पटुकरणत्वादिकं कल्प्यमेव ; नतु प्रामाणिकम्‌ । किञ्चास्तु 

कधित्सर्वन्ञोऽविप्रटम्भकश्च । तथाऽपि धर्मादिप्रतिपादकवाक्यविरोषस्य तत्कृतत्वं कुतस्सिद्धम्‌ । नन्बेवम्भूतः 
स्वीयदहिताहितप्राप्ति-परिहारसाधनमबिदुषो नानाबिधव्यसनसागरनिमय्रान्‌ जन्तूनबटोकयन्‌ नानुपदिर्य 
स्थातुमर्हतीति चेन । एवम्भूतानामपि सिद्धानामुदासीनानामङ्गीकृतत्वात्‌ । उपदिशतु वाऽसौ ; सोऽयमुपदेश इति 
तु कल्प्यमेव । 


तदेवं कल्पनागौरवप्रसङ्गेन न पौरुषेयेण वाक्येन धर्मादिनिश्चयः शक्यः । नहि लोके विना प्रमाणेन कस्यचित्‌ 
पुरुषस्याऽऽप्तत्वं प्रकल्प्य तत्प्रणीततां च कस्यचिद्राक्यस्य कल्पयित्वा परे्षाबन्तस्तदर्थनिश्चयं कुर्वन्ति कुर्बाणा वा 
किं स्वात्मन्येव तत्सर्वं न कल्पयेयुः । तस्मात्‌ पौरुषेय-बाक्येन धर्मायसिद्धेस्तत्प्रतिपादकं किमप्यपौरुषेयं 
वाक्यमङ्गीकृत्य बुद्ध्षभादयस्तदर्थस्यानुबादका इति तैस्तैरवादिभिर्धमांदिनिश्चयमभिटषद्धिरभ्युपेयम्‌ । यथाऽऽहुः- 
“शौद्धोदनिप्रभृतयः सम्प्रदायप्रवर्तकाः' इति । 


(रा.टि.) अभ्युपेत्यापि सार्वज्ञमाह- सार्वज्ञेऽपीति ॥ दर्शनादिति ॥ विप्रलम्भकत्वस्येति योज्यम्‌ । प्रमाणान्तराभावेऽपि 
लोकन्यायसिद्धमेतदित्यत आह- न हीति ॥ तदीयानामेव बाक्यमुक्ताथं संबादयति- यथाऽऽहुरिति ॥ 


(श्री.टि.) ॥ तद्रहितेष्वपीति ॥ रागादिदोषरहितेष्वित्यर्थः ॥। बुद्धादिष्विति ॥ धर्मायुपदेष्टतया सर्वज्ञत्वेन त्वदङ्गीकृतेष्ित्यर्थः 
। रागादिदोषाभावोपपादनायेश्वराबतारेष्ित्युक्तम्‌। तथा च बाध इति भावः। किञ्च रागा्यभावस्य न विप्रलम्भकत्वाभावसाधकत्वं 
व्यभिचारादित्याह- बीतरागाणामपीति ॥ छलादिनेति ॥ सदूषणेन प्रतिवादिनिराकरणेऽयोग्यानामपि ज्ञानप्राघ्या 
सन्ज्ञानाङ्करसंरक्षणं न स्यादिति भावः । एवम्भूत इति ॥ सर्वज्ञोऽविप्रलम्भकश्ेत्यर्थः ॥ नानुपदिश्येति ॥ धर्मादिकमिति रोषः 
। तथा च धर्मायुपदेशरूपस्य बाक्यस्याभावात्तदुपदेशरूपं बाक्यमिदमेवेति धर्मायुपदेरारूपवाक्यविदोषस्य तत्कृतत्वसिद्धिरित्याशयः 
॥ एवं भूतानामपीति ॥ स्वीयहिताहितप्रापतिपरिहारमबिदुषो नानाबिधव्यसनसागरे निमग्रान्‌ जन्तूनबलोकयता-मपीत्यर्थः ॥ 
अद्खीकृतत्वादिति ॥ तद्वदस्यापि वद्धस्योदासीनत्वोपपत्तेरित्याशयः ॥ आप्तत्वमिति ॥ सर्वज्ञत्वाविप्रटम्भकत्वरूपमित्यर्थः । 
वुद्धादयोऽपौरुषेयवाक्यार्थभूतस्य धमदिरनुबादका इत्यत्र सम्मतिमाह- शौद्धोदनीति ॥ शुद्धोदनस्यापत्यं पुमान्‌ शौद्धोदनिर्बुदधः, 
तत्प्रभृतय इत्यर्थः । 


(पां ,टि.) एवं “अन्यत्राऽदृष्टस्य सर्वज्ञत्वस्य कल्पनम्‌” इतीममंशमुपपाय तदुपजीबनेन ^तस्यानिप्रलम्भकत्व-कल्पनम्‌! 
इतीममं शमप्युपपादयति- एनमिति ॥। प्रत्यक्षायन्यतमप्रमाणाभावेनेत्यर्थः ॥ कल्प्यमेबेति ।॥। तस्योक्तरीत्या 
सर्वजञत्वमात्रसिद्धयधीनसिद्धिकत्वेन तदसिद्धौ असिद्धिध्रौव्यादिति भावः । वस्तुस्थितिकथनं (पां.टि.) चैतत्‌। वस्तुतस्तु सर्व्ञेऽपि 
न तत्सिद्धिरप्रयोजकत्वादित्यारयेनाऽह- सार्वज्ञेऽपीति ॥। निमतोऽविप्र-लम्भकस्तत्कारणरागादिशून्यत्वादिति सर्वज्ञत्वेन परम्परया 
तत्सिद्धेरभ्युपगतत्वान्नाप्रयोजकत्वमिति राङ्ते- रागायभावादिति चेदिति ॥ व्यभिचारेण दूषयति- तद्रहितेष्वपीति ॥ 
पक्षतुल्यत्वान व्यभिचार इत्यरुचेराह- बीतरागाणामपीति ॥ पटुकरणत्वादिकमित्यादिपदेन कृपालुत्वैशर्यादिपरिग्रहः ॥ 
कल्प्यमेवेति ॥ तत्सम्भा-वकत्येनोक्तसर्वज्ञत्वाविप्रलम्भकत्वयोरसिद्धिव्युत्पादनादिति भावः । ननु सति प्रमाणे कल्पनाया 
अदोषत्वात्‌ तदभावेऽप्यदोषत्वं किं न स्यादित्यतोऽतिप्रसङ्गान तथेत्याशयेनाऽह- न दीति ॥ 


(व्या.टि.) असिद्धाविति निमित्तसप्तमी । नान्तरीयकतया तत्सिद्धिं दषयति- सार्वज्ञेऽपीति ॥ रागाययभावा-दिति ॥ 
विप्रलम्भकारणाभावादिति भावः । व्यतिरेकाभावेनाकारणत्वं तस्येत्याह- तद्रहितेष्वपीति ॥ ईश्वरेति ॥ तस्याऽप्तकामत्वादिति 
भावः ॥ ज्ञानाह्भरेति ॥ “अनाविष्कुर्वन्‌" इति सूत्रादिति भावः ॥ सर्वै -रिति ॥ वैतण्डिकैरित्यर्थः । एवकारव्यावर्त्यमाह- न 
त्विति ॥ एवं कर्तुरपि प्रदूष्य कृतस्य तन्मूलत्वं दूषयति- किश्वेति ॥। मूले तस्येति पदं व्याचष्ट धर्मादिप्रतिपादकस्येति ॥ 
आपित्रितयस्य विवक्षाऽविनाभावं शङ्कते- नन्वेवम्भूत इति ॥ तस्येत्यावृत््या पुनयांजयति- सोऽयमिति ॥ परमप्रकृतमुपसंहरति- 
तदेवमिति ॥ गुरुतरकल्पनामात्रेणार्थासिद्ध निदर्शयति प्े्षावन्त इति ॥ अनेन मूढकल्पनां वारयति- स्वात्मन्येवेति ॥ 
कल्पनालाघवादित्यर्थः । 


80 


मूलम्‌ - अपौरुषेयवाक्याङ्गीकारे न किञ्चित्कल्प्यम्‌ । 


टीका - ननु प्रसिद्धानि बौद्धादिवाक्यानि परित्यज्य धर्मादिप्रतिपादकं किंचिद्‌ बपौरुषेयं वाक्यं कल्प्यमिति 
साम्यमेवेत्यत आह- अपौरुषेयेति ॥ पौरुषेयवाक्येन धर्मादिनिश्चयमिच्छता यथा बहुतरं सार्वन्ञादि कल्प्यं 
तथाऽपौरुषेयबाक्याङ्गीकारे न किञ्चिद्‌ बहुतरं कल्प्यम्‌ । किन्त्वपौरु-पेयवाक्यमेकमेब । तथाच 
धर्मादिनिश्चयस्यावरयमङ्गीकार्यत्वे बहुकल्पनापक्षपरित्यागेनाल्प-कल्पनापक्षाऽश्रयणमेव ज्यायः । यथाऽहुः - 
“यत्राल्यीयांसो दोषाः स पक्षः" इति । तथाऽपि दुष्टस्य कथमङ्गीकार इति चेत्‌ कि कार्यं गत्यन्तराभावात्‌ । अयं च 
परेषामेव । यथा नास्माकं दोषस्तथाऽ-नुपदमेव वक्ष्यते । एवं सर्वंसमयिभिरपौरुषेयवाक्यस्याबर्यमङ्गीकार्यत्वाद्‌ 
“वेदोऽपौरुषेयः' इति वाक्यं नासम्भावितार्थमिति सिद्धम्‌ । 


(रा.टि.) ॥ तथाऽपीति ॥ धर्मादिनिश्चयार्थं प्रमाणस्योपेयत्वेऽपीत्यर्थः ॥। दुष्टस्येति ॥ अल्पदोषेणापि युक्तस्येत्यर्थः ॥ वक्ष्यत 
इति ॥ उत्तरबाक्य इति भावः । 


(श्री.टि.) ॥ स पक्ष इति ॥। ग्राह्य इति दोषः ॥ दुषटस्येति ॥ अल्पकल्पनयाऽपि दुष्टस्यत्यर्थः ॥ गत्य-न्तरेति ॥ धर्मादिनिश्चय 
इति दोषः । अयं कल्पनागौरवरूपः । परेषाम्‌ अपौरुषेयवाक्यानङ्गीकारिणाम्‌ ॥। यथेति ॥ अल्यकल्पनादोषोऽपि यथाऽस्माकं 
नास्ति तथेत्यर्थः ॥ वक्ष्यत इति ॥ “अपौरुषेयत्वं च" इत्यादिनाऽनुपदमेवेत्यर्थः । 


(पां .टि.) अङ्गीकृत्यैव चापौरुषेयवाक्यस्य कल्प्यत्वमिदमुक्तम्‌ । वस्तुतस्तु स्वपक्षेऽपौरुषेयवाक्यकल्पना-दोषोऽपि नेत्याह- 
अनुपदमेव वक्ष्यत इति ॥ 'वेदकर्तुरपरसिद्धः' इत्यादिना प्रामाणिकत्मोपपादनेनेति दोषः । 


(व्या.टि,) कल्पनासाम्यं शङते- नन्विति । किञ्चिदिति ॥ “यच किञ्चित्‌" इत्यत्रेव “यत्किचित्प्राचीन-मग्रीषोमीयात्‌” इत्यत्रेव 
च बहुतरार्थकत्वं मत्वा कि्चिदित्येतद्‌ बहुतरमिति व्याख्यातम्‌ । सव॑त्वादिकं बा बहुतरम्‌, अन्यद्वा बहुतरं किमपि न कल्प्यमिति 
किमपीत्यर्थकं किश्चित्पदम्‌। बहुतरं तु प्रकृतमिति बाऽभिप्रायः। ज्याय इति ॥ प्रशस्ततरमित्यर्थः । प्रशस्यस्य श्रः, “ज्य च” इति 
ज्यादेरो “ज्यादादीयसः इति प्रत्ययादेराकारादेदा इति भावः ॥ अयं चेति ॥ दुष्क्षङ्गीकारः ॥ अनुपदमेवेति ॥ बेदकर्तुरित्यत्रत्यर्थः 
। धर्मादिसिद्धयन्यथा-नुपपत्तिं निगमयति- एवमिति ॥ परमप्रकृतमुपसंहरति- नासम्भावितमिति ॥ 


मूलम्‌ - अपौरुषेयत्वं च स्वत एव सिद्धम्‌ । बेदकर्तुरप्रसिद्धेः । अप्रसिद्धौ च कर्तुस्तत्कल्पने कल्पनागौरवम्‌ 
। अकल्यने चाकर्तृकत्वं सिद्धमेव । 


(त. मं) तत्र वाक्यस्य कर्तृपूर्वकत्वदरनाद्‌ युष्मत्पक्षेऽप्यपौरुषेयत्वं कल्प्यमित्यत आह - अपौरु-षेयत्वं चेति| 


टीका - अस्तु वेदस्यापौरुषेयत्वं सम्भावितम्‌। तनिश्चयस्तु नास्ति। नचानिधितो हेतुर्भवतीत्यत आह- अपौरुषेयत्वं 
चेति ॥ बेदस्येति दोषः । बेदस्यापौरुषेयत्वमसम्भावनया निरुद्धं दुःसाधन-मभूत्‌। इदानीमसम्भावनायां निरस्तायां 
स्वत एव अनायासेनैव सिद्धं निशितम्‌ । कुत इत्यत जआह- वेदेति ॥ “कर्तरि च इति प्रतिषिद्धस्य "याजकादिभिश्च" 
इति प्रति (पुनः) प्रसवात्तृजन्तेन षष्ठयाः समासोपपत्तिः । द्वितीयान्तस्य तृन्न्तेन वाऽयं समासः । भितादिषु 
गमिगाम्यादी-नामुपसङ्यानात्‌ । बेदोऽपौरुषेयोऽप्रमितकतंकत्वाद्रगनवदित्यर्थः । 


ननु यथा गिरिदरीवर्तिनस्तृणाङ्करस्यास्माभिः केनापि प्रमाणेनाप्रमितस्यापि कतुस्सद्धाबः, तथा बेदस्य 
कततुरस्माभिरप्रमितस्यापि सद्धावः शयत इत्यत आह- अप्रसिद्धो चेति ॥ कल्पने शङ्भायाम्‌ । अप्रमितमपि 
वेदस्य कर्तारं शङ्कमानः किं धर्मादिकमङ्गीकरोति न वा । नेति पक्षेऽसमयी स्यात्‌ । आ बुद्धादिपुरुषवाक्येन बा 
तनिधिनुयाद्‌, बेदेन वा, वाक्यान्तरमपौरुषेयं कल्पयित्वा तेन बा । गत्यन्तराभावात्‌ । अनुमानादीनां 
निराकरिष्यमाणत्वात्‌। प्रथमे द्वितीये च वृद्धादीनां वेदकर्ता सर्वज्ञत्वादिकं प्रमाणेन विना कल्पनीयमिति कल्पनागौरवं 

स्यात्‌ । तृतीये तु तद्वाक्यं तस्यापौरुषेयत्वं च कल्प्यमिति कल्पनागौरवमेव । नच प्रयोजनानुरोधेन प्रमाणकल्पना 
युक्ता। किं नाम निशितेन प्रमाणेनान्यदभ्युपगम्यते। अतः कल्पनागौरवप्रसङ्गात्‌ नाप्रमितो बेदस्य कतां शङ्कनीयः 
। ततः किमित्यत आह- अकल्पने चेति ॥। एवं बेदकर्तुरप्रमितत्वे, कल्पनागौरव-प्रसङ्गभयेना अकल्यने शाङ्ाया 
अप्यभावे बेदस्याकतंकत्वं सिद्धमेव । यथा धूमस्याधि (धूमा्योः) सम्बन्धे न कथिदुपाधिः प्रमितः, 
तर्कबलेनाऽशङ्काऽप्युपाधिविषया निराक्रियते ततो निरुपाधिक एवासौ अनुमानबीजं सम्बन्धः सिद्धयति तथेवेति। 


(र.टि,) नन्वपौरुषेयत्वस्य स्वतस्त्वं नाम ज्ञानप्रामाण्यस्येव स्वाभ्रयग्राहकमात्रग्राह्यत्वं वा प्रमाणान्तरान-धीनसिद्धिकत्वं बा । 
नाऽयः । अनङ्गीकारात्‌ । न द्वितीयः । तत्साधकानुमानोपन्यासव्याहतेरित्यत आह- स्वत एवानायासेनैवेति ॥ अत एव 
पूर्वमायासाभाव उपपादितो बेदस्येत्यादिना । ननु “कतृंकर्मणोः कृति" इति षष्ठयां प्राप्तायाम्‌ (कतरि च” इति समासप्रतिषेधाद्‌ 
वेदस्य कतुंरिति भिमपदत्वं भवेदित्यत आह- कर्तरि चेतीति ॥ याजकादेराकृतिगणत्वात्तत्र कर्तृशब्दस्य ग्रहणोपपत्तेः, 
याजकादिभिश्च" इति समासस्य पुनः प्रसवसामर्थ्यादत्रापि समासोपपत्तिरिति भावः ॥ द्वितीयान्तस्य तुन्न्तेन वेति॥ "कर्मणि 
द्वितीया" इति प्राप्तां द्वितीयां बाधित्वा "कर्तृकर्मणोः कृति" इति षष्ठी प्राप्ता । “न लोकाव्यय" इति षष्ठया अपि बाधे (अपवाद- 
स्यापवादे पुनरुत्सर्गस्य स्थितिरेव” इति द्वितीयैव प्राप्ता । तत्र च समासप्रतिषेधकाभावात्‌ समासोपपत्तिरिति भावः । ननु द्वितीया 
भ्रितातीत' इति सूत्र करतृशब्दस्यापठितत्वादेतदपि कथमित्यत आह- श्रितादिष्विति ॥ आकृतिगणत्वादेतस्येति हदयम्‌ । अपौरुषेयत्वे 
लिङ्गग्रतिपादकत्ेन बेदकतुंरप्रसिद्धः" इति बाक्यं व्याख्याय बादिवाक्यादिना बेदकरतृज्ञानसम्भावादुभयवबायसिद्धो हेतुरित्याशङ्क्य 
वायसिद्धिं परिहत परसिद्धिपदं प्रमिति-परमित्यभिप्रत्याऽह- अप्रमितकर्तृकत्वादिति ॥ (मूले) “न च लोकिकवाक्यवत्‌ सकर्तृकत्वम्‌” 
इत्यनेन प्रतिवायसिद्धेः परिहरिष्यमाणत्वात्‌ “अप्रसिद्धौ च इति वाक्यं किमर्थमित्याशङ्कां हृदि निधायापौरुषेयत्वा- 
नुमानेऽस्यानुकूलतर्कप्रतिपादनपरत्वेन व्याख्याय तनिवर्तनीयाप्रयोजकत्वरशाङ्कायां साध्याभावराङ्कैव कर्तव्या, न तु साध्याभावकल्पनम्‌ 
। अतः कथं “तत्कल्पने” इत्युक्तमित्यतस्तत्‌ प्रकृतानुकूलतया व्याचष्ट- कल्पने शङ्कायामिति ॥ मूले “अप्रसिद्धौ च इति 
हेत्वङ्गीकारप्रतिपादनम्‌ । ^तत्कल्यने” इति साध्याभावाङ्गीकार-(र.,टि,) प्रतिपादनम्‌ । करतुंकल्पनेऽपौरुषेयत्वाभावसिद्धरिति । 
प्रतियोगिग्राहकप्रमाणाभावेन तकण प्रतियोगि-शङ्काया अपि निरासे तत्प्रतियोगिकाभावः सिद्धयतीत्यत्र दृष्टान्तमाह- यथा 
धूमास्रयोरित्यादिना ॥ 


(रा.टि,) ॥ निरस्तायामिति ॥। “न चापौरुषेयं वाक्यमेव नास्तीति वाच्यम्‌” इत्यादिना इयता ग्रन्थेनेत्यर्थः। कर्तरि चेतीति ॥ 
कर्जर्थतृजकाभ्यां सह षष्टी न समस्यत इति द्वितीयाध्यायस्य द्वितीयपादीयसूप्रेण प्रतिषिद्धस्य तृजन्तेन षष्ठीसमासस्य “याजकादिभिश्च 
इत्यनेन याजकपूजकादिङशब्दैः कत्रर्थकतुजकान्तैरपि षष्ठी समस्यत इति पुनः षष्टीसमासविधानाद्‌ बेदस्य करतां बेदकर्तेति तृजन्तेन 
करतंशब्देन बेदस्येति षष्ठयाः समासो युक्त इत्यर्थः । प्रतिप्रसवो निषेधस्यापवादः । यद्वा नायं कतुंशब्दः “ण्वुटतुचौ' इति 
सूरो क्ततृजन्तः । अपि तु तृन्प्रत्ययान्तः । अनुबन्धलोपे सति कर्तेति रूपस्य तृन्तृचोस्तुल्यत्मात्‌ । तत्र च (न 
लोकाव्ययनिष्टाखलर्थतृनाम्‌' इति सूत्रेण तृ्नन्तयोगे षष्टीनिषेधेऽपि वेदं करतां बेदकर्तेति द्वितीयान्तस्य बेदपदस्य तृ्न्तकर्तृपदेन 
समास इति पक्षान्तरमाह- द्वितीयान्तस्येति ॥ ननु "द्वितीया भरितातीतपतित-गतात्यस्तप्राप्तापननैः इति सूत्रे द्वितीयान्तस्य 
भ्रितातीतादिशब्दैरेव समासोक्तेः कथं कर्तृशाब्देन समास इत्यत आदह- ्चितादिष्विति॥ ग्रामगमीत्यादिरूप-सिद्धयर्थ भितादिशशब्देषु 
गमिगाम्यादिशब्दयोगेऽपि द्वितीयान्तसमासस्य वातिके सङ्गहोक्तेर्गमिगाम्यादेराकृति-गणत्वाद्‌ आदिपदेन कर्तृशब्दस्य सङ्गादिति 
भावः । अप्रसिद्धेरिति पञ्चम्यन्तस्य स्वत एव सिद्धमिति पूर्व-बाक्येनान्वयमुपेत्य द्वयोः फछितार्थमाह- वेदो ऽपौरुषेय इति ॥ 
स्वतन्त्रपुरुषाप्रणीत इत्यर्थः । बेदरान्दार्थस्तु तर्कताण्डवव्याख्यानेऽत्राप्यग्रे व्यक्तः । साध्याविरोषायापत्तेरकर्तृकत्वादित्यनुक्त्वा 
अप्रमितकतूंकत्वादित्यु-क्तम्‌ । हेतुरस्तु साध्यं मास्त्विति भावेन हेतोरप्रयोजकत्वमाराङ्कते- ननु यथेति ॥ निश्चायकाभावेन 
निश्चयार्थं -त्वस्यानुपपत्तरर्थान्तरमाह- कल्पने शङ्कायामिति ॥ अ(स्पष्ट) स्पुटत्वात्कल्पनागौरवं विकल्पमुखेन व्यनक्ति- 
वेदस्येत्यादिना ॥ निराकरिष्यमाणत्वादिति ॥ “न चानुमानादीनामागमं बिना प्रामाण्यं धर्मादिषु" इत्यत्रेति भावः । ननु 
धर्मादिसिद्धवर्थं किचित्प्रमाणं बुद्धादिवाक्यं बाऽन्यद्भा किञ्चित्‌ कल्प्यम्‌ । अन्यथा तदसिद्धेरित्यत आह- न च प्रयोजनेति ॥ 
अभ्युपगम्यत इति ॥ परीक्षकैरिति योज्यम्‌ । विपक्षे बाधकाभावान्नाप्रयोजकोऽ-प्रमितकतूंकत्वहेतुरिति भावेनोपसंहरति - अत 
इति ॥ तस्यैव विवरणं कल्पनेत्यादि। अकल्पने चेत्युपलक्षणमिति भावेनाऽह- एवं वेदकर्तुरप्रमितत्व इति ॥ अकल्पन इत्यनुवादः, 

राङ्गाया अप्यभाव इति व्याख्या । 


(श्री.टि.) ॥ अनायासेनैवेति ।। अत एव पूर्व बेदस्यापौरुषेयत्वमित्यादिनाऽऽयासाभाव उपपादित इति द्रष्टव्यम्‌ । बेदकतुरित्यत्र 
वेदं कर्तेति कर्मणि द्वितीया प्राप्ता । तत्र कतूंशब्दस्तृजन्तस्तृ्न्तश्च । तत्र तृजन्तत्वपक्ष द्वितीयाऽपवादकत्वेन “कर्तृकर्मणोः कृतिः 
कृद्योगे कर्तरि कर्मणि च षष्ठी स्यादित्यनेन कर्मणि बेदस्येति षष्ठी प्राप्ता । तृजन्तत्वे “न लोक इति षष्ठीप्रतिषेधस्यात्राप्रवत्तेः । 
“कृदतिङ्‌ इति तिङ्वर्जप्रत्ययस्य कृत्त्वोक्तेस्तृचोऽपि तथात्वेन वृत्त्ात्तदन्तकर्तृशब्दयोगे प्राप्तायाः षष्ठयाः "षष्ठी" षष्ठी समर्थन 
सुबन्तेन समस्यत इति समासे बेदकर्तेति भवति । अत्र षष्ठयाः समासानुपपत्तिमाशङडय समाधत्ते- कर्तीरि चेत्यादिना ॥ कर्तरि 
च" कतरर्थतृजकाभ्यां (श्री .टि.) षष्ठी न समस्यत इत्यर्थः । अपां स्रष्टा, सतामर्चक इत्युदाहरणम्‌। तथा च कर््र्थकतृजन्तकतशब्देन 
वेदस्येति षष्ठयाः समासस्य प्रतिषिद्धत्वाद्वेदस्य कर्तत्येब स्यान्न बेदकर्तेति समास इत्यर्थः ॥ याजकादिभि-शेति ॥ याजकादिभिः 
षष्टी समस्यत इत्यर्थः । द्विजस्य याजको द्विनयाजकः । आकृतिगणोऽयम्‌ । एवमाकार-कादशब्दाः एतद्रणस्था इत्याकृतिगणः। 
तथा च पुनःप्रसनसामथ्यद्विदकतंति समासो युक्त इत्यर्थः । कतुंशब्दस्य तृ्नन्तत्वपक्षमङ्गीकृत्यापि समाधत्ते- द्वितीयान्तस्येति 
॥ तृ्न्तेन कर्तृराब्देन । अयं समासो बेदकर्तंति समासः । ननु “न लोक' इति सूत्रेण तृचन्तशब्दयोगे षष्ठयाः प्रतिषिद्धतया 
तत्प्राप्तेरेवाभावेन तस्याः समासस्य दूरोत्सारितत्वात्‌ कथमेतदित्यत उक्तम्‌- द्वितीयान्तस्येति ॥ बेदशब्दस्येत्यर्थः । "द्वितीया 
श्रित" इति सूप्रेणेति शेषः । द्वितीयायाश्च समासप्रतिषेधकं किमप्यत्र नास्तीत्याशयः । ननु तृनोऽपि कृतत्वात्तयोगे कर्मणि प्राप्त- 
द्वितीयाऽपवादकत्वेन कर्तृकर्मणोः" इति षष्ीप्राप्तौ तस्यास्समासो भविष्यतीति चेन । तृनो योगे “न लोक" इति षष्ठीनिषेधेन 
षषटीप्राप्तेरेवाभावात्‌, तस्यास्समासो दूरे निरस्त एब । एतत्सूचयितुमेव तृ्न्तेन बेत्युक्तमिति ज्ञातव्यम्‌ । ननु द्वितीया श्रितः 
इति सूत्रेण द्वितीयायाः कथं कतुंशब्देन समासः । "द्वितीया भितातीतपतित-गतात्यस्तप्राप्तापननैः' इति सूत्रे भितादिभिरेव द्वितीयायाः 
समासोक्तेः करतृशब्दस्य तत्रानुपादानादित्यत आह- भ्रितादिष्विति ॥ ग्रामगमी ग्रामगामीत्यादिप्रयोगसिद्धवरथं "गम्यादेरिष्टः" 
इत्युक्तत्वेन गम्यादेश्वाऽकृति-गणतया तन्मध्ये कर्तृशाब्दस्यापि पठनीयत्वा्न कोऽपि दोष इति भावः । 


ननु किमनेन निश्चायकं प्रमाणमुक्तमित्यतोऽनुमानमेवेत्याह- वेद इति ॥ अप्रयोजकतामारङ्ते- ननु यथेति ॥ इत्यत 
आहेति ॥। इत्यप्रयोजकताराङ्कायां कल्पनागौरवरूपानुकूलतर्कमाहेत्यर्थः । नन्वप्रयोजकताराङ्का यत्र क्रियते तत्र साध्याभावाऽराङ्कैव 
कर्तव्या न तु साध्याभावकल्पनमित्यतस्तत्प्रकृतोपयोगितया व्याचष्टे- कल्पने शङ्कायामिति ।। गत्यन्तरेति ॥ 
धर्मादिनिश्चायकोपायान्तराभावादित्यर्थः । ननु कथं गत्यन्तराभावः । अनुमानादिना तनिश्चरयसम्भवादित्यत आह- 
अनुमानादीनामिति ॥ “न चानुमानादीनामागमं विना प्रामाण्यं धर्मादिषु" इत्यादिना निराकरिष्यमाणत्वादित्यर्थः । ननु 
धर्मादिनिश्चयरूपप्रयोजनसद्धावात्तदनुरोधेन तनिश्चायकं किचित्प्माणं कल्प्यत इत्याशङ्य निराकरोति- न चेति ॥ तथात्वे 
देवदत्तः पिपासित इत्येतावता मरावपि वारिसिद्धिप्रसङ्ग इति भावः । अन्यत्‌ प्रमेयम्‌ । प्रकृते च धर्मादिनिश्रायकं प्रमाणं न 
किञ्चिननिधितमस्तीत्या-रायः । प्रतियोगिग्राहकप्रमाणाभावे तर्केण प्रतियोगिरङ्ाया अपि निरासे तत्परतियोगिकाभावः सिद्धयतीत्यत्र 
दृष्टान्तमाह- यथेत्यादिना । तर्कनलेनेति ॥ स उपाधिर्योँग्यो बाऽयोग्यो वा । योग्यस्यानुपलभ्यमानत्वाद्‌ अयोग्यस्य 
शङ्कितुमशक्यत्वादिति तर्कबलेनेत्यर्थः । 


(पां.टि.) ननु प्रमेयसिदधेः प्रमाणसपेक्षत्वादपौरुषेयत्वस्वतस्त्वस्य बाधितत्वात्तदुक्तिरयुक्तेत्यत आह- स्वत अनायासेनेवेति 
॥ कर्तरि चेति प्रतिषिद्धस्येति ॥ एतच वृक्तिकृन्मतमाश्चित्यैवमुक्तम्‌ । वस्तुतस्तु “तृजकाभ्यां कर्तरि" इति प्रतिषिद्धस्येत्येव 
बक्तव्यमित्यन्यत्र विस्तरः ॥ याजकादिभिश्रेतीति ।। इदं च समाधानं कर्म॑त्व-(पां.टि.) विवक्षां “कर्तरि च" 
इत्यादिपष्ठीसमासप्रतिषेधस्याविरोषेण कारकरोषपष्टीसमासमात्रप्रतिषेधपरत्वं नित्यत्वं चाऽभ्रित्यैव कृतम्‌ । न तु कतुंशब्दस्य 
तृजन्तत्वतृ्न्तत्वयोः षष्टीसमासानुपपत्तिभिया । तथा हि । अस्तु तावत्‌ कर्तृशब्दस्तृजन्तः । न चोक्तरीत्या "कर्तरि च इति वा 
“तृजकाभ्यां कतैरि' इति वा षष्टीसमास-प्रतिषेधप्रसङ्गः । ताभ्यां कृद्क्षणषष्टीसमासस्यैव निषेधेन शेषषष्ठयाः समासस्याप्रतिषिद्धत्ात्‌ 
। ततश्च तृज्योगे “कतृंकर्मणोः कृतिः इति प्राप्तषष्टयाः समासासम्भवेऽपि गोषषष्टयाः समासो नानुपपन्नः । अत एवोक्तं कैयटे 
"कथं तहिं घटा(दी)नां निमांतुखिभुवनविधातुश्च कलह; इति दोषषष्ठयाः समासः" इति । कर्मत्वविवक्षायामपि न "कर्तृकर्मणोः 
कृतिः इति प्राप्तकृष्क्षणषष्ठीसमासानुपपत्तिः । “जनिकतुः प्रकृतिः" , “तत्प्रयोजको हेतुश्च", “जातिबाचको गुणो गुणिविशोषकः' 
इत्यादित्रिमुनिनिरदेरोन (कर्तरि च" इति “तृजकाभ्यां कर्तरि" इति वा निषेधस्यानित्यत्वज्ञापनेन कचिदप्वृत्तिसम्भवात्‌ । अत एव 
भीष्मः कुरूणां भयशोकहन्ता", हितकारकः” इत्यादिप्रयोगा अप्युपपनाः । एवं तृ्नन्तत्वेऽपि करतृंशब्दस्य नानुपपत्तिः । न च 

तृनूयोगे “न लोक इति षष्ठया निषेधात्‌ षष्टयेव न प्राप्रोति समासस्तु दूरनिरस्त इति वाच्यम्‌ । तेन कारकषष्टया एब तृन्योगे 
निषेधेन तस्यास्समासासम्भवेऽपि दोषषष्टया अनिषेधेन तस्याः करतृरब्देन समासे दोषाभावात्‌ । अवरयं चैतत्‌, यत्‌ “न लोक! 
इति न षष्ठीमात्रप्रतिषेधः । किन्तु कारकषष्ठया एवेति । अन्यथा ब्राह्मणस्य कुर्वन्‌, ओदनस्य पचन्‌, अपापेरूरसि, नरकस्य 
जिष्णवो गुणैरित्यादौ षष्ठयनुपपत्तिप्रसङ्गात्‌। कारकषष्टयास्तृ्न्तेन समासाभ्रयणेऽपि न दोषः । (तृजकाभ्यां कर्तरि" इत्यत्र तृचः 
सानुबन्धकस्य निदेशेन तृनूव्यावृत्त्यर्थन “न लोक" इति निषेधस्या-नित्यत्वज्ञापनेन प्रकृतेऽप्रवृत्तिसम्भवात्‌ । न ्यसत्यां षष्ठयां 
समासप्रसङ्गोऽस्ति । अत एवोक्तं न्यासे । ^तृ्नन्त-मेतत्‌ । “न लोकाव्यय" इति षष्टीनिषेधस्त्वनित्यः । तरकाभ्यामिति वक्तव्ये 
तृचः सानुबन्धकस्य ग्रहणाज्ज्ञापकात्‌" इति ॥ पुनःप्रसवादिति ॥ प्राप्तस्याप्यनेन निवतिंतस्य पुनः प्रवृत््यभ्यनुज्ञा पुनःप्रसव 
इत्यर्थः । तृजन्तेनेत्युपलक्षणम्‌ । तृ्न्तेनेत्यपि द्रष्टव्यम्‌ । पक्षान्तरमाह द्वितीयान्तस्येति ॥ (तृनन्तेनेत्युपलक्षणम्‌। तृजन्तेनेत्यपि 
ज्ञेयम्‌) । श्रितादिषु कतुंशब्दस्यापठितत्वात्‌ कथं तृ्न्तेन (तृजन्तेन वा) द्वितीयान्तस्य समासः स्यादित्यत आह- भ्चितादिष्विति 
॥ गम्यादेश्चाऽकृतिगणत्वादिति भावः । उक्तानुमानेऽप्रयोजकत्वं तद्वीजोपदर्शनपूर्वकमाराङ्ते- ननु यथेति ॥ ननु कतुः 
शड्कितत्वेऽप्यकल्पितत्वात्‌ कल्पन इत्युक्तिरयुक्तेत्यतः शाङ्कापरतया तद्भयाचष्टे- कल्पन इति ॥ 


(व्या.टि,.) “भपौरुषेयत्वाद्रेदस्य इत्युक्तहेतुः सम्भावित इत्युक्तम्‌ । तथाऽपि निश्चयाभावान्न हेतुत्वमित्याशङ्य तनिश्चाययति- 
अस्त्वित्यादिना ।। नन्वत्र (कर्तरि च” इति प्रतिषिद्धस्येति, सुधायामप्युपासनापादे 'सृष्टि-बन्धनमोक्षादिकतुंत्वस्य' 
इत्यनुव्याख्यानव्याख्याने, “मोक्षादिकतुंत्नस्येत्यादि कथं १ कर्तरि चेति तृजन्तेन षष्ठयाः समासप्रतिषेधात्‌" इति 
समासानुपपत्तिमाशाङ्खय "याजकादिभिश्च" इति प्रतिप्रसवात्‌, इति समाहितम्‌ । तत्र शङ्भा न युक्ता । न हि “कर्तरि च" इति सूप 
तृजन्तेन समासप्रतिषेधः । किन्तु (तृजकाभ्याम्‌! इत्यत्रैव । अत्र (व्या,टि,) कर्तग्रहणस्य षष्टीविदोषणत्वेन “भवत आसिका, 
भवतः शायिका" इत्यादौ अकेनैव समासप्रतिषेधेन तृज्ग्रहणाननुवृत्तेः । तदनुवृत्तौ तयोगे तेनैव कर्तुरभिहितत्मेन कर्तृषष्टया 
अभावात्‌। (तृजकाभ्याम्‌' इत्यत्र तु कतुंग्रहणस्य तृजकविेषणत्वात्‌, अपां स्रष्टा, वज्रस्य भर्ता, ओदनस्य पाचक इत्यादौ तृजन्तेन 
षष्ठीसमास -निषेधः । न च तृचः कर्जव्यभिचाराद्विरोषणवैयर्थ्यमिति वाच्यम्‌ । उपरञ्जकबिरोषणत्ो पपत्तेः । न च 
विनिगमकाभावाद्विपरीतं सूत्रव्याख्यानं किं न स्यादिति वाच्यम्‌ । (तृजकाभ्यां कर्तरि" इत्यत्र कतुंग्रहणस्य षष्टीविरोषणत्वे 
अनुवृत्तविरोषणत्वं स्यात्‌ । तच श्रुतविरोषणत्वसम्भवेऽन्यास्यम्‌ । किञ्च कर्तृषष्टया अकेनैव निषेधो युक्तः । भवतः शायिका, 
भवत आसिका इत्यादौ अकर्तर्यकविधानेन तयोगे कतुंषष्टीसम्भवात्‌ । न तृचा योगे । तस्य करतय॑ब विधानेन तदयोगे तेनैव 
कर्तुरभिधानेन कर्तृषष्टया अयोगात्‌ तद्वहणमृत्तरार्थमिति कल्प्यं स्यात्‌। तृजकसूत्रस्यैव प्रतिषेधकत्वे कर्तरि च" इति सूत्रे तृज्ग्रहणं 
नानुवर्तत एवेति लाघवम्‌ । व्यक्तमेतन्मनोरमायाम्‌ । अत एव (अनधिगतार्थगन्तु' इति पदव्याख्याप्रसङ्गे चनिभट्रोऽप्याचष्ट- 
^तृजन्तत्वेऽपि न तृजकाभ्यां कर्तरीति पष्ठीसमासप्रतिषेधः' इति। एवं च कर्तरि च' इति सूप्रे कतूंषष्टया अकेन समासनिषेधेऽपि 
कर्मणि षष्ठयास्तृजन्तेन समासानिषेधाद्रेदकतुंरित्यत्र कर्मणि षष्ठीपरिग्रहेण तनिषेधाप्रसक्तेः कथं “कर्तरि च' इति 
प्रतिषिद्धस्येत्यनुभाषितमिति चेत्‌ । सत्यम्‌ । वृत्तिकृतो मतमाश्चित्येत्थमनुवाद इत्यदोषः । भाष्यमते तु “तृजकाभ्यां कर्तरि" इति 
प्रतिषिद्धस्येति वक्तव्यम्‌। तथेव तान्त्रिकव्यवहारात्‌। ननु “याजकादिमिश्च' इति पुनः प्रसवादित्ययुक्तम्‌। याजकादिगणे कर्तृशब्दस्य 
पाठाभावादिति चेन्न । वृद्रहणाभावेन तस्याऽकृतिगण-त्वात्‌ ॥ षष्ठया इति ॥ कर्मणि षष्ठया इत्यर्थः । एतच समाधानं निषेधस्य 
नित्यत्वमुपेत्य । वस्तुतस्तु जनिकर्तुः प्रकृतिः" “तत्प्रयोजको हेतुश्च" इति प्रयोगात्‌ लिङ्गात्‌ “तृजकाभ्यां कर्तरि" इति निषेधोऽनित्यः 
। तेन तृजन्तत्वेऽपि कर्मणि षष्ठीसमासः साधुः । एवं कर्मणि षष्ठीमुपेत्येदं समाधानम्‌ । दोषषष्ठीपक्षे तु न समासप्रतिषेधः । अत एव 
कैयटे “कथं घटानां निर्मातुखिभुबनविधातुश्च कलहः" इत्याराङ्खय “रोषषष्टयाः समासोपपत्तिः' इत्युक्तम्‌ । चनिभटरोऽपि 
कृयोगलक्षणषष्ठयाः समासप्रतिषेधेऽपि दोषषष्ठी समादाय समासोपपत्तिः' इत्याह । एवं तृ्न्तेन योगे षष्ठी नेत्युपेत्य एष समाधिः 
। षष्ठीसत्त्वे तु न समासप्रतिषेध इति मन्तव्यम्‌ । न च “न लोकाव्ययनिष्ठा" इति तृनो योगे षष्टया एव निषेधात्‌ कथं समास इति 
वाच्यम्‌ । निषेधस्यानित्यत्वात्‌। तत्तवं च त्रकाभ्यामिति वक्तव्ये तृचः सानुबन्धस्य ग्रहणाज्ज्ञापकात्‌। तथा हि । तरकाभ्यामित्युक्ते 
सामान्यग्रहणात्‌ तृनूतृचो्योगे समासप्रतिषेधो विज्ञायेत । तन्मा विज्ञायीति सानुबन्धग्रहणम्‌ । तेन तृ्न्तेन षष्ठीसमासोऽनुमत 
एव । तेन च तृनो योगे कर्मणि षष्ठी चानुमतैव । यथा पूरणगुण” इति षष्टीसमासप्रतिषेधात्‌ तयोगे षष्ठी, तथाऽत्रापीत्यव-धेयम्‌ 
। व्यक्तमेतन्मनोरमायाम्‌ । न्यासकारोऽपि तृनन्तत्वे कर्मणि षष्ठीसमासमसाधयदित्यलं प्वेन (ह्टवितेन)। 


समाध्यन्तरमाह- द्वितीयान्तस्येति ॥ न च तद्रणापाठात्‌ कथमित्यत आह- ्चितादिष्विति ॥ उप-सङ्कयेयेष्वस्योपसङ्खयानमिति 

भावः । मूलेऽप्रसिद्धरित्यस्याप्रमितेरित्यर्थमुपेत्य तदभिमतानुमानं दरयति- बेद (व्या, टि.) इति ॥ अप्रमितकर्तुकत्वादिति 
बहुत्रीहिः । हेतोरप्रयोजकत्वं शङ्कते- नन्विति। गिरिदरीति ॥ दरी तु कन्दरो वाऽस्री' इत्यमरः । बेदस्य कतुंरिति व्यधिकरणपष्ठयौ 
॥ शद्धयत इति ॥ अङ्करसद्धाबदर्शनं संशयबीजमित्यर्थः । सर्वतो बलवती पूर्वोक्तां धर्मादिसिद्धयन्यथाऽनुपपत्तिं मा विस्माषीरित्याह- 
अप्रमितमपीत्यादिना ।। भवत्वन्या गतिरित्यत आह- गत्यन्तरेति ॥ अस्त्यनुमानादिरन्या गतिरित्यत आह- 
अनुमानादीनामिति ॥ निराकरिष्यमाणत्वादिति ॥ तदगोचरत्वादित्युत्तरग्रन्थ इत्यर्थः ॥। कल्पना-गौरवमेवेति ॥ 
धर्मधर्मिणोरुभयोरपि कल्प्यत्वेन ब्हुकल्पनाप्रसङ्गादिति भावः। ननु धर्मादिसिद्धिरूपकार्यस्य साधकमन्तरा अनुपपततस्तत्साधकमन्यत्‌ 
प्रमाणं कल्प्यत इत्याशङ्क्य निराचष्टे - न चेति ॥ युक्तेति ॥। “न हि देवदत्तः पिपासितः" इत्यादिना निराकृतत्वादिति भावः ॥ 
निश्चितेनेति ॥ प्रमाणतयेति दोषः । अन्यद्‌ अप्रसिद्धं प्रमेयम्‌ । अभ्युपगम्यते सत्तयेति दोषः । (मानाधीना मेयसिद्धिः "इति 
न्यायादिति भावः ॥ शङ्क-नीय इति ॥ बाधकदर्शाने निर्मूलराङ्भाया अनुदयादिति भावः । प्रमाणाभावेनानिश्चये गौरबतर्कैण 
शङ्काया अप्यभावे सिद्धं नः समीहितमित्याह- एवमिति ॥ एतव्यायं निदरदायति- यथेति ॥ 


मूलम्‌ - नच लौोकिकवाक्यवत्‌ सकर्तृंकत्वम्‌ । तस्याकरतुंकत्वप्रसिद्धयभावात्‌ । 


(त.मं.) विमतं बेदबाक्यं सकतृंकं बाक्यत्नात्‌ ठौ किकवाक्यवदिति च न वक्तव्यमित्याह - न च 
लौकिकवाक्यवदिति ॥ तत्र चोपाधिदोषमाह - तस्येति ॥ अकतंकत्वप्रसिद्धवयभावस्तु स्यादेबोपाधिः । 
सकतूंकत्वलक्षणसाध्यव्यापकत्वात्‌ । वाक्यत्वलक्षणसाधनस्याव्यापकत्वात्‌ । अनेन चात्र प्रत्यनुमानं सूचितम्‌ । 
तथा हि - बेदबाक्यमकर्तृकम्‌; अकतुंकत्वप्रसिद्धिमत्त्वात्‌, ई्रवदिति । न च हेत्वसिद्धिराशङ्कनीया । 
अहरहर्व्यवहियमाणत्वे सति अस्मर्यमाणकर्तृक-स्याकतृंकत्वप्रसिद्धिमत्त्वसम्भवात्‌ । 


टीका - एवं बेदस्याकतुंकत्बेऽनुमानमभिधाय तत्स्थेम्नेऽनुकूतर्को ऽप्यभिहितः । तत्र शङ्कते । असिद्धं 
वेदस्याप्रमितकतुंकत्वम्‌। बेदः सकर्तृको वाक्यत्वाष्टोकिकवाक्यवदित्यायनुमानेन बेदकर्तः प्रमितत्वादिति । तत्राऽह- 
नच छोकिकेति॥। बेदस्य वाक्यत्वादिहेतुनाऽनुमेयमिति रोषः । कुत इत्यत आह- तस्येति ।। तस्य छोकिकवाक्यस्य 
। सकतंकत्वमिति वर्तते । पक्षीकृतस्य तु अकर्तृकत्वप्रसिद्धिमत्त्वादकर्तृकत्वमस्त्विति वाक्यदोषः । 


इदमुक्तं भवति । वबाक्यत्वादौ समानेऽपि टौ किंकवाक्यस्याबेदवाक्यत्वात्‌ सकतंकत्वमस्तु । अस्य तु 
वेदत्वादकर्तृकत्वं भवत्वित्याशङ्कायां बाधकाभावेनाप्रयोजकत्वान्ैवमनुमातव्यमिति। नच साध्यदृष्टान्तयोरधर्मविकल्येन 
प्रत्यवस्थानाद्विकल्पसमाख्यं जात्युत्तरमेतदिति शङ्कनीयम्‌ । तथा सति कुत्राप्यनुकूलतर्कस्य विपक्षे बाधकस्य 
चावक्तव्यत्वात्तर्कव्युत्पादनस्य वैयर्थ्यापत्तेः । किन्तु साध्ये वा दृष्टान्ते वा साध्यदृष्टान्तयोवां धर्मविकल्पात्‌ 
कस्यचिद्धर्मस्य किञचिद्धर्मव्यभिचार-दर्शनात्‌ साधनस्यापि साध्यव्यभिचारप्रतिपादनं बिकल्पसमा जातिः । 


(र.टि.) नन्वनियतावयववादिनाऽपि दृष्टान्तसाध्यधरममों क्तिमात्रस्य व्याप्यादिस्मारकत्वं नाङ्गीकृतमित्यतः कथं “न च 
छौकिकवाक्यवत्सकर्तृकत्वम्‌" इति(त्यादि) परार्थानुमानानुवाद इत्याशङ्कयापेक्ितं पूरयति- बेदस्येत्यादिना ॥ "टौकिकवाक्ये 
व्यवस्थापनम्‌" इति पदद्रयाध्याहारेण तस्येति सकर्तृकत्वपरामर्शाकं प्रती -यते । तन्निवृत्त्यर्थं दष्टान्तपरामशंकतया व्याचष्टे- तस्य 
लोकिकवाक्यस्येति ।। अस्मिन्‌ पक्षे एकस्यैव पदस्यानुवृत्तिः। तस्मिन्‌ पक्षे तु पदद्रयाध्याहार इति हृदयम्‌। नन्वप्रयोजकत्वाङ्कायां 
दृष्टान्ते साध्यधर्म प्रति प्रयोजकत्वेनोक्तधर्मस्य पक्षेऽभावेन तत्र साध्याभावव्यवस्थापनं कार्यम्‌ । तावानर्थः कथमनेन प्रतीयत 
इत्यत आह- पक्षीकृतस्य त्विति ॥ वाक्यार्थपर्यालोचनायां (दृष्टान्ते साध्यधर्मप्रयोजकत्वे) सोपाधिकत्वमेव स्पष्टं प्रतीयते, 
नाप्रयोजकत्वमित्यत आह- इदमुक्तं भवतीति ॥ 


(रा.टि,) ॥ अनुकूकतर्कोऽपीति ॥ विपक्षे गौरवरूपो वा धर्मायसिद्धिरूपो वा अपौरुषेयवाक्याङ्गीकारपक्षे लाघवरूपो वेत्यर्थः 
॥ अभिहित इति ॥ अप्रसिद्ध च कर्तुरित्यादिनेति भावः। तावतोक्तवाक्यत्वानुमानस्य किं दूषणमुक्तमित्यत आह- इदमुक्तमिति 
॥ केनचिदुक्तलक्षणरीत्याऽस्य जात्युत्तरत्वमाशङ्कते- न च साध्य-दृष्टान्तयोरिति ॥ बेदत्वं पक्ष, दृष्टान्ते चाबेदत्वमिति 

परस्परप्रतिद्वन्द्िधर्मकल्पनरूपेण वा बेदत्वरूपधर्म-भावाभावरूपधर्मविकल्येन वा दूषणाभिधानमित्यर्थः ॥ जात्युत्तरमेतदितीति 
॥ अतोऽत्र शड्ताप्रयोजकत्व-निरासायानुकूलतर्कादिर्वाक्यत्वहेतोनं वक्तव्य एवेति भावः ॥ तथा सतीति ॥ उक्ताप्रयोजकत्वस्य 
जात्युत्तरत्वे सतीत्यर्थः । धूमवत्त्वायनुमानेऽप्यपर्वतीयधूमवत््वादस्तु महानसोऽग्निमान्‌, अत्र तु पक्षे पर्वतीयधूमवत््वान्मास्तु 
पर्वतोऽग्रिमानित्यादिचोयस्य जात्युत्तरत्वेनानुकूलतकदिरवक्तव्यत्वापत्त्या विपक्षे कार्यकारणभावभङ्गादिरूप-तर्कोक्तेर्वेय््य स्याद्‌ 
अतो नेदं विकल्पसमलक्षणं किन्त्वन्यदेवेत्याह- किन्तु साध्य इत्यादिना ॥ धर्म-विकल्पादिति ॥ साध्ये केनचिद्धर्मण सह 
भावाभावरूपविकल्पाद्‌ दृष्टान्ते कस्यचिद्धर्मस्य भावाभावरूप-बिकल्पात्साध्यदृष्टान्तयोवां धर्मविकल्पानिमित्तादित्यर्थः । 
शब्दोऽनित्यः कार्यत्वाद्धटबदित्युक्ते कृतकत्वरूपो धर्मः साध्यं व्यभिचरेत्‌, मूर्तत्वामूर्तत्वयोरन्योन्यं व्यभिचारदर्शनादित्येवंरूपा 
विकल्पसमा जातिः । न येवं प्रकृत इति भावः । 


(श्री.टि.) अनुकूलस्तर्कः कल्पनागौरबरूपः। छोकिकवाक्यं कालिदासादिवाक्यं कुमारसम्भवादि। पक्षहेत्वोरनुक्तेन्यूनतेत्यत 
आह- वेदस्येति ॥ समानेऽपीति ॥ पक्षदृष्टान्तयोरिति दोषः ॥ साध्येति ॥ (श्री.टि, ) साध्यधर्मवत््वेन साधयितुं योग्यं साध्यं 
पक्ष इत्यर्थः । एवमुत्तरत्रापि साध्यशब्देन पक्षो ग्राह्यः । धर्मनिकल्पेनेति ॥। वेदत्वावेदत्वरूपधर्मविकल्पेनेत्यर्थः । एतद्‌ 
अप्रयोजकताशङ्कनम्‌॥। तथा सतीति ॥ एतादृशाप्रयोजकताशङ्गाया जात्युत्तरत्व इत्यर्थः | कुत्रापीति ॥ धूमानुमानादावपीत्यर्थः 
। तथा हि। महानसस्यापर्वतत्वादस्तु बहिमत्त्वम्‌ अस्य च पर्बतत्ान्मास्त्वित्यप्रयोजकताशङ्कायां नेयमप्रयोजकतागाङ्ा, किं नाम 
विकल्पसमाख्यं जात्युत्तरमिति वक्तुं शक्यते । तथा चाप्रयोजकतााङ्कानिरासाय तत्रानुकूलतर्कव्युत्पादनं परीक्षकैः क्रियमाणं 
व्यर्थमेव स्यात्‌ । कुतः सदूदूषणत्ने हि तत्परिहाराय यत्र; कर्तव्यः । एतादाप्रयोजकत्व-राङ्कनस्य जात्युत्तरत्वेनासदूदूषणतया 
तत्परिहारासम्भवात्‌। “असदुत्तरं जातिः" इत्युक्तेरिति भावः । 


नन्वनुकूठतर्कस्यैव विपक्षबाधकतर्कत्वेन द्वयोः कथं पृथगुक्तिः । न च विरोषणबिरोष्यभावेनोपपत्तिरिति वाच्यम्‌ । 
चराब्दवेयरथ्यापत्तेरिति चेत्‌, उच्यते । पक्षादिप्रविभागात्पूर्व व्याप्यादिग्रहणदशायामप्रयोजकत्वप्राप्तौ तत्परिहाराय यस्तर्कः प्रब्त॑ते 
सोऽनुकूठतर्कं इत्युच्यते । स च व्याप्तिनिश्चयैकफलकः । पक्षादिप्रविभागोत्तर-मप्रयोजकताशङ्कायां यस्तत्परिहाराय तर्कः प्रब्तते 
स बिपक्षवाधकस्तरकं इत्युच्यते । स च पक्षे विपक्षजिज्ञासा-विच्छेदफलक इति भेदमभिप्रेत्य अनुकूलतर्कस्य विपक्षे बाधकस्य च 
इत्युक्तम्‌ । 

इदं विकल्पसमजातिलक्षणं न चेत्‌ किं तर्हिं लक्षणमिति पृच्छति- किन्त्विति ॥ उत्तरमाह- साध्ये वेत्या-दि ॥ साध्यवत्तया 
साधयितुं योग्यं साध्यं पक्षः । तथा च साधनस्य साध्ये पक्षे दृष्टान्ते पक्षदृष्टान्तयोवां धर्मं -बिकल्पात्‌ किञ्चिद्धर्मेण 
व्यभिचारदरानात्साध्यव्यभिचारप्रतिपादनम्‌, तथा कस्यचिद्धर्मस्य किञचिद्धर्मव्यभिचार-दरौनात्साधनस्यापि साध्यव्यभिचारप्रतिपादनं 
विकल्पसमा जातिरित्यर्थः । तथा हि। साधनस्य धूमवक्त्वस्य पक्षेऽपर्वतत्वव्यभिचारदर्शनात्साध्येन बहिनाऽपि व्यभिचारोऽस्त्विति 
प्रतिपादनम्‌, तथा साधनस्य धूमस्य दृष्टान्ते अमहानसत्वव्यभिचारदरनात्‌ साध्यव्यभिचारप्रतिपादनम्‌, तथा साधनस्य धूमस्य 
पक्षदृष्टान्तयोरद्रव्यत्वेन व्यभिचारदरदानात्‌ साध्येनापि व्यभिचारप्रतिपादनम्‌, तथा कस्यचिद्धर्मस्य रूपस्य किञ्चिद्धर्मेण रसेन 
व्यभिचारदर्शनात्साधनस्यापि धूमस्य साध्यव्यभिचारापादनं बिकल्यसमा जातिः । यथाऽऽहुः- 


“धर्मस्यैकस्य केनापि धर्मेण व्यभिचारतः । 
हेतोः साध्याभिचारोक्तेविंकल्पसमजातिता' इति। 


न द्येत्क्षणं प्रकृतेऽस्ति, अतो नैतद्विकल्पसमाख्यं जात्युत्तरमित्याशयः । 


(पां ,टि,) ॥ अनुकूलतर्कं इति ॥ कल्पनागौरवापादनरूप इत्यर्थः ॥ अभिहित इति ॥। प्रसिद्धौ च कतुः" इत्यनेन वाक्येनेति 
रोषः । किमनेन शङ्कितानुमानस्य दूषणमुक्तं भवतीत्यत आह- इदमुक्तं भवती -ति ॥ साध्यदृष्टान्तयोरित्यत्र साध्यशब्देन पक्षो 
ग्राह्यः ॥ धर्मविकल्पेनेति ॥ बेदत्वाऽवेदत्वरूपधर्मविकल्ये-नेत्यर्थः । 


(व्या.टि,.) ॥ तत्स्थेस्र इति ॥ तस्य स्थेयायेत्यर्थः । “प्रियस्थिर' इत्यादिना स्थिरङान्दस्य स्थादेशः । तत इमनिषि रूपम्‌ ॥ 
शङ्कत इति ॥ पौरुषेयत्ववादीति रोषः ॥। शेष इति ॥। “यत्राननसरोऽन्यत्र' इति वचनादिति भावः । मूलाभिसंहितदोषमुद्धाटयति- 
इदमुक्तं भवतीति ॥ धर्मविकल्येन प्रत्यवस्थानं बिकल्पसम इति मत्वा शङ्कते- न चेति ॥ अत्र साध्यरब्देन पक्षो निर्दिरयते । 
तस्यापि साध्यवत्तया साध्यत्वात्‌ । तथा सति असटुत्त-रत्वे । अनुकूठतर्कस्य व्यभिचाराद्यापादककानिष्टापत्तिरूप (त्क) स्य 

व्यापिग्रहणौपयिकस्येत्यर्थः ॥ बाधक-स्येति ॥ पक्षे साध्याभावायापादककानिष्टापत्तिरूपस्येत्यर्थः ॥ अवक्तव्यत्वादिति 
॥ शङ्काया जात्युत्तरतया साधारणासामर्थ्यरूपव्याधातहततया उत्थानायोगेन तनिरासाय तर्कस्यावक्तव्यत्वापातादित्यर्थः(ति 
भावः)। ध्याघातावधिराशङ्का" इत्युक्तेरिति भावः ॥ सराध्यव्यभिचारप्रतिपादनमिति ॥ यथोक्तं न्यायचन्द्रिका-याम्‌। हेतोः 
साध्यव्यभिचारापादनं विकल्पसमः' इति विकल्पसमप्रतिषेधं लक्षयित्वा तथेवोदाहतम्‌ । शब्दोऽनित्यः कृतकत्वादित्यत्र पक्षे 
शब्दे कृतकत्वं बिभागजत्मेन सह वर्तमानमपि सपक्षे घटे तद्भयभिचारि । तथा सपक्षे साध्यसहचरितमपि पक्ष तद्वयभिचारि किं न 
स्यादिति' इति। 


टीका - ननु किमिदं बेदत्वं यद्धावाभावाभ्यां पक्षसपक्षयोः साध्यस्याभावो भावश्च व्यवस्था-प्यते। न ताबवद्राक्यत्वम्‌ 
अदृष्टविषयवाक्यत्वं वा । बौद्धादिवाक्यानामपि बेदत्वप्रसङ्गात्‌ । नापि प्रमाणत्वे सत्यदृष्टनिषयवाक्यत्नम्‌ । 
मन्वादिवाक्यानामपि तत्प्राप्तेः । नाप्यपौरुषेयवाक्यत्वम्‌ । व्यवस्थाप्यमानातिरिक्तव्यवस्थापकाभावप्रसङ्गात्‌ । 
इत्याशङ्य तस्याबेदत्वादिति वक्तव्येऽबेद-शब्दार्थज्ञापनार्थं 'तस्याकतुंकत्वप्रसिद्धिरहितत्वात्‌" इत्युक्तम्‌ । 
तथाचाकतुंकत्वप्रसिद्धिमत्त्वं बेदत्वं तदभावश्चाबेदत्वं ताभ्यां साध्यविकल्पः शाड्यत इत्यभिहितं भवति । 
अकर्तृकत्वप्रसिद्धिमत्त्वं नाम प्रत्यक्षादिप्रमाणं विप्रलम्भादिकं वाऽस्य मूं नोपरमभ्यत इति प्रसिद्धिविषयत्वम्‌ । 
एतच्च (अनुप-लभ्यमानमूलत्मे सति महाजनपरिगृहीतवाक्यत्वं बेदत्वम्‌" इति वदता उदयनेनाप्यङ्गीकृतम्‌ । 
तत्रानुपलभ्यमानमूत्वग्रहणेन प्रत्यक्षादिमूत्वस्य, महाजनपरिगृहीतत्वग्रहणेन विप्रलम्भादि-मूटत्वस्य च 
व्यावरतिंतत्वात्‌ । सर्बज्ञज्ञानमूलत्वं बदताऽपि तस्य प्रमाणत्वाभावाद्‌ एवं बक्तुं शक्यत एव । एतच्चानुमानं 
वेरोपिकादीनाम्‌ । तथाच सूत्रम्‌ “बुद्धिपू्ां बाक्यकृतिर्बेदः' इति । अतस्तान्‌ प्रत्येवं बेदशब्दार्थं निरुच्य 
तद्धावाभावाभ्यां साध्यविकल्पशङ्कोपपयते। विप्रलम्भादिमूलत्व-मभ्युपगच्छतः सौगतादीन्‌ प्रति तु पक्षतावच्छेदकत्वेन 
यद्वेदत्वं तैरद्गीक्रियते तद्धावाभावाभ्यामेव शङ्कनीयम्‌ । एवश्चाप्रयोजकोऽन्यथासिद्धो व्याप्यत्वासिद्ध वा 
वाक्यत्वादिहेतुरिति। सकर्तृकत्वाभावे प्रामाण्याभावप्रसङ्गः प्रमायाः परतन्त्रत्वादित्यादिबाधकं तूत्तरत्र निराकरिष्यते 
। 


(र.रि,) ॥ व्यवस्थाप्यमानेति ॥ अप्रयोजकत्वशङ्कायां दृष्टान्ते साध्यधर्म प्रति प्रयोजकत्वेनोक्तधर्मस्य पक्षेऽ-भावेन तत्र 
साध्याभावव्यवस्थापनं कार्यम्‌ । सकर्तृकत्वरूप८(लक्षण) साध्याभावश्चापौरुषेयत्वरूपः । सकतूंकत्व-प्रयोजकाभावप्रतियोगिरूपं 
वेदत्वं यदयपौरुषेयवाक्यत्वरूपं तरद्यभावाभावो भाव एवेति प्रयोजका(कोऽ) -भावोऽप्यपौरुषेयवाक्यत्वरूपः पर्यवसनः । तथा च 
तयोरेकत्वादित्यर्थः । ययप्यपौरुषेयवाक्यत्वभावाभाव-योर्व्यवस्थापकत्वे, व्यवस्थापके वाक्यत्वस्याधिकस्य प्रवेशान तयोरेक्यम्‌ 
। तथाऽपि यथा हेतावधिकप्रवेशोऽपि सर्वसाध्यघटितत्वे सन्दिग्धविशोषणत्वेनाहेतुत्वं तथाऽसम्प्रतिपन्नव्यवस्थाप्यघटितत्ेन 
विरशिष्टस्यासम्प्रति-पन्ननिरोषणकत्वेन न व्यवस्थापकलत्वमिति भावः । नन्वकर्तृकत्वप्रसिद्धिमत््वमपि न बेदत्वम्‌ । व्यवस्थापक - 
स्यान्यतराप्रसिद्धिप्रसङ्गादित्यत आह- अकर्तुकत्वप्रसिद्धिमत्त्वं नामेति ॥ 


(रा.दि,) प्रश्रस्यासाङ्गत्यनिरासायोक्तम्‌- यद्धावाभावाभ्यामिति ॥ साध्यस्येति ॥ सकतंकत्वस्याभावो भावश्रेति 
यथाक्रममन्वयः ॥ व्यवस्थाप्येति ॥ अपौरुषेयत्वं हि लौकिके नास्ति वेदे त्वस्तीति व्यवस्था-प्यम्‌ । तद्भयवस्थाहेतुतयोक्तं 
व्यवस्थया स्थितं बेदत्वं व्यवस्थापकम्‌। त्दुभयमेकमेवाऽपनमिति व्यवस्थाप्य -व्यस्थापकभावायोग इति भावः ॥ साध्यविकल्प 
इति ॥ वाक्यत्वानुमानेऽभिमतस्य सकतुंकत्नस्य बेदे अभावो ठौकिके भावः शङ्कयत इत्यर्थ; । अकर्तुकत्वप्रसिद्धिमक्त्वं 
पौरुषेयत्ववादिनो न सम्मतमित्यत आह- अकर्तृकत्व-प्रसिद्धिमत्त्वं नामेति ॥ बौद्धादिवाक्ये मन्वादिवाक्ये चानतिव्याप्तये 
दलद्वयम्‌ ॥। इति वदतेति ॥ कुसुमाञ्लाविति योज्यम्‌ । नन्बीशरप्रतयक्षज्ञानजन्यत्वस्य परेणोच्यमानत्वात्‌ कथं प्रत्यक्षायमूलत्वं 
परसम्मत-मित्यत आह- सर्वज्ञेति ॥ गुणदोषाभ्यामजन्यत्वेनेश्वरज्ञानस्य प्रमाऽप्रमाबहिभांबोपगमेन प्रत्यक्षादिप्रमाणा-मूछत्वे 
सति विप्रलम्भायमूलकराब्दत्वं बेदत्वमिति वक्तुं शक्यत एवेत्यर्थः । तर्कताण्डवे तु ्रत्यक्षादिरब्दः प्रमाकरणपरः प्रमाकरणामूलकत्वे 
सति प्रमाणशब्दत्वं वेदत्वम्‌" इत्युक्तम्‌ । ईश्वरज्ञानस्य प्रमात्वेऽपि परसाधारण-मेतदिति ज्ञेयम्‌ । बेदोषिकादीनामित्यादिपदेन 

नेयायिकपरिग्रहः ॥ साध्यविकल्परङ्धेति ॥ सिद्धान्तिप्रयोगे बेदत्यस्य भावेनापौरुषेयत्वरूपसाध्यस्य भावो, टोकिकवाक्ये 
वेदत्वाभावेनोक्तसाध्यस्याभाव इति । वाक्य-त्वानुमानेऽभिप्रेतसकर्तृकत्वरूपसाध्यस्य सिद्धान्तिप्रयोगेऽभावः परकीयप्रयोगे तु 
भाव इति बा । सिद्धान्तिप्रयोगे पराभिमतप्रयोगे च तत्तदभिमतसाध्यस्य भावः तद्विपरीतस्याभाब इति 
भावाभावरूपसाध्यविकल्पदाङ्कत्यर्थः । पक्षतावच्छेदकत्वेनेति ॥ सकर्तकत्वप्रयोग इति बोध्यम्‌ ॥ शङ्कनीयमिति ॥ 
वाक्यत्वहेतोरप्रयोजकत्वा-दिकमिति योज्यम्‌ । तस्याकतुंकत्वप्रसिद्धयभावादित्युक्त्या बाक्यत्वहेतोः किं दूषणमुक्तमित्यत 
आह- एवं चेति ॥ अन्यथासिद्ध इति ॥ बेदे वियमानो वाक्यत्वहेतुराकाह्भादिमत््वेनोपपन इत्यर्थः ॥ व्याप्यत्वेति ॥ 
व्याप्षिग्रहणबेलायामेव अन्यथासिद्धत्बोपस्थितौ व्याप्यत्वासिद्धयुमायकत्वादेत्दुक्तिः ॥ बाधकं त्विति ॥। अपौरुषेयत्वानुमाने 
बाधकं तु “प्रामाण्यं च स्वत एव” इत्यादावुत्तरत्रतयर्थः । 


(श्री.टि,.) प्रइनस्यासङ्गतिं परिहरति- यद्धावाभावाभ्यामिति ॥ यस्य बेदत्वस्य भावेन पक्षे सकर्तृकत्वरूपस्य साध्यस्याभावो 
व्यवस्थाप्यते, यस्य बेदत्वस्याभाबेन सपक्षे ौकिकवाक्ये साध्यस्य सकर्तृकत्नस्य भावो व्यवस्था-प्यते तदवेदत्वं नाम किमित्यर्थः 
॥ बौद्धादीति ॥ बौद्धावाक्यस्यापि वाक्यत्वात्‌ किदोघुण्ठनं धर्मः सप्तथटिकातः प्रागभोजनं धर्मः इत्यदृष्टविषयवाक्यत्वाचच 
तत्रातिव्याप्षिरित्यर्थः ॥ व्यवस्थाप्यमानेति ॥ वेदत्वात्सकर्तृकत्वं मास्त्विति बेदत्वेन सकततुकत्वाभावो व्यवस्थाप्यते । तत्र 
व्यनस्थापकीभूतं वेदत्वं नाम यय्पौरुषेयत्यं तर्हिं तदेब व्यबस्थाप्यमानसकर्तुकत्याभावरूपम्‌ । तथा 
चापौरुषेयत्वादपौरुषेयमस्त्वित्युक्तं स्यादित्यर्थः ॥। अकर्तृ -कत्वप्रसिद्धिमत्त्वं बेदत्वमिति ॥ अकतुंकत्प्रसिद्धिमद्राक्यत्वमित्यर्थः 
। अन्यथा गगनादावतिव्यापतिः स्यादित्यवधेयम्‌ । अत एवोत्तरत्र अकर्तृकत्वप्रसिद्धिमद्वाक्यत्वं वेदत्वमिति यद्वेदलक्षणमुक्तम्‌' 
इति वदिष्य-तीति । साध्यविकल्पः पक्षसपक्षयोः साध्याभावभावरूपः । विप्रटम्भादिकमित्यत्राऽदिपदेन भ्रान्तिसङ्गहः । ननु 
कथमिदं बेदलक्षणं १ केनापि परीक्षकेणानङ्गीकृतत्वादस्य लक्षणस्येत्याशङ्कायां बेदस्य सकर्तृकत्ववादिनोदय-नेनाप्यङ्गीकृतमिति 
वक्तुमकतुंकत्वप्रसिद्धिमत्त्वं तावनिर्वक्ति ॥ अकर्तृकत्वप्रसिद्धिमत्त्वं नामेति ॥ नन्बकरतंकत्वप्रसिद्धिमत्त्वशब्दात्‌ कथमयमर्थो 
लभ्यत इति चेदुच्यते । यो हि यमर्थं प्रत्क्षादिप्रमाणेनोपलभ्य तत्प्रतिपादकं वाक्यं रचयति विप्रलम्भेन बा स तस्य कर्तत्युच्यते । 
ताददाकर्तप्रसिद्धिमत्त्वाभावो ह्यकर्तृकत्व-प्रसिद्धिमत्त्वम्‌। तथा चार्थात्‌ प्रत्यक्षादिप्रमाणमूलकत्वाभाव एवोक्तो भवतीति द्रष्टव्यम्‌ 
॥ अनुपलभ्य-मानमूलत्वे सतीति ॥ महाजनपरिगृहीते मन्वादिवाक्ये तत्प्रत्यक्षापिप्रमाणमूलकेऽतिव्याप्तिपरिहाराय सत्यन्तम्‌ 
। विप्रलम्भक्वाक्येऽतिव्याप्तिवारणाय विरोष्यभाग इति द्रष्टव्यम्‌ । इत्यमेव पदकृत्यं हदि निधायोप-पादयति- तत्रेत्यादिना ॥ 
मूलत्वस्य मूलकत्वस्य । तथा च मन्ादिवाक्यव्यावृक्तिरिति ज्ञेयम्‌ ॥ विप्रलम्भा-दीति ॥ न हि विप्रलम्भादिमूलकं वाक्यं 
महाजनपरिगृहीतं भवतीति भावः । तथा चानुपलभ्यमानमूलत्वे सति महाजनपरिगृहीतवाक्यत्वं बेदत्वमित्युक्तेऽथात्प्रतयक्षापिप्रमाणं 
विप्रलम्भादिकं वाऽस्य मूं नोपलभ्यत इति प्रसिद्धिविषयत्वमेव प्राप्तमिति द्रष्टव्यम्‌ । नन्वनुपलभ्यमानप्रत्यक्षािप्रमाणमूकत्वं 
कथमुदयनेन राक्यते वक्तुम्‌ । ईश्वरः सर्वज्ञः । स च प्रत्यक्षेणार्थमुपलभ्य बेदं रचयतीत्यङ्गीकारेण प्रमाणभूतेधरप्रत्क्षमूलकत्वाङ्गी- 
कारादित्यारङ्कयाऽह- सर्वज्ञज्ञानेति ॥ ईश्वरप्रत्यक्षेत्यर्थः । वदता उदयनेन । तस्य ईशवरज्ञानरूपप्रत्यक्षस्य । प्रमाणत्वाभावादिति 
॥ प्रामाण्यस्य तन्मते गुणजन्यत्वेनेश्वरन्ञानरूपप्रत्यक्षस्य नित्यत्वेन तत्प्रामाण्यस्य गुणजन्यत्वाभावेन तस्य प्रमाणत्वाभावादित्यर्थः 
। यथोक्तमुदयनेन गुणकिरणावल्याम्‌ - 


“गुणदोषाजन्यतया नित्यत्वादीश्वरी प्रमा । 
प्रमाऽप्रमावदिभूता परतस्त्वात्तयोमम ॥' इति । 
॥ एवं वक्तुमिति ॥ अनुपलभ्यमानप्रत्यक्षप्रमाणमूलकत्वं वक्तुं शक्यत एवेत्यर्थः । 


॥ एतचेति ॥ वेदः सकर्तृक इत्यनुमानमित्यर्थः ॥ वैशेषिकादीनामिति ॥ आदिपदेन नैयायिकसौगतादि-(श्री.दि,) 
ग्रहणम्‌ ॥। साध्यविकल्परा्धेति ॥ पक्षसपक्षयोः साध्याभावभावशङ्काऽस्माभिः परं प्रति क्रिय-माणोपपयत इत्यर्थः ॥ सौगतादीन्‌ 
प्रति त्विति ॥। बेदानां विप्रलम्भादिमूलकत्वाङ्गीकारेण प्रत्यक्षादिप्रमाणं विप्रलम्भादिकं बाऽस्य मूलं नोपलभ्यत इति प्रसिद्धिविषयत्वं 
बेदत्वमिति तान्‌ प्रति बेदत्वं निर्वक्तुं न शक्यत इत्यर्थः ॥ तैरद्गीक्रियत इति ॥ विप्रम्भादिना बेदो बुद्धिरचित इति 
सौगतैरङ्गीकृतत्वादिदं सकर्तृकत्वानुमानं सौगतैरपि वक्तुं शक्यत एव । अतस्तैः पक्षतावच्छेदकतया बेदत्वं किञ्चिनिर्वक्तव्यमेव 
। अन्यथा पक्षीकरण-स्यैवासम्भवात्‌ । अतस्सौगतैः पक्षतावच्छेदकतया यद्वेदत्वं निरुच्यते तद्धावाभावाभ्यामेव पक्षसपक्षयोः 
साध्या-भावभावसत्त्वं शङ्कयम्‌ । न तु वैरोषिकादीन्‌ प्रतीव बेदशब्दार्थं निरुच्य तद्धाबाभावाभ्यामित्यर्थः ॥ अप्रयोजकोऽ- 

न्यथासिद्धो वेत्यादि ॥। अस्तु वाक्यत्वं सकर्तृकत्वं मास्त्वित्यप्रयोजकता, सकततकत्वं विनाऽपि वाक्यत्वमुप पद्यत इत्यन्यथासिद्धिना 
स्यात्‌ । बिपक्षे बाधकाभावादिति भावः । यथाऽऽहुः- 


“यस्यानुकूलतकोऽस्ति स एव स्यात्‌ प्रयोजकः । 
तदभावेऽन्यथासिद्धिस्तस्याः स हि निवारकः ।।' इति। 


॥ व्याप्यत्नासिद्धो वेति ॥ व्याप्निग्राहकप्रमाणाभावादिति भावः । यथाऽऽह; “व्याप्यत्नासिद्धो द्विबिधः। एको 
व्यापिग्राहकप्रमाणाभावादपरस्तूपाधिसद्धाबात्‌' इति । 


ननु नोक्तानुमानेऽप्रयोजकत्वादि । यदि सकतुंकत्वं न स्यात्तं प्रामाण्यमेव न स्यात्‌, वाक्यप्रामाण्यस्याऽ- 
पो क्तत्वगुणजन्यत्वादित्यनुकूठतर्क सद्धाबात्‌ । अत एवो पाधेरपि पक्ष एव साध्यव्यापकताभङ्गः सेत्स्यति । अतो न 
व्याप्यत्वासिद्धिरपीत्याराङ्कय परिहरति- सकर्तकत्वाभाव इति ॥ परतन्त्रत्वात्‌ पराधीनत्वात्‌ । गुणजन्यत्वेन परतस्त्वादिति 
यावत्‌ ॥ निराकरिष्यत इति ॥ "प्रामाण्यं च स्वत एव” इत्यादिना प्रामाण्यस्य स्वतस्त्वप्रतिपादनेनेत्र्थः । 


(पां .टि.)॥। व्यवस्थाप्यमानेति ॥ लौकिकवाक्ये व्यवस्थाप्यमानस्य सकतूंकत्वस्य पौरुषेयत्वरूपत्माद्‌ बेदे च 
व्यवस्थाप्यमानस्याकर्तुंकत्वस्यापौरुषेयत्वरूपत्वाद्रयवस्थाप्यमानाभ्यां पौरुषेयत्वापौरुषेयत्वाभ्यां तद्भयवस्थापकत्वेनोक्तयोः 
पौरुषेयत्वापौरुषेयत्वरूपावेदत्ववेदत्वयोर्भेदाभावप्रसङ्गादित्यर्थः । न चापौरुषेय-वाक्यत्वं बेदत्वमिति पक्षे व्यवस्थापककोटौ 
वाक्यत्वस्याधिकस्य प्रवेशान्न व्यवस्थाप्यमानातिरिक्तव्यवस्थापका-भावप्रसङ्ग इति वाच्यम्‌ । वाक्यत्वस्य सकर्तृकत्वाकरतृकत्वे 
परत्यप्रयोजकतया तत्परवेशास्याकि्चित्करत्वेनोक्त-प्रसङ्गानिवारणात्‌ । ननु नाकर्तृकत्वप्रसिद्धिमत्त्वं वेदत्वम्‌ । तस्य बेदे परं 
प्रत्यसिद्धतयाऽपौरुषेयत्वव्यवस्थाप-कत्वाभावयप्रसङ्गादित्यत आह- अकर्तृकत्वप्रसिद्धिमत्त्वं नामेति ॥ मन्ादिवाक्यव्यावृत््यै 
पूर्वभागः । बौद्धागमव्यावृत्त्यै चोत्तरभागः । तथाऽपि कथं परं प्रत्यसिद्धिपरिहार इत्यत आह- एतचेति ॥ ननु परमते 
वेदस्येश्वरज्ञानमूलकत्वात्‌ परेण तस्यानुपलभ्यमानप्रत्यक्षादिमूलकत्वं वक्तुं न शक्यमित्यत आह- सर्व॑ज्ञेति ॥ (पां.टि.) 
प्रमाणत्वाभावादिति ॥। परेणेश्वरज्ञानस्य प्रमाबहिभूतत्वाङ्गीकारादिति भावः । ननु बिप्रलम्भादि-मूछत्वं बदद्धिः 
सौगतादिभिरेतादरावेदत्वानङ्गीकारान तान्‌ प्रति बेदत्वसद्धावासद्धावाभ्यां साध्यविकल्पशङ्का कर्तुं शक्येत्यत आह- एतचेति ॥ 
वेदः सक्को वाक्यत्वादित्यनुमानं चेत्यर्थः । कुत एतदवगम्यत इत्यत आह- तथा चेति ॥ बेदवाक्यसमुदाये या वाक्यवृत्तिः, 
या समुदायिनां वाक्यानां रचना, सा पक्षः । बुद्धिपूर्वा, वक्तृयथार्थवाक्यार्थज्ञानपूर्वा । वाक्यरचनात्वात्‌ । नदीतीरे पञ्च फलानि 
सन्तीत्यस्मदादिवाक्यरचनावत्‌। न चास्मदादिवुद्धिपूर्वकत्वेनान्यथासिद्धिः । “स्वगकामो यजेत" इत्यादाविष्टसाधनतायाः कार्यताया 
वा अस्मदादि-वुद्धयगोचरत्वेन स्वतन्त्रपुरुषपूर्वकत्वमादायैव साध्यपर्यवसानादिति वैरोषिकसूत्रार्थः । तरिं बौद्धादीन्‌ प्रति 
साध्यविकल्पशङ्काया अनवकाशा त्दुत्थापितैतदनुमानदुषणप्रसङ्ग इत्यत आह- विप्रलम्भेति ॥। विपक्षे बाधक -सद्धावााप्रयोजको 
हेतुरित्याशङ्क्य परिहरति- सकर्तकत्वाभाव इति ॥ निराकरिष्यत इति ॥ (तत्प्रामाण्यं च स्वत एव सिद्धम्‌” इत्यादिना 
प्रामाण्यस्योत्यत्तौ गुणानपेक्षत्वव्युत्पादनेनेति गोषः । 


(न्या.टि.) ननु तस्याबेदत्वादित्येव तर्हिं वक्तव्यम्‌ । न तु तस्याकतूंकत्यप्रसिद्धवभावादिति । स्मायत्तन्याय- 
विरोधादित्यतस्तदारायमुद्धाटयितुं पृच्छति- नन्वित्यादिना ॥ अत्र व्यवस्थापकं वेदत्वं कि वाक्यत्वं बा, अदृष्टविषयवाक्यत्वं 
वा, प्रमाणत्वे सत्यदृष्टविषयवाक्यत्वं वा, अपौरुषेयवाक्यत्वं वा, इति चतुर्धां विकल्पं मनसि विधाय क्रमेण दूषणान्याह- न 
तानदित्यादिना । न्यवस्थाप्यमानेति ॥ अत्र गगनादाबतिव्याप्नि-निरासाय अधिकस्य बाक्यत्यस्य प्रयेशोऽपि 
तस्याकर्तृकत्वाप्रयोजकत्वेनापौरुषेयत्वस्यैव तत्त्वे वक्तव्ये तस्याकतं -कत्वाभेदेन व्यवस्थाप्यव्यवस्थापकभावानुपपत्तिरिति भावः 
॥ साध्यविकल्य इति ॥ पक्षसपक्षयोः साध्या-भावभावयोः शङ्कतयर्थः । नन्वकर्तृकत्वप्रसिद्धिमत्त्वं बेदत्वमिति निरुक्तिरयुक्ता 
। सकरतुकत्ववादिनामकर्तृकत्व-प्रसिद्धेरसिद्धेः । तदसिद्धौ विपर्ययपर्यवसानायोगात्‌ । किञ्चाकतुंकत्वप्रसिद्धिमत्त्वे सिद्धे तेन 
सकरततुकत्वनिरासः। निरस्ते च तस्मिन्नप्रमितकरतुकत्वसिद्धया तेनाकरतृकत्वप्रसिद्धिरित्यन्योन्याश्रयश्चेत्यतो निरुक्तं व्यक्तीकरोति- 
अकर्तुंकत्वप्रसिद्धिमच््वं नामेत्यादिना ।। तथा च अकर्तृकत्वप्रसिद्धेरप्रमितकतूंकत्वसिद्धयधीनत्वाना-न्योन्याश्रय इति भावः। 
ननु तथाऽप्यनुपलभ्यमानप्रमाणविप्रलम्भान्यतरमूछत्वं बेदत्वमिति निरुक्तं स्यात्‌। न चैतयुक्तम्‌ । उपक्रमे बेदप्रामाण्यवादिनो 
बौद्धाश्च" इत्युभयेषां बादित्वाभिधानात्‌। तत्र प्रामाण्यमभ्युपेत्य बेदसकर्तुकत्वमनुमिमानानां बैरोषिकादीनामनुमानं दुदूषयिषितम्‌ 

उत तदप्रामाण्यवादिनां सौगतादीनाम्‌। नाऽयः। तैः सर्व्ज्ञानमूलत्वाङ्गीकारेणानुपलभ्यमानप्रमाणमूछत्वस्यासिद्धेः । न द्वितीयः 
। तैरविप्रलम्भादिदोष-मूलत्वाङ्गीकारेणानुभ्यमानदोषमूलत्वासिद्धेः । अत उभयान्‌ प्रत्यपि साध्यनिकल्पराङ्का न युक्तेत्याशङ्कय 
आयपक्षमुपेत्य तदोषमुद्धरति- एतच्रेति ॥ व्यावतिंतत्वादिति ॥ तथा चोभयामूलत्वं सिद्धमिति न तान्‌ प्रत्यसिद्धिरिति भावः 
॥ प्रमाणत्वाभावादिति ॥ प्रमाकरणत्वाभावादित्यर्थः । गुणजन्यत्वाभावाभिप्रायेण वा । वक्तुं निर्वक्तुम्‌ । ननु वाक्यत्वेन 
सकतृंकत्वमनुमिमानान्‌ प्रत्येवं बेदत्वं निरुच्य शङ्कनीयम्‌ । न च ते (व्या,टि,) तथाऽनुमिमत इत्यतस्तत्सम्मतिमाह- एतचेति 
॥ अत्राऽदिपदेन सौगतानपि जगुहुः । तम । “सौगतान्‌ प्रति तु" इति टीकाबिरोधात्‌। स्ववाक्यविरोधाच । दवितीयेऽप्यबयमवयति- 
विप्रलम्भादीति ॥ प्रति त्विति ॥ तुः, उक्तनिरुक्तिमनिच्छत इति विरोषार्थः ॥ पक्षतावच्छेदकत्वेनेति ॥। पूर्वत्र बेदलक्षण- 
भावाभावाभ्याम्‌ अत्र पक्षतावच्छेदकभावाभावाभ्यामिति विरेष इत्यर्थः । निगमयति- एवं चेति॥ अप्रयोजको विपक्षे बाधकाभावात्‌ 
। अन्यथा सिद्धः साध्यं विनाऽपि आकाङ्कादिमत्तवेनैव सम्भवात्‌ । व्याप्यत्वासिद्धः अबेदत्वस्योपाधित्वादित्यर्थः । विपक्षे 
बाधकसद्धावान्ाप्रयोजकत्वादीत्याशङ्कते- सकरततुंकत्वाभाव इति ॥ परतन्त्रत्वादिति ॥ गुणजन्यत्वादित्यर्थ; । उत्तरत्र 
प्रामाण्यस्वतस्त्ववादे । 


मूलम्‌ - न च केनचित्‌ कृत्वा वेद इत्युक्तं बेदसमम्‌ । परम्पराभावात्‌। 


(त. मं.) नन्बेवमकर्तुकत्वप्रसिद्धिमतो बेदत्वनिश्चये केनबिदतिगूढतया कृत्वा वेद इत्युक्तमपि बेदसमं स्यात्‌ । 
तस्याप्यकर्तंकत्वप्रसिद्धिमत्त्वादित्यत आह - न च केनचिदिति || अध्यापक -परम्पराया अभावात्‌ ; तन्मूान्बेषणे 
तु अकर्तृकत्वप्रसिद्धिरेव न स्यात्‌ । 


टीका - अकलुंकत्बप्रसिद्धिमद्वाक्यत्वं बेदत्ममिति यद्वेदलक्षणमुक्तं तदयुक्तम्‌ । गूढकतुंकस्य 
कृताकर्तृकत्वप्रसिद्धिकस्यापि वाक्यस्य बेदत्वप्रसङ्गात्‌। अन्यथाऽतिव्यापकत्वादित्यत आह- नच केनचिदिति ॥ 
वेद इत्युक्तं कृताकतुंकत्वप्रसिद्धिकं वाक्यं बेदसमं प्रसिद्धबेदवद्वेदत्वोपेतं प्रसज्यत इति देषः । हेतुमाह- परम्परेति 
| अकरततुकत्वप्रसिद्धिमत्त्वं नाम अनुपलभ्यमानप्रत्यक्षादि-मूटत्वमित्युक्तम्‌। अस्य चाध्येतृपरम्पराऽभावेन यस्मिन्‌ 
बिच्छेदस्तदीयप्रत्यक्षादिम्‌छत्व-मनुमानेनोपरमभ्यत एब । विमतं वाक्यम्‌ एतत्प्रत्यक्षादिमूलम्‌ अस्मिन्‌ 
विच्छिन्परम्परत्वात्‌ । यस्मिन्‌ बिच्छिलपरम्परं वाक्यं तत्ततप्रतयक्षादिमूलं यथा सम्प्रतिपन्नमिति । अतो नोक्तं 
बेदलक्षणं गूढकतूकेऽस्तीति। 


(र.टि,.) गूढकतंकवाक्यस्य कतुंरप्रसिद्धावप्यकतुंकत्वप्रसिद्धयभावात्‌ कथमुक्तलक्षणं बेदत्वमित्यत आह- कृतेति ॥ 


(रा.टि.)॥ अन्यथाऽतिन्यापकत्वादिति ॥ तस्यावेदत्वे प्रागुक्तवेदलक्षणस्यातिव्यापकत्वादित्यर्थः ॥ अस्य चाध्येत्निति ॥ 
गूढकर्तुकवाक्यस्येत्यर्थः ॥। एतत्प्रत्यक्षेति ॥ यस्मिन्‌ विच्छेद एतदीयप्रत्यक्षादिमूलमित्यर्थः । बिच्छिपरम्परत्वादिति बहुत्रीहिः 
॥ नोक्तमिति ॥ अनुपलमभ्यमानप्रतयक्षादिमूलत्वरूपं बेदलक्षणमित्र्थः। 


(श्री.टि.) ननु गूढकतुंकवाक्यस्य कर्तुरप्रसिद्धत्वेऽप्यकतुंकत्वप्रसिद्धयभावात्‌ कथं तस्योक्तलक्षणवेदत्वप्रसङ्ग इत्यत उक्तम्‌- 
कृताकर्तकत्वप्रसिद्धिकस्यापीति ॥ अन्यथेति ॥ बेदत्वानङ्गीकार इत्यर्थः ॥ विच्छेद इति ॥ अध्येतृपरम्पराविच्छेद 
इत्यर्थः । सम्प्रतिपन्नमिति ॥ कुमारसम्भवादिकं कालिदासादौ विच्छिन्न-परम्परत्वात्‌ तत्प्रत्यक्षादिमूलकमित्यर्थः ॥ उक्तं 
बेदलक्षणमिति ॥ अनुपलभ्यमानप्रत्यक्षादिमूलकत्व-रूपाकर्तुकत्वप्रसिद्धिमत््वरूपमुक्तं बेदलक्षणमित्यर्थः । 


(न्या.टि.) बेदलक्षणमतिव्याप्या दूषयितुमनुबदति- अकततुंकत्मेति ॥ कृ ताकतुंकत्वप्रसिद्धिकस्येति ॥ कृता 
अकर्तृकत्वप्रसिद्धरयस्येति विग्रहः ॥ अन्यथेति ॥। तस्य लक्ष्यवहिर्भाव इत्यर्थः ॥ अस्य चेति ॥ गूढकरतुकस्यत्यर्थः ॥ विच्छेद 
इति ॥ अध्येतृपरम्पराया इति दोषः । अनुमानप्रकारं दर्शयति- विमतमिति ॥ सम्प्रतिपन्नमिति ॥ प्रसिद्धकाव्यमित्यर्थः । 
निगमयति- अत इति ॥ 

मूलम्‌ - नच स्वयम्प्रतिभातवेदर्दूष्टम्‌ अवेदबाक्यं भवति । परम्परासिद्धवेदबाक्यानु-सारित्वात्‌ । बेदद्रष्णाम्‌ 
उक्तगुणवत्वाच तेषाम्‌ । उक्तं च ब्रह्माण्डे- 
विंशद्क्षणतोऽनूनस्तपस्वी बहुबेदवित्‌। 
वेद इत्येव यं पर्येत्‌ स वेदो ज्ञानदर्शनात्‌ ।।' इति ॥ 


(त.मं.) यद्यध्यापकपरम्परया बेदत्वनिश्वयः तदि स्वयम्प्रतिभातवेदैरुक्तस्य तदभावात्‌ तदबेदवाक्यं स्यादित्यत 
आह - न च स्वयमिति ॥ “सयो ह जातो वृषभः कनीय इति मैत्रावरुणः!” इत्यारभ्य (तदु बैइवामित्रम्‌” इति 
परम्परासिद्धबेदवाक्यानुसारित्वात्‌ तेषां दर्शनस्य । बिद्वा-मित्रादीनां सर्वज्ञत्वाभावात्‌ तदनं बेदानुसार्यप्यन्यथा 
कि न स्यादित्यतो बक्ति - वेदेति ॥ उक्तं च तेषां ज्ञानादिगुणवच््वं ब्रह्माण्डे । यानि महापुरुषलक्षणानि शाखोदितानि 
द्वात्रिंशत्‌ तेषां मध्ये विंशद्क्षणैरनूनः यं अयं वेदः ' इत्येव ज्ञानदर्शनात्‌ पर्येत्‌, न तु प्राकृतदर्शनात्‌, स वेदः । 


टीका - ननु नाध्येतृपरम्पराऽभावेन गूढकतुंकस्य बेदलक्षणाभावोऽनुमातुं शक्यते । अध्ययनेन बिना वसिष्टादयो 
वेदान्‌ पडयन्तीति भवदङ्गीकारात्‌। ततश्च स्वयमेव प्रतिभातो बेदो येषां ैर्दष्टस्य परम्पराऽभावेन बेदलक्षणाभावापत्त्या 
वेदत्वाभावापत्तेः । अन्यथाऽनैकान्त्यप्रसङ्गादित्यत आह- नच स्वयमिति ॥ भवति प्रसज्यत इत्यर्थः । अप्रसङ्ग 
हेतुमाह- परम्परासिद्धेति॥ अध्यापक-परम्परावक्त्मेन यत्प्रसिद्धं बेदबाक्यं तदनुसारित्वात्‌ तत्समानत्वात्‌। एतदुक्तं 
भवति । परम्परा नाम अध्येत्ुणामध्यापकानां च पूर्वतनमेबेदमधीमहेऽध्यापयामश्चेति प्रतिपत्तिः । न त्वध्ययना- 
विच्छेदः । तदभावश्च गूढकर्तृकस्य बेदलक्षणराहित्ये हेतुत्मेनोपात्तः । नचासौ स्वयम्प्रतिभातवेदर्दष्टे वर्तते । तस्यापि 
परम्परासिद्धबेदबाक्यान्तरबत्‌ प्राक्तनमे बे तदिति तत्प्र तिपत्तिबिषयत्ात्‌ । अतो नाबेदत्नप्रसङ्गो 
नाप्यन्यतरानैकान्त्यमिति । नन्वेवं तहिं गूढकर्तृके परम्पराऽभावस्य हेतोरसिद्धिः स्यात्‌ । बसिष्टादय इव गूढोऽपि 
कर्तां प्राकूसिद्धमेवेदं मया दृष्टमिति वदत्येबेति चेन्न । तद्भचन-स्यानृतत्वात्‌ । ननु बसिष्टादयो बेदानां पुरातनानां 
द्रष्टार एव तथा बदन्ति, अयं त्वदृष्दैवानृतभाषीति कुतो निश्चयः । तथाच सन्दिग्धानैकान्त्यं सन्दिग्धासिद्धि्वत्यत 
आह- बेदद्रष्रुणामिति ॥ बेदद्षटुणां ये गुणा उक्ता आगमेषु तद्वत्त्वात्तेषां वसिष्ठादीनां प्राक्तनवेदद्रष्टत्वं निश्चेतुं 
शक्यते । इतरस्य तु तदभावादनृतवादित्वं निश्चीयत इति चार्थः । उक्तरब्दस्य नित्यसापेक्षत्वात्‌ समासः । अथ वा 
बेदद्रष्टुणां तथाऽभिमतानां तेषां बसिष्टादीनामित्यन्बयः । गुणशब्देन च बेदद्रषटूलक्षणमुच्यत इति । के ते गुणाः, 
कुत्र च बेददरषटुणां लक्षणत्वेनोक्ता इत्यत आह- उक्तं चेति ॥ एवंलक्षणका बेदस्य द्रष्टार इत्येत्दुक्तं चेत्यर्थः । तत्‌ 
पठति- विंङादिति ॥ विंशतिरब्दपर्यायो विंशच्छब्दः । शास्रे यान्युत्तमस्य पुरुषस्य द्वात्रंशद्क्षणान्युक्तानि तेषां 
मध्ये विंशदक्षणतोऽनूनलक्षणवान्‌ बेद इत्ये प्राक्तन एबायमित्येव यं बाक्यविशेषं ज्ञानदर्शनाद्‌ दिव्यदृष्ट्या पर्येत्‌ 
। अत्र लिङ्गमवि-वक्षितम्‌ । खीणामपि बेददर्शनसद्धावात्‌। अर्थादत्र प्रकृतोपयोगो द्रष्टव्यः । 

(र.टि,.) ॥ अन्यथाऽनैकान्त्यप्रसङ्गादिति ॥ बेदत्वाङ्गीकारे च बाद्नैकान्त्यप्रसङ्गादित्यर्थः । वेदोषिकादि-भिर्वसिष्ठादीनां 
स्वयम्प्रतिभातवेदत्वानङ्गीकारात्‌ । अत एव पूर्वमुक्तम्‌ (भवदङ्गीकारात्‌” इति । ननु बेदद्ष्रणामित्यस्य तेषामित्यनेनान्वये 
बेदद्रषूलक्षणलाभः कथमित्यत आह- गुणशब्देनेति । उक्तरशब्दस्य गुणशब्देन सह कर्मधारये विरोष्यलिङ्गत्े पुंलिङ्गत्वं बहुत्वविवक्षा 
च। तथा च वेद्रषटपूक्तगुणप्रतिपादक-वाक्योदाहरणप्रतिन्ञापरं बाक्यम्‌ “उक्ताश्च ब्रह्माण्डे" इत्येवंरूपं भवेत्‌। कथमुक्तं चेत्युक्तमित्यत 
आह- एव -मिति ॥ इत्येतत्परमेयमित्यर्थः ॥ अनूनलक्षणवानिति ॥ ययपि विंशदलक्षण इत्यत्र बहुत्रीहि कृत्वा अनून" इति पदम्‌ 
अनूनलक्षणवत्पुरुषपरं करतुं शक्यते । तथाऽपि विंश्क्षणपुरुषगतधर्मान्तरेणाप्यनूनत्वसम्भवेन प्रकृतानुपयोगात्‌ पूर्वपदस्य 
क्मधारयमुपेत्यानूनपदम्‌ अनूनलक्षणवानिति व्याख्यातमिति द्रष्टव्यम्‌ । नन्वत्रैवं-बिधलक्षणकेन पुरुषेण दृष्टवाक्यस्य बेदत्वं 
बिधीयते । न पुनर्वेददरष्ुरेते गुणा इति । तत्कथं प्रकृतोपयोग इत्यत आह- अर्थादिति ॥ युद्रुण(युक्त) विरिष्टपुरुषदृष्टवाक्यस्य 

वेदत्वं त एव गुणा बेदद्रष्टुरुक्ता इत्यर्थः । 


(रा.टि,) विमतं वाक्यमिति प्रागुक्तप्रयोगे बाधकतर्कमाशङ्ते- ननु नाध्येत्निति ॥। पङ्यन्तीति ॥ ध्यानेन विषयीकुर्वन्तीत्यर्थः 
। “जन्मान्तरे श्रुतास्तास्तु" इति वक्ष्यमाणप्रमाणादुक्तम्‌ ॥ भवदङ्धीकारादिति ॥ तत शरेति ॥ स्वयंदृष्टबेदस्य भवदङ्गीकारे 
सतीत्यर्थः । तैदषटस्य बेदत्वाभावापत्तेरित्यन्वयः । बक्ष्यमाणमूलगतपदस्य विग्रहमाह- स्वयमेवेति ॥ एतज्नन्मन्यध्ययनेन विनैव 
सुप्तप्रतिबुद्धन्यायेन जन्मान्तराधीतोऽधुना ध्यानेन मनसा प्रतिभातो वेदो येषां वसिष्ठादीनां तैदं्टस्य मनसा प्रतिभातस्येत्यर्थः। 
तच्छिष्यप्र रिष्यादिषूपदे रापरम्परया प्राप्तस्येति योज्यम्‌ ॥ परम्पराऽभावेनेति ॥। वसिष्ठादौ स्वयम्प्रतिभातयेदे 
निच्छिन्नपरम्परत्मेनेत्य्थंः । तेन हेतुना तत्प्रत्य- 
क्षादिमूछकत्मानुमानसम्भवे नानुपठमभ्यमानप्रत्यक्षादिमूलकत्रूपबेदलक्षणाभावाप्तेरित्यर्थः ॥ अन्यथेति ॥ 
स्बयम्प्रतिभातबेदस्यानुपठभ्यमानप्रत्यक्षादिमूलकत्वरूपबे दत्ाङ्गीकारे ऽस्मिन्निच्छिनपरम्परत्मादेतत्प्रत्यक्षादि- 
मूलमित्युक्तहेतोरनैकान्त्यापत्तेरित्यर्थः ॥ अध्यापकेति ॥ कस्मिंश्चिदविश्रान्ताध्ययनपरम्परत्ेन यत्प्रसिद्ध-मित्यर्थः । 
ताबतीो क्तातिप्रसङ्गस्य समाधेरस्फु टत्मादाह- एतदुक्तमिति ॥। कथं तर्हिं निमतं बाक्यमेतत्प्रत्यक्षादि- 
मूलमस्मिन्विच्छिपरम्परत्वादिति हेतुरुक्त इत्यतस्तत्राप्ययमेवाथां विवक्षित इत्याह- तदभावश्वेति ॥। पूर्वतन -मेबेदमध्यापयामीति 
प्रतिपत्त्यभावश्च हेतुत्वेनोपात्त इत्यन्वयः ।। नाप्यन्यतरेति ॥। सिद्धान्तमत एव स्वयम्प्रति-भातवेदभावेन परमते तदभावेन तन्मते 
तत्रानैकान्त्याप्रसक्तेरन्यतरेत्युक्तम्‌ । अस्मिन्विच्छिनपरम्परत्वादिति हेतोः प्रकारान्तरेणानैकान्त्यायाशङडते- नन्वेवं तीति ॥ 
परम्पराशब्दस्य पूर्वतनमेनेदमध्यापयाम इत्यादि-प्रतिपत्तिरूपत्व इत्यर्थः ॥ परम्पराऽभावस्येति ॥ गूढकरतैरि विश्रान्तपरम्परत्वस्य 
हेतोरित्यर्थः ॥ सन्दिग्धा-नैकान्त्यमिति ॥ वसिष्टादेरसत्यवादित्वे तद्वाक्येऽबेदत्वहीने विवक्षितस्य बिच्छिपरम्परत्वस्य हेतोविपक्ष 
बसिष्टादिस्वयम्प्रतिभातवाक्ये सत्त्वात्सत्यवादित्वेऽसत्त्वाद्विपक्े ेतुसत्त्वासत्त्वसन्देहेन सन्दग्धानैकान्त्यम्‌। पक्षे गूढकर्तृंकवाक्ये 
च गूढकरतुरसत्यवादित्वे हेतोस्सत्त्वमन्यथा त्वसत््वमिति पक्षे हेतुभावाभावसन्देहेन सन्दिग्धा-सिद्धिरित्यर्थः ।। तदभावादिति ॥ 
बेदद्रष्टुगुणाभावादित्यर्थः ॥ इति चार्थ इति ॥ इतरस्य त्वित्यादिनोक्तोऽर्थः। अनुक्तसमुचचायकश्चरशब्द इत्यर्थः । 


ननूक्तपदस्य केषामिति षष्टयन्तद्रष्टूपदसपेक्षस्य गुणपदेन कथं समासः । “समर्थः पदविधिः” इति सम्थानामेव समासोक्तेः । 
पदान्तरसाकाह्भस्य गुणपदेन साम्याभावादित्यत आह- उक्तशब्दस्येति ॥ देवदत्तस्य गुरुकुल-मित्यादाबिव नित्यसापेक्षस्यापि 
समासाभ्युपगमाददोष इति भावः । बेदद्रषटुणां परम्पराऽसम्मतेः कथं तेषामुक्त-गुणवक्त्वं बसिष्टादीनामुच्यत इत्यतो योजनान्तरमाह- 
अथ वेति ॥ यद्वा यथा न समासानुपपत्तिस्तथाऽऽह- अथ वेति ॥ तथाऽभिमतानां बेदद्रषरूतया सिद्धान्त्यभिमतानामित्यर्थः । 
अस्मिन्पक्षे पुराणायुक्तगुणवत््वा-दित्यर्थः । ननु के ते गुणा इति प्रश्स्योक्ताश्च ब्रह्माण्ड इत्युत्तरं वाच्यम्‌ । उक्तं चेति कथमित्यतो 
वा नात्र स्मृतौ गुणोक्तिरस्तीत्यतो बाऽह- एवंलक्षणका इति ॥ उक्तमिति ॥ अर्थादतरे्यत्रागरे व्यक्तम्‌ । बिंराच्छब्दस्या- 
प्रसिद्धराह- विशतीति ॥। छान्दसोऽयं शाब्द इति भावः ॥ द्वा्चिंश्टक्षणानीति ॥ तानि च सङ्गहरामायणादौ (रा.टि,) व्यक्तानि 
। 
द्रात्रिंश्टक्षणै (स्सम्यग्युक्ता वायुत्व) युक्ता वायुत्वपदयोग्यकाः । 

अष्टाविंश्क्षणास्तु गिरीपदयोगिनः । 

चतुर्विंशतिमारभ्य षोडदादा सुराः स्मृताः । 

आष्टकादषयश्चोक्तास्तदूनाश्चक्रवतिंनः ।' 
इति वबृहद्धाष्योक्तस्मृतिस्तु स्फुटतरलक्षणाभिप्राया । सम्यगित्यस्यानुवृत्तेः । इयं तु स्मृतिः स्फुटास्फुटलक्षणा-भिप्राया । 
तपोनिष्ठदेवताविषया वा । बेदद्रषूकपिमात्रामिप्राया वा। अतो न तद्विरोधोऽत्र शङ्कयः । वेद इत्ये -वबेत्यनुवादः । प्राक्तन एवायमिति 
व्याख्या ॥ दिन्यदृष्टये ति ॥ योगलब्धातिशयेन मनसेत्यर्थः ॥ खीणाम-पीति ॥ शच्यादीनाम्‌ (सपत्वीं मे पराधम' 
इत्यादिबेदद्र्टुत्वदर्नादित्यर्थः । नन्वत्र विंशदलक्षणकटष्टबाक्यस्य बेदत्वमेबोच्यते; न तु बेदद्रष्टार एतद्रुणका इति । तत्राऽह - 
अर्थादिति ।। अत्र बचने अनूनविंश्नक्षणकदृष्टस्य बेदत्बोक्त्याऽथद्विदद्रष्टार एतट्वुणका इति सिद्धयतीति । यद्वा 
विंशदित्यादिस्मृत्युक्तेर्वे दापौरुषेयत्नसाधनरूपःप्रकृतप्रमेये कथमुपयोग इत्यत आह- अर्थादिति ॥ अयमर्थः । 
अप्रमितकर्तृकत्वाद्रेदोऽपौरुषेय इति सिद्धान्ति-प्रयोगे, टौकिकवाक्यवद्राक्यत्वहेतुना बेदकतुः प्रमितत्वेन विषणासिद्धो हेतुरिति 
चोदिते, लोकिकवाक्येऽ-कर्तुकत्वप्रसिद्धयभावादस्तु पौरुषेयत्वं बेदे तु तत्प्रसिद्धिमत्त्वादस्त्वपौरुषेयत्वमिति सिद्धान्तिनोक्ते, 


न 


गूढकर्तृके वाक्येऽप्रमितकर्तृकत्वहेतुरपौरुषेयत्वव्यभिचारीति पुनश्चोदिते, तनिरासायाकर्तृकत्वप्रसिद्धिमत््वं नामाविच्छि -परम्परत्वम्‌ 
। तच्च गूढकतुंके नास्तीति तेन हेतुना तत्सकतंकं बेदस्तु तादृराहेतुमत्त्मादकर्तुंक इति सिद्धान्तिनोक्ते, तरं 
स्वयम्प्रतिभातवेदेऽबिच्छिपरम्परत्वाभावरूपो हेतुरपौरुषेयत्वव्यभिचारीत्येवं पुनश्चोदिते, तदोषपरिहाराया-विच्छिनपरम्परत्वं 
नाम प्राक्तनमेबेदमध्यापयाम इत्यादिप्रतिपत्तिमत्त्वं, तच्चास्ति स्वयम्प्रतिभातवेदे, गूढकर्तृके तु नेति सिद्धान्तिनोक्ते, तर 
स्मयम्प्रतिभातबेदे सन्दिग्धानैकान्तिक उक्तरूपो हेतुरग्‌ढकर्तुंकनाक्ये सन्दिग्धा-सिद्धश्नेति परेण चोदिते, 
स्मृत्युक्तवबेदद्रष्टूलक्षणयुक्तवसिषटादिदृषटत्वात्‌ स्वयम्प्रतिभातबेदे उक्तरूपदेतुनिश्चय-सम्भवेन न सन्दिग्धानैकान्तिको हेतुः । गूढकर्तृके 
तद्धक्षणाभावेन तदभावनिश्वयसम्भवेन न सन्दिग्धासिद्धोऽ-पीत्येतदथां हि विंरादिति स्मृत्युक्तिः। एवं चोक्तरूपेतोः स्वयंदृष्टवेदादौ 
सन्दिग्धानैकान्तिकत्वादावनया स्मृत्या निरस्ते सति तेन हेतुना बेदापौरुषेयत्वं सिद्धयति। तदभावादेव लौकिकवाक्ये पौरुषेयत्वमिति 
बाक्यत्व-हेतुरप्रयोजक इति न सिद्धान्तिहेतोर्विंरोषणासिद्धिरित्येवं बेदापौरुषेयत्वरूपप्रकृतप्रमेयेऽथद्धितोरनैकान्त्यादि- 
निरासद्वारोपयोग इति । 


(श्री.टि.)शङ्कते- नाध्येत्निति ॥ मूलं योजयति- ततश्वेत्यादिना ॥ दृष्टस्य वाक्यस्य | अन्यथेति ॥ तस्यापि बेदलक्षणमङ्गीकृत्य 
बेदत्वाङ्गीकारे भवन्मतेऽनेकान्त्यप्रसङ्गात्‌ । बैदोपिकादिभिर्वसिष्ठादीनां स्वयम्प्रतिभात-बेदत्वानङ्गीकारात्‌ । अत एव पूर्व 
भवदङ्गीकारादित्युक्तम्‌ । तथा च तत्र बिच्छिन्नपरम्परत्ये सत्यप्यनुपठभ्यमान-(श्री.टि.) 
परत्यक्षादिमूलकत्वादिरूपबेदलक्षणमङ्गीकृत्य बेदत्वाङ्गीकारेण साध्याभावादिति भावः । प्रतिपत्तिः प्रतीतिः । गूढकर्तुंकस्य 
बाक्यस्य ॥ अत इति ॥ परम्परासिद्धबेदबाक्यान्तरबत्प्राक्तनमेगैतदिति प्रतीतिविषय-त्बेन 
अनुपलमभ्यमानप्रत्यक्षादिम्‌लत्बरूपब दलक्षणसद्धाबादित्यथं : ॥। नापीति ॥। परम्परा नामेत्यादिना निरुक्त- 
परम्पराऽभावरूपहेतोरेवाभावादिति भावः ॥ तथेति ॥ पूर्वतनमेवेदमधीमह इत्यादिरूपेण सत्यमेव वदन्तीति कुतो निश्चय इति 
सम्बन्धः । तथा च सन्दिग्धानैकान्तिकमनेनोपपादितं भवतीति द्र्टव्यम्‌। सन्दिग्धासिद्धि-मुपपादयति- अयन्त्विति ॥ *अद्रैव 
पूर्वतनमेवेत्यादिप्रतिपत्तिशून्य एव । तद्भत्वादिति । आगमोक्तवेद-द्रषगुणवत्त्वादित्यर्थः ॥ निशरेतुं शक्यत इति ॥ तथा चन 
सन्दिग्धानै कान्त्यमिति भावः । चश्ब्दसमुच्चेयमाह- इतरस्य स्मिति ॥ गूढकतुंरित्य्थ;ः । तदभावाद्‌ 
आगमोक्तवेदद्रषगुणवत्त्वाभावादित्यर्थः ॥ निश्चीयत इति ॥। तथा च न सन्दिग्धासिद्धिरिति भावः । ननूक्तपदस्य बेदद्रषटूपदेन 
सापेक्षत्वात्‌ कथं गुणपदेन समासः । (समर्थः पदविधिः" इति समर्थस्य सुबन्तस्य समर्थन सुबन्तेन समासोक्तेः । 
सपेक्षमसमर्थवद्धवति' इति वचनात्‌, यद्‌ यत्पदेन सापेक्षं तेनैव तस्य समासो भवितुं युक्तः । अन्येन समासे तद्‌, असमर्थमेवातो 
वेदद्रष्टुक्त -गुणवत्त्वादिति वक्तव्यम्‌ । नतु बेदद्रुणामुक्तगुणवत््वादिति तत्राऽह- उक्तशब्दस्येति ॥ नित्यसापेक्षत्वा -दिति 
॥ उत्थिताकाङ्कावत््वादित्यर्थः । सापेक्षमसमर्थवद्धवतीत्ययं नियमोऽनित्यसापेक्षविषयः । उत्थाप्याकाङ्का-स्थलविषय इति यावत्‌ 
। अस्य तु नित्यसापेक्षत्वादुत्थिताकाह्कावत््वादिति यावत्‌ । अन्यपदेन समासेऽपि पूर्व-पदेनाऽकाङ्गा न विहन्यते । देवदत्तस्य 
गुरुकु लमितिबदित्यर्थः । अत एबास्मरसादाह- अथवेति ॥ ननु बेदद्रषटरणां तेषामित्यन्यये 
उक्तगुणवत््वादित्यनेनाऽगमोक्तयत्किञ्चि्क्षणवत्त्वमेव लभ्यते नतु बेदद्रष्टुलक्षणवत््वमतोऽ-सङ्गतमेतदित्यत आह- गुणङब्देनेति 
॥ तथाच बेदद्र्ूणां तेषाम्‌ उक्तगुणवत््वाद्‌ आगमोक्तवेदद्रषरूलक्षण -वत्त्वादित्यथो द्रष्टव्यः । नन्वेवमाकाङ्कायामुक्ताश्च ब्रह्माण्ड 
इति वक्तव्यम्‌, उक्तं चेति कथमुक्तमित्यत आह- एवं लक्षणका इति ।। इत्ये तदिति ॥ प्रमेयमित्यर्थः । ननु 
“पडक्तिविंशातित्रिंराचत्वारिंशत्यश्चारात्पष्टिसप्तत्यशीति- नवतिशतम्‌" इति सूपे विशतीति निपातनाद्विंादिति कथमुक्तमित्यत 
आह- विंडातिङब्दपर्याय इति ॥ परयेदित्यनन्तरं स वेद इति दोषः । नन्वत्र पुंलिद्गप्रयोगात्‌ पुरुषाणामेब बेदद्रटत्वं प्रतीयते नतु 
स्रीणाम्‌ । तथात्वे शच्यादीनामपि (सपत्नीं मे पराधम पतिं मे केबलं कुरु" इत्यादिबेददर्शनसद्धाबेन तद्विरोधापत्तेरित्यत आह- 
अत्र लिङ्गमिति ॥ अनूनस्तपस्वीत्यादिपु्धिङ्गमित्यर्थः । नन्वत्रैवंबिधलक्षणवता पुरुषेण इृष्टवाक्यस्य वेदत्वमेव विधीयते न 
त्येगंलक्षणका बेदस्य द्रष्टार इति । अतः कथं प्रकृतोपयोग इत्यत आह- अथांदिति ॥ अन्न वाक्ये । 
एतादशलक्षणविरिष्पुरुषदृष्टवाक्यस्य बेदत्वविधानेऽपि तदुद्ष्टार एतादशालक्षणका इत्यथतः प्राप्तमेवेति प्रकृतोपयोग इति भावः । 
नन्वत्र विंश्क्षणतोऽनूनलक्षणवानिति वसिष्ठादिविददरषणां विंशक्षण-वत्त्वमुक्तम्‌ । तत्सिद्धान्तविरुदधम्‌। तथाहि । वृहद्धाष्ये 
ब्रह्मणो द्रात्रिंशद्क्षणोपेतत्वमुक्त्वा तत्त्वाभिमानिदेवाः (श्री.टि,) कियह्क्षणवन्त इति शङ्कायां 'षोडशादा सुराः स्मृताः” इत्युक्तम्‌ 
। षोडशाद्‌ आ षोडशलक्षण-पर्यन्तम्‌ । यत्र षोडशलक्षणानि वर्तन्ते ते सुराः प्रतिपत्तव्या इत्युक्तम्‌ । अतो विंा्क्षणवत्त्वं 

देबानामप्यसम्भावितं, कथं बेदद्रषटुणां बसिष्ठादीनामुच्यत इति चेत्‌ । अत्राहुः । षोडशलक्षणं द्वा््रंशह्क्षणान्तर्गतमित्यमिप्रत्य 
वृहद्धाप्यं प्रवृत्तम्‌ । बिर्क्षणत इति वाक्यन्तु तदितरबेदद्र्टूलक्षणापेक्षया प्रवृत्तम्‌ । बेदद्रलक्षणान्यपि द्वात्रिंशत्‌-सङ्कयाकान्येव 
सन्तीत्यविरोध इति। 


(पां ,टि.) ॥ अन्यथेति ॥ स्वयम्प्रतिभातवेदै्ृष्ट वेदे बेदलक्षणसत् इत्यर्थः ॥ अनैकान्त्येति ॥ अन्यतरा-नैकान्त्येत्यर्थः । 
तत्राबिच्छिनपरम्परत्वहेतुसत्त्मेऽपि तत्परत्यक्षामूलकत्ादिति भावः ॥ सन्दिग्धानैकान्त्य -मित्यादि ॥। बसिष्ठादिदष्टबेदे 
परम्पराऽभावहेतोः सन्दिग्धत्वात्सन्दिग्धानेकान्त्यम्‌ । गूढकर्तृके वाक्ये तत्सन्देहात्‌ सन्दिग्धासिद्धिरवेत्यर्थः । ननूक्तशब्दस्य 
आगमेष्वित्येतत्सापेक्षत्वात्‌ “सापेक्षमसमर्थं भवति" इति न्यायेन, वृत्तावुपसर्जनपदेनाप्रधानस्यः प्रधानार्थाभिधायिना भाव्यत्वेन, 
तस्य स्वविरोषणापेक्षायां चः प्रधानत्वस्याऽबय-कत्वादेकस्यैकदा प्रधानत्मैकार्थीभावयोरसम्भवेनासमर्थत्वान 
गुणशब्देनोक्तगुणवत््नादिति समासः सम्भ-बति । “समर्थः पदविधिः" इति समासविधौ समर्थाधिकारेण निरपेक्षस्यैव 
तद्विधानादित्यतः पूर्वकायो नाभेः, देवदत्तस्य गुरुकुलम्‌ इत्यादिसमासदर्शनेन नित्यसापेक्षस्य तत्सिद्धया पूर्वादिरब्दवत्‌ 
सम्बन्धिशब्दत्वेन नित्य-सापेक्षस्य उक्तशब्दस्य गुणशब्देन समासो युक्त इत्याह- उक्तेति ॥ उक्तरीत्या योजनायां बेदद्र्रूणां 
तेषामित्य-नयोर्भिन्नविषयत्वमाश्रयणीयं भवतीत्यतो बिदोषणविरोष्यभावेन समानविषयत्वमाश्चित्यापि योजयति- अथवेति 
॥ यन्तु ततश्च न समासानुपपत्तिरिति भागवबणंनम्‌ । तदसत्‌ । उक्तशब्दस्य सापेक्षतायाः सापेक्षस्या- 
समर्थतायाश्चानुपपादितत्नेनो क्तराब्दस्येत्ये तद्रन्धनिबत्य॑त्वदुत्थापितशङ्काया निर्द॑लत्वात्‌ । पूर्वयोजनायामप्युक्त- 
शब्दस्यान्यसापेक्षताया इह टीकायामनाभितत्बेन, आगमेष्बित्येतत्सापेक्षत्येनैग तच्छङ्गाया उत्थापनीयत्येनैत- 
योजनायामप्यागमराब्दसापेक्षत्वप्रयुक्ततत्समासानुपपत्तिशङ्ायास्तादवस्थ्याच् । 


ननु बेदद्रटणां बसिष्टादीनामुक्तगुणवत्त्वादिति योजनायां वसिष्ठादीनामागमोक्तगुणवत्त्वलाभ एव स्यात्‌ । न तु 
बेदद्रष्टलक्षणवत्तालाम इत्यतोऽत्र गुणशब्दस्य बेदद्रषूलक्षणपरत्वायुक्तस्तद्टाभ इत्याह- गुणशब्देन चेति ॥ उक्तराब्दस्य गुणशब्देन 
सह कर्मधारये विशेष्यलिङ्गत्वेन पंलिङ्गत्वबहुबचनयोः प्राप्या “उक्ताश्च' इति वक्तव्यम्‌ । तत्कथं “उक्तं च" इति निर्दैदा इत्यत 
आह- एवमिति ॥ ननु “पड्किविंशति' इति निपातनात्‌ “विंशतिलक्षणतः' इति वक्तव्यम्‌, “विंश्क्षणतः' इति तु कथमित्यत 
आह- विंशतिशब्दपर्याय इति ॥। लिङ्गाविवक्षायां निमित्तमाह- सखीणामपीति ॥ (सपत्नीं मे पराधम' इत्यादाविति देषः । ननु 
“विंशहक्षणतोऽ-नूनः” इत्यत्रैवंबिधपुरुषदृष्टवाक्यस्य बेदत्वस्यैव बिधानेन बेदद्रटुणामेते गुणा इत्यनुक्तत्वेन प्रकृते तद्राक्योदाहरण- 
(पां.टि,) मसङ्गतमित्याशङ्कय एवंविधेन दृष्टस्य बेदत्वविधाने द्रष्टुस्तद्रणवत्त्वस्यार्थतः सिद्धत्वामोक्तानुप-पत्तिरित्याह- अर्थादिति 
॥ 


न्या.द.) परम्पराऽभावेनोक्तबेदलक्षणाभावानुमानमतिप्रसङ्गेन दुषयितुमुपक्रमते- नाध्येत्निति ॥ अन्यथा स्वयम्प्रतिभातस्यापि 
वेदत्वे ॥ अनैकान्त्येति ॥ परम्पराऽभावस्य, बेदत्वाभावेनेति देषः । अविच्छिनाध्ययन -परम्पराऽभावे नाबेदत्वम्‌ (प्राप्तम्‌) । 
यतः परम्परा नाम नाध्ययनानिच्छेदः । किं नाम अध्ययनाध्यापनविषये प्राक्तनत्वप्रतिपत्तिरित्याशयं स्फोरयति- एतदुक्तं 
भवतीत्यादिना ।। अवेदत्वेति ॥ स्वयंप्रतिभातस्येति रोषः ॥ अन्यतरेति ॥ वेरोपिकेः स्वयम्प्रतिभातवेदानङ्गीकारादन्यतरेत्युक्तम्‌ 
। ननु यद्यध्यापकानाम्‌ अध्येत्रणां च प्राक्तनत्वप्रतिपत्तिः परम्पराशब्देन बिबक्ष्यते तर्हि गूढकर्तृकेऽसिद्धिः । प्राक्तनमेबेतन्मया 
दृष्टमिति गूढ-कर्तुकवचनेन तदीयप्रतिपत््यनुमानसम्भवादित्याशयेन राङ्कते- नन्विति ॥ कुत इति ॥ निर्णायकाभावादिति भावः 
॥ सन्दिग्धानैकान्त्यं सन्दिग्धासिद्धिर्वेति ॥ स्वयम्प्रतिभातवेदे परम्परासन्देहेन सन्दिग्धाने-कान्त्यम्‌ । गूढकर्तके तत्सन्देहेन 
सन्दिग्धासिद्धिरित्यर्थः । वसिष्ठादयः सत्यभाषिणो बेदद्रषूलक्षणलक्षितत्वात्‌, गूढः कर्तां अनृतवादी तहक्षणशून्यत्वात्‌, 
इत्यनुमानद्भयमभ्प्रत्य व्याचष्टे - बेदद्रषटरुणां ये गुणा इति ॥ ननु उक्तशब्दस्य कुत्र केषामिति पदान्तरसपेक्षत्वेन 'सपिक्षमसमर्थम्‌” 
इत्यसामर्थ्ये तस्य कथं गुणराब्देन समासः, तस्य (समर्थः पदविधिः" इति समर्थाधिकारित्वादित्यत आह- उक्तशब्दस्येति ॥ 
नित्यसापेक्षत्वादिति ॥ देवदत्तस्य गुरुकुलमितिवत्‌ सापेक्षत्वेऽपि ससम्बन्धिकशब्दत्वेनासामर्ध्यानापादकत्वादित्यर्थः । पूर्वं 
बेदद्ष्ूणा मित्यस्य उक्तगुणशब्दान्वयमुपेत्य व्याख्यातम्‌ । अधुना तेषामित्यस्य इदं बिदोषणमित्युपेत्य व्याचष्टे- अथ वेति ॥ 
तर्हि पुराणोक्तयत्किधिच्छुभधर्मलाभः स्यात्‌, न लक्षणलाभ इत्यत आह- गुणङब्देनेति ॥ रेत्वसिद्धि-मागमेन परिदर्तुमवतारयति- 
के त इति॥। मौटं नपुंसकं सङ्गमयति। एवंलक्षणका इति ॥ एतद्‌ बचनम्‌, उक्तमिति प्रकृत्यर्थपरामर्शः । ननु पङ्कि्विंरातित्रिंशत्‌! 


94 


इति सूत्र विंशतिरशब्दनिपातनात्‌ कथं विंशच्छब्दोऽ्र पठित इत्यत आह- पर्याय इति ॥ छान्दसोऽयं तदर्थक इत्यर्थः । विंश्क्षणत 
इति तसिरयं न तसिल्‌ । पूर्वसदरा" इति सूत्रेण उनरब्दयोगे तृतीयासमासबिधानेन तदन्तविधिना तदयोगे तृतीयाया ज्ञापितत्वात्‌ 
। विंदाति-लक्षणैरित्यर्थः । तद्वद्धिरिति वा । अनून इत्येतन्मत्वथीयाजन्तमुपेत्य व्याचष्ट- अनूनलक्षणवानिति ॥ 


ननु नेदं युक्तम्‌ । वृहद्धाप्योदाहतवचनविरोधात्‌। तथा हि । उनशब्दस्यात्यन्ताभावसमानाधिकरणोऽरथः। विंश्क्षणानां च 
विं शतित्मागच्छिन्प्रतियी गिताकत्वसम्बन्धेन अत्यन्ताभाबेऽन्ययः । नजश्रान्योऽर्थः । तथाच 
विंङतित्वाबच्छिनाभावसमानाधिकरणभिन्नलक्षणकत्वमर्थं; । तथा चैकोनविंशतिटक्षणवबत्स्वपि विंशतित्यरूप- 
व्यासज्यवृत्तिधर्माबच्छिनाभावोऽस्त्येवेति बिंरात्यादिलक्षणवत्स्वेव विंशदक्षणतोऽनूनलक्षणकत्वं बाच्यम्‌। न च बेदद्र्ूणामृषीणां 
विंशत्यादिलक्षणवत्त्वं युक्तम्‌ । 


(व्या,टि,) '्रातरिंश्क्षणैर्युक्ता वायुत्वपदयोगिनः । 

अष्टाविंशहक्षणास्तु गिरीशपदयोगिनः ॥ 

चतुर्विंशतिमारभ्य षोडदादा सुराः स्मृताः । 

आ्टकादषयः प्रोक्तास्तदूनाश्चक्रवतिंनः ॥' 
इति प्रमाणे अभिविध्यर्थकेन मर्यादार्थकेन वा आङा देवानां चतुर्विंशतिमारभ्य षोडशान्तलक्षणवत््वं सप्तदशान्त-लक्षणवत्त्वं वा 
उक्त्वा ऋषीणां पश्चदरां षोडां बाऽऽरभ्याष्टकान्तलक्षणवत्त्वस्योक्तेरिति चेन्न । कऋषिसामान्यस्य षोडशं पञ्चदशं वाऽऽरभ्य 
अष्टकाबधिकलक्षणवत्वेऽप्यत्तमर्षीणां वसिष्टभृगुनारदादीनां विंशत्यादिलक्षण-वत्त्वसम्भवात्‌ । वसिष्ठादीनां “मित्रतन्मध्ये 
ब्रहमपुत्रकाः' इत्यनुव्याख्याने मित्रनाम्नः सूर्यादुत्तमत्वस्य अग्रेरधम-त्वस्योक्तेः । भृगोस्तु “भृगुरिसमः' इत्यग्निसमत्वस्य, 
नारदस्य वरुणा्रयन्तरा तत्र नारदः” इत्यग्रेरुत्तमत्वस्य चोक्तेः । वस्तुतस्तु चतुर्विंशतिमारभ्य इत्यस्यैवानुवृक्तिसम्भवे आष्टकादित्यत्र 
षोडशमारमभ्येत्यादेः कल्पने मानाभावेन बेदद्रषटणामृषीणां विंशत्यादिलक्षणवत््वे वचनविरोधप्रसक्तिरेव नास्ति । (अर्वाक्तु 
द्रादशावृत्ते-रधीत्याप्युषिरेव सः" इति बेददरष्टृत्वरहितस्याप्युषित्वोक्त्या बेदद्रषृत्वस्य ऋषित्वव्यापकत्वाभावेन एकोनविंश- 
त्यादिलक्षणवतामृषीणां बेदद्रषटत्वानङ्गीकारेऽपि न दोषः । यद्वा बृहद्धाष्योदाहता स्मृतिः सम्यगित्यनुवृत्तेः स्फुटतरलक्षणाभिप्राया 
। इयं तु स्फुटास्फुटसाधारणाभिप्राया । एवं च स्पुटतराष्टकादिलक्षणवतामपि बेदद्रषटुकषीणामस्फुटतया विंशतिलक्षणवत््वमस्त्येवेति 
न बिरोधगन्धः । अथ वा विंाह्क्षणानामूनशब्दार्था-त्यन्ताभावे तत्तद्वयक्तित्वाबच्छिलप्रतियोगिताकत्वसम्बन्धेनान्वयः । तथा 
च विंह्क्षणाभावगक्‌ टासमानाधि-करणलक्षणवबत्त्मस्य त्रयो दशादिलक्षणवबत्स्यपि सत्वेन न बिरोधवातां । 
एकोनविंडत्यभावादिक्ूटसत्त्नेऽपि तत्र विंशत्यभावकूटाभावात्‌ । केचित्तु तपोनिष्टदेबतापरेयं स्मृतिरित्याहुः। तत्र तेषां 
वसिष्ठादीनामित्यादिपूर्वटीकोक्तिः कथमिति चिन्त्यम्‌। अपरे तु वृहद्धाष्योक्तद्वात्रंशदक्षणातिरिक्तानि बेदद्रषुदात्रिंश्क्षणानीति 
न विरोध इत्याहुः । तदनाकरत्वादघ्रद्धेयम्‌ । अधिकन्तु गुरुप्रभायाम्‌ । 


॥ बेद इत्येवेति ॥ बेदत्वप्रकारेणेवेत्यर्थः । वेदत्वं निरुच्य व्याचषट- प्राक्तन एवेति ॥ एतेन वेद इत्येवेत्ययुक्तम्‌ । “संशयार्थं 
गुरोर्वचः सुपणदिः इत्युगभाष्ये सुपणदिरपि स्वदृषटे बेदो वाऽन्यो वेति संशयनिवृत्तये गुरूपदेराविधानेन वसिष्ठादीनां संशयस्य 
कैमुतिकन्यायसिद्धत्वादिति शङ्का निरस्ता । बसिष्टादीनामनुपलभ्य-मानमूछत्वरूपस्य, अन्यस्य वा बेदत्वस्यानिश्चयेऽपि 
प्राक्तनत्वप्रकारकनिश्चयसम्भवात्‌। अधिकं तु गुर्व्या प्रभायाम्‌। न्ञानदर्शनादित्येतत्‌ पुनरुक्तभिया व्याचषट- दिव्यदृष्टयेति ॥ लिङ्गमिति 
॥ “स्वर्गकामो यजेत' इतिवदिति भावः । “सपत्नीं मे पराधम' इत्यादौ शच्यादीनामधिकार-दरनादिति भावः । ननु नास्य 
प्रकृतोपयोगो दृश्यते । वसिष्टादीनामुक्तलक्षणवत्त्वस्य प्रकृतत्वात्‌ । तस्य चात्रानुक्तेरित्यत आह- अर्थादिति ॥ आक्षे-पात्‌। 
आक्षेपस्तु एवंलक्षणको यं पदयेत्‌ स बेद इत्यनुवादेन बेदद्रषटुणां लक्षणवत््वसिद्धिः । सिद्धस्यैवानुबादादिति (व्या.टि,) जेयम्‌ । 
अथ वा पुराणे बसिष्ठादीनामप्रकृतत्वात्‌ कथमस्य प्रकृतोपयोग इत्यत आह- अर्था-दिति ॥ अन्यथाऽनुपपत्ेरित्यर्थः । वेदद्रटत्वेन 
वसिष्ठादीनां प्रसिद्धत्वात्‌ प्रसिद्धार्थपरित्यागेनाप्रसिद्धार्थ-कल्पनानुपत्तेरित्यर्थः । 


टीका - अथवा तस्याकर्तृकत्वेत्यनेन बेदत्वाभावो वाक्यत्वानुमानस्योपाधिरुच्यते । अत्र किमिदं वेदत्वं यदभाव 


उपाधित्वेनाभिप्रेयते, न तावद्वाक्यत्वादृष्टविषयवाक्यत्वादृष्टविषयप्रमाणवाक्य-त्वानामन्यतमम्‌ । तदभावस्य 
साध्याव्यापकत्वात्‌। नाप्यपौरुषेयत्वम्‌। तदभावस्यैव साध्य-त्वात्‌। नापि वैदिकशब्दलक्षणोपेतत्वम्‌। तदभावस्य 

भारतादिषु साध्याव्यापकत्वात्‌। यथोक्तम्‌- 


“विशुद्धत्वप्रसनत्वाह्किष्टत्वश्राव्यतादयः । 
वेदधर्मा हि दृश्यन्ते व्यासादिवचनेष्वपि ॥' इति। 


अध्ययननियमविरेषास्तु शाखाभेदेनाव्यवस्थिता नोपसङ्गहीतुं शक्यन्ते । नियमसामान्यं तु भारतादावप्यस्तीति 
तदभावोऽपि साध्यव्यापक एव । नापि नियतक्रमवत्त्वम्‌। तस्यापि भारतादौ सद्धावात्‌। ्रमव्यत्यासे बेदत्वाभाववद्‌ 
भारतत्वाभावात्‌ । नापि बेदन्यवबहारगोचरत्वम्‌ । इतिहासपुराणादिष्वपि तद्धावात्‌। नापि मुख्यतस्तद्रोचरत्वम्‌ । 
तदभावस्य पक्षेतरत्वात्‌ । प्रतिपक्षपर्यवसाने चासाधारणत्वादित्याशङ्य, अवेदत्वादिति वक्तव्ये तनिर्वचनार्थम्‌ 
“अकर्तृकत्व-प्रसिद्धिरहितत्वात्‌' इत्युक्तम्‌ । अकर्तृकत्वप्रसिद्धिमत्तवं बेदत्वं तद्रहितत्वादेव तस्य टौकिकवाक्यस्य 
सकर्तृकत्वं नतु बाक्यत्वप्रयुक्तमित्यर्थः। नन्बेतदक्षणं गूढकर्तृकेऽपि बाक्येऽस्तीति तस्यापि बेदत्वं प्राप्तम्‌ । तथाच 
तदभावस्य साध्याव्यापकत्ममित्यत आह- नच केनचिदिति ॥ अकलुंकत्न-प्रसिद्धिमत््वं नाम 
अनुपलभ्यमानोषितकारणत्वम्‌ । वाक्यस्योचितं कारणं प्रत्यक्षादिकं विप्रलम्भा-दिकं बा । तच्च गूढकर्तृके 
परम्पराऽभावेनानुमानेनोपलभ्यत एवेति कथं तस्य बेदत्वप्रापनिरित्यर्थः। 


एतेनैतदपि निरस्तम्‌ । बेदस्य सकर्तृकत्वनिरासात्प्रागकर्तृकत्वप्रसिद्धिमत््वस्याभावात्‌ साधन -व्यापकत्वमिति। 
अकतुंकत्वप्रसिद्धिमत्वस्यानुपलभ्यमानप्रत्यक्षादिम्‌लतया व्याख्यातत्मात्‌ । 
तस्याश्चेश्वरकतुंकत्ववादिभिरप्यङ्गीकृ तत्ात्‌ । (न च स्वयम्प्रतिभात' इत्यादिकं तु परम्पराऽभावस्य 
हेतो व्य॑भिचारपरिहारार्थत्बेन पूर्बबद्भचाख्येयमिति । तकं पराहतं च बाक्यत्ानुमानम्‌ । पूर्वो क्त- 
कल्पनागौरवप्रसङ्गादित्युक्तप्रायमेव । तथा वक्ष्यमाणश्रुतिपुराणादिविरुद्धं च । 


एतेन बेदाः सर्वज्ञप्रणीता बेदत्वाद्‌ व्यतिरेकेण ठोकिकवाक्यवदित्यपास्तम्‌। विपक्षे बाधकाभावेनाप्रयोजकत्वात्‌ 
। किञ्च बेदस्य सर्व॑ज्ञप्रणीतत्वनिश्चये सति प्रामाण्यनिश्चयः । तनिश्चये च सर्बज्ञत्वनिश्चयः । ततश्च 
विदोषणप्रसिद्धयाऽनुमानप्रवत्तौ बेदप्रामाण्यनिश्चय इति चक्रकप्रसङ्गः। प्रकारान्तरेण सर्वज्ञत्वसिद्धेनिरस्तत्वात्‌ । 
प्रमाणान्तराणि तु तत्र तत्र निरसिष्यन्त इति । 


(र.टि,) ॥ नोपसङ्गहीतुं शक्यन्त इति तथा च प्रतिपक्षपर्यवसाने हेतोर्भागासिद्धिः स्यादिति भावः । तदभावस्य पक्षतरत्वादिति 
॥ बेदः सकर्तुक इत्यनुमाने मुख्यतो बेदव्यबहारगो चरत्मस्यैन पक्षताबच्छेदकत्नात्‌ तदभावस्य 
पर्वतत्वाभाववत्पक्षेतरत्वपर्यवसन्त्वादित्यर्थः ॥। प्रत्यक्षादिमूलतयेति ॥ प्रतयक्षादिमूल-रूपत्वेनेत्यर्थः । 


(रा,दि.) एवं “न च छौकिकवाक्यबत्‌' इत्यादिकमप्रमितकतुंकत्वहेतोर्विंरोषणासिद्धिनिरासाय बाक्यत्व -हेतुर्विंपक्षे 
बाधकाभावेनाप्रयोजक इत्युक्तिपरतया व्याख्याय, अधुना प्राचीनटीकारीत्या वाक्यत्वहेतोः सोपाधि-कत्वोक्तिपरतया व्याचष्ट 
अथ वेति ॥ उक्तं हि पद्मनाभतीथीये (अकर्तृकत्वप्रसिद्धिरहितत्ेन सोपाधिक -त्वाद्राक्यत्वहेतोः' इति । यद्रा यथा न 
समासानुपपत्तिस्तथाऽह- अथ वेति ॥ तस्य बेदत्वाभावादित्येव कुतो नोक्तमित्यतः साध्यव्यापकत्वार्थमिति भावेनोपोद्धातमाह- 
किमिदमिति ॥ तदभावस्येति॥ उपाधित्वे-नाभिमताऽचद्वयाभावस्य पौरुषेये बौद्धादिवाक्येऽन्त्याभावस्य भारतादाविति भावः 
॥ साध्यत्वादिति ॥ तथा च साध्यस्यैनोपाधित्वेन साध्यान्यापकत्वमेवेति भावः । कानि च बेदसम्बन्धिलक्षणानि । कथं च 
भारतादौ पौरुषेये तदभावरूपोपाध्यभाव इत्यत आह- यथोक्तमिति ।॥ नियमसामान्यं त्विति ।। प्रदोषानध्याया- 
दावनध्ययनादिरूपमित्यर्थः ॥ इतिहासपुराणादिष्विति ॥ “इतिहासपुराणः पञ्चमो वेदानां वेदः" इति वचनादिति भावः ॥ 
असाधारणत्वादिति ।। उपाध्यभावस्य वेदत्वस्य पक्षमात्रवृत्तितयाऽसाधारणानै-कान्त्यादित्यर्थः । तस्येत्यादिमूलवाक्यार्थमाह- 
तद्रहितत्नादेनेति ॥ साध्यान्यापकत्नमिति ।। गूढकतुंकवाक्ये पौरुषेयत्मे सत्यप्युक्तरूपबेदत्वस्यैव सत्त्वेन 
तदभावरूपोपाधेरभावादिति भावः । परम्पराभावादिति मूलवाक्यार्थं परिष्कारपूर्वकमाह- अकर्तुकत्वप्रसिद्धिमत्त्वं नामेत्यादिना 

। परम्पराभावेनेति ॥। तस्मिन्विच्छिलपरम्पर -त्वनेत्यर्थः ॥ साधननव्यापकत्वमिति ।। अकतुंकत्वप्रसिद्धिमत्त्वाभावरूपोपाधेरिति 
योज्यम्‌ । साधनवति पक्षे सत्त्वादिति भावः। 


एतेनेत्युक्तं व्यनक्ति- अकर्तुंकत्वेति ॥ अद्गीकृतत्वादिति ॥ अनुपलभ्यमानप्रत्यक्षादिमूलतयेत्यत्र तर्कताण्डवरीत्या 
परत्यक्षादिपदं प्रत्यक्षादिकरणपरं वा प्रत्यक्षादिप्रमापरं बा ध्येयम्‌ । न्यायमते ईश्वरप्रत्यक्षज्ञानमूल-कत्वेऽपि वेदस्य, ईश्वरज्ञानं 
प्रमाऽप्रमाबहिभूतमित्यङ्गीकारादुक्तरूपाया अनुपलमभ्यमानप्रतयक्षादिमूलताया ईश्वर-वादिभिरङ्गीकृतत्वादित्यर्थः । तदभावरूपोपाधिश्च 
न पक्षेऽस्तीति न साधनव्यापक इति भावः ॥ इत्यादिक-(रा.टि.) मिति ॥। इत्यादिवाक्यत्रयं पुराणवाक्यं च विच्छिनपरम्परत्वहेतोः 
स्वयंदृष्टवेदेऽनुपलभ्यमानप्रत्य-क्षादिमूलताऽभावरूपसाध्यव्यभिचारपरिहारार्थत्वेन पूर्ववद्भयाख्येयमित्यर्थः । गूढकतुंकवाक्ये 
परम्पराऽभावात्‌ तत्परत्यक्षादिमूलमित्युक्ते तदि स्वयम्प्रतिभातवेदेऽनैकान्तिको हेतुरित्युक्ते प्राक्तनमेबेदमध्यापयाम इत्यादि. 
प्रतिपत्त्यभावो विच्छिननपरम्परत्वं नाम, तच नास्ति स्वयम्प्रतिभातवेदे । अतो न व्यभिचार इति परम्परासिद्धेति वाक्येनोक्तौ 
सन्दिग्धानैकान्तिको वा गूढकर्तुकवाक्ये सन्दिग्धासिद्धो बेति चोदिते बेदद्रूलक्षणवद्रसिष्टादि-पुरुषदृष्टवेदे तद्विलक्षणत्वेन 
हेतुसद्धाबनिश्वयस्य, गूढकर्तुस्तहक्षणाभावेन तद्वाक्ये हेत्वभावनिश्चयस्य च सम्भवेन नासिद्धिशङ्का, नापि व्यभिचारशङ्केति 
बेदद्रषूणामिति वाक्येनोक्ते, कानि बेदद्रषटुलक्षणानीत्यतः पुराणवाक्य-मित्येवं व्याख्येयमिति भावः ॥ पूर्वोक्तेति ॥ वेदस्य 
पौरुषे यत्बे ऽन्यत्रादृष्ट स्येत्यादिवाक्ये नो क्तेत्यर्थः । बक्ष्य-माणश्रुतीति ॥ “नाचा बिरूप नित्यया 
इत्यादिश्रुतिपुराणप्रत्यभिज्ञानयुक्तिविरुद्धमित्यर्थं; ॥ सर्वज्ञत्व -निश्चय इति ॥ बेदेनेति योज्यम्‌ ॥। विशेषणेति ॥ 
सर्वज्ञप्रणीतत्वरूपविरषणेत्यर्थः ॥। निरस्तत्वादिति ॥ अन्यत्रादृष्टस्येत्यादिवाक्यव्याख्यानावसर इति भावः । ननु 
प्रामाण्यस्याऽपघ्तो क्तत्वगुणजन्यत्बान्यथाऽनुपपत्ति-बे दगतास्मच्छब्दोत्तमपुरुष “छन्दांसि जज्ञिरे 
इत्यादिशरुतिस्मृतिरूपगप्रमाणबलाद्वेदस्य कर्तांऽभ्युपेय इत्यत आह- प्रमाणान्तराणीति ॥ प्रामाण्यं च स्वत एव” इत्यत्र 
पुराणवाक्यव्याख्यावसरे च तत्र तत्रेत्यर्थः । 


(श्री.टि.) ॥ तद भावस्येति ॥ बाक्यत्वादृष्टबिषयवाक्यत्वाभावयो बौँद्धादिवाक्येषु, अदृष्टविषयकप्रमाण-वाक्यत्वाभावस्य 
मन्वादिवाक्येषु साध्याव्यापकत्वादित्यर्थः ।। तद भावस्यैवेति ।। अपौरुषेयत्वं वेदत्वं तदभावः पौरुषेयत्वम्‌ । तदेव च सकर्तृकत्वरूपं 
साध्यम्‌ । अतो न स्वस्मिन्स्वयमुपाधिरित्यर्थः । ननु बैदिकशब्दलक्षणानि कानि यदुपेतत्वं भारतपञ्चरात्रादिषु तिष्ठतीत्यत आह- 
यथोक्तमिति ॥। नन्वध्ययननियमविदोषवत्त्वमेव वेदत्वमस्त्वित्यत आह- अध्ययननियमविोषा इति ॥ (सामगो बटुमुंण्डी 
अधीयीत अन्यगः शिखी" इत्यादय इत्यर्थः ॥ नोपसङ्गहीतुमिति ॥ अवच्छेदकधरमेण क्रोडीकर्तुमित्यर्थः । तथा च वेदः सकर्तृको 
न भवति अध्ययन-नियमविरोषवत्त्वादिति प्रतिपक्षपर्यवसाने हेतोर्भांगासिद्धिः स्यादिति भावः ॥ नियमसामान्यमिति ॥। प्राड- 
मुखत्वादिरूपनियमसामान्यवक्त्वं बेदत्वमित्यर्थः । भारतादाविति ॥ उत्पत्त्यनन्तरं बिनाशराल्ये भारतेऽपि नियतक्रमस्य 
सद्धावादित्यर्थः | क्रमव्यत्यास इति ॥ यथा क्रमव्यत्यासेऽयं वेद एव न भवतीत्युच्यते तथाऽस्मिन्‌ कल्ये भारतेऽपिदेवा्रमव्यत्यासे 
भारतमेव न भवतीत्युच्यते महद्धिरित्यर्थः ॥ तद्धावादिति ॥ “इतिहासपुराणः पञ्चमो वेदानां वेदः" इति श्रुतेरिति भावः ॥ 
मुख्यत इति ॥ इतिहासपुराणादौ न मुख्यतो वेदव्यवबहारबिषयत्वं तत्र तद्भयवहारस्यामुख्यत्वादिति भावः ॥ तदभावस्य 
पक्षेतरत्वादिति ॥ बेदः सकलूक इत्यनुमाने मुख्यतो बेदव्यवबहारगो चरत्वस्यैव पक्षतावच्छेदकत्वात्‌ तदभावस्य 
पर्वतत्वाभाववत्पक्षेतरत्वपर्यवसन्त्वादित्यर्थः । तथा च सर्वानुमानोच्छेदः स्यादिति भावः ॥ अस्राधारणत्वादिति ॥ वेदः 
सकतूंको न भवति बेदत्वादिति सत्प्रतिपक्षो्नयने गगनादबसाधारण्यमित्यर्थः । 


(श्री.दि,) ॥ इत्युक्तमिति ॥ नन्वकर्तृकत्वप्रसिद्धिराहित्योपाधेरपि प्रतिपक्ष पर्यबसानेऽसाधारण्याभावेऽपि पक्षेतरत्वमत्रापि 
समानमेवेति चेन्न । इष्टापत्तेः । अनुकूठतर्कसद्धाबदशायामेव हि पक्षेतरत्वस्य नोपाधित्वं, पक्ष एव साध्यव्यापकताभेङ्गात्‌। (अनुकूलेन 
तकेणः' इत्यायुक्तेः । अनुकूलतकभिवे तु तस्योपाधित्वमिष्टमेव, पक्षे साध्यव्यापकताभङ्गाभावात्‌। यथाऽऽहुः "तदभावे तस्येष्त्वात्‌' 
इति। प्रकृते च वाक्यत्वानुमानेऽनुकूल-तकभिावात्‌ पक्षेतरत्वभूतस्याप्यकतूंकत्वप्रसिद्धिराहित्यस्योपाधित्वं युक्तमेव । नन्वत्रापि 
सकतूंकत्वाभावे वाक्यत्वं न स्यात्‌। वाक्यत्वापौरुषेयत्वयोरेकत्र समावेशस्य घटत्वनीरूपत्वयोरिव विरुद्धत्वात्‌। सकर्तृकत्वाभावे 
प्रामाण्यं न स्यात्‌ । तस्याऽप्तोक्तत्वरूपगुणजन्यत्वादिति बाऽनुकूठतकों ऽस्तीति चेन । उक्तं मा विस्माषीं; । यतो 
वाक्यत्वापौरुषेयत्नयोरेकत्र समावेशः पूरव समर्थित इत्यायस्तको न युक्तः । प्रामाण्यस्य स्वतस्त्वसमर्थनेन द्वितीयस्तर्कोऽप्ययुक्त 
इत्यालोचनीयम्‌ । 

एतेनेत्युक्तं विडदयति- अकर्तुकत्वप्रसिद्धिमत्त्वस्येति ॥ मूलतयेति ॥ अनुपलभ्यमानप्रत्यक्षादि-मूलतारूपत्वेनेत्यर्थः । 
नन्बनुपलभ्यमानप्रत्यक्षादिप्रमाणमूलत्वरूपाकत्‌ंकत्वप्रसिद्धिमत््वरूपो पाध्यभावस्ये ्वर-प्रत्यक्षप्रमाणमूलताऽङ्गीकारेण 
सकर्तृकत्वनिरासात्प्रागसिद्धतया पुनः साधनव्यापकतैवेत्यत आह- तस्या-श्रेति ॥ अनुपलभ्यमानप्रत्यक्षादिप्रमाणमूलताया इत्यर्थः 
। ईश्वरप्रतयक्षमूलकत्वाङ्गीकारेऽपि तस्य नित्यतया प्रमाणत्वाभावादनुपलभ्यमानप्रमाणमूलकत्वमक्षतमेवेत्याशयः ॥ पूर्वोक्तेति 
॥ अन्यत्राृष्टस्येत्यादिनोक्तेत्यर्थः। बक्ष्यमाणेति ॥ “वाचा विरूप नित्यया" इत्यादिना वक्षयमाणेत्यर्थः ॥ प्रामाण्यनिश्चय इति 
॥ आप्तोक्तत्वरूप-गुणलाभादिति भावः ॥ सार्वज्ञनिश्रय इति ॥ प्रमाणभूतेन “यस्सर्वज्ञः' इत्यादिना वेदेन सार्वज्ञनिश्चय 
इत्यर्थः। ततश्वेति ॥। अन्यथा सर्वं्त्वरूपविदोषणस्याप्रसिद्धत्वेनानुमानस्थेवाप्रवृत्तेरिति भावः । ननु प्रामाण्यनिश्चये सति प्रमाणभूतेन 
वेदेन सार्वज्ञनिश्चय इति नाङ्गीक्रियते येनोक्तरीत्या चक्रकप्रसङ्गः । किं नाम क्षित्यादिकं सकर्तृकं कार्यत्वादित्यायनुमानेन 
सार्वज्ञसिद्धिर्भविष्यतीत्याशङ्कय निराकरोति- प्रकारान्तरेणेति ॥। नन्वथापि बेदस्याप्रमितकतुंकत्वमसिद्धम्‌ । “अप्रर्बाव ऋग्वेदो 
वायोर्यनुर्वेद आदित्यात्सामवेदः', ऋचः सामानि जज्ञिरे" इत्यादिप्रमाणान्तरर्वेदकर्तुः प्रमितत्वादित्याशङ्कय निराकरोति- 
प्रमाणान्तराणि त्विति ॥ 


(त्दुत्पत्तिवचश्चैव भवेद्भयक्तिमपेक्षय तु । 
वेदानां सृष्टिवाक्यानि भवेयुर्व्यक्त्यपेक्षया । 
अवान्तराभिमानानां देवानां वा व्यपेक्षया ।' 


इत्यादिनोत्यत्तिवाक्यानामर्थान्तरोक्त्या निरसिष्यन्त इत्यर्थः । 


(पां .टि.) ॥ तदभावस्य साध्याव्यापकत्वादिति ॥। वाक्यत्वाभावस्यादृष्टविषयवाक्यत्वाभावस्य च सकर्तृ-कत्वरूपसाध्यवति 
बौद्धादिवाक्ये, प्रमाणत्वे सत्यदृष्टविषयवाक्यत्वाभावस्य सकर्तृके मन्वादिवाक्येऽभावादि-(पां.टि,.) त्यर्थः ॥ तद भावस्यैवेति 
॥ ततश्च साधनव्यापकत्वमिति भावः ॥ भारतादिष्विति ॥ तत्र वैदिक -राब्दलक्षणवत्त्वरूपवेदत्वस्थैव सत्त्वेन तदभावस्यासत्त्वादिति 
भावः। कानि तानि वैदिकराब्दलक्षणानि । कुतश्च भारतादेस्तद्रत्वमित्यतस्तद्‌ आप्तोक्त्या दरयति - उक्तं चे (यथोक्तमि)ति 
॥ नोपसङ्गदीतुं शक्यन्त इति ॥। ततश्चाध्ययननियमविरोषशन्यत्वस्य वेदेऽपि सत्त्वात्साधनव्यापकत्वमिति भावः ॥ तस्यापीति 
॥ ततश्च साध्याव्यापकत्वमिति भावः । भारतस्य नियतक्रमवत्त्वमेबोपपादयति- क्रमव्यत्यास इति ॥ तद्धावा-दिति ॥ ततश्च 
तत्रैव साध्याव्यपकत्वमिति भावः ॥ पक्षेतरत्वादिति ॥ मुख्यतो बेदव्यवहारगोचरत्वस्यैव पक्षतावच्छेदकत्वात्तदभावस्य 
पर्वतत्वाभाववत्‌ पक्षमात्रव्याव्तकविरोषणत्वेन पक्षेतरत्वादित्यर्थः ॥ असराधा-रण्यादिति ॥ उपाधेः प्रतिपक्षोनायकत्वेन वेदः 
सकर्तृको न मुख्यवेदव्यवहारगोचरत्वादित्युपाध्यभावेन प्रति-पक्षोनयनं कर्तव्यम्‌। तच न सम्भवति। सकर्तृकत्वाभावरूपसाध्यवत्तया 
सपक्षे गगनादौ उक्तहेत्यप्रमेशादिति भावः ॥ साभ्याव्यापकत्ममिति ॥ गूढकलुंके बाक्ये सत्यपि 
सकरततुंकत्वेऽकर्तृकत्वप्रसिद्धिमत्तवस्यैव तत्र सत्त्वेन तदभावरूपाबेदत्वस्य तत्राभावादिति भावः ॥ परम्पराऽभावेनानुमानेनेति 
॥ विमतं बाक्यमेतत्प्त्यक्षादि-मूलम्‌, अस्मिन्निच्छिनपरम्परत्वादित्यनुमानेनेत्यर्थः ॥ व्यभिचारपरिहरार्थत्वेनेति ॥ 
स्वयम्प्रतिभातवेदेदरष् बेदे सत्यपि वसिष्टादिषु बिच्छिपरम्परत्वे तत््त्यक्षादिमूलकत्वाभावात्त्र व्यभिचार इत्यारङ्खानिवर्तकतयेत्यर्थः। 
पूर्ववदिति ॥ पूर्वयोजनायामिवेत्यर्थः । ननु बेदोऽपौरुषेयोऽप्रमितकर्तृकत्वादित्यनुमाने ययपौरुषेयं वाक्यं न स्यात्तं ध्मादिसिद्धिनं 
स्यादित्येवंरूपोऽनुकूठतर्क उक्तः । स पौरुषेयत्वानुमाने प्रतिकूलो भवत्येव । परानुमान-प्रतिकूटस्यैव स्वानुमानेऽनुकूलत्वात्‌ । 
प्रतिपक्षानुमाने तस्य प्रतिकूलत्वाभावे स्वानुमानेऽनुकू छत्वानुपपत्तेः । तथा च प्रतिपक्षानुमानबाधकतया तस्याबश्यं 
वक्तव्यत्वात्तदनुक्त्या न्यूनत्वमित्यत उक्तप्रायत्ेन तदनुक्तेनं न्यूनत्वापादकत्वमित्यारायेनाऽह- तर्क पराहतमिति ॥ 
वक्ष्यमाणश्रुत्यादीति ॥। “वाचा विरूप नित्यया" इत्यादिना वक्ष्यमाणश्रुत्यादीत्य्थं; । धर्मादिकं कस्यचित्प्रत्यक्ष 
वस्तुत्वादित्यायनुमानेनैव सर्वज्ञत्वसिद्धेः सम्भवात्‌ तस्या बेदसाध्यत्वाभावेन तत्प्रामाण्यनिश्चयानपेक्षत्वान चक्रकमित्यत आह- 
प्रकारान्तरेणेति । निरस्तत्वा-दिति ॥ “अन्यत्रादृष्टस्य सर्वज्ञत्वस्य कल्पनम्‌" इत्येतद्भयाख्यानावसर इति शोषः ॥ 
प्रमाणान्तराणीति || ऋग्वेद एवाग्नेरजायत" इत्यादिरूपाणीति दोषः । तत्र तत्र निरसिष्यन्त इति ॥ ^त्‌दत्पत्तिवचश्चैव' इत्यादिनेति 
दोषः । 


(व्या.टि,) एवं वाक्यत्वानुमानस्याप्रयोजकत्वाभिधानपरतया तस्याकरतूंकत्वेत्यादिमूं स्वयं व्याख्याय प्राक्तन-व्याख्यामनुबदति- 
अथ वेत्यादिना ॥ ननु बेदत्वाभावो हि वाक्यत्वानुमानस्योपाधितयाऽभिप्रेयते । तत्र प्रतियोग्यज्ञाने नाभावः सुज्ञान इति प्रतियोगि 

वेदत्वं निर्वक्तव्यम्‌ । किमिदं बेदत्वं वाक्यत्वं बा, अदृष्टविषय-वाक्यत्वं वा, अदृष्टविषयप्रमाणवाक्यत्वं वा, अपौरुषेयत्वं वा, 
वैदिकराब्दलक्षणोपेतत्वं बा, नियमविदोष-बदध्ययनविषयत्वं बा, नियताध्ययनविषयत्वमात्रं बा, नियतक्रमबत्त्वं बा, 
वेदव्यवहारगोचरत्वं वा, मुख्यतया (न्या,टि,) तद्रोचरत्वं वेति दशधा विकल्पान्‌ मनसि निधाय क्रमेण निराह- न तावदित्यादिना 
। अन्यतम -दिति ॥ अव्युत्पन्नस्यान्यतमङाब्दस्य गणपाठाभावेनादूडभावेऽपि (किंकिंयत्तदः' इति योगबिभागेनान्य- 
शब्दाडतमप्रत्ययान्तात्‌ (अदृङ्तरादिभ्यः पश्चम्यः' इति स्वमोरद्‌ डादेशे रूपम्‌ । “न च सामान्यादिष्वन्यतमत्तमः' 
इत्यादिशरधरायभियुक्तप्रयोगादिति भावः । अन्यतममिति पाठे तु न कोऽपि शङ्कापडकः । तद भावस्य वेदत्वा-भावस्य । पित्रादिवाक्ये 
वाक्यत्वादित्रितयसत्त्वेन तदभावाभावादिति भावः। चतुर्थं निराह- नापीति ॥ तदभावस्य अपौरुषेयत्वाभावस्य ॥ साध्यत्वादिति 
॥ अभावाभावस्य भावत्वादिति भावः । पञ्चमं निरस्यति- नापीति ।॥ साध्येति ॥ साध्यसमानाधिकरणाभावप्रतियोगित्वादित्यर्थः 
। तत्प्रमाणेन द्रयति- यथोक्त-मिति ॥ विशुद्धत्वं वर्णपददोषराहित्यम्‌ । प्रसन्नत्वं जपादिना सिद्धिदत्वम्‌ । अष्छि्टत्वम्‌ 
अकठिनत्वम्‌ । श्राव्यत्वं श्रवसस्तोषकारित्वम्‌ । एवमादयो बेदधरमां इत्यर्थः । षष्टं खण्डयति- अध्ययनेति ॥ शाखाभेदे -नेति 
॥ “पञ्चशीर्षोपनयने विनियोगः" इति तैत्तिरीयकाः, (तेषामेवैतां ब्रह्मविद्यां बदेत शिरोव्रतं विधिवयैस्तु चीर्णम्‌” इति 
शिरस्यङ्गारपात्रनिधानरूपशिरोव्रतादय आथर्वणिकाः, न शाखान्तराधिकारिविदोषणम्‌ इत्यव्यव-स्थिता इत्यर्थः ॥ 
नो पसङ्गहीतुमिति ॥ अव्यापकतया लक्षणत्मासम्भवादित्यर्थ; । सप्तमं दूषयति- नियम -सामान्यमिति ॥ 
शौचप्रदोषानध्ययनादीत्यर्थः । अष्टमं दूषयति- नापीति । नियतेति ॥ तत््रमेणैवेत्युक्ते-रिति भावः । नवमं निराह- नापीति । 
तद्धावादिति ॥ “पञ्चमो वेदानां वेदः" इति वेदेनैव पञ्चमत्वोक्तेरिति भावः । दर्मं व्युदस्यति- नापीति ॥ पक्षेतरत्वादिति 
भावप्रधानः । अथ वा पक्षम्‌ इतरयति व्यावर्तयति इति ्रातिपदिकाद्धात्वर्थ बहुलमिष्टवच' इति णिजन्तादच्‌, तस्य भावस्तत्त्वं 
तस्मादित्यर्थः ॥। प्रतिपक्षेति ॥ “उपाधिः प्रतिरूपं हि साधनं तनन चापरम्‌" इत्यनुव्याख्यानोक्तेरित्यर्थं; । 
अकर्तृकत्वप्रसिद्धिरहितत्वादित्यर्थानु-वादोऽयमिति भावः ॥ तद्रहितत्वादेवेति ॥ प्रयोजकत्वाद्वेदत्वाभावः उपाधिरित्यर्थः ॥ 
न त्विति | वाक्यत्वमप्रयोजकमित्यर्थः । 


मणिकारस्तु शब्दतदुपजीविप्रमाणातिरिक्तप्रमाणजन्यप्रमित्यनिषयार्थकत्वे सति शब्दाजन्यवाक्यार्थज्ञान -जन्यप्रमाणरब्दत्वं 
बेदत्वमिति तनिरूखे । तन्न । “सूर्यं एकाकी चरति”, {अग्निहिंमस्य भेषजम्‌” इत्यापिप्रत्यक्ष-समाना्थँ बेदभागेऽव्याप्तेः । तत्र 
सत्यन्ताभावात्‌ । बेदव्यतिरिक्तादृष्टा्थकेधरवाक्येऽतिव्यापतेश्च । तस्य बेदबदीश्वर -प्रत्यक्षमूलत्वेन विरष्यस्य, अदृष्टविषयत्वेन 
सत्यन्तविडोषणस्य च सत््नात्‌ । व्यासकृ तग्रन्थे बेदसमानार्थक -भागेऽतिव्याप्तेश्च । व्यासस्य (को ह्यन्यः 
पुण्डरीकाक्षान्महाभारतकृ्धवेत्‌” इति प्रमाणसिद्धभगवदवतारत्वेन तज्ज्ञानस्य नित्यत्वात्‌ । भगवत्कृते बेदव्याख्यानेऽतिव्यापतेश्च 
। यत्त्वत्र पक्षरेणोक्तम्‌। बेदाः केनचिद्धयाख्याता महाजनपरिगृहीतत्वादित्युभयातिरिक्तप्रमाणगोचरबेदतदर्थबोध्यबोधकभावस्य 
बेदव्याख्यानतात्पर्यविषयत्वेन तत्र सत्यन्ताभावानातिव्याप्षिरिति । तन्न । अनुमानेन सामान्यतो बिषयीकरणेऽपि 
विरिष्याविषयीकरणेन (व्या,टि,) तत्र सत्यन्तसद्धावात्‌ । अन्यथा सकलस्यापि बेदस्य सामान्यलक्षणप्रत्यासत्तिजन्यप्रतीति- 
विषयार्थकत्वेनासम्भवः स्यादित्यास्तां विस्तरः । 


॥ बेदत्वमिति ॥ तच्छब्दव्यबहार्यत्वमित्यर्थः । तद भावस्य बेदत्वाभावस्य ॥ साध्यान्यापकत्व-मिति ॥ 
साध्यसमानाधिकरणाभावप्रतियोगित्वादित्यर्थः । अनुपलभ्यमानोचितकारणत्वमिति बहुत्रीदयुत्तरो भावप्रत्ययः ॥। अनुमानेनेति 
॥ विमतं वाक्यम्‌ एतत्प्रत्यक्षादिमूलम्‌, अस्मिन्विच्छि्परम्परत्वात्‌ । यदेवं तदेवं यथा सम्प्रतिपन्नम्‌ इत्युक्तदिशेति भावः । तथा 
च तत्रोपाधेः सत्त्वात्‌ साध्यव्यापिः सिद्धेत्यारयः ॥ साधनन्यापकत्वमिति ॥ उपाधेरिति रोषः ॥ अनुपरभ्यमानेति ॥ अत्र 
तलन्तस्य स्वा्थाभेदे लक्षणा षष्ठयनुसारात्‌ । तस्या इति तु स्वार्थस्यैव परामशं इत्यवधेयम्‌ ॥ ईश्वरकर्तृकलत्ववादिभिरिति ॥ 
सम्यगनुभव-साधनं प्रमाणम्‌" इति प्रमाणसामान्यम्‌, ्रत्यक्षप्रमाकरणं प्रत्यक्षम्‌” “इन्द्रियार्थसन्निकर्षोत्पननज्ञानमव्यपदेङ्य- 
मव्यभिचारि व्यवसायात्मकं प्रत्यक्षम्‌" इति तद्विरोषं च लक्षयद्धिः सू्रकारादिभिरीश्वरस्य प्रत्यक्षादिबहिरभावा-भ्युपगमात्‌ 
तेषामेवेहानुमातृत्नादीश्रकर्तृकत्ववादो विरुद्ध इति । एतच विस्पष्टं प्रागेवावादि सर्व्ज्ञानमूलत्वम्‌' इत्यादिना “एतच्ानुमानं 
वेरोषिकादीनाम्‌” इत्यन्तेन । तत्परिहारार्थत्वेन तत्प्रयोजनवत्त्वनेत्यर्थः ॥। पूर्व -वदिति ॥ अप्रयोजकतापरतया योजयितूृमत 
इबोपाधिपरतया योजयितुमतेऽपि व्याख्येयमित्यर्थः । पूर्वोक्ते-ति ॥। अन्यत्रादृषटस्येत्युक्तदिरोत्यर्थः ॥ उक्तप्रायमेवेति ॥ 
उक्ततुल्यमित्यर्थः । पशुप्रायो मनुष्यः” इत्यायभियुक्तप्रयोगात्‌, ्रायः स्यात्ताडने मृत्यौ तुल्यबाहुल्ययोरपि' इत्यभिधानाच, 

अकारान्तं विरोष्यनिघ्रं सदृशार्थकं प्रायपदमस्तीति प्रतीमः । स्फुटप्रतीतिश्च सादश्यम्‌। अधिकं तु गुरुप्रभायाम्‌ ॥ वक्ष्यमाणेति 
॥ “वाचा विरूप नित्यया" इत्यादीत्यर्थः ॥ तदिति ॥ बेदप्रामाण्येत्यर्थः ॥ अनुमानेति ॥ बायन्तरोक्तरीत्ये-त्यर्थः ॥ 
प्रमाणान्तराणीति ॥ जनिश्ुत्यादीनीत्यर्थः । 


॥ अपौरुषेयत्ववादः समाप्तः ॥ 


मूलम्‌ - प्रामाण्यं च स्वत एव । अन्यथाऽनवस्थानात्‌ । 


(त, मं.) ननु बेदस्यापौरुषेयत्वे प्रामाण्यनिश्चयो न स्यात्‌ । पौरुषेयत्वे तु तदाप्निमूखत्वेन सम्भवतीत्यत आह - 
प्रामाण्यं चेति ॥ अन्यथा, प्रमाणस्य परतःःप्रामाण्याङ्गीकारे तस्यापि परतस्तस्यापि परत इत्यनवस्था स्यात्‌ । 


टीका - यदुक्तं बाक्यत्वायनुमानं विपक्षे बाधकाभावादप्रयोजकमिति। तदसत्‌। तथाहि । संबादेन खलु प्रमाणानां 
प्रामाण्यमनुमातव्यम्‌ । संवादश्च सजातीयेन विजातीयेन वा भवति । तत्र वेदस्य न तावत्सजातीयसंबादोऽस्ति । 
“सदागमकविज्ञेयम्‌" इति तद्विषयस्य प्रमाणान्तरागोचरत्वा-भ्युपगमात्‌। नाप्यर्थक्रियासामर्थ्यादिकं बिजातीयमस्ति 
। मोक्षादेः प्रत्यक्षायबेयत्वात्‌ । तथाचाऽप्तो क्तत्वेनैन तत्प्रामाण्यमनुमातव्यम्‌ । प्रमाणजन्यत्वेनैब 
तजन्यज्ञानप्रामाण्यमपि । तथाचाऽह कणादः "तद्रचनादास्रायप्रामाण्यम्‌' इति । अक्षपादोऽपि 
^तत्प्रामाण्यमाप्तप्रामाण्यात्‌" इति । ततश्च बेदस्याकतुंकत्वे प्रामाण्यासिद्धिप्रसङ्गस्य बाधकस्य विद्यमानत्वात्‌ 
कथमप्रयोजकत्वं बाक्यत्वायनुमानस्य । अत एवाकतुंकत्वायनुमानमपि प्रतिकूलतर्कपराहतम्‌ । उपाधेरपि 
साध्यव्यापकताभेङ्गः सिद्धयति । यथोक्तम्‌- 


“अनुकूलेन तर्केण सनाथे सति साधने । 
साध्यव्यापकताभङ्गात्पक्षे नोपाधिसम्भवः ।।' इति। 


तत्राऽह- प्रामाण्यं चेति ॥ सर्वेषामपि ज्ञानानां यथार्थत्वलक्षणं प्रामाण्यं स्वत एव ज्ञान-ग्राहकेणैव गृह्यत इति 
रोषः । 


एतदुक्तं भवति । भवेदेवं यदि ज्ञानं मनसाऽवबसेयं तदीयं याथार्थ्यमुक्तबिधया संबादेनानुमेय-मिति परतः 
प्रामाण्यग्रहणं स्यात्‌। न चैवम्‌। कि नाम, ज्ञानं साक्िप्रत्यक्षवेयम्‌। तच वक्ष्यते । तत्प्रामाण्यमपि साक्षिप्रत्यक्षवेयमेव 
। इन्द्रियलिद्गराब्दानां तु यथार्थज्ञानसाधनत्वलक्षणं प्रामाण्य-मन्वयव्यतिरेका(क समधिगम्यं)बसेयम्‌ । तथाच 
कुत्रापि प्रामाण्यग्रहणे नाऽप्तोक्तत्वादेरुपयोग इति । 


ज्ञानग्राहकमात्रेणैव तत्प्रामाण्यग्रहणमित्येतत्‌ कुत इत्यत आह- अन्यथेति ॥ प्रामाण्यं तावदवश्यं केनचित्य्रमाणेन 
ज्ञातव्यम्‌ । अन्यथा तदभावप्रसङ्गात्‌ । नच ज्ञानग्राहकातिरिक्तेन तद्भहणं सम्भवति । तत्प्रामाण्यस्याप्यन्येन 
ग्रहणाङ्गीकारेऽनवस्थानात्‌। तस्य स्वतस्त्वे प्रथमस्यैव तथात्वाङ्गीकारोपपत्तेः । अतः परिदोषात्‌ स्वतस्त्वसिद्धिः । 


तथा च प्रयोगः । ज्ञानगतं याथार्थ्यं तद्राहकेणैव ग्राह्यम्‌ । ग्राहकान्तरानुपपत्तौ सत्यां गृह्यमाण-त्वात्‌ । 
यद्यतोऽन्येनानुपपयमानग्रहणं गृह्यते तत्तेनैव ग्राह्यम्‌। यथा चक्षुषोऽन्येनानुपपयमान-साक्षात्कारं साक्षाक्करियमाणं 
रूपं चक्षुषैव साक्षात्क्रियत इति । नच विदोषणासिद्धिः । ग्राहकान्तर-स्यानवस्थाप्रसङ्गन निरस्तत्वात्‌ । नच 
साक्षिबेयत्बेऽप्यनवस्थाप्रसङ्गः समान एवेति वाच्यम्‌ । साक्षी स्वयंप्रकााः स्वात्मानं स्वप्रामाण्यं च 
गोचरयतीत्यङ्गीकारात्‌ । ज्ञानस्यैव तथाभावोऽभ्युप-गम्यतामिति चेत्‌, अन्तः करणवृ्तङ्ञानस्य जडत्वेन 
स्वयम्प्रकारशत्वायोगादिति । 

ननु प्रामाण्यं परतो ज्ञायतेऽनभ्यासदशायां सांशायिकत्वादप्रामाण्यवत्‌ । अप्रामाण्यं टि ज्ञानग्राहकातिरिक्तेन 
विसंबादादिना लिङ्गेनानुमेयमित्यतो बाऽह- अन्यथेति ॥ अनवस्थालक्षण.प्रतिकूलतर्कपराहतमनुमानमित्यर्थः । 


(र.टि.) ॥ संनादश्च सजातीयेन विजातीयेन बा भवतीति ।॥। सजातीयसंबादो नाम साक्षात्स्मबिषय- 
विषयक प्रमाणान्तरव्यवस्थापितविषयत्वम्‌ । बिजातीयसंबादो नाम स्वबिषयधटितस्वगतप्रामाण्यग्राहकप्रमाण- 
व्यबस्थापितबिषयत्बमिति द्रष्टव्यम्‌ । ननु बेदस्याऽप्तो क्तत्वाभावेऽपि यथार्थज्ञानननकत्बलक्षणं प्रामाण्यं 
यथार्थज्ञानान्वयनव्यतिरेकाभ्यामनुमातुं शक्यत इति (कथम्‌) न बेदप्रामाण्यसिद्धिः तत्सकतंकत्वमाक्षिपतीत्यत आह- 
प्रमाणजन्यत्वेनैवेति ॥ स्यादेतदेवम्‌, यदि बेदजन्यज्ञानप्रामाण्यस्य प्रमाणभूतवेदजन्यत्वं बिनाऽन्यतः सिद्धिः स्यात्‌। न चैवम्‌ 
। प्रमाणभूतबेदजन्यत्वेनैव तत्सिद्धेः । तथा च तदन्बयव्यतिरेकाभ्यां बेदप्रामाण्यानु-मानेऽन्योन्याश्रयः स्यादित्यर्थः ॥ 
साक्षिप्रत्यक्षवेयमेवेति ॥ तथा च नान्योन्याभ्रय इ(त्यर्थः) ति भावः । अंश बाधनिवारणार्थं प्रामाण्यं विशिनष्टि- ज्ञानगतमिति 
॥ ज्ञानयाहकेणैन ग्राह्यमिति ।। पद्धत्युक्तरीत्या ज्ञानज्ञापकातिरिक्तज्ञापकानपेक्षत्ं यदि स्मतस्त्वं तदा 
एवकारो ऽन्ययो गव्यबच्छे दपरः । तेनाच्रापि ज्ञानग्राहकाति-रिक्ताग्राह्यत्वं पर्यबस्यति । अत्र च ग्राहकपदं 
सं शयविरोध्यलौ किक प्रत्यासत्यजन्यप्रत्यक्षपरम्‌ । तदतिरिक्ता-ग्राद्यत्यं तु नियमेन तदतिरिक्तग्राह्यत्वाभावः । 
एतेनानुमित्यादिवेयत्वेऽपि प्रामाण्यस्य नानुपपत्तिः । अत्र यदयप्येवकारं विना उक्तप्रत्यक्षग्राद्यत्वसाधनेनैव स्वतस्त्वसिद्धिः । 
तथाऽपि परमतनिपेधार्थं विशिष्टसाध्यकर-णम्‌। तद्धि त(था)दा भवति, यदि यद्रूपं परतस्त्वे साध्यतावच्छेदकं तद्रूपाबच्छिनाभावः 
साध्यते (ध्येत) । परेण तु (तूत्तरत्र) “टौकिकप्रत्यक्षातिरिक्तनियतग्राहकग्राह्यत्वं परतस्त्वम्‌" इत्युक्तम्‌ । अत एवोक्तं पद्धतौ 
्ञानज्ञापकातिरिक्तप्रमाणापेक्षत्वं ज्ञप्तौ परतस्त्वम्‌” इति । अन्यथा स्वतस्त्वनिरुक्तौ तदभावस्य परतस्त्वरूपत्वे पृथक्‌ 
परतस्त्वनिर्वचनायोगः । अत्रापि प्रामाण्यं स्वतः' इत्यंशलन्धप्रामाण्यस्वतस्त्वे हेतुविदेष८(णसिद्धयर्थ) -णासिद्धिनिरासार्थत्वेन 
“अन्यथाऽनवस्थानात्‌' इति वाक्यं व्याख्याय एवशब्दसूषितपरतस्त्वनिषेधसाधकत्वेन तद्वाक्यं व्याख्यातम्‌ । स्वमते तु प्रामाण्ये 
स्वतस्त्वं संशयविरोध्यटौकिकप्रत्यासत्त्यजन्यप्रत्यक्षबे्यत्वम्‌ । अत्रश्वरप्रत्यक्षवेयत्वेन सिद्धसाधनं स्यादिति प्रत्यक्षे संशयविरोधीति 
विशेषणम्‌ । योगिन्ञानादिना तन्मा भूदित्य-लौकिकप्रत्यासत्त्यजन्येति विरोषणम्‌ । अनुमित्यादिना तद्वारणाय प्रत्यक्षपदम्‌ । 
एतादृशं च प्रत्यक्षं स्वमते साक्षिरूपं परमते त्वनुव्यवसायादिरूपमित्यन्यदेतत्‌ । यदि तु ग्रन्थान्तररीत्या ज्ञानग्राहकेण गृह्यत 
एवेति (र, टि, ) स्वतस्त्वनिर्वंचनं तदा एवकारो भिन्नक्रमः सन्‌ यावदर्थको बोद्धव्यः । ज्ञानग्राहकञ्चोभयसिद्ध-प्रामाण्यग्राहकभिन्त्वेन 
विवक्षितम्‌ । तेन दोषाभावे सति ज्ञानप्रत्यक्षवेयत्वं स्वतस्त्वं पर्यवस्यतीति दिक्‌ । 


(रा.टि.) ॥ सजातीयेन विजातीयेन वेति ॥ साक्षात्स्वविषयं प्रमाणान्तरं सजातीयम्‌ । तदन्यन्मानं विजातीयं ज्ञेयम्‌ ॥ 
अर्थक्रियेति ॥ फलनिष्पादनशक्तत्वमरथ॑क्रियासामर्थ्यम्‌ । फलवत्प्रवृत्तिजनकत्ादृष्ट -करणकत्वादिरादिपदार्थः ॥ 
परत्यक्षायवे्यत्वादिति ॥ आगमेकवेयत्वात्तस्य । तथा च तज्जननडक्तिदुर्ेयेति भावः ॥ प्रामाण्यमपीति ॥ अनुमातव्यमित्यनुषङ्गः 
॥ तद्रचनादिति ॥ ईश्वरबचनादित्यर्थः | ततश्रेति ॥ आप्तोक्तत्वेनैव वेदप्रामाण्यस्यानुमातव्यत्वे सतीत्यर्थः ।॥। अत एवेति ॥ 
अपौरुषेयत्वे प्रामाण्यासिद्धि-प्रसङ्गादेबेत्यर्थः | अकर्तुकत्मायनुमानमपीति ॥ 
अप्रमितकतुंकत्याविच्छिनपरम्परत्मनियतैकप्रकारकत्ना-प्रणीतत्नायनुमानमपीत्यर्थः ।। उपाधेरिति ॥ 
अकर्तुंकत्वप्रसिद्धयभावरूपो पाधेरपीत्यर्थः । अत एवेत्यनुषङ्गः। कथमित्यतस्ताकिं को क्तमाह- यथोक्तमिति ॥ 
साध्यन्यापकताभङ्गात्पक्ष इति ॥ अनुकूठतर्कसनाथसाधनेन पक्षे साध्यनिश्चये सति तत्रोपाधेस्साध्य-व्यापकत्वाभावादिति भावः 
। करणप्रामाण्यस्य धरममिंग्राहकमग्राद्यत्वरूप-स्वतस्त्वाभावादाह- सर्वेलामपि ज्ञानानामिति ॥ यथार्थत्नेति ॥ 
साक्षायथाबस्थितङ्ञेयविषयीकारित्व -रूपमित्यर्थः । तावता कथमुक्तशङ्कापरिहार इत्यत आह- एतदुक्तमिति ॥ भवेदेवमिति 
॥ अपौरुषेयत्वे वेदस्य प्रामाण्यासिद्धिप्रसङ्गरूपो दोषो भवेदित्यर्थः ॥। वक्ष्यत इति ॥ वुद्धिदोषेति बाक्यव्याख्यावसरे "अयमभिसन्धिः" 
इत्यादिग्रन्थेनेति वा क्ञानाज्ञानसुखदुः खात्मभेदादिबिषयस्यानुभवस्य' इति मूलकृतैब परिच्छेदान्ते वा वक्ष्यत इत्यर्थः ।। अन्वयेति 
॥ प्रमान्वयव्यतिरेकेति बा अपवादाभावे केबलक्ञानान्वयव्यति-रेकावसेयमित्यर्थः ॥ परिदोषादिति ॥। अवद्यग्राद्यत्वस्य परतः 
स्वतो वेति सम्भावितकोिद्रयमध्येऽनवस्था-दोषेण परतोऽसम्भवे ज्ञानग्राहकमात्रग्राह्यत्वरूपस्वतस्त्वे पर्यवसानेन परिरोषप्रमाणात्‌ 
स्वतस्त्वसिद्धिरित्यर्थः। तथा चेति ॥ अनुकूठत्कादौ सतीत्यर्थः । अप्रामाण्येऽनैकान्त्यनिरासाय ग्राहकान्तरानुपपत्तौ 
सत्यामित्युक्तिः। अनुपपययमानग्रहणमिति बहुत्रीहिः । एवमग्रेऽपि ज्ञेयम्‌ । ग्रहणमित्यत्र साक्षात्कारमित्यत्र च सदिति शेषः । 

ज्ञानस्यैवेति ॥ वृत्तिरूपज्ञानस्येवेत्यर्थः ॥ परत इति ॥। ज्ञानग्राहकादन्येनेत्यर्थः ॥ अनभ्यासेति ॥। परिषित्यभाववेलायां दूरे 
जलादिज्ञाने सतीदं ज्ञानं प्रमाणं न बेति संदायविषयत्वादित्यर्थः । अभ्यासदशापन-ज्ञानप्रामाण्येऽसिद्धिनिरासाय विदोषणम्‌ । 
दृष्टान्ते साध्यानुगतिं व्यनक्ति- अप्रामाण्यं हीति ॥। विसंवादि-नेति ॥ दुष्टकरणजन्यत्वादिरादिपदार्थः । 


(श्री.टि.) ॥ संवादश्च सजातीयेन विजातीयेन वेति ॥ साक्षात्स्वविषयविषयकमानान्तरसंबादो हि सजातीयसंबादः 
स्वरब्देनेदं जलमिति ज्ञानं, तद्विषयो जलं, तद्विषयकं यन्मानान्तरम्‌ इदं जलमिति ज्ञानान्तरं, तत्संबादस्सनातीयसंबादः 
स्वनिष्टप्रामाण्यव्यवस्थापनद्वारा स्वविषयविषयकमानान्तरसंबादो विजातीय -संबादः । स्वशब्देनेदं जलमिति ज्ञानम्‌ । तनिष्ठ 
यत्प्रामाण्यं यथावस्थितार्थज्ञेयविषयीकारित्वरूपं तद्भयवस्थापन-(श्री,टि,) द्वारा, इदं जलमिति ज्ञानविषयभूतं जलविषयकं 
यन्मानान्तरम्‌, इदं जलमिति ज्ञानं प्रमाणं समर्थ-प्रवृत्तिजनकत्वादित्यनुमानरूपं तत्संबादो हि विजातीयसंबादः । इदमनुमानं 
यथावस्थितार्थज्ञेयविषयीकारित्वरूपः-प्रामाण्यविषयीकरणद्रारा जलसत्तावगादि। उक्तरूपप्रामाण्यस्यार्थसत्ताधितत्वादिति द्रष्टव्यम्‌ 
॥ तद्विषय -स्येति ॥ बेदप्रतिपायस्येश्वरादेरित्यर्थः ॥ अर्थक्रियासामर्थ्येति ॥ समर्थप्रृत्तिजनकत्वमित्यर्थः । मोक्षादे -रिति | 
मोक्षस्र्गादिरूपार्थक्रियाया इत्यर्थः । प्रमाणजन्यत्वेनैवेति ॥ बेदप्रामाण्यस्याऽप्तोक्तत्बेनैबानुमेयत्वाद्‌ बेदस्याकर्तृकलत्व 
आप्तोक्तत्वगुणाभावेन तत्परामाण्यासिद्धौ प्रमाणजन्यत्वाभावेन वेदजन्यज्ञानप्रामाण्यमपि न सिद्धयेत्‌। न चान्यत एव तत्सिद्धिरिति 
नाच्यम्‌ । प्रमाणजन्यत्येनैब तस्यानुमेयतया तदतिरिक्तो पायान्तरा-भागादित्यर्थः । अत एब सिद्धान्ते 
ज्ञानग्राहकग्राद्यत्वोक्त्योपायान्तरं बक्ष्यत इति द्रष्टव्यम्‌ । 


भावबोधे तु ““ननु बेदस्याऽप्तोक्तत्वाभावेऽपि यथार्थज्ञानजनकत्वलक्षणं प्रामाण्यं यथार्थज्ञानान्वय-व्यतिरेकाभ्यामनुमातुं 
शक्यत इति न बेदप्रामाण्यसिद्धिस्तत्सकतुंकत्वमाक्षिपतीत्यत आह- प्रमाणजन्यत्वेनै -ेति ॥ स्यादेतदेवं यदि 
बेदजन्यज्ञानप्रामाण्यस्य प्रमाणभूतबेदजन्यत्वं बिनाऽन्यतस्सिद्धिः स्यात्‌ । न चैवं, प्रमाणभूतबेदजन्यत्वेनैव तत्सिद्धेः । तथा च 
तदन्वयव्यतिरेकाभ्यां बेदप्रामाण्यानुमानेऽन्योन्याश्रयः स्यादित्यर्थः" इति व्याख्यातम्‌ । 


॥ तद्भचनादिति ॥ ईश्वरवचनत्वादित्यर्थः । तेनेश्वरेण प्रणयनादिति वा ॥ तत्प्रामाण्यमिति ॥ आप्तस्य -श्वरस्य प्रामाण्यात्‌ 
प्रमाश्रयतया प्रमाणभूतेनाऽप्तेनो क्तत्मादिति याबत्‌, तस्य बेदस्य प्रामाण्यं सिद्धमित्यर्थः । अत एगेति ॥ 
सकर्तुकत्नानुमानेऽप्रयोजकत्नाभावादेबेत्यर्थः ॥ प्रतिकूलतर्केति ॥ सकर्तुंकत्मानुमानेऽ- 
प्रयोजकत्वशङ्कापरिहारकबाधकतर्कस्यैवाकतुंकत्वानुमाने प्रतिकूलतर्कत्वादित्यर्थः ॥ उपाधेरपीति ॥। अनुकूल-तकण पक्षीभूते 
वेदे सकर्तकत्वस्यैव सिद्धत्वेनाकर्तृकत्वप्रसिद्धयभावरूपोपाधेः पक्ष एव व्यभिचारात्साध्य-व्यापकताभङ्गः सिद्धयतीत्यर्थः । 
नन्वनुकूठतर्कसिद्धसकर्तृकत्वोपेते पक्षीभूते बेदे कथमेत्दुपाध्यभावसिद्धिः । अकरतृकत्वप्रसिद्धयभावाभावेऽकर्तृकत्वप्रसिद्धिमत्त्वस्यैव 
प्राप्या विरोधादिति चेन । अकतुंकत्वप्रसिद्धि-मत््वस्यानुपलभ्यमानप्रत्यक्षादिप्रमाणमूलकत्वरूपत्मेन व्याख्यातत्वात्‌ । अस्य च 
सकर्तृकत्वेऽप्युपपत्तेः । ईश्वरप्रतयक्षस्य प्रमाणत्वाभावादित्यबगन्तव्यम्‌। मानसं मनः ॥ तचेति ॥ ज्ञानस्य सा्षिवेदयत्वमित्यर्थः 
॥ अन्वयेति ॥ सति निर्दन्द्रियादौ यथार्थ ज्ञानमुत्पयतेऽन्यथा तु नेत्यन्वयव्यतिरेकगम्यमित्यर्थः ॥ कुत्रा -पीति ॥ ज्ञाने करणे 
वेत्यर्थः । 


वक्ष्यमाणानुमाने विरोष्यासिद्धि परिहरति- प्रामाण्यमिति ॥ तदभावेति ॥ वस्तुसिद्ध्ञानाधीनत्वादिति भावः । वक्ष्यमाणप्रयोगे 
विरोषणासिद्धिं परिहरति- न चेति।॥ अतिरिक्तेन अनुमानादिना। ननु कियदूरं (श्री ,टि,) गत्वा तत्प्रामाण्यस्य स्वतस्त्वमद्गीक्रियत 
इति नानवस्थेत्यत आह- तस्येति ॥। अनुपपयमानग्रहणं सत्‌ । ज्ञानस्यैवेति ॥। त्रिपुरदीप्रत्यक्षवादिनः प्राभाकरस्य मते आत्मांदाः 
स्वात्मा बेदांशश्रेत्यंशात्रयं ज्ञाने प्रतीयते । इदमहं जानामीति हि तन्मते ज्ञानाकारः । तथा च ज्ञानस्यैव स्वप्रकाशत्वमङ्गीकृत्य 
तथाभावः स्वात्मगोचरत्वं स्वप्रामाण्यगोचरत्वं च कस्मानाभ्युपगम्यते । किं साक्षिणस्तदभ्युपगमेनेत्यर्थः ॥ जडत्वे -नेति ॥ 
एतावन्तं काठं सुखमहमस्बाप्समित्यौ त्तरिकानुस्मृतिसिद्धात्मादिविषयकसौपषुप्तिकानुभवस्ताव-दस्ति । सचन 
तावन्मनआदीन्द्रियर्भवितुं युक्तः । तेषामुपरतत्वात्‌ । तस्मात्साक्षिरूप एवेति साक्षिरूप-चैतन्यज्ञानस्य स्वप्रकारशत्वसाधिका 
युक्तिरस्ति । सेयं युक्तिरन्तःकरणवृत्तिरूपे जड ज्ञाने न प्रवर्तत इत्यर्थः । “अप्रकाशस्वरूपत्वाज्जे ज्ञानं न मन्यते" इत्युक्तेः । 
एतदुक्त्यभावसूचनार्थमेव जङत्वेनेत्युक्तमिति ज्ञात-व्यम्‌ ॥ सांडयिकत्वादिति ॥। स्वतस्त्वे ज्ञानग्राहकेणैव प्रामाण्यस्यापि 
गृहीतत्मात्सं शयो न स्याद्‌, अतस्तदन्यथाऽनुपपत्या परतस्त्ममित्याशयः । अभ्यासदङ्ापनज्ञानप्रामाण्ये 

सांयिकत्याभावेनासिद्धिनारणार्थम्‌ अनभ्यासदशायामित्युक्तम्‌ । व्यभिचारबारकविशेषणबद्‌, 
असिद्धिवारकविरोषणस्याप्यसिद्धिपरिहारद्रारा व्यापिग्रहोपयुक्तत्वस्य “वक्षुस्तेजसं रूपादिषु पञ्चसु मध्ये रूपस्यैवाभिव्यञ्जकत्वात्‌! 
इत्यत्र दर्शनाददोषः । तत्र हि रूपत्वस्यापि व्यञ्जकत्वेनासिद्धिपरिहाराय रूपादिषु पञ्चसु मध्य इत्युक्तमस्तीति द्रष्टव्यम्‌ । यद्वा 
पक्षविदोषणमेतत्‌। अनभ्यासदशापनन्ञानप्रामाण्यं पक्ष इति भावः । दृष्टान्ते साध्यमुपपादयति- अप्रामाण्यमिति ॥ अनवस्थेति 
॥ प्रामाण्यस्यानुमेयत्वे प्रामाण्यानुमितिप्रामाण्यमपि पुनरनुमित्यन्तरेण ग्राह्यम्‌ । एवं तत्प्रामाण्यमपीत्येवं फलमुखी । एवं 
प्रामाण्यस्यानुमेयत्मे लिङ्गव्याप्यादिज्ञानप्रामाण्यनिश्चयाथं लिङ्गान्तरं तज्ज्ञानप्रामाण्यनिश्चयश्च स्वीकार्यः । एवं तत्र तत्रापीति 
कारणमुखीत्यनवस्थाद्वयलक्षणप्रतितर्कपराहतमित्यर्थः। 


(पां.टि,.) ॥ संवादश्च सजातीयेन विजातीयेन वा भवतीति ॥ तत्र बेदसमानविषयकत्े सति वेदप्रामाण्य-ग्राहकत्वं संवादस्य 
सजातीयत्वम्‌ । बेदसमानार्थकत्वाभावे सति वेदप्रामाण्यग्राहकत्वं विजातीयत्वमिति विवेकः। अभ्युपगमादिति ॥ वेदसमानार्थकत्वे 
सति बेदप्रामाण्यग्राहकत्वस्यैन सजातीयसंबादतया प्रकृते बेदसमान-विषयकप्रमाणान्तराभावेनोक्तरूपसंबादानुपपत्तेरित्यर्थः ॥ 
नापीति ॥। अर्थक्रियासामर्यंस्य बेदसमानार्थ-कत्वाभावे सति बेदप्रामाण्यग्राहकत्वाद्विनातीयत्वमिति भावः ॥ 
प्रत्यक्षायवे्त्वादिति ॥ तथा च मोक्षादि-रूपार्थक्रियासाम्यरूपलिङ्गस्यासिद्धत्वान् तेन प्रामाण्यानुमानं सम्भवतीति भावः। 
ननु प्रमाजनकत्वेनापि वेदस्य प्रामाण्यानुमानसम्भवाद्‌ आप्तोक्तत्वेनैव प्रामाण्यस्यानुमेयत्वमित्यत्रानुकूठतकभिवस्तदवस्थ 
इत्यतः, तथा सति प्रमाणजन्यत्वेन ज्ञानप्रामाण्यस्य ज्ञानप्रामाण्येन च करणप्रामाण्यस्यानुमेयत्वेन वेदप्रामाण्यस्य 
तजन्यज्ञानप्रामाण्यस्य चान्यो न्यसिद्धयधीनसिद्धिकत्वेनान्योन्याश्रयापत्त्या प्रमाजनकत्येन तत्प्रामाण्यानुमाना- 
सम्भवेनाऽप्तो क्तत्येनैग तस्यानुमेयत्बेन नानुक्‌ ठतकांभाव इत्याशयेनाऽह- प्रमाणजन्यत्नेनैगेति ॥ बेद- 
प्रामाण्यस्याऽप्तोक्तत्वेनैवानुमेयत्वं युक्त्योपपा्यामियुक्तसम्मत्याऽपि द्रटयति- तथा चाऽहेति ॥ ययपि तदिति (पां.टि,) 
सनिहितत्वाद्धरमस्य परामर्शः । तथा च तस्य धर्मस्य वचनात्‌ प्रतिपादनाद्‌ आम्नायस्य वेदस्य प्रामाण्यम्‌ । यत्प्रामाणिकार्थप्रतिपादकं 
वाक्यं तत्प्रमाणमेवेति नियमात्‌, इत्यर्थकत्वादस्य सूरस्य प्रामाण्यज्ञानस्य गुणजन्यत्वासिद्धेनास्य बिवक्ितार्थसाधकत्वम्‌। तथाऽपि 
ग्रन्थेऽनुपक्रान्तस्यापि बेदस्य 'तदप्रामाण्यमनृत-व्याधातपुनरुक्तदोषेभ्यः' इति गौतमीयसूत्रे यथा प्रसिद्धया सिद्धत्वात्तदिति परामडौः, 
तथेहानुपक्रान्त-स्यापीश्वरस्य प्रसिद्धया सिद्धत्वात्तदिति परामर्शः । ततश्च तद्भचनात्‌ तेनेश्वरेण वचनात्‌ प्रणयनाद्‌ आघ्नायस्य 
वेदस्य प्रामाण्यमित्येतत्सूत्रस्य परकीययोजनाश्रयणेन विवक्षितार्थसाधकत्वादस्योदाहरण-मिति। ययपि च मन्त्राऽयुदप्रामाण्यवच्च 
तत्परामाण्यमाप्तप्रामाण्यात्‌" इति समग्रसूतरस्योदाहरतव्यत्वात्समग्रसूत्रमनुदाहत्य तदेकदेदामात्रोदाहरणमयुक्तम्‌। तथाऽप्येकदेरास्यैव 
विवक्षितार्थप्रतिपादकत्वेन प्रकृतोपयोगित्वात्तन्मात्रमेबोदा-हृतम्‌ । तस्यादृष्टर्थस्य बेदस्य प्रामाण्यम्‌ आघ्तप्रामाण्याद्‌ 
आप्तो क्तत्ात्‌ । अद्ृष्टार्थं बेदवाक्यं प्रमाणम्‌ आप्तो क्तत्वात्‌ । दृष्टार्थमन्त्राऽयुकेँ दबाक्यबदित्युदाहतसूत्रा्थं; । 
वाक्यत्वायनुमानस्येत्यत्राऽदिपदेन वेदाः सर्वन्ञ-प्रणीता बेदत्वात्‌' इति प्रागुक्तव्यतिरेक्यनुमानपरिग्रहः ॥ उपाधेरिति ॥ अनुकूलेन 
तर्केण हेतोः साध्य-व्याप्यत्वनिर्णयेनोपाधेः साध्यव्याप्यरेत्वव्यापकतया पक्ष एव साध्यव्यापकताभङ्गः सिद्धयतीत्यथः । सम्मतिग्रन्थे 
पक्षे साध्यव्यापकताभङ्गादिति सम्बन्धः । 


ननु किमिदं प्रमाणानां प्रामाण्यस्य स्वतस्त्वमित्यतः फलकरणभेदेन प्रामाण्यस्य द्वैविध्यात्‌ फलतत्प्रामाण्य-स्वतस्त्वोपदर्शनेन 
तत्परतया वाक्यं व्याच्ट- सर्वेषामिति ॥ इन्द्रियलिद्गरब्दजन्यानामित्यर्थः ॥ यथार्थत्व-लक्षणमिति ॥ यथार्थज्ञानत्वलक्षणमित्यर्थः 
॥ ज्ञानग्राहकेणैव गृह्यत इति ॥ अत्र ज्ञानग्राहकराब्देन ग्राह्य -प्रामाण्याभ्रयतत्तज्ज्ञानविषयकसाक्षज्ञानस्य, गृह्यत इत्यनेन 
तद्विषयत्मस्य, एवकारेण कात्खचं परेण तन्नैयत्यस्य, अबधारणपरेण प्रतिबन्धव्यबच्छेदस्य च लाभाद्‌ 
ग्राद्यप्रामाण्यविरोध्युपस्थापकसामप्रयसमवहितग्राद्यप्रामाण्या-श्रयतत्तज्ज्ञानविषयकसाक्षज्ञानविषयत्वनैयत्यमित्यर्थपर्यवसानान 
कशिल्कषद्रो पद्रः । ननु यदुक्तमित्यादि-प्राचीनाप्रसो जकत्बडाङ्काग्रन्थानुरोधेन 
करणप्रामाण्यस्वतस्त्ोपदङ्ंनपरतयैवैतद्भन्थव्याख्यानमुचितम्‌ । अन्यथो क्तशङ्काया अनिरासप्रसङ्गात्‌ । तत्किमिति 
करणप्रामाण्यस्वतस्त्वपरत्वपरित्यागेन फलप्रामाण्यस्बतस्त्व -परत्वाभ्रयणमित्यतः करणप्रामाण्यस्वतस्त्वव्युत्पादनेन 
करणप्रामाण्यस्बतस्त्वस्य ज्ञानप्रमाण्यस्य ज्ञान-ग्राहकातिरिक्तग्राह्यत्येऽनुपपत््या तत्स्वतस्त्नाधीनत्मात्‌, 
ज्ञानप्रामाण्यस्वतस्त्वव्युत्पादनेन करणप्रामाण्य-स्वतस्त्वव्युत्पादने सौलभ्यायुक्तं करणप्रामाण्यस्वतस्त्वपरत्वपरित्यागेन 
फलप्रामाण्यस्वतस्त्वपरत्वाश्रय-णमित्याङायेन करणप्रामाण्यस्वतस्त्स्य फलप्रामाण्यस्वतस्त्माधीनत्वमुपदरशंयन्‌ 

यदुक्तमित्यादिशङ्कापरि-हाराय करणप्रामाण्यस्तस्त्वसिद्धिमप्येतद्रन्थाभिप्रायतया दर्शयितुमाह- एतदुक्तं भवतीति ॥। तच 
वक्ष्यत इति ॥ ज्ञानं स्वरूपेणैव प्रवृत्तिहेतुः" इत्यादिनेति दोषः ॥ अन्वयन्यतिरेकसमधिगम्यमिति ॥ ज्ञानसाधनत्व- 
ग्राहकान्बयव्यतिरेकसमधिगम्यमित्यर्थः । 


(पां .टि.) वक्ष्यमाणपरिदोषानुमाने उपोद्धातसङ्गत्या विशेष्यासिद्धिमुद्धरति- प्रामाण्यं तावदिति ॥ विरोषणा-सिद्धि परिहरति- 
न चेति ॥ तत्प्रामाण्यस्येति ॥ प्रामाण्यज्ञानस्यापि प्रामाण्यं संबादादिलिङ्गजन्यानुमिति-रूपेणान्येन ज्ञानेन ग्राह्यम्‌ । एवं 
तत्प्रामाण्यमपीति फलमुखा । एवं प्रामाण्यस्यानुमेयत्वे लिङ्गव्याप्यादिज्ञान-प्रामाण्यानिश्चयेऽतिप्रसङ्गन तनिश्चयार्थं लिद्गान्तरं 
तज्ज्ञानप्रामाण्यनिश्चयश्च स्वीकार्यः । एवं तत्रापीति करणमुखा चानवस्था स्यादित्यर्थः ॥ प्रथमस्थेवेति॥ लाघवात्‌, प्रथमपरित्यागे 
कारणाभावाचेत्यर्थः॥। ज्ञानगतं याथार्थ्य -मिति ॥ करणगतयाथार्थ्यस्य पक्षत्वभरमनिरासाय ज्ञानगतमिति विदोषणम्‌। साध्यार्थस्तु 
पूर्वमेवोक्तः । ज्ञानस्यैवेति ॥। लाघवादिति भावः ॥ अन्तःकरणवृत्तेरिति ॥ ननु जडत्वं न स्वप्रकाशत्वाभावे प्रयोजकम्‌ । 
अन्यथा साक्षिणोऽपि चेतनत्वात्स्वप्रकाशत्वं न स्यादिति चेन । क्रियायाः कारक्प्रयोज्यत्वस्य सकलवादि-सम्मतत्वेन प्रयोजकस्य 
च प्रयोज्यापेक्षया पूर्ववृत्तित्वनियमाज्ज्ञपिरूपवृक्तिक्रियायाः स्वकर्मकत्वे स्वापेक्षया स्वस्य पूर्वभावित्वरूपाऽत्माश्रयाऽऽपत्त्या 
स्मकर्म॑कप्रकाङ्ात्यरूपस्मप्रकाङ्त्नमनुपपनमेब । जडत्वं चात्र जन्यत्व-रूपं ग्राह्यम्‌ । 
साक्षिणस्त्वनादिनित्यत्वेनोत्पत््यर्थमन्यानपेक्षणादनादितः स्वविषयकत्वे न काऽप्यनुपपत्तिः । एतच्च “कर्मकरतूव्यपदेशाच 
इत्येतत्सुधागरन्थे स्पष्टम्‌ । केचित्तु जङत्वेऽपि स्वप्रकाशत्वं भवत्विति व्याहतत्वा्न शङ्खोदयः । जडत्वस्याप्रकाशत्वरूपत्वात्‌ । 
अप्रकाशस्यापि स्वप्रकाशत्वमित्यस्य व्याहतत्वात्‌ । न चैवं साध्या-बैरिष्टयम्‌ । व्यवहारस्य साध्यत्वाङ्गीकारेण तदप्रसक्तेरित्याहुः 
। हेतौ चासिद्धिवारणायानभ्यासदशायामिति विशेषणम्‌ । दृष्टान्ते साध्यवैकल्यं परिहरति- अप्रामाण्यं हीति ॥ 
प्रतिकूलतर्कपराहतमनुमानमितीति ॥ तथा चासमानबलत्वामेतदनुमानं प्रतिपक्ष इति भावः । 


(न्या.टि.) वेदस्य यथार्थज्ञानसाधनत्वरूपं प्रामाण्यमाप्तोक्तत्वेनैवानुमातव्यम्‌ । तज्नन्यज्ञानगतं याथार्थ्यरूपं तु (प्रामाण्यम्‌) 
प्रमाणजन्यत्वेनैवेति सकर्तृकत्वाभावे बेदे प्रामाण्यसिद्धिर् स्यात्‌ । तत्र प्रामाण्यसिद्धयभावे तजन्यज्ञानेऽपि तत्सिद्धिं स्यादिति 
वक्तुं संवादेन तत्सिद्धिं सम्भाव्य वेदे तदनुपपत्तिमाह- संवादेन खल्वित्यादिना ॥ निरूपकद्रैविध्येन संबाददरैविध्यमाह- संवादश्चेति 
॥ बेदे उभयाभावं दरयति- न तावत्‌ सजातीयेति ॥ ननु सजातीयत्वं केन धर्मण, प्रमाणत्वेन तद्विभाजकेन वा । नाऽयः । 
अर्थक्रियासामभ्यदिरपि प्रमाणत्बेन सजातीयत्मापत्तेः । न द्वितीयः । ब्रह्मसूत्रलक्षणागमस्य “युक्तिमूलतयेति 
सजातीयसंबादाभिधानम्‌' इति सुधाविरोधादिति चेन । एकधर्मिकं मानान्तरं सजातीयम्‌ । तेन संवादः, एकप्रकारकत्वम्‌ । तथा 
च इदं जलमिति ज्ञानजनकेन्द्रियादेस्तादृशज्ञानजनकेन्दरियेणानुमानादिना बा तुल्यप्रकारकत्वेन प्रामाण्यानुमितिः । तत्र 
द्रवयत्वप्रकारकज्ञानजनकं तु मानान्तरं सजातीयं भवति। परं तु न संवादि, नापि विसंवादि । तत्रैवेदमथं धर्मिणि जलत्वाभावज्ञानजनकं 
तु सजातीयमपि बिसंबादि। समानधर्मिंकभिननं सनिषयं निरविंषयं वा विजाती -यम्‌। तेन संवादो यथायथं प्रामाण्यानुमित्यौपयिकः 
सम्बन्धः । तथा फलनिष्पादनशक्तत्वरूपमर्थक्रियासामर््यं विजातीयम्‌ । तेन संवादश्च ज्ञाने तद्द्विषयकत्वम्‌ । ज्ञानजनके च 
तादश्ञानजनकत्वम्‌ इत्यादि बोध्यम्‌। (व्या.टि,) अधिकं तु गुरुप्रभायाम्‌। तद्विषयस्य बेदबोध्यप्रकारस्य ब्रह्मधर्मिंकमानान्तरस्य 
वेदबोध्यप्रकारकज्ञान-जनकत्वाभावेन सजातीयसंबादो नास्तीति भावः ॥ नापीति ॥ अर्थक्रियासामर्थ्यं फलनिष्पादनशक्तत्वम्‌ 
। आदिपदेन फलवत्परवृत्तिजनकत्वादिकं ग्राह्यम्‌ ॥ मोक्षादेरिति ॥ तथा च बेदजन्यज्ञानविषये मोक्षजनननशक्तत्वस्य ज्ञाने वा, 
मोक्षवत्प्वृत्तिजनकत्वस्य बेदे वा तादृशन्नानकरणत्वस्यानिधितत्वेन न विजातीयसंबादेन प्रामाण्यानुमितिरिति भावः । संबादानुपपत्तौ 
च पर्यवसितमाह- तथा चेति ॥ तद्भचनादिति ॥ कणादसूत्रे भावप्रधानो निर्देशाः । तच्छब्देन चेश्वरस्य परामर्शः । अक्षपादसूत्र 
तत्पदेन बेदपरामशंः । आप्तप्रामाण्यादिति कर्तरि ल्युट्‌ । “यदसौ प्रमाणं तत्र चान्यत्र च' इति महाभाष्यप्रयोगाद्‌ बहुटग्रहणाद्रा 
साधुः । (तज्ज्ञानस्य वाक्यस्य वा प्रामाण्याद्रिप्राः प्रमाणमित्युपचर्यते" इति सुधारीत्यौपचारिको वा प्रमाणशब्दः ॥ ततश्चेति ॥ 
आप्तोक्तत्वेनैव बेदप्रामाण्यस्यानुमातव्यत्वे सतीत्यर्थः । वाक्यत्वादीत्यादिपदेन बेदत्वपरिग्रहः ॥ अकर्तृ-कत्वा्यनुमानमिति 
॥ तत्साधकमप्रमितकर्तुकत्वा(त्वसाधनम) नुमानमित्यर्थः । तर्केण साध्यव्यापकता-भङ्गेऽभियुक्तसम्मतिमाह- यथोक्तमिति 
॥ सनाथे साध्यसाधनसमर्थे सतीत्यर्थ; । तथा च पक्षे साध्यसिद्धौ तत्रैवो पाधेः साध्यव्यापकताभङ्गः । केचित्तु 
साध्यव्याप्यहेत्वव्यापकत्वात्‌ साध्यव्यापकताभङ्ग इति व्याचख्युः । तनन स्वरसम्‌। साध्यव्यापकोपाधिव्यभिचारात्‌ साध्यव्यभिचारं 
चोदयतस्तस्य साध्यव्याप्यत्वासिद्धेः । तदर्थं पक्षे साध्यनिश्चयानुसरणं तु बकबन्धरीतिमनुसरतीति । 

फलगतस्य याथार्थ्यलक्षणस्य करणगतस्य तत्साधनत्वलक्षणस्य च प्रामाण्यस्य स्वतस्त्वं सिषाधयिषुरादौ तावज्ज्ञानप्रामाण्यस्य 
ज्ञौ स्वतस्त्वं मूले प्रतिन्नातमित्यमिप्रत्य व्याचष्टे- सर्वेषामपीति ॥ तत्र स्वपदस्याऽ -त्मीयपरत्वमुपेत्य स्वतस्त्वं निर्वक्ति- ज्ञानेति 
॥ क्रियापदमुपस्करोति- गृह्यत इतीति ॥ ज्ञानग्राहकमात्रग्राह्यत्वं ज्ञप्तौ स्वतस्त्वमित्यर्थः । तदेतत्‌ त्रेधा निरुक्तं तर्क॑ताण्डवे । 
“ग्राह्यप्रामाण्यविरोध्युपस्थापकसामपरयसमवहित-ग्राद्यप्रामाण्याश्रयतत्तज्ज्ञानग्राहकसाक्षज्ञानविषयत्वनैयत्यं स्वतस्त्वम्‌, 
ग्राह्यप्रामाण्याश्रयतत्तज्ज्ञानग्राहक -साक्षिज्ञानविषयत्बयो ग्यत्वं बा स्बतस्त्बम्‌ । 
उभयसिद्धप्रामाण्याविषयकज्ञानभिननज्ञानविषयत्वनैयत्यं वा स्वतस्त्वम्‌” इति। तत्त्ितयमपि सुधायामिवात्राप्यभिसंहितम्‌। तथाहि 
। अत्र ज्ञानग्राहकपदेन ग्राह्यप्रामाण्या-श्रयतत्तज्ज्ञानविषयकसाक्ष्ञानं विवक्षितमिति स्पष्टमबगम्यते । यद्वक्ष्यति, "ज्ञानं 
साक्षिप्रत्यक्षवेयम्‌' इत्युक्त्वा (तप्रामाण्यमपि साक्षिवे्यमेव' इति। गृह्यत इति कर्मलकारेण बेयमिति कृत्यप्रत्ययान्तेन च तद्विषयत्वम्‌ 
। एवेत्यनेन ज्ञानग्राहकमात्रेणैवेत्यनुवादस्थमात्रशब्देन च कात्खर्चपरेण तनियमः । अवधारणेन प्रतिबद्धव्यवच्छेदश्च विवक्षित 
इति । एवमहार्थकृत्यप्रत्ययान्तेन वे्यशब्देनोक्तसाक्षज्ञानविषयत्वयोग्यतेति । एवं ्ञानग्राहकरब्देन साक्षितदितरसाधारणज्ञानं, 
मात्रशब्देनावधारणेन चोभयसिद्धप्रामाण्याविषयकल्यवच्छेदः । कात्खर्यार्थनाप्रति-बद्धसर्वानुव्यवसायग्रहश्च विवक्षित इति ज्ञायत 
इति। 


ननु कथमनेन प्रतिन्ञामात्रेणोक्तशङ्कानिवृत्तिरित्यतोऽभिसन्धिमुद्धाटयति- एतदुक्तं भवतीति ॥ वक्ष्यत (व्या,टि.) इति 
॥ शज्ञानाज्ञानसुखदुःखात्मभेदादिबिषयस्यानुभवस्य' इति मूल इति दोषः । करणगतस्य यथार्थज्ञानसाधनत्वरूपप्रामाण्यस्य 
ग्राह्यप्रामाण्यविरोध्युपस्थापकसामग््रसमवदहितज्ञानजनकत्वग्राहक-मात्रग्राह्यत्वं ज्ञप्तौ स्वतस्त्वम्‌ । तदप्यत्र प्रतिज्ञातमित्यभिपरेत्य 
व्याच इन्द्रियेति ॥ प्रामाण्यमित्यतः परं स्वत इति दोषः । अवसेयमित्यतः परं यत इति च। तथा च ज्ञानकरणत्वग्राहकानुमानेनैव 
प्रमाकरणत्वग्रहात्‌ स्वतस्त्वसिद्धिरित्यर्थः । न चैवं पद्धतिविरोधः । तत्र “करणप्रामाण्यज्ञपतिस्तु परत एव । इन्द्रियलिङ्गराब्दानां 
यथायथमनुमानादिवेत्वात्‌ । यथार्थज्ञानननकत्वस्यानुमानवेयत्वात्‌" इत्युक्तेरिति वाच्यम्‌ । अभिप्रायसद्धा-वात्‌ । 
करणग्राहकमात्रग्राद्यत्वाभावाभिप्रायेण तत्प्रवृत्तेः । अत एव न्यायसुधायां तत्पक्षमुद्ङ्य “भथ वा ज्ञानजनकत्वं येन गृह्यते तत 
एव यथार्थज्ञानजनकत्वस्य तदीयस्य ग्राह्यत्वं स्वतस्त्वम्‌” इति पक्षान्तरमुक्तम्‌ । ननु तथाऽपि सूत्रभाष्यदीकाबिरोधः । तत्र न 
विलक्षणत्वाधिकरणे स्वतश्च प्रामाण्यमिति बैलक्षण्यहेतुवर्णकान्तरे “बेदादिप्रामाण्यस्य संबादनिरपेक्षतज्ज्ञानादेव सिद्धयङ्गीकारात्‌” 
इति करणप्रामाण्यस्यापि धर्िंग्राहकमात्रग्राह्यता-स्वीकारादिति चेत्‌। गूढभावसद्धावात्‌। तथा हि। नात्र करणग्राहकमात्रग्राह्यत्वं 
स्वतस्त्वं विवक्षितम्‌ । किन्तु प्रामाण्यव्याप्यनिदोषत्वतदनुसारित्वादिग्राहकमात्रग्राद्यत्वं स्वतस्त्वमिति पक्षान्तरमुपेत्य प्रवृत्तम्‌ । 
अत एव तत्रैव “न हि निर्दोषतदनुसारितत्तत्स्वरूपग्रहे पुनः प्रामाण्योपलब्धौ संबादसापेक्षताऽनुभूयते" इति तदेव स्पष्टमिति न 
कधिदपि बिरोधगन्ध इत्यलम्‌ । उत्पत्तौ तु ज्ञानजननशक्त्यमिनप्रमाजननशक्तिमत्त्वम्‌, उभयोः सहत्वं बा करणप्रामाण्यस्य 
स्वतस्त्वम्‌ । निष्कृषति- तथा चेति ॥ कुत्रापि फले करणे चेत्यर्थः । आदिपदेन प्रमाणजन्यत्वग्रहः । 


निष्कृष्यानूदय शङ्कते- ज्ञानेति ॥ परदोषं वक्तुं सामान्यसिद्धि दर्शयति- प्रामाण्यमिति ॥। प्रवर्तकज्ञान-प्रामाण्यमित्य्थः । 
अवदयमित्युक्ताऽबर्यकत्वं दर्ायति- अन्यथेति । तदभावेति ॥ प्रामाण्याभावेत्यर्थः । प्रमाणं विनाऽथ॑सत्त्वानिश्चयादिति 
भावः । यद्ध प्रामाण्याध्यवसायाभावे निष्कम्पप्रवृत्त्यभावप्रसङ्गादित्यर्थ; । ग्राहकान्तरानुपपत्तिं दर्शंयति - न चेति ॥ 
ज्ञानग्राहकातिरिक्तेन संबादादिलिङ्गिनेत्य्थः । फलमुखीमनगस्थां दशं यति- तत्प्रामाण्यस्यापीति ॥ 
प्रामाण्यानुमितिप्रामाण्यस्यापीत्यरथ; । तस्य प्रामाण्यानुमितिप्रामाण्यस्य स्वतस्त्वे स्वाश्रयग्राहकग्राह्यत्वे । प्रथमस्य 
प्रव्तकन्ञानप्रामाण्यस्य । करणमुखीमपि तां दर्शयति- तत्प्रामाण्य-स्यापीति ॥ लिङ्गान्तरज्ञानप्रामाण्यस्यापीत्यर्थः । अनेन 
लिद्गान्तरेण । तस्य लिङ्गान्तरज्ञानप्रामाण्यस्य । परिरोषं दर्शयति- तथा चेति ॥ सामान्यतो व्यापि दर्शयति- ययतोऽन्येनेति ॥ 
विशेषणेति ॥ सत्यन्त-विशोषणेत्यर्थः ॥ ज्ञानस्यैवेति ॥ ग्राह्यप्रामाण्याश्रयज्ञानस्पैवेत्यर्थः । तथाभावः स्वप्रकारात्वम्‌ ॥ 
अन्तः -करणवृत्तेरिति ॥ स्वरूपज्ञानव्यावृत्त्यर्थम्‌ । 


॥ जडउत्वेनेति | अत्रेयमाशाङ्धा । कि जडत्वं स्वप्रकारत्वविरोधीति तत्त्वात्तदभावः, उतास्वप्रकाशत्व-व्याप्यमिति तत्त्वात्तत्त्वमिति 
। आये कि विरोधः सहानवस्थाननियमलक्षण उत भावाभावलक्षण आहोस्विद्‌ (व्या,टि,) वध्यधातकभावलक्षणः । नाऽयः । 
जडेऽप्यालोके स्वप्रकारशत्वदर्शनात्‌। न च स्वविषयत्वं स्वप्रकाशत्वम्‌ । “स्वविषयप्रकारात्वं स्वप्रकारात्वमिति स्वमतेऽङ्गीकारात्‌” 
इति टीकोक्तेः । जड त्वालोकादौ प्रकाडान्तरानपेक्षत्वरूपस्वप्रकाङात्वसत्त्मेऽपीच्छादिवत्‌ सबिषयकपदार्थत्वाभावेन 

विषयविषयिभावगरभ-स्वविषयत्वासम्भव इति वाच्यम्‌। अनुप्रमाणस्यापि साक्षात्स्वजन्यप्रमाविषयविषयकत्वस्यान्यत्र समर्थितत्वेन 
आप्त-वाक्यं शब्द इत्यादिकाब्दे, सामान्यसाध(ध्यक)के बिरोषे लिङ्ग, ज्ञानसामान्यविषयकानुमितिशाब्दादिरूपे मानसङज्ञाने च 
जडे स्वविषयकत्वदरशानेन तनियमाभावात्‌ । न द्वितीयः । सतत्वासत्वादिवत्‌ परस्परबिरह-रूपत्वाभावात्‌ । जडेऽपि 
स्वप्रकारात्ोपपादनेन परस्परविरहव्याप्यत्वस्याप्यभावाच । नापि तृतीयः । “नाजात एकोऽन्यं हन्ति नाप्यन्याधारः' इति न्यायेन 
सहावस्थानस्यैव प्राप्या तेन तन्निषेधायोगात्‌ । नान्त्यः । उक्तभङ्गया बहुस्थटेषु व्यभिचारदर्शनेन जउत्वस्यास्बप्रकाात्वेन 
व्याप्यसिद्धेः । जत्वेऽपि स्वप्रकाशत्वोपपत्त्या विपक्षे बाधकाभावादप्रयोजकत्वाचचेति चेत्‌। अत्रेदं समाधीयते । जडत्वेन स्वप्रकाशत्वं 
व्यासेधता यज्जडत्वव्यावृत्तं तदिह विवक्षितम्‌ । न स्वविषयत्वमात्रम्‌। तच स्वप्रमातत्वम्‌। जङत्वस्याप्रमातृत्वरूपत्वात्‌। यथोक्तमन्यत्र 
“जडत्वं चाप्रमातृत्वमेव' इति । तथा चाप्रमातृत्वेन स्वप्रमातृत्वाभावसाधनं युक्तम्‌ । सामान्याभावस्य विशेषा-भावव्याप्यत्वेन 
तेन तत्साधनसौलभ्यात्‌ । इत्थं च मनोवृत्तिं स्वप्रमात्री अप्रमातृत्वात्‌, यदेवं तदेवं यथा घट इति युक्तेरभिप्रेतत्वात्‌ न 
काऽप्यनुपपत्तिरिति । 


वस्तुतस्तु प्रव्त॑कज्ञानबिषयकत्वं तत्प्रामाण्यविषयकत्वं च यादृदां साक्षिणस्तादशं प्रवर्तकज्ञानस्य शङ्-नीयम्‌ । तच 
जञात्रादिव्यबहारनिर्गांहकम्‌ । विशिष्य स्वकमंकापरोक्षत्नम्‌ । एतन्न न क्रापि जडे सम्मतम्‌ । अनु-प्रमाणस्य, 
गमनादेर््रामादिनिषयकत्ववत्‌, सविषयकत्वेऽपि तस्य ज्ञात्रादिव्यवहारनिर्वाहकत्वाभावात्‌ । विशिष्य स्वगतविषयताभावाच । 
ज्ञानं गुण इत्यादिशाब्दानुमित्यादेः शक्यताबच्छेदकपक्षतावच्छेदकसाध्यतावच्छेदका-बच्छिन्नान्तः पातिततया सामान्यतः 
स्मगतपरोक्षनिषयताकत्नेऽपि बिरिष्य स्वकमंकापरोक्षत्माभागात्‌ । एवं च मनो बृत्तेज॑उत्मन हेतुना 
घटादिदृष्ान्तेनैतादशस्वप्रकारात्वाभावः साध्यते । न च चेतनत्वेन साक्षिणोऽप्येवं साध्येतेति वाच्यम्‌ । दृष्टान्ताभावात्‌ । सुपिकाले 
मनस उपरतत्वेन “एतावन्तं कालं सुखमहमस्वाप्सम्‌' इत्यौत्तर-कालिकपरामरशबलेन चेतनस्वरूपनज्ञानस्य तत्स्वरूपप्रकाशत्वस्य 
तत्वप्रकारिकायां समर्थितत्वाच । श्रुत्यादिक-मप्यत्रार्थानुकूलमाकरे द्रष्टव्यम्‌ । 


केचित्तु जडत्वेन जन्यत्वेन स्वकर्मकत्वमनुपपनम्‌ । कर्मकारकस्य कारणत्वेन स्वस्य स्बपूरववृत्तित्े आत्मा-श्रयापत्तेरित्याहुः 
। तदस्वरसम्‌ । भविष्यत इवाकारणत्वेऽपि कर्मकारकत्वोपपत्तेः । अपरे तु जडत्वमस्वप्रकाशत्व-रूपमिति व्याघातादेव जडस्य 
स्बप्रकारात्बरङ्कानुदयः । व्यवहारस्य साध्यत्वेन साध्यानिशिष्टता नास्तीत्याहुः। तदपि न चारु । स्वप्रकाङ्त्बे 
शङ्कितेऽस्वप्रकाशत्गव्यबहारसाधनस्यानुचितत्वात्‌ । हेतोरसम्मतेश्च । अस्मदुक्त-परिष्कारानङ्गीकारे उक्तस्थले 
जउत्वस्याप्यव्याप्यापत्तेशच। ज्ञानप्रामाण्यस्य ज्ञप्तौ परतस्त्वे परकीयानुमानं शङ्ते- नन्विति ॥ अनभ्यासदशायामिति पक्षविदोषणम्‌ 
। अनभ्यासदशापन्नमित्यर्थः । तथेव ह्यनुवदिष्यति (अनभ्यास -दशापननज्ञानप्रामाण्यस्यापि' इति ॥ सांशयिकत्वादिति ॥ 
संशयमापन्न इत्यर्थं ठगिति बोध्यम्‌ । निदर्शने साध्यं निदर्शयति- अप्रामाण्यं हीति ॥ ज्ञानाप्रामाण्यमित्यर्थः ॥ अनवस्थेति ॥ 
उक्तानवस्थाद्रयेत्यर्थः । 


मूलम्‌ - नचोक्तयुक्त्यधीनत्वं प्रामाण्यस्य । बुद्धिदोषनिरासमात्रकारणत्वाद्‌ युक्ती -नाम्‌। अदुषटबुद्धीनां 
स्वत एव सिद्धत्वाचर प्रामाण्यस्य । 


(त.मं.) प्रामाण्यं परतश्रेदनवस्थेति द्युक्तम्‌। एवं चानवस्थापरिहारान्यथाऽनुपपत्तियुक्त्यधीनत्वं प्रामाण्यस्येत्यत 
आह - न चोक्तेति ॥ 


टीका - ननु (अपौरुषेयत्वाद्रेदस्य' इत्यपौरुषेयतया निर्दोषत्वेन बेदस्य तत एव तज्नन्यज्ञानस्यापि प्राक्‌ 
प्रामाण्यमनुमितम्‌ । तत्कथमिदानीम्‌ प्रामाण्यं च स्वत एव' इत्युच्यत इत्यत आह- नचे-ति ॥ प्रामाण्यस्येति 
विषयेण विषयिणो ज्ञानस्योपलक्षणम्‌। नचापौरुषेयत्वायुक्तयुक्त्या बेदप्रामाण्यं ज्ञापितं प्रागित्यर्थः । प्रामाण्य्ञापनाय 
युक्तेरुपन्यस्तत्वात्कथं नेत्यत आह- बुद्धी -ति ॥ अनृतव्याधातादिदर्शनेन बेदबिषया याऽप्रामाण्यशङा सा 
बद्धिदोषेत्युच्यते । 


अयमभिसन्धिः । साध्येव ज्ञानं तत्प्रामाण्यं च विषयीकर्तुं क्षमः । किन्तु कारणान्तरोपनिपातजेन मानसापराधेन 

प्रतिबद्धो ज्ञानमात्रं गृहीत्वा तत्प्रामाण्यग्रहणस्य नेष्टे । यथा स्वयमेव गतिसमर्थोऽपि गजो गोक्ुरकादिना प्रतिबद्धो 
न चलितुं क्षमते । तत्र तु युक्त्यनुसन्धानलक्षणपरीक्षाऽवसरः । सा च बुद्धिदोषमात्रं निरस्यति । तस्मिननिरस्ते साक्षी 
स्वमहिप्रैव प्रामाण्यं गोचरयति । यथा गोक्षुरकायपसरणे स्वयमेव गजो गच्छति । ततः प्राचीनो युक्त्युपन्यासः 
साक्षिणः प्रामाण्य-ग्रहणप्रतिबन्धकबुद्धिदोषनिरासार्थमेव कृतो नतु प्रामाण्यज्ञापनार्थ ज्ञानार्थ) मिति न पूर्वोत्तरविरोध 
इति। 


एतेनैवेतदपि निरस्तम्‌ । यदाहोदयनः- “यदि प्रामाण्यं स्वतो ज्ञायेत तदा कदाचिदपि प्रामाण्य-संशयो न स्यात्‌ 
 ज्ञानत्वसंशयवत्‌ । निधिते तदनबकाडात्‌ । नहि साधकबाधकप्रमाणाभावमवधूय समानधर्मादिदरनादेबासौ । 
तथा सति तदनुच्छेदप्रसङ्गात्‌। अथ प्रमाणवदप्रमाणेऽपि तत्प्रत्ययदर्शनाद्‌ विरोषादर्शनाद्‌ भवति शङ्कत्यभिप्रायः । 
तत्किं प्रमाण(प्रामाण्य)ज्ञानोपलम्भेऽपि न तत्प्रामाण्यमुपलब्धं प्रमाणज्ञानमेव वा नोपलब्धम्‌ । आये कथं स्वतः 
प्रामाण्यग्रह, प्रत्ययप्रतीतावपि तदप्रतीतेः । द्वितीये कथं तत्र शङ्का; धर्मिण एवानुपलब्धेः" इति । धम्युंपलब्धावपि 
व्याधातादिदर्शनेन साक्षिणि प्रतिबद्ध प्रामाण्यविषये मनसि संशयाद्युपपत्तेः । युक्तीनां बुद्धिदोषनिरासमात्रकारणत्वं 
नतु बेदप्रामाण्यज्ञप्िकारणत्वमित्येतत्‌ कुत इत्यत आह- अदुषटे-ति ॥ यस्मिन्‌ सत्येव यद्धबति नासति तत्खलु 
तस्य कारणम्‌ । सतीष्बेब च युक्तिषु बुद्धिदोषनिरासो भवति नासतीषु । प्रामाण्यं 
त्वनुतपुनरुक्तव्याधातायनुसन्धानरूपवुद्धिदोषरदितानां पुसां स्वत एव युक्त्यपेक्षां विनैव सिद्धमित्यनुभवसिद्धम्‌ 
। तस्मादुक्तव्यवस्थैव युक्तेति । 


संबादान्नयव्यत्तिरेकानुबिधायित्ात्‌ प्रामाण्यज्ञपतेस्तत्कार्यत्बमित्येदप्यनेनैग निरस्तम्‌, 
व्यतिरेकाभावस्यानुभवसिद्धत्ात्‌ । एतेनैवानभ्यासदशायां सांदायिकत्वस्यासिद्धिरप्युक्ता बेदि-तव्या । 
बुद्धिदो घाभावेऽनभ्यासदशाऽऽ-पनज्ञानप्रामाण्यस्यापि निष्कम्पस्यैन प्रतीयमानत्मात्‌ । 
कचित्संशयस्यान्यथोपपन्त्वादिति । 


(र.टि,) ननु (अपौरुषेयत्वाद्रेदस्य' इति बेदरूपकरणप्रामाण्यमेवानुमितम्‌ । न ज्ञानप्रामाण्यम्‌ । इदानीं ज्ञानप्रामाण्यस्य 
स्वतस्त्वमुच्यत इति न पूवोत्तरयोविरोध इत्यत आह- तत एव तजनन्यज्ञानस्यापीति ।। बौद्धस्य बेदे यथार्थज्ञानजनकत्वविषयनिवादो 
वेदजन्यज्ञानगतयाथार्थ्यविषयकएव । न तु वेदगतज्ञान-जनकत्वविषयः । तं (परं) प्रति बेदप्रामाण्यसाधनाय प्रयुक्तं निदँषत्वं 
तज्नन्यज्ञानगतयाथार्थ्यसाधनायैव प्रयुक्तं भवतीति भावः । प्रामाण्यस्य निधितत्वेन स्वारसिकसन्देहानुपपत्तावपि प्रामाण्यज्ञाने 
प्रामाण्यसन्देहात्‌ प्रामाण्यसन्देहोपपत्तिरित्याह- अथ प्रमाणवदिति ॥ तत्प्रत्ययदर्शनात्‌ प्रामाण्यप्रत्ययदर्शनादित्यर्थः । 
प्रामाण्यज्ञानगतप्रामाण्यस्यापि स्वतस्त्वेनाऽधायकसंशाय एव नोपपद्यत इत्याह- तत्कि प्रामाण्यज्ञानोप-लम्भेऽपीति ॥ प्रमाणत्वेन 
प्रमाणविषयकज्ञानोपलम्भेऽपीत्यर्थः । 


(रा.टि.) ॥ तत एवेति ॥ वेदस्य निर्दोषत्वादेव, निरदोषवेदजन्यत्वहेतुत एवेति वा, निर्दोषत्वादेवेति वाऽर्थः। लक्षणाबीजं 
सम्बन्धं दर्शयति- विषयेण विषयिण इति ॥ तावता कथमुक्तशङ्ानिरास इत्यतो वा, साक्षिणो निर्दोषत्वात्कथं तत्र शङ्गा 
यन्निरासार्थं युक्तिरित्यतो बाऽऽह- भयमभिसन्धिरिति । कारणान्तरेति ॥ व्याधातादिरूपेत्य्थः ॥ मानसापराधेनेति ॥ 
अप्रामाण्यशङ्कारूपेणेत्यर्थः । एतेन बुद्धिनं साक्षी किन्तु मन इत्युक्तं भवति । मनोगताप्रामाण्यरङ्कारूपदोषेण प्रतिबद्ध इत्यर्थः ॥ 
तत इति ॥ साक्षिणस्स्वत एव प्रामाण्य-ग्रहणशक्तत्वादित्यर्थः । युक्त्युपन्यास इत्यस्य कृत इत्यनेनान्वयः ॥। पूर्वोत्तरेति ॥ 
“अपौरुषेयत्वाद्वेदस्य' (रा,टि, ) इत्यस्य प्रामाण्यं च स्वत एव" इत्यस्य च न विरोध इत्यर्थः | एतेनैवेति ॥ बुद्धिदोषेत्यादि- 
कथनेनैबेत्यर्थं; । स्वतो ज्ञायेतेति ॥। ज्ञानग्राहकेणैव ज्ञायेतेत्यर्थः ।। निश्चित इति ॥। प्रामाण्य इति योन्यम्‌ । 
प्रामाण्यतदभावसाधारणज्ञानत्वधमंदर्शनाद्वेत्तदुभयकोटिकसन्देह इत्यत आह-न हीति । अवधूयेति ॥ बिहायेत्यर्थः | तथा 
सतीति ॥ साधकबाधकयोरन्यतरस्मिन्‌ वियमानेऽपि सन्देहोत्पादे सतीत्यर्थः । इह चास्ति साधकमिति भावः । निधितेऽपि 

प्रामाण्ये तनिश्चयेऽपि प्रामाण्यसन्देहे तद्विषयीभूते प्रथमज्ञाने प्रामाण्य-सन्देहो भविष्यति। यथा घटादिज्ञाने प्रामाण्यसन्देहाद्धटादावथं 
सन्देहस्तथेति भावेन शङ्ते- अथेति ॥ तत्प्रत्ययेति ॥ प्रामाण्यप्रत्ययदर्शनादित्यर्थः । तथा च प्रामाण्यनिश्चयत्स्य 
प्रामाण्यतदभावोभयसाधारण्यात्‌ तत्प्रामाण्यादिसन्देहात्‌ तद्विषयन्ञानप्रामाण्येऽपि सन्देहो युक्त इति भावः । प्रामाण्यनिश्चयेऽपि 
प्रामाण्यसन्देहो न युक्तः । येन तदादहितो ज्ञानप्रामाण्ये सन्देहो घटेतेत्यत आह- तत्‌ किं प्रमाणज्ञानेति ॥ प्रमाणज्ञानराब्दोऽत्र 
प्रामाण्यनिश्चयपरः ॥। तत्प्त्ययप्रतीतावपीति ॥ प्रामाण्यनिश्चयस्य प्रतीतावपि तननिष्टप्रामाण्यस्याप्रतीतेः । तत्प्रतीतौ पुनः 
संशयायोगः । तत्राप्याहितसन्देहाङ्गीकारे चोक्तरीत्या तत्रापि तथेत्यनवस्थेति भावः ॥ द्वितीय इति ॥ प्रामाण्यनिश्चय एव 
नोपलब्ध इति पक्ष इत्यर्थः । इतिपदस्य इत्येतदपि निरस्तमिति पूर्वेणान्वयः । 


॥ धर्म्युपलन्धावपीति॥। प्रामाण्याभ्रयज्ञानोपठन्धावपीत्यर्थः ॥। साक्षिणीति ॥। ज्ञानग्राहके साक्षिणि प्रामाण्यविषये प्रतिबद्ध 
सतीत्यर्थः ।॥। मनसीति ॥ “यत्क चिद्धयभिचारि स्यादशंनं मानसं हि तत्‌" इत्युक्तेरिति भावः ॥ संङायादीति ॥ 
जातिव्यक्त्योरेकवित्तिवेयत्वनियमेऽपि भ्रमस्थले शुक्तिग्रहणेऽपि दोषवशाच्छुक्ति-त्वस्याग्रहणेन इदं शुक्तिर्वा रजतं वेति सन्देहो 
रजतमेवेति विपर्ययो वा यथा तथा ज्ञानतत्प्रामाण्ययोरेक-वित्तिवेयत्वनियमेऽपि दोषवगशात्प्रामाण्याग्रहणेन संशायादेरुपपत्तेरित्यर्थः 
। विस्तरस्तु तर्कताण्डवे ॥ बेद-प्रामाण्येति ॥ बेदादिजन्यज्ञानप्रामाण्यज्ञपीत्यपि ग्राह्यम्‌ ॥ उक्तन्यवस्थेवेति ॥ युक्तेः 
प्रतिबन्धनिरास एबोपयोगो न प्रामाण्यज्ञप्तावित्युक्तेत्यर्थः ॥ अनुभवसिद्धत्वादिति ॥ अभ्यासदशापनज्ञानस्थले संवादेन बिना 
प्रामाण्यग्रहणदर्श नादिति भावः ॥ एतेनैवेति ॥ अदुष्वुद्धीनामित्यादिकथनेनैवेत्यर्थः । तदेव व्यनक्ति- बुद्धिदोषेति । 
अन्यथोपपन्नत्वादिति ॥ धर्म्यपटब्धावपीत्यादिनोक्तदिदोति भावः । 


(श्री.टि.) तत एव निर्दोषवेदजन्यत्वादेव । विषयेणेत्यायुक्त्या लक्षणावीजभूतशक्यार्थसम्बन्धो दर्शितः - ज्ञानस्येति ॥ 
प्रामाण्यज्ञपतेरित्यर्थः ॥ कारणान्तरोपनिपातजेनेति ॥ अनृतव्याधातादिदोषदर्शनरूप-कारणान्तरसन्निपातजन्येनेत्यर्थः । 
मानसापराधोऽप्रामाण्यशङ्गारूपः ॥ प्रामाण्यज्ञानार्थमिति ॥। प्रामाण्य -ज्ञापनार्थमित्यर्थः । नन्वेवं प्रामाण्यस्य स्वतस्त्वहानिः 
। अप्रामाण्यशङ्गादशायां साक्षी ज्ञानमात्रं गृहीत्वा प्रामाण्य-ग्रहणस्य नेष्टे इत्युक्तत्वेन ज्ञानग्राहकग्राद्यत्वालाभादिति चेन । 
अप्रामाण्यग्राहकसाम़यसमवहितज्ञानग्राहक-सामग्रीग्राह्यत्वस्य बिवक्षितत्वाददोषः । 


(श्री.दि.) स्वतो ज्ञानग्राहकेणैव ॥। संशाय इति ॥। ज्ञान इति रोषः ॥ ज्ञानत्वेति ॥ ज्ञानरूपे धर्मिणि गृहीते सति ज्ञानत्वे 
संशयो न भवति । जातिभानसाम़या व्यक्तिभानसामग्रीनियतत्वादिति भावः ॥ निशित इति ॥ प्रामाण्ये निधित इत्यर्थः । 
तदनवकाशात्‌ संदायानवकाशात्‌। एककोटेनिंधितत्वादिति भावः । ननु ज्ञानत्वादिसाधारणधर्मदर्शनादेव संशयो भविष्यतीत्यत 
आह- नहीति ॥ लोके साधारणधर्मदरशनादेव न संदायः। किन्तु साधकबाधक्प्रमाणाभावसहकृतादेव । स्थाणुत्वनिश्चायक्प्रमाणाभावे 
स्थाणुत्वानङ्गीकारे पुरुषत्वाङ्गीकार इति यावत्‌, बाधकप्रमाणाभावे च सत्येव तत्सहकृतोर्ध्वत्वरूपसाधारणधर्मदर्शनादेव दृष्टः । न 
तु साधक्प्रमाणाभावं बाधकप्रमाणाभावं चावधूय निराकृत्य विनेति यावत्‌ । उर्ध्वत्वरूपसाधारणधर्मदशंनादेव न दृष्ट इत्यर्थः । 
समानधर्मदर्शनमात्रादेव कुतो न संदाय इत्यत आह- तथा सतीति ॥ साधारणधर्मस्य सर्वत्र सत्त्वेन सर्वत्र संडायः स्यात्‌ । तथा 
साधारणधर्मस्य विरेषदर्शनेनाप्यनिवृत्त्या संशयोच्छेद एव न स्यादित्यर्थः । 


इदमत्राऽकूतम्‌। अत्र परष्टव्यं ज्ञानं गृहीतं न बेति। नेति पक्ष धर्िं्ञानाभावादेव न संशयः । यदि गृहीतं तर्हि तत्र प्रामाण्यं निधितं 
नबा । नेति पक्षे स्वतस्त्वभङ्गः । निशितं चेत्‌ सन्देह एब न युज्यते एककोटेनिंशित-त्मात्‌ । 
संयुक्तसमवायसनिकर्षरूपजातिभानसामग्यरा व्यक्तिभानसामग्रीनियतत्वात्‌ । ज्ञानरूपधर्मिप्रतीतौ ज्ञानत्वस्यापि निधितत्वेन 
तत्र यथा न सन्देहस्तद्रत्‌। भवति चायं संशयोऽतस्तदन्यथाऽनुपपत्त्या ज्ञानं गृहीतं तत्र प्रामाण्यं न गृहीतमतः संशयो युक्त इत्येवं 
परतस्त्वे सांशायिक(त्वयुक्तिरिति)त्वं युक्तमिति ज्ञातव्यम्‌। नन्विदं जलमिति ज्ञानप्रामाण्ये स्वारसिकसंदायाभावेऽप्याहितसंदायो 
भवत्येव । तथा हि- यत्प्रमाणभूतम्‌ “अयं घटः' इति ज्ञानं तत्रापीदः ज्ञानं प्रमाणमिति प्रामाण्यप्रत्ययो भवति, यदप्रमाणभूतं “इदं 
रजतम्‌" इति ज्ञानं तत्रापीदं ज्ञानं प्रमाणमिति प्रामाण्यप्रत्ययो भवति। अत एवबाऽहुः- अप्रमाऽपि प्रमेत्येव गृह्यते" इति। अन्यथा 
तज्ज्ञानात्‌ प्रवृत्तिरेव न स्यात्‌ । इयांस्तु विदोषः । अत्र प्रामाण्यज्ञानं भ्रमरूपं तत्र प्रमारूपमिति । यथाकथचित्‌ प्रामाण्यज्ञानं तु 
भवति । इदं च प्रामाण्यज्ञानम्‌, तस्मात्यरमाणमप्रमाणं वेत्येवं जल्ञाननिष्ठप्रामाण्यज्ञाने प्रामाण्या-प्रामाण्यसन्देहाहितोऽरथ 
जलज्ञानप्रामाण्येऽपि सन्देहो भविष्यतीत्याशङ्ते- अथेति ॥ प्रमाणवदिति ॥ अयं घट इत्यादिप्रमाणभूतज्ञान इवेत्यर्थः ॥ 

अप्रमाणेऽपीति ॥ अप्रमाणभूते इदं रजतमिति ज्ञानेऽपीत्यर्थः। तत्प्रत्ययदर्शनादिति ॥ प्रामाण्यप्रत्ययदर्शनादित्यर्थः । अन्यथा 
प्रवृत्तिरेव न स्यादिति भावः ॥ विरोषा-दर्शनादिति ॥ एककोटिनिश्चायकतद्व्याप्यधर्मादर्शनादित्यर्थः ॥ भवति शङ्केति ॥ 
जलज्ञानप्रामाण्येऽ-प्याहितरङ्ा भवतीत्यर्थः । भवन्मते प्रामाण्यन्ञानगतप्रामाण्यस्यापि स्वतस्त्वेनाऽधायकसंरय एवाऽदौ नोपपयते 
यदाहितः संशयः स्यात्‌ । तथा हि । अत्रापि पृच्छामो जलज्ञाननिषटप्रामाण्यज्ञानरूपं धर्मिज्ञानमस्ति वा न वेति । नेति पक्षे 
धर्मिंज्ञानाभावादेब न संशयः । आये तत्र प्रामाण्यं प्रतीतं न बा । आये एककोटर्निशितत्वान संशयः । द्वितीये 
स्वतस्त्वहानिरित्येबमाधायकः संशयो नोपपयत इत्याह- तत्‌ किमित्यादिना ।। जलज्ञान-निष्ठप्रामाण्यज्ञानेऽपि 
प्रामाण्यसन्देहमङ्गीकुर्वतस्तव मत इत्यर्थः ॥ प्रामाण्यज्ञानोपलम्भेऽपीति ॥ इदं जलमिति (श्री.टि,.) ज्ञाननिष्ठ यत्प्रामाण्यं 
तज्ज्ञानरूपधम्युंपलम्भेऽपीत्यर्थः ॥ न तत्प्रामाण्यमिति ॥ प्रामाण्यज्ञान-निष्ठं प्रामाण्यं नोपटब्धमतः संदायो भवतीत्यर्थः । 
यद्युपलब्धं स्यात्तर्यककोटेनिंधितत्वात्सन्देहो न भवतीति भावः ॥ प्रमाणज्ञानमेवेति ॥ धमिंभूतं प्रामाण्यज्ञानमेवेत्यर्थः । कुत 
इत्यतो ब्ञानग्राहकग्राह्यत्वाभावादित्याह- प्रत्ययेति।॥। प्रामाण्यज्ञानरूपधर्मिणः साक्षिणा प्रतीतावपीत्यर्थः । तदप्रतीतेः प्रामाण्या- 
प्रतीतेः । तच्र प्रामाण्यज्ञाने । अनुपलन्धेरित्येतदप्येतेनैव निरस्तमित्यन्वयः । 


एतेनेत्युक्तं बिदादयति- धम्युंपलब्धाबपीति ॥ साक्षिणि प्रतिबद्ध सति प्रामाण्यविषये संरयायुपपत्तेः । 
प्रामाण्यविषयसंशयादेर्मनस्युपपत्तेरित्यर्थः । तथा च प्रामाण्यज्ञानरूपं धर्मि साक्षिणा प्रतीतं प्रामाण्यं च न प्रतीतम्‌ । न च 
स्वतस्त्वहानिः। असति प्रतिबन्थे साक्षिवे्यत्वनियमो वा साक्षिबेयत्वयोग्यता वा स्वतस्त्व -मित्यङ्गीकारात्‌। प्रकृते च प्रामाण्यज्ञानरूपं 
धर्मिणं गृह्णता साक्षिणाऽनृतव्याघातादिदर्ानेन शाक्तिप्रतिबन्धात्‌ प्रामाण्याग्रहेऽप्यस्मदुक्तस्बतस्त्माहान्या 
प्रामाण्यज्ञानरूपधर्मिज्ञानस्य प्रामाण्यनिश्चयस्य च सम्भवेन संशयो युक्त एव । न चैवं प्रतिबन्धकाभावरूपस्याधिकस्य 
हेतोरनुप्रवेशात्स्वतस्त्वहानिरिति वाच्यम्‌ । उत्सर्गापवाद-न्यायभङ्गापत्त्या प्रतिबन्धकाभावस्य कारणत्वाभावादित्यायः ॥ 
उक्तन्यवस्थेवेति ॥। युक्तीनां बुद्धिदोषनिरास-मात्रकारणत्वमेव न बेदप्रामाण्यज्घप्तिकारणत्वमित्युक्त-व्यवस्थेवेत्यर्थः । अनेनेत्युक्तं 
विशदयति- व्यतिरेका-भावस्येति ॥। संवादे सति प्रामाण्यज्ञपिस्तदभावे प्रामाण्यज्ञप्यभाव इति ्यन्वयव्यतिरेकानुविधानं वक्त- 
व्यम्‌ । तच्वासिद्धम्‌। संबादाभावेऽपि, युक्त्यपेक्षां विनैवेति यावत्‌, प्रामाण्यज्ञपतेरदुष्टबुद्धीनामनुभवसिद्धत्बेन व्यतिरेकव्याप्यभाव 
इत्यर्थः । एतेनेत्युक्तमेव विशदयति. बुद्धिदोषाभाव इति ॥ नन्वभ्यासदशापन्ज्ञानप्रामाण्ये कदाचित्संदायोऽपि दृश्यतेऽतस्तद्विरोध 
इत्यत आह- कचिदिति ॥ कदाचिदिति शेषः ॥ अन्यथेति ॥ मनोदोषेणेत्यर्थः । 


(पां ,टि.) यत्तु 'अपौरुषेयत्वाद्वेदस्य' इत्यस्य “प्रामाण्यं च स्वत एव” इत्यस्य च बिरोधाऽशङ्का न युक्ता । तत्र करणप्रामाण्यस्य 
परतस्त्वव्युत्पादनात्‌। अत्र च ज्ञानप्रामाण्यस्थैव स्वतस्त्वव्युत्पादनादित्याशङ्कानिवर्तकतया "तत एव” इति ग्रन्थप्रवृ्त्युपवर्णनम्‌, 
तत्तु प्रामाण्यं चअ स्वत एवः इत्ये तद्रन्धीयव्याख्यानरूप “एतदुक्तं भबति" 
इत्यादिकरणप्रामाण्यस्वतस्त्वव्युत्पादनपरग्रन्यादर्शनमूलकत्वादुपे्ष्यम्‌ ॥ मानसापराधेनेति ॥ मानसा-प्रामाण्यरङ्कयेत्यर्थः ॥। 
तदनुच्छेदप्रसङ्गादिति । समानधर्मस्य तदाऽप्यनिगृत्तेरिति भागः । ननु प्रामाण्य-स्यानिश्ितत्नात्‌ 
स्वारसिकप्रामाण्यसंशयासम्भवेऽपि प्रामाण्यनिश्चये प्रामाण्यसंशयेन प्रामाण्यनिश्चयविषयीभूते प्रामाण्ये संशयः स्यादेवेति शङ्ते- 
अथेति ॥ तत्प्त्ययदर्शनात्‌ प्रामाण्यप्रत्ययदर्शानात्‌ । भवेदेतदेवं यदि प्रामाण्यनिश्चये प्रामाण्यसंराय उपपयेत । न च 
स्वतस्त्वपक्षेऽसावुपपयते। तथा च न प्रामाण्यनिश्चये प्रामाण्यसंदायेनापि प्रामाण्यनिश्चयविषयप्रामाण्ये संदाय सम्भवतीत्याशयेन 
समाधन्ते- तत्किमिति ॥ एतेनेति परामृष्टं दर्शयति- धम्यपलब्धावपीति | व्यतिरेका भावस्येति ।। असत्यपि संबादेऽदष्टुद्धीनां 
प्रामाण्य-(पां ,टि,) ग्रहदर्शनादिति भावः ॥ बुद्धिदोषाभाव इति ॥ एतच साक्षिविषयसुखादिकमभिप्रेत्योक्तम्‌ । अन्यत्र 
वुद्धिदोषाभावस्यासिद्धत्वादिति द्रष्टव्यम्‌ । ननु यत्र प्रामाण्ये संडायो दृश्यते तस्यैव पक्षत्वा्नासिद्धिरित्यत आह- कचिदिति ॥ 
उक्तरीत्येति रोषः । 


(व्या.दि.) पूरवोत्तरग्रन्थयोरविरोधं राङ्ते- नन्विति ॥ अनुमितमिति ॥ बेदस्यापौरुषेयत्वेन निर्दोषत्वात्‌ प्रामाण्यमनुमितम्‌ । 
तज्जन्यज्ञानस्य निर्दोषकरणजन्यत्वात्‌ प्रामाण्यमनुमितप्रायमित्यर्थः ।। कथमुच्यत इति ॥ कथं करणफलोभयस्वतस्त्वं प्रतिज्ञायत 
इत्यर्थः । “विषयेण विषयिणः' इति शक्यसम्बन्धप्रदरनम्‌ । वेदप्रामाण्यमिति ॥ उपलक्षणमेतत्‌। तज्नन्यज्ञानप्रामाण्यमपीत्यपि 
ग्राह्यम्‌ । ननु कथं पूर्वोत्तरग्रन्थविरोधपरिहार इत्यतोऽभिसन्धिमुद्धाटयति- अयमभिसन्धिरित्यादिना ॥ ननु पूर्वोत्तरग्रन्थविरोधो 
नास्ति । पूर्वमपौरुषेयत्याद्‌ बेदस्येत्यत्र “न चैतेषां बचनानामेबाप्रामाण्यम्‌' इति प्रक्रमेण बेदस्येत्युक्त्या च 

करणप्रामाण्यस्यैवानुमितत्व-प्रतीतेः । स्वयमपि तथेव योजितत्वाच । प्रामाण्यं च स्वत एव' इत्यत्र तु ज्ञानप्रामाण्यस्थैव स्वतस्त्वं 
प्रति-ज्ञायते । (अन्यथाऽनवस्थानात्‌” इति तत्रैव विपक्षे बाधकोक्तेः । स्वाश्रयग्राहकमात्रग्राद्यत्वस्य श्रोत्रादिग्राद्य- 
शब्दादिरूपकरणप्रामाण्येऽयोगाच। पद्धतौ करणप्रामाण्यं ज्ञप्तौ परत इत्युक्तेशवेति चेदत्राहुः ।ज्ञानप्रमात्वमुपेत्य करणाप्रामाण्यस्य 
अनृतव्याधातादिनाऽनुमानायोगेन दुष्टकरणजन्यत्ेन बेदजन्यज्ञानाप्रमात्वमपि पूर्वपक्षिणोऽ-भिलषितमिति, सिद्धान्तेऽपि 
“अपौरुषेयत्वाद्वेदस्य' इत्यत्र अपौरुषेयत्वेन निर्दोषत्वेन वेदप्रामाण्यं, निर्दोषकरण-जन्यत्वेन तस्बन्यज्ञानप्रामाण्यमप्यनुमितमिति 
प्रतीयत एब । टीकायां तु स्फु टत्वादनुक्तिः । एवं च प्रामाण्यं च स्वत एव" इत्यत्रीत्तरत्रानगस्थाऽदिना 
ज्ञानप्रामाण्यस्वतस्त्वोपपादनेऽपि करणप्रामाण्यस्वतस्त्वमप्यभिमत-मेव । सकतुंकत्वाभावे आप्तोक्तत्वरूपलिङ्गाभावेन 
वेदप्रामाण्यासिद्धावापादितायां तत्स्वतस्त्वस्याबर्यं वक्तव्य-त्वात्‌। उक्तापौरुषेयत्वयुक्त्यधीनताया निरासाच । ज्ञानप्रामाण्यस्येव 
स्वाश्रयग्राहकगराह्यत्वायोगेऽपि ज्ञान-जनकत्वग्राहकान्वयव्यतिरेकग्राह्यत्वसम्भवात्‌ । सुधायां पद्धत्युक्तं परतस्त्वमुक्त्वा “यद्वा 
ज्ञानजनकत्वग्राहक -ग्राह्यत्वमेव स्वतस्त्वम्‌” इत्यस्यैव स्वतस्त्वशब्दार्थताया उक्तत्वात्‌ । अतः पूरवोत्तरविरोधशङ्का युक्तीनां 
दोष-निरासमात्रकारणत्वेन तत्परिहारश्च युक्त इति । 


यद्यपि युक्त्यज्ञेयत्वं ज्ञानप्रामाण्यस्य, युक्त्यन्तराज्ञेयत्वं करणप्रामाण्यस्य न युक्तम्‌ । सर्वस्यापि वस्तुनो बह्नुमानगम्यत्वेन 
युक्त्यगम्यत्वस्य युक्त्यन्तरागम्यत्वस्य चायोगात्‌ । तथाऽपि ज्ञानप्रामाण्ये अगृहीतग्राहित्वं न युक्तेः । धमिंज्ञानार्थं साक्षिण्यपेक्षिते 
तेन प्रामाण्यस्यापि सिद्धेः । एवं ज्ञानजनकत्वग्राहकस्य प्रथमोपस्थितत्वेन नेतरयुक्तेरगृहीतग्राहित्वम्‌ । ययपि दोषशङ्कायां 
प्रामाण्यस्यागृहीतत्वेन, तद्राहित्वं, शङ्कायां निरस्तायां, युक्तेः सम्भवति । तथाऽपि प्रत्यक्षसामग्यरा बलवत्त्वेन ज्ञानप्रामाण्यस्य 
प्रत्यक्षत्वमेव । ज्ञानजनकत्वग्राहकस्य शङ्काऽ-भावस्थले प्रमाजनकत्वग्राहकतायाः छरप्त्वेन शङ्ानिरासस्थलेऽपि तदित्यवधेयम्‌। 
यद्यपि करणज्ञानयोः प्रामाण्यस्य परतस्त्वेऽपि आपोक्तत्वस्य बेदेऽभावेऽपि निर्दोषत्वेन बेदे, निर्दोषकरणजन्यत्वेन ज्ञाने प्रामाण्यस्य 
(व्या.टि.) सिद्धेः, सकतृंकत्वा(भावे न)भावेन प्रामाण्यासिद्धयापादनं न युक्तम्‌ । तथाऽपि वस्तुस्थितिप्रदर्शनाय स्वतस्त्वं 
समर्थितम्‌ । ययपि आप्तोक्तत्वाभावेन करणे प्रामाण्यासिद्धिमापाय प्रमाणजन्यत्वाभावेन ज्ञाने प्रामाण्यासिद्धिरापादितेति 
करणप्रामाण्यस्वतस्त्वमेव प्रथमत उपपादनीयम्‌। तथाऽपि ज्ञानप्रमात्वस्य स्वतस्त्व एव ज्ञानजनकत्वग्राहकग्राद्यत्वं प्रमाजनकत्वस्य 
भवतीति तत्स्वतस्त्वमेव प्रथमत उपपादितम्‌ । वस्तुतस्तु ज्ञानप्रामाण्यस्यैव स्वतस्त्वं मूलाभिमतम्‌ । स्वतो ज्ञानग्राहकेणेति 
व्याख्यातत्वात्‌ । करणे आप्तोक्तत्वाभावेऽपि प्रामाण्यसिद्धवर्थमिन्दरियलिद्गराब्दानां त्विति वाक्यं प्रवृत्तम्‌ । “न चोक्त' इति 
मूलाबतारिकायां निदांँषत्बेन बेदप्रामाण्ये साधितेऽपि बिरोधाभावादेब तत एब तज्नन्यज्ञानस्यापि' इत्युक्तम्‌ । 
नापौरुषेयत्वायुक्तयुक्त्या वेदप्रामाण्यं ज्ञापितम्‌" इत्यत्रापि वेद ज्ञप्तितज्ज्ञान) जनितज्ञानप्रामाण्यमित्यर्थः । बेदविषये 
वाऽप्रामाण्यराङ्कत्य-स्यापि तजन्यज्ञानविषय इत्यर्थः । अत एवायमभिसन्धिरित्याशयोद्धाटने “सा्येव ज्ञानं तत्प्रामाण्यं च' 
इत्युपक्रमः, ततः प्राचीनो युक्त्युपन्यासः साक्षिणः प्रामाण्यग्रहणप्रतिबन्धकबुद्धिदोषनिरासार्थमेव कृतो न तु प्रामाण्यज्ञापनार्थमिति 
न पूवँत्तरविरोधः' इत्युपसंहारश्च युज्यत इति दिक्‌ । अधिकं तु गुरुप्रभायां द्रष्टव्यम्‌ । 


॥ क्षम इति ॥ ज्ञानग्रहणशक्तिवत्‌ प्रामाण्यग्रहणशक्तेरपि सहजत्वादिति भावः । शक्तेः सहजत्वे कुतो न फलमिति पृच्छति- 
किन्त्विति ॥ उत्तरयति- कारणान्तरोपनिपातेति ॥ मानसेति ।। अत्र शङ्कयते । व्याघातदरनादिरूपकारणान्तरोपनिपातजेन 
अप्रामाण्यशङ्कारूपमानसापराधेन साक्षिणः प्रतिबन्धो न युक्तः। अप्रामाण्यशङ्का धर्िंज्ञानसापेक्षा वा तनिरयेक्षा वा । आये 
कारणीभूतं धर्मिज्ञानं प्रामाण्यं गृह्णाति न वा । नाऽयः । धर्मिज्ञानरूपप्रामाण्यनिश्चयस्य जातत्वेन भाव्यप्रामाण्यराङ्कायाः 
तत्प्रतिबन्धकत्वायोगात्‌ । प्रामाण्यनिश्चये सत्यप्रामाण्यशङ्काया एव प्रतिबन्धेनायोगाचच। न द्वितीयः । प्रतिबन्धकाभावेन प्रामाण्या- 
ग्रहणायोगात्‌। एवमपि प्रामाण्याग्रहणे स्वतस्त्वहानेश्च । नापि धर्मिज्ञाननिरपेक्ेति दवितीयः । धरमिंज्ञानस्य संदायं प्रति कारणत्वेन 
तदभावे शाङ्गाया एवायोगात्‌ । किञ्चाप्रामाण्यराङ्ा साक्षिरूपा वा मानसरूपा वा । नाऽ । साक्षिणः सुृढनिर्णयरूपत्वेन 
शङ्गात्वायोगात्‌। बुद्धिदोपेत्युक्तिविरोधाच । द्वितीयेऽपि न तावदनु-मितिरूपा। लिङ्गनिश्चयाभावात्‌। संशयाकारानुमितेरनङ्गीकाराच 
। नापि शाब्दरूपा। शब्दरूपकारणाभा-वात्‌। शाब्दसंशयेऽपि विवादाच। तस्मातपत्यक्षरूपेति बक्तव्यम्‌। तदप्ययुक्तम्‌ । ज्ञानादीनां 
साक्षात्साक्षिवेयत्वेन तत्र मानसंप्रत्यक्षायोगात्‌ । अन्यथा सुखदुः खादीनामपि मानसप्रतयक्षविषयत्वापत्तः । द्रव्यस्यायोग्यत्बेऽपि 
तद्रतगन्धादरप्राणादिग्राद्यत्ववत्‌ प्रामाण्यस्य मानसविषयत्वमिति तु न शङ्कयम्‌ । धर्मिणमसाक्षात्कुत्य धर्ममात्रे मानसादरनात्‌। 
धर्मिणमविषयीकृत्य शङ्ाऽयोगाच । साक्षिणोपनयने तु प्रामाण्यस्य निश्चयप्राप्या शङ्गाऽयो-गाच । विशेष्यांश उपनयनानङ्गीकाराचच 

। अपि च साक्षिवेयस्य प्रामाण्यस्य संशयविषयत्वे सुखत्वादेरपि तत्प्रसङ्गः। तस्मात्‌ कथं मानसरङ्कया प्रतिबन्ध इति । 


अत्रोच्यते- धर्मिंज्ञानसापेक्षा मानससाक्षात्काररूपा शङ्का प्रतिबन्धिकेत्युपगम्यते। धर्मिज्ञानं च न प्रामाण्यं (न्या.टि.) गृह्णाति 
। अप्रामाण्यग्रहणवत्‌ तत्कारणव्याधातादिदरशंनस्यापि प्रतिबन्धकत्वोपगमात्‌ । वक्ष्यति चानुपदमेव । “धर््यंपलन्धावपि 
व्याधातादिदर्शनेन साक्षिणि प्रतिबद्ध प्रामाण्यविषये मनसि संरायादुपपत्तेः" इति । प्रतिबन्धकत्वं तु फलबलाद्धर्मितया प्रामाण्यग्रहणं 
प्रति दोषदर्शनस्य स्वविषयवस्नन्यत्वेनेति विषयनिष्ट-प्रत्यासत्त्या प्रकारान्तरेणाऽत्मनिष्टपरत्यासत्त्या वा बोध्यम्‌। न च साक्षिबेयस्य 
मानसत्वायोगः । साक्षिवेयस्य सुखादेः स्मृतिविषयत्वान्यथाऽनुपपत्त्या मानसत्वस्य वाच्यत्वात्‌ । स्मृतेर्मानससाक्षात्काररूपायाः 
संस्कारद्वारा मनःपरिणतिरूपज्ञानजन्यत्वात्‌। स्वयं मानसत्वाच । विरोष्यांडा उपनयने बाधकाभावाच । “मानसे त्वनियमः" इति 
नैयायिकैरप्यङ्गीकाराच । स्मृतौ तत्तादि प्रति विशेष्यांशे उपनयनस्याऽवर्यकत्वाच । प्रामाण्यांो प्रतिबन्धकवत्‌ सुखत्वायंदो 
प्रतिबन्धकाभावेन साक्षिणा निधितत्वेन संशयविषयत्वं नाऽपादयितु युक्तम्‌ । तस्मादयुक्तं "मानसापराधेन प्रतिबद्धः" इति । यद्रा 
व्याधातादिदर्शनानन्तरम्‌ आकाङ्गादिमच्छब्दत्वादिना बेदो ज्ञानजनकं इति तजन्यज्ञानमनुमाय तत्र दष्टकरणजन्यत्वेनाप्रामाण्यशङ्कायां 
पूर्वं सत्यां ज्ञानं गृह्णन्‌ साक्षी प्रतिबद्धः प्रामाण्यं न गृह्णातीति न कोऽपि दोषः । विस्तरस्तु गुरुप्रभायाम्‌ । 


सहजाया अपि शक्तेः प्रतिबन्धकप्रतिबध्यत्वं निदशयति- यथेति ॥ स्वमहिम्नेति॥ स्वाभाविकराक्येत्यर्थः। दोषनिरासार्थमेवेति 
॥ ननु प्रामाण्यज्ञप्य्थं दोषनिरासार्थं वा परापेक्षायामनपेक्षत्वलक्षणस्वतस्त्वभङ्ग इति चेन । सर्वथा परीक्षाऽनपेक्षत्वलक्षणस्वतस्त्वं 
साक्षिण एव । यथोक्तं सुधायाम्‌ । "यदि ज्ञानग्राहकातिरिक्तस्य यथाकथमपि प्रवेशात्‌ प्रामाण्यस्य परतस्त्वमिति तदा साक्षिण एव 
स्वतः प्रामाण्यमन्यस्य परत इत्यङ्गीकारेऽपि न कधिद्विरोधः' इति। बाद्यकरणजज्ञानानां तु दोषनिरासे परपेक्षायामपि प्रामाण्यग्रहणे 
परानपेक्षत्वात्स्वत-स्त्वम्‌ । तेषामपि शङ्गाऽनुत्यादे सर्वथाऽनपक्षत्वमस्त्येव । करणानां तु ज्ञानजनकत्वग्राहकग्राद्यप्रामाण्यकत्वं 
ज्ञप्तौ स्वतस्त्वमिति बिवेको द्रष्टव्यः ॥ एतेनेति ॥ बुद्धिदोषस्य प्रतिबन्धकत्वकथनेनेत्यर्थः । उदयनः पूोक्त-मापादकीकृत्यानिष्ठ 
प्रसञ्जयति- यदीत्यादिना । कदाचिदिति ॥ अनभ्यासदशायामपीत्यर्थः ॥ प्रामाण्ये-ति ॥ यद्यपि, यदि प्रामाण्यं स्वतो ज्ञायेत 
तर्हिं संशयविषयो न स्यात्‌ ज्ञानत्ववदित्येव ऋजुः पन्थाः । तथाऽपि स्फुटप्रतिभासाय वक्रोक्तिः ॥ निश्चित इति ॥ प्रामाण्य इति 
दोषः । धरम्युपलब्धेरेव प्रामाण्यनिश्वयरूपत्वात्तस्य संशयविरोधित्वादिति भावः । साधारणधर्म॑दरनाद्धवति संशय इत्यतो भविष्यन्‌ 
संशयोऽपि किं स्वारसिक उताऽदहित इति विकल्प्याऽयं निराह- न हि साधकनाधकेति ॥ साधकसत्त्वे तनिर्णय एव बाधकसत्वे 
त्वभाव-निश्चय एवेत्युभयाभावविशिष्टसाधारणधर्मदर्शनं तद्वीजं न तन्मात्रमिति भावः ॥ तथा सतीति ॥ निर्णायके सत्यपि । 
तन्मात्रात्संशय इत्यर्थः । तदनुच्छेदः संशयानु(त्यादः) च्छेदः । साधारणधर्मस्य कदाऽप्यनिवृत्तेरिति हदयम्‌ । 


द्वितीयं दूषयितुमुपक्षिपति- अथेति ॥ प्रमाणवदिति ॥ सप्तम्यन्ताद्वतिः । अप्रमाणेऽषीत्यनाश्वासप्रदशं -नम्‌। तत्प्रत्ययदर्शनात्‌ 
प्रामाण्यप्रत्ययदर्शानादित्यर्थः ॥ बिशञेषेति ॥ प्रामाण्यव्याप्यादर्ानादित्यर्थः। भबति (व्या.टि.) शङ्धेति ॥ 
प्रामाण्यज्ञानेऽप्रामाण्यशङ्का ततस्तदाहिता प्रमाणज्ञानेऽप्यप्रामाण्यराङ्का इत्यावृत्त्या योज्यम्‌ । तं कल्पं दूषयितुं विकल्पयति- 
तत्किमिति ॥ प्रमाणज्ञानेति ॥ प्रामाण्यज्ञानरूपप्रमाणज्ञाने-त्यर्थः । तत्प्रामाण्यं प्रामाण्यज्ञानप्रामाण्यम्‌ ॥। प्रमाणज्ञानमेव 
वेति प्रामाण्यज्ञानरूपप्रमाणज्ञानमित्यर्थः। प्रत्ययेति ॥। प्रामाण्यज्ञानरूपप्रत्ययेत्यर्थः ॥ धर्मिण एवेति ॥ प्रामाण्यज्ञानस्थैवेत्यर्थः 
। तत्राऽयं स्वारसिक-पक्षमभ्युपेत्य तदोषमुद्धरति- धम्यंपकन्धावपीति ॥ व्याघातादीति ॥। आदिपदेन दुष्टकरणजन्यत्व- 
रूपन्ञानदोषपरिग्रहः। न चैवं स्वतस्त्वहानिः। असति प्रतिबन्धे साक्षिवे्यत्वनियमो वा साक्षिवेयत्वयोग्यता वा स्वतस्त्वमित्युक्तम्‌ 
। अत्र चाप्रामाण्यग्रहणसामग्री प्रामाण्यग्रहणप्रतिबन्धिका समवहितैवेति निरुक्त-स्वतस्त्वाहान्या स्वतस्त्वपक्षेऽपि 
धर्िंज्ञानप्रामाण्यानिश्चयश्च युक्त एवेति ॥ मनसीति || साक्षिणो निर्णयात्म-कत्वादिति भावः । व्यवस्थापकाभावेन व्यवस्थाऽयोगं 
शङ्ते- युक्तीनामिति ॥ अन्वयव्यतिरेकाबेव कारणत्व-व्यवस्थापकौ । तौ च दोषनिरास एव स्तो न प्रामाण्यज्ञपतौ इत्यारयेन 
तत्र तौ दर्शयति- यस्मिन्निति ॥ प्रामाण्ये व्यतिरेकाभावं दरायति- प्रामाण्यं त्विति ॥ युक्त्यपेक्षामिति ॥। अपौरुषेयत्वादिति 
युक्त्यपेक्षामि-त्यर्थः । सिद्धमिति ॥ ज्ञानकरणत्वग्राहकान्वयव्यतिरेकसिद्धं करणे, ज्ञाने च साक्षिसिद्धमित्यर्थः ॥ उक्त -व्यवस्थेति 
॥ दोषनिरास एव कारणत्वं न प्रामाण्यज्ञप्तावित्युक्तव्यवस्थत्यर्थः । आनुषङ्गिकमर्थान्तरं दर्शयति- संवादेति ॥ व्यतिरेकेति ॥ 
नासतीति व्यतिरेकाभावस्येत्यर्थः। अर्थसिद्धमर्थान्तरं दर्शयति- एतेनेति ।। निष्कम्पस्यैवेति ।॥। असन्दिग्धस्यैवेत्यर्थः | अन्यथेति 
॥ स्वतस्त्वेऽपि प्रामाण्यज्ञपिप्रतिबन्धकदोषानु-सन्धानेनेत्यर्थः । 

मूलम्‌ - नचाऽकाङ्घायामेब प्रमाणान्तरापेक्षत्वादनवस्थाभाव इति वाच्यम्‌ । आकाङ्गाया एव 
बुद्धिदोषात्मकत्वात्‌ । 


(त. मं.) नचाऽकाङ्कायामित्यादेरयमर्थः - इद प्रमाणं बा न वेत्याशङ्कायामेब तत्प्रामाण्यनिश्चयार्थ प्रमाणान्तरापेक्षा 
। न तु नाऽराङ्गायाम्‌ । तथा हि - कुत्रचिद्‌ रजतप्रत्यक्षादेः प्रामाण्याङ्ङ्कायां तनिश्रयार्थं 
निष्टापानुमादिप्रमाणान्तरमपेक्षयते । न पुनर्धटादिप्रत्यक्षस्य । तस्मादनवस्थाया अभाव इति न वाच्यम्‌ । सा राद्कैव 
ह्यस्माभिरद्धिदोष इत्युच्यते । तन्निराकरणार्थ प्रमाणान्तरं सम्मत-मेव । 


टीका - स्यादेतत्‌ । जलादिज्ञाने जाते सति तत्प्रामाण्यशङ्कायां प्रवृत्तिसामर्थ्यं वा तज्जातीयत्वं वा प्रमाणान्तरं 
तननिश्चयार्थमपेक््यते। तदीयप्रामाण्याङ्कायामपि प्रमाणान्तरम्‌ । यत्प्रामाण्ये तु दाङ्कैव नोदेति तत्र प्रमाणान्तरसंबादोऽपि 
नापेक्षयते। अतः प्रामाण्यग्रहणस्य परतस्त्वेऽपि नानवस्थाऽ-स्ति। अस्ति चासावर्थो यः स्वप्रेऽपि न व्यभिचरति । 
तथाहि। जल्ञानाजलार्थिनः प्रवृत्तिः, प्रवृत्तस्य प्रातिः, प्राप्तस्य पान, पाने सत्युदन्यानिमित्तदुःखोपशान्तिस्तृप्तिश्च 
। ततो दुःखाभावस्य सुखस्य चानुभवः । नच जलादिज्ञानस्येब दुःखाभावादिज्ञानस्यापि प्रामाण्ये कस्यचिच्छङ्काऽ- 
स्ति । तत्‌ कस्य हेतोः, जलादिज्ञानस्य मरुमरीचिकादौ व्यभिचारदर्शनाद्‌, दुः खनिवृत्त्यादिज्ञानस्य कापि 
व्यभिचारादर्शनात्‌। अवश्यं चैतत्‌ स्वतः प्रामाण्यग्रहणवादिनाऽप्यङ्गीकर्तव्यम्‌ । अन्यथाऽ-प्रामाण्यशङ्कानिवृत्तये 
युक्त्यनुसन्धानात्मकपरीक्षापक्षायां तत्रापि परीक्षान्तरपेक्षयाऽनबस्थानस्य दुर्वारत्वात्‌ । उक्तं च “न परीक्षाऽनवस्था 
स्यात्साक्षिसिद्ध त्वसंदायात्‌' इति । तत्राह- नचेति ॥ आकाद्भायां प्रामाण्यराङ्कायां सत्याम्‌ । प्रमाणान्तरापेक्षत्वात्‌ 
प्रामाण्य्ञप्तेरिति रोषः । कुतो न वाच्यमिति चेत्‌, यत एवं वदता प्रामाण्यरङ्कानिवृत्तावेव प्रमाणान्तरसंबादस्योपयोगो 
न प्रामाण्य-ज्ञप्तावित्युक्तं स्यात्‌ । अन्यथा रङ्काऽभावेऽपि प्रामाण्यज्ञानार्थ प्रमाणान्तरसंवादावदइयम्भावेना- 
नवस्थातादवस्थ्यात्‌। तथा चास्मन्मतमेवाङ्गीकृतं भवेत्‌। तत्कथमित्यत आह- आकाङ्गाया एवेति ॥ परेणोक्तम्‌ 
आकाङ्कानिवृत्तौ प्रमाणान्तरस्य पयोग इति । अस्माभिस्तु बुद्धिदोषनिरास इति । आका च 
वुद्धिदोषश्रेत्यनर्थान्तरमिति । अवरयवेदयत्वाभावानानवस्थेत्यभिप्राय इति चेन । निः शङप्रवत्ताववर्यवेयत्वात्‌ । 
ज्ञाने टि ज्ञाते तत्प्रामाण्यानुपलब्धौ कथं संडायो न स्यात्‌ । सति च प्रामाण्यसंशयेऽ्थसंदायोऽपि कथं न भवेत्‌ । 
त(था च) तश्च कथं निःराङ्का प्रवृत्तिः स्यात्‌ । 


यद्यपि लोके संशयतोऽपि प्रवृत्तर्भवति। तथाऽपि न बहुतरशरीराऽयासवित्तव्ययाऽदिसाध्या पार्रिकी प्रवृत्तिस्तथा 
भवितुमर्हति । ज्ञानं स्वरूपेणैव प्रवृत्तिहेतुरनतु तज्ज्ञानमपेक्षत इति चेन्न । तथाऽपि सुखादिवत्‌ सत्यां सामग््रां 
वेयत्वापरिहारात्‌ । सुखादिकमवुमभुत्सितग्राद्यं नतु तथा ज्ञानम्‌ । अन्यथा सुषुप्यायभावयप्रसङ्गादिति चेन्न । तथा 
सत्यप्रामाणिकस्य ज्ञानस्यासत्त्व-प्रसङ्गात्‌। साक्षिबेयत्वपक्े सुपुप्यायभावप्रसङ्गाभावात्‌। किञ्च परलोकार्थप्रवृत्तिमतो 
वुभुत्साऽप्यवर्जनीयैव । अन्यथा कथं तत्प्रामाण्यनिश्चयाय तस्नातीयत्वादिकमन्विष्यत इति । 


(र.टि.) ॥ परतस्त्नेऽपीति ॥ ज्ञानग्राहकातिरिक्तग्राह्यत्वेऽपीत्य्थ; ॥ अवयवे यत्नाभावादिति ॥ पूर्वम्‌, 
अप्रामाण्यशङ्काशन्यज्ञानस्य प्रवृत्तिहेतुत्वेन (प्रवर्तकत्वेन) अप्रामाण्यस्य शङ्कायामेव प्रामाण्यस्यावरयबेयत्वं न सर्वत्र । तथा 
चाप्रामाण्यशङ्का यस्मिन्‌ ज्ञाने नास्ति तदगृहीतप्रामाण्यमेव स्वार्थनिश्चयरूपमिति नानवस्थे-त्यनवस्थापरिहारः शङ्कितः । अधुना 
त्वप्रामाण्यशङ्कायामप्यवर्यवे्यत्वाभावमभ्युपेत्यानवस्थापरिहारः शङ्कयत (र.टि,)इति ज्ञातव्यम्‌ ॥ बुभुत्साऽप्यवर्जनीयैवेति 
॥ अङ्गीकृत्येदमुदितम्‌ । बुभुत्सितग्राद्यत्वेऽपि कारणमुख्य-नवस्थादेरपरिदहार्यत्वात्‌ । बुभुत्साया इच्छारूपत्वेन ज्ञानजन्यत्वात्‌ । 
तज्ज्ञानस्य बुभुत्सान्तरजन्यत्वादिति । 


(रा.टि.) उत्तरवाक्यमवतारयितुं शङ्कामाह- स्यादेतदित्यादिना ॥ प्रवृत्तिसामर्थ्य प्रवृत्तेः (सम्बन्धि त्वम्‌) सफलत्वम्‌ ॥ 

तज्नातीयत्वमिति ॥ गृहीतप्रामाण्यकज्ञानसमानविषयकत्वं वा स(मर्थप्र)फलप्रवत्ति-जनकज्ञानविषयकत्वं वेत्यर्थः ॥। तदीयेति 
॥ प्रमाणान्तरीयेत्यर्थः । असम्भावनां निराह- अस्ति चासावर्थं इति ॥ सर्वथा शङ्काशून्योऽरथं इत्यर्थः ।। उदन्येति ॥ पिपासेत्यर्थः 
॥ तुिरिति ॥ जटपानेऽलम्बुद्धिः । उक्तं चेति ॥ अनुव्याख्यान ॥ अन्यथेति ॥ प्रामाण्यज्ञप्तावपि संवादस्योपयोगाङ्गीकार 
इत्यर्थः ॥ तथाचेति ॥ शङ्कानिवृत्तावेवोपयोगावदयम्भावे सतीत्यर्थः । अर्थनिश्चयादेव निरशङ्प्रवृत्तिभविष्यति कि प्रामाण्यनिश्चयेन 
। अर्थनिश्चयश्चाप्रामाण्यशङ्काशून्यरूपो भविष्यतीत्यत आह- ज्ञाने हीति ॥ धर्मिज्ञानस्य संशयदेतुत्वाज्ज्ञाने हि ज्ञात इत्युक्तम्‌ । 
धरमिज्ञानाभावान प्रामाण्यसंदाय इति शङते- ज्ञानं स्वरूपेणेवेति ॥ सामगग्रामिति ॥ आत्मनि सुखायुत्पत्तौ त्वन्मते मनसा 
तद्रहणे संयुक्तसमवायरूपसामग्रीवज्ज्ञानग्रहणेऽपि तद्रूपसाममग््ां सत्यां बेयत्वापरिहारादित्यर्थः। सिद्धान्ते साक्षिरूपसामग््रामिति 
ज्ञेयम्‌ । ज्ञानग्रहणे तन्मात्रं न सामग्री, तद्भुभुत्साऽ-प्यपेक्षितेति शङते- सुखादिकमिति ॥ अन्यथेति ॥ अवश्यबेयत्वे 
ज्ञानधारापरम्पराप्रसङ्गेन ज्ञानोपरमरूप-सुषुप्यायभावः स्यादित्यर्थः ॥। तथा सतीति ॥ ज्ञानस्यावे्यत्वे सतीत्यर्थः ॥ साक्षीति 
॥ तस्य नित्यस्य स्वप्रकाशत्वेन सुषुप्तौ सत्त्वेऽपि मनोवृत््यभावमात्रेण सुपुप्तिमूषछप्ररयानामुपपत्तेरिति भावः । बुभुत्साग्राद्यत्व- 
मभ्युपेत्याप्याह- किश्चेति ॥ तज्नातीयत्मादिकमिति ॥। समरथप्रबृत्तिजनकजातीयत्वगृहीतप्रामाण्यकज्ञान- 
तुल्यविषयत्ादिकमित्यर्थः । 


(श्री.टि.) ॥ प्रवृत्तिसामर््यमित्यादि ॥ अनभ्यासदङापननज्ञानप्रामाण्यनिश्चायकं समर्थप्रनृत्तिजनकत्म्‌ 
अभ्यासदशापन्नज्ञानप्रामाण्यनिश्वायकं समर्थप्रवृत्तिजनकं यत्ूर्वतनं ज्ञानं त्ातीयत्वमिति विवेकः ।। अत इति ॥। यज्ज्ञानप्रामाण्ये 
शङ्कैव नोदेति तस्यागृहीतप्रामाण्यकस्यैव स्वार्थनिश्चयरूपत्वादित्यर्थः ॥ परतस्त्वेऽ-पीति॥। ज्ञानग्राहकातिरिक्तग्राह्यत्वेऽपीत्यर्थः 
। ननु यज्ज्ञानप्रामाण्ये विवादो नास्त्येतादशोऽर्थः क इति शङ्गायां सुखादिज्ञानमेवेत्यारयेनाऽह- अस्ति चेति ॥ न व्यभिचरतीति 
॥ शङ्गाऽस्पदो न भवतीत्यर्थः ॥ प्राप्षि-रिति ॥ जलसमीपप्रािरित्यर्थः ॥ उदन्येति ॥ “अशनायोदन्याधनाया वुभुक्षापिपासागर्धेषु" 
वुभृक्षादिषु त्रष्वर्थषु विवक्षितेषु सत्सु अशनाया उदन्या धनाया इति त्रयः शाब्दा निपात्यन्त इति सूत्रार्थः । तथा च पातुमिच्छारूपा 
या पिपासा सोदन्येत्य्थः । अत्र जलज्ञानादित्यादौ काय॑भूतानि प्रवृत््यादीनि लिङ्गभूतानि सन्ति जलज्ञानादीनां 
कारणभूतानामप्रामाण्यशङ्कानिरासद्वारा तत्सत्तानिश्चायकानीति ज्ञातव्यम्‌ । मरुमरीचिका मृगतृष्णा । (बिसिलदोरी) 
विलाससारीत्यपग्रष्टभाषा ॥ व्यभिचारादर्शनादिति ।। अजाते सुखे दुःखाभावे वाऽहं सुखीत्यादिज्ञानादरानादित्यर्थः ॥ 
दुर्वारत्वादिति ॥ तथाच यावत्साक्षिबेये सुखादौ नावतारस्तावत्पर्यन्तमेव (श्री.टि.) परीक्षाऽ्पक्षा। साक्षिबेयसुखादिङज्ञाने तु न 
तदपेक्षेति परीक्षाऽनवस्थापरिहारो भवद्धिः कर्तव्यः । सोऽस्माकमपि समान इति भावः। अस्मान्‌ प्रति परोऽनुव्याख्यानसम्मतिमाह- 
उक्तं चेति ॥ मूले आकाङ्का-यामेवेति । आकाह्ा च न सर्वत्रेति भावः ॥ एवं बदतेति ॥ यत्प्रामाण्ये तु शङ्कैव नोदेति तत्र 
प्रमाणान्तरसंबादोऽपि नापेक्ष्यत इति बदतेत्यर्थः । अन्यथेत्यस्यैव विवरणम्‌ शद्धा भावेऽपीति ॥। पूर्वम्‌, अप्रामाण्यशङ्भायामेव 
प्रामाण्यस्यावर्यवेयत्वं, यस्मिन्‌ ज्ञाने चाप्रामाण्यराङ्ा नास्ति तद्‌ अगृहीतप्रामाण्यकमेव स्वार्थनिश्चयरूपमि-त्यनवस्थापरिहारः 
शङ्कितः । अधुना त्वप्रामाण्यशङ्कायां सत्यामपि प्रामाण्यस्यावङ्यवे्यत्नाभावमभ्युपेत्या-नवस्थापरिहारमादाङ्ते - 
अवङ्यवे्यत्वाभावादिति ॥ प्रामाण्यस्येति दोषः । निदशाङ्कप्रवृत्तौ तदर्थत्वेने -त्यर्थः । तत्‌ कुत इति शाङ्भायामवर्यवेयत्वाभावे 
निदशङग्वृत्तिरेव न स्यादित्युपपादयति-ज्ञाने हीत्यादिना ॥ जलज्ञान इत्यर्थः । ज्ञाते सति मनसेति दोषः ॥ अनुपखन्धाविति 
॥ अनुमित्येति दोषः । यथाऽऽहुः- ञानं मनसा गृह्यते प्रामाण्यं पुनरनुमानेन' इति । संशय इति ॥ इदं जलज्ञानं प्रमाणं न बेति 
प्रामाण्यसंशाय इत्य्थः। अर्थसंङाय इति ॥ इदं जलं भवति न वेति संशाय इत्यर्थः । प्रामाण्यस्यार्थसत्ताधटितत्वात्‌ तत्संशये 
सत्यर्थसंशयोऽ -प्यावश्यक इति भावः । तथा चेति ॥ अर्थं जलादावेव संशयात्‌ कथं जलादौ निदशङ्क प्रवृत्तिः स्यादित्यर्थः । 


॥ संङयत इति ॥ धान्यादिरूपार्थसन्देहादपीत्यर्थः । प्रवृत्तिः कृष्यादौ । तथा च प्रकृतेऽपि प्रामाण्यसन्देहात्‌ प्रवृत्तिरस्त्विति 
भावः ॥। पारत्रिकी ति ॥ “ज्योतिष्टोमेन स्वर्गकामो यजेत" इति वाक्यजन्यज्ञानसाध्यस्व्गरूप-परलोकसाधनीभूतयागादौ प्वृ्तिज्ञनि 
प्रामाण्यनिश्चयं विना तत्सन्देहमात्रान भवितुमरतीत्यर्थः । तथेति ॥। संशायत इत्यर्थः ॥। न तु तज्ज्ञानमपेक्षत इति ॥ प्रवृत्तिजनने 
स्वज्ञानं नापेक्षितमित्यर्थः । ययपेक्षितं स्यात्‌ तद्व ज्ञाने हि ज्ञाते" इत्यादिनोक्तं दूषणं स्यादित्याशयः । सामग्म्राम्‌ 
आत्ममनःसनिकर्पादिरूपायाम्‌ । दृष्टान्तोऽसम्प्रतिपच् इत्यारङ्कते- सुखादिकमिति॥ न तु तथेति ॥ ज्ञास्यामीति बोद्धुमिच्छारूपायां 
बुभुत्सायां सत्यामेव ज्ञानं गृह्यते न तदभावे । तथा च सामग्यरां सत्यामपि कचिद्धुभुत्साया अभावान्न तज्ज्ञानमपेक्षित-मित्याशयः 
॥ अन्यथेति ॥। ज्ञानस्यावुभुत्सितग्राद्यत्वाङ्गीकारे सर्वदा ज्ञानपरम्परासद्धावनिवारकाभावेन सर्वदा तत्सद्धावप्राप्या तदर्थ 

तद्वाहकमनसः सर्वदा जागरूकत्वे वक्तव्ये त्दुपरमाभावप्राप्या सुप्िमूर्च्छायुच्छेद एव स्यात्‌। मनस उपरमेण सर्वज्ञानोपरमस्यैव 
सुित्यात्‌ । अतस्तदन्यथाऽनुपपत्या ज्ञानस्य बुभुत्सितग्राद्यत्मे बक्तव्ये बुभुत्सायाः सर्वदाऽभावबेन 
ज्ञानग्रहणाभावात्सुप्यायुत्पत्तिरित्यादायः । तथा च ज्ञानं स्वरूपेणैव प्रवृत्तिहेतुरिति नोक्तदूषणावकाड इति हदयम्‌ ॥ तथा 
सतीति ॥ तथा च यत्र बुभुत्सा नास्ति तादशं प्रवर्तकं यज्ज्ञानं तदसदेवेति प्राप्तम्‌ । कुतः१ अप्रामाणिकत्वात्‌ । वस्तुसद्धावे 
ज्ञानस्यैव प्रमाणत्वात्‌ । एवं चावुभुत्सित-ग्राद्यत्वे वाच्ये तस्य ज्ञानस्य स्वरूपेणैव प्रवर्तकत्वाभावेन ज्ञातस्यैव प्रवर्तकत्वं वाच्यम्‌ 
। तथा च ज्ञाने ज्ञाते तत्प्रामाण्यानुपलब्धौ तत्संशयद्वाराऽर्थसंरयेन निदशङ्क प्रवृत्ति स्यात्‌ । अतस्तदन्यथाऽनुपपत्त्या प्रामाण्य- 
स्यावरयवे्यत्वं बाच्यमित्यनवस्था सुस्थैवेति भावः । ननु ज्ञानस्यावुभुत्सितग्राद्यत्वे भवत्पक्षेऽप्युक्तरीत्या (श्री.टि,) 
सुप्यायभावप्रसङ्गः स्यादेवेत्यत आह- साक्षीति ॥ ज्ञानस्यावुभुत्सितग्राद्यत्वेऽपि त्वन्मते ज्ञानस्य मनोबेदयत्वाङ्गीकारेण मनस 
उपरमासम्भवात्‌ सुप्यायभावप्रसङ्गः स्यात्‌ । अस्मन्मते तु ज्ञानस्यानुभुत्सित-ग्रा्यत्वेऽपि साक्षिबेयत्वाद्गीकारेण 
सुखकालात्मस्वरूपज्ञानानां सुषुप्तौ सत्त्वेऽपि साक्षिणैव तद्भहणसम्भवेन सुप्युच्छेदाभावान्मनस उपरमसम्भवेन सुपुप्युपपततेः । 
त्दुपरमस्यैव सुप्तित्वादिति भावः । ज्ञानस्य बुभुत्सित-ग्राह्यत्वमङ्गीकृत्यापि समाधत्ते- किश्वेति ॥ बुभुत्सा ज्ञानज्ञानेच्छा ॥ 
अन्यथेति ॥ वुमुत्सितग्राह्यत्वाभावे कचिद्भभुत्साया अभावेन ज्ञानस्यैवाभावात्‌ तस्मिन््ञाने प्रामाण्यनिश्चयाय इदं ज्ञानं प्रमाणं 
समर्थप्रवृत्ति-जनकजातीयत्वादिति समर्थप्रवृत्तिजिनकजातीयत्वरूपविजातीयसंबादो वा सजातीयसंबादो वा परीक्षकैरन्विप्य-माणो 
व्यथं एव स्यात्‌ । धर्मिज्ञानाभावेनानुमानप्रवृत्तेरेवायोगादिति भावः । अत्र बुभुत्साऽप्यवजंनीयेत्यङ्गी -कृत्योक्तम्‌ । वस्तुतस्तु 
वुभत्सितग्राह्यत्वपक्षेऽप्यनवस्था स्यादेव । बुभुत्साया इच्छारूपत्वेन ज्ञानजन्यत्वात्‌ तज्ज्ञानस्य पुनर्बुभुत्साऽन्तरजन्यत्वात्‌। तस्याश्च 
पुनर्ञानान्तरजन्यत्वादिति । 


(पां .टि, ) ॥ अवङ्यवेयत्वाभावादिति ॥ अर्थनिश्चयमात्रेण प्रवृ्युपपत्तेर्थसन्देहेऽपि प्रवत्तिदर्शनाच न प्रामाण्यमवर्यवेयमिति 
भावः । कृष्यादावर्थसन्देहात्‌ प्रवृत्तावपि बहुवित्तव्ययाऽयाससाध्ये पारत्रिकफलके यागादौ निष्कम्पप्रवत्तये प्रामाण्यमवर्यवेयमित्याह- 
निःशङ्केति ॥। नन्वर्थनिश्चयादेव तत्रापि प्रवृत््युपपत्तेन प्रामाण्य-निश्चयापक्षा । न च प्रामाण्यसन्देहे तदाहितार्थसन्देहोऽवर्जनीय 
इत्यर्भनिश्चय एवानुपपन्न इति नाच्यम्‌ । धर्मिंज्ञाना्यभावेनैन 
प्रामाण्यसन्देहाभावोपपत्त्याऽर्थनिश्चरयाविधातादित्यतोऽ्थसन्देहाधायकप्रामाण्यसन्देह-जनकथमिंज्ञानादिसद्धावं तत्रोपपादयति- 
ज्ञाने हि ज्ञात इति ॥ उपलक्षणं चैतत्‌ । ज्ञानत्वरूपसाधारणधर्मदरदानस्य यागादौ निष्कम्पप्रवत्य्थ प्रामाण्यादिविरेषवुभुत्सायाश्च 
सत्त्वेन कोटिस्मरणे च सति तदस्मरणमपि नोपपद्यत इति द्रष्टव्यम्‌ । विरोषादरानसद्धावं वक्तुं तत्परामाण्यानुपठन्धावित्युक्तम्‌। न 
च विषयान्तरसश्चारादसन्देह इति वाच्यम्‌ । यागादौ निष्कम्पप्रवत्तिरेत्वसन्देहप्रयोजकविदोषाबधारणाय विषयान्तरसश्चारस्यैव 
निरोदव्य-त्वात्‌ । न हि प्रेक्षावन्तो ब्हुषित्तव्ययाऽयाससाध्ये यागादौ साधनत्वनिश्चये विषयान्तरस्चारसम्पादितासन्देह-मात्रेण 
चैत्यबन्दनादाविव प्रवर्तन्ते । तदेतदाह - कथं संङायो न स्यादिति ॥। अस्त्वप्रामाण्यसंशयः किं तावतेत्यत आह- सति चेति ॥ 
सामग्याः का्ांव्यभिचारादिति भावः । अस्तु तत्रार्थसन्देहोऽपीत्यत आह- तथा चेति ॥ तद्धेतुतया त्वदुक्तार्थनिश्चयाभावादिति 
भावः। राङ्ते- ज्ञानमिति ॥ तथा च धर्मिणो ज्ञानस्याज्ञातत्वान्न संशाय इति भावः ॥। सत्यां सामग्ग्रामिति ॥ योग्यस्य धर्मिणो 
ज्ञानस्य मनःसंयुक्ताऽत्म-समवायरूपसम्प्रयोगवत्वेनैवोत्पत््या ज्ञानत्वेन ज्ञानज्ञानसामग््राः सत्त्वेन तज्ज्ञानमावर्यकम्‌। अन्यथा 
सति सुखे तदज्ञानमपि स्यादविोषादिति भावः । बुभत्सितग्राद्यत्वावुमभुत्सितग्राद्यत्वाभ्यां ज्ञानसुखयोरविंरोषाद-विरोषोऽसिद्ध 
इत्याशङडते- सुखादिकमिति ॥ योग्याऽत्मविरोषगुणत्वाविोषात्‌ सुखादिबज्ज्ञानमप्यवुभत्सित-ग्राह्यमेव किं न स्यादित्यत 
आह- अन्यथेति ॥ वृक्तिरूपनज्ञानोपरमस्थैव सुपुप्यादित्वादिति भावः । तथा (पां.टि,) सत्यप्रामाणिकस्य ज्ञानस्येति ॥ ननु 
स्वेनाज्ञातत्वेऽप्यन्येन ज्ञातत्वेन प्रामाणिकत्वानासत्त्वा-पत्तिः । न च स्वेन ज्ञातत्वमेव तत्र प्रयोजकम्‌ । गौरवात्‌ । परकीयसुखादेः 
स्वेनाज्ञातत्वेनासत्त्वापाताच। न च तदपि परकीयसुखादिकार्यदर्शानात्‌ स्वं प्रत्यनुमानसिद्धमिति वाच्यम्‌। तथा सति परदृष्टस्वाप्रा्थानां 
सर्वेषां कार्यदर्शनाभावेन तत्राऽनुमानिकज्ञानस्यापि वक्तुमदाक्यत्वेन तेषामसत्त्वापातादिति चेन । विप्रतिपत्तिविषयस्य सतः 
स्वयमज्ञातत्बेऽसत्त्वमित्यत्र तात्पर्यात्‌ । परदृष्स्वप्रादेश्च स्वं प्रति विप्रतिपत्तिविषयत्वाभावादित्याहुः । ज्ञानस्यावुमुत्सितग्राह्यत्मे 
प्रागुक्तमतिप्रसङ्गं परिहरति- साक्षीति ॥ 


(व्या,टि.) परतस्त्वेऽपि प्रामाण्यङाङ्ाया असार्वत्रिकतया तनिरासाय प्रमाणान्तरपेक्षाऽभावानानवस्थेत्या-शयवान्‌ शाङ्ते- 
स्यादेतदित्यादिना ।॥। जलादिज्ञान इति ॥ अनभ्यस्तप्रदेदा इति रोषः ॥ प्रवृत्तीति ॥ पिपासायामिति दोषः ॥ तज्जातीयत्वं 

वेति ॥ वाशब्दो व्यवस्थितविकल्पः ॥ यत्य्रामाण्य इति ॥। यदीयप्रामाण्य इत्यर्थः । कोऽसावर्थ यदीयज्ञानप्रामाण्ये शङ्काऽनुदय 
इत्यतोऽस्ति ज्ञानव्यापकोऽ्थं इत्याह- अस्ति चेति ॥ न व्यभिचरति न बाध्यत इत्यर्थः ॥ उदन्येति ।। पिपासेत्यर्थः । 
ˆअशनायोदन्याधनाया बुभृक्षापिपासागरधंषु" इति निपातनात्‌ ॥ कस्य हेतोरिति ॥ केन हेतुनेत्यर्थः । “षष्ठी हेतुप्रयोगे" इति षष्ठी 
॥ उक्तश्चेति ॥ कचिद-वस्थानमित्यर्थः । आकाङ्गापदस्येच्छार्थत्वे आत्माश्रयप्रसङ्गादन्यथा व्याचष्टे- प्रामाण्यङङ्कायामिति ॥ 
अस्मन्मतमेगेति ॥ प्रामाण्यज्ञप्ताबपेक्षायामनवस्थातादयस्थ्यात्‌ तत्प्रतिबन्धनिरास एब तदपेक्षायां स्वतस्त्वं 
सिद्धमित्यस्मन्मतमेवाङ्गीकृतमिति संबादो निग्रहस्थानमित्यर्थः ॥। अनर्थान्तरमिति ॥ एकार्थं इत्यर्थः । तथा चार्थक्यानाममात्र 
विवादायोग इति भावः ॥ अवश्येति ॥ “लुम्पेदवश्यमः कृत्ये” इति मकारलोपः। किं प्रामाण्यं नावश्यवेयं ज्ञानं वेति बिकल्प्याऽयं 
निराह- निदशङ्धेति ॥ अवङ्यवे्यत्वादिति ॥ प्रामाण्यस्येति रोषः । बेदनाऽवश्यकतां स्फोरयति- ज्ञाने हि ज्ञात इति ॥ 
कथमिति ॥ किमाक्षेपे । धर्मज्ञानकोरिस्मरण-विदोषादर्शनादिसामग्यां कार्याबङयम्भावनियमादिति भावः । नन्वर्थनिश्चय एव 
प्रवृत्तिहेतुः, समानविषयत्वाद्‌ आवङ्यकत्वाच । न तु प्रामाण्यनिश्चयः, व्यधिकरणत्वादित्यत आह- सति चेति ॥ तथा 
चाऽहितसंशया-नर्थनिश्चयोऽपि सम्भवतीत्यर्थः । ननु नार्थनिश्चयोऽपि प्रवृत्तिहेतुः । कृष्यदेः (दौ) संशयतोऽपि प्रवृत्तिद्शनाद्‌ 
व्यतिरेकव्यभिचारादित्याशङ्कय परिहरति- यद्यपीत्यादिना ॥। पारत्रिकीति “कालाद्‌” इत्यत्र योगविभागात्‌ साधुः । परत्रेति 
विषयसप्तमी । परलोकविषयिणी प्रवृत्तिः पारत्रिकफलकेति याबत्‌ । द्वितीयं शङ्ते- ज्ञान-मिति ॥ ज्ञानस्यान्ञातकरणत्वादिति 
भावः । सत्यर्थज्ञाने ज्ञानाज्ञानेनाप्रवृ्त्यदर्शनादिति हदयम्‌ ॥ सत्या-मिति ॥ इन्द्रियसम्प्रयोगरूपायामित्यर्थः ॥ अनुभुत्सितेति 
॥ बुभुत्साया असार्वत्रिकत्वान तज्ज्ञानावरय-कतेत्यर्थः ॥। अन्यथेति ॥। ज्ञानानुभवपरम्परायामित्यर्थः ॥। सुषुप्तीति ॥ सुविनि्र्यः 
सुपिसूतिसमाः" इति षत्वम्‌। मनस उपरमाभावेन सर्वदा जाग्रतत्वप्रसङ्गादित्यर्थः ॥ अप्रामाणिकस्येति ॥ अज्ञायमानज्ञानसद्धावे 
प्रमाणाभावादित्यर्थः ॥ साक्षिवेयत्वेति॥ मनस उपरमाङ्गीकारादिति भावः ॥। बुभुत्सेति ॥। प्रमात्वेन (व्या,टि, ) ज्ञानवुभुत्सेत्यर्थः 
॥ अन्यथेति ॥ प्रामाण्यप्रकारकवुमुत्साऽभाव इत्यर्थः ॥ तज्नातीयत्वादिक-मिति ॥ प्रामाण्यप्रमाणान्वेषणानुपपत्तेरित्यर्थः। 


मूलम्‌ - दुषटबुद्धीनमेवाप्रामाण्यङाङ्केति परतोऽप्रामाण्यम्‌ । प्रामाण्यं च स्वत एव सिद्धम्‌ । 


(त.मं.) ननु प्रमाणानामप्रामाण्यमपि प्रामाण्यमिव स्वत एब स्यादित्यत आह - दुष्ेति ॥ वबुद्धिदोषबतामेब 
प्रमाणस्याप्रामाण्यशङ्कति यत्‌ तस्मात्‌ परतो दोषादप्रामाण्यम्‌; प्रामाण्यं स्वाभाविकमेवेति सिद्धम्‌ । 


टीका - यदेवं ज्ञानग्राहकमात्रेणैव प्रामाण्यग्रहणमिति प्रामाण्यस्य स्वतस्त्वं स्यात्‌, तदा ज्ञानग्राहकस्य साक्षिणः 
प्रामाण्यग्रहणं स्वभाव इत्युक्तं भवति । परानपेक्षस्य स्वभावत्वात्‌। तथाच बौद्धादिवाक्यजनितज्ञानस्यापि साक्षी 
प्रामाण्यं गृह्णीयात्‌ । स्बभावस्यानपायात्‌ । स चाव्यभिचारीत्यङ्गीकरणीयम्‌ । अन्यथा परीक्षाऽनवस्थाया 
दुष्परिहारत्वापत्तेः । ततश्च तदपि प्रमाणमापयेतेत्यत आह- दृष्टेति ॥ ज्ञानग्राहकः साक्षी प्रमाणतयैव गृह्णातीत्युत्सर्ग 
एव । विसंबादलक्षणात्‌ परतोऽपवादादप्रामाण्यं च गृह्णाति । सहकारिणः सहजनशक्ति प्रतिबध्य विपरीतरशक्तिं 
जनयन्तीति हि प्रसिद्धम्‌ । दाबदहनदग्धानां बेत्रबीजानां बेत्राङ्करमजनयित्वा कदटीकाण्डजनकत्वस्य दर्शानात्‌ । 
अस्ति च बौद्धादिवाक्यजनितविज्ञानस्य बिसंबाद इति तद्‌ अप्रमाणतया साक्षी गृह्णाति । 
बिसं बाददङां नमप्रामाण्यग्रहणकारणमित्यत्र दृष्टान्तो दुष्ट बुद्धीनामेना-प्रामाण्यङड्धेतीति ॥ 
विसंबाददोषकलुषितमनसां पुंसां बेदजनितविज्ञानेऽप्रामाण्यशङ्का दृषेवेति हेतोरिति । नात्राप्रामाण्यशङ्का साक्षिणः 
किन्तु मनस एव । “यत्‌ कचिद्‌ व्यभिचारि स्यादर्शनं मानसं हि तत्‌' इत्युक्तत्वात्‌। अतः सामान्यमात्रे दृष्टान्तोऽयमिति 
ज्ञातव्यम्‌ । 


अथवा यदि प्रामाण्यं ज्ञानग्राहकमात्रगराद्यं स्यात्‌ तरप्रामाण्यमपि तथा स्यात्‌ । ज्ञान-धर्मत्वाविदोषात्‌। तथा 
च बेदजनितज्ञानस्य प्रामाण्यमिवाप्रामाण्यमपि साक्षिगृहीतमित्यापनमि-त्यत आह- दुष्टबुद्धीनामेवेति ॥ न 
प्रामाण्यमिवाप्रामाण्यमपि ज्ञानग्राहकमात्रग्राह्यम्‌; येनोक्त -दोषः स्यात्‌। किं तर्द १ परतो विसंबाददर्शनादनुमीयते 


॥ 


। नच बेदजनित्नानस्य तत्त्वतो विसंबादोऽस्ति । कुतोऽयं विभाग इत्यत उक्तम्‌ - दुष्टेति || अनेनाप्रामाण्यग्रहणस्य 
युक्त्यनुसन्धान एव भावोऽन्यथाऽभाव उक्तो वेदितव्यः । दु्टबुद्धीनामिति अप्रामाण्यराङ्केति च प्रकृतवेदजन्य- 
ज्ञानापेक्षयोक्तम्‌ । वस्तुतस्तु बिसंबादानुसन्धानवबतामेबाप्रामाण्यज्ञप्िर्नं तद्रहितानाम्‌ इत्यव्यभि- 
चरितानन्यथासिद्धान्वयव्यतिरेकसद्धावाद्‌ अनुमेयमेवाप्रामाण्यं, न पुनज्ञानग्राहकमात्रग्राह्यम्‌ इत्युक्तं ज्ञातव्यम्‌ । 
प्रामाण्यग्रहणस्य तु युक्त्यनुसन्धानपेक्षा नास्तीति प्रागेवोक्तम्‌ (अदष्टबुद्धीनां स्वत एब सिद्धत्ाच प्रामाण्यस्य 
इति। नन्वेवं सति विसंवादाभावे सति प्रामाण्यं प्रतीयत इति तदपि परत एव स्यात्‌, न स्वत इत्यत आह- प्रामाण्यं 
चेति ॥ नहि दाहाभाव एव बेत्रबीजं वेत्राङ्कुरं जनयतीत्येतावता दाहाभावो बेतराङ्रस्य कारणं भवति । किन्तु ततो 
बिपरीतकार्यानुत्पादे सति बेत्रवीजं स्वमहिपैवाङ्करं करोति । अन्यथोत्सर्गापवादौ कापि न स्यातामिति भावः । 
किञ्चाप्रामाण्यग्रहणकारणाभावस्यापि प्रामाण्यग्रहणोपयोगाङ्गीकारेऽपि न प्रकृते काचिदस्माकं हानिरिति । 
॥ इति प्रामाण्यस्वतस्त्ववादः ॥ 


(र.टि.) ननु दुष्टुद्धीनामेवेति कथं दृष्टान्तप्रतिपादकम्‌ । ज्ञापकाभावात्‌। इतिराब्दश्चानर्थक इत्यत आह- विसंबादेति || बहिमत 
एव महानसादेधूमवत्त्वं दृष्टमिति धूमवतः पर्वतस्य बहिमत्त्वमिति यथेति भावः । अतस्सामान्यमात्र इति ॥ निश्चयरूपस्य 
साक्षिणोऽप्रामाण्यं विषयीकर्तुं दोषसापक्षत्वे मनसोऽप्रामाण्य-संशयजनने दोषसापे (क्षित) क्षत्वस्य विशिष्य दृष्टान्तत्वासम्भवात्‌ 
ज्ञाने साक्षित्वनिश्चयत्वमनःकरणकत्व-संशयत्वा्यविवक्षया, अप्रामाण्यविषयीकरणे दोषसापिक्षत्वरूपसामान्यमात्रे दृष्टान्त इत्यर्थः 
। ननु दुष्ट-बुद्धीनामितिवाक्येऽप्रामाण्यशङ्ाया बिसंबाददोषकटुषितमनोऽन्वयव्यतिरेकावेव बोध्येते, न त्वप्रामाण्य-ग्रहणस्य 
युक्त्यनुसन्धानान्वयव्यतिरेकौ । तत्कथमेवमुक्तमित्यत आह- दुष्ुद्धीनामितीति । प्रकृतवेद-जन्येति ॥ बेदजन्यज्ञाने 
संशयविपर्ययलक्षणाप्रामाण्यभ्रम एव । न त्वप्रामाण्यप्रमा । भ्रमोऽपि मनःकरणक एवेति भावः । शङ्कापदं च भ्रममात्रपरमिति 
द्रष्टव्यम्‌ । बेदज(न्य)नितज्ञानेऽप्रामाण्यभ्रमस्यापि सम्भवात्‌ । अनुमेयमेनाप्रामाण्यमिति ॥ 
विसंवादलक्षणरेत्वनुसन्धानाधीनज्ञानविषय एवेत्यर्थः । साक्षिणोऽप्रामाण्य -विषयीकारित्वेऽपि विसंवादसापक्षतानियमात्‌ । न 
तु साश्यग्राह्यमित्यर्थः । अत्र ग्रन्थान्तरे च विसंबादसहकृत-साक्षिगराद्यत्वस्योक्तत्बेन तद्विरोधापत्तेः ॥ न प्रकृते काचिदस्माकं 
हानिरिति ॥ ज्ञानप्रामाण्यस्य विसंवादा-भावसहकृतसाक्षिवेयत्वेऽपि न प्रमाणजन्यत्वेन बेदजन्यज्ञानप्रामाण्यनिश्चयः । तथा 
वेदस्यापि यथार्थज्ञानान्वय-व्यतिरेकाभ्यामेव प्रामाण्यनिश्चयः । तथा च नाऽप्तोक्तत्वस्य कुत्राप्युपयोग इति सकर्तृकत्वाभावे 
प्रामाण्यासिद्धि-लक्षणबाधकाभावादप्रयोजकं वाक्यत्वानुमानमिति प्रकृतस्य बेदापौरुषेयत्वस्याहानिरित्यर्थः । 


(रा.टि.) ॥ ततश्चेति ॥ अव्यभिचारिसाक्षिगृहीतप्रामाण्यकत्वात्‌ । तदपि बौद्धवाक्यजनितज्ञानमपीत्यर्थः। उत्सर्ग एवेति ॥ 
अनियतबहुविषयसम्बन्ध एब, न नियत इत्यर्थः । परत इति मूलानुबादः । विसंबादलक्षणादप-बादादिति व्याख्या । 
आहितदाक्तिकस्सन्निति योज्यम्‌ । गृह्णातीत्युक्त्या मूले गृह्यत इति दोष इत्युक्तं भवति ॥ दाबदहनेति ॥ बनवबहीत्यर्थः ॥ 
अस्ति च बौद्धादिवाक्यजनितविज्ञानस्य विसंवाद इति ॥। “इतरेषां चानुपलब्धेः" इति सू्रोक्तदिशा तदुक्तसाधनानुष्टानेऽपि 
फलानुपलम्भरूप इति वा 'नासतोऽदृष्त्वात्‌” इति सूत्रोक्तदिशा बेति भावः । दु्टवुद्धीनामिति बहुत्रीदिरित्युपेत्य व्याचषटे- विसंबादेति 
॥ इतिशब्दो हेत्वर्थं इत्युपेत्याऽह- इति हेतोरिति ॥ अत इति ॥ शाङ्भाया मानसत्वादिति वा साक्षिणो नियतप्रामाण्यादिति वा 
दोषदर्शने शङ्का भवतीत्येवंरूपार्थं एवायं दृष्टान्तो न साक्षिण इति बा मनस इति वा विरिष्येत्यर्थः । उक्त-शङ्कानिवर्तकतया मूलं 
योजयितुं परिष्करोति- न प्रामाण्यमिवेति ॥ मूं योजयति- किं तर्हि परत इति ॥ अनुमीयत इति ॥। विसंवादाऽहितदाक्तिकेन 
साक्षिणा गृह्यत इत्यर्थः । वेदजनितक्ञानेऽप्यप्रामाण्यमनुमी -यतामित्यत आह- नच वेदेति ॥ अयं विभाग इति ॥ प्रामाण्यं 
ज्ञानग्राहकसाक्षिणैव, अप्रामाण्यं तु विसं-बादाऽहितशक्तिकेन गृह्यत इत्ययं बिभाग इत्यर्थः ॥ दुष्टेतीति ॥ व्याख्यानं प्रागिवेति 
भावः । दुषटबुद्धीनामि-त्यादिवाक्यसन्दोहेन का युक्तिरुक्तेत्यत आह- अनेनेति ॥ एवकारार्थः ॥ अन्यथात्वभाव इति ॥ 
नन्वेवं विसंबाददशायामेवाप्रामाण्यज्ञानमिति वाच्यमित्यत आह- दुषटबुद्धीनामितीति ॥ अनृत-व्याधातादिदोषाणां बेदे आपाततः 
प्रतीतेरिति भावः। 


॥ अनुमेयमेवाप्रामाण्यमिति ॥ अत्र तर्क॑ताण्डवकारैरुक्तम्‌ "अनुमेयमेवाप्रामाण्यम्‌" इत्युक्तिः साक्षिणोऽ-प्रामाण्यग्रहणे 

बिसंनादापेक्षा नियतेत्यभिप्राया । अत एव तत्रैव “न पुनज्ञानग्राहकमात्रग्राह्यम्‌" इत्युक्तम्‌ । बादाबल्यां च 
अप्रामाण्यस्यानुमेयताऽबसायात्‌' इत्युक्त्वा “न चाप्रामाण्यं कचिदिति निरपेक्षेण साक्षिणा निध्रितचरम्‌' इत्युक्तम्‌ इति। तथाच 
“अपवादादप्रामाण्यं च साक्षी गृह्णाति" इति (तदप्रमाणतया साक्षी गृह्णाति' इति च पूर्व॑वाक्येन साक्षी अपवादकसद्धावेऽप्रामाण्यमपि 
गृह्णाति" इति सुधावाक्येन च न बिरोध इति ज्ञेयम्‌ ॥ परत एव स्यादिति ॥ यथा विसंवादसापेक्षसाक्षिगराद्यत्वादप्रामाण्यं परत 
इत्युच्यते तथा विसंवादा-भावसपेक्षसाक्िग्राद्यत्वात्‌ प्रामाण्यमपि परतो ग्राह्यं स्यादित्यर्थः ।। अन्यथेति ।। अपवादस्यापि सामान्य- 
सामग््रामनुप्रवेदो सति हिंसा पापसाधनं वैधी तु पुण्यसाधनमित्यत्रापवादाभावसादित्यतत्सादित्यरूप-सामग्रीभेदादेव 
पापपुण्यरूपकार्यभेदप्राप्या सहनशक्त्या हिंसा पापं जनयति विधिरूपापवादाहितशक्त्याऽपवाद-रूपसहकारिबलाद्रा विपरीतकार्यं 
जनयतीत्येवंरूप उत्सर्गोऽपवादश्च कापि न स्यादित्यर्थः ॥ न प्रकत इति ॥ बेदस्यापौरुषेयत्वे तस्य बा तज्नन्यज्ञानस्य 
वाऽऽप्तोक्तत्वगुणाभावाद्‌ आप्तोक्तवाक्यजन्यत्वाभावाद्भा प्रामाण्यं न स्यादिति हानिवंदापौरुषेयत्वरूपप्रकृतप्रमेये नेत्यर्थः । 
अपौरुषेयत्वेऽपि परमार्थतो विसंबादाभावेन प्रामाण्योपपत्तेरित्याशयः । 


(श्री.टि,) ॥ स्वभावस्येति ॥ प्रामाण्यग्राहकत्वस्वभावस्येत्यर्थः ।। स चेति ॥ बौद्धादिवाक्यजन्यज्ञान-प्रामाण्यग्राहकस्साक्षीत्यर्थः 
॥ अन्यथेति ॥ साक्षिणोऽव्यभिचारित्वाभावे साक्षिवेयसुखादिज्ञानेऽप्यप्रामाण्य-शङ्कापत्त्या तत्रापि परीक्षान्तरपेक्षाप्राप्तौ “न 
परीक्षानवस्था स्यात्‌ साक्षिसिद्धे) वेये त्वसंशायात्‌” इत्येवं परीक्षा-नवस्थापरिहारो भवद्धिः क्रियमाणोऽनुपपनः स्यादित्यर्थः ॥ 
तदपीति ॥। बौद्धादिवाक्यजन्यज्ञानमपीत्यर्थः । कदलीकाण्डेति ॥ काण्डो दण्डः । काण्डोऽस्री दण्डबाणार्ववर्गाबसरबारिषु" 
इत्यमरकोडात्‌। कदलीदण्डे-त्यर्थः। अत्र बुद्धिशब्दो मनः पर इत्यमिप्रायेणोक्तम्‌- कलुषितमनसामिति ॥ ननु दु्टुद्धीनामेबेति 
वाक्यं कथं दृष्टान्तप्रतिपादकं तज्ज्ञापकाभावात्‌, इतिरब्दश्चानर्थक इत्याशङ्कय दृषटान्तत्वज्ञापनाय शाङ्खत्यनन्तरं दटेति-पदमध्याहार्य 
तेनैवराब्दसम्बन्धः, इतिशब्दश्च हेत्वर्थः, अतो नासङ्गतिरित्याह- दृषेवेति ॥ दु्वुद्धीना-मित्युक्तेरमभिप्रायमाह- नात्रेति ॥। अत्र 
बेदजन्यज्ञाने । तस्य निश्चयरूपत्वादिति भावः । अत्रानुव्याख्यान-सम्मतिमाह- यत्‌ कचिदिति ॥ ननु कथमयं दृष्टान्तः । 
दोषकलुषितमनसां बेदजनितविज्ञानेऽप्रामाण्यङङ्काया दृष्टत्वात्‌ प्रकृतेऽपि बिसं गादरूपापबादसहकृ तसाक्षिणा 
नौ द्वादिवाक्यजन्यज्ञानेऽप्रामाण्यनिश्चय इत्यस्या-सङ्गतत्वादित्यत आह- अत इति ॥ बिसं बादसहकृ तसाक्षिणा 
बौद्धादिवाक्यजन्यज्ञाने प्रामाण्यनिश्चय इत्यत्र विसंबादरूपदोषकलुषितमनसां बेदजन्यज्ञानेऽप्रामाण्यशङ्का दृष्टेति विशेषे 
दृष्टान्तत्वायोगादित्यर्थः ॥ सामन्यमा्र इति विसंवादरूपदोषदर्शनमप्रामाण्यग्रहणकारणमित्यत्रैवायं दृष्टान्त इत्यर्थः । शङ्गाया 
अपि ग्रहणत्वादिति भावः ॥ आपन्नमिति ॥ तथा चाप्रामाण्यस्यापि स्वतस्त्वापत्तिरिति भावः ॥ कुतोऽयं विभाग इति ॥ 
प्रामाण्याप्रामाण्ययोज्ञानधर्मत्वेऽपि प्रामाण्यस्य ज्ञानग्राहकमात्रग्राद्यत्व-मप्रामाण्यस्य तु नेत्ययं विभागः कुत इत्यर्थः । 


किमनेनास्मिन्‌ विभागे प्रमाणमुक्तमित्यतोऽन्वयव्यतिरेकावेबेत्याह- अनेनेति ॥ युक्त्यनुसन्धान एवेति ॥ 
अनृतव्याघातायसयुक्त्यनुसन्धान एवेत्यर्थः । ननु बौद्धादिवाक्यजन्यज्ञाने विसंबादसहकृतसाक्षिणाऽ-प्रामाण्यनिश्चय इति वक्तव्ये 
दुषटबुद्धीनामिति शङ्केति च कस्मादुक्तम्‌ असङ्गतत्वादित्यत आह- दुष्टबुद्धीना-मिति शद्धेति चेति ॥ बेदजन्यज्ञाने 
साक्षिणाऽप्रामाण्यनिश्चयायोगादिति भावः ॥। ज्ञधिरिति। इति सामान्य-मात्रमेव विवक्षितम्‌ । शङ्कानिश्चययोरुभयोरपि ज्ञपित्वादिति 
भावः ॥ अनुमेयमेवेति ॥ विसंबादलक्षण-हेत्वनुसन्धानाधीनसाक्षिविषय एवेत्यर्थः । साक्षिणोऽप्रामाण्यविषयीकारित्वे 
विसंवादसपेक्षतानियमात्‌ । न तु साक्षयग्राद्यमित्यर्थः । अन्यथा अत्र ग्रन्थान्तरे च विसंबादसहकृतसाक्षिग्राह्यत्वस्योक्तत्वेन 
तद्विरोधापत्तेरित्यव-गन्तव्यम्‌ । नन्वप्रामाण्यग्रहणे बिसंबादापेक्षावत्‌ प्रामाण्यग्रहणेऽपि संवादरूपयुक्त्यनुसन्धानापेक्षा स्यात्‌ । 
तथा च प्रामाण्यस्यापि परतस्त्वापत्तिरित्यत आह- प्रामाण्यग्रहणस्य त्विति ॥। एवं सतीति।॥। विसंवाद -स्याप्रामाण्यग्रहणकारणत्व 
इत्यर्थः । ततो दाहाभावात्‌ ॥ स्वमहिप्रैवेति ॥ एवमेव प्रकृतेऽपि विसंबादाभावे सत्येव साक्षी प्रामाण्यं गृह्णातीत्येताबता 
विसंवादाभावोऽपि न प्रामाण्यज्ञप्तिकारणं भवति । किन्तु ततो बिसंबा-(श्री.टि,) दादप्रामाण्यज्ञपतिरूपविपरीतकार्यानुत्पादे 
सति साक्षी स्वमहिपरैव प्रामाण्यं गृह्णातीत्याशयः । अन्य-थेति ॥ विसंबादाभावस्यापि प्रामाण्यज्ञपिकारणत्व इत्यर्थः ॥ 
उत्सर्गापवादाविति ॥ वेत्राङ्कुरं बेत्रबीजं जनयतीतिबत्‌ “न हिंस्यात्‌ सर्वां भूतानि" इति भूतदिंसात्वावच्छेदेनाकर्तव्यत्वमुत्सर्गः 
। तत्र दाहः प्रतिबन्धकः। अत्र तु अग्नीषोमीयं पञ्ुमाभेत' इति बिदहितदिंसारूपोऽपवादो दाहस्थानीयः । तत्र 
दाहाभागरूपप्रतिबन्धका-भायस्यापि कारणत्वमङ्गीकू त्य दाहाभाबनिशिष्ट बे त्रमीजस्य कारणत्याङ्गीकारे, 
अत्राप्यविहितर्दिसात्वावच्छेदेना-कर्तव्यत्वनियम एव स्यात्‌, नोत्सर्गः । सव्यभिचारनियमस्थैवोत्सर्गत्वात्‌ । न ह्यस्य नियमस्य 

व्यभिचारोऽ-स्ति । एतादृशोत्सर्गाभावे च तन्नियमे व्यभिचारप्रदरनार्थ प्रवत्तस्यापवादस्याप्यसम्भव एव । उक्तरीत्याऽव्यभि- 
चारस्यैव सम्भवादिति भावः । कारणाभावस्य विसंवादाभावस्य ॥ न प्रकृते काचिदस्माकं हानिरिति ॥ प्रामाण्यस्य 
विसंबादाभावसहकृतसाक्षिवेयत्वाङ्गीकारेऽपि न प्रकृतस्य बेदापौरुषेयत्वस्य हानिः । बिसंबादा-भावस्यैव सहकारित्वप्राप्या 
आप्तोक्तत्वस्य कुत्राप्युपयोगाभावात्‌। तदेव हानिः स्यात्‌ यदयाप्तोक्तत्वेनैव तत्परामाण्यमनुमातव्यमिति त्वदुक्तरीत्या आप्तोक्तत्वस्य 
सहकारित्वं स्यात्‌, न चैवम्‌। अतः सकर्तृकत्वाभावे प्रामाण्यासिद्धिलक्षणबाधकाभावादप्रयोजकं वाक्यत्वानुमानमिति न प्रकृतस्य 
बेदापौरुषेयत्वस्य हानिरित्यर्थः। अङ्गीकृत्येदमुक्तम्‌ । वस्तुतस्तु कारणीभूताभावप्रतियोगित्वं हि प्रतिबन्धकत्वम्‌ । तथा च 
प्रतिबन्धकज्ञाने तदभावज्ञानम्‌ । अभावज्ञाने प्रतियोगिन्ञानस्य कारणत्वात्‌, प्रतिबन्धकाभावज्ञाने च प्रतिबन्धकत्वज्ञानम्‌ । तस्य 
तद्धटितशरीरत्वादित्यन्योन्याश्रयान्न प्रतिबन्धकाभावस्य कारणत्वमिति हृदयम्‌ । 


(पां .टि.) ॥ तथा चेति ॥ ननु प्रामाण्यग्रहणस्य साक्षिणः स्वभावत्वमेवास्तु । न चैवं बौद्धनाक्यजनितज्ञान-स्यापि साक्षी 
प्रामाण्यं गृह्णीयादित्युक्तातिप्रसङ्ग इति वाच्यम्‌ । साक्षिणो याथार्थ्यनियमेन यत्र प्रामाण्यमस्ति तत्रैव तद्‌ गृह्णातीत्यङ्गीकारात्‌ । 
तथा च बेदान्तजनितविज्ञानस्य प्रामाण्यात्‌ तत्र प्रामाण्यग्रहणेऽपि बौद्धादि-वाक्यजनितविज्ञाने प्रामाण्याभावेनैव तद्ग्रहणोपपत्तेः 
। तदभावेऽपि तद्रहणेऽयाथार्थ्यांपातात्‌ । तत्‌ कथमेतदा-पादनमिति चेत्‌ । उच्यते । बेदस्यापौरुषेयत्वे आप्तोक्तत्वाभावेन 
प्रामाण्याभावात्‌ तजज्नितविज्ञानस्यापि न प्रामाण्यमिति प्रत्यबतिष्टमानं प्रति प्रामाण्यस्य स्वतस्त्वादाप्तोक्तत्वाभावेऽपि प्रामाण्यं 
सम्भवतीत्यभिदि- तम्‌ । तत्र च प्रामाण्यस्य स्वतस्त्वेऽयमतिप्रसङ्गः परेणाभिहितः । न चास्यां दायां वेदप्रामाण्यं तिष्ठतीति 
शक्यते वक्तुम्‌ । येन यत्र यदस्ति तत्र तद्‌ गृह्यत इति नियमाद्‌ बेदप्रामाण्यग्रहणेऽपि बौद्धादिवाक्यजनितविज्ञाने प्रामाण्यं न 
गृद्यत इति परिहारः स्यादित्यत्र तात्पर्यमिति । 


॥ तदपि प्रमाणमापयेतेतीति ॥ न चेष्टापत्तिरिति वाच्यम्‌ । विरुद्धयोर्द्रयोः प्रामाण्यानुपपत््या बेदविरुद्धस्य बौद्धागमस्य 
तदयोगात्‌ । वेदविरोधिनोऽपि तस्य प्रामाण्य पुनर्वेदप्रामाण्यं न स्यात्‌। विरुद्धयोर््योरपि प्रामाण्ये वस्तुनो द्वैरूप्यं वा आपयेतेति 
भावः ॥ उत्सर्ग एवेति ॥ न तु ज्ञानग्राहकः साक्षी प्रमाणतयैव तद्‌ गृह्णातीति नियम इत्यर्थ; । किं तदित्यत आह- 
विसंनादलक्षणादिति ॥। प्रवृत्त्यसामर््यांदिरूपादित्यर्थः । कथं (पां .टि.) प्रामाण्यग्रहणे सहनशक्तिमतस्तदग्राहकत्वं 
सहकारिमात्रेण चाप्रामाण्यग्राहकत्ममित्यत आह- सहकारिण इति ॥ नन्ेबं 
परतोऽप्रामाण्यमित्ये ताबतैबोक्तरीत्यो क्तशङ्ापरिहारसिद्धेः “दुष्टबुद्धीनामेब' इत्यादिपूर्भागवेय्यं -मित्यत्राऽह- 
विसंवाददरशनमिति || तथा च दृष्टान्तोपदर्शकत्वान्न वैयर्थ्यमिति भावः। ननु नेदं दृष्टान्तप्रतिपादकम्‌। अत्र तज्ज्ञापकाभावादित्यत 
इतिशब्द एव तज्ज्ञापक इति भावेन योजयति-विसंबा -देति ॥ तथा च विमत एब महानसादेधूमवत्त्वं दृष्टमिति हेतोधूमवबत एव 
पर्वतस्य बहिमत्त्वमित्यर्थसिद्धिवद्‌, दोषकटुषितमनसां बेदजनितन्ञानेऽप्रामाण्यशङ्का देवेति हेतोर्विसंबाददरङनसहकृतः साक्षी 
अप्रामाण्यं गृह्णातीति लभ्यत इति भावः । अप्रामाण्यशङ्केति भ्रमस्याप्युपलक्षणं बोध्यम्‌ । ननु साक्षिणो यथार्थनिश्रयमात्रहेतुत्वाद्‌ 
विसंबाददर्शनादप्यप्रामाण्यशाङ्हेतुत्वं कथं स्यादित्यत आह- नात्रेति ॥। तथा च न यथार्थनिश्चयमात्ररेतुत्वाविरोध इति भावः । 
तदि कस्य तद्धेतुत्वमिति पृच्छति- किन्त्विति ॥ समाधत्ते- मनस एवेति ॥ तत्रोपष्टम्भकमाह- यत्‌ कचिदिति ॥ नन्वेवं 
दृष्टान्तदार्टान्तिकयोर्वेषम्यम्‌ । साक्षिणो विसंबादसहकारेणाप्रामाण्यनिषयक-यथार्थनिश्चयहेतुत्ान्मनसश्च तत्सहकारेण 
तद्विषयकसंशयादिहेतुत्वादित्यतः साक्षिनिष्ठस्याप्रामाण्यविषयक-यथार्थनिश्चयहेतुत्वस्य, मनोनिष्ठस्य तद्विषयकसंदायादिहेतुत्वस्य 
अबिवक्षयोभयानुगतस्य दोषसहकारेणा-प्रामाण्यविषयकज्ञानहेतुत्वस्य विवक्षया दृष्टान्तदार्टान्तिकभावस्य विवक्षितत्वान 
वेषम्यमित्यारशयेनाऽह- अतः सामान्यमात्र इति ॥ 


ननु दु्टबुद्धीनामेवाप्रामाण्यशङ्का' इत्यनेनप्रामाण्यग्रहणस्य युक्त्यनुसन्धानान्वयव्यतिरेकावुच्येते इत्युक्त-मयुक्तम्‌ । 
अत्राप्रामाण्याङ्काया विसंबादादिदोषकलुपित-मनोऽन्वयव्यतिरेकयोरेव कथनादित्यत आह- दुष्ट बुद्धीनामिति अप्रामाण्यशङ्धेति 
चेति ॥ प्रकृतेति ॥ वेदजन्यज्ञाने संशयविपर्ययलक्षणाप्रामाण्यभ्रम एव । न त्वत्राप्रामाण्यप्रमा । भ्रमोऽपि मनःकरणक एवेति 
भावः ॥ अन्यथेति ॥ प्रतिबन्धकाभावे कारणत्वेन, कारणीभूतदण्डाभावादौ च प्रतिबन्धकत्वेनाव्यबहारात्‌, स्वसामग्रीबदेन 
प्रसक्ते ओत्सर्गिकत्वस्य, सत्यपि पुष्कलकारणे यद्भरात्‌ कार्याभावो बिपरीतकार्यं वा तस्यापवादकत्वस्य च सर्व॑सिद्धत्वात्‌ । 
प्रतिबन्धकाभावस्यापि कारणत्वे तस्यापि सामग्रीकोपिप्रवेशापत्त्या सर्वसिद्धोत्सर्गापवादापलापः स्यादित्यर्थः ॥ न प्रकृते 
काचिदस्माकं हानिरिति ॥। ज्ञानप्रमाण्यस्य बिसंबादाभावसहकृतसाक्षिवेयत्वेऽपि(न) प्रमाणजन्यत्वेन बेदजन्यज्ञान- 

प्रामाण्यनिश्चयः । तथा वेदस्यापि यथार्थ्ञानान्वयव्यतिरेकाभ्यामेव प्रामाण्यनिश्चयः । तथा चाऽप्तोक्तत्वस्य कुत्राप्युपयोगो नास्तीति 
सकरततुकत्वाभावे प्रामाण्यासिद्धिलक्षणवाधकाभावादप्रयोजकं वाक्यत्वानुमानमिति न प्रकृतस्य बेदापौरुषेयत्वस्य हानिरित्यर्थः। 


(व्या,टि,) प्रामाण्यस्य ज्प्िस्वतस्त्वे बाधकं शङ्कितुमनुबदति- ययेवमिति ॥ प्रामाण्येति ॥ ज्ञानग्रहणवदिति भावः । स च 
साक्षी ॥ अन्यथेति ॥ साक्षिणोऽप्यर्थव्यभिचारशङ्कायामित्यर्थः । साक्षिणः प्रामाण्यग्रहण-मौत्सर्गिंकस्वभाव इति परिहरति- 
ज्ञानग्राहक इति ॥ सहजशक्तिप्रतिबन्धेन विपरीतरक्त्याधानं सहकारि-(व्या.टि.) व्यक्तिविरोषे निदर्ायति- दावेति ॥ 
दु्टवुदधीनामित्येतद्‌ बयर्थ्यपरिहाराय व्याचषटे- विसंबा-देति ॥ सामान्यकार्यकारणभावे बिरोषकार्यकारणभावो दृष्टान्त इत्यर्थः । 
तत्‌ स्पष्ट व्याचष्ट- विसंबाद-दोषेति ॥ इति हेतोरिति ॥। यावद्विरोषयोः' इति न्यायादिति भावः। ननु साक्षिणो नि्ण॑यरूपत्वात्‌ 
कथं तच्छङ्ा साक्षिण इत्यत आह- नाच्रेति ॥ ननु तर्हिं विषमोऽयं दृष्टान्तः । बेदजन्यज्ञानेऽप्रामाण्यवुद्धिर्मानसी शङ्ारूपा च । 
बौद्धवाक्यजज्ञानेऽप्रामाण्यवुद्धिः साक्षिरूपा निर्णयरूपा च । अतः कथं तद्दृष्टान्तेनैतत्साधनमित्यत आह- सामान्यमात्र इति ॥ 
अप्रामाण्यग्रहणमात्र इत्यर्थः । मूले दोषं मत्वाऽऽह- अनुमीयत इति ॥ न च बेदजन्य्ञान एव विसंबादेनाप्रामाण्यमनुमीयतामित्यतो 
हेत्वसिद्धया परिहरति- न चेति ॥ अप्रामाण्यग्रहणस्य युक्त्यनुसन्धानजन्यत्वप्रतिज्ञायां यथाश्रुतमूल-मसङ्गतमिति भावेन 
मूलाभिसन्धिमाह- अनेनेति ॥ विरोषग्रहणप्रयोजनमाह- दुषटवुद्धीनामिति ॥ अत्र बुद्धिशब्दो मनोवाची राङ्कापदसाहवचर्यात्‌ । 
सामान्यान्वय-व्यतिरेकोक्तिठब्धमर्थमाह- वस्तुतस्त्विति ॥ अनुमेयमेवेति ॥ विसंबादसापेक्षसाक्षिबेयमित्यर्थः । यथाभ्रुत- 
परत्वे “साक्षी अपवादकसद्धाबेऽ-प्रामाण्यमपि गृह्णाति" इति सुधया “न चाप्रामाण्यं चिदपि निरपेक्षेण साक्षिणा निधितचरम्‌' 
इति बादाबल्या च विरोधादित्यवधेयम्‌। अप्रामाण्यग्रहणवत्‌ प्रामाण्यग्रदेऽपि अपौरुषेयत्वादि-युक्त्यपेक्षासाम्येन विनिगमनाविरहः 
इत्यत आह- प्रामाण्यग्रहणस्य त्विति ॥ 


युक्तयपेक्षाभावेऽपि विसंबादाभावापेक्षाऽस्तीति परत एव प्रामाण्यमिति शङ्ते- नन्विति ॥ यस्मिन्‌ सत्येव यद्धवति 
नान्यथेत्यन्वयव्यतिरेकयोरन्यथासि द्धि दर्शयति- ततो विपरीतकार्यानुत्पादे सतीति ॥ अकरं करोतीत्यतः परं एवं ज्ञानेऽपि 
विसंवादाभावेनाप्रामाण्यग्रहणानुत्पादे सति साक्षी स्वमहियैव प्रामाण्यग्रहणं करोतीति दार्टान्तिकवचनमुपस्कर्तव्यम्‌। उभयत्रापि 
विपक्षे बाधकमाह- अन्यथेति | प्रतिबन्धकाभावस्यापि कारणत्व इत्यर्थः ॥ उत्सगपिवादाविति ॥ सामग्याः फलावङयम्भाव 
उत्सर्गः । सत्यां सामग्या यस्मात्‌ कार्यानुत्पादो विपरीतकार्योत्पादो वा सोऽपवादः । प्रतिबन्धकाभावस्यापि कारणत्वे समाग्र्भावादेव 
कार्यानु-त्यादसम्भवेनापवादात्‌ कार्यानुत्पाद इति वाचोयुक्ती रिक्ता स्यादित्यर्थः । नन्वेवं भाष्यदीकाविरोधः । तत्र “शब्द इति 
चेय इति सूत्रभाष्यव्याख्यानागसरे प्रतिबन्धकाभावबस्य कारणत्मोक्तेरिति चेच्न । तस्याः 
कारणतावच्छेदकसाधारणप्रयोजकत्वाभिप्रायत्वात्‌। तथेवोक्तं तर्कताण्डवे। तदभिप्रायेणात्रापि (कृत्वा) चिन्तयोत्तरयति- किश्चेति 
॥ प्रामाण्यग्र हणो पयोगेति ॥ प्रामाण्यग्रहणकारणस्याप्रतिबद्धस्यैवादग्ध-बीजवत्कारणत्वात्‌ । कारणत्नोपयोगद्रारा 
कार्यो पयोगेऽपि न साक्षात्कारणत्वमित्यर्थः । दण्डदाटर्यादिवत्‌ कारणताबच्छेदकतयेति देषः ॥ न हानिरिति ॥ 
ज्ञानग्रहणकारणातिरिक्तकारणानपेक्षत्वरूपस्वतस्त्व-हानिनेत्यर्थः । 

॥ इति प्रामाण्यस्वतस्त्ववादः ॥ 


मूलम्‌ - नचोचारणकाल एव वर्णानामुत्पत्तिरिति वाच्यम्‌ ; तदेवेदं बचनमिति प्रत्यभिज्ञाविरोधात्‌ 
॥ 


(त.मं.) ननु प्रत्युच्चारणं वर्णानामुत्पत्तिदर्शनात्‌ तत्क्रमात्मकस्य वेदस्य कथमनुत्पत्तिरित्यत आह - न चोचारणेति 
॥ यन्मया पुराऽधीतं “सत्यं ज्ञानमनन्तं ब्रह्म' इति तदेबेदं बचनमिति प्रत्यभिन्नाविरोधात्‌। 


टीका - ननु तथाऽपि नापौरुषेयत्वं बेदस्योपपदयते, तस्य वर्णसमुदायरूपत्वात्‌, वर्णानां चोच्चा-रणेनोत्पयमानत्वात्‌ 
। न चोत्पत्तिमतां समुदायिनां समुदायो नोत्पत्तिमानिति युज्यते । नच वाच्यं प्रागुच्चारणादनुपलब्धा वर्णा उ्चारणे 
सत्युपठन्धाः पुननोँ पठभ्यन्त इत्येगानुभवसिद्धम्‌, नतु तेषामुत्पत्तिर्विनाङो बा । 
नचोपठब्ध्यनुपकन्धिमात्रेणो त्पत्त्यायध्यवसायो युक्तः । तथा सत्युपलभ्याऽनुपलन्धानां घटादीनां 

तदेवोत्पत्त्यादिप्रसङ्गादिति। वर्णास्तावन्न घटादिवदन्यत आगत्यान्यत्र गता अमूर्तत्वात्‌। तदपि गुणत्वात्‌ । द्रव्यत्वेऽपि 
सर्वगतत्वात्‌। अणुत्वेऽ-तीन्द्रियत्वापततेः । मध्यमपरिमाणत्वे नित्यत्वविरोधात्‌। नापि केनचित्‌ प्रागावृतत्वादनुपलब्धा 
आवरणापगतावुपलमभ्य पुनस्तदुपनिपातानोपटभ्यन्ते । आबरकानुपलम्भाद्‌, अमूर्तत्वेनाऽ-बरणानुपपत्तेश्च । 
नचेन्द्रियदोषादनुपलब्धिः । वर्णान्तरोपटब्धेः । नच श्रोतुरनवधानम्‌। अवधानेऽप्यनुपलम्भात्‌। नचातीन्द्रियाः । 
उच्चारणेऽप्यनुपटन्धिप्रसङ्गात्‌ । नच सहकार्यभावः । अन्वयव्यतिरेकवतस्तस्यानुपलम्भात्‌ । उच्चारणं सहकारीति 
चेन। नकिशचित्‌ (अकिचित्‌) कुर्वतः सहकारित्वानुपपत्तेः । नच व्यञ्कम्‌। भिननदेशत्वात्‌। उच्चारणं हि वक्तृवक्त्र 
वर्तते वर्णास्तु श्रोतृश्रोत्रदेशे प्रतीयन्ते । नहि बिभिनदेरायोर्धटालोकयो्वयङ्गयव्यञ्जकभावोऽस्ति । तस्मादा- 
गमनायनुपपत्तौ उचचारणानन्तरोपटब्िर्वर्णानां त्दुत्पायत्वेनैवोपपयते। अन्यथा कुलाल -व्यापारानन्तरमुपलमभ्यमानो 
घटोऽपि तदनुत्या्य आपदेत । तदेवं समुदायिनां वर्णानां पुरुषव्यापारोत्पाद्यानां वीचीतरङ्गन्यायेन श्रोत्रदेदो 
वर्णान्तरजनकत्वं, तेषां चोपठब्धिरित्येवं तत्समुदायरूपस्य बेदस्यापि पौरुषेयत्वमेव युक्तमित्यत आह- नचोचारणेति 
॥ सामीपिकाधिकरणे सप्तमी । उारणकालानन्तरमेवेत्यर्थः । उच्चारणस्य काल उच्चारणकालः, आनन्तर्यलक्षणः 
सम्बन्धः षष्ठवर्थं इति बा । तदनन्तरमेब बिनाङ्श्चेत्यपि द्रष्टव्यम्‌ । कुतो न बाच्यमित्यतो 
व्यञ्जकभावाभावाभ्यामेवोपलम्भानुपलम्भौ, उ्वारणन्तु व्यञ्जकजनकत्वेनोपयुज्यते, व्यञ्जकाश्च ध्वनयः, ते च नाभसा 
इत्यादिकं वक्तुम्‌, अस्याश्च कल्पनाया वर्णानामनादिनित्यत्वव्यवस्थितावेव सम्भवात्‌ तत्साधकमुत्पत्त्यायङ्गीकारे 
च बाधकं प्रमाणं हेतुत्वेनाऽह- तदेवेदमिति ॥ उच्यतेऽभि-धीयते अर्थोऽनेनेति वर्णोऽत्र वचनशाब्देन गृह्यते । पूर्वं 
गकारं श्रुतवतः पुनस्तच्छब्दश्रवणे स एवायं गकार इति तावत्‌ प्रत्यभिज्ञा जायते । सा च श्रुतभ्रूयमाणगकाराभेदं 
गोचसरयन्त्युच्चारणजन्यत्वं विरुणद्धि । नहि प्राक्तनस्येदानीन्तनेनोत्पत्ति्युज्यते । एवं पूरव ूर्वतरमित्यनादिनित्यतैव 
वर्णानां प्रत्यभिज्ञया सिद्धयति । 


(र.टि.) तदैबोत्पत््यादिप्रसङ्गादिति ॥ न च वाच्यमिति पूर्वेणान्वयः । ननु परेणोच्चारणस्य बणकारण-त्वाङ्गीकारात्‌ 
कथमुचचारणकाले वर्णानामृत्पत्तिरित्युक्तमित्यतो व्याचष्टे- सामीपिकाधिकरण इति ॥ 


(रा.टि.) तथाऽपीति ॥ बेदस्यापौरुषेयत्वे प्रामाण्यहानेरभावेऽपीत्यर्थः ॥ उत्प्यमानत्वादिति ॥ वर्णाना-मुत्पयमानत्वात्‌ 
तत्समुदायरूपस्य बेदस्यापौरुषेयत्यं न सम्भवतीत्यभ्युपेत्यो क्तम्‌ । बस्तुतस्तु बर्णांनामुत्पत्ति- विनादावत्त्मेऽपि 
नियतानुपू्ीकत्वरूपानादिनित्यत्वलक्षणापौरुषेयत्वस्य सम्भवात्‌। वस्तुतत्वविचारकं प्रति तु वर्णानां कूटस्थनित्यत्वमुपपादितम्‌' 
इति सुधोक्तेः, “अभ्युपगम्य वा इदमुक्तम्‌” इति तर्कताण्डवे चोक्तेः । नच वाच्यमित्यस्योत्पत्त्यादिप्रसङ्गादितीतिपदेनान्वयः ॥ 
विनाशो वेति ॥ अनुभवसिद्ध इत्यनुवर्त्यम्‌ । कुतो न वाच्यमित्यत आह पूर्ववादी- वर्णास्तावदित्यादिना ॥ असिद्धो हेतुरित्यत 
आह- तदपि गुणत्नादिति ॥ ज्ञेयमिति योज्यम्‌ । रूपादिबदिति भावः ॥ अतीन्द्रियत्नेति ॥ अणुद्रव्यस्य 
परमाण्वादेस्तथात्वदर्शनादिति भावः ॥ नित्यत्वविरोधादिति || घटादेरिवेति भावः कुतो नापीत्यतो हेतुमाह- आवरकेति ॥ 
अमूर्तत्वे-नेति ॥। द्रव्यस्यामूरस्य परिमितपरिमाणाभावात्‌ तादरास्यैव घटादेरावरणदर्शनादिति भावः ॥ अतीन्द्रिया इति ॥ 
वर्णां इत्यनुषङ्गः । नकिञचिदिति नसमासः । किमप्यकुर्वत इत्यर्थः ॥ व्यञ्जकमिति ॥ उचचारणमित्यनुषङ्गः ॥ तस्मादिति ॥ 
उच्चारणस्य व्यञ्जकत्मायो गादित्यर्थः ॥ तदेबमिति ।॥। तत्‌ तस्मात्‌ नित्यत्मायो गाद्‌ एबम्‌ उक्तदिङा । 
पुरुषव्यापारोत्पायानामित्यन्वयः । ननूत्पत्तिपक्षेऽपि भिन्देरात्वापरिहाराच्छोतश्रोत्रेणोपटब्िः कथमित्यत आह- बीचीतरङ्गेति 
॥ तटाकमध्ये पाषाणादिप्क्षेपे सति चक्राकारतयाऽष्टदिकूसम्बन्धित्वेनोत्पन्न-तरङ्गपरम्परा तीरदेशं यथा प्राप्रोति तथैव 
वकतुर्वकत्रदेशोत्यनशब्दाच्छब्दान्तर, तस्मादप्यन्यः शब्द इत्येवं श्रोत्रदेरो वर्णान्तरजनकत्वमित्यर्थः । सखरीरूपोऽणुतरद्गो बीचीत्युच्यते 
। स्थूलः पुंतरङ्स्तरङ्ग उच्यत इति ध्येयम्‌ ॥ सामी -पिकाधिकरण इति ॥ द्वितीयाध्यायतृतीयपादे “सप्तम्यधिकरणे च” इति 
सूत्रेणाधिकरणे सप्तमी भवति । चकारादूरान्तिकार्थभ्यश्च भवतीत्यधिकरणे सप्तमी विहिता । अधिकरणं च {आधारोऽधिकरणम्‌ 
इति सूत्रेणोक्ताऽधारः । स चाऽधारश्चतुर्धा । ओपदठेषिकः सामीपिको विषयो व्याप्िश्चेति । स्थाल्यां पचति, नयामास्ते, तर्के 
कुडालः, सर्वस्मिन्‌ स्थितः, इत्युक्तत्वादिह नामास्त इत्यत्रेव सामिपिकाधिकरणे सप्तमीत्युक्तम्‌ ॥ आनन्तर्यलक्षणस्सम्बन्ध 

इति ॥ “पष्ठी स्थाने योगा” इति सूत्रभाष्ये "एकशतं षष्टयर्थाः" इत्युक्तेरयमपि तन्मध्ये कश्चिदर्थं इति भावः ॥ नाभसा इति ॥ 
नभस्सम्बन्धिनः ॥ इत्यादिकं वक्तुमिति ॥ “अत आकाशगुणे शब्दे व्यज्यमाना वर्णाः' इत्यादिना वक्तुमित्यर्थः ॥ पूर्व 
पूर्वतरमिति ॥ गकारं स एवायमिति गोचरयन्ती प्रत्यभिज्ञा श्रुतभ्रूयमाणगकाराभेदं गमयतीत्येबमनादिनित्यतेवेत्यर्थः। 


(श्री,टि,) बर्णानित्यत्ववादी वैदोषिकादिः शङ्खते- नन्विति ॥ ननु समुदायिनां वर्णानामुत्पद्यमानत्वेऽपि तत्समुदायरूपस्य 
वेदस्य नोत्पत्तिरिति चेत्तत्राऽह- नचेति ॥ न हीत्यर्थः । उच्चारणेनोत्पत्तिनास्तीति सिद्धान्ती शङ्खते- नच वाच्यमिति ॥ 
ननूपलब्ध्यनुपलब्धिभ्यामेवोत्पत्तिबिनारौ साध्यावित्याशङ्य निषेधति- नचेति ॥ उपलभ्यति ।। आदावुपलब्यिविषयो भूत्वेत्यर्थः 
॥ तदेवेति ।। उपलब्ध्यादिसमय एवेत्यर्थः ॥ प्रसङ्गा -दिति ॥। न च बाच्यमित्यन्नयः । कुतो न बाच्यमिति चेदुच्यते । 
प्रागुचारणादनुपठन्धा बणां उच्चारणे सत्युपलन्धाः पुनन पलभ्यन्त इत्येताबदेवानुभवसिद्धमित्युक्तं यत्तत्सत्यमेव । 
तथाऽप्युच्चारणानन्तरोपलब्धर्वर्णानां तदुत्पा्यत्वेनैबोपपदयते नान्यथेति वक्तु प्रसक्तप्रतिषेधं तावत्करोति- बर्णास्तावदित्यादिना 
॥ उचचारणानन्तरम्‌ अन्यतो देशान्तरादागत्योचारणोपरमे सति अन्यत्र देरान्तरं प्रति गता इत्यर्थः ॥ अमूर्तत्वादिति॥ अमूर्तानां 
गमनाऽगमनादिक्रियाया अयोगादित्यर्थः । स्वरूपासिद्धिपरिहारायाऽह- तदपीति ॥ अमूर्तत्वमपीत्यर्थः । वणां अमूर्ता गुणत्वात्‌ 
। मूर्तत्वं हि इयत्ताऽवच्छिनपरिमाणयोगित्वं वक्तव्यम्‌ । तच्च न सम्भवति, गुणे गुणानङ्गीकारादिति भावः । ननु वर्णानां 
्रव्यत्वाङ्गीकाराद्रुणत्वं स्वरूपासिद्धमिति चेत्तत्र पृच्छामः । द्रव्यत्वे किं गगनादिवत्सर्वगतत्वमङ्ीक्रियते परमाणुबदणुपरिमाणवक्त्वं 
वा घटादिवन्मध्यमपरिमाणवत््वं बा । आये सर्वगतत्वाद्रमनागमनादिक्रियाऽनुपपत्तिस्तदवस्थेत्याङायेनाऽह- द्रन्यत्वेऽपीति ॥ 
सर्ग गतत्वान्नान्यत आगत्या-न्यत्र गता इति सम्बन्धः । न द्वितीय इत्याह- अणुत्व इति ॥। बर्णानां 
्रोतरेन्दियग्राद्यत्वस्यानुभवसिद्धत्वेन तद्विरोध इति भावः । नापि तृतीय इत्याह- मध्यमपरिमाणत्व इति ॥ भवदद्गीकृतं नित्यत्वं 
बिरुध्येतेत्यर्थः । अन्यथा घटादेरपि नित्यत्वं स्यादिति भावः ॥ प्रागिति ॥ उचारणात्‌ प्रागित्यर्थः ॥ अमूर्तत्वेनेति ॥ भवन्मते 
वर्णानां व्याप्तद्रव्यत्वाद्रगनादिबदाबरणानुपपत्तिरित्यर्थंः ॥। इन्द्रिसदो षादिति ॥ श्रोत्रेन्द्रियदोषादित्य्थं; । तथा 
चेन्द्रियदोषस्यैनाऽबरकत्वमिति भावः । बर्णान्तरेति ॥ श्रोत्रन्द्रियस्यैव दुष्टत्वे बर्णमात्रं नोपलभ्येत । न हीदमनुभूयते । 
(ककारानुपलम्भेऽपि गकारोपलब्धेरनुभूयमानत्वात्‌ ।) एकवर्णानुपलम्भेऽपि वर्णान्तरानुभवस्य सर्वजनसिद्धत्वात्‌ । तथा च य 
एको वर्णो नोपलभ्यते तत्राऽवरकमिन्द्रिदोषातिरिक्तं नास्तीत्यर्थः । 


नन्विन्द्ियदोषातिरिक्तं वर्णान्तरानुपलम्मे श्रोतुरनवधानं बिषयान्तरमनःसञ्चाररूपो मनोव्यासङ्ग एव निमित्तमित्याशङ्य 
निषेधति- नचेति ॥ अवधानेऽपि मनोव्यासङ्गाभावेऽपि ॥ अनुपलम्भादिति ॥। एक-बणोपलब्धिकाठे वर्णान्तरस्येत्यर्थः ॥ 
अतीन्द्रिया इति ॥ उचारणात्‌ प्रागतीन्दरियत्वाननोपलभ्यन्त इत्यर्थः । (श्री.टि.) उारणेऽपीति॥ न द्यतीन्दरियं कदाऽप्यैन्दरियकं 
भवितुं युक्तमिति भावः ॥ सहकार्यभाव इति ॥। कारणमिति शेषः । उचचारणात्प्राक्‌ सहकार्यभावानोपलभ्यन्त इति भावः । 
तस्य सहकारिणः । अकिञचित्कुर्वत इति ॥ यद्धि कायोत्पत्तौ कििदुपकारि तदेव हि सहकारीत्युच्यत इति भावः । नन्वकिचित्ुर्वत 
उच्चारणस्य सहकारित्वानुपपत्तेरिति यदुक्तं त । उच्चारणस्य बर्णव्यञ्जकतया उपकारित्वादकिशित्करत्माभावात्‌ 
सहकारित्वोपपत्तिरित्याशङ्य निषेधति- न च व्यञ्जकमिति ॥ भिन्नदेशत्वादिति ।। समानदेशयोरेव हि व्यङ्गयव्यञ्जकभावो दष्ट 
इति भावः । भिन्नदेशत्वमेवोपपादयति- उच्रारणं हीति ॥ अन्यथेति ॥ प्रकारान्त-रानुपपत्तावुपलब्धिस्तदुत्पायत्वेनैबोपपयत 
इत्यनङ्गीकार इत्यर्थः ॥ पुरुषन्यापारेति ।॥। ताल्वोष्टपुटव्यापार-जन्योचारणेत्यर्थः ॥ बीचीतरङ्गन्यायेनेति ॥। तरङ्गन्यायेनेत्र्थः 
। यथा हि स्तिमितजलोपेतवाप्यां मध्ये पाषाणप्रक्षपे कृते सति मण्डलाकार एकस्तरङ्गो जायते, तस्माच्च तरद्गात्पुनस्तरङ्गान्तरं 
जायते , एवं क्रमेणान्तिमो मण्डलाकारस्तरङ्गस्तीरसम्बद्धो भवति । एतन्यायेन शब्दाच्छब्दान्तरोत्पत्तिक्रमेणोत्पनोऽन्तिमो 
वर्णात्मकः शब्द एक एव सर्वपुरुषश्रोत्रसम्बद्धो भवति । अस्मिन्पक्षे य एव शब्दस्त्वया श्रुतः स एव मयाऽपीति प्रत्यभिज्ञा प्रमैव । 
कदम्बमुकुलन्यायपक्षे तु दशदिक्षु दामुकुलवदशदिक्च॒ दशाशब्दसन्तानानि प्रत्येकं जायन्ते । तत्र दशदिक्षु जातेषु शाब्दसन्तानेषु 
जातोऽन्तिमः शब्दस्तत्तदिगवस्थितैः पुरुषैः श्रूयते । अस्मिंश्च पक्षे य एव शब्दस्त्वया श्रुतः स एव मयाऽपीति प्रत्यभिज्ञा भ्रमरूपा 
इति बीचीतरद्गन्यायकदम्बमुकुटन्याययोविंदोषो द्रष्टव्यः । तेषां शरोत्रदेरोत्पन्नानां बर्णान्तराणाम्‌ । 


ननु परेणोच्चारणस्य बर्णकारणत्वाङ्गीकारात्कथमुच्चारणकाठे वर्णानामुत्पत्तिरिति समानकाठत्वमुच्यत इत्यत आह- 
सामीपिकाधिकरण इति ।। सामीप्यमेव सामीपिकं तद्रूपेऽधिकरण इत्यर्थः । वैयाकरणानां मते लक्षणावृत्त्यभावेन गङ्गायां घोषो, 
बटे गाव इत्यादौ सामीप्यरूपाधिरणे सप्तमीत्युक्त्वा गङ्गासमीपे घोषो, बट-समीपे गाव इति (भधारोऽधिकरणम्‌' इति 

सूत्रव्याख्यानसमये सामीप्यादिरूपेणाऽधारश्तुरधत्युक्तत्वात्‌ । एवं च प्रकृते उच्ारणकाल इत्यस्य उच्चारणकालसमीप इत्यर्थः । 
उच्चारणकालसामीप्यं च अनन्तरकालस्यास्तीति भावेनाऽह- उ्चारणकालानन्तरमेवेत्यर्थ इति ॥ उच्ारणकाल इति सप्तम्या 
आनन्तर्य ठभ्यत इति व्याख्या-येदानीमुच्चारणकाल इत्यत्र षष्ठीविग्रहबलादेवानन्तर्यं लभ्यत इति भावेन व्याचष्टे- उ्ारणस्य 
काल इति ॥ द्रष्टव्यमिति ॥ उच्चारणोपरमानन्तरमित्यर्थः ॥ नाभसा इति ॥ ते च ध्वनयो भूताकाशगुणा इत्यर्थः । तथा च 
भूताकाशमेव श्रोत्र तरुण एव ध्वनिः, अतस्तत्प्रदेशवती ध्वनिस्तदवच्छिनमेव वर्ण व्यञ्जयतीति न व्यङ्गय -व्यञ्जकयोर्भिमदेशत्वमिति 
भावः । इत्यादि इत्यादिपदेन वर्णानां कदाचिदेबोपलब्धिरन सर्वेषां सर्ववर्णोपलब्धि-रित्यादिकं ग्राह्यम्‌ ॥ वक्तुमिति ॥ अत 
आकाशगुणे शब्दे" इत्यादिनेति रोषः ॥ हेतुत्वेनेति ॥ उच्चारणकाले वर्णानामुत्यत्तिरिति न च वाच्यमित्यत्र हेतुत्वेनेत्यर्थः ॥ 
तच्छब्देति | स चासौ शब्दश्चेति तच्छब्दो गकार-रूपरा्देत्यर्थः । कथं विरुणद्धीत्यत आह- न हीति ॥ प्राक्तनस्य गकारस्य । 
इदानीन्तनेनोचचारणेन ॥। एवं (-श्री.टि, ) पूर्व पूर्वतरमिति ॥ पूर्वकाले तत्ूर्वकाले चेत्यर्थः । स एवायं गकार इति प्रत्यभिज्ञा 
सर्वेषां जायत इति शेषः । 


(पां .टि,) ॥। न चोत्यत्तिमतामिति॥ न चोत्यत्तिमतामपि समुदायिनां समुदायस्यानुत्पत्तिमत््वं भवि-ष्यति। अन्यथा उत्पत्तिमतां 
प्रवादिणां प्रवाहस्याप्युत्यत्तिमत्त्वप्रसङ्गेन तद्‌ अनादित्वभङ्गापातादिति वाच्यम्‌ । तत्र प्रवाहमध्यपतितेकप्रवाहव्यक्तिसद्धावदशायामपि 
प्रबाहसत्नव्यबहारबत्‌ प्रकृते समुदायमध्यपतितैकसमुदायि-व्यक्तिसद्धाबदशायां समुदायस्यासत््नेन तत्रेवात्र 
वैवक्षिकस्यानादित्वस्यासम्भवेन वैषम्यादित्याशयात्‌ । ननु शब्दो द्रव्यं साक्षात्सम्बद्धन्द्रियग्राह्यत्वात्‌ सङ्खयावत्त्वाच् घटवत्‌ । 
श्रोत्रं नित्यद्रव्यग्राहकं निरवयवेन्द्रियत्वान्मनो-वदित्यायनुमानै्वर्णानां द्रव्यत्वस्थितेर्गुणत्वमसिद्धमित्यत आह- द्रव्यत्वेऽपीति 
॥ अमूर्त॑त्ममिति सम्बन्धः ॥ अमूर्तत्मेनेति ॥ अङ्गुल्यादेः करणसम्बन्धितयाऽऽबरणत्वेन, 
आत्रियमाणसूर्यायपेक्षयानधिकपरिमाणस्य तदाबरणत्वसम्भवेऽपि बिषयसम्बन्ध्यावरणस्याऽत्रियमाणापिक्षयाऽधिकपरिमाणस्यैव 
तदावरणातायाः सर्वत्र हृष्त्वेन, प्रकृते चाऽवरकत्वेन पराभिमतस्य वस्तुनो विषयसम्बन्ध्याबरणत्वेनाऽत्रियमाणवणपिक्षयाऽधिक- 
परिमाणताया वक्तव्यत्वात्‌ । तस्याश्च वर्णानां सर्वगतत्वेनासम्भवात्‌। अनधिकपरिमाणया विषयसम्बन्धि-न्याऽविदयया सर्वगतस्य 
ब्रह्मणोऽनाबरणवदनधिकपरिमाणेनाऽबरकेण सर्वगतवर्णानामाबरणानुपपततेरि- त्यर्थः । नन्वङ्कल्यादिवत्‌ करणसम्बन्धिनो दोषस्यैव 
वर्णाऽनरणत्वाभ्युपगमानोक्तानुपपत्तिरित्यााङ्य निषेधति- नचेन्द्ियेति ॥ न च सहकार्यभाव इति ॥ स च सहकारी, किम्‌ 
उच्चारणातिरिक्तोऽभिमतः, उच्चारणमेव वेति बिकल्यद्वयं मनसि निधायाऽयमनुपलम्भवाधेन दूषयति- अन्वयेति ॥ दवितीयं 
शङ्ते- उच्चारणमिति ॥ सहकारित्वव्यापकस्य किञ्चित्कुर्वत्त्वस्योचारणेऽसत््वान तद्रयाप्यं सहकारित्वं तस्य सम्भवतीत्याायेन 
दषयति- अकिञ्चिदिति॥। न चेति ॥ तथा चाऽलोकादिवद्विषयसंस्कारकत्वादुचारणस्य, न तत्र व्यापकीभूतस्य किच्ित्कुर्वत््वस्य 
निवृत्तिरिति न सहकारित्वानुपपत्तिरिति भावः ॥। बीचीतरङ्गन्यायेनेति ॥ यथा वीची प्रथमोत्प्ना बीच्यन्तरमारभते तच्च बीच्यन्तरं 
तरङ्गान्तरम्‌, तथा शब्दोऽप्यायः सर्वतो दिक्षु सजातीयशब्दान्तर-मारभते तदपि शब्दान्तरमिति बीचीतरद्गन्यायेनेत्यर्थः । 
कदम्बगोलकन्यायेनानेकरान्दारम्भपक्षे भिनदिगव-स्थितयोः “य एव शाब्दस्त्वया श्रुतः स एव मयाऽपि' इति प्रत्यभिज्ञानुपपत्तिः 
। बाधकाभावाच्च न तज्जातीयनिषयत्वकल्पना युक्तेत्याशयेनात्र वीचीतरद्गन्यायस्यैवानुसरणं कृतमिति ध्येयम्‌ । 


ननु बर्णानामुचारणेनोत्पत्तिं बदतोच्चारणकालानन्तरकाले तदुत्पत्तेरद्गीकारेणोचारणकाले त्दत्पत्तरनङ्गी-कारानन तत्प्रतिषेधो 
युक्त इत्यतो “नयामास्ते" इत्यत्र नदीपदवाच्यप्रबाहे भआसनासम्भवेऽपि त्वक्षिततीरस्याऽ-श्रयतया गम्यमानत्वात्‌ 
सामीपिकाधिकरणत्बबद्‌ उन्चारणकालपदबाच्यस्यीच्चारणकाटस्य बण त्पत्यधि-करणत्माभाबेऽपि 
तद्क्ष्यस्योचारणकालानन्तरकाटस्याऽश्रयतया गम्यमानत्वेन सामीपिकाधिकरणत्व -सम्भवान्नयामिति सप्तमीबदुच्चारणकाल इति 
सप्तम्या अपि सामीपिकाधिकरणसप्तमीत्बेन पराभिमतोच्ारण-(पां.टि.) कालानन्तरकाले 
व्णोत्पत्तिनिषेधकत्वलाभाननानुपपत्तिरित्याशयेनाऽह - सामीपिकेति ॥ “लक्ष्यारथं यत्राऽश्रयत्वप्रतीतिस्तत्सामीपिकम्‌” इत्यन्यत्र 
स्पष्टम्‌ । अस्मिन्‌ पक्ष उच्चारणकालपदस्य तत्समीपकाले लक्षणाऽऽश्रयणीया भवतीत्यपरितोषात्पक्षान्तरमाह- उच्चारणस्येति ॥ 
आनन्तर्यलक्षणश्चेति ॥ “पष्ठी स्थानेयोगा" इति सूम्रे एकरतं षष्ठर्थाः' इति महाभाष्ये ^ते च स्वस्वामिभावादयः षष्टीदण्डके 
पठिताः" इति कैयटे चोक्तत्वादिति भावः ॥ व्यञ्जकेति ॥। तथा चानादिनित्यत्वेऽपि न सर्वदोपलब्धिप्रसङ्ग इति भावः । ननु 
व्यञ्जकमपि किमुच्ारणमुतान्यत्‌ । नाऽयः । तस्य भिन्देशत्वेन तदयोगात्‌ । नान्त्यः । वर्णसमानदेशस्यान्य-स्याभावात्‌ । भावे 
वा उच्चारणवैयर्थ्यापातादित्यत आह- उच्चारणन्त्विति ॥ ननूच्चारणजन्यस्य ध्वनेरवर्णव्यञ्नकत्वे ध्वनिना व्यक्तस्य बर्णस्य 

सर्वदोपलब्धिः स्यादित्यतो ध्वनीनामाडुतरविनारित्वेन व्यञ्जकाभावानन सर्वदोपलब्धि प्रसङ्ग इत्याायेनाऽह- व्यञ्जकाश्च ध्वनय 
इति ॥ आङ्ुतरविनाशिन इति शेषः । ननु ध्वनीनां बायुगुणत्वेन स्परानेन्द्रियग्राद्यत्वान श्रोत्रग्राद्यवर्णव्यञ्जकत्वम्‌ । 
समानेन्द्रियग्राह्ययोधटदीपयोर्वयङ्गयव्यञ्जकभावदरशनेन भिनेन्द्रियग्राद्ययोर््वनिवर्णयोस्तदयोगादित्यतो न ध्वनीनां वायुगुणत्वम्‌ 
। तथा सति बधिराणामपि स्परशनेन्दरि-येण शाब्दोपलम्भापत्त्या बधिराभावप्रसङ्गात्‌ । किन्त्वाकारगुणत्वमेव । ततश्चोभयोरपि 
भ्रोत्रग्राह्यत्वायुक्तो व्यङ्गयव्यञ्जकभाव इत्याशयेनाह- ते चेति ॥ नन्ेबमपि श्रोत्रस्याऽकाशात्मकतया निरवयवत्वेन तद्रुणस्य 
ध्वनेः प्रदेशावृत्तित्वानुपपत््या सर्वगतत्वेन सर्वत्र वर्णव्यञ्जकत्वापत्त्या देवदत्तस्य बणोपलम्भकाले दूरस्थानां यज्ञदत्तादीनामपि 
त्दुपलम्भः स्यादित्यतोऽव्याकृताकाशस्य स्वतो निरबयवत्बेऽपि श्रोत्रस्य भूताकाशात्म-कत्वेनाव्याकृताकाडात्मकत्वाभावाद्‌ 
भूताकाङ्स्य च स्वत एब साबयबत्बेन तटुणस्य ध्वनेः प्रदेकबृत्तित्मसम्भबेन प्रदेशबर्तिना तेन 
प्देशाबच्छिन्नवर्णस्यैवाभिव्यक्तेर्वक्तव्यत्बेन सर्वत्र वर्णानभिव्यक्तेदंबदत्तस्य त्दुपलम्भसमये न यज्ञदत्तादेस्त्दुपलम्भप्रसङ्गः 
इत्याशयेन इत्यादीत्यादिपदम्‌ । ननु तथाऽपि ध्वनिना एकवर्णव्यक्तौ सर्ववर्णं -व्यक्त्यापत्त्या तदा गकारस्येव सर्वेषामपि 
वर्णानामुपलम्भः स्यादित्यतः परमते वर्णोत्पादकतयाऽभिमतोच्चार-णानामिव तद्रयञ्जकतयाऽभिमतानां ध्वनीनामपि मन्मते 
प्रतिवर्णनित्यत्मेन एकेनोच्चारणेनैकस्य बर्ण॑स्येब एकेन ध्वनिनाऽप्येकस्यैव बर्णस्याभिव्यक्त्या तदुपलम्भसम्भवेऽपि 
सर्वेषामनभिव्यक्तत्वान तदोपलम्मप्रसङ्ग इत्या-शयेनाप्युक्तमादीति॥। वक्तुमिति ॥ (अत आकाशगुणे शब्दे व्यज्यमाना वर्णादयः' 
इत्यादिनेति शेषः । अनादिनित्यत्वस्थितावेवेति ॥ अन्यथाऽन्योन्याभ्रयप्रसङ्गादिति भावः । 


(न्या,टि,) ननु, वेद उत्पत्तिमान्‌ उत्पत्तिमत्समुदायत्वात्‌ पुलिनपुञ्जवदित्यनुमानमभिसन्धाय शङ्ते- नन्वि-त्यादिना॥। अभिसंहिते 
विरोषणासिद्धिं बारयति- वर्णानां चेति ॥ हेतोरप्रयोजकतां वारयति- नचेति ॥ विपक्षे तनियतदेतूच्छित्तर्वाधिकेति भावः । 
उच्चारणे नो त्प्यमानत्नस्यासिद्धिं इाङ्ते- नच वाच्यमिति ॥ उत्पत्तिर्गिनाङो नेति ॥ अनेन 
विनारिसमुदायत्वाद्विनारित्वमप्यनुमेयमिति सूचितम्‌ । अत्रोत्पत्तिमनिरू-पितत्वविनाशिनिरूपितत्वयोः क्षणलवादिप्रवाहे 
व्यभिचारवारणाय विशेष्यम्‌, जीवसमुदाये तद्वारणाय (न्या,टि.) विदषणमित्यवधेयम्‌ । वस्तुतस्तु क्षणलवादिप्रवाहव्यावृत्त 
धान्यराशिसाधारणं क्रमिकवर्णसमुदाये बेदे समुदायत्वं कथं निर्वाच्यमिति नैयायिकाः प्रष्टव्याः । तदनन्तरमुपलब्ध्यनुपलब्धी एव 
तदुत्पत्तिविनाराहेत्‌ स्यातामित्यत आह- तथा सतीति ॥ घटादौ व्यभिचारानैतौ हेत्‌ इति भावः । वणां उच्ारणेनोत्पयन्ते 
उच्चारणात्‌ प्रागनुपलभ्यमानत्वे सत्युच्चारणानन्तरम्‌ अनन्यथासिद्धोपलम्भात्‌, यद्‌ यदृव्यापारात्‌ प्रागनुपलभ्यमानत्वे सति 
यदन्यापारानन्तरमुपलभ्यते तत्‌ तदृव्यापारोत्पायम्‌, यथा कुलालव्यापारजन्यो घटः । बणां विनाशिन उच्चारणोप-रमे 
सत्यनन्यथासिद्धानुपलम्भादिति च प्रयोगद्रयमभिधित्सुरादौ ताबद्धेत्नोविंशोषणासिद्धिं बारयति- वर्णा इत्यादिना ॥ 
उपलम्भानुपलम्भयोरन्यथासिद्धिर्यथायोगम्‌ अन्यतो गत्यागतिभ्याम्‌, आवरणानावरणाभ्यां वा, इन्द्रियदोषभावाभावाभ्यां वा, 
अनवधानावधानाभ्यां बा, सहकारिभावाभावाभ्यां वा, व्यञ्जकभावाभावाभ्यां वा इति विकल्प्य क्रमेण दूषणान्याह- तावदित्यादिना 
॥ हेत्वसिद्धिमाशङ्कय साधयति- तदपीति ॥ गुणत्वा -दिति ॥ शब्दो गुणो बदहिरिन्दरिव्यवस्थाहेतुत्वाद्रूपादिवदित्यनुमानात्‌ 
तत्सिद्धिरिति भावः । तथा च गुणस्य निष्रियत्वाद्रत्यनुपपत्तिरिति हदयम्‌ । शब्दो न गुणः श्रोत्रग्राद्यत्वाद्‌ शब्दत्ववदिति, शब्दो 
द्रव्यं साक्षात्सम्बन्धे-नेन्दरियग्राद्यत्वाद्भटबदिति चानुमिमानं मीमांसकं प्रत्यसिद्धिरित्यत आद- द्रव्यत्वेऽपीति ॥ द्रव्यत्वे परिमाणं 
नियतं, तस्य तद्क्षणत्वात्‌, सर्वगतत्वं तु कुत इत्यतः परिदोषसिद्धं तदिति बिवक्ुः प्रसक्तपरिमाणद्भयं रमेण निरस्यति- अणुत्व 
इत्यादिना ॥ नित्यत्वविरोधादिति ॥ तस्य तदभावव्याप्तत्वादिति भावः । 


द्वितीयं दूषयितुमुपक्षिपति- नापीति ॥ अनुपलम्भादिति ॥ प्रत्यक्षादिप्रमाणैरिति दोषः । साधका-भावमुक्त्वा बाधकमप्याह- 
अमूर्तत्वेनेति ॥ अल्पस्य ततोऽधिकमावबरणं यथा पटलादि । श्रुतं च “आत्तं वै भूयसा कनीयः" इति । सर्वगतस्य 
ततोऽधिकपरिमाणाभावेनाऽबरणासम्भवः । तृतीयं पराह- नचेति ॥ अनुपलब्धिरिति ॥ उच्चारितस्योचारणोपरमे सतीति रोषः 
॥ वर्णान्तरेति ॥ पूर्ववर्णानुपलम्भदशायामेवेति रोषः । प्रतिनियतप्रतिबन्धकप्रतिबध्यत्वे गौरवादिति भावः । तुरीयं निरस्यति- 
नच श्रोतुरिति ॥ अनुप-लम्भादिति ॥ श्रुतपूरवस्येति रोषः ॥ अतीन्द्रिया इति ॥। अनुपलम्भमात्रान्यथासिद्धिवर्णनमिदम्‌ ॥ 
उच्चा-रणेऽपीति ॥ स्वभावस्यानागन्तुकत्वेनानपायादित्यर्थः । पञ्चमं निराह- नच सहकारीति ॥ वर्णोपलम्भक-श्रोत्रस्येति 
दोषः ॥ अकिश्चिदिति॥ ताच्छीलिकणिनेरयोगादिति भावः । षष्ठ निराह- नच व्यञ्जकमिति ॥ वर्णानामिति दोषः। एत्दुपपादयति- 
उच्चारणमिति॥ हेतोरप्रयोजकत्वं परिहरति- नहीति ॥ तदेवमनन्यथा-सिद्धानन्तरोपलब्धिरुत्पायत्वमेव गमयतीति निगमयति- 

तस्मादिति ॥ विपक्षे बाधकमाह- अन्यथेति ।। एवमनन्यथासिद्धानन्तरोपलन्धिविंनानैबोपपदते । अन्यथा उपलभ्य 
मुद्ररप्रहारानन्तरमनुपलभ्यमानो घटादि-रप्यविनार्यापयेत इत्यपि संयोज्यम्‌ । वीची अल्पतरङ्गः । नन्वन्यथाऽनुवादोऽयम्‌ । न 
द्युचारणसमये बणोत्पत्ति-स्तैरुक्ता । तैरुचारणजन्यत्वाभिधानात्‌। जन्यजनकयोः पौरवापर्याव्यम्भावादित्यत आह- सामीपिकेति 
॥ ओपेषिकमभिव्यापकं वैषयिकं सामीपिकं चेति चतुर्विधाधिकरणे, वटे गावः सुदोरत इतिवत्‌ सामीपिकमत्र (व्या,टि,) 
विवक्षितमित्यर्थः । न च गङ्गायां घोष इत्यादौ लक्षणोच्छेदाऽपत्तिः । अव्यबहितसामीपि-काधिकरणस्य सप्तमीवाच्यतया 
लक्षणाऽभाबेऽपि व्यवहितसमीपे, ओपश्ेषिकत्वविवक्षायां वा प्रकृतिलक्षणो पपत्तेः । केषिदत्रापि प्रकृतेर्लक्षणेत्याहुः । आनन्तर्यं 
विभक्त्य्थतया व्याख्याय समासार्थतयाऽपि व्याचष्ट- उच्चारणस्येति ॥। उत्पत्तिरित्युपलक्षणमित्याह- तदनन्तरमेवेति ॥ 
उत्पत्त्यनन्तरकालमेवेत्यर्थः || वक्तु -मिति।। ˆअत आकाशगुणे शब्दे" इत्यादिनेति दोषः। यदपि वेशोषिकमते ये वर्णा उ्चारणोत्पाया 
न ते श्रोत्रेणोपभ्यन्ते । ये च श्रोत्रदेरो श्रोत्रेणोपलभ्यन्ते न ते उच्चारणजन्या इति, बर्णां उच्चारणजन्या अनन्यथा- 
सिद्धोचारणानन्तरोपलब्धेरिति पराभिमतहेतुसाध्ययोर्वैयधिकरण्यम्‌ । श्रोत्रग्राह्यो गुणः शब्दः" इति लक्षणासम्भवश्चेति दोषः 
स्फुरति । तथाऽपि स शिष्यैरेबोद्यतामिति नोक्तम्‌ । वचनपदस्य वाक्यपर्यायता-ग्रमन्युदासाय व्याचष्टे- उच्यत इति ॥ नन्वनया 
प्रत्यभिज्ञया श्रुतश्रूयमाणव्णाभिदसिद्धावपि कथमनादिनित्यत्व-सिद्धिरित्यतस्तत्प्रकारं दर्शयति- एवमिति ॥ श्रुतगकारस्य 
ूर्वपू्व॑तरकाले उत्तरोत्तरकालेऽपि प्रत्यभिज्ञया ज्ञायमानतयाऽनादिनित्यत्वसिद्धिरित्यर्थः । 


टीका - अत्र केचित्‌- तानेव शाटकानाच्छादयामस्तानेव शालीन्भुञ्मह इतिवत्‌ त एवेमे ब्णां इति 
व्यपदेङामात्रमित्याचक्षते। तदसत्‌ । प्रत्यभिज्ञानस्य साक्षिसिद्धत्वात्‌। तदिदमुक्तम्‌ - प्रत्यभि-ज्ञेति ॥ प्रत्यभि्गैवेयं 
न व्यपदेदामात्रमिति। अपरे तु- गत्वादिजातिविषया प्रत्यभिज्ञा न वर्ण-विषयेत्याहुः । तदप्यसत्‌ । सामान्यनित्यतायाः 
प्रमाणनिरुद्धत्यात्‌ । बर्ण विषयत्वस्य स्पष्ट- प्रतिभासत्ाच्च । अन्ये तु- मन्यन्ते गौरित्यत्र 
गकारौकारविसर्जनीयेर्वणैव्य्गयः पदस्फोट एव प्रत्यभिज्ञायत इति। एतदप्ययुक्तम्‌ । वर्णातिरिक्ते स्फोटे प्रमाणाभावात्‌ 
। एकं पदमिति प्रत्यक्ष प्रमाणमिति चेन्न । भिन्नेष्वपि बणेष्वेकार्थाभिधानोपाधिनैकत्वस्य सम्भवात्‌। एकदेशावस्थानेन 
निमित्तेनानेकेष्वेव तरुषु बनमितिबत्‌ । तदपि, वर्णानामिति प्रकृते बचनग्रहणेन सूषितम्‌ । 


न वर्णाः प्रत्येकमर्थमभिदधति । अनेकवर्णोचारणवैयर्थ्यापत्तेः । नापि समुदिताः । क्रमवतां समुदायानुपपत्तेः । 
नित्यत्वेऽपि प्रतीतानामेवार्थाभिधायकत्वम्‌, प्रतीतयश्च क्रमभाविन्य इति न समुदायः सम्भवति । अतो 
र्ण रनुपपययमानमर्थांभिधानं तदतिरिक्तं पदस्फोटं कल्पयतीति चेन । एकबुद्धवुपारूढत्मन 
वर्णानामेवार्थाभिधायकत्वोपपत्तेः । तदिदमुक्तं वचनमिति । एवमेव पदातिरिक्तवाक्यस्फोटनिराकरणाय वर्णेषु 
प्रकृ तेष्वपि (तद्रद्वेदस्य' इति वेदग्रहणं ^तदेबेदं वाक्यम्‌ इति वाक्यग्रहणं च करिष्यति । बर्णानामेव 
पदबुद्धिविषयाणामन्वितस्वार्थाभिधायकत्वेन वाक्यार्थबेदनसम्भवेन तदतिरिक्तवाक्यस्फोटकल्पकाभावादिति । 
अन्यथा वर्णानां स्फोट-व्यञ्जकत्वमप्यनुपपन्नम्‌ । प्रत्येकसमुदितविकल्पस्य तत्रापि सम्भवात्‌ । प्रथमोच्चारितेनैव 
वर्णनाभिव्यक्तोऽपि स्फोटो द्वितीयादुच्चारणेन विशदीक्रियत इति चेन । निरवयवस्य वेशयाबेदाय-कल्पनानुपपत्तेः 
। न च गकारमात्रश्रवणेनाविशदाऽपि पदप्रतीतिरनुभूयते । अतो ब्णबिषयैबेयं प्रत्यभिज्ञा इति स्थितम्‌ । 


(र.टि.) ॥ वचनग्रहणेनेति ॥। प्रतिज्ञावाक्ये वर्णत्वरूपधर्मपुरस्कारेण वर्णानामुक्तत्वात्‌ तद्धर्मपुरस्कारेणैव तेषां बक्तव्यत्वेऽपि 
पदार्थामिधायकत्वलक्षणधर्मपुरस्कारेण वर्णानामुक्त्येत्यर्थः । एवमभिप्रायाभावे प्रतिज्ञा-देतुवाक्ययोर्भिननविषयकत्वं स्यादिति 
भावः ॥ ्मवतामिति ॥ आङुतरविनारिनामित्यपि द्रष्टव्यम्‌ ॥ तदिद -मुक्तं बचनमितीति ॥ वर्णानामिति प्रकृतत्वेऽपि 
पदार्थाभिधायकत्वलक्षणधर्मपुरस्कारेण वर्णानामुक्त्या वर्णानामेवावस्थाविदोषविरशिष्टानां पदार्थाभिधायकत्वं ज्ञापितमित्यर्थः ॥ 
एवमेवेति ।। एकं वाक्यमिति प्रत्यक्षबलेन प्रत्येकसमुदितविकल्पद्षणग्रामे(से)ण पदानां संसर्गनिरोषप्रतिपादकत्वान्यथाऽनुपपत्त्या 
च प्राप्त-बाक्यस्फोटनिरासाय, उपक्रमवाक्ये वर्णत्वपुरस्कारेण वर्णानां गृहीतत्मेन उपसंहारवाक्ये तथेव तेषां ग्राद्यत्वेऽपि 
संसर्गादिवाक्यार्थबेदनकरणत्वरूपवेदत्ववाक्यत्वधर्मपुरस्कारेण वर्णानां ग्रहणं करिष्यतीत्यर्थः । एवमभिप्राया-भावे 
उपक्रमोपसंहारयोर्भिनविषयत्वं स्यादिति भावः। वेदादिग्रहणलब्धं हेतुमाह- वर्णानामेवेति ॥ यदपि पदानामेव वाक्यवुद्धिविषयाणां 

बाक्यार्थबेदकत्वसम्भवेनेति वक्तव्यम्‌ । तथाऽपि “वर्णांनामेव पदनुद्धिविषया-णामन्नितस्नार्ांभिधायकत्वेन' 
इत्यस्मत्सिद्धान्ताभिप्रायेणोक्तमिति बोध्यम्‌ । उपलक्षणं चैतत्‌ । भिन्नेष्वपि पदेषु संसर्गविशोषायेकार्थाभिधानोपाधिनैकत्वस्य 
सम्भवेन एकं वाक्यमिति प्रत्यक्षोपपतते(्ति)रिति च द्रष्टव्यम्‌ । 


(रा.टि.) ॥ तदपीति ॥ एकार्थांभिधायकत्वेनैबानेकेष्वपि बणे ष्वेकत्वधीरित्येतदपि करणव्युत्पत््याऽर्थाभि- 
धायकबर्णवाचिवचनपदग्रहणेन सूवितमित्यर्थः । एवं स्फोटे प्रत्यक्षप्रमाणं निरस्य अथांपत्तिमाशङ्कय निराह- न वर्णां इत्यादिना 
बचनमितीत्यन्तेन ॥। करमनतामिति ॥। क्रमेणो त्पत्तिविनादागतामित्यर्थः ।। एकबुद्धबु -पारूढत्नेनेति ॥ 
ज्ञानस्याक्षणिकत्नमतेनेदम्‌ । क्षणिकत्वपक्षे तु पूर्वपूर्वबर्णानुभवजनितसंस्कारसचिवश्रोत्रेण सम्बद्धान्त्यवर्ण॑ज्ञानं 
ूर्वसर्व॑वर्णविषयकमित्येकवुद्धवुपारूढत्वं ध्येयम्‌ ॥ बचनमितीति ॥ एकबुद्धवुपारूढ-ब्णंसमुदाय इत्युक्तमित्यर्थः ॥ वर्णेषु 
प्रकृतेष्विति ॥ (नचो चारणकाल एव वर्णानाम्‌" इति प्रकृतेष्वित्यर्थः ॥ अन्यथेति ॥ वर्णानामेवेत्यादिनोक्तदिशा 
वाक्यार्थवेदनाद्गीकार इति वा बर्णाभिव्यक्तस्फोटेनैवार्थ-बेदनाद्गीकार इति वाऽर्थः ॥ तत्रापि सम्भवादिति ॥ वर्णाः किं प्रत्येकं 
स्फोटाभिव्यञ्जका उत समुदिताः । नाऽयः । अनेकवर्णोचचारणवैय्थ्यात्‌ । नान्त्यः । क्रमवतां तेषां समुदायानुपपत्तेरित्येवमिति 
भावः । अनुभवबलादेवं कल्प्यत इत्यत आह- नचेति ॥ 


(श्री.टि,) प्रत्यभिज्ञैवेयमिति ॥ ज्ञानमेवेदमित्यर्थः ॥ जातिविषयेति ॥ स एवायं गकार इत्यस्य तदेबेदं गत्वमित्यर्थः ॥ 
सामान्यनित्यताया इति ॥ जातेनिंत्यतायाः 
“मासेन श्रो भवति ब्राह्मणो रसिक्रयात्‌ । 
जातेरपायो भवति महापातककारिणः ॥' 

इत्यादिप्रमाणबिरुद्धत्वादित्यर्थः । जातिव्यक्त्योरभेदस्यान्यत्र समर्थितत्ेनानित्यव्यक्त्यभिन्नजातेरप्यनित्यतया 
तनित्यत्वावगाद्धपरित्यभिज्ञाया जात्यनित्यत्वग्राद्धपरिमाणविरुदधत्वाद्‌ इत्यर्थ इत्यप्याह । किञ्च गत्वं जातिरेव न भवति यद्िषयकतया 
प्रत्यभिज्ञाया अन्यथासिद्धिः स्यात्‌ । तारत्वादिना साडर्यात्‌ । तारत्वं गत्वं विहाय तारककारे वर्तते, गत्वं च तारत्वं विहाय 

मन्द्रगकारे, समावेस्तु तारगकार इति द्रष्टव्यम्‌ ॥ बर्णविघषयत्व-स्येति ।। स एवायं गकार इति प्रत्यभिज्ञाया 
गकाररूपधर्मिंविषयत्वमेव प्रतिभासते न तु गत्वरूपजातिविषयत्व -मित्यर्थः ॥ सम्भवादिति ।। तथा च एकं पदमिति प्रत्यक्षम्‌ 
ओपाधिकैकत्वाबगाहीत्यर्थः । उपाधिनिमित्त एकत्वव्यवबहारः कुत्र दृष्ट इत्यत आह- एकदेशेति ॥ इदम्‌ उपलक्षणम्‌ । "गौरित्युक्ते 
गकारौकारविसर्जनीय-वर्णातिरिक्तस्य कचिदप्यनुभवानारोहात्‌ । भवानपि चक्षुषी निमील्य परिभावयतु । गौरित्युक्ते कि वर्णां 
एवानुभूयन्ते ततोऽतिरिक्तं बा किञ्चनेति । तस्मान्न स्फोटे प्रत्यक्षं प्रमाणम्‌" इति चननिभट्युक्तं दषणमपि द्रष्टव्यम्‌ । ननु 
वर्णानामर्थाभिधायकत्वं केन पदेन सूचितम्‌ इत्यत आह- तदपीति ॥ “न चोचारणकाल एव वर्णानामुत्पत्तिः" इति प्रतिज्ञावाक्ये 
वर्ण॑त्वरूपधर्म॑पुरस्कारेण बर्णांनामुक्तत्वात्त एवामी बणां इति तद्धमं -पुरस्कारेणैब तेषां बक्तव्यत्वे बचनमिति 
पदार्थाभिधायकत्वलक्षणधर्मपुरस्कारेण वर्णानामुक्त्या सूचितमित्यर्थः। एवमभिप्रायाभावे प्रतिज्ञाहेतुवाक्ययोभिंननिषयत्वं स्यादिति 
भावः । वर्णानामेकार्थाभिधायकत्वोपाधिरेव न सम्भवत्यतो वर्णव्यङ्गयः पदस्फोटोऽबईयमङ्गीकार्य इत्याशङ्कते- न वर्णा इति ॥ 
अनेकेति ॥। एकेन वर्णेन अर्थस्याभिहितत्वाद्र्णान्तरोचारणं व्यर्थ स्यादित्यर्थः । क्रमवतां वर्णानाम्‌। आङुतरविनाशिनाश्चेत्यपि 
द्रव्यम्‌ । क्रमवतां स्थायित्व समुदायसम्भवात्‌ ॥ नित्यत्वेऽपीति ॥ वर्णानामित्यर्थः ॥ अतो वर्णैरित्यादि ॥ यथोक्तं 
चनिभट्िकारेण । ““तस्माद्रर्णानां समासन्यासाभ्यां बाचकत्वानुपपत्तौ यद्भलादर्थप्रतिपत्तिः स स्फोटो बणांतिरिक्तो 
वर्णाभिव्यङ्गयोऽरथप्रत्यायको “नित्यदशब्दः स्फोटः" इति तद्विदो वदन्ति ।** अत एव वैयाकरणाः ‹स्पुटयते व्यज्यते वर्णैरिति 
स्फोटो वर्णाभिव्यङ्गयः । स्फुटयति स्फुटीभवत्यर्थ इति स्फोटोऽर्थप्रत्यायकः' इति स्फोटशब्दारथ द्वेधा निरुक्तवन्तः । तथा चोक्तं 
पतञ्जलिना महाभाष्ये (अथ गौरित्यत्रैकः राब्दो येनोचारितेन साख्रालाङ्गलसखुरककुदविषाणानां सम्प्रत्ययो भवति स स्फोटशब्दः' 
इति । तदिदमुक्तम्‌ वचनमितीति ॥ वर्णानामिति प्रकृतत्वेऽपि पदार्थाभिधायकत्वलक्षणधर्मपुरस्कारेण ब्णानामुक्त्या 
वर्णानामेवावस्थाविरेष-विरशिष्टानां पदार्थाभिधायकत्वं वचनमित्युक्त्या ज्ञापितमित्यर्थः । 


ननु माऽस्तु पदस्फोटः । तथाऽपि पदव्यङ्गयो वाक्यस्फोटस्ताबदवङ्यमङ्गीकाययं एव । तथा हि । न पदानि (श्री,टि,) प्रत्येकं 
संसर्गरूपवाक्या्थमभिदधति। अनेकपदोचारणवैयर्थ्यापत्तेः । नापि समुदितानि। क्रमवताम्‌ आशुतरविनारिनां च समुदायानुपपत्तेः 

। नित्यत्वेऽपि प्रतीतानामेव पदानां संसर्गाभिधायकत्वं, प्रतीतयश्च क्रमभाविन्य इति न समुदायः सम्भवति। अतः पदैरनुपपयमानं 
वाक्यार्थाभिधानं तदतिरिक्तं वाक्यस्फोट कल्पयतीति चेत्‌ । तत्राऽह- एवमेवेति ॥ प्रतिज्ञावाक्ये वर्णत्वपुरस्कारेण वर्णानां 
गृहीतत्वेनोपसंहारवाक्येऽपि तेषां तथेव ग्राह्यत्वे संसर्गरूपवाक्यार्थबेदनकरणत्वरूपवेदत्ववाक्यत्वलक्षणधर्मपुरस्कारेण वर्णग्रहणं 
करिष्य-तीत्यर्थः। एवमभिप्रायाभावे उपक्रमोपसंहारयोर्भिंनविषयत्वं स्यादिति भावः। एवमेवेत्यतिदिष्ट बेदादिग्रहण-लब्धं हेतुमाह- 
वर्णानामेवेत्यादिना ॥ अन्वितस्वार्थेति ॥ योग्येतरान्विस्वार्थत्यर्थः ॥ बेदनेति ॥ वेयतेऽ-नेनेति वेदनं, बेदनहेतुत्वमित्यर्थः 
। ननु एकं वाक्यमिति प्रत्यक्षमेव वाक्यस्फोटे प्रमाणमिति चेन । भिनेष्वपि पदेषु संसर्गविरेषरूपेका्थांभिधानोपाधिना एकत्वस्य 
सम्भवेन एकं वाक्यमिति प्रत्यक्षोपपत्तेरिति च द्रष्ट-व्यम्‌ ॥ अन्यथेति ॥। पदवुद्धिविषयाणां वर्णानां बाक्यार्थवेदनकरणत्वानङ्गीकार 
इत्यर्थः ॥ तत्रापीति ॥ वर्णानां स्फोटव्यञ्जकत्वपक्षेऽपीत्यर्थः । तथा हि। न वर्णाः प्रत्यकं स्फोट व्यञ्जयन्ति, अनेकवर्णोचारणवेयर्थ्या- 
पततेः। नापि समुदिताः, ्रमवतामाशुतरविनारिनां च समुदायानुपपत्तेरिति भावः। वर्णानां प्रत्येकमेव स्फोट-व्यञ्जकत्वमित्यङ्गीकृत्य 
तत्रोक्तदोषपरिहारमाशङ्ते- प्रथमेति ॥ अभिव्यक्तः, ईषदभिग्यक्तो न बिद इत्यर्थः। स्फोटः पदस्फोटः ॥ निरबयवस्येति 
॥ अखण्डस्येत्यर्थः । वैशयावैशययोरबयवविरोषप्रतीत्यधीनत्वादिति भावः । प्रथमोचारितवर्णेनाभिव्यक्त इत्येतदेवायुक्तमित्याह- 
नचेति ॥ न हीत्यर्थः । पदप्रतीतिः पदस्फोट-प्रतीतिः ॥ वर्णविषयैवेति ॥। न स्फोटविषयेत्यर्थः । 


(पां ,टि,) गत्वादिजातिविषयेति ॥ गत्वादिजात्यभेदविषयेत्यर्थः । न चैवं तज्नातीयोऽयमित्याकारत्वापत्ति-रिति वाच्यम्‌ । 
जात्यभेदादधिकस्य जातिगतजातित्वस्य प्रतीतावेव तदाकारत्वादिह च जातित्वस्याप्रतीतेरि-त्यादायात्‌ ॥ वर्णविषयत्वस्येति 
| अन्यथा “स एवायं घटः" इत्याप्प्रित्यभिन्ञाया अपि घटत्वादिजात्यभेद-विषयत्वाऽपत्त्या व्यक्यभेदस्य न कापि सिद्धिः स्यादिति 
भावः । बैयाकरणमतमनुबदति- अन्ये त्विति ॥ व्यङ्गय इति ॥ स्फोटस्य नित्यत्वाङ्गीकारेण वर्णानां तदारम्भकत्वानुपपत्तेरिति 
भावः ॥ एकमिति ॥ वर्णानाम्‌ अनेकतया एकत्वाबगादिप्रत्ययविषयत्वासम्भवेन एकं पदमित्यबाधितप्रत्यक्षस्य स्फोटं 
विनाऽनुपपत्तिरिति भावः ॥ एकार्थति ॥ न चैवमेकार्थप्रत्यायकत्वेन एकत्वप्रत्ययः, ततश्च एकार्थप्रत्यय इत्यन्योन्याभ्रयः स्यादिति 
नाच्यम्‌ । एकार्थप्रत्यायकत्यस्य समयग्राहकप्रमाणादेन सिद्धत्वेन एकत्वप्रत्ययानपेक्षणात्‌, तदनबकाङात्‌ । 
पदार्थप्रतिपत्त्यन्यथाऽनुपपत्तिरेब पदस्फोटे प्रमाणमित्याशङ्कते- नेति ॥ अनेकेति ॥ गौरित्यत्र सर्वेषामपि वर्णानां 
गोरूपैकार्थाभिधायकत्वे गकारौकारबिसर्जनीयानामन्यतमेन तदर्थाबगमात्‌ तन्मात्रार्थकरोषवरणवेय्यां -पत्तेरित्यर्थः ॥ 
क्रमवतामिति ॥ वर्णानां क्रमभावित्वेन एकवर्णसमयेऽन्यस्याभावान समुदायः सम्भवती-त्यर्थः । श्रोत्रं नित्यद्रव्यग्राहकं 
निरवयवेन्द्रियत्वात्‌ मनोवदित्यनुमानेन नित्यत्वसिद्धेरन ब्णांनामनित्यत्व-(षां टि.) मित्यत्राऽह- नित्यत्वेऽपीति ॥ 
प्रतीतानामेवेति ॥ अप्रतीयमानानां प्रत्यायकत्वस्य सर्वपदार्थ-प्रतीतिप्रसङ्गदुष्त्वेनासम्भवदुक्तिकत्वादिति भावः । अस्तु तदं 
प्रतीतानामेवार्थाभिधायकत्वमित्यत आह- प्रतीतयश्चेति ॥ वर्णव्यञ्जकध्वनिजनकोच्चारणस्य प्रतिनियतत्वेनाऽशुतरविनाशित्वेन 
क्रमिकत्वेन च त्जन्य-ध्वनीनां तजन्यप्रतीतीनामपि तादृशत्वेन, एकप्रतीतिकालेऽपरप्रतीत्यभावान तासां समुदायः सम्भवतीत्यर्थः। 
एकबुद्धवुपारूढत्नेनेति ॥। पूर्वपूर्बणां नुभवननितसंस्कारसहकृ तान्त्यगर्णबिषयकश्रो त्रजनितसदसदने क - 
वर्णविषयकानुभवारूढत्वेनेत्यर्थः । 'ूर्वपूर्ववर्णानुभवजनितसंस्कारसहकृतम्‌ अन्त्यव्णंसनिकृष्ंभ्रोत्रमनेकेष्वपि वर्णेष्वेकां पदवुद्धि 
जनयति! इति पद्धताबुक्तत्ात्‌ । यद्वा पूर्वपूर्बसंस्कारसहितीत्तरोत्तरानुभगाऽदहितातिपटु संस्कार- 
जन्यनिखिलव्णविषयैकस्मृत्युपारूढत्वेनेत्यर्थः । "एकस्मृतिसमारूढानामेकार्थप्रत्यायकत्वोपपत्तेः' इति सुधायामुक्तत्वात्‌ । न 
च वर्णानां सर्वगतत्वेन नित्यत्वेन च तत्र दैरिकस्य कालिकस्य वा क्रमस्यायोगाद्‌ एक-स्मृतिसमारूढानां बुद्धिक्रमस्याप्ययोगात्‌ 
क्रमरहितस्याप्यरथप्रत्यायकत्वे राजा जारेत्यादावर्थभेदप्रतीतेनिंनिंबन्ध-नत्वप्रसङ्गान एकस्मृत्युपारूढानामर्थप्रत्यायकत्वमिति वाच्यम्‌ 
। अनुभवक्रमोपदितानामेव वर्णानां स्मृत्याऽ-बगाहनाङ्गीकारेण बौद्धक्रमस्थैव सम्भवेन क्रमवतामेव वर्णानामर्थप्रत्यायकत्वाभ्युपगमेन 
क्रमव्युत्रमयोर-बिरोषाऽपादनासम्भवात्‌ । न चानुभवक्रमरूपोपाधेः पूर्वमननुभवान्न स्मुतिनिषयत्वमिति वाच्यम्‌ । क्रमिक- 
तत्तद्वर्णानुभवानन्तरं क्रमविरशिष्टानुभवानामेव साक्षिणाऽनुभवोपपत्तेरिति दिक्‌ । 


ननु कथं बेदादिग्रहणमात्रेण पदातिरिक्तवाक्यस्फोटस्याभावनिर्णय इत्यतः स किम्‌ एकं वाक्यमिति प्रतीतिबलात्‌ कल्पनीयः 
किं वाक्यार्थप्रतीत्यन्यथाऽनुपपत््या वा । नाऽयः । एकदेङावस्थानेन निमित्तेनानेकेषु तरुषु वनमिति प्रतीतिबदनेकेष्वपि पदेषु 
एकार्थप्रत्यायकत्वेनोपाधिना एकत्वसम्भवेनान्यथासिद्धत्वादित्यभिप्रेत्य द्वितीयं दूषयति- वर्णानामेवेति ॥ एकबुद्धयुपारूढत्वेन 
वर्णानामेकार्थप्रत्यायकत्वानङ्गीकारे बाधकं चाऽह- अन्यथेति ॥ सम्भवादिति ॥ तथा च प्रत्येकपक्षे वर्णान्तरवैयर्थ्यम्‌, समुदायस्तु 
न सम्भवतीति प्रागुक्त एव दोष इति भावः । ननु च यथा रत्रपरीक्षकस्य पुनःपुना रत्रतत्तवं वीक्षमाणस्य पञ्चषाणि रतरदर्शनानि 

प्रत्येकं रत्रस्बरूपमनगाहमानान्यपि न सहसैव समानासमानजातीयव्यावृत्तं रत्रतत््नमबभासयन्ति । किन्तु पूर्वपूर्वं 
दर्शनजनितभावनासचिवचेतोलव्धजन्मनि चरमे चेतसि चकास्ति रत्रतत्त्वम्‌ । तथा व्यञ्जयन्तोऽपि प्रत्येकमिमे वर्णां न प्रागेव 
स्फुटतरं स्फोटमबभासयितुमीडते, अपि तु अल्पम्‌ । पूर्वपूर्वाभिव्यक्तिजनितसंस्कारसवि -वोत्तराभिव्यक्तिक्रमेण अन्योऽन्यो 
वर्णः स्फुटतरं स्फोटज्ञानमाधत्त इति न वैयर्थ्यम्‌ । द्वितीयादीनामपि, पूर्वेषां तदभावे तदभिव्यक्तिजनितसंस्काराभावेन 
अन्त्यवर्णस्यासहायतया व्यक्ताबभासहेतुत्वासम्भवादित्यभिप्रेत्य शङते- प्रथमोचारितवर्णेन चेति ॥ किमत्र वैशाबेशाये अर्थगते 
अभिमते किं वा ज्ञानगते इति विकल्पं मनसि निधायाऽयं दषयति- निरबयवस्येति ॥। सर्वाशानाम्‌ अनुभूयमानता हि वैशयम्‌। 
किञ्चिदंशानामननुभव-श्चावैशयम्‌। न च निरंशस्य स्फोटस्योक्तरूपे वेशयावेराये सम्भवत इत्यर्थः । द्वितीयं दूषयति- नचेति ॥ 
नापि पूर्वपूरववर्णैरस्फुटमुत्तरोत्तरेविंशदं तज्ज्ञानं कस्याप्यनुभवसिद्धमित्यर्थः । 


(व्या,टि,) अस्य प्रत्यभिज्ञात्वं वर्णविषयत्वं च दृदीकर्तुं परपक्षान्‌ प्रतिक्षिपति- अत्र केचिदित्यादिना ॥ प्रत्यभिन्ञेतीत्यतः परं 
नामकीर्तनेनेति शोषः । उक्तिप्रकारं दर्शयति- प्रत्यभिज्ञेवेति ॥ “तदेवेदमिति विरोधात्‌" इत्येतावता सम्भवे नामकीर्तनस्यान्यथा 
वेयर्थ्यादित्यर्थः ॥ प्रमाणेति ॥ “मासेन शूरो भवति ब्राह्यणो रसगिक्र-यात्‌" इत्यादिनेत्यर्थः ॥। वर्णविषयत्वस्येति ॥ 
व्यक्तिविषयत्वस्य स्पष्टप्रतिभासत्वेऽपि जातिविषयत्वकल्पने सोऽयं घट इत्यत्रापि तत्त्वाऽपत्त्या व्यक्तिस्थायित्वासिद्धयापातात्‌ 
। सोऽयं गकार इत्यादौ “वर्णात्कारः” इति कारपरत्ययप्रयोगान्यथाऽनुपपत्त्या च तस्ननक्प्रतीतेर्व्यक्तिविषयकत्वं वाच्यम्‌ । वैयाकरणमतं 
द्षयितुमनुवदति- अन्ये त्विति ॥ गौरित्यत्रेति ॥। श्रुते पुनः श्रूयमाण इति दोषः । प्रत्यभिज्ञायत इति ॥। स एवायं गौरिति शब्द 
इतीति दोषः । अनेन वर्णविषयिणी नास्त्येव प्रत्यभिज्ञा, पदविषयिणी तु प्रत्यभिज्ञा ब्णसमुदायातिरिक्त-स्फोटविषयिणीति 
ध्वनितम्‌ ॥ एकमिति ॥ अनेकेष्यैक्याभावादन्यगोचरं प्रत्यक्षमिति भावः । उपचारोऽय -मित्युपेत्य तनिमित्तमाह- एकार्थेति ॥ 
अत्र॒ एकडक्तिपयां त्यधिकरणत्बमुपाधिः । तेन घटाः इत्यादिबहु बचनान्ते सों भयादिश्ब्देषु च 
बोध्यानामनेकत्वेनैकबोध्यकत्वस्योपाधित्वायोगेऽपि शक्यतावच्छेदकस्य घटत्वादेरन्यायनये एकत्वरूपगुणाभावेन, अस्मन्मते 
व्यक्तिभेदेन भिन्त्ेन नानार्थके नानात्वेनैकशक्यतावच्छे दक कत्वस्य च उपाधित्वायोगेऽपि न दोषः । नानार्थके 
शक्त्यन्तरपर्याप्यधिकरणत्वेऽपि एकशक्तिपर्याप्यधिकरणत्वानपा-यात्‌ । वर्णानामधिकरणत्वेऽपि पर्याप्यधिकरणत्वाभावात्‌ । 
एकाक्षरनिघण्टुप्रतिपच्शाक्तिपर्याप्यधिकरणत्वं पदत्वं चाभिमतमेव वर्णस्य । इदं च शक्तं पदमिति पक्षमुपेत्येत्यवधेयम्‌। तन्निदरंयति- 
एकदेङ्ञावस्थाने -नेति ॥ एतन्निराकरणं नोन्मूलमित्याह- तदपीति ॥ बचनग्रहणेनेति ॥ करणसाधनत्वात्‌ तत्पदस्येति भावः 
। शाब्दिकोऽर्थापत्ति स्फोटे प्रमाणयितुं वणाः किं प्रत्येकमर्थमभिदधति, मिलित्वा वा इति विकल्पं हृदि निधायाऽं निराह- 
न(च) वर्णाः प्रत्येकमिति ॥ अनेकेति ॥ युगपदेकार्थाभिधित्सयेति देषः ॥ समुदा -येति ॥ मेलनेत्यर्थः ॥ क्रमेति ॥ 
पौांप्ये त्यर्थः ॥। एकबुद्धीति ॥। पूर्वपूर्ब॑बणांनुभबजन्यसं स्कारसह-कृ तान्तिमबर्णानुभवे समूहालम्बने, 
ताबदनुभवजन्यसमूहाम्बनरूपस्मुतौ बा उपारूढत्वेनेत्यर्थः ॥ अन्वि-तेति || योग्येतरान्वितेत्यर्थः | कल्पकाभावादिति ॥ 
अन्यथाऽनुपपत्तिभङ्गादित्यर्थः । एकं वाक्यमिति प्रत्यक्षं एकशक्तिविषयमुख्यविरोष्यकान्नयबोधजनकत्वेनानेकपदेषूपपनं न 
कल्पकमिति भावः ॥ अन्यथेति ॥ प्रमितवर्णपरित्यागेनाप्रमितस्फोटकल्पन इत्यर्थः ॥ बिकल्पस्येति ॥ अन्यतरपरिग्रहे 
दोषस्य चेत्यर्थः । तथा दि । किं वर्णाः पदानि वा कि पदस्फोटं बा वाक्यस्फोटं वा प्रत्येकं व्यञ्जयन्ति उत मिलित्वा । नाऽयः। 
अनेकोचचारणवैयर्थ्यात्‌ । न द्वितीयः । क्रमोत्पत्तिकानां वर्णानां पदानां तत्प्रतीतीनां वा मेलनासम्भवा-दिति । वर्णेनेत्युपलक्षणम्‌ 
। पदेनापीति ग्राह्यम्‌ । स्फोट इति सामान्येन द्वयोक्तिः ॥। निरवयवस्येति ॥ तथाऽभ्युपगतस्येत्यर्थः । अविदाऽपीति ॥ 
येन बैशयाय द्वितीयोच्चारणकल्पनेति ॥ अनुभूयत इति ॥ बिपक्षेऽनुभवविरोधं सूचयति । अनेन निरवयवत्वेन बह्बयवताया 
विषयीकृतत्वरूपं विषयगतं वेशं स्फोट-प्रतीतेरेवाभावे ज्ञानगतं बेरायञ्च नाऽशङ्कनीयमिति सूचितम्‌ । उपसंहरति- अत इति ॥ 


मूलम्‌ - नच सादर्यात्‌ प्रत्यभिज्ञा भ्रान्तिरिति वाच्यम्‌ ; “सोऽयं देवदत्तः" इत्यादेरपि तथात्वप्राेः 
॥ 
(त.मं.) न च पूर्वाधीतवचनसाददयादस्य वचनस्य तदेवेदं वचनमिति प्रत्यभिज्ञा भ्रान्तिरिति बाच्यम्‌ । पूर्वानुभूत 


एव देवदत्ते सोऽयं देवदत्त इत्यादिप्रत्यभिन्ञाया अपि भ्रान्तित्वप्राप्तेः । बाधरहितस्य भ्रान्तित्वकल्पने तु एवमतिप्रसङ्गः 
स्यादित्याशयः । 

टीका - अस्तु तथाऽपि नानया वर्णानां नित्यत्वं सिद्धयति। यतः पूरवोच्चारितेन गकारेणेदानीमुच्चा -रितस्य गकारस्य 
सादृश्यात्‌ तन्निबन्धना भ्रान्तिरेबेयम्‌ । यथा परिटूनपुनर्जातकुन्तलकलापयोः सादरयात्‌ स एवायं कुन्तलकलाप 
इति प्रत्यभिज्ञा भ्रान्तिरित्यत आह- नच साहश्यादिति ॥ कुतो न वाच्यमिति चेद्रैषम्यात्‌ । युक्तं 
कुन्तटकलापप्रत्यभिज्ञाया भ्रान्तित्वकल्पनम्‌ । परिलून -कुन्तरकलापस्य भूमौ पतितस्य दइनिन नायमसाविति 
बाधक्प्रत्ययोदयात्‌ । नचात्र तथा बाधकप्रत्ययोऽस्ति । एवमेव भ्रान्तित्वकल्पने च अतिप्रसङ्ग इति भावः । ननु 
वर्णेष्वपि तीत्रत्वमन्द्रत्वादिविरुद्धधर्माध्यासेन भेदानुमानं प्रत्यभिन्ञाबाधकं विदयते । विरुद्धधर्माधिकरणा-नामप्यभेदे 
कुत्रापि भेदाभावप्रसङ्गेन निरवकाशमनुमानं प्रत्यमिज्ञाप्रत्यक्षमपि बाधितुं क्षमत एवेति चेत्‌ । किं यादृरातादशो 
विरुद्धधर्माध्यासो भावभेदहेतुरङ्गीक्रियते उत विशिष्टः । भयेऽतिप्रसङ्गमाह- सोऽयमिति ॥। तथात्वे देवदत्तादेरपि 
शिखी मुण्डी जटिल इति विरुद्धधर्माध्यासेन भदप्राप्तेः सोऽयं देवदत्त इत्यादेरपि प्रत्यभिज्ञाया भान्तित्वप्रापेः । यत्र 
देशकालपुरूषावस्थादिभेदस्य व्यवस्था-पकस्याभावस्तत्रैग विरुद्धधर्माध्यासो भेदहेतुरिति द्वितीय एब 
पक्षोऽङ्गीकरणीयः, यथा जीवेधरयोः सर्बज्ञत्वाल्पज्ञत्वादिरूपः । नच तथाविधो षिरुद्धधर्माध्यासो बर्णैष्वस्ति । 
एकस्यैव वर्णस्य कालमभेदेनोचारयितुपुरुषभेदेन नासिकादिस्थानभेदेन विरुद्धधर्माध्यासोपपत्तेः । केनापि प्रमाणेन 
ज्ञानद्रयप्रामाण्यानुपपत्तौ खल्वन्यतरस्याप्रामाण्यमङ्गीकर्तव्यमित्याङायः । 


ननु बैरोषिकादयो देवदत्तादेरपि पार्थिवद्रव्यस्य पाकेन प्रतिक्षणमुत्पत्तिविनारशरावङ्गीकुर्बाणाः सोऽयमिति 
प्रत्यभिज्ञाया भ्रान्तित्वमङ्गीकुर्बत एव । तत्‌ कथमिदमापादनमिति चेत्‌ । सत्यम्‌ । तथाऽपि पार्थिवपरमाणुषु 
रूपादिपरिवर्तनेनाऽकाशादिषु च शब्दादिभावाभावेन प्राप्तस्यातिप्रसङ्गस्य कः प्रतीकारः । एतदेव विशदयितुम्‌ 
इत्यादेरित्यादिग्रहणं कृतम्‌ । किंञ्च पाकेन देवदत्तादेर-प्यापरमाणुषिनाद पुनद्रर्यणुकादिक्रमेणोत्पादाङ्गीकारेण 
प्रत्यभिज्ञाभरान्तित्वाभ्युपगमोऽनुपपन एव । तथा सति सौगतैस्सह विवादाभावप्रसङ्गात्‌ । पार्थिवं हि सर्वं द्रव्यं 
देवदत्तसमानम्‌ । आप्यतैनसवायवीयानां च वायूपधातादिमात्रेणाबयवापगमोऽस्त्येव । आकाशस्य स्थायित्वं 
तैरप्यङ्गीकृतमेव । आत्मा तु स्वरूपत एव नाङ्गीकृतः । तथा कर्मसामान्यविदोषसमवाया गुणाश्च द्रन्यातिरिक्ता न 
सन्त्ये । केबलं परमाणुषु बिवादोऽबरिष्यते । तेषां चातीन्द्रियत्मे ना-स्मत्प्रत्यभिज्ञाऽगो चरत्मेन 
स्थायित्वसाधनो पायाभाबः । निनिडाबय्बं स्फटिकादिकं बिबादपदमिति चेन । तस्यापि 
प्रलवातातपायभिधातेनावयवापगमस्यावर्जनीयत्वात्‌ । पूर्वा परकलाबिकलकाल -वतिंत्वं क्षणिकत्वं बौदधैरङ्गीकृतम्‌, 
वेदोषिकादिभिस्त्वाशुतरविनारित्वमिति चेत्‌। सत्यम्‌। अयं तु विवादो न प्रत्यभिन्ञामात्रेण निरसनीयः । 


नन्वस्माभिरपि देवदत्तादेराशुतरविनाशित्वेन भेदोऽङ्गीक्रियत एव । सत्यम्‌। परिणामवादेऽ-भेदस्यापि वियमानत्वेन 
सोऽयमिति प्रत्यभिज्ञानस्याभरान्तित्वोपपत्तेः । अवयवोपचयापचय-निमित्तकपरिमाणभेददर्शनेन देवदत्तादौ 
परिणामोऽङ्गीक्रियते । नच वर्णेषु परिणामज्ञापकं किमप्यस्तीत्यत्यन्ताभेदः कूटस्थनित्यत्वं चाभ्युपगम्यते । अत 
एवात्र सोऽयमिति निरबधारण-मुक्तम्‌, तत्र तु तदेबेदमिति सावधारणमिति । विरुद्धधर्माधिकरणत्वमात्रस्य 
भेदहेतुत्वमङ्गीकृत्य प्रत्यभिन्ञाभ्रान्तित्वाङ्गीकारेऽतिप्रसङ्ग इति ॥। 


(र.टि.) ॥ भावभेदहेतुरिति ॥ अभावो निध॑र्मक इति पक्षे न विरुद्धधर्माधिकरणत्वेनाभावभेदः, किन्तु प्रतियोग्यादिभेदेनेत्यमिप्रेत्य 
भावग्रहणं कृतमिति द्रष्टव्यम्‌ ॥ प्राप्षस्यातिप्रसङ्गस्येति । बैरोषिकादिमते योगिसद्धाबेन 
परमाण्वादिविषयकतदीयप्रत्यमिज्ञाभरान्तित्वापादनरूपस्येत्यर्थः ॥ परिमाणभेददरशनिने-ति ॥। परिमाणस्य याबदुद्रन्यभावित्ेन 
तद्धेदस्य द्रव्यभेदव्याप्तत्वादिति भावः ॥। अत एवात्रेति | यतः परिणामवादिनां मते देवदत्तादौ भेदोऽप्यस्ति वर्णेषु चात्यन्तभेद 
एव, अत एवेत्यर्थः । 

(रा.टि.) ॥ परिलूनेति ॥ छिनपुनजां तयोः के शसमूहयो रित्यर्थः । “सोऽयं देबदत्त इत्यादेः' इति वाक्यस्य 
प्रागुक्तदृष्टान्तबैषम्यबिवृतिपूर्वं तात्पर्य माह- युक्तमित्यादिना भाव इत्यन्तेन । दुर्बछं कथं बाधकमित्यत आह- 
बिरुद्धधर्माधिकरणानामिति ॥। कृ्नापीति ।॥। घटपटादिष्बपीत्यर्थंः ॥ यादङाताहङा इति ॥। देराकाल- 
पुरुषावस्थादिभेदरूपभेदव्यवस्थापकयुक्तो विरुद्धधर्माध्यास इत्यर्थः ॥ विशिष्ट इति ॥ उक्तरूपव्यवस्थापक-स्याभावेन युक्त 
इत्यर्थः ॥ तथात्व इति ॥ यादरातादृशस्यापि भेदकत्व इत्यर्थः ॥ इति विरुद्धधर्माध्यासरे-(रा.टि.) नेति ॥ अवस्थाभेदेन 
कालभेदेन वा भेदप्रतीतिव्यवस्थापकेनोपरयक्तेन विरुद्धधर्माध्यासेनैव वस्तुनो देवदत्तस्य भेदप्राप्तेरित्यर्थः ॥। व्यवस्थापकस्येति 
॥ मेदप्रत्ययव्यवस्थापकस्येत्यर्थः ॥ नासिकादीति || “मुखनासिकावचनोऽनुनासिकः' इति पाणिन्युक्तेरनासिकादिस्थानेत्युक्तम्‌ 
॥ ज्ञानद्भयेति ॥ विरुद्धधमं-ज्ञानादनुमित्यभे दप्रत्यभिज्ञारूपज्ञानद्रयेत्यथंः ॥। पाकेनेति ॥ घटादौ पाके सति 
कपालद्भयसंयोगरूपासमवायि-कारणनारपरम्परया परमाणुद्धयसंयोगनाशपर्यन्तमसमवायिकारणनादोन परमाणुपर्यन्तं कार्यनादो 
सति भोजका-दृष्टबलेन पुनः परमाणुक्रियावदोनाणुद्धयसंयोगादिपरम्परया घटादिकार्यत्पत्तिरिति पीटुपाकप्रक्रियया प्रतिक्षण- 
मुत्पत्तिविनाशावद्गीकुर्बाणा इत्यर्थः । पाकेनेत्युपलक्षणम्‌। नोदनाभिधातादिनैकैकावयवापगमेनापीत्यपि ध्येयम्‌ ॥। भ्रान्तित्वमिति 
॥ परिणामभेदेन देवदत्तादिदेहेऽपि प्रतिक्षणमुत्पत्तिविनाशयोरङ्गीकाराद्धान्तित्वमङ्गी -कुर्बत एवेत्युक्तम्‌ ॥ तथाऽपीति ॥ 
सोऽयमित्यादिवुदधरभान्तित्वेऽपीत्यर्थः ॥ रूपादिपरिवर्तनेनेति ॥ प्रा्तस्येत्यन्वयः । तद्रूपादेः पाकजत्वोपगमादिति भावः । 
आकाशादिष्बित्यादिपदेनाऽत्मदिक्ाटग्रहणम्‌ । उब्दादीत्यादिपदेन ज्ञानसुखदुः खेच्छासंयोगादिपरिग्रहः । तेषाम्‌ 
अव्याप्यवृत्तित्वादिति भावः ॥ अतिप्रसङ्ग -स्ये ति ।। यादशतादशविरुदधर्माश्रयपरमाण्वादिभेदस्येत्यथं; । तत्र 
कालादिभेदेनोपपन्ेनापि विरुदधर्माध्यासेन प्राप्ताश्रयभेदापादनस्य न किचिदुत्तरमिति भावः । तत्प्क्रियैवायुक्तेत्याह- किञ्च 
पाकेनेति ॥ सौराऽलोककृत-पाकेनेति वा जाठराग्निकृतपाकेनेति वाऽर्थः ॥ सौगतेरिति ॥ सर्वक्षणिकत्ववादिभिः। समानमित्युक्तं 
व्यनक्ति- आप्येति ॥ अस्त्येवेति ॥ तथाच तत्रापि पीलुपाकप्रक्रियया प्रतिक्षणमुत्पत््ादेरङद्गीकार्यत्वा् तत्रापि तैस्तव विवादः 
। आकाडादिषु स भविष्यतीत्यत आह- आकाङस्येति ॥ द्रन्यातिरिक्ता इति ॥ अङ्गल्य इव द्रव्येभ्यः पृथग्भूता इत्यर्थः । येन 
तेषु क्षणिकत्वाक्षणिकत्वविवादो घटेतेति भावः । वर्णेष्वपि किमेवं भेदाभेदौ स्त इत्यतो नेत्याह- अवयवेति ॥ देवदत्तादाविति 
॥ देवदत्तदेहादावित्यर्थः ॥ कूटस्थेति ॥ कूटमाकाशम्‌। कूटं खं विदलं व्योम” इत्यादेः । तद्वत्तिष्ठतीति कूटस्थतया आयन्तशून्यत्वं 
नि्िंकारनित्यत्मित्यर्थः।। अत्रे -ति ॥ देवदत्तादौ ॥ तत्रेति ॥ वर्णविषये । सोऽयमित्यादे; फलितार्थमुपसंहरति- विरुद्धधर्मति 
॥ 


(-्री.टि.) परिलूनाः परितम्छिनाः । “टूर छेदने" इति धातोः ॥ एवमेवेति ॥ बाधकप्रत्ययाभावेऽपीत्यर्थः ।॥ अतिप्रसङ्ग इति 
॥ सोऽयं देवदत्त इत्यापिप्रत्यभिन्ञाया अपि भ्रान्तित्वं स्यादित्यर्थः । तीव्रत्वं तारत्वम्‌ ॥ भेदानुमानमिति ॥ श्रुतभ्रूयमाणौ 
तीत्रमन्द्रगकारौ भिनौ तीत्रत्वमन्द्रत्वरूपविरुद्धधर्माधिकरणत्वात्‌ । यद्‌ विरुद्धधर्माधिकरणं तद्‌ भिन्नमिति व्याप्तेरित्यर्थः । 
अनुमानेऽप्रयोजकताशङ्कापरिहारायानुकूठतर्कमाह- विरुद्धेति ॥ कुत्रापि जगति ॥। याटशताहश इति ॥। अविरोषित इत्यर्थः । 
अध्यासोऽधिकरणत्वम्‌ ॥ भावभेद -हेतुरिति ॥ पदार्थभेदहेतुरित्यर्थः । भावबोधे तु अभावो निर्ध्॑मंक इति पक्षे न 
विरुदधधर्माधिकरणत्वेन अभाव-भेदस्सम्भवति। किन्तु प्रतियोग्यादिभेदेनेत्यभिप्रेत्य भावग्रहणं कृतमिति द्रष्टव्यम्‌” इति व्याख्यातम्‌ 
॥ विशि-्ट इति॥ देशकालपुरुषावस्थादिभेदरूपव्यवस्थापकाभावविरिष्ट इत्यर्थः ॥ तत्रैवेति ॥ यत्र देशादिव्यवस्थापक-(श्री,टि, ) 
सद्धावस्तत्र विरुद्धधर्माध्यासो न भावभेदहेतुः । तयथा एकस्यैव देवदत्तस्य सत्त्वासत्त्वयोर्देशभेदेन, शिखित्वमुण्डित्वयोः कालभेदेन, 
एकस्यैग घटस्यैकदेग ज्ञातत्याज्ञातत्ययो ः पुरुषभेदेन, एकस्यैग दे गदत्तस्य 
नीलशुङ्घकेशवत्त्वयोयौँवनायवस्थाभेदेनोपपन्नत्वादित्यबधेयम्‌ ॥ जीवेश्वरयोरिति ॥ जीने सार्वज्ञस्य ईश्वरेऽ -ल्यज्ञत्वस्य च 
देशादिभेदेन कदाऽपि व्यवस्थाया असम्भवादिति भावः । तथाविधो व्यवस्थापकाभावविशिष्टः ॥ कालभेदेनेति ॥ एक एव 
देवदत्तः कदाचिद्रकारं तीत्रतयोचारितवान्कदाचिन्मन्द्रतयेति कालभेदेनेत्यर्थः । उच्रारयितुपुरुषभेदेनेति ॥ एकमेव गकारम्‌ 
एकः पुमान्तीत्रतयोचारयति अपरस्तु मन्द्रतयेत्यर्थः ॥ नासि-कादीति ॥ नासिकाध्वनिनोचारिते सति गकारो मन्द्रस्सम्पते । 
सम्यगुचारिते सति तीत्रस्सम्प्यत इत्यर्थः ॥ उपपत्तेरिति ॥ तथा च विरिष्टस्य हेतुत्वेऽसिद्धिरिति भावः । ननु तारो गकारो, मन्द्रो 
गकार इति तारत्व-मन्द्रत्वरूपविरुदधधर्मावगादिन्ञानद्रयमध्ये एकस्य ज्ञानस्याप्रामाण्यमेवाङ्गीकृत्य विरुद्धर्माधिकरणत्वमेव नास्तीति 
हेतोस्स्वरूपासिद्धिरित्येव कस्मानोच्यते । किं विशिष्टस्य हेतुत्वमङ्गीकारयित्वा तस्य स्वरूपासिद्धयु-क्त्येत्यत आह- केनापि 

प्रकारेणेति ॥। प्रकृते च उक्तप्रकारेण ज्ञानद्रयस्यापि प्रामाण्यं युक्तमिति भावः । 


आदिपदं सङ्गमयितुमाह- नन्विति ॥ वैदोषिकादय इत्यत्राऽदिपदेन नैयायिका ग्राह्याः । देवदत्तादेः “एष चेतनया युक्तो जीव 
इत्यभिधीयते" इति वचनादेवदत्तरारीरस्येत्यर्थः ॥ पाकेनेति ॥ आतपादिरूपतेजस्सं -योगेनेत्यर्थः ॥ अङ्गीकुर्बाणा इति ॥ 
पीटुपाकप्रक्रिययेत्यर्थः ।। तत्कथमिति ॥। वर्णानित्यत्ववादिनो वैरोषिकादीन्प्रति हीदमापादनं कर्तव्यं त सम्भवति । 
अनिष्टत्वाभावादित्यर्थः ॥। रूपादिपरिवर्तनेनेति॥ पाथिवपरमाणुगतरूपादीनां पाकजत्वादिति भावः ॥। प्राप्षस्यातिप्रसद्गस्येति 
॥ वैदोषिकमते योगीश्वराणां सत्त्वेन तेषां सोऽयं परमाणुः सोऽयमाकाड इति प्रत्यभिज्ञा भवति । तस्या भ्रान्तित्वं स्यात्‌ । 
रूपादिपरिवर्तन-शब्दभावाभावादिरूपविरुद्धधर्माधिकरणत्वस्य परमाण्वादावपि सत्त्वादित्यर्थः । मूे भगवत्पादैः सोऽयं देवदत्त 
इति प्रत्यभिज्ञाया भ्रान्तित्वमङ्गीकृत्य “इत्यादेः ' इत्युक्तम्‌ । वस्तुतस्तु सा प्रत्यभिज्ञा ्रान्तिनं भवत्येवेत्या-रायेनाऽह- किश्चेति 
॥ जभ्युपगमो वेदोषिकादीनाम्‌॥ सौगतेस्सहेति ।। देहदीपफलादिदृष्टान्तेन सर्वस्यापि घटादिप्पञ्चस्य क्षणिकत्वे सौगतैः प्रतिपादिते 
सति “सोऽयं देवदत्तः, सोऽयं घटः” इत्यादिप्रत्यभिज्ञया स्थायित्वं तान्प्रति बेरोषिकादिभिः प्रतिपादनीयम्‌ । देवदत्तादेरपि पाकेन 
प्रतिक्षणमुत्पत्तिबिनाशावद्गीकृत्य प्रत्यभिज्ञाया भ्रान्तित्वाङ्गीकारे स्थायित्वसाधकाभावेन सौगतमतमेवाङ्गीकृतं स्यात्‌ । तथा च 
तैः सह वैदोषिकादीनां विवादो न स्यादित्यर्थः । ननु कथं विवादाभावः । देवदत्तादेः पाकेन प्रतिक्षणमुत्यत्तिविनागाङ्गीकारेऽपि 
घटादि-पार्थिबद्रव्यस्य क्षणिकत्वं सौगतैरुच्यते । तत्र स्थायित्वं प्रत्यभिज्ञया साध्यत इति पार्थिवद्रव्यमेव विवादपदं भविष्यतीति 
वैरोषिकेणोक्ते सत्याह- पार्थिवं हीति ॥ समानमिति ॥ तत्रापि पाकेन देवदत्तदेहवत्‌ प्रतिक्षणमुत्पत्तिविनादायोस्सत्त्वादित्यर्थः 
। तथा च प्रत्यभिज्ञा ्रान्तिरिति भावः । नन्वाप्यतैजसवायवीयपदार्थानां क्षणिकत्वे तैरभिहिते प्रत्यभिज्ञया स्थायित्वं साधयिष्यामीति 
तेषामेव विवादपदत्वं भविष्यतीत्यत आह्‌- आप्येति (श्री.टि,) ॥ अवयवापगम इति ॥ तथा च तत्र प्रत्यभिज्ञा भ्रान्तिरेवेति 
भावः । नन्वस्तु तर्द्याकादो विवादः। तस्य क्षणिकत्वे परैरभिहिते प्रत्यभिज्ञया स्थायित्वं तत्र साधयिष्यामीति चेत्‌ तत्राऽह- 
आकाडस्येति ॥ तैः सौगते: ॥ अङ्खीकृतमिति ॥ “आकारा द्धौ विनाशौ च नित्यं त्रयमसंस्कृतम्‌" इति तद्रचनाद्‌ इत्यर्थः । 
तथा च स्थायित्वस्योभयसम्मतत्वान्न तत्र बिवाद इति भावः । नन्वस्तु तर्यात्मनि, कर्मसामान्यविदोषसमवायेषु च विवादः । 
तेषां तैः क्षणिकत्वेऽभिहिते प्रत्यभिज्ञया स्थायित्वं तेषां मया साध्यत इति चेत्‌ तत्राऽह- आत्मा त्विति ॥ (समवायाः ' स्वरूपत 
एव नाङ्गीकृता इति वतते । 


ननु कथमेतत्‌ । वैभाषिकसौत्रान्तिकाभ्यामात्मनोऽङ्गीकृतत्वात्‌ । यथोक्तमनुव्याख्याने तन्मतानुवादावसरे (आत्मानं च 
क्षणस्थितम्‌" इति । उच्यते । स्वरूपत एव नाङ्गीकृत इत्यस्य आकारादिवत्पञ्चस्कन्धातिरिक्तो नाङ्गीकृत इत्यर्थः । तौ ह्यात्मानं 
पश्चस्कन्धानां मध्ये संज्ञास्कन्धेऽन्तर्भावयतः । ततश्च ताभ्यामात्मनः क्षणि-कतयाऽङ्गीकृतत्वेन पञ्चस्कन्धातिरिक्तस्य स्थायिन 
आत्मनः स्वरूपेणैवानङ्गीकारात्‌ कुत्र विवादः स्यात्‌? धर्मण एवाभावात्‌ । अत एवोदाहतानुव्याख्यानावसरे सुधायामुक्तम्‌- 
सन्तन्यमानं ज्ञानमेवाऽत्मा" इति। अन्योन्यापेक्षया पुंसस्समुदायत्ववेदनम्‌' इत्येतद्भयाख्यानसमयेऽप्युक्तम्‌ ज्ञानं दि द्विविधम्‌ 
 प्रवृत्तिज्ञानम्‌ आलयज्ञानं चेति । तत्राऽलयज्ञानमेब प्रवृत्िज्ञानदुःखसंस्कारास्पदं पुमानित्युच्यते" इति । तथा चाऽत्मनः 
पश्चस्कन्धान्तर्गतत्वेन सौगतैः क्षणिकत्वाङ्गीकारात्‌ त्वयाऽपि देवदत्तादेरात्मनः पाकेन क्षणिकत्वाङ्गीकारान्न तत्र प्रत्यभिज्ञया 
स्थायित्वं साधयितुं शक्यमिति हदयम्‌ । अस्तु तद रूपादिगुणेषु विवादः । तेषां क्षणिकत्वे सौगतैरुक्ते प्रत्यभिज्ञया स्थायित्वं 
साधयिष्यामीति चेत्‌ तत्राऽह- गुणाश्चेति ॥ द्रव्येषु च पार्थवादिषु विवादो न सम्भवतीत्युक्तमेवेति भावः ॥ अस्मदिति ॥ 
योगिसद्धावे मानाभावादिति भावः ॥ प्रत्यभिज्ञाऽ-गोचरत्वेनेति ॥। प्रत्यभिज्ञाविषयत्वाभावादिति भावः ॥ निबिडति ॥ 
तथाच स्फटिकादेः क्षणिकत्वे तैरभिहिते प्रत्यभिज्ञया स्थायित्वं साध्यते, तस्य निविडावयवत्वेनावयवापचयाभावात्‌ प्रत्यभिज्ञाया 
न प्रान्तित्वमिति भावः ॥ तस्यापीति ॥ तथा च तत्रापि प्रत्यभिज्ञाया प्रान्तित्वमेवेति भावः । ननूक्तरीत्या पार्थिवादिद्रव्यस्य 
क्षणिकत्वं सौगतवद्रैरो पिकैरप्यङ्गीकृतमेवेति न विवादः, तथाऽपि क्षणिकत्वलक्षणे बिवादोऽस्तीत्यारयेन शङते- पूर्वापरेति ॥ 
कला विभागः । अयं पूर्वभागोऽयमपरभागोऽयं मध्यभागः” इति विभागो यत्र करतुं न शक्यतेऽसौ पूर्वापरकलाबिकलकालः, तत्र 
वर्तित्वं क्षणिकत्वमित्यर्थः । 'पूर्वमध्यापरकलारदितः क्षण इष्यते" इत्युक्तत्वादिति भावः ॥ आश्चुतरविनाशित्वमिति ॥ 
त्रक्षणावस्थायित्वमित्यर्थः । तथा चाऽशुतरविनारित्वग्रादिपरत्यभिज्ञया तदभिमतं क्षणिकत्वं निरस्यत इति भावः ॥ अयं तु 
निनाद इति ॥ इदं बस्तु न पूवांपरकलानिकलकालबतिं किन्त्याडुतरबिनाशीत्यर्थे प्रत्यभिज्ञाया अप्रवृत्तेः, 
प्रत्यक्षेणातिसूक्ष्मकालभेदानाकलनादिति भावः । रिष्यः दाङते- नन्विति ॥ अवयबोपचयापचयाभ्यां प्रतिक्षणं 

देवदत्तादेरुत्पत्तिबिनाश्ाङ्गीकारेण भेदाङ्गीकारादस्मन्मतेऽ-पि सोऽयं देवदत्त इति प्रत्यभिज्ञा भ्रमरूपैवेत्यर्थः । तथा च 
वेरोषिकादिभिरिवास्माभिरपि प्रत्यभिज्ञाया भ्रान्ति-(श्री.टि.) त्वाङ्गीकारान् तान्प्रति प्रत्यभिज्ञाया भ्रान्तित्वापादनं भवतां 
युक्तमित्यारायः ॥ परिणामवाद इति ॥। अवयवोपचयापचयाभ्यां परिणामवाद इत्यर्थः | अभेदस्यापीति ॥ भेदाभेदाङ्गीकारादिति 
भावः ॥ प्रत्यभिज्ञानस्येति ॥ अभेदावगाद्िप्रत्यभिन्ञाया इत्यर्थः । अत एव “स एवायं देवदत्त इत्यत्यन्ताभेदावगाहि-प्रत्यभिन्ञाया 
भ्रान्तित्वेऽपि सोऽयमिति तु न भ्रमः" इत्युपपादितमन्यत्रेति द्रष्टव्यम्‌ । ननु वणेषु प्रत्यभिन्ञयाऽभेदः सिद्धयतु, देवदत्तादानिव 
भेदोऽप्यस्ति किम्‌? इत्याशङ्कायां प्रत्यमिज्ञाबलादत्यन्ताभेद एव सिद्धयतीत्याह- अवयवेति ॥ किमपीति ॥ निरवयवत्वेन 
त्दुपचयापचयकल्पनाऽयोगादित्यारायः । कूटस्थनित्यत्वं निर्विकारत्मे सति नित्यत्वम्‌ । अत्र ज्ञापकमाह - अत एवेति ॥ यतः 
परिणामवादिनां मते देवदत्तादौ भेदोऽप्यस्ति वर्णेषु चात्यन्ताभेदोऽत एवेत्यर्थः । 


(पां.टि.) भ्रान्तित्वं किं बाधकबलात्कल्प्यते किं बा तदभावेऽपि । आयेऽपि बाधकत्वेनाभिमता भेदधीः कि प्रात्यक्षिकी किं 
वाऽनुमानिकी इति बिकल्पं मनसि निधायाऽयं दूषयति- नचाच्र तथेति ॥ नायमसौ इतिवत्‌ “स गकारोऽयं गकारो न भवति"इति 
न विरोषेण भेदप्रतयक्षमस्तीत्यर्थः । पूर्वविकल्यद्रये द्वितीयं द्षयति- एव -मेवेति ॥ बाधकाभावेऽपीत्यर्थः । अन्तिमविकल्पद्भये 
द्वितीयं शङते- नन्विति ॥। विरुद्धधर्माध्यासेनेति ॥। विरुद्धधर्माधिकरणत्वेनेत्यर्थः। अत एवोत्तरत्र “विरुद्धधर्माधिकरणानामपिः 
इति वक्ष्यतीति ज्ञेयम्‌ । ननु दुर्बल-स्यानुमानस्य कथं प्रनलप्रत्यक्षबाधकत्वमित्यत उक्तम्‌ ।। निरबकाडमिति ॥ 
तत्कथमित्यतोऽनुकूल- तर्कसहकृतत्वादिति भावेन तमाह- विरुद्धेति ॥ कुत्रापीति ॥ जीवेश्वरादावपीत्यर्थः ॥ भावभेदहेतुरिति 
॥ इदं चाभावस्तुच्छत्ानिर्धं्मक इति मतमाभित्यो क्तम्‌ । तन्मत एवाभावस्य विरुद्धधमांधिकरणत्वाभावेन, तस्य 
भावाभावसाधारण्येन पदार्थमात्रभेदकत्वाभावेन भावमात्रभेदकत्वस्य सत्त्वात्‌ । अत एब भावबदभावस्यापि 
प्रामाणिकत्वसधर्मकत्वव्युत्पादनेनैतन्मतं सुधायां निरस्तम्‌। मतान्तरे तु भावपदं पदार्थमात्रवचनमिति द्र्ट-व्यम्‌। ननु किमनेनैकस्थैव 
कालादिभेदाद्विरुद्धधर्माधिकरणत्वव्युत्पादनप्रयासेन । प्रत्यभिज्ञाविरोधेन भेदानु-मानस्य, भेदानुमानविरोधेनाभेदप्रत्यभिज्ञानस्य 
वाऽप्रामाण्यस्यैवाऽश्रयितुं राक्यत्वादित्यत आह- केनापी -ति ॥ तत्कथमित्यत किमनया प्रत्यभिज्ञया घटादिषु स्थिरत्वं साध्यते 
नित्यत्वेनाभ्युपगतेषु परमाणुषु वेति बिकल्पद्वयं मनसि निधायाऽयं दूषयति- पार्थिवं हीति ॥ तथेति ॥ स्वरूपेणैवानङ्गीकृता 
इति सम्बन्धः । द्वितीयमनूय दूषयति- केवलमित्यादिना ॥ प्रनलतरेति ॥ निबिडावयवत्वं हि न बिभागायोग्यावयवत्वम्‌ । 
बिभागस्य प्रत्यक्षसिद्धत्वात्‌। किन्तु घटादितोऽपयुत्कृष्टकारणापेक्षत्वम्‌। ततश्च याददातादङाकारणेना -बयवविभागस्य तत्राभावेऽपि 
प्रलतरवातातपायभिघातेनावयवापगमस्यावजंनीयत्वाद्‌ अवयवविभागेनासम-वायिकारणसंयोगनादोन द्रयणुकनाशापतत्या ताडे 
च समवायिकारणनाशात्‌ त्यणुकनाङ इत्यनेन क्रमेण स्फटिकादिनाङ आवश्यक इति भावः । क्षणिकत्वस्योभयसम्मतत्वेन तत्र 
विप्रतिपतत्यसम्भवेऽपि तद्विरोषे विप्रतिपत्तेः सत्त्वान्न बिवादाभावप्रसङ्ग इत्याशङ्कते. पूर्वेति ।। न च “अष्टादरा निमेषास्तु काष्टासिंशत्त 
ताः (पां .टि,) कलाः । तास्तु त्ंशत्क्षणः' इति स्मरणात्‌ क्षणस्य पूर्वापरकलाराहित्याभ्युपगमेऽपि सभागत्वमात्रा-भ्युपगमात्‌ 
कथमेतदपीति वाच्यम्‌ । कलाराब्दस्य भागमात्रनचनत्वेन प्रसिद्धकलारूपकाटविदोषपरत्वाभावेना-दोषात्‌ ।। अस्माभिरपीति 
| परिणामबादिभिरपीत्यर्थं; । ततश्च तदत्यन्ताभेदाबगाहिनी प्रत्यभिज्ञा भ्रान्तिरेबेति शेषः । आरम्भगादे 
तक्तत्परिमाणविशिष्टेवदत्तस्वरूपद्रयस्यात्यन्तभेदेन प्रत्यभिज्ञाविषयीभूताभेदाभावात्‌ प्रत्यभिज्ञाया ्रान्तित्वप्रसक्तावपि परिणामवादे 
पूर्वोत्तरबस्तुनोभे दाभेदाङ्गीकारात्पूर्वो ्तरकालभाविनोरभेदस्य प्रत्यभिज्ञाविषयत्वपक्षे साबधारणस्य तस्य भ्रमत्बेऽपि 
सोऽयमित्यभेदविषयस्याभ्रमत्वान तेन स्थे्यसाधना-नुपपत्तिरित्याह- परिणामवाद इति ॥ 


(न्या,टि,.) प्रत्यभिज्ञाया वर्णविषयत्वमङ्गीकृत्य प्रमात्वमाक्षिपति- अस्त्वित्यादिना ॥ सादृश्यनिबन्धना भ्रान्तिः क दृष्टा इत्यतस्तां 
दर्ायति- यथा परिलूनेति ॥। परिपूर्वाह्ुनातेः "ल्वादिभ्यश्च' इति निष्ठानत्वे रूपम्‌ ॥ वैषम्यादिति ॥ बाधकभावाभावाभ्यामिति 
देषः । क्रमेण तौ दर्शयति-नायमसाविति, न चा्नेति च ॥ एवमेवेति ॥ बाधकं विनेत्यर्थः । अत्र यदुक्तं बाधकाभावानेयं 
प्रत्यभिज्ञा भ्रान्तिरिति । तन । श्रुतपुनः -भ्रूयमाणवर्णाः परस्परं भिन्ना विरुद्धधर्माध्यासाद्‌ इत्यनुमानस्यैव बाधकत्वात्‌ । विपक्षे 
कुजापि भेदाभावप्रसङ्गेन हेतोरनिंरबकारशत्वादित्यारायेन शङ्कते- नन्विति ॥ दूषयितुं विकल्प्य पुच्छति- किमिति ॥। याहङतादश 
इति ॥ याथातथिक इत्यर्थः ॥ विशिष्ट इति ॥ व्यवस्थापकाभावेनेति शेषः ॥ शिखीति ॥ ब्रीह्यादित्वादिनिः ॥ जटिल इति ॥ 
पिच्छादित्वादिलच्‌ । प्रथमदूषणे द्वितीयं परिरोष्य प्रकृते तदभावमाह- यत्रेत्यादिना ।। अत इति पुरस्तादुपस्कर्तव्यम्‌ ॥ 
नासिकादिस्थानभेदेनेति ॥ अनुनासिकाऽननुनासिकमभेदेन अचां हलां च भेदसिद्धये स्थानभेदाङ्गीकारादित्यर्थः । कुत एवं 

तारमन्दरध्वनिव्यङ्गयत्वरूपतारमन्द्रत्वयोर्व्णेषु व्यवस्थाकल्पना । अन्यतर-ज्ञानाप्रामाण्यमेव कि न स्यादित्यत आह- केनापीति 
॥ ज्ञानद्रयेति ॥ विरुद्धधर्माध्यासप्रत्यभिन्ञारूपं च प्रकृते ज्ञानद्वयम्‌ । भेदानुमित्यभेदप्रत्यभिज्ञाद्रयं ज्ञानद्भयमिति केचित्‌ । 
तत्रोभयप्रामाण्यं कथमिति चिन्त्यम्‌ । वर्णानित्यत्ववादिनो वैरोषिकान्प्रति हीदमापादनम्‌ । न चेदमनिष्टं तेषाम्‌ । तैरपि 
सोऽयमितिप्रत्यभिज्ञाभरान्ति-त्वाद्गीकारादिति शाङकते- नन्विति ॥ परिवर्तनेनेति ॥ पीलुपाकवादादिति भावः । 
आकाशादीत्यादिपदेनाऽ-त्मपरिग्रहः ॥। शब्दादीत्यादि ॥। अत्राऽदिना वुद्धयादिपरिग्रहः । शब्दबुद्धयादेरव्याप्यवृत्तित्वाभ्युपगमात्‌ 
। यथोक्तम्‌ “अव्याप्यवृत्तिः क्षणिको बिरोषगुणः' इति । अतिप्रसङ्गस्येति ॥ सोऽयं परमाणुः, सोऽयम्‌ भकारः, 
सोऽयमात्मेत्यादे्ान्तित्वप्रसङ्गस्येत्यर्थः । अतिप्रसङ्गान्तरज्ञापकमाह- एतदेवेति ॥ अतिप्रसङ्गस्य बहु -बिषयत्वमित्य्थः । 

ननु मुखोक्तस्यादृढत्ये कथं बृहुविषयत्वमतिप्रसङ्गस्येत्यतः प्रथमातिप्रसङ्गद्रदयति- किञ्चेति ॥। कुत इत्यतो विपक्षेऽनिष्प्रसञ्जयति- 
तथा सतीति ॥ विवादाभावेति ॥ बिषयाभावेन स्थायित्वक्षणिकत्वनिवादाभावः स्यादित्यर्थः। अयं भावः। प्रत्यक्षयोग्येष्वेव 
पार्थिवद्रवयेषु प्रत्यभिज्ञया स्थिरत्वं प्रसाध्य क्षणिकत्वं निरसनीयम्‌ । (व्या,टि,) अतीन्द्ियेषु प्रत्यभिज्ञाऽप्रसरात्‌ । अत एव 
वेभाषिकाधिकरणे (अनुस्मृतेश्च' इति सूत्रेण पार्थिवादि प्रतयक्षयोग्येषु प्रत्यभिज्ञया स्थिरत्वं प्रसाध्या्थान्तरे च “उत्तरोत्पादे च 
पूर्वनिरोधात्‌” इत्यादिना कार्य॑कारणभावा-नुपपत्त्यादिना क्षणिकत्वं दूषितम्‌ । बैरोषिकेनैब तत्र क्षणिकत्नमुपेत्य 
परत्यभिन्ञाभ्रान्तित्वाभ्युपगतौ संबादेनासौ निगृद्येत । बिवादस्तु बधिरकलहायित इति। ननु देवदत्तायेकदेदो संबादेऽपि द्रव्यान्तरेऽस्तु 
विवाद इत्यत आह- पार्थिवं हीति ॥ तदि अस्त्वाप्यादौ विवाद इत्यत आह- आप्येत्यादिना ॥ अस्त्ये-वेति | अवयवाप-गमे 
परमाणुसंयोगरूपासमवायिकारणनाशादापरमाणुनादोऽवज॑नीय एवेति भावः । आकाशस्येति ॥। तैर-पीति ॥ उभयाङ्गीकारान 
विवाद इति भावः ॥ नाद्गीकृत इति ॥ नन्वेवमनुव्याख्यानविरोधः । तत्र वैभाषि-काधिकरणे “आत्मानं च क्षणस्थितम्‌" इति 
परमतानुवादादिति चेन । तत्र जीवक्षणिकताऽनुवादात्‌। अत्र च परमात्मनः स्वरूपतो निषेधात्‌। अत एव तत्र सुधायां किमीश्वरेणः 
इतीश्वरं प्रतिक्षिप्य (अनुसन्धातुरात्मनः क्षणिकत्बाङ्गीकारात्‌” इति परमतम्‌ अनूदितम्‌ । जीबक्षणिकत्बन्तु न 
प्रत्यभिज्ञामात्रनिरस्यमित्यर्थः । कर्मादयो भवन्तु विवादविषया इत्यतस्त एव नेत्याह- तथेति ॥ यथोक्तं सुधायां परमतानुबादे 
देशान्तरोत्पाद एव कर्मप्रत्ययाबटम्बनम्‌। क्षणिकस्य वास्तवकर्मायोगात्‌। सन्निकृष्टविप्रकृष्टतयोत्पाद एव संयोगादिव्यवहारगोचरः। 
अतद्भयावृत्तिरेन गोत्वादिसामान्यवुद्धिबोध्या" इत्यादि ॥ गुणाश्चेति ॥ सङ्गयाया इत्यर्थः ॥ केवलमिति ॥ परिदोषादित्यर्थः ॥ 
निबिडेति ॥ अस्पुटावयवापगममित्यर्थः ॥ अवर्जनीयत्वादिति ॥ तुलारोपणे लघुत्वदरानादिति भावः । 


॥ पूर्वापरेति॥ ूर्वमध्यापरकलारहितः क्षण इष्यते” इत्यनुव्याख्याने परमतानुवादादिति भावः । अत्र कलाशब्दो विभागवाची 
। न तु त्रिंशत्काष्टावाचीति ध्येयम्‌ । बिवादसद्धाबमङ्गीकरोति- सत्यमिति ॥ दूषयति- अयं त्विति ॥ प्रत्यभिज्ञेति ॥ 
स्थायित्वसाधकत्वेन आश्ुतरविनाशित्वविरोधित्वेन क्षणिकत्वाश्ुतरविना-शित्वविवादस्य प्रत्यभिज्ञाऽनिरस्यत्वादिति भावः । 
युक्त्यन्तरनिरसनीयत्वेऽपि प्रत्यभिज्ञामात्रनिरसनीयविवा-दाभावापादनं युक्तमिति तात्पर्य॑ण मात्रेणेत्युक्तम्‌ ॥ देवदत्तादेरिति 
॥ रारीरस्येति रोषः। अङ्गीक्रियत एवेति ॥ अतः सोऽयमिति प्रत्यभिन्ञाभरान्तित्वापादनमयुक्तम्‌ । प्रसङ्गस्य विपर्ययापर्यवसानादिति 
भावः। अभ्रान्तित्वेति॥। विषयाबाधादिति भावः । तत्पदपरामृष्टस्य इदम्पदपरामृष्टशरीरं प्रति साक्षादुपादानत्वाभावेऽ-प्यभेदोऽस्त्येव 
कार्पासस्येव पटेनेत्यवधेयम्‌ । ननु परिणामे प्रमाणाभाव इत्यत आह- अवयवेति ॥ परिमाणभेदः परिणामे प्रमाणमित्यर्थः ॥ 
किमपीति ॥ परिमाणभेदादिकमित्यर्थः। कूटस्थेति ॥ निर्विकरेत्यर्थः । कूटवत्तिष्ठतीति व्युत्पत्तेः । “कूटं खं विदलं व्योम" इति 
गीताभाष्योक्तेः । एवं वैषम्ये मूलक्ञापकमाह- अत एवेति ॥ ननु तत्रापि सावधारणं भाष्य श्रुतम्‌। तदेवेदमिति प्रत्यभिज्ञानाचेति 
चेन । तत्र एवकारं भिनक्रममाभरित्य इदमेवेति आत्यन्तिकभेद-निरासार्थकत्वोपपत्तेः। उपसंहरति- विरुद्धेति ॥ 


मूलम्‌ - सर्वक्षणिकत्वं बदताऽपि बौद्धेन सेयं दिगित्यादिप्रत्यभिज्ञाया भ्रान्तित्वं न वाच्यम्‌ ; 
पश्चस्कन्धेभ्योऽन्यत्वात्‌ । 


(त.मं.) ननु नायमनिष्टः प्रसङ्गः । स्व क्षणिकमिति हि ब्रूम इति वदन्तं बौद्धं प्रत्याह - सर्वेति ॥ सेयं 
दिगित्यादीत्यत्राऽदिशब्दात्‌ तदिदं गगनमिति द्रष्टव्यम्‌ । संस्कार-रूप-विन्नान-संज्ञा-दुः खेभ्यः पञ्चस्कन्धेभ्यः । 

टीका - भवेदेषा विभीषिका वैरोषिकादीनाम्‌ । तैः स्थायिनः पदार्थस्याङ्गीकृतत्वात्‌ । यस्तु बौद्धः सर्वस्य 
क्षणिकत्वमङ्गीकृत्य प्रत्यभिन्ञामात्रस्य भरान्तित्वमङ्गीकरोति तस्य तु तथाऽङ्गीकारेऽपि न कधिदतिप्रसङ्ग इत्यत आह- 
सर्वेति ॥ दिक्डाब्देनात्र आकारो गृह्यते, अव्याकृताकाशस्यैव दिक्त्वज्ञापनार्थम्‌ । आदिग्रहणेन सोऽयं बिनादा 
इत्यस्य ग्रहणम्‌ । कुत इत्यत आह - पश्वेति ॥ रूपसंज्ञाबेदनासंस्कारविज्ञानलक्षणाः पञ्चस्कन्धा एव 
अर्थक्रियाकारित्वरूपसत्त्वयोगात्‌ क्षणिकाः। तत्र रूपरसगन्धस्परीशब्दात्मकाः परमाणवो रूपस्कन्धः । सविकल्पकं 
ज्ञानं संज्ञास्कन्धः । सुखदुःखे बेदनास्कन्धः । समनन्तयप्रत्ययस्संस्कारस्कन्धः । निर्विकल्पकं ज्ञानं विज्ञानस्कन्धः 
। आकारस्य प्रतिसङ्खयाऽप्रतिसङ्कयानिरोधाख्ययोद्रंयोविंनारायोश्च पञ्चस्कन्धेभ्योऽन्यत्वानित्यत्वमिति बौद्धसिद्धान्तः 
। यथोक्तम्‌- 
“आकारो द्रौ विनाशौ च नित्यं त्रयमसंस्कृतम्‌' इति । 


विनाशद्धयस्वरूपं च- 

“वुद्धपूर्वविनारो हि प्रतिसङ्कयानिरोधगीः । 

अबुद्धिपूर्वकस्तेषां निरोधोऽप्रतिसङ्खयया ॥' इति। 
तस्मादाकाशरादीनां नित्यत्वात्‌ तद्विषयप्रत्यभिज्ञाभरान्तित्वं बौद्धेनापीति न वाच्यम्‌ । अस्ति चाकाशादीनां 
यादृरातादराविरुद्धधर्मांधिकरणत्वम्‌ । ततस्तन्मात्रस्य भेदहेतुत्वाङ्गीकृतौ आकाशा-दीनामपि भेदप्रसङ्गेन 
तद्विषयप्रत्यभिन्ञाया अपि भ्रान्तित्वं स्यादिति सम्भवत्येव बौद्ध प्रत्यति-प्रसङ्गाभिधानम्‌ इति भावः । यद्यप्यत्र 
सर्व॑क्षणिकत्वनिराकरणेनाप्युत्तरं शक्यते वक्तुम्‌ । तथाऽप्यतिप्रसङ्गकथनप्रस्तावे एतद्भयुत्पादनस्थैबोचितत्वान 
तदत्रोक्तम्‌ । कृतश्चान्यत्र सर्व-क्षणिकत्वनिरासः । 


पश्चस्कन्धेभ्य इति “विरोषणं विरोष्येण' इत्यनेन विदोषणसमासोऽयं नतु (तद्धितार्थः इत्यादिना समाहारद्विगुः 
। अतः पश्चस्कन्ध्या इति नोक्तम्‌ । 


(र.टि.) आकाशो गृह्यत इति ॥ (आकाशो द्रौ विनारौ च इत्युक्तेस्तैराकारशस्यैव स्थायित्वेनाङ्गीकारादिति भावः । ननु 
^तद्धितार्थ' इति सूप्रप्रापितसमासे “सङ्कयापूरवो द्विगुः" इति द्विगुसंज्ञायां "द्विगुरेकवचनम्‌" इति एकवचने "द्विगोः" इति ङीपः 
प्राप्तौ पञ्चस्कन्ध्या इति वक्तव्यम्‌, पञ्चस्कन्धेभ्य इति कथमित्यत भआह- विशेषण -मिति ॥ ययपि "पात्रादिभ्यो न' इत्यत्राऽदिपदेन 
स्कन्धशब्दं गृहीत्वा वक्तुं शक्यते, तथाऽपि बहुबचनोपपत््र्थम्‌ एवमाभ्रितमिति द्रष्टव्यम्‌ । 


(रा.टि.) तथेति ॥ सोऽयमिति धियो भ्रान्तित्वाङ्गीकारेऽपीत्यर्थः । तथात्वे सोऽयमाकार इत्येव कुतो नोक्त-मित्यत आह- 
अन्याकृतेति ॥ तस्यारूपितया बायन्द्रियागोचरत्वेऽपि सा्युपनीतस्य सुरभिचन्दनमिति-वचाघ्ुषप्रत्यभिज्ञोपपत्तिरित्याहुः ॥ 
स्कन्धा इति ॥ समुदायाः ॥ सत्वयोगादिति ॥ यत्सत्‌ तत्क्षणिकं यथा दीपादीति व्याप्तेरिति भावः। अर्थक्रियाकारित्वरूपेत्युक्तिस्तु 
व्याप्तेरनुकूलतर्कस्‌चनाय । अथ॑क्रियाकारिणः क्षणान्तरेऽपि सत्त्वे तेन धटायर्थान्तरम्‌, ताभ्यां च द्रव्यान्तरम्‌, तैश्च 
घटादिद्रव्यान्तराणीत्येकेनापि घटादिना कुलालशालापरिपूर्तिंः स्यात्‌, अतः क्षणमध्य एवबोत्पत्तिबिनादाबभ्युपेयाविति 
तर्कस्याभिमतत्वात्‌॥ समनन्त-रेति ॥। सविकल्पकानन्तरेत्यर्थः । अत्र रूपस्कन्धो बाह्यः । अन्ये चत्वार आन्तराः ॥ प्रतिसङ्खयेति 
॥ निरोधपदं प्रत्येकमन्वेति । प्रतिसङ्कयानिरोधो नाम बुद्धिपूर्वको मुद्ररादिना घटादिनाशः । अबुद्धिपूर्वकः प्रतिक्षण- 
विनाशोऽप्रतिसङ्कयानिरोध इत्युच्यते । तावेव ससन्तानविनाश-निस्सन्तानविनाररावित्यप्युच्येते । तयो्द्रयो श्च -त्यर्थः । 
प्रतिसङ्कयादिशब्दार्थनिर्वचनपरं तदीयवबचनं पठति- बुद्धिपूरवेति ॥ पञ्चस्कन्धानामिति योज्यम्‌ । प्रतिसङ्गयानिरोध इति गीः 
शब्दो बाचकतया यस्य स तथा ॥ तेषामिति ॥ पञश्चस्कन्धानामित्यर्थः । अप्रति-सङ्कवयया अप्रतिसङ्कयाशब्देन गीयत इत्यर्थः ॥ 
यादृशतादशोति ॥ श्दाश्रयत्वतदभावाश्रयत्वादिरूपमिति भावः ॥ कृतश्वान्यत्रेति ॥ सूत्रभाष्यानुव्याख्यानाऽदौ । ननु 
^तद्धितार्थोत्तरपदसमाहारे च" इति सूत्रे (तद्धितार्थे विषये, उत्तरपदे परतः, समाहारे च वाच्ये दिकूसङ्ये समस्येते" इत्युक्तेः 
समाहारे च तत्पुरुषे सति “सङ्कयापूरवो द्विगुः" इति द्विगुसंज्ञायां द्विगोः" इति डीपूप्रत्यये पञ्चानां स्कन्धानां समाहारः पञ्चस्कन्धीति 

भवितव्यम्‌, कथं पञ्चस्कन्धेभ्य इति तत्राऽह- विङेषणमिति ।। “बिदोषणं विशेष्येण बहुलम्‌” इति सूत्रेण पञ्च च ते स्कन्धाश्वेति 
बिरोषणसमास इत्यर्थः । 


(श्री.टि.) बौद्धः शङ्ते- * विरुद्धेति ॥ मारस्येति ॥ व्यवस्थापकाभावरूपविरोषणेनाविरिष्टस्येत्यर्थः । तथाऽङ्गीकारेऽपीति 
॥ विरुद्धधर्माधिकरणत्वमात्रस्यैव भावभेदहेतुत्वाङ्गीकारेऽपीत्यर्थः। ननु तन्मते “भाकाशो (श्री. टि.) द्वौ विनाशौ च' इत्याकारास्यैव 
स्थायित्वेनाङ्गीकारात्सोऽयमाकारा इति प्रत्यभिज्ञाया इति वक्त-व्यम्‌ । सेयं दिगिति कस्मादुक्तमित्यत आह- दिक्छाब्देनेति ॥ 
ननु कण्ठरबेणाऽकादा इत्यनुक्त्वा दिकूशाब्देन तस्य ग्रहणे किं निमित्तमित्यत आह- अव्याकृतेति ॥ स्वमत इति दोषः ॥ 
समनन्तरप्रत्यय इति ॥ स्मृतिरित्यर्थं इति केचित्‌ । अन्ये तु सं= समानः, पूर्वानुभवसमानविषयकः, अनन्तरप्रत्ययः = 
परत्यभिन्ादिरूपो यस्मात्‌ समनन्तरपरत्ययः । प्रत्यभिज्ञादिजनकः संस्कार एव संस्कारस्कन्ध इत्यर्थ इत्याहुः । अपर तु समनन्तरप्रत्ययो 
रूपादिस्कन्धानां बासनेत्यर्थ इत्याहुः । 'समनन्तरप्रत्ययः पूर्विज्ञानम्‌" इति वाचस्पतिः । न च पूर्वविज्ञानस्य संस्कारजनकस्य 
कथं संस्काररूपत्वम्‌ इति वाच्यम्‌ । तन्मते बैरोषिकादिमत इव विज्ञानजन्यसंस्काराश्रयस्य स्थायिन आत्मनोऽभावाद्रिज्ञानमेव 
संस्कार इत्यभ्युपगमादिति बाचस्पतिपक्षस्य विवरणटीकायामुपपादित-त्वात्‌ । समनन्तरप्रत्ययः सजातीयपूर्वविज्ञानमित्यर्थः । 
आकाशो द्वौ विनाशौ च इति त्रयं नित्यं स्थायि । असंस्कृतम्‌ अविकारीत्यर्थः । बिनाशद्वयस्वरूपं च इति शोकेनोक्तमित्यन्वयः 
॥ बुद्धिपूर्वेति ॥ तेषां पञ्चस्कन्धानां बुद्धपूर्वविनारो= देवदत्तेन मुद्ररप्रहारादिना सन्तानसाहित्येन बुद्धिपूर्व क्रियमाणे बिनारो, 
प्रतिसद्कयानिरोधः = प्रतिसङ्कयानिरोधराब्दव्यवहारः। स नाडा प्रतिसङ्कयानिरोध इत्युच्यत इति यावबत्‌। अयमेव च ससन्ताननाश 
इत्युच्यते । प्रतिसङ्कयानिरोधधीरित्यपि कचित्पाठः । तेषां पञचस्कन्धानामेव अबुद्धि -पूर्वको देबदत्तकृतमुदघरप्रहारादिकं बिनेति 
यावत्‌। सन्तानमन्तरा प्रतिक्षणं जायमानो यो निरोधो विनाशः, सोऽप्रतिसङ्खयानिरोध इति वर्तते । अप्रतिसङ्कयानिरोध इत्युच्यते 
। अयमेव च निस्सन्ताननादा इत्युच्यत इति शोकार्थः ॥ तस्मादिति ॥ पञ्चस्कन्धेभ्योऽन्यत्वादित्यर्थः ॥ यादृङातादशोति ॥ 
शब्दभावाभावादीत्यर्थः ।। ययप्यत्रेति ॥ विरुद्धधर्माधिकरणत्वमात्रस्य भेदहेतुत्वमङ्गीकृत्य प्रत्यमिन्ञाभ्रान्तित्वाङ्गीकारेऽतिप्रसङ्ग 
इति भवेदेषा बिभीषिकेत्यादिशङ्खायामित्यर्थः ॥ अतिप्रसङ्ककथनप्रस्ताव इति ॥ सादरयात्परत्यभिज्ञा भ्रान्तिरिति वेरोषिकेण 
शङ्किते यादृराताद्शाविरुद्धधर्माधिकरणत्वस्य भावभेदहेतुत्वाङ्गीकारे सोऽयं देवदत्त इत्यादेरपि तथात्वप्राप्तेरिति तं 
परत्यतिप्रसङ्गकथनप्रस्ताव इत्यर्थः ॥ तद्भबुत्पादनस्येति ॥ अपिप्रसङ्ग्युत्पादनस्येत्यर्थः । 


ननु पञ्चस्कन्ेभ्य इति कथम्‌। पञ्चानां स्कन्धानां समाहार इति समाहारविवक्षायां "तद्धितार्थोत्तरपदसमाहारे च' तद्धितार्थोत्तरपदे, 
समाहारे वाच्ये दिक्सङ्खये एकार्थन समस्येते इत्यनेन समासे “सङ्गयापूरवो द्विगुः" सङ्कचापूर्व दविगुसंजञस्स्यादिति समासस्य द्विगुत्मे 
"द्विगुरेकवचनम्‌ द्विगोरर्थः समाहार एकवत्‌ स्यादित्येकवद्धाबे, अका-रान्तोत्तरपदो द्विगुः समाहारे सियामिष्टः' इति 
सरीत्वविवक्षायां द्विगोः द्विगोडीप स्यात्‌ इति डीपि उकार -पकारयोोपि, पञ्चस्कन्ध ई इति स्थिते “यस्येति च" भस्येवर्णावर्णयोर्लोपः 
स्यादीकारे तद्धिते च पर इत्यनेन भसंज्ञकस्य धकारस्थाकारस्य ईकारे परे लोपे, पञश्चस्कन्धीति प्रातिपदिकसिद्धौ स्वायुत्पत्त्यनन्तरं 
पञ्चस्कन्ध्या इति स्यादित्यत आह- पश्चस्कन्थेभ्य इतीति ॥ “विदेषणं विरोप्येण बहुलम्‌” भेदकं भेयेन समस्यत इति सूत्रार्थः । 
तथा च पञ्च च ते स्कन्धाश्च पञ्चस्कन्धास्तेभ्यः पञ्चस्कन्धेभ्य इति कर्मधारयसमासो विवक्षित इति न (श्री.टि.) दोष इति भावः 
। अत्र ययपि "पात्रादिभ्यः प्रतिषेधः” इति वातिंकेन पात्रादिगणोपरि डीपः प्रतिषेधात्‌ पञ्चानां पात्राणां समाहारः पञ्चपात्रमितिवत्‌ 
पञ्चस्कन्धेभ्य इति भविष्यति । तथाऽपि पात्रादिगणमध्येऽस्य पाठाभावात्‌, आकृतिगणत्वकल्पनस्य चागतिका-गतित्वात्‌ 
पञ्चपात्रमितिवत्पश्चस्कन्धमित्येव भवितव्यत्वेन पञ्चस्कन्धेभ्य इति बहुवचनानुपपततेशचत्थं समाहितमिति ज्ञातव्यम्‌ । 


(पां. टि, ) नन्वाकाङनित्यतायाः परसम्मतत्वेऽपि दिद नित्यत्वस्य तदसम्मतेः सोऽयमाकाडा इति प्रत्यभिज्ञाया न भ्रान्तित्वमित्येव 
वाच्यम्‌ । तत्कथमुक्तं सेयं दिगित्यादीत्यतोऽत्र दिक्डाब्देनाऽकारास्यैव ग्रहणाननानुपपत्ति-रित्याह- दिक्छाब्देनेति ॥ तथाऽपि 
प्रसिद्धाकाङापदपरित्यागेनाप्रसिद्धदिक्शाब्देन तद्रहणमनुपपनमित्यतः सति प्रयोजने न तदोषायेत्यमिप्रेत्य तदाह- अव्याकृतेति 
॥ प्रसिद्धपदपरित्यागेनाप्रसिद्धपदप्रयोग इति शेषः । तत्रेति ॥ बिषयेन्द्रियात्मना स्थिता इति शेषः । तत्र विषयात्मना स्थितानां 
रूपादीनां रूप्यन्त इति व्युत्पत्त्या, इन्द्रियात्मना स्थितानां तु तेषां रूप्यन्ते एमिविंषया इति व्युत्यत्त्या रूपस्कन्धत्वमिति द्रष्टव्यम्‌ 
। अत्र रूपस्कन्धो बाह्यः । अन्ये चत्वार अभ्यन्तरा इति विवेकः । एतद्भयुत्पादनप्रकारश्च दोषवाक्यार्थचन्द्िकोक्तरीत्याऽवसेयः। 
सुखदुःखे इति ॥ ययपि दुःखमेव परमते बेदनास्कन्धः । सुखं तु दुःखाभाव एब । दुःखाभावं सुखं चाऽहुः" इत्यन्यत्रोक्तत्वात्‌ 
। तथाऽपि तदेकदेशिमतमाभित्यायमनुवाद इत्यवधेयम्‌ ॥ समनन्तरप्रत्यय इति ॥ प्रत्यया-नन्तरभाविनां विन्ञानादिरूपप्रत्ययानां 

सम्बन्धिनी रागद्रेषमोहरूपा वासना समनन्तरप्रत्यय इत्यर्थः । ^तेषां वासना संस्कारस्कन्धः” इत्यन्यत्रोक्तत्वात्‌। “संस्कारस्कन्धो 
रागादयः शा उपे शाश्च मदमानादयो धमांधर्मौ च" इति भामत्याम्‌ उक्तेश्र । समनन्तरप्रत्यय इत्युक्तिस्तु 
उक्ताभिप्रायकन्यायनिबन्धस्थोदयनाचायों क्ति-माश्रित्येति द्रष्टव्यम्‌ । न केबलमाकारनित्यताया बौद्धसिद्धान्तत्वं 
न्यायतस्सिद्धमित्येव । किन्तु वचनतोऽ-पीत्यभिप्रेत्य तद्रचनम्‌ उदाहरति- यथोक्तमिति ॥ असंस्कृतमिति ॥ यथा क्षणिकं 
नीलादिकमुत्तरं पूर्वेण संस्कृतं, कारणस्य कार्येण वासनाकारितायाः परेणाङ्गीकृतत्नात्‌, न तथेदं रयं संस्कृतम्‌ । अविकृतमिति 
यावदिति नित्यत्वे हेतुगर्भविरोषणमेतदिति ज्ञातव्यम्‌ ॥ न तदिति ॥ सरव॑क्षणिकत्वनिराकरणेनोत्तरमित्यर्थः। अन्यत्रेति ॥ 
अनुव्याख्यान इत्यर्थः । 


॥ विरोषणसमास इति ॥। पञ्च च ते स्कन्धाश्चेति विरेषणसमास इत्यर्थः । ननु पञ्चानां स्कन्धानां समाहार इति द्विगुरेव किं 
न स्यात्तत्राऽह- न त्विति ॥ तथा सति "द्विगुरेकवचनम्‌" इत्येकवचने “अकारान्तोत्तर-पदो द्विगुः खियामिष्टः' इति स्रीलिङ्गतायां 
सत्यां “द्विगोः इति डीपि सति पश्चस्कन्ध्या इति प्रसङ्गादित्यर्थः । न च “पात्रादिभ्यः प्रतिषेधो बक्तव्यः" इति 
वातिंकाष्िगुसमासाङ्गीकारेऽपि न ङीपूप्राप्तिरिति वाच्यम्‌ । स्कन्धशब्दस्य तत्रापाठात्‌। न च तस्याऽकृतिगणत्वकल्यनया निर्वाहः 
। तहिं त्रिलोकनाथेन सतां मखद्विषः' इत्यादिप्रयोगस्थलोकरानब्दस्यापि पात्रादित्वकल्पनापातात्‌। न चेष्टापत्तिः । “यदि त्रिलोकी 
गणनापरा स्यात्‌” इत्यादिप्रयोगबिरोधेन तस्या वैयाकरणानामसम्मतत्वात्‌ । तथाऽपि बहुवचनायोगावारणाच । ननु “विदोषणं 
(पां.टि.) विरोष्येण बहुलम्‌" इत्यनेन न प्रकृते विदोषणसमासोऽभ्युपगन्तुं शक्यते । तद्विदोषक “दिक्सङ्कये संज्ञायाम्‌” इत्यत्र 
संज्ञायामेव विशोषणसमासस्य नियमितत्वात्‌ । पञ्चस्कन्धशब्दस्य च विशिष्टस्यासंजञात्वादिति चेत्‌। पोडशपदा्थादिपदवद्विरिष्टस्यापि 
पश्चस्कन्धराब्दस्य सामयिकसंज्ञात्वाभ्युपगमेन विदषणसमासस्योप-पन्नत्वात्‌ । 


(न्या.टि.) *अथ वा शून्यवादी पूर्वमनूय स्वपक्षे तदोषं परिहरति- विरुद्धेत्यादिना ॥ ननु व्यधिकरणमिदं दूषणाभिधानं तैदिंश 
एवानभ्युपगमादित्यत आह- दिक्छाब्देनेति ॥ न च तथाऽपि प्रसिद्धपरित्यागेना-प्रसिद्धपदप्रयोगे प्रयोजनं वाच्यमित्यत आह- 
अन्याकृतेति ॥ तेन दिशामाकाशात्पार्थक्यवादिनो बैरोपिकादयो निरस्ता वेदितव्याः । के च ते सर्वे, कुतस्तेषां क्षणिकत्वमित्यत 
आह- रूपेति ॥ रूपादिषु रूपशब्दो लिङ्ग-समवायाद्रौणः प्राणभृच्छन्दवत्‌ । अर्थक्रियाकारित्वरूपेति सत्त्वनिरुक्त्या एकस्यैव 
घटस्य क्षणान्तरवृत्तित्वे तस्य कुर्वद्रूपत्वेन घटान्तरोत्पत्त्या तस्यापि स्वसदशकार्यारम्भकत्वेन घटपरम्परया गृहपूर्िः स्यादिति 
युक्तिः सूचिता ॥ सुखेति ॥ अत्र सुखशब्देन दुःखाभावग्रहणम्‌ । यथोक्तमनुव्याख्याने दुःखाभावं सुखं चाऽहुः” इति । 
वस्तुतस्तु “चराब्देन केचित्सुखमपि बेदनास्कन्धेऽन्तर्भावयन्ति इति सूचयति इति सुधोक्तेः, “सुखमपि वेदनास्कन् इति केचिदतः' 
इति चन्द्रिकोक्तेः सुखपदं सुखपरमेव । गीः शब्दः, ततो बहुत्रीहिः ॥ अप्रति-सद्खययेति ॥ सं्गिना संज्ञा लभ्यते । गीयते इति 
दोषः ॥ याहशताददोति ॥ देशकालादिभेदव्यवस्थाप्यमानेत्यर्थः ॥ उचितत्वादिति ॥ अवसयप्राप्तत्वादित्यर्थः । ननु तरिं 
पर्यनुयोज्योपेक्षणमित्यत आह- कृत इति ॥ अन्यत्रेति ॥ बैभाषिकाधिकरण इत्यर्थः ॥ न समाहारद्विगुरिति ॥ 
अनङ्गीकारफलमाह- अत इति ॥ च्यवत्स्वा-र्थात्समाहारद्विगोरच्यवत्स्वार्थत्वाद्विदोषणसमासो बलवानिति भावः । 


मूलम्‌ - नच दिद एव भ्रान्तिकल्पिताः ; विज्ञानशून्ययोरपि साम्यात्‌ । नचाऽ-दित्योदयादिनैव 
दिक्रल्पना ; अन्धकारेऽपि दिद्धा्प्रतीतेः । 


(त. मं.) अबाधितानां दिर भ्रान्तिकल्पितत्वाङ्गीकारे बौद्धबिरोषाभ्यामबाधितत्वेनाङ्गीकृतयोः विज्ञानरून्ययोरपि 
भ्रान्तिकल्पितत्वं स्यात्‌ । न चाऽदित्योदयोेखेनैव दिकल्पना न स्वरूपतो दिशः सन्तीति वाच्यम्‌ । अन्धकार 
आदित्यदरनाभावेऽपि दिङ्घात्रप्रतीतेः। 


टीका - अत्र बौद्धैकदेरिनौ विन्ञानशून्यवादिनावाहतुः । स्यादयं प्रसङ्गः सौत्रान्तिकादीनां यैदिंशो नित्यत्वमङ्गीकृतं 
नास्माकम्‌ । विन्ञानातिरिक्तं शून्यातिरिक्तं वा सर्व भ्रान्तिकल्पितमित्यङ्गी -कारात्‌ । तत्र दिगेव भ्रान्तिकल्पिता, 
कुतस्तस्या नित्यत्वं, कुतस्तरां तत्परत्यभिज्ञाया अभ्रान्तित्वं, येनातिप्रसङ्गः स्यादित्यत आह- नच दिङञा एवेति ॥ 
दिगिति प्रकृतेऽपि दिङा इति बहुवचनं दिशां बहुत्बमपि सत्यमिति ज्ञापनार्थम्‌ । तेनैकैव दिग्‌ उपचारेण 

दशन्यवबहारभागिति बदन्तो वैरोषिकादयो निरस्ता भवन्ति । श्रुतिस्मृतिलोकव्यवहारसिद्धस्य दशत्वस्य 
निष्कारणमुपचरितत्वग्रहणा-नुपपत्तेः । कुतो नेति चेत्‌। कि दिशां भरान्तिकल्पितत्वं केनचित्प्रमाणेनोच्यते, एवमेव 
वा । नाऽयः । प्रपञ्चमिथ्यात्वप्रमाणानामन्यत्र दूषितत्वात्‌ । असाधारणप्रमाणस्यानुपलम्भात्‌ । न द्वितीयः । 
अतिप्रसङ्गादित्याह- विज्ञानेति । प्रमाणेन विनैब भ्रान्तिकल्पितत्वकल्पनस्य सत्यत्वेना- 
भ्युपगतयोविं्ञानशून्ययो्िंषयेऽपि कर्तुं शक्यत्वात्तयोरपि भ्रान्तिकल्पितत्वमापयेत । 

ननु यस्य स्वरूपमेव परोपाधिनिबन्धनं तन्मिथ्या, यथा अङ्कल्यवष्टव्धनयनोपाधिनिमित्तोऽ-परश्न्द्रमाः । 
परोपाधिकं च दिक्स्वरूपम्‌, आदित्योदयादिनैव दिकल्पनात्‌। तत्कथं दिशो भ्रान्ति-कल्पितत्वे प्रमाणाभाव इत्यत 
आह- नचाऽदित्येति ॥ कुतो नेति चेत्‌ । दिक्सामान्यस्वरूपम्‌ आदित्योदयादिकल्प्यम्‌ उत तद्विदोषस्वरूपम्‌ । 
नाऽय इत्याह- अन्धकारेऽपीति ॥ पराभि-मतोपाध्यभावोपलक्षणमन्धकारग्रहणम्‌ । यदि दिक्स्वरूपमौपाधिकं 
स्यात्तं उपाधिं विना नोपलभ्येत। नहि नयनस्याङ्कल्यवष्टम्भेन बिनाऽपरथन्द्रमा उपलभ्यते । उपलभ्यते चोपाधित्वाभि- 
मतादित्योदयायभावेऽपि दिक्स्वरूपम्‌। तत्कथं त्दुपाधिकं स्यात्‌। अबकाडमात्रं हि दिगुच्यते। तच परनिरपेक्षेणैव 
साक्षिणा सर्वावस्थासु प्राणभृन्मात्रस्य सिद्धम्‌ । कथमन्यथाऽन्धकारे कर-प्रसारणमपि कुर्यु; । द्वितीयेऽपि किं 
दिग्विरोषस्वरूपमात्रमादित्योदयादिना कल्प्यमुत तदीयं प्राच्या-दित्वम्‌। तत्राऽयस्थैतदेवोत्तरम्‌- अन्धकारेऽपीति 
| अवकादाभागा एव हि दिग्विरोषाः । तेऽप्यादित्योदयादिनिरपेक्षेण साक्षिणैव प्रतीयन्ते । कथमन्यथा तदभावेऽपि 
मूर्तान्तरावष्टब्धाकादा-भागपरित्यागेन भागान्तरे करप्रसारणादिकं क्रियते । नच भागानामौपाधिकत्वम्‌ । स्वतो 
निर्भागस्योपाधिनाऽपि सम्बन्धाभावात्‌ । प्राच्यादित्वं च यदि तत्स्वलक्षणं तदेतदेवोत्तरम्‌ ॥ अन्धकारेऽपीति ॥ 
अथ प्राच्यादिशब्दबाच्यत्वं तदपि शब्दार्थसम्बन्धस्यौत्पत्तिकत्वेन न काल्पनिकम्‌ । 


(र.टि,.) नन्बन्धकारे सत्यालोकाभावो वर्तते न तु दिगुपाधित्वेन पराभिमतानां सूयोंदयादीनां स्वंषाम-भावः । तथा च तेषां 
दिकल्पकत्वाङ्गीकारे कथमेतद्वयभिचारप्रदशनमित्यत आह- पराभिमतेति ॥ 


(रा.टि.) सौत्रान्तिकादीनामित्यादिपदेन बैभाषिकपरिग्रहः ॥ श्रुतीति ॥ देवमनुष्या दिशो व्यभजन्त प्राचीं देवा दक्षिणां 
पितरः” इत्यादिशरुतिसिद्धस्य "दिशो दश दरास्योऽसावजयत्‌ खलु लीलया" इत्यादिस्मृतिसिद्धस्य चेत्यर्थः ॥ अन्यत्रेति ॥ विधर्म्याचच 
न स्वप्रादिवत्‌" इति सूत्रभाष्यानुव्याख्यानादाविति भावः ॥ असाधार-णेति ॥। दिद्गात्रकल्पितत्वबोधक्प्रमाणस्येत्यर्थः । विषयेऽपीति 
सप्तम्यर्थोक्तिः । अवयवद्रयोपेतानुमान-प्रयोगमाराङते- ननु यस्येति ॥ पराभिमतेति ॥ नक्षत्रचन्द्रोदयायभावोपलक्षणमित्यर्थः 
। अन्यथाऽदि-त्योदयाभावेऽप्यन्यमेवोपाधिमन्धकारे ब्रूयात्‌ । गृहादाबन्धकारे कस्याप्यभावादिति भावः । अनौपाधिकत्वमेव 
व्यनक्ति- अवकाङमान्नमिति ॥ सम्बन्धाभावादिति ॥ कृत्सरसम्बन्धैकदेशसम्बन्धविकल्पानुपपत्त्यादिनेति भावः ॥ 
तत्स्वलक्षणमिति ॥ भागस्वरूपमित्यर्थः । 


(श्री.टि.) मूलगतैवकाराभिप्रायमाह- कुतस्तस्या इत्यादिना ॥ सत्यं स्वाभाविकम्‌ । आयेऽपि कि प्रपञ्चमिध्यात्वप्रमाणमेव 
दिशां प्रान्तिकल्पितत्वे प्रमाणं दिशामप प्रपञ्चान्तर्ग॑तत्वादित्युच्यते किं वा दिशामेव भ्रान्तिकल्पितत्वसाधकमसाधारणं प्रमाणं 
किञ्चिदुच्यते । नाऽय इत्याह- प्रपश्चेति ॥ न दवितीय इत्याह- असाधारणेति ॥ दिरां प्रान्तिकल्पितत्वेऽसाधारणप्रमाणमाङङ्कते- 
नन्विति ॥ “सौगतास्तु सोपनीतिमुदा-हतिम्‌' इति बचनायस्येत्यादिना द्वयवयवप्रयोग इति ज्ञातव्यम्‌ । अनेन, दिशो 
भ्रान्तिकल्पिताः, परोपाधि-निबन्धनस्वरूपवक््वात्‌, अङ्कुल्यवष्टव्धनयनोपाधिनिमित्तापरचन्द्र इबेत्यनुमानमुक्तं भवति। अनुमाने 
स्वरूपा-सिद्धिं वक्तुमाह- किं दिक्सामान्येत्यादि || नन्वन्धकारेऽपीति कथमुक्तम्‌, परेण ल्यादित्योदयादिनैव दिकल्प-नोक्ता 
न त्वालोकेन। तथा चान्धकारे सत्यालोकाभावो वर्तत इत्येव प्राप्तं न तु दिगुपाधित्वेन पराभिमतानामादि-त्योदयादीनां सर्वेषामभावः 
। न हि सूर्योदयायभाबोऽन्धकारः । तथा चाऽदित्योदयादीनां दिकल्पकत्वाङ्गीकारे कथमेतद्भयभिचारप्दर्शनमित्यत आह- 
पराभिमतेति ।। कथमादित्योदयाभाबेऽपि दिक्स्बरूपम्‌ उपलभ्यत इत्यतस्तदुपपादयति- अवका्ञमान्नमिति ॥ 
के बलाव्याकृ ताकादामेबेत्यथं; ॥। दिगित्युच्यत इति ॥ दिक्‌ -सामान्यमित्युच्यत इत्यर्थ; ॥ परनिरपेक्षेणेति ॥ 

आदित्योदयादिरूपोपाधिनिरपेक्षेणेत्य्थः ॥। सर्वावस्था -स्विति ॥ आदित्योदयसद्धाबदस्ञायां तदभावदङ्ञायां चेत्यर्थः ।। अन्यथेति 
॥ साक्षिणाऽबकाङ़ामात्ररूप-दिक्सामान्यस्बरूपस्यासिद्धत्य इत्यर्थः । अन्धकारे 
दिक्सामान्यस्वरूपकल्पकादित्योदयादुपाध्यभावदशायाम्‌ ॥ अवकाङभागा एवेति ॥ अव्याकृताकारास्यांशा एवेत्यर्थः ॥ 
अन्यथेति ॥ अब्याकृ ताकाशप्रदेश-रूपदिग्बिडोषस्बरूपस्य साक्षिणा प्रतीत्यनङ्गीकार इत्यर्थः । तदभागेऽपि 
दिग्बिदोषस्वरूपमात्रकल्पकादि-त्योदयायुपाध्यभावेऽपि ॥। मूर्तान्तरेति ॥। कुडयादीत्यर्थः। ननु दिग्विरोषस्वरूपत्वेनाभिमतानाम्‌ 
अव-काशभागानामौपाधिकत्वे परोपाधिकत्वेन दिग्बिदोषस्वरूपाणां मिथ्यात्वमेव प्राप्तमित्याशङ्कय निषेधति- नच भागानामिति 
॥ सम्बन्धाभावादिति ॥ उपाधिसम्बन्धार्थं पुनरौपाधिकभागान्तरकल्पने चानवस्थेति भावः । तदीयं दिग्विरोषस्वरूपसम्बन्धि 
यत्प्राच्यादित्वं तदादित्योदयादिना कल्प्यमिति द्वितीयपक्ष दूषयितुमाह- (श्री.टि,) प्राच्यादित्वं चेति ॥ तत्स्वरूपेति ॥ 
दिग्विदोषस्वरूपेत्यर्थः ॥ अन्धकारेऽपीतीति ॥ दिग्विरोषस्वरूपं चाऽदित्योदयादिनिरपेक्षेण साक्षिणैव प्रतीयते । कथमन्यथा 
मूर्तान्तरावष्टब्धावकाशभाग-परित्यागेन भागान्तरे करप्रसारणादिकं कुरयरित्युक्तमेवोत्तरमित्यर्थः । तदपि प्राच्यादिशब्दवाच्यत्वमपि 
। न काल्पनिकमित्यन्वयः। न काल्पनिकम्‌ अस्माच्छब्दादयमर्थो बोद्धव्य इति परमेश्वरेच्छारूपसङ्कतो नेत्यर्थः । येन 
प्राच्यादिशन्दवाच्यत्वस्य परमेश्वरेच्छारूपपरोपाधिकत्वप्राघ्या पुनर्मिथ्यात्वं स्यादिति भावः । कुतो न काल्यनिकमित्यत उक्तम्‌- 
शब्दार्थसम्बन्धस्योत्पत्तिकत्वेनेति ॥। स्वाभाविकत्वेनेत्यर्थः । यथोक्तं जैमिनिना (ओत्पत्तिकस्तु शब्दस्यार्थेन सम्बन्धः" इति 
। उक्तं चानुव्याख्याने “नित्ययोगोऽपि शाब्दानामर्थनैव निषिध्यते" इति । सङ्कतपक्षस्तु सुधायां दूषित इत्यवधेयम्‌ । 


(पां.टि,) ननु सेयं दिगित्येकवचनस्य प्रस्तुतत्वात्तदनुसारेण, न च दिगेव भ्रान्तिकल्पिता इत्येकवचनमेव प्रयोक्तव्यम्‌ । तत्किमिति 
दिद इति बहुवचनस्य प्रयोग इत्यतस्तत्प्रयोजनमाह- दिगितीति ॥ किं तद्रहुत्वस्य सत्यताज्ञापनेनापि सिद्धयतीत्यत आह- 
तेनेति ॥ ननु वैरोषिकायुक्तरीत्या बहुत्वस्यौपचारिकत्वमेव किं न स्यादित्यतः किं साधक्प्रमाणाभावादौपचारिकत्वाश्रयणं 
बाधकसद्धावाद्वा इति विकल्पं मनसि निधायाऽयं दूषयति- श्रुतिस्मृतीति ॥ द्वितीयमसिद्धया दूषयति- निष्कारणमिति ॥ 
आये प्रमाणं भवत्‌ साधारणं वा स्यादसाधारणं बेति बिकल्पं मनसि निधायाऽयं दूषयति- प्रपश्चेति ॥। अन्यत्रेति ॥ 
मिथ्यात्वानुमानखण्डनादौ, अत्रैव ग्रन्थेऽपि प्रदेशान्तरे बा इत्यर्थ; । द्वितीयं दषयति- असाधारणस्येति ॥ 
दिङ्गात्रमिथ्यात्वसाधकस्येत्यर्थः ॥ प्रमाणाभाव इति ॥ असाधारणप्रमाणाभाव इत्यर्थः । ननु दिश उपाधिनिबन्धनत्वे परेण 
शङ्किते तनिरासा-योपाध्यभावेऽपि प्रतीयमानत्वमेव वाच्यम्‌ । न त्वन्धकारेऽपि प्रतीयमानत्वम्‌ अनुपयोगादित्यत आह- पराभि- 
मतेति ॥ अप्रयोजकत्वनिरासाय तर्कमूलभूतां व्याप्षिम्‌ उपपादयति- नहीति ॥ इष्टापत्तिं निरस्यति- उपलभ्यते चेति ॥ ननु 
पराभिमतोपाध्यभावदङशायां तत्स्वरूपोपलम्भकाभावात्स एब नास्तीति नेष्टापत्तिपरिहार इत्यत आह- तचेति ॥ नन्वन्धकारे 
करप्रसारणान्यथानुपपत्त्या परनिरपेक्षेण साक्षिणा सर्वांवस्थास्ववकाशज्ञानसिद्धावपि न दिक्स्वरूपज्ञानसिद्धिरिति नानेन 
दिक्सामान्यस्वरूपस्यौपाधिकत्वाभावसिद्धिरित्यत उक्तम्‌- अवकाङमात्नं हीति ॥। पूर्वोत्तरभावेन योजनीयम्‌ । उपपत्तिबाधितं 
च भागानामौपाधिकत्वकल्पनमित्याह - न चेति ॥ तत्कथमित्यतोऽसम्बद्धस्योपाधे्भेदकताया अतिप्रसङ्गदुष्टत्वेनासम्भवात्‌ 
सम्बद्धपक्षऽप्युपाधिसम्बन्धस्याऽकार सर्वगतत्वे कृत्खस्याप्याकाशस्य एकोपाधिना ग्रस्तत्वेनोपाधे्भैदकत्वाभावापत््या एकदेशगतत्वं 
वाच्यम्‌ । न च तत्सम्भवति । तथा हि । स किमेकदेशः स्वाभाविको बा ओपाधिको वा । नाऽयः । आकारस्य स्वतो 
निर्भागत्वाभ्युपगमेन तदयोगात्‌ । नान्त्यः । “एकदेरोऽनवस्था स्यात्‌ इत्युक्तन्यायेनानवस्थाप्रसङ्गादि-त्याशयेनाऽह- स्वत इति 
॥ ओत्पत्तिकत्वेनेति ॥ स्वाभाविकत्वेनेत्य्थः; । (ओत्पत्तिकस्तु शब्दस्याथेन सम्बन्धः" इति जैमिनिसूत्रादिति भावः । 


(व्या.टि.) विज्ञानशुन्यवादिनाविति ॥ “सुप्यजातौ णिनिस्ताच्छील्ये" इति णिनिरिति भावः । कुतस्तरा-मिति ॥ 
किमेत्तिङ्व्ययधादाम्बद्रव्यप्रकरष' इत्यव्ययपूरवात्तरप आम्प्रत्यय इति भावः ॥। श्रुतिस्मृतीति ॥ प्राची दिगरिदैवता' इत्यादिगरुतिः, 
“विद्रवन्ति दिशो दश" इत्यादिस्मृतिः, ताभ्यामित्यर्थः । आदेऽपि साधारणेन उतासाधारणेनेत्यायं द्वेधा विकल्प्य क्रमेण निराह- 
प्रपञ्चमिथ्यात्ेत्यादिना ॥ निषयेऽपीति ।॥ अनेन मूलं बिषयसप्तम्यन्तमिति सूचितम्‌ । 
परोपाधिकत्वभ्रान्तिकल्पितत्वेऽसाधारणप्रमाणमभिसन्धायोदाहरणोपनयौ दर्शायति- ननु यस्येति ॥ उदयादीत्यादिपदेन 
चन्द्रतारकादुदयग्रहणम्‌ । नन्न्धकारेऽपीत्यसङ्गतम्‌ । न द्यालोकगम्यत्वं परोऽत्रवीयेन प्रतीत्या तन्निवर्तेत । ओपाधिकत्वमेव हि 
सोऽभ्यधात्‌ ततः कथमनेन तनिरास इत्यत आह- पराभिमतेति ॥ फलितमाह- यदीत्यादिना ॥ तर्कमूलभूतां व्यापि दर्शयति- 
नहीति ॥ ननु दिशः परत्वापरत्वानुमेयतया निरपक्षप्रतीतिरसिद्धेत्यत आह- अवकाङमात्रं हीति ॥ दिदा आकाशाद्‌ भेदे 

प्रमाणाभावादिति भावः । साक्षिणैवेति ॥ “अव्याकृतं हि गगनं साक्षिगोचरम्‌" इत्यनुव्याख्यानोक्तेरिति भावः । विपक्षे 
बाधकमाह- अन्यथेति ॥ अवकाराज्ञान इत्यर्थः । उपाधिसम्बन्धानुपपत्त्या च भागानामौपाधिकत्वं निराह- नचेति ॥ 
सम्बन्धाभावादिति ॥ “न चेदुपाधिसम्बन्ध एकदेरोऽथ सर्वगः” इत्युक्तदिरोति भावः । द्वितीयेऽपि कि प्राच्यादित्वं स्वलक्षणमुत 
तच्छब्दवाच्यत्वमिति बिकल्प्याऽयं दूषयति- प्राच्यादित्वमिति ॥ स्वलक्षणमिति ॥। प्राच्यादिशब्दशक्यस्वरूपमात्रमित्यर्थः । 
द्वितीयं दुषयितुमनुबदति- अथेति ॥ वाच्यत्व -मित्यनेन वाच्यतावच्छेदकप्राचीत्वादिकमुपलक्षणीयम्‌ । तदपि नित्यत्वा 
काल्पनिकमिति चावधेयम्‌। ससम्बन्धिकस्य प्राचीत्वादेरनङ्गीकारे वाच्यत्वस्य वक्ष्यमाणसम्बन्धिशब्दत्वस्य चानुपपत्तः । 


मूलम्‌ - कादाचित्कभ्रान्तिरेवाऽदित्योदयादिदर्नान्निवार्यते । सा च विज्ञानडून्ययोरपि भवतीति 
तेषां मतम्‌ ; वादिविप्रतिपत्तेः । अतो दिशः स्थिरा एवेति सिद्धयति शुन्यवदेव । 


(त.मं,) तद भरमादनिध्ितदिग्विरोषस्य कथमादित्यदर्शनादिङि्निश्चय इत्यत आह - कादा-चित्केति । यथाकथश्िद्‌ 
भ्रान्तिविषयत्मभ्युपगतं चेद्‌ दिरामवास्तवत्वमेव स्यादित्यत आह- सा चेति ॥ अस्ति हि शून्यनिज्ञानयोः 
प्रतिवादिनां विप्रतिपत्तिः । सा च तत्र भ्रान्तिनिमित्तेति हि तेषां मतम्‌ । 


टीका - एवं तहिं दिक्प्रतीत्यर्थिनः किमित्यादित्योदयादिकं प्रतीक्षन्त इत्यत आह- कादाचि-त्केति ॥ 
दिक्स्वरूपतद्विरोषयोः सिद्धत्वेऽपि दिगन्तरे दिगन्तरत्वभ्रान्तिं निवर्तयितुमेव तत््तीक्ष-णम्‌। सा च भ्रान्तिरपि न 
सर्वदा । अतस्तत्प्रतीक्षणमपि न सर्वदेति सूचयितुं कादाचित्केत्यु-क्तम्‌। तेन दिक्प्रतीतावादित्योदयादपेक्षाभावः 
स्यष्टी (स्पुटी)कृतो भवति। अनेन प्राच्यादि-शब्दव्युत्पत्तौ आदित्योदयादीनामुपलक्षणत्वेनोपात्तत्वात्तदर्थमप्युपयोग 
इति सूचितम्‌ । दिगन्तरे दिगन्तरभ्रमस्य तद्विषयत्वात्‌ । 


ननु दिशो वास्तवत्वे स्तम्भादिवद्भयवस्थितत्वं स्यात्‌ । स्तम्भो हि सर्वान्‌ प्रति स्तम्भ एव । नचैवं दिक्‌, अस्माकं 
प्राच्या अन्येषां प्रतीचित्वात्‌। मैवम्‌ । किं दिक्स्वरूपम्‌ अधिकृत्य एतदुच्यते उत प्राच्यादिशब्दबाच्यत्वम्‌ । नाऽयः 
स्वरूपस्य व्यवस्थितत्वात्‌ । न दवितीयः । सम्बन्धिशब्द-त्वात्‌। नहि पितापुत्रादिशब्दा अव्यवस्थिता इत्येतावता 
पित्रादिस्वरूपं तच्छब्दवाच्यत्वं बाऽवास्तवं भवतीति । 


ननु यदि दिशो भ्रान्तिविषयत्वमङ्गीकृतं तदा मिथ्यात्वं सिद्धमेव शुक्तिरजतादिवदिति चेत्‌ । किमारोप्यतया 
भ्रान्तिविषयत्वं मिथ्यात्वे हेतुत्वेन बिवक्षितमुताधिष्ठानतया अथ साधारणम्‌ । आये सिद्धसाधनम्‌ । आरोप्याया 
दिशो मिथ्यात्वेनाङ्गीकारात्‌। आरोप्यस्य मिथ्यात्वेऽपि प्रधानस्य सत्यत्वोपपत्तेः । द्वितीयतृतीयौ निराकरोति- सा 
चेति ॥ सा भ्रान्तिश्च सत्यत्वेनाङ्गीकृतयोरविज्ञान-शून्ययोरधिष्ठानयोविंषयेऽपि भवतीति तेषां विन्ञानवादिनां 
शून्यवादिनां च सम्मतम्‌। कथमित्यत आह- वादीति ॥ अस्ति खलु बादिनां विज्ञानविषये शून्यविषये च विप्रतिपत्तिः 
। नोक्तरूपं विज्ञानं शून्यं बा तत्त्वमिति वैरोपिकादिभिरभ्युपेतत्वात्‌ । सा च तेषां विप्रतिपत्ति््रान्तिरिति 
परेणावर्यमङ्गीकार्यम्‌। तथा चोक्तविधया भ्रान्तिविषयत्वमनेकान्तिकमिति । प्रकृतमुपसंहरति- अतो दिङञा इति 
॥ अतो बाधक्प्रमाणाभावात्‌ साधकस्य साक्षिणो भावात विज्ञानशून्यवदिशः सत्या एवेति बदहिरेबोपसंहर्तव्यम्‌ । 
ततोऽयं द्वितीयस्थर्योपसंहारः । तत्र अत इति प्रत्यभि -ज्ञानादित्यर्थः । केधिद्विज्ञानवादिभिर्बिंन्नानस्य स्थैर्य 
नाङ्गीकृतमिति शून्यवदेवेत्युक्तम्‌ । अनेन प्रागुक्तस्यातिप्रसङ्गस्य विपर्यये पर्यवसानं चोक्तं भवति । 


(र.टि.) ॥ उपलक्षणत्वे नो पात्तत्नादिति ॥। व्युत्पित्सुभिरिति शेषः । प्राच्यादिदिग्विशेषे आदित्योदयादीनां 
कादाचित्कत्वादुपलक्षणत्वेनेत्युक्तम्‌। ननु तद्वाचकराब्दप्रवृत्तिनिमित्तर्मव्याप्तधर्मस्य ज्ञानमपि तस्मिनतक््व-भ्रमनिवर्तकं भवति 
। न तु प्रवृत्तिनिमित्तभूतधर्मस्यैन ज्ञानम्‌ । तथा चाऽदित्योदयादीनां प्राच्यादौ कादाचित्क - 
(र.टि, ) प्रतीच्यादित्वभ्रमनिवर्तकज्ञानविषयत्ववचनेन प्राच्यादिरन्दव्युत्यत्तावादित्योदयादीनां कथमुपयोगः सूचित इत्यत आह- 

दिगन्तर इति ॥ प्रतीच्यादौ प्राचीत्वादिभ्रमस्याऽदित्योदयादिबिषयत्वादित्यर्थः । अतस्मिं -स्तद्धर्मारोपप्रकारत्यस्य 
तद्भाचकरान्दप्रवृत्तिनिमित्तत्वाव्यभिचारादिति भावः । “न च दिश एव भ्रान्तिकल्पिताः' इत्यादिना उपपादितावान्तरप्रमेयं, 
दिक्सत्यत्वमनुपसंहत्य कथं दिक्प्रत्यभिज्ञाया अभ्रान्तित्वोपसंहार इत्यत आह- अतो बाधकप्रमाणाभावादिति ॥ अनेन “अतो 
दिशः” इत्यनन्तरं “सत्या एब" इत्यध्याहृत्य एतदेव तदुपसंहारपरत्मेन योज्यमित्युक्तं भवति । “बहिरेबोपसं हर्तव्यम्‌! 
इत्यस्याप्ययमेवार्थः । अत एवात्र अत इति मूलपदं बाधकप्रमाणाभावात्‌" इत्यादिना, उत्तरत्र तु “तत्रात इति प्रत्यभिज्ञानात्‌! 
इत्यनेन द्वेधा व्याख्यातम्‌ ।॥। अनेनेति ॥। प्रत्यभिज्ञाया अभरान्तित्वोपसंहारपरेणानेन वाक्येन “सोऽयं देवदत्त इत्यादेरपि" 
इत्यत्राऽदिपदोक्त-दिक्प्रत्यभिज्ञाभ्रान्तित्वप्रसङ्गस्य “नास्ति च दिक्प्रत्यभिज्ञाभरान्तित्वम्‌, अतो दिशः स्थिरा एव" इति विपर्यय- 
पर्यवसानं चोक्तं भवतीत्यर्थः । 


(रा.टि.) ॥ तत्परतीक्षणमिति ॥ आदित्योदयादिप्रतीक्षणमित्यर्थः ॥ तेनेति ॥ ्रान्तिनिवृत्त्यर्थकत्व-कथनेनेत्य्थः। अनेनेति 
॥ कादाचित्केत्यादिकथनेनेत्यर्थः । ननु ग्रमनिवृत््यर्थमुक्तादित्योदयादीनां कथं व्युत्पत्तावुपलक्षणतया उपात्तत्वमुच्यत इत्यत 
आह- दिगन्तर इति ॥ तद्विषयत्वात्‌ सूर्योदयादिविषयत्वादि-त्यर्थः । उदीच्यादौ इयं प्राचीत्यादिभ्रमस्य अस्यां सूर्योदय 
इत्येवंरूपत्वात्प्राच्यादिपदव्युत्पत्ताबुषलक्षणतया तटस्थनिमित्ततयो पादानम्‌ अर्थात्प्ाप्तम्‌, शब्दप्रवृत्तिनिमित्तज्ञानेन 
तदन्याऽकारप्रमनिवृत्तेः तन्निबर्तकत्बेनोक्तस्य सूयोदयादेस्तच्छब्दप्वृततौ निमित्तत्वलाभादिति भावः । प्रधानस्य सत्यत्वोपपत्तेरिति 
॥ यदनुभवजन्य-संस्कारसबिवं दषटन्द्रियम्‌ आरोपितविषयं ज्ञानं जनयति तत्‌ प्रधानमुच्यते, तस्य सत्यत्वोपपत्तेरित्यर्थः । एतेन 
सर्वदिशामपि कालादिभेदेन दिगन्तरभ्रमविषयत्वात्‌ सर्वासां मिथ्यात्वं प्राप्तमिति परास्तम्‌ । प्रथानदिशां सत्यत्वा-दिति। सप्तम्यथमाह- 
विषयेऽपि भवतीति ॥ नोक्तरूपमिति ॥। विज्ञानं शून्यं बा एकमेव तत्त्वमन्यत्सर्वं तत्र कल्पितमित्येव परोक्तरूपमित्यर्थः । 
उक्तविधयेति ॥ अधिष्ठानतया आरोपाधिष्टानसाधारणतया वा इत्युक्तविधयेत्यर्थः। “दिगेव भ्रान्तिकल्पिता कुतस्तस्या नित्यत्वम्‌! 
इति प्रागुक्ताक्षेपमध्ये प्रथमस्य “न च दिश एव भ्रान्तिकल्पिताः' इत्यादिना निरस्तस्योपसंहाराप्रतीतेराह- सत्या एवेति 
बहिरेवोपसं हर्तव्यमिति ॥ प्रत्यभिज्ञानादिति ॥। तस्य अभ्रान्तित्वं च दिकं सत्यत्वसाधनेनैव सिद्धमिति कुतस्तस्या 
अभ्रान्तित्वमिति तृतीयाक्षेपोऽपि प्रत्युक्त इति भावः । प्रागुक्तस्येति ॥। “न च दिश एव भ्रान्तिकल्पिताः । विज्ञानशून्ययोरपि 
साम्यात्‌" इत्युक्तातिप्रसङ्गस्येत्यर्थः । 


(श्री.टि.) ॥ एवं तर्हीति ॥ अवकाराभागभूतानां दिशाम्‌ अनौपाधिकत्व इत्यर्थः । दिक्प्रतीतीति ॥। प्राच्यादि-दिक्प्रतीत्यर्थिन 
इत्यर्थः । किमितीति ॥। दिक्स्वरूपस्याऽदित्योदयकल्पितत्व एव ह्युपाधिभूतादित्योदयादिप्रतीक्षा उपपद्यते नान्यथेति भावः । 
दिगन्तरे प्राच्याम्‌ । दिगन्तरत्वभ्रान्ति प्रतीचीत्वभरान्तिम्‌ । तत्प्रतीक्षणम्‌ (श्री.टि,) आदित्योदयप्रतीक्षणम्‌ । तेनेति ॥ 
कादाचित्क भ्रान्तिनिवृत््यर्थमे बाऽदित्यो दयप्रतीक्षाबचनेने-त्यर्थः । अनेनेति ॥ आदित्यो दयदर्डानस्य 
प्राच्यधिष्टानकप्रतीचीत्वप्रकारकरान्तिनिवारकत्वरूपव्याप्यधर्म-कथनेन, आदित्योदयस्य प्राचीशब्दप्रवृत्तिनिमित्तत्वलाभात्तदर्थमपि 
प्राच्यादिशब्दबाच्यवाचकभावलक्षण-सम्बन्धन्ञानलक्षणव्युत्यत्त्य्थमपि, प्रवृ्तिनिमित्तभूतानाम्‌ आदित्योदयादीनामुपयोग इति 
व्यापकं सूषितमित्य-न्वयः । एवं च यद्‌ यदधिष्ठानकम्रमनिवर्तंकं तत्‌ तच्छब्दप्रवृ्तिनिमित्तं यथा शुक्त्यधिष्ठानकरजतत्वप्रकारक- 
भ्रान्तिनिवर्तकं शुक्तित्वं शुक्तिशन्दप्रवृत्तिनिमित्तम्‌ । प्रवृत्तिनिमित्तभूतेन च तेन शुक्तिशब्दाच्यत्वज्ञानं भवति । 
एवमादित्योदयस्यापि प्राच्यधिष्टानकप्रतीचीत्वप्रकारकम्रान्तिनिवर्तकत्वात्‌ प्राचीशन्दप्रवत्तिनिमित्त-त्वम्‌ । प्रवृत्तिनिमित्तभूतेन 
च तेन प्राचीराब्दवाच्यत्वज्ञानं भवतीत्यारायः। ननु गवादिशब्दप्वृत्तिनिमित्तस्य साखादेर्याबदूद्रन्यभावित्वदरनेन आदित्योदयादीनां 
तथात्वाभावात्कथं परवृत्तिनिमित्तत्वमित्यत उक्तम्‌- प्राच्यादिशब्दव्युत्पत्तावादित्योदयादीनामुपलक्षणत्वेनोपात्तत्वादिति ॥ 
वयुत्पित्सुभिरिति रोषः । प्रवृत्तिनिमितं हि द्विविधं विरोषणमुपलक्षणं चेति। तत्राऽयं सास्नादि । द्वितीयं काकादि । तत्र देवदत्तगृहादौ 
काकादेरिव प्राच्यादिशब्दव्युत्पत्ताबप्यादित्यो दयादेः कादाचित्कत्येन व्युत्पत्तिसमयेऽबियमानत्वरूपोपलक्षणत्वेन 
प्रृत्तिनिमित्तत्वमित्यर्थः । ननु यद्‌ यदधिष्ठानकम्रमनिवर्तकं तत्‌ तच्छब्दप्रवृत्तिनिमित्तमिति व्यापिरयुक्ता । तथा हि । धूमवन्त्वं 
पर्वताधिष्टानकनिर्वहित्वप्रकारकम्रमनिवर्तकमिति पर्वतराब्दप्रवृ्तिनिमित्तं स्यात्‌, तेन तच्छब्दाच्यत्वज्ञानं च स्यात्‌ । तथा 
शुक्त्यधिष्टानकरजतत्वप्रकारकभ्रमनिवर्तकत्वं रजताभावनज्ञानस्याप्यस्तीति रजताभावोऽपि शुक्तिशब्दप्रवृत्तौ निमित्तं स्यात्‌, तेन 
तच्छब्दवाच्यत्वज्ञानं च स्यात्‌। तथा च व्यभिचार इत्यााङ्कय व्याप्तौ किश्चिद्विरोषणं देयमित्यभिप्रेत्य तद्विरोषणं प्रकृते उपपादयति- 
दिगन्तरे दिगन्तरभ्रमस्य तद्विषयत्वादिति ॥ दिगन्तरे प्रतीच्यां दिगन्तरभ्रमस्य प्राचीत्वभ्रमस्य । तद्विषयत्वात्‌ तद्‌ विषयो 

यस्य तत्तद्विषयं तस्य भावस्तद्विषयत्वं तस्मात्तद्विषयत्वात्‌ । तदविषयकत्वाद्‌ आदित्योदयप्रकारकत्वादित्यर्थः । 


इदमत्राऽकूतम्‌। ययधिष्टानकभ्रमनिवर्तकं यदारोपे च यत्प्रकारत्वेन भासते तत्‌ तत्र प्वृत्तिनिमित्तमिति व्याप्तिरमिप्रता। यथा 
शक्तित्वं शुक्त्यपिष्ठानकरजतत्वप्रकारकम्रमनिवर्तकं यदारोपे यस्य शुक्तिरूपाधिष्ठान-स्यान्यत्र ब(र)ङ्गादावारोपे च शुक्तित्वं 
प्रकारत्वेन भासत इति शक्तित्वं शुक्तिशाब्दप्रवृत्तौ निमित्तं भवति । एवं च न व्यभिचारः । धूमवत्त्वस्य रजताभावस्य वा 
पर्व॑तशुक्त्यधिष्ठानकनिर्बहित्वरजतत्वप्रकारकभ्रमनिवर्तकत्व-सद्धाबेऽपि पर्वतस्य शुक्तेरबाऽन्यत्राऽरोपे धूमवत्त्वस्य रजताभावस्य 
वा प्रकारत्वेन भासमानत्वाभावानन तयोस्त-च्छन्दप्रवत्तिनिमित्तत्वम्‌ । प्रकृते च प्रतीच्यां प्राचीत्वारोपेऽप्यादित्योदयस्य प्रकारत्वेन 
भासमानत्वायुक्तं तच्छब्दप्रवृत्तिनिमित्तत्वमिति । अत्र यद्‌ यदधिष्ठानकभ्रमनिवर्तकं तत्‌ तच्छब्दप्रवृत्तिनिमित्तमित्यंशो मूले 
भ्रान्तिनिवर्तकत्वोक्त्या सूषितः। दिगन्तर इत्यादिना सूचितो यदारोपे च यद्धासत इत्यंशः कादाचित्कभ्रान्तीति मूले सामान्योक्त्या 
सूबित इत्यवधेयम्‌ । 


(श्री.टि.) किं दिक्स्वरूपमित्यादि ॥ किं दिक्स्वरूपस्य वास्तवत्वे स्तम्भादिवद्‌ व्यवस्थितत्वं स्यादि-त्यापायते, उत 
प्राच्यादिशब्दवाच्यत्वस्य वास्तवत्वे स्तम्भादिवद्‌ व्यवस्थितत्वं स्यादिति वेत्यर्थः । व्यवस्थित-त्वादिति ॥ तथा चेष्टापत्तिरिति 
भावः । नन्वस्तु प्राच्यादिशब्दानां सम्बन्धिशब्दत्वम्‌, तथाऽप्यव्यवस्थितत्वाद-बास्तबत्वं दिशां दुष्परिहरमित्यत आह- न हीति 
॥ कस्यचित्पितुरेबान्यं प्रति पुत्रत्मात्‌ कस्यचित्पुत्रस्यैगान्यं प्रति पितृत्मादित्य्थः । दिही मिभ्याभूता 
भ्रान्तिविषयत्वाच्छुक्तिरजतादिवदित्यनुमानं दिशां मिथ्यात्वे प्रमाण-मित्याराङ्ते- नन्निति ॥ साधारणमिति ॥ 
आरोप्याधिष्ठानसाधारणं ग्रान्तिविषयत्वमात्रमित्यर्थः । सिद्धसाधनत्वमेव विवृणोति- आरोप्याया इति ॥ नन्वारोप्याया दिशो 
मिथ्यात्वे दिक्स्वरूपस्य सत्यत्वाङ्गीकारो भग्र इति चेत्तत्राऽह- आरोप्यस्येति ॥ दिक्स्वरूपस्येत्यर्थः । तथा चाऽरोप्यस्य रूप्यस्य 
मिथ्यात्वेऽपि प्रधान-भूतापणस्थरूप्यस्य सत्यत्वबदारोप्यदिक्स्वरूपस्य मिथ्यात्वेऽपि प्रधानभूतदिक्स्वरूपस्य सत्यत्वमेवेत्यर्थः 
। कथमितीति ॥ अधिष्ठानतया भ्रान्तिविषयत्वं साधारणं बा कथं विन्ञानशून्ययोरस्तीत्याशङ्कायाम्‌ आहेत्यर्थः। नोक्तरूपमिति 
॥ ्ञानमेनैकमखिलङ्ञेयाकारं प्रभासते । तत्र सन्ततिभेदश्च स्वभेदो भेद एव च। कल्पिताः प्रतिभासन्ते । शून्यं मनोवाचामगोचरम्‌"! 
इत्यादिना विज्ञानवादिशून्यवादिभ्यामुक्तरूपमित्यर्थः। तत्किमनेना-नुमानस्य द्षणमुक्तमित्यत आह- तथा चेति ॥ उक्तविधयेति 
॥ जिज्ञानं शून्यं बा न तत्त्वमित्येवम्‌ अतत््वता-प्रकारकम्रमाधिष्ठानत्स्य विज्ञानशून्ययोरपि सद्धाबेन अधिष्टानतया 
भ्रान्तिबिषयत्वमनैकान्तिकमित्यर्थः । दिश इत्यनन्तरं सत्या एवेति शेषपूरणम्‌ । स्थर्योपसंहारो वर्णस्थेर्योपसंहारः । तत्रात 
इतीति ॥ तत्र द्वितीये स्थेर्योपसंहारे अत इत्यस्य प्रत्यभिन्ञानादित्यथाँ द्रष्टव्य इत्यर्थः । विज्ञानशून्ययोरुभयोरपि प्रकृतत्वाद्विज्ञान- 
परित्यागेन शन्यवदेवेत्युक्तौ कि निमित्तमित्यत आह- कैशिदिति ॥। अनेनेति ॥ दिशां सत्यत्वोपसंहारपरेणानेन मूलवाक्येनेत्यर्थः 
 प्रागुक्तस्येति ॥ प्रमाणं बिना एवमेव दिशां भ्रान्तिकल्पितत्वं चेदुच्यते तर्हिं सत्यत्वेन त्वदभ्युपगतयो्विज्ञानशून्ययोरपि 
भ्रान्तिकल्पितत्वं स्यादिति प्रागुक्तस्यातिप्रसङ्गस्य, “न हि विज्ञानशून्ययो; कल्पितत्वं त्वदमिमतम्‌ । अतो न दिशामेवमेव 
भ्रान्तिकल्पितत्वम्‌” इति विपर्ययपर्यवसानं चोक्तं भवतीत्यर्थः। 


(पां .टि.) ॥ एवं तर्ही ति ।। दिक्सामान्यस्वरूपादेरुपाधिनिरपेक्षसाक्षिसिद्धत्वाभ्युपगम इत्यर्थः । तेनेति ॥ 
आदित्योदयादिप्रतीक्षणस्य कादाचित्कत्वकथनेनेत्यर्थः। स्पष्ठीकृत इति ॥ आदित्योदयादेस्तत्प्रत्यायकत्वे सर्वत्र दिक्प्रतीतिस्थले 
तदपेक्षाप्रसङ्गेन कादाचित्कत्वानुपपत्ेस्तदन्यथाऽनुपपत्या न आदित्यो दयादेस्तत्प्रत्यायकत्व-मित्यनेन 
प्रकारान्तरेणान्धकारेऽपीत्यादिनोक्तस्तत्प्रतीतावुपयोगाभावः स्पष्टीकृत इत्यर्थः । नन्वादित्योदयादिना प्राच्यादिशब्दव्युत्पत्तेरपि 
दर्शनेन तस्य व्युत्पत्ताबप्युपयी गसिद्धेः (कादाचित्कभ्रान्तिरेबाऽदित्योदयादि-दशंनानिवार्यंते' इति दिगन्तरे 
दिगन्तरत्वभ्रममात्रनिवर्तकत्वाभिधानमादित्योदयादेरनुपपनमित्यत आह- अनेनेति ॥ अत्रानेन तदर्थमप्युपयोग इति सूचितमिति 
सम्बन्धः । अनेन आदित्योदयादेर्भमनिवर्तकत्वकथनेन, तदर्थमपि प्राच्यादिशब्दव्युत्यत्त्यर्थमप्युपयोग इति सूचितमित्यर्थः । न 
केवलं दिगन्तरभ्रमनिवृत््यर्थम्‌ अपि तु (पां. टि.) प्राच्यादिरान्दव्युत्पत्त्यर्थमपीत्यपिशशन्दार्थः। ननु कादाचित्केति मूले आदित्यदर्शनस्य 
भ्रमनिवृत्यर्थ-कत्वोक्तेस्तदरथमुपयोगसूचनसम्भवेऽपि प्राच्यादिशब्दय्युत्पततयर्थताया मूलेऽनुक्तेनं तदर्थतयोपयोगसूचनं सम्भवतीत्यत 
उक्तम्‌- प्राच्यादिङब्दन्युत्पत्तानादित्यो दयादीनासुपलक्षणत्ने नो पात्तत्नादिति ॥ भ्रम- 
निवर्तकत्वेनाऽदित्योदयादेरूपयोगकथनस्य आदित्योदयादीनां प्राच्यादिशब्दव्युत्पत्तावुपयोगोपलक्षणत्वेन स्वीकारादित्यर्थः । अनेन 
“भ्रान्तिर्निवार्यत इत्यत्र भ्रान्तिपदेन लक्षणया प्राच्यादिङब्दबाच्यत्वप्रमापरिग्रहः । निवार्यत इत्यनेन टक्षणया भवतीत्यर्थपरिग्रहः 

। लक्षणाऽपि न जहत्स्वार्था । तथात्वे प्राच्यादिशब्दबाच्यत्व-प्रमायामेव त्दुपयोगापत्त्या भ्रमनिबर्तकत्बाभावापातात्‌ । 
किन्त्वजहत्स्वार्था एव इति भावेन उपलक्षणपद-प्रयोगः । न चैवं युगपद्वुतिद्रयविरोधः । सिद्धान्ते तस्यादोषत्वात्‌" इति वाक्यं 
व्याख्यातं भवति । ततश्च मुख्यया वृत्त्या भ्रमनिवर्तकत्मस्येब लक्षणया प्राच्यादिङब्दबाच्यत्वप्रमार्थताया 
अप्युक्तत्ादादित्योदयादेरुभय-त्रोपयोगसूचना नानुपपननेति भावः । ननु कादाचित्कभ्रान्तिरेबेत्यादित्योदयादेदिंगन्तरे 
दिगन्तरभरान्तिनिवर्तक-त्वोक्तिर्नोपपद्यते । दिगन्तरस्य नियतयाथार्थ्यसाक्षिसिद्धत्वेन भ्रमविषयत्वानुपपत्त्या दिगन्तरभमस्थैवासिद्धेः। 
अस्तु वा दिगन्तरभ्रमः। तथाऽपि न भ्रान्त्यादिपदेन व्युत्पत््यादुपलक्षणं सम्भवति । लक्षणाबीजभूतशक्यसम्बन्धा-भावाद्‌ इत्यत 
आह- दिगन्तर इति ॥ 


दिगन्तरे प्राच्यादौ दिगन्तरभ्रमस्य प्रतीच्यादित्वरूपदिगन्तरत्वभ्रमस्य तच्छब्दवाच्यत्वरूपदिगन्तरत्व-बिषयत्वादित्यर्थः । 
स्यादयं विरोधो यदि प्राच्यादौ तत्तच्छनब्दवाच्यत्वरूपप्रतीच्यादित्वभिनतत्स्वलक्षणरूपप्रती -च्यादित्वभ्रमो दिगन्तरभ्रमपदेन विवक्षितं 
स्यात्‌ । न चैतदस्ति । किं तरिं तच्छब्दनाच्यत्वरूपदिगन्तरत्वभ्रम एव तथोच्यते । न चैवं सत्युक्तदोषप्रसरोऽस्ति । 
तत्तच्छब्दबाच्यत्वरूपदिगन्तरत्वस्य साक्ष्यसिद्धतया भ्रमविषयत्व-सम्भवात्‌ । अत एव प्राच्यादित्वं च यदि तत्स्वलक्षणं तदा 
एतदेबोत्तरम्‌' इति ग्रन्थेन तस्य भ्रमबिषयत्वबिरोधिनीं साक्षिसिद्धतामभिधाय (अथ प्राच्यादिशब्दबाच्यत्वं तदपि 
शब्दार्थसम्बन्धस्यौत्पत्तिकत्वेन न काल्यनिकम्‌” इति ग्रन्थेन तच्छब्दवाच्यत्वरूपदिगन्तरत्वस्य मिथ्यात्वविरोधिनी वास्तवतैवोक्ता, 
न॒ तु भ्रमबिषयत्वबिरोधिनी साक्षिसिद्धताऽपि । अन्यथा भ्रमविषयत्वाभावोपपादनाय 
दिक्सामान्यतद्विरोषतत्स्वलक्षणरूपप्राच्यादित्वा-नामिब तच्छन्दबाच्यत्वरूपदिगन्तरत्वस्य भ्रमबिषयत्वविरोधिनी 
साक्षिसिद्धतैवोच्येत । या तु टीकाकारीया उत्तरत्र (आरोप्याया दिशो मिथ्यात्वेनाङ्गीकारात्‌' इत्युक्तिः साऽपि न 
दिक्स्वरूपादेर्भेमविषयत्वाभिप्राया। तथा सति साक्षिसिद्धतया भ्रमविषयत्वाभाववर्णनपरपूर्वनिरवकाशटीकाग्रन्थविरोधात्‌। किन्तु 
भ्रमनिषयत्वाङ्गी-कारेऽपि न कदाचिदस्माकं क्षतिः । आरोप्याया दिर मिथ्यात्वेऽपि प्रधानीभूतदिशः सत्यत्वेन तत्प्रत्यमिज्ञाभ्रम- 
त्वापादनसम्भवेन तत्प्रतिबन्धात्प्रकृतप्रत्यभिज्ञाया अभ्रान्तित्व्णननिवांहादित्यभ्युपगमवादेनैव । अत एव तदुत्तरबाक्ये 
(आरोप्यमिथ्यात्वेऽपि प्रधानसत्यत्बोपपत्तेः' इत्यादिनोक्तरीत्यैव स्वारयोद्धाटनमिति न बिवक्षित-दिगन्तरत्वभ्रमस्य 
सिद्धान्तविरुद्धत्वम्‌। नापि भ्रान्त्यादिपदेन व्युत्पत््यादयुपलक्षणे नियामकसम्बन्धाभावः। (पां ,टि.) प्रतीच्यादिशब्दबाच्यताभ्रमस्य 
प्राच्यादिाब्दबाच्यत्वप्रमाविषयविषयतया समानबिषयताया एव तथात्वादिति । नन्वेवं दिशो मिथ्यात्वे तत्स्थेर्य॑स्य 
कफो णिगुडायितत्मान तत्प्रत्यभिज्ञाया अभ्रान्तित्वमिति कथं तद्धान्तित्मापादनम्‌ इत्यतो भ्रान्तेः 
सत्यप्रधानसपेक्षायास्तदभावेऽनुपपत्तेः आरोप्यतया दिशो भ्रान्तिविषय-त्वोपपादनाय प्रथानदिशः सत्यताया अवदयमभ्युप- 
गमनीयत्वात्तत्स्थेर्यस्योक्तरीत्याऽविकलठत्वा्न तत्परत्यभि-ज्ञाया भ्रान्तित्वप्रसङ्गानुपपत्तिरित्यादायवानाह- आरोप्यस्येति ॥ 
उक्तविधयेति ॥ अधिष्ठानतया साधारण्येन वेत्यर्थः । प्रागुक्तस्यातिप्रसङ्गस्येति ॥। प्रत्यभिज्ञाया अभरान्तित्वोपसंहारपरेणानेन 
वाक्येन सोऽयं देवदत्त इत्यादिपदेनोक्तदिक्प्रत्यभिन्ञाभ्रान्तित्वप्रसङ्गस्य (नास्ति च दिक्परत्यभिज्ञाया भान्तित्वमतो दिकः स्थिरा 
एव” इति विपर्ययपर्यवसानं चोक्तं भवतीत्यर्थः । 


(न्या,टि,) शङ्ते- एवं तीति ॥ दिक्स्वरूपस्य तदीयप्राच्यादित्वस्य तच्छब्दवाच्यत्वस्य च अनौपाधिकत्व इत्यर्थः । अर्थान्तरं 
दर्शयितुं स्बरूपप्रतीतागनपेक्षामनुमन्यते- सिद्धत्बेऽपीति ॥। दिगन्तरे अन्यस्यां दिशि । दिगन्तरत्वथान्तिं 
दिगन्तरत्वतच्छब्दवाच्यत्वभ्रान्तिम्‌ । प्रतीच्यादौ प्राच्यादित्वतच्छब्दवाच्यत्वभ्रान्तिमिति यावत्‌। एवेति स्वरूपप्रतीतिं निवारयति 
। कादाचित्कपदव्यावर्त्यमाह- सा चेति ॥। सुचयितुमिति ॥ प्रतीक्षणस्य कादाचित्कत्वघटनार्थम्‌ इत्यर्थः । तेन कादाचित्कपदेन 
। स्फुटी (स्यष्टी) कृत इति ॥ स्फुटी (स्पष्टी)करणं च दिक्प्रतीतेः सार्वकालिकत्वाद्‌ उदयादिप्रतीक्षणस्य कादाचित्कत्वान तत्र 
तस्योपयोग इति। अधिकरणसिद्धान्त-माह- अनेनेति ॥ आदित्योदयादेरभन्तिनिरासोपयोगकथनेनेत्यर्थः । शब्दव्युत्पत्ताविति 
॥ दिगियं प्राचीराब्द-वाच्येत्यादिशब्दशाक्तिप्रमायामित्यर्थः। कथमुपादानमित्यत भआह- उपलक्षणत्वेनेति ॥ संस्थानविदोषविशिष्टस्य 
देदत्तगृहशनब्दगाच्यत्वे काकादेरिब, पृथिव्याः पृथिवीशब्दबाच्यत्े गन्धवत््नस्येव, शक्यतानबच्छेदकत्बेऽपि 
शक्तिनियतत्वेनोपात्तत्वादित्यर्थः । तदर्थमपीति ॥। राक्तिप्रमार्थमित्यर्थः । शब्दाक्तिप्रमोपयोगाभावे तद्धम-निरासासम्भवात्‌ 
। तथा हि । आदित्यो दयस्य स्माधिकरणे प्राचीडब्दगाच्यत्यप्रमाद्वारा अन्यत्र व्यापकाभावरूपेण स्माभागेन 
प्राचीशब्दवाच्यत्वाभावप्रमाद्रारा तच्छन्दवाच्यत्वभ्रान्तिनिवर्तकत्वं वाच्यम्‌ । तच्च वाच्यत्वप्रमोपयोगं बिनाऽनुपपननम्‌ । अतः 
प्राचीशब्दवाच्यत्वभ्रमनिरासकत्बेन ततप्रमोपयोगसूचनम्‌। एबमादित्योदयस्य स्वाधिकरणे प्रतीचीशब्दवाच्यत्वभ्रमनिरासकत्वमपि 

तदभावव्याप्यप्राचीङशब्दबाच्यत्मप्रमाजननद्भारेति शब्दशक्तिप्रमाया-मुपयोगः । यथा 
चतुर्ददयाममाबास्याङब्दबाच्यत्वभ्रान्तिनिरासकत्वं चन्द्रोदयस्य चतुर्दङीराब्दबाच्यत्वप्रमा-जननद्वारा । अत एव 
चन्द्रो दयात्तद्धमनिवृत्तौ प्रायधित्तमास्नातम्‌ “पुरस्ताचन्द्रमा अभ्युदेति" इति । मीमां सितं चैतत्तान्त्रिकैः । ननु 
शब्दवाच्यत्वभ्रमनिरासकत्वं नोक्तम्‌ । किन्तु दिगन्तरत्वभ्रान्तिनिवर्तकत्वमेवेत्यत आह- दिगन्तर इति ॥ तद्विषयत्वात्‌ 
दिगन्तरत्वबिषयत्ववत्‌ शब्दबाच्यत्वबिषयत्वात्‌ । तथा च वाच्यत्वभ्रम-निरासकत्वमप्युक्तम्‌ इति भवति सूच्यसूचकभाव इति 
भावः । न च पूर्वं भ्रान्तिरेबेत्यबधारणेनान्यत्रोपयोगाभावः सूचितः । प्रमायामप्युपयोगस्‌चने व्याघात इति वाच्यम्‌ । 
सामान्यविरोषस्वरूपप्रतीतावुपयोगस्यानभिमतत्वेन तन्मात्रव्यावर्तकत्वात्‌ तस्य । न च (आरोप्याया दिशो मिथ्यात्वेन" इति 
वक्ष्यमाणत्वाद्‌ दिक्स्वरूपभ्रान्तिरप्य- (व्या.टि,) स्तीति वाच्यम्‌ । उक्तरीत्या साक्षिसिद्धस्य तस्य भ्रमत्वायोगात्‌ । ग्रन्थस्य तु 
मिथ्यात्वेऽपि प्रान -सत्यत्वं भवतीत्यभिप्रायेण अभ्युपेत्यवादेन साक्ष्यसिद्धप्राचीत्वादिरूपेण भ्रान्त्यमिप्रायेण वा प्राचीत्वादिभान्ति- 
रित्यभिप्रायेण वा प्रवृत्तत्वात्‌ । 

केचित्तु भ्रान्तिपदेन प्रमायाः, निवार्यत इत्यनेन भवतीत्यस्यो पलक्षणावृत््या ग्रहणेन शब्दव्युत्पत्तौ कारण- 
तयाऽदित्योदयादीनामुपात्तत्वात्तदर्थमप्युपयोग इति सूबितमित्याहुः । त स्वरसम्‌ । उपलक्षणावृत्तिमत्पदस्य ्रान्तिरित्यस्य, 
निवार्यत इत्यस्य चाग्रहणात्‌ । उपलक्षणीयस्यापि प्रमाभवनादेरनुक्तेः । व्युत्पत्तावित्यादेर्यथा-प्रतीतान्वयसम्भवे त्यागायोगाच । 
उपलक्षणावृत््या ग्रहणे सूवितमित्ययोगाच । 


अपरे तु अनेनेति वाक्यम्‌, अनेन प्राच्यधिष्ठानकप्रतीचीत्वप्रकारकथ्रान्तिनिवतंकत्वरूपव्याप्यधर्म -कथनेनोदयस्य 
प्राचीशब्दप्रवृत्तिनिमित्तत्वलाभात्तदर्थमप्युदयादीनामुपयोग इति व्यापकं सूषितमिति व्याख्याय, ततो यद्‌ यदधिष्टानकम्रमनिवर्तकं 
तत्‌ तच्छब्दप्रवृत्तिनिमित्तमित्यभिप्रेतव्याप्तेः, धूमवत्त्वे पर्बताधिष्ठानक-निर्वहित्वप्रकारकभ्रमनिवर्तके, रजतत्वाभावे 
शुक्त्यधिष्ठानकरजतत्वप्रकारकथमनिवर्तके च व्यभिचारमाशङ्य तत्र विरोषणं देयमित्याशयेन दिगन्तर इति वाक्यमवतार्य, 
आदित्योदयादिप्रकारकत्ादित्य्थमभिधाय, यदयदधिष्टानकभ्र मनिवर्तकम्‌ अधिष्टानारोपे च यत्प्रकारत्वेन भासते 
तत्तच्छब्दप्रवत्तिनिमित्तमित्याकूतमाविर -कार्षः । तन्न । तच्छन्दपदेन सर्वतद्वाचकग्रहणे इदमादिपदानामपि अधिष्टानवाचकत्मेन 
शुक्तित्ादेरपि तत्प्रवृत्ति-निमित्तत्माभाबेन व्यभिचारात्‌ । यत्किञ्चित्तद्वाचकग्रहणे धूमबतत्मरजतत्वाभावादेरपि 
धूमवद्रनतत्वाभाववदि-त्यायधिष्टानवाचकपदप्रवृत्तिनिमित्तत्वेन व्यभिचाराभावेनाधिष्टानारोपे चेत्यादेर्वैय्यात्‌ । तन्मात्रस्य बा 
सम्भ-बेन पूर्ववेयर्थ्या्च । गन्धबत्पृथिव्यां जलादिभ्रमनिवर्तंके गन्धे, जला(ठेऽ) पिष्ठानपृथिव्यारोपेऽपि गन्धवत्पृथिव्या 
गन्धवत्पुथिवीति प्रकारतया भानसम्भवेन व्यभिचाराच्च । न च तस्यापि पृथिवीपदप्रवृ्तिनिमित्तत्वम्‌। “याथार्थ्य -मेव मानत्वम्‌” 
इत्यत्र सुधायां गन्धादेः प्रवृ्तिनिमित्तत्वनिषेधेन तद्विरोधात्‌ । किञ्चोक्तव्याप्तौ प्रवृ्तिनिमित्तत्वं कि दाक्तिविषयतया विवक्षितं 
किं वा उपलक्षणतया । आये आदित्योदयादेस्तादृशत्वासम्भवेन प्रकृतासङ्गतेः । तादरात्वे नक्षत्रोदयादेरपि तादृशत्वापत्त्या 
प्राच्यादिशब्दस्य नानार्थत्वापत्तेः । उपलक्षणत्वेनेति दीकाविरो-धाच । द्वितीये शुक्तित्वादौ व्यभिचारात्‌ । सुधायां गन्धवत्त्वस्य 
पृथिवीपदप्रवृत्तिनिमित्तत्वखण्डनेनोपलक्षणस्य प्रवृत्तिनिमित्तत्वायोगाच। एतेन प्रवृत्तिनिमित्तत्वसामान्यं विवक्षितमित्यपि निरस्तम्‌ 
। शक्त्यविषयस्यापि प्रवृत्तिनिमित्तत्वेऽतिप्रसङद्गाच । उपलक्षणस्यापि प्रवृत्तिनिमित्तत्मे काकादौ व्यभिचाराच्च । न द्युपलक्षणस्य 
काका-देगुंहशब्दप्रवृत्तिनिमित्तत्वं दृष्टमिष्टं बा । न च प्रवृत्तिनिमित्तत्ाभावे व्युत्पत््युपयोगो न स्यादिति बाच्यम्‌ । 
अप्रवृत्तिनिमित्तानामप्यनेकेषां लक्षणानामनेकलक्ष्यवाचकरान्दव्युत्पत्तावुपयोगदर्शनात्‌ । अशब्दनिमित्तस्यापि व्युत्यत्तावुपयोगो 
महाभाष्ये दर्शितः यथा “स राजा योऽ्वेयः पीठः” इति। किञ्च प्राच्यादिशब्दस्य यावद्वस्तुभावि-प्वृत्तिनिमित्तमुपेत्याऽदित्योदयादेरपि 
तत्त्वमुपेयते यद्वाऽऽदित्योदयादेरेव । नाऽयः । तस्यैव निमित्तत्वसम्भवेऽ-(व्या,टि.) न्यस्यापि तत्कल्पने गौरवात्‌ । 
प्राचीपदेनानेकप्रकारकबोधापत्तेश्च । तत्पदजन्यबोधप्रकारत्वा-भावे प्रवृत्तिनिमित्तत्वस्य साङ्कतिकत्वापत्तेः । द्वितीये 
आदित्योदयादेरप्रकारत्वे प्राच्यादिपदजन्यबोधस्य निष्प्रकारकत्वापत्तेः । प्रकारत्वे त्वादित्योदयवती प्राचीति सहप्रयोगानुपपनत्तिः 
। आदित्योदयस्य ससम्बन्धित्व-भावेन न तत्परवृत्तिनिमित्तकप्राच्यादिशब्दस्य वक्ष्यमाणसम्बन्धिशब्दत्वानुपपत्ति(ते)श्च । अधिकं 
तु गुरुप्रभायां द्रष्टव्यम्‌ । तस्मादिगन्तरे दिगन्तरभ्रमस्य उपलक्षणविषयत्वाभिधानं तस्य शब्दप्रृत्तिनिमित्तत्वाभिधानं चायुक्तम्‌ 
। 


दिशो बास्तवत्वेऽनिष्ंप्रसञ्जयति- नन्विति ॥ आपाय्यापादकयोर्व्याधिं दर्शयति- स्तम्भो हीति ॥ प्रसङ्गस्य विपर्यये पर्यवसानमाह- 


142 


न चैवमिति ॥ अनेन, दिशो न वास्तवा अव्यवस्थितत्वाद्‌ इत्यनुमानं सूचयति । तस्य पक्षधर्मतां दर्शयति- अस्माकमिति ॥ 
अन्येषामिति ॥। ततः प्राच्यानामित्यर्थः । प्रतिषेधति- मैवमिति ॥। परोक्तं दूषयिष्यन्‌ विकल्प्य पृच्छति- दिक्स्वरूपमिति ॥ 
उच्यत इति ॥ मिथ्यात्वं परान्‌ प्रत्युपदिर्यत इत्यर्थः। आयं स्वरूपासिद्धया दूषयति- नाऽ इति ॥। द्वितीये हेतोरन्यथासिद्धिमाह- 
सम्बन्धीति ।। ससम्ब-न्िकथर्मप्रृत्तिनिमित्तकराब्दत्वादित्यर्थः। यथा पित्रादिशब्दस्य जनकत्वे सति पुस्त्वादिकं प्रवृत्तिनिमित्तम्‌ 
। तत्र जनकत्वादि यनिरूपितं तस्य पितेत्यादिव्यवहारः। तथा प्राच्यादिराब्दव्यवहारोऽपि। तथा दि । प्राच्यादि-शब्दस्य प्रवृत्तिनिमित्त 
प्राचीत्वादिकमखण्डं सर्वदिगभागनिष्ठं भागान्तरनिरूपितमवङ्यमङ्गीकर्तव्यम्‌। न तु सूर्योदयादिकं परवृ्तिनिमित्तम्‌। अस्य प्राचीतिवद्‌ 
अस्य सूर्योदयबतीति व्यवहाराभावेन सम्बन्धिरब्दत्वायो-गात्‌ । तस्य सवंदिग्भागगतत्वाभावाच् । एवं चाव्याकृताकाङा एव 
दिक्‌। सा व्याप्ता। तस्या अनन्ता भागाः, सर्वेष्वपि दिगभागेषु प्राचीत्वादिदङशकं दिग्भागत्वं दिक्त्वमित्यादयो धर्माः । तत्र यद्धागे 
यद्धागनिरूपितं प्राची -त्वादिकं न तनिरूपितप्रतीचीत्वादि, किन्तु भागान्तरनिरूपितमिति निरूपकमभेदः। तत्र दिक्स्वरूपदिक्त्व- 
तद्धागत्वादिकं साक्षिवेयम्‌ । प्राचीत्वादिकं तु न तद्रेयम्‌ अन्धकारादाबप्रतीतेः । “दिगन्तरे दिगन्तरत्वभ्रान्तिं निवर्तयितुम्‌" इति 
टीकोक्तभरान्त्ययोगाच। न च संस्थानविरोषस्य चश्षुषा ग्रहेऽपि देवदत्तगृहराब्दशक्तिमजानतोऽ -व्यवहारवत्‌ साक्षिणा प्राचीत्वन्ञानेऽपि 
शक्त्यज्ञानादन्धकारे न व्यवहार इति वाच्यम्‌ । व्युत्पन्नस्य व्यवहारा-पत्तेः । न च दिगन्तरत्वभान्तिस्तच्छब्दवाच्यत्वविषयिण्येवेति 
वाच्यम्‌ । प्राचीपदवाच्यतावच्छेदकप्रमायां व्युत्पन्नस्य शक्तिम्‌ अविस्मरतस्तद्विरुद्धप्रतीचीत्वादिकं पर्यतः प्रतीच्यादौ 
प्राचीपदवाच्यत्वभ्रमायोगात्‌ । आदित्योदयस्य बाच्यतावच्छेदकत्वं च निरस्तम्‌ । न च साक्षिवेयगतत्वेन तस्य साक्षिबेदयत्वम्‌ । 
सुखस्य साक्षिवे्यत्वेऽपि तद्रतमनोविकारत्वादेरतथात्वात्‌ । किन्तूपदेशानुमानादिगम्यं प्राचीत्यादि । 


नन्वेवं सूयोदयादेः कथमुपयोग इति चेत्‌, इत्थम्‌। का प्राचीति पृष्टे सू्याभिमुखं जननक्रमेण बिमान -ग्रातुपडक्तौ यत्यष्टभावाभावे 
सति एतत्पङ्क्तिस्थत्वं यस्य तस्य तदवरजत्वम्‌ इत्युपदेशेनाग्रजावरजभावन्ञानवद्‌ अपर्यवसितपङ्क्तस्थदिग्भागेष्वपि यत्पुष्टभावाभावे 
सत्येतत्पडिक्तस्थत्वं यस्य तस्य तनिरूपितं प्राचीत्वम्‌। (व्या.टि,) पार्टिकस्य प्रतीचीत्वम्‌। एवमेतस्याः पड्क्तेः तिरश्चीनपड्क्तौ 
वियमानानां दक्षिणोत्तरभाव इत्युपदेरोन प्राचीत्वादिन्ञानं भवति।* तथा चोपलक्षणतयोपयोगः । न च सूर्योदयपौरस्त्यषु प्राचीत्वं 
कुत इति वाच्यम्‌। मानसोत्तरे छोकालोके च प्राच्यामिन्दरपुरीत्यादि व्यवहारात्‌। लोकेऽपि यत्र दीपः सा प्राचीत्युक्ते तत्यौरस्त्यभागेष्वपि 
प्राचीत्वप्रतीतेश्च । न च सूयोँदयस्योपलक्षणत्वे पातालादौ महरादौ च स्थितानां कथं प्राच्यादिपदव्युत्पत्तिरिति वाच्यम्‌ । 
उपलक्षणनियमाभावेन तत्रत्यानामुपलक्षणान्तरस्य सम्भवात्‌ । सर्वज्ञकल्पानां तेषामुपलक्षणं विना प्रतीत्युपपन्तेश्च । अत्रापि 
अरुणो दयादेरूपलक्षण्त्बाच्च । अत एब मूढे आदित्योदयादीत्यादि-पदम्‌ । एतेन 
यनिष्ठोदयगिरिसंयुक्तसंयोगापक्षयाऽल्पतरतादृशसंयोगवत्तवं यस्य तस्य तदपेक्षया प्राचीत्वमित्यादि-वैदोषिकोक्तमपास्तम्‌ । 
उदयगिरेरेबोपलक्षणत्वे नियामकाभावात्‌ । उदयगिरेः पुरस्तादूरं वियमानस्य मूर्तस्य पश्चात्सन्निहितापेक्षया प्राचीत्वानापत्तेश्च । 
उदयगिरिसनिहितस्य परितो वर्तमानसंयोगानादाय भूयःसंयोगब-त्वाचच । आकाडमध्यस्थयोः प्राचीत्वायनापत्तेशवेति दिक्‌ । 


ननु तदि सम्बन्धिरब्दत्वादेव सिद्धं शब्दाव्यवस्थितत्वं दिक्त्वधर्ममिथ्यात्वं गमयिष्यतीत्यतो न, व्यभि-चारादित्याह- न हि 
पितापुत्रादीति ॥ ऋतो बियायोनिसम्बन्धेभ्यः' इत्यधिकृत्य “आनङ्‌ ऋतो द्वन्द" इत्यानङ्‌ । कादाचित्केत्यस्योपरि राङ्ते- 
नन्विति ॥ सिद्धमेवेति ॥ तस्य तत्यरतिबद्धत्वादित्यर्थः । प्रतिबन्धं दर्शायति- शक्तीति ॥ आरोप्याया इति ॥ दिकः 
साक्षिसिद्धत्बेऽपि प्राचीत्वादेरतादक्त्वेन तेनाऽकारेणाऽरोप्याया मिथ्यात्वमस्तीत्यर्थः । दिश इत्यस्य प्राचीत्वादेरिति वाऽर्थः । 
प्राचीत्वादेः सर्वभागगतत्वेऽपि भागविदोष-निरूपितस्य देवदत्तपुत्रत्वादेरिवाऽरोपः सम्भवतीत्यवधेयम्‌ । तदि सत्यत्वप्रत्यारा 
कथमित्यत आह- आरोप्य-स्येति || उपपत्तेरिति ॥ अन्यथाख्यात्यसम्भवेन तस्याऽरोप्यत्वाभावादिति भावः । निराकरोतीति 
॥ अनैकान्त्येनेति रोषः । तयोर्विंपक्षत्वं स्फोरयति- सत्यत्वेनेति ॥ तेषामिति ॥ “मतिबुद्धिपूजार्थेभ्यश्च' इति षष्टी । 
रेत्वभावमारङ्ते- कथमिति ॥। विप्रतिपत्त्या तत्साधयति- अस्तीति ॥ अवश्यमिति ॥ इतरथा विप्रतिपत्ति-त्वानुपपत्तेरिति 
भावः । निगमयति- तथा चेति ॥ ननु प्राग्दिरा एब ्रान्तिकल्पिता इति दिशां स्थेर्यसत्त्वयोराक्षिप्त-त्वादुभयोपसंहारे कर्तव्ये 
कथमेकत्रोपसंहार इत्यत उपसंहारान्तरमभिप्रेतमिति व्याचिख्यासुः अत इति मौलपदमावृत््या योजयति- अत इति ॥ बहिरेवेति 
॥ उन्मूलमेवेत्यर्थः । तन्न द्वितीयोपसंहारे । उभयोः प्रकृतत्वेऽप्यन्यतरपरित्यागे कारणमाह- कैशिदिति ॥ अतिप्रसङ्गस्येति ॥ 
साम्यरूपस्येत्यर्थः । 


मूलम्‌ - अतस्तद्वद्रेदस्यापि स्थेर्य सिद्धम्‌ ; तदेवेदं वाक्यमिति प्रत्यभिज्ञानात्‌ । 

(त.मं.) उक्तार्थं निगमयति - अतस्तद्भदिति ॥ 


टीका - अस्तु दिशां स्थेर्यम्‌, कि प्रकृत इत्यत आह- अतस्तद्भदिति ।। अत इति परामृष्ट दर्शयति- तदेवेदमिति ॥ 
वेदस्येति वाक्यमिति च वर्णां एवोच्यन्ते । तेषामेव प्रक्रान्तत्वात्‌ । तात्पर्य तु प्रागेवोक्तम्‌ । 


अथ वा वर्णस्थर्यवर्णनं कुत्रोपयुक्तमित्याशङ्य वेदस्यापीत्युक्तम्‌ । वर्णानां बेदस्यापीति योजना। वेदापौरुषेयत्वस्य 
बाधकत्वेन वर्णानामुत्पत्तिविनाशित्वं परेणोपन्यस्तम्‌ । तस्य परिहृत-त्वानिराबाधं बेदस्य स्थैर्यमपौरुषेयत्वं 
सिद्धयतीति । न केवलं बाधकाभावात्‌, नाप्युक्तानुमानात्‌, किं तहीत्यत आह- तदेवेदमिति ॥ यद्र्णक्रमायुपेतं 
पूर्वं मया श्रुतं बाक्यं तदेब तद्वर्णक्रमायुपेत-मबेदं श्रूयमाणं बाक्ममिति 
प्रत्यभिन्ञानादर्वाचीनपुरुषस्वातन्त्रयाभावस्तावत्प्रतीयते । एवं पूरव पूर्वतरं पूर्व॑तममपीति व्यत्यासाभावस्ताबत्सिद्धः 
। आदिसृष्टौ तु वक्ष्याम इति भावः। 


(र.टि.) ॥ वर्णां एवोच्यन्त इति ॥ पदादिवुद्धिविषयाणां वर्णानामेवार्थवेदनकरणत्वेन बेदादिशब्द-वाच्यत्वादिति भावः । 


(रा.टि,) वर्णानामिति कुतो योजनीयमित्यत आह - बेदापौरुषेयत्वस्येति ॥ यद्रा अतद्रब्दार्थं व्यनक्ति- बेदेत्यादिना ॥ 
स्थेयंमित्यनुबादः, अपौरुषेयत्वमिति व्याख्या । उक्तानुमानादिति ।। बेदकरतुंरप्रसिद्धेरित्य-्रीक्तेत्यर्थः । 
वेदस्यापौरुषेयत्वमित्यनुकर्षः । वक्ष्याम इति ॥ “नित्या बेदाः' इत्यादिस्मृत्युक्तिप्रस्ताव इति भावः। 


(श्री.टि,) ॥ वर्णा एवोच्यन्त इति ॥ पदादिवुद्धिविषयाणां वर्णानामेवार्थवेदनकरणत्वेन वेदादिशब्दवाच्यत्वा-दिति भावः । 
प्रक्रान्तत्नादिति ॥ “न चोचारणकाल एब बणां नामुत्पत्तिः' इत्युपक्रान्तत्वादित्यर्थं : । तात्पर्यं त्निति ॥ 
पदातिरिक्तवाक्यस्फोटनिराकरणाय बेदराब्दवाक्यशब्दग्रहणमिति तात्पर्यं बचनपदप्रयोजनोक्तिसिमय एव उक्तम्‌ इत्यर्थः । 
परिहतत्वादिति ॥ प्रत्यभिज्ञाबिरोधेनेत्यर्थः । बाधकाभावादिति ॥ अपौरुषेयत्वाङ्ीकार इति रोषः । अपौरुषेयत्वं 
सिद्धयतीत्यनुवर्तते । उक्तानुमानमात्नादिति ॥ बेदकर्तुरप्रसिद्धेरित्यनेनोक्ताद्‌ “बेदोऽपौरुषेयोऽप्रमितकर्तृकत्वाद्रगनवत्‌' 
इत्युक्तानुमानमात्रादित्यर्थः । स्वातन्त्याभावः सजातीयोच्चारण -मनपेक्ष्योचचारयितृत्वाभावः । एवं पूर्वमित्यादि ॥ एवमेव 
पूर्बकाठे तत्पूर्बकाठे च प्रत्यभिज्ञानादित्यर्थः । (श्री.टि.) नन्गादिसुष्टी कस्याप्युपदेषटुरभाबेन केषामपि 
वेदाध्ययनाभावेनैतादशप्रत्यभिज्ञाया अयोगादर्वांचीन-पुरुषस्वातन्त्यस्थैव प्रतीतेस्तदा कथं बेदस्यापौरुषेयत्वसिद्धिरित्यत आह- 
आदिसृष्टौ त्विति ॥ (सगे सगेऽमुनैवेत उद्रीर्यन्ते' इत्यादिना विष्णोरेव ब्रह्मादीन्‌ प्रत्युपदेष्ृत्वस्य वक्ष्यमाणत्वात्तस्यापि 
महोपाध्यायतुल्यत्वेनोक्त-प्रत्यभिज्ञानोपपत्त्या निरुक्तस्वातन्त्याभावाद्भयत्यासाभाव एव सिद्धयतीति वक्ष्याम इत्यर्थः । 


(पां .टि,) ननु वेदशब्दस्य वाक्यब्दस्य च प्रसिद्धस्वार्थपरित्यागेन वर्णपरत्वाश्रयणे कि निमित्तमित्यतः स्वार्थपरत्वे बेदादिशब्दस्य, 
उपसंहारस्य वेदस्थेर्यविषयत्वप्राप्या वर्णस्थेर्यविषयोपक्रमविरोधप्रसङ्गात्‌, वर्णपरतायां चोपसंहारस्य बर्ण॑स्थे्यविषयकत्वप्राघ्या 
वर्णं स्थेयं विषयकोपक्रमेण समानविषयकत्वलाभाद्‌ उपक्र मो पसंहार-योरेकनिषयतालाभाय प्रसिद्धस्वार्थपरित्यागेन 
वर्ण॑मात्राभ्रयणस्योपपन्नत्वादित्यारायेनाऽह- वर्णानामेव प्रक्रान्तत्वादिति॥। ननु वर्णवाचकतया प्रसिद्धवर्ण॑पदस्थैव प्रयोक्तव्यत्वात्‌ 
तत्परित्यागेन बेदादिपदप्रयोगे किं निमित्तमित्यतो बेदादिपदप्रयोगेण बर्णानामेव पदबुद्धिविषयाणामन्वितार्थाभिधायकत्वेन 
वाक्यार्थबेदन-सम्भवेन वाक्यार्थप्रतीत्यन्यथाऽनुपपत्तिरूपवाक्यस्फोटकल्पकाभावसूचनेन, अनेकेष्वपि तरुष्बेकदेशावस्थानेन 
वनमिति प्रत्ययवदनेकेष्वप्येकार्थाभिधानोपाधिना “एकं वाक्यम्‌” इति प्रत्ययोपपत्तिसम्भवेन एकं वाक्यमिति प्रत्यक्षस्यापि 
तत्कल्पकत्वाभावसूचनेन च पदातिरिक्तबाक्यस्फोटनिराकरणार्थत्वाद्र्णपदपरित्यागेन पूर्ववाक्ये बेदपदस्य, उत्तरवाक्ये च 
वाक्यपदस्य प्रयोगः कृत इति तात्पर्यं "तदेवेदं वचनमिति प्रत्यभिज्ञानात्‌” इति वाक्यव्याख्यानावसर एव चोक्तम्‌ इत्याह- तात्पर्य 
त्विति ॥ अत्र पक्षे वेदपदस्य वाक्यपदस्य च वर्णमात्र-परत्वाश्रयणाष्क्षणा भवतीत्यपरितोषात्‌ तत्स्वारस्याय प्रकारान्तरेण योजयति- 
अथ वेति ॥ बेदस्यापीत्यपि-शब्दार्थकथनम्‌ । वर्णानामिति ॥ अत इत्यादिमूलं बेदापौरुषेयत्वोपसंहारपरत्वेन अप्रतीतेस्तथा 
व्याचष्टे- वेदेति ॥ तर्हिं तदेवेत्युत्तरवाक्यवैयर्थ्यमित्यतः तद्‌ युक्त्यन्तरसमर्पकतया योजयति- न केवलमिति ॥। उक्तेति ॥ 
वेदोऽपौरुषेयोऽप्रमितकर्तृकत्वादित्युक्तेत्यर्थः । नन्वर्वाचीनपुरुषाणां स्वातन्त्रयाभावेन इदानीं व्यत्यासाभावसिद्धावपि आदिसृष्टौ 

वेदोपदेशकस्य ईश्वरस्य नियामकाभावेन अन्यथाऽप्युपदेशस्य सम्भवाद्‌ व्यत्यासः स्यादेबेत्यत आह- आदिसुष्टाविति ॥ वक्ष्याम 
इति ॥ “सर्गे सर्गेऽमुनैवैत द्रीरयन्ते तथैव च इत्यादिनेति शोषः । 


(न्या.टि.) ॥ अत इतीति ॥ एतच्छब्देनेत्यर्थः । प्रकृतहानाप्रकृतस्वीकारनिरासाय व्याचष्ट बेदस्येतीति ॥ तात्पर्यमिति ॥ 
वाक्यस्फोटनिरासाकूतम्‌ । परमप्रकृतोपसंहारपरतया व्याचष्टे- अथ वेति ॥। अत इति परामृष्टं दरशयति- परिहतत्वादिति ॥ 
उक्तेति ॥ कतुप्रसिद्धयभावरूपेत्यर्थः । पुरुषस्वातन्त्याभाव इति ॥ श्रुतभ्रूय-माणवर्णयोरिति दोषः । एवमिति ॥ यथेदं 
भ्रूयमाणं श्रुताभिन्ं तथा श्रुतमपि श्रुतचरादिति भावः । व्यत्यासाभाव इति ॥ सर्वदा एकप्रकारत्वरूपमपौरुषेयत्वमित्यर्थः । 
वक्ष्याम इति ।। “यतस्ता हरिणा दृष्टाः" इति स्मृतिमिति दोषः । 


मूलम्‌ - न चानुमानादीनामागमं विना प्रामाण्यं धर्मादिषु ; तदगोचरत्वात्‌। अतोऽपौरुषेयवाक्येनेव 
धर्मादिसिद्धेः सर्ववादिनामपि तदङ्गीकार्यम्‌। 


(त.मं.) धर्मादिषु पौरुषेयवाक्यस्य प्रामाण्यं न चेद्‌ अनुमानादीनां स्यादित्यत आह - न चानु-मेति ॥ 
तदगोचरत्वात्‌ अनुमायगोचरत्वाद्‌ धर्मादीनाम्‌ । व्यापिदरानपूर्वकं ह्यनुमानम्‌ । धर्मादौ साध्ये सति कस्यचित्‌ 
साधनस्य व्याप्यत्वं चात्र नोपलभ्यते । तस्मात्‌ कथमनुमानस्य धर्माधर्मादि-गोचरत्वम्‌; प्रत्यक्षस्य तु किमु वक्तव्यमिति 
। 


टीका- किञ्च सामान्यसिद्धिपरिदोषाभ्यामपि बेदस्यापौरुषेयत्वं सिद्धयति। तथा हि। अस्ति तावद्धमाधर्मस्वर्गनरकादिषु 
सर्ववादिसम्प्रतिपत्तिः । यस्तु ताच्ाङ्गीकरोति सोऽपि पूर्वा क्तप्रकारेण बोधनीयः । ते च, प्रमाणोपेता वस्तुत्वाद्धटबत्‌ 
। न ह्यप्रामाणिकेऽर्थं सर्वेषां सम्प्रतिपत्तिः सम्भवति, अतिप्रसङ्गात्‌ । एवं सर्ववादिनां सम्प्रतिपत्तिमूे धर्मादिविषये 
प्रमाणे सामान्यतस्सिद्धे तस्य परिरेषेणापौरुषेयत्वं साधयितुं प्रसक्तप्रतिषेधं तावत्करोति- न चानुमानादीनामिति 
॥ आगमं विनेति ॥ अपौरुषेयवाक्यं विनेत्यर्थः । ततश्चानुमानप्रत्यक्षपौरुषेयवाक्यानामित्युक्तं भवति । प्रत्यक्षस्य 
धर्मादिविषयत्वमसम्भावितं, तथा पौरुषेयागमस्यापि, पूर्वोक्तन्यायात्‌ । किन्तु प्रमाणत्वमात्रेण तयोः प्रसक्तिः 

। अनुमानं तु सम्भावितमित्यतस्तदादित्वेन ग्रहणम्‌ । कुतो नेत्यत आह- तदिति॥ धर्मादीनामनुमानायगोचरत्वात्‌ 
। 


नन्वनुमानादीनि धर्मादिषु प्रमाणानि न भवन्ति, धर्मादीनां तदगोचरत्वादिति व्यधिकरण-त्वम्‌ । मैवम्‌ । यो 
यद्रोचरो न भवति तत्र तन्न प्रमाणमिति व्याप्तिसम्भवेनादूषणत्वात्‌। अथवा अनुमानादीनि धमदिौ प्रमाणानि न 
भवन्ति अतद्रोचरत्वात्‌। धर्मादीनि वा अनुमानादिभिरन प्रमीयन्ते तदगोचरत्वादिति प्रयोगद्भयमत्रामिप्रेतम्‌। एवमपि 
साध्याविरशिष्टतेति चेन । फलाभावस्य साध्यत्वात्‌, सामर््याभावस्य साधनत्वात्‌। तथा दि । प्रत्यक्षं न ताबद्राह्यम्‌, 
तस्य रूपादिमति द्रव्ये, तदीयेषु गुणकर्मसामान्येष्बेव सामर्थ्यात्‌। नापि मानसम्‌, सुखादिवद्धर्मादावनुव्यवसाया- 
भावात्‌। अन्यथा सुखमनुभवामीतिबद्धर्ममनुभवामीति स्यात्‌ । स्वर्गादीनां तु विप्रकृष्टत्वान प्रत्यक्षगोचरता। न च 
योगादिसिद्धाना प्रत्यक्षमस्मदतीन्द्रियार्थविषयमिति वाच्यम्‌ । तस्या-प्यपौरुषेयवाक्यं विनाऽसिद्धेः। तदिदमुक्तम्‌- 
आगमं हीति ॥ किञ्च तेषां तेन धर्मादिसिद्धावप्य-स्माकं तनिश्चयोपायो नास्ति । न ह्यन्यदीयेन प्रत्यक्षेणान्यस्य 
निश्चयोऽनुष्ठानं वा सम्भवति। नाप्यनुमानम्‌। तत्प्रतिबद्धलिङ्गाभावात्‌। सामान्यतो दृष्टेन कथश्चित्स्वरूपमात्रसिद्धावपि 
न साधनफलसम्बन्धरूपस्तद्विरोषोऽनुमातु शाक्यः । नच तदनिश्चयेऽनुष्टानं सम्भवति। नचैवं धर्ममीमांसाऽनुपपत्तिः 
। अपौरुषेयवाक्येन धर्मादिप्रतिपत्तौ तदितिकर्तव्यतात्ेन मीमांसाया उपयोगाङ्गीकारात्‌ । एतदप्युक्तम्‌- आगमं 
विनेति ॥ न च पौरुषेयं वाक्यम्‌ । पुरुषाणाम्‌ अज्ञानादिसम्भवेन धर्मादयुपदेष्टर्याश्चासानुपपत्तः । न च मन्वादिष्वावासो 
हर्यत इति वाच्यम्‌ । अपौरुषेयवाक्यमूलत्वनिश्चयेनैव तत्राप्याश्रासात्‌। एतदप्यभिहितम्‌- आगमं विनेति ॥ 

एवं प्रसक्तप्रतिषेधं विधाय इदानीं परिरोषसिद्धमर्थमाह- अत इति ॥ अत्र अनुमानादि-भि्ध्मायसिद्धरिति 
वक्तव्ये अपौरुषेयवाक्येनैव धर्मादिसिद्धेरिति वचनम्‌ अपौरुषेयवाक्याङ्गीकारे तु न काबिदनुपपत्तिरिति सूचयितुम्‌ 
। तच वाक्यं वेद एव परिरोषात्‌। तदतिरिक्तानि दि कर्तृ-प्रसिद्धिमन्ति नच धर्मादिव्यवस्थापराणि । नचैवं बेद इति 
भावः । नन्वेवं सति बेदेनैव सर्वेषां धर्मादिप्रतिपत्तिरित्यायातम्‌ । (तदं बादिविप्रतिपत्ति्न स्यात्‌।) सत्यमेव तत्‌ 
। किन्तु धर्मादिस्वरूपे बेदेन प्रतीते तद्विशेषेषु तमतिक्रम्य स्वमतिदोषाद्‌ वादिनां विप्रतिपत्तयः प्रतीयन्ते । अन्यथा 
धमदिरवुद्धावारोहस्यैवासम्भवादिति । 


(र.टि,) ॥ स्वर्गादीनामिति ॥ धर्मादिवनित्यातीन्दियत्वाभावेनानुव्यवसायाभावहेतोरसिद्धत्वादिति भावः । तदिदमुक्तमागमं 
विनेतीति ॥ अनेन, आगमं बेदरूपमूलगप्रमाणं विना अनुमानादीनां धर्मादिषु न प्रामाण्यं, किन्तु तत्सहितानामेवेति मूलवाक्यं 
प्रकारान्तरेण योजितं भवति । ननु बिरशिष्य धर्मादिव्याप्य-लिङ्गाभावेऽपि “ज्योतिष्टोमादिकं धममादिसाधनं, तददेरोन प्क्षाबद्धिः 
क्रियमाणत्वाद्‌ यद्‌ यदुदेरोन प्ेक्षाबद्धिः क्रियते तत्‌ तत्साधनं यथा कृष्यादिकं धान्यादिसाधनम्‌' इति सामान्यतो दृष्टेन 
धर्मादिसिद्धिर्भविष्यतीत्यत आह- सामान्यतो हृष्टेनेति ॥ बेदोषिकादिभिः साध्याप्रसिद्धर्दूषणत्वाङ्गीकारानैवमनुमातुं शक्यत 
इति ज्ञापयितुं कथञ्चिद्‌ इत्युक्तम्‌ । अच्रानुमानादिभिरिति ॥ अनेन “धर्मादिकमपौरुषेयवाक्यैकप्रमाणकमनुमान- 
परत्यक्षपौरुषेयवाक्याप्रमाणकत्वे सति सप्रमाणकत्वाद्भयतिरेकेण घटादिवत्‌” इति परिदोषरूपव्यतिरेक्यनुमान-प्रयोगदरानपरत्वेन 
मूलवाक्यं व्याख्यातं भवति । मूले तदङ्गीकार्यमित्यनेन प्रतिज्ञाया अपि सूवितत्वात्‌ । 


(रा.टि.) ॥ पूर्वोक्तप्रकारेणेति ॥ “यस्य तौ नाभिमतौ' इत्यादिनोक्तप्रकारेणेत्यर्थः । ते चेति ॥ धमधिर्मायतीन्द्रियपदार्था 
इत्यर्थः । उक्तसामान्यानुमानस्य विपक्षे सम्प्रतिपत्त्यभावरूपतर्कसाहाय्यमाह- न (रा.टि,) ह्यप्रामाणिक इति॥ अतिप्रसङ्गादिति 
॥ राराशुङ्गादावपि तत्परसङ्गादित्यर्थः । तस्येति ॥ सामान्या -नुमानसिद्धस्य धर्मादिप्रमाणस्येत्यर्थः । पौरुषेयागमस्यापीति ॥ 
धर्मादिविषयत्वमसम्भावितमित्यनुकर्षः । पूर्वोक्तेति ॥ “नच पौरुषेयेण वाक्येन तत्सिद्धिः" इत्यादिनोक्तन्यायादित्यर्थः । 
सामानाधिकरण्यमपि सुसम्पाद-मित्याह- अथवेति ।। अतद्रो चरत्वादिति ॥ धर्मांयविषयकत्वादित्यर्थः । 
प्रयोगद्भयमच्राभिप्रेतमिति ॥ हेतुसाध्ययोर्वैयधिकरण्येन उपन्यासपरवाक्य इत्यर्थः । अन्यथा, प्रयोगद्रयाभिप्रायाभावे 
अतद्रोचरत्वादित्येब ब्रूयादिति भावः । साध्याविरिष्टतेति ॥ तत्राप्रामाण्यतदबिषयकत्वयोरबिरोषादिति भावः । फलेति ॥ 
अनुमानादीनि न धर्मादिविषयप्रमितिरूपफलजनकानि तज्नननासमर्थत्वादित्येवमित्यर्थः । हेतोरसिद्धिं प्रतिन्ञापूं निराह- तथा 
दीत्यादिना॥। बाह्यमिति ॥ धर्मादिज्ञानननने शक्तमिति योज्यम्‌। एवमग्रे “नापि मानसम्‌" इत्यादावपि ज्ञेयम्‌ । रूपादिमतीति 
॥ रूपरसगन्धस्पङं पेतद्रव्य इत्यर्थः । अनुभनगेति ॥ सुखमनुभवामीत्यनु -व्यबसायबद्धमं मधर्मं बा 
अनुभवामीत्यनुव्यवसायाभावादिति भावः । तस्यापीति || योगिनां धर्मादिप्रत्यक्ष-मस्तीत्यस्यापीत्यर्थः। तदिदमिति ॥। योगिनां 
धर्मादिप्रत्यक्षमस्तीत्येतदपौरुषेयवाक्यरूपागमं विना न सिद्धमित्येतदित्यर्थः । तन्निशयेति ॥ धर्मादिनिश्चयेत्यर्थः । 


तत्प्रतिबद्धेति ॥। धर्मादिव्याप्तलिङ्गाभावादित्यर्थः । सामान्यतो दृष्टेनेति ॥ “सुरनरतिर्यगादिरूपं प्रतिमुख-बैलक्षण्यरूपं वा 
विचित्रकार्य विचित्रकारणजन्यं विचित्रकार्यत्वाद्धटपटादिविचित्रकार्यवद्‌" इत्यादिरूपानुमाने-नेत्यर्थः । साधनेति ॥ इदमस्य 
स्वगदिस्साधनम्‌, इदमस्यागचिहोत्रादेः फलमिति यस्साध्यसाधनभावरूपः सम्बन्धस्तद्रूपो विदोष इत्यर्थः । नचैवमिति ॥। अनुमानस्य 
धर्मविरोषाननुमापकत्वे धर्माधरम॑स्वरूपनिर्णायक -युक्त्यनुसन्धानार्थकयुक्तिनिबन्धनरूपधर्ममीमांसाऽनुपपत्तिरित्यर्थः । 
तदितिकर्तन्यतेति ॥ अपौरुषेय-वाक्येतिकर्तव्यतेत्यर्थः । बेदेतिकर्तव्यता नाम बेदजन्यज्ञाने न्यायानुसन्धानरूपोपकारकत्वम्‌ । 
न्यायानुसन्धान-रूपोपकारेणाप्रामाण्यराङ्ापगमे निधितप्रामाण्यकं निश्चयरूपं ज्ञानं जनयतीत्यप्रामाण्यशङ्कादिरूपदोषनिवर्तक- 
न्यायानुसन्धानरूपोपकारं कुर्वती न्यायनिबन्धनरूपा मीमांसा इतिकर्तव्यतेत्युच्यते। एतदपीति ॥ मीमांसाऽनु-गृहीतापौरुषेयवाक्यं 
बिना धर्माधर्मायसिद्धिरित्येतदित्यर्थः। नच पौरुषेयं वाक्यमिति ॥। धमांदिबिषय-प्रमितिजनने शक्तमिति योज्यमिति प्रागेवोक्तम्‌ 
। आगमं विनेतीति ॥ मूलभूतागमं विना मन्वादिप्वनाश्वासा-दित्यर्थः । कथं परिदोष इत्यत आह- एतदतिरिक्तानि हीति ॥ 
न चेति ॥ धर्मादिव्यवस्थापराणि च न भवन्तीत्यर्थः । न चैवमिति ॥ बेदः कर्तृप्रसिद्धिमानिति धर्मादिव्यवस्थापरश्च नेत्यपि 
नेत्यर्थः । एवं सतीति ॥ धर्मादिर्वेदेतरप्रमाणाबेदयत्वे सतीत्यर्थः । चैत्यवन्दनादिर्धमं इति बेदाप्रामाण्यवादिनां कथं व्यवहार इत्यत 
आह- किन्त्वित्यादि ॥ तमतिक्रम्येति ॥ वेदप्रतीतं धर्म विहायेत्यर्थः । बेदप्रतीतितः प्रकारान्तरेणेत्यर्थः । 

(श्री.टि.) वक्ष्यमाणानुमाने आश्रयासिद्धिस्वरूपासिद्धिपरिहारमाह- अस्ति तावदित्यादिना ॥ पूर्वोक्त -प्रकारेणेति ॥ “यस्य 
तौ नाभिमतौ नासौ समयी" इत्यादिना पूर्वोक्तप्रकारेणत्यर्थः । ते चेति ॥ सर्व॑वादि-सम्प्रतिपना धर्मया इत्यर्थः । बस्तुत्वादिति 
॥ सर्ववादिसम्प्रतिपन्त्वमेबेह वस्तुत्वमभिप्रेतम्‌ । तथा च वस्तुत्वात्‌ सर्वसम्प्रतिपन्नत्वादित्यर्थः । पक्षतावच्छेदकमेवात्र हेतुरिति 
भावः । अत्राप्रयोजकताशङ्कापरिहाराय देतूच्छित्ति-रूपमनुक्ूठतर्कमाह - न हीति ॥ कुतो न सम्भवतीत्यत आह - अतिप्रसङ्गादिति 
॥ अन्यथा शशविषाणादावपि सर्वसम्प्रतिपत्तिः स्यादित्यतिप्रसङ्गादित्य्थः । सम्प्रतिमूले सम्प्रतिपत्ति प्रति मूलभूते । मूे आगमं 
विनानुमानादीनामित्यन्वयः, आगमं बिना स्थितानाम्‌, आगमातिरिक्तानामित्यर्थ इत्यभिप्रेत्य व्याचष्टे - अपौरुषेयेति ॥ 
किमनेनोक्तं भवतीत्यत आदिपदार्थ दर्शयन्नपौरुषेयवाक्यातिरिक्तत्वोक्त्या लब्धमर्थं च दर्श-यनाह-ततश्चेति ॥। प्रत्यक्षादीनामिति 
बक्तव्येऽनुमानस्याऽदित्वेन ग्रहणे निमित्तमाह-प्रत्यक्षस्येत्यादिना ॥ पूर्वो क्तन्यायादिति ।। पौरुषेयागमस्यापि 
धर्मादिप्रतिपादकत्वमसम्भावितम्‌, अज्ञानविप्रम्भयोः प्राप्तेरित्या-युक्तरीत्या तत्य्रणेतर्याप्यनिश्रयादित्यर्थः । असम्भावितत्वे 
किमर्थं त्दुभयग्रहणमिति पृच्छति- किन्त्विति ॥ उत्तरमाह - प्रमाणत्व-मात्रेणेति ॥। यो यद्रोचरो न भवतीति ॥ सत्यां 
व्याप्तौ व्यधिकरणत्वमकिञ्चित्कर-मित्याशयः । 


व्यधिकरणत्वशङ्काऽनह प्रयोगद्धयं दरयति - अथ वेत्यादिना ॥ एवमपीति ॥ प्रयोगद्रये व्यधि-करणत्वाभावेऽपीत्यर्थः । 
साध्यानिशिष्ट तेति ।। अतद्रोचरत्ादित्यस्य हेतोरनुमानादीनां धर्मांदिविषयक -प्रमाजनकत्वाभावादित्य्थंः । 
धमां दिविषयकप्रमितिकारणत्वाभाव एब च साध्य इति प्रथमप्रयोगे साध्याबिरशिष्ट - त्वम्‌ । द्वितीयप्रयो गेऽपि 
धर्मादीनामनुमानादिजन्यप्रमाविषयत्वाभावः साध्यः। अनुमानादिजन्यप्रमाविषयत्वा-भावरूपं तदगोचरत्वं हेतुरिति द्वितीयप्रयोगे 
च साध्याविरिष्टत्वमित्यर्थः । उभयत्रापि समाधानमाह - फलाभाव-स्येत्यादिना || फलोपधानाभावस्येत्यर्थः। सामर्थ्यं योग्यता, 
तदभावस्येत्यर्थः । तथा चानुमानादीनि धमांदिविषयप्रमारूपफलजनकानि न भवन्ति 
धर्मादिबिषयकप्रमाजनकत्वयोग्यतारूपसामर््यशून्यत्वात्‌ । यद्‌ यज्ननकत्वयोग्यताशून्यं तत्‌ तज्ननकं न भवति, यथा दण्डः 
पटस्य । तथा धर्मादीन्यनुमानादिजन्यप्रमारूपफल -विषयभूतानि न भवन्ति । अनुमानादिजन्यप्रमाविषयत्वयोग्यताशून्यत्वात्‌ । 
यद्‌ यजन्यप्रमानिषयत्नयोग्यताद्‌(न्यं तत्‌ तजनन्यप्रमाविषयो न भवति, यथा रूपं घ्राणस्य इति 
सामान्यव्याप्तिमूलकप्रयोगद्वयस्यात्राभिप्रतत्वेन न साध्याविरिष्टतेत्याशयः । प्रसक्तप्रतिषेधप्रकारं दरयति - प्रत्यक्षमिति ॥ 
धर्मादिविषयकं प्रतयक्षमित्यर्थः। तदीयेषु तदाभ्रितेषु । सामर्थ्यादिति ॥ धर्मादीनां च रूपादिरहितत्वाद्रूपादिमदद्रव्याश्रितत्वाभावाच 
न बाद्यप्रत्यक्षविषयत्वमिति भावः । मानसमिति ॥ धर्मादिकं मनोजन्यानुभवविषय इत्यर्थं: । अनुभवेति ॥ 
अनुभवानुव्यवसाययोरभावादित्यर्थः । धर्मादिविषयकानुभवाभावे हेतुस्तदबगाद्यनुव्यवसायाभावादिति । अन्यथेति ॥ 
सुखादिवद्धमदिर्मानसगप्रत्यक्षविषयत्व इत्यर्थः । इति स्यादिति ॥ इत्येवं मनोजन्यानुभवाव-गाह्यनुव्यवसायः स्यादित्यर्थः । 


(श्री.टि,) ननु धर्मादावनुभवानुव्यवसाययोरभावेऽपि 
“यन्न दुःखेन सम्मभिनं न च ग्रस्तमनन्तरम्‌ । 
अभिलाषोपनीतं च तत्सुखं स्वःपदास्पदम्‌ ॥' 

इति वचनेन स्वर्गस्य सुखरूपत्वावगमानरकस्य च दुःखस्वरूपत्वान्मनसा तद्विषयकोऽनुभवोऽनुव्यवसायश्च स्यादेबेत्यत आह- 
स्वर्गादीनां त्विति ॥ परलोके जायमानानां सुखादीनां विप्रकृष्टत्वेनैतदेहावच्छेदेन मनसाऽ-नुभवितुमयोग्यतया न 
मानसग्रत्यक्षविषयत्वमित्यर्थः । योगिप्रतयक्षमेव धर्मादिसद्धावे प्रमाणमित्याशङय निराकरोति- न चेति ॥ तस्यापि योगादिसिद्धानां 
प्रत्यक्षस्यापि। अनुमानादीनामित्यत्र आदिपदोक्तयोगि-प्रत्यक्षस्यापि, आगमं विना अपौरुषेयवाक्यं विना असिद्धया, धर्मादिविषये 
प्रामाण्यं प्रमापकत्वं नास्तीति मूटयोजनाममिप्रत्याऽह - तदिदमुक्तमिति ॥। तेषां योगादिसिद्धानाम्‌ । तेन स्वकीयप्रत्यक्षेण । 
ननु तहि तदीयप्रत्यक्षेणैवास्माकमपि तननिश्चयोऽनन्तरमनुष्टानं च सम्भवतीति चेत्तत्राऽह - न हीति ॥ एवं प्रमाणत्वमात्रेण 
प्रसक्तं प्रत्यक्षं निराकृत्यानुमानं निराचष्टे- नापीति ॥ तत्प्रतिबद्धेति ॥ धर्मादिव्याप्तलिङ्गाभावादित्यर्थः । ननु विशिष्य 
धर्मादिव्याप्तलिङ्गाभावेऽपि “ज्योतिष्टोमादिकं धर्मादिसाधनं त्दुदेदोन प्क्षावद्धिः क्रियमाणत्वात्‌ । यद्‌ यदुदेदोन प्क्षावद्धिः क्रियते 
तत्‌ तत्साधनं यथा कृष्यादिकं धान्यादिसाधनम्‌' इति सामान्यतो दृष्टेन धर्मादिसिद्धिर्भविष्यतीत्यत आह- सामान्यतो दृषटेनेति 
॥ सामान्यव्यापनिमूटकत्वाद्‌ अस्य सामान्यतो दृष्टत्वं ज्ञातव्यम्‌ । वैरोपिकादिभिः साध्याप्रसिद्धरदूषणत्वाङ्गीकारान्ैवमनुमातुं शक्यत 
इति ज्ञापयितुं कथञ्िदित्यु-क्तम्‌। अन्ये तु, ननु देबदत्तशरीरादिकं देबदत्तविदोषगुणजन्यं कार्यत्वे सति देवदत्तस्य भोगहेतुत्वाद्‌ 

देवदत्तप्रयत्र-जन्यस्रगादिवदित्यनुमानेन धर्मादिसिद्धिर्भविष्यतीत्यत आह- सामान्यतो दृष्टेनेति ॥ अस्य प्रत्यक्षायोग्यार्था- 
नुमापकत्वात्सामान्यतो दृष्टत्वम्‌ । यथाऽऽहुः 

“ष्टं सामान्यतो दृष्टमिति चास्य बिधाद्रयम्‌ । 

पूर्व प्रत्यक्षयोग्यार्थं तदयोग्यार्थमुत्तरम्‌ ॥' इति । 
देवदत्तशरीरादिकं धर्मातिरिक्तदेवदत्तविरोषगुणजन्यमित्यपि साधयितुं शक्यत्वेनातिप्रसद्गित्वानैवमनुमातुं युक्तमित्याङायेन 
कथञ्चिदित्युक्तमित्याहुः । केचित्तु, ननु तथाऽपि सुखटुःखादिकमसाधारणकारणजन्यं भावत्वे सत्युत्पत्तिमत्त्वाद्‌ घटादिवदिति 
सामान्यतो दृष्टेन परिदेषाद्धमां दिस्बरूपसिद्धिभनिष्यतीत्यत आह सामान्यतो दृष्टे नेतीत्याहु । साधनेत्यादि ॥। 
ूर्वाग्रदु्बास्थापनादिसाधनजनितमदृष्टमीदशं फलमुपजनयतीत्येवंरूपो धर्म -विरोष इत्यर्थः । अनुमातुं शक्यः, अनुमानेन निश्चेतुं 
शक्यः । ननु माऽस्तु तनिश्चयः । तथाऽपि तत्स्वरूप-ज्ञानमात्रेणैवालमित्यादाङ्य निषेधति- न चेति ॥ नन्वनुमानस्य 
धर्म॑ज्ञापकत्माभावे (अथातो धर्मजिज्ञासा" इत्यादिना धमंमीमांसाकरणवैयर््यं स्यात्‌ । मीमांसाया 
युक्त्यनुसन्धानरूपतयाऽनुमानरूपत्वादित्यशङ्कय प्रतिषेधति- न चैवमिति ॥ अनुमानस्य आगमम्‌ अपौरुषेयागमं बिना 
स्वातन्त्येण धर्मादिपु प्रामाण्यं (श्री .टि.) तत्प्रमापकत्वं नास्तीति मूढयोजनामभिप्रेत्य तत्फलितमर्थमाह - अपौरुषेयवाक्येनेति 
॥ यथाऽहुः - 

“धमं प्रमीयमाणे दि वेदेन करणात्मना । 
इतिकर्तव्यताभागं मीमांसा पूरयिष्यति ॥" इति । 

प्रमाणत्वमात्रेण प्रसक्तं पौरुषेयागमं निराचष्टे - न चेति ॥ हर्यत इति ॥ तथा च तद्वाक्येन धर्मादि-सिद्धिर्भविष्यतीति भावः । 
आगमं बिनाऽनुमानादीनामित्यस्यापौरुषेयागमव्यतिरिक्तानामित्यर्थस्यो क्तत्वात्‌, त्ब्धस्य पौरुषेयागमस्य मन्वादिप्रणीतस्य 
धर्मादिषु प्रामाण्यं धर्मादिप्रमाजनकत्वं नास्ति, कुतः आगमं विना अपौरुषेयवाक्यमूलकत्वं विना तेप्वाश्वासाभावादिति दोष 
इति मूलयोजनामभिप्रेत्याह - अपौरुषे -येति ॥। अत्रेत्यादि ॥। अनेन धर्मादिकम्‌ अपौरुषेयवाक्यैकप्रमाणकम्‌ 
अनुमानप्रत्यक्षपौरुषेयवाक्याप्रमाणकत्मे सति सप्रमाणकत्वाद्रयतिरेकेण घटवदिति परिदोषरूपव्यतिरेक्यनुमानप्रदरानपरं 
मूटवाक्यमित्युक्तं भवतीति ज्ञातव्यम्‌ । नन्वस्त्वपौरुषेयवाक्यम्‌ । तद्वेद एवेति कुत इत्यत आह- तेति ॥ अपौरुषेयमित्यर्थः। 
न चैव-मिति॥ कतप्रसिद्धिशू्यो धर्मादिव्यवस्थापरशेत्यर्थः । नन्वेवमिति | अपौरुषेयवाक्येनैव धर्मादिसिद्धयङ्गी -कार इत्यर्थः 
। सर्वेषां वादिनाम्‌ । तथा च तेषां धर्मादौ आनुमानिकत्वादिविप्रतिपत्तिनं स्यादिति भावः । वेदेन “धर्म चरत माऽधर्मम्‌” इत्यादिवेदेन 
प्रतीते सामान्येन सर्ववादिना प्रतीते सति। तद्विशेषेषु अग्रीषोमीय-प्ालम्भनादिरूपधर्मविरेषेषु । तम्‌ (अग्नीषोमीयं पडुमालभेतः 
इत्यादिबेदम्‌। अतिक्रम्य “न हिंस्यात्‌” इत्यादेरुत्सर्गाभिप्रायेण प्रवृत्तत्वमज्ञात्वा, स्ववुद्धिदोषाद्‌ वादिनाम्‌ अहिरैव परमो धर्मः, 
केडोटुण्ठनं धर्मः, सप्तघटिकातः प्राग्भोजनं धर्मः, इत्यादिरूपा विप्रतिपत्तयः । प्रतीयन्ते प्रतीता भवन्ति विस्तृता भवन्तीत्यर्थः। 
एवं च धमदिरानुमानिकत्वादिविप्रतिपत्तिः स्वमतिदोषायुक्तेति भावः । अन्यथेति | सामान्यतो धर्मादि-स्वरूपस्य वेदात्प्रतीत्यभाव 
इत्यर्थः । बुद्धाविति ॥ तथा च धर्मादावनुमानप्रवृत्तिरपि न सम्भवति आश्रया-सिद्धिप्रसङ्गादिति भावः । 


(पां ,टि.) धर्मादिकम्‌ अपौरुषेयरान्दप्रमाणकम्‌ इन्द्रियलिङ्गपौरुषेयराब्दाप्रमाणकत्वे सति सप्रमाणकत्वात्‌ । यद्‌ यदप्रमाणकत्वे 
सति सप्रमाणकं तत्‌ तदितरप्रमाणकं यथा सम्मतम्‌ । न चाप्रसिद्धविदोषणत्वम्‌ । सामान्यव्याप्तेरुक्तत्वेन व्याप्तौ सत्यां 
तस्यादोषत्वादित्यभिप्रेतानुमाने आश्रयासिद्ध तावत्परिहरति- अस्ति तावदिति ॥ वादिनामिति ॥ समयिनामित्यर्थः । 
अप्रामाणिकाभ्युपगमे समयित्वमेव तेषां न स्यात्‌ । न ह्यप्रामाणिकविषयः समयश्चेत्युपपनमिति भावः । ननु चार्वाकस्य न 
धर्मादिषु सम्प्रतिपत्तिरस्तीत्यतस्तद्रीत्या आश्रयासिद्धिरपरिदा्थवेत्यत आह- यस्त्विति ॥ पूर्वोक्तेति ॥ “यस्य तौ नाभिमतौ 
नासौ समयी” इत्यादि-पूर्वोक्तप्रकारेणेत्यर्थः । तथा च न तद्रीत्याऽप्याश्रयासिद्धिरिति भावः । हेतौ विरोप्यासिद्धं परिहरति- ते 
चेति ॥ अप्रयोजकत्वमाराङ्कयाप्रामाणिकत्वे सर्वसम्प्रतिपत्तिविषयत्वानुपपत्तिरूपबाधकसत््वान तदित्या-(पां.टि,) शयेनाऽह- 
न हयप्रामाणिकेति ॥ यथा चात्र नेष्टापत्तिस्तथोक्तं प्राक्‌ “अस्ति तावत्‌" इत्यादिना । प्रत्यक्षादीनामिति प्रत्यक्षादित्वेन ग्रहणे 
कर्तव्ये तदकृत्वाऽनुमानादित्वेन ग्रहणे किं निमित्तमित्यतो नियामककथनेन तदुपपादयति. प्रत्यक्षस्येत्यादिना ॥ "तथा हि, 
प्रत्यक्षं न ताबद्राद्यम्‌' इत्यादिवक्ष्यमाणरीत्येति शेषः । पूर्वोक्ते -ति ॥ “न च पौरुषेयेण वाक्येन तत्सिद्धिः" इत्यादिपूौक्तेत्य्थः 

। अङ्गीकृत्य बैयधिकरण्यस्य दुषणत्वं समाधानमाह- अथ बेति ॥ एवमपि बैयधिकरण्यपरिहारेऽपि । प्रत्यक्षमपि 
किमस्मदादीनामभिमतं किं वा योगिनाम्‌ । आयेऽपि किं बाह्यम्‌, उत मानसमिति विकल्पान्‌ मनसि निधायाऽयं प्रतिषेधति- 
प्रत्यक्षमिति ॥ तत्कुत इत्यतो प्राणश्रोत्ररसनानां गन्धङन्दरसलक्षणनियतविषयत्वेनाच्र प्रामाण्यमसम्भावितमिति भावेन 
चक्ुःस्पशंनयोरसामध्य॑मुपपादयति- तस्येति ॥। द्वितीयं दूषयति- नापीति ॥ तृतीयमारङ्खय निषेधति- न चेति ॥ 
अङ्गीकृत्यापौरुषेयवाक्यं विना योगिप्रत्यक्षसिद्धिं द्षणान्तरमाह- कश्चेति ॥ ननु योगिप्रत्यक्षेणैव अस्माकमपि धर्मादिसिद्धिः 
किं न स्यादित्यतोऽतिप्रसङ्गानैवमित्याह- न हीति ॥ नन्वस्माकमुपाया-भावाद्धर्मायनिश्चयेऽपि योगिप्रत्यक्षात्तत्सिद्धिरपरिहार्थैव 
प्रत्यक्षेण वस्तुसिद्धर्यत्कि्चित्पुरुषीयप्रत्यक्षमात्र-सापेक्षत्मेन सर्वपुरुषीयप्रत्यक्षानपेक्षत्वादित्यत आह- अनुष्टानं वेति ॥ 
अस्मदीयधर्मानुष्टानस्यास्मदीय- तनिश्चयमात्रसाध्यत्वान्न तेन बिना तत्सम्भवतीत्यर्थः । तत्प्रतिबद्धेति ॥ तद्रयापतेत्यर्थः । 
सामान्यतो दृष्टे- नेति ॥ देवदत्तशरीरादिकं देवदत्तविरेषगुणजन्यं कार्यत्वे सति देवदत्तभोगहेतुत्वादेवदत्तप्रयत्रजन्यस्रगादिवदिति 
सामान्यतो दृष्टेनेत्यर्थः । देवदत्तशरीरादेरदेवदत्तविदोषगुणजन्यत्वं न साक्षात्साध्यम्‌ । धर्माधर्मयोरप्यारम्भक-प्ररणादिरूपेणेवोप- 
योगाङ्गीकारात्‌, देबदत्तशारीरं न साक्षादेवदत्तविरेषगुणजन्यं शरीरत्वायज्ञदत्तरारीरवदिति सत्प्रतिपक्षत्वाच । नापि परम्परया तत्‌ 
। तथा सति जन्मान्तरीयप्रयत्नाराधितदे बताद्वारेणो पपत्त्याऽर्थान्तरत्वापा-तात्‌ । देबदत्तविोषगुणजन्यतया 
बिनाऽप्याकाादेरिवेश्वरेच्छया देवदत्तस्य भोगरेतुत्वसम्भवेनाप्रयोजकत्वाच इत्यादियुक्तिपादोदितमेव द्षणमभिप्रत्योक्तम्‌- 
कथञ्चिदिति ॥। न चैवमिति ॥ साधनफलसम्बन्धरूपधर्म -विदोषस्यानुमानाविषयत्व इत्यर्थः । धर्ममीमां सानुपपत्तिरिति ॥ 
धर्ममीमांसाया युक्त्यनुसन्धानात्मकत्वादिति भावः । आश्वासानुपपत्तेरिति ॥ धर्मायुपदेष्टयांपिनिश्चयानुपपत्त्या तद्वाक्ये 
प्रामाण्यनिश्चयानुपपत्तेरित्यर्थः । आश्वास इति ॥ आप्तत्वनिश्चय इत्यर्थः । उपलक्षणं चेतत्‌ । तद्वाक्ये प्रामाण्यनिश्चयो हर्यत 
इत्यपि द्रष्टव्यम्‌ । नन्वेवं सामान्यसिद्धिपरिदोषाभ्यामपौरुषेयवाक्यसिद्धावपि बेदापौरुषेयत्वस्यासिद्धत्वात्‌ “किञ्च सामान्यपरि- 
दोषाभ्यां बेदापौरुषेयत्वं सिद्धयति" इत्येतत्परतिज्ञाबिरोध इत्यत एत्दुभयोपजीबनेन प्रवृत्तपरिरोषान्तरेण तत्सिद्धरभिप्रेतत्वा् 
तद्विरोध इति बेदापौरुषेयत्वविषयकं परिशेषमाह - तचेति ॥ गूढामिसन्धिराशङ्कते - नन्वेवमिति ॥ गूढामिसन्धिरेव परिहरति 
- सत्यमिति ॥ प्रमापकस्य प्रमाणस्यैकत्वाद्धमांदौ वादिना मतभेदो न स्यादित्याशयेन शङ्किता स्वाभिप्रायमुद्धाटयति - किन्त्विति 
॥ 


(न्या,टि.) एवं बेदापौरुषेयत्वे बाधकाभावं साधकेष्वप्रमितकतुंकत्वानुमानं प्रत्यभिज्ञापरत्यक्षं चोक्त्वा परिरोषा-(व्या,टि,) 
नुमानमपि विवक्षुः प्रतिजानीते - किञ्चेति ॥ अन्यचेत्यर्थः। सामान्यसिद्धीति ॥ धर्मादिविषय-प्रमाणसिद्धयपौरुषेयेतरपरिदोषाभ्यां 
बेदापौरुषेयत्वमित्यर्थः । ननूदेश्यसिद्धौ समप्राधान्यभाव एव द्विवचननिदंशो युक्तः । यथा दश॑पूर्णमासाभ्यामिति । न चात्र 
समप्राधान्यम्‌ । सामान्यसिद्धेविंदोषपरिदोषाङ्गत्वात्‌ । टीकायां (सामान्यतः सिद्धे इति निमित्तसप्तमीप्रयोगाच । अतस्तथा 
प्रयोगोऽयुक्त इति चेत्‌ । मैवं मंस्थाः । उभयोरङ्गाङ्गि-भावे सामान्यासिद्धौ कस्य विशेषः परिशिष्यत । विदोषपरिदोषाभावे 
सामान्यसिद्धिः कोपयुन्येत इत्युभयोरा-बहयकत्ने सामान्येन तथोक्तिः । अथ बा 
सामान्यसिद्धिपरिदोषयोरुभयोवविंशोषणविरोष्यभावेनानुमानाबयव -त्वात्‌ तथोक्तिः । अनुमानप्रकारश- धर्मादिः अपौरुषेयप्रमाणकः 
तदितराप्रमाणकत्वे सति सप्रमाणकत्वात्‌ । यद्‌ यदितराप्रमाणकत्वे सति सप्रमाणकं तत्‌ तदेकप्रमाणकं यथा सम्मतमिति । 
अपौरुषेयं, वेद एव, अकततंकत्व-प्रसिद्धिमत्त्वे सति धर्मादिव्यवस्थापरत्ादिति तर्कताण्डवदिशा बोध्यः । नन्वेवमपि धर्मादौ 
प्रमाणस्ामान्यसिद्धिः, तस्यापौरुषेयवाक्ये तरत्बनिरासे नापौ रुषे यबाक्यत्बपरिशेषः, अपौरुषेयबाक्यस्य 
वेदतदतिरिक्तान्यतरत्वसिद्धिः, बेदातिरिक्तत्वनिरासेन बेदत्वपरिरोष इति सामान्यसिद्धिद्धयस्य परिशेषद्रयस्य वक्ष्यमाणत्वेन 
कथं द्विवचनमिति चेन्न । सामान्यसिद्धित्मेन परिरोषत्ेन च एकीकरणात्‌ । अथ वा सामान्यसिद्धिभ्यां परिदोषसिद्धिभ्यामिति 
प्रत्येकं (विभिन्न) विभक्त्यर्थस्यान्वयः । यथा “ओजःसहोऽम्भसा वर्तते" इति सूत्रे अम्भसेत्येकत्नस्य, यथा वा द्वापरादाविति 
भागवते द्वापरे चादौ चेति तात्पर्यानुसारेणेकत्वस्य, यथा वा अजाविखरयोः' (अजाविभ्याम्‌) इति द्वित्वस्य प्रत्येकमन्वयः । 
बेदस्यापौरुषेयत्वमिति ॥। अपौरुषेयस्य वेदत्वमित्यर्थः । तथेव परिशिष्यमाण-त्वात्‌। समानवित्तिवे्यतया तथोक्तिः । तत्राऽ्यौ 
सामान्यसिद्धिपरिदोषौ दर्शयति- अस्ति तावदिति ॥ सम्प्रतिपत्तिः निश्चयः । हेतोः स्वरूपासिद्ध वारयति- यस्त्विति ॥ 
प्रयोगप्रकारं दर्शयति-ते चेति ॥। हेतु दर्शयति- बस्तुत्वादिति ॥ सर्वसम्प्रतिपनवस्तुत्वादित्यर्थः । विपक्षे हेतूच्छित्तिं बाधिकामाह- 
न हीति ॥ अतिप्रसङ्गादिति ।॥। अमूलफलप्रसङ्गादित्यर्थः । निष्कृष्याऽह- एवमिति ॥ सिद्ध इति निमित्तसप्तमी । 

ननु मूे अनुमानादीनामित्युक्तिरयुक्ता । अन्यपदार्थयोरुभयो्व॑हुत्वान्वयायोगात्‌ । अस्य चाप्रकृत्यर्थं -त्वात्‌ । प्रत्ययानां 
प्रृत्यर्थगतस्वार्थबोधकत्वन्युत्पत्तेरिति चेन्न । अनुमानम्‌ आदिर्येष्विति निर्धारणसप्तम्या विगृह्य समस्यमानानां पदार्थानां 
सम्भूयान्वयोपपत्तः, शास्रादिसङ्गतिरितिवत्‌ । तथाऽन्बयं दरशंयति- तत-शेति ॥ त्रयाणां प्रमाणत्वेन प्रसक्तावप्यनुमानस्य 
सम्भावितत्वेन धर्मादावधिकप्रसक्तेरादित्वेन कीर्तनमित्या-शयेनाऽह- प्रत्यक्षस्येत्यादिना तदादित्वेन ग्रहणमित्यन्तेन ॥ 
व्यधिकरणत्वमिति ।। साहचर्यनियमरूप-व्याप्तिविधटकतया दूषणमिति रोषः । व्यािसम्भवेनेति ॥। अबिनाभावरूपव्याप्तौ 
सामानाधिकरण्याप्रवेशादिति भावः । साहचर्यनियमो व्याप्तिरिति पक्ष आह- अथ वेति ॥ अतद्रोचरत्वादिति ॥ मूले 
नजव्यत्ययोऽभिसंहित इति भावः । ननु तदविषयकत्वस्यैव तदप्रामाण्यरूपत्वेनाऽये साध्याभेदः । एवं तदनिषत्वस्यैव 
तदप्रमेयत्वरूपत्वेन द्वितीयेऽपीति शङ्ते- एवमपीति ॥ फलाभावस्येति ॥ आये विषयीकरणरूपफलाभावस्य, द्वितीये बिषयी- 
(न्या.टि.) भवनरूपफलाभावस्येत्यर्थः । पक्षे साध्यसाधने बिरिष्योपपादयति- तथा हीति ॥ अत्र प्रत्यक्षं लोकिकमटोकिकं 
वेति विकल्प्याऽ्ये बाह्यं मानसं वेति विकल्प्याऽयं निराह- न तावदिति ॥ तदीयेषु द्रव्याभि-तेषु । सामान्ये गुणकमंद्रारा 
तदीयत्वं बोध्यम्‌ । द्वितीयं निरस्यति- नापि मानसमिति ॥ अनुभवानुन्यवसाय इति॥ अनुभवस्य साक्षात्कारस्य,अनुव्यवसाय 
इति षष्ठीतत्पुरुषः । केचित्तु अनुभवानुव्यवसाययोरिति द्न््-माहुः । तन्न । “अनुभवाननुव्यवसायाद्‌” इति सुधाऽनानुगुण्यात्‌ । 
अन्यथा धर्ममनुभवगामीति स्यादिति ॥ अनुभूतेऽनुन्यगसायस्य दृष्टत्नादित्यथंः । अतीन्द्रियैकदेरो स्वर्गादौ 
कौकिकप्रत्यक्षसाधारणसनिकषभिवेन प्रत्यक्षमात्रं निरस्यति- स्वर्गादीनां त्विति ॥ टौकिकप्रत्यक्षमात्रे सनिकर्षो हि प्रयोजक 
इति भावः । स्वर्गादिपदेन सुखादिविवक्षायां काटविप्रकषों देशाविरोषविवक्षायां देशविप्रकर्षा बोध्यः। अलोकिकप्रत्यक्षं शङ्ते- न 
चेति ॥ तस्येति ॥ योगजप्रत्यक्षस्येत्यर्थः । मूलमारोहयति- तदिति ॥ प्रागागमं विनेति बिना कृतानामिति व्याख्या -तम्‌ । 
अधुना न सिद्धं योगिप्रत्यक्षमित्यपि व्याख्यातम्‌ । वैयधिकरण्यं करणफलयोरित्याह- किञ्चेति ॥। तत्यरति-बद्धेति ॥ प्रतिबन्धो 
व्यापिः । सामान्यत इति ॥ इष्टापूर्तादिबिषया प्रवृत्तिः फलवती प्रक्षावत्प्वृत्तित्वाद्‌ इति सामान्यतो दृषटेनेत्यर्थः । अनुष्ठानमिति 
॥ ज्ञात्वा कर्म समाचरेत्‌" इति ज्ञानपूर्वकत्वादनुष्टानस्पेत्यर्थः । मूलमनुक्ूलयति- एतदपीति ॥ अनेन, आगमकरणं विना 
प्रामाण्यम्‌ इतिकर्तव्यतात्वमिति व्याख्यातम्‌ । आश्वासेति॥। आपिनिश्चयेत्यर्थः । वाक्यमूलत्वेति ।। “यदवे किञ्च मनुरवदत्तदधेषजम्‌” 
इति बेदेनैव तदाप्ति-निश्चयादित्यर्थः । मूलमनुकरोति-एतदिति ॥ अनेनाऽगमं बिना प्रामाण्यम्‌ आप्तवाक्यत्वमिति व्याख्या- 
तम्‌ । द्वितीयौ सामान्यसिद्धिपरिदोषौ दर्शयति- तचेति ॥ सामान्यतः सिद्धं धर्मादिविषयापौरुषेयवाक्यमि-त्यर्थः । न चेवं बेद 
इति वैधरमम्योपनयः। शङ्कते- बेदेनैवेति ॥ तथा च कारणान्तराभावाद्धम विप्रतिपत्त्यनुपपत्तिरिति गूढाशयः। बेदनेवेत्येतदङ्गीकरोति 
- सत्यमिति ॥ बिप्रतिपत्तिमूं पृच्छति- किन्त्विति ॥। तदाह- स्वमति-दोषादिति ॥ ^तामसत्वाचच लोकस्य" इत्युक्तेरिति 
भावः। 


मूलम्‌ - तत्प्रामाण्यं च स्वत एव सिद्धम्‌ । 


टीका- ननु वाक्यस्य यथार्थज्ञानसाधनत्वलक्षणं प्रामाण्यमाप्तोक्तत्वगुणाधीनं सर्वत्रोपठन्धम्‌ । अत एव 
वाक्यजन्यज्ञानस्यापि याथार्थ्यरूपं प्रामाण्यं वाक्यगताऽऽपतोक्तत्वगुणजन्यम्‌ । तथाच बेदस्यापौरुषेयतायां 
गुणाभावात्प्रामाण्यं न स्यात्‌ । नहि बीजस्य कलमत्वाभावे कलमाङ्कुरं प्रति कारणत्वमस्ति । अत एब 
कारणाभावानज्ज्ञानस्यापि प्रामाण्यं न भवेदित्यत जह - तत्प्रामाण्यं चेति ॥ तस्य वेदस्य यथार्थज्ञानननकत्वलक्षणं 
प्रामाण्यमाप्तोक्तत्वलक्षणगुणनिरपेक्षेण स्वरूपेणैव सिद्धम्‌। तथा ज्ञानस्यापि याथार््यरूपं प्रामाण्यं गुणानपेक्षेण 
वाक्येनैवोत्पद्यत इति सिद्धम्‌ । 


अयमाशयः । बेदस्यापौरुषेयत्वं ताबदुक्तवक््यमाणानेकप्रमाणसिद्धम्‌ । गुणस्य पौरुषेयवाक्येषु सननिधिर्दूरयते । 
तत्र कि दर्शनाश्रयेण प्रामाण्यं प्रति गुणस्य कारणत्वमभ्युपगम्य बेदापौरुषेयत्वं त्याज्यम्‌, उत प्रमाणानुसारेण 
बेदापौरुषेयत्वमङ्गीकृत्य कचिद्रणसनिधर्यादच्छिकत्वं गृहीत्वा गुणानां प्रामाण्यकारणत्वं त्याज्यमिति संशये द्वितीयपक्ष 
एवाऽश्रयितुमुचितः । सावकारोनैकेन अनवकारानां बहूनां बाधस्यायुक्तत्वाद्‌ बैपरीत्यस्यैबोपपननत्वात्‌। दृश्यते 

च यादृच्छिक -संवादिनोऽनाप्तवाक्यस्य गुणाभावेऽपि यथार्थज्ञानजनकत्वम्‌ । नच तत्र बाक्यस्याकारणत्वम्‌ । 
कारणान्तरानिरूपणेनाकारणकार्योँत्पत्तिप्रसङ्गादिति । एतेन, प्रमा ज्ञानहेत्वतिरिक्तहेत्वधीना कार्यत्वे सति 
तद्विरोषत्वादप्रमावदित्यपि बाधितविषयत्ेन परास्तम्‌ । 


(र.टि.) नन्बन्यथाऽनबस्थानादितिवत्‌ स्वपक्षसाधकस्य परपक्षनाधकस्य बाऽनुक्तेः कथमुत्पत्तिस्मतस्त्वं 
सिद्धयेदित्यतोऽभिप्रायमाह- अयमाङाय इति ॥। तथा च बेदापौरुषेयत्वग्राहकप्रमाणानां निरवकाशत्वा-न्यथाऽनुपपत्तिः 
स्वपक्षसाधिका । यादृच्छिकसंवादिस्थले प्रामाण्यं प्रति गुणस्य व्यतिरेकव्यभिचारः परपक्षे बाधक इति द्रष्टव्यमिति भावः । प्रमेति 
॥ अनित्यप्रमा ज्ञानसामान्यहेतुतदतिरिक्तहेतुभ्यां जन्येत्यर्थः । तेन न भागे बाधासिद्धी व्याघातश्च । कार्यत्वे सतीति ॥। ईश्वरज्ञानादौ 
व्यभिचारवारणाय कार्यत्वे सतीति विदष-णम्‌। घटादौ व्यभिचारवारणाय तद्विरोषत्वादिति । ज्ञानसामान्ये व्यभिचारवारणाय 
विरोषपदमिति बोध्यम्‌ । बाधितविषयत्वेनेति ॥। प्रकृते ज्ञानहेत्वतिरिक्तहेतुजन्यत्वं हि गुणजन्यत्वे पर्यवसन्नं वक्तव्यम्‌ । तच 
यादच्छिकसंबादिस्थले प्रमां प्रति गुणस्य व्यतिरेकव्यभिचाराद्वाधितमिति भावः। 


(रा.टि.) एवं बेदापौरुषेयत्वेऽप्रमितकतंकत्वानुमानं, सामान्यपरिदोषानुमाने, प्रत्यभिज्ञानं च प्रमाणमुक्त्वा तत्र 
वर्णानामुत्पत्तिविनादारूपबाधकं च निरस्याधुनाऽप्रामाण्यरूपबाधकान्तरमाशङ्य तनिरासकतया मूढमवतार्य योजयति- 
नन्वित्यादिना ॥ सर्वत्रेति ।। लोकिकवाक्येषित्यर्थः। अत एवेति ॥ आप्तोक्तत्वगुणाधीनत्वोपलम्भादेवेत्यर्थः । व्याप्तिमुक्त्वा 
तर्कमाह- तथाचेति || आपादकस्याप्रयोजकत्वं निराह- नहीति ॥ अत एवेति ॥ ज्ञानजनके बेदे आप्तोक्तत्वगुणाभावादित्यर्थः 
। व्यधिकरणे पञ्चम्यौ । व्याख्यानव्याख्येयभावेन समानाधिकरणे वा । स्वरूपेणैवेति। ज्ञानजननरक्त्यवेत्यर्थः । प्रागुक्तदृढतर्कस्य 
का गतिरित्यतः सर्वत्र गुणाधीनतोपठन्धेः कल्पकोक्तिपूर्वमन्यथासिद्धिव्यभिचारावाह- अयमाङय इति ॥ वक्ष्यमाणेति ॥ 
्रुतिस्मृतिरूपेत्यर्थः । उत प्रमाणेति ॥ उक्तवक्ष्यमाणेत्यर्थः । याटच्छिकत्वं दण्डरूपादि-बदवर्जनीयसन्निधिकत्वं देवादायातत्वं 
वेत्यर्थः । बहूनामिति ॥ प्रमाणानामित्यर्थः । गुणाभावेऽपीति ॥ विषयसत्वं तत्र गुण इति न युक्तम्‌ । विषयस्य ज्ञानं प्रति 
कारकत्वस्यैवाभावात्‌। विस्तरस्तु तकंताण्डवे। (रा.टि,) एतेनेति ॥ गुणस्य यारृच्छिकत्वकथनेनेत्यर्थः। ज्ञानरूपकार्येऽव्यभिचाराय 
तद्विगोषत्वादित्यु-क्तम्‌ । बाधितेति ॥ गुणस्योक्तबिधया यादृच्छिकत्वानैकान्तिकत्वाभ्यां हेतुत्वाभावेन ज्ञानहेत्वति- 
रिक्तहेत्वधीनत्वाभावादिति भावः। 


(श्री.टि,) ॥ अत एवेति ॥ वाक्यप्रामाण्यस्य गुणजन्यत्वादेवेत्यर्थः । प्रामाण्यं न स्यादिति ॥ यथाथ॑ज्ञान-जनकत्वरूपं 
प्रामाण्यं न स्यादित्यर्थः । ननु गुणाभावेऽप्यस्तु बेदस्य प्रामाण्यमित्यत आह- न हीति ॥। बीजेन कलमाङ्करे जननीये कलमत्वस्येव 
वेदेन यथार्थज्ञाने जननीये गुणस्य कारणत्वेन तदभावे तज्जनकत्वासम्भ-वादिति भावः । अत एव बेदस्यापौरुषेयत्वादेव । 
कारणाभावादिति ॥ वाक्यगताऽऽप्तक्तत्वगुणजन्यत्वा-भावादित्यर्थः । कचित्‌ पौरुपेयवाक्ये । सावकारोन यादच्छिकतया 
सावकारोन । एकेन गुणसनिधानेन । बहूनाम्‌ अपौरुषेयत्वप्रतिपादकागमानाम्‌ । प्रमाणानां बहुत्बोपपादनायैव प्राक्‌ 
बेदस्यापौरुषेयत्वमुक्तवक्ष्य-माणानेकप्रमाणसिद्धम्‌' इत्युक्तमिति ज्ञातव्यम्‌ । बै परीत्यस्यैवेति ॥। निरवकादोनैकेन 
सावकारानेकबाधस्यैव युक्तत्वादित्यर्थः । आप्तोक्तत्वगुणे सति वाक्यस्य यथार्थज्ञानजनकत्वरूपं प्रामाण्यं, तदभावे तदभाव 
इति न सम्भवति । यादच्छिकसंवादिस्थले आप्तोक्तत्वगुणाभावेऽपि भरान्तप्रतारकवाक्यस्य यथार्थज्ञानजनकत्वदर्नेन व्यतिरेकतो 
व्यभिचारादित्याह- हश्यते चेति ॥ ननु यादच्छिकसंवादिस्थले यथार्थज्ञानोत्पत्तौ वाक्यस्य कारणत्वमेव नास्तीत्याशङय निषेधति- 
न च तत्रेति ॥ प्रामाण्यस्योत्यत्तौ ज्ञानजनकातिरिक्तजन्यत्व-रूपपरतस्त्वसाधकम्‌ अनुमानमाशङ्य निराकरोति- एतेनेति ॥ 
अधीनत्वं जन्यत्वम्‌। ननु प्रमाया अपि जन्यत्वेन ज्ञानहेतुजन्यतया तदतिरिक्तरेतुजन्यत्वाभावाद्भयाघात इति चेन । ज्ञानहेतुजन्यत्वे 
सति तदतिरिक्तहेतु-जन्येत्यमिप्रतत्वात्‌। अप्रमाया दोषजन्यत्वेन साध्यपर्यवसानं पक्षे तु गुणजन्यत्वेनेति विवेकः । ईश्वरप्रमायां 
व्यभिचारवारणाय कार्यत्वे सतीति विरोषणम्‌ । तावत्युक्ते निर्विंकल्पकज्ञाने व्यभिचारः, तस्य निर्विकल्पक -प्रत्यक्षस्य 
भूयोऽबयनेन्द्रिसन्निकर्षरूपगुणजन्यत्वाभावेन साध्याभावाद्‌ अतस्तद्विरोषत्वादित्युक्तम्‌ । सप्रकारक -ज्ञानत्वं तदर्थं इति न 
व्यभिचारः । अथ वा घटादौ व्यभिचारवारणाय तद्विरोषत्वादित्युक्तम्‌ । च्ञानविदोष-त्वादित्यर्थः। ज्ञानसामान्ये व्यभिचारवारणाय 
विरोषपदमिति द्रष्टव्यम्‌ । एतेनेत्यस्य बिवरणम्‌- बाधित-विषयत्वेनेति ॥। प्रकृते ज्ञानहेतुजन्यत्वे सति तदतिरिक्तहेतुजन्यत्वं 
साधयता हि गुणजन्यत्वेन पर्यवसानं बक्तव्यम्‌ । तस्य पक्षीभूतयादृच्छिकसंबायनाप्तनाक्यजन्यप्रमायाम्‌ अभावाद्‌ 

बाधितविषयत्वमित्यर्थः । 


(पां .दि.) ननु बेदत्जन्यज्ञानरूपकरणफलयोः प्रामाण्यस्वतस्त्वस्य प्रामाण्यं च स्वत एव” इत्यादिना पूर्वमभिधानात्‌ 
तत्प्रतिपादकस्य “तत्प्रामाण्यं च इत्यादिग्रन्थस्य बेयर्थ्यमित्याशङ्ख्य बेदापौरुषेयत्वानुमान-बाधकतया पौरुषेयत्वानुमानानुग्राहकतया 
परोक्तस्य, बेदापौरुषेयतायां च करणफलयोः प्रामाण्यं नोत्पद्यत इति तर्कस्य तयोरुत्पत्तौ प्रामाण्यस्वतस्त्यप्रतिपादनेन 
निराकरणार्थत्वान तदिति भावेनोत्पत्तौ प्रामाण्यस्य स्वतस्त्वप्रतिपादकतया उत्तरग्रन्थं योजयितुं करणफलयोरुत्पत्तौ 
परतस्त्वशङ्कामुत्थापयति- नन्विति ॥ ननु (पां.टि,) बेदस्याऽप्तोक्तत्वाभावेऽपि यथार्थज्ञानजनकत्वसम्भवादप्रयोजकमेतदित्यत 
आह- न हीति || अन्यथा तदपि स्यादिति भावः । उक्तवक्ष्यमाणेति ॥ बेदोऽपौरुषेयोऽप्रमितकर्तृकत्वात्‌' इत्यादिभिरुक्तप्माणैः, 
“वाचा विरूप नित्यया" इत्यादिभिर्वक््यमाणैश्च प्रमाणैः सिद्धमित्यर्थः । बैपरीत्यस्यैवेति ॥ निरवकादौरनेकैः प्रमाणैः 
सावकाडस्थैकस्य प्रमाणस्य बाधस्योपपन्नत्वादित्यर्थः । व्यभिचाराच्च न गुणस्य प्रामाण्यं प्रति हेतुत्व-मित्याह- दृश्यते चेति ॥ 
कुसुमाञजल्युक्तमनुमानमनू्य निराकरोति- एतेनेति ॥ प्रमेति ॥ अनित्यप्रमेत्य्थः। तेन नेश्वरप्रमांदो बाधासिद्धीति भावः । 
कार्यत्गे सतीति ॥ अत्रेश्वरप्रमायामव्यभिचाराय कार्यत्मे सतीति विशोषणम्‌ । 
अनित्यज्ञानत्वरूपसामान्यधर्मावच्छिनेऽनित्यज्ञानेऽव्यभिचाराय तद्विरोषत्वादिति विोष्योपादान-मिति द्रष्टव्यम्‌ । 


केचिन्तु,ययपि पैरजन्यज्ञानत्वादिति हेतूकृतं, न तु कार्यत्वे सति तद्विदोषत्वादितीति नैवमनुबादो युक्तः । तथाऽपि जन्यज्ञानत्वस्य 
ज्ञानसामान्यसामग्रीजन्यत्े नाप्युपपत्या तद्विशोषसामग्रीजन्यत्वेऽप्रयोजकतया ज्ञान-बिरोषत्बस्थैब 
विरोषसामग्रीजन्यत्वप्रयोजकत्वमाश्रयणीयम्‌। एवं चात्र हेतावप्रयोजकत्ववारणाय तद्विरोषत्वा-दिति बिरेष्योपादानम्‌। “यनिष्ठा 
यनिरूपिता व्यापतिर्येन विदोषणेन विना न गृह्यते" इत्यादि बदद्धिः परैरप्रयोजक -त्वाहितव्यभिचारवारकस्यापि सार्थक्यस्यावरयं 
वक्तव्यत्वादिति ज्ञापनायेह टीकायां जन्यज्ञानत्वादित्यनुक्त्वा कार्यत्वे सतीत्यायनुवादः कृतः । एतदनुरोधेनैव तर्कताण्डवेऽपि 
तथैव कृतमित्याहुः । तत्तु प्रमायाः परतन्त्रत्वात्‌ सर्गप्रल्यसम्भवात्‌ । तदन्यस्मिननाश्ासान्न विधाऽन्तरसम्भवः' इति 
कुसुमाञ्जलिद्वितीयस्तबकगतकारिका-विवरणरूपोत्तर “तथा हि प्रमा ज्ञानहेत्वतिरिक्तहेत्वधीना कार्यत्वे सति तद्विरोषत्वात्‌' 
इत्यायुदयनमग्रन्य -तद्विवरणरूपवर्धमानादिग्रन्थादर्शनमूलकत्वादुपक्षयम्‌ । एतेनेत्युक्तमेव विरशदयति- बाधितविषयत्वेनेति ॥ 
प्रमाया ज्ञानत्वेन तद्धेतोज्ञांनहेतुत्वेन तदतिरिक्तजन्यत्वस्य तत्र बाधितत्वादित्यर्थः। 


(न्या.टि,) अत्र वेदापौरुषेयत्वे गुणाभावेन प्रामाण्याभावमापादयितुं गुणस्य प्रामाण्यकारणत्वे सिद्ध एव कारणाभावेन कार्याभावस्य 
सुप्रसञ्जनत्बाट्रुणस्य प्रामाण्यप्रयोजकत्वमन्बयव्यतिरेकाभ्यामुपपादयति - नन्वि -त्यादिना ॥ नन्वेतदसङ्गतम्‌ । परतस्त्ववादिना 
दि ज्ञानगतयाथार्थ्यस्य गुणजन्यत्वं साधनीयम्‌, प्रमाऽसाधारण-कारणं गुणः" इति तद्क्षणकरणात्‌। अनुमास्यति चात्र तथेव 
“प्रमा ज्ञानहेत्वतिरिक्तरेत्वधीना' इति । अतः प्रमासाधनत्वस्य गुणकारणत्वाभिधानं केन सङ्गतम्‌ । अयुक्तं च । न हि लोके 
यत्कार्यस्य कारणं तत्‌ तत्कारणताया अपि कारणम्‌। पटकारणतन्तुसंयोगादेस्तन्तुगतपटकारणत्वाकारणत्वात्‌। न चात्र गुणभेदः 
। आप्तोक्तत्व -स्थैवोभयत्र गुणत्वात्‌ इति चेन । भावानवबोधात्‌। तथा हि। याथार्थ्यरूपस्य ज्ञानप्रामाण्यस्य ज्ञानकारणातिरिक्त- 
कारणाजन्यत्यं स्वतस्त्वम्‌ । तथा ज्ञाननननङाक्तेरेब प्रमाजनकत्वं तद्भत्सहनत्वं बा करणप्रामाण्यस्य स्वतस्त्वं 
स्वतस्त्ववादिनोऽभिप्रेतम्‌। यद्वक्ष्यति "ओत्सर्गिकत्वात्‌ स्वतः प्रामाण्यस्य इति। अतः करणप्रामाण्यस्यान्याऽ-हितत्वेन परतस्त्वे 
ब्रानप्रामाण्यस्यापि परतस्त्वं तत एब सेत्स्यति । यथा करणस्य अप्रमाजनकत्वरक्तेः दोषाऽ-(व्या,टि,) हितत्वेऽप्रमात्वस्यापि 
(दोषाहितत्व) तजन्यत्वमित्यनुङयानः करणप्रामाण्यस्य परतस्त्वं तदानु-षङ्गिकतया फल्रामाण्यस्य परतस्त्वमप्यसाधयदिति 
नासङ्गतिः । गुणाधीन इति ॥ अध्युपपदात्‌ “अध्युत्तरपदात्‌ खः" इति खः । तस्य ईनादेशः । गुणाऽदिता प्रमाजननशक्ति्नं 
स्वाभाविकीत्यर्थः । अन्याऽदहितत्वं परतस्त्वं न त्वनेकान्याहितत्वं, दोषाऽदहिते तथा दशनात्‌ । अनन्यथासिद्धान्वयव्यतिरेकौ 
दर्शयति - सर्वत्रेति ॥। ननु ज्ञानप्रामाण्यस्योत्पत्तिस्वतस्त्वे कथं तद्विरुद्ध(तदविरुदधं) करणप्रामाण्यस्योत्पत्तौ परतस्त्वं (स्वतस्त्वं) 
प्रतिज्ञायत इत्यतस्तदप्यानुषङ्गिकमित्याह- अत एवेति ॥। करणशक्तेः परायत्तत्वादित्यर्थः । एवं तत्परतस्त्वं प्रतिज्ञाय 
वेदापौरुषेयत्वेऽनिष्ं प्रसञ्जयति - तथा चेति ॥ ननु गुणदीनमपि वेदवाक्यं शाब्दप्रमाका(क)रणं किं न स्यादित्यतो यद्‌ यदधीनं 
तत्‌ तदभावे न इत्येत्दुपपादयति- न हीति ॥। तदानुषङ्गिकं बाधकान्तरं प्रसञ्जयति- अत एवेति ॥ गुणाभावादेबेत्य्थः । सिद्धान्ती 
करणफलोभयप्रामाण्यस्वतस्त्वं निरुच्य प्रतिजानीते- तस्ये-ति ॥ स्वरूपेणैवेति ॥ स्वभावेनेबेत्यर्थः । सहजशक्त्येति यावत्‌ । 

न हि प्रतिज्ञामात्रेणार्थसिद्धिरित्यतो मूलाशयं प्रकाशयति- अयमाङय इति ॥ बेदस्यापौरुषेयत्वमिति || अत्र बेदस्वरूपं तदपौरुषेत्वं 
च सुधायां प्रश्नपूर्वकं निरुक्तम्‌ “ननु को बेदः, किंञ्च तस्यापौरुषेयत्नम्‌ । ्रमविरोषविरिष्टवर्णा बेदः । तस्य नियतैकप्रकारत्व- 
मपौरुषेयत्वम्‌ । स्वतन्तरपुरुषपूर्वकत्वाभाव इति यावत्‌" इति । यादच्छिकत्वं रासभादिवदैवादागतत्वम्‌ । वैपरीत्यस्येति ॥ 
बहुभिर्निरवकादौः सावकादीकबाधस्येत्यर्थः । गुणस्य प्रामाण्यव्यतिरेकाभावं दर्शयति- हश्यते चेति ॥ 


नन्वेतत्सुधाविरुद्धम्‌ । तत्र हि केनचित्पश्च वरािकाः पाणौ गृहीत्वा कति वराटिका इति पृष्टः सम्भावनया पञ्च वराटिका 
इत्याह । दैवात्पञ्च वराटिका आसन्‌ । तत्र वाक्यस्य यादृच्छिकसंबादिनोऽप्यप्रामाण्यम्‌" इत्य-प्रामाण्याभिधानादिति चेन । 
अभिप्रायसद्धावात्‌। तथा हि । तत्र हि ज्ञानस्य याथार््यंऽपि न वाक्यस्य तजन -कत्वम्‌ । तस्य प्रत्यक्षजन्यत्वात्‌। अत्र तु वाक्यस्यैव 
तस्जनकत्वात्प्रामाण्यम्‌ । अत एवात्र बाक्यस्याकारणत्व-माशङ्य कारणान्तराभावेन तत्प्रासाधि । वाक्यस्य प्रामाण्ये 
गुणव्यभिचारोऽत्राभिहितः । सुधायां तु अनाप्तिमूरत्नादप्रामाण्यमेबेति न परस्परविरोधः । कारणान्तरेति ॥ 
परत्यक्षादेर(भावा) सम्भवादिति भावः । पूर्वोक्तव्यतिरेकाभावं ज्ञानप्रामाण्यपरतस्त्वानुमानेऽप्यतिदिरति- एतेनेति ॥ 
प्रतियोगिविरोषानुपादाने ज्ञानहेतोरप्यन्यापेक्षयाऽतिरिक्तत्वात्सिद्धसाधनमतो ज्ञानहेत्विति । ईदाप्रमायां व्यभिचारवारणाय कार्यत्वे 
सतीति। बाधितेति ॥ प्रमाया अपि ज्ञानत्वेन तद्धेतोज्ञानहेतुतया तदतिरिक्तजन्यत्वसाधने बाध इत्यर्थः । यद्वा गुणस्योक्तदिशा 
यादच्छिकत्वानैकान्त्याभ्यां हेतुत्वाभावेन ज्ञानहेत्वतिरिक्तरेत्वधीनत्वसाधने बाध इत्यर्थः । 


मूलम्‌ - अप्रामाण्यस्य च परतस्त्वानङ्गीकारे दुषेन्द्रियादेरप्यप्रामाण्यहेतुत्वं न स्यात्‌। तदनङ्गीकारे 
चानुभवविरोधः । अतः प्रामाण्यं स्वतः परतोऽप्रामाण्यमिति (च) सिद्धम्‌ । 


(त.मं.) निगमनप्रसङ्गे परतोऽप्रामाण्यं द्रटयति - अप्रामाण्यस्येति ॥ आदिङिब्दादन्ञानविप्रलम्भौ द्रष्टव्यौ । 


टीका- ननु यदि वाक्यमात्रस्य यथार्थन्नानजनकत्वं तदा बौद्धादिवाक्यस्यापि तत्‌ स्यात्‌ । ततश्च तजन्यं ज्ञानं 
यथार्थमापयेतेति चेन्मैवम्‌ । तस्याज्ञानविप्रलम्भादिदोषमूछत्ेनायथार्थज्ञानजनक-त्वात्‌। बाक्यगता हि दोषास्तस्य 
यथार्थज्ञानजननशक्तिं प्रतिनध्य बिपरीतज्ञानजननङक्ति-माविभांगयन्ति । 
ओत्सर्गिकत्वात्स्वतःप्रामाण्यस्यापवादेनाप्रामाण्यं भवतीति किमनुपपन्नम्‌ । 


वाक्यगतस्याप्रामाण्यस्य दोषाधीनत्वं कुत इत्यतस्तद्विपक्ष बाधकेनोपपादयति- अप्रामाण्यस्य चेति ॥ 
वाक्यगतस्यायथार्थज्ञानजनकत्वलक्षणस्याप्रामाण्यस्य परतस्त्वानङ्गीकारे पुरुष-दोषनिबन्धनत्ानङ्गीकारे 
काचादिव्यभिचारादिदष्टयोरिन्द्रियलिङ्गयोरपि अप्रामाण्यहेतुत्वं ज्ञानगतायाथार्थ्यहेतुत्वं न स्यात्‌ । 


पुरुषदोषाणां वाक्याप्रामाण्यनिमित्तत्वाभावो हि द्वेधा भवति। तस्याप्रामाण्याभावेन अप्रामाण्यस्य स्वतस्त्वेन 
वा। आये दु्टेन्दरियादेरप्यप्रामाण्यं न स्यात्‌ । द्वितीये काचादीनाम -पीन्दरियायप्रामाण्ये निमित्तत्वं न स्यात्‌। अस्ति 
च दषटन्दरियादेरप्यप्रामाण्यं काचादेश्च तनिमित्तत्व-मिति। उभयस्याप्यनभ्युपगमे किं बाधकमित्यत आह- तदनङ्गीकारे 
चेति ॥ यदि दषटन्दरियादेर-प्रामाण्यं नाङ्गीक्रियते तदाऽपि द्वयी गतिः । ज्ञानकरणत्वाभावो वा याथार्थ्यं बा । आये 
ज्ञान-स्येन्द्रियायन्वयव्यतिरेकानुबिधानानुभवविरोधः । ज्ञानस्थैवानङ्गीकारे साक्ष्यनुभवविरोधः । द्वितीये तु 
बाधानुभवविरोधः । तृतीये त्वप्रामाण्यस्य काचायन्वयव्यतिरेकानुभवविरोध एव । 


ननु यादृच्छिकसंबादिषु सत्यपि दोषेऽप्रामाण्याभावात्कथमप्रामाण्यस्य दोषान्वयव्यति-रेकानुविधानमिति चेन 
। तस्य सद्धाव एबोत्पादो नासद्धाव इत्यन्वयव्यतिरेकयोः कार्यकारण-भावहेतुत्वात्‌। कारणे सत्यपि कार्यानुत्यादस्य 
सामयभावेन प्रतिबन्धेन बा उपपत्तिरिति । अत एव दोषाभावोऽपि न प्रामाण्यकारणम्‌ । यादृच्छिकसंबादिषु 
सत्यपि दोषे प्रामाण्यज्ञानोद-यादित्यारायवानुपसंहरति - अत इति ॥ 


() 


(र.टि.) ननु अधिकं प्रविष्टं न तु तद्धानिकरम्‌” इति न्यायेन बौद्धादिबाक्यस्य प्रमाजनकत्वं दुष्परिहरम्‌ इत्यत आह - वाक्यगता 
हीति ॥ बाक्यगतस्यायथार्थज्ञानजनकत्वलक्षणस्येति ॥ मूेऽप्रामाण्यस्येत्यप्रामाण्य-पदस्य ज्ञानगतायाथार््यपरत्ये 
दोषान्नयव्यतिरेकित्नेन दुष्टे न्द्रियादेरित्यस्य सङ्गतत्बेऽपि अपिपदमसङ्गतम्‌ । सकलकरणगताप्रामाण्यपरत्बे तु 
दुष्टे न्द्रिसादेरपीत्यापादनानुपपत्तिः, उक्ताप्रामाण्यस्बतस्त्मबादिनं प्रति तस्येष्टत्मादिति भाबः । 
इन्द्रियादिगतायथार्थ॑ज्ञानजनकत्वलक्षणाप्रामाण्यस्य काचादिदो षनिबन्धनत्नाभागस्यैब 
विवक्षितापादकापादयत्वेनेन्द्रियादिगताप्रामाण्यस्य दोषनिबन्धनत्वं न स्यादित्येव वक्तव्ये दुटन्दरियादेरषीत्येवं विन्यासः किमर्थमित्यत 
आपादके बिवक्षितपक्द्रयदूषणार्थमेवमुक्तमित्यभिप्रेत्य तत्पक्षद्वयप्रदरानपूर्कं वाक्यं योजयति- पुरुषदोषाणामित्यादिना ॥ 
दषटन्द्रियादेरप्यप्रामाण्यं न स्यादिति ॥ अनेन दु्ेन्द्रियादेरपि ज्ञानगतायाथा््येतुत्वलक्षणं यदप्रामाण्यं त्न स्यादिति 
दुषटन्दरियादेरपीति वाक्यं व्याख्यातं भवति । काचादीनामपीति ॥ अनेन दुषटन्द्रियादेरपीत्यत्र विशेषणत्वेन प्रविष्टदोषाणां बुद्धया 
विवेकेन तेषामपीत्यपिरब्दं संयोज्य इन्द्रियादेर्यदप्रामाण्यं ज्ञानगतायाथार््यननकत्वलक्षणं तद्धेतुत्वं न स्यादिति प्रकारान्तरेण 
दुषटन्द्रियादेरपीति वाक्यं व्याख्यातं भवति ॥ तृतीय इति ॥ काचादिदोषाणामिन्द्रियादिगताप्रामाण्यनिमित्तत्वानङ्गीकार इत्यर्थः 
॥ तस्य सद्धाव एवेति ॥ अनेन अतः प्रामाण्यं स्वतः परतोऽप्रामाण्यम्‌" इत्येतन्मूलगतातदराब्दः “अप्रामाण्यं परतः” इत्यत्र 
दोषस्याप्रामाण्यं प्रति कारणत्वग्राहकान्वयव्यतिरेकसद्धावरूपदेतुप्रदर्शकत्वेन व्याख्यातो भवति ॥ अत एव दोषाभावोऽपीति 
॥ अनेन ्रामाण्यं स्वतः! इत्यत्रापि देतुप्रदर्शकत्वेनातदरब्दो व्याख्यातो भवति। न च “दोषाभावस्य कारणत्वे च नास्माकमनिष्टम्‌' 
इति भाष्यदीकाविरोधः । तस्याभ्युपगम-वादत्वात्‌, दोषस्य प्रतिबन्धकत्वेन तदभावस्य प्रयोजकत्वाभिप्रायकत्वाद्रा । अत एव 
तत्रैव ्रदीपाबरणनिवृ-त्यादीनामपि प्रकाशनादिकारणत्वापत्तेः इति प्रतिबन्धकीभूताबरणनिवृत्त्यादेरपि कारणत्वमापादितम्‌ 
। 


(रा.टि,) प्रामाण्यस्य स्वतस्त्वे बाधकमाशङडते- ननु यदीति ॥ तदि प्रमाजननस्वभावो व्याहन्येतेत्यत आह- वाक्यगता हीति 
॥ प्रकृताभिप्रायेणेयमुक्तिः, कारणगता हीत्यर्थः । ओौत्सर्गिकत्वादिति ॥ यद्‌ ज्ञानकरणं तत्‌ प्रमां जनयतीत्येव, नतु 
सर्बथाऽपवादादौ सत्यपि तामेव जनयतीति नियम इत्यनियतसहचारमात्रत्वादि-त्यर्थः ॥ अप्रामाण्यं न स्यादिति ॥ सत्यपि 
दोषे तदकार्यत्वात्तस्येति भावः । दुषटत्यत्र विरोषणमात्रे तात्पर्यमिति भावेनाऽह- काचादीनामिति ॥ विपर्यये पर्यवसानमाह- 
अस्ति चेति ॥ ज्ञानकरणत्वाभाव इति ॥ दुषटन्दर-यादेरित्यनुकर्षः । अप्रामाण्यस्वतस्त्वेनेति तृतीयपक्षोऽप्यत्र ध्येयः । अग्र 
तृतीय इत्युक्तेः । बाधेति ॥। चक्षुषा विपरीतमेवाज्ञासिषम्‌ इत्यादिरूपबाधानुभवविरोध इत्यर्थः । इत्यन्वयन्यतिरेकयोरिति ॥ 
धूमाग्रयोरिबेति (रा.टि.) भावः । अत एवेत्युक्तं व्यनक्ति- यादृच्छिकेति ।। इत्याङयवानिति ।। एतेन वक्तव्यं सर्वमनुक्त्वा 
कथमुपसंहार इति शङ्ाऽपास्ता । 


(श्री.टि.) तस्य बौद्धादिवाक्यस्य ॥ अज्ञानेत्यादि ॥ अज्ञानविप्रलम्भप्रमादापटुकरणत्वरूपपुरुषदोष-मूलकत्वेनेत्यर्थः । ननु 
“अधिकं प्रविष्टं न तु तद्धानिकरम्‌' इति न्यायेन बौद्धादिवाक्यस्य प्रमाजनकत्वं तु स्यादेवेति चेत्तत्राऽह- वाक्यगता हीति ॥ दोषा 
अज्ञानविप्रलम्भम्‌लकत्मादयः ॥ अप्रामाण्याभावेनेति ॥ तस्य वाक्यस्य अप्रामाण्यस्यैबाभाबेन पुरुषदोषाणां 
वाक्याप्रामाण्यनिमित्तत्वाभाव इत्यर्थः । अप्रामाण्य-स्येति॥ सत्यप्यप्रामाण्ये तस्य ज्ञानजनकजन्यत्वरूपस्वतस्त्वेन पुरुषदोषाणां 
वाक्याप्रामाण्यनिमित्तत्वं नास्ति । तथात्वे परतस्त्वापत्तेरित्यर्थः । पक्षद्येऽपि प्रतिबन्योत्तरं वक्तु परवृत्तं दष्टन्द्रियादेरपीत्यादिवाक्यं 
योजयति- आदय इत्यादिना ॥ दषन्दरियादेरीत्यतरन्दरियविदोषणतया प्रविष्टदोषाणां बुद्धया विवेकं कृत्वा अपिशशन्दं तैः संयोज्य 
द्वितीयपक्षोत्तरत्वेनाप्येतदेव योजनीयमित्याह- द्वितीय इति ॥। वाक्याप्रामाण्यस्य स्वतस्त्वेन पुरुष-दोषाणां वाक्याप्रामाण्यनिमित्तत्वं 
नास्तीति यद्युच्यते तदि काचादिदोषाणामपि अयथार्थज्ञानजनकत्वरूपेन्द्रि-यायप्रामाण्ये हेतुत्वं निमित्तत्वं न स्यात्‌ । तत्रापि 
इन्दरियायप्रामाण्यस्य स्वतस्त्वेन काचादीनां तन्निमित्तत्वं नास्ति । तथात्वे परतस्त्वापत्तेरिति वक्तुं शक्यत्वादिति भावः । 
विपर्ययपयंबसानं दडंयति- अस्ति चेति ॥ उभयस्येति ॥ दुष्टेन्द्रियादेरप्रामाण्यस्य, 
काचादिदोषाणामषीन्द्रियादिनिष्टायथार््ञानजनकत्वलक्षणा-प्रामाण्यहेतुत्वस्य चानभ्युपगम इत्यर्थः । तथा च तर्कद्रयेऽपि इष्टापत्तिरिति 
भावः ॥ ज्ञानेति ॥ दुषटन्दरिया-दज्ञानकरणत्वाभावेनैवायथार्थ्ञानसाधनत्वरूपाप्रामाण्यं नास्तीत्यर्थः ॥ याथार्थ्यं वेति ॥ 
दुषटन्दियादेर्यथार्थ-ज्ञानसाधनत्वादेव निरुक्तमप्रामाण्यं नास्तीत्यर्थः । ज्ञानकारणत्वाभावरूपायपक्षेऽपि ज्ञानमुत्पयते, परन्तु 
इन्द्रियादेस्तत्कारणत्वाभावादेव दु्टन्दरियादेस्तत्कारणत्वं नास्तीत्यर्थः, उत ज्ञानस्वरूपमेन नास्तीति कृत्वा दुषटन्दरियादेस्तत्कारणत्वं 

नास्तीत्यर्थ इति द्वेधा विकल्पं हदि निधायाऽये दषणमाह- ज्ञानस्येति ॥। “इदं रजतम्‌" इत्यादिन्नानस्येत्य्थः । दुषटन्द्रिये सतीदं 
रजतमित्यादिज्ञानं जायते, तदभावे तदभाव इत्यन्वयव्यतिरेकानु-विधानावगाद्यनुभवविरोध इत्यर्थः । 


द्वितीये दूषणमाह ज्ञानस्यैवेति ॥ शुक्तिका रजतत्वेन जानामीति भ्रमरूपन्ञानस्वरूपावगाहिसाक्षि-रूपानुभवविरोध इत्यर्थः 
॥ द्वितीय इति ॥। इदं रजतमित्यादिज्ञानस्य यथार्थत्ेन दुष्टेन्द्रियादेरयथार्थज्ञानहेतुत्वा-नङ्गीकारे नेदं रनतमिति 
रजताभावावगाहिबाधस्वरूपानुभेवविरोध इत्यर्थः । काचादेरदोषस्येन्द्रियादेरयथार्थ-ज्ञानहेतुत्वरूपाप्रामाण्ये निमित्तत्वं नाङ्गीक्रियत 
इति पक्षे दोषमाह - तृतीये त्विति ॥ दुषन्द्रियदेज्गानगताया-था्यहेतुत्वं नाङ्गीक्रियत इति प्रथमपक्षस्य द्वेधा बिकल्पितत्वाद्‌ 
द्वितीयस्याप्यस्य तृतीयत्वमित्यवगन्तव्यम्‌ ॥ काचादीति ॥ काचादिदोषे सतीन्द्रियादेरयथार्थज्ञानहेतुत्वं, तदभावे तदभाव 
इत्यन्वयव्यतिरेकानुविधानानुभव-विरोध इत्यर्थः । तस्य दोषस्य । उत्पादोऽप्रामाण्यस्य । अप्रामाण्यमुत्पयते चेत्तर्हि दोषसद्धाव 
एवोत्पादः, (श्री,टि.) नासद्धाब इति कार्यमुखान्बयव्यतिरेकयो विवक्षितत्वान्न यादृच्छिकसंबादादिस्थले व्यभिचारः । 
तत्राप्रामाण्योत्पत्तरेबाभावादिति भावः । किश्चैतादृशान्बयव्यतिरेकयोर्बहुसांव्यबहारिकत्बाभावात्पूरबों क्तौ कारण- 
मुखान्वयव्यतिरेकावेवाभिप्रेतौ । तर्हिं यादच्छिकसंवादादिषु व्यभिचार इत्यत आह - कारणे सतीति ॥ मङ्गलस्य समाप्तिं प्रति 
हेतुत्वे कादम्बर्यादौ ग्रन्थे अन्वयव्यभिचारे प्राप्ते यथा समाधीयते- अन्वयव्यभिचारो न समां प्रति मङ्गलस्याकारणत्वकल्पकः, 
किं नाम? तत्र तावन्मात्रे मङ्गले सत्यपि विध्रसमसङ्कयाकमङ्गलरूपसामग्य्र-भावात्‌, अन्तरा विघ्रोत्पत्तिरूपप्रतिबन्धकेन वा 
समाप्यभावो युक्तः । न हि प्रतिबद्धं कारणं कार्यमजनयदकारणं भवति अतिप्रसङ्गादिति । तथा प्रकृते यादच्छिकसंबादादिस्थले 
दोषरूपे कारणे सत्यपि बिषयासत्त्वस्याप्रामा-ण्योत्पत्तौ सामग्रीत्वात्तदभावेन वा, बिषयसत्त्वस्याप्रामाण्योत्यत्तौ प्रतिबन्धकत्वेन 
प्रतिबन्धकीभूतविषयसत्त्वस्य सत्त्वाद्वाऽप्रामाण्यरूपकार्यानुत्पादो युक्त इति नान्वयव्यभिचारो दोषस्याकारणत्वकल्पक इत्यारयः 
। दोघा-भाव इति ॥ दोषस्याप्रामाण्यकारणत्वेन तदभावः प्रामाण्योत्पत्तौ कारणमिति नेत्यर्थः । अत एवेत्युक्तं विशदयति- 
याहच्छिकेति ॥ दोषाभावे सति प्रामाण्योत्यत्तिदोपि सति प्रामाण्योत्यत्त्यभाव इति वक्तुं न युज्यते व्यतिरेकलन्यभिचारादित्यर्थः । 


(पां .टि.) बाक्यमात्रस्येति ॥ आप्तोक्तत्वरूपगुणनिरपेक्षवाक्यस्येत्यर्थः । इष्टापत्तिं परिहरति- ततश्चेति ॥। न चात्रापीष्टापत्तिरिति 
वाच्यम्‌ । तस्य वेदविरोधित्वेन तदयोगात्‌ । बेदविरोधिनोऽपि तस्य प्रामाण्ये बेदस्या-प्रामाण्यप्रसङ्गात्‌ । विरुद्धयो््रयोः 
प्रामाण्यस्यायोगात्‌। योगे वा वस्तुनो द्ैरूप्यप्रसङ्गादित्यशयात्‌। ननु यथार्थ-न्ञानजननशक्तिमतो वाक्यस्य कथं दोषसहकारमात्रेण 
यथार्थज्ञानाजनकत्वम्‌ अयथार्थन्ञानजनकत्वं च स्यादित्यत आह - बाक्यगता हीति ॥ 


ननु दोषाणां सहनडक्तिप्रतिबन्धकत्वेऽपि न बिपरीतराक्त्याधायकत्बमपि बक्तुं युक्तम्‌ । दुष्टस्य कुटजबीजस्य 
कुटजाङ्कराजनकत्वबद्वटाङ्करजनकत्वाभावात्‌ । बिपरीतशक्त्याधायकत्वे च भर्जिंतकुटजवीजस्य बटाङ्करजनकत्व-प्रसङ्गात्‌। ततश्च 
दुष्टस्य वाक्यस्य यथार्थन्ञानाजनकत्वमेव युक्तम्‌ । न त्वयथार्थज्ञानजनकत्वमपीति कथं तदङ्गीकार इत्यतो भर्जनादिदोषाणां 
सहनशक्तिमात्रप्रतिबन्धकत्वेऽपि न दोषमात्रस्य तनियमः । किन्तु केचित्सहजङाक्ति-प्रतिबन्धेन विपरीतशक्तिमप्यादधति । 
विषस्य मारकत्बदाक्तिं प्रतिनध्याऽरोग्यादिजननदाक्तिमादधानानां पदाथां नामपि बहुलमुपलम्भात्‌ । अतौ 
दोषवैचित्रयाद्वाक्यगतदोषाणां सहनशक्तिप्रतिबन्धकत्वस्य विपरीत-शक्त्याधायकत्वस्य चोपपन्नत्वाद्‌, युक्ते एब वाक्यस्य 
यथार्थज्ञानाजनकत्वायथार्थज्ञानजनकत्वे इत्याशयेन दोषवैचित्रयप्रसिद्धयर्थकस्य दिराब्दस्य प्रयोगः । 


नन्वेवं ज्ञानकरणस्य वाक्यस्य यथार्थज्ञानजनकत्ववदयथार्थज्ञानजनकत्वस्याप्यभ्युपगमे प्रामाण्यं स्वतोऽ-प्रामाण्यं परत इति 
सिद्धान्तो भज्येतेत्यतो बाक्यादीनामुभयजननकत्मेऽपि तनिष्ठ यथाथंज्ञानजनननङाक्तेः सहनत्वम्‌, (पां ,रि,) 
अयथार्थन्ञानजननशक्तेस्तु अन्याहितत्वमित्येतावन्मात्रेणैव स्वतस्त्वपरतस्त्वविभागस्यामिप्रेतत्वान सिद्धान्तभङ्गोऽपीत्याशयेनाऽह- 
ओत्सर्गिकत्वादिति ॥ उभयत्रापीष्टापत्तिं निरस्यति- अस्ति चेति ॥ उभय.-स्येति ॥ दुषटन्द्रियादेरप्रामाण्ये, काचादीनां 
चेन्द्रिया्प्रामाण्ये निमित्तत्वमित्युभयस्येत्यर्थं; । दुष्टे न्द्रियादज्ञांन-करणत्वाभाव इत्यायेऽपि, सत्यपि ज्ञाने तस्य 
तत्करणत्वाभावोऽभिप्रेतः, किं वा ज्ञानस्यैवासत्तवेन तत्करणत्वा-भाव इति विकल्पं मनसि निधायाऽयं दूषयति- आये ज्ञानस्येति 
॥ तत्र ज्ञानस्यानन्यथासिद्धन्द्रियायन्वय-व्यतिरेकानुबिधानेन दुषटन्द्रियजन्यत्वसिद्धया तस्य ज्ञानकरणतायाः सिद्धत्वेन 
ज्ञानकरणत्वाभावविवक्षायां तद्राहकेन्दरियायन्वयव्यतिरेकानुविधानानुभवविरोधः स्यादित्यर्थः । ज्ञानस्यैवासत्त्वात्तत्करणत्वाभावो 
दष्ट न्द्रि-यादेरित्यभिप्रेतं द्वितीयं पक्षं दषयति- ज्ञानस्यैबेति ॥। साक्ष्नुभवेन तत्र ज्ञानसत्तायाः सिद्धत्मेन तदसत्त्वे 
तत्सत्ताग्राहकसाक्ष्नुभवविरोधः स्यादित्यर्थः । दुषन्दरियादेर्याथार््यं बेति प्राक्‌ कण्ठतो बिकल्पितं द्वितीयं पक्षं दूषयति- द्वितीये 

त्विति ॥ बाधानुभवेन दुषन्दरियादेरयथार्थत्वस्यैव सिद्धत्वेन तदयाथा्याभ्युपगमे बाधानु-भवबिरोधः स्यादित्यर्थः । अप्रामाण्यस्य 
स्वतस्त्वेनेत्यायद्वितीयं द्षयति- तृतीये त्विति ॥ अप्रामाण्यस्य काचायन्वयव्यतिरेकानुविधानेनोत्पत्तौ दोषाधीनत्वेन परतस्त्वस्यैव 
सिद्धत्वात्तत्स्वतस्त्वाभ्युपगमे तस्य दोषाय-न्वयव्यतिरेकानुविधानानुभवविरोध इत्यर्थः । दोषाभावोऽपीति ॥ न चास्य ग्रन्थस्य 
भाष्यदीकया विरोधः, “दोषाभावस्य कारणत्वे च” इत्यादिना तत्र दोषाभावस्य कारणत्वोक्तेरिति वाच्यम्‌ । तत्र कारणराब्दस्य 
घट प्रति कुलालपित्रादिसाधारणं यत्‌ तद्भयतिरेकप्रयुक्तव्यतिरेकप्रतियोगित्वरूपं प्रयोजकत्वं तन्मात्रपरत्वेन कारणत्व -परत्वाभावात्‌ 
। आप्तोक्तत्वरूपगुणजन्यत्वस्येव दोषाभावजन्यत्वस्यापौरुषेयत्वाविधातकत्वाद्‌ अपौरुषेयत्व-साधनस्यैव तत्र प्रस्तुतत्वात्‌ 
प्रकृतामिप्रायेणाभ्युपगमवादेन तत्र दोषाभावस्य कारणत्वोक्तिः । अत एव “दोषाभावस्य कारणत्वेऽपि नास्माकमनिष्टम्‌ । तावता 
वे दापौ रुषे यत्वाव्याघातात्‌' इत्युत्तरत्र बे दापौ रुषे यत्मा-व्याघातकत्वे नानिष्टत्याभावप्रतिपादनम्‌ । अत्र तु 
प्रामाण्यस्वतस्त्वस्थैवोपपादनीयतया तदर्थं बस्तुस्थितिकथन-मिति तु गुरवः । 


(न्या.टि,) प्रामाण्यस्योत्पत्तिस्वतस्त्वे बाधकमाशङ्कते- नन्विति ॥ वाक्यमात्रस्य गुणानपेक्स्येत्यर्थः । ननु दोषस्य दृष्टबीजादानिव 
स्वभावशक्तिप्रतिबन्धकत्वं युक्तम्‌, न बिपरीतकार्यजनकत्वमित्यतो दोषाणां तदभावेऽपि एषामेष स्वभाव इत्याह- वाक्यगता 
दीति ॥ आविभवियन्ति आदधति । अनेन कथमस्याः शङ्कायाः परिहार इत्यतोऽभिसन्धिमुद्धाटयति- ओत्सर्गिकत्वादिति ॥ 
स्वसामग्रीवशसम्पन्मौत्सर्गिकं, तत्प्रतिवन्धक-मपवाद इत्यर्थः । 


इन्द्रियलिङ्गयोरप्रामाण्यस्योत्पत्तिपरतस्त्वमभ्युपेत्य शब्दे तदसहमानः शङते- वाक्यगतस्येति ॥। तत्‌ शब्दाप्रामाण्यपरतस्त्वम्‌ 
। बाधकेन अतिप्रसङ्गन । बाक्यगतस्य दुष्टबाक्यगतस्य । ज्ञानगतेति ।। अयथार्थज्ञान -देतुत्वं न स्यादित्यर्थः । ननु 
दुष्टबाक्यगताप्रमासाधनत्वस्य वाक्यदोषानधीनत्वे दुषटन्दरियलिङ्गगतप्रामाण्य-(व्या.टि, ) साधनत्वस्यापि तदोषाधीनत्वं न स्यात्‌ 
इति वक्तव्ये किमिदमसङ्गताभिधानमित्यतः “अप्रामाण्य-देतुत्वं न स्यात्‌ इति मूलम्‌ “अप्रामाण्यं न स्यात्‌, दोषस्य तद्धेतुत्वं न 
स्यात्‌" इति (भावेन) विभागेन प्रसङ्ग-परतया व्याख्याति पुरुष -दोषाणामिति ॥। तस्येति ॥। दुषटवाक्यस्येत्यर्थः । अप्रामाण्यस्येति 
॥ दुष्टवाक्या-प्रामाण्यस्येत्यर्थः । अप्रामाण्याभावस्याप्यापायत्वामिप्रायेणाऽयं निरस्यति- आय इति ॥ तद्धेतुत्वाभावस्या- 
प्यापायत्वाभिप्रायेण द्वितीयमपास्यति- द्वितीय इति ॥ अनेन अप्रामाण्यस्य दुष्टवाक्यीयाप्रमाकरणत्वस्य, दोषानधीनत्वे 
दषटन्द्रियादेः इन्द्ियादिदोषाणां तदीयाप्रमासाधनत्वनिमित्तत्वं न स्यात्‌, दु्टेऽप्यर्धजरतीयानुप-पत्तरिति प्रतिबन्दीग्रहणतया मूलं 
योजितं बेदितव्यम्‌। अतिप्रसङ्गस्य विपर्ययपर्यवसानमाह- अस्ति चेति ।। उभयस्येति ॥ पर्यबसितोभयस्येत्यर्थः । “उभादुदात्तो 
नित्यम्‌” इत्युभशब्दात्‌ तयपोऽयन्‌ विज्ञेयः । "तदनङ्गीकारे च' इति मूलेऽप्रामाण्यानङ्गीकारे, दोषहेतुत्वानङ्गीकारे चेत्युभयम्‌ 
एकोक्त्याऽनूयते । अप्रामाण्यानङ्गीकारे हेतुं विकल्प्य सर्वेष्वपि पक्षेषु अनुभवविरोधं दशंयति- तदाऽपि दयी गतिरिति ॥ 
द्वित्रिभ्यां तयपोऽयज्वा" इति तयपो ऽयच्‌, तस्य स्थानिबद्धाबेन “टिड्ढाणञ्‌” इति ङीबिति भावः । अनुविधानं 
तत्प्योज्यान्वयव्यतिरेक-प्रतियोगित्वम्‌। चक्षुषा पश्यामीत्यनुभवादिति भावः ॥। ज्ञानस्यैवेति ॥ भ्रमस्यैवेत्यर्थः ॥। साक्ष्यनुभवेति 
॥ भ्रान्तो ऽस्मीति तत्सत््वानुभवादित्यर्थः ॥ बाधानुभवेति ॥ बिपरीतमपर्यम्‌ इत्यनुभवेत्यर्थः ॥। तुतीय इति ॥ 
दोषहेतुत्वानङ्गीकार इत्यर्थः । प्रामाण्यं नाङ्गीक्रियत इत्यस्य द्वेधा बिकल्पितत्वादोषाणां तद्धेतुत्वं नास्तीति द्वितीयस्य तृतीयत्वं 
बोध्यम्‌ । गुणस्य प्रामाण्ये व्यतिरेकाभावेनाकारणत्ववद्‌ दोषाणामन्वयाभावेनाप्रामाण्याहेतुत्वं शङते- नन्विति ॥ सद्धाव 
एवेति ॥। एवकारेणान्बये सद्धाबो व्यापको नतु व्याप्य इति योतयति, बहिमानेव धूमवानितिवत्‌। कारणे सति कार्यं भवत्येवेति 
वैभाषिकपरिभाषा नास्माकं सम्मतेति भावः । तथाऽप्यन्नय-व्यभिचारमन्यथा परिहरति- कारणे सत्यपीति ॥ 
दोषान्बयव्यतिरेकित्वेनाप्रामाण्यस्य परतस्त्वे दोषाभावान्वय-व्यतिरेकानुविधानात्‌ प्रामाण्यस्यापि परतस्त्वं स्यादिति 
प्रतिबन्दीमाशङय निराकरोति- अत एवेति ॥ व्यतिरेकाभावादेवेत्यर्थः। तमेवोपपादयति- यादृच्छिकेति ॥। न चैवं "दोषाभावस्य 
कारणत्वेऽपि नास्माकम-निष्टम्‌ । ताता बेदापौरुषेयत्वाव्याधातात्‌' इति भाष्यटीकाबिरोध इति वाच्यम्‌ । 
कारणतावच्छेदकप्रतिबन्धका-भावसाधारणप्रयोजकत्वमात्रस्य तत्राभिप्रेतत्वादित्यवबोचाम । विस्तरस्तु तर्कताण्डवे बोध्यः । 
अप्रामाण्य-स्योत्पत्तिपरतस्त्ववादः । 


मूलम्‌ - “वाचा विरूप नित्यया", (नित्ययाऽनित्यया स्तौमि ब्रह्म तत्परमं पदम्‌ इति, श्रुतिर्वाव 
नित्या अनित्या वाव स्मृतयो याशान्या बाचः' इति पेद्किश्रुतिः । “विज्ञेयं परमं ब्रह्म ज्ञापिका परमा 
श्रुतिः । अनादिनित्या सा तच विना तां न स गम्यते" इति कात्यायनश्रुतिः । “सहस्रधा महिमानः 

सहस्रं यावद्भह्य विषितं तावती वाक्‌ ।' “करछन्दसां योगमाबेद धीरः को धिष्ण्यां प्रति वाचं पपाद 
इत्यादि च। 


(त.मं.) हे विरूप!नूनमिदानीं अभितो योतकाय तस्मै वृष्णे समर्थाय नित्यया वाचा सुष्टुतिं चोदयस्वेति । 
मन्त्रवर्णमनूय व्याचक्षाणां पैद्गिश्ुतिमप्यस्मिनेवा्थं आह - नित्ययेति ॥ ययपि कर्मदेवायपि श्रुत्या विज्ञेयम्‌ । 
तथाऽपि परमं विज्ञेयं ब्रह्म । ययपि बेदानुकूलतर्कादिकमपि ज्ञापकं ब्रह्मणः, तथाऽपि परमा ज्ञापिका श्रुतिः । ब्रह्मणः 
सहं स्वातन्त्यसार्बज्ञादिमदहिमानः एकैकरोऽपि सहस्रधा । अत्र सहस्रशब्दोऽनन्तवाची । “न ते विष्णो जायमानो 
न जातो देब महिञ्चः परमं तमाप इत्यादिना तन्मदहिञ्चोऽनन्तत्वाबगमात्‌ । ईदृरामहियि ब्रह्मणि किं 
प्रमाणमित्याङ्भायामाह- यावदिति ॥ यावत्कालं ब्रह्म विषेण स्थितं वागपि कालतस्ताबती बिद्यते । छन्दसां 
वेदानां योगं ब्रह्माख्याभिधेयसम्बन्धं क आ बेद१ धिष्ण्यमाधारः । पिष्ण्यं च अयम्‌ अश्वेति पिष्ण्याः- परमः । 
अन्यार्थकतया प्रतीयमानामपि वाचं तं पिष्ण्यामुदिश्य कः प्रतिपपाद । क इति ब्रह्मा, क््राक्षिपो वा । अत्रापि 
वेदार्थस्य ज्ञानप्रतिपादनयोरेबोक्तत्वात्‌ न कर्ताऽस्तीति पर्यवसीयते । 


टीका - एवमनुमानादिना समर्थितं बेदापौरुषेयत्वं श्रुतिपुराणवाक्यैरपि साधयति- वाचेति ॥ तस्मै नूनमभिद्यवे 
वाचा विरूप नित्यया । वृष्णे चोदस्व सुष्टुतिम्‌ इति मन्त्रस्यायमर्थः- “अभितो यौः प्रकाशो यस्यासावभियुस्तस्मै 
अभियवे, वृष्णे वरपित्रे नूनं निधितं, हे विरूप, नित्यया वाचा बेदलक्षणया, सुष्टुतिं शोभनां स्तुतिं, चोदस्व 
परय- कुरु" इति विरूपक्रपिं प्रत्युच्यते । इति श्रुतिरिति रोषः । वाक्‌शब्दो वागिन्द्रियेऽपि प्रसिद्ध इति स्पष्टं बेदविषयां 
भ्रुतिं पठति- नित्य-येति ॥ परमं पदं परमं प्राप्यम्‌ । इति मन्त्रमुदाहत्य ब्राह्मणं नित्यानित्यशब्दविषयं निदिंदति- 
श्रुतिवविति ॥ श्रुतिद्रयेन नित्यत्वमेव प्रतीतं न त्वपौरुषेयत्वमित्यतो वाक्यद्वयम्‌ उदाहरति- विज्ञेयमिति ॥ 
परमं विज्ञेयं मुमुक्षूणां प्रधानं प्रमेयम्‌ । परमा ज्ञापिका प्रधानं प्रमाणम्‌ । अनादीति तदुभयोपपादनम्‌ । विनेति 
परमज्ञापकत्वे युक्त्यन्तरम्‌। स ब्रह्मशब्दोक्तः परमात्मा । यस्य सहस्र -मपरिमिता महिमानः प्रत्येकमपि सहस्रधा 
अपरिमितविधाः, तद्‌ ब्रह्म यावदेशकालब्यापितया विषितं बिरोषेण स्थितं वाक्‌ बेदबागपि तावती 
तावदेशाकालव्यापिनी । प्रज्ञेन केनचित्पुरुषेण बेदस्य कृतत्वात्कथमेतदित्यत उक्तम्‌- कङ्छन्दसामिति ।। छन्दसां 
वेदानां योगम्‌ अर्थः सह वाच्यवाचकभावसम्बन्धं को धीरो धीमान्‌ आवेद सम्यग्बेद न कोऽपि । धिष्ण्यां 
बुद्धिपूर्वा बाचं बेदबाचं कः प्रति पपाद परान्‌ प्रति प्रतिपादितवान्‌ न कोऽपि । बेदार्थस्य ज्ञाता, ज्ञात्वा व्याख्या- 
ताऽपि दुर्लभः किमुत तत्कर्तेति । इति च श्रुतिरिति गोषः । प्रत्येकम्‌ अभिप्रतमर्थमाहेत्यध्याहारः। 


(र,टि,) “वाचा विरूप नित्यया" इत्यस्य “नित्ययाऽनित्यया' इत्यनेनैकवाक्यत्वभ्रमं वारयितुमाह- इति श्रुतिरिति शोष इति ॥ 
कात्यायनश्रुतित्वभ्रमं बारयितुमाह - श्रुतिरिति शेष इति ॥ 


(रा.टि.) पदमित्यस्यार्थः प्राप्यमिति । इति मन्त्रमिति ॥ पदमित्यन्तं मन्त्रमित्यर्थः । श्रुतिर्वाव' इति ब्राह्मणं, कतृं । प्रधानं 
प्रमेयमिति ॥ लक्ष्मीव्रह्मादिकं त्वप्रधानं प्रमेयमित्यर्थः । प्रधानं प्रमाणमिति ॥ इतिहासादि त्वप्रधानं प्रमाणमिति भावः । 
तदुभयेति ॥ प्रथानप्रमेयत्वप्रधानप्रमाणत्वोपपादनमित्यर्थः । ब्रह्मेति प्रकृतत्वात्‌ कथं स इत्युक्तिरित्यत आह- स इति॥ श्रदयत्युक्त्या 
प्राप्तनपुंसकत्वशङ्खानिरासाय स इत्युक्तिः" इति पद्मनाभती्थंटीका । यत्तच्छब्दाध्याहारेण योजनामाह- यस्य सहस्रमिति ॥ 
श्रुतिरिति सर्वत्राभिप्रेत-प्रथमान्तानाम्‌ अन्वयाप्रतीतेराह- प्रत्येकमिति ॥ 


(श्री.दि,) अनुमानादिनेति ॥ बेदोऽपौरुषेयोऽप्रमितकर्तृकत्वादित्यनुमानम्‌, आदिपदेन सामान्यसिद्धि-परिरेषसङ्गहः । अन्ये 
तु प्रमेयसम्थ॑नं स्बपक्षसाधनेन बाधकपरिहारेण च भबति । तथा चानुमानग्रहणेना- 
प्रमितकर्तकत्वसामान्यसिद्धिपरिदोषरूपस्वपक्षसाधकसङ्गहः । आदिपदेन सकर्तुंकत्वाभावे प्रामाण्यं न स्यात्‌, तस्य 

परतन्त्रत्वादित्यादिबाधकपरिहारसङ्ह इत्याहुः । वर्षित्र इति ॥ भक्ताभिलपितसेचकायेत्यर्थः । प्रर-येति ॥ “चद प्ररणे" इति 
धातोरित्यर्थः । तत्तात्पर्यमाह - कुर्विति ॥ विरूपनामा ऋषिः स्वात्मानं प्रति वक्तीत्यर्थः । “वाचा विरूप नित्यया" इत्यस्य 
“नित्ययाऽनित्यया' इत्यनेनैकवाक्यताभ्रमं वारयितुं बाचा विरूप नित्ययेत्यनन्तरमध्याहार्यमाह - इति श्रुतिरिति शोष इति ॥ 
प्रसिद्ध इति ॥। न स्पष्टं बेदागर्थक इति भावः। अर्चिरादीनां कार्यत्रह्मणश्च प्राप्यत्वात्‌ परममित्युक्तम्‌। शब्दविषयं शब्दप्रतिपायम्‌ 
। प्रधानं प्रमेय-मिति ॥ प्राधान्येन ज्ञेयमित्यर्थः । उभयोपपादनमिति ॥ ब्रह्मणोऽनादिनित्यत्वेन धर्मादिप्रमेयबैलक्षण्यात्‌ 
परमविज्ञेयत्वम्‌ । श्रुतेश्चानादिनित्यत्वेनेतरप्रमाणवैलक्षण्यात्‌ परमप्रमाणत्वमित्येवं ब्रह्मणः परमवि्ञयत्वं, श्रुतेः प्रधानप्रमाणत्वं 
चेत्युभयोपपादनम्‌ “अनादिनित्या सा तच” इत्यनेन कृतमित्यर्थः । युक्त्यन्तरमिति ॥। श्रुतिः, परमा ज्ञापिका- प्रधानं प्रमाणम्‌, 
इतरप्रमाणावेयवस्तुप्रमापकत्वाद्‌ व्यतिरेकेण प्रत्यक्षादिवत्‌" इति युक्त्यन्तरमनेनोक्तमित्यर्थः । नेन्द्रियाणि नानुमानम्‌" 
इत्यादिवाक्याद्धेतुसिद्धिरिति भावः। ननु विना तां न तद्भम्यत इति वक्तव्यं, न तु स इति पुंलिङ्गप्रयोग इत्यत भह - स ब्रह्मशब्दोक्त 
इति ॥ एतदिति ॥। व्रह्मवत्सर्वदेशकालव्याप्तिरूपमाहात्म्यमित्यर्थः । न कोऽपीति ॥ तथा च बेदार्थस्य ज्ञाता दुभ इत्यर्थः । 
बुद्धिपूर्वामिति ॥ बेदार्थं सम्यग्‌ ज्ञात्वेति यावदित्यर्थः । न कोऽपीति ॥ तथा च व्याख्याताऽपि दुर्लभ इत्यर्थः । इति चेत्यनेनास्याः 
कात्यायनश्रुतित्वं प्रतीयते । अत आह - इति च श्रुतिरिति शेष इति ॥ “वाचा विरूप नित्यया" इति श्रुतिः, पैङ्गिरुतिः, 
कात्यायनश्रुतिः, सहस्रधेति च श्रुतिरभिमतमर्थं बेदापौरुषेयत्वमाहेति प्रत्येकमध्याहारः कार्य इत्यर्थः । 


(षां .टि.) अनुमानादिनेत्यादिपदेन प्रत्यभिज्ञादेः परामर्शः । विरूपेति स्वात्मानं प्रति सम्बोधनम्‌ । न त्वपौरुषेयत्वमिति ॥ 
तत्परत्यायकपदाभावादिति भावः । 


(न्या.टि,) यौः प्रकार इति ॥ दीव्यते्युतिकर्मत्वादिति भावः । यस्यासावभियुरिति ॥ ययपि “गोतो णित्‌" इत्यत्र ओत इति 
सामान्यग्रहणादोकारान्तपदमात्रस्य णिद्वद्धावाद्‌ गोाब्दवद्रूपमिति अभितो यौः प्रकाशो यस्यासाबभिदौरित्येव टीकायां निर्देष्टव्यम्‌ 
। सीप्रत्ययान्तत्वाभावेन गोसियोरुपसर्जनस्य' इति हस्वासम्भ-बात्‌। गव इतिबदभियव इति चतुथी भवति । तथाऽपि छन्दसि 
“अभियवः सुम्नायन्तो हवामहे" “हन्मनाहसभियून्‌" इति जस्‌शसोः प्रयोगात्‌ “गोखियोः" इति सूत्रेण बेदे सखरीलिङ्गमातरस्य हस्वो 
न तु सरीप्रत्ययान्तस्येति नियम इति ज्ञापनादत्रापि तदनुकरणं कृतम्‌ । सुष्टुतिमिति ॥ “उपसगात्‌ इति षत्वं ततः ष्टुत्वम्‌ । ननु 
कथमत्रोपसर्गसंज्ञा, “सुः पूजायाम्‌” इति कर्मप्रचनीयसञ्ज्ञाविधानेनोपसरगसंज्ञाबाधात्‌ । {आकडारादेका संज्ञा" इति नियमित- 
त्वात्‌। अतः सूक्तं सुस्तुतमित्यादिबत्‌ पत्वं दुर्लभमित्यत आह- शोभनामिति ।। सौष्ठवं हि पूजा । न चात्र सौष्ठवं बिवक्षितमिति 
भावः । “सर्वे विधयछन्दसि विकल्प्यन्ते" इति वा समाधिरवधेयः । चोदस्वेति ॥ णिजभावरछान्दसः । विरूपमृषिमिति । 
विरूपेति स्वात्मानं प्रति सम्बोधनमित्यन्यत्र । बागिन्द्रिये प्रसिद्ध इति ॥। अथ वाचा व्याहरति" “यद्धि मनसा ध्यायति तद्वाचा 
वदति" इत्यादाविति भावः । स्पष्टामिति ॥ स्पष्टत्वं चास्याः श्रुतिपदनिर्दंशाद्वि्ञेयम्‌ । मूले श्रुतेरसमाप्तत्वादितिशब्दो व्यर्थं 
इत्याशङ्कयाऽह - इतीति ॥ आवृत्त्या योज्यम्‌ । तदु भयेति ॥ परमज्ञाप्यत्वज्ञापकत्बेत्यर्थः । उपपादनमिति ॥ 
अनादिनित्यत्वस्योभयस्मिन्‌ हेतूकरणादिति भावः । 


युक्त्यन्तरमिति ॥ श्रुतिः परमज्ञापिका गमकान्तरागम्यगमकत्वाद्‌ रूपे चश्षुरिवेति युक्तिरुपात्तत्यर्थः । तदिति नपुंसकेन 
प्रकृतस्य स इति पुंलिङ्गेन परामश ऽयुक्त इत्याङाङ्य परमात्मरब्दाध्याहारेण योजयति- परमात्मेति ॥ श्रुतित्रंह्राब्दं निर्वक्ति- 
सहस्रेति ॥ तत्रोदेश्यविधेयभावप्रकटनाय यत्तच्छब्दाध्याहारेण योजयति- यस्येति ॥ (सहस्रशब्दोऽप्यमितं यतो बक्त्यमितान्यतः' 
इत्यैतरेयोदाहतमानेन सहस्रराब्दस्य अनन्त-नामत्वात्‌ “मस्यनन्तगुणेऽनन्ते" इत्युपवृहणानुसारेण व्याचष्टे- अपरिमिता इति ॥ 
सहस्रधारशब्दस्य “सङ्याया विधार्थ धा" इति धाप्रत्ययान्तस्य “अनन्ते गुणतः इत्युपवृंहणानुसारेणाऽह- प्रत्येकमिति ॥ तदुत्रहयेतिपदं 
पूर्वत्र विधितयोत्तरत्रानुबादतया चेति व्याख्येयम्‌ । याबत्पदं तु "यत्तदेतेभ्यः परिमाणे वतुप्‌" इति यत्‌ परिमाणम्‌ अस्येत्यर्थं बतुपि 
“आ सर्वनाग्नः' इत्याकारादेशो निष्यनम्‌ इत्युपेत्यानुबदति- यावदिति ॥ परिमाणं चात्र नोर्ध्वतादि, किन्तु देशकारव्यापनमिति 
तद्धावकथनपूर्वकं विष्टितपदं व्याचष्ट- देङकाठेति ॥ विरेषेणे -ति ॥ “उपसर्गात्‌” इति तिष्ठतेः सस्य षत्वं ततः टुत्वं चेति भावः 
। तावतीति ॥ पूरवस्माद्वतुपि “उगितश्च' इति डीविति भावः । तद्धामाह- तावदेशकालेति ॥। ययप्यत्र यावद्‌ ब्र्मेत्यायेव 
प्रकृतोपयोगि, ब्रह्मवद्‌ वाचि अपि अनादिनित्यत्वप्रतिपादनात्‌। तथाऽप्यत्र ब्रह्मशब्दो न रूढः, किन्तु गुणपूर्तिवाचीति ज्ञापनाय 
ूर्वाशोदाहर-(व्या.टि.) णम्‌ । ननु पूर्वश्रुतिबदुत्तरश्रुताबपौरुषेयत्वप्रतिपादनात्‌ किं तदुदाहरणेनेत्यतः साऽपि कैमुत्य- 
न्यायेनापौरुषेयत्वं प्रतिपादयतीति वक्तुकामः “क” इति श्रुतिमवतारयति- प्राज्ञेनेति ॥ अत्र ्रज्ञादिभ्योऽण्‌! इति स्वार्थिकोऽण्‌ 

बोध्यः । अत्र छन्दःरब्दो न अनुष्ुष्छन्द इत्यादाविव वर्णसङ्खयापरः, किन्तु श्रोत्रियरछन्दोऽ-धीते' इतिवद्रेदपर इति व्याचष्टे 
बेदानामिति ॥ योगङ्ाब्दस्यो पायार्थत्वभ्रमं बारयति- अर्थे: सहेति ॥ धीमानिति ॥। “उषसुषिमुष्कमधो रः' 
इत्यत्राप्यन्येभ्योऽप्युपसङ्कयानादत्रापि धीराब्दान्मत्वर्थीयो रप्रत्यय इति भावः । आङोऽर्थः सम्यगिति । अत्र “किमः कः" इति 
प्राप्तस्य कादेशस्य आक्षेपार्थत्वात्‌ तस्य विपर्यये पर्यवसानापेक्षत्वात्तदाह- न कोऽपीति ॥ बुद्धिरान्दपर्यायस्य पिष्ण्याङाब्दस्य 
तत्पूविकायां बाचि लक्षणां मत्वा व्याचष्टे - बुद्धिपूर्वामिति ।। “छन्दसि व्यवहिताश्च" इति सूत्रादुपसर्गस्य व्यवधानेनान्वयं दर्शयति- 
प्रतिपपादे-ति॥ वेदनं विपर्यये पर्यवसाय्य प्रतिपादनमपि विपर्यये पर्यवसाययति- न कोऽपीति ॥। इदं प्रकृताभिप्रायेण । अनुव्याख्यान 
तु "कस्त्वा युनक्तीत्याह प्रजापतिँ कः" इति ब्राह्मणानुसारेण कशब्दस्याकारान्तत्वं ब्रह्ार्थत्वं चोक्तम्‌- 
"कभ्छन्दसां योगमिति श्रुतेर्योगार्थतत्त्ववित्‌ । 
ब्रह्मैको नैव चान्योऽस्ति क इत्यस्योभयार्थतः' इति । 

कैमुत्येन बेदापौरुषेयतासि द्ध दर्शयति- बेदार्थस्येति ॥ ननु वाचेत्यारभ्य प्रत्येकं श्रुतिरिति पदस्य प्रथमान्तत्वेन कर्तृबाचकत्वेऽपि 
क्रियाकारकपदाभावेनानन्वय इत्यत आह- प्रत्येकमिति ॥। तथा चाध्याहृतक्रियाकर्मभ्यां श्रुतेरन्वय इति भावः । 


मूलम्‌ - “नित्या बेदाः समस्ताश्च शाता विष्णुबुद्धिगाः । 
सर्गेसर्गेऽमुनैवेत उद्रीर्यन्ते तथेव च। 
तत्क्रमेणैव तेर्वर्णेस्तेः स्वरे नान्यथा ॥' 


(त.मं.) ननु बेदस्य प्रये सम्प्रदायविच्छेदाद्‌ बिनारिनः कथं नित्यत्वमित्याशङ्कं परिहरति- नित्या इति ॥ 
तथैव च यथा पूर्वसँ । तदेबोपपादयति- तत्क्रमेणेति ॥ 


टीका - ननु विधिः नियोगः प्ररणेत्यनर्थान्तरम्‌। स च प्ररकपुरुषधर्मः । अतो वैदिकानां विध्युदेशानां लोकिकवत्‌ 
स्वतन्त्रवक्तृकत्वमेबोचितम्‌ । तथाऽ्थ॑बादानामपि हानोपादानाभिप्रायेण प्रवृत्तत्वाद्‌ अभिप्रायस्य च 
स्वतन्त्रवक्तुधर्मत्वात्‌ । किंञ्च बेदेऽहमादिपदानि श्रूयन्ते । तानि च स्वतन्त्र -बक्तृकाणि छौकिकवाक्यवत्‌ । 
तस्मादेवमादीनां पौरुषेयत्वमेव इत्यतो बेदा नित्या इत्युक्त्वा समस्ताश्चेत्याह । कथमिति चेत्‌, न हि वेदे बयं 
पुरुषाभिप्रायप्रवेश एव नास्तीति वदामः । तथात्वे सङ्ल्पप्रार्थनादिवाक्यानामनर्थकत्वप्रसङ्गादिति भावः । कथं 
तर्पौरुषेयत्वमित्यत आह- शाश्वता इति ॥ शरबदेकप्रकाराः पूरव स्थितान्येव बेदबाक्यानि कानिचित्केधित्पुरुषेः 
स्वामिप्रायप्रबेदोन प्रयुज्यन्ते न त्वसूर्वाणि क्रियन्त इत्याशयः । 


एतेनैतदपि परास्तम्‌। बर्णास्ताबनित्यत्वात्‌ सर्वगतत्वाच स्वतः क्रमशून्याः । नच क्रमेण विना पदबाक्यभावः 
। नापि तमन्तरेण प्रामाण्यम्‌ । अतः क्रमः पौरुषेय एव आस्थेयः । तत्कथं बेदस्यापौरुषेयत्वमिति। नहि वयं वेदस्य 
कूटस्थनित्यतांब्रूमः। किन्तु शब्दतोऽर्थतश्च सर्वदेक-प्रकारतामेव । ततश्च क्रमस्य कृतकत्वेऽपि पुरुषाभिप्रायप्रबेडोऽपि 
स्वतन्त्रस्य बक्तुरभावा-दपौरुषेयत्वमुपपयते । 


ननु प्रलये विच्छेदात्कथं शाश्वता इत्यत आह- विष्णुबुद्धिगा इति ॥ अपौरुषेयत्वे युक्तिकथनं चैतत्‌। तथाच 
व्याकरिष्यत्याचार्यः । तथाऽपि लोके पुनः प्रवृत्तिः कथमित्यत आह- सर्ग इति ॥ सति सप्तमीयम्‌ । वीप्सायां 
द्विर्वचनम्‌ । उद्वीर्यन्ते उच्चार्यन्ते ब्रह्मादीन्‌ प्रत्युपदिरयन्ते । तदं तस्य नियामकाभावादन्यथाऽप्युपदेशः सम्भाव्य 
इत्यत उक्तम्‌- एत एवेति ॥। पूर्वकल्पे प्रवृत्ता एव । किं गाब्दमात्रसाम्येनार्थमात्रसाम्येन वा एत एवेत्युच्यन्ते । मैवम्‌ 
। किन्तु सर्वप्रकारेणेत्याह- तथेव चेति ॥ तद्विवृणोति- तत्क्रमेणैवेति ॥ एवं तैरेव पदार्थरवाक्यार्थश्चत्यपि द्रष्टव्यम्‌ 
। इत्यम्भूत-लक्षणे तृतीया । 

अनेनैतदपि निरस्तम्‌। नाव्याख्याताद्रेदात्‌ कथिदर्थमधिगच्छति। न चार्थाधिगतिमन्तरेणानु-ष्टानं सम्भवति । 
न चार्वाक्तनपुरुषव्याख्याने विश्वासो युज्यते, अनादेशिकत्वात्‌। अतः स्वतन्त्र-वक्तृव्याख्यानम्‌ अङ्गीकरणीयमिति 
। वेदानामकर््रापि सर्वज्ञनेश्वरेण व्याख्यानोपपन्तेः । 


(र.टि.) अतो वैदिकानां विध्युदेशानामिति ॥ अनेनैव, बेदिकानि विध्युदेशावाक्यानि स्वतन्त्रवक्तृपूर्वकाणि विध्युदेशत्वात्‌ 
टौकिकविध्युदेशवाक्यवदिति वेदस्य पौरुषेयत्वेऽनुमानमुक्तं भवति। अस्मिननुमाने अप्रयो-जकत्वराङ्कापरिहारार्थं “विधिर्नियोगः' 
इति पू्ववाक्यमिति ज्ञातव्यम्‌ । पौरुपेयत्वेऽ्थवादपक्षकानुमानमाह- तथाऽर्थवादानामपीति॥। प्रयोगस्तु- निन्दास्तुत्यर्थवादवाक्यानि 
यथोक्तज्ञानोत्पादनाभिप्रायपूर्वकाणि तथा-विधार्थवादवाक्यत्वाद्टौकिकार्थवादवदिति । मन्त्रभागस्यापि पौरुषेयत्वेऽनुमानमाह- 
बेदेऽहमादिपदा-(र,टि.) नीति ॥ आदिपदेन “वसुभिश्चरामि' इत्यायुत्तमपुरुषोपेतपदसङ्गहः । प्रयोगप्रकारस्तु- बैदिकाहमादि- 
पदानि स्वतन्त्रवक्तृकाणि अहमादिपदत्वाह्टौकिकाहमादिपदवदिति। कथमिति चेदिति ॥ (समस्ताः' इत्यनेन कथमुक्तशङ्कापरिहार 
इत्यर्थः । अनुमाने दूषणस्यानुक्तत्वादिति भावः । समस्ता इति बदतः स्मृतिकर्तुरुक्तानु-मानानामभिप्रायपूर्वकत्वमात्रसाधकत्वे 
सिद्धसाधनत्वं, तत्परिहारार्थं स्वतन्त्रपुरुषाभिप्रायपूर्वकत्वसाधने त्वप्रयो-जकत्वमित्यभिप्रेतमित्याह- न हि वेद इति ।। उपलक्षणं 
चैतत्‌ । वैदिकविध्युदेशादिप्रविष्टामिप्रायबतः पुरुषस्य स्वतन्त्रवक्तृत्वे “शेतकेतो वस ब्रह्मचर्यम्‌", (अधीहि भगवो ब्रह्म" 
इत्यादिविध्युदेरोषु उदालकमृग्वादीनां, “येनाश्रुतं श्रुतं भवति' इत्यर्थवादवाक्येषु उदालकादीनाम्‌, “अहं मनुरभवम्‌" इत्यादौ 
वामदेवादीनां स्वतन्त्रवक्तृत्वं स्यादित्यपि द्रष्टव्यम्‌ । अनेनैतदपीति ॥। ब्रह्मादीन्‌ प्रत्युपदिश्यन्त इत्यर्थकेनोद्रीरयन्त इत्यनेनेत्यर्थः 
। 


(रा.टि,) नित्या वेदाः” इत्यादेः श्रुतिपुराणवाक्यैरिति पूर्वमेवावतारितत्वात्‌ समस्ताश्चेतिपदकृत्यं वक्तुं शङ्कामाह- ननु विधिरिति 
॥ विध्युद्ेशानामिति ॥ विधिरुदिदयते यत्र “यजेत स्वग॑कामः' इत्यादिवाक्येषु तेषामित्यर्थः । तेषां यागे प्रवर्तस्वेत्यायर्थकत्वादिति 
भागः । अर्भवादानामिति ।॥ शयो ब्राह्मणायाबगुरेत्तं शतेन घातयेत्‌', “बायुर्बँ क्षेपिष्ठा देवता" 
इत्यादिनिन्दास्तुत्यादिरूपार्थवादानामित्यर्थः । अहमादीति ॥ “अहं विश्वं भुवनमभ्यभवाम्‌' “अहं मनुरभवम्‌' इत्यादाविति 
भावः । सङ्कल्पेति ॥ “भूयसा यज्ञेन भूयो यजेय' “बहुस्यां प्रनायेय' इत्यादिसङ्कल्पः। "तन्मामवतु" इत्यादिः प्रार्थना । “अग्रीदय्ीन्‌ 
विहर' इति प्रेषणादिरादिपदार्थः। तत्रशकर्तृकत्वायोगादिति भावः । कथं तर्हीति ॥ अल्पायुःपुरुषाभिप्रायकत्व इत्यर्थः । एतेनेत्युक्तं 
व्यनक्ति- नहि बयमिति ॥ एकप्रकारतामिति ॥ सजातीयानुपू्वीकतामित्यर्थः । कृतकत्बेऽपीति ॥ प्रत्यध्याप- 
कोचचारणक्रियाजन्यत्वेऽपीत्यर्थः । कथं युक्तिकथनमित्यत आह- तथाचेति ॥ 'सर्वज्ञत्वादीश्वरस्य तद्भदधौ सर्वदा प्रतीयमानत्वात्‌! 
इत्यनेनेति भावः । तथाऽपीति ॥ विष्णुबुद्धिगतत्वेन प्रलये विच्छेदाभावेऽषीत्यर्थः । एवकारान्वयेन प्रतीकोक्तिः- एत एवेति। 
हेतुत्वायर्थकत्वाभावादाह- इत्थम्भूतेति ॥ प्राचीनक्रमादिमत्त्वप्रकारं प्राप्ता इत्यर्थः । अनादेशिकत्वादिति ॥ तद्वाक्यं प्रति 
स्वतन्त्रकतरूपोपदेशकत्वाभावादिति भावः । अनेनैवेत्युक्तं व्यनक्ति- वेदानामकर्त्राऽपीति ॥ 


(श्री.टि,) विध्यद्ेशानामिति ॥ बिधिरेबोदेशः प्रयोजनं येषां ते तथा तेषाम्‌ प्रातः सन्ध्यामुपासीत इत्यादिवाक्यानामित्यर्थः 
। लौ किकवद्‌ इदं कुरवित्यादिलौकिकवाक्यवत्‌ । स्वतन्त्रवक्तृकत्वमेवेति ॥ सजातीयोचारणमनपेक्ष्योचारयिता पुरुषः 
स्वतन्त्रः, तद्वक्तुकत्वं तत्करतुकत्वमिति यावदित्यर्थः । अनेन, बेदिकानि बिध्युदेशवाक्यानि स्वतन्त्रवक्तृपू्वंकाणि विध्युदेशत्वात्‌ 
टौकिकविध्युदेरावाक्यवदिति वेदस्य पौरुषेयत्वेऽ-नुमानमुक्तं भवति । अस्मिननुमानेऽप्रयोजकताशङ्कापरिहाराय विधिर्निंयोग 
इति पूर्ववाक्यमिति ज्ञातव्यम्‌ । पौरुषेयत्वेऽर्थवादपक्षकानुमानमाह- तथाऽर्थवादानामपीति ॥ हानेत्यादि ॥ विधिबोधितार्थं 
इति शेषः । (श्री.टि,) प्रयोगप्रकारस्तु- निन्दास्तुत्यर्थनादवाक्यानि बिधिबोध्या्थ हानोपादानाभिप्रायपूर्वकाणि तथा- 
विधार्थवादवाक्यत्वात्‌ टौ किकार्थवादवदिति । मन्त्रभागस्यापि पौरुषेयत्वेऽनुमानमाह- बेदेऽहमादिपदानी-ति॥ “अहं रुद्रेभिः" 
इत्यादिवाक्येष्वित्यर्थः । आदिपदेन “वसुभिश्चरामि" इत्यायुत्तमपुरुषोपेतपदसङ्गहः । प्रयोगप्रकारस्तु- बैदिकाहमादिपदानि 
स्वतन्त्रवक्तृकाणि अहमादिपदत्वात्‌ ठोकिकाहमादिपदबदिति । बेदा इत्युक्त्ेति ॥ बहुवचनेनैव सामस्त्यस्य ठब्धत्वादिति 
भावः। कथमिति चेदिति ॥ समस्ता इत्यनेन कथमुक्तशङ्कापरिहार इत्यर्थः । अनुमानानां द्षणानुक्तेरिति भावः । उक्तानुमानानां 
पुरुषाभिप्रायपूर्वकत्व-मात्रसाधकत्वे सिद्धसाधनत्वं समस्ता इति बदतः स्मृतिकर्तुरभिप्रेतमित्याह- न हीत्यादिना ॥ सङ्कल्प- 
प्रार्थनादिवाक्यानामिति ॥ “स्तविष्यामि त्वामहम्‌" इत्यादिसङ्ल्पप्रतिपादकवाक्यानाम्‌ । “आयाहि पिब मत्स्व' इत्यादि 

्ार्थनावाक्यानां चेत्यर्थः । कथं तर््यपौरुषेयत्वमिति ॥ पुरुषाभिप्रायपूर्वकत्वं साधयतामस्माकं वैदिकबिध्युदेदादावभिप्रायं 
प्रवेष्टु: पुरुषस्य स्वातन्त्र्यमेव विवक्षितम्‌ । तथा च स्वतन्त्रपुरुषामिप्रायपूव॑कत्व-साधनान्न सिद्धसाधनम्‌ । तथा च 
कथमपौरुषेयत्वमित्यारायः । आहेति ॥ तथात्वे अप्रयोजकत्वं स्यादित्याहे-त्यर्थः । न त्वपूर्वाणीति ॥ तथा च न 
स्वतन्त्रपुरुषाभिप्रायप्रवेशपूर्वकलत्वमित्यप्रयोजकतेति भावः । नित्यत्वा- दित्यादि ॥ नित्यत्वान्न कालिकः क्रमः, सर्वगतत्वान 
देशिकः क्रम इत्यर्थः । अस्तु क्रमशून्यत्वं, ततः किमित्यत आह- न चेति ॥ बोधोपयुक्तक्रमवद्वर्णसमूहस्यैव पदत्वात्‌ 
ताद्ृशक्रमवत्पदसमूटस्यैव वाक्यत्वादिति भावः । माऽस्तु पदादिभाबोऽपीति चेत्त्राऽह- नापीति ॥ पदबाक्यभावाभावे 
प्रमाकरणत्वाभावातप्रामाण्यमेव न स्यादित्यर्थः । पौरुषेयः कृतकः । वेदस्य जन्यक्रमविरोषविरशिष्टवर्णसमुदायरूपस्य । एतेनेत्युक्तं 
विशदयति- न हीति ॥ कूटस्थनित्यतां निविंकारताम्‌। क्रमस्य जन्यतया विकारित्वे क्रमविरोषविशिष्टवर्णसमुदायरूप-बेदस्यापि 
बिकारित्वादिति भावः । तर््यपौरुषेयत्वोक्तेः कोऽभिप्राय इत्यत आह- ततश्चेति ॥ स्वतन््रवक्तु-रिति ॥ तथा च 
सजातीयोचारणमनपेश््योचारयिता पुरुषस्स्वतन्त्रः, तत्पूर्वकत्वाभाव एवापौरुषेयत्वमित्यर्थः। 


अत्र केचित्‌ । तत्तद्र्णादिविषयकवुद्धिक्रम एव वर्णपदादिक्रमो नातिरिक्तोऽस्ति । न च वर्ण॑क्रमस्य श्रावण(तया)ताया 
अनुभूयमानत्वाद्धद्धिगतक्रमस्य श्रावणत्वासम्भवः । बुद्धेः साक्षित्वेन तत््रमस्यापि तद्वेयत्वेन सा्युपनीतस्यैव तस्य वर्णेषु 
भ्रोत्रेण भानाङ्गीकारात्‌ । “व्यक्तिक्रमं ब्रह्मबुद्धावपेक्ष्य क्रम उच्यते इति तन्त्रसारोक्तेरित्याहुः । तेषां (क्रमस्तु वर्णधर्मः" इति 
सुधाविरोधः स्पष्टः । व्यक्तिक्रममित्यादि वाक्यं तु वर्णसमुदायात्मके बेदे क्रमप्रतिपादनाय न प्रवृत्तम्‌ । किन्तु पूर्वं क्रमेण 
अष्टमहामन्त्रोद्धारे कृते मन्त्राणां नित्यत्वेन युगपत्सर्वमन्त्रसद्धाबेन क्रमाभावात्‌ कथमेकानन्तर्यमपरस्योच्यत इति शाङ्कापरिहाराय 
प्रवृत्तम्‌ । तथा च स्वं -मन्त्राणां ब्रह्मा ऋषिः । अतस्स एव द्रष्टा । स चैकानन्तरमपरं मन्त्रं दृष्टवान्‌ । अतो मन्त्राणां ब्रह्मुद्धौ 
व्यक्तीभाव-मपेष्ष्यैव मन्त्रेष्वपि क्रमो विष्णूदिते तन्त्रसारे उच्यते, ततस्तदनुसारेणास्माभिरपि तथेव क्रमो मन्त्रेषु उच्यत इत्येवंपरतया 
तद्वाक्यविरोधाभावात्‌ । ययपि न वर्णेषु दैशिकः कालिको वा क्रमः सम्भवति, व्याप्तत्वाननित्य-(श्री.टि,) त्वाच । नापि 
वस्तुनिबन्धनः । एकदेव जारा राजेति प्रयोगे जकारस्य पौर्वापर्यायोगात्‌ । नापि बुद्धियोग एव क्रमो वर्णेष्ववभासत इति युक्तम्‌ 
। वर्णपदादिगतस्य क्रमस्य श्रावणत्वानुभवात्‌ । बुद्धेरान्तरत्वेन साक्षिेयतया त्क्रमस्यापि तथात्वेन श्रावणत्वायोगात्‌ । न 
चाऽरोपित एव वर्णेषु क्रम इति युक्तम्‌ । पदवाक्या-देरत्यन्तासत्त्वापातात्‌ । तथाऽपि बुद्धिक्रमजन्यो वर्णेष्वौपाधिकः कञ्चन 
क्रमोऽस्त्येव । (क्रमस्तु वर्णधर्मः' इति स्पष्टं सुधोक्तेः । न च स कीटा इति वाच्यम्‌ । यथा कालनिबन्धनक्रमापेक्षया 
देशानिबन्धनस्तत्तद्वस्तुगतः मो बिलक्षणोऽनुभूयमानो विशिष्य बक्तुमदाक्योऽपि क्िदङ्गीक्रियते । तथा बुद्धि क्रमनिबन्धनो 
वर्णपदादिगता-नुपूवीरूपः क्रमोऽपि साक्षिेयतया भ्रोत्रेणानुभूयमानो वक्तुमदाक्योऽप्यङ्गीकार्यः । न हि सर्वत्र क्रमशब्द 
एकार्थकोऽस्तीत्येबमस्मदाचार्यरवितसुधारिप्पण्यनुसारेण द्रष्टव्यम्‌। स च वर्णनिष्ठः क्रम ईश्रबुद्धवुपाधिकोऽ-स्मद्रदधवुपाधिकश्चेति 
द्विविधोऽपि जन्य एव, (क्रमस्य कृतकत्वेऽपि' इति सामान्यवचनात्‌। इयांस्तु विरोषः। अस्मद्रद्धयुपाधिकः क्रमो जन्योऽस्मद्रद्धयुपरमे 
नयति । ईश्ररवुद्धयुपाधिकः क्रमो जन्योऽपि न नश्यति, तद्रुदधयुपरमाभावात्‌ । जन्यस्यापि नाशाभावस्य पुराणेषु प्रमितत्वात्‌ । 
यथोक्तं तर्कताण्डवे - “ईश्वरोऽप्यस्मन्मते महोपाध्याय एव' इति । यथा प्रत्यहमुपाध्यायवुद्धवुपाधिकः क्रमो वर्णेषु जायते, 
एवमीश्वरवुद्धयुपाधिकः क्रमोऽपि वर्णेषु जायत एवेति तद्वाक्यार्थः । 


ननु ईश्वरबुद्धुपाधिकक्रमस्याजन्यत्बाङ्गीकारे किं बाधकं, क्रमस्य कृतकत्बेऽपीति बाक्यस्यास्मद् द्ववुपाधिक- 
क्रमविषयत्वसम्भवादिति चेत्‌ । अत्रोच्यते । करमस्तावद्र्णधर्मः “क्रमस्तु वर्णधर्मः" इति सुधावचनात्‌ । तस्य चाजन्यत्वाङ्गीकारे 
यावदद्रन्यभावित्वप्राप्या खण्डितत्वाभावेन वर्णैरत्यन्ताभेद एव वाच्यः । “यावद्भस्तु न भेद-बत्‌' इत्युक्तत्वात्‌ । एवं च यद्‌ 
यदभिन्नाभिन्नं तत्‌ तदभिनं, यथा रामाभिनमूलनारायणाभिन्नः कृष्णो रामाभिन इति व्याप्तिवलात्‌ पूर्व्णाभिलक्रमाभिनो 
द्वितीयवर्णैः पूर्ववर्णाभिन इति ब्णयोः परस्परमभेदः स्यात्‌ । जन्यत्वाङ्गीकारे तु खण्डितत्मेन भेदाभेदसद्धावामैवमापादनावकाडाः 
। यथाऽयमेकोऽयमेकः, तस्मादिमौ द्रावि-तीश्वरबुद्धया जीबयो्द्वित्वमुत्पयते । तचेश्वरबुद्धयुपाधिकमपि द्वित्वं जीवाभ्यां 
भिन्नाभिन्नमेवाद्गीक्रियते । अन्यथोक्तव्याप्तिवलाज्ीवयोरपि परस्पराभेदापत्तिरेव । एवमेव प्रकृतेऽपीति न कोऽपि दोष इति 
सर्वमव-दातम्‌। सति सप्तमीति ॥। सगे सतीत्यर्थः । द्विर्वचनं किमर्थमित्यत आह- वीप्सायामिति ॥। बहर्थसङ्गहो वीप्सा । तथा 
च सगसगं इत्यस्य प्रतिसर्गम्‌ इत्यर्थः । तद्विवृणोतीति ॥ सर्वप्रकारेण साम्यं विवृणोतीत्यर्थः। ननु "कर्तुकरणयोस्तृतीया 
इत्युक्तत्वात्तत्क्रमादीनां कर्तृत्वकरणत्वयोरभावात्कथं तत्र तृतीयेत्यत आह- इत्थम्भूतलक्षणे तृतीयेति ।। कञ्चन प्रकारं प्राप्त 

इत्थम्भूतः, तज्ज्ञापके तृतीया स्यादिति सूत्रार्थः । छात्रेणोपाध्यायमद्राक्षीदित्युदाहरणम्‌। अत्रोपाध्यायत्वरूपं प्रकारं प्राप्त उपाध्याय 
इत्थम्भूतः, तत्रोपाध्यायत्व-स्यान्यत्र प्रसक्तौ सत्यां छात्रस्य तज्ज्ञापकत्वाततत्र तृतीया । एवमिहाप्येत उदीरयन्त इत्यु चारणविषयत्वरूपं 
प्रकारं प्राप्ता वेदाः, तत्रोच्चारणकर्मत्वरूपप्रकारस्यान्यथात्वरूपातिप्रसक्तिपरिहाराय तत्प्रकारज्ञापकत्वं क्रमादीनां (श्री.टि.) 
विवक्षितमिति तत्र तृतीयेत्यर्थः । अनेनेति ॥। ब्रह्मादीन्‌ प्रत्युपदिश्यन्त इत्यर्थकेनोटीर्यन्त इत्यनेनेत्यर्थः । अनादेशिकत्वादिति 
| आदे उपदे शस्तत्परम्पराप्राप्तत्माभावाद्‌ असाम्प्रदायिकत्यादिति याबदि-त्यर्थः । स्वतन््रगक्न्रिति ॥ 
सजातीयोचारणमनपेक्ष्योचारयिता पुरुषस्स्वतन्त्रः तत्कतँति यावत्‌, तद्भयाख्यान-मेवापेक्षितम्‌ । तथात्वे तत्र विश्वासो युक्त 
इत्याशयः । अनेनेत्युक्तं विशदयति- वेदानामिति ॥ 


(पां.टि,) अहमादिपदानीत्यादिपदेन वैदिकानां “स्याम्‌' , अभूवम्‌" इत्यायुत्तमपुरुषाणां वैदिकानां युष्मयत्तच्छ -ब्दानां च परिग्रहः 
। न हीति ॥ ईश्वराभिप्रायप्रवेशाङ्गीकारादिति भावः । तदङ्गीकारमेवानङ्गीकारे बाधकोक्त्या उपपादयति- तथात्वे इति ॥ 
सङ्ल्पप्रार्थनादिवाक्यानामिति ॥ “शरीरं मे विचषंणम्‌ । जिह्ा मे मधुमत्तमा इत्यादीनामित्यर्थः । न चैवं 
तद्वाक्यस्थाहमादिदब्दानामीश्वरपरत्वं स्यादिति वाच्यम्‌। तथात्वे त्वन्मतेऽपि “शारीरं मे विचर्षणम्‌ । जिह्वा मे मधुमत्तमा" इत्यादौ 
स्वतन्त्रवक्तुरीशवरस्यैव, भारतादौ च “किं नो राज्येन गोविन्द" शिष्यस्तेऽहं गाधि मां त्वां प्रप्नम्‌' इत्यादौ व्यासस्यैव, लोके च 
“वाच्यस्त्वया मद्वचनात्स राजा" इत्यादौ कालिदासादेरेवाहंशब्दार्थत्वापातात्‌। यदि च शरीरं मे इत्यादावीश्वरादेरेव स्वतन्त्रवक्तृत्वेऽपि 
मन्त्रलिङ्ग-प्रकरणादिना यजमानायभिप्रायानुप्रवेशाङ्गीकाराद्‌ यजमानार्जुनसीतादेरेबाहंशब्दार्थत्वमिति मन्यसे, तर्हि बेदा- 
पौरुषेयत्वेऽपि शारीरं मे' इत्यादिप्रार्थनामन्त्रेषु मन्त्रलिङ्गादिना यजमानेश्वरायभिप्रायानुप्रवेशस्य मयाऽपि स्वीकारात्तत्र यजमान 
एवाहंशब्दार्थः, “मामुपास्व" इत्यादावीश्वर इति नातिप्रसङ्ग इति भावः । अत इति ॥ प्रामाण्यान्यथानुपपत्त्या पदवाक्यभावस्य, 
तदन्यथाऽनुपपत्त्या च क्रमस्यावङयाऽश्रयणीयत्वात्‌ तस्य चान्यस्या-सम्भवेनोपलब्धिनिष्ठस्यैव वक्तव्यत्वेनोपलब्धेश्च जन्यत्वेन 
तनिष्ठक्रमस्यापि जन्यत्वात्यौरुषेयत्वमेवेत्यर्थः । अस्तु क्रमस्य पौरुषेयत्वं कि तत इत्यतः क्रमविशिष्टवर्णानामेव बेदत्वात््रमस्य 
कृतकत्वे बेदस्यापि कृतकत्वमेवेति न तस्यापौरुषेयत्वं सम्भवतीत्याह- तत्कथमिति ॥। इतीत्यस्यैतेनेत्यनेन सम्बन्धः । एतेनेत्यनेन 
परामृष्टं ददयति- न हीति ॥ 


न चैवं तत्त्वसङ्कयानटीकाविरोधः । तत्र “(नित्यत्वं नाम कूटस्थतयाऽऽयन्तशून्यत्वम्‌ । तच वेदानां “नित्या बेदाः समस्ताश्च" 
इत्यादि प्रमाणसिद्धम्‌'* इत्युक्तत्वादिह कूटस्थत्वनिषेधादिति वाच्यम्‌ । ईश्वरीयोपठब्धेरजन्यत्वेन तच्निष्टक्रमस्याप्यजन्यत्वेन 
वक्ष्यमाणरीत्या तद्विरिर्णानामप्यजन्यत्वेन कूटस्थतयाऽऽयन्तशून्यत्वो क्तेरीश्वर-नुद्धिस्थवेदविषयत्वाद्‌, इह टीकायां 
तत्कौटस्थ्यनिषेधस्य चास्मदादीन्‌ प्रति प्रमापकत्वोपयुक्तस्यास्मदादिवुद्धि-स्थस्य क्रमस्योच्चारणायधीनत्वेन तद्विषयत्वेन टीकाद्भयस्य 
भिन्नविषयत्वादविरुद्धत्वात्‌। अवयं च क्रमस्य सदा ईश्वरबुद्धिस्थत्वकल्पनम्‌, “सर्वज्ञत्वादीश्वरस्य तद्रद्धौ सवदा प्रतीयमानत्वात्‌” 
इति बक््यमाणत्वादिति ध्येयम्‌ । व्याकरिष्यतीति ॥। सर्व्त्वादीश्वरस्य तद्दधौ सर्वदा प्रतीयमानत्वात्‌” इत्यत्रेति रोषः । अनादेशि- 
कत्वादिति ॥ आदे आज्ञा, तदुक्तम्‌ अदेशिकं, न आदेशिकम्‌ अनादेशिकं, तस्य भावस्तत्त्वं, तस्मादित्यर्थः। 
स्वतन्त्रवक्तृव्याख्याने व्याख्यातुरिच्छाया एव नियामकत्वेनेदमित्थमेवेत्यर्थनियमनसम्भवेऽप्यर्वाचीन- (पां ,टि,) व्याख्याने 
आज्ञारूपनियामकाभावादिदमित्थमेवेत्येवं नियमनासम्भवादिति भावः । यद्वा आदेश उपदेशः सोऽस्यास्तीत्यादेी, स विद्यते 
यस्येत्यादेशिकोऽनेवम्भूतोऽनादेशिकः तस्य भावस्तत्त्वं तस्माद्‌ । उपदेशकमूलपुरुषरहितत्वेन तद्भयाख्यानस्यासाम्परदायिकत्वादित्यर्थः 
। 


(व्या.टि,) पुराणस्य श्रुतिपुराणवाक्यैरिति प्रागेवावतारितत्वान पुनरवतारितम्‌ । तत्र पुराणस्थैकत्वेऽपि “जान्तनरां विभाषा" 
इतिवत्‌ श्रुतिब्हृत्वामिप्रायेण बहुत्वम्‌। अदितिः पाशान्‌” इतिबदबयवनब्हूत्वाभिप्रायेण बेति बोध्यम्‌ । तत्र समस्तपदव्यावत्यांशङ्कं 
दर्शायति- नन्वित्यादिना ॥ बिध्युदेरात्वस्य स्वतन्त्रवक्तृकत्वेन व्याप्युपपादनाय विधेः पुरुषधर्मत्वमुपपादयति- स चेति ॥ 
अभिप्रायस्येच्छारूपत्वादिति भावः । हेत्वभिधानपूर्वकं प्रतिजानीते- अत इति ॥। विधेः पुरुषधर्मत्नादित्यर्थः । विध्युदेङानामिति 
॥ प्ररणापराणां "वायव्यं श्रेतमा-लमेत' इत्यादीनामित्र्थः । उचितमिति ॥। अनेन वैदिको विध्युदेशः स्वतन्त्रवक्तृको विध्युदेरात्वात्‌ 
टोकिक-वदित्यनुमानाद्रेदस्य पौरुषेयत्वमुक्तं भवति । अर्थवादानामपीति ॥ "वायुर्वै क्षेपिष्ठा" इत्यादिस्तुतिरूपाणाम्‌ 
सोऽरोदीयदरोदीत्‌” इत्यादिनिन्दारूपाणाम्‌, “इति ह स्माह बहुवाष्णेयो माधा(षा)नेव मद्यं पचत' इति परकृतिरूपाणाम्‌, 
देवा वै सत्रमासत इत्यादिपुराकल्परूपाणां चेत्यर्थः । तथेति पौरुषेयत्वसमुचयः। तत्र हेतुमाह - हानोपादानेति ॥ न चासिद्धो 

हेतुरिति वाच्यम्‌ । वैदिकानि स्तुतिवाक्यानि उपादानाभिप्रायेण प्रवृत्तानि स्तुतिवाक्यत्वाष्टौकिकवाक्यवत्‌, बेदिकानि निन्दावाक्यानि 
हानाभिप्रायेण प्रवृत्तानि निन्दा-वाक्यत्वाष्टौकिकवाक्यवदित्यादिना तत्सिद्धेः । नन्वस्त्वभिप्रायेण प्रवृत्तत्वं, मास्तु पौरुषेयत्वमित्यतो 
विपक्ष हेतूच्छित्तिं विवक्षुरमिप्रायस्य पुरुषाविनाभावं दर्शयति- वक्तुधर्मत्वादिति ॥ अभिप्रायस्येच्छारूपत्वादिति भावः । अत्र 
विधिलिङादीनां स्ववोध्याभिप्रायवत्कर्तृकत्वस्य, अर्थवादानां हानायभिप्रायवत्कर्तृकत्वस्य दर्शानाद्विरोषव्याप्तेन विध्युदेशत्वादिना 
सामान्यं सकर्तृकत्वं सुसाधमित्याकूतम्‌ । किञ्चेति ॥ वेदभागे अन्यदपि पौरुषेयत्वसाधकमस्तीत्यर्थः । वेद इति ॥ मन्त्रभाग 
इत्यर्थः । अहमादिपदानीति ।। (अहं वृक्षस्य रेरिवा" इत्यादौ । आदिपदेनोत्तमपुरुषादीनि। अत्राहंपदस्य स्वतन्त्रवक्तृबाचकत्वेन, 
उत्तमपुरुषस्याहमर्थसामानाधि-करण्येन सकर्तृकत्वव्याप्िरबधातव्या । कथमिति ॥ पुरुषामिप्रायप्रवेशाप्रवेदायोः कतरः पक्षः 
परिगृद्यत (इत्यथ) इति अस्यार्थो, न तु कथमपौरुषेयत्वमिति, उत्तरग्रन्थेन पौनरुक्त्यापत्तेः । सिद्धान्ती स्वानभिमतं पक्षं प्रतिक्षिपति- 
न हीति॥ नास्तीत्येवोच्यतां, किं विपक्षे बाधकमित्यत आह- तथात्व इति ॥ “प्रजापतिरकामयत प्राः सृजेय' इति सङल्पवाक्यम्‌, 
“शरीरं मे विचर्षणम्‌" इत्यादि प्रार्थनावाक्यम्‌, आदिपदेन “सत्याः सन्तु यजमानस्य कामाः' इत्याशीर्वचनम्‌, तदेषामित्यर्थः । 
पुरुषाभिप्रायप्रवेशाङ्गीकारे बेदस्य पौरुषेयत्वमवर्जनीयं, तस्य कर्तृपुरुषाविनाभावादित्याक्षिपति- कथं तर्हीति ॥ शाश्वता इति 
व्याचष्टे - शश्वदिति ॥ अनेन शश्वच्छन्दादणिति सूचितम्‌ । 


ननु कथं शाता इति पदप्रयोगः । “कालाटञ्‌" इति ठजोऽवर्जनीयत्वेन कालिका मासिका इतिवत्तदन्तस्यैव (न्या,टि,) 
प्रयोज्यत्वादिति चेन्न । प्रामाणिकत्वेनाणोऽपि सम्भवात्‌ । कथमन्यथा अग्राह्यः शाश्वतः कृष्णः” इति “मा निषाद प्रतिष्टां 
त्वमगमः शाश्वतीः समाः" इति अनुदितौषसरागा' इति शार्वरस्य तमसः” इति “समानकाटीनः' इत्यायभियुक्तप्रयोगाः समाधेयाः 
। यत्तु सिद्धान्तकौमुयाम्‌ “अपग्रंशा एवैते" इति त्हुराग्रहमात्रं, बहभियुक्तप्रयोगाणां दुरपहबत्वात्‌ । शाश्वतत्वोक्त्या 
कथमुक्तशङ्काऽपगम इत्यत आह- पूर्वस्थितान्ये -वेति ॥। ईरवुद्धाबिति शेषः । वाक्यानीति ॥ पदङक्रमविशिष्टानीत्यर्थः । माभावे 
वाक्यत्वानुपपत्तेः । अन्यकृतेऽपि “पापोऽहं पापकर्मांऽहम्‌" इत्यादिश्टोके स्वाभिप्रायप्रवेदोन सर्वैः प्रयोगवद्‌ बेदद्रषटभिरकृतेऽपि 
वेदे स्वाभिप्रायप्रवेशः क्रियत इत्यङ्गीक्रियते। तथा च विध्युदेशादेरभिप्रायवत्पुरुषसम्बन्धेऽपि तत्स्वातन्त्यानावर्यकेन तेन सकर्तृकत्व- 
साधनमयुक्तमिति भावः। अहंपदस्याननुवादस्य बक्तृबाचित्वेऽपि तत्स्वातन्त्यस्य पापोऽहमित्यादौ अदर्शनात्‌, “न जाने" इत्यादौ 
तत्सामानाधिकरण्यस्याभावात्‌, न अहंपदत्वादिनाऽपि सकतूंकत्वसाधनमिति बोध्यम्‌ । शङ्काऽन्तरमप्यनेन निरस्तमित्याह - 
एतेनेति ॥ शाश्चतत्वकथनेनेत्यर्थः। निरस्यामाशङ्कामुटङ्यति - बणस्ता- वदिति ॥। नित्यत्वादिति कालिकस्य क्रमस्य निरासः, 
सर्वगतत्वादिति दैशिकस्य । कि तत इत्यत आह- न चेति | ततोऽपि किमित्यत आह- नापीति ॥ तं पदवाक्यभावम्‌ । प्रामाण्यं 
प्रमापकत्वम्‌ । तत्र पदार्थवाक्यार्थयोः पदवाक्यगम्यत्वादिति भावः । वेदः सकतंकः पुरुषाभिप्रायप्रवेदात्‌ कृतकक्रमत्वाद्‌ इति 
हेतुमप्रयोजकत्वेन निरस्यति- न हि बयमित्यादिना ॥ 


ननु तत्त्वसङ्कयाने “नित्या वेदाः” इति बेदानां नित्यत्वमुक्तम्‌ । तच्च “नित्यत्वं नाम कूटस्थतया आयन्त -शून्यत्वम्‌ । तच 
“नित्या बेदाः समस्ताश्चेति प्रमाणसिद्धम्‌” इति तदीकायां कूटस्थनित्यतारूपत्वेन परिष्कृतम्‌। एतत्प्रमाणेनैव प्रमापितं चेति कथमत्र 
तद्विरुद्धा कूटस्थनित्यताऽभ्युपगमाभावोक्तिः, “किन्तु शब्दतोऽ-्थतश्ैकप्रकारतामेव' इत्युक्तिः, क्रमस्य कृतकत्वेऽपि' 
इत्युक्तिश्चेति चेत्‌। बहूक्तियुक्तिसिद्धप्रमेयानुरोधेन तत्त्वसङ्गयानटीकाया अभिप्रायस्य कल्पनीयत्वात्‌ । प्रमेयं चेत्थम्‌- क्रमविरिष्टा 
र्णा एब ताबद्वेदः । इत्थमेब टीकायामसकृदुक्तेः । क्रमबिरेषेण ब्णांन्‌ शृणो मीत्यनुभबसिद्धप्रत्यक्षाच्च । 
वाक्यस्फोटदेरप्रामाणिकत्वाच। ्रमविरोषश्च पौरुषेयग्रन्थव्यावृत्त आनुपूर्वी विरोषः। ग्रन्थभेदस्य सर्वत्राप्यानुपूरवीभेदनिबन्धनत्वात्‌ 
। तत्र वर्णाः कूटस्था विभवश्च इत्येतदपि बहूक्तियुक्तिसिद्धम्‌ । ईदृशानां वर्णानां स्वतः क्रमो नास्ति । दैशिकस्य कालिकस्य वा 
तत्त्वेन, बिभूनां स्बानधिकरणं यत्तदधिकरणं तद्धिनतदुत्तरदेरास्थत्वरूपस्य एतादरापूर्वदेशस्थत्वरूपस्य बा दैशिकस्य 
एकपङ्कितस्थबकानामिनायोगेन, अनादिनित्यानां तदुत्पत्यधिकरणक्षणध्वं साधिकरण-क्षणो त्पत्तिकत्बरूपस्य 
तदुत्पत्सधिकरणक्षणप्रागभाबाधिकरणक्षणो त्पत्तिकत्यरूपस्य बा तद्धंसाधिकरण-क्षणोत्पत्तिकत्मरूपस्य 
त्दुत्पत््यधिकरणक्षणवृत्तिध्वंसप्रतियोगित्वस्य बा कालिकस्य कुटीरतत्ख्यपत्यादीना-मिवायोगेन तदयोगात्‌, किन्त्वन्यो वाच्यः 
। क्रमेण वर्णान्‌ शरुणोमीत्यनुभवस्य दुरपहबत्वात्‌ । वर्णव्यञ्जक -ध्वनिजनिकाः क्रियाः क्रमेण जायन्ते । ताभिर्व्यञ्जका ध्वनयः 
क्रमेणोत्पद्यन्ते । तैश्च वर्णानां क्रमेण व्यक्तयो (व्या,टि,) भवन्ति । व्यक्तानां च क्रमेण भ्रवणसाक्षात्कारा उत्पद्यन्ते । तत्र 
चरमबर्णसाक्षात्कारेण संस्कार -बशादुक्तक्रमविशिष्ट बर्णबिषयकेण, अन्यया बा स्मृत्या क्रमविशिष्ट ताबद्रण॑निषयिण्या 

पदभावावगाहिन्या शक्तिस्मृत्यादिद्रारा शाब्दबोध इति वस्तुस्थितिः । तत्र वर्णेषु प्रकारतया भासमानोऽयं क्रमः व्यक्तिक्रमः। न 
च तस्य स्वस्वव्यक्तिधर्मस्य कथं वर्णधर्म॑त्वमिति वाच्यम्‌ । तरह ्रमिकोत्यत्तिमत्त्वमतेऽपि कथं वर्णधर्म -त्वम्‌। ्रमिकोत्यत्तिमत्त्वस्य 
प्रकारत्मे तादशव्यक्तिमत्तवस्यापि तत्त्वम्‌ । योगिनः क्रमेण भगवद्रूपाणि परयामीति प्रतीतिरुक्तक्रममेव प्रकारतयाऽबगाहते । 
अन्यस्य रमस्य दुर्वचत्वात्‌ । 


वस्तुतस्तु भगवद्रूपक्रियादौ कार्यबिरोषाय व्यक्तिरूपावस्थाविेषाङ्गीकारेऽपि वर्णेषु प्रतीत्यतिरिक्तव्यक्ति-कल्पने मानाभावेन 
प्रतीतिरेव व्यक्तिः । ध्वनीनां प्रत्यायकत्वमेव व्यञ्जकत्वम्‌ । तदा क्रमिकप्रतीतिविषयत्व-मेव क्रमः । श्रावणं तु न क्रमावगाहि 
बुद्धिक्रमस्य स्मायोग्यत्वात्‌ । स्वस्य प्रतिवर्णं भिन्नत्वेनाने कधमिंकक्रमिक -बुद्धिनिषयत्वप्रकारकत्वायो गाच्च । 
स्वपूर्वमुपनायकाभावेनोपनीतभानस्याप्ययोगाच । किन्तु साक्षी क्रमेण श्राबणान्यवगाहमानः क्रमिकभ्रावणविषयत्वं वर्णेष्ववगाहते 
। न च साक्ष्यपि तत्तच्छाबणं तदाऽवगाहमानः कथं क्रममवगाहत इति वाच्यम्‌ । प्रतीतिकाल एवानन्तरं प्रतीतानि विषयीकृत्य वा 
तद्रतकालिकक्रममवगादुं शक्तत्वात्‌ । अधिकं तु प्रकृतानुपयोगाद्‌ ग्रन्थगौरबभयाद्रहस्यत्वाच्च न विचार्यते । सर्वथा तावत्‌ स्वतः 
करमा-भावादुक्तक्रम एव बाच्यः। स च व्यक्तेवुदधरवां जन्यत्वाज्रन्य एव, त्नारानाइय एव । तथाऽपि पारिभाषिक स्थित्युपरमौ 
वक्तव्यौ । अस्मिन्‌ ग्रामे बेदस्तिष्टति, अस्मिनध्यापके तिष्ठति, अस्मिन्‌ गत इत्यनाधितव्यब-हारात्‌ । तौ च 
उक्तक्रमविशिष्टबणोँ चारणानुकूटोक्तक्रमविरिष्टवर्णानुभवनजन्यसंस्कारसतत्वनाशौ लोके । ईश्वरे तु तस्य सर्वदा सर्वज्ञत्वेन 
क्रमविदोषविरिष्टवर्णानुभवस्यैव सत्त्वादीश्वरे महोपाध्याय वेदः सदा तिष्ठति । न चैवं पुराणादावतिप्रसङ्गः । तस्य सदा ईशवुद्धौ 
स्थितत्वेऽपि अभूतपूर्वानुपू्वीविरोषविरिष्टोचारणस्योत्पत्तित्वेन भविष्यत्कल्पीयतादरोचारणाभावस्य नाशत्वेन श्रुतितो बैलक्षण्यात्‌ 
। न च वैदिकक्रमस्य जन्यत्वे प्रत्यह-मध्यापकैर्व्यज्यमानत्वोक्त्ययोगः । भूतपूर्वसदृशोच्चारणकत्वेनैव तद्भयवहारोपपत्तेः । अन्यथा 
कथकेन पुराणं क्रियत इति व्यवहारापत्तिः। न च त्रमेणेति प्रत्यभिज्ञाविरोधः, सादर्याभिप्रायकत्वात्‌। अन्यथा तैरेव पदार्थरिति 
टीकोक्त्या पदार्थानामपि नित्यत्वप्रसक्तेः । एवमन्यान्यपि बाधकानि सुपरिहराणि। न च मीमांसकोक्तविततिषिदोषवद्‌, बेदान्तिमते 
ब्रह्मादिमानुषान्तेषु क्रमबद्‌ बिलक्षणः क्रमः कल्प्य इति बाच्यम्‌ । कल्पकाभावात्‌ । बिततेरपि 
कालिकक्रमवदनुष्टानविषयाङ्गसमुदायरूपत्वाच । क्षीरनीरमाधर्यतारतम्यस्येव आनन्दादितारतम्यस्थैव क्रमरान्दार्थत्वाच । 


किञ्च कल्प्यमानोऽपि वेदे कल्प्यतेऽन्यत्रापि वा। नाऽयः । अन्यत्रेवोक्तरीत्या बेदेऽपि पदवाक्यादिभावोप-पत्तावतिरिक्तकल्यने 
मानाभावात्‌ । ठौकिकवाक्य इव वर्णतत्प्रतीतिक्रमायन्यस्यानुभवविरुद्धत्वाचच । नापि द्वितीयः । अनुभवविरोधादेव । तस्य 
सर्वत्राप्यजन्यत्वे छोकिकवाक्यस्य कूटस्थत्वापत्तेश्च । बेदेऽजन्यत्वमन्यत्र (न्या .टि.) जन्यत्वमिति वैलक्षण्ये च नियामकाभावः 
 पुराणादीनां नश्वरक्रमवत्त्वेनानित्यत्वोपपत्तौ ुराणादी-नामन्यथाशब्दरचनमेवानित्यत्वम्‌” इति मूलबिरोधश्च । “वर्णादीनामित्येव 
सिद्धे यत्पदादिग्रहणं तद्वर्णानां कौट -स्थ्याभावोऽनित्यत्वं पदादीनां तु क्रमव्यत्यय इति सूचयितुम्‌” इति स्पष्टटीकावाक्यविरोधश्च 
। न च क्रमकूतकत्व-वचनानां परमतानुवादत्वम्‌ । “न हि बयं कूटस्थनित्यतां ब्रूमः" इत्यादेः परमतत्वोक्तेः साहसत्वात्‌ । 
तस्माद्वर्णा एव कूटस्थाः, क्रमस्तु जन्यो विनाशीति सिद्ध प्रमेयम्‌ । तथा च तत्त्वसङ्कयानटीका वर्णा कूटस्थत्वामिप्रायका, 
करमां सर्वदा ईश्वरबुद्धिस्थत्वाभिप्रायका वा कृत्वाचिन्तोक्तिरूपा वा। अत एव गायत्र्यधिकरणचन्द्रिकाया-मीश्वरवुद्धिस्थत्वादेव 
तत्त्वसङ्कयानटीकाया युक्तत्वमुक्त्वा लौकिकवाक्यसाधारण्यं मनसिकृत्य "कृत्ाचिन्तया वा अनादित्वोक्तिः' इत्युक्तम्‌ । 


केचित्तु ुद्धिक्रमनिबन्धनो दैशिककालिकान्यो वर्णगत एब क्रमो विलक्षणो जायते । तत्रास्मद्रुद्धवुपाधिको बुद्धवुपरमे नश्यति 
। ईश्वरबुद्धचुपाधिको जन्योऽपि न नदति, तद्भद्धयुपरमाभावात्‌ । जन्यस्यापि नाशाभावस्य पुराणेषु प्रमितत्वात्‌ । 
ईश्वरवुद्धयुपाधिकक्रमस्याजन्यत्वाङ्गीकारे याबद्वस्तुभावित्वेनात्यन्ताभेदप्राप्या ईश्वरापेक्षा-बुद्धयुपाधिकजीवद्भयगत द्वित्वस्य 
भिनाभिनत्माभाबे तदाश्रययोजींगयोरिब बर्णयोरत्यन्ताभेदापत्तिवांधिके -त्याहुः । तनन । 
उच्चारणक्रियातज्रन्यध्वनिवर्णंव्यक्तितत्प्रतीतिक्रमातिरिक्तस्य क्रमस्य स्फोटवदप्रामाणिकत्वादनु-भवविरुद्धत्वाच । किञ्च 
बुद्धिक्र मनिबन्धन इत्यत्र किं गक्तुनुंद्धिनिबन्धनत्वम्‌ उतत श्रोतृनुद्धिनिबन्धनत्मम्‌ । आयेऽपि 
बाक्योच्चारणजनकीभूतसम्‌हालम्बननुद्धेरेकत्बेन नुद्धिक्रमस्यैवाभावात्‌ । ततः पूर्व॑तनीनां क्रमिक -बुद्धीनाम्‌ 
उच्चारणोपयोगाभावेनोचरितेषु क्रमजनकत्वायोगाच्च । भावे च उच्चारणक्रमस्यैव क्रमजनकत्वसम्भवेना-न्यथासिद्धत्वाच । 
उच्चारणक्रममद्रारीकृत्य क्रमजनकत्वे दैवाद्विपरीतक्रमेणोचारणेऽपि बुद्धिक्रमजन्यक्रमस्यैव श्रावणापत्तेश्च । न द्वितीयः । क्रमस्य 
श्रावणत्वानुभवादिति स्वोक्तिविरोधात्‌ । न हि श्रावणानि स्वगतक्रमजन्यं भाविनं वर्णक्रमं स्वयं विषयीकुर्वन्ति, 

बिषयस्यावर्तमानत्वात्‌ । अननुभूयमानस्य शाब्दायनुपयोगिनस्तस्य बेयर्थ्याच्च । ईशवरवुद्धिजन्यस्तु सुतरामयुक्तः । ईरवुद्धः 
क्र माभाबेन तजन्यक्र मायो गात्‌ । अजन्याया ईश्चरबुद्धे -रजन्यबर्णषु क्रमजनकत्वे प्रतिक्षणं जनकत्मापत्त्या 
ईश्चरनुद्धवुपाधिकानन्तक्र मापत्तिः । गुद्धयुपरमाभाबेन नाडा-भाबे तु 
प्रतिक्षणमभिवर्धमानानश्वरानन्तठौकिकवैदिकवाक्यघटकीभूतानन्तानन्ताऽनुपू्वीभरभुयत्वापत्तिश्च । पञ्चाशद्र्णानामानुपू््याः 
ूर्वापरत्वादिरूपाया व्यासन्यवृत्तित्वाभावेनाजन्यत्वे बणभिदापत्तिश्चायुक्तेत्य-लम्‌ । अधिकं गुस्प्रभायां द्रष्टव्यम्‌ । 


कथनं चेति ॥ नोक्तदाङ्ाऽपगममात्रमिति चार्थः । व्याकरिष्यतीति ॥। 'सर्वज्ञत्वादीशरस्य' इत्यादिनेति शेषः । तथाऽपीति 
॥ ईशाप्रत्यक्षत्वेन शाश्वतत्वेऽपीत्यर्थः । लोके अधिकारिवे । प्रवृत्तिरुचारणादिरूपा । सति सप्चमीति ॥ “यस्य च भावेन 
इत्यनेन सप्तमीत्यर्थः । वीप्सायामिति ॥। “नित्यवीप्सयोः ' इति सूत्रादिति भावः । उचरार्यन्त इति ॥ गृणातेर्निंगरणार्थत्वादिति 
भावः। नियामकाभावादिति॥। प्रवर्तकपुरुषाभावादि-(व्या,टि,) त्यर्थः । (सर्वप्रकारेणेति।) तेरेव पदार्थरिति ॥ "वज्रहस्तः 
पुरन्दरः" इत्यादिश्रुतलक्षणोपेतैरि-त्यर्थः । अन्यथा “यथापूर्वम्‌” इति, *समाननामरूपत्ाच्च' इति श्रुतिसू्रबिरोधः । 
क्र मादीनामुद्विरणानुपपत्तेराह- इत्थम्भूते -ति ॥ प्राचीनक्र मादिमत्त्वं प्राप्ता इत्थम्भूताः, तज्ज्ञापके तुतीयेत्यथं; । 
पदार्थरवाक्यार्थैश्ेत्यनेनेश्वरस्य व्याख्यातृत्वं च लब्धम्‌ । तत्फलमाह - अनेनेति ॥ एतदिति ॥ वक्ष्यमाणं पौरुषेयत्वचो्यमित्यर्थः 
। नाव्याख्या- तादिति ॥। “करछन्दसाम्‌' इति तदर्थस्यातिगहनत्वोक्तेरित्यर्थः । अर्थाधिगतिमिति ॥ अनुष्ठयज्ञानमि-त्यर्थः । 
अधिूर्वस्य गमेज्ञानार्थत्वात्‌। "ज्ञात्वा कर्म समाचरेत्‌" इत्युक्तेः । अर्वाक्तनेति ॥ व्याख्येया -दर्बाचीनेत्यर्थः । अनादेशिकत्वादिति 
॥ आदेश आज्ञा तयुक्तमादेशिकम्‌, तत्त्वाभावात्‌ । स्वतन्त्रवक्तुः सत्त्वे स्यात्तदिच्छा नियामिकेति भावः । यद्रा आदेश 
उपदेशस्तद्वानादेशी तन्मूलकत्वाभावात्‌, उपदेशपरम्परा-भावादित्यर्थः । स्वतन्त्रेति ।। कर्तृपुरुषव्याख्यानमित्यर्थः । निरासप्रकारं 
दर्शयति- वेदानामिति ॥ व्याख्यानेऽर्थज्ञानं प्रयोजकं न कर्तृत्वमिति भावः । 


मूलम्‌ - “अतः श्रुतित्वमेतासां श्रुता एव यतोऽखिलैः । 
जन्मान्तरे श्रुतास्तास्तु वासुदेवप्रसादतः ॥ 
मुनीनां प्रतिभास्यन्ति भागेनैव न सर्वशः । 
यतस्ता हरिणा दृष्टाः श्रुता एवापेरेर्जनेः । 
श्रुतयो दृष्टयश्चेति तेनोच्यन्ते पुरातनैः ॥' 


(त.मं,) मुनयः श्रुतीः स्वयमेव पश्यन्ति हि। अतः कथमखिछैः श्रुता एवेत्यत आह- जन्मेति ॥ 


टीका - अपौरुषेयत्वे युक्त्यन्तरं चाऽह- अत इति ॥ श्रुतित्वमिति प्रसङ्गात्‌ सखरीलिङ्गनिर्देशः । एतासां श्रुतीनां 
श्रुतित्वं श्रुतिशब्दवाच्यत्वम्‌ अतः अपौरुषेयत्वादेबोपपयते नान्यथेत्यर्थः । तत्कथमित्यत आह- श्रुता एवेति ॥ 
भ्रुतत्वाद्धि श्रुतयः । श्रुतत्वं च शब्दमात्रसाधारणम्‌। ततश्च (असाधारण्येन व्यपदेशा भवन्ति" इति न्यायेन अब्भक्षो 
वायुभक्ष इतिवत्साबधारणं व्याख्येयम्‌ । तथा चाखिषैः श्रुता एव, नतु केनापि कृता इति श्रुतिशब्दवाच्यत्वेन 
लभ्यत इत्यर्थः । ननु मुनयोऽनधीता अपि पठन्ति, तत्कथमखिलैः श्रुता एवेत्युच्यत इत्यत आह- जन्मान्तर इति 
॥ तुराब्दोऽबधारणे । ननु जन्मान्तरानुभूतं कथं प्रतिभायात्‌, अस्मास्वदर्शानादित्यत उक्तम्‌- वासुदेवेति ॥ तिं 
“अमुनैवो दीर्यन्ते इति कथमुक्तमित्यत उक्तम्‌- भागेनैवेति ॥ तथाऽपि श्रुता एवाखिदैरित्ययुक्तम्‌, 
परमेश्वरे णो पाध्यायादनधीतत्मादित्यतः सी पपत्तिकमुक्तस्यापनाद-माह- यत इति ॥ 
कृतत्वव्यावत्तिरेबावधारणप्रयोजनमिति भावः । दृष्टिशब्दवाच्यत्वमप्यपौरुषेयत्वे युक्तिरित्यनेन सूचितम्‌ । तच 
विवरिष्यते । 


एतेनैतदपि प्रत्युक्तम्‌ । काठकं कालापकमित्यादयः समाख्याविरेषाः शाखाविरोषाणां स्मर्यन्ते । न च 
तेऽध्ययनप्रबचनमात्रनिबन्धनाः । अध्येत्रुणां प्रवक्तुणां चानन्तत्वात्‌ । अतस्तत्कृ-तत्वनिबन्धना एवेति । 

तञ्जन्मन्यश्रुतानां सुप्तेः (सुप्त) प्रबुद्धैरिव कठादिभिर्ष्टत्वस्य तननिबन्धन-त्वोपपत्तेः । 


(र.टि.) खरीलिङ्गनिर्देश इति ॥ एतासामिति स्रीरिङ्गनिरदैश इत्यर्थः । अन्यथा वेदा इति प्रकृतत्वादेतेषामिति भवेदिति भावः । 
सावधारणं व्याख्येयमिति ॥। निर्वाच्यश्रुतिपदमिति दोषः। तदर्थ श्रुता एवेत्येवकारः प्रयुक्त इत्युक्तं भवति । कृतत्वन्यावृत्तिरेवेति 
॥ कृतत्वव्यावृत्तिरेव श्रुता एव यतः” इति वाक्यगतावधारणप्रयोजनं, न तु दृष्त्वव्यावृत्तिरित्यर्थः । एतेनै तदपीति ॥ “जन्मान्तरे 
श्रुतास्तास्तु वासुदेवप्रसादतः । मुनीनां प्रतिभास्यन्ति" इत्यनेनेत्यर्थः । अत एव व्यवदहितत्वादेतस्य एतेनेत्युक्तं हेतुं विवृणोति- 
तजन्मनीति ॥ 


(रा.टि.) ननु बेदा इति प्रकृ तत्वादेतेषामिति वाच्यं, कथमेतासामिति, तत्राऽह- श्रुतित्वमिति प्रसद्गा-दिति ॥ 
एवकारार्थलाभप्रकारमाह- श्रुतत्वं चेति ॥ छभ्यत इति ॥ अपौरुषेयत्वमिति योज्यम्‌। अवधारण इति ॥ श्रुता एवेत्यबधारण 
इत्यर्थः । उक्तस्येति ॥ श्रुता एबेत्युक्तस्य सोपपत्तिकमपवादं दृष्टत्वरूपमित्यर्थः। अवधारणेति ॥ श्रुता एवेत्यवधारणेत्यर्थः । 
नतु दृष्टत्वव्यावृक्तिरिति भावः । अनेनेति ॥ “दृष्टयश्चेति तेनोच्यन्ते इत्यनेनेत्यर्थः । पूर्वोक्तदिशा “असाधारण्येन व्यपदेरा 
भवन्ति" इति न्यायाद्‌ दृष्टा एव न कृता इति दृष्टत्वकथनेन लाभादिति भावः। विवरिष्यत इति ॥ “नच नित्यत्वं विना दर्शनव्यवहारो 
युज्यते" इत्यनेनेति भावः । यद्धा तदित्यस्य श्रुतिदृ्टयादिशब्दबाच्यत्वपरिग्रहः । तच “नचानित्यत्वे श्रुतिर्वेद इत्यादिविरोषशब्दो 
युज्यते” इत्यादिना विवरिष्यत इत्यर्थः । समाख्याविरोषा इति ॥ संज्ञाविदोषा इत्यर्थः । “यौगिकी सञ्ज्ञा समाख्या इति 
मीमांसकव्यवहारात्‌ । एतेनेत्युक्तं व्यनक्ति- तज्नन्मन्यश्रुतानामिति ॥ सुप्तेरिति पञ्चमी । सुपितः प्रबद्धै्जनैः सुप्तः प्राक्‌ 
श्रुतानामनुसन्धानस्येवाधुना मनसा ध्यानकाले विषयीकृतत्वस्य तादृकासंज्ञाविरोषनिमित्तत्वोप-पततेरित्यर्थः । 


(श्री.टि.) ननु बेदा इति प्रकृतत्वादेतेषाम्‌ इति वक्तव्यम्‌ एतासामिति सखीलिङ्गनिर्देशः किमर्थं इत्यत आह- श्रुतित्वमिति 
प्रसङ्गादिति ॥ श्रुतीनां भावः श्रुतित्वम्‌ इति श्रुतित्वोक्त्या श्रुतित्वाधिकरणतया श्रुतीनामपि प्रसक्तत्वादित्यर्थः । शब्दमात्रेति 
॥ ठोकिकाटौकिकसर्वशब्देत्यर्थः । अब्भक्ष इत्यादि ॥ अवादिभक्षणस्य सर्वसाधारण्यादम्मात्रभक्षो, वायुमात्रभक्ष इति यथा 
व्याख्यायते तद्वदित्यर्थः । व्याख्येयमिति ॥ निर्वाच्यश्रुति-(श्री,टि,) पदमिति शेषः । अत एव श्रुता एवेत्येवकारः प्रयुक्त 
इत्याशयेनाऽह- तथा चेति ॥ तर्हीति ॥ मुनीनामपि प्रतिभासेन तैरपयुद्रीयमाणत्वादित्यर्थः । अनधीतत्वात्‌ अश्रुतत्वात्‌ । 
उक्तस्येति ॥ अखिलैः श्रुता इत्यस्येत्यर्थः । विविच्य कथनात्‌ सोपपत्तिकत्वं द्रष्टव्यम्‌ । ननु “यतस्ता हरिणा दष्टाः' इत्ययुक्तम्‌, 
श्रुता एव यतः' इत्युक्त्या दृष्टत्वस्यापि प्रतिषिद्धत्वादित्यत आह- कृतत्वन्यावृत्तिरेवेति ॥ न दृष्त्वव्यावृत्तिः श्रुता एव यत इति 
वाक्यगतावधारणप्रयोजनमित्यर्थः । तथा च श्रुता एव यतोऽखिलैः' इत्यत्र अखिकैरित्यस्य हरिव्यतिरिक्तजनपरत्वान दोष इति 
भावः । विवरिष्यत इति ॥। “न च नित्यत्वं विना” इत्यादिनेति भावः । एतेनेति ॥ “जन्मान्तरे श्रुतास्तास्तु वासुदेवप्रसादतः । 
मुनीनां प्रतिभास्यन्ति" इत्यनेनेत्यर्थः । समाख्याविशेषाः सम्यङ्नामविरोषाः । अनन्तत्वादिति ॥ तथा च तन्नामभिरपि 
शाखानां व्यवहारः स्यादिति भावः। एतेनेत्युक्तं विशदयति- तज्नन्मनीति ॥ सुप्तप्रुद्धैरिवेति ॥ आदौ सुप्तानां पश्नात्परवुद्धानां 
यथा पदार्थदर्शानं सहसा भवति तद्वदित्यर्थः । तन्निबन्धनत्वोपपत्तेरिति ॥ तस्मिन्‌ समाख्याविरोषे निमित्तत्वोपपत्तेरित्यर्थः । 


(पां .टि,) विवरिष्यत इति ॥ “न चानित्यत्वे दर्शनव्यवबहारः' इत्यत्रेति शेषः । 


(व्या.टि.) वेदा इति घजन्तेन प्रकृतानां कथमेतासामिति स्रीलिङ्गेन पराम इत्यत आह- शरुतित्वमिति ॥ क्तिन्न्तप्रकृत्याः 
सीलिङ्गस्मरणादित्यर्थः । सर्वं वाक्यं सावधारणम्‌ इति मत्वा व्यापकमवधारयति- अपौरुषेय-त्वादिति ॥ श्रुतत्वादिति ॥ 
अत्र श्रवणमध्ययनं, श्रोतव्य इतिवत्‌। कर्मणि क्तिनिति भावः। न कृता इति ॥ (नरं च नारायणमेव चाऽदौ' इत्यादिवदनभिमतस्यैव 
व्यावर्तनीयत्वादित्यर्थः । अनेनाध्ययनपरम्परा-रूपापौरुषेयत्वे युक्तिः सूचितेति ज्ञातव्यम्‌ । मूले प्रसादत इत्यनेनाघटितघटनापटीयसी 
तच्छक्तिः “पराऽस्य इति श्रुतिसिद्धेति सूचितम्‌ । मूले न सर्वश इत्यनेन सर्ववेदोद्विरणापेक्षया अमुनैवेत्यवधारणं युक्तमिति 
सूवि-तम्‌ । व्यावृक्तिरेवेति ॥ एवेत्य(न)भिमतदृष्टत्वयोगव्यवच्छेदं व्यवच्छिनत्ति । तेनान्यदृष्टत्वमप्यनिवारितम्‌ । युक्तिरिति ॥ 
असाधारण्येन व्यपदेशा भवन्तीति दृष्टा एव न कृता इत्यर्थलाभादिति भावः । तचेति ॥ श्रुतत्वदृष्टत्वयोरुपपत्तित्वम्‌ इत्यर्थः । 
विवरिष्यत इति ॥ न चानित्यत्वे श्रुतिः" इत्यादिनेति रोषः । एतेने -ति ॥ अन्यदृषटत्वाभ्युपगमेनेत्यर्थः । एतदिति निर्दिष्टवोयं 
दर्शायति- काठटकमित्यादिना ॥ समाख्येति ॥ यौ गिकसंज्ञेत्यर्थः । न च तेषां प्रोक्तप्रत्ययान्तत्येन 
प्रचनादिनाऽन्यथासिद्धिरित्यतोऽतिप्रसङ्गेन दूषयति- अधथ्येत्रणा-मिति ॥ दर्ानप्रकारं दर्शयति- तज्नन्मनीति ॥ 

मूलम्‌ - (तदुत्पत्तिवचश्चैव भवेद्‌ व्यक्तिमपेक्ष्य तु । 
चेतनस्य जनिर्यद्रदुच्यते सर्वलोकिकिः ॥ 
पुराणानि तदर्थानि सर्गेसर्गेऽन्यथेव तु । 
क्रियन्तेऽतस्त्वनित्यानि तदर्थाः पूर्वसर्गवत्‌ ॥।' 
वेदानां सुष्टिवाक्यानि भवेयुर््यक्त्यपेक्षया । 
अवान्तराभिमानानां देवानां बा व्यपेक्षया । 
नानित्यत्वात्‌, कुतस्तेषामनित्यत्वं स्थिरात्मनाम्‌ ।।* इति ब्रह्माण्डे ॥ 


(त. मं.) कचः सामानि जङ्गिरे' इति बेदस्योत्पत्तिबचनात्‌ कथमनुत्पत्तिरित्यतो वक्ति- तदुत्पत्तीति ॥ तिं 
पुराणोत्पत्तिवचनमप्येवं स्यादित्यत आह- पुराणानीति ॥ अन्यथेव तु क्रियन्ते शब्दतः । बेदानामित्यादिना 
सृष्टिवाक्यानां गतेः पुनरुक्तिस्तात्पर्यात्‌। विषयान्तरस्या-प्युक्त्य्थं च । वेदानां मुख्याभिमानिन्याः श्रीदेव्या अनुत्पत्तेः 
अवान्तराभिमानानामित्युक्तम्‌ । 


टीका - ऋचः सामानि जज्ञिरे" इत्यायुत्पत्तिश्रवणात्‌ कथं बेदानामपौरुषेयत्वमुच्यत इत्यत आह- तदुत्पत्तीति ॥ 
व्यक्ितिमपेक्ष्यैमेति सम्बन्धः । तुशब्दो बिरोषा(षणाेर्थं जआदिकाटीनां व्यक्ति-मिति । तेन 
प्रत्यहमप्युपाध्यायैर्व्यज्यमानत्वादुत्पत्तिव्यबहारप्रसङ्ग इति निरस्तम्‌ । उपचारप्रयोगे किं प्रयोजनमित्यतो 
रूढोपचारोऽयमित्याह- चेतनस्येति | व्यक्तिमपेक्यत्यनुवर्तते । विष्णुबुद्धि-गत्वयुक्त्या यदि बेदानां नित्यत्वमुच्यते 
तदि पुराणादीनामपि तत्साम्यानित्यत्वं स्यात्‌ । ततश्च श्रुतिर्बाब नित्या" इत्यादिविभागो नोपपद्यत इत्यत आह- 
पुराणानीति ॥। पौरुषेयत्वनिमित्त एवानित्यत्वव्यपदेडो न तु विनाशनिमित्त इत्यर्थः । अत एव त्वनित्यानीति 
सम्बन्धः । अन्यथाऽपि क्रियन्त इत्यनेनार्थव्यत्यासेऽपि प्राप्ते सत्याह- तदर्था इति ॥ ततश्च पदादिक्रिमव्यत्यास 
एवेत्युक्तं भवति । एतच बेदानुसारिणामेव । अन्येषां त्वर्थव्यत्यासस्यापि सद्धावात्‌ । उत््े (क्षा)क्षाऽऽदिमूलो हि 
तदर्थं इति भावेनोक्तम्‌ । तदर्थानीति ॥ स वेदार्थ एवाँ विषयः प्रयोजनं च येषां तानि तथोक्तानि । एतेन 
हरिश्न्द्रननमेजयायनित्यसम्बन्धात्‌ कथं बेदानामनादिनित्यत्वम्‌ इत्यपि निरस्तम्‌ । हरिशन्द्रादीनामपि 
प्रवाहेणानादिनित्यत्वात्‌। (ऋचः सामानि" इत्यादिवाक्य-व्याख्यानन्तरं ब्रह्माण्डपुराणान्तर्गतमेव प्रदेशान्तरस्थं 
वाक्यान्तरमपि पठति- वेदानामिति ॥ देवानां शरीरजन्मापेक्षया इत्यर्थः । दारीरजन्म मुख्याभिमानिदेवतायाः 
भ्रियो नास्तीत्यत उक्तम्‌- अवान्तरेति ॥ अवान्तरोऽमुख्योऽभिमानः स्वामित्वं परमेश्वराधीनं येषां ते तथोक्ताः 
 स्थिरात्मनाम्‌ अनादिनित्यत्वेन प्रमितानामित्यर्थः । पूर्वोक्तानुबादेन गत्यन्तरप्रदनार्थ निरन्तरमेवेतद्वाक्यमिति 
केचित्‌। 


(र.टि.) एतेन हरिश्चन्द्रेति ॥। “पुराणानि तदर्थांनि' इत्युक्त्मा बेदा्थांर्थकपुराणविषयभूतहरिश्नन्द्रादीनां 
प्रनाहतोऽनादित्वप्रतिपादकेन "तदर्थाः पूर्वसर्गवत्‌” इत्यनेनेत्यर्थः । 


(रा.टि,) विरोषार्थं इत्युक्तं व्यनक्ति- आदीति ॥ उपचार इति ॥ जज्ञिर इत्यस्य व्यक्तिरूपामुख्यार्थत्व-वचनमित्यर्थः । 
न्यक्तिमपेक्ष्येति ॥। देहयोगोऽत्र व्यक्तिर्या । एवशब्द-तुशब्दयोरन्वयोक्तिः- अत एव त्वनित्यानीति ॥ ततश्चेति ॥ 
अर्थानाभैकरूप्योक्तितश्रत्यर्थः । अर्थशब्दो द्रयर्थ इति भावेनाऽह- विषयः प्रयोजनं चेति ।। हरिशन्द्रेति ॥ "हरिथन्द्रो ह वेधस 
पे्ष्वाको राजा पुत्र आस" इति भ्रवणादित्यर्थः । त्दुत्पत्ति-वचश्चबेत्यनेनापौनरुक्त्यायाऽह- ऋचस्सामानीत्यादि ॥ काद्वितं 
पूरयति- देवानां शरीरजन्मापेक्षयेति ॥। कूटस्थानामिति भ्रमनिरासाय वा साध्याविरिष्टतानिरासाय बाऽऽह- अनादिनित्यत्वेन 
प्रमितानामिति ॥ पूर्वाक्तानुवादेनेति ॥। पू्वाधनेति । गत्यन्तरेति ॥ उत्तरार्धनेति भावः । निरन्तरेति ॥। पूरवाव्यवहितेत्यर्थः। 

(श्री.टि.) विशेषणार्थं इति ॥ व्यक्तौ कि्चिद्विरोषणं देयमित्यर्थक इत्यर्थः । तदेव विरेषणं दर्शयति- आदिकाटलीनामिति ॥ 
तेनेति ।॥। व्यक्तावादिकाटीनत्वरूपविेषणदानेनेत्यर्थः । प्रत्यहमिति ॥ व्यक्ति-मात्रस्यैव उत्पत्तिव्यवहारनिमित्तत्व इति शेषः 
। उपचारप्रयोग इति ॥ व्यक्तिमपेक्ष्योत्पत्तिव्यवहारस्यौप-चारिकत्वादिति भावः । तत्साम्यात्‌ विष्णुवुद्धिगत्वसाम्यात्‌। नोपपयत 
इत्यनन्तरम्‌, “इति चेन्न । पुराणानामपि नित्यत्वाङ्गीकारेण इष्टापत्तेः । तदि पुराणानामनित्यत्वप्रतिपादिकायाः (अनित्या वाव 
स्मृतयः' इति श्रुतेः का गतिः" इत्येतावान्‌ वाक्यरोषः । अनेन श्रुतेः का गतिरुक्तेत्यत जआह- पौरुषेयत्वेति ॥ सम्बन्ध इति ॥ 
एवं सम्बन्धकरणेन पौरुषेयत्वनिमित्त एवानित्यत्वव्यपदेशो न विनारानिमित्त इति सूचितमिति भावः । पदा-दीति ॥ पदानां 
वाक्यानां च यः क्रमस्तद्वयत्यास एवेत्यर्थः; । तथा च न बेदबनियतक्रमवत्त्वं पुराणानां, किन्तु पूर्वकल्पस्थपुराणक्रमापेक्षया 
एतत्कल्पस्थपुराणे पदवाक्यादिक्रिमस्य व्यत्यास एव भवतीति भावः । एतचेति ॥ अर्थव्यत्यासाभावबचनमित्यर्थः । अन्येषां 
बेदाननुसारिणां राजसतामसपुराणानाम्‌ । निर्मूला बुद्धिः उत्प्रेक्षा । आदिपदेन बिप्रलम्भसङ्गहः । येषां तानीति ॥ 
वेदप्रतिपाद्यप्रतिपादकानि बेदप्रयोजनप्रयोजनानी-त्यर्थः । एतेनेति ।॥। “पुराणानि तदर्थानि" इत्युक्त्मा 
बेदा्ार्थकपुराणविषयीभूतहरिश्नन्द्रादीनां प्रवाहतोऽ-नादिनित्यत्वप्रतिपादकेन “तदथा; पूर्व॑सर्गवत्‌" इत्यनेनेत्यर्थः । 
अनित्यसम्बन्धादिति ॥ अनित्यार्थ -प्रतिपादकत्वादित्यर्थः । तथा च प्रतिपा्यानामनित्यत्वे तत्परतिपादकस्य वेदस्य कथं 
नित्यत्वमिति भावः । एतेनेत्युक्तं विशदयति- हरिशरन्द्रादीनामपीति ॥ वेदानां सृष्टिवाक्यानि भवेयुरव्यक्त्यपेक्षया' इत्यस्थैकानुपूवी 
गतत्वे (त्दुत्पत्तिवचश्चैव' इत्यनेन पौनरुक्त्यं स्यादित्यमिप्रेत्याबतारयति- ऋचस्सामानीत्यादीति ॥ प्रदेशान्त-रस्थमिति ॥ 
स्थानान्तरस्थम्‌ अध्यायान्तरस्थमित्यर्थः । देवानां बेदाभिमानिनाम्‌ । (कुतस्तेषामनित्यत्वं स्थिरात्मनाम्‌" इत्यत वेदा नित्याः 
स्थिरात्मत्वादित्यनुमानमुक्तं भवति । तदयुक्तम्‌ । स्थिरात्मत्वं हि स्थिर-(श्री.टि.) स्वरूपत्वं, तच नित्यत्वमेव, अतः 
साध्याविशिष्टतेत्यत जआह- स्थिरात्मनामिति ॥ तथा च नित्यत्वेन प्रमितत्वं हेतुः, तेन नित्यत्वं साध्यत इति न साध्याविशिष्टतेति 
भावः । नरहरितीर्थानां व्याख्यानमनु-बदति- पूर्वोक्तेति ॥ निरन्तरमिति ॥ अन्तरं व्यवधानं तच्छून्यं निरन्तरम्‌ 
एकानुपूर्वीगतमेवेत्यर्थः । तथा च वेदानां सृुष्टिवाक्यानि भवेयुर्व्यक्त्यपेक्षयेत्येव न, किन्त्ववान्तराभिमानानां देवानां वा व्यपेक्षया 
भवेयुरित्यर्थः। 


(व्या.टि,) एवकारो भिन्नक्रम इत्युपेत्यान्वयं दर्शयति- अपेक्षयैवेति ॥ विशेषं दर्शयति- आदिकालीना-मिति॥। ब्रह्मादीनामिति 
रोषः । यो ब्रह्माणं विदधाति पूवं यो वै वेदांश्च प्रहिणोति तस्मै" इति श्रुतेः । यथोक्तं तन्त्रसारसङ्गहे “व्यक्तिक्रमं ब्रह्मबुद्धानपेक्ष्य' 
इति। तेनेति ॥। विशिष्टयक्तेरेबोपचारनिमित्तत्वेनेत्यर्थः । तत्राप्युपचारनिमित्तमाह- अनुवर्तत इति || अनेन, एक एव क्रमः । स 
ईश्वरबुद्धयुपाधिक एव, न जीव-बुद्धयुपाधिकः । स ईश्वरेणाऽदिकाल इव प्रत्यहमप्युपाध्यायैर्व्यज्यते । इयांस्तु विदोषः । आदिकाटीना 
व्यक्तिरुत्पत्तिव्यवहारनिमित्तं न प्रात्याहिकीति, बेदस्य कौटस्थ्यमभिसंहितमुद्धाटितं वेदितव्यम्‌ । प्रसङ्गस्येष्टापत्तिं मनसि 
निधायानित्यत्वव्यपदशो कृतकत्वं निमित्तयति- पौरुषेयत्वेति ॥। अन्वयप्रदरशनेन तदर्थं मूलमारोहयति- अत एवेति ॥ तथा च 
किं बिषयमन्यथाकरणमित्यतः पदबाक्यविषयमित्याह- ततश्चेति ॥। अर्थव्यत्या-साभावादित्यर्थः । ननु किं 
पुराणमात्रस्यार्थव्यत्यासाभाव इत्यतो नेत्याह- एतच्ेति ॥ स्त््रेक्षादीत्यादि-पदेनासुरव्यामोहनं गृह्यते । अर्थपदस्य 
बिषयप्रयोजनोभयार्थत्वं, तच्छब्देन बहुत्रीहि च मत्वा व्याचष्टे- स इति ॥ तदर्था इति वाक्यदोषे तच्छब्देन पुराणं परामृष्टम्‌, अधुना 
वेदपरामर्ोन तस्यानित्यसंयोगरङ्ा परिहतेत्याह- एतेनेति ॥ "हरिश्रन्द्रो ह वैधसः' “जनमेजयस्य यज्ञान्ते" इत्यादीनामिति 
रोषः । "हस्नाचन्द्रोत्तरपदे मन्त्रे" इति सुडागमे हरिश्नन्द्रेति रूपं साधु । प्रनाहेणेति ॥ यथोक्तम्‌ 
“समाननामरूपत्ाचचाऽवृत्ताबप्यविरोधो दर्शनात्स्मृतेश्च', “धाता यथापूर्वमकल्पयत्‌” इति च । पुनरुक्तिपरिहारायाऽह- 
प्रदशान्तरस्थमिति ॥ देवाना -मित्यस्यापेक्षितं पूरयति- शरीरजन्मापक्षयेति ॥ भिय इति ॥ (असूत्युपक्रमात्‌” इति सूत्रादिति 
भावः । ननु श्रियो मुख्यतो बेदाभिमानित्वमसिद्धमिति वाच्यम्‌ । “वाग्‌ बै सरस्वती" इति “वाग्देवी जुषताम्‌ इति “चोदयित्री 
सूनृतानाम्‌ इति च सरस्बत्या बाग्देबतात्वोक्तेः । न च लक्ष्म्याः किमायातमिति वाच्यम्‌ । “मन्त्रादिवद्वा विरोधः" इति न्यायेन 
नीचदेबताबाचकानाम्‌ उचदेवेपु प्रवृत्तेः । “सिद्धलक्ष्मीमोक्षलक्ष्मर्जयलक्ष्मीः सरस्वती इति लक्ष्मीनामसु पाठाच्च । तनियमे 
तनियामकनियम्यत्वस्य कैमुत्यसिद्धत्ाच्च । "तदधीनत्वादर्थवत्‌" इति न्यायेन तच्छब्दस्य तत्स्वामिन्येव मुख्यत्वाच्च । 

प्रवृत्तिनिमित्तपौष्कल्याचच । स्थिरात्मनामिति बिदोषणं हेतुगर्भ मत्वा साध्याबैरिष्टयपरिहाराय व्याचष्टे- प्रमितानामिति ॥ 
निरन्तरमेवेति ॥ तत्यक्षेऽधिकविधानान पुनरुक्तिः । 


मूलम्‌ - नचानित्यत्वे श्रुतिर्वेद इत्यादिविशेषङब्द उपपद्यते । 
वेदास्ते नित्यविन्नत्वाच्छूतयश्राखिकैः श्रुतेः । 
आम्रायोऽनन्यथापाठादीडनुद्धिस्थिताः सदा ।।' इति महावराहे । 
नच नित्यत्वं विना वेदानां दर्शनन्यवहारो युज्यते । 


(त.मं,) श्रुतिवेदादिशब्दव्यवहारान्यथाऽनुपपत्तितर्केणापि नित्यत्वं सिद्धयतीत्याह- न चा-नित्यत्व इति ॥ 
नित्यविन्नत्वात्‌ नित्यलब्धत्वात्‌ । विद लाभ इति धातोः । आघ्नायः सम्प्र-दायः । तत्सम्बन्धी चाऽप्नाय एव । 
तान्‌ बा एतान्‌ सम्पातान्‌ विश्वामित्रः प्रथममपर्यत्‌” इति दर्शनन्यवहारः । 


टीका - "अतः श्रुतित्वमेतासाम्‌' इति यदुक्तं त्दुपलक्षणपरमित्यभिप्रायेण व्याचष्टे - न चानित्यत्व इति || अनित्यत्वे 
बेदानाम्‌। आदिग्रहणेनाऽप्नायशब्दो गृह्यते । विशिष्यत इति विरोषोऽसाधा-रणः। 


श्रवणकर्मत्वादौ साधारणेऽपि यदेषामेव श्रुतिबेदाऽग्रायरब्दवाच्यत्वं, तत्‌ नित्यत्वं विनाऽनुप-पद्यमानं तद्‌ 
गमयति । तथाहि । श्रुतिशब्दे ताब्दुक्तम्‌ । बेदब्दश्च सत्तार्थाद्‌ बिदेः पचायचि कृते कर्तरि निष्यः । सत्ता च 
सर्वार्थसाधारणी । असाधारण्येन व्यपदेशा भवन्ति। अतो नित्यं वियत इति भ्यते । तथा आभ्रायशब्द आङ्पूर्वात्‌ 
“रा अभ्यासे" इत्यस्मात्कर्मणि घनि कृते सिद्धः । अभ्यासश्चैकप्रकारासकृटुक्तिः । तत्कर्मत्वं च शब्दान्तरसाधारणम्‌ 
। ततो भूतभवद्धविष्यद्धिरखि -छैरप्येकप्रकारेणैव पठयन्त इति ठभ्यते । एतदेवानादिनित्यत्वमिति। 


स्यादेतदेवं यदि श्रुत्यादिशब्दानामेतदेव निर्वचनं स्यात्‌ । सत्यपि च तस्मिन्निदमेव चासाधारण्ये निमित्तं स्यात्‌ 
। सम्भवति चान्यदपीति चेत्‌। सत्यम्‌। तथाऽपि पौराणिकमिदमेव आदरणीयमिति भावेन तत्पुराणवाक्यं पठति- 
वेदास्त इति॥ ते प्रसिद्धाः । नित्यविन्नत्वात्‌ नित्यं नि्यमान-त्वात्‌ । अकर्मकत्वात्‌ कर्तरि क्तः । “गत्यर्थाकर्मक 
इति स्मरणात्‌, “वियते्विंन्न इष्यते" इति च । अनन्यथापादादित्यत्रापि अखिलैरिति वर्तते । आस्नाय इत्येकवचनं 
बहुवचनार्थं “सुपां सुलुक्‌" इति वचनात्‌ । प्रख्ये बिनाडात्कथं नित्यवि्नत्वादि इत्यत उक्तम्‌ -ईङोति । “यतस्ता 
हरिणा दृष्टाः "इत्यनेन सूषितां युक्तिं विवृणोति- न च नित्यत्वं विनेति ।। अस्ति ताबदीश्वरादयो बेदस्य द्रष्टार 
इत्यादिव्यवहारः । “स इमं मन्त्रमपर्यत्‌" इत्यादिश्रुतेः । दर्शनं च पूर्वसिद्धस्य भवति । न हि यो यत्करोति स तत्‌ 
पदयतीत्युच्यते । अतस्तदन्यथाऽनुपपत्त्याऽपि नित्यत्वं सिद्धमिति । 


(र.टि,) शब्दविरोष इत्युक्ते श्रुत्यादिशब्दानां नासाधारण्यं प्राप्रोति । तट्वाभाय विरोषराब्दस्य पूर्वप्रयोग इति भावेन व्याचष्टे 
विशिष्यत इति ॥ ननु बेदस्य जन्यत्वेऽपि पदवाक्यादिक्रमस्यैकप्रकारत्वेनाऽप्नायङाब्दवाच्यत्वं सम्भवति । तथा च न 
तदन्यथाऽनुपपत््याऽनादिनित्यत्वं सिद्धयतीत्यत आह- एतदेव चेति ॥ 


(रा.टि.) तावदुक्तमिति ॥ श्रुता एवाखिकछैर्जनैः' इत्येतद्भयाख्यान इति भावः । पचायचीति ॥ “नन्दिग्रहिपचादिभ्यो 
ल्युणिन्यचः" इति सूत्रे पचादेराकृतिगणत्वेनात्राप्यद्परत्यये “पुगन्तलघूपधस्य च” इति गुणे च कृते निष्पन्न इत्यर्थः । कर्मणि 
घजीति ॥ (अकर्तरि च कारके सञ्ज्ञायाम्‌” इति सूत्रेण घनि कृते {आतो युक्‌ बिणूकृतोः' इति युकि च सति सिद्ध इत्यर्थः । 
गत्यर्थेति ॥ “गत्यर्थाकर्मकशिषदीड्‌-स्थासवसजनरुहजीर्यतिभ्यश्च' इति सूत्रात्‌ क्तप्रत्यये ^रदाभ्यां निष्ठातो नः पूर्वस्य च दः' 
इति नत्वे रूपमिति भावः। इति चेति ॥ स्मरणादित्यनुषङ्गः । इति वचनादिति ॥। “सुपां सुटुक्पूर्वसबणच्छेियाडाडयायाजालः' 
इति सूत्र सुर्भवति टुगभवतीत्यायुक्तेरत्र बहुवचनार्थं एकवचनं भवतीत्यर्थः । स इमं मन्त्रमपङ्यदिति ॥ ध्यानकाले मनसा 

ज्ञातवानित्यर्थः । 


(श्री.टि.) शब्दविदोष इत्युक्ते श्रुत्यादिशब्दानां नासाधारण्यं प्राप्रोति, तष्ाभाय विदोषशब्दस्य पूर्वप्रयोग इति भावेन व्याचष्टे 
विरिष्यत इतीति ॥ श्रवणकर्मत्वादाविति ॥ श्रुतिरान्दप्रवत्तिनिमित्तं श्रुतत्वं, तच भ्रवणकर्मत्वमेवेत्यर्थः । नित्यत्वमिति ॥ 
अनादिनित्यत्वमित्यर्थः। अनादित्वम्‌ अपौरुषेयत्वम्‌ । श्रुतिशब्दे ताबदुक्तमिति ॥ अपौरुषेयत्वरूपानादित्वगमकत्वम्‌ “अतः 
श्रुतित्वमेतासां श्रुता एव यतोऽखिकैः' इत्यनेनोक्तमित्यर्थः । बेदशब्दश्चेति ॥ विद सत्तायाम्‌, अस्मात्‌ “नन्दिग्रहिपचादिभ्यो 
ल्युणिन्यचः” इति सूप्रेणास्य पचादिगणस्थत्वाद्‌ वियत इति कर्ज अच॒प्रत्यये “हलन्त्यम्‌” इति चकारलोपे पुगन्तलघूपधस्य च 
पुगन्तस्य लघूपधस्य च इको गुणः स्यादिति सूत्रेण इकाररूपलघ्वक्षरोपधस्य इकारस्य एकाररूपे गुणे बेदेति रूपनिष्पत्तिरित्यर्थः । 
सरवर्थिति ॥। घटादिसर्वपदारथत्यर्थः । आम्रायङान्द इति ॥ आङ्पूर्वात्‌ “म्रा अभ्यासे" अस्माद्‌ आम्नायते अभ्यस्यते इति करममारथं 
“अकर्तरि च कारके सञ्ज्ञायाम्‌” इति सूत्रेण घञप्रत्यये घकार -जकारयोर्लोपिन अकारमात्रे उर्बरिते सति “आतो युक्‌ बिण्कृतोः' 
आदन्तथातोः युगागमः स्याचिणि जिति णिति कृति च प्रत्यये परे इति सूत्रेण घञप्रत्ययस्य जित््वात्‌ तस्मिन्‌ परे युगित्यागमे उक्‌ 
इत्यस्य लोपे आग्रायेति सिद्धयतीत्यर्थः । 


(श्री.टि.) शब्दान्तरेति ।। लौ किकशब्देत्यर्थः । एकप्रकारेणैबेति ॥ तथा च पदबाक्यादिक्रमस्यैकप्रकारेण 
पठचमानत्नमेबासाधारण्ये निमित्तमिति भावः । ननु कथमनेनानादिनित्यत्वलाभ इत्यत आह- एतदेवेति ॥ 
भूतभवबद्धविष्यद्धिरखिकैरेकप्रकारेण पठयमानत्नमेबेत्यर्थः । अन्यदपीति ॥ श्रुतिबेदाप्नायरशब्दानामसाधारण्ये आप्रलयं 
विद्यमानत्वमपि निमित्तं सम्भवतीत्यर्थः । ननु 'ते वेदाः श्रुतय आम्नायः इत्येतेषामनुबादकोटौ प्रवेशो बिधेयाभावाद्वाक्यं न्यूनमापयत 
इत्याशङ्याऽह- ते प्रसिद्धा इति ॥ अग्निमीक इत्याद्या वाक्यविरोषा इत्यर्थः । तथा च त इत्येतावदेवानुवादो, वेदाः श्रुतय आग्राय 
इत्येतद्विधेयम्‌ । एवं च, ते- प्रसिद्धा वाक्यविरोषा, नित्यविन्त्वाद्रेदा इत्यादि योज्यमित्याशयः । अकर्मकत्वादिति ॥ विद 
सत्तायाम्‌ इति धातोः सत्ता्थाद्‌ विद्‌ इत्यस्मात्‌ “गत्यर्थाकर्मकशिषशीङ्स्थासवसजनरुहजीर्यतिभ्यश्च' एभ्यः कर्तरि क्तः स्याद्‌ 
भावकर्मणोश्च इति सूत्रेण बिदधातोरकर्मकत्वात्कर्तरि क्तप्रत्यये ककारस्य लोपे “रदाभ्यां निष्ठातो नः पूर्वस्य च दः' रेफदकाराभ्यां 
परस्य निष्ठातः “क्तक्तवत्‌ निष्ठा" इति स्मरणात्‌ निष्ठप्रत्ययभूतक्तप्रत्ययतकारस्य नकारः स्यात्‌, पू्वदकारस्य च नकारः स्यादिति 
सूत्रेण दकारतकारयोर्नकारादेदो विन्‌ न विन्नेति रूपमित्यर्थः । नन्वत्र “पुगन्तलघूपधस्य च' इत्यनेन इकारस्य एकाररूपे गुणे वेन 
इति स्यादिति चेन । “कडिति च" किति डिति च प्रत्यये परे इको गुणवृद्धी न स्त इति गुणस्य प्रतिषिद्धत्बेन क्तप्रत्ययस्य कित्त्वादुणाभाव 
इत्यवधेयम्‌ । ननु बिद्धातोः क्तप्रत्यये तस्य सेट्त्वादिडागमे बिद्‌ इत विदित इति स्यादित्यत आह- वि्यतेरिति ॥ 
विदयतेर्विंयमानार्थाद्धातोर्विन्न इति रूपमिष्यत इत्यर्थः । तथा च वातिंककारेण विन्न इत्येवोक्तत्वाद्विन इति साध्विति भावः । 
एकवचनं बहुवचनार्थं इति ॥ बेदाः श्रुतय इति प्रायपाठादिति भावः । तत्र ज्ञापकमाह- सुपामिति ॥ “सुपां सुटुक्‌ 
पूर्वसवर्णाऽऽच्छेयाडाडयायाजालः' सुश्च लुक्‌ च पूर्वसवर्णश्च आश्च आच गो च या च डा च डया च याच आल्‌ च ते तथा, सुपामेत 
आदेशाः स्युरिति सूत्रार्थः । यथा ऋजवः सन्तु पन्थाः” इत्यत्र पन्थान इति प्राप्ते बहुवचनस्य जसः सु इत्येकबचनादेशो पन्था इति 
भवति, एवं प्रकृतेऽप्याम्रायशब्दाद्‌ बहुवचनस्य जसः सु इत्येकवचनादेरो आघ्राय इति युक्तमित्यर्थः । तदन्यथाऽनुपपत्त्येति ॥ 
दर्शनव्यवहारान्यथाऽनुपपत््येत्यर्थः । 


(व्या.टि.) उपलक्षणपरमिति ॥ अपौरुषेयत्वे युक्तित्वेन यत्‌ श्रुतिशब्दव्याख्यानं त्रेदादिशब्दोप-लक्षणश्रुतिरब्दपरं, न 
तन्मात्रपरमित्यर्थः । तेनोपलक्षणमित्येव वक्तव्ये परमित्यधिकोक्तिरिति परास्तम्‌ । विशिष्यत इति ॥ विपूर्वाच्छपिः कर्मणि 
घजिति भावः । पचायचीति ॥। पचादिलक्षणोऽच्‌ पचायच्‌ । ठघूपधगुण इतिबह्क्षणलक्ष्ययोरमभेदव्यपदेराः । कर्तरीति ॥ "कर्तरि 
कृत्‌” इति सूत्रादिति भावः । अचीत्युप-लक्षणम्‌ । लघूपधगुणे चेत्यपि ग्राह्यम्‌। असाधारण्येनेति ॥ प्रवृत्तिनिमित्तस्येति रोषः । 
घजीत्युपलक्षणम्‌। (आतो युक्‌* इति युकि चेत्यपि ग्राह्यम्‌ । नन्वनादिनित्यत्वं बेदापौरुषेयत्ववादिना वक्तव्यम्‌ । तत्किमनेनेत्यत 
आह- एतदेवेति ॥ सर्वदेकप्रकारत्वमेबेत्यर्थः । तस्मिन्निति ॥ उक्तनिर्वचनेऽपीत्यर्थः । असाधारण्ये रब्दा-साधारण्ये । 
अन्यदपीति | निर्वचनान्तरम्‌, उक्ते वा निर्वचनेऽसाधारण्ये निमित्तान्तरमित्यर्थः। अकर्मक -(व्या,टि, ) त्वादिति ॥ वि्यतेरिति 
दोषः । ननु वित्तो भोगप्रत्यययोः" इति निपातनात्‌ कथं विनेति भिन्नं रूपमित्यत आह- विदतेरिति ॥ एतद्वातिकप्रयोगात्‌ 
“रदाभ्याम्‌ इति निष्टानत्वमिति भावः । कथितुं वियतेरिति इ्यना निदेशमविज्ञाय बिदययमाना्थादिति व्याख्यत्‌। अनन्यथापाठादित्यत्र 

कर्तुरश्रबणादाह- वर्तत इति ॥ अनुवर्तत इत्यर्थः । 'दरयेकयोः' इत्येकत्वे तद्विधानात्‌ कथं बहुवचनार्थं इत्यत आह- सुपामिति॥ 
सुपां सुर्भवतीति बहुवचनस्य एकवचनादित्यर्थः । यथा “ये ते पन्थाः सवितः" इति । मूले “ईरवुद्धिस्थिताः' इति ईशवुद्धेरविनाशात्‌ 
तन्निमित्तक्रमस्याप्यविनाश इति सूचितम्‌। विवरणप्रकारं दर्शयति- अस्ति तावदित्यादिना ॥। ईश्वरादय इत्यादिपदेन देवर्प्यादयः, 
इत्यादीत्यादिपदेन अपयन्‌ दर्शयाञ्चकार दृष्टा इत्यादिव्यवहारः, अपरयदित्यादीत्यादि-पदेन ^ते देवा एतयजुरपदयन्‌ तस्य ह त्रीन्‌ 
गिरिरूपानविज्ञातानिव दर्शीयाञ्चकार' इत्यादयः । दानं च कथं कृतकत्वं विरुणद्धीत्यत आह- दर्शनं चेति ॥। ननु कृत्युदेश्यस्यापि 
दशनं भवत्वित्यत आह- न हीति ॥ व्यवहाराभावेन तन्निश्चय इति भावः । नित्यत्वमिति ॥ दर्शानान्यथाऽनुपपत्त्या पूर्वसिद्धत्वं, 
विनाकाभावाच नित्यत्वं सिद्धमित्यर्थः । 


मूलम्‌ - न च वर्णपदादीनामनित्यत्वं वक्तुं युक्तम्‌ । सर्वज्ञत्वादीश्रस्य तद्ुद्धौ सर्वदा प्रतीयमानत्वात्‌ 
। न च घटादिवत्‌ संस्कारमाच्रत्वं बक्तुं युक्तम्‌ । प्रत्यभिज्ञा-विरोधस्यो क्तत्मात्‌ । 
पुराणानामप्यन्यथारन्दरचनमेवानित्यत्वम्‌ । 


(त.मं,) न तावद्‌ वर्णपदादीनां नित्यत्वम्‌ । योग्यत्वे सति नित्यमनुपलभ्यमानत्वात्‌ । अतस्तत्रमात्मकस्य 
वेदस्य कथं नित्यत्वमित्यत आह- न च वर्णेति ॥। आदिशब्दात्‌ स्वराः । घटे नष्टे सत्यपि बुद्धौ तत्संस्कारप्रतीतेः 
वर्णादीनामपि तथा स्यादित्यत आह- न च घटेति ॥ एवं चेत्‌ पुराणादीनामपि नित्यवर्णक्रमात्मकत्वानित्यत्वं 
स्यात्‌ । बेदार्थबतां तेषां सर्गान्तरेऽप्यर्थस्य च व्यत्ययासम्भवादित्यत आह- पुराणानामिति ॥ 
अन्यथाशब्दरचनमेवानित्यत्वे हेतुः, न वर्णपदानित्यत्वम्‌ । नाप्यर्थव्यत्ययेनानित्यत्वमिति विदोषः । 


टीका - अस्तु नित्यविन्नत्वादिकं, तदप्याप्रल्यमेव, तावताऽप्यसाधारणोक्त्यादिसम्भवात्‌ । ततो बेदाः प्रयये 
विनश्यन्ति, सगे पुनरन्ये जन्यन्त इत्यङ्गीकारे न कोऽपि विरोध इत्यत आह- न चेति ॥ वर्णानां पदानां च । 
आदिपदेन वाक्यानां ग्रहणम्‌ । वर्णादीनामित्येव सिद्धे यत्पदादिग्रहणं तद्वर्णानां कोटस्थ्याभावोऽनित्यत्वं, पदादीनां 
तु ्रमादिव्यत्यय इति सूचयितुम्‌। अनित्यत्वं प्रख्य इति रोषः । तथा सर्गे जन्मापि ग्राह्यम्‌। एतेन नित्या बेदाः' 
इत्युक्त्वा यत्पुनः (समस्ताश्च शाश्वताः" इत्युक्तं तत्परकारान्तरेण व्याख्यातं भवति- न केवलं ब्णमात्र, नापि 
पदादिमात्रं, किन्तु समस्ताश्च यथायोगं शाश्वताः । “सर्गेऽपि नोपजायन्ते प्रलये न व्यथन्ति च” इति । कुतो न 
युक्तमित्यत आह- सर्वज्ञत्वादिति ॥ तद्भद्धौ तन्मनसि । एतचोत्तरग्न्थे स्पष्टं भविष्यति । 


नन्बीश्वरबुद्धौ सर्वदा प्रतीयमानत्वं नाम ईश्वरेण सर्वदा बर्तमानतयाऽनुभूयमानत्ं विवक्षितं, 
तस्यैवोक्तार्थसाधकत्वात्‌। तच्चासिद्धम्‌ । तथा हि “विष्णुबुद्धिगाः', “ईरावुद्धिस्थिताः सदा" इति पुराणवाक्याद्रा 
तत्सिद्धिः, सर्वज्त्वयुक्त्या वा। नाऽयः । तस्यान्यथासिद्धेः, बेदानुभवजनित-संस्कारस्य बुद्धिगतत्वमात्रेण बुद्धिगा 
इत्युक्तिसम्भवात्‌ । नचैवं लक्षणाप्रसङ्गो दोषः । बेदपदस्य तदनुभवार्थत्वाङ्गीकारेऽपि तत्साम्यात्‌ । बेदानामेव 
साक्षान्मनोगतत्वासम्भवात्‌। एवमङ्गीकारे जन्मवाक्यान्यप्यनुगृहीतानि भवन्ति। अत एव बुद्धिगा इत्यस्य ज्ञानविषया 
इति व्याख्यान-मप्ययुक्तम्‌ । न च लाक्षणिकप्रयोगे प्रयोजनं वाच्यम्‌ । नष्टेऽपि घटादौ घटो देवदत्तस्य बुद्धौ वर्तत 
इत्यादिप्रयोगदर्शनेन रूढलक्षणात्वात्‌ । न द्वितीयः । घटादीनामपि तथात्वप्राप्तेः । वि्य-मानार्थाननुभवे हि 
सर्व्ञत्वहानिः स्यात्‌। अत्राऽऽयं ताबदद्गीकुर्मः । ननूक्तं पुराणवाक्य -मन्यथासिद्धमिति तत्राऽह- न च घटादिवदिति 
॥ घटादेरिव वेदानामपि संस्कारस्य बुद्धिगतत्वमात्रं पुराणवाक्यार्थत्वेन वक्तुं न युक्तम्‌ । किन्त्वीश्वरेण सर्वदा 
वर्तमानतयाऽनुभूयमानत्वमेव । कुत इत्यत आह- प्रत्यभिज्ञेति || यदि बेदाः प्रलये बिनष्टास्तत्संस्कारमात्रं विष्णुवुद्धौ 
वर्तत इति विष्णुबुद्धिगा इत्यस्यार्थः स्यात्‌, तद्त्तरवाक्ये ये पूर्वकल्पे स्थिता एत एव सगँ सर्गेऽमुनोद्रीर्यन्त 
इत्युक्तप्रत्यभिज्ञाविरोधः स्यादित्यर्थः । उक्तत्वात्‌ उक्तप्रायत्वात्‌। नच सादृश्यात्‌ “एत एव" इत्युक्तमिति वाच्यम्‌ 
। तथा सत्यपौरुषेयत्सिदधदर्बारत्वात्‌ । उपलक्षणं चैतत्‌ । जन्मवाक्यगति-कथनविरोधाचेत्यपि द्रष्टव्यम्‌ । 

एवं तर्हि सर्वज्त्वयुक्त्युपन्यासः किमर्थ इति चेत्‌, पुराणकृता (शाशताः) विष्णुवुद्धिगा इतीश्वरेण सर्वदा 
वर्तमानतया अनुभूयमानत्वमुक्तम्‌ । तत्र प्रमाणाकाङ्कायां तदभिप्रेता युक्तिरियमुप-वर्णितेत्यदोषः । तथादहि- 
क्रमविरशिष्टा वर्णा एव बेदो, नतु घटादिवदर्थान्तरम्‌ । क्रमस्तु बुद्धिनिमित्त एव नतु स्वतोऽस्ति । ततश्च सर्वषां 
सर्वथा वर्णवनिषयविवक्षितक्रमोपाधिभूतवृद्धयुपरम एव बेद-बिनाशो बक्तव्यः । नतु घटादीनामिवापरः । नचेश्वरस्य 
तथाविधवुद्धबुपरमो युज्यते । स हि देवदत्तस्येव बिषयान्तरसश्चारनिमित्तो वा स्यात्‌, विस्मरणनिमित्तो वा । 
नोभयथाऽपि सम्भवति, तस्य सर्वदा सर्वज्ञत्वात्‌। अतो बेदाः सर्बदेशवरेण बर्तमानतयाऽनुभूयन्त इति सिद्धयतीति 
। इयं युक्तिः पुराणकृतोऽभिप्रतेति कुतोऽबगम्यत इति चेत्‌। “पुराणानि तदर्थानि' इत्युत्तरवाक्येषु पुराणानामपि 
नित्यत्वमाराङ्कय परिहारात्‌। एतयुक्त्यभिप्रायाभावे तच्छङ्ाबीजाभावा-दित्याशयवान्‌ उत्तरबाक्यार्थम्‌ अनुबदति- 
पुराणानामपीति ॥ 


नन्ेवं बेदपुराणयोनिंत्यत्वे पुराणानां पुना रचनं, न बेदस्य इत्येतत्‌ कुत इति चेत्‌, प्रमाण -प्रशरश्चेदुक्तादेव 
पुराणवाक्यादरिति ब्रूमः । प्रयोजनप्रशनस्त्वयुक्तः । ईश्वरप्रवत्तेः सर्वत्र स्वप्रयोजन-दीनत्वात्‌ । परप्रयोजनानि तु 
सूष्ष्माण्युत््क्षितुं बयं न प्रभवामः । भगवानाचार्योऽपि इदानीं प्रयोजनाभावान्नावादीदिति । 


(र.टि,) असाधारणोक्त्यादीत्यादिपदेन ईशबुद्धिस्थितत्वादिग्रहणम्‌। “सर्वज्त्वात्‌” इत्यादिवाक्योक्तहेतोः पुराणोक्तत्वस्य "तथा 
च व्याकरिष्यति" इत्यनेन प्राग्‌ दरितत्वात्‌ “न च वर्णपदादीनाम्‌' इति प्रतिज्ञातार्थस्यापि पुराणोक्तत्वमाह- एतेनेति ॥ कथं 
शाश्वताः" इत्यनेन बिवक्षितप्रतिज्ञाऽ्थंलाभ इत्यत उक्तम्‌- यथायो ग-मिति ॥ ननु तरि शाश्चतपदस्यानेकार्थत्वान 
वर्ण॑पदादिष्बनुगतैकसाध्यलाम इत्यत आह- सर्गेऽपीति ॥। ननु वर्णानां कूटस्थनित्यत्वं प्रकृतानुपयुक्तं कस्मादुच्यत इति चेन । 
वर्णानामेव ध्वंसप्रतियोगित्वेन तदात्मकबेदे ^तद्रदधौ " इत्यादिनोक्तहेतोरसिचिप्रसङ्गात्‌। तत्परिहारार्थं मूले बण॑ग्रहणमिति ज्ञातव्यम्‌ 
। ननु विष्णुवुद्धिगा ईरानुद्धिस्थिता इत्यत्र ुद्धिपदस्य ज्ञानार्थकत्वमेवाङ्गीकृत्य विषयत्वेन गमनं स्थितिरिति व्याख्याने न बेदपदस्य 
लाक्षणिकत्वमिति बैषम्यमित्यारशङ्कय परिहरति- अत एवेति ॥ असत्त्वेऽपि बेदानामतीतत्वेन ज्ञानबिषयत्व-सम्भवेन तेषां 
ज्ञानविषयत्वमातरप्रतिपादकत्वेन विष्णुबुद्धिगा इत्यस्य पूर्वबदन्यथासिद्धरित्यर्थः । वेदानामपि संस्कारस्येति ॥ अनेन 
“धटादिवत्संस्कारमात्रत्वम्‌” इति मूलम्‌, घटो देवदत्तवुद्धिग इत्यत्र यथा देवदत्तवुद्धिगस्य न घटत्वं, न वा ह्यनुभवत्वं, किन्तु 
तदनुभवजनितसंस्कारमात्रत्वम्‌, तथा बेदा विष्णुवुद्धिगा इत्यत्रापि विष्णु -बुद्धिगस्य न बेदत्वं, नापि तदनुभवत्वं, किन्तु 
तदनुभवजनितसंस्कारमात्रत्वमिति योजितमिति ज्ञातव्यम्‌ । इत्युक्तप्रत्यभिज्ञाविरोधः स्यादिति ॥ तदेवेदमित्युक्तप्रत्यभिज्ञानस्य 
भिन्नविषयत्वेन प्रकृते तद्विरोधासम्भ-वादिति भावः । उक्तप्रायत्वादिति ॥ “अमुनेवेत उदरीरयन्ते' इति वाक्यस्य पूर्वमुदाहृतत्वादिति 
भावः। 


(रा.टि,) नित्यविन्नत्वादिकमिति ॥ नित्यं बियमानत्वश्रुतत्वादिकमित्य्थः । प्रकारान्तरेणेत्युक्तं व्यनक्ति- न केवलमिति 
॥ यथायोगमिति ॥ कौरस्थ्यादिरूपतयेत्यर्थः । फलितार्थमाह - सर्गेऽपीति ॥ अपौन-रुक्त्यायाऽह- तन्मनसीति ॥ 
मनोऽभिव्यक्तस्वरूपज्ञानबिषयत्वादित्यर्थः । उत्तरग्रन्थ इति ॥ “अत आकाशगुणे शब्दे" इत्यादाविति भावः । नचेत्युत्तरग्रन्थ 
इति वाऽर्थः । उक्तार्थेति ॥ “नानित्यत्वं वक्तुं युक्तम्‌” (रा,टि,) इत्युक्तार्थत्यर्थः । अन्यथासिद्धरित्युक्तं व्यनक्ति- वेदेति ॥ 
तदनुभवार्थत्वेति ॥। वेदस्य नित्यत्व-मित्यस्य बेदानुभवस्य नित्यत्वमित्यथाङ्गीकार इति वा, बेदस्य मनोगतत्वं नाम 
वेदानुभवस्येश्वरमनोगतत्वमित्य-थद्गीकारेऽपि इति वाऽर्थः । कुत एवमङ्गीकार इत्यत आह- वेदानामेवेति ॥ एवमङ्गीकार इति 
॥ बेदानुभव-जनितेत्यादिनोक्ताथाङ्गीकारे “ऋचस्सामानि जज्ञिरे" इत्यादिवाक्यानि मुख्यार्थतयाऽनुगृहीतानि भवन्ती -त्यर्थः। 
अत एवेति ॥ जन्मवाक्यबलेन संस्कारस्य बुद्धिराब्दितमनोगतत्वेनोपपन्नत्वादेवेत्यर्थः । सर्वज्ञत्वयुक्त्येति पक्षं निराह- न द्वितीय 
इति ॥ तथात्वेति ॥ सर्वदा वर्तमानतयाऽनुभूयमानत्वप्रापतरित्यर्थः । घटायनुभव एव नेति ब्रूम इत्यत आह- वियमानार्थति ॥ 
सगे सर्गं इति वाक्यमुपादाय प्रत्यभिज्ञानिरोध इति कण्ठतोऽनुक्तेराह- उक्तत्वादुक्तप्रायत्वादिति ॥ तथा सतीति ॥ 
साददयाभ्युपगमे सति सदशानुपूरवीकत्वस्थेवापौरुषेय -शब्दार्थतयाऽपौरुषेयत्वसिद्धरित्युक्तम्‌। जन्मवाक्येति | ^त्दुत्पत्तिवचश्चैव 
इत्यादिनेति रोषः । एतदिति । सर्वज्ञत्वयुक्त्यभिप्रायाभाव इत्यर्थः । उत्तरवाक्यार्थमिति ॥ “सगे सर्गेऽन्यथेव तु क्रियन्ते" इति 

वाक्यार्थम्‌ इत्यर्थः । अनुबदतीत्युक्त्या तेन गतार्थताऽस्य निरस्ता । नन्वेवमिति ॥ ईश्वरबुद्धिगतत्वेनेति एवंशब्दार्थः । पुना 
रचनमिति ॥ पूर्वतनाऽनुपू्ीतोऽन्याऽनुपू्वीकतया पुननिंमाणमित्यर्थः । पुनइशब्दविसर्गस्य सत्वरुत्वलोपेषु “दलोपे पूर्वस्य 
दीर्घोऽणः" इति दीं पुना रचनमिति साधु । पुराणवाक्यादेरित्यादिपदेन श्रुतिबाक्यग्रहः । 


(श्री,टि,) तदपीति ॥ वेदशब्दप्रवृत्तिनिमित्तभूतं नित्यवियमानत्वम्‌, आदिपदोक्तं श्रुतिरन्दप्रृत्तिनिमित्त-मखिलैः भ्रुतत्वम्‌, 
आमस्रायरान्दप्रवृत्तिनिमित्तं भूतभवद्धविष्यद्धिरखिलैरप्येकप्रकारेण पठयमानत्वम्‌ । आप्रयं प्रलयपर्यन्तमेवास्त्वित्यर्थः । 
तावताऽपीति ॥ नित्यं विययमानत्वस्य प्रयपर्यन्तत्वेऽपि घरादिसर्वंपदार्थ-वैलक्षण्यसम्भवाद्‌ असाधारण्येनैतेषामेव बेदराब्दबाच्यत्वं 
युक्तम्‌ । तथा अखिकैः श्रुतत्नस्याखिैरेकप्रकारेण पठचमानत्नस्य च प्रलयपयंन्तत्येऽपि 
शब्दान्तरवैलक्षण्यसम्भवादसाधारण्येनैतेषामेव श्रुत्याग्नायशब्दवाच्यत्वं युक्तमित्यर्थः । असाधारण्योक्त्यादीत्यादिपदेन श्रुतिर्वांव 
नित्या इत्यादिनित्यत्वोक्तिपरिग्रहः । (साऽपि) नित्यत्ोक्तिरपि आप्रटयं विद्यमानत्वेनैबोपपननेति भावः । नन्वस्त्वेवं, कि 
तावता, बेदानामनादिनित्य-त्ाव्याघातादित्यतोऽनादिनित्यत्वं गतमेबेत्याह- ततो बेदा इति ॥ वर्णादीनामिति ॥ 
वर्णादीनामित्येवोक्त्याऽ-प्यादिपदेन पदवाक्यग्रहणसिद्धेः कण्ठरवेण पदग्रहणं किमर्थमित्यर्थः । वर्णानां पदवाक्ययोश्च नित्यत्वं 
नैकप्रकारमित्याशयेन पृथग्ग्रहणमित्याह- तद्र्णानामित्यादिना ॥ कौटस्थ्याभावो नि्विंकारत्वाभावो बिकारित्वमिति यावत्‌ 
। सर्गे पुनरन्ये जायन्त इत्याशङ्कितत्वान्मूले तत्प्रतिषेधो न प्राप्त इत्यत आह- तथेति ॥ एतेनेति ॥ वर्णानां पदादेश्च नित्यत्वस्य 
भिनत्वसूचनेनेत्यर्थः । यथायोगमिति ॥ वर्णानां कौटस्थ्यं शाश्वतत्वं, पदादीनां तु क्रमव्यत्यासाभाव एव शारवतत्वमिति 
भावः । नन्वेवं शाङ्वतपदस्यानेकार्थत्वान्न व्ण॑पदा-दिष्वनुगतमेकं शाइवतत्वमस्तीति चेत्तत्राऽह-सर्गेऽपीति ॥ न व्यथन्तीति 
॥ व्यथ सञ्चलने । सञ्चलनं विनागरो, न नइयन्तीत्यर्थः । सर्गप्रलययोरुत्पत्तिविनाशाभाव एव वर्णपदायनुगतं शाइवतत्वमिति 
भावः । नन्वत्र ग्रन्थे (श्री.टि,) बणांनां कूटस्थत्वं प्रकृतानुपयुक्तं कस्मादुच्यत इति चेन्न । वर्णानां ध्वंसप्रतियोगित्वे तदात्मकबेदे 
तद्रदधावित्यादिनोक्तहेतोरसिद्धिः स्यात्‌ । तत्परिहारार्थं मूे बणग्रहणमिति ज्ञातव्यम्‌ । एतचेति ॥। बुद्धिशब्दस्य मनः परत्वमित्यर्थः 
। उत्तरगरन्थ इति ।। (न च घटादिवत्‌" इत्युत्तरग्रन्थ इत्यर्थः । सर्गदा प्रलये । बेदा नानित्या ईश्वरवबुद्धौ सव॑दा 
प्रतीयमानत्वादव्याकृ ताकाशबदित्यनुमानेऽसिद्धिं बक्तुं पूर्वपक्षी हेतुं निर्वक्ति - नन्वित्या-दिना ॥ उक्तार्थेति ॥ 
अनित्यत्वाभावेत्यर्थः । तच्ेति ॥ सर्वदा बतंमानतयाऽनुभूयमानत्वमित्यर्थः । सर्बज्ञत्वयुक्त्येति ॥। वेदा ईश्वरेण सर्वदा 
वर्तमानतयाऽनुभूयन्ते तस्य सर्वज्त्वादिति युक्त्यत्यर्थः । तस्य पुराणवाक्यद्वयस्य । तामेवान्यथासिद्धिं विवृणोति- बेदानुभवेति 
॥ प्रलये वेदानां नष्टत्बेऽपीति शेषः । सम्भ-बादिति ॥। तथा चैवं पुराणवाक्यस्यान्यथासिद्धया ईश्वरेण सदा 
वर्तमानतयाऽनुभूयमानत्वसाधकत्वाभावा-दिति भावः । ननु नित्या बेदाः समस्ताश्च शाश्ता विष्णुवुद्धिगाः' , 'बेदास्ते 
नित्यवनिन्नत्वात्‌” इति पुराणवाक्यद्रये बेदा बिष्णुबुद्धिगा इत्यस्य बेदा ईङनुद्धिस्थिता इत्यस्य च 
वेदानुभवजनितसंस्कारस्येशबुद्धिगतत्वमात्रेणान्यथा-सिद्धचुक्तौ बेदपदस्य वेदानुभवजन्यसंस्कारे लक्षणा स्याद्‌, अतो नैवं 
व्याख्येयमिति सिद्धान्तिना शिते सत्याह- न चैवमिति तत्साम्यात्‌ सिद्धान्तिना भवतामपि लक्षणासाम्यादित्यर्थः । अनुभवार्थता 
मयाऽङ्गीक्रियत इति, न मन्मते लक्षणेत्यतः सिद्धान्तिनां मुख्यार्थं बाधकं पूर्वपक्षी दर्शयति- बेदानामेवेति ॥ एवमङ्गीकार इति 
॥ वेदानां नाङामङ्गीकृत्य बेदानुभवजनितसंस्कारस्य बुद्धिगत्वमात्रेण विष्णुवुद्धिगा इत्यस्यान्यथासिद्धयङ्गी-कार इत्यर्थः । 
अनुगृहीतानि अनुकूलानि । 


ननु बेदपदस्यानुभवार्थताङ्गीकारेऽपि तत्साम्यादित्युक्तमयुक्तम्‌ । बेदपदस्य अनुभवलक्षकत्वानङ्गी-कारात्‌। न च बेदानां 
साक्षान्मनोगतत्वासम्भवेन बुद्धिगा इत्यस्य मुख्यार्थानुपपत्त्याऽनुभवे लक्षणा कार्यत्युक्तमिति वाच्यम्‌ । बुद्धिराब्दस्य मनोवाचित्वे 
किल मुख्यार्थानुपपत्तिः, किन्तु ज्ञानार्थत्ममङ्गीकृत्य बुद्धिगा इत्यस्य ब्त॑मान-तया ज्ञानविषया 
इत्यथाङ्गीकारात्पुराणवाक्येनोक्तहेतुसिद्धिर्भविष्यत्येवेति सिद्धान्तिनोक्ते सत्याह पूर्वपक्षी- अत एवेति ॥ बुद्धिशब्दस्य 
ज्ञानार्थ॑त्यपक्षेऽपि बेदानां नष्टत्वेऽप्यतीतत्बेन ज्ञानविषयत्वमङ्गीकृत्य तत्प्रतिपादकत्बेन विष्णुबुद्धिगा इत्यस्य 
ूर्वन्यायेनान्यथासिद्धत्वादित्यर्थः। ननु बेदपदस्य बेदानुभवजनितसंस्कारलक्षणायां किं प्रयोजनमिति सिद्धान्तिना शिते सत्याह- 
न चेति ॥ नष्टेपि घटादावित्यनन्तरं घटानुभवजनितसंस्कारस्य देबदत्तवुद्धिगतत्वामिप्रायेणेति वाक्यदोषः । रूढलक्षणात्वादिति 
॥ रूढलक्षणायां च न प्रयोजनापेक्षेति भावः । तथात्वप्राप्नेरिति ॥ ईश्वरस्य सर्वज्ञत्वेन नष्टानां घटादीनामपि सर्बदा 
वर्तमानतयाऽनुभूयमानत्बप्रसङ्गेन नित्यत्वं स्यादित्यर्थ; । नन्बापादनमनिष्टस्य भवति । नष्टानामपि घटादीनां सर्वदा 

वर्तमानतयाऽनुभूय-मानत्वानङ्गीकारे ईश्वरस्य सर्वज्ञत्वं न स्यात्‌ । अतस्तदन्यथाऽनुपपत््या नष्टानामपि घटादीनां सर्वदेश्वरेण 
वर्तमानतयाऽनुभूयमानत्वं वक्तव्यमेव । अतो घटादीनामपि तथात्वप्राप्तरित्यापादनमयुक्तमित्यत आह- वि्यमानेति ॥ 
वियमानपदार्थानामननुभवे हि सर्व्॑ञत्वं न स्यात्‌। न त्वतीतानामपि घटादीनां सर्वदा वर्तमानतया (श्री ,टि.,) अनुभवानङ्गीकार 
इति वाक्यदोषः। तथा च नष्टानां घटादीनां वर्तमानतयाऽनुभवे ईश्वरस्य ्रान्तत्व-प्सङ्गेन नष्टानां घटादीनामतीतत्वेनैव अनुभवोऽस्ति, 
न तु वर्तमानत्येनेति सिद्धत्वान्ष्टानामपि घटादीनां वर्तमानतया अनुभवस्यानिष्त्वेनैतदापादनं युक्तमेवेति भावः । घटादिवदिति 
वतिः ^तत्र तस्येव" इति सूत्रात्‌ षष्टयन्ताद्‌ इवार्थ इति भावेनोक्तम्‌- घटादेरिवेति ॥ संस्कारस्य बुद्धिगतत्वमात्रमिति ॥ 
केवलं संस्कारस्य मनोगतत्वमित्यर्थः । एतद्रन्थानुसारेण प्राग्‌ बुद्धिशब्दो मनःपरतया व्याख्यातः । प्रसिद्धाया बुद्धः संस्काराधार- 
त्वस्य बाधितत्वात्‌। एतदभिप्रायेणैव “एतचोत्तरग्रन्थे स्पष्टम्‌” इति प्रागुक्तमिति ध्येयम्‌ । उत्तरवाक्य इति ॥ “नित्या बेदास्समस्ताश्च 
शारबता विष्णुबुद्धिगाः' इत्यस्मादुत्तरबाक्य इत्यर्थः । तदेवेदं वचनमिति प्रत्यभिज्ञा-विरोधस्योक्तत्बेऽपि नैतत्परत्यभिज्ञाविरोधः 
प्रागुक्तः । अत उक्तत्वादिति कथमुक्तमित्यत आह- उक्तप्राय-त्वादिति ॥ सगेसर्गेऽमुनेवेत उद्रीर्यन्ते' इति वाक्यस्योदाहरणं 
यदा कृतं तदैतत्प्रत्यभिज्ञाविरोध उक्तप्राय इत्यर्थः । साद्श्यादिति ॥। परिलूनपुनर्नातकुन्तलकलापप्रत्यभिन्ञावदियमपि प्रत्यभिज्ञा 
भ्रान्तिरिति भावः। तथा सतीति ॥। पूर्वकल्पोचारितबेदसदशा एव बेदा एतत्कल्पेऽमुनैवो दरयन्त इत्यङ्गीकारेऽपि सजातीयोचारण- 
मनपेक्ष्योचारयितुरूपस्बतन्त्रपुरुषपूर्वकत्वाभावरूपापौरुषेयत्सिद्धररबारत्ादित्यर्थः । अस्यैवापौरुषेय -शब्दार्थत्वादिति भावः । 
जन्मवाक्येति ॥ प्रत्यभिज्ञाया भ्रान्तित्ममङ्गीकृत्य प्रलये बेदानां विनाशः, सृष्टिकाले पुनरुत्पत्तिरित्यङ्गीकारे 
बेदानामृत्पत्तिप्रतिपादकानाम्‌ कऋचस्सामानि इत्यादिवाक्यानां वेदानां सुष्टिवाक्यानि' इत्यादिना गतिकथनं विरुद्धं स्यादित्यर्थः 
। 


उक्तं वेदानाम्‌ । तदभिप्रेता पुराणकृदभिप्रेता । उपवर्णितिति ॥ “सर्वज्ञत्वादीश्वरस्य' इत्यनेनेत्यर्थः । तामेव युक्तिं दर्शायति- 
तथा हीत्यादिना ॥। अर्थान्तरमिति ॥ निबिडावयवरूपं पदार्थान्तरमित्यर्थः । अखण्ड-मिति यावत्‌ । क्रमश्चेति ॥ वर्णनिष्ठ 
इत्यर्थः; । वर्णविषयेति ॥ ब्णधर्मिंकेत्यर्थः । विवक्षितक्रमेति ॥ नियतानुपू्ीरूपत्यर्थः । अपर इति ॥ अवनयवविभागेन 
स्वरूपध्वंस इत्यर्थः । तथाविधेति ॥। ब्णवबिषयक-बिवक्षितक्रमोपाधिभूतेत्यर्थः । विषयान्तरसथ्चारो विषयान्तरविषयकत्वम्‌ । 
देवदत्तमनसो विषयान्तरसश्चारेऽ-न्यविषयकबुद्धनुपरमो दृष्ट इत्यर्थः । विस्मरणेति ॥ अत्र विस्मरणराब्देन देहाभिमानाभावो 
विवक्षितः । एतादृदो विस्मरण बुद्धयुपरमोऽनुभवसिद्ध इत्यर्थः । तस्य सर्वदेति ॥ ईश्वरस्य सर्वदा सर्बविषयकञ्ञानवत्त्वेन 
विषयान्तरसश्चारप्रयुक्तस्य विस्मरणप्रयुक्तस्य वा बुद्धयुपरमस्यासम्भवादित्यर्थः । उत्तरवाक्य इति ॥ “नित्या वेदाः समस्ताश्च 
शाता विष्णुबुद्धिगाः' इत्यस्मादुत्तरवबाक्य इत्यर्थः । तच्छ्काबीजेति ॥ विष्णुवुद्धिगत्वयुक्त्या यदि बेदानां नित्यत्मुच्यते तर्हि 
पुराणानामपि विष्णुवुद्धिगत्वसाम्यानित्यत्वं स्यात्‌। तथा च, शश्रुतिर्वाव नित्या" इत्यादिविभागो नोपपयत इति हि परेण शङ्कितम्‌ 
। तत्र पुराणानां सर्वदा वर्तमानतयाऽनुभूयमानत्व-रूपविष्णुवुद्धिगत्वसाम्यराङ्कायां बीजाभावेन तद्वीजतया सर्वज्ञत्वयुक्तिमुक्त्वा 
तथा बिषयान्तरसश्चारायभावेन बुद्धयुपरमाभावमभिधाय सर्वदेश्वरेण वर्तमानतयाऽनुभूयमानत्वरूपं विष्णुबुद्धिगत्वमुक्त्वा 
नित्यत्वमुपपादनीय- (श्री,टि.) मिति भावः । पुना रचनम्‌ उत्तरकल्प इति दोषः । पुराणानां पुना रचनं कुत इति प्रमाणं पृच्छयते 
प्रयोजनं वा । द्वितीयेऽपि स्वप्रयोजनं पृच्छयते परप्रयोजनं वेति बिकल्पक्रमेणोत्तरमाह- प्रमाणप्रभ्श्रेदित्यादिना ॥ उक्तादेवेति 
॥ “पुराणानि तदर्थानि' इत्यादिनोक्तादेवेत्य्थः । ननु भगवत्पादानां सर्वज्ञत्वेन परप्रयोजनानि तेऽपि कस्मानाबदननित्यत आह- 
भगवानाचार्योऽपीति ॥ 


(पां.रि.) क्रमनिशिष्टा इति ।॥। क्रमविरोषबिरिष्टा इत्यर्थः । तेन भारतादौ नातिप्रसङ्गः । तद्विशिष्टत्वं च 
विरिष्टक्रमोपेतवुद्धिविषयत्वमेव । क्रमस्य वणषु कथमप्यसम्भवात्‌ । न चैवं पदादिभावस्याभिव्यक्तिघटितत्वाद्‌ इदमेकं 
पदमित्यादिप्रतीतिः श्रावणी न स्यात्‌ । पदादुपाध्यभिव्यक्तेरश्रावणत्वादिति वाच्यम्‌ । मनसोपनीतस्य अभिव्यक्तिक्रमस्य 
श्रावणत्वोपपत्तरित्याशयात्‌ । बुद्धिनिमित्त एवेति ॥ बुद्धिनिष्ठ एवेत्यर्थः । न तु स्वत इति ॥ सर्वगतत्वानित्यत्वाचचेति भावः । 
क्रमोपाधिभूतेति ॥ क्मापिष्ठानभूतेत्यर्थः । तथाविधेति ॥ करमाधिष्ठानभूतेत्यर्थः। 


(न्या.टि.) असाधारणेति ॥ तावताऽपि "सपैते पिरजीषिनः' इत्यसाधारणोक्तिदर्शनादिति भावः । जन्यन्त इति ॥ (जन 
जनने" इति प्रकृत्यन्तरस्येदं रूपं, जनेजदिशस्य दुर्वारत्वात्‌ । जनेण्यन्तात्‌ कर्मणि यकि थे विभाषा" इत्यात्वबिकल्पो वा । 
आदिपदेनेति ॥। समासार्थत्वेनेत्यर्थः । क्रमादिति ॥ क्रमपदेन वर्ण॑क्रमो गृह्यते । पदक्रमव्यत्ययस्य वाक्यानित्यत्वरूपत्वात्‌ । 


114 


आदिपदेन वाक्यघटकपदङक्रमो ग्राह्यः । ग्राह्यमिति ॥। निषेध्यतया ग्राह्यमित्यर्थः । एतेनेति ॥। पदादिग्रहणेनेत्यर्थः । व्याख्यानप्रकारं 
दरशयति- यथायोगं शाता इति ॥ वर्णानां कौटस्थ्येन, पदानां बर्णव्यत्यासाभावेन, वाक्यानां पदव्यत्यासाभावेन, प्रकरणानां 
वाक्यव्यत्या-साभावेन, स्वराणां विस्वराभावेनेति यथासम्भवमित्यर्थः । सर्वसाधारणं नित्यत्वमाह- सर्गेऽपीति ॥ व्यथन्ती- 
ति ॥ “व्यथ भयसञ्चलनयोः' इति धातोः । बुद्धिशब्दस्य प्रतीत्यर्थत्वे प्रतीयमानत्वान्वयानुपपत्तेराह- तन्मनसी-ति ॥ ननु 
कृतचोयस्योत्तरं नात्र प्रतीयत इत्यत आह- उत्तरेति ॥ प्रत्यभिज्ञेति मूल इत्यर्थः । ननु बत॑ंमानतयेत्यनुक्तं बिरोषणं 
कस्मादमिप्रायविषयतयाऽऽरोप्यत इत्यत आह- तस्यैवेति ॥ उक्तार्थस्य नित्यत्वस्य । असिद्ध-मिति ॥ साधकाभावादिति 
भावः। तमेवोपपादयति- तथा हीति ॥ तस्य पुराणवाक्यस्य। अन्यथा वर्तमानतया अनुभवं विनाऽपि। तां दर्शयति- वेदानुभवेति 
॥ मात्रेणेत्यनुभवं व्याबतंयति- एनमिति ॥ बेदपदस्य संस्का-रार्थ॑त्व इत्यर्थं; । तत्साम्यात्‌ लक्षणासाम्यात्‌ । 
मुख्यार्थऽनुपपत्त्यादेरभावात्कुतो लक्षणेत्यत आह- बेदानामे-बेति ॥। साक्षादिति ॥ अनुभवादिद्वारमन्तरेणेत्यर्थः। असम्भवादिति 
॥ विषयस्य विषय्यवस्थानासम्भवादि-त्यर्थः । तथा च अन्वयानुपपत््या लक्षणाऽऽवर्यकीत्यर्थः । अन्यदप्यनुकूलमित्याह- 
एवमङ्गीकार इति ॥ अत एवेति ॥ जन्मवाक्यानुग्रहादेबेत्यर्थः । रूढेति ॥ रूढेः प्रयोजनानपेक्षणादित्यर्थः । तथात्वेति ॥ 
वर्तमान -तयाऽनुभूयमानत्वप्रप्तेरित्यर्थः । सर्वज्ञत्वयुक्त्या साधनेऽतिप्रसङ्गमभिधाय युक्तिरेबेयं निर्दठेत्याह- विय-मानेति ॥ 
स्यादित्यतः परम्‌, न त्बबिद्मानाथां ननुभवे, अन्यथा भ्रान्तत्वप्रसङ्गादिति बाक्याध्याहारः । (व्या.टि,) 
शङ्कासमािद्योतकेतिराब्दश्चाध्याहार्यः । अत्र कल्पद्भये । घटादेरिवेति ॥। (तत्र तस्येव" इतीवाथं षष्ठयन्ताद्रतिरिति भावः । 
अनुभूयमानत्वमेबेति ॥ पुराणादिवाक्यार्थं इत्यर्थ; । उक्तप्रत्यभिज्ञेति ॥ राब्द-प्रत्यभिज्ञेत्यर्थः । सयपि 
ईरवरस्यानुभवजन्यसंस्काराभावेनैव समाधिर्विधेयः । 


“भक्तानां स्मरणं विष्णोः नित्यज्ञपतिस्वरूपतः । 
अनुग्रहोन्मुखत्वं तु नैवान्यत्कचिदिष्यते ॥' 

इति ईशावास्यभाष्यात्‌। तथाऽपि स रिष्यैरेबोद्यतामिति कृत्वा चिन्तया प्रववृते । ननु प्रत्यभिन्गैवोक्ता, न तद्विरोध इत्यत आह- 
उक्तप्रायत्वादिति ॥ यदा पुराणे स्वोक्तशाशतत्वोपपादनाय प्रत्यभिन्ञोक्ता तदा तदर्थानङ्गीकारे तद्विरोधोऽप्युक्त एवेत्यर्थः । 
तथा सतीति ॥ सदशानुपूर्बीकत्वरूपमीमां सकाभिहितस्बाभ्युप-गतापौ रुषे यत्बसिद्धेरित्यर्थः । ननु 
सदशानुपूीकत्वरूपापौरुषेयत्वसिद्धावपि साददयनिबन्धनप्रत्यभिज्ञाविरोधा-भावात्‌ कथं न वक्तुं युक्तं संस्कारमात्रत्वमित्यत 
उपलक्षणया युक्त्यन्तरमाह- उपलक्षणं चैतदिति ॥ एतत्‌ प्रत्यभिन्ञाविरोधकथनम्‌ उपलक्षणम्‌ अन्यस्या युक्तेः । तामाह- 
जन्मवाक्येति ।। अयं भावः । तदुत्पत्तिवचश्रैव' इत्यादिजन्मवाक्यगतिकथनबिरोधात्‌ सदृशानुपू्ीकत्वरूपापौरुषेयत्वमपि न 
स्वमतं, किन्तु कौटस्थ्यमेव । तथा च संस्कारमात्रत्वं वक्तुं न युक्तमेवेति । एतेन जन्मवाक्यान्यप्यनुगृहीतानि भवन्तीत्यपास्तम्‌ 
। तेषां गतिकथनेन प्रतीतार्थत्वाभावात्‌ । 


॥ उपवर्णितिति ॥ ग्रन्थकृतेति शोषः । वर्णा एवेति ॥ एवकारव्यावर्त्यमाह- न त्विति ॥ अर्थान्तर -मिति ॥ वर्णेभ्य 
इति शोषः । न च विरिष्टं पदार्थान्तरमिति सिद्धान्तव्याकोपः । तस्य यावद्भस्तुभाविविषय-त्वात्‌ । नित्यविरोषणविरिष्टस्य 
स्वरूपमात्रत्वात्‌। अन्यथा सारवं्ञादेरपीश्वरभिन्त्वापत्तेः । बुद्धिनिमित्त एवेति ॥ वुद्धिप्रयोज्य इत्यर्थः । न तु बुद्धिकारणक इति 
। 'आदिकाठीनां व्यक्तिम्‌” इति पूर्वटीकाविरोधात्‌। न तु स्वत इति ॥ देशिककालिकान्यतर इत्यर्थः । वर्णानां नित्यबिभुत्ादिति 
भावः । बेदबिनाश इति ॥ व्यञ्जकाभावेनोत्सादरूप इत्यर्थः । अपर इति ॥ स्वरूपनारर इत्यर्थः । न चेशवरस्येति ॥ तथा च 
निमित्ता-बिनाशानन नैमित्तिकक्रमस्यापि बिनारा इति भावः । देबदत्तस्येवेति ॥ बुद्धयुपरम इति दोषः । तद्रद्धेः ्रमिक- 
बिषयसश्चारित्वादिति हेतुरधेयः । विस्मरणनिमित्तो वेति ॥ अनित्यानुभवत्वात्‌ तजन्यसंस्कारस्योद्रोधका-भावेन 
विस्मरणसम्भवादिति भावः । तन्निमित्तद्वयाभावं प्रतिजानीते- नो भयथाऽपीति ॥। पूं सर्वदेति यथाश्रुतं व्याख्यातम्‌ । अधुना 
सर्वदेति सर्वज्ञत्वान्वयीति व्याचष्टे - तस्येति ॥ सर्वकाटीनसर्ववेषयिकानुभववत््वादि- त्यर्थः । सर्वदेति सर्व्ञत्वविशषणेन 
विषयसश्चारयौगपदोक्त्या क्रमो निरस्तः । सर्वदेति प्रतीतिविरोषणेना-नुभवनित्यत्वोक्त्या विस्मरणं निरस्तमित्यवधेयम्‌। सर्वज्ञत्वस्य 
युक्तित्वं प्रसाध्य तेन पुराणोक्तसाध्यसिद्धिं निगमयति- अत इति ॥ अतश्चानादिनित्या इति परमसाध्यनिर्देगो द्रष्टव्यः । कुत 
इति ॥ ज्ञापकादित्यर्थः । (न्या ,टि, ) नित्यत्वमनादिनित्यत्वम्‌। आशद्धयेति ॥ आशङ्कप्रकारस्तु- यदीश्वरस्य सर्वज्ञत्वात्तजज्ञेयानां 
वेदानां सर्वदा व्तमानतयाऽनुभूयमानत्वं ततश्च नित्यत्वं सेत्स्यति, तह पुराणानामपि तत्सिद्धेः कः प्रतिरोद्धा । सर्वजञत्वयुक्तेरुभयत्र 

तौल्यात्‌, इति बोध्यम्‌। शङ्ाबीजाभावादिति ॥ युक्त्युपन्यासाभावे प्रमाणाभावेन पुराणे उक्तवतंमानतयाऽनुभवासिद्धरित्यर्थः 
। वेदपुराणयोर्निंत्यत्व इति ॥ सर्वज्ञत्वयुक्त्या समेऽपीति दोषः। पुराणानामनित्यत्वे पुना रचनमेव निमित्तं, न विनाशः, “अत 
एवानित्यानि' इति व्याख्यानादित्यवधेयम्‌ । पुना रचनमेवेति ॥ “रो रि' इति लोपे दलोपे" इति पूर्वाणो दीर्ध च सिद्धम्‌ । 
ईश्वरप्रवत्तेरिति ॥ अनेन, इयं प्रवृत्तिः स्वप्रयोजनहीना ईश्वरप्रवृत्तित्वाद्‌ यदेवं तदेवमिति युक्तिः सूचिता । यथोक्तम्‌ “लोकवत्तु 
लीलाकैवल्यम्‌" इति । परप्रयोजनानीति ॥ “न प्रयोजनवत्त्वात्‌” इति सूम्रे परप्रयोजनानुमितेरिति भावः । इदानीमिति ॥ 
बेदापौरुषेयत्वस्थापनावसर इत्यर्थः । अनेन अनवसरादेवानुक्तिर्न त्वज्ञानादिति सुसू । 


मूलम्‌ - अत आकाङगुणे शब्दे व्यज्यमाना वर्णादयस्तत्क्रमात्मको वेदश्च नित्य एवेति सिद्धम्‌ । 


(त, मं.) एवं चेत्‌ कथमस्मदादीनामुचचारणकाल एव वर्णपदादीनां प्रतीतिरित्येतामाराङ्कां परिहरनुपसंहरति- अत 
आकारोति॥। ताल्ोष्टादिप्रयत्रेन जायमाने आकाशविरोषगुणे ध्वन्याख्ये राब्दे व्यज्यमाना वर्णादयः, न तूत्पयमानाः 
। 


टीका - एवमुपपादितमर्थं शाङ्कान्तराणि परिहरनुपसंहरति- अत इति ॥ अतः प्रत्यभिज्ञा-बलाद्रर्णादयो नित्या इति 
सिद्धम्‌ । आदिशब्देन वर्णधर्मा गृह्यन्ते येऽनौपाधिकाः । अप्रमित-कर्तंकत्वादिबलाद्रेदश्च नित्य एवेति सिद्धम्‌ । 
नित्यत्वस्य पृथग्विधत्वात्‌ पृथगुपसंहारः । 


ननु नित्यत्वे वर्णानां कथं कदाचिदेबोपलब्धिः । नचेन्दरियसन्निकर्षस्य कादावित्कत्वादिति वाच्यम्‌ । “तावती 
वाक्‌" इति व्यापकत्वस्याभ्युपगतत्वेन सर्वदा श्रोत्रसनिकृष्त्वात्‌ । अत्रैके ब्रुवते । स्तिमितेन वायुनाऽवष्टवधं श्रोत्रं 
सनिकृष्टमपि शब्दं नोपलम्भयति । वक्तुः कोष्ठयो वायुः प्रयत्रवदात्मसंयोगेन प्रेरितः प्रतिष्ठमान उरः प्रभृतीन्यष्टौ 
स्थानान्यभिहत्य श्रोतुः कर्णशष्कुटीं प्रविष्टः स्तिमितं वायुमपनयति ततो वर्णोपलब्धिरिति। अपरे तु कोष्टयवायुसंयोग 
एव श्रोत्रसंस्कारो नापर इति । त्दुभयमप्यसत्‌ । बायुसंयोगानन्तरं सर्वदा सर्ववर्णोपठब्धिप्रसङ्गात्‌ । उत्तरक्षण एव 
वायुविभागेन संयोगनाङानेति चेन्न । अप्रामाणिककल्पनाप्रसङ्गात्‌ । सर्वोपरन्धेरनिवारणाच। अन्ये तु वायुगुणः 
शब्दो ध्वनिलक्षणो वायुना सह शरोत्रं प्रविष्टो वर्णस्य व्यञ्जकः । तेन व्यक्तो वर्ण उपलभ्यत इति । एतदप्यसत्‌ । 
बायुगुणत्मे शब्दस्य स्पादां नग्राह्यत्गेन बधिराणामपि तदुपलन्धि-प्रसक्तेः । श्रोत्रागराह्यस्य 
तद्राद्यवर्णव्यञ्जकत्वानुपपततेश्च, व्यङ्गयव्यञ्जकयोरेकेन्दरियग्राह्यत्वस्य घटप्रदीपादौ दर्शनात्‌। एकस्मिन्‌ बणँ व्यक्ते 
तत्रस्थाः सर्वेऽपि वर्णां व्यक्ता इति सर्बोपठन्धेरपरि-हाराच । किञ्च यो वर्णों देवदत्तश्रोत्रे व्यक्तः स एव 
यज्ञदत्तश्रोत्रसन्निकृष्ट इति दूरस्थेनापि तेनोपठभ्येतेत्यत उक्तम्‌- आकाङ्गुणे शब्द व्यज्यमाना इति ॥ 


इदमुक्तं भवति । वक्तृप्रयत्प्रेरितो वायुः उरः प्रभृतिभिः स्थानैः संयुक्तः तत्स्थानसंयुक्ताकादो ध्वनिलक्षणं 
शब्दमुत्पादयति । स च देशान्तरे प्रतिशब्दम्‌ । यस्तु क्ण॑शष्कुल्यवच्छिलाकारप्रदेरो समुत्पनस्त््रुणो ध्वनिः, 
तस्मिन्‌ व्यज्यमानो वर्णः श्रोत्रेण गृह्यते । ध्वनेश्चाऽशुतरविनाशित्वेन व्यञ्जकाभावान्न सर्वदोपलब्धिप्रसङ्गः । ते च 
ध्वनयः प्रतिनियता एव वर्णानां व्यञ्जका इति (अतो) न सर्ववर्णोपलब्धि(सर्वोपलब्धि) प्रसङ्गः । भूताकादामेव 
भ्रोत्रम्‌ । तद्रुण एव ध्वनिः । तच्च स्वतः सावयवम्‌ । अतः प्रदेशाबतीं ध्वनिस्तदबच्छिन्मेव वर्णं व्यञ्जयतीति न 
सर्वेषामुपलब्धिः । समानेन्द्रियग्राद्याणां समानदेशकारधर्मापन्नानां प्रतिनियतव्यञ्जकव्यङ्गयत्वं कापि नोपठब्धमिति 
चे । गोत्वाश्वत्वादीनां प्रतिनियतव्यञ्जकव्यङ्गयत्वस्य परैरद्ीकृतत्वात्‌। गोत्वादीनां व्यक्ति-सर्वंगतत्वेन समानदेशत्वं 
नास्तीति चेन । प्रत्यासत्तेरवर्जनीयत्वात्‌ । समवायाभावस्य वर्णेष्वपि समत्वात्‌ । किञ्च ब्राह्मणत्वद्रव्यत्वादीनां 
प्रतिनियतव्यञ्जकव्यङ्गयत्वमङ्गीकृतमेव । रूपेण समानदेशस्यापि परिमाणस्य चतुष्टयसन्निकर्षोऽधिको व्यञ्जकः 
स्वीक्रियते । तथा क्षीरनीरपृथक्त्वादेः समानाभिहाराभावादिः । नच वर्ण॑व्यतिरिक्तो ध्वनिर्नास्तीति वाच्यम्‌ । 

द्राद्रणाग्रहणेऽपि ध्वनिग्रहणात्‌। नचैतत्सर्वमप्रामाणिकम्‌ । प्रत्यभिन्ञाप्रामाण्यस्योपपादितत्वेन तद्रललब्त्वात्‌। 
आगमाश्चात्र साक्षिणः सन्तीति। 


ननु वर्णव्यतिरिक्तो बेद एव नास्ति, स्फोटस्यानङ्गीकृतत्वात्‌, तत्कथं बेदश्चेति पृथगुच्यत इत्यत उक्तम्‌- 
तत्क्रमात्मक इति ॥ विरिष्टक्रमवद्वर्णात्मकः । अवस्थाभेदात्‌ पृथगुक्तिरि-त्यारयः। 
॥ इति वर्णनित्यत्ववादः ॥ 


(र.टि,) रोत्स्य संस्कार इति ॥ पूर्व प्रतिबन्धकीभूतस्तिमितवायुनिरासकत्वमेव कोष्टयवायुसंयोगस्य, न संस्कारत्वमिति 
स्फुटो भेदः । वायुगुणत्व इति ॥ वायुविदोषगुणत्व इत्यर्थः । तेन न वायुगतसंयोगादौ व्यभिचारः । ्रो्राग्राह्यस्येति ॥ 
वायुविदोषगुणत्वेन श्रोत्राग्राद्यत्वस्यापि सिद्धत्वादिति भावः । तस्मिन्‌ व्यज्यमान इति ॥ तस्मिन्‌ ध्वनौ सति व्यज्यमान 
इत्यथ, न तु तस्मिनिति सप्तम्या आधारार्थत्वमभ्युपेत्य कर्णदाष्कुल्यवच्छिनाकाशग्रहणम्‌। (आकारागुणे शब्दे” इति मूलानुसारेण 
यच्छब्दार्थत्येन च ध्वनेरेव ग्राद्य-त्वात्‌ । तच स्वतः सावयवमिति ॥ तथा च वर्णाबच्छेदकप्रदेरास्यौपाधिकत्वाभावेन 
नानवस्थादिदोषाव-काश इति भावः । सर्वेषामिति ॥ सर्वपुरुषाणामित्यर्थः । समानेन्द्रियग्राह्याणामिति ।। अत्र, समानदेश- 
कालधर्मापानामित्यत्र धर्मपदस्य भावप्रत्ययान्तत्वेन समानदेशकालधर्म॑त्वापन्नानामित्यर्थं इति ज्ञातव्यम्‌ । एतेन वर्णां न 
प्रतिनियतव्यञ्चकव्यङ्गयाः समानेन््ियग्राद्यत्मे सति समानदेशकाटधर्मत्वापन्नत्वात्‌, यथा घटगतपरिमाणैकत्वादीत्यनुमानमुक्तं 
भवति । अत्र साध्ये व्यञ्जकपदं बिषयतत्सनिकर्षव्यतिरिक्तज्ञानहेतु -परम्‌ । तेन वर्णसाक्षात्कारे तयोः प्रतिनियतत्वेऽपि न बाधः 
। हेतौ भिनेन्दरियग्राद्यरूपरसादौ व्यभिचारवारणाय सत्यन्तम्‌ । रूपरूपत्वादौ व्यभिचारवारणाय समानदेशपदम्‌। रूपरूपध्वंसादौ 
व्यभिचारवारणाय समानकाल-पदम्‌। गोत्वाश्चत्वादीनामिति ॥ जातेः सर्वंगतत्वाङ्गीकारेण गोत्वादीनामश्वादौ विद्यमानत्वेन 
समान -देशत्वादिति भावः । प्रत्यासत्तेरिति ॥ संयुक्तसमवायादिरूपाया इत्यर्थः । ननु समवायसम्बन्धेन समानदेशत्वं विवक्षितम्‌ 
। तच भिननभिन्व्यक्तिसमवेतगोत्वाश्वत्वादौ नास्तीत्यत आह- समवायाभावस्येति ॥। क्षीरनीरादि-पृथक्त्वादेरिति ॥ रूपेण 
समानदेस्येति, अधिको व्यञ्जकः स्वीक्रियत इति चानुवर्तते । समानाभिहाराभावो नाम क्षीरादीनां नीरादिना मेलनाभावः। 


(रा.टि,) आकाशगुण इत्यादेरुपयोगोक्तिः - शङ्धान्तराणि परिहरन्निति ॥ विपरिणामेनान्वयमाह- नित्या इति ॥ वर्णधर्मां 
इति ॥ हस्वत्वदे्घ्यादयः । तारत्वमन्दरत्वादेरपि तथात्वप्राप्तेराह- येऽनौपाधिका इति ॥ ते तु ध्वन्यायुपाधिका इति भावः । 
अतःरब्दारथं प्रकारान्तरेणाऽह- अप्रमितकतुंकत्मादीति ॥ श्रुतत्वदृष्टत्ना-युक्त्यन्यथाऽनुपपत्त्यादिरादिशब्दार्थः । 
पृथग्विधत्वादिति ॥ कूटस्थत्व-सदरानुपू्वीकत्वरूपत्वादित्यर्थः । तावती बागितीति ॥ वाक्डाब्देनात्र वर्णोऽभिमत इति 
भावः । यावद्भह्य विष्टितमिति पूर्वोषः । प्रतिष्ठमान इति ॥ निर्गच्छनित्य्थः । अष्टौ स्थानानीति ॥ (अकुहनिसर्जनीयानां 
कण्ठः” इत्यादिशिक्षाग्रन्थोक्तकण्ठ-ताल्वा्यष्स्थानानीत्यर्थः । सर्वोपिलब्धेरिति ॥ सर्ववर्णोपटब्धेरित्यर्थः । श्रोजाग्राह्यस्येति 
॥ वायुगुणत्वे श्रोत्राग्राह्यत्वस्याव्ज॑नीयत्ादिति भावः । तद्रुण इति । आकाडगुणः । नन्वथापि किश्ेत्यादिना प्रागुक्तदिशा 
सर्वेषां पुंसामुपलम्भः स्यादित्यत आह- भूताकाङमेवेति ॥ तचेति ॥ भूताकाराम्‌। स्वत इति ॥ ओपाधि-कत्वेऽनवस्थायापत्तेरिति 
भावः । समानदेशोति ॥ समानपदं प्रत्येकमन्वेति । समानधर्म॑त्वं चात्र शब्दत्वादिवर्णानां ध्येयम्‌ । गोत्वाश्चत्वादीनां 
सर्व॑पदार्थगतत्वमुपेत्याऽह- प्रतिनियतेति ॥ गोत्वस्य सास्रादिमत्त्वधर्मव्यङ्गयत्वम्‌, (रा,टि.) अश्त्वस्यैकशफत्मे सति 
केसरवत््वरूपधर्मव्यङ्गयत्वमित्यादिरूपेणत्यर्थः । व्यक्तिसर्वेति ॥ स्वस्व-व्यक्तिष्वेव सर्वत्र सत्त्वेन विजातीये वस्तुन्यसत्त्वेन 
गोत्वादिधर्माणां समानदेशत्वं नास्तीत्यर्थः । प्रत्यासत्तेरि-ति ॥ गोव्यक्त्योर्म्ये बि्यमानेऽशपिण्डेऽसम्बध्य तदुभयत्र 
स्थितगोव्यक्त्योर्गोँत्वस्य सम्बन्धायोगेन मध्ये बिय-मानाश्वपिण्ड गोत्वप्रत्यासत्तर्गोत्वसम्बन्धस्यावर्जनीयत्वात्‌। एवमश्वत्वादेरपि 
गोपिण्डादौ प्रत्यासत्तिर्ध्यया । तथाच गोत्वं गोपिण्ड एव व्यज्यते नाश्वे । अशत्वमप्यश्च एव व्यज्यते न गोपिण्ड इत्यर्थः । 


ननु गोत्वादेरश्वादौ प्रत्यासत्तित्वेऽपि स्वस्वव्यक्तिष्विव समवायसम्बन्धेनाश्वादौ सत्त्वाभावानन समान-देशत्वमिति चेत्तरिं 
गकारादिवर्णानां श्रोत्रदेशसम्बद्धत्वेऽपि न समवायसम्बन्धेन सम्बद्धत्वमस्तीति समवायेन समानदेशत्वं वर्णानां श्रोत्रदेशो नास्तीति 
समानदेङकाठेत्यादिना प्रागुक्तं नास्मत्पक्षे बाधकमिति भावेनाऽह- समवायाभावस्येति ॥ ननु गकारः श्रोत्रदेदो येन सम्बन्धेन 
सम्बद्धस्तेनैव ककारादयोऽपि। गोत्वादिकं तु गोऽश्वपिण्डादौ नैकसम्बन्धेनेति वैषम्यमित्यत आह- किञ्चेति ॥ समवायसम्बन्धेनैवेकत्र 
समाविष्टानां ब्राह्मणत्वद्रव्यत्वादीनामित्यर्थः । शिखायज्ञोपवीतादिना ब्राह्मणत्वस्य, गुणाश्रयत्वादिना द्रव्यत्वादेव्यङ्गचत्वात्‌ 

प्रतिनियतेत्युक्तम्‌ । चतुष्टयेति ॥ इन्द्रियावयवैरर्थाबयवानामेकः, अर्थाबयविनोऽन्यः । तथा इन्दरियावयविन अर्थावयवैरेकः, 
अर्थाबयविना इन्द्रियावयविनश्चान्य इत्येवं चतुषटयेत्यरथः। समानाभिहाराभावादिरिति ॥ अन्योन्यमेलनाभावादिर्व्यञ्जकः स्वीक्रियते 
इत्यनुषङ्गः । नचैतत्सर्वमिति ॥ वर्णानामनादिनित्यत्वं ध्वनि-व्यङ्गयत्वं प्रतिनियतव्यञ्जकव्यङ्गयत्वमित्यादिकमित्यर्थः । 
आगमाश्चात्रेति ॥ “याबद्भह्य विष्ठितं तावती वाक्‌" (तत्रमेणैव तैर्व्णैः' इति, तथा तृतीयस्कन्येऽष्टाविंदोऽध्याये (नभः श्रोत्रं तु 
शब्दगम्‌” इति, तथा तत्र तात्पयँ च शाब्दो वर्णात्मको नित्यो ध्वनिराकाशसम्भवः। आकाश एव सूषष्मस्तु ध्वनिरित्येव शब्द्यते 
। स एव व्यज्यमानस्तु भवेत्कर्णैकगोचरः” इत्यागमा इत्यर्थः । विरिष्टक्रमवदिति ॥ इतरासाधारणक्रमोपेतवर्णात्मक इत्यर्थः । 
अवस्थेति ॥ क्रमावस्थेत्यर्थः । 


(श्री .टि,) उपपादितमर्थमिति ॥ वर्णनित्यत्वादिरूपमित्यर्थः । के ते नित्यभूता धर्मा इत्यत आह- येऽनौपाधिका इति ॥ 
आकाशगुणभूतध्वनिव्यङ्गया अनौपाधिकाः स्वाभाविकास्तारत्वमन्दरत्वाया ये धर्मास्ते आदिपदेन ग्राह्या इत्यर्थः । यथोक्तं 
न्यायामूृते - “नागो नग इत्यादौ दीर्घत्वं वर्णगतं सत्यमेवार्थविशोषधीहेतुः, न ध्वनिगतं वर्णेष्वारोपितं हेतुः" इत्यादि । यद्रा 
अनौपाधिका धर्मा गत्वादय इत्यर्थः । ननु वर्णां नित्या इत्युपसंहारेणैव क्रमविरोषविरशिष्टवणांत्मक्वेदस्यापि नित्यत्वोपसंहारलाभाद्‌ 
बेदश्चेति पृथगुपसंहारे किं निमित्त-मित्यत आह- नित्यत्वस्येति ॥ वर्णानां कौटस्थ्यमेव नित्यत्वं, वेदानां क्रमव्यत्यासाभाव 
एवेति नित्यत्वस्य पृथग्विधत्वादित्यर्थः । इन्द्रियेति ॥ श्रोत्ेन्दरयेत्यर्थः । व्यापकत्वस्येत्यत्र वर्णानामिति वर्त॑ते । अवषटन्धं 
प्रतिबद्धम्‌ । सन्निकृष्टमपि शब्दमिति ॥ व्याप्ततया सचिकृष्टमपि वर्णात्मकं शब्दमित्यर्थः । वक्तुरित्यतः पूर्वं यदेति दोषः । 
प्रतिष्ठमान ऊर्ध्वं गच्छन्‌ । अभिहत्य सम्बध्य । श्रोत्रस्य संस्कार इति ॥ पूर्वमते प्रतिबन्धकी-(श्री.टि.) 
भूतस्तिमितवायुनिरासकत्वमेव कोष्ठयवायुसंयोगस्य, न संस्कारकत्वमिति स्फुटो भेदः । सर्वं -वर्णेति ॥ प्रतिबन्धकाभावाच्छोत्रस्य 
संस्कृतत्वाचेत्यर्थः । संयोगो वायुसंयोगः। तथा च न सर्वदोपलब्धिरिति भावः । सर्वोपखब्धेरिति ॥ उत्तरक्षण एव वायुबिभागेन 
संयोगनाडाकल्पनया सर्ब दोपलन्धिपरिहारेऽपि बायुसंयोगानन्तरं सर्बबणो पलन्धिप्रसङ्गो न निगारित एवेत्यथंः । 
प्रतिबन्धकाभावच्छोत्रस्य संस्कृतत्वाचेति भावः । वायुगुणत्व इति ॥ वायुविरोषगुणत्व इत्यर्थः । तथा च यो वायुविोषगुणः 
स स्पार्शनग्राह्यो यथा स्प इति व्यापतर्विवक्षितत्वात्‌, वायुगतसंयोगादिसामान्यगुणस्य स्पार्शनग्राद्यत्वाभावाद्रयभिचार इति 
शङाऽ-नवकारा इति ज्ञातव्यम्‌ । बधिराणामपीति ॥। तेषामपि स्पार्ानन्द्रियसद्धाबेन तेन वायुगुणभूतशब्दोपलन्धिप्रसङ्ग इत्यर्थः 
। श्रो्राग्राह्यस्येति ॥ वायुबिदोषगुणत्वेन स्पार्शनग्राद्यतया शरोत्राग्राह्यत्वस्यापि सिद्धत्वादिति भावः तद्राद्येति ॥। शरोत्रग्राद्येत्यर्थः 
। कुतोऽनुपपत्तिरित्यत आद- व्यङ्गयन्यञ्जकयोरिति ॥ तत्रस्था इति ॥ एको वर्णो यत्प्रदेदोऽस्ति तत्प्देशस्था इत्यरथः । तथा च 
वर्णानां व्याप्तत्वेनाप्रतिघद्रव्यतया चैकस्मिन्‌ प्रदेरो सर्ववर्णसद्धा-बाद्ववञ्चकीभूतस्य वायुसहितध्वनेः श्रोत्रसम्बद्धत्वेन 
सर्ववर्णानामुपलब्धेरपरिहारादिति भावः। स एवेति ॥ व्याप्तत्वादेकत्वाचेत्यर्थः । तेन यज्ञदत्तेन । तथा च सर्वेषां पुरुषाणामुपलब्धिः 
स्यादिति भावः। 


॥ यस्त्विति ॥ बीचीतरङ्गन्यायेनेति भावः । तटुणः तदबच्छिमाकाशगुणः । तस्मिन्‌ व्यज्यमान इति ॥ तस्मिन्‌ ध्वनौ 
सति कर्णशष्कुल्यवच्छिनाकाशप्रदेरो व्यज्यमान इत्यर्थः । किञ्च यो वणं इत्यादिनोक्तां सर्वेषां पुरुषाणामुपलब्धिं परिहरति- 
भूताकारमेवेत्यादिना ॥ तहुण एवेति॥ न वायुगुण इत्यर्थः । तथा च व्यङ्गयव्यञ्जकयोरेकेन्द्रियग्राद्यत्वप्राप्या बायुविदोषगुणत्वेन 
भ्रोत्राग्राह्यस्य ध्वनेः कथं तद्वाद्यबर्णंव्यञ्जकत्वमिति शाङ्ाऽनवकारा इति ध्येयम्‌ । ननु भूताकाशस्य भ्रोत्रत्वे तस्य 
सावयवत्वाभावेनैकत्वात्‌ तस्थैकस्यैव सर्वशरोत्रत्वे-नैकस्य वर्णस्य देवदत्तश्रोत्रसम्बद्धत्वे सर्वपुरुषश्रोत्रसम्बद्धत्वप्राप्या सर्वेषां 
पुरुषाणामुपटब्धिः स्यादेवेत्यत उक्तम्‌- तच सावयवमिति ॥ तच भूताकाराम्‌, प्रददासहितं सांशमित्यर्थः। अतः श्रोत्रेन्दरियाणां 
भेद इति भावः । तस्य प्रदेशास्यौपाधिकत्वे “उपाधिसम्बन्ध एकदेरोऽथ सर्वगः । एकदेदोऽनवस्था स्यात्‌ सर्बगश्चेन भेदकः इत्युक्त- 
दोषपरिहारायोक्तम्‌- स्वत इति ॥ स्वाभाविकभिननाभिनावयवोपेतं, न तु तदवयवानामौपाधिकत्वं, येनोक्तदोषः स्यादिति 
भावः । अत इति ॥ सावयवत्वादित्यर्थः । तदबच्छिन्नमेवेति ॥ तत्परदेशसम्बद्धमेवेत्यर्थः । न च तत्प्रदेदो सर्ववर्णानामपि 
सत्त्नादुपटन्धिप्रसङ्ग इति वाच्यम्‌ । सर्ववर्णानां सत्त्वेऽपि तत्तद्रयञ्जकध्वनीनां प्रतिनियतत्बेन युगपत्तेषामभावान 
सर्ब॑बर्णो पठन्धिरित्युक्तमेबेति भागः । ते च ध्वनयः प्रतिनियता एब बणांनां व्यञ्जका, अतो न 
सर्बबणोँ पन्धिरित्युक्तमयुक्तमित्यारयेन शङते- समानेन्द्रियगराह्याणामित्यादिना ॥ समानम्‌ एकम्‌ । 
समानदेराकालधमपिनानामित्यस्य देशकालनिष्ठो यो धर्मः समानदेशकालत्वं तदाप्त्वात्‌ समानदेशकाटोपेतत्वादित्यर्थः । तथा 

च वर्णा न प्रतिनियतव्यञ्जकव्यङ्गयाः समानेन्द्ियग्राह्यत्वे सति समानदेश-कालापनत्वाद्धटगतपरिमाणपुथक्त्ववदित्यनुमानमुक्तं 
भवति। 


(श्री.टि,) अत्र व्यञ्जकपदं तत्तत्सन्निकर्षातिरिक्तव्यञ्जकपरम्‌ । तेन तत्तद्र्णसनिकरषरूपभिन्नव्यञ्जकव्यङ्गयत्व-स्यैव सत््वाद्राध 
इति शङ्ाऽनवकाङाः । अत्र समानदेशकालापनयो रूपरसयोरालोकलालाजलरूपभिनव्यञ्जक -व्यङ्गययो्व्यंभिचारबारणाय 
समानेन्द्रियग्राद्यत्मे सतीत्युक्तम्‌ । तयोस्समानेन्द्रियग्राद्यत्वाभावाच् व्यभिचारः। समानेन्द्रियग्राद्यत्मे सति 
समानकालापन्नत्वादित्युक्ते रूपरूपत्वयोर्व्यभिचारः । महत्त्तसमानाधिकरणोद्धूतत्वस्य रूपव्यञ्जकत्वात्‌, “जातियोग्यतायां 
व्यक्तियोग्यत्वं तन्त्रम्‌" इत्यभियुक्तवचनेन रूपत्वे व्यक्तियोग्यत्वस्य व्यञ्जकत्वेन साध्याभावात्‌ । अत्रापि पूर्वो क्तालोकस्यैव 
रूपव्यञ्जकत्वोक्तौ तस्य रूपत्वसाधारण्येन साध्यस्यापि सत्त्वेन व्यभिचाराभावापत्तेः । अत उक्तमेव व्यञ्जकं रूपे वाच्यम्‌ । एवं 
च तयोर्व्यभिचारपरिहाराय समानदेश-पदम्‌ । रूपस्य घटे वृत्तेः, रूपत्वस्य च रूपे सत्वेन तयोः समानदेशत्वाभावात्‌। 
समानेन्द्रियग्राद्यत्वे सति समानदेापन्नत्वाद्‌ इत्युक्ते रूपतद्ध्वंसयोव्यंभिचारः । तयोः समानेन्द्रियग्राद्यत्वात्‌ । ध्वंसस्य 
प्रतियोगिसमवाय -देशवृ्तित्वेन समानदेशत्वाच। रूपे महत्त्वसमानाधिकरणोद्धूतत्वस्य व्यञ्नकत्वात्‌। ध्वंसयोग्यतायां प्रतियोगि- 
योग्यत्वस्य तन्त्रत्वेन ध्वंसे प्रतियोगियोग्यत्वस्य व्यञ्जकत्वेन साध्याभावात्‌ । ध्वंसयोग्यतायामधिकरणयोग्यत्वं तन्त्रमिति 
ध्वं सेऽधिकरणयोग्यत्वं व्यञ्जकमिति केचिदाचक्षते । तन्न । तथात्व आत्मनि धर्मां दिध्वं सस्य प्रत्यक्षत्मापत्तेः । 
धर्मादिष्वंसाधिकरणस्याऽत्मनो मानसप्रत्यक्षयोग्यत्वात्‌ । अतो ध्वंसे उक्तमेव व्यञ्जकमङ्गी-कार्यम्‌ । अत्र रूप आलोकस्य 
व्यञ्जकत्बोक्तौ तस्य ध्वंससाधारण्येन साध्यस्यापि सत्त्वेन व्यभिचाराभावापत्तेः, अतो रूपे महत्त्वसमानाधिकरणोद्धूतत्मेव 
व्यञ्जकमङ्गीकार्यमिति व्यभिचारपरिहाराय समानकाठपदम्‌ । तयोश्च भिनकालत्वान्न व्यभिचार इति भावः । 


गोत्वाश्चत्मयोरव्यभिचाराने दमनुमानं युक्तमित्याह- गोत्माश्नत्मादीनामिति ॥ समानेन्द्रियग्राद्याणां 
समानदेदाकालापन्नानामिति वर्तते । प्रतिनियतन्यक्तीति ॥। प्रतिनियतगवाश्ादिव्यक्तिरूपव्यञ्जकव्यङ्गयत्वस्ये-त्यर्थः । अनेन 
साध्यं नास्तीति सूचितम्‌ । हेतोरेवाभावान्न व्यभिचार इत्याराङ्कते- गोत्वाश्चत्वादीनामिति ॥ व्यक्तिसर्वगतत्वेनेति ॥ 
स्वाश्रयव्यक्तावेव सर्वत्र गतत्वेनेत्यर्थः । यद्वा स्वाभ्रयसर्वव्यक्तिगतत्वेनेत्यर्थः । गोत्वं स्वाश्रयगोव्यक्तावेवास्ति नत्वश्चे । एवं 
चाश्वो गोत्वं प्रति न व्यक्तिः । एवमश्वत्वमपीति, न समानदेशत्व-मिति भावः । अस्त्येव समानदेशत्वमित्याह- प्रत्यासत्तेरिति 
॥ संयुक्तसमवायरूपाया इत्यर्थः । अशसंयुक्तायां गवि गोत्वस्य, गोसंयुक्तेऽश्चे अश्वत्वस्य च समवायादिति भावः । ननु यदा 
गवाश्ावसंयुक्तौ तिष्टतस्तदा नोक्तरूपा प्रत्यासत्तिरिति चेन । तदाऽपि गोसंयुक्तभूसंयुक्तेऽश्वेऽश्वत्वस्य समवायेन 
(संयुक्तसंयुक्तसमवायरूप-परम्परासम्बन्धस्याश्वस्य गोत्वेन, गोरश्वत्वेन सत्त्वात्समानदेशत्वमस्तीति व्यभिचार इति भावः । 
ननु संयुक्त-समवायादेरेव परम्परासम्बन्धत्वात्‌ संयुक्तसंयुक्तसमवायादेः कथं तत्त्मिति चेन्न । संयुक्तसमबायादेरिन्द्ि- 
यार्थसनिकर्षरूपत्वात्‌ । यथोक्तम्‌ इन्दरियार्थयोर्यः सनिकर्षः स साक्षात्कारिप्रमाहेतुः स च षड्विध एव" (श्री.टि,) इति। अयं 
त्वर्थयोरेव परम्परासम्बन्धः कथ्यते । अर्थयोरेतादृशः परम्परासम्बन्धो बहुतरणिपरिस्पन्द-रूपपरत्वस्य देवदत्ते सत्त्वेन देवदत्ते 
तरणिपरिस्पन्दधटकतया यदा कालः कल्प्यते तदा दृष्ट इत्यवधेयम्‌ । ननु साक्षात्सम्बन्धेनैव समानदेशत्वं विवक्षितं, न 
तूक्तपरम्परासम्बन्धेन । तथा चाश्वत्वस्य गोव्यक्त्या गोत्वस्य चाश्वव्यक्त्या समवायरूपसाक्षात्सम्बन्धाभावान व्यभिचार 
इत्याशङ्गयाऽह- समवायाभावस्येति ।॥। वर्णेष्व-पीति ॥ वर्णानां द्रव्यत्वेन सर्वगतत्वा्न समवायरूपसाक्षात्सम्बन्धेन 
समानदेशत्वमस्तीति स्वरूपासिद्धिरिति भावः । अङ्गीकृत्येदं दूषणमुक्तम्‌ । समवायस्यैकत्वेन य एव गोत्वसमवायः स 
एवाश्चत्वसमवाय इति समवायेन समानदेरत्वमपि गोत्वा्त्वयोरस्तीति व्यभिचार एव । यदि च समवाये ओपाधिकभेदमङ्गीकृत्य 
परिहारः तदा समवाये स्वाभाविकैकत्वाङ्गीकारभङ्गः । ओपाधिकमेदस्यापि पार्थिवपरमाणौ पाकजन्यरूपस्य स्वाभाविकनीरूपत्वं 
प्रतीव स्वाभाविकसमवायैकत्वविरोधित्वात्‌। यथोक्तम्‌ “ययस्यौपाधिको भेदः कुत एकत्वमिष्यते" इति । 


स्थलान्तरेऽपि व्यभिचारमाह- किञ्चेति ॥ अध्ययनगुणाश्रयत्वयोः प्रतिनियतयोरव्य्॑जकयोस्सत्त्वादिति भावः । आदिपदेन 
सत्त्ननरत्वपरिग्रहः । तयोव्य॑क्तिसंस्थानविदोषरूपप्रतिनियतयो्व्यञ्जकयोः सत्त्वादिति द्रष्ट-व्यम्‌ । रूपपरिमाणयोश्च व्यभिचार 
इत्याह- रूपेणेति ॥। रूपे महत्त्तसमानाधिकरणो दूतत्वं व्यञ्जकम्‌, परिमाणे तु किमित्यत उक्तम्‌- परिमाणस्येति ॥ 
इन्द्रियावयवैर्थावयवानाम्‌ अर्थावयवैरिन्दरियावयविन, इन्दरियावय-वैर्थाबयविनः, अर्थावयविनेन्दरियावयविन इति चतुष्टयसनिकर्षं 
इत्यरथः । दृष्टान्ते साध्यवैकल्यमभिप्रेत्याऽह- तथेति ॥ पृथक्तवादेरित्यत्राऽदिपदेन परिमाणग्रहणम्‌ । समानेन नीरादिनाऽभिहारो 

मेलनम्‌, तदभावो व्यञ्जक इत्यर्थः । परिमाणे तु चतुष्टयसनिकषाँ व्यञ्जकतयोक्त एवेति साध्यवैकल्यमित्याङायः । ननु 
वर्णव्यतिरिक्तस्य ध्वनेरेबाभावात्कस्य बण॑व्यञ्जकत्वं स्यादित्याशङय निराकरोति- न चेति ॥ कुतो न चेत्यतोऽनुभव- 
बिरोधादित्याह- दूरादिति ॥ एतत्सर्बमिति ॥ इदमुक्तं भवतीत्यादिनो क्तं प्रमेयमित्यर्थः । प्रत्यभिज्ञेति ॥ 
वर्णानादिनित्यत्वाबगाद्धिप्रत्यभिन्नेत्यर्थः । आगमा इति ॥ “वर्णात्मकाश्च ये शब्दाः' इत्यादिरूपाः । साक्षिणः संबादिनः । वेद 
एब नास्तीति ॥। तथा च बेदश्चेति किमर्थं पृथगुपसंहियत इत्यर्थ; । ननु कथं नास्ति, प्रत्येकसमुदायाभ्यां 
वर्णानामर्थाभिधायकत्वस्यानुपपत्तेः तदन्यथाऽनुपपत्त्या वर्णातिरिक्तस्तद्रयङ्गयः स्फोट एव बेदस्थानीयो भविष्यति। अतो बेदशचेति 
पुथगुपसंहारो युज्यत इत्यत आह- स्फोटस्येति ॥ विशिष्टेति ॥ क्रमस्य विशिष्टत्वं नाम भूतभबद्धविष्यद्धिरखिलैरपि एकप्रकारेण 
पठचमानत्वरूपं नियतत्वं द्रष्टव्यम्‌ । नन्वनेन पृथगुक्तेः कोऽभिप्राय उक्त इत्यत आह- अवस्थेति ॥ तथा च वर्णानां 
वर्णत्वक्रमविदोषविरिष्टत्वरूपावस्था-भेदाद्‌ वणां बेदशरेति पृथगुपसंहारो युज्यत इत्यर्थः । 


(पां ,टि,) सर्वोपकब्धेरिति | सर्ववर्णोपलब्धेरित्यर्थः। कथमनेन सर्वदोपटब्ध्यादिप्रसङ्गनिरास इत्यत जआह- इदमुक्तं भवतीति 
॥ तरि तस्य बर्णस्य सर्वदोपलम्भः स्यादित्यत आह- ध्वनेश्चेति || तथाप्येकवर्णोपटब्धिसमये (पां.टि, ) सर्ववर्णोपटन्धिरनिवार्यत्यत 
आह- ते चेति ॥। देबदत्तस्यैकवर्णोपलम्भसमये दूरस्थस्य यज्ञदत्तस्यापि त्दुपलम्भप्रसङ्ग निरस्यति- भूतेति ॥ एतच प्रागेव विवृतम्‌ 
। ननु वर्णां न प्रतिनियतव्यञ्जकन्यङ्गया एकावच्छेदेन समानदेशत्वे सति समानेन्द्रियग्राद्यत्वाद्धटगतैकत्वपरिमाणवत्‌। अत्र हेतौ 
भिननन्द्रियग्राद्यरूपरसादा-वव्यभिचाराय समानेन्दरियेति बिदोषणम्‌। एकेन इयेनचरणावच्छेदेन वर्तमानयोर्भिनसंयोगिव्यङ्गययोः 
इयेनस्य स्थाणुतदबयवाभ्यां संयोगयो्व्यभिचारनिरासाय समानदेशत्वे सतीति विेषणम्‌। इह च समानदेशत्व-मनतिरिक्तदेरात्वं 
विवक्षितम्‌ । तेनोक्तयोः संयोगयोरेकस्मिन्‌ श्येने वृत्तावपि स्थाणुसंयोगस्यावयवसंयोगानाभ्रये स्थाणौ, अवयवसंयोगस्य च 
स्थाणुसंयो गानाश्रयेऽबयबे बृतत्मा अतिरिक्तदेशत्ना् व्यभिचारः । कालरूपाबच्छेद-भेदेनैकघटनिष्टयो 
रूपतद्ध्वंसयोर्व्यभिचारनिरासाय एकावच्छेदेनेति बिरोषणम्‌ । एकावच्छेदश्च न केवलं कालतः किन्तु देशातोऽपि । 
तेनानवयवद्भयवृत््योरबयवद्भयारब्धयोरबयवितदबयवसंयोगयोवव्य॑भिचारो निरस्तः । अवयबिनो व्याप्यवृत्तित्वेन अवयवसंयोगस्य 
चाव्याप्यवृत्तित्मेन देडातोऽबच्छेदकमभेदादित्यारायेन शङ्ते- समानेन्द्रिय-ग्राह्याणामिति ॥ *+*किमत्र व्यञ्जकरब्देन 
विषयतत्सनिकर्षसाधारण्येन ज्ञानहेतुमात्रं विवक्षितं कि वा तद्भयतिरिक्तो ज्ञानहेतुः । नाऽयः । बाधित्वादिति भावेन द्वितीयं 
दषयति- गोत्वाश्वत्वादीनामिति ॥ न च गोत्वादेरथादाववृत्तेनं समानदेदात्वमिति न तत्र व्यभिचार इति वाच्यम्‌ । तथा सति 
जातिः सर्वगतेति पक्षभङ्गप्रसङ्गेन गोत्वादेरश्रादौ वृत्तेः परेणाङ्गीकर्तव्यत्वादिति भावः । आदिपदेन त्वचा ग्राह्ययोर्घटगत- 
स्प्शापुथक्त्वयोः परिग्रहः । तत्पृथक्त्वस्य स्पराव्यञ्जकेनावधिना व्यङ्गयत्वादिति द्रष्टव्यम्‌ । 


ननु जातिसर्वगतत्ववादो न गोत्वादेर्गवादाविवाश्ादावपि वृत््यभिप्रायकः, किन्तु स्वदेशभूतव्यक्तिसर्व-गतत्वाभिप्रायक एवेति 
न गोत्वदेरश्चादाववृत्तौ तत्सिद्धान्तभङ्गो नापि व्यभिचार इत्याशङ्ते- गोत्वा-धत्वादीनामिति ॥ अशादेगोत्वादिदेशत्वाभावं 
बदतो देदाशब्देन यया कयाचित्परत्यासत्त्या तदेशोऽभिमतः समवायिदेरो वेति बिकल्पद्वयं मनसि निधायाऽयं दूषयति- प्रत्यासत्तेरिति 
॥ तथा च व्यभिचार एवेति भावः । द्वितीयं दूषयति- समवायाभावस्येति ॥ वर्णानां नित्यद्रव्यत्वस्य मल्सिद्धान्तत्वेन 
समवायिदेशाभावेन समानदेशत्वरूपविदषणासिद्धिरिति भावः । विषयतत्सनिकर्षातिरिक्तो ज्ञानहेतु्व्यञ्चकराब्देन विवक्षित 
इत्यस्मिन्‌ पक्षे स्थलान्तरेऽपि व्यभिचारमाह- किञ्चेति ॥ विषयादिसाधारण्येन ज्ञानहेतुमात्रं व्यञ्जकपदेन विवक्षितमिति पक्षे 
व्यभिचारमप्याह- रूपेणेति ॥ क्षीरेति ॥ अत्र रूपेण समानदेशस्येति, अधिको व्यञ्जक इति चानुवर्तते । समानैरभिहारो मिश्रणं 
तदभावो रूपाव्यञ्जक एव तत्पुथक्त्वस्य व्यञ्जक इति तत्र व्यभिचार इत्यर्थः । यद्यपि क्षीरनीरयोविंयमानभेदयोः स्वरूपग्रहणेऽपि 
पृथक्त्वरूपभेदस्याग्रहो न तद्रहहेतुभूतसमानाभि-(पां .टि.) हाराभावनिबन्धनः, किन्तु समानाभिहाररूपप्रतिबन्धकसत्तवप्रयुक्त 
इति, उक्तसाध्यस्यापि सत्वान व्यभिचारो वक्तुं युक्तः । तथाऽपि प्रतिबन्धकाभावस्यापि हेतुत्वाभ्युपगमेनायं ग्रन्थ इत्यवधेयम्‌ 
। नास्ती -ति ॥ तथा च व्यक्त्यैक्यानन ध्वनिवर्णयोर्व्यङ्गयव्यञ्जकभाव इति भावः । एतत्सर्बमिति ॥ ध्वनेरवर्णत्वं प्रतिनिय-तत्वं 
भूताकारास्यैव श्रोत्रत्वं, ध्यनेस्तद्वुणत्वमित्यादिकं सर्वमित्यर्थः । (आगमाश्चात्रेति । रोधः ।) निशि-ष्टेति ॥ 
विशिष्टकरमोपेतवुद्धिविषयवर्णात्मक इत्यर्थं इत्यन्यत्र विस्तरः । अवस्थेति ॥ वर्णानामेवाविरशिष्त्व -विरिष्टत्वरूपावस्थाभेदादित्यर्थः 
। 


(व्या,टि.) आदिशब्देनेति ॥ समासार्थत्वेनेत्यर्थः । बर्णधर्मां इति ॥। कत्यादयो हस्बत्बदीर्घत्वादयश्च । 

तारत्वमन्द्रत्वयोर््वन्युपाधिकत्वात्तद्वयावृत्तये तान्‌ विरिनष्टि- येऽनौपाधिका इति ॥ दीर्धत्वादेरनौपाधिकत्वम्‌ द्यादयोऽपि 
ध्वनिष्विव वरणं स्वाभाविका एव । अन्यथा स्वरेष्विब वर्णेष्वपि ध्वानोपधानवदोन दरध्यादि-प्रतिभासप्रसङ्गात्‌" इत्यादिना, “अन्यथा 
न खलु नग इति नाग इति वा शब्दात्‌" इत्यादिना च सुधायाम्‌ "दी्ंत्वं वर्णगतं सत्यमेव हेतुः” इति न्यायामृते चोपपादितम्‌ । 
तारत्वमन्दरत्वादय इति केषित्‌। तेषामुचैष्टरोपांशुत्वरूपत्वेन ध्वन्युपाधिकत्वात्‌। निगमयति- वेदश्चेति ॥ ननु वर्णानामेव बेदत्वे 
पृथगुपसंहारः किंनिबन्धन इत्यत आह- तन्नित्यत्वस्य पुथग्विधत्वादिति ॥ नित्यत्वे कादाचित्कोपलब्धिं बाधिकामाराङ्ते- 
नन्विति ॥ कारण-कादाचित्कत्वेन तत्यरिहारमाराङ्कय परिहरति- न चेति ॥ तदसम्भवमाह- तावतीति ॥। “यावद्भह्य तावती" 
इति ब्रह्मतुल्यत्वेन देशकालसम्बन्धः श्रुत्यर्थः । समाधिविमतिं दर्शयति- अत्रैक इति ॥ अवष्टब्धं प्रतिबद्धम्‌ । नोपलम्भयति न 
ज्ञापयति । कोष्ठ इति ॥ “रारीरावयवाच्च' इति भवार्थे यत्प्रत्ययः । प्रतिष्टमानः प्रस्थानं कुर्वाणः । “उरः प्रभृतीनि" इति 
तूद्ुणसंिज्ञानः । अष्टाविति ॥ कण्ठादीनि सप्त उरश्चैकमित्यष्टावित्यर्थः । स्थानशब्दो भूपा गुणः सृषटिशब्दवत्‌ । अभिहत्य 
सम्बध्य । शष्कुलीं विवरम्‌ । स्तिमितमिति ॥ टिम टीम आपद्रीभावे, सीतमित्यर्थः । ततः प्रतिबन्धकापनयने । संस्कारो 
गुणाधानम्‌ । विभागेनेति ॥ तस्य संयोग-नाशकत्वादित्यर्थः । अप्रामाणिकेति ॥ उत्तरक्षण एव वायुबिभागसंयोगनाशादौ 
प्रमाणाभावादिति भावः। मीमांसकमतमनुबदति- अन्ये त्विति ॥ बायुगुण इति॥। अत एव “बबरः प्रावा (पूर्वां) हणिरकामयतः 
इत्यादावनित्यसंयोगमागङ्य बवरो बर्बरशब्दायमानो वायुरिति व्याकुर्वन्‌ शाबरः बब(्ब)रासत्तामाह । प्रसद्गेनेति ॥ 
वायुस्पर व्यापिनिर्णयादिति भावः । तदिति ॥ ध्वनेरित्यर्थः । व्यङ्गयैकेन्द्रियग्राद्यत्वस्य व्यञ्ज-कत्वव्यापकतया प्रयोजकत्वात्‌ 
तदभावेन तदभावमाह- भरोच्रेति ॥ तयोर्व्याप्िं दर्शयति- घटप्रदीपादाविति ॥ तत्रेति ॥ क्णष्कुल्यामित्यर्थः । तेन यज्ञदत्तेन 
। अनेन कथमुक्तशङ्भापरिहार इत्यतो वर्णानां नित्यत्वेऽपि व्यञ्जकस्य ध्वनेराशुतरविनाशित्वान सर्वदोपलन्धिप्रसङ्गः । 
प्रतिनियतव्यञ्जकव्यङ्गयत्वान् सर्ववणोपलब्धि-प्रसङ्गः । तत्तत्कर्ण॑पुटावच्छिन्नध्वनिना तदवच्छिनवर्ण॑स्य तत्तच्छोतारं प्रत्येव व्यञ्जना 
सर्वषां देवदत्तादीनामुप-लन्िप्रसङ्ग इत्यारायं बिवृण्वान आह- इदमुक्तं भवतीति ॥ यस्तु कर्णेत्यादि ।। अनेन 
कदम्बमुकुलादिन्यायेन (न्या.टि,) कर्णङष्कुल्यवच्छिनवर्णस्य व्यञ्जको भवतीत्युक्तं भवति । कथमेतयुज्यते बाधकसत्त्वात्‌ 
साधका-भावाच । तथा हि । श्रूयमाणस्य ध्वनेर्वर्णस्य बा समीपत्वेन द्रो ध्वनिर्वर्णो वा पूर्व श्रुतोऽधुना तु मत्समीपो ध्वनिर्बणोँ 
वा श्रूयत इत्यनुभूयमानव्यवस्थाऽयोगः । १। (दूराद्र्णाग्रहणेऽपि ध्वनिग्रहणात्‌" इति स्वोक्त्ययोगश्च, वर्ण-ध्वन्योर्दूरत्नायोगात्‌ 
। २। वक्तुचारणजन्यध्वनेरव्यञ्जकत्वे “उच्रारणं तु व्यञ्जकजनकत्वेनोपयुज्यते" इति स्वोक्तिषिरोधश्च । ३ । एकलव्यादेः 
भ्रूयमाणरान्दस्थानश्ववक्त्रशारपूरणायतिशयायोगाच। ४। लोके गरुडादीनां दूरदर्शनशक्तिर्भुजङ्गादीनां दूरस्थराब्दश्रबणडक्तिरिति 
प्रावादापवादापातश्च । ५। “बराहगृध्रादिषु दूरस्थराब्द-रूपादिग्राहिष्वपि तादशरसादिग्रहणसाम्य॑स्यादृष्टत्वात्‌' इति 
प्राचीनस्बोक्तिविरोधश्च । ६ । किञ्च बक्लृ-कण्ठायबच्छिनबणांदेरग्रहणे कण्ठादेबं्णस्थानत्मायोगः । 
उत्पत्तिव्यक्त्यन्यतरस्थानत्वाभावात्‌, व्यञ्जक -जनकत्वाभावाचच । ७ । स्थानत्वायोगे तत्साम्यादरदूरापास्तत्वेन सावण्याययोगाचच 
। ८ । दन्ता्यबयबसम्बन्धाभावे "शरीरावयवाच्च" इति यत्प्रत्ययाभावेन दन्त्यादिङशब्दन्यबहारानुपपत्तिश्च । ९ । किञ्च 
कर्णपुटावच्छिनध्वनेरेव श्रोत्रग्राद्यत्वे (न) आयादिष्वनेरश्रावणत्ेन तदेकप्रमाणकस्य तदभावादभावप्रसङ्गः । १० । किञ्च 
कर्णपुटावच्छिननस्य ध्वनेरगरहणे तस्य देवदत्तीयत्वाभावेन तेन देवदत्तादिपुरुषविरोषानुमानानुपपत्तिः । ११ । अवधाने प्राच्यां 
भेरीशब्दः, प्रतीच्यां शङ्कदाब्दः, इति दिग्विरोषन्ञानानुपपत्तिश्च । १२ । चैत्रः शब्दायते तीर इत्यनुभवविरोधश्च । १३ । चैत्रस्य 
कण्ठरवः श्रूयत इत्यनुभवविरोधश्च । १४ । तन्त्रीध्वने मूच्छ नादिषैजात्येन बैजात्यानुभवायोगश्च । १५ । पुराणेषु 
दूरभ्रबणादेवियाफलत्वोक्त्ययोगश्च । १६ । इतोऽधिकानि बाधकानि गुस्प्रभायामुक्तानि द्रष्टव्यानि । साधकमपि प्रत्यक्षस्य 
शब्दमात्रग्राहित्वेन कदम्बमुकुलन्यायाविषयकत्वात्‌, चक्षुषेव श्रोत्रेणापि दूरस्थशब्दग्रहणोपपत्तरनुमानस्याप्ययोगात्‌, एतद्विषये 
आगमाभावाच नास्त्येव । तस्मात्कथमेतदिति पूरवेपक्षरहस्यम्‌ । 


सिद्धान्तस्तु, साधकप्रमाणं तावदन्यथाऽनुपपत्तिः । श्रोत्रेण शन्दप्रत्यक्षं तावदनुभवसिद्धम्‌ । न च ठौकिकसनिकर्षण विना 
लौकिकसाक्षात्कारः । सनिकर्षश्च न ताबद्धरीदण्डसंयोगादिना तदबच्छिननभःप्रदेदो जायमानस्य तरुणस्य शब्दस्याऽगमनेन । 
गुणिनं विहाय गुणस्याऽगमनायोगात्‌। गुणिनश्च नभःप्रदेशस्याऽगमनं नास्त्येव । नापि नाभसस्याणोः श्रोत्रस्य स्वतो गमनम्‌ । 
इन्द्रियस्य गोलकं बिना गमनायोगात्‌। समीपद्रशब्दयोर्युगपद्रहणायोगाच। नापि ररिमिद्रारा। अतैजसत्वेन रदिमिद्रारा गमनायोगात्‌ 
। इन्द्रियत्वे समानेऽपि प्राणादीनामतैजसानामनेवम्भावः । चक्षुषस्तैजसत्वेन ररिमद्वारा बहिनिं्गमनमित्यङ्गीकारे बाधका-भावात्‌' 
इति सुधोक्तेश्च । तस्मादन्यथाऽनुपपत्त्या कदम्बमुकुलादिन्यायेन कर्ण॑पुटाबच्छेदेन जायमानध्वन्यादि-ग्रहणम्‌ । “भगमाश्चात्र 

साक्षिणः" इति टीकोक्तेरागमोऽपि गवेषणीयः । बाधकानि चेत्थं सुपरिहाराणि । कण्ठताल्वादिस्थानावच्छेदेन 
वैयाकरणोक्तप्रयत्रविरोषैः प्रतिनियतो वर्णव्यञ्जको ध्वनिस्तारो जायते । अनन्तरं रमेण पूर्वपूवपिक्षया मन्दा प्रथमध्वनिजातीया 
व्यञ्जकपरम्परा जायते । व्यञ्जकस्य च स्वावच्छिनविषये (व्या.टि,) इन्द्ियसंयोगे सति ज्ञानजनकत्वम्‌, सतीन्दरियपाटवे स्वस्य 
मान्येऽपि ज्ञानजनकत्वम्‌, अपाटबे तु प्रौचपेक्षा, अतिमान्ये सनातीयाभिघाते (धाने) बा न व्यञ्जकत्मम्‌, 
प्रतिपुरुषमिन्द्रियपाटववैचित्र्यमित्यादिकं सर्वमपि कार्यानुसारेण कल्प्यम्‌ । आलोकादौ दृष्टं च । तथा च न तावत्प्रथमं बाधकम्‌ । 
समीपे तारं भरीशब्द श्रुत्वा गच्छतो देदाव्यवधानक्रमेण मान्यप्रतीतेरन्यत्रापि मान्येन दूरस्थशब्दमूलकत्वस्य तारत्वेन समीपस्थशब्द- 
मूलकत्वस्यानुमानेन समीपेऽपि शब्दे त्दुपनीतभानसम्भवेन दूरत्वमन्दत्वव्यवस्थोपपत्तेः । नापि दवितीयम्‌। क्तु; सकाडादूरस्थितस्य 
बणग्रहणेऽपि ध्वनिग्रहणोक्तिसम्भवात्‌ । ध्वनिग्रहणेऽपि ब्णाग्रहणं तु ध्वनेर्मान्यात्‌ सजातीयाभिधाताद्वा दूरतया 
व्यञ्जकजात्यनाक्रान्ततयोत्पादाद्रा सङ्गच्छते । नापि तृतीयम्‌ । उच्चारणस्य व्यञ्जकजनकत्वोपगमात्‌। नापि तुरीयम्‌ । एकलव्यस्य 
भ्रूयमाणशब्दमूलस्थाने शरपूरणसामर्थ्यसम्भवात्‌। नापि पञ्चमषष्ठे । भुजङ्गवराहादीनां दूरस्थरन्दमूलकराब्दग्रहणसामर्थ्योपगमात्‌ 
। नापि सप्तमाष्टमनवमानि । व्यञ्जकमादाय स्थानत्वस्य तत्साम्यस्य दन्त्यादिरब्दवाच्यत्वस्य च सम्भवात्‌ । नापि दशमम्‌ । 
भ्रोत्रसंयोगसत्त्वे आयस्यापि श्राबणविषयत्वेन कुंडचान्तर्वर्त्यवयववृक्तिस्परंस्येवाभावानापत्तेः । नाप्येकादशम्‌ । देवदत्तीय- 
ध्वनिपरम्परायां देवदत्तानुमापकबैजात्यो पगमेन तदनुमानो पपत्तेः । नापि द्वादशम्‌ । स्परशंविरेषेणातीन्द्रियस्यापि 
बायोदिग्विशोषज्ञानस्येव शब्दबिरोषेण मूलशाब्दस्य दिग्बविशेषज्ञानोपपत्तेः । अत एव कचित्संरायोऽपि । नापि त्रयोदरादीनि । 
भरूयमाणशब्दमूलरान्दमादाय तीरे चैत्रं पयतः तीरे शब्दायत इत्युपनीतभानस्य, कण्ठरब-जातीयत्वमादाय कण्ठरवः श्रूयत इत्यस्य, 
मूच्छनाजन्यरब्दपरम्परायां वैजात्योपगमेन तदनुभवस्य च सम्भ-वात्‌। नापि षोडशम्‌ । दूरस्थराब्दपरम्परया प्राप्तस्यात्युपांशुशब्दस्य 
पुरुषान्तरायोग्यस्य यच्छूवणं तस्य विद्याफलत्वोपपत्तेः । वस्तुतस्तु अटोकिकप्रत्यक्षं छौकिकसनिकर्षानपेक्षं वि्याफलमिति न 
दोषः। तस्मायथा-टीकोक्तं युक्तम्‌ । 'अत्रामाघो(यो)षो गच्छतु" इत्यादिग्रुतिभिध्वंनर्गमनश्रवणात्‌, शब्दस्य वाय्वाहारयत्वप्रवादाच, 
गुणाद्वाऽऽलोकवत्‌” इति सप्रे गुणिनं विहाय प्रकाराख्यगुणस्य गतिसमर्थनात्‌, “व्यतिरेको गन्धवत्‌” इति सूत्रे गन्धिनं विहाय 
गन्धगमनस्य दृष्टान्तीकरणात्‌ तल्यायेन शब्दस्यापि गमनसम्भवाच, तारस्यापि शब्दस्य देशाकालव्यवधानक्रमेण मान्योपगमेन 
सर्वप्रत्ययानां सूपपादत्वाच, बाधकानामप्रसराच, रब्दागमपक्षोऽपि युक्त इति बयमुत्पश्यामः । 


वस्तुतस्तु “्रो्रस्यैव गमनेन शब्दग्रहणम्‌” इति यत्तत्वप्रकारिकायामुक्तं तदेन सिद्धान्तः । पूरवोक्तपक्षे कर्णावच्छेदेन शब्दोत्पत्तौ 
मानाभावात्‌ । श्रोत्रगमनादिनो पपत्त्या (त्पत्त्य)ऽन्यथाऽनुपपत्तेरभावात्‌ । आगमस्य चाभावात्‌ । आगमाश्चात्रेति 
टीकोक्तेर्व्णनित्यत्वनिभुत्वध्वनिव्यञ्नकत्वादिविषयतया सावकाशत्वात्‌ । बहुशाब्द-कल्पनया गौरवाच । भेयादिजन्यो ध्वनि्मया 
श्रुत इति प्रत्यभिज्ञाविरोधाच । तज्जातीय इति कदाऽप्यननु-भवाच । बाधकानां दोन परिहरणीयत्वाच । न चोक्तरीत्या श्रोत्रस्य 
गमनासम्भवः । भूयो नभोभूतोपचितस्यापि नतिजसानीन्द्रियाण्याहूुः' इति वचनेन पञ्चीकरणेन च रदमीनां सत्त्वात्‌ । न च 
निश्वायकसाधकमानाभावः । (न्या.टि,) दूरभ्रबणादिभाष्योक्तयुक्तेः । "यथा ह्यणुनशक्षसः प्रकारो व्यातत' इति उपलक्षणया 
सर्वेन्द्रिय-प्रकाराप्रतिपादकश्रुतेः । (अणूनि बेन्द्रियाणि तेषां प्रकाशो व्यातत' इति न्यायविवरणोदाहतस्पष्टश्रुतेः । “इन्द्रियत्वे 
समानेऽपि प्राणादीनामतेजसानामनेवम्भावश्वक्षुषस्तैनसत्वेन रदिमद्रारा निर्गमनम्‌” इति सुधो क्तिरुपेत्यवादतया 
चश्ुषस्तावद्रतिसमर्थनाभिप्रायिका। न च ब्रह्मभाषितानां ग्रहणापत्तिर्वाधिका । ब्रह्मरूपादेरिवाग्रहणोपपत्तेः। न च कपित्सन्देहायोगः 
। दोषवराद्रूपादाबिव तदुपपत्तेः । न च वस्तुतस्तारस्य दूरस्थेर्मान्येन ग्रहणायोगः । महतो वृक्षादेरणुत्वेनेव दोषबशाद्भहणोपपत्तेः 
। न च पक्षान्तरे तारस्य बहुपरम्पराजनकत्वेऽपि मन्दस्याल्प-परम्पराजनकत्वेन तारसमीपस्थस्य मन्दस्य दूरस्थेरग्रहणेऽप्येतत्पक्ष 
ग्रहणापत्तिः । दीर्घवृक्षसमीपस्थस्य अणोरिवा-ग्रहणोपपत्तेः । न च प्राच्याः सकाशात्‌ प्रतीचीं प्रति वायौ वाति सति 
द्रस्थप्राच्यशब्दग्रहणानुपपत्तिः, प्रतीच्यशब्दग्रहणापत्तिश्चेति वाच्यम्‌ । वातप्रमीवद्वाय्वमिमुखं श्रोत्ररदिमगमनोपगमेन तदुपपत्तेः 
। एवमन्यान्यपि बाधकानि परिहरणीयानि । अधिक तु गुरुप्रभायां द्रष्टव्यम्‌ । 


सर्वदोपठब्धिं वारयति- ध्वनेश्राऽशुतरविनारित्वेनेति ॥ नन्वन्त्यराब्दस्य कि नाकम्‌ । पूर्वरान्देष्वि-वोत्तरशब्दाभावात्‌ । 
सिद्धान्ते समवायाभावेन पूर्वशब्दनाशस्यासमवायिनारात्वेन नाशकत्वायोगात्‌ । नापि पूर्वशब्दस्य निमित्तत्वेन निमित्तनाशत्वेन 
कार्यनाङाकत्वम्‌ । दण्डादिनादोन धटादेनांडापत्तेः । नापि सुन्दोपसुन्द-न्यायेनान्त्योपान्त्ययो; परस्परनाशकत्वम्‌ । 
अन्त्यशब्दद्वितीयक्षणे नश्यत उपान्त्यस्य पूर्ववृत्तित्वाभावेन तृतीयक्षणे नाशोत्पादकत्वायोगादिति चेन । निमित्तनाशत्वेन 

कार्यनााकत्वायोगेऽपि तैलपुण्यापिक्षाबुद्धयादीनां नाशात्‌ दीपस्वर्गभोगद्रित्वादिनारशदर्शनेन फलबलादन्त्यशब्दव्यक्तिनारं प्रति 
निमित्तराब्दनारास्य विशिष्य हेतुत्वसम्भवात्‌ । अधिकं तु गुरुप्रभायां द्रष्टव्यम्‌ । स्वोपटब्धिं वारयति- प्रतिनियता एवेति ॥ 
प्रतिव्यङ्गयव्यक्ति-बिजातीया इत्यर्थः । तेन नैकेन ध्वनिना बणणद्रयस्याप्युपलब्धिरिति भावः । भूताकाङमेव श्रोत्रमिति ॥ 
अनेन, जन्यं मूर्तं भूताकाङमनङ्गीकृत्य नीरूपं नित्यं व्याप्तं यदव्याकृतमाकाशं तदेन भूतं तदात्मकत्वमेब श्रोत्रस्येति बदन्तो 
वेरोषिकाः परास्ताः । श्रोत्रस्य तादृशाकाशात्मकत्वे साधकाभावात्‌। आकार्रोत्र-योरतीन्दरियत्वेन प्रत्यक्षाप्रसरात्‌। “रूपादिषु 
पञ्चसु मध्ये शब्दस्यैव ग्राहकत्वात्‌" इति युक्तेरदष्टान्ताभावेना प्रयोजकत्वेन चासाधकत्वात्‌। आगमस्यानुपलब्धेः । बाधकसद्धावाच 
। तथा हि । तादशाकाशात्मकत्वे गत्यायभावेन शश्रोत्रमुदक्रामत्‌ श्रोत्रं प्राविशत्‌” इत्यादिश्रुतिषु, “इन्द्रियाणां हि चरताम्‌! 
इत्यादिस्मृतिषु बोध्यमानं गमनादिकम्‌, सूर्यं चधुर्गमयात्‌" इत्यनुवाके “दिशः श्रोत्रम्‌” इति, “वाङ्म आसन्‌" इत्यत्र कर्णयोः 
भ्रोत्रम्‌" इति च प्रा््यमानं गमनादिकं च बाधकम्‌ । एवमजन्याकाशात्मकत्वे तस्य नित्यसिद्धत्वेन भधिनौ वा अकामयेतां 
भ्रोत्रशिनावबधिरौ स्याव" इत्यादिना श्रूयमाणमुत्पत््याशंसनतदरथेष्टयनुष्टानादिकम्‌, “एतस्माजायते प्राणो मनः सर्वेन्द्रियाणि च' 
इत्यादौ पृथगुत्पत्त्यादिकथनं च बाधकम्‌ । सत्यामिन्द्रियसम्प्रयोगादिसामग्ामदृष्टाभावेन का्याभावस्यादरशनेनोपहत्यादेश्च 
अचलाकाशात्मकम्रोत्रस्यासम्भवेन बधिराभावप्रसङ्गश्च । श्रोत्रस्य भूताकारात्वे (व्या,टि,) च 


“राब्दमात्रमभूत्तस्माभः शरोत्रं तु शब्दगम्‌" इति भगवद्भचनम्‌' 

श्रोत्रमाकाशरूपश्च मित्रधर्मनलाधिपाः । 

कुबेरश्च दिङां देवाः श्रोत्रदेवा इति श्रुताः ॥' 
इत्यायैतरेयभाष्यायुदाहतबचनानि च साधकानि । भूताकाशस्य जन्यत्मेन तत्परिणामविरेषस्य श्रोत्रस्य चक्षुष इव 
गतिजन्युपहत्यादिमत््वेन न किमपि बाधकम्‌ । 

"असंसष्टं महानदम्‌ । 

बुद्धिर्मनः खानि ददा मात्रा भूतानि पञ्च च। 

पञ्चभिः पञ्चभित्रंह्या चतुर्भिः ।' 
इत्यादिषु बहुषु बचनेषु श्रोत्रनभस्तत्वयोर्भि्नत्वो क्तावपि तत्त्वानां चतु्विंरातिसङ्कयाकत्बेऽपि ब्रह्माण्डान्त -प्राणिनां करणीभूतस्य 
भ्रोत्रस्य जन्यनाभसत्ोपगमे न तत्त्नसङ्यानादिषिरोधः । इयं हि बस्तुस्थितिः । असं सृष्टानि तत्त्वानि प्रत्येकं 
साक्षाद्विजातीयाजन्यनित्यप्रकृ तिसूषक्ष्मो पादानकानि पूर्वपूर्बतत्त्नोपचितानि अण्डतद्रतानि च वस्तूनि परस्परं 
मिभ्रितजन्यचतुर्विंशतितत्त्वोपादानकानि संसृष्टानीत्युच्यन्ते । तत्तद्धूतप्राचुर्याच्च(श्) तत्तद्धूत-शब्दव्यपदेराः (व्यपेक्ष्याः) । तत्र 
यदसंसुषटं तैजसाहङ्कारोपवितं श्रोत्रं नाम तत्वं तदेकदेशः प्रचुरनभोभूतेनोपचितः संसृष्टः पद्मनाभेनाण्डान्तरानीतः प्रतिसंसारिभिनः 
प्रतिमृतिजनिगत्यादिमद्धागयुक्तः शब्दज्ञानकरणीभूतः श्रोत्र-मित्युच्यते । तथा च तत्त्वपरिगणनेन, 'तिजसानीन्द्ियाण्याहुः' 
इति तेजसत्ववचनेन, 


“राब्दमात्रमभूत्स्मान्भः श्रोत्रं तु शब्दगम्‌ ।' 
इति शब्दतन्मात्रजन्यत्वाबेदकतुतीयभागवतवचनेन, "तेषां भूतैरुपचयः' इति भूतमात्रोपचयवचनेन, रदिमद्वारा गमनोपगमेन 


न विरोधः । न च श्रोत्रस्य नाभसत्वे पार्थिवशरीरस्य पृथिव्यप्ययवन्नभस्यप्ययप्राप्या दिशः श्रोत्रम्‌" इति दिक्ष्वप्ययोक्तिविरोध 
इति वाच्यम्‌ । मनसश्चन्द्रमसीवोपपत्तेः । तस्याभिमानिदेवताप्रवेशाभि-प्रायकत्वेऽत्रापि तथोपपत्तेः । 


“श्रोत्रमाकाङरूपं च मित्रधर्मजलाधिपाः । 
कुबेरश्च दिशां देवाः श्रोत्रदेवाः ॥' 
इत्यैतरेयभाष्योदाहतवचनाद्‌ दिक्पदेन भूताकारशभागानां विवक्षितत्वात्‌ श्रोत्राप्ययविवक्षायामप्यविरोधः । अव्याकृतभागानां 
रमामात्राभिमन्यमानत्वेन मित्रायभिमानायोगात्‌। इत्थमेव विवक्षाऽवर्यम्भावाच । अवकारामात्र दिगुच्यत इत्यव्याकृताकारास्यैव 
दिक्त्वज्ञापनार्थम्‌' इति च तत्र तद्वीकोक्तिः साक्षिसिद्ध-(व्या.टि,) दिगभिप्राय(यि)का । न च दिक्डब्दस्योभयार्थत्वम्‌ । 
भागिवाच्याकाडशब्दस्येव भागवाचि-दिक्डाब्दस्यापि तदुपपत्तेः । भूताकाडमेबेत्येवकारोऽव्याकृताकाशनिरासार्थः । प्राचुर्येण 

(तत्तद्धूत) इतरभूत-निरासाथों वा । "पृथिव्यादीनामुपपद्यते श्रोत्रत्वम्‌” इति सुधोक्तिरव्याकृतश्रोत्र(त्व) निरासाभिप्राय८यि)का । 
तस्मात्सुष्ूक्तं भूताकारामेव श्रोत्रमिति । अधिकं तु गुस्प्रभायाम्‌ । 


तहुण एग ध्वनिरिति ॥ असाधारणगुणत्वविवक्षया च इदमबधारणम्‌ । अन्यथा पृथिव्यादागप्यनुभयेन 
आकाशादुपादानकत्वयुक्त्या “सर्वसत्त्वगुणोद्धेदः पृथिवीवृत्तिलक्षणम्‌" इति “परस्य दृश्यते धर्मो ह्यपरस्मिन्‌ समन्वयात्‌ । अतो 
विरोषो भावानां भूमावेबोपलभ्यते” इति च भागवतोक्त्या “पृथिव्यां हि स्वँ शब्दादयोऽ-बभास्यन्ते इति स्फुटतात्पर्योक्त्या च 
विरोधात्‌ । अधिकं तु गुर्व्याम्‌ । भूताकारात्वे कथमुक्तदोषपरिहार इत्यत आह- तचेति ॥ स्वत इति ॥ स्वभावेनेत्यर्थः; । तेन 
न्यायमतनिरासः। सावयवमिति ॥ पुनः सर्वोपलब्पिं प्रसञ्जयितुं वर्णानां प्रतिनियतव्यञ्जकव्यङ्गयत्वव्यतिरेकं साधयति- समानेति 
॥ देतुगर्भविदोषणमेतत्‌ । हेतोः साध्याव्यभिचारं दर्शयति- सराऽपीति ॥ येन व्यभिचारः स्यादित्यर्थः । अत्र गर्भितो हेतुः 
स्पष्टीकृतः तर्क -ताण्डवे । “वर्णां न प्रतिनियतव्यञ्जकव्यङ्गया एककालावच्छेदेन समानदेरात्वे सति समानेन्द्रियग्राह्यत्वात्‌ घटैकत्व- 
परिमाणवत्‌” इति । अत्र च भिच्वदेशकाठीनेषु भिमेन्द्रियग्राद्येषु च व्यभिचारवारणाय यथायथं साधने विरोषणानीति बोध्यम्‌ । 
हेतोः पररीत्याऽनैकान्तिकतामाह- गोत्वेति ॥ देतोरेबाभावान व्यभिचार इति शङ्ते- गोत्वादीनामिति ॥ गोत्वादीनां 
समानदेशत्वमिति बदन्‌ प्रष्टव्यः, किं समानदेशप्रत्यासत्तिमात्रं नेति उत समवायो नेति । आयमवयति- प्रत्यासत्तेरिति ॥ 
स्वव्यक्तिमध्यवृत्त्यन्यव्यक्तिसम्बन्धस्येत्यर्थः । द्वितीयं दूषयति- समवायेति ॥ तथा च हेतोरसिद्धिरिति भावः । स्थानान्तरे 
व्यभिचारेणापि दूषयति- किश्वेत्या -दिना ॥ प्रतिनियतेति ॥ यज्ञोपवीतादेर््राह्मण्यव्यञ्जकत्वाद्रूपादेद्रैव्यत्वव्यञ्जकत्वादित्यर्थः 
। अन्यत्राप्याह- रूपेणेति ॥ अधिक इति ॥ गुणग्राहकसामग्रीत इति शोषः । अपरत्राप्याह- तथेति ॥ व्यञ्जकव्यङ्गचययोरभेदेन 
तद्धावानुपपत्ति शङ्कते- नास्तीति ॥ पृथगनुपलम्भादिति रोषः । पृथक्त्वं प्रथयति- दूरादिति ॥ अनेन ध्वनिर्वर्णादतिरिच्यते 
तदग्रहणेऽपि ग्रहणात्‌, तद्भहणप्रतिबन्धकाप्रतिबध्यग्रहणत्वात्‌ यदेवं तदेवमिति प्रयोगद्वयं सूचयति । तद्रल इति दृष्टार्थापत्ति 
प्रमाणयति। आगमा इति ॥ भागवतादय इत्यर्थः । अवस्थेति ॥ तन्तूनामितरसाहित्येन पटावस्थावद्‌ बर्णानामपीतरवर्णसाहित्येन 
क्मोऽप्यवस्थाविदोषः सम्भवतीत्यर्थः । 


॥ इति वर्णनित्यत्ववादः ॥ 
मूलम्‌ - न च केवलसिद्धेऽर्थ व्युत्पत्त्यभावादप्रामाण्यम्‌ । सिद्धान्वित एव व्युत्पत्ति-गृहीतेः। 


(त.मं.)अत्राऽहुः- बेदानां प्रामाण्यं नित्यत्वं च समञ्जसमेव। न तु नारायणे तात्पर्यं सम्भवति। न हि केबलसिद्धेऽथं 
तात्पर्यम्‌; किन्तु कार्य एव । केवट सिद्धद्वारेण बालस्य व्युत्पत्तिग्रहणासम्भ-वात्‌। यदद्रारेण व्युत्पत्तिग्रहणं शब्दानां 
तत्र हि तात्पर्यमित्यत आह- न च केवलेति ॥ 


टीका - अत्र प्राभाकरास्त्वाहुः । स्यादेबोक्तं बेदप्रामाण्यादिकं समस्तम्‌ । कि तर्हि? यदुक्तं 'सदागमैकविज्ञेयम्‌'! 
इति वेदानां विष्णुप्रतिपादकत्वं तनोपपदयते। तथाहि। बाच्यवाचक-भावसम्बन्धज्ञानलक्षणव्युत्पत्त्यपेक्षो हि शब्दोऽथं 
बोधयति नान्यथा । अन्वयव्यतिरेकाभ्यां तथाऽवगमात्‌। व्युत्पत्तिश्च वृद्धन्यवहारदरनादेव भवति । वृद्धव्यवहारश्च 
कार्यप्रतिपत्तिनिबन्धन इति कार्यप्रतिपादकतैव शब्दस्य युक्ता । तथाहि। चैत्र जलमाहर' इति प्रयोजकृद्धनाक्यश्रव- 
णानन्तरं प्रयोज्यवृद्धस्य जलाहरणविषयां प्रवृत्तिं दृष्ट्रा पार्ध॑स्थो बाल एबमाकलयति । अस्येयं प्रवृत्ति्दधिपूर्वा 
स्वतन्त्रप्रवृत्तित्वात्‌ मदीयस्तनपानादिप्रवृत्तिवदिति । पुनश्चास्य प्रवृत्तिहेतुभूता बुद्धिः किंबिषयेति जिज्ञासायामेवं 
निश्चिनोति । वृद्धस्य प्रवृत्तिहेतुभूता बुद्धिः मम प्रवृत्तिहेतुभूता बुद्धियंद्विषयिणी तद्विषयैव भवितुमर्हति 
परवृत्तिहेतुभूतवुद्धित्वात्‌ मदीयप्रवृत्तिहेतुभूतवुद्धिवदिति । पुनरेबमबधारयति । यद्विषया सा बुद्धिः प्रवृत्तिहेतुभूता 
तद्रस्तु अस्यानेन शब्देन बोधितं तद्धाव-भावित्वात्‌ । मम तु प्रमाणान्तरेणेत्याबयोविंोषः । तेन यद्रोधान्मम 
प्रवृत्तिस्तदनेन शब्देन बोध्यत इति शब्दस्य प्रवृ्तिहेतुभूतार्थबोधकतेति। पुनश्च कोऽसौ प्वृत्तिहेतुभूतः शब्दबोध्योऽरथं 
इत्यवधारयितुं स्वात्मनि प्रतिपसे प्वत्तिहेतुभूतार्थमनुसन्धत्ते। तत्र न तावदहं क्रियामात्रं फलमात्र क्रियाफल -सम्बन्धमात्र 

वा वुदृध्वा प्रवृत्तः, किन्तु कार्यमेव । ममेदं कार्यमिति प्रतीत्य हि स्तनपानादावह प्रवृत्त इति स्वप्रवृत्तेः कार्यबोधपूर्वकतां 
निधित्यायमपि कार्यबोधादेव प्रवृत्त इत्यनुमाय वाक्यस्य तावत्सामान्यतः कार्यपरतामवधारयति। ततो लिङडादयावापि 
कार्यांबगमदर्शानात्‌ तदुद्धारे चादर्शनात्‌ त एब का्यांबगतिं कुर्बन्ति । इब्दान्तराणि च 
तदन्ितांस्तांस्तानर्थानवगमयन्तीति आवापोद्धा -पाभ्यामधिगच्छति । एवं लोके कार्य एव गृहीतरब्दसङ्गतिर्वेदेऽपि 
तदेन शब्दात्प्रत्येतुमर्हति । तत्र लिडादिप्रत्ययः कार्यंडारीरमेवाभिदधाति प्रकृतिस्तद्विषयम्‌ । पदान्तराणि च 
प्रकृत्यर्थविरोषणं कारकं तद्विरोषणं नामधेयं नियोज्यं चाभिदधति कार्यप्रतिपत्तौ व्याप्रियन्ते । सन्निपत्योप- 
कारकाङ्गवाक्यानि ययपि कार्यान्तरशून्यानि तथाऽपि प्रधानकार्यान्वितस्वार्थाभिधायकतया कार्यप्रतिपत्ताबेव 
व्याप्रियन्ते । मन्त्रा अपि कार्याङ्गभूतार्थस्मारकतया तत्रैव नियुक्ताः कार्य एब व्यापारबन्तः । अर्थवादा अपि तत्रैव 
रुचिमुत्पादयन्त उपयुज्यन्त इति कृत्स एव बेदः कारये प्रमाणम्‌ । 


कार्यं च कृतिसाध्यत्वे सति कृत्युदेदयम्‌। कृतिश्च प्रयतः । तच लोके भावाथ बेदे त्वपूर्वम्‌। अत एव बेदान्तानामपि 
कतुस्वरूपप्रतिपादकत्वेन देवताप्रतिपादकत्वेन वा कार्यपरतैव । प्रकरणभेदात्तदनङ्गीकारेऽपि “आत्मा ज्ञातव्यः 
इत्यपुनरावृत्तये समाम्नातेन बिधिनैकवाक्यता-माश्चित्य कार्यपरत्वमेव वर्णनीयम्‌ । तदेवं कार्यान्वित एवार्थ सर्वाब्दानां 
वयुत्पत्तिदर्शानात्‌ केवलसिद्धार्थ तदभावान्न सिद्धस्वरूपे विष्णौ वेदस्य प्रतिपादकत्वं सम्भवतीति। तदेतत्यरतिषेधति- 
नच केवछेति ॥ केवले कार्यान्वयरदिते, स्वप्रधाने सिद्धे कार्यातिरिक्तेऽथं शब्दानां व्युत्पत्त्य-भावात्तथाविधे विष्णौ 
वेदस्य अप्रामाण्यम्‌ अप्रतिपादकत्वमिति च नेत्यर्थः । नच कार्यान्विततयैव तत्र प्रामाण्यं भविष्यति तत्किमनेनेति 
वाच्यम्‌ । स्वप्रधाने विष्णौ सर्ववेदप्रामाण्यस्याभिलषित-त्वात्‌ । अत एव सदागमैरेक एब प्रधानविज्ञेय इत्यपि 
व्याख्यायते । कुतो नेत्यत आह- सिद्धेति ॥ अन्वितग्रहणेन यत्प्राभाकरैः कार्यान्वितार्थताव्युत्पादनाय 
शब्दानामन्विताभिधानसामर्यं समर्थितं तदभ्युपगम्यत एवास्माभिरिति सूचयति। एवेति कार्यान्वयनियमनिराकरणम्‌ 
। गृहीतेर्दशनात्‌ । कार्यान्बयनियमं बिना योग्येतरान्वितस्वा्ं व्युत्पत्तिदर्शनादित्यर्थः । 


(र.टि,) व्युत्पत्तिशेति ॥ प्राथमिकी व्युत्पत्तिरित्यर्थः । तेनानन्तरभाविन्युत्पत्तर्व्यांकरणादिमूलकत्वेऽपि “न व्यवहारददौनादेव' 
इत्यवधारणानुपपत्तिरिति ज्ञातव्यम्‌। अस्येति अंशतो बाधादिवारणाय इयमिति पक्षविरोषणम्‌। स्वतन्त्रेति ॥ विष्टिगृहीतापिप्रवृत्तौ 
व्यभिचारवारणायेदम्‌ । प्रवृत्तिहेत्विति ॥ उपेक्षाज्ञानादौ व्यभिचारवारणायैतदिति ज्ञातव्यम्‌ । तद्भस्त्विति ॥ तद्रस्तुबोध 
एतच्छब्दजन्य इत्यर्थः । तद्धावभाविबोधत्वादिति हेत्वर्थ बा । न तावदहमिति ॥ कृत्यसाध्यादावप्रवत्त्या क्रियादिज्ञानस्य 
प्रवृत्तिव्यभिचारादिति भावः। इत्यनु-मायेति ॥। चैत्रस्य प्रवृत्तिः कार्यबोधपूविका बुद्धिपूरवप्रवृत्तित्वात्‌ मदीयप्रवृत्तिवदित्यनुमायेत्यर्थः 
। बाक्य-स्येति ॥ प्रवत्तिरेतुभूतार्थबोधकत्वेनावधारितवाक्यस्येत्यर्थः। पदान्तराणि चेति॥। “ज्योतिष्टोमेन' इत्यादितृतीयाकारकं 
तत्प्ातिपदिकं नामधेयम्‌, “स्वग॑कामः' इत्यादि च नियोज्यमिति विवेचनीयम्‌ । सिद्धेऽपि (र, टि.) कार्यान्विते गवादिशब्दानां 
परेणापि व्युत्पत्तिरङ्ीक्रियत इत्यतः केवल इत्युक्तमिति ज्ञापयन्‌ व्याचष्टे- कार्यान्वयरहित इति ॥ कार्यान्वयरहितेऽपि कार्यं 
लिङादीनां परेण व्युत्पत्त्यङ्गीकारात्‌ “सिद्धे' इत्युक्तमिति सूचयन्‌ व्याचष्टे- कार्यातिरिक्तेऽ्थं इति ॥। ननु परेण बेदस्य 
बिष्णुप्रतिपादकत्याभावाङ्गीकारात्‌ कथं तदप्रमा-जनकत्वलक्षणमप्रामाण्यं बेदस्य । किञ्च व्युत्पत्यभाबलक्षणो 
हेतुरप्रतिपादकत्वसाधको न त्वप्रामाण्यसाधको विरुद्धत्वादित्यतोऽप्रामाण्यपदं व्याचष्टे- अप्रतिपादकत्वमिति ॥ ननु “बिदोषणानि 
यानीह" इत्या्यपयोक्त-विदोषणत्दुपयुक्तप्रतिपादनमेब प्रतिज्ञातम्‌ । अतथाभूतमिदं किमर्थमुच्यत इत्याशङ्कय निराकरोति- न 
च कार्यान्विततयैवेत्यादिना ॥ एक एव प्रधानविज्ञेय इति ॥ अनेनैकराब्दस्य विष्णुगतैकत्वसङ्खया मुख्यत्वं चार्थं इत्युक्तं 
भवति। तावता विना सकठबेदार्थत्वस्य प्राधान्यस्य चालाभात्‌ । 


(रा.टि.) अत्रेति ॥ बिष्णोरागमज्ञेयत्मविषये अनुपपत्तिमाहुरित्यर्थ; । प्रामाण्यादिकमिति ॥ बेदापौरुषेयत्व- 
वर्णनित्यत्वादिरादिपदा्थं: । तनोपपदययत इत्यत्र युक्तिं “तदेबं कार्यांन्नित एव” इत्यादिनोपसं हारे व्यक्तं बिव- 
षुस्तत्सिद्धयर्थमुपोद्धातमाह - वाच्यवाचकेत्यादिना ॥ प्राथमिकव्युत्पत्त्यमिप्रायेणोक्तम्‌ । बृद्धन्यव -हारदर्शानादेवेति ॥ कार्ये 

वयुत्पत्तिप्रकारं दर्शंयति- तथाहीत्यादिना ॥ वायुप्ररितत्ृणादिप्रवत्तावव्यभि-चारायोक्तम्‌- स्वतन्त्रेति ॥ निशिनोतीति ॥ 
पार्स्थो बाल इत्यनुकर्षः । एवमग्रेऽपि । वुद्धित्वादित्यस्योदा-सीनतुणादिवुद्धाबव्यभिचाराय प्रवृ्तिहेतुभूतबुद्धित्वादित्युक्तम्‌ । 
प्रमाणान्तरेणेति ।। जन्मान्तरानुभवजन्य-संस्कारादिनेत्यर्थः । भआवयोरिति॥। प्रयोज्यवृद्धस्य मम चेत्यर्थः । बोधकतेतीतिपदस्य 
एवमवधारयतीति पूर्वेणान्वयः । क्रियामात्रं स्तनपानादिरूपम्‌। फलमात्रं तृप्तिरूपम्‌। सम्बन्धेति ॥। साध्यसाधनभावरूपे-त्यर्थः 
। इति प्रतीत्य हीति ॥ क्रियायां कार्यत्वं प्रतीत्य हीत्यर्थः । एवमग्रेऽपि कार्यपदस्य कार्यत्वमर्थो ध्येयः । सामान्यत इति ॥ 
एतादृशः शब्दार्थः कार्यं कृतिसाध्यं वस्त्विति निर्धारणं बिना तादृशवस्तुतात्पर्यकं वाक्यमित्यवधारयतीत्यर्थः । तत इति ॥ 
सामान्यतः कार्य परतानिश्रयानन्तरम्‌ । इत्यावापो द्वाराभ्यामधि-गच्छ तीत्यन्नयः । लिङडायानाप इति ॥ 
चिङ्लोट्‌तव्यप्रत्ययादेरन्यतमयोगे सतीत्यर्थः । त एव लिडादय एवेत्यर्थः । तांस्तानिति ॥ चैत्र नलमास्स्वेत्यादौ 
चेत्रादिपदार्थानित्यर्थः । तदेवेति ॥ ययपि लोके मयाऽऽनयनं कार्यमिति बोधदर्शनात्‌ क्रियाकार्यत्व एव लिङादेः शक्तिग्रहः । 
तत्राऽनयनादिक्रियाजन्यापूर्वशब्दितस्यान्यस्य कार्यस्याभावात्‌। तथाऽपि बेदे क्रियाजन्यापूर्वस्य कार्यशब्दितस्य सत्त्वात्तत्र शक्तिग्रहः 
। कुत एवमिति चेत्‌। “स्वर्गकामो यजेत" इत्यादौ स्वर्गादिकामं नियोज्यं प्रति यजनादिक्रिया लिडादिङशब्देन कार्यतया बोधयितुम- 
शक्या । कुतः ? कामी हि काम्यादन्यत्‌ काम्याव्यवहितसाधनमेव कार्यतयाऽवगच्छतीति व्याप्तः । नतु व्यवहितसाधनम्‌ । क्रिया 
चास्थायित्वेन काम्यव्यवहितत्वान कार्यताबोधयोग्येति फलपरयन्तस्थाय्यपूर्वमेन लिडादिना कार्यत्वेन बोध्यमित्यपूर्वमेव कार्यशब्दितं 
किङडादिवाच्यमिति । तदेवेत्युक्तिस्त्वविवक्षितविवेकेन कार्यसामान्याभिप्रायेणेति ज्ञेयम्‌ । अत एव तत्र बेदे यजेतेत्यत्र 
ईतेत्यादिलिडादिप्रत्ययोऽपूर्वशब्दितकार्यशरीर -(रा. टि.) मेवाभिदधातीत्ययमेवार्थः स्फुटमुत्तरवाक्येऽबगम्यते । प्रकृतिरिति ॥ 
यजेत्ययमंदोऽपूर्वशब्दितकार्य -विषयम्‌ अभिदधातीत्यन्वयः। यागविषयकं कार्यमिति हि किल तन्मतेऽन्वयबोधः । प्रकुत्यर्थविङेषणं 
कारक-मिति ॥। “सोमेन यजेत" “पशुना यजेत इत्यादौ करणकारकम्‌, “राजा राजसूयेन" इत्यादौ तद्विरोषणं प्रकृत्यर्थविरोषणं 
राजसूयादिनामधेयम्‌, राजेत्यादिकर्तृरूपनियोज्यमित्यर्थः । अभिदधतीति शत्रन्तम्‌ । अभिदधानानि भूत्वा व्याप्रियन्त इत्यन्वयः 
। सन्निपत्योपकारकाङ्गवाक्यानीति ॥। यागोत्पत्त्यूर्वननक-प्रोक्षणायद्गग्रतिपादकानि ्रीहीन्‌ प्रोक्षति व्रीहीनवहन्ति" इत्येवमादीनि 
वाक्यानि स्वर्गादिजनकप्रधानापूर्व-शब्दितकार्यादन्यप्रथानकार्यपराणि न भवन्ति । “यजेत स्वग॑कामः' इत्यादौ यागबिषयकं 
कार्यमितिवत्‌ प्रोक्षणविषयकं कार्यमित्यन्वयबोधानभ्युपगमादित्यर्थः । तस्य गुणकर्मतयाऽ्थकर्म॑त्वाभावादिति भावः । प्रधा- 
नेति ॥ श्रीदीन्‌ प्रोक्षति" इत्यादौ न ब्रीहित्वादिकमुदेश्यतावच्छेदकम्‌ । किन्तु स्वगांदिफलाव्यबहितसाधनतया 
प्रथानभूतयागकार्यान्वयित्मेवेति प्रथानकार्यान्वितव्रीह्यादिस्ार्थामिधायकतया कार्यप्रतिपत्तावित्यर्थः। मन्त्रा इति ॥ ब्रीहीणां 
मेधः सुमनस्यमानः" इति “अग्निमूर्धा" इत्यादयो मन्त्राः कायङ्गपुरोडाशादिद्रव्यदेवता -स्मारकतया तत्रैव कार्य एव विनियुक्ता 
इत्यर्थः । अर्थवादा इति ॥ "वायुर क्षेपिष्ठा इत्येवमादयः श्ेत-पश्चाटम्भविषयकं कार्यं प्रशस्तमित्येवंरूपेणेत्यर्थः। कृत्युददेशयमिति 
॥ कृत्या साधयिष्यामीति इच्छाविषय इत्यर्थः । कृतिसाध्यतामात्रस्य निषिद्धेऽपि सत्त्वात्तद्रयावृत्त्यर्थमेतत्‌। कृत्यसाध्यव्यावृत््र्थमायं 
विशोषणम्‌ । तचेति ॥ कार्यमित्यर्थः । भावार्थं इति ॥ आनयनादिधात्वर्थ एवेत्यर्थः । अत एवेति ॥ प्रागुक्तदिशा कृत्ख-बेदस्य 
कायं परत्यादेबेत्यर्थ; । तदनङ्गीकार इति । क्म॑काण्डब्रह्मकाण्डरूपप्रकरणभेदात्कर्मकाण्डगतकर्म- 
समवेतकतृदेवताप्रतिपादकत्वानङ्गीकारे ब्रह्मकाण्डगतलिडाययर्थकार्यपरतैवास्त्वित्य्थः । स्वप्रथान इति ॥ अनन्यदोष इत्यर्थः । 
वेदाप्रामाण्यस्य परासम्मतेः कथमप्रामाण्यमित्यनुवाद इत्यत आह - अप्रतिपादकत्वमिति ॥ तन्नेति ॥ (आत्मा ज्ञातव्यः' 
इत्युक्तदिशा कार्यान्विततयैव विष्णौ वेदस्य प्रामाण्यं भविष्यति, सिद्ध व्युत्यत्तिकथनेन किमित्यर्थः । अभिलषितत्वादिति ॥ 
इष्टत्वादित्य्थः । इत्यपि व्याख्यायत इति ॥ न केबलं प्रागुक्तदिशा एकशब्दः केबलार्थः, प्राधान्यार्थोऽपि व्याक्रियत इत्यर्थः । 
समर्थितमिति ॥ स्वग्रन्थ इति भावः । नियमेति ॥ अप्रथमव्युत्पत्तेः कार्यान्वितेऽपि स्वीकारादिति भावः । गृहीतेरित्यनुवादेन 
दोषमाह- दर्शनादिति ॥ वाक्यस्य फलितार्थमाह- कार्येति ॥ 


(श्री.टि.) अन्वयन्यतिरेकाभ्यामिति ॥ व्युत्पत्तिसद्धावे शब्दादर्थबोधस्तदभावे तदभाव इत्यन्वयव्यतिरेका-भ्यामित्यर्थः । 
व्युत्पत्तिश्च वृद्धन्यवहारदर्शानादेवेति ॥ ननु कथमेतदवबधारणम्‌ । “शक्तिग्रहं व्याकरणोपमान-कोशाऽप्तवाक्याद्भयवहारतश्च । 
वाक्यस्य रोषाद्विवृतेर्वदन्ति सानिध्यतस्सिद्धपदस्य वृद्धाः" इति वचनेन व्युत्यत्तिप्रकाराणां बहूनां सत्त्वादिति चेन । व्युत्पत्तिश्ेत्यस्य 
प्राथमिकी व्युत्पत्तिरित्यर्थकरणात्‌। कार्यव्युत्पतत्य-नन्तरभाविव्युत्पत्तिप्रकारास्ते । अतो न दोष इति भावः । अस्येयं प्रवृत्तिरिति 
॥ प्रवृत्तिसामान्यस्य पक्षत्वे (श्री. टि.) विष्टिगृहीतप्रवृत्तेरपि पक्षत्वापत््या तत्र बुद्धिपूर्वकत्वसाधने अदो बाधः स्यादत इयमित्युक्तम्‌ 

। प्रत्यक्ष -सिद्धा जलाहरणविषयेत्यर्थः । विष्टिगृहीतप्रवृत्तौ व्यभिचारवारणाय स्वतन्त्रत्युक्तम्‌ । स्वेच्छाधीनेत्यर्थः । वृद्धस्य 
प्रयोज्यवृद्धस्य । प्रवृत्तिहेतु(भूत)बुद्धित्वादिति ॥ यपेक्षाज्ञाने बुद्धित्वसद्धाबेऽपि कार्यविषयकत्वाभावाद्‌ व्यभिचारः स्यादतः 
प्रबुत्तिहेत्बित्युक्तम्‌ । तद्रस्त्मिति ॥ तद्वस्तुबोध एतच्छब्दजन्य इत्यथ; । तद्धाबभागित्मा-दिति ॥। 
तच्छब्दप्रयो गानन्तरभावित्वादित्यर्थः । प्रमाणान्तरेणेति ॥। स्तनपानादिप्रबृत्तिहेतुभूतवस्तुनोधो मम 
शब्दातिरिक्तानुमानरूपप्रमाणान्तरेण जात इत्यर्थः । मम प्रवृत्तिः स्तनपानादौ । प्रवृत्तिहेतुभूत इति ॥। प्रयोज्यवृद्धस्येति दोषः । 
प्रवृ्तिहेतुभूतं स्तनपानादिप्रवृत्तिहेतुभूतम्‌ । न ताबदहमित्यादि ॥। कृत्यसाध्ये चन्द्रमण्डले तक्षकचूडामण्याहरणादौ 
क्रियादिज्ञानमात्रस्य सत्त्वेऽपि प्रवृत्यभावेन व्यभिचारान्न क्रियादिज्ञान-मात्रस्य प्रवर्तकत्वमिति भावः । प्रतीत्य हीति ॥ इदं मया 
कर्तव्यं स्तनपानत्वादिति स्तनपानादेः कार्यत्वमनुमानेन ज्ञात्वेत्यर्थः । इत्यनुमायेति ॥ चैत्रस्य प्रवृत्तिः कार्यबोधपूर्विका 
वुदधिपूरवप्वत्तित्वान्मदीयस्तनपानादिप्रवत्ति-बदित्यनुमायेत्यर्थः । वाक्यस्येति ॥ प्रवृत्तिहेतुभूतार्थबोधकत्वेनावधारितवाक्यस्येत्य्थः 
। चिडाद्यावाप इति ॥ लिङूलोट्तव्यप्रत्ययपञ्चमलकाराणां स्थापने कृत इत्यर्थः । तदुद्धार इति ॥। तेषां लिङादीनां निष्कासन 
इत्यर्थः । त एव लिडादय एव । तदेव कार्यमेव । प्रत्येतुमर्हतीति ।। य एव लौकिकास्त एव वैदिका इति टौकिकवैदिकपदयोरभेदात्‌ 
“लोकावगतसामर्थ्यशब्दो बेदेऽपि बोधकः" इति न्यायादिति भावः । तत्रेति ॥ “ज्योतिष्टोमेन स्वर्गकामो यजेत इत्यादिविदवाक्ये, 
जिडदिप्रत्ययः ईतप्रत्ययः, कार्यडरीरं प्रयत्रूपशाब्द-भावनारूपमभिदधाति । “भावनैव प्रयत्रात्मा सर्बत्राऽख्यातगोचरः । 
लिडोऽभिधा सैव च शब्दभावना" इत्यादि-तदीयवचनात्‌ । प्रकृतिः यज्‌ इत्येवंरूपो धातुः । तद्विषयं लिङ्बाच्यप्रयत्रविषयं 
यागम्‌। पदान्तराणि ज्योतिष्टोमेन स्वर्गकाम इत्यादिपदानि । तत्रायं विनेकः । इनेति तृतीयाविभक्तिः । प्रकृत्यर्थभूतयागविरोषणं 
करणकारकं यागस्य करणत्वमिति याबत्‌, ज्योतिष्टोमेत्येतत्प्रकृत्यर्थयागविरशेषणीभूतं नामधेयम्‌, स्वर्गकाम इत्येतत्‌ 
नियोज्यमधिकारिणम्‌ अभिदधति सन्ति कार्यप्रतीतावेव व्याप्रियन्ते व्यापारवन्ति भवन्तीत्यर्थः । 


ननु द्विविधान्यङ्गवाक्यानि। सनिपत्योपकारकाणि आरादूपकारकाणि चेति। दृष्टद्रारा साक्षादुपकारकाणि सनिपत्त्योपकारकाणि 
। तान्येव कचित्स्वरूपोपकारकाणीत्युच्यन्ते । यथा ब्रीहीनबहन्तीत्यादीनि । तत्राहन -नादेविंतुषीभावरूपदृष्टफलद्वारैव 
यागस्वरूपोपकारकत्वात्‌ । अदृष्टद्वारोपकारकाण्यारादुपकारकाणि । तान्येव कषित्फलोपकारकाणीत्युच्यन्ते । यथा “इडो यजति 
समिधो यजति बरहर्यजति तनूनपातं यजति स्वाहाकारं यजति' इति पश्चप्रयाजादिवाक्यानि, अदृष्टद्वारा यागफले उपकारकत्वात्‌ 
। तत्र सनिपत्योपकारकवाक्यानि श्रीदीनबहन्ति' इत्यादीनि कार्यबाचकलिडादिप्रत्ययशून्यानि । तानि कथं प्रमाणानि । 
आरादूपकारकेष्वपि लिडायुपेतान्येव बाक्यानि प्रायस्सन्ति । कानिबिदेव प्रयाजादिवाक्यानि तदनुपेतानि सन्ति । तानि च कथं 
प्रमाणानीत्यत आह- सन्निपत्योपकारकाङ्गवाक्यानीति ॥ इदमुपलक्षणम्‌ । आरादुपकारकाणि कानिचित्‌ (श्री.टि.) 
प्रयाजादिवाक्यान्यप्यतर ग्राह्याणि । अत एव कण्ठतोऽनुक्तिरिति ज्ञेयम्‌ । मन्त्राणामपि कारय प्रामाण्यमुपपादयति- मन्त्रा अपीति 
॥ अर्थेति ॥ देवतादिरूपाथत्य्थः । तत्रैवेति ॥ कायाङ्गभूतार्थस्मारण एवेत्यर्थः । नन्वर्थवादानां स्तुतिपरत्मेन कथं कार्ये 
प्रामाण्यमित्यत आह- अर्थवादा अपीति ॥ तत्रैवेति ॥ विधिवोध्ये कार्य एवेत्यर्थः । रुचिमिति ॥ प्राशस्त्यबोधनेन शीघ्र 
मनः प्ृत्तिमित्यर्थः । यत्र कार्य कृत्स्रवेदप्रामाण्यं तत्कार्यं नाम किमित्यत आह- कार्य चेति ॥ चन्द्रमण्डलादावतिव्याप्तिवारणाय 
सत्यन्तम्‌ । बिषपानादाबति-व्याप्तिवारणाय विशेष्यमिति द्रष्टव्यम्‌ । तच कार्यम्‌ । लोके भावार्थो बेदे त्वपूर्वमिति ॥। भावार्थो 
धात्वर्थः। अयं भावः । गामानयेत्यादिलौकिकवाक्ये आनयनरूपधात्वर्थं एव कृतिसाध्यः कुत्युदे्यश्च । बेदे तु यजेतेत्यादौ 
अपूर्वमदृष्टमेव कृतिसाध्यं कृत्युदेश्यम्‌। “कामी हि काम्याव्यवहितपूरवक्षणवर्त्यव साधनत्वेनावैति' इति न्यायेन यागादेः क्रियात्मकत्वेन 
चिरविनष्टस्य काम्यभूतस्वर्गाव्यबहितपूर्वक्षणवतिंत्वाभावादपूर्वस्य च तथात्वात्तदेव लिडर्थभूतं स्थायि कार्यम्‌। तथा च यजेतेत्यस्य 
यागेन अपूर्व भावयेदित्यर्थं इति तत्सम्प्रदाय इति । ननु बेदान्त-भागानां कथं कार्यपरत्वमित्यत आह- अत एवेति ॥ कृत्स्रस्यापि 
वेदस्य कार्यपरत्वादेबेत्यर्थः । बेदान्ताना-मपीति ॥ तदन्तर्गतानामित्य्थः । “विज्ञानधन एवैभ्यो भूतेभ्यः समुत्थाय” इत्यादीनां 
कायङ्गभूतकतस्वरूपप्रतिपादकत्वम्‌ । “वाग्वाव नास्नो भूयसी" इत्यादीनां कायङ्गभूतदेबतास्वरूपप्रतिपादकत्वं मन्तव्यम्‌ । 


ननु कर्मकाण्ड एब कार्यं बाचिलिडादीनां सत्त्मेन ब्रह्मकाण्डानां बेदान्तानां कथं कर्मकाण्डस्थकायांङ्गभूत- 
करा दिस्बरूपप्रतिपादकत्वेन कार्यपरत्वं ? प्रकरणभेदादित्याराङ्य निराकरोति- प्रकरणभेदादिति ॥ ब्रह्म- 
प्रकरणकर्मप्रकरणयोभदादित्यर्थः । तदनङ्गीकार इति ॥ वेदान्तवाक्यानां क्म॑काण्डस्थकायाङ्गभूतकर््रादि-प्रतिपादकतानङ्गीकार 
इत्यर्थः । वेदान्त एव कार्यवाचकलिडादेस्सद्धावात्तदङ्गभूतकर््रादिस्वरूपप्रतिपादकत्वं बेदान्तवाक्यानामुपपयत एवेत्याह- आत्मा 

ज्ञातव्य इतीति ॥ एकवाक्यतामित्यत्र बेदान्तानामिति वर्तते । कायङ्गभूतकर््रादिस्वरूपप्रतिपादकत्वेनेत्यर्थः । सर्वराब्दानां 
कार्यपरत्वोपपादनस्य प्रयोजनं दरशयसुपसंहरति- तदेवमिति ॥ कार्यान्विते सिद्धेऽपि गवादिशब्दानां परेणापि व्युत्पत्तिरङ्गक्रियत 
इत्यतः केवल इत्युक्तमित्यभिप्रेत्य तद्वयाचष्टे - कार्यान्वयरदहित इति ॥ अत एव स्वप्रथाने स्वयमेव प्रधाने न केनाप्यन्वित 
इत्यर्थः । कार्यान्वय-रहितेऽपि कार्ये लिङादीनां परेण व्युत्पत्तिरङ्गीक्रियत एवेत्यतस्सिद्ध इत्युक्तमिति सूचयन्‌ व्याचष्टे - कार्याति- 
रिक्तार्थ इति ॥ अप्रामाण्यमित्यत्र केवलसिद्धेऽ्थं इत्यनुवर्तत इत्यभिप्रेत्य आह- तथाविध इति ॥ कार्यान्वय-रहितत्वेन 
कार्यातिरिक्तत्ेन च केबलसिद्धार्थभूत इत्यर्थः । तथा च कार्यानन्वितः कार्यातिरिक्तोऽर्थस्सिद्धार्थ इति सिद्धार्थलक्षणं सूचितं 
भवति । अत्र कार्यानन्वितस्सिद्धार्थं इत्युक्ते कार्येऽतिव्याप्निः स्यात्‌ । कार्यस्य कार्यान्बयाभावात्‌। अतः कार्यातिरिक्त इत्युक्तम्‌ 
। तावत्युक्ते घटमानयेति वाक्यगते आनयनान्विते घटेऽतिव्याप्निः स्यादत उक्तं कार्यानन्वित इति । इति पदकृत्यं द्रष्टव्यम्‌ । ननु 
परेण वेदस्य व्युत्पत्त्यभावेन विष्णुप्रतिपादकत्वाभाव एवाङ्गीकृतो न तु तदप्रमाजनकत्वलक्षणमप्रामाण्यम्‌ । तथात्वे “स्यादेबोक्तं 
बेद-(श्री.टि.) प्रामाण्यादिकं समस्तम्‌" इत्युक्तविरोधापत्तेः । अतोऽसदनुबादोऽयम्‌ । किञ्च व्युत्पत्त्यभावलक्षणो देतुः 
पदानामप्रतिपादकत्यसाधक एब । न त्वप्रामाण्यसाधकः । पदानां व्युत्पतत्यभावे ज्ञानमात्राजनकत्वप्राप्या 
अप्रमारूपज्ञानजनकत्वरूपाप्रामाण्यसाधकत्वाङ्गीकारे हेतोरविरुद्धत्वापातादित्यतोऽप्रामाण्यपदं व्याचष्टे- अप्रतिपादकत्वमिति ॥ 
ननु भवन्मतेऽपि कार्यान्वित एवेश्वरे सदागमानां प्रामाण्यं भविष्यति। अतः कार्यान्वयरहिते केबलसिद्धेऽथं बेदानामप्रतिपादकत्वस्य 
भवतामपीष्टत्वात्कथं तनिराकरणमित्याशङ्य निराकरोति- न च कार्यान्विततथेवेति ॥ तत्र ईश्वरे । अनेन अप्रामाण्यं न चेति 
निराकरणेन । स्वप्रधाने कार्यान्वयरहिते । किमत्र ज्ञापकमिति चेत्‌ सदागमैकविद्ञेयमित्यत्रैकराब्द एवेति ब्रूमः । ननु तत्रैकराब्दस्य 
दुरागमादिव्यावृत्त्यर्थं केबलार्थतया व्याख्यातत्वात्कथं तस्य स्वप्रधाने विष्णौ सर्ववेदप्रामाण्यस्याभिठपितत्व-ज्ञापकत्वमित्यत 
आह- अत एवेति ॥ स्वप्रधाने विष्णौ सर्ववेदप्रामाण्यं यतोऽभिलपितमत एवेत्यर्थः । अभिलपि-तैतत्परमेयलाभार्थमिति यावत्‌। 
एक एवेति ॥। एको भगवानेव कार्यानन्विततया एकविज्ञेयो मुख्यविन्ञेयः, प्रधानविज्ञेयः । “एके मुख्यान्यकेवलाः” इति वचनेन 
एकशब्दस्य प्राधान्यरूपमुख्यार्थत्वादित्यर्थः । समर्थितं स्वग्रन्थे । तदभ्युपगम्यत एवेति ।। अस्माभिरपि योग्येतरान्वित स्वार्थं 
शब्दानां व्युत्पत्तिरङ्गीकृतैवेत्यर्थः । यथोक्तमनुव्याख्याने शाक्तिश्चैवान्विते स्वार्थं शब्दानामनुभूयते । अतोऽन्विताभिधायित्वम्‌' 
इति । ननु कार्यान्विते भआनन्तरिकी अस्माभिरप्यङ्गीक्रियत एवातः कथमवधारणमित्यत आह- एवेति कार्यान्वयनिय-मेति ॥ 
कार्यान्वित एव व्युत्पत्तिरिति परोक्तकार्यान्वयनियमनिराकरणार्थक एवैवरब्दो न तु कार्यान्विते व्युत्पत्तिनिराकरणार्थं इत्यर्थः । 
कार्यान्वित एवार्थं सर्वराब्दानां व्युत्पत्तिदर्शानात्केवलसिद्धेऽर्थे तदभाव इति परेणोक्ते तत्परतिपक्षतया सिद्धान्नित एव 
वयुत्पत्तिदर्शनादित्येव वक्तव्यम्‌। न तु गृहीतेरुपादानादिति असङ्गतत्वात्‌, अतो गृहीतेरिति पदं व्याचष्टे - दर्शनादिति ॥। वाक्यार्थमाह- 
कार्यान्वयेति ॥ 


(पां.टि.) ननु यदि बेदप्रामाण्यादिकं समस्तमभ्युपगतं तदा पर्यगसितं बिवादेनेति पृच्छति- किं तर्हीति ॥ 
वेदप्रामाण्यादेरविप्रतिपनत्वेऽपि बिवादबिषयीभूतस्याथान्तरस्य सत्त्वान्न तत्पर्यबसानमिति भावेन विवादविषयं दर्शयति- 
यदुक्तमिति ॥। वृद्धो व्युत्पन्नः । तद्भयवहारो- बाक्योचारणप्रवृत्त्यादिरूपतचेष्टा । वक्ष्यमाणानुमाने पक्षहेतुसिद्धवर्थमाह- चैत्रेति 
॥ बालोऽव्युत्पनः । इयं प्रवृत्तिरिति ॥ स्वतन्त्रप्वृत्तिरित्यर्थः । उन्मत्तपरवृत्त्यंदो बाधवारणाय स्वतन्त्रेति पक्षविदोषणम्‌। हेतौ च 
तत्रैव व्यभिचारवारणाय तदिति द्र्टव्यम्‌। ममेति ॥ प्रवृत्तिरेतुभूतमद्रद्धिसमानविषयेत्यर्थः । स्ववुद्धौ शाब्दजन्यत्वाभावेन तद्दृष्टान्तेन 
शब्दजन्यत्वानुमानासम्भवात्‌ प्रकारान्तरेण तत्प्रकारं दरयति- पुनरिति ॥ दृष्टान्ते बक््यमाणसाध्यसिद्धवर्थमनुसन्धानप्रकारं 
दर्शयति- पुनश्चेति ॥ तत्र न तावदिति ॥ क्रियाफलबोधयोर्वतंमानापदेशादौ, क्रियाफलसाध्यसाधनभावरूपसम्बन्धज्ञानस्य च 
भूतादौ प्रवत्तिव्यभिचारादिति भावः । नन्वस्तु लोकिकशब्दानां कार्यपरत्वम्‌ । वैदिकशब्दानां तु तत्कुत इत्याशङ्य लोकवेदयोः 
पदपदार्थानामैक्यस्य प्रयोगचोदनाभावादर्थैकत्वमविभागात्‌' इत्यधिकरणसिद्धत्वाह्लोके कार्यपरत्वे (पां ,दि,) सिद्धे बेदेऽपि 
तत्परत्वमव्ज॑नीयमित्याशयेनाऽह- एवमिति ॥। ननु बैदिकसर्वशब्दानां कार्यप्रतिपादकत्वे पर्यांयत्वप्रसङ्ग इत्यत आह- तत्रेति ॥ 
कार्यशरीरमिति ॥ नियोगापरपर्यायमपूर्वमित्यर्थः । प्रकृतिस्तद्िषय-मिति ॥ नियोगविषय धात्वर्थमित्यर्थः । लिङ्गायर्थनियोगस्य 
विषयमन्तरेणानुपपयमानतया कुत्र नियोग इति विषयाकाङ्कायां धात्वर्थस्यैव नियोगप्रतीत्यनुबन्धित्वरूपविषयत्वेन सम्बन्धादिति 
भावः । उपलक्षणं चैतत्‌ । तत्करणं चेत्यपि द्रष्टव्यम्‌ । यागविषयकनियोगस्य साध्यतया प्रतीयमानस्यापि साक्षात्कृत्यसाध्यत्वेन 
स्वस्य कृतिसाध्यतानिर्बाहस्य विषयतयाऽन्वितस्य यागादेरधात्वर्थस्यैव नियोगनिष्पत््यनुबन्धित्वरूपकरणत्वेनापि सम्बन्धादिति 

भावः । नन्वस्त्वेवं प्रधानविधेः कार्यपरत्वं तथापि समग्रस्य कर्मकाण्डस्य कथं तत्परत्वमित्यतस्ता -बत्सनिपत्योपकारकाङ्गनाक्यानां 
तत्परतां दरयति- सन्निपत्येति ॥ सन्निपत्य आहत्य दोषिणि द्रव्ये अतिङाय-मादधदुपकारकं सनिपत्योपकारकं तच तदङ्गं चेति 
तत्तथोक्तम्‌ । एवमारादूरेणापूर्वव्यवधानेन शेषिणि उपकारक-मारादुपकारकमिति बिवेकः । सननिपत्योपकारकाङ्गवाक्यान्यपि 
प्रथानकार्यान्वितस्वार्थप्रतिपादकतया कार्य-प्रतिपत्ताबेव व्याप्रियन्त इति सम्बन्धः । 


ननु च (समिधो यजति" इत्यारादुपकारकाङ्गनाक्यानामिब व्रीहीनबहन्ति" इत्यादिसननिपत्यो पकारकाङ्ग- 
वाक्यानामप्यङ्गकार्यान्विततस्वार्थप्रतिपादकतया कार्यपरत्वमस्तु, तत्‌ किमिति प्रधानकार्यान्वितस्वार्थप्रति-पादकतया 
कार्यपरत्वाश्रयणमित्याशङ, आरादुपकारकाङ्गवाक्यस्थकलिडादीनां प्रथानकार्यानुबादकत्वानुप-पत््या तत्परकृत्यर्थविषयक- 
ततप्रकत्यर्थकरणक-नियोगान्तरप्रतिपादकतया आरादुपकारकाङ्गवाक्यानामङ्ग-कार्यान्ितस्वार्थप्रतिपादकत्वेन कार्यपरत्वसम्भवेऽपि 
सनिपत्योपकारकाङ्गवाक्यस्थलिडादीनां प्रधाननियोगा-नुबादकत्वस्यैव सम्भवेन तत्परित्यागेनाङ्गकारयप्रतिपादकतया 
तदन्वितस्वार्थप्रतिपादकाया सनिपत्योप-कारकाङ्गवाक्यानां कार्यपरत्वानिर्वाहात्‌ । प्रथानकार्यांन्वितस्वार्थप्रतिपादकतया 
कार्यपरत्वाभ्रयणमुषित-मित्यारायेनोक्तम्‌- कार्यान्तरशून्यानीति ॥ ततश्च ययपि सनिपत्योपकारकाङ्गवाक्यानि कायान्तरशून्यानि 
अङ्गकार्यशून्यानीति यावत्‌ । तद्वाक्यस्थलिडादेस्तत्प्रकृत्यर्थविषयकतत्प्कृत्यर्थकरणकनियोगान्तराप्रतिपादक -त्वात्‌ । ततश्च न 
तदन्वितस्वार्थप्रतिपादकतया कार्यपराणीति शेषः । तथाऽपि प्रधानकार्यान्वितस्वार्थपरा-ण्येव । तद्वाक्यस्थलिङदेः 
प्रथाननियोगानुवादकत्वात्‌। ततश्च प्रथानकार्यान्वितस्वार्थांभिधायकतया कार्य-परत्वाश्रयणमुचितमित्यपेक्षितपूरणेन वाक्ययोजना 
द्रष्टव्या । भवेदेतदेवं ययारादुपकारकाङ्गवाक्यस्थलिडादीनां प्रथाननियोगानुबादकत्वाभावः सनिपत्योपकारकाङ्गवाक्यस्थलिडादेश्च 
न तदनुबादकत्वमिति स्यात्‌ । तदेव कुत इति चेत्‌, शृणु तहि प्राभाकरसिद्धान्तरहस्यम्‌। सनिपातिवाक्येषु आरादुपकारकवाक्येषु 
च श्रूयमाणा ये लिडादिप्रत्ययास्तैः प्रथममधिकृतदर्ांप्िप्रिधाननियोगप्रत्यभिज्ञानेन तदनुबादशङ्कया न नियोगान्तरमुच्यते, किन्तु 
तैवाक्यैः प्रकृत्यर्थं एव योग्यविरोषणविशिष्ट उपस्थाप्यते । ततश्च तद्राक्यस्थो लिडादिशब्दः प्रकत्यर्थावहननाय -न्वितमेव प्रथाननियोगं 
बोधयति अवधातान्वितः प्रथाननियोग इति । इदमेव च तन्मते ग्राहकग्रहणमि- (पां ,टि.) त्युच्यते । ततश्च ग्राहकेण 
सनिपातिनामबधातादीनामारादुपकारकाणां प्रयाजादीनां च ग्रहणाबिरोषेऽ-प्यस्ति कधिद्विरोषः । आरादुपकारकाणां 
ग्राहकग्रहणाख्यप्रमाणप्रमितं ग्राहकैदमर््यं प्रथाननियोगस्य स्ववाक्य-प्रतिपन्नेन यजिरूपेण विषयेण करणेन चावरुद्धत्वेन 
विषयायन्तरानाकाङ्कतया न विषयादित्वेन सम्भवतीति करणोपकरणद्भारा निर्बाह्यमित्यनुपपत््यात्मकेन चातुर्थिकेनोपादानप्रमाणेन 
विषयैदमर््यं तेषां बोध्यते। न च तेषां विषयानुप्रबेशो दृष्टद्राराऽदृष्टद्रारा वा सम्भवतीत्यतः प्राकप्रतिपन्स्य प्रधाननियोगानुवादकत्वस्य 
परित्यागेन तत्प्रकृत्यर्थविषयकतत्प्रकृत्यर्थकरणकनियोगान्तराभिधायकत्वमेव तद्वाक्यस्थलिडादीनां, सनिपातिनां त्वबधा-तादीनां 
ग्राहकग्रहणेन करणैदमर्थ्यसिद्धावपि प्रकृतप्रधाननियोगस्य यजिरूपेण विषयेण करणेन चाबरुद्धतयाऽ-बहननादेविंषयादित्वेन 
प्रथाननियोगान्वयवबाधादन्विताभिधानान्यथानुपपत्तिप्रसूतार्थापत्तिरूपचातुथिंक-प्रमाणेनोपपादनेन विषयैदमर्थ्यसिद्धया तस्य च 
क्रत्बर्थद्रीह्यादिद्रव्यवैतुष्यसम्पादकतया प्रधानापूनबिषयनिर्बर्तक-तया विषयानुप्रमेदासिद्धेनं 
प्राक्‌ प्रतिपन्नप्रधाननियो गानुबादकत्बपरित्याग इति तद्वाक्यस्थलिडादिभिः प्रधान-नियोगानुबादेन 
तदन्वितप्रकृत्यर्थविधानात्प्रधानकार्यान्वितस्वार्थपरत्वमेवेति दिक्‌ । 


नन्वेवमपि न मन्त्राणामर्थवादानां च कार्यपरत्वसिद्धिरिति कथं समस्तस्य वेदस्य कार्यपरत्वमित्यत आह- मन्त्रा अपीत्यादिना 
॥ कार्य चेति ॥ कृतिसाध्यत्वमात्रं भावार्थसाधारणमित्यतः कृत्युदेश्यमित्युक्तम्‌ । तावन्मात्रं च फलसाधारणमित्यतः 
कृतिसाध्यमित्युक्तम्‌ । भावार्थं इति ॥ धात्वर्थं इत्यर्थः । अपूर्वमिति ॥। “स्वगकामो यजेत" इत्यादौ स्वर्गकामं नियोज्यं प्रति 
लिड्ाब्देन क्रियायाः कार्यत्वेन बोधयितुमशक्यत्वात्फल-पर्यन्तावस्थाय्यपूर्वमेव कार्यतया बोध्यत इत्यपूर्वमेब कार्यमित्यर्थः । 
नन्वेतावता कर्मकाण्डस्य कृत्सस्य कार्य-परत्वप्राप्तावपि बेदान्तानां कार्यपरत्वासिद्धेन कृत्सस्य वेदस्य कार्यपरत्वमित्यत आह- 
अत एवेति ॥ टोके कार्य एव गृहीतराब्दसङ्गतिकतया सिद्धार्थबोधकत्वानुपपत्तेरबेत्यर्थः । कतुंस्वरूपप्रतिपादकत्वेनेत्यत्र च 
कमङ्ग-भूतेत्युपस्कर्तव्यम्‌। ततश्च मन्त्रार्थवादादिन्यायेन कमङ्गभूतकरतृस्वरूपप्रतिपादकतया तदेवताप्रतिपादकतया च बेदान्तानामपि 
कार्यपरत्ायुक्तमेब समस्तस्य बेदस्य कार्यपरत्यमिति भावः । कार्यान्विते व्युत्पत्तेः सिद्धान्ते ऽ-प्यङ्गीकारात्‌ 
तनिवृ्त्यर्थकेवकारानुपपत्तिमाशङ्कय नात्रैवकारः कार्यान्विते व्युत्पत्तिनिवृत््यथां येनोक्तदोषः स्यात्‌। किन्तु तनियमनिवृत््र्थक 
एवेति न तद्विरोध इति तदर्थमाह- एवेतीति ॥ 

(न्या, टि,) एवं सदागमेकवि्ेयत्वे प्रमाणतयोक्तसदागमानां प्रामाण्यादिकं प्रसाध्याधुना सदागमैकविज्ञेयत्वं विष्णोः साधयितुमुत्तरो 
ग्रन्थः । तत्र प्राभाकरमतं द्षयितुमनुबदति- अत्रेति ॥। नोपपयत इत्यतः परं व्युत्पत्त्यभावादिति रोषः । तमेबोपपादयति- तथा 
हीति ॥ बोधयति पदार्थं स्मारयतीत्यर्थः । व्युत्पत्तेः शाब्द-बोधोपयोगं साधयति- अन्वयेति ॥ कारणाभावेन व्युत्यत्त्यभावं वक्तु 
व्यवहारं कारणतयाऽबधारयति- व्यवहारदर्शनादेवेति ॥ व्यवबहाराभावश्च तनिबन्धनाभावनिबन्धन इत्याङायानो व्यवहारस्य 
कार्यप्रतिपत्ति-निबन्धनत्वमुपपादयति- तथा हीति ॥ अत्र प्रयोजक्प्रयोज्यशब्दौ प्रवर्तकप्रवर्तनीयपरौ । आकल्यतीति॥। (न्या,टि,.) 
"कल कामधेनुः" सर्वार्थं इत्यर्थः । आलोचयतीत्यर्थः । स्वतन्त्रेति ॥। करतूप्रवृत्तित्वादित्यर्थः । स्वतन्त्रः कर्ता" इति सूत्रात्‌ । 
अबलात्कारितप्रृत्तित्वादिति यावत्‌। प्रमाणान्तरेण अनुमानेन । आवयो -रिति || अयं चाहं च आवां तयोरित्यर्थः । ^त्यदादीनि 
सर्वैर्नित्यम्‌” इति अस्मद एकरोषः, (त्यदादीनां मिथः सहोक्तौ यत्परं तच्छिष्यते" इति वचनात्‌ । अनुसन्धत्ते परामृशति । 
वाक्यस्य पदसमूहस्य । आवापे परक्षपे। त एव लिडगदय एब । कार्यशरीरमेवेति ॥। कार्यस्वरूपमित्य्थः, अधिकरणशरीरमितिवत्‌ 
। तैरपूवे लिङादीनां राक्तिस्वीकारादिति भावः । प्रकृति्ातुः । तद्विषयं तज्नकक्रियाम्‌ । नामधेयं ज्योतिष्टोमादिनामधेयम्‌ । 
“भागरूप-नामभ्यो धेयः" इति धेयप्रत्ययः । अभिदधतीति रात्रन्तं बहुवचनम्‌ । व्याप्रियन्त इति ॥ “पृड्‌ व्यायामे" प्रायेण 
व्याड्पूर्वः, तौदादिको रिङ्‌ इयङिति भावः । सन्निपत्योपकारकेति ॥ धस्तु द्रव्यं विकीर्प्यते" इति जैमिनिसूत्रोक्तदिदा 
द्रव्यचिकीर्षादवारोपकारकाण्यबघातादीनि सनिपत्योपकारकाङ्गानि। चैत द्रव्यं न विकीर््यते" इति तत्रैबोक्त्या साक्षादुपकारकाणि 
प्रयाजादीन्यारादुपकारकाणि। न तु दृषटर्थत्वाृष्टाथत्वाभ्यां तद्धेदः। सननिपत्योपकारकाणामपि प्रोक्षणादीनामदृषटर्थत्वात्‌। ययपि 
नियमादृष्टमवधातादावप्यस्ति। वैतुष्य मात्रस्य नखनिर्लण्डनेनापि सम्भवेन तत्र विध्यानर्थक्यात्‌। तथाऽपि नियमादृष्टं नियमफलमपि 
न तक्रियोदेश्य-मिति तत्त्यागः । एवमुत्तरत्रापि “मन्तरैरेव स्मर्तव्यम्‌” इति नियमादृष्टस्य तत्रापि सत्त्वादिति रहस्यम्‌ । अत्र 
केचित्पञ्चप्रयाजेषु स्वधाकारं यजतीत्यपि पठन्ति । तत्स्वाध्यायानध्ययननिबन्धनम्‌ । 

अर्थस्मारकतयेति ॥ प्रयोगसमवेतद्रव्यदेवतारूपार्थस्मारकतयेत्यर्थः । ययपि शब्दोऽनुभावकस्तथापि इषेत्वे-त्यादिमन्त्राः 
ूर्वानुभूतान्‌ स्वार्थाननुष्टानकाले ज्ञापयन्तीति तथोच्यन्त इत्यदोषः । अर्थवादा अपीति ॥ वायु क्षेपिष्ठा देवता" इत्यादिस्तुतिरूपा 
बोध्याः । अत्र क्षेपिष्ठा क्षिप्रतरा । “स्थूलद्रयुबहस्वक्षप्रशुद्राणां यणादि परं पूर्वस्य च गुणः" एषां यणादि परं लुप्यते पूर्वस्य च गुण 
इष्टादिषु, इति वचनात्‌ क्िप्रशब्दादिष्टनि रूपं बोध्यम्‌ । रुचिमिति ॥ प्ररोचना चाङ्गतयोपयुज्यते" इत्युक्तेरिति भावः । 
निन्दार्थवादानामपि न हि निन्दान्यायेनान्यस्तुतिपरत्वात्कृत्सर एवेत्युक्तम्‌ । कार्यं लक्षयति- कृतीति ॥ लोकबेदयोस्तत्स्वरूपं 
निरूपयति- भावार्थं इति ॥ अपूर्वमिति च ॥ “भावार्थाः कर्मशब्दास्तेभ्यः क्रिया प्रतीयेत" इति जैमिनिसू्रात्‌ । तरिं 
वेदान्तानामप्रामाण्यं प्रसज्येत । न चेष्टमिदम्‌। तेषां बेदवादित्वाभिमानादित्यत आह- अत एवेति ॥ कार्यपर -तेवेति॥ देवतामुदिर्य 
हविस्त्यागरूपक्रियायां कर्तृदेबतयोरपेक्षणात्तदुद्रारा कार्यपरतेत्यर्थः। प्रकरणभेदात्‌ कर्म॑ -ब्रह्मकाण्डरूपत्वेन प्रकरणभेदादित्यर्थः । 
विधिनैकवाक्यतामिति ॥ “बिधिना त्वेकवाक्यत्वात्‌" इति न्यायादिति भावः । केबसिद्धार्थं इति ॥ केबठेति 
कार्यान्वयाभावयप्रदर्शानम्‌ । सिद्धेति कार्यत्वाभावप्रदर्शनम्‌ । निगमयति- नेति ॥ कैवल्यं दर्शयति- कार्येति ॥ फठितमाह- 
स्वप्रथान इति ॥ सिद्धपदस्वरसायातमाह- कार्येति ॥ किमनेनेति ॥। सिद्धव्युत्पत्तिसम्थनेनेत्यर्थः । अभिलाषं ब्दव्युत्पतत्या 
दर्शयति- प्रधानेति ॥ “एके मुख्यान्य-केवलाः' इत्यमरोक्तेरिति भावः। अन्वितपदलब्धं दर्शयति- अन्वितेति ॥ एवकारव्यावर्त्यं 
दरशायति- एवे-तीति ॥ अन्वयप्रतियोगिविरोषनियमश्च निवारितो नान्विताभिधानवाद इति भावः । 


मूलम्‌ - “इयं माता" “अयं पिता” इत्यादावङ्गुलिप्रसारणादिूर्वकनिर्दरोनैव हि तज्नानाति । कार्यान्वित 
एव व्युत्पत्तिरिति वदतः कार्यस्य कार्यान्वयाभावात्‌ कल्पनागौरवम्‌ । 


(त.मं.) सिद्धान्वितेव्युत्पत्तिमुपपादयति- इयमिति ॥। वाटस्य मात्रादावेवाऽकाङ्गा सन्निधि -शाङ्करिप्रसारणादिविषय 
एब योग्यता च । तस्मादत्राऽकाङ्गादिसद्धाबादन्यत्राऽकाद्गायभावादत्रैव हि बालस्तद्विवक्षितं जानाति । 
कार्यस्येत्यादेरयमर्थः- गामानयेत्यादौ कार्यान्विते व्युत्पत्तिरिति बदतस्तत्राऽनयपदार्थं कार्ये (आनय! पदस्य 
वयुत्यत्त्याकाङ्कायां कार्यान्वयाभावात्‌ का गतिरिति वक्तव्यम्‌ । केबठकार्यं इति चेत्‌ कल्पनागौरवम्‌ । कार्यान्विते 
व्युत्पत्तिरित्युक्त्वा पुनः केवलकार्यं चेत्यङ्गीकारादनन्वितवादित्वप्रसङ्गश्च। 


टीका- अथवा इष्टसाधनतातिरिक्तायाः कृत्युदेश्यताया निरूपयितुमशक्यत्वेनेष्टसाधनतैन लिडायर्थं 

इत्यन्यत्रोपपादितत्वात्‌ पराभिमतस्य कार्यस्यैवाभावं सूचयितुं सिद्धान्वित एवेत्युक्तम्‌ । तत्प्रपञ्च -यति- इयमिति 
॥ इत्यादौ वाक्ये व्युत्पादकेन प्रयुक्ते सति। अङ्गलिप्रसारणमादिर्यस्य भ्रूविक्षे(पणा) पादेर्व्यापारस्य स तथोक्तः । 
अङ्कल्िप्रिसारणादिः पूर्वो यस्य निर्दशस्य स तथोक्तः । एवराब्देन वृद्धव्यबहारदरशानं व्यावर्तयति । तत्‌ मात्रादिकं 
मात्रादिशब्दवाच्यतया जानाति हि बालः । 


मातुः पितुर्बाऽङ्क स्थितं बालमन्यमनस्कं सन्तमङ्कल्प्रसारणादिना स्ववचनश्रवणाभिमुखं मात्रायभिमुखं च 
विधाय यदा व्युत्पादयिता वाक्यं प्रयुङ्क्ते “बा तवेयं माता" (तवायं पिता" “अयं ते भ्राता कदलीफलमभ्यवहरति' 
इत्यादि, तदा वृद्धन्यवहारदरशानं विना तेन निर्दोनैव तस्य शब्दसमुदायस्य कार्यान्बयरहित एव तस्मिनर्थसमुदाये 
बिषयविषयिभावं ताबदबगच्छति बाल इदमनेनायं बोधयतीति । पुनरियं ते स्वसा, अयं ते सखाऽपूपं खाद(य)ति 
इत्यादिवाक्यान्तरेषु शब्दार्थयोरावापोद्धाराभ्यां शब्दविभागादिकमवगत्य मात्रादिपदानां योग्येतरान्विते जनन्यादौ 
वाचकत्वमाकल्यतीति किमनुपपनम्‌। लघीयांश्चायमुपायो व्युत्पत्तौ व्यवहारदर्शनात्‌। शशचद्वि-स्मरणशीलो बालकः 
शब्दमनुसन्धाय बृद्धस्याऽगामिप्रत्यागमनं स्मानपेक्षितमेब प्रतीक्षत इति गुरुतरेयं कल्पना । 
पुरोबस्थितेष्विष्टसाधनतयाऽ्पेक्ितेषु मात्रादिषु भ्रूयमाणस्यैव शाब्दस्य बाचकत्वं कल्पयतीति (आकलयतीति) 
लघुतरमेतत्‌ कल्पनम्‌। वर्तमानापदेशोषु व्युत्पनो जातजिज्ञासः पञ्चाद्भयवहारदरशनेनान्यत्रापि व्युत्पयत एव । एतेनैतदपि 
निरस्तम्‌। यावती सिद्धार्थपरादपि वाक्याद्भयुत्यत्तिः सा सर्वां प्रथमभाविकारयव्युत्यत्त्यनन्तरभावित्वात्कार्यव्युत्पत्तिरेवेति 
 प्रथमव्युत्पत्तेरेव सिद्धार्थे समर्थितत्वात्‌ । 


एवं कार्यान्यं विनाऽपि व्युत्यत्तिदर्शनायोग्येतरान्विते व्युत्पत्तिरिति सामान्यमेवाङ्गीकार्यम्‌। कार्यान्वित एवेति 
विदोषनिर्बन्धस्त्याज्य इत्युक्तम्‌ । इतश्रैवमेवेत्याह- कार्यान्वित इति ॥ कार्यान्विते स्वार्थे शब्दस्य व्युत्पत्तिरिति 
वदतः प्राभाकरस्य कल्पनागौरवं स्यात्‌। कथम्‌। सर्वेषामपि शब्दानां कार्यान्विते स्वार्थ व्युत्यत्तिरित्येकमेव प्रयोजकं 
तावदङ्गीकतुं न शक्यते, लिङादीनां हि कार्यमेव स्वार्थः । नच तस्य कार्यस्य कार्यान्तरेणान्वयोऽस्ति। गुणप्रधानभावेन 
खलु पदार्थानामन्बयो भवति । कार्यं च प्रधानतया शब्देनैव बोध्यते । तथाच कथं कार्यद्वयस्य युगपदरणप्रधानभावः 
सम्भवति । अतः कार्यस्य कार्यान्वयाभावात्‌ लिङादीनां कार्यमात्रे सिद्धान्विते वा कायं व्युत्पत्तिरित्यङ्गीकार्यम्‌ । 
गवादिपदानां तु कार्यान्विते स्वार्थ इति। तथा च प्रयोजक -द्वैविध्याङ्गीकारे कथं न कल्पनागौरवम्‌ । योग्येतरान्विते 
स्वार्थ व्युत्पत्तिरित्यङ्गीकारे त्वेकप्रयोजक-लाभात्‌ लाघवमित्ययमेव पक्षः समाश्रयणीयः । 


ननु कार्यान्वयिनि स्वां व्युत्यत्तिरित्यङ्गीकारान कल्पनागौरवम्‌। कार्येण सह योऽन्वयस्तद्त्तवं कार्यस्य सिद्धस्य 
चास्तीत्येकप्रयोजकलाभादिति चेन्मैवम्‌। कार्येण सह सिद्धस्य योऽन्वयः स गुणभाव एव । नच कार्यं प्रति गुणभावः 
कार्यस्यास्ति। नच गुणे प्रधाने चानुगतमन्वयमात्रं शब्देन बोध्यते । अतः शब्दमात्रमत्रैकं नार्थं इति यत्किञ्चिदेतत्‌ 
। 


एतेन कार्यान्वयान्वयिनि व्युत्पत्तिरित्येकप्रयोजकवर्णनमपि परास्तम्‌ । कार्यपरपदार्थान्विते स्वार्थे व्युत्पत्तिरिति 
चेन । अत्राप्येकप्रयोजकासिद्धेः । कार्यपरं यत्पदं तस्य योऽर्थस्तेनान्वित इति ह्यस्यार्थः । तत्र जिडादीनां कार्यपरत्वं 
नाम कार्यवाचित्वं गवादिपदानां तु तददेशित्वमात्रमिति द्रैविध्यमेवेति । 


(र.टि.) प्राभाकरस्यान्विताभिधानवादित्वात्‌ कथं कार्यमात्रे लिङादीनां व्युत्पत्तिरित्यत आह- सिद्धान्विते वेति ॥ न च गुण 
इति ॥ विदोषान्वयाभिधानवादिना प्राभाकरेण तथाऽनङ्गीकारादिति भावः । 


(रा.टि.) पूर्वं पराभिमतकार्यमभ्युपेत्या्थं उक्तोऽधुना तदभावसूचकतया व्याचष्टे- अथ वेति ॥ अन्यत्रेति ॥ कार्यता च न 
काचित्स्यादिष्टसाधनतां बिना" इत्यनुव्याख्यान इत्यर्थः । बहुत्रीहिगर्भवहुत्रीहिरित्युपेत्याऽह- अङ्कुखीति ॥ तदित्यनुबादो 

मात्रादिकमिति व्याख्या । परोक्तस्वोक्तरीत्योः को विरोष इत्यतो मात्रादिपदप्रयोग-सूषितयुक्तिमाह- लघीयां शेति ।। अयमिति 
॥ मूलकुदुक्त इत्यर्थः । परोक्तेर्गौरवं स्वोक्तेर्लधवं च व्यनक्ति- शदवदिति ॥ व्यवबहाराधीनव्युत्पत्तिषटर्गतिमाह- वर्तमानेति 
॥ अन्यत्रेति ॥। कार्यपरेऽपीत्यर्थः । एतेनेत्युक्तं व्यनक्ति- प्रथमेति ॥ इत्युक्तमिति ॥ “सिद्धान्वित एव व्युत्पत्तिगृहीतेः' 
इत्यादिनेति भावः। इतश्चेति ॥ कल्पनागौरवरूपदोषादपीत्य्थः । प्रयोजकमिति ॥ वाच्यवाचकसम्बन्धग्रहणरूपव्युत्पत्ताविति 
योज्यम्‌ । कार्यमेवेति ॥ यजेतेत्यादावपूर्वशब्दितं कार्यमेवेत्यर्थः। कुतो नास्तीत्यतस्तत्र स्वयं युक्तिमाह- गुणेति ॥ कार्यान्विते 
गुणत्वस्यान्वयप्रतियोगिनश्च प्राधान्यस्य स्वीकार्यत्वात्‌ कार्यमात्रं प्राधान्येन शब्दबोध्यमिति वदतो गुणादिभावो न सम्भवतीत्यर्थः 
। उपलक्षणमेतत्‌ । एकेन लिदुप्रत्ययेन कार्य॑द्रयाबोधनादन्यस्य च तत्प्रत्या-यकस्याभावादेकस्मिन्‌ वाक्ये कार्यद्रयमसम्भवि चेत्यपि 
ध्येयम्‌ । अन्वितत्वमावङयकं चेक्तत्राऽह- सिद्धान्वित इति ॥ गामानयेत्यादिवाक्ये गवादिरूपसिद्धार्थान्वितानयनादिरूपकारयं 
इत्यर्थः । कार्यस्य सिद्धस्य चेति ॥ अन्वयस्य द्वित्वादिति भावः । अन्वयो हि शब्दार्थयोर्नं संयोगो नापि समवायः किन्तु 
गुणादिभावरूपः । स च भिन्न एव तत्तत्स्वभाव इति भावेनाऽह- कार्येणेति ॥ गुणत्वप्रधानत्वत्यागेनान्वयमात्रं बोध्यतामित्यतः 
शब्दस्थले तथा बोधोऽनुभवविरुद्ध इति भावेनाऽह- नचेति ॥ बोध्यते इत्यन्वयः । अत्रैकमिति ॥। कार्यान्वयिनी -त्यत्रेत्यर्थः । 
एतेनेति ॥ गुणप्रधानभावासम्भवेनेत्यर्थः । कार्येण सहान्बयो येषामिति बहुत्रीहिः । कार्यान्वयिनः सिद्धा्थां गवादयस्तदन्बयि 
च कार्यं तत्र व्युत्पत्तिरित्यर्थः । परास्तमिति ॥ अन्यान्वयप्रतियोगित्वेन प्राधान्यस्य तदन्वितत्वेन गुणत्वस्य प्रापतेरेकस्य 
तदयोगाद्ुणभावस्य त्वयाऽनङ्गीकाराचेति भावः । 


(श्री.टि,) परोक्तकार्यान्विते व्युत्पत्तिमङ्गीकृत्य नियमनिराकरणमेवकाराभिप्राय इत्युक्तम्‌ । इदानीं प्रकारान्तरेण तदभिप्रायमाह- 
अथ वेति ॥ अन्यत्रेति ॥ 'जिडादर्थस्त्विष्टसाधनत्वमेव' इत्यादिना कर्मनिर्णये, “कार्यता च न कावित्स्यादिष्टसाधनतां बिना 
इत्यनुव्याख्याने चेत्यर्थः । पराभिमतस्येति। कृतिसाध्यत्वे सति कृत्यु -देश्यत्वरूपस्येत्यर्थः। एवेत्युक्तमिति ॥ तथा च सिद्धान्वित 
एव व्युत्पत्तिदष्टा न परोक्तकार्यान्विते, तस्थैवा-भावात्‌ । न हि शदाशृद्गान्विते व्युत्पत्तिरष्टा, इत्येवं परोक्तकार्यान्विते 
व्युत्पत्तिनिराकरणमेबैवकाराभिप्राय इत्यर्थः । तत्‌ सिद्धान्िति एब व्युत्पत्तिदशंनम्‌ । 
आदिपूर्वकराब्दयोरेकार्थत्वादन्यतरवयर्थ्यमित्याराङ्य व्याख्याति- अङ्कुलीति ॥ भरूविक्षेपादेरित्यत्राऽदिपदेन छोटिकावादनं ग्राह्यम्‌ 
। तथोक्तः अङ्करिप्रसारणादिरित्युक्तः। पूर्वः कारणभूतः । निर्दशस्य इयं मातेत्यादिनिर्दंशस्य । नन्वियं मातेत्यादिना भगवत्पादः 
पिकः कोकिल इतिबदुपदेरातो जायमान एव व्युत्पत्तिप्रकारो दितः । अवधारणेन च प्रकारान्तरं व्याबतिंतम्‌ । त्न सम्भ-बति। 
सासखरादिमान्‌ गौरित्युपदेशानन्तरं साखादिमत्त्वेन गोङाब्दवाच्यत्वज्ञानमनुमानेनापि भवति । तथा (श्री.टि,) प्रभिन्नकमलोदरे 
मधूनि मधुकरः पिबतीति वाक्यश्रवणानन्तरं प्रभिनकमलोदरे यं मधुपानकर्तारं परयति तं मधुकरशाब्दबाच्यं प्रत्यक्षेणैव प्रत्येति । 
एवं 
शक्तिग्रहं व्याकरणोपमानकोशाप्तवाक्यैर्व्यबहारतश्च । 
वाक्यस्य रोषाद्धिवृतेर्वदन्ति सानिध्यतः सिद्धपदस्य वृद्धाः ॥' 

इत्युक्तप्रकारेण व्युत्पत्तिप्रकाराणां बहूनां सत्त्वानिर्देरोनैव त्जानातीत्यवधारणं कथमित्यत आह- एवशब्दे-नेति॥। वृद्धन्यवहारेति 
॥ “तथाहि । चैत्र जलमाहर' इत्यादिनोपपादितप्रकारेण वृद्धव्यवहारदरशनेन जायमानं कार्यान्विते प्राथमिकब्युत्यत्तिप्रकारं 
व्यावर्तयतीत्यर्थः । विषयविषयिभावं प्रतिपायप्रतिपादकभावम्‌। आवापोद्धा-राभ्यामिति ॥ आवापः स्थापनम्‌ । उद्धारः परित्यागः 
। यदथां बापे यच्छब्दावापो यदथां द्वारे यच्छब्दो द्वार इत्यागापो द्वाराभ्यामित्यर्थ; । खादयतीति स्वार्थे णिच्‌ । 
सखिकर्तृकापूपखादनरूपार्थावपेऽयं ते सखाऽपूपं खादतीति शब्दावापः । भ्रातृकतूंककदलीफलाभ्यवहाररूपार्थोद्धारे सत्ययं ते 
भ्राता कदलीफलमभ्यवहतीति शब्दोद्धार इति द्रष्टव्यम्‌ । 

ननूपायद्रयस्याप्यविरोषान्मदीय एवोपायः किं नाङ्गीक्रियत इत्यत आह- छधीयां श्चेति ॥ वृद्धन्यवहार-दर्शनापेक्षया व्युत्पत्तौ 
कथमस्योपायस्य लघीयस्त्वमित्यतः परकीयस्योपायस्य गुरुत्वं 


1 नानयेत्यादिवाक्यतः । 
आनीयमानदृष्टयैव व्युत्पत्तेः सम्भवे सति । एष्यदानयनायायं कुत एव प्रतीक्षते" 


इत्यनुव्याख्यानं मनसि निधायोपपादयति- शाङवद्विस्मरणेति ॥ 

“अत्त्यपूपांस्तव भ्रातेत्यादावावापतोऽपि च । 
उद्वापाद्र्तमानत्वादाकाङ्गादिबलादपि । बाटो व्युत्पत्तिमप्येति' 
इत्यनुव्याख्यानं मनसि निधाय स्वोपायस्य लघीयस्त्वमुपपादयति- पुरोऽवस्थितेष्विति ॥। नन्वनागतादौ पदार्थं कथं व्युत्पत्तिः । 
तस्यावतंमानत्वेन पुरोऽवस्थितत्वाभावादनपेक्षितत्वाचेत्यतो 


“ृष्टया ज्ञातपदार्थस्य स्यादाकाङ्का भविष्यति । 
व्युत्पत्तिः प्रथमा यस्माद्रतंमानेऽगते ततः ॥' 


इत्यनुव्याख्यानं हृदि निधायानागतादौ व्युत्पत्तिमुपपादयति- वर्तमानापदेशोष्विति ॥ वर्तमान इत्यपदेशो व्यवहारो येषां ते तथा 
तेषु वर्तमानपदार्थष्वित्यर्थः । जातजिज्ञास इति ॥ वर्तमानादन्यत्र अनागतादौ जात- जिज्ञास इत्यर्थः । एतेनेत्युक्तं विङादयति- 
प्रथमव्युत्यत्तेरेवेति ॥ तथा च प्रथमभाविकार्यव्युत्यत्तीत्युक्तमसदिति भावः । एवमेवेति ॥। योग्येतरान्विते स्वार्थ व्युत्पत्तिरिति 
सामान्यमेवाङ्गीकार्यमित्याहेत्यर्थः । कुतो नास्तीत्य-तस्तदुपपादयति- गुणप्रधानभावेन खल्विति ॥ तद्य॑त्राप्यस्तु कार्यस्य 
कार्यान्तरेण गुणप्रधानभावेनान्वय (श्री.टि.) इत्यत आह- कार्य चेति ॥ तथा चेति ॥ कार्यस्य येन कार्यान्तरेणान्वयो 
बोधनीयस्तस्यापि कार्यस्य प्राधान्येनैव लिडादिशब्दबोध्यत्वादित्यर्थः । कार्यद्रयस्येति ॥ प्रधानतया लिडादिशब्दबोधितस्ये- 
त्यर्थः । ननु प्रयाजायङ्गसाध्यावान्तरकार्यस्य दर्शोपौणंमासादिसाध्यप्रधानकार्यस्य च गुणप्रधानभावेन अन्वयोऽस्त्येव । तथा च 
कथं कार्यद्रयस्य गुणप्रधानभावेनान्वयो न सम्भवतीत्युक्तमित्यत उक्तम्‌- युगप-दिति ॥। एकस्मिन्नेव वाक्य इत्यर्थः । तत्र तु 
भिनवाक्यस्थकार्ययोरेव गुणप्रथानभावेनान्वय इति भावः । ननु प्राभाकरस्य अन्विताभिधानवादित्वात्कथं कार्यमात्रे लिङादीनां 
वयुत्पत्तिस्तेन अङ्गीकर्तुं शक्यत इत्यत उक्तम्‌- सिद्धान्विते वा कार्य इति ॥ गवादिपदानामिति ॥ सिद्धपदानामित्यर्थः । 
एकप्रयोजकमाङङते- ननु कार्यान्वयिनीति ॥ अन्वयस्सम्बन्धः । तद्धत््वं कार्यस्य सिद्धस्य चास्तीति ॥ अन्वयस्य 
सम्बन्धरूपत्मेन द्विषठत्वादिति भावः । न च कार्य प्रतीति ॥ गुणप्रधानभावस्य भेदव्याप्तत्वेनैकस्मिन्‌ कार्यं तस्य विरुद्धत्वादिति 
भावः । ननु कार्यान्वयङब्देन गुणप्रधानानुगतमन्बयसामान्यमेव बोध्यत इति नोक्तदोष इत्यत आह- न च गुण इति ॥ 
विरिष्यान्विताभिधानवादिना प्राभाकरेण कार्यान्वयशब्दस्य गुणप्रधानानुगतान्वयसामान्य-बोधकत्वानङ्गीकारादिति भावः । 
कार्यान्वयान्वयिनीति ॥ कार्यण उक्तं योऽन्वयस्सम्बन्धस्तदन्वयवत्त्वं कायं सिद्धे चास्ति सम्बन्धस्य द्विष्टत्वादिति भावः । 
एतदप्येतेनैव परास्तम्‌ । उक्तरीत्या शब्दैक्येऽप्यर्थक्या-भावादिति भावः । पुनरेकप्रयोजकमाराङ्ते- कार्यपरेति ॥। कार्यपरं यत्पदं 
तस्य योऽर्थस्तदन्वित इत्यर्थः । तथा च “स्वर्गकामो यजेत" इत्यादौ लिडादेः कार्यबाचकत्वेन कार्ये तात्प्योपितत्वाल्सिद्धपदस्यापि 
कार्योपयुक्त-कर्तरादिकारकप्रतिपादकत्वेन कायं तात्पर्योपितत्वात्कार्यपरत्वं कार्यसिद्धोभयसाधारणमित्येकप्रयोजकलामे इति भावः 
। तदुदेरित्वमात्रमिति ॥ कायेदिरित्वमात्रं, तदुपयुक्तार्थप्रतिपादकत्वमात्रं न वाचकत्वमित्यर्थः । 


(पां .टि.) कार्यान्विते व्युत्पत्तिनिवृत्त्यर्थतया स्पषटप्रतिभास्यमानैवकारस्य तनियमनिवर्तकत्वाश्रयणं ह्िष्टमिति पूर्वत्रारुच्या 
पक्षान्तरमाह- अथ गेति ॥ निरूपयितुमङक्यत्नेनेति ॥ कृत्युदेश्यत्वस्य मुख्यत्ये इष्टत्यप्रसक्त्या 
अमुख्यत्वविवक्षायामिष्टसाधनत्वप्रसक्त्या चेति दोषः । अन्यत्रेति ॥ अनुव्याख्यानादावित्यर्थः । इयं माताऽयं पितेत्यादिवाक्यस्य 
वयुत्पत्त्यनधिकरणत्वाद्‌ इत्यादौ इति सप्तम्यनुपपत्तिमाशङ्य तत्प्रयोगस्य व्युत्पत्तिहेतुत्वान्न तदनुपपत्तिरित्यारयेन प्रयुक्तपदाध्याहारं 
सतिसप्तमीत्वं चाऽभ्रित्य योजयति- इत्यादावित्यादिना ।। एवं सिद्धार्थ व्युत्पत्तिसम्भवमभिधायेदानीं परव्युत्पादितव्युत्यत्तिप्रकारं 
निराचिकीषुः, किं सिद्ध व्युत्पत्त्यनुपपत्त्ा वृद्धन्यवहारदरशानं तदुपायतया कल्प्यते किं वा सम्भवन्त्यामपि सिदधार्थव्युत्पत्तौ तदनादरेण 
व्युत्पित्सुरेव वेतां शक्तिपरक्रियामाश्रयतीति कृत्वा । नाऽयः । सिद्धार्थ प्राथमिकब्युत्पत्तिसम्भवस्योक्तत्वात्‌ । नान्त्यः । प्रयो- 
जनार्थिनो हि प्रयोजन एव निर्बन्धो न तूपायविरोषे । तत्र उपायानेकत्ने च गुरुभूतमुपायं परित्यज्य घुभूतं तमाश्रयते, न तु लघुं 
परित्यज्य गुरुमिति स्वात्मन्येवानुभवसिद्धमतो व्युत्पित्समानेऽपि एवमेव कल्पयितुं युक्तम्‌ । न तु लघीयांसमुपायमनाहत्य 
गरीयांसमुपायं व्युत्पित्सुरनुतिष्टतीति कल्पना युक्ता निर्मूरत्वादित्यमिप्रेत्य, (पां ,टि. ) भवेदेतदेवं यदि परोदीरितप्रकारस्य गुरुतरत्वं 
स्वाभिमतप्रकारस्य लघुतरत्वंस्यात्‌। न चैतदस्ति । तत्कथमेतदित्यभिप्रत्य प्रतिज्ञापूर्वकं पक्षद्रयस्य गुरुतरत्वं टघुतरत्वं चोपपादयति- 
लघीयां शायमित्यादि-ना ॥ तत्कि प्रयत्रगौरवबाद्धविष्यत्करियायां तदन्वितेषु च व्युत्पत्तिरेव नास्ति। तथा सति तच्छब्दव्यवहारोऽपि 
कथमित्यतो न ब्रूमो बयं भविष्यत्करियायां तदन्वितेषु च सर्वा व्युत्पत्तिरेव नास्तीति येनोक्तदोषः स्यात्‌ । किन्तु वर्तमानक्रियायां 
तदन्वितेषु चार्थेषु गामानयतीत्यादिपदानां सम्बन्धं प्रथमतोऽधिगच्छति । भविष्यक्करियायां तदन्वितेषु च गामानयेत्यादिपदानां 

सम्बन्धं तदुक्तप्रकारेणैव पश्चाजानातीत्येव । अतो न काऽप्यनुपपत्तिरित्या-शयेनाऽह- बर्तमानापदेशेष्विति ॥ ननु 
भविष्यदर्थक्रियायां शब्दव्युत्पत्तिसम्भवोऽभिमतस्तर्ं तस्याः प्राथमिकत्वमेवास्तु । वर्तमानार्थक्रियारान्दव्युत्पत्त्यनन्तरभावित्वे 
तस्या नियामकाभावादित्याराङ्खय प्रथमत एवानागतार्थजिज्ञासाप्रतीक्षयोरसम्भवादेव हि तत्र व्युत्पत्त्यसम्भवोऽभिहितः। वर्तमानार्थस्य 
तु दृष्टिसम्भवेन जिज्ञासोपपत्तौ प्रतीक्षाया अभावाच वर्तमानक्रियायां तदन्वितेषु चार्थषु देवदत्तो गामानयतीत्यादिपदानां प्रथमं 
व्युत्पत्तौ जातायां देवदत्त गामानयेत्युक्ते गवादिपदानामानयतेश्च ज्ञातार्थत्वेनोर्वरितप्रत्ययार्थमात्रे जिज्ञासा-प्रतीक्षयोः सम्भवेन 
वर्तमानार्थव्युत्पततेराकाङ्कादिजननद्वारेण कारणत्वाद्धविष्यदादर्थकव्युत्पत्तश्च कार्यत्वात्‌ कार्यकारणभावस्थैव पौर्वापर्यनियामकतया 
पौर्वापर्योपपत्तिरित्याशयेनाऽह- जातजिज्ञास इति ॥ 


ननु धात्वर्थस्यापि कार्यत्वात्‌ तदन्वितनियोगरूपकार्याभिधायकत्वा्चिडादीनां कार्यान्वितस्वार्थाभिधाय-कत्वमस्त्येवेति 
सम्भवत्येवैकं प्रयोजकं मन्मतेऽपीत्याशङय "कृतिसाध्यं प्रधानं यत्तत्कार्यमित्यभिधीयते" इति बदद्धिः प्राभाकरः कृत्युदेश्यलक्षणस्यैव 
कार्यस्याभ्युपगतत्वात्‌ तथाविधकार्यद्रयस्य चैकस्मिन्‌ वाक्येऽसम्भवेन कृत्युदेरयलक्षणकार्यान्वितस्वार्थाभिधायकत्वं लिडादिशब्दानां 
न॒ सम्भवति । कृतिसाध्यमात्रस्य च धात्वथांदेः शब्दशक्तिप्रतियोगिकार्यत्येन तैरभ्युपगमात्‌ न 
तदन्वितस्वार्थाभिधायकत्वेनैकप्रयोजकसमर्थनं सम्भवती-त्याशयेनाऽह- गुणप्रधानभावेन हीत्यादिना ॥ युगपदिति ॥ 
एकस्मिन्नेव वाक्य इत्यर्थः । उक्तदूषणातिदेरोन प्रयोजकान्तरमपि निराकरोति- एतेनेति ॥ कार्यनिरूप्योऽन्वयः कार्यान्वयः । 
तदन्वयी तदाधारः । स च कार्यमितरच भवति । सम्बन्धस्य द्रयाधारत्वात्‌। तत्र सामर्थ्यं सर्वपदानामस्ति कार्यपदस्य चेत्यर्थः । 
नयविवेककारोक्तं प्रयोजकमाशङते- कार्यपरेति ॥ अस्यार्थं इति ॥ न तु कार्यपरो यः पदार्थस्तेनान्विते व्युत्यत्तिरित्यर्थः । 
पदार्थानां कार्यपरत्वं हि न तद्वाचकत्वं युक्तम्‌। पदार्थानां कार्यवाचकत्वाभावात्‌। वाचकत्वस्य शब्दधर्मत्वात्‌। धूमादिवदिङ्गतया 
बोधकत्वाश्रयणे च कार्यस्यानुमेयत्वापत््याऽशाब्दत्वप्रसङ्गात्‌ । नापि कार्यसाधनत्वरूपं कार्यदोषत्वं तत्‌ । तथा सति कार्यदोषत्वं 
गवादिपदार्थस्यास्तीति तदन्विताभिधायिकार्यपदस्य कार्यपरपदार्थान्विताभिधायित्वप्राप्तायपि, भेदाभाबेन कार्यपदार्थस्य 
कार्यदोषत्वाभावेन तदन्विताभिधायि-कारकपदानां कार्यपरपदार्थान्विताभिधायित्वाभावप्रसङ्गादिति भावः। अस्तु तदि कार्यपरत्वस्य 
पदधर्मत्वा-श्रयणेनोक्त एवार्थं इत्यत आह- तत्रेति ॥ तदुदेशित्वमात्रमिति ॥ लिडादिपदवत्सर्वपदानामपि कार्यपरत्वाश्रयणे 
च तेषां लिडादिपर्यायत्वप्रसक्त्या सहप्रयोगानुपपत्तिप्रसङ्गादिति भावः । 


(न्या,टि.,) एवं पराभिमतं कार्यमुपेत्य तदन्वयनियमनिवारणपरतयाऽवधारणं व्याख्यायाधुना पराभिमत-कार्यव्यावृत्तिपरतया 
व्याचष्ट अथवेति ॥ आदिपूर्वपदयोरेकार्याद्रहत्रीहावन्यतरवैयर्थ्यमाशङ्कय बहत्रीहि-गर्भबहुत्रीहि दर्शयति- भ्रूविक्षेपणादेरिति 
॥ आदिपदेन छोरिकावादनं गृह्यते । तदिति द्वितीयान्तं मत्वाऽह- मात्रादिकमिति ॥ कर्तृपदमध्याहरति- बाल इति ॥ निर्देदोन 
बालस्य व्युत्यत्तिप्रकारं दर्शयति- मातुरित्यादिना किमनुपपन्नमित्यन्तेन ॥ शब्दविभागादिकमिति ॥ यदरथप्क्षपे यच्छब्दप्क्षपो 
यदरथोद्धारे यच्छब्दोद्धारः स तस्य वाचक इति शब्दविभागादिकमित्यर्थः। ननु “उपेयप्रतिपत्त्य्थां उपाया अव्यवस्थिताः' इत्युक्तेरुपा- 
यान्तरव्यवच्छेदः किनिवन्धन इत्यत आह- लघीयांश्रेति || लघुशब्दाद्‌ गुणवचनात्‌ द्विवचननिभज्योपपदे तरबीयसुनौ" इतीयसुनि 
टेः" इति टिलोपे रूपम्‌ । कल्पनागौरवप्रदशनाय शश्वद्धिस्मरणरीट इत्यादि-विरुद्धहेतूक्तिः । एवं स्वोपाये लाघवप्रदर्ौनाय 
पुरोवस्थितेष्वित्यादि बोध्यम्‌ । तदं किं व्यवहारो नोपाय इत्यत आह- वर्तमानेति ॥ एतेनेति ॥ सिद्धाच्िते व्युत्यत्तिगृहीतेः 
प्राथमिकत्वकथनेनेत्य्थः। विना प्रमाणेन बहुतरकल्पनया कल्पनागौरबमभिधाय प्रयोजनद्वयकल्पनयाऽपि तदभिधित्सुराह- इतश्वेति 
॥ कार्यस्य कृत्युदेश्यस्य । कार्यान्तरेण अन्येन कार्येण । तस्य मुख्यविरोष्यतया अन्येन तादृदोनान्वयासम्भवादिति भावः । 
तदेबोपपादयति- कार्य चेति ॥ क्रियाप्रधानमाख्यातम्‌' इत्युक्तेरिति भावः । नन्बङ्गभूतदीक्षणीयायपूरवस्य प्रधानज्योतिष्टोमार्थत्वेन 
कार्ययोरपि परस्यरमङ्गाङ्गिभावेनान्वयो मीमांसकसम्मत इत्यतो युगपदित्युक्तम्‌। एकस्मिन्‌ वाक्य इत्यर्थः । स्वमतेऽप्येकप्रयोजकलाभं 
शङ्ते- नन्विति ॥। अस्तीति ॥ सम्बन्धस्य द्विष्ठत्वादि-त्यायः । गुणभाव एवेति ॥ प्रकारभावेनान्वयादित्यर्थः । न चेति 
॥ व्याघातादिति भावः । बोध्यत इति ॥ आकाद्गाविरहादिति बोध्यम्‌ । तथा च अर्थँक्याभावानानुगम इत्यर्थः । 
उक्तदोषमन्यत्राप्यतिदिशति- एतेनेति ॥ विरुदधगुणप्रथानभावापातेनेत्यर्थः। उपलक्षणमेतत्‌। अन्वयस्यैव शाब्दबोध्यत्वेन तदन्वयस्य 
शब्दाबोध्यत्वेन चेति, अन्वयस्य अन्वयप्रतियोगितया भाने पदार्थत्वापाताचेत्यपि बोध्यम्‌ । पुनः प्रयोजकैक्यं शङते- कार्येति ॥ 
द्षयितुमर्थं विवेचयति- कार्यपरमिति ॥ एवेति प्रयोजकैक्यदौर्टभ्यमाह । 


मूलम्‌ - “इयं माता, (अयं पिता", “सुरूपोऽसि इत्यादौ सिद्धमात्नज्ञापनेन पर्यवसितत्वाद्‌ वाक्यस्य 

(त.मं.) ननु सिद्धार्थत्वे वाक्यानां न बाक्यपर्यवसितिः । तस्मात्‌ तत्रापीयं मातेति विद्धीति स्यादित्यत आह- 
इयमिति ॥ 


टीका - ननु तथाऽपि न केवले सिद्धां बाक्यप्रामाण्यं युज्यते । कार्यबोधमन्तरेण नैराकाङ्क्ष्य-लक्षणस्य 
पर्यवसानस्याभावात्‌। नहि गौरः पुरुषो हस्तीति वा देवदत्तः पचतीति वा पदजातं पर्यवसितमनुभूयते, किन्तु 
तु्िकामौदनं पचेति। पर्यबसानहीनस्य च न्यूनतया बाक्याभासत्वं स्यात्‌ । अतः कार्यपरत्वं सर्वथाऽङ्गीकार्यमित्यत 
आह- इयमिति ॥ इत्यादौ प्रयोगे । केवले सिद्धेऽथं नाप्रामाण्यमिति वर्तते । 


यो बाल्य एव कुतधित्कारणान्मातापितृभ्यां वियुक्तो मातापितृमतोऽन्यानबटोक्य स्वात्मनोऽपि तथाभावमनुमाय 
कामे माता, को मे पिता, कीदरौ, कुत्र वतेते इत्युत्कण्ठते । अथ तं प्रति किद्भवति अयं ते पिता यः 
पाटलीपुत्रे राजाऽस्ति भद्रसेनः, इयं ते माता या भद्रसेनस्य महिषी लीलावती इति । तदा कार्योपदेशमन्तरेण 
सिद्धस्यैव ज्ञापनेन तद्वाक्यं पर्यवसितं भवति श्रोतुनिंराकाङ्त्वात्‌। तदनन्तरं च स यदि कथं तौ पइयेयमिति जिज्ञासते 
तदा “तदर्शन-कामस्त्वमेवमनेन पथा पाटलीपुत्रं यादहि' इति कार्यं बोधयति । तथा, यः स्वमुखमपर्यन्‌ अन्यान्‌ 
सुरूपान्‌ विरूपांश्च विलोक्य स्वात्मनि सन्दिग्धे किमहं सुरूपो विरूपो वा” इति" । तदा तं किदाचष्टे सुरूपोऽसि' 
इति । तदपि वाक्यं सिद्धमात्रज्ञापनेन पर्यवस्यति । ततः परम्‌ भकाङ्गा-विच्छेदात्‌ । तस्मादिष्टसाधनज्ञापनमेव 
वाक्यपर्यवसाने हेतुर्न कार्यबोधनमेवेति नियमः । कार्यबोधने पर्यवसानस्यापीदमेव निमित्तं यदिष्टसाधनबोधनमिति 
। 


अनेनैतां बेदवाक्यानां योजनां सूचयति । यो हि सात्विकप्रकृतिर्लोकप्रवादात्‌ कार्यत्वादि-लिङ्गानुसन्धानाद्रा 
स्बतनुभवनादेः कतारं सामान्यतो जानन्‌ स्रेहमाहात्म्यज्ञानाभ्यां तद्विशेष- 
ज्ञानार्थमुत्कण्ठितमानसस्तत्संस्कारवशाच्वान्यदगणयन्‌ वर्त॑ते तं प्रत्याप्तो बन्धुरिवायं बेदस्तत्स्व-रूपं स्वप्रधानमेव 
प्रतिपादयति “विज्ञानमानन्दं ब्रह्म" इत्यादि । ततो वाक्यार्थ्ञानादवाप्त-परमानन्दस्तत्साक्षात्कारं कामयते । तं प्रति 
त्दुपासना बिधीयते । सा च प्र्षीणान्तःकरणमलस्यैव सम्भवति । तदर्थं कर्मबिधयः प्रवर्तन्त इत्येवं समस्तोऽपि 
वेदः परमेश्वरस्वरूपन्ञापन एव पर्य-वसितः । अथवा शरीरेन्द्रियान्तः करणादिसनिधानेन स्वात्मनो विविधटदुःखं 
पश्यन्‌ निष्कण्टकं च सुखमलभमानोऽयं संरोते, कि ममेदं दुःखादिकं शरीरादिसम्बन्धनिमित्तमेव उत स्वाभाविक- 
मिति । तं प्रति बेदः प्रवर्तते (तत्त्नमसि' इत्यादिः; परमात्मेव निदुःखपरमानन्दस्वभाव एव त्वमसि, किन्तु 
ईश्वराधीनावियाद्युपस्थापितङारीरादिनिमित्तेनान्यथारूपेणोपेत इति । ततः पुनरसौ जिज्ञासते 
केनोपायेनाहमिदमस्बाभाविकं रूपं हित्वा स्वरूपेणाबस्थितः स्याम्‌! इति । तं प्रति परमेश्वर एव प्रसन्नस्त्दुपाय 
इति तत्स्वरूपं निरूप्यते। ततः कथमसौ प्रसीदतीत्यपेक्षायां तत्साक्षात्कारस्तदरथं श्रवणादिकं तदङ्गतया कर्माणि च 
विधीयन्त इत्येवं समस्तस्यापि बेदस्य परमेश्वरस्वरूप एव पर्यवसानमिति । एतच “अन्यार्थं तु जैमिनिः” इत्यादिना 
सू्रकृतैवोक्तम्‌ । 
(र.टि.) न हि गौर इति ॥ इदं तु वाक्यं दृष्टान्तत्वेनोपात्तम्‌ । अत एव पूवो वाशब्द उपमार्थः, द्वितीयस्त्वप्य्थ इत्यवधेयम्‌ । 
ननूक्तरीत्या वाक्यानां सिद्धेऽथ प्रामाण्यसिद्धावपि विष्णोः स्वप्रधानतया सकलवेदबेयत्वं प्रतिज्ञातं कथमनेन सिद्धमित्यत आह- 
अनेनैतामिति ॥ यो हि साच्िकप्रकृतिरिति ॥ इयं च योजना एकान्तभक्ता-भिप्रायेण “इयं माताऽयं पिता" इत्येतावता 


भागेन सूचितेति ज्ञातव्यम्‌ । मध्यमभक्तामिप्रायेण 'सुरूपोऽसि' इत्यनेन सूवितां योजनामाह- अथ वेति ॥ "तत्त्वमसि इत्यस्य 
“सिंहो देवदत्तः” इतिबत्सादृश्यमादायोप-चारेणाभेदप्रतिपादकत्वममिप्रत्याऽह- परमात्मेवेति ॥। यदर्थज्ञापनमुपचारप्रयोगे प्रयोजनं 


19 


तमर्थमाह- किन्त्वी-राधीनेति ॥ ननु “विज्ञानमानन्दं ब्रह्म" इत्यस्य "तत्त्वमसि" इत्यस्य “इयं माता" इति “सुरूपोऽसिः 
इत्यनेन च योजनाप्रकारस्य सूवितत्वेऽपि नोपासनाकर्मविध्यादिपराणां वाक्यानां योजनाप्रकारः सूवितः । तथा च तत्प्रदनं 
किमूलकमित्यत आह- एतचेति ॥ 


(रा.टि,) तथाऽपीति ॥ कार्यान्विते व्युत्पत्तिपक्षस्य गौरबदुष्टत्वेनायोगेऽपीत्यर्थः । तत्र क्रियापदाभावा-दपर्यबसानमित्यत आह- 
देवदत्त इति ॥ पचेतीति ॥ कार्यताबोधकलिडायन्तपदप्रयोगे सत्येवेत्यर्थः । अस्त्व-प्यबसानं तावताऽप्रामाण्यं कुत इत्यत 
आह- पर्यबसानहीनस्य चेति।। प्रयोग इति| उच्चार्यमाण इत्यर्थः । पर्यवसितत्ादिति हेतोः साध्यमाह- नाप्रामाण्यमितीति 
॥ वाक्यार्थमाह- यो बाल्य इत्या-दिना ॥ वाक्यमात्रे पर्यबसानहेतुभूतमेकं धरम निष्कृष्याऽह- तस्मादिति ॥ परोक्तस्य कार्यपरत्वस्य 
इयं मातेत्यादिवाक्येऽनैकान्त्यादिति वा सिद्धपरेऽपि वाक्ये पर्यबसानदर्शनादिति वाऽर्थः । तर्कं नानुगतं लब्धमित्यत आह- 
कार्यबोधन इति ॥ अस्त्वेवं लोके । वेदे तु कथं योजना । परेण तस्यान्यथेवोक्तत्वादित्यत आह- अनेनैतामिति ॥ कार्यत्वादीति 
॥ आदिपदेन “कार्यायोजनधृत्यादेः पदात्परत्ययतः श्रुतेः" इत्यादुदयनोक्त-जगद्धारकत्वादिलिङ्गपरिग्रहः । उत्कण्ठितेति ॥ 
त्वरायुक्तमानस इत्यर्थः । तत्संस्कारेति ॥ भगवनिज्ञासा-संस्कारवदादिति वा माहात्म्यज्ञानजन्यसंस्कारवशादिति वाऽर्थः । 
स्वप्रथानमिति॥ अनन्यरोषमित्यर्थः । इत्यादीति ॥ आदिपदेन “सत्यं ज्ञानमनन्तं ब्रह्म! , "सत्यकामः सत्यसङ्कल्पः", (निरनिष्टो 
निरबयः' इत्यादिलक्षणवाक्यग्रहः । तदुपासनेति ॥ श्रोतव्यो मन्तव्यो निदिध्यासितव्यः", “सोऽन्बेष्टव्यः' इत्यादावि-त्यर्थः । 
प्रक्षीणेति ॥। कामादिषड्वर्गहीनस्येत्यर्थः। कर्मेति ।। “सन्ध्यामुपासीत “अर्चत प्रार्चत" “ज्योतिष्टोमेन स्वर्गकामो यजेत इत्यादय 
इत्यर्थः । सुरूपोऽसीत्युक्तिसूचितयोजनामाह- अथवेति ॥ संदोते संशयवान्‌ वर्तते । ˆअतस्मिंस्तच्छब्दप्रयोगः सारूप्यगमकः' 
इति न्यायात्तदवदित्यर्थमुपेत्याऽह- परमात्मेवेति ॥ तदाह (रा.टि,) सूत्रे 'त्दरुणसारात्वात्तद्वयपदेराः' इति । अवियादुपस्थापितेति 
॥ अवियाकामकर्मायागते- त्यर्थः । एतचेति ॥ परमेश्वरस्वरूपे सर्वस्य पर्यवसानमित्येतदित्य्थः। अन्यार्थमिति॥। जगद्वाचित्वात्‌" 
जीबमुख्यप्राणलिङ्गात्‌" इति च पूर्व॑सूत्रद्याजगद्वाचित्वपदं जीवमुख्यप्राणपदं चानुवर्तते । अन्यशब्दश्चान्यज्ञान-परः । 
कर्मकाण्डदेवताकाण्डयोः कर्मदेवतादिरूपजगद्राचित्वं, तत्परतिपादनमिति यावत्‌, जीवमुख्यप्राणाभ्या-मन्यत्रह्ज्ञानार्थमेवेत्यर्थः 
। कर्मानुष्ठानेन मनोमलनिवृत्तौ तदुपासनाद्वारा तज्ज्ञानोत्पततेरिति भावः। आदिपदेन ्रतिन्ञासिद्धेलिंङ्गमाइमरथ्यः' , “उत्क्रमिष्यत 
एवम्भावादित्यौडुलोमिः', अवस्थितेरिति काराकृत्सरः" इति सूत्रत्रयग्रहः । 


(श्री.टि.) नैराकाङ्क्ष्यलक्षणस्येति ॥ यत्प्रतिपादनानन्तरं पुनराकाङ्का न भवति तनिराकाद्भं सम्पूर्णा-काङ्गमित्यर्थः, तस्य 
भावो नैराकाङ्क्ष्यं तदरूपस्येत्यर्थः । गौरश्वः पुरुषो हस्तीति वेति ॥ “वा विकल्पोप-मानयोः' इत्यभिधानाद्वाशब्द उपमानार्थः । 
तथा च गौरः पुरुषो हस्तीति निराकाह्कवाक्यवदित्यर्थः । देवदत्तः पचतीति वेति ॥ अत्र वाराब्दोऽप्यर्थः । देवदत्तः पचतीत्यपि 
पदजातमित्यर्थः। पचतीति लट एव सत्त्वेन नैराकाङ्क्ष्यहेतोः कार्यबोधकलिडादेरभावादिति भावः । पचेतीति ॥ अत्र कार्यताबोधकस्य 
लोटस्सत्त्वादिति भावः । सिद्धमात्रज्ञापनेन कथं वाक्यस्य नैराकाङ्क्ष्यलक्षणपर्यवसितत्वमित्यत आह- यो बाल्य एवेति ॥ 
बाल्यावस्थायामेवेत्यर्थः । यो बाल एवेत्यपि कचित्पाठः । कुतधित्कारणात्‌ राजकायांदिरूपात्‌। तथाभावं मातापितूमत्त्वम्‌ । 
पाटलीपुत्र तनामकनगरे । महिषी पत्री । सिद्धमात्रज्ञापनेनेत्यत्राबधारणार्थकमात्रशब्द-व्यावर्त्यमाह- कार्योपदेमन्तरेणेति 
॥ निराकाङ्गत्वात्‌ आकाङ्कापूतिंहेतुत्वात्‌ । स्वात्मनि सन्दिग्ध इति ॥ स्वस्मिन्नपि सन्देहवान्‌ भवतीत्यर्थः । 
सिद्धमाच्नज्ञापनेनेति॥ कार्योपदेशमन्तरेण सिद्धस्यैव ज्ञापनेन -त्यर्थः। “तद्धेतोरेवास्तु तद्धेतुत्वं किं तेन" इति न्यायं हदि निधायाऽदह- 
कार्यबोधन इति ॥ यदिष्टसाधनेति ॥ तदेव सिद्धार्थबोधनेऽप्यस्ति चेचैराकाडक्षयलक्षणं पर्यवसानं भविष्यत्येवेत्यर्थः । (कार्यता 
च न कापित्‌ स्यादिष्ट-साधनतां विना इत्युक्तेरिति ध्येयम्‌ । 


ननूक्तरीत्या वाक्यानां सिद्धेऽं प्रामाण्यसिद्धावपि विष्णोस्स्वप्रधानतया सकलवेदबेयत्वं प्रतिज्ञातं कथमनेन सिद्धमित्यत 
आह- अनेनेति ॥ सिद्ध व्युत्पत्तिप्रदशनेनेत्यर्थः । यद्वा सिद्धमातरज्ञापनेन वाक्यस्य पर्यवसि-तत्ोपपादनेनेत्यर्थः । स्वप्रधानम्‌ 
अनन्यदोषम्‌। तदनन्तरं स यदि कथं तौ पश्येयमिति जिज्ञासत इत्यादिनोक्त-प्रकारं बेदवाक्येऽपि दर्शयति- ततो वाक्यार्थज्ञानादिति 
॥ इयं च योजनेकान्तभक्ताभिप्रायेण मुमुश्ुत्व-स्यानुक्तत्वाद्‌ इयं माता अयं पितेत्येताबता भागेन सूचितेति ज्ञातव्यम्‌ । 
मध्यमभक्ताभिप्रायेण सुरूपोऽसीत्यनेन सूचिता योजनामाह- अथ बेति ॥ "तत्वमसि" इत्यस्य सिंहो देबदत्त 
इतिवत्सादृश्यमादायोपचारेणाभेद-प्रतिपादकत्वमन्यत्रोक्तममिप्रत्याऽह- परमात्मवदिति ॥ यद्थ॑ज्ञापनमुपचारप्रयोगे प्रयोजनं 
तमर्थमाह- किन्त्वी-धराधीनेति ॥ अवस्थितस्स्यामिति ॥ “मुक्तिर्दित्वाऽन्यथारूपं स्वरूपेण व्यवस्थितिः इति बचनादत्र 

(श्री.टि,.) मुमुशुत्वोक्त्या एकान्तभक्तातिरिक्तामिप्रायेणेयं योजनेति ज्ञायत इति द्रष्टव्यम्‌ । ननु “विज्ञानमानन्दं ब्रह्य" 
इत्यादिबेदबाक्यस्य “इयं माता” इत्यनेन योजनाप्रकारस्य सूबितत्वेऽपि “ततो बाक्या्॑ज्ञानादबाप्त-परमानन्दः' 
इत्यादिनोक्तोपासनानिधिपराणां वाक्यानां योजनाप्रकारो मूढे न सूषितोऽतस्तत्प्रदर्दानं किमूलम्‌ । तथा 
तत्त्वमसीत्यादिबेदवाक्यस्य सुरूपोऽसीत्यनेन योजनाप्रकारस्य सूचितत्वेऽपि 'ततः पुनरसौ जिज्ञासते" इत्यादिना प्रबन्धेनोक्तः 
कर्मविध्यादिपराणां वेदवाक्यानां योजनाप्रकारो मूले न सूषितोऽतस्तत्प्रदर्शनं च किमूलकमित्यत आह- एतेति ॥ अन्यार्थं 
त्विति ॥ “अन्यार्थं तु जैमिनिः प्रश्रव्याख्यानाभ्यामपि चैव-मेके" इति सूत्रस्य ““परमात्मज्ञानार्थं कर्मादिकमपि वदतीति जैमिनिः 
। कस्मिन्नु भगवो विज्ञाते सर्वमिदं विज्ञातं भवतीति? तस्मै स होवाच द्रे विये वेदितव्ये, कथं नु भगवः स आदेयो भवति? यथा 
सोम्यैकेन मृत्पिण्डन इत्यादिप्रश्नव्याख्यानाभ्याम्‌। एवमपि चके पठन्ति “यस्तं न वेद किमृचा करिष्यति!" इति भाष्योक्तप्रकारेणार्थो 
्र्टव्यः। 


(पां.टि,) मूले उदाहरणद्भयोपदरशंनानर्थक्यमाराङ्कयाधिकारिभेदेन द्वेधा बेदबाक्यानां स्वप्रधानभगवत्परत्व-योजनाप्रदरशानार्थत्वा् 
तदित्यभिपरेत्य तत्परयोजनमाह- अनेनेत्यादिना ॥ 


(व्या.टि,) एवं व्युत्पत््यभावेन सिद्धाप्रामाण्यं पराकृत्य बाक्यपर्यनसानाभावेनाप्यप्रामाण्यं पराकतुमुपक्षिपति- नन्वित्यादिना 
॥ तथाऽपि व्युत्यत्त्यभावस्य स्वरूपासिद्धावपि । ननु सिद्धविषयत्वेऽपि वाक्यपर्यवसानं किन स्यादित्यत आह- नहीति ॥ 
पर्यबसानाभावेऽपि प्रामाण्यं किं न स्यादित्यत आह- पर्यवसानदहीनस्येति ॥ अत इति ॥ कार्यपरत्वे वाक्यपर्यवसानादित्यर्थः 
। वर्तते अनुवर्तते । वाक्यस्य पर्यबसानप्रकारं दर्शयति- यो बाल्य एवेत्यादिना ॥ कुतश्चिदिति ॥ अपराधादितः । 
मातापितुभ्यामिति ॥ “मात्रा सहोक्तः पिता वा शिष्यते" इति विकल्पादेकदोषाभावः । अनुमायेति ॥ पुत्रत्वेनेति दोषः । 
की दशञाविति ॥ "पुमान्सरिया' इत्येकदोषः । पाटलीपुत्र इति ॥ तत्काटीनो ग्राम इति सम्प्रदायः । प्राथमिकीं सिद्धे पर्यवसितिं 
प्रदरर्य पश्चात्तनीं कारय पर्यवसितिं दर्शायति- तदनन्तरमिति ॥ पथा मार्गेण । सन्दिग्ध इति ॥ दिह उपचये, अतो लडात्मने- 
पदम्‌ । इष्टसाधनताबोधनमिति ॥ यदाह परोऽपि 

“किन्तु स्वयं ढशरूपं कर्म यत्कार्य॑तां व्रजेत्‌ । 

फलसाधनता तत्र कारणं तेन कार्यता ॥' इति। 

ननु सिद्धे प्राथमिकब्युत्पत्तेः पर्यवसानस्य च समर्थनेन कः प्रकृतोपयोग इत्यत आह- अनेनेत्यादिना ॥ अनेनेत्यस्य 
उदाहरणद्भयप्रदरनेनेति वाऽर्थः । स्रेहबदोन जिज्ञासितमात्रादिबोधकताया इव ताद्ङाभगवद्धोधकताया एकान्तिनं प्रति, 
सौरूप्यादिसंशयनिरासकताया इव मध्यमाधिकारिणं प्रति दुःखादिस्वाभाविकत्वसंशय-निरासकताया बेदे सत्त्वात्‌ । 
“देहकरतृत्वमीरास्य ज्ञात्मा तत्पितृतास्मृतेः । बिशोषस्रेहमापाय' इत्यनुव्याख्यानं (न्या,टि.) मनसि निधायाऽह- 
स्वतनुभवनादेरित्यादिना ॥। ग्रन्थान्तरोक्तयोजनाप्रकारं दर्शयति- अथ वेति ॥ संरोत इति ॥। सम्ूर्वकस्य शीडो लडात्मनेपदम्‌ 
। सिंहो माणवक इतीव सादरयनिबन्धनोऽभेदव्यपदेश इत्याह- परमात्मेवेति ॥ अविदादीति ॥ ^अदृष्टाश्रुतवस्तुत्वात्स जीवो 
यः पुनर्भवः" इति भागवतोक्तेरित्यर्थः। जिज्ञासते मुमुक्षति । तत्प्रकारं दर्शयति- केनेति ॥ स्वरूपेणेति ॥ “मुक्तिित्वाऽन्यथारूपं 
स्वरूपेण व्यवस्थितिः इत्युक्तेः । परमेश्वर एवेति ॥ “बन्धको भवपादोन भवपादाच मोचकः” इत्युक्तेः । पर्यवसान-मिति ॥ 
ततः परम्‌ आकाङ्गाभावादिति भावः । न चैतदुन्मूलमित्याह- एतेति ॥ 


मूलम्‌ - तस्य तत्र प्रामाण्यानुभवाच । नच कुत्रचित्सिद्धज्ञापनादन्यद्वाक्यस्य प्रयोजनं दृष्टम्‌ । ज्ञात्वैव 
दीष्टसाधनतां प्रवर्तते ; निवर्तते च विपर्ययेण । अतः सिद्ध एव सर्ववाक्यानां प्रामाण्यं सिद्धम्‌ । 
प्रसिद्धं च व्याकरणनिरुक्तादीनां सिद्धमान्रे प्रामाण्यं सर्वनादिनाम्‌ । तदनङ्गीकारे च 
सर्वशाब्दन्यवहारासिद्धिः । 

(त. मं.) कथं वाक्यपर्यवसितिर्निश्चीयत इत्यत आह- तस्येति ॥ तस्य वाक्यस्य । तत्र अथं । ननु 


यज्ञादिकर्तव्यताज्ञापनं हि वाक्यप्रयोजनम्‌ । अतः कथं कर्तव्यतायामतात्पर्यमित्यत आह- न च कुत्रचिदिति ॥ 
(स्वर्गकामो यजेत" इत्यादिविधिवाक्येऽपि यजनक्रियायाः स्वर्गसुखास्येष्ट- साधनतां ज्ञात्वैव दि प्रवर्तते; न विधिमात्रात्‌ 

। “विषं भुङ्ख" इत्यादिविधौ सत्यपि विपर्ययेणानिष्ट-साधनताज्ञानेन निवतंते च । अत इष्टसाधनाख्ये सिद्ध सर्ववाक्यानां 
प्रामाण्यम्‌ । इष्टसाधनं च भगवानेव । (साधनमिष्टस्य भगवानिष्टदेवता' इति ह्यनुव्याख्यायाम्‌ । सिद्धमात्रे 
शब्दस्वरूपादा-वेव, न तु कायं । व्याकरणायनङ्गीकारे सुरब्दापशब्दविभागे प्रमाणाभावाद्‌ व्यवहारासिद्धिः । 


टीका- ननु तथाऽपि केवलसिद्धपरत्वे बाक्यस्यानुबादकत्वेनाप्रामाण्यं स्यात्‌। ततः सर्वथा कार्य-परता स्वीकार्या 
। कार्यस्य च प्रमाणान्तरागोचरत्वेन नानुबादकत्वप्रसङ्ग इत्यत आह- तस्येति ॥ पू(वैवा)रत्रेवात्राप्यनुवृत्तिः । 
तस्य इयं मातेत्यादिवाक्यस्य । तत्न केवठसिद्धा्थ । प्रामाण्यं नाम यथावस्थितार्थबोधकत्वं नान्यत्‌ । तच 
केबलसिद्धेऽप्यर्थ प्त्यक्षादेरिब बाक्यस्याप्यनुभूयते । अस्ति चासावर्थो यः सिद्धोऽपि प्रमाणान्तरेणाविदितपूर्वः । 
ततः सिद्धार्थ एव इयं मातेत्यादि-वाक्यस्याननुवादकत्वमप्यनुभूयत एव । अतः केबलसिद्धार्थे वाक्यस्य नाप्रामाण्यमिति 
किं कार्यपरत्वाऽग्रहेण । स्यादेतत्‌। यद्यपि बोधकत्वेनैव प्रमाणानां प्रामाण्यम्‌। तथाऽपि वाक्यप्रयोगस्य परार्थत्वात्‌ 
परप्रयोजनाङ्गमेब वाक्यं प्रामाण्यमश्रुते । यथा अग्निहोत्रं जुहुयात्‌ स्वर्गकामः" इत्यादि । नान्यत्‌ यथा्टौ 
काकस्य दन्ता इति । परप्रयोजनाङ्गं च तदेव यत्कार्यपरम्‌। ततः कथं केवलसिद्धेऽ्थं वाक्यप्रामाण्यमित्यत आह- 
नचेति ॥ सिद्धेति प्रकृतत्वादेबोक्तम्‌ । ततश्चैवं व्याख्येयम्‌ । वाक्यं हि प्रमाणम्‌ । तच्च प्रमासाधनम्‌ । प्रमा च 
यथार्थज्ञानम्‌। अतस्तस्य परज्ञापनमेव प्रयोजनं छिदासाधनस्य परदोः छिदेव । नहि तत्साधनस्य ततोऽन्यत्प्योजनं 
दृष्टम्‌ । तच प्रयोजनं सिद्धविषयस्याप्यस्तीति कथं प्रामाण्यानुपपत्तिरिति। 


अथवा कार्यमपि सिद्धविरोष एवेष्टसाधनलक्षण इति भावेन सिद्धेत्युक्तम्‌ । यथावस्थितपर्यायो वा सिद्धरान्दः । 
सत्यमेतज्ज्ञापनमेव साक्षाद्राक्यस्य प्रयोजनम्‌ । तथाऽपि स एवार्थो वाक्येन ज्ञापनीयो यज्ज्ञानं परस्य कचित्प्रवृत्ति 
कुतधिनिवृत्तिं वा कुर्यात्‌, परप्रवृत्तिनिवृत््यभिप्रायेण वाक्यप्रयोगात्‌ । प्रवृत््यादिकारणं च कार्यज्ञानमेव न 
केवलसिद्धज्ञानम्‌। नच वाच्यं शब्दस्तद्रयपारो वा प्रवर्तक इति। तथासति तच्छाविणां सर्वेषामपि प्रवत्तिनिवृत्तिप्रसङ्गात्‌ 
। बालस्य स्तनपानादि-प्रवृ्त्यादौ शब्दायभावाच । याऽपीयं शङ्कादिशब्दश्रवणानन्तरं प्रवत्ति्निवृत्तिर्वा, साऽपि 
पुरुषाभि-प्रायानुमानादेव,न साक्षात्‌ । रागद्रेषयोर्ययपि प्रवर्तकत्वमस्ति तथाऽपि तत्सत्तयैव नतु ज्ञाततया । ज्ञानं 
त्यवुभुत्सितग्राह्यतयाऽबर्जनीयसनिधि । अतो बाक्यबोध्यं प्रवृत््यादिकारणं काय॑मेवेति तदेव सर्वत्र 
वाक्यार्थतयाऽङ्गीकार्यम्‌। अत एव लिडादिरदिते वाक्ये कार्याध्याहारो लक्षणा वाऽऽश्रय-णीया। तत्कथं सिद्धमात्रपरत्वं 
वाक्यस्येति । उच्यते । नायमस्ति नियमो यत्प्रवृत््यायर्थं एव वाक्यप्रयोग इति । यत्र वाक्यार्थज्ञानमात्रेण 
सुखदुः खावाप्तिहानी भवतस्तत्र प्रवृत््यायभावात्‌, यत्रापि प्रवृत्तिनिवृत्त्यभिप्रायेण बाक्यप्रयोगस्तत्रापि सिद्धपरत्वं 
युक्तमेवेति वक्तुमाह ज्ञात्वै-वेति ॥ एव (कारो) शब्दो भिन्नक्रमः, इष्टसाधनतामेवेति । ततः किमित्यत आह- 
अत इति ॥ 


यदपि सिद्धमात्रज्ञानं न प्रवृत्त्यादिहेतुस्तथाऽपि सिद्धविरोषेष्टानिष्टसाधनत्वज्ञानं तु भवत्येव । यतो बालोऽपि 
स्तनपानादेरिष्टसाधनतामेव ज्ञात्वा प्रवर्तते । तथा ददामशकदशनादेरनिष्ट-साधनता-मेव ज्ञात्वा निवर्तते । तस्यापि 
कार्यताज्ञानादेव प्रवृत्तिः, इष्टसाधनताज्ञानं तु कार्यताज्ञानस्य कारणमिति चेन्न । इष्टसाधनतातिरिक्तायां कार्यतायां 
प्रमाणाभावात्‌ । चन्द्रमण्डलादावस्तीष्ट-साधनतावुद्धि्न कार्यतावुद्धिरिति चेत्‌। सत्यम्‌ । कृतिसाध्येष्टसाधनतायाः 
कार्यतापर्याय-तयाऽङ्गीकारात्‌। अत एव न भूतादौ प्रवत्तिप्रसङ्गः । 


एतेन वृद्धन्यवहारदङनेन या व्युत्पत्तिः साऽपि सिद्धविषयैवेति सिद्धम्‌ । बालेन हि स्वप्रवत्तौ यत्प्वर्तकत्वेनावगतं 
तदेव वृद्धप्रवृत्तावपि कल्पयितुमुचितम्‌। स्वप्रवत्तौ च इष्टसाधनताज्ञानमेव प्रवर्त॑कतयाऽवधारितमित्युक्तम्‌। यत एवं 
सिद्धज्ञानस्यैव सर्वत्र प्रवर्तकत्वं व्युत्पत्तिश्च सिद्धविषयैव, अतो न केवलम्‌ इयं मातेत्यादीनां किन्तु सर्ववाक्यानां 

जिडादियुक्तानामपि सिद्ध एव प्रामाण्यं सिद्धम्‌ । 

अत्र सर्ववादिसिद्धदृष्टान्तमाह- प्रसिद्धं चेति ।। आदिपदेन निघण्टुप्रभृतीनां ग्रहणम्‌ । सिद्धमात्रे शब्दादिस्वरूपे 
। तत्रापि एकः शब्दः सम्यग्‌ ज्ञातः सुप्रयुक्तः शासखान्नितः स्वगे लोके कामधुग्‌ भवति" इत्यर्थवादबलाद्‌ विधिः 
कल्प्यत इति चेन्न । इष्टसाधनताज्ञानादेब प्रवृत््युपपत्तौ तत्कल्पकाभावात्‌ । 


अपर आह- व्याकरणादेः प्रामाण्यमेव नास्ति निर्मूलत्वात्‌ प्रयोजनाभावाच, शब्दज्ञानस्य लोकप्रयोगादेव सिद्धेः, 
बेदरक्षादेश्च शुद्धसम्प्रदायेनेबोपपत्तेः । तत्कथं तदुदाहियत इति, तत्राऽह- तदनङ्गीकारे चेति ॥ व्याकरणादि 
प्रामाण्यानङ्गीकारे । अपशब्दासङ्गीणैँ : शब्दैयों निर्बत्योँ व्यवहारः स शाब्दव्यबहारः । लोके हि 
गोशब्दबद्रा य्या)व्यादयोऽपि साखखादिमति पिण्ड प्रयुज्यन्ते । ततस्तेषामपि तद्वत्‌ प्रयोगप्रसङ्ग “दुष्यति चापाब्दैः' 
इति वचनात्‌ प्रत्यवायः स्यात्‌। अत एव शब्दापडब्दविभागो नास्तीत्यपि निरस्तम्‌। तदभावे फलमभेदकथनानुपपत्तेः 
। नच शब्दापशब्द-योविंभागो विना व्याकरणाच्छक्यते ज्ञातुम्‌ । अतस्तत्प्रामाण्यानङ्गीकारे शाब्दव्यवहार एवबोच्छि- 
येत । अत एवाष्टकादिस्मृतिबन्मूमपि तस्य कल्पनीयम्‌ । प्रमादपरिहारार्थत्वेन बेदरक्षादिकमपि सिद्धमिति । 


(र.टि,) पूर्वेवात्राप्यनुवृत्तिरिति ॥ पर्यवसितत्वाद्वाक्यस्येत्यत्र यत्साध्यमप्रामाण्याभावरूपं तदेवात्रापि साध्यमित्यर्थः । अत 
एब च मूटे चशब्द इति भावः । पूर्वं, सिद्धत्नं नाम ज्ञातत्मित्यभ्युपेत्य तत्प्रतिपादक -बेदस्यानु बादकत्येऽपि 
यथाबस्थितार्थनोधकत्वलक्षणप्रामाण्यं प्रत्यक्षादिबत्सम्भगतीति व्याख्यातम्‌ । अधुना, सिद्धत्वं नाम 
निष्पन्स्वरूपत्वमित्यभ्युपेत्यानुवादकत्वमेव नास्तीत्यभिप्रेत्य वाक्यं प्रकारान्तरेण व्याचष्टे- अस्ति चासावित्यादिना ॥ ननु 
कार्यज्ञापनस्यापि ज्ञापनत्वेन प्रयोजनत्वात्सिद्धपदं व्यर्थमित्यत आह- सिद्धेतीति ॥ प्रकृतत्वादेबोक्तं न तु व्यावर्तकत्वेनेत्यर्थः। 
अथवेति ॥ अस्मिन्‌ पक्षे सिद्धसाधनातिरिक्त-पराभिमतकार्यतानिरासार्थ सिद्धपदप्रयोग इत्युक्तं भवति । तद्भयापार इति ॥ 
अभिधारूपः शब्दव्यापार इत्यर्थः । न तु ज्ञाततयेति ॥ तथा च न तयोः प्रवर्तकञ्ञानविषयत्वं येन ताभ्यामन्यथासिद्धिः 
स्यादिति (र.टि,) भावः । कार्याध्याहार इति ॥ अर्थाध्याहारवादित्वात्तस्येति भावः । एवकारो भिन्नक्रम इति ॥ परेण 
प्रव्तकज्ञानविषयत्वेन कार्यं नियमितम्‌। न तु ज्ञानस्याप्रब्तकत्वमुक्तं येनैवकारो यथाश्रुतः सङ्गच्छेतेति भावः । सिद्धमाच्रज्ञानमिति 
॥ अस्मिन्‌ व्याख्याने सिद्धत्वसामान्यव्यावर्तकत्वम्‌, इष्टसाधनतामेवेत्येवकार-स्येति ज्ञातव्यम्‌ । उक्तार्थं हेतुप्रददाकत्वेनापि 
्ात्येवेति वाक्यं व्याचष्टे- यतो बालोऽपीति ॥ अनेन हिशब्दो हेत्वथं इत्युक्तं भवति । कृतिसाध्येष्टसाधनताया इति ॥ 
प्रवृत्ताविष्टसाधनतालक्षणलिडादिवाच्यकार्यताज्ञानमात्रं न कारणम्‌। किन्तु प्रमाणान्तरजन्यकृतिसाध्यत्वन्ञानसदितेष्टसाधनताज्ञानं 
कारणमित्यमिप्त्यैत्दुक्तम्‌। न तु लिडादिवाच्यकार्यतानिर्बचनार्थम्‌। तथात्वे “लिडायर्थस्त्विष्टसाधनत्वमेव' इत्यादिकर्मनिर्णयेन, 
“किन्त्विष्ट-साधनत्वं सिद्धविरदोषः, कार्यत्वं तदेव धात्वर्थनिष्ठं लिङर्थः" इत्यादितदटरीकया, अतिरिक्तकार्यताया लिडादि- 
वाच्यत्वनिराकरणपरेण "कार्यता च न काचित्स्यादिष्टसाधनतां बिना" इत्यनुव्याख्यानेन, कृतिसाध्यता-विदोषणस्य व्यर्थत्वात्‌” 
इति सुधया च विरोधः स्यात्‌ । अत एव कर्मनिर्णयटीकायाम्‌ “इष्टसाधनत्वमे लिडादि-वाच्यम्‌' इत्यतिस्पष्टमुक्त्वा न केवलं 
लिडादिवाच्येष्टसाधनतालक्षणकार्यताज्ञानं प्रवृत्तिकारणं, किन्तु प्रमा-णान्तरजनितकृतिसाध्यत्वज्ञानसहितम्‌ इत्यभिप्रेत्य 
“कृ तिसाध्यतै कार्थं समनेतेष्टसाधनताज्ञानादेन प्रगृत््युपपत्तेः' इत्यादिनाऽतिरिक्तकार्ये 
परोपन्यस्तप्रवत््यन्यथानुपपत्तिलक्षणार्थापत्तर्दूपितेति ज्ञातव्यम्‌ । न चैवं कृतिसाध्यत्व ज्ञानस्य प्रब्तकत्वे तदपि लिडादिवाच्यं 
स्यादिति वाच्यम्‌ । न हि यावान्‌ प्रव्तकज्ञानविषयस्तावान्‌ लिडावयर्थः। इदानीं ममेदमिष्टसाधनमिति प्रवर्तकञ्ञानविषययोरपि 
कालस्वाङायोकिंडायर्थत्वाभावादिति बोध्यम्‌ । 


अत एव न भूतादाविति ॥ “अतीतादौ प्रवृत्तिरिति चेन्न । तस्येदानीमिष्टसाधनत्वाभावात्‌ । अन्यथाऽ-तीतकार्येऽप्ययं 
प्रसङ्गस्तुल्यः' इत्यादिसुधाऽनुसारेण अत एबेत्यस्येष्टसाधनत्वाभावादेबेत्यर्थोँ न कृ तिसाध्यत्या-भावादिति । 
आदिपदेनागम्यागमनादिनिषिद्धमपि ग्राह्यम्‌ । तथा च निषिद्धे बलबदनिष्टानुबन्धित्वज्ञानेन तजन्य॒दुः खे उत्कटद्रेषदशायां तजन्यसुखं 
नेच्छतीति इच्छाविषयरूपेष्टसाधनत्वाभावादेव नागम्यागमनादौ प्रवृत्तिप्रसङ्गः । इष्टसाधनतापदस्येच्छाविषयसाधनतार्थकत्वात्‌ । 
अत एव कर्मनिर्णयटीकायां "कृतिसाध्यत्व-स्यष्टसाधनत्वातिरिक्तत्वेऽपि त्दुदेदयत्वमन्यत्किमपि नास्ति किन्तु इच्छाप्रयत्रूपोपाधी 
भियेते' इत्युक्तम्‌ । सुधायामपि "तस्य च समीहितसाधनताज्ञानम्‌' इत्यादौ इष्टपदपर्यायत्वेन समीहितपदप्रयोगः । 

नन्वगम्यागमनादिनिपिद्धजन्ये सुखे सुखत्वेनेच्छा स्यादेव । न हि दुःखासम्मिननसुखत्मेन तत्रेच्छा । तथात्वे तस्य स्वतः 
पुरुषार्थत्वं न स्यादिति चेन्न । स्वतः पुरुषार्थत्वं नाम पुरुषार्थांन्तरासाधनत्वे सतीष्यमाणत्यम्‌ । तस्य च तत्र 
दुःखासम्भिनसुखत्बेनेष्यमाणत्बेऽप्यनिरोधात्‌ । न चैवं सतीच्छाज्ञानस्यापि प्रमतंकत्वापत्तिरिति बाच्यम्‌ । न 
दत्रेच्छाविषयसाधनमेतदिति ज्ञानं प्रवर्तकमुक्तं येनोक्तदोषः स्यात्‌ । किन्तु वस्तुगत्या यत्रेच्छा तत्साधनत्वज्ञानं प्रवर्तकमिति 
तत्रागम्यागमनादौ तजन्यसुखेच्छाभावादेव नास्तीति भावः। अगम्यागम-नादे्निषिद्धस्येष्टसाधनत्वाभाव आचार्याणामप्यभिप्रेत 
एवब। कथमन्यथा “कार्य न हि क्रियाव्याप्यं निषिद्धस्य (र.रि,) समत्वतः” इत्यादिना क्रियाव्याप्यत्वादेर्निषिद्धसाम्येन कार्यतारूपत्वं 
निराकृत्य स्वयं (तदिष्टं साधनं तथा । कार्यम्‌" इतीष्टेष्टसाधनत्वयोः कार्य॑तारूपत्वमुक्तमिति दिक्‌ । 


॥ अर्थनादबलादिति ॥। कर्तव्यत्वेन विधिवाक्यबोधितकर्मणि रुच्युत्पादकप्रशस्तत्वज्ञानाभावे प्रवृत्तिनं स्यादिति 
बिधिवाक्यफलीभूतप्रवत्तिबिषये कर्मणि प्रशस्तत्वप्रतिपादकत्वेनार्थबादस्योपयोगः स्वीक्रियते । तथा च बिधिवाक्याभावे 
परवत्तेरेवाप्रसक्तौ किंबिषये प्रशस्तत्वप्रतिपादकत्वेनार्थवादस्योपयोगः स्वीक्रियते । तथा च “एकः शब्दः सम्यग्‌ ज्ञातः" 
इत्यायर्थवादबलच्छब्दः सम्यग्‌ ज्ञातव्यः इत्यादिविधिः कल्प्यत इत्यर्थः । तथा च तेन विधिवाक्येन व्याकरणादीनामेकवाक्यतया 
कार्यपरत्वान्न सिद्धमात्रे शब्दादिस्वरूपे प्रामाण्यमिति भावः। इष्टसाधनताज्ञानादेवेति ॥ स्वार्थे प्रमाणभूतार्थवादजनितात्‌ 
(स्वाधीन) साधितप्रवृत्तिहेतुभावे(हेतुना चे) - टसाधनताज्ञानादेवेत्यर्थः । 


(रा.टि,) पूरवत्रेवेति ॥ इयं मातेत्यादिवाक्य इव “तस्य” इति वाक्येऽपि केबलसिद्धेऽथं नाप्रामाण्यम्‌ इत्य-स्यानुवृत्तिरित्यर्थः । 
पूर्वैवेति पाठे याऽनुवृत्तिः पूर्वत्र सैवेत्यर्थः, पूर्वतनीति याबत्‌ । तस्येत्यनुबादः इयमि-त्यादिव्याख्या । तत्रत्यप्यनुबादः 
के बठेत्यादिव्याख्या । ननूक्तमनुगादकत्ननाप्रामाण्यमिति तत्राऽह- अस्ति चेति ॥ सिद्धोऽपीति ॥ 
कृत्यसाध्ययथावस्थितरूपार्थोऽपीत्यर्थः । सिद्धार्थेऽप्यननुबादकत्बोक्तिर्वाक्यस्य । बोधकत्वेनैवेति ॥ प्रमाजनकत्वेनैव 
करणप्रमाणानामित्यर्थः । नान्यदित्येत्दुदाहत्य दशंयति- यथेति ॥ प्रकृतत्वादेवेति ॥ इष्टसाधनरूपार्थपरोऽत्र सिद्धराब्द इति, 
सिद्धकार्योभियपर इति वा अभिप्रायः । तदिति तच्छब्देन बुद्धिस्थकिदासाध्यग्रहः । “कार्यता च न काचित्स्यादिष्टसाधनतां विना 
इत्युक्तेराह- अथवेति ॥ प्रकृताभिप्रायेण यथा्रुतेऽपि न दोष इति भावेनाऽह- यथावस्थितेति ॥। एतदित्युक्तं व्यनक्ति- ज्ञापनमेवे- 
ति ॥ प्रयोजनमितीतिब्दो योज्यः । कार्येति ॥ कृतिसाध्यवस्तुज्ञानमेबेत्यर्थः । कार्यान्वितसिद्धज्ञानमपि तथा भवतीति “नतु 
केवलसिद्धे' इति केवल्पदप्रयोगः । परमुखेनैव भाटमतं निवारयति- नच वाच्यमिति ॥ शब्द इति ॥ टिडादिरूप इत्यर्थः । 
तद्भयापार इति ॥ लिडादिविधिप्रत्ययनिष्ठो लिडादिवाच्यो भावना प्रवर्तनापरपर्यायो व्यापारो भाट्राभिमत इत्यर्थः । पुरुषाभिप्रायेति 
॥ प्रवृत््यादिविषयध्यातुपुरुषाभिप्रायम्‌ । ध्यानरूपलिद्गेनानुमानादित्यर्थः । कार्यज्ञानमेवेत्युक्तस्यानैकान्त्यमाशङ्कय निराह- रागेति 
॥ ननु रागद्रेषयोरपि सुखादिवज्ज्ञातैकसत््वेन साक्षिणा स्वप्रकारावृत्तिज्ञानेन वा ज्ञातत्वमप्यस्तीत्यत आह- ज्ञानं त्विति ॥। घटं 
प्रति दण्डरूपमिनेति भावः । कार्यमेवेतीतिरब्दो हेत्वर्थः । लक्षणेति ॥ इयं मातेत्यादिवाक्येऽपि मात्रादिदर्शनादि-बिधिलक्षणा 
वाऽऽश्रयणीयेत्यर्थः । वाक्यार्थज्ञानेति ॥ पुत्रस्ते जात इत्यादिवाक्यार्थज्ञानमात्रेत्य्थः । वक्तु-मिति ॥ अनुपदमेवेति ज्ञेयम्‌ । 
इष्टानिष्टसाधनत्वज्ञानं त्विति ॥ कुत एषा कल्पनेत्यत आह- यतो बालोऽपी -ति ॥ कार्यता च न काचित्‌ स्यादिष्टसाधनतां 
विना" इत्यनुव्याख्यानोक्तेराह- इष्टसाधनतारिक्ताया-मिति ॥ विस्तरस्तु तर्कताण्डवे । कृतिसाध्ये्टसाधनताया इति ॥ 
तर्कताण्डवे कृतिसाध्यत्वादिविरिष्टष्ट-(रा.टि,) साधनत्वस्य विधित्वभङ्गे कृतिसाध्यत्वविरोषणस्य व्यर्थत्वात्‌" इति सुधावाक्येनास्य 
वाक्यस्य विरोधमाशङ्य ‹कृतिसाध्यत्वस्य लिङर्थत्वमात्रनिषेधान्मानान्तरजन्यकृतिसाध्यत्वज्ञानस्य प्रवर्तकत्वमनुमतमेव, 
लिडादिना तज्ज्ञानं त्वसम्मतमित्यविरोधः' इत्युक्तम्‌। अधिकं तत्रैव ज्ेयम्‌। अत एवेति ॥ कृतिसाध्यत्व-विरिष्टष्टसाधनत्वज्ञानस्य 
प्ृत्तिहेतुत्वाङ्गीकारादेवेत्यर्थः । एतचचाभ्युपेत्योक्तम्‌ । वस्तुतस्तु इष्टोपायताज्ञानमे प्रवृत्तिहेतुः । अतीतादौ प्रसङ्गस्तु 
कृतिसाध्यत्वविदोषणदानेऽपि स्यादेव तस्यापि कृतिसाध्यत्वात्‌ । अन्यथा तत्कथं तत्कृतितो जातम्‌ । इदानीं कृतिसाध्यं नेति 
चेदिदानीमिष्टसाधनमपि नेति तुल्यमिति ज्ञेयम्‌ । एते-नेति ॥ इष्टोपायताज्ञानस्यैव प्रवृत्तिहेतुत्वकथनेनेत्यर्थः । तद्रयनक्ति- 
बालेनेति ॥ इत्युक्तमिति ॥ “यतो बालोऽपि" इत्यत्रेति भावः । अतस्सिद्ध एवेत्यादिवाक्यार्थमाह- यत इति ॥ अपरेति ॥ 
“सिद्धेऽथं वाक्यानां प्रामाण्यम्‌" इत्यत्रेत्यर्थः । निघण्टुप्रभृतीनामिति ॥ छन्दःशाखरज्योतिदशासखेतिहासादिभूतार्थबोधकपरिग्रहः 
प्रभृतिशब्देन । तत्रापि व्याकरणादावपीत्यस्य विधिः कल्प्यत इत्यन्वयः । साधुङाब्दानेव प्रयुञ्जीत इति विधिरित्यर्थः । 
विध्यर्थवादयोरविनाभावस्य पूर्वतन्त्रार्थवादाधिकरणे सिद्धत्वादित्यर्थवादबलादित्युक्तम्‌ । ननु रक्षो -हाऽऽगमलघ्नसन्देहाः 

प्रयोजनम्‌" इति व्याकरणभाष्यकृतैव बेदरक्षा तथा “अग्रये जुष्टं निर्वपामि" इति मन्त्रे सूर्याय जुष्टं निर्वपामि" इत्यग्निपदस्थाने 
सूर्यायेत्यूहः, लघूपायेन साधुशब्दज्ञानम्‌ इत्यादिप्रयोजनं व्याकरणस्योक्त-मित्यत आह- शब्दज्ञानस्येति ॥ निर्वर्त्यं इति ॥ 
निष्पाय इत्यर्थः । फलभेदेति ॥ “कामधुग्‌ भवति' इति "दुष्यति चापशब्दैः" इति च फलभेदकथनेनेत्यर्थः । प्रमादेति ॥। ब्राह्मणासः, 
सोम्यासः, रुद्रेभिः, अगृभ्णन्‌ इत्यादिस्थाने लौकिकरब्दस्थापनस्वरादिव्यत्यासरूपप्रमादपरिहारा्थत्वेनेत्यर्थः । 


(श्री.टि,) अनुवादकत्वेनेति ॥ प्रमाणान्तरेण तस्य ज्ञातत्वादेवेत्यर्थः। अप्रामाण्यं स्यादिति ॥ व्यवहारे भटनय इत्यङ्गीकारेण 
अनधिगतार्थगन्तृत्वरूपप्रमाणलक्षणाभावादिति भावः । ननु कार्यस्यापि प्रमाणान्तरेण सिद्धत्वे कार्यताबोधकस्यापि 
वाक्यस्यानुवादकत्वेनाप्रामाण्यं त्वन्मतेऽपि स्यादेवेत्यत आह- कार्यस्य चेति ॥ कार्यस्य त्वित्यर्थः । पूर्वैवात्राप्यनुवृत्तिरिति 
॥ इयं माता, अयं पिता, सुरूपोऽसीत्यादौ वाक्ये नाप्रामाण्यमित्यस्य अनुवृत्तिवत्‌ “तस्य तत्र" इति वाक्येऽपि 
नाप्रामाण्यमित्यस्यानुवृत्तिः कात्यः । तथा च (तस्य ततर प्रामाण्यानुभवात्तस्य च तत्र नाप्रामाण्यम्‌” इति योज्यम्‌। नान्यदिति 
॥ स्मृत्यादावव्यापिप्रसङ्गेन अनधिगतार्थबोधकत्वं न प्रमाणलक्षणमित्यर्थः । पूर्व, सिद्धत्वं नाम ज्ञातत्वमित्यभ्युपेत्य तत्प्रतिपादकस्य 
वेदस्या-नुबादकत्वेऽपि यथावस्थितार्थबोधकत्वलक्षणं प्रामाण्यं प्रत्यक्षादिवत्सम्भवतीति व्याख्यातम्‌ । अधुना, सिद्धत्वं नाम 
निष्पनस्वरूपत्वमित्यभ्युपेत्यानुबादकत्वमेव नास्तीत्यादायेन “तस्य च तत्र" इति वाक्यं प्रकारान्तरेण व्याचष्टे- अस्ति 
चासावित्यादिना ॥ सिद्धोऽपि निष्पन्नस्वरूपोऽपि । अस्मिन्‌ पक्षे वाक्यं योजयति- तत इत्यादिना ॥ तत्रेत्यस्यार्थस्सिद्धार्थ 
एवेति। तस्येत्यस्य अर्थः “यं मातेत्यादिवाक्यस्य' इति । प्रामाण्यानु-भवादित्यत्रप्रामाण्यपदमननुवादकत्वपरमित्यभिप्रायेणोक्तम्‌- 
अननुवादकत्वमिति ॥ अस्यामपि योजना-(श्री.टि.) यामनुवृत्तेनाप्रामाण्यमित्यत्रापि तत्र तस्येत्यनुवर्तत इत्यादायेनोक्तम्‌- 
केवलसिद्धेऽ्थे वाक्य -स्येति | योजनाद्रयेऽपि नाप्रामाण्यमित्यनन्तरं रोषं पूरयति-कि कार्यपरत्वाऽग्ररेणेति॥ बोधकत्वेनेति 
॥ यथावस्थितार्थबोधकत्वेनेत्यर्थः । परार्थत्वादिति ॥ परप्रयोजनार्थत्वादित्यर्थः । यत्कार्यपरमिति ॥ न तु काकस्याष्टौ दन्ताः 
इत्यादिसिद्धार्थपरं वाक्यमित्यर्थः । ननु कार्यज्ञापनस्यापि ज्ञापनत्वेन कचित्प्रयोजनत्वात्‌ सिद्ध इति व्यर्थमित्यत आह- सिद्धेति ॥ 
प्रकृतत्वादेबोक्तमिति ॥ न तु कार्यज्ञापनव्यावर्तकत्वेनेत्यर्थः । सिद्धज्ञापनादित्यस्य यथार्थ्ञानजननादित्यर्थ इत्याशयेनाऽह- 
अतस्तस्य परज्ञापनमेवेति ॥ यथार्थज्ञानसाधनस्य वाक्यस्य परं प्रति यथार्थज्ञानजननमेव प्रयोजनमित्यर्थः । तच प्रयोजनमिति 
॥ परं प्रति यथार्थज्ञानजननरूपं प्रयोजनमित्यर्थः । सिद्धविषयस्य सिद्धारथप्रतिपादकस्य । सिद्धारथप्रतिपादकादपि वाक्याद्‌ 
यथार्थज्ञानोत्पत्तरनु-भवसिद्धत्वादिति भावः । 


अथ वेति ॥ अस्मिन्‌ पक्ष इष्टसाधनातिरिक्तपराभिप्रतकार्यनिरासार्थं सिद्धपदप्रयोग इति भावः । यथावस्थितपर्यायो वेति ॥ 
तथा च सिद्धज्ञापनादित्यस्य यथावस्थितार्थज्ञापनादित्येवार्थो द्रष्टव्यः । पूर्वं एवाभिप्रायः । शाङ्ते- सत्यमेतदिति ॥ ज्ञापनं 
यथावस्थितार्थज्ञापनम्‌ । कार्यज्ञानमेव प्रवर्तकमिति निधांरयितुं पूर्वपक्षी स्वयमेव प्रवर्तकान्तराण्याशङ्खय निराकरोति-न च 
वाच्यमित्यादिना ॥ तद्भयापार इति ॥ अभिधा-रूपः शब्दव्यापारः इत्यर्थः । केचित्तु पदार्थस्मृतिरूपः शब्दव्यापार इत्यर्थ 
इत्याहुः । शब्दस्य प्रवर्तकत्वे दूषणमाह- तथा सतीति ॥ तच्छाविणां शब्दश्राविणाम्‌। शब्दतद्वयापारयोरुभयोनं प्वृत्तिकारणत्वं 
व्यतिरेकव्यभि-चारादित्याह- बालस्येति ॥ आदिपदेन शब्दव्यापारग्रहणम्‌। ननु युद्धादौ शङ्कभेर्यादिशब्दभ्रवणमात्रस्यैव प्रवर्तकत्वं 
दृष्टमिति चेत्तत्राऽह- याऽपीति॥। पुरुषाभिप्रायानुमानादेवेति ।। अयं युद्धकरतव्यत्वाभिप्रायवान्‌ तत्सूचकराङ्कादिध्वनिकर्तृत्वादित्येवं 
कार्यतामनुमायैव प्रवर्तते । तथा च कार्य॑तानुमापकत्वेनैव शङ्कादिशब्द-श्रबणस्य प्रवर्तकत्वं न साक्षात्‌ । साक्षात्प्रबतंकमेव 
चास्माभिविंचार्यते तादशं च कार्यमेवेति भावः । नन्वथापि न कायंज्ञानस्य प्रवतंकत्वं किन्तु रागद्रेषयोरेव । प्रवर्तनालक्षणाः 
स्युरदोषा रागादयश्च ते" इति वचनादित्याशङय निराकरोति- रागद्रेषयोरिति ॥ यदप्युक्तकारिकायां रागद्रेषमोहानां त्रयाणामपि 
प्रर्तकत्वस्योक्तत्वाद्राग -द्रेषयोद्धंयोरेव ग्रहणमयुक्तम्‌। तथाऽपि रागद्रेषयोरेव साक्षात्प्वर्तकत्वं मोहस्य तु रागद्रेषोत्पादनद्वारेवेति 
ताकिंकेण अङ्गीकृतत्वात्साक्षात्प्वर्तकत्वामिप्रायेण द्रयोरेव ग्रहणमित्यनगन्तव्यम्‌ । न तु ज्ञाततयेति ॥। अत्र हि यज्ज्ञानं 
प्रवृत््यादिकारणं तद्विषयो विचार्यते। न हि रागादिज्ानं प्रवृत््यादिकारणं येन प्रवर्तकज्ञानविषयतया ताभ्यामन्य-थासिद्धिः स्यादिति 
भावः । ननु रागद्वेषाभ्यां यदा प्रवर्तते तदानीं तज्ज्ञानमप्यस्त्येवेति ज्ञाततयैव प्रवर्तकत्वं प्राप्तमिति चेत्तत्राऽह- ज्ञानं त्विति ॥ 
रागद्रेषविषयकं ज्ञानं त्वित्यर्थः । अवुभुत्सितग्राह्यतयेति ॥ तयोस्सुखादिबद्‌ ज्ञातैकसत्त्वादिति भावः । एवं प्रव्तकान्तराणि 
निराकृत्य उपसंहरति- अत इति ॥ 


नन्वथापि कार्यताज्ञानमेव प्रव्तंकमित्ययुक्तम्‌ । पुत्रस्ते जातः, सुरसमामग्रफलं, द्वारं द्वारमित्यादिवाक्यात्‌ (श्री.टि,) 


201 


परवत्तिस्तावदनुभवसिद्धा । न ह्यत्र कार्यताबोधकं किञ्चित्पदमस्ति लिडा्यन्यतमस्याभावादित्यत आह- अत एवेति ॥ यतो 
वाक्यवोध्यं प्रवृत््यादिकारणं कार्यमेवेति निधारितमत एवेत्यर्थः । कार्यध्याहार इति ॥ तस्यार्थाध्याहारवादित्वादेवमुक्तम्‌ । 
यद्वा कार्यवाचक-गच्छ-पिधेहीत्यादिपदाध्याहार इत्यर्थः । लक्षणा वेति ॥ पुत्रस्ते जात इत्यादिवाक्यगतस्थैव कस्यचित्पदस्य 
गमनादौ लक्षणेत्यर्थः । सामीपिकाधिकरणे सप्तमी-त्यङ्गीकुर्वदिर्वैयाकरणैंक्षणाऽनङ्गीकारात्तन्मतानुसारेणाध्याहार इत्युक्तम्‌ । 
ताकिंकमतानुसारेण लक्षणा बेत्युक्तमित्याहुः । वाक्यार्थज्ञानमात्रेण कविदिष्टं भवेदपि" इत्यनुव्याख्यानं मनसि निधायाऽह- यत्रेति 
॥ पुत्रस्ते जातः, पिता ते राजा बतत इत्यादौ । सिद्धपरत्वम्‌ इष्टसाधनत्वरूपसिद्धपरत्वम्‌ । वक्तुमिति ॥ अतस्सिद्ध 
एवेत्युत्तरग्रन्थेनेत्यर्थः । परेण कार्य॑ताज्ञानमेव प्रव्तंकमिति नियमितं न त्विष्टसाधनताज्ञानस्या-प्रवर्तकत्वम्‌, येनैवकारो 
यथाश्रुतस्सङ्गच्छेतातो व्याचष्े- एवशब्दो भिन्नक्रम इति ॥ तमेन दर्शयति- इष्टसाधन -तामेवेति ॥ न तु कार्यतामित्यर्थः । 
सिद्धमाच्रज्ञानं न प्रवत्त्यादिहेतुरिति॥ तृणादिज्ञानस्य तथात्वाभावादिति भावः। अयमिहाभिसन्धिः । लोके सिद्धमपि द्विविधमस्ति 
। एकमिष्टसाधनं कदलीफलादि । अपरमनिष्टसाधनम्‌ उदासीनं च यथा कण्टक -तृणादि। तत्र सिद्धविरेषे इष्टसाधनतामेव ज्ञात्वा 
प्रतते, अनिष्टसाधनतां च ज्ञात्वा निवर्तते । न तु सिद्धभूततृणादिज्ञानात्प्रवृत््यादिकमित्येवं सिद्धसामान्यव्यावर्तकत्वमेव 
ष्टसाधनतामेव ज्ञात्वा" इत्युक्तैवकारस्या्थं इति द्रष्टव्यम्‌ । अथ वा पराभिमतकृतिसाध्येष्टसाधनत्वरूपलिङ्बाच्यकार्यताज्ञानस्य 
प्रव्तकत्व-व्यावृत्तिरेवेष्टसाधनतामेवेत्युक्तैवकारस्य अर्थः । इष्टसाधनताज्ञानमेव प्रवर्तकं न तु कृतिसाध्यत्वं प्रवर्तककार्यतायां 
निवेशयमित्येवमिष्टसाधनतामेव ज्ञात्वेत्युक्तैवकारार्था भवतीत्यमिप्राय इति द्रष्टव्यम्‌ । उक्तार्थं हेतुप्रदरशकत्वेनापि ज्ञात्वैवेति वाक्यं 
व्याच यतो नाखोऽपीति ॥ अनेन हिशब्दो हेत्वर्थं इत्युक्तं भवति । दंङशमशकेति ॥ 
“अरण्यमक्षिका ददो मशको गृहमक्षिका' इत्यभिधानम्‌ । 
'स्थूलास्तु मक्षिका दंशा मकाः सूष्ष्ममक्षिका' इति च रत्नमाला । 
शङडते- तस्यापीति ॥ बालस्यापीत्यर्थः । कार्यताज्ञानादेवेति ॥ कृतिसाध्यत्वरूपकार्यताज्ञानादेबेत्यर्थः। कारणमिति ॥ 
“किन्तु स्वयं छकशारूपं कर्म यत्कार्यतां व्रजेत्‌ । 
फलसाधनता तत्र कारणं तेन कार्यता ॥' 

इति तद्धचनादिति भावः । प्रमाणाभावादिति ननु कथं प्रमाणाभावः । लिडादिशब्द एव तत्र प्रमाणमिति चेदुच्यते । अनन्यलभ्यो 
हि राब्दार्थः। तत्र कृतिसाध्यत्वं नाम प्रयत्रजन्यत्वम्‌। इदं च यागादेरन्वयव्यति-रेकसप्रीचीनप्रतयक्षेणैव गम्यमित्यनन्यलम्यत्वाभावान 
तलिडादिङब्दबोध्यम्‌। तथात्वे लिडादेरनुवादकत्व-प्रसङ्गात्‌। यथोक्तं कर्मनिर्णये “शब्दस्तु न तद्वक्तीत्युक्तम्‌" इति। इष्टसाधनत्वं 
तु लिडादिशब्दबोध्यम्‌ । न हि यजेतेत्यत्र यागादीनां स्वगसाधनत्वमन्वयव्यतिरेकसध्रीचीनप्रत्यक्षगम्यमित्यनन्यलभ्यत्वात्तदेव 
लिडादिशब्द-(श्री.टि.) बोध्यमङ्गीकार्यमिति । इष्टसाधनतातिरिक्तकार्यतायां प्रवृत््यन्यथाऽनुपपत्तिरेव प्रमाणमिति शङ्ते- 
चन्द्रमण्डलादाविति ॥ आदिपदेन तक्षकचूडामण्याहरणादिकं ग्राह्यम्‌ । अयमर्थः- यदीष्टसाधनत्नमे कार्यता स्यात्तर्हि 
चन्द्रमण्डलादाविष्टसाधनतावुद्धिस्तावद्धवति। तथा च ममेदं कृतिसाध्यमिति कृतिसाध्यतारूपकार्यता-बुद्धिरपि स्यात्‌। न चेष्टापत्तिः 
। तथात्वे तत्र प्रवत्तिप्रसङ्गात्‌ । न भवति च प्रवृत्तिः । तेन ज्ञायते तत्रेष्टसाधनताबुद्धिरेव भवति न कार्यतावुद्धिरिति । 
तस्मादिष्ट साधनतातिरिक्ता कार्यताऽङ्गीकार्येति । अधांङ्गीकारेण परिहरत्ि- सत्य-मिति ॥ 
चन्द्रमण्डलादाविष्टसाधनताबुद्धिर्भवतीत्यङ्गीकृतम्‌। न कार्यताबुद्धिरित्येतचाङ्गीक्रियते । इष्टसाधनतैव कार्यतेति यदाऽङ्गीकृतं तदा 
कार्यताबुद्धिरपि तत्र भवत्येवेति भावः । तथात्वे तत्र प्रवृत्तिः स्यादिति चेन्न, प्रवर्त-काभावादित्याह- कृतिसाध्ये्टसाधनतायाः 
कार्यतापर्यायतयाऽङ्गीकारादिति ॥ कार्यपदवाच्यत्वेनाङ्गी -कारादित्यर्थः। 


ननु कथमेतत्‌ । कृतिसाध्येष्टसाधनताया लिड्बाच्यकार्यत्वाङ्गीकारे परोक्तमेवाङ्गीकृतं स्यात्‌ । परेणापि कृतिसाध्यत्वे सति 
कृत्युदेश्यत्वरूपकार्यताया एव लिङ्बाच्यत्वेनोपपादितत्वात्‌ । तथा चात्र !लिडायर्थस्त्वष्ट-साधनत्वमेव' इति कर्मनिर्णयेन, 
“इष्ट साधनत्वं सिद्धविरोषः कार्यत्वं तदेब धात्वर्थनिष्ठं लिडर्थः' इति तद्रीकया, इष्ट साधनत्वातिरिक्तकार्यताया 
लिड्वाच्यत्वनिराकरणपरेण कार्यता च न काचित्‌ स्यादिष्टसाधनतां विना" इत्यनुव्याख्यानेन, "कृतिसाध्यताविेषणस्य व्यर्थत्वात्‌” 
इति सुधया च विरोधस्स्यादिति चेत्‌, उच्यते । अस्त्यत्र सम्प्रदायविरोषः । सिद्धान्ते कार्यं द्िविधमङ्गीकृतम्‌ । एकं लिङ्वाच्यम्‌ 
अपरं च प्रवर्तकमिति । तत्रष्टसाधनत्वरूपं कार्यं लिङ्वाच्यम्‌ । कृतिसाध्येष्टसाधनत्वरूपं यत्कार्यं तत्प्रवर्तकं कार्यम्‌ । तच न 
लिङ्बाच्यम्‌। तथा च कृतिसाध्येष्टसाधनतायाः कार्यतापर्यायतयाऽङ्गीकारात्‌" इत्यस्य लिङ्बाच्यकार्य॑तापर्यायतयाऽङ्गीकारादिति 

नाथां येनोक्तग्रन्थनिरोधस्स्यात्‌ । किं नाम प्रवर्तककार्यतापर्यायतयाऽङ्गीकारादित्यर्थः । तथा च प्रवृत्ताविष्टसाधनता- 
लक्षणचलिड्‌ बाच्यकार्यं ताज्ञानमात्रं न कारणं येन चन्द्रमण्डलादौ प्रवृत्तिप्रसङ्गः, किन्तु प्रमाणान्तरजनन्यकृति- 
साध्यत्वज्ञानसहितेष्टसाधनताज्ञानम्‌ । चन्द्रमण्डलादौ च कृत्यसाध्यताज्ञानस्यैव प्रतिबन्धकस्य सत्त्वेन नोक्तं प्रवर्तकमस्तीति न 
प्रगृत्तिप्रसङ्गः । अत एब कर्मनिणंयदीकायाम्‌ “इष्टसाधनत्ममेन लिडादिवाच्यम्‌' इत्यतिस्पष्टमुक्त्ना, न केबलं 
लिडादिवाच्येष्टसाधनतालक्षणकार्यताज्ञानं प्रवृत्तिकारणं किन्तु प्रमाणान्तरजनित-कृ तिसाध्यत्वज्ञानसदहितम्‌ इत्यभिप्रेत्य 
कृतिसाध्यतैकार्थसमेबेतेष्टसाधनताज्ञानादेव प्रवृत््युपपत्तेः' इत्यादिना ग्रन्थेनातिरिक्तकार्ये परोपन्यस्तचन्द्रमण्डलादौ 
प्रवृत्त्यन्यथानुपपत्तिलक्षणार्थापत्तिरन्यथेबोपपत््या दूपितेति ज्ञातव्यमित्यालोचनीयम्‌ । 


नन्विष्टसाधनत्वस्यैव कार्यत्वेऽतीतभोजनादावपि इष्टसाधनत्स्य सत्त्वेन कार्यतावुद्धयापत््या प्रवृत्तिप्रसङ्ग इत्येतदप्यत 
एवापास्तमित्याह- अत एवेति ॥ भूतादौ इष्ट साधनेऽतीतभो जनादौ । अतीतभोजनादेः कृत्यसाध्य-त्मेन 
कृतिसाध्येष्टसाधनत्वरूपप्रवर्तकाभावादेवेत्यर्थः । भावबोधे तु “अतीतभोजनादौ प्रवृत्तिप्रसङ्ग इति चेन्न । (श्री.टि.) 
तस्ये दानीमिष्टसाधनत्बाभावात्‌ । अन्यथा अतीतकार्ये ऽप्ययं प्रसङ्गस्तुल्यः' इत्यादिसुधानुसारेणात 
एवेत्यस्येदानीमिष्टसाधनत्वाभावादेवेत्यर्थः, इति व्याख्यातम्‌ । या व्युत्पत्तिरिति ॥ “तथा टि चैत्र जलमाहर' इत्यादिना 
व्युत्पादितेत्यर्थः । सिद्धविषया इष्टसाधनविषया । एतेनेत्युक्तं विदादयति- बालेन हीत्यादिना ॥ स्वप्रवृत्तौ स्तनपानादिप्रवृ्तौ 
इत्युक्तमिति ॥ तथा च तदेव वृद्धप्रवत्तावपि कल्पयतीत्यर्थः । सिद्धज्ञानस्य इष्टसाधनज्ञानस्य । इयं मातेत्यादीनां लिडादिरहितानां 
सिद्ध एव प्रामाण्यं सिद्धमित्यन्वयः । अन्न वाक्यस्य सिद्धेऽथं प्रामाण्यमित्यत्र। अर्थवादबलादित्यादि।॥। अर्थवादानां हि कर्तव्यत्वेन 
विधिवोधितेऽ्थं रुच्युत्पादनाय प्राशस्त्यज्ञापकत्मेनोपयोगो “वायव्यं श्वेतमालभेत भूतिकामः । वायुर्वै क्षेपिष्ठा देवता" इत्यादौ दृष्टः 
। तदिहापि “राब्दः सम्यगृज्ञातव्यः' इति विधेरेवाभावे “एकः शाब्दः" इत्यायर्थवादः कस्मिन्‌ विषये रुच्युत्पादनाय प्रशस्तत्वं 
प्रतिपादयेदिति व्यर्थ एव स्यादतः “एकः शब्दः” इत्यायर्थवादबलात्‌ प्रवृत्तिः” इति पूरणीयम्‌। तद्रलाच एकः शब्दः सम्यग्ज्ञातव्यः' 
इति बिधिः कल्प्यत इत्यर्थो द्रष्टव्यः । एवमव्याख्याने इष्टसाधनताज्ञानादेव प्रवृत्युपपत्ताविति वाक्यास्वारस्यापत्तेरिति ज्ञातव्यम्‌ । 
तथा च तेन विधिवाक्येन व्याकरणादीनामेकवाक्यतया कार्यपरत्वा्न सिद्धमात्रे शब्दादिस्वरूपे प्रामाण्यमिति भावः । 
इष्टसाधनताज्ञानादेवेति॥। प्रमाणविरुद्धार्थ-वादानां स्वार्थऽप्रामाण्यात्‌ प्रमाणभूतार्थवादबोधितार्थं एव यदिष्टसाधनताज्ञानं तस्मादेव 
व्याकरणादौ प्रवत््युप-पततर्िधिकल्पकाभावादित्यर्थः । रब्दापदाब्दबिभागज्ञानमेव प्रयोजनमिति चेत्तत्राऽह- शब्दज्ञानस्येति ॥ 
शब्दापरब्दविभागज्ञानस्येत्यर्थः । नन्वस्ति व्याकरणशास्रस्य प्रयोजनं सन्देहपरिहारेण बेदपादसंरक्षणस्यैव प्रयोजनत्वात्‌ । तथा 
हि चक्षो्सूर्योऽजायत' उपप्रयन्तोऽध्वरम्‌' “सुजातेऽश्वसूनुते' इत्येवं कस्मानोचार्यत इति शङ्कायां ्रकृत्यान्तः पादमव्यपरे" 
ऋक्पादमध्यस्थ एट्‌ प्रकृत्या स्यात्‌, न सन्धिं यातीति यावदिति व्याकरणोक्तनियामकेन चक्षोस्सूर्यो अजायत, उपप्रयन्तो अध्वरं, 
सुजाते अश्वसूनते इत्येबमेवोचारणं कर्तव्यमित्येवं बेदपाठरक्षणमेव प्रयोजनमस्ति। ^रक्षोहागमलघ्वसन्देहाः प्रयोजनं शब्दराखस्य' 
इति वचनाद्‌ इत्याराङ्याऽदह- वेदरक्षादेरिति ॥ शुद्धसम्प्रदायेनेति ॥ अध्यापकसम्प्रदायेनेत्यर्थः । अध्यापकैः सम्प्रदायेन यथा 
प्रयुज्यते तथैव प्रयोगः कर्तव्यः । तैश्च “चक्षोस्सूर्यो अजायत इत्येवमादिरूपेणैव प्रयुज्यत इति तथैव प्रयोगः कार्योऽतस्तदर्थं न 
व्याकरणमपेक्षितमिति भावः । तदुदादहवियत इति ॥। वाक्यानां सिद्धे प्रामाण्यमि-त्यत्राप्रमाणभूतं व्याकरणं दृष्टान्तत्वेन कथमुच्यत 
इत्यर्थः । निर्व्या जायमानः । प्रयुज्यन्त इति । गाविति गुर्जरः, गायिति महारा्ूरित्यर्थः । तद्वत्‌ गोशब्दवत्‌ । इष्टापत्तिरिति 
चेत्त्राऽह- दुष्यतीति ॥ 


“यस्तु प्रयुङ्क्ते कुशलो विरेषे शब्दान्‌ यथावद्भयवहारकाले । 
सोऽनन्तमाप्रोति जयं परत्र वाग्योगयुग्‌ दुष्यति चापरब्दैः ॥ ' 
इति महाभाष्यकारवचनादित्यर्थः । यः - पुमान्‌, विरेषे- शब्दविरोषप्रयोगे, कुालो- व्यवहारकाले यथावद्‌ अपराब्दासङ्कीर्णान्‌ 
शब्दान्‌ प्रयुङ्क्ते, स पुमानिह जन्मनि लोके, अनन्तं- नियमेनेति यावत्‌, प्रतिवादी जय-(-श्री.टि.) माप्रोति, परत्र- जन्मान्तरे, 
वाग्योगयुग्‌ अपङाब्दासङ्कीर्णसमीचीनवाक्प्रयोगयुक्तो भवति । यथावत्प्रयुङ्क्त इति किमर्थमुक्तमित्यत आह- दुष्यति चेति । 
अपदाब्दैः प्रयुक्तैरपशब्दं प्रयुञ्जान इति याबत्‌ । दुष्यति दोषवान्‌ भवति । इह जन्मनि जयं न प्राप्नोतीति याबत्‌ । परत्र वाग्योगयुड्‌ 
न भवतीति चशब्दार्थः । इत्येवं तटीकानुसारेण शोकार्थो द्रष्टव्यः । अत एवेत्युक्तं विरादयति- तदभाव इति॥। शब्दापशब्दविभागाभाव 
इत्यर्थः । फलभेदकथनेति ॥ समीचीनराब्दप्रयोगस्यैकः शब्द इत्यादिना स्वर्गलोके कामदोहकत्वम्‌ अपडाब्द-प्रयोगस्य दुष्यति 

चापराब्दैः' इति दोषापादकत्वमित्येवं वाक्यद्वयेन फलमेदकथनानुपपत्तेरित्यर्थः। अस्तु शब्दापदाब्दविभागः प्रकृते व्याकरणप्रामाण्ये 
किमायातमित्यत आह- न चेति ॥ तथा च रब्दापदाब्दबिभाग-ज्ञानस्य प्रयोजनत्वात्प्रयोजनाभाबोऽसिद्ध इति भावः 
निर्मूलकत्वादप्रामाण्यमित्युक्तं निराकरोति- अत एवे-ति ॥ शब्दव्यवबहारार्थं व्याकरणप्रामाण्यस्याङ्गीकार्यत्वादेवेत्यर्थः 
अष्ट कादीति ॥ मार्गरीर्षपौषमाधफाल्गुन- (भाद्रपद) मासानां कृष्णपक्षीयसप्तम्यष्टमीननमीषु तिसख्राऽष्टकश्राद्धं कार्यमिति 
प्रतिपादिकानामष्टकादिस्मृतीनां किञचिन्मूलमप्रसिद्धमपि यथा कल्प्यते तथा अत्रापि कल्पनीयमिति निर्मूलत्वमसिद्धमिति भावः 
। वैदिक-पाठसंरक्षणादेः प्रयोजनत्वे कथिते तस्य शुद्धसम्प्रदायेनान्यथासिद्धिरुक्ता । तां परिहरति- प्रमदेति ॥ अध्यापका- 
नामपि कदाचित्पराप्तप्रमादपरिहारार्थत्वेनेत्यर्थः । सिद्धमिति ॥ व्याकरणप्रयोजनत्वेन सिद्धमित्यर्थः । 


(पां .टि.) भाद्रोक्तं प्र्त॑कमाशङ्खय निपेधति- न चेति ॥ शब्दो लिङादिः । तद्भयापारः पदार्थस्मृतिहेतुभूत- 
पदपदार्थसम्बन्धरूपरशक्तिभिनोऽभिधाख्य इत्यर्थः । शाब्ददाक्तिरूपाया अभिधाया अप्रवर्तकत्वात्‌ तद्धिनत्व-कीर्तनम्‌ । न च 
शक्त्यतिरिक्ताभिधारूपतद्भयापारे मानाभावः । व्यापारभिनस्य परनिष्ठव्यापारजनकतायाः स्वनिष्टव्यापारपूर्वकत्वनियमादेव 
तत्सिद्धेः । न च दृष्टान्ताभावादुक्तनियमासिद्धिः । स्वनिष्टस्यन्दनादिद्वारा चक्रादिस्पन्दनजनकस्य दण्डादेरेब तत्र दष्टान्तत्वसम्भवात्‌ 
। अत्र दण्डनिष्टस्यन्दनव्यापारस्य चक्रनिषठस्पन्दन-रूपव्यापारजनकताया न स्वनिष्ठव्यापारपूरवकत्वम्‌। तथा सति तस्यापि व्यापारस्य 
स्वनिष्टव्यापारद्रारा परनिष्टव्यापारजनकत्वप्रसक्त्या अनवस्थाप्रसङ्गात्‌ । अतो व्यभिचारपरिहारार्थं व्यापारभिन्नस्येत्युक्तम्‌ । 
व्यापारिणो दण्डादेनं स्वनिष्ठस्यन्दनादिव्यापारजनने स्वनिष्टव्यापारान्तरापेक्षा। तथा सति पूर्ववदनवस्थापत्तेरित्यत उक्तं परनिष्ठेति 
। व्यापारभिन्नस्य परनिष्ठव्यापारजनकताया व्यापारपूर्वकत्नमात्राभिधाने लिडादिरशब्दस्य परनिष्ज्ञानरूपव्यापारद्वारा 
परनिष्टपरवत्तिरूपव्यापारजनकत्वमात्रेणाप्युक्तव्यापिनिर्वाहात्‌ शब्दाभ्रिताया अभिधाया असिद्धेः अर्थान्तरबारणाय स्वनिष्टेति । 
तथा च शब्दनिष्ठ एबाभिधानामा शब्दव्यापार आयाति । स एब च शब्दाितत्वाच्छनब्दभावबनेत्युच्यत इति 
शब्दनिष्टपदार्थसम्बन्धातिरिक्ताभिधानामकलिडादिव्यापार-सिद्धेरिति। बालस्येति ॥। सर्वत्र दृष्टान्तानुसारिण्येव कल्पना प्रभवति 
न त्वन्यथा अतिप्रसङ्गात्‌। तथा च मानान्तरनिबन्धने व्यवहारे स्वात्मनि समधिगतप्रबतंकभावमेन शब्दव्यवहारे चेतनप्रवृत्तिहेतुतया 
बालः कल्प-यितुमलम्‌ । न च बालेन मानान्तरनिबन्धने स्वव्यवहारे शब्दस्य तद्भयापारस्य वा हेतुभावः समधिगतोऽस्ति । 
(पां ,टि.) तत्कथमन्यप्रवृत्तावपि लिडादिशब्दं तद्भयापारं वा प्रवर्तकतया कल्पयेदिति भावः । ननु ध्वन्यात्मकस्य शब्दस्यापि 
प्रतंकत्वं दृष्टम्‌ । किमु तदा बर्णांत्मकस्य शब्दस्य तदित्यत आह- याऽपीति ॥ अन्यथा पुरुषाभि-प्रायानभिज्ञानामपि 
तच्छब्दश्रवणानन्तरं प्वृत्त्यापत्तेरिति भावः । रागद्रेषयोरिति ॥ श्रवर्तनालक्षणाः स्युर्दोषा रागादयश्च ते" इत्यभियुक्तबचनादिति 
भावः । ननु ज्ञानान्वयव्यतिरेकात्‌ सत्तयैवेति कथमवधारणमित्यतः सति रागादौ तज्ज्ञानव्यतिरेकेण व्यतिरेकादर्शनादित्याह- 
ज्ञानं त्विति ॥ 


कृतिसाध्येष्टसाधनताया इति ॥ कृतिसाध्यत्वविशिष्टष्टसाधनताया इत्यर्थः । ननु चैवं सति सुधाविरोधः स्यात्‌ । तत्र 
चन्द्रमण्डलादौ कार्यतावुद्धप्रसङ्गं च अतिरिक्तकार्यताया अनिरूपणेनेष्टसाधनतावुद्धेशवेष्ठतयेष्टा-पादनतया निरस्य, अतीतादौ 
प्रवृत्तिप्रसङ्गं च इदानीमिति बिदोषणेन निरस्य कृ तिसाध्यत्यविरोषणस्य वैय्यं -व्युत्पादनात्‌ । अत्र च टीकायां 
कृतिसाध्यत्वविरिष्टेष्टसाधनतायाः कार्यतारूपत्वाश्रयणेन तदतिप्रसङ्गद्वयपरि-हारादिति चेत्‌, अत्र ब्रूमः । सुधायाम्‌- "कार्यता च 
न काचित्स्यात्‌" इत्यनुव्याख्यानानुसारेण कृ तिसाध्यत्न -बिोषणवेय्यं प्रतिज्ञाय तदुपपादनाय बस्तुस्थितिमनुरुध्य 
प्रकारान्तरेणातिप्रसङ्गद्रयपरिहारोऽभिहितः । इह तु टीकायां कृतिसाध्येष्टसाधनतायाः कार्यपदार्थत्वप्रवर्तकत्वाभ्युपगमेऽप्यस्माकं 
न काचित्क्षतिः । इष्टसाधनताति-रिक्तकृत्युदेरयतारूपायाः कालत्रयानवमूष्टविधिरूपाया बा पराभिमतकार्यतायाः 
कार्यपदार्थत्वप्रवर्तकत्व-योरनभ्युपगमाद्‌ इत्यभ्युपगमवादेनातिप्रसङ्गद्वयपरिदहार इत्यविरोधः । विस्तरस्तु बाक्यार्थचन्द्रिकायां द्रष्टव्यः 
। एतेनेति ॥ इष्टसाधनत्वातिरिक्तकार्यत्वाभावकथनेनेत्यर्थः । अर्थवादबलाद्विधिः कल्प्यत इति चेदिति ॥ प्रतितिष्ठन्ति ह 
वाय एता रात्रीरुपयन्ति" इत्यर्थवादबलेन प्रतिष्ठाकामो रात्रिसत्र कुर्यात्‌" इति विधिकल्पन-दरानादिति भावः । ततश्च व्याकरणादेरपि 
कार्यपरत्वमेबेति हदयम्‌ । निर्मूलत्वादिति ॥ पौरुषेयवाक्यस्य मूलभूतप्रमाणमपेक्षैव प्रामाण्यस्थितेरिति भावः । प्रयोजनं भवत्‌ 
किं शब्दज्ञानमभिमतं बेदरक्षादिकं बेति बिकल्प्याऽयं दूषयति- शब्दज्ञानस्येति ॥ रब्दसाधुत्वन्ञानस्येत्यर्थः । यस्मिन्‌ सत्येव 
यद्धवति नासति तदेव हि तस्य प्रयोजनम्‌। साधुत्वज्ञानं च व्याकरणं विनाऽपि टोकप्रयोगादेव जायत इति कथं तत्तस्य प्रयोजनमिति 
भावः । द्वितीयं दुषयति- बेदरक्षादेरिति ॥ आदिपदेनोहादिपरिग्रहः । अत एवेत्युक्तस्यैव प्रपञ्चनम्‌- तदभाव इति ॥ 

प्रमादपरिदहारार्थत्वेनेति | प्रमादजत्वसम्भावनापरिदहारार्थत्वेनेत्यर्थः । वर्णलोपादेरिति शेषः। अय-मर्थः। बेदानां रक्षर्थमप्यध्येयं 
व्याकरणम्‌ । वर्णलोपागमवर्णविकारज्ञ एव हि वेदान्‌ परिपाटयिष्यति । इतरथा ये दि भाषायामदृष्टलोपागमवर्णविकारादयः, 
केवलं छन्दस्येव दयन्त, ते केवलं प्रयोगङारणाना प्रमादजाः सम्भाव्येरन्‌ । वैयाकरणस्तु “लोपस्त आत्मनेपदेषु" इति लक्षणदशं 
तदेव रूपं स्थापयति इति भवति बेदपरिपालनं व्याकरणप्रयोजनम्‌ । विस्तरस्तु पदमञजर्यादौ द्रष्टव्यः । 


(व्या.टि,) सिद्धबोधकत्वेऽनिष्टं प्रसञ्जयति- नन्विति ॥ स्वपक्षेऽनिष्प्सङ्गाभावं दशंयति- कार्यस्य चेति ॥ अनुवादकत्वस्य न 
प्रामाण्यविधातित्वम्‌ । तस्यान्यादृशत्ेन तदविरोधादित्याह- प्रामाण्यं नामेति ॥ अनुभूयते (व्या,टि,) साक्षिणेति रोषः । 
प्रसञ्जकप्रसञ्जनीययोर्व्यास्यभावं दर्शयति- अस्ति चासाविति ॥ अत इति ॥ अनुबादकताविरहादित्यर्थः । पुनः प्रत्यवतिष्ठते 
स्यादेतदिति ॥ कार्यपरत्वं न साक्षात्परमापकत्वरूपप्रामाण्य-व्यापकं किन्तु व्यापकव्यापकम्‌ । अतस्तदभावाद्‌ व्यापकाभावेन 
व्याप्याभाव इति वक्तुं निरुक्तप्रामाण्यमनु-वदति- यद्यपीति ॥ परप्रयोजनाङ्गमेवेति ॥ व्यापकतायामवबधारणम्‌ । तथा च 
सिद्धविषयस्य परप्रयोजनाङ्गत्वा-भावात्‌ प्रामाण्याभाव इति भावः । प्रामाण्यस्य तद्रयापिमुदाहरति- यथेति ॥ व्यतिरेकमाह- 
नान्यदिति ॥ तचोदाहरति- यथेति ॥ तदेव कुतो नेत्यतस्तद्भयापकाभावादित्याङायेन तद्यापकं दर्शयति- तदेवेति ॥ साध्यं 
निर्दिराति- तत इत्यादिना ॥ ननु कार्यपरवाक्यस्य कार्॑ज्ञापनमपि प्रयोजनं भवत्येव । सिद्धज्ञापनस्य सार्वत्रिकत्वादतः किमर्थं 
व्यर्थं सिद्धपदं प्रायोजीत्यत ओमित्याह- सिद्धेतीति ॥ एवेति प्रयोजनं व्यावर्तयति । सिद्धविषयवाक्यस्य प्रकृतत्वादेवेत्यर्थः । ननु 
कथमनेनोक्तशङ्कापरिहारः प्रयोजनानुपन्यासादित्यतोऽभिसन्धि-मुद्धारयति- ततश्रैवमिति॥ प्रयोजनमिति ॥ साक्षादिति रोषः 
। निदर्शयति- छिदेति॥। अन्यत्‌ किं नोच्यत इत्यत आह- न हीति ॥ न साध्यमात्रं तत्प्रयोजनम्‌ “पुरोडाशकपालेन तुषानुपवपति' 
इति श्रुततुषोपवापस्यापि कपाटसाध्यस्य तत्प्रयोजनत्वापत्तेः । न चेष्टापत्तिरिति वाच्यम्‌ । तस्यानुनिष्पादितत्वेनाप्रयोजकत्वमिति 
चातुर्ं-काधिकरणसिद्धान्तात्‌ । किन्तूदेदयत्वे सति साध्यम्‌ । अतः कथमेवमुक्तमित्यतः, तत्साधनस्य तदेव प्रयोजन-मिति 
वक्तव्ये ततोऽन्यननत्युक्तम्‌ । तेन साध्यमात्रस्य प्रयोजनत्वाभावेऽपि प्रयोजनस्य साध्यत्वमस्त्येवेत्युक्तं भवति । 


अथ वा सिद्धज्ञापनमेव सर्वबाक्यसाधारणं प्रयोजनम्‌। कार्यस्यापि सिद्धविरेषत्वादित्याह- अथ वेति ॥ ननु सिद्धं न साधनार्हमिति 
कार्यत्वसिद्धत्वयोः परस्परपरिहारेणैव वृत्तेः कथं कार्यं सिद्धविरोष इत्यत आह- इष्टसाधनलक्षण इति ॥। तथा हि । "कृतिसाध्यं 
प्रथानं यत्तत्कार्यमभिधीयते' इति हि परोदितं कार्यलक्षणम्‌ । तत्र हि कृतिसाध्यत्वे सति कृत्युदश्यत्वमिति विरिष्टमेकं लक्षणं 
प्रत्येकमतिव्याप्तेः । तत्रोदेदयं मुख्यममुख्यं बा। आयं व्विष्टमेव । द्वितीयं तु नेष्टसाधनाद्धियत इति सिद्धं कायंस्यापि सिद्धविरोषत्वमिति 
भावः । रीत्यन्तरेणापि सिद्धपदं व्याचष्टे- यथावस्थितेति ॥ यथावस्थितज्ञापनं साक्षाद्राक्यप्रयोजनं भवदपि न स्वयमेव प्रयोजन- 
मित्यधाङ्गीकारेण शङते- सत्यमेतदिति ॥ तच्छब्दपरामृष्ं दरौयति- यज्ज्ञानमिति ॥ यस्येति विग्रहः । (पर) प्रवृत्तिनिवृत््यजननेऽपि 
कुतो न ज्ञापनीय इत्यत आह- परप्रवृत्तिनिवृत्तीति ॥ एवकारव्यवच्छेयमाह- न केवलेति ॥ भाट्मतमनूयावयति- न चेति ॥ 
शब्दो लिडादिः । तद्धयापारो भावना । सर्वेषामपीति ॥ व्युत्पत्तिविधुराणामपीत्यर्थः । तथा चान्वयव्यभिचारः सिद्धः । 
व्यतिरेकव्यभिचारं चाऽह-नालस्येति ॥ ननु कथं शब्दस्य न प्रबतंकत्वम्‌, शङ्कादिशब्दभ्राविणां प्रवृत्तिदर्शनादित्यत आह- 
याऽपीति । अभिप्रायेति ॥ प्रवृत्तिनिवृत्त्यमिप्रायेत्यर्थः । ननु रागद्वेषयोरपि प्रबर्तकत्वात्तावपि वाक्यवोध्यौ स्यातामिति किं 
वाक्यस्य कार्य -परताग्रहेणेत्यत आह- रागद्रेषयोरिति।। अस्तीति ॥ प्रवर्तनालक्षणा दोषाः" इति सूत्रादिति भावः । (व्या.टि.) 
आत्मविदोषगुणानां ज्ञातैकसत््वाज्ज्ञाता एव प्रवर्तका भवेयुरित्यत आह- ज्ञानं त्विति ॥ अवर्जनी-येति ॥ अन्यथासिद्धरन 
तत्त्वेन कारणत्वमित्यर्थः । प्रसक्तप्रतिषेधं बिधायान्यस्याप्रसङ्गात्परिदोषं विधत्ते- अत इति ॥ उपसंहरति- अत एवेति ॥ 
जिडनदिरहित इति ॥ तस्मादपि वध्यं प्रपन्नं न प्रतिप्रयच्छन्ति" इत्यादौ मीमांसकैस्तथा व्याकरणादिति भावः । लक्षणा बेति॥ 
समिधादिवाक्येषु वर्तमानापदेरोषु लिङर्थ लक्षणाऽश्रयणादिति भावः । उत्तरं प्रतिजानीते- उच्यत इति ॥ आक्षेपं प्रतिक्षिपति- 
नायमिति ॥ यत्रेति ॥ "पुत्रस्ते जातः” "पिता ते राजा वर्तते" इत्यादौ । सुखदुः खावाभिहानी इति ॥ क्रमेणान्बयः । पुरुषापेक्षितं 
दि प्रयोजनं भवति । अन्यस्यानिरूपणात्‌ । पुरुषश्रेष्टावाप्तिमनिष्टनिवृक्तिं चापेक्षते न प्रवृत्तिनिवृत्ती, तयोः शरूप-त्वात्‌। अतो 
न तयोमुंख्यप्रयोजनतेति भावः । तथाऽपि न सार्वत्रिकप्रयोजनं सिद्धज्ञापनमित्यत आह- यत्रापी-ति ॥ शश्ुधित ओदनं पचेत्‌” 
इत्यादौ । निवर्तते, तत इति शेषः । 


“किन्तु स्वयं ढशरूपं कर्मं यत्कार्यतां व्रजेत्‌ । 
फलसाधनता तत्र कारणं तेन कार्यता ॥' 

इति प्राभाकरोक्तं मनसि निधाय शङते- तस्यापीति ॥ “कार्यता च न काचित्स्यादिष्टसाधनतां विना इत्यनु-व्याख्यानोक्तयुक्तिं 
वक्ति- इष्टसाधनतातिरिक्तायामिति ॥ 


"फलसाधनता नाम या सा नैव हि कार्यता । 
कार्यता कृतिसाध्यत्वं फलसाधनता पुनः । 
कारणत्वं फलोत्पादे ते भियेते परस्परम्‌ ॥।' 


इति तच्छ्लोकं मत्वा वादी वक्ति- चन्द्रमण्डलादाविति ॥ समाधत्ते- सत्यमिति ॥ कृतिसाध्ये्टसाधनताया इति ॥ 


नन्बेतदयुक्तम्‌ । “लिडायर्थस्त्विष्टसाधनत्मेव' इति कर्मनिर्णयमूले इष्टसाधनतामात्रस्य लिडर्थत्वोक्त्या “न बयं सिद्धमात्र 
कार्यं ब्रूमः किन्त्विष्टसाधनत्वं सिद्धविरोषः कार्यत्वम्‌ । तदेव धात्वर्थनिष्ठं लिडायर्थः' इति तत्र तद्रीकायाम्‌ इष्टसाधनताया एव 
लिङ्थत्वोपपादनेन तद्विरोधात्‌ । इष्टसाधनतातिरिक्तकार्यंतानिषेधपरेण “कार्यता च न काचित्स्यादिष्टसाधनतां विना" 
इत्यनुव्याख्यानेन "कृतिसाध्यताविरोषणस्य व्यर्थत्वात्‌" इति सुधया च विरोधात्‌। कृतिसाध्येष्टसाधनतायाः लिङर्थत्वे इष्टसाधनतायाः 
कृत्युदेश्यतानतिरिक्तत्ेन पराभ्युप-गताङ्गीकारापाताचचेति चेत्‌, न । एतद्रचनस्य प्रवर्तककार्यतापरत्वात्‌ । कर्मनिर्णयादेश्च 
लिडर्थकार्यतापर -त्वात्‌ । नापि परमताङ्गीकारापत्तिः । परस्या एव लिडर्थत्वोपगमात्‌ । प्रवर्तकत्वं तु कृतिसाध्येष्टसाधनतायाः 
सम्मतमेव । कृतिसाध्यतैकार्थसमवेतेष्टसाधनताज्ञानादेव प्रवत््युपपततेः' इति कर्मनिर्णयटीकोक्तेः । अन्यथाऽ-नुपपन्तेश्च । अधिकं 
तु तर्क॑ताण्डवेऽनुसन्धेयम्‌। एतच्याभ्युपेत्योक्तम्‌ । वस्तुतस्तु इष्टसाधनताज्ञानमेव प्रवर्त -(न्या,टि.,) कम्‌। अतीतादावतिप्रसङ्गस्तु 
कृतिसाध्यत्वविदोषणेऽपि तुल्य एव । इदानीं कृतिसाध्यं नेति तु इदानीम्‌ इष्टसाधनमपि नेति तुल्यम्‌ । चन्द्रमण्डलादौ प्रवृत्तिप्रसङ्गस्तु 
बलबदनिष्टानुबन्धित्वज्ञानस्येब कृ त्यसाध्यता ज्ञानस्य प्रतिबन्धकत्मादेगायुक्तः । एतेन बैयाकरणभूषणे 
कृतिसाध्यताविरोषणवैयर्थ्यपरसुधावाक्यानि यथा-न्यासमनूय चन्द्रमण्डलादौ प्रवत्तिप्रसङ्गाभिधानम्‌, इष्टसाधनत्व इदानीमिति 
विरोषणस्य तनिरासकत्वमनभि-मतमाशङय विकल्प्य दूषणाभिधानं च निरस्तम्‌ । कृत्यसाध्यताज्ञानस्य प्रतिबन्धकत्वात्‌ । 
अतीतादावति-प्रसङ्गस्यैवेदानीमिति विशेषणेन निरासात्‌ । 


तस्य च साधनत्वविरोषणत्वसम्भवात्‌ । अत एवेति ॥ कृतिसाध्यत्वविरोषणादेवेत्यर्थः । सिद्धिप्रकारं दर्शयति- बालेन 
हीति ॥। निगमयति- अत इति ॥। प्राभाकरः राङ्ते- तत्रापीति ॥ कल्पकाभावादिति ॥ सर्वस्य कार्यपरत्वं तत्कल्पकतयेषटम्‌ । 
तस्यैवाभावादित्यर्थः । निर्मूलत्वादिति ॥ पौरुषेयप्रमाणस्य हि मूल -प्रमाणेन भवितव्यम्‌ । न चास्य मूलं ह्यत इत्याशयः । 
प्रयोजनं भवच्छब्दज्ञानं वा ^रक्षोहागमलघ्वसन्देहाः प्रयोजनम्‌" इति महाभाष्यदिशा बेदरक्षादिकं वेति बिकल्प्याऽदं निराह- 
शब्दज्ञानस्येति ॥ प्रयोगादेवेति ॥ तस्य सिद्धान्वाख्यानरूपत्वादित्यर्थः । द्वितीयं पराचष्ट- वेदरक्षादेश्चेति ॥ सम्प्रदायेनैवेति 
॥ सम्प्रदाय उपदेशपरम्परा । शाब्दन्यवहारपदस्य स्वारस्यमाह- अपङब्देति ॥ “मुख्यामुख्ययोर्मुख्ये सम्प्रत्ययः' इति न्यायेन 
शब्दङब्देन सुरब्दा एवोच्यन्ते । ˆभसाधारण्येन व्यपदेशा भवन्ति" इति न्यायेन सुशब्दैरेव क्रियमाणो व्यवहारः शाब्दव्यवहार 
इति निरुक्तिमभिपरेत्याबधारणतात्पर्यमाह- अपङब्दासङ्कीर्णडब्दर्निर्व्त्य इति ॥ फलमभेदेति ॥ कामधुगिति दुष्यति चेति 
स्वर्गप्रत्यबायरूपेत्यर्थः । निना व्याकरणादिति ॥ “पृथग्विना-नानाभिस्तृतीयाऽन्यतरस्याम्‌' इत्यन्यतरस्यां 
ग्रहणस्यानुवृत्तसमुचयार्थत्वात्पश्चमी । अत एवेति ॥ फलवत्त्वे-नोपादेयत्वसिद्धरित्यर्थः । अष्टकादिस्मृतिवदिति ॥ अष्टकाः 
पितृदेवत्याः इष्टयः “अष्टका पितृदेवत्ये' इति निपातनात्‌, तद्वाचकत्वात्स्मृतेरपि ताच्छब्द्यम्‌ (अयं वै लोकः प्रथमा महानाम्नी" 
इतिवदिति बोध्यम्‌ । वेदरक्षादिकमिति ॥ व्याकरणप्रयोजनत्वेनेति शेषः । वेदरक्षायै व्याकरणम्‌ इति बेदेनैवोक्तम्‌ । तथा हि 
यजुर्वेदे कां .४-प्र.सप्तमानुवाके “वाग्वै पराच्यव्याकृताऽबदत्‌” इत्यारभ्य “तामिन्द्रो मध्यतोऽवक्रम्य व्याकरोत्‌" इत्यन्तेन स्पष्टं 
प्रतीयते । 


मूलम्‌ - उक्तं च नारदीये - “सर्वज्ञं सर्वक्तरिं नारायणमनामयम्‌ । 
सर्वोत्तमं ज्ञापयन्ति महातात्पर्यमच्र हि ॥ 
सर्वेषामपि वेदानाम्‌ इतिहासपुराणयोः । 
प्रमाणानां च सर्वेषां तदर्थं चान्यदुच्यते ।।' इति ॥ 

टीका ~ अस्तु वाक्यस्य सिद्धार्थ प्रामाण्यम्‌ । तथाऽपि समतीतक्षराक्षरत्वादिलक्षणे नारायणे सकलसदागमानां 
प्रामाण्यमित्येतत्कुतः सिद्धयेत्‌। नहि निश्चायकप्रमाणेन विना सम्भावना-मात्रेणार्थसिद्धिरभवति। सम्भावनाकारणमेव 
प्रागुक्तं समस्तम्‌ । श्ञेय एतैः" इति वाक्यमपि न विरिष्टभगवत्स्वरूपग्रतिपादकत्वं स्वेषां सदागमानामाचष्टे । 
वक्ष्यमाण(णामा) शङ्कं च न परिहरतीत्यत आह- उक्तं चेति ॥ न केवलं सम्भावितमिति चार्थः । अत्राऽ्येन 
विङेषणद्धयेना-रोषस्रुणत्वं लक्षयते । तृतीयेन निर्दोषत्वं, चतुर्थन समतीतक्षराक्षरत्वम्‌ । सर्वस्मादत्तम इति विगृह्य 
"पञ्चमी" इति योगविभागात्‌ समासः । ज्ञापयन्तीत्यत्र सर्वेषामपि बेदानामित्यादिकं सिंहाबलो - 
(कित)कनन्यायेनानुवर्तते । अर्थवशाद्िभक्तिविपरिणामः । ननु धर्मादिकमपि बेदादिप्रति-पायम्‌ । अन्यथा 
तदसिद्धिप्रसङ्गात्‌। अतः कथमेवमुच्यत इत्यत उक्तम्‌- महातात्पर्यमिति ॥ अत्र उक्तलक्षणे नारायणे । प्रमाणानां 
च सर्वेषां पञ्चरात्रादीनाम्‌। अन्यत्तु धर्मादिकं, तदर्थं भगवत्प्रतिपतत्यर्थमेबोच्यते वेदादिभिः । तत्प्रकारश्च प्रागेव 
सङ्गेपेणोक्त इति। 
॥ इति कार्यतावादः ॥ 


(र.टि,.) वक्ष्यमाणङाङ्कामिति ॥ “ननु धर्मादिकमपि बेदप्रतिपायम्‌" इत्यादिना बक्ष्यमाणामित्यर्थः । बेदादिभिरिति ॥ 
जञापयन्तीत्यत्रेवात्राप्यनुवृत्त्यादिकमभिप्रत्येवमुक्तमिति ज्ञातव्यम्‌ । 


(रा.टि,) सम्भावना वा कथं सिद्धेत्यत आह- सम्भावनाकारणमेवेति ॥ “न चैतेषां वचनानामेवाप्रामा-ण्यम्‌' इत्यादिनोक्तं 
वेदादेः प्रामाण्यम्‌, बेदापौरुषेयत्वम्‌, सिद्धां व्युत्पत्तिः, तत्र वाक्यानां पर्यवसानेन प्रामाण्यमित्येतत्समस्तमित्यर्थः । 
बेदादिसर्बसदागमानां प्रामाण्ये सिद्धारथ॑प्रमापकत्वे च सिद्धे सति भगवानुक्त-बविशोषणनिशिष्टः सिद्धार्थ; सनपि 
सिद्धाथप्रमापकवेदादिसदागमबोध्यो भवितुमर्हतीति सम्भावना सिद्धयतीति भावः । ्ञेयः एतैः सदा युक्तैर्भक्तिमद्धिः' इति 
प्रागुदाहतवाक्येन तननिश्चयोऽस्त्वित्यत आदह- ज्ञेय एतै -रिति ॥ तत्र जनार्दन इत्येव श्रवणेन विदषणविरिष्टत्वेनाश्रवणादिति 
भावः । वक्ष्यमाणेति ॥ सर्वेषां भगवत्परत्वे कर्मायसिद्धिरिति शङ्कामित्यर्थः । न परिहरतीति ॥ इत्यादिवाक्यमित्यनुषङ्गः । 
षष्टीसमासपक्षे समतीतेत्यादि-विशेषणेनैकार्थता न ठभ्यत इत्यत आह- इति विगृह्येति ॥ नन्वेवं “पञ्चमी भयेन" इति सूत्र 
भयगाब्देनैव पञ्चम्यन्तस्य “चोराद्‌ भयं चोरभयम्‌” इत्यादावेव समासोक्तेरिह कथं समास इत्यत आह- पञ्चमीति योग-विभागादिति 
॥ पञ्चमीति एको योगः, भयेनेत्यपरः । योगः सूत्रम्‌ । तत्राऽयस्यायमर्थः पञ्चम्यन्तपदं येन केनचित्समस्यत इति । भयेनेति सूत्रे 
च पञ्चमीत्यनुवरतने। पञ्चम्यन्तं भयशब्देन समस्यत इति। आयसूप्ं काचित्कप्रौढप्रयोगविषयम्‌ । द्वितीयं सार्वत्रिकम्‌ । ज्ञापयन्तीत्यत्र 
कर््राकाङ्कायामाह- ज्ञापयन्तीत्यत्रेति ॥ सिंहावलोकनेति ॥ सिंहो हि गच्छन्‌ पश्चादेदां पयतीति न्यायेनेत्यर्थः । अर्थेति ॥ 
आकाङ्कितकर््र्थवशादि-(रा.टि, ) त्यर्थः । विभक्तीति ॥ प्रथमाविभक्तीत्यर्थः । अत्रेत्यनुवादः । चस्त्वरथ इत्युपेत्याऽह- अन्यत्ति- 
ति ॥ प्रागेवेति ॥ इयं मातेत्यादिवाक्यतात्पर्योक्तिप्रस्ताब इति भावः । 


(श्री.टि.) समतीतक्षराक्षरत्वादिलक्षण इति ॥ "सदागमैकविज्ञेयम्‌' इत्यत्र वीत्युपसर्गस्य विलक्षणतया ज्ञेयमित्यर्थस्योक्तत्वादिति 
भावः । ननु समतीतक्षराक्षरत्वेनेतरबिलक्षणत्वात्तत्रैव नारायणे सकलसदागमाना प्रामाण्यं सिद्धयतीति चेत्त्राऽह- न हीति ॥ 
ननु बेदस्यापौरुषेयत्वेऽप्रामाण्यापत्तेः सर्वस्यापि कार्यपरत्वाच् नेश्वरप्रतिपादकत्वमिति शङ्काया अपौरुषेयत्वसमर्थनेन 
कार्यतापरत्वनिराकरणेन निराकृ तत्ादुक्तलक्षणे नारायणे सकलसदागमानां प्रामाण्यं निधितं भविष्यतीत्यत आह- 
सम्भावनाकारणमेवेति ॥ प्रागुक्तमिति ॥ कार्यतापरत्वनिराकरणादिकं सकलसदागमानामुक्तलक्षणे नारायणे प्रामाण्यम्‌” 
इत्यस्य सम्भागकमेव न निश्चायकमिति भाबः । ननु ज्ञेय एतैरिति बाक्ये सर्ग॑षां सदागमानां 
सदागमैकविज्ञेयत्वादिविशिष्टभगवत्स्वरूप-प्रतिपादकत्वस्योक्तत्वानिश्चायकं प्रमाणमुक्तमस्तीति चेत्तत्राऽह- ज्ञेय एतैरिति 
बाक्यमपीति ॥ जनादन एतैरेव ज्ञेय इत्येबोक्तत्वादुक्तविरोषणिरिष्टभगवत्प्रतिपादकत्वं सकलसदागमानां नोक्तमित्यर्थः । 
केचित्तु, ययपि तत्र विरोषणार्थकतुशब्दस्य जनार्दन इत्यनेन सम्बन्धं कृत्वा सदागमैकविज्ञेयत्वादिविशेषणविरिष्टो जनार्दन 
एतैरेव ज्ञेयः" इति यदा व्याख्यातं तदा नाचष्ट इत्ययुक्तम्‌ । तथाऽपि स्पष्टं नाचष्ट इति व्याख्यानाददोष इत्याहुः । तुष्यत्विति न्यायेनाऽह- 
वक्ष्यमाणामिति ॥ ज्ञेय एतैरिति वाक्यमिति वर्तते । “ननु धर्मादिकमपि बेदादिप्रतिपायम्‌ अन्यथा तदसिद्धिप्रसङ्गात्‌ । अतः 
सर्वस्यापि बेदादेः कथं नारायणज्ञापकत्वमुच्यते" इत्यनुपदमेव वक्ष्यमाणामाराङ्कामित्यर्थः । निर्दोषत्वमिति ॥ रोगवाचि- 

आमयङाब्दस्य सर्वदोषोपलक्षकत्मेन रोगाभाववाचि- अनामयपदेन निदोंषत्वं लक्ष्यत इत्यर्थः । ननु सर्वोत्तममित्यत्र कः समासः 
। न च सर्वस्मादुत्तम इति विग्रहं कृत्वा पश्चात्पञ्चम्या उत्तमपदेन समास इति वाच्यम्‌ । “पञ्चमी भयेन' भयरब्दयोगे पञ्चमी 
समस्यते, चोराद्धयं चोरभयमिति भयशब्दयोगे एव पञ्चम्याः समासविधानात्‌, प्रकृते च भयब्दयोगाभावात्‌। अतस्सर्वस्मादुत्तम 
इत्येव वक्तव्यमित्यत आह-पश्चमीति योगविभागादिति ॥। योगो वाक्यं तद्विभागादित्यर्थः । तथा च पञ्चमी -त्येकं वाक्यम्‌ । 
पञ्चमी येन केनापि पदेन समस्यत इति तदर्थः । भयेनेत्यपरं बाक्यम्‌। भयशब्देन च समस्यत इति तदर्थः । तथा च सर्वस्मादुत्तम इति 
विगृह्य विग्रहं कृत्वा अनन्तरं पञ्चम्या उत्तमपदेन समासे सति सर्वोत्तममिति युक्तमिति भावः । ननु तदि सर्वेषां बेदानां 
जञापयन्तीत्यसङ्गतिरिति चेत्तत्राऽह- अर्थवङादिति ।। अर्थसङ्गतिवशात्‌ षष्ठीविभक्तेः प्रथमात्वेन विपरिणामः कर्तव्यः । तथा च 
सवे बेदाया ज्ञापयन्तीत्यरथो द्रष्टव्यः । तदसिद्धीति ॥ धर्मादिविषये प्रत्यक्षस्याप्रवत्तः । केबलनानुमानस्य चाप्रामाण्यादिति भावः 
। एवमुच्यत इति ॥ सर्वस्यापि वेदादेः कथं नारायणज्ञापकत्वमुच्यत इत्यर्थः । उक्तलक्षणे सर्वज्ञमित्यादिनोक्तलक्षणविशिष्टे । 
धर्मादौ त्ववान्तरं तात्पर्यमिति भावः । धर्मादिकं निवृत्तकर्मादिकम्‌ । ननु कथं धर्मादीनां भगवत्प्रतिपतत्यङ्गत्वमित्यत आह- 
तत्प्रकारश्चेति ॥ भगवत्प्रतिपत््यङ्गत्वप्रकार इत्यर्थः । प्रागेव सद्भुपेणोक्त इति ॥ (अनेनैतां बेदबाक्यानां (श्री.टि.) योजनां 
सूचयति' इत्यादिना प्रकारद्वयेन बेदवाक्यानां योजनाकरणसमय इत्यर्थः । एकान्तभक्ताभि-प्रायेण योजनाकरणसमये "ततो 
बाक्यार्थन्ञानादवाप्तपरमानन्दः तत्साक्षात्कारं कामयते। तं प्रति त्दुपासना बिधीयते। सा च प्रक्षीणान्तःकरणमलस्यैव सम्भवतीति 
तदर्थं कर्मविधयः प्रवर्तन्ते" इति । तथा तदितरभक्ताभि-प्रायेण अथ वेत्यादियोजनाकरणसमये “ततः पुनरसौ जिज्ञासते 
केनोपायेनाहमिदमस्वाभाविकं रूपं हित्वा स्वरूपेणावस्थितः स्यामिति । तं प्रति परमेश्वर एव प्रसन्नस्त्दुपाय इति तत्स्वरूपं 
निरूप्यते। ततः कथमसौ प्रसीदतीत्यपेक्षायां तत्साक्षात्कारस्तदर्थं श्रवणादिकं तदङ्गतया कर्माणि विधीयन्ते ।' इति सङ्कपेणास्माभिरुक्त 
इत्यर्थः । 


(पां. टि.) नन्वेतद्वाक्यरोषे केवलागमविज्ञेयः' इति विरशिष्टत्वेन विलक्षणत्वेन चाऽगमविन्चेयत्वोक्तेः समतीत -क्षराक्षरत्वादिविशिष्टे 
नारायणे सदागमानां प्रामाण्यसिद्धिर्भविष्यतीत्यरुचेराह- बक्ष्यमाणश्ाङ्धां चेति ॥ नारायणस्यैव सदागमयेद्यत्ये 
धर्मादिसाधकप्रमाणाभावेन धर्मादिसिद्धिर्न स्यादित्येवंरूपामित्यर्थः । ननु सर्वोत्तम इत्यत्र न समानाधिकरणसमासोऽङ्गीकर्तु शक्यः 
। तथा सति “सन्महत्परमोत्तमोत्कृष्टाः पूज्यमानैः” इति सूत्रेण प्रथमानिर्दिष्स्योत्तमराब्दस्य पूर्वनिपातप्रसङ्गात्‌। नापि सर्वस्मादुत्तम 
इति पञ्चमीसमासः । भयभीतभीतिभीभिरेव पञ्चम्याः समासस्य पञ्चमी भयेन' इत्यनेन नियमितत्वादुत्तमशब्दस्य भयादित्वाभावेन 
तदयोगात्‌। नापि षष्ठीसमासः । “न निर्धारणे” इति षष्टयाः समासप्रतिषेधादित्यतो “नृणां द्विजः श्रेष्ठः" इत्यादाविव जात्यादिभि- 
रेकदेङास्य समुदायादपृथक्ररणानिर्धारणाभावात्‌ शेषषष्टया अयं समासः । “यस्मानिधार्यते यश्चेकदेशो निर्धार्यते यश्च 
निर्धारणहेतुरेतत्तितयसन्निधाने सत्येव निर्धारणं भवतीति तत्रैव पष्ठीसमासप्रतिषेधः' इति "द्विवचन -बिभज्योपपद' इति सूप 
केयटोक्तेः । अथ वा “यतश्च निर्धारणम्‌” इति निर्धारणे सप्तम्या अपि विधानात्तस्याश्च समासाप्रतिषेधात्‌ सर्वेपूत्तम इति 
निधारणसप्तम्याः “सञ्ज्ञायाम्‌” इति समासो भविष्यति । न चैवं “न निर्धारणे" इत्यनर्थकं प्राप्रोति तद्विषयेऽपि तत्प्रसङ्गादिति 
वाच्यम्‌ । षष्ठीसमासे ऽन्तोदात्तत्नस्य सप्तमीसमासे च "तत्पुरुषे तुल्यार्थं" इति पूर्वपदप्रकृ तिस्बरत्वस्य प्रसक्त्या 
स्वरभेदेनाऽनर्थक्यासम्भवात्‌ । यद्वा पञ्चमीसमासः । न चोक्त-दोषः । “कतंकरणे कृता बहुलम्‌” इति बहुलग्रहणस्य 
सों पाधिव्यभिचारार्थत्वाद्‌ शग्रामानिर्गतो यो ग्रामनिर्गतः" इत्यादानिब “सर्ब॑स्मादुत्तमः सर्गोँत्तमः' इति 
पञ्चमीसमासस्याबिकलत्वादिति सत्येव समाधाने उपायस्योपा-यान्तरादूषकत्वात्स्वयं योगविभागाश्रयणेन समाधनत्ते- 
योगवि भागेनेति ॥ प्रागेवेति ॥ {अनेनेतां बेदबाक्यानां योजनां सूचयति" इत्यादिनेत्यर्थः । 


(न्या.टि,) तथाऽपि न पूर्वशङ्का समूलघातं हतेत्याशङ्कते- अस्त्विति ॥। प्रागुक्तमिति ।। सिद्धव्युत्पत्त्यादिक-मित्यर्थः । विशिष्टेति 
॥ निर्दोषारोषसद्रुणत्वादिविरिष्टेत्यर्थः । मूले नारदीय इति ॥ “वा नामधेयस्य वृद्धसञ्ज्ञा इति नारदशब्दस्य वृद्धसञ्ज्ञायां 
“वृद्धाच्छः इति छगप्रत्यय इति भावः । निर्दोषत्वमिति ॥ आमयशब्दस्य (न्या,टि,) दोषान्तरोपलक्षणत्वादिति भावः । 
योगविभागादिति ॥ सू्रभेदादित्यर्थः । कर््रभ्रवणादभिलपिता-लाम इत्यत आह- ज्ञापयन्तीत्यत्रेति ॥ वृत्तस्यानुवृत्तिर्युक्ता 
न वतिष्यमाणस्येत्यत उक्तम्‌- सिंहाबलोकित-न्यायेनेति ॥ “या ते अग्ने यादाया रजाङया हराराया तनूर्वपिष्टा' इत्यादौ 
ोषाकाह्िणोः पूर्वमन्त्रयोरुत्तर-रोषानुवृक्तिद्शनात्‌। न च नैवं मीमांसितमिति वाच्यम्‌ । यतस्तदधिकरणं शाखान्तरोदाहरणेन 
नेयम्‌ । ननु षष्ठयन्ततया श्रुतं कथमत्रानुवर्तेत अयोग्यत्वादित्यत उक्तम्‌- अर्थवशञादिति ॥ अङ्गस्येत्यादौ दर्शनादिति भावः । 

कर्तरपक्षायामाह- बेदादिभिरिति ॥ 
| इति कार्यतावादः समाप्तः ॥ 


मूलम्‌ - न च जीवेश्वराभेद एव तात्पर्यमागमस्य ; तत्र प्रमाणाभावात्‌ । नच जीवेश्वर -भेदः सिद्ध 
इत्यनुवादकत्वं भेदवाक्यानाम्‌ ; आगमं विने श्ररस्यैवासिद्धेः । नचानु-मानात्तत्सिद्धिः । 
विपर्ययेणाप्यनुमातुं शक्यत्वात्‌ । 


(त.मं.) अच्र नारायणस्य, सदागमः सर्बजगतः प्रधानतया विज्ञेयत्गं साधयितुं सर्बज्ञमि- 
त्यादिप्रमाणमुपन्यस्यमानमाकर्ण्य तदसहमानेः मायिभिराक्षिप्यते- कथं सर्वागमानां सवोत्तमत्व तात्पर्यम्‌ । तत्त्वतः 
सर्वस्थैवाभावात्‌। तत्त्वमस्यादिवाक्याना प्रामाण्यान्यथाऽनुपपत्त्या जीवेश्वरा-भेद एव हि सदागमानां तात्पर्यमिति 
। तत्परिहारायाऽह- न च जीवेति ॥ भेदे प्रत्यक्षादिप्रमाणमङ्गी -कृत्य अभेदे तदभावो दोष उच्यते । एवश्च भेदस्य 
सिद्धत्वात्‌ तद्वादिवाक्यानामनुबादकत्वादप्रामाण्य-मित्यत आह- न च जीवेश्वर भेद इति ॥ ईश्वरे केवलानुमानस्थैव 
दूषितत्वामापसिद्धान्तोऽत्र । 


टीका - अत्राद्रैतबादिनो बदन्ति । मन्त्रब्राह्मणलक्षणस्ताबद्वेदो बिधिनिषेधरूपत्नात्‌ कर्मपरोऽ- 
विद्यावद्विषयोऽतत्त्वावेदक एव । वेदान्तानां तु तत्वावेदकत्वेऽपि जीबेश्वराभेद एव तात्पर्यम्‌ । तत्रोद्रीथायुपासनानां 
कर्मसमृद्धयर्थानामपि चित्तवृत्तित्वसाम्येन बुद्धिशुद्धयर्थत्वाच्चाऽम्रानम- विरुद्धम्‌ । प्राणाद्युपासनानामपि प्राणादीनां 
बरह्मप्रतीकत्वेनद्रितज्ञानोपयोगित्वात्‌ क्रममुक्ति-फठत्वाच पाठो न विरुद्धः । एतेन सगुणव्रह्मवियया अपि व्याख्याताः 
। यद्वा क्रियाकारकफल-रूपभेदप्रपश्चप्रतिपादकः सर्वोऽपि बेदो जीवत्रह्मणोनिष्परपञ्चताप्रतिपादनपूर्वकमभेदप्रति- 
पादनायानुवादपर एवेति सर्वस्याप्यागमस्य जीवेश्वराभेद एव तात्पर्यात्कथं सर्वोत्तमत्वादि-लक्षणे विष्णौ तात्पर्यमुच्यते 
। सर्वोत्तिमत्वादेर्भेदसपेक्षत्वेनाभेदविरोधादिति । तदेतत्प्रतिषेधति- न चेति ॥ अत्रेश्रशब्देन ब्रह्मोच्यते, तस्यैव 
स्वाधीनमायाशवलस्येश्वरत्मेन परैरद्गीकृतत्वात्‌। पेश्र्यविशिष्टेन जीवस्याभेदानुपपत्तेः । कुतो नेत्यत आह- तत्रेति 
॥ सति हि जीवेश्वराभेदप्रतिपादके प्रधानवाक्ये तदितरेषां वाक्यानां कथश्चित्तदेकवाक्यतां व्युत्पाद्य सर्वस्याप्यागमस्य 
तत्र तात्पर्य व्याख्यातुं शक्यते। नच जीवेश्वराभेदे प्रमाणं प्रथानवाक्यमस्ति । तत्कथं तत्राऽगमस्य तात्पर्य-कल्पनम्‌ 
। 


ननु कथं नास्ति। "तत्त्वमसि" इत्यादीनां जीबेश्वराभेदप्रतिपादकानां वाक्यानां विद्यमानत्वादिति चेन । तेषाम्‌ 
द ब्रह्मणी वेदितव्ये" दरा सुपर्णा इत्यादिजीबेश्वरभेदवाक्यविरुद्धत्वेनाभेदे प्रामाण्याभावादिति भावः । ननु प्रबलं 
विरोधि बाधकं भवति। समबलं च प्रतिरोधकम्‌। उभयथाऽपि कालातीतसत्प्रतिपक्षहेत्वोरिव विरुद्धस्याप्रामाण्यमुचितम्‌ 
। नचाभेदवाक्यापेक्षया भेदवाक्यानां प्राबल्यं समबलत्वं बाऽस्ति। जीवेश्वरभेदस्य प्रतयक्षानुमानसिद्धत्वेन तदनुवादकानां 
तेषां दुर्बल-त्वात्‌ । नचाभेदः प्रमाणान्तरसिद्धो येन तद्वाक्यानामनुबादकत्वं स्यात्‌ । अतो भेदबाक्य- 
विरोधेनाभेदबाक्यानामप्रामाण्यकथनमयुक्तं प्रत्युत विपर्यय एवोचित इत्यत आह- नचेति ॥ सिद्धः 
परत्यक्षानुमानाभ्याम्‌ । इतिशब्दो हेतौ । तथाच दौर्बल्यमिति दोषः । कुतो नेत्यत आह- आगमं विनेति ॥ 
भेदस्तावद्धर्मिप्रतियोगिप्रतीतिसापेक्षप्रतीतिकः । तत्रेश्वरधर्मिंको जीवप्रतियोगिको भेदः प्रमाणान्तरसिद्ध इति बा 
वक्तव्यम्‌, ईश्वरप्रतियोगिको जीवधर्मिंक इति वा । पक्षद्वयेऽपि जीवेश्वरप्रतीत्याऽवश्यं भवितव्यम्‌ । तत्र ययपि 
जीवः साक्षिप्त्यक्षसिद्धस्तथाऽपीश्वरसिद्धिः किमागमेनोत प्रमाणान्तरेणेति वाच्यम्‌ । आये वक्ष्यामः । द्वितीये 
त्विदमुपतिष्ठते । तथाच धरमिंप्रतियोगिप्रतीत्यभावात्कथं तदधीना प्रत्यक्षादिना जीवेश्वरभेदसिद्धिः स्यात्‌ । कथं च 

तद्वाक्यानामनुबादकत्वं दुर्बलत्वं बा भवेदित्येवार्थः। 


नन्वीश्वरस्य स्वभावविप्रकृष्टत्वात्परत्यक्षतोऽसिद्धावप्यनुमानात्तत्सिद्धिर्भविष्यति । तथाच प्रमाणान्तरेण 
भेदसिद्धयुपपत्तस्तद्वाक्यानामनुबादकत्वमेवेति चेत्‌, कि प्रत्यक्षागमसहाय-वताऽनुमानेनेश्वरसि द्विरुच्यते उत तद्रहितेन 
। आदे वक्ष्यामः । द्वितीयं प्रतिषेधति- नचेति ॥ तत्र हेतुमाह- विपर्ययेणापीति ॥ इत्थम्भूतलक्षणे तृतीया । 
परत्यक्षागमसहायरदितस्यानुमानस्य सर्वथा विपरीतानुमानेन प्रतिरुद्धत्वात्‌। तथा चोक्तम्‌ । “उपाधिप्रतिरोधौ तु क 
नामातीब दुर्बचौ' इति । प्रत्यक्षादिसाहाय्ये तु प्रतिपक्षस्य तद्वाधेनोपाधेश्च पक्ष एब साध्यव्यापकताभङ्गेन 
निराकरणं शक्यते । तदभावे तु प्रतिपक्षादिकं दुष्परिहरमेब । 


(र.टि.) कर्मसमृद्धवर्थानामिति ॥ भमित्येतदक्षरमुद्रीथमुपासीत' इत्युद्रीथोपासनाविधिगप्रकरणे “एषा उ एव समृद्धिर्यदनुज्ञा 
समर्धयिता ह वै कामानां भवति ।' “यदेव विद्यया करोति श्रद्धयोपनिषदा वा तदेव वीर्यवत्तरं भवति" इति श्रवणादिति भावः । 
अपिशब्दो विरोधसूचनार्थः । चित्तवृत्तित्वसाम्येनेति ॥ बुद्धिरुद्धिप्रयोजनक-सगुणोपासनाप्रतीकायुपासनोद्रीथायुपासनानां च 
परत्यगर्थविषयकमनोवृत्तित्वसाम्येनेत्यर्थः । बुद्धिशुद्धवर्थ -त्वाचेति ॥। अन्तःकरणस्य पराग्वृत्तिनिरोधकत्वादित्यर्थः । तथा च 
तदूद्वाराऽदरैतज्ञान एबोपयोगादुद्रीयादुपा-सनाबिधायकवाक्यानाम्‌ “भमित्येतदक्षरमुद्रीयमुपासीत' इत्यादीनामास्नानं न 
विरुद्धमित्यर्थः । नन्वेवमपि बेदान्ते सृष्टयादिकथनस्य कथमुपयोगः । यदि च तस्य ब्रह्मणो निष्परपञ्चताप्रतिपादनपूर्वकमभेदप्रतिपादना- 
यानुबादकतयोपयोगस्तदहि मन्त्रत्राह्मणलक्षणवेदस्यापि तथेबोपयोगसम्भवात्किमित्येवं विभज्य कथनमित्य-स्वरसादाह- यद्रेति 
॥ अस्मिन्पक्षे मूटस्थमागमस्येति पदमप्यसङ्कवितार्थं भवतीति भावः । विरिष्ट-बाचकेनेधरङशब्देन शुद्धं ब्रह्म कथमुच्यत इत्यत 
आद- तस्यैवेति ॥ विरिष्टवाचकस्यापि विरोष्यवाचकत्वादिति भावः। अभेदे प्रामाण्याभावादिति भाव इति ॥ अभेदे वेदस्य 
तात्पर्याभावे तत्प्रतिपादकप्रधानप्रमाणाभावस्यैव हेतुत्वात्‌ तत्र प्रधानवाक्याभावादित्येव वक्तव्ये प्रमाणपदं प्रयुञ्जानस्य भाव 
इत्यर्थः । 'प्रत्यक्षानुमानसिद्धत्वे च भेदस्य" इत्युत्तरवाक्यानुसारेणाऽह- प्रत्यक्षानुमानाभ्यामिति ॥ 


(रा.टि.) अज्रेति ॥ समतीतक्षराक्षरत्वादिविरोषणविरशिष्टे महातात्पर्यं बेदादरित्यत्रत्यर्थः । मन्त्रेति ॥ (अथि-मीरे" इत्यादयः । 
ब्राह्मणेति ॥ “उरु प्रथस्वेति पुरोडारां प्रथयति" (आग्रेय्या आग्रीध्मुपतिष्ठते' इत्यादयः । “यजेत स्वग॑कामः' “नानृतं देत्‌” 
इत्यादिविधिनिषेधकवाक्यानि । कर्मपर इति ॥ मन्त्राणां कर्मपरत्वं कर्मगतद्रव्यदेवताप्रकाशकत्वेनेति ज्ञेयम्‌ । “उद्रीथमुपासीतः 
इत्यादीनां तत्रोपनिषदि आस्नानमविरुद्धमिति योजना । प्राणादीति || “यो ह वै प्राणं वेद, नाम ब्रह्मेत्युपासीत इत्यादीनामित्यर्थः 
। क्रमेति ॥ अर्चिराद्क्रिममुक्तीत्यर्थः । सगुणेति ॥ “सत्यकामः सत्यसङ्कल्पः सर्वस्य बी सर्वस्येशानः" इत्याया अपि 
क्र ममुक्तिपरत्मेन व्याख्याता इत्यर्थ; । क्रियेति ॥। सन्ध्याबन्दनज्यो तिष्ट मभोजनादिवैदिकलौकिकक्रिया, 
सोमरसानाज्यादिकारकाणि, स्वर्गतृप्यादिफलेत्यर्थः । अनुवादेति ॥ प्रत्यक्षादिप्राप्तस्येति भावः । ईश्वरशब्देन ब्रह्ग्रहणं कुत 
इत्यत आह- तस्यैवेति ॥ मायाङ़बलस्येति ॥ मायया शबटस्य सविरोषभावं प्राप्तस्ये -त्यर्थः । वक्ष्याम इति । 
“असर्वकर्तृत्वेनानुभवात्‌' इति वाक्यव्याख्यानावसरे वक्ष्याम इत्यर्थः । इदमिति ॥ “भगमं विना” इत्येतद्वाक्यमित्यर्थः । 
धर्मिप्रतियोगीति ॥ जीवप्रतियो गित्वपक्षे ब्रह्मणो धर्मिंत्वस्य जीव -धर्मिंकत्वपक्षे प्रतियोगित्वस्य प्राप्तेरीश्रासिद्धौ 
धरमिप्रतियोगिप्रतीत्यभावादित्युक्तम्‌ । आये वक्ष्याम इति ॥ (रा.टि.) प्रत्यक्षादिसाहाय्ये तु" इत्यादिनेति योज्यम्‌ । यद्रा 
्रत्यक्षानुमानसिद्धत्वे च" इत्यादिग्रन्थव्याख्याना-वसर इति वा “कथं चानुवादकत्वं भेदस्य प्रमाणेनासिद्धौ' इत्यादाविति वाऽर्थः 
। इत्थम्भूत इति ॥ कञ्चित्प्रकारं प्राप्त इत्थम्भूतः । तद्क्षणे तज्ज्ञापने तृतीयेत्यर्थः । प्राक्तनप्रकाराद्विपरीतप्रकारम्‌- अकर्तुकत्वप्रकारं 
प्राप्तमपि साध्यमनुमातुं शक्यत्वादित्यर्थ इति भावः। कर्तृकरणादर्थस्यात्रासम्भवादेवमुक्तम्‌- उपाधीति ॥। एवं तर्यनु-मानमात्रभङ्ग 
इत्यतो बा को वा विरोषः प्रत्यक्षसाहाय्यवत्तद्रहितानुमानयोरित्यतो बाऽह- प्रत्यक्षादिसाहाय्ये त्विति ।॥ पक्ष एवेति ॥ 
हेतोर्व्याप्यादिमत््वेन पक्षे साध्यसिद्धौ तत्रोपाध्यभावादिति भावः। 


(श्री.टि.) अ्रेति ॥ सर्वोत्तमत्वादिलक्षणे विष्णौ सकलबेदानां महातात्पर्यमित्यत्रत्यर्थः । मन््ः “अग्मिमीरे" इत्यादिः । “उरु 
प्रथस्वेति पुरोडाशं प्रथयति" इति ब्राह्मणम्‌ । अतत्त्वावेदकत्े हेतुमाह- अविद्यावद्विषयक इति ॥ अत्र विषयपदेनाधिकारी 
विवक्षणीयः । तथा चाविद्वान्‌ विषयो- अधिकारी यस्येति विग्रहः । तथा चाविद्रदधिकारिकत्वादतत्त्वाबेदक इत्यर्थः । केचित्त 

अबियाबच्छब्देन प्रपञ्च उच्यते । प्रपश्चस्याबियाबत्त्मं नाम तदुपादानकत्वं तत्कल्पितत्ममिति याबत्‌ । तथा 
चाज्ञानकल्पितकर्मादिप्रपञचप्रतिपादकत्वादतत्त्वाबेदक इत्यर्थ इत्याहुः । ननु मन्त्रब्राह्मणलक्षणस्य बेदस्यातत्त्वावेदकत्वेन तत्र 
तात्पयाभावेऽपि वेदान्तानां तत्र तात्पर्यमस्त्वि त्यत आह- वेदान्तानां त्विति ॥ अभेद एवेति ॥ न सर्वोत्तमत्वादिलक्षणे 
विष्णावित्येवकारार्थः । ननु कथं वेदान्तानामभेदपरत्वं, तत्र “भमित्येतक्षरमुद्रीथमुपासीत' इत्यायुद्रीथोपासनावाक्यानामपि 
सत्त्वात्‌ । उद्रीधायु -पासनावाक्यानां च “एषा उ एव समृद्धिर्यदनुज्ञा समर्धयिता ह वै कामानां भवति। य एतदेवं विद्रानक्षरमुद्रीथ- 
मुपास्ते" इति कर्मसमृद्धिफलकत्वश्रनणादित्यत आह- तत्रोद्रीथायुपासनानामिति ॥ कर्मसमृद्धवर्थाना-मिति ॥ कर्मणा 
जायमाना या स्वर्गादिरूपा समृद्धिस्तत्फलिकानामित्यर्थः । चित्तवृत्तित्वसाम्येनेति ॥ यथा वेदान्तेषु प्राणादुपासनाः 
सगुणोपासनाश्च कथ्यन्त एवमुद्रीथायुपासनाश्च कथ्यन्ते । प्राणायुपासनाबद्‌ उद्रीथोपासनायाश्च चित्तवृत्तित्वसाम्येन 
प्रत्यगर्थविषयकमनोवृत्तित्वसाम्येन, उपासनात्वसाम्येनेति यावत्‌, आस्नानं कथनम्‌ अविरुद्धम्‌ इत्यर्थः । हेत्वन्तरमाह- 
बुद्धिशुद्धयर्थत्वाचेति ॥ प्राणादुपासनाबदुद्रीायुपासना-नामप्यन्तः करणस्य परागवृत्तिनिरोधकत्वादित्यर्थः । ननु तथाऽपि 
वेदान्तस्थानां प्राणं ब्रहयत्युपासीत' इत्यादीनां प्राणादिप्रतीकोपासनावाक्यानां का गतिरित्यतो गतिमाह- प्राणादुपासनानामिति 
॥ अद्रितज्ञानोपयोगित्वे हेतुकथनम्‌- प्राणादीनां ब्रह्मप्रतीकत्वेनेति ॥ ब्रह्मप्रतिषिम्बत्वेनेत्यर्थः । विम्बप्रतिविम्बयोरभेदेन 
ब्रहमप्रतिबिम्ब-त्वेन प्राणायुपासनाया अद्रितज्ञानोपयोगित्वादिति भावः । हेत्वन्तरमाह- क्रममुक्तिफलत्वाचेति ॥ क्रमेण जायमाना 
या मुक्तिस्तत्फलकत्वादित्यर्थः । तथा च प्राणाद्युपासनायां कृतायामादौ प्राणादिप्रापिर्भवति । पश्ाद्रह्मभावरूपा मुक्तिभर्वतीत्यर्थः 
। 


ननु तथाऽपि बेदान्तस्थानां “यस्सर्वज्ञस्सर्ववित्‌" इत्यादीनां सार्वज्ञादिगुणविरिषटव्रह्मप्रतिपादकवाक्यानां का गतिरित्यत आह- 
एतेनेति ॥ सगुणत्रह्मविदयाया अप्यदरैतज्ञानोपयोगित्वेन क्रममुक्तिफलकत्वेन चेत्यर्थः। (श्री.टि,) आदौ सगुणोपासनं विना 
निगणव्रह्मोपासने बुद्धयनारोहात्सगुणोपासनस्य निरगुणोपासनोपयोगि-त्वम्‌ । यथोक्तम्‌- 
“निविंशेषं परंब्रह्म साक्षात्कर्तुमनीरवराः । 
ये मन्दास्तेऽनुकम्प्यन्ते सविदोषनिरूपणैः ॥' इति । 


तथा सगुणब्रह्मप्रापिद्रारा निर्गुणतब्रह्यैक्यप्राप्तेः क्रममुक्तिफलकत्वमिति भावः । नन्वेवमपि बेदान्ते “सदेव सोम्येदमग्र 
आसीत्तत्तेजोऽसुजत' इत्यादिसुष्टयादिकथनस्य कथमुपयोगः । यदि च “एकमेबाद्वितीयम्‌' इति ब्रह्मणो 
निप्परपञ्चताप्रतिपादनपू्वकमभेदप्रतिपादनायानुबादकतया सुष्टयादिकथनस्योपयोगस्तहिं मन्त्रराह्मण-लक्षणबेदस्यापि ब्रह्मणो 
निप्प्रपञ्चताप्रतिपादनपू्वंकमभेदप्रतिपादनाय क्मांयनुवादकत्वेनोपयोगसम्भवात्‌ मन्त्र.त्राह्मणलक्षणस्तावद्वेदः' इत्यादिना विभज्य 
कथनमयुक्तमित्यस्वरसादाह- यद्वेति ॥ पूर्वस्मिन्‌ पक्ष मूटस्थ-मागमस्येति बेदान्तमात्रपरत्ेन सङ्कचितार्थम्‌ । अस्मिन्‌ पक्षे 
त्वसङ्कुचितार्थं भवतीति द्रष्टव्यम्‌ । क्रिया यागादि-रूपा। कारकं कर्त्रादि। फलं स्वर्गादि। ननु जीवेशराभेदे सर्वात्मत्वे चेत्युभयत्रापि 
तात्पर्यमस्त्वित्यत आह- सर्वाँ ्तमत्वादेरिति ॥ नन्वीश्वरस्यापि विरशिष्टत्वात्परेण विशिष्टयोरभेदानङ्गीकारास्जीवेरवबराभेद 
एवेत्यसदनुवाद इत्यत आह- अत्रेश्वरशब्देनेति ॥ उच्यत इति ॥ लक्षणया प्रतिपायत इत्यर्थः । विशिष्टवाचकेनेश्वरपदेन शुद्ध 
ब्रह्म कथं लक्ष्यत इत्यतो लक्षणाबीजं शक्यसम्बन्धमुपपादयति- तस्यैवेति ॥ शुद्धव्रह्मण एवेत्यर्थः । माया-शबलस्य मायावच्छिन्नस्य 
। लक्षणाबीजभूतमुख्यार्थानुपपत्ति दशयति- एेशर्येति ॥ प्रधानवाक्ये महावाक्ये । तदेकवाक्यतामिति ॥ त्वदुक्तरीत्या तेन 
महावाक्येनैकवाक्यतामित्यर्थः । उचितं लोक इति शेषः । न द्येवं प्रकृतेऽस्तीत्याह- न चेति ॥ अस्तीति ॥ येन 
तद्विरुद्धस्याभेदागमस्य कालातीतसत्प्रतिपक्षहेत्ोरिवाप्रामाण्यं स्यादिति भावः । दुर्बलत्ादिति ॥ भेदबाक्यानां 
प्रमाणान्तरसिद्धभेदप्रतिपादकत्वेनापूर्व॑तालक्षणतात्पर्य -लिङ्गाभावेन दुर्बत्वादित्यर्थः । नन्वभेदस्यापि प्रमाणान्तरसिद्धत्बेन 
तद्वाक्यानामप्यनुबादकत्बेन दुर्बछत्बमेबेत्यत आह- न चाभेद इति ॥ विपर्यय एबेति ॥ अभेदबाक्यविरोधेन 
भेदवाक्यानामेवाप्रामाण्यकथनमुचितमि-त्यर्थः । 


भेदस्तावदिति ॥ भेदस्य ससम्बन्िकपदार्थत्वेन सम्बन्धितावच्छेदकप्रकारकसम्बन्धिन्ञानसाध्यत्वादिति भावः । अथवा 
भेदस्य अन्योन्याभावरूपत्मेन तस्य प्रतियोग्यधिकरणज्ञानसाध्यत्यादिति भावः । आये बक्ष्याम इति ॥ 
आगमने श्वरसिद्धाबुच्यमानायां येनाऽगमेन “यः सर्वज्ञः" इत्यादिन श्वरसिद्धिस्तेन भिन्त्वेनैव सिद्ध इति 
तद्विरोधेनाभेदागमस्याप्रामाण्यप्रसङ्ग इति “कथं चानुबादकत्यम्‌' इत्यत्र वक्ष्याम इत्यर्थः । द्वितीये त्विति ॥ 

प्रमाणान्तरेणेश्वरसिद्धिरिति द्वितीयपक्षोत्तरत्वेन इदम्‌ {आगमं विना" इति मूवाक्यम्‌ उपतिष्ठते प्राप्रोतीत्यर्थः । तथा चाऽगमं 
विनेत्यस्य प्रमाणान्तरेणेत्यथों द्रष्टव्यः । धर्मिंप्रतियो गिप्रतीत्यभावादिति ॥ ईश्वरस्य कदाचिद्धर्मिंत्नात्‌ 
कदाचित्प्रतियोगित्वादित्यर्थः । किमनेन दूषणमुक्तं भवतीत्यत आह- तथा चेति (श्री.टि,) ॥ आये वक्ष्याम इति ॥ 
प्रतयक्षागमसाहाय्यवताऽनुमानेनेश्वरसिद्धौ तेन भिन्नत्वेनैव सिद्धिरिति तद्विरोध एवाभेदागमस्य स्यादित्यादिकं "कथं चानुबादकत्वम्‌! 
इत्यत्रैव बक्ष्याम इत्यर्थः । (“न चानुमानात्‌ तत्सिद्धिः" इति मूलवाक्यस्य प्रत्यक्षागमसाहाय्यरहितादनुमानादीश्वरसिद्धिनं चेत्यथोँ 
द्र्टव्यः ।) ननु विपर्ययस्या-नुमातुं शक्यत्वे कतुंकरणत्वयोरभावेन “कतुंकरणयोस्तृतीया" इत्यनेन तृतीयाया अयोगादाह- 
इत्थम्भूतलक्षण इति ॥ कञ्चन प्रकारं प्राप्त इत्थम्भूतः तदक्षणे तत्प्रकारज्ञापके तृतीया स्यादिति सूत्रार्थः । छत्रेणोपा- 
ध्यायमद्राक्षीदित्युदाहरणम्‌ । प्रकृते चानुमातुं शक्यत्वरूपं प्रकारं प्राप्त ईश्वर इत्यम्भूतः । तत्र प्रकारस्यातिप्रसक्तौ सत्यां बिपर्ययस्य 
तज्ज्ञापकत्वात्तत्र तुतीयेत्यर्थः । वाक्यार्थमाह- प्रत्यक्षेति ॥ क नामातीवदुर्वचाविति ॥ सर्वत्रातीव सुबचाबेबेत्यर्थः । नन्वेवं 
सत्यनुमानमात्रोच्छेदः । न च प्रत्यक्षादिसाहाय्यवत्यनुमाने नोपाधि-प्रतिपक्षाविति नानुमानमात्रोच्छेद इति वाच्यम्‌ । 
तत्साहाय्यवत््वमात्रेणाप्युपाधिप्रतिपक्षयोः परिहारसम्भवादित्यत आह- प्रत्यक्षादिसाहाय्ये त्विति ॥ 


“अनुकूलेन तर्केण सनाथे सति साधने । 
साध्यव्यापकताभङ्गात्पक्षे नोपाधिसम्भवः ॥' 


इति वचनादिति भावः । अत्र तकणेति प्रमाणोपलक्षणम्‌ । 


(पां .टि.) अविद्यावद्विषयक इति ॥ अविद्रदधिकारिक इत्यर्थः । नन्वेवमतत््वाबेदकवाक्यविहितत्वात्‌ कर्मफलसमृद्धयर्थतया 
कमांभ्रितत्या्च उद्रीथाद्युपासनानाम्‌ (समुद्रं मनसा ध्यायीत" इत्यादिबाक्यविहितसमुद्र-ध्यानादिबत्कर्मकाण्ड 
एबोक्तोपासनानामाम्नानं स्यान्न तत््नाबेदकेषु बेदान्तेषु इत्याशङ्य चित्तवृत्तित्वेन रूपेण बिदयासाम्यायुक्तं तासां 
वेदान्तेष्वाप्नानमित्याह- तत्रेति ॥ नन्वेवं वेदान्ते “ओमित्येतदक्षरमुदरीथमुपासीत" इत्युद्रीथोपासनानां बाक्यानां सत्त्वात्‌ 
समुद्रध्यानादेरपि मानसत्वेनोद्रीथादयुपासनावद्वि्ासाम्यद्रेदान्तेष्बेव पाटप्रसङ्ग इत्यरुच्या हेत्वन्तरमाद- बुद्धिशुद्धयर्थत्वाचेति 


| बुद्धिशुद्धिद्रारा निर्विंशेषज्ञानार्थत्मादित्यर्थः । ननु प्राणादेरिब सर्व॑स्य ब्रह्यप्रतीकतया 
तत्प्रतिपादनस्याप्यदरैतज्ञानोपयोगसम्भवात्सर्वस्यापि बेदान्तेष्बेव पाठः स्यादित्यतो विदोषहेतुमाह- क्रममुक्तीति ॥ एतेनेति 
॥ क्रममुक्तिफलकत्वेनेत्यर्थः । ननु च यागादिनित्य-कर्मणामपि बुद्धिदुद्धिद्वारा 


निर्विंशोषज्ञानार्थत्वान्मानससङ्कल्परूपतयोपासनावद्वियासाम्याचेहैव पाटप्रसङ्गः । एकवाक्यत्वसम्भवे कर्मब्रह्मकाण्डभेदेन 
्रैराइयकल्पनानुपपत्तिश्चे ति पूर्व॑त्रारुच्या पक्षान्तरमाह- यद्वेति ॥। ब्रह्मो -च्यत इति ॥। ब्रह्म लक्ष्यत इत्यर्थः । 
लक्षणाबीजराक्यसम्बन्धमुपदर्शयति- तस्यैवेति ॥ मुख्यार्थानुप-पत्तिमप्युपदरायति- एेश्र्येति ॥ प्रमाणमित्यस्य व्याख्यानं 
प्रथानवाक्यमिति। द्रा सुपर्णेतीति ॥ न च रा सुपर्णा” इति मन्त्रोक्ते स्थित्यदने बुद्धिजीवगते एव "तावेतौ सत्त्वकषत्रज्ञौ' इति 
प्वरदस्यत्राह्मणेनास्य मन्त्रस्य “आहारशुद्धौ सत्त्वशुद्धिः सत्त्वशुद्धौ प्र॒वा स्मृतिः" “एतयो बेत्ति तं प्राहुः कषेत्रज्ञ इति तद्विदः" 
इत्यादिग्रुतिस्मृतिषु (पां ,टि.) सत्तक्ेत्रह्शब्दार्थत्वेन प्रसिद्धनुद्धिजीवविषयत्वेन व्याख्यातत्वात्‌ तथा च वुद्धिजीवभेदाभिधायकत्व- 
मेवास्य युक्तम्‌। न तु जीवेडाभेदाभिधायकत्वम्‌ । मन्त्रोक्तस्ित्यदनयोजीवेशगतत्वाभावात्‌। तत्कथं द्वा सुपर्णेत्यादि्रुतिविरुद्धत्वं 
तत्त्वमसीत्यादिवाक्यानामिति वाच्यम्‌ । ब्राह्मणे, सत्त्वशब्दस्य तु “उनं न सत्त्वेष्वधिको बबाधे" इति प्रयोगात्‌ (सतत्वमसरी तु 
जन्तुषु" इति नामानुरासनात्‌ “सत्त्वं जीव इति प्रोक्तः" इति स्मृतेश्च जीव -परत्वेन, कषत्रज्शब्दस्य च 

प्रकृतेश्च विकाराणां द्र्टारमगुणान्वितम्‌ । 

्षत्रज्ञमाहुजीवं तु कर्तारं गुणसंयुतम्‌ ॥' 

इति मोक्षधमांदिवचनानुरोधेन ब्रह्मपरत्वेन बुद्धिजीवपरत्वाभाबेन स्थित्यदनयोवद्धिजीवगतत्वालाभात्‌। अन्यथा द्व सुपर्णत्यस्मादुत्रं 
"समाने बृक्षे पुरुषो निमग्नो ऽनीङाया शो चति मुह्यमानः" इत्यादिकमयुक्तं स्यात्‌ । बुद्धौ पुरुषङाब्दस्य 
मुद्यमानत्ववीतरोकत्वादेश्वायुक्तत्वादिति भावः । प्रामाण्येति ॥ अनेन मूले प्रमाणेति भावप्रधानो निदेश इत्युक्तं भवति । 
भेदस्तावदिति ॥ ससम्बन्िकपदार्थत्वादिति भावः । आये वक्ष्याम इति ॥ “कथं चानुबादकत्वं प्रमाणेनासिद्धौ । सिद्धौ च 
कथमभेदवाक्यस्याबाधः' इत्यादिनेति शेषः । आये वक्ष्याम इति ।। कथं चेत्यादिनैबेति शेषः । बिपर्ययस्य 
कर्तृत्वकरणत्वरेतुत्वानामभावेन कर्तृकरणयोर्हेतौ वा तृतीयाया अनुप-पत्तेराह- इत्थम्भूतलक्षणे तृतीयेति ॥ 

(व्या,टि,) एवं प्राभाकरमतं निरस्यद्रितिमतं निरसितुमनुबदति- अत्रेत्यादिना ॥। मन्त्रत्राह्मणोपनिषद्रूपस्य त्रिविधस्य वेदभागस्य 
तत्त्वावेदकत्वातत्त्वावेदकत्वाभ्यां प्रामाण्यद्वैविध्यमभिप्रेत्य विषयविभागमादह- मन्त्र-ब्राह्मणलक्षण इत्यादिना ॥ अत्र 

मन्त्रप्रसिद्धिमत्त्वं मन्त्रसामान्यलक्षणम्‌ । “रोषं ब्राह्मणम्‌" इत्युक्तदिशा मन्त्रभिनवेदत्वं ब्राह्मणत्वम्‌ । उपनिषदां 
बराह्मणपरित्राजकन्यायेन तत््वावेदकत्वविरोषविवक्षया पृथग्ग्रह-णम्‌ । मन्त्रोपनिषद्धि्नमेव वा ब्राह्मणम्‌ । अधिकं तु गुरुप्रभायां 
विचारितम्‌। तावदिति क्रमार्थम्‌ विषयं निदिरति- कर्मपर इति ॥। तत्र हेतुः । विधिनिषेधरूपत्वादिति ॥। अधिकारिणमनुकरोति- 
अविदयावद्रिषय इति ॥ अविद्धद्विषय इत्यर्थः। (अज्ञानां कर्मसङ्गिनाम्‌" इत्युक्तेः । अतत्त्वावेदकत्वे हेतुं बाऽऽह- अवि्यावद्विषय 
इति ।॥। अवियाकार्यविषय इत्यर्थः । शिष्टं वेदभागं निरदिराति- वेदान्तानां त्विति ॥ तत्त्वावेदकत्वेऽपीति तदभिमतप्रामाण्यनिर्दशः 
। तद्विषयमाह- जीबेश्रेति ।॥ जीबब्रह्माभेद एवेत्यर्थः । ननूद्वीधाययुपासनानां कर्मसमुद्धवथांनां 
जपादिबिधिवत्कर्मपरवाक्यैकवाक्यताप्रतीतेः कथमद्वैतपरतेत्याशङ्य तदेकवाक्यतां प्रकारान्त-रेणोपपादयति- तत्रेति ॥ 
चित्तवृत्तिसाम्येनेति प्रकारान्तप्रदर्शनम्‌ । साम्येन एेकाग्म्रेण अन्तःकरणस्य पराग्वृत्ति-निरोधद्वारेणेत्यर्थः । चित्तवृत्तित्वेति पाठे 
ब्रह्मवियया मानसत्वेन साम्येनेत्यर्थः । बुद्धीति ॥ अन्तःकरणशुद्धिद्वारा निविदोषन्ञानार्थत्वादित्य्थः । पूप्रकारमन्यत्रापि समुचिनोति 
प्राणादीति ॥ एवमिति शेषः । सुधानुरोधात्‌ वाक्यान्तरसाधारणप्रकारद्रयमुक्त्वा असाधारणप्रकारद्वयं दर्शयति- प्राणादीनामिति 
॥ अद्रैतज्ञानेति ॥ (व्या,टि,) प्रतीकस्थैव ब्रह्मत्वेन प्रतिपत्तव्यत्वादित्यर्थः। क्रममुक्तीति ॥ सगुणनिर्गुणमुक्त्योः ्रमिकत्वा- 
दित्यर्थः । यथोक्तं परेण 

“निर्विशेषं परं ब्रह्म साक्षात्कतुंमनीश्वराः । 
ये मन्दास्तेऽनुकम्प्यन्ते सविरदोषनिरूपणैः ॥' इति । 

पूरवो क्तमन्यत्राप्यतिदिशति- एतेनेति ॥ एवं पृथकूपुथगदवैतपरेकवाक्यतामभिधाय सर्वसाधारणैकप्रकारेणापि तां दङयति- यद्वेति 
॥ मेदप्रपश्चेति ॥ भियत इति भेदः। अकर्तरि च कारके सञ्ज्ञायाम्‌” इति घञ्‌। भिन्नप्रप्चत्यर्थः। सिद्धान्त्यभिमततात्प्यमाक्षिपति- 
कथमिति ॥ नन्वस्तूभयत्र तात्पर्यम्‌ । दीक्षणीयवाड्‌-नियमन्यायेनेत्यत आह- सर्वोत्तमत्वादेरिति ॥ उभयतात्पर्यसम्भवेऽपि न 
विरोध्युभयतात्पर्यम्‌ । वस्तुनो द्वैरूप्यापत्तेरिति भावः । नन्वन्यथानुवादोऽयम्‌ । तन्मते ईश्चरस्यापि विरशिष्टत्वेन तेन 
तदभेदानभ्युपगमादित्यतो गौणीयं वृत्तिरित्याह- अत्रेति ॥। लक्षणाबीजमाह- तस्यैवेति ॥ मायाशबलस्येति ॥ अज्ञानचित्रितस्ये- 
त्यर्थः । परैरिति ॥ यथोक्तं सङ्गेपशारीरके - अन्ञानकल्पितजगत्परमेश्वरत्वजीवत्वभेदकटुषीकृतभूरिभावः' इति । मुख्यार्थऽनुपपत्त 
दशंयति- एेशर्येति ॥ मूलाशयं विकासयति- सति हीति ॥। अयं भावः । “अर्थैकत्वादेकं वाक्यं साकाङ्क चेद्विभागे स्यात्‌" इति 
जैमिनिना अर्थेक्यनिबन्धनमेकवाक्यत्वमित्युक्तम्‌ । प्रधानवाक्यस्यैवाभावे केनेतरेषामर्थे क्यं स्यादिति भावः । द्वा 
सुपर्णेत्यादीत्यादिपदेन “भिन्ोऽचिन्त्यः' इत्यादिपरिग्रहः । अत्र द्वा सुपर्णतिवाक्यस्य तावेतौ सत्तवकषेत्र्ञौ" इति पैद्गिरहस्यत्राह्मणे 
सत्त्कषत्रज्ञपरत्ोक्ताबपि “सत्त्वं जीव इति प्रोक्तः” प्रकृतेश्च विकाराणां दरष्टारमगुणान्वितम्‌। क्षे्रज्ञमाहुजीवं तु कर्तारं गुणसंयुतम्‌” 
इत्यादिप्रमाणेः सत्त्वकषत्रज्ञशब्दयोजींबव्रह्मपरतया चन्द्िकाभ्रुत्यर्थसारादौ निपुणतरमुपपादितत्वान् बुद्धिजीवपरत्वं अ्रमित-व्यम्‌ 
। विरुद्धत्वेनेति ॥ बाधितत्वेन, प्रतिरुद्त्वेनेत्यर्थः । प्रामाण्येति ॥ प्रमापकत्वेत्यर्थः । प्रतिबन्दीं मोचयति- न चाभेद इति ॥ 
इतिशब्द इति॥। “इति हेतुप्रकरणप्रकारादिसमापतिषु" इत्यभिधानात्‌। इति वा वक्तव्यमिति ॥ इति विकल्पे अन्यतरकल्पाश्रयेणोत्तरं 
वक्तव्यमिति देषपूरणेन योजनीयम्‌ । वक्ष्याम इति ॥ 'सिद्धौ च कथमभेदवाक्यस्यावाधः” इत्यत्रेति भावः । तदधीनेति ॥ 
“अध्युत्तरपदात्‌" इति खप्रत्ययः । तस्मिनपि इति विगृह्य “सप्तमी शौण्डैः" इति सप्तमीतत्पुरुषो बोध्यः । रौण्डादिष्वधिशब्दपाठात्‌ 
। एवार्थं इति ॥। एवस्यार्थ इति विगृह्य षष्ठीतत्पुरुषो बोध्यः। न च चतुथी तदर्थार्थ" इति चतुथीसमासं विधाय “अर्थेन नित्यसमासो 
विरोष्यलिङ्गता च” इति वार्तिकोक्तेः कथं षष्ठीसमास इति वाच्यम्‌ । तत्र देङ्यपर्यायस्यार्थ शब्दस्य ग्रहणेऽपि 
अभिधेयपर्यायस्यानभिधानात्‌ । स्वभाव इति ॥ "तदव्यक्तमाह ि' इत्यव्यक्तस्वभावोक्तेरित्यर्थः । वक्ष्याम इति ॥ 
प्रतयक्षानुमानसिद्धत्वे चेति मूल इत्यर्थः । इत्थम्भूतलक्षणे तृतीयेति ॥। अनुमानस्य प्रत्यक्षागमसहाय-राहित्यं प्रतिरुद्धत्वं बा 
कश्चित्प्रकारः । तज्ज्ञापके विपरीतानुमाने तृतीयेत्यर्थः । यद्धा इत्यम्भूतो विरिष्टस्तदक्षणे विरोषणे तृतीया, वैशिष्टवं तृतीयार्थः । 
तथा च विपर्ययेण विरोधेन विशिष्टस्य साध्यस्यानुमातुं शक्यत्वाद्‌, विरुद्धसाध्यकत्वरूपविपर्ययविरिष्टस्यानुमानस्य वा कर्तुं 
शक्यत्वादित्यर्थः। ससहायासहायाभ्यां सिद्धयसिद्धी (व्या.टि.) दर्शयति- प्रत्यक्षागमेति ॥ तद्भाधेनेति ॥ प्रत्यक्षादिबाधेनेत्यर्थः 
। पक्ष एवेति ॥ प्रत्यक्षादिना पक्ष एव साध्यनिश्वयादित्यर्थः । दुष्परिहरमिति खलन्तम्‌ । 


मूलम्‌ - विमतं सक्तुकं कार्यत्नाद्‌ घटबदित्युक्ते विमतं निकलुंकमस्मत्सम्मत- 

कर्तुरहितत्वादात्मवदित्यनुमानविरोधात्‌ । 


टीका - इतः परं 'प्रतयक्षानुमानसिद्धत्वे च” इत्यतः पूर्वं वाक्यद्वयं मूलकोरोप्दर्शनात्प्रक्िप्तमि-त्याहुः । तथाऽपि 
गङ्गाजलानुप्रविष््षुद्रनदीजलस्येव तस्याप्युपादेयत्वाद्रयाख्यानं क्रियते । 


केवलानुमानस्य प्रतिपक्षानुमानविरोधादित्युक्तं प्रपश्चयति- विमतमिति ॥ सर्वं सकर्तृकमित्युक्ते गगनादौ 
बाधो घटादौ सिद्धसाधनं च स्यात्‌ । तन्निवृत्त्यर्थं बिमतमित्युक्तम्‌ । तेन बिकतुंकत्वेन सकर्तृकत्वेन वा यत्र 
वादिप्रतिवादिनोः सम्मतिर्गगनादौ घटादौ च ततोऽन्यदङ्करादीत्यर्थः । सकर्तृकम्‌ उपादानादिबिषयकबुद्धिमतूर्वकम्‌ 
। तथाच जीवानामेबादृषटद्वाराऽङ्करादिकतुंत्बोपपत्तेः सिद्ध-साधनत्वमर्थान्तरता बेति निरस्तम्‌ । कार्यत्वाद्‌ 
अभूत्वाभावित्ात्‌ । ^तत्र तस्येव" इति लक्षणस्य प्रायिकत्वेनाभियुक्तर्व्याख्यातत्वाद्धटबदिति युज्यते । इत्युक्ते 
अनुमिते सति। ईश्वर इति शेषः । नदीश्वराहतेऽङ्करादीनां कतोँपपदयते। एवमेव बिमतं विकरतुंकमित्येतदपि व्याख्येयम्‌ 
। 


ननु (अस्मत्सम्मतकर्तृरहितत्वात्‌” इत्यत्रास्मत्सम्मतत्वं कतुंरहितत्वस्य वा विरोषणं कतुंर्बा। नाऽयः। व्यर्थत्वात्‌ 
। तत्त्यागे साध्याविशिष्टत्वात्‌। तत्परिहारार्थमेन विदोषणमिति चेन्न । सर्वत्र साध्याविशिष्टत्वे तत्सम्भवात्‌ । द्वितीये 
कि कुलालादिः कर्तुविरोषोऽनेनोच्यते शरीरादिमान्‌ वा । भायेऽनैकान्त्यम्‌ । कुलालादिकर्तूरहितस्यापि पटादेः 
कुबिन्दादिकर्तृमत्त्वात्‌ । द्वितीयेऽपि किं शरीरादिरहितः कर्ताऽङ्गीक्रियते न बा । आये तत्कृते व्यभिचारः । द्वितीये 
पुनर्वेयरथ्यं साध्याविशिष्टता च। नच सामान्यविशोषभावेन भेदः । शरीरादिरहितस्य कर्तुरनङ्गीकारे सामान्यस्यानुपपत्तेः 
। सामान्याभावस्य विेषाभावेन साधनायोगाच्च । उच्यते- कर्तृमत््वेनास्माकमसम्मतत्वादि-त्ययमर्थोऽत्राभिमतः 
। नचैवं बेयर्थ्यादिदोषोऽस्ति । धूमानुमानादावप्येवं सत्प्रतिपक्षताप्रसङ्ग इति चेन । अनुकूलप्रमाणविरोधेन बाधितत्वात्‌ 
। 


अथवा, कतुंरहितत्मादित्यने नाजन्यत्मादित्युच्यते । अस्मत्सम्मतेत्यनेन च शरीयांदिकम्‌ । 
शरीरस्बप्रयोजनाज्ञानसंदायविपर्ययानित्यज्ञानानित्येच्छाऽनित्यप्रयल्रस्मृतिसंस्कारदरेषसुख-दुः खध्माधर्मबदजन्यत्वाद्‌ 
इत्यनेकप्रतिपक्षसद्गहायास्मत्सम्मतेत्युक्तम्‌। एवमपि विरोषण-बेयर्थ्यमिति चेन्न । पक्षधर्मतासिद्धवर्थत्वात्‌। परैरपि, 
चक्षुः तेजसं रूपादिषु पञ्चसु मध्ये रूपस्यैव ग्राहकत्वात्‌, प्रामाण्यं परतो ज्ञायतेऽनभ्यासदशायां सादायिकत्वादित्यादौ 
पक्षधर्मतासिद्धयर्थत्वेन विशेषणस्य प्रयुक्तत्वात्‌ । नन्वेवं व्याप्तावनपेक्षितविदोषणप्रक्षेपेण पक्षधर्मतां प्रसाध्य 
साध्यसाधने प्रयोजनाधीनं प्रमाणं न प्रमाणाधीनं प्रयोजनमित्यापन्नम्‌। तथाचातिप्रसङ्ग इति चेत्‌, सत्यम्‌ । वक्ष्यामोऽत्र 
समाधानम्‌ । 


अनुमानविरोधादित्यस्य न चानुमानात्तत्सिद्धिरित्यनेन सम्बन्धः । 


(र.टि.) सिद्धसाधनत्वमर्थान्तरता वेति ॥ अदृष्टद्वारा जीवानां क्त्वं यदि सिद्धं तदा सकर्तृकत्वसाध्यसिद्धया सिद्धसाधनम्‌ 
। यदि तदप्यसिद्धं तदा प्रतिबन्धकसिद्धेरभागेन का्य॑त्मलिङ्गकानुमित्युत्पत्ताबपि तस्या अदृष्टद्वारा 
जीवकतुंकत्वविषयत्वसम्भवेना्थान्तरता वेत्यर्थः । साध्ये आदिपदप्रयोगेण, उपादानपदस्य प्रवृत्तिविषयपरत्ेन बा साध्यस्य 
ध्वंससाधारण्याद्‌ अस्य पक्षत्वेऽपि न बाध इति भावः । अभूत्वा भावित्वादिति ।। तथा च कर्तुं योग्यं कार्यमिति कृतिसाध्यत्वं 
यदि कार्यत्वं तदा सन्दिग्धासिद्धिरिति शङ्भानवकाशा इति भावः। (आगमं विनेशवरस्यैव' इति प्रकरणबलादीशर इति दोषं पूरयित्वा 
त्दुपपादयति- न हीति ॥ व्याख्येयमिति ॥ सर्वं बिकर्तृकमित्युक्तौ गगनादौ सिद्धसाधनत्वं घटादौ बाधश्च । तचिवृत्त्य्थ 
बिमतमित्युक्तमिति । बिकतुंकमितीदं नोपादानादिविषयकबुद्धिमत्पूर्वकम्‌ । तथा च जीवबानामेबादृष्टादिद्वारा 
अद्कुरादिकतृत्वसम्भवाद्वाध इति निरस्त-मिति व्याख्येयमित्यर्थः । तत्सम्भवादिति ॥ अस्मत्सम्मतत्वविरोषणं प्रक्षिप्य सर्वत्र 

साध्याविरोषस्य परिहतं शक्यत्वेन दोषत्वं न स्यादिति भावः । रूपादिषु पञ्चसु मध्य इत्यस्याप्रसिद्धिवारकत्वेन व्यापनिग्रहौपयिकत्वं 
परैरङ्गीकृतमित्यतोऽसङ्खी्णोदाहरणमाह- प्रामाण्यमिति ॥ 


(रा.टि.) सकर्तृकमित्यनूयार्थमाह- सकर्तुकमुपादानेत्यादिना ॥ एवमर्थोक्तेः कृत्यमाह- तथाचेति ॥ न्यायमते हि सर्वं 
यथायोगं तत्तज्जीवोपभोग्यमित्यङ्गीकारेण यद्भस्तु य्जीवभोग्यं तत्तददृष्टनन्यमिति “जीवाना-मेवादृष्टद्रारा' इत्युक्तम्‌। अर्थान्तरतेति 
॥ अभिमतेशवररूपार्थासिद्धिरूपेत्यर्थः । तदैक्षतेत्यादावीशरज्ञानस्येव भूत्वा भावितवे बिवक्षिता्थासिद्धेराह- अभूत्वेति ॥ ननु, 
यथा घट इत्यर्थं घटवदित्युक्तिरयुक्ता “तत्र तस्येव” इति सूत्रे सप्तम्यन्तात्‌ षष्टयन्ताचेवाथं बतिरित्युक्त्या प्रथमासमर्थादिवार्थं 
बतिप्रत्ययानुक्तेरित्यत आह- तत्र तस्येवेति ॥ लक्षणदाब्दः सूत्रनचनः । अभियुक्तैः बैयाकरणत्वेनाभिमतैः । 
कथमनेनेशरानुमितिरित्यतः परिदषेणेति भावेनाऽह-नहीति ।। एवमेवेति ॥। पूर्ववदेव विमतपदकृत्यम्‌ उपादानबिषयकबुद्धिमूर्वकं 
नेति (रा,टि.) साध्यस्यार्थ इत्येवमित्यर्थः । तथाचादृष्टद्रारा जीवकरतृकत्वस्य सत्त्वा बाधरङ्केति भावः । व्यर्थत्वा-दिति ॥ 
व्यावत्याभावादिति भावः । तत्सम्भवादिति ॥ शब्दोऽनित्यो ध्वंसप्रतियोगित्वादित्यादावप्यस्मदिति विदषणसम्भवात्‌ कापि 
साध्याविशिष्टत्वं दोषो न स्यादिति भावः । पुनर्वैयर्थ्यमिति ॥ शरीरादिमत्कर्तृरहितत्वा-दित्यत्र कर्तृरहितत्वादित्यस्य । 
शरीरादिहीनकर्तृके कार्यऽन्यभिचाराय हि शरीरादिमदिति कर्तृविदोषणं देयम्‌ । तादृशकर्तुरेवाभावे तत्कर्तृककार्यस्यैवाभावेन 
कु ्राव्यभिचाराय तद्विशषणमर्थंबत्स्यादिति भावः । सामान्यनिशे-षेति ॥ साध्यहेत्नो रिति योन्यम्‌ । 
शरीराशरीरकरतृसाधारणकर्तृसामान्याभावः साध्यः । हेतुस्तु शरीरिकर्तृराहित्यमात्रमतो न दोष इति भावः। सामान्यस्यानुपपत्तेरिति 
॥ विकरृंकमित्यस्य शरीराशरीरादि-मत्कतूंरहितमित्यस्येत्यर्थः । हेतुरप्ययमेवेति प्राप्तत्वादिति भावः । अभ्युपेत्यापि भेदमाह- 
सामान्याभावस्ये -ति ॥। पीतधटवति देर नात्र घटो नीलघटाभावादित्यादौ व्यभिचारादिति भावः । एवं सत्प्रतिपक्षतेति ॥ 
पर्वतोऽग्निमान भवति बहिमत्त्वेनास्मदसम्मतत्वादित्यपि वक्तुं शक्यत्वादिति भावः । अनुकूलेति ॥ धूमवत््व-हेतोर्विपक्ष 
कार्यकारणभावविरोधादिरूपानुकूलतरकादिरूपप्रमाणविरोधे प्रतिपक्षहेतोर्बाधितविषयत्वादित्यर्थः। 


प्रतिपक्षप्रसक्तिरेव सदनुमाने यथा न भवति तथा योजनान्तरमाह- अथवेति ॥ शरीरेति ॥ दरन्द्रान्म-तुप्‌ । स च 
शरीरबदजन्यत्वात्‌, स्वप्रयोजनवदजन्यत्वात्‌, संशयवदजन्यत्वादित्यादिरूपेण प्रत्येकमन्वेतीति भावेनाऽह- अनेकप्रतिपक्षेति 
॥ शरीरबदजन्यत्वादित्यादेः शरीरबनन्यत्वाभावादित्यर्थः। नन्वेकामसिद्धिं परिहरतो द्वितीयासिद्धिरायातीति परोक्तां स्वरूपासिद्ध 
परिहरतो व्याप्यत्वासिद्धिरायाति । अजन्यत्वमात्रस्य गगनादौ व्याप्निमत्त्वेन विरोषणयुक्ते विरिष्टे व्याप्यभावादित्यतः परैरपि 
कचित्तथाङ्गीकारादित्याह- परैर -पीति ॥। रूपत्वस्यापि ग्राहकत्ेन रूपस्यैव ग्राहकत्वादित्येतदसिद्धमित्यतस्तद्रारणाय 
रूपादिष्नित्यादिविोषण-मुक्तम्‌ । तथाऽभ्यासदशापनज्ञाने, सांशयिकत्वात्‌- संशयविषयत्वादिति हेतोरसिद्धिनिरासाय 
अनभ्यासेत्यादि-विरोषणमुक्तं तद्वदित्यर्थः । नन्वायेऽप्रसिद्धिवारकं विदोषणं न पक्षर्मतासिद्धयर्थ रूपमात्रग्राहकत्वस्य काप्यप्रसिद्धेः 
। द्वितीये ऽनभ्यासेति विशेषणं पक्ष एब क्रियते नतु हेताविति चेच । अनुमितिकारणीभूत- 
परामरशविधटकत्वस्यासिद्धिव्याप्यभावयोस्तुल्यत्वेन व्यभिचारवारकवत्क्षधर्मताधटकस्याप्यावर्यकत्वाद्‌ विशेष्यस्येव विशिष्टस्यापि 
व्याप्तिमत्त्वात्‌। अजन्यत्ववच्छरीराजन्यत्वस्यापि विशिष्टस्य हेत्वन्तरत्वेन व्यापतरभ्यु -पेयत्वाचचेति तात्पर्यात्‌ । अधिकं तर्कताण्डवे 
। अतिप्रसङ्ग इति ॥ प्रयोजनाभावात्तृणायुदासीनज्ञानानुदयप्रसङ्ग इत्यर्थः । वक्ष्यामोऽत्र समाधानमिति ॥ व्याप्यर्थमेव 
विरोषणोपादानमिति समाधानं “विशिष्टस्य व्यापिरस्त्येव' इत्यादिना वा “ननु किं व्यभिचारः” इत्यादिना बाऽनुपदमेवेति भावः 
। 


(श्री .टि,) तेनेति ॥। विमतग्रहणेनेत्यर्थः । ननु सकर्तृकत्वं नाम यदि कर्त्रा सह वर्तमानत्वं तदा जीवानां बिभुत्वेनाङ्रादेस्तैः सह 
वर्तमानत्वात्सिद्धसाधनतापत्तिः । यदि च कर्तृजन्यत्वं तथाऽपि सिद्धसाधनतैब । जीवानामप्यदृष्टद्वाराऽङ्करादिकर्तृत्बोपपत्तेः । 
ईश्वरासिद्धयाऽर्थान्तरता च स्यादित्यत आह- सकर्तुंकमिति ॥ (श्री.टि.) बुद्धिमत्पूर्वकमित्युपलक्षणम्‌ । 
चिकीर्षाकृतिमत्पूर्वकत्वमपि ज्ञातव्यम्‌ । ननु कार्यत्वं नाम कृतिविषयत्वं वा तजन्यत्वं बा। नाऽयः । परमाणौ परमाण्वन्तरसंयोगार्थम्‌ 
ईश्वरीयकृतिविषयत्वसद्धावेन सकर्तृकत्वाभावाद्‌ व्यभिचारस्स्यात्‌। न द्वितीयः । पक्षे जीवकृतिजन्यत्वासम्भवेनेरीयकृतिजन्यत्वमेव 
वाच्यम्‌ । तस्य चेदानीमप्य सिद्धा हेतोस्सन्दिग्धासिद्धयापत्तेरत आह- अभूत्वा भावित्वादिति ॥ प्रागभावप्रतियोगित्वादित्यर्थः 
। अन्योन्याभावप्रतियोगिनि गगनादौ व्यभिचारपरिहाराय प्रागभावेत्युक्तम्‌ । ध्वंसेऽनैकान्त्यपरिहाराय समवेतत्वे सतीति भावत्वे 
सतीति वा बिरोषणं देयम्‌ । गोत्वादौ व्यभिचारपरिहाराय विरोष्यभाग इति ज्ञातव्यम्‌ । ननु घटवदिति न युक्तम्‌ । ^तत्र तस्येव" 

इति सूप्रेण सप्तमीसमर्थात्‌ षष्ठीसमर्थाद्रा इवार्थ वतेर्बिधानाद्‌ घटे इव, घटस्येवेति बा वक्तव्यम्‌ । तथा च घटे इव, घटस्येव विमतं 
सकतुंकमित्यसङ्गतम्‌ । दृष्टान्तदार्टान्तिकयोः समानविभक्तिकत्वे हि सङ्गतिः । न च वाच्यं घटवदिति प्रथमासमथादिव वतिः । 
तथा च समानबिभक्तिकत्वात्‌ सङ्गतिरिति । प्रथमान्तादिवा्थं बतेविंधानाभावादित्यत आह- तत्न तस्येवेति ।। लक्षणस्य सूत्रस्य, 
अभियुक्तैः प्रामाणिकैः । व्याख्यातत्वादिति ॥ पूर्ववत्सनः” इति सूत्र पूरवस्मादिव पूर्ववदिति पञ्चम्यन्तादपि वतेविंधानेन ^तत्र 
तस्येव' इति सूप्रोक्तस्य प्रायिकत्वावगमात्प्रथमान्तादपि वतेरयुक्तत्वाद्धटवदिति युक्तमित्यर्थः । अनुमिते सतीति ॥ परार्थानुमानस्य 
च बचनरूपत्वादिति भावः । “यः परार्थानुमानस्य प्रयोगो वाक्यलक्षणः' इत्युक्तेरिति ज्ञातव्यम्‌ । विरोष्यानुक्तेराह- ईर इति 
॥ त्दुपपादयति- न हीति ॥ व्याख्येयमिति ।। सर्वं विकतुंकमित्युक्ते गगनादौ सिद्धसाधनत्वं घटादौ बाधश्च स्यात्‌। तनिवृत्त्यर्थं 
विमतमित्युक्तम्‌ । तेन बिकतुंकत्ेन सकतंकत्ेन च यत्र वादिप्रतिवादिनोस्सम्मतिर्गगनादौ घटादौ च ततोऽन्यद्‌ अङ्कुरादीत्युक्तं 
भवति। विकर्तुंकम्‌ उपादानादि-बिषयवुद्धिमतूर्वकं न भवति। तथा च जीवानामेवादषटदराराऽङइरादिकतृत्वसम्भवाद्वाध इति निरस्तमिति 
व्याख्येय-मित्यर्थः । 


कर्तुरहितत्वस्येति ॥ अस्मत्सम्मतं यत्कर्तूरदितत्वं तस्मादित्यर्थः । कतुरविति ॥ अस्मत्सम्मतो यः कर्तां तद्रहितत्वादित्यर्थः 
। तत्परिहारार्थमेवेति॥ साध्याविशिष्टतापरिहारार्थमेवास्मत्सम्मतेति विरोषणमि -त्यर्थः । सर्वत्रेति ॥ अनुपयुक्तैतद्विरोषणप्रक्षपेण 
साध्याबिरिष्टत्बपरिहारे पर्ब॑तोऽग्चिमान्न भबति अग्निमत््न-शन्यत्मादित्यादाबपि साध्यानिरिष्टत्वे प्राप्ते सति 
अस्मत्सम्मताग्निमत्त्वशून्यत्वादिति विरोषणं परक्षिप्य साध्या-विशिष्टत्वपरिहारसम्भवात्तस्य दोषत्वं न स्यादित्यर्थः । अनेनेति ॥ 
अस्मत्सम्मतपदेनेत्यर्थः । शरीरादिमान्‌ बेत्यत्राऽदिपदेन बक््यमाणरीत्या स्वप्रयोजनाज्ञानसंशयविपर्ययानित्यज्ञानादिग्रहणम्‌ । 
साध्याभावोपपादानायाऽह- कुबिन्दादीति ॥ वैयर्थ्यमेवेति ॥। शरीरादिरदितः करता चेत्स्यात्तर्छब तद्वयावृत्त्य्थं शरीरादिमत््र्थ- 
कास्मत्सम्मतविरोषणं देयम्‌ । शरीरादिरहितस्य कर्तुरेबानङ्गीकारे शरीरादिमन्त्वार्थकास्मत्सम्मतविरेषण-व्यावर्त्याभावेन तस्य 
वैयर्ध्यमेग स्यादित्यर्थः । दूषणान्तरं चाऽह- साध्यानिशिष्टता चेति ।। शरीरादिरहितस्य कतुरनङ्गीकारे 
बिकर्तृकत्वशरीरादिमत्कर्तृरहितत्वयोरेकत्वापत्त्या शरीरादिमत्कर्तृरहितत्वमेन बिकतुंकत्वापरपर्यायं (श्री.टि,) जातमिति 
साध्याविशिष्टत्वादित्यर्थः । ननु विकतृंकत्वं शरीरादिमत्क तृरहितत्वमिति शब्दत एव सामान्यविरोषभावेन भेदप्रतीतेविंदोषाभावेन 
सामान्याभावसाधनान साध्यावैशिष्टयमित्याशङ्कय परिहरति- न चेति ॥ सामान्यस्यापीति || यदि शरीरादिमान्‌ करतां तद्रहितश्च 
कतां कश्चित्स्यात्तद्यव कर्तत्वं सामान्यं, विकर्तृकत्वं च तदभावः स्यात्‌ न चैवमित्यर्थः । सामान्यनिरोषभावमभ्युपेत्यापि द्षणमाह- 
सामान्याभाव-स्येति ॥ विरोषाभावेनेति ॥। यत्किञिद्विरोषाभावेनेत्यर्थः । न हि नीठघटाभावेन घटसामान्याभावो वक्तुं 
शक्यत इति भावः । न चैवमिति ॥ अस्मत्सम्मतेत्यस्य कर्तृविदोषणत्व एव बेयर्थ्यादिदोषराङ्का स्यान चैवमित्यर्थः । अखण्डाभावे 
न वैयर्थ्यमिति भाव इत्याहुः । एवं सत्प्रतिपक्षतेति ॥ पर्वतोऽग्निमा भवति अग्निमत्त्वेन अस्माकमसम्मतत्वादित्येवं 
सत्प्रतिपक्षताप्रसङ्ग इत्यर्थः । अनुकूलप्रमाणं त्कादिकम्‌ । बाधितत्वात्‌ सत्प्रतिपक्षा-नुमानस्येति शेषः । न च 
प्रकृतेऽप्यनुकूलतकबिरोधेन सत्प्रतिपक्षनिरास इति वाच्यम्‌ । ^तदभावात्‌" इत्यादिना ग्रन्थेन तस्याग्रे दष्यमाणत्वादिति भावः । 


आदिपदग्राहयं स्वयमेव दर्शयति- स्वप्रयोजनेत्यादिना ॥ एवमपीति । अस्मत्सम्मतकतूरहितत्वादित्यस्य रारीर्यजन्यत्वादिति 
व्याख्यानेऽपि शरीरीति विशोषणं व्यर्थमित्यर्थः । पक्षधर्मतेति ॥ अजन्यत्वमात्रस्य स्वरूपासिद्धत्वादिति भावः । ननु हेतौ 
व्यभिचारवारकमेव बिदोषणं देयं व्यापिग्रहोपयुक्तत्वात्‌ न त्वसिद्धिवारकं विशेषणं व्यर्थत्वादित्यत आह- परेरपीति ॥ नन्वत्र 
रूपस्यैव ग्राहकत्वादित्यस्याप्रसिद्धत्वेन व्यापतिग्रहायोगा-दप्रसिद्धिपरिहाराय छोके प्रसिद्धि सम्पाय व्यापनिमुपपादयितुमेव रूपादिषु 
पञ्चसु मध्य इत्युक्तमित्येवं व्यापति-ग्रहोपयुक्तमेव तद्विरोषणं देयं न तु पक्षधर्म॑तासिद्धयर्थमित्यत उदाहरणान्तरमाह- प्रामाण्यमिति 
॥ अभ्यास-दशापननज्ञानप्रामाण्ये संरायविषयत्वाभावेनासिद्धिपरिहारायानभ्यासदशायामिति बिदषणमिति भावः । नन्वत्रा- 
प्यसिद्धिपरिहारेण पक्षधर्मतासिद्धयर्थमनभ्यासदशायामिति हेतौ विदोषणं नाभिप्रेतम्‌ । किं नाम पक्ष एवेदं विरोषणं देयम्‌ । तथा 
चानभ्यासदशायां प्रामाण्यम्‌- अनभ्यासदशापनज्ञानप्रामाण्यमिति यावत्‌, परतो ज्ञायते सांशायिकत्वादिति। अतो नेदमप्युदाहरणं 
युक्तमित्याशयेनेत्यादावित्युक्तमिति ज्ञातव्यम्‌ । एवमित्यस्यैव विवरणम्‌- व्याप्षाबनपेक्षितेति ॥ असिद्धिपरिदहारेण 
पक्षधर्मतासिद्धचर्थमपेक्षितत्वेऽपि व्यभिचाराबारकतया व्याप्तावनपेक्षितमिदं बिरोषणमित्यर्थः । प्रयोजनेति ॥ 
पक्षधर्मतासिद्धिरूपप्रयोजनेत्यर्थः । अतिप्रसङ्ग इति ॥ देवदत्तः पिपासित इत्येतावता मराबपि बारिसाधकं प्रमाणं प्रवर्ततेति 
भावः । वक्ष्यामोऽनत्र समाधान-मिति ॥ पक्षधर्मतासिद्धिरूपप्रयोजनार्थ व्याप्तावनपेक्षितमपि विरोषणं न दीयते येनोक्तातिप्रसङ्गः 

स्यात्‌, किन्त्वखण्डस्योपाधेस्साध्यव्यापकत्मेन तदभावस्य प्रतिपक्षानुमाने हेतुत्वेनाखण्डाभावरूपतयाऽखण्डाभावे च न वैयर्थ्य 
शङ्यं तद्वीजाभावादित्येवम्‌ “उपाध्यनु्ीत एवानुमाने” इत्यादिना ग्रन्थेन व्याम इत्यर्थः । अनुमानविरोधादिति पञ्चम्या अन्वयो 
न प्रतीयतेऽतस्तं दरशायति- अनुमानविरोधादित्यस्येति ॥ 


(पां .टि.) सिद्धसाधनमिति ॥ नन्वत्र घटादौ साध्यसिद्धावपि न सिद्धसाधनम्‌ । पक्षतावच्छेदकावच्छेदेन (पां .टि,) 
साध्यसिद्धेरिदोदेशयत्वेन तदवच्छिन्ने साध्यासिद्धया तदनवकाडात्‌। न च तत्सामानाधिकरण्येन साध्यसिद्धेरुदेरयत्वात्तत्सिद्धया 
सिद्धसाधनमिति वाच्यम्‌ । तथा सति तत्सामानाधिकरण्येन साध्यसिद्धिरूपो-देश्यसिद्धेरविकलत्वेनोदेरयसिद्धयविरोधित्वेन 
गगनादंदो प्रमाणबाधस्यादोषत्वापातात्‌ । ततश्च यदत्र पक्षता-वच्छेदकसामानाधिकरण्येन साध्यसिद्धिरुदेरया तदा घटादौ 
सिद्धसाधनत्वप्रसक्तावपि न गगनादौ बाधः । यदि च तदवच्छेदेन साध्यसिद्धिरुदेश्या तदा गगनादौ बाधप्रसक्तावपि न 
सिद्धसाधनत्वमिति कथं दोषद्भयसमा-वेशोऽतरेति चेत्‌ । उच्यते- किमत्र पक्षतावच्छेदकावच्छेदेन साध्यसिद्धिरुदेर्यतया विवक्ष्यते 
कि वा तत्सामानाधि-करण्येन। आदे गगनादौ प्रमाणबाधः । द्वितीये घटादौ सिद्धसाधनमिति पक्षभेदेन दुषणद्रयसमावेडोऽत्राभि- 
मतः। ययपि च समानप्रकारकविरहज्ञानस्थैव प्रतिबन्धकतया गगनत्वायवच्छेदेन साध्याभावनिश्चयेऽपि सर्वत्वा-वच्छेदेन तदसिद्धया 
नांशबाधस्य दूषणत्वम्‌। तथाऽपि पक्षतावच्छेदकावच्छेदेन जायमानाया अनुमितेस्तदंशो प्रमात्वप्रतिबन्धकतया तस्य दोषत्वमित्यत्र 
तात्पर्यांददोष इत्यवधेयम्‌ । ननु कततंजन्यत्वमेब सकतुंकत्वमस्तु । किमुक्तनिवक्षयेत्यत आह- तथा चेति ॥ 
जीवानामदृष्टद्वाराऽङ्कुरादिकतुंत्वस्य सिद्धत्वविवक्षायां सिद्धसाध-नम्‌ । तदौदासीन्यनिवक्षायां तु सकतुंकत्वरूपसाध्यस्य 
सामान्यरूपतयेश्चरकर्तंकत्वरूपेणेव जीवकतुंकत्वरूपेणापि पर्यबसानसम्भवेनेश्वरासिद्धयाऽर्थान्तरत्वमिति भावः । न 
चोपादानादिबिषयकबुद्धिमत्पू्ंकत्ाश्रयणेऽपि सिद्धसाधनमेब । अह्कुरादेरपि 
स्बजनकादृष्टजनकयत्किञ्िदुपादानभूतहविरादिगो चरबुद्धिमदस्मदादिजन्यत्मा -दिति बाच्यम्‌ | 
अदृष्ट प्रागभावव्याप्यप्रागभावप्रतियो गिभिनत्मेनाप्युपादानादिनिषयकनुद्धेर्विंरो षणस्य अत्राभि-मतत्वात्‌ । तथा 
चादृषटप्रागभावव्याप्यप्रागभावप्रतियोगिभिन्नोपादानादिबिषयकबुद्धिमत्पूर्वकत्वमिति पर्यं-बस्यति । ततश्च न सिद्धसाधनम्‌ । 
कारणप्रागभावस्य कार्यप्रागभावं प्रति व्याप्यत्वेनास्मदादिनिष्ठादृष्टननक-ज्ञानादिप्रागभावस्य स्वजन्यादषटप्रागभावं प्रति व्याप्यत्वेन 
तद्धिनत्वाभावात्‌ । न चैवमपि कपालादिरूपोपादान-गोचरादृष्टप्रागभावव्याप्यप्रागभावप्रतियोगिभिनं च यज्ज्ञानादि 
तद्रद्धिरस्मदादिभिरर्थान्तरत्वमिति वाच्यम्‌। उपादानादिविषयकनुद्धः स्वविषयसमवेतकार्यं प्रत्येव जनकत्वेन कपालादिगोचरज्ञानादेः 
क्षित्यायजनकत्वेन बाधात्‌ । अत्र ययप्यदृष्टजनकभिनेत्युक्तेऽप्यस्मदादिभिर्न सिद्धसाधनम्‌ । तथापीश्वरज्ञानस्याप्यदृष्टननकतया 
तद्धि्त्माभावाद्राधः स्यात्‌ । स मा भूदिति वक्रो क्तिरेबाऽश्रयणीया । एवं च न बाधः । ईश्वरज्ञानस्यानादित्मेन 
प्रागभावप्रतियोगित्वस्यैबाभावेन तत्प्रतियोगिभिन्नत्ात्‌ । नन्बेबमपि दृष्टान्तस्य साध्यवैकल्यम्‌ । कु लालनिष्ठस्य 
घटजनकज्ञानप्रागभावस्य तचिष्ठविहितादिक्रियान्तरादिनोत्पत्स्यमानादृष्प्रागभावं प्रति व्याप्यत्वेन तद्धिनत्वा-भावादिति चेन । 
स्वजन्यत्वेनाप्यदृष्टविरोषणस्यात्राभिमतत्वात्‌ । उत्पत्स्यमानादृष्टस्य घटोपादानविषयक -ज्ञानजन्यत्वाभावादिति द्रष्टव्यम्‌ । 


ननु कार्यत्वं न कृतिसाध्यत्वं सन्दिग्धासिच्धिप्रसङ्गात्‌ । किन्तु तत्कार्यत्वमेव । तच्च द्विविधम्‌ । उदेर्यफल-सम्बन्धित्वेन, 
साक्षात्कर्तृव्यापारविषयत्बेन चेति । तथा च द्रवणुकादेरुदेश्यसम्बन्धिफलतया कर्म॑त्ववत्तदुपा-दानीभूतस्य परमाण्बादेरपि 
साक्षात्कर्तृव्यापारविषयतया करम॑त्वात्‌ कार्यत्वहेतोरुक्तसाध्याभाववति परमाण्वादौ (पां.टि,) व्यभिचार इत्यत आह- अभूत्वेति 
॥ प्रागभावप्रतियोगित्वादित्यर्थः । समवेतत्वं वा भावत्वं वा विदोषणं देयम्‌ । अतो न ध्वंसे व्यभिचार इति द्रष्टव्यम्‌ । ननु 
घटवदिति न षष्ठीसप्तमीसमर्थाद्रतिः । यत्कार्यं तत्सकर्तृकं यथा घटस्य यथा घटे इत्यनन्वयप्रसङ्गात्‌ । नापि घट इवेति घटवदिति 
प्रथमासमर्थाद्तिः । (तत्र तस्येव" इति षष्टीसप्तमीसमथादिव वतेरविंधानेन प्रथमासमर्थात्तस्यालाक्षणिकत्वेनायोगादित्याशङ्खय, 
“तत्र तस्येव" इति लक्षणस्य प्रायिकत्वात्‌ शरीरवदिति प्रथमासमर्थाद्रतिः' इति कुसुमाञ्जलिवर्धमानकृता लक्षणस्य प्रायिकत्वेन 
व्याख्यातत्वायुक्त एव प्रथमासमर्थाद्वतिरतरत्याह- तत्र तस्येवेति ॥ लक्षणस्येति ॥ ननु लक्षणस्य प्रायिकत्वेन व्याख्यानं न 
युक्तम्‌ । तस्य प्रायिकत्व्ञापकाभावात्‌ । न च पूर्ववत्सनः” इति पञ्चम्यन्ताद्वतिप्रत्यय एव सूत्र-कारीयोऽत्र ज्ञापक इति वाच्यम्‌ 
। तत्र पूर्वेण तुल्यं पूर्ववदिति तृतीयान्तादेव ^तेन तुल्यम्‌" इति लक्षणेन बत्याश्रयणेन पञ्चम्यन्तात्तदसिद्धेः । न च न तत्र 
तृतीयान्ताद्वतिराश्रयितुं युक्तः, तथा सति पूर्स्मादिव सन्न्तादप्यात्मनेपदमिति पञ्चम्य्थांबगमानुपपत्तिप्रसङ्गादिति वाच्यम्‌ । 
यथा हि ब्राह्मणेन तुल्यं बेश्यादधीत' इत्युक्ते ब्राह्मणादि वैश्याद्‌ अधीत इति पञ्चम्य्थऽर्थादबगम्यते, तथेहापि पूर्वण तुल्यं 
सन्नन्तादात्मनेपदं भवतीत्युक्ते पूर्वस्मादिव सन्नन्ता-दात्मनेपदं भवतीति पञ्चम्यर्थावगमोपपत्तेः । (तुल्यार्थैः' इति तृतीयायाः 

सर्वबिभक्त्य्थान्तर्भावकत्वात्‌ । न चैवं "तुल्यार्थैः" इति या तृतीया तयेवाब्दयोगे सर्वविभक्त्यर्थप्रापेः सर्वत्रापि तृतीयान्तादेव 
वतिः अथांत्तदबगम इति वक्तुं राक्यत्वात्‌, “तत्र तस्येव” इत्येतद्विषयेऽपि पूर्वेणैव बतिप्रत्ययसिदधेस्तत्सूत्रवेयर््यमेव । तथा हि । 
ब्राह्मण इवाधीते ब्राह्मणेन तुल्यमधीते, ब्राह्मणमिव पयति ब्राह्यणेन तुल्यं पयति, ब्राह्मणस्येव क्षत्रस्य स्वं ब्राह्मणेन तुल्यं 
कषत्रस्य स्वं, ब्राह्मण इव क्षत्रिये वर्तते ब्राह्मणेन तुल्यं क्षत्रिये वर्तत इत्यादौ यथा एक एवार्थोऽवग-म्यते । तथा मथुरायामिव 
पाटलीपुत्र प्राकार इति, देवदत्तस्येव यज्ञदत्तस्य शङ्का दन्ता इति य एवार्थः स एव मथुरया तुल्यः पाटलीपुत्र प्राकार इति, देवदत्तेन 
तुल्यं यज्ञदत्तस्य शङ्खा दन्ता इत्यत्राप्यवगम्यते । ततश्चात्रापि तिन तुल्यम्‌ इत्यनेनैव तृतीयान्ताद्रतिप्रत्ययोपपत्तेः । तस्मान 
तुल्यार्थकतुतीयायाः सर्बबिभक्त्यन्तर्भावकत्वमिति पूर्ववदिति तृतीयान्ताद्वत्याश्रयणे पञ्चम्यर्थाबगमानुपपत्तिर्ुष्परिहैरेबेति वाच्यम्‌ 
। भवेदेतदेवं यदि तुल्यार्थतृतीयायाः सर्वबिभक्त्यर्थान्तभांवकत्वे “तत्र तस्येव" इति योगवैयर््यमापयेत । न चैतदस्ति । पूर्वसूत्रेण 
दि तुल्यस्य प्रतियोगि-न्येव प्रत्ययविधानम्‌ । इह तु मथुरया तुल्यः पाटलीपुत्र प्राकारः” इत्यत्र न मथुरा प्रतियोगिनी किन्तु तद्वतः 
प्राकार एव । एवं देवदत्तेन तुल्या यज्ञदत्तस्य दन्ता” इत्यत्र न देवदत्तः प्रतियोगी किन्तु तदीया दन्ता एवेति न पूर्वेण प्रत्ययप्राप्तिः 
सम्भवतीति नोत्तरसूरवेयरथ्यम्‌ । न चात्रापि मथुरादेवदत्तशब्दाभ्यां प्राकारो दन्ताश्च लक्षिप्यन्त इति युक्ता पूर्वेणैव प्राप्तिरिति 
वाच्यम्‌ । पूर्वसूत्रे हि क्रियाग्रहणेऽसति “गवा तुल्यो गवयः" इत्यादौ प्रत्ययप्रसक्त्या तचिवृत्त्यर्थं तस्याऽव्यकतया क्रियया 
तुल्यत्वे तेन तत्सिद्धावपि गुणद्रन्ययोस्तुल्यत्वे तेन प्रत्ययाप्राप्या तदर्थतया (तत्र तस्येव" इति योगस्य सार्थक्यसम्भवाद्‌ 
उक्तबाधकाभावेन तुल्यार्थतृतीयायाः सर्वसङ्गाहकत्वं युक्तम्‌ । ततश्च पूर्ववदिति तृतीयान्ताद्तिपक्षेऽपि पञ्चम्यर्थावगमोपपत्तेः 
पूर्ववदिति न पश्चम्यन्ताद्रतिरिति ज्ञापकाभावा-योगस्य प्रायिकत्वेन व्याख्यानं न युक्तमिति चेत्‌, न भवेदियमनुपपत्तिर्यदि ह्यत्र 
योगस्य प्रायिकत्वं वा प्रायिकत्वेन (पां ,टि,) व्याख्यातव्यत्वं वोक्तं स्यात्‌। न चैतदस्ति। तथा सति दि योगस्य प्रायिकत्वादित्येव 
तत्त्वेन व्याख्येय इत्येव बाऽवक्ष्यत्‌ । किं तर्यभियुक्तैस्तथा व्याख्यानं कृतम्‌ । तावताऽपि प्रकृते बतिनिर्वांह इत्येव । 
तत्साधुत्वासाधुत्वचिन्तायां तु ओदासीन्यमेव । अत एबोक्तरीत्या प्रायिकत्वव्याख्यानेऽरुचिं मनसि निधाय “छन्दसो 
द्वितीयान्ताद्तिः' इति द्वितीयान्ताद्रतेः छान्दसत्वमेव सुधायामुक्तम्‌ । अन्यथा तत्रापि प्रायिकत्वा-श्रयणेनैब 
द्वितीयान्ताद्रतिनिर्बाहसम्भवात्त-च्छान्दसत्वोक्तिरयुक्ता स्यादिति सह्भेपः । विस्तरस्तु सुधावाक्यार्थ-चन्द्रिकाशोषे द्रष्टव्यः । 


नन्वीश्वरकतुंकमित्यसाधनानेश्वरसाधकत्वमित्यतः, तथाऽसाधनेऽपि हेतोः पक्षधर्मताबलेन पक्षे सिध्य-(द्धय)तः 
साध्यस्येश्वरकततंकत्वमनादायापर्यबसानेन पर्यबसानगत्या तस्यैव सिद्धत्वादुपपत्तिरित्यमिप्ेत्याऽह- न हीति ॥। एवमेवेति ॥। सर्व 
बिकतुंकमित्युक्ते गगनादौ सिद्धसाधनं घटादौ बाधश्च स्यात्‌ । निवृत्त्यर्थं बिमतमित्युक्तम्‌ । निकर्तुकं 
नोपादानादिविषयवुद्धिमतपूर्वकम्‌ । ततश्च जीवानामेवादृष्टदवाराऽङरादिकर्तृत्वाद्वाध इति निरस्त इति व्याख्येयमित्यर्थः । सर्वत्रेति 
॥ अस्मत्सम्मतत्वविरोषणदानेन साध्याबैरिष्टयस्य परिहतं शक्यतयाऽग्निमत््वेनाग्निमत्त्वसाधनेऽपि तस्यादोषत्वं स्यादित्यर्थः । 
साध्याविशिष्टता चेति ॥ तत्त्याग इति दोषः । ननु ेत्वप्रसिद्धिपरिहारकतया व्याप्िग्रहौपयिकत्वान् रूपादिषित्यादिविरोषणस्य 
पक्षधरमतासिद्धयर्थत्व-मित्यरुचेराह- प्रामाण्यमिति ॥ नन्वनभ्यासदशायामित्यस्यापि पक्षविरोषणत्वस्याभिमततया हेतुविोषणत्व- 
स्यानभिमततया न पक्षधर्म॑तासिद्धवर्थत्नमित्यरुचेराह- इत्यादाविति ॥ पर्वतः सुरभिधूमरदहितश्न्दनखण्ड- 
प्रभववहिरहितत्वादित्यादावित्यर्थः । तथा चेति ॥ प्रतिपक्षानुमानान्तरेऽपि व्यभिचारावारकविरोषणवैय््यं -स्यादोषत्वं 
स्यादित्यतिप्रसङ्ग इत्यर्थः । वक्ष्याम इति ॥ “उपाध्यनु्ीत एवानुमाने व्यभिचारावारकबिदोषणवत््वं दोषः इत्यादिनेति दोषः । 


(व्या.टि,) बाधः सिद्धसाधनमिति ॥ ननु पक्षतावच्छेदकैक्ये कथमंरो बाधसिद्धसाधनाभिधानम्‌ । पक्षता-वच्छेदकनानात्व 
एव तयोर्दोषत्वात्‌। अन्यथा द्रवयं रूपवत्‌, पृथिवी इतरेभ्यो भियत इत्यादौ तयोः प्रसङ्गादिति चेन । सर्वनाम्नां बुद्धिस्थप्रकारावच्छिने 
शक्तिः । तदादिपदेः घटत्वादिप्रकारकबोधानुभवात्‌ । वुद्धिस्थत्वं तु शक्यतावच्छेदकानुगमकमिति राक्यतावच्छेदकतावच्छेदकमिति 
नये शक्यतावच्छेदकनानात्वात्‌ । बुद्धिस्थत्वं तु शक्यतावच्छेदकमिति मते तु पक्षतावच्छेदकसामानाधिकरण्येन साध्यसिद्धरुदेश्यत्वे 
अंदेऽपि सिद्धसाध-नम्‌ । पक्षतावच्छेदकावच्छेदेन त्दुदेदऽदोऽपि बाधो दोष इत्यबधेयम्‌। सकतुंकपदनिर्वचनेन दोषद्रयं परिहरति- 
उपादानादीति ॥ हेतोर्विवक्षितमर्थ दर्शायति- अभूत्वेति ॥ भावित्वाद्‌ भवनशीठत्वादित्यर्थः । विरोष्यदलं नित्ये व्यभिचरतीति 
क्त्वान्तम्‌। असति तन्निरासाय विशेष्यम्‌। ननु “तत्र तस्येव" इति सप्तम्यन्तात्‌ षष्टन्ताद्रेवाथं वतेविंधानात्‌ कथं प्रथमान्ताद्रतिरित्यत 
आह- प्रायिकत्वेनेति ॥ (तृतीयादिषु भाषितपुंस्कं पुंवद्वालवस्य' “खीपुंबच' पूर्ववत्सनः" 'स्थानिवदादेशोऽनल्विधौ' इति 
पाणिनिना, “पानव्यापच तद्वत्‌" इति जैमिनिना च प्रथमान्तादितो वतेः प्रयुक्तत्वाद्‌ अनुशासनं प्रायिकत्वाभिप्रायमिति 
व्याख्यातप्रायमिति भावः । ईश्वराहत (व्या.टि.) इति ॥। {अन्यारादितरर्त' इति सूत्रात्‌ ऋतेयोगे पञ्चमी । अद्भुरादीनामिति | 
विचित्रानेककारिणा-मित्यर्थः । ईश्वरस्य तु सर्वशक्त्या तदुपपत्तिः । व्र्थत्वादिति ॥ व्यभिचारायवारकत्वेन विफलत्वादित्यर्थः 

। साध्याविरिष्टत्वादिति ॥ साध्येऽपि विप्रिय इतिवद्‌ बेरभावार्थत्वादित्यर्थः । तत्सम्भवादिति ॥। र॑दशव्यर्थ -विदोषणसम्भवेन 
साध्यावैशिष्टयोच्छेद एव भवेत्‌ इत्यर्थः । कर्तृविरोष इति ॥ रारीरादिमदयेक्षया कुलालादेर्विदोष-त्वादित्यर्थः । वैयर्थ्यमिति ॥ 
विदोषणव्यावत्यभिावादिति भावः। ययपि प्रतियोगिविरेषणमभावान्तर-सम्पादकमिति तत्त्यागेऽभावान्तरमेवेति न विदोषणवैयर्थ्यम्‌ 
। तथापि तीव्रप्रतीतिके लघुधर्मावच्छिलाभावे हेतौ सम्भवति तद्धटितगुरुधर्मावच्छिननप्रतियोगिको बिलम्बितप्रतीतिको न हेतूकरणीयः, 
आयासमैयथ्यांदिति तात्पर्यम्‌ । साध्याविरशिष्टतेति ॥ अभावयोः समनैयत्येनेक्याद्‌ धूमाभाववान्‌ प्रमेयः धूमाभावादित्यत्रेव 
साध्यावैशिष्टयमिति ध्येयम्‌ । विरोषणत्यागे साध्यावैशिष्टयमिति व्याख्यानं चिन्त्यम्‌ । “न च सामान्य' इत्युत्तरग्रन्ासङ्गतेः । 
सामान्येति ॥ साध्यहेतूकुताभावयोः सामान्यविरोषप्रतियोगिकतया सामान्य-विदोषभावेनेत्यर्थः। अनुपपत्तेरिति ॥। नि्विंदोषस्य 
सामान्यस्यानुपपत्तेरित्यर्थः। साधनायोगादिति ॥ तस्य तेन व्याप्यभावादित्यर्थः । न चैवमिति ॥ हेतोरविरोषणादित्यर्थः । 
प्रसङ्ग इति ॥ प्रत्यक्षानुमानस्यैवं सुकरत्वा -दित्यर्थः । बाधितत्वादिति ॥। प्रतिपक्षस्येति दोषः । तथा चातिप्रसङ्गभङ्ग इत्यर्थः । 
अलौकिकरीतिरियं न परीक्षकसम्मतेत्यस्वरसादाह- अथ वेति ॥ उक्तमिति ॥ सामान्यत इत्यर्थः । तथा चातिप्रसङ्गराङ्कैव 
नास्तीति भावः। पक्षधर्मतासिद्धवर्थत्वादिति ॥ विरोषणप्रहाणे स्वरूपासिद्धेरित्यर्थः। ययप्यभावप्रतियोगिविरोषणे न वैयर्थ्यम्‌ 
 त्यागेऽभावान्तरापत्तेः । तथाप्युक्तरीत्याऽयासवेय्थ्यमालोच्योपेत्य वा प्रयोजनमुक्तमित्यव-धेयम्‌। वक्ष्याम इति ॥। “उपाध्यनुनीत 
एवानुमाने वैयर्थ्य दोषो नो पाध्युननीते तस्य बिरिष्टाभावरूपत्यात्‌" इति बक्ष्याम इत्यर्थः । साध्यनिर्देशाभावे 
पञ्चमीनिर्दशानुपपत्तिमाराङ्कय पूर्वणान्वयं दर्ायति- इत्यस्येति ॥ 


मूलम्‌ - अकार्यत्वमुपाधिरित्युक्ते शरीरिजन्यत्वमितरत्राप्युपाधिरित्युत्तरम्‌ । 


टीका - प्रतिपक्षानुमानस्य सोपाधिकत्वमाराङ्येश्वरानुमानस्यापि तत्समानमित्याह- अकार्यत्व-मिति ॥ यद्विकर्तृक 
तदकार्यमिति साध्यव्यापकत्वात्‌ साधनवतः पक्षाद्रयावृत्तत्वेन साधना-व्यापकत्वाच्चोपाधिः, प्रतिपक्षानुमान इति 
रोषः । इत्युक्ते केवलानुमानेनेश्वरं साधयता । यत्र सकतुंकत्वं तत्र शरीरजन्यत्वमिति साध्यव्यापकत्वात्‌, 
कार्यत्वबतोऽप्यङ्कराद्वयावृत्तत्बेन साधना-व्यापकत्वाच्च भवति शरीरिजन्यत्वमुपाधिः । इतरत्र ईश्वरानुमाने, 
इत्युत्तरमनीशधरवादिना वक्तुं शक्यत इति दोषः । शरीरिविरोषणं व्यर्थमिति चेत्‌, अकार्यत्वमपि कार्यादन्यत्वं 
कार्यत्वरदितत्वं वा वक्तव्यम्‌ । तत्राप्यन्यत्वादेरेन साध्यव्यापकत्वसम्भवात्समव्याप्तेश्वानपेक्षितत्वाद्वि-रोषणवैय्थ्यमेव 
। तत्र पक्षव्यावृत्त्य्थं विदोषणमिति चेत्‌, तुल्यमितरत्रापि । 


ननु किं व्यभिचारनिवारणलक्षणप्रयोजनाभावो वैयर्थ्य, प्रयोजनमात्राभावो वा। नायः । व्याप्यगतविरोषणस्यैव 
तथात्वेन व्यापकगतविरोषणस्य तथात्वनियमाभावात्‌। न द्वितीयः । असिद्धेरिति चेत्‌, एतदपि समानम्‌। अत एव 
प्रतिपक्षानुमानेऽपि विरोषणवेयर्थ्यं परिहतम्‌। विरिष्टस्योपाधेहि साध्यव्यापकत्वमस्त्येव । व्यापकनिवृक्तिश्च व्याप्यं 
निवर्तयत्येव । उपाध्यभावश्वात्र प्रतिपक्षत्वेनोक्तः । उपाध्यनु्ीत एवानुमाने व्यभिचारावारकबिदषणवत््वं दोषो 
नोपाध्युलीत इति व्यवस्थाश्रयणे दोषाभावात्‌ अनुकूठतकणोपाधिप्रतिपक्षनिरास इति चेल । तदभावात्‌ । कर्जरभावे 
कार्यं न स्यादिति चेन । कारणाभावप्रयुक्तत्वात्‌ कार्याभावस्य । कार्यसामान्यं हि कारणसामान्यायत्तम्‌। अन्यथा 
कर्मादिकारकविरदोषाभावेनाऽसनरायनादिकार्याभिावयप्रसङ्गः । कर्मादिकं न सार्वत्रिकं कर्ता तु सार्वत्रिक इति चेन्न । 
तत्सिद्धवर्थत्वादेवास्य परकीयप्रयासस्य । ययपि प्रतिपक्षे नोपाध्युद्धाबनमुचितम्‌ । उपाधेः प्रतिपक्षोनायकत्वेन 
वैयर्थ्यात्‌ । तथाप्यभ्युप-गमवादोऽयमित्यदोषः। 


ननु शरीरप्रेरणायाः सकर्तृकत्वेऽपि दारीरिजन्यत्वं नास्ति । कर्मभूतस्य शरीरस्य कर्तरि प्रवेशा-नुपपत्तेः । ततः 
साध्याव्यापकत्वमिति। उच्यते । शरीरपररणं हि शरीरक्रियानुगुणप्रयत्रवत््वम्‌। नचाशरीरस्य प्रयत्रोत्पत्तिरस्तीति। 
किञ्चाऽगमानपेक्षानुमानपक्षेऽनुपलब्धप्राकोरिषु पर्वतादिषु कार्यत्वं कुतः सिद्धम्‌ । सावयवत्वादिति चेत्‌, किमिदं 
सावयवत्वम्‌ । अवयवसम्बन्धित्वमिति चेन्न । पटाबयवतन्तुसंयुक्ताऽकादो व्यभिचारात्‌ । भवयवसमवेतत्वं 
चेज्नात्या(दौ)म्‌ (अनै-कान्त्यम्‌) । स्वावयवसमवेतत्वं चेत्स्वसमवायिकारणसमबेतत्वमिति युक्तं स्यात्‌। तथाच 

कार्यत्वमनभ्युपगच्छतस्तदप्यसिद्धम्‌ । द्रव्याभितद्रव्यत्वमिति चेन । वारिनिहिते पार्थिवपरमाणौ व्यभिचारात्‌ । 
दरन्यसमवेतद्रव्यत्वमिति चेत्‌, तथापि द्रयणुकसमवेते परमाणौ व्यभिचार एव । द्रयणुकं परमाणुसमबेतं न 
परमाणुद्धर्यणुकसमवेत इति चेन्न । समवायत्वातिरिक्तस्य सम-बेतत्वस्याभावात्‌ । तस्य चोभयत्र साम्यात्‌ । 
समवायवृत्या द्रव्याभितद्रव्यत्वमिति चेन्न । उ्वधिरीभावादेरसम्भवेन समवायातिरिक्ताश्रयाश्रयिभावानिरूपणात्‌ 
। व्यवहारमात्रं तु न व्यवस्थितं पटे तन्तव इत्यादेरपि दर्शनात्‌ । मध्यमपरिमाणवक्त्वं साबयवबत्वमिति चेन्न । 
तस्याकार्यत्वेऽप्यनुपपत्त्यभावेनाप्रयोजकत्वादिति । 


(र.टि,.) पक्षाद्भावृत्तत्वेनेति ॥ अभूत्वाभावित्वाभावरूपाकार्यत्वस्य अभूत्वाभाविक्षित्यादेर्व्यावृत्तत्वेने-(र.टि,) त्यर्थः । 
उपाध्युन्नीत इति ॥ रारीयांयजन्यत्वार्थकास्मत्सम्मतकतुंरहितत्वरूपप्रतिपक्षोद्धाबनात्‌ पूर्वं शरीरिजन्यत्वोपाधेरनुद्धावनेऽपि 
तस्योपाध्यभावरूपत्वेन वस्तुगत्योपाध्युनीतत्वमस्त्येवेति भावः । अत एवोक्तम्‌ - “उपाध्यभावश्चात्र प्रतिपक्षत्वेनोक्तः' 
इति। दोषाभावादिति॥ प्रागुक्तप्रसङ्गलक्षणदोषाभावा -दित्यर्थः। न चारीरस्येति | न च प्रागुक्तदोषः । प्रयत्रस्याकर्मकत्बेन 
शरीराकर्मकत्वात्‌ । त्जन्य-क्रियायास्तत्कर्मकत्वेऽपि शरीरावच्छिननस्याऽत्मनः कर्तृत्वं विदोषणभूतशरीरमात्रस्य कर्मत्वम्‌ । 
अतस्तस्यापि शरीरिजन्यत्वा्न साध्याव्यापकत्वमिति भावः । आगमानपेक्षेति ॥। आगमपेक्षत्वे तत एव कार्यत्वसिद्धिरिति 
भावः । अनुपलन्धग्राक्रोटिष्विति ॥ प्राक्रोटिः प्रागभावो वा उत्पत्तिं । 


(रा.दि.) ईश्वरवादिनोऽपसिद्धान्तदोषनिरासायोक्तम्‌- इत्युत्तरमित्यादि ॥ ननु यदकार्यं तद्विकतुंकमित्यपि गगनादौ 
व्याप्तिप्रदशनार्थं विदोषणमित्यत आह- समन्यापतेश्चेति ॥ साध्यव्यापकत्वमात्रेण प्रतिपक्षायुनायक-त्वेनोपाधित्वसम्भवादिति 
भावः । पक्षेति ॥। यत्किञ्चिदन्यत्वरहितत्वयोः पक्षऽपि सत्त्वात्ततो व्यावृत्त्यर्थमि -त्यर्थः । तथात्वेन व्यभिचारवारकत्वेनेत्यर्थः । 
असिद्धेरितीति ॥ पक्षव्याबृत्तिरूपप्रयो जनसत्त्मादिति भाबः । अत एवेति ॥ व्यापकविरोषणे 
तथात्वनियमाभावादेबोपाध्यभावरूपप्रतिपक्षे बिरोषणवयर्थ्यं परिहतमि-त्यर्थः । नन्वस्तु व्यापकविरोषणे तथात्वाभावः प्रकृते 
किमित्यत आह- विरिष्टस्येति ॥ यद्रा व्यापकबिदोषणस्य तन्नियमाभावेऽपि प्रतिपक्षे कुतो न विदोषणवयर्थ्य, तथात्वे शब्दोऽनित्यः 
कार्यत्वात्‌, नित्यः रब्दः चैत्रश्रवण-योग्यत्वादित्यादावपि विरेषणवैयर्थ्यं न स्यादित्यतः प्रकृतापेक्षयेयमुक्तिरित्याह- विशिष्टस्येति 
॥ शारीर -विरिष्टजन्यत्वस्येत्यर्थः । “यत्र सकर्तृकत्वम्‌' इति प्रागेव प्रददानादिति भावः । उपाधिप्रतिपक्षभावमुपेत्य शङते- अनुकूलेति 
॥ तर्कमाराङ्कते- कर्तुरिति ॥ कारणाभावप्रयुक्तत्वं व्यनक्ति- कार्येति ॥ आयत्तमित्यनन्तरं नतु कारकबिदोषकर्तायत्तमिति 
योज्यम्‌ । अन्यथेति ।। कार्यस्य कारक बिडोषायत्तत्व इत्यर्थः । आसनेति ॥ आस्ते, डोते, प्रकाङ़ाते 
इत्या्यकर्मकक्रियारूपकायभिवप्रसङ्ग इत्यर्थः । शङ्ते- कर्मेति ॥ कर्मकरणादिकारकमि-त्यर्थः । तत्सिद्धयर्थत्वादिति ॥ कार्यमात्रं 
सकतूंकमित्येतत्सिद्धवर्थत्वात्‌, अस्य कार्यत्वानुमानप्रयोगरूपस्य प्रयासस्य । स एव सार्व॑त्रिकत्वनियमोऽनीश्वरवादिनोऽदाप्यसिद्ध 
एवेति न त्वदभिमततर्कावताराबसर इति भावः। उपाध्युक्तेरनौवित्यमाशङ्कय निराह- ययपीति ॥ बेयर्थ्यादिति ॥ प्राचीनहेतुनैव 
प्रतिपक्षस्य प्रतिरुदध-त्मेन कारयाक्षमत्वप्राप्या प्रतिपक्षान्तरस्य कृत्याभावादिति भावः । अनेकत्वकृतप्राबल्याय त्दुक्तिरिति केचित्‌ 
। तनन । उभयत्रापि हेतुद्रयप्राप्या एकत्राऽधिक्याभावात्‌ । शतमप्यन्धानां न पयति" इति न्यायेन प्राबल्यासिद्धे-श्चेति । शरीरस्य 
कर्मकारकरूपस्यापि कर्तृकोट प्रवेशोऽस्तीति भावेनाऽह- शरीरप्ररणं हीति ।। नचैकस्य कर्तृकर्मभावविरोधः। (स्वाध्यायोऽध्येतव्यः' 
इत्यत्रेवान्येन सह कर्मत्वस्य केवले कर्तृत्वस्य चोपपत्तेः । अनुप-लबन्धेति ॥ अनुपठन्धपूर्वाबधिष्वित्यर्थः । जात्यामिति ॥ 
व्यभिचारादित्यनुषङ्गः । ऊर्ध्वाधरीति ।। अवयवा-बयविनोः भूतलघटयोरिवोध्वांधरीभावस्यादरनेनासम्भवादित्यर्थः । इह तन्तुषु 
पट इति व्यवहारबलादाश्र-याश्रयिभावः कल्प्यत इत्यत आह - व्यवहारेति ॥ 


(श्री.टि,) तच्नाप्यन्यत्वादेरेवेति ॥ तत्राऽदिपदेन रहितत्वसङ्गहः । विकर्तृकत्ववति गगनादौ पटा्यन्यत्व-घटादिरहितत्वयोः 
सत्त्वेन साध्यव्यापकत्वादित्यर्थः । ननु साधनाव्यापकाः साध्यसमनव्याप्ता उपाधयः' इत्युक्त-त्वात्‌ समव्याप्तस्योपाधित्वपक्ष 
यत्रान्यत्वं तत्र विकतुंकत्वमित्यस्य घटादौ व्यभिचारेण समव्याप्यभावात्‌ तदर्थं कार्येति विशेषणमिति चेततत्राऽह- समव्याप्षेशवेति 
॥ अनपेक्षितत्वादिति ॥ अयं भावः । विषमव्याप्तस्यै -बोपाधित्वे पक्षेतरत्वस्याप्युपाधित्वप्राप्याऽनुमानमात्रोच्छेदप्रसङ्गेन 
तत्परिहाराय हि समव्याप्तत्वं वक्तव्यम्‌ । तत्र विषमव्याप्तस्यैवोपाधित्वेऽपि पक्षेतरत्वस्योपाधित्वपरिहारस्तु प्रकारान्तरेण भविष्यति 
। तथा हि । अनुकूलतर्क -सद्धावदशायां तस्योपाधित्वमुच्यते तदभावदशायां वा । नाऽयः । पक्ष एव साध्यव्यापकत्वभङ्गात्‌ । 

“अनुकूलेन तर्केण सनाथे सति साधने । 
साध्यव्यापकताभङ्गात्पक्षे नोपाधिसम्भवः ॥' 

इति वचनात्‌। न द्वितीयः । तदभावे तस्ये्टत्वादिति। पक्षन्यावृत्त्यर्थमिति ॥ पक्षे उपाधिव्यावृत््यर्थमित्यर्थः। साधनाव्यापकत्वार्थमिति 
यावत्‌ । अन्यथा अन्यत्वमात्रस्य पक्षेऽपि वियमानत्वेन साधनव्यापकत्वादिति भावः। इतरत्रापीति ॥ शरीरिजन्यत्वोपाधावपि 
पक्षव्यावृत््यर्थमेव शरीरीति विशोषणमित्यर्थः । वैयर्थ्यं नाम विगत-प्रयोजनवत्त्वम्‌ । (अर्थोऽभिधेयैरेनस्तु प्रयोजननिवृक्तिषु" 
इत्यभिधानेनार्थशब्दस्य प्रयोजनवाचित्वावगमात्‌ । तथा चात्र किं प्रयोजनविदोषाभावो विवक्षितः प्रयोजनसामान्याभावो वेति 
विकल्पयति- नन्विति ॥ (अकार्यत्वोपाधौ विरेषणवैयर््यमुक्तम्‌) तत्राऽशङ्कते- नन्विति ॥) व्यापकगतस्येति ॥ उपाधेः 
साध्य-व्यापकत्वादिति भावः। तथात्वनियमाभावादिति॥। व्यभिचारवारकत्वनियमाभावादित्यर्थः। ननु व्यापकगतविदोषणस्यापि 
व्यभिचारवारकत्वं दृष्टम्‌। तथा हि। शब्दो न स्पशवद्विरोषगुणः प्रत्यक्षत्वे सत्यकारण-गुणपूर्वकत्वात्‌। अत्र परमाणुरूपादिव्यावृत््य्थ 
प्रत्यक्षत्वे सतीत्युक्तम्‌ । पटरूपादिव्यावृत्तये विरष्यभागः । तथा चात्रान्यतरकर्मजे स्थाणुश्येनसंयोगादौ व्यभिचारपरिहाराय 
साध्ये बिरोषपदस्य अभियुक्तैरदत्तत्ादिति चेत्सत्यम्‌ । अत एव नियमाभावादित्युक्तमिति द्रष्टव्यम्‌ । असिद्धेरिति ॥ 
साधनाव्यापकत्सिद्धिरूपप्रयोजन-सद्धाबेन प्रयोजनसामान्याभावस्यासिद्धेरित्यर्थः । एतदपि समानमिति ॥ 
शरीरिजन्यत्वोपाधावपि शरीरि-विेषणस्य वैयर्थ्य नाम न तावद्भयभिचारनिवारणलक्षणप्रयोजनाभावः । व्याप्यगतविरोषणस्यैव 
तथात्वेन व्यापकगतस्य तथात्वनियमाभावात्‌ । उपाधेश्च साध्यव्यापकत्वात्‌ । नापि प्रयोजनसामान्याभावः । साधना- 
व्यापकत्वसिद्धिरूपप्रयोजनसद्धाबेन प्रयोजनसामान्याभावस्यासिद्धेरिति समानमित्यर्थः । साध्यव्यापकीभूतो पाधौ 
विरोषणबैयर्थ्यपरिहारेण प्रतिपक्षानुमानेऽपि तद्रैयर्थ्यं परिहृतमित्याह- अत एवेति ॥। व्यापकगतविरोषणस्य 
तथात्वनियमाभावादेवेत्यर्थः । 


ननूपाधेस्साध्यव्यापकत्बेन तत्रत्यविोषणस्य व्यभिचारबारकत्वनियमाभावेऽपि तदभावस्य यदा हेतुत्वं तदा तस्य 
व्याप्यगतविदोषणत्वप्राघ्या व्यभिचारवारकत्वं वक्तव्यमेवेत्याराङ्यात एवेत्युक्तमेव स्पष्टमाह- (श्री,टि,) विशिष्टस्येति ॥ 
अखण्डस्येत्यर्थः । सामान्यवत्त्वे सतीत्यादाविब सत्यन्तविरोषणाभावादखण्डत्व-मिति साम्प्रदायिकोऽ्थः । तथा चाखण्डोपाधौ 
न वैयर्थ्यमिति भावः । नन्वस्तूपाधेस्साध्यव्यापकत्वं, तथापि तदभावेन कथं प्रतिपक्ष इत्यत आह- व्यापकनिवृत्तिश्रेति ॥ 
साध्यव्यापकीभूतोपाधिनिवृत्तिरित्यर्थः; । स्वन्याप्यम्‌ उपाधिव्याप्यभूतं साध्यम्‌ । निवर्तयत्येबेति ॥ व्यापकनिवृत््या 
व्याप्यनिवृत्तेरावश्यकत्वादिति भावः । उपाध्यभावश्चेति ॥ साध्यव्यापकीभूताखण्डोपाध्यभाव इत्यर्थः । तथा चोपाध्यभावस्य 
व्याप्यत्वेऽप्यखण्डा-भावरूपत्वादखण्डाभावे च न वेयर््यमिति भावः । तथा हि । लोके विरोषणबैयर्थ्यशङ्कायां हीदं बीजम्‌ । 
एकस्मिन्‌ धर्मणि ठघुगुरुधर्मद्रयसमानेर लघुना व्याप्यवच्छेदे गुरोरनाबश्यकत्वम्‌। यथा धूमे धूमत्वनील -धूमत्वरूपधर्मद्रयसमावेदो 
लघुना धूमत्ेनैन व्याप्यनच्छेदे गुरो नींरधूमत्वस्यानाबदयकत्वमिति तद्विरोषणं व्यर्थम्‌ । न चेदं बीजमत्रास्ति । 
रारीरिजन्यत्वरूपाखण्डधर्मप्रतियोगिकाभावस्यैकत्बेन तन्मध्ये जन्यत्वाभावः रारीरिजन्यत्वाभाव इति बिभागासम्भवेन 
वेयर्थ्यवीजाभावान्न विरोषणवैयरथ्यशङ्केति ज्ञातव्यम्‌ । व्याप्तावनपक्षित-विरोषणदानेन पक्षधर्मतां प्रसाध्य साध्यसाधने प्रयोजनाधीनं 
प्रमाणं न प्रमाणाधीनं प्रयोजनम्‌” इत्यायातम्‌ । तथा च देवदत्तः पिपासित इत्येताबता मराबपि 
वारिसाधकप्रमाणप्रवृत्तिस्स्यादित्यतिप्रसङ्ग इत्युक्तदोषः परिहत इत्याह- उपाध्यनुन्नीत एवेति ॥ उपाध्यभावमेव हेतुं कृत्वा 
क्रियमाणं यदनुमानं तद्धिते पर्वतोऽग्निमान्‌ प्रमेय-धूमवत््वादित्यायनुमान इत्यर्थः । उपाध्युन्नीत इति ॥ अखण्डोपाध्यभावमेव 
हेतुं कृत्वा क्रियमाणे सत्प्रति-पक्षानुमान इत्यर्थः । प्रकृतं च तादृशमिति भावः। दोषाभावादिति॥। प्रागुक्तातिप्रसङ्गलक्षणदोषाभावा- 
दित्यर्थः । तथा च पक्षधर्मतां साधयितुं व्याप्तावनपेक्षितमपि विरोषणं न प्रक्षप्यतेऽस्माभिर्यनातिप्रसङ्गः । किं नामाखण्डोपाध्यभाव 
एव अत्र सत्परतिपक्षत्वेनोक्तः । तथा चोपाधेरखण्डत्वेन तत्र विदोषणविरोष्यविभागा-भावेन तदभावरूपाखण्डाभावेऽपि न 
विरेषणविरोष्यविभागोऽस्ति। एवं चानपेक्षितविरोषणप्रक्षेपो न क्रियत इति नोक्तदोष इत्यायः । (तदनेन वक्ष्यामोऽत्र समाधानम्‌! 
इत्युक्तं दर्शितं भवतीति ज्ञातव्यम्‌। विमतं सकर्तृकं कार्यत्वादित्यत्र शरीरिजन्यत्वोपाधेस्तदभावेन सत्प्रतिपक्षस्य च निरासोऽनुक्ूलेन 
तर्केण क्रियते । अनुकूठतर्कसद्धावे उपाधेः पक्ष एब साध्यव्यापकताभङ्गात्‌, प्रतिपक्षस्य च बाधितत्वादित्याशङ्ते- अनुकूल - 
तकेणेति ॥ कारणाभावेति || तथा च न कतरभावेन कार्यत्वाभावापादनं युक्तमिति भावः । त्दुपपादयति- कार्येति ॥ अन्यथेति 
॥ कार्यं सामान्यस्य कारणसामान्यायत्तत्वमनङ्गीकृ त्य कारणविशोघषायत्तत्वं चाङ्गीकृत्य कार्य सामान्याभावस्य 

कारणविदोषाभाववप्रयुक्तत्वाङ्गीकार इत्यर्थः । आसनङायनादीति ॥ आस्ते शेते इत्यादेरक-्मकत्वादिति भावः । सार्वत्रिक इति 
॥ तथा च तदभावेन कार्यत्वाभावापादनं युक्तमिति भावः । तत्सिद्धयर्थत्वादेवेति ॥। करतस्सार्वत्रिकत्वसिद्धयर्थत्वादेवेत्यर्थः । 
तथा च कतुं; सार्वत्रिकत्वे सिद्धेऽनुक्ूल-तर्कसिद्धिः । तत्सिद्धौ चोपाधिप्रतिपक्षनिरासेनानुमानसम्यक्त्वसिद्धया तेन करतुः 
सार्वत्रिकत्वसिद्धिरित्य-न्योन्याभ्रयः स्यादिति भावः । 


(श्री.टि.) ननु क्षित्यादिकं सकतुंकमित्यस्य क्षित्यादिकं विकर्तंकमिति प्रतिपक्षोऽभिहितः । तत्राकार्यत्वमुपाधि-रित्युक्ते 
शरीरिजन्यत्वमितरत्राप्युपाधिरिति प्रतिबन्ुत्तरं कस्माद्‌ दत्तम्‌ । किन्तु सत्य्रतिपक्षानुमान उपाध्युद्धावन-मेव नोचितमित्युत्तरं 
देयमित्याशङ्कते- ययपीति ॥ वेयर्थ्यादिति ॥ शतमप्यन्धानां न प्यति" इति न्यायादेके-नापि बहूनां प्रतिबन्धादिति भावः । 
अभ्युपगमेति ॥। प्रतिपक्ष उपाध्युद्धावनस्योचितत्वमभ्युपगम्य शरीरिजन्यत्व-मितरत्राप्युपाधिरित्युक्तमित्यर्थः । ननु शारीरिजन्यत्वं 
नोपाधिः साध्याव्यापकत्वादित्याशङ्कते- नन्विति ॥। कुतो नास्तीत्यत आह- कर्म॑भूतस्येति ॥ देवदत्तः शरीरं पररयतीति प्रतीत्या 
शरीरप्ररणायाः शरीरकर्म॑त्वं तावत्‌ सिद्धम्‌ । तस्याश्च पुनः दारीरिजन्यत्वे कर्मभूतस्य शरीरस्य कर्तरि प्रवेशापत्तिः । तथाच 
शरीरावच्छि्नस्य देवदत्तस्य कर्तृत्वेन विशिष्टस्य यद्धनति तद्विरोषणस्यापि भवतीत्येवं लम्बकर्णमानयेत्यादौ दर्ानात्तस्यायेन 
शरीरस्यापि कर्तृत्वप्राप्तौ कतूत्वकर्म॑त्वयोरेकत्र विरोधेनाङ्गीकतुंमशक्यत्वेन रारीरिजन्यत्वं नास्तीति वक्त-व्यम्‌। तथा च रारीरप्ररणायां 
सकर्तृकत्वे सत्यपि गारीरिजन्यत्वाभावात्साध्याव्यापकतेत्य्थः । शरीरप्ररणायां न साध्याव्यापकता । शरीरिजन्यत्वस्यापि 
सत्त्वात्तदनङ्गीकारे केवलात्मजन्यत्वप्रप्तेः । अस्त्विति चेत्तत्राऽह- शरीरपेरणं हीत्यादिना ॥ न चाडरीरस्येति ॥ तथात्वे 
घटावच्छिननात्मनोऽपि प्रयत्रोत्पत्तिस्स्यादिति भावः । न च कर्मभूतस्य शारीरस्य कर्तरि प्रवेशानुपपत्तिदाष इति वाच्यम्‌ । 
शरीरावच्छिनस्याऽत्मनः करत -त्वादविरोषणीभूतदारीरमात्रस्यैव कर्मत्वादुक्तन्यायस्य चित्रगुमानयेत्यादौ व्यभिचारित्वादिति द्रष्टव्यम्‌ 
। यद्वा शरीरं पररयतीत्यस्य शरीरपरिस्पन्दानुगुणप्रयत्रं करोतीत्यर्थः; । तथा च प्रयतस्यैव कर्मत्वं न शरीरस्यातो न कर्मभूतदारीरस्य 
कर्तरि प्रवेशानुपपत्तिरित्युक्तदोषः। न च शरीरपरिस्पन्द एव साध्याव्यापकत्वं शङ्कयम्‌ । तत्राप्युक्तरीत्या शरीरमात्रस्यैव परिस्पन्द 
प्रति कर्मत्वं, शरीराबच्छिनस्यैवाऽत्मनः कर्तृत्वमित्यभिप्रायो द्रष्टव्यः । एवमुपाधिनाऽनुमानं दूषयित्वा हेत्वसिद्धयाऽपि दूषयति- 
किञ्चेत्यादिना ॥ आगमानपेक्षेति ॥ भआगमपेक्षत्वे तत एव कार्यत्वसिद्धिस्स्यादिति भावः । प्रत्यक्षेण कार्यत्वसिद्धिपरिहारायाऽह- 
अनुपलन्ध-प्राकोरिष्विति ॥। प्राकोटिः प्रागभाव उत्पत्तर्वा। तथा चानुपलब्धप्रागभावेषु, अनुपलब्धोत्पत्तिकेषु वा पर्वतादिष्मित्यर्थः 
। कार्यत्वं प्रागभावप्रतियोगित्वम्‌ । व्यभिचारादिति ॥ कार्यत्वरूपसाध्याभावादिति भावः। जात्यादाविति ॥ तन्तुत्वादेः 
पटावयवे तन्तौ समवेतत्वादिति भावः । आदिपदेन परमाणुगतविरोषग्रहणम्‌ । इति ह्युक्तं स्यादिति । ्रव्यसमवायिकारणम्‌ 
अवयवः" इति वचनादिति भावः । 


अनभ्युपगच्छत इति ॥। तथा च समवायिकारणस्थैवानभ्युपगमात्स्वसमवायिकारणसमवेतत्वमप्यसिद्ध-मिति भावः । 
सावयवत्वं प्रकारान्तरेण निर्वक्ति- द्रन्याश्चितेति॥ आकारो व्यभिचारपरिहाराय द्रव्याभितेत्यु-क्तम्‌। जलपरमाणुगतरूपादिगुणादौ 
तत्परिहाराय द्रव्यत्वमित्युक्तम्‌ । तस्य चेति ॥ समवायस्य चेत्यर्थः । उभयत्रापीति ॥ समवायस्य सम्बन्धत्वेन द्विष्ठत्वादिति 
भावः । तथा च परमाणुरपि द्रयणुकसमवेत इति तत्र व्यभिचार इति द्रष्टव्यम्‌। समवायवृ््येति ॥ समवायसम्बन्धेनेत्यर्थः । तथा 
च समवायसम्बन्धेन च द्रवणुकमेव (श्री .दि,) परमाणावस्ति न परमाणुद्धर्यणुक इति न तत्र व्यभिचार इति भावः । 
ऊर्ध्वाधरीभावादेरिति।। समवायसम्बन्धेनापि द्रव्याभरितत्वं नाम न कुण्डबदरादिवदुर््वाधरीभावेन वक्तुं युक्तम्‌। तन्तुपटायवयवा- 
बयविस्थल एतादशोध्वाधरीभावादरंनेन परमाणुद्धयणुकयोरप्यभावात्‌ । आश्रयाश्रयिभावो नाम समवाय एव वक्तव्यः । स च 
द्विष्ट इति पुनः परमाणौ व्यभिचारस्तदवस्थ एवेत्यर्थः । ननु समवायवृत्या द्रव्याशचितत्वं नाम समवायसम्बन्धेन द्रव्याधिततया 
व्यवहियमाणत्वं विवक्षितम्‌ । नचेदं परमाणावस्ति। परमाणुद्रर्यणुकसमवेत इति व्यवहाराभावात्‌ किन्तु द्रयणुक एव परमाणुसमवेत 
इत्येव व्यवहारः । अतो न व्यभिचार इत्यत आह- व्यवहारमात्रं त्विति ॥ कुतो न व्यवस्थितमित्यत आह- पटे तन्तव इत्यादेरिति 
॥ तथा च तद्वद्‌ द्वयणुके परमाणुरित्यपि कदाचित्‌ कस्यचित्‌ व्यवहारसम्भवात्‌ परमाणौ व्यभिचारस्स्यादेवेति भावः। केचित्तु पटे 
तन्तव इत्यपि व्यबहारदर्ानेन साबयबत्बेन प्रसिद्धे पटे निरुक्तसाबयवत्वलक्षणस्याभावादव्याप्िरिति भाव-माहुः । 
तस्याकार्यत्वेऽपीति ॥ ननु मध्यमपरिमाणवत्त्वमस्तु, कार्यत्वं मास्त्वित्यप्रयोजकताशङ्कायां कथमनुप-पत्त्यभावः। कार्यत्वाभावे 
मध्यमपरिमाणबतत्ममेब न स्यादिति हेतूच्छित्तेरेन बाधकतरकस्य बि्यमानत्यादिति चेन्न । अस्मन्मते 
लिद्गदारीरस्यानादित्वेनाकार्यत्वेऽपि मध्यमपरिमाणवत््वस्थैव सत्त्वेन तर्कस्य व्यभिचारित्वा-दिति । यद्यपि लिद्गदारीरमप्यण्वेव 

तथाऽपि तत्तच्छरीरव्यापित्वं विरोषबलादस्ति ततस्तत्र व्यभिचारस्सुस्थ इति भावः । अप्रयोजकत्वादिति ॥ अस्त्वेतादशं सावयवत्वं 
कार्यत्वं मास्त्वित्यप्रयोजकता अनुकूल -तकांभावादित्यर्थः । 


(पां.टि, ) नन्वन्यत्वादेः साध्यव्यापकत्वेऽप्यन्यत्वादिमति घटादौ विकर्तकत्वाभावेन साध्यव्याप्यत्वाभावेन समव्याप्र्थत्वा् 
वैयर्थ्यमित्याशङ्कय साध्यव्यापकतामात्रेणैव स्वव्यावृत्त्या साध्यव्यावृत्तिसाधकत्वसम्भवेन दूषणत्वनिर्वाहान समव्याप्या 
प्रयोजनमित्याायेनाऽह- समन्यापनेश्ेति ॥ अन्यथा बिषमव्याप्तस्याऽ््रन्धन-संयोगादेरनुपाधित्वप्रसङ्ग इति भावः । 
न्यापकगतविरोषणस्य तथात्वनियमाभावादिति ॥ शब्दो न स्पशंबद्विरोषगुणः प्रत्यक्षत्वे सत्यकारणगुणपूर्वकत्वादित्यत्र, 
इये क्रियया जन्ये स्थाणुरयेनसंयोगे सत्यपि प्रत्यक्षत्मे सत्यकारणगुणपू॑कत्वे स्पर्शाबह्ुणताया एब सत्त्वेन 
तदभावरूपोक्तसाध्याभावेन तत्राव्यभिचाराय बिरोषपदोपादानेन व्यापकगतविरशेषणस्यापि व्यभिचारवारकत्वस्थित्या 
तन्निषेधानुपपत्तेनियमाभाव-पर्यन्तानुधावनं कृतमिति द्रष्टव्यम्‌ । अत एवेत्युक्तमेव विङादयति- विरिष्टस्योपाधेरित्यादिना ॥ 
तर्न्यत्रापि प्रतिपक्षानुमाने व्यभिचारवारकविरोषणवैयर्थ्यं दोषो न स्यादिति प्रागुक्तदोषं परिहरति- उपाध्यनुन्नीत एवेत्या- 
दिना ॥ प्रतिपक्षस्योपाध्यनुमीतत्वम्‌ उपाध्यभावरूपत्वाभावः, त्दुीतत्वं च तदभावरूपत्वमिति द्रष्टव्यम्‌ । अनुकूलतर्केणेति 
॥ अनुकूठतकैण हेतोः साध्यव्याप्यत्वनिश्चयेन साध्यव्याप्यहेत्वव्यापकतयोपाधेः साध्या-व्यापकत्वादनुकूठतर्कसनायतया 
ईश्वरानुमानस्य प्रबलत्वेन तेनेतरस्य बाधितत्वादुपाधिप्रतिपक्षनिरास इत्यर्थः । अनुकूलतर्कमाशङ्कते- कर्जभाव इति ॥ 
कारणाभावेति ॥ कारणसामान्याभावप्रयुक्तत्वात्कार्यांभावस्य (पां .टि.) तदभावेनैव कार्याभावस्याऽपादनीयत्वेन, 
कारणविदोषाभावप्रयुक्तत्वाभावेन तद्विरोषकर्जभावेन कायभिावापादनमप्रयोजकत्वादयुक्तमिति भावः । कायभिावस्य 
कारणसामान्याभावायत्तत्वं कुत इत्यतस्त्दुप-पादयति- कार्यसामान्यं हीति ॥। कार्याभावस्य कारणविदोषाभावायत्तत्मे बाधकं 
चाऽह- अन्यथेति ॥ प्रसङ्ग इति ॥ अविरोषादिति भावः। सार्वत्रिकत्वासार्त्रिकत्वाभ्यां विशेषाद्‌ अबिेषासिद्धे प्रशिथिलमूोऽयं 
तर्कं इत्याशङडते- कर्मादिकमिति ॥ अन्योन्याभ्रयेण दूषयति- तत्सिद्धवर्थत्वादिति ॥ ययपीति ॥ 

'प्रतिसाधनरूपस्य नानुमानस्य दूषणम्‌ । 

उपाधिः प्रतिरूपं हि साधनं तन्न चापरम्‌ ॥' 
इत्यनुव्याख्यानोक्तेरिति भावः । 


ननु प्रतिपक्षऽप्युपाध्युद्धाबनं सिद्धान्ते स्वीक्रियत एव । तत्कथमेतत्‌ ? न च प्रतिपक्षस्य पूर्वमेव सिद्धत्वेन बेयर्ध्या्न तथेति 
वाच्यम्‌ । उपाध्युद्धावने सति प्रतिपक्षान्तरसहकारेणैकस्य प्राबल्यसिद्धया तेन तदसहकृतानु-मानवाधसम्भवेन बेय््याभावात्‌ । 
न चाकार्यत्वरूपोपाध्यभावस्य कार्यत्वरूपत्वेन विमतं सकर्तृकं कार्यत्वादिति प्रतिपक्षप्यवसानेन न प्रतिपक्षान्तरसहकार इति 
वाच्यम्‌ । अभावाभावस्य भावव्याप्तत्वं न भावत्वमिति मतेन प्रतिपक्षान्तरलाभोपपत्तेः । न चोपाध्युद्धावनलब्धानुमानान्तरस्य 
पूरवानुमानसमबठत्वाभावे प्रतिपक्षत्वानुपपत्त्या तत्समानबलत्वावदयम्भावात्कथं बाधकत्वम्‌, असमानबलत्वेऽपि बाधकत्वे 
एके नाप्यनुमानेन प्रतिपक्षद्रयनाधः किं न स्यादिति बाच्यम्‌ । एकैकस्य प्रतिपक्षानुमानेन समबकत्मेऽपि 
बहत्वप्रयुक्तप्राबल्येनानेकेषामेक-बाधकत्ोपपत्तेः । सहकारिकृतसाम्यांतिरायस्यानुभवसिद्धत्वात्‌। अन्यथा बहूत्वप्रयुक्तप्राबल्यस्य 
दत्तनलाञ्जलित्वापातात्‌। तस्यैतादृशविषयातिरिक्तविषयान्तराभावात्‌। न चेष्टापत्तिः । 'दविबिधं बलवत्त्वं च बहुत्वाच्च स्वभावतः! 
इति सिद्धान्ते तदभ्युपगमात्‌ । न चैवम्‌ शप्रतिसाधनरूपस्य नानुमानस्य दूषणम्‌ । उपाधिः" इत्यनुव्याख्याननिरोधः । तस्य 
परमतानुनादत्येन स्वमतानुबादत्माभावबात्‌ । तस्मादभ्युपगमबादत्मो क्तिरयुक्तेति चेत्‌, अत्र ब्रूमः । 
प्रतिपक्षेऽप्युपाध्युद्धागनस्याङ्गीकारान तत्पक्षो क्तदोषाबकाशः । न च प्रकृतग्रन्थासङ्गतिः । तस्यार्थान्तरपरत्मेन 
आपातप्रतीतार्थपरत्वाभावेन तदनवकाशात्‌। तथा हि। अनुमानेनेश्वरं साधयता नैयायिकेन प्रतिपक्षानुमाने उपाधेरुद्धावनीयत्वेन 
तेन च शातमप्यन्धानां न प्यति इति न्यायेन बहूत्वप्रयुक्तप्राबल्यानङ्गी -कारेण प्रतिपक्षे उपाधेर्वैय्य॑स्याङ्गीकृतत्वादिति यद्यपीति 
गरन्थार्थः । प्रतिपक्षे उपाधेर्वस्तुगत्या दूषणत्वाभ्युपगमेन नैयायिकस्य प्रतिपक्षे उपाध्युद्धाबनवाद इत्यदोष इति परिहारार्थः । ततश्च 
न प्रकृतग्रन्थासङ्गतिः । 


॥ अनुपपत्तेरिति ॥ एकस्यैव कर्तृत्वकर्म॑त्वयोरविरुद्धत्वादिति भावः । न चाडरीरस्येति ॥ न च प्रागुक्त-दोषः । प्रयत्नस्य 
शरीरकर्मकत्वाभावात्‌ । तजनन्यक्रियायास्तत्कर्मकत्वेऽपि शरीराबच्छिनस्याऽत्मनः क्त्वं, बिरोषणभूतशरीरमात्रस्य कर्मत्वम्‌ । 
अतस्तस्या अपि दारीरिजन्यत्याच्न साध्याव्यापकत्वमिति भाबः । मूलकारीयं 

प्रतिपक्षोपाधिभ्यामीश्वरानुमानदूषणमसिद्धेरप्युपलक्षणमिति भावेनासिद्धयाऽपि तदूषयति- किञ्चेति ॥ पक्षे (पां.टि,) 
कार्यत्वरूपहेतुसिद्धिः किमागमादभिमता उत प्रत्यक्षात्‌ किं वाऽनुमानात्‌। नाऽयः । आगमपेक्षानु- मानेनेश्वरसिद्धिपक्ष आगमेन 
कार्यत्वसिद्धिसम्भवेऽपि तदनपेक्षानुमानेन तत्सिद्धिपक्षे आगमेन कार्य॑त्न-सिद्धर्बक्तुमशक्यत्वात्‌ । न द्वितीयः । 
*उपलन्धप्रागभावकोटिकेषु घटादियु प्रत्यक्षेण प्रागभावप्रतियोगित्व-रूपकार्यत्वसिद्धिसम्भवेऽपि भूमभूधरादेरनुपठब्धप्राक्रोटिकतया 
प्रत्यक्षेण तत्रोक्तकार्यत्वसिद्धेरयोगात्‌ । नान्त्यः। लिङ्गाभावादित्याङयेनाऽह- आगमानपेक्षेत्यादि ॥ ननु साबयवत्वस्यैव 
कार्यत्वसाधने लिङ्गत्मान तदभाव इत्याशङ्खते- सावयवत्वादिति चेदिति ॥ तस्यैवानिरुक्तेर्न तेन कार्यत्वसिद्धिरित्यमिप्रेत्य 
सम्भावितान्‌ पक्षानिराचिकीर्षुः, तत्किं यत्किञ्चिदबयवसम्बन्धित्वं, किं बाऽवयवसमवेतत्वं, यदि वा स्वावयवसमवेतत्वम्‌, 
अथ वा द्रव्याभितद्रव्यत्वं, यद्वा दरव्यसमवेतद्रव्यत्वम्‌, आहोस्वित्समवायवृत्त्या द्रव्या्चितद्रव्यत्वम्‌ उत मध्यमपरिमाणवत्त्वमिति 
विकल्पान्‌ मनसि निधायाऽयमुत्थापयति- किमिदमित्यादिना ॥ उत्थापितपक्षमाकारो व्यभिचारेण दूषयति- पटावयवेति ॥ 
आकारो सत्यपि पटावयवतन्तुसम्बन्धित्वे कार्यत्वविरहादिति भावः । द्वितीयं शङ्ते- अवयवेति ॥ ततश्चाऽकादो सत्यपि 
तन्तुसम्बन्धित्मे तत्समबेतत्माभाबेन देत्मगमनान्न व्यभिचार इति भावः । मास्तु तद्यांकादो 
व्यभिचारस्तथाप्युदाहरणस्यानादरणीयत्वात्तन्तुसमवेततन्तुत्वादौ व्यभिचारा-नावयवसमवेतत्वेनापि तत्सिद्धिरित्यभिप्रत्याऽह- 
जात्यादाविति ॥। आदिपदेन यत्किञ्चिदवयबभूतपरमाण्वादि-समवेतविरोषपरिग्रहः । जात्यादेः सत्यप्यबयवसमवेतत्वेऽकार्यत्वेन 
कार्यत्वरूपसाध्यविरहादिति भावः । 


तृतीयं शङ्ते- सावयवेति ॥। ततश्च जात्यादेः सत्यप्यवयवसमवेतत्े स्वावयवसमबेतत्वाभावानन व्यभिचार इति भावः । 
असिद्धया एतं पक्षं दूषयितुमिमं पक्षं निष्कर्षयति- स्वसमवायीति ॥। चतुर्थमाशड़ते- द्रव्याभि -तेति॥ द्रव्यपदं स्पष्टार्थम्‌, आकाशादेः 
सत्यपि द्रव्यत्वे आभितत्वाभावेन जात्यादेश्च सत्यप्याधितत्वे द्रव्यत्वाभावेन व्यभिचारपरिहारेण आ्ितद्रव्यत्वमात्रस्यैव 
कार्यत्वसाधने पुष्कठत्वादिति द्रष्टव्यम्‌ । व्यभि-चारादिति ॥ तत्र सत्यपि द्रव्या्चितद्रव्यत्वे कार्यत्वविरहादिति भावः । 
बारिनिहितपार्थिवपरमाणौ सत्यपि द्रव्याभितद्रव्यत्वे द्रव्यसमबेतद्रव्यत्वाभावान तत्र व्यभिचारप्रसङ्ग इति पश्चममाशङते- 
दरन्यसमवेतेति ॥ अत्राप्यायं द्रव्यपदं स्पष्टार्थम्‌, आकाशादेर्वारिनिहितपरमाणोश्च सत्यपि द्रव्यत्वे समवेतत्वाभावेन जात्यादेः 
सत्यपि समवेतत्वे द्रव्यत्वाभावेनैव तत्रोक्तव्यभिचारपरिहारसिद्धया समवेतद्रव्यत्वमात्रस्थैव कार्यत्वसाधने पुष्कलत्वादिति द्रष्टव्यम्‌ 
। परमाणौ व्यभिचार एवेति ॥। तत्र सत्यपि द्रयणुकरूपद्रन्यसमवेतद्रव्यत्वे कार्य॑त्व-विरहादिति भावः । परमाणौ 
समवेतत्वाभावेनोक्तदेत्वगमनान व्यभिचार इत्यारशङ्ते- द्वयणुकमिति ॥ साम्यादिति ॥ तथाच परमाणौ व्यभिचार एवेति 
भावः । परमाणोरुक्तरीत्या द्रव्यसमवेतद्रव्यत्वेऽपि समवायवृत्या द्रव्या्रितद्रव्यत्वाभावान्न व्यभिचार इति षष्ठं पक्षमाशड़ते- 
समवायवृत्त्येति॥। अत्रापि समवाय-व्त्याऽऽभितद्रव्यत्वे तात्पर्यम्‌ । द्रव्यपदं तुस्पष्टर्थम्‌। आकाडादेराधितत्वेन, जात्यादेद्रव्यत्वेन, 
परमाणोश्च (पां .टि.) समवायवृत््येत्यनेनैव व्यावृत्तिसिद्धया समवायवृत््याऽऽश्रितद्रव्यत्वमात्रस्यैव कार्यत्वसाधने पुष्कलत्वादिति 
द्र्टव्यम्‌। अनिरूपणादिति ॥। तथा च व्यभिचार एवेति भावः । ननु समवायवृत्या दरव्याभितत्वेन व्यवदहियमाणत्वं साबयवत्वमतो 
नोक्तव्यभिचार इत्याशङ्याऽह- व्यवहारमात्रं त्विति ॥ दर्शनादिति ॥ तथा च तन्तुषु पट इत्यादिदृष्टव्यवहारानुसारेण परमाणुषु 
द्रवणुकं समवेतमित्यादिव्यवहारवत्‌ पटे तन्तव इति दृष्टव्यवहारानुरोधेन द्रयणुके परमाणुरिति व्यवहारस्यापि सिद्धत्वेन 
परमाणोरुक्तव्यवबहारविषयत्वस्यावर्जनीय-त्वात्तत्र व्यभिचार एवेति भावः । सप्तममाशङते- मध्यमपरिमाणेति ॥ 
अकार्यत्वेऽप्यनुपपत्त्यभावे-नेति ॥ अकार्यत्वेऽपि गगनप्रदेरास्येन सांशत्वेनैव मध्यमपरिमाणत्वोपपत्तेरिति भावः । 


(न्या.टि.) उपाधिलक्षणमकार्यत्वे दर्शयति- यद्विकर्तुंक मित्यादिना ॥ उक्त इत्युक्तिकर्तारमाह- साधय -तेति ॥ 
शरीरिजन्यत्वेऽप्युपाधिलक्षणं प्रदर्शयति- यत्र सकर्तुकत्वमित्यादिना ॥ शारीरिजन्यत्वमिति ॥ अृषटद्वारकेति पूरणीयम्‌ । 
अन्यथाऽदृष्टद्वारा जीबजन्यत्वेन साधनव्याप्तेः । इतरत्रेति ॥ “किंसर्वनामब्‌हुभ्यः' इत्यनुवर्त्यं “सप्तम्याख्रल्‌' इति त्रल्मत्यये 
रूपमिति भावः । तद्विरोप्यमाह- ई्रानुमान इति ॥ ईश्वरानुमापके हेताबित्य्थः । कार्यत्वरहितत्वं वेति ॥ 
प्रतियोग्यन्योन्याभावप्रतियोगितावच्छेदकात्यन्ताभावयोः परस्पर-व्याप्यव्यापकभावेनाभेदाभावात्‌ पृथग्विकल्पः । सम्भवादिति 
॥ काप्यव्यभिचारादित्यर्थः । समव्यापे- ओति ॥ उपाधेः साध्येनेति शेषः । प्रतिबन्दीं गृह्णाति- तुल्यमिति ॥ इतरत्रापीति ॥ 
शरीरिजन्यत्वोपाधा-बपीत्यर्थः ।प्रतिपक्षानुमान उपाधिवादी शङ्कते- नन्विति कि प्रयोजनविरोपाभावो वा प्रयोजनसामान्याभावो 
वेति विकल्पयितव्ये प्रयोजनविषं स्वरूपेणाऽह- व्यभिचारनिवारणेति ॥। मणिकारेण “वर्णां न परस्परव्यभि-चारिव्यङ्गया 

एककालावच्छेदेन समानदेशत्वे सति समानेन्दियग्राह्यत्वात्‌” इत्यत्र व्याप्यस्य व्यभिचारवारणाय साध्ये परस्परव्यभिचारीति 
व्यञ्जकविरोषणप्रक्षेपादस्ति व्यापकगतस्यापि विदषणस्य व्याप्यगतव्यभिचारवारक-त्वमित्यतस्तथात्वनियमाभावादित्युक्तम्‌ । 
कुत्रचित्प्योगेऽपि बहुप्रयोगाभावान्न नियम इति भावः। असिद्धे -रिति॥ तेन पक्षव्यावृत्तिसिद्धया प्रयोजनसामान्याभावासिद्धरित्य्थः 
। प्रतिवादुत्तरयति- एतदपीति ॥ समान-मिति ॥ इरीरिविर्ञेषणेऽपीत्य्थंः । 
उपाधिगतविरोषणसार्थक्यप्रकारमेतच्छब्देनान्यत्राप्यतिदिरति- अत एवेति ॥ पक्षधर्मतासिद्धिरूपप्रयोजनबत्त्वादित्यर्थः । 
“साध्यव्यापकवैलोम्यमव्याप्तिः साधनस्य च इत्यनु -व्याख्यानदिङ्ोपाधेः प्रतिपक्षोनायकत्वाद्‌ विशिष्टस्योपाधित्वे तस्य 
साध्यव्यापकत्वे व्यापकाभावस्य व्याप्याभाव-व्याप्यत्वात्‌ तेन तत्साधने तस्य विशिष्टाभावत्वेन विरेषणाभावाद्रयतिरिक्तत्वात्‌ 
न वैयर्थ्यमिति वक्तुं विशिष्टस्य साध्यव्यापकतां प्रतिजानीते- विशिष्टस्येति ॥ अस्त्येवेति ॥ ततश्च किं प्रकृत इति तत्राऽह- 
उपाध्यनुन्नीत इति ॥ तदनाहित इत्यर्थः । नोपाध्युन्नीत इति ॥। तस्य व्यभिचारवारकत्वेऽपि विरिष्टोपाध्यभावस्य हेतुत्वात्‌ 
दज्ञाने निर्धर्मिकव्यापरेरग्रात्तज्ज्ञानस्य प्रतियोगिताबच्छेदकप्रकारकप्रतियोगिज्ञानसाध्यत्वाद्धर्मिज्ञानद्वारा व्यासिग्रहौपयिकत्वं 
वरीवर्त्यबेति दरीदश्यत इति भावः । अत्र विस्तरस्तर्कताण्डवे बोध्यः । 


(न्या.टि.) ईश्वरानुमानिकत्ववादी शङ्कते- अनुकूलेति ॥ तदिति ॥ तकत्य्थः । देतूच्छित्तिबाधकमाशङ्कते- कर््र॑भावेति ॥ 
कार्यसामान्याभावे न कर््रभावः प्रयोजकः, तस्य कारकविरोषाभावत्वात्‌। किन्तु कारण-सामान्याभावः, अतो न तेन तदापादनं 
युक्तमित्याह- कारणाभावेति ॥ तदपि कुत इत्यतः कार्यसामान्ये कारणसामान्यस्य प्रयोजकत्वादित्याह- कार्यसामान्यं हीति 
॥ अनेन कर््र॑भावेऽपि सकारणत्वमात्रेण कार्यत्वस्योपपत््याऽप्रयोजकतोक्ता वेदितव्या । विपक्षेऽतिप्रसङ्गमाह- अन्यथेति ॥ 
आसनङयनादीति ॥ तेषामकर्मकत्वप्रसिद्धेनांसिद्धिः । वेषम्यमारङ्ते- कर्मादिकमिति ॥ तदिति ॥ कर्तृसार्वत्रिकत्वस्येत्यरथः 
। परकीयेति ॥ “कुग्जनस्य परस्य च” इति कुगागमः । प्रयासस्येति ॥। गिरिदरीविवरवृत्त्यङ्करादेः कतुंसाधन-प्रयासस्येत्यर्थः । 
एवेति ॥ अनुमानप्रयासात्परागेव करतृंसारवंत्रिकत्वसिद्धावनुमानवयर््यम्‌, असिद्धौ च न तेनोपाधिप्रतिपक्षनिरास इत्युभयतःपाशा 
र्नुरिति सूचयति। ननु नेदं प्रतिपक्षानुमानोपाध्युद्धवनं युज्यते। सिद्धान्तविरुद्धत्वात्‌। उपाधेह प्रतिपक्षो्नायकतया दूषकत्वमिति 
हि सिद्धान्तः । प्रतिपक्षऽप्युपाध्युद्धाबने तस्यापि प्रतिपक्षो्नायकतया तस्य वैयर्थ्यात्‌ । पूर्वेणैव प्रतिपक्षितत्वात्‌। यथोक्तमनुव्याख्याने 
फलाध्याये- 
'प्रतिसाधनरूपस्य नानुमानस्य दूषणम्‌ । 
उपाधिः प्रतिरूपं हि साधनं तनन चापरम्‌ ॥' इति । 


अतो नेदममूलमाशङ्कनीयमित्याशङ्गय परिहरति- ययपीत्यादिना ।। अभ्युपगमवादोऽयमिति ॥ ननु नायं बादोऽभ्युपगमनीयः 
। विप्रतिपन्नत्वात्‌। अन्यथा संबादेन निगृद्येतेति चेन । रक्षानुबाके मीमांसकैः “कृत्वा चिन्तया" बहूनामधिकरणानां प्रवर्तितत्वात्‌ 
। न चैवमपि संबादस्यानुद्धारः, न हि पराङ्गं दग्धमिति स्वाङ्गदाहोपदाम इति वाच्यम्‌ । उक्त्यनौषित्योक्तेरुक्तद्षणस्य ज्यायस्त्वादिति 
रहस्यम्‌ । केचित्तु बहुत्वसङ्कयायाः प्राबल्यप्राप्ते प्रतिपक्षेऽप्युपाध्युद्धाबनं सिद्धान्तः । प्रतिसाधनरूपस्येत्यनुव्याख्यानं पररीत्या । 
तथा चाभ्युप-गमवादोऽयं पूर्वपक्षिण इति व्याचख्युः । साध्यस्योपाधिव्यभिचारं शड़ते- नन्विति ॥ कुत इत्यत आह- कर्मभूतस्येति 
॥ क्रियाजन्यफलशालित्वरूपकर्मलक्षणे संयोगविभागादेद्विष्ठत्वेन द्वयोः करम॑त्वापत्त्या चेत्रशचैत्रं गच्छतीत्याद्यापातेन कर्तुरन्यत्वे 
सतीति विरोषणावदयकतया, कर्तरि शारीरकर्मकपरेरणाकर्तरि शरीरस्य प्रवेशोऽ-नुपपनः, लक्षणविरोधादिति भावः । 

समाधत्ते- उच्यत इति ॥ शरीरस्योपयोगप्रदर्शनाय प्रेरणां निर्वक्ति- शरीरक्रियेति ॥। धात्वर्थतावच्छेदक-फलीभूतक्रियायां 
शरीरनिषठत्वयोतनाय शरीरेत्युक्तिः । न त्वर्थ निवेशाः । धात्वर्थनोपसद्गरेणाकर्मकत्वापत्तेः। अन्यस्य प्रेरणाकर्म॑त्वानापत्तेशचेति 
ध्येयम्‌ । कर्मणः कतंत्वाभावेऽपि तद्विरोषणत्वं समर्थः सामर्थ्य प्रकटयतीत्यादा-विवोपपन्नम्‌। वस्तुतो लक्षणे कर्तुरन्यत्वे सतीति 
विदोषणं न देयम्‌ । बिषयत्वरूपकर्म॑त्वस्य ग्राम इव क्रियाश्रयेऽ-भावादेवानतिप्रसङ्गात्‌। ^तदात्मानमेवावेत्‌" इत्यादावभेददर्शनाच 
। किन्तु कर्म॑कर््रोरुत्सरगतो भिदेत्येतदेव सुधोपदर्िंतरीत्या मन्तव्यम्‌ । अङारीरस्य शरीरानवच्छिनस्य प्रयत्नोत्पत्तिरस्तीति 
व्यतिरेकप्रद्शनमुखेन (न्या.टि.) कर्तप्रेशव्युत्पादनम्‌। ययप्यशरीरस्यापि प्रयत्रोऽस्ति। ईश्वरकृतेरङ्गीकृतेः । तथाऽपि जन्यकृत्या- 
शयेनेयमुक्तिः । अत एव प्रयत्रोत्यत्तिरित्युक्तम्‌ । केवलानुमानेनेश्वरसाधने पक्षे देतुसाधकाभावेन तदसिद्धिमाह- किञ्चेति ॥ 
अनुपलन्धेति ॥ अदृष्पूर्वावस्थेष्नित्यर्थः । साधकमाशङडते- सावयवत्वादिति ॥ विकल्प्य दूषयितुं पृच्छति- किमिदमिति ॥ 
अवयवसम्बन्धित्वं बाऽवयवसमवेतत्वं वा स्वाबयबसमवेतत्वं वा द्रव्याधरितद्रव्यत्वं वा द्रव्यसमवेतद्रव्यत्वं वा समवायवृत्या 

दरव्याधरितद्रव्यत्वं बा मध्यमपरिमाणवक्त्वं वेति सप्तधा बिकल्प्याऽयं निराह- पटावयवेति ॥ द्वितीयं पराह- जात्यादाविति ॥ 
तन्तुत्वादावित्यर्थः। तृतीयं पराचष्ट- स्वसमवायि-कारणेति ॥ तदपीति ॥ स्वसमवायिकारणमित्यर्थः। चतुर्थं निराह- वारिनिहित 
इति ॥ दधातेर्हिः । निक्षिप्त इत्यर्थः । पञ्चमं पराकरोति- तथाऽपीति ॥ उद्धरति- दयणुकमिति ॥ तस्येति ॥ समवायस्येत्य्थः। 
षष्ठं निष्ठीवति- उर््वेति ॥ व्यवहारेणातिरिक्तः कल्प्यत इत्यत आह- व्यवहारमान्न-मिति ॥ सप्तमं निरस्यति- तस्येति ॥ 
अनुपपत्त्य भावेनेति ॥ गगनपदस्येवेत्यर्थः । इति समाप्तम्‌, केबलानुमानदूषणं समाप्तमित्यर्थः। 


मूलम्‌ - प्रत्यक्षानुमानसिद्धत्मे च भेदस्य तद्विरोधादेबाप्रामाण्यममेदागमस्य । 
तेनाभेदागमस्याप्रामाण्याभावे (तेनाभेदवाक्यस्याप्रामाण्याभावे च) नानुवादकत्वं भेदवाक्यानाम्‌ 
। न हि बलवतोऽनुवादकत्वम्‌ ; दादर्यहेतुत्वात्‌ । 


(त. मं.) प्रत्यक्षानुमानयोरागमापेक्षया दुर्बलत्वात्‌ कथं तद्विरोधादभेदागमस्याप्रामाण्यमित्यत आह- तेनेति ॥ न 
दि प्रत्यक्षादेर्बलवत भागमस्य तद्विषयवादेऽप्यनुवादकत्वं स्यात्‌ । 


टीका - तदेवमीश्वरस्थैवासिद्धेस्तद्धेदस्य प्रतयक्षानुमानाभ्यां सुतरामसिद्धिरिति न भेदवाक्याना-मनुवादकत्वमित्युक्तम्‌ 
। अधुना व्यर्थश्चायं भेदवाक्यानामनुबादकत्वव्युत्पादनप्रयासः परस्ये -त्याशयेनाऽह- प्रत्यक्षेति ॥। येन 
भेदवाक्यानामनुवादकत्वमुच्यते तेनावरयं भेदस्य प्रत्यक्षा-नुमानसिद्धत्वं बाच्यम्‌। असिद्धस्यानुबदितुमशक्यत्वात्‌ 
। तथा च तिष्ठन्तु तावद्धेदवाक्यानि । भेदग्राहकप्रत्यक्षादिषिरोधादेवाप्रामाण्यमभेदागमस्यापरिहार्यम्‌ । तथा 
चाभेदागमप्रामाण्य-परिरक्षणार्थं भेदागमानामनुवादकत्वव्युत्पादनं क्रियमाणं तदप्रामाण्यमेव द्रदयतीति व्यर्थमेव 
। नन्वपौरुषेयत्वेनानादाङ्कितदोषत्वादागमः प्रबलः । प्रत्यक्षानुमाने तु दोषशङ्काकलड्कितत्वाहूर्बले । तत्कथं 
दु्बलभेदग्राहकप्रत्यक्षादिविरोधेन प्रबलस्याभेदागमस्याप्रामाण्यप्रापनिरित्यत आह - तेनेति ॥ तेन प्रतयक्षादिषिरोधेन 
। नानुबादकत्वमित्यत्रापि तेनेति बर्तते । भेदस्य प्रत्यक्षादिना सिद्धत्वेनेति। कुतो नेति चेत्‌, परोक्तयुक्त्येत्याह- 
नहीति | ययागमस्य प्रबलत्वाहूरबल-परत्यक्षादिविरोधेनापि नाप्रामाण्यमित्युच्यते तदं भेदबाक्यानाम्‌ अपि बेदत्मेन 
प्रखत्वाहर्बल -प्रत्यक्षापिप्रतिपच्नभेदप्रतिपादकत्वेऽपि नानुवादकत्वम्‌। बलबतोऽपि कुतो नानुबादकत्वमित्यत आह- 
दादर्येति ॥ 


अयमादायः । न तावत्पूर्वपरवृत्तप्रमाणावच्छिन्ननिषयत्वमनुबादकत्वं भेदबाक्यानामस्ति, तथाऽनुपलम्भात्‌ । 
तथात्वे द्यर्थासंस्पर्शितया दौर्बल्यं स्यात्‌। ततः प्रतिपननार्थप्रतिपादकत्वमात्र-मनुबादकत्वमिति वक्तव्यम्‌ । तस्यापि 
परानपेक्षस्वकारणायत्तस्य बेयर्थ्यमेवानुवादकत्वे बीजमङ्गीकर्तव्यम्‌। नच तत्प्रकृतेऽस्ति। दुरबछाभ्या परत्यक्षानुमानाभ्यां 
प्रतिपनेऽपि भेदे साशङ्क सति तत्रैव प्रवृत्तानां प्रवलानां भेदवाक्यानां निःशङ्कभेदप्रतिपत्तिहेतुत्मेन सार्थकत्वात्‌ । 
तथा चाननुबादकतद्विरोधेनाभेदागमस्याप्रामाण्यं तदबस्थमिति । 


(र.टि.) ^तद्विरोधादेव' इत्येवकाराभिप्रायमाह- तिष्ठन्तु तावदिति ॥ भेदवाक्यानामनुवादकत्वेप्रत्यक्षादि- विरोधस्य निमित्तत्वेन 
परैरनुक्तत्वात्कथं तेनेत्यस्यानुवृत्तिरित्यतस्तेनेत्यस्यार्थमाह- भेदस्येति ॥ बलवत््व-लक्षणहेतोरप्रयोजकत्वशङ्कायां किमनेन 
बाधकमुपन्यस्तमित्यत आद- अयमाय इति ॥ प्रमाणावच्छि-न्नेति ॥ प्रमाणबिषयत्वावच्छिननेत्यर्थः । अथसिंस्पर्शितयेति 
॥ भेदे प्रत्यक्षादिविषयत्वप्रतिपादकत्वापत््या भेदरूपार्थसत्तवे उदासीनतया दौर्बल्यं स्यादित्यर्थः । तथा च हेतूच्छित्तिरेव विपक्ष 
बाधिकेति भावः । निःशङ्के-ति ॥ अन्यथा प्रत्यक्षायपेक्षया प्राबल्यं न स्यादिति भावः। 


(रा.दि.) उत्तरबाक्यस्य सङ्गतिसौ लभ्याय उपसंहारव्याजेन प्रकृतप्रमेयमनुबदति- तदेवमिति ॥ तत्‌ तस्मादि-त्यर्थः । 
भेदवाक्यानीति ॥ अभेदवाक्यविरोधितयोक्तानि र ब्रह्मणी इत्यादीनीति योज्यम्‌ । तेनेत्यनुवर्तत इत्युक्तं तस्यात्रोपयुक्तमर्थमाह- 
भेदस्य प्रत्यक्षादिना सिद्धत्बेनेति ॥। ननु प्रत्यक्षादिप्राप्ताथांप्रतिपादनेन भेदबाक्यानामननुबादित्वे सत्येकार्थे 

प्रमाणद्रयाप्रवृततर्दाटर्चहेतुत्वादित्युक्तिनं लगतीत्यतोऽस्त्यनुवादकत्वम्‌, अथापि सप्रयोजनानुवादत्वान दौर्बल्यमिति भावेनाऽह- 
अयमाय इति ॥ पूरवपरवृत्तेरिति॥ धारावाहिकज्ञानेषु द्ितीयादिन्नानस्येवेति भावः । अर्थेति ॥ मानान्तरानवगतस्वमात्रप्रमाणको 
योऽर्थः तदसंस्पर्शितयेत्यर्थः । प्रतिपन्नार्थति ॥। ज्ञातार्थत्यर्थः । परानपेक्षेति ॥ धारावादिकज्ञानेषु द्वितीयादिज्ञानस्येव परानपेक्ष 
स्वकारणायत्तं यत्‌ तस्येत्यर्थः । तथाचाननुवादकेति ॥ यस्य पुंसः प्रत्यक्षादिना भेदनिश्चयः तं प्रत्यनुबादकत्वेऽपि अनिश्चयवन्तं 
प्रत्यननुवबादकताऽस्तीत्येवमुक्तम्‌ । अनिणीतार्थप्रतिपादकेत्यर्थः । 


(श्री.टि.) पूरवग्रन्थफलितमर्थमनुबदनुत्तरग्रन्थमवतारयति- तदेवमिति ॥ तद्रिरोधादेवेत्येवकाराभिप्राय- (श्री. टि. ) माह- तिष्ठन्तु 
तावदिति ॥ तथा चेति ॥ मेदग्राहकपत्यक्षादिविरोधे सतीत्यर्थः । तदिति ॥ तस्याभेदागमस्येत्यर्थः । तेनेति ॥ वर्तत इति ॥ 
अनुवर्तत इत्यर्थः । अनुवृत्तस्य तेनेत्यस्य प्रत्यक्षादिविरोधेने -त्यस्यार्थस्यासम्भवादाह- भेदस्येति ॥ आगमस्य अभेदागमस्य । 
बेदत्वेनेति ॥। अपौरुषेययाक्यत्येनेत्यर्थः । ननु कथमने नानुबादकत्वपरिहार इत्यत आह- अयमाङय इति ॥ 
पूरवप्रवत्तप्रमाणावच्छिन्नेति ॥। पूरवप्रवृत्त-प्रमाणप्रतिपायत्वाबच्छिलनर्थप्रतिपादकत्वमित्य्थः । यथा लोके, प्रत्यक्षादिकं प्रमाणमेवं 
प्रतिपादयतीत्यनुवादक-वाक्यस्य पूर्वप्रवत्तप्रत्यक्षाद्प्रिमाणप्रतिपा्यत्वविरिष्टा्थप्रतिपादकत्वमस्ति। एवं तादशानुबादकत्वं द्रा सुपण - 
त्यादिभेदवाक्यानां नास्ति तथाऽनुपलम्भादित्यर्थः । तथात्वे हीति ॥ ययेताददानुवादकत्वमुच्येत तदेव दयर्थासंस्परिँतया 
अयमेवमाहेत्यादिवद्‌ भेदरूपार्थसत््व उदासीनत्वेनार्थसतत्वनिश्वायकत्वाभावयप्राप्या भेद-वाक्यानां दौर्बल्येनाप्रामाण्यशङ्ा स्यात्‌ 
। न द्येनमस्ति । अनुपटम्भादित्यर्थः । तस्यापीति ॥ प्रतिपनार्थ -प्रतिपादकस्याप्यागमस्येत्यर्थः । परानपेक्षेति ॥ 
ूर्प्रवत्प्रतयक्षादिप्रमाणरूपपरापेक्षां बिना स्वकारणायत्तस्य स्वस्यार्थबोधने यत्कारणं शक्तियोग्यतादिसहकारितन्मात्राधीनस्य 
तन्मात्रमपेक्षय प्रवृत्स्येत्यर्थः । अयं भावः। यद्यागमः प्रत्यक्षादिरूपपूरवप्रमाणापक्षया त्दुपजीबनेनेति यावत्‌, स्वार्थप्रतिपादने 
प्रवर्तेत तर्यवानुबादितया दौर्बल्यशङ्का स्यात्‌ । न चैवमस्ति । आगमः प्रत्यक्षायनुपजीवनेन शक्त्यादिसहकारिवशात्‌ स्वार्थं 
प्रतिपाद-यति । सोऽर्थो वस्तुगत्या प्रमाणान्तरप्रतिपादित इत्येव । तथा चैतादृशस्यापि वाक्यस्यानुवादित्वे प्रमाणान्तरेणापि 
तस्यार्थस्य प्रतिपादितत्वद्रैयर््यमिति वैयर्थ्यमेव बीजतया बाच्यम्‌। न च तत्प्रकतेऽस्तीति । तद्रैयर्यरूपं बीजं प्रकृते नास्तीत्यर्थः 
। कुतो नास्तीत्यत आह- दुर्बलछाभ्यामित्यादिना ।। तथा च निदशङ्तया भेदप्रतीतेद् सुपर्णेत्यादि-भेदागमेनैव जायमानत्वेन 
प्रत्यक्षादिना तदजननात्‌। अनुवादकत्वे बीजभूतं वैयर्थ्यं नास्तीति भावः । तद्विरोधे -नेति ॥ भेदवाक्यनिरोधेनेत्यर्थः। मेदवाक्यैः 
प्रतिरुद्धत्वादित्यन्वयः । 


(पां.रि.) व्यर्थश्चेति ॥ रेक्यागमस्य भेदागमबिरोधाभाबो पपादनद्वाराऽप्रामाण्याभाबोपपादनार्थस्य 
भेदागमानुबादकत्वप्रतिपादनप्रयासस्य प्रत्यक्षादिविरोधेनैक्यागमाप्रामाण्यसम्पादकत्वेन वैयर्थ्यमित्यर्थः । नन्वैक्यागमस्य 
भेदबाक्यविरोधेनाप्रामाण्यस्य समर्थितत्वेन तद्भयावृत््यनुपपत््या तदर्थकैवकारानुपपत्तिरित्यतोऽ -र्थान्तरपरत्वादत्रैवकारस्य 
भेदागमविरोधव्यावृत्तिपरत्वाभावानन तदनुपपत्तिरिति भावेन तदभिप्रायमाह- तिष्ठन्तु तावदिति ॥ कथमनेनोक्तशङ्कानिरास 
इत्यत ॒ आह- अयमाङाय इति ॥ बलवतां भेदवाक्यानामनुगादकत्वं बदन्‌ प्रष्टव्यः, किं तेषां 
पूर्वप्रगृत्तप्रमाणाबच्छिन्नविषयत्वरूपमेनानुबादकत्यमभिमतम्‌ उत प्रतिपनार्थं -प्रतिपादकत्नमिति । नाऽ्यः । 
ूर्वपरवृत्तप्रमाणावच्छिन्नविषयत्वस्यैव भेदवाक्येष्वसत्त्वेन तस्यानुबादकत्वरूपताया असम्भवादित्याह- न तावत्पर्वप्रवृत्तेति ॥ 
श्रुतसाक्षिवाक्यवत्‌ "प्रत्यक्षादिकं भेदं विषयीकरोति" इत्येवं पूर्वप्वृत्त-प्रमाणविषयत्वावच्छि्नविषयकत्वमित्यर्थः । कुत 
उक्तरूपस्यानुवादकत्वस्य भेदवाक्येष्वसत्त्वमित्यतस्तक्किं भेदवाक्येभ्यस्तथा प्रतिभासास्सिद्धम्‌ उत तदङ्गीकारे बाधकाभावात्‌ । 
नाऽयः । द्वा सुपर्णा” इत्यादिवाक्यात्‌ (पां.टि.) प्रत्यक्षादिप्रमाणविषयो भेद इत्यप्रतिभासादित्याह- तथाऽनुपलम्भादिति ॥ 
न द्वितीय इत्याह- तथात्वे हीति ॥ अ्थसिंस्पर्ितयेति ॥ भदे प्रत्यक्षादिप्रमाणविषयत्वप्रतिपादकत्वेन स्वातन्त्रयेण भेदरूपार्था- 
प्रतिपादकत्वादित्यर्थः । दौर्बल्यं स्यादिति ।। ततश्चोक्तरूपानुवादकत्वाङ्गीकारे * त्वदङ्गीकृततद्रलवत््वहानिरेव बाधिकेति भावः 
। अस्तु तहिं प्रतिपननार्थप्रतिपादकत्वमेन तेषामनुबादकत्वमित्यतस्तस्यानुबादत्वरूपत्वं किं पूरवप्रवत्तप्रमाणसापक्षप्रयुक्तम्‌ 
आदोस्विदरैय्यप्युक्तमिति बिकल्यद्भयं मनसि निधाय भेदवाक्यानां भेदप्रति-पादकतायाः शाब्दसामग्रीरूपस्वकारणायत्तत्वेन 
पूर॑परवत्तप्रत्यक्षादिप्रमाणानपेक्षत्वेनाऽयपक्षानुपपत्तेद्वितीय एवाङ्गीकर्तव्य इत्याह- तस्यापीति ॥ अस्तु तदि स एव पक्षो 
निरबदत्वादित्यतो भवेदेव यदत्र वैयर्थ्यं स्यात्‌ । न चैतदस्तीत्याह- न चेति ॥ तत्कथमित्यतस्तत्सार्थक्यमुपपादयति- 
दुर्बलाभ्यामिति ॥ अस्त्वननुबादकत्वं भेदवाक्यानां किं ताबताऽपीत्यतस्तत्सिद्धमर्थ दर्शयति- तथा चेति ॥ 

(न्या.टि.) शिष्यमनःसमाधानाय पूर्वोक्तमनूयोत्तरग्रन्थसन्दर्भगर्भितमाह- तदेवमिति ॥। तद्धेदस्य तद्धरमिकस्य तत्प्रतियोगिकस्य 
वा भेदस्येत्यर्थः । व्यर्थं इति ॥ विगतप्रयोजनो बिरुद्धपरयोजनश्रेत्यर्थः । आपादकासिद्धिमाशाङ्कय तत्साधयति- येनेति ॥ बादिनेति 
दोषः । कुतोऽयं निर्बन्ध इत्यत आह- असिद्धस्येति ॥ तिषन्त्विति ॥ विरोधितया बक्तव्यानीत्यर्थः । तद्विरोधमपि पश्चाद्रक्याम 
इति भावः। अपरिहार्यमिति प्रसङ्गस्य व्याप्यादिमत्तया बटवत्तामाह । अप्रामाण्यमेबेत्यनेन प्रामाण्यसिद्धिं व्यावर्तयति । द्रढयतीति 
तत्करोति" इति णिच्‌ । निगमयति- व्यर्थमेवेति ॥ अभिमतासिद्धेरनभिमतसिद्धेश्रोभयविधं वैयर्थ्यं सिद्धमेवेत्यर्थः । 
प्रत्यक्षादेरागमविरोधकत्वेऽपि दौर्बल्यान्न तद्विषयापहारकत्वलक्षणं बाधकत्वम्‌ । अतो निर्वाधमागमप्रामाण्यं सेत्स्यतीत्याशङडते- 
नन्वित्या-दिना ॥ वर्तते अनुवर्तते । तदर्थमाह- भेदस्येति ॥ बेदत्वेन अपौरुषेयत्वेन । तदेतत्सङ्ुहीतं न्यायामृते- 

"यथा नापहरेद्‌ द्रैताभावश्रु्यर्थमक्षधीः । 

तथा नोपहरेद्‌ दरैतश्रत्यर्थमपि दुर्बला" इति । 

अनुबादकत्वं द्वेधा निरुच्य तदूषकताबीजाभावात्‌ न दोषत्ममित्याह- अयमाय इति ।॥। पूर्वेप्रवृत्तेति ॥ 
प्रमाणवबिषयतयाऽथविषयत्वं प्रमाणावच्छिननविषयत्वं, यथा रजतं देवदत्तेन ज्ञातमितिवत्‌ “इदं तत्प्रतयक्षसिद्धम्‌, एतदनुमानसाध्यं, 
तद्वाक्योक्तम्‌' इत्यादि। तथेति ॥ प्रमाणपरिग्रहेणेत्यर्थः। आदानुबादकत्वस्य दृष्टिीजमाह- तथात्वे हीति ॥ दवितीयं परिरोषयति- 
तत इति ॥ तस्यापीति ॥ प्रतिपननार्थप्रतिपादनस्यापि । स्वकारणाऽ-यातस्येति ॥। स्वेत्यावर्तंनीयम्‌ । स्वस्वकारणायातस्येति 
। सामग्रीद्वयार्थिकसमाजायातस्येत्यर्थः । वैयर्थ्यमे -वेति ॥ नेष्फल्यमेवेत्यर्थः । अनुवादकत्वे दौर्बल्यहेतावनुबादकत्वे बीजम्‌ 
ईंदशानुबादकत्वस्य द्षकताबीज- मित्यर्थः । तदभावमाह - न चेति|| चकारादायानुबादकत्ववीजनिषेधसमुचयः। सार्थकत्वादिति 
॥ शङ्गा निवृत्तेः फलस्य स्फुटत्वादित्यर्थः । परमप्रकृतमुपसंहरति- तथा चेति ॥ 


मूलम्‌ - प्रत्यक्षादेरागमस्य प्राबल्येऽपि नो पजीव्यप्रमाणविरोधे प्रामाण्यम्‌ । विषया-भावे 
स्वस्यैवाप्रामाण्यप्राप्ेः । तेनैव ह्यनुमानादिनाऽऽगमस्य विषयः सिद्धयति तत्पक्षेऽपि । अनुमानेन 
ह्यनुबादित्वपक्ष ईश्वरो बोद्धव्यः, प्रत्यक्षेण चाऽगमः । अतस्तयोर्विंरोधे प्रामाण्यं न स्यात्‌ । 
अनुमानसिद्धेश्वराच भेदोऽनुभवत एव सिद्धो जीवस्य ; असर्वकर्तृत्वेनानुभवात्‌। 


(त, मं.) तदि प्राबल्यादभेदागमस्यापि प्रामाण्यं स्थितमित्यत आह- प्रत्यक्षादेरिति ॥ येन यस्य बिषयः स्वरूपं 
वाऽवगम्यते तत्‌ तस्योपजीव्यम्‌। तद्विरोधाद्‌ विषयाभावे स्वस्यैव उपजीवक -स्याप्रामाण्यप्राप्तेः । सामान्यत उक्तमर्थं 
विशिनष्टि - तेनैव हीति ॥ अभेदादेः कस्यचिद्‌ धर्मस्य ज्ञानं धर्मिंज्ञानानन्तरीयकम्‌ । तस्मात्‌ किञ्चिद्‌ 
धर्मिंग्राहकप्रमाणमेष्व्यम्‌ । तत्र जीवेश्वरयोधर्मिणोस्तु ग्राहको प्रत्यक्षागमाविति प्राप्तम्‌ । ते तु बेदं भेदेनैव धर्मिणं 
ग्राहयन्तमनुवादीत्यनादत्यानुमानेन बोद्धव्यो धमीत्यभ्युपगच्छन्ति। एवं चेत्‌ विषयद्रारेणाभेदागमस्यानुमानमुपजीव्यं 
स्यात्‌। शरोत्रप्रत्यक्षण चाऽगमस्वरूपं बोद्धन्यम्‌। तस्मात्‌ तदपि स्वरूपद्रारेणोपजीव्यमभेदागमस्य । इतश्चाभेदागमः 
उपजीव्यप्रमाणविरुद्ध इत्याह- अनुमानेति ॥ साक्िज्ञानापरपर्यायोऽनुभवो हि जीवस्वरूप उपजीव्यप्रमाणम्‌ । 


टीका - एवं भेदवाक्यैस्तेषामनुवादकत्वसिद्धये परेणाङ्गीकृताभ्यां भेदप्रतिपादकाभ्यां प्रत्यक्षानु-मानाभ्यां बा 
प्रतिरुद्धत्ान्नाभेदवाक्यानां प्रामाण्यमित्युक्तम्‌ । इदानीं न केवलं समबल्प्रमाण-प्रतिरुद्धत्वादप्रामाण्यं किन्तु 
प्रनलप्रमाणबाधितत्याच्चेति बक्तुं सामान्यन्यायं तावद्‌ व्युत्पादयति- प्रत्यक्षादेरिति | यदपि 
परत्यक्षानुमानाभ्यामागमस्य प्राबल्यमित्युत्सर्गः, तथापि यत्र प्रत्क्षा-नुमानयोरागमं प्रत्युपजीव्यत्वं तत्र तयोरेव 
ततो बलवत्त्वम्‌ । तत एब तद्विरोधे तस्य न प्रामाण्यमिति ताबदङ्गीकार्यम्‌ । कुत इति चेत्‌, उच्यते । 
उपजीव्योपजीबकयोदहिं बिरोधे न ताबदुभयं प्रमाणं बस्तुनो द्विरूप्यापातात्‌ । नाप्युभयमप्रमाणं वस्तुनो 
निःस्बभावत्वापनत्तेः । ततो ऽन्यतरस्यै बा-प्रामाण्येऽबडइयमङ्गीकायें , न 
ताबदुपजीवकविरोधेनोपजीव्यस्याप्रामाण्यमङ्गीकरतुमुचितम्‌ । कुत इत्यत आह- विषयेति ॥। येन हि यस्य बिषयः 
सिद्धयति तत्तस्योपजीव्यम्‌ । यथा पर्वतग्राहकं धूमानुमानस्य । तथाचोपजीवकबिरोधेनोपजीव्यस्याप्रामाण्ये 

सत्युपजीवकस्य विषयो न सिद्धयेत्‌ । विषयाभावे स्वोदयाभावेनाबोधकत्वलक्षणमप्रामाण्यं प्राप्रोति । यत्स्वयं 
नोदेतुमठं नापि बोधयितुं कथं तदुपजीव्यमप्रमाणीकुर्यात्‌। अतः परिदोषादनपेक्षतया प्रटस्योपजीव्यस्य विरोधेन 
सापेक्षतया दर्बलमुपजीवकमेवाप्रमाणं भवतीति सिद्धयति । ययपि येन यस्योत्थानं भवति तत्तस्योपजीव्यं न 
धर्मिग्राहकमात्रम्‌, तथाऽपि प्रकृतापेक्षयैत्दुक्तमिति मन्तव्यम्‌ । 


अस्त्नेवमुपजीव्यविरुद्धस्योपजीवकस्याप्रामाण्यं प्रकृते तु किमायातमित्यत आह- तेनैव हीति ॥ 
भेदवाक्यानामनुबादकत्वसिद्धयर्थं परोपन्यस्तेनैव । अनेन नास्माभिर्बलादिदमुच्यते किन्तु परेणापीदमङ्गीकृतमिति 
सूचयति। न केबलं भेदागमस्य किन्तु तत्पक्षेऽप्यागमस्य भेदागम-बदभेदागमस्यापीति यावत्‌। जीवं विषयीकृत्य 
तस्येश्वरेणाभेदो वा बोधनीयः तत्त्वमसि" इति। ईश्वरं विषयीकृत्य वा तस्य जीवाभेदः कके्ज्ञं चापि मां विद्धि" इति 
। उभावपि बिषयीकृत्याभेदमात्रं बा “नेह नानाऽस्ति इति । सर्वथा जीवेश्वरसिद्धया भवितव्यम्‌ । तत्रेशधरः 
कार्यत्वायनुमानसिद्धो जीवश्च प्रत्यक्षसिद्ध इति प्रत्यक्षानुमाने तत्त्वमस्यायागमस्योपजीव्ये । एतदेव विवृणोति- 
अनुमानेन हीति ॥ कुत इत्यत उक्तम्‌- अनुबादित्मपक्ष इति ॥ भेदवाक्यानामनुबादित्वसिद्धयर्थ 
परेणानुमानस्येश्वरसाधनायोपन्यस्तत्वात्‌ । आगच्छत्यबगच्छतीत्यागमो जीवः । यद्रा जीवस्य प्रत्यक्षसिद्धत्वं 
प्रसिद्धमिति तदनुक्त्वा स्वरूपग्राहकस्याप्युपजीव्यत्वं भवतीति ज्ञापयितुं प्रत्यक्षेण चाऽगमः' इत्युक्तम्‌ । अथवा 
चराब्देन जीवं समुच्चिनोति । ततोऽपि कि प्रकृत इत्यत आह- अत इति ॥ यत उपजीव्यमुपजीवकात््रवलम्‌, 
उपजीव्य चाभेदागमस्य प्रत्यक्षानुमाने, अतः तयोः प्रत्यक्षानुमानयोविरोधे सत्यभेदागमस्य प्रामाण्यं न स्यात्‌ । 
भवतु प्रत्यक्षादिकमभेदागमस्योपजीव्यं किन्तु तद्विरोधस्तु नास्ति । नहि प्रत्यक्षं जीवमीशराद्धिनत्वेन गृह्णाति, 
नाप्यनुमानमीश्वरं जीवात्‌। येन तद्विरोधः स्यात्‌। कि नाम तत्स्वरूपमात्रम्‌। तथाभूते एवात्रोपजीव्ये । तत्कथमभेदा- 
गमस्य प्रामाण्यं न स्यादित्यत आह- अनुमानेति ॥ तत्कथमित्यत आह- असर्वेति ॥ यदप्य-न्योन्यानपेक्षे 
प्रत्यक्षानुमाने न जीवेश्वरभेदं गोचरयतः तथापि कार्यत्वायनुमानेन सर्वकर्तृत्वादि-लक्षणमीश्वरं ज्ञातवतः साक्षिणा 
च तद्विरुद्धस्वभावमात्मानमनुभवतः ततो भेदज्ञानमवर्जनीय-मेवेति। आगम एवेश्वरं गृहणलुपजीव्यो नानुमानमिति 
चेन । तस्यापि “यः सर्वज्ञः" इत्यादेरनुमान-तुल्यत्वात्‌ । 


आगमग्राहकप्रत्यक्षस्योपजीव्यत्वोक्तेरयमुपयोगः । नेह नानाऽस्ति" इत्यैक्यागमेन हि स्वप्रभृतेरभदप्रपश्चस्य 
मिथ्यात्वमुच्यते । तत्र चाऽगमादिग्राहकं प्रत्यक्षादिकमुपजीव्यमिति तद्विरोधेन तस्याप्रामाण्यमिति । 


(र.टि,) ननु प्रतयक्षादेरागमस्य प्राबल्यमित्युत्सर्गस्य उपजीव्यतद्विरोधे नागमस्य प्राबल्यमिति, तयोरेव प्राबल्य-मिति वा अपवादो 
वक्तव्यः । “नोपजीव्यप्रमाणविरोधे प्रामाण्यम्‌" इति कथमुक्तमित्यतोऽपवादवाक्यप्रदरशं न-पूर्व॑कं यदर्थमुत्सर्गापवादन्याय 
उक्तस्तत्प्रतिपादकं तदित्यभिप्रेत्य बाक्यं योजयति- यदयपीत्यादिना ॥ स्गोदया-भागेनेति ॥। स्मस्य 
लिङ्गपरामशदिरुत्पत््यभाबेनेत्यर्थः । अबोधकत्वलक्षणेति ।। अनुत्पन्स्य बिपरीतबोधकत्व-लक्षणाप्रामाण्यासम्भवेऽपि 
बोधकत्बाभाबरूपाबो धकत्व सम्भवत्येबेति भावः । स्बस्यैबेत्येगकाराभिप्रायमाह- यत्स्मयसिति ॥ 
नन्बेवमुपजीव्याप्रामाण्यस्यानङ्गीकार्यत्वेऽपि (नोपजीव्यप्रमाणविरोधे प्रामाण्यम्‌" इत्युक्तोप-जीवकाप्रामाण्याङ्गीकारे 
किमायातमित्यत आह- अतः परिदोषादिति ॥ बिरुद्धयोरेकाङ्गीकारबाधकस्यैवे-तराङ्गीकारसाधकत्वादिति भावः । न 
धर्मिंगराहक माज्सिति ।॥ बिषयाभाव इत्यनेन धमिंग्राहकत्मेन यदस्योप-जीव्यं तत्रैय बिरो(धे)ध 
उपजीवकाप्रामाण्याङ्गीकारसाधकत्वेनोक्त एबोपजीव्याप्रामाण्यानङ्गीकारे बाधकत्वे-नोक्तः न सर्वत्रोपजीव्योपजीवकबिरोधे । 
तथा च व्याप्ति(वाक्या)शक्त्यादिमात्रग्राहकत्वेन ययस्योपजीव्यं तयोविरोधे नियमनं न सिध्येदिति भावः । प्रकृतापेक्षयेवेति ॥ 
जीवेश्वरग्राहकत्वेनोपजीव्यभूतप्रत्यक्षानुमान-विरोधेनैवाऽगमस्याप्रामाण्यमङ्गी कार्यमिति यत्प्रकृतं तदपेक्षयैव विषयाभाव इत्यनेन 
नियामकमुक्तम्‌ । न सर्वत्रोपजीव्योपजीवकयोविरोधे । प्रकृतप्रत्यक्षानुमानयोस्तु पक्षभेदेनाभेदबोधकतत्त्वमसीत्याद्यागमविषय- 

ग्राहकत्वमप्यस्त्येबेति भावः। इति सूचयतीति ॥ तथा चोपजीव्यप्रत्यक्षादिविरोधस्य नाऽपा्यदूषणत्वमिति भावः । न केवलमस्मत्पक्ष 
इत्यन्यथाप्रतीतिनिरासायापिराब्दाभिप्रायमाह- न के बलमिति ।। उभानपीति ।॥। “नेह नाना" इत्यत्र इहेत्यस्य 
जीवत्रह्मानुस्यूतचैतन्यमात्रपरत्वादिति भावः । चशब्देनेति ॥ तथाचाऽगमश्चेति चशब्दान्बय इति भावः । “अनुमानसिद्ध' 
इत्यनेनोक्तमर्थमाह- ययप्यन्यो न्यानपेक्ष इति ॥ प्रतियो गि-ज्ञानाभावादिति भावः । अनुमानतुल्यत्वादिति ॥ 
स(कर्तृकत्व)र्वकर्तृत्वादिवैरिष्टयविषयकानुमिति-जनकत्ववत्‌ सार्वज्ञादिषैरिष्टयविषयकज्ञानजनकत्वादिति भावः । 


(रा.टि.) भेदवाक्यैरिति ॥ अग्रेतनवारब्दोऽत्रापि योज्यः । उत्सर्ग इति ॥ अपवादभिन्स्थल इत्यर्थः । पर्वतग्राहकमिति ॥ 
विरोष्यतया पर्वतस्याप्यनुमानविषयत्वादिति भावः । न धर्मिग्राहकमात्रमिति ॥ एतेन विषयशब्दो धर्मपर इत्युक्तं भवति । 
प्रकृते प्रत्यक्षादिग्राद्ययोर्जीवेरायोरभदधरमित्वादिति भावः । तत्पक्षेऽपी-त्यत्राऽगमपदमनुवत््याऽर्थमाह- तत्पक्षेऽप्यागमस्येति ॥ 
जीवाभेद इति ॥ बोधनीय इत्यनुषङ्गः । क्षेत्रज्ञं जीवं मामिति कृष्णवाक्यम्‌। पररीत्यैत्दुक्तिः । नेह नानेति ॥ इह जीबेश्वररूपचेतने 
नाना भेद इत्यर्थः । (रा.टि,.) आगमग्राहकेति ॥ प्रत्यक्षेण चाऽगमः' इत्यनेनेति योज्यम्‌ । (अयमुपयोगः' इत्युक्तमाह- नेह 
नानाऽस्तीति ॥ 


(श्री.टि,) किन्तु प्रबलप्रमाणनाधितत्वाचेति वक्तुमिति ॥ “अतस्तयोविरोधे प्रामाण्यं न स्यात्‌” इत्यत्र -त्यर्थः । ययपीति 
॥ तथा च न प्रत्यक्षानुमानविरोधेनाभेदागमस्याप्रामाण्यं वक्तुमुचितमिति भावः । तत एव बलवत्त्वादेव । दवैरूप्यापातादिति ॥ 
विरुद्धधर्मद्रयालिङ्गितत्बापातादित्यर्थः । निषयो धर्मी । पर्बतग्राहकं प्रत्यक्षम्‌ । स्बोदयाभागेनेति ॥ 
स्मस्योपजीवकस्योदयाभावेनेत्यर्थः । अनोधकत्वलक्षणमप्रामाण्यमिति ॥ अनुत्पनस्य 
बिपरीतबोधकत्वलक्षणाप्रामाण्यासम्भवेऽपि बोधकत्वाभावरूपाबोधकत्वरूपाप्रामाण्यं सम्भव-त्येव । धरम्यभावे तत्र 
धर्मसंसर्गोऽनुमानेन वाऽगमेन वा बोधयितुं न शक्यते । “सिद्धं धर्मिणमुद्िद्य साध्यध्मोँ बिधीयते" इति वचनात्‌ । अतो 
बोधकत्वाभावरूपाप्रामाण्यं प्राप्रोतीत्यर्थः । स्वस्यैबेत्येवकाराभिप्रायमाह- यत्स्वयमिति ॥ येन यस्येति ॥ तथा च 
लिद्गादिग्राहकस्याप्युपजीव्यत्वेन येन यस्य विषयो धमी सिद्धयति । तत्तस्योपजीव्यमित्युपजीव्यलक्षणमयुक्तमिति भावः । 
प्रकुतापेक्षयेति ।। जीवेश्वररूपधर्मिग्राहकतयैव प्रत्यक्षादेरूपजीव्यत्वस्य प्रकृतत्वादित्यर्थः । एतदुक्तमिति ॥ विषयाभाव इत्यनेन 
धर्मिग्राहकस्यैवोप-जीव्यत्वमुक्तमित्यर्थः। वस्तुतस्तु येन विना यस्योत्थानं न भवति तत्तस्योपजीव्यमित्येतदेबोपजीव्यलक्षणमिति 
भावः । तेनैबेति बचनेन सूचितमर्थमाह- अनेनेति ॥ इदमिति ॥ भेदग्राहकयोः प्रत्यक्षानुमानयोरभेदागमं 
प्रत्युपजीव्यत्बमस्माभिनं लात्कारेण नोच्यत इत्यर्थः । न केबलमस्मत्पक्षे किन्तु तत्पक्षेऽपीत्यन्यथाप्रतीति- 
निरासायापिशब्दाभिप्रायमाह- न केवलमिति ॥ तत्पक्षेऽप्यागमस्येति पदद्यमनूद्य तदभिप्रायमाह (न केवलमित्यादेरमिप्रायमाह) - 
भेदागमवदित्यादिना ॥ भेदग्राहक्योः प्रत्यक्षानुमानयोरभेदागमं प्रति कथं धरमिग्राहकत्वेनोपजीव्यत्वमित्यतस्त्दूपपादयति- 
जीवं विषयीकृत्येत्यादिना ॥ विषयीकृत्य धमीकृत्य । तत्त्वमसीति ॥ त्वं तदसीति तदर्थः । क्षेत्रज्ञं चापीति ॥ मां कषेत्रज्ञं 
जीवं विद्धीत्यर्थः । नेह नानेति ॥ इह जीवब्रह्मणोः, त्दुभयानुस्यूतचिन्मात्रस्येति याबत्‌, नाना भेदो नास्तीत्यर्थः । एतदेवेति 
॥ प्रत्यक्षानुमान-योरभेदागमं प्रति धरमिंग्राहकतयोपजीव्यत्वमेव विवृणोतीत्यर्थः । स्वरूपग्राहकस्यापीति ॥ नेह नानाऽस्ती- 
त्यायभेदागमस्वरूपग्राहकभ्नोत्रप्रत्यक्षस्यापीत्यर्थः । चङाब्देनेति ॥ तथा च नात्र जीवस्य प्रत्यक्षसिद्धत्वानुक्ति-रिति भावः । 
परत्यक्षानुमानयोर्विंरोध इति ॥ प्रत्यक्षानुमानयोस्सकाशाद्विरोधे सतीत्यर्थः । भवत्वित्यादि ॥। यदप्यनुवादित्वपक्ष इत्यनेन 
भेदागमानामनुवादकत्वसिद्धयर्थं परत्यक्षादेभदग्राहकत्वं वाच्यमेव । अन्यथा भेदागमानामनुवादकत्वमेव न स्यादिति प्रतिपादितत्वेन 
शङ्कवैषा नोपपन्ना । तथाऽप्यनुबादित्वपक्ष इत्यस्याभिःप्रायमजानतः शङ्कयमिति ज्ञातव्यमित्याहुः । तथाभूते एवेति ॥ 
स्वरूपमात्रग्राहके एव प्रत्यक्षानुमाने अभेदागमं प्रत्युपजीव्ये इत्यर्थः । अनुमानसिद्धेत्यनेनाभिपरेतमर्थमाह- ययपीत्यादिना ॥ 
अन्योन्यानपेक्षे इति॥ प्रतियोगिज्ञानाभावादित्याशयः । प्रत्यक्षानुमाने जीवेश्वरस्वरूपमात्रग्राहके । तद्विरुद्धस्वभावम्‌ असार्वज्ञादि- 
(श्री.टि,) विशिष्टम्‌ । ततः ईश्वरात्‌ । प्रतियोगिभूतेश्वरस्य ज्ञातत्वादिति भावः । अवर्जनीयमेवेति ॥ प्रत्यक्षे धर्मिणि 
भेदकधमं साक्षात्कारस्य भेदसाक्षात्कारव्याप्तत्मादिति भावः । शाङ्कते- नानुमानमिति ॥ येन सर्बकतुं- 
त्वादिविरिष्ट तयेश्वरज्ञानापत्तिरिति भावः । तस्यापि जागमस्यापि । अनुमानतुल्यत्वादिति ॥ यथाऽनुमानस्य 
सर्वकर्तृत्वादिवैशिष्टयविषयकानुमितिजनकत्वम्‌ एवं “यस्सर्वज्ञः" इत्यादेरागमस्यापि सार्वज्ञादिवैरिष्टय-विषयकन्ञानजनकत्वादिति 
भावः । प्रत्यक्षेण चाऽगमः” इति प्रत्यक्षस्याऽगमस्वरूपग्राहकत्वमुक्तम्‌। तदनुपयुक्तं कस्मादुक्तमित्यत आह- आगमग्राहकेति 

॥ स्वप्रभतेरिति ।। अन्यथा स्वस्मिन्नेव प्रामाण्यं प्रतिहतमिति कथमन्यस्यापि मिथ्यात्वं प्रतिपादयेदिति भावः । तत्रेति ॥ नेह 
नाना! इत्यत्रेत्यर्थः । तद्विरोधेनेति ॥ आगमस्वरूपसत्ताग्रादिशरोत्रप्रतयक्षविरोधेन स्वस्य मिथ्यात्वबोधनायोगेन स्वस्मिन्‌ प्रामाण्यं 
प्रतिहतमिति कथं स्वव्यतिरिक्तस्य भेदप्रपश्चस्य मिथ्यात्वं बोधयेदित्यर्थः । तथा च स्वप्रभृतेरित्यादुक्तमयुक्तमिति भावः । 


(पां.टि.) भेदागमविरोधादभेदागमस्याप्रामाण्यव्युत्पादनावसरे “प्रत्यक्षादेरागमस्य' इत्यागमप्राबल्यस्यौ त्स्गिं - 
कत्ववर्णनमसङ्गतमित्याराङ््य वृत्तानुबादपूर्वकं तत्सङ्गमयति- एवमिति ॥ द्वयोरपि प्रामाण्यस्यैव वा अप्रामाण्यस्यैव 
बोपजीवकविरोधेनोपजीव्यस्याप्रामाण्यस्यैव वा सम्भवादुपजीव्यविरोधेनोपजीवकाप्रामाण्य-मित्येतत्कुत इत्याशङ्कते- कुत एतदिति 
चेदिति ॥ द्वैरूप्येति ॥ बिषयाबाधघरितत्वात्प्रामाण्यस्य वस्तुनो द्वैरूप्यं बिना द्वयोः प्रामाण्यानुपपत्तेरिति भावः । 
निः स्वभावत्वापत्तेरिति ॥ तेन विना द्रयोरप्रामाण्यायोगादिति भावः । येन हि यस्य विषय इति ॥ न चैवम्‌ “यथा 
पर्वतग्राहकमनुमानस्य' इत्युत्तरबाक्यविरोधः, बहेरेव धूमानुमानविषयत्वेन पर्वतस्य धूमानुमानाविषयत्ादिति वाच्यम्‌ । 
बिषयशब्दस्य धर्मिपरत्वेन तदुपपत्तेः । तत्परत्वं च सामान्यशब्दस्य बिदोषलक्षणयेत्येके । धर्मिपर्याय एव बिषयशब्द इत्यप्याहुः । न 
धर्मिग्राहकमात्र-मिति ।। उक्तनियमे धर्मिंग्राहकस्यैवोपनीव्यत्वापत्त्या साध्यहेतुव्याप्यादिग्राहकस्यानुपजीव्यत्वप्रसङ्गेन 
बहुबिष्वापातादिति भावः । ननु ्रत्यक्षेण च जीवः” इति वक्तव्यं, तत्कथम्‌ ्रत्यक्षेण चाऽगमः' इत्युक्ति-रित्यतोऽत्राऽगमशब्दस्य 
योगेन जीवपरतया न वक्तव्यानुक्तिरित्याशयेन योगेन जीवपरतामाह- आगच्छ - तीति ॥ 'ग्रहवृहनिधिगमश्च' इत्याङ्पू्वादरमेरकर्तरि 
कारके, भावे च अपो बिधानात्तदन्तागमशब्दस्य कतुं भूतजीगपरत्यं दिष्ट मित्यरुच्या तस्य जीबपरत्वं परित्यज्य 
प्रसिद्धागमपरतामेवाऽभ्रित्य तदुक्तेः प्रयोजनमाह - यद्वेति ॥ अत्र पक्षे जीवस्य प्रत्यक्षसिद्धत्वस्य प्रसिद्धतयाऽनुक्तिराश्रयणीया 
भवतीत्यपरितोषात्पक्षान्तरमाह- अथ वेति ।। अनेन प्रत्यक्षेणाऽगमः, चरान्दाज्ीवश्चेति मूलयोजना सूचिता भवति । तथाभूते 
एवेति ॥ जीवेश्वरस्वरूपमात्रग्राहकपत्यक्षानुमाने एवेत्यर्थः । 


(न्या.टि.) अत्र प्रकरणङुद्धयै उक्तवक्ष्यमाणार्थभेदं दर्शयति- एवमित्यादिना ॥ भेदवाक्यैरिति ।॥। प्रतिरुद्ध-त्वादिति 
बक्ष्यमाणेनान्बयः । प्रत्यक्षानुमानाभ्यामव्यबस्थितविकल्पा्थों बाङब्दः । सामान्यन्यासमिति ॥ 
उपजीव्यविरोधेनोपजीवकस्याप्रामाण्यमिति सामान्यन्यायमित्यर्थः । सामान्यन्याये सिद्धे प्रत्यक्षादेरूपजीव्यत्वं (व्या.टि.) 
साधयिष्याम इति तावच्छब्दः । अपि इति तथापीति व्याचिख्यासुर्ययपितथाप्योर्नित्यसम्बन्धाद्‌ य्यपीत्याध्याहत्य व्याचष्टे 
ययपीत्यादिना ॥ प्रत्यक्षानुमानाभ्यामिति ॥ अनेनेति मूले प्रतयक्षादेरिति पचमी तद्रुणसंिज्नानबहूत्रीहिभाषितपुंस्कत्वात्‌ 
पुवद्धावश्चेति सूचयति- उत्सर्ग इति ॥ ्राबल्यमागमस्थैव जात्या तेषु तरिषु स्मृतम्‌” इत्युदाहरिप्यमाणत्वाद्‌ ब्रह्मतकै जात्येत्युक्तेरिति 
भावः । द्वैरूप्येति ॥ विरुद्धोभय-प्रकारेत्यर्थः । निःस्वभावत्वेति ॥ विरुद्धोभयान्यतरप्रकाराभावे स्वरूपहान्यापत्तेरित्यर्थः । 
उपजीव्यलक्षणमाह- येन हीति ॥ तदुदाहृत्य दर्शयति- यथेति ॥ अनिष्टं प्रसञ्नयति- विषय इति ॥। तेनापि प्रसञ्जयति- विषया- 
भावेनेति ॥ तत्रेष्टापत्तिमापादकाङ्गीकारव्याघातेन बिहन्ति- यत्स्वयमिति ॥ कथमित्याक्षेपे । न कथमपी-त्यर्थः । 
विरोध्यप्रमाणीकरणोपायस्वरूपलाभायभावादिति भावः । व्युत्पादितसामान्यन्यायं सप्रमाणं दर्ायति- अत इति ॥ 
प्रसक्तप्रतिक्षेपादित्यर्थः । अनपेक्षतयेति ॥ उपजीव्यप्राबल्ये हेतुः । एवं सापेक्षतयेति दौर्बल्ये लक्षणान्तरमादाङते- ययपीति ॥ 
नेति ॥ लक्ष्यमात्राव्यापनादिति शेषः । तदङ्गीकरोति- तथाऽपीति ॥ प्रकृतेति ॥ प्रकृतोपजीव्यप्रकारप्रदर्शनमेतत्‌ न 
सामान्यलक्षणमिति भावः । व्युत्पादितसामान्यन्यायमत्रापि सश्चारयितुमुपक्षिपति- अस्त्वेवमिति ॥ तत्यदपरामृष्ट दर्शयति- 
भेदवाक्यानामिति ॥ अस्य वैयर््यमारशङ्य कृत्यमाह- अनेनेति ॥ तर्हिं तत्यक्षेऽपीति व्यर्थं परसिद्धेस्तेनैबेत्यनेन सिद्धेरित्यतो 
नेदं सिद्धयतिनाऽन्वेति आगमपदेनान्वेष्यतीत्यमिप्रेत्य तदन्वयं दिदर्शायिषुरादावपिपदसमुचेयं दर्शयति- न केवलमिति ॥ तद्टव्धमाद- 
अभेदागमस्यापीति ॥। नन्वभेदागमविषयाभेदस्यापूर्वतयाऽनुमानादिनाऽसिद्धरयुक्तेयं प्रतिन्ञेत्यतो धर्मिपरोऽयं विषयरशब्द 
इत्यमिप्रत्याभेदागमत्रैविध्येन तत्सिद्धिप्रकारं दरशयति- जीवमित्यादिना ॥। विषयीकृत्य उद्िदये त्यर्थः । त्दुदाहरति- तत्त्वमिति 
॥ ननु “यच्छनब्दयोगः प्राथम्यं स्यादुदेरयस्य लक्षणम्‌" इत्युक्त्याऽत्र तच्छब्दस्य प्राथम्याद्‌ ब्रह्मण एवोदेश्यत्वं युक्तमिति चेन । ये 
यजमानास्ते ऋत्विजः ' इत्यार्त्विज्योदेदोन याजमान -विदयानभ्युपगमे तन्नियमाभावात्‌ । द्वितीयमुदाहरति- क्षेत्रज्ञं चापीति ॥ 
मां कषेत्रज्ञं विद्धि इत्युदेश्यविधेयभावः पूर्ववत्‌ समाधेयः । तृतीयागममुदाहरति- नेहेति ॥ कुत इति हेतुप्रशरस्य अनुवादित्वपक्षे इति 
सप्तम्यन्तं नोत्तरं, हेत्वनुपन्यासादित्यतस्तदभिप्रतं हेतु दर्शयति- भेदबाक्यानामिति ॥ 


ननु तेनैव हीति पूर्ववाक्ये प्रत्यक्षादिनाऽभेदागमविषयसिद्धि प्रतिज्ञाय प्रत्यक्षेणाऽगमसिद्धिर्विधीयते, अतः किं केन 

सङ्गतमभेदबोधन आगमस्याधर्मित्वात्‌, इत्यतो नात्र रूढार्थपरिग्रहः किन्तु योगेन जीव इत्याह- आगच्छतीति ॥ अवगच्छतीति 
॥ गत्यर्थानां ज्ञानार्थत्वादिति भावः । तर स्वायत्तन्यायविरोध इत्यस्वर-सादाह- यद्वेति ॥ ननु तेनैव हीति पूर्ववाक्यप्रतिन्ञातं 
बिषयसाधकत्वरूपं प्रत्यक्षस्योपजीव्यत्वमनुपपाय उपजीव्यत्वान्तरोपपादने प्रकरणासङ्गतिरित्यत आह- अथ वेति | मूले निरूपकत्वं 
षष्टयर्थ इत्यागमस्येति पदस्य मण्डूकट्ुत्याऽनुवृत्तिं मत्वा व्याचष्टे- तयोरित्यादिना ॥ ननु नोपजीव्यतामात्रं बाधकत्वप्रयोजकम्‌ 
अनुमानमात्रोच्छेदापत्तेः । किन्तु विरोध्युपजीव्यत्वम्‌ । न चात्र विरोधोऽस्ति । ग्राह्याभावानवगाहनात्‌ । (व्या.टि,) अन्यथा 
विरोष्यमात्रग्राहिप्रमाणेन विशिष्टविषयप्रमाणवाधापततेः। अतोऽत्र विरिष्टाभावेनाबाधक -त्वाद्‌ युक्तमभेदागमप्रामाण्यमित्याराङ्ते- 
भवत्वित्यादिना ॥ न जीवेश्वरेति ॥ नन्विदं वक्ष्यमाणविरु-द्धम्‌ । यद्वक्ष्यति “भेदस्तु स्वरूपदर्शन एव सिद्धः" इति । मैवम्‌ । 
सामान्यतो भेदस्य स्वरूपदर्शनसिद्धत्वेऽपि तद्विरोषस्य सादरयादिदोषप्रतिबन्धेनाग्रहोपपत्तेः । अत एव तत्र प्राय इति, अत्र जीबेशवरेति 
प्रतियोगिविशोषोपा-दानम्‌ । अवर्जनीयमेवेति ॥ प्रतियोगिताबच्छेदकप्रकारकप्रतियोगिन्ञानस्य तद्वैलक्षण्येन धर्मिज्ञानस्य च 
भेदज्ञानसामग्रीत्वात्‌ । सामग्य्राश्च कार्यां बङ्यम्भावनियमादिति भावः । तुल्यत्वादिति ॥ अभेदविरोधिसार्बज्ञादि- 
प्रतिपादकत्वादित्यर्थः । बिषयग्राहकत्वेनोपजीव्यत्वोक्तेरप्रामाण्योपयोगित्वेऽपि स्वरूपग्राहकतयोपजीव्यत्वोक्तेः कोपयोग इत्यत 
आह- आगमेति ॥ स्वं आगमः। परत्यक्षादिकमिति ॥ श्रोत्रादिकमित्यर्थः। तद्विरोधे-नेति ॥ श्रोत्रस्य शब्दसत्त्वगोचरत्वादित्यर्थः 
। 


मूलम्‌ - नचानुभवविरोधे आगमस्य प्रामाण्यम्‌ ; आगमप्रामाण्यानुभवस्या -प्यप्रामाण्यप्राप्तेः । 
बहुप्रमाणसंवादश्च दाठर्चहेतुरेव ; बहूनां बचने तस्यैव दने च दाढर्यस्यैव दृष्टेः । 


(त,.मं.) अनुभवविरोधेऽतिप्रसङ्गमाह- नचानुभवेति ॥ साक्षिणा हि प्रमाणानां प्रामाण्यं गृह्यते । इतश्च 
नानुबादित्वं दूषणं भेदागमस्येत्याह- बह्विति ॥। तस्यैव च दर्दने उच्यमानस्यैव दन वा । 


टीका - इतश्चाभेदागमस्याप्रामाण्यमित्याह- नचेति ॥ पूर्वमुपजीव्यत्ेन प्राबल्यमाश्चित्यैक्या-गमस्य 
साक्ष्यनुभवविरोधेनाप्रामाण्यमुक्तम्‌। इदानीं तूपजीव्यत्वानपेकषप्राल्यमाभित्योच्यते। बिरोधप्रकारस्तु प्राग्‌ व्युत्पादित 
एव । सा्ष्यनुभवविरोधेनैक्यागमस्याप्रामाण्यं कुत इति चेत्‌, न तावद्विरुद्धयोरुभयोः प्रामाण्यमप्रामाण्यं बोपपयत 
इत्युक्तम्‌ । ततोऽन्यतरस्यै गाप्रामा-ण्ये ऽबङ्यम्ङ्गीकरणीये न ताबदैक्यागमनिरोधेन 
साक्ष्यनुभवस्याप्रामाण्यमङ्गीकतु मुचितम्‌ । कुत इत्यत आह- आगमेति ।। साक्ष्यनुभवः खलु 
सर्वप्रमाणप्रामाण्यनिश्चायकः । तथाच तस्य जीवेश्वरभेदविषयेऽप्रामाण्ये सत्यभेदागमप्रामाण्यविषयेऽपि 
प्रामाण्यमविश्सनीयं स्यात्‌। ततश्रैक्यागमप्रामाण्यं न सिद्धयेत्‌। न चासिद्धप्रामाण्यमन्यदप्रमाणीकतुं प्रभवतीत्यतः 
परिरोषात्‌ साक्ष्यनुभवविरोधिनोऽभेदागमस्थैवाप्रामाण्यं वाच्यमिति। आगमप्रामाण्यानुभवस्यापीति विषयभेदेनैव 
भेदोपचारः । आगमप्रामाण्यविषयेऽपीति यावत्‌। अनेनाव्यभिचरितत्वनियमः साक्ष्यनुभवस्य प्राबल्येतुरित्युक्तं 
भवति। 


एवमुपजीव्यत्वनिरवकारात्वलक्षणस्वभावबलवत्प्रमाणवाधितत्वादेक्यागमस्याप्रामाण्य -मित्युक्तम्‌ । न 
केबलमेतावत्‌ किन्तु बहूत्वलक्षणबलबद्धिरेतैरेब प्रमाणैर्वाधितत्वाच । ननु बहूनि प्रमाणान्येकवबिषयाणि वा 
भिनविषयाणि वा। आयेऽधिगतमेवार्थमभिगमयतां द्वितीयादीनां बेयर््यलक्षणेनानुवादकत्वेनाप्रामाण्यम्‌ । द्वितीये 
स्वे स्वे बिषये तेषामेकैकत्वान बहुत्वम्‌ । तत्‌ कथं बहूप्रमाणबाधितत्वं ? बहुत्वे प्रामाण्याभावात्‌ प्रामाण्ये 
बहुत्वाभावादित्यत आह- बहुप्रमा-णेति ।। अत्र संबादग्रहणेनैकविषयतापक्षमङ्गीकरोति । दाटर्चहेतुरेबेति 
प्रयोजनवत्त्वाभि-धानेनानुवादकत्वं निराकरोति । 


यद्यपि भेदबिषयाणि प्रमाणानि सर्वाण्यप्येकाकारनियतानि तथाऽपि प्रथमप्रमाणेन भेदे परिच्छिने विप्रतिपत्त्यादिना 

कारणान्तरेण पुनः शङ्कायां तत्रैव प्रवृत्तेन प्रमाणान्तरेण निःशङ्का प्रतीतिर्भव-तीति । ननु द्वितीयादिप्रमाणान्यपि 
प्रथमप्रमाणतुल्यानि । तत्‌ कथं प्रभमप्रबृत्ताबपि शङ्का द्वितीयादिप्रवृत्तौ तु निःराङ्तेति चेन, 
सहकारिकृतसामर्यांतिदायस्यानुभवसिद्धत्वादित्याह- बहूनामिति ॥ पर्वतो ऽ्रिमानित्येकस्य बचने श्रुते 
तस्मिनज्ञानादिराङ्कयाऽर्थविशासाभावे द्वितीयस्यापि वचनं शृणोति, तत्रापि कारणान्तरोपनिपातेन शङ्कानुवृत्तौ 
तृतीयस्यापि, एवं बहूनां बचने श्रुते पर्वतं प्रत्यासीदतस्तस्यैवाग्रः प्रत्यक्षेण दने सति विश्वास एव दृश्यते, नतु 
द्वितीयादिष्व-प्रामाण्यवुद्धिरिति । अनेनापरोक्षत्वरूपं विशेषमभिदधताऽपौरुषेयत्वादिरूपोऽपि विदोषः सूबितः। 
अत एव बचनमादावुक्त्वा दर्शनं पश्चादुक्तम्‌ । 


(र.रि.) इदानीं त्विति ॥ तथा चास्य प्रत्यक्षादेरागमस्य' इत्यनेन न पौनरुक्त्यमिति भावः । “आगम-प्रामाण्य' इति 
नाक्यो क्तमागमप्रामाण्यानुभवाप्रामाण्यं प्रत्यनुभबविरोधेऽप्यागमप्रामाण्यस्याऽपादकत्मा- 
योगात्तद्वललब्धमनुभवाप्रामाण्यमापादकमित्याह- न तावदित्यादिना ॥ एकत्राप्रामाण्ये अपरत्राप्यप्रामाण्यमे स्यादिति 
नियमाभावात्‌ कथमनयोरप्यापाद्यापादकभाव इत्यत आह- प्रामाण्यमविश्रसनीयं स्यादिति ॥ भेदो पचार इति ॥ 
समुच्यार्थंकापिङब्दलब्धभेदो पचार इत्यर्थः । अत्र एवेति ॥ परोक्षत्मापरोक्षत्वरूप-विशेषप्रदर्दानेन 
पर्बताग्निसंसर्गबोधकवाक्यजपरोक्षन्ञानापेक्षया तद्भाहकप्रत्यक्षस्य तदनिवर्तनीयङ्कानिवर्तं -कत्बोपयोग्यपरोक्षत्ववत्‌ 
जीबेश्वरभेदग्राहकदो षरङ्काकलङ्कितप्रत्यक्षानुमानापेक्षया द्धा सुपर्णा! इत्यादिवाक्यस्य (र.टि.) 
तदनिवर्तनीयशङ्कानिवतंनोपयोग्यपौरुषेयत्वविरोषस्य सूचनीयत्वादेवेत्यर्थः । अन्यथा जीबेश्वरभेदे प्रत्यक्षसिद्धे अनन्तरं 
प्रव्तमानस्याऽगमस्यानुवादकत्वं बदन्तं प्रति तदभावव्युत्पादनार्थं दशंनमादावुक्त्वा पश्चाद्भचनं वक्तव्यमिति भावः । 


(रा.दि.) (तयोर्िरोधे प्रामाण्यं न स्यात्‌” इत्यादिग्रन्थेनापौनरुक्त्यायाऽह- पूर्वामिति ॥ प्रागिति ॥ “ययप्यन्योन्यानपक्षा' 
इत्यादिग्रन्थेनेति भावः । अभेदागमप्रामाण्येति ॥ अभेदागमजन्यज्ञानप्रामाण्येत्यर्थः। करणप्रामाण्यस्यानुमेयत्वादिति ज्ञेयम्‌ । 
भेदविषये प्रामाण्यविषये च साक्षयनुभवस्थैकत्वात्‌ प्रामाण्यानुभव-स्यापीत्युक्तिः कथमित्यत आह- विषयभेदेनेति ॥ “तयोः 
स्वभावो बलवानुपजीव्यादिकञ्च सः" इति वक्ष्यमाणदिशा त्वाह- उपजीन्यत्वनिरवकाडत्वलक्षणस्वभावबलवत्प्रमाणेति ॥ 
एतेरिति ॥ प्रत्यक्षा-नुमानभेदागमैरित्यर्थः । दाढर्चहेतुरेवेत्युक्तं प्रयोजनं व्यनक्ति- यद्यपीत्यादिना ॥ विप्रतिपत्त्यादिनेति ॥ 
अभेदवाक्यादिरादिपदार्थः । प्रमाणान्तरेणेति ॥ मेदे परिच्छिन्नेऽपीति योज्यम्‌ । तस्मिन्निति ॥ अग्निमानिति वक्तरि पुरुष 
इत्यर्थं । अपौ रुषे यत्नादिरूप इति ॥ भेदवाक्यानामिति योज्यम्‌ । यद्वा साक्षिणोऽपरोक्षत्व-रूपविरोषापेक्षया 
अपौरुषेयङग्दितिनित्यत्यरूपः । निदो षत्बरूप आदिपदार्थः । अत एबेति ॥। प्रत्यक्षेऽतिङाय-सूजनेन 
सर्वराङ्कानिवर्तकप्राबल्यसूचनार्थत्वादेवेत्यर्थः । 


(श्री.टि.) ननु पूर्व॑ प्रत्यक्षादेरागमस्य प्राबल्येऽपि नोपजीव्यप्रमाणबिरोधे प्रामाण्यम्‌” इति साक्ष्यनुभवनिरो- 
धेनैक्यागमाप्रामाण्यस्योक्तत्वादस्य ग्रन्थस्य पुनरुक्तिरित्यत आह- पूर्वमिति ॥ उपजीन्यत्वानपेक्ेति ॥ 
“द्विविधं बलवत्त्वं च बहुत्वाच स्वभावतः । 
तयोः स्वभावो बलवानुपजीव्यादिकश्च सः ॥' 

इत्युक्तत्वेन साक्षिण उपजीव्यत्वरूपं यत्स्वभावप्रयुक्तं प्राबल्यं तदाभ्चित्य पूर्वं तद्विरोध उक्तः । इदानीं तु साक्षिण उपजीव्यत्वानपे्षं 
यनिरवकारात्वरूपं तत्स्वभावप्राबल्यं तदाश्रित्य तद्विरोध उच्यत इति भेद इत्यर्थः । अस्मिन्‌ पक्षे विरोधप्रकारः कथमित्यत आह- 
विरोधगप्रकारस्त्विति।। प्रागिति | असर्वकर्तृत्वेनानुभवात्‌” इत्यत्रेत्यर्थः । श्रुत्यादिना सार्वज्ञादिलक्षणमीशवरं ज्ञातवतः साक्षिणा 
च तद्रिरुद्रमसार्वज्ञादिविरिष्टमात्मान-मनुभवतः ततो भेदज्ञानमवर्जनीयमेवेति तद्विरोधादभेदागमस्याप्रामाण्यमिति भावः । 
इत्युक्तमिति ॥ वस्तुनो विरुद्धधर्मद्रयालिद्गितत्वरूपदवैरूप्यापततेः । अप्रामाण्ये च वस्तुनो निस्स्वभावत्वापत्तेरित्युक्तमित्यर्थः । 
अङ्गी -करणीये सति । साक्ष्यनुभवस्य भेदग्राहकस्य । तस्य साक्षिणः । अभेदागमेति ॥ साक्षिण एवाभेदागम- 
प्रामाण्यग्राहकत्वादिति भावः। ततश्चेति ॥ साक्षिणोऽविश्वस्तप्रामाण्यकत्वादित्यर्थः। असिद्धपामाण्यम्‌ असिद्धप्रामाण्यकमिति 
प्रथमान्तम्‌ । अन्यत्‌ साक्षयनुभवमिति द्वितीयान्तम्‌ । ननु साक्षयनुभवस्याप्रामाण्ये आगमप्रामाण्यानुभवस्याप्यप्रामाण्यप्रसङ्ग 
इत्यापादनमयुक्तम्‌। आगमप्रामाण्यानुभवस्यापि सा्षिरूपत्वात्‌। तथा च साक्षयनुभवस्याप्रामाण्ये साक्ष्यनुभवस्याप्रामाण्यमित्युक्तं 

स्यात्‌ । तच्च ॒व्याहतमित्याङ्ङ्गयाऽह- आगम-(श्री.टि.) प्रामाण्येति । निषयभेदेनेति ॥ 
जीवेश्वरभेदविषयकत्वागमप्रामाण्यविषयकत्वरूपविषय-भेदेनेत्यर्थः । विषयभेदमेवाऽह- आगमप्रामाण्यविषयेऽपीति ॥ “ननु 
साक्ष्यनुभवविरोधेनैक्यागमस्याप्रामाण्यं कुत इति चेत्‌” इति पृष्टे साक्षिणः प्राबल्ये को हेतुरनेनोक्त इत्यत आह- अनेनेति ॥ 
साक्षयनुभवविरोधादेक्या-गमस्याप्रामाण्यापत्तिकथनेनेत्यर्थः। अन्यभिचरितत्वनियम इति ॥ विषयाव्यभिचरितत्वनियम इत्यर्थः 
। अनेन निरवकारत्वं विवृतं भवतीति ज्ञातव्यम्‌ । 


एतैरेवेति ॥ भेदग्राहकप्रत्यक्षादिभिरेवेत्यर्थः । अधिगतमेवेति ॥ प्रथमप्रमाणेनेत्यर्थः । द्वितीयादीनां प्रमाणानाम्‌ । बहुत्व 
इत्यनन्तरम्‌ एकविषयत्वे चेति दोषः । प्रामाण्याभावादिति ॥ अनधिगतार्थगन्तृत्व-रूपप्रामाण्याभावादित्यर्थः । प्रामाण्ये 
अनधिगतार्थगन्तृत्वे। बहुत्वाभावादिति ॥। स्वस्वविषये तेषामेकेक-त्वादित्य्थः । संवादग्रहणेनेति ॥ समानविषयकन्ञानान्तरस्यैव 
संवादत्वादिति भावः । अनुवादकत्वम्‌ अधि-गतार्थाधिगमकत्वेन वैयर्थ्यलक्षणानुबादकत्वमित्यर्थः । प्रयोजनवत्त्वेति ॥ 
निःशङप्रतीतिहेतुत्वरूप-प्रयोजनवत््वाभिधानेनेत्यर्थः । उक्तं प्रयोजनवत्त्वमाक्षिप्य समाधत्ते- यद्यपीत्यादिना ॥ एकाकारेति 
॥ तथा च प्रथमप्रमाणबद्‌ द्वितीयादिप्रमाणानामपि निःशाङ्प्रतीतिहेतुत्वं प्रथमप्रमाणानवबगतस्य निःशङ्कप्रतीत्युप- 
यो गिनोऽधिकस्याभाना(बा) दित्यर्थः। परिच्छिन्ने ज्ञाते सति । तज्रैन भेदबिषय एब । तस्यैवेति ॥ पुरुषत्रयेण 
प्रतिपादितस्यैवाग्ररित्यर्थः । अनेन “बहूनां बचने" इति मूलेन । अभिदधतेति ॥ दृष्टान्त इति दोषः । अपौरुषेयत्वा -दीत्यादिपदेन 
पौरुषेयत्वं ग्राह्यम्‌ । तत्र भेदग्रादधप्रत्यक्षानुमानागमेषु प्रत्यक्षानुमानयोः पौरुषेयत्वम्‌ आगमस्य त्वपौरुषेयत्वमिति द्रष्टव्यम्‌ । 
अपरोऽपीति ॥। सहकारिकृ तसाम््यांतिशयोऽनुभवसिद्ध इत्येव बिदोषो नेत्यर्थः। अत्न ज्ञापकमाह- अत एवेति ॥ 
अपौरुषेयत्यपौरुषे यत्रूपो बिरोषस्सूचनीयो यतोऽत एवेत्यर्थः । तथा हि । प्रत्यक्षानुमानसिद्धे जीने श्वरभेदे 
प्रव्तमानस्याऽगमस्याऽनुवादकत्वं बदन्तं प्रति तदभावव्युत्पादनार्थं दार्टान्तिका-नुसारेण दृष्टान्ते दर्शनमादावुक्त्वा पश्चाद्वचनं 
वक्तव्यम्‌ । तथा च "दर्शने तस्यैव बहूनां बचने” इति वाक्यवृत्तिः स्यात्‌। न चैवमवादीत्‌। किन्तु (बहूनां बचने तस्यैव दर्शने" इति 
नचनमादाबुक्त्मा दर्शनमेब पश्रादुक्तम्‌ । तेन॒ ज्ञायते पर्बतोऽग्निमानिति 
पर्वताग्निसंसर्गबोधकवाक्यजन्यपरोक्षज्ञानानिवरत्य॑शङ्कानिरासोपयोगोऽपरोक्षत्वरूपो विशोषो दरंनेऽस्तीति । तद्वदेव 
दोषदङ्ाकलङ्कितप्रत्यक्षानुमानापेक्षया द्रा सुपर्णा" इत्यादिभेदवाक्यस्य तदनिवर्तनीयङङ्कानिरासोपयोग्यपौरुषेयत्वरूपो 
बिङोषोऽस्तीति ज्ञायत इति भावः। 


(पां .टि.) ननु प्रत्यक्षादेरागमस्य प्राबल्येऽपि' इत्यादिनोपजीव्यभूतसाक्षपरत्यक्षविरोधस्य कथितत्वात्‌ “न चानुभवविरोधे' 
इत्यादिनाऽपि तदभिधाने पौनरुक्त्यमित्यत आह- पूर्वमिति ॥ तथा च निरबकाङ्त्वप्रयुक्त-प्राबल्यमाश्चित्य 
साक्षिविरोधस्योच्यमानत्वान्न पौनरुक्त्यमिति भावः । नन्वस्तु साक्ष्यनुभवस्याऽगमापेक्षया प्राबल्यं तथाऽपि तस्य 
स्वरूपमात्रग्राहकत्वेन तद्विरोधाभावाननैक्यागमस्याप्रामाण्यमित्यतः “यदयप्यन्योन्यानपेक्षे प्रत्यक्षानुमाने न जीबेश्वरभेदं 
गोचरयतस्तथापि इत्यादिना विरोधस्य प्राग्‌ व्युत्पादितत्वात्‌ भवेदेवैक्यागमस्या- (पां ,टि.) प्रामाण्यमित्याह- विरोधेति ॥ न 
ताबदिति ॥ आये बस्तुनो द्वैरूप्यं स्याद्‌ द्वितीये निःस्बभागत्मा-पातादिति भागः । निषयभेदेनेति ॥ 
जीवेश्वरभेदागमप्रामाण्यरूपविषयभेदेनेत्यर्थः । अनेनेति ॥ “परोक्षत्यापरोक्षत्वरूपं बिरोषमभिदधता' इत्यत्र दृष्टान्ते इति शेषः । 
“अपरोऽपि विदोषः सूचितः” इत्यत्र दार्टान्तिके इति रोषः । ननु दृष्टान्तपेक्षया दार्टान्तिकेऽपरो विदोषः कुतः सूचनीय इत्यत 
आह- अत एवेति ॥ दृष्टान्तपिक्षया दार्टान्तिकेऽपौरुषेयत्वादिरूपविरोषान्तरस्य सूचनीयत्वादेवेत्यर्थः । अयं भावः । दृष्टान्तापक्षया 
दार्टान्तिके विदोषान्तरसूचनार्थमेन वचनमादावुक्त्वा पश्चादानोक्तिर्युज्यते । अन्यथा दार्टान्तिके प्रत्यक्षेणानिवृत्ताया अपि शङ्काया 
वाक्येन निवृत्त्या तत्र दृष्टान्तत्वेन दर्शनमादावुक्त्वा वचनं पश्चाद्रक्तव्यम्‌। वचनानिवृत्तशङ्कायाः प्रत्यक्षेण निवृततेरष्टान्ततयाऽभिधाने 
दृष्टान्तदार्टान्तिकयोर्वैषम्यापातादिति । यद्वा ननु दार्टान्तिकेऽपौरुषेय -त्वादिविरोषः सूचित इत्यत्र किं नियामकमित्यतो दृष्टान्ते 
परोक्षत्वापरोक्षत्वरूपविशोषोक्तिरेव तत्र नियामिकेति भावेनाभिदधतेत्यन्तमुक्तम्‌ । ननु बहूनामिति वाक्यस्य दृष्टान्ते 
परोक्षत्वापरोक्षत्वरूपविदोषकथने तात्प सिद्धे तदनुसारेण दार्टान्तिके विरोषान्तरसूचनेऽपि तात्पर्यं स्यात्‌ । तदेव कुतः! 
बहुप्रमाणसंबादेन रङ्कानिवृत्तिमात्रेऽपि तस्य तात्पर्यसम्भवादित्यत आह- अत एवेति ॥। इषटान्ते परोक्षत्वापरोक्षत्वरूपविदोषकथने 
तात्पर्यस्य विद्यमान-त्वादेबेत्यर्थः । अयं भावः । यदत्र बहुप्रमाणसंबादेन शङ्कानिवृक्तिमात्रममिप्रेतं स्यात्तं "बहुप्रमाणसंबादे 
दादयंस्यैव दृष्टः" इत्येव वक्तव्यं स्यात्‌ । तथाऽनुक्त्वा बचनमादावुक्त्वा पश्चादर्शनोक्तिदंष्टान्ते परोक्षत्वापरोक्षत्वरूप-विदोषकथने 

तात्पर्यमाक्षिपति । तस्य च तत्र तात्पयँ सिद्धे दार्टान्तिके तस्य विरोषस्यासम्भवादपौरुषेय-त्वादिरूपविरोषसूचनसिद्धिरिति । 


(न्या.टि.) पुनरुकितिं परिहरति- पूर्वमिति ॥ अनपेक्षेति ॥ निरबकारत्वलक्षणेनेत्यर्थः । प्रागिति ॥ असर्व-करतृत्वेनेति मूल 
इत्यर्थः । आगमस्य आगमस्थैव । कुतः प्रमाणादित्यर्थः । परिदोषादित्याशयेन प्रसक्तप्रतिषेधं तावत्करोति- न तावदिति ॥ 
उक्तमिति ॥। वस्तुनो द्रूप्यनिस्स्वरूपत्वयोरन्यतरप्रसङ्गेनेति दोषः । ततः किमित्यत आह- न चेति | “परस्परविरुद्धयोः' इति 
न्यायेनान्यतरप्रामाण्यनिश्चयस्यैव विरोध्यन्यतराप्रामाण्य-निश्चायकत्वादित्यर्थः । अपिपिदप्राप्तभेदभमं बारयति- आगमेति ॥ 
अन्यभिचरितत्वेति ॥ स्वार्थनेति रोषः। शिष्यरोमुषीमनुकूलयिष्यन्‌ पूर्वोत्तरप्रकरणभेदज्ञापनायोक्तबक्ष्यमाणार्थभेदं दरायति- 
एवमित्यादिना ॥ स्वभावेति ॥। प्रत्येकमेकैकनिष्ठत्वात्स्नभावत्वम्‌ । बहुत्वप्रमाणत्वयोः विरोधेन परस्परबिरोषणविरोप्य- 
भावासम्भवमारङ्कते- नन्विति ॥ वेयर्थ्यलक्षणेनेति ॥ तन्निबन्धनेनेत्यर्थः । स्वेस्व इति ॥ पूर्वादिभ्यो नवभ्यो वा" इति 
विकल्पात्‌ ङः स्मिनभावः । एकैकत्वादिति ॥ प्रत्येकमेकत्वादित्यर्थः । निराकरोति बीजोत्पाटनादित्यर्थः । 


ननु संबादो दाटर्यहेतुरित्ययुक्तम्‌ । ूर्वप्रवृत्तप्रमाणस्याप्येकाकारनियतत्वेन संरायाजनकत्वात्‌। न हीतोऽन्यद्‌ -द्वितीयाप्प्रिमाणानां 
दाटच॑हेतुत्वे शुङ्गमस्तीत्याङङ्खय निराकरोति- ययपीत्यादिना ।। कारणान्तरेणेति ॥ (न्या ,टि,) स्वयं संशयाजनकत्वसाम्येऽपि 
कारणान्तरायातसंायनिवर्तकत्वेन द्वितीयादीनां दाढ्चरेतुत्वं युज्यत इत्यर्थः । ननु तथाऽपि विप्रतिपत्त्यादिना शङ्गाऽनुपपना, 
शङ्धायाः साक्षात्कारप्रभेदत्मेन विप्र तिपत्तिवाक्या-जन्यत्वादिति चेत्‌, साक्षात्तदजनकत्वेन शाब्दसं शयाभावेऽपि 
तज्नन्यकोटिस्मरणद्रारा मानसशङ्कायां बाधका-भावात्‌। ननु संशयनिवर्तकत्वं संशयविरोध्याकारावगादित्वेनैव दृष्टम्‌ । अन्यथा 
साधारणधर्मगोचरथारावाहिक ज्ञानेनापि संशयो निवर्तेत । न चात्र द्वितीयादिप्रमाणानां पूर्वावगताधिकविरोध्याकारावगाहित्वं 
दरीदृश्यते । पू्वपरवृत्तप्रमाणसमानविषयत्वानुभवादित्याशङ्कते- नन्विति ॥ सहकारिकृतेति ॥। अन्याहितशक्तेरित्यर्थः । 
केङानामेकैकशो दूराददश्यत्वेऽपि तद्रारोदूरे दर्शनादिति भावः । प्रमाणसम्षवे सामर््यातिशयं दर्शयति- पर्वत इत्यादिना ॥ 
तस्मिन्‌ वक्तरि । कारणान्तरेति ॥ विप्रलम्भादीत्यर्थः । तृतीयस्यापीति ॥। वचनं शुणोतीति पूर्वेणान्वयः । आसीदतः 
“पाघ्राध्मा' इति सदेः शतरि सीदादेशः आगच्छत इत्यर्थः । तस्यैवाग्रेरिति व्यधिकरण-षष्ठी । तस्यैव वचनश्रोतुरित्यर्थः । 
अग्रेरित्यत्तरान्वयम्‌ । भ्रौतश्नार्थोऽयम्‌ । बहूृब्राह्यणे ^तस्मादीक्षितेन सत्यमेव वदितव्यम्‌” इत्यारभ्य “विचक्षणवतीं वाचं वदेत्‌! 
इति विधाय ^तस्मादाचक्षाणमाहूरद्रागिति। स ययदर्शमित्याह अथास्य श्रदधाति । यदु स्वयं परयन्‌ बहूनां च नान्येषां श्रदधातिः 
इति वचने श्रद्धामभिधाय दर्शने श्रद्धाभिधा-नात्‌। ननु कथमनेनोक्तरङ्कापरिहार इत्यत आह- अनेनेति ॥ बिदोषाभिधानं कुतो 
जञायते तद्राचकपदाभावादि-त्यत आह- अत एवेति ॥ विरोषाभिधाने तात्पयदिवेत्यर्थः । अन्यथा दार्टान्तिकानुसारेण दरशंनमुक्त्वा 
वचनमनन्तरं वक्तव्यम्‌ । इत्थं निर्देरोन तु बचनजन्यपरोक्ज्ञानानिवृत्तशङ्कानिवर्तकत्वप्रयोजको दरदनिऽपरोक्षत्व-रूपो विदोषोऽभिहितः 
। तेन दार्ान्तिकेऽपि भेदप्रतिपादकेऽपौरुषेयवाक्य प्रतयक्षानुमानानिवृत्तशङ्कानिवर्तकत्व-प्रयोजकोऽपौरुषेयत्वरूपो विरोषः सूच्यत 
इत्यर्थः । 


मूलम्‌ - सर्वाबिवादस्थल एव कथश्चिदनुबादकत्वम्‌ । नचात्र सर्वाविवादः, एकत्व-बादिनामेव 
विवाददर्शनात्‌ । बहुप्रमाणविरोधे चैकस्याप्रामाण्यं हृष्टं शुक्तिरजतादौ । नच दोषजन्यत्वादेव 
दुर्बटत्वमिति विरोधः । बहुप्रमाणविरुद्धानां दो षजन्यत्व-नियमात्‌ । दोषजन्यत्वं च 
बलवत्प्रमाणविरोधादेब ज्ञायते । 


(त.मं,) एवं तर्यनुवादित्वं नाम किश्चिनास्ति युष्मत्यक्ष इत्यत आह- सर्वेति ॥। अविवादस्थले अग्रिमस्य 
भेषजम्‌" इत्यादौ । तत्पक्ष त्वप्रामाण्यप्राप्तं ्यनुवादकत्वम्‌; तद्भयवच्छेदाय कथश्चिदित्याह । न ताददामनुवादकमित्यर्थः 
। यथार्थमात्रस्यैव प्रामाण्याभ्युपगमात्‌ । अत्र जीवेश्वरभेदप्रत्यक्षादिविरोधादभेदागमस्य दौर्बल्यं दृष्टान्तत आह- 
बहदिति ॥ रुक्तिरजतप्रत्यक्षस्य तु दोषजन्यत्वाद्‌ दुर्बलत्वं न बहूप्रमाणविरोधादित्यत आह- न च दोषेति ॥ 
दोषजन्यत्वं चेत्यादेरयमर्थः। न केवलं बहूप्रमाणविरुद्धत्वमात्रेण दोषजन्यत्वमागमार्थत्वेनाभिमत-जीवेश्वराभेदन्नानस्य 
। किन्तु प्रत्यक्षादीनां जीवेश्वरभेदप्रमाणानामुक्तमेङ्गयोपजीव्यत्वेन बलवतां विरोधा ज्ञायत एव । अथवा कथमिदं 
प्रमाणानां दोषजन्यत्वं ज्ञायत इत्याकाङ्गायामुपजीव्यत्वेन बलाबलप्रमाणानां विरोधादेव ज्ञायत इति । 

टीका - यदेवं द्वितीयादिप्रमाणस्य दाढर्चहेतुत्वात्‌ प्रयोजनवत््वेन नानुवादकत्वं तदहि कुत्रापि तन्न स्यात्‌ । सर्वत्र 
दाढ्चस्य वक्तुं ाक्यत्वात्‌ । तथाच सिद्धसाधनादेरद्षणत्वं स्यात्‌ । तस्यानुबादकत्वे प्रकृतेऽपि किं न भवेदित्यत 
आह- सर्वेति ॥ अविवादपदेन शाङ्ाकारणाभावं लक्षयति । कथश्चिदित्यनेनेदमाचष्टे - निःशङ्कं प्रमितेऽथं पुनः 
प्रयुज्यमानस्य परार्थानुमानस्य वाक्यस्य वा वैयर््यदोषो न स्वार्थानुमानस्य प्रत्यक्षस्य वा तयोः पुरुषानधीनत्वादिति 
। अत एव पूर्वं बहूनामिति दर्शन इति चोक्तम्‌ । ततः किं प्रकृत इत्यत आह- नचात्रेति ।। अत्र जीवेश्वरभेदे । येन 
द्वितीयादिप्रमाणानां वैयर्थ्यं स्यादिति दोषः । कुतो नेत्यत आह- एकत्वेति ॥ एवङब्देन विवादस्य सुप्रसिद्धतां 
योतयति, एकत्वादिवादानामनादित्वात्‌ । तदनेन बहुत्प्रमाणत्मयोः समावेशः समर्थितः । तथापि 
बहुप्रमाणविरोधेनैक्यागमस्याप्रामाण्यं कुतः? प्राबल्यानिश्चयेन वैपरीत्यस्यापि सम्भवादित्यत आह- बहुप्रमाणेति 
॥ शुक्तिकां रजतत्वेन दूरात्‌ प्रतीत्य नेदं रजतं किन्तु शुक्तिकेव' इत्याप्तवाक्यं शणोति । ततः समीपं गतः 
प्रत्यक्षेणापि शुक्तिरेबेति परयति । पाटनदहनादिलिङ्गन तथेबानुमिनोति । ततो बहूप्रमाणविरोधेनैकस्य 
रजतज्ञानस्याप्रामाण्यमेव निधिनोतीति प्रसिद्धमेव । तेनैकस्यानेकस्माहर्बलत्वमिति। 


एतदुक्तं भवति । एेक्यवाक्यमप्रमाणं बहूप्रमाणविरुद्धत्वाच्छुक्तिरजतज्ञानवदिति । ननु शुक्तिकारजतज्ञानस्य 
दुर्बठत्वमप्रामाण्यं च दोषजन्यत्वप्रयुक्तमेव न बहुतरप्रमाणविरुद्धत्वप्रयु -क्तम्‌ । यदप्रमाणं तदोषजन्यमिति 
साध्यव्यापकत्वात्‌, साधनवत्यपि पक्षेऽपौरुषेयतया दोषशङ्का-भावेन साधनाव्यापकत्वाचचेत्यत आह- नच दोषेति 
॥ विरोधः सोपाधिकत्वरूपोऽनुमानस्य कुतो नेत्यतः साधनव्यापकत्वादित्याह- बहुप्रमाणेति ॥ बहुवचनेन नियममेव 
प्रकटयति । अत्रैक्यवाक्यजनितं ज्ञानं हि पक्षः । तस्य पूर्वोत्तरपरामर्शशून्यतादिदोषजन्यत्वं सम्भवत्येव । अवश्यं 
चैतत्साधनव्यापकत्वं परेणाप्यङ्गीकार्यमित्याङयवानाह- दो घजन्यत्वमिति ॥ शुक्तिरजतज्ञानानां हि 
दोषजन्यत्वमुपाधेः साध्यव्यापकत्वसिद्धयर्थमवश्यं परेणाप्यङ्गीकार्यम्‌ । तत्‌ कुतो ज्ञायत इति वक्तव्यम्‌ । न 
तावत्प्रत्यक्षेण, जन्यजनकभावस्य सर्वत्रातीन्दरियत्वात्‌ । नाप्यन्वयनव्यतिरेकानुमेयम्‌, इन्द्रियाणामतीन्द्रियत्वेन 
तदोषाणामप्यतीन्दरियत्वात्‌ । नाप्य-प्रमाणत्वेन, तज्ज्ञानेऽप्युपायाभावात्‌ । नचात्राऽगमोऽस्ति । अतो 
बलवत्प्रमाणविरुद्धत्वादेव दोषजन्यत्वं तत्रानुमेयम्‌ । ततो यद्रलवत्प्रमाणविरुद्धं तदोषजन्यमिति व्यापिरङ्गीकार्या 
। बलवत्त्वं च बाधकप्रमाणस्योपजीव्यत्निरबकाशत्वाभ्यामिव बहुत्मेनाप्यङ्गीकरणीयं सर्वत्रोपजीव्य-त्वादेरभावात्‌ 
। तथाच बहुप्रमाणविरुद्धत्वस्य दोषजन्यत्वेन व्याप्निः सर्बथा स्वीकार्यति साधन-व्यापकत्वान्ना(न त) 
स्योपाधित्वमिति। 


(र.टि,) ननु न विवादपदोक्तविप्रतिपत्तिरेव शङ्ाकारणम्‌। समानधमदिरन्यस्यापि सम्भवादित्यत जआद- अविवादपदेनेति ॥ 
अत एव पूर्वमिति ॥ सत्यां शङ्कायां परार्थानुमानवाक्ययोः, शङ्कायां निवृत्तायामपि प्रत्यक्षस्वार्थानुमानयोरव्यर्थत्वादेवेत्यर्थः । 
यदि शङ्कायामपि परार्थानुमानवाक्ययोरनपेक्षितत्वेन वैयर्थ्यं तहिं बहूनां वचनं नाऽद्रियेतेति पूर्वं बहूनामिति नोच्येत । यदि वा 
प्रत्यक्षं शङ्काभावदरायां व्यर्थं तदा बहुभिर्वचनेनिंःशङ्क प्रमितेऽथं विश्वासहेतुत्बेन दर्शनं नोच्येत । अतः सर्वाबिवादस्थल 
एवे त्यस्यो पपादनार्थं बहूनामिति, कथञ्चिदित्यस्योपपादनार्थं दर्शन इति चोक्तमित्युक्तं भवति । 
इदानीन्तनैक्यवादिविप्रतिपत्तिजशङ्कापनोद-नायानादिवेदप्रवृत्तिः कथमित्याशङ्कानिवर्तकत्वेनावधारणं योजयति- एवशब्देनेति 
॥ नन्वत्रानुमानस्यानुक्त-त्वात्‌ “नच दोषजन्यत्वात्‌" इत्यनेनोपाधिशङ्कापरिहारोऽसङ्गत इत्यत आह- एतदुक्तं भवतीति ॥ 
(बहुप्रमाण-विरोधे च' इति व्याप्तिकथनेनैतदनुमानमुक्तं भवतीत्यर्थः । ननु 'बहुप्रमाणविरुद्धानाम्‌' इत्यनेन बहुप्रमाण-विरुदधत्ेन 
दोषजन्यत्वं पक्षे प्रसाध्य यत्साधनव्यापकत्वमुक्तं तदयुक्तम्‌ । दोषजन्यत्वसाधनेऽप्रामाण्यस्योपा-धित्वसम्भवेन 
तयोर्व्याप्यसम्मतेरित्याशङ्खापरिहारकत्वेन “दोषजन्यत्वं च" इति बाक्यमवतार्य व्याचष्टे- अवद्यं चैतदिति ॥ तज्ज्ञान इति ॥ 
यदि प्रमाणविरुद्धत्वमेवाप्रामाण्यज्ञानोपायस्तदा पक्षेऽपि पररीत्यैव साध्योपाध्योः स्वत एव सत्त्वं स्यादिति भावः । 


(रा.टि,) तन्न स्यादिति ॥ अनुवादकत्वं न स्यादित्यर्थः । सर्वेषामविवादस्थलेऽपि स्वस्य कारणान्तरवरोन शङ्का भवत्येवेति 

अत्रानुवादकत्वोक्तिः प्रागुक्तविरुद्धेत्यत भआह- भविवादपदेनेति ॥ अत एवेति ॥। प्रमितार्थज्ञापकत्वस्यान्यत्र दोषत्वेऽपि प्रत्यक्षे 
दोषत्वं नास्तीत्यस्यार्थस्य सूचनार्थत्वादेबेत्यर्थः । नन्वाधुनिकैकत्व-वादिविवादप्राप्तराङ्कव्युदासाय अनादिसाक्षिभेदागमयोः कथं 
प्रवृत्तिरित्यत आह- एकत्वादिबादानामिति ॥ व्यक्तमेतत्समयपादीयानुव्याख्याने । तदनेनेति ॥ “बहूनां बचने" 
इत्यादिग्रन्थेनत्यर्थः । एतेन "बहत्व प्रामाण्याभावात्‌' इत्यादि प्रागुक्तं निरस्तम्‌ । दृष्टान्तोक्त्या लब्धं प्रयोगमाह- एतदुक्तमिति 
॥ उक्तप्रयोगे (रा.टि.) सोपाधिकत्वमाशङ्खय तन्निरासकतया मूलमवतारयति- नन्वित्यादिना ॥ पक्ष इति ॥ एेक्यवाक्य 
इत्यर्थः । नियममेवेति ॥ यद्वहुप्रमाणविरुद्धं तदोषजन्यमिति व्यापतिमेवेत्यर्थः । ननूक्तम्‌ “अपौरुषेयतया दोषदाङ्काभावेन' इति 
तत्राऽह- अच्रैक्यवाक्येत्यादि । जन्यत्वोपपादनायोक्तम्‌ - ज्ञानं हि पक्ष इति ॥ प्रत्यक्षेणेति॥। ज्ञानगतदोषजन्यत्वंज्ञानत्वमिव 
न प्रत्यक्षेण ज्ञातव्यमित्यर्थः । नाप्यन्वयेति ॥ दोषे सति शुक्तौ रजतज्ञानमन्यथा नेत्येवमित्यर्थः । नाप्यप्रमाणत्वेनेति ॥ 
दोषजन्यत्वमनुमेयमित्यनुषङ्गः । दोषजन्यत्वेन व्यािरिति ॥। एतेन “नियममेव प्रकटीकरोति” इत्युक्तं विवृतं ज्ञेयम्‌ । 


(श्री.टि,) दादर्चहेतुत्वेन प्रयोजनवत््वेन दाटरयहितुत्वरूपप्रयोजनवत्त्वेन। तस्यानुवादकत्व इति॥ सिद्ध-साधनस्यानुवादकत्वेन 
दूषणत्वे प्रकृते भेदागमस्याप्यनुबादकत्ेन दूषणत्वं स्यादित्यर्थ; । ननु बिवादपदोक्त-विप्रतिपत्तिरेब न शङ्काकारणम्‌ । 
समानधमदिरन्यस्यापि सम्भवादित्यत आह- अविवादपदेनेति ॥ सर्वाविवाद-स्थल एवेत्यस्य प्रथमप्रमाणेनैव यत्रार्थो निद्शाङं 
प्रमितस्तादशस्थल एवेत्यर्थो द्रष्टव्यः । बैयर्थ्यदोष इति ॥ वैयर्थ्यरूपोक्तदोष इत्यर्थः । स्वार्थेति ॥ परार्थानुमानवाक्ययोः 
परज्ञापनार्थत्वेन परेण तस्यार्थस्य निःशङ्क प्रमितत्वेन बेयर्थ्यदोषः। (सन्दिग्धविपर्यस्तान्यतरं प्रत्येव वाक्यपरार्थानुमानयोरर्थवत््नात्‌' 
इति वचनात्‌ । स्वार्थानुमानस्य प्रत्यक्षस्य वा निःशङ्कं प्रमितेऽप्यरथे पुनः प्रवर्तमानस्य वैयर्थ्यं न दोष इत्यर्थः । कुत इत्यत आह- 
तयोरिति ॥ स्वार्थानुमानप्रत्यक्षयोरित्यर्थः । न हि सामग्री बुद्धिमती, येन यन्मया कर्तव्यं तदन्येन कृत-मित्यवेक्ष्योदासीतेति 
भावः। तथाच परार्थानुमान एव सिद्धेः प्रतिबन्धकत्वं न स्वार्थानुमान इत्यबधेयम्‌। नच स्वार्थानुमाने सन्देहधटितपक्षलक्षणाभावः 
शङ्गयः । अनुमितिविषयः पक्ष इति पक्षलक्षणस्य तत्रापि सत्त्वात्‌ । नच साध्येऽतिव्याप्िः, विषयशब्दस्य विरोष्यपरत्वात्‌ । 
तथाचानुमितिविरोष्यः पक्ष इति पक्षलक्षणं द्रष्टव्यम्‌ । यथोक्तं सुधायां भक्तिपादे "परमार्थतस्तु अनुमितिविषयः पक्षः" इति। अत 
एवेति ॥ सत्यां शङ्कायां परार्थानुमानवाक्ययोनिंःशङ्कं प्रमितेऽप्यथं प्रत्यक्षस्वार्थानुमानयोरव्यर्थत्वादेवेत्यर्थः । तथाहि - यदि 
सत्यामपि राङ्कायां परार्थानुमानवाक्ययोरनपेक्षितत्वेन वैयर्थ्य स्यात्त बहूनां बचनं शङ्ानिव्तकत्वेन नाद्वियेतेति पूर्व बहूनामिति 
नोच्येत । तेन ज्ञायते सत्यां शङ्घायां तयोनं वैयर्थ्यमिति ।। यदि च प्रत्यक्ष निःराङ्क प्रमितेऽप्यरथ व्यर्थं स्यात्तदा बहूनां बवचनेनिःशङ्क 
प्रमितेऽप्यर्थे बिश्वासहेतुत्वेन दर्शनं नोच्येत । तेन ज्ञायते शङ्ाभावदङायां न प्रत्यक्षस्य बैयथ्यमिति । 
नन्विदानीन्तनैक्यवादिविवादजनितशङ्कापनोदायानादिवेदप्रवृत्तिः कथमित्यत आह- एकत्वादिवादानामिति ॥ अनादित्वात्‌ 
प्रवाहतोऽनादित्वात्‌ । शौद्धोदनिप्रभृतयः सम्प्रदायप्रवर्तकाः इति वचनादिति भावः । यथोक्तमनुव्याख्याने- 
“अनादिकालतो वृत्ताः समया हि प्रवाहतः । 
न चोच्छेदोऽस्ति कस्यापि समयस्य" इति । 

॥ तदनेनेति ॥ बहुप्रमाणानामेकविषयत्वमङ्गीकृत्य दाढर्चहेतुतया वैय्याभावसमर्थनेनेत्यर्थः । वैपरीत्य - (श्री .टि,.) स्यापीति 
॥ एेक्यागमविरोधेन बहूनां प्रत्यक्षादीनामेवाप्रामाण्यसम्भवादिति भावः । पाटनं छेदः। अनुमिनोतीति ॥ इयं शुक्तिः 
दाहच्छेदादिमत्त्वादित्यनुमिनोतीत्यर्थ; । ननूक्तरीत्या शुक्तिरजतज्ञानस्या-प्रामाण्येऽपि एेक्यागमप्रामाण्ये किमायातमित्यतः 
तदृष्टान्तेन तदप्यनुमेयमित्याह- एतदुक्तं भवतीति ॥। ेक्यवाक्यमिति ॥ तजनितं विज्ञानमित्यर्थः । अनुमाने 
दोषजन्यत्वरूपमुपाधिमाशङ्कते- नन्विति ॥ प्रकटयतीति ॥ बहूप्रमाणविरुद्धानाम्‌” इति बहुवचनस्य भूयोदर्शानप्रदर्शनपरत्वादिति 
भावः । पूर्वोत्तरिति ।। उपक्रमोपसंहारेत्यर्थः । साधनव्यापकत्वमिति ॥ यत्र बटुप्रमाणविरु्धत्वं तत्र दोषजन्यत्वमिति साधन- 
व्यापकत्वमित्य्थः । अतीन्द्रियत्वादिति ॥। तस्य कालादिघटितत्वादिति भावः । तद्दोषाणामप्यतीन्द्रियत्वा -दिति ॥ 
शुक्तिरजतादिज्ञानं दोषे सति जायते, दोषाभावे न जायते इत्यन्बयव्यतिरेकाभ्यां शुक्तिरजतादिज्ञानस्य दोषजन्यत्वं ज्ञातव्यम्‌ । 
तन सम्भवति । इन्द्रियाणामतीन्द्रियत्बेन तदाभितानामन्बयव्यतिरेकप्रतियो गिनां दोषाणामप्यतीन्द्रियत्मेन 
ज्ञातुमराक्यतयाऽन्वयव्यतिरेकयोर्दङ्ञानत्वादिति भावः । नापीति ॥ शुक्तिरजतादि-ज्ञानं दोषजन्यम्‌ अप्रमाणत्वादित्यनुमानेनेत्यर्थः 
। तज्ज्ञानेऽपीति ॥ शुक्तिरजतादिज्ञानस्याप्रामाण्य-ज्ञानेऽपीत्यर्थः । नच दोषजन्यत्वमेव तज्ज्ञानोपाय इति वाच्यम्‌ । 
अन्योन्याश्रयादिति भावः । न चात्रेति ॥ शुक्तिरजतादिज्ञानस्य दोषजन्यत्व इत्यर्थः । ननु बलवत्प्रमाणविरुद्धत्वस्यैव 
दोषजन्यत्वव्याप्तिः प्राप्ता, न तु बहुप्रमाणविरुद्धत्वस्येत्यत आह- बलवच्वं चेति ॥ नास्योपाधित्वमिति ॥ एेक्यवाक्यजनितं 


विज्ञानमप्रमाणं बहुप्रमाणविरुद्धत्वाच्छुक्तिरजतज्नानवदित्यनुमाने दोषजन्यत्वस्योपाधित्वं नास्तीत्यर्थः । 


(पां .टि.) ननु विवादपदोक्तविप्रतिपत्तिरेव न शङ्काकारणम्‌ । समानधमदिरन्यस्यापि तत्कारणस्य सत्त्वात्‌ । ततश्च 
सं शयकारणाभावस्थल अनुबादकत्बमित्येब बक्तव्यत्वात्तथाऽनुक्त्मा तत्कारणविश्ञषनिबादाभावस्थल 
इत्युक्तिरनुपपनेत्यतोऽत्राविवादपदस्य लक्षणया संदायकारणाभावपरत्वानानुपपत्तिरित्याह- अविवादपदे-नेति ॥ अत एवेति 
॥ निःशङ्क प्रमितेऽ्थं एव पुनः प्रयुज्यमानवाक्यवैयथ्यंस्य दोषत्वेन, साशङ्कं प्रमितेऽथं पुनः प्रयुज्यमानस्य वाक्यस्य व्यर्थताया 
अदोषत्वादेव “बहूनां बचने" इति साराङ्ं प्रतिपन्नेऽप्यर् प्रवृत्तद्वितीयस्यापि दाढर्चहेतुत्वेन सार्थकत्वमुक्तम्‌। अन्यथा तन्न स्यादिति 
भावः । एवमत एव निःराङ्क प्रमितेऽप्यथं प्रवतंमानस्य प्रत्यक्षस्याव्यर्थत्वादेव “वहूनां वचने" इत्यनेन निःशङ्कत्स्य सिद्धत्वेऽपि 
“दर्शने दाढर्चस्यैव दृष्टेः" इति सार्थकत्व-मुक्तम्‌ । निःशङ्कं प्रमितेऽथं प्रत्यक्षस्य व्यर्थत्मे तु तन्न स्यादिति भावः । यद्रा 
परार्थानुमानवाक्ययोः पुरुषाधीनत्वं प्रत्यक्षस्वार्थानुमानयोस्तु तदनधीनत्वमित्येतत्‌ कुत इत्यत आह- अत एवेति ॥ वाक्यस्य 
पुरुषाधीनत्वादेन बहूनामित्यनेन वचनकर्तूविदोषः कथितः । प्रत्यक्षस्य तदनधीनत्वादेन च "दरशन" इत्यत्र कतुंबिदोषानुक्तिः । 
अन्यथा वचन इव दरनेऽपि कर्तृविदोषसमर्पकं पदं वक्तव्यं स्यात्‌ । दर्शन इव वचनेऽपि वा कर्तृविशोषो नोच्येत । दर्शन 
कतुं विरोषानभिधानं बचने तदभिधानं च प्रत्यक्षस्य पुरुषाधीनत्वं बाक्यस्य तदधीनत्वं बोधयतीति भाबः । 
नन्विदानीन्तनैक्यवादिविप्रतिपत्तिजन्यशङ्ानिरासाय कथमनादिवेदप्रवृत्तिरित्यत आह- एकत्वादि-(पां.टि.) वादानामिति 
॥ तथाच प्रवाहतो ऽनादिभूतैकत्वादिवादविप्रतिपत्तिजन्यसंशयस्य सार्वकालिकत्नात्‌ तनिरासाय प्रवृत्तियुंक्तेति भावः । 
हेतुदृष्टान्तोक्त्या, उत्तरत्र चोपाधिमाशङ्कय परिहारेण च सूबितमनुमानप्रयोगं दर्शयति- एतदुक्तं भवतीति ॥ नन्वपौरुषेयत्वात्‌ 
पक्षीकृतैक्यवाक्यस्य दोषजन्यत्वाभावान्न साधनव्यापकत्व-मुपाधेरित्यत आह- अत्रेति ॥ तथात्वाद्‌ अतीन्द्रियत्वात्‌ । 
तज्ज्ञानेऽप्युपायाभावादिति ॥ दोषजन्यत्वस्यैव तज्ज्ञानोपायत्वे च स्फुटमन्योन्याश्रयत्वमिति भावः । न चाऽगमोऽस्तीति 
॥ अनुपलम्भादिति भावः। 


(व्या.टि,) एकार्थानामपि द्वितीयादिप्रमाणानां दादर्चेतुत्वेनाबैयर्थ्यऽतिप्रसङ्गमाराङ्ते- यदेवमिति ॥ नानु-वादकलत्वमिति 
॥ अत्र मूढे टीकायां चानुगादकत्बनीजवैयर्थ्यं तच्छब्देनोपचर्य॑ते “आयुर्वै घृतम्‌" इतिगत्‌ । 
प्रतिपननार्थप्रतिपादकवाक्यवाचकमप्यनुवादकपदं सामान्यपरं बा “गोतो णित्‌" इतिवत्‌ । सिद्धसाधना (त्वा) -देरिति ॥ 
आदिपदेनाधिकं नाम निग्रहस्थानं गृह्यते । अनुबादकत्व इति ॥ पूर्ववद्‌ द्वेधा व्याख्येयम्‌ । सार्वत्रिकानुबादकत्वबीजलाभाय 
व्याचष्टे अविवादपदेनेति ॥ लक्षयति उपलक्षयति । सामान्यविरोषभावादिति भावः । कथित्‌ केनापि प्रकारेण न सर्वेणेति 
प्रकारविरेषेण बेयर्ध्यमुक्तमित्यभिप्रेत्य तं प्रकारं दशयति- निःशङ्कमिति ॥ परार्थानुमानस्येति ॥ परार्थानुमानवाक्यत्वे एव 
निःशङ्क प्रवर्तमानवयर्थ्यावच्छेदकप्रकारौ, नान्यः प्रकार इत्यमुमर्थमारेत्यर्थः । कुतोऽयं विभागो विद्ञेय इत्यत आह- तयोरिति ॥ 
परार्थानुमानबाक्ययो -रित्यर्थ; । परबुबोधयिषया प्रवृत््याः पुरुषाधीनत्नादित्यर्थ; । अन्ययोः; स्वसामग्प्रधीनत्ेन 
पुरुषानधीनत्वादित्यपि योज्यम्‌ । तज्ज्ञापकमाह- अत एवेति ।। एकवचने विश्वासे परस्य वेयर्ध्यमेवेति प्रकाशयितुं बहूनामित्युक्तम्‌ 
। अनेन साशड्स्थल एव बचनान्तरस्य सार्थक्यमुक्तं भवति । बहुवचनेन, निःराङ्केऽपि दर्शनेऽस्य दाढर्चहेतुत्वोक्त्या निःराङ्क 
प्रमितेऽपि प्रत्यक्षस्य सार्थक्यमुक्तमित्यर्थः । यद्वा अत एव बचनस्य पुरुषाधीनत्वादेव, बचने बहूनामिति कर्जुक्तिः । 
प्रतयक्षस्यानधीनत्वादेव दर्शनकतुरनुक्तिरिति भावः । “सामान्यापेक्षं ज्ञापकम्‌” इति न्यायेन दर्शनस्वार्थानुमानयोनिःशाङ्कऽप्यथं 
प्रवृत्तमानयोनं वैयर्थ्यमिति ज्ञायत इति भावः । अत्र मूलेऽविवादेत्यथाभिावे नजूसमासोऽव्ययीभावो वा । शरक्षोहागमलघ्वसन्देहाः 
प्रयोजनम्‌" *अद्रुतायामसंहितम्‌' इति च भाष्यवातिंके प्रयोगेणास्य विकल्पन्ञापनात्‌। अत्रेत्येतच्छब्दपरामृष्टं दर्यति- जीवेश्वरेति 
॥ न विवादिनो यतरतो गवेषणीया इत्यनभिमतं व्यवच्छिन्दतैवकारेण प्रसिद्धिर्थाद्‌ योतितेत्याह- एवशब्देनेति॥ ननु सादेविंवादस्य 
कथमनादिप्रवृत्तागमवैय्यहेतुत्वमित्यत आह- एकत्वेति ॥ अनादित्वादिति ॥ प्रवाहत इति रोषः । (अनादि-कालतो वृत्ताः 
समया हि प्रवाहतः" इत्युक्तेरिति भावः । ननु द्वितीयादिप्रमाणाबैयर्यसमर्थनेन किं ठन्धमित्यत आह- तदनेनेति ॥ 
प्राबल्यनिश्चायकाभावेन बहुत्वस्य प्राबल्यहेतुत्वानिश्चयात्‌ बहुनैकस्य कुतो बाधः, एकेन बहुबाधः कि न स्यादित्याशङ्कते- तथाऽपीति 
॥ प्राबल्येति ॥ बहुप्रमाणस्येति दोषः । लिङ्गेन स्वार्थानु-मानेन । प्रसिद्धमेवेति ॥ सर्वानुभवसिद्धमित्यर्थः; । तेनेति ॥ 
प्रसिद्धकार्यलिङ्गेनेत्यर्थः । सिद्धमिति ॥ अनुमतमित्यर्थं ; । फलबलकल्प्यं बहुप्रमाणप्राबल्यमिति भावः । किमनेन 
बहुप्रमाणबिरोधाप्रामाण्ययो्व्याप्ि-(न्या,टि.) प्रदर्शनेनेत्यतोऽनुमानप्रयोगः सूचित इत्याह- एतदुक्तं भवतीति ॥ 

एेक्यवाक्यमिति ॥। दुर्बलं ततश्चाप्रमाणमिति साध्यद्वयं प्रतिन्ञातव्यम्‌ । साध्यद्वयेऽपि उपाध्युद्धाबनेन प्रत्यबतिष्ठते- नन्विति ॥ 
प्रयोजकत्व-प्रयोजकसाध्यव्यापकत्वादि दर्शयति- यदप्रमाणमित्यादिना ॥ वाक्यस्य पक्षीकरणभान्तिं वारयति- अत्रे-ति ॥ 
अनेनैक्यवाक्यं प्रमाणमिति पूरवप्रतिन्नायामणा(दि) निदेश इत्यसूचि । एवेति साधनव्यापकतां द्रढयति । 


एवं प्रत्यक्षेणोपाधेः साधनव्यापकत्वं प्रसाध्याधुनोपाधिः साधनव्यापकः, तद्भयापकव्यापकत्वात्‌, यो यद्भयापकल्यापकः स 
तद्भयापकः, यथा घटलत्वव्यापकपुथिवीत्वव्यापकद्रव्यत्वं घटत्वस्य इत्यमिसन्धित्सयाऽह- अवश्यमिति ॥ इति वक्तव्यमिति ॥ 
इति प्रष्टव्यमित्यर्थः । इति प्रश् त्वयोत्तरं बक्तव्यमिति वा । किं प्रत्यक्षेण अन्वयव्यतिरेकाभ्यां बा अप्रमाणत्वेन वा आगमेन वेति 
विकल्प्य क्रमेण निराचष्- न तावदिति ॥ अतीन्द्रियत्वादिति ॥ कार्यानुकूलराक्तेस्तादृरत्वादित्यर्थः । दवितीयं निराह- नापीति 
॥ तथात्वादिति ॥ अतीन्द्रियधर्मस्य धर्मिपरत्यक्षमन्तराऽप्रत्यक्षत्वेन तदीयान्वयन्यतिरेकयोः सत्त्वासत्त्वरूपयोरप्यप्रत्यक्षत्वेन 
तत्प्रमित्यसिद्धिरित्यर्थः। तृतीयं पराह- नापीति ॥ लिङ्गासिद्धिमाह- तज्ज्ञानेऽपीति ॥ उपलक्षणमेतत्‌ । ततप्रयोजकत्वेनोक्तस्य 
तत्प्योज्यत्वे(ना)न्योन्याश्रयत्वाचेत्यपि द्रष्टव्यम्‌ । तुरीयं तु निरस्यति- न चेति ॥ पौरुषेयापौरुषेयान्यतरादर्शनादिति भावः । 
अत इति ॥ लिङ्गत्वादित्यर्थः । ननु बलवत्प्रमाणविरुदधत्वदोष-जन्यत्वयोर्व्यापिसिद्धाबपि किमायातं ब्हुप्रमाणनिरुद्धत्वस्य । न 
हि यत्प्माणविरुदधं तदोषजन्यमप्रमाणं चेति व्याप्तिरस्ति । सावकाशब्हुविरुद्धस्यापि निरबकाौकस्य तददर्शनात्‌ । तदेव चात्र 
हेतूकुतम्‌। अतः कथं तस्य साध्योपाधिव्याप्तिसिद्धिरित्यत आह- बलवत्त्वं चेति ॥ बहुत्वेनापीति ॥ अनेनेदमुदितं भवति । न 
दि प्रागस्माभिर्बहुप्रमाणविरुदधत्वं साक्षादप्रामाण्यसाधकतयोपन्यस्तम्‌। किन्तु बलबत्प्माणोायकतया । बहुत्वस्य बलवत्त्वहेतुत्वात्‌ 
। तच साध्योपाधिव्याप्तमेवेति ॥ कुतोऽधिकाङ्गीकार इत्यत आह- सर्वत्रेति ॥ ननु तर्युक्तं विरुदधयेतेत्यत आह- तथा चेति ॥ 
स्वीकार्यति ॥ व्याप्यव्याप्यस्य सुतरां व्याप्यत्वादिति भावः । साधन-न्यापकत्वादिति ॥ व्याप्यव्याप्यस्य सुतरां व्याप्यत्वे 
सिद्धे समानसंवित्संबेयतया व्यापकव्यापकस्य सुतरां साधनव्यापकत्वसिद्धेरित्यर्थः । न तस्येति ॥ तथा च निरुपाधित्वादनुमानं 
मानमेवेति सर्वमनवयम्‌ । 


मूलम्‌ -  अदुष्टमिन्द्रियं त्वक्षं तर्कोऽदुष्टस्तथाऽनुमा । 
आगमोऽदुघ्राक्यं च स्वहक्‌ चानुभवः स्मृतः ॥ 
बलवत्प्रमाणतश्रैव ज्ञेया दोषा न चान्यथा । 
द्विविधं बलवत्त्वं च बहुत्वाच स्व भावतः । 
तयोः स्वभावो बलवानुपजीव्यादिकश्च सः ॥ 


(त. मं.) एवं प्रसङ्गप्राप्तं प्रमाणानां बलाबटबिबेकं ब्रह्मतर्कवाक्येन तट्क्षणप्रकटनपूर्वकं प्रकटयति- अदुष्टमिति 
॥ प्रत्यक्षादीनां लक्षणमुक्त्वा साक्षिप्रमाणलक्षणमाह- स्वहक्‌ चेति ॥ स्वहक्‌ स्वस्य साक्षिणो ज्ञानमनुभवरूपमित्यर्थः 
। इदमदुष्टमिति निश्चेतुं कथं दोषन्ञानं स्यादित्यत आह- बलब-दिति ॥ द्वयोबंटवत््वनिमित्तयोर्मध्ये कस्य 
बटीयस्त्वमित्यत आह- तयोरिति ॥ स च स्वभाव उपजीव्यत्वं साक्षित्वं च । 


टीका - एवमतीतेन प्रबन्धेनोक्तप्रमेयजातमुपपत्तिसिद्धमपि न्यायशाखसम्मत्या ददीकतुं तद्वाक्यानि पठति- 
अदुष्टमित्यादि ॥ एतेषां वाक्यानामुक्तोपयोगं तत्र तत्रैव दर्शयिष्यामः । प्रमाण-निरूपणार्थमेतानि वाक्यानि 
प्रवृत्तानि । स्वरूपे ज्ञात एव तदन्यधर्मज्ञानम्‌ । स्वरूपज्ञानं च लक्षणा-धीनम्‌ । तत्र ययपि सामान्यलक्षणपूर्वकं 
विङेषलक्षणाभिधानं पराप्तं प्रतिपत्तिसौकर्यात्‌, तथाऽपि सामान्यस्य व्यवहारेष्वनुपयोगाद्‌ विदोषाणामेब त्दुपयोगाद्‌ 
विरदोषलक्षणान्येवाऽदावुदितानि । 


येनोपहतमिन्द्रियादिकं ज्ञानमेव न जनयति, विपरीतज्ञानं चोत्पादयति तद्रहितमदृष्म्‌। इन्द्रिय-मिति ज्ञानेन्द्रियमेव 
विवक्षितं, प्रमाणप्रकरणात्‌। तुशब्दो विोषार्थः । सेतिकर्तव्यताकं करणं करणविरोषश्चात्र प्रतयक्षादिकमधिकृतम्‌। 
तत्र करणधर्मिंणः प्राधान्यात्‌ प्रत्यक्षधरम्यक्षमेवात्र निरूपितं नत्वनुमानमिव सेतिकर्तव्यताकं प्रत्यक्षम्‌ । तततूत्तरतर 

वक्ष्याम इति । इन्द्रियस्यादुष्त्वं काचादि-राहित्यम्‌। 


व्याप्याङ्गीकारेऽनिष्ट व्यापकप्रसञ्जनं तर्कः । तथाङ्ब्देनाप्रसङ्गात्मकं समुचिनोति । तथाच 
वक्ष्यमाणविरोधादिदोषरहितमुपपत्तियुक्त्यादिशब्दवाच्यं लिङ्गमनुमा, सा च तर्कसाधनभेदात्‌ द्विविधेत्युक्तं भवति 
। त्कः प्रमाणमेव न भवतीति नैयायिकादयः, पृथक्प्रमाणमिति जैनाः, तनिरासायैवमुक्तम्‌ । अथवा 
तक्यतेऽनुमीयतेऽनेनेति तर्कराब्देन समस्तोपपत्तिरुच्यते । तथाशब्द उपमायाम्‌ इन्द्रियमिवायमप्यदुषट इति । 


वाक्यदोषनिरूपणं प्रागेव कृतम्‌। चशब्दोऽवधारणे, वाक्यमेव नतु चेष्टाऽपीति। तेन चेष्टासब्गहार्थं समयबलेन 
सम्यक्परोक्षानुभवसाधनमागमः' इति भासर्व्॑ञोक्तं निरस्तं भवति। आगमरब्दस्य वाक्य एव रूढत्वात्‌। लोकरूटस्यैव 
परीक्षकैरन्बाख्येयत्वात्‌। अन्यथाऽतिप्रसङ्गात्‌। चेष्टायाश्चा-नुमानेऽन्तर्भावात्‌ । 


आत्मस्बरूपभूतं ज्ञानं स्वहक्‌ । तदिदानीमनुभव इति बिवक्षितम्‌ । चशब्दोऽबधारणे स्बहगेव नतु 
निर्दोषत्वमनुवर्तनीयं, सस्ीवानां स्वरूपन्ञानस्य निदंषत्वनियमादिति । अत्र स्वरूपनिरूपण-मेव क्रियते प्रक्रिया 
तु प्रमाणलक्षणादिग्रन्थान्तरानुसारेण द्रष्टव्या । ज्ञानमात्मस्वरूपं न भवतीत्येके । तन्निरासार्थं स्मृत इत्युक्तम्‌ । 
“विज्ञानघन एव" इत्यादिभरुतिस्मृतिसिद्धः। प्रत्यक्षानुमाना-गमानुभवविरुद्धमैक्यवाक्यमित्युक्तम्‌। तत्परत्यक्षायज्ञाने 
द्ञानम्‌ । अतस्तत्स्वरूपनिरूपणेन सुज्ञानं कृतम्‌ । 


नन्विन्द्रियादीनामदुष्टत्वं दोषज्ञानाधीनज्ञानम्‌ । दोषास्तु केन ज्ञातव्या इत्यत आह- बलब-दिति ॥ 
चरब्दस्तुराब्दार्थः । ययपि केचित्‌ स्वरूपासिद्धयादयोऽनुमानादिदोषाः प्रत्यक्षादिसिद्धाः, तथाऽपीन्द्रियदोषास्तु 
बलवत्प्रमाणविरोधेनैव ज्ञेया नैवान्यथा । यथाऽन्यथा नैव ज्ञेयास्तथोक्तं पुरस्तात्‌ । 


एतेन "दोषजन्यत्वं च इत्युक्तं टदीकृतं भवति। “न वा एकेनाक्षरेण छन्दांसि वियन्ति न द्वाभ्याम्‌” इति बचनाात्र 
छन्दोभङ्गः शङ्कनीयः । 

ननु प्रामाण्यातिरिक्तं किं बलवक्त्वमित्यतस्तद्विभज्य दर्शयति- द्विविधमिति ॥ तर्हि बहूनां स्वभावबलवतश्च 
विरोधे कथं निर्णय इत्यत आह- तयोरिति ॥ तत्रोपपत्ति सूचयितुं स्वभावं निरूपयति- उपजीव्येति ॥ आदिपदेन 
निरबकारात्वादिग्रहणम्‌ । अत एबोपजीव्यनिरबकाश-प्रमाणबिरोधं प्रथममुक्त्वा बहुप्रमाणविरोधः पश्चादुक्तः । 


(र.टि,) ननु प्रमाणलक्षणादेः प्रागनुक्तत्वात्तत्प्रतिपादकेनानेन बाक्यसन्दर्भण कथमुक्तार्थददीकरणमित्यत आह- एतेषामिति 
॥ प्रागुक्तारथप्रतिपादकत्वेनैव दाढर्चहेतुत्वाभावेऽपि किदुक्तप्रतिपादकत्वेन, कचिदुक्त-समर्थनादिना दाटर्यहेतुत्वमस्तीति भावः 
। अत एव सर्वसङ्गहायोपयोगपदप्रयोगः । तदन्यधर्मेति ॥ “बलवत्प्रमाणतश्च' इत्यादिना बक्ष्यमाणबलवत्त्वादिधरम॑ज्ञानमित्यर्थः 
। व्यवहारेष्विति ॥ प्रत्यक्षादेरागम -स्येत्यादिव्यबहारेष्वित्यर्थः । ननु दोषत्स्यानुगतस्यैकस्याभावाददुषटत्वं चक्षुरादिषु 
परत्येकमननुगतमिति तद्धटितं कथमक्षादीनां लक्षणमित्यत आह- येनोपहतमिति ॥ अनेन प्रमाप्रतिबन्धकत्वं दोषत्वम्‌, 
प्रमाप्रतिबन्धकत्वं ज्ञानप्रतिबन्धकत्वेन वा संदायविपर्ययजनकत्वेन वेत्युक्तं भवति । “बिोषार्थः' इत्युक्तमेबोपपादयति- 
सेतिकर्तव्यताकमित्यादिना ॥ करणधर्मिण इति ॥ करणभूतसमुदाये यद्धर्मिभूतमिन्दरियं तस्येत्यर्थः । प्रत्यक्षधमीत्येतदप्येबमेव 
व्याख्येयम्‌ । उत्तरत्र इति ॥ "विषयान्‌ प्रति" इत्यत्रेत्यर्थः । तत्र टि, अत्र लक्षितस्याक्षस्य (र,टि.) विषयान्‌ प्रति स्थितत्वेन 
प्रत्यक्षत्वं विधीयते । अत्र विरिष्टाभिप्राये तत्र पुनर्विरिष्टस्यार्थसनिकृषटत्वेन प्रत्यक्षत्वविधानायोगादिति भावः । करणधर्मिण 
एवात्र ल्षयत्वान्नार्थदोपरदहितत्वं विवक्षितमित्यभिप्रत्याऽह- इन्द्रियस्यादुष्टत्वमिति | नन्वेवं सति त्क-साधनानुगतेकलक्षणलाभः 
कथमित्यत आह- तथा चेति ।। अनेन “निर्दोँषोपपत्तिरनुमा', अनुमा युक्तिरेनो क्ता", “लिङ्गं हेतुः" इति 
प्रमाणलक्षणानुव्याख्यानमिथ्यात्वानुमा-खण्डनानुसारेण बिरोष्यपदाध्याहारेण अदुष्टपदेनैबोक्तलिद्गं हेतुरित्युभयानुगतं 
प्रमाणलक्षणम्‌, तर्कतथाशब्दाभ्यां विभागश्चोच्यत इत्युक्तं भवति । एवमुक्तमिति ॥ स्वशब्देन तर्क तथारब्देन साधनमुपादाय 
विभागकथनपूर्व॑कं लक्षणमुक्तमित्यर्थः । तथा च तर्कस्यानुमानान्त्भावोक्त्या मतद्भयमपि निराकृतं भवतीति भावः । आत्म- 

स्वरूपभूतमिति ।। अनेन स्वा च सा दक्‌ चेति विग्रहः प्रदर्शितो भवति । ननु स्वरूपभूतज्ञानत्वं वृत्ति-रूपानुभवेऽव्याप्तमित्यत 
आह- तदिदानीमिति ॥ ननु निर्दोषत्ाननुवृत्तावयथार्थसाक्षिणि स्वदक्त्व-मतिव्याप्तमित्यत आह- सल्नीवानामिति ॥ तथा 
चोत्तमसम्बन्धिस्वरूपज्ञानत्वं साक्िप्रमाणस्य लक्षणमित्युक्तं भवति । नन्नुभवादेनिंत्यत्व-विषयनियमादिकं कुतो नोक्तमित्यत 
आह- अत्रेति ॥। चशब्दस्तुरशब्दारथ इत्यस्य फलितमाह- ययपीति ।। कथं दोषज्ञानस्य बलवत्परमाणजन्यत्वमित्यतो बलबत्प्माणत 
इत्यनन्तरं विरोधेनेति पदाध्याहारमभिप्रेत्याऽह- बलबत्प्रमाणविरोधेनैवेति ॥। नैवान्यथेति ॥ अनेन “न च इति चशब्द एवकारार्थं 
इत्युक्तं भवति । निरबकाडत्वादीति ॥ अनेन मूटे उपजीव्येति भावप्रधानो निर्देश इति सूचितं भवति । आदिपदेन 
श्रुतित्वोपपत्तित्वादिग्रहणम्‌। अत एवेति || तथा च "द्विविधं बलवत्त्वम्‌" इति शोकस्थैक्यागमस्य क्रमेणोपजीव्याद्प्रिमाणविरोधवचने 
उपपादकत्वेनोपयोग इति भावः । 


(रा.टि.) उक्तप्रमेयजातमिति ॥ तचागरे तत्रतत्र व्यक्तीकरिष्यति । स्मृत इत्यन्तस्योपयोगमाह- प्रमा-णेति ॥ तननिरूपणमपि 
किमर्थमित्यत आह- स्वरूपेति ॥ प्राबल्यदौर्बल्यविरोधादि अन्यधर्मज्ञानम्‌ इत्यर्थः। आदावुदितानीति ॥ सामान्यलक्षणमपि 
“याथार्थ्यमेव प्रामाण्यम्‌” इति पश्वाद्वक्ष्यत इत्यादाबित्युक्तम्‌ । दोषस्वरूपं बदनेवादुष्टपदं व्याचषटे- येनेति ॥ बिरोपार्थं इत्युक्तं 
व्यनक्ति- सेतिकर्तव्यताकमिति ॥ स्वस्वविषयसनिकृष्टमित्यर्थः । कुत एवम्‌ करणमात्रमेवात्र विवक्षितमस्त्वित्यत आह- 
करणविशोषश्चेति | अधिकृतमाभितमित्यर्थः । तर्क्षरब्देन सेतिकर्तव्यताकेन्द्रियलाभात्‌ 'त्वक्षम्‌” इति तुशब्देन सेतिकर्तव्यता- 
कत्वोक्तौ पुनरुक्तिरित्यत आह- तत्रेति ॥ करणविरोषस्याधिकृतत्वे सतीति वा तुशब्देन सेतिकर्तव्यताकत्वे उक्ते सतीति वाऽर्थः 
। सेतिकर्तव्यताकं चेदक्षं कथं निर्दङयमित्यत आह- प्रत्यक्षमिति ॥ अदु्टमिन्द्िय प्रत्यक्षमिति निर्देष्टव्यं न तदत्र निदिषटमित्यर्थः। 
अतस्तादशार्थलाभाय त्वक्षमिति तुरशब्दोऽक्षपदान्वितत्वेनोक्त इत्यर्थः । अनुमानमिवेत्युक्त्या तत्र तथा विवक्षितमिति भावः । 
तथाचादष्टमिन्द्रियं त्वक्षं सेतिकर्तव्यताकं सत्‌ प्रत्यक्प्रमाणमुच्यत इति योजना । तर्हि स्वस्वविषयसनिकृष्टमक्ष प्रत्यक्षमिति कुतो 
नोक्तमित्यत आह- तत्तत्तर-त्रेति ॥ “विषयान्‌ प्रति स्थितं दयक्ं प्रत्यक्षम्‌” इत्यत्रेति भावः । अप्रसङ्गात्मकं समुचिनोतीति ॥ 
तथात्वे (रा.टि.) कथमर्थ इत्यतः अदु्स्तर्कः, अदुष्ट व्याप्याययुपेतं लिद्गश्वानुमेति योजनेति भावेनार्थमाह- वक्ष्य -माणेति ॥ 
“विरोधश्च तथाऽधिक्यम्‌' इत्यादिना वक्ष्यमाणप्रमाणविरोधादिदोषेत्यर्थः। “निरदोंषोपपत्तिरनुमा', “अनुमा युक्तिरेबोक्ता', “लिङ्ग 
हेतुः" इत्यादिग्रन्थान्तरोक्त्यविरोधायोक्तम्‌- उपपत्तीत्यादि । समस्तोपपत्ति-रिति ॥ साधनदूषणात्मिका समस्तेति वा 
व्याप्यादिसपरिकरा वेत्यर्थः । तर्क॑स्यापि विपर्यये पर्यवसानमुखेन कचित्स्वतोऽनुमितिजनकत्वादनुमीयतेऽनेनेति युज्यत इति 
भावः। प्रागेव कृतमिति ॥ “अन्ञानविप्रलम्भयोः प्राप्तः” इत्येतद्रयाख्यानावसर इति भावः। समयबलेनेति ॥ सङ्केतग्रहबलेनेत्यरथः 
। अनुमानव्यावृत््यर्थमेतद्विरोष-णम्‌ । स्वयं हेतुमाह- आगमशब्दस्येति ।। अन्वाख्येयत्वात्‌ लक्षणादिना व्युत्पा्यत्वादित्य्थः। 
अतिप्रसङ्गा-दिति ॥ प्रमाणतुल्यादावपि प्रयोगात्तत्सब्रहार्थमपि लक्षणोक्तिप्रसङ्गादित्यर्थः। चेष्टाऽपि प्रमापिकाऽस्तीत्यत आह- 
चेष्टायाश्चैति ॥ प्रक्रिया त्विति ॥ तदवान्तरभेदतदलक्षणतद्रयावर्त्यान्तर्भावादिरूपा प्रक्रियेत्यर्थः । इत्यादिश्ुतिस्मृतीति ॥ 
“पुस्त्वादिवत्तवस्य' इति सूत्रभाष्योक्तश्रुत्यादिरादिपदार्थः । इत्युक्तमिति ॥ “अनुमानसिद्धत्वे च" इत्यादिना “शुक्तिरजतादौ 
इत्यन्तेन ग्रन्थेनेति योज्यम्‌ । विरेषार्थं इत्युक्तं व्यनक्ति- ययपीत्यादिना ॥ पुरस्तादिति ॥ न ^तावत्प्त्यक्षेण' इत्यादिनोक्तमिति 
भावः । नातरेति ॥ 'बलवत्प्रमाण-तश्रैव' इत्यत्र नवाक्षरत्वेऽपि अष्टाक्षरत्वरूपछन्दोभङ्गो नेत्यर्थः । निरबकाशत्वादीत्यादिपदेन 
जात्या प्राबल्यवतो ग्रहः । अत एवेति ॥। स्वभावस्य बलवत्त्वादेव । ब्हुप्रमाणसंबादध्रेत्यनेन पश्चादुक्त इत्यर्थः । 


(श्री.टि,) न्यायशाखसम्मत्येति ॥। ब्रह्मतर्कसम्मत्येत्यर्थः । श्रह्मतकंस्तर्करास्ं विष्णुना यत्समीरितम्‌” इति वचनाल्सिद्धान्ते 
ब्रह्मतर्कस्यैव न्यायशासखरत्वप्रसिद्धिरिति भावः । ननु प्रमाणलक्षणादेः प्रागनुक्तत्वात्तत्प्रति-पादकेनानेन वाक्यसन्दर्भेण 
कथमुक्तार्थदृदीकरणमित्यत आह- एतेषामिति ॥ प्रागुक्तार्थप्रतिपादकेनैव दाढर्च-हेतुत्ाभावेऽपि कषिदुक्तप्रतिपादकत्वेन 
कचिदुक्तसमर्थनादिना दाटर्चहेतुत्वमस्तीति भावः। अत एव सर्व -सङ्गहायोपयोगपदप्रयोग इति ज्ञातव्यम्‌ । प्रवृत्तानि ब्रह्मतरकग्रन्य 
इति शेषः । स्वरूपे प्रमाणस्वरूपे । तदन्य-धर्मेति ॥ "बलवत्प्रमाणतश्चैव' इत्यादिना बक््यमाणबलवत््वादिधरम॑ज्ञानमित्यर्थः । 
स्वरूपज्ञानं चेति ॥ इतरव्यावृत्त्वेन स्वरूपज्ञानमित्यर्थः । व्यवहारेष्विति ॥ प्रत्यक्षादेरागमस्येत्यादिविरोषव्यवहारेष्वित्यर्थः 
। अनुपयोगादिति ॥ तस्यातिप्रसक्तत्वात्‌ । न हि पशुत्वं गौरिति व्यवहारे निमित्तमिति भावः । तेन प्रमाणमिति 
प्रमाणसामान्यव्यवहारे सामान्यलक्षणस्याप्युपयुक्तत्वात्‌ कथमेतदिति शाङ्काऽनवकाश इति ध्येयम्‌ । विरोषाणां विरेषलक्षणानाम्‌ 
। त्दुपयोगात्‌ विशेषव्यवहारेषूपयोगात्‌ । अदुष्त्वस्य दोषज्ञानाधीनत्वात्तं लक्षयति- येने -ति ॥ उत्पादयतीत्यनन्तरं स दोष इति 

शेषः । अनेन प्रमाप्रतिबन्धकत्वं दोषत्वम्‌ । प्रमाप्रतिबन्धकत्वं च द्वेधा । सर्वथा ज्ञानाजनकत्वेन तज्जनकत्वेऽपि 
संशयविपर्ययजनकत्वेन चेत्युक्तं भवति । ज्ञानेन्द्रियमेवेति ॥ न कमंन्दरियमित्यर्थः । कुत इत्यत आह- प्रमाणप्रकरणादिति ॥ 
कर्मन्द्ियस्य कम॑करणत्वेन प्रमाकरणत्वा-भावादिति भावः । तमेव विरोषं दर्शयितुं तदुपयुक्तां काञ्चन वस्तुस्थितिमाह- 
सेतिकर्तन्यताकमिति ॥ (श्री.टि.) कारकमिति देषः । सनिकर्षादिरूपावान्तरव्यापाराख्येतिकर्तव्यतासदहितं यत्कारकं 
तत्करणमि-त्युच्यत इत्यर्थः । यद्यपि क्रियाऽयोगव्यवच्छिननमेव कारकं करणं नियमेन क्रियाजनकमिति यावत्‌ । “क्रियां कु्वंद्धि 
कारकम्‌” इति वचनात्‌ । न तु सेतिकर्तव्यताकम्‌ । तथापीतिकर्तव्यतारहितस्य क्रियाऽयोगव्यवच्छिन-त्वाभावादेवमुक्तमिति 
ज्ञातव्यम्‌ । अत्न ब्रह्मतर्कवाक्ये । अधिकृतं लक्षयतयेति दोषः । एवं वस्तुस्थितिमुक्त्वा ननु तर्हि प्रतयक्षनिरूपणमकृत्वाऽक्षमेवात्र 
कस्मानिरूपितमित्याशङ्कापरिहाराय तुशब्दार्थभूतं विदोषं दर्शयति- तत्रेति ॥ करणधर्मिण इत्यत्र करणे धर्मिण इति योज्यम्‌ । 
इतिकर्तव्यतासहितकारकरूपकरणशब्दारथं यद्धर्मभूतं कारकं तस्येतिकर्तव्यतपेक्षया प्राधान्यादित्यर्थः । प्रत्यक्षधर्म्यक्षमेवेति ॥ 
करणविरोषभूतविषयसनिकृष्टाक्ष-रूपप्रत्यक्षराब्दार्थंऽपि यद्धरमिभूतं प्रधानम्‌ अक्षं तदेव सन्निकर्षरूपेतिकर्तव्यतापरित्यागेन 
निरूपितमित्यर्थः । प्रत्यक्षधरम्यक्षमेवेत्यत्र स्ववाक्येऽवधारणव्यावर्त्यमाह- न त्विति ॥ प्रत्यक्षं निरूपितमिति वर्तते । यथा हि 
“तकोऽदुष्टस्तथाऽनुमा इत्यत्र सेतिकर्तव्यताककरणवाचिनाऽनुमापदेन सेतिकर्तव्यताकमेवानुमानं निरूपितम्‌; एवं सेतिकर्तव्यताकं 
परत्यक्षं न निरूपितमित्यर्थः । तहिं यदधिकृतं प्रत्यक्षं तन्न निरूपितमेबेति न्यूनतेत्यत आह- ततिति ॥। यदधिकृतं 
सनिकर्षरूपेतिकर्तव्यतासहितं प्रत्यक्षं तच्तित्यर्थः। उत्तरत्रेति ॥ "विषयान्‌ प्रति स्थितं द्यक्ष प्रत्यक्षमिति कीतिंतम्‌' इत्यत्तरत्रतयर्थः 
 व्याप्याङद्गीकार इति ॥। व्यतिरेकव्यापतौ साध्याभावस्य व्याप्यत्वादग्निमास्तु इत्यग्रयभावरूपव्याप्याङ्गीकार इत्यर्थः । व्यापकप्रसञ्जनं 
धूमाभावापादनम्‌। अप्रसङ्गात्मकं साधनानुमानम्‌ । नन्वेवं सति द्षणानुमानरूपतर्कसाधनानुमानोभयानुगतानुमानलक्षणालाभ 
इत्यत आह- तथा चेति ॥ अत्रादष्ट इत्यनन्तरं लिङ्गमिति विशेष्याध्याहारः । अदुष्ट इति पु्िङ्गस्य व्यत्ययः । एवं सत्यदुष्ं 
लिङ्गमनुमेत्येबसुभयानुगतलक्षणलाभ इत्यभिप्रे त्यो क्तम्‌ । गक्ष्यमाणनिरो धादिदो षरहितं चिङ्कमनुमेति ॥ 
“निदो षो पपत्तिरनुमा' ,*अनुमा युक्तिरेबो क्ता", “लिङ्गं हेतुः" इति प्रमाणलक्षणानुव्याख्यानमिथ्यात्वानुमान- 
खण्डानानुसारेणोपपत्तियुक्त्यादिशब्दवाच्यं लिङ्गमित्युक्तम्‌ । तर्कतथाशब्दाभ्यां विभाग उक्त इत्यमिप्रेत्याऽह- सा चेति ॥ 
एवमुक्तमिति ॥ स्वशब्देन कण्ठरबेण तर्को गृहीत इत्यर्थः । प्रमाणत्वमङ्गीकृत्य तस्यानु-मानेऽन्त्भावकथनेन मतद्रयस्यापि 
निरासादिति भावः । समस्तोपपत्तिरिति ॥ साधनानुमानद्षणानुमानरूपे-त्यर्थः । तथा चात्रानुमेत्यनेनैव सामान्यलक्षणं तर्क 
इत्यनेनैव बिभागश्चोक्त इति ज्ञातव्यम्‌ । अयमपीति ॥। साधनानुमानदूषणानुमानरूपस्तरक इत्यर्थः । 


वाक्यदोषेति ॥ अबोधकत्वविपरीतबोधकत्वादिरूपेत्यर्थः । तेनेति ॥ चेष्टाया आगमत्वव्याव्तनेने-त्यरथः । समयबलेनेति 
॥ सङ्कतबलेनेत्यर्थः। चेष्टाया अप्येतादरात्ेन तन्मते आगमान्तरभावो द्रष्टव्यः । कथं निरस्तमित्यतस्त्दुपपादयति- आगमशञब्दस्येति 
॥ वाक्य एवेति ॥ न तु चेष्टायामित्यर्थः । ननु वाक्ये आगमशब्दस्य रूढत्वेऽपि चेष्टायां प्रयोगः कुतो न कर्तव्य इत्यत आह- 
लोकरूदस्थैवेति ॥ अन्नाख्येयत्नात्‌ प्रयो क्तव्यत्वात्‌ व्यबहर्तंब्यत्यादिति याबत्‌ । लोकरूढस्यैग 
परीक्षकेरन्बाख्येयत्वाभावेऽतिप्रसङ्गमाह- अन्य-(श्री.टि.) थेति ॥ प्रत्यक्षरब्दस्याप्यागमे प्रयोगः स्यादित्यतिप्रसङ्गः स्यादित्यर्थः 
। ननु चेष्टाया आगमानन्तभावे प्रमाणान्तरत्वं स्यादित्यत आह- चेष्टायाश्चेति ॥ नन्वत्र सुधाबिरोधः शङ्गयः । तत्र 
किप्यक्षरचेष्टयोर्व्णस्मरण -हेतुत्वेन मानसप्रतयक्षेऽन्तर्भावकथनात्‌। यथोक्तं सुधायां नविलक्षणत्वाधिकरणे “पुरुषलिपिरपि पदमिव 
पदार्थस्य वर्णानां स्मरणहेतुरेष्टव्या' इति । न चात्र पुरुषलिपिरेबोक्ता नाक्षरचेष्टेति वाच्यम्‌ । भक्तिपादीयसुधायाम्‌ 
“राकुनलिप्यक्षरचेष्टानामन्तर्भावस्य नविलक्षणत्वाधिकरणे सूचितत्वात्‌" इत्युक्तत्वात्‌। न हि नविलक्षणत्वाधि-करणस्थमुक्तवाक्यं 
विनाऽक्षरचेषटान्तर्भावसूचकं तत्रत्यवाक्यान्तरमस्तीति चेत्‌। उच्यते। भक्तिपादीय-सुधायामक्षरचेष्टारब्देन अक्षरत्वेन सङ्केतितचेष्टायाः 
करपट्वसंज्ञाया विवक्षितत्वात्‌ । अत्र चष्टाशब्देनार्थ -विरेषबोधकभरूविक्षेपादिरूपाया एब चेष्टाया अभिःप्रेतत्वेनाक्षरचेष्टान्तरभावानुक्तया 
सुधाविरोधाभावात्‌ । अत एवात्र चेषठेत्येव सामान्येनोक्तं नाक्षरचेषटेति । अत्रत्यचेष्टाशब्दस्याक्षरचेष्टाभिप्रायकत्वे तु 
चेष्टकवुद्धिस्थशब्दानु-मापकत्वेन वा तदववुद्धार्थानुमापकत्वेन वाऽनुमानेऽन्तर्भावादिति पररीत्या व्याख्येयमिति सम्प्रदायविदः 
। आत्मस्वरूपभूतमिति ॥ अनेन स्वा च सा दक्‌ चेति स्वहगिति विग्रहः प्रदर्शितो भवति । ननु वृत्तिरूपज्ञान- 
स्याप्यनुभवत्वेनानुभवलक्षणभूतात्मस्वरूपज्ञानत्वरूपस्बदक्त्वलक्षणस्य तत्राव्याप्निरित्यत आह- तदिदानी-मिति ॥ 
आत्मस्वरूपभूतं यत्साक्षिरूपं ज्ञानं तदेवेदानीमनुभव इति विवक्षितं न वृत्तिरूपं ज्ञानम्‌ । तथा च साक्षिरूपानुभवस्यैव लक्ष्यत्वेन 

अत्राभिप्रे त्मा बृत्तिरूपज्ञाने लक्षणाभागो दोषायेति भावः । ननु निदोंषत्मा-ननुबुत्तागयथाथंभूते 
साक्षिण्यात्मस्वरूपभूतज्ञानत्वरूपस्वदक्त्वस्यातिव्याप्तिरित्यत आह - सज्जीवाना-मिति।॥ तथा चोत्तमजीवसम्बन्धिस्वरूपङ्ञानत्वं 
साक्षिप्रत्यक्षस्य लक्षणमित्युक्तं भवति । ननु साक्ष्यनुभवस्य नित्यत्वं विषयनियमादिकं च कुतो नोक्तमित्यत आद- अन्नेति ॥ 
प्रक्रिया त्विति ॥ नित्यत्वविषयनियमादि प्रक्रिया त्वित्यर्थः। आदिपदेन इच्छाद्ेषस्सुखं दुःखं भयाभयकृपादयः । साक्षिसिद्धाः' 
इत्यनुव्याख्यानादि-ग्रहणम्‌ । 


ननु प्रत्यक्षादिस्वरूपनिरूपणस्य कः प्रकृतोपयोग इत्यतस्तं दर्शयति प्रत्यक्षेति ॥ “एतेषां वाक्याना-मुक्तोपयोगं तत्र तत्रैव 
दरयिष्यामः' इत्युक्तं प्रदर्शितं भवतीति द्रष्टव्यम्‌ । दोषज्ञानाधीनज्ञानमिति ॥ अभाव-ज्ञानस्य प्रतियोगिज्ञानाधीनत्वादिति 
भावः । प्रत्यक्षादिसिद्धा इति ॥। शब्दे चाक्षुषत्वाभागस्य प्रत्यक्षसिद्धत्वादिति भावः । इन्द्रियदो षास्त्विति ॥ 
इन्दरियाणामतीन्द्रियत्वेन तदोषाणामप्यतीन्द्रियत्वादिति भावः । बलवत्प्माणत इत्यनन्तरं विरोधपदमध्याहार्यमित्याशयेनोक्तम्‌ 
। बलवत्प्रमाणविरोधेनैवेति ॥ पुरस्तादिति ॥ “दोषजन्यत्वं च बलवत््रमाणविरोधादेव ज्ञायते" इति बाक्यव्याख्यानावसरे “न 
तावत््त्यक्षेण' इत्यादिना ग्रन्थेनास्माभि-रुक्तमित्यर्थः । अस्य प्रकृतोपयोगं दरशयति- एतेनेति ॥ बलवत्प्रमाणविरोधस्य दोष्ञाने 
कारणत्वकथनेने त्यर्थः । नन्वनुषटुष्छन्दःपादस्याष्टक्षरत्वात्‌ कथं नवाक्षरत्वमित्यत आह- न वा एकेनेति ॥ एकेनाक्षरेण 
न्यूनेनाधिक्येन वेत्यर्थः । वियन्ति नयन्ति । द्वाभ्यामक्षराभ्यां न्यूनाभ्यामधिकाभ्यां बा न वियन्तीत्यर्थः । (श्री.टि.) अस्यापि 
ब्रह्मतर्कस्य छन्दस्तुल्यत्वादिति भावः । तत्रेति ॥ स्वभावस्य बलवत्त्व इत्यर्थः । सूचयितु-मिति ॥ “उपजीव्यादिकश्च सः' 
इत्युक्त्या उपजीव्यविरोधेनेबोपजीवकस्याप्रामाण्यं वाच्यं नान्यथा। "विषयाभावे स्वस्यैवाप्रामाण्यप्रपतेः' इत्युक्तोपपत्तिस्सूषितेति 
ज्ञातव्यम्‌ । निरबकाात्वादीत्युक्त्योपजीव्येति भावप्रधानो निर्देश इति सूचयति । निरबकारात्वादीत्यत्र आदिपदेन 
साकषिनिष्टविषयाव्यभिचरितत्वनियमस्य ग्रहणम्‌ । अत एवाऽगमप्रामाण्यानुभवस्याप्यप्रामाण्यप्राप्ते रित्यत्र उक्तम्‌- 
“अनेनाव्यभिचरितत्वनियमः साक््यनुभवस्य प्राबल्ये हेतुरित्युक्तं भवति इति। भावबोधे तु श्रुतित्वोपपत््यादिग्रहणमिति व्याख्यातम्‌ 
। अत एवेति ॥ स्वभावस्य बलवत्त्वादेवेत्यर्थः । 


(पां ,टि.) ननु प्रमाणलक्षणादेः प्रागनुक्तत्वात्‌ कथं तत्प्रतिपादकेनानेनोक्तार्थददीकरणमित्यतः, प्रागुक्तार्थं -प्रतिपादकत्वेनैव 
दाढर्चहेतुत्वाभावेऽपि त्दुपपततर्नानुपपत्तिरिति भावेनाऽह- एतेषामिति ॥ तच्रतत्रैवेति ॥ तत्तदवाक्यव्याख्यानावसर एब “इति 
पूरवो क्तमनेनोपपादितं भवति' इत्युपयोगं वक्ष्याम इत्यर्थः । प्रतिपत्ति-सौकर्यादिति ॥ सामान्यलक्षणेनैक्यमापननस्यैव वस्तुनो 
विभज्योदष्टव्यत्वेन सामान्यलक्षणाभिधानस्य विरेषोदेशाद्रारा विदोषलक्षणाभिधानार्थत्वेन तेन विना तस्यानवसरग्रस्तत्वादिति 
भावः । व्यवहारेष्वनुपयोगा-दिति ॥ किमत्र प्रमाणमिति प्रभ प्रत्यक्षादिविरेषाणामिव प्रमाणसामान्यस्य प्रमाणं प्रमाणम्‌” 
इत्येवमनुपयोगा-दिति भावः । येनोपहतमिति ॥ नन्वेवं सति ज्ञातज्ञापकत्वादीनां दोषत्वं न स्यात्‌ । तेषां ज्ञानप्रतिबन्धकता- 
यास्तयुक्तकरणस्य विपरीतज्ञानजनकतायाश्चासत्त्वात्‌। न चेन्द्ियदोषमात्रस्यैवेतक्षणमिति न शब्ददोषेऽ-व्यापिरिति वाच्यम्‌ । 
तथा सत्य्तरत्रानुमानादिदोषस्याप्यनिरुक्तिप्रसङ्गात्‌ । इन्द्रियादिकमित्यादिपदानर्थक्य-प्रसङ्गाच्च । न चेन्दरियविषयसङ्गाहकत्वान 
तदिति वाच्यम्‌ । विषयस्य ज्ञानाजनकत्वेनाऽदिपदसङ्गाद्यत्वायो गादिति चेन । ज्ञानं न जनयति" इत्यत्र ज्ञानपदस्य 
सप्रयो ननज्ञानपरत्बेन ज्ञातज्ञापकत्यादीनां च सप्रयोजनज्ञान-प्रतिबन्धकत्मेन तत्राव्याप्तेरनबकाङात्‌ । 
ज्ञातज्ञापकत्बादिभिनदोषाणामेबेदं लक्षणमित्यप्याहुः । न चैतह्क्षणद्रयं परस्पराव्याप्तत्बादयुक्तमिति बाच्यम्‌ । 
प्रमाप्रतिबन्धकत्वस्यैकस्यैन तद्लक्षणत्वेनात्राभिप्रेततया तदनवबका-शात्‌ । तस्य च कचिज्ज्ञानप्रतिबन्धकत्वेन कचि 
संशयविपर्ययजनकत्वेनाविशिष्टत्वात्‌। कुतोऽत्रन्द्रियशब्दस्य ज्ञानेन्द्रियपरत्वमित्यत उक्तम्‌- प्रकरणादिति ॥ प्रमाणप्रकरणादित्यर्थः 
। विरोषमेवाऽह- सेतिकर्तव्यताक-मिति ॥ अनुमानमिवेति व्यतिरेकदृष्टान्तः । वक्ष्यामः, "विषयान्‌ प्रति स्थितम्‌" इत्यादिनेति 
रोषः । “वक्ष्याम इति' इत्यत्रत्यस्येतिरब्दस्य “इति बिरोपार्थः' इति पूर्वेण सम्बन्धः । 


तर्कलक्षणमाह- व्याप्याद्धीकार इति ॥ अत्र धूटीपटले धूमभ्रमानन्तरं बह्यनुमितिस्थले यदग्र स्यात्त धूमोऽपि न 
स्यादिति तर्के ऽव्याप्िप्रसङ्गाद्ववाप्यारोप इत्यारो पगर्भत्वं परित्यज्याऽरोपपदस्थानेऽङ्गीकारपदं प्रयुक्तम्‌ । जलदे 
निधूमत्वापादनव्यावृत््यर्थमनिष्टेति । रब्दो ययनित्यः स्यात्तं सावयवः स्यादित्यायनिष्ट-प्रसञ्जनव्युदासाय व्यापकेति । न चात्र 
प्रसञ्जनं न तर्कः, तस्यैव निरुच्यमानतयाऽऽत्माश्रयप्रसङ्गाद्‌ व्यर्थ - (पां , टि, ) विदोषणत्यापाताच । नाप्यारोपमात्रं 
भ्रमानुमितावतिव्याप्यापातादिति वाच्यम्‌ । प्रसञ्जनपदस्याऽ-पादनपरत्वात्‌। अत एवोक्तं सुधायाम्‌ प्रसङ्ग आपादनम्‌! इति । न 

चैवमप्युक्तदोषः । तत्रैव ˆभआपादनमङ्गी-कर्तव्यतया ज्ञापनम्‌" इत्युक्तत्मेन तदप्रसङ्गात्‌ । ननु चात्र व्याप्यादिपदव्यावर्त्यमस्ति न 
वा। अस्ति चेत्‌ कस्यविदर्थस्याङ्गीकारेऽरथान्तरस्याऽपादनम्‌” इति पद्धत्युक्तलक्षणेऽपि तत्कर्तव्यं स्यात्‌। यदि च नास्ति त्यत्रापि 
तन्न कर्तव्यमिति चेन्मैवम्‌। भावानवबोधात्‌ । सेतिकरतव्यताकं हि करणम्‌। तत्र तर्कः करणधरमीं, तस्य बक््यमाणानि व्याप्यादीन्यङ्गानि 
। तत्र करणधर्मिणः प्राधान्यविवक्षयाऽङगेभ्यः पृथक्रत्य पद्धतौ तर्कतयोक्तिः । अत्र तु सेतिकर्तव्यताकस्थैवेति न कधिदोषः । न 
चैवमत्रोक्तलक्षणाभावेऽपि पद्धत्युक्तलक्षणसत्त्वेनाव्यापकानिष्ट-प्सङ्गानामपि तर्कत्वं स्यादिति वाच्यम्‌। इष्टापत्तेः । तदि ततोऽप्यनुमितिः 
स्यादिति चेन । अङ्गाद्विनाकृतस्य करणस्य क्रियां प्रत्यजननकतयाऽङ्गसाचिव्याभावेन तदग्रसङ्गादित्यवधेयम्‌ । तर्क इत्यादि ॥ 
अयमाशयः । सोऽयं लिङ्गज्ञानादिवन प्रमारूपं प्रमाणम्‌ । तस्याऽहार्यरूपत्वात्‌ । न तत्करणतयाऽपि प्रमाणम्‌ । प्रमाफलत्वा- 
भावात्‌ । नापीन्दरियादिवदप्रमारूपम्‌ । आरोपितविषयत्वात्‌ । विपर्यये प्रामाण्योपगतौ तु तेनास्य नियामकः सम्बन्धो नास्ति । 
असम्बद्धस्य जनकत्वे चातिप्रसङ्गः । शास्रे तननिरूपणं च प्रमाणानुग्राहकत्वादिति । 


ननु प्रतयक्षागमयोरिवानुमानलक्षणमात्रस्यैव वक्तव्यत्वात्तत्रानुक्तविभागस्यात्रोक्तिनं शिष्टेत्यत आह- अथ वेति | प्रागेवेति 
॥ “अपौरुषेयत्वाद्रेदस्य' इत्येतद्वाक्यव्याख्यानावसर इत्यर्थः । किमवधारणस्य प्रयोजन -मित्यतध्चेष्टाया आगमत्वव्यावृत्तिरेवेत्यमिप्ेत्य 
तां दर्शायति- न त्बितति ॥ किं चेष्टाया आगमत्वाभागोक्तेरपि प्रयोजनमित्यतः, 
परोक्तागमलक्षणनिरासद्वाराऽस्योक्तलक्षणददीकरणमेवेत्यभिप्रेत्य तदनुबादपूर्वकं तन्निरासं दर्शयति- तेनेति ॥ समयनलेनेति 
। इदं चानुमानं व्यावर्तयितुमुक्तम्‌ । शब्दाभासं व्यावर्तयति- सम्यगिति ॥ नामविरशिष्टदेवदत्तापिप्रत्यक्षम्‌, उपदेदासहकृतचक्षुषा 
जायमानं रत्रतच््वप्रतयक्ंव्यावर्तयितुम्‌- परोक्षेति ॥ पदार्थस्मरणं व्यावर्तयति- अनुभवेति ॥ कर्तृकर्मणी व्यावर्तयति- साधनमिति 
॥ अर्थविशेषे चेष्टाविरोषस्य सङ्केते गृहीत एव चेष्टाविदोषादर्थविेषप्रतिपत््या चेष्टायाः सङ्कतज्ञानपुरःसरं प्रवत्तप्रमाणत्वनिश्चयात्‌ 
तादरा-प्रमाणस्यैव च शाब्दत्वायुक्तं चेष्टायाः शब्दत्वमिति भावः । सङ्गाद्यस्यैव सङ्गहो युक्तो न त्वसङ्ाद्यस्यापि । नचेह चेष्टाया 
आगमतया सङ्गाह्यत्ममस्ति, तनियामकाभावादिति भावेन दूषयति- आगमङन्दस्येति ॥ ननूर्ध्व 
तर्जनीन्यासादशसङ्कयामात्रप्रतिपत्त्या चेष्टायाः प्रामाण्यनिश्वयात्प्रतयक्षादित्वस्य च बाधितत्वादागमत्व-स्याप्यनङ्गीकारे तस्याः 
प्रमाणान्तरत्वापत््याऽनुप्रमाणत्रित्वभङ्ग इत्यतः, सर्वेषामप्रतीत्या उर्व॑तर्जनीमात्र-न्यासस्यार्थविरोषेण गृहीताविनाभावस्यैव 
पुरुषस्य ततोऽर्थविोषप्रतिपत्त्याऽविनाभावबलेन चेष्टाया अर्थ-गमकतयाऽनुमान एवान्तर्भावसम्भवानानुप्रमाणत्रित्वभङ्ग 
इत्याशयेनाऽह- चेष्टायाश्चेति ॥ स्वस्य दग्‌ इति विग्र स्वसम्बन्धिवृत्तिरूपज्ञानस्याप्यनुभवत्वप्रापतेस्तत्परिहाराय स्वा स्वरूपभूता 
चासौ दक्‌ चेति विग्रहमभिप्रेत्य स्वहक्पदं व्याख्याति- आत्मस्वरूपभूतमिति ॥ विवक्षितमिति ॥ वृत्तिरूपज्ञानस्योत्तरत्र 
वक्ष्यमाणानुभव- (पां. टि) प्रकारत्वस्य बाधितत्वादिति भावः । स्वदगप्यनुभव इति समुचचयस्यानुपपत्त्या चराब्दस्य समुचचयार्थ- 
त्वासम्भवात्तदर्थमाह- चशब्द इति ॥ व्यावर््याभावेन तद्वैय््य॑मित्यतस्तद्रयावर््य दर्शयति- न त्विति ॥ निर्दोषत्वस्याननुवृत्तौ 
कारणमाह- सजजीवानामिति ॥ (अ) सम्भवव्यभिचारयोरेव बिरोषणस्यार्थवत्त्वादिति भावः । इयमेव प्रमाणप्रक्रियेति 
भ्रान्तिनिरासायाह- अत्रेति ॥ नेयं प्रमाणप्क्रियेत्यर्थः । तदहि केत्यत आह- प्रमाणेति ॥ मूले स्मृतिग्रहणं तन्मूलभरुत्युपलक्षणमिति 
भावेनाह श्रुतिस्मृतिसिद्ध इति ॥ दोषज्ञानाधीनज्ञान-मिति ॥ अभावस्य ससम्बन्धिकपदार्थत्वेन प्रतियोगिनिरूप्यत्वादिति 
भावः । मूले चदाब्दस्तुरन्दा्थं इति भाबेनाह- इन्द्रिदोषास्त्मिति ॥ मूले प्रमाणपदं तद्विरोधो पलक्षणम्‌, 
आयादित्वात्तृतीयान्तात्तसिरिति भावेनाह- प्रमाणविरोधेनेवेति ॥ पुरस्तादिति ॥ “दोषजन्यत्वं च बलवत्प्रमाणबिरोधादेव 
जञायते" इत्येतद्वाक्य-व्याख्यानावसर इत्यर्थः । ननु नवाक्षरत्वादायपादस्याष्टाक्षरत्वाभावाच्छन्दोभङ्ग इत्यत आह- न वेति ॥ 
एकेना-क्षरेण न्यूनेनाधिकेन वा द्वाभ्यामक्षराभ्यां न्यूनाभ्यामधिकाभ्यां बा गायत्यादिछन्दांसि न वियन्ति न नइयन्तीति बेदेन बेदे 
न्यूनत्वाधिक्यप्रयुक्तछन्दोबिनाशाभावस्योक्तत्वाद्रह्यतर्कस्यापि बेदतुल्यत्वान्ात्र छन्दोभङ्गः शङ्कनीय इत्यर्थः । आदिपदेन 
निरनकाङत्नादिग हणमिति ॥ जत्र पनीव्यत्नप्रयुक्तप्राबल्यस्येग निरबकाङ्त्व-प्रयुक्तप्राबल्यस्यापि 
बहूत्वप्रयुक्तप्राबल्यबाधकत्ेन तस्याप्यवङ्यवक्तव्यत्वात्पथगभिधाने च "द्विविधं बलवत्त्वं च इत्युक्तदरैविध्यानुपपततर्यावता प्राबल्येन 
बहुत्यप्रयु क्तप्राबल्यस्य बाधस्तस्य सर्वस्यापि बहुत्वप्रयुक्त-प्राबल्यपरिपन्थित्बेन स्वभावप्राबल्यरूपत्वविबक्षया 
निरबकाशत्वस्यादिपदेन ग्रहणमिति निरबकारात्वस्य तत्त्वकथनम्‌, न तु वस्तुतः । अन्यथोपजीवकत्वादिना स्वभाबदुर्बटस्यापि 
निरवकाशत्वस्यान्यत्राभिधानेन तद्विरोधापत्तेः । वस्तुतस्तु उपजीव्यत्वमेव स्वभावप्राबल्यं न तु निरवकाशत्वमिति ध्येयम्‌ । 
एवमेव “एवमुपजीव्यत्वनिरबकारात्वलक्षणस्वभावबलबत्प्रमाणवाधितत्वात्‌' इति पूर्वग्रन्थस्य “स्वभावश्नोपजीव्यत्व- 
निरबकाङात्वादिरूपः' इत्यादिपद्धतेश्च तात्पर्यं वर्णनीयम्‌ । आदिपदेन श्ुतित्वादेः परामश इति । अत एवेति ॥ 

बहुप्रमाणनिरोधापेक्षयोपजीव्यादिप्रमाणविरोधस्य बलवत्त्वादेबेत्यर्थः । 


(व्या,टि,) भ्रोतृरेमुषीमनुकूलयिष्यन्‌ वृत्तवतिंष्यमाणप्रबन्धसम्बन्धं दर्शंयति- एवमित्यादिना ॥ ननु तेषामुक्तोपयोगाभावे 
कथं तत्सम्मत्या दृदीकरणमित्यत आह- एतेषामिति ॥। ननु कथमेतेषां लक्षण -वाक्यानामुक्तोपयोगः, लक्षणस्य पू्वमनुक्तेः । 
प्राबल्यनिदानत्वेनोक्तोपजीव्यत्वादेरत्रानुपन्यासादित्यत आह- प्रमाणेति ॥ तननिरूपणस्य कोपयोग इत्यत आह- स्वरूप इति 
॥ तदन्येति ॥ उपजीव्यत्वादीत्यर्थः । अज्ञातस्वरूपे उपजीव्यत्वादेनिरूपयितुमशक्यत्वादित्यर्थः । तर स्वरूपमेवाभिधानीयं 
किं लक्षणेनेत्यत आह- स्वरूपज्ञानमिति ॥ अतीन्दरियेन्दरियादिरूपे प्रमाणे प्रत्यक्षायप्रसरादित्यर्थः । तथा चोपोद्धातसङ्गत्या 
लक्षणाभि-धानादुक्तोपयोग इति भावः । ननु तथाऽपि बिदितसामान्यस्यैव पुंसो विदोषजिज्ञासा न त्वविदितसामान्यस्येति 
प्रथमोपस्थितत्वात्‌ सामान्यस्थैवादौ लक्षणं वाच्यमिति शाङ्कामुद्ङ्भयति- तत्र ययपीति ॥। प्राप्तम्‌ अवसर-(न्या.टि,) प्राप्तम्‌ । 
तत्र हेतुमाह- प्रतिपत्तीति ॥। समाधत्ते- तथाऽपीति ॥ व्यवहारेषु आनयनादिप्रवृत्तिषु, कथारूपवाक्यव्यवहारेषु । अनुपयोगाद्‌ 
अयोग्यत्वादित्यर्थः । विशोषाणामेवेति ॥ पृष्टेनागम एवादौ वक्तव्यः साध्यसिद्धये" इति कथालक्षणोक्तेः । दोषाभावस्य 
प्रतियोगिन्ञानाधीनज्ञानत्वादोषं लक्षयति- येनेति ॥। विपरीतेति संशयस्यापि ग्रहणम्‌ । तस्यापि वस्तुतत्तवज्ञाना द्विपरीतज्ञानत्वात्‌ 
। सदोष इति दोषः । इन्द्रियादिकमित्यादिपदेन विषयग्रहणे तस्य ज्ञानजनकत्वस्यैवाभावात्‌ । अनुमानादरग्राह्यत्वात्‌ तदोषस्य 
पृथग्‌ बगक्ष्यमाणत्याच्च । प्रमाकरण-दोषसामान्यलक्षणमिदम्‌ । प्रमाजननङक्तिप्रतिनन्धकत्मेन 
ज्ञानजननदाक्तिप्रतिबन्धकत्वविपरीतज्ञान-जननरक्त्याधायकत्वान्यतरत्वेन वाऽनुगमानान्योन्यमनव्याप्िः । ज्ञानपदस्य 
सप्रयोजनज्ञानपरत्वात्‌ न ज्ञातज्ञापके(त्वे)ऽव्यापिः । तद्धनस्य वा लक्ष्यत्वमित्यवधेयम्‌ । 


ननु कर्मन्द्रियेऽतिव्यापिरित्यत आह- ज्ञानेन्द्रियमेवेति ॥ प्रमाणप्रकरणादिति ॥ प्क्रस्यमानत्वादि-त्यर्थः । विरोषार्थ 
इति ॥ "तुशब्दस्तु विरोषे स्यात्‌ स्वसिद्धान्तेऽवधारणे" इति नाममहोदधावुक्तेः । तं वक्ष्यति- सेतिकर्तव्यताकमित्यादिना ॥ 
अधिकृतं प्रतिपायम्‌। करणधर्मिण इति॥। करणे व्यापारविशिष्ट विरेष्यस्ये-त्य्थः। परत्क्षेकदेशो धमीं परत्यक्षधमीति शाकपार्थिवादिषु 
बोध्यः । अनुमानमिवेति ॥ वेधर्म्यदष्टान्तः । तकनुमानादिशब्दानां व्याप्यादिपर्यायत्बेन सेतिकर्तव्यताकबाचित्वादिति भावः । 
उत्तरत्रेति ॥। “विषयान्‌ प्रति" इत्यत्रेत्यर्थ; । तथा च सेतिकर्तंव्यताकस्य लक्ष्यत्वे धर्मिंमात्रेऽतिव्यापिरनांऽशङ्नीया, 
तन्मात्रलक्षयत्वयोतक-तुशब्दादिति भावः । तथा चादष्टमिन्दियत्वक्षं सेतिकर्तव्यताकेन्दरियं सत्प्रत्यक्षं प्रमाणमित्युच्यते इति योजनेति 
स्वामिनः । इन्दरियदोषमुद्धारय व्याचष्ट- काचादीति ॥ “काचाः रिक्यमृद्धेदटगरुनः" इत्यमरोक्तेशवकषूरोगः काचः । तर्क लक्षयति- 
व्याप्याङ्गीकार इति ॥। निष्कषंयति- तथा चेति ॥ तर्कसाधनमेदादिति ॥। दुषटिप्रमितिसाधनस्यापि 
साधनेऽन्तभांवाभिप्रायेणेत्यमकथीति न पद्धतिविरोधः । तर्कः प्रमाणमेव नेति ॥। तत्प्रकारस्तु, तर्कः प्रमाणमेव न भवति । 
कुतोऽनुमानम्‌। तथा हि। सः प्रमारूपं वा प्रमाणं स्यात्‌ लिङ्गदर्शन-वत्‌। अप्रमारूपं बेन्दरियादिवत्‌। न ताबदायः । तस्याहार्यरूपत्वात्‌ 
। न तत्करणमपि प्रमाणम्‌ । प्रमाफलत्वा-भावात्‌ । न द्वितीयः । आरोपितविषयत्वात्‌ । विपर्यये प्रामाण्योपगतौ तेनास्य 
नियामकसम्बन्धो नास्ति। असम्बद्धस्य गमकत्वे चातिप्रसङ्गात्‌ । अनुमानत्वे चास्याऽपादकं लिङ्गम्‌ आपायं साध्यमिति वाच्यम्‌ 
। न च तदुक्तम्‌ । आपादकस्याहार्यत्वेनान्यतरासिद्धत्वात्‌ । आपाद्यस्य चानिष्टत्वेन बाधितत्वात्‌ । न ह्यसिद्धं लिङ्गं भवति। नापि 
बाधितं साध्यम्‌ । सति चाश्रयेऽनुमानं भवति । न (हि) भूतले घटोऽस्ति यः साध्यसाधनयोराश्रयः स्यात्‌ । व्यधिकरणता 
चापाद्यापादकयोर्बहूलमुपलमभ्यते। यचध्वदेशो वृष्टिमान स्यात्‌ तर्धोदेशो नदीपूरबान् स्यादित्यादौ । आपाद्यस्य साध्यत्वेऽपसिद्धान्तश्च 
स्यात्‌ । धूमसद्धावस्य स्वयमभ्युपगतत्वात्‌ । तस्माद्विपर्ययपर -तन्त्रत्वादप्रमाणमेव प्रमाणानामनुग्राहकस्तर्क इति 
कुतोऽस्यानुमानेऽन्तर्भाव इति। तन्निरासायेति ॥ तत्प्रकारस्तु, निर्वंहित्वाङ्गीकारस्याप्रमारूपत्वेऽप्यापायाङ्गीकर्तव्यताप्रमाजनकत्वेन 
प्रामाण्यसम्भवात्‌ । अनिष्टोप-(व्या.टि,) दरनरूपदूषणस्य परसिद्धैरेव न्यायैः कार्यतया नाभ्रयासिद्धयन्यतरासिद्धी दूषणे, 
किन्तु भूषणे एव । “व्यधिकरणत्वं न कापि दूषणम्‌" इत्यन्यत्रोक्तम्‌ । शक्यसम्पादं च तर्क समानाधिकरणत्वम्‌ । वस्तुतस्तु 
सामानाधिकरण्याभावेऽपि व्याप्यपेक्षया गमकत्वसद्धावादनुमानं भवत्ये । बिरोषलक्षणाभावेनानुमानत्वाभावे 
केवलान्वयिलक्षणानाक्रान्तस्य केवरव्यतिरेकिणोऽनुमानता न स्यात्‌ । 

यदुक्तं बाधापसिद्धान्ताविति । तम । किमापायतोपेतस्य निधूमत्वादेर्बाध्यत्वं तत्प्रोक्तौ बाऽपसिद्धान्त उच्यते । उत केवलस्य 


। नाऽयः । यत आपादनं नाम, अङ्गीकर्तव्यताज्ञापनं न पुनः सद्धाबप्रतिपादनम्‌। न च तत्प्माणादिविरुद्धम्‌। यदि विषं भक्षयिष्यसि 
तदि मरिष्यसीति यथा । द्वितीये तु स्यादेव बाधादि। न च तदत्रोच्यते। तथा सति “यदि “स्यात्‌” इति न स्यादिति। असिद्धिरप्येवमेव 

परिहर्तव्या । तथा हि । ययलङ्कृतस्य निरग्रिकत्वादेरसिद्धिरुच्यते । किं वा केवलस्य । नाऽयः । पर्वतो यदि निरग्निकः स्यादित्यस्य 
हि यदि निरग्निक-त्वेनाङ्गीक्रियत इत्यर्थः । न चायमसिद्धः । तथा सति तकस्याप्यनुत्थानात्‌। न द्वितीयः । तस्यात्रानुपादानात्‌ । 
तथात्वे हि यदीति न स्यादिति । विस्तरस्तु सुधायामनुसन्धेयः । अत एव भगवान्‌ सूत्रकारोऽपि साधनवदूषणानु-मानभूततर्कस्य 
स्वतन्त्रप्रमाणत्वसूचनाय यथा “आनन्दमयोऽभ्यासात्‌” इति साधनेन स्वपक्षमसाधयत्‌, तथा “स्मृत्यनवकाादोषप्रसङ्ग इति 
चेन्नान्यस्मृत्यनवकारादोषप्रसङ्गात्‌, 'इतरव्यपदेशाद्धिताकरणादिदोषप्रसक्तिः" , "कृत्खप्रसक्तिः' इत्यादिभिः केवलतर्केण परपक्षं 
प्रत्यक्षिपत्‌ । भाष्यकारोऽपि (जीवकर्तृत्वपक्षे हिताकरणमहित-करणं च न स्यात्‌" इत्येव व्याचष्टे न तु तेन किञ्चिदनुमानमिति 
रहस्यम्‌ । पृथगिति ॥ अनुमानादिति दोषः । एवमिति ॥ (तकोंऽनुमा' इति मुखत इत्यर्थः । तर्कशब्दे करणव्युत्पत्तिमाभित्य 
सामान्योदेदापरतया व्याचष्टे- अथवेति ॥ समस्तेति ॥ साधनद्षणोभयरूपेत्यर्थः । उपमां दंयति- इन्द्रियमिवेति ॥ 


ननु वाक्यदोषानाविष्करणे कथं तदभावो विन्य इत्यत आह- वाक्येति ॥। प्रागेवेति ॥ अपौरुषेयत्ववाद इत्यर्थः । चराब्दस्य 
समुचयार्थत्वेऽवाक्यस्याप्यागमत्वप्राप्तेराह- चशब्द इति ॥ अन्वयं प्रदरं व्यावर्त्यं दरशयति- वाक्यमेव न त्विति ॥ चेष्टाव्यावृ््या 
तत्साधारण्येन परोक्तं लक्षणं निरस्तमित्याह- तेनेति ॥ निरासप्रकार-माह- आगमेति ॥ परीक्षकैरिति ॥ मीमां सकैरित्यर्थः। 
लोकवेदयोः पदपदार्थानन्यत्वस्य लोकबेदाधि-करणसिद्धत्वादित्यर्थः । अन्यथेति ॥ रूदिपरित्याग इत्यर्थः । अतिप्रसङ्गादिति 
॥ योगमात्रस्येति रोषः । तदि ततोऽर्थानुभवविरोध इत्यत आह- चेष्टाया इति ॥ हस्ताग्रस्य स्वाभिमुखचलनादिरूपचेष्टाया 
आह्वानादि-तात्पर्येण गृहीताविनाभावं पुरुषं प्रत्यवबोधकत्वेन अनुमानलक्षणाक्रान्तत्वादित्यायः। स्वशब्दस्यात्मार्थकत्वं 
कर्मधारयश्च विवक्षित इत्याह- आत्मेति ॥ समुचेयाभावाचरान्दो व्यर्थं इत्यत आह- अवधारण इति ॥ अनभिमतं व्यावर्तयति- 
न॒त्निति ॥ व्याबत्यांन्तराभावादित्यर्थः । ननु कथं व्याबत्यांन्तराभावः । अधममध्यमानां 
स्वरूपस्यायाथार्थ्यनियममिश्रीभावाङ्गीकारादित्यत आह- सन्नीवानामिति।। यथोक्तमनुभाष्ये 'निदोष-त्वातिनियमात्‌ तद्रलिष्ठतमं 
मतम्‌” इति । अत्रानुभवपदबाच्यत्यं लक्ष्यताबच्छे दकम्‌ । उत्तमस्बरूपभतज्ञानत्वं (न्या.टि.) लक्षणम्‌ । ज्ञानपदं 
करणव्युत्पत्त्येन्द्रियपरम्‌ । अनुप्रमाणप्रस्तावात्‌ । भावब्युत्पत्तौ तावद्भयञ्जकत्व-मनुप्रमाणलक्षणं सूचितम्‌ । पूर्वत्रापि 
साक्षात्कारादिप्रमायाः प्रत्यक्षादिजन्यत्वलक्षणं सूच्यम्‌ । पूर्वमक्षपदस्य स्वरूपवाद्यसाधारणत्वमिति सामान्यलक्षणत्वम्‌ । 
बाद्यमात्रपरत्वेऽनुभवेऽतिव्याप्तेः । इन्द्ियपदस्य प्राकृतपरत्वे वा सामान्यलक्षणानुक्त्यापाताच । विरिष्यानुभवलक्षणोक्तिस्तु 
बलवत्त्वादिज्ञापनायेत्यवधेयम्‌ । ननु स्वरूप-निरूपणमात्रं कृतं न तु विषो विचारित इत्यत आह- अत्रेति ॥ प्रक्रियेति ॥ 
विस्तर इत्यर्थः। न भवती -ति ॥ तस्य ज्ञानित्वेन तत्त्वासम्भवः, गुणगुणिनोः समवायादित्याकूतम्‌। अत्र स्मृत इत्युपलक्षणमभिप्ेत्य 
व्याचषटे- श्रुतिस्मुतीति ॥ दुङ्ञानं सुन्ञानमिति च कर्मणि ल्युट्‌ । दुःशकं ज्ञानं यस्येति बहुव्रीहिं । ननु खलु । दोषज्ञानेति ॥ 
प्रतियोगिज्ञानाधीनत्वादभावस्येत्यर्थः । चशब्दस्य समुचयादर्थान्तरमाह- तुशन्दार्थ इति ॥ दोषशब्देन करणमात्रदोषं मन्वान 
आह- ययपीति ॥ असिद्धयादय इति ॥ प्रत्यक्षयोग्यार्थप्रतियोगिका इत्यर्थः । दोषपदमिन्द्रियदोषमात्रपरमित्युपेत्य समाधत्ते 
तथाऽपीति ।। बल्बदित्युपलक्षणम्‌ । बिरोधीत्यपि ची ह्यमित्युपेत्याह- बकबत्प्रमाणनिरोधेनैबेति ॥ 
इन्द्रियदोषाणामतीन्दरियधर्म॑त्वादिति भावः । अस्योपयोगं दर्शंयति- एतेनेति ॥ नन्वस्य शोकस्यानुष्टुप्छन्दस्त्वादनुषटुभश्च 
“अषटाक्षरानुष्टुप" इति श्रत्यैवाष्टक्षरत्वोक्ते -रक्षराधिक्ये छन्दोभङ्ग इत्यत आह- न वा इति ॥ वियन्ति गच्छन्ति । वचनात्‌ 
बहृचत्राह्मणवचनादित्यर्थः । कथमिति ॥ बलसाम्यादित्याक्षेपः । उपजीव्येति मूलं भावप्रधानं मत्वा व्याचष्े- आदिपदेनेति ॥ 
बहुत्ववलात्‌ स्वभावबटस्य बलवत्त्वे ज्ञापकमाह- अत एवेति ॥ 


मूलम्‌ - याथार्थ्यमेव प्रामाण्यं तन्मुख्यं ज्ञानशब्दयोः । 
ज्ञानं च द्विविधं बाह्यं तथाऽनुभवरूपकम्‌ | 
बल्येवानुभवस्तत्र निर्दोषं त्वक्षजादिकम्‌। 
अनुप्रमाणतां याति तथाऽक्षादित्रयं ततः ॥ 
प्राबल्यमागमस्यैव जात्या तेषु तरिषु स्मृतम्‌ । 
उपजीन्यविरोधे तु न प्रामाण्यममुष्य च ॥ 


(त.मं.) अथ प्रमाणानां सामान्यलक्षणमाह- याथार्थ्यमिति ॥। यथार्थ प्रमाणमित्युक्ते यथाज्ञेयमित्यर्थः । तच 

यथाज्ञेयत्वं ज्ञानशब्दयोर्मुख्यम्‌। तथा टि ज्ञानस्य ज्ञेयाव्यवहितत्वात्‌ तत्र मुख्यं यथार्थत्वम्‌। शब्दस्य तु बेदाख्यस्य 
नित्यत्वात्‌ । अव्यभिचारित्वनियमाच । अन्यस्य तदानुकूल्यात्‌। अक्षानुमयोस्तु ततोऽबमं स्यात्‌ । ज्ञानाख्यप्रमाणं 
द्विविधम्‌। तत्र वाद्यं प्रत्यक्षादित्रयजन्यं ज्ञानं बाह्यार्थविषयम्‌। अनुभवरूपकं साक्िज्ञानमात्मस्वरूपसुखादिविषयम्‌ 
। 


तत्र सर्वप्रमाणजाते अनुभव एव बली । तथा प्रत्यक्षादित्रयं तत्साधनत्वेनानुप्रमाणतां याति। सर्वथाऽप्यप्रामाण्याभावात्‌ 
त्रिष्वागमस्य प्राबल्यम्‌ । अमुष्य चोपजीव्यविरोधे सति विरुद्धार्थं न प्रामाण्यम्‌ । किन्त्वर्थान्तरमवगन्तव्यम्‌ । 
अनेन प्रमाणानां लक्षणकथनेनैव इतरेऽन्यथावादिनो वादिनो निराकृताः । ये प्रमासाधनं प्रमाणमिति वदन्ति ये 
बाऽनुभूतिमिति उभयेषामपि लक्षणवाक्यस्याव्याप्तत्वात्‌ । 


टीका - ननु एतेष्वेवं परस्परबिलक्षणेषु प्रतयक्षादिष्वेकस्य प्रमाणशब्दस्य प्रवृत्तिः कथमित्यतः सामान्यलक्षणयोगादिति 
भावेन तदाह- याथार्थ्यमेबेति ॥ यथाऽबस्थितज्ञेयविषय(यीकारि)त्वं याथार्थ्यम्‌, तत्प्रामाण्यं 
प्रमाणराब्दप्रवृत्तिनिमित्तम्‌ । एवशब्देन अनधिगतार्थगन्तृत्वादिकं परेषां प्रमाणलक्षणं पराचष्टे । एतेन 
(बहूप्रमाणसंबादश्च' इत्युक्तः प्रमाणसम्पवो हदीकृतो भवति। 


ननु ज्ञेयविषयीकारित्वं ज्ञानधर्मः, तत्‌ कथमिन्द्रियादीनां प्रामाण्यमुक्तमिति चेत्‌, सत्यम्‌ । द्विविधं प्रमाणं 
ज्ञानं तत्करणं च । तत्र ज्ञाने मुख्यमिदं लक्षणं तस्य साक्षाज्ज्ञेयविषयीकारित्वात्‌ । इन्द्रियिद्गरान्देषु तु ज्ञानद्वारा 
जञेयविषयीकारित्वादमुख्यमित्यतो न कथिदोष इति भावेनाऽह- तदिति ॥ करणेष्वपीन्द्रियलिङ्गपेक्षया शब्दविदोषस्य 
वेदस्य याथार्थ्यं मुख्यम्‌ । इन्द्रियलिङ्गयोरिब तस्य सर्वथाऽयाथा्थ्याभावादिति प्रसङ्गात्‌ सूचयितुं शब्दग्रहणं कृतं नतु 
ज्ञानसमकक्षतयेति ज्ञात-व्यम्‌। ज्ञाने याथार्थ्यं मुख्यमित्युक्तम्‌। तदपि न सर्वत्रैकप्रकारमिति वक्तुं तदुद्रैविध्यमाह- 
ज्ञानं चेति ॥ तत्कथमित्यत आह- बाह्यमिति ॥ आत्मस्वरूपातिरिक्तम्‌। यदर्थं तदद्रैविध्यमुक्तं तदाह- बल्येवेति 
॥ अनुभव एवेत्यन्वयः । कुत इत्यत आह- निदोषमिति ॥ वाद्यमिति प्रकृतेऽ-क्षजादिकमिति वचनं 
तत्स्वरूपनिरूपणार्थम्‌ । इन्द्रियलिङ्गराब्दजन्यं यन्मनो बृत्तिरूपं तद्राह्यम्‌ । तनिदों घषकरणजन्यमेन 
प्रमाणमन्यदप्माणमिति द्वैविध्यसम्भवेन कदाचित्संदायास्पदत्वाद-मुख्यम्‌। अनुभवस्तु निदोष एवेति प्रागेवोक्तमिति 
भावः । एतेन “नचानुभवविरोधे" इत्युक्तं दृदीकृतं भवति । 


यदुक्तं ज्ञाने याथार्थ्यं मुख्यं करणेष्बमुख्यमिति, तदुपपादयति- अनुप्रमाणतामिति ॥ ततः 
प्रामाण्यस्यामुख्यत्वादेव हि अक्षादित्रयमनुप्रमाणशब्दवाच्यतां याति । तथा प्रामाण्यस्य मुख्यत्वादेव हि ज्ञानं 
केवटप्रमाणाब्दवाच्यतां याति। प्रामाणिकप्रयोगेष्वन्यथा तन स्यादित्यर्थः । "तन्मुख्यं ज्ञानशब्दयोः" इत्युक्तम्‌ । 
तत्र शब्दस्य ज्ञानसमकक्षताप्रतीतिं निवारयंस्तस्यापवादमाह - प्राबल्य-मिति ॥ तेषु त्रिष्वक्षादिषु करणेषु मध्ये 
यदागमस्य बेदस्य प्राबल्यमुक्तं तजात्यैव स्मृतम्‌ उत्सगेँणैन स्मर्तव्यं नतु नियतम्‌ । 
जातेरुत्सर्गविषयत्वाज्नातिग्रहणेनोत्सगो लक्षयते । कुत इत्यत आह- उपजीव्येति ।। निरवकारादेरुपलक्षणमेतत्‌। 
अमुष्य बेदस्यापि । अनेन प्रत्यक्षादेरागमस्य' इत्युक्तं दृदीकृतं भवति । 


(र.टि,) प्रामाण्यस्य याथा््य॑भिनस्याभावात्‌ कथमुदेश्यविधेयभाव इत्यतः प्रामाण्यपदं व्याचष्टे - प्रमाण -शब्दप्रवृत्तिनिमित्तमिति 
॥ एतेनेति ॥। परवत्तिनिमित्तोक्त्या एकबिषयकेष्वपि बहुषु प्रमाणशब्दप्रयोगः, एवकारेण साबधारणदाटर्चहेतुत्वं समपिंतं भवतीत्यर्थः 
। अबिवक्षितयथावस्थितज्ञेयविषयीकारित्वस्य गमनेऽति-व्याप्तत्वात्‌, यथावस्थितस्बोपाधिकज्ञेयत्वोपेतविषयकत्वं लक्षणत्वेन 
वक्तव्यम्‌ । तच ज्ञेयत्वं प्रत्यनुपाधिभूत-करणेष्बव्याप्तमित्यभिप्रेत्य शड़ते- नन्विति ॥ साक्षादिति ॥। ज्ञेयत्वं प्रत्युपाधित्वेनेत्यर्थः 
। ज्ञानद्वारेति ॥ ज्ञेयत्वोपाधिभूतन्ानं प्रति निमित्तत्वेनेत्यर्थः । तथा चोपाधित्वोपाधिनिमित्तत्वलक्षणावान्तरविदोषवत्त्वेऽपि 

ज्ञानकरणयो : स्मसम्पादितज्ञेयत्मोपेतनिषयकत्वमविशिष्ट मिति भावः । ननु त्रिष्यपि प्रत्यक्षादिष्वव्याप्तेः 
शङ्कितत्बादुक्तविधयाथार््यमुख्यत्वस्य शब्दे करणेऽयोगादनुपयुक्तमयुक्तं च शब्दग्रहणमित्यत आह- करणेष्वपीति ॥ ननु 
ज्ञानशब्दयो द॑ न्द्रनिदि्टत्यान्मुख्यमिति पदस्य सकृ दुक्तस्यार्थद्वयानुपस्थापकत्ात्‌ कथम तल्नभ्यत इति चेन्न । 
द्न्द्रविरिष्टज्ञानशब्दयोरबदधया विवेकं सकृदुक्तस्य मुख्यरब्दस्य तन्त्रन्यायं चाश्रित्य वाक्यस्य व्याख्यातुं शक्यत्वादिति भावः । 
एतेन “अपौरुषेयत्वाद्रेदस्य' इत्यादिना वेदस्य यदपौरुषेयत्वेन याथार्थ्यमव्यभिचरितमित्यभिपेतं तत्समर्थितं भवतीति भावः । 
तदपीति ॥ आदिपदेन शजञानं तु द्विविधम्‌" इत्यायपि प्रसङ्गादेबोच्यत इति ध्वनयति । वृत्तेरप्यान्तरत्वाद्राह्यपदं व्याचष्टे- आत्मेति 
॥ तुशब्दस्यैवकारा्थत्वं प्रमाणपदाध्याहारं चाभित्य “निदोँषन्तु" इति वाक्यं योजयति- तन्निदोषिति।। अमुख्यमिति ॥ अनेनानुभव 
एवेत्येवकारव्याख्यानेन बलीत्येतदपि मुख्य इति व्याख्यातं भवति । नन्वेवकारोक्तप्रतिन्ञायामेव “निरदोषन्तु" इति हेतुरुक्तो न 
त्वनुभवो बलीत्यत्रेत्यत आह- अनुभवस्त्विति ॥ उत्सर्गेणेवेति ॥ अनेनैवकारो भिन्नक्रम इत्युक्तं भवति । जात्येत्यस्य 
श्रुतित्वोपपत्तित्वादिवद्वेदधर्मणेत्यर्थत्वे “उपजीव्यविरोधे तु" इत्यत्तरवाक्यविरोधः स्यादिति भावः । 


(रा.टि.) यथावस्थितेति ॥ यथार्थपदेनैतदर्थलाभः प्रमाणपद्धत्यादौ व्यक्तः । हृदीकृतो भवतीति ॥ तत्रा-प्युक्तलक्षणसत्त्वेन 
सर्वेषां प्रामाण्याक्षतेरिति भावः । साक्षाज्ज्ञेयविषयीकारित्वादिति ।। ययपि पदार्थविषय-कत्वं ज्ञाने तत्करणे च तुल्यम्‌ । न 
मात्रयाऽपि बिदोषः। करणस्यापि ज्ञानस्येव सबिषयकत्वात्‌। तथात्वेऽपि बिषयगतज्ञेयत्वांरो ज्ञानमन्यन्नापक्षते करणन्तु ज्ञानमपेक्षत 
इत्येताबन्मात्रेण साक्षादिति ज्ञानद्रारेति चोक्तम्‌ । (रा,टि,.) व्यक्तमेतत्सुधायाम्‌ । तन्मुख्यं ज्ञानमिति वक्तव्ये शब्दपदोपादानं 
कुतः कथं च तत्र मुख्यत्वमित्यत आह- करणेष्विति ॥ तुरान्द एवार्थं इत्युपेत्याऽह- निर्दोषकरणजन्यमेवेति।। प्रागेवोक्तमिति 
॥ (नचानुभव-विरोध आगमस्य प्रामाण्यम्‌ आगमप्रामाण्यानुभवस्याप्यप्रामाण्यप्रापतेः' इत्यत्र (स्वदक्च' इत्यत्र चेति भावः। 
तथाशब्दसमुचितमर्थमाह- तथा प्रामाण्यस्य मुख्यत्यादिति ॥ तत इत्यस्यार्थो ऽयम्‌ । अन्यथेति ॥ अमुख्यत्व- 
मुख्यत्वयोरभावेऽनुप्रमाणकेबलप्रमाणङाब्दवाच्यत्वं न स्यादित्यर्थः । अत्र मुख्यामुख्यत्वं साक्षाज्ज्ञानद्वारा ज्ञेयविषयकत्वम्‌ । 
उत्सर्गेणेवेति ।। अपवादविषयादन्यत्रैव प्राबल्यमित्यर्थः । स्मृतमित्यस्यार्थः । स्मर्तव्य -मिति ॥। ज्ञेयमित्यर्थः । तल्लाभप्रकारमाह- 
जातेरिति ॥ “न हिस्यात्‌ सर्वां भूतानि इत्यत्रोत्सर्गस्य हिसात्व-रूपजातिविषयत्वदरानादिति भावः । उत्सर्गोंऽनियमः । 
लक्षणाबीजस्य बिषयविषयिभावसम्बन्धस्य सूचनायैवमुक्तिः । आगमत्वजात्यैव प्राबल्यमिति व्याख्या तूत्तरवाक्यविरोधादयुक्तेति 
भावः। 


(श्री,टि.) अर्यत इति व्युत्पत्त्या अर्थशब्दो ज्ञेयवाची । यथाङब्दश्चानतिक्रमार्थः । तथाच ज्ञेयमनतिक्रम्य विद्यमानं 
यथार्थमित्यमिप्रत्याह- यथावस्थितेति ॥। ननु प्रामाण्यस्य याथार्थ्यभिनस्याभावायार्थार्ध्यमित्यनूय प्रामाण्यं कथं विधीयत इत्यत 
आह- प्रमाणशञन्दप्रवृत्तिनिमित्तमिति ॥ एतेनेति ॥ याथार््यस्य प्रमाणशब्द -प्रवृत्तिनिमित्तत्वकथनेन, एवशब्देन 
अनधिगतार्थगन्तृत्वस्य प्रमाणलक्षणत्वनिराकरणेन चेत्यर्थः । बह्धि-त्यादि ॥ वहूनामेकार्थविषयकत्मेऽधिगतार्थगन्तृत्वेन 
प्रामाण्यायो गादिति शङ्काया याथार्थ्यस्यैव प्रमाणलक्षण-त्वेन अन्यस्य च प्रमाणलक्षणत्वाभावेनानुपपनतया 
बहुत्यप्रमाणत्वयोस्समाबेशसम्भवादिति भावः । प्रामाण्यं ज्ञेयबिषयीकारित्वम्‌ । तथा चेन्द्रियादीनां 
जञेयविषयीकारित्वाभावाह्क्षणस्याव्याप्तिरिति भावः। ननु ब्ञानशब्दयोरिति द्रन्द्रनिर्देशेन ज्ञानसमकक्षतया शब्दस्य गृहीतत्वाज्ज्ञानवत्‌ 
शब्देऽपि ज्ञेयविषयीकारित्वं मुख्यमिति प्राप्तम्‌ । तथाच ज्ञेयविषयीकारित्वलक्षणस्य प्रत्यक्षादित्रिष्वप्यव्याप्तेः शाड्कितत्वाच्छब्दे 
तत्परिहारश्च कथमित्याशङ्क्य द्न्द्निर्वि्टज्ानशब्दयोरित्यस्य बुद्धया विवेकं सकृुक्तमुख्यशब्दस्य तन्त्रन्यायं चाश्रित्य तदभिप्रायमाह- 
करणेष्वपीत्यादिना ॥ करणेष्वपीत्यनन्तरं निरधारणायामिति दोषः । मुख्यत्वे निमित्तमाह- इन्द्रियेति ॥ सर्वथेति | 'मृदत्रवीत्‌” 
इत्यादौ कषिदयथार्थप्रतिपादनेऽपि न सर्वथाऽप्रामाण्यम्‌ अपौरुषेयत्वेन तदसम्भ-वात्‌। अतः प्रतीतां प्रामाण्यासम्भवेऽप्यर्थान्तरे 
प्रामाण्यसम्भवादिति भावः । वक्तुमिति ॥ “बल्येवानुभवः” इत्यत्रेत्यर्थः । वृत्तिरूपज्ञानस्याप्यान्तरत्वात्‌ कथं बाह्यत्वमित्यतो 
बाह्यपदं व्याच आत्मस्वरूपेति ॥ यदर्थ-मिति ॥ ज्ञाने याथार्थ्यं मुख्यं तदपि न सरवत्रैकप्रकारमित्येतदर्थमित्यर्थः । ननु 
बल्येवेत्येवकारस्य यथावस्थितान्वये विरोषणसङ्गतस्य तस्यायोगव्यवच्छेदकत्वादनुभवे बलित्वायोगो नास्तीत्येव प्राप्रोति 
नत्वनुभवस्यैव बलित्वमन्यत्र तदभावः । तथाचाग्रे सवयपिक्षयाऽनुभवस्यैव बलित्वकथनमयुक्तमित्यारङ्कयैवकारस्य 
भिन्तक्रमेणान्वयमाह- अनुभव एवेति ॥। साक्षिरूपानुभव एवेत्यर्थः । तथा च विदोष्यसङ्गतस्य तस्यान्ययोगव्यवच्छेदकत्वेनानुभवस्यैव 
बलित्वमन्यत्र तदभावः प्राप्त इति भावः । बाह्यमिति प्रकृत इति ।। तथा च निर्दोषं बाह्यमित्येव वक्तव्यमिति (श्री.टि,) भावः 

। तत्स्वरूपेति ॥ बाद्यज्ञानस्वरूपेत्यर्थः । कथमनेन तत्स्वरूपनिरूपणमित्यतस्तदशंयति- इन्द्रियेत्यादिना ॥ अमुख्य बाद्यज्ञाने 
याथार्थ्यमिति दोषः । प्रकृतोपयोगं दर्शायति- एतेनेति ॥ सवपिक्षयाऽ-नुभवस्य बलित्वकथनेनेत्यर्थः । इत्युक्तमिति ॥ “न 
चानुभवविरोध आगमस्य प्रामाण्यम्‌" इति बाक्येनोक्तं साक्ष्यनु भवस्य प्राबल्यमित्यर्थ; । मूले तथाशब्दस्य 
समुचयार्थत्वात्तत्समुचेयमाह- तथा प्रामाण्यस्येति ॥ अन्यथा तन्न स्यादिति ॥। ज्ञानप्रामाण्यस्य मुख्यत्वाभावेऽनुप्रमाणप्रामाण्यस्य 
अमुख्यत्वाभावे अक्षादित्रय-स्यानुप्रमाणत्वव्यबहारो ज्ञानस्य के बलप्रमाणत्वव्यबहारश्च न स्यादित्यर्थः । 
ज्ञानसमकक्षताप्रतीतिमिति ॥ प्राबल्यविषयेऽपि शाब्दस्य साक्षिरूपन्ञानसमकक्षताप्रतीतिमित्यर्थः । तस्यापवादमाहेति ॥ 
“तन्मुख्यं ज्ञान-शब्दयोः" इत्यनेन करणेष्वपीन्दरियलिङ्गापिक्षया शब्दविदोषस्य वेदस्य याथार्थ्यं मुख्यम्‌ इन्दरियलिङ्गयोरेव तस्य 
सर्वथा अयाथार्थ्याभावादित्येवं बेदस्य प्रामाण्यनियमः सूचित इत्युक्तम्‌, तस्यापवादमाहेत्यर्थः । तेषु त्रिष्वागमस्य जात्या 
वेदत्वादिधर्मेण प्राबल्यमित्यथाङ्गीकारे “उपजीव्यविरोधे तु न प्रामाण्यम्‌” इत्यत्राप्रामाण्यकथनं बाधितं स्यादतो जात्येत्येतद्रयाचषटे- 
उत्सर्गे णैवेति ॥ जातिङान्दस्योत्सगं बाचित्वङङ्कानिरासायो क्तम्‌ । जातिग्रहणे -नेति ॥। समाननिषयकत्वं 
लक्षणाबीजमुख्यार्थसम्बन्ध इत्याशयेनोक्तम्‌ । जातेरुत्सर्गविषयत्वादिति ॥ उत्सग॑विषयकत्वादित्यर्थः । यथा “न हिंस्यात्‌” 
इत्यत्राहिस्यत्वं सर्बभूतेषु प्राप्रो तीत्युत्सगोँ बहुव्यापी बहुपदार्थ -विषयक इति याबत्‌ । एवं पराभिप्रेता जातिर्बहुव्यापिनी 
अनेकानुगतत्वाङ्गीकारादित्येवं जात्युत्सर्गयोः समान-विषयकत्वसद्धावेन जातिपदमुत्सर्गलक्षकमिति भावः। यद्वा उत्सर्गविषयत्वाद्‌ 
उत्सर्गविषयतागच्छे दकत्वा- दित्यर्थः । उत्सगं विषयता के नचिदबच्छिदयते तदबच्छेदिका च जातिः । यथा न 
हिंस्यादित्यादाबुत्सर्गनिषयता-बच्छे दकं सर्बभूतत्मादिधरमंः । एवं च 
अवच्छेयावच्छेदकभावसम्बन्धसद्धावाज्नातिपदमुत्सर्गलक्षकमित्यारशयः। निरवकारादेरित्यत्र आदिपदेन भ्रुतिग्रहणम्‌ । बेदस्यापीति 
॥ अपौरुषेयत्वेन प्रमितस्यापि न प्रतीतार्थ प्रामाण्यमित्यर्थः । प्रकृतोपयोगं दर्शायति- अनेनेति ॥ उपजीव्यविरोधे 
आगमस्याप्यप्रामाण्यकथनेनेत्यर्थः । 


(पां .टि.) ननु याथार्थ्य प्रामाण्यमित्ययुक्तम्‌ । तथा हि । योग्यतावीप्सापदार्थानतिवृत्तिसादश्यानि यथा-रन्दार्था; । तत्र च 
"यथाऽसादृश्ये" इत्यसादश्यार्थकस्यैन यथाङ्ब्दस्याव्ययीभाबसमासविधानात्सादृश्यार्थकस्य 
यथाराब्दस्यार्थशब्देनाव्ययीभावसमासानुपपत्त्या समासान्तरस्य चासामर्थ्यादिना प्रतिहतत्वेन प्रकृते सादृद्यार्थ -कस्य यथाशब्दस्य 
परिग्रहानुपपत्तेः । वाक्यशोषाभावेनार्थयोग्यतायास्तद्रीप्साया वा प्रामाण्यापत्त्या च योग्यता-वीप्सार्थस्यापि परिग्रहानुपपत्तेः 
पदार्थानतिवृत््यर्थस्येद ग्रहणमिति वाच्यम्‌। तथाऽरथरब्दस्याप्यभिधेयादि-वाचिनोऽव्याप्यापिप्रसङ्गाद्विषयापरपर्यायवस्तुवचनस्यैवेदं 
ग्रहणमिति वाच्यम्‌ । तथा च (अर्थं विषयं नातिवर्तते न व्यभिचरति यत्तत््रमाणम्‌” इति अर्थाव्यभिचारित्वं प्रमाणत्वमिति 
फलितोऽर्थः । तत्र च प्रमाणस्यार्थाव्यभि- चारित्वं किमर्थव्याप्यत्वमभिमतं कि वा यावदर्थगोचरत्वम्‌ । आयेऽपि व्याप्तिः किं 
देशतः किं वा कालतः । नाऽ्यः । प्रमाणासमानदेशार्थविषयप्रमाणेष्वव्यापतेः । न द्वितीयः । अतीतादिविषयप्रमाणेष्वव्याप्तेः । 
नान्त्यः। (पां.टि,.) असर्वज्ञविज्ञानानां तत्करणानां चाप्रामाण्यप्रसङ्गादित्यतो नात्रार्थाव्यभिचारित्वमर्थव्याप्यत्वादिक-मभिमतं 
येनोक्तदोषः स्यात्‌ । कि नाम बिषयीकृतस्यार्थस्य यथावस्थितत्वमेवेति न कश्िदोष इत्यादायेन याथार्थ्यमित्येतदनुवादपूर्वकं 
तस्यार्थंमाह- यथाऽबस्थितज्ञेयनिषयीकारित्ममिति ॥। अत्रानिवक्षितियथागस्थित-ज्ञेयविषयीकारित्यस्य 
गमनेऽतिव्याप्धित्मा्यथाबस्थितस्बो पाधिकञ्ञोयत्बोपेतविषयकत्बं लक्षणत्वेन बाच्यम्‌ । त्च ज्ञेयत्बं 
प्रत्यनुपाधिभूतकरणेष्बव्याप्तमित्याराङ्कते- नन्विति ॥ साक्षादिति ॥ ज्ञेयत्वं प्रत्युपाधित्वेनेत्यर्थः। ज्ञानद्वारेति ॥ 
्ञेयत्योपाधिभूतज्ञानं प्रति निमित्तत्वेनेत्यर्थः । तथा चोपाधित्वोपाधिनिमित्तत्वलक्षणावान्तर-बिरोषणवत््वेऽपि ज्ञानकरणयोः 
स्मसम्पादितज्ञेयत्मीपेतविषयकत्नमविरिष्टमेबेति भावः । समकक्षताप्रतीतिं द्न्द्रनिरदेरप्रसक्ताम्‌ । ननु 
जातिरब्दस्योत्सगेऽशक्तत्वात्कथमुत्सर्गपरत्वमित्यतो लक्षणयेत्याह- जातिग्रहणे-नेति ॥ लक्षणाबीजभूतदाक्यसम्बन्धमाह- 
जातेरिति ॥ सामान्यस्येत्यर्थः । उत्सर्गविषयत्वात्‌ उत्सर्ग प्रति विषयत्वात्‌ । तथा चोत्सर्गस्य सामान्यविषयकत्वाद्रिषयवाचकेन 
जातिपदेन विषयिण उत्सर्गस्य लक्षणा युक्तेति भावः। 


(व्या.टि.) कथमिति ॥ साधारणप्रवृत्तिनिमित्तं बिना साधारणशब्दप्रयोगादिति भावः । यथार्थस्य भावो याथार्थ्यम्‌ । तत्र 
यथाडब्दोऽनतिक्रमार्थः। न तु योग्यतावीप्सार्थः । वाक्यदोषाभावेन योग्यताया अर्थानां वा प्रामाण्यप्रसक्तेः । नापि सादरयवचनः 
। अव्ययीभावविधाने 'यथाऽसादश्ये" इति विशेषणात्‌ । अतो ऽनतिक्रमे यथाङ्ाब्दः । यथार्था युक्तय इत्यादौ 

भावप्रधानयथार्थरन्दादर्शआयजन्ताट्ाप्‌ । यथाशब्दस्य बहुव्रीहिर्वा । अर्थशब्दोऽपि नाभिधेयादिवाची । अव्याप्यापत्तेः । नापि 
विषयापरपर्यायवस्तुवाची । क्रियादावतिप्रसक्तेः । अपि तु “अर्थत्वमर्यतैव स्यात्‌" इत्यायनुभाष्यभाषितभङ्गया योगेन 
ज्ेयवाचीत्यमिप्रत्य व्याचष्टे यथाऽवस्थित-ज्ञेयविषयीकारित्वमिति ॥ नन्वनधिगतार्थगन्तृत्वादिपरोक्तलक्षणे सम्भवति कथं 
“याथार्थ्यमेव इत्यव-धारणमित्यत आह- एवङब्देनेति ॥ स्मृत्यनुवादयोरपि प्रामाण्येन तत्र परोक्तलक्षणस्याव्याप्तेरिति भावः 
। 


ननु याथार््यमप्यव्याप्तम्‌। स्मृतिकाले पूर्वावस्थाया अभावेन स्मृतेरपि तदयोगात्‌। न च स्मृतिरनिवृत्त-पूर्वावस्थतयाऽर्थमवगाहते 
।पूर्वावस्थानिवृत्तावनुभवाप्रवृततेः । अतो यथार्थानुभवसमाननिषयाऽपि स्मृतिरर्था-तादवस्थ्यादयथारथैवेति चेत्‌। तदनेन किमुक्तं 
भवति। स्वकालेऽर्थस्य तदबस्थात्वाभावाद्‌ अयाथार्थय स्मृतेरिति वा पूर्वावस्थानिवृत्तेरविषयीकरणादिति वा, अनिवृत्तपूर्वावस्थात्वेन 
विषयीकरणादिति वा । नाऽयः । अतीतादिविषयानुमानादिप्रामाण्यप्रच्युतिप्रसक्तेः । न द्वितीयः । सर्वप्रमाणाप्रामाण्यप्राप्तेः । 
कस्यापि सर्वात्मनाऽविषयीकरणात्‌। न तृतीयः । असिद्धेः । तस्मााथार्थ्यं न स्मृत्यव्याप्तम्‌। एवमनुवादेऽपि याथार्थ्यं समर्थनीयम्‌ 
। ननु तथाऽपि स्मृतेः प्रामाण्याभावेनासङ्गाह्यत्वाद्याथाथ्यमतिव्याप्तमिति चेत्‌। कुतः स्मृतेः प्रामाण्यं नास्ति । किं साधकाभावादुत 
बाधकात्‌ । तत्रापि निष्फलत्वरूपाद्राधकाद्‌ अथ वा प्राकटचापरपर्यायज्ञातताऽजनकत्वरूपाद्‌ उताज्ञातज्ञानत्वाभावादाहोस्विद्‌ 
अनपेक्षत्वाभावाद्‌ अथाननुभवत्वात्‌। नाऽयः । लोक-(न्या.टि,) व्यवहारस्य सत्त्वात्‌ । “स्मृतिः प्रत्यक्षम्‌" इति भ्ुतिसद्धाबाच 
स्मृतिः प्रमाणपदवाच्या यथार्थत्वात्‌ प्रत्यक्षादिवदित्यनुमानाच्। न चात्रानुभवत्वमुपाधिः । समव्यापतिपक्ष संशयादौ व्याप्यसम्भवात्‌ 
। विषमव्यापनित्व-पक्षेऽपि करणरूपे प्रत्यक्ष साध्याव्यापकत्वात्‌ । स्मृतिव्यतिरिक्तत्वस्य पक्षव्यावत्यर्थविदोषणतया तादृश्ञानत्व- 
रूपानुभवत्वस्य पक्षेतरत्वरूपत्वाच। द्वितीयेऽपि नाऽयः । सर्वस्मृतिपक्षीकरणे कासाचित्स्मृतीनां सफलतोप-लम्भेन भागासिद्धः 
। करणदोषबाधकप्रत्यययोरेवाप्रामाण्ये तन्त्रत्वेन विफलत्वस्याप्रयोजकत्वाच । तृणादि-दरानादावनैकान्त्याच । धर्माधर्मजन्यतया 
कथचित्साफल्यसाधनस्य तृणादिःदर्शनादाविव स्मृतावपि सुवच -त्वाचच । एतेनैकदेशापक्षीकरणमप्यपास्तं बेदितव्यम्‌। न द्वितीयः 
ज्ञातायां प्रमाणाभावेन प्रत्यक्षादावनै -कान्त्यात्‌। तत्सत्त्वेऽपि धारावादिकन्ञानेऽनैकान्त्याच । संदायविपर्यययोरपि समानन्यायेन 
ज्ञातताजनकत्वेन हेतोरसाधारण्याच । तृतीयेऽनधिगतार्थगन्तृत्वस्य प्रमाणत्वमुत व्यापकमात्रत्वम्‌ । आयेऽपि धर्मिणमादाया- 
नधिगतार्थगन्तृत्वं प्रकारं बा । नाऽयः । नित्यबस्तुबिषयाणामप्रामाण्यापत्तेः । व्याप्यवत्तयाऽनगतमर्थे व्यापकवत्तया 
विषयीकुर्बतोऽनुमानस्य पृथगवगतानर्थान्‌ संसृष्टतया गोचरयतः शब्दस्य चाप्रामाण्या-प्रसङ्गाच । न द्वितीयः । 
धारावादहिकज्ञानानामप्रामाण्यप्रसक्तेः । कथश्चिद्धारावाहिकन्ञानानामनधिगतवर्तमान-कालबिषयत्वेन तादृशत्वे स्मृतेरपि 
वर्तमानतत्कालतयाऽनुभूतमर्थमतीततत्काठतयाऽवगाहिन्यास्तस्य वक्तुं शक्यत्वाच्च । संशयविपर्यययोरपि प्रामाण्यप्रसङ्गाच । 
अनधिगततथाभूतार्थत्वविवक्षायाम्‌ अनधिगतविशेषण-बैयर्ध्यात्‌ । स्मृतिव्यावृत््य्थत्वेऽन्योन्याश्रयात्‌ । द्वितीयेऽपि 
प्रामाण्यस्यानधिगतार्थत्मेन व्याप्तिः किं साहचर्य -दर्शनमात्रात्‌ सिद्धयति उत व्यभिचारादर्शनसहकृतादथ विपक्षे बाधकोपेतात्‌ । 
नाऽयः । अतिप्रसङ्गात्‌ । न द्वितीयः । धारावाहिनि व्यभिचारदर्शनात्‌ । अतिप्रसङ्गापरिहारा्च । न तृतीयः । तदभावात्‌ । 


अधिगतमेवार्थमधिगमयता प्रमाणेन पिष्टपेषणं स्यादिति चेन्न । किमिदं पिष्टपेषणं नाम । किमधिगतेऽ्थेऽ-पिगत्यन्तरस्यानुदयः, 
किं वा विफलत्वम्‌, यद्वाऽविशिष्टफलत्वमथ वाऽनपेक्षितफलत्वम्‌ । नाऽयः । स्यादप्येवं यदि ज्ञानाभावोऽपि ज्ञानसामग््ेकदेशः 
स्याद्‌ ज्ञानं वा प्रतिबन्धकं भवेत्‌ । न चैवम्‌, स्मृतेरेवानुदयप्रसङ्गात्‌। न द्वितीयः । उक्तोत्तरत्वात्‌ । न तृतीयः । आयेऽप्यापत्तेः । 
न चतुर्थः । तृणादिदशंने हेयदरशने च प्रसङ्गात्‌ । नाप्यनपेक्षत्वाभावादिति चतुर्थः । प्रामाण्यस्यानपेक्षत्वेन व्याप्तौ प्रमाणाभावात्‌ 
। किञ्च किमनपेक्षत्वं सर्वथा अथ ज्ञानान्तरानपेक्षत्वम्‌ । नाऽयः । अनित्यप्रमाणानां स्वसामग्म्रपेक्षत्वेनाप्रामाण्यापातात्‌ । 
दवितीयेऽप्य्थपरिच्छेदे ज्ञानान्तरानपेक्षत्वमुत समानविषयकज्ञानान्तरानपेक्षत्वम्‌ । नाऽयः । ज्ञानातिरिक्तार्थपरिच्छेदाभावात्‌ । 
स्मृतावप्येवं सुवचत्वाच्च । द्वितीयेऽपि धर्मिणमादाय समानविषयकत्वं प्रकारं वा । नाऽयः । अनुमित्यादावप्य-भावात्‌ । न 
द्वितीयः । स्मृतावपि सत्त्वात्‌ । एबमनुभूतित्वं नाम स्मृतिव्यतिरिक्त्ञानत्वं बा स्मृतित्वानधिकरण -ज्ञानत्वं बा नियमेन 
प्रत्युत्पननासाधारणकारणप्रत्ययत्वं वा । नाऽयः । स्मृतेरपि स्मृत्यन्तरव्यतिरिक्तत्वेनासिद्धः। द्वितीयेऽपि स्मृतित्वं जातिर्वा 
संस्कारमात्रजन्यज्ञानत्वं वा । नाऽयः । जातेराकृतिव्यङ्गयत्वेन गुणे चाऽकृतेरभावे-(न्या,टि.) नासम्भवात्‌ । द्वितीये 
संस्कारमात्रजन्यत्वं नाम तदितराजन्यत्वं वा तदसाधारणकारणकत्वं वा । नाऽयः । अदृष्टादिजन्यत्वेनासिद्धेः । न द्वितीयः । 
स्मतेर्मानसत्वेन संस्कारकारणत्वाभावेनासिद्धेः । स्मृतेर्मानसत्त्वं (तन्मया पूर्वं कृतमित्येतन्मया मनसा विज्ञातं स्मृतमपि" इति 

साक्षिसिद्धम्‌। एतेन पूर्वानुभवावच्छिनार्थगोचरा स्मृतिर्न स्वयं यथार्थेति निरस्तम्‌। अनुभववच्छुद्ार्थविषयत्वस्यापि स्मृतमित्यादौ 
साक्षिसिद्धत्वात्‌ । एतेन स्मरणस्य प्रामाण्ये संस्कारस्याप्यनुप्रमाणत्वेन तत्त्रैविध्यं भज्येतेति निरस्तम्‌। मनसः करणत्वात्‌। न च 
साक्षात्काररूपत्वलक्षणप्रत्यक्षफलत्वं कथमिति वाच्यम्‌ । साक्षात्कारताया अपि साक्षिसिद्धत्वात्‌ । न चातीतेन मनसः 
प्त्यासत्त्यभावान तत्परत्यक्षजन्यत्वमिति वाच्यम्‌ । अतीतानागतविषयकयोगिज्ञानस्य (अपड्यमव्यये-मीयया” इत्यादिप्रमाणेन 
साक्षात्कारत्वे सिद्धे योगजधर्मसहकृ तस्येव, स्मृतेरपि साक्षात्कारत्मे साक्षिसिद्धे पूर्वानु -भवजनितसंस्कारसाचिव्यस्य 
प्रत्यासत्तित्वसम्भवात्‌ । तस्मान संस्कारमात्रजन्यत्यं तदसाधारणकारणजन्यत्व-मिति । न वृतीयः । स्मृतेरपि 
मानसप्रत्यक्षजन्यायास्तथात्वात्‌। त्वन्मतेऽप्यदरदधसंस्कारस्य नियमेनाव्यवहित-काटीनसाधारणकारणत्वेन तजन्यस्मृतौ तत्सत्त्वाच 
। स्मृतेरपि कदाचित्‌ प्रत्युत्पनसंस्कारतज्नन्यत्वसम्भ-वाच्। न च तादृशस्मृतिव्यावृत्तये नियमेनेत्युक्तमिति वाच्यम्‌। अवच्छेदकेन 
बिना नियतस्य ज्ञातुमशक्यत्वेना-नुभूतित्वस्यावच्छेदकत्वे आत्माश्रयापातेन अवच्छेदकान्तराभावेनासम्भवात्‌ । किञ्च किमपि 
वा भूयादनुभूति-त्वम्‌। तथाऽपि किमनुभूतित्वं लक्षणमिति कृत्वाऽननुभूतित्वात्‌ स्मृतिरप्रमाणमित्युच्यते । किं बा घटादिदष्टान्ता- 
वष्टम्भेन। आयेऽन्योन्याश्रयत्वम्‌। द्वितीये स्मृतिरेव केनापोयते अस्मृतित्वेनानुभूतिरप्यपोयताम्‌। तस्मात्‌ साधकाद्वाधकाभावात्‌ 
स्मृतिप्रामाण्यनिर्णये परोक्तं लक्षणं तत्राव्याप्तं नाभ्युपगम्यते । विस्तृतं च सर्वमेतत्‌ सुधायाम्‌। अस्योक्तोपयोगं दरायति- एतेनेति 
॥ ददीकरणं तु न्यायशास्रेऽधिगतार्थस्यापि याथार्थ्येन प्रामाण्य-कथनेनेति ज्ञेयम्‌ । 


फलस्यैव ज्ञेयविषयीकारित्वं न करणस्येति मन्वानः शङ्ते- नन्वित्यादिना ॥ अधाङ्गीकारेण परिहरति- सत्यमिति ॥ 
जञानधर्मत्वमद्गीक्रियते न तस्थैवेत्यर्थः । स्ष्टीकरोति- द्विविधमिति ॥ प्रमाणमिति ॥। यथा-वस्थितङ्ेयविषयीकारीत्यर्थः। मुख्यत्वं 
व्यनक्ति- साक्षादिति ॥ ज्ञेयत्वोपाधित्वेनेत्यर्थः । ज्ञानद्वारेति ॥। ज्ञाननिमित्तत्वेनेत्यर्थः । अमुख्यमिति ॥ वैवक्षिकमित्यर्थः। 
यथाभ्रुतपरत्वे पद्धतिविरोधापत्तेः । तथा हि । “करणविषयस्तु ज्ञानविषयवद्‌ विवेक्तव्यः" इति । ्ञानस्य यथा साक्षाद्रिषयस्तथा 
करणस्यापि' इत्युक्तेः । विषयविषयिभावो टि स्वभावः । अन्यानपेक्षस्थैव स्वभावत्वात्‌ । तस्यान्यपेक्षायां स्वभावत्वहानेः । न 
चात्रा-मुख्यत्वादिविरोधः । अभिप्रायसद्धावात्‌ । तथा दि । अत्र याथार््यपदेन स्वोपाधिनिमित्ताभ्यां यज्ज्ञेयं तद्विषयी-कारित्वम्‌ 
। तत्रार्थस्य ज्ञेयत्वे ज्ञानमुपाधिः, करणं निमित्तम्‌ । तत्रोपाधितया ज्ञेयविषयीकारि ज्ञानम्‌ । निमित्तत्वेन तद्विषयीकारि करणम्‌ । 
ज्ञानस्योपाधित्वेन केबलपदप्रयोगः। करणस्य निमित्तत्वेनानुप्रमाणपदप्रयोगः। नतु साक्षाज्ज्ेयविषयीकारित्वाभावात्‌। तन्मात्रेण 
चामुख्यत्वम्‌ । यथा वैदिकपदानां भगवति परममुख्यवृत्त्यपेक्षयाऽ-(व्या.टि.) न्यत्रामुख्यत्वव्यपदेशः । एवमिहापि 
बैवक्षिकामुख्यत्वम्‌ । न मुख्यामुख्यत्वमिति बोध्यम्‌ । स्पष्टतरमेतदुपासनापादीयसुधायामिति न कोऽपि विरोध इत्यलम्‌ । 
करणप्रामाण्येऽपि वैवक्षिकमुख्यत्वामुख्यत्वे स्त इत्याह- करणेष्वपीति ॥ शब्दविरोषस्येति ॥ सामान्ये बाधादिति भावः । 
सर्वथेति तच्छङ्काभावं सूच-यति। तेनाप्रामाण्यशङ्कारन्यप्रामाण्यं बेदे मुख्यम्‌, शड्िताप्रमाण्येष्वमुख्यमिति भावः । दन्द्रनिवेेन 
प्राप्तं ज्ञानसामान्यभ्रान्तिं बारयति- आत्मस्वरूपातिरिक्तमिति॥ एवशब्दो भिचक्रम इत्याह- अनुभव एवेति॥ तुरब्दोऽबधारणार्थ 
इति मत्वाह- निर्दोष एवेति ॥ (एवेति ॥) एतेन “निर्दोषत्वातिनियमे तद्रलिष्ठतमं मतम्‌” इत्यनुव्याख्यानोक्तो याथार्थ्येऽपि 
विरोषोऽवसेय इत्युक्तं भवति। अस्यापि पू्वोपयोगं दशंयति- एते-नेति॥ केवलानुप्रमाणङाब्दवाच्यतया प्रामाण्यस्य मुख्यत्वामुख्यत्वे 
साधयति- अमुख्यत्वादेवेति ॥। व्यापकसङ्गतोऽयमेवकारो वहिमत्त्वादेवेतिवत्‌। ज्ेयत्वनिमित्ततया साक्षाज्ज्ञेयविषयीकारित्वादित्यर्थः 
। मुख्य -त्वादेवेति ॥ ज्ञेयत्वोपाधित्वेन साक्षाज्ज्ेयविषयीकारित्वादित्यर्थः । अनेन ज्ञानप्रामाण्यं मुख्यं केवलब्द-वाच्यत्वात्‌। 
करणप्रामाण्यममुख्यमनुप्रमाणराब्दबाच्यत्वादिति व्यतिरेकिद्वयं सूचितम्‌ । विपक्षे बाधकमाह- अन्यथेति ॥ प्रतीतिमिति ॥ 
ज्ञानतत्करणयोः साक्षादसाक्षात्त्वभेदेऽप्यनाशङ्ितदोषत्वोक्त्या ज्ञानशब्दयोः" इति सहनिर्देरोन च प्राप्तां समत्वप्रतीतिमित्यर्थः। 
तस्येति ॥ यथा्थज्ञानसाधनत्वस्येत्यर्थः । अपवादम्‌ अपवाद -विषयताम्‌ । जातिपदेनोत्सर्गलक्षणायां बीजमाह- जातेरिति ॥ 
सामान्यस्येत्यर्थः । उपजीव्यविरोधस्य सार्बत्निकापगादकत्वाभागादाह- निरबकाङ्ञादेरिति ॥ अदिपदेन 
परीक्षितत्वपटत्वादिबलवत्परिग्रहः । स्वभावप्रबलस्येत्यर्थः । अस्यापि पूर्वोपयोगमाह- अनेनेति ॥ 


मूलम्‌ - यामाहूरनुमां केचित्‌ त्रियायवयवात्मिकाम्‌। 
सा व्यर्था, नोपपत्त्या हि विना साऽपि प्रमाणताम्‌ । 
यात्यतो युक्तिरेवेका प्रमाणमनुमात्मकम्‌ । 

युक्तिः प्रतिज्ञारूपा च हेतुदृ्टान्तरूपिका । 
तथोपनयरूपा च परा निगमनात्मिका । 
पृथक्पुथक्प्रमाणत्वं याति युक्तितयेव तु ॥ 


(त.मं.) इदानीं तदभिमतमवयबनियमं दुषयति- यामिति ॥ केबिदनुमां प्रतिन्ञाहेतूदा-दरणात्मिकामाहुः । केचित्‌ 
पुनः प्रतिज्ञाहेतूदाहरणोपनयनिगमनरूपाम्‌ । केचिद्‌ दृष्टान्तोपनय-रूपाम्‌ । सा व्यर्था । उपपत्तिविहीना चेत्‌ 
पञ्चावयवप्रयुक्ताऽप्यर्थं न साधयति हि । उपपत्तिमती चेदनियतावयवाऽप्यर्थं साधयेदेव । नियमाभावे कथं प्रयोग 
इत्यत आह- युक्तिरिति ॥ 


टीका - एवं प्रत्यक्षादीनां लक्षणं निरूपितम्‌ । विभागस्तु निरूपणीयः । तत्रानुमानबिभाग-निरूपणस्य बहुत्वात्‌ 
तदेवाऽदौ करोति । द्विविधमनुमानं स्वार्थं परार्थं चेति । तत्र यत्परोपदेरामनपेक्षय स्वयमेव व्याप्तिं ज्ञात्वा गृहीत्वा) 
व्याप्यनुसारेण विवक्षितस्थले व्याप्यं च प्रतीत्य व्याप्तिं च स्मृत्वा व्याप्यमनुसन्धत्ते तत्स्वार्थानुमानम्‌ । तेनास्य 
विवक्षितस्थले व्यापकप्रमितिरुत्पयते । इदमेव व्याप्यादिज्ञानं परोपदेशमपेक्ष्योत्ययते चेत्तदा परार्थानुमानमित्युच्यते 
। तत्सम्बन्धात्‌ परोपदेशोऽपि तथोपचर्यते । परोपदेशे च बादिनो बिप्रतिपद्यन्ते । प्रतिज्ञाहेतूदाहरणैः 
उदाहरणोपनयनिगमनैर्वां त्रिभिरेवावयवास्यैरबान्तरवाक्यैरुपेतं महावाक्यं परोपदेश इत्येके । प्रतिज्ञादयः 
पञ्चाप्यबयवाः सर्वथाऽपेक्षिता इत्यपरे । उदाहरणोपनयौ द्वाबेवाबयवावित्यन्ये । तानेतानियमपक्षाननूय दषयति- 
यामिति ।॥। अनुमाम्‌ अनुमानोपयुक्तं परोपदेशवाक्यम्‌ । त्रियायवयवात्मिकां नियमेनेति शेषः। सा व्यर्था 
सोऽबयवनियमो निष्प्रयोजन इति यावत्‌। त्रियम्बकं यजामहे" “भूवादयो धातवः" इत्याद्प्रियोगसिद्धयर्थं यणागमोऽपि 
कैश्िद्रयाख्यातः । ततस्ियादीत्युपपनम्‌ । 


ननु प्रमाणाकाङ्गाजननार्थमादौ तावत्साध्यनिदशरूपा प्रतिज्ञा सर्वथाऽपेक्षिता । ततस्तत्र प्रमाणाकाङ्गायां 
साधनत्वव्यापकं लिङ्गवचनं हेतुसञ्ज्ञमवश्यं वक्तव्यम्‌ । तदनन्तरं तस्य सामर््य-जिज्ञासायां व्याप्तेः प्राथमिकत्वात्तां 
दर्शयितुं व्याप्षिग्रहणस्थटस्य दृष्टान्तस्य सम्यग्व्यापिनिर्देश -पूर्वकं बचनमुदाहरणाख्यमावदयकम्‌ । ततः 
पक्षधर्मताज्ञापनाय दृष्टान्ते प्रसिद्धाविनाभावस्य साधनस्य पक्षे व्याप्तिख्यापकं वाक्यमुपनयाख्यं वाच्यमेव । तत 
एतेषामेका्यंप्रतिपत्तये निगमनाख्यमुपसंहारवाक्यमपि सर्वथा भाव्यम्‌। अथवा हेतुनैवार्थात्‌ पक्षधर्मताया लब्धत्वा- 
दविप्रकृष्टत्ेनोपसंहारस्यानपेक्षितत्वादाद्यास्रय एवाबयवाः सर्वथा भाव्याः । यद्वोपोद्धातलक्षणया सङ्गत्या 
व्याप्िपक्षर्मतयोरमिदहितयोस्तदाधारतया लिङ्गलाभानिगमनेन साध्यप्रतीतेरुत्तरे त्रयोऽबर्यं बाच्याः । यदि वा 
बिवादेनैव साध्यप्रतीतौ व्याप्निपक्षधर्मताबचनेनैव साधनधर्मिंलाभात्‌ पूर्व-बनिगमनस्य व्यर्थत्वाद्‌ उदाहरणोपनयौ 
दरावेवावरयं वक्तव्यौ तत्‌ कथमवयवनियमस्य वेयर्थ्यमित्यत आह- नोपपत्त्येति ॥ व्याप्यादिमदचिङ्गमुपपत्तिः । 
तत्स्मृतिजिज्ञासोपलक्षण-मेतत्‌। हिशब्दो हेतौ । साऽपि नियतावयवत्वेनाङ्गीकृतं वाक्यम्‌ । प्रमाणतामुपयुक्तताम्‌ 
। 


इदमुक्तं भवति। परोपदेशो हि गृहीतव्याप्यादिकं प्रति तत्स्मारकत्वेनेतरं प्रति तद्विषयजिज्ञासा-जनकत्वेनैवोपयुज्यते 
। नत्वागमतया प्रमितिजननाय प्रयुज्यते, प्रतिवादिन्यनाश्वासात्‌। आशासे वा प्रतिज्ञामात्रेणैव पू्तरितरवैयर््यादिति 
। 


ततः किमित्यत आह- अत इति ॥ यत एवं व्याप्यादिमचिङ्गस्मारकत्वादिना बिना उपयुक्तां न यात्यतो 
युक्तिरेवेका व्याप्यादिमदिङ्गस्मृत्यादिकं यावता भवति ताबदेवानुमात्मकं प्रमाणं परोपदेशरूपं वाक्यम्‌ । सत्यमेवमेतत्‌ 


2.72 


। व्याप्यादिमह्चिङ्गस्मरणादिकमेतैरेबाबयवैविना न भवती -त्यतस्तदर्थमेवावयवनियम उपास्यत इति चेन, अन्यथाऽपि 
सम्भवादित्याह- युक्तिरिति ॥ व्याप्यादिमदचिङ्गम्‌ । प्रतिज्ञा रूपं निरूपकं, स्मृत्यादिजननी यस्यास्सा तथोक्ता । 
एवं हेतु -रूपिकादृष्टान्तरूपिकोपनयरूपेत्येतद्रयाख्येयम्‌। दृष्टान्तराब्देन तद्रचनमुपलक्ष्यते। उदाहरणैकदेश-ग्रहणार्थं 
दृष्टान्तेत्युक्तम्‌। निगमनात्मिकेत्युपचरितोऽभेदव्यपदेशः । एवं परेत्यपि। कदाचिनिगमन-मेवानुमानस्मृत्यादिकारणं 
भवतीत्यर्थः । चतथाङ्ाब्दाः समुच्चये । अथवा, रूपात्मङब्दौ स्वरूपस्यैव वाचकौ । युक्तिरिति 
तत्स्मरणादिकारणोपलक्षणम्‌ । उक्तं पिण्डीकृत्याऽह- पृथगिति ॥ प्रतिज्ञादिकं पृथक्पृथगेव युक्तितिया 
युक्तिस्मरणादिहेतुतया प्रमाणत्वमुपयुक्तत्वं याति । तुशब्दो हेतुगर्भत्वादि-वक्ष्यमाणविरोषयोतनार्थः । 
यदीदमागमतयाऽनुमानस्य बोधकं स्यात्‌, स्यात्‌ तदाऽवयवनियमः त्रमश्च । इदं तु स्मरणादिकारणत्वेनोपयुज्यते 
। स्मरणं तु यदैकदेडादिनाऽपि दृष्टं किमुत प्रतिज्ञादिभिः। अतो व्यर्थोऽयं नियम इति समुदायार्थः । 


(र.टि,) तदेबादौ करोतीति ॥ परार्थानुमानजनकपरोपदेशस्वरूपनियमखण्डनपूर्वकं तत्स्वरूपनिरूपणे क्रियमाणे 
स्वार्थपरार्थानुमानबिभागनिरूपणं कृतप्रायमिति भावः । केचिदित्यस्य सा व्यर्थत्यादेशोपपत्यर्थमाह- नियमेनेति शेष इति ॥ 
उपयुक्ततामिति ॥ कपित्परोपदेशस्यावियमानार्थत्वादिति भावः । एवमुत्तरत्रापि द्रष्टव्यम्‌ । यावता भवति तावदिति ॥ 
अनेनानियमपक्षे परोपदेशानामनेकबिधत्नात्‌ परोपदेशत्व-प्रयोजकै कधर्माभावात्कथं परार्थानुमानमित्यादिङशब्दप्रयोग 
इत्याशङ्ापरिहारार्थं व्याप्यादिमदचिङ्गस्मृत्यादि-जनकत्वरूपैकथर्मावच्छिन्नत्वेनैक्यमापन्नानि वाक्यानि तथोच्यत इति वक्तुमेकेत्युक्तं 
भवति । एवं परेत्य-पीति ॥ यथा (निगमनात्मिका इत्यत्र निगमनयुक्त्योरभेदव्यपदेरा उपचरितस्तथा प्रतिज्ञादिनिरूपितयुक्त्या 
निगमननिरूपितयुक्तेरेकत्वेऽपि परा” इति भेदव्यपदेश उपचरित इत्यर्थः । परत्यस्य तात्पर्यमाह- कदाचि-दिति ॥ 
पौनरुक्त्यपरिहाराय पृथक्पृथगिति पदलब्धमर्थमाह- उक्तं पिण्डीकृत्येति ॥ 


(रा.टि.) व्याप्यमनुसन्धत्त इति ॥ वहिव्याप्योऽयं धूम इत्यादिरूपेण परामृरतीत्य्थः । अनुमानोपयुक्त-(रा.टि,.) मिति 
॥ अनुमानोपयुक्तव्याप्यायनुसन्धानजनकमित्यर्थः । इत्युपपन्नमिति ॥ अन्यथा “ईको यणचि" इति यणादेद दध्यत्रेतिवत्‌ 
त्यायवयवेति स्यादिति भावः । सामर्थ्येति ॥ व्याप्िपक्षधर्मतारूप-साम्यंत्यर्थः । एतेषामिति ॥ प्रतिज्ञादीनामैकार््यप्रतिपत्तय 
इत्यर्थः । न्यायमते पञ्चानामावङयकत्वमुपपाय मीमां सकमते तरित्वनियममुपपादयति- अथेति ॥। द्वित्वनियमं 
बौद्धाभिमतमुपपादयति- यदिवेति ॥ विवादे -नेति ॥ गिरिर्बहिमान्न वेति वादिप्रतिवादिविवादेनेत्यर्थः । तत्स्मृतीति ॥ 
व्याप्यादिमदचिङ्गस्मृतिजिज्ञासयोरुप-लक्षणमित्यर्थः । उक्तरङ्खानिरासस्य “नोपपत्त्या हि' इत्यादिना स्फुटमप्रतीतेराह- इदमुक्तं 
भवतीति ॥ हिशब्दो हेतावित्युक्तं तद्भयनक्ति-यत एवमिति ॥ युक्तिरेवेकेत्यनुवादः । व्याप्यादिमदिति व्याख्या । प्रमाण- 
मित्यनुवादः । परेत्यादि व्याख्या । स्मृत्यादिजननीत्यत्रादिपदेन जिज्ञासाया ग्रहः । एवमिति ॥ व्याप्यादि-मद्िङ्गवचनरूपो हेतुः 
रूपं निरूपकः तादृशालिङ्गस्य स्मृतिजिज्ञासयो्जनको यस्य स इत्यादिरूपेण व्याख्येय-मित्यर्थः । (निगमनात्मिका' इतिवाक्ये 
व्याप्यादिमचिद्गरूपयुक्तेः शब्दरूपनिगमनाभेदोक्तिः कथमित्यत आह- इत्युपचरित इति ॥ प्रतिङ्ञादिपञ्चविधानामपि 
युक्तिशब्दितव्याप्यादिमद्चिङ्गस्मृत्यादिजनकपरोपदेश-रूपत्ेन निगमनरूपोपदे शस्य परेत्यन्यत्नोक्तिः कथमित्यतः 
प्रकारभेदाभिप्रायेणोपचरितेयं भेदोक्तिरित्याह- एवं परेत्यपीति | उपचरितोऽन्यत्वव्यपदेङा इत्यर्थः । फलितार्थमाह - कदाचिदिति 
॥ अनुमानेति ॥ व्याप्तिमचिङगत्यर्थः । पिण्डीकृत्येति ॥। बुद्धयारोहाय संकषिप्याहेत्यर्थः । तथा च न पुनरुक्तिरिति भावः । मूले 
युक्तेरनुक्तेस्तां बदन्‌ निष्कृष्टार्थमाह- यदीदमिति ॥ परोपदेशवाक्यमित्यर्थः । 


(श्री.टि,) तदेवेति ॥ अनुमानबिभागनिरूपणमेबेत्यर्थः । यदप्यत्तरत्र यामाहुरित्यादिना परार्थानुमाने अवयबनियमखण्डनमेव 
क्रियते न त्वनुमानविभागनिरूपणम्‌ । तथाऽपि परार्थानुमानजनकपरोपदेश-स्वरूपनियमखण्डनेन परार्थानुमानस्वरूपनिरूपणे 
क्रियमाणेऽर्थात्तद्धि्स्वार्थानुमाननिरूपणमपि कृतप्राय-मित्याशयेनैवमुक्तमित्यवगन्तव्यम्‌। मूलाभिपरेतं विभागं स्वयं दर्ायति- 
द्विविधमनुमानमित्यादिना।॥। व्यास्यनुसारेणेति॥ व्याप्निग्रहणानुसारेणेत्यर्थः । तथा हि। कयोधित्समानकालभिन्देशयोर्व्यापिः 
। यथा धूमाश्रयोः । कयोधित्समानदेशकालयोः । यथा रसरूपयोः । कयोधिद्धिनदेशकालयोः । यथोर्ध्वदेशवृष्टयधो-देशनदीपूरयोः 
। इत्येवं व्याप्िग्रहणस्य अनेकप्रकारेण जातत्वात्तदनुसारेणेत्युक्तमिति मन्तव्यम्‌ । अनुसन्धत्त इति ॥। अस्त्यत्र पर्व॑ते बहिना 

व्याप्तो धूम इति तृतीयलिङ्गपरामरं भवतीत्यर्थः । तेन तृतीयलिङ्गपरामर्शोन । ननु परोपदेशमपेक्ष्योत्पनस्य व्याप्यादिन्नानस्य 
परार्थानुमानत्वे परोपदेशरूपपञ्चावयववाक्यस्य परार्थानु-मानत्वव्यपदेशो न घटत इत्यत आह- तत्सम्बन्धादिति ॥ परोपदेशस्य 
व्याप्यादिज्ञानजननकत्वेन व्याप्यादिज्ञानेन साकं परोदपदेशास्य जन्यजनकभावसम्बन्धादित्यर्थः । तथेति ॥ परार्थानुमानतयेत्यर्थः 
। श्रीनुदाहरणान्तान्वा यद्वोदाहरणादिकान्‌। मीमांसकाः इति कारिकानुसारेणाऽदह- प्रतिज्ञेत्यादि ॥ "त प्रतिज्ञादिरूपेण पश्चेति 
न्यायविस्तरः” इति कारिकाऽनुसारेणोक्तम्‌ । प्रतिज्ञादयः पञ्चेति ॥ “सौगतास्तु सोपनीतिमुदाहतिम्‌"' इति (श्री.दि,.) 
कारिकानुसारेणाऽह- उदाहरणेति ॥ ननु परोपदेशरूपवाक्यस्यावयवत्रयात्मकत्वं सिद्धान्तेऽप्यङ्गी -कृतमिति कथं तत्प्रतिषेध 
इत्यत आह- नियमेनेति ॥ दोष इति ॥ तथा च नियम एवास्माभिनाङ्गी क्रियत इति युक्तस्तत्परतिषेध इति भावः । 


ननु त्रियादीति कथं त्रि आदीति स्थिते ईको यणचि" इकः स्थाने यण्‌ स्यादचि परत इत्युक्तत्वेन यणादेे त्यादीति स्यादित्यत 
आह- त्रियम्बकमित्यादि ॥ यणागमोऽपीति ॥ न केवलं यणादेश इत्यर्थः । अन्यथा व्रीण्यम्बकानि चक्षूपि यस्यासौ त्रयम्बकः 
। भू आदयो भ्बादय इत्येन स्यादिति भावः । तथा चेकारात्परं यणागमे त्रियादीति साध्विति द्रष्टव्यम्‌ । नैयायिकमतेन 
पञ्चाबयवनियममुपपादयति- नन्विति ॥ "तत्र प्रतिन्ञा पक्षोक्तिः" इति कारिकानुसारेण प्रतिज्ञालक्षणमुक्तम्‌। साध्यनिर्देशरूपेति 
॥ साध्यवत्तया साधयितुं योग्यं साध्यं पक्ष इत्यर्थः । “लिङ्गस्य वचनं हेतुः साधकत्वप्रकाङाकम्‌” इति कारिकानुसारेण हेतुं लक्षयति- 
साधनत्व-ख्यापकमिति ॥। धूम इत्यादिलिङ्गवचनस्य हेतुत्वपरिहारायेदं विरोषणम्‌। पञ्चम्यन्तं तृतीयान्तं वेत्यर्थः । सामर्थ्येति 
॥ व्यापिपक्षधर्मतारूपसामर्थ्यत्यर्थः । उदाहरणलक्षणस्य दृष्टान्तधटितत्वात्‌ “व्यापनिसंबेदनस्थानं दृष्टान्त इति गीयते" इति 
कारिकानुसारेण दृष्टान्तस्वरूपं दर्शयन्‌ “सम्यग्व्याप्तिनिर्दशपूर्वकं दृष्टान्तवचनम्‌” इति कारिकानुसारेणोदाहरणलक्षणमाह- 
न्यापिग्रहणस्थलस्येत्यादि ॥ यथा महानस इति वचनमात्रस्योदा-हरणत्वपरिहाराय व्यापिनिर्दरापूरवकमित्युक्तम्‌। यत्र बहिस्तत्र 
धूमो यथा महानस इति बचनस्याप्युदाहरणत्व-परिहारायोक्तम्‌- सम्यगिति ॥ “व्याप्यस्य वचनं पूर्वं व्यापकस्य ततः परम्‌” 
इत्युक्तरीत्या सम्यगित्यर्थः । “ृष्टान्तपेक्षया पक्षे हेतोव्याप्िप्रदशंकम्‌ । बचनं स्यादूपनयः' इति कारिकानुसारेणोपनयं लक्षयति- 
दृष्टान्त इत्यादिना ॥। एतेषां चतुर्णामवयवानाम्‌। एेकार्थ्यप्रतिपत्तय इति ॥ साध्यरूपैकार्थप्रतिपादनाय प्रवत्तत्व-ज्ञापनायेत्यर्थः 
। “हेतुपूर्वं पुनः पक्षगचो निगमनं मतम्‌" इति कारिकां हृदि निधाय निगमनलक्षणतात्पर्यमेबो क्तम्‌ - 
निगमनाख्यमुपसंहारवाक्यमिति ॥ उपसंहारवाक्याख्यं निगमनमिति योज्यम्‌ । 


मीमांसकमतेन त्यवयवनियममुपपादयति- अथवेति ॥। ननु हेतोः पक्षधर्म॑ताज्ञापनायोपनयवाक्यमपेक्षित-मित्याशङ्य तस्य 
हेतुबाक्येन गतार्थं तामाह- हेतुनैगेति ॥ हेतुबाक्येनैबेत्यर्थः । नन्बेतेषामै कार्यं प्रतिपत्तय उपसं हाररूपं 
निगमनवाक्यमपेक्षितमित्याशङ्कय तस्यानपेक्षितत्वमुपपादयति- अविप्रकृषटत्वेनेति ॥ काल-व्यवधानाभावेनेत्यर्थः । आयाखय 
इति ॥। प्रतिज्ञाहेतूदाहरणरूपाः । मीमांसकमतेनैव प्रकारान्तरेण त्यबयवब-नियममुपपादयति- यद्वेति ॥ नन्वादौ लिङ्गमनभिधाय 
तद्धर्मभूतयोर्व्यापिपक्षधर्मतयोरेवादावुदाहरणोपनय-वाक्याभ्यामभिधाने असङ्गत्यापत्तिस्तदर्थं हेतुवाक्यमपेक्षितमिति चेत्तत्राह- 
उपोद्धातलक्षणया सङ्घत्येति ॥ “चिन्तां प्रकृतसिद्धवथांमुपोद्धातं प्रचक्षते" इति लक्षणलक्षितयोपोद्धातसङ्गत्येत्यर्थः। अभिहितयोः 
सतोः । उदाहरणो पनयवबाक्याभ्यामिति शेषः । नन्बथापि लिङ्गालाभाव्यूनतेत्यत आह- तदाधारतयेति ॥ व्यापि- 
पक्षपमंताधारतयेत्यर्थः । तथाच न हेतुवाक्यमपेक्षितमिति भावः । ननु साध्यधर्मविशिष्टधर्मिरूपपक्षप्रतिपत््र्थं (श्री.टि,) 
प्रतिज्ञागाक्यमपेकषितमिति चेत्तत्राऽह - निगमनेनेति ॥ तस्माद्वहिमानित्येबं रूपेणेत्यर्थः । साध्येति ॥ 
साध्यधर्मविशिष्टधर्मिरूपपक्षप्रतीतेरित्यर्थः । तथाच निगमनवाक्येन गतार्थत्वान्न प्रतिज्ञावाक्यमपे-क्षिर्तमिति भावः । उत्तरे रय 
इति ॥ उदाहरणोपनयनिगमनरूपा इत्यर्थः । सौगतमतेन द्रयवयवनियममुप-पादयति- यदि बेति ॥ विवादेनैवेति ॥ एको ब्रूते 
पर्बतोऽधचिमानिति अपरो ब्रूतेऽध्चिमान भवतीति बिवादेनैबे-त्यथं; । साध्यप्रतीतौ तद्विरिष्टधमिं प्रतीतौ । तथा च 
प्रतिज्ञावाक्यमपेक्षितमिति भावः । व्याप्निपक्षधर्मतेति ॥ उदाहरणोपनयाभ्यामिति शेषः । साधनधर्मीति ॥ साधनरूपो यो 
धमीत्यर्थः । व्यापिपक्षधर्मतारूपधर्माधि-करणत्वात्‌ साधनस्य धर्मत्वमिति भावः । तथा च न तदर्थं हेतुवाक्यमपेक्षितमिति 
भावः । पूर्ववदिति ॥। अविप्रकृष्टत्वेनोपसंहारस्यानपेक्षितत्वादित्यर्थः । स्वरूपसत्या उपपत्तेरनुपयुक्तत्वादाह- तत्स्मृतीति ॥ 
तस्य व्याप््यादिम्चिङ्गस्य ये स्मृतिजिज्ञासे तयो रुपलक्षणमित्य्थं; । वाक्यं परोपदेशरूपम्‌ । लिङ्गाभाववति स्थले 
कचित्परोपदेदास्याबियमानार्थत्वेन प्रामाण्याभावादाह- प्रमाणतामुपयुक्ततामितीत्याहुः । वस्तुतस्तु नियताबयवत्वेनाङ्गीकूतवाक्यं 
व्याप्यादिमदचिद्गस्मृतिजिज्ञासाजनकत्वेन प्रमाणतां प्रमाकरणतां यातीति वक्तुं न युज्यते । स्मृतिजिज्ञासयोः प्रमात्वाभावेन तत्करणस्य 

प्रमाणत्नायोगादित्यत आह- प्रमाणतामुपयुक्तता-मिति ॥ एवमुत्तरत्रापि द्रष्टव्यम्‌ । ननु पञ्चाबयवोपेतं महावाक्यं 
ताबदाप्तनाक्यत्येन व्याप्यादिमच्चिङ्ग-प्रमितिजननायो पयुज्यते । आकाङ्गायुपेतमेब च वाक्यम्‌ । तत्र यथा 
पूर्वपदसञ्जाताकाङ्कापूरकत्मुत्तरपदस्यैवं पूर्वाबयबसञ्ञाताकाङ्कापूरकत्वमुत्तराबयनस्य बक्तव्यम्‌ । अन्यथा गौरश्च 
इत्यादिबद्वाक्याभासत्मापनत्तेः । अत उक्तरीत्या आकाङ्काचतुष्ट सनिवर्तंकत्बेन प्रतिज्ञायबयनचतुष्टयस्य 
बुद्धयारोहायोपसंहाररूपनिगमनरूपाव -यवस्याप्यपेक्षितत्ेन आकाङ्गायनुपपत्तिरेवावयवनियमकल्पिकेति चेत्तत्राऽह- इदमुक्तं 
भवतीति ॥ आगमत -येति ॥ आप्तवाक्यत्वेनेत्यर्थः । प्रमितीति ॥ व्याप्यादिमदचिङ्गपरमितीत्यर्थः । येनोक्ताकाङ्गायनुसारेण 
पञ्चाबयवनियमः स्यादिति भावः । कुतो नोपयुज्यत इत्यत आह- प्रतिवादिनीति ॥। अनाश्वासात्‌ आप्यनिश्च-यात्‌। आश्वासे 
आप्िनिश्चये । पूर्तरिति ॥ आकाङ्कापूर्तरित्यर्थः । तथाचाकाङ्गानुपपत्तिरेव नास्तीति भावः । तावतैव बाक्यत्वनिर्वाहोऽपि युक्त 
इति हृदयम्‌ । इतरेति ॥ हेत्वा्यवयबेत्यर्थः । तथा च हेत्वायमिधानप्रयोजकी -भूतप्रमाणायाकाङ्गाया एवानुत्थानेन व्यवधानाभावेन 
उपसंहारस्य च अनपोहितत्वेन हेत्वायवयव -बेयर्थ्यापत्तेरित्यर्थः । 


शङ्कते - सत्यमेवमिति॥। तदर्थमेवेति ॥ व्याप्यादिमचिङ्गस्मृत्यायर्थमेव पञ्चावयवनियम उपन्यस्यत इत्यर्थः । अन्यथाऽपीति 
॥ पञ्चावयवनियमं विनाऽपीत्यर्थः। सम्भवादिति ॥ व्याप्यादिमदिङ्गस्मृत्यादेरिति शेषः । व्याख्येयमिति ॥। देतुदष्टान्त उपनयश्च 
रूपो निरूपकः स्मृत्यादिजनको यस्यास्सा तथोक्तेत्येबं व्याख्येयमित्यर्थः । ननु दृष्टान्तस्य महानसादेः कथं 
व्याप्यादिमदचिङ्गस्मारकत्वमित्यत आह- दृष्टान्तशब्दे-नेति ॥ उदाहरणरूपिकेत्यनुक्त्वा वचनोपलक्षणाभिप्रायेण दष्टान्तरूपिकेत्येव 
कस्मादुक्तमित्यत आह- (श्री.टि,) उदाहरणैकदेरोति ॥ समग्रोदाहरणवाक्यस्य न व्याप्यादिमदचिङ्गस्मारकत्वं किन्तु तदेकदेराभूत- 
दृष्टान्तवचनस्यैवेति ज्ञापयितुमुदाहरणरूपिकेत्यनुक्त्वा दष्टान्तरूपिकेत्येवोक्तमित्यर्थः । ननु निगमनात्मिक' इति कथं 
युक्तेर्वचनरूपनिगमनात्मकत्वाभावादित्यत आह- निगमनात्मिकेतीति ॥। उपचरित इति || तथा च प्रतिज्ञादिवनिगमनरूपेत्येव 
व्याख्येयमिति भावः । अभेदव्यपदेश इति पदच्छेदः । ननु “परा निगम-नात्मिका' इत्यत्र परेत्ययुक्तम्‌ । परा भिन्नेति हि तदर्थः । 
तथा च प्रतिज्ञानिगमनयोरेकार्थत्वेन प्रतिज्ञानिरूपित-युक्तेनिंगमननिरूपितयुक्तेश्चैकत्वेन भेदाभावादित्यत आह- एवं परेत्यपीति 
॥ इत्यपि भेदव्यपदेशो निगमनात्मिकेत्यभेदव्यपदेदाबदुपचरित इत्यर्थः । उपचरितत्वमात्रमपेक््यैवमित्यतिदेश इति ज्ञातव्यम्‌ । 
परेत्यस्य तात्पर्यमाह- कदाचिदिति ॥ अनुमानेति ॥ व्याप्यादिमचचिङ्गतयर्थः । एवमुत्तरत्रापि द्रष्टव्यम्‌ । चतथाङाब्दा इति ॥ 
चरब्दौ तथाराब्दश्चेति चतथारब्दा इत्यर्थः । अथवेत्यादि ॥ तथा च युक्तिर्व्याप्यादिमदचिङ्ग-स्मृत्यादिजनिका । प्रतिज्ञारूपा 
प्रतिन्ञास्वरूपा प्रतिज्ञैवेति याबदित्यादि व्याख्येयमिति भावः । पूर्वं रूपात्म-शब्दावुपचरितौ युक्तिरब्दो मुख्यार्थ इत्युक्तम्‌ । 
इदानीं तदवैपरीत्येनेत्येवं योजनाभेदमात्रमर्थस्त्वेक एवेति द्र्ट-व्यम्‌। "नोपपत्त्या हि इत्यादिग्रन्थसमुदायार्थमाह- यदीदमित्यादिना 
॥ इदं परोपदेररूपं वाक्यम्‌। आगमतया आप्तवाक्यत्वेन, बोधकमनुभावकम्‌ । व्याप्यादिमचिङ्गानुभवजनकमित्य्थः । तत्क्रमश्चेति 
॥ ्रमाणा-काङ्गाजननार्थम्‌" इत्यादिनोक्तो नियतावयवानां क्रम इत्यर्थः । आप्तवाक्यतयाऽनुभावकत्वे यथा यथा आकाङ्गा 
स्यात्तथा करमेण नियतावयवान्‌ स वदिष्यतीति भावः । 


(पां .टि.) करोतीति ॥। केदान्‌ करोतीत्यादौ दोधनेऽपि प्रयोगदर्शनेन करोतेरनेकार्थत्वादभिपरैतीत्यर्थः । परार्थं च इत्यतः परम्‌ 
इतिरब्दो द्रष्टव्यः । अन्यथा प्रत्येकं द्वैविध्यप्रसङ्गादिति भावः । व्या्यनुसारेणेति ॥ व्यापिग्रहणप्रकारानुसारेणेत्यर्थः । 
परोपदेशमपेक्ष्योत्पन्स्य व्या्यादिज्ञानस्य परार्थानुमानत्वे परोपदेशे परार्थानु-मानप्रयोगो न स्यादित्यत आह- तत्सम्बन्धादिति 
॥ परार्थानुमानोपयोगित्वादित्यर्थः । एके मीमांसकाः । अपरे नैयायिकाः । अन्ये बौद्धाः । सिद्धान्तेऽपि परोपदेशस्य 
आयावयवात्मकत्वाङ्गीकारात्तनिपेधानुप-पत्तिमाराङ्कयाऽह- नियमेनेति शोष इति ॥ ननु त्रय आदयो येषामिति बहुत्रीहौ कृते 
यदि संहिततया निर्दशस्तदा प्रापकाभावेनेयडोऽप्राप्या “इको यणचि" इति यणि त्यादीति भवितव्यम्‌ । असंहिततया 
निरदशपक्षस्त्वयुक्तः, (संहितैकपदे नित्या" इति वचनात्‌ । तत्पक्षाङ्गीकारेऽपि त्रिआदीत्येव प्राप्या त्रियादीति यकारस्याश्रवण- 
प्रसङ्गादित्यतः, एवं तदं त्रियम्बकं यजामहे" “भूवादयो धातवः इत्यादेरप्यसाधुत्वं स्यात्तत्रापि यदि संहिततया निरदेशस्तदोक्तरीत्या 
“इको यणचि" इति यणि त्रयम्बकं भ्वादय इत्यापिप्रसङ्गेन पृथग्यकारवकारश्रवणायो-गात्‌। नाप्यसंहिततया निर्देशः, “संहितैकपदे 
नित्या" इति तन्निषेधात्‌ । त्रिअम्बकं भूआदय इत्येन तथा सति वक्तव्यतया पृथग्यकारवकारयोरभ्रवणस्य तुल्यत्वात्‌ । यदि 
चेयङुबङ्प्रकरणे तन्बादीनामुपसङ्कयानबलादि-यडुबङ्प्राप्या बा, “अपूर्वं एवाऽगमरूपो बकारः” इति “भूवादयः 
इत्ये तत्सूत्रीयश्चो कवार्तिंकव्याख्यानानुरोधेन (पां ,टि.) यकारवकाररूपागमकल्पनया बा त्रियम्बकम्‌” इत्यादौ 

यकारबकारश्रणमुपपन्नमिति मन्यसे तर्हिं उपसङ्गयानबलादियडादिश्रवणेन बाऽपूर्वागमरूपयकारश्रणेन बा 
पृथग्यकारश्रनणो पपत्तेयुं क्तं त्रियादीत्यपी -त्याशये नाह- नरियम्नकमिति ॥। ननु सिद्धान्ते परोपदेशस्य 
व्याप्यादिस्मृतिजिज्ञासाजनकत्वेनोपयोगाङ्गीकाराद्‌ व्याप्यादि-स्मृतिजिज्ञासाजनकत्वेन विनोपयुक्ततां न यातीत्येव वक्तव्यतया 
“उपपत्त्या बिना प्रमाणतां न याति" इति कथमुक्तिरित्यतः, उपपत्तिरशब्दस्य लक्षणया व्याप्यादिस्मृतिजिज्ञासापरत्नस्य 
प्रमाणताशब्दस्य चोपयुक्तत्वस्यैवानेनाभिधानानानुपपत्तिरित्याशयेनोपपत्तिशब्दमुख्यार्थं ताबदाह- व्याप्यादिमदिति ॥ 


ननु परोपदेशस्यागमतया प्रमितिजनकत्वस्यैव सम्भवान्न व्याप्यादिस्मृत्यादिजनकत्वमित्यतस्तद्गयुत्पा-दयति- इदमुक्तं 
भवतीति ॥ तावदेवेति ॥ तावदेव परोपदेशरूपं वाक्यमनुमात्मकं प्रमाणमिति सम्बन्धः । ननु दृष्टान्तस्यार्थरूपतया 
व्याप्यादिमद्चिङ्गस्मृत्यादिजनकत्याभाबात्तो कितिरयुक्तेत्यतो ऽ दृष्टान्तशब्दस्य लक्षणया तद्रचनपरत्मेन 
दृष्टान्तपरत्वाभावानानुपपत्तिरित्याङाये नाह- दृष्टान्तङन्देनेति ॥। तद्भचनेति लक्षणा-नीजङ्ाक्यसम्बन्धप्र दरा नम्‌ । 
स्मायत्तन्यायविरो धपरिहारायाह- उदाहरणैकदेशोति ॥ उपचरित इति ॥ बाक्य-रूपनिगमनस्य 
व्यापिपक्षधर्मताविशिष्टलिङ्गरूपयुक्त्यात्मकत्वस्य बाधितत्वादिति भावः । व्याप्यादिमदिङ्गस्य व्याप्यादिमदिङ्गभिन्नताया बाधितत्वात्‌ 
परेति तद्धिनत्वव्यपदेशस्यानुपपत्तिमाशङयाह- एवमिति ॥ यथा निगमनात्मिकेति निगमनयुक्त्योरभेदोपदेश उपचरितस्तथा 
प्रिङज्ञानिरूपितयुक्त्या निगमननिरूपित-युक्तेर्भदव्यपदेङा उपचरित इत्यर्थः । उपचारमेव दर्शयति- कदाचिदिति ॥ एवं 
युक्तिरब्दस्वारस्यानुसारेण "प्रतिन्ञारूपा च” इत्यादेरमुख्यार्थतामाभित्य विरोधपरिहारोऽभिहितः । इदानीं "प्रतिज्ञारूपा 
इत्यादिबहनुग्रहाय युक्तिपदस्यामुख्यार्थताम्‌ आश्रित्य विरोधं परिहरति - अथ वेति॥ पौनरुक्त्यपरिहारायाह- उक्तं पिण्डीकृत्येति 
॥ समुदायार्थ इति ॥ “युक्तिः प्रतिज्ञारूपा च” इति “पृथक्पृथक्प्रमाणत्वम्‌” इति वाक्यद्भयतात्पर्याथं इत्यर्थः 


(व्या.टि,) अनुमानविभागादिनिरूपणेन बिना परोपदेडावयवनियमनिरासानुपपत्तेस्तदर्थं बहिरेवानु-मानविभागादिकं निरूप्य 
तत्‌ सङ्गमयति- एवमित्यादिना ॥ आदाविति ॥ महामदयेराभङ्गन्यायेनेति दोषः । करोति मनसीति शेषः । व्यासिं स्मृत्वेति ॥ 
ननु स्मरतेरिगर्थत्वेन “अधीगर्थदयेशां कर्मणि" इति षष्ठी स्यादिति चेन्न । कर्मत्वविवक्षायां द्वितीयासौलभ्यात्‌ । अत एव “एषां 
कर्मणि रोषे षष्ठी" इति तद्वृत्तिः । अनुसन्धत्ते परामृरातीत्यर्थः । बिवक्षितस्थल इति पक्षधर्मतानियमं बारयति- तत्सम्बन्धादिति 
॥ अनुमानबोधकत्वादि-त्यर्थः । तथा अनुमानत्मेन । विग्रतिपद्न्त इति॥ अयं दैवादिकः । एके मीमांसकाः । अपरे नैयायिकाः 
। अन्ये बौद्धाः । अनुमानस्य लिङ्गस्यावयवाभेदायोगादाह- अनुमानोपयुक्तमिति ॥ तत्स्मारकमित्यर्थः । अत्र फठितमाह- स 
इति ॥ केधिद्‌ हरदत्तादिभिः। अवयवनियमवादिनः स्वं स्वं नियमं समर्थयमानाः प्रत्यवतिषठन्ते- नन्वित्यादिना ॥ आवश्यकमिति 
| ययपि "ओरावश्यके" इति सूत्रे ˆअबदयम्भाव आवदयकम्‌' इति वृत्तिकारर्व्यांख्यातम्‌ । तथाऽप्यवर्यम्भाविनि 
बहमभियुक्तप्रयोगात्तदनादर्तव्यमिति हदयम्‌ । कथमिति ॥ (न्या,टि,) व्याप्निपक्षधर्मताप्रमितिजननोपयोगादिति दोषः । 
उपलक्षणमिति ॥ व्याप्यादिमिङ्गस्मृति- जिज्ञासे विनेत्यर्थः । व्याप्यादिस्मृत्यादिना सप्रयोजनत्वस्वीकारात्‌ कथं 
वैयर्थ्यमवयवनियमस्येत्यत आह- तावदेवेति ॥ एवेत्यधिकवैयर्थ्यं ध्वनयति । व्याघ्यादिकं नियतावयवमिति तन्नियम आवङ्यक 
इति शङते-तत्सत्यमेवेति ॥ अनन्यथासिद्धान्बयव्यतिरेकाभावानन तनियमावङयम्भाव इत्याह- अन्यथाऽपीति ॥ 


रूपयतीति रूपमिति णिजन्तादचमभ्प्ित्य व्याचष्ट निरूपकमिति ॥ प्रकृतोपयोग्य्थमाह- स्मृत्यादि-जननीति ॥ “रूपिकः 
इति समस्तमपि बुद्धया पृथक्‌ संयोज्यमित्याह- हेतुरूपिकेति ॥ प्रत्ययस्थात्‌ कात्पूर्वस्यात इदाप्यसुपः" इत्यतः इत्त्वम्‌ । 
निदर्शनरूपदृष्टान्तस्य युक्तिस्मारकत्वाभावेन मुख्यसम्बन्धप्रदर्शनद्रारा लक्षयं दरशयति- तद्भचनमिति ॥ उदाहरणमेव किन्नोच्यतां 
किं दृष्टान्तग्रहणेनेत्यत भआह- उदाहरणेति ।॥। यथोक्तं प्रमाणलक्षणे दृष्टान्तः सप्रतिन्ञो हेतुगर्भ" इति । स्मारकस्मर्ययोरभेदोऽयुक्त 
इत्यत आह- उपचरित इति ॥ प्रतिन्ञादिस्मारकमभेदेऽपि युक्तेरेक्यात्‌ कथं परेति भेदव्यपदेङा इत्यत आह- एवं परेत्यपीति ॥ 
अय-मप्युपचारत इत्यर्थः । व्यपदेशतात्पर्यमाह- कदाचिदिति ॥ चतथाङब्दा इति ॥। चशब्दद्रयं तथारशब्दश्रैकः आहत्य शब्दत्रयं 
समुचय इत्यर्थः । एवं युक्तिरब्दस्य मुख्यार्थममिप्रत्य रूपात्मशब्दौ गौणौ व्याख्यातौ । अधुना तद्रपरीत्येन व्याख्याति- अथवेति 
॥ प्रकृतप्रतिज्ञादिपदमत्रापि सम्बध्यत इत्यारायेन व्याचष्टे- प्रतिज्ञादिकमिति ॥। अत्रापि युक्तिपदं स्मरणकारणोपलक्षणमिति 
व्याच््- युक्तिस्मरणादीति ॥ ननु कथमनेनावयवनियमनिरास इत्यतः समुदायार्थमाह- यदीदमित्यादिना ॥ 


मूलम्‌ - प्रतिज्ञा हेतुगर्भैव पृथक्प्रामाण्यमेष्यति । 

सिद्धत्वेन प्रतिज्ञाया हेतुर्मानं पुथगभवेत्‌। 
प्रतिज्ञावयवत्वात्तु स्वातन्त्रयेण मानताम्‌। 
दृष्टान्तो यात्युपनयो व्यािमाश्चित्य केवलम्‌ । 
व्याभिस्तु केवलाऽपि स्यात्‌ प्रमाणं नियमाश्रयात्‌ । 
तथा निगमनं चोपसंहारेकस्वरूपतः । 

प्रामाण्यं यात्यनु भवो ज्ञापयत्युपपत्तिताम्‌ ॥ 


(त.मं.) तदेबोपपादयति- प्रतिज्ञेति ॥ अत्रैतान्युदाहरणानि - मानसिद्धं जगत्‌ सत्यमिति हेतुगर्भं प्रतित्नैव पृथक्‌ 
प्रामाण्यमेष्यति। कथं जगतः सत्यत्वमिति प्रतिज्ञायाः सिद्धत्ेन मानसिद्धत्वादिति हेतुः पृथङ्‌ मानं भवेत्‌ । जगत्‌ 
सत्यं यन्मानसिद्धं तत्‌ सत्यं यथाऽऽत्मेति प्रतिन्ञावयवत्वेन दृष्टान्तः । यन्मानसिद्धं तत्‌ सत्यं मानसिद्धं च जगदित्युपनयः 
। व्यापनिस्त्विति तुशब्दः प्रतिज्ञायाः सिद्धत्वद्योतकः । कथं जगतः सत्यत्वमित्युक्ते यन्मानसिद्धं तत्‌ सत्यमिति 
व्याप्तिः । मानसिद्धत्ात्‌ सत्यमेन जगदिति निगमनं च केबलमपि प्रामाण्यं याति । एवंबिधायाः 
कथमुपपत्तित्वन्ञानमित्यत आह- अनुभव इति ॥ 


टीका - ननु प्रतिज्ञायां लिङ्गं बा तद्धर्मयोरव्यांप्तिपक्षधर्मतयोरन्यतरद्रा न स्फुरति । तत्कथ-मनुमानस्मृत्यादिदेतुत्वं 
तस्या इत्यत भह प्रतिज्ञेति ॥ हेतुगर्भ हेत्वर्थगभां हेत्वर्थविदोषण-धर्मिकेत्यर्थः । न तु शुद्धा प्रतिङ्ञेत्येवार्थः । 
पृथगवयवान्तरानपेक्षया । प्रामाण्यमनुमानस्मृत्यादि-हेतुत्वम्‌ । 


धूमवान्पर्वतोऽप्चिमानित्युक्ते श्रोतु्विंमर्शो जायते । मया प्रमाणे पृष्टेऽनेनेदमुदितम्‌ । तत्र पर्बतोऽ- 
ग्रिमानित्येतावद्विषयवचनम्‌ । ततो नूनं धूमवानिति प्रमाणोक्तिर्भवितुमर्ति । न चेदं प्रत्यक्षमागमो वा । अतो 
लिङ्गमेवेदमिति निधित्य तदीये व्याप्निपक्षधर्मते सुस्मूर्षतेऽनुसन्धतते, जिज्ञासते वेति किमनुपपन्नम्‌। अधिकं न्यूनं बे 
(चै) तदिति किमिति नाशङ्कते । युक्तमेवायं ब्रवीतीति वादिनि प्रतिवादिनः प्रत्ययाभावादिति चेन, एवंविधानां 
वाचोयुक्तीनां लोके शास्रे च सांव्यवहारिकत्वेन तदतिक्रमणेन शङ्धानुदयात्‌। अन्यथाऽग्निशब्दस्यौषधविरोषार्थत्वं 
गृहीत्वाऽसङ्गतिमप्याराङ्कत । तथात्वे छलेन निगृह्यत इति चेत्‌, तदेव कुतः । प्रकरणायननुसन्धानादिति चेत्समं 
प्रकृतेऽपीति । 


ननु हेतुमात्रं कथमनुमानस्मृत्यादिहेतुर्भवेत्‌, साध्यधर्माप्रतीत्या व्याप्तेः, धरम्य॑प्रतीत्या पक्षधर्मतायाश्च 
स्मरणायनुदयादित्यत आह- सिद्धत्वेनेति ॥। प्रतिज्ञायाः प्रतिज्ञार्थस्य । साध्यधर्मविशिष्टस्य धर्मिणो विवादतः, 
पर्वतस्याग्रिमत्त्वं कुत इत्यादिप्रश्रवाक्येन वा सिद्धत्वेन बुद्धिस्थत्वेन कारणेन । मानमनुमानस्मृत्यादिहेतुः । 


ननु दृष्टान्तवचनमात्रस्य कथमनुमानस्मरणादिकारणत्वम्‌ । लिद्गधमम्यांयन्यतमस्यापि ततोऽ -स्पुरणादित्यत 
आह- प्रतिज्ञेति ॥ प्रतिज्ञा अवयवः सहकारिणी यस्यासौ तथोक्तस्तस्य भावस्तत्त्वं तस्मात्‌। तच विवादादिनोक्त्या 
वा न कश्चिद्विरोधः । तुशब्दश्चरब्दार्थं । तेन हेतुगर्भत्वं समुचिनोति । अन्यथा लिङ्गधर्मिणोऽप्रतीतौ प्रतिज्ञाऽपि 
व्यर्था स्यात्‌ । 


लिङ्गधर्मिणः पक्षधर्मतायाश्च प्रतीतावपि साध्यधर्मस्याप्रतीत्या व्याप्निस्मृत्याययो गात्‌ कथमुप- 


नयमात्रस्योपयुक्तत्वमित्यत आह- उपनय इति ॥ व्यापिं व्याप्िबचनम्‌ । केवलमिति क्रिया-विदोषणं 
दृष्टान्तोक्तिमि(प्य) नपेक्षयेति । मानतां यातीति वर्तते । दृष्टान्तानुक्तौ तथेत्यस्याथोँ न प्रतीयत इति चेन्न । यो 

धूमवानसावग्िमान्‌ धूमवांश्चायं पर्वत इत्येतावता पूर्णत्वात्‌ । व्याप्ति-माभित्येत्यपि पक्षान्तरप्रद्शनम्‌ । अन्यथा 
“सिद्धत्वेन प्रतिज्ञायाः" इत्युक्तरीत्यैवोपपत्तेः । 


प्रागनुक्तमपि प्रकारान्तरमाह- व्याप्षिस्त्विति ॥ प्रतिज्ञार्थसिद्धिसमुचयार्थस्तुराब्दः । अन्यथा पक्षधर्मताऽप्रतीतेः 
। कुतः पर्वतोऽग्निमानिति प्रश्रवाक्येन सह व्याप्युक्तिमात्रस्यान्वयो नास्त्येवेत्यत उक्तम्‌- नियमाश्रयादिति ॥ 
यो धूमबानसावथ्चिमानिति नियमादित्यायुक्तेराश्रयणादित्यर्थः । निगमनस्य तु स्मारकत्वादिकं स्फुटमेवेत्याह- 
तथेति ॥ सम्पूर्णप्रयोग इवेत्यर्थः । उपसंहारेक -स्वरूपत इति ॥ सर्वर्थसङ्गाहकत्वादित्यर्थः । अग्निना व्याप्तस्य 
धूमस्य पर्वते बि्यमानत्वात्‌ पर्वतोऽग्निमानित्यादिरूपं वाक्यमत्र विवक्षितम्‌ । 


ननूक्तविधस्य प्रतिज्ञादिमात्रस्य स्मरणादिहेतुत्वं कुतः प्रमाणादिति चेत्‌, पञश्चायवयवस्य महावाक्यस्यापि 
कुतः । स्मरणादेस्तद्धावभावित्वानुभवादिति चेत्‌, समानमेतदत्रापीत्याह- अनुभव इति ॥ प्रतिज्ञादीनाम्‌ उपपत्तितां 
तत्स्मारकत्वादिकम्‌। एतेन (अपौरुषेयत्वात्‌' इत्यादयः प्रयोगाः समाहिता भवन्ति । 


(र.टि,) परोपदेशस्यावयवद्भयोपेतत्वनिरासार्थमाह - हेत्वर्थति ॥ हेतुवाक्यसाहित्येन विना हेत्वर्थगर्भत्वमपि कथमित्यत उक्तम्‌ 
। हेत्वर्थविरोषणधर्मिकेति ॥ अनुसन्धत्त इति ॥ पक्षवृत्तिलिङ्गनिष्टतयेति दोषः । अधिकं न्यूनमिति ॥ भूमवानित्यस्य 
प्रतिज्ञायामनपेक्षितत्वेनाधिकम्‌ अवयवान्तरराहित्येन न्यूनमित्यर्थः। असङ्गति-मिति ॥। अर्थान्तरस्यासङ्गताबन्तर्भावादिति भावः 
। अवनयबद्भयो पेतत्मनिरासा्थं माह- प्रतिज्ञार्भस्येति ॥ दहेतुप्रयोगकाले समयनन्धादिना निबादस्य 
व्यवहितत्वाद्धेतुवाक्यस्यान्वयाभावेनापार्थकत्वप्रसङ्गादाह- पर्वत -स्याध्रिमत्त्वमिति ॥ अन्यपदार्थस्य दृष्टान्तवचनस्य कथं प्रतिज्ञा 
अवयवः, तदेकदेशात्वाभावादित्यत आह- सहकारिणीति ॥ नन्वेवं सति परोपदेशस्याबयबद्भयोपेतत्वापत्त्या “पुथक्पुथक्‌' 
इत्युक्तविरोध इत्यत आह- तचेति ॥ व्याप्तिविोषणत्वे केवलामिति भवेदित्यत आह- क्रियाविशेषणमिति ॥ पक्षान्तरेति ॥ 
यथा प्रतिन्नादीनां देतुगर्भत्वादिना एंकैकधेव व्याप्यादिमद्िङ्गस्मारकत्वादिकं न तथोपनयस्य । किन्तु भिनभिनसह-कारियोगेनानेकथा 
तत्स्मारकत्वादीत्येवंरूपपक्षान्तरेत्य्थः । तदेव विपक्षे बाधकेनोपपादयति-अन्यथेति ॥ (र.टि,.) नियमादित्यायुक्तेरिति ॥ 
तथा च नियमेति वाक्येन पञ्चम्यन्ततद्वाचकपदजातं लक्ष्यत इत्युक्तं भवति। ननु तस्मात्तथेत्येवंरूपेण निगमनेन साध्याद्प्रितीतिद्रारा 
कथं व्याप्यादिमद्िङगस्मृत्यादीत्यत आह- अभ्रिनेति ॥ 


(रा,टि.) लिङ्गवचनरूपहेतोः प्रतिज्ञागर्भत्नायोगादाह- हेत्वर्थेति ॥ लिद्गत्यर्थः । पर्व॑तो धूमवान्‌ बहिमानित्युक्तेऽपि 
व्याप्यादिमदिङ्गलिङ्गिभावाप्रतीतेराह- हेत्वर्थेति ॥ हेत्वर्थं लिङ्गं बिरोषणं यस्य स तथा, हेत्वर्थविरोषणो धमं यस्यास्सा 
हेत्वर्थविरोषणधर्मिकेत्यर्थः । एवार्थः एवकारार्थः । सुस्मूर्षत इति ॥ स्मतुमिच्छतीत्यर्थः । गृहीतव्याप्तिकपुरुषापेक्षयोक्तम्‌- 
अनुसन्धत्त इति ॥ अगृहीतव्यापिकं प्रत्याह- जिज्ञासत इति ॥ व्याप्निपक्षधर्मते इत्यनुषङ्गः । शङते- अधिकमिति ॥ पर्वतो 
अश्चिमानिति प्रतिज्ञायां धूमवान्पर्वत इति विरोषणांशस्याधिकत्वाद्धेत्वायेकेकावयवोक्तौ प्रतिज्ञादेरनुक्त्या न्यूनतारूपनिग्रहस्थानं 
शङत इत्यर्थः । वाचो -युक्तीनामिति ॥ “वाक्दिक्पश्यद्धयो युक्तिदण्डहरेषु" इति षष्टया अलुक्‌ । एवंबचनानामित्यर्थः । लोके 
काव्यपुराणादौ । दक्षतेनाशब्दम्‌' इत्यत्र परमते प्रधानं जगत्कारणं न अशब्दत्वादिति हेतुगर्भम्‌ । स्वमते च "गुहां प्रविष्टावात्मानौ" 
इत्यत्र कतं पिबन्तावात्मानौ गुहां प्रविष्टत्वादिति हेतुगर्भमिति शास्रे चत्युक्तम्‌। ओषधेति ॥ चित्रमूलादीति भावः । असङ्गतिमिति 
॥ हेत्मादेः प्रतिज्ञया सहानन्बितत्वमर्थान्तरत्वं शङ्केतेत्यर्थः। तदेनेति ॥ परेणार्थान्तरोक्त्याऽसङ्गतौ शड्ितायां 
छलाख्यनिग्रहस्थानकथनं कुत इत्यर्थः । 


पर्वते अग्निरस्ति वा न वेत्यादिविवादेनार्थस्योपस्थितावपि पर्वतोऽग्रिमानित्यादिप्रतिज्ञासिद्धरभावाद्रा वक्ष्यमाणप्रश्रवाक्यसङ्गहाय 
वाऽह- प्रतिज्ञार्थस्येति ॥ समयबन्धादिना विप्रतिपततर्व्यवहितत्वान कथारम्भसमये तदुपस्थितिरित्यत आह- पर्वतस्येति ॥ 
समयवबन्धानन्तरं पर्वतस्याधिम्त्वं कुत इति प्रश्रवाक्येन पुनरपि त्दुपस्थितिरिति भावः । हेतौ तृतीयेति भावेनाह- कारणेनेति ॥ 
ननु कुत इति प्रमाणप्ररने धूमादित्येव हेतुबचनेन भाव्यं नतु धूमवत्त्वादिति । अधिकोक्तौ निग्रप्रप्तेः । तथाच पक्षधर्म॑ताया 
अलाभाव्यूनतेति चे । पक्षस्य साध्यवत्त्वे को हेतुरित्याकाङ्काशामकेन हेतुवचनेन पक्षसम्बन्धस्य बोधनीयत्वात्‌ । तचेति ॥ 

प्रतिज्ञारूपावयव-सहकारित्वमित्यर्थः । विवादादिनेति ॥ कथं चाग्निम्त्वं पर्वतस्येति प्रश् आदिपदार्थः । ननु ताभ्यां पर्वतोऽ- 
ग्रिमानिति प्रतिज्ञारूपोऽबयवो न लभ्यत इत्यत आह- उक्त्या वेति ॥ तथाच धूमवन्महानसबत्‌ पर्बतोऽग्निमानिति 
प्रतिज्ञाहेतुगर्भोदाहरणेकदेशदृष्टान्तवचनमिति सिद्धयतीति भावः । कुत एवमित्यत आह- अन्यथेति ॥ हेतु -गर्भत्वाभाव इत्यर्थः 
। लिङ्ञाख्यधर्मिणः इत्यर्थः । 


प्रतिज्ञाऽभावे बाधकमाह- लिङ्गधर्मिण इति ॥। व्यापिस्थलरूपदृष्टान्तवचनमात्रो क्ताबप्यनु मानमुद्राऽभिज्ञस्य 
व्याप्तिस्मृतिर्भवत्येबेति यो यो धूमवानित्यादिव्याप्नप्रद्कोक्तिनपिक्षिता । धूमवदिति दृष्टान्तविरेषणोक्त्या पक्षधर्मता चोपस्थितेति 
भावः । नचास्मिन्पक्षेऽपि विवादेनैव साध्योपस्थित्या गतार्था(व्यर्था) प्रतिज्ञेति (रा.टि.) शङ्कयम्‌ । स्वपक्षं साधयेत्यनुयोग 
एवास्य प्रवृत्तत्वादिति । केबलामिति वाच्यमित्यत आह- क्रिया-विेषणमिति ॥ नतु व्यापिविरोषणमिति भावः । तथाचायं 
धूमवान्‌ इत्युपनयाकारमुपेत्य शङ्कते- दृष्टान्ता-नुक्ताविति ॥ ननु विवादेन प्रतिज्ञार्थसाध्योपस्थित्या व्यापिस्मृतिसम्भवेन 
धूमवानयमित्युपनयोक्तिमात्रेण पक्षधर्मताया अप्युपस्थित्या अग्निमत्त्वाभावेन “व्याप्तिमाश्चित्योपनयो मानतां याति" इति 
व्याप्याश्रयोक्तिः किमर्था । तेन विनाऽपि व्यापिस्मृतिसम्भवादित्यतः, सत्यं स एकः प्रकारोऽयमन्यः प्रकार इत्याह- व्याभि- 
माश्चित्येति ॥। पर्बतस्या्िमत््वे किं प्रमाणमिति पृष्टे योयो धूमबानसाबग्निमानयं धूमनानित्युक्तिमात्रेण 
व्याप्िपक्षर्मतयोरनुसन्धानसम्भवादिति पक्षान्तरमित्यर्थः । व्याप्युक्तिं विनोपनयमात्रपक्षाद्रयाप्युक्ति-सदितोपनयरूपपक्षान्तरे 
प्रागुक्तोपनयपक्ष एवायं किं न स्यादित्यत जआह- अन्यथेति ॥। पक्षान्तरत्वाभाव इत्यर्थः । प्रतिज्ञार्थसिद्धीति॥। केन सिद्धिरित्यतः 
प्रञ्रगाक्येनेति व्यञ्जयन्‌ तत्समुच्चयाभावे बाधकमाह- अन्यथेति ॥ व्यास्युक्तिमान्नस्येति ॥ यी 
धूमवानसाव्चिमानित्युक्तिमात्रस्येत्यर्थः । ननु तस्मात्तथेत्यनेन बिवक्षितस्मृतिः कथमित्यत आह- अच्निनेति ॥ कुत इत्यस्योत्तरं 
वाचयति- स्मरणादेरिति ॥ तत्स्मारक-त्वादिकमिति ॥ जिज्ञासाजनकत्वमादिरशब्दार्थः । एतेनेति ॥ ‹सिद्धत्वेन प्रतिज्ञाया 
हेतु्मानं पृथग्भवेत्‌" इत्यादिकथनेनेत्यर्थः । 


(श्री.टि.) “युक्तिः प्रतिज्ञारूपा च' इत्यादिनोक्तं प्रतिन्ञादेरेकैकस्यैव व्याप्यादिमचचिङ्गस्मृत्यादिकारणत्व-मुपपादयितुमुत्तरो ग्रन्थः 
। तत्र प्रतिज्ञाया व्याप्यादिमिङ्गस्मृत्यादिकारणत्वमुक्तम्‌, तन सम्भवतीत्याङाङ्ते- नन्विति ॥ ननु प्रतिज्ञा हेतुगर्भ" इत्युक्त्या 
परोपदेशस्यावयवद्भयोपेतत्वं प्रतीयते । तदयुक्तम्‌ । पृथगित्य-वयवान्तरानपेक्षत्वोक्तिविरोधादतो व्याचष्टे- हेत्वर्थगर्भेति ॥ केचित्तु 
पक्षमचनरूपग्र तिज्ञाया लिङ्गनचन-रूपहे तुगर्भत्नाभावादाह- हेत्वर्थे तीत्याहुः । हेतुबाक्यसादित्येन बिना 
हेत्वर्थगर्भत्वस्याप्यसम्भवादाह- हेत्व -र्थेति ॥ लिङ्गवचनरूपो यो हेतुः, तदर्थो यो लिद्गरूपो धर्मः (धूमः) तद्विरोषणकधर्मिका 
तद्विरोषणको यो धमी पर्वतः तत्का तद्वती तत्प्रतिपादिका, धूमवान्पर्वतोऽ्चिमानित्येवमाकारा प्रतिङ्ञेत्यर्थः । शुद्धेति ॥ 
हेत्वथां विशेषणधमिंका पर्बतोऽग्निमानित्येनमाकारेत्यर्थः । अनुमानस्मृत्मादिहेतुत्ममिति ॥ व्याप्यादि- 
मदिद्गस्मृत्यादिजनकत्वेनोपयुक्तत्वमित्यर्थः । 


त्दुपपादयति- धूमवानित्यादिना ॥ विषयवचनमिति ॥ साध्यधर्मविशिष्टधर्मिबचनमित्यर्थः । निधि-त्येत्यनन्तरं 
गृहीतव्यापिकश्चेदिति दोषः । सुस्मूर्षते स्मरति। अनुसन्धत्ते पक्षवृत्तिलिद्गनिष्ठतयेत्यर्थः। जिज्ञासते वेति ॥ अगृहीतव्याप्तिकश्चेदिति 
रोषः । ननु धूमवानिति नूनं प्रमाणोक्तिर्भवितुमर्हति निश्चयो न सम्भवतीत्या-शङ्कते- अधिकं न्यूनं बेतदिति ॥ 
धूमवानित्येतत्परतिज्ञायामनपेक्षितत्वादधिकम्‌ अवयवान्तरराहित्याच्यूनं बेत्यर्थः। किमिति नाशङ्धत इति ॥ तथा च धूमवानिति 
प्रमाणोक्तिरिति न निधिनोतीति भावः । ननु वादिनः प्रामाणिकत्वेनायुक्तवादित्वाभावादाधिक्यादिनिग्रहस्थानास्पदं वचनं 
कथं वदिष्यतीति निधित्य (-श्री.टि,.) धूमवानिति प्रमाणोक्तिरित्येन निश्चेष्यतीत्यत आह- युक्तमेवेति ॥ शङकानास्पदं 
प्रामाणिकमेवे-त्यर्थः । प्रत्ययाभावात्‌ विशासाभावात्‌। अतः आधिक्यादिशङ्कया धूमवानिति प्रमाणोक्तिरिति निश्चयो न युक्त 
इति भावः। एवंविधानां हेतुगर्भविदोषणाभिप्रायेण प्रयुज्यमानानाम्‌। बा(चोयु) ग्युक्तीनामिति ॥ युक्त्या गः प्रकारो रीतिरिति 
याबत्‌ । तथा च बाग्रीतिनामित्य्थः । शङ्केति ॥ आधिक्यादिदङ्त्यर्थः । तथा च धूमवानिति प्रमाणोक्तिरित्येव निश्ेष्यतीति 
भावः। अन्यथेति ॥ टोकशाखनव्यवहारातिक्रमेण आधिक्यादि-शङ्खोदयमङ्गीकृत्य धूमवानिति प्रमाणोक्तिरिति निश्चयानङ्गीकार 
इत्यर्थः । ओषधिविरोषार्थत्वम्‌ अग्निशब्दस्य चित्रमूलपर्यायत्वेन तदर्थकत्वमित्यर्थः । यथा हि धूमवान्‌ पवंतोऽग्निमानित्यत्र 
धूमवानित्यंरो आधिक्यादिशङ्का क्रियते । एवबमग्निमानित्यंरोऽग्रिशब्दस्य चित्रमूलार्थत्वमादायासङ्गतिशङ्काऽपि स्यात्‌ । 
लोकशाखरव्यवहारातिक्रमे शङ्काया निरङ्कशत्वादिति भावः । अग्निमानित्यंशोऽसङ्गतिनांशङ्कयत इत्याशङ्कते । तथात्व इति ॥ 

वादिप्रयुक्ताग्नि-शब्दस्य वा्यनभिमतार्थान्तरमादाय असङ्गतिशङ्कायां छलेन प्रतिवादिनो निग्रहः स्यादित्यर्थः । तदेवेति ॥ छलमेव 
कुत इत्यर्थः । तत्र निमित्तमाशङते- प्रकरणादिति ॥ प्रसिद्धारिप्रकरणमननुसन्धाय अर्थान्तरं कल्प-यित्वाऽसङ्गत्या दूषणादित्य्थः 
। सममिति ॥ मया प्रमाणे पष्ट वादिना धूमवानित्युक्तमिति प्रमाण-प्रकरणमननुसन्धाय प्रमाणोक्तिरूपं तदभिप्रायम्‌ 
अज्ञात्वाधिक्यादिशङ्कायां छलेन निग्रहः समान एवेति, तथा शङ्कामकृत्वा प्रमाणोक्तिरियमित्येव निश्चित्य तदीये व्यापिपक्षधर्मते 
सुस्मूर्षते अनुसन्धत्ते जिज्ञासते वेति किमनुपपन्नमित्युक्तं युक्तमेवेति भावः । 


साध्यधमे ति ॥ व्याप्निनिरूपकभूतेत्यर्थः । व्याप्तेस्तनिरूपितायाः । अनुदयादिति ॥। अतस्तदर्थं प्रतिज्ञा- 
रूपमवयवान्तरमपेक्षितमिति भावः । ननु “सिद्धत्वेन प्रतिज्ञायाः" इति प्रतिज्ञावाक्यस्य सिद्धत्वोक्त्या अवयवद्रयाबङ्यकत्वं प्रतीयते 
। तथा च पृथक्पृथगित्युक्तविरोध इत्यत आह- प्रतिज्ञार्थस्येति ॥ ननु प्रतिज्ञा-वाक्याभावे तदर्थस्य कथं सिद्धिरित्यतः प्रकारद्रयेन 
सिद्धत्वमुपपादयति- विनादत इत्यादिना ॥ एको ब्रूते पर्वतो ऽध्चिमानिति, अपरस्तु नेतीत्येवं बिवादत इत्यर्थः । 
अनुमानस्मृत्यादिरेतुरिति ॥। व्याप्यादिमद्िङ्ग-स्मृत्यादिजनकत्वेनोपयुक्तमित्य्थः । धर्म्यादीत्यादिपदेन व्यापिपक्षधर्म॑ताग्रहणम्‌ 
। अस्फु रणादिति ॥। अतस्तद्थमबयवान्तरमपेक्षितमिति भावः । ननु प्रतिज्ञाबयबत्वादिति बहुब्रीहाबन्यपदार्थस्य 
दृष्टान्तपदोपलक्षितस्य कथं प्रतिज्ञावयवत्वं, प्रतिज्ञाया दृष्टान्तेकदेशत्वाभावादित्यतोऽवयवपदार्थमाह- सहकारिणीति ॥ नन्वेवं 
सत्यवयवद्योपेतत्वापत्त्या पृथक्पृथगित्युक्तिविरोध इत्यत आह- तचरेति ॥ प्रतिज्ञावयवत्वं सहकारिभूतप्रति्ञा्थं इति यावत्‌ । 
अत्रादिपदेन पर्बतस्याग्निमत्त्वं कुत इति प्रश्नवाक्यग्रहणम्‌ । उक्त्या बेति ॥। पर्बतोऽग्निमानित्युक्त्या बेत्यर्थः । न 
चावयवद्धयप्रयोगापत्तिरिति वाच्यम्‌ । “दृष्टान्तः सप्रतिज्ञो हेतुगर्भः' इत्युक्तत्बेन धूमबन्महानस-बत्पर्बतोऽग्चिमानित्येवं 
सप्रतिज्ञेतुगरभदृष्टान्तवचनस्यैव पृथगवयवान्तरप्रयोगमनपेश््य स्वातन्त्येणोपयुक्त -ताङ्गीकारात्‌ । 


(श्री.टि,) नन्वेवं प्रयोगे प्रतिज्ञावाक्यस्थैव दृष्टान्तसाहित्यं प्राप्तं न तु दृष्टान्तस्य प्रतिज्ञासाहित्यमिति चेत्सत्यं तथाऽपि प्रतिज्ञाया 
दृष्टान्तसाहित्योक्तौ दृष्टान्तेऽपि प्रतिज्ञासादित्यम्थां छृन्धमेबेत्याङयात्‌ । हेतुगर्भत्न-मिति ॥ दृष्टान्तस्य 
लिङ्गवचनरूपदेतुगर्भत्वाभावाद्धत्वर्थगर्भत्वमिति व्याख्येयम्‌ । धूमवन्महानसवदिति तदा-कारः। अन्यथेति ॥ हेतुगर्भत्वसमुचयाभाव 
इत्यर्थः । लिङ्कधर्मिण इति ॥ जिङ्गरूपस्य धर्मिण इत्यर्थः । तस्यापि व्याघ्यादिकं प्रति धर्मित्वादिति भावः । व्यर्था स्यादिति ॥ 
पक्षनिष्ठतया हेत्वप्रतीत्या प्रतिज्ञाऽपि व्यर्था स्यात्‌ । प्रतिन्ञारूपसहकारिसाहित्यं दृष्टान्तस्योच्यमानमपि व्यर्थमेव स्यात्‌ । 
व्याप्यादिमदिङ्गस्मारकत्वाय-योगेनोपयुक्तं न स्यादिति यावदित्यर्थः । उपनयमात्रस्य व्याप्यादिम्चि्गस्मारकत्वमुक्तं 
तदयुक्तमित्याशङते- लिङ्गधर्मिण इति ॥ लिद्गरूपस्य धर्मिण इत्यर्थः । प्रतीतावपीति ।। तथा चायं धूमवानित्युपनयवाक्येनेत्यर्थः। 
व्याक्नीति ॥ साध्यनिरूपितेत्यर्थः । अयोगादिति ॥। तथा च तदर्थ प्रतिज्ञावाक्यमपेक्षितमतः पृथक्पृथगित्युक्ति-विरोध इति 
भावः। व्याप्षिवचनमिति || तथा च व्यापिनिरूपकत्वेन साध्यधर्मस्य व्याप्निवचनेनैव प्रतीतत्वान तदर्थं प्रतिज्ञावाक्यमपेक्षितमिति 
भावः । क्रियाविरोषणमिति ॥ आश्ित्येतिक्रियाविरोषणमित्यर्थः । व्याप्ति-विरोषणत्वे केवबलामिति स्यादिति भावः। 
(क्रियाव्ययविरोषणानां ्ीवाव्ययत्वं वाच्यम्‌” इतिवचनात्केवल- मित्यस्य नपुंसकत्वं युक्तमिति द्रष्टव्यम्‌ । तदभिप्रायमाह- 
दृष्टान्तोक्तिमपीति ॥ व्याप्तिवचनसादित्येनोप-नयाकारं दरायति- यो धूमवानित्यादिना ॥। तथा च धूमवांश्चायं पर्वत 
इत्येगोपनयाकारो न तथा चायं धूमनानिति येन दृष्टान्तो क्त्यपेक्षा स्यादिति भावः । ननूपनयबाक्यस्य 
व्याप्तिवचनसाहित्याङ्गीकारेऽवयवद्भयनियमापत्तिरित्यत आह- व्यािमाश्चित्येत्यपीति ॥ न केवलं “सिद्धत्मेन प्रतिज्ञायाः" 
इत्युक्तप्रकारेण साध्यप्रतीतिः किन्तु व्याप्तिमाभित्येत्यपि साध्यप्रतीतौ पक्षान्तरप्रदर्शनं प्रकारान्तरप्रदरनं कृतमित्यर्थः । तथा हि 
। पूर्वं हेतुवाक्यस्य व्याप्यादिमचिङ्गस्मारकत्वायुक्तौ साध्यधर्मायप्रतीतौ त्िरूपितव्याप्यादिस्मरणासम्भवेन तदुपेतलिङ्गादि- 
स्मारकत्वं न सम्भवतीत्याशङ्कायां “सिद्धत्वेन प्रतिज्ञायाः” इत्यनेन साध्यधर्मादिप्रतीतिरूपपादिता। एवं धूम-वांश्चायमित्युपनयस्यापि 
व्याप्यादिमद्चिङ्गस्मारकत्वायुक्तौ कथमुपनयमात्रस्य व्याप्यादिमद्चिङ्गस्मारकत्मादिकं ततः साध्यधमां प्रतीत्या 
तनिरूपितव्यापिस्मरणाभावेन त्दुपेतलिङ्गस्मारकत्वायसम्भवादित्याशङ्ापरिहाराय व्यापतिमा्चित्येत्यनेन साध्यप्रतीतिर्व्याप्तिवचनेन 
भविष्यतीत्येवं साध्यप्रतीतौ प्रकारान्तरप्रदशानं कृतमिति भावः। व्याप्निमा्रित्येत्यस्य प्रकारान्तरेण साध्यप्रतीतिप्रदर्शनपरत्वानङ्गीकारे 
बाधकमाह- अन्यथेति ॥ व्याप्नि-माभित्येत्यस्य प्रकारान्तरेण साध्यप्रतीतिप्रदर्शनपरत्वानङ्गीकारे “सिद्धत्वेन प्रतिज्ञायाः” 
इत्युक्तरीत्यैव साध्य-प्तीत्युपपत्तेरित्यर्थः। तथा हि। उपनयमात्रस्य कथं व्याप्यादिमद्िङ्गस्मारकत्वादिकं ततस्साध्यधर्माप्रतीतेरिति 
शङ्ायां (सिद्धत्मेन प्रतिज्ञायाः" इत्युक्तरीत्या प्रश्नवाक्येन बा साध्यप्रतीत्युपपत्येत्युक्तमेगो पनयमात्रस्यापि 
व्याप्यादिमद्चिङ्गस्मारकत्वादिकमतो व्यापिमाधरित्येतद्रयर्थमेव स्यादत इदं साध्यप्रतीतौ प्रकारान्तरप्रदर्शनपरं ज्ञायत इति भावः । 

तथा च साध्यप्रतीतिः प्रकारद्वयेन भवतीत्युक्तम्भवतीति द्रष्टव्यम्‌ । प्रागनुक्तमिति ॥। “युक्तिः प्रतिन्ञारूपा च इत्यत्रानुक्तमपीत्यर्थः 
। 


(श्री.टि,) प्रतिज्ञार्थसिद्धीति ॥ “सिद्धत्वेन प्रतिज्ञायाः" इत्युक्तरीत्या पर्वतस्याग्निमत्त्वं कुत इति प्रश्रवाक्येन प्रतिज्ञार्थसिद्धौ 
सत्यां केवला व्याप्तिरेव प्रमाणं व्याप्यादिमदचिङ्गस्मारकत्वादिनोपयुक्ता स्यादित्यर्थः । अन्यथेति ॥। प्रतिज्ञा्थसिद्धिसमु्यानङ्गीकार 
इत्यर्थः । पक्षधर्मतेति ॥ पक्षस्यैवाप्रतीत्या हेतोः पक्षधर्मता-प्रतीत्यसम्भवादित्यर्थः । व्याप्युक्तीति ॥ कुत इति निमित्तप्रभ्े यो 
धूमवान्‌ सोऽग्निमानिति व्याप्युक्ति-मात्रस्यान्बयाभावादित्यर्थः । इत्यायुक्तेरिति ॥ नियमेति वाच्येन तद्वाचकं पञ्चम्यन्तं 
पदमुपलक्ष्यत इत्युक्तम्भवति । इत्यादीत्यादिपदेन नियमेनेति तृतीयान्तपदग्रहणम्‌ । स्मारकत्वेति ॥। व्याप्यादिमद्िङ्ग-स्मारकत्वेत्य्थः 
। सम्पूर्णं प्रयोग इवेति ॥ समग्रपञ्चावयबोपेतवाक्यप्रयोगे सति यथा व्याप्यादिमद्िङ्गस्मृत्यादिकं भवति तथेत्यर्थः । 
सर्वार्थसङ्गाहकत्वादिति ॥ अवयवपञ्चकार्थस्याप्यत्र सद्धावादिति भावः । ननु तस्मात्तथेत्येवं निगमनस्य कथं सर्वार्थसङद्गाहकत्वं, 
तेन च साध्यादिप्रतीतिद्रारा कथं व्याप्यादिमचिङगस्मृत्यादीत्यत आह- अग्निना व्याप्षस्येति ॥ महानस इति दोषः । वाक्यं 
निगमनवाक्यम्‌ । तथा चाग्निना व्याप्तस्येत्यनेनोदाहरणार्थ- लाभः । धूमस्य पर्वते वियमानत्वादित्यनेन हेतूपनयवाक्यार्थलाभः, 
पर्वतोऽग्निमानित्यनेन प्रतिज्ञावाक्यार्थलाभः इत्येवं सर्वार्थसङ्गाहकत्वं निगमनवाक्यस्य द्रष्टव्यम्‌ । उक्तविधस्येति ॥ प्रतिज्ञा 
हेतुगर्भव इत्यायुक्तप्रकारेण हेतुगरभत्वादिविरोषयुक्तस्येत्यर्थः । तद्धावभावित्वानुभवादिति ॥ पञ्चावयवप्रयोगानन्तरं जायमान- 
त्यानुभवादित्य्थं; । प्रतिज्ञादीनां हेतुगर्भप्रतिज्ञादीनाम्‌ । प्रकृतोपयोगं दर्दायति- एतेनेति ।। पञ्चावयवनियमस्य 
आवद्यकत्वाभावप्रतिपादनेनेत्यर्थः । 


(पां .टि,) न स्फुरतीति ॥ तत्प्रत्यायकपदाश्रवणादिति भावः । प्रतिज्ञायाः पञ्चम्यन्तलिङ्गवचनगर्भत्व-स्यानुपपनत्वादाह- 
हेत्वर्थेति ॥ तथाऽपि शब्दरूपप्रतिज्ञाया अर्थगर्भत्वमपि कथमित्यत आह- हेत्वर्थ -विरोषणकेति ॥ न चेदमिति ॥ 
तद्क्षणानाक्रान्तत्वादिति भावः । अधिकं न्यूनं चैतदिति ॥ प्रतिज्ञायामनपेक्षितस्य धूमवानित्यस्योक्तेरपेक्षितस्य 
हेत्वदेरप्रयोगादधिकं न्यूनं चेदं परोपदेशवाक्यमित्यर्थः। भषधविरोषार्थत्वमिति ।। अधरिशब्दस्य चित्रमूटकादावपि प्रयोगादिति 
भावः । छलेनेति ॥ तदभिप्रेता-दर्थान्तरकल्पनेन तदूषणादिति भावः । विवादेन प्रश्नवाक्येन वा प्रतिज्ञानिषयसिद्धाबपि 
तत्सिद्धेरभावात्‌ त्दुक्ति-रयुक्तेत्यतः प्रतिन्नाशब्दं तद्विषयपरतयाऽनूय व्याचष्टे-प्रतिज्ञार्थस्येति ॥। प्रतिज्ञाया दृष्टान्तबचनं प्रत्यबयव- 
ताया बाधितत्वादाह- सहकारिणीति ॥। नन्वेवं परोपदेशस्य द्वयनयवत्वप्रसङ्ग इत्यत आह- तचेति ॥। प्रतिज्ञां -भूतं 
धर्म्यादिकमित्य्थः। कि रेत्वर्थसमुचयेनेत्यतस्तदसमुचये बाधकमाह- अन्यथेति ॥ ननु केवलशब्दस्य व्याप्िविदोषणत्वे केवलामिति 
सीलिङ्गेन भवितव्यम्‌ । केवलमिति तु कथमित्यतोऽस्य क्रियाविरेषणत्वेन व्याप्तिविरोषणत्वाभावानन तत्प्रसङ्ग इत्याशयेनाह- 
केवलमितीति॥ साधनं परित्यज्य धात्वर्थमात्रविशेषणं क्रियाविरेषणमित्यर्थः । न चैवमपि क्रियायाः सखरीलिङ्गत्वात्तद्विरोषणत्वात्‌ 
केवलङाब्दे सीलिङ्गापत्तिरवर्जनीयेति वाच्यम्‌ । “क्रियाव्ययविदोषाणानां ीबत्वमेकवचनान्तत्वं च वाच्यम्‌" इति छीबत्वादिविधानेन 
तदप्रसङ्गात्‌ । (पां ,टि.) केवलं व्याप्तिवचनमाभ्चित्य यथा भवति तथेति क्रियाविदोषणत्वोक्त्या लन्धमर्थं दरायति- दृष्टान्तो - 
क्तिमण्यनपेक्षयेति ॥ पक्षान्तरेति ॥ व्याप्तिवचनाश्रयणेनोपनयस्य व्याप्यादिमदचिङ्गबोधकत्वरूपपक्षान्तरप्रदर्शानार्थमेव 
व्याप्तिमाश्ित्येत्युक्तम्‌ । न तु व्याप््यादिवचनाश्रयणेनैबोपनयस्य व्याप्यादिमद्चिङ्गस्मृत्यादि-जनकत्वामिप्रायेणेत्यर्थः । 
उक्तनियमाभिप्रायेणैब तदुक्तमिति किं न स्यादित्यत आह- अन्यथेति ॥ अन्यथाऽप्युपपत्तेरिति सम्बन्धः । 
व्याप्तिवचनानाश्रयणेऽप्युपनयस्य व्याप्यादिमिङ्गस्मृत्यादिजनकत्वोप-पत्त्योक्तनियमासम्भवान नियमाभिप्रायेण त्दुक्तिरङ्गीकर्त 
शक्येत्यर्थः । 


कथमुपनयस्य व्याप्निवचनानाश्रयणेऽपि व्याप्यादिमद्िङ्गस्मृत्यादिजनकत्वसम्भव इत्यतस्तं दरशयति- “सिद्धत्वेन प्रतिज्ञायाः 
इत्युक्तरीत्येति ॥ प्रतिज्ञायाः प्रतिन्ञार्थस्य साध्यधर्मविशिष्टस्य धर्मिणो विवादतः, पर्वतस्याग्निमक्त्वं कुत इत्यादिप्रभ्रवाक्येन वा 
सिद्धत्वेन बुद्धिस्थत्वेन कारणेन" इत्युक्तरीत्येत्यर्थः । ततश्च हेतो-रिवोपनयस्याप्युक्तरीत्या व्याप्यादिमचचिङ्गस्मृत्यादिजनकत्वं 
युक्तमिति भागः । तर्कताण्डवे तु “व्याप्िमाभित्ये-त्यपि पक्षान्तरमित्युक्त्यो पनयस्य व्याप्तिमाभित्य 
व्याप्यादिमिङ्गस्मृत्यादिजनकत्ववत्‌ प्रतिज्ञादेरपि व्याप्ति-माभ्चित्य व्याप्यादिमद्िङ्गस्मृत्यादिजनकत्वरूपपक्षान्तरमपि सूचितम्‌” 
इति वर्णितम्‌ । भाववोधे तु “यथा प्रतिज्ञादीनां हेतुगरभत्वादिनैकैकधेव व्याप्यादिमद्धिङ्गस्मारकत्वादि न तथोपनयस्य । किन्तु 
भिनभिनसहकारि-योगेनानेकधा तत्स्मारकत्वादीत्येवंरूपपक्षान्तरेत्यर्थः । तदेव विपक्ष बाधकेनोपपादयति- अन्यथेति ॥' 

इत्यु -क्तम्‌ । तदसमुचये बाधककथनेन तस्यावइयकत्वं सूचयति- अन्यथेति ॥ नियमपदं नात्रार्थपरं किन्तु लक्षणया 
पञ्चम्यन्तत्दुक्तिपरमित्यारायेनाह- यो य इति ॥। ततश्च यो धूमबानसाव्चिमानिति व्याप्युक्तिमात्रस्य कुतः पर्वतोऽग्निमानिति 
प्रश्रवाक्येन सहान्वयाभावेऽपि यो धूमवानसावग्निमानिति नियमादित्येवंरूपनियमोक्तेः प्रश्ववाक्येनान्वयसत्त्वामानुपपत्तिरिति 
भावः । तस्मात्तथेति निगमनस्य सवार्थसङ्गाहकत्वाभावात्तदुक्तिरयुक्ते-त्यतस्तस्यात्र निगमनशब्देनाविवक्षितत्वाद्विवक्षितस्य 
च सर्वर्थिसङ्गाहकतायाः सत्त्वाददोष इति भावेन बिवक्षित-निगमनस्वरूपं दर्शयति- अग्निना व्याप्रस्येति ॥ 


(न्या.टि.) प्रतिन्ञावयवस्य हेत्ववयवगर्भितत्वासम्भवमारशङ्य व्याचष्ट- हेत्वर्थेति ॥ एवार्थ इति ॥ एवस्यार्थं इत्यर्थः । तदीय 
इति ॥ तच्छब्दस्य (त्यदादीनि च” इति वृद्धसञ्ज्ञायाम्‌ “वृद्धाच्छः” इति छग्रत्यय इति भावः । सुस्मूर्षते, स्मरतेः सनि “अज्छ्लनगमां 
सनि' इति दीर्ध “उदोष्टयपूर्स्य' इत्युत्वे “हलि च” इति दीं श्ञाभ्रुस्मृदशां सनः" इत्यात्मनेपदे च रूपम्‌, स्मतुंमिच्छति । 
अनुसन्धत्ते परामृशति । जिज्ञासते ज्ञातुमिच्छति वेति । व्याप्यादिःग्रहाग्रदाभ्यां वा व्यवस्थितविकल्प । नियमवादी दाङ्ते- 
अधिकमित्यादिना ॥ ब्रवीतीति ॥ ब्रुवो लट ईट्‌ । वाचोयुक्तीनामिति ॥ वाकूदिकूपरयद्धयो युक्तिदण्डहरेष्वलुग्वाच्यः' 
इत्यलुक्समासः। सांव्याव-हारिकत्वेनेति ॥ संव्यवहारसिद्धत्वनेत्यर्थः। लोकरासखातिक्रमे बाधकमाह- अन्यथेति ॥ ओषधविशे- 
षेति ॥ वैयशासरेऽगचिशब्दस्य चित्रमूले प्रसिद्धेरिति भावः । निगृह्यते पराजीयते । तदेवेति ॥ छलमेवेत्यर्थः । (व्या,टि,) 
सममिति ॥ प्रकरणायनुसन्धाने न्यूनाधिकत्वशङ्काया अप्यनुदयादित्यर्थः। निपुणतरमेतत्‌ प्रमाणलक्षणे हेतुगर्भं प्रतिज्ञा केबलाऽपि 
इत्यत्रोपपादितम्‌ । एवं “युक्तिः प्रतिज्ञारूपा" इत्युक्तमाक्षिप्य समाहितम्‌ । हेतुरूपेत्येतदाक्षिपति- नन्विति ॥ स्मरणादीति ॥ 
ससम्बन्धिकपदार्थस्मरणे सम्बन्धिज्ञानस्य हेतुत्वादित्यर्थः । प्रतिज्ञापदेन तदर्थो लक्ष्यत इत्याह- प्रतिज्ञार्थस्येति ॥ एतदप्युक्तं 
प्रमाणलक्षणे “सिद्धौ प्रतिज्ञायां हेतुमात्रं च' इति। एवं दष्टान्तरूपिकेत्येतत्‌ साधयित पृच्छति- नन्विति ॥ तचेति॥ प्रतिज्ञाऽवयव- 
त्वम्‌ । तत्समुचेयं दर्शयति- तेनेति ॥ तुरब्देन हेतुगर्भत्वसमुच्यः कुत इत्यत आह- अन्यथेति ॥ सति हेतुगर्भत्वसमुचये 
दृष्टान्तोऽपि भवति व्याप्यादिमच्चङ्गस्मारक इति भावः । एतदप्युक्तं प्रमाणलक्षणे “दृष्टान्तः सप्रतिज्ञो हेतुगर्भः" इति । 
तथोपनयरूपेत्युक्तं दृढयितुं शङते- लिङ्गधर्मिण इति ॥ प्रतीतावपीति ॥। अपिर्गहां -याम्‌ । ससम्बन्धिकपदार्थस्मरणे 
यावत्सम्बन्धज्ञानं कारणम्‌ । अन्यथा बनस्पतिमात्रप्रत्यक्षे वायुबनस्यतिसंयोग-स्मरणापत्तिरित्याशयेनाऽह- साध्यधर्मस्येति ॥ 
व्याप्तिपदोपलक््यमाह- व्याप्तिवचनमिति॥। क्रियाविशेषण -मिति॥ केवलमाभ्रयणं कृत्वेत्यर्थः । वर्तते अनुवर्तते । पूर्णत्वादिति 
॥ आकाङ्गाया इति रोषः । पक्षान्त -रेति ॥। उपनयस्य व्याप्यादिम्चिङ्गस्मारकत्वे इति रोषः । एतदभावे कथमुपनयस्य 
युक्तिस्मारकत्वमित्यत आह- अन्यथेति ॥ एतदनुक्तावित्यर्थः । उपपत्तेरिति ॥ स्मारकत्वसम्भवादित्यर्थः । केवलव्याप्तिवचन- 
स्यासङ्गतत्वादपेक्षितसमुच्यपरतया तुशब्द व्याचष्ट -प्रतिज्ञार्थेति ॥ समुचयपरतायामावङ्यकतामाह-अन्य-थेति ॥ 
उक्तेराश्रयणादिति ॥ अनेन मूले नियमवचनाश्रयणादिति व्याख्यातं भवति । स्वरूपत इति भावप्रधानं मत्वाऽऽह- 
सद्भाहकत्वादिति ॥ पञ्चायवयवस्येति ॥ पञ्चप्रभृत्यवयवस्येत्यर्थः। प्रयोगा इति ॥ हेतुमात्राय-वयवप्रयोगा इत्यर्थः । समाहिता 
इति ॥ न्यूनाधिक्यराहित्येनेत्यर्थः । 


मूलम्‌ - विरोधश्च तथाऽधिक्यं न्यूनताऽसद्गतिस्तथा । 
उपपत्तिदोषा विज्ञेया विरोधश्च स्वतोऽन्यतः । 
जनकस्यात्ययो जातिः स्वस्य वाऽन्यस्य वा भवेत्‌ । 
जनकं प्रमाणमुद्ि्ं स्वस्यार्थस्य प्रकारानात्‌ । 
निग्रहा एत एव स्युस्संवादानुक्तिसंयुताः ॥ 


(तं.मं.) स विरोधो द्विविधः । स्वतो विरोधः स्वव्याहतिनामा । स्वदर्शनविरोधोऽपसिद्धान्ताख्यो वा । अन्यतो 
विरोधः प्रमाणान्तरविरोधः । जातेश्च बिरोध एवान्तर्भाव इत्याह- जनकस्येति ॥ प्रमाणत्येनाभिमतस्य स्वस्य 
वाक्यस्यान्यस्य प्रमाणस्य बाऽत्ययो बिरोधो जातिर्नाम । एतेष्वेव प्रतिज्ञाहान्यादीनां सर्वनिग्रहस्थानानामन्तर्भाव 
इत्याह- निग्रहा इति ॥ 


टीका - एवं निर्दोषोपपत्तिरूपेऽनुमाने निरूपिते निदांषताया दोषज्ञानाधीनत्वात्‌ के ते उपपत्तिदोषा इत्यपेक्षायामाह - 

विरोधश्ेति ॥ योग्यताविरहो विरोधः । सत्यां सङ्गताबधिकत्वमाधिक्यम्‌ । विवक्षितासम्पूर्तिन्यूंनता । 
आकाह्काविरहोऽसङ्गतिः। अत्र विरोधोऽसङ्गतिश्वार्थदोषौ । तदद्वारा शब्दस्यापि । न्यूनता (न्यूनाधि) धिक्ये बचनदोषौ 
। तदद्वाराऽर्थस्यापि । अत एवार्थशब्दात्म-कत्वेनानुमानविभागकथनप्रस्ताबे तथाबिभक्ततदोषकथनं नासङ्गतम्‌ । 


ननु काटात्ययापदिष्टत्वादयोऽनुमानदोषाः परे; परिगणिताः, तत्‌ कथमेतदित्यतस्तेषामेते-ष्वेवान्तर्भावं सूचयितुं 
बिरोधविभागमाह- विरोधश्चेति ॥ इति द्विविध इति शेषः । स्वत इति ॥ स्ववचनेन स्वक्रियया स्वन्यायेन 
स्वाभ्युपगमेन चेत्यर्थः । अन्यतः प्रमाणान्तरेण । एवमन्योऽपि विभाग उहनीयः । 


एवं विभागे सति किं लब्धमित्यतो दिक्प्रदरदानाय जातेरन्तर्भावः सिद्ध इति सूचयितुं तत्स्वरूपं निरूपयति- 
जनकस्येति ॥ स्वस्य वा जनकस्यान्यस्य वा जनकस्येति सामानाधिकरण्यम्‌ । अत्ययोऽतिक्रमो विरोधः । कि 
जनकमित्यत आह- जनकमिति ॥ स्वस्यार्थस्य प्रकाङनात्‌ स्वविषयप्रतिपादनात्‌ । प्रमाणमिति 
ज्ञापकत्वमात्रेणोपचारः, स्वव्याहतस्य प्रामाण्यायोगात्‌ । “अन्येष्वपि दृयते" इति दरिग्रहणानिरूपपदात्‌ 
प्रादु्भावार्थाजनेरपादाने, ण्यन्ताद्भा कर्तरि इप्रत्यये कृते जमिति ज्ञापकं वाक्यमुच्यते । उपसर्गाश्च क्रियासनिधाने 
सति तद्विदोषका भवन्ति। असन्निधाने तु ससाधनां क्रियामाहुः, यथा प्राचार्यः, प्रान्तेवासीति । ततोऽतिरत्ययस्य 
वाचकः । तथाच जस्य स्वाख्यस्यान्यस्य वा, जनकस्य ज्ञापकस्य, अतिः, अत्ययो जातिरित्युक्तं भवति । अन्यचात्र 
स्वक्रिया वा स्वन्यायो वा, अन्यथा कालातीतादेरपि जातित्वप्रसङ्गात्‌ । एवं च स्वव्याहतिर्जांतिः सा त्रिविधा, 
स्ववचनविरोधः स्वक्रियाविरोधः स्वन्यायविरोधश्चेति लभ्यते । तथाच स्वतो विरोधे जातेरन्तभावः सूचितो भवति 
। एवमन्येषामन्तभावो द्रष्टव्यः । 


न केवलमनुमानदोषाणां बिरोधादिभिस्सङ्गहः, किन्तु परनिरूपितानां सर्वनिग्रहस्थानाना-मपीत्याह- निग्रहा 
इति॥ निग्रहस्थानानि। एत एव बिरोधादयः प्रतिन्ञाहान्यादयः । प्रतिन्ञा-हान्यादीनां वक्तुदोषाणां कथमर्थवचनदोषेषु 
विरोधादिष्वन्तर्भाव इत्यत आह- संबादेति ॥ विप्रतिपन्नप्रमेयाभ्युपगमः संवादः । तूष्णीम्भावोऽनुक्तिः । एताभ्यां 
संयुता विरोधादयः । एतेन प्रत्यभिज्ञाविरोधादिना वर्णानित्यत्वायनुमानदूषणमुपपादितं भवति। 


(र.टि.) नन्वर्थशब्दात्मकत्वेनानुमानविभागस्योक्तत्वात्तदोषा अपि “विरोधासङ्गती द्यारथ न्यूनाधिक्ये तु वाचिके इत्येवं विभक्ततया 
वक्तव्याः । बिरोधासङ्गत्योरर्थसम्बन्धित्वं न्यूनाधिक्ययोर्वंचनसम्बन्धित्वमनभिधाय व्यामिभ्रत्वेन च त्दुक्तिरसङ्गतेत्यत आह- 
अत एवेति ॥ चलुणांमपि दोषाणामुक्तरीत्या द्विविधानु-मानसाधारण्यादेबेत्यर्थं; । स्वनचनेनेति ॥ 
स्ववक्तृकवाक्यगतपदावान्तरवाक्ययोस्तदन्तर्गतपदान्तरा-वान्तरबाक्यान्तरलक्षणस्वबचनेनेत्यर्थः । एवं स्ववचनविरोध इत्यत्रापि 
ज्ञातव्यम्‌ । स्वाभ्युपगमेन चेति ॥ स्वपूर्वाचा्याद्गीकारेणेत्यर्थः । एवमन्योऽपीति ॥ देतुबिरोधो द्विविधः असिद्धिरव्यापतिश्च । 
दृष्टान्तविरोधो द्विविधः साध्यवैकल्यं साधनवैकल्यं चेत्यादिरूप इत्यर्थः । अन्यथा स्वरूपासिद्धयादेरन्तर्भाबो न सिद्धयेदिति 
भावः । सामानाधिकरण्यमिति ॥ न तु स्वस्यान्यस्य वा यज्जनकं तस्येति वैयधिकरण्यमित्यर्थः । ननु प्रकाशनं ज्ञानव्यापारो 
ज्ञानं वा । उभयथा करणनिष्ठत्वाभावात्‌ कथं ज्ञापकत्वे हेतुत्मेनोच्यत इत्यतो व्याचष्टे - स्वविषयेति ॥ ज्ञापकत्वमात्रेणेति ॥ 
स्वव्याहतवाक्यस्यापि ज्ञापकत्वेन तद्रूपगुणयोगेनेत्यर्थः। हशि-ग्रहणादिति ॥ अनेन “सप्तम्यां जनेडः ' इत्युक्त्वा उपपदविरोषयोगेन 
तद्विधायक "पञ्चम्यामजातौ" इत्यादिसूप्रवत्‌ सामान्यत उपपदयोगेन इप्रत्ययविधायकस्यास्य सूत्रस्य “अन्येष्वपि इत्येतावता 
ूर्णत्बे यद्‌ दृशिग्रहणं करोति पाणिनिस्तेनेदं ज्ञापयति यत्र यत्रोपपदे सत्यसति बा इप्रत्ययकार्यं दृश्यते तत्र सर्वत्र उप्रत्ययो भवति 
। तथा कारकान्तरेऽपि वाच्ये उप्रत्ययो भवतीत्युक्तं भवति । व्याहतवाक्यस्यार्थजनकत्वाभावादाह- प्रादुर्भावार्था-दिति ॥ 
'स्वस्यार्थस्य प्रकारनात्‌' इति मूलानुरोधेनेतदिति द्रष्टव्यम्‌ । अन्यथा ज्ञानापेक्षया जनेरुत्पत्त्यर्थत्योप-पततेः । ण्यन्ताद्रेति ॥ 
अत्रापि प्रादुरभावार्थाजनेरित्यनुवरतते । कर्तरि अर्थज्ञापनलक्षणक्रियायाम्‌। जमिति ज्ञापकमिति ।। जन्यते ज्ञाप्यतेऽरथोऽस्मादिति 
वा जनयति ज्ञापयत्यर्थमिदमिति वा जमिति बाक्यमुच्यत इत्यर्थः। जस्य स्वाख्यस्येति ॥ तथा च मूले जनकस्येति कर्तरि षष्ठी । 
तथा च जेन जनकेन स्वाख्येन स्ववचनेन स्वक्रियया स्वन्यायलक्षणाख्येन वा वाक्यस्य विरोधो जातिरिति भावः । विरोधादीनां 

परपराजयादि-रूपत्वाभावादाह- निग्रहस्थानानीति ॥ निगृद्यते पर एभिरिति व्युत्पत्तेरिति भावः। 


(रा.टि.) योग्यतेति ॥। अन्योन्यान्वय (घटकयोग्यता) बिरह इत्यर्थः । सत्यां सङ्गताविति ॥ आकाङ्का -पू्तौ सत्यामित्यर्थः । 
आकाद्भेति ।। पदानामन्योन्याकाह्भाविरह इत्यर्थः । ननु व्याप्यादिमचचिङ्ग-रूपानुमानस्यार्थरूपत्वेनाराब्दत्वादर्थदोष एवात्र वक्तव्यो 
न वचनदोष इत्यत आह- अत एवेति ॥ बचनद्वारा अर्थस्यापि दोषत्वादेवेत्यर्थः । परम्परया दोषरूपस्यात्रोक्तौ का सङ्गतिरित्यत 
उक्तम्‌- अर्थशनब्दात्मकत्वे-नेति ॥ “युक्तिः प्रतिन्ञारूपा च' इत्यादिना 'त्रियायवयवात्मिकाम्‌" इत्यादिना च व्याप्यादिमचिङ्ग- 
परोपदेशरूपार्थशब्दात्मकत्वेन परार्थानुमानविभागकथनःप्रस्ताव इत्यर्थः । एवमन्य इति ॥ असङ्गत्यादौ विभाग इत्यर्थः । स च 
पद्धत्यादौ व्यक्तः । यद्भा प्रमाणान्तरेणेत्यत्रापि समबलप्रमाणप्रवलप्रमाणेति प्रत्यक्ष -विरोधानुमानविरोधभेदेन अन्यविरोधविभाग 
इत्यर्थः । अथवा प्रतिज्ञाहेतुदृष्टान्तविरोधभेदेन अन्यो विरोधविभाग (रा.टि,.) इत्यर्थः । एतेषामुदाहरणानि लक्षणादिग्रन्थान्तरे 
व्यक्तानि । स्वान्ययोर्जनकस्येति भ्रमनिरासायाऽह- इति सामानाधिकरण्यमिति ॥ स्वस्यार्थस्येत्यस्य व्याख्या- स्वविषयेति 
॥ यस्य वाक्यस्य विरोध उच्यते तदत्र स्वपदेन गृह्यते । स्वस्य यो विषयः स स्वविषयः । वाक्यनिष्ठत्वलाभाय प्रकाशनादित्यस्य 
प्रतिपादनादित्य्थं उक्तः । उपचारः कुत इत्यत आह- स्वन्याहतस्येति ॥ स्वेनैव व्याहतस्य विरुद्धस्येत्यर्थः । जनकस्येत्या- 
दिनोक्तोऽथो जातिपदेन कथं लब्ध इत्यत आह- अन्येष्वपीति ॥ “सप्तम्यां जनेडः", "पञ्चम्यामजातौ" इति सूत्रदरयेन सप्तम्यादुपपदे 
जनेईग्रत्ययं विधायान्येष्वपि प्रातिपदिकेषु निरुपपदेष्वपि उप्रत्ययो हर्यत इत्युक्तत्वाद्‌ दृरिग्रहणादित्युक्तम्‌ । प्रादुर्भावार्थादिति 
॥ (जनी प्रादुभांवि" इति धातुपाठादिति भावः । अपादान इति ॥। (अपादाने पञ्चमी इत्युक्तेः जायते ज्ञायतेऽस्मादित्य्थं प्रत्यय 
इत्यर्थः । जनयतीति जनकं न तु जायत इति। अतो जनक इत्यर्थलाभायाऽह- ण्यन्ताद्रेति ॥ तथाच जन्‌ णि ड इति स्थिते चुटू 
इति उकारव्यञ्जनस्य, 'णेरनिरि' इति णिप्रत्ययस्य, “डित्यभस्यापि टिलोपः इत्यन्‌ इत्यस्य च लोपे कृदन्तत्वेन कृत्तद्धितसमासाश्च' 
इति प्रातिपदिकसज्ज्ञायां स्वादयुत्पत्तौ जमिति रूपमिति भावः । नचात्र णिचि परतः अत उपधायाः" इत्युपधावृद्धिः शङया । 
िलोपेन तस्यापि लोपात्‌ । अतिरित्यनेन अत्यय इत्यर्थलाभप्रकारमाह- उपसर्गाश्रेति ॥ तद्विरोषका इति ॥ अर्थान्तरापादका 
इत्यर्थः। अतिरदोतेऽनुभवति प्रतिष्ठत इत्यादौ तथा दृष्टेरिति भावः । यद्धा प्रभवतीत्यादौ प्रकष्टत्वायतिरायाधायका इत्यर्थः । ससाधनामिति 
॥ कर्तृकरणादिरूपं साधनं निमित्त प्रत्ययोत्पत्तौ यस्याः क्रियायाः सा ससाधना, तामित्यर्थः । यो व्यतीरबीविपत्‌। यो व्यतीरभाणयत्‌' 
इत्यादौ विरेषेणाधि-कानित्यर्थदरशनादिति भावः । प्राचार्य इति ॥ ्रादयो गतार्थं प्रथमया" इति समासेन प्रगत आचार्यः 
प्राचार्यः प्रगतोऽन्तेवासी प्रान्तेवासीत्यत्र प्रत्युपसर्गः कतूंसाधनप्रत्ययान्तगमनक्रियां वक्ति यथा, तथाऽत्रापि इण्‌ गतौ" इति 
क्रियां भावसाधनयुक्तां वक्तीत्यर्थः। तत इति॥। उपसर्गाणां ससाधनक्रियावाचित्वस्यापि सत्वादित्यर्थः । उभयत्रापि जस्येत्यस्या्थो- 
ज्ञापकस्येति ॥ 


ननु स्वस्य ज्ञापकस्यात्ययो विरोधः स्वेनैवेति व्यक्तः । अन्येन स्वस्य जस्यात्यय इत्यत्र अन्यत्किं प्रत्यक्षादि प्रमाणान्तरं वा 
ततोऽन्यद्वेत्यत आह- अन्यचात्रेति ॥ कुत एवमित्यत आह- अन्यथेति ।। अन्यपदेन प्रमाणान्तरग्रहणे सति प्रलप्रमाणविरोधः 
कालातीतः, समबल्प्रमाणनिरोधः सत्प्रतिपक्ष इति तयोरपि जात्युत्तरत्वापत्त्या अनुमानदोषत्बेन सदुत्तरता न स्यादिति भावः । 
उदाहरणमेतेषां पद्धत्यादौ व्यक्तम्‌ । त्रयाणां जातित्वे सद्गाहकं धर्मं बदन्‌ फलितमाह- एवं चेति ॥ अस्त्वेवं जातिस्वरूपं 
कान्तभांवोऽस्या इत्यत आह- तथाचेति ॥ जातेरुक्तरूपत्वे सति “विरोधश्च स्वतोऽन्यतः" इत्युक्तस्वतोविरोध इत्यर्थः । 
अन्येषामिति ॥ परोक्तारोषानुमानदोषाणामित्यर्थः । स च व्यक्तोऽन्यत्रेति भावः । शङ्ते- प्रतिज्ञेति ॥ एताभ्यां संयुता इति 
॥ द्वावर्थदोषौ द्रौ वचनदोषौ द्वौ पुरुषदोषौ । तथाच परोक्तार्थवचनपुरुषदोषाणां यथायोगं तेष्बन्तर्भाव इति भावः । एतेनेति ॥ 
बिरोधविभागकथनेन । अन्यतो बिरोध इत्युक्त्या प्रतिज्ञाविरोधस्याप्यन्यत इत्यनेन प्राप्तत्वादुपपादितमित्यर्थः । इति युक्तिदोषोक्तिः 
। 


(श्री.टि.) तद्‌द्वारेति ॥ अर्थस्य दुष्टत्वे तत्प्रतिपादकशब्दस्यापि दुष्टत्वादिति भावः । तद्‌ द्वारेति ॥ बचनस्य दुष्टत्वे 
तत्प्रतिपादितार्थस्यापि दृष्टत्वादिति भावः। ननु द्विविधमनुमानं स्वार्थं परार्थ चेत्यर्थाब्दात्मकत्वे-नानुमानबिभागस्योक्तत्वात्तदोषा 
अपि (विरोधासङ्गती ह्यार्थे न्यूनाधिक्ये तु वाचिके" इत्येवं बिभक्ततया वक्तव्यम्‌ । तथाच विरोधासङ्गत्योर्थसम्बन्धित्वं 
न्यूनाधिक्ययोर्वचनसम्बन्धित्वं मनसि निधाय “विरोधश्च तथाऽऽधिक्यम्‌' इत्यर्थनचनदोषयोन्यूनतासङ्गतिरिति वचनार्थदोषयोश्च 
व्यामिश्रतयोक्तिः कुत इत्यत आह- अत एवेति ॥। चतुणामपि दोषाणामुक्तरीत्या द्विविधानुमानसाधारण्यादेवेत्यर्थः । अर्थेति 
स्वार्थानुमानम्‌, तत्र शब्दप्रयोगाभावात्‌ । शब्देति परार्थानुमानम्‌ । तथा विभक्तेति ॥ अर्थशब्दात्मकत्वेन विभक्तेत्यर्थः । 

तदोषकथनम्‌ अर्थशब्दात्मकानुमानदोषकथनम्‌ । स्ववचनेनेति ॥ एकस्मिनेव वाक्ये पदयोरवान्तरवाक्ययोवां परस्परं विरोधः 
स्ववचनविरोधः। यथा मे माता बन्ध्या इति त्दुदाहरणम्‌। स्वक्रियाबिरोधो मूकोऽहमिति। मेयं मानसापिक्षं न भवतीति स्वन्यायविरोधः 
 स्वपूर्वाचारयाङ्गीकारेण विरोधः स्वाभ्युपगमविरोधः । पूर्वा -चार्यवचनस्यापि स्वेनाङ्गीकृतत्वात्‌। अपसिद्धान्त इति याबत्‌। यथा 
मीमांसकस्येश्वराभ्युपगम इति द्रष्टव्यम्‌ । इदं च न साक्षाद्विरोधविभागकथनपरम्‌। किं नाम? बिरोधप्रभेदरूपो यस्स्ववाक्यविरोधः 
तत्प्रभेदरूपा या जातिस्तद्विभागकथनपरमित्यवधेयम्‌। एवमन्योऽपीति ॥ हेतुविरोधादिविभाग इत्यर्थः । इयमत्र विभाग-परिशुद्धिः 
। विरोधस्ताबद्‌ द्विविधः; समयबन्धप्रश्स्वपक्षसाधनादिरूपकथासाधारणोऽनुमानमात्रनिष्टश्चेति । अनुमानविरोधसिविधः, 
प्रतिज्ञादेतुदृषटान्तविरोधभेदेन । प्रतिज्ञाविरोधोऽपि द्विविधः प्रमाणविरोधः स्ववाक्य-विरोधश्चेति । प्रमाणविरोधोऽपि द्विविधः, 
प्रबलप्रमाणविरोधस्समवबलप्रमाणविरोधश्चेति । स्ववाक्यविरोधोऽपि द्विविधः, अपसिद्धान्तो जातिरिति । जातिखिबिधा 
स्ववचनविरोधस्स्वक्रियाविरोधस्स्वन्यायविरोधश्चेति । हेतुविरोधोऽपि द्विविधः, स्वरूपासिद्धिख्यापिश्चेति । अव्याप्तिसिविधा, 
साध्येन सम्बन्धस्तदभावेनापि सम्बन्धः साधारणानैकान्तिक इति यावत्‌ । साध्यसम्बन्धाभावे सति तदभावेनैव सम्बन्धो विरुद्ध 
इति यावत्‌ । उभय-सम्बन्धाभावोऽसाधारणानैकान्तिक इति यावदिति । दृष्टान्तविरोधोऽपि द्विविधः साध्यवैकल्यं साधनवैकल्यं 
चेति। 


॥ जातेरन्तर्भावः सिद्ध इति ॥। प्रतिङ्ञाविरोधप्रभेदरूपस्ववाक्यविरोध इति दोषः । सामानाधिकरण्य-मिति ॥ स्वाख्यजनकस्य 
अन्यरूपजनकस्येति सामानाधिकरण्यं न तु स्वस्य यज्जनकं तस्य अन्यस्य यज्ननकं तस्येति वैयधिकरण्यमित्यर्थः । ननु प्रकादानं 
ज्ञानव्यापारो ज्ञानं वा, उभयथा करणनिष्त्वाभावाद्राक्यस्य ज्ञापकत्वे कथमयं हेतुः स्यादित्यत आह- स्वविषयप्रतिपादनादिति 
॥ उपचार इति ॥ स्वव्याहतवाक्यस्यापि ज्ञापकत्वेन प्रमाणभूतवाक्यस्वव्याहतवाक्ययोज्ञापकत्वरूपगुणयोगादित्याशयः। उपचारे 
बीजं स्वयमेव दर्शायति- स्वनव्याहतस्येति ॥ ननु जातिरित्यत्र जगब्देन ज्ञापकं वाक्यम्‌ अतीत्यनेनात्ययश्च कथं लभ्यत 
इत्यतस्तदरदायति- अन्येष्वपीत्यादिना ॥ "जनी प्रादुभवि' प्रादुर्भावो विषयप्रकाशनं बिषयप्रतिपादनमिति याबत्‌। एवं च प्रादर्भा- 
(श्री.टि.) वार्थाजनेरपादाने जन्यते ज्ञाप्यतेऽर्थोऽस्मादित्यपादानविवक्षायां इप्रत्यये डित््वविधानसामथ्यांदभ-स्यापि टिभूतान्‌ 
इत्यस्य लोपे ज्‌ अ जेति ज्ञापकं बाक्यं जन्यते ज्ञाप्यतेऽरथो यस्मादिति व्युत्पतत्योच्यते । ननु कथमेतत्‌? (सप्तम्यां जनेडः" सप्तम्यन्त 
उपपदे जनेधांतोईप्रत्ययः स्यात्‌। यथा पङ्के जातं पङ्कजम्‌। पञ्चम्यामजातौ" जातिवर्ज पञ्चम्यन्ते उपपदे जनेईस्स्याद्धूते, पद्माजातः 
पद्मन इति। अजातौ किम्‌ अश्वाज्नातो अजः इति नैव भवति । “अन्येष्वपि ददयते' अन्येष्वप्युपपदेषु सत्सु जनेड दयते । यथा 
द्विर्जायते इति द्विज इति। एवं सूष्रत्रयेण सोपपदजनिधातोरेव इप्रत्ययविधानात्‌ प्रकृते च जनेनिंरुपपदत्वात्‌ कथमत्र इयप्रत्ययप्राप्तियेन 
जमिति रूपं स्यादित्यत उक्तम्‌- अन्येष्वपि हर्यत इति हशिग्रहणान्निरूपपदादिति ॥ अयमर्थः । यदत्र सोपपद-जनिधातोरेव 
उप्रत्ययोऽभिप्रेतः स्यात्तदा अन्येष्वपीति सूत्रे दरिग्रहणं व्यर्थ स्यात्‌। अन्येष्बपीत्येतावतैव बिवक्षितार्थसिद्धेः । "पञ्चम्यामजातौ 
इत्यत्रेव अत्रापि जनेप्रत्यय इत्यस्यानुवृत्तिसम्भवात्‌ । अतो "व्यर्थं सक्किश्चिदिषट ज्ञापयति! इति न्यायेन दृरिग्रहणसामर्थ्यायत्र 
यत्रोपपदे सत्यसति च उप्रत्ययकार्य दश्यते तत्र सर्वत्र उप्रत्ययो भवतीति ज्ञायते । अतोऽत्र निरुपपदजनिधातोरेव इप्रत्यये जमिति 
रूपं युक्तमिति भावः । प्रकारान्तरमप्याह- ण्यन्ताद्धा कर्तरीति ॥ अत्र निरुपपदात्प्रादुर्भावा्ांजनेरित्येताबदनुबतंते । तथा च 
“जनी प्रादुरभावि" अस्माण्णिच्‌, तस्य च णेरनिटि" इति लोपे जनिधातुर्णिजन्तस्तस्मादर्थन्नापनलक्षणक्रियायां कर्तर्यभिधेये सति 
इप्रत्यये टिलोपे जनयति ज्ञापयत्यर्थमिति व्युत्पत्त्या जमिति ज्ञापकं वाक्यमुच्यत इत्यर्थः । 


ननु तथाऽप्यतीत्युपसर्गस्य अत्यय इत्यर्थ प्रदर्ानमयुक्तम्‌ । उपसर्गाणां क्रियागतविरोषप्रकाशकत्वात्‌ । प्रकृते च 
क्रियासमभिहाराभावेन तदयोगादित्यत आह- उपसगश्चिति ॥ तद्विरोषका इति ॥ क्रिया धात्वर्थः तद्विदोषका इत्यर्थः, यथा 
प्रजयतीत्यादौ प्रादयः धातावेव बिलीनोऽथं उपसगण कारयते । प्रहाराहारसंहार-विहारपरिहारवत्‌" इति वचनात्‌ । ससाधनामिति 
॥ कारकगतामित्यर्थः । यथा प्राचार्यः, प्रान्तेवासीत्यादौ प्रादिरुपसर्गं आचार्यादिरूपकर्तृकारकगतां गमनक्रियामेव वक्ति । तथा 
च प्रगत आचार्य आचार्यस्य गमनं जातमित्यर्थः । एवमन्तेवासिनोऽपि गमनं जातमित्यर्थः । ननु प्रगत आचार्य इत्यत्र गत इति 
कर्तारमपि वक्तीति प्रतीयते इति चेत्सत्यं कर्तृसम्बन्धं विहाय केबलक्रियामात्रस्य प्रदर्शयितुमशक्यत्वादेव तथा प्रदानम्‌ । न तु 
कर्तारमपि वक्तीत्याशयेनेति ध्येयम्‌। ततः कि प्रकृत इत्यत आह- तत इति॥। प्रकृते क्रियासनिधानाभावादि-त्य्थः। अत्ययस्येति 
॥ कर्तृभूतवाक्यनिष्टविरोधरूपक्रियया इत्यर्थः । जस्य स्वाख्यस्येत्यादि । कर्तरि षष्ठ । स्वाख्येन जनकेन अन्येन बा जनकेनेत्य्थः 
। स्वक्रिया स्वन्यायो वेति ॥ न तु प्रमाणान्तरमित्यर्थः । तथा च जेन जनकेन स्वाख्येन स्ववचनेन स्वक्रियास्वन्यायलक्षणान्येन 

वा वाक्यस्यातिरत्ययो विरोधो जातिरुच्यत इति भावः । ननु अन्यचात्र स्वक्रिया स्वन्यायो वा" इति कुतो व्याख्यायते । अन्यदित्यनेन 
प्रमाणान्तरं गृहीत्वा तद्विरोधो जातिरिति कस्मानोच्यत इत्यत आह- अन्यथेति ॥। अन्यदिति प्रमाणान्तरं गृहीत्वा तद्विरोधस्य 
जातित्वाभिधाने कालातीतसत्प्रतिपक्षयोरपि जातित्वप्रसङ्ग इत्यर्थ; । ननु (जनकस्यात्ययो जातिः" इत्यनेन (श्री.टि,) 
स्वनचनविरोधः स्वक्रियाविरोधः स्वन्यायविरोधश्च जातिरित्युक्तं स्यात्‌। तथा चाननुगम इत्याशङ्कय सामान्यलक्षणं बदन्‌ मूलं 
बिभागकथनपरतया योजयति- एवं चेति ॥ (जातिमाहुरथान्ये तु स्वव्याघातकमुत्तरम्‌" इति कारिकानुसारेणाऽह- 
स्वन्याहतिर्जातिरिति ॥ (जातेरन्तर्भावः सिद्ध इति सूचयितुं तत्स्वरूपं निरूपयति" इत्युक्तम्‌ । अनेन कुतरान्तर्भावः सूचित 
इत्यत आह- तथा च स्वतो विरोध इति ॥ प्रतिज्ञाविरोधप्रभेदरूपे स्ववाक्यविरोध इत्यर्थः । अन्येषां हेत्वाभासानाम्‌ । तत्र 
असिद्धविरुद्धसाधारणानैकान्तिकासाधारणा-नैकान्तिकानां हेतुविरोधेऽन्तर्भावः । बाधसत्यरतिपक्षयोः प्रमाणविरोध इत्यादि 
द्र्टव्यमित्यर्थः । ननु विरोधादीनां परपराजयरूपत्वाभावादेत एव निग्रहा इति परपराजयरूपनिग्रहत्वं कथमुच्यत इत्यत आह- 
निग्रहस्थाना-नीति ॥ परपराजयनिमित्तानीत्यर्थः । तथा च निगृह्यते पराजीयते एभिरिति व्युत्पत्त्या निग्रहशब्देन निग्रह- 
स्थानान्युच्यन्त इत्यर्थः । भखण्डिताहङ्कतिना पराहङ्कारखण्डनम्‌। निग्रहस्तनिमित्तस्य निग्रहस्थानतोच्यते' इति कारिकावचनादिति 
भावः । प्रकृतोपयोगं दर्शायति- एतेनेति ॥ बिरोधस्यानुमानद्‌षणत्वकथनेनेत्सर्थः । तथा च 
बिरोधस्यानुमानदूषणत्वाभावात्परत्यभिज्ञाबिरोधेन वर्णानित्यत्वानुमानं कथं दूषितमिति शङ्गाऽनव-काशः । प्रत्यभिज्ञाविरोधो 
हि प्रल्प्रमाणविरोधः । स चानुमानविरोधप्रभेदभूतो यः प्रतिज्ञाविरोधः तत्प्रभेदभूतो यः प्रमाणविरोधस्तत्प्रभेदभूतः । एवं च 
तद्विरोधकथनेनानुमानदूषणं युक्तमिति भावः । 


(पां .टि.) योग्यताविरह इति ॥ साधनाभिमतस्यार्थस्य साध्याभिमतेनार्थेन सम्भावितप्रतीतिकस्यापि साध्यसाधनभावस्य 
बाधलक्षणमयोग्यत्वमित्यर्थः । नन्वेवं सति सिद्धसाधनताऽपि विरोध एव स्यात्‌। न हि सिद्धस्य साध्यता सम्भवति । न चास्त्विति 
वाच्यम्‌ । तथा सति “सिद्धसाधकोऽसङ्गतः' इति स्ववचनविरोधात्‌, इति चेन । सति साकाह्ृत्वेऽन्वयायोग्यत्वं विरोधः । न च 
सिद्धसाधनस्य साकाङ्गताऽस्तीति नासौ विरोधेऽ-न्तर्भवतीति भावः । सत्यां सङ्गताविति ॥ सत्यामाकाङ्गायामित्यर्थः । 
आकाङ्कितस्याप्यन्येन कृतकार्यस्य प्रयोगोऽधिकमित्यर्थः । नित्यत्वानित्यत्वविप्रतिपत्तौ वर्णात्मकः शब्दो नित्यो गुणध्चेत्यादौ 
अनित्यत्वप्रतिज्ञयैव कृतकार्येऽर्थान्तरेऽतिव्याप्तिवारणाय अन्येन कृतकार्यस्येत्युक्तम्‌ । विवक्षितेति ॥ अवरयवक्तव्यस्य 
एकदेशावचनविशिष्टमेकदेशवचनमित्यर्थः । अधिकापेक्षयेकदेशवचनत्वात्सम्पूर्णप्रयोगेऽतिव्याप्ति-वारणायावर्यवक्तव्यस्यत्युक्तम्‌ 
। सम्पूर्णप्रयोगे एकदेदावचनस्यापि भावादतिव्यापिरित्यत उक्तम्‌ । एक-देशावचनविशिष्टमिति ॥ अनुक्तावतिव्याप्निवारणाय 
एकदेशवचनमित्युक्तम्‌ । आकाद्गाविरह इति ॥ प्रतिन्ञाविषये आकाङ्गालक्षणसम्बन्धविरह इत्यर्थः । अर्थदोषाविति ॥ 
साक्षादुपपत्तित्वाभिमतार्थदोषाविः-त्यर्थः । परार्थानुमानसाधारण्यार्थमाह- तदुद्रारेति ॥ दुष्टारथप्रतिपादकबचनस्यापि तेन दोषेण 
दुष्टत्वादि-त्यर्थः । न्यूनेति ॥। द्वन्द्वान्ते श्रूयमाणस्य भावराब्दस्य प्रत्येकमभिसम्बन्धाव्यूनत्वाधिकत्वे इत्यर्थः । बचन -दोषाविति 
॥ साक्षादिति गोषः । परार्थानुमान एव तदर्शनादिति भावः । तदद्रारेति ॥ बचनदोषात्तत््रति-पादितोपपत्तेरपि दृष्टत्वादिति भावः 
। नन्वर्थरब्दात्मकत्वेनानुमानविभागस्योक्तत्वात्तदोषाणामपि “विरोधा-(पां.टि,) सङ्गती द्यार्थ न्यूनाधिक्ये तु वाचिके" इत्येवं 
विभक्ततया बक्तव्यत्वाद्विरोधासङ्गत्योरार्थत्वं न्यूनाधिक्य-योर्वचनसम्बन्धित्वमनमिधाय व्यामिश्रतया तत्कथनमसङ्गतमित्यत 
आह- अत एवेति ॥ साक्षात्परम्परा-साधारण्येन चतुर्णामपि द्विविधानुमानदोषत्वादेवेत्यर्थः । स्वत इति स्ववचनेनेत्यादि ॥ 
अनेन स्वेनेति स्वत इति मूले भआायादित्वा्तृतीयान्तात्तसिरित्युक्तं भवति। प्रमाणान्तरेणेति ॥ अनेनान्येनेत्यन्यत इति तृतीयान्तादेव 
तसिरित्युक्तं भवति । एवमिति ॥ प्रबलप्रमाणविरोधः समबल्प्रमाणविरोधश्चेति प्रमाणविरोधविभागः, असङ्गतिरप्यनेकविधेति 
तद्विभागश्च द्रष्टव्य इत्यर्थः; । स्वस्य यजनकं तस्येति, अन्यस्य यज्रनकं तस्येति च व्यधिकरणषष्ठीत्वभ्रमनिरासायाह- स्वस्य वा 
जनकस्येति ॥ मुख्यत्वे बाधकमाह- स्वव्याहतस्येति ॥ ननु “सप्तम्यां जनेडः" इत्यादिना सोपपदादेव जनेईप्रत्ययविधानादत्र च 
पङ्जादाविव सो पपदत्वाभावात्‌ कथं निरूपपदाजनेई प्रत्यय इत्यत आह- अन्येष्वपीति ॥ यदप्यत्रापिशब्दस्य 
सर्वोपाधिव्यभिचारार्थताया वृत्त्यादौ स्थितेः, अपिशब्दबलादेव निरुपपदात्‌ परादुर्भावाथांज्ननेईप्रत्यय इत्येव वक्तुमुषितम्‌। तथाऽपि 
हशिग्रहणस्य तत्र प्राप्तातिप्रसङ्गपरिहारार्थत्वस्य तत्रैव सिद्धेः केवलेन तेन तदसिद्धिरित्यमिप्रत्य तदुक्तमिति द्रष्टव्यम्‌ । अपादान 
इति ॥ जायतेऽस्मादित्यपादाने प्रादु्भावार्थाजनेडप्रत्यये डित्त्वाट्टिलोपे जमिति ज्ञापकं बाक्यमुच्यत इति सम्बन्धः । ण्यन्ताद्रा 
कर्तरीति ॥ अन्तणीतण्यर्थात्‌ प्रादुर्भावार्थाजनेर्जनयति ज्ञापयतीति कर्तरि उप्रत्यये ङित्त्वा्टिलोपे जमिति ज्ञापकं वाक्यमुच्यत 

इति सम्बन्धः । 

नन्वस्तु जमित्यनेन ज्ञापकस्य स्वस्यान्यस्य वा लाभस्तथापि न अतिरित्यनेनात्ययस्य लाभः सम्भवति । अतेरुपसर्गतया 
क्रि यागतातिराययोतकत्यस्य व्युत्प्त्ेन क्रि यासनिधाने तद्रतातिदाययोतकत्बेऽपि प्रकृते तदसनिधानेन 
तद्रतातिशययोतकत्वासम्भवादित्यतो नायमस्ति नियमो य उपसर्गाः क्रियागतातिशययोतका एवेति । तथा सति प्राचार्यः 
प्रान्तेवासीत्यादौ क्रियाया असनिधानेन तद्रतातिशयसमर्पकत्वासम्भवप्रसङ्गात्‌ । यत्र क्रियासन्निधानं तत्रैव । यत्र त्वसन्निधानं 
तत्र सातिदायक्रियावाचका एवेत्यतोऽत्र अतेरत्ययवाचकत्ोप-पततयक्तोऽनेनात्ययस्य लाभ इत्याह- उपसरगश्चिति ॥ स्वन्यायो 
वेति ॥ प्रागुक्तः स्वाभ्युपगमस्तु स्ववाक्य-विरोधीयापसिद्धान्तरूपद्वितीयकोटिघटक इति नेहोक्त इति ज्ञेयम्‌ । ननु “विरोधश्च 
स्वतोऽन्यतः” इत्यत्रेव अन्यशाब्दस्य प्रमाणान्तरपरत्वमेवास्तु किं स्वक्रियादिमात्रपरत्वाश्रयणेनेत्यत आह- अन्यथेति ॥ एव- 
मिति ॥ अन्येषां बाधसत्प्रतिपक्षादीनां यथायोग्यं प्रमाणविरोधादाबन्तर्भावो बाच्य इत्यर्थः । तृष्णीम्भाव इति ॥ परबोधनार्थं 
वक्तव्यस्यावचनमित्यर्थः । 


(व्या,टि,) दोषज्ञानेति ॥ अभावज्ञाने प्रतियोगिज्ञानस्य सामान्यसामग्रीत्वादिति भावः । मूले चतथारशब्दौ परस्परसमुच्चये । 
उदेशक्रमेण विरोधादीन्‌ लक्षयति- योग्यतेत्यादिना ॥ आधिक्यस्यानाकाद्गिताभिधान-रूपत्वेनासङ्गतावन्तर्भावः स्यादित्यत 
आह- सत्यामिति ॥ साकाङ्गत्वेऽप्यन्येन कृतकार्यत्वात्तद्वचनं दोषान्तर-मिति भावः । असम्पूतिंवंचनेनेति दोषः। अत्रोपपत्तिदोषा 
इति सामान्योक्त्या साक्षाद षत्मभ्रान्तिं गारयितुं (व्या,टि.) बविबिनक्ति- अच्रेति ।। ननूपपत्तिदोषप्रशने 
तद्वचनदोषनिरूपणमसङ्गतमित्याशङ्कयोपपत्तेरपि पराथांया अर्थशब्दात्मकत्वात्‌ तथाबिभक्ततदोषनिरूपणमपि नासङ्गतमित्याह 
(त्यत आह)- अत एवेति ॥ स्वार्थपरार्थभेदेनार्थशब्दात्मकत्वेनेत्यपरे । एतेषु विरोधादिषु । इतीति ॥ प्रतियोगिद्रैविध्येनेत्यर्थः 
। स्वत इत्यत्र स्वशब्देनाऽत्मीयवाचकेन वचनक्रियान्यायाभ्युपगमाश्रत्वारो विरोधप्रतियोगितयोपादीयन्त इत्याशयेन व्याचष्टे 
स्वत इति ॥ विरोधप्रतियोग्यन्यपदार्थमाह- प्रमाणान्तरेणेति ॥ यथोक्तं प्रमाणलक्षणे - विरोधो मानस्व-वाक्याभ्याम्‌! इति 
। प्रमाणान्तरविरोधादेवमप्यवान्तरविभागो विज्ञेय इत्याह- एवमन्योऽपीति ॥। उहनीय इति ॥ प्रतिज्ञाहेतदृष्टान्तभेदेन' इति 
प्रमाणलक्षणानुसारेणेति दोषः । दिक्प्दर्शनायेति ॥ जात्यन्तर्भाव -बददोषनिग्रहान्तर्भावसूचनायेत्यर्थः । सामानाधिकरण्यमिति 
॥ स्वान्यपदाभ्यां जनकपदस्येत्यर्थः। सामाना-धिकरण्यं तु भिननप्रवृत्तिनिमित्तानामेकस्मिन्र्थ वृत्तिः । अन्वयं दर्शीयति- स्वस्येति 
॥ स्वरूपस्येत्यर्थः । मूले स्वस्यार्थस्येति व्यधिकरणं मत्वा व्याचष्टे- विषयेति ।। उपचारे बीजमाह- ज्ञापकत्वमात्रेणेति ॥ 
मुख्ये बाधकमाह- स्वव्याहतस्येति ॥ 


ननु “सप्तम्यां जनेडः" इति "पञ्चम्यामजातौ" इति वा सत्युपपदे कर्तरि उविधानात्‌ कथं निरुपपदाज्ननेई-प्रत्ययान्तपदप्रयोग 
इत्यतोऽपादाने क्तरि च इडं साधयति- अन्येष्बपीति ॥। श्रुतसप्तम्यायन्यो पपदेषु द्विजादिपदेषु, अनुपपदेषु 
“अकृष्या (दि) असेधादपसद्मनोजाः' इत्यादिषु दर्शनादत्रापि निरुपपदाङ्प्रत्ययो निष्प्रत्यूह एवेति भावः । अपादान इति कर्तरीति 
च व्युत्यत्तिप्रकारं दर्शयति- प्रादुर्भावार्थाज्नेरिति ॥ जायते प्रादुर्भवत्यस्मादिति व्युत्प्नोऽयं जङब्दोऽपादानसाधनः, जनयति 
्रादुर्भावयतीति व्युत्पत्त्या कतुंसाधनोऽयं शब्द इति भावः । ण्यन्तादिति ॥ अन्तणींतण्यर्थादित्यर्थः । अन्यथा णिलोपस्य 
स्थानिवद्धाबेन टिलोपानापत्तेरिति भावः । ननूपसर्गाणां सनिहितधात्वथांतिदायकत्वस्यार्थान्तरयोतकल्वस्य वा प्रजयत्यनुभवतीत्यादौ 
दरनिन केवल -स्यातीत्यस्य नैरर्थक्येन कथं तेन समासोऽत्यय इत्यर्थकथनं वा कथमित्यत आह- उपसगशिति ॥ क्रियासनिधाने 
क्रियावाचकधातुसहपाठेत्यर्थः, यथा प्रजयन्तीति। ससराधनामिति ॥ साधनं प्रत्ययोत्पत्तौ निमित्तं कर्तृकर्म -भावादि, तदुतमित्यर्थः 
प्रकृते भावयुतत्वम्‌ । तच सिद्धावस्थोपेतत्वम्‌ । उपसर्गत्वव्यवहारश्र क्रियायोग-दशाभिप्रायकः । प्रकृते क्रियायोगाभावात्‌ । 
अन्यथा कुगतिसूत्रे प्रादिग्रहणं च व्यर्थमित्यवधेयम्‌ । निगमयति- तत इति ॥। किमत्रान्यदन्यो वेत्यत आह- अन्येति ॥ 
अत्रेत्यनेन न पूर्वत्व प्रमाणान्तरमिति भावः । कुतो नेत्यत आह- अन्यथेति ॥ प्रमाणविरोधस्याप्यत्र परिग्रह इत्यर्थः । निर्गलितं 
दरशयति- तथा चेति ॥ ननु प्रमाणलक्षणादिनाऽस्य विरोधः । तत्र जातेः स्ववाक्यविरोधेऽन्तरभांव उक्तः । अत्र तु स्वविरोधे, 
(न) तत्र जातित्वेनैकीकृताः स्ववचनविरोधादयसख्रयः । अत्र तु विविक्ताः । अपसिद्धान्तस्तत्रोक्तः । अत्र तु स नोक्तः। 
स्वाभ्युपगमविरोधश्चोक्त इति चेन्न । स्ववाक्यविरोधपदस्य स्वविरोधपरत्वात्‌। "विरोधश्च स्वतोऽन्यतः” इति स्वशब्दार्थत्वकथनाय 
विवेकः । एकीकरिष्यति च “स्वव्याहतिः' इति । अपसिद्धान्तस्वाभ्युपगमविरोध-(व्या,टि,) पदयोरनतिभिननार्थत्वमिति । ननु 
कथमेवं जात्यन्तर्भावसिद्धया परोदीरितारेषदोषान्तभांवादिकं प्रदर्शितमित्यत आह- एवमन्येषामिति ॥ यथायथमन्यविरोध 

इति रोषः प्रमाणविरुद्धार्था प्रतिन्ञा प्रतिज्ञा-विरोधः' इति प्रमाणलक्षणानुसारेण कालातीतादीनां प्रमाणविरोधादिष्वन्तर्भावो 
दर्टव्य इत्यर्थः । निग्रह-स्थानानीति ॥ अनेन मूले निग्रहा इत्यायुधंतमितिव्दुपचार इत्युक्तं भवति । निगृह्यन्ते अनेनेति करणे 
“ग्रहवृदह" इत्यवन्तं वा । अर्थवचनदोषेष्विति ॥ अत्र द्न्द्रान्ते शरुतदोषपदमुभयत्र बुद्धया सम्बध्यार्थदोषौ च वचनदोषाश्च तेष्विति 
विग्रहो द्रष्टव्यः । अस्योपयोगं दशंयति- एतेनेति ॥ इत्युपपत्तिदोषनिरूपणवादः । 


मूलम्‌ - अर्थतः प्रािरेवार्थापत्तिरित्यभिधीयते । 
ष्टा सहशमेवान्यं पूर्वदृषटे तु वस्तुनि । 
एतत्सदशताज्ञानमुपमानं प्रकीर्तितम्‌ । 
अभावस्य परिज्ञानं द्विविधं समुदाहृतम्‌ । 
एकं तत्रानु भवतो योग्यस्यानुपलन्धितः । 
द्वितीयमपि विज्ञेयं सुखाये च घटादिके ॥ 


(त.मं.) अर्थापत्त्यादीनां लक्षणमाह- अर्थत इति ॥। जीवन्‌ देवदत्तो गृहे नास्तीति निश्चये सति गृहाभावान्यथानुपपत््या 
बहिरस्तीत्यर्थतः प्राप्तिरेव । गोसदशगवयदर्शनाद्‌ गवयसददो गौरिति ज्ञानमुपमानमुदाहरन्ति । 


टीका - नन्वर्थापत््यादीन्यपि प्रमाणानि सन्ति । तानि किमिति न व्युत्पायन्त इत्यतस्तेषा-मत्रैवान्तभावादिति 
वक्तुमज्ञातस्वरूपस्यान्तभवो दरङ्ञान इति तत्स्वरूपं ज्ञापयन्‌ अर्थापत्ति ताबद्‌ दर्शयति- अर्थत इति ॥ न 
चेदनुमानविभागप्रसङ्गेप्रमाणान्तर्भावकथनमसङ्गतम्‌। (त) अस्या-प्यनुमानप्रभेदकथनपरत्वात्‌, यद्रक्यति “अनुमाभेद 
एव तु इति। अर्थतोऽनुपपयमानस्यार्थस्य दर्शानात्‌ प्रातिः, त्दुपपादकार्थान्तरप्रमितिरर्थापत्तिरित्यमिधीयते प्रामाणिकैः 
। य्यन्या काचित्‌ स्यात्‌ तदाऽन्तर्भावकथने सङ्कटं भवेत्‌। यदा त्वेषेव तदा किमशक्यमिति सूचयितुम्‌ एवराब्दः । 
अथ वा प्रमाणद्रयविरोधोऽर्थापत्तिरित्यसत्‌। आपाततो व्याघातात्‌ । अन्यथोक्तलक्षणा-बहिर्भावादिति एव अर्थः 
। यथा जीवतो देवदत्तस्य गृहेऽभावदशंनेन बहिर्भावज्ञानम्‌ । 


उपमानस्वरूपमाह- दृष्टेति ॥ नगरे गां दृष्टवतः पुरुषस्य बने तत्सदृशमन्यं गवयं दृष््रा पूर्वदष्ट स्मर्यमाणे 
वस्तुनि नगरस्थे गवि यदेतद्रबयसदृशताज्ञानं जायते तदेबोपमानं प्रकीतिंतं वृद्धैः । पूर्ववदन्तभांबसौकर्यसूचनाय 
एवशब्दः । यच्ुरादिव्यापारानन्तरं सदशाविमाविति तत्सदृशोऽय-मिति वा साददयज्ञानमुत्पयते, यच गोसदृशो 
गबय इति बाक्यश्रवणानन्तरम्‌, तदुभयव्यावृत्तयर्थो बा एवब्दः । तस्य स्फुटप्रत्यक्षादित्वेन पृथक्छङ्कानास्पदत्वात्‌ 
| 


अभावप्रमितिसाधनमभावाख्यं प्रमाणम्‌ । तदन्तभांवकथनसौकर्याय विभागेन निरूपयति- अभावस्येति ॥ 
द्विविधं दविबिधसाधनजन्यम्‌ । द्वैविध्यं बिवृणोति- एकमिति ॥ अनुभवतो, जायते । उपचारेणेयमुक्तिः । 
उपटन्धियोग्यस्यानुपलब्ध्या करणेन द्वितीयं जायत इति विज्ञेयम्‌ । द्रयोरुदाहरणमाह- सुखाये चेति ॥ सुखादये 
साक्षिबेये वस्तुनि प्रतियोगिनि सति यननास्तीदानीं मम सुखमित्यायभावज्ञानमुत्पययते तत्साक्षिजन्यम्‌। यत्तु घटादिके 
चक्षुरादिवेचे वस्तुनि प्रतियोगिनि सति नास्त्यत्र घट इत्यायभावज्ञानं जायते तदयोग्यानुपलब्धिजन्यम्‌ । 
आनुमानिकागमि-कार्थप्रतियोगिकाभावज्ञानस्यानुमानागमजन्यतायामविवादात्‌ तनोपन्यस्तम्‌ । 


(र.टि.) अस्याप्यनुमानेति ॥ बाहुल्यामिप्रायेणेदम्‌। “एकं प्रतयक्षरूपं स्यात्‌" इत्यादिनाऽभावप्रमाणस्य प्रतयक्षेऽन्तर्भावस्योक्तत्वात्‌ 
। अनुमाभेद एव तु" इतीति ॥ अन्यथाऽनुमैवेत्येवावक्षयत्‌। भेदग्रहणमनर्थकमिति भावः । अन्यथेति ॥ बहिस्सत्त्वं कल्पयित्वा 
जीबगनगृहाभावबमग्राहकप्रमाणयीरविरोधं सम्पाद्य व्याहतिपरिहार इत्यर्थ; । उक्तलक्षणानहिर्भावादिति ॥ 
अनुपपदययमानजीवनगृहाभावदर्शानाद्रहिस्सत्त्वं कल्पितमित्युक्त-लक्षणावदिर्भावादित्यर्थः । यथाश्रुते एवराब्दस्य प्रयोजनाभावाद्‌ 

ज्ञानमेवेति तस्य सम्बन्धमभिप्रेत्य द्वेधा प्रयोजनमाह- पूर्बबदित्यादिना ॥ “एकं तत्र" इत्यत्तरवाक्यानुरोधेन व्याचष्ठे 
द्विविधसाधनजन्यमिति ॥ द्वैविध्यमिति ॥ द्विविधसाधनजन्यत्वमित्यर्थः । लाघवेनानुभवानुपटब्ध्युभयसाधारण्येन जायत 
इति शेषे पूरिते सुखायभावज्ञानस्य साक्षिरूपत्वेनाजन्यत्नादाह- उपचारेणेति ॥ अनुभवाख्यस्बरूपेन्द्रियेण 
सुखायभावज्ञानमभिव्यज्यत इति जन्यज्ञानसाधारणव्यक्तत्वरूपगुणयोगादिति भावः । 


(रा.टि,) (त) अस्यापीति ॥ अर्थापत्त्यादिस्वरूपस्येति वा अन्तर्भावकथनस्येति वाऽर्थः । टक्षणान्तर-व्यावर्तकतयाऽपि योजयति- 
अथवेति ॥ प्रमाणद्रयेति ॥ रातवरषजीवी चैत्र इत्येकं प्रमाणं गृहे नास्तीत्यपरं तयोरन्योन्यविरोध इत्यर्थः । आपातत इति ॥ 
अविमशंदशायामित्यर्थः । व्याघात इति ॥ तदा प्रामाण्यवुद्धिरेव नेति कुतः प्रमाणद्रयविरोध इति भावः । अन्यथेति ॥ 
शतवर्षजीविनो गृहेऽसत्त्वं ममेव कचित्सत्तवेनोपपन्नमिति वा कचित्सत्त्वेन विना अनुपपयमानमिति वा विमर्शोनाव्याहतत्व इत्यर्थः 
। यद्वा (यदा) शतवर्षजीवीत्यस्य गृह एवेत्यर्थः स्यात्‌ गृहे नास्तीत्यस्य च न जीवनवानित्यर्थः स्यात्‌ तदा परं विरोधः । न च 
(सोऽर्थः) तत्रास्तीति (रा.टि.) विमरशोनाबिरोधोक्तावित्यर्थः । पूर्ववदिति ॥ अर्थापत्तिलक्षण इवान्तर्भावसौकर्यसूचनमित्यर्थः 
। इदमेव खलूपमानम्‌ । एवं तहिं नान्तर्भावोक्तौ शः । यदि इतोऽन्यत्‌ स्यात्‌ तदा परं हशः स्यादित्येवंरूपेण तत्सूचनमिति 
भावः। बाक्यश्रवणानन्तरमित्यत्र सादरयज्ञानमुत्पयत इत्यनुषङ्गः । प्रत्यक्षादित्वेनेति ॥ शाब्दत्व-मादिकब्दार्थः । सामान्यलक्षणेन 
स्वरूपाज्ञानेऽन्तर्भावो न सुज्ञान इति प्रकरणप्राप्तं स्वयमाह- अभावेति ॥ अग्रे साधनोक्त्यनुरोधादाह- द्विविधसाधनजन्यमिति 
॥ आकाङ्भं पूरयति- जायत इति ॥ उपचारेण बिषयीकरणरूपसम्बन्धजन्माभिप्रायेणेयमुक्तिरित्य्थः। सप्तम्यर्थमाह- प्रतियोगिनि 
सतीति ॥ प्रतियोगित्वेन वर्तमाने प्रतियोगिभूत इति याबत्‌ । सतीत्यनेन तत्र सत्त्वं न भ्रमितव्यम्‌ । एवमग्रेऽपि । साक्षिजन्यं 
साक्षिविषय इत्यर्थः । साक्षिरूपमिति यावत्‌ । नोपन्यस्तमिति ॥ तत्तु लक्षणादिग्रन्थे ध्येयमिति भावः । 


(श्री .टि.) अस्याप्यनुमानेति ॥ बाहुल्याभिप्रायेणेदम्‌ । एकं प्रत्यक्षरूपं स्यात्‌” इत्यादिनाऽभाबप्रमाणस्य 
परत्यक्षेऽप्यन्तर्भावस्योक्तत्वादिति ध्येयम्‌ । अन्येति ॥ लक्षणान्तरलक्षितेत्यर्थः । एषेवेति ॥ एतद्टक्षण-लक्षितैवेत्यर्थः । 
किमङक्यमिति ॥। अन्तर्भावकथने कि सङ्कटमित्यर्थः । एवकारस्य अर्थान्तरमाह- अथ वेति ॥ प्रमाणद्रयविरोध इति ॥ 
देवदत्तो गृहे नास्तीति गृहे अभावग्राहकं प्रत्यक्षरूपं प्रमाणमेकं शतवर्षजीवी देवदत्त इति जीवनग्राहकज्योतिःशासखरूपं प्रमाणमपरं 
त्दुभयविरोध इत्यर्थः । यद्यप्यत्र भिनमिषयकत्वान जीवनग्राहकग्रमाणेन गृदेऽभावग्राहकप्रमाणस्य साक्षाद्विरोधोऽस्ति। तथाऽपि 
जीवी गृह एवेति नियमग्राहक -प्रमाणसचिबेन जीगनग्राहकप्रमाणेन बिरोध इति द्रष्टव्यम्‌ । आपातत इति ॥ 
बहिःसत्त्वमकल्पयित्वेत्यर्थः । व्याघातादिति ॥ गृहेऽभावग्राहकं प्रत्यक्षं जीवनग्राहकं ज्योतिःरासखरम्‌ अनयोः प्रमाणत्वे 
भिन्नविषयत्वेन विरोधस्यैवाभावात्‌ प्रमाणत्वमङ्गीकृत्य बिरोधोक्तौ व्याघातः । “न मानयोविरोधोऽस्ति" इत्यमियुक्तवच-नात्‌। 
यदि च गृहनियमग्राहकं प्रमाणं कल्पयित्वा तदद्रारा विरोधोक्तौ पुनर्व्याधात एव विरुद्धयोः प्रामाण्यायोगात्‌ ¶विरुद्धयोश्च न 
प्रामाण्यम्‌" इत्यभियुक्तवचनादित्यर्थः । तथा चोभयथापि प्रमाणद्रयविरोध इत्युक्तमसदिति भावः । अन्यथेति ॥। बहिःसत्त्वं 
कल्पयित्वा प्रमाणद्रयस्य अविरोधं सम्पाय व्याहतिपरिहार इत्यर्थः । उक्तलशक्षणेति ॥ अनुपपयमानजीवनगृहाभावदरशनेन 
तदपपादकबहिः सत्त्वस्य कल्प्यमानत्वेनानुपपयमानार्थ-दर्शनात्तदुपपादकभूतार्थान्तरकल्पनम्ांपत्तिरित्युक्तलक्षणाबहिर्भावादित्यर्थः 
। उदाहरति- यथेति ॥ यथोक्तं मीमांसकैः "बियमानत्वसंसृष्टगेहाभावधियाऽनया । गेहादुत्कालिता सत्ता बहिरेबावगम्यते' इति 
। 


नगर इत्यादि ॥ गृह्यमाणे स्मर्यमाणप्रतियोगिकसादृशयज्ञानात्‌ स्मर्यमाणे गृह्यमाणप्रतियोगिक-सादृरयज्ञानमुपमानमित्यर्थः 
। पूर्ववदिति ॥ ययन्यत्किित्स्यात्तदाऽन्तर्भावकथने सङ्कटं भवेत्‌ । यदा त्वेतदेव तदा किमङक्यमिति सूचयितुमेवशब्द इत्यर्थः 
। एकस्थैन सादङयस्योभयनिष्ठत्ाभिप्रायेण सददानिमाबित्यु-क्तम्‌ । 
एकप्रतियोगिकमपरनिष्टमित्यमिप्रायेणेतत्सदशोऽयमित्युक्तमिति द्रष्टव्यम्‌ । वाक्यश्रवणानन्तरं तत्सददोऽयमिति ज्ञानमुत्पयत 
इत्यनुवर्तते । प्रत्यक्षादित्वेनेति ॥ प्रत्यक्षागमजन्यत्वेनेत्यर्थः । आयं प्रत्यक्षजन्यं (-श्री.टि,.) द्वितीयमागमजन्यमिति विवेकः । 
मूले सामान्यलक्षणमनुक्त्वा बिभागस्यैव कथनेन न्यूनतापरिहाराय स्वयं तदाह- अभावप्रमितीति ॥ “एकं तत्रानुभवतः' 
इत्युत्तरवाक्यानुरोधेन व्याचष्टे - द्विविधसाधनजन्य -मिति ॥। द्ैविध्यं द्विविधसाधनजन्यत्वम्‌ । सुखायभावज्ञानस्य साक्षिरूपत्वेन 
जन्यत्वाभावादनुभवतो जायत इत्युक्तमयुक्तमित्यत आह- उपचारेणेति ॥ अनुभवाख्यस्वरूपेन्द्रियेण सुखादयभावन्ञानमभिव्यज्यत 
इति जन्यन्ञानसाधारणव्यक्तत्वरूपगुणयोगादित्यर्थः । ननु अभावस्य परि्नानं द्विविधम्‌” इति द्िविधसाधन-जन्यत्वकथनमयुक्तम्‌ 

। अयं चक्षुष्मान्‌ रूपन्ञत्वादिति रूपज्ञानानुमेयत्वेनानुमानिकं चक्षुरादिकं तदभावज्ञानं नायं चक्षुष्मान्‌ रूपाज्ञत्वादित्येवं 
रूपज्ञानाभावलिङ्गकानुमानेन भबति । तथा भारताद्यागमसिद्धकौ रबा्यभावज्ञानं भारताद्यागमाद्धबति । तदुभयं 
कस्माननोपन्यस्तमित्यत आह- आनुमानिकेति ॥ 


(पां .टि.) अर्थतोऽनुपपयमानस्येति ॥ अनुपपयमानार्थदर्शनं करणांदाः, उपपादकीभूतार्थान्तरप्रमितिः फलांशः । 
ततश्चोपपादकीभूतार्थान्तरप्रमितिसाधनीभूतानुपपयमानार्थप्रमितिरर्थापत्तिरित्युक्तं भवति । प्रमाण-द्रयविरोध इति ॥ जीवति 
देवदत्त इति जीवनग्राहकप्रमाणस्य, नास्ति देवदत्तो गृह इति गृहाभावप्रमाणस्य च विरोध इत्यर्थः । प्रमाणद्रयविरोध इत्यस्य किं 
द्रयोः प्रमाणयोविंरोध इत्यापातप्रतिपनार्थ एवाभिमतः, उतार्थान्तराकल्पने प्रमाणद्भयस्यानुपपदयमानतारूपाऽघटना। नाऽ इत्याह- 
आपातत इति ॥ आपाततः प्रतीयमानस्य लक्षणार्थत्न इति दोषः । व्याघातात्‌, द्वयोः प्रमाणत्वे बिरुद्धत्वस्य, विरुद्धत्वे वा 
द्योः प्रमाणत्वस्य चासम्भवेन द्वयोः प्रामाण्यस्य विरुद्धत्वस्य च व्याहतत्वादित्यर्थः । अन्त्ये त्वाह- अन्यथेति ॥ अर्थान्तरकल्पनां 
बिना प्रमाणद्रयस्यानुपपद्यमानतारूपाऽघटना यदि प्रमाणद्रयविरो धशन्दार्थस्तदोक्तलक्षणाबहिर्भांगः, अनुप- 
प्यमानार्थदर्शनादर्थान्तरकल्यनमित्युक्तलक्षणावहिर्भावः स्यादित्यर्थः । अर्थापत्तेरुदाहरणमाह- यथेति ॥ नगर इत्यादि || अत्र 
गोसदृशोऽयं गवय इत्याकारं स्मर्यमाणगोप्रतियोगिकगृह्यमाणगवयगतसादृर्यज्ञानं करणांशः । एवं तत्सदृशो मदीयो गौरित्याकारं 
गृह्यमाणगवयप्रतियोगिकस्मर्यमाणगोनिष्टसादृरयज्ञानं फलांशः । ततश्च गृह्यमाणप्रतियोगिकस्मर्यमाणगतसादृशयप्रमां प्रति साधनं 
यत्स्मर्यमाणप्रतियोगिक-गृद्यमाणगतसादरयज्ञानं त्दुपमानमिति लक्षणं बोध्यम्‌ । स्फुटप्रत्यक्षादित्वेनेति॥। आदस्य प्रत्यक्षताया 
द्वितीयस्यागमतायाश्च स्पुटत्वेनेत्यर्थः । ननु सुखायभावज्ञानस्य साक्षिरूपत्वेनाजन्यत्वात्‌ कथं “जायते” इति जन्यत्वोक्तिरित्यत 
आद- उपचारेणेति ॥ अनुभवाख्यस्वरूपेन्द्रियेणाभिव्यक्तसुखायभावज्ञानस्य जन्यज्ञान -निष्टाभिव्यक्तत्वरूपगुणयोगादिति भावः 
। अनुपलन्ध्या करणेनेति ॥ अनेन मूलेऽनुपलन्थित इत्यदादि-त्वात्तृतीयान्तात्तसिरित्युक्तं भवति । ननु नास्त्यत्र घट इति 
प्रत्यक्षार्थप्रतियोगिकाभावज्ञानस्य प्रत्यक्षस्य च सत्त्वात्‌ घटायभावज्ञानस्य प्रत्यक्षानुमानजन्यत्वस्येव नास्ति चक्षुरिति 
चक्षुरा्यभावगज्ञानस्य निमतश्चक्षूरहितो रूपाज्ञत्ाद्धटबदित्यनुमानजन्यतायाः वैधी हिंसा न 
पापसाधनमित्यागमिकार्थप्रतियोगिकाभावज्ञानस्यागम-जन्यतायाश्च वक्तव्यत्वात्‌ कुतस्तदनुक्तिरित्यतो घटायभावज्ञानस्य 
प्त्यक्षानुमानजन्यत्वे बादिविप्रतिपत्तिवत्‌ (पां .टि.) नास्ति चक्षुरित्यायभावज्ञानद्रयस्यानुमानागमजन्यतायां वादिनां 
विवादाभावादुक्तैवात्र तदनुक्ति-रित्याह- आनुमानिकेति ॥ कथं बैधीदहिंसायाः पापसाधनत्वस्यागमिकत्वम्‌, कथं च 
तदभावज्ञानस्यागम-जन्यत्वमिति चेत्‌, उच्यते । गतिनिवृत््यर्थकस्यापि स्थाधातोः प्रतिष्ठत इत्यत्र प्रोपसन्दानेन गमनार्थत्ववत्‌ 
“न रिंस्यात्‌” इति निषेधस्थले इष्टसाधनत्वार्थकस्यापि लिड नजुपसन्दानेनानिष्ट साधनत्वार्थकतायाः सिद्धान्ते 

समर्थितत्वात्तदर्थकनिषेधवाक्यलभ्यत्वाद्धिंसायाः पापसाधनत्वस्याऽगमिकत्वम्‌ । “अग्नीषोमीयं पुमालभेत" इत्यादौ 
इष्ट साधनत्बमान्रस्यैब बिध्यर्थ॑त्मेऽपि तस्य बविषसम्पृक्तानभो जन इव निषेधवाक्या नानिष्ट साधनत्बेन 
सहाविरोधादग्रीषोमीयदिसायामुभयसम्भवात्‌ “न हिस्यात्‌" इति निषेधस्य तदतिरिक्तविषयत्वेन व्यवस्थाऽनुप-पत्तिप्रसङ्गात्‌ 
तदु पपत््यर्थ निन्दाथंबादप्रायधित्तो पदेशादसंबलितबिध्यथंस्यानिष्टासाधनत्मेन व्याप्ततयाऽ- 
निष्टसाधनत्वव्याप्तष्टसाधनत्वरूपपर्यवस्यद्विध्यर्थेन सह निषेधवाक्यार्थस्यानिष्टसाधनत्वस्य विरुदधत्वमनुसृत्य निषेधस्य 
तदतिरिक्तविषयत्वेन सङ्खोचनादग्नीषोमीयविधेविंरिष्टार्थबोधकत्वेन हिंसायाः पापसाधनत्वाभाव-बोधकत्वस्यापि सत्त्वाद्धिसायाः 
पापसाधनत्वाभावस्यागमिकत्वमिति । 


(न्या.टि,) ययप्यर्थतोऽनुपपदयमानाथदिवेति व्याख्येयम्‌। तथाऽपि चि्गस्य ज्ञातकरणत्वेन तज्ज्ञानपिक्षणादाह- अर्थस्य दर्शनादिति 
॥ एवकारमनभिमतव्यावृत्तिपरतया व्याचष्टे - ययन्येति ॥ परोक्तलक्षणनिराकरणपर-तयाऽपि व्याच्ट- अथ वेति ॥ किमिदं 
लक्षणमनुपपत्त्यनुसन्धानशामकोपपादकविरदोषणाप्रत्यक्षेणापरामरशोनेव-मुच्यते तत्परामर्शेन वा । नाय इत्याह- आपातत इति 
॥ उपपादकापरामरशं इत्यर्थः । व्याघातादिति ॥ प्रामाण्योक्तिविरोधोक्तिव्याधातादित्यर्थः । उक्तेति ॥। ब्रह्मतकोक्तेत्यर्थः । 
अबहि्भागादिति ॥ प्रमेयानुप-पत्तिदरशानादुपपादके गुद्धिर्थां पत्तिरित्यस्मात्‌ 
प्रमाणद्भयविरोधात्तच्छामकबुद्धिरित्यस्यानतिभिननार्थत्ादि-त्यर्थः । स्मर्यमाणे गृह्यमाणसादृरयज्ञानमुपमानम्‌' इति 
मीमांसकमतमनुबदति- नगर इत्यादिना ॥ दृष्टवत इति क्तवत्वन्तम्‌। तदेवोपमानमिति ॥ अर्थापत्तिशब्दबदयमप्युपमानशब्दः 
फलवचनो भावसाधनः । एव-शब्दार्थः एवशब्दप्रयोजनम्‌ । पक्षप्रतिक्षेपार्थतामप्याह- व्यावृत्त्या वेति ॥ तदपि कुतो न पृथगिति 

शङ्कितमित्यत आह- तस्येति ॥ मूलस्य शेषं योजयति- जायत इति ॥ इयमुक्तिर्जन्यजनकभावोक्तिरित्यर्थः । प्रतियोगिनि 
सतीति मूले रोषोक्तिः । नन्वपरमपि कि्लोपन्यस्तमित्यत आह- आनुमानिकेति ॥ 


मूलम्‌ - एकं प्रत्यक्षरूपं स्याद्‌ द्वितीयमनुमात्मकम्‌ । 
कचिद्धटायभावोऽपि प्रत्यक्षेणावगम्यते । 
इटित्येव परिज्ञानान्न लिद्भोद्धवता मता । 
अथपित्तिश्वोपमा च ह्यनुमाभेद एव तु ॥ 


(त.मं,) अभावज्ञानस्यान्तर्भावमुक्त्वाऽ्थापत््युपमानयोश्चाह- अथपित्तिश्चेति ॥ अयं च प्रयोगः- बिमतमत्र 
नास्ति योग्यत्वे सत्यनुपलभ्यमानत्वात्‌ सम्मतवत्‌ । देवदत्तो बहिरस्ति जीवत्वे सति गृहेऽभावात्‌ सम्मतवत्‌ । 
गवयसदृशो गौः गवयस्य गोसदृशत्वात्‌। यो यत्सददाः स तत्सदृशः यथा सम्प्रतिपन्न इति। 


टीका - एवं निरूपितानामिदानीमन्तर्भांबो बाच्यः । तत्र लाघवाय क्रममतिक्रम्यानन्तरोक्तस्याप्य- 
भावप्रमाणस्यान्तर्भावमाह- एकमिति ॥ सुखादययभावज्ञानम्‌। साक्षिणः प्रतयक्षेऽन्तभांवात्‌। द्वितीयं घटायभावज्ञानम्‌ 
। योग्यानुपलब्धेलिङ्गत्वात्‌। घटोऽत्रेदानीं नास्ति योग्यत्वे सति अनुपटभ्य-मानत्वाद्‌ गजवदित्यादिप्रयोगसम्भवात्‌ 
। उक्तस्यापवादमाह- कचिदिति ॥ न केवलं सुखायभाव इत्यपेरर्थः । 


अत्रायं विवेकः । यदाऽन्धकारे किमत्रास्ति घटो न वेति विमृद्य हस्तप्रसारणादौ कृतेऽपि घटमनुपलभ्य नास्त्यत्र 
घट इति जानाति तत्र योग्यानुपलब्धिलिङ्कमनुमानम्‌ । यदा च राजगृहादिमात्रमनुभूय गजस्मरणाभावेन 
गजाभावमननुभूयान्यत्र गतः पुनर्जिज्ञासायां सत्यामिन्दरियव्यापाराभावेऽपि “नाभूत्त्र गजः” इति जानाति, एवं 
'्रातरत्र गजो नाभूत्‌” इति चाभावज्ञानम्‌ । तत्र स्मरणयोग्यस्यास्मरणं लिङ्गम्‌ । यत्तु स्फीतालोके घटस्मृतिमतः 
पुरोबतिनि भूतले बिना विमर्शेन चक्ुर्व्यापारानन्तरमेव नास्त्यत्र घट इति ज्ञानमुत्पयते तत्प्रतयक्षजन्यमिति । 


परत्यक्षार्थप्रतियोगिकाभावज्ञानस्य सर्वस्यापि लिद्गोद्धवतेति सौगताः । तनिराकरोति- ञ्जटित्ये -वेति ॥ 
पक्षदरानलिङ्गज्ञानव्यापिस्मरणलिङ्गानुसन्धानरूपविलम्बेन बिना घटायभावस्य परितोऽपरोक्षतया च ज्ञाना 
सवंस्याभावज्ञानस्य लिङ्गोद्धबता मताऽनुभवानुसारिणाम्‌ । अभ्यासपाटवाद्भयबधानानुपलन्धिः । 
अपरोक्षाधिकरणानुभवसननिधानाच अपरोक्षत्वाभिमान इति चेन । धूमानुमानेऽपि तत्परसङ्गाद्वाधकाभावाच। अभावस्य 
तुच्छत्वेन साक्षात्कारविषय -त्वानुपपत्तिर्वाधकमिति चे्न। तथा सति राराविषाणवदनुमितिविषयत्वस्याप्यभावापातात्‌ 
। विमरानन्तरं जायमानमप्यभावज्ञानं प्रत्यक्षफलमिति नैयायिकादयः। तदप्यसत्‌। परोक्ष-तयाऽनुभवात्‌। तदपलापे 
चाग्मज्ञानस्यापि परोक्षता न स्यात्‌ । सर्वत्राभावज्ञानस्यानुपलब्धिरेव करणम्‌ । सा च स्वरूपेणैव नतु लिङ्गतयेति 
चेन । अपरोक्षप्रतीतेरनुभवसिद्धत्वात्‌ । व्याप्या-यनुसन्धानस्यापि तथात्वात्‌ । अधिकरणग्रहणं प्रतियोगिस्मरणं 
योग्यानुपलब्धिशचत्येताव्दुभय -बादिसिद्धम्‌ । तन्मात्रेणैवाभावज्ञानोत्पत्तौ इन्द्रियादिव्यापारकल्पनायां गौरबप्रसङ्ग 
इति चेन । कल्पकस्योक्तत्वात्‌ । अभाबेनेन्द्रियस्य सनिकर्षो नास्तीति चेत्‌, घटेन अस्तीत्यपि कुतः? 
अपरोक्षप्रतीतिलक्षणकार्येण कल्प्यत इति चेत्‌, तदापरोक्ष्यमपि कुतः? प्रतीतिग्राहकप्रमाणादिति चेत्‌, सममेतत्‌ 
स्वं प्रकृतेऽपि । कोऽसौ सनिकषं इति चेत्‌, संयोग एवेति ब्रूमः । बैरोपिकापिप्रक्रियाया अप्रामाणिकत्वात्‌। किञ्चि 
यथा कार्यदर्शनेन संयोगातिरिक्तस्समवायोऽद्गीक्रियते तथेन्द्रिया-भावयोरप्यपरः कल्प्यताम्‌ । अनुपलब्धेलिङ्गत्वे 
तज्ज्ञानावर्यम्भावात्‌। अभावत्वाविरषेणा-नुपटब्ध्यन्तरापेक्षायामनवस्थापात इति चेन्न । अनुपलब्धेः साक्षिबेयताया 
उक्तत्वादिति । 

अर्थापत््युपमानयोरप्यन्तर्भावमाह- अ्थपित्तिश्वेति ॥। अनुमानसामग्रीसद्धावस्य स्फुटत्वादिति हेरर्थः । एवशब्दः 
पृथक्प्रमाणत्वव्यावृत््र्थः । तुशाब्दोऽभावाद्‌ व्यवच्छिनत्ति । तस्योभय-त्ान्तभांवात्‌, एतयोस्त्वनुमान एवेति । 


ननु देवदत्तस्य बहिभेवि न तावस्जीवनमेव लिङ्ग गृहे सति व्यभिचारात्‌। नापि गृहेऽसत्त्वमात्रं मृतादौ व्यभिचारात्‌ 
। न च विशिष्टं येन हि जीवनं गृह एवेति निधितं तस्य परस्परविरोधेन विरोषणविरोष्यभावानुपपत्तेरिति चेन । 
विप्रतिपत्त्या संशयस्यैवावरयकत्वेनार्थापत्तेरप्यनुदय-प्रसङ्गात्‌ । अतो जीवनप्रमाणेन सामान्यतो जीवने प्रमिते 
गृहाभावप्रमाणेन च प्रसक्तप्रतिषेधे सति परिरिष्यमाणे बहिभवि बुद्धिरनुमानजन्यैव । अन्यथा परिदेषस्यापि 
पृथक्प्रामाण्यं स्यात्‌ । 


एतेन, गृहाभावप्रमाणेन सन्दिग्धं जीवनं कथं विदोषणं भवतीति चेन्न । भिन्नविषयत्वेन संशयाजननात्‌ । 
गृहाद्रहिभावस्यानेनानवगतत्वात्‌ कथमनुमानमिति चेन्न । केवव्यतिरेकि -त्वोपपत्तेः । यो जीवन्‌ यत्र नास्ति स 
ततोऽन्यत्रास्तीति सामान्यव्याप्युपपन्तेश्च । तदिदमुक्तम्‌ “अनुमाभेद एव” इति । 


स्यादेतत्‌ । पक्षान्तरासम्भवाद्‌ उपमाने गां पक्षीकृत्य तद्रतं साददयमनुमेयम्‌। गवयगतं च सादृश्यं लिङ्गमिति 
वाच्यम्‌। तथाच व्यधिकरणत्वान्ानुमानमिति। मैवम्‌। यो यत्सदृशः स तत्सदो यथा यमो यमान्तरेणेति व्याप्तिसम्भवे 
वेयधिकरण्यस्यादोषत्वात्‌। गबयगतसादृर्य-प्रतियोगित्वस्य लिङ्गत्वेनाङ्गीकाराद्वा । सदृशाबेब येन प्राङ्नोपलब्धौ 
तस्य कथमिति चेन्न । केवलव्यतिरेकित्वोपपत्तेः । अत एवोक्तम्‌- अनुमाभेद एवेति ॥ किञ्च स्वकरतलद्रयादौ 
सर्वैरपि व्यापिर्गृहीतैवेति यत्किञ्चिदेतत्‌ । नेयायिकोदीरितोपमानस्य त्वनुमानेऽन्तर्भावः स्फुट एवेति तदत्र नाशङ्कितम्‌ 
। अनेन प्रत्यक्षादिविरोधवदर्थापत्त्यादिविरोधोऽप्यैक्यागमस्य कुतो नोच्यत इत्यादि परिहतं भवति । 


(र.दि,) छाघवायेति ॥। प्रकृतैकद्वितीयरब्दाभ्यामेन द्विविधाभावज्ञानोपादानलक्षणलाघवायेत्यर्थः । क्रमानु-सरणे तु 
व्यबहितत्वादेकादिदाब्देन तदुपस्थित्यसम्भवात्‌, सुखायभावज्ञानादिपदो पादाने शाब्दगौरवं स्यादिति भावः । ननु 
सुखायभावज्ञानस्यानुभवाख्यसाक्षिकरणत्वेऽपि कथं प्रत्यक्षरूपत्वमित्यत आह-साक्षिण इति ॥ नाधकाभावाचेति ॥ ञ्टिति 
जायमानघटादयभावज्ञानस्यापरोक्षत्व इत्यर्थः । तथा च नोक्तोपचारकल्पनं युक्तमिति भावः । यद्वा, नन्वेवं सति 
वायुर्वां तीत्यादिप्रतीतेरपि प्रत्यक्षत्वं स्यादित्यत आह- बाधकाभावा-चेति ॥ अनुमाभेद एवे तीति ॥ सामान्यतो 
दृष्टस्यानुमानगृहीतव्याप्तिकत्वेन के बलव्यतिरेकिणश्चानुमान-बिोषत्नादिति भावः । इत्यादीति ॥। आदिपदेन 
वेदापौरुषेयत्वादिसाधकत्वेनार्थापत््यादिकं कुतो नोच्यत इत्यादेरग्रहणम्‌ । 


(रा.टि.) काघनायेति ॥। स्वरूपो क्त्यनन्तरमे बान्तभां गो क्तौ प्रतिपत्तिलाघबमिति भावः । क्रमसिति ॥ 
प्राथमिकार्थापित्त्याक्क्रिममित्यर्थः । प्रत्यक्षऽन्तर्भावादिति ॥ परत्यक्षं सप्तविधं साक्षिषडिन्द्रियभेदेन' इति लशक्षणग्रन्थोक्तेरिति 
भावः । नन्वेकस्य घटायभावज्ञानस्य स्वतन्त्रकारणद्भयजन्यत्वमन्योन्यविरुद्धम्‌ । प्रत्यक्षत्वापरोक्षत्वरूपाकारद्यं चायुक्तमित्यत 
आह- अत्रायं विवेक इति ॥ स्थलान्तरेऽप्यभावज्ञानमानु-मानिकमेव नानुपलब्धिप्रमाणकमित्याह- यदा चेति ॥ गजाभावाननुभवे 
हेतुः । गजस्मरणाभावेनेति ॥ प्रतियोगिस्मृतेरभावज्ञानहेतुत्वादिति भावः । एवं प्रातरिति ॥ प्रातःकाले गजस्मृत्यभावेन 
गजाभावमननुभूय सायं तत्राऽगतः पुनर्जिज्ञासायां सत्यां प्रातरत्र गजो नाभूदिति चाभावज्ञानम्‌, अनुमानमित्यनुषङ्गः । चकारात्‌ 
प्राचीनाभावज्ञानं चानुमानमित्यर्थः । नाभूत्तत्र राजगृहे गज इति वा प्रातरत्र गजो नाभूदिति वा प्रतिज्ञा । स्मरणयोग्यत्वे 
सत्यस्मर्यमाणत्वात्‌ सम्मतवदिति प्रयोग इति भावः । मतेत्युक्तौ केषामित्याकाङ्गायामाह- अनुभवानुसारिणामिति ॥ शाते 
अभ्यासेति ॥ अपरोक्षाधिकरणं भूतलादि तदनुभवेत्यर्थः । अनुमानेऽ-पीति ॥ अनुमितित्मेन 
सम्प्रतिपन्नस्थलेऽप्यपरोक्षपर्वतरूपाधिकरणानुभवसननिधिसत््वादापरोक्षयाभि-मानप्रसङ्गादित्यर्थः । तत्रानुमिनोमीत्यनुभवबाधान 
तथाऽभिमान इति चेदिह तथा बाधकाभावादापरोक्षयमेवेति भावेनाऽह- बाधकाभावाचेति ॥ वाधकान्तरमारङ्ते- अभावस्येति 
॥ अभ्रिज्ञानस्यापीति ॥ अनुमितेरषी-त्यर्थः । अनुपलब्धेः पृथक्प्रामाण्यवादी शङ्ते- सर्वत्रेति ॥ भवदभिमतप्रत्यक्षस्थले 
अनुमितिस्थले च सर्वत्र त्यर्थः । अपरोक्षेति ॥ शीघ्रप्रतीतिस्थल इति भावः । विमरशपूर्वकप्रतीतिस्थलाभिप्रायेणाऽह- व्यास्यादीति 

॥ (रा.टि,) तथात्वादिति ॥ अनुभवसिद्धत्वादित्यर्थः। शाङ्ते- अधिकरणेति ॥। इन्द्रियादीति ॥ व्याप्यनु-सन्धानमादिशब्दार्थः 
। कल्पकस्येति ॥ अपरोक्षायनुभवस्येत्यर्थः। संयोगो द्रव्ययोरेवेति नियमात्‌ कथमेवमुच्यत इत्यत आह- वैरोषिकेति ॥ कार्येति 
॥ गुणक्रियादिविरिष्टप्रत्ययरूपकार्यदरशनेनेत्यर्थः । साक्षिवेयताया उक्तत्वादिति ॥ “सुखाय च घटादिके" इत्येतद्भयाख्यावसरे 
सुखाये साक्षिवेे वस्तुनि प्रतियोगिनि सति" इत्यादिग्रन्थे सुखाय इत्यायपदेन साक्षिवेयोपलब्धेरपि ग्रहणेन इदानीं मम 
घटायुपलब्धिर्नास्तीति ज्ञानं साक्षिरूप-मित्युक्तप्रायत्वादित्यर्थः । 


अनुमानसामग्रीति ॥ व्याप्निपक्षधर्मतादिरूपेत्यर्थः । अभावादिति ॥ अभावबोधकप्रमाणादर्थापत्त्युपमे व्यवच्छिनत्ति 
वैलक्षण्यं योतयतीत्यर्थः; । तद्भयनक्ति- तस्येति ॥ सतीति ॥ विद्यमान इत्यर्थः । विरोषणविरोष्येति ॥ जीनित्ये सति 
गृहेऽसत्त्वरूपविदोषणविरोष्यत्यर्थः । विप्रतिपत््येति ॥ जीवी गृह एवेति, जीवी गृहे नास्तीति विरुद्धार्थबचनद्वयेनेत्यर्थः । तं 
कथमित्यत आह- अत इति ॥ नियमपक्षस्या-युक्तत्वादित्यर्थः । प्रसक्तेति ॥। मरणान्तर्धानादेः प्रतिषेधे सतीत्यर्थः । 
गृहाभावप्रमाणेन चेत्यस्य बहिभेवि बुद्धिरित्यनेनान्वयः। अनुमानजन्यैवेति ॥। देवदत्तो बहिरस्ति जीवित्वे सति गृहेऽसत्त्वादिति 
प्रयोगसम्भवादिति भावः । विपक्षे बाधकं चाह- अन्यथेति ॥ सत्यामप्यनुमानसामग््रां पृथक्प्रामाण्य इत्यर्थः । भिन्नेति ॥ 
जीवनप्रमाणं सामान्यतो जीवनमात्रविषयं गृहाभावप्रमाणं तु विरोषविषयमिति भावः । साध्याप्रसिद्धया तनिरूपितव्यापिग्रहायोगात्‌ 
कथमनुमानप्रवृत्तिरिति शङ्ते- गृहादिति ॥ यो बहिर्नास्ति स जीवित्वे सति गृहेऽसन्न भवति यथा गृहवतिंचैत्र इति 
व्यतिरेकव्याप्निसम्भवाभिप्रायेणाऽह- केवकेति ॥ ननु साध्याप्रसिद्धौ तदभावधटितव्यतिरेकव्याप्तिरपि न सुज्ञानेत्यतः 
सामान्यतोऽन्वयव्यापतिमाह- यो जीवन्निति ॥ अनुमाभेद एवेतीति ॥ प्रसिद्धधूमानुमानादिविलक्षण एवेत्यर्थः । राङते- पक्षान्तरेति 
॥ अयं च गां पक्षीकृत्येत्यत्र हेतुः। गौर्गबयसदशी गवयस्य गोसदृशत्वादिति प्रयोगमुपेत्याऽह- व्यधिकरणत्वादिति ॥ हेतोः 
सिषाधयिषितसाध्य-सामानाधिकरण्याभावादित्यर्थः । सामानाधिकरण्यं शक्यसम्पादं चेत्याह- गवयेति ॥। तस्य कथमिति ॥ 
दृष्टान्ताभावेन व्याप्तरग्रहादिति भावः । स्फुट एवेति ॥ भक्तिपादीयानुव्याख्यासुधादौ व्यक्त एवेति भावः । अन्तर्भावोक्तेः 
प्रागुक्तप्रमेये कथमुपयोग इत्यत आह- अनेनेति ॥ अनुमानादाबन्तभांबकथनेनेत्यर्थ; । इत्यादीत्यादिपदेन 
प्रत्यक्षादित्रयाणामेबादष्टमित्यादिना लक्षणादिकीर्तनं कुतः१ अर्थापत्त्यादेरपि भावादित्यादि-शङ्कग्रहः । 


(श्री.टि,) अर्थापत्युपमाभावा इति निरूपणानुसारेण क्मेणार्थापत्त्यादेरन्तर्भावमनभिधायानन्तरोक्तस्याभाव-प्रमाणस्यान्तभवि 
निमित्तमाह- तत्र छाघवायेति ॥ “एकं तत्रानुभवतः, "द्वितीयमपि विज्ञेयम्‌” इत्येकद्वितीय -रब्दाभ्यां प्रकृतद्विविधाभावज्ञानम्‌ 
एकं प्रत्यक्षरूपं स्याद्‌ द्वितीयमनुमात्मकम्‌" इत्येकद्वितीयशब्दाभ्यामेवो -पादायान्तर्भावकथने लाघवमित्यर्थ; । क्रमानुसरणे 
त्वर्थापत््युपमयोरन्तर्भावमुक्त्वा पश्चादभावस्यान्तभावि वाच्ये (-श्री.टि,) तत्र एकं प्रत्यक्षरूपं स्यात्‌ द्वितीयमनुमात्मकम्‌' इत्युक्तौ 
व्यबहितत्वेनैकादिशब्देनेत-दुपस्थित्यसम्भवात्‌ । सुखायभावज्ञानं प्रत्यक्षरूपं घटायभावन्ञानमनुमात्मकमिति वक्तव्यं स्यात्‌ । 
तथा च शब्दगौरवमिति भावः । ननु सुखायभावज्ञानस्य अनुभवरूपसाक्षिजन्यत्वेऽपि कथं प्रत्यक्षरूपत्वमित्यत आह- साक्षिण 
इति ॥ साक्षिषडिन्द्रियभेदेन प्रत्यक्षस्य सप्तविधत्वादिति भावः । योग्यत्वे सतीत्यादि ॥ योग्यत्वे सति यनोपलभ्यते तन्नास्तीति 
व्याप्तावयोग्ये पिदाचादौ व्यभिचारपरिहाराय सत्यन्तम्‌ । घटादौ तत्परिहाराय बिरोष्यम्‌ । उक्तस्येति ॥ "द्वितीयमनुमात्मकम्‌' 
इत्युक्तस्येत्यर्थः। ननु प्रतयक्षप्रतियोगिकाभावज्ञानस्य प्रत्यक्षजन्यत्वनियमात्‌ कचिदिति किमर्थमुक्तमित्यत आह- अत्रायं विवेक 
इति ॥ “परामरशापरामराविरोषात्‌' इत्याचायोक्तिं मनसि निधायोपपादयति- यदेत्यादिना ॥ विम्य विचाररूपं परामर्श 
कृत्वा । योग्यानुप-छन्धीति ॥ घटोऽत्रेदानीं नास्ति योग्यत्वे सत्यनुपटभ्यमानत्वादिति योग्यानुपलब्धिलिङ्गकमनुमानमित्यर्थः। 
स्थलान्तरेऽप्यभावज्ञानस्यानुमानिकत्वमुपपादयति- यदा चेति ॥ मात्रशब्दव्यावर्त्यं दर्शयति- गजस्मरणा- भावेनेति ॥ 
अभावज्ञानकारणीभूतस्य प्रतियोगिभूतगजस्मरणस्याभावादित्यर्थः; । अन्यत्र राजगृहादन्यत्र स्थलान्तरे । पुनर्जिज्ञासायामिति 
॥ अनुभूते राजगृहादौ कि गजोऽभूद्धा न वेति जिन्नासायामित्यर्थः । जानाती -त्यस्य तत्र स्मरणयोग्यस्य अस्मरणं लिङ्गमिति 
सम्बन्धः । अयमर्थः । नाभूत्तत्र गज इति गजाभावज्ञानं ताव -ज्नायते । तज्ज्ञानं न तावदिन्द्रियेण भवति । व्यवहितत्वेन 
तत्रेन्दरियव्यापाराभावात्‌। नापि योग्यत्वे सत्यनुपठभ्य-मानत्वादिति योग्यानुपलब्िलिङ्गकानुमानेन, गजस्यानुपलब्धेः सत्त्वेऽपि 
तस्य व्यवहिततयेन्द्रियायोग्यत्वेन योग्यत्वे सत्यनुपलब्धेरभावात्‌ । अतस्तज्ज्ञानसाधनमभावरूपं पृथक्प्रमाणमङ्गीकार्यमिति न 
वाच्यम्‌ । तत्राप्यनुमानेनैव गजाभावज्ञानाङ्गीकारात्‌ । योग्यानुपलन्धेलिङ्गत्वासम्भवेऽपि स्मरणयोग्यत्वे सत्यस्मर्यमाण-त्वस्य 
लिङ्गत्ोपपत्तेः । तथा हि । गजस्तत्स्थलनिष्टाभावप्रतियोगी तत्र मयाऽननुभूतत्वात्‌ । न चासिद्धिः । तत्र गजो मया नानुभूतः 

स्मरणयोग्यत्वे सत्यस्मय॑माणत्वात्‌ व्यतिरेकेण तत्रत्यपाषाणवदित्यनुमानसम्भवादिति भावः । 


नन्वथापि सायंकाले राजगृहं गतवतस्तदानीं गजं च दृष्टवतः प्रातरत्र गजो नाभूदित्यभावज्ञानं ताब-ज्नायते । इदं च न 
प्रतयक्षणोत्पत्तमर्हति प्रातःकालविषयेन्दरियव्यापाराभावात्‌, प्रतियोगिनो गजस्थैव दर्शनाच । नापि योग्यानुपलबन्धिलिङ्गकानुमानेन, 
योग्यत्वे सत्यपि तदानीं गजस्यो पलभ्यमानत्वेनानुपलन्धेरसिद्धेः । प्रातः काटीनत्वाबच्छिनगजस्य प्रतियो गित्वे 
तत्रानुपलभ्यमानत्वसद्धाबेऽपि योग्यत्वरूपविरोषणस्यासिद्धः। प्रातः काटीनत्वावच्छिलगजस्यायोग्यत्वात्‌। अतस्तदर्थमभावरूपं 
पृथक्प्रमाणमङ्गीकार्यमित्यत आह- एवं प्रातरिति ॥। तथा चात्रापि न योग्यानुपलब्ििङ्गं किं नाम? स्मरणयोग्यत्वे 
सत्यस्मर्यमाणत्वमेवेत्यर्थः । तथा हि । विप्रतिपन्न गजः प्रातश्चत्वरनिष्टाभावप्रतियोगी तदा तत्र मयाऽननुभूतत्वात्‌। न चासिद्धिः 
 विप्रतिपन्नो गजस्तदा तत्र मया अननुभूतः स्मरणयोग्यत्वे सति तनिष्ठतयेदानीमस्मर्यमाणत्वाद्वयतिरेकेण तत्रत्यपाषाण- (्री.टि,) 
वदित्यनुमाप्रकारो द्रष्टव्यः । घटेति ॥। प्रतियो गिभूतेत्यर्थः । ञ्ञडितीत्यस्यार्थो बिम्बेन विनेति । परित इत्यस्य 
सम्यगित्यर्थमभिप्रेत्यापरोक्षतयेति तत्तात्परयमुक्तम्‌ । सर्वस्येति ॥ प्रत्यक्षारथप्रतियोगिकस्य सर्वस्या-पीत्यर्थः । लिङ्गानुसन्धानं 
तृतीयलिङ्गपरामरशाः । अपरामशंदशायां लडिति जायमानमपि ज्ञानं लिङ्गजन्यमेवेत्या-शयेन शङते- अभ्यासेति ॥ व्यवधानेति 
॥ पक्षदरनत्यायुक्तविलम्बेत्यर्थः । घनगर्जितेन मेधायनुमानस्थल इवेति भावः । नन्वभावज्ञानस्यानुमानजन्यत्वेऽभावमपरोक्षतो 
जानामीत्यनुभवसिद्धमभावज्ञानस्यापरोक्षयं न स्यादिति चेन । इष्टापत्तेरित्याह- अपरोक्षेति॥ अपरोक्षत्वाभिमानः, अपरोक्षत्वोपचारः 
। अपरोक्षत्वाभिमाने निमित्तम्‌- अपरोक्षाधिकरणेति | तथा चाधिकरणभूतभूतलस्य अपरोक्षतोऽनुभूयमानत्वेन तत्सनिधानादभाव- 
ज्ञानेऽप्यापरोक््यमाभिमानिकमेव न वास्तवमित्यर्थः । तत्प्रसङ्गादिति ॥ पर्व॑तरूपापरोक्षाधिकरणानुभवस्य तत्रापि सत्त्वेन 
तत्सनिधानाद्रह्यादिज्ञानेऽप्यापरोक्ष्याभिमानप्रसङ्गः । तथा चापरोक्षाधिकरणसनिधानस्य नापरोक्षाभिमानापादकत्वमिति भावः 
। बाधकाभावाचेति ॥ डिति जायमानघटायभावज्ञानस्य अपरोक्षत्व बाधकाभावान्नोपचारकल्पनं युक्तमिति भावः । यद्वा ननु 
वायुर्वातीति प्रतीतिरपाकजानुष्णाशीतस्पर -रूपलिङ्गजन्या । तथा च ञ्डिति जायमानत्वं ययभावज्ञानस्य लिङ्गोद्धावित्वाभावे 
निमित्तं तहि वायुर्वातीति प्रतीतेरपि ञ्ञडिति जायमानत्वेनापरोक्षत्वापत्त्या चिङ्गोद्धवत्वं न स्यादित्यत जआह- बाधकाभावाचेति 
॥ इन्द्रिय-व्यापारानन्तरं ञ्ञडिति जायमानस्याभावज्ञानस्य प्रत्यक्षत्वे बाधकाभावात्‌ । तत्र तु बदद्रवयप्रत्यक्षत्वे प्रयोजकत्वेन छप 
यन्महत््नसमानाधिकरणो दू तरू पवत्त्वं तस्य बायाबभावरूपबाधकसद्धावान तत्प्रतीतेः प्रत्यक्षत्ममिति भावः । 
घटायभावज्ञानस्यापरोक्षत्वे बाधकाभावोऽसिद्ध इत्याशङ्ते- अभावस्य तुच्छत्वेनेति ॥ असतो ज्ञानविषयत्वासम्भवादिति भावः 
। तथात्वे त्वदभिमतानुमितिविषयत्वमपि न स्यात्‌ । असतः शशविषाणस्य तददर्शनादित्याह- तथा सतीति ॥ 


एवमपरामर्शादशायां जायमानस्याभावज्ञानस्यानुमानिकत्वं निराकृत्य परामर्शानन्तरं जायमानस्याभाव -ज्ञानस्यानुमानिकत्वं 
समर्थयितुं विप्रतिपत्तिमुद्धावयति- विमर्शानन्तरमिति ॥ परोक्षतयेति ॥ योग्यानुप-लब्धिलिङ्गकानुमितिजन्यत्वेनाभावज्ञाने 
परोक्षत्वस्यानुभवसिद्धत्वादित्यर्थः । तदपल्ाप इति ॥ परोक्षत्वा-नुभवापलाप इत्यर्थः । न स्यादिति ॥ तथा च तत्र 
परोक्षत्वानुभवविरोध एव वाच्यः । सोऽत्रापि समान इति भावः। एवं परामर्शांपरामरशाविरोषादभावज्ञानस्याऽनुमानिकत्वं प्रात्यक्षिकत्वं 
चेत्युक्तमसहमानः परामश -स्थलेऽपरामशंस्थले च सर्वत्राभावज्ञानमनुपलब्धमेवेत्येवमनुपलन्धेः पृथक्प्रामाण्यवादी भाः 
प्रत्यवतिष्ठते- सर्वत्रेति ॥ नन्वनुपलब्धेरभावज्ञाने लिङ्गत्वेन ज्ञातकारणत्वात्तज्ज्ञानापेक्षायां तस्याप्युपरब्ध्यभावरूपत्वेन 
अनुपठब्ध्यन्तरापेक्षायामनवस्था स्यादित्यत आह- सा चेति ॥ अनुपलब्धिरित्यर्थः । स्वरूपेणैवेति ॥ चक्षुरादिवदज्ञाततयैव 
करणमित्यर्थः । न तु लिङ्गतयेति ॥ न तु लिङ्गत्वेन ज्ञाता सती करणं येनानवस्था स्यादिति भावः । तथा च 
सर्वत्राभावज्ञानमनुपलब्धमेवेति नोक्तबिभागो युक्त इति हृदयम्‌। अनुभवसिद्धत्वा-(श्री,टि,) दिति ॥ घटा्यभावमपरोक्षतो 
जानामीत्यनुभगसिद्धत्नादित्यर्थः । तथा च प्रत्यक्षत्नमङ्गीकार्यमिति भावः । तथात्यात्‌ अनुभगसिद्धत्ात्‌ । 
आनुमानिकत्मप्यङ्गीकार्यमिति भावः । षष्टप्रमाणवादी पुनः रङ्कते- अधिकरणेति ॥ तन्मात्रेणैबेति ॥ एतत्‌त्रितयमात्रेणबेत्य्थः 
। इन्द्रियादीत्यादिपदेन व्याप्यायनुसन्धानपरि-ग्रहः । कल्पकस्येति ॥ अभावप्रतीतेरपरोक्षत्वपरोक्षत्वकल्पकानुभवस्येत्यर्थः । 
उक्तत्वादिति ॥ “अपरोक्ष-प्रतीतेरनुभवसिद्धत्वात्‌ । व्याप्यायनुसन्धानस्यापि तथात्वात्‌" इत्युक्तत्वादित्यर्थः । तथा च 
प्रामाणिकत्वाचच न गौरवं दोषायेति भावः । तथापि नाभावज्ञानं प्रत्यक्षेणोत्पत्तुमर्हमित्याशङ्ते- अभावेनेति ॥ संयोग- 
समवाययोरद्रव्यत्वेनायुतसिद्धत्वाभावेन चाभावादिति भावः । कल्प्यत इति ॥ घटेन सनिकर्षोऽस्तीति कल्प्यत इत्यर्थः । 
तदापरोक्ष्यमिति ॥ तस्या घटादिप्रतीतेरापरोक्ष्यमित्यर्थः । प्रतीतिगाहकेति ॥ घटमपरोक्षतो जानामीति 

प्रतीतिग्राहकानुन्यवसायरूपप्रमाणात्तदापरोक्ष्यं सिद्धमित्यर्थः । सममिति ॥ अत्राप्यभागमपरोक्षतो जानामीति 
प्रतीतिग्राहकप्रमाणेनाभावप्रतीतेरापरोक्ष्यस्य सिद्धत्वात्तहक्षणकार्येणेन्दरियाभावयोरपि सनिकर्ष; कल्पनीय इत्यर्थः । ननु 
कथमभावेन्द्रिययोस्संयोगः? अद्रव्यत्वात्‌, (्रव्ययोरेव संयोगः इति टि वैरोषिकप्क्रियेति वचेत्तत्राऽह- वैरोषिकादिप्रक्रियया 
इति ॥ कार्यदङनेनेति ॥ तन्तुपटयोरवदयमाश्रयाश्रयिभावेनावस्थान-रूपकार्यदर्शनेनेत्यर्थः । अयुतसिद्धत्वदर्शनेनेति याबत्‌ । 
अपरः संयोगसमवायातिरिक्तस्तृतीयस्सम्बन्धः । 


“योग्यस्यानुपलन्धितः । द्वितीयमपि विज्ञेयम्‌" इति परामर्शददायां जायमानेऽभावज्ञाने योग्यानुपलब्धेिङ्ग -त्वमुक्तम्‌ । 
तदयुक्तमित्याशाङ्कते- अनुपलब्धेरिति ॥ अभावत्वाविरोषणेति ॥ अनुपठन्धेरप्युपलब्ध्यभाव-रूपत्वादिति भावः । 
अनुपकन्ध्यन्तरेति ॥। उपलन्धिविषयकानुपलन्ध्यन्तरेत्यर्थंः । साक्षिबे्ताया इति ॥ उपलब्धेः साक्षिबेयत्मेन 
तत्प्रतियोगिकाभावरूपानुपलब्धेरपि साक्षिवेयतायाः “सुखादये च घटादिके" इत्यत्र सुखाय इत्यायपदेनोक्तत्वादित्यर्थः । तथा च 
साक्षिणः स्वप्रकाशरूपत्वानानवस्थेति भावः । अनुमान -सामग्रीति ॥ व्याप्यायनुसन्धानरूपेत्यर्थः । अभावाद्भयवच्छेदप्रकारं 
दर्शयति- तस्येति ॥ अभावस्येत्यर्थः । उभयत्रेति ॥ प्रत्यक्षेऽनुमाने चेत्यर्थः । ननु देवदत्तो बहिरस्ति जीवित्वे सति 
गृहेऽसत्त्वादित्यनुमानं कार्यम्‌ । तनन सम्भवतीत्याशयेन शङडते- नन्विति ॥ मृतादाविति ॥ मृतराब्देन मृतशरीरं ग्राह्यम्‌ । 
आदिपदेन शश-शृङ्गायसद्‌ ग्राह्यम्‌ । तथा च मृतशरीरे गृहेऽसतत्वसद्धावेऽपि बहिः सत्त्वाभावाद्रयभिचारः । असतश्च कुत्राप्यसत््वेन 
गृहेऽसत्त्वसद्धाबेऽपि बहिःसत्त्वाभावादसति च व्यभिचारः स्यादित्यर्थः । केचित्तु मृते जीवे व्यभिचार इत्याहुः। तस । जीवस्वरूपस्य 
नित्यत्वेन बहिः सत्त्वरूपसाध्यस्यापि तत्र सद्धाबेन व्यभिचाराप्रसक्तेरिति ध्येयम्‌ । विरिष्टमिति ॥ जीवित्वे सति गृहेऽसत्त्वमित्यर्थः 
। तथा च जीवित्वं नाम जीवनवत्तवम्‌। तच मृतदारीरेऽसति च नास्तीति न व्यभिचार इति भावः । निश्चितमिति ॥ जीवी गृह 
एवेति नियमग्राहकप्रमाणेनेत्यर्थः । तथा च जीषित्वे सतीत्यस्य गृहे सत््वमेवार्थः प्रतिपन्न इति भावः । संशयस्येति ॥ यदि 
नियमग्राहकं प्रमाणं कल्पयित्वा विरोधेन बिरोषणविशोष्यभावो नोपपदयत इत्यनुमानासम्भव इत्युच्यते तर्हि 
त्वदभिमतवदहिःसतत्वकल्पकार्था- (श्री. टि.) पत्त्युदयोऽपि न स्यात्‌। नियमग्राहकप्रमाणसचिवजीवनप्रमाणगृहाभावग्राहकप्रमाणयोः 
परस्पर-विरुद्धतया बलाबलानवधारणेन जीवित्वाद्‌ गृहेऽस्ति वा प्रत्यक्षेण गृहेऽदर्शनान्मृतो वेति संशयजनकत्वादित्यर्थः। सामान्यत 
इति ॥ जीवता कचित्स्थातव्यमिति सामान्यत इत्यर्थः । प्रसक्तेति ॥ प्रसक्तस्य गृहे सत्त्वस्येत्यर्थः। अनुमानजन्यैवेति ॥ अयं 
भावः । नियमग्राहकं प्रमाणं कल्पयित्वा जीवनगृहासत्त्वयोः परस्परविरुद्धत्वेन विरोषणविरष्यभावानुपपत्त्या अनुमानासम्भवो 
न मन्तव्यः । जीवता कचित्स्थातव्यमित्येवाङ्गीकारेणानुमान-प्रवत्तिसम्भवात्‌ । जीवी गृह एवेति नियमग्राहकं प्रमाणमेकं, 
गृहाभावग्राहकं प्रत्यक्षमपरम्‌ । अनयोर्मध्य एकं बाध्यं विरुदधार्थग्राहकत्वादित्यनुमानेन गृहाभावग्राहकप्रत्यक्षबिरोधेन 
गृहनियमग्राहकप्रमाणस्थैवाप्रामाण्य-कल्पनात्‌ । न च नियमग्राहकप्रमाणविरोधेन गृहाभावग्राहकप्रमाणस्यैवाप्रामाण्यं कुतो न 
कल्प्यत इति वाच्यम्‌ । बहिष्टे स्वस्मिनेव जीवनगृहाभावयोः सह दर्शनेन नियमग्राहकप्रमाणस्यैवाप्रामाण्यकल्पनौचित्या-दिति 
। अन्यथेति ॥ उक्तरीत्याऽन्तर्भावसम्भवेऽपि पृथकूप्रामाण्याङ्गीकार इत्यर्थः । 


ननु यद्यपि नियमग्राहकप्रमाणस्यायोगेन परस्परविरुद्धतया जीवित्वस्य हेतुविरोषणत्वासम्भवो नास्ति। तथाऽपि जीवनप्रमाणेन 
जीवनं तावत्सिद्धम्‌ । गृहाभावग्राहकप्रमाणेन गृहेऽभावस्सिद्धः । तथा च जीवन-प्रमाणास्जीवति वा प्रत्यक्षेण गृहेऽदरनान्मृतो 
वेति सन्देहः कस्मान्न स्यात्‌ । तथा च सन्दिग्धं जीवनं कथं हेतुविदोषणं भविष्यति निधितस्यैव तथात्वदर्शनादित्याङ्ते- 
एतेनेति ॥ एतेन गृहाभावप्रमाणेनेति सामानाधिकरण्यम्‌, प्रत्यक्षरूपेणेत्यर्थः । भिन्नविषयत्नेनेति ॥ 
परस्परबिरुद्धार्थं बिषयकत्नाभावेनेत्यर्थः । तथा च जीबनप्रमाणं ज्योतिःशाखम्‌ । गृहाभावप्रमाणं प्रत्यक्षम्‌, 
तयोजीवनगृहाभावमात्रविषयकत्बेन संदाया-जनकत्वात्‌ । तद्विषययोजीबनगृहाभावयोः स्वस्मिन्नेव सहदरशानेनाविरुद्धतया 
तत्परमाणयो्विरुद्धार्थविषयकत्वा-भावेन भिन्नविषयकतया संदायजनकत्वायोगेन असन्दिग्धं जीवनं हेतुविेषणं भविष्यत्येवेति 
नानुमानासम्भव इति भावः । ननु देवदत्तो बहिरस्ति जीवित्वे सति गृहेऽसत्त्वादित्यनुमानस्याप्रसिद्धविरोषणता, गृहाद्रहिरभावस्या- 
नुमानात्प्रागनेनाननगतत्वादित्याशङते- गृहादिति ॥ केवकन्यतिरेकित्वेति ॥ यत्र बहिः सत्त्नाभावस्तत्र जीबित्मे सति 
गृहेऽसत्त्वाभावो यथा मृत इति केबटव्यतिरेकलव्यापतिसम्भवादित्यर्थः । तथा च व्यतिरेकिणि साध्याप्रसिद्धिनं दोष इति भावः । 
सामान्यन्याप्तीति ॥ तथा च सामान्यव्यापनिमूलकत्वेन सामान्यतो दृष्टानुमान-मित्यर्थः । ययपि (तदयोग्यार्थमुत्तरम्‌" इति 
श्रत्यक्षायोग्यार्थानुमापकं सामान्यतो दृष्टम्‌” इति परेण लक्षितम्‌। तथाऽपि “व्याप्यव्यापकयोरन्यादृशत्वेऽपि तत्सामान्याकारानुगमेन 

लिङ्गलिद्गिभावे सामान्यतो दृष्टम्‌ । यथा कृषीवलस्य कर्षणापिप्रवृततर्धान्यादिफलकत्वदर्शनेन यागादेः स्वर्गादिफलानुमानम्‌ । 
्रक्षावत्प्रवृत्तित्वफलवतत्व-सामान्यानुगमात्‌' इति प्रमाणपद्धत्युक्तरीत्या सामान्यतो दष्टत्वसम्भवादिति द्रष्टव्यम्‌ । अनुमाभेद 
एवेतीति ॥ भेदराब्दो बिदोषपरः । केवटव्यतिरेकिरूपोऽनुमानविरोषः । सामान्यव्याप्िमूलकत्वेन सामान्यतो दृष्टानुमान- 
विेषश्ेत्यर्थः । 


(श्री.टि.) ॥ पक्षान्तरेति॥। गृह्यमाणे स्मर्यमाणप्रतियोगिकसादृश्य्ञानात्‌ स्मर्यमाणे गृद्यमाणप्रतियोगिक-सादृशयज्ञानमुपमानम्‌' 
इति शाबरोपमाने गोव्यतिरेकेणान्यस्य गवयस्य पक्षीकरणासम्भवादित्य्थः । गवयपक्षीकारेण तत्र गोसादृश्यानुमाने तस्य 
प्रत्यक्षसिद्धत्मेन सिद्धसाधनतापत्तेरिति भावः। तथा चेति ॥ गौर्गबयसदृशी गवयस्य गोसदृशत्वादित्यनुमाने व्यधिकरणत्वमित्यर्थः 
व्याप्तीति ॥ सामान्यव्याप्तीत्यर्थः । समानाधिकरणमपि चि्गं सम्भवतीत्याह- गवयगतेति ।। कथमिति ॥ तथा च दृष्टान्ताभावेन 
व्याप्ति-ग्रहासम्भवादप्रसिद्धविदोषणत्वमित्यर्थः । केवलेति ॥ यो यत्सदृशो न भवति स तत्सदो न भवतीति व्यतिरेक- 
व्याप्तिसम्भवादित्यर्थः । तथा च व्यतिरेक्यनुमानेऽप्रसिद्धविशेषणत्वं न दोषायेति भावः । अनुमाभेद एवेति ॥ 
व्यतिरेक्यनुमानरूपानुमानविदोष एवेत्यर्थः । अन्ततः स्वकरतलयोरेव दृष्टान्तत्वसम्भवान्नाप्रसिद्ध- विदोषणत्वमित्याह- किञ्चेति 
| तथा च सद्र्राबेब येन प्राङ्‌नो पठन्धावित्युक्तमसदिति भावः । ननु ष्ट्रा सद्र्ामे वान्यम्‌" इति 
शाबरोपमानस्वरूपमेवानूदयार्थापत््युपमाभावा इति तस्थैवान्तर्भाव उक्तो न नैया-यिकोदीरितोपमानस्य । तत्‌ कुत इत्यत आह- 
नैयायिकेति ॥ 


अव्युत्यनपदोपेतवाक्यार्थस्य च सज्ज्ञनि । 
प्रतयक्षप्रत्यभिज्ञानमुपमानमिहोच्यते ॥' 


इति कारिकोक्तस्याकृतसमयसन्ज्ञास्मरणसहायं तत्समभिव्याहृतवाक्यार्थप्रत्यभिज्ञप्रतयक्षरूपोपमानस्येत्यर्थः। अनुमानेऽन्तर्भावः 
स्फुट एवेति ॥ अस्योपमानस्य वाच्यवाचकभावसम्बन्धप्रमितिरहिं फलम्‌ । 


प्रमेयं तस्य सम्बन्धः" संज्ञायां सं्ञिना सह । 
तत्प्रतीतिः फलं चास्य नासौ मानान्तरा्धवेत्‌ ॥' 
इति कारिकावचनात्‌। इदं च फलमनुमानेनैव भविष्यति। तथा हि। अयं गवयाब्दबाच्योऽगोत्वे सति गोसदृश -त्वात्‌, व्यतिरेकेण 
घटवदिति प्रयोगसम्भवादित्यर्थः । प्रकृतोपयोगमाह- अनेनेति ॥। अर्थापत््यदेरनुमानान्तभांव-कथनेनेत्यर्थः । परिहृतमिति ॥ 
पृथक्प्रमाणत्वाभावेन तद्विरोधो नोक्त इति भावः । केविदर्थापत्त्यादेरनुमानेऽ-न्तभाविन तद्विरोधोक्ताव्थापत््यादिविरोधोऽप्युक्तप्राय 
इति पृथक्‌ तद्विरोधो नोक्त इति भाव इत्याहुः । 


(पां.टि.) अन्तर्भावादिति ॥ प्रत्यक्षं सप्तविधं साक्षिषडिन्द्रियभेदेन' इति भगवत्पादोक्तेरिति भावः । लिङ्गत्वादिति ॥ 
“योग्यानुपलब्धेश्च लिङ्गत्वम्‌” इति भगवत्पादोक्तेरिति भावः । उक्तस्येति ॥ “उपलब्धि -योग्यस्य घटादेरनुपलन्ध्या लिङ्गेन 
द्वितीयमभावज्ञानम्‌' इत्युक्तस्येत्यर्थः । नन्वेकस्थैव घटाभावज्ञानस्य न प्रत्यक्षानुमानजन्यत्वं सम्भवति । एकस्यैव ज्ञानस्य 
स्वतन्त्रकारणद्रयजन्यत्वानुपपत्तेः । परस्परविरुद्धपरोक्षत्वा-परोक्षत्वलक्षणाकारद्रयप्रप्तेश्रेत्यत आह- अत्रायं विवेक इति ॥ 
सर्वस्यापि लिद्धोद्धवतेतीति ॥ अभावस्य तुच्छत्वेनेन्द्रियसनिकर्षानुपपत्त्या न प्रात्यक्षिकत्वमिति गूढोऽत्र भावः । गूढाभिसन्धिरेव 
परिहरति- पक्षदर्श-(पां.टि.) नेति॥ तत्प्रसङ्गादिति॥ अपरोक्षाधिकरणसनिधानादपरोक्षत्वाभिमानप्रसङ्गादित्यर्थः । बाधका- 
भावाचेति ॥ इटिति जायमानघटायभावज्ञानस्यापरोक्षत्वे बाधकाभावाचर नोक्तरीत्योपचारकल्पना युक्तेत्यर्थः। पूर्ववादी 
स्माभिप्रायमुद्धाटयति- अभागस्येति ॥ सिद्धान्त्यपि तमुद्धाटयति- तथा सतीति ।॥। अन्यथा शङा- 
विषाणादेरप्यनुमितिविषयत्वापातादिति भावः । मीमांसकमतमाराङ्ते- सर्वत्रेति ॥ अपरोक्षप्रतीतेरिति ॥ बिना विमर्श 
चक्ुरव्यापारानन्तरं जायमानस्य स्फीताटोकमध्यवतिंघटायभावज्ञानस्यापरोक्षताया अनुभवसिद्ध -त्वानानुपटन्धिकरणकत्वमिति 
भावः । व्यास्यनुसन्धानस्यापीति ॥ यदाऽन्धकारे किमत्रास्ति घटो न वेति विमृश्य हस्तप्रसारणादौ कृतेऽपि घटमनुपलभ्य 
नास्त्यत्र घट इति जानाति, तत्र व्याप्यनुसन्धानस्याप्यनु-भवसिद्धत्वेन व्याप्तिवलेनार्थगमकतयाऽनुपटब्धेिङ्त्वेनैव तज्जनकत्वस्य 
सिद्धत्वान्न स्वरूपेण तस्या जनकत्व-मिति भावः । उक्तत्वादिति ॥ अपरोक्षप्रतीतेरनुभवसिद्धत्वात्‌” इत्यादिनेति भावः । 
अभावस्येति ॥ अद्रव्यत्वात्संयोगस्य, अवयवावयव्यादित्वाभावेन समवायस्य चानुपपत्तेरिति भावः । ननु द्रव्ययोरेव संयोगात्‌ 

कथमद्रव्यस्याभावस्य संयोग इत्यत आह- वैदोषिकादीति ॥ कल्प्यतामिति ॥ कल्पकस्य कार्यदर्शनस्य सत्त्वात्‌, सत्यपि 
तस्मिन्‌ तदकल्पने च समवायस्याप्यकल्पनीयत्वप्रसङ्गादिति भावः । तज्ज्ञानावइयम्भावा -दिति ॥ रिद्गस्य ज्ञातस्थैव करणत्वादिति 
भावः । उक्तत्वादिति ॥। साक्षिवेयोपलब्धिप्रतियोगिकाभाव-रूपानुपलब्धेः साक्षिवे्यत्वस्य “सुखाये च घटादिके' 
इत्यनेनोक्तत्वादित्यर्थः । 


व्यवच्छिनत्तीति ॥ अनेन तुशब्दो विरषार्थं इत्युक्तं भवति । तमेव विरोषं दर्शयति- तस्येति ॥ ननु जीवित्वस्य गृहे 
सत्त्वरूपत्वे गृहाभावस्य बाऽजीवित्वरूपत्वे जीवित्वगृहाभावयोर्गृहसत्त्वगृहाभावरूपत्वप्राप्या जीवित्वाजीवित्वरूपत्वप्राघ्या 
वा बिरुद्धत्प्रसङ्गेऽपि जीवित्वस्य गृहे सत्त्वरूपताया गृहाभावस्य चाजीवित्व-रूपतायाश्चाभावान्न विरुद्धत्वमिति न 
विदोषणविरोष्यभावानुपपत्तिरित्यतो यो हि मातापितृभ्यां सुशिक्षितो न जातु गृहाद्रहिनिंस्सरति सोऽन्यानपि तथा मन्यमानो 
जीवनमग्राहक प्रमाणस्य गृहे सतत्वमर्थंतया प्रतिपद्यते तं प्रति जीवित्वगृहाभावयोगुंहे सत््व-गृहाभावरूपत्वप्राप्या 
तयो्विरुद्त्वस्यावर्जनीयत्वादिति भावेनोक्तम्‌- येन हि जीवनं गृह एवेति निधितमित्यादि॥ विरोषणविरोष्यभावानुपपत्तेरिति 
॥ अविरोधप्रतीतेश्च बहिर्भावकल्पनोत्तरकाटीनत्वेनेतरेतराश्रयग्रस्तत्वादिति भावः। अनुदयप्रसङ्गादिति ।। अन्यथा प्रकरणसमे- 
नापि किञ्चिदबधारणप्रसङ्गादिति भावः । अन्यथेति ॥ उक्तरीत्याऽर्थापत्तरनुमानान्तर्भावसम्भवेऽपि पृथक्प्रामाण्य इत्यर्थः । 
कभमनुमानमितीति ॥ अप्रसिद्धविशेषणत्यस्यानुमानदूषणत्मालाथां पत्तेरनुमानत्यमिति भाबः । न 
केबलव्यतिरेकिण्यप्रसिद्धविरोषणत्वं दूषणम्‌ । अन्यथा केवठव्यतिरेकिमात्रे तत्सम्भवेन ततप्रामाण्यभेङ्ग-प्रसङ्गादित्यारायेनाऽह- 
केबन्यतिरेकित्वेति ।। ननु केवलव्यतिरेकिणि तस्याद्षणत्वेऽन्यत्र तदसम्भवात्तस्य दूषणत्ववार्तैव ुप्येतेत्यतस्तस्य दूषणत्वेऽपि 
व्याप्िग्रहपरिपन्थित्वेनैव दषणतया सत्यां व्याप्तौ तददूषणत्वस्या-न्यत्र व्यवस्थितत्वात्‌ प्रकृते च व्याप्तिसत््वा्न तस्य 
दषणत्वमित्यादायेन व्यापनिमुपपादयति- यो जीवन्‌ यत्र (पां .टि.) नास्तीति ॥ पक्षान्तरासम्भवादिति ॥ गवयगतसादृश्यस्य 
प्रतयक्षत्वेनाननुमेयतया गवयस्य पक्षत्वासम्भवादित्यर्थः । अङ्गीकृत्य व्यधिकरणत्वस्य दूषणत्वं सामानाधिकरण्यमुपपादयति- 
गवयगतेति ॥ अङ्गीकृत्याप्रसिद्धविरोषणत्वस्य दूषणत्वं समाधत्ते- केवलेति ॥ अङ्गीकृत्य चाप्रसिद्धविरोषणत्वमिदं समाधान- 
मुक्तम्‌ । वस्तुतस्तु तदेव नास्तीत्याह- किञ्चेति ॥। ननु “ष्टा सदृशमेवान्यम्‌' इत्यादिना मीमांसकोपमानं निरूप्य अर्थापत्तिश्चोपमा 
च ह्यनुमाभेद एव तु" इत्यादिना तदन्तभांवस्येव नेयायिकोदीरितोपमानस्यापि स्वरूपनिरूपणपूर्वकमनुमानेऽन्तर्भावस्य कथनीयत्वात्‌ 
कु तस्तस्यानुक्तिरित्यतो निमित्तोक्त्या तदनुक्तिं सम्थ॑यते- नैयायिको दीरितोपमानस्य त्विति ॥ 
“संज्ञासं्ञिसम्बन्धप्रमितिसाधनमनधिगतसङ्गतिसंज्ञास्मरण-सहायं तत्समभिव्याहृतातिदेदावाक्यार्थप्रत्यभिज्ञानमुपमानम्‌' इति 
नेयायिकोदीरितोपमानस्येत्यर्थः । अनु-मानेऽन्तभवि इति ॥। व्याप्निमपेक्ष्यार्थगमकस्थैवानुमानत्वात्‌, अगोत्वे सति गोसदरास्य 
गवयशब्दबाच्या-दन्यस्यादङंनेनागोत्े सति गोसदरात्वस्य गवयसददावाच्यत्मेन व्याप्निनिश्चयादुपमानस्य व्याप्निबलेनार्थ- 
गमकत्वसिद्धरनुमानेऽन्तर्भावः स्फुट एवेत्यर्थः । 


(व्या,टि,) न चैकस्योभयान्तर्भावो विरुद्ध इत्यतः परामर्शापरामंबिदोषादिति मूलमनुसन्धाय बिवेचयति- अत्रायमिति ॥ 
राजगु हादिमात्रमिति ॥। मात्रपदव्यावर्त्यमाह- गजाभावमननु भयेति ॥ ननु “समासे ऽनञपू्ं क्त्नो “ल्यप्‌” इति 
नञ्समासपरयुदासादस्य नञ्समासत्वात्‌ कथं ल्यबिति चेन । पूर्व धातुरुपसर्गेण युज्यते" इति न्यायेन गतिसमासं बिधाय ततो 
ल्यपि सति तदन्तेन नञ्समासः । अतो न दोष इति भावः । अन्यत्रेति ॥ देशान्तर इत्यर्थः । प्रातरत्ति ॥ एतच्छब्देनाधिकरणनिर्दशः 
 प्रकृतमाह- यत्तिति ॥। प्रत्यक्षेति ॥ इन्द्रिये -त्यर्थः । वादिनामङ्गीकारानौचित्यज्ञापनाय प्रत्यक्षाथप्रतियोगिकेत्यभावं विशिनष्टि 
। अभावस्य प्रतियोगिग्राह-केन्द्रियग्राद्यत्वयुक्तिसूचनाय श्लटितीत्यंशं लिङ्गो्धवतायां साधकाभावपरत्वेन व्याचष्ट- विलम्बेन विनेति 
॥ परिज्ञानादित्यंशं बाधकपरतया व्याचषटे- अपरोक्षतया च ज्ञानादिति ॥ अपरोक्षत्वप्रकारेण ज्ञानानुव्यव-सायादित्यर्थः । न 
त्वपरोक्षत्वेनानुभवानुभवादिति । नाभावज्ञानं लिङ्गोद्धवमिति प्रतिज्ञायां वैयधिकरण्यात्‌ । “परोक्षत्वापरोक्षत्वे ज्ञानगते न 
विषयोपाधिके" इति टीकाविरोधाच। विपक्षेऽनुभवापलापं प्रसञ्जयितुमनुभवानु-सारिणामित्याह । विलम्बेन बिनोत्पत्तिहेतोरसिद्धिम्‌ 
अपरोक्षतयाऽनुभवहेतोरन्यथासिद्धिं च शङ्कते- अभ्या-सेति ॥ अनुपरन्धिरिति ॥ युगपच्छतपत्री छिन्ने तिवत्‌ । 
अपरोक्षेत्यनुभवविदोषणम्‌ । अभिमान इति ॥ इदं प्रकारयोज्ञानद्वयस्याविवेको वा सोपाधिकम्रमो बेत्यर्थः । धूमानुमानेऽपीति 
बहुत्रीहिः । धूमलिङ्गकानुमितावि-त्यर्थः । तदिति॥ व्यवधानानुपठग्ध्यपरोक्षतामिमानयोरित्यरथः । तत्राप्यभ्यासपाटवसौष्ठवादित्यर्थः 
। नाध-केति ॥ अभावज्ञानस्यापरोक्षत्वानुभववाधकाभावादित्यर्थः । सौगतः शङ्ते- अभावस्येति ॥ तुच्छत्वेन निरुपाख्यत्वेन 
। अनुमितीति ॥ तस्या अप्युपाख्यारूपत्वादिति भावः । मतान्तरं दषयितुमनुबक्ति- विमर्शा-नन्तरमिति ॥ परोक्षतयेति ॥ 

इत्थम्भूतलक्षणे तृतीया। तदिति ॥ अनुभेत्यर्थः। न स्यादिति ॥ तस्या अनुभवैकबेदयत्वादित्यर्थः। अनुपलब्धेः षषटप्रमाणत्ववादी 
भाटः शङ्कते- सर्बन्रेति । अनुपलन्धिरेबेत्ये तद्भयब-(व्या,टि.) च्छिनत्ति- अपरोक्षेति ॥ अभावस्येति शेषः । 
स्वरूपेणैवेत्येतद्रयवच्छिनत्ति- व्याघ्यादीति ॥ अनुपटन्धेरिति ेषः। कल्पकस्येति | अपरोक्षतयाऽनुभवस्येत्यर्थः । भावप्रतिबन्दीं 
गृह्णाति- घटेनेति ॥ तां मोचयति- अपरोक्षेति।। तदिति ॥ घटप्रतितेरित्यर्थः। प्रतिबन्दीं द्रबयति- सममिति ॥ अभावस्याद्रव्यत्वात्‌ 
कथं संयोग इत्यत आह- वैरोषिकादीति ॥ अनुपलब्धेलिङ्गत्वमसहमानो नैयायिकः शङते- अनुपलब्धे-रिति ॥ तज्ज्ञानेति ॥ 
लिङ्गस्य ज्ञातकारणत्वादित्यर्थः । उक्तत्वादिति ॥ “सुखाये च” इति साक्षिवे्यप्रतियोगि-काभावस्य साक्षिबे्यताया उक्तत्वादित्यर्थः 
। 


अ्थापित््युपमानयोरिति ॥ अनेन मूले अर्थापत््युपमाराब्दौ करणपरौ, अनुमाशब्दोऽपि करणसाधन इति सूचितम्‌ । 
अनुमानसामग्रीति ॥ अनुमानरब्दोऽत्र भावसाधनोऽनुमितिपरः । व्यवच्छिनत्ति ॥ एते इति रोषः । व्यवच्छेदकं विरोषं दर्ीयति- 
तस्येत्यादिना इतीत्यन्तेन ॥ अनुमितिसामग्रीसद्धावं स्फुटयितुं तदभावमुपक्षिपति- नन्वित्यादिना ॥ अनुमितिसामग्ग्रां हि 
लिङ्गमेकम्‌ । तदिह प्रधानं, तदिह दुर्लभम्‌ । तथा हि- किं बिभेषि जीवनं लिङ्गमुत गृहेऽसत््नमुत विशिष्टमिति विकल्प्याऽयं 
निराह- न तावदिति ॥। द्वितीयं पराच - नापीति ॥ तृतीयं पराकरेति- न चेति ॥ परस्परेति ।। जीवनगृहाभावप्रमाणयोविंरोधेनेत्यर्थः 
। विरोषणविशेष्यभावेति ॥ सहभावाभावादित्यर्थः । प्रमाणद्भयवबिरोधं पराचष्टे- विप्रतिपत््येति ॥ आवदइय-कत्मेन, 
सामग्रीवशसम्पन्नत्वेन । अर्थापत्तेरपि, अनुमितिभिननप्रमितेरपि । जीवनं गृह एवेति निश्चिन्वानस्य बहिभांवप्रमितेरेवानुपपत्त्या 
अर्थापत्तिवाचोयुक्ती रिक्ता स्यादित्यर्थः । उपसंहरति- अत इति ॥ बहिर्भाव-बोधावङयम्भावादित्यर्थः । जीवनप्रमाणेन 
जातकरूपन्योतिदशास्रेण, सामान्यतो गृहे वा बहिर्वेति देरासामान्यत इत्यर्थः । प्रसक्तेति ॥ देशविरोषेत्यर्थः। अनुमानेति ॥ 
प्रसक्तप्रतिषेधरूपलिङ्गजन्येत्यर्थः । परिदोषस्य लिङ्गत्वाभावे बाधकमाह- अन्यथेति ॥ शङ्ते- एतेनेति ॥ अनन्तरोत्यनेन 
गृहाभावग्राहकप्रमाणेनेति सामाना-धिकरण्यम्‌ । प्रथमं निधितमपि प्रामाण्यसंरायेनेवानिधितप्राबल्यकेन विरोधिप्रमाणेन सन्दिग्धं 
भवतीति भावः। कथं विरेषणमिति ॥ हेतुविरोषणमित्यर्थः । विरिष्टस्य हेतुत्वे सन्दिग्धासिद्धिप्रसङ्गादित्यर्थः । भिन्नविषय- 
त्वेनेति ॥ सामान्ययत्कि्चिद्विरोषाभावप्रमाणयोः परस्परविरोध्यर्थानवगाहनेन संशायाहेतुत्वादित्यर्थः । अनेन अनुमिमानेन 
अनवगतत्वात्‌, निदर्शन इति शेषः । केवछेति ॥ यो बहिर्नास्ति नासौ जीवनवत्त्वे सति गृहेऽसन्‌ यथा गृहे एव सनिति 
व्यतिरेकव्यापिग्रहसम्भवादित्यर्थः। सामान्यव्याप्तीति | अस्मिन्‌ पक्षे गृहे एव सतो निदर्शनत्वसम्भवादित्यर्थः । मूलमारोहयति- 
तदिदमिति ॥ व्यतिरेकिरूपो वा सामान्यतो हृष्टरूपो वा अनुमाप्रभेद एव न प्रमाणान्तरमिति भावः । इत्यर्थापत्त्यन्तर्भावकथनम्‌ 
। 

व्याप्िपक्षधर्मतोभयावश्यम्भावाभिमानेन नानुमानत्वमुपमानस्येत्याशङते- स्यादेतदिति ॥ 

“आश्रयव्याश्रयासिद्धी साध्यासिद्धिश्च दूषणम्‌ । 
केषाचिन्न च ते दोषा व्याप्तौ सत्यां कथञ्चन ॥' 

इत्यनुव्याख्यामभिव्याख्याय प्रत्याख्याति- मैवमिति ॥ यम इति ॥ सहोत्पन इत्यर्थः । उभयावक्यम्भावाभिमान- 
नयेऽप्युपमानस्यानुमानत्वप्रकारं प्रकटयति- गनयगतेति ॥ कथमिति ॥ सादश्यानुपलब्धौ तत्प्रतियोगि- 
त्वस्याप्यदृष्टव्याप्तिकत्वेनानुमानत्वं किंप्रकारमित्यर्थः । उपपत्तेरिति ॥ वेधरम्यदृष्टान्तप्रदर्ितव्याप्तिकत्वादि-त्यर्थः । गृहीतेति 
॥ सनिहितसददोपलब्धौ तत्र व्याप्तरतिसुग्रहत्वादिति भावः । स्फुट एवेति ॥ गोसादृशयस्य गवयपदशक्त्युपधानतयाऽतिदेङावाक्यार्थं 


स्मरतः सदृशदर्शनानन्तरम्‌ अयं गवयपदबाच्यो गोसदृशत्वादित्यनु -मानसौटभ्यान तत्पार्थक्यं शङ्कितमिति भावः । 
अस्यानुक्तिशङ्ापरिहारकत्वेनोक्तोपयोगमाह- अनेनेति ॥ 


मूलम्‌ - {आगमो द्विविधो ज्ञेयो नित्योऽनित्यस्तथेव च ।।' 


टीका-अनुमानानन्तरप्रप्तस्याऽगमस्य विभागमाह- आगम इति ।। अपौरुषेयः पौरुषेयश्ेत्यर्थः। तथैवेत्यनेन यथा 
प्रत्यक्षमनुमानं वा प्रमाणमन्यत्रानन्तरभूतं च तथाऽऽगमोऽपीत्याचषटे । तथाहि- न तावदागमो न बोधकः, 
अनुभवविरोधाद्‌ व्यवहारविलोपप्रसङ्गाच । नापि विपरीतबोधको बाधकाभावात्‌ । अन्यत्रान्तर्भावोऽपि, किं कर्तु 
शक्यत इत्येन बा कर्तव्य उत पृथक्त्वे बनाधकसद्धाबात्‌ अथवा तत्साधकाभागात्‌ । नाऽयः । 

परतयक्षस्याप्यनुमानेऽन्तर्भावयितुं शक्य-त्वात्‌। फल्बैजात्या -देरवान्तरभेदत्वेनोपपत्तः । न द्वितीयः । तददर्शनात्‌ । 
कल्पनागौरवं बाधकमिति चेन्न, प्रत्यक्षेऽपि समानत्वात्‌ । सामग्रीभेदादेरत्रापि बि्यमानत्वात्‌। अत एव न तृतीयः 
। किचान्तर्भाबोऽपि वक्तृ -ज्ञानानुमापकलत्न बक्तव्यः । न चापौरुषयस्य मूलभूतं ज्ञानमस्ति । समर्थितं चापौरुषयत्वं 
वेदस्य । अपौरुषेयस्य पृथक्प्माणत्वेऽपि पौरुषेयस्यानुमानत्वमेवेति प्राभाकराः । तनिरासार्थमप्युक्तम्‌- तथेवेति 
॥ यथा नित्यस्तथाऽनित्योऽपीत्यर्थः । तथा हि- पौरुषेयवाक्यस्थानि पदान्यन्विताभिधान-शक्तिमन्ति न वेति 
वाच्यम्‌ । आदे कथं नाऽगमत्वम्‌। द्वितीये वेदस्यापि कथमागमत्वं पदानामभेदात्‌। 


अथोच्येत- ययपि पुरुपप्रयुक्तानां पदानामन्विताभिधानसामर्थ्यमस्ति। तथाऽपि प्रायेण पुरुषवचसामनृतभूयिष्त्वेन 
अनन्वितार्थत्वशङ्कयाऽन्वयो न निश्चीयत इति । एवं तरिं शब्दो-त्थापितस्याप्यर्थस्य व्यभिचारेण बेदेऽपि शङ्खा 
सम्भवत्येवेति अन्वयो न निश्चीयेत । तत्रापौरुषेयतया राङ्कानिवृत्तिवदत्रापि आप्तोक्तत्वादिना राङ्कानिवृत्तिर्भविष्यति 
। तथा च शब्दादेवान्वयनिश्चयोऽ-प्रामाण्यशङ्खानिवृक्तिमात्रमुपायान्तरेणेति लोकवेदयोः समानमेवेति । एतेन यद्‌ 
कगायाः' इत्युक्तं त्दुपपन्नं भवति । 


(र.टि.) ननु नित्यत्वं यदि ध्वंसाप्रतियोगित्वं तर्हि स्मृत्यादीनामपि नित्यकोटिनिविषटत्वं स्यात्‌ । तथा च श्रुतिर्वाव नित्या 
अनित्या वाव स्मृतयः" इत्यादिविरोधः स्यादित्यत आह- अपौरुषेय इति ॥ 


(रा.टि,.) ईश्वरवुद्धयपेक्षया नित्यत्वस्य स्मृत्यादिसाधारण्येन नित्यत्वादिना द्रैविध्यायोगादाह- अपौरुषेयः पौरुषेयश्रेति ॥ 
स्वतन्त्रपुरुषाप्रणीतः तत्प्रणीतशरेत्य्थः । शक्यत्वादिति ॥ चक्षुरादिसननिकृष्टत्वादिना लिङ्गेन धटादिज्ञानमनुमितिरूपमेवेति 
सुवचत्वादिति भावः । फलेति ॥ परोक्षापरोक्षरूपफलवैजात्येत्यर्थः । गौरव -मिति ॥ प्रमाणान्तरकल्पनारूपमित्यर्थः । 
आलोकेन्द्रिसनिकर्षांदिरूपसाममग्री प्रत्यक्षे, अनुमाने तु व्याप्यादि-सामग्रीति तद्ेदात्‌ प्रत्यक्षं पृथक्‌ प्रमाणं 
चेच्छक्तिग्रहादिसामग्रीभेदादागमोऽपि पृथगेवेति भावेनाऽह- सामग्रीति ॥ आदिपदेन विषयभेदः । अत एवेति ॥ 
सामग्रीभेदरूपसाधकसत््वादेवेत्यर्थः । वक्तूज्ञानेति ॥ विमतं वाक्यं वक्तृज्ञानपूर्वकं प्क्षावद्वाक्यत्वादित्यादिरूपेणेति भावः । 
समर्थितं चेति ॥ “बेदकर्तुरप्रसिद्धेः' इत्यादिनेति भावः । उपायान्तरेणेति ॥ आप्तवाक्यत्वफलाविसंवादिरूपेणेत्यर्थः । 
आगमोऽपीत्यादेः प्रागुक्ते प्रमेये कथमुपयोग इत्यत आह- एतेनेति ॥ आगमस्य तथेबेत्युक्त्या पुथक्प्रमाणत्वकथनेन 
प्राक्तनक्रगादयुदा-हरणमुपपननमित्यर्थः । 


(श्री.टि,) ननु यदि नित्यत्वं नाम ध्वंसाप्रतियोगित्वं तहि पुराणादीनामपि तत्साम्यानित्यत्वं स्यात्‌। तथा च श्रुतिर्बाव नित्या 
अनित्या वाव स्मृतयः” इत्यादिविरोध इत्यत आह- अपौरुषेय इति ॥ अन्यत्नानन्तर्भूत-मिति ॥। स्वातन्त्येणैव प्रमाणमित्यर्थः 
 प्रामाण्यमन्यत्रानन्तर्भूतत्वं च क्रमेण उपपादयितुमाह- तथा हीति॥। बाक्याप्रामाण्यनिमित्तयोरबोधकत्वविपरीतबोधकत्वयोरभावे 
प्रामाण्यमेव सिद्धं भवतीत्याशयेन तदुभयाभावं क्रमेणो पपादयति- न तावदित्यादिना ॥ अनुभवेति ॥। रब्दादर्थ 
प्रत्येमीत्यनुभवेत्यर्थः। व्यव-हारेति ॥ व्यवहारः प्रवृत्तिः । “चैत्र जलमाहर' इति प्रयोजकवद्धोदीरितवाक्यश्रवणानन्तरं प्रयोज्यवृद्धस्य 
जलाहरणे प्रवत्तिस्ताबद्धवति। बाक्यस्याबोधकत्वे तद्विटोपप्रसङ्ग इत्यर्थः । अन्यत्रानन्त्भूतत्वमुपपादयति- अन्यत्रेति ॥ पृथक्त्वे 
पृथक्प्रामाण्ये । शक्यत्वादिति ॥ प्रमाकरणत्वसाम्यादिति भावः । ननु प्रत्यक्षस्य कथमनुमानेऽन्तर्भांवः । अनुमानस्य 
परोक्षप्रमासाधनत्वात्‌। प्रत्यक्षस्य साक्षात्कारिप्रमाकरणत्वात्‌। तथा च फलवैजात्यानुपपत्तिरित्यत आह- फलवेजात्यादेरिति ॥ 
आदिपदेनानुमाने व्याप्यादिज्ञानं सामग्री, प्रत्यक्षे तु सनिकषं इत्येवं सामग्रीभेदग्रहणम्‌ । अवान्तरे दत्नेनेति ॥ 
परत्यक्षस्यानुमानावान्तरभेदत्वेनेत्यर्थः । यथा हि प्राणरसनचश्षुःश्रोत्रादीनां प्रत्यक्षत्वेऽपि तजन्येषु गन्धादिज्ञानेषु वैजात्यम्‌, 
तत्तदिन्दरियसनिकर्षादिरूप-सामग्रीभेदशच प्रत्यक्षावान्तरभेदत्वेनैबोपपदयते न तु तद्भलेन तेषां प्रत्यक्षाद्रहिर्भावस्तद्रदिति भावः । 
कल्प-नेति॥ आगमस्य पृथक्प्रामाण्याङ्गीकारे प्रमाणत्रित्वप्राप्या कल्पनागौरवमित्यर्थः । प्रत्यक्षेऽपीति ॥। परत्यक्षानु-मानयोरुभयोः 
प्रामाण्याङ्गीकारे कल्पनागौरवप्राप्या लाघवायानुमानमेकमेव प्रमाणमङ्गीकार्यमिति भावः । ननु प्रत्यक्षस्य प्रामाण्याङ्गीकारे न 
कल्पनागौरवम्‌ । तत्पृथक्प्रामाण्यसाधकस्येन्द्रियार्थसन्निकर्षादिरूपसामग्री - (श्री. टि, ) भेदादेस्सत््वादित्यत आह- 
सामगरीभे दादेरिति ।। आदिपदेन फलबै जात्यग्रहणम्‌ । अच्नापीति ॥ पदार्थस्मृत्यादिरूपसामगरीभेदस्य 

पृथक्प्रामाण्यसाधकस्याऽगमेऽपि सत्त्वेन न कल्पनागौरवमित्यर्थः । अत एवेति ॥ आगमे पृथक्प्रामाण्यसाधकस्य सामग्रीभेदादेः 
सत्त्वादेवेत्यर्थः। वक्तृज्ञानानुमापकत्वेनेति ॥ संसर्गप्रमितिकरणत्वेनाऽगमस्य प्रामाण्यं वक्तव्यम्‌ । संसर्गश्च, एतानि वैदिकानि 
पदानि, स्वस्मारितार्थसंस्ग -ज्ञानपूर्वकाणि, आकाङ्गादिमत्पदकदम्बकत्ाद्रामानय शङ्कां दण्डनेत्यादिपदकदम्बकवदिति 
वक्तृज्ञानावच्छेदक -त्वेनैव सिद्धयतीत्येबमागमस्यानुमानविधया संसर्गबोधकत्वेन न तदर्थमागमस्य पृथक्प्रामाण्यमङ्गीकार्यमित्येव- 
मागमस्यानुमानेऽन्तर्भावो वक्तव्यः कणादसौगताभ्यामित्यर्थः । यथोक्तं कारिकायाम्‌ ्रत्यक्षमेकं चार्वाकः कणादसुगतौ 
पुनः । अनुमानं च तच” इति । समर्थितं चेति ॥ (अपौरुषेयत्वाद्रेदस्य' इत्यनेनेत्यर्थः । 


॥ पृथगिति ॥ तत्र वक्तुरेवाभावेन तज्ज्ञानानुमानायोगादिति भावः । अनुमानत्वमेवेति ॥ तत्र वक्तुर्वियमानत्ेन 
तज्ज्ञानानुमानसम्भवादित्याङायः । नित्योऽपौरुषेयोऽनित्यः पौरुषेयः । अन्वितलाभिधा-नेति ॥। 
प्राभाकरस्यान्विताभिधानवादित्वात्‌ तं प्रत्येवं विकल्पो युक्त इति ध्येयम्‌ । वाच्यमिति ॥ प्रष्टव्यमित्यर्थः। कथं नाऽगमत्वमिति 
॥ पदानामन्विताभिधानशक्तिमत््वे आगमतयैव संसर्गापरपर्यायान्वयबोधकत्वप्राप्या नानुमानतया संसर्गबोधकत्वमित्यर्थः । 
आगमत्वम्‌ आगमतया संसर्गबोधकत्वम्‌ । कुत इत्यत आह- पदाना-मिति ॥ ठौकिकाग्नि-अप्‌ -पृथिव्यादिवाचिनां 
पौरुषेयवाक्यस्थानामेवाग्यादिपदानां “वायोरग्निः । अग्नेरापः । अद्धयः पृथिवी" इत्यादौ वेदेऽपि श्रवणात्‌ पौरुषेयवाक्यस्थानां 
पदानामन्विताभिधानङाक्त्यभावे अपौरुषेयवाक्य-स्थानामपि पदानां तदभावप्राप्या अपौरुषेयस्य पृथक्प्रमाणत्वं 
पौरुषेयस्यानुमानत्वमेवेति विभागो न युक्त इत्यर्थः । अत एवाऽहुः- “य एव लोकिकास्त एव वैदिकाः" इति । तर्यागमतयैव 
संसर्गबोधकत्वं प्राप्तमिति चेत्‌ तत्राऽह- तथापीति ॥ अनन्वितार्थत्वङङ्धयेति ॥। वाक्यवोध्योऽन्वयो बाधितो बाऽवाधितो 
वेति शाङ्येत्यर्थः। तथा च नाऽगमतया संसर्गप्रमापकत्वमिति भावः । शब्देति ॥ पौरुषेयरान्देत्यर्थः । व्यभिचारेणेति ॥ अनाप्त- 
प्युक्तशब्दस्यार्थविसंबादित्वदरनेनेत्यर्थः । शङ्का अर्थव्यभिचारेणाप्रामाण्यङाङ्ा । तथा च वेदस्यापि नाऽगमतया संसर्गप्रमापकत्वं 
स्यादिति भावः । तत्र बेदे । अन्न पौरुषेयवाक्ये । उपायान्तरेणेति ॥ अपौरुषेयत्वाप्तोक्तत्व-रूपोपायान्तरेणेत्यर्थः । लोकः 
पौरुषेयागमः । प्रकृतोपयोगं दर्शयति- एतेनेति ॥ “आगमो द्विविधो ज्ञेयो नित्योऽनित्यस्तथैव च" इति पौरुषेयागमस्यापि 
पृथक्प्रमाणत्वकथनेनेत्यर्थः । उपपन्नं भवतीति ॥ पूर्वं कगाया भारतं चैव" इत्यादिव्रह्माण्डपुराणोदाहरणं कृतं तदयुक्तम्‌ । 
पौरुषेयागमस्य पृथक्प्रामाण्याभावादिति शङा-यास्तस्यापि पृथकूप्रामाण्यसमर्थनेन निरस्तत्वादिति भावः । 


(पां ,टि, ) विष्णुवुद्धिगत्वयुक्त्या बेदस्येव पुराणानामपि नित्यत्वस्य स्थितत्वानन नित्यत्वानित्यत्वाभ्यां तद्विभागः सम्भवतीत्यतोऽत्र 
नित्यानित्यशब्दयोरपौरुषेयपौरुषेयपरत्वेन नित्यानित्यपरत्वाभावानानुपपत्ति-रित्याङयेन “नित्योऽनित्यः' इत्येतद्भयाचष्टे - 
अपौरुषेयः पौरुषेयश्चत्यर्थं इति ॥ कथमागमस्य प्रामाण्यमित्यतः (पां .टि.) किं तस्य बोधकत्वस्यैवाभावादप्रामाण्यं किं बा 
बिपरीतबोधकत्वादिति बिकल्पद्भयं मनसि निधायाऽय-मनूय प्रतिषेधति- न ताबदिति ॥ न नोधक इति ॥ 
परोक्षस्यानुमानसिद्धत्वादपरोक्षस्य च प्रत्यक्षसिद्धत्ेन विषयस्याभावात्‌, भावेऽपि बाऽ्थनासम्बद्धस्य शब्दस्य तद्रोधकत्वे 
नियामकाभावेन सर्व॑स्य स्॑बोधकत्वप्रसङ्गात्‌, सम्बद्धस्य बोधकत्वेऽपि बह्यादिशब्दोच्चारणे मुखदाहादिप्रसङ्गेन 
शब्दार्थयोस्तादात्म्यानुपपत्तेः, शब्दस्य गुणत्वेन घटादिना संयोगानुपपत्तेराकारगुणत्वेन समवायस्याप्यनुपपत्तः , शब्दस्य द्रव्यत्वपक्षे 
च संयोगसम्भवेऽपि मूर्तस्य क्रिययाऽ्थसंयोगेऽन्तराबस्थितार्थनिषयत्वस्य, सर्वगतत्वे च सर्वारथप्रतिपादकत्स्य च 
प्रसङ्गान्मूर्तस्यामू्॑स्य बा घटादिना समवायासम्भवेन च तदप्रतिपादकत्वप्रसङ्गाच्छब्दो न बोधक इत्यर्थः । कुतो नेत्यतः परोक्षत्वेऽ- 
प्यनुमानाविषयतया धर्माधमादिरेन शब्दबिषयत्वसम्भवात्‌, स्वाभाविकङाक्तेरेव, “अस्मात्पदादयम्थोँ बोद्धव्यः" इति 
पारमेश्वरसङ्कतस्यैव वा शब्दार्थयोः सम्बन्धत्वाचच न शब्दस्याबोधकत्वमिति मनसि निधाय अबोधकत्व-मनुभवविरोधेन दूषयति- 
अनुभवेति ॥। शब्दादर्थ प्रतयेमीत्यनुभवेन शब्दस्य बोधकतायाः सिद्धत्वादिति भावः । व्यवहारेति ॥। यदि न शब्दस्य बोधकत्वं 
तदा वाचा निर्वर्त्यस्य व्यवहारस्य विलोपः स्यात्‌ । परप्रत्यायनार्थो टि वाग्व्यवहारः। स यदि न परं प्रत्याययेद्‌ व्यर्थोऽसौ न 
क्रियेतेवेत्यर्थः । उपलक्षणं चैतत्‌ । स्वक्रियाविरोधश्च । प्रत्यायनार्थं शब्दप्रयोगक्रियया शब्दस्य प्रत्यायनसाधनतायाः प्राप्तत्वेन 
शब्दो नार्थप्रत्यायक इति वाक्यार्थस्यार्थ-प्रत्यायकत्वाभावस्य तादशक्रियया विरुद्धत्वादिति द्रष्टव्यम्‌ । 


शाब्दस्य विपरीतार्थबोधकत्वं बदन्‌ प्रष्टव्यः । किं स संशयजनक इति किं वा बिपर्ययजनक इति । नाऽयः । 
शब्दजन्यज्ञानस्थैकाकारनियतत्वेन संशयत्वायोगादिति मनसि निधाय द्वितीयं द्षयति- बाधकाभावा-दिति ॥ भ्रमत्वस्य 
बाधकैकसमधिगम्यत्वेन शब्दजन्यज्ञानस्य बाधकराित्यान विपर्ययत्वमिति भावः । उपलक्षणं चैतत्‌ स्वव्याघातस्य । सर्व 

शब्दजन्यज्ञानमयथार्थ, सर्वः शाब्दो न यथार्थज्ञानजनक इत्याद्प्रयुक्तरब्दजन्य -ज्ञानस्यायथार्थत्वे शब्दजन्यज्ञानादेर्यथार्थत्वायापत्त्या 
याथाथ्यं बहयम्भावाद्‌, याथाथ्यं चास्यैगायाथार्थ्याभागेन प्रतिहतप्रमाणत्मात्‌ 
सर्वराब्दजन्यज्ञानायथार्थत्वादिरूपस्याभिमतस्यासिद्धेरिति द्रटव्यम्‌। बक्तृज्ञानानुमाप-कत्वेनेति ॥। विवादाध्यासितानि पदानि, 
स्नस्मारिताथांन्ययप्रमितिपू्नकाणि, आकाङ्गायोग्यतासनिधिमत्पद -त्याद्‌ गामभ्याजेति स्बप्रयुक्तपदबदिति 
बक्लृज्ञानानुमापकत्मनेत्यर्थः । किमत्र स्बस्मारितार्थान्बयप्रमितिपूर्बकत्व-मात्रं साध्यं किं बा 
मूलमूटपुरुषीयस्वस्मारितार्थान्वयप्रमितिपूर्वकत्वम्‌। नाऽयः । विनाऽप्यन्वयप्रमितिं दैवात्प्युक्तेष्वाकाङ्गादिमत्सु पदेष्वनैकान्त्यात्‌ 
। आप्तप्रयुक्तत्वेन हेतुविरोषणे साध्यार्थस्य हेत्वर्थ प्रवेशापत्तः। पुरुषविरोषप्रयुक्तत्वस्य चाध्यापकप्रयुक्तेषु व्यभिचारादिति भावेन 
द्वितीयं दूषयति- न चेति ॥ शुकनालादीना-मन्यप्र तीत्यभावेऽपि यद्विरचितपदाबीन्ञानेन पदप्रयोगस्तस्य 
मूलपुरुषतदन्बयप्रमितित्वेन मूलपुरुषीय -स्वस्मारितार्थसंसरगप्रमितिपूर्वकत्वान्माऽस्तु तत्र व्यभिचारः, तथाऽपि यस्य पुराणादेः 
स्वतन्त्रो वक्ताऽस्ति तत्र स्वतन्त्रवक्तुरुक्तरूपप्रमितिसत्तवेनोक्तसाध्यस्य तत्र साधनसम्भवेऽपि बेदस्यापौरुषेयत्वेन स्वतन्त्रवक्तु- 
(पां.दि.) शून्यत्वेन तदीयोक्तरूपप्रमितिूर्वकत्वस्य तत्रानुपपत्त्यांऽशे बाधः स्यादित्यर्थः । भवेदेतदेवं ययपौर -षेयत्वं स्यात्‌ । 
तदेव कुत इत्यत आह- समर्थितं चेति ॥ "वेदकर्तुरप्रसिद्धेः' इत्यादिनेति शेषः । पुथक्प्रमाणत्वेऽ -पीति ॥ तत्रोक्तरीत्या 
बाधितत्वेन वक्तृज्ञानानुमापकत्वासम्भवादन्तर्भावानुपपत्तेरित्यर्थः । 


अनुमानत्नमेवेति ॥ तत्र मूलपुरुषीयस्वस्मारितार्थसं सर्गप्रमितिपूर्वकत्वस्याबाधितत्वेन बक्तृज्ञानानुमान-सम्भवात्‌ 
तस्यानुमानेऽन्तर्भाव इत्यर्थः । पौरुषेयापौरुषेयवाक्ययोरनतिभिन्नत्वेन मद्रीत्योभयोरप्यागमस्य कणादादिरीत्याऽनुमानत्वस्यैव 
ना सम्भवेनापौरुषे यागमस्याऽगमत्वं पौरुषेयस्य चानुमानत्वमित्यर्धचरतीया- 
श्रयणमयुक्तमित्याङयवांस्तयोरनतिभिन्त्वमुपपादयति- तथा हीति ॥ न वेति वाच्यमिति ॥ उपलक्षणं चेतत्‌ । किं पदान्येव 
वाक्यमुत ततोऽन्यदित्यपि वाच्यमित्यपि द्रष्टव्यम्‌ । आद्य इति ॥ पौरुषेयवाक्यस्थानि पदान्यन्विताभिधानशक्तिमन्ति, तथा 
पदान्येव बाक्यमित्याद्य इत्यर्थः । पौरुषेयवाक्यस्थपदानामन्विताभिधान-शक्तिमत्त्वे, तथा पदानामेव च वाक्यत्वे, 
अपौरुषेयवाक्यस्येब पौरुषेयवाक्यस्यापि संसर्गबादकत्मेनाऽगमत्ोप-पत्तेरित्यर्थः । द्वितीय इति ॥ न तानि 
पदान्यन्विताभिधानशक्तिमन्ति, वाक्यं चान्यदिति द्वितीय इत्यर्थः । पदानामन्विताभिधाने शक्त्यभावे वाक्यस्य च ततोऽन्यत्वे 
पदानामभेदेन पौरुषेयवाक्यस्येव वेदस्यापि संसर्ग -वादकत्वानुपपत्तेरनागमत्वप्रसङ्ग इत्यर्थः । ननु लोकवेदयोः सत्यपि वर्णानामभेदे 
केनचित्स्वरच्छान्दसवर्णागम -लोपविकारादिना भिमत्वाद्विदिकपदानामन्विताभिधानडक्तिमत्त्वेन संसर्गबादकत्वेऽपि छौकिकानां 
च तद्रहितानां तदबादकत्बोपपत््या युक्तं वैषम्याश्रयणमित्यतः पदानामभेदस्य लोकबेदाधिकरणन्यायसिद्धत्वादुक्तप्रसङ्ग- 
तादवस्थ्यमेवेत्यादायेनाऽह- पदानामभेदादिति ॥ विस्तरस्तु शेषवाक्यार्थचन्द्रिकाया द्रष्टव्यः । 


(व्या,टि,) ननु (तथैव द्विविधः" इत्यनुपपन्नम्‌ । स्वार्थपरार्थादिबिभागं विना नित्यानित्यत्वादिना विभाग-करणादित्यत आह- 
तथेवेत्यनेनेति ॥ अथ वा पूर्वमनुमाने नित्यानित्यविभागानुक्तेस्तथैवेत्यतिदेशोऽनुपपन इत्यत आह- तथेवेत्यनेनेति ॥ 
विभागातिदेशाभावेऽपि स्वातन्त्रयेण प्रामाण्यातिदेशो युक्त इति भावः । अतिदेश साधयितुं प्रतिजानीते- तथा हीति ॥ आगमो 
न स्वतन्त्रपरमाणमिति वदन्‌ प्रष्टव्यः । किमप्रामा-ण्यादन्यत्रान्तर्भावाद्वा । आये तदप्रामाण्यमबोधकत्वाद्रिपरीतबोधकत्वाद्रेति 
विकल्प्याऽयं बारयति- न तावदिति ॥ अनुभवेति ॥ अन्वयानुभवानुभवेत्यर्थः । दोषान्तरमाद्‌- व्यवहारेति ॥ 
आनयनाद्प्रवृत्तेबोधाधीनत्वेन तदभावेऽभावप्रसङ्गादित्यर्थः । द्वितीयं दुषयति- नापीति ॥ बाधकेति ॥ बोध्यार्थस्येति दोषः । 
द्वितीयमपि त्रेधा विकल्प्याऽयं निराचष्े- नाऽ इति ॥ भूतटं घटवत्‌ तत्संयोगादित्येवमनुमातुं शक्यत्वादित्यर्थः । ननु प्रत्यक्षं 
नानुमानम्‌ अनुमानफलबिजातीयफ लसाधनत्बादित्यत आह- फलेष्नित्ि ।। अनुमितौ स्वा्थंपरार्थं - 
त्वादिषैजात्यवत्साक्षात्कारत्वादिवैजात्यस्यापि सम्भवादित्यर्थः । तदिति ॥ बाधकस्येत्यर्थः । समानत्वा-दिति ॥। प्रमाणद्रित्वेऽपि 
गौरबसाम्यादित्यर्थः। अत्रापि आगमेऽपि । तृतीयं दषयति- अत एवेति ॥ सामग्री-भेदादेः साधकत्वादेबेत्यर्थः । अनुमेयाभावाच 
नाऽगमस्यानुमानत्वमित्यभिप्रेत्य तदभावं दर्शायति- किञ्चेत्या-(न्या,टि.) दिना ॥ वक्तृज्ञानेति ।॥ इदं वाक्यं, 
वक्तुस्तत्त्वज्ञानमूलकम्‌, आप्तवाक्यत्वादित्यनुमानप्रकारो बोध्यः । अपौरुषेयस्येति मूलज्ञानाभावे हेतुगर्भविरोषणम्‌ । हेत्वसिद्धि 
परिहरति- समर्थितं चेति ॥ “तदभावे सर्बसमयाभिमतधर्मायसिद्धेः" इत्यादिनेति शेषः । 


एवं स्वतन्त्रप्रामाण्यातिदेापरतया तथाराब्दं व्याख्याय मतान्तरनिरसनपरतयाऽपि व्याचष्टे- तन्निरासार्थ-मपीति ॥ निरासप्रकारं 

दर्शयति- यथेति ॥ नित्य इत्यतः परम्‌ आगम इति दोषः । नित्यानित्ययोरागमत्वं समानमिति तदर्थः । अनित्यस्याऽगमत्वं 
व्युत्पादयति- तथा हीति ॥ स्माचन्त्येण अन्वयप्रत्यायनमागम- 
स्यान्विताभिधानशक्तिमत्पदवत्त्वेनेत्यमिप्रेत्यान्विताभिधानशक्तिमत्पदत्वं विकल्प्य पृच्छति- शक्तिमन्त न वेति ॥ आदं 
निराह- आय इति ॥ कथं नाऽगम इति ॥ अन्वयप्रत्यायनशक्तिमन््व प्रत्यायनाबर्य-कत्वादित्यर्थः । द्वितीयं दूषयति. द्वितीय 
इति ॥ अन्विताभिधानशक्तिमत्पदाभाव इत्यर्थः । पौरुषेयत्वापौरुषेय -त्ववेषम्यात्कथं प्रतिबन्दीत्यत आह- पदानामिति ॥ 
लोकबेदयोरिति रोषः । अन्यथा लोकवेदाधिकरण-विरोधापत्तेरित्यर्थः । प्राभाकराशयमुद्धाटयति- अथेति ॥ अनृत भूयिष्त्वेनेति 
॥ ननु कथं भूयिष्टमिति? इत्थम्‌, बहुशब्दाद्‌ इष्टनि "बहोर्खोपो भू च बहोः" इति बहोः परस्येष्ठटन आदिलोपे बहोश् भ्बादेरो “इष्टस्य 
यिट्‌ च” इति सूराद्‌ यिडागमे च रूपम्‌ । शाङ्कयेति ॥ अन्विताभिधानशक्तेः राङ्काप्रतिबन्धाप्रतिबन्धाभ्यां लोकबेदयोर्वैषम्यमिति 
भावः । शङासाम्यमाह- एवं तीति ॥ समानमेवेति ॥। निवर्तकोपायभेदेऽपि तनिवृत्तेरुभयथाऽपि साम्यमेवेत्र्थः । 
अस्योक्तोपयोगमाह- एतेनेति ॥ 


मूलम्‌ - प्रत्यक्षं त्रिविधं ज्ञेयमैश्वरं यौगिकं तथा । 
अयोगिकं चेति तथा सर्वमक्षात्मकं मतम्‌ ॥ 
अक्षाणि च स्वरूपाणि नित्यज्ञानात्मकानि च। 
विष्णोः भियस्तथैवोक्तान्यन्येषां द्विविधानि तु ॥ 
स्वरूपाणि च भिन्नानि भिन्नानि त्रिविधानि च। 
देवासुराणि मध्यानीत्येतत्‌ प्रत्यक्षमीरितम्‌ । 
विषयान्‌ प्रति स्थितं ह्यक्षं प्रत्यक्षमिति कीर्तितम्‌ । 
अक्षयं पुरुषस्याक्षं स्वरूपे मुख्यमेव तु (तत्‌) ॥ 
उपचारस्तदन्यत्र सुष्टावुपचयो यतः । 
उपपत्तिस्वरूपत्वादनुमा सम्भवादिकम्‌ ॥ 
परत्यक्षागममाहात्म्यादनुमानं प्रमाणताम्‌ । 
याति, नैवान्यथा, तस्य नियतत्वं कचिद्‌ भवेत्‌ ॥ 

इत्यादि ब्रह्मतर्के ॥ 


(त.मं.) रेश्वरशब्देन ईइवरीयप्रत्यक्षमपि विवक्षितम्‌ । विष्णोः, भिय इति तत्रैव प्रसङ्गात्‌ । अक्षात्मकम्‌ 
अक्षयत्नादक्षमित्यर्थः । क्षिङ्‌ क्षय इति धातोः । तृतीयोऽतिशय इति न्यायात्‌ । स्वरूपेन्द्रियाणां सिद्धत्वात्‌ 
त्रविध्याकथनम्‌। न तु त्रैविध्याभावात्‌। न हि स्वरूपाभिननं स्वरूपा-दन्यथा भवति । न हि शेतपटस्य तन्तवो रक्ता 
भवितुमर्हन्ति । 


शते पञ्चाशत्‌ सम्भवन्तीत्यादि सम्भव उपपत्तिरूपत्वादनुमा। तथा हि- कस्यचित्‌ पञ्चागत्‌ फलापक्षायामुच्यते- 
बिमतानि पञश्चाङदनूनानि इातत्यात्‌ सम्मतबदिति । आदिङब्दादभिनयः । अभ्यात्मं 
पाणिचलनायभिनयेनाऽह्लानायभिप्रायः सङ्कतबलादनुमीयते हि। अन्यथा प्रतयक्षागम-बिरोधेऽनुमानस्याप्रामाण्यं 
नियतत्वेनैव । अग्निरनुष्णः मथनजन्यत्वात्‌ नवनीतवत्‌; अग्नष्टोमादि-रनर्थहेतुः दिसारूपत्वात्‌ ब्राह्मणहिंसावत्‌ 
इत्यादेः । 


टीका - अथ परिदोषतः प्राप्तस्य प्रत्यक्षस्य बिभागमाह- प्रत्यक्षमिति ॥ रेश्वरमिति विष्णोः भयश्च 

प्रत्यक्षमेकीकृत्योक्तम्‌। समाधिपरिपाकबन्तो योगिनः । तदीयं प्रत्यक्षं यौगिकम्‌ । अस्मदादीनां प्रत्यक्षमयौगिकम्‌ 
। ईश्वरस्य शरीरेन्दरियरदितत्वात्‌ तत्र प्रत्यक्षोक्तिरौपचारिकीति शङ्धानिरासार्थमाह- तथा सर्वमिति ।। यथा यौगिकं 
तथा सर्वमैश्वरमपीति यावत्‌ । तथा सति “सर्वेन्दरियविवर्जितम्‌" इत्यादिषिरोध इत्यत आह- अक्षाणि चेति ॥ 
भिनजडेन्दरियाभावपरं तद्वाक्यमिति भावः । उक्तानि “यदात्मको भगवान्‌" इत्यादौ । एतेनान्येषां भिन्नान्येवेति 
पराप्तमत आह- अन्येषामिति ॥ दवैविध्यमेव दरंयति- स्वरूपाणि चेति| यत्‌ “अदुष्टमिन्द्रियम्‌' इत्यदष्टत्वमुक्तं 
तत्स्वरूपेन्दरियाणां स्वरूपकथनमात्रम्‌, भिनेन्द्ियाणामेव तु विरोषणमिति ज्ञापयितुं तद्िभागमाह- भिन्नानीति 
॥ सम्यग्ज्ञानप्रचुराणि देवानि । मिथ्याज्ञानप्रचुराण्यासुराणि। उभयसमानि मध्यानि । 


ननु प्रत्यक्षं त्रिविधमित्यसङ्गतम्‌ । अक्षस्यैव प्रकृतत्वात्‌, पेश्वरमित्यादिना तस्यैव निरूपित-त्वाच्च । अत एव 
“एतत्परत्यक्षमीरितम्‌" इति उपसंहारोऽप्यनुपपन इत्यत आह- बिषयानिति ॥ निरदाषान्‌ स्वस्वविषयान्‌ प्रति स्थितं 
तेः सनिकृष्टम्‌। अनेन प्रादिसमासोऽयमित्युक्तं भवति। अव्ययीभावत्वे हि प्रतयक्षस्येति षष्टी न भ्रूयेत। यतोऽक्षमेव 
निर्दोषस्वगोचरसननिकृ्ट प्रत्यक्षमिति कीतिंतं शाब्दिकैः न त्वर्थान्तरम्‌ अतोऽनतिभिन्नत्वान कशधिद्विरोधः । 
निर्वचनप्रसङ्गादक्षशब्दमपि निर्वक्ति- अक्षयमिति ॥ एतेन नजुपपदात्‌ क्ष क्षये" इत्यस्माद्धातोः (आतोऽनुपसर्गे 
कः” इति कप्रत्यय इत्युक्तं भवति। अक्षयमक्षमिति निर्वचनं किमन्वर्थमुत नेति शङ्गायामाह- पुरुषस्य स्वरूप इति 
॥ एतन्तु निर्वचनं पुरुषस्येश्वरादेः स्वरूपेऽक्ष मुख्यमन्वर्थमेव । तदन्यत्र विभिन्नेऽ-क्षेऽक्षशब्दस्योपचारः । कुतो यतः 
स्वरूपेण नित्यस्यापि तस्य सृष्टिकाले भौतिकाहङ्कारि-कावयवोपचयरूपोत्पत्तिरस्ति, प्रलये च तदपचयलक्षणः 
क्षयश्चातो मुख्यासम्भवादेक-देशाक्षयत्वनिमित्ता गौणी वृत्तिरिति । 


एतेनानुभवस्य प्रत्यक्षादित्रयानन्तभूतस्य प्रमाणत्वाभावात्‌ कथमैक्यागमस्य तद्विरोधेनाप्रामा-ण्यमुच्यत इत्याशङ्का 
परिहता भवति । स्वरूपेन्द्रियाभिव्यक्तस्यानुभवस्य प्रतयक्षेऽन्तर्भूतत्वात्‌ । 


प्रमाणत्रित्वसिद्धये सम्भवपरिदोषादीनामन्तर्भावमाह- उपपत्तीति ॥ व्याप्िस्मरणमपेक्यार्थ-प्रमितिजनकत्वात्‌ 
सम्भवादिकमपि प्रमाणमनुमैव । एबमैतिद्यस्याप्यागमेऽन्तर्भावो वाच्यः । अर्थापत््यादीनि वादिभिः 
पृथक्प्रमाणतयाऽङ्गीकृ तानि, नतु सम्भवादीनि । किन्तु प्रातीतिकमेव तेषां पृथक्त्यमिति ज्ञापनाय 
विप्रकर्षणान्तभावोक्तिः । परत्यक्षशब्दे निरुक्तेऽनुमानरब्दे च प्रस्तुते तननिर्वचनजिज्ञासायां तत्सूचयन्नाह- प्रत्यक्षेति 
॥ अनुकूलाभ्यां प्रत्यक्षागमाभ्यामुपाधिप्रतिपक्ष-निरासात्‌ प्रमाणताम्‌ अर्थनिश्चायकतां, याति । अन्यथा 
उपाध्यादिग्रस्तत्वे, तस्य नियतत्वं निश्चयहेतुत्वम्‌। एतेनानुसुत्य मानमनुमानमिति निर्वचनं सूषितम्‌। एवम्‌ आ 
समन्ताद्रम्यतेऽनेनार्थ इत्यागमङब्दनिरुक्ति्दर्टव्येति । 


एतेन “बिपर्ययेणाप्यनुमातुं शक्यत्वात्‌" इत्युक्तं दृदीकृतं भवति । 


(र.टि.) शरीरेन्द्रियरहितत्वादिति ॥ इन्द्रियरहितत्वे हेतुप्रदशंनार्थं ररीरग्रहणं कृतम्‌ । ननु सर्वपदस्या-सङ्कचितवृत्तित्वे 
तथारब्दस्‌चितदृष्टान्ताभावः । तथा यो गिप्रत्यक्षस्याक्षत्वविधानवैयर्थ्य चेत्यत आह- यथा यौगिकमिति ॥ 
योग्ययोगिनोर्भिनेन्द्रियत्रैविध्यवत्तत्स्वरूपेन्द्रियत्रैविध्यस्यापि सद्धावात्तदनुक्त्वा भिनेन्द्रिय-(र.टि, ) त्रैविध्यं किमर्थमुच्यत इत्यत 
आह- यददुष्टमिति ॥ “अदुष्टमिन्द्रियम्‌" इत्यत्रेन्द्रियपदस्य भ्रमत्ा-नधिकरणज्ञानजननस्बरूपयोग्येन्द्रियपरत्बेनैव 
नित्यसंसारितमोयोग्यस्वरूपेन्द्रियस्य भ्रमत्वाधिकरण-ज्ञानजनकत्वनियमात्तद्रयवच्छेदसिद्धौ सज्जनस्वरूपेन्द्रियस्य याथार््यनियमात्‌ 
'स्वहग्‌” इत्यत्रेव निर्दाँषत्व-स्यानपेक्षितत्मेन लाघवात्प्रमाणभूतसर्वेन्द्रियाणाम्‌ एकवाक्येनेव लक्षणं प्रतिपादयितुमुक्तमदुष्त्वं 
स्वरूपेन्द्रियाणां स्वरूपकथनमात्रम्‌, सर्वेषामपि बाद्यन्द्रिाणां दोषसाहित्येन भ्रमजनकत्वस्यापि सत्त्वाक्त्रादुष्त्वं दु्टन्द्रिय- 
व्यावर्तकतया विदोषणमिति ज्ञापयितुमित्यर्थः । नन्वेतद्ैलक्षण्यं कथं भिनेन्द्रियाणां विभागकथनेन ज्ञापित-मित्यतो भिनेन्दरियेषु 

देवादिपदप्रयोगबलेन लब्धमित्यारायवान्‌ दैवादिपदार्थमाह- सम्यगज्ञानप्रचुराणीत्यादिना ॥ तस्यैवेति ॥ अक्षस्यैवेत्यर्थः । 
एेश्वरादिपदोक्तस्यैव ‹सर्बमक्षात्मकं मतम्‌” इत्यक्षत्वोक्तेरिति भावः । प्रत्यक्षस्येति षष्ठीति ॥ प्रत्यक्षस्य लक्षणमाह 
इत्यादिशासखीयप्रयोगेष्वित्यर्थः । प्रयोगबाहूल्याभिप्रायेणेदमु -दितम्‌। “नाव्ययीभावादतोऽम्त्वपञ्चम्याः' ^तृतीयासप्तम्योर्बहुलम्‌' 
इत्यपवादेन प्रत्यक्षादित्यादेरनुदाहरणत्वेऽपि प्रथमाद्वितीयाद्िवचनबहुबचनचतु्थषष्टीवचनान्तोऽपि प्रत्यक्षशब्दोऽत्रोदाहरणम्‌ । 
अनतिभिन्नत्नादिति ।। प्रत्यक्षस्य सव्यापारत्वेनाक्षाद्धेदेऽपि अत्यन्ताभेदाभावादित्य्थं; । निरोध इति ॥ 
प्रकृतासङ्गत्युपसंहारानुपपत्तिरूपो दोष इत्यर्थः । भौतिकाहङ्कारिकेति ॥ भूतैस्तैनसाहङ्करेणापीति द्वेधेन्द्रियाणामुपचयादिति 
भावः । साध्या-विशिष्टतापरिहारार्थम्‌ “उपपत्तिस्वरूपत्वात्‌" इत्येतद्रयाचष्ट- व्यािस्मरणमिति ॥ अनुमानप्रामाण्योपयुक्तं 
प्रत्यक्षागमयोः किं माहात्म्यमित्यत आह- अनुकू लाभ्यामिति ॥ ननु प्रत्यक्षागमाभ्यां प्रतिपक्षायनिरासेऽपि 
निदंषोपपनत्तित्वलक्षणप्रमाणतानपायात्‌ कथं प्रमाणतां याति' इत्युक्तमित्यतो व्याचष्टे- अर्थनिश्चायकता-मिति ॥ 


(रा.टि,) न्यूनत्वशङं निराह- विष्णोः श्चियश्चेति ॥ समाधीति ॥ समाधिर््यानम्‌। तस्य परिपाकोऽ -परोक्षन्ञानफलोपधानशक्तता 
तद्भन्तः। शरीरेति ॥ इन्द्रियरादित्योपपादनाय शरीरराहित्योक्तिः । सर्वन्दरिय- विवर्जितम्‌" इति त्रयोददो गीतायाम्‌ । आदिपदेन 
“चक्षुः श्रोत्रं तदपाणिपादम्‌" इत्यादिग्रहः । उक्तानीत्यनूय स्थलमाह- उक्तानि यदात्मको भगवानिति ॥ “तदात्मिका व्यक्तिः । 
किमात्मको भगवान्‌ १ ज्ञानात्मक रेशर्यात्मकः' इत्यादिस्तद्भाक्यरोषः। विोषणमिति ॥ दोषयुक्तेन्दरियव्यावृ्यर्थमुपात्तमित्यर्थः 
 प्रकृतत्वा-दिति ॥ अदुष्टमिन्दरियं त्वक्षमित्युपक्रमादिति भावः । फलितार्थमाह- तैस्सन्निकुष्टमिति ॥ अनेनेति ॥ (विषयान्‌ 
प्रति स्थितम्‌" इति कथनेन । (कुगतिप्रादयः इति सू्रेण प्रति स्थितमक्षं प्रत्यक्षमिति प्रादिसमास इत्यर्थः । (अव्ययं विभक्ति" 
इत्यादिनाऽक्ं प्रति परत्यक्षमित्यव्ययीभावत्वे तु “नाव्ययीभावादतोऽम्त्वपञ्चम्याः' इति बिभक्तेरमूप्रत्ययोक्तया प्रत्यक्षमित्येव भाव्यम्‌ 
। न तु प्रत्यक्षस्य लक्षणमाह, प्रत्यक्षस्य बिभागमाहेत्यदौ षष्ठी श्रूयेतेत्यर्थः । अपञ्चम्याः", 'तृतीयासप्तम्योर्बहुलम्‌” इति पञ्चम्यादौ 
अमोऽपवादेऽपि षष्टयादाबनपवादात्‌ षष्टी न श्रूयेतेत्युक्तम्‌। ननु प्रत्क्षमित्यादिना प्रागुक्तचोयस्योत्तरमाह- यतोऽक्षमेवेत्यादिना 
॥ क्ष क्षय इति ॥ (रा.टि.) (आदेच उपदेदोऽरिति' इत्याकारादेरो क्षा इति स्थिते, अनुपसर्गे सुप्युपपदे आकारान्ताद्धातोः 
कप्रत्यय इति सूत्रेण कप्रत्यये “लशक्रतद्धिते" इति ककारव्यञ्जनस्य लोपे “आतो लोप इटि च" इत्याकारलोपे नजो नलोपे सत्यक्षमिति 
सिद्धयतीति भावः । भौतिकेति ॥ (तेषां भूतैरुपचयः सृष्टिकाले बिधीयते" इत्युक्तेः तेजसा -नीन्द्रियाण्याहुः" इति वचनात्‌ 
तैजसाहङ्कारावयवैरुपचयत्यर्थः । अक्षपदनिरुक्ते प्रकृतोपयोगं व्यनक्ति- एते-नेति ॥ स्वरूपेन्दरये मुख्याक्षत्वकथनेनेत्यर्थः। ननु 
स्वरूपन्ञानस्य नित्यतया स्वस्पेन्द्रियाजन्यत्वात्‌ कथमप-रोक्षानुभवत्वेन प्रत्यक्षान्तर्भाव इत्यत जह- स्वरूपेन्द्रियाभिव्यक्तस्येति 
॥ अभिव्यक्तिरत्र बिषयसम्बन्धो वा विषयसम्बन्धापादको धर्मविरषो वा ज्ञेयः । देतुसाध्ययोरभेदशङ्कानिरासायोपपत्तिपदार्थ 
वदनमेव वाक्यं योजयति- व्याप्नीति ॥ व्यक्तमेतत्‌ सम्भवादिस्वरूपमनुमानान्तभावादि च “सम्भवपरिदोषावनुमा" इत्यादि- 
ग्रन्थान्तरव्याख्याने । एेतिह्यस्येति ॥। “वटे वटे वैश्रवणः" इत्यादिप्रवादरूपस्येत्यर्थः। अनुमाननिरुक्ते प्रकृतोपयोगमाह- एतेनेति 
॥ प्रत्यक्षायननुसार्यनुमानस्यानिश्वायकत्वकथनेनेत्यर्थः । एवमिति ॥ आङ्पूर्वाद्‌ गमेः शग्रहवृहनिधिगमश्च' इति करणे अप्‌ 
प्रत्यय इति भावः। 


(श्री.टि.) ननु विधान्तरस्यापि लक्ष्मीप्रत्यक्षस्य सत्त्वात्‌ कथं त्रित्वोक्तिरित्यत आह- एेश्वरमितीति।। अनेन ईश्वरस्य ईश्व्यांश्चेदम्‌ 
फेश्वरमिति विग्रहस्सूषितो भवतीति द्र्टव्यम्‌। अस्मदादीनामिति ॥ समाधिपरिपाक-शून्यानामित्यर्थः । “शरीरेन्द्ियरहितत्वात्‌! 
इत्यतरेन्द्रियरहितत्वे शरीररारित्यं हेतुत्वेनोक्तमिति बुद्धया विवेकेन द्रष्टव्यम्‌। शरीरयोगे सत्येव साक्षात्प्रमितिसाधनम्‌ इन्द्रियम्‌” 
इति कारिकायामिन्द्रियस्य दारीरसंयुक्तत्वाभि-धानात्‌ शरीरसंयुक्तं ज्ञानकरणमतीन्दरियमिन्द्रियम्‌' इत्यन्यत्राप्युक्तत्ादिति भावः 
। तत्न तदीयेन्द्रिये । तथेति दार्टान्तिकोक्त्या सूचितं दृष्टान्तमाह- यथेति ॥ यौगिकं प्रत्यक्षम्‌ । रेश्वरमपि प्रत्यक्षम्‌ । तथा च यथा 
यौगिकं परत्यक्षमक्षात्मकम्‌ अदषटन्द्रियात्मकत्वात्‌। तथा सर्वमश्रमपि प्रत्यक्षमक्षात्मकम्‌ अदषटन्दरियात्मकत्वादित्यर्थः। तथा च न 
ततर परत्यक्षत्वोक्तिरौपचारिकीत्याशयः । तथा सतीति ॥ एेश्वरपरतयक्षस्यापि अटषन्दरियात्मकत्व-रूपाक्षात्मकत्वाङ्गीकारे इत्यर्थः 
। यदात्मक इति । “यदात्मको भगवान्‌ तदात्मिका व्यक्तिः । किमात्मको भगवान्‌? ज्ञानात्मक रेशर्यात्मकस्सुराक्त्यात्मकः' 
इति श्रुतावित्यर्थः । एतेनेति ॥ विष्णोः भिय इति विरिष्य कथनेनेत्यर्थः । अन्येषां योगिनामयोगिनां च । अक्षाणीति दोषः । 
स्वरूपकथनेति | सज्नस्वरूपेन्दरियाणा-मदषटत्वनियमेन व्यावर्त्याभावादिति भावः । भिननन्दरियाणामेवेति॥ सर्वेषां बाद्यन्दरियाणां 
दोषसाहित्येन भ्रमजनकत्वस्यापि सद्धाबेन तेष्वदष्त्वं दष्टन्द्रियव्यावर्तकतया बिदोषणमिति ज्ञापयितुमित्यर्थः। 

नन्बदष्त्वं सज्रनस्वरूपेन्द्रियाणां स्वरूपकथनमात्र, भिननेन्द्रियाणामेव विदोषणमिति बेलक्षण्यं भिनेन्दरि-याणां विभागकथनेन 
कथं ज्ञापितमित्यतो भिननन्द्रियेषु दैवादिपदप्रयोगबलेन रब्धमित्याङयवान्‌ देवादिपदार्थ-माह- सम्यग्ज्ञानप्रचुराणीत्यादिना 
॥ सम्यग्ज्ञानप्रचुराणि प्राचुर्येण सम्यग्ञानजनकानीत्यर्थः । मिथ्या-ज्ञानप्रचुराणि प्राचुर्येण मिथ्याज्ञानजनकानीत्यर्थः । 
उभयसमानि साम्येनोभयजनकानीत्यर्थः । प्रकृतत्वा-(श्री.टि. ) दिति ॥ “अदुषटमिन्द्ियं त्वक्षम्‌” इति प्रकृतत्वादित्यर्थः । 
तस्यैव अदुष्ट न्द्रियरूपाक्षस्यैव । (तथा सर्वमक्षात्मकं मतम्‌” इत्युक्तत्वादिति भावः । अत एब प्रकृतबिरोधादेव । 
प्रकृतस्यैनोपसंहार्यत्वेन एतदक्षमीरित-मिति च बक्तव्यत्मादिति भाबः । निदोंघानिति ॥ 
अतिदूरत्वातिसामीप्यसौ्म्यव्यवधानादिदोषरहितान्‌ स्वविषयानित्यर्थः। अनेनेति ॥ “विषयान्‌ प्रति स्थितम्‌” इति बचनेनेत्यर्थः 
। तथा च, प्रगत आचार्यः प्राचां इतिवत्‌ प्रति स्थितमक्षं प्रत्यक्षमिति प्रादिसमासोऽयं, मध्यमपदलोपी समास इति यावदित्यर्थः 
। ननु प्रादिसमासोऽयमिति कुतः । अक्ष प्रति प्रत्क्षमित्यव्ययीभावः कस्मान्न स्यादित्यत आह- अन्ययीभावत्वे हीति | षष्टी न 
भरूयेतेति ॥। प्रत्यक्षस्य लक्षणमाहेत्यादिशासरीयप्रयोगेषित्यर्थः । तथा हि “नाव्ययीभावादतोऽ -म्त्वपञ्चम्याः' अदन्तादव्ययीभावात्सुपो 
न लुक्‌ तस्य पञ्चमीं विना अमादेडाः । उपकृष्णाद्‌ गत इत्येवं पश्चमीव्यति-रिक्तसर्बविभक्तिषु नित्यमम्भावश्रवणात्‌ । 
^तृतीयासप्तम्योर्बहुलम्‌" अदन्तादव्ययीभावात्तृतीयासप्तम्योबहुल-मम्भावस्स्यात्‌ । उपकृष्णं कार्यम्‌, उपकृष्णेन कार्यम्‌, उपकृष्णं 
स्थितः, उपकृष्णे स्थित इति तृतीयासप्तम्यो -रम्भावस्य बैकल्पिकत्नोक्तेः । (कर्मणा यमभिप्रैति स सम्प्रदानम्‌" इति 
सम्प्रदानसज्ज्ञाभावेन चतुर्थीविभक्त्युत्य-त्तेरेवायोगेन अव्ययीभावसमासाङ्गीकारे अम्भावस्यावर्जनीयत्वेन प्रत्यक्षस्येति षष्टी न 
भ्रूयेत। इदमुपलक्षणम्‌ । प्रत्यक्षे, प्रत्यक्षाणीति प्रथमाद्वितीयाद्विवचनबहुवचनप्रयोगोऽपि न श्रूयेत । ्रत्यक्षो घटः” इति विरोष्यनिघ्रता 
च न श्रूयेतेत्यपि द्रष्टव्यम्‌ । प्रयोगबाहुल्यामिप्रायेणैव प्रत्यक्षस्येत्युदाहृतमिति भावः । “बिषयान्‌ प्रति" इति मूले दिशब्दो हेत्वर्थः 
अवधारणार्थश्चेत्यभिप्रेत्य शङ्कापरिहारपरत्ेन तन्मूलं योजयति- यतोऽक्षमेवेति ॥ स्वगो च-रेति ॥ स्वविषयेत्यर्थः । न 
त्नर्थान्तरमिति ॥ घटादिबदिति भावः । अनततिभिन्नत्मादिति ॥ प्रत्यक्षराब्दस्य सनिकृष्ट द्द्रिसनाचित्मेन 
अक्षरशब्दाद्धेदेऽपीन्द्रियवाचित्वांशस्योभयत्रापि सत्त्वेन प्रत्यक्षाक्षशब्दयोर्धटपटादि-शब्दबदत्यन्तं भिननार्थत्वाभावादित्यर्थः । न 
कश्चिद्विरोध इति ॥ प्रकृतासङ्गत्युपसंहारानुपपत्तिरूपो विरोधो नेत्यर्थः । 


निर्वचनप्रसद्गादिति ॥। प्रत्यक्षराब्दनिर्वचनेनाक्षशब्दनिर्वचनस्यापि स्मारितत्वेन स्मृतस्योपेक्षानर्हत्वरूपात्‌ प्रसङ्गादित्यर्थः । 
नजुपपदादिति ॥ नजुपपदात्‌ क्ष क्षय इत्यस्माद्धातोः (आदेच उपदेशोऽरिति' उपदेशो एजन्तस्य धातोः एच आत्वं स्यात्‌, 
शितोऽन्यस्मिन्‌ प्रत्यये विवक्षित इत्यनेन एेकारस्य आत्त्वे नक्षा इति जाते “न लोपो नजः" इति नजो नस्य लोपे अक्षा इति जाते 
“आतोऽनुपसगे कः” आदन्ताद्धातोरनुपस्गे उपपदे कप्रत्ययः स्यादिति सूत्रेण कप्रत्यये “लशक्तद्धिते" इति ककारलोपे “आतो 
लोप इटि च' अजादावार्धधातुके किति डिति च प्रत्यये इटि च परे धात्वाकारस्य लोपस्स्यादित्यनेन धात्वाकारलोपे अक्ष्‌ अ अक्ष 
इति रूपम्‌ । ननु “आतोऽनुपसर्गे कः" इति सूत्रेणात्र कथं कप्रत्ययः । अनुपसर्गे कर्मण्युपपद इत्युक्तत्वात्‌ । उदाहतं च गां 
ददातीति गोदः, कम्बलद इति । प्रकृते च कर्मण उपपदस्याभावादिति चेत्‌ सत्यम्‌ । एवं हि सूष्रक्रमः कर्मण्यण्‌” "ह्यावामश्च' 
“आतोऽनुपसग कः" “सुपि स्थः" इति । तत्र पूर्वसूत्ात्कर्मणीत्यनुवृत्तिमभिप्रेत्य तथा व्याख्यातम्‌ । अत्र कर्मणीति (श्री.टि,) 
नानुवर्तते । उत्तरसूत्रात्सुषीत्येतदाकृष्यते। तथा च अनुपसर्ग सुबन्ते उपपदे आदन्ताद्धातोः कप्रत्ययः स्यादित्यभियुक्तैर्व्याख्यातत्ेन 
प्रकृते च नजुपरि प्राप्तस्य सुपः (अव्ययादाप्सुपः' इति लोपेन नजस्सुबन्तत्वात्त-स्मिनुपपदे युक्तः कप्रत्यय इति 
नैतत्सू्रोदाहरणमसङ्गतमिति द्रष्टव्यम्‌ । अन्वर्थमिति ॥ अन्वर्थं युक्तार्थम्‌ । निर्वचनभ्योऽर्थस्तत्रास्तीत्यर्थः । न 
त्वश्चकर्णादिवद्रूढमिति भावः । उपचारो गौणी वृत्तिः । स्वरूपेण नित्यस्यापीति ॥ सूक्ष्मरूपेण नित्यस्यापीत्यर्थः । 
“भूतेन्द्रियप्राणगुणसूष्ष्मरूपं च नित्यकम्‌” इति वचनात्‌ । तस्य भिमेन्दरियस्य । अहङ्कारशब्देन तैजसाहङ्कारो ग्राह्यः । तथा च 
भूत-तैजसाहङ्कारसम्बन्धिनो येऽबयवा अंदास्तैरुपचयरूपोत्पत्तिरस्तीत्यर्थः । अत्रादौ भिन्नानां प्राकृतानां सूषषमेन्दरियाणां 
तेजसाहङ्कारावयवैरुपचयस्तद-नन्तरं तैजसाहङ्कारादुपचितानां तेषां पश्चात्‌ पञ्चभूतावयवैरुपचय इति क्रमो ज्ञातव्यः । यथोक्तं 
भागवततात्प्य- 
“सूष्षमन्द्रियाणि सन्त्येव स्युस्स्थूलान्यप्यहङ्कतेः । 
तेषां भूतैरुपचयस्सुष्टिकाठे बिधीयते ॥' इति । 


॥ मुख्यासम्भवादिति ॥ सर्वप्रकारेण क्षयाभावरूपाक्षरब्दमुख्यार्थस्य भिनेन्दरियेष्वसम्भवादित्यर्थः । एकदेरोति ॥ 


285 


अक्षगाब्दमुख्यार्थे स्वरूपेन्द्रिये सर्वथा क्षयाभावेनैकदेशाक्षयोऽस्ति । भिनेन्द्रियेष्बप्ये कदेशाक्षयोऽ-स्ति । तथा 
चैकदेशाक्षयरूपमुख्यार्थसदरागुणयोगादक्षशब्दस्य गौणी वृत्तिरित्यर्थः । प्रकृतोपयोगं दर्शयति- एतेनेति ॥ अनुभवस्य 
साक्षिजानुभवस्य । तद्विरोधेन साक्ष्यनुभवविरोधेन । उच्यत इति ॥ “न चानुभवविरोध आगमस्य प्रामाण्यम्‌" इत्यनेनेत्यर्थः । 
एतेनेत्युक्तं विशदयति- स्वरूपेन्द्रियेति ॥ साक्षीत्यर्थः । 


॥ सम्भवपरिदोषेति ॥ सहस्रादौ शतादिविन्ञानं सम्भवः । प्रसक्तप्रतिषेधेऽन्यत्राप्रसङ्गात्‌ परिशिष्यमाणे बुद्धिः परिदोषः । 
यथा चैत्रमैत्रयोर्नांयं चैत्र इत्युक्तेऽन्यस्मिन्‌ मैत्र इति ज्ञानम्‌ । (सम्भवादिकमनुमा उपपत्ति-स्वरूपत्वात्‌" इत्यत्र 
साध्याविरशिष्टतापरिहारायोपपत्तिस्वरूपत्वादित्येतद्भयाख्याति- व्याप्तीति ॥ सम्भवादि-कमनुमेवेति ॥ देवदत्तः शतवान्‌ 
सहस्रबत््मादित्येबं सम्भवेऽनुमानप्रकारो द्रष्टव्यः । यथाऽहुः “इह भवति इतादौ सम्भवादासहस्रान्मतिरपि 
युतिभावात्सानुमानादभिना' इति । तथाऽयं मैत्रो भवितुमर्हति, चैत्रमैत्रयो -रन्यतरत्मे सत्यचैत्रत्वाद्‌ व्यतिरेकेण घटवदिति 
परिदेषेऽप्यनुमानप्रकारो ज्ञातव्यः । घटे विरेषणाभावप्रयुक्त-विरोष्याभावेन हेतुव्यतिरेको द्रष्टव्यः । एेतिद्यस्यापीति ॥ 
“इहाऽहूरवद्धाः' इति प्रवादपारम्पर्यमैतिद्यम्‌ । यथा (वटे बटे वैभ्रवणश्चत्वरे चत्वरे शिवः । पर्वते पर्वते रामः सर्वत्र मधुसूदनः" 
इत्यादि । इदं च प्रायः प्रमाणमेव न भवति । यदि च प्रमाणं तदं पदार्थस्मृत्यादिकमपेक्षय संसर्गप्रमाजनकत्वादागमेऽन्तर्भावो 
वाच्य इत्यर्थः । यथाऽहुः ^जगति बहु न तथ्यं नित्यमैतिद्यमुक्तं भवति च यदि तथ्यं नाऽगमाद्धिदयते तत्‌” इति । नन्वर्थापत्यादीना- 
मनुमानान्तर्भावकथनपरे “अर्थापत््युपमाभावाः' इति वाक्य एव सम्भवपरिदोषावपि स्थापयित्वाऽनुमानान्तर्गता इत्यन्तर्भावः 
कुतो नोक्तः? सम्भवपरिदोषयोरपि अ्थांपत्त्यादिबदनुमानान्तभावे समाने सति विप्रकर्षं निमित्ता-भावादित्यत आह- 
अथपित््यादीनीति ॥ वादिभिः प्राभाकरभाटूवेदान्तिभिः । यथोक्तं कारिकायाम्‌- 


(श्री.टि.) "अर्थापत्त्या सहैतानि चत्वार्याह प्रभाकरः । 
अभावषष्ठान्येतानि भाट्रा बेदान्तिनस्तथा' इति । 


॥ न तु सम्भवादीनीति॥ बहुभिरवादिभिः प्रमाणत्वेन नाङ्गीकृतानि किन्तु कैशिदेव पौराणिकैरिति भावः। “सम्भवेतिद्ययुक्तानि 
तानि पौराणिका जगुः" इति कारिकोक्तेरिति ध्येयम्‌ । प्रातीतिकमेवेति ॥ आपातप्रतीत्येव सिद्धमित्यर्थः । अनुमानप्रामाण्योपयुक्तं 
परत्यक्षागमयोर्माहात्म्यं नाम कीदशमित्यत आह- अनुकूलाभ्यामिति ॥ 

“अनुकूलेन तर्केण सनाथे सति साधने । 
साध्यव्यापकताभेङ्गात्पक्षे नोपाधिसम्भवः ॥' 


इति वचनादिति भावः । तथा च प्रतिपक्षोपाध्यादिनिरासकत्वमेवानुमानप्रामाण्योपयुक्तं तयोमांहात्म्यमिति भावः । 


ननु यस्मिनननुमाने व्यापनिपक्षधर्मतावत्त्वेन स्वत एव प्रामाण्यं सिद्धमस्ति प्रतिपक्षोपाध्यादिङशङ्ा च नास्ति तादृशस्थले कथं 
परत्यक्षागममाहात्म्यादनुमानं प्रमाणतां याति । तत्र प्रत्यक्षागमाभ्यां प्रतिपक्षायनिरासेन तयोरनिंरु-क्तमाहात्म्याभावादित्यतः 
तादृरास्थलाभिप्रायेण प्रमाणतामित्येतद्रयाचष्टे- अर्थनिश्वायकतामिति ॥ तादृशस्थले प्रत्यक्षागमयोनिंरुक्तमाहात्म्याभावेन 
तन्माहात्म्यादनुमानस्य प्रामाण्याभावेऽपि तत्संबादेनार्थनिश्चायकत्व-मस्तीत्य्थं इत्याहुः । एतेनेति ॥ ्रत्यक्षागममाहात्म्यात्‌! 
इति वचनेनेत्यर्थः। आगमशब्दस्यानिरुक्तत्वा-्यूनतापरिहारायाऽह- एवमिति ॥ अर्थः अतीन्द्रियो धर्माधर्मादिरूपः । द्रव्येति 
॥ 


“आ समन्ताद्रमयति धर्माधर्मौ परं पदम्‌ । 
यच्चाप्यतीन्द्रियं त्वन्यत्‌ तेनासावागमः स्मृतः ॥' 
इत्यनुव्याख्यानानुसारेण द्र्व्येत्यर्थः । प्रकृतोपयोगं दर्शयति- एतेनेति ॥। निवान्यथा तस्य नियतत्वं कचिद्धवेत्‌" इत्यनेनेत्यर्थः 
। 


(पां.टि,) ननु लक्ष्मीप्रत्यक्षमादाय चातुरविंध्यस्यान्यत्र समर्थितत्वात्‌ कथं तत्त्रैविध्योक्तिरित्यत आह- एेश्ररमितीति ॥ 
इारीरेन्द्रियरहितत्मादिति ॥। अब्र न्द्रियरहितत्मो पपादनाय शरीरग्रहणम्‌ । सर्ब॑शब्दस्या-सङ्कुचितगृत्तित्मे 
तथाङब्दसू्‌चितदृष्टान्ताभावप्रसङ्गात्‌ सङ्कचितवृत्तितामाश्रित्याऽह- सर्वम श्वरमपीति ॥ याब -दिति ॥ तावताऽपि 
कथमुदाहतश्रुतिविरोधपरिहार इत्यत आह- भिन्नेति ॥ ननु योग्ययोगिनोर्भिनेन्दियत्रैविध्य-वत्‌ स्वरूपेन्द्रियत्रैविध्यस्यापि 

सद्धाबात्स्वरूपेन्द्ियत्रै निध्यमनुक्त्वा भिनेन्द्रियत्रै बिध्यमात्रो क्तिः किनिबन्ध-नेत्यत आह- यददुष्टमिति ॥ 
अतिसामीप्यादिदोषयुक्तविषयैः सनिकृष्टस्याक्षस्यापि विषयसनिकृषटाक्षत्वेन प्रत्यक्षत्वात्तेनापि तद्ग्रहणप्रसक्त्या तन्मात्रस्य 
प्रत्यक्षलक्षणत्वायोगात्‌ “निर्दो षाथ न्दरियसनिकर्ष॑ः प्रत्यक्षम्‌" (पां ,टि.) इत्यादिग्रन्थान्तरानुसारेण निर्दोषत्वस्यापि 
बिषयबविरोषणस्याभिप्रं तत्मानानुपपत्निरित्याशये नाह- निदो घानिति ॥ मूले 
विषयग्रहणस्याऽनर्थक्यमाङाडयाऽकाडशादिसनिकृ ट चक्षुरादिव्युदासार्थत्नान्न तदित्यभिप्रेत्य बिषयत्मस्य 
के बलान्ययित्यनाऽकाशादिसाधारणत्वात्कथमनेन तद्भवावृत्तिरित्यतोऽत्र विषयपदस्ये न्द्रियविषय-परत्मेन 
विषयमात्रपरत्वाभावादिन्द्रियविषयत्वस्याकेवलान्वयित्वादुक्तमाकाशादिव्यावर्तकत्वं तस्येत्यार-येनाऽह- स्वविषयानिति ॥ 
तथाऽपि चक्ुरादिना गन्धादिग्रहणप्रसङ्ग इत्यतोऽन्वयव्यतिरेकाभ्यां यस्येन्द्रियस्य यो विषयत्वेनावगतस्तत्यरत्वाद्िषयपदस्य गन्धादेश्च 
चक्षुरादिकं प्रत्यतथात्वानोक्तप्रसङ्ग इत्याशयेनोक्तम्‌- स्वस्वविषयानिति ॥ मूले (विषयान्‌ प्रति स्थितम्‌" इत्युक्तरीत्या 
प्रत्यक्षशब्दनिर्वचनस्याऽनर्थक्यमाशङ्कय प्रत्यक्षशब्दे प्रादिसमासज्ञापनद्वाराऽव्ययीभावनिवृत्तिसूचनार्थत्वा्न तदिति भावेन 
तनिर्वचनप्रयोजनमाह- अनेनेति ॥ “विषयान्‌ प्रति" इत्यापिप्रत्यक्षरब्दनिर्वचनेनेत्यर्थः । प्रादिसमास इति ॥ प्राचार्यः, 
परान्तेवासीत्यादौ वृत्तिविषये गतायर्थे वर्तमानानां प्रादीनामगतित्वेऽपि “कुगतिप्रादयः! इत्यत्र प्रादिग्रहणात्‌ प्रथमान्तेनाऽ- 
चार्यादिपदेन, प्रगत आचार्यः प्राचार्यः, प्रवृषटान्तेवासी प्रान्तेवासीति समासवद्‌, वृत्तिविषये गतायर्थे इत्यादि-पदग्राह्यस्थितार्थ 
वतंमानस्य प्रतिरशब्दस्य गतित्वाभावेऽपि (कुगतिप्रादयः' इत्यत्र प्रादिग्रहणात्प्रथमान्तेनाक्षरब्देन प्रति स्थितमक्षं प्रत्यक्षमिति 
प्रादिसमास इत्यर्थः । प्रति स्थितमित्युक्तिस्तु गतां वृत्तिमस्वपदविग्रहेण नित्य-समासत्वं च सूचयितुमिति द्रष्टव्यम्‌ । 


न च प्रत्यक्षरब्दे न प्रादिसमासोऽङ्गीकर्तु शक्यते । तथा सति प्रत्यक्षशब्दस्यार्धपिप्पलीत्यादिवत्‌ “परवषि्गं द्रन्द्रतत्पुरुषयोः' 
इति परब्चिङ्गताविधानेन नियतलिङ्गत्वापत््या, प्रत्यक्षोऽर्थः, प्रत्यक्षा बुद्धिः, प्रत्यक्षं ज्ञानमित्य-मिधेयलिङ्गत्वाभावापातादिति 
वाच्यम्‌ । वातिंककृता कात्यायनेन 'द्विगुप्राप्तापनालम्पूर्वगतिसमासेषु प्रतिषेधः" इति गतिसमासे परब्िङ्गताप्रतिषेधात्‌ । 
गतिग्रहणस्यान्यस्यासम्भवेन प्रायुपलक्षणताया आकरे स्थितत्वात्‌ प्रादिसमासस्य परवष्िङ्गत्वाभावेन विरोष्यनिघ्रतया 
निष्कोशाम्बिरित्यादिवदभिधेयलिद्गत्वोपपत्तेः। न च प्रादिसमासप्रसङ्गे कर्मप्रवचनीयानां प्रतिषेधः” इति कर्मप्रवचनीयस्य प्रतिशब्दस्य 
समासप्रतिषेधात्‌ कथं प्रतिङब्द-स्याक्षइब्देन प्रादिसमासः स्यादिति बाच्यम्‌ । 
लक्षणेत्यम्भूताख्यानादिरूपकर्मप्रचनीयत्वप्रयोजकस्यात्रा-भावेनाकर्मप्रचनीयत्वात्‌ प्रतिशब्दस्याक्षराब्देन समासोपपत्तेः । न 
चैवं विषयानिति द्वितीयानुपपत्तिः, कर्म-प्रजचनीययोगाभावेन “कर्मप्रवचनीययुक्ते द्वितीया" इत्यनेन तदयप्राप्तेरिति वाच्यम्‌ । 
“बुभुक्षितं न प्रतिभाति किञ्चन" इत्यादानिव “उभसर्वतसोः कायां" इत्यादिवातिककुटदुक्तरीत्या अकरमंप्रचनीयप्रतिराब्दयोगेऽपि 
द्वितीयाया उपपन्नत्वात्‌। एतच्च तद्वातिकव्याख्यानावसरे आकर एव स्पष्टम्‌। ननु अक्षमक्ं प्रति वर्तत इति प्रत्यक्षमिति निर्वचनाश्रयणेन 
प्रत्यक्षङब्देऽव्ययीभावस्यापि सति सम्भवे परित्यागायो गात्‌ न तनिगृत्तिसूचकत्वं सम्भगतीत्यतः, तथा 
सत्युपकुम्भादिवनियतनपुंसकत्ेन विरोष्यनिघ्रत्वाभावापत््या प्रत्यक्षोऽर्थः, प्रत्यक्षा बुद्धिरि-त्यायभिधेयलिङ्गता न स्यात्‌ । 
इन्द्रियगुणकर्मसामान्येष्वतिव्याप्तेश्ेत्यादिदोषे सत्येव स्पष्टत्वात्तमुपेक्ष्य उद्योतकार-(पां ,टि,) वार्तिकोक्तं तत्यक्ष दोषमाह- 
अव्ययी भावत्व इति ॥ प्रत्यक्षस्य लक्षणमाह" इत्यायभियुक्त-प्रयोगेष्विति देषः । “नाव्ययीभावादतोऽम्त्वपञ्चम्याः' इति 
पञ्चम्या अमादेशनिषेधेऽपि ^तृतीयासप्तम्योर्बहुटम्‌” इति तृतीयासप्तम्योबिंकल्पेन तद्विधानेऽप्यन्यत्र नियमेनाम्भावविधानेन 
प्रतयक्षमित्येव भाव्यत्वेन प्रत्यक्षस्येति षष्ठी न भ्रूयेतेत्यर्थः । अक्षमिति ॥ अदृष्टमिन्द्रियमित्यर्थः । अनतिभिन्नत्वादिति ॥ 
विशिष्टाकारस्यायावद्‌ -द्रव्यभावितया विरष्येणाक्षेण भिनाभिनत्वात्‌ नात्यन्ताभिनत्वमित्यर्थः। कश्चिदिति ॥। प्रत्यक्षं त्रिविधम्‌" 
इत्युपक्रमासङ्गतिरूपो वा "एतत्प्त्यक्षमीरितम्‌" इत्युपसंहारानुपपत्तिरूपो वेत्येवं किदपीत्यर्थः । अक्षरब्द-निर्वचनस्यासङ्गतिमाराङ्य 
परिहरति- निर्वचनप्रसङ्गादिति ॥ प्रत्यक्षराब्दनिर्वचनप्रसङ्गादित्यर्थः । प्रत्यक्षशाब्द-निर्बचनेनाक्षशब्दनिर्बचनस्यापि 
स्मारितत्वात्तनिर्वचनकरणमिति भावः । नजुपपद इति ॥ नजुपपदे ष क्षये” इत्यस्य उपदेशे एजन्ततया (आदेच उपदेशोऽशिति' 
इत्यात्वे (आतोऽनुपसर्गे कः" इति कप्रत्यये “आतो लोप इटि च इत्यकारलोपे “न लोपो नजः" इति नलोपे न क्षायतीत्यक्षमिति 
अक्षशब्दनिष्पत्तिरिति भावः । सूक्ष्मरूपेण नित्यस्यापीति ॥। “नित्यान्येतानि सौक्ष्म्येण दीन्दरियाणि तु सर्वशः" इति वचनाद्‌ 
इति भावः । सुषिकाले भौतिकाहङ्कारिकावयवेति ॥ भौतिकावयेः तैजसाहङ्कारिकावयवैश्चेति द्वेधा उपचयलक्षणोत्पत्ति- 
रस्तीत्यर्थः । 

“सूष्षमन्दरियाणि सन्त्येव स्युः स्थूलान्यप्यहद्तेः । 


तेषां भूतैरुपचयः सृष्टिकाले बिधीयते ॥' 

इत्यादिस्मृतेरिति भावः । साध्याबै शिष्य परिहारायाऽह-न्याप्षिस्मरणमपेक्ष्येति ॥ अन्तभांनो वाच्य इति ॥ 
अन्यथाऽनुप्रमाणत्रित्वभङ्गापत्तेरिति भावः । प्रातीतिकमिति ॥। आपाततः प्रतीत्या प्राप्तमित्यर्थः । प्रत्यक्षागम-माहात्म्यादिति 
॥ प्रत्यक्षागमयोरानुक्‌ ल्यस्याप्यनुमानप्रामाण्यो पयुक्तत्ममुक्तम्‌ । तत्केन प्रकारेणेत्यतस्तदा- 
भासत्वापादकोपाधिप्रतिपक्षनिरासकत्वेनेत्याह- अनुकूलाभ्यामिति।। आ इत्यनुवादेन समन्तादिति व्याख्या-नम्‌। सम्यक्चेत्यपि 
ग्राह्यम्‌ । 'ग्रहवृदहनिश्चिगमश्च' इति अकर्तरि कारके भावे च गमेरपो विधानादागमङब्दः करणसाधन एव । अत्र आ 
समन्ताद्रमयतीत्यादौ कर्तृसाधनकथनं तु करणे कर्तृत्वोपचारेणैवेति भावेन करण-साधनतां दर्शयति- गम्यते ज्ञायतेऽर्थोऽनेनेति 
॥ 


(व्या.टि.) एकीकृत्येति ॥। “समना नयरीत्या परमैश्वर्यशालिमहालक्षम्या उपस्थितेः" इत्युक्तदिङा नित्या- 
वियोगित्वेनात्यन्तरद्गत्वाद्रा प्रत्यकषद्रयमैकराश्येनोक्तमित्यर्थः । अथवा ईश्वरश्च ईश्वरी चेति विगृह्य पुमान्‌ सिया" इत्येकरोषे 
तयोरिदमित्यर्थऽणि “यचि भम्‌" इति भसञ्ज्ञायाम्‌ “यस्येति च' इत्यकारलोपे ेश्वरमिति (सारस्वतौ भवतः" इतिवत्‌ क्षौमे 
बसानावग्निमादधीयाताम्‌' इतिच बिरूपैकरोषेण स्रीपुंससम्बन्धीन्द्रियद्रय-मेकोक्त्या लक्ष्यत इति भावः । केचित्तु 
ईश्रस्येशवर्याश्चेदमिति विग्रहमाहुः । तन्न । प्रत्येकं लिङ्गद्धयात्तद्धितवृततौ वृत्तस्याऽवृत्तिप्रसङ्गः । विग्रहे चशब्दायोगश्च । "समुदाया 
न वृत्तिः प्रातिपदिकात्‌” इत्येकवचनानुरोधात्‌ (व्या.टि, ) समुदायश्रवणापततेश्च । योगिन इति ॥ योगरब्दात्‌ (अत इनिठनौ" 
इति मत्वर्थ इनिरिति भावः । तदीयमिति ॥ कनजुताच्िकातात्विकसम्बन्धीत्य्थः । अनेन योगिपदात्‌ प्राग्बहनीयष्ठगिति भावः 
। अस्मदादी -नामिति ॥ वयमादयो येषामिति विग्रहः । समासस्त्वतद्गुणसंविज्ञानः । दीकाकाराणां विरशिष्टव्याख्यातृत्वेन 
सुरत्वनिश्चयेनायोगित्वाभावात्‌। अनेनायोगिनामिदमिति विग्रहो दर्शितः । तथात्वे च अयौगिकमित्यारषः प्रयोगः । अयोगिरब्दात्‌ 
ठकि “किति च” इति वृद्धावयोगिकमिति भाव्यत्वात्‌ । शारीरेन्द्रियेति ।। य्पीन्द्रिय-रादित्यमेव शङ्कनीयं तथाऽपि तत्साधकतया 
शरीरराहित्यमप्युक्तम्‌ इति । अत्राऽयस्तथाशब्दः समुचये, द्वितीय-मुपमायामित्यमिप्रेत्य व्याचष्टे-यथा यौगिकमिति ॥ 
अभाववचनस्य तात्पर्यद्रयमाह-भिन्नजडति ॥ भिननेन्दरियाभावपरं जडेन्द्रियाभावपरं चेत्यर्थः । “उक्तानि इत्युक्तवचनानि दर्दायति- 
यदात्मक इत्यादा -विति ॥ आदिपदेन भरियोऽपि भिन्नजडेन्द्ियाभावपरा श्रुतिर्ग्राह्या । भिनेन्दरियविभागोक्तेः फलमाह- 
यददुष्टमित्यादिना ज्ञापयितुमित्यन्तेन ॥ अत्र स्वरूपेन्दरियपदेनोत्तमचेतनानां स्वरूपेन्द्ियं विवक्षितम्‌ । तच “निर्दोषमेव 
चैतन्यम्‌" इत्यनुभाप्योक्तदिशा निरदाषमेवेति व्यावत्यांभावात्तननिर्दोषत्वं स्वरूपकीर्तनमिति भावः । अत्र मूले दैवानि चासुराणि 
चेति विग्रहः । सर्वत्र व्यक्त्यपेक्षया बहुवचनम्‌ । तानि ब्रीणीन्द्रियाण्युदशक्रमेण लक्षयति- सम्यग्ज्ञानप्रचुराणीत्यादिना ॥ 
सम्यग्ज्ञानं प्रचुरं येभ्यस्तानीति विग्रहः । प्रचुरसम्यग््ञानसाधना-नीति यावत्‌ । अत्र कजुभिनेन्द्रिये सम्यग््ञानप्राचुर्ये 
व्यधिकरणसजातीयाल्पं निरूपकम्‌ । न तु समानाधिकरण-विजातीयाल्पम्‌ । ^तत्र द्वयमपि नियमेन यथार्थम्‌” इति पद्धत्युक्तेः । 
भवति च व्यधिकरणसजातीयाल्पमपि प्राचुर्यनिरूपकम्‌ । यथोक्तं तात्पर्यचन्द्रिकायाम्‌- "विजातीयसमानाधिकरणाल्पं यथा 
तथा सजातीय-विभिनाधिकरणाल्पं निरूपकम्‌" इति । देवान्यासुराणीत्यत्र देवासुरशब्दावुत्तमाधमाधिकारिमात्रपरौ । उत्तमाधमेषु 
देवासुरप्राधान्येन वाऽयं व्यपदेशः । श्रौतश्चायमर्थो यत्प्राधान्येन व्यपदेदा इति। यथाऽह ब्राह्यणम्‌- {अथो एनं प्रथमे नैवानुबुद्धयन्ते 
। अयमागन्‌ अयमवासत्‌' इति। इति मीमांसितश्च श्रुतिलिङ्गाधिकरणे न्द्रया गार्हपत्य-मुपतिष्ठते" इत्यत्र लिङ्गवाक्यविरोधसत्त्वेऽपि 
्रुतिप्राबल्यात्‌ श्रुतिलिङ्गविरोधनव्यपदेशः' इति। उभयसमा-नीति ॥ उभयं समं येभ्यस्तानीति विग्रहः । समोभयसाधनानीत्यर्थः 
। 


इन्द्रमहेनद्राधिकरणन्यायेनाक्षप्रत्यक्षयोभंदं मत्वा शङ्कते- नन्विति ॥ प्रकु त्वादिति ॥ (अदुष्टमिन्द्रियं त्वक्षम्‌' 
इत्युक्तक्रमादित्यर्थः। निरूपितत्वादिति ॥। विभागेनेति रोषः। अत एवेति ॥। प्र्रमविरोधादि-त्यर्थः। ननु स्वरादिनिपातमव्ययम्‌! 
इति चादिनिपातपतितस्य प्रतेरव्ययत्वात्‌ (अव्ययं विभक्ति" इत्यादिनाऽ-व्ययीभावसमासे (अतोऽम्त्वपञ्चम्याः' इत्यम्भावे 
“अव्ययीभावश्च' इत्यव्ययत्वे कथमयं विग्रह इत्यत आह- अनेनेति ॥ प्रतिस्थितमिति बिग्रहप्रदरनिनेत्यर्थः । (कुगतिप्रादयः 
“प्रादयो गतायर्थ प्रथमया” इति विहितः प्रादिसमासोऽयं नाव्ययीभाव इति भावः । मध्यमपदलोपी समासोऽयमिति कथित्‌ । तन 
। 'सप्तम्युपमानपूर्वकस्य बहुव्रीहिर्वा ्तरपदलोपश्च' इतिवदत्र बिधानाभावात्‌। गाकपार्थिवादित्वाभावाच । प्रत्युत प्रादयो गतार्थ" 
इत्यनेन “जनकस्यात्ययो जातिः" इत्यत्र प्रान्तेवासी, प्राचार्य इत्युदाहृत्य “उपसर्गाः क्रियासनिधानाभावे ससाधन-(व्या.टि,) 
क्रियामाहुः ' इत्युक्त्या गतादीनामुपसगार्थत्वोक्त्या च बिरोधाच । अव्ययीभावसमासे बाधकमाह- अन्ययीभावत्वे हीति ॥ 

षष्ठीति ॥ “नाव्ययीभावादतोऽम्त्वपश्चम्याः' इत्यकारान्तादव्ययीभावात्सुपो न लुक्‌ किन्त्वमेवेति सर्वबिभक्तिस्थानापन्नतयाऽमो 
बिधानेन, 'तुतीयासप्तम्यो बहुलम्‌" इति पञ्चमीपयुं दासबहुल-ग्रहणाभ्यां पञ्चमीतुतीयासप्तमीनां श्रमणसम्भवेऽपि 
षष्टीश्रबणमयुक्तमिति भावः । उपलक्षणमेतत्‌ । द्विवचन-बहुबचनानुपपत्तिशचेति ज्ञातव्यम्‌ । नत्वर्थान्तरमिति ॥ विरिष्टस्य 
पदार्थान्तरत्मे आमिक्षाधिकरणनिरोधः स्फुट एवेति भावः । अक्षशब्दात्‌ कथमक्षयत्वलाम इत्यतः प्रकृतिप्रत्ययनबिभागं दरायति- 
एतेनेति ॥ नजुपपद इति ॥। एतेन सूत्रे “सुपि इत्यनुवृत्तिः सूचिता । धातोरिति ॥ धातुव्याख्यानादित्यर्थः । क्षायतेः (आदेच 
उपदेदोऽरिति' इत्यात्वे आतोऽनुपसग कः' इति कप्रत्यय इति भावः । अन्वर्थमिति ॥ आनुपूरव्य॑ऽव्ययीभावः। अर्थबदेव न 
रूढमिति भावः । भौतिकाहङ्धारिकेति ॥ (तेषां भूतैरुपचयः' इति “वैकारिकान्मनो जज्ञे । तैजसानीन्द्रियाण्याहुः' 
इत्युपचयश्रबणादित्यर्थः । उपचयोक्तिरनुपयुक्तेत्यत आह- अपचयलक्षण इति ॥ स्वरूपेन्द्रियनित्यत्वानुभवनिर्दाषत्वोक्तेः 
कोपयोग इत्यत आह-एतेनेति ॥ (अनुमा इत्युपलक्षणं मत्वाऽह-एवमिति ॥ सम्भवायन्तर्भावोक्तेः प्रकरणविच्छेदे हदयमाह- 
अर्थापत्त्यादीनीति ॥ तत्सृचयन्नाहेति ॥ अनुसृत्येति निवंचनस्यानुसरणीयार्थसापेक्षत्वात्तमाहेत्यर्थः। निरुक्तिरिति ॥ तथा 
चात्र शग्रहवृदनिश्िगमश्च' इति अकर्तरि कारके अपि करणसाधन आगमशब्दः । आ समन्ताद्रमयति धर्माधर्मौ परं पदम्‌ । 
यच्चाप्यतीन्दियं किञ्चिततेनासावागमः स्मृतः" इत्यनुव्याख्याने तु करणे कतृंत्वोपचारः । अस्योक्तोपयोगमाह- एतेनेति ॥ इति 
ब्रह्मतकक॑व्याख्याभाववर्णनम्‌ । 
॥ इति ब्रह्मतर्कल्याख्या ॥ 


मूलम्‌ :- अत्र चोपजीव्यत्वेन प्रमाणप्राल्याद्धेद एव तात्पर्य युक्तम्‌ । कथश्चानु-बादकत्वं भेदस्य 
प्रमाणेनासिद्धौ । सिद्धौ च कथमभेदवाक्यस्याबाधः । न चाप्रमाण-सिद्धेनानुवादकत्वं प्रमाणस्य 
भवति। दुर्बलत्वे च भेदप्रमाणस्याऽभासत्वान्न भेद-वाक्यानामनुवादित्वम्‌। अतश्च भेदवाक्यानामेव 
प्राबल्यम्‌ ॥ 


(त.मं,) अत्र च भेदप्रमाणस्योक्तन्यायेन उपजीव्यत्वेन प्राबल्याद्‌ भेद एव तात्पर्य युक्तं स्वागमानाम्‌ । पुनश्च 
भेदबाक्यानामनुवादित्वादप्रामाण्यमित्येतद्‌ द्षयति- कथं चेति ॥ अयं भावः - योऽनुबादित्वं बदेत्‌ स प्रष्टव्यः - 
भेदस्य प्रमाणेन सिद्धिरस्ति न वा? न चेत्‌, अगृहीत-ग्राहित्वान्नानुबादित्वं भेदबाक्यस्य । अस्ति चेत्‌ 
कथमभेदवाक्यस्यावाधः? न प्रमाणसिद्धो भेदः । किन्तु प्रमाणाभाससिद्ध एवेत्यत आह- न चाप्रमाणेति ॥ 
तमेवार्थं स्पष्टयति दुर्बलत्व इति ॥ अधिगतार्थाधिगतिरनुबाद इति द्युच्यते। आभासेन तु सम्यगधिगतेरेबासम्भवः 
। तेनापि द्यधिगतिमात्र स्यादिति चेत्‌, तस्यान्यथाऽधिगतित्वात्‌ तद्विषयस्य बाक्यस्याप्ययथार्थ-त्वादेवाप्रामाण्यं 
नानुबादित्वात्‌। एवं चानुबादित्वादप्रामाण्यं स्यादिति दुरुक्तं स्यादित्यर्थः । अतश्च भेदवाक्यानामेव प्राबल्यम्‌ 
। अयमर्थः - एवमुक्तभङ्गया भेदेनैव बहुप्रमाणसंबादादत्र सर्बाबिवादस्थरत्वाभावेनानुबादकत्वन्यायस्यापि 
पराहतत्वात्‌ भेदबाक्यानामेव प्राबल्यम्‌ । 


टीका - इदानीं प्रकृतमनुसरनुक्तमेवार्थं विशदयति (तथा चोक्तम्‌” इत्यतः प्राक्तनेन ग्रन्थेन । यदुक्तम्‌ 
“उपजीव्यविरोधादेक्यागमस्याप्रामाण्यम्‌' इति तदसत्‌ । अपौरुषेयत्वेन निदोँषस्या-प्रामाण्यायोगादित्यत आह । 

अत्र चेति । अन्न ब्रह्मतकंबाक्ये, चोपजीव्यत्वेन प्रमाणप्राबल्य -स्योक्तत्वादुपपत्तिसिद्धत्वाच, अत्र च 
प्कृतेऽप्युपजीव्यत्वेन भेदप्रमाणप्राबल्यात्‌, तद्विरुद्ध-स्थेक्यागमस्याप्युपजीव्यानुसारेण जीवेश्वरभेद एव तात्पर्यं युक्तम्‌ 
। न तु तदभेद इत्येवं प्रतीतार्थ -प्रच्युतिरेवाप्रामाण्यपदेनोक्ता न तु सर्वथाऽप्रामाण्यमिति भावः । 


यदुक्तं भेदागमविरोधादेक्याऽगमस्याप्रामाण्यम्‌ इति तदयुक्तम्‌ । भेदवाक्याना प्रत्यक्षादिसिद्ध-भेदानुबादित्वेन 
दुर्बटत्मात्‌ । एेक्यागमस्य त्वपूर्वतालक्षणबलवत्वात्‌ । यदत्रोक्तम्‌ “ईश्वरस्यैना-सिद्धिः' इति । तन्न । 
केवलानुमानेनेश्वरसिद्धयभावेऽप्यागमायनुकूलानुमानेनाऽगमेनैव वा तत्सिद्धयुपपत्तेरित्यत आह- कथश्चेति ॥ 

अनुनादकत्नं भेदनाक्यानामिति शेषः । भवतु जीवेश्वरयोः प्रमाणान्तरेण सिद्धिर्न च ताता 
तद्धेदवाक्यानामनुबादकत्वं भिन्नविषयत्वात्‌, किन्तु भेदस्यापि प्रमाणान्तरेण सिद्धौ । न च सा परेणाङ्गीकर्तुँ शक्या 
। अतो जीवेश्वरभेदस्य प्रमाणान्तरेणासिद्धौ सत्यां भेदबाक्यानां कथमेवानुबादकत्वं भवतीति। न केवलं जीवेश्वरौ, 
किं नाम तद्धेदोऽपि प्रमाणान्तरेण सिद्ध एव । अतो भेदवाक्यानामनुवादकत्वं स्थितमित्यत आह- सिद्धौ चेति ॥ 
भेदस्य प्रमाणान्तरेण सिद्धाबद्गीक्रियमाणायामभेदवाक्यस्य तेन प्रमाणेन अबाधः अनुपरोधः कथं स्यात्‌ । न 
कथश्ित्‌ । अतो भेदवाक्यानामनुबादकत्बसिद्धये भेदस्य येन प्रमाणेन सिद्धिरद्गीक्रि यते एेक्यागमस्य 
तत्प्रमाणोपरोधप्रसङ्गाद्‌ भेदस्य प्रमाणान्तरेण सिद्धरङ्गीकर्तुमशाक्यत्वेन तद्वाक्यानां नानुवादकत्वं वक्तव्यम्‌ । एवमपि 
भेदबाक्यविरोधोऽभेदवाक्यानां स्यादिति चेत्तदीयं परस्योभयतःपाशा रुः । तद्धयात्‌ तत््वमस्यादिवाक्यानां भेद 
एव तात्पर्यमङ्गीकार्यमिति । 


जीबेश्वरभेदः प्रत्यक्षादिसिद्ध एव । तेन भेदवाक्यानामनुवादित्वसिद्धिः । किन्तु तत्परत्यक्षा -दिकमप्रमाणमेव । 
व्यावहारिकत्वमात्रेण तत्र प्रमाणवाचोयुक्तिः । एक्यवाक्यन्तु तत््वाऽबेदकं प्रमाणम्‌। अतो न तत्तेनोपरुध्यत इति 
चेत्‌, अत्र वक्तव्यम्‌ । भेदवाक्यमपि किमप्रमाणमुत प्रमाणमिति । आये वक्ष्यामः । द्वितीये दोषमाह- नचेति ॥ 
अप्रमाणसिद्धेन प्रतिपादितेन निमित्तेन यदि प्रत्यक्षादेरप्रामाण्यं भेदवाक्यानान्तु प्रामाण्यमङ्गीक्रियते तदा भिन्नविषयत्वं 
स्यात्‌ । समान-विषयत्वे हि द्रयमपि प्रमाणं स्यादप्रमाणं वा । न त्वयं विभागः । भिन्नविषयत्वे च नानुवादकत्वं 
भवति। अतः प्रामाण्याप्रामाण्यविभागोऽनुबादकत्वं चेति परस्परपराहतमिति भावः । 


किञ्च प्रत्यक्षादेः कुतोऽप्रामाण्यम्‌ । एेक्यवाक्यविरोधादिति चेन । अन्योन्याभ्रयप्रसङ्गात्‌ । सिद्धे 
खल्यैक्यवाक्यप्रामाण्ये तद्विरोधेन प्रत्यक्षादेरप्रामाण्यसिद्धिः । तस्यां च सत्यां बिरोधिप्रमाणा- 
भावेनैक्यवाक्यप्रामाण्यसिद्धिरिति । स्यादेतदन्योन्याभ्रयत्वं यदैक्यवाक्यं, भेदविषयं प्रत्यक्षादिकं च समानबलं 
स्यात्‌। न त्वेतदस्ति ।श्रुतेरपौरुषेयत्वेनानाशङ्कितदोषायाः प्रबलत्वात्‌ । प्रतयक्षादेः सम्भावितदोषस्य ततो दुर्बलत्वात्‌ 
प्रबलस्य दुर्बलबिरोधपरिहारानपेक्षमेव प्रामाण्यस्थितेरित्यत आह- दुर्बछत्वे चेति। यदि श्रुत्यपेक्षया भेदप्रमाणस्य 
प्रत्यक्षादेर्दबलत्वमाभ्रित्यान्योन्याश्रयत्व -परिहारः क्रियते तदा भेदबाक्यानामनुबादित्वमुच्यमानं न स्यात्‌ । कुतः! 
आभासत्वादकिश्चित्कर-त्वात्‌। यथा हि दुरबलत्वात्प्रत्यक्षादिकं नैक्यश्रुतेविषयापहारं करोति। तथा भेदश्रुतेविषयोपहार- 
मपि न करोति । तथा च स्वातन्त्रयेण स्वविषये प्रवृत्ता भेदश्रुतिः कथमनुनादिनी स्यादिति । न 
केवलमननुवादित्वसाम्याद्धेदाभेदवाक्यानां समबलत्वम्‌ । किन्तु स्वातन्त्येण प्रवृत्तानां भेदबाक्यानां देवादागतेन 
प्रत्याक्षादिसंबादेनैक्यवाक्यापेक्षया प्राबल्यमेब तस्य संबादाभावादित्या- अत-श्चेति ॥ तथा च 
तद्विरोधादेक्यवाक्यस्याप्रामाण्यमिति रोषः ॥ 


(र .टि.) अत्र च' इति चरशब्दसमुचितमर्थमाह - उपपत्तीति ॥ नन्वनेन कथमुक्तशङ्कापरिहार इत्यतः “भेद एव” इत्यस्य 
तात्पर्यमाह- इत्येवमिति ।। (कथञ्चानुवादित्वम्‌" इत्यादेः “न च जीवेश्वरभेदः सिद्धः" इत्यादिना गतार्थताभ्रमं वारयितुं प्राग्‌ भेदं 
प्रति धर्िंप्रतियोगिभूतेश्वरसाधकप्रमाणनिषये बिकल्पितपक्षेषु द्वितीयतुतीयपक्ष-निरासकत्वेन “कथश्चानुवादित्वम्‌” इति वाक्यं 
तावदबतारयति- यदुक्तं भेदागमेति ॥। पूर्वत्रैव अत्राऽगमं बिनेत्यनुक्त्या द्वितीयतृतीयपक्षनिरासकत्वमस्याबगम्यत इति भावः 
। वस्तुतो भेदस्य प्रमाणसिद्धत्वात्‌ 'प्रमाणेना-सिद्धो' इति कथमित्यत आह- न च सेति ॥ परेण भेदस्य प्रमाणसिद्धतानङ्गीकारादाह- 
अद्खीक्रियमाणाया-(र .टि,) मिति ॥ अनुपरोध इति । भेदप्रमाणस्य प्रतयक्षादेरुपजीव्यत्वादिना प्राबल्यस्याविवक्षितत्वात्‌। 
अत एव 'दु्बलत्वे च” इति भेदप्रतयक्षादेदौ्बल्यमाङ्कय निराकरिष्यते । उपजीव्यत्वादिना प्राबल्यविवक्षायां तच्छङ्कानुदयादिति 
भावः । नन्वप्रमाणसिद्धप्रतिपादकत्वेनेति वक्तव्यं कथम्‌ “अप्रमाणसिद्धेन' इत्युक्तमित्यत आह- प्रतिपादितेनेति ॥ ननु “कथं 
चानुवादित्वम्‌' इत्यादिना भेदागमस्य दौर्बल्यनिरासार्थमनुवादकत्वस्य परिहतत्वात्‌ अतश्च" इत्युपसंहारवाक्येन दौर्बल्यमिति 

वक्तव्यं प्राबल्यम्‌” इति कथमुक्तमित्यत आह- न केवलमिति ॥। प्रत्यक्षादिसंबादेनेति । अनेन “न चाप्रमाण' इत्यादिना 
भेदविषयक्प्रत्यक्षादेदौं्बल्याभाव-स्याप्युपपादितत्वात्‌ "अतश्च" इत्यनेन तस्य पराम इत्युक्तं भवति ॥ 


(रा. टि.) विक्ञदयतीति ॥ तथा च न गतार्थतादोष इति भावः । यदुक्तमिति । * प्रत्यक्षादेरागमस्य प्राबल्येऽपि 
नोपजीव्यप्रमाणविरोध प्रामाण्यम्‌ इत्यनेनेति योज्यम्‌ । उपपत्तीति। “ विषयाभावे स्वस्थैवा-प्रामाण्यप्राप्तेः ' इति उक्तोपपत्तीत्यर्थः 
। सा च तद्वाक्यव्याख्यान एव व्यक्ता । च राब्दोऽनुक्तसमुचयार्थं इति दर्ायितु प्रागत्रचेत्यादेरुक्त्युपलक्षणत्वमुपेत्यैकमर्थमुक्त्वा 
पुनर्थान्तरं चाऽह- अत्र च प्रकृतेऽपीत्यादिना ॥ मेदप्रमाणेति ॥ अनुभवादिरूपेत्यर्थः । यदुक्तमिति ॥ नच जीबेश्वरभेदः 
सिद्ध इत्यनुबादकत्वं भेदवाक्यानाम्‌” इत्यादिनेति योज्यम्‌ । अपूर्वतेति ॥। मानान्तराप्रप्तार्थतालक्षणेत्य्थः । यदन्नोक्तमिति ॥ 
“आगमं विनेश्वरस्यैवासिद्धेः" इत्यत्र आगमेन च सा्वज्ञादिजीबधर्मविरुदधधर्मश्रवणेन भेदस्यैव प्रतीतेः" इत्यादि युक्तमित्यर्थः 
 प्रमाणान्तरेणेति ॥ साक्षयनुमानरूपेत्य्थः । भिन्नेति ॥ साक्षी अनुमानं च क्रमाज्ीवमीश्वरं च विषयीकुरुतः, द्रासुपर्णेत्यादिवाक्यं 
तु भेदमिति भिनविषयत्वादित्यर्थः । तरिं कदाऽनुवादितेति प्रभनस्योत्तरम्‌- किन्त्वित्यादि ॥ स्वमते सिद्धत्ादसिद्धत्वादिति 
कोटिः कथमित्यत आह- सा परेणेति ॥ सिद्धिपक्षे बाधक-सत््नानाङ्गीकाराहां परस्येति भावः । दोषदाटर्यांयोक्तम्‌- 
अङ्गीक्रियमाणायामिति ॥ अपि प्राबल्यासम्मतेः कथं तेन बाधोक्तिरित्यत आद्‌- अनाधोऽनुपरोध इति ॥ 
भेदबाक्यविरोधादिरूपपूर्वप्रकृ तप्रमेये पर्यबसाययितुं प्रसक्ताननुबादकत्वमेबोपसं हरति- अत इति ॥ एवमपीति ॥ 
अननुबादकत्वोक्तावपीत्यर्थः । विधेयरल्पेक्ष-येयमिति स्ीलिङ्गोक्तिः। अनुवादकत्वाननुवादकत्वरूपप्रमेयाङ्गीकरणम्‌ उभयतः 
पार्वद्रये पाशो ग्रन्थिविरोषो यस्याः सा उभयतःपाशा, रज्वा विरोषणम्‌। दक्षिणोत्तरबाहोर्गरन्थिविरोषयुक्तरस्वुबन्ये सति दक्षिणत 
उत्तरतो वा यथा चलितुं न शाक्यते तथाऽत्रापि अनुवादकत्वाङ्गीकारे पुरोबादकप्रमाणविरोधः अननुबादकत्वाङ्गीकारे च तद्राक्यविरोध 
इति भावः । शङते- जीवेति ॥ प्रमाणवाचोयुक्तिः प्रमाणत्वव्यवहार इत्यर्थः । “वाग्दिकू-पदयद्धयो युक्तिदण्डहरेषु" इत्यलुक्‌ 
। आये वक्ष्याम इति ॥ “कथं चैवंवादिनां बेदवादित्वम्‌, वेदोक्तस्य मिथ्यात्वाङ्गीकारादेव द्यवेदवादित्वं बौद्धादीनाम्‌” इत्यत्रेति 
भावः । असाङ्गत्यनिरासाय रोषोक्त्या योजयति- अप्रमाणसिद्धेन प्रतिपादितेनेति ॥ व्यधिकरणे तृतीये । अप्रमाणसिद्धस्य 
प्रतिपादनेनेति यावत्‌। उत्तरवाक्य-मवतारयितुं प्रसक्ति सम्पादयति- किञ्चेति ॥ अवतारयति- स्यादेतदित्यादिना ॥ अकिश्चित्करत्वं 
नामानुवादाय (रा, टि.) विषयासमर्पकत्वमिति भावेन तद्भयनक्ति- यथा हीत्यादिना ॥ स्वातन्त्येणेति ॥। प्रत्यक्षमिव 
पुरोबादकमनपेष्येत्यर्थः । अतश्चेत्येतच्छब्दो बुद्धिस्थप्रत्यक्षसंबादपरामङी ति भावेन चाब्दार्थं बदनेवावतारयति- न केवलमिति 
॥ अतश्चेतीति ॥ प्रत्यक्षसंबादाचेत्यस्यार्थस्यावतारिकाग्रन्थ एव व्यक्तत्वानन पुनर्व्याख्या कृता । 


(श्री.टि,) प्रकृतमिति ॥ न च जीवेश्वराभेद एव तात्पर्यमागमस्य तत्र प्रमाणाभावात्‌” इत्यनेन प्रकृतं सर्वाग-मानां भेद एव 
तात्पर्यं नाभेद इति प्रमेयमित्यर्थः । उक्तमेवेति ॥ रत्यक्षादेरागमस्य प्राबल्येऽपि नोपजीव्य-प्रमाणविरोधे प्रामाण्यम्‌" 
इत्यनेनोक्तमुपजीव्यविरोधेनेक्यागमाप्रामाण्यरूपमर्थमित्यर्थः । उक्तत्वादिति ॥ “उपजीव्यविरोधे तु न प्रामाण्यममुष्य च 
इत्यत्रेत्यर्थः । उपपत्तिसिद्धत्ाच्रेति ॥ “उपजीव्योपजीवकयोविंरोधे न ताबूदुपजीवकबिरोधेन उपजीव्यस्याप्रामाण्यं युक्तम्‌ । 
विषयाभावे स्वस्यैवाप्रामाण्यप्रपतेः " इत्युक्तोपपत्ति-सिद्धत्वाचेत्यर्थः । भेद एवेति ॥ अतत्त्वमसीति पदविभागमङ्गीकृत्येत्यर्थः। 
अपूर्वतेति ॥ प्रमाणान्तरा-प्ाप्तर्थप्रतिपादकत्वलक्षणापूर्वतेत्यर्थः । यदच्नोक्तमिति ॥ (आगमं विनेश्वरस्थैवासिद्धेः' इत्यनेन 
प्रत्यक्षानु-मानाभ्यामीश्वरस्यैवासिद्धया तद्धेदस्याप्यसिद्धत्वेन भेदबाक्यानां नानुबादकत्वमित्युक्तमित्यर्थः। भिन्न-विषयत्वादिति 
॥ प्रमाणान्तरस्य जीवेश्वरस्बरूपमात्रविषयकत्ेन तद्धेदाबिषयकत्ादिति भावः । (तथात्वे तत्प्रमाणान्तरबिरोधेनैव 
अभेदागमाप्रामाण्यप्राप्तेरिति भावः ।) प्रमाणान्तरेण सिद्धावित्यनन्तरमनुबादकत्वमिति वर्तते । सरा भेदस्यापि प्रमाणान्तरेण 
सिद्धिः । न कथञ्चिदिति ॥ कथित्‌ कथमपि अनुपरोधो नेत्यर्थः । उपरोध एव स्यादिति यावत्‌ । एवमपीति ॥ 
भेदवाक्यानामननुवादकत्वपक्षेऽपीत्यर्थः। स्यादिति ॥ भेदवाक्यानामनुवादित्वेन प्रबलत्वादिति भावः । उभयतः फाङा रस्लुरिति 
॥ भेदवाक्यानामनुबादकत्वाङ्गीकारे भेदस्य प्रमाणान्तरसिद्धेरङ्गीकार्यत्वेन येन प्रमाणेन भेदसिद्धिरङ्गीक्रियते 
तत्पमाणेनैवाभेदवाक्यस्य बाधः स्यात्‌। तत्परिहाराय भेदस्य प्रमाणान्तरसिद्धत्वानङ्गीकारे भेदवाक्यानामननुवादित्वेन प्राबल्यप्राघ्या 
तद्विरोध एवाभेदवाक्यानां स्यादित्येवं भेदस्य प्रमाणान्तरसिद्धत्वाङ्गीकारे तदनङ्गीकारे चेत्युभयतःफाशा रखुर्गलबन्धक-रुरित्यर्थः 
। फाशा रखुरित्येव पाठः । “फार स्याद्रलबन्धिका" इत्यभिधानात्‌ । पादा रल्ुरिति पाठे पौनरुक्त्य-मर्थासङ्गतिश्रेति ज्ञातव्यम्‌ । 
भेद एवेति ॥ अतत्त्वमसीति पदच्छेदमङ्गीकृत्येत्यर्थः । 

शङ्ते- जीवेश्वरभेद इत्यादिना ॥ तर परत्यक्षादिनैव विरोधस्स्यादित्याशयेन सिद्धान्ती शङ्ते- किन्त्वि-ति ॥ उत्तरमाह- 
तत्परत्यक्षादिकमिति | ननु प्रत्यक्षादीनामप्रामाण्ये कथं लोकानां तत्र प्रमाणत्वव्यवहार इत्यत आह- व्यावहारिकत्वमात्रेणेति 
॥ व्याबहारिकार्थं बिषयकलत्वमात्रेण प्रमाणवाचोयोयुक्तिः । योगो घटना । नतु पारमार्थंकबिषयकत्वेनेत्यर्थः । 
अतत्त्वाबेदकमप्रमाणमिति यावदिति भावः । तत्‌ एेक्यवाक्यम्‌ । तेन भेदप्रमाणेन प्रत्यक्षादिना । वक्ष्याम इति ॥ “मिथ्यावादित्वे 
च श्रुतेः कथमैक्यस्य सत्यत्वम्‌" इत्यत्रेत्यर्थः। नन्वप्रमाणसिद्धप्रतिपादकत्वेनेति वक्तव्यम्‌ । कथमप्रमाणसिद्धेनेत्युक्तमित्यत 
आह- प्रतिपादितेनेति॥। (्री.टि,) अप्रमाणभूतप्रत्यक्षादिसिद्धेन भेदेन प्रतिपादितेन निमित्तेनेत्यर्थः। भिन्नविषयत्वं स्यादिति 
॥ अप्रमाणभूतप्रत्यक्षादिसिद्धा्थस्यानियमानत्वप्राप्या प्रमाणभूतवेदप्रतिपादितार्थस्य वि्यमानत्वप्ाप्या भिन्नार्थ-विषयकत्वं 
स्यादित्यर्थः । द्रयमपीति ॥। वियमानघटावगाद्प्रत्यक्षतत्प्रतिपादकागमवदिति भावः । अप्रमाणं वेति ॥ वियमानेऽपि घटे 
तदभावावगाद्ि्त्यक्षतदभावप्रतिपादकागमवदिति भावः । विभाग इति ॥। प्रत्यक्षा-दिकमप्रमाणं भेदवाक्यं प्रमाणमिति विभाग 
इत्यर्थः । प्रत्यक्षभेदागमयोर्भिंनविषयत्वापादन इष्टापत्तिरित्यत आह- भिन्नविषयत्वे चेति ।॥ परस्परपराहतमिति ॥ 
प्रत्यक्षादिकमप्रमाणं भेदवाक्यं प्रमाणमिति बिभागे भिननविषयत्वप्राप्याऽनुबादकत्बोक्तिव्याघातः अनुबादकत्वोक्तौ च 
समानविषयकत्वप्राघ्या उक्तरीत्या द्वयोः प्रामाण्यस्य अप्रामाण्यस्य वा प्राप्या प्रामाण्याप्रामाण्यविभागकथनं व्याहतमित्यर्थः । 
श्रुतेः एेक्यश्रतेः । प्राबल्यस्येति ।। तथा च प्रबलैक्यवाक्यप्रामाण्यं दुर्बलप्रत्यक्षादिविरोधाभावसपिक्षं न भवति । न हि हरिण- 
शावाभावमपेक्ष्य सिंहो बनमवगाहते । अतो द्वितीयकोटेरनङ्गीकारानान्योन्याश्रय इति भावः । श्रुतीति ॥ रेक्यश्रुतीत्यर्थः । 
उपहारः प्रापणम्‌ । स्वातन्त्रयेण प्रत्यक्षायनपेक्षतया । स्वविषये भेदप्रतिपादने । कुत इत्यत आह- तस्येति ॥ एेक्यवाक्यस्येत्यर्थः 
। 


(पां ,टि.) उक्तमेवार्थं विङञदयतीति ॥ तथा च न “अत्र च” इत्यायुत्तरग्रन्थवैयर्थ्यमिति भावः । ननु कोऽसा-वुक्तोऽर्थः, का च 
तत्रानुपपत्तिः, येनोपपादनापिक्षत्वात्तस्य तदुपपादनपरतया तद्रन्ाबैयर्थ्यं स्याद्‌ इत्यत उक्तमर्थं तत्र तत्रानुपपत्तिं च प्रदं 
तत्परिहारतया उत्तरग्रन्थं योजयति- यदुक्तमित्यादिना ।। अन्न ब्रह्मतर्क इति।। अत्रेति मूलपदानुबादः, ब्रह्मतर्कति तद्धयाख्यानम्‌ 
। चशब्दसमुचितमर्थमाह- उपपत्तीति ॥ “न तावद्‌ द्वयोरपि प्रामाण्यं वस्तुनो दवैरूप्यापातात्‌" इत्यादयुपपत्तीत्यर्थः । एवं 
सामान्यन्यायोपपादकतया मूलं व्याख्याय तदेव मूं प्रकृतपरतयाऽपि व्याचष्टे - अत्र च प्रकृतेऽपीति ॥ ननु कथमनेन 
अप्रामाण्यशङ्कानुपपत्तिपरिहार इत्यतः “भेद एव तात्पर्यम्‌" इत्येतत्तात्पर्यमाह- इत्येवमिति ॥ 


(न्या,टि.) अत्रेत्यस्य प्राबल्यादित्यनेनान्वयाप्रतीतेराह- प्राबल्यस्यो क्तत्वादिति ॥ चरब्दसूचितयुक्त्यन्तर-माह- 
उपपत्तिसिद्धत्वाचेति ॥ अत्रेत्यस्यावृत्त्याऽ्थान्तरमाह- अन्न च प्रकृतेऽपीति ॥ प्राचीनाप्रामा-ण्योक्ते्भावमाह- इत्येवमिति 
॥ दर्शितदिरेत्यर्थः । भिन्नविषयत्वादिति ॥ तदगृहीतग्राहित्वादित्यथः । अन्यथाऽग्निहोत्रोत्पत्तिविधिना गुणविधेरप्यनुवादकत्वापात 
इति भावः । अङ्गीकर्तुं शक्येति ॥ वक्ष्यमाण-द्षणगणग्रासादित्यर्थः । भेदस्याप्यन्यतः सिद्धि शङ्कते- न केवलमिति ॥ कथमाक्षेप 
इति मत्वा विपर्ययमाह- न कथञ्चिदिति ॥ उभयत इति ॥ अनुवबादकत्वे पुरोवादरूपभेदसाधकेन, अननुवादकत्े च भेदवाक्येनैव 
विरोध इति भावः । पाशारन्नुरिति ॥। “पाशा स्याद्रलबन्धिका' इत्यभिधानम्‌ । भेदबाक्यानामनुबादित्वेऽपि न 
तत्पुरोवादेनोपरोधोऽभेदागमस्य तस्थैवाप्रामाण्यादित्याशङते- जीवेश्वरभेद इति ॥ प्रत्यक्षायप्रामाण्ये व्यवहारोच्छेद इत्यत आह- 
न्यावहारिकत्वमात्रेणेति ॥ न त्वयमिति ॥ प्रामाण्याप्रामाण्यनिमित्तयोरबाध-(व्या,टि,) बाधयोस्तौल्यादित्यर्थः । 
बप्ताबन्योन्यापक्षां दर्शयति- सिद्धे खल्वित्यादिना ॥ अनपेक्षमेवेत्यर्था-भावेऽव्ययीभावः । अकिचित्करत्वमुपपादयति- यथा 
हीति ॥ सङ्कदीतमेतच्यायामृते- 
“यथा नापहरेद्‌ द्वैताभावश्रत्यर्थमक्षधीः । 
तथा नोपहरेद द्वैतश्रुत्यर्थमपि दुर्बला ॥' इति। 


प्राबल्योक्तेः कोपयोग इत्यत आह- तथा चेति ॥ 


मूलम्‌ - सर्वप्रमाणविरुद्धवचनानामेव प्राबल्याद्गीकारे “इदं वाऽगरे नैव किथनाऽ-सीत्‌ । असतः 
सदजायत" इत्यादीनामेवाविचारेण प्रतीयमानस्यार्थस्य सर्वं -प्रमाणविरुद्धत्वात्‌ तत्र सर्वागमानां 
महातात्पर्यं प्रसज्येत । नच तन्न युकतिनिरोध इति नाच्यम्‌ । तस्मिन्‌ पक्ष 

युक्तिविरुद्धत्वेनाननुवादित्वमिति गुण एव स्यात्‌ । युक्तिसिद्धत्वे ह्यनु वादित्वं स्यात्‌ । अतः 
प्रमाणसिद्धत्ने तदपलापायुक्तेः, अप्रमाण-सिद्धत्ने च भेदप्माणस्यानुनादित्वाभावाच न 
भेदवाक्यानां दौर्बल्यम्‌ । 


(त.मं.) तदभिमतानुबादकत्वपक्षेऽतिप्रसङ्गमाह- सर्वेति ॥ प्रकृतार्थं निगमयति- अतः प्रमा-णेति ॥ 


टीका- नन्येतद्‌ विपरीतमुच्यते प्रमाणान्तरसंबादवतां भेदवाक्यानां प्राबल्यं तद्रहितानामैक्य-वाक्यानां दौर्बल्यमिति 
। यतः संबादोऽपूर्वताबिरोधी तद्राहित्यमपूर्वताहेतुः । अपूर्वता च प्राबल्य-लिङ्गतया प्रसिद्धा । ततः 
प्रमाणान्तराप्राप्तमपूर्वमर्थं प्रतिपादयतामैक्यवाक्यानामेव प्राबल्यम्‌ । अन्येषामपि वाक्यानां तदेकबाक्यत्वाद्‌ 
जीबेश्वरेक्ये सर्वागमानां महातात्पर्यमिति। अत्र वक्तव्यम्‌, कि प्रमाणान्तरविरोधेऽप्यपूर्वतामात्रमाश्चित्यैतदुच्यते, 
उत तदविरोधे । आयेऽतिप्रसङ्गमाह- सर्वेति ॥ सर्वप्रमाणविरुद्धानामैक्यवचनानामेवापूर्वतामात्रेण प्राबल्याङ्गीकारे, 
तथाऽन्येषामपि वाक्यानां तदेकवाक्यतां व्याख्याय सर्वागमानां जीबेश्वरैक्ये महातात्पयाङ्गीकारे, “इदं वाऽगरे' 
इत्यादीनामेव वाक्यानां प्राबल्यमङ्गीकर्तव्यम्‌ । कुतः? अविचारेण प्रतीयमानस्य तदर्थस्य सर्वप्रमाणविरुद्धत्वात्‌ । 
सर्वप्रमाणासिद्धत्वादपूर्वतालाभादिति यावत्‌ । तथाचान्येषामपि वाक्यानां तदेकबाक्यतामादाय तत्र शन्यस्यैव 
जगत्कारणत्वे सर्वागमानां महातात्पर्यमङ्गीकार्यं प्रसज्येता-विदोषादिति । इत्यादीनामर्थस्येति सम्बन्धः । 
अर्थस्येत्येताबत्युक्ते बस्तुतस्तदर्थत्वं प्रसज्येत । अतोऽबिचारेणैब प्रतीयमानस्येत्युक्तम्‌ । एतेन 
तत्त्वमस्यादिवाक्यानामपि जीवव्रह्मैक्यमवि-चारेणैवार्थतया प्रतीयत इति सूचयति । 


प्रमाणान्तरबिरोधाभावेऽपूर्वता प्राबल्यहेतुर्नतु तद्विरोधे । अस्ति च शून्यस्य जगत्कारणत्वे प्रमाणविरोधः । 
“विमतो विनाशः सच्छेषो विनाशत्वाद्‌ युद्धादिषिनाङ्ावदिति, आदिकार्यं सत्कारणकं कार्यत्वात्‌ पटवत्‌" 
इत्यादियुक्तिविरोधात्‌ । अतो नातिप्रसङ्ग इति द्वितीयपक्ष-माराङ्याऽह- नच तत्रेति ॥ कुतो न वाच्यमिति 
चेत्तद्रदेवैक्यवाक्यानामपि तर्हिं सर्वप्रमाण -विरुद्धत्वानापूर्वतामात्रेण प्राबल्यमित्यापातादिति परिहारस्य स्फुटत्वात्‌ 
सोत्प्रासं परिहारान्तर-माह- तस्मिन्निति ॥ अननुवादित्वं प्राबल्यकारणमित्यस्मिन्‌ पक्षे युक्तिविरुद्धत्वात्‌ “इदं 
वा" इत्यादीनां न प्राबल्यमिति वक्तुं न शक्यते । यतो युक्तिविरोधेनाननुवादित्वं भवतीति युक्तिबिरोधो गुण एव 
स्यात्‌, प्राबल्यकारणस्याननुबादित्वस्य हेतुभूतो युक्तिबिरोधः कथं प्राबल्यबिधाती भवेदित्यर्थः । युक्तिबिरोधः 
कथमननुवादित्स्य हेतुरित्यत आह- युक्तीति ॥ शून्यस्य जगत्कारणताया युक्तिसिद्धत्मे हि “इदं बा" 
इत्यादिवाक्यस्यानुवादित्वं स्यात्‌। ततश्च विरोधिनी युक्तिस्तां साधिकां युक्तिमाभासीकुर्वन्ती स्यादेवाननुवादित्वस्य 
हेतुरिति भावः। 


“इदं बा" इत्यादिवाक्यवदैक्यवाक्यस्यापि प्रमाणविरुद्धत्वान्नापूर्वतामात्रेण प्राबल्यमिति यदभिप्रेतं तदसत्‌ । 
भेदबाक्यानां प्रत्यक्षादिसिद्धार्थविषयतयाऽनुबादित्वेन दुर्बलत्वात्‌, एेक्या-गमस्याननुबादित्बेन प्राबल्यात्‌, 
प्रत्यक्षादेश्वाप्रमाणत्वात्‌ । न हि प्रबलस्य प्रमाणस्य दर्बलेनाप्रमाणेन च विरोधः किञ्चित्करो भवतीत्याशङ्क्य, 
उपसं हारव्याजेन प्रागुक्तमेबो ्रमाह- अत इति ॥ भेदवाक्यानामनुबादित्यसिद्धयर्थं भेदस्य 
परत्यक्षादिप्रमाणसिद्धत्वेऽङ्गीक्रियमाणे प्रत्यक्षादि-प्रमाणप्रतिरुद्धेनैक्यवाक्येन भेदनिराकरणानुपपत्तिप्रसङ्गात्‌ । 
तत्परिहाराय यदि प्रत्यक्षादीना-मप्रामाण्यमद्गीक्रियते भेदवाक्यानां च प्रामाण्यं तदा भेदस्याप्रमाणसिद्धत्वे 
प्रमाणाप्रमाणयोः समाननिषयत्वानुपपत्तेभदप्रमाणस्याऽगमस्यानुवादित्वाभावाद्‌ भेदबाक्यानामेव दौर्बल्यं 
नाभेदवाक्यानामिति यदुक्तं तमेत्यर्थः । अतश्च भेदबाक्यानामेव प्राबल्यमिति । 

(र.टि,) एेक्यागमप्राबल्याङ्गीकारस्य तदविरिष्टशून्यकारणत्ववाक्यप्राबल्याङ्गीकारं प्रत्येवाऽपादकत्वात्तदेव वक्तव्यम्‌ । तत्र 
सर्वागमानां तत्रैव तात्पर्यमिति कथमुच्यत इत्यतः (तथान्येषाम्‌ इत्यादि ्राबल्यमङ्गीकरतव्यम्‌" (र,टि,) इत्यन्तं पूरयित्वा 
“सर्वप्रमाणविरुद्धवचनानाम्‌' इति वाक्यं व्याचषटे- सर्वप्रमाणविरुद्धानामित्या-दिना ॥ सर्वप्रमाणासिद्धत्वादिति ॥ 
प्रमाणनिरुद्धार्थस्यापूर्वतारूपत्वासम्भवादिति भावः । अङ्गीकार्य -मिति ॥ प्राबल्याङ्गीकारस्यैवाऽपादकत्वेनोक्तत्वादिति भावः 
इत्यादीनां सर्वागमानामिति सम्बन्धप्रतीतिं वारयितुमाह- इत्यादीनामर्थस्येति सम्बन्ध इति ॥ ननु युक्तिसिद्धत्वमनुवादकत्वे 
प्रयोजकं भवत्तदसिद्धत्वस्या-ननुबादकत्वे हेतुत्वं सम्पादयति न युक्त्यन्तरविरुद्धत्वस्य, तत्कथमेवमुक्तमित्यत आह- ततश्चेति 
॥ 


(रा.टि,) प्रसिद्धेति ॥ तात्पर्यानुमापकत्वेन प्राबल्यलिङ्गतया प्रसिद्धे्यर्थः। 'प्रमाणान्तरापूर्वमिति॥ प्रमा-णान्तराप्राप्तमित्यर्थः 
। अग्रे महातात्पर्यमित्यापाये श्रवणादापादकेऽपि तद्‌ ग्राह्यमिति भावेनाऽह- तथेति ॥ अपू्व॑ताया एव प्राबल्यलिङ्गतया शाङ्ितत्वात्‌ 
सर्वप्रमाणविरुदधत्वोक्तिं तत्रैव पर्यवसाययति- सर्वप्रमाणेति ॥ व्यवहितत्वाद्रा प्राबल्यमङ्गीकर्तव्यमित्यध्याहतप्राबल्यपदान्वितत्वेन 
स्वयं व्याख्यानाद्वाऽऽह- इति सम्बन्ध इति ॥ विमत इति ॥ प्रल्यकाटीनो विनाशः । सच्छेष इति ॥ सद्रूपवस्तुरोषवानित्यर्थः 
। परेण प्रलयेऽ-सद्रूपशन्यमात्रावरोषाङ्गीकारात्‌ तद्विरोध्ययं प्रयोग इति भावः । एवमग्रेऽपि विरोधिनी युक्तिरिति ॥। प्रागुक्त- 
बिनारात्बादिरूपेति भावः । प्रागुक्तमेबेति ॥ “सिद्धौ च कथमभेदवाक्यस्यानाधः' इत्यादिनोक्तमेबेत्यरथं; । 
तदपलापायुक्तेरित्यस्यार्थः- एेक्यवाक्येनेति ॥ अप्रमाणसिद्धत् इत्यादेरर्थः- तत्परिहारायेत्यादि ॥ 


(श्री.दि.) एतदित्युक्तं बिवृणोति- प्रमाणान्तरेति ॥ इति बिपरीतमुच्यत इत्यन्वयः । प्रसिद्धेति ॥ “उपक्रमोप- 
संहाराबभ्यासोऽपूर्वता फलम्‌" इत्यादिप्रमाणप्रसिद्धत्यर्थः। अपूर्वमित्यस्य व्याख्यानं प्रमाणान्तराप्राप्तमिति। प्रमाणान्तरापूर्व॑मिति 
पाठे पूर प्रमाणान्तरेणाप्रतिपननमित्यर्थः । अन्येषां वाक्यानां भेदवाक्यानाम्‌ । एवमुत्तर-त्ापि । तदेकबाक्यत्वाद्‌ 
ेक्यवाक्यैकवाक्यत्वात्‌ । सार्बज्ञदुःखादेस्सत्यत्मे जीबेश्वरयोरेक्यायोगात्‌ नेह नानेत्यादौ तननिषेद्ं भेदकधरम॑प्रतिपादनेन 
भेदप्रतिपादकानाम्‌ “यस्सर्वज्ञः' “योनिमन्ये प्रपयन्ते इत्यादीनाभैक्यप्रति-पादनायोपयुक्तत्वेनैक्यवाक्यैकवाक्यत्वं द्रष्टव्यम्‌ । 
एतदुच्यते प्राबल्यमुच्यते । तदविरोध इति ॥ प्रमाणान्तरा-विरोधे सत्यपूर्वतामा्चित्य प्राबल्यमुच्यत इत्यर्थः । अविचारेणेति 
॥ आपाततः प्रतीतस्येत्यर्थः । तदर्थस्य तेषां बाक्यानामर्थस्य शून्यजगत्कारणत्वस्य । अन्येषाम्‌ “सदेन सोम्य इत्यादिवाक्यानाम्‌ 
। तदेकवाक्यताम्‌ इदं वा इत्यादिशून्यजगत्कारणत्वप्रतिपादकवाक्यैकवाक्यताम्‌ । अविशेषादिति ॥ प्रमाणान्तरविरोधेऽपि 
प्राबल्यहेतोरपूर्वताया अविरशिष्टत्वात्‌। इत्यादीनां सर्वागमानामित्यन्वयभ्रान्तिं बारयितुमाह- इत्यादीनामर्थ -स्येति ॥ एतेनेति 
॥ अतिप्रसङ्गस्थल इदं बा इत्यादिवाक्यार्थस्याविचारेण प्रतीयमानत्यकथनेनेत्यर्थः । तथा च इदं वेत्यादिवाक्ययदैक्यवाक्यस्यापि 
सर्वप्रमाणविरुदधत्माचापूर्वतामात्रेण प्राबल्यमित्यभिप्रायः । शाङ्कते- प्रमाणान्तरेणेति ॥ बिनाशत्ादिति ॥ न च 
समवायिकारणनारप्रयुक्तकार्यनाद व्यभिचारः शङ्गयः । (श्री.टि.) तत्रापि समवायिकारणावयवादेरेब कस्यचिदवशिष्टत्वेन 
साध्यस्यापि सत्त्वादित्याहुः । घटादिकार्यं -मादाय सिद्धसाधनतापरिहारायाऽदिकार्यमित्युक्तम्‌ । सोत्प्रासं सोुण्ठ, सोपहासमित्यर्थः 
। अनुवादित्वं स्यादिति ॥ युक्तिसिद्धार्थप्रतिपादकत्वादित्यर्थः । ननु कथमनेन युक्तिविरोधस्याननुवादित्वे देतुत्वमुप(यात) - 
पादितमित्यत आह- ततश्चेति ॥ युक्तिसिद्धत्वेऽनुवादित्वप्रसङ्गादित्यर्थः । विरोधिनी युक्तिरिति ॥ “इदं वा” इत्यादिवाक्यानां 
यद्ुक्तिविरोध उच्यते सा शून्यस्य जगत्कारणत्वविरोधिनी, विमतो विनाशः सच्छेष इत्यादिका युक्तिरित्यर्थः । साधिकामिति 
॥ “इदं वा" इत्यादिवाक्यानामनुवादित्वार्थं शून्यजगत्कारणत्व-साधिकामित्यर्थः । अननुवादित्वस्य हेतुरिति ॥ इदं वा 
इत्यादिवाक्यानामिति शेषः । तथा च साधक-युक्तेराभासकत्वे इदं बा इत्यादिवाक्यार्थस्य प्रमाणान्तरासिद्धत्वप्राप्या 
युक्तिबिरोधोऽननुबादित्वस्य हेतुर्भव-त्येबेत्यथंः । यदभिप्रेतमिति ॥ एतेन ^तत्त्नमसि' इत्यादिबाक्यानामपि 
जीवव्रह्मैक्यमविचारेणैवार्थतया प्रती -यत इति सूचयतीत्युक्तत्वादिति द्रष्टव्यम्‌ । ननु तर्धक्यागमस्य प्रत्यक्षादिविरोध एव स्यादित्यत 
आद- प्रत्यक्षा-देश्रेति ॥ किञ्चिदिति ॥ विषयापहारमित्य्थः । पुनरुक्तिपरिहारायोपसंहारव्याजेनेत्युक्तम्‌ । प्रागुक्त- 
मेनेति ॥ “न चाप्रमाणसिद्धेनानुबादित्वं प्रमाणस्य भगति' इति प्रागुक्तमेवेत्यर्थः । अप्रमाणसिद्धत्न इति ॥ 
अप्रमाणभूतप्रत्यक्षादिसिद्धत् इत्यर्थः । भेदावगाद्धप्तयक्षादरप्रामाण्य इति यावत्‌ । 


(पां.टि.) एतदित्युक्तमेब विशदयति प्रमाणान्तरसंबादबतामित्यादि ॥ यत्र सर्वप्रमाणविरुद्धानामैक्य -वचनानामपूर्वतामात्रेण 
प्राबल्यात्‌ तदेकवाक्यतया सर्वागमानामैक्ये तात्पर्य, तत्र सर्वप्रमाणविरुद्धानाम्‌ “इदं वबा अग्र इत्यादिवचनानामपपूर्वतामात्रेण 

प्राबल्यात्‌ तदेकवाक्यतया स्वांगमानां शून्यस्य जगत्कारणत्वे तात्पर्य -मिति व्याप्तौ दृष्टान्ताभाबेन तदसिद्धया 
व्यापिबिकलत्वात्तकाभासोऽयमित्यतोऽत्र दृष्टान्ताभावेन बिोषव्याप्य-भावेऽपि “यदबिरिष्टस्य यस्य यद्धवति" 
इत्यायविरोषलक्षणसामान्यव्यापतेः सत््वा्नोक्तदोष इत्याशयेनाऽह- अविरोषादिति ॥ एतेनेति ॥ शून्यजगत्कारणताया अविचारेण 
“इदं वाऽग्र" इत्यादिवाक्यानां प्रतीयमानार्थत्व-बचनेनेत्यर्थः । माऽस्तु तर्हिं भेदागमविरोधेनैक्यागमस्याप्रामाण्याभावः । 
भेदग्राहकप्रत्यक्षादिविरोधेन तु स्यादेव तस्याप्रामाण्यमित्यत आह- प्रत्यक्षादेशवेति ॥ 


(न्या.टि.) विरोषणप्रयोजनमाद- एतेनेति ॥ सोत्प्रासं सोपदहासमित्यर्थः । 


मूलम्‌- नच प्रमाणबहत्वे दौर्बल्यम्‌ । दाढर्बमेब हि बहुबाक्ससंबादे दृष्टम्‌ । तथा 
सत्यभ्यासादेरप्रामाण्यहेतुत्वं स्यात्‌ । अभ्यासस्य च तात्पर्यलिद्त्वं सर्वेषां सिद्धम्‌ । तदनङ्गीकारे 
तत्क्षेऽपि नवकुत्वस्ततत्वमसीत्यभ्यासस्यानुवादकत्वेनाप्रामाण्यं स्यात्‌ । प्रथमवाक्येनैव यस्यासिद्धं 
तदर्थमपरमित्युक्ते प्रत्यक्षादिना भेदो येनानिधि-तस्तदर्थमपरं बाक्यमित्युत्तरम्‌ । तस्माद्‌ 
बहुप्रमाणसंवादित्वे प्राबल्यमेव । 


अतः सर्वप्रमाणविरुद्धत्वान्नाभेदे तात्पर्य वाक्यस्य । किन्तु विष्णोस्सर्वोत्तमत्व एव महातात्पर्यं 
सर्वागमानाम्‌ । 


(त. मं.) तथा सति प्रमाणब्हृत्वे दौर्बल्ये सति। अभ्यासादेरित्यादिशब्दाद्‌ धारावाहिक्परत्य-क्षस्य । भेदबाक्यानां 
प्रनरत्बेनो पलभ्यमानत्मात्‌ तेघषामनुगादकत्बप्रतिपादनार्थं प्रतिबादिना स्बयमेब भेदस्य 
प्रतयक्षानुमानसिद्धत्वाभ्युपगमाच, बहुप्रमाणसंबादकस्य दाढर्चहेतुत्वप्रतिपादनाचेत्य -भिप्रायेणाऽह- अतः सर्वेति 
॥ 


टीका - {अतश्च भेदवाक्यानामेव प्राबल्यम्‌” इति प्रत्यक्षादिसंबादेनाभेदवाक्यापेक्षया यद्धेदवाक्यानां प्राबल्यमुक्तम्‌ 
। तदसत्‌ । प्रत्युत संबादस्य वेयथ्यन दौर्बल्यहेतुत्वादित्याशङ्कां परिहतामप्यधिकं वक्तुं पुनः परिहरति- नचेति ॥ 
एकस्मिननेवार्थ प्रमाणबहत्व प्रवृत्ते सति द्वितीयादीनां दौर्बल्यमिति च नेत्यर्थः । कुत इत्यत आह- दाढर्यमेवेति ॥ 
निदशङ्का प्रमितिरेवेत्यर्थः । एवशब्देन नोपेक्ष-त्याह । अनेन वैयर्थ्यं परिहतम्‌ । विषये बिशोषानाधायकस्य कथं 
दाढर्यहेतुत्वम्‌ । अन्यथा प्रथम-प्रमाणस्यापि तत्‌ स्यादित्यतो दृष्टमित्युक्तम्‌ । तेन पूर्वसंस्कारसचिवस्य 
तन्मात्रगोचरस्यापि दाढर्यहेतुत्वं युक्तमिति सूषितम्‌। तदनङ्गीकारे बाधकमाह- तथा सतीति ॥ संबादस्य वेयथ्यं- 
नोपेक्षणीयत्वे सति । अभ्यसनमभ्यासः । आदिपदेन निगमनं गृह्यते । अप्रामाण्यम्‌ उपेक्षणीय -त्वम्‌ । अस्तु 
तदपीत्यत आह- अभ्यासस्य चेति ॥ एवं निगमनस्यापि बुद्धयारोहायर्थत्वम्‌ । सर्वसम्मतमपि मया नाङ्गीक्रियते 
को दोषः । नहि प्रतितन्त्रसिद्धान्तो नाम नास्तीत्यत आह- तदनङ्गीकार इति ॥ अप्रामाण्यं स्यात्‌ 
तत्त्मस्यादिवाक्यस्येति दोषः । वेषम्यमाराङ्कय परिहरति- प्रथमेति ॥ असिद्धं जीवेशरैक्यम्‌। एेक्यस्य दुर्बोधत्वात्‌, 
पुरुषाणां च मृदुमध्याधिमात्राधि-मात्रतरत्मादिभे दभिनत्मादिति भावः । प्रत्यक्षादिनेति ॥ 
परतयक्षादेरदोषशङ्गाकलङ्ितत्वादिति भावः । एतेनानधिगतार्थविषयत्वमपि भेदवाक्यानामुक्तं भवति । 

“नच प्रमाणब्हुत्वे" इत्यादिनोक्तमुपसंहरति- तस्मादिति ।। ततः किमित्यत आह- अत इति ॥ वाक्यस्य 
तत्त्वमसि" इत्यादेः । तथाच महाबाक्याभावाच तदेकवाक्यतया सर्व॑बाक्या-नामैक्ये महातात्पर्यमिति भावः । एवं 


तदि सर्वागमानामेकस्य विषयस्याभावादेकवाक्यता न स्यादित्यभिप्रायेण पृच्छति- किन्त्विति ॥ उत्तरमाह- 
विष्णोरिति ॥ यदुक्तं “सदागमैकविज्ञेयम्‌' इति तदेवेदमिति ज्ञातव्यम्‌ । तत्प्रकारश्च प्रागेव सङ्केपेण वर्णित इति । 


(र.टि.) नोपेक्षेति ॥ द्वितीयादिप्रमाणसंबादस्येति शेषः । अभ्यसनमिति ॥ न त्वेकप्रकारासकूदुक्तिरभ्यास -पदार्थः । तथात्वे 

देतुत्वमित्यलग्रकं स्यात्‌ । उक्तेरुपक्षणीयत्वस्यैवाऽपा्यत्वात्‌, अन्योपेक्षणीयत्वहेतुत्वाभावादिति भावः । निगमनमिति ॥। अत्र 
निगमनपदेनोपसंहरणमेब ग्राह्यं न तु वाक्यमिति द्रष्टव्यम्‌ । नन्वक्यस्य दुर्बोधत्वे कस्यापि प्रथमवाक्येनैक्यबोधो न स्यात्‌ । तथा 
च “यस्य' इति विशिष्योक्ति्न स्यादित्यत आह- पुरुषाणां चेति ॥ ननु प्रत्यक्षेणानिधितोऽपि वाक्येन निश्चीयत इत्ययुक्तमित्यत 
आह- प्रत्यक्षादेरिति ॥ ननु (सदागमैक -विन्ञेयम्‌” इत्यनेन विष्णावेव सर्वागमानां महातात्पर्यमुक्तम्‌ । अत्र सर्वोत्तमत्वे कथं 
महातात्पर्यं सर्वागमानामुच्यत इत्यत आह- यदुक्तमिति ॥। क्षराक्षरातीतत्वादिबिशिष्टे तात्पर्योक्तौ सवोत्तमत्व एब तात्पर्यमुक्तं 
भवतीति भावः। 


(रा.टि.) शङ्ते- अत्रेति ॥ प्राबल्यमुक्तमिति ॥ अनेन वाक्येनेति योज्यम्‌ । परिहतामपीति ॥ “बहुप्रमाणसंबादश्च 
दाढर्यरेतुरेव" इत्यादिनेति भावः । अधिकमिति ॥ अभ्यासाप्रामाण्यापादनादीत्य्थः । चशब्दान्वयमाह- इति च नेत्यर्थं इति ॥ 
न केबलं पुरोबादस्य अप्रमाणत्वेनानुबादित्वाभावादीर्बल्यं नेति, बहुप्रमाणप्रवृत्तिस्थले द्वितीयादीनां वैयर्ध्यन दौर्बल्यमित्यपि 
नेत्यर्थः । नोपेकषेत्याहेति ॥ बहुवाक्यसंबादस्येति योज्यम्‌ । अनेनेति ॥ निदशङग्रमितिरूपदर्चहितुत्वकथनेनेत्यर्थः । विषय 
इति ॥ पूरव॑प्रवृत्तप्रमाणविषये विरोषानाधायकस्य द्वितीयादेरित्यर्थः । तत्स्याद्‌ दाढ्॑हेतुत्वं स्यादित्यर्थः । अभ्यासपदस्याभ्यस्यत 
इत्यभ्यासः इति कर्मव्युत्पत््याऽभ्यस्यमानशब्दपरत्ेऽप्रामाण्यं स्यादिति वाच्यत्मेन तद्धेतुत्बोक्तिघटनाय भावे व्युत्पननोऽ-यमिति 
भावेनाऽह- अभ्यसनमिति ॥ पुनः पुनरुचारणमित्यर्थः । बुद्धवारोहायर्थत्वमिति ॥ सर्वेषां सम्मतमिति योज्यम्‌ । शङ्कते- 
सर्वेति ।। सर्व॑वादिसम्मतं कथं त्वया नोपेयमित्यत आह- नहीति ॥ “स्वतन्त्र-मात्रसिद्धोऽर्थः परतन्त्रैनिराकृतः । प्रतितन्त्रसमः' 
इत्युक्तलक्षणकः प्रतितन्त्रसिद्धान्तो नास्तीति नदि, अस्त्ये-बेत्यर्थः । ईश्वरप्रामाण्यं न्यायमत इवास्तु ममाप्ययं सिद्धान्त इति 
शङ्कार्थः । एतेनेति ॥ मानान्तरानिधि- ार्थविषयकत्वकथनेनेत्यर्थः। न केवलमनुवादित्वाभाव इति वा दाढर्चरेतुत्वेनावैयर्थ्यमिति 
वा अपेरर्थः । इत्यादिनोक्तमिति ॥ आदिपदेन सर्वबिरुद्धवचनानामित्यादिनोक्तस्य ग्रहः । तस्य, अतः सर्वप्माणेत्यादिरूप- 
संहार इति भावः । नन्बायपदे निर्दोषाशेषस्रणत्वं लक्षणं समतीतक्षराक्षरत्वं च तत्र सम्भावकमित्युक्त्वा तत्र सदागमाः प्रमाणमिति 
वक्तुं सदागमैकविज्ञेयमिति विशोषणमित्युक्तम्‌ । तान्येव विरोषणानि साधयिष्यामीति चोक्तम्‌ । तथाच सिद्धमेतद्विष्णोः 
सदागभैकनि्ेयत्वमित्युपसंहरतव्यमित्यत भह - यदुक्तमिति ।। सदागम -रुक्तलक्षणविरिष्टतया, जडजीवश्रीतत््वेभ्यो विलक्षणतया 
ञेयं महातात्पर्यण प्रतिपायमिति यदुक्तं तस्येदं स्यष्टतया निरूपणं सवोत्तमत्व इत्युक्त्या बेलक्षण्यवैरिष्टययो्लभिद्रैरिष्टयाभावे 
सर्बोत्तमत्वाभावादिति भावः। प्रागेवेति ॥ “दयं माता अयं पिता इत्यादिवाक्यव्याख्यानाबसाने “अनेनैतां वेदवाक्यानां योजनां 
सूचयति" इत्यादिनेति भावः । 


(श्री.टि.) अतश्चेति ॥। प्रत्युताभेदबाक्यानामेव दौर्बल्यं भेदवाक्यानामेव प्राबल्यमिल्यर्थः। परिहतामपी-ति ॥ “बहूप्रमाणसंबादश्च 
दादर्चहेतुरेव' इत्यनेनेत्यर्थः । तदहि पुनरुक्तिरित्यत उक्तम्‌- अधिकमिति ॥ वक्तु-मिति ॥ तथा सत्यभ्यासादेरपीत्यनेनेति 
दोषः । नोपेक्षति ॥ द्वितीयादिप्रमाणसंवादस्येति दोषः । अनेन दाढर्चहेतुत्ववचनेन वैयर्थ्यं संबादस्येति शेषः । विशेषेति ॥ 
अतिरायेत्यर्थः । अन्यथेति ॥ विषये विरोषानाधाय-कस्यापि द्वितीयादिप्रमाणस्य दाढर्चहेतुत्व इत्यर्थः । तत्स्याद्‌ दाढयहेतुत्वं 
स्यात्‌। बिषयेऽतिशयानाधाय-कत्वाविरोषादिति भावः । तन्मात्रगोचरस्यापीति ॥। पूर्वप्रमाणगृहीतार्थमात्रनिषयकस्यापीत्यर्थः 
। विषये विदोषानाधायकस्यापीति यावत्‌ । दादर्यहेतुत्वं निःशाङ्प्रमितिहेतुत्वम्‌। तदनङ्गीकारे संवादस्य दाढर्चहेतुत्वा-नङ्गीकारे 
। ननु अभ्यस्यत इत्यभ्यास इति कर्म॑ब्युत्पत्त्या एकप्रकारेणासकृ दुच्चाय॑ माणबाक्यस्य अभ्यासपदार्थ॑त्नेऽ- 
भ्यासस्यैकप्रकारासकृदुच्चायंमाणवाक्यास्यप्रामाण्यं स्यादिति बाक्यस्योपेक्षणीयत्वरूपमप्रामाण्यमेवाऽपा-म्‌ । न 
त्वप्रामाण्यहेतुत्वमित्यन्योपक्षणीयताहेतुत्वम्‌ । असङ्गत्यापत्तेरतो व्याच्टू-अभ्यसनमभ्यास इति ॥ वारं वारमुचारणमित्यर्थः । 
तथा च भावव्युत्पत्तिरेवाभिपरेता। कर्मव्युत्पतत्या वाक्यं न ग्राह्यमिति भावः । एवं च वारं वारं बाक्योचारणस्य वाक्योपक्षणीयताहेतुत्वे 
उचचार्यमाणस्य वाक्यस्योपेक्षणीयत्नम्त्प्राप्तमेवेति ज्ञात-व्यम्‌ । निगमनमिति ॥ अत्रापि निगमनपदेनोपसंहरणमेव ग्राह्यम्‌ । 
न तूपसंहियमाणं वाक्यं येनासङ्गतिः स्यादित्यर्थः । प्रतितन्त्रसिद्धान्त इति ॥ 
“स्वतन्त्र एव सिद्धोऽर्थः परतन्त्रैनिंवारितः । 
प्रतितन्त्रो यथा न्याये सर्वज्ञस्य प्रमाणता ॥' 

इति कारिकानुसारेण तदक्षणं द्रष्टव्यम्‌ । असिद्धम्‌ अज्ञातम्‌ । कुत इत्यत आह- एेक्यस्येति ॥ नन्वैक्यस्य दुर्बोधत्वे कस्यापि 
प्रथमवाक्येन एेक्यबोधो न स्यात्‌ । ततश्च “यस्य असिद्धम्‌” इति बिरोषोक्ति्न स्यादित्यत आह- पुरुषाणां चेति ॥ मूदुरब्देन 

सूक्ष्ममुच्यते । अधिमात्राधिमात्रतरशब्दौ स्थूलस्थूलतरवाचिनौ । आदिपदेन स्थूलटतमग्रहणम्‌ । भेदभिन्नत्नादिति ॥ 
भेदभिन्नवुद्धिमत्त्वादित्यर्थः । तथा च प्रथमवाक्येन बोधो मृदुबुद्धीनामेव भविष्यति । न तु मध्यादिवुद्धिमताम्‌ । अतस्तदर्थं 
द्वितीयादिवाक्यमपेक्षितमिति भावः । ननु प्रत्यक्षादिनाऽनिधितो भेदो वाक्येन कथं निश्चीयत इत्यत आह- प्रत्यक्षादेरिति ॥ 
एतेनेति ॥। प्रत्यक्षादिना भेदो येन न निभितः!इति बचनेनेत्यर्थः । अनधिगतेति ॥ भेदबाक्यानां 
प्रत्यक्षायनिधितभेदप्रतिपादकत्ादित्यर्थः । एवं तर्हीति ॥ अभेदे तात्पर्याभाव इत्यर्थः । विषयस्येति ॥ प्रतिपायार्थस्येत्यर्थः । 
एकवाक्यता न स्यादिति ॥ तस्य अर्थक्यगर्भत्वादिति भावः । यथोक्तं जैमिनिना (अर्थैकत्वादेकं वाक्यम्‌” इति । ननु 
सदागमैकविज्ञेयमित्यनेन समतीतक्षराक्षरत्वादिविरशिष्टे विष्णावेव सर्वसदागमानां महातात्पर्यस्योक्तत्वादत्र पुनस्सवँत्तमत्व एव 
महातात्पर्योक्तौ तद्विरोधः स्यादित्यत आह- यदुक्तमिति ॥ समतीतक्षराक्षरत्वादिषिरिष्टे विष्णौ सर्वसदागमानां महातात्पर्योक्तौ 
तत्सर्वोत्तमत्व एव महातात्पर्यमुक्तं भवतीति भावः । ननु विष्णोः सर्वात्तमत्वे सर्वसदागमानां (श्री,टि,) महातात्पर्यप्रकारः 
कथमित्यत आह- तत्प्रकारश्चेति ॥ प्रागेवेति ॥ “इयं माता अयं पिता सुरूपोऽसि' इत्यादिवाक्यव्याख्यानावसरे “अनेनैतां 
वेदवाक्यानां योजनां सूचयति' इत्यादिनाऽस्माभिरवर्णित इति नात्र पुनः प्रदशिंत इति भावः । 


(पां .टि.) ननु यथैक्यस्य दुर धत्वं तदा न कस्यापि प्रथमवाक्येन तत्सिद्धिः स्यात्‌ । अन्यथा अबिरोषात्सर्वषामपि 
तत्प्रसङ्गेनोक्तव्यवस्थानुपपत्तिप्रसङ्गादित्यतो विदोषोपदरशानिन अविरेषासिद्धिमाह- पुरुषाणां चेति ॥ ननु प्रत्यक्षादिना भेदस्यानिश्चये 
को हेतुरित्यत आह- प्रत्यक्षादेरिति ॥ एतेनेति ॥ भेदस्य प्रत्यक्षादिनाऽनिधित-त्वेनेत्यर्थः । एकस्य विषयस्याभावादिति ॥ 
एेक्यस्य बिषयतायाः खण्डितत्यात्‌ तदतिरिक्तस्यैकस्य विषय-स्याप्रतिभासादिति भावः । एकनाक्यतेति ॥ 
एकवाक्यत्वस्यैकार्थविषयताव्याप्तत्वेन व्यापकीभूतैकार्थं-बिषयकत्वाभावे तद्वयाप्यभूतैकवाक्यत्वाभावनियमादिति भावः । ननु 
“सदागमैकविज्ञेयम्‌' इति सदागमानां विष्णौ तात्पर्यस्योक्तत्वाद्विष्णो ः सर्बोत्तमत्वे तत्तात्प्योँ क्तौ तद्विरोध इत्यतः 
पू्वोक्तस्थैवेदानीमुच्यमानत्वेन उक्तद्धयस्य भिन्नार्थत्वाभावान विरोध इत्याह- यदुक्तमिति ॥ कथमुक्तिद्वयस्य एकनिषयत्वमित्यत 
आह- तत्प्रकारश्चेति॥। सदागमैकविज्ञेयम्‌' इत्येतद्राक्यव्याख्यानावसरे एव 'सर्वस्माद्रिरिष्टत्ेन विलक्षणत्वेन च सदागमेर्यम्‌” 
इति विष्णोः सर्वोत्तमत्वादिकमेव सकलसदागमतात्पर्यविषय इति सङ्गेपेण तत्प्रकार उपवर्णित इत्यर्थः । 


(व्या.टि.) वैयर्थ्येन द्वितीयादेरिति दोषः । अनेन प्रयोजनवचनेन । एकवाक्यतेति ॥ अर्थैकत्वादेकं वाक्यं साकाङ्क चेद्विभागे 
स्यात्‌" इत्येकवाक्यताया अर्थेक्यनिबन्धनतोक्तेरिति भावः । 
मूलम्‌ - तथाचोक्तं भगवता - 
द्वाविमौ पुरुषौ लोके क्षरशथाक्षर एव च। 
क्षरः सर्वाणि भूतानि कूटस्थोऽक्षर उच्यते ॥ 
उत्तमः पुरुषस्त्वन्यः परमात्मेत्युदाहतः । 
यो लोकत्रयमाविरय बिभर्त्यव्यय ईरः ॥ 
यस्मात्‌ क्षरमतीतोऽहमक्षरादपि चोत्तमः । 
अतोऽस्मि लोके वेदे च प्रथितः पुरुषोत्तमः ॥ 
यो मामेवमसम्मूढो जानाति पुरुषोत्तमम्‌ । 
स सर्वविद्‌ भजति मां सर्वभावेन भारत ॥ 
इति गुह्यतमं शास्त्रमिदमुक्तं मयाऽनघ । 
एतद्‌ बुद्ध्वा बुद्धिमान्‌ स्यात्‌ कृतकृत्यश्च भारत ॥' इति ॥ 
सर्वोत्कषं देवदेवस्य विष्णोर्महातात्पर्यं नैव चान्यत्र सत्यम्‌ । 
अवान्तरं तत्परत्वं तदन्यत्‌ सर्वागमानां पुरुषार्थस्ततोऽतः ॥' 

इति पेद्धि श्रुतिः। 
“मुख्यं च सर्ववेदानां तात्पर्य श्रीपतेः परम्‌ । 
उत्कर्षे तु तदन्यत्र तात्पर्यं स्यादवान्तरम्‌ ।।' इति महावराहे ॥ 


(त, मं.) कूटस्थः चित्प्रकृतिः श्रीरित्यर्थः । बेदेषु कर्मदेवादीनामप्युच्यमानत्वात्‌ कथं तत्र न तात्पर्य-मित्यत आह- 
अवान्तरमिति ॥ सर्वागमानां विष्णोरन्यत्र तात्पर्यमवान्तरं न महदित्यर्थः । 


टीका - ननु कुत एतत्‌ ? नहि जीबव्रह्मणोरेकत्वे सांगमानां महातात्पर्यं न सम्भवतीत्येताबता 
समतीतक्षराक्षरत्वादिलक्षणे विष्णौ तेन भाव्यमित्यत्र नियामकमस्ति । नापि योजयितुं शक्यत इत्येतावता तत्सिद्धिः 
। अन्यथाऽपि योजनायाः करतुं शक्यत्वादिति चेन्न । “सर्वज्ञ सर्वकर्तारम्‌” इति प्रमाणस्योक्तत्वात्‌ । परमाप्तेन 
भगवता वासुदेवेन च तथोक्तमित्याह- तथाचेति ॥ तद्वाक्यं पठति- द्वाविमाविति ॥ द्राबेवेति सम्बन्धः । इमौ 
प्रमितौ । पुरुषौ चेतनौ । लोके भवलोके, पर्यालोचने सति । अथवा, द्वाबेवेत्यस्योपपत्तये परमपुरुषं व्यावर्तयितुं 
लोक इत्युक्तम्‌ । ईरितव्यवगं इत्यर्थः । सर्वाणि भूतानि ब्रह्मादयो जीवाः । कूटस्थो महालक्ष्मीः । यदर्थं 
पुरुषद्रयनिरूपणं कृतं तदाह- उत्तम इति ॥ अन्यः क्षराक्षराभ्याम्‌। न पुनरेतयोर्मध्ये कश्चित्पुरुषोत्तमः कल्पनीयः 
। तत्र श्रुत्यादिसम्मतिमाह-परमात्मेति ॥ आत्मशब्दो हि चेतनपर्यायः । युक्तिमप्याह- य इति ॥। लोकत्रयमिति 
सबोपलक्षणम्‌ । यो हि यस्य धारणपोषणादिकतां स तस्मात्तमो युक्तः । तदाविष्टस्य तमार नारप्रसङ्ग इत्यत 
उक्तम्‌- अन्यय इति ॥ तत्कथम्‌? ेशर्यादित्याह- ईश्वर इति ॥ स च क इत्यपेक्षायामहमेवेति सप्रमाणकमाह- 
यस्मादिति ॥। क्षरं चेत्यन्वयः । लोके पौरुषेयागमे। अत्र भत्मनस्तात्पर्ययोतनाय वेत्तुः फलमाह- यो मामिति॥ 
एवं नत्वश्चकर्णादिवत्सञ्ज्ञात्वेन । एतच्च पुरुषोत्तमत्वमपारमार्थंकमिति संमोहवर्जितः । सर्ववित्‌ अस्यैव 
सर्वशासरार्थत्वात्‌ । सर्वभावेन सर्वप्रकारेण । एतच नायोग्याय वाच्यमित्याशयेनाऽह- इतीति ॥ (स सर्ववित्‌" 
इत्यायुक्तम्‌ । ततः किमित्यत आह- एतदिति ॥ बुद्धिमान्‌ अपरोक््ञानी । कृतकृत्यो मुक्तः । अत्र हि सर्व- 
बिदित्युक्तत्वात्‌ सर्वेषां पौरुषेयापौरुषेयागमानां विष्णोस्सर्बोत्तमत्व एव महातात्पर्यमिति स्फुटं प्रतीयते । 
भ्रुतिरप्येवमेवाऽदहेत्याह- सर्वोत्कर्षं इति ॥ सर्वस्मादुत्कर्ष उत्तमत्वं - सर्वोत्कर्षः । देवानां देवः स्तुत्यो- देवदेवः । 
सर्वांगमानां महातात्पर्यमिति सम्बन्धः । अन्यत्र धर्मादौ तु महातात्पर्यं नैव । किं तर्हिं तदन्यत्र आगमैकदेशस्य 
अवान्तरं विष्णोः सर्वोत्कर्षप्रतिपत््यर्थत्वादमुख्यं तत्पर-त्वम्‌। यतः सर्वागमसाध्यः पुरुषार्था मोक्षः, ततो विष्णोः 
सोत्तमत्वज्ञानादेब भवति । अतः कारणादुक्तमेतत्‌ सत्यमिति । पुराणेऽप्येबमेवोक्तमित्याह- मुख्यं चेति ॥ 
सर्ववेदानां श्रीपतेरुत्कर्षं एव परं मुख्यं तात्पर्यम्‌ । तदन्यत्र तु परं केबलमवान्तरं तात्पर्य स्यादिति योजना । 


(र,टि.) क्षराक्षरात्मकस्य सर्बस्याप्रत्यक्षत्वादिमाविति कथमित्यत आह- प्रमाणप्रमिताविति ॥ चेतना-विति ॥ 
पुंवच्छक्तिरहितस्रीणामपि क्षरशब्देन ग्राह्यत्वादिति भावः । विष्णोरपि लोकगतत्वात्‌ कथं लोक इत्यनेन अवधारणोपपत्तिरित्यत 
आह- ईरितव्येति ॥ ननूत्तमपुरुष इत्युक्तार्थप्रतिपादको वेदः शब्दसाम्येन चेत्‌ परमपुरुष इति भवेत्‌ । अर्थसाम्येन चेत्परमचेतन 
इति भवेत्‌। परमात्मेति कथमुक्तमित्यत आह- आत्मशब्दो हीति॥ सर्वोपलक्षणमिति॥ यथाश्रुते बैकुण्ठादिस्थितलक्षम्यायुत्तमत्वे 
युक्तिर्नोक्ता स्यादिति भावः । सर्वप्रकारेणेति ॥ न तु सर्बत्वेनेत्यर्थः । तथात्वे “उत्तमः पुरुषस्त्वन्यः” इत्यादिविरोधः स्यादिति 
भावः । ततः किमिति ॥ सर्ववित््वादेरेव फठत्वादिति भावः । वुद्ध्वा बुद्धिमान्‌" इति बुद्धेरेव कथं पौर्वापरय॑मित्यत आह- 
अपरोक्षज्ञानीति ॥। तथा च वुदुध्वेत्यस्य परोक्षतो ज्ञात्वेत्य्थं इति भावः । सर्वविदित्युक्तत्वादिति ॥ अत्र सर्ववित्त्वं नाम 
सर्वशास्रार्थवित््वम्‌ । अन्यस्य फलत्वासम्भवात्‌। पुरुषोत्तमत्वज्ञानिनः सर्वंशासरार्थवित्त्वं तु पुरुषोत्तमत्वस्य सर्वशास्रार्थत्वं विना 
न सम्भवति । तच तस्य कर्मादिपरसर्वागममहातात्पर्यविषयत्वं विना न सम्भवतीति भावः । तदन्यदिति व्याचष्टे - तदन्यत्रेति ॥ 
सर्वागमानामित्यस्यापि सम्बन्धप्रतीतिं बारयितुमाह- आगमैकदेशस्येति ॥। सर्वागमसाध्य इति । अनेन सर्वांगमानामित्यस्य 

पुरुषार्थं इत्यत्रापि सम्बन्ध उक्तो भवति । इति योजनेति ॥ उत्कर्ष इत्यत्रावधारणार्थत्वेन चशब्दस्य, तुशाब्दस्यान्यत्रत्यत्र, 
परशब्दस्य केवलार्थ-त्वेनोभयत्र योजनेत्यर्थः । 


(रा.टि,.) कुत इति ॥ उक्तरूपे विष्णौ महातात्पर्यमित्येतत्‌ कुतो मानानज्ज्ञायत इत्यर्थः । तदेव व्यनक्ति- नहीति ॥ 
क्षराक्षरत्ादीत्यादिपदेन निदँषारोषस्रणत्वलक्षणग्रहः । लक्षणसम्भावकस्य लक्षणत्वोपचारात्‌ समतीतक्षराक्षरत्वादिलक्षण इत्युक्तम्‌ 
। तेनेति ॥ सर्वागमानां महातात्पर्यणेत्यर्थः । अन्यथाऽपीति || “नन्वेतद्विपरीतम्‌" इत्यादिना प्रागुक्तरीत्या वा (नच जीवेश्वराभेद 
एब" इत्येतदबतारिकायामुक्तरीत्या बेति (रा.टि.) भावः । उक्तत्वादिति ॥ सार्वज्ञादिविरोषणद्वयेनारोषसद्रुणत्वस्य, 
अनामयमित्यनेन निदोँषत्वस्य, सवांँत्तममित्यनेन क्षराक्षरातीत्वस्योक्तेरिति व्याख्यानादिति भावः । ननु द्वावेव पुरुषौ चेतनौ 
नत्वेक एवेत्यत्र किं नियामकमित्यत इमावित्युक्तमिति भावेन तदर्थमाह- इमौ प्रमिताविति ॥ यद्वा पुरःस्थितयोरुक्तिरिति 
भ्रमनिरासायाऽह- इमौ प्रमिताविति ॥ श्रीप्रभृतिखीग्रहणायोक्तम्‌- पुरुषौ चेतनाविति ॥ परमात्मे-त्यत्राऽत्मशब्दस्य वा 
परमात्मशब्दस्य वा रूढा विष्णुशब्दपर्यायस्यात्र ग्रहे नियम्यचेतनद्वयादुत्तमचेतनः इति चेतनश्चेतनानाम्‌" इत्यादाबुदाहत 
इत्यस्यार्थस्यालाभादहमेवेत्यत्तरवाक्यासङ्गतेश्चाऽह-आत्माब्दो हीति ॥ दिरब्देन शरीरप्रतिद्वन्द्रतया लोके चेतने प्रसिद्ध इति 
सूचयति- आत्मन इति ॥। उपदेष्टुः स्वस्य कृष्णस्येत्यर्थः। एवमित्यनुवादः । क्षराक्षरातीतत्वेन पुरुषोत्तम इति श्रुत्यादौ प्रसिद्ध 
इत्येवंप्रकारेण तदर्थः स्पष्ट इति तद्रयावरत्य॑-मेवाऽह- न त्वश्चकर्णादिवदिति ॥ अश्चकर्णं इति कस्यचिद्रृक्षस्य रूटसज्ज्ञा यथा 
तथा नेत्यर्थः । 


“भवेतां यदि वृक्षस्य बाजिकर्णौ कथञ्चन । 
अदृष्टं समुदायस्य करशक्तिं जातु कल्पयेत्‌ ॥' 
इति भटोक्तेः। अस्थेवेति ॥ जडजीवश्रीतत्त्वेभ्य उत्तमत्वेन पुरुषोत्तमत्वरूपस्येत्य्थः । सर्वभावेनेत्यस्य सर्वत्वे-नेति धीनिरासायाऽह- 
सर्वप्रकारेणेति ॥। इदं गुद्यतममित्युक्तम्‌, तत्किमित्यत आह- स सर्वविदित्यायुक्त-मिति ॥ आदिपदेन यो मामेवमित्यादेर्ग्रहः 
। एतदितीति ॥। क्षराक्षरातीततया यत्पुरुषोत्तमत्वं तदेव सर्वरासार्थः इत्येतत्पमेयमेतच्छब्दार्थः स्पष्ट इति भावः । अपौनरुक्त्यायाऽह- 
बुद्धिमानपरोक्षज्ञानीति ॥ 


गीतोक्तेः प्रकृतोपयोगमाह- अच्र हीति ॥ गीतावाक्ये। पड्मनाभती्ीये तु “गीतातात्ययोक्तनारायणश्रत्या द्वाविमावित्यादेरथो 
ज्ञेयः" इत्युक्त्वा (अतोऽस्मि लोके वेदे च प्रथितः पुरुषोत्तमः इति विष्णुनोक्तत्वाद्‌ विष्णोस्सवँत्तमत्व एव सर्वबेदमहातात्पर्यावगम 
इति सिद्धयति" इत्युक्तम्‌ । सर्वस्मादिति ॥ “पञ्चमी भयेन" इत्यत्र योगविभागात्‌ समासः । स्तुत्य इति ॥ "दिवु 
क्रीडाविजिगीषाव्यवहारदुतिस्तुतिमोदमदस्वप्रकान्तिगतिषु" इत्युक्तेः स्तुत्यर्थादीव्यते; कर्मणि घमुप्रत्यये "पुगन्तरघूपदस्य चः 
इति गुणे देव इति रूपसिद्धिरिति भावः । व्यवधानाद्वा पुरुषार्थपदेनान्वय इति धीनिरासाय बाऽह्‌- इति सम्बन्ध इति ॥ तरं 
धर्मादिपरिलोप इति प्रश्र उत्तरमाह- किं तर्हि तदन्यत्रेति | तदर्थ आगमेत्यादिः, कर्मदेवताकाण्डरूपैकदेशस्येत्यर्थः । अवान्तरमित्य- 
स्यार्थोऽमुख्यमिति । तत्र हेतुः विष्णोरित्यादि । ्रतिन्ञासिद्धेठिङ्गमारमरथ्यः' इत्यादिसूत्रत्रयोक्तदिरोति भावः । तत्परत्वं 
तात्पर्यमित्यर्थः । तात्पर्य नाम तत्प्रमितिशेषत्वम्‌ । “दोषः परार्थत्वात्‌" इति जैमिनीयसू्रोक्तदिशा तदेकोदेरोन प्रवृत्तत्वं, तच 
ब्राह्मणोपनिषन्मन्त्रभेदभिनवेदायखिलशब्दराशर्विष्णाविव । न धर्मादिप्रमित्युत्पा-दनमात्र एव पर्यवसानं, ब्रह्मकाण्डस्य 
ब्रह्ममात्रप्रतिपादनेऽपि अन्यभागस्य धर्मादिप्रतिपादनद्रारा भगवनज्ज्ञान एव पर्यवसानम्‌ । “विविदिषन्ति यज्ञेन" इत्यादेः, 
अतोऽमुख्यमिति । अत इत्युक्तेराह- यत इति ॥ चोऽवधारणार्थः (रा.टि.) सन्‌ भिन्नक्रम इत्युपेत्याऽह- उत्कर्षं एवेति ॥ 
तुराब्दान्वयेनानुबादः- अन्यन्न त्विति ॥ अर्थान्तरमुपेत्याऽह- परं केवलमिति ॥ 


(श्री .टि,) ननु अनेनेतां बेदबाक्यानां योजनां सूचयति' इत्यादिनोक्तप्रकारेण समतीतक्षराक्षरत्वादिलक्षणे विष्णौ महातात्पर्यप्रकारो 
योजयितुं शक्यत इति तदेव नियामकमित्याङाङ्य निराकरोति- नापीति ॥ अन्यथापीति ॥ “अत्रद्रैतवादिनो बदन्ति । 
मन्त््राह्मणलक्षणस्तावद्वेदः' इत्यादिनोक्तप्रकारेण सर्वस्याप्या-गमस्य जीवेश्वराभेद एव तात्पर्यमित्यपि योजनाया मया करं 
शक्यत्वादिति भावः । उक्तत्वादिति ॥ “सर्वोत्तमं ज्ञापयन्ति महातात्पयमत्र हि' इति तत्रोक्तत्वादिति भावः । वासुदेवेन 
गसुदेबपुत्रेण श्रीकृष्णेन । उक्तं गीता-याम्‌ । अक्षर एब चत्यत्रैगकारचङ्ाब्दयोरेकत्र प्रयोगोऽनुपपन्नः । 
एवकारस्यान्यव्यावतंकत्वाचरब्दस्यान्य-समुचायकत्वादित्यतो भिनक्रमेणैवकारस्यान्वयं दर्शयति- द्रावेवेति ॥ ननु क्षराक्षरात्मकस्य 

सर्वस्याप्रत्यक्ष-त्वादिमाविति कथमुक्तमित्यत आह- प्रमिताविति ॥ प्रमाणप्रमितावित्यर्थः । अक्षरराब्दबाच्याया रमायाः, 
सरस्वत्यादिखीणां च क्षरशब्देन सद्गाद्यत्वात्तासां च पुरुषत्वाभावात्पुरुषपदं व्याचषट- पुरुषौ चेतनाविति॥ न च पुवच्छक्तिमत्त्वात्तासां 
पुरुषशब्देन ग्रहणोपपततेश्चेतनपरतया व्याख्यानं कुतः कार्यमिति वाच्यम्‌ । तासां पुबच्छक्तिरहितत्वात्‌ । एकस्याः भिय एव 
तच्छक्तिमत्त्वात्‌ । यथोक्तं छान्दोग्यभाष्ये- "पुदधिङ्गनोच्यते श्रीश्च पुंबच्छक्तिमती कित्‌" इति । द्वावेवेत्यस्योपपत्तय इति ॥ 
लोक इत्यनुक्तौ “उत्तमः पुरुषस्त्वन्यः" इत्युत्तर-त्रोत्तमस्य तृतीयस्यापि पुरुषस्य वक्ष्यमाणत्वेन द्रावेबेत्येतदनुपपननं स्यादिति 
भावः । ननु विष्णोरपि लोक-गतत्वात्कथं लोक इत्यनेन द्वावेवेत्यवधारणोपपत्तिरित्यत आह- ईशितन्यवर्गं इति ॥ प्रर्यवर्गे, 
अस्वतन्त्रवर्ग इत्यर्थः । वर्गस्समूहः । ब्रह्मा शिवः सुरेशायाः रारीरक्षरणात्‌ क्षराः" इत्यापिप्रमाणानुसारेणोक्तम्‌- ब्रह्मादयो 
जीवा इति | “लक्ष्मीरक्षरदेहत्वादक्षरा" इति प्रमाणानुसारेणाऽह- महालक्ष्मीरिति ॥ श्रुत्यादीति ।। तथा च “परमात्मेत्युदाहतः' 
इत्यस्य “परमात्मा व्यवस्थितः" इति तैत्तिरीयोपनिषदुदाहत इत्यर्थो द्र्टव्यः। 


ननूत्तमः पुरुष इति प्रतिपादको वेदः शब्दसाम्येन चेत्तहिं “परमपुरुष इत्युदाहतः' इति भवेत्‌ । अर्थसाम्येन चेत्‌ (परमचेतन 
इत्युदाहृतः" इति भवेत्‌ । तथा च परमात्मेत्युदाहत इत्ययुक्तमित्याशङ्कयार्थसम्मतिरियमित्या-शयेनाऽह- आत्मशब्दो हीति ॥ 
सर्वोपलक्षणमिति ॥ महरादिसर्वलोकोपलक्षणमित्यर्थः। अन्यथा लोकत्रय -मात्रविवक्षायां महरादिलोकस्थितजनोत्तमत्वे युक्तिनं 
स्यादिति भावः । भगवान्‌ सर्वलोकोत्तमः, धारणपोषणादि-कतूंत्वादिति युक्तिमभिप्रेत्य तत्र व्यापनिमुपपादयति- यो हि यस्येति 
॥। तदानिष्टस्य लोकत्रयाविष्ट स्य । नाशप्रसङ्ग इति ।। दद्यमानगेहान्तर्गतगदिति भावः । रेशचर्यादिति ॥ 
अधटितघटकसामर्थ्यादित्यर्थः । अध्चिस्तम्भनविदया-वतो दाहाभाववदिति भावः । सप्रमाणकमाहेति ॥ तथा च यस्मात्क्षरमित्यनेन 
“अहं पुरुषोत्तमराब्दबाच्यः, समतीतक्षराक्षरत्वात्‌, व्यतिरेकेण घटवत्‌" इति प्रमाणमुक्तमिति ज्ञातव्यम्‌ । अपि चेत्युभयोरपि 
समुचयार्थक-त्वादेकत्रोभयवयर्थ्यमित्याराङ्कयाऽह- क्षरं चेत्यन्वय इति।॥ उपसंहारे सर्वश्रुतिस्मृतीनामिति बध््यमाणत्वात्‌ (श्री.टि.) 
तदनुसारेणाऽह- खोक पौरूषेयागम इति ॥ अत्रेति ॥ आत्मनः क्षराक्षरोत्तमत्वरूपार्थं इत्यर्थः। आत्मनः अजुनं प्रत्युपदेषटः 
स्वस्य कृष्णस्य । फलमाहेति ॥ 

“उपक्रमोपसंहाराबभ्यासोभपूर्वता फलम्‌ । 
अर्थवादोपपत्ती च लिङ्गं तात्पर्यनिर्णये ॥' 


इति वचनेन फलस्य तात्पर्य लिङ्गत्वावगमादिति भावः । सञ्ज्ञात्वेनेति ॥ रूढत्वेनेत्यर्थः । तथा च “यो मामेवम्‌" , 
“यस्मात्क्षरमतीतोऽहम्‌' इत्यादिनोक्तरीत्या योगवृत््यैव पुरुषोत्तमराब्दवाच्यं जानाति । न त्वश्च -कर्णादिशब्दवद्रूढयेत्यथो द्रष्टव्यः 
। सं मोहेति ॥ भगवरत्पुरुषोत्तमत्नापारमार्थिंकत्वज्ञानस्य मिथ्याज्ञानत्मादिति भावः । ननु योगवृत्त्या भगवतः 
पुरुषोत्तमशब्दवाच्यत्वरूपप्रमेयविरोषं जानतः कथं सर्वज्ञत्वमित्यत आह- अस्थैवेति ॥ भगवत्पुरुषोत्तमत्वस्थैवेत्यर्थः । ननु 
सर्वभावेनेत्यस्य सर्वत्वेनेति यद्र्थस्तरिं “उत्तमः पुरुषस्त्वन्यः" इत्यादिविरोधः स्यादतो व्याचषटे- सर्वप्रकारेणेति ॥ 


“पिता माता सुहदभन्ुर्राता पुत्रस्त्वमेव मे । 
विद्या धनं च कामश्च नान्यत्किञ्चित्त्नया बिना ॥।' 


इति प्रमाणोक्तरीत्या पितृत्वादिना सर्वप्रकारेणेत्यर्थः । ततः किमितीति ॥ सर्ववित्त्वभजनमात्रयोरेबाफलत्वा-दिति भावः । 
ननु वुद्ध्वा बुद्धिमानित्ययुक्तम्‌, बुद्ध्ेति क्त्वाप्रत्ययेन बुद्धः पूर्वकाटीनत्वमुच्यते बुद्धिमानित्यपर-काटीनत्वम्‌। तथा चैकस्या 
एव बुद्धेः कथं पौर्वापर्यमित्यत आह- बुद्धिमानपरोक्षज्ञानीति ॥ “भूमनिन्दा -प्रशंसासु नित्ययोगे ऽतिङ्ञायने । 
सम्बन्धेऽस्तिविवक्षायां भवन्ति मतुबादयः ॥* इति वचनेन प्रदांसायां मतुपो विधानात्‌ परोक्षन्ञानापेक्षयाऽपरोक्षज्ञानस्य 
प्रशस्यत्बाद्धुद्धिमानित्यपरोक्ज्ञानी कथ्यत इत्यर्थ; । तथा च बुद्ध्येत्यस्य परोक्षतो ज्ात्वेत्यरथो ष्टव्यः । तथा च बुद्धयोर्भेदाद्‌ युक्तं 
पौ्वापर्यमिति भावः । ननूदाहतभगवद्भचनेन विष्णोः सर्वोत्तिमत्वे सदागमानां कथं महातात्पर्यं प्रतीयत इत्यतस्तदरयति- अत्र 
हीति ॥ अत्र सर्ववित्त्वं नाम सर्वशास्रार्थवित्त्म्‌ । पुरुषोत्तमत्वज्ञानिनः सर्वास्रार्थवित््वं तु पुरुषोत्तमत्वस्य सर्वंशास्रार्थत्वं 
विना न सम्भवति। तच कर्मादिपरसर्वागममहातात्र्यं विना न सम्भवतीत्येवं पौरुषेयापौरुषेयाणां सर्वागमानां विष्णोः सर्वोत्तमत्व 
एव महातात्पर्यमिति स्फुटं प्रतीयत इत्यर्थः । देवानामिति कर्तरि षष्ठी देवैरित्यर्थः । देबः स्तुत्य इति ॥ "दिवु 
्रीडाविजिगीषाव्यवहारदुतिस्तुतिमोदमदस्वप्रकान्तिगतिषु' इति धातुव्याख्यानादिति भावः । तदन्यदित्यस्यार्थमाह- तदन्यत्रेति 
॥ प्रतिपत्त्यर्थत्वादिति ॥ अन्तःकरणशुद्धिद्रारेणेत्यर्थः । सर्वागमाना-मित्यस्य पुरुषार्थं इत्यत्रापि सम्बन्धः । षष्ठवर्थसम्बन्धश्च 

साध्यसाधनभाव इत्यभिपरत्याऽह-सर्वागमसाध्य इति ॥ उक्तमेतदिति॥ विष्णोः सर्वोत्कषं सर्वागमानां तात्पर्यमित्युक्तमेतत्परमेयं 
सत्यं न मिथ्येत्यर्थः । उत्कर्षं इत्यत्रावधारणार्थकचरब्दस्य, तुराब्दस्यान्यत्रत्यत्र, परशब्दस्य मुख्यं तात्पर्यम्‌ अवान्तरं तात्पयमित्युभयत्र 
सम्बन्ध इत्यभिप्रेत्य योजनामाह- सर्वबेदानामित्यादिना ॥ 


(पां.दि.) नन्विति ॥ एतत्‌ विष्णोः सवोत्तमत्वे सदागमानां तात्पर्यमित्येतत्कुतः। न कुतोऽपि। किं जीवेश्वरेक्ये तात्पर्यानुपपत्तिस्तत्र 
साधिका किं वा योजनायाः कर्तुं शक्यत्वम्‌, अन्यद्वेति प्रश्ा्थः। न तावत्तृतीयस्तदनुप-लम्भात्‌, इत्यभिप्रायेणाऽयमप्रयोजकत्वेन 
द्वितीयमतिप्रसङ्गेन दूषयति- न हीत्यादिना ॥ अन्यथाऽपीति ॥। पुरुषमतिवेरूप्यात्तदधीनयोजनाया निरङ्कुदात्वादिति भावः । 
तृतीयपक्षमङ्गीकृत्य तत्रोक्तदोषं परिहरति- सर्वज्ञ -मित्यादि ॥ भगवता वासुदेवेन चोक्तमिति ॥ अनेन मूले तथा चोक्तमिति 
चराब्दः तथा उक्तं चेति भिन्न-क्रमत्ेन योजनीय इत्युक्तं भवति । अक्षर एव चेति चैवशब्दयोः परस्परविरुद्धार्थतया एकत्र 
सम्बन्धासम्भवात्‌ चशब्दस्य यथास्थितान्वयमङ्गीकृत्य एवरान्दं भिन्नक्रमतया योजयति- द्वावेवेति सम्बन्ध इति ॥ ननु क्षराक्षरा- 
त्मकस्य जगतः सर्वस्यापि परत्यक्षत्वाभावात्‌ कथमिमावित्यपरोक्षतो निदेश इत्यतः प्रमितपरामशऽयं नापरोक्ष-सिद्धपरामशं इति 
भागनोक्तम्‌- इमौ प्रमितानिति ।॥। श्रह्मरुद्रादयः स्वँ शरीरक्षरणात्‌ क्षराः । श्रीरक्षरात्मेत्यु-दिता' 
इत्यादिगीतातात्प्ँदाहतैतद्वाक्यव्याख्यानरूपनारायणश्रुतौ अक्षरात्मेत्यात्मपदप्रयोगात्‌ द्वाविमौ पुरुषौ" इति पुरुषराब्दस्य 
चेतनार्थत्वात्‌ न श्रियः पुरुषत्वविरोध इति भावेनोक्तम्‌- पुरुषौ चेतनाविति ॥ विष्णोरपि लोकान्तर्ग॑तत्वात्कथं लोक इत्यनेन 
तद्भयावृत्तिरित्यत आह- ईशितव्येति ॥ पुरुषोत्तम इति ॥ यदत्र वक्तव्यं तत्कार्यतावादे सर्वोत्तमपदसाधुत्वव्युत्पादनावसर 
एबोक्तमिति न पुनरत्र तदुच्यत इति ज्ञेयम्‌ । ननु विष्णोरुत्तम-पुरुषत्मे "परमात्मेत्युदाहतः' इत्यागमसम्मतिप्रदरशानं किं 
शब्दसाम्येनाभिदहितं किं वा अर्थसाम्येन । नाऽयः । तथा सति पुरुषोत्तम इत्याकारत्वापत्तेः । नान्त्यः । तथा सति उत्तमध्चेतन 
इत्याकारत्वापत्तरित्याशङ्कया्थ-साम्येनैवेदमागमसम्मतिप्रदरश नमित्यमिप्रेत्य तत्सिद्धयर्थं परमात्मरब्दे परमशब्दस्योत्तमार्थत्वस्य 
सिद्धत्वात्‌ तदनुक्त्वा आत्मशब्दस्य चेतनपरतामाह- आत्मशब्दो हीति ॥ लोकत्रयपदस्य यथाश्रुतपरत्वे लक्म्यायुत्तमत्वे 
युक्त्यनुक्तिप्रसङ्गात्सर्वपरतया व्याचष्टे- सर्वोपलक्षणमिति ॥ 


दृष्टान्ताभावेन विशोषव्याप्तेरसम्भवात्‌ मूलदौधिल्यमाशङय विरोषव्याप्यभावेऽपि सामान्यव्याप्िसम्भवान्न तदित्याशयेन 
तामुपदर्शयति- यो हीति ॥ तन्नादो ना इति ॥ गृहनादो तदाविषटस्य पुरुषस्य नाशदर्शानादिति भावः । एेश्र्यादित्याहेति ॥ 
गृहनाशोऽपि तत्प्रविष्टाग्निस्तम्भनशक्तिमतः पुरुषस्यानारावत्‌ लोकत्रयनादोऽपि तदाविष्टस्य भगवतो नित्यदाक्तियोगादनाशो 
युक्त इत्याहेत्यर्थः । अक्षरादपि चेत्यत्र अपिरब्देनैव समुचयसिद्धेः चराब्दस्य बयर्थ्यमित्याराङ्कय भिन्नक्रमतया तत्सार्थक्यं दर्शयति- 
क्षरं चेत्यन्वय इति ॥ लोकस्यापौरुषेयवेदं प्रति प्रतिद्रन्द्रित्वाभावेन लोकरब्दस्य लोकपरत्वायोगात्‌ पौरुषेयागमपरतया तं व्याचष्टे 
पौरुषेयागम इति ॥ एवमित्यनेन व्यावतिंतं प्रकारं दर्शयति- नहीति ॥ य एवं मां पुरुषोत्तमं जानाति स सर्ववित्‌ इत्येतावतैव 
पूतं; असम्मूढ इत्यनर्थकमित्यतः क्षराक्षरोत्तमत्वस्य मिथ्यात्ान्न तस्य एवमित्यनेनोक्तं पुरुषोत्तमपदप्रवृत्तिनिमित्तपरत्वं 
युक्तमित्याशङ्कापरिहारार्थत्वात्तस्य न वैयर्ध्यमित्यमिप्रेत्य उक्तरशङ्कापरिहारकतया असम्मूढपदमनूद्य व्याचष्टे- असम्मूढ इति ॥ 
ततश्चानेन क्षराक्षरपुरुषोत्तमत्वमपारमार्थिकमिति ज्ञानस्य सम्मोहनत्वसूचनद्वारा पुरुषोत्तमत्वस्य (पां .टि.)पारमार्थिकत्वलाभाद्‌ 
युक्तोऽनेन क्षराक्षरपुरुषोत्तमत्वस्य पुरुषोत्तमपदप्रवृत्तिनिमित्तत्वानुपपत्ति-शङ्कापरिहार इति भावः । ननु क्षराक्षरोत्तमत्वेन 
पुरुषोत्तमत्वज्ञानमात्रात्कथं सर्वज्ञत्वं स्यादित्यतः, तस्य सर्व-शासरार्थत्वायुक्तं तज्ज्ञानिनः सर्वज्त्वमित्याशयवान्‌ क्षराक्षरोत्तमत्वस्य 
सर्वशास्ार्थतामाह- अस्यैवेति ॥ नन्वत्र स्वभावेनेति स्वांत्म्योक्त्या भेदाभावप्राप्तेः कथं तत्सापेक्षस्य क्षराक्षरोत्तमत्वस्य 
पारमार्थिकत्वं येन प्रवृत्तिनिमित्तता तस्य स्यादित्यतो भवेदेवं यदि सर्वभावेनेत्यस्य सर्वात्म्याभिधानत्वं स्यात्‌ । न चैतदस्ति । 
तथा सति भजतीत्युक्तभजनक्रियाबिरोधापातात्‌ । “उत्तमः पुरुषस्त्वन्यः इति पू्व॑बाक्यबिरोधापाताच् । किन्तु 
भजतीत्युक्तभजनोपयो गिसर्व प्रकारसमप॑कत्नमेबेति भावेन तत्तथा व्याचष्टे - सर्वभावेन सर्वप्रकारेणेति ॥ 
भजनोपयुक्तसर्वप्रकारेणेत्यर्थः । 


पौनरुक्त्यापत्त्या बुद्ध्वा बुद्धिमानिति शब्दद्वयस्य परोक्षज्ञानमात्रार्थताया अपरोक्षज्ञानमात्रार्थतायाश्चायोगाद्‌ बुद्ध्वेत्यस्य 
परोक्षन्ञानार्थत्वमभिप्रत्य बुद्धिमानित्येतदपरोक्ङ्ञानार्थतया व्याचष्टे- बुद्धिमानपरोक्षज्ञानीति ॥। वुद्धिशब्दोक्तज्ञानसम्बन्धबोधकस्य 
वुद्धिमानित्यस्य कथमपरोक्षज्ञानसूचकत्वमिति चेत्‌, उच्यते । अस्तिविव-क्षायामिव “भूमनिन्दाप्ररांसासु नित्ययोगेऽतिशायने । 
संसगंऽस्तिविवक्षायां भवन्ति मतुबादयः” इति भूमादि-ष्वर्थष्वपि मतुबादिविधानाभ्युपगमाद्‌ रूपवानित्यनेन प्रशस्तरूपवक्त्वस्येव 

बुद्धिमानिति मत््वथींयप्रत्ययेन प्रशस्तज्ञानवत्वलाभादपरोक्ज्ञानस्य च परोक््ञानागृहीतरेखोपरेखादिविशिष्टार्थग्राहकत्वेन 
परोक्षज्ञानापेक्षया प्ररास्तत्वाद्‌ युक्तं मतुप्परत्ययेन अपरोक्षन्ञानसूचनमित्यारायात्‌ । कृतकृत्यो मुक्त इति ॥ ततश्च परोक्षा- 
परोक्षज्ञानयोः स्वतः प्रयोजनत्वाभावेन तन्मात्रोक्त्या स सर्वविदित्युक्त्यनन्तरं ततः किमितीति प्राप्तप्रयोजन-शङ्काया बुद्ध्वा 
बुद्धिमान्‌ इत्ये ताबन्मात्रोक्त्याऽपरिहारेऽपि अपरोक्ष्ञानानन्तरं मुक्तत्वाभिधायककृ तकृ त्यपदेन युक्तस्तत्परिहारः । 
आत्यन्तिकटुःखनिनृत्तिविरिष्टपरमानन्दानापिरूपमुक्तेः स्वतः प्रयोजनत्बेन तत्साधनतया परोक्षापरोक्षज्ञानयोः 
सप्रयोजनत्वसमर्थनादिति भावः। ननु भगवता विष्णोः सर्वोत्तमत्वे सर्वागमानां महातात्पर्य-स्योक्तत्वेऽपि श्रुतौ विष्णोः सवोत्कर्षं 
तस्योक्तत्वाद्धगवता श्रुत्या चेति कथं ग्रन्थावतार इत्यतः श्रुतौ सर्वोत्कर्ष-पदस्य सवात्तमत्वपरत्वेन तयाऽपि तल्लाभसम्भवायुक्तस्तथा 
गरन्थावतार इति भावेन सर्वोत्कर्षपदं तत्परतया व्याचष्टे - सर्वस्मादुत्कर्ष उत्तमत्वं सर्वोत्कर्षं इति ॥ देवस्येत्यनेनैव विष्णोः 
क्रीडादिगुणविरशिष्टत्वोक्त्या पूर्णत्वेन द्वितीयस्य तस्य वैयर््यमित्यतो बिवक्षितार्थहेतुसमरपकत्वान्न तस्य वेयर्थ्यमिति भावेन तत्पदं 
तत्परतया व्याचष्ट देवानामित्यादिना | विष्णोः सर्वोत्कर्षं महातात्पर्यमात्रस्य श्रुत्या उक्तत्वेऽपि सर्वागमानां तस्या-नुक्तत्वात्कथं 
श्रुत्या तष्वाभ इत्यतस्तत्सिद्धयर्थतया अन्वयं दर्शयति- सर्वागमानां महातात्पर्यमिति सम्बन्ध इति ॥ “यस्य येनार्थः" इति 
न्यायेन सम्बन्धे च योग्यताया एव प्रयोजकत्वस्थित्या सन्निधानस्य अप्रयोजकत्वादिति भावः । विष्णोरप्यन्यत्वादन्यत्रेत्यनेन 
परिग्रप्राप्तौ व्याघातस्स्यात्‌। तत्परिहाराय अन्यत्रपदपरामृष्टव्यं दर्शयति- धर्माधर्मादाविति ॥ तदि तस्य मानान्तरागोचरत्वात्‌ 
तदसिद्धिरेव स्यादिति शङ्कते- कि तर्हीति ॥ श्रौतस्य (पां ,टि,) तदन्यदित्यस्य व्याख्यानम्‌- तदन्यत्रेति ॥ तस्योपपादनम्‌- 
विष्णोरिति ॥ एवमेवेति ॥ श्रुतौ यथोक्तं तथैवेत्यर्थः । इति योजनेति ॥ तथा च पुराणेष्वप्येवमेवोक्तमिति ग्रन्थावतारो युक्त 
एवेति भावः। 


(न्या.टि.) अन्यथाऽपीति ॥ भवद्धिनवायुक्तरीत्येत्यर्थः । गीतायामुपोद्धातसङ्गत्या पुरुषद्धयं निरूपयति द्वावित्यादिना ॥ 
अक्षर एव चेत्येवकारो भिन्नक्रमः । यथाश्रुतान्वये चकारबिरोधादित्यमिपेत्यान्वयं दर्शयति- द्वावेवेतीति ॥ लोकराब्दं व्याचष्ट 
अवलोक इति ॥ लुक प्रकाशने इति धातोलकोऽवलोक इति भावः । द्वावेवेत्यबधारणोपपादकतयाऽ्थान्तरमाह- अथ वेति ॥ 
यतो वा इमानि भूतानि" इत्यत्रेव भूतशब्दो जीवपर इत्याह- ब्रह्मादय इति ॥ खं शिद्रं विवरं कूटम्‌" इति गीताभाप्यदिरा 
कूटबत्‌, खवत्‌ स्थितेनिंविंकारतयाऽब-स्थानात्‌ कूटस्थः । पुचिङ्ग तु पुंबच्छक्तिमत्त्वात्‌। यथोक्तम्‌ गीताभा्ये - “पुबच्छक्तिमती 
सखी तु पुधिङ्गेनोच्यते बुधः" इति । तदेतदभिप्रेत्य व्याचष्टे - कूटस्थो महालक्ष्मीरिति ॥ अन्यत्वप्रतियोगिनमाह- क्षरेति ॥ 
तद्भयावर्त्यमाह- न पुनरिति ॥ उदाहतः, ^तस्यारिशिखाया मध्ये परमात्मा व्यबस्थितः' इति दहरविद्यायामिति शेषः । 
श्रौतपरमात्मसमाख्यया कथङ्कारं पुरुषोत्तमत्वलाम इत्यत आह- आत्मशब्दो हीति ॥ युक्तिमिति ॥ टोकभरणलक्षणामित्यर्थः 
। विमतः सर्वोत्तमः सर्वधारणपोषणकर्तृत्वादित्यमिपरत्य व्याप्तिं दर्शयति- यो हीति ॥ आविक्य भरणेऽनिष्ट प्रसञ्जयति- तदावि्ि 
इति ॥ न व्येतीत्यव्ययोऽविनाशीत्यर्थः । कथमिति ॥ मयैश्र्यायनेकप्रकारेषु कस्मादित्यर्थः । उत्तरयति- एेशर्यादिति ॥ 
“अक्षरादपि च इत्यत्रापिदाब्देन चारितार्थ्याच-शब्दवैय्यमालोच्य परस्परसमुचयार्थत्वं भि्नक्रमत्वं चोपेत्याऽह- क्षरं चेत्यन्वय 
इति || अत्र सवाँत्तमत्वे । एवमित्यस्य व्यावर्त्यान्तरं दशंयति- न त्विति ॥ सञ्ज्ञात्वेन केबलरूदित्वेन। यथोक्तं मीमां सावातिंके- 


“भवेतां यदि वृक्षस्य वाजिकर्णौ कथञ्चन । 
अह्ृप्तां समुदायस्य कद्शक्तिं जातु कल्पयेत्‌ ॥' इति । 


॥ मोहवर्जित इति । अभ्रान्त इति याबत्‌ । सर्व वेत्तीति सर्ववित्‌ सवोंपपदाद्विदेः "सत्सूद्विष" इति किविति भावः। कथमेकज्ञाने 
सर्बवित््नमित्यत आह- अस्थैवेति ॥ सर्वभावेन सर्वप्रकारेणेति ॥ "तस्य भावस्त्वतलौ" इति प्रकारे भावपदप्रयोगादिति भावः 
। मूले गुह्यमिति गूहते: क्यविति भावः । एकस्या एव बुद्धेः "वुद्ध्वा बुद्धिमान्‌" इति पौरवापर्यायोग इत्यतो विदोषमाह- अपरोक्षेति 
॥ यथोक्तं वैयाकरणः ^भूमनिन्दा-प्रशंसासु...भवन्ति मतुबादयः" इति । सर्वस्मादिति ॥ “पञ्चमी भयेन" इति योगनिभागात्समास 
इति भावः। अत्राऽग्रेडिते देवशब्दे द्वितीयो यौगिक इत्याह- स्तुत्य इति ॥ स्तुत्यर्थादीव्यतेः कर्मणि घञिति भावः । तदन्यदिति 
प्रथमा सप्तम्यर्थं "सप्तसु प्रथमा" इति सूत्रात्‌ इति भावेनाऽह- तदन्यत्रेति ॥ सर्वागमानामिति साध्यसाधनभावे पष्ठीत्यभिप्रेत्याऽह- 
सर्वागमसाध्य इति ॥ तत इति ^तेन रक्तं रागात्‌" इत्यत्रेव बुद्धिस्थपरामशं मत्वा व्याचष्ट - सर्वोत्तमत्वज्ञानादेवेति ॥ परमित्यावृत्य 
केवलार्थतया व्याचष्टे - परं केवलमिति ॥ 

मूलम्‌ - युक्तं च विष्णोः सर्वोत्तमत्व एव महातात्पर्यं सर्वागमानाम्‌ । मोक्षो हि सर्वपुरुषार्थोत्तमः। 


“धर्मार्थिकामास्सर्वेऽपि न नित्या मोक्ष एव हि। 
नित्यस्तस्मात्‌ तदर्थाय यतेत मतिमान्‌ नरः ॥' इति भा्टवेयश्रुतिः। 


“अनित्यत्वात्‌ सदुःखत्वान्न धर्माद्याः परं सुखम्‌ । 
मोक्ष एव परानन्दः संसारे परिवर्तताम्‌ ॥।' इति भारते । 


मोक्षश्च विष्णुप्रसादेन विना न लभ्यते । 


“यस्य प्रसादात्‌ परमातिरूपादस्मात्‌ संसारान्मुच्यते नापरेण । 
नारायणोऽसौ परमो विचिन्त्यो मुमुक्षुभिः कर्मपाशादमुष्मात्‌ ॥' 
इति नारायणश्रुतिः। 


“नायमात्मा प्रवचनेन भ्यो न मेधया न बहुना श्रुतेन । 
यमेवैष वृणुते तेन लभ्यः तस्यैष आत्मा विवृणुते तनुं स्वाम्‌ ।।' 
इति कटश्रुतिः। 
“तेषामहं समुद्धर्ता मृत्युसंसारसागरात्‌ । 
भवामि न चिरात्‌ पार्थं मय्यावेरितचेतसाम्‌ ।।' इति भगवद्भचनम्‌। 


“उत्पत्तिस्थितिसंहारा नियतिज्ञानमावृतिः । 
बन्धमोक्षौ च पुरुषायस्मात्‌ स हरिरेकराट्‌ ।।' इति स्कान्दे । 


“अज्ञानां ज्ञानदो विष्णज्ञानिनां मोक्षदश्च सः। 
आनन्ददश्च मुक्तानां स एवैको जनार्दनः ।।' इति च। 


“बन्धको भवपारोन भवपादाच मोचकः । 
कैवल्यदः परं ब्रह्म विष्णुरेव न संशयः ।।' इति च ॥ 


(त.मं.) विवक्षितार्थं युक्तिमाह- युक्तं चेति ॥ उक्तमर्थमागमदुंटयति धर्मत्यादिभिः । यमेवैष वृणुते प्रसादेन । 


टीका - न केबलं श्रुतीतिहासपुराणसिद्धमेतत्‌, किं तदीत्यत आह- युक्तं चेति ॥ युक्तिसिद्धं चेत्यर्थः । 
“पुरुषार्थस्ततोऽतः' इति श्रुत्युक्तामेव युक्ति प्रपश्चयितुमियं प्रतिज्ञेति ज्ञातव्यम्‌ कथं युक्तमिति चेत्‌ श्रुतिस्मृतिलक्षणो 
हि सर्वोऽप्याप्नायस्ताबदेकमेव रासखम्‌, भेदे प्रमाणाभावात्‌। शासरैकयं च विषयप्रयोजनैक्यनिमित्तम्‌ उपाध्यन्तराभावात्‌ 
। सर्वोत्तमं चेदं शासं प्रसिद्धम्‌ । “वेदशाखरात्‌ परं नास्ति इति वचनात्‌ । सर्वोँत्तमता चास्य 
सर्वोत्तमप्रयोजनवत्तायामुपपद्यते नान्यथा । सवांत्तमं च प्रयोजनं मोक्ष एव नान्यदिति सर्वशाख्राणां मोक्षार्थत्वे 
स्थिते, विषयो विचार्यते । तत्र प्रतिवाक्यं बाक्यार्थानामनेकत्वेऽपि न तैरस्य शाखस्य विषयवत्ता युज्यते भेद- 
प्रसङ्गात्‌ । अतो यत्प्रतिपत्त्यर्थमवान्तरवाक्यार्थप्रतिपादनं तेनैकेन महातात्पर्यगोचरेण विषयेण भवितव्यम्‌ । यश्च 
जञातोऽभिपरेतप्रयोजनहेतुस्स एव तथाभावमापयते। अन्यथा विषयप्रयोजनयोः सम्बन्धाभावे शासखरस्यानुपादेयत्वप्रसङ्गात्‌ 
। अमिप्रेतप्रयोजनस्य च मोक्षस्य स्वोत्कृष्टतया ज्ञातः प्रसन्नो भगवान्‌ विष्णुरेव हेतुः । अतस्स एव तथाविधः 

सकलसदागममहातात्पर्यगोचरोऽङ्गीकार्यं इत्याशयवान्‌ स्वगदिरेव परमपुरुषार्थतां मन्यमानानामपाकरणाय मोक्षस्य 
सर्वपुरुषार्थोत्तमत्वं साधयन्नाह- मोक्षो हीति ॥। कुत इत्यतस्तत्र श्रुतिस्मृती पठति- धर्मेति ॥ धरममर्थकामा इति 
तत्साध्यं स्वर्गादिकमुच्यते। स चासावर्थश्चेति तदर्थः । परिवर्ततां परिवर्तमानानाम्‌ । उदेश्य इति दोषः । “व्यत्ययो 
बहुलम्‌” इति परस्मैपदम्‌ । 


अस्तु मोक्षः सर्वपुरुषार्थोत्तमः सर्वोत्तमशास्रप्रयोजनं च । स च ब्रह्मात्मैकत्ववियासाध्यः कर्मसाध्यो वेति वदतां 
निराकरणाय तस्य विष्णुप्रसादेकसाध्यतां साधयनाह- मोक्षश्चेति ॥ विष्णुप्रसादेन लभ्यते, तं विनाऽन्येन न लभ्यते 
चेत्यर्थः । तदुभयं कुत इत्यतस्तत्र श्रुति-स्मृतीरुदाहरति- यस्येति ॥ परमो विचिन्त्यः प्रीत्यर्थं सबोत्कृष्टतया 
ज्ञातव्यः । लभ्यः प्राप्यः । एष परमात्मा यं वृणुते यस्य प्रसीदति तेनैव लभ्यः । कथम्‌? यतस्तस्य स्वां तनुं 
विवृणुते प्रकाशयति, ततश्चास्य स्वां तनुम्‌ अवियावृतं स्वरूपं विवृणुते आविर्भावयति। अहं समुद्धता भवामीत्युक्ते 
प्रसन्न इत्यर्थांह्भ्यते । एवमुत्तरत्रापि ज्ञातव्यम्‌ । आबृतिः अज्ञानम्‌ । एकराट्‌ स्वतन्त्रः । 
विरिश्चादिष्वतिव्याप्िपरिहारार्थमेतत्‌। मोक्षदः अविदयानिवृत्तिदः। भआनन्ददः स्वरूपानन्दानुभवरशक्तिदः । कैवल्यद 
इत्यस्याप्ययमेवार्थः । 


(र.टि.) स चासावर्थश्चेतीति ॥ तथा च चतुर्थ्युपपत्तिरिति भावः । उदेश्य इति शेष इति ॥ संसारदशायां मोक्षविरोधादिति 
भावः । परस्मैपदमिति ॥ परिबर्ततामिति परस्मैपदमित्यर्थः । एवबमुत्तरन्रापीति ॥ प्रसादं बिना 
मोक्षदातृत्वज्ञानापिप्रदत्वभवपाशमोचकत्वायसम्भवात्तत्रापि प्रसादोऽवगम्यत इति भावः । विरिश्चादि-ष्विति ।। उत्पत्तिकर्तृत्वदेः 
प्रत्येकं लक्षणत्वे सुष्टिकतंत्वस्य विरिञ्चे, संहारकर्तृत्वस्य रुद्रे, मोक्षदातृत्वादेवांय्वादा-बतिव्याप्िपरिहारार्थमेकराडत्युक्तमित्यर्थः 
। अवियानिवृत्तिद इति ॥ आनन्दद इति पृथगुक्तत्वादिति भावः। शक्तिद इति ॥ आनन्दतदनुभवयोरनागन्तुकत्वादिति भावः 
। अयमेवार्थ इति ॥ आनन्दानुभवशक्तिद इत्येवार्थः । “मोचकः' इति पृथगुक्तत्वादिति भावः । 


(रा.टि.) श्रुतीति ॥ “सर्वोत्कर्षे इति श्रुतिः । द्वाविमौ" इतीतिहासः । “मुख्यं च" इति पुराणम्‌ । अपौनरुक्त्याय आह- 
पुरुषार्थ इति ॥ विषयप्रयोजनैक्यमिति ॥ (अर्थकत्वादेकं वाक्यम्‌” इति जैमिन्युक्तेरिति भावः। परिदोषाचेत्याह- उपाध्यन्तरेति 
॥ तथाभावं महातात्पर्यविषयत्वम्‌ । अन्यथेति ॥ यो ज्ञातः प्रयोजनहेतुः तादृशस्य बिषयत्वाभावे शास्रस्य विषयस्य 
्ाप्यज्ञापकभावः, विषयस्य प्रयोजनस्य च हेतुहेतुमद्धावरूप-सम्बन्धाभावेन विषयफलाभ्यामसम्बद्धं शाखमनुपादेयं स्यादित्यर्थः 
। बिषयप्रयोजनयोरित्यत्र शास्रेणेति बा तयोरन्योन्यमिति वा सम्बन्धाभावेनेत्यर्थः । अस्त्वेवं प्रकृते किमायातमित्यत आह- 
अभिप्रेतेति ॥ तथाविध इति ॥ सर्वोत्कृष्टतया ज्ञातो मोक्षहेतुभूत इत्यर्थः । तस्यार्थायेति धीनिरासायाऽह- स चासाविति ॥ 
नित्यभूतमोक्षरूपप्रयोजनायेत्यर्थः । संसारस्थानां मोक्ष इत्यस्यायोग्यतापराहतत्वाद्रा साकाङ्कत्वाद्वाऽऽह- उद्देश्य इति दोष इति 
॥ “वृतु वर्तने" इत्यस्याऽत्मनेपदित्वात्‌ "तङानावात्मनेपदम्‌" इत्युक्तेः शानच॒प्रत्ययान्तत्वेन भाव्यतया शतृप्रत्ययान्तत्वेन कथं 
परिवर्ततामिति परस्मैपदनिष्प्नरूपोक्तिरित्यत आह- व्यत्यय इति ॥ व्यतिरेकोक्तिरूपलक्षणमित्युपेत्य वा चशब्दोऽनुक्तसमुचय 
इति मत्वा वा यस्येत्यादिवक्ष्यमाणवाक्यानुरोधेनान्वयं चाऽह- विष्णुप्सादेनेति ॥ प्रकृतानुगुणतया अर्थमाह- सर्वोत्कुष्टतया 
ज्ञातव्य इति ।। लभ्य इत्यनुवादः प्राप्य इति व्याख्या । अन्वयव्यतिरेकयोद्रंयोरपि लाभायैवकारं भिनक्रममुपेत्याऽह- तेनैवेति ॥ 
वाक्यमावृत््या-्थान्तरमाह- ततश्चेति ॥ स्वतनुप्रकाशतः इत्यर्थः । एवमुत्तरत्रापीति ॥ मोक्षदत्वानन्ददत्वमोचकत्वकेवल्य- 
दत्वानां बन्धकस्य हरेः प्रसनतया विनाऽयुक्तत्वात्‌ प्रसादो लभ्यत इति ज्ञातव्यमित्य्थः । विरिश्चादिष्विति ॥ उत्पत््यादेः प्रत्येकं 
लक्षणत्वेन बिरिश्चे सुष्टिकतूंत्वस्य, रुद्रे संहत्‌ंत्वस्य, एवमन्ये धर्मां अन्यत्र प्रसक्ता अत एकराडित्युक्तिः । स्वातन्त्ये 
सत्युत्पत्त्यादिकतृंत्वस्यान्यत्राभावादिति भावः । आनन्दद इत्यनेनापौनरुक्त्यायाऽह- अविद्यानिवृत्तिद्‌ इति ॥ आनन्दस्य 
नित्यसिद्धस्य दानं नाम किमित्यत आह-आनन्दानुभवङक्तिद इति ॥ 


(श्री.टि.) भेदे शाखभेदे । उपाध्यन्तरेति ॥ बिषयप्रयोजनैक्यव्यतिरिक्तस्य निमित्तान्तरस्याभावादित्यर्थः । वेदङाखादिति ॥ 
वेदयन्तीति व्युत्पत्त्या बेदशब्दबाच्यश्रुतिस्मृतिलक्षणगशाखरादित्यर्थः । मोक्षार्थत्वे मोक्षप्रयोजन-कत्वे । भेदप्रसक्गादिति ॥ 

अर्थँक्याभावेन बाक्यभेदप्रसङ्गादित्यर्थः । तथाभावं महातात्पर्यगो चरत्वम्‌ । अन्य -थेति ॥ अभिप्रेतप्रयोजनहेतुभूतस्य 
बिषयत्वानङ्गीकार इत्यर्थं : । सम्बन्धेति ।। जन्यजनकभावरूपसम्बन्धे -त्यर्थः । अनुपादेयत्प्रसङ्गादिति ॥ 
वक्तृश्रोत्रोरभिमतमनन्यसाध्यं फलमधिकृत्य तद्धेतुभूतं प्रमाणान्तराप्राप्तमर्थ प्रतिपादयतां वाक्यानां समूहस्यैव शाखत्वादिति 
भावः । तथाविधः सबोत्कृष्टः । मन्यमानानामिति ॥ “न स्वगदिः फलान्तरम्‌" इत्यादिवचनानुसारेणेति दोषः । ननु 
तदर्थमित्येबोक्तावपि तादर्थ्यस्य प्रतीतत्वाचतुरथ्यनुप-पत्तिरित्यत आह- सर चासावर्थश्चेति ॥ केचित्तु, तस्यार्थस्तदर्थं 
इत्यन्यथाप्रतीतिबारणाय व्याचष्टे- स चासानिती-त्याहुः । ननु संसारे परिबतमानानां तदशायां परानन्दरूपमोक्षाभावात्परानन्दो 
मोक्ष एवेत्येतद्वाधितार्थमतो व्याचष्टे- उदेश्य इति दोष इति ॥ परानन्दरूपमोक्ष एव प्रार्थ्यं इत्यर्थः । ननु संसारे परिवर्ततामिति 
कथम्‌। न च वाच्यं परीत्युपसर्गपूर्वकाद्‌ वृतु वर्तन अस्माद्धातोः “लटः शतृशानचावप्रथमासमानाधिकरणे" इति सूत्रेण परस्मैपदिनि 
लटः शत्रादेदो, शकारकवर्णयोलोपि वृत्‌ अत्‌ इति जाते, गुणे तस्य रपरत्वे वत्‌ अत्‌ इति जाते, “उगिदचां सर्वनामस्थानेऽधातोः' 
अधातोरुगितो नलोपिनोऽश्चतेश्च नुमागमः स्यादिति सूप्ेण उगित्त्वान्रुमागमे, उम्‌ इत्यस्य लोपे “मिदचोऽन्त्यात्परः' अन्त्यादचः 
परो मित्स्यादिति सूत्रेण मित््वादन्ते जाते वर्तन्‌ त्‌ इति जाते, “संयोगान्तस्य लोपः” इति तकारलोपे परिवर्तन्‌ इति भवति । तस्य 
षष्टीबहुवचनं परिवतंतामिति भव-तीति। वृतुधातोनित्यात्मनेपदित्वात्‌। तथा च परीत्युपसरगपूर्व॑काद्‌ वृतुधातोः “लटः शतृशानचौ 
इति सूत्रेणाऽत्मनेपदिनि लटः शानजादेरो शकारचकारयोर्लोपि गुणे रपरत्वे (आने मुक्‌" आने परे अदन्ताङ्गस्य मुगागमस्स्यादिति 
सूत्रेण मुक्‌ इत्यागमे उक्‌ इत्यस्य लोपे आयन्तौ टकितौ" इति कित्त्वादन्ते जाते परिवर्तम्‌ आन परिवर्तमानेति आत्मनेपदिनि रूपं 
भवति तस्य षष्टीबहुबचनं परिबर्तमानानामित्येव भवेन तु परिबर्त-तामित्यत आह- व्यत्ययो बहुलमिति परस्मैपदमिति ॥ 
धातूनां परस्मैपदित्वात्मनेपदित्वयोर्बहुटं व्यत्ययो भवतीति सूत्रार्थः । एवं चाऽत्मनेपदिधातोरपि व्यत्ययेन परस्मैपदित्वमाभरित्य 
परिवर्ततामित्युक्तमिति भावः। 


॥ कर्मसाध्यो वेति ॥ "कर्मणैव हि संसिद्धिमास्थिता जनकादयः” इति वचनादिति भावः । उत्तरत्र “यस्य प्रसादात्‌" इति श्रुतौ 
मोक्षस्य विष्णुप्रसादलभ्यत्वं कथ्यते तदनुसारेण प्रतिज्ञावाक्यस्यापि तथेवामिप्रायमाह -विष्णुप्रसादेन लभ्यत इति ॥ अन्यथा 
मोक्षस्य विष्णुप्रसादालभ्यत्व एव वाक्यमुदाहर्तव्यं स्यान्न तु लभ्यत्वे। तथा च “यस्य प्रसादात्‌" इति वाक्योदाहरणमयुक्तं स्यादिति 
भावः । स्वां तनुं स्वकीयां तनुम्‌ । प्रकाशयति अपरोक्षज्ञानविषयो भवतीत्यर्थः । “परमो विचिन्त्यः - परमत्वेन विचिन्त्यः! 
इत्यभिप्रेत्य सर्वोत्कुष्टतया ज्ञातव्य इत्युक्तम्‌ । प्रत्यर्थमिति प्रसादस्यात्र मोक्षसाधनत्वाकथनात्पूरितमिति च्ञातव्यम्‌ । स्वां तनुमित्यस्यैव 
विवरणम्‌- अविदावृतं स्वरूपमिति ।। जीवस्वरूपमित्यर्थः। एवमुत्तरत्रापीति ।। “उत्पत्तिस्थितिसंहाराः' इति वाक्ये (श्री.टि,) 
“अज्ञानां ज्ञानदः” इति वाक्ये (बन्धको भवबपारोन' इति बाक्ये चत्यथ॑ः । प्रसादं बिना मोक्षदालृत्न- 
ज्ञानदत्वभवपाशमोचकत्वायसम्भवात्तेष्वपि वाक्येष्वर्थात्प्रसादोऽवगम्यत इति ज्ञातव्यमित्यर्थः । उत्पत्तिकतंत्वादेः प्रत्येकं लक्षणत्वे 
सृष्टिकर्तृत्नस्य विरिश्वे, संहारकतृंत्वस्य रुद्रे, मोक्षदातृत्वस्य वायौ “विष्णुं दाता मोक्षस्य वायुश्च तदनुज्ञया" इति वचनात्‌, 
अज्ञानबन्धदातृत्वयोरदुगदिव्यामतिव्याप्तिपरिहारार्थमेकराडित्युक्तमित्यर्थः; । तथा च स्वातन्त्र्ये सत्युत्पत्तिकत्‌ंत्वं, स्वतन्त्रत्वे सति 
संहारकतुंत्वमित्यादिरूपेण लक्षणस्य विवक्षितत्वान विरिचादिष्वतिव्याप्निरिति भावः । सुष्टयायष्टकर्तृत्वस्य विशिष्टस्यैव 
लक्षणत्वेऽतिव्याप्यभावात्‌ स्वरूपकथनाय तद्विरोषणमिति ज्ञातव्यम्‌- अविद्यानिवृत्तिद इति ॥ लिङ्गशारीरमभङ्गद इत्यर्थः । 
“आनन्ददः' इति पृथगुक्तत्वा दिति भावः । शक्तिद इति ॥ जीवस्याऽनन्दानुभवस्वरूपत्वेन अनागन्तुकत्वाच्छक्तिद इत्युक्तमिति 
भावः। भवपाशाच्च मोचकः” इति पृथगुक्तत्वादाह- अयमेवार्थ इति ॥ आनन्दानुभवशक्तिद इत्ययमेवार्थ इत्यर्थः । 


(पां.टि,.) युक्तेः पूर्वमेबोक्तत्वात्‌ पुनस्तत्प्रतिज्ञाया वैयर्ध्यमित्यत आह- पुरुषार्थं इत्यादि ॥। धमदिः प्रयोजनसाधनत्वेऽपि 
प्रयोजनत्वाभावात्‌ नित्यत्वेन तत्परत्वसिद्धावपि कथं सर्वपुरुषारथात्तमत्वसिद्धिरित्यतो धर्मादिशब्दानां लक्षणया स्वर्गादिपरत्वेन 
धर्मादिपरत्वाभावान्नानुपपत्तिरिति भावेन लक्षणाप्रयोजकीभूतशक्य-सम्बन्धोपदङनपूर्वकं तच्छब्दानां लक्षणया तत्परत्वं दर्शयति- 
धर्मत्यादिना ॥ उच्यते लक्ष्यत इत्यथः । तदर्थ शब्देनैव तादर््यस्योक्तत्वात्‌ न तद्थायेति चतुर्थ्या किञ्चित्प्रयोजनमित्यतस्तदवैयर्थ्याय 
प्रकारान्तरेण व्याचष्टे- स चासावित्यादिना ॥ संसारददायां मोक्षस्य विरुद्धत्वेन असम्भवादयपेक्षितं पूरयति- उदेश्य इतीति ॥ 
“वृतु वर्तने इत्यस्य आत्मनेपदित्वात्‌ तस्मा्टटि तस्य शानचि “आने मुक्‌' इति मुगागमे परिवर्तमानानामिति भवितव्यम्‌, 
परिबर्ततामिति परस्मैपदं तु कथमित्यत आह- व्यत्यय इति ॥ अयं भावः “व्यत्ययो बहुलम्‌” इत्यस्मिन्‌ सूत्रे छन्दसि शायजपि' 
इति पूर्वसूत्रात्‌ छन्दस्यपीत्यस्य अनुवृत्तौ छन्दसि व्यत्ययो भवति, अपिरब्दाद्‌ यथाप्राप्तं च इत्येताबन्मात्रेण इष्टसिद्धा बहुलग्रहणं 

व्यर्थमित्याशङ्कायाम्‌ बहुलग्रहणं सर्बबिधिव्यभिचारार्थम्‌' इति वृत्तौ प्रकृताप्रकृतसर्बबिधिव्यत्ययलक्षणव्यभिचारार्थत्वं 
बहर्थादानप्रवृत्तिनिमित्तकब्हुलग्रहणस्य प्रदरर्य, तत्सङ्गाहयप्रदरनपरतया उदाहते- 

“सुपतिडुपग्रहलिङ्गनराणां कालहलचूस्वरकतृंयडां च । 

व्यत्ययमिच्छति शाखरकृदेषां सोऽपि च सिद्धयति बाहुलकेन ॥' 
इति शोके उपग्रहरब्देन 

“य आत्मनेपदाद्धेदः कश्चिदर्थस्य गम्यते । 

अन्यतश्चापि लादेशात्‌ मन्यन्ते तमुपग्रहम्‌ ॥' 

इत्युक्त्यनुसारेण स्वार्थत्बपरार्थत्यव्यक्तत्बाव्यक्तत्वरूपक्रि यासाधनविशेषस्य मुख्यव्यावृत्या प्रतिपादनेऽपि 
तद्भयक्तिनिमित्तात्मनेपदपरस्मपेदयोरपि ग्रहणाद्‌ इच्छतीति प्रप्ते “सत्रह्मचारिणमिच्छतः' इत्यादिप्रयोगाणां (पां .टि,) दर्शनाद्‌ 
युक्तम्‌ अन्यपदित्वेन, टोकसिद्धस्यापि वेदे अन्यपदित्वमित्यर्थस्य सिद्धत्वेन “इतिहासपुराणः पञ्चमो बेदानां बेदः' इति वाक्येन 
पुराणस्यापि बेदत्वात्‌, वृतु वर्तन इत्यस्याऽत्मनेपदिनोऽपि लटि शतरि परिवर्ततामिति परस्मैपदम्‌ उपपन्नमिति । 


॥ बदतामिति ॥ अद्वैतवादिनां मीमांसकानां चेति क्रमेण सम्बन्धः । ननु “मोक्षश्च विष्णुप्रसादं बिना न लभ्यते" इति 
उत्तरमूलानुसारेण विष्णुप्रसादादन्येन असाध्यतां साधयन्नाहेत्येव ग्रन्थाबतारस्य कर्तव्यत्वाद्‌ विष्णु-प्रसादेकसाध्यतां साधयन्नाहेति 
कथं ग्रन्थावतार इत्यतो मोक्षशचेत्यादेरुत्तरग्रन्थस्य न मोक्षस्य भगवत्यरसादातिरिक्त-साधनसाध्यत्वाभावमात्रप्रतिज्ञात्वम्‌ । तथा 
सति तदर्थमाच्रप्रतिपादकश्रुत्यादेरेबो दाहर्तव्यत्मेन मोक्षस्य भगवत्‌- 
प्रसादलभ्यत्वतदन्यालभ्यत्बरूपाथंद्रयो पपादकश्रुत्यायुदाहरणासङ्गतिप्र सङ्गात्‌, किन्तु मोक्षस्य भगवत्प्रसाद- 
साध्यत्वतदन्याभ्यत्वरूपार्थद्वयविषयकमेवेति युक्त एव मोक्षस्य भगवत्प्रसादेकसाध्यतां साधयन्नाहेति ग्रन्था -वतार इति भावेन 
उदाहरिष्यमाणप्रमाणानुसारेण मोक्षशचेत्याद्प्ितिज्ञावाक्यमुभयप्रतिज्ञापरतया व्याचषट- विष्णु -प्रसादेनेत्यादिना ॥। तेषामिति वाक्ये 
प्रसादस्याश्रुतत्वात्‌ कथमुक्तार्थप्रमाणतया उदाहरणमित्यतोऽश्रुतत्वात्‌ प्रसादस्यागमतया तत्र प्रमाणत्वासम्भवेऽपि अन्यथानुपपत्त्या 
तद्रमकत्वमस्त्येवेति युक्तं तत्र प्रमाणीकरणमिति भावेन अर्थतस्तदबगमं दरशयति- अहं समुद्धता भवामीत्युक्त इत्यादिना ॥ 
एवमुत्तरत्रापीति ॥ उत्पत्तीत्यायुत्तरवाक्येऽपि प्रसादस्याश्रवणाद्‌ आगमतया तेषामुक्तार्थे प्रमाणत्वासम्भवेऽपि प्रसादं विना 
मोक्षदातृत्वज्ञानदातूत्वा्यसम्भवेन प्रसादस्यार्थतो लाभेन अन्यथानुपपत्त्या उक्ताथांँ पपादकत्वाद्‌ युक्तं तदुपपादकतया 
प्रमाणीकरणमिति ज्ञातव्यमित्यर्थः। कि एकराडिति विदोषणेनेत्यत तत्प्रयोजनमाह- विरिश्चादि-ष्विति॥। समुदितस्य तत्राभावेऽपि 
व्यर्थविरोषणत्ेन तस्यालक्षणत्वात्‌ लक्षणभूतस्योत्पत्तिकर्तृत्वस्य विरिश्वे, संहारकर्तृत्वस्य रुद्र, मोक्षदातृत्वादेश्च वायौ सत्त्वेन 
तत्र अतिव्याप्तिपरिहारार्थम्‌ एकराडिति विदोषणम्‌ । ततश्च उत्पत््यादिकर्तृत्वस्य अन्यत्र सत्त्वेऽपि स्वातन्त्रयेण तदभावात्‌ न 
तत्रातिव्याप्निरिति युक्तं तस्य तद्भयवच्छेदकत्व-मिति भावः । आनन्दद इति आनन्ददातृत्वस्य पृथगुक्तत्वेन तदर्थत्वायोगात्‌ 
मोक्षद इत्येतद्‌ अविदयानिवृक्तिदत्व-मात्रपरतया व्याचष्ट- मोक्षदो अवियानिवृत्तिद इति ॥ शक्तिद इति ॥ आनन्दतदनुभवयोः 
स्वरूपतया नित्यसिद्धत्वेन तदानासम्भवादिति भावः ।। अयमेवेति ॥ आनन्दानुभवशक्तिद इत्ययमेवेत्यर्थः 


(व्या.टि,) युक्तीति ॥ महातात्पर्ययुक्तीत्यर्थः। विषयप्रयोजनैक्येति ।। अर्थैक्यसूत्रादिति भावः। शासरैक्येन विषयप्रयोजनैक्यं 
प्रसाध्य तदुत्तमत्ेन त्दुत्तमत्वं साधयति- सर्वोत्तममिति ॥ आयुंतमितिबत्‌ साध्यसाधन-योरभेदोपचारादिति भावेनाऽह- 
तत्साध्यमिति ॥ परस्मैपदं शतेत्यर्थः॥। विष्णुप्रसादेनेति ॥ श्रुतौ चिन्तनप्रकारप्रदर्शनाय परमग्रहणं मत्वा व्याचष्टे- सर्वोत्कृष्टतयेति 
॥ लभ्यः प्राप्य इति ॥ “पोरदुपधात्‌” इति यत्‌ । अन्यथा ण्यन्तात्‌ “अचो यत्‌" इति यति नुम्प्रसङ्गादिति भावः । फलितं बा, 
प्रतीत्यध्याहत्य “यम्‌ इत्युपपदविभकतिं वृणोतेः प्रसादार्थत्वं च मत्वा बाऽऽह- यस्येति ॥। स्वान्दंब्रह्मपरतया व्याख्याय जीवपरतया 
(व्या,टि,) व्याख्याति- अविद्याऽवृतमिति॥ अर्थादिति ॥ भगवतो वितथङपथाभावादिति भावः। अज्ञानमिति ॥ भावरूपमेव 
। अभावस्याऽवरणरूपत्वानुपपत्तेरिति भावः ॥ एकराट्‌ स्वतन्त्र इति ॥ असहा-यार्थकशब्दोपपदाद्राजतेः किपि श्रश्च' इति षत्वे 
जरत्वे चत्व च रूपमिति भावः ॥। मोक्षदोऽविद्यानिवृत्तिद इति ॥ “विश्वमायानिवृक्तिः" इत्युक्तेरिति भावः। 


मूलम्‌ - प्रीतिश्च गुणोत्कर्षज्ञानादेव विशेषतो दष्टा; नाभेदज्ञानात्‌। अभेदज्ञाना- दप्रीतिरेवोत्तमानां 
भवति । घातयन्ति हि राजानो राजाऽहमिति बदन्तम्‌ । ददति च सर्वमभिप्रेतं गुणोत्कर्ष वदतः । 

“न तादृशी प्रीतिरीड्यस्य विष्णोर्गुणोत्कर्षज्ञातरि यादशी स्यात्‌ । 
तत्प्रीणनान्मोक्षमाप्रोति सर्वस्ततो बेदास्तत्पराः सर्वं एव ॥* इति सौपर्णश्रुतिः। 


“यो मामेवमसम्मूढो जानाति पुरुषोत्तमम्‌ । 
स सर्वविद्‌ भजति मां सर्वभावेन भारत ॥ ' 


इति गुणोत्कर्षज्ञानादेव परमा प्रीतिर्भगवता स्वयमेवाभिहिता । अतो विष्णो गुणोत्कर्ष एव 
सर्वश्रुतिस्मृतीनां महातात्पर्यम्‌ । नचाभेदे तात्पर्यमित्यत्न किञ्चिन्मानम्‌। 


(त.मं.) अभेदज्ञानात्‌ प्रसादः किं न स्यादित्यत आह- प्रीतिश्चेति ॥ ततो वेदाः सर्वे तत्परा एव । न हि 
मोक्षेकफलानां वेदानां मोक्षादन्यत्र तात्पर्य स्यात्‌ । 


विष्णोः सर्वगुणोत्कृष्टत्वेन जगतो बैलक्षण्यस्वरूपं भेदमेवं साधयित्वा विपक्षे द्षणमाह- न चाभेद इति ॥ 


टीका- अस्तु विष्णुप्रीतिरेव मोक्षसाधनम्‌। सा च कर्मादिना भविष्यतीत्यत आह- प्रीतिश्चैति | ययपि कर्मादिना 
भगवत्परीतिर्भवति तथाऽपि नासौ मोक्षसाधनं किन्तु परमा प्रीतिरेव । सा च विरेषतः प्रीतिगुणोत्कर्ष्ञानादेव 
भवति न कर्मादिना । कुतः१ तथा लोके दृष्टत्वादिति । ननु यदा राजा गुरु्बा भृत्यं शिष्यं वा प्रति ब्रूते अहमेव 
त्वमिति, तदाऽसौ भत्यादिर्वचनानुमितयाऽ-भेदप्रतिपत्त्या परमप्रीतिमान्‌ दृश्यते । तत्कथं गुणोत्कर्षज्ञानादेव परमा 
परीतिरित्युच्यत इत्यत आह- नेति ॥ प्रतिपत्तिरिह ज्ञानराब्देनोच्यते । 


अयमभिप्रायः । यदयुत्तमोऽधमं प्रत्यभेदप्रतिपत्तिं करोति तदाऽधिकगुणारोपणेन “अहमनेन मानितः" इति 
मन्यमानोऽधमस्तस्मिन्‌ प्रीयते न त्वधमेनोत्तमं प्रत्यभेदप्रतिपत्तौ कृतायामुत्तमस्याधमे प्रीतिर्भवति। निमित्ताभावात्‌ 
। ततश्चाधमो जीवः कथमुत्तमं भगवन्तं प्रति तत््ीतिकामोऽभेदप्रतिपत्ति कुर्यात्‌, येन वेदो जीवं प्रत्यभेदप्रतिपत््यर्थमपि 
बदेदिति। 


न केवलमभेदज्ञानात्‌ प्रीतिनं भवति किं तरहीत्यत आह- अभेदज्ञानादिति ॥ अभेदप्तिपत्त्याऽ-धमत्वारोपात्‌। 
एतदेब दृष्टान्तेन दर्शयति- घातयन्ति हीति ॥ पाटछीपुत्रायधिपतयो भद्रसेनाया राजानः 
पाटलीपुत्रस्याधिपतिरिदानीमहमेवेति बदन्तमतदहं बचनेन तदीयां प्रतिपत्तिमनुमाय घातयन्तो दृश्यन्ते । तेन तेषां 
तत्राप्रीतिरनुमीयते । भवेदेवं लौकिकानां भयमत्सरादिग्रस्तानाम्‌, ईश्वरस्य तु नैवमिति चेन्न । तथा 
सत्यपराधपरिहारस्याप्यकर्तव्यतापातात्‌ । अत एव “निन्दनस्तब-सत्कारन्यक्ारार्थं कलेवरम्‌ । प्रधानपरयो 
राजनविवेकेन कल्पितम्‌ ॥ 


“सर्वात्मनः सर्वहरो ह्यद्वयस्यानहङकतेः ।' 

“तत्कृतं मतिवैषम्यं निरवस्य न कचित्‌ ॥' 
इत्यादिकं भक्तकृतप्रामादिकापराधविषयं ज्ञातव्यम्‌ । एतेन जीवेश्वरयोः पारमार्थिकभेदमङ्गी -कृत्याभेदश्रुतीनां 
प्रतिपत्त्यर्थतां व्याचक्षाणा नैयायिकादयो निरस्ता बेदितव्याः । 


“प्रीतिश्च गुणोत्कर्ष॑ज्ञानादेन विदोषतो दृष्टा" इत्युक्तं विवृणोति- ददति चेति ॥। राजान इति वर्तते । 
कर्मकरेभ्योऽप्यतिरयेनेति दोषः । वचनेन ज्ञानमनुमायेति च । तेन च तेषां तत्र परमा प्रीतिरनुमीयते । 
सम्प्रदानत्वस्याविवक्षितत्वाद्‌ रजकस्य वस्रं ददातीत्यादिबच्छेषविवक्षया "वदतः" इति षष्ठी । वदतः प्रतीति वा । 

तथा च प्रयोगः- “विष्णुः गुणोत्कर्षज्ञातर्यतिदायेन प्रीयते सत्पुरुषत्बात्‌ पुण्यश्ोकराजवत्‌” इति । न 
केवलमनुमानसिद्धमेतत्‌। कि तहीत्यतोऽभिदहितारोषार्थसद्गहरूपां श्रुतिमपि पठति- न तादृशीति ॥ कर्मकरादिष्िति 
रोषः । तत्प्रीणनात्‌ तथाविधात्‌। इतश्रैवमित्याह- यो मामिति ॥। अत्र भजति मां सर्वभावेन" इति परमप्ीतेर्योतकम्‌ 
। परमा प्रीतिरात्मनः। तदेवं जीवानां मोक्षमुद्िदय प्रब्तमानैः सदागमैस्तत्साधनभगवत्प्रीतिहेतुभूतगुणोत्कर्ष्ञानाय 
तत्रैव महातात्पर्यवद्धिर्भवितव्यमिति स्थितम्‌ । 


“विष्णोः सर्वोत्तमत्व एव” इत्यादिनोक्तं स्वपक्षसाधनमुपसंहरति- अत इति ॥ स्मृतिग्रहणेन पौरुषेयाः सर्वेऽपि 
सदागमा गृह्यन्ते । तेन लोके वेदे चेति व्याख्यातं भवति । 


सर्वप्रमाणविरुद्धत्वेन जीवव्रह्मणोरभेदे तत्त्नमस्यादिवाक्यानां तात्पर्यायोगात्‌ । प्रधान -वाक्याभावेन तत्र 
सर्वागमानां महातात्पर्यकल्पनमयुक्तमित्युक्तम्‌। इतोऽपि तदयुक्तमित्याह- नचेति ॥ यथाऽस्माभिर्भगवतो गुणोत्कर्षे 
सर्वागमानां महातात्पर्यमित्यत्र श्ुतिस्मृतियुक्तयः प्रमाणत्वेन प्रदर्शिताः, नच तथा पराभिमतार्थं किञ्चिदपि 
प्रमाणमस्ति । प्रक्रिया तु मन्दननमनोहरा निमूलत्वादुपेक्ष(दुपलक्ष) णीयेति। 


(र.टि.) प्रतिपत्तिरिहेति ॥ भृत्यशिष्यादेः राजगुर्वादिना लोकेऽभेदज्ञानाभावेन (अभेदज्ञानादप्रीतिः' इत्युत्तरबाक्ये 
ज्ञानपदेना्थांभावेऽपि तथाभावनारूपप्रतिपत्तरेव ग्राह्यत्वेनात्रापि ज्ञानपदेन सैबोच्यत इत्यर्थः । “तत्कृतम्‌” इत्यत्र तच्छब्दार्थज्ञापनाय 
ूर्वश्ठोकोदाहरणमिति द्रष्टव्यम्‌ (ज्ञातव्यम्‌) । तथाविधादिति ॥ गुणोत्करष्॑ञानसाध्योत्तमादित्यर्थः । प्रीतिरात्मन इति ॥ 
मामित्यात्मन एब भजनकर्मत्वोक्तेरिति भावः । अतोऽपि" इत्युपसंहारपरमूलवाक्ये अपिपदम्‌ । “सर्वज्ञं सर्व॑कर्तारम्‌' 
इत्यादिप्रमाणसमुचायार्थमिति ज्ञातव्यमिति भावः । 


(रा.टि.) कर्मादिनेति ॥ "तत्कर्म हरितोषं यत्‌" इत्युक्तेरिति भावः । बिदोषशब्दार्थः परमेति । विरोधिनो भेदज्ञानस्य सत्त्वेन 
कदाऽप्यभेदज्ञानोदयासम्भवादाह- प्रतिपत्तिरिति ॥ अवियमानविषयभावनेत्यर्थः । अनेनोक्तरङ्कानिवृत्तेरस्पुटत्वादाह- 
अयमभिप्राय इति ॥ निमित्ताभावादिति ॥। मान्यत्वादिरूपेत्यर्थः । नन्वेवं तहि भागवते निन्दनादिकृतं मतिवैषम्यं चित्तविकारः 
सर्वान्तर्यामित्वादिगुणकस्य मात्सर्यादिदोषदहीनस्य हरेर्न ति कथमुच्यत इत्यत आह- अत एवेति ॥ असत्कारस्य 
अप्रीतिहेतुत्वादेबेत्यर्थः। एतेनेति ।। अभेदभाव-नाया अनर्थहेतुत्वकथनेनेत्यर्थः । वचनफटोक्तिङ्गानफलोक्तिप्रकरणाननुगुणेत्यत 
आह- वचनेनेति ॥ इति चेति ॥ दोष इत्यनुषङ्गः । तेन चेति ॥ अभिमतसर्वदानेनेत्यर्थः । तेषां राज्ञाम्‌ । ननु "कर्मणा 
यमभिपरेति स सम्प्रदानम्‌" इति सम्प्रदानसञ्ज्ञायां “चतुथं सम्प्रदाने" इति वदद्धय इति चतुर्थ्या भाव्यमित्यत आह- सम्प्रदानत्वस्येति 
॥ शोषविवक्षयेति ॥ अप्राधान्यविवक्षया सम्बन्धसामान्यनिवक्षया वा “पष्ठी दोषे" इति सूत्रेण षष्ठीत्यर्थः । द्वितीयाब्हुवचनं 
वेत्याह- वदतः प्रतीति ॥ अभिरहितारोषार्थेति ॥ अत्यत्तमपुमर्थरूपो मोक्षो भगवत्परीत्यैकसाध्यः, सा च तत्र गुणोत्कर्षज्ञानसाध्या 
। तच वेदवचनानां महातात्पर्यप्रतिपादनाद्‌ भवतीत्युक्तारोषार्थत्यर्थः। तथाविधादिति॥। गुणोत्कर्षज्ञानसाध्यात्‌ परमप्रीणनादित्य्थः 
। इति परम -प्रीतेर्योतकमिति ॥ यथा लोके मामसौ सर्वप्रकारेण सेवत इति राजादिवचनेन तत्प्रीतिः सेवकेन ज्ञायते (रा.टि.) 
तथेति भावः। परमा प्रीतिरिति मूले कस्येत्याकाङ्कायामाह- आत्मन इति ॥ मामित्युक्तेरेतल्वा इति भावः । युक्तं चेत्यादिनोक्तमर्थ 
बुद्धयारो हाय सर्वं निष्कृष्योपसंहारमुखेन दर्शायति- तदेवमिति ॥ तेनेति ॥ स्व॑सदागमग्रहणेन गीतागतं लोकपदं 
सर्वपौरुषेयग्रन्थपरमिति व्याख्यातं भवति मूलकृतैवेत्यर्थं; । मूले अत इत्यस्य सर्वप्रमाणविरुद्धत्मेन जीवतब्रह्मणोरभेदे 
तत्त्नमस्यादिबाक्यानां तात्पयांयो गादित्य्थः । प्रक्रिया त्विति ॥ “स्ब॑प्रमाणबिरुद्धनचनानाम्‌, 
इत्येतदायवतारिकायामुक्तप्क्रियेत्यर्थः । 


(श्री.टि,.) कर्मादिनेत्यादिपदेन श्रवणादिग्रहणम्‌। नासौ मोक्षसाधनमिति ॥ कर्मणा त्वधमः प्रोक्तः प्रसादः श्रवणादिभिः । 
मध्यमः" इत्युक्त्वा ्रसादात्त्वधमाद्‌ विष्णोः स्वर्गलोकः प्रकीतिंतः । मध्यमाजन-लोकादिः' इत्युक्तत्वाननासौ कर्मादिसाध्यः 
प्रसादो मोक्षसाधनमित्यर्थः। परमप्रीतिरेवेति ॥ अत्युत्तमप्रसाद एवेत्यर्थः । व्ञानसम्पत्तया प्रसादस्तूत्तमो मतः' इत्युक्त्वा “उत्तमस्त्वेव 
मुक्तिदः इत्युक्तत्वादिति भावः । प्रतिपत्तिरिहेति ॥ अभेदज्ञानादप्रीतिरित्युत्तरवाक्ये ज्ञानपदेन अन्यथोपासनारूपा प्रतिपत्तिरेव 

विवक्षिता । कुत इति चेत्‌, भृत्यस्य राज्ञा शिष्यस्य गुरुणा लोकेऽभेदज्ञानाभावात्‌ । अतस्तत्र ज्ञानराब्देन प्रतिपत्तेेव ग्राह्यत्वात्‌ 
तदनुसारेणात्राप्यन्यथोपासनारूपा प्रतिपत्तिरेव ज्ञानरानब्देनोच्यत इत्यर्थः । प्रीयते प्रीतिमान्‌ भवति । निमित्ता-भावादिति ॥ 
उत्तमेनाधमं प्रत्यभेदप्रतिपत्तौ कृतायाम्‌ अधिकगुणारोपणेन तन्मानितत्वं यथाऽधमस्य प्रीतौ निमित्तमस्ति तथाऽत्र 
निमित्ताभावादित्यर्थः । येनेति ॥ अभेदप्रतिपत्तेः कर्तव्यत्वेनेत्यर्थः । प्रतिपत्त्यर्थम-पीति ॥ अवियमानोपास्त्यर्थमपीत्यर्थः । 
नैवमिति ॥। भयमत्सरादिदोषशान्यत्वेन तदभेदप्रतिपत्तौ कृतायां तदप्रीतिर्नं भवतीत्यर्थः । तथा सतीति ॥। तस्याप्रीत्यभाव इत्यर्थः 
। अपराधपरिहारस्यापीति || ˆअपराध-सहस्राणि क्रियन्तेऽहरनिंडं मया। तानि सर्वाणि मे देव क्षमस्व मधुसूदन ॥' इत्यादिनेत्यर्थः 
। नन्वीश्वरस्याप्रीत्यादि-रूपवुद्धिवैषम्यसद्धावे ^सर्वात्मनः समदृशः" इत्यादिभागवतवाक्यविरोध इत्यत आह- अत एवेति ॥ 
अपराध-परिहारकरणान्यथाऽनुपपत्या अप्रीतिसद्धावादेवेत्यर्थः । “सर्वात्मनः' इत्यादेरेव प्रकृतोपयोगित्वेऽपि तत्कृतमित्यत्र 
तच्छब्दपरामदर्यं दरौयितुं निन्दनेति पूर्वश्टोकोदाहरणमिति ज्ञातव्यम्‌ । प्रधानपरयोः देहात्मनोः । तत्कृतं निन्दनादिकृतम्‌ । 
मतिवैषम्यम्‌ अप्ीत्यादिरूपम्‌ । भक्तकृतेति ॥ यदि भक्तः कदाचित्‌ प्रमादादसुरावेश-प्रयुक्तद्रेषेण निन्दनायपराधं करोति 
तहि तदीया पूर्वतनी भक्तिमेवपेक्ष्यान्यावेदाकृतं तात्कालिकद्रेषकृतं निन्दना-दिकमनिरूप्य तस्मिन्‌ प्रीयत इत्येव न तु सर्वैरप्यपराधे 
कृते सतीत्यर्थः । अत एव शिशुपालदन्तवक्रविषय एव सप्तमस्कन्धे इदं शोकद्यं प्रवृत्तमित्यवगन्तव्यम्‌ । भक्ता एव हि ते पूर्वं 
रिशुपालादयः शापादेव बिद्रेषिण इति प्रसिद्धेरिति भावः । एतेनेति ॥ अभेदेन प्रतिपत्ताबीश्वरस्य अप्रीतिकथनेनेत्यर्थः । 
प्रतिपत््र्थताम्‌ उपा-सनार्थताम्‌ । गुणोत्कर्षज्ञानादेवेति ॥ न कर्मादिनेत्यर्थः । कर्मकरेभ्य इति ॥। सेवाकारेभ्यो भूत्येभ्य 
इत्यर्थः । इति चेति ॥ रोष इति वर्तते । तेनेति ॥ तदभिप्रेतथ(ना)रादिसर्वदानेन । तेषां राज्ञां तत्र गुणोत्कर्ष -वक्तरि । 


(श्री.टि.) ननु “कर्मणा यमभिप्रैति स सम्प्रदानम्‌” दानकर्मणा यमभिप्रैति स सम्प्रदानसञ्ज्ञः स्यादिति सूत्रेण सम्प्रदानसञ्ज्ञायां 
“चतुथी सम्प्रदाने" इति सूत्रेण विप्राय गां ददातीत्यत्र बिप्रायेतिवद्‌ बदते इति चतुर्थी स्यान तु बदत इति षष्ठीत्यत आह- 
सम्प्रदानत्वस्येति ॥ "विवक्षातः कारकाणि सम्भवन्ति" इति वचनादिति भावः । शेषविवक्षयेति ॥ तथा च रोषे, उक्तकारकेभ्योऽन्यः 
दोषः, तद्विवक्षायां षष्ठी स्यादिति सूत्रेण बदतः षट्कारक -भिनत्वस्य बिवक्षितत्वाद्रनकस्य वस्रं ददातीत्यत्र रजकस्येतिबदत्रापि 
षष्ठी युक्तेत्यर्थः । केचित्तु सम्प्रदानत्वस्या-विवक्षितत्वादित्यस्य "कर्मणा यमभिपैति स सम्प्रदानम्‌" स्वत्वपरित्यागेन परस्वत्वापादनं 
दानम्‌, तत्कर्मणा यमभिप्रैति स सम्प्रदानसञ्जञः स्यादिति सम्प्रदानत्वविधायकस्य कर्मणेति सूत्रस्य अविवक्षितत्वाद्‌ वक्तुमिषटत्वा- 
भावान्महाभाष्यकारेण प्रत्याख्यातत्ादिति यावदित्यर्थः । यथोक्तं महाभाष्ये कर्मणा यमभिप्रैति" इत्यत्र “अयं योगो न शक्यो 
वक्तुम्‌, खण्डिकोपाध्यायः शिष्याय चपेटिकां ददातीत्यादिप्रयोगे शिष्ये स्वत्वपरित्यागादि-रूपसम्प्रदानत्वासम्भवाच्छिष्यायेति 
चतुथी न श्रूयेत" इतीत्याहुः । यद्वा बदत इत्येतद्‌ द्वितीयाब्हुवचनमित्यमिप्रेत्य योजनान्तरमाह- बदतः प्रतीति वेति || तथा च 
“लक्षणेत्थम्भूताख्यानभागवीप्सासु प्रतिपर्यनवः” इति सूरेण प्रतिराब्दस्य कर्मप्रनचनीयसञ्ज्ञानिधानात्‌ तयोगे "कर्मप्रचनीययुक्ते 
द्वितीया" इति सूत्रेण चतुर््यपवादकत्वेन द्वितीयाविधानादत्रापि कर्मप्रजचनीयार्थक्प्रतिरान्दाध्याहारकरणेन तयोगे उक्तसूत्रेण 
द्वितीयैव जातेति न दोष इति भावः। सत्युरुषत्वादिति ॥। उत्तमपुरुषत्वादित्यर्थः । नीचपुरुषे व्यभिचारपरिहाराय सदिति विदोषणम्‌ 
। तथाविधादिति ॥ गुणोत्कष॑ज्ञानसाध्यादुत्तमादित्यथं ; । आत्मनः स्वस्य कृष्णस्य भजति मामित्यात्मन एव 
भजनकर्म॑त्नो क्तेरित्यर्थः । ननु (जीबव्रह्यणोरभेदे स्ांगमानां महातात्पर्यम्‌” इत्यत्र मत्प्रक्रि यैन प्रमाणम्‌ । 
“मन्त्र्राह्मणलक्षणस्तावद्रेदः' इत्यादिनैक्ये सर्वागमानां महातात्पर्यस्य मत्प्रक्रियाऽनुसारेणोपपादितत्वादित्यत आह- प्रक्रिया 
त्विति ॥ 


(पां .टि,) प्रतिपत्तिरिहेति ॥। भावनापरपर्यायोपासनैव इह ज्ञानशब्देनोच्यते । न प्रसिद्धज्ञानमित्यर्थः । भृत्यशिष्ययो राजगुरुभ्यां 
विरोधिभेदज्ञानस्य बिदयमानत्वेन अभेदज्ञानाभावेन “अभेदज्ञानादप्रीतिरेव' इत्युत्तरबाक्ये ज्ञानशब्देन अर्थांभावेऽपि तथा 
भावनारूपप्रतिपत्तेरेव ग्राह्यत्वेन तदनुरोधेनात्रापि तस्या एव तेन ग्राह्यत्वादिति भावः । अभेदप्रतिपत्येति ॥ 
भावनापरपयांयोपासनयेत्यर्थः । निन्दनस्तवसत्कारेत्यादिपूर्ववाक्योदाहरणं तु तत्कृतमित्युत्तरबाक्यस्थतच्छब्दार्थस्फुरणायैव कृतमिति 
ध्येयम्‌ । 


ननु राजकर्तकदानकर्मणा अभिप्रेतेन आपतुमिष्टतमत्वाद्‌ गुणोत्कर्ष बदतः कर्मणा यमभिप्रैति स सम्प्रदानम्‌" इति 
सम्प्रदानत्वमावरयकम्‌ । सम्प्रदानं च- 
“अनिराकरणात्‌ कर्तस्त्यागाङ्गं कर्मणेप्सितम्‌ । 

पररणानुमतिभ्यां च लभते सम्प्रदानम्‌ ॥' 

इति हरिणोक्तत्वात्‌ त्रिविधम्‌ अनिराकरतं प्ररकम्‌ अनुमन्तृ चेति । तत्र अनिराकतं यथा- सूर्याय अर्ध्यं ददा- (पां .टि.) तीति । 
नात्र सूर्यः प्रार्थयते न चानुमन्यते न च निराकरोति । प्रेरकं यथा- विप्राय गां ददातीति । विप्रो हि गां मद्यं देहीति याचते । 
अनुमन्तु यथा- उपाध्यायाय ददातीति । नोपाध्यायः पूर्व प्रार्थितवान्‌, अथ च दीयमानमनुमन्यते भ्रं कृतमिति । तत्र 
पररकत्वानुमन्तृत्वयोरभावेऽप्यनिराकर्तृत्वरूपं सम्प्रदानत्वं गुणोत्कर्ष बदतः सम्भवत्येव । न च अपुनर्ग्रहणाय स्वस्वत्वापरित्यागेन 
परस्वत्वापादनमेव दानम्‌ । अत एव रजकस्य बस्रं ददातीत्यादौ ददातेर्भाक्तत्वात्‌ षष्टी भवति । प्रकृते च राज्ञाऽभिप्रेतविषये 
स्वस्वत्वापरित्यागेन परस्वत्वापाद-नस्य कदाऽप्यकरणात्‌ न दानकर्मणा आघतुमिष्टतमत्वमिति कथं गुणोत्कर्ष बदतः सम्प्रदानत्वमिति 
वाच्यम्‌ । वृक्षाय जलं ददातीत्यादिचतु्युपपत्त्र्थं किश्चिदुदिदय अपुनग्रंहणाय स्वद्रव्यत्यागमात्रस्य दानङब्दार्थतया बिवक्षणीयत्वेन 
पदमञजर्यामुक्तत्मेन तत्रेव अत्रापि यथाकथञ्चित्‌ तस्य प्रतिपादयितुं शक्यत्वेन दानकर्म॑त्वाविरोधाद्‌ भाष्यकारेण दानकर्मणेत्यस्य 
अनाश्रयणीयत्वोक्त्या दानकर्मणा आपतुमिष्टतमत्वस्य अनपेक्षितत्वात्‌ । यदाह भाष्यकारः- “खण्डिकोपाध्यायस्तस्मै चपेटिकां 
ददाति" इति । न चैवमजां नयति ग्राममित्यादावपि प्रसङ्गः । यमभिपैतीत्युक्त्या यमिति निर्दिष्टस्य शोषित्वं भ्यते कर्मणश्च 
दोषत्वम्‌ । न च अजां प्रति ग्रामस्य शोषित्वमिति न सम्प्रदानत्वप्रसङ्गः । गुणोत्कर्ष बदतस्तु दानकर्माभिप्रेतं प्रति शोषित्वात्‌ 
स्यादेव सम्प्रदानत्वम्‌। तथा च “सम्प्रदाने चतुथी" इति चतुर्थ्यां "गुणोत्कर्ष वदते” इति भवितव्यं 'बदतः' इति षष्ठी कथमित्यतो 
रतः पृष्ठं ददाति, रजकस्य वसरं ददाति' इत्यादाविव सम्प्रदानत्वाविवक्षया अरोषस्यापि दोषत्वविवक्षया च षष्ठुपपत्ति- 
रित्यायेनाऽह- सम्प्रदानस्येति ॥ अस्मिन्‌ पक्षे सतोऽपि सम्प्रदानत्वस्याविवक्षया असतोऽपि दोषत्वस्य विवक्षायाश्चाऽश्रयणाद्‌ 
गौरवमिति मन्वानो नेयं षष्टी किन्तु प्रतिरब्दयोगे द्वितीयैवेति न काऽप्यनुपपत्तिरिति भावेन प्रतिरब्दाध्याहारेण तामुपपादयति- 
गुणोत्कर्ष बदतः प्रतीति वेति ॥ मूले षष्टयन्तोपदरानादिना सूषितमभिमतार्थसाधकमनुमानप्रयोगं दर्शायति- तथा च प्रयोग 
इति ॥ साकाद्त्वप्रयुक्तवाक्याभासत्वशङ्का-परिहारायापेक्षितं पूरयति- कर्मकरादिष्विति शेष इति ॥ तथाविधादिति ॥ 
गुणोत्कर्ष॑ज्ञानसाध्यादुत्तमात्‌ प्रसादादित्यर्थ; । केचित्तु अस्तु सम्प्रदानत्वं बिवक्षितम्‌ । न च चतुर्थ्यापत्तिः 
कर्मप्रचनीयसञ्ज्ञकप्रतियोगेन प्रप्तद्वितीयाया बाधकत्वादित्याह इति बदतः प्रतीति वेति ग्रन्थाबतारमाहुः । योतकमिति ॥ 
परमप्रीतिं विना सर्वभावेन भजनस्थैवायोगादिति भावः । 


(व्या.टि.) प्रतिपत्तिभांवना । प्रीयते, प्रीङ्‌ प्रीणने" दैवादिकः । निमित्तेति ॥ अधिकगुणारोपत्यर्थः । अनुमीयते । एते 
तस्मिन्‌ प्रीयन्ते तदानोयमादिति भावः। अकर्तव्यतेति ॥ रतापराधस्तोत्रादिनेति शेषः । भक्तकृतेति ॥ “यदनिन्दत्‌ पिता मद्यं 
त्वद्धक्ते मयि चाधवान्‌। तस्मात्पिता मे पूयेत दुरन्ताद्‌ दुस्तरादधात्‌' “न मे भक्तः प्रणइयति' धमां भवत्यधर्मोऽपि' इत्यादिवचनात्‌ 
। प्रतिपत्त्यर्थतामिति ॥ उपासनार्थतामि-त्यर्थः । कर्मकरेभ्य इति ॥ कर्मशब्दे कर्मण्युपपदे “सुकर्मपापपुण्येषु कृजः' इति 
टजिति भावः । वचनेन कार्येण । अनुमीयत इति ॥ अनुमानप्रकारस्तु एते तत्रातिप्रीतास्तदभिमतदातृत्वादिति। सम्प्रदानस्येति 
॥ (व्या, टि, ) स्वस्वत्वपरित्यागेन परस्वत्वापादनरूपदानकर्मणोऽत्राभिप्रेयमाणत्वस्यात्राविवक्षितत्वादित्यर्थः। उपपदविभक्ति 
मत्वाऽह- प्रतीति ॥ प्रीणनं विशिनष्टि- तथाविधादिति ॥ योतकमिति ॥ तादरावचनस्य प्रीत्यनुभावकवचनत्वादित्यर्थः । 
इतोऽपीति ॥ अप्रामाणिकत्वादपीत्यर्थः । ननु 'युष्मदस्मत्प्रत्ययगोचरयोः' इत्यादिना परभाष्ये महता प्रबन्धेन सर्वागमानामद्रिते 
महातात्पर्यमुपपादितम्‌ । तत्कथं प्रमाणाभाग इत्यत आह- प्रक्रियेति ॥ वृथोक्तिरित्यर्थः । निर्मूलत्वादिति ॥ 
प्रमाणानुपन्यासादित्यर्थः । उपलक्षणीयेति ॥ गुडनिहिका-न्यायेन । वस्तुतस्तु कामुकशाखरबदुतक्षामूलत्वान्मुमुश्ुभिर्हयमेवेति 
। यथोक्तमनुव्याख्याने हेयं मायामतं शुभैः" इति । स्वपक्षप्रमाणोपन्यासः । 


मूलम्‌ - नच विशेषणविरोष्यतया भेदसिद्धिः । विशेषणविरेष्यभावश्च मेदापेक्षः ; धर्मिप्रतियोग्यपेक्षया 
भेदसिद्धिः, भेदापेक्षं च धर्मिप्रतियोगित्वमित्यन्योन्याऽश्रयतया मेदस्यायुक्तिः, पदार्थस्वरूपत्वाद्‌ 
भेदस्य । नच धर्मिप्रतियोग्यपेक्षया भेदस्या -स्वरूपत्वम्‌ ; एेक्यवत्‌ स्वरूपस्यैव तथात्वात्‌ । 


(त.मं,) अत्र परैरुत्यरक््यमाणं भेदग्रहासम्भवमनूद्य दूषयति- न च विशेषणेति ॥ अयमर्थः - भिन्नः पट इति 
बिदोषणविरोष्यभावज्ञानेन भेदज्ञानम्‌ । भिनः पट इत्युभयोरर्थयोर्विंरोषणविरोष्य-ज्ञानं च भेदज्ञानापेक्षम्‌ । 

एवमन्योन्याश्रयतया भेदस्यायुक्तिः । अपि च, घटात्‌ पट इति धर्मिं-प्रतियोगिन्ञानपेक्षया भिन्न इति दि भेदज्ञानम्‌ 
। घटपटयोर्भदज्ञानापेक्षं च तयोरध्िंप्रतियोगित्व-ज्ञानमिति चान्योन्याश्रयतया भेदस्यायुक्तिरिति च न वक्तव्यम्‌ । 
भेदस्य पदार्थस्वरूपत्ात्‌ स्वरूपग्रहण एव ग्रहणसम्भवात्‌। ननु पटस्वरूपं तावदयं पट इति गृह्यते, न धर्मिप्रतियोग्य- 
पक्षया । भेदस्य तु तदपेक्षत्वात्‌ कथं स्वरूपत्वमित्यत आह- न च धर्मीति ॥ यथा तत्पक्षे स्वरूपभूतमप्यैक्यं 
जीवस्य ब्रह्मणैक्यमस्तीति धरमिप्रतियोग्यपेक्षया गृह्यते, एवं स्वरूपभूतस्यैव भेदस्य धर्मिप्रतियोग्यपेक्षया ग्राह्यत्वात्‌, 
अहमिति जीवस्वरूपसिद्धावप्यैक्यासिद्धिस्तस्य मायिनः सिद्धैव । 


टीका- एवं ताबद्ष्णोः सर्बोत्तमत्वे सर्वेषां सदागमानां महातात्पर्यमिति प्रमाणैरूपपादितम्‌। तत्र बाधकपरिहारार्थः 
"कथं च जीवपरमात्मैक्ये इत्यतः प्राक्तनो ग्रन्थः । तथाहि - क्षराक्षर-जडात्मकात्‌ सर्वस्मादुत्तमत्वमित्ययमथां 
भेदसापेक्षः । भेदस्तु न कधिदपि प्रामाणिकः । नच घटपटादिभेदस्तावत्‌ प्रत्यक्षसिद्ध इति वाच्यम्‌ । भेदो हि न 
तावत्स्वतन्त्रः प्रतिभासते, किन्तु घटपटौ भिननाविति घटपटविेषणतया वा घटपटयोर्भेद इति तद्विरेष्यतया वा, 
एकस्यैव भेदस्य द्वि्ठत्वपक्षे । भेदद्रयाङ्गीकारेणान्यतरमात्राऽश्रयत्वेऽपि विदोषणविरष्यभावं धर्मिप्रतियोगिभावं 
बाऽनपेक्षय सम्बन्धिमात्रापक्षायां गत्यन्तराभावात्‌ । भेदस्य च विोषणत्वे घटपटयोर्िंरोष्यत्वं, तस्य विरोष्यत्वे 
तयोविशोषणत्वम्‌। तथाच घटपटाविति वा घटपटयोरिति वा द्वित्वाबच्छिन -यो्धटपटयोविंरोषणविरष्यतया प्रतीतौ 
सत्यां भेदप्रतीतिः, बिरोषणादिप्रतीतेर्विंशोष्यादिप्रतीति-कार्यत्मात्‌ । 
दवित्वावच्छिनयोर्घटपटयोविंरोषणविरोष्यभावप्रतीतिश्च भेदप्रतीत्यपेक्षा, भेदप्रतीत्य -बिनाभूतत्वाद्‌ द्वित्वप्रतीतेः । 
तथाचान्योन्याश्रयता । 


अथ यदाऽन्यतरमात्रा्रयो भेदो धर्मिप्रतियोगिभावपेक्षश्च, तदाऽप्यन्योन्याश्रयता। घटात्‌ पटस्य भेद इति पटस्य 
भेदं प्रति धित्वं घटस्य चावधित्वेन प्रतियोगित्वं प्रतीत्य हि भेदः प्रत्येतव्यः भेदप्रतीत्यपेक्षा च धमिप्रतियोगित्वप्रतीतिः 
। अन्यथा पटस्येति घटादिति च बिलक्षणप्रतीत्य-नुपपत्तेरिति। तथाचान्योन्याश्रयतया प्रत्यक्षेण भेदप्रतीतेरनुपपत्तिरिति 
। तदेतदाशङड्य निषेधति- न चेति ॥ उक्तानुसारेण पदानि योज्यानि । कुतो नेत्यत आह- पदार्थेति ॥ धममीह 
पदार्थ इत्युच्यते । 


अयमर्थः- न भेदो युगधर्मः । किन्त्वेकस्य ध्मोऽपरेण निरूप्यः । घटपटौ भिननावित्यत्रापि घटात्‌ पटो भिनः 
पटाद्‌ घटो भिन्न इत्येवार्थः । एवं घटपटयोर्भेद इत्यत्रापि घटपटधर्मिकं भेदद्वयमेव प्रतीयते । एकवचनं तु घटपटयो 
रूपमितिवत्‌ समुदायापेक्षम्‌ । स च भेदो धर्मिणः स्वरूपमेव । तेन धर्मिंप्रतीतिरेव भेदप्रतीतिरिति 
प्रतीतिद्याभावान्नान्योन्याश्रयत्वम्‌। घटस्य प्रतियोगिता च पटप्रतियोगिकतद्धमिंकभेदनिबन्धनैव । सोऽपि घटस्य 
स्वरूपमेव । तथाऽपि प्रतिपन्नभेदस्य प्रतियो गित्माद्‌ घटात्‌ पटस्य भेदसिद्धौ पटाद्‌ घटस्य 
भेदसिद्धिरित्यन्योन्याश्रयत्वमिति चेन्न । बियमानभेदस्य प्रतीतिमात्रेण प्रतियोगित्नोपपत्तेरिति । एतेन 
विशेषणविरोष्यभावप्रतीतेरभेद-प्रतीत्यधीनत्वस्य दण्डयादौ दरनेन भेदप्रतीतिपरम्परयाऽनवस्थाप्रसङ्गोऽपि परास्तः 
। तथा प्रत्यक्षं किं भेदमेव गोचरयेदुत बस्त्वपि। नाऽयः। भेद इत्येव प्रतीत्यभावात्‌ । द्वितीयेऽपि किं भेदपूर्वं बस्तु 
गोचरयेदुत वस्तुपूर्व भेदं युगपद्रोभयम्‌। नाऽयः । भेद इत्येवाप्रतीतेः । विरम्य व्यापारायोगाच । अत एव न द्वितीयो 
नापि तृतीयः । वस्तुप्रतीतेर्भेदप्रतीतिकारणत्वेन यौगपदयायोगात्‌ इत्येतदपि निरवकाशमिति। 

भवेदयं परिहारो यदि भेदस्य धर्मिंस्वरूपत्वं स्यात्‌ । नच तदुक्तम्‌ । धर्मिस्वरूपं हि परप्रतीति-निरेक्षमेव 
प्रतीयते । न हि कस्यचिदस्मादयं पट इति वा अस्मादस्य पट इति वा प्रतीतिरस्ति । किं नाम पट इत्येव । भेदस्तु 
घटात्‌ पटो भिन्न इति वा घटात्‌ पटस्य भेद इति वा धर्मिप्रतियोगिप्रतीत्य-पेक्षयैव प्रतीयते नतु जातुचिद्धेद इत्येव । 

तथाच सापेक्षनिरपेक्षतालक्षणविरुद्धधर्माधिकरण-योर्भेदधर्मिस्वरूपयोः कथमैक्यं स्यादित्याशङ्कयाऽह- नचेति ॥ 
धरमिंप्रतियी गीति तत्प्रतीति-रुपलक्ष्यते । अपेक्षया प्रतीयमानत्वादिति शेषः । अस्बरूपत्बं 
परप्रतीतिनिरपेक्षप्रतीतिकधर्मिं-स्बरूपत्माभाबः । कुतो नेत्यत जआह- एेक्यगदिति ॥ यथा 
अनपेक्षप्रतीतिकप्रत्यक्चैतन्यस्वरूप-स्यापि जीववब्रह्मैक्यस्य जीवस्य ब्रह्मणैक्यमिति धर्मिंप्रतियोगिप्रतीत्यपेक्षया 
प्रतीयमानत्वं परेणाङ्गीक्रियते, तथा निरपेक्षप्रतीतिकधर्मिस्वरूपस्यैव भेदस्य धर्मिप्रतियोगिप्रतीत्यपेक्षया 
प्रतीयमानत्वोपपत्तेः । 


एतेन, भेदपटौ नाभिन्नौ सापेक्षनिरपेक्षप्रतीतिकत्वेन विरुद्धर्माधिकरणत्वादित्यस्यान्यतरा-नैकान्तिकत्वमुक्तं 
भवति । नचैक्यं न स्वरूपमिति बाच्यम्‌ । अस्बरूपत्मे मिथ्यात्वप्रसङ्गेन तत्परस्य 
तत्त्वमस्यादिवाक्यस्यातत््वाबेदकत्वप्रसङ्गात्‌। अस्वरूपस्यापि सत्यत्वे सदद्वैतभङ्गप्रसङ्गात्‌। नचैक्यं न सापक्षमिति 
वाच्यम्‌ । तथा सति तत्त्वम्पदार्थप्रतिपादकानां बेदान्तवाक्यानामैक्यपरमहा-वाक्यैकवाक्यताऽभावप्रसङ्गन 
वेयर्थ्यापातात्‌। अथ तत्र प्रतीत्योरेव सपेक्षत्वनिरपेक्षत्वलक्षण-विरुद्धधर्माधिकरणत्वेन भेदोऽस्तु नतु तद्विषयस्य, 
एकस्यैवाग्रः सपेक्षनिरपेक्षानुमितिप्रतयक्ष-विषयत्वदर्शनेन विरोधाभावादिति ब्रूयात्‌ तहिं तत्प्रकृतेऽपि समानम्‌ । 
अधिकश्चात्र सविरोषा-भेदाङ्गीकारेण परिहारो भविष्यतीति । 


(र.टि.) ननु “विदोषणविरोप्यभावश्च भेदापेक्षः' इत्युक्तम्‌। घटादिविदोषणत्वादिना भेदप्रतीतेविंरोप्यतया घटादिप्रतीतिसापिक्षत्ेऽपि 
न विरेष्यतया घटादिप्रतीतेस्तद्धेदप्रतीतिसापेक्षत्वम्‌ । प्रत्येतव्यभेदज्ञानाभावेऽपि घटो भिनो घटे भेद इति भेदविरोष्यत्वादिना 
घटादिप्रतीतेः । तथा च कथमन्योन्याभ्रय इति चेन्न । भेदस्य द्िष्ठत्वपक्षे हीयमन्योन्याश्रयतोच्यते । द्विष्ठो हि भेदः प्रतीयमानो 
दवित्वावच्छिनधटपटयोरविंदोषणत्वादिना प्रती-यते । ताददो च भेदज्ञाने घटपटयो द्वित्वावच्छेदेनैव विरोष्यत्वादिना ज्ञानं कारणं 
वाच्यम्‌ । तद्विना द्वित्वाबच्छिल-(र.टि.) घटपटबिशोषणत्यादिना भेदज्ञानानुपपत्तेः । एवं च द्वित्माबच्छेदेन 
घटपटयोरविंरोष्यत्वादिज्ञानं घटपटगत-द्वित्वप्रतीतिजनकघटपटभेदज्ञानं विना न सम्भवतीति युक्ताऽन्योन्याभ्रयत्वशङ्कत्याशयेनाऽह- 
द्वित्वावच्छिन्न -यो रित्यादि ॥ अत एव घटादेविंशोष्यत्वादिमात्रप्रतीतौ भेदप्रतीत्यपेक्षाऽभावाद्धेदस्यैकैकमात्राभितत्वपक्षे 
नैबमन्योन्याश्रयता सम्भवतीति धर्मिप्रतियोग्यपेक्षयेति प्रकारान्तरेण सा उपपादितेति भावः । विशेषण -विशेष्यतयेति ॥ घटपटाविति 
विशेष्यतया घटपटयोरिति बिङेषणतयेति यथायो गं सम्बन्धः । विशेषणादि-प्रतीतेरिति ॥ बिरोषणत्यादिना 
विदोषणादिप्रतीते्िंोप्यतावच्छेदकावच्छेदेन विरोष्यत्वादिना बिरोप्यादिःप्रतीतिकार्यत्वादित्यर्थः। भेदप्रतीत्यविनाभूतत्वादिति 
॥ मेदप्रतीतिजन्यत्वादित्यर्थः । अन्यथाऽ-न्योन्याश्रयताऽनवकाशात्‌ । उक्तानुसारेणेति ॥ विरोषणविरोष्यतयेत्यतः पूर्व 
दवित्वावच्छिन्योरिति, तदनन्तरं प्रतीताविति रोषं पूरयित्वा विदोषणविरोष्यभावभेदपदयोश्चज्ञानलक्षकत्वं, धरमिप्रतियोग्यपक्षयेत्यत्र 
धर्मिप्रतियोगि-पदयोर्भावप्रधानत्वं स्वज्ञानोपलक्षकत्वं, भेदापेक्षमित्यत्र भेदधमिंत्वप्रतियोगित्वपदानां तत्तज्ज्ञानोपलक्षकत्वमुक्त्वा 
विरेषणविरोष्यतयेत्यादिपदानि योजनीयानीत्यर्थः । भेदस्य प्रतियोगिस्वरूपत्वप्रतीतिनिवारणायाऽह- धर्मी -हेति ॥ स च भेद 
इति जात्यपेक्षयैकवचनम्‌। घटप्रतियोगिकभेदधर्मंणां पटकुडयादीनामनेकत्वेन घटप्रतियोगिक-भेदानामप्यनेकत्वात्‌। भेदस्थैकत्वे 
अनेकधर्मिस्वरूपत्वायोगात्‌। घटादिस्वरूपभेदानामननुगतत्वेऽपि पट-प्रतियोगिकत्वेनानुगमसम्भवाचेति द्रष्टव्यम्‌ । ननु भेदस्य 
धर्मिंस्मरूपत्मेन धमिंप्रतीत्यपेक्षयाऽन्योन्याश्रय-त्वाभावेऽपि प्रतियो गिस्बरूपत्नाभावाद्‌ भेदागधित्मेन 
प्रतियोगिप्रतीत्यपेक्षयाऽन्योन्याश्रयः स्यात्‌ । अवधित्वेन प्रतियोगिन्ञाने भेदज्ञानं, भेदज्ञाने च तदवधित्वेन प्रतियोगिज्ञानमितीत्यत 
आह- घटस्येति॥ न चैवं प्रत्येतव्यभेदावधित्वेन प्रतियोगिज्ञानपिक्षयाऽन्योन्याभ्रयाभावेऽपि प्रत्येतव्यभेदाधिकरणप्रतियोगिकभेदाधि- 
करणत्वेन प्रतियोगिज्ञानस्यापेक्षणीयत्वादन्योन्याश्रयः स्यादित्याशडते- तथाऽपीति ॥ प्रतियोगित्वात्‌ प्रतियोगित्वेन ज्ञानादित्यर्थः 
। स्वनिष्ठभेदज्ञानपिक्षायामपि प्रत्येतव्यभेदज्ञानापेक्षाभावात्‌ कथमन्योन्याश्रय इत्यत उक्तम्‌- घटात्पटस्य भेदसिद्धाविति ॥ 
विद्यमानभेदस्येति ॥ न दि प्रत्येतव्यभेदाधिकरणप्रतियोगिकभेद वत्वेन ज्ञानमपेक्षितं येनोक्तरीत्याऽन्योन्याश्रयः स्यात्‌ । किन्तु 
गोर्गबयसादृरयज्ञानाभावेऽपि वस्तुतो गवयसादरयवबतो गोत्वादिना प्रतीतिमात्रेण गवयविसदृरात्वेनाप्रतीतिमात्रेण वा 
गबयगतसादङ्यप्रतियो गित्न -बुद्धिगत्‌, बस्तुतस्ताहृदाभेदबतो धटत्मादिना प्रतीतिमात्रेण 
प्रतियोगित्वज्ञानोपपत्तेस्तन्मात्रमपेक्षितमि -त्यर्थः । एतेन घटायभिनतया ज्ञातस्यापि पटादेर्घटधर्मिकभेदप्रतियोगित्वं ज्ञायेतेति 

परास्तम्‌ । तदा घटलत्वादिना ज्ञानाभावात्‌ । पटायैक्येनाप्रतीतस्येति विरोषणाद्रेति । 


॥ एतेनेति ॥ "पदार्थस्वरूपत्वाद्धेदस्य' इत्यनेनेत्यर्थः । तथा च घटभेदयोर्भेदाभावेन न तयोविंरोषण-विरोष्यभावप्रतीत्यर्थं 
भेदज्ञानापेक्षा । किन्तु स्वरूपसद्धेदप्रतिनिधिविशोषवतोर्धटत्वादिना प्रतीतिमात्रेण विरोषणविरोष्यभावप्रतीत्युपपत्तेः । यत्रापि 
दण्डदेबदत्तादिबिशेषणविर्ेष्ययो भेदोऽस्ति तत्रापि बिशेषणत्वादि-(र.टि.) प्रतीतौ न भेदज्ञानापेक्षा। 
विद्यमानभेदयोर्दण्डदेवदत्तादिकयोर्दण्डत्वादिना प्रतीतिमात्रेण विरोषण-विदोष्यभावप्रतीत्युपपत्तेरिति भावः । इत्येतदपि 
निरनकाङामिति ॥ धर्मिंस्वरूपत्वाद्धेदस्य धर्मिप्रतीतेरेन भेदप्रतीतित्वाद्‌ भेदवस्तुप्रतीत्योः कार्यकारणभावस्यैवाभावेन 
यौगपदयासम्भवादिति भावः । अस्वरूपत्वमित्यस्य निःस्वरूपत्वार्थकत्वभ्रमं वारयितुमाह- धर्मिंस्वरूपत्वाभाव इति ॥ 
अन्यथाऽनैकान्तिकत्वमिति ॥ जीव -त्रहमैक्यस्य तेनैवाङ्गीकारादिति भावः । ययपि ब्रह्मगतब्रह्माभेदादावुभयानैकान्त्यं सम्भवति, 
तथाऽपि एेक्यवत्‌" इति मूवाक्येनेदमेवोक्तमिति हृदयम्‌। अत एवैतेनेत्युक्तम्‌ । वेय्यापातादिति ॥। ननु प्रतियोगिभूतभेदस्य 
धरमिप्रतियोगिसापक्षत्वेन तदभावरूपमैक्यं सापेक्षम्‌ । न तु स्वयं सापेक्षम्‌ । एवं च तत्त्नमस्यादिवाक्यस्य जीवो ब्रह्मभिनो न 
भवतीत्येवमर्थत्वेनैतद्राक्यप्रतिपादयाभेदप्रतियोगिभेदधर्मिप्रतियोगिरूपजीवेश्वरप्रतिपादकानां “विज्ञानघनः' “सत्यं ज्ञानम्‌" 
इत्यादिबे दान्तवाक्यानां तत््नमस्यादिबाक्यैकबाक्यत्वसम्भवेन न वैयर्थ्यमिति चेन्न । घटः पटो नेत्यादौ मेदस्यैव 
नजर्थत्वेनैक्याभावरूपत्वात्‌ । अत एव टीकामूलयो्विंधिरूपत्वज्ञापनार्थम्‌ अभेदशब्दं विहायैक्यशब्दप्रयोगः । एवमपि 
प्रतियोगिभूतभेदसपेक्षत्वेन स्वतः सपिक्षत्वतादवस्थ्याद्वेति द्रष्टव्यम्‌ । 


(रा.टि.) शिष्यमनस्समाधानायोक्तवक्ष्यमाणार्थौ दशंयति- एवं तावदिति ॥ एतेन पूर्वोत्तरप्रकरणयोः सङ्गतिरप्युक्ता भवति । 
पक्षभेदेन मूटं योजयितुमाह- भेदो हीति ॥। विशोष्यतया वेति ॥ प्रतिभासत इत्यनु-कर्षः । द्विषठत्वपक्ष इति ॥ संयोगादिरिव 
द्वित्वत्रित्वादिरिब च भेदो घटपटयोर्व्यासज्य बर्तते इति पक्ष इत्यर्थः। अन्यतरमाच्राश्रयत्वेऽपीति ॥ घटनिरूपितो भेदः पटे, 
पटनिरूपितो भेदो घट इत्येवमित्यर्थः । विदेषण-विरोष्यतया वा धर्मप्रतियोगिभावसपेक्षतया वा भेदः प्रतिभासत इति योज्यम्‌ 
। कुतस्तद्धावापेक्षोपेयते, केवलं धर्मिप्रतियोगिरूपसम्बन्धिस्वरूपमात्रमपेक्षय भेदोऽवभासतामित्यत आह- विोषणेति ॥ 
गत्यन्तरेति ॥ भेदप्रतीतौ विषणादिभावापेक्षां विनोपायान्तरस्याभावादित्यर्थः । आदपक्षं तावद्विवरितु प्राक्प्दर्शितप्रतीत्या- 
कारे कि विरोषणं किं विरोष्यमित्यतस्तद्वयनक्ति- भेदस्य चेति ॥ एवं परिष्कृत्य मूलं योजयति-तथाचेति ॥ प्रतीतौ सत्यामिति 
दोषोक्तिः । भेदसिद्धिरित्यस्यार्थः- मेदप्रतीतिरिति ॥ भिनाविति बिरेषणतया वा भेद इति विशेष्यतया वा भेदप्रतीतिरित्यर्थः 
। कुत एवमित्यत आह- विरोषणादीति ॥ भेदरूपविरोषणविरोष्य-प्रतीतेर्धटपटरूपविरोषणविरोष्यप्रतीतिकार्यत्वादित्यर्थः । 
विदोषणधीः बिरोष्यधीकार्या विरोष्यधीरविंरोषण-धीकार्येति विवेकः । उत्तरवाक्यं योजयति- द्वित्वावच्छिन्नयोरिति ॥ कुत 
एबमित्यत आह- भेदप्रतीत्यविना-भूतत्वादिति ॥ तथाचेति ॥ ज्ञप्ताबन्योन्यसापेक्षत्वे सतीत्यर्थः । द्वितीयपक्षपरतया 
धमीत्यादिमूटं योजयति- अथेत्यादिना ।। भावेत्यत्र तज्ज्ञा(दधा) नपरिग्रहः। अपेक्षा चेति ॥ भेदप्रतीतेरिति योज्यम्‌ । भेदधीसापिक्षत्वं 
धर्मित्वादिधियः कुत इत्यत आह्‌- अन्यथेति ॥ योज्यानीति ॥ बिदोषणबिरोष्यतयेत्यनन्तरं प्रतीतौ सत्यामिति, 
विरेषणविरोष्यभावश्चेत्यत्र भेदापेकष इत्यत्र च प्रतीतिग्रहः, धरमीत्यादिवाक्ये तावद्‌ ज्ञानापिक्षयेति भेदज्ञानापेक्षं (रा,टि,) चेत्येवंरूपेण 
योज्यानीत्यर्थः । प्रतियोगिधीव्यावृत्त्यर्थमाह- धर्माहिति ॥ तावता कथमुक्तशङ्ा-निरास इत्यत आह- अयमर्थ इति ॥ युगधर्मं 
इति ॥ व्यासज्यवृक्तिरेक एवबोभयनिष् इत्यर्थः । नन्वस्त्वेवं घटात्पटो भिन इत्यादौ, घटपटौ द्वौ भिन्नौ घटपटयोर्भेद इत्यादौ तु कथं 
तत्र भेदस्यैकत्वप्रतीतेरित्यत आह- घटपटाविति ॥ ननु घटस्य पटाद्धेदाभावे कथं प्रतियोगितेत्यत आह- घटस्येति ॥ भेदनिबन्धनैव 
न संशय इत्येवकारार्थः । तदि तत्र धर्मिभेदप्रतीत्योर्भैदापत्तिरित्यत आह- सोऽपीति ॥ तथाऽपीति ॥ अन्योन्यनिरूपित- 
भेदयोरन्योन्यधर्मंस्वरूपत्वेऽपीत्यर्थः । प्रतिपन्नप्रभेदस्य ज्ञातभेदस्येति बहुत्रीहिः । सिद्धिज्ञानम्‌ । प्रतीति-मात्रेणेति ॥ 
वस्तुप्रतीतिरेव भेदप्रतीतिरिति भावः। 


॥ एतेनेति ॥ भेदस्य धर्मिस्वरूपतया धर्मिप्रतीतेरेव भेदप्रतीतित्वकथनेनेत्यर्थः । भेदप्रतीतिपरम्पर-येति ॥ भेदो हि धरम्यपेक्षया 
विदोषणादिभावेन प्रत्येतव्यः । सा च प्रतीतिर्दण्डचैत्रयोरिव धर्मिभेदयोर्भेदप्रतीत्य-धीना । सा च धीर्भदप्रतीत्यन्तराधीनेति 
अनवस्थेत्यर्थः । धर्मिप्रतीतेरेब भेदप्रतीतित्मेन विरोषणादिभावेन भेदप्रतीतेरभावाानवस्थेति भावः । तथेति ॥ एतदपि 
निरवकाशमित्यन्वयः । एतेनेत्यनुषङ्गः । स्वरूपस्य धर्म्यायनपेक्षत्वादाह- तत्प्रतीतिरूपलक्ष्यत इत्यादि ॥। निस्स्वरूपत्वमिति 
धीनिरासायाऽह- परप्रतीति-निरपेक्षप्रतीतिकेति ॥ सापेक्षनिरयेक्षप्रतीतिकत्वेनेति ॥ हेतौ तृतीया । अन्यतरेति ॥ 

जीवब्रह्मैक्यरूप- विपक्षस्य सिद्धान्तिनाऽनङ्गीकारान्मायावादिनोऽनेकान्त्यमित्यर्थः । तत्त्वम्पदार्थति ॥ तत्पदार्थत्वम्पदार्थयोः 
परमात्मजीवात्मनोः प्रतिपादकानां “सत्यं ज्ञानमनन्तं ब्रह्म" इति, विज्ञानघनः" इत्यादिवेदान्तवाक्यानां बैयर्थ्यापातात्‌ । 
एेक्यस्यान्यनिरपेक्षत्वेन जीवत्रह्मरूपधर्मिप्रतियोगिप्रतिपादनस्यानपेक्षितत्वेन तत्प्रतिपादनद्वारा तदेकवाक्यताऽभावप्रसङ्गेनेत्यर्थः 
। सापेक्षेति ॥ व्यापिज्ञानादिसापेक्षेत्य्थः । तरि तदिति ॥ तत्‌ समाधान-मित्यर्थः । न केवलं साम्यमात्रमित्याह- अधिकश्चेति 
॥ सविशोषाभेदेति ॥ भेदस्य धर्मिणेति योज्यम्‌ । एतेनाप्रामाणिकैक्यप्रतिबन्या समाधिर्न समाधिः, किन्त्वन्य एव वाच्य इति 
चोद्यं समाहितं भवति। 


(श्री.टि.) पूर्वग्रन्थसङ्गतत्वेनोत्तरग्रन्थमवतारयति- एवं तावदित्यादिना ॥ अस्तु भेदसापेक्षत्वं, ततः का नो हानिरित्यत आह- 
भेदस्त्विति ॥ अन्योन्याश्रयेण प्रत्यक्षेण भेदसिद्धं दुषयिष्यन्‌ भूमिकामारचयति- भेदो हीति ॥ स्वतन्त्र इति ॥ 
अन्यानालिद्गिततयेत्यर्थः । भेद इत्येवाप्रतीतेरिति भावः । किन्तु एकस्यैव भेदस्य द्विषठत्वपक्षे घटपटौ भिनौ भेदबन्ताविति 
घटपटविरेषणतया वा घटपटयोर्भद इति घटपटविदष्यतया तद्रयावर्त्यतया तद्विशिष्टतयेति यावत्‌, भेदः प्रतिभासत इत्यन्वयो 
द्रष्य; । मेदद्रयाद्गीकारेणेति ॥ घटपटौ भिन्नावित्यत्र घटात्पटो भिननः पटा घटो भिन्न इति घटपटधर्मिकं भेदद्वयमेब प्रतीयत 
इत्यङ्गीकारेणेत्यर्थः। अन्यतरमाच्नाश्रयत्वेऽपीति || अन्यतरमात्राश्रयत्वपक्षेऽपीत्यर्थः । सम्बन्धिमात्रेति ॥ भेदस्य सम्बन्धिव्यति- 
रिक्तान्यपदाथापिक्षाया अभावात्‌ केवलसम्बन्ध्यपेक्षेवास्तीत्यर्थः । तथा च भेदस्य ससम्बन्धिकपदार्थत्वेन केवलं सम्बन्ध्यपेक्षायां 
सत्यां धर्मिप्रतियोगिभावमनपेक्ष्य गत्यन्तरं नास्ति धर्मिप्रतियोगिभावेनैव सम्बन्ध्यपेक्षाऽस्तीति (श्री.टि.) यावत्‌ । भेदो हि 
धर्मितयेकं सम्बन्धिनं प्रतियोगितया चापरं सम्बन्धिनमपेक्षत इत्यर्थः । एक एव भेदो द्विष्ठ इति तार्किकाणां पक्षऽन्योन्याश्रयमुपपादयति- 
तथा चेत्यादिना ।। तथा चान्योन्याश्रयतेत्यन्तेन । इदं बाक्यं बुद्धया बिबेकेनेत्थं योज्यम्‌ । घटपटौ भिनानिति 
दवित्वागच्छिनधटपटयोर्बिंशेष्यतया प्रतीतौ सत्यां तद्विरोषणीभूतभेदप्रतीतिः कुत इत्यतस्तदुपपादयितुमुक्तम्‌- 
विरोषणादिप्रतीतेर्विशेष्यादिप्रतीतिकार्यत्वा-दिति ॥ घटपटयोर्भेद्‌ इत्यत्र घटपटयोर्विरोषणतया तत्प्रतीतौ सत्यां तद्विरोष्यतया 
भेदप्रतीतिः कुत इत्यतस्त्दुप-पादयितुं बिरोषणादिप्रतीतेविंशेष्यादिप्रतीतिकार्यत्वादित्यादिपदद्वयं प्रयुक्तम्‌ । तथा च घटपटयोर्भेद 
इति विशिष्ट-प्रतीतेरविंरोषणप्रतीतिकार्यत्वादिति तदर्थः । 


नन्वत्र विरेषणप्रतीतेरविंरोष्यप्रतीतिकार्यत्वादिति कथम्‌। न हि दण्डप्रतीतिदेवदत्तप्रतीतिकार्यति चेत्‌। अत्र केचित्‌। विेषणगाब्देन 
बिधेयं ग्राह्यं विरोप्यशब्देन चोदेश्यम्‌ । एवं च बिधेयप्रतीतेरुदेश्यप्रतीति-कार्यत्वादित्यर्थः, “सिद्धं धर्मंणमुदिदय साध्यधमां 
विधीयते" इति बचनादित्याहुः । तम स्वरसम्‌ । उदेश्य-बिधेयभावस्य वाक्य एव दृष्टत्वेन प्रतीताबदङनात्‌ । तस्या एव चात्र 
प्रकृतत्वादिति । वस्तुतस्तु विरोषणराब्देन ससम्बन्धिकपदा्थग्रहणम्‌। विरोष्यरब्देन च सम्बन्ितावच्छेदकप्रकारकसम्बन्धिग्रहणम्‌ 
। तथा च ससम्बन्धिक-पदार्थप्रतीतेः सम्बन्धितावच्छेदकप्रकारकसम्बन्धिज्ञानकार्यत्वादित्य्थः । अत्र ससम्बन्धिकपदारथप्रतीतेः 
सम्बन्धि -ज्ञानकार्यत्वादित्येवोक्तौ प्रमेयत्वादिना रूपेण घटपटादिसम्बन्धि्ाने सति घटपटौ भिन्नौ घटपटौ संयुक्तावि-त्यादिप्रतीतिः 
स्यादत उक्तम्‌- सम्बन्धितावच्छेदकप्रकारकसम्बन्धिज्ञानकार्यत्वादिति ॥ तत्र च न प्रमेयत्वं सम्बन्धितावच्छेदकम्‌, 
अधिकबृत्तित्मात्‌ । किन्तु द्वित्ममेबेति नोक्तदोषः । तथा च प्रकते घटपटौ भिन्नाबित्यत्र 
भेदरूपससम्बन्धिकपदार्थप्रतीतेर्ित्वरूपसम्बन्धिताबच्छेदकप्रकारकघटपटरूपसम्बन्धिज्ञानकार्यत्वं बाच्यमिति भावः । 
भेदप्रतीत्यविनाभूतत्वादिति ॥। द्वित्वप्रतीतेर्भेदप्रतीतिजन्यत्वादित्यर्थः । अन्यथाऽन्योन्याश्रयताऽ-नवकाडात्‌ । तथा 
चान्योन्याश्रयतेति || तथा हि घटपटौ भिन्नावित्यत्र द्वित्वावच्छिनघटपटयोरविंोष्यतया प्रतीतौ सत्यां तद्विदोषणीभूतमेदप्रतीतिः 
। कुतः१ बिधेयप्रतीतेरुदे्यप्रतीतिकार्यत्यादिति केचित्‌ । बस्तुतस्तु ससम्बन्धिकपदार्थप्रतीतेः 
सम्बन्धिताबच्छेदकप्रकारकसम्बन्धिप्रतीतिकार्यत्वात्‌ । भेदप्रतीतौ सत्यां च द्वित्वा-बच्छिन्नयटपटोभयप्रतीतिः 
द्वित्वप्रतीतेभदप्रतीतिकार्यत्वात्‌। तथा च घटपटयोर्भेद इत्यत्रापि द्वित्वावच्छिनघट-पटयोवविंरोषणतया प्रतीतौ सत्यां तद्विरिष्टभेदज्ञानम्‌ 
। कुतः? विशिष्टप्रतीतेविंदेषणप्रतीतिकार्यत्वात्‌। भेदज्ञाने च द्वित्वावच्छिनघटपटोभयज्ञानम्‌ । भेदप्रतीतिजन्यत्वाद्‌ द्वित्वप्रतीतेः, 
इत्येवमेकस्यैव भेदस्य द्विष्त्वपक्षेऽ-न्योन्याभ्रयतेत्यर्थः । 


घटपटौ भिनावित्यत्र घटपटधर्मिंकं भेदद्रयमेव प्रतीयत इति पक्षेऽप्यन्योन्याश्रयत्वमुपपादयति- अन्य-तरेति ॥ 
धर्मिप्रतियोगिभावापेक्षश्चेति ॥ धरमिप्रतियोगिभावमनपेक्ष्य सम्बन्धिमात्रापेक्षायां गत्यन्तराभावादि-त्युक्तत्वादिति भावः । 
तामुपपादयति- घटात्पटस्येत्यादिना ॥ अन्यथेति ॥ धर्मिप्रतियोगित्वप्रतीतेरभेद-(श्री.टि.) प्रतीत्यपेक्षाऽभाव इत्यर्थः । 

विलशक्षणप्रतीत्यनुपपत्तेरिति ॥ प्रत्युत घटाद्‌ घटस्येति प्रतीत्यापत्ते-रिति भावः । इत्यन्योन्याश्रयतेति सम्बन्धः । तथा टि । 
घटात्‌ पटो भिन्न इत्यत्र प्रत्येतव्यभेदाधिकरणपटप्रतियोगिक-भेदवत््वेन घटज्ञाने जाते तस्य प्रतियोगित्वज्ञानम्‌ । तस्मिंश्च सति 
घटप्रतियोगिकपटधर्मिंकमभेदज्ञानम्‌ । ततश्च पटे प्रतियोगित्वज्ञानम्‌ । तस्मिंश्च सति पुनस्तत्प्रतियोगिकधटधर्मिंकमेदज्ञानम्‌। ततश्च 
तस्य प्रतियोगित्वज्ञान-मित्येवंरूपेण भेदद्वयाङ्गीकारपक्षेऽपि धर्िंप्रतियोगिभावप्रतीत्यपक्षया अन्योन्याश्रयता द्र्व्येत्यर्थः। उक्तानु- 
सारेणेति ॥ विरोषणविशेष्यतयेत्यतः पूर्वं द्वित्वावच्छिनयोरित्यनन्तरं च प्रतीताविति रोषपूरणं कृत्वा, विरेषणविरोष्यभावश्च 
भेदापेक्ष इत्यत्र विदोषणविरोष्यपदयोः स्वज्ञानोपलक्षकत्वम्‌, धर्मिप्रतियोग्यपेक्षयेत्यत्र धर्मिप्रतियोगिपदयोर्भावप्रधानत्वं 
स्वज्ञानोपलक्षकत्वं, भेदापेक्षं च धर्मिंप्रतियो गित्वमित्यत्र भेदधर्मिंत्व-प्रतियोगित्वपदानां स्वज्ञानोपलक्षकत्वमुक्त्वा 
विरोषणविरष्यतयेत्यादिपदानि योज्यानीत्यर्थः। “पदार्थ-स्वरूपत्वाद्ेदस्य' इत्युक्ते प्रतियोगिनोऽपि पदार्थत्वेन तत्स्वरूपत्वमपि 
भेदस्य प्राप्रोति । तथात्वे घराद्धटस्य भेद इति प्रतीतिः प्रसज्येतेत्यत आह- धर्मीहिति ॥ इह वाक्ये पदार्थाब्देन धम्युच्यते न 
प्रतियोगीत्यर्थः । न भेदो युगधर्मं इति ॥ एक एव भेद उभयधम इति नेत्यर्थः । ननु भेदो यदेकस्य धर्मोऽपरेण निरूप्यस्तदिं 
घटपटौ भिन्ावित्यत्रैकस्यैव भेदस्य कथमुभयधर्मत्वप्रतीतिरित्यत आह- घटपटौ भिन्नावित्यत्रेति ॥ ननु घटपटयोर्भेद इत्यत्र 
घटपटधर्मिकं भेदद्वयमेव यदि प्रतीयेत तरिं घटपटयोभँदाविति द्विवचनप्रयोगः स्यात्‌, न तु घटपटयोर्भेद इत्येकबचनप्रयोग इत्यत 
आह- एकबगचनं त्नित्ति ॥ ननु भेदस्य धरमिंस्बरूपत्येन धरमिं-प्रतीत्यपेक्षयाऽन्योन्याश्रसाभागेऽपि 
प्रतियोगिस्बरूपत्वाभावाद्धे दाबधित्वेन प्रतियो गित्वज्ञाने भेदज्ञानं, भेदज्ञाने च तदबधित्वेन प्रतियो गिज्ञानमिति 
प्रतियोगिप्रतीत्यपेक्षयाऽन्योन्याश्रयस्तु स्यादेवेत्यत आह- घटस्येति ॥ तद्धर्मिकेति ॥ घटधर्मिंकेत्यर्थः । प्रकारान्तरेण 
प्रतियोगिप्रतीत्यपेक्षया अन्योन्याश्रयं शङ्ते- तथाऽपीति ॥ प्रतिपन्नभेदस्येति ॥ प्रत्येतव्यभेदाधिकरणप्रतियोगिकभेदवत््वेन 
ज्ञातस्य घटस्येत्यर्थः । प्रतियोगित्वात्‌ प्रतियोगित्वेन ज्ञानादित्यर्थः । भेदसिद्धावित्यनन्तरं घटस्य प्रतियोगित्वप्राप्या इति शेषः 
। भेदसिद्धिरिति ॥ तथा च घटस्य प्रतियोगित्वप्राप्या ततप्रतियोगिकपटधर्मिंकभेदसिद्धिरित्यन्योन्याश्रय इत्यर्थः । विययमानभेद- 
स्येति ॥ प्रत्येतव्यभेदाधिकरणप्रतियोगिकभेदवतो घटस्येत्यर्थः । तथा च घटे प्रत्येतव्यभेदाधिकरणप्रतियोगिक-भेदस्य सत्तया 
भाव्यमित्येव,न तु तज्ज्ञानमप्यपेक्षितं,येनान्योन्याश्रयः स्यादिति भावः । प्रतीतिमात्रेणेति ॥ घटलत्वादिना प्रतीतिमात्रेणेत्यर्थः 
। प्रतियोगित्वोपपत्तेरिति ॥ पटधमिंकभेदं प्रतीति दोषः । इदमत्राऽकूतम्‌ । यथा हि गोर्गबयसाददयज्ञानाभावेऽपि वस्तुतो 
गवयसादृश्यवतो गोत्वादिना प्रतीतिमात्रेण गवयविसदरात्ेन अप्रतीतिमात्रेण वा गवयगतसादृर्यप्रतियोगित्ववुद्धिरभवति, एवं 
वस्तुतः प्रत्येतव्यभेदाधिकरणप्रतियोगिकभेदबतो घटादेर्घटत्वादिना ज्ञानमात्रेण प्रतियो गित्वज्ञानो पपत्तर्घ॑टत्वादिना 
ज्ञानमात्रमेवापेक्षितम्‌ । न च वाच्यं घटत्वादिना प्रतीतिमात्रेण प्रतियोगित्वज्ञाने पटायभिननतया ज्ञातस्यापि घटादेः पटधर्मिंकभेदं 
प्रति प्रतियोगित्वं ज्ञायेतेति । 


(श्री.टि,) तदा घटत्वादिना ज्ञानाभावात्‌ । यद्रा पटायैक्येनाप्रतीतस्य घटादेर्धटत्वादिना ज्ञानमात्रेण प्रतियोगित्व-ज्ञानमुपपयत 
इत्युच्यमानत्वाददोष इति । 


॥ एतेनेत्यादि ॥। दण्डदेवदत्तयोविंरोषणविरोष्यभावस्य तदुभयभेदप्रतीतिसापेक्षताया दृष्टत्वेन भेदस्यापि स्वातन्त्रयेण 
कदाऽप्यप्रतिभासेन कयोधिद्धिदोषणतया विदोष्यतया वा प्रतीयमानत्वेन तत्र विदेषणविरोष्यभाव-प्रतीतेर्भेदान्तरप्रतीतिसपेक्षत्वं 
वाच्यम्‌ । सोऽपि भेदः पुनरविंशोषणविरोष्यभावेनैव प्रतीयत इति पुनस्तत्य्रती -तेरभेदान्तरप्रतीतिसापेक्षत्वं वाच्यम्‌, तदप्येवमिति 
मेदप्रतीतिपरम्परया अनवस्था स्यादिति अनबस्थाप्रसद्गोऽपि, एतेन “पदार्थस्वरूपत्वाद्धेदस्य' इति घटभेदयोरेकत्वोक्त्या 
भेदाभावकथनेनापास्त इत्यर्थः । तथा च घटभेद-योर्भेदाभावेन विरेषणविरोष्यभावस्यैवाभावान्न तदर्थं मेदज्ञानापेक्षेति भावः । 
यदि कचित्‌ तयोर्विदेषणविशेष्य -भावप्रतीतिरस्ति तदपि न तदर्थ भेदज्ञानपिक्षा, किन्तु घटभेदयोः सविदोषाभेदाङ्गीकारेण तदुपपत्तेः 
। यत्र दण्ड-देवदत्तयोविंदोषणविरष्ययोभदोऽस्ति तत्रापि विदोषणत्वादिप्रतीतौ न भेदज्ञानापक्षा, किन्तु वि्यमानभेदयोदंण्ड- 
देवदत्तयोरदण्डत्वादिना प्रतीतिमात्रेण विदोषणविशेष्यभावप्रतीत्युपपत्तेरिति द्रष्टव्यम्‌ । भेदपूर्वं बस्त्विति ।। आदौ भेदं विषयीकृत्य 
पश्चाद्‌ वस्तु बिषयीकरोतीत्यर्थः। बस्तुपूर्वं ेदमिति ॥ आदौ वस्तु बिषयीकृत्य पश्चाद्धेदं गिषयीकरो तीत्यर्थः । विरम्य व्यापारेति 
॥ स्थित्वा स्थित्वा व्यापारो विरम्य व्यापारः । अस्य चेतनधर्म॑त्वेन जडे प्रत्यक्षेऽयोगादित्यर्थः । अत एवेति ॥ 
विरम्यव्यापारायोगादेबेत्यर्थः । इत्येतदपि निरवकाङमिति ॥ एतदपि दूषणमवकाशशून्यमित्यर्थः । धमिंस्वरूपत्बाद्धेदस्य 
धरमिप्रतीतेरेव भेदप्रतीतित्वेन भेदवस्तुप्रतीत्योः कार्यकारणभावस्यैवाभावेन यौगपयसम्भवादिति भावः । 


सापक्षत्वात्सावधेश्च तत्त्वे दरैतप्रसङ्गतः । एकाभावादसन्देहान रूपं वस्तुनो भिदा ॥' 


1 


इत्युक्तं भेदस्य वस्तुस्वरूपत्वाभावे युक्तिपश्चकं द्षयिष्यन्‌ सापिक्षत्वादधिदा भेदो न वस्तुनो रूपं स्वरूपमित्युक्ता-मायां युक्तिमाशङ 
निराकरोति- भवेदयमित्यादिना ॥ परिहारोऽन्योन्याश्रयपरिहारः । अस्मादयं पट इति वेति ॥ घटात्पटो भिन्न इतिवदिति 
शोषः । अस्मादस्य पट इति वेति ॥ घटात्पटस्य भेदबदिति शेषः । जातुचित्‌ कदाचित्‌ । भेदधर्मिंस्वरूपयोः 
भेदस्वरूपधर्मिस्वरूपयोः । अस्वरूपत्वमित्यस्य निः स्वरूपत्वार्थ-कत्वभरमं वारयितुमाह- धर्मिंस्वरूपत्वाभाव इति ॥ 
तथात्वादित्यस्याभिप्रायो- धर्मिप्रतियोगिप्रतीत्यपेक्षया प्रतीयमानत्वोपपत्तेरिति ॥ 


॥ एतेनेति ॥ एेक्यवत्‌" इति मूलवाक्येनेत्यर्थः । अन्यतरेति ॥ मायावादिमतेऽनैकान्त्यमित्यर्थः । जीव -त्रह्मैक्यस्य 
तेनैवाङ्गीकृतत्वादिति भावः । एेक्यं न स्वरूपमिति ॥ प्रत्यक्चैतन्यस्वरूपं न भवतीत्यर्थः । तथा च साध्यस्यापि सत्त्वा 
व्यभिचार इति भावः । अस्वरूपत्वे ब्रह्मस्वरूपत्वाभावे । तत्परस्य एेक्यपरस्य । न सापेक्षमिति ॥ तथा च हेतोरेबाभावान 
व्यभिचार इति भावः । तथा सतीति ॥ एेक्यस्य धर्मिप्रतियोगि-सपक्षत्वाभाव इत्यर्थः । तत्त्वम्पदार्थेति ॥ ^तत्त्तमसि" इति 
महावाक्येन त्वं तदसीति जीवस्य ब्रह्मणैक्ये (श्री. टि.) बोधिते धमिंप्रतियोगिभूतत्वंतत्पदार्थस्वरूपजिज्ञासायां तत्स्वरूपनिरूपणाय 
प्रवृत्तानाम्‌ “विज्ञान-घनः', योनिमन्ये प्रपयन्ते', “सत्यं ज्ञानमनन्तम्‌" इत्यादिवेदान्तवाक्यानाभमैक्यपरमहावाक्येन एकवाक्य- 
तोच्यमाना अयुक्ता स्यात्‌ । एेक्यस्य जीवब्रह्मरूपधर्मिप्रतियोगिसापक्षत्वाभावाङ्गीकारादिति भावः । प्रतीत्यो -रेवेति ॥ 
एेक्यप्रतीतिप्रत्यक्चैतन्यरूपव्रहमप्रतीत्योरित्य्थः । तद्विषयस्य एेक्यस्य, तथा चैक्ये हेतोरेवाभावान व्यभिचार इति भावः । ननु 
प्रत्यक्चैतन्याभिन्नस्य एकस्थैवैक्यस्य सपेक्षत्वादिना विरुद्धप्रतीतिद्रयविषयत्वं कथं युक्तं, विरोधादित्यत आह- एकस्यैवाभ्ररिति 
॥ सापेक्षनिरपेक्षानुमितिप्रत्यक्षेति ॥ अनुमितेज्ञातकरण-सापेक्षत्वात्‌ प्रात्यक्षिकज्ञानस्य तदभावादिति भावः । यद्वा 
अनुमिते्व्यापिलिङ्गादिज्ञानसपिक्षत्वात्‌, प्रात्यक्षिक -ज्ञानस्य ज्ञानसपिक्षत्वाभावात्‌। न च दण्डी देवदत्त इति प्रात्यक्षिकविशिष्टज्ञानं 
विदोषणङ्गानसापिक्ष दृष्टमिति वाच्यम्‌ । विशिष्टज्ञानस्य विदोषणबिशेष्यन्द्रियसनिकर्षत्दुभयासंसरगाग्रहाभ्यामेबोपपत्तौ विरोषणङ्नानस्य 
तत्रा-कारणत्वादिति भावः । प्रकृतेऽपीति ॥ अत्रापि भेदप्रतीतिधर्मिभूतपटग्रतीत्योरेव सापिक्षत्वनिरपेक्षत्वे, न तु तद्विषयस्य 
भेदस्येति वक्तुं शक्यत्वेन स्वरूपासिद्धिरिति भावः । अङ्गीकृत्य चैतदुक्तम्‌ । वस्तुतस्तु भेदस्य निरपेक्षधमिंस्वरूपत्वेऽपि सापेक्षत्वं 
युक्तम्‌ । धर्मिणा निविंशेषा-भेदानङ्गीकारात्‌, बिदोषस्य भेदप्रतिनिधित्वा-दित्याङायेनाऽह- अधिकश्ान्नेति ॥ 
"कदाचिद्धर्मिस्वरूपसिद्धौ भेदसिद्धेः परेणाभ्युपगतत्वात्‌ इति वक्ष्यमाणत्वेन स्वरूपासिद्धिपरिहाराय कदाचि दित्युक्तमिति ज्ञातव्यम्‌ 
। 


(पां.टि.) “न च विदोषणविरोष्यतया' इत्यायुत्तरगरन्थस्य प्रकृतेन सङ्गत्यप्रतीतेरानर्थक्यमाराङ्कय वृत्त-वतिष्यमाणयोः सङ्गतिप्रदशंनेन 
तस्य सार्थतां दर्शयितुं वृत्तं तावदनुबदति- एवमिति ॥ ननु न चेत्यादिना प्रत्यक्षेण घटपटभेदसिद्धेरन्योन्याश्रयत्वेनायुक्ततोच्यते, 
न तु पूर्व॑मुपपादितेऽ्थे किञ्चिद्राधकमिति कथमुत्तर -ग्रन्थस्योक्तार्थे बाधकपरिहारार्थत्वमित्यत आशङ्यमानायाः प्रत्यक्षेण 


घटपटभेदसिद्धेरयुक्ततायाः साक्षा-दुक्ते ऽथ ऽनु पपत्तित्माभाबेऽपि तत्र 
अभिप्रेतसाक्षादनुपपत्त्युपपादकत्वादस्त्येवोक्तेऽनुपपत्तितेत्यमिप्रेत्य साक्षात्तत्रानुपपत्तिं स्वयमुद्धाटयमेव त्दुपपादकतया मूलोक्तं 
प्रत्यक्षेण घटपटभेदसिद्धेरयुक्ततां योजयत्ति- तथा हीति ॥ मूढे प्रत्यक्षेण 


भेदसिद्धरयुक्तत्बोपपादकतयोक्तस्यान्योन्याश्रयत्वस्योपपादनाय, “बिदोषणविरोष्यतया भेदसिद्धिः इत्युक्तम्‌ । तद युक्तम्‌ । 
(अयं घटः' इत्यादिरूपेण घटादेरिव भेदस्यापि स्वातन्त्येण प्रतिभाससम्भवेन विरेषणबिरेष्यतया तत्प्रसिद्धेरेवासिद्धेः, तत्सिद्धावपि 
बिशेषणविरोष्यतयैव प्रतीयत इति नियमासिद्धेः तत्सिद्धावपि बिोषणत्वादिना भेदप्रतीतेरविंशेष्यापिप्रतीतिसपिक्षत्वासिद्धया 
त्दुपजीबनेन अन्योन्याश्रयत्वा-नवकाशाद्‌ इत्यतस्त्दुपपादनाय स्वातन्त्रयेण प्रतिभासं तावत्‌ प्रतिक्षिपति- भेदो हीति ॥ भेद 
इत्येवाप्रतीतेरिति भावः । यदि न स्वातन्त्येणावभासते कथं तहि भासत इत्याशङ्कय मूलोक्तां विरोषणविरोष्यतया भेदप्रतीति- 
मभिनयेन दर्शयति- किन्त्वत्यादिना ॥ नन्वस्तु भेदस्य घटपटबिदोषणत्वादिना प्रतीतिः, तथापि न तन्नियमः, अस्यास्माद्धेद 
इति धर्मिप्रतियोगिभावयपेक्षयाऽपि ततप्रतीतिसम्भवादित्यतस्तननियममुपपादयति- एकस्यैव (पां ,टि.) भेदस्येत्यादिना ॥ इयमत्र 
योजना । किं भेदस्य द्विष्ठत्यपक्षमबलम्न्य धर्मिंप्रतियो गिभावापेक्षया प्रतीतिराराङ्गयते, किं बा भेदद्याङ्गीकारेण 
अन्यतरमात्राभ्रयत्वपक्षमबलम्न्य १ आयस्योत्तरम्‌ “एकस्यैव भेदस्य द्वष्ठत्वपक्ष गत्यन्तराभावात्‌" इति। अस्मिन्‌ पक्षे उभयोरिति 
धर्मत्वेन घटपटयोधर्मिप्रतियोगिभावस्यैवाभावेन तदपेक्षया प्रतीतेरसम्भावितत्वाद्विरोषणत्वादिनैव तत्प्रतीतिसिद्धिरिति भावः। 
अन्यतरमात्राभित इति द्वितीय-पक्षेऽपि धर्मिप्रतियोगिभावानपेक्षायामपि बिरोषणत्वादिना भेदप्रतीत्यसम्भवोऽभिमतः किं वा 

तदपेक्षायामिति पृच्छामः । तत्राऽयस्योत्तरं भेदद्रयाङ्गीकारेणान्यतरमात्राश्रयत्वेऽपि धर्मिप्रतियोगिभावमनपेक्षय सम्बन्धमात्रा- 
पेक्षायां गत्यन्तराभावादिति । अत्र पक्षे उभयोधर्मिप्रतियोगिभावसत््वेऽपि सतोऽपि तस्याबिवक्षया सम्बन्धमात्रा-पेक्षायाम्‌ 
अस्यास्माद्धेद इति धर्िप्रतियोगिभावापेक्षया भेदप्रतीत्यसम्भवेन धटपटविरोषणत्वादिनैव तत्परतीतेर्वक्त -व्यत्वादुक्तनियमासिद्धिरिति 
भावः। एवं भेदस्य घटपटविदोषणत्वादिना भेदप्रतीतिनियममुपपा्य तस्या विशेष्यादिप्रतीत्यपेक्षामुपपादयितुं विदोषणविरोष्यभावं 
स्यष्टयति- भेदस्य चेति ॥। तस्येति ॥ भेदस्येत्यर्थः। भेदग्रतीति-रिति ॥ दवित्वावच्छिलघटपटविरोषणत्वादिना भेदप्रतीतिरित्यर्थः 
। 


ननु विरोषणविरोष्यतया विरोष्यविरोषणतया वा घटपटयो द्वित्वावच्छिनयोरप्रतीतावपि तद्विरोषणत्वादिना भेदप्रतीत्यभ्युपगमे 
बाधकाभावान तस्यास्तदधीनत्वमिति कथमन्योन्याश्रयत्वमित्यतो देवद्ताज्ञाने तद्िदोषणतया दण्डज्ञानस्य दण्डाज्ञाने च 
तद्विोपष्यतया देवदत्तज्ञानस्य चादर्शनेन तद्विरोषणत्वादिज्ञानस्य विरेष्यादिज्ञान-कार्यत्वात्‌ कार्यस्य च कारणापेक्षत्वायुक्तं तस्य 
तदधीनत्वमित्यारायेनाऽह- विशेषणादिप्रतीतेरिति ॥ अत्र घटपटौ भिन्नौ" इत्यादिप्रतीतेस्तद्विरोषणत्वादिविषयकत्वमात्रमेव 
बिवक्षितं न तु तद्िदोषणत्वादिप्रकारक-त्वम्‌ । तथा सति घटपटभेदो बिदेषणमित्यादिबिदोषणत्वादिप्रकारकभेदज्ञानस्य 
विरोष्यादिभूतथटपट -ज्ञानापेक्षत्वप्राप्तावपि घटपटौ भिन्नौ" इत्यादिज्ञानस्य अतत्प्रकारकत्नेनोक्तयुक्त्या विरोष्यादिज्ञानापिक्षत्ना- 
प्राप्या तदुपजीबनेनान्योन्याश्रयानुत्थानप्रसङ्गात्‌ । तद्विदोषणत्वादिबिषयतामात्रविवक्षायां तु नायं दोषः । घटपटौ 
भिनावित्यादिज्ञानस्य तद्विरोषणत्वायप्रकारकत्वेऽपि तद्विरोषणत्वादिविषयकत्वेनोक्तयुक्त्या विरोष्यादि-भूतघटपरज्ञानापेक्षत्वप्राघ्या 
तदुपजीबनेनोक्तान्योन्याभ्रयसम्भवात्‌, विरोष्यत्वादिना विरष्यादिप्रतीतित्वा-बच्छिन्नस्यापि घटपटान्यतरपरतीतिमात्रस्य सत्त्वेऽपि 
भेदप्रतीतेरभाबेन बिङेषणादिप्रतीतित्माबच्छिनं प्रति कारणत्वासम्भवात्‌ कथं तस्यास्तजन्यत्ममित्यतो 
दवित्वावच्छिनविरोष्यत्वादिज्ञानत्वस्यैव कारणतावच्छेदकत्वाद्‌ घटपटान्यतरप्रतीतिसत््वेऽपि कारणतावच्छेदकाबच्छिनस्य 
कारणस्याभावायुक्तो भेदप्रतीत्यभाव इत्याशयेन द्वित्वाबच्छिनयोरिति द्वित्वाबच्छिननत्वेन धटपटयोर्विंरोषणमुक्तम्‌ । 
विशेषणविरोष्यभावप्रतीतिशरेति ॥ बिरोष्यविरोषणभावेन भेदप्रतीतिशेत्यर्थः । भेदप्रतीत्यनिनाभूतत्वादिति ॥ ययपि 
विरोषणादि-प्रतीतेविंशोष्यादिप्रतीतिकार्यत्वादिति पूर्वो क्तयुक्त्यैव द्वित्वावच्छिनयोर्घटपटयोर्विंरोषणविरोष्यभावप्रतीतेर्भेद- 
प्रतीतिसापेक्षत्वं वक्तुं सुकरम्‌, तथापि तस्य प्रकारस्य पूर्वौ क्तयुक्त्यैव सुज्ञानत्वादनेनापि प्रकारेण भेदप्रतीत्यपेक्षाया (पां ,टि.) 
वक्तुं शक्यत्वाच्च तदुक्तिरिति भावः । अस्तु तहिं अन्यतरमात्राश्रयत्वेऽपि धर्मप्रतियोगिभावपेक्षेति द्वितीयः पक्षः । अत्र च 
अन्यतरमात्राभितत्वेन द्विष्ठत्वाभावादेकस्य भेदस्योभयधर्मिकत्वाभावेन घटपटयोः धर्मिप्रतियोगिभावसम्भवेन तदपेक्षया 
प्रतीतिसम्भवेन बिशेषणत्वादिना तत्प्रतीतिनियमासिद्धेनं तदुपजीबने -नोक्तोऽन्योन्याश्रयः । अन्यतरमात्राश्रयत्बेऽपि 
धर्मिप्रतियोगिभावापक्षाया अङ्गीकारेण अस्यास्माद्धेद इति धर्मिप्रतियोगिभावापेक्षयैव प्रतीतिसम्भवेन बिेषणत्वादिना 
तत्परतीत्यप्रप्तेः न त्दुपजीवनेनाप्युक्तः स इत्याशयेन शङ्कते- अथेति ॥ न च घटात्‌ पटस्य भेद इतिवत्‌ पटाद्‌ घटस्य भेद इत्यपि 
प्रतीतेविंयमानत्वात्‌ कथमन्यतरमात्राधितत्वनिश्चय इति वाच्यम्‌ । अस्माभिर्भेदद्वयाङ्गीकारेण पटप्रतियोगिकघटधर्मिंकभेदस्य 
घट-निष्ठतायाः, घटप्रतियोगिकपटधर्मिंकभेदस्य पटनिष्ठतायाश्च निश्चेतुं शक्यत्वेन तनिश्चय इत्याशयात्‌। एवमपि अन्योन्याश्रयत्वं 
दुष्परिहरमित्याह- तदाऽपीति ॥ तत्कथमित्यत आह- घटादीति ॥ प्रतीत्येति ॥ विषयी -कृत्येत्यर्थः । प्रत्येत्य इति ॥ 
विषयीकर्तव्य इत्यर्थः । अत्र च भेदप्रकारकसाक्षात्य्रतीतेर्धर्मित्वप्रतियोगित्वोषटे-खित्वं नियतमित्यत्रैव तात्पर्यम्‌, नतु पौरवापर्येऽपि 
। ज्ञानस्य बिरम्यव्यापारायोगेन क्रमेणीष्टेखासम्भवात्‌ । एवं च भेदप्रतीतौ 
धर्मिंतावच्छेदकप्रतियोगितावच्छेदकप्रकारकधर्मिंप्रतियोगिप्र तीत्योरेव हेतुत्वेन धर्मित्वप्रतियोगित्व-प्रतीत्योरहेतुत्वाद्‌ 
धर्मित्वप्रतियोगित्वं च प्रतीत्य टि भेदः प्रत्येतव्य इति कथं हेतुहेतुमद्धाबकथनमिति चों निरस्तं भवति । ननु एवमपि 
कथमन्योन्याश्रय इत्यत आह- मेदप्रतीत्यपेक्षेति ॥ घटात्पटो भिन इति घटस्य प्रतियोगित्वं पटस्य धर्मित्वं च विरुद्धाकारमवगाहमाना 
भेदप्रतीतिः पूर्वं घटपटयोरभदप्रतीतिमपेक्षत इत्यर्थः । तदेवोपपादयति- अन्यथेति ॥ तथा च भेदप्रतीतौ भेदप्रतीत्यपेक्षायामन्योन्याश्रयः 
स्पष्ट एवेति भावः । एतच अन्योन्याश्रयत्वं पूर्वं प्रतीतस्य पश्चात्प्रत्येतव्यस्य भेदस्य च परस्परं भेदमा्ित्योक्तम्‌ । एकत्वे तु 
आत्माश्रयत्वमेवेति बोध्यम्‌ । तेन भेदप्रतीतौ भेदप्रतीत्यपेक्षायाम्‌ आत्माश्रय एव स्यात्‌, न तु अन्योन्याश्रय इति शङ्गाऽनवकादा 
इति ध्येयम्‌ । 


एवं प्रकारद्रयेनान्योन्याश्रयतामुपपाय अन्योन्याश्रयतया भेदस्य अयुक्तिरिति वाक्यमपेक्षितं शेषं पूरयनेव व्याचष्टे- तथा चेति 

॥ परस्पराश्रयकार्याणामसम्भवादिति भावः। भेदस्य धमिप्रतियोगिस्वरूपत्वे “यद्‌ यदत्यन्ताभिनेनात्यन्ताभिन्नं तत्तेनात्यन्ताभिन्नम्‌' 
इति नियमाद्‌ धर्म्यत्यन्ताभिनभेदात्यन्ताभिनत्वात्‌ प्रतियोगि-नोऽपि धम्य॑त्यन्ताभि्नत्वप्रसक्त्या तस्य त्‌दुभयस्वरूपत्वानुपपत््या 
पदार्थपदस्य धर्मिप्रतियोगिसाधारण्येन पदार्थमात्रपरत्वानुपपततरधर्मिपरत्वमेव तस्येत्याशयेन व्याचष्टे- धर्मीहेति ॥ ननु तथापि 
भेदस्य द्वि्त्वपक्षे विदेषण-विरोप्यतया प्रतीतिनियमात्‌ त्दुपजीवनेन प्रसक्तान्योन्याश्रयताया न परिहारः । धरमिंस्बरूपत्बेन 
भेदप्रतीतेर्धिं -प्रतीत्यनपेक्षत्वप्राप्या तदपेक्षाप्रयुक्तान्योन्याश्रयपरिहारेऽपि प्रतियोगिस्वरूपत्वाभावेन तत्प्रतीत्यनपेक्षत्वा- 
प्राप्तर्भेदप्रतीत्यपेक्षप्रतियोगिप्रतीतिसापेक्षत्वाद्‌ भदप्रतीतेर्नान्यतरमात्रा्रयत्वेऽपि तत्परिहार इत्यत आह- अयमर्थ इति ॥ न 
भेदो युगधर्मः किन्त्मेकस्येति ॥ “संयोगश्च विभागश्च भेदश्चैन पृथक्‌ पृथक्‌" इत्यादिना अन्यत्र (षां .टि.) 
द्वषठत्वनिरासेनान्यतरमात्राभितत्वसमर्थनादिति भावः । ननु घटपटसम्बन्धितयाऽनुभूयमानस्य भेदस्य कथमेकमात्रा्चितत्वम्‌ । 
तथात्वे चैकस्मिन्नेव भिनप्रत्ययप्रसङद्गोऽपीत्याराङ्कय एकमात्राशितस्यापि भेदस्य अन्यप्रतियोगिकत्ादुभयसम्बन्धितया 
प्रतिभासोऽपिप्रसङ्गाभावश्चेत्याशयेनाऽह- परेण निरूप्य इति ॥ भवेदेवं यदि भेदस्थैकमात्रवृत्तित्व प्रमाणं स्यात्‌। तदेव नास्तीत्यतः, 
पटो घटाद्धिन इति पटधर्मस्य भेदस्य घटप्रति-योगिकत्वा्न घटधर्मत्वं, यो प्रतियोगिको नासौ तद्धर्मा, यथा स्थविरप्रतियोगिकमपरत्वं 
न स्थविरधमं इत्यनुमान-मेव तत्र मानमित्यारयेनाप्याह-परेण निरूप्य इति ॥ ननु भेदो द्विविधः एकपुथक्त्वमनेकपुथक्त्वं 
चेति । तत्र पटो घटाद्धिनो घटः पटाद्धिन इत्यन्यनिरूप्यतया प्रतीयमानस्यैकपृथक्त्वस्य एकैकाश्चितत्वमभ्युपगम्यते । यत्तु 
भिननाभिननाविमौ', भिन्नौ इमौ" इति प्रतीयते तदनेकपुथक्त्वमनेकाभरितमेव । प्रतियोगिनिरूप्यस्य एकाश्रयत्वे मानाभावादित्यतो 
यथा शङ्का इमे पटा इत्यादिप्रतीतौ अनेके पदार्था अनेकानि तद्विदोषणानि शौङ्खयान्यवभासन्ते, तथा भिन्नौ इमावित्यादिप्रतीतावप्यनेके 
पदार्थाः अनेके भेदाः प्रकारयन्त इति विेष-प्रमाणाभावेन अभ्युपगन्तव्यत्वानानुपपत्तिरित्यारायेनाऽह- घटपटौ भिन्नौ इत्यत्रापीति 
॥ ननु घटपटयोर्भेद इति प्रतीतौ अनेकाभितस्य भेदस्य प्रतिभासात्‌ कथमेकाभितत्वं तस्येत्यतः, किमत्रानेकस्य धर्मितयाऽवभासं 
प्रमाणयसि, उत धरम॑स्थैकत्वावभासमुतोभयावभासमिति विकल्पान्‌ मनसि निधाय पक्षत्रयेऽप्यत्तरमाह- एव -मिति ॥ तथा चानेकस्य 
धर्मित्वेऽपि धर्मस्यैकत्वावभासासम्मतेननिनाभिमतार्थसिद्धिरिति भावः । 


ननु च नान्योन्यप्रतियोगिकधर्मिंकानेकभेदविषयत्वमुदाहतप्रतीतेः कल्पयितुं शक्यम्‌ । वक्त्रभिप्रायस्य वचनलिङ्गकत्वेन भेद 
इत्येकवचनेन प्रतीते द्विधर्मिंकैकभेदबिषयत्वस्यानुमानसिद्धत्ादित्यत आह- एकवचनं त्विति ॥ तथा च एकवचनेन 
प्रतीतेरेकार्थविषयकत्वानुमानस्य घटपटयो रूपमित्यादौ अनैकान्तिकत्वेन समुदायविषयकत्वेन अन्यथासिद्धत्वेन च भाभासत्वात्‌ 
न तेन भेदप्रतीतेः द्विधर्मिंकेकभेदविषयकत्वसिद्धिरिति भावः । एवं भेदस्य द्वि्त्वाभावेन धर्मिप्रतियोगिसपेक्षप्रतीतिकत्वसम्भवेन 
गत्यन्तराभावासिद्धया विशषण-त्वादिना तत्प्रतीतिनियमासिद्धर्नान्योन्याश्रयत्वमिति ग्रन्थान्तरानुरोधेन स्वयं परिहारमभिधाय 
धर्मिप्रतियोगि-भावापक्षाऽङ्गीकृतौ उद्धावितान्योन्याश्रयत्वपरिहारकतया मूटं योजयति- स चेति ॥ ननु भेदस्य धममिंस्वरूपत्मेन 
प्रतीतिभेदस्यैवाभावादितरेतरसापेक्षत्वस्य सुतरामभावात्‌ तदपेक्षयाऽन्योन्याश्रयासम्भवेऽपि तस्य प्रतियोगि-स्वरूपत्वाभावेन 
तज्ज्ञानपिक्षयाऽन्योन्याश्रयत्वमपरिहरणीयमेवेत्यतः, किं भेदस्य प्रतियोगिनश्च स्वरूपेण ज्ञाने परस्परापेक्षत्वमभिमतमुत विरोषरूपेण 
तज्ज्ञान इति बिकल्पद्भयं मनसि निधायाऽयं दूषयति - घट-स्येति ॥ तथा च भेदस्य स्वरूपतो ज्ञाने प्रतियोगिविरेषज्ञानानपेक्षणात्‌ 
प्रतियोगिस्वरूपज्ञाने च एतद्धेद-ज्ञानानपेक्षणात्‌ न परस्परापेक्षत्वमिति नान्योन्याश्रय इति भावः । द्वितीयमाशङ्ते- तथापीति 
॥ धर्मिणः सकाडाद्‌ भेदेन प्रतिपन्नस्थैव प्रतियोगित्वादित्यर्थः । अप्रतीतभेदस्यापि प्रतियोगित्वे स्वस्यापि तत्प्रसङ्गादिति भावः 
। न स्वरूपेण प्रतीतिमात्रं विवक्षितम्‌ अपि तु वियमानभेदत्वमपि, तथा च स्वस्य स्वस्मात्‌ तदभावा (पां ,टि.) मेदग्रहपरसङ्गः 
। नाप्यन्योन्याश्रयता। वि्यमानभेदत्वमात्रस्यैव तत्र प्रयोजकत्वेन तज्ज्ञानस्यातन्त्र-त्वादित्याङायेन समाधत्ते- वि्यमानभेदस्येति 
॥ अत्रासति प्रतिबन्धक इत्यपि पूरणीयम्‌। अन्यथा क्षीरनीरयोरपि भेदग्रहप्रसङ्गात्‌। तत्प्रयोजकस्य वियमानभेदत्वे सति स्वरूपग्रहस्य 
तत्रापि सत्त्वात्‌। असति प्रतिबन्धक इत्य -स्यापि प्रयोजकताकोटावन्तभवि तु नायं दोषः । तत्र समानाभिहारलक्षणदोषप्रतिबन्धादेव 
तदग्रहणोपपत्तेरिति द्रष्टव्यम्‌ । 


॥ एतेनेति ॥ भेदस्य स्वातन्त्येणाप्र तत्या इदमस्माद्धिनमनयोर्भेद इति वा बस्तुबिदोषणत्बेन बिोष्यत्येन 
तत्प्रतिभासनियमसिद्धेरविंशोषणविरोष्यभावेन तत्प्रतिभासस्य च दण्डादौ तद्धावप्रतिभासस्य बिरोषणविरेष्य-भूतयोः 
दण्डदेवदत्तयोरभेदतदग्रहपूर्वकत्वदरनेन भेदभेदिनोः विदोषणविरेष्यभावग्रहणात्‌ प्रागेव भेदान्तरग्रह -पूर्वकत्वस्यावर्याश्रयणीयत्वाद्‌ 
भेदान्तरग्रहणस्यापि बिङ्ञेषणविशेष्यभाबेन तत्प्रतिभासतया तद्धेदभेदिनोः बिरोषणविङोष्यभागग्रहणात्‌ 

ूर्वभाविभेदान्तरग्रहणपूर्वकत्वम्‌, एवं तस्य तस्यापि इत्यनवस्था । न च मूले तदभावानेदमनवस्थादूषणमिति वाच्यम्‌ । 
बिरोषणबिशोष्यभावग्रहणहेतोः पूर्वपूर्बभेदग्रहणस्यासिद्धौ तदसिद्धेमौँ लिकमभेदासिद्धया मूलक्षतिसद्धागात्‌” इति 
प्रमाणमालायामानन्दबोधोक्तदूषणमपि भेदप्रतीतेर्वंरोषण -विरोष्यभावप्रतीतित्वनिरासेन निरस्तमित्यर्थः । भेदवस्तुनोः 
किमेकैकग्राहकं प्रत्यक्षमुत उभयग्राहकम्‌, उभयग्रहपक्षे युगपत्‌ क्रमेण बा, क्रमपक्षेऽपि किं पूर्वं किमपरमिति 
द्षयद्धिर्मण्डनमिभ्रर्भेदग्राहकत्वमेव प्रत्यक्षस्य नास्तीत्युक्तम्‌। तदनूय उक्तातिदेेन दूषयति- तथेति ॥ एतेनेति वर्तते । वस्त्मेवेति 
तु पक्ष(स्त्व)स्तदनर्थ-बीजमिति परित्यक्तः । अप्रतीतेरिति ॥ तथा प्रतीतेरननुभवादिति भावः । उपपत्तिविरुद्धं च प्रत्यक्षेण 
भेदग्रहण-पूर्वकं वस्तुग्रहणमित्याह- विरम्येति ॥ न च उभयङक्तियुक्तस्यापि पुरुषस्य एकानन्तरमन्यकार्यस्येव उभय- 
बिषयीकरणदाक्तियुक्तस्यापि प्रत्यक्षस्य भेदग्रहणपूर्वकं बस्तुग्राहकत्वसम्भवानोपपत्तिविरुद्धमिति वाच्यम्‌ । पुरुषस्य 
चेतनत्वादिच्छाक्रमेण तत्र कार्यक्रमसम्भवेऽपि बुद्धेरचेतनत्वात्‌ न क्रमेणाथद्रयग्राहकत्वं सम्भवतीत्याशय इति स्वामिनः । यद्रा 
क्षणभङ्ग प्रथमं बस्तुबोधकत्वं पश्चाद्‌ भेदबोधकत्वमिति व्यापारक्रमानुपपत्तेरि-त्यर्थः । न च क्षणमात्रवृत्तित्वं न क्षणिकत्वं 
ब्रूमः । येन व्यापारक्रमानुपपत्तिः स्यात्‌ । किन्त्वाडुतरबिनाशित्वमिति युज्यत एब व्यापारक्रम इति वाच्यम्‌ । तत्यक्षेऽपि 
जन्मातिरिक्तव्यापाराभावेन जाताया बुदधर्व्यापारक्रमानुप-पत्तेरित्यन्यत्र विस्तरः । अत एवेति ॥ बिरम्यव्यापारानुपपत्तरेेत्यर्थः 
। वस्तुप्रतीतेरिति ॥। धर्मिप्रतियोगिरूप-वस्तुप्रतीतेरित्यर्थः। निरवकाङमिति ॥ भेदस्य वस्तुस्वरूपत्वं बदतो मम मते वस्तुग्रहस्थैव 
भेदग्राहकत्वेन मा प्रतयुक्तविकल्पानामनवसरदुस्थत्वान्न प्रत्यक्षस्य भेदग्राहकत्वानुपपत्तिरिति भावः । 


॥ यथेति ॥ ययपि प्रतीतौ सापेक्षस्यापि ब्रह्मणि ब्रह्माभेदस्य निरपेक्ब्रह्मस्वरूपत्ववत्‌ प्रतीतौ सापेक्षस्यापि भेदस्य 
निरपेक्षधर्मिस्वरूपत्वमस्त्विति ब्रह्मनिषट्रह्माभेदे मतद्रयरीत्या अनैकान्त्योपपादकतया शक्यमिदं व्याख्यातुम्‌ । व्याख्यातं च 
न्यायामृतकृद्धिः । तथापि निरसनीयत्वेन प्रकृतजीवव्रह्मैक्यपरित्यागेन ब्रह्मनिष्ठ (पां ,टि.) ब्रह्माभेदपरत्वे च एेक्यपदस्य 
प्रकृताप्रकृतत्यागस्वीकारप्रसङ्गभिया जीवत्रद्मैक्यपरतामेवाऽभ्रित्यान्य -तरानैकान्त्योपपादकत्वेन इह टीकायां व्याख्यातमित्यवधेयम्‌ 
। अन्यतरानेकान्त्यमिति ॥ जीवत्रह्मैक्यस्य सिद्धान्तिनाऽनङ्गीकृतत्वेन उभयरीत्या तत्रानैकान्त्यासम्भवादिति भावः । न 
स्वरूपमिति ॥ न प्रत्यक्वैत-न्याभिननमित्यर्थः । तथा च साध्यस्यापि सत्त्वानानैकान्त्यमिति भावः । अस्वरूपत्व इति ॥ 
चैतन्यव्यतिरिक्तस्य सर्वस्य परेण मिथ्यात्वाङ्गीकारादिति भावः । यदप्यत्र भपसिद्धान्तो वक्तुं शक्यः तत्त्वमस्यादिवाक्यस्याखण्डार्थ- 
निष्ठतायाः परेणाङ्गीकारात्‌। तथापि स्पष्टत्वात्‌ शिष्यैरेव स उद्यतामिति भावेन नोक्तः । इष्टापत्तिमाराङ्याऽह- तत्परस्येति ॥ 
उपलक्षणं चैतत्‌ । भेदस्य सत्यत्वं च स्यादित्यपि द्रष्टव्यम्‌ । सदद्वैतेति ॥ अभावद्रितं चान्यत्र निरस्तमिति भावः । हेतोरेव तत्र 
अभावानानैकान्त्यमित्याशङ्य निषेधति- नचेति ॥ तत्त्वम्पदार्थप्रति-पादकानामिति ॥ ‹सत्यं ज्ञानमनन्तम्‌" इति 
तत्पदार्थप्रतिपादकानाम्‌ (अथ यो बेदेरद जिघ्राणि" इत्यादि-त्वम्पदार्थप्रतिपादकानां चेत्यर्थः । एकवाक्यत्वाभावप्रसद्धेनेति ॥ 
एेक्यस्य निरपेक्षत्वेन एकवाक्यताप्रयो-जकीभूतसाकाद्भत्वविरहादिति भावः । न च प्रतियोगिनो भेदस्य सापिक्षत्वात्तदभावरूपमैकयं 
सापेक्षबदेवेत्येक-वाक्यतोपपत्तिरिति वाच्यम्‌ । घटः पटो नेति नजर्थस्य भेदस्थैव तादात्म्यनिषेधकत्बेन वैपरीत्यस्य वोचित- 
त्वात्‌ । एेक्ये भेदसापेक्षत्वस्य दुरवारत्वाच इत्याशयात्‌ । सापेक्षनिरपेक्षेति ॥ व्याप्षिज्ञानादिसापक्षतनिरपेक्षे-त्यनुमितिप्रत्यक्षयोः 
विदोषणम्‌ । उपलक्षणं चैतत्‌ । एकस्यामेव तन्तायां संस्कारसपेक्षतनिरपेकषस्मृत्यनुभव -विषयत्वस्य दर्शनादिति द्रष्टव्यम्‌ । ननु 
प्रतिबन्या अनुत्तरत्वेऽपि बा तथैक्यमङ्गीकुर्बाणस्य प्रतिवादिनो मुख-मुद्रणसम्भवेऽपि तदनङ्गीकुर्बाणस्य उक्तरीत्या भेदस्य 
धर्मिस्वरूपत्वमाक्षिपतः शिष्यस्य न तया मुखमुद्रणम्‌ । तं प्रत्युक्तप्रतिबन्यायप्रवृत्तेः, इत्यतो भेदस्यान्योन्याभावतया 
स्बरूपमात्रत्नाभावात्तस्य च बस्तुना सबिरोषा-भिनत्माद्‌ भेदप्रतिनिधिविशोषबलेन 
सापिक्षत्वनिरपेक्षत्वरूपविरुद्धधर्माधिकरणत्वोपपत्त्या अन्यथोपपन्त्वात्‌ न तेन धर्मिंस्वरूपत्वाभावसाधनं सम्भवतीति परिहारः 
शिष्यं प्रत्यपि सम्भवत्येवेत्याह- अधिकशचेति ॥ 


(व्या,टि.) शिष्यमनस्समाधानाय वृत्तवतिष्यमाणे ग्रन्थसन्दभ सङ्गतिं दर्शायति- एवं तावदिति ॥ प्राक्तन इति ॥ (सायश्चिरम्‌' 
इत्यादिना टवुस्तुडिति भावः । बाधकं प्रकाशयति- तथा हीति ॥ समतीतक्षराक्षर-पदनिरुक्तिलभ्यार्थमनुबदति- क्षराक्षरेति ॥ 
भेदेति ॥ एकस्यैव उच्चावचभावासम्भवादिति भावः । कथि-दिति ॥ किम्प्रतियोगिकोऽपीत्यर्थः । भेदे प्रत्यक्षमाशङ्कय निराह- 
न चेति ॥ अनपेक्षप्रतीतिमननुभवेन निराह- भेदो हीति ॥ स्वतन्त्रः सम्बन्ध्यनपेक्षः । अपेक्षायामपि भेदो व्यवस्थया प्रतीयत 
इत्याह- किन्त्विति ॥ ननु घटः पटाद्धिनन इति प्रतीयत इति कथमुक्तव्यगस्थेत्यतो बक्ति- एकस्यैबेति ॥ 

द्वित्वादिवद्रयासन्यवृत्तित्वमत इत्यर्थः । अन्यतराश्रयत्वेऽपि धर्मिप्रतियोगिभावाविवक्षायामुक्तदिदौव प्रतीतिरिति वक्ति- 
भेदद्भयाङ्गीकारे-णेति ॥ गत्यन्तराभावादिति ॥ सम्बन्ध्यन्तराभावादित्यर्थः । भेदस्य विशेष्यत्वे घटपटयोरपि तत्त्वसम्भवेन 
तस्य विरेषणत्वे तयोरपि तत्त्वसम्भवेन कथं बिरषणविरोष्यभाव इत्यतो वक्ति- भेदस्य चेति ॥ एकस्य (व्या,टि,) बिदषणभावेन 
भानेऽपरस्य तत्सम्बन्धिनो विशेष्यतानियमादिति भावः। तथापि कथं मिथआभ्रय इत्यत आह- तथा चेति| विरषणविरष्यतयेति 
योज्यम्‌ । विशोषणादिग्रतीतेरिति ॥ घटपटौ भिनौ, घटपटयोर्भेद इति प्रतीत्योः क्रमेण बिरेषणबिशेष्यभूतो यो 
भेदस्तत्प्रतीतेरुक्तप्रतीत्योविंशोष्यादिभूतौ यौ द्वित्वाबच्छिनघटपटौ तत्प्रतीतिकार्यत्ादित्यर्थः । कार्यकारणभावस्तु घटपटौ 
सं युक्तावित्यादौ द्वित्माबच्छिनघट-पटप्रत्यक्षमन्तरा संयो गप्रत्यक्षादर्शनेन 
तद्धर्माबच्छिमधर्मनिष्ठविषयतानिरूपितानेकाभरितधर्मनिष्टविषयता-गाणि्ितयक्षत्मेन तद्धर्माबच्छिनविषयकप्रतयक्षत्वेन भूतलत्वेन 
भूतलप्रत्यक्षमन्तरा “भूतं घटाभाववत्‌" इत्यादि-प्रत्यक्षानुदयेनाभावप्रतयक्षत्वेनाधिकरणतावच्छेदकप्रतयक्षत्नेन बा बोध्यः । 
द्वित्वप्रत्यक्षस्य भेदप्रत्यक्षाधीनत्वा-चान्योन्याश्रयः । सिद्धान्ते मेदस्यानेकाभितत्वाभावान्न प्रथमकार्यकारणभावाक्रान्तत्वम्‌ । 
धर्िंप्रतीतेरेव भेद-प्रतीतित्वेनानुभवसिद्धत्वेन द्वितीयकार्यकारणमभावेऽपि अभावपदं भेदोत्तरपरम्‌, बाधकाभावात्‌ कार्यकारणभावद्भयं 
मानं वा मन्तव्यम्‌ । केचित्तु, विदोषणादिभावेन भेदप्रतीतिं प्रति विरोष्यादिभावेन द्वित्वावच्छिनघटपप्रतीतिहतुः। एवमेतां प्रति 
सा हेतुरिति भेद एव चायं देतुहेतुमद्धाव इति न विरिष्टप्रत्ययमात्रविलोपः । द्वित्वप्रतीतेभदप्रतीत्य-धीनत्वं चाभ्युचययुक्तिरित्याहुः 
। द्वितीयं दषयति- अथेत्यादिना ॥ उक्तानुसारेणेति ॥। उक्तदिशा आकाङ्कि-तानि पूरणीयानीत्र्थः । पदार्थराब्दस्य 
प्रतियोगिसाधारण्यादाह- धर्मीहिति ॥ अत्राऽयपक्षमनभ्युपगमेन पराचषटे- न भेद इति ॥ “यानायङ्ग युगः पुंसि युगं युग्मे कृतादिषु" 
इत्यभिधानायुगशब्दो युग्मवचनः । आश्रये द्विवचनं बाधकमाशङ्कय परिहरति- घटपटावित्यादिना ॥ एकवचनं साधयति- 
एकवचनमिति ॥ एकमात्रा्रितत्वपक्षं परिगृह्य तदोषं निरस्यति- स च भेद इत्यादिना ॥ स्वरूपत्वे किमायातमित्यत आह- 
तेनेति ॥ प्रतीतिद्रयाभावेन तत्सापेक्षत्वनिमित्तोऽन्योन्याश्रयः सुतरां नास्तीति भावः । ननु घटस्य पटप्रतियोगिकभेदाभावे 
कथमेतद्धमिक-भेदप्रतियोगिता। अन्यथा पटस्यापि स्यादित्यत आह- घटस्येति ॥ तथा सत्यत्राभावेऽपि तत्रान्योन्याश्रयः स्यादत 
आह- सोऽपीति ॥ नन्बन्यो न्यनिरूपितभेदयो रन्यो न्यधर्मिंस्बरूपत्बेऽपि प्रतियोगित्वापेक्षयाऽन्यो -न्याश्रयः, 
भेदज्ञानाधीनत्वात्तजज्ञानस्येत्याशङ्कते- तथापीति ॥ प्रतिपनभेदस्येति बहुत्रीहिः, ज्ञातभेदस्ये-त्यर्थः । सिद्धिङ्गानम्‌ । निराह- 
नेति ॥ प्रतीत्तिमान्रेणेति ॥। प्रियो गिताबच्छेदकप्रकारकप्रतियो गि-ज्ञानस्यैबाभावज्ञानकारणत्मेन 
प्रतियोगित्वप्रकारकज्ञानस्याभावज्ञानोत्तरकाठिकस्यानावरयकत्वात्‌। भेदस्य धर्मिस्वरूपत्वेनान्योऽपि दोषः परिहृत इत्याह- एतेनेति 
॥ प्रतीतिपरम्परयेति ॥ भेदधर्मिणोर्विंरोषणविरष्य-भावे भेदप्रतीत्यपेक्षा, तयोरप्येवं तयोरप्येवमिति परम्परयेत्यर्थः । 
द्षणान्तरमप्यनेनापास्तमिति समुचिनोति- तथेति ॥ निरवकारामित्यनेनान्वयः । कारणत्वेनेति ॥ धर्मिप्रतीतित्वेनेति भावः 
। 


“सापेक्षत्वात्साबधेश्च तत्य द्वतप्रसङ्गतः । एकाभावादसन्देहान रूपं बस्तुनो भिदा इति भिन्नभेदवायुक्त- 
धर्िंस्वरूपत्वबाधकान्याहत्यद्विती शङ्कते- भवेदेवमित्यादिना ॥ धर्मिंस्वरूपत्वेनान्योन्याश्रयत्वादिपरिहार-दुषकस्यद्रितिनः 
स्वरूपत्वखण्डने तात्पर्यं न तु धर्मिभेदसाधने, अपसिद्धान्तानौ चित्यादिप्रसक्तेरित्यवधेयम्‌ । (व्या,टि.) परिहारः । 
अन्योन्याश्रयादेरिति रोषः । स्यादिति ॥ युक्तमिति दोषः । तचिबन्धनत्वात्तत्परिहारस्येति भावः। अत्र भेदस्य धर्मिस्वरूपत्वे 
सपेक्षत्वनिरपेक्षत्वरूपविरुद्धधर्माधिकरणत्वानुमानं बाधकमभिसन्धाय तस्य पक्षधर्मतामुपपादयति- धर्मिस्वरूपं हीत्यादिना 
॥ परेति ॥ धर्मिप्रतियोगिविरेषेत्यर्थः । अवधारणव्यावर््यं प्रदर निरस्यति- न हीति ॥ निरपेकषप्रतीतिं दर्शयति- किन्नामेति 
॥ अत्रापि व्यावर्त्य दरशयति- न त्विति ॥ कथमित्याक्षेपे, निरुपाधिकसम्बन्धभङ्गादिति भावः । तत्प्रतीतिरिति शक्यसम्बन्धप्रदर्नम्‌ 
। अपेक्षयेति ॥ इत्यतः परमिति शेषः । प्रतियोग्यस्वरूपत्वसिद्धया सिद्धसाधनवारणायाऽह- धर्मीति ॥ मुखतोऽन्यथासिद्धि 
वदतोऽभिप्रायमाह- एतेनेति ॥। तत्र साध्यस्यापि सत्त्वेन व्यभिचाराभावमाशङ्कय परिहरति-न चैक्यमिति ॥ अनिष्टं प्रसञ्जयति- 
मिथ्यात्वेति ॥ प्रतिपक्षं प्रतिक्षिपति- अस्वरूपस्यापीति ॥ हेत्वननुगमानानैकान्त्यमिति शाङ्ते- न चैक्यमिति ॥ अनिष्टं 
प्रसञ्जयितुमापादकमनुबदति- तथा सतीति ॥ धर्मिंप्रतियोग्यनपेक्षायामिति भावः । तत््नम्पदार्थेति ॥ 
धर्मिप्रतियोगिभूतजीवत्रह्मपराणाम्‌ “योऽयं विज्ञानमयः" सत्यं ज्ञानमनन्तम्‌" इत्यादीनामित्यर्थः । एकवाक्यताऽ भावेति ॥ 
अन्वयप्रतियोगिसमर्पकत्वाभावेत्यर्थः । नन्वैक्ये हेतुरगतः, सापेक्षत्वनिरपेक्षत्वरूपविरुद्धधर्माधिकरणत्वेन प्रतीत्योरभेदेऽपि 

तत्प्रतीतिकत्वयोवविंरोधाभावादिति शङते- अथेति ॥ कुतो न बिरोध इत्यतो निदर्शयति- एकस्येति ॥ समानमिति ॥ तथा च 
स्वरूपासिद्धो हेतुरिति भावः । न केवलं सममित्याह- अधिकश्चेति ॥ मन्मते धर्मिणाऽत्यन्ताभेदेऽपि सविरोषाभेदेन भेदस्य 
सापिक्षत्वं सूपपादं सूद्धरबाधकमिति भावः । 


मूलम्‌ - स्वरूपसिद्धावपि तदसिद्धि थ जीवेश्ैरेक्यं बदतः सिद्धैव । भेदस्तु स्वरूपदर्शन एव सिद्धः । 
प्रायः सर्वतो विलक्षणं हि पदार्थस्वरूपं हर्यते । अस्य भेदः" इति तु “पदार्थस्य स्वरूपम्‌! इतिवत्‌ 
॥ 


(त.मं.) भेदस्तु सामान्यतः स्वरूपदर्शन एव सिद्धः । पश्चाद्‌ धर्मिप्रतियोग्यपेक्षया विषतो गृह्यतां नाम । 
तदेबोपपादयति- प्राय इति ॥ ननु चैत्रस्य पटः' इतिवत्‌ "पटस्य भेदः' इति सम्बन्ध-व्यवहारात्‌ कथं भेदस्य 
स्वरूपत्वमित्यत आह- अस्येति ॥ न हि पदार्थात्‌ स्वरूपस्य भेदः केनापीष्यते । 


टीका - तथापि न भेदो धर्मिस्वरूपं, तत्परतीतावपि कदाचिदप्रतीतेः । यो यत्प्रतीतावपि न प्रतीयते नासौ तत्स्वरूपं 
यथा घटप्रतीताबप्यप्रतीयमानः पटो न घटस्वरूपम्‌ । नचायमसिद्धो हेतुः, स्थाणुशुक्तिकाप्रतीतावपि 
पुरुषरजतभेदस्याप्रतीतेः । प्रतीतौ वा संशयविपर्ययानुत्यत्तिप्रसङ्गात्‌ । नद्यप्रतीते स्थाण्वादौ संदायादिर्भवतीत्यत 
आह- स्वरूपेति ॥ धर्मिंप्रतीतावपि भेदस्याप्रतीतिः अभेदाविरोधित्वेन जीवेश्वरैक्यं बदतः परस्य सम्मतैव । 


इदमुक्तं भवति- प्रत्यक्चेतन्ये स्वप्रकारातया सिद्धेऽपि जीवव्रह्मणोरैक्यं न सिद्धम्‌। अन्यथा उपदेशानर्थक्यप्रसङ्गात्‌ 
। विप्रतिपत्त्यभावप्रसक्तेश्च । तथापि तत्‌ स्वरूपतया परेणाङ्गीक्रियते । तस्मादयमपि हेतुरन्यतरानैकान्तिक एव 
भवति । स्वरूपमप्यैक्यमविदाप्रतिबन्धान प्रकाशत इति चेन । अनैकान्त्यापरिहारात्‌। विोषणप्रक्षपाभिप्राये चात्रापि 
सादर्यादेः प्रतिबन्धकस्य वक्तुं शक्यत्वेन विदोषणासिद्धिप्रसङ्गादिति । 


असिद्धधायं रेतुरित्याह- भेदस्त्विति ॥ तुराब्देनैक्याद्विरोषमाचष्े। एवशब्देन नियमम्‌। कदाचिद्धरमिस्वरूपसिद्धौ 
भेदसिद्धेः परेणाप्यभ्युपगतत्वात्‌। कुत इत्यत आह- प्राय इति ॥ भूमार्थं प्राय इत्यव्ययमप्यस्ति। विलक्षणं व्यावृत्तम्‌ 
प्राय इति संशयादिस्थलव्युदासार्थम्‌। तत्रापि विशेषं वक्ष्यामः । य्यद्‌ र्यते तत्तत्‌ सर्वतो व्यावृत्तमेव दृश्यते नतु 
सर्वात्मकत्वेनेति ह्यनुभवसिद्धम्‌ । व्यावृत्तिरेव च भेदः । नचैकस्मिन्‌ वस्तुन्यनेके भेदाः किन्त्वेक एव । स चेद्‌ दृष्टः 
कथं तर्हिं धर्मिप्रतीतावपि भेदस्याप्रतीतिः सिद्धयेदिति । तथापि भेदस्य धर्मिंस्वरूपत्वं न युज्यते । पटस्य भेद इति 
तत्सम्बन्धितया प्रतीयमानत्वात्‌ । यो यत्सम्बन्यितया प्रतीयते नासौ तत्स्वरूपम्‌ । यथा कम्बलो ब्राह्मणस्येति । 
अत आह- अस्येति ॥ इति तु सम्बन्धितया प्रतीतिर्व्यपदेशो बेति दोषः । इतिब्दुपपययत इति च । यथा पदार्थस्य 
स्वरूपमिति पदार्थसम्बन्धितया प्रतीयमानमपि स्वरूपं न ततोऽन्यत्‌, तथा भेदोऽपीत्यनैकान्तिकत्वमनेनोक्तम्‌ । 
तथा “आनन्दं ब्रह्मणो विद्वान्‌" इत्या-युदाहरणीयम्‌। यदि तत्र भेदातिरिक्तं किमपि सम्बन्धप्रतीतिनिमित्तमुच्यते 
त्यत्रापि विरोषं वक्ष्याम इत्यन्यथासिद्धिः । यदि तत्र व्यपदेङामात्रं न प्रतीतिरित्यभिधीयते तदाऽत्रापि तत्सममिति 
स्वरूपासिद्धिः । अनयैव दिशा पटो भिन्न इति विरेषणतया प्रतीतिरपि न भेदसाधिकेति द्र्ट-व्यम्‌। अत एव सर्वतो 
विलक्षणं हीत्यादिप्रयोगोऽपि युज्यते । 


नन्वेतनिमित्तान्तरादिकल्पनं भेदस्य धर्मिस्वरूपत्वे सिद्धे स्यात्‌, तत्रैव कि प्रमाणमिति चेत्‌, यो भेदमेव नाङ्गीकरोति 
किं तस्यानया तद्विशेषप्रमाणिन्तया । स्वरूपे प्रमाणं तूक्तम्‌ । तस्य च बाधकानि परिहतानि । अनुमानमात्रेण 
प्रत्यक्षं न बाध्यत इति च वक्ष्यते । 

(र.टि,.) ननु संशयादितः पूर्वं भेदाप्रतीतिदशायां स्थाण्वादिधर्म्यपि न प्रतीयते । तथा चासिद्धिरेबेत्यत आह- न ह्यप्रतीत इति| 
संशयादेर्धर्मिन्ञानसाध्यत्वादिति भावः । एेक्यवचनेन धर्मिप्रतीतावपि भेदाप्रतीतिः कथं परस्य सम्मतेति ज्ञायत इत्यत आह- 
अभेदाविरोधित्वेनेति ॥ “सर्वं खल्विदं ब्रह्म" इति बाक्यबोध्यो यो ब्रह्मणः सवबभिदः, तदविरुद्धत्वेनेत्यर्थः । ब्रह्मभिन्नत्वेनैक्यं 
बदत इति यागत्‌ । एेक्यस्य ब्रह्मभिनत्मे “सर्वं खल्विदं ब्रह्म" इति वाक्यनोध्यः सर्वाभेदो विरुध्येतेति भावः । 
निप्रतिपतत्यभागप्रसक्तेश्रेति ॥ न च प्रत्यक्चैतन्यस्बरूपभूतैक्यस्याज्ञाननिरोधिस्बरूपज्ञानेन 
सिद्धाबप्यज्ञानविरो धिवृत््यभावाद्विप्रतिपत्तिसम्भवः, वृत्तिजनकत्वेनोपदेशसार्थक्यं चेति वाच्यम्‌ । प्रत्यक्चैतन्येऽपि 
विग्रतिपत्त्यादिप्रसङ्गात्‌। न चेदत्रापि न स्यादविरेषा-दिति भावः। विोषणप्रक्षेपेति ॥ प्रतिबन्धकाभावे सतीति विेषणप्रक्षेपेत्यर्थः 
। नियममिति॥। अनेन सिद्ध एवेत्येवकारसम्बन्धः सूचितो भवति। ननु प्रायेणेति प्रायश इति वा वक्तव्यम्‌ । प्राय इति कथमुक्तमित्यत 
आह- भूमार्थमिति॥। ननु स्थाण्वादौ पुरुषत्वादिसंदायानुरोधेन पुरुषादिप्रतियोगिकमेदाप्रतीत्यङ्गीकारे तमेव भेदं पक्षीकृत्योक्तरेतुना 
धर्मिस्वरूपत्वाभावः साध्यते, हेत्वसिद्धेरभावादित्यत आह- न चैकस्मिन्निति ॥ संशयादिकं च प्रकारान्तरेणोपपादयिष्यत इति 
भावः । अनुमानमात्रेणेति ॥ तथा च प्राचीनो बाधक -परिहारोऽभ्युचयत्वेन कृत इति भावः । 


(रा.टि,) ननु संशयस्थले विपर्ययस्थले च स्थाणुर्वा शक्तिर्वा न प्रतीयते । तथाच तत्प्रतीतावप्रतीयमानत्वादिति हेतुरसिद्ध इत्यत 
आह- न्यप्रतीत इति ॥ धर्मिज्ञानसाध्यत्वात्‌ तयोरिति भावः। अभेदेति ॥। धर्मिस्वरूप-मेदयोरभेदाविरोधेनेत्यर्थः। संमतेवेत्युक्तं 
व्यनक्ति- इदमुक्तं भवतीति ॥। न सिद्धं न ज्ञातम्‌। अन्यथा ज्ञातत्वे तत््वमसीत्येक्योपदेशानर्थक्यप्रसङ्गादित्यर्थः। विप्रतिपत्तीति 
॥ निशिते संदायायोगेन वादिनां विप्रति-पत्तिन स्यादित्यर्थः । अयमपीति ॥ धर्मस्वरूपप्रतीतावपि भेदस्याप्रतीयमानत्वादिति 
हेतुरषीत्यर्थः। विरोष-णेति।। असति प्रतिबन्धके धर्मिप्रतीतावप्रतीयमानत्वादित्युक्तावित्यर्थः । अन्नापीति ॥ स्थाणुडुक्तिकादि- 
संशयादिस्थलेऽपीत्यर्थः । कुतो नियमोक्तिरित्यत आह- कदाचिदिति ॥। विशेषदशंनदशायामित्यर्थः। अतः सिद्धसाधनतावारणाय 
यदायदा धरमिंदर्शनं तदातदाऽपीति वक्तुमेवकार इति भावः । कुत इति ॥ कुतो नियम इत्यर्थः । कथं तहि नियममाचष्ट इत्यतो वा, 
स्थाण्वादौ भेदाप्रतीतौ तत्रैव प्रागुक्तहेतुसिद्धया धर्मिंस्वरूपत्वाभावः सिध्येदित्यतो बाऽऽह- तत्रापि विरोषं वक्ष्याम इति ॥ 
्ञात्मैव हि प्रायः सर्वतो वैलक्षण्यम्‌" इत्येतद्रयाख्यावसर इति भावः । भूमार्थकप्रायशब्दार्थं व्यनक्ति- ययद्‌ हर्यत इति ॥ 
नन्वेवं सर्वप्रतियोगिकमभेदानां निरूपकमेदेन अनेकत्वादेकानेकयोः कथमभेद्‌ इत्यतो बा, ताबद्धेदज्ञाने सार्वज्ञापत्तिरित्यतो बाऽऽह- 
नचैकस्मिन्निति ॥ इति चेति ॥। रोष इत्यनुषङ्गः । अनेनेति ॥ पदार्थस्य स्वरूपमितिवत्‌” इत्यनेन तत्सम्बन्धितया प्रतीयमाने 
तदभिन्ने स्वरूपेऽनैकान्त्यमुक्तं भवतीत्यर्थः । वैदिकमप्यनैकान्त्यस्थलमाह- तथेति ॥ ब्रह्मसम्बन्धितया प्रतीयमानस्यापि 
तदभिन्नत्वस्य परस्यापि सम्मतेरिति भावः। विदोषं वक्ष्याम इति ॥ “एकस्मिन्नेव वस्तुनि (रा.टि.) विदोषः” इत्येतद्भयाख्याऽवसर 
इति भावः । अन्यथासिद्धिरिति ॥ तत्सम्बन्धितया प्रतीयमानत्वरूप-हेतोभं दरूपसाध्येन बिना तत्प्रतिनिधिना 
विरेषेणोपपत्तिरित्यर्थः। स्वरूपासिद्धिरिति ॥ तत्सम्बन्धितया प्रतीयमानत्वरूपहेतोरिति योज्यम्‌। अनयेवेति ॥ जीवो व्रह्माभिन 
इति विदषणतयैक्यप्रतीतिप्रतिबन्युनयनरीत्या वा, भेदप्रतिनिधिविरोषतत्सम्बन्धीति प्रतीत्युपपत्तिनिर्वाहोक्तिदिशा वा भेदस्य 
धर्मिविशेषणतया प्रतीति-रपि धर्मिभेदयोरभभैदसाधिका नेति द्रष्टव्यमित्य्थः । भेदप्रतिनिधिविरेषेण तादृशप्रतीत्युपपत्तिरिति भावः । 
अत एवेति ॥ अभेदेऽपि विेषणतया भेदयप्रतीतेविंदोषदाक्तिवशादुपपन्त्वादेव विलक्षणं व्यावत्तिमदिति वैलक्षण्यस्य बिदोषणतया 
प्रयोगो युज्यत इत्यर्थः । निमित्तान्तरादीति ।॥ अन्योन्याश्रयतापरिदहारादिरादिपदार्थः । तद्विशो -घेति ॥ भेदस्य 
धर्मिस्वरूपत्वरूपविरेषत्यर्थः । यस्तु भेदमुपेत्य धर्मिंस्वरूपत्वे प्रमाणं पृच्छति तं प्रत्याह- स्वरूपे प्रमाणं त्विति ॥ भेदो 
धर्मिस्वरूपमित्यत्र “भेदस्तु स्वरूपदर्शन एव सिद्धः । प्रायः सर्वतो विलक्षणं हि पदार्थस्वरूपं दश्यते" इत्यनेन प्रत्यक्षरूपं 
प्रमाणमुक्तमित्यर्थः । यद्वा भेदानभ्युपगमवादिनं प्रति भेदस्वरूपं साधनीयमेवेत्यत आह- स्वरूप इति ॥ भेदस्वरूप इत्यर्थः । 
भेदस्त्वित्यादिना वा अयमस्माद्धिन इति अनयोः भेद इति प्रागुदाहतत्वेन वा प्रत्यक्षं प्रमाणमुक्तमित्यर्थः । तस्य चेति ॥ 
प्रत्यक्षप्रमाणस्य, अन्योन्याश्रयत्व-धर्मिंप्रतीताबप्रतीयमानत्व- तत्सम्बन्धितया प्रतीयमानत्व-विङोषणविङोष्यभावेन 
प्रतीयमानत्वरूपवाधकानी त्यर्थः । प्रागुक्तानुमानानां बाधकत्वमनेकान्त्यादिदुष्टतया नेत्युक्तम्‌ । अधुना बाधकताशङकाऽपि न 
युक्तेत्याह- अनुमानमात्रेणेति ॥ (न हि प्रमाणदृष्टस्य तर्कबाध्यत्वम्‌” इत्यादिना वक्ष्यत इत्यर्थः । 


(श्री.टि.)ननु संदायविपर्ययापेक्षया पूर्वं पुरुषरजतभेदाप्रतीतिदशायां स्थाणुशुक्तिकारूपं धर्म्यपि न प्रतीयते । एवं च 
स्थाणुशुक्तिकाप्रतीतावपीत्युक्तमयुक्तम्‌ । तथा च तत्प्रतीतावपीति हेतुविदषणस्यासिद्धिरेवेत्यत आह- न ह्यप्रतीत इति ॥ 

संदायादे्र्मिज्ञानसाध्यत्वेन स्थाणुशुक्तिकारूपधर्मिंस्वरूपस्यैवाप्रतीतौ संदायादिरेव न स्यात्‌ । अतः संशयादितः पूर्व 
धर्मस्वरूपप्रतीतेरङ्गीकार्यत्वा विरोषणासिद्धिरिति भावः । ननु एेक्यवचनेन धर्िंप्रतीतावपि भेदाप्रतीतिः कथं परस्य सम्मतेति 
ज्ञायत इत्यत आह- अभेदाविरोधित्वेनेति ॥ 'सर्वं खल्विदं ब्रह्म' इति बाक्यवोध्यो यो ब्रह्मणः स्वाभिदस्तदविरुद्धत्वेनेत्यर्थः । 
ब्र्माभिन्नत्वेनैक्यं वदत इति यावत्‌ । एेक्यस्य ब्रह्माभिन्नत्वे “सर्वं खल्विदं ब्रह्म" इति वाक्यवोध्यसर्बाभिदो विरुध्येतेति भावः । 
केचित्तु ननु जीवेशवैरेक्यं वदत इत्ययुक्तं, विरशिष्टयोरेक्यायोगादित्यत उक्तम्‌- अभेदाविरोधित्वेनेति ॥ भियतेऽनेनेति भेदो 
विरोषः, न बिद्यते भेदो यस्य तदभेदं निर्विंदोषचेतन्यं, तदविरोधित्वेन तत्स्वरूपत्वेनेत्यर्थः । ब्रह्मस्वरूपत्वेनेति वक्तव्ये, 
एवमुक्तिस्तु एेक्यस्य ब्रह्मातिरिक्तत्वे तेनैव ब्रह्मणः सनिरोषत्वप्राप्या निविंरोषत्वं न स्यादिति युक्ति-सूचनार्थमित्याहुः । सिद्धेऽपीति 
॥ अहमिति स्वप्रकाशतया सिद्धेऽपीत्यर्थः । अन्यथेति ॥। प्रत्यक्वैतन्या-भिन्नस्याप्यैक्यस्य सिद्धत्वाङ्गीकार इत्यर्थः । उपदेरोति 
॥ तत््मसीत्याद्युपदे त्यर्थः । आनर्थक्येति ॥ सिद्धेऽर्थे उपदे शस्य व्यर्थत्वादिति भावः । बिप्रतिपत्तीति ॥ 
मायावादितत्त्ववादिनोरित्यर्थः । निधितेऽ्थे तदयोगादिति (श्री.टि.) भावः । तथापि ेक्यस्यासिद्धत्वेऽपि । तत्स्वरूपतया 
प्रत्यक्चैतन्यस्वरूपतया । अन्यतरेति ॥ मायिमत एेक्येऽनैकान्तिक इत्यर्थः । गूढाभिसन्धिराराङ्ते- स्वरूपमपीति ॥ 
प्रत्यक्चैतन्यस्वरूपमपीत्यर्थः । अपरिहारादिति ॥ तत्प्रतीताबप्यप्रतीयमानत्वप्राप्या व्यभिचारापरिहारादित्यर्थः । 
ूर्वपक्ष्यभिसन्धिमुद्धाटय तं दुषयति- विङोषणप्रकषेपेति ॥ (असति प्रतिबन्धके" इति देतुबिरेषणप्रकषपेत्यर्थः । तथा चासति 
प्रतिबन्धके तत्प्रतीतावप्यप्रतीयमानत्वरूपहेतोरेवाभावानन व्यभिचार इति भावः। अन्नापीति ॥ धर्मिप्रतीतावपि भेदा-प्रतीतावित्यर्थः 
। 


॥ रेक्याद्विरोषमिति ॥ स्वप्रकाङातया प्रत्यक्चेतन्ये सिद्धेऽप्येक्यं न सिद्धं, नैवं भेदः, किन्तु धर्मिस्वरूपसिद्धौ सिद्ध 
एवेत्थैक्याद्धेदस्य विदोषमाचष्ट इत्यर्थः । नियममिति ।। आचष्ट इति वर्त॑ते । अनेन सिद्ध एवेत्येवकारस्य सम्बन्धस्सूचितो भवति 
। कथमेवकारेण नियमलाभ इति चेत्‌, उच्यते । स्वरूपदरदान भेदः सिद्ध एवेति वाक्यवृत््या विरोषणसङ्गतोऽयमेवकार इत्युक्तं 
भवति । तस्य चेतरपदार्थतावच्छेदके समभिव्याहृतपदार्थतावच्छेदकव्याप्य-त्वार्थकत्वस्य शङ्खः पाण्डुर एवेत्यादौ दरशनेनात्रापि 
धर्मिस्वरूपदर्शने भेददर्शनस्य व्याप्यत्वलाभात्‌ । यदा धर्मिंस्वरूपदर्शनं तदा भेददरशनमिति व्याप्यपरपर्यायो नियमो लभ्यत इति 
भावः। नियमः कुतो वक्तव्य इत्यत आह- कदाचिदिति ॥ तथा च तद्वैलक्षण्यकथनाय नियमः कथ्यत इति भावः । ननु प्राय इति 
कथमुक्तं, भूमा प्रायशः प्रायेणेत्यव्ययस्यैव दशनेन प्रायशः प्रायेणेत्येव वक्तव्यत्वादित्यत आह- भूमार्थमिति ॥ प्राय इत्यव्ययमिति 
सम्बन्धः । भूमा बाहुल्यं तदर्थकमित्यर्थ; । तथा च प्रायशः प्रायेणेतिवत्‌ प्राय इत्यप्यव्ययं भूमार्थकमस्तीति न दोष इति भावः । 
अन्ये तु प्राय इति शब्दोऽनरानार्थस्तावदस्ति । प्रायो निरदाने पुमान्‌" इत्यमिधानेन अनशनार्थस्य प्रायशब्दस्य पुंलिङ्गताविधानात्‌ 
। प्रायोपविष्टाः' इति प्रयोगाच । प्राय इत्यस्य अव्ययपरत्वे समासायोगेन शब्दरूपत्वावगमात्‌, तथा च न केबलं प्राय इति 
शब्दोऽस्ति, किन्त्वव्ययमप्यस्ति, तच्राव्ययं प्रकृते भूमार्थमित्यर्थ इत्याहुः । प्राय इति बिदोषणस्य कृत्यमाह- प्राय इतीति ॥ 
संरायादीति ॥ संरायविपर्ययस्थलेऽपि सर्वतो बैलक्षण्यदर्दनि तदच्छेद एब स्यादिति भावः । संशयविपर्ययस्थलेऽपि सर्वतो विलक्षणं 
पदार्थस्वरूपं न दश्यत इति यत्प्राय इति विरेषणेनोक्तं तदङ्गीकृत्यैवोक्तम्‌ । वस्तुतस्तु संशयादिस्थलेऽपि विरोषं बक्ष्याम इत्याह- 
तत्रापीति ॥ संदायादिस्थलेऽपि सर्वतो वैलक्षण्यं प्रतीतमेव । न च तदि संशयायोग इति वाच्यम्‌ । एक एव खल्वेकस्य वस्तुनो 
भेदः, अनेकत्वे प्रमाणाभावात्‌। स च भेदो वस्तुप्रतीतौ प्रतीत एव, किन्तु तस्य घटप्रतियोगिकत्वं पटप्रतियोगिकत्वमित्यादयोऽनन्ता 
धर्माः । तत्र भेदनिष्ठो यत्परतियोगिकत्वरूपो धर्मस्सादश्यादिवशान् प्रतीयते तत्र संायादिकमुत्पयते। न तु तत्रापि भेदस्याप्रतीतिरिति 
्ञात्यैवेति बाक्य-व्याख्यानावसरे वक्ष्याम इत्यर्थः । ननु व्यावृत्तिरेव हदयते न तु भेद इत्यत आह- व्यावृत्तिरेव चेति ॥ नन्वेक- 
स्मिननेकभेदसद्धावेन स्थाण्वादौ घटादिप्रतियोगिकभेदस्य दृष्टत्वेऽपि पुरुषत्वादिसंशयानुरोधेन पुरुषादिप्रति-योगिकभेदस्य 
अदृष्त्वात्तमेव भेदं पक्षीकृत्य धर्मिप्रतीतावप्यप्रतीयमानत्वहेतुना धर्मिस्वरूपत्वाभावः साध्यते (श्री.टि, ) रेत्वसिद्धेरभावादित्यत 
आह- न चैकस्मिन्‌ वस्तुनीति ॥ भेदस्यान्योन्याभावरूपत्वेन तद्धेदेऽधि-करणभेदस्यैव प्रयोजकत्वेन तदभावादिति भावः । 
संशयादिकं च प्रकारान्तरेणोपपादयिष्यत इति हृदयम्‌ । 


सावधेरित्युक्तां युक्तिमादाडते- तथाऽपीति ॥ अवधिशब्दः सम्बन्धिपरः । तथा च सावधेरित्युक्तस्य सम्बन्धिसादित्येन 
एकस्य सम्बन्ितयेति यावत्‌, प्रतीयमानत्वादित्य्थमभिप्रेत्योपपादयति-पटस्य भेद इत्या-दिना ॥ इति चेत्यनन्तरं शेष इति 
वत॑ते। अनैकान्तिकत्वमिति ॥। उभयवादिरीत्येति दोषः । उदाहरणीय-मिति ।। अनैकान्त्यस्थलत्वेनेत्यर्थः । श्रह्मण आनन्दम्‌” 


323 


इति ब्रह्मसम्बन्धितया प्रतीतिसद्धाबेऽपि तत्स्वरूपत्व-स्यैव सत्त्वादिति भावः । तज्रेति ॥ पदार्थस्य स्वरूपं ब्रह्मण 
आनन्दमित्यादाबित्यर्थः । किमपि उपचारादि-कम्‌ । तर््यत्नापीति ॥। तत्र यथा आनन्दादेः ब्रह्मादिस्वरूपत्बेऽपि 
सम्बन्धप्रतीतेरुपचारादिरूपं निमित्तान्तरमुच्यते एवं भेदस्य धर्मभूतपटस्वरूपत्वेऽपि पटस्य भेद इति सम्बन्धितया प्रतीतौ निमित्तमभेदे 
भेदकार्यकारिरूपं विरोषं बक्ष्याम इत्यर्थः । अन्यथासिद्धिरिति ॥। पक्षीभूते भेदे सम्बन्धितया प्रतीयमानत्वं च धरमिस्वरूपत्वाभावरूपं 
साध्यं विना विषेणैव सम्भवतीत्यन्यथासिद्धिरित्यर्थः । तत्र पदार्थस्य स्वरूपं ब्रह्मण आनन्दमित्यत्र । न प्रतीतिरिति ॥ तथा 
च सम्बन्धितया प्रतीयमानत्वरूपहेतोरेवाभावान व्यभिचार इति भावः । अत्रापीति ॥। पटस्य भेद इत्यपि व्यपदेशमात्रमिति वक्तुं 
शक्यत्वेन सम्बन्धितया प्रतीयमानत्वहेतोरभावात्स्वरूपासिद्धिरि-त्यर्थः । ननु तथापि भेदो न धर्मिंस्वरूपं पटो भिन्न इति 
तद्विरोषणतया प्रतीयमानत्वात्‌ । यद्‌ यद्विरोषणतया प्रतीयते न तत्‌ तस्य स्वरूपं यथा दण्डो देबदत्तस्येत्यत आह- अनयेवेति ॥ 
"आनन्दः ब्रह्मणः" इत्यादौ व्यभिचारप्रसङ्गादेवेत्यर्थः । भेदसाधिकेति ॥ भेदस्य धर्मिस्वरूपाद्धेदसाधिकेत्यर्थः । अत एवेति ॥ 
विरोषणतया प्रतीतेर्भेदसाधकत्वाभावादेवेत्यर्थः । सर्वतो विलक्षणं हीति ॥ पदार्थस्वरूपं सर्वतो विलक्षणं सर्वस्मादिनमिति 
पदार्थस्बरूपविरोषणतया प्रयोग इत्यर्थः । निमित्तान्तरकल्पनमिति ॥ सम्बन्धितया प्रतीतौ भेदातिरिक्तं बिरोषरूपं 
निमित्तान्तरकल्पनमित्यर्थः । तच्रैवेति ॥ धर्मिंस्वरूपत्व एवेत्यर्थः । यो मायावादी । तद्विशे -षेति ॥ तस्य भेदस्य 
धरमिंस्वरूपत्वरूपप्रमेयविरेषे प्रमाणचिन्तयेत्यर्थः । आद्रंकबणिजो वहित्रचिन्तावद्भयर्थ-त्वादिति भावः । ननु भेदस्वरूप एव 
प्रमाणाभावाद्धेदो मया नाद्गीक्रियत इत्यत आह- स्वरूप इति ॥ भेदस्वरूपसद्धाे प्रत्यक्षमेव प्रमाणमिति “भेदस्तु वस्तुस्वरूपदर्शन 
एव सिद्धः" इत्यनेनोक्तमित्यर्थः । नन्व-न्योन्याश्रयादिबाधकबाधितं परत्यक्षं न भेदस्वरूपे प्रमाणं भवितुमर्हतीत्यत आह- तस्य 
चेति ॥ भेदग्राहिःप्रतयक्षप्रमाणस्येत्यर्थः । ननु तथापि भेदो मिथ्या भेदत्वाचन्द्रभेदबदित्यनुमानमेव भेदप्रत्यक्षस्य बाधकं भविष्य- 
तीत्यत आह- अनुमानमात्रेणेति ॥। वक्ष्यत इति ॥ तर्क मात्रतः प्रत्यक्षनाधने' इत्यादिनेत्यर्थं: । तथात्वे 
कालात्ययापदिष्टमात्रोच्छेदपरसङ्ग इत्यारायः । 


(पां .दि.) ननु संशयविपर्ययस्थले कुतः पुरुषरजतभेदस्याप्रतीतिः? कुतश्च तस्य स्थाणुशुक्तिकयोः प्रतीतिः! येन 
स्थाणुङुक्तिकाप्रतीतावपि पुरुषरजतभेदस्याप्रतीत्या तत्पयरतीतावप्यप्रतीयमानत्वरूपहेतोः सिद्धिः स्यादित्यतः (पां.टि.) 
पुरुषादिभेदस्याप्रतीतिं त््रतीतौ बाधकोपदरनेन तावत्‌ कथयति- प्रतीतौ वेति ॥ विरोधिनो भेदज्ञानस्य सत्त्वात्‌ तस्याविरोधित्वे 
च विरोध्यन्तरस्याभावात्तदनिवृत्तिप्रसङ्गादिति भावः । स्थाण्वादिप्रतीतिमपि तदप्रतीतौ बाधककथनेन दर्शयति- न हीति ॥ 
संशयादेर्धमिंज्ञानसाध्यतया असति तस्मिन्‌ तदनुपपत्तेरकारण-कायोत्पत्तिप्रसङ्गन असम्भवादिति भावः । किमनेन शङ्कितानुमानस्य 
दूषणमुक्तं भवतीत्यत आह- इदमुक्तं भवतीति ॥ अन्यथेति ॥ एेक्यस्यापि सिद्धत्व इत्यर्थः । उपदेरोति ॥ '^तत्त्नमसि' 
इत्यायुपदेगोत्यर्थः । “अप्राप्त एव शासरस्यार्थवत््वम्‌' इति न्यायादिति भावः । विप्रतिपत्तीति ॥ निधिते संशयायोगादित्य्थः । 
नच स्वरूपज्ञानेनैवैक्यस्य स्वतो भानेऽप्यज्ञानविरोधिन्या वृत्तेरभावाद्विप्रतिपत्त्यादीति वाच्यम्‌ । प्रत्यगर्थवदेव वृत््य-भावेऽपि 
स्वतो भानेनैवेक्येऽपि विप्रतिपत््याययोगादित्याशयात्‌ । गूढाभिसन्धिः राङ्कते- स्वरूपमपीति ॥ गूढाभिसन्धिरेव परिहरति- 
नेति॥ इदानीं पूर्ववायमिप्रायोद्धाटनेनानैकान्त्यपरिहारमुत्थाप्य स्वाभिप्रायमुद्धा-टयति- विङोषणप्रक्षपेति ॥ असति प्रतिबन्धक 
इति विरोषणप्रक्षपेत्यर्थः । नियमोक्तेः प्रयोजनमाह- कदाचि -दिति॥। ननु प्राय इत्यस्य प्रायो भूम्न्यन्तगमने” इत्यभिधानानुसारेण 
भूमा्थंकाकारान्तपुं लिङ्गप्रायङब्दप्रथमे क -गचनान्ततायाः प्रायो बाहुल्यं सर्बतो बिलक्षणं पदार्थ॑स्बरूपं दङ्यत 
इत्यन्वयासम्भवेनायुक्तत्वात्‌ प्रायेण कृतकृत्यत्वात्‌" इत्यादाविव प्रायेण सर्वतो विलक्षणमिति तृतीयान्ततयैव निरदष्टव्यत्वात्‌ 
प्राय इति निदेशोऽनुपपन्न इत्यतः भूमार्थकाकारान्तप्रायशब्दस्येव ्रायश्चानशने मृत्यौ प्रायो बाहुल्यतुल्ययोः' इत्यभिधानानुसारेण 
“प्रायः सर्वतो बिवेक्तारः' इत्यादाविव बाहुल्येनेत्यर्थस्य प्राय इति सकारान्ताव्ययस्यापि सत्त्वान्न तदर्थकस्य तस्य सर्वतो 
विलक्षणमित्यनेनान्वयानुपपत्तिरित्यमिप्रायेणाऽह- भूमार्थ प्राय इत्यन्ययमप्यस्तीति ॥ तत्राप -ति॥ संदायस्थलेऽपि। विरोषम्‌ 
। मेदविषय इति दोषः । वक्ष्यामः । “एक एव खल्वेकस्य वस्तुनो भेदोऽनेकत्वे प्रमाणाभावात्‌ । स च वस्तुप्रतीतौ प्रतीयत एव । 
किन्तु तस्य घटप्रतियोगिकत्वं पटप्रतियोगिकत्वमित्यादयोऽनन्ता धर्माः । तत्र भेदनिष्टो यत्परतियोगिकत्वरूपो धर्मः सादरयादिवरान 
प्रतीयते तत्र संशायादिकमुत्पदयते। न तु तत्रापि भेदस्याप्रतीतिः" इति विदोषमनुपदमेव वक्ष्याम इत्यर्थः । इति चेत्यतः परं रोष इति 
रोषः । मूलमुप-लक्षणमित्यभिप्रेत्य वैदिकं व्यभिचारस्थलमप्युदाहरति- तथेति ॥ 


ननु तथापि भेदो न धर्मिस्वरूपं तद्विदोषणतया प्रतीयमानत्वात्‌ । यो यद्विरोषणतया प्रतीयते नासौ तत्स्वरूपम्‌, यथा दण्डो 

देबदत्तस्येत्यतो ब्रह्मनिशोषणतया प्रतीयमानस्यापि सत्यत्वादेब्र ्यस्वरूपत्वबद्‌ धटविरोषणत्वेन प्रतीयमानस्यापि 
तत्स्वरूपत्वमुपपसमेव । यदि च व्यपदेशमात्रत्वा्न सा विदोषणविरोष्यभावेन प्रतीतिरिति न व्यभिचार इति मन्यसे तर्हि 
व्यपदेरामात्रत्वा्न धटो भिन इति बिरोषणविरोप्यतया प्रतीतिरिति तुल्यमिति स्वरूपासिद्धिः । यदि च छ्रप्तभेदातिरिक्तं 
किथिद्धिरोषणविरोष्यभावप्रतीतिनियामकं कल्प्यते तर्खत्रापि विरोषं बक्ष्याम इत्यन्यथासिद्धिरित्यारयेनाऽह- अनयैव दिति 
॥ ननु भेदस्य धर्मिस्वरूपत्वे सर्वतो वैलक्षण्यं पदार्थं -स्वरूपम्‌ इति प्रयोगः स्यात्‌ न तु सर्वतो विलक्षणमिति सर्वतो 
वैलक्षण्यविशिष्टतयेत्यत आह- अत एवेति ॥ (पां ,टि,) भेदस्य धर्मिणा सविरोषाभिन्नत्वादेवेत्यर्थः। स्वरूपे प्रमाणं तूक्तमिति 
॥ घटपटौ भिन्नावित्यादि-प्रत्यक्षमित्यर्थः । ननु भ्रमत्वात्तस्य प्रत्यक्षस्य न तेन तत्सिद्धिरित्यतो बाधकाभावान ग्रमत्वमित्यभिप्रेत्य 
तद्धि भवदन्योन्याश्रयत्वादिकं वा भेदमिध्यात्वसाधकमनुमानं वेति विकल्पद्वयं मनसि निधायाऽयं दूषयति- तस्येति ॥ परिहतानीति 
॥ पदार्थस्वरूपत्वाद्‌ भेदस्य इत्यादिनेति दोषः । दवितीयं द्षयति- वक्ष्यत इति ॥ “न दि प्रमाणदष्टस्य तर्कबाध्यत्वम्‌ इत्यादिनेति 
रोषः । 


(न्या.टि.) पुनः सामान्यतो दृष्ट बाधकमारशङ़ते- तथापीति ॥ विशेष्यासिद्धिमाशङ्य निराह- न चाय-मिति ॥ विपक्ष बाधकमाह- 
अनुत्यत्तीति ॥ तद्धेदज्ञानस्य तदभेदसंशयविपर्ययविरोधित्वादित्यर्थः । विरेषणासिद्धिं निराह- न हीति ॥ भवतीति ॥ 
धमिंज्ञानाभावे संदायादिसामग्यरभावेन त्दुद्धवासम्भव इति भावः । व्याख्याति- धर्मीति ॥ स्थाणुशुक्तिकाप्रतीताबपीत्यर्थः । 
भेदस्य पुरुषरजतभेदस्य । प्रतीतिः परस्य सम्मतैबेत्युत्तरेणान्वयः । ययपि “धर्मिप्रतीतावपि तदसिद्धिः' इति मूलानुरोधेन 
तदप्रतीतिरित्येव वक्तव्यम्‌, तथापि नेदं साक्षादनैकान्तिकत्वोद्धावनं किन्तु मुखतो प्रयोजकत्वाभिधानं विपक्षे बाधकत्वेन न 
त्वनैकान्त्यं फलतीत्यभिपरेत्य भेदस्याप्रतीतिरित्युक्तमित्यवगन्तव्यम्‌ । सम्मतिप्रकारं दर्शायति- अभेदाविरोधित्वेनेति ॥ अभेदः 
स्वरूपत्वं धर्मधर्मिणोरिति देषः, तेनाविरोधित्वेन सहाबस्थितत्वेन, साध्याभावसहावस्थाने साध्या-बिनाभावाभावेन 
अप्रयोजकत्वमित्यर्थः । तुल्ययोगक्षेमयोरन्यतराङ्गीकारेऽपरस्याप्यङ्गीकार्यत्वम्‌ । अन्यथा तत्रा-नैकान्त्यं भवतीत्याशयः । तत्र 
हेतुगर्भ परविेषणम्‌। जीवेशवैरेक्यं बदत इति ॥ एेक्यमित्यतः परं धर्मिस्वरूपं तत्परतीतावप्रतीयमानं चेति शेषः । स्वप्रकाशतयेति 
सिद्विहेतुप्रदर्ानम्‌ । विपक्षे बाधकमाह- अन्यथेति ॥ उपदेशोति ॥ ^तत्त्नमसि' इत्यादेरित्यर्थः । आनर्थक्येति ॥ परोपदेशस्य 
सन्दिग्धविपर्यस्तान्यतरतत्प्रत्ययार्थ-त्वादित्य्थः। दोषान्तरमाह- विग्रतिपत्तीति ॥। विप्रतिपत्तेविंपर्ययमूलत्वादित्यर्थः। तथापीति 
॥ अप्रतीति-सत््वेऽपीत्यर्थः । निगमयति- तस्मादिति ॥ व्यभिचारस्थले हेतोरन्यथासिद्धिं शङ्ते- स्वरूपमपीति ॥ किमेवं 
वदतः परस्य धमिंप्रतीतावप्रतीतिमात्रं हेतुरुत बाधकाभावे सतीति बिकल्प्याऽयमवयति- अनै-कान्त्येति ॥ द्वितीयं दूषयति- 
विरोषणेति ॥ 


असिद्धिवचने तुशब्दयर्थ्यादाह- तुङब्देनेति ॥ अनेन प्राचीनतदसिद्धयुपगमः कृत्वाचिन्तयेति ध्वनि-तम्‌ । नियममिति 
॥ अनेनैवकारः सिद्ध एवेति भिक्रम इति सूचयति । कुतो नियमसाधनमित्यत आह- अभ्युपगतत्वादिति ॥। इतरथा परोक्तदेतौ 
कदाचित्पदवेयर्थ्यादिति भावः । अव्ययमपीत्यपिना शब्दं समुच्चि-नोति। प्रायभवः, प्रायदर्शनादित्यभियुक्तप्रयोगभूमदृषटरित्यर्थः 
। श्रायः स्यात्सन्ततौ मृत्यौ तुल्यबाहुल्ययोरपि' इति कोरा । कथित्‌ “अप्यव्ययमस्ति' इति व्याचख्यौ । तन्न । तथात्वे 
इत्यप्यव्ययमितीति टीकाग्रन्थविन्यासा-पत्तेः । ननु संशयस्थलव्युदासे पुनरप्रतीतिपिशाचीयपादं दधीतेत्यत आह- तत्रापीति ॥ 
विरोषमिति॥ तत्र तत्प्रतियोगिकत्वधरमाप्रतीतिरेव न तु तद्ध्मभेदाप्रतीतिरिति विदोषमित्यर्थः। बस्तुप्रतीतौ भेदप्रतीतिनियममनु- 
(व्या,टि,) भवेन साधयति- यदित्यादिना ॥ ननु घटादिप्रतीतिः चक्षुरादिजन्या, प्रतियोगिभूतसर्वपदार्थ-ज्ञानं च साक्षिरूपम्‌ 
। “सर्वं सामान्यतो यस्मात्सर्वरेवानुभूयते" इत्यनुभाष्योक्तेः । अतः कथं तेन सह घटग्रतीति-रिति चेत्‌, नैवम्‌ । यथा अस्तीति वा 
सदिति वा साक्षिसिद्धकालेन सहैव वस्त्वनुभूयते । यथोक्तमनुव्याख्याने “साक्षिसिद्धेन कालेन खचितं ह्येव दृश्यते” इति । 
तथाऽत्रापीत्यदोषः । तदुक्तं तैत्तिरीयभाप्ये 'यथाऽस्तीति वर्तमानः काटो वस्तुना संहैवानुभूयते एवम्‌” इति । अनेक इति ॥ 
एकस्वरूपाणामनेकत्वासम्भवादिति भावः । 


बाधकान्तरमाशङ्कते- तथापीति || उक्तबाधकापनयेऽपीत्यरथः । तत्सम्बन्धितयेति ॥ वस्तुविरोष्यतये -त्यर्थः। हेतोः सामान्यतो 
व्यापि दर्शयति- य इति ॥ उदाहरति- यथेति ॥ ब्राह्मणस्येत्यतः परम्‌ इति तत्सम्बन्धितया प्रतीयमानो न तत्स्वरूपमिति शोषः 
। इति त्विति ॥। तस्मात्‌ परमिति दोषः । इतिवदिति ॥ ततः परमिति शेषः । ननु इत्थं ेषद्रयेन किं लब्धमित्यतः परोक्तव्यवस्थाया 
अनैकान्त्यान्यथासिद्धि-स्वरूपासिद्धयो व्यवतिष्ठन्त इत्याशयेनानैकान्त्यं तावद्‌ दरशंयति- यथेति ॥। उदाहरणं वैदिकमपि समुचिनोति- 

तथेति ॥ अन्यथासिद्धि वक्तुमाह- यदीति ॥ किमपीति ॥। ईदोच्छाविोषादिकमित्यर्थः । स्वरूपासिद्ध बिबक्षुराह- यदि तत्र 
व्यपदेश इति ॥ उक्तसम्मतसमसमाध्यभिसन्धिं चाऽह- व्यपदेशमात्रमिति ॥ अनयैव दिशेति ॥ ज्ञानं ब्रह्म, शुङ्कः पटः, 
आनन्येव भवतीत्यादिना बिेषणतया प्रतीयमानस्य ज्ञानादेस्तत्स्वरूप-प्रमितेरस्याप्यनैकान्त्यादिप्राप्येत्यर्थंः । 
विदोषणविरोष्यभावोपपादनस्य प्रकृतोपयोगमप्याह- अत एवेति ॥ (सोमाभावे पूतिकाग्रहणम्‌” इति सोमादिप्रतिनिधितया 
श्रुतपूतिकादेः सो मादिकार्यकरत्ववद्धेदाभावे प्रमितभेदकार्यकरत्वेन धरमिग्राहकमानसिद्धविरोषस्य भेदकार्यकारित्मेन 
तत्कार्यबिदोषणविरोष्यभावादि-प्रतीतिव्यपदेशयोस्तेनैव सिद्धेरित्यर्थः । अभित्तिकचित्रायितमेतत्‌, मूलासिद्धेरिति शङ्कते 
नन्नेतदिति ॥ निमित्तान्तरेति ॥ निमित्तान्तरं विदोषः । सम्बन्धित्वविरदोषणत्वापिप्रतीतेरिति शेषः । आदिपदेन 
व्यपदेशमात्रत्वपरिग्रहः । किमयं प्रश्रोऽभेदबादिन उत भेदवबादिन इति बिकल्प्याऽये प्रश्रासङ्गतिमाह-य इति ॥ यद्विरोषेति ॥ 
सामान्यसिद्धर्विंदोषजिज्ञासाहेतुत्वेन तदभावे तन्मूलप्रश्रायोगादित्यर्थः । तद स्वरूपे प्रमाणं पृच्छयत इत्यत आह- स्वरूप इति 
॥ उक्तमिति ॥ "दर्शन एव सिद्धः इति “सर्वतो विलक्षणं दयते" इति प्रत्यक्षमुक्तमित्यर्थः । बाधकं शङ्कयत इत्यत आह- तस्य 
चेति ॥ बाधकानीति ॥। अन्योन्याश्रयत्वादीनि । वक्ष्यत इति ॥। “न हि प्रमाणदृष्टस्य तर्कबाध्यत्वम्‌” इत्यत्रेति दोषः । 


मूलम्‌ - यदि न स्वरूपं भेदः, तदा पदार्थे दृष्टे प्रायः सर्वतो वैलक्षण्यं तस्य न ज्ञायेत । अज्ञाते च 
वैलक्षण्ये आत्मनि घट इत्यपि संशयः (यादिः) स्यात्‌ । नहि कथित्तथा संदाय करोति । ज्ञात्वैव 
प्रायः सर्वतो वैलक्षण्यं कस्मिंश्चिदेव सदो संशयं करोति । नल्यात्मन्यहं देवदत्तो नवेति कस्यचित्‌ 
संशयो भवति । सामान्यतः सर्ववेलक्षण्ये ज्ञात एव घटत्वादिज्ञानम्‌ । अतो नान्योन्याश्रयता । 


(त, मं.) अज्ञाते च धटस्य सर्वतो वैलक्षण्ये आत्मनोऽपि सर्वान्तरभूतत्वादात्मवैलक्षण्यस्य चाज्ञात-त्वादात्मन्यपि 
अहं घटो वा न वेति संशयः स्यात्‌ । स्वरूपदर्शन एब सर्वतो वैलक्षण्यं गृह्यते चेत्‌ स्थाणुस्वरूपं दृष्टवतः कथं 
स्थाणुर्वा पुरुषो वेति संशयः स्यादित्यत आह- ज्ञात्वेवेति ॥ सादृश्यस्य कुत्रचित्‌ संशायहेतुत्मे सत्यपि साक्षिणि 
तथा न स्यादित्याह- नह्यात्मनीति ॥ 


टीका - अथ यो भेदमङ्गीकृत्य तस्य धर्मिंस्वरूपत्वे प्रमाणं जिज्ञासते तं प्रत्याह- यदीति ॥ अत्रापि 
संशयादिस्थलव्यावृत्तये प्राय इत्युक्तम्‌ । भेदस्य धर्मिंस्वरूपत्वे हि तदान एव प्रतिभासो युज्यते । यदिच भेदो 
धर्मिस्वरूपादत्यन्तं भिनः स्यात्तदा पटदर्शने घट ईव तस्य सर्वतो व्यावृत्तिर्न प्रतीयेत नियामकाभावात्‌ । ततः 
किमित्यत आह- अज्ञाते चेति ॥। आत्मदर्शनेन तस्य घटादिसर्वव्यावृत्तावन्ञातायामात्मविषये †किमुपलमभ्यमानोऽहं 
वा घटो वा" इति संशयो “घट एव' इति विपर्ययो वा स्यात्‌, समानधमदिः सद्धावात्‌ प्रतिबन्धकस्य च 
व्यावृत्तिज्ञानस्याभावात्‌। अस्तु तथा संशायादिकमिति चेन्न । अप्रामाणिकाङ्गीकारस्यानुचितत्वादित्यादायवानाह- 
नहीति ॥ 


इदमुक्तं भवति। अस्ति ताबद्धेदः । तस्य च दरय्येव गतिः । धर्मिस्वरूपत्वं वा ततो भिन्नत्वं बेति। तत्र भेदपक्षस्य 
सर्वत्र संशयादिप्रसङ्गेनानुपपनत्वात्‌ परिदोषात्‌ स्वरूपत्वमेव सिद्धयति । नच वाच्यं धर्मिप्रतीतावप्रतीतोऽपि भेदः 
पश्चात्‌ प्रत्येष्यत, स च प्रसक्तमपि संशायादिकं निरोत्स्यतीति, पश्चाद्धि, भेदोऽस्यास्मादिति प्रत्येतव्यः । नच 
प्रागभेदानबगतावखण्डे वस्तुनि अस्यास्मादिति बिभागेनानुवादो घटते । अतो धर्मिप्रतीतावेव भेदो न प्रतीयते चेत्‌ 
न प्रतीयेतैव कदाऽपीति संदायादिप्रसङ्गो दुर्वार एव । अथाऽपातजायां नि्विंकल्पिकायां संबिदि भेदस्य भेदिनोश्च 
युगपदङ्कुलित्रयबदबभासात्‌ न संशयायबकाडा इति चेन्न । तस्य भेदस्य एतदीयतयाऽनबगतस्य 
एतद्विषयसंशयादिप्रतिबन्धकत्वानुपपत्तेः । अन्यथा सर्वत्र संशयायनुदयप्रसङ्गादिति ॥ 


ननु यदि भेदो धर्मिस्वरूपं स्यात्‌ तरि तत्यरतीतावेव प्रतीयेत । नचैवम्‌ । तथा सति संशयाद्यभाव-प्रसङ्गात्‌ । 

अस्ति च संरायादिकं प्रमाणसिद्धमिति न धर्मिप्रतीतौ भेदप्रतीतिः। तत्कथं तस्य तत्स्वरूपत्वमित्यत आद- ज्ञात्वैवेति 
॥ 


अयमभिप्रायः- एक एव खल्वेकस्य वस्तुनो भेदोऽनेकत्वे प्रमाणाभावात्‌। स च वस्तुप्रतीतौ प्रतीयत एव किन्तु 
तस्य धटप्रतियोगिकत्वं पटप्रतियोगिकत्वमित्यादयोऽनन्ता धर्माः । तत्र भेदनिष्ठो यत्प्रतियोगिकत्वरूपो धर्मः 
सादृर्यादिवशान प्रतीयते तत्र संदायादिकमुत्पयते, नतु तत्रापि भेदस्याप्रतीतिः। अतः संशयादेरन्यथोपपत्तेनं तदर्थं 
धर्मिप्रतीतौ भेदाप्रतीतिरङ्गीकार्या, यया भेदस्यास्वरूपत्वं भवेदिति। 


संशयादिस्थलेऽपि सर्वतो भेदः प्रतीयत एवेत्युक्तम्‌, तत्कुत इति चेन्न । भेदस्य सर्वथा-प्रतीतावात्मनि प्रतीयमानः 
अहं किं देवदत्तोऽथवा घट इत्यादिसंदायो घट एवेति विपर्ययो वा स्यात्‌, नैवमस्तीत्याह- नदीति ॥ न वेत्यस्य घटो 
वेत्यर्थः । 


ननु घटादौ घटत्वायसाधारणधर्म दृष्टवतस्तमात्मन्यपदयतः संशयायनुत्पत्तेन तदर्थं सर्वतो व्यावृत्तिप्रतीतिः 
कल्पनीया । किञ्च सर्वाप्रतीतौ सर्वतो व्यावृत्तेः प्रत्येतुमराक्यत्वात्‌, सर्वप्रतीतौ सर्वेषां सर्वज्ञता चाऽपयत इत्यत 
आह- सामान्यत इति ॥। घटत्वादिज्ञानम्‌ असाधारणतयेति शेषः । घटत्वाद्यसाधारणधर्मज्ञानेन 
संशया्यनुत्पत्तिमभिटषताऽपि प्रथमं सर्वव्यावृन्तिज्ञानमेष्टव्य-मेव । तेन विना घटत्वादेरसाधारणतया ज्ञानासम्भवात्‌ 
। नहि धर्मिणामविविक्तत्मे धर्म॑स्यासाधारण्यं भवति । नच सर्बज्ञतापातो दोषः । सामान्यतः 
सर्वव्यावृत्तिज्ञानस्योच्यमानत्वात्‌ सामान्यतः सर्वज्ञानस्य च प्राणभृन्मात्रवृत्तित्वात्‌ । नच सर्वात्मकमिदं किन्तु 
स्वयमेवेति धर्मिंस्वरूपेण प्रतीयमानस्य भेदस्य सामान्यतः सर्वप्रतियोगिकत्वं स्मर्यमाणकतिपयविरोषप्रतियोगिकत्वं 
ह्यनुभूयते । तदेवं भेदस्य धर्मिंप्रतीतानेव प्रतीतिसम्भवायुक्तं तत्स्वरूपत्वम्‌। 


ननु भेदस्य किं केवलस्य धर्मिंस्वरूपत्वम्‌ उत प्रतियोगिघटितस्य । नाऽयः । कदापि केवलस्य तस्याप्रतिभासात्‌ 
। द्वितीये प्रतियोगिनोऽपि धरमिंस्वरूपत्वापत्त्या सबद्वितप्रसङ्ग इति । मैवम्‌ । प्रतियोगिनो निरूपकत्वेन बहिरङ्गत्वात्‌ 
। कुत्र चेदमुपलब्धं येन निरूपितस्य यद्धवति तत्तनिरूपक-स्यापि भवतीति । ठम्बकर्णमानयेत्यादाविति चेन्न । 
चित्रगुमानयेत्यादौ किं तदभावोऽपि नोप-रव्धः । ततः स्वदृष्टिपक्षपातमपहाय टौकिकीं दष्टिमाभित्य भेदः कां 
रीतिमबलम्बतामिति विचारे, यदि प्रतीत्यनुसरणं तदा चित्रगुन्यायो भवति । प्रतीत्यतिक्रमे त्वापादनमप्यशक्यमिति 
। 


ननु बिदारणात्मनो भेदस्य पटस्वरूपत्वे तस्यापि बिदारणं स्यात्‌। तथा तदबयवानामपीति सर्वशून्यतापत्तिरिति 
। मैवम्‌ । न हि भेदो विदारकः किन्तु विदारणम्‌ । बिदारकत्वेऽपि प्रतियोगिनो धर्मिणं विदारयेनतु स्वत एव । 
प्रतियोगिनिरूप्यत्वं च स्वरूपस्यापि भेदस्योपपादितम्‌ । अङ्गीकृत्य चेदमुक्तम्‌ । वस्तुतस्तु न भेदो बिदारणात्मा 
किन्त्वन्योन्याभाव एवेति । तथाप्यनेकत्वैकार्थ-समवायिनो भेदस्य पटस्वरूपत्वे पटस्याप्यनेकत्वं स्यात्‌ । तथा 
तदबयवानामपीति तद्विरुद्धमेकत्वं कुत्रापि न स्यात्‌ । एकत्वाभावेऽनेकत्वमपि न भवेत्‌ । तथाच सङ्कयारहितस्य 
द्रव्यस्य शून्यत्वापत्ति-रिति । मैवम्‌ । एवं हि पटोऽप्यनेकत्वं स्यान्न त्वनेकः । अनेकत्वेऽपि कुतो नैकत्वम्‌? 
स्वस्मिन्नेकोऽ-प्यन्येन सदहितोऽनेक इति विरोधाभावात्‌ । अनेकत्वबलेनैकत्वाभावमुक्त्वा पुनस्तेनानेकत्वाभावं 
वदतः कुतो न पूवोत्तरविरोधः । नह्यत्र काऽप्यस्मद्रीतिरस्तीत्युक्तं येन पररीत्या परस्याऽपादनमिति निस्तारः । 


एवं बाधकाभावात्‌ साधकसद्धावाच्च भेदस्य धर्मिंस्वरूपत्वान्न तत्प्रतीताबन्योन्याश्रयत्व-मित्युपसंहरति- अत 

इति ॥ 


(र,टि,) ननु “यदि न स्वरूपं भेदः” इत्यनेन भेदस्य धर्मस्वरूपत्वे कि प्रमाणमुपन्यस्तमित्यत आह- इदमुक्तं भवतीति ॥ भेदो 
धर्मंस्वरूपं धर्मिणा सहाऽनुपपननभेदत्वाद्धर्मिवदिति परिरोषानुमानप्रयोगो द्रष्टव्यः । स चेति ॥ प्रत्येष्यमाणो भेद इत्यर्थः । 
निश्चयवनिश्चयसामग्यरपि संशयादिप्रतिबन्धिकेति भावः । तथा च धर्मिप्रतीतावपि भेदाप्रतीतौ उक्तबाधकाभावेन धर्मिणा सह 
भेदो पपत्तेरनुपपयमानभेदत्नमसिद्धमिति भाबः । अथाऽपाचजासामिति ॥। तथा च भेदस्य धर्मिणा सह 
भेदेऽप्येतादशप्रतीत्येवोक्तबाधकपरिहारसम्भवेना-नुपपयमानभेदत्वमसिद्धमिति भावः । अनेकत्वे प्रमाणाभावादिति ॥ न 
च, घटनिष्टो भेदोऽनेकः पटायनेक-निरूप्यत्बाद्धूतलनिष्ठघटपटा्यभाववबदिति अनुमानमन्न मानमिति वाच्यम्‌ । 
अनेकबिषयादिनिरूप्ये समूहा-लम्बनादौ व्यभिचारात्‌ । अभाग्त्मेन हेतुबिशेषणे 
चैकघटनिरूप्यप्रागभावप्रध्वंसादावनेकत्वसत्त्वेऽप्यनेक-निरूप्यत्वाभावेनाप्रयोजकत्वादिति भावः । “घटलत्वादिज्ञानम्‌' 
इत्यत्तरवबाक्यानुकूल्याय “न वा” इत्यस्यार्थमाह- घटो वेत्यर्थ इति ॥ ननु सामान्यतः सर्वबेलक्षण्यसद्धाब एव कि प्रमाणं येन 
सामान्यतः सर्वज्ञानस्य प्राणभृन्मात्रवृत्तित्वमङ्गीकर्तव्यमित्यत आह- न सर्वात्मकमिति ॥ प्रतियोगिन इति।। न दि प्रतियोगिनो 
(र.टि,.) भेदे विशेषणत्वं येन विशिष्टस्य धरमिंस्वरूपत्वे विरोषणस्यापि तत्स्यात्‌ । किन्तूपलक्षणत्मेन निरूपकत्व-मेव । अतो 
बहिरङ्गत्वान्न धर्मिस्वरूपत्वमित्यर्थः । ननूपलक्षणत्वपक्षऽपि निरूप्यस्य धर्मिस्वरूपत्वे निरूपकस्यापि तत्स्यादित्यापायत इत्यत 
आह- कुत्र चेदमिति ॥ आपादनमप्यङाक्यमिति ॥। प्रतीत्यतिक्रमे आपा्या-पादकयोर्व्यापिप्रतीतेरपि प्रतीतित्वादविदोषादतिक्रमे 
मूलदोधिल्यादापादनमप्यशक्यमित्यर्थः । 


॥ किन्तु विदारणमिति॥ तथा च पटो विदारणं स्यात्‌। न च पटस्य विदारणत्वं वृत्तिविरोधादिति भावः। धर्मिणं विदारयेदिति 
॥ बिदोषबलाद्धेदस्य धर्मित्वमभ्युपेत्येदमुक्तम्‌। बस्तुतो धर्मिस्वरूपत्वेन धर्मिणो बिदार-णात्मकत्वेन स्वसम्बन्ध्यर्थविदारकत्वमेव 
स्यान तु स्वविदारकत्वमिति द्रष्टव्यम्‌ । ननु बिदारकमपि लवित्रादि स्वसम्बद्धं स्वसम्बन्धादेव विदारयति । धर्िंस्वरूपत्वे भेदस्य 
प्रतियोगिसम्बन्धाभावात्कथं ततो धर्मिणं बिदार-येदित्यत भह- प्रतियोगिनिरूप्यत्वं चेति ॥ पटोऽप्यनेकत्वं स्यादिति ॥ 
अनेकस्य भावो धर्मोऽनेक-त्वम्‌ । तथा चानेकत्वसमानाधिकरणः स्यादित्यर्थः । यद्रा “अनेकत्वैकार्थसमवायिनः' 
इत्येतदनेकत्वाभिन्स्येति व्याख्येयम्‌। अथ वा अनेकत्वभेदयोरेककार्यकारित्वेनाभेदोपचारादेवमुक्तमिति द्रष्टव्यम्‌ । इत्युक्तमिति 
॥ ‹स्वस्मिन्नेकः' इत्यादिना एकत्वानेकत्वयो्विरोधो नास्तीत्युक्तमित्यर्थः । 


(रा.टि.) स्वरूपत्वपक्षघटनायां सत्यां विपक्षे बाधकं बाच्यमित्यतो “भेदस्तु स्वरूपदर्शन एब सिद्धः इत्यादिना 
परागुक्तप्रत्यक्षसिद्धत्वरूपघटनां ताबदनुबदति- भेदस्येति ॥ हिरब्देनाबिगानं सूच्यते । मूलार्थमाह- यदि चेति ॥ नियामकेति 
॥ धर्िंस्वरूपत्वरूपनियामकस्याभावादित्यर्थः। ननु सामग्य्रभावाद्रा प्रतिबन्धकभावाद्रा न संशयादिरित्यत आह- समानेति ॥ 
ननु प्रमाणं जिज्ञासमानं प्रति यदीत्यादिमूलेन किं प्रमाणमुक्तमित्यतः परिदोष उक्त इति भावेनाऽह- इदमुक्तमिति ॥ भेदस्य 
धर्मतो भिन्त्वपक्षे अनुपपत्तिर्नास्ति येन परिदोषावतार इति भावेन तैत्तिरीयभाष्योक्तमाराङ्ते- नच वाच्यमिति ॥ कुतो न 
वाच्यमित्यत आह- पश्चाद्धीति ॥ अखण्ड इति ॥ भेदहीन इत्यर्थः । निर्विंकल्पिकायामिति ॥ धर्मिप्रतियोगिसम्बन्धितया 
भेदमविषयी -कुर्वन्त्यामित्यर्थः । अन्यथेति ॥ तदीयत्वेन भेदस्याप्रतीतावपि स्वरूपप्रतीतिमात्रेण संशयविरोधित्वे सर्वत्राऽपातप्रतीतौ 
भेदप्रतीतेर्भावात्‌ संशयादिः कापि न स्यादित्यर्थः । ताबतोक्तशङ्कानिरासस्यास्पष्टत्वादाह- अयमभिप्राय इति ॥ नतु तत्रेति ॥ 
संशयादिस्थल इत्यर्थः । ययेति ॥ भेदाप्रतीत्येत्यर्थः। राङ्ते- संशाया-दीति॥ संशयायभावोऽन्यथाऽप्युपपन्नो न भेदप्रतीत्येकाधीन 
इति शङडते- ननु घटादाविति ॥ धर्िंप्रतीतानेव सर्वभेदप्रतीतौ बाधकं चाऽह- किञ्चेति ॥ प्रागुक्तबाधकमनूय निराह- नच 
सर्वज्ञतापातो दोष इति ॥ प्राणभून्मात्रेति ॥ 
“सर्वं सामान्यतो यस्मात्‌ सर्वैरेबानुभूयते । 
तस्माद्वयावृत्तता सर्वस्सर्वस्मादनुभूयते ॥' 

इत्यनुव्याख्यानोक्तेरिति भावः । सामान्यतस्सर्वपरतियोगिकत्वमिति ॥ सर्वज्ञानस्य साक्िरूपत्वेन सा्युपनीतं (रा.टि,) 
सर्वं धर्मिंस्मरूपभूतभेदबिषयकचाक्षुषादिज्ञाने भासत इति न तत्प्रतियो गिकत्यम्‌ । तथा प्रत्यक्षादिनाऽनु- 
भूतकतिपयपदार्थानुभवजन्यस्मृत्युपनीतकतिपयपदार्थाश्च तादशभेदज्ञाने भासन्त इति कतिपयविरेषप्रतियोगि-कत्वं चानुभूयत 
इत्यर्थः । स्मर्यमाणेति स्मृतेरुपनायकत्वोक्तिः पररीत्यैवेति ज्ञातव्यम्‌ । सिद्धान्ते तु विशोषगोचरा-नुभवजन्यसंस्काराहितदाक्तिकेन 

चश्ुरादिनैव विरोषप्रतियोगिकत्वज्ञानमिति ध्येयम्‌। अत एव वक्ष्यति “संस्कार-सहकृतेन्द्रिय' इत्यादि। भेदनिरूपकस्य प्रतियोगिनो 
घटादेविंदोषणत्वं मत्वा शङते- ननु भेदस्येति ॥ उपलक्षणतामुपेत्य परिहरति- मैवमित्यादिना ।। यादृशतादृशं वस्तु स्वनिरूपकं 
तदबर्यं निरूप्यसमानयोग-क्षेममेवेति बदन्तं प्रत्याह- कुत्र चेदमिति ॥ इतीदमिति इतिरब्दस्यान्वयः । इत्यादाविति ॥ 
देवदत्तस्याऽनयने तद्वयावर्तकीभूतटम्बमानकर्णयोरपि आनयनक्रियान्वयददानादित्यर्थः । चिच्रगुमानयेत्यादाविति ॥ चित्राणां 
गवां देबदत्तव्यावर्तकानामानयनान्वयादर्शानादित्यर्थः । उभयथा दृष्टाबपि प्रकृते भवदुक्तमेव ग्राह्यमिति कुत इत्यत आह- तत 
इति ॥। द्वेधा दशंनादित्यर्थः । इति बिचार इत्यन्वयः । अशक्यमिति || टम्बकर्णमानयेत्यादौ दर्शनानुरोधेनैवाऽपादनीयत्वात्तदतिक्रमे 
च कथमापादनम्‌? व्याप्तिहीनतया तर्कस्याभासतापत्तेरिति भावः । 


“भिदिर्‌ विदारणे" इत्यतः करणे घञुप्रत्यये "पुगन्त" इति गुणे भेद इति रूपमुपेत्य शङ्ते- ननु विदार-णेति ॥ विदारणं 
स्यादिति ॥। द्रैधीभावः स्यादित्यर्थः । तथेति ॥ भेदस्य तदबयवस्वरूपत्व इत्यापादकानु -षङ्गः । बिदारक इति ॥ भिदयतेऽनेनेति 
भेद इति करणे निष्पननोऽयं न भवतीत्यर्थः । किन्तु विदारणमिति ॥ तथाच घटो विदारणरूप एव स्यात्‌ कुतो द्रैधीभावापत्तिः । 
तथात्वे बिदारणात्मनो भेदस्यापि द्वेधता स्यादिति भावः । करणे घञन्तत्वमुपेत्याप्याह- विदारकत्वेऽपीति ॥ प्रतियोगिन इति 
पञ्चमी । स्वत एवेति ॥ स्वस्मादेव स्वात्मानमित्यर्थः । 

“भेदस्य च स्वरूपत्वे ये बदन्ति च शून्यताम्‌ । 

अद्धुतास्ते यतोऽन्यस्य प्रतियोगित्वमिष्यते । 

प्रतियोगिनो दि भेदोऽयं नतु स्वस्मात्कथशथचन ।' 
इति वैरोपिकनयानुव्याख्यानोक्तेरिति भावः । नन्वन्यानिरूप्यघटादिस्वरूपभेदस्य प्रतियोगिनिरूप्यत्वं वा कथं येन प्रतियोगिनो 
धर्मिणो विदारको भेदो धर्मिंस्वरूपं स्यादित्यत आह- प्रतियोगीति ।। उक्तं हि सुधायाम्‌- भेदो वस्तुस्वरूपं चेत्प्रतियोगिनिरूप्य 
एव न स्यात्‌" इत्यादि । उपपादितमिति ॥ 'ेक्यबत्‌ स्वरूपस्यैव तथात्वात्‌" इत्यत्रेति भावः । अन्योन्याभाव एवेति ॥ तस्य 
च धरमिस्वरूपत्वमविरुद्धं सर्ववस्तूनां भावाभाव-स्वरूपत्वात्‌ । उपपादितमेतद्‌ दृश्यत्वाधिकरणसुधादाविति भावः । अनेकत्वेति 
॥ अनेकत्वेन सहैकार्थसमवायिन इत्यर्थः । अनेकत्वसमानाधिकरणस्येति यावत्‌ । एवं हीति ॥ अनेकत्वैकाश्रयस्य भेदस्य 
पटस्वरूपत्व इत्यर्थः। पुनस्तेनेति ॥ एकत्वाभावेनेत्यर्थः । इत्युक्तमिति ।। अन्योन्याश्रयतया भेदस्यायुक्तिरित्यन्तवाक्यव्याख्याना- 
बसरे “भेदो न युगधर्मः" इत्युक्त्याऽनेकत्वसमानाभ्रयो न भवति किन्त्वेकत्वैकार्थसमवाय्येवेति प्राप्तेरस्मद्रीतिरत्र (रा.टि,) 
त्वदुक्तानेकत्वापादने नास्तीत्युक्तप्रायमिति भावः । निस्तार इति ॥ पूर्वोत्तरबिरोधस्येति योज्यम्‌ । बाधकेति ॥ 
“धरमिंप्रतीतावप्रतीतत्वात्‌" इति मूलकृदाशङ्कितिबाधकानां बिदारणादयापत्त्या घटादेशून्यतापत्तिरूपटीकाकृदाशङ्खितबाधकस्य 
चाभावात्‌ । प्रायः सर्बतो विलक्षणं दि पदार्थस्वरूपं दृयते" इत्युक्तप्रत्यक्षरूपसाधकस्य “यदि न स्वरूपं भेदः' 
इत्यत्रोक्तपरिदोषरूपसाधकस्य च सद्धाबाच । भेदस्य धर्मिस्वरूपत्वादित्यतदशब्दार्थः । 


(श्री.टि,)यः तार्किकः । ननु यर्हि सर्वतो वैलक्षण्यं ज्ञायते तहिं संशयमात्रोच्छेदप्रसङ्ग इति चेत्तत्राऽह- अच्रा-पीति ॥ श्रायः 
सर्वतो विलक्षणं हि' इति वाक्य इवेत्यर्थः । नियामकाभावादिति ॥ धर्म्यभेदपक्षे तु तत्स्वरूप-त्वमेव तदर्शन एव प्रतिभासे 
नियामकमस्तीत्यारायः। ततः किमिति ॥ सर्वतो वेलक्षण्यज्ञानानङ्गीकारे कि तत्साध्यमनिष्टमित्यर्थः। सर्वतो वैलक्षण्यज्ञानाभावस्य 
मयाऽङ्गीक्रि यमाणत्वादिष्टापादनमिति भागः । आत्म-निषये आत्मस्बरूपे धर्मिणि । समानधर्मेति ॥ 
धर्मंकोटयालिङ्गितद्रव्यत्वादिरूपसमानधरमेत्यर्थः । समान -धमदिस्सद्धावादिति पाठे आदिपदेन विप्रतिपत्तिग्रहणम्‌ । 
भूतचतुष्टयात्मकजडदेहातिरिक्तात्माभाववादिनां चार्वाकाणां सद्धावादिति भाव इत्याहुः । ननु न समानधर्मदशनमात्रस्य संशयहेतुत्वम्‌ 
। तथात्वे सर्वत्र संदाय-प्रसङ्गात्‌। किन्तु विरोषादरनसहकृतस्यैव । प्रकृते च संशायप्रतिबन्धकीभूतस्य सर्वव्यावृत्तिरूपविरोषदर्शनस्थैव 
सद्धावान संशय इत्यत आह- प्रतिबन्धकस्य चेति ॥ व्यावृत्िज्ञानाभावस्य त्वथैवोच्यमानत्वादिति भावः । ननु “यदि न स्वरूपं 
भेदः” इत्यादिना भेदस्य धर्िंस्वरूपत्वे कि प्रमाणमुपन्यस्तमित्यत आह- इदमुक्तं भवतीति ।। भेदपक्षस्य धर्मिस्वरूपाद्धिनत्वपक्षस्य 
। सर्वत्र आत्मादिविषये। परिदोषादिति ॥ भेदो धर्मिस्वरूपं धर्मिणा सहानुपपनभेदवत्त्वाद्‌ धर्मस्वरूपवदिति परिदोषानुमानप्रयोगो 
द्रष्टव्यः । ननु धर्मिप्रतीतौ भेदो न प्रतीयते न च सर्वत्र संशायापत्तिः । भेदस्तावदादौ धर्मिंस्वरूपदशंनानन्तरं पश्चात्पत्येष्यते । स च 
परत्येष्यमाणो भेद इदानीं प्रसक्तमपि संशयादिकं निरोत्स्यति। “यद्धीर्यत्र प्रतिबन्धिका तत्सामग्य्रपि तत्र प्रतिबन्धिका" इति न्यायेन 
भेदद्शनस्य संशायप्रतिबन्धकत्वेन तत्सामग्या धर्मिप्रतीतिरूपाया अपि तत्र प्रतिबन्धकत्वात्‌। तथा च धर्मिंप्रतीतावपि भेदाप्रतीतौ 

सर्वत्र संशायादिप्रसङ्गरूपोक्तसाधकाभावेन धर्मिणा सह भेदस्य भेदोपपत्तेधर्मिणा सहानुपपयमानभेदत्वरूपः परिदोषहेतुरसिद्ध 
इत्याशङ्कय निराकरोति- न च वाच्यमिति॥। प्राग्‌ धरमिप्रतीति-समये। अखण्ड निभेदे। अनुवाद इति ॥ पश्चाद्‌ भेदप्रतीतिकाल 
इत्यर्थः । तथा च पूरव धर्मप्रतीतिसमय एव भेदप्रतीतिरङ्गीकार्येति भावः । संङायादीति ॥। “आत्मनि घटः' इत्यादिनोक्तसंरायादिप्रसङ्ग 
इत्यथः । तथा च धरमिंप्रतीतावपि भेदाप्रतीतौ संशायादिप्रसङ्गरूपोक्तबाधकसद्धावेनैव धर्मिणा सह भेदस्य भेदानुपपत्तेधंिंस्वरूपत्व- 
साधकस्य धर्मिणा सहानुपपयमानभेदवत््वरूपपरिदोषहेतोर्नासिद्धिरिति भावः । 


ननु धर्मिप्रतीतिकाले अजागलस्तनायिततया यथा कथचिद्धेदोऽपि प्रतीयत एब अतो न संशयायवकाश इत्याराङ्ते- अथेति 
॥ आपातजायामिति ॥ प्रथमाक्षसनिक्षजायां किथिदिदमित्येवंरूपायामित्यर्थः । (श्री.टि.) भेदज्ञानमात्रं न संशयविरोपि, 
किन्तु विरोषणविरोष्यभावापनतया तदीयत्ेन तज्ज्ञानम्‌। न हि निर्विंकल्पकद्निने भेदस्य तदीयत्वं भासते। अतो दुर्वारः संशयादिप्रसङ्ग 
इत्याह- तस्येति ॥ एतद्विषयेति ॥ एतद्धर्मिकेत्यर्थः । अन्यथेति ॥ तदीयतयाऽनवगतस्यापि तद्धर्मिकसंरायादिप्रतिबन्धकत्व 
इत्यर्थः । सर्व-ेति ॥ स्थाणुर्वा पुरुषो वेत्यादिसम्प्रतिपन्नस्थलेऽषीत्यर्थः । तत्राप्यापातजायां संविदि भेदाबभासस्य सत्त्वादिति 
भावः । असन्देहादित्युक्तां युक्तिमाशङडते- ननु यदीति ॥। तथा सतीति ॥ धर्मिप्रतीताबेव प्रतीयते चेदि-त्यर्थः । एक एव कुत 
इत्यत आह- अनेकत्व इति ॥। भेदो नामान्योन्याभावः । अन्योन्याभावभेदे चाधिकरणभेदः प्रयोजकस्तस्यात्राभावादिति भावः 
। न च प्रतियोगिभेदेनाभावभेदादन्योन्याभावप्रतियोगिनां चानेकत्वात्तस्याप्य-नेकत्वमिति वाच्यम्‌। तथात्व एकघटप्रतियोगिकानां 
प्रागभावादिचतुर्णामभावानां भेदो न स्यात्‌। न च, घटनिष्ठो भेदोऽनेकः अनेकनिरूप्यत्वाद्‌ भूतलनिष्ठयटपटायभाववत्‌ इत्यनुमानमत्र 
मानमिति बाच्यम्‌। अनेक-विषयनिरूप्ये समूहालम्बनज्ञानेऽनेकतन्तुपटादिसम्बन्धिनिरूप्ये समवायादौ च व्यभिचारात्‌। अभावत्वे 
सत्यनेक-निरूप्यत्वादिति हेतुविोषणे चैकघटनिरूपयेप्रागभावध्वंसादाबनेकत्वरूपसाध्यस्य सत्त्वेऽपि अनेकनिरूप्यत्वा-भावात्‌ 
तस्मिन्‌ सत्यसम्भव इति न्यायेनाप्रयोजकत्वादित्याशयः । प्रतीयत एवेति ॥ अनेकत्व एव हि न प्रतीयेतेति भावः । तर 
संरायायनुपपत्तिरित्याङाङ्ते- किन्त्विति ॥ उत्तरमाह- तस्येति ॥। अन्यथो पपत्ते -रिति ॥ सादश्यादिबरात्‌ 
पदार्थविरोषप्रतियोगिकत्वाप्रतिभासनिमित्तेनैवोपपत्तेरित्यर्थः । ययेति ॥ धर्मिप्रतीतौ भेदाप्रतीत्येत्यर्थः । आत्मनि आत्मरूपे 
धर्मिणि । घटत्वादिज्ञानमित्युत्तरवाक्यानुकूल्याय न बेत्यस्यार्थमाह- घटो वेत्यर्थ इति ॥। एष्टन्यमेवेति ॥ धर्मिंणामिति रोषः । 
तेन विनेति ॥ धर्मिणां सर्वतो व्यावृत्तिज्ञानं विनेत्यर्थः । ननु धर्माणामसाधारण्यज्ञानार्थं धर्मिणां व्यावृत्तिज्ञानं कुत एष्टव्यमित्यत 
आह- न हीति ॥ अविविक्तत्वे अव्यावृत्तत्वे । असाधारण्यमिति ॥ तदितरावृ्तित्वे सति तद्वृत्तित्वरूपासाधारणधर्मत्वमि- 
त्यर्थः । तथा चान्यत्र तदितरत्वं ज्ञातव्यम्‌ । तत्प्रतियोगिकभेदस्यात्राज्ञाने तदितरत्वस्यैव अन्यत्र ज्ञातुमशक्य-त्वादिति भावः । 
सर्वज्ञानस्य साक्षिरूपस्य । 


ननु सामान्यतः सर्ववैलक्षण्यज्ञानसद्धाव एव किं प्रमाणं येन सामान्यतः स्वज्ञानस्य प्राणभन्मात्रवृत्ति-त्वमङ्गीकर्तव्यमित्यत 
आह- न सर्वात्मकमिति ॥ स्वयमेवेति ॥ सर्वासङ्कर्णमित्यर्थः । सर्वव्यावृत्तमेवेति यावत्‌। भेदस्य धर्मिस्वरूपत्वे सवद्रितप्रसङ्ग 
इत्युक्तयुक्तिं स्वयमारङय निराकरोति- नन्वित्यादिना ॥ केवलस्येति ॥। भेद इत्येवाप्रतीतेरिति भावः । सवद्वितप्रसङ्ग इति 
॥ सर्वप्रतियोगिकमभेदस्य धर्मंस्वरूपत्वे “विशिष्टस्य यद्धबति तद्विरोषणस्यापि भवति इति न्यायेन प्रतियोगितया विरोषणीभूतस्य 
सर्वस्यापि धर्मिंस्वरूप-त्वापत्त्या सबद्वितप्रसङ्ग इत्यर्थः । प्रतियोगिन इति ॥ न हि प्रतियोगिनो भेदे विरोषणत्वं येन विशिष्टस्य 
धर्मिस्वरूपत्वे बिदोषणस्यापि तत्स्यात्‌, किन्तूपलक्षणत्बेन निरूपकत्वरूपं बहिरङ्गत्वमेव। अतो बिदोषणत्वा-भावामोक्तन्यायेन 
विरोषणीभूतस्य सर्वस्य धरमिंस्वरूपत्वमित्यर्थः । ननु प्रतियोगिनो निरूपकतयोपलक्षण-(-श्री,टि,) त्वपक्षेऽपि “यनिरूप्यस्य 
यद्‌ भवति तत्तनिरूपकस्यापि भवति" इति न्यायेन प्रतियोगितया सर्व॑-निरूप्यस्य भेदस्य धर्मस्वरूपत्वे निरूपकस्यापि सर्वस्य 
धर्मस्वरूपत्वमापायत इति पुनस्सबद्वितप्रसङ्ग इत्यत आह- कुत्र चेदमिति ॥ स्वहृष्टिपक्षपातमिति ॥ सवद्रितापादनाय 
लम्बकर्णन्यायस्यैन अनुसरणरूपमित्यर्थः। लौकिकीं दृष्टिं टोकिकं दृष्टान्तमिति यावत्‌ । रीतिः प्रकारः । ठम्बकर्णमानयेति 
न्यायेन प्रतियोगिधटितस्य धर्मिंस्वरूपत्वमुत चित्रगुन्यायेन केवलस्यैवेति प्रकारद्रयमध्ये कं प्रकारमित्यर्थः। प्रतीत्यनुसरणमिति 
॥ टौकिकदृष्टान्तानुसरणमिति यावत्‌। ननु प्रतीत्यनुसरणमकृत्वा चित्रगुन्यायस्त्यज्यत इति चेत्तत्राऽह- प्रतीत्यति-क्रमे त्विति 
॥ येन निरूपितस्य यद्धवति तत्तनिरूपकस्यापि भवति' इति व्याप्तिबलात्प्रकृते सबद्वितापादनं कर्तव्यम्‌ । तत्रेयं व्याप्तिः कुत्रोपटब्धेति 
पृष्टे टम्बकर्णमानयेत्यादाविति छौकिकदष्टान्तानुसरणं कर्तव्यमेव । तदतिक्रमे त्वापादने व्याप ग्रहीतुमशक्यत्वेन तदसिद्धया तर्कस्य 
प्रशिधिलम्‌लत्वापत्तेस्सबद्रितापादन -मप्यङाक्यमित्यर्थ; । विदारणात्मन इति ॥ “भिदिर्‌ बिदारणे" इति धातोः 

करणसाधनत्वमङ्गीकृत्य भियते- विदीर्यते बिभज्यतेऽनेन" इति व्युत्पत्त्या विदारकत्वरूपस्य विभागजनकत्वरूपस्येत्यर्थः । 
तस्यापि घटस्यापि विदारणं विभागः । तदबयवानामपीति ॥ बिभागजनकत्वरूपो भेदः स्वभाव इति तेष्वपि बिदारणापत्त्या 
क्रमेण सर्वशून्यतापत्तिरित्यर्थः । भेदनं- विदारणं बिभाग इति यावदिति भावसाधन एवायं भेदराब्दोऽङ्गीक्रियते न करणसाधन 
इत्यारशयेनाऽह- किन्तु विदारणमिति ॥ यथोक्तमनुव्याख्याने - "विदारणाथँ धातुश्च विभागगुणवाचकः' इति । तथा च 
विभागरूपभेदस्य घटस्वरूपत्वे घटो बिभागरूपं बिदारणमेव स्यात्‌ । न तु घटस्य विदारणम्‌ । एवं च तस्यापि विदारणं 
स्यादित्यायुक्तमयुक्तं स्ववृत्तिविरोधादिति भावः । 


भेदरब्दस्य करणसाधनत्वमङ्गीकृत्याप्याह- विदारकत्वेऽपीति ॥ बिभागजनकस्वभावत्वेऽपीत्यर्थः । प्रतियोगिनो धर्मिणं 
विदारयेदिति ॥ भेदो हि यस्य यतस्तं ततो विदारयेनन यं कमपि यतः कुतधित्‌। तथा च प्रतियोगिनः सकाशादेव च धर्मिणो 
भेदोऽङ्गीकृतो न तु स्वस्मादेवेति तमेव धर्मिणं ततः प्रतियोगिनः सकाशादेव बिदारयेनन तु स्वस्मादेवेत्यर्थः। यथोक्तमनुव्याख्याने- 

“यतोऽन्यस्य प्रतियोगित्वमिष्यते । 
प्रतियोगिनो हि मेदोऽयं नतु स्वस्मात्‌ कथञ्चन ॥' इति। 

अत्र बिेषबलाद्विभागजनकत्वस्बभावत्वरूपभेदस्य धर्म॑त्यमङ्गीकृत्य धर्मिणं बिदारये दित्युक्तम्‌ । वस्तुतस्तु 
विभागजनकत्वस्वरूपस्य भेदस्य धर्मिंस्वरूपत्वे धर्मिण एव स्वसम्बन्ध्यन्यपदार्थविदारकत्वं प्राप्तम्‌ । न तु स्वविदारकत्वमिति 
द्रष्टव्यम्‌ । ननु तथापि विदारकं लवित्रादि स्वसम्बद्धं केडादिकं स्वसम्बद्धात्पदेशाद्विदारयतीति दृष्टम्‌ । विदारकस्वभावस्य भेदस्य 
धर्मिस्वरूपत्वे धर्मिणैव तादात्म्यरूपस्सम्बन्धः प्राप्तो न प्रतियोगिना । तथा च प्रतियोगिना सम्बन्धाभावात्कथं ततो धर्मिणं 
बिदारयेदित्यत आह- प्रतियोगिनिरूप्यत्वं चेति ॥ तथा च तनिरूप्यत्वमेव प्रतियोगिना साकं भेदस्य सम्बन्ध इति भावः । 
स्वरूपस्यापीति ॥ धर्मिस्वरूपस्यापीत्यर्थः। (श्री.टि,) उपपादितमिति ॥ न च धर्मिप्रतियोग्यपेक्षया मेदस्यास्वरूपत्वम्‌, 
एेक्यबत्स्वरूपस्यैव तथात्वादि-त्यनेनैक्यप्रतिबन्या सिद्धान्ते सविरोषाभेदाङ्गीकारेण चोपपादितमित्यर्थः । अङ्गीकृत्य चेति ॥ 
विदारणशब्दो भावसाधनः करणसाधनश्रेति पक्षद्वये यत्समाधानमुक्तं तत्‌ “भिदिर्‌ विदारणे" इति भिदधातोर्विंदारणार्थत्व- 
मङ्गीकृत्यैवोक्तमित्यर्थः । तर्हि वस्तुतत्त्वं किमित्यत आह- वस्तुतस्त्विति ॥ विदारणात्मेति ॥। अत्रास्माकं विवक्षित इति दोषः 
। अन्योन्याभाव एवेति ॥ इदमुक्तं भवति । 

“क्रियावाचित्वमाख्यातुमेकेकोऽ्थः प्रदर्शितः । 
प्रयोगतोऽनुगन्तव्या अनेकार्था हि धातवः ॥' 

इति वचनाद्‌ भिदिर्विभागवचनोऽन्यत्ववचनश्च । भिनो घट इत्युक्ते स्फुटित इति गम्यते । भितं गगनं घटादित्युक्ते अन्यदिति 
विज्ञायते । तत्र विभागो बिदारणात्मा नान्यत्वम्‌। अन्यत्वमेवात्र प्रकृतं न बिभाग इत्यन्यतालक्षणस्य भेदस्य बस्तुस्वरूपत्वेऽस्माभिः 
कथिते विदारणप्रसद्गेन शून्यतापादनमसङ्गतमेव, छठत्वादिति । 


ननु बिभागस्यान्यत्वस्य च को विरोषो येनैवमुच्यत इति चेन्न । “बिदारणाथोँ धातुश्च बिभागगुणवाचकः' इत्यनुव्याख्याने 
गुणग्रहणेनैव परिहृतत्वात्‌ । बिभागो हि गुणतया वैरोषिकादिभिरुपपादितोऽन्यता चान्योन्याभाव इति भावाभावरूपतया 
स्फुटस्तयोरभेदः । यस्तु मायावादी गुणादिप्रक्रियां नानुमन्यते स तु (अविदारणेऽपि ह्यास्यस्य भिन्नावोष्ठौ तु तस्य च 
इत्यनुव्याख्यानोक्तरीत्या बोधनीयः । तथा हि यदा मायावादी तत्त्न-वादिभिरस्माभिः पराजितः सनिरुत्तरतया तूष्णीमास्ते तदा 
संयुक्तयोस्तदीययोरोष्ठयोविंदारणलक्षणविभागा-भावेऽप्योष्टौ भिन्नौ भवत एव । तथेव प्रतीतिरप्यस्त्येव । तथा च तत्र भिन्नावित्यस्य 
अन्योन्याभावलक्षण-भेदवन्तावित्येवाथां वक्तव्यः । एवं च यदभावे यदस्ति तत्ततोऽन्यदिति प्रसिद्धमेव । अतो विभागादन्योन्याभाव- 
रूपो भेदोऽथान्तरमेवेति सुधोक्तरीत्यैबोपपादनं द्रष्टव्यम्‌ । सर्वशन्यतापत्तिरित्युक्तं सर्बशून्यतापादनं च 

विभागेनाल्पतैव स्यात्कुत एव च शून्यता । 
न शून्यानां हि संयोगाद्धाबो वस्तुन इष्यते ॥' 

इत्यनुव्याख्यानोक्तरीत्या परिहर्तव्यम्‌। एकाभावादित्युक्तां युक्तिमाराङ्य निराकरोति- तथापीत्यादिना ।। अनेकत्वं स्यादिति 
॥ अनेकत्वाधारत्वं स्यान त्वेकत्याधारतेत्यर्थः । तदबयवानामपीति ॥। अनेकत्वै कार्थं -समवायिनो भेदस्य 
तत्स्वरूपत्वात्तेषामप्यनेकत्वाधारत्वं स्यादित्यर्थः । न भवेदिति ॥ तस्य तत्समाहाररूपत्वात्‌ तत्कार्यत्वाद्रेति भावः । 
सद्धचारहितस्येति ।। एकत्वानेकत्वसङ्कयारहितस्येत्यर्थः । शुन्यत्वेति ॥ सङ्कयायाः सामान्यगुणत्वादिति भावः । एवं हीति ॥ 

अनेकत्वेकार्थसमवायिनो भेदस्य पटस्वरूपत्व इत्यर्थः । अनेकत्वं स्यादिति ॥ अनेकस्य भावोऽनेकत्वं (तस्य भावस्त्वतटो" 
इति भावे त्वप्रत्ययविधानात्‌ । तथा चानेकनिष्ठो धर्मस्स्यादित्यर्थः । न त्वनेक इति ॥ अनेकत्वाधिकरणभूतो धर्मीत्यर्थः । 
भेदपटयोरभिन्नत्वेन यथा भेदो अनेकनिष्ठो धर्मस्तथा तदभिन्नः पटोऽप्यनेकतन्त्वादिनिष्ठधर्म एव स्यान्न त्वनेकत्वाधिकरणभूतो 
धर्मी । तथा (श्री.टि,) च पटस्याप्यनेकत्वं स्यादित्युक्तमनेकत्वाधारत्वापादनमसदिति भावः । अङ्गीकृत्याप्याह- अनेक -त्वेऽपीति 
॥ पटस्यानेकत्वाधारत्वेऽपीत्यर्थः; । एकत्वम्‌ एकत्वाधिकरणत्वम्‌ । नन्वेकस्य नानेकत्वं विरोधादिति चेत्तत्राऽह- स्वस्मिन्निति 
॥ तेन एकत्वाभावेन । नन्वेकत्वानेकत्वयोविंरोधस्य भवद्धिरङ्गीकृतत्बेन पररीत्यैव परं प्रत्यापादनान्न मम पूर्वोत्तरबिरोध इत्यत 
आह- न ह्यत्रेति ॥ “स्वस्मिन्ेकोऽन्येन सहितोऽनेक इति विरोधा-भावात्‌” इत्यनेनैकत्वानेकत्वयोरस्मन्मते विरोध एव 
नास्तीत्युक्तमित्यर्थः । यदुक्तं सङ्कयारहितस्य द्रव्यस्य शून्यता-पत्तिरिति तन्न । बैदोषिकाणां गुणादिपञ्चकबन्मायावादिनां 
ब्रह्मवदगुणस्यापि सत्त्वसम्भवेन सङ्या-राहित्यस्य शून्यतानापादकत्वादित्यवधेयम्‌ । बाधकाभावादिति ॥ सापेक्षत्वादिति 
कारिकोक्तबाधकपञ्चका-भावादित्यर्थः। साधकेति ॥ “यदि न स्वरूपं भेदः" इत्यादिनोक्तपरिदोषानुमानरूपसाधकसद्धावाचेत्यर्थः 
। 


(षां .टि.) नियामकेति ॥ प्रतीतिनियामकस्य तदभेदस्याभावादित्यर्थः । “संदायः स्यात्‌ इत्युक्तं तत्कुत इत्यतस्तदभावः किं 
कारणाभावप्रयुक्त उत प्रतिबन्धकसद्धावप्रयुक्त इति बिकल्पद्रयं मनसि निधायाऽयं दूषयति- समानधमदिरिति ॥ 
वस्तुत्वादिसाधारणधमदिरित्यर्थः । द्वितीयं दूषयति- प्रतिबन्धकस्येति ।॥। किमनेन धर्मंस्वरूपत्वे प्रमाणमुक्तं भवतीत्यत आह- 
इदमुक्तं भवतीति ॥ करिष्यमाणानुमान आश्रयासिद्ध परिहरति- अस्ति तावदिति ॥ स्वरूपे प्रमाणस्योक्तत्वादिति भावः । 
परिदोषादिति ॥ भेदो धरमिंस्वरूपं धर्मिणा सहानुपपनभेदत्वाद्‌ धर्मिंवदिति परिदोषादित्यर्थः । स चेति ॥ प्रत्येष्यमाणो भेद 
इत्यर्थः । ततश्च “यज्ज्ञानं यत्र प्रतिबन्धकं तत्सामग्ग्रपि तत्प्रतिवन्धिका" इति न्यायेन भेदज्ञानवत्तत्सामग्ग्रा अपि संशयप्रतिबन्धकत्वेन 
भेदज्ञानाभावेऽपि भेदज्ञानसामग्रीसद्धावेन तत एव संशयाभावोपपत्त्या भेदपक्षेऽप्यनुपपत्त्यभावात्‌ परिरोषानुमाने हेत्वसिद्धिरिति 
भावः । धर्मिप्रतीत्यनन्तरं भेदप्रतीतेरेवासम्भवेन धर्मिंज्ञानदशायां भेदप्रतीतिसामग्रीविरदेण तया संशयप्रतिबन्धानुपपत्त्या 
तदनुपपत्तेदर्बारत्वेन न हेत्वसिद्धिरिति भावेन परिहरति- पश्चाद्धीति ॥ अखण्ड निर्भेद इत्यर्थः । अन्यथा स्वस्मिनपि स्वतो 
भेदग्रहप्रसङ्गादित्यर्थः । भेदस्य धर्मिंस्बरूपत्माभाबेन तत्प्रतीतेरेब भेदप्रतीतित्माभावेऽपि 
तत्प्रतीतिकाटीनभेदविषयकनिर्विंकल्पकाङ्गीकारात्‌ तादृराभेदज्ञानस्यैव संशयादिप्रति-बन्धकत्नात्‌ तत एब तदनुत्पत्तेनं 
भेदपक्षस्यानुपपत्तिरिति उक्तहेतोरसिद्धिरेबेति शडते- अथेति ॥ भेदविषयक-निर्विंकल्पकज्ञानस्यापि संशयादिप्रतिबन्धकत्वे तस्य 
संरायादिस्थलेऽपि विद्यमानत्वेन तत्रापि संदायाभावापत्त्या निर्विकल्पकस्य तस्य तत्प्रतिबन्धकत्वासम्भवेन सविकल्पकरूपस्यैव 
तस्य तत्प्रतिबन्धकत्वस्थित्या तस्य चोक्त-रीत्या धर्िंस्वरूपत्वाभावेऽसम्भवेन संशयादिप्रसङ्गस्य दुरबारत्ानासिद्धिरित्याङशयेन 
परिहरति- न तस्येत्या -दिना ॥ श्रायः सर्वतो विलक्षणं दि' इत्यादिनोक्तस्य प्रतिपादनात्‌ “्ात्वैव' इत्यत्तरग्रन्थस्य बैयर्थ्यमाशङ्य 
“तत्रापि विदोषं वक्ष्यामः ' इत्युक्तविदोषोपदर्शकत्वान तदिति भावेन पुनस्तदेव शङकते- नन्विति ॥ प्रमाणा-भावादिति॥ न च 
निरूपकानेकत्वमेव तत्र प्रमाणमिति वाच्यम्‌ । अनेकविषयनिरूप्यस्येश्वरज्ञानस्य, अनेकद्रैतनिरूप्यस्यद्रैतस्य चैक्यदरशनेन तत्र 
व्यभिचरिततया तस्य तत्रामानत्यात्‌ । घटादिव्यावृत्निज्ञानस्येब (पां .टि.) घटत्नायसाधारणधरमम॑ज्ञानस्यापि 
संशायादिप्रतिबन्धकत्वाङ्गीकारात्‌ तन्मात्रेणापि संदायायभावोपपत्तेनं तदर्थतया व्यावृक्तिज्ञानस्याऽवद्यकत्वमित्यमिप्रेत्य शङते- 
नन्विति ॥ 


ननु सामान्यतः सर्ववेलक्षण्यन्ञाने सिद्धे सामान्यतः सर्वज्ञानस्य प्राणभृन्मात्रवृत्तित्वं कल्पनीयम्‌ । सामान्यतः सर्वबैलक्षण्यज्ञान 
एव किं प्रमाणमित्यत आह- न सर्वात्मकमिति ॥। प्रतियोगिघटितस्येति॥ प्रतियोगि-विरिष्टस्येत्यर्थः । सर्वस्वरूपत्वापत्त्येति 
॥ घटत्वविरिष्टस्य घटस्य ज्ञातत्वे घटत्वस्यापि ज्ञातताया दृष्टत्वेन, यद्विशिष्टस्य यस्य यद्धबति तद्विरोषणस्यापि भवतीति व्याप्तेरिति 
भावः । इष्टापत्तिं परिहरति- सवद्वितेति ॥ भवेदेतदेवम्‌, यदि प्रतियोगिनो भेदं प्रति विदोषणत्वं स्यात्‌ । न चैतदस्ति । 
किन्तूपलक्षणत्वेन निरूपकत्व-मेव । ततश्च बहिरङ्गत्वाच् स्वरूपत्वमिति न सवदितप्रसङ्ग इत्यारायेन परिहरति- मैवमिति ॥ ननु 
प्रतियोगिनो बिरोषणत्वाभावेऽपि निरूपकत्वात्‌ प्रतियोगिनिरूपितस्य भेदस्य धर्मिस्वरूपत्वे प्रतियोगिनोऽपि तत्‌ स्यात्‌ । 
यनिरूपितस्य यस्य यद्धवति तनिरूपकस्य तद्धवतीति व्याप्तरित्यतो दृष्टान्ताभावेन व्याप्यसिद्धिमुपदर्शयति- कुत्र चेति ॥ 
“ठम्बकर्णमानयेत्यादौ इत्यादिपदेन “नीटमानीयताम्‌' इत्यादेः परिग्रहः । !वित्रगुमानयेत्यादौ" इत्यादिपदेन "काशीवासी समागतः” 

इत्यादेः परिग्रहः। तदभाव इति ॥। निरूपितस्य क्रियान्वयेऽपि निरूपकस्य क्रियान्वयाभाव इत्यर्थः। ननु चित्रगुरित्यादौ पारमाधथिकीं 
दृष्टिमिबलम्बमानस्य परिकरबतोऽपि क्रियान्वया-सिद्धरव्यप्यागमनान तत्र व्यभिचार इत्यतः, तरिं टम्बकर्णमानयेत्यादाबपि 
पारमार्थिकीं दृष्टिमबलम्बमानस्य परिकरबतः क्रियान्वयासिद्धर्न तस्य व्यापिग्रहणस्थलत्वमिति नोक्तव्यापिसिद्धिः । न हि 
व्यापतिग्रहणस्थले लौकिकी दृष्टरेवानुसरणीया, व्यभिचारोदाहरणस्थले तु पारमाधिकी दृष्टििवानुसरणीया इत्यत्र पक्षपातं विनाऽन्य- 
नियामकमस्तीत्याशयेनाऽह- स्वदृष्टिपक्षपातमपहायेति ॥ अङक्यमिति ॥ व्याप्यसिद्धया मूलदौधिल्यात्‌ प्रतियोगिनो 
धर्मिंस्वरूपत्वापादनमङक्यमित्यर्थः । 


॥ बिदारणात्मनो भेदस्येति ॥ “भिदिर्‌ बिदारणे' इति बिदारणार्थं कभिदिधातुनिष्पननमे दाब्दार्थ॑त्वाद्धेदस्य 
विदारणात्मकत्वमित्यर्थः । अत्र भेदस्य बिदारणत्वं नाम भिदयतेऽनेनेति भेद इति करणसाधनतया विदारक-त्वमेवाभिप्रेतम्‌ । 
अन्यथा उत्तरद्षणासङ्गतेरित्यवधेयम्‌। तस्येति ॥ बिदारकस्य लित्रादेः स्वसम्बन्धि-वस्तुविदारकत्वदर्शनाद्‌ विदारकस्य भेदस्य 
स्वसम्बन्धिधर्मिंविदारकत्वमवशयं वाच्यम्‌ । अन्यथा विदारकत्व-रूपस्वभावहानिप्रसङ्गादिति भावः । ययपि स्वरूपाभेदवादे 
भेदस्य धर्मिंसम्बन्धाभावानन तद्विदारकत्व-प्रसञ्जनस्यावकाङाः । तथापि भेदस्य धर्मत्वं चास्तीति भ्रान्त्या शङ्केयमिति ध्येयम्‌ । 
अत एव परिहारे तथेव बिभावयिष्यतीति ध्येयम्‌ । इष्टापत्तिं परिहरति- तथेति ॥ बिदारकस्य भेदस्य तदबयवस्वभावत्वेन तद्विदारक- 
त्वावहयम्भावादिति भावः । भिद्यतेऽनेनेति भेद इति करणसाधनत्वपक्षे तस्य धर्मिविदारकत्वप्राप्तावपि, अस्माभिर्भेदनं भेद इति 
भावसाधनत्वाङ्गीकारान भेदस्य बिदारकत्वप्राप्निः, किन्तु बिदारणप्राप्तिरेव । तथा च पटोऽपि बिदारणं स्यान तु पटस्य । न हि 
विदारणस्य विदारणं, स्ववृत्तिविरोधादित्याशयेन समाधत्ते- मैवमित्या-(पां ,टि.) दिना ॥ पूर्ववायमिप्रेतं करणसाधनत्वं 
भेदशब्दस्यानङ्गीकृत्य भावसाधनत्वं चाङ्गीकृत्य भेदस्य धर्मिस्वरूपत्वे पूर्ववादुक्तो धर्मविदारकत्वप्रसङ्गः परिहतः । पूर्ववायुक्तं 
तस्य करणसाधनत्वमङ्गीकृत्याप्युक्त -प्रसङ्गं परिहरति- विदारकत्वेऽपीति ॥ इदमुक्तं भवति- बिदारको हि भेदो यस्य यतस्तं 
ततो विदारयेत्‌। न तु यं कमपि यतः कुतधित्‌। न च पटस्वरूपस्य भेदस्य पट एव प्रतियोगी । येन तस्य तत एव बिदारकत्वं स्यात्‌ 
। किन्तु पटादन्य एव । ततो विदारकत्वं तु नानिष्टम्‌ । तस्य शून्यतानापादकत्वादिति । 


ननु निष्प्रतियोगिकधर्िंस्वरूपभूतभेदस्य सप्रतियोगिकत्वासम्भवेन न प्रतियोगिनोऽपि सकाशाद्धर्मिणो विदारकत्वं तस्येत्यतः, 
भेदस्य धर्मिणा सह सविरोषाभिनत्वेन निविंरोषाभिन्त्वाभावाद्‌ भेदकार्यकारिविदोषबलेन प्रतियोग्यनिरूप्यधर्मिंस्वरूपस्यापि 
भेदस्य सप्रतियोगित्वोपपततरयुक्तं धर्मणः प्रतियोगिनः सकाशाद्विदारकत्वं तस्येत्याशयेनाऽह- प्रतियोगिनिरूप्यत्वं चेति ॥ 
अङ्गीकृत्य चेदमुदितमिति ॥। भेदशब्दस्य विभागरूप-बिदारणवाचित्वमङ्गीकृत्यैव “न भेदो विदारकः किन्तु विदारणम्‌ 
इत्युक्तमित्यर्थः । न विदारणात्मेति ॥ विभागरूपविदारणात्मा नेत्यर्थः, मानाभावादिति भावः । ननु भेदशाब्दादेव भेदस्य 
विभागात्मकविदारणा-त्मकत्वमवगम्यते। स हि भिदिधातो रूपम्‌। स च विदारणार्थतया व्याख्यात इति भावेन शङ्ते -किन्त्विति॥। 
परिहरति- अन्योन्याभाव एवेति ॥ प्रकृत इति दोषः । अयमर्थः - 


(क्रियावाचित्वमाख्यातुमेकेकार्थः प्रदर्शितः । 
प्रयोगतोऽनुगन्तव्या अनेकार्था हि धातवः ॥' 
इति वचनाद्धिदि्विभागवचनोऽन्यत्ववचनश्च । “भिनो घटः' इत्युक्त्या विभागरूपस्पुटितत्वस्येव “भिन्नं गगनं घटात्‌" 
इत्युक्त्याऽन्यत्वस्याप्यवगमात्‌ । अन्यथा संयुक्तयोरोष्ठयोर्भिनाविति व्यवहाराभावप्रसङ्गात्‌ । विभागान्य-त्वयोर्मध्ये विभागो 
बिदारणात्मा, नान्यत्वम्‌ । तदेव चात्र प्रकृतमिति न शन्यत्वप्रसङ्ग इति । तथापीति ॥। इयं च शङ्का भेदस्य वस्तुधर्मत्वं, तत एव 
तनिष्ठत्वं चेति भ्ान्त्येति द्रष्टव्यम्‌ । इष्टापत्तिं परिहरति- तथेति ॥ अनेकत्वैकार्थसमवायिनो भेदस्य तत्रापि सत्त्वादिति भावः । 
तत्रापीष्टापत्तिं परिहरति- इति तद्विरुद्धमिति ॥ तत्रापि तां परिहरति- एकत्वाभावे चेति ॥ न भवेदिति ॥ अनेकत्वस्य 
तत्समाहाररूपत्वतदसमवायिकारणत्व-योरन्यतरत्वस्यावश्यम्भावादिति भावः । अस्तु तस्यैकत्वानेकत्वशून्यत्वम्‌ । ततोऽपि 
किमित्यत आह- तथा चेति ॥ सङ्क्यायाः सामान्यगुणत्वादिति भावः। एवं हीति ॥ भेदस्यानेकत्वेकार्थसमवायित्वेऽप्यनेकत्वैकार्थ- 
समवायिभेदात्मकः पटो यत्रास्ति तस्यैवानेकत्वं स्यात्‌, तत्प्रसञ्जकपटात्मकभेदस्य तत्रैव सत्त्वात्‌ । न त्वनेकः। न तु पटोऽनेकः 
। न तु पटस्यानेकत्वमापादनीयम्‌। तत्परसञ्जकस्य भेदात्मकपटस्य पटेऽसत्त्वादित्यर्थः । अङ्गीकृत्यापि पटस्यानेकत्वापादनं दूषयति- 
अनेकत्वेऽपीति ॥ नन्वेकत्वानेकत्वयोरविरुद्धत्वात्‌ कथमनेकत्ववतः पटस्यैकत्वं स्यादित्यतः, नैकत्वानेकत्वे स्वरूपेण विरुद्ध 
। एकस्य पटस्यान्यापेक्षयाऽनेकत्वदर्शनात्‌। किन्तु यदपेक्षयाऽनेकत्वं तदपेक्षयैकत्वं विरुद्धम्‌ । तत्र पटस्य परस्मात्‌ प्रतियोगिन एव 

भेदेन तदपेक्षयैवानेकत्वात्‌ (पां ,टि,) तदपेक्षयैवेकत्वस्य विरुद्धत्वेऽपि स्वतो भेदाभावेन तदपेक्षयानेकत्वाभावान स्वापिक्षेयैकत्वस्य 
बिरुद्ध-त्वमित्यारायेनाऽह- स्वस्मिन्निति ॥ कुतो न पूर्वोत्तरविरोध इति ॥ अश्वत्वसद्धाबेन गोत्बाभावं प्रसाध्य 
पुनर्गोत्वाभावेनाश्वत्वाभावसाधने बिरोधदर्ानादिति भावः । नन्वनेकत्वबलेनैकत्वाभावस्य एकत्वाभाव-बलेनानेकत्वाभावस्य 
च पररीत्यैव परं प्रत्यापादनानन पूर्वोत्तरविरोधो ममेत्यत आह- न हीति ॥ उक्तमिति ॥। “स्वस्मिनेकोऽप्यन्येन सहितोऽनेकः' 
इत्यनेन ग्रन्थेनैकत्वानेकलत्वयोरविरुद्धत्वस्योपपादनादित्यर्थः । बाध-केति ॥ सापेक्षत्वशून्यत्वायापत्त्यादिरूपवाधकेत्यर्थः । 
साधकेति ॥ धर्मिप्रतीतावपि गृह्यमाणत्व (रहितत्व) -रूपसाधकेत्यर्थः । 


(न्या,टि,) द्वितीये आद्‌- अथेति ॥ संशयादिस्थले इष्टापत्तिमाशाङय निराह-अ्रापीति ॥ स्वरूपत्वे प्रत्यक्ष-घटनां ताबदाह- 
भेदस्येति ॥ यदीति ॥ ननु दण्ज्ञाने तदत्यन्तभिन्नोऽपि दण्डः प्रतीयत इति प्रशिथिलमूलस्तर्कं इत्यत आह- नियामकेति ॥ 
घटादिव्यावृत्तविशिष्टान्त्गत्यादिनियामकविोषाभावादित्यर्थः । अस्वरूपत्व-वादिनोऽप्रतीतेरि्त्वेन स्वतोऽबाधकत्वात्ततो बाधकं 
शङते- ततः किमिति ॥ आत्मदरशनेनेति मूले रेषोक्तिः। अज्ञातायामिति ॥ अविषयीकृतायामित्यर्थः । विशिष्टवाचकानां 
पदानां विरेषणवाचकपदसमभिव्याहारे विरोष्यमात्रपरत्वनियमात्‌, “स तपोऽतप्यत” इत्यादिवत्‌ । आत्मनीति वैषयिकाधिकरणे 
सप्तमीत्याह- आत्म-विषय इति ॥ एककोटिकसंदायाभावादाह- अहं बेति ॥ घटो बेत्यनेन मूे बाशब्दाध्याहारं सूचयति- 
विपर्ययो वेति ॥ अनेन “संशयादिः स्यात्‌" इत्यादिशब्दो भिसक्रम इत्यसूचयत्‌ । सम्भृतसामग्रीकस्य प्रतिबन्धकाभावेऽ- 
वरयम्भावादित्यनुक्रमेणाऽह- समानेत्यादिना ॥ इष्टापत्तिमाराङ्ते- अस्त्विति ॥ आपायानिष्त्वं स्यष्टमाचष्टे- अप्रामाणिकेति 
॥ ननु सर्वत्र संदायादिप्रसङ्गेन परपक्षप्रतिक्षेपेऽपि स्वपक्षे किमायातम्‌ १ न हि परपक्षप्रतिक्षेप एव स्वपक्षसिद्धिः । पक्षान्तरस्यापि 
सम्भवादित्यत आह- इदमुक्तं भवतीति ॥ द्रय्येवेति ॥ द्वाबवयवाविति विगृह्य “सङ्ख्याया अवयवे तयप्‌” इति प्राप्तस्य तयपो 
द्वित्रिभ्यां तयस्यायज्वा" इत्यादिष्टस्यायचोऽपि स्थानिवत्त्वेन तयप्वात्‌ “रिड्ढाणञ्‌" इत्यादिना डीपि द्रयीति रूपं न्यरूपि । 
एवेति तृतीयव्युदासः । स्वरूपत्वमेवेति ॥ परस्परविरुद्धयोरन्यतरनिषेधस्यान्यतरविधिनान्तरीयकत्वेन पक्षान्तरस्याप्रसक्तेः 
स्वपक्षसिद्धिरिति भावः । 


ननु तथापि न भेदस्य धर्मिंस्वरूपत्वं तत्र प्रमाणाभावात्‌ । न च तदशन एव प्रतिभासो लिङ्गम्‌, असिद्धेः । न च तदान एव 
भेदाप्रतिभासे प्रतिबन्धकाभावेन समानधर्मदर्शनादिना सर्वत्र संदायाययापातेन तन्निवृत्तये वस्तुप्रतीतावेव भेदप्रतीतिरेषटव्येति वाच्यम्‌ 
। तननिवृत्तेरन्यथासिद्धेरित्याशयेनाऽराङ्कय निषेधति- न च वाच्य-मिति ॥ पश्चादिति ॥ वस्तुप्रतीत्यनन्तरं सादरयबदभाववच 
प्रतियोगिस्मरणे सतीत्यर्थः । प्रत्येष्यत इति ॥ इणः कर्मणि लृट्‌ । प्रसक्तमपीति ॥ अयं भावः । द्विविधो बाधो मीमांसितः, 
प्राप्तवाधोऽप्राप्तवाधश्चेति। तत्र तातीयोऽप्राप्तवाधो दाशामिकः प्राप्तवाध इति। तत्र भेदयप्रतीतेः संदायादिकं प्रति श्रुतिलिङ्गाधिकरणन्यायेन 
कार्यानुत्पादव्याप्यत्वरूपप्रतिबन्धकत्वापरपर्यायाप्रसञ्जकत्वरूपाप्राप्तनाधकत्वाभावेऽपि शरकुा(कर)न्यायेन (व्या.टि.) 
प्राप्तप्रतिषेधकत्वरूपप्राप्त-बाधकत्वं युज्यत इति न तनिवृत्तये वस्तुप्रतीतेर्भदप्रतीत्यभेदः प्रत्येतव्य इति। निरोत्स्यतीति॥ निपूद्रधेः 
लृटि स्ये ठघूपधलक्षणगुणे च रूपं निरूप्यम्‌ । यद्वा “यज्ज्ञानं यत्र प्रतिबन्धकं तत्सामग्य्रपि तत्र प्रतिबन्धिका" इति न्यायेन 
भेदप्रतीतिसामग्री प्रतिबन्धिकेत्यभिप्रायेणायं ग्रन्थः प्रवृत्तः । दूषयितुमुपक्रमते- पश्राद्धीति ॥ सविकल्पक इत्यर्थः । हीति 
प्रतीतिप्रसिद्धिं योतयति । तथा प्रतीयतां किं बाधकमित्यत आह- न चेति ॥ अनुवाद इति ॥ अनु सविकल्पकज्ञानमनुसृत्य 
वादो व्यवहारः, तथा ज्ञानव्यवहारो न युज्यत इत्यर्थः । अयं भावः- यदि भेदो वस्तुप्रतीतौ न प्रतीयेत तदा अस्यास्माद्धेद 
इत्यत्तरकाटं सविकल्पकं ज्ञानं तथा व्यवहारश्च न स्यात्‌ । अस्यास्मादिति धर्मंप्रतियोगितया बस्तुद्रयमुदिश्य हि भेदो ज्ञायते। न 
चागृहीतभेदं बस्तु तथोपदेषटं शक्यते । एकस्मिनपि तत्प्सङ्गादिति । त्दुक्तमनुव्याख्याने “अन्यथाऽ-स्यामुना भेद इति वक्तुं न 
राक्यते" इति । निगमयति- अत इति ॥ 

ननु पश्चात्तन्याः सबिकल्पकप्रतीतेरुत्थानासम्भवेन संदाया्यवारकत्बेऽपि प्रथमप्रतीतेनिंविंकल्पकरूपाया भेदबिषयत्बेन 
संशयादिवारकत्वेन किमायप्रतीतेरेब सविकल्पकत्वाभ्युपगमेनेति शड़ते- अथेति ॥ एतदीयत -येति ॥ ध्मिवस्तुसम्बन्धित्वेनेत्यर्थः 
। विपक्षे बाधकमाह- अन्यथेति ॥ दूरस्थवनस्पत्योश्रूतपनसयोः पनसचूत-कोटिकसंशायविपर्ययाभावप्रसङ्ग इत्यर्थः । दोषात्तत्र 
तथेति चेत्‌, भेदस्य स्वरूपप्रतीत्यैबोपयोगे दोषस्या-किञचित्करत्वात्‌ । 

निर्विकल्पके प्रमाणाभावाच । तथा हि- न तावत्तत्र प्रत्यक्षं मानम्‌ । तस्यातीन्दरियत्वाभ्युपगमात्‌ । नापि व्यवहाररूपकार्येण 
तदनुमानम्‌ । व्यवहारस्य सविकल्यकज्ञानसाध्यत्वात्‌। नापि, प्राथमिकं गौरिति प्रत्यक्षं, जन्यविरोषणज्ञानजन्यं जन्यविशिष्जानत्वाद्‌ 

अनुमितिवदित्यनुमानं मानम्‌। दृष्टान्तस्य साध्यविकलत्वात्‌। न चानुमितौ साध्यप्रसिद्धैतुतया तत्र विरोषणज्ञानजन्यत्वं सिद्धमेवेति 
वाच्यम्‌ । व्याप्यादिज्ञानसत्त्वे साध्यप्रतीतिविलम्बेनानुमितिविलम्बाभावेन तत्र तस्याहेतुत्वात्‌। न च साध्यप्रतीत्यभावे व्यापिग्रह 
एव नास्तीति वाच्यम्‌ । तर्हिं तस्य त्जनकत्वेनान्यथासिद्धतयाऽनुमितावजनकत्वात्‌। किञ्च “यद्विरोषयोः' इति न्यायेन विशिष्टज्ञाने 
विशेषणज्ञानस्य हेतुत्वे विरोष्यज्ञानस्यापि जनकत्वं स्यात्‌। अनुमितौ तस्यापि जनकत्वात्‌ । किञ्च संयुक्ताविमौ समवेतावित्यादिज्ञाने 
संयोगसमवायादिरूपविोषणस्य, अनुव्यवसाये व्यगसायगतस्य रजतत्वप्रकारकत्वस्य बिदोषणस्य, अभावज्ञान 
प्रतियो गित्याभावत्नादिरूपस्य बिरोषणस्य पू्व॑मज्ञातस्यैव भानमित्यभ्युपगमेन तत्र व्यभिचारः । नापि, ज्ञानत्वं 
निविकल्यकत्वसमानाधिकरणं सकलज्ञानवृत्तित्वात्‌ सत्तावदित्यनुमानं मानम्‌। अप्रयोजकत्वात्‌ । इच्छात्वव्यवहारत्वानुमितित्वादिकं 
पक्षीकृत्यापि प्रयोगसम्भवेन निर्विंकल्पकेच्छादिसिद्धिप्रसङ्गाच । नापि, चक्ुश्राश्ुषसविकल्पकातिरिक्तज्ञानकरणं ज्ञानकरणत्वाद्‌ 
घ्राणवदि-त्यनुमानं मानम्‌ । अप्रयोजकत्वात्‌ । अनेन निर्विंकल्पकसिद्धौ तदतिरिक्तेति बिदोषणदानेन सबिकल्पक- 
निर्बिकल्पकातिरिक्तज्ञानसिद्धेरेवं तदतिरिक्तज्ञानसिद्धिरित्यतिप्रसङ्गाच्च । नापि, जागरादिसबिकल्पप्रत्यक्षं (व्या,रि,) 
जन्यविदोषणज्ञानजन्यं जन्यविरशिष्टज्ञानत्वाद्‌ दण्डीति बिरिष्प्रत्यक्षवदित्यनुमानं मानम्‌ । दृष्टान्ते साध्यविकठत्वात्‌ । 
दण्डपुरुषयोर्युगपदिन्द्रियसनिकपैऽसंसरगाग्रहे च सति विनैव दण्डज्ञानं दण्डीति ज्ञानोत्पत्ति-दरानात्‌ । तस्मानानुमानं मानम्‌ । 
आगमस्तु तत्र नेष्टो दृष्टो बा। तस्मादप्रामाणिकं निर्विकल्पकम्‌ । तदुक्तं तेत्तिरीयभाष्ये (किञ्चिदिति प्रत्ययस्यासिद्धः (द्धिः )" इति 
। “न च पश्चाद्धेदो ज्ञायत इत्यत्र किचिन्मानम्‌' इति च । 


उक्ततर्कस्य प्रतिकूलतर्कपराहतिं शङ़ते- ननु यदीत्यादिना ॥ न च तत्प्रतीतावेव प्रतीत्या धर्मिस्वरूपत्वं साधयत इष्टापादनमेतत्‌ 
। अन्यथा पूर्वहेतोरवांयसिद्धिप्रसङ्गात्‌ । अतो विपर्ययापर्यवसानात्तकभासोऽयमित्यतस्तं विपर्यये पर्यबसाययति- न चैवमिति ॥ 
तथा सतीति ॥ इष्टापत्तावित्यर्थः । संशयादीति॥ भेदप्रतीतेस्तत्संङाय-विपर्ययविरोपित्वादित्यर्थः । प्रसञ्ननीयस्यानिष्ठत्वं दर्शयति- 
अस्ति चेति॥ तथा च तत्रतीतावेव प्रतीतेः स्वयमनिषटत्वाभावेऽप्यनिष्टप्रसञ्रकत्वादनिष्टत्वमिति भावः । विपक्षे बाधकेन स्वोक्ततर्कस्य 
विपर्यये पर्यवसान-मुपपायोपसंहरति- न धर्मिप्रतीताविति ॥ तत्सिद्धमर्थमाह- तत्कथमिति ॥ अत्रापि मूले प्राय इति स्मर्यमाण- 
सदशविरोषप्रतियोगिकमभेदव्युदासाय । 


ननु प्रतीतौ संदायानुपपत्ति प्रसञ्जयन्तं प्रति पुनः प्रतीतौ संशयप्रदर्शनमसङ्गतम्‌, उक्तदोषानुद्धारादित्यत आह- अयमभिप्राय 
इति ॥ एकस्य वस्तुन इति हेतुगर्भविरोषणम्‌ । धर्मिस्वरूपस्य तदेक्येनैक्यावरयम्भावादिति भावः । प्रमाणाभावादिति ॥ 
प्रतियोगिभेदस्य सादरयादौ व्यभिचारेणाऽनन्त्यप्रसङ्गेन च भेदाप्रमाणत्वादिति भावः । प्रतीयत एवेति ॥। बिषयीभवत्येवेत्यर्थः 
। यद्वा तत्यरतीत्युपाधिनैवास्य ज्ञेयत्वं नान्यथेत्यर्थः । संशयानुपपनत्ति शङ्कितं स्मारयति- किन्त्विति ॥ उत्तरयति- तस्येत्यादिना 
॥ अयं भावः । न स्वरूपेण भेदप्रतीतिः संशय-प्रतिबन्धिका, किन्तु सप्रतियोगिकत्वेन । तत्र धर्मिंस्वरूपेण प्रतीयमानो भेदो न 
सर्वात्मकमिदं, किन्तु स्वयमेवेति सामान्यतः सर्वप्रतियोगिकत्वेन स्मर्यमाणकतिपयविरोषप्रतियोगिकत्वेन चानुभूयमानो विरुणद्धयेव 
सर्वत्व-कोटिकं स्मर्यमाणकतिपयकोटिकं च संशयं विपर्ययं वा । परन्तु यत्प्रतियोगिकत्वेन नोपलब्धस्ततो विरोधिज्ञाना-भावादेव 
स्यातामेब संशयविपर्ययौ । समानमिषये तद्विरोधिप्रकारकत्वेन संशयादिविरोधित्वादिति। वक्यत्ये-त्दुपरिष्टात्‌। तदेतदमिप्रत्याऽह- 
न तु तत्रापीति ।। अनेन प्राक्‌ साधारण्येन भेदप्रतीतिरुपपादिता, अत्र विशिष्य संदायादिस्थलेऽपीति न पुनरुक्तिरिति । निगमयति- 
अत इति ॥ अन्यथेति ॥ भेदप्रतीतावपि तद्धर्मविरोषाप्रतीतिमात्रेणेत्यर्थः । ययेति ॥ विपर्यये पर्यबसनयेति दोषः । भवेदिति ॥ 
सिद्धमिति दोषः । उक्तमनूय नियामकं पृच्छति- संङयादिस्थलेऽपीति ॥। उक्तमिति ॥। (कस्मिंधिदेव सद्दो" इति मूलेनेति 
दोषः । तत्र हि कस्मिंधिदिति बाह्यार्थं इत्यर्थः । एवेति साक्षिभास्यव्युदासः । तत्रापि न सर्वत्रेत्याह- सशो इति ॥ तेन 
विसदशव्यवच्छेदः । यद्रा कस्मिंधिदिति सदशविदोषणम्‌ । न सदृशामात्रे किन्तु सुसदरोत्यर्थः । तेन संशयादिस्थले सर्वस्मात्‌- 
सामान्यतो विदोषतश्च स्मर्यमाणकतिपयविसदशादिषिरोषाच व्यावृत्तिरनुभूयत (व्या ,टि,) इत्युक्तमित्यर्थः । तदेतद्विस्पष्टमाचष्ट 
तैत्तिरीयभाप्ये भगवान्‌ भाष्यकारः “यदा संशयीत तदाऽपि कुतश्चिद्धयावृत्तमेव ज्ञायते। न हि सर्वमिदं भवति न वेति कस्यचित्संदायः' 
इति । कस्मिंधिदेबेत्येबकारव्यावरतिंत-साक्षिभास्यात्मादौ संशयायनास्पदे सं शयाययभावप्रसङ्गाभाबेन निराबाधं 
सार्वत्रिकनैसर्गिकमेदप्रतीतिः सिद्धेत्याह- भेदस्येति ॥ आत्मनीति ॥ साक्षिभास्योपलक्षणमेतत्‌। तथा घट इति सर्वस्य । यथोक्तं 
तैत्तिरीयभाष्ये “स्वंस्य स्वरूपं सर्वैरेवानुभूयते । अन्यथाऽहं दृष्टोऽन्यो वा दृष्ट इत्यपि संरायः स्यात्‌। न दयज्ञाताद्वस्तुनो व्यावृत्तिः 
केनचिच्छङ्कयते' इति च । न चैवमिति ॥ अनेन प्रतितर्कस्येष्टापादनं सिद्धसाधनं च सूचितम्‌ । इत्याहेति ॥ इत्युक्तं मा 

विस्मार्षीरित्यर्थः । संश(यस्य)ये स्मर्यमाणविसदराको टिकत्वलाभाय व्याचष्टे- न बेत्यस्येति ॥ अयं भावः- 
यथाऽनभ्यासदगापनजलादिज्ञाने प्रमात्वसं शये ऽप्यभ्यासदङ़ापनबाद्यनलादिज्ञाने, तथा साक्षिभास्यसुखादिज्ञाने 
प्रमात्वसंडयायभावेन धमिप्रतीतेरेव तद्विषयकत्वमङ्गीकृत्य काचित्कसंशयादिक-मन्यथोपपादितम्‌, तथाऽत्रापि साक्षिभास्यात्मादौ 
बाद्ये च ज्ञातप्रतियोगिवैजात्ये संदयायभावेन कावित्कसंङाया-दिकमन्यथोपपाद्य निराबाधया धर्मिप्रतीताबेव प्रतीत्या 
स्वरूपत्वसिद्धिरिति । 


ननु साक्षिभास्यात्मादौ आत्मघटादिसंरायानुत्पत्त्या हि तद्भयाप्यतया व्यावृत्निप्रतीतिरूपगता । न त्वेवं सम्भवति । 
तदनुत्पत्तरन्यथासिद्धेरिति शङ्ते- नन्वित्यादिना ॥ अपङ्यत इति ॥ उपलक्षणमेतत्‌ । तद्विपरीतं च परयत इति योज्यम्‌ । 
अन्यथा साधारणधर्मदर्शने तदसाधारणधर्मादरशानस्य संशयादिहेतुत्वेन तननिवर्तक-त्वानुपपत्तेः । तदर्थम्‌ अनुत्पत्तय इत्यर्थः । 
दूषणान्तरं प्रतिजानीते- किञ्चेति ॥ अन्यच्ेत्य्थः । अशञक्यत्वा -दिति ॥ बेलक्षण्यज्ञानस्य प्रतियोगिन्ञानपूर्वकत्वादिति भावः । 
मूले व्यापकत्वमवधारणार्थः, बहिमानेव धूमवानितिवत्‌ । ज्ञानसामान्यस्य तमान्तरीयकत्वाभावाच्छेषं पूरयति- असाधारणतयेति 
॥ तदविनाभाव-मुपपादयति- तेन विनेति ॥ असाधारण्यमिति ॥ इतरविविक्तधरमिंवृत्तित्वमेवासाधारण्यम्‌ । तचेतरव्या- 
वृत्यज्ञाने दरङ्ानम्‌ । किञ्चासाधारणधर्मादर्ानं संशयमात्रसाधारणमिति संशयमात्रोच्छेदापत्तिः । न च बिपरीत-दर्शनसहितं 
संरायोच्छेदकमिति वाच्यम्‌ । विपरीतदरनमात्रस्यैव तदुपपत्तेः । तद्धि्नवृत्तिध्म॑वत्तया धर्मिंदर्शन-रूपविपरीतदर्शानस्य 
तद्धेदज्ञानसापेक्षत्वाच । प्राणभुन्मात्रवृत्तित्वादिति ॥ अन्यथा सर्वोपसंहारवती व्याप्तिनं सिद्धयेदिति सर्वानुमानतकोच्छेदः 
स्यात्‌ । सर्वशब्दप्रयोगः, सर्वस्य सर्वविज्ञानं नास्तीति प्रतिषेधः, (स्वं खल्विदं ब्रह्य" इति वाक्यार्थधीश्च न स्यादिति भावः । 


ननु तर्हिं भेदस्य विदोषतो ज्ञातत्वे पदार्थस्वरूपमपि विरोषतो न ज्ञायेत तदात्मकत्वात्तस्येति चेत्‌, सत्य-मेतत्‌ । यथोक्तं 
तैत्तिरीयभाष्ये- “यावत्सर्वतो भेदो विशेषतो न ज्ञायते, तावत्‌ स्वरूपमेव बिदोषतो न ज्ञातम्‌" इति । ननु “एक एव खल्वेकस्य 
वस्तुनो भेदः” इत्यनुपपन्नम्‌ । भेदस्यान्योन्याभावरूपत्वात्‌ । प्रतियोगिभेदेनाभाव-भेदस्यात्यन्ताभावे दर्शनात्‌ । घटवति नीलघटो 
नास्तीति प्रतीतेः, नीटघटवति घटो नास्तीत्यप्रतीतेश्च बिोषाभावातिरिक्तः सामान्याभावः सिद्धः । तथेव भेदोऽपि, घटो नेति 
नीटघटो नेति च प्रतियोगितावच्छेदक-(व्या,टि,) भेदाद्धेदसिद्धेः । तथेव पदार्थविदो बदन्ति। तत्कथमन्योन्याभावरूपभेदस्यैकस्यैव 
सामान्यतः सर्वप्रतियोगिकत्वं घटादिरूपेण विदोषप्रतियोगिकत्वं लोकविरुद्धं सिद्धयतीत्यतः, अनुभवदारणा भगवचरणा इत्याह- 
न च सर्वात्मकमिति ॥ अनुभवेन न्यायातिक्रमो न्याय्य एवेति भावः । एवं बाधकोद्धारे साधकं सुदृटतरमित्याह- तदेवमिति ॥ 
भेदस्य धर्मिंस्वरूपत्मे बाधकान्तरमाशङ्कते- नन्विति ॥। स्वरूपासिद्ध (द्विमाशङते) ब्रूते- कदाऽपीति ॥ केवलस्य 
प्रतियोगिविनिर्मुक्तस्य । द्वितीयं दूषयति- सवद्धितेति ॥ सर्वस्यापि भेदप्रतियोगित्वादिति भावः । उद्धरति- मैवमिति ॥ 
निरूपकत्वेन बहिरङ्गत्वादिति॥ तटस्थत्वादित्यर्थः। व्याप्तेनिंदर्नं पृच्छति- कुत्र चेदमिति ॥ तदाशाङ्ते- लम्बेति ॥ आदिपदेन 
“यत्किश्चित्सोमठिपतं तेनावभृथं यन्ति" इति वैदिकमप्युदाहरणंद्र्टव्यम्‌। तत्र सोमलिपतस्यावभृथदेशनयने सोमस्यापि नयनान्वयदरनात्‌ 
। तद्भयभिचारस्थलमाह- चित्रेति ॥ इत्यादाविति ॥ अत्राप्यादिपदेन “गोदोहनेन पशुकामस्य प्रणयेत्‌" “शेतायै शेतवत्सायै 
दुग्धे" इत्यादिवैदिकमप्युदाहर्तव्यम्‌ । तत्रापि निरूपकगोबत्सादेः प्रणयन्‌दुग्धायन्वयादङंनात्‌ । ततश्च व्यभिचारेण भूयोदरना् 
व्यापिरिति भावः । उपसंहरति- तत इति ॥ व्याप्यभावादित्यर्थः । ननु भूयोदर्शनेन (दर्शने) संशयः स्यात्‌ कुतो निश्चय इत्यत 
उक्तम्‌- यदि प्रतीत्यनुसरणमिति ॥ अनुभवानुसरण-मित्यर्थः । प्रतियोगिनामनेकेषामेकधर््य॑स्वरूपत्वानुभवादित्यर्थः । 
अशक्यमिति ॥ आपादनस्यापि दर्शन-मूलत्वादित्यर्थः । 


भेदशब्दस्यापि धात्वनुगमभ्रान्त्या बाधकमाशङ्कते- नन्वित्यादिना ॥ सर्वशून्यतेति ॥ अवयबरोधि -ल्यादिःत्यर्थः । घनि 
भावाधिकारादाह- न हीति ॥ विदारकत्वेऽपीति ॥ घञूविधौ कारकग्रहणादित्यर्थः । भेदो न धर्मिस्वरूपं विदारकत्वादित्यत्र 
स्वतो विदारकत्वं वा प्रतियोगिनो वेति विकल्प्याऽयेऽसिद्धिमाह- न त्विति ॥ द्वितीयेऽप्रयोजकतामाह- स्वरूपस्यापीति ॥ 
आकाशो वायुना भिनो, मेरुमंन्दरेण भिन्न इत्यवि-दायेऽपि तच्छब्दप्रयोगात्‌। न यौगिको भेदशाब्दः किन्तु रूढ एव । सापेक्षयोगादपि 
निरपक्षरूढेर्बलीयस्त्वात्‌। अत एव पूर्वतन्त्रे ययोन्यां गायति तदुत्तरयोर्गायन्ति" इत्यत्र उत्तरशब्दस्य दिक्शाब्दत्मेन सपिक्षत्वायोन्युत्तर- 
ऋगग्रहणे प्राप्ते सपेक्षनिरपेक्षयोर्निरपेक्षं बलीयः" इत्युत्तरग्रन्थस्थक्रच्येव साम, वाचनिकातिदेडाविषय इति निरणायि । 
तदेतदभिप्रेत्याऽह- अन्योन्याभाव एवेति ॥ पुनर्बाधकान्तरं प्रसञ्जयति- तथापीति ॥ एकत्वाभाव इति ॥ आदिमसङ्याभावे 
परिगणनानुपपत्तेरिति भावः। सुधायां तु 'तत्समाहाररूपत्वात्‌ तत्कार्यत्वाद्वा तस्य” इत्यन्यथोपपादितम्‌ । प्रसङ्गानौचित्यं दर्शयति- 

एवं हीति ।। अङ्गीकृत्यापि दोषमाह- अनेकत्वेऽपि वेति ॥। स्वस्मिनिति पूर्वान्वयि । तरिं एको नैक इति विरोध इत्यत आह- एक 
इति ॥ स्वयमिति दोषः । स्वस्मिन्‌ स्वविषयमात्र इति, व्यवहार्य इति दोष इति वा । स्वव्याहतिं चाऽह- अनेकत्वनलेनेति ॥ 
पररीत्या परस्याऽपादनमित्यत आह- न हीति ॥ “भेदो न युगधर्मः" इत्यनेन अनेकत्वैकार्थसमवायितायाः, ‹स्वस्मिन्‌" इत्यनेन 
एकत्वानेकत्वविरोधस्याभावोक्त्या नास्मद्रीतिरित्युक्तप्रायमित्यर्थः । 


मूलम्‌ - नच युगपज्ज्ञानानुत्पत्तिरदषः । यथा युगपदेव दीपसहस्रदरशने सामान्यतः सर्व ज्ञायन्त 
एव, तथा स्यात्‌ । एकस्मिन्नेन वस्तुनि विरोषस्तैरप्यङ्भीकृत एब । नेति नेति इत्यन्न 
सर्ववेलक्षण्याद्गीकारात्‌ । विरोषानङ्गीकारे च पुनरुक्तेः । नच घटाद्‌ बेलक्षण्यमेव पटाद्वैलक्षण्यम्‌; 
अनुभवविरोधात्‌ । तस्माद्ेददर्शानं युक्तमेव । 


॥ इति श्रीमदानन्दतीर्थभगवत्पादाचार्यविरचिते विष्णुतत्त्वविनिण्ये भेदवादप्रकरणं समाप्तम्‌ ॥ 


(त.मं.) सर्वतो वैलक्षण्यं ज्ञातुं सर्वत्र युगपद्‌ ज्ञानोत्पत्तिसम्भव इत्यत आह-न च युगपदिति ॥ ननु भेदस्य 
स्वरूपत्वे भेदमात्रं भेदिमात्रं वा स्यात्‌। भेदमात्रे कस्य भेद इति वक्तव्यम्‌ । भेदिमात्रे भेदो नास्तीत्युक्तं स्यादित्यत 
आह- एकस्मिन्निति ॥ “स वा एष नेति नेतीत्यात्मा" इत्यत्र इतिशब्देन प्रत्येकं पुरोवतिंबस्तुप्रकारो हि विवक्षितः 
। एवं चाऽत्मा, घटवन्न, पटवन, पृथिबीवन्न, अन्वेति पृथक्‌ पृथक्‌ सर्बपदार्थवेलक्षण्याङ्गीकारात्‌ 
एकस्मिन्ेवाऽत्माख्ये वस्तुनि विदोषः तैरप्यङ्गीकृत एव । युक्तमेवेति निगमन एवशब्देन विपक्षबाधकतकान्तरं च 
सूचितम्‌ । व्यक्तं चोक्तमनुव्याख्याने- 
“अन्यत्वाग्रहणे प्रोक्तः कथमन्योन्यसंभ्रयः । 
अन्यत्वं यदि सिद्धं स्यात्‌ कथमन्योन्यसंश्रयः ॥' इति । 
॥ इति भ्रीलिकुचसूरिसूनुश्रीनारायणपण्डिताचार्यविरचितायां तत्त्वमञ्जर्या भेदवादप्रकरणम्‌ ॥ 


टीका - पटः प्रतीयमानः सर्वव्यावृत्ततयैव प्रतीयत इत्युक्तम्‌ । तदयुक्तम्‌ । प्रतियोगिभूतस्य सर्वस्य, धर्मिणश्च 
पटस्य युगपन्ज्ञानप्रसङ्गात्‌ । ययपि ज्ञानानां बध्यधातुकभाबेन यौगपद्यमस्ति । तथापि युगपदुत्पत्तिस्तु नास्ति । 
मनसोऽणुत्बेन युगपदनेक च्द्रियसनिकषां भावात्‌ । एके न्द्रिय-विषयेऽपि सनातीयात्मगुणानां 
युगपदुत्पत्त्यदर्शनादित्याराङ्कयाऽह- न चेति ॥ कुतो नेत्यत आह- यथेति ॥ ददयतेऽनेनेति दर्शनं चध्ुस्सनिकर्षः 
। तथा स्यात्‌ प्रकृत इति दोषः । ययपि युगपदनेकज्ञानोत्पत्ति्नास्ति। तथापि समुदायालम्बनस्यैकस्य ज्ञानस्योत्यत्तौ 
न काषिदनुपपत्तिरिति भावः। 


ननु सर्वमिति सामान्यतो यत्सर्बबिषयकं ज्ञानं तत्साक्षिरूपम्‌ । तस्मिन्‌ सर्वदा सत्येव पटादिज्ञानानि 
मनोवृत्तिरूपाणि जायन्ते । तत्कथमेतावाक्षेपपरिहारौ । सत्यम्‌ । तथापि बिरेषतो व्यावृत्तिप्रतीतौ 
घटपटज्ञानोत्पत्तियौगपदय प्रसज्यत एव । तत्र धर्मिणः प्रतियोगिनां च पुरोऽवस्थितत्वे युगपदिन्दरियसनिक्षे च सति 
समुदायागलम्बनैकञ्ञानोत्पत्तिरुक्ता । धर्मिंप्रतियोगिनोरन्यतरस्यैब सनिधाने तु 
संस्कारसहकृतेन्दरियसनिकर्षणैकज्ञानोत्पत्तिरित्यादि बोद्धव्यम्‌ । ननु भेदस्य पट -स्वरूपत्वे पट एवास्ति न भेद इति 
वा भेद एवास्ति न पट इति वा पटभेदशब्दौ पर्यायाविति वाऽऽ-पदेत । मैवम्‌ । बियमानयोरेव पट-भेदयोः 
सविदोषाभेदस्वीकारात्‌ । तत्राभेदेनान्योन्याश्रयादि-परिहारो भविष्यति । विरोषेण चान्यतरमात्रावरोषादिकं न 
भविष्यति । विरोषस्य भेदप्रतिनिधि-त्वात्‌। 


अभिन्ने वस्तुनि पुनविंशेषोऽस्तीत्येतदप्रसिद्धं कथमद्गी क्रियत इत्यत आह- एकस्मिन्नेवेति ॥ तेः सवभिदवादिभिरपि 

। किमुत पदार्थान्‌ व्यवस्थापयद्धिरन्यैः । अद्भीकृतोऽङ्गीकृतप्रायः । तदविनाभूतस्यार्थस्याङ्गीकृतत्वात्‌। तत्कथमित्यत 
आह- नेतीति ॥। “स एष नेति नेत्यात्मा” इत्यत्र वाक्ये प्रतिपायतया ब्रह्मणः सर्वबेलक्षण्याङ्गीकारात्‌ । तावता च 
किं प्रकृत इत्यत आह- विरषेति ॥ इदमुक्तं भवति । इदं ताबद्वाक्यं पदसमन्बयबलेन ब्रह्मणः सर्व॑पदार्थव्यावृत्ति- 
प्रतिपादकमिति परेणाप्यङ्गीकृतम्‌ । तत्राऽत्मशब्दार्थस्य वाक्यद्भयप्रतिपादितयोर्व्यावृत्त्योश्च न ताबद्धेदो भेदाभेदो 
बाऽङ्गीकतुं शक्यौ । अखण्डवाक्या्थाङ्गीकारबिरोधात्‌ । तत्रात्यन्ताभेदे बिोषस्य चानङ्गीकारे पदानां 
पुनरुक्तिप्रसङ्गनानाम्नानं प्रसज्येत । अतो नेह नानाऽस्ति किञ्चन" इत्यादिवाक्यविरोधपरिहाराय अत्यन्ताभेद इव 
पौनरुक्त्यादिप्रसङ्गपरिहाराय विदोषोऽप्यङ्गीकार्यं एव । ननु, एवमादिपदजातं न वचनवृत्त्या आत्मनि प्रवर्तते, किन्तु 
लक्षणया । तत्र वचनवृत्त्या प्रतिपाययो्व्यावृत््योर्भैदसद्धावान्न पौनरुक्त्यम्‌ । लक्ष्या्थभेदाभावानाखण्डार्थताहानिरिति 
। मैवम्‌ । लक्ष्यार्थे विदोषाभावे पुनर्वेयर्यापरिहारात्‌ । नानाविधारोपपरिहारस्य प्रयोजनत्वान्न वैयर्थ्यमिति चेन । 
प्रतिपायविषाभावे तत्परिहारस्याप्यनुपपत्तेरिति । 


न केबलं व्यावृक्तिद्रयस्य निर्विंशेषाभेदे पौनरुक्त्यादिदोषः । कि तहीत्यतो दोषान्तरं प्रतिजानीते- नचेति ॥ 
इतश्च न व्यावृत्तिद्रयस्य निर्विंरोषाभेद इत्यर्थः । कुतो नेत्यत आह- अनुभवेति ॥ बिरोधप्रकटनार्थमनुभवेन 
द्ये कार्थविरेषणत्वेन प्रतीयमानं व्यावृत्तिद्रयमभिनमपि सातिशयं प्रतीयते नतु तन्मात्रमिति । यद्यपि 
सत्यज्ञानादिवाक्यमप्यत्रोदाहतुं शक्यं तथापि भेदस्य सविरोषाभेदप्रति-पादनं प्रस्तुतमिति तथाविधमेव वाक्यमुदाहतम्‌ 
। कापि भेदानभ्युपगतानेतद्वाक्यविरोधश्चानेन सूषितो भवति । 


किञ्चात्र कथमापादनम्‌ । यदि भेदो दरयेत तदाऽन्योन्याश्रयत्वं स्यादिति चेन । भेददर्शानस्य सम्मतत्वेन 
विपर्ययापर्यबसानात्‌ । दर्शनमात्रसद्धाबेऽपि तस्य प्रमात्वं निराक्रियत इति चेन्न । अन्योन्याश्रयत्वस्य 
प्रमात्वाप्रतिबन्धकत्वात्‌ । एतेन दर्शनस्य वास्तवत्वं निराक्रियत इत्यपि परा-स्तम्‌ । किञ्चान्योन्याभ्रयदुष्टस्य 
व्यावहारिकसत्त्वमपि कुतः? नहि मृदवास्तवीत्येतावता यस्य घटस्य कारणं तत एबोत्पननेत्येतत्परस्यापि मनोगतं 
भविष्यति। अथ यदि धर्म्यादिप्रतीतिमपेक््य भेदः प्रतीयेत तदाऽन्योन्याश्रयत्वं स्यादित्यापायते, तदा धर्म्यादिप्तीत्यपेक्षेव 
निवर्तते भेददर्शानस्य किमायातम्‌ । प्रकारान्तराभावात्तनिवृत्तिरिति चेन । दर्शानमात्रस्याङ्गीकृतत्वेन निवर्तयितुमशक्य- 
त्वात्‌ । प्रमात्वादिनिवर्तनेऽन्योन्याश्रयत्वादेः सामर्याभावस्योक्तत्वात्‌। 


किञ्च स्पष्टदष्टं भेददर्शानं प्रकारान्तरं कल्पयिष्यति । अस्मिमेव वा प्रकारे कमप्यवान्तर-विरोषम्‌ । स्वयंतु न 
निवर्तते । नहि स्पष्टदष्टोऽङ्कुरः परिषितचरबीजासम्भवमात्रेण स्वयं निवर्तते । किन्तु बीजान्तरं बा परिषितेष्बेव 
जात्यादिविरोषं बा कल्पयतीति लोके दृष्टमित्याराय-वानुपसंहरति- तस्मादिति ॥। प्रत्यक्षेणेति शोषः । 
एवमनुमानादिनाऽपि स्वविषये भेद-प्रतीतिर्वक्ष्यमाणन्यायेन द्रष्टव्या । ननु व्याप्यव्यापकादिभदयप्रतीत्यपक्षमनुमानादिकं 
कथं भेदे प्रमाणं भविष्यतीति चेत्‌, तत्किं भेदप्रतीतिमात्रं परो नाङ्गीकरोति । तथा सति तस्याप्यनुमानादिव्यवहारो 
न स्यात्‌ । प्रमात्वनिवृत्तिकारणस्य च बाधकप्रत्ययस्य निरासोऽनुपदमेव करिष्यते । 


॥ इति भेदवादप्रकरणम्‌ ॥ 


(र.टि.) इत्युक्तमिति ॥। ‹स्वस्मिमेकः' इत्यादिना एकत्ानेकत्वयोविरोधो नास्तीत्युक्तमित्यर्थः । मूले युगपज्ज्ञानाभाव 
इत्येवोक्ते इष्टापादनं स्यात्‌ । तत्परिहारार्थं युगपज्ज्ञानानुत्पत्तीत्युक्तमित्याह- यद्यपि ज्ञानाना-मिति ॥ सजातीयेति ॥ 
प्रत्यक्षार्थविरोषणगुणानामित्यर्थः । मूगतस्य सामान्यत इति पदस्य व्यावर्त्यमाह- ययपि युगपदिति ॥ साक्षिरूपमिति ॥ 
“सर्वं सामान्यतो यस्मात्‌ सर्वैरप्यनुभूयते” इत्यनुव्याख्यानादिबलादिति भावः । इत्यादीति ॥ धर्मिप्रतियोगिनोरुभयोरप्यसनिधाने 
संस्कारव्यापारकेण मनसा समुदायविषयकैक-(र,टि,) ज्ञानोत्पत्तिरादिपदेन गृहीता बोद्धव्या । सर्वाभेदवादिभिरपीति ॥ 

अनेनापिशब्दो बिरोधवयोतनार्थं इत्युक्तं भवति । अत एवाऽह- पदार्थान्‌ व्यवस्थापयद्धिरिति ॥। तैर्बिंशेषस्य 
स्वारस्येनाङ्गीकृतत्वा्नास्मत्समु-चयार्थत्वमपिशब्दस्येति भावः । अत एवोक्तम्‌- अङ्गीकृतप्राय इति ॥ ननु “स एष" इति 
वाक्यगतात्मशब्दस्यैव ब्रह्मप्रतिपादकत्वम्‌, “नेति नेति" इत्यनयोर्भिनभिननप्रतियोगिधटितवेलक्षण्यप्रतिपादकत्वमिति कथं पुनरुक्ति- 
रित्यत आह- इदमुक्तं भवतीति ॥ पौनरुक्त्यादीति॥ आदिपदेन व्यावृत्तिद्वयत्रह्मणो्विेषणविरोष्य-भावानुपपत्तिरूपार्थदोषादिकं 
ग्राह्यं द्रष्टव्यम्‌ । अत्रेति ॥ परेण बिदोषोऽङ्गीकारयितव्य इत्यर्थः । तथाविध-मिति ॥ व्यावततर्भेदरूपत्वादिति भावः । 
एतद्भाक्यविरोध इति ॥ तथा च भेदखण्डनं स्वव्याहतमिति भावः। सम्मतत्वेनेति ॥ अन्यथा भेदनिराकरणादिकं न स्यादिति 
भावः। तस्य प्रमात्वमिति ॥ यदि भेददर्शानं प्रमाणं स्यात्‌ तदाऽन्योन्याश्रयः स्यादित्यापादनेनेत्यर्थः। प्रमात्वाप्रतिबन्धकत्वादिति 
॥ परेण घटात्पटस्य भेदसिद्धौ पटाद्धटस्य भेदसिद्धिरिति सिद्धिपदोक्तङ्गपतावेबोक्तस्यान्योन्याश्रयत्वस्य तत्तदरतप्रमात्वानिषेधकत्वा- 
दित्यर्थः । 


(रा.टि,) गमनिकायामेव व्याख्यातत्वादतः इत्यादिवाक्यमव्याख्यायोत्तरवाक्यमवतारयितुं शङ्ते- पटः प्रतीयमान इति ॥ 
उक्तमिति ॥ प्रायस्सर्वतः' इत्यादिवाक्य इति भावः । मू अनुपपच्तामाशङ्कय तात्पयोँक्त्या तां निराह- ययपीति ॥ 
योगपयमस्तीति || “नाजात एको अन्यं हन्ति नाप्यन्याधारः' इति न्यायेन मूषिकमाजांरयोरिब मनोवृत्तीनामुत्तरात्मविरेषगुणानां 
ूर्वपूर्वनिबर्तकत्वमिति मतान्तरेऽपि सिद्धतया बध्यधातुकभावसत््वेन यौगपद्यम्‌ एकाधिकरण्यमस्तीत्यर्थः । आत्मगुणानाम्‌ 
आत्मस्वामिकानां मनोनिष्टा-नामित्यर्थः । पररीत्यैवमुक्तिः । धमधिर्मादिबिजातीयव्यावृत््यथं सजातीयेत्युक्तिरित्याहुः । दशनेन 
ज्ञायत इत्ययुक्तमित्यत आह- ह्यत इति ॥ (करणाधिकरणयोश्च' इति करणे ल्युट्‌ अनभाव इति भावः । तस्मिन्‌ सर्वदा 
सत्येवेति ॥ घटादिधर्मिस्वरूपभेदगोचरचाश्चुषादिज्ञानोदयदशायां भेदप्रतियोगिभूतसर्बपदार्थोपनायक -साक्षिरूपन्ञाने सति 
धरमिप्रतियोग्युभयविषयकेकज्ञानोदयसम्भवेनानुपपत्त्यभावात्‌ कथमेतौ तदयुक्तमित्यादिना कृताक्षेपपरिहारावित्यर्थः। एकज्ञानेति 
॥ धर्मिप्रतियोग्युभयविषयंकैकज्ञानेत्यर्थः । एवं धर्मिणः सन्िकृटत्वे प्रतियोग्यनुभवजन्यसंस्कारसहकृतेन्द्रियसनिकपषेण, 
प्रतियोगिनस्सननिकृष्टत्मेन तु धर्म्यनुभवजन्यसंस्काराहित-रक्तिकेन्दरियेणेत्यर्थः। शक्त्यनङ्गीकारमतेनोक्तम्‌- सहकृतेति ॥ ननु 
भेदकार्यं विषेण कथं भवेदित्यत आह- विरोषस्य भेदप्रतिनिधित्वादिति॥ श्रीहिभियंजेत' इति यागसाधनत्वेन भ्रुतव्रीदीणामलाभे 
्रीहिकार्यं तत्प्रतिनिधिनीवारः क्रियते तद्वदिति भावः । एकस्मिन्नित्यस्यार्थः- अभिन्ने वस्तुनीति ॥ अपिराब्दसूषितकैमुत्यं 
व्यनक्ति- सर्वाभेदेति ॥ न केवलमस्माभिरिति तु न व्याख्यातम्‌। परेण मुखतो विदोषानभ्युपगमादाह- अङ्गीकृतः अङ्धीकृतप्राय 
इति॥ अत्र ज्ञापकमाह- तदविनाभूतेति ॥ व्यवबहारादिभेदकार्यरूपार्थस्ये-(रा.टि.) त्यर्थः । अस्पुटत्वात्‌ पौनरुक्त्यं व्यनक्ति- 
इदमुक्तमिति ॥ पदेति ॥ (आत्मेत्यनूदय नेति) मूर्तवन्ेति अमूर्तबननेति मूर्तमू्तव्राह्मणादौ बाजसनेये नेति पदसमन्वयबलेन 
पृथिव्यप्तेजोऽभिधमूर्तबाय्नन्त-रिक्षाख्यामूर्तादिसर्वपदार्थव्यावृत्तिप्रतिपादकमित्यर्थ; । ततः किमित्यत आह- तत्रेति ॥ 
वाक्यद्वयेत्यादिनाऽ-न्वयः । मूर्तामूर्तसर्वपदार्थव्यावृत्तिमत्त्मे “नेति नेति" इति बाक्यद्वयप्रतिपादितयोरित्यर्थः। अखण्डेति ॥ 
निभेदे-त्यर्थः । यद्वा अखण्डः पदार्थान्तरेणानन्वितो वा प्रातिपदिकार्थमात्ररूपो वा यो वाक्यार्थः तदङ्गीकारविरोधा-दित्यर्थः। 
संसगांसङ्गिसम्यग्धीहेतुता या गिरामियम्‌ । 
उक्ताखण्डार्थता यद्रा तत्परातिपदिकार्थता ॥' 

इत्युक्तेः । अत्यन्ताभेद इति ॥। ब्र्मणो व्यावृत्त्योश्चत्यनुषङ्गः । पर्यवसानमाह- अत इति ॥ इत्यादिभेद-निषेधकवाक्येत्यर्थः । 
पौनरुक्त्यादीति ॥ अन्यतरपरिदषादिरादिपदार्थः। 

अपौनरुक्त्यमन्यथोपपन्नं सन्न विरोषमाक्षिपतीति शङ्कते- नन्वेवमादिपदजातमिति ॥ नेतिनेतीत्यादि-पदजातमित्यर्थः । 
वचनवृत््याऽमूर्तव्यावृत्तिं मूर्तव्यावृक्तिं चान्योन्यभिनां बोधयित्वा पश्चादात्मपदलक्षितं शुद्धचैतन्यं लक्षणया बोधयति- गङ्गापदं 


प्रवाहबोधद्वारा तीरमिवेत्यर्थः। लक्ष्यार्थ इति ॥ नेतिनेतीत्युभाभ्यामपि शब्दाभ्या -मेकचैतन्यस्यैव बोधनादेकेनैव पूर्त्या पदान्तराणां 
वेयरथ्यमेवेत्यर्थः । 
“ल्ष्यार्थभेदाभावेऽपि व्यवच्छेयविभेदतः । 
विज्ञानानन्तपदयोः पर्यायव्यर्थते कुतः ॥' 


इति परोक्तमाशङते- नानाविधेति ॥ जडत्वानानन्दत्वादिनानाविधारोपेत्यर्थः । चरब्दोऽनुभवविरोधरूप-दोषान्तरसमुचयार्थं 
इति व्याचष्टे - इतश्चेति ॥ बक्ष्यमाणानुभवविरोधाचेत्यर्थः । निर्विंशोषाभेदो ब्रह्मणेति योज्यम्‌ । अनुभवाकारं व्यनक्ति- 

विरोधप्रकटनार्थमनु भवेन हीति ॥ स्तम्भकुडचादिरूपैकार्थस्य घट-विलक्षणोऽयं पटवबिलक्षणोऽयमिति विरोषणत्वेनेत्यर्थः । 
अभिन्नमिति ॥ विरोष्येणेति भावः । नेतिनेतीति बाक्योक्तेरनौचित्यमाशङ्य निराह- ययपीति ॥ अत्रेति ॥ अभिन्ने वस्तुनि 
मेदकार्यनिर्बाहः परसम्मत इत्यत्रेत्यर्थः । शक्यमिति । सत्यत्वज्ञानत्वादिधर्मस्य ब्रह्मणा भेदस्य वा भेदाभेदस्य बा 
अखण्डार्थताविरोधेनाङ्गी-कर्तुमशक्यतयाऽत्यन्ताभेदे स्वीकार्य बिशोषस्य चानङ्गीकारे पदानां पुनरुक्ततापत्ते्विंदोषोऽभ्युपेय 
इत्यादेस्तत्रापि वक्तुं शक्यत्वादिति भावः । एत्दुदाहरणस्य अन्यदप्यस्ति प्रयोजनमित्याह- कापीति ॥ एवमियता प्रबन्धेन 
प्रत्यक्षपरिदोषाभ्यां भेदस्य धर्मिंस्वरूपतया प्रतीतिद्रयाभावात्‌ “नच बिरशोषणविरोष्यतया भेदसिद्धिः' इत्यादि- 
नोक्तान्योन्याश्रयरूपतर्कस्यानवतार इत्युक्तम्‌ । अधुना व्याप्य -यङ्गहीनत्वात्तकभासोऽयमिति भावेनाऽह- किञ्चात्रेति ॥ 
भेददर्शनविषय इत्यर्थः । सम्मतत्वेनेति ॥ भेदनिरासान्यथानुपपत््या दूषणभूषणादिव्यवस्थित- सर्वव्यवहारान्यथानुपपत््या च 
सम्मतत्वेनेत्यर्थः । विपर्ययेति ॥। “न चान्योन्याश्रयोऽङ्गीकतुमुचितोऽतो न (रा.टि,) दयेत" इति विपर्यये पर्यबसानरूपाङ्गमनुपपननं, 
व्याघातप्रसङ्गादिति भावः। तस्य प्रमात्वमिति ॥ यदि भेददर्शनं प्रमा स्यात्‌ तर्न्योन्याभ्रयः स्यादित्यापादनं कार्यम्‌ । भेददर्शनस्य 
विशोषणविशेष्यभागादिप्र तीति-सापेक्षत्वेन तत्रै वान्यो न्याश्रयतया भेददरशंनप्रतिबन्धकत्मेऽपि व्याप्यभावेन 
प्रमात्वाप्रतिषेधकत्वादित्यर्थः । एतेनेति ॥ वास्तवत्वाप्रतिबन्धकत्वेनेत्यर्थः । यदि भेददरशनं वास्तवं - तात्तिकं स्यात्‌ तर्न्योन्याभ्रयः 
स्यादित्यत्र व्याप्यभावेन वास्तबत्वाभावप्रतिबन्धकतया परास्तमित्यर्थः । 


वास्तवत्वनिरासश्च व्यर्थं एव । तावता त्वदभिमतव्यावहारिकत्वस्यासिद्धेरिति भावेनाऽह- किश्वेति ॥ वास्तवत्वपक्ष एव 
अन्योन्याश्रयदोषो न त्ववास्तवत्व इति शङ्कामर्थान्तरन्यासेन निराह- नहीति ॥ कारण -मिति ॥ मृदित्यनुकषः । प्रकारान्तरेति 
॥ धम्यांदिप्रतीतिसापेक्षतां बिना भेदप्रतीतेः प्रकारान्तराभावात्‌, भेदप्रतीतेर्निवृत्तिरिति चेदित्यर्थः । उक्तत्वादिति ॥ 
श्रमात्वाप्रतिबन्धकत्वात्‌" इत्यत्रेति भावः । अन्योन्याश्रयता धर्म्यादिधीसपेक्षतापगमे प्रकारान्तरस्य चाभावे कथं भेदप्रतयक्ष 
भवेदित्यत आह- किञ्चेति ॥ स्पष्ट दृष्ट -मिति ॥ अनुभवसिद्धमित्यर्थः । अस्मिन्नेवेति ॥ धर्म्यादिधीसापेक्षत्वप्रकार 
एवास्मदुक्तरीत्याऽबान्तरविोषं कल्पयिष्यतीत्यर्थः । अनुभवसिद्धं कार्यमेव स्वनिवांहकं कल्पयिष्यतीत्येतदरथान्तरन्यासेन व्यनक्ति- 
नहीति ॥। एवमिति ॥ यथा प्रत्यक्षेण स्वविषये घटपटादौ भेदप्रतीतिः तथाऽनुमानागमाभ्यां स्वविषये साध्यादौ भेद-प्रतीतिः। 
साध्यादिवस्तुप्रतीतेः सर्वविविक्ततया तद्रिषयकत्वात्‌ तत्प्रतीतिरेव भेदप्रतीति्््व्यत्यर्थः । वक्ष्य -माणेति ॥ नवकृत्वोऽभ्यासप्रकरणे 
टृष्टान्तनबके नोच्यमानजीबेश्वरविषयभे ददनन्यायेन “तथा यतः स्वरूप-तश्ान्यो जातितः' इति 
वक्ष्यमाणविरुदधधर्मवत््वन्यायेनेत्यर्थः । “नि प्रमाणदृष्टस्य' इत्यादिना वक्ष्यमाणन्यायेन वेत्यर्थः । अनुमानादिना भेदधीरयुक्तेति 
शङ्ते- नन्निति ॥ आदिपदेन क्रियाकारकादिपदभेदग्रहः । अन्तिमादिपदेनाऽगमपरिग्रहः । कथमिति ॥ भेदे 
प्रतीतेऽनुमानापिप्रवृत्तिः, तत्प्रवत्त्यनन्तरं भेदप्रतीतिरिति प्रप्तरित्यर्थः । तत्किमिति काकुः । तथा सतीति ॥। अनङ्गीकार इत्यर्थः 
। अनुमानादिव्यवहारस्य व्याप्यव्याप-कादिभेदधीसापेक्षत्वादिति भावः । नन्वस्ति भेदधीः प्रमा तु न इत्युच्यत इत्यत आह- 
प्रमात्वेति ॥ बाध-केति ॥ भेदभेदिनोर्मिथ्यात्वप्रत्ययस्येत्यर्थः । अनुपदमिति ॥ उत्तरवाक्यादावेवेत्यरथः । इति भेदप्रकरणम्‌ 
॥ 


(श्री .टि.) शङ्ते- पट इत्यादिना ॥। प्रतियोगिभूतस्येत्यतः पूर्वं तथात्व इति पूरणीयम्‌ । युगपज्ज्ञानेति॥। युगपज्ज्ञानोत्पत्तीत्यर्थः 
। ननु मूले ज्ञानयौगपदययाभावो दोष इत्यनुक्त्वा युगपल्ज्ञानानुत्पत्तिरित्यनुत्पत्तिपर्यन्तं कस्माद्धाबनं कृतमित्यतस्तत्कृत्यमाह- 
यद्यपीत्यादिना ॥ वध्यघातुक भावेनेति ॥ प्रथमक्षणे संशयो द्वितीय-क्षणे च तन्निवर्तकं विदोषदर्शानं भवति । एवं च 
संशयविरोषदर्शनयोर्मूषकमार्जारवद्रध्यधातुकभावेन युगपद-वस्थानरूपयौगपयमस्त्येव । अन्यथा बध्यधातुकभावस्यैवायोगात्‌ 
। तथा च ज्ञानानां युगपदवस्थानरूपयौग-पद्याभावस्य लोकेऽदृष्टत्वात्‌ प्रकृते सर्वव्यावृत्ततया पटः प्रतीयत इत्यङ्गीकारे 
धर्मप्रतियोगिज्ञानयोर्युगपदवस्थान-रूपयौगपदप्रसङ्ग इत्यापादने इष्टापादनं स्यादिति भावः । कुतो नास्तीत्यत आह- मनस इति 
॥ ननु मनसोऽणुत्वेन (श्री .टि,) युगपदिन्दरियद्रयसनिकर्षासम्भवेऽप्येकेन्द्रियसनिकर्षस्तावदस्त्येव । तथा चैकस्मादिन्द्रियायुग- 
पज्ज्ञानद्वयं जायतामित्यत आह- एकेन्द्रियविषयेऽपीति ॥ एकेन्दरियरूपाधिष्ठाने मनस्सनिकर्षस्य सत्त्वेऽपीति व्याख्येयम्‌ । 
नन्बात्मगुणानां युगप्दुत्पत्त्यदरशनादित्ययुक्तम्‌। लिङ्गपरामरशानन्तरमनुमितिजननकाले लिङ्ग -संस्कारस्याप्यात्मनि जायमानत्वेन 
बहयनुमितिलिङ्गसंस्कारलक्षणविजातीयात्मगुणयोरयुगपदुत्पत्तिदर्शनादत उक्तम्‌-सजातीयेति ॥ केचित्तु लिङ्गपरामरशानन्तरं 
तदनुव्यवसायोत्पत्तिकाले लिङ्गसंस्कारस्यापि जननाद्विना-तीयसंस्कारानुव्यवसायोत्पत्तिव्यावृत्त्य्थं सजातीयपदमित्याहुः । अन्ये 
तु अनुमितिजननकाले धमदिरप्यात्मनि जननाद्विजातीयानुमितिधर्मायुत्यत्तिव्यावृत्त्य्थं सजातीयपदमित्याहुः । न चेतीति ॥ 

तथा च “न च युगपज्ज्ञा-नानुत्पत्तिदषः' इति मूलस्य एकेनैवेन्दरियेण युगपत्सजातीययोर्ञानयोरनुत्यत्तिर्॑टेति हेतोः प्रकृते पटः 
प्रतीयमानः सर्वव्यावृत्ततयैब प्रतीयत इत्यङ्गीकारे एकेनैबेन्द्रियेण सजातीययोः प्रतियोगिभूतसर्बं-धर्मिंभूतपटनिषयक- 
योज्ञानयोर्युगपदुत्पत्िप्रसङ्गरूपो दोषः स्यादित्यर्थ द्रष्टव्यः । मूले दरशनशब्देन ज्ञानग्रहणे दीपसहस्रदरशने ते सर्वे सहस्रदीपा ज्ञायन्त 
इति पुनरुक्तिः । अनुव्यवसीयन्त इत्यथाङ्गीकारे च प्रकृतासङ्गतिरतो व्याचष्ट हङ्यतेऽने -नेति ॥ सामान्यत इति पदाभिप्रायमाह- 
यद्यपीत्यादिना ॥ युगपदिति ॥ एकेनैवेन्दरियेण युगपत्‌ सजातीयानेक-ज्ञानोत्पत्तीत्यर्थः । सामान्यशब्दार्थमाह-समुदायेति ॥ 
प्रतियोगिभूतसर्व-धर्मिंभूतपटविषयकसमूहाटम्बनस्येत्यर्थः। 


शिष्यः शङ्खते- नन्विति ॥ साक्षिरूपमिति॥। “सर्वं सामान्यतो यस्मात्सर्वेरेवानुभूयते' इत्यनुव्याख्याना -युक्तिबलादित्यर्थः 
। सर्वदा सत्येवेति ॥ साक्षिरूपज्ञानस्य नित्यत्वादिति भावः । आक्षेपपरिहाराविति ॥ युगपज्ज्ञानोत्पत्त्यापादनरूपारङ्गा 
समूहाम्बनज्ञानाङ्गीकारेण परिहार्ेतयर्थः । सत्यमित्यादि ॥ सामान्यतः सर्ववेलक्षण्यप्रतीताबेब त्वदुक्तोपपादनं सङ्गच्छते । 
तत्र प्रतियोगिभूतसर्वज्ञानस्य साक्षिरूपत्वात्‌ । यदा विरोषतो घटात्पटो भिन्न इति घटप्रतियोगिकव्यावृत्तिः पटे प्रतीयते तत्र 
घटपटज्ञानोत्पत्तियौगपयं प्रसज्यत एब । न हि प्रतियोगिभूतधटज्ञानं साक्षिरूपं येन त्वदुक्तरीतिस्तत्र सङ्गच्छत इति भावः । 
मूलोक्तं समाधानं स्थलबिशोषा-भिप्रायमित्याह- तत्रेति ॥ संस्कारेति । यदसनिहितं 
धरमिप्रतियोगिनोरन्यतरत्तततद्विषयकपूर्वानुभवजन्य-संस्कारेत्यर्थः । एकज्ञानेति ॥ यत्सन्निहितं धरमिंप्रतियोगिनोरन्यतरत्‌ 
तद्विषयकमेव ज्ञानमुत्पयत इत्यर्थः । इत्यादीति ॥ इत्यादीत्यादिपदेन धर्मिप्रतियोगिनोरुभयोरप्यसनिधाने संस्कारव्यापारकेण 
मनसा समुदायबिषय-कैकज्ञानोत्पत्तिरिति द्रष्टव्यम्‌ । इति वेति ॥ अन्यतरमात्राबदोषः स्यादिति भावः । वियमानयोरेवेति ॥ 
उभयोरपि सत्त्वाङद्गीकारेण नान्यतरमात्राबडोष इति भावः । अभेदविशेषयोरुभयोः प्रयोजनमाह- तत्नाभेदे -नेति ॥ 
अन्योन्याश्रयादिपरिहार इत्यत्राऽदिपदेन भेदप्रतीतिपरम्परया अनबस्थाप्रसङ्खस्य, तथा प्रत्यक्षं किं भेदमेव गोचरयेदुत बस्त्वपि' 
इत्यादिन क्तदूषणस्य च ग्रहणम्‌ । अन्यततरमात्राबडोषादिकमित्यत्राऽदिपदेन इाब्दपर्यायत्मग्रहणम्‌ । 
नन्न्यतरमात्रावरोषाभावादेरभेदनिर्वाह्यत्वेन कथं विदोषानिर्वाह इत्यत आह- विरोष-स्येति॥ अभिन्ने वस्तुनि भेदकार्यकारित्वस्यैव 
विदषलक्षणत्वादिति भावः । सर्वाभेदवादिभिरपीत्यनेनापिशब्दो (-श्री.टि,) बिरोधयोतना्ं इत्युक्तं भवति । अत एवाऽह- 
किमुतेत्यादि।। सवबभिदादिवादिभिरषीति पाठे आदिपदेन भेदाभेदवादिग्रहणम्‌। पदार्थान्‌ द्रव्यगुणादीन्‌। अन्यैः ताकिकादिभिः 
। ननु सर्वाभिद-वादि-भिर्विंदोषस्य कण्ठतोऽनङ्गीकृतत्वात्कथमङ्गीकृत एवेत्युच्यत इत्यत आह- अद्गीकृतप्राय इति ॥ अत एव 
मूलगतापिशब्दस्य नास्मत्समुचयार्थत्वम्‌ । अस्माभिः कण्ठत एव विदोषस्याङ्गीकृतत्वादिति भावः । कथमङ्गी-कृतप्राय इत्यत 
आह- तदविनाभूतस्येति ॥। विदोषाबिनाभूतस्य ज्ञानानन्दादेरन्यतरपरिरोषाभावापर्यांय-त्वादेरर्थस्येत्यर्थः । 


॥ पदसमन्वयबलेनेति ॥ समन्वयो हि द्विविधः, पदसमन्वयो बाक्यसमन्वयश्चेति । तत्र बैदिकानामपर्याया-नन्तशब्दानां 
ब्रह्मण्युपक्रमादिप्रमाणकः शक्तितात्पर्यलक्षणस्सम्बन्धः पदसमन्बयः, तन्यायेनेत्यर्थः । पृथक्पृथ-गर्थेषु 
नाचकतयाऽबस्थितपदसमुदायरूपवाक्यानामन्बयो भगवत्परत्मं बाक्यसमन्बयः । तत्पक्षे एतद्वाक्यस्य 
पृथिव्यादिव्यावृत्तिमात्रप्रतिपादकत्मेन वाक्यद्भयप्रतिपायव्यावृत््यो्र्यसम्बन्धित्वासिद्धिरिति भावः । आत्म-शन्दार्थस्य ब्रह्मणः 
। बाक्यद्भयेति ॥ नेति नेतीति द्विरास्नातत्बादिति भावः । भेद इति ॥ ब्रह्मणा परस्परं चेत्यर्थ; । अखण्डेति ॥ 
निर्भदार्थनिष्ठत्वरूपेत्यर्थः । मूलं योजयति- तत्रेति ॥ अत्यन्ताभेद इति मूले शोषपरि-पूरणम्‌ । ब्रह्मणा अत्यन्ताभेदे यद्‌ यदभिन्नाभिननं 
तत्तेनाभिन्नमिति व्याप्षिबलात्परस्परं चात्यन्ताभेद इत्यर्थः । मूले विदोषपदं बुद्धया विविच्य षष्ठयन्तं कृत्वा तेन चशब्दस्य सम्बन्ध 
इत्यमिप्रत्योक्तम्‌- विरोषस्य चानङ्गी-कार इति ॥ पुनरुक्तीति ॥। ब्रह्मरूपैकार्थप्रतिपादकत्वादित्यर्थः । पुनरुक्तिः पर्यायता 
। एवमुत्तरत्रापि ज्ञात-व्यम्‌ । अत्यन्ताभेदाङ्गीकारे निमित्तकथनायोक्तम्‌- नेह नानाऽस्तीति ॥ इह ब्रह्मणि किञ्चन किमपि 
व्यावृत््यादिकं नाना भिन्नं नास्तीत्यर्थः । तथा च व्यावृत््ोत्रंह्यणश्चात्यन्ताभेदानङ्गीकारे एतद्वाक्यविरोधः स्यादिति भावः । 
पौनरुक्त्यादीत्यादिपदेन व्यावृत्तिद्रयस्य ब्रह्मणश्च विरेषणविरष्यभावानुपपत्तेरन्यतर-मात्रावोषस्य च सङ्गहः । एवमादीति ॥ 
नेति नेतीत्यादिवाक्यगतेत्यर्थः । व्यावृत्त्योः पृथिवीव्यावृत्ति-जलादिव्यावृत््योः । छक्ष्यार्थो ब्रह्म । अखण्डार्थतेति ॥ 
निर्भदार्थनिषठत्वरूपेत्यर्थः । वैयर्थ्येति ॥ एकेनैव पदेन ब्रह्मणो लक्षितत्वात्पदान्तरवयर्थ्ं स्यादित्यर्थः । नानाविधारोपेति ॥ 
पृथिवीजलायभेदरूपेत्यर्थः । तथा च, स एष आत्मा पृथिवीव जलादिवनेति प्रतिपादनेन तत्तदभेदारोपपरिहारो भवतीति भावः 
 प्रति-पायेति॥। लक्षणया प्रतिपाये ब्रह्मणि पृथिव्यादिव्यावृत्तिरूपविशोषणानामनर्पणे तत्तदभेदारोपपरि-हारस्याप्यनुपपत्तेरित्यर्थः 

। विरोषणार्पणे च निर्विंदोषार्थनिष्ठत्वनिभदार्थनिष्ठत्वरूपाखण्डार्थताहानिरिति भावः । यथोक्तमनुव्याख्याने “न व्यावृत्या 
प्रयोजनम्‌ । व्यावृत्तस्याविरोषत्वे" इति । निर्विंडोषाभेदे ब्रह्मणा परस्परं चेति शेषः । पौनरुक्त्यादीत्यादिपदेन पदान्तरमयर्थ्यं 
ग्राह्यम्‌ । चराब्दस्यार्थमाह- इतश्चेति ॥ किञ्चे -त्यर्थः । निरविंरोषाभेदः परस्परमिति दोषः । अभिन्नमपि परस्परमभिननमपीत्यर्थः 
। सातिशयं सविरोषात्यन्ता-भिनमित्यर्थः । तन्मात्रं निर्विंदोषात्यन्ताभिनम्‌ । अत्रेति ॥ (सवभिदवादिना मायिना 
विरोषोऽङ्गीकार्यः' (-श्री.टि.) इत्यत्रेत्यर्थः । तथाविधमेवेति ॥ व्यावृत््यपरपर्यायभेदप्रतिपादकमेव नेति नेतीति वाक्यमुदा- 
हृतमित्यर्थः । न केवलं प्रस्तुतः भेदप्रतिपादकत्वादेवास्य वाक्यस्य उदाहरणं किन्तु प्रयोजनान्तरानुरोधेनापीत्याह- कापीति ॥ 
कुत्रापि जगति वा ब्रह्मणि वेत्यर्थः । भेदानभ्युपगताविति ॥ मेदरूपपदार्थस्यैवानभ्युपगम इत्यर्थः । एतद्वाक्येति ॥ 
भेदप्रतिपादकनेतिनेतीतिवाक्येत्यर्थः । अनेनेति ॥ “नेति नेतीत्यत्र सर्वबैलक्ष-ण्याङ्गीकारात्‌" इति मूले नेति नेतीति 
वाक्योदाहरणेनेत्यर्थः । तथा चैतद्वाक्यविरोधपरिहाराय भेदस्याङ्गीकर्तव्यत्वे भेदखण्डनं क्रियमाणं स्वव्याहतमित्यारायः । 


^तस्माद्धददर्शानं युक्तमेव” इत्युपसंहारवाक्यारयमाह- किञ्चात्रेत्यादिना ॥ अत्र धर्मिंप्रतियोग्यपेक्षया भेदसिद्धिर्भदापेक्षं च 
धरमिप्रतियोगित्वमित्यन्योन्याश्रयतया भेदस्यायुक्तिरिति वाक्ये भेदविषये कथमापादनं त्वया क्रियत इत्यर्थः । आपादनप्रकारं 
शङते- यदि भेद इति ।। विपर्ययेति ॥ “न चान्योन्याभ्रयाणि कार्याणि भवन्ति तस्माद्धेदो न द्यते" इति विपर्ययपर्यवसानं न 
सम्भवतीत्यर्थः । तत्र हेतुः- भेददर्शनस्य सम्मतत्वे -नेति ॥ अनुमानतककागमादिव्यवहारं कुर्वतस्तव भेददरानस्य सम्मतत्वात्‌ 
। अनुमानतर्कयोर्िङ्गसाध्यापादक-भेदसापेक्षत्वात्‌ । अन्यथा साध्यावैरिष्टयाद्प्रसङ्गादेरनुमानादेरेबानुत्थानात्‌ । आगमस्यापि 
पदपदार्थसंसर्गादि-मेदसापेक्षत्वात्‌। अन्यथा गामानयेत्यादेरागमस्याबोधकत्वापत्तेः। अतो भेददर्शनं तवापि सम्मतमेवेति प्रतितर्क- 
पराहतिरिति भावः । यथोक्तं बादावल्याम्‌ "यदि भेददरशंनं न स्यात्तर्यनुमानादिसकठ्व्यवहारबिधुरः परः प्रसज्येतेति 
प्रतितर्कपराहतत्वात्‌" इति । किञ्च भेददर्शानस्यासम्मतत्वे भेदनिराकरणमेवायुक्तं स्यात्‌ । तस्य प्रतियोगिन्ञानपूर्वकत्वादित्यपि 
द्रष्टव्यम्‌ । तस्य भेददर्शनस्य । प्रमात्वाप्रतिबन्धकत्वादिति ॥ “यदि भेदो धर्म्यादिप्रतीतिमपेक्षय प्रमीयेत तदाऽन्योन्याश्रयः 
स्यात्‌ । न चान्योन्याश्रयाणि कायांणि भवन्ति । तस्माद्ेददर्शानं न प्रमा" इति बक्तव्यम्‌ । स्यादिदं यदि 
धर्म्यादिप्रतीतेभदप्रमात्वावच्छेदेन कारणत्वं स्यान चैवम्‌, तथात्वे धर्मिप्रतियोगिप्रतीतिमतो भेदभ्रमः कापि न स्यात्‌। न चेष्टापत्तिः 
। अङ्गुल्यवष्टम्भादिना द्वितीयचन्द्रदर्शनाऽ-नन्तरमयं चन्द्रोऽस्माचन्द्राद्धिन इति चन्द्रभेदभ्रमस्यानुभवसिद्धस्यापहोतुमशक्यत्वात्‌ 
। तस्माद्धेदप्रतीतित्वाव-च्छेदेनैव धर्म्यादिप्रतीतेः कारणताया अवश्यं वाच्यत्वेन प्रकृते धर्म्यापिप्रतीत्यपेक्षया प्राप्तान्योन्याश्रयस्य 
भेदप्रतीतिप्रतिबन्धकत्वमेव वाच्यम्‌ । न तु प्रमात्वप्रतिबन्धकत्वमित्यर्थः । वास्तवत्वं पारमार्थिकत्वम्‌ । परास्तमिति ॥ 
अन्योन्याश्रयेण भेददर्शनस्य वास्तवत्वं निराक्रियत इत्युक्त्या प्रमात्वमेव निराक्रियत इत्युक्तं स्यात्‌ । तन्न सम्भवति । 
अन्योन्याश्रयत्वस्योक्तरीत्या प्रमात्वाप्रतिबन्धकत्वादित्यर्थः । दुष्टस्य, भेदस्य । व्यावहारिकसत्त्वमपीति ॥ अन्योन्याश्रयेण 
भेददरानस्य प्रमात्वनिराकरणे भेदस्य पारमाधिंकसन्त्वम्‌ एव निषिद्धं न तु व्यावहारिकं सत्त्वम्‌ । तत्तु त्वयाऽङ्गीकृतमस्तीत्यर्थः । 
ननु व्यावहारिकसत्त्वोपेते बस्तुन्यन्योन्याश्रयो न दूषणमिति चेत्तत्राऽह- न हीति ॥। अवास्तवी पारमार्थिकसत्या न भवति, 
किन्तु व्याबहारिकसत्येत्यर्थः । 

पुनः प्रकारान्तरेणाऽपादनं शङते- अथेति ॥ धर्म्यां दिप्रतीत्यपेक्षेवेति ॥। न चान्योन्याश्रयाणि कार्याणि भवन्ति । 
तस्माद्ध्म्यादिप्रतीत्यपेक्षया भेदो न प्रतीयत इति विपर्ययपर्यवसाने “सबिरदोषणे हि' इति न्यायेन (श्री.टि,) मेदप्रतीतेरधम्याद्यपेक्षेव 
निवर्तत इत्यर्थः । विशिष्ट निषेधाभिप्रायेण शङ्कते - प्रकारान्तराभावा-दिति ॥ धम्यांदिप्रतीत्यपेक्षया 
प्रतीयमानत्वरूपप्रकारभिन्नप्रकारस्य भेददर्शनेऽभावाद्धम्यांदिप्रतीत्यपेक्षया प्रतीय -मानत्वरूपप्रकारस्यान्योन्याश्रयेण निवृत्तौ 
भेददरनस्यैव निवृत्तिः प्राप्तेत्य्थः । दर्शनमात्नस्येति ॥ भेददर्शन-मात्रस्येत्य्थः । अन्यथा तन्निराकरणानुपपत्तिरित्यर्थः । एवं च 
विरोष्यभूतभेददर्शननिराकरणस्य बाधितत्वेन विरिष्टनिषेधायोगाद्‌ विदोषणीभूतं धर्म्यादिप्रतीतिसपेक्षत्वमेव निवर्तंते । "सविरोषणे 
दि विधिनिषेधौ विशेषण-मुपसङ्कामतस्सति विरोष्यवाधे' इति न्यायादिति भावः । ननु दर्शनमात्रस्य अङ्गीकृतत्वेऽपि प्रमात्वं 
वास्तवत्वं बा तस्य निराक्रियत इति चे्तत्राऽह- प्रमात्वादीति ॥ उक्तत्वादिति ॥ “अन्योन्याश्रयत्स्य प्रमात्वाप्रति-बन्धकत्वातु" 
इत्यनेनेत्यर्थः । प्रकारान्तरं धर्म्यांदिप्रतीत्यपेक्षया प्रतीयमानत्वरूपप्रकारमिन प्रकारमित्यर्थः। अस्मिन्नेवेति ॥। धर्म्यादिप्रतीत्यपेक्षया 
प्रतीयमानत्वरूपप्रकार एवेत्यर्थः । स्वयं स्पषटदृषटं भेददर्शनमित्यर्थः । अ्रोदाहरणमाह- नहीति ॥। परिचितचरेति ॥ भूतपूर्व 
चरट्‌” इति स्मरणात्‌ पूर्वं परिचितं परिबितचरमि-त्यर्थः । नीजासम्भवेति ॥ बीजादुत्पत््यसम्भवेत्यर्थः । परिचितेषु, बीजेषु । 
अनुमानादिनेति ॥ अनुमानेन पक्षसाध्यलिङ्गरूपे स्वविषये । आगमेन पदपदार्थसंसर्गरूपे स्वविषय इत्यर्थः । अनुमाने 

व्याप्यव्यापकादिभेदाप्रतीतौ साध्याविरिष्टत्वापत्त्या त्दुच्छेद एव स्यात्‌। एबमागमेऽपि पदपदार्थभेदाप्रतीतौ संसर्गबोधायोगादागमो- 
च्छेदापत्तिरिति भावः। एवं च भेदे प्रत्यक्षादिप्रमाणत्रयमुक्तं भवति । वक्ष्यमाणन्यायेनेति ॥ “न हि प्रमाणदृष्टस्य तर्कबाध्यत्वम्‌' 
इत्यादिना बक्ष्यमाणन्यायेनेत्यर्थः । कथमिति ॥ तथा चानुमानेन मेदप्रतीतिनं सम्भवति । तत्र व्याप्यव्यापकादिभेदोऽनुमानेन 
बोद्धव्यः तस्मिन्नप्यनुमाने व्याप्यादिभेदः पुनरनुमानान्तरेणेति अनवस्था स्यादिति भावः । नाङ्गीकरोतीति ॥। प्रत्यक्षेणेति दोषः 
। तथा चानुमानापेक्षितव्याप्यव्यापकादिभेदः प्रत्यक्षेणैव ज्ञातो भविष्यतीति नानवस्थेति भावः । तथा सतीति ॥ यदि परो 
भेदप्रतीतिमात्रं नाद्गीकुर्यादित्यर्थः । व्यवहार इति ॥ अनुमानव्यवहारस्य साध्यलिङ्गव्याप्यादिभेदसापेक्षत्वादागमनव्यवहारस्य च 
पदपदार्थसंसर्गादिभेदसापक्ष-त्वेन भेदप्रतीत्यनङ्गीकारे स न स्यादित्यर्थः । ननु भेदप्रतीतिमात्राङ्गीकारेऽपि तस्याः प्रतीतेः प्रमात्वं 
निरा-क्रियते। भेदो मिथ्या भेदत्वाचन्द्रभेदवदित्यनुमानेन भेदप्रतीतेर्बाधितत्वात्‌। न हि बाधकवबाधिता प्रतीतिः प्रमा भविष्यतीत्यत 
आह- प्रमात्वनिवृत्तिकारणस्येति ॥ अनुपदमेवेति ॥ “यच प्रमाणदृष्टानामपि' इत्यादि-नाऽनुपदमेवेत्यर्थः। इति भेदप्रकरणम्‌ 
॥ 


(पां. दि.) ज्ञानो त्पत्तियौ गपयस्येब ज्ञानयौ गपयस्याप्यापादयितुं शक्यत्वात्‌ कुतो मूले ज्ञानयौ गपयमनापाय 
तदुत्यत्तियौगपदयमेवाऽपादितमित्यतो ज्ञानयौगपद्यस्यानिषटत्वाभावात्तदनापादनम्‌ अनिष्टत्वाच त्दुत्पत्तियौग -पदयस्यैव चाऽपादनं 
युक्तमित्यतो ज्ञानयौगपयस्य वस्तुतः सत्त्वादिषटत्वं युगपत्त्दुत्पत्तरसत्त्वा्तदुत्पत्तियौगपदस्या-निषटत्वमिति वक्तु ज्ञानयोगपयप्रसङ्गराकं 
ताबदुत्यापयति- पटः प्रतीयमान इत्यादि ।। एवं ज्ञानयौगपयप्रसङ्ग-मुत्थाप्य शङ्ामुखेन तस्येष्टापादनत्वं दर्शयति- यद्यपीति ॥ 
कुतो ज्ञानयौगपयसिद्धिरित्यतोऽयौगपयेऽसमान-(पां,टि.) कालतया बध्यघातुकभावायोगात्तदन्यथानुपपत््यैव तत्सिद्धिरिति 
भावेनोक्तम्‌- बध्यधातुक- भावेनेति ॥ एवमिष्टापादनत्वप्रसङ्गन ज्ञानयौगपप्रसङ्गस्यानवकाशमुपपाय मूलोक्तं ज्ञानोत्पत्तियोगपय- 
प्रसद्गमुत्थापयति- तथापीति ॥ कुत इत्यतः, सा किमनेकेन्द्रियकरणकानेकन्ञानोत्पत्तिः ? किं वा एकेन्द्रियकरण -कानेकज्ञानोत्पत्तिः? 
इति विकल्पद्वयं मनसि निधायाऽयं दूषयति- मनस इति ॥ तथा च सामग्रीवैकल्या-्ानेकेन्द्रियकरणकानेकज्ञानोत्पत्तिः सम्भवतीति 
भागः । अस्तु तर्हिं मनःसंयुक्तैकेन्द्रियसनिकृष्टानेक-बिषयकानेकज्ञानो त्पत्तिरिति द्वितीयः । तत्र 
सामग्रीसद्धाबेनोक्तदोषाप्रसरादित्यतः, एकं ज्ञानक्रियाकरणमेक-देकामेब ज्ञानक्रियां जनयति न त्वनेकामिति 
ज्ञान क्रि याकरणस्बाभाव्यानायमपि पक्षः सम्भवतीत्याङाये नाऽह- एके न्द्रियनिघयेऽपीति ॥ सजातीयेति ॥ 
सजातीयप्रत्यक्षरूपात्मविरेषगुणानामित्यर्थः । अनेकज्ञानसामग्य् -नुक्त्या अनेकज्ञानानुपपादनप्रसङ्गेन दर्शने ज्ञायन्त 
इत्यस्यायुक्तत्वप्रसङ्गेन च दर्शनशब्दस्य भावसाधनताया अयुक्तत्वात्करणसाधनतामाभित्य चश्षुस्सनिकर्षपरतया तं व्याचष्टे - 
हृश्यतेऽनेनेत्यादि ॥ साकाङ्गत्वप्रयुक्त-वाक्याभासत्वपरिहारायापेक्षितं पूरयति प्रकृत इति रोष इति ॥ 


ननु प्रकृतानुपयुक्तत्वान्मूले सामान्यतः सवें ज्ञायन्ते" इति सामान्याकारेण सर्वज्ञानोपपादनमनर्थकमित्यतो नेदं सामान्याकारेण 
सर्वज्ञानोपपादनपरं किन्त्वेकज्ञानत्वकथनेनैकेन्द्रियकरणकानेकविषयकानेकज्ञानोत्पत्त्यनु -पपत्तिरूपप्रागुक्तदोषपरिहाराय 
एकेन्दरियकरणकानेकविषयकज्ञानस्य समूहाम्बनरूपैकन्ञानत्वकथनपर-मेवेत्यतो नानर्थकमित्यमिप्रत्य तद्वयावर्त्यशङ्कप्रद् नपूर्वकं 
तत्तात्पर्यमाह- ययपीत्यादिना ॥ साक्षिरूप-मिति ॥ “सर्वं सामान्यतो यस्मात्सर्वैरेवानुभूयते' इत्यनुव्याख्यानोक्तेरिति भावः 
। तत्कथमेतावाक्षेप-परिहाराविति ॥ धर्मिणः पटादेर्मनोवृक्तिरूपज्ञानस्येदानीमुत्पन्नत्वेऽपि सर्वमिति प्रतियोगिभूतसर्वविषयक- 
ज्ञानस्य साक्षिरूपतया पूर्वं सत्त्वेनेदानीमनुत्प्नतया ज्ञानोत्पत्तियौगपयप्रसङ्गस्य धर्मिभूतस्य पटस्येव प्रतियोगि-भूतसर्वस्येदानीं 
मनोवृत्तिरूपज्ञानानुत्पत्या तत्समूहाटम्बनत्वकल्पनया परिहारस्य च निबीजत्वादिति भावः। तथापीति ॥ पटो न सर्वमिति 
व्यावृत्तिप्रतीतावुक्तरीत्योक्ताक्षेपपरिहारयोरनवतारेऽपीत्यर्थः । विरोषत इति ॥। पटो न घट इति घटव्यावृत्ततया पटप्रतीतावित्यर्थः 
। प्रसज्यत एवेति ॥ तत्र धर्मिप्रतियोगिनोर्धटपटयोः साक्ष्यविषयतया, तज्ज्ञानयोर्मनोवृत्तिरूपत्मेन, अन्यतरस्य साक्षिरूपत्ेन 
पटो न सर्व॑मित्यत्रेव प्रतियोगिज्ञानस्य साक्षिरूपतया, ज्ञानोत्पत्तियौगपद्यस्य परिदहतुंमशक्यत्वादिति युक्त एव तदाक्षेप इति भावः 
। तथापि कथमुक्तरीत्या परिहारः? समूहाठम्बनज्ञानोत्यत्तेरसमधितत्वादित्यतः, तदनुत्पत्तिः किं धर्मिप्रतियोगिनोरुभयोः सनिधान- 
दशायामभिमता? किं बाऽन्यतरस्य यस्य कस्यचित्सनिधानदशायाम्‌? उभयोरसन्निधानदङायां वा? इति विकल्पान्‌ मनसि निधायाऽ्यं 
द्षयति- तत्रेति ॥ सामग््राः कार्याव्यभिचारित्मेनोभयसनिधानस्थले योग्योभय-सनिकर्षरूपसमूहालम्बनसामग्प्राः सत्त्वेन 
इदमनेन सदृरामितिवद्‌ इदमस्माद्ववावृत्तमिति समुदायाटम्बनैक -ज्ञानोत्पत्तेरावश्यकत्वादिति भावः । न द्वितीयः । 
धरमिप्रतियागिनोरन्यतरस्य धर्मिण एव सनिधाने प्रतियोग्यनुभव -(पां ,टि,) जनितसंस्कारसहकृतेन्द्रियधमिंसनिकर्षेण इदं तेन 

सदङामितिबत्‌, इदं तस्माद्रयागृत्तमिति, अन्यतरस्य प्रतियोगिन एब सनिधाने तु 
धर्म्य नुभवजनितसंस्कारसहकृ तेन्द्रियप्रतियो गिसचिकर्षेण तदनेन सदशमित्तिबत्‌ तदस्माद्रयागृत्तमिति 
समुदायालम्बनै क ज्ञानो त्पत्तेरनिरुद्धत्मादित्याऽह- धर्मिप्रतियोगिनोरन्यतरस्यैगेति ।। नान्त्यः । तत्रापि 
धर्मिप्रतियोगिभूतघटपटानुभवद्भयजनितसंस्कारव्यापारकेण मनसैब तत्तेन सदृशमितिबत्‌ तत्तस्माद्‌ व्यावृत्तमिति 
समुदायालम्बनैकनज्ञानोत्पत्तेरविकठत्वादित्यारायेनाऽह- इत्यादीति ॥ ननु भेदकार्यस्या-न्यतरमात्रावशोषा(भावा) देः कथं विषेण 
निर्बाह इत्यत आह- विशेषस्येति ।। किमुतेति । अनेन मूलेऽपिशब्दः कै मुत्याथं इत्युक्तं भबति । 
मायावादिभिविंरोषस्यानङ्गीकृतत्वात्कथं तदङ्गीकृतत्वोक्तिरित्यत आह- अङ्गीकृत इति ॥ तदुपपादयति- तदविनाभूतस्येति 
॥ विरोषाविनाभूतस्यान्यतरमात्रावरोषा-भावादिरूपस्यार्थस्येत्यर्थः। 


ननु (स एष नेति नेति" इति वाक्यस्य ब्रह्मपरत्वस्यैवासिद्धेः, सिद्धौ बा आत्मब्दप्रतिपायस्य ब्रह्मणो नेति नेतीति 
वाक्यद्वयप्रतिपाययो्व्यावृत््योश्च भेदस्य वा भेदाभेदस्य वा सम्भवादत्यन्ताभेदस्यैवासिद्धेनं तदेकार्थ्य -निवन्धनं पौनरुक्त्यमिति 
किं बिषेषेणेत्यतोऽभिप्रायमाह- इदमुक्तं भवतीति ॥ परेणापीति ॥ क्रियादि-बिषयाणां 
बाक्यानामतत्त्वानेदकत्वमङ्गीकुर्बताऽपीत्यर्थः । विरोधादिति ॥ वाक्यार्थस्याखण्डताया निभ दत्व-रूपत्वादिति भावः । 
अनास्नानमिति ॥ सहप्रयोगानुपपत्तिरित्यर्थ; । पूर्वेण पदेन लक्षितस्यैबोत्तरेण लक्षणायां वैयर्थ्यम्‌, अधिकलक्षणायां 
नाखण्डार्थत्वमित्याशयेनाऽह- लक्ष्यार्थे विशोषाभाव इति ॥ लक्यार्थभेदाभावेऽपि नानाविधारोपनिवृत््र्थत्वेन सप्रयोजनत्वान 
यैय्य॑मिति शङ्ते- नानेति ॥। तीरे नदीत्वमनभिदधतो नदीपदस्य तत्रानदीत्वव्यावृत्तिप्रयोजनकत्वादर्शनेन तत्न 
विरोध्याकारसमर्पकस्यैव तत्राऽरोपितविरोध्याकारान्तरनिवृ-्यर्थकत्वस्थित्या, ल्य ब्रह्मणि विरोध्याकारासमर्पकस्य पदजातस्य 
तत्रारोपितविरोध्याकारान्तरनिवृत्यर्थक -त्वानुपपतत्या वैयर्थ्यं तदवस्थमेवेत्याशयेनाऽह-प्रतिपायेति ॥ इतीत्यस्य इतीदमुक्तं भवतीति 
पूर्वेण सम्बन्धः। अत्रेति ॥ निभेदेऽपि विदोषः परेणाङ्गीकर्तव्य इत्यत्रेत्यर्थः । उदाहतं शक्यमित्युपलक्षणम्‌ । “सत्यज्ञानादिकेऽ- 
प्येवम्‌' इत्यन्यत्र त्दुदाहृतं चेत्यपि द्रष्टव्यम्‌। तथाविधमेवेति ।। सत्यज्ञानादिबाक्यस्य सबिरोषाभेदप्रतिपादनानु -कूठत्बेऽपि प्रस्तुतं 
भेदस्य सबिदोषाभेदप्रतिपादनं प्रत्यननुकूलत्वात्‌ तदनुदाहत्य, तदनुकूठत्वात्‌ “नेति नेति" इति वाक्यमेबोदाहतमित्यर्थः । 
प्रयोजनान्तरबत््वाच तदनुदाहृत्यैव तदेबोदाहतमित्याह- कापीति ॥ कथमा-पादनमिति ॥ यदि भेदो दृश्येतेति 
भेददशंनमात्रमापादकमित्यभिमतं किं वा यदि भेदः प्रतीयेतेति धर्मिंप्रतियोगि-प्रतीतिसापिक्षप्रतीतिकत्वमित्यर्थः । आमुत्थाप्य 
दषयति- यदीत्यादिना ॥ सम्मतत्वेनेति ॥ असम्मतत्वे भेदादरशनेन तन्िरासाययोगादिति भावः । उक्तद्षणपरिहारेण 
द्वितीयमुत्थापयति - दर्शनमाच्रसद्धावेऽ-पीति ॥ अन्योन्याश्रयत्वस्येति ॥। त्वया स्तम्भात्‌ कुम्भस्य भेदप्रतीतौ कुम्भात्स्तम्भस्य 
भेदप्रतीतिरिति प्रतीताबेवान्योन्याश्रयत्वस्योक्तत्वेन प्रतीतिगतान्योन्याश्रयत्वेन तत्प्रमात्वनिषेधस्य चोरापराधान्माण्डव्यस्य 
शूलारोपणप्राप्तिवदयुक्तत्वादिति भावः । तृतीयमतिदेदोन दूषयति- एतेनेति ॥ प्रतीतिगतान्योन्याश्रयत्वस्य (पां .टि.) 
तद्वास्तबत्वनिरासकतायाश्चोरापराधान्माण्डव्यस्य शूलग्राप्तिबदयुक्तत्वेनेत्यर्थः । यदि भेददर्शनं व्यावहारिकं स्यात्त्छन्योन्याश्रयत्वं 
स्यान च तयुक्तं तस्मान व्यावहारिकमिति प्रतितर्कपराहतत्वात्तकभिासोऽ-यमित्याह- किञ्चेति ।। विपक्षे बाधकसूचनेनाप्रयोजकत्वं 
परिहरति- न हीति ॥ 


चतुरथप्रकारमाङाङ्ते -अथेति ॥ किमत्र यदि भेददरशानं धर्मिप्रतियोगिग्रहणापेक्ष स्यात्तर्छन्योन्याभ्रयत्वं स्यादि-त्यापादनमभिपेतम्‌, 
कि वा यदि तत्सापेक्षा भेदप्रतीतिः स्यात्तदाऽन्योन्याभ्रयत्वं स्यादिति, यदि वा तत्सापेक्षं भेदग्रहणं स्याततर्न्योन्याभ्रयत्वं स्यादिति 
विकल्पान्‌ मनसि निधायाऽयं दूषयति- तदेति ॥ आपायनिवृत्तेरापा-दकमात्रनिवर्तकत्वेन धरमिंप्रतियोगिग्रहणापेक्षत्वस्यैव 
चाऽपादकत्वात्तस्यैव निवृत्तिः स्यादित्यर्थः । भेददर्शनस्य किमायातमिति ॥ भेददरनस्यानापादकत्वेनाऽपायनिवृत््या न तन्निवृत्तिः 
सम्भवतीति भावः । नन्वत्र पक्षे आपायनिवृत्त्या भेददर्शननिवृत्त्यप्राप्तावपि धर्म्यादिप्रतीत्यनपक्षत्वरूपप्रकारान्तरेण भेददशंनासम्भवे 
सति धर्म्यांदिप्रतीत्यपेक्षानिवृत्त्या तनिवृत्तिः स्यादेबेत्याशङ्कते- प्रकारान्तरेति ॥ अङ्गीकृ तत्नेनेति ॥ भेदादर्शने 
तन्निरासायनुपपतत्याऽङ्गीकरणीयत्वेनेत्यर्थः। न द्वितीयतृतीयौ । त्वया स्तम्भात्कुम्भस्य भेदप्रतीतौ कुम्भात्स्तम्भस्य भेदप्रतीतिरिति 
धरमिंप्रतियो गिग्रहणापेक्षभेदप्रतीताबे गान्यो न्याश्रसत्मादेरुक्तत्येन  तादृराप्रतीतिगतान्योन्याश्रयत्ना- 
देस्तत्प्रतीतिगतप्रमात्वतद्रास्तबत्वप्रतिबन्धकतायाः चोरापराधान्माण्डव्यस्य शूलारोपणप्राप्निबदयुक्तत्वादित्या-शयेनाऽह- 
प्रमात्वादिनिवर्तन इति ॥ अङ्गीकृत्यैव च भेददर्शनस्य प्रकारान्तरेणासम्भवं भेददर्शनस्याङ्गीकृतत्वेन निवर्तयितुमङाक्यत्वमुक्तम्‌ 

। वस्तुतस्तु न तस्य प्रकारान्तरेणासम्भव इति न धर्मिप्रतियोगिप्रतीतिसपेक्षत्वनिवृत््या तननिवृत्तिरित्यारायेनाऽह- किञ्चेति ॥ 
भेददरशनस्य प्रकारान्तरकल्पकत्वे निर्णायकमाह- स्पष्टमिति ॥ अवदयं चैतदेवम्‌ । अन्यथाऽतिप्रसङ्गादिति भावेनाऽह- न 
हीति ॥ वक्ष्यमाणन्यायेनेति ॥ 


(न्या.टि.) हेतोर्बाधकमाराङ्ते- पटः प्रतीयमान इति ॥ ज्ञानप्रसङ्गादिति॥। ज्ञानजननस्य प्रसङ्गादि-त्यर्थः। ननु यौगपयापादने 
इष्टापादनमित्याशङ्कय न यौगपयं युगप्दुपस्थितिः, किन्तु युगप्दुत्पत्तिः। अनुत्पत्तेः सिद्धत्वेन युगप्दुत्पत्तरेवानिषटत्वादित्यारायेनाऽह- 
यद्यपीति ॥। वध्यघातुकभावेनेति ॥ “नाजात एकोऽन्यं हन्ति नाप्यन्याधारः' इति न्यायेन तद्धावस्य सहभावनियमादित्यर्थः । 
नास्तीति ॥ अनेनानुत्पत्तिः सिद्धेति तदुत्पत्तिं षोऽनिष्टमिति मूलयोजना सूचिता । ननु कुतो नास्ति कारणयौगपयेन 
कार्ययौगपयसम्भवादित्याराङ््य युगपनज्ज्ञानोत्यत्तिर्भवन्त्यप्यनेकेन्द्रियविषये वा एकेन्द्रियविषये वा। नाऽयः । कारणाभावादित्याह- 
मनसोऽ-णुत्वेनेति ॥ द्वितीये प्रमाणाभावेनाभाव इत्याह- एकेन्द्रियविषयेऽपीति ॥। रूपादीनां सहोत्पत्तेरात्मेति । 
धर्माधर्मादिविजातीयव्यावृ््यर्थं सजातीयेति । दर्शनशब्दस्य भावसाधनत्वे दर्शनेन ज्ञायन्त इत्यनेनानन्वयादाह- हङ्यत इति ॥ 
नन्बनिष्ट प्रसङ्गे चोदिते पुनस्तदेबाद्गीकृ तमिति किं केन सङ्गतमित्यतो भावमाह- यद्यपीति ।। सामान्यतः 
सर्वव्यावृत्तज्ञानेनैतावाक्षेपपरिहारौ सङ्गतौ । धर्मिज्ञानस्य मनोवृत्तिरूपत्वेऽपि प्रतियोगिज्ञानस्य मनोवृत्तिरूपत्वाभावादिति राङ्ते- 
नन्विति ॥ साक्षिरूपमिति ॥ “सर्वं सामान्यतो यस्मात्‌ सर्वैरप्यनु-(न्या,टि,) भूयते" इत्यनुभाष्योक्तेरित्यर्थः । अनुमन्यते- 
सत्यमिति ॥ प्रसज्यत एवेति ॥ उभयोर्मनोवृत्ति-रूपत्वादित्यर्थः । तथापि “तथा स्यात्परकृते' इत्यनुमतिरयुक्ता दीपसहस्रस्येव 
सर्वत्र धर्मिप्रतियोगिनां सनिधान-नियमाभावादित्याराङय व्यवस्थामाह- तत्रेत्यादिना ॥ एकज्ञानेति तत्पुरुषः । संस्कारेति ॥ 
प्रतियोग्यनुभव-जन्यसंस्कारेत्यर्थः । संस्कारपदं सबिषयकमात्रस्य सहकारित्वमुपेत्य स्मरणोपलक्षणमिति न पूर्वग्रन्थविरोध 
धर्मिंणोऽसनिधाने उपनीतस्य मुख्यविरोष्यत्वाभावनियमाभावादेतस्माद्धिनः स इति, नियमे वा तद्धेदप्रति-योग्ययमिति 
प्रतीतिरित्यवधेयम्‌। पुनर्बाधकद्भयं प्रसञ्जयति- नन्विति ॥। इति वेति ॥ भेदमात्रावदोषो वा पटमात्रावेषो बाऽन्यतरावदोष एक 
एवाऽपायः । विरोषाद्गीकारेण समाधिं बिधत्ते- वि्यमानयोरेवेति ॥ सविरोषाभेदाङ्गीकारे व्यवस्थयोक्तानुमानारोषदोषनिरासो 
भवतीत्याह- तत्रेति ॥। प्रतिनिधित्वादिति ॥ प्रतिनिधेः स्थानिकार्यकरत्वस्य पूतिकादौ दर्शनादिति भावः । अप्रसिद्धमिति ॥ 
मतान्तर इति देषः । किमु-तेति ॥ सर्वथा भेदानङ्गीकारिभिरपि तत्प्रतिनिधिविदोषस्तत्कार्यकारित्वेन तत्स्थानापन्नतयेष्टः, किमुत 
तद्वादि-भिस्तदभावे तत्स्थानापनतयेष्ट इति केमुत्यम्‌ । कथमन्येषां भेदाङ्गीकारोऽबगत इत्यत उक्तम्‌- व्यवस्थापयद्धि-रिति ॥ 
हेतुगर्भविरोषणम्‌ । भिननविषयत्वाद्रयवस्थापनाया इति भावः । असदारोपोऽसावित्यत आह- तदविना-भूतस्येति ॥ 
तदन्यथानुपपनस्येत्यर्थः । तत्कथमिति ॥ अबिनाभूताथद्गीकरणं कथमित्यर्थः । प्रतिपायत-येति ॥ अनेन नजोर्वीप्सा श्रुतौ 
पूरवोपसंहारार्था, इति करणद्भयं वाक्यद्वयसमाप्तौ, इतीत्यतः परं प्रतीतेरिति शेषः, आत्मेत्यतो बिलक्षणेति चेति सूचितम्‌ । सर्वेति 
॥ सर्वबेलक्षण्यं तदबिनाभूतोऽरथं इत्यर्थः । 


ननु मुख्यभेदाङ्गीकारेणैव सर्ववेलक्षण्यप्रतिपादनसम्भवेन कुतस्तत्प्रतिनिधिविरोषाङ्गीकारः । न हि सोमाभावे पूतिकाग्रहणमिति 
तद्धावे स इत्यत आह- इदमुक्तं भवतीति पदसमन्वयः पदशक्तिः । नओऽन्योन्याभाववति राक्तेरित्यर्थः । ब्रह्मण आत्मपदार्थस्य 
। सर्वेति विरोषणतयाऽत्मपदाथं नजर्थान्वयादित्यर्थः । अपिना वायन्त-रानिगानं सूचयति। आत्मश्दार्थस्येति ॥ व्यावृ्तिभ्यामिति 
रोषः । व्यावृत्त्योश्रेति ॥ मिथ इति रोषः । अखण्डवाक्यार्थति भावप्रधानः । अखण्डस्य संसर्गशून्यस्य प्रातिपदिकार्थमात्रस्य । 
वाक्यार्थत्वं वाक्यवोध्य -त्वम्‌ । पुनरुक्तीति ॥ उक्तमात्रोक्तीत्यर्थः । अनास्रानमिति ॥ पर्यायत्वेन सहपाठाभाव इत्यर्थः । 
मुख्यप्रतिनिध्युभयाभावे तत्कार्यासम्भव इति भावः । अङ्गीकार्य एवेति ॥ अर्ह कृत्यः । नजोऽन्योन्याभाव एव शक्तेस्तद्गति 
लक्षणेति मतमाभित्य ाङ्ते-नन्वेवमिति ॥ भेदेति ॥ मिथो विरोषणत्वे चेत्यर्थः । घटप्रतियोगि-कत्वादिभेदकसद्धावादित्यर्थः । 
उक्तमात्रो क्तावपि प्रयोजनवत््वान बैय््यमिति शाङ्ते- नानाविधेति ।। प्रतिपायेति ॥। नञूद्रयेन बिरेष्यपदेन 
चाऽत्मत्वतत्तत्प्रतियोगिकव्यावृत्त्यादिरूपविरोषासमर्पणेनाऽत्मत्वघटत्वा-यारोपपरिहारोऽपि न फलिष्यतीति भावः । इतश्चेति 
॥ अवधिभेदादित्यर्थः । व्यावृत्तिद्रयमिति ॥ ननु “एक एव खल्वेकस्य वस्तुनो भेदः" इति पूर्वो क्तविरुदधं व्यावृत्तिद्रयमिति 
वचनमित्यत आह- भभिन्नमपीति ॥ सातिङयम्‌ अवधिभेदनिरूप्यताविरोषोपेतम्‌। ननु सत्यज्ञानादिवाक्यमेवात्र कि नोदाद्ियते 
। तत्राप्येकतरा-(व्या,टि, ) परिदेषापर्यांयत्वाभ्यां बिरोषस्याङ्गीकारयितुं शक्यत्वात्‌ । ज्ञानानन्दादिबदेव' इति तैत्तिरीयभाप्ये 
तथेवोदाहत्वाचेत्याशङ्कय प्रकृतसङ्गतिविरोषावगत्या परिहरति- ययपीत्यादिना ॥ परमप्रक्रमानुगुण्याचैव-मित्याह- काऽपीति 

॥ “भेदस्तु न कथिदपि प्रामाणिकः" इति परमोपक्रमे वायुक्तेरित्यर्थः । तदेवं सपेक्षत्वं, तत्प्रतीतावप्रतीतिः, सम्बन्धितया 
प्रतीतिः, विदोषणतया प्रतीतिः, संदायानुपपत्तिः, प्रतियोगिनोऽपि स्वरूपत्वा-पत्तिः, बिदारणापत्तिः,अनेकत्वापत्तिः, 
अन्यतरमात्रावरोषः, पर्यायत्वम्‌ इति स्वरूपत्वे बाधकदराकोद्धारः । 

एवं भेदस्य धर्मिस्वरूपत्वे बाधकदरकमुद्धत्यान्योन्याश्रयतरक प्रतीतिद्धयाभावेन निराश्रयतया निराकृत्य जात्या आभासीकरिष्यन्‌ 
प्रतिजानीते- किञ्चेति ॥ अन्यचेत्यर्थः । कथमिति ॥। किमश्च" इति थनुप्रत्ययः । किमश्च कादेशः । केन प्रकारेणेत्यर्थः । कि, 
यदि भेदो हश्येत तदाऽन्योन्याश्रयः स्यादिति दर्शनमापादकीकृत्याऽ-पादनम्‌, उत यदि प्रमा स्यात्तदेवमिति, किं वा यदि वास्तवी 
स्यात्तदेवमिति, यदि धर्म्यादिप्रतीतिमपेक्ष्य भेदः प्रतीयेत तदाऽन्योन्याश्रयत्वं स्यादिति, विरिष्टदरशनमापादकीकृत्य इति विकल्यः 
प्रश्ार्थः । आयमाशाङ्कते- यदीति ॥ इतीत्यावृत््या योज्यम्‌ । सम्मतत्वेनेति ॥ अन्यथा निराश्रयापादनानुपपत्तेरिति भावः । 
द्वितीय-माशङ्कते- दर्शनमात्रसद्धावेऽपीति ॥ अयं भावः - किमन्योन्याश्रयत्वं प्रतीत्योरेव परस्परोत्पत्ति प्रतिवध्रातीति मतं किं 
वा तद्ध्मम्‌। आदये कथमप्रमाऽपि भेदप्रतीतिरुत्पयते। न द्वितीयः । अन्ययोरन्योन्याश्रयत्वम्‌ अन्यलुप्यत इत्यस्यान्याय्यत्वादित्याह- 
अन्योन्याश्रयत्नस्येति ॥ प्रतीतिगतस्येति शेषः । एतन्यायं तृतीयेऽप्यतिदिदाति- एतेनेति ॥ किञ्च भेदस्य 
व्यवहारिकसत्त्वाङ्गीकरणमपि विरुध्येत । अन्योन्याभ्रयेण वास्तवत्वप्रतिबन्ध इव व्याबहारिकत्वस्यापि प्रतिबन्धादित्याह- किश्चेति 
॥ ननु व्याबहारिकमन्योन्याभ्रयदुष्टमप्युत्पयत इत्यत आह- न हीति ॥ परस्यापीति ॥ सोदुण्डनवचनं, लोकोत्तयप््गस्य तवापीत्यर्थः 
तुरीयं निराचष्टे अथ यदीति ॥ किमायातमिति ।। भेददर्शनस्यानुत्पत्त प्रतिज्ञाय तद्धर्मसापक्षतानिराकरणे कथं न पू्ोँत्तरविरोध 
इति भावः। परिदोषादभिमतसिद्धिमभिटषति- प्रकारान्तरेति ॥ प्रसक्तप्रतिषेधेऽन्यस्याप्रसङ्गात्तनिवृत्तिरेव सेत्स्यतीति भावः । 
मोक्तं विस्मार्षीरित्याह- दर्शनमारस्येति ॥ किञ्चाऽनुभाविकस्य भेददर्शनस्यापलापोऽयुक्त इत्याह- किञ्चेति ॥ लोकविरुद्धं 
चेत्यर्थः । तनिदङयति- स्पष्टृष्टाङ्करमिति ॥ परिचितचरेति ।। भूतपूर्व रमि-त्यर्थः । एतेन तक॑स्य व्याहतिरुक्ता बेदितव्या । 
ननु कतमेयं जातिरिति चेन । सामान्यलक्षणसद्धावे विरोष-निर्बन्धस्य व्यर्थत्वात्‌ । अहेतुप्रसङ्गनित्यसमास्वन्तर्भावाचचेति दिक्‌ । 
अनुमानेन भेदप्रतीत्यनुपपत्तिं शङ्कते- (व्या.टि.,) नन्विति ॥ कथमिति ॥ अन्योन्याश्रयानवस्थानादयापत्तेरिति भावः । किं 
प्रतीतिमात्रं नाङ्गीकरोति उत तत्प्रमात्वमिति विकल्पं मनसि निधाय गूढाभिसन्धिरुत्तरयति- तत्किमिति ॥ ओमिति चेत्तत्राऽह- 
तथा सतीति ॥ व्यवहार इति ॥ तथा च तस्य स्वक्रियाविरोध इति भावः । द्वितीयं निराह- प्रमात्वेति ॥ 


॥ इति श्रीमद्विष्णुतत््वविनिरणये भेदवादः समाप्तः ॥ 


॥ श्रीमद्धनुमद्धीममध्वान्तर्गतरामकृष्णवेदव्यासात्मकलक्ष्मीहयग्रीवाय नमः ॥ 


श्रीमदानन्दतीर्थभगवत्पादाचार्यविरचितः 
श्रीमद्विष्णुततत्वविनिर्णयः 
(द्वितीयभागः) 


मूलम्‌ - यच प्रमाणदष्टानामपि पदार्थानां मिथ्यात्वकल्पनं तच प्रमाणविरुद्धत्वादेव प्रकाङतस्करत्वम्‌ 
। न हि प्रमाणदृष्टस्य तर्कबाध्यत्वम्‌, प्रत्यक्षादिविरुद्धानां तर्का-भासत्वनियमात्‌ । शुक्त्यादे 
रजतत्वादिप्रतीतेरपि बलवत्प्रत्यक्षविरुद्धत्वादेव भ्रमत्वं न तर्कमात्रात्‌ । तर्कमात्रतः प्रत्यक्षनाधने 
भूतचतुष्टयस्याबादेः पृथिवीत्वादृ्टेः पृथिव्या अपि पृथिवीत्वं न स्यात्‌ । अतो न तर्कमात्रत 
एव दृष्टस्य भ्रान्तित्वं कल्प्यम्‌ । अतः सर्वभेदनिरासकतर्कस्य सर्वश्रुतिस्मृतिप्रत्यक्षानुमानविरुद्धत्वात्‌ 
नितरामाभासत्वम्‌ ॥ 


(त.मं.) ननु चन्द्रभेदस्य सत्यत्वादृष्टेः भेदत्वादेव सर्वभेदस्यापि तद्वत्‌ सत्यत्वं न स्यादित्यत आह- न हि प्रमाणेति 
॥ स्यादेतत्‌। शुक्त्यादौ रजतादित्वं प्रत्यक्षतः प्रतीयते। सा च प्रतीतिर्बाध्यत्वान्यथानुपपत्तितककेण भरम इति निश्चीयते 

। तस्मात्‌ कथं तर्कस्य दौर्बल्यमित्यत आह- शुक्त्यादेरिति ॥ अतिप्रसङ्गमाह- तर्कमात्रत इति ॥ अत्रायमाशयः 
। यथा भूतत्वसाम्येऽपि कुत्रचित्‌ पृथिवीत्वं कुत्रविदपृथिवीत्वम्‌, एवं भेदत्वसाम्येऽपि कुत्रचित्‌ सत्यत्वम्‌, 
कुतरचिदसत्य-त्वम्‌ । पूर्णादीइवरादल्पोऽहं भिन्न इति साक्षप्रत्यक्षेण, बिमतो भिन्नः मुक्तत्वाननिगकमुक्तवदित्य- 
नुमानेन च विरुद्धत्वात्‌ । 


टीका- ननु च, विवादपदं मिथ्या दश्यत्मात्‌ जडत्वात्‌ परिच्छिनत्वात्‌ शुक्तिरजतवबत्‌ । अयं पटः 
एतत्तन्तुनिष्टात्यन्ताभावप्रतियोगी पटत्वात्‌ पटान्तरबत्‌ । विपक्षे दक्सम्बन्धानुपपत्त्या दश्यत्वाभावप्रसङ्गो बाधकः 
। तथा च प्रपञ्चस्यैव मिथ्यात्वात्कयं तद्ध्मभूतो भेदः सत्यः स्यात्‌। किञ्च, विमतो भेदो मिथ्या भेदत्वात्‌ चन्द्रभेदवत्‌ 
। विवादपदं भेदसंबेदनं भ्रान्तिभदसंबेदनत्वात्‌ चन्द्रभेदसंबेदनवत्‌। विमतं ताच्विकस्वान्तर्भेदहीनं मतत्वाद्‌ गगनवत्‌ 
। विमता आत्मानो देवदत्ता भियन्ते आत्मत्वादेवदत्तवत्‌। विमतानि शारीराणि देवदत्तस्यैव भोगायतनानि रारीरत्वात्‌ 
सम्मतदेवदत्तशरीरवत्‌ । एवं, विमतानीन्द्रियाणि प्रत्येकं समुदितानि च पक्षीकृत्य प्रयोक्तव्यम्‌ । तथा, जीवाः 
परमात्मनः तत्त्वतो न भियन्ते आत्मत्वात्‌ परमात्मवत्‌। विपक्षे कल्पनागौरवप्रसङ्गो बाधकः । तदेवं भेदस्य भेदिनश्च 
सर्वस्यापि प्रपञ्चस्य मिथ्यात्वात्कुतो विष्णोस्सर्वोत्तमत्वं, कुतश्च तत्र सर्वागमानां महातात्यर्यमिति ? 


अत्रोच्यते - किं बियदादिपदाथां स्तद्धे दश्च प्रत्यक्षादिप्रमाणसिद्धा इत्यङ्गीक्रियते नबा । नेति 
पक्षेऽनुमानानामाश्रयासिद्धिः स्यात्‌ । यदि प्रत्यक्षादिप्रमाणदृष्टपदार्थपक्षीकारेणैवमनुमीयते तत्राऽह- यचेति ॥ न 
केवलं जीवत्रह्मणोरेकत्े सर्वागमानां महातात्पर्यकल्पनमिति चराब्दः । पदार्थानां तद्धेदस्य च कल्पनमनुमानैः । 
प्रमाणविरुद्धत्वाद्‌ धरिंग्राहकतया प्रबलैः प्रमाणैर्बाधितत्वेनानु-मानानां कालात्ययापदिष्टत्वात्‌। धर्मिग्राहकाणि 
दि प्रत्यक्षादीनि पदार्थान्‌ तद्धेदं च सत्यतया विषयीकुर्वन्ति । प्रकाङतस्करत्वं प्रकारो तस्करत्वमिव। ननु अनुमानैरेव 
प्रत्यक्षादीनां बाधो भविष्यतीत्यत आह- न हीति ॥ कुतो नेत्यत आह- प्रत्यक्षादीति ॥ 


भवेदनुमानानां प्रत्यक्षादिविषयबाधकत्वं यदि प्रामाण्यं स्थितं स्यात्‌ । न चैवम्‌, प्रत्यक्षादि-विरुद्धानां 
तेषामप्रमाणत्वात्‌ । तथा च प्रत्यक्षादीनामप्रामाण्येऽबाधितविषयत्वरूपसम्पत्त्याऽनु -मानानां प्रामाण्यं, तस्मिंश्च 
सिद्धे तद्विरोधेन प्रत्यक्षादीनामप्रामाण्यमितीतरेतराश्रयत्वं स्यात्‌ । न चैवं प्रत्यक्षादिप्रामाण्येऽपि इतरेतराश्रयत्वं 
समानमिति वाच्यम्‌ । प्रत्यक्षादीनां धर्मिग्राहकत्वेन प्ररलानां दुर्बलानुमानविरोधपरिहारमनपेक्षयैव प्रामाण्यस्य 
स्थितत्वात्‌। न हि हरिणशावाभावमपेक्षय पञ्चाननो बनमबगाहत इति । 

यद्नुमानस्य न प्रत्यक्षादिबाधकत्वं कथं तर्हिं शुक्त्यादे रजतत्नादिप्र तीतेः प्रत्यक्षरूपाया 
दाहच्छेदायनुमानवाधितत्वेन भ्रमत्वं कल्प्यते। अन्यथाऽबाधितत्वेन तस्या भ्रमत्वं न स्यादित्यत भह- शुक्त्यादेरिति 
॥ परीक्षादिसहकृततया बलवता नेदं रजतं किन्तु शुक्तिकैवेति प्रत्यक्षेण बाधितत्वादेवेत्यर्थः । न त्क॑मात्रादिति 
बदताऽनुमानमपि तत्र प्रत्यक्षस्य साहास्यमाचरत्‌ न निवार्यत इति सूचितम्‌ । एवमन्यत्रापि प्रत्यक्षादेः 
प्रलप्रत्यक्षादिबाधितत्वेनैव भ्रमत्वं व्युत्पाद्य केवलानुमान-बाध्यत्वाभावनियमः समर्थनीयः । 


नन्वनुमानमपि अनुकूलतर्कसनाथं व्याप्निपक्षधर्मतावत्त्वेन निरबकाशत्वात्‌ प्रत्यक्षमिव बलबत्प्रतयक्षस्य बाधकं 
भवतु विरोधाभावात्‌ । किमनेन सर्वत्र प्रबलप्रत्यक्षायन्ेषणव्यसनेनेति चेत्तहिं कालात्ययापदिष्टमात्रलोपप्रसङ्गः 
स्यात्‌ । सर्वतरेवमनुमानप्राबल्यस्य व्युत्पादयितुं शक्यत्वादित्याशयवानाह- तर्कमात्रत इति ॥ “भूतचतुषटयस्याबादेः 
पृथिवीत्वादृषटः' इत्यनेन बाद्येन्द्रिग्राह्यगुणवत््वलक्षणस्य भूतत्वस्यापुथिवीत्वेन व्याप्तिं साधयति । पक्षधर्मता तु 
स्पे। पृथिव्या अपि गन्धवतो द्रव्यस्यापि । पृथिवीत्वं जातिविरोषः। गन्धवदद्रव्य पृथिवी न भवति भूतत्वादबादिवद्‌ 
इत्यायनुमानेन पृथिवीत्वादिग्राहकप्रत्यक्षस्य बाधः स्यात्‌ । अस्याप्यनुमानस्य व्यभिचारादशंनादिना 

व्याप्यादिमत््वादिति। 


विषमोऽयमुपन्यासः । पुथिवीत्वाभावो ह्यनेन गन्धवतो द्रव्यस्य साध्यते। अभावश्च प्रतियोगि-ज्ञानाधीनज्ञानः 
। तस्माद्‌ एवमनुमिमानेन पृथिवीत्वं ज्ञातव्यमन्यथाऽप्रसिद्धविरोषणत्वापत्तेः । त्च गन्धवति द्रव्य एव प्रत्यक्षेण 
ज्ञातव्यमिति उपजीव्यत्वेन प्रबलस्य प्रत्यक्षस्य नानुमानं बाध-कम्‌ । अन्यथा स्वस्थैवोदयाभावप्रसङ्गात्‌ । किन्तु 
प्रत्यक्षबलेन गन्धवबतो द्रव्यस्य पृथिबीत्वस्थितौ तत्रैव भग्रव्याप्निकमनुमानमेवाप्रमाणम्‌ । यथा 
तेजोऽबयविनोऽनुष्णत्वसाधकं कृतकत्वानु-मानम्‌। तत्रापि द्यनुष्णत्वप्रतियोग्युष्णत्वस्य तेजोऽवयविनि प्रत्यक्षेण 
ज्ञातत्वात्‌। न च प्रकृते तथाऽस्तीति। मैवम्‌ । येन विना यस्योदयो नास्ति तत्तस्योपजीव्यम्‌। तच्च न साध्यधर्मप्रति- 
योगिग्राहकमेवेति नियमः । किन्तु धर्मिंसाध्यलिङ्गव्याप्यादिग्राहकमपि । तद्विरोधश्चास्ति प्रकृत इति कथमनुमानं 
प्रत्यक्षस्य बाधकं भवेद्‌ इत्याशयवान्‌ उक्तातिप्रसङ्गस्य विपर्ययपर्यवसानमाह- अत इति ॥ दृष्टस्येति भावे क्तः 
परत्यक्षस्येत्यर्थः । अथ वा भ्रान्तित्वं भान्तिकल्पितत्वम्‌ । यदा तु प्रत्यक्षविरुद्धत्वादेवानुमानस्याप्रामाण्यं तदा 
किमु वाच्यं सर्वप्रमाणविरुदधत्वादिति कालात्य-यापदिष्टत्वमुक्तमुपसंहरति- अत इति ॥ शङ्गाऽनास्पदत्वं 
नितरामित्यस्यार्थः। 


नन्वस्त्यत्र व्यवस्था । शुष्कतर्कमात्रमुपजीव्येन बाध्यते । प्रमाणानुकूटं त्वनुमानमेबोपजीव्यं बाधते । तत्र 
प्रसक्तिहेतुत्मेनोपजीव्यस्य प्रामाण्यानपेक्षणात्‌ । प्रतीतिमात्रेण च आश्रयत्मोप-पत्तेः । प्रकृतं 
चानुमानजातमागमानुकूलमिति । मैवम्‌ । तत्त्वमसीत्यायागमानाभमैक्यपरत्वस्य निराकृतत्वात्‌ । 


(र.टि.) ननु मेदध्मिंणः प्रपञ्चस्य मिथ्यात्वेऽपि भेदस्य न मिथ्यात्वम्‌ । धर्मिंसत्तासापिक्षत्वाभावात्‌। तथात्वे असति सद्विलक्षणस्यापि 
आश्रयसत्त्वापातात्‌। किञ्च प्रपञ्चमिथ्यात्वसाधनदश्यत्वादिनैव भेदमिथ्यात्वसाधन-सम्भवे किमनया कुसृष्टयेत्यत आह- किञ्चेति 
॥ नन्वेतदनुमानद्भये बाधकाभाव उपाधिरिति चेन । तस्य पक्षेऽपि विद्यमानत्वेन साधनव्यापकत्वादित्याशयेनाऽह - विमतमिति 
॥ विमतपदेन चेतनजडात्मकं सर्वमपि ग्राह्यम्‌ । स्वान्तभभदहीनमित्यनेन भेदपञ्चकाभावः साध्य इति द्रष्टव्यम्‌ । प्रत्येकं समुदितानि 
चेति ॥ देवदततेन्दरियं यज्ञदत्तस्यैव ज्ञानकरणम्‌ इन्द्रियत्वात्‌ यज्ञदत्तेन्द्रियवद्‌ इत्यादि प्रत्येकं, बिमातानीन्द्रियाणि देवदत्तस्यैव 
करणानि इन्द्रियत्वाद्‌ देबदततेन्द्रियवदिति समुदितानि पक्षीकृत्य प्रयोक्तव्यमित्यर्थः । धर्मिग्राहकतयेति ॥ प्रमाण- 
दृष्टानामित्युक्तत्यादिति भावः । न हि हरिणेति ।। अत्र प्रत्यक्षादित्वानुमानत्वरूपनातितोऽपि प्राबल्यदौर्बल्य- 
योविंवक्षितत्वादेतदृदृष्टान्तोक्तिः। अत एव मूले प्रमाणस्य प्रकृतत्वेऽपि प्रतयक्षादिविरुद्धस्येत्युक्तम्‌। अन्यथोपजीव्यप्रमाणविरुद्धस्येति 
वक्तव्यम्‌ । शुक्त्यादेरित्युत्तरग्रन्थेन प्रत्यक्षादिमात्रस्यानुमानवाध्यत्वे परशङ्कित-बाधकोद्धाराचचायमेवाभिप्रायोऽवगम्यत इति भावः 
। प्रत्यक्षरूपाया इति ।॥। अनेन रजतत्वादिप्रतीतेरपि इति मूलगतप्रतीतिपदं पूर्वोत्तरग्रन्थानुरोधेन प्रतयक्षपरमित्युक्तं भवति । इति 
सूचितमिति अन्यथा न तकांदि-त्येवावक्षयदिति भावः । एवमन्यत्रापीति ॥ नभोनेल्यचन्दरपरादेशत्वयजमानप्रस्तरत्वादावित्यर्थः 
। 


देतुसूचकभूतपदोक्तं भूतत्वं न जातिः सङ्करप्रसङ्गात्‌ । पृथिव्यादिपश्चकान्यतमत्वस्य प्रकृतसाध्ये विरोधेन हेतुत्वासम्भवाद्‌ 
भूतत्वं निर्बक्ति- बाह्येन्द्रियेति ॥ व्यासं साधयतीति ॥। अनेन भूतचतुष्टयस्य पृथिवी -त्वादृषटरित्येत केबलं हेतुमति 
साध्याभागादर्शनप्रतिपादकत्मेन व्यभिचारादरानप्रतिपादकं किन्तु अपृथिबीत्व-दृष्टे रिति नञूब्यत्यासेन 
सहचारदर्शानप्रतिपादकमपीत्युक्तं भवति । अत एब दृष्िपदप्रयोजनकथनावसरे व्यभिचारा-दर्शनादीत्यादिपदप्रयोगं करिष्यति । 
पक्षतावच्छेदकाभावस्यैव साध्यत्वे बाधप्रसङ्गात्‌ पृथिव्या इत्येतद्‌ व्याचष्टे- गन्धवत्‌ इति ॥ ननु गन्धवत्त्नमेव पृथिवीत्वमिति 
गन्धवदूद्रव्यस्यापुथिवीत्वसाधने पुनस्तदबस्थो बाध इत्यत आह- जातिविरोष इति ॥। भग्नव्यािकमिति ॥ व्यापिग्रहणसमय 
एव प्रवृत्तप्रवलप्रमाणविरोधस्या-प्युत्थापकत्वात्प्रकृते च पृथिवीत्वाभावरूपसाध्यप्रतियोगिपृथिवीत्वग्राहकप्रत्यक्षविरोधः स्यात्‌ 
। उक्तानुमान-व्यापिग्रहणसमय एव उपस्थितेरिति भावः । अत एवोक्तं सुधायाम्‌ - †किं व्याप्निग्रहणसमयेऽव्याप्युत्थापकः 
प्रमाणविरोधः स्याद्‌ उतानुमानप्रवृच्युत्तरमपि । आयस्त्विष्यत एव । मानवाधे न तद्धवेदिति वक्ष्यमाणत्वात्‌” इति । येन विनेति 

| अत्र जातितः प्राबल्य वियमानेऽपि धम्यांदिग्राहकत्बेनोपजीव्यत्वेनापि प्राबल्यमस्तीति तदुपपादितमिति ज्ञातव्यम्‌ । 
शङ्ाऽनास्पदत्वमिति ॥ आभासत्वे तारतम्याभावादिति भावः । तत्व-मसीत्याययागमानामिति ॥ एतज्ज्ञापनायैव मूले 
सर्वश्रुतिमात्रं विरोधित्वेन गृहीतमिति भावः। 


(रा.टि.) एतत्तन्त्विति ॥ एतत्समवायिकारणत्वेनाभिमततन्तुनिष्ेतयर्थः । अन्यत्र सर्वत्राप्यवियमानपटस्य एतत्तन्तुष्वभावसाधने 
मिथ्यात्वमेव सिद्धयतीति भावः । पटान्तरस्य स्वोपादानतन्तुष्वेव सत््वेनैतत्तन्तुष्वभावात्‌ (रा.टि,) साध्यानुगमो दृष्टान्ते ध्येयः 
। हेतोरप्रयोजकत्वनिरासाय हेतुसत््वेऽपि साध्याभावोऽस्त्विति साध्याभाव -पक्षे बाधकमाह- विपक्ष इति ॥ पदार्थानां दयत्वं 
तावदस्ति। तच दक्सम्बन्धनिमित्तम्‌। सम्बन्धश्च न संयोगः, द्रन्ययोरेव संयोगात्‌, दृशश्चाद्रन्यत्वात्‌। नापि समवायः । अयुतसिद्धयोरेव 
तदभ्युपगमात्‌ । नापि बिषयविषयिभावः । तस्य दुर्बचनत्वात्‌। किन्तु अध्यस्ताधिष्टानभावरूप एव वाच्य इति हशि अध्यस्तत्वाद्‌ 
दङ्यमिति वाच्यम्‌ । तथा च मिथ्यात्वाभावे दग्रययोः सम्बन्धानुपपत्त्या दश्यत्वाभावप्रसङ्ग इत्यर्थः । चन्द्र- भेदवदिति ॥ 
एकस्मिन्नेव चन्द्रेऽङ्कुल्यवष्टब्धचक्षुषा प्रतीयमान द्वितीयचन्द्रभेदबदित्यर्थः । एवमग्रेऽपि । विमत-मिति ।। जगदित्यर्थः । 
तात्विकस्वान्तर्भेदेति ॥ अन्योन्यप्रतियोगिकमभेदहीनमित्यर्थः । गगनवदिति ॥ यथा गगनं स्वान्तर्भदहीनं तथा जगदित्यर्थः 
। बाधनिरासाय तात्िकेति । यद्वा प्रपञ्चमिथ्यात्वे भेदमिथ्यात्वे च मानमुक्त्वा चैतन्यैक्ये मानमाह- विमतमिति ॥ 
जीवत्रह्मरूपचेतनम्‌ एकानेकत्वेन बिमतिविषयीभूत-मित्यर्थः। मतत्वात्‌ मतिविषयत्वादित्यर्थः । विमता आत्मान इति ॥ 
देवदत्तेतरात्मान इत्यर्थः । एवं शरीराणीत्यादावपि ज्ञातव्यम्‌। एवमिति ॥ विमतानीन्दरियाणि देवदत्तस्थैव भोगायतनानि इन्दरियत्वात्‌ 
तदीयेन्द्रियवत्‌, विमतानि चक्षुषि देवदत्तस्यैव इत्येवं समुदितानि प्रत्येकं वा पक्षीकृत्येत्यर्थः । विमतानि शरीराणी -त्यादिप्रयोगेषु 
जीवचैतन्यानामैक्येन विना साध्याप्यवसानाज्वीवैक्यसिद्धिरिति भावः। एवं जीवाना-मन्योन्यमभेदं प्रसाध्य परमात्माभेदं साधयति- 
तथा जीवा इति ।। कल्पनेति | अनेकचेतनकल्पनागौरबेत्यर्थः। एतेषामनुमानानां प्रातिस्विकरूपेण दषणानि तु “इत्येबोपरम्यते" 
इति मूलवाक्यव्याख्यानावसाने व्यक्तानि । यचचेति चशब्दसमुचचेयस्य व्यवहितत्वादाह- न केवलमिति || “न च जीवेश्वराभेद एव 
तात्प्यमागमस्य' इत्येतदवतारिकायामुक्तदिशा सर्वागमानां जीवव्रह्मणोरभेदे यन्महातात्पर्यवर्णनं तन्मात्रमेव “न च जीवेश्वराभेद 
एव' इत्यारभ्य “न चाभेदे तात्पर्यमित्यत्र किञ्चिन्मानम्‌” इत्यन्तेन “न च बिदोषणविशेष्यतया' इत्यारभ्य 'तस्माद्धेददर्शनं युक्तमेव 
इत्यन्तेन चोक्तानेक्प्रमाणसिद्धजीवादिभेदोपेतभगवत्कर्षपरत्वापलापात्‌ प्रकाशतस्करत्वं न भवति, किन्तु मिथ्यात्ववर्णनादपीत्यर्थः 
। पदार्थानामित्युपलक्षणमिति भावेनाऽह- तद्धेदस्य चेति ॥ केन कल्पनमित्यतः रोषमाह- अनुमानैरिति ॥ प्रागुक्तैरिति भावः 
। विुद्धत्वपदं बाधितत्वपरमिति भावेन तदनूय व्याचष्ट- प्रमाणेत्यादिना ॥ 


धर्मिग्राहिणोऽपि साध्याभावग्राहकत्व एब बाधकत्वमित्यतस्तद्वयनक्ति- धर्मिंग्राहकाणीति ॥ सत्यत-येति ॥ 
विधिनिषेधाववधूय प्रत्ययायोगादिति भावः । षष्ठीतत्पुरुषभ्रान्तिं निराह- प्रकाङ़ इति ॥ (सप्तमी रौण्डेः” इत्यत्र योगनिभागात्समास 
इति भागः । अथाप्यसङ्गतमित्यत उक्तम्‌- इवेति ।। समानमिति ॥ प्रत्यक्षादीनां प्रामाण्ये सति 
तद्विरुद्धमिथ्यात्वानुमानानामप्रामाण्यं, तस्मिंश्च सिद्धे तदविरोधात्सत्यत्वग्राहिःप्रत्यक्षादीनां प्रामाण्यमिति समानमित्यर्थः । 
धर्मिग्राहकत्वेनेति ॥ एतच प्रकृताभिप्रायेण वाऽनुमानाया-शयेन (श्रयेण) वोक्तम्‌ । प्रत्यक्षस्य जात्यैव प्राबल्यात्‌ । तत एव 
तदनुगुणमे बार्थान्तरमुपन्यस्यति- न हि (रा.टि.) हरिणेति ॥ शावः रिशुः । परीक्षादीति ॥ 
दोषाजन्यत्वादिरूपयुक्त्यनुसन्धानपरीक्षया वा प्रामाण्यनिश्चयेन वा सहकृतत्वहेतुना बलवतेत्यर्थः । नन्वेवं नेदं रजतम्‌ अग्निसम्बन्धे 
सति दह्यमानत्वात्‌, पाषाणप्रक्षपे सति पाटयमानत्वादित्यायनुमानप्रवृततेः का गतिरित्यत आह- न तर्कमात्रादिति वदतेति ॥ 
साहाय्यमिति ॥ संबादरेतुना तदादर्यापादकत्वेनेति भावः । एवमन्यत्नापीति॥ “गौरोऽदह', “नीठं नभः इत्यादिभरमस्थलेऽपीत्यर्थः 
। समर्थनीय इति ॥ बिवृतमेतत्सर्वं न्यायामूते प्रत्यक्षस्य लिङ्गायनाध्यत्वे बाधकोद्धार-बादे । अनुमानमपीति ॥ 
दाहच्छे दायनुमानमपीत्यर्थः । प्रत्यक्षस्येति ॥ इदं रूप्यमित्यादिभ्रमरूपस्येत्यर्थः यद्वा दइयत्यायनुमानमपि 
घटपटादिपदार्थग्रादिप्त्यक्षस्येत्य्थः । सर्वत्रैवमिति ॥। व्याप्यादिमन्तवप्रकारेणेत्यर्थः। अस्पष्टत्वाद्धेतुव्याप्यादि व्यनक्ति- इत्यनेनेति 
॥ भूतत्वस्य जातित्वे साङ्र्यापत््योपाधित्वमुपेत्य तत्स्वरूपो-क्तिर्बाह्येति । एतचचाऽत्मन्यनतिव्याप्यर्थमुक्तम्‌ । गुणवत्त्वस्य 
द्रव्यमात्रे सत््ना्तद्रवागृत््यर्थमिन्द्रियगराह्येति । गन्धरसरूपस्पर्दाङन्दानां पुथिव्यादिभूतपश्चके यथाक्रमं 
प्राणरसनचष्ुस्त्वक््रोत्ररूपवाद्यन्द्रियग्राद्यतया तद्त्त्व-रूपभूतत्वस्य पक्ष गन्धबदूदरव्ये दृष्टान्तेऽबादिचतुष्टये च सत्त्वात्पक्षधर्म॑ता 
दृष्टान्ते हेत्वनुगमो व्याप्षिश्चेति भावः। बाधनिरासाय पृथिव्या इत्यनूद्य गन्धवतो द्रव्यस्येत्युक्तम्‌ । पृथिवीत्वमपि यदि गन्धवन्तं 

तदाऽपि बाध इत्यत आह- जातिविरेष इति ॥ प्रयोगप्रकारं निष्कृष्याऽह- गन्धवदुद्रन्यमिति ॥ 


उपजीव्यप्रत्यक्षस्थलेऽस्त्वनुमानं दुर्बलं नाऽन्यत्रेति शङ्कते- विषमोऽयमिति ॥ अतिप्रसद्गरूपोपन्यास इत्यर्थः। न च प्रकृत 
इति ॥ शुक्तिरूप्यादिभ्रमप्रत्यक्षस्थल इति वा दृश्यत्नायनुमानेषु धर्मिंभूतघटपटादिप्रत्यक्षस्थल इति वाऽर्थः । आये 
दाहायनुमानसाध्यप्रतयक्षस्य नेदं रजतमित्यस्य प्रतियोगिज्ञानजननेन पृथिवीत्वमिव पक्षादन्यत्रापि ग्रहणसम्भवेन पक्ष एव ग्राह्यमिति 
नियमाभावादिति भावः । द्वितीये मिथ्यात्वायनुमानस्थलेऽपि प्रतियोगिनो ऽसत्त्वस्य भेदस्य च पक्ष एव ग्राद्यत्वमिति नियमाभावादिति 
भावः । येन विनेति ॥ तथा चेदं रूप्यमिति भ्रमं बिना नेदं रजतं दद्यमानत्वादित्यायनुमानाप्रवृत्ेभ्रमस्थलेऽप्यनुमानस्य 
परत्यक्षमुपजीव्यमेवेति नानुमानरूपतद्राधकता । किन्तु ततोऽपि बलवत्प्त्यक्षस्थेवेति भावः । दशयत्वायनुमानस्थलेऽपि आश्रया- 
सिद्धिनिरासाय प्रतयक्षािप्रमाणदृष्टपदार्थानेव पक्षीकृत्य मिथ्यात्वस्य भेदाभावस्य वा साध्यत्वेन तेन विना दृश्यत्वायनुमानानुदयेनाऽस्ि 
तत्राप्युजीव्यत्वमिति भावः । ननूक्तमत्र साध्यधर्म प्रति यत्प्रतियोगि तद्ग्राहकमेव तदभावसाधकानुमानोपजीव्यमिति । प्रकृतं तु 
न तथेत्यत आह- तचेति ॥। निषेधरूपसाध्यधर्म प्रति यत्प्रतियोगि तद्ग्राहकमित्येवमित्यर्थः । व्यास्यादिग्राहकमपीति ॥ तेन 
विनाऽप्यनुमानानुत्थानेन येन बिनेत्युक्तलक्षण-सत्त्वादिति भावः । प्रकृत इति ॥। इदं रूप्यमिति स्थले सर्वमिथ्यात्वानुमानादिस्थले 
च सत्त्वेनैव धर्म्यादि गृह्णातीति तद्ग्राहकप्रत्यक्षादीति प्रागेवोक्तत्ादिति भावः । भ्रान्तित्वस्य ज्ञानधर्म॑त्वादाह- भावे क्त इति 
॥ कर्मण्येव निष्टामुपेत्याऽह- अथ वेति ॥। प्रत्यक्षविरोधोऽकि्चित्कर इति श्रुत्यादिविरोधमाहेति भान्ति-निरासायाऽह- यदा तु 
प्रत्यक्षेति ॥ अनुमानस्य दृरयत्वादिप्रागुक्तानुमानानाम्‌, “यच प्रमाणदृष्टानाम्‌' इत्यादि-(रा.टि,) नोपपादितं 
कालात्ययापदिष्टत्ममित्यर्थः । आभासते तारतम्याभाबादाह- श्ङ्धेति ॥ यदुक्तं 
दृर्यत्वायनुमानानामुपजीव्यप्रतयक्षादिबाधितविषयत्वं तत्रोपजीव्यबाधस्य नायं विषय इति भावेन शङते- नन्वस्त्यत्रेति ॥ उपजीव्येन 
बाधबिषय इत्यर्थः । प्रमाणभूतं कथं बाध्येतेत्यत आह- तत्रेति ॥। प्रमाणानुकूला-नुमानविषय इत्यर्थः । अप्रसक्तस्य 
निषेधायोगात्परसक्तिहेतुत्वेनेत्युक्तम्‌ । आश्रयासिद्धः कुतो नेत्यत आह- प्रतीतीति ॥ प्रकृतं चेति ॥ दृदयत्वादीत्यर्थः । 
निराकृतत्वादिति ॥। “न च जीवेश्वराभेद एव तात्पर्यमागमस्य' इत्यादिनेति भावः। 


(श्री.टि.) एतत्तन्त्विति ॥ एतत्पटस्य तन्त्वन्तरनिष्ठात्यन्ताभावप्रतियोगित्वं सिद्धमेवास्ति । एतत्तन्तु-ष्वेवास्तीति वक्तव्यम्‌ 
। तत्रापि तदत्यन्ताभावसाधने मिथ्यात्वमेव सिद्धयति । प्रतिपनोपाधावत्यन्ताभाव-प्रतियोगित्वस्थैव मिथ्यात्वादिति भावः । 
अप्रयोजकतां परिदतंमनुकूलतर्कमाह- विपक्ष इति ॥ पक्षे साध्या-भावशङ्ायामित्यर्थः। "पक्षे विपक्षजिज्ञासाविच्छेदस्तदनुग्रहः' 
इति कारिकावचनात्‌ । हक्सम्बन्धेति ॥ दरयस्येति देषः । तथा च दण्दश्यसम्बन्धेत्यर्थः । तथा हि । यदि जगत्सत्यं स्यात्‌ तदा 
दृग्हर्ययोस्सम्बन्धो न स्यात्‌। चैतन्यरूपाया दृशो दृश्यस्य च संयोगसमवाययोरयोगाद्‌ दृग्रूपचैतन्यस्यासङ्गत्मेन बिषयित्वानुपपत्त्या 
चासम्भ-वाद्‌ दि दशयं जगदध्यस्तमित्यधिष्टानाध्यस्तत्वरूपाध्यासिकसम्बन्ध एव वाच्यः । न ह्ययं सम्बन्धो जगतस्सत्यत्वे 
सम्भवतीति मिथ्यात्वमेव वाच्यमिति भावः । सत्यः स्यादिति ॥ धर्मिण एव मिथ्यात्वे तद्धर्मस्य सत्यताया लोकेऽदर्शनादिति 
भावः । विमतो भेदो जीवेश्वरभेदः । 
“विमतं ताच्तिकस्वान्तर्भदहीनं मतत्वतः । 
यदित्थं तत्तथा यद्भत्खं तथेदं ततस्तथा ॥' 


इति कारिकोक्तानुमानमाह- विमतमिति ॥ विमतं चेतनजडरूपं सर्वम्‌ । व्यावहारिकमभेदाङ्गीकारेण बाधवारणाय तात्विकपदम्‌ 
। (अभाबरूपा धमां नद्रैतं धरन्ति" इति मण्डनमिश्रोक्तेरनृतव्यागृत्तिव्रंह्यभिदया तात्विकीति मते 
अनृतव्यावृत्तिरूपतात्विकभेदवत््नस्यैव चैतन्ये सत्त्वेन बाधवारणाय स्वान्तरित्युक्तम्‌ । स्वस्वरूपान्तर्गतो यो भेदः 
पञ्चभेदस्तद्धीनमित्यर्थः । मतत्वात्‌ मतिविषयत्वाद्‌ दृश्यत्वादित्यर्थः । प्रत्येकं समुदितानि चेति ॥ यज्ञदत्तेन्द्िं देवदत्तस्यैव 
ज्ञानकरणम्‌ इन्द्रियत्वाद्‌ देवद्तेन्द्ियवदिति प्रत्येकं, विमतानि यज्ञदत्तविष्णुदत्तादि-सर्वेन्द्रियाणि देवदत्तस्यैव ज्ञानकरणानि 
इन्द्रियत्वाद्‌ देवदन्तेन्द्रियवदिति समुदितानि पक्षीकृत्य प्रयोक्तव्यमि -त्यर्थः । व्यावहारिकभेदाङ्गीकारेण बाधवारणाय तत्त्वत इत्युक्तम्‌ 
। अप्रयोजकतां परिहरति- विपक्ष इति॥ जीवानां परमात्माभेदाङ्गीकारे लाघवं, भेदाङ्गीकारे चेतनबहत्वप्राप्या कल्पनागौरबमित्यर्थः 
। धर्मिग्राहक-तयेति ॥ प्रमाणदष्टानामित्युक्तत्वादिति भावः । 


कथं कालात्ययापदिष्टत्वमित्यतः साध्याभावग्राहकत्वादित्याह- धर्मिग्राहकाणि हीति ॥ रूपसम्प-त्येति॥ अङ्गसम्पत््येत्यर्थः 
। समानमिति ॥ प्रत्यक्षादिप्रामाण्ये सिद्धे तद्विरुद्धत्वादनुमानस्याप्रामाण्यसिद्धिः। (श्री.टि.) अनुमानाप्रामाण्यसिद्धौ 

तद्विरोधाभावात्पत्यक्षादिप्रामाण्यसिद्धिरितीतरेतराश्रयत्वं समानमित्यर्थः। द्वितीयकोरिरसिद्धत्याह- प्रत्यक्षादीनामित्यादिना 
॥ प्रबलस्य दुर्बलबिरोधाभावपेक्षा नास्तीत्यत्र दृष्टान्तमाह- न हीति ॥ तत्र यथा हरिणत्वपञ्चाननत्वादिजात्यैव प्राबल्यदौर्बल्ये 
तथा प्रत्यक्षत्वानुमानत्वरूपजात्यैव प्राबल्य दौर्बल्ये इत्यारायः । दाहेति ॥ नेदं रजतं दाहच्छेदादिमत््वादित्यायनुमानेत्यर्थः । 
अन्यथेति || रजतत्वादि-प्रतीतेरनुमानबाधितत्वानङ्गीकार इत्यर्थः । अबाधितत्वेन अवाधितत्वप्रसङ्गेन । तस्याः प्रत्यक्षाप्प्रितीतेः 
। भ्रमत्वं न स्यादिति ॥। भ्रमत्वस्य बाधेकबे्यत्वादिति भावः । ननु परत्यक्षत्वाविरोषात्कथमियं शुक्तिरिति प्रत्यक्षस्य प्राबल्यमित्यत 
उक्तम्‌- परीक्षादिसहकृतेति ॥ दादच्छेदायनुमानरूपपरीक्षेत्यर्थः । वदतेति ॥ केवलार्थकमात्रशब्दप्रयोगेणेत्यर्थः । ननु नीलं 
नभे इति प्रत्यक्षं नभो न नीं विभुत्वादित्यनुमानवाध्यं दृष्टम्‌ । तथा प्रादेरापरिमितश्चन्द्रमा इति प्रत्यक्षम्‌ 
“अष्टाशीतिसहस्राणि विस्तीणो योजनानि तु। 
प्रमाणं तत्र विज्ञेयं कलाः पञ्चददौव तु ॥' 

इत्यागमवाध्यं दृष्टम्‌ । अतो न हि प्रमाणदृष्ट स्य तर्क बाध्यत्वम्‌" इत्युक्तमसदित्यत आह- एबमन्यन्रापीति ॥ 
नभोनैल्यप्रत्यक्षमनुमानम्‌लभूताव्याकृ ताकाास्यानीठत्वाबगाहिसाक्षिप्रत्यक्षेणै ब बाधितम्‌, नानुमानमात्रात्‌। तथा 

चन्द्रप्ादेरामात्रत्वावगाद्िप्रतयक्षं यदूरस्थत्ादिदोषयुक्तं तत्परिमाणादावयथार्थमिति साक्िप्रतयक्षेणैव निधितत्वात्तेनैव बाधितम्‌, 
नाऽगममात्रात्‌ । एवं प्रबलप्रत्यक्षणैव बाधितत्वात्ततः परं प्रवर्तमानावनुमानागमौ बाधकाविवोच्येते । राजगौरबेण राजभृत्येन 
अमात्य इवेत्यर्थः । यथाऽऽहुः- "दुर्बलस्य प्रमाणस्य बलवानाश्रयो यदा । तदाऽपि विपरीतत्वम्‌” इति । केबलानुमानेत्युपलक्षणम्‌ 
। केवलागमेत्यपि ग्राह्यम्‌ । तर्हीति ॥ अनुमानेनैव प्रत्यक्षवाधाङ्गीकार इत्यर्थः । ननु न कालात्ययापदिष्टलोपप्रसङ्गः । बहिरनुष्णः 
पदार्थत्वादित्यनुमानस्य स्पार्शन-प्रत्यक्षात्प्राबल्याभावेन प्रत्यक्षेणैवानुमानस्य बाधसम्भवादित्यत आह- सर्वत्रैवमिति ॥ 
व्यापिपक्षधर्मतावत्त्वेन तस्याप्यनुमानस्य प्रलत्वात्तेनैव प्रत्यक्षबाधो भविष्यतीति कालात्ययापदिष्टलोपस्तदवस्थ इत्यर्थः । 


हेतुसूचकभूतपदोक्तं भूतत्वं न जातिः, मूर्तत्वेन साङ्कर्यप्रसङ्गात्‌ । पृथिव्यादिपञ्चकान्यतमत्वस्यापृथिवीत्व-रूपप्रकृतसाध्ये 
बिरोधेन हेतुत्वासम्भवात्‌। अतो भूतत्वं निर्बक्ति- बाह्येन्द्रियग्राह्यगुणवत््वलक्षणस्य भूतत्वस्येति ॥ दिक्षालयोरपि गुणवत्त्वे 
भूतत्वपरिहारायेन्द्ियग्राह्येि गुणविरेषणम्‌। तथात्वे आत्मनोऽपि मनोरूपान्तरेन्द्रियग्राह्यगुणवत््वेन भूतत्वपरिहाराय बाद्येत्युक्तम्‌ 
। तथा च पृथिव्यप्तेनोवाय्वाकाशानां प्राण-रसनच्ुस्त्वक्‌भोत्ररूपवाद्यन्द्रियग्राह्यगन्धरसरूपस्पशंशब्दरूपगुणवत््वाद्धूतत्वमिति 
द्रष्टव्यम्‌ । व्याप्ति साधयतीति ॥ अनेन गन्धवद्‌ द्रव्यं पृथिवी न भवति भूतत्वादबादिवदित्यनुमाने भूतचतुष्टयस्य पथिवीत्वा- 
दृष्टेरित्येतनन केवलं हेतुमति साध्याभावादर्शनप्रतिपादकत्वेन व्यभिचारादर्शनप्रतिपादकं किन्त्वपुथिवीत्वदृ्टेरिति नजो व्यत्यासेन 
सहचारदर्शानप्रतिपादकमपि भवतीत्युक्तम्भवति। अत एवोत्तरत्र व्यभिचारादर्शनादिनेत्यादि-(श्री.टि,) पदप्रयोगेण सहचारदर्शनं 
गृहीतम्‌ । तथा च व्यभिचारादर्शानसहचारदर्ानयोरुक्तत्वात्‌ ताभ्यां व्याप्तिः साधिता भवतीत्यर्थः । स्पष्टेनेति ॥ 
प्राणरूपवाद्येन्द्रियग्राद्यगन्धरूपगुणाश्रयत्मेन भूतत्वस्य पक्षीभूतपुथिव्यां स्पष्टत्वादित्यर्थः । पथिवी पृथिवी नेति साधने 
प्रतिज्ञापदयोर्व्याधातपरिहाराय पृथिव्या अपीत्ये-तद्रयाचष्ट- गन्धवत इति ॥ ननु गन्धवत्त्वमेव पृथिवीत्वम्‌ । तथा च गन्धवदद्रव्यं 
गन्धबदुद्रन्यं नेति साधने पुनस्तदवस्थः प्रतिन्ञापदव्याधात इत्यत आह- पृथिवीत्वमिति ॥ व्यभिचारादर्शनादिनेत्यादिपदेन 
सहचार -दर्शनग्रहणम्‌। तथा च व्यभिचारादर्शनादिना सिद्धा या व्यापषिस्तद्रत्वादित्यर्थः । व्याप्यादीत्यादिपदेन पक्ष-धर्मताग्रहणम्‌ 
। 


विषमोऽयमुपन्यास इति ॥ पृथिव्या अपि पृथिवीत्वं न स्यादित्युपन्यासः । प्रकृते विषमो अनुकूलो न भवतीत्यर्थः । अनेन 
अनुमानेन । अन्यथेति ॥ पृथिवीत्वरूपप्रतियोगिज्ञानाभावे पृथिवीत्वाभावरूपसाध्यस्य ज्ञातुमङाक्यत्वादप्रसिद्धविरोषणत्वमित्यर्थः 
। उपजीव्यत्वेनेति ॥ प्रतियोगिग्राहकत्वेनेत्यर्थः । अन्यथेति ॥ अनुमानस्यैव प्रत्यक्षबाधकत्व इत्यर्थः । स्वस्यैव अनुमानस्यैव 
। उदयाभागेति | पृथिबीत्मरूपप्रतियोगि-ज्ञानाभाबेन 
तदभावरूपसाध्यस्याप्रसिद्धत्वापत््याऽप्रसिद्धविरोषणत्वेनोदयाभावप्रसङ्गादित्यर्थः । तत्रैव पक्षीभूते गन्धवदद्रन्य एव । तेजोऽवयविनः 
तेजोरूपावयविनः। ज्ञातत्वादिति || तथा च तत्रैव भग्रव्याप्तिकमनुमान -मेवाप्रमाणमित्यर्थः । नैवं प्रकृतेऽस्तीति वैषम्यमित्याह- 
न च प्रकृत इति ।। जीवाः परमात्मनस्तत्त्नतो न भियन्त इत्यत्र भेदाभावरूपसाध्यधर्मप्रतियोगिभूतभेदस्य घटपटादौ ज्ञानसम्भवेन 
पृथिवीत्वादिबत्पक्ष एव ज्ञातव्यत्वनियमाभावानोक्तरीत्या पक्ष एव भग्रव्याप्तिकमनुमानमित्य्थः । साध्यधर्मप्रतियोगीति ॥ 
साध्यधर्मस्य यः प्रतियोगी तद्ग्राहकमेवेत्यर्थः । तद्विरोधश्चेति ॥ प्रकृते मिथ्यात्वानुमाने धर्म्यादिग्राहकत्वेन प्रत्यक्षस्योप- 

जीव्यत्यात्‌ । तथा जीवाः परमात्मनस्तत्त्नतो न भिन्त इत्यादौ साक्िप्रत्यक्षस्य पक्षीभूतजीवग्राहकत्वात्‌ तेन 
चासा्वंज्ञादिविरुद्धधर्माधिकरणत्वेन परमात्मभेदस्यैव गृहीतत्वात्तादृशभेदवत्त्वेन प्रत्यक्षसिद्धनीवपक्षीकारेण परमात्मभेदाभावसाधने 
धर्मिग्राहकत्वेनोपजीव्यप्रतयक्षवाधोऽनुमानस्यास्तीत्यर्थः। अत एवोक्तं “प्रमाण-दृष्टानामपि पदार्थानाम्‌" इति । 


भ्रान्तित्वमिति पदस्वारस्यमङ्गीकृत्य व्याचष्टे- भावे क्त इति ॥ तथा च दर्शनस्य प्रत्यक्षस्येति तदर्थं इत्याह- प्रत्यक्षस्येत्यर्थ 
इति ॥ दृष्टस्येति पदस्वारस्यमङ्गीकृत्यापि व्याचष्ट- अथ वेति ॥ सर्वप्रमाणविरुद्धत्वा-दिति॥ सर्वप्रमाणविुद्धत्वादित्यमिप्रेत्यत्य्थः 
। आभासत्वे तारतम्याभावानितरामित्ययुक्तमित्यत आह- शङ्केति ॥ नन्वनुमानेनैव प्रत्यक्षं बाध्यत इत्युच्यते । ननु तहिं 
कालात्ययापदिष्टस्य दोषता वा त्याज्या व्यवस्थापकं बा वक्तव्यमिति चेत्तत्राऽह- नन्वस्त्यत्र व्यवस्थेति ॥ शुष्केति ॥ 
प्रमाणानुकूल्यरहितेत्यर्थः । उपजीव्येन प्रत्यक्षेण । उपजीव्यं प्रत्यक्षमिति द्वितीया । ननूपजीव्यस्यानुमानवबाधितत्वेनाप्रामाण्ये 
धर्म्यायसिद्धयाऽनु- मानप्रवृत्तिरेब न स्यादिति चेत्तत्र पृच्छामः, किं निपेध्यसमर्पकत्वेन ततप्रामाण्यमपेक्षितं धर्िंप्रमित्यर्थं वा । 
(श्री.टि.) नाऽय इत्याह- प्रसक्तीति ॥ प्रसक्तिहेतुत्वेन यदुपजीव्यं तस्येत्यर्थः । प्रत्युत तत्प्रामाण्यं निषेध -बिरोध्येवेति भावः 
। न द्वितीय इत्याह- प्रतीतीति ॥ धर्मिण इति रोषः । तथा च प्रतीतिमात्रेणाऽश्रयत्वोपपत्त्या तस्याः प्रतीतेः प्रामाण्यं नापेक्षितं 
येन तज्ननकत्वेनोपजीव्यस्य प्रामाण्यमपेक्षितं स्यादिति भावः । नन्वस्तु प्रमाणानुकूलानुमानस्योपजीव्यप्रत्यक्षवाधकत्वम्‌ । 
प्रकृतभेदप्रपञ्चमिथ्यात्वसाधकानुमानजातस्य प्रमाणानु-कूल्याभावात्‌ कथं बाधकत्वमित्यत आह- प्रकृतं चेति ॥ आगमेति ॥ 
तत्त्वमसीत्यागमेत्यर्थः । तत्त्ममसीत्या-यागमानामिति ॥ एतज्ज्ञापनायैव मूले सर्वश्रुतीति श्रुतिमात्रं विरोधित्वेन 
गृहीतमित्यवगन्तव्यम्‌ । निराकृत-त्वादिति ॥ “अत्र चोपजीव्यत्वेन प्रमाणप्राबल्याद्धेद एव तात्पर्यं युक्तम्‌” इत्यादिना 
निराकृतत्वादित्यर्थः । 


(पां .टि.) भेदो मिथ्या मिथ्याभूतप्रपञ्चधर्मत्वाद्‌ बन्ध्यासुतवक्तृत्ववत्‌ इत्युपोद्धातसङ्गत्या करिष्यमाणेऽनुमाने, प्रपश्चस्य 
मिथ्यात्वासिद्धया हेत्वसिद्धिमाशङ्कय प्रपञ्चमिथ्यात्वसाधनाय न्यायदीपावल्यामानन्दबोधोक्तमनुमानं शङ्ते- विवादपदमिति 
| पक्षतावच्छेदकसामानाधिकरण्येन साध्यसिद्धेरुदेयत्वे शुक्तिरजतादौ तत्सिद्धया सिद्धसाधनत्वस्य तदवच्छेदेन 
साध्यसिद्धरुदेश्यत्वपक्षे च ब्रह्मण्यंदो बाधस्य च प्राप्या सर्वमिति पक्षनिरदेशानु-पपत्तेरविंबादपदमिति तचिर्दशाः कृत इति द्रष्टव्यम्‌ । 
एवं साधारण्येन प्रपञ्चमिथ्यात्वसाधकमनुमानमुपन्य-स्यासाधारण्येन तत्साधकतत्तवप्रदीपिकोक्तमनुमानमुपन्यस्यति- अयं पट 
इति ॥ पटबिोष इत्यथ; । अत्र पटमात्रं पक्षीकृत्य तस्य एतत्तन्तुनिष्टात्यन्ताभावप्रतियोगित्वसाधने पटान्तरस्य 
एतत्तन्तुनिष्ठत्वाभावेनैतत्तन्तु-निष्ठात्यन्ताभावप्रतियोगित्वेनापि प्रतिन्ञार्थोपपत््याऽर्थान्तरः स्यात्‌, तननिवृत्त्य्थं विरोषग्रहणम्‌ । 
साध्ये च सादृश्यप्रतियोगित्वेन सिद्धसाधनतापरिहारायाभावेति । प्रागभावापिप्रतियोगित्वेन सिद्धसाधनतापरि-हारायात्यन्तेति । 
मृचिष्टात्यन्ताभावप्रतियोगित्वेन तद्वारणाय तन्त्विति । तन्त्वन्तरनिष्टात्यन्ताभावप्रतियोगितया तद्वारणाय एतदिति । विपक्ष 
बाधकाभावादप्रयोजकत्वमुक्तहेतूनामाशङ्कय परिहरति- विपक्ष इति ॥। अयमारायः- दृश्यस्य सत्यत्वे न तावत्‌ तज्ज्ञानं स्वतः, 
जडत्वात्‌ । नापि परतः । तदपि न तावदसम्बद्धं प्रकाङ़कमति-प्रसङ्गात्‌ । नापि सम्बद्धम्‌, आत्मगुणस्य ज्ञानस्य ज्ञेयेन 
संयोगसमवाययोरयोगात्‌ । अन्यस्य च सम्बन्धस्या-भावात्‌ । विषयनिषयिभावस्याद्रि्ठत्ेनासम्बन्धत्बाहुनिरूप्यत्वाच । अतो 
न तस्य दृश्यत्वं सम्भवतीति दृङयत्वाभावप्रसङ्गो बाधक इति । 


अस्त्वेवं प्रपञ्चस्य मिथ्यात्वं किं तावतेत्यत आह- तथा चेति ॥ एवं परम्परया भेदस्य मिथ्यात्वं प्रसाध्य साक्षादपि तत्साधनाय 
प्रमाणमालायामानन्दबोधोक्तमनुमानमुपन्यस्यति- किश्ेति॥ भेदो मिथ्येत्युक्ते चन्द्रभेदादिना सिद्धसाधनमित्यतो बिमतग्रहणम्‌ 
। यावान्‌ कथिद्विमतो भेदः स सर्वोऽपीत्यर्थः। भेदग्रहणं विस्पष्टार्थम्‌ । भेदसंबेदनस्य सत्यत्वान तद्विषयस्य भेदस्य मिथ्यात्वमित्यत 
आह- विवादपदमिति ॥ यद्रा विषयपक्षकमनुमानमुक्त्वा बिषयिपक्षकमपि तदाह- विवादपदमिति ॥ 


(पां.टि.) “विमतं तात्तिकस्वान्तर्भदहीनं मतत्वतः । 

यदित्थं तत्तथा यद्रत्‌ खं तथेदं ततस्तथा ॥' 
इति प्रमाणमालायामानन्दबोधोक्तमनुमानमनुबदति- विमतमिति ॥ साध्ये प्रतीतिपराहतिपरिहाराय तात्विकग्रहणम्‌ । 
नृशृङ्गायभावापेक्षया तात्िकभेदाभावस्य सिद्धत्वात्सिद्धसाधनता स्यात्‌ । तत्परिहाराय स्वान्तरिति । मतत्वात्‌ ज्ञातत्वादित्यर्थः 
। इदानीं प्रतिभासमानभोक्तभेदस्य तात््िकत्वनिरासकं त्दुक्त-मेवानुमानमुपन्यस्यति- विमता इति ॥। देवदत्ते तदेवदत्तभेदाभावस्य 

सिद्धत्वात्सिद्धसाधनतापरिहाराय विमता इति । आत्मग्रहणं स्पष्टार्थम्‌ । साध्ये तत्त्वत इति पूरणीयम्‌ । अन्यथा बाधप्रसङ्गात्‌ । 


जीवानां परस्परभेदनिरासकं तदुक्तमेवानुमानमुपन्यस्यति- विमतानीति ॥ प्रत्येकमिति ॥। देवदत्तस्य शरीरस्य 
देवदत्तभोगायतनतायाः सिद्धत्वात्सिद्धसाधनतापरिहाराय बिमतानीति। विमतं चक्षु्दैवदत्तस्य रूप-ग्रहणसाधनं भोगसाधनत्वात्‌, 
च्ुष्राद्रा देवदत्तचश्रवत्‌, विमतं रसनं देवदत्तस्य रसग्रहणसमर्थं भोगसाधनत्वात्‌, रसनत्वाद्रा देवदत्तरसनवत्‌, इत्येवं प्रत्येकमित्यर्थः 
। समुदितानीति ॥ विमतानीन्द्रियाणि देवदत्तस्थैव भोग-साधनानि इन्दरियत्वात्‌, भोगसाधनत्वाद्भा देवदत्तेन्द्रियवदिति 
समुदितानीन्द्रियाणि पक्षीकृत्य प्रयोक्तव्यमि-त्यर्थः । एवं जीवानां परस्परभेदाभावं प्रसाध्य जीवपरमात्मनोस्तात्तिकभेदाभावं 
साधयत्‌ त्दुक्तमेवानुमान-मुपन्यस्यति- तथेति ॥ बाधपरिहारार्थ तत्त्वत इति साध्ये बिदोषणम्‌। विमतो भेद इत्यायनुमानेष्वप्रयोज- 
कत्वमाशङ्कय परिहरति- विपक्ष इति।। आत्मान्यस्यापि सत्यत्व इत्यर्थः । न च तदि गौरवाद्विभ्यता शून्यवाद एवातिलधीयानङ्गीकार्यः 
स्यादिति बाच्यम्‌ । प्रामाणिकत्बादात्मसत्यत्बस्य तत्र गौरबस्यादोषत्वादित्या-शयात्‌ । 
के चित््मात्ममे दाभागसाधकानुमानेष्बप्रयो जकत्बङङ्कापरिहारायेदम्‌ । तथा हि । न ताबदयमात्मा अणुः 
सकलशरीरव्यापिवेदनानुसन्धानानुपपत्तिप्रसङ्गात्‌। नापि मध्यमपरिमाणो निरबयवत्वाद्‌ गगनवत्‌। ततः परिरोषाद्भयापकोऽभ्युपेयः 
। (आकादावत्सर्वगतश्च नित्यः" इति श्रुतेश्च । स चैकः परस्यापि सम्मतः । “यो बहून्‌ कल्पयत्यसावेकम्‌" इति न्यायात्‌ । तेनैकेकेन 
सर्गेषां भो गायतनत्बादुपपत्तौ बास्तबात्मभेदकल्पने गौरबमेब बाधकम्‌ । यथाऽऽकार्‌स्थयैकत्येऽपि 
करणडष्कुलीभेदोपाधिकभेदाच्छन्दोपलम्भानुपलम्भव्यवस्था, यथा दिश एकत्वेऽपि प्राच्यादिव्यवस्था आदित्यसंयोगोपाधिकमेदादेव, 
यथा वा काटस्यैकत्वेऽपि मुहूर्तयामाहोरात्रादि-व्यवस्था कल्पितभेदादव्याहताऽभ्युपेयते ताकिंकस्तद्वदिहापि भविष्यतीत्याहः । 


अस्त्वेवं भेदभे्ात्मकस्य प्रपञ्चस्य मिथ्यात्वं किं तावताऽपीत्यतोऽभिप्रेतमर्थ दर्शयति- तदेवमिति ॥ ननु प्रमाणेनादृष्टान्पदार्थादीन्‌ 
पक्षीकृत्यानुमानैर्मिंथ्यात्वसाधनान्न बाधितविषयत्वमित्यतोऽत्र पदार्थादीनां प्रमाण -दृष्टत्वपक्ष एब बाधितत्वमुच्यते, न तु 
तददृषटत्वपक्षेऽपि । तत्र तु दूषणान्तरमेवेत्यतो नानुपपत्तिरित्यभिप्रेत्य अत्र सम्भावितबिकल्पद्रयं मनसि निधायाऽयं बहिरेव 
्दष्य द्वितीयपक्षद्षणपरतया मूलं योजयति- किमि-त्यादि ॥ आभ्रयासिद्धिः स्यादिति न्यायरीत्योक्तं न स्वरीत्या । स्वमते 
तदद्‌षणत्वस्यान्यत्र स्थितत्यादिति (पां .टि.) द्रष्टव्यम्‌ । भेदभेदिरूपप्रपश्चस्यानु मानै मिंथ्यात्नसाधनङाङ्काया 
मूटारूढतासिद्धयर्थमपेक्षितपूरणेन पदार्थानामित्यादि व्याचष्टे - पदार्थानामिति ॥ उत्तरग्रन्थानुरोधाद्विरुदधत्वे बाध्यत्वमेव । तच 
पदार्थादिग्राहक-प्रमाणानामधिकबलत्वं बिना न सम्भवतीत्यतस्त्दुपयोगिनीमधिकबलतां पूरयन्‌ कथं साऽपीत्यतो हेतूक्त्या 
तामुपपादयति- धर्मिग्राहकतयेति ॥ अनेनोपजीव्यत्वात्पदार्थादिग्राहकप्रमाणानामनुमानादपेक्षया प्राबल्य मित्युक्तं भवति । 


ननु नाधिकबलत्वमात्रं बाधकतायां तन्त्रम्‌, अतिप्रसङ्गात्‌, किन्तु विरुद्धार्थत्वविशिष्टमेव । तदिह पदार्थादि-ग्राहकाणां 
प्रत्यक्षादीनामुपजीव्यत्वादनुमानादपेक्षयाऽधिकबलत्वेऽपि विरुद्धार्थत्वाभांवात्‌ कथं बाधकत्वमित्यतः, तेषां विरुद्धार्थतां दर्शंयति- 
धर्मिग्राहकाणीति || मिथ्यात्वसाधनस्य प्रकाशतस्करत्वरूपत्वाभावात्कथं तदित्यतो व्याचष्टे - प्रकादोति ।। उक्तमारयमजानानः 
शङ्कते - नन्विति ॥ प्रमाणत्वाविशेषेऽपि प्रत्यक्षादिभिरेवानुमानानां बाधो न त्वनुमानैः प्रत्यक्षादीनामित्यत्र नियामकाभावादिति 
भागः । समानमिति ॥। प्रत्यक्षादीनां प्रामाण्ये सिद्धे तद्विरोधादनुमानानामप्रामाण्यसिद्धिस्तत्सिद्धौ च 
तद्विरोधाभावात्तत्प्रामाण्यसिद्धिरिति समानमित्यर्थः, प्रबलस्य दुर्बलबिरोधपरिहारानपेक्षायां दृष्टान्तमाह- न हीति ॥ अन्यथेति 
॥ अनुमानस्य प्रत्यक्षबाधकत्व इत्यर्थः । अबाधितत्वेनेति ॥ अनुमानातिरिक्तबाधशन्यत्वेनेत्यर्थः । परीक्षासहकृततयेति ॥ 
विदोषदरशंन-जन्यस्वसमानविषयकज्ञानान्तररूपसजातीयसंबादार्थक्रियाकारिरूपविजातीयसंबादविसंबादाभावरूपपरीक्षा- 
सहकृततया नेदं रजतमिति प्रत्यक्षस्य बलवत्त्वम्‌ । इदं रजतमिति प्रत्यक्षस्य तु तदिरहाु्ंछत्वमित्यर्थः । ननु न तककादिति वक्तव्यं 
मात्रपदमधिकमित्यतस्तत्सूचितमर्थमाह- न तर्कैत्यादि ॥ 


ननु नीटं नभः, पीतः शङ्क इत्यादिप्रत्यक्षादेनीरूपत्वश्रैत्यानुमित्यादिबाध्यत्वदर्शनात्कथं परत्क्षादेः केवलानु- मानवाध्यत्वाभाव 
इत्यत आह- एवमन्यत्रापीति ॥। निरवकाङात्वादिति | निरवकाशप्रयुक्तप्राबल्यस्योप- जीव्यत्वप्रयुक्तप्राबल्यापेक्षया प्रलत्वाद्‌ 
उपजीव्यभूतप्रतयक्षादिबाधकत्वं निरबकाशस्यानुमानस्य युक्तमिति भावः । सर्वत्रेति ॥ बहिरनुष्णः पदार्थत्वादित्यादावित्यर्थः। 
व्यवस्थापकस्य चाभावादिति भावः । ननु भूतत्वं न जातिमूरतत्वेन सङ्करप्रसङ्गात्‌ । नाप्युपाधिः । तदनिर्वचनादित्यत आह- 
बाद्योति॥ व्यापि साधय- तीति ॥ व्यभिचाराभावोपदर्शनेनापृथिवीत्वदृष्रिति नज॒व्यत्यासेन सहचारोपदरशनेन च व्याप्तिसाधनादिति 
भावः। अत एवोत्तरत्र व्यभिचारदर्शनादिनेत्यादिपदमिति द्रष्टव्यम्‌ । स्प्ेवेति ।॥। अत एव मूले तदनुपपादनेन न दोष इति भावः 

। पृथिवीत्वजातिविरशिष्टस्य पृथिवीत्वाभावसाधनस्य व्याहतत्वादाह ~ गन्धवतो द्रन्यस्या -पीति ॥। गन्धवदृद्रव्ये 
गन्धबदुद्रव्यत्वरूपपुथिवीत्वाभावस्यापि व्याहतत्वादाह- जातिविरोष इति ॥ अभिप्रायमाह- गन्धवदुद्रन्यमित्यादिना ॥ ननु 
भेदभेयादिप्रपञ्चग्राहकप्रतयक्षस्य तन्मिथ्यात्वानुमानबाध्यत्वे गन्धवदद्रव्ये पृथिवीत्वग्राहकप्रत्यक्षस्याप्यपृथिवीत्वानुमानवाध्यत्वं 
स्यादिति प्रागुक्ततरके दृष्टान्ताभावेनाऽ-पाद्यापादकयो विंडो षतो व्याप्यनुपपत्त्या यद्विशिष्ट स्य यस्य यद्धबति 
इत्यायविरेषलक्षणसामान्यव्याप्तेरेन तर्कमूल- (षां. टि.) तयाऽबदयाश्रयणीयतया प्रकृते च प्रपश्चग्राहकप्रत्यक्षस्य 
पृथिवीत्वग्राहकप्रतयक्षस्य च प्रत्यक्षत्वादि-विरषेऽपि प्रपश्चग्राहकस्य प्रत्यक्षस्य तन्मिथ्यात्वानुमानं प्रत्यनुपजीव्यत्वात्‌ तदपेक्षया 
प्राबल्याभावेन तद्वाधक-त्वानुपपत्त्या व्यापनिपक्षधर्मतावत््वेन निरवकाशतन्मिथ्यात्वानुमानवाध्यतायाः पृथिवीत्वग्राहकप्रत्यक्षस्य 
चापुथिवीत्यानुमानं प्रत्युपजीव्यत्मेन तदपेक्षया प्राबल्यात्‌ तद्भाधकत्मी पपत्त्या तदबाध्यतायाश्च सम्भवेना- 
विदोषासिद्धयाऽबिदोषरूपसामान्यव्याप्तेरप्यसम्भयेन म्‌लदौधिल्यात्तकाभासोऽयमित्यभिप्रेत्य, भवेदेतदेबम्‌, यदि 
पृथिवीत्वग्राहकप्रत्यक्षस्यापूथिवीत्वानुमानं प्रत्युपजीव्यत्वं स्यात्‌, तदेव कथमित्यतः प्रतियोगिग्राहकत्मेन तदुपदर्शयति- 
विषमोऽयमुपन्यास इत्यादि ॥ अभावश्चेति ॥ ससम्बन्धिकपदारथज्ञानस्य सम्बन्धिता-वच्छेदकप्रकारकसम्बन्धिज्ञानसाध्यत्वादिति 
भावः । अन्यथेति ॥ पृथिवीत्वन्ञानाभावे पृथिवीत्वाभाव-ज्ञानासम्भवादिति भावः। 


ननु प्रत्यक्षस्य प्रतियोगिग्राहकत्वेनोपजीव्यताया बाधकत्वोपयोगिप्राबल्यहेतुताया अङ्कप्तत्वान तदङ्गी -कारोऽग्रोित इत्यतस्तस्य 
कृप्ततां दर्शयति- यथेति ॥ एतच तेजोऽबयविमात्रस्य पक्षत्वमनुष्णत्वस्थैव च साध्यत्वमभिप्रेत्योक्तम्‌ । तेजोऽवयविविरोषस्य 
पक्षतायां तेजोऽनयविमात्रस्य पक्षतायामपि शीतत्वस्य साध्यतायामुक्तप्रकारानवतारादिति द्रष्टव्यम्‌ । ननु पृथिवीत्वग्राहकप्रत्यक्षस्येव 
जगदग्राहकप्रत्यक्षस्याप्युप-जीव्यतायाः सत्त्वादविदोषः स्यादेवेत्यत आह- न चेति ॥ घटो व्यापकः सत्त्वादित्यत्र प्रत्यक्षस्य 
धर्मिमात्र-ग्राहकत्वेन, शुचि नरशिरःकपालं प्राण्यङ्त्वादित्यत्र शब्दस्य साध्यमात्रग्राहकत्वेन, मनो विभु समवाय्याधार- 
त्वादित्यत्रानुमानस्य हेतुमात्रग्राहकत्वेनोपजीव्यताया दृष्टत्वेन साध्यधर्मप्रतियोगिग्राहकत्वेनैवोपजीव्यत्वस्य नियन्तुमराक्यतया, 
“येन बिना यस्य नोत्थानं तत्तस्यो पजीव्यम्‌” इत्ये ब॑रूपोपजीव्यत्वस्यैनाऽश्रयणीयत्वेन जगदृग्राहक प्रत्यक्षस्य 
साध्यधर्मप्रतियोगिग्राहकत्वाभावेऽपि धर्मिसाध्यलिङ्गव्याप्यनुमितिस्वरूपतत्प्रामाण्यादि-ग्राहकत्वेन जगन्मिथ्यात्वानुमानं प्रति 
सुतरामुपजीव्यत्वेन, उपजीव्यत्वानुपजीव्यत्वाभ्यां विेषाभावेना-बिदोषसिद्धया युक्त एव तन्मूलकोक्तप्रसङ्गाबतार इत्यादायेन 
समाधत्ते- येन विनेत्यादि॥ दृष्टिविषयस्य घटादर्भान्तित्वस्य परेणानभ्युपगतत्वेन तन्निषेधानुपपत्त्या दृष्टपदस्य दृयते एतद्दृष्टमिति 
कर्मसाधनताया अनुपपन्नत्वात्‌, दृष्िवृष्टमिति भावसाधनोऽयं दष्टशब्द इत्याह- दृष्टस्येति भावे क्त इति ॥ कर्मणि 
क्तप्रत्ययमङ्गीकृत्यापि दृष्टिविषयस्य भ्रान्तित्वमुपपादयति- अथ नेति ॥ नन्वाभासत्मे तारतम्याभावात्‌ तदर्थकस्य 
नितरामित्यस्यानुपपत्तिरित्यतस्तदर्थमाह- शङ्केति ॥ तथाऽपि न कालात्ययापदिष्टोच्छेदो व्यवस्थापक-सद्धावादित्यमिप्रत्य शङते- 
नन्विति ॥ नन्वेवमुपजीवकेनानुमानेनोपजीव्यस्य प्रत्यक्षस्य बाधने अनुमानानुद-यापत््या न तेन प्रत्यक्षस्य बाधः स्यादित्यतः 
किं निषेधस्य प्रमाणेनाप्रसक्त्याऽनुमानानवतारोऽभिमत उत धर्म्यसिद्धेरिति विकल्पं मनसि निधायादं दूषयति- तत्रेति ॥ न 
दवितीय इत्याह- प्रतीतिमात्रेणेति ॥ तथा चाऽभ्रयतायां सत्तवस्याप्रयोजकतया न तत्सिद्धयर्थतयाऽप्युपजीव्यस्य प्रामाण्यापेक्षेति 
भावः। 


(न्या,टि,) एवं भेदप्रतीतेरन्योन्याश्रयादिनोत्पत्तिं निरस्य सवाँत्तमत्नमाक्षिप्य समाहितम्‌ । अधुना बिषय-मिथ्यात्वेन 
तत्प्रतीतिप्रमात्वमाक्षिप्य पुनस्तदाक्षप्ं भेदमिथ्यात्बे तत्प्रतीतिभ्रान्तित्वे त्दुपयो गिभेदमिथ्यात्मे तदनुरोध्यात्मैक्ये 
चानुमानान्युदाहरति- नन्वित्यादिना ॥। अत्र विभ्वं मिथ्येत्युक्ते ब्रह्मणि प्रमाणवाधोऽध्यस्ते सिद्धार्थतेत्यतो विवादपदमित्युक्तम्‌ 
। बिवादस्यानेकत्वेऽपि साध्यविरेषो पादानात्‌ तद्विरोषसिद्धिः । द्वितीये पटान्तरतन्त्वन्तरान्योन्याभावं चाऽदाय 
सिद्धार्थताऽर्थान्तरतावारणाय क्रमेण इदमेतदत्यन्ताभावपदानीति बोध्यम्‌ । शेषं सुगमम्‌। सम्बन्थेति ॥। द्रव्यत्वायुतसिद्धत्वाभावेन 
संयोगसमवाययो रित्यर्थः । “विमतं तात््िकस्वान्तर्भे दहीनं मतत्वतः । यदित्थं तत्तथा यद्वत्‌ खं तथेदं ततस्तथा" 
इत्यान्तर्गणिकभेदाभावानुमानं सुरेश्रवातिंकोक्तमर्थतोऽनुबदति- विमतमिति ।। जीवानां पारस्परिकभेदाभावेऽनुमानम्‌-आत्मान 
इति ॥ परकायप्रवेदोन यक्षवदेवदत्तस्यापि परकीयदेहभोगसम्भवादाह- देवदत्तस्यैवेति ॥ परमात्मनीतरभेदाभावेऽ-नुमानम्‌- 
तथेति ।। निगमयति- तदेवमिति ॥ 


ननु मूले ्रमाणदृष्टानामपि मिथ्यात्वकल्पनम्‌” इत्यन्यथाऽनुबादः, तेन रूपेणापक्षीकरणात्‌ । विमते पक्षताबच्छेदकत्मेन 

प्रमाणदृष्टेरपक्षतावच्छेदकत्वादित्यतो विकल्पेन प्रत्यनस्थानान्न दोष इत्यादायेनाऽह- अत्रोच्यत इति ॥ समुचेयाभावेन 
चरशब्दवेयर्ध्यमाशाङ्क्य निराह- न केवलमिति ॥ चरान्द इति ॥ समुचिनोतीति रोषः । “न चाभेदे तात्पर्यमित्यत्र किञ्चिन्मानम्‌' 
इति माननिरासेनार्थलभ्यं (वधं) कल्पनमिह समुचेयमिति भावः। तद्धेदस्य चेति मूलशोषोक्तिः । ननु कथमेषां तद्वाधितत्वं 
तेषामेतद्ग्राद्याभावानवगाहित्वादित्यत आह- धर्मि-ग्राहकाणि हीति ॥ साध्यविपरीतरूपेणेति दोषः । यद्वक्ष्यति (सत्यतया 
इति । बाधकत्वे विपरीतविषयत्वं तन्त्रं न पक्षतावच्छेदकावच्छेदेन । अंशबाधोच्छेदापततेः । प्रकृते तदप्यस्तीत्याह- पदार्थास्तद्धेदं 
चेति ॥ प्रकाशाप-हारित्वभान्तिं बारयति- प्रकारोति ॥ तस्करत्वमिवेति ॥ ^तद्रहतोः' इति करस्य सुट्‌ तलोपश्चेति ज्ञेयम्‌ । 
इवेत्यनेन मूले रूपकमिति सूचयति । तस्करत्वं नाम धनस्वाम्यदृष्टापहारित्वं चौर्यापरपर्यायम्‌। तयथा तत्स्वामि -दर्शने विहन्यते 
। तदर्शिभिः प्रतिधातेनापहारदाक्तिविच्छेदात्‌। तथेहापीत्यर्थः । यामिकगृहे चोर इवेत्यनेन समानमेतत्‌ । बेपरीत्यं शङ्कते- नन्विति 
॥ स्थितं स्यादिति ॥। सिद्धं स्यादित्यर्थः । स्थिते प्रामाण्ये बलवतो बाधकता सिद्धयेत्‌ । तदेव न सेत्स्यतीत्याह- न चैवमिति ॥ 
अनेन को दोषः प्रादुःप्यादित्यत आह- तथा चेति ॥ प्रवलदुर्बलानपेकषवृत्ति व्यतिरेकमुखेन निदर्शयति- न हीति ॥ अबाधितत्वेनेति 
॥ बाधकान्त-राभावादिति भावः । अनुमानमपीति ॥ अनेन तपदं सामान्योपलक्षणमिति सूचयति। साहाय्यमिति॥ “योपधाद्‌ 
गुरूपोत्तमाद्रुज्‌" इति प्रकृत्य “सहायाद्वा' इति बुजो बैकल्पिकत्वात्पक्षे ष्यजिति भावः । अत्र मूले तर्क मात्रादिति 
तर्कमात्ररब्दस्याबधारणार्थकस्य तर्कशब्देन मयूरव्यं सकादित्वानित्यस्तत्पुरुषसमासो बोध्यः । तर्क एवेति तु विग्रहः । सुपसमासत्वे 
तदनित्यत्वस्य “अव्ययम्‌” इत्यादिपृथक्समासबिधानेन ज्ञापितत्मेन नित्यत्वा-नुपपत्तेः । समासान्तरस्याप्रसक्तत्वात्‌ । 


(न्या.टि.) ननु देहात्मैक्याध्यासो विनाशा (शत्वा)यनुमानबाधित इति नायं नियम इत्याराङ्य एतमेव न्यायमन्यत्राप्यतिदिङशिति- 
एवमिति ॥ व्युत्पायेति ॥। व्युत्पादनप्रकारस्तु “मम देह इति द्येव न देहोऽहमिति प्रमा" इत्यनुव्याख्यानोक्तदिशा बोध्यः । ननु 
बाधकतायां प्राबल्यं तन्त्रं लाघवात्‌ । न तु प्रतयक्षत्वादिजाति-विरोषोऽपि गौरवात्‌ । तथा चानुमानमपि यदि निरवकारशत्वादिना 
प्रबलं तदा तदपि प्रत्यक्षं बाधतां किमनेन निमूलेन नियमनिबन्धेनेत्याशङ्ते- नन्वनुमानमपीति ॥ विपक्षे बाधकादनियमो 
नेत्याह- कालात्ययापदिष्ट-मात्रेति ॥। अत्र मात्रेति कात्स्रचे । ननु तथाऽपि मूले पृथिवीत्वादृषटरित्यनुपपनम्‌। पञ्चम्या दौर्लभ्यात्‌ 
। शविभाषा गुणेऽखियाम्‌" इति सूप्रे गुणे हेतावसखीलिङ्गे पञ्चमीविधानात्‌ । अस्या गुणत्वेऽपि शब्दस्य स्रीलिङ्गत्वा-दिति चेत्‌, 
विभाषेति योगविभागादगुणे स्रियामपि भवति । अन्यथा धूमादश्चिमान्‌, घटो नास्त्यनुपलब्धेरित्यादि-प्रयोगानुपपत्तेरिति 
वैयाकरणैरेबो क्तत्वादित्यबेहि । चतुष्ट यस्येति ॥। सङ्गयाया अवयवे तयविति भावः । इत्यनेनेति ॥ भूयोदर्शनेन 
व्यभिचाराभावसिद्धरित्यर्थः । स्पैवेति ॥ पृथिव्यां प्राणेन गन्धं जिघ्रामीत्यनुभव -सिद्धत्वादित्यर्थः । प्रतिज्ञाव्याधातं बिहन्ति- 
गन्धवत इति ॥ तथाऽपि व्याघात इत्यत आदह- जातिविशेष इति ॥ प्रयोगप्रकारं दर्शायति- गन्धवदिति ॥ 


वैषम्यं शङ्कते- विषम इति ॥। ज्ञानाधीनज्ञान इति बहुत्रीहिः । अनुमिमानेनेति ॥ अत्रानुपूर्वात्‌ "माड माने शब्दे च' इत्यस्माहृटः 
शानचि “भजामित्‌" इत्यभ्यासस्येत््वे श्नाभ्यस्तयोरातः" इत्यालोपे रूपं द्र्ट-व्यम्‌ । अन्यथेति ॥ पृथिवीत्वज्ञानाभावेत्यर्थः । 
अप्रसिद्धेति ॥ ययप्यभावसाध्यके व्यतिरेकिणि साध्याप्रसिद्धिनं दोषः । अत एव नैयायिका अपि व्यतिरेकिणि साध्यमभावरूपतया 
योजयन्ति। तथाऽप्यन्वयिनि प्रतियोग्यप्रसिद्धौ तद्विशिष्टाभावग्रहानुपपत्तेरित्य्थाऽवसेयः । इतीति ॥ साध्यप्रतियोगिग्राहकेणेत्यर्थः 
। अन्यथेति ॥ उपजीव्य-स्यैवोपजीवकेन बाध इत्यर्थः । उदयेति ॥ तत्प्रतियोगिकत्वेन साध्यानुमितिविरहादिति भावः । स्थितौ 
निर्णये, तत्रैव गन्धवददरव्य एव । भग्नव्यािकमिति ॥ “भञ्जो अवमर्दने" इत्यस्मात्‌ (ओदितश्च इति निष्ठानत्वम्‌ "अनिदिताम्‌" 
इति नलोपः । नत्वस्यासिद्धत्वात्कुत्वं च बोध्यम्‌ । अनेन व्याप्िमत्त्वेन निरवकारात्वरूप-प्राबल्यवीजं निरस्तम्‌ । एवेत्यनेन न 
पराप्रामाण्ये हेतुरित्याचष्टे। तनिदर्शयति- यथेति ॥। प्रतिज्ञातवैषम्यं निगमयति- न चेति ॥ मिथ्यात्वायनुमानानां भावसाध्यकत्वेन 
प्रत्यक्षस्य साध्यप्रतियोगिग्राहकत्वाभावादिति भावः। उपजीव्यत्वस्यैकप्रकारानियतत्वेनैकाभावेऽप्यपरसम्भव इत्याशयेनोपजीव्यत्वं 
लक्षयति-येन विनेति॥ अत्र येन यस्योपकारस्तत्तस्योपजीव्यमित्युक्ते न्यायमते प्रामाण्यपरतस्त्वेन प्रमाणमात्रप्रामाण्यग्राहकत्वेना- 
नुमानस्य प्रत्यक्षायुपजीव्यत्वम्‌, मीमांसकमते “सत्रादुदबसाय पृष्ठशमनीयेन यजेरन्‌" इत्यादिना विहितोत्तराङ्गस्य फलोपकार्यद्गमात्रस्य 
च सत्रायुपजीव्यत्वं स्यादित्यतिप्रसङ्गवारणाय यस्य येनोदय इत्युक्तम्‌। अत्र येन यस्योद-यस्तत्तस्योपजीव्यमिति विधिमूललक्षणकरणे 
यादच्छिकसंवादिलिङ्गविभ्रमादपि प्रमाऽनुमित्युदयेन तस्याप्युप-जीव्यत्वप्रसङ्गं वारयितुं व्यतिरेकमुखतो लक्षणमिति ध्येयम्‌ । 
तच साधारणं नैकलव्यक्तिमात्रनिष्टमित्याह- (व्या,टि.) तचेति ॥ अन्यथा दहनौत्यानुमानस्य प्रत्यक्षवाधानापत्तेरिति भावः । 
धर्मीति ॥। तथा च धर्मि-ग्राहकत्वेन प्रत्यक्षस्योपजीव्यत्वं स्थिरमिति भावः । ततः किमित्यत आह- तद्विरोधश्चेति ॥ कथमिति 

॥ किमाक्षेपे, न कथमपीत्यर्थः । अत्र दृष्टस्येति कर्मणि निषठान्तत्वे भ्ान्तित्वानन्वयादाह- भाव इति ॥ (नपुंसके भावे क्तः" इति 
सूत्रादिति भावः। भावसाधनत्वेन लब्धार्थमाह- प्रत्यक्षस्येति ॥ ययपि ज्ञानार्थयोर्भमत्वं परस्येष्टम्‌। यदाह - “्रमोपादानमज्ञानम्‌' 
इति। तथाऽपि गाब्दिकमर्यादयैवमुक्तमिति भावः। यद्वा निष्ठान्तस्य कर्मसाधनत्वेऽपि नानन्वयः । इष्टिधितिराहुतिः' इत्यादाविव 
भ्रान्तित्वमित्यत्र क्तिनोऽपि कर्मण्युपगमादि-त्याह- अथ वेति ॥ उक्तं कालात्ययापदिष्टं केमुतिकन्यायसिद्धं चेत्युपसंहाराभिप्रायं 
वदन्‌ कैमुतिकन्यायं दरश -यति- यदेति ॥। इत्युपसंहरतीत्यन्वयः । कैमुत्ययोतकं नितरामिति पदं व्याचष्े- शङ्केति ॥ किमेत्तिङव्यय- 
घादाम्बद्रन्यप्रकर्षे" इत्यव्ययपूर्वात्तरप आमुप्रत्यये तद्रूपम्‌ । ननूपजीव्यमुपजीबकस्य बाधकमिति व्यबस्थितोऽयं न्यायः, 
व्यवस्थापकसद्धावात्‌ । तथा हि । उपजीव्यं द्विविधं प्रसञ्जकं प्रमापकं चेति । उपजीवकमपि निषेधकं विधायकमिति । उभयमपि 
शुष्कं प्रमाणानुकूलं चेति । तत्र निषेधकं प्रति प्रसञ्जकमुपजीव्यमपि नोपजीवकं बाधते । अन्यथा प्रान्तेबधिकबाधकतापत्तेः । 
उपजीवकमपि न सर्वबाध्यम्‌ । शुष्कस्य बाधेऽपि प्रमाणसनाथस्य बाधे प्रमाणानामपि बाधापत्तेः । इह च मिथ्यात्वस्य 
सत्त्वनिषेधरूपत्वेन धरमिग्राहकमपि प्रत्यक्षं प्रसञ्जकतया नोपजीवकबाधकं, किन्त्वनुमानमुपजीवकमपि प्रमाणसनाथमुपजीव्यमेव 
बाधतामित्यारयेन शाङ्ते- नन्व -स्तीति ॥ निराकृतत्वादिति ॥ भूते निष्टा । “न चाभेदे कि्चिन्मानम्‌' इति मूलेनेति शेषः । 


मूलम्‌ - न च परमार्थतो भेदाभावो व्यावहारिकः सोऽस्तीति वाच्यम्‌। सदसद्वैलक्षण्ये प्रमाणाभावात्‌ 
। असतः ख्यात्ययोगादिति बदतः ख्यातिरभून्न वा । यदि नाभूत्‌ न तत्ख्यातिनिराकरणम्‌ । 
यद्यभूत्तथाऽपि । न चासतो वैलक्षण्यं तत्प्रतीति विना ज्ञायते । न च शुक्ते रजतत्वं सदसद्विलक्षणम्‌ 
। असदेव रजतं प्रत्यभादित्यनु-भवात्‌ । न च प्रतीतत्वादसत्वाभावः । असतः सत्वप्रतीतिः 
सतोऽसत्त्वप्रतीति-रित्यन्यथाप्रतीतेरेन भ्रान्तित्वात्‌ । 


(त. मं.) नन्वस्ति विषये उपन्यस्तानां प्रमाणानां व्याबहारिको भेदः, परमार्था ह्यपोद्यत इत्यत आह- न च परमार्थत 
इति ॥ सदसद्विलक्षणं हि व्यावहारिकं नामेत्यमिप्रेत्याऽह- सदिति ॥ असतः ख्यात्ययोगात्‌ सतो बाधायोगात्‌ 
ख्यातिबाधान्यथाऽनुपपत्त्याऽनिर्वचनीयमिति बदतोऽसतः ख्यातिरभून्न बा ९ न चेत्‌, न तस्य ख्यातिनिराकरणं 
सम्भवति । अज्ञाते व्यवहारासम्भवात्‌। ययभूत्‌ तथाऽप्येवमेव । अपरथा स्वव्याहतिप्रसङ्गात्‌। अपि च सदसद्विलक्षणत्वं 
साधयताऽसतो वैलक्षण्यं तस्य प्रतीतिं बिना न ज्ञायेत । न हि गजमजानताऽजस्य तद्वैलक्षण्यं ज्ञायते । ननु नासतः 
ख्यातिर्निपिद्धयते। असतः सत्त्वेन ख्यात्ययोगादिति तैरविंवक्षितमित्यत आह- न च प्रतीतत्वा-दिति ॥ सत्त्वेन 
प्रतीतत्वादित्यर्थः । तत्पक्षेऽनिर्वचनीयं हि रजतं तस्य परमार्थत्वं चावियमानमेव परमार्थमिदं रजतमिति दयते । 
एवं चानिर्वचनीयपरमार्थत्वस्यासत एव दृष्टिरङ्गीकृता । 


टीका- नन्वस्तु प्रत्यक्षादिकमुपजीव्यम्‌। तथाऽपि नोक्तानुमानजातस्याप्रामाण्यं, भिन्नविषयत्वेन विरोधाभावात्‌ 
। मेदप्रपश्चस्य हि पारमार्थिकं सत्त्वमस्माभिनाद्गीक्रियते, व्यावहारिकं त्वङ्गीक्रियत एव । तत्रोक्तानुमानजातं 
भेदप्रपश्चस्य व्यावहारिकीं सत्तामनुपमृय पारमाथिंकसत्ताप्रतिषेध -परम्‌। प्रत्यक्षादिकं तु व्यावहारिकीं सत्तां गोचरयतीति 
। अपृथिवीत्वायनुमानं प्रत्यक्षं चोभयमप्यपारमार्थविषयमिति युक्तस्तत्र बाध्यबाधकभाव इत्यभिप्रायेणाऽशाङ्य 
प्रतिषेधति- न चेति ॥ भेदाभावः सोऽनुमानसाध्य इति शोषः । स भेदोऽस्ति प्रत्यक्षादेविंषय इति दोषः । कुतो न 
वाच्यमिति चेत्‌, प्रत्यक्षादेरपि भेदप्रपश्चस्य परमार्थसत््वविषयत्वात्‌। तदपि कुत इति चेत्‌, परि-दोषात्‌ । भेदप्रपञचं 
गोचरयतो दि प्रत्यक्षादेः परमार्थसन्वाऽसौ विषयो भवेत्‌, असन्‌ बा, सदसद्वि-लक्षणानिर्वचनीयो वा । तत्र 
अनिर्वचनीयासत्पक्षयोः प्रतिषेधे परमार्थसद्विषयत्वमेव परिशक्ष्य-(सेत्स्य) तीत्याशयवान्‌ सदसद्लक्षण्यपक्षानुपपत्तौ 
ताबद्धेतुमाह- सदसदिति ॥ भेदप्रपञ्चस्येति शेषः । सदसद्वैलक्षण्यं नाम सत्त्वेनासत््वेन च रहितत्वम्‌ । 
दृइ्यत्वादिहेतुभिः वियदादिप्रपञ्चस्य सदसद्रैलक्षण्यसाधनात्‌ कथं तत्र प्रमाणाभाव इति चेन । दृष्टान्ताभावेन 
व्याप्यसिद्धेः । शुक्तिरजतादिकं दृष्टान्त इति चेन । कुत इत्यत आह- सदसद्वैलक्षण्य इति ॥। शुक्तिरजतादेरिति 

नन्वस्त्यर्थापत्तिरत्र प्रमाणम्‌ । तथा दि- न तावत्‌ शुक्तिरजतादिकमत्यन्तासत्‌, असतः ख्यात्ययोगादस्य च 
ख्यायमानत्वात्‌। नापि परमार्थसत्‌, सतो बाधायोगात्‌ अस्य च बाध्यमान-त्वात्‌। अतः ख्यातिबाधान्यथाऽनुपपत्त्या 
सदसद्विलक्षणं शुक्तिरजतादिकमिति चेन्न । अत्यन्ता-सत््वेनैबोपपत्तेः । नन्वसतः ख्यात्ययोगात्‌ ख्यायमानमिदं 
नासदित्युक्तमित्यतोऽसतः स्याति-मुपपादयितुं पृच्छति- असत इति ॥ इति बदत इत्यसतः ख्यातिं प्रतिषेधतः 
परस्येत्यर्थः । ख्यात्यभावपक्षस्य परेणाङ्गीकृतत्वात्‌ तमेवाऽदौ निराकरोति- यदि नेति ॥ ययसत्परेण कदाऽपि न 
प्रतीतं तदा तस्य असत्ख्यातिनिषेधो न युज्यते । असद्विरिष्टा खलु ख्यातिर्निराक्रियते । न च विदोषणाप्रतीतौ 
विरिष्टप्रतीतिरस्ति। न चाप्रतीतस्य प्रतिषेधो युज्यते। अतः परकीयप्रतिषेधानुप-पत््यैवासतः ख्यातिः सिद्धयतीति 
। आयं दूषयति- यदीति ॥ अभूद्‌ असतः ख्यातिः । तथाऽपि न तत्ख्यातिनिराकरणं युज्यते स्वक्रियाविरोधात्‌। 
तथा च असतः ख्यातिरनिवार्यां । 


इतोऽप्यसतः ख्यातिरङ्गीकायत्याह- न चेति ॥ शुक्तिरजतादेरसतो वैलक्षण्यं खल्वर्थापत्त्या ज्ञातव्यम्‌ । न च 
तद्‌ असत्प्रतीतिं बिना ज्ञातुं शक्यते । वैलक्षण्यं हि व्यावृत्तिः । सा च प्रतियोगि-ज्ञानाधीनज्ञानेति कथं तदप्रतीतौ 
प्रतीयेत । अतोऽ्थापित्तेः फठेन विरोधः स्यात्‌। तथा चासत््वे-नोपपत्तेनार्थापत्त्या शुक्तिरजतादेरनिर्वाच्यतासिद्धिरिति 
। तथाऽपि शुक्तिरजतादिकमनिर्वचनीयं बाध्यत्वाद्‌ व्यतिरेकेणाऽत्मवदित्यनुमानेन तत्सिद्धिर्भविष्यतीत्यत आह- 
न च शुक्तेरिति ॥ अनुमानेन कल्पनीयमिति दोषः । अत्यन्तासतो रजतत्वस्य शुक्तिकायाम्‌ अत्यन्तासनेव 
संसर्गो वा रजतस्यैव तादात्म्यं वा भ्रान्तिषिषय इति ज्ञापयितुं कचिद्धावनिर्देशः कबिदद्रव्यनिर्दशः । कुतो नेति चेद्‌ 
बाधकप्रत्ययेनात्यन्तासत्त्वस्यैवावधारणेन कालातीतत्वादित्याह- असदेवेति ॥ बाधकप्रत्ययस्य बस्तुव्यवस्थापकत्वेन 
प्राबल्यं निश्चितमेव । 


नन्वयं बाधकप्रत्ययः सत्त्वाभावविषयः । शुक्तिरजतादेः प्रतीतत्वादसत्त्वाभावात्‌ । न चासतोऽपि 
प्रतीतिरुपपादितेति वाच्यम्‌ । असतोऽसत््वेन प्रतीतावपि सत्त्वेन प्रतीत्यभावात्‌ । अस्य च सत्त्वेन प्रतीतत्वात्‌ । 
एते नाथां पत्तिरपि समर्थिता भवति, प्रतीतिमात्रसद्धाबेन प्रतिषेधाद्युपपत्तेः । सत्त्वेन प्रतीतेश्च 
अर्थापत्तिशरीरेऽप्रवेशादित्यत आह- न चेति ॥ प्रतीतत्वात्सत्तवेनेति दोषः । असत््वा-भावः शुक्तिरजतादेः । 
कुतो नेति चेत्‌, किमसतः सत्त्वेन प्रतीतिरभ्रान्तौ नास्ति उत भ्रान्तावपि बा। नाऽयः । प्रकृतानुपयोगात्‌ । द्वितीये 
भ्रान्त्यभावप्रसङ्गः । कुत इत्यत आह- असत इति ॥ असतो रजतादेः सत्वेन प्रतीतिः सतश्च 
शुक्त्यादेरसत्त्वप्रतीतिरित्येवरूपान्यथाप्रतीतेरेव भ्रान्ति-त्वात्‌। अन्यथाप्रतीतेरेव भ्रान्तित्वादित्येतावत्येवोक्ते नासतः 
सत्त्वेन प्रतीतिः सिद्धयति । अन्यथा-ख्यातिवादिभिरपि असतः सत्त्वेन प्रतीतेरनङ्गीकृतत्वात्‌ । अतोऽसतः 
इत्यायन्यथाख्यातिव्याख्यानं कृतम्‌। ययसदसत्वेन सच सत्त्वेनैव प्रतीयते तदा का नाम भ्रान्तिः । सतः सदन्तरात्मता- 
प्रतीतिर्भ्रान्तिरिति चेत्‌ किं सतः सदन्तरात्मता सती उतासती । नाऽयः । भरान्तित्वाभाव-प्रसङ्गात्‌। द्वितीये सा 
किमसत््वेन प्रतीयते कि वा सत्वेन । आये पुनर्भरान्तित्वानुपपत्तिरेव । द्वितीये कथमसतः सत्त्वेन प्रतीत्यभावः । 
असतो धर्मस्य सत्त्वेन प्रतीतिरस्ति न तु धर्मिण इति तु नियामकरान्यम्‌। अत्र प्रतीतस्य रजतस्यान्यत्र सत्त्वकल्पनं 
च प्रमाणविकलम्‌। विज्ञानवादिनाऽ-प्यान्तरस्य बाह्यत्वमत्यन्तासदेव सत्त्वेन प्रतीयत इत्यङ्गीकर्तव्यमेव । अतोऽन्यथा 
भ्रान्तित्वानुप-पत्तेस्त्लोभादवक्यमसतः सत्त्वेन प्रतीतेरद्गीकार्यत्वेन न बाधक्प्रत्ययस्य बिषयान्तरं कल्प्यम्‌ । 
नाप्यर्थापत्तेः समर्थनमिति। 


(र.टि.) सदेकस्वभावस्य भेदस्य सदसद्रूपत्वाभावेन सदसदरैलक्षण्यं युज्यत एवेति कथं तद्‌ दुष्यत इत्यत आद- सदसद्रैलक्षण्यं 

नामेति ॥। (न च परमार्थतः” इति पूर्ववाक्यानुरोधेन “सदसदरैलक्षण्ये' इति वाक्यम्‌ 'प्रपञ्चस्येति दोषः' इति व्याख्याय (असतः 
ख्यात्ययोगात्‌' इत्युत्तरवाक्यानुरोधेनापि तद्वयाचष्टे - शुकितिरजतादेरिति शेष इति ॥ अर्थापत्तेः फलेन विरोध इति ॥ 
ख्यात्यन्यथाऽनुपपत्तेरसत्प्रतीतिप्रतिक्षेपकत्वादसद्वैटक्षण्य-ज्ञानजननलक्षणतत्फलस्यासत्ख्यात्याक्षेपकत्वादिति भावः । 
कविदुद्रन्यनिर्देश इति ॥ अनिर्वचनीयत्वे रनतस्येत्यादौ धर्मिनिरदेश इत्यर्थः । सत्त्वेनेति शोष इति ॥ अन्यथा “असतः 
ख्यात्ययोगात्‌" इत्यनेन गतार्थता “असतः सत्त्वप्रतीतिः' इत्यत्तरग्रन्थानानुगुण्यं च स्यादिति भावः । प्रकृतानुपयोगादिति ॥ 
असतः सत्त्वेन प्रमित्यसम्भवेऽपि तथा भ्रमसम्भवात्सत्त्वेन भ्रमगोचरस्यापि शुक्तिरजतादेरसत्त्नोपपत्तेर्बाधकप्रत्ययस्य 
विषयान्तरकल्पनेऽर्थापत्तिसमर्थने चैतस्यानुपयोगादित्यर्थः । असतो धर्मस्येति ॥ संसगतादात्म्यरूपस्ये-त्यर्थः । न तु धर्मिण 
इति ॥ आरोप्यस्येत्यर्थः । न चाऽरोप्यस्यान्यत्र सत्त्वमेव नियामकमित्यत आह- अचर प्रतीतस्येति ॥ ययपि संसगदिरसतः 
सत्त्वेन प्रतीत्यङ्गीकारेणापि प्रकृतसिद्धिः, तथाऽपि स्म्य॑माणारोपस्थठे आरोप्यस्याप्यसतः सत्त्वेन प्रतीतिरिति 
सिद्धान्तनिष्कपार्थमेतदुक्तमिति ज्ञातव्यम्‌ । 


(रा.टि.) मूलमवतारयितुं शङ्कामाह- नन्वस्तु प्रत्यक्षादिकमिति ॥ धमिंसाध्यलिङ्गव्याप्यादिसत्तवग्राहकमिति योज्यम्‌ । नन्वेवं 
गाधोच्छेद इत्यत आह- पुथिगीत्नायनुमानमिति ॥ आदिपदेनाऽनग्चित्मायनुमानपरिग्रहः। 
प्रतियोगितदभावयोधयोरप्येकरूपत्वादिति भावः । स्वोक्तं मूलारूढं कर्तुमाह- इति शेष इति ॥ भेदप्रपश्च -स्येति ॥ भेदस्य 
प्रपञ्चस्य चेति वा भेदसदहितप्रपञ्चपरमार्थसत्त्वस्यापीति वाऽर्थः । एवमग्रेऽपि । राङ्ते- दश्यत्वादि-हेतुभिरिति ॥। तदेव वाक्यं 
दृष्टान्तनिरासकत्वे नाप्यबतार्यं यो जयति- कुल इत्यत आहेति ॥ इति शेघ इति च | अघ्रेति ॥ 
शुक्तिरूप्यादेस्सदसद्विलक्षणत्वरूपानिर्वचनीयत्व इत्यर्थः । ख्यातीति ॥ प्रतीत्ययोगादित्यर्थः। अस्य चेति ॥ शुक्तिरूप्यस्य । 
प्र्रविषयनिर्दशव्युत्क्रमेण निरासः कुत इत्यत आह- ख्यात्यभावपक्ष-स्येति ॥ असद्विरिष्टेति ॥। पटधीर्नेतिवदसत्परतीतिरनेत्यत्र 
असतः प्रतीतौ व्यावर्तकतया विदोषणत्वेनासद्विशिष्टा सद्भयावतिंता ख्यातिरित्यर्थः। असतो निपेध्यता तु नाभिप्रेता । विोषणेति 
॥ व्यावर्तकाप्रतीतावित्यर्थः । अभूदिति मूलपदानुबादः । किमित्यत आह-असतः ख्यातिरिति ॥ तथाऽपीत्यनूयार्थमाह-न 
तदिति ॥ स्वयं युक्तिमाह- स्वक्रियेति ॥। असतः ख्यातिर्नत्येवंरूपवचनक्रियया विरोध इत्यर्थः । असत इति ॥ असतोऽ- 
(रा.टि.) प्रतीताबसद्रैक्षण्यज्ञानायोगेनासद्रलक्षण्यज्ञानरूपफलेन ख्यायमानत्वान्यथाऽनुपपत्तिरूपार्थाप-ततेरविंरोधः । 
असद्रैलक्षण्यज्ञानम्‌ असद्विज्ञानमपि भवतीति ख्यात्याऽसनेत्युक्ते विरोधः स्पष्ट एव, असननत्युक्त्यै-ासत्ख्यातेः प्राप्तत्वात्‌ । 
एवं च ख्यातिरसत्त्वमेवाऽपादयति नासद्वैलक्षण्यमिति भावः । कचिद्धावेति ॥ न च शुक्ते रजतत्वमिति भावप्रत्ययनिदेशः 
तस्य भावस्त्वतलौ ' इत्युक्तेः । कचित्‌ सदस्द्रैलक्षण्ये प्रमाणाभावा-दित्यत्र शुक्तिरजतादेरिति शेघोक्त्या 
भवितुरूपरनतादिद्रव्यनिर्देशः संसगारोपतादात्म्यारोपाभिप्रायेणेत्यर्थः। 


कुतो नेति चेदिति ॥। बाध्यत्वानुमानेन शुक्तिरजतादिकमनिर्वचनीयं कुतो न कल्प्यमित्यर्थः । सत्त्वाभाव-विषयता कुतः 
कल्प्येत्यत आह- शुक्तिरजतादेरिति ॥ अस्य चेति ॥ शुक्तिरजतादेः । सम्थितेत्युक्तं व्यनक्ति- प्रतीतिमात्रेत्यादिना ॥ 
आदिपदेनासद्रैलक्षण्यज्ञानग्रहः । अर्थापत्तिररीरेति ॥ असचेत्‌ सत्त्वेन न प्रतीयेतेत्येवंरूपेणेत्यर्थः । उक्तमर्थं मूलारूढं दर्शयितुं 
रोषमाह- शुक्तिरजतादेरिति ॥ प्रकृतानुपयोगा-दिति ॥ प्रमविषयस्यासदरैक्षण्यसिद्धिरूपप्रकृतप्रमेयानुपयोगादित्यर्थः । 
बायन्तररीत्या सिद्धयतीत्यत आह- अन्यथाख्यातिवादिभिरपीति ॥ ययपि प्राचीनताकिकैः सदुपरागेणासदपि भासदपि 
संसर्गोऽसनेव भासत इत्यङ्गीक्रियते । तथाऽपि स रजतत्वसंसर्गः स्वरूपेणाऽसनपि संसर्गमर्यादयैव भासते न त्वसत्त्वेनेति असतः 
संसर्गस्य भानेऽपि धर्मिणो रजतादेर्नांसतो भानमित्यङ्गीकारादसतः सत्त्वेन प्रतीतेरनङ्गीकारादित्युक्तम्‌ । अन्यथा- 
ख्यातिव्याख्यानम्‌ अन्यथाख्यातिस्वरूपनिरूपणमित्यर्थः । शङते- असतो धर्मस्येति ॥। सतः सदन्तरात्मत्व-रूपधर्मस्येत्यर्थः 
। अत्रेति ॥ शुक्तिकादावित्यर्थः । प्रसक्तानुप्रसक्तं प्रकृतोपयोगितयोपसंहरति - अतोऽन्य-थेत्यादिना ॥ 


(श्री.टि.) भिन्नविषयकत्वेनेति | समानसत्ताकवस्तुविषयकत्वाभावो भिननविषयकत्वं तेनेत्यर्थः । भिन्नविषयकत्वमुपपादयति- 
भेदप्रपश्चस्येत्यादिना ॥ व्यावहारिकं सत्त्वम्‌ । नन्वनुमानस्यापि व्यावहारिकसत्ता-प्रतिषेधकत्वाद्धिनविषयकत्वं नास्तीत्यत 
उक्तम्‌- व्यानहारिकीं सत्तामनुपमूयेति ।। गोचरयतीति ।। भिन्नवनिषयकत्वेनेति सम्बन्धः । नन्येबं 
चेदपुथिवीत्वानौष्ण्यसाधकानुमानप्रत्यक्षयोरपि बाध्यबाधकभावो न स्यात्‌। अनुमानेन पृथिवीत्वौष्ण्ययोरभावः पारमाधिकस्साध्यते 
। प्रत्यक्षेण तु व्याबहारिकमेन पृथिवीत्वमौष्ण्यं च गृह्यत इति भिन्नबिषयकत्वादिति बक्तुं शक्यत्ादित्यत आह- 

अपृथिवीत्वा्यनुमानमिति ॥। प्रत्यक्षं पृथिवीत्वौष्ण्यावगाहि प्रत्यक्षम्‌ । अपरमार्थेति ॥ पृथिवीत्वमौष्ण्यं तदुभयाभावश्च 
व्यावहारिक एवेति समानसत्ताकवस्तुविषयकत्वेन समानविषयकत्वादिति भावः । स इति तच्छब्दस्य प्रकृतभेदाभावपरत्वप्रतीति- 
वारणायानूदयार्थमाह- स भेद इति ॥ अभावप्रतियोगित्वेन भेदस्यापि प्रकृतत्वादिति भावः । परमार्थ -सत््वेति ॥ तथा च 
भेदग्रादधप्रत्यक्षाभेदसाधकानुमानयोः समानसत्ताकवस्तुविषयकत्वेन समानविषयकत्वायुक्त एव बाध्यबाधकभाव इति भावः । 
परिरोषप्रकारमेवाऽह- भेदप्रपश्चमित्यादिना ॥। असौ भेदप्रपञ्चः । ननु सदेकस्वभावस्य भेदस्य सदसद्रूपत्वाभावेन सदसद्रैलक्षण्यं 
युक्तमेवेति कथं दृष्यत इत्यत आह- सदसद्वैलक्षण्यं (श्री. टि.) नामेति ॥ रहितत्वमिति ॥ तत्र प्रमाणाभावादित्यर्थः । 
शङते- हृर्यत्वादीति ॥ अर्थापततेरन्य-थोपपत्तिं दूषणमाह- अत्यन्तासत््वेनैवेति ॥ ननु विकल्पानुसारेण कुतो न दुष्यत इत्यत 
आह- परेणाङ्गी -कृतत्वादिति ॥ असद्विरिष्टेति ॥ असद्विरोषणकेत्यर्थ; । विरोषणेति ॥ असद्रपेत्यर्थः । विरिष्टेति ॥ 
असत्ख्यातिरूपविरिष्टत्य्थः । विशिष्टज्ञाने विदोषणज्ञानस्य कारणत्वादिति भावः । ततः किमित्यत आह- न चेति ॥ अप्रतीतस्य 
असत्ख्यातिरूपविरशिष्टस्य । अभावज्ञाने प्रतियोगिन्ञानस्य कारणत्वादिति भावः । प्रतिषे -धेति ॥। असत्ख्यातिप्रतिषेधेत्यर्थः । 
स्मक्रियेति ॥ मूकोऽहमितिबदिति भावः । अर्थापत्तेः फलेन विरोधः स्यादिति ।। असन्चेन प्रतीयेतेति 
ख्य्त्यान्याथ्ाऽन्[प्प््तिरस्त्प(त्णीतिपतिष्षोपकत्व्द्विप्यायपय्ानस्ानालम्यस्य 
असद्िलक्षण्यज्ञानलक्षणस्यार्थापत्तिफटस्यासत्ख्यात्याक्षेपकत्वेनार्थापत्तेः फलेन विरोधस्स्यादित्यर्थः । ननु शुक्ते रजतत्वमिति 
धर्मनिरदेराः, अनिर्वचनीयत्वे च रजतस्यानिर्वचनीयमिदं रजतमित्यत्र धर्मिनिर्देदा इति विचित्रप्रयोगः किमर्थम्‌, इत्यतोऽत्र 
रजतत्वमिति संसर्गारोपः, इदं रजतमिति तादात्म्यारोप इत्यारोपद्वय-सद्धावात्तदमिप्रायेणेत्याह- अत्यन्तासत इत्यादिना ॥ 
संसर्गः समवायः । भावनिर्देशञः रजतत्वमिति धममं-निर्देशः। द्रन्यनिर्देशः रजतमिति धर्मिनिर्देशः। 


नन्वनुभवत्वाविरोषात्कथमस्यानुभवस्य प्राबल्यं येन बाधकत्वं स्यादित्यत आह- बाधकप्रत्ययस्येति ॥। विदोषदरशनजन्यत्वादिति 
भावः । सत्त्वाभावविषय इति न च तावताऽसत्त्वप्रप्िः । अनिर्वचनीयरूपतृतीय-कोटयङ्गीकारादिति भावः । नन्वयं बाधक्प्रत्ययः 
सत्त्वाभावविषयः कुतः? असत्त्वविषयक एव किं न स स्यादित्यत आह- शुक्तिरजतादेरिति ॥ अस्य चेति ॥ रजतस्येत्यर्थः। 
अन्यथा प्रवृत्ति स्यादिति भावः । एतेनेत्युक्तं बिरदयति- प्र तीतिमात्रेति ।। असत्त्वेनेत्यथं; । प्रतिषेधेति ॥ 
असत्ख्यातिप्रतिषेधेत्यर्थः । आदि-पदेन असद्वैलक्षण्यज्ञानग्रहणम्‌ । नन्बेगमसतः प्रतीत्यङ्गीकारे असने 
प्रतीयेतेत्यापादनानुपपत्त्याऽर्थापत्त्य-नुपपत्तिरित्यत आद- सत्वेनेति ॥। तथा चासचेत्सत्त्वेन न प्रतीयेतेत्यापादनकरणान विरोध 
इत्यर्थः। सत्त्वेनेति शेष इति ॥ अन्यथा असतः ख्यात्ययोगात्‌” इत्यनेन गतार्थता असतः सत्त्वप्रतीतिः' इत्युत्तरग्रन्थानानुगुण्यं 
च स्यादिति भावः। अभ्रान्तो प्रमायाम्‌ । प्रकृतेति || बाधकप्रतीतेस्सत्त्वाभावविषयकत्वमसद्वैलक्षण्योपपादनेन अर्थापत्तिसमर्थनं 
च प्रकृतं तदनुपयोगादित्यर्थः । 


अयं भावः - असतः सत्त्वेन प्रतीतिरभ्रान्तौ नास्तीत्युक्त्या असचेत्सत्त्वेन न प्रतीयेतेति सत्त्प्रकारक-प्रमाविषयत्वाभाव 
आपादितः स्यात्‌ । ओमिति चेत्‌, तथात्वेऽसतः सत्त्वेन प्रमित्यसम्भवेऽपि सत्त्वेन भ्रमसम्भवात्‌ सत्त्वेन भ्रमगोचरस्यापि 
श्ुक्तिरजतादेरसत्नस्यै गो पपत्तेरसदेन रजतं प्रत्यभादिति बाधक प्रत्ययस्य सत्नाभावरूप-बिषयान्तरकल्पनम्‌ 
अर्थापत्याऽसद्रैलक्षण्योपपादनं चानुपयुक्तं स्यादिति। नासतः सत्त्वेन प्रतीतिः सिद्धय -तीति ॥ एवमन्यथाख्यातिलक्षणमुक्त्वा 
सर्वान्परत्यप्यसतः सत्त्वेन प्रतीत्युपपादनमस्माभिः कर्तव्यं तन सिद्धयतीत्यर्थः । कुत इत्यत आह- अन्यथाख्यातिवादिभिरपीति 
॥ अन्यत्र विद्यमानमेवान्यत्राऽरोप्यत (श्री.टि.) इत्यन्यथाख्यातिवादिभिस्ताकिकेरित्यर्थः । असत इति ॥ सत एव सत्त्वेन 
प्रतीत्यङ्गीकारादिति भावः । व्याख्यानं कृतमिति ॥ भ्रमविषयप्रदरानं कृतमित्यर्थः । एवमनङ्गीकारे बाधकमाह- ययसदित्या- 
दिना ॥ यदीत्यनन्तरमसतस्सत्त्वेन सतश्चासत्त्वेन प्रतीतिमनङ्गीकृत्येति शेषः । अबधारणव्यावर्त्यं दर्शायितु -माशङ्कते- सत इति 
॥ शुक्तेरापणस्थरजतात्मताप्रतीतिरित्यर्थः । सा सदन्तरात्मता । अनुपपत्तिरेवेति ॥ असत एवासत्त्वेन प्रतीतत्वादित्यर्थः । 
कथमिति ॥ असत्या एव सदन्तरात्मतायाः सत्त्वेन प्रतीतत्वादित्यर्थः। ननु असन्‌ यो धर्मस्तस्य सत्त्वेन प्रतीतिरद्गीक्रियते न तु 
धर्मिणः । तथा चासतस्संसग॑स्य तादात्म्यरूपस्य वा धर्मत्वेन सत्त्वेन प्रतीतिः सम्भवतीति चेत्तत्राऽह- असत इति ॥ धर्मिणः 
आरोप्यस्य रजतस्य । नन्वन्यत्र वि्यमानस्थैवान्यत्राऽरोपाङ्गीकारादारोप्यस्यान्यत्र सत्त्वमेवासतो धर्मिणस्सत्त्वेन प्रतीतिनंस्तीत्यत्र 
नियामकमि-त्यत आह-अच्र प्रतीतस्येति॥ आन्तरस्येति ॥ विज्ञानरूपत्वेनाऽन्तरस्य रजतस्येत्यर्थः । अतोऽन्यथेति ॥ असतो 
भ्रान्तावपि सत्त्वेन प्रतीत्यनङ्गीकार इत्यर्थः । बाधकप्रत्ययस्य असदेव रजतं प्रत्यभादित्यस्य । विषयान्तरं सत्त्वाभावरूपम्‌ । 

नापीति ॥ असचेद्‌ भ्रान्तावपि सत्त्वेन न प्रतीयेत, प्रतीयते च सत्वेन, तस्मादसनेति वक्तुं न शाक्यते । असत्त्वेऽपि 
सदन्तरात्मताबद्राह्यत्ववच्च प्रतीतिसम्भवादिति भावः । 


(पां.टि.) तथाऽपीति | उपजीव्यतयाऽधिक बलत्बे ऽपीत्यर्थः । विरोधित्वे सत्यधिकबलत्यस्यैव बाधकत्वे 
प्रयोजकत्येनाविरुद्धस्याधिकबलस्याबाधकत्वादिति भावः । कुतस्तस्याविरुद्धत्वमित्यतस्तत्प्रयोजकस्य समान-बिषयत्वस्य 
विरहादित्याह- भिन्नविषयत्वेनेति ॥ भि्विषयतामेबोपदर्शयति- भेदग्रपश्चस्य हीति ॥ नन्वेव -मेवापुथिवीत्वानुमानेऽपि 
भिननविषयतया प्रत्यक्षानुमानयोरविरोधस्य वक्तुं श॒क्यत्वान प्रत्यक्षेणानुमानवाधः स्यादित्यत आह-अपुथिवीत्वेति ॥ उक्तशङ्काया 
मूलारूढतामपेक्षितपूरणेन दर्शायति- भेदाभानेत्यादिना ॥ ननु सदेकरूपत्बात्प्रपश्चस्य तद्ग्राहकप्रमाणस्यैव 
सदसद्रूपत्वाभावरूपसदसद्रैलक्षण्यसाधकत्वान तत्र प्रमाणा-भाव इत्यत आह- सदसद्वैलक्षण्यं नामेति ॥। "सदसद्रैलक्षण्ये” इति 
वाक्यं प्रतिन्ञानिरासपरत्वेन योजयित्वा दृष्टान्ते साध्यवैकल्यपरतयाऽपि योजयितुं दृष्टान्तसद्धावमारङ्ते- शुक्तिरजतादिकमिति 
॥ दष्टान्तनिरास-परत्वसिद्धवर्थमनुगुणं दोषमाह- शुक्तिरजतादेरिति शेष इति ॥ अयोगादिति ॥ यदसत्‌ तन्न प्रतीयत इति 
व्याप्तः । अन्यथा नरविषाणस्यापि प्रतीतिप्रसङ्गादिति भावः । इष्टापत्तिं परिहरति- अस्य चेति ॥ नाधायोगा-दिति ॥। यत्‌ सत्‌ 
तनन बाध्यत इति व्याप्तेः । अन्यथा सदात्मनोऽपि बाधप्रसङ्गादिति भावः । इष्टापत्तिं परिहरति- अस्य चेति ॥। विकल्पक्रमानुसारेण 
ख्यातिपक्षस्यैव प्रथमतो निराकर्तव्यत्वात्‌ तदभावपक्षनिराकरणं प्रथमतोऽसङ्गतमित्यतस्तत्र निमित्तमाह- ख्यात्यभावपक्षस्येति 
॥ अभावस्य भावनिरूप्यत्वाद्‌ ख्यातिपक्ष एब पूर्वं विकल्पित इति हृदयम्‌ । 


ननु यदि परोऽसत्प्रतीतिमान स्यात्‌ तद्ध सत्ख्यातिनिषेधको न स्यादित्यापादनपक्षे, बिमतोऽसत्प्रतीतिमान्‌ 
असत्ख्यातिनिषेधकत्वादित्यनुमानपक्षे चाऽपादकसत्त्वेऽप्यापाद्यानङ्गीकारे वा हेतुसत्त्नेऽपि साध्यानङ्गीकारे वा (पां ,टि,.) 
बाधकाभावादप्रयोजकत्वमित्यतः, नात्र साक्षादापादनं साधनं बाऽभिप्रेतं, किन्तु यदि परोऽसत्प्रतीति-मान 
स्यात्तर्यसत्ख्यातिप्रतीतिमान स्यात्‌, यदि चासत्ख्यातिप्रतीतिमान स्यात्तर््यसत्ख्यातिनिषेधको न स्यादिति, बिमतोऽसत्प्रतीतिमान्‌ 
असत्ख्यातिप्रतीतिमत्त्वाद्‌, विमतोऽसत्ख्यातिप्रतीतिमान्‌ असत्ख्यातिनिषेधकत्वादिति वा परम्पराऽऽपादनस्य साधनस्य 
बाऽभिप्रे तत्वानानुपपत्तिरित्यभिपे त्याऽपादनद्भयेऽनुमानद्रयेऽप्यप्रयोजकत्वं परिहर्तुं तत्ख्यातिनिराकरणपदतात्पर्यमाह- 
असद्विरिष्टेति ॥ कथमेतावतोभयत्राप्रयोजकत्वपरिहार इत्यतः, आये त्क भआदानुमाने चाकारणकार्योत्यत्तेरेव विपक्षे बाधकत्वान 
तदित्यादायेनाह- न च विरोषणेति ॥ विशिष्टज्ञाने बिदोषणज्ञानस्य कारणत्वेन असति तस्मिन्‌ तदसम्भवादित्यर्थः । द्वितीयतर्के 
द्वितीयानुमानेऽप्य-कारणकार्योत्पत्तेरेब विपक्षे बाधकत्वान्नाप्रयोजकत्वमित्यारयेनाऽह - न चाप्रतीतस्येति ॥ अभावस्य 
ससम्बन्धिकपदार्थतया प्रतियोगितावच्छेदकप्रकारकप्रतियो गिज्ञानाधीनज्ञानत्वादित्यर्थः। स्वक्रियाविरोधा -दिति | मूकोऽहमिति 
बचनक्रि यया मूकपदो क्तबचननिषेधस्य बिरोधगत्‌, आत्मा पराधीनप्रकाडो नेत्यात्म-सम्बन्धित्वेन 
पराधीनप्रकारात्वनिषेधकात्मविषयज्ञानक्रियया नेति पदोक्तनिषेधस्य बिरोध असन प्रतीयत इत्यसत्सम्बन्धित्येन 
प्रतीतिविषयत्वनिषेधकासद्विषयज्ञान क्रियया नेति नजा प्रतिपिपादयिषितासत्प्रतीतिनिषेधस्य विरोधादित्यर्थः । अप्रयोजकत्वराङ्कं 
परिहर्तुं बेलक्षण्यं निरूपयति- वैलक्षण्यं हीति ॥ अधीनेति ॥ अन्वय-व्यतिरेकाभ्यां प्रतियोगिज्ञानस्य व्यावृ्िज्ञानं प्रति 
कारणत्वावगमादिति भावः। कथमिति ॥ कारणाभावेऽपि कार्योत्पत्तौ नियामकाभावेन कादाचित्कत्वानुपपनत्तिप्रसङ्गादिति भावः 
। अथपित्तेः फलेन विरोध इति ॥ यदसत्‌ त प्रतीयत इति व्याप्तिमूटकख्यात्यन्यथाऽनुपपत्तेः, प्रतीयते च तस्मानासत्‌ 
किन्त्वसद्विलक्षणमित्य-सद्रैलक्षण्यज्ञानलक्षणफलेन विरोधः स्यात्‌। अस्या अथापित्तेरसत्परतीतिप्रतिक्षेपकत्वात्‌ तत्फलस्यासद्रलक्षण्य- 
ज्ञानस्य च अभावज्ञाने प्रतियोगितावच्छेदकप्रकारकप्रतियोगिन्ञानस्य कारणत्वेन प्रतियोगिभूतासज्ज्ञान-सापेक्षत्वादिति भावः। 


किदिति ॥ अत्रैव वाक्ये रजतत्वमिति धर्मनिरदेश इत्यर्थः । कचिद्‌ द्रन्यनिर्दश इति ॥ “असदेव रजतं प्रत्यभात्‌" इत्यादौ 
रजतमित्यादिधर्मिनिर्दश इत्यर्थ; । नन्वधिकबठत्वाभावात्कथमनेन बाधितत्वमित्यत आह- बाधकप्रत्ययस्येति ॥ अन्यथा 
वस्तुव्यवस्थापकत्वमेव न स्यादिति भावः । उक्तशङ्ाया मूलारूढतां क्तुंमनुरूपं गषमाह- सत्त्वेनेति रोष इति ॥ प्रकृतेति ॥ 
अभ्रान्तावसतः सत्त्वेन प्रतीत्यभावस्य भ्रान्तिविषयस्य शुक्तिरजतादेरसत््वाभावानुपपादकत्वेन प्रकृतानुपयोगादित्यर्थः । 
एवकाराभिप्रायमाह- ययसदसत्वेनेति ॥ असदादेः सत्त्वादिना प्रतीत्यभावेऽपि भ्रान्तिसम्भवं शङ्ते- सत इति ॥ 
श्रान्तित्वाभावप्रसङ्गादिति ॥ अन्यथा घटे घटात्मतायाः सत्याः प्रतीतेरपि भरान्तित्वप्रसङ्गादिति भावः । कथमिति ॥ सति 
सदन्तरात्मताया असत्याः सत्त्वेन प्रतिभासादिति भावः । ननु न वयमसतः सर्वथा सत्त्वेन प्रतीत्यभावं ब्रूमः, किन्तु धर्मिण एव 

। सदन्तरात्मतायाश्च धर्म॑त्वायुक्तस्तदसत्त्वेऽपि सत्त्वेन प्रतिभास इत्यत आह- असतो धर्मस्येति ॥ (पां.टि.) नियामकडून्यमिति 
॥ वैपरीत्यस्यापि वक्तुं शक्यत्वादिति भावः । प्रमाणविकलमिति ॥। ्रान्त्यनुभववाधानुभवभ्रान्त्यनुपपत्तिबाधानुपपत्तीनां तत्र 
प्रामाण्यस्यान्यत्रोपपादितत्ादिति भावः । आन्तर-स्येति ॥। प्रतीत्यनुपपत्त्याऽसत्त्वस्य, भ्रान्तिबाधयोरनुपपत््या पुरतस्सत्त्वस्य, 
प्रमाणविकलतया देशान्तरे सत्त्वस्य चानुपपत््या परिदोषाद्रनतस्याऽन्तरत्वसिद्धिरिति भावः । बाह्यत्वमिति ॥ आन्तरस्याऽन्तरत्वेन 
प्रतीतौ भरान्त्यभावप्रसङ्गादिति भावः । अत्यन्तासदेबेति ॥ आन्तरस्य रजतस्य बाद्यतायाः सत्त्वे तत्प्रतिभासस्या- 
भ्रान्तित्वप्रसङ्गादिति भावः । सत्वेनेति ।। असत्या बाद्यताया असत्त्वेन प्रतिभासस्य भ्रान्तित्वाभावादिति भावः । अस्त्वेवं किं 
तावता सिद्धमित्यत आह- अत इति ॥ 


(न्या.टि,) एवं प्रतयक्षादेरनुमानोपजीव्यत्वानुपगमेन पृथिवीत्वानुमानबैषम्यमाराङ्य परिहृतम्‌ । अधुना तदुपजीव्यत्वमुपेत्यापि 
तदरैषम्यमाशङ्ते- नन्वस्त्विति॥ विरोधेति॥ अप्रामाण्येतुतयोक्तविरोधस्या-सिद्धिरनेनोक्ता। तद्वीजं भिनविषयत्वमुपपादयितुं 
प्रतिषेध्याप्रतिषेध्यसत्त्वदरैविध्यमाह- भेदप्रपश्चस्येति ॥ अनुपमृयेति ॥ नन्बनुपमृदित्वेति वक्तव्यं कथमनुपमूयेति “समासेऽनज्‌पू्े' 
इति ल्यपः पर्युदासादिति चेदित्थम्‌ । “गतिकारकोपपदानां कृदधिः सह समासवचनं प्राक्सुवुत्पत्तेः' इति वचनेन गतिसमासस्य 
नित्यत्वात्‌ । पूरवमुपेन गतिसमासं विधाय पडचान्नजूसमासकरणाददोषः । अत एव नैषधीयव्याख्याने (तमनाप्य भेजे" इत्यत्राऽडा 
पूरव समस्तस्य परचाजूसमास इत्यवादीत्‌ इति । गोचरयतीति सुब्धातु । निगमयति- इतीति ॥ 


अयं भावः । धर्म्यैक्येऽपि यत्प्रत्यक्षादिग्राद्यं सत्त्वं न तनिपेध्यम्‌, अनुमानेन यच्च निषिध्यते न तद्रयते प्रत्यक्षादिना इति 
तदग्राह्याभावानवगाहित्वाद्‌ भिनविषयत्वमिति । प्रत्यक्षसमानविषयत्वमपृथिवीत्वानुमाने दरंयति- अपुथिवीत्वानुमानमिति 
॥ अपारमार्थिकनिषयमिति ।। भागाभाबयोव्यां बहारिकसत्मादित्यर्थंः। परमार्थसत््मेति ।। तथा च 
प्रतयक्षस्यानुमाननिषेध्यग्राहित्वेन विरोधः स्थिर एवेति भावः। कुत इति॥। सिद्धमिति दोषः। तत्र प्रमाणाकाङ्गायामाह- परिदोषादिति 
॥ तत्र परिरेषस्य प्रसक्तप्रतिषेधपूर्वंकत्वात्प्रसक्तान्‌ पक्षान्‌ प्रतिषेद्धुं बिकल्पयति- भेदप्रपश्चमिति ।। निषेध इति ॥। अनुपपत्त्या 
सिद्धे इति रोषः। परिशक्ष्य-तीति॥ रिपेर्लटि स्ये “षढोः कः सि” इति कत्वे लघूपधगुणे च रूपम्‌। पक्षीयसाध्य प्रमाणनिषेधकतया 
मूटं संयोज्य दृष्टान्तेऽपि तप्रमाणनिषेधकतया योजयितुमुपक्षिपति- दृश्यत्वादीति ॥ अर्थापत्त्यनुमे दूषयिष्यन्‌ अर्थापत्ति तावच्छङकते- 
नन्वस्तीति ॥ ख्यायमानत्वादिति ॥ ख्यातेः कर्मणि यकि शानचि आने मुकि सति रूपम्‌ । बाध्यमानत्वादिति ॥ 
प्राग्बदेवान्यथेबोपपत्त्याऽर्थापत्तिमाभासीकरोति- अत्यन्तासत्त्वेनैवेति ॥ ननु इति वदत इति व्यर्थं न तत्ख्यातिनिराकरणम्‌! 
इत्यत्तरमूलाननुगुणं चेत्यतः तदनुगुणमर्थमाह- ख्यातिं प्रतिषेधत इति ॥ ननु बिकल्पन्युत्रमेण निराकरणे को हेतुरित्यत 
आह- ख्यात्यभावपक्षस्येति ॥ सिद्धय- तीति ॥ अनेनायं विरिष्टप्रतीतिमान्‌ तनिषेधकत्वात्‌, असद्रूपविरोषणप्रतीतिमान्‌ 
तद्विरिषटप्रतीतिमत्त्वात्‌, व्याप्तिश्च सामान्यतः इत्येवं प्रयोगद्धयं सूचयति । स्वक्रियेति ॥ उक्तरीत्याऽवर्यकासनज्ज्ञानरूपक्रियया 
(व्या,टि.) तन्निषेधबचनस्य विरोध इत्यर्थः । फलेनेति | वेलशक्षण्यज्ञानरूपफलेनेत्यर्थः । फलसिद्धौ तचनान्तरीय-कतयाऽसतोऽपि 
ख्यातिसिद्धव्याप्तिभङ्गादित्यर्थः । उपसंहरति- तथा चेति ॥ 


शङते- तथाऽपीति ॥ अर्थापत्त्या तदसिद्धानपीत्यर्थः । आदिकमिति ॥ अध्यस्तत्वमादिपदसङ्गाह्यता-बच्छेदकमित्यर्थः । 
ननु शङ्ासमाध्योर्भावभवितृनिर्देरभेदे को हेतुरित्यत आह- अत्यन्तासत इति ॥ भ्रान्ति-समानेन बाधेन कथं बाधाभिधानमित्यत 
आह- नाधकप्रत्ययस्येति ॥। नस्तुन्यनस्थापकत्मेनेति ॥ परीक्षया साबधारणत्वेनेत्यर्थः । सत्नाभावेति ॥ 
असदेवेत्यनुभवप्रत्यायकोऽसच्छब्दोऽसुरब्दवन्न रूढः, किन्तु नञृतत्पुरुष एवेति भावः । अर्थापत्तिमुपजीवयति- एतेनेति ॥ 
प्रतिषेधादीत्यादिपदेनोक्तमसद्रैलक्षण्यज्ञानम्‌ अनुक्तोऽसत्पदप्रयोगोऽपि ग्राह्यः । फलविरोधं परिहरति- सत्त्वेनेति ॥ शारीर इति 
॥ आपायकोटावित्यर्थः, प्रकृतेति ॥। प्रान्तिविषयरजतादेरत्यन्तासद्ैलक्षण्य इत्यर्थः । व्याख्यानं कृतमिति ॥ अन्यथा ख्यात्यन्तर- 
निरासोऽप्यप्रयोजनमिति भावः । भ्रान्त्यनुपपनत्ति दरायति- ययसदसत्त्वेनेति ॥। एतेनासतः सत्तवप्रतीतिरूप-विशोषाभावेन कथं 
सामान्याभावापादनं सतोऽसत््वप्रतीतिमालम्ब्योपपत्तेः । विरोषाभावापादने त्वापादनैक्यमिति परास्तम्‌ । असतोऽसत्त्ेनैव सतः 
सत््वेनैव प्रतीतिनियमस्याऽपादकत्वात्‌, भ्रान्त्यभावस्याऽपायत्वात्‌ । सद्विरोष्यकासत्त्वप्रकारकान्यतरत्वरूपलक्षणाभावे 
लक्षणान्तराभावेन लक्ष्याभावप्रसङ्गात्‌ । उभयरूपत्वन्तु न लक्षणं, रजतप्रतीतौ शुक्त्यस्मृतौ तदसत्त्वविषयकत्वाभावात्‌ । 


अन्यथा ख्यात्यन्तरं निरसितुमुपक्षिपति- सत इति ॥ निरसितुं विकल्येन पृच्छति- किमिति ॥ भ्रान्तित्वा-भावेति ॥ 
तद्भति तत्प्रकारकत्वादित्यर्थः । सदन्तरत्वायोगश्च ध्येयः । इति त्विति | बेषम्यचोयमित्यर्थः । शून्यमिति ॥। बिनिगमनाबिरदेण 

विपरीतापत्निग्रस्तं च । असदेवेदं रजतमिति बाधविरोधश्च । धर्मपदस्य तदात्मतामात्रपरत्वे संस्गारोपानिर्बाहः, सम्बन्धपरत्वेऽपि 
धर्मपदस्य द्रव्यपरत्वे आरोपितगुणादेरसत्त्व-स्वीकारापातः । पदार्थपरत्वे सम्बन्धस्यापि रजततादात्म्यस्य जातितया 
रजतत्नसमबायस्य समनायतया कचित्‌ संयो गादिरूपतया निषेधायो गः । प्रकारपरत्वेऽत्र रजतत्वमित्यादौ 
रजतत्वादेरसत्त्वस्वीकारापत्तिः । वैरिष्टय-सम्बन्धिपरत्वेऽसत्त्वेन प्रतीयमानधर्मस्यापि तादृक्त्वेनोक्तनियमभङ्ग इत्यादिदूषणमूह्यम्‌ 
। अन्यथाख्यातिमते दूषणान्तरं चाऽह- अन्न प्रतीतस्येति ॥ आपणस्थेऽत्र प्रतीतेन, अत्र प्रतीते बाऽपणस्थेनाभेदप्रत्यमि- 
ज्ञानाभावादिति भावः । किञ्च पूर्वमन्यत्र प्रतीतस्याधुना सतोऽत्र प्रतीतिः, उताप्रतीतस्यापि सतः । द्वितीयेऽनन्ता- 
नामेतत्प्रत्ययविषयतापत्तिः । प्रथमे येनैकमेव रजतं दृष्टं भस्मसात्कृतश्चानुभूतं तस्यान्यत्र भ्रान्तिर्न स्यात्‌ । अन्यत्र सत्त्वाभावात्‌। 
तत्स्मरणे तद्ेदानुभवाच । पूर्वप्रतीतानामनेकेषां सत्त्वेऽपि सर्वेषां प्रान्तिविषयत्वा-पत्तिः । न चेत्कस्यापि न स्यात्‌ । किञ्च 
एकस्मिन्‌ दृष्टे पुरःस्थित एवान्यत्र रजतभान्तिर्न स्यात्‌ । भेदानुभ-वात्‌ । अपि च रजतरार्करासु दृष्टासु श्रेतपर्बतादौ भान्तिर्न 
स्यात्‌, इत्यादिदूषणमूहनीयम्‌। एवमन्यथा-ख्यातिवादिनाऽसतः सत््वप्रतीतिं प्रान्तावङ्गीकार्य विन्ञानख्यातिवादिनाऽप्यङ्गीकारयति- 
विज्ञानवादिनाऽ-(न्या.टि.) पीति ॥ अङ्खीकर्तव्यमेवेति ॥ आन्तरस्याऽन्तरत्वेन प्रतीतौ भ्रान्तित्वानुपपत्तरबदिष्ट प्रवृत्त्यनुप- 
पत्तिश्ेत्यवधारणम्‌। अत इत्युपसंहारपरतया प्रतियोगिपरतया च तन्त्रेण योज्यम्‌ । विषयान्तरमिति ॥ सत्ताभावलक्षणमित्यर्थः 
। 


मूलम्‌- न च असतो श्रान्तावपि प्रतीतिर्नस्तीति वाच्यम्‌ । अनिर्वचनीयपरमार्थत्व -स्यासत एव 
दृष्टयङ्गी कारात्‌ । न च तदप्यनिर्नाच्यम्‌ । अननस्थितेः । प्रथमा-निर्बचनीयासिद्धया 
सर्वानिर्वचनीयासिद्धिरिति मूलक्षतिः। 


(त. मं.) नन्वनिर्वंचनीयपरमार्थत्वमप्यनिर्बचनीयं नासदित्यत आह- न च तदिति ॥ तस्यानिर्वंचनीयस्य 
परमार्थत्वमप्यनिर्वचनीयं तस्यापि तस्यापीत्यनवस्थितेः । शुक्तिरजतस्य परमार्थत्ववत्‌ शुक्तिरजतमप्यसत्‌ 
स्यादित्युपालम्भपरिहाराय हि अनिर्वचनीयपरम्परा कल्प्यते । तथा च यदनिर्वचनीयं सर्वनिर्वाहकतया प्रथमं 
तस्यैवाप्रामाणिकत्वादसिद्धया सर्वानिर्वच-नीयासिद्धिरिति मूलक्षतिः। 


टीका- भवेदयं दोषोऽन्येषां यदसतः सत्त्वेनाप्रतीतौ ्रान्त्यभावप्रसङ्ग इति । मम त्वनिर्वच-नीयार्थावभासो भ्रम 
इत्यङ्गीकृतत्वादसतो भ्रान्तावपि प्रतीतिर्नास्ति इत्यङ्गीकृतेऽपि न कधिदोष इत्याशङ्कय प्रतिषेधति- न चेति ॥ प्रतीतिः 
सत्त्वेनेति दोषः । कुतो न वाच्यमिति चेत्‌, रजतमनिर्वचनीयम्‌ इति पक्षेऽपि तत्किम्‌ अनिर्वचनीयतया प्रतीयते, 
उतासत्त्वेन, अथ सत्त्वेन । न प्रथमद्वितीयौ । तथा प्रतीत्यनुपलम्भात्‌। प्रवृत्यभावप्रसङ्गाच। न हि असत्प्रातिभासिकं 
वा कदाचिदनेन अर्थक्रियासूपयुज्यमानं दृष्ट येनासत्त्वादिकं प्रतीत्यापि प्रतत । तस्मात्सत्तवेनैव प्रतीयत इत्यङ्गीकार्यम्‌ 
। तथा च प्रतीतिप्रवत्ती युज्येते। न च रजतप्रतीतिमात्रात प्रवृत्तिरिति बाच्यम्‌। अनुभवविरोधात्‌ । विधिनिषेधाबवधूय 
प्रत्ययायोगाच्च । तत्सत्त्वं सदसदनिर्वचनीयं बा । नाऽयः। अनिर्बचनीयताविरोधात्‌ । न हि यस्य सत्त्वं 
सत्तदनिर्वाच्यमिति भवति। तस्मात्‌ द्वितीयोऽङ्गीकार्यः। ततः किमित्यत आह- अनिर्वचनीयेति ॥ अनिर्वचनीयस्य 
प्रातिभासिकस्य रजतस्य यत्‌ परमार्थत्वं व्यावहारिकसत्त्वं तस्यासत एव सत्त्वेन दृष्टयङ्गीकारात्‌ नासतो भान्तावपि 
सत्त्वेन प्रतीतिर्नास्तीति वाच्यमिति। 


ननु रजतस्यापि प्रातिभासिकं सत्त्वमस्त्येव । मैवम्‌ । व्यावहारिकत्वाप्रतीतौ प्रवतत्यभाव-स्योक्तत्वात्‌। सत्य, 
प्रातिभासिकं रजतं व्यावहारिकतया प्रतीयत इति। तथाऽपि न सा सती नाप्यसती । किन्तु शुक्तिकेदन्तासंसर्गबत्‌ 
तद्भयावहारिकतासंसर्गस्याप्यनिर्वाच्यस्याऽरोपितस्य प्रतिभासः । ततो नासतः सत्त्वेन प्रतीत्यङ्गीकार इति तृतीयं 
पक्षं निराकरोति- न चेति ॥ न केवलं रजतम्‌ अपि तु प्रातिभासिकस्य रजतस्य यद्भयावहारिकं सत्त्वं प्रतीयते 
तदप्यनिर्वाच्यं, शुक्तिका-गतमेव व्यावहारिकं सत्त्वं रजते समारोपितमिति च नेत्यर्थः । कुत इत्यत आह- 

अनवस्थिते-रिति ॥ 


शुक्तिकागतमेव व्यावहारिकं सत्त्वं रजते समारोपितममनिर्वचनीयमिति कोऽर्थः, कि व्याव -हारिकम्‌ उत 
प्रातिभासिकमिति । नाऽयः । अनङ्गीकारात्‌ । अङ्गीकारे वा रजतस्यापि व्यावहारि-कतापातात्‌ । द्वितीयेऽपि कि 
प्रातिभासिकतयैव प्रतीयते उत व्यावहारिकतया। नाऽयः । प्रवत्य भावप्रसङ्गात्‌ । न दि प्रातिभासिकमर्थक्रियासूपयुक्तं 
कबिदनेनोपटब्धं यतस्तथात्वं प्रतीत्यापि प्रवर्तेत । द्वितीये तद्धयाबहारिकता किं सती उतासती । नाऽयः । 
प्रातिभासिकत्वानुपपत्तेः । द्वितीये असतोऽपि सत्त्मेन प्रतीतिप्रसङ्गः । अथ सा व्याबहारिकताऽपि 
अनिर्वचनीयैवाऽरोपितेत्युच्यते तदाऽनिर्वचनीयमिति कोऽर्थ इत्यादेरावृत््या आरोपपरम्पराऽपर्यव-सानानुपपत्तिः 
स्यात्‌ । यत्रैवाऽरोपपर्यबसानं तत्रैव प्रवृत््यभावो बाऽसतोऽपि सत्त्वेन प्रतीतिर्वा प्रसज्येत । न चेयमपर्यवसिता 
परम्परा सिद्धविषया येन बीजाङ्करपरम्परावददूषणं स्यादिति । ननु मूलक्षतेरभावात्‌ नेयमनवस्था दुषणमिति चेत्‌ । 
केयं मूलक्षतिर्नाम । किं परम्पराकल्पकाभावो बा अथ वा प्रयोजनपरिक्षयः । आया त्वस्ति प्रकृत इत्याह- प्रथमेति 
॥ प्रथमस्य रजतस्यानिर्वचनीयत्वे सिद्धे हि तदुपपत््यर्थ-मत्तरोत्तरानिर्बचनीयारोपपरम्पराकल्पनं स्यात्‌ । न च 
तदस्तीति । द्वितीयेऽप्येतदेबोत्तरम्‌- प्रथ-मेति ॥। पूर्वपूर्वारोपानुपपत्तौ उत्तरोत्तरारोपाभाव इति । 


(र.टि.) “अनिर्वचनीयपरमार्थत्वस्य' इति मूले परमार्थत्वराब्देन व्यावहारिकत्वं ग्राह्यम्‌ । भ्रान्तेः परमार्थ -विषयत्वस्य 
परेणानङ्गीकारात्‌ । एवं चानिर्वचनीयगाब्दस्य सदसद्विलक्षणमात्रपरत्वे तत्सम्बन्धिव्यावहारिकत्व-स्यासत्त्वं नाऽपतति । 
प्रपश्चरूपानिर्वचनीयसम्बन्धिव्यावहारिकत्वस्य सत््वोपपत्तेः । तत्कथमसत एव इत्युक्तमि-त्यतः सामान्यवाचकानिर्वचनीयराब्दस्य 
तद्विरोषप्रातिभासिकपरत्वं वक्तव्यमित्यभिप्रत्य मूं व्याचष्टे- अनिर्वच -नीयस्य प्रातिभासिकस्येत्यादिना ॥ सदिदं रजतमिति 
प्रतीयमानं सत्त्वं नासत्‌। येनासतः सत्त्वेन प्रतीति-प्रसङ्गः । किं नाम ब्रह्मणि पारमार्थंकमिवाम्बरादेर्मायोपाधिकं व्याबहारिकमिव 
शुक्तिरजतादेरप्यवियोपाधिकं प्रातिभासिकं सत्त्वमस्त्येवेति सत्वत्रैविध्यवादिनो मतमाशङ्ते- ननु रजतस्यापीति ॥। प्रवृत््यभावो 
बेति॥ 


(र.टि.) ननु त्वत्यक्षेऽपि शुक्तिरजतस्य प्रतीयमानं सत्त्वं सद्‌ असद्धा । नाऽयः । रजतस्यापि सत््वापत्तेः । द्वितीयेऽपि किमसत््वेन 
प्रतीयते किं वा सत्त्वेन । नाऽयः । प्रवृत्त्यभावप्रसङ्गात्‌ । दवितीये तदपि सदसद्वेति बिकल्पप्रसरेणानवस्था । अथ त्वन्मते 
शुक्तिरजतादिनिष्ठत्वेन प्रतीयमानव्यावहारिकताया अपसिद्धान्तात्सत्त्वा-सम्भवेनानिर्वचनीयत्वे वाच्ये तत्र च तस्यासद्रैलक्षण्यार्थं 
प्रातिभासिकसत्तवार्थं च सत्त्वप्रतीत्या भाव्यम्‌ । एवं तदपि सत्त्वमनिर्वाच्यं चेत्तस्यापि सत्तवप्रतीत्या भाव्यमित्यनवस्थापन्तेरसत्त्वं 
नाच्यम्‌ । न चैबमस्मन्मतेऽनबस्था सम्भगति । त्बन्मतेऽनिवांच्यभूतव्याबहारिकतायाः 
सत्त्वेनाभानेऽसद्रैलक्षण्यार्थप्रातिभासिकत्वासिद्धिवन्मन्मते असतः सत्त्वस्य सत््वेनाप्रतीतावसत्त्वासिद्धेरभावादिति चेन । एवमपि 
मां प्रत्यसतः सत्त्वेन प्रतीतिरुपपादिता स्यात्‌ । उक्तानवस्थाभिया शुक्तिरजतादिनिष्ठत्वेन प्रतीयमानव्यावहारिकताया असत्तवस्य 
मया अङ्गीकार्यत्वेऽपि तदा तस्याः सत्त्वेन प्रतीतेरङ्गीकार्यत्वात्‌ । अनिर्वाच्यत्व एव हि तस्या असद्रैलक्षण्यनिर्वाहार्थं सत्त्वेन 
प्रतीतिरङ्गी -कायां त्वन्मतेऽपि शुक्तिरजतादिनिष्ठतया प्रतीयमानसत््वस्यासत्त्वोपपत््यर्थं सत्त्वेन प्रतीतेरनङ्गीकार्यत्वेऽपि असत्त्वेन 
प्रतीतौ प्रवृत्त्यभावप्रसङ्गात्सत्त्वेन प्रतीतेरङ्गीकार्यत्वेनानवस्थाया अपरिहाराच्चेति । मैवम्‌ । इदं रजतमिति विधिप्रत्ययस्यैव 
सत्त्वविरिष्टविषयत्वाभ्युपगमात्‌। नच सत्त्वस्यापरं सत्त्वमस्माभिरभ्युपगम्यते । किन्तु रजतविधि-प्रत्ययमात्रादेव प्रवृत््युपपत्तेः । 
न चैवं परस्याभ्युपगमः । सत्त्वेऽप्यवान्तरभेदाङ्गीकारेण तत्परतीतिमात्रस्य प्रवत््य-नुपयोगादिति । पूर्वपूर्वारोपेति ॥ अनेन मूले 
अनिर्वचनीयपदेन तद्विषयकारोपो लक्षणीय इत्युक्तं भवति । 


(रा.टि.) सदसद्विलक्षणरूपानि्वंचनीयवादी शङ्खते- भवेदयमिति ॥। सत््वप्रतीतिप्रस्ताबादाह- सत्त्वेनेति रेष इति ॥ 
प्रवृत््यभावप्रसङ्गं व्यनक्ति- न सदिति ॥। अनेनेति ॥ ्रान्तेनेत्यर्थः । तथा च प्रतीतीति ॥ सदिदं रजतमिति प्रतीतीत्यर्थः । 
तत्सत्वमिति ॥ अनिर्वचनीयरजते प्रतीयमानं सत्त्वमित्यर्थः । अनिर्वचनीये -त्युक्त्या व्यावहारिकस्यापि प्रतीतेराह- 
अनिर्वचनीयस्य प्रातिभासिकस्येति ॥ पररीत्या परमार्थपदं व्याचषट- व्यावहारिकं सत्त्वमिति ॥ सत्तात्रैविध्यपक्षे शङ्ते- ननु 
रजतस्यापीति ॥ अनिर्वचनीयस्यापीत्यपेरथः । शडते- सत्यमिति ॥ न सेति ॥ व्यावहारिकतेत्यर्थः । शुक्तिकेदन्तेति ॥ 

प्रातिभासिके रजते पृथगिदन्ता -राब्दितैतदेशकालसम्बन्धस्याभावेन शुक्तिनिष्ठदन्तासंसर्गोऽनिर्वचनीय एव रजते भासते तथेव 
शुक्तौ व्याबहारिकतेत्यर्थः। तृतीयमिति ॥। तत्सत्त्वं सदसदित्यादिना बिकल्पिततृतीयपक्षमित्यर्थः । व्यावहारिक -तापातादिति 
॥ रजते आरो पितसत्वस्य व्याबहारिकत्मे तदाश्रयस्य रजतस्य घटादेरिव व्याबहारिकता-पातादित्यर्थः । 
प्रातिभासिकत्वानुपपत्तेरिति ॥ आरोपितसत््वस्येति योज्यम्‌ । सत्त्वाश्रयस्य सत्यत्वस्यैव प्राप्तेरिति भावः । अथ सेति ॥ 
रजतनिष्टतयाऽरोपितेऽनिर्वचनीयरूपे व्यावहारिकत्वे प्रतीयमाना व्यावहारि-कताऽप्यनिर्वचनीया चेत्परवत्यनुपपत्त्या व्यावहारिकत्वेन 
प्रतीयत इति वाच्यम्‌ । तच व्यावहारिकत्वमनिवर्चनीयं चेदुक्तदिराऽनवस्था प्राप्रोतीत्यसदेव सत्त्वेन प्रतीयत इति वाच्यम्‌ । एवं 
चासतः सत्त्वेन प्रतीतिः प्रापतवेत्यर्थः। किमनेनोक्तं भवतीत्यतस्तननिष्कृष्य दरंयति- यत्नैवेति ॥ त्रिचतुरकक्षानन्तरमारोपितं 
सत्त्वमनिर्वचनीयमेव (रा.टि,.) प्रतीयते न तु सत्त्वेन । येन तदपि सत्त्वमारोपितमिति तस्यापि सत्त्वेन प्रतीत्या भाव्यमित्यनवस्था 
स्यादिति । तत्राऽरोपपर्यवसानं चेत्प्रवत््यभावः । अतः सत्त्वेन प्रतीयत इति वाच्यम्‌ । तदपि सत्त्वं तत्रासदेवेति तस्य सत्त्वेनैव 
प्रतीत्या भाव्यमित्यनवस्थानादतोऽसतस्सत्त्वेन प्रतीतिः प्रापतैवेत्यर्थः । 


सिद्धविषयेति ॥। प्रमितविषयेत्य्थः । प्रयोजनपरिक्षयः उत्तरोत्तराऽरोपाभावः । उत्तरोत्तरेति ॥ रजते प्रतीतं सत््वमनिर्वाच्यम्‌, 
तत्रापि प्रतीतं सतत्नमप्यनिवांच्यमित्येबरूपेणारोपपरम्पराकल्पनमित्यथंः । पूर्ब-पूर्वेति ॥ 
प्राथमिकरजतत्वस्यानिर्वचनीयत्वानुपपत्ताविति वा तत्र प्रतीतेदन्त्वसत्त्वयोरनिर्वचनीयत्वरूपाऽ-रोपानुपपत्ताविति वाऽर्थः । ननु 
परमते शुक्तिकागतेदन्तासंसग॑वत्तद्रतसत्त्वमपि रजते प्रतीतमनिर्वाच्यं चेत्तस्य तथेव प्रतीतै प्रवृत््ययोगेन सत्त्वेन प्रतीतौ च तस्मिनपि 
सत्त्वासत्त्वानिर्वचनीयत्वविकल्पप्रसरेणानवस्थाप्रसङ्गवत्‌ सिद्धान्तेऽप्यसति रजते प्रतीतं यत्सत्त्वं तस्य सत्त्वायोगादसत््वे च तथेव 
प्रतीतौ प्रवृत््ययोगात्सत्त्वेन प्रतीतौ च तस्मिनपि सत्त्वे उक्तविकल्पप्रसङ्गेनानवस्थेति चों सममिति चेत्परमते अनिर्वाच्यस्य 
सत्त्वस्य सत्त्वेनाप्रतीतौ प्रातिभासिकत्वायोगवत्सिद्धान्तेऽसतः सत्त्वस्य सत्त्वेनाप्रतीतौ असत्त्वासिद्धेरभावादिति भावः । 


(श्री.टि.) ममतु न कथिदोष इत्यन्वयः । अनिर्वचनीयतया प्रातिभासिकतया। तथेति ॥ अनिर्वचनीयतया असत्त्वेन चेत्यर्थः 
। प्रवत््यभावप्रसङ्गमुपपादयति- न हीत्यादिना ॥ प्रतीतिमात्नादिति ।। तथा च प्रवृत््य-न्यथानुपपत्त्या सत्त्वेन प्रतीतिनांङ्गीकार्येति 
भावः । अनुभवेति ॥ तथात्वे रजतपदश्रवणमात्रादपि प्रवृतत्यापत्ते-रिति भावः । विधिनिषेधौ अस्तित्वनास्तित्वे । रजतमिति 
प्रतीतागस्तीति बा बिषयीक्रियेत नास्तीति बा ताबबधूय प्रत्ययायो गादित्यथं; । तत्सत्त्वं रजतनिष्टं सत्त्वम्‌ । 
अनिर्वचनीयताविरोधादिति ॥। रजतस्येति रोषः । अत्र सर्वतरानिर्वचनीयशब्दः प्रातिभासिकपरो द्रष्टव्यः । त्दुपपादयति- न 
हीति ॥ ननु सदिदं रजतमिति प्रतीयमानं सत्त्वं नासत्‌ येनासतः सत्त्वस्य सत्त्वेन प्रतीतिप्रसङ्गः । किं नाम ब्रह्मणि पारमार्थिकमिब 
अम्बरादेरमायो-पाधिकं व्याबहारिकमिव रजतेऽप्यविदयोपाधिकं प्रातिभासिकं सत्त्नमस्त्येव, सतुत्रैविध्याङ्गीकारादित्यादायेन शङ्ते- 
ननु रजतस्यापीति ॥ व्यावहारिकत्वाप्रतीतौ प्रातिभासिकत्वेनैव प्रतीतावित्यर्थः । तस्माद्भयावहारिकत्वं प्रतीयत इति वाच्यम्‌ । 
तच प्रातिभासिकेऽसदेवेत्यसतस्सत्त्वेन प्रतीतिः प्राप्तेति भावः । तृतीयं पक्षमारङ्खते- सत्यमिति ॥ सा व्यावहारिकता । 
शुक्तिकेदन्तेति ॥ शुक्तिकानिषटेदन्तासंसर्गो यथा रजतेऽनिर्वचनीय एवाऽरोपितः प्रतीयत इदं रजतमिति तद्वदित्यर्थः । 
तद्भयावहारिकतासंसर्गस्येति ॥ शुक्तिगतव्यावहारिकता-संसर्गस्यापीत्यर्थः । प्रतिभासो रजत इति शेषः । आपातादिति | न 
दि यस्य व्यावहारिकत्वं व्यावहारिकं तत्प्रातिभासिकमिति सम्भवतीति भावः । तथात्वं प्रातिभासिकत्वम्‌ । तद्भयावहारिकतेति 
॥ रजते प्रतीयमानव्यावहारिकसत््वनिष्ठा व्याबहारिकतेत्यर्थः । प्रातिभासिकत्वानुपपत्तेरिति ॥ रजतस्येति शोषः । 
रजतनिष्टव्याबहारिकसत्वनिष्ठव्याबहारिकतायाः सत्त्वे रजतस्य प्रातिभासिकत्वानुपपत्तेरित्यर्थः । द्वितीये रनत- 
निष्ठव्याबहारिकसत्ननिष्टव्यावहारिकत्वस्यासत्त्न इत्यर्थः । अथ सेति ॥ रजतनिष्टव्याबहारिकसतत्ननिष्ठा (श्री.टि.) 
व्यावहारिकताऽपीत्यर्थः । यत्रैवाऽरोपपर्यवसानमिति || अपर्यवसानरूपानवस्थाङ्गीकारे व्यापा-रान्तराभावप्रसङ्गेन तत्परिहाराय 
कियदूरं गत्वा यत्रैव व्यावहारिकताया अनिर्वंचनीयत्वमनङ्गीकृत्य प्रातिभासि-कत्वमसत्त्वं बाऽङ्गीकृत्यारोपपरम्परापर्यबसानमुच्यते 
तत्रैवेत्यर्थः । प्रवृत्त्यभाव इत्यादि ॥ प्रातिभासिकत्वे तथैव प्रतीतौ प्रवत््यभावः । असत््वेऽसतः सत्त्वेन प्रतीतिप्रसङ्ग इत्यर्थः । 


ननु सिद्धान्तेऽपि शुकितिरजते सत्त्वं तावत्परतीयत इत्यङ्गीकार्यम्‌ । अन्यथा प्रवृत्तिनं स्यात्‌ । तथा च तत्सत्त्वं सदसद्वा । नाऽ्यः 
। रजतस्यापि सत्त्वापत्तः । द्वितीये किमसत्त्वेन प्रतीयते सत्त्वेन वा । नाऽयः । प्रवृत््यभाव-प्रसङ्गात्‌ । द्वितीये तदपि सदसद्रेति 
विकल्पकरणेनानवस्था समानेति चेत्‌ । मैवम्‌ । रजतमिति विधिप्रत्ययमात्रस्थैव सत््वविरिष्टरजतविषयकत्वाभ्युपगमात्‌। न च 
सत्त्वस्यापरं सत्त्नमस्माभिरभ्युपगम्यते येनानवस्था स्यात्‌ । किन्तु रजतविधिप्रत्ययमात्रादेव प्रवत्त्युपपत्तेः । न चेवं परस्याभ्युपगमः 

। सत्त्वेऽप्यवान्तरभेदाङ्गीकारेण तत्प्रतीतिमात्रस्य प्रवृत््यनुपयोगित्वादिति । 


ननु बीजाङ्कुरानगस्थाबत्प्रमाणसिद्धनस्तुबिषयकत्बानेयमनबस्था दूषणमित्यत आह- न चेयमिति ॥ 
रजतानिर्वचनीयत्वस्यैवाप्रामाणिकतयाऽ सिद्धत्वादिति भावः । मूलक्षतेरभावादिति ॥। यदर्थमुत्तरोत्तरानुसरणं तत्‌ मूलं, 
तत्क्षतेरभावादित्यर्थः । 

“मूलक्षयकरी प्राहुरनवस्थां हि दूषणम्‌ 

इति वचनादिति भावः । परम्पराकल्पकाभावो वेति ॥ उत्तरोत्तरपरम्पराकल्पकं मूलं तदभावो मूलक्षतिः साऽत्र नास्ति । 
परम्पराकल्पकमेवास्तीति यावदित्यर्थः । अथ वा प्रयोजनपरिक्षय इति ॥ मूं नाम प्रयोजनं तत्परिक्षयो मूलक्षतिः । साऽत्र 
नास्ति प्रयोजनमेवास्तीति यावदित्यर्थः । आया त्वस्तीति ॥ परम्परा-कल्पकाभावरूपा मूलक्षतिरस्तीत्यर्थः । न च तदस्तीति 
॥ प्रथमस्य रजतस्यानिर्वचनीयत्वं नास्ति। रजतस्या-सत््वेन तदनिर्वंचनीयत्वस्याप्रामाणिकत्वादित्यर्थः । तदभिप्रायमाह- पूर्वपूर्वति 
॥ प्रयोजनपरिक्षयरूपाऽपि मूलक्षतिरस्ति । प्रथमस्य पूर्वपूर्वस्य रजतस्यानिर्वंचनीयत्वसि द्धि उत्तरोत्तरानिर्वचनीयपरम्पराकल्पने 
प्रयोजनम्‌, तदिह नास्ति । पूर्वस्य रजतस्यानिर्वचनीयताया अप्रामाणिकत्वेनासिद्धतया तदर्थं कल्प्यमानोत्तरोत्तरा-रोपपरम्पराया 
अप्यसिद्धिरिति प्रयोजनपरिक्षयरूपाऽपि मूलक्षतिरस्तीत्यर्थ; । अपरे तु पूर्वपूर्वेत्यस्य इत्यभिप्राय-माहुः । तथा हि- 
रजतानिर्वचनीयत्वस्य अयाप्यसिद्धया तदारोपानुपपत्तौ तस्य प्रवृत्तिजनकत्वाय कल्प्य-मानोत्तरोत्तरव्यावहारिकत्वारोपाणामसिद्धया 
प्रथमारोपाप्रवृत्तिलक्षणं कार्य त्वन्मते न स्यादिति प्रयोजन-परिक्षयरूपा मूलक्षतिरस्तीति । 


(पां ,टि.) “न च वाच्यम्‌" इति प्रतिज्ञाय कुत इति तत्र हेत्वाकाङ्कायाम्‌ “अनिर्वचनीयपरमार्थत्वस्य' इति हेतुरुच्यते । स न युक्तः 
। रजतानिर्ब चनीयत्यवादिनो मते भ्रान्तौ रजतस्य व्याबहारिकतायाः प्रतीतेरभावाद्‌, (पां.टि.) भावे बा 
व्यावहारिकत्वस्यासत्त्वस्यैवासिद्धः, सिद्धौ वा तस्य सत्त्वेन प्रतीतेरसिद्धेरित्यतः, अत्र मूले एवशब्देन सत्त्वस्यानुभवसिद्धतायाः 
तत्प्रतीतेश्चयुक्त्युपेततायाः कथनेन कल्यान्तरेऽनुभवाभावस्य युक्तिविरोधस्य च सूचनात्‌ कल्पान्तरनिरासेन सत्तवप्रतीतिपक्षपरिदोषाय 
कल्पान्तरनिरासे तौ व्यापारयितु बिकल्पयति- रजतमनिर्वचनीयमिति पक्षेऽपीति ॥ एवशब्दसूबितं साधकमाह- तथा चेति 
॥ प्रती -तीति ॥। सदिदं रजतमिति प्रतीतीत्यर्थः । उक्तेरन्यथासिद्धिमाशङय निराकरोति- न चेति ॥ कुत इत्यतः कल्पान्तरनिरासे 
व्यापारितमनुभवविरोधमत्रापि व्यापारयति- अनुभवेति ॥ सदिद रजतमित्यनुभवेत्यर्थः । ननु नास्त्येव सदिदं रजतमित्यनुभवः 
किन्त्विदं रजतमित्येव । स च स्वरूपमात्रविषयक एवेति कथमनुभवविरोध इति चेन । अनुभवापलापापातात्‌। अस्तु बेदं रजतमित्येव 
अनुभवः । तथाऽपि तद्विरोधः स्यादेवेत्याह- विधीति ॥ तथा चेदं रजतमिति विधिप्रत्ययस्थैव सत्त्वविषयकत्वमिति सत््वाविषयकत्वे 
विधिप्रत्ययत्वमेव न स्यादिति भावः । तत्सत्त्वमिति ॥ आयस्य न्यायमतेन द्वितीयस्य स्वमतेन तृतीयस्य मायिमतेन प्रसक्तिरिति 
द्रष्टव्यम्‌ । बिरोधमेबोपपादयति- न हीति ॥। द्वितीयपक्षस्य मूलारूढत्वसिद्धयर्थ त्दुपयुक्ततया व्याचष्टे- अनिर्वच-नीयस्येत्यादिना 
॥ ननु रजतेऽसतः आविद्यकस्यैव सत्वस्य सदिदं रजतमिति प्रतीतिसम्भवात्‌ किमसतो व्याबहारिकत्वस्य सत्वेन 
प्रतीत्याग्रहेणेत्याराङ्कते- नन्विति ॥। उक्तत्वादिति ॥ “न द्यसत्प्रातिभासिकं बा इत्यादिनेति शेषः । ननु 
व्यावहारिकसत्त्वस्यानिर्वचनीयत्वेऽपि व्यावहारिकत्वेन, प्रातिभासिकत्वेऽपि प्राति-भासिकत्वेनैव प्रतीत्या व्यावहारिकत्वेन 
प्रतीतावपि व्याबहारिकताया सत््वेनासत्त्वेनैबोपपत्तौ नानवस्थाप्रसङ्ग इत्यतो दूषणान्तरेण पक्षान्तरं निरस्य प्रातिभासिकस्य 
प्रातिभासिकव्याबहारिकतया प्रतीतिपरम्पराकल्पनेऽन-बस्थाप्रसङ्गं व्युत्पादयति- श्ुक्तिकागतमेबेत्यादिना ॥ 
व्यावहारिकत्वापातादिति ॥ न हि यस्य व्यावहारि-कत्वं व्यावहारिकं तस्य प्रातिभासिकत्वं सम्भवति । तथा सति घटादेरपि 
प्रातिभासिकत्वापातादिति भावः। तदेति ॥ रजतव्यावहारिकताया अनिर्वचनीयत्वस्य व्यावहारिकत्वरूपत्वानङ्गीकाराद्‌, अङ्गीकारे 
वा रजतस्यापि व्यावहारिकत्वप्रसङ्गात्‌ । प्रातिभासिकत्वरूपत्वे च प्रतीतेरावर्यकत्वात्प्रातिभासिकत्वेनैव प्रतीतौ प्रवृत््यभाव- 
प्रसङ्गाद्रयावहारिकत्वेन प्रतीतौ च तस्या व्याबहारिकताव्यावहारिकतायाः सत्त्वे व्यावहारिकतायाः प्रातिभासिक -त्वानुपपत््याऽसत्त्वे 
चासतः सत्त्वेन प्रतीत्यापत््या व्याबहारिकतानिष्ठव्याबहारिकताया अनिर्बचनीयत्वे ˆअनिर्वच-नीयेति कोऽर्थः 
इत्युक्तरीत्याऽनवस्थेत्यर्थः । 


ननु रजतव्याबहारिकत्वस्य व्यावहारिकत्वसत्त्वपक्षयोरनङ्गीकारपराहतत्वेनानाशङ्कनीयत्वेऽपि प्राति -भासिकस्य प्रातिभासिकत्वेन 
प्रतीतौ च सतोऽसत््वेन सत्त्वेन वा प्रतीत्यभ्युपगमे आरोपपरम्पराप्रसक्तेर-भावानानवस्थेत्यतः, एतत्यक्षत्रयेऽनवस्थाप्रसक्तावपि 
आयद्वये प्रवृत््यभावापत्त्या तृतीये सतोऽपि सत्त्वेन प्रतीत्यापतत्यै तत्यक्षत्रयंप्रदष्य प्रातिभासिकस्य प्रातिभासिकत्वेन व्याबहारिकत्मेन 

प्रतीतिपक्षं परिशेष्यानवस्था-प्रसङ्गस्यात्रो च्यमानत्याचानुपपत्तिरित्याङये नाऽह- यत्रैबेति ॥ प्रातिभासिकानां 
शुक्तिरजततद्वचाबहारिकत्व - (पां , टि.) तद्भयाबहारिकल्वव्याबहारिकत्वादीनामारोपेषु पूर्वपूर्वारोपस्योत्तरोत्तरारोपं 
प्रत्यधिष्टानसिद्धितया कारणत्वेन अधिष्टानसिद्धितया कारणीभूतपूरवपूरवारोपस्य उत्तरोत्तरारोपार्थमपेक्षणीयत्वेनाधिष्ठानसिद्धिरूप- 
प्रातिभासिकरनतायारोपस्याप्रामाणिकत्येनानुपपनतया अधिष्टानासिद्धया तत्सिद्धयुत्तरकाटीनव्यावहारिकत्वा- 
यारोपस्याप्यनुपपच्तया प्रर्तकज्ञानविरहेण रजतार्थिप्रवृत्तिविलयादस्त्येव प्रयोजनपरिक्षय इत्याशयेनाऽह- पूर्वपूर्वेति ॥ 
प्रवृत््यनुपपत्तिरिति शेषः । 


(न्या,टि.) अनिर्वचनीयख्यातिवादी प्रत्यबतिष्ठते- भवेदयमिति ॥ अङ्गीकृतेऽपीति भावे क्तः । त्वयाऽपि परिदोषेण असतः 
सत्तवप्रतीतेरनिच्छताऽपि अङ्गीकारयत्वेन स्वक्रियाविरोधप्रसङ्गादित्याशयेन प्रसक्तपक्षान्‌ प्रति क्षं विकल्पेनोपक्षिपति- इति पक्षेऽपीति 
॥ अनुपलम्भादिति ॥। व्यसायस्यानुव्यबसायैकप्रमाणकस्य तदभाबेनाभावनिश्चयादिति भावः । आये 
भ्रान्तिव्यवबहारलोपप्रसङ्गश्चाधिकः । प्रवृत्त्यभावेति ॥ तत्प्रतीतेः प्रवृत््यनुपयोगादिति भावः । तत्कुत इत्यत आह- न हीति ॥ 
नन्विष्टतावच्छेदकप्रतीतेरेव प्रवर्तकतया सत्त्वेन प्रतीत्यनुपयोग इति निषेधति- न चेति ॥ अनुभवेति ॥ अत्रास्ति रजतमिति 
प्रतीत्यैव प्रवृत्तेरनुभवात्‌ । इष्टतावच्छेदकप्रतीतिमात्रस्य प्रवर्तकत्वेनास्ति रजतमित्यस्यापीष्टतावच्छेदकप्रकारकतया प्रवृत्तिप्रसङ्ग 
इति ध्येयम्‌ । अभ्युपेत्य चेदमुक्तम्‌ । वस्तुतस्तदेव नास्तीत्याह- विधिनिषेधाविति ॥ सत््वासत्त्वेत्यर्थः । विरोधा-दिति ॥ 
सहानवस्थानादित्यर्थः । तदुपपादयति- न हीति ॥ सम्भवतीति ॥। अनिरबच्यत्वस्य सद्रैटक्षण्य-रूपत्वादिति हदयम्‌ । 
अत्रानिर्वचनीयपरमार्थराब्दौ प्रातिभासिकव्यावहारिकपरावित्याङायेन व्याचष्ट- प्राति-भासिकस्येत्यादिना ॥ स्वेनेति ॥ 
सिद्धवत्कृत्योक्तम्‌। अस्त्येवेति ॥ तथा च सद्रपेणैव प्रतीयतां किमसद्रूपान्वेषणेनेति वाक्यदोषः । अभावस्य ॥ तत्परसङ्गस्येत्यर्थः 
। ननु प्रातिभासिकस्य व्यावहारिकत्वेन भ्रान्तौ प्रतीतावपि नासतः सत्त्वेन प्रतीत्यङ्गीकारः । किन्तु प्रातिभासिकरजते 
प्रकारीभूतमवभासमानं व्याव-हारिकत्वमपि प्रातिभासिकसदेवेत्यारायेन शङते- सत्यमिति ॥ न सा सतीति ॥। बाधाविरोधादिति 
भावः । प्रकारस्य व्याबहारिकत्वस्य तत्र सत्त्वे धर्मिणः प्रातिभासिकत्वानुपपत्तेः । न टि यस्य व्यावहारित्वं व्यावहारिकं 
तत्प्ातिभासिकमिति युज्यते, विरोधादिति भावः । नापीति ॥ प्रतीतिषिरोधादिति भावः । उपसंहरति- ततो नेति ॥ असतः 
अत्यन्तासतः। तृतीयमिति ॥। प्रातिभासिके प्रकारीभूतं सत्त्वमनिर्वचनीयमिति तृतीयमित्यर्थः। शुक्तिकागतमेवेति प्रसिद्धियोतनाय 
। अन्यथा अन्यथाख्यात्यापत्तेः । अनिर्वचनीयत्वस्योभयसाधारण्याभि-मानात्प्रश्नः । अनङ्गीकारे बीजमाह- अङ्गीकार सति ॥ 
न हि यस्य व्यावहारिकत्वं व्यावहारिकं तत्प्राति-भासिकमिति युज्यते विरोधादिति भावः। 


आयमवयति- प्रवृत्तीति ॥। प्रातिभासिकत्वेति ॥ रजतीयव्यावहारिकत्वस्येति दोषः । सेति ॥ व्यावहारिकत्वनिष्ेत्यर्थः । 
इत्यादेरिति ॥ किं व्यावहारिकी उत प्रातिभासिकी । नाऽयः । रजतीयव्याव-हारिकत्वस्य प्रातिभासिकत्वानुपपत्तेः । न द्वितीयः 
। साऽपि प्रातिभासिकी व्यावहारिकता कि प्रातिभासिकतयैव (व्या,टि,) प्रतीयते उत व्यावहारिकतया । आये प्रवृत्यभावप्रसङ्गः 
द्वितीये सा किं सती उतासती । आये प्रातिभासिकत्वानुपपत्तिः। द्वितीये असतः सत्त्वेन प्रतीत्यनुपपत्तिरित्यादे्विकल्पदोषस्येत्यर्थः 
। नन्वारोपस्य कषित्पर्यबसाने को दोष इत्यतो व्यवस्थया दोषद्भयमित्याह- यत्रैवेति ॥। प्रतीयमानस्य व्याबहारिकत्वस्य 
प्रातिभासिकतामुपेत्य व्यावहारिकत्वेन प्रतीतावेवं तस्यापीति प्रतीतावनवस्थोक्ता तत्र चरमव्यावहारिकत्वस्य प्रातिभासिकत्वेनैव 
प्रतीतौ बाऽसत्त्वमुपेत्य सत्त्वेन प्रतीतौ बाऽपर्यवसानम्‌। आये प्रवत्यभावः। द्वितीयेऽभि-मतासिद्धिरिति भावः । सत्त्वेन प्रतीतिं 
बिना प्रातिभासिकत्वायोगवदसत्त्नानुप-पत्तेरभावात्सिद्धान्ते रजते प्रतीयमानसत्त्वस्यासत्त्वेऽपि नानवस्थेत्यबधेयम्‌ । ननु 
परम्पराऽपर्यवसानं न दोषः । बीजाङ्करपरम्पराबदुप-पत्तेरित्यतो बेषम्यमाह- न चेयमिति ॥। मूलक्षतेरिति ॥ क्षण्‌ हिसायामस्मात्‌ 
स्ियां क्तिन्यनुनासिकलोपे रूपम्‌ । अनवस्थेति ॥ ननु कथमिदं “स्थागापापचो भावे" इति क्तिनोऽङ्पवादित्वादिति चेन । 
व्यवस्थायामिति निदेशात्सोऽपीत्यवेहि । केयमिति ॥। मूलपदेन कि प्रयोजकं कल्पकं वेति मूलपदार्थबिकल्पात्समासार्थबिकल्पो 
बोध्यः । मूलत्वोपपादनम्‌- सिद्ध इति ॥। द्वितीये प्रथमपदस्य पूरवार्थत्वं तत्प्रथमपरत्वं चोपेत्य व्याचष्ट- पूरव -पूर्वेति ॥। रजतारोपे 
सिद्धे अधिष्ठानसिद्धवया तत्र सतत्मारोप इति पू्ब॑स्यैबाभाबे उत्तरस्यैय अभावात्‌ । उत्तरा-रोपपरम्परया 
ूर्वपूर्वारोपोपपत्तिरूपप्रयोजनपरिक्षय इत्यर्थः । अनुपपयमानस्य प्रामाणिकस्य कल्पकत्वं, तदुपपत्तेः प्रयोजनत्वं, प्रकृते 
त्वप्रमाणिकत्वानोभयमपीति भावः । 


मूलम्‌ -अनिर्नचनीयत्वे रजतस्य अनिर्बचनीयमिदं रजतमिति बाधकज्ञानमुत्पयेत । 

मिथ्यारब्दस्त्वभाववाची । न च सदसद्वैलक्षण्यं नामास्तीत्यत्र किञिन्मानम्‌ । अनुभवविरोधश्च 
तत्पक्षे । सदसतोर्द्धयोरेव सर्वेरनुभूयमानत्वात्‌। अतोऽनिर्वच-नीयाभावादसतः प्रतीत्यनद्गीकारात्‌ 
प्रतीयमानत्वाच् भेदस्य सत््वप्राप्ेर्नाद्वितीयत्वं युज्यते । 


(त.मं,) मिथ्येदं रजतमित्युत्यद्यते हि बाधकज्ञानम्‌ । मिथ्या चानिर्वचनीयमेवेत्यत आह- मिथ्येति ॥ तुशब्देन 
“अलीकं वितथं मिथ्या" इति प्रसिद्धिं योतयति । असतः प्रतीत्यनङ्गीकारात्‌ सत्त्वेन प्रतीयमानत्वाच भेदस्य 
सत्त्मेवाऽप्तम्‌। न च वाच्यं प्रतीतत्वादेव सदसद्विलक्षणो भेद इति । सदसद्वैलक्षण्ये प्रमाणाभावस्य संसाधितत्वात्‌ 
। 


टीका- तदेवमसतः सत्त्वेन ख्यात्युपपत्तेः न तद्रलेन बाधकप्रत्ययोऽन्यथयि (ये) तव्य इत्युक्तम्‌ । इतश्चैवमित्याह- 
अनिर्वचनीयत्वे चेति ॥ ययनिर्व चनीयमिदं रजतमिति स्फुटं बाधकज्ञानमुत्ययेत तदाऽसदेव प्रत्यभादित्यनुभवस्य 
विषयान्तरकल्पनं युक्तं स्यात्‌। न चैवमस्तीति भावः । ननु ान्तेरुत्थितस्तावन्मिथ्यैव रजतं प्रत्यभादित्यनुवदति 
। मिथ्याङब्दोऽनिर्बचनीयवबाची । तेनानुमीयते “रजतस्यानिर्बचनीयता अनेनानुभूता' इति । 
तत्कथमुच्यतेऽनिर्वचनीयताविषयं बाधकज्ञानं नोत्पयत इति? तत्राऽह- मिथ्येति ॥ अभावप्रतियोगि असद्‌ अभाव 
इति अत्रोच्यते । न भवतीत्यभाव इति वा। अत्र मिथ्याङब्दस्तु न अनिर्वचनीयवाचीति वक्तव्यम्‌ । ततो निरर्थकः 
स्यादित्यतोऽभाववाचीत्युक्तम्‌। कुतो नानिर्वचनीयवाचीत्यत आह- न चेति ॥ सदसद्विलक्षणे वस्तुनि प्रमाणसिद्ध 
पश्चात्कथश्चित्‌ तद्राचित्वं सम्भवति । न चैतदस्ति । प्रमाणस्यैव इदानीं विचार्यमाणत्वात्‌ । नच तद्रलादेव सर्वं 
कल्प्यम्‌ । तस्यासद्राचित्वेनान्यथासिद्धत्वात्‌ । 


एवमनुमानस्य कालात्ययापदिष्टतामभिधाय दूषणान्तरं चाऽह- अनुभवेति ॥ शुक्तिरजतादर-निर्वचनीयतासाधने 
अनुभवविरोधश्च। अनुभूतार्थविपरीतप्रतिपादकत्वमप्रसिद्धनिरोषणता चेति यावत्‌। कथमित्यत आह- सदसतोरिति 
॥ ननु सत्त्वासत्त्वे एकथर्मिनिषटात्यन्ताभावप्रतियोगिनी धर्मत्वात्‌ रूपरसबद्‌ इति सामान्यतोऽनुमानेनानिर्वचनीयत्वे 
सिद्धे तस्य केवलव्यतिरेक्यनुमानेन शुक्तिरजतादिनिष्ठतामात्रं साध्यते । अतो नाप्रसिद्धविरोषणतेति चेन । 
अविरुद्धत्वस्योपाधि-त्वात्‌। न च गोत्वाश्वत्वादौ साध्यव्यापकता, प्रतिषेध्यप्रतिषेधात्मकस्य विरोधस्य विवक्षित- 
त्वात्‌ । प्रतिज्ञापदव्याघातो वाऽनेन वाक्येन सूच्यत इति। 


एवं प्रत्यक्षादेविंषयस्य भेदप्रपञ्चस्यानिर्वचनीयतां प्रतिषिध्योपसंहरन्‌ असतत्वमपि प्रतिक्षिपन्‌ परिरोषसिद्धमर्थं 
दर्शयन्‌ प्रकृतमनुसरति- अत इति ॥ अनिर्वचनीयेति भावप्रधानो निर्देशः । भेदस्येति वक्ष्यमाणमत्रापि सम्बध्यते 
। असत इत्यादिकमसत्त्वनिराकरणम्‌ । अनङ्गीकारात्‌ परेणेति रोषः । भेदस्येत्यतः परमसत््वस्याप्यनुपपत्तेरिति 
पूरणीयम्‌ । सत््प्राघ्ेः परिदषेण पारमार्थिंकसत्त्वसिद्धेः । भेदस्येति बर्तते। नाद्वितीयत्वं युज्यते एवं प्रत्यक्षादीनामपि 
परमार्थ-विषयत्ेनानुमानबाधकत्वोपपत्तेरनुमानैः भेदाभावसाधनं न युज्यत इत्यर्थः । 


(र.टि.) मिथ्यैव रजतं प्रत्यभादिति बाधकज्ञानस्यापि परेणानिर्बचनीयविषयत्वाङ्गीकारादाह- इति स्फुटमिति ॥ 
अभावप्रतियोगीति || अभावपदेन स्वरशक्यप्रतियोगित्वरूपसम्बन्ध्यसत्‌ प्रतिपायत इत्यर्थः । “न च सदसद्रैलक्षण्यम्‌' इत्युत्तरवाक्यं 
सङ्गमयितुमाह- अन्र मिथ्याशब्द इति ॥ अप्रसिद्धविरोषणता चेति । यावदिति ॥। अन्यथा असदेव प्रत्यभादित्यनेन गतार्थता, 
सदसतो्द्रयोरित्युपपदानानानुगुण्यं च स्यादिति (र,टि,) भावः । प्रतिषेध्येति ॥ प्रतिषेध्यपदस्यात्यन्ताभावपरत्वान् रूपरूपध्वंसादौ 
साध्याव्यापकत्वमिति भावः। "प्रतिज्ञापदयोर्व्याधातो वेति । द्रयोरेवेत्येवकारेण तृतीयप्रकाराभावप्रतिपादने सति सदरलक्षण्य- 
साधनेत्वसत्त्वमेब प्राप्तम्‌ । पुनरसद्विलक्षणमित्युक्ते सद्िलक्षणपदेन व्याहतिः । एवमसद्िलक्षणपदेन सद्विलक्षणपदस्य 
व्याहतिरित्यर्थः । दोषस्योपपादनमेव क्रियते न तु मुखतस्तत्कीर्तनमिति सूच्यत इत्युक्तम्‌ । भेदाभावसाधनमिति ॥ अनेन 

अद्ितीयत्वपदं तत्साधनपरमित्युक्तं भवति । भेदाभावसाधकानुमान-दुषणस्योक्तत्वादिति भावः । 


(रा.टि,) बाधकप्रत्यय इति ।। असदेव प्रत्यभादिति बाधकप्रत्यय इत्यर्थः । विषयान्तरेति ॥ सद्रैरक्षण्य-रूपेत्यर्थः । अभावपदमत्र 
लक्षणयाऽत्यन्ताभावप्रतियोग्यसत्परमित्याह- अभावप्रतियोगीति ॥ योगवृत््याऽ-सद्वाचीत्याह- न भवतीति ॥ भावः सत्‌, 
“भवतेश्च' इति णप्रत्ययः, स नेत्यभावोऽसदित्यर्थः । एतेनासदेव प्रत्यभादिति बाधकप्रत्ययप्रदरशनमयुक्तं, रजताभाव एव रजतत्वेन 
प्रत्यभादिति प्रदर्शनीयमिति चोयं निरस्तं बोध्यम्‌ । परोक्तार्थप्रतिक्षपे कायंऽभाववाचीति कस्मादुक्तमित्यत आह- अत्रेति ॥ 
कथञ्चिदिति ॥ निगमनिघण्ट्नादौ प्रसिद्धयभावात्कथश्चिदित्युक्तम्‌ । तच्छब्देति ॥ मिथ्याशब्ेत्यर्थः । सर्वमिति ॥ मिथ्या- 
शब्दस्यानि्ांच्यगाचित्वं, तद्रलाद्वाधकप्रत्ययस्यानिवांच्यविषयकत्यम्‌, असदविषयकत्वं, तदृदृष्टान्तेन च 
जगतोऽनिर्वाच्यत्वसाधनमित्येतत्सर्वमित्यर्थः । 


एवमिति ॥ “यच्च प्रमाणदृष्टानाम्‌' इत्यादिनोक्तप्रकारेण ददयत्वायनुमानजातस्येत्यर्थः । यद्रा न च शुक्ते रजतत्वं 
सदसद्विलक्षणम्‌, असदेव रजतं प्रत्यभादित्यादिना शुक्तिरजतादेरनिर्वचनीयत्वसाधककेवठव्यतिरेकि-रूपबाध्यत्वानुमानस्य उक्तां 
कालात्ययापदिष्टतामित्यर्थः । बाधो क्तिपरत्ये पौनरुक्त्यापत्तेरनुभवविरोधपद-मन्यथा व्याचष्टे- अनुभृतार्थेति ॥ 
सामान्यप्रसिद्धिसम्पादकमनुमानमाह- सत्त्वासत्त्वे इति ॥ एको यो धमी तचिष्टौ यावत्यन्ताभावौ तत्परतियोगिनी इत्यर्थः । 
धीति निरधर्मकतब्रह्मनिष्ठात्यन्ताभावप्रतियोगित्वेनाथांन्तर-निरासाय । रूपरसयोर्वाय्वादिनिष्ठात्यन्ताभावयप्रतियोगित्वमस्तीति 
साध्यानुगमो दृष्टान्ते ज्ञेयः । अनेन सत्त्वासत्त्व हीनं किश्चित्सिद्धयति सत्त्वासत््वाभावे बाऽनिर्वचनीयत्वमिति भावः । 
सहावस्थितत्वमविरुद्धत्वं मत्वा शडते- न चेति ॥ घटादिनिष्ठात्यन्ताभावप्रतियोगित्वरूपसाध्यसत्त्वेऽप्युक्तरूपाविरुद्धत्वाभावादिति 
भावः, प्रतिषे-ध्येति ॥ अन्योन्यविरहानात्मकत्वरूपमविरुद्धत्वमत्र विवक्षितम्‌ । अस्ति च गोत्वाश्चत्वयोरपि ताददाविरुद्धत्व- 
मिति भावः। प्रतिषेधपदेनात्यन्ताभावो विवक्षितः । तेन घटतत्प्रागभावयोर्धटतद्ध्वंसयोर्वां न साध्या -व्यापकत्वमिति ज्ञेयम्‌ । 
तथाच पक्षे तादृशाविरुद्धत्वस्याभावाद्भयापकीभूतसाध्यस्याप्यभावः। अनेनेति ॥ सदसतोद्धंयोरेबेति वाक्येनेत्यर्थः । विमतं 
सदसद्विलक्षणं बाध्यत्वादित्यनुमानप्रतिज्ञायां सद्विलक्षणमित्युक्तेऽ-(रा,टि,) सदिति प्राप्तं, पुनरसनेत्युक्ते व्याघात इति भावः । 
एवमिति ॥ सदसद्रैरक्षण्य प्रमाणाभावादित्यादिना प्रतिषिध्येत्यर्थः । परिरोषेति ॥ प्राक्त्यक्षादेः प्रपश्चपरमार्थसत्त्वविषयकत्वं 
कुत इति प्रभरेऽनिर्वचनीयत्वा-सत्त्वपक्षयोः प्रतिषेधे परिशोषात्सत्त्वविषयकत्वमेव सेत्स्यतीति बुद्धया (सदसद्वैलक्षण्ये प्रमाणाभावात्‌! 
इत्यादिनाऽनिर्वचनीयतामियता ग्रन्थेन प्रतिषिध्य परिरोषसिद्धयेऽसत्त्वपक्षं प्रतिक्षिपन्‌ परिरोषसिद्धं परमार्थत्वम्‌ दर्शयन्‌ 
दङ्यत्वायनुमानेन भेदो मिथ्या भेदत्ाचन्द्रभेदवबत्‌, विमता आत्मानः परमात्मनः तत्त्वतो न भिन्त इत्यादिना च 
भेदप्रप्चाभावसाधनायोगमनुसरति । अनुसन्धत्त इत्यर्थः । तत्र तत्र विवक्षितदोषोक्त्या व्याचष्टे- अनिर्वचनीयेति ॥ नाद्वितीयत्वं 
युज्यत इत्यनुवादः । एवमित्यादि व्याख्या । 


(श्री.टि.) बाधकप्रत्ययः असदेव रजतं प्रत्यभादिति प्रत्ययः । अन्यथा सत्त्वाभावविषयत्वेन । ननु परेणापि मिथ्यैव रजतं 
प्रत्यभादिति बाधकज्ञानस्य बस्तुगत्याऽनिर्बचनीयविषयकत्वाङ्गीकारादिष्टापत्तिरित्यत आह- स्फुट-मिति ॥ 
अनिर्वचनीयमिदमित्यनिर्वंचनीयत्वप्रकारकमित्यर्थः । विषयान्तरं सत््वाभावरूपम्‌ । अनिर्वच-नीयतावाचीति ॥ 
सदसद्वैलक्षण्यवाचीत्यर्थः । मिथ्याङ्ब्दस्याभाववावित्वे मिथ्यैव रजतमिति सामाना-धिकरण्यायोग इत्यत आह- 
अभावप्रतियोगीति ॥ अत्र वाक्ये अभाव इति पदेनात्यन्ताभावप्रतियोग्यसदुच्यत इत्यर्थः । तथा च प्रतियोगिप्राधान्यनिवक्षया 
रजतं मिथ्येत्यस्य रजतमत्यन्ताभावप्रतियोगीत्यथों द्रष्टव्य इति भावः। निषेधप्राधान्यविवक्षयाऽप्याह- न भवतीति ॥। कर्तृव्युत्पत्तयर्थः 
। तथा च रजतं मिथ्येत्यस्य रजनत-प्रतियो गिकात्यन्ताभाव इत्यथ द्रष्टव्य इति भावः । ततो निरर्थक इति ॥ 
मिथ्यारब्दस्यानिर्वचनीयवाचकत्वाभावे अन्यस्य तद्वाच्यस्याभावान्मिथ्याङब्दो निरर्थक इति भावः । तद्वाचित्वं मिथ्याब्दस्येति 
रोषः । अभिधानाय-भावात्कथ्चिदित्युक्तम्‌ । तद्रलादेवेति ॥ भ्रान्त्युत्थितस्य मिथ्यैव रजतं प्रत्यभादित्यनुबादबलादेवेत्यर्थः । 
सर्वमिति ॥ सदसद्विलक्षणे वस्तुनि प्रमाणं, मिथ्याशब्दस्य सदसद्विलक्षणरूपानिर्वाच्यवस्तुबाचकत्वमिति सर्वमित्यर्थः । तस्येति 
॥। यद्रलात्कल्पनीयं तस्य मिथ्याङ्न्दस्येत्य्थः । अनुमानस्येति ।। रक्तिरजतादिकम्‌ अनिर्बचनीयं 
बाध्यत्वाद्भयतिरेकेणाऽत्मवदित्यनुमानस्येत्यर्थः । अनुभूतार्थविपरीतप्रतिपादकत्वमिति ॥ एतदनुमानात्पराक्‌ साध्यं कुत्रापि 
दृष्टान्ते नानुभूतमित्यननुभूतारथप्रतिपादकत्वमित्यर्थः । इति यावदिति ॥ अन्यथा बाधकथनाभिप्रायेऽसदेब रजतं प्रत्यभादित्यनेन 
गतार्थता सदसतोद्र॑योरेवेत्युपपादनानानुगुण्यं च स्यादिति भावः । धर्मत्वादिति ॥ व्यतिरेकिधर्मत्वादित्यर्थः । अन्यथा प्रमेयत्वादौ 

व्यभिचारापततेरिति द्रष्टव्यम्‌ । रूपरसवदिति ॥ 


ननु दृष्टान्तद्वयं किमर्थ॑मुपात्तम्‌ । न च वाच्यं सत््नासत्त्मयो्द्धयो ; पक्षत्नात्तदनुसारेणेति । अनित्ये बाङ्गनसे 
मू्तत्वाद्धटबदित्यमियुक्तप्रयोगानुपपत्तः । तत्रापि घटपटबदिति प्रयोगापातादिति चेदुच्यते । अत्र साध्येऽत्यन्ता-भावप्रतियोगिनी 
इत्यत्रैकात्यन्ताभावप्रतियोगित्वे साध्ये सत्त्वासत््वयोरेकात्यन्ताभावप्रतियोगित्वाभावेन बाधापत््या अत्यन्ताभावद्वयप्रतियोगित्वस्यैव 
साध्यतया वक्तव्यत्वे तत्र रूपबदित्येकस्यैब दृष्टान्तस्यो क्तौ (श्री.टि.) तत्रात्यन्ताभावद्वयप्रतियो गित्वाभावेन 
साध्यवैकल्यापत्तेस्तत्परिहाराय दृष्टान्तद्भयोपादानमिति भावः, रूपरसयोरवांयुरूपेकधर्मिनिषात्यन्ताभावप्रतियोगित्वेन दृष्टान्ते साध्यं 
द्रष्टव्यम्‌ । 


केबलन्यतिरेकी ति ॥। शुक्तिरजतादिकमनिर्वचनीयं बाध्यत्वादात्मवदिति केवरव्यतिरेक्यनुमानेनेत्यर्थः। साध्यान्यापकतेति 
॥ रासभरूपैकधमिनिष्ठात्यन्ताभावप्रतियोगित्वे सत्यपि परस्परविरहव्यापकत्वरूप-विरुद्धत्वस्थैव सत्त्वादिति भावः । प्रतिषेध्येत्यादि 
॥ अत्र प्रतिषेधशब्दोऽत्यन्ताभावपरः । तथा चाविरुद्धत्वं नाम परस्परविरहरूपत्वाभावः । परस्परात्यन्ताभावानात्मकत्वमिति 
यावत्‌। एवं च न गोत्वाशचत्वयोस्साध्या-व्यापकतेति भावः । प्रतिषेधशब्दस्यात्यन्ताभावपरत्वमनङ्गीकृत्य अभावमात्रपरत्वाङ्गीकारे 
वायुरूपैकधरमिं -निष्टात्यन्ताभावप्रतियोगिनो रूपतदृध्वंसयो रूपस्य प्रतिषेध्यत्वेन ध्वंसस्य रूपप्रतिषेधत्वेन प्रतिपेध्य- 
प्रतिषेधात्मकत्वरूपविरुद्धत्वस्यैव सतत्मेन साध्याव्यापकता स्यादिति द्रष्टव्यम्‌ । अनेनेति ॥। द्रयोरेबेत्येबकारेण 
तृतीयप्रकाराभावप्रतिपादनेनेत्यर्थः । तथा च सद्वैलक्षण्यसाधनेऽसत्तवस्यैव प्राप्या पुनरसद्विलक्षणमित्युक्ते व्याघातः । 
एबमसदिलक्षणत्वसाधने सत्त्वस्यैव प्राप्या पुनः सद्विलक्षणमित्युक्ते व्याघात इति भावः । सूच्यत इति ॥ दोषोपपादनमेव क्रियते 
न तु कण्ठतस्तत्कीर्तनमतः सूच्यत इत्युक्तमिति भावः । उपसंहरन्निति ॥ अतोऽनिर्वाच्यत्वाभावादित्यंरोनोपसंहारो द्रष्टव्यः । 
परिदोषसिद्धमर्थमिति ॥ सदसद्ैलक्षण्ये प्रमाणाभावादि-त्यादिना ग्रन्थेन कृतो यः परिदोषस्तत्सिद्धो योऽर्थो भेदस्य 
पारमार्थिकसत्यत्वरूपस्तमित्यर्थः । सत्यत्वप्राप्ते-रित्यनेन तत्प्रद्शनं द्रष्टव्यम्‌ । प्रकृतमिति ॥ नाद्वितीयत्वं युज्यत इत्यनेन 
प्रकृतानुसरणं द्रष्टव्यम्‌ । असत्त्वं प्रतिक्षिपनित्युक्तम्‌ । तत्प्रतिक्षेपः केनांदोन क्रियत इत्यत आह- असत इत्यादिकमिति ॥ 


(पां .टि.) अन्यथयितन्य इति ॥ सत्ताभाबविषयकत्बेन व्याख्येय इत्यर्थ । बिषयान्तरकल्पनमिति ॥ 
सत्त्वाभावविषयत्वकल्यनमित्यर्थः । ननु नेदं रजतमिति च्ुरादिव्यापारानन्तरं जायमानो बाधक्प्रत्ययो लिङ्गायजन्यत्वात्‌ परत्यक्षरूप 
इति ताबदविप्रतिपन्नं सर्वेषाम्‌ । न चायं भ्रम इति शक्यते वक्तुं, विपरीत-प्रमाणानुपलम्भात्‌ । स चायं बाधकप्रत्ययो 
रजतमिथ्यात्वविषयक इत्यवश्यं वाच्यम्‌ । उक्तरूपवाधकप्रत्यय-समनन्तरं मिथ्यैव रजतं प्रत्यभादित्याप्तस्यानुवाददर्शनात्तस्य च 
रजतमिथ्यात्मनिषयकतया बाधकप्रत्ययस्य रजतमिथ्यात्वमयिषयकत्य एव सम्भवात्‌ । 
अन्यथाऽप्रतीतानुबादप्रसक्त्याऽऽप्तत्वभङ्गापातात्‌ । न चैतावता बाधकप्रत्ययस्य रजतमिथ्यात्वविषयकत्वसिद्धाबपि 
रजतानिर्वचनीयनिषयकत्वासिद्धिः । मिथ्यैव रजतं प्रत्यभादित्यनुबादस्य रजतानिर्बचनीयाबिषयकत्वादिति वाच्यम्‌ । 
मिथ्याशब्दस्यानिर्वचनीयवाचकतयाऽनुवाद-स्यानिर्वचनीयविषयकत्वसिद्धया तदनुरोधेन बाधकप्रत्ययस्य तद्विषयत्वसिद्धिसम्भवात्‌ 
। अत एवाऽहुः “यावदुक्तं भवत्यनिर्वचनीयमिति ताबदुक्तं भवति मिथ्या" इति। तदेवं नेदं रजतमितिबाधकप्रत्ययस्यैव रजतानिवंच- 
नीयताबिषयकत्वात्तादृराबाधकज्ञानो त्पत्त्यापादनमिष्टापादनत्वादनुपपनमित्याङयेन शङ्कते - नन्विति ॥ ननु 
मिथ्याङ्ब्दस्याभाववावित्वे कथं मिथ्यैव रजतमिति सामानाधिकरण्यमित्यतोऽत्राभावाब्दस्य लक्षणया (पां.टि.) 
प्रतियोगिप्रधानत्मेन निषेधपरत्याभावात्‌ रनतस्याभावत्नाभाबेऽपि तत्प्रतियो गित्मानानुपपत्ति-रित्यभिप्रेत्य 
लक्षणाभूतदाक्यसम्बन्धप्रदरशनपूर्वकं तस्य लक्षणया प्रतियोगिपरतामाह-अभावप्रतियोगीति ॥ अत्र पक्षेऽभावराब्दस्य लक्षणा 
भवति इत्यपरितोघाद्‌ योगेन तत्परतां दर्शायति- न भगतीत्यभान इति गेति ॥। नानिर्नचनीयवाचीति ॥ 
व्याकरणाभिधानादिप्रमाणाभावाद्रादिसमयस्य चातिप्रसङ्गेनानिश्रायकत्वान्न तस्या-निर्वचनीयत्ववाचकलत्वमिति भावः । 
वक्तव्यमिति ।। तावताऽपि नेदं रजतमिति बाधकप्रत्ययस्यानिर्वचनीयत्वा-भावविषयकत्वसिद्धयेष्टापादनत्वपरिहारादिति भावः 
। निरर्थक इति ॥ ततश्च पदत्वव्याघात इति भावः । 


शुक्तिरजतादिकमनिवंचनीयं बाध्यत्वाद्वयतिरेकेणाऽत्मवदित्यनुमानस्य काटात्ययापदिषटतायाः पूर्वमेबोक्तत्वात्पुनस्तदभिधाने 
फले पौनरुक्त्यमित्याशङ्कय दूषणान्तरपरतया तयोजयति- एवमिति ॥ कथमनेनाप्रसिद्धनिरोषणतायाः समर्पणमित्यत उक्तम्‌- 
अनुभूतार्थेति ॥ तत्त्प्रदीपिकोक्तमप्रसिद्ध-विदोषणतापरिहारमाशङ्कते- सत्त्वासत्त्वे इति ॥ एको यो धमी तन्निष्ठो यौ अत्यन्ताभावौ 

तत्प्रतियोगिनौ भवितुमर्हत इति साध्यार्थः । यौ धर्मौ तावेकधर्मिनिष्ठात्यन्ताभावप्रतियोगिनौ यथा रूपरसौ । अत्र भिननाधि- 
करणनिष्ठात्यन्ताभावप्रतियोगितयाऽर्थान्तरतावारणायैकथमीत्युक्तम्‌ । तदहि बाध्यत्वप्रतीतत्वानुमान-योर्वैयरथ्यमित्यत उक्तम्‌- 
सामान्यत इति ॥ उपाधित्नादिति ।। बायुलक्षणै कधर्मिं निष्ठात्यन्ताभाग-प्रतियो गित्वगतो रूपरसयोः 
अविरुद्धत्वरूपोपाधिसत््वेनोपाधेः साध्यव्यापकत्वात्‌। धर्म॑त्वरूपसाधनवति च पक्ष विरुद्धत्वाभावेनोपाधेः साधनाव्यापकत्वाचेत्यर्थः 
। ननु गोत्वाश्चत्वादौ घटरूपैकधर्मिंनिष्टात्यन्ताभावप्रति-योगित्वरूपसाध्यसत््वेऽपि सहानवस्थितत्वलक्षणविरुद्धत्वस्यैव 
सत्त्वेनाविरुद्धत्नस्यैवाभावानोपाधेः साध्य-व्यापकत्वमित्याशङ्कय निषेधति- न चेति ॥ प्रतिषेध्येति ॥ गोत्ाशत्वयोश्च 
प्रतिषेध्यप्रतिषेधकत्वाभावान साध्याव्यापकत्वमिति भावः। न च संयोगतदत्यन्ताभावादौ तथाऽपि साध्याव्यापकत्वमिति वाच्यम्‌ 
। प्रदेशभेदेनैव संयोगतदत्यन्ताभावयोवृततेरनुभवसिद्धतया तयोरेकधर्मिनिष्ठात्यन्ताभावप्रतियोगित्वासम्मत्या तत्रापि तदनव- 
कारादित्याशयात्‌। एतच अप्रसिद्धविरोषणत्वं पररीत्यैवोक्तम्‌। स्वमतेऽन्यत्र तदद्षणत्वस्य समथितत्वात्‌। स्वमतेन तु व्याहतिरेवात्र 
दूषणमिति भावेन तत्परतया वाक्यं योजयति- प्रतिज्ञापदेति ॥ सन भवती -त्युक्तेऽसत्त्वमुक्तं भवति सत्त्वप्रतिक्षेपरूपत्वादसत्त्वस्य 
। पुनरसन्न भवतीत्युक्ते स्ववचनव्याहतिः। एवम्‌ असन भवतीत्युक्त्या द्रौ नजौ प्रकृतमर्थं सातिरायं गमयतः" इति सत्त्वं लभ्यते 
। पुनः सन भवतीत्युक्ते स्वव्याहतिरित्यर्थः । एतद्रयुत्पादनप्रकारस्तु वाक्यार्थचन्दरिकोक्तरीत्याऽवधेयः । उपसंहरन्निति ॥ 
ततश्च अतो भेदस्यानिर्वचनीयत्वाभावात्‌' इत्यस्य न वेयर्थ्यमिति भावः । प्रतिक्षिपन्निति ॥ अतो न “असतः इत्या -दर्ैयर्थ्यमिति 
भावः । परिदोषेति ॥ अतो “भेदस्य सत्यत्वप्राप्तेः" इत्यस्य न वैयर्थ्यमिति भावः । प्रकृत-मनुसरतीति ॥। अतो न “नाद्वितीयत्वं 
युज्यते" इत्यस्य वैयर्थ्यमिति भावः । 


(व्या.टि,) उपसंहरति- तदेवमिति ॥ अन्यथयितव्य इति ॥ अन्यथाशब्दात्‌ करोतिण्यन्तात्‌ तव्ये इटि च (न्या,टि,) रूपम्‌ 
। ततः किं प्रकृत इत्यत आह- यदीति ॥। ननु तद्रूपबाधकप्रत्यये स्फुटतरानुव्यबसायाभावेऽप्य-नुमानेन तत्सिद्ध्या 
विपर्ययापर्यवसानात्तकभिसोऽयमिति राङ्ते- नन्विति ॥ तत्र देत्वसिद्धि निरस्यति- अनुवबदतीति ॥। ततः कि केन सङ्गतमित्यत 
आह- मिथ्याङब्द इति ॥ अनुमीयत इति ॥ अनुमानप्रकारस्तु अयं रजतानिर्वचनीयतामन्वभूत्‌ तद्वाचिपदानुबादित्वादिति, 
रजतानिर्बचनीयता भ्रान्तेनानुभूता तथाऽनू्य-मानत्वात्‌ यदेवं तदेवमिति वा द्रष्टव्यः । अतस्तर्कस्य विपर्ययपर्यवसानं दुःशकमित्याह- 
तत्कथमिति ॥ ननु मिथ्याशब्दो असद्वाचीति वक्तव्ये किमनेनाकाण्डताण्डवेन । न ह्यभावो असन्‌, तस्य सत्प्रभेदत्वादित्यतोऽ- 
यमभावराब्दो लक्षणयाऽसत्र इत्याह- अभावप्रतियोगीति ॥ शक्यसम्बन्धप्रदर्शनमेतत्‌ । तरिं स्वायत्त-न्यायविरोध इत्यतो 
व्युत्प्नोऽत्राभावरब्द इति भावेन व्युत्पत्तिं दरशायति- न भवतीति ॥ अत्र नजूपूरवाद्‌ भवते; “अकर्तरि च कारके सञ्ज्ञायाम्‌! 
इत्यत्र अकर्तरीत्यनेनैव नजिवयुक्तन्यायेन कर्तृभिनकारकलाभेऽपि कारकग्रहणं कर्तर्यपि यथा स्यादित्येवमर्थम्‌” इति महाभाष्योक्तेः 
कर्तरि घञि रूपं द्रष्टव्यम्‌ । ज्वलादेराकृति-गणत्वाद्वा । कृत्यल्युटो बहुलम्‌” इत्यत्र कृन्मात्रग्रहणाद्वा समाधेयम्‌ । अन्यथा “एष 
सम्प्रसादोऽस्माच्छरीरात्‌" इति श्रौतप्रयोगः “सम्प्रसादादध्युपदेशात्‌" इति सूत्रे “सम्प्रसीदत्यस्मिन्निति सम्प्रसादो जीवः" इति 
परकीय-व्याख्यानं च विरुध्येतेति भावः । “विभाषा ग्रहः” इति सप्रे "भवतेश्च" इति काशिकायामुक्तत्वाद्वा साधुरित्य-लम्‌ । 
नन्वत्र परोक्तार्थप्रतिक्षपेणेष्टसिद्धौ किमर्थान्तरवचनेनेत्यत आह- अत्रेति ॥ ननु शब्दस्य वाचकत्वा-भावेऽभिधानादयभावो बाच्यः। 
किमर्थ प्रमाणाभावेनेत्यत आह- सदसद्विलक्षण इति ॥। अत्र शक्यस्या-प्रामाणिकत्वेऽप्यलीकासदादिरब्दानां बाचकत्वदर्शनेन 
शक्यतावच्छेदकस्य प्रामाणिकत्वमावरयकम्‌ । सदसद्विलक्षणत्वं च न प्रामाणिकम्‌ । सदसद्विलक्षणशब्दस्य वाक्यत्वान दोष 
इत्यवधेयम्‌ । तद्रलादेवेति ॥। मिथ्याराब्दबलादेवेत्यर्थः । अन्यथेति ॥ कल्पकशक्तिव्याधातादित्यर्थः । 


वृत्तवतिष्यमाणग्रन्थयोः सङ्गतिं दर्शयति- एवमिति ॥ अनुमानस्य बाध्यत्वानुमानस्येत्यर्थः । नन्वनुभव-विरोधस्योक्तस्थैव 
पुनर्रोक्तेः कथमिदं दूषणान्तरमित्यतस्तदर्थमाह- अनुभूतार्थेति ॥ अप्रतीते्व्याचष्ट- अप्रसिद्धेति ॥ एकैकमात्रपक्षीकारे 
विवक्षितासिद्धेराह- सत्त्वासत्त्वे इति ॥ अत्र द्रयोरेकत्राभावं निदशंयितुं द्रयोनिंदरनम्‌ । माच्नमिति ॥ धर्मिंविरोषसम्बन्ध एव 
साध्यो न धर्म इति भावः। सहानवस्थानलक्षणविरोध-भन्त्याऽशङय निषेधति- न चेति ॥ स्वाभिसन्धिमुद्धाटयति- प्रतिषेध्येति 
॥ एतेनानुष्णाश्ीतप्रतिबन्दी निरस्ता । तत्र तृतीयप्रकारस्यानुभवसिद्धत्वेन शीतोष्णयोः परस्परविरहरूपत्वाभावात्‌ । 
एवमनुभवेत्यादि-वाक्यमप्रसिद्धविरोषणपरतया व्याख्याय व्याधातपरतया व्याचष्ट- प्रतिज्ञापदेति ॥ सत्त्वविरदेऽसत्त्वस्य असत्त्व- 
विरहे सत्त्वस्य च नियतत्वेनोभयविरहितत्वं व्याहतमेवेत्यर्थः । मूलभावं बदनेवावतारयति- एवमिति ॥ (न च सदसद्विलक्षणं 
नामास्ति" इत्यायुक्तप्रकारेणेत्यर्थः। उपसंहरनित्यादिः शत्रन्तः । परिरेषेणेति ॥ प्रतीत्याऽसत्तवस्य प्रमाणाभावेनानिर्वंचनीयत्वस्य 

निरासे परमार्थत्वं स्बयमेन सिद्धयतीति भावः । तत्सिद्धमाह- (व्या,टि.) एवमिति ॥ परमार्थनिषयत्मेनेति ॥ 
प्राचीनग्रन्थोक्तदिशा भेदस्यातत्त्वत्वाभावेन तत्प्रमाणस्या-प्यतत्त्वावेदकत्वस्य निराकृतप्रायत्वादिति भावः । साधनमिति परमप्रकृतम्‌ 
। अनेन मूलेऽद्वितीयत्वपदं तत्साधनपरमिति सूचयति । 


मूलम्‌ - कथं च श्रुतिसिद्धो जीवपरमात्मभेदो निराक्रियते । मिथ्यावादित्वे च श्रुतेः कथमेक्यस्य 
सत्यत्वम्‌ । कथं चेवं वादिनां बेदवादित्वम्‌ । वेदोक्तस्य मिथ्यात्वाद्गी - कारादेव ह्यबेदवादित्वं 
बोद्धादीनामपि। अतो विष्णोः सर्वोत्तमत्व एव महातात्पर्यं सर्वागमानाम्‌। 


(त.मं.) एवंवादिनां वेदोक्तस्य भेदस्य मिथ्यात्ववादिनाम्‌ । 


टीका- यदेवं प्रत्यक्षानुमानसिद्धभेदबाधनमप्यनुमानैः न शक्यं किमु वाच्यं तदाऽपौरुषेय-त्वेनानाशङ्कितदोषया 
श्रुत्या सिद्धस्य जीवपरमात्मभेदस्येत्याशयवानाह- कथं चेति ॥ भेदश्रुतीना-मतत्त्वाबेदकत्वायुक्तं तद्धाधनमिति 
चेन्न । परिरोषप्रमाणेन निराकृतत्वात्‌ । अधिकं च दोषमाह- मिथ्यावादित्वे चेति ॥ जीवेशवरैक्यमपि हि 
श्रुतिसिद्धमित्येव परेणाङ्गीक्रियते । तत्र भेदश्रुतेः मिथ्यावादित्वे श्रुतित्वाविदोषादेक्यश्रुतेरपि तथात्वप्रापतेः कथं 
तत्परतिपादितस्थैक्यस्य सत्यत्वमङ्गीक्रियते । बाधकानामत्रापि सत्त्वात्‌ । दोषान्तरमप्याह- कथं चैवमिति ॥ 
एवंवादिनां बेदोक्तस्यापि मिथ्यात्वमङ्गीकुर्वताम्‌ । वेदोक्तस्य मिथ्यात्वाङ्गीकारेऽपि कुतो न बेदवादित्वमित्यतो 
व्यापि दर्शयति- वेदोक्तस्येति ॥ 


ननु वेदोक्तस्य मिथ्यात्वाङ्गीकारादधिकमबेदवादित्वं नास्ति । तत्कथं व्याप्यव्यापक-भावा(यमि)दिकमिति 
चेन । व्यवहारस्यात्र विवक्षितत्वात्‌ । विमतो वैदिकत्वेन न व्यवहर्तव्यः, अबैदिकत्वेन व्यबहर्तव्यो वा वेदोक्तस्य 
मिथ्यात्वाङ्गीकारित्वाद्‌ बौद्धादिवदिति। 


ननु मया बेदैकदेशस्य तत्त्वावेदकत्वमङ्गीक्रियत इति चेन्न । बौद्धादीनामपि तत्साम्यात्‌ । न हि तेऽपि बेदोक्तं 
स्वदरनानुगुणमपि मि्येत्याहु; । न बयं बौद्धादिबद्‌ बेदस्य सर्वथाऽप्रामाण्यं ब्रूमः । किन्तु मन्दाधिकारिणः प्रति 
वेदो भेदाश्रयं कर्मादिकं प्रतिपादयतीति वदाम इति चेत्‌। सत्यम्‌। तथाऽपि उच्यमानस्य मिथ्यात्वाङ्गीकारात्‌ किमनेन 
बल्गितेन। एेक्यज्ञानस्य मिथ्याभूतमपि कर्मादिकमङ्गमिति चेन । भेदबासनापरिपाकस्य तद्विरोधित्वेनाङ्गत्वानुपपत्तेः 
। अनुबादपरोऽसौ बेदभाग इति चे । अनुवादे प्रयोजनाभावात्‌। नेह नाना' इति प्रतिषेधार्थमिति चेन्न । स्वगूर्वादीनां 
वेदमन्तरेण प्राप्यभावात्‌। बेदप्राप्तप्रतिषेधे पुनरप्रामाण्यतादवस्थ्यात्‌ । 


किञ्च तत्त्वस्याबेयत्वेन नैकदेशस्यापि तत्त्वाबेदकत्वमङ्गीकतुं शक्यते । तथाऽपि प्रयोजन -हेतुत्वमस्तीति चेन्न । 
प्रयोजनवत््वस्य प्रामाण्यपदार्थत्वाभावात्‌ । अन्यथा मणिप्रभाविषयमणि-बिभ्रमस्यापि प्रामाण्यप्रसङ्गात्‌ । 
लोकसिद्धार्था(न्ता) गीकारेण ततत्वविचारो हि परीक्षकाणामुचितो न तु स्वसङ्तेनेति। एवं बाधकपरिहारेण यत्सिद्धं 
तदुपसंहरति- अत इति ॥ सिद्धमिति वाक्य-रोषः। 


(र.टि.) अधिकं चेति ॥ अनेन “मिथ्यावादित्वे च" इति चशब्द उक्तयुक्तिसमुचयार्थं इत्युक्तं भवति । एेक्यज्ञानस्येति ॥ 
बाक्यस्यैवमादेरमिंथ्यात्मेऽपि तात्पयांर्थभूतैक्यस्य सत्यत्वान बेदाप्रामाण्यमिति भावः । अप्रामाण्यतादवस्थ्यादिति ॥ 
नित्यातीन्द्रियप्रतिपादकबेदस्यानुबादकत्वाभावादिति भावः । प्रयोजनहेतुत्न-मिति ॥ “सिद्धन्तु निवर्तकत्वात्‌ 
इत्युक्तप्रकारेणाज्ञाननिवृक्तिरूपप्रयोजनहेतुत्वमित्यर्थः । ननु मणिप्रभायां मणिभ्रमस्यापि प्रयोजनवत्त्वलक्षणप्रामाण्यमद्गीक्रियत 
एवेति इष्टापत्तिरित्यत आह- लोकसिद्धार्थेति ॥ 


(रा.टि.) परिशेषेति ॥ अनिर्वचनीयविषयकत्वासद्विषयकत्वसद्विषयकत्वानां मध्य आद्यद्वयस्य निरसनेनान्त्य पक्षस्य 

साधितत्ेनातत््नाबेदकत्मस्य निरस्तत्मादित्यर्थः । नाधकानामन्नापीति ॥ भेदश्रुताबनुबादित्मादि- 
बाधकत्वसूचनवत्प्रतयक्षविरुदधत्वादिवाधकानामद्रितश्रुताव पि सत्त्वादित्यर्थः । तथा चोभयत्र बाधकतौल्ये कथमेकत्र पक्षपात इति 
भावः । साध्याविरेषं हेतोराशङडते- ननु बेदोक्तेति ॥ व्यवहारस्येति ॥ अवेदवादित्व-मित्यस्यावेदवादित्वव्यवहार इत्यर्थः । 
वेदोक्तमिति ॥ अदिंसावाक्यायुक्तमित्यर्थः । शङते-न वयमिति ॥ एेक्यज्ञानस्येति ।। यजेतेत्यादिकर्मपरवाक्यानामैक्य एव 
तात्पयां नाप्रामाण्यमिति भाबः । भेदेति । भेदबासनायाः परिपाको यस्मात्तस्य कर्मण इति शेषः । 
जीवेशादिभेदबासनादाटर्चहेतुभूतकर्मण इत्यर्थः । असाविति ॥ क्मांदिपरो बेदभाग इत्यर्थ; । अनुबादतया स्वाथ 
तात्पर्याभावानाप्रामाण्यमिति भावः । अवे्यत्वेनेति ।। अवेदत्वे सत्यपरोक्षन्यवहारयोग्यत्वं स्वप्रकारात्वमिति पेरैरङ्गीकारादिति 
भावः। नन्वबे्यत्वं नाम चिदविषयत्वं न तु वृत्तिज्ञानाविषयत्वमिति चत्त दश्यत्वहेतोरनैकान्त्यापत्तिः । दश्यत्वमपि चिद्रिषयत्व- 
मिति चेत्तदिं धर्मायतीन्दरिये भागासिद्धिरिति भावः । ननु बेदेकदेशस्य तत्त्नकर्मकज्ञानाजनकत्वेऽपि तदाकारवृत्ति-जनकत्मेन 
तदितराविषयकन्ञानजनकत्वेन वा तत्त्वव्यवहारहेतुज्ञानजनकत्वेन वा तत््वाबरकाज्ञाननिवृक्तिरूप-प्रयोजनहेतुत्वमस्तीति शडते- 
तथाऽपीति ॥ प्रामाण्यप्रसङ्गादिति ॥ कुडयायन्तःस्थित- मणेर्बहिर्निस्सृत-(रा.टि,.) प्रभायां मणिरियमिति बुद्धवा प्रवृत्तस्य 
मणिलाभेन प्रयोजनहेतुत्वस्य सत्त्वात्‌ । न च तत्रापि मणिज्ञानमेव पुमर्थहेतुरिति शङ्कयम्‌ । दृष्टहान्यदृष्टकल्पनयोरापत्तेरिति भावः 
। नन्वस्तु प्रयोजनहेतुत्वमेव प्रामा-ण्यम्‌ । प्रभायां मणिवुद्धेरपि प्रामाण्यस्वीकारे दोषाभावादित्यत आह- लछोकसिद्धार्थति ॥ 
बाधकेति ॥ भेदभेदिप्पश्चमिथ्यात्वरूपबाधकस्य “यच्च प्रमाणदृष्टानामपि पदार्थानां मिथ्यात्वकल्पनम्‌' इत्यादिना कृतेन परिहारेणेत्यर्थः 
। 


(श्री.दि.) अनुमानैः दर्यत्वायनुमानैः । तद्धाधनमिति ॥ तैरनुमानैस्तासा श्रुतीनां बाधनमित्यर्थः । “मिथ्यावादित्वे च" इति 
चङब्दसमुन्नेयं दोषमाह- परिशेघेति ॥। भेदस्यानिर्वं चनीयत्मादेरयोगेन परिशेषात्‌ सत्यत्वसिद्धेभेँ दश्रुतीनां 
तत््वावेदकत्वाननानुमानादिबाध्यत्वमिति भावः । तथात्वेति ॥ मिथ्यावादित्वेत्यर्थः। ननु शरुतित्वाविरेषेऽप्यन्योन्याश्रयादिबाधकेन 
भेदस्य सत्यत्वायोगात्तच्छूतीनां मिथ्यावादित्वं, बाधकाभावे -नैक्यस्य सत्यत्वात्तच्छुतीनां तत्त्वावेदकत्वमङ्गीक्रियत इत्यत आह- 
बाधकानामिति ॥। उपजीव्यप्रत्यक्षादिविरोध-रूपाणामित्यर्थः । अ्रापि एेक्येऽपि । विमतो मायावादी अवेदवादी भवितुमर्हति 
वेदोक्तमिथ्यात्वाङ्गीकरतृत्वा-दित्यत्र साध्यावरिष्टयमारङ्कते- नन्विति ॥। व्याप्यव्यापकभावादिकमित्यत्राऽदिपदेन निधितत्वसन्दिग्ध- 
त्वादिग्रहणम्‌। विवक्षितत्वादिति ॥ साध्यतयेति शेषः हेतोः स्वरूपासिद्धिमाशङडते- ननु मयेति ॥ बेदैकदेशस्य बेदान्तभागस्य 
। तथा च बेदेकदेरावेदान्तभागोक्तस्य सत्यत्वाङ्गीकारान समस्तवेदोक्तमिथ्या-त्वाङ्गीकारित्वं ममेति स्वरूपासिद्धिरिति भावः। 
तत्साम्यादिति ॥ बेदेकदेशस्य तत्त्वावेदकत्वाङ्गीकारित्वसाम्येन त्वयोच्यमानं तेषामवेदवादित्वं न स्यादिति भावः । त्दुपपादयति- 
न हीति ॥ स्वदर्शनेति ॥ बौद्धदर्शनि “अदिंसा परमो धर्मः" इति प्रतिपादितम्‌, वेदेऽपि ^न हिस्यात्सर्वा भूतानि इत्युच्यते । एवं 
च स्वदर्शनानुगुणस्य भूतादिस्यत्वस्य सत्यत्वं तैरङ्गीकृतमित्यर्थः । भेदाश्रयं भेदसपेक्षम्‌। उच्यमानस्य कमदिः । मिथ्यात्वाङ्गी - 
कारादिति ॥ तथा च बौद्धादिवत्सर्वथाऽप्रामाण्याङ्गीकारस्यैव प्राप्तत्वादिति भावः । किमनेनेति ॥। मन्दाधिकारिणः प्रति बेदो 
भेदाभ्रयं कर्मादिकं प्रतिपादयतीति नल्पितेन किमित्यर्थः । एेक्यज्ञानस्येति ॥ तथा 
चाग्निहोत्रादिवाक्यानामैक्यज्ञानोपयुक्तवुद्धिशुद्धवर्थं कर्मादिप्रतिपादकत्वादैक्य एव महातात्पर्यमङ्गी -कृतम्‌ । तथा च वाच्यस्य 
कमदिर्मिध्यात्वेऽपि तात्पयर्थभूतैक्यस्य सत्यत्वान्न बेदाप्रामाण्यमिति भावः । बौद्धैश्च नैवमङ्गीकृतमिति हृदयम्‌ । भेदवासनेति 
॥ भेदाश्रयस्य कमदिरैक्यज्ञानविरोधित्वेन भेदबासनादाटर्च -हेतुतयोप(कार)पादकत्वाभावेनाङ्गत्वानुपपत्तेरित्यर्थः । तथा 
चाग्रिहोत्रादिवाक्यानामैक्ये महातात्पर्यानुप-पततरवाच्यस्य च कमादेर्मिथ्यात्वादप्रामाण्यमेवेति भावः । असौ वेदभागः 
कर्मादिप्रतिपादको बेदभाग इत्यर्थः। नैवं बौद्धा आहुरिति भावः । अनुवादो भवन्‌ विधानाय वा स्यानिषेधाय बा । नाऽय इत्याह- 
अनुवाद इति ॥ विधानरूपप्रयोजनाभावादिति भावः । 


द्वितीयं शङ्गते- नेह नानेति ॥ इह ब्रह्मण्यारोपितं नाना नानाविधं कर्मादिकं जगक्किमपि नास्तीत्यर्थः । (श्री.टि,) 
प्रास्यभावादिति || तथा च नित्यातीन्द्रियप्रतिपादकवेदभागस्य नानुबादकत्वं सम्भवतीति भावः। ननु स्वर्गापूवदिरतीन्दरियत्वेन 
बे दातिरिक्तप्रमाणेन प्राप्यभावेऽ्पि बगेदेनैबम प्राप्तं धर्मादिकं बेदेन प्रतिषिध्यत इति 
चेततरयन्मत्तवाक्यवत्सुतरामप्रामाण्यतादवस्थ्यमित्याह- बेदप्राप्तेति ॥ बेदप्राप्तस्य बेदेनैव प्रतिषेध इत्यर्थः । तत्त्वस्य ब्रह्मणः । 
अबेद्यत्वेन त्वन्मत इति शेषः । एकदेशस्यापि बेदेकदेशस्य वेदान्तभागस्यापि । तथा च न प्रामाण्यमिति भावः । तथा च 
बौद्धसाम्यं तदवस्थमिति हदयम्‌ । ननु तत््वस्यावेयत्वेन बेदान्तभागस्य तत््वावेदकत्वलक्षणप्रामाण्यासम्भवेऽपि “सिद्धन्तु 

निवर्तकत्वात्‌" इत्युक्तत्वेनाज्ञाननिवृत्तिरूपप्रयोजनहेतुत्बेन प्रामाण्यमुपपयत इत्यारशङ्ते- तथाऽपीति ।। अन्यथेति ॥ 
प्रयोजनहेतुत्वेन प्रामाण्यं चेदित्यर्थः । मणिप्रभा-विषयेति ॥ मणिप्रभाधमिंकेत्यर्थः । तथा च मणिप्रभायां मणिभ्रमेण प्रवृत्तस्य 
मणिलाभो भवति। तथा च मणिभ्रमस्य मणिलाभरूपप्रयोजनहेतुत्वसद्धाबेन प्रामाण्यं स्यादिति भावः। इदमुपलक्षणम्‌ । ^तृणादिदशने 
किञ्च फलवत्त्वं निगयते" इत्यनुव्याख्यानोक्तरीत्या तृणादिदरनस्य प्रामाण्यं न स्यादित्यपि द्रष्टव्यम्‌ । ननु मणिप्रभायां मणिभ्रमस्यापि 
प्रयोजनवत्त्वलक्षणं प्रामाण्यं मयाऽङ्गीक्रियत एवेतीष्टापत्तिरित्यत आह- लोक-सिद्धार्थेति ॥ मणिभ्रमस्य प्रामाण्यरूपोऽथो न 
लोकसिद्ध इति भावः। 


(पां .टि.) “न च परमार्थतो भेदाभावो व्यावहारिकः सोऽस्तीति वाच्यम्‌" इत्यादिना प्रमाणदृष्टस्य भेदस्य मिथ्यात्वमाशङ्कय 
निराकृतत्वान्मिथ्यावादित्वेति पुनस्तदाशङ्का न युक्तेत्यतो द्षणान्तरदानार्थत्वान्नानुपपत्ति-रित्यभिप्रेत्य मिथ्यात्वशङ्खानिरासकतया 
प्रागुक्तदोषं स्मारयित्वा दूषणान्तरपरतया “मिथ्यात्वे च” इत्यादिग्रन्थं योजयति- परिदोषप्रमाणेनेति ॥ भेदस्य सदसद्िलक्षण्ये 
प्रमाणाभावेन भेदप्रतिपादकभ्रुतेः सदसद्वैलक्षण्य -विषयकत्वस्य, परेणासत्प्रतीतेरनङ्गीकारेणासद्विषयकत्वस्य चानुपपत्त्या परिरोषेण 
परमार्थसद्विषयकत्वस्यैव समर्थितत्वेनातत््वाबेदकत्वस्य निरस्तत्वादित्यर्थः । ननु भेदस्यैक्यस्य च श्रुतिसिद्धत्वाविरेषेऽपि 
तर्कबाधितत्वा-बाधितत्वाभ्यां विरेषेणाविदोषासिद्धमूलरोधिल्यात्तर्कस्याभासत्वमित्याशङय निरपेक्षत्वायापत्त्या धर्मि -स्वरूपताया 
अनवस्थायापत्त्या तद्धर्मतायाश्चानुपपत्त्या भेदस्य तर्कबाधितत्ववनिरपेक्षत्वायापत््यैवेक्यस्य ब्रह्म -स्वरूपताया अनवस्थायापत््यैव 
तद्धर्मतायाश्चानुपपत््यैक्यस्यापि तर्कबाधितत्वेन नोक्तरीत्याऽपि विदष-सिद्धिरिति नोक्तदोष इत्याङायेनाऽह- बाधकानामिति 
॥ तत्साम्यादिति ॥ बेदेकदेरास्य तत्त्वावेदक -त्वाङ्गीकारसाम्यादित्यर्थः । स्वदर्शनानुगुणमिति ॥ अहिंसायां धर्म॑त्वमित्यर्थः 
। मन्दाधिकारिण इति ॥ अविद्भदधिकारिण इत्यर्थः । किमनेनेति ॥ अतत््वाबेदकत्वस्याप्रामाण्यङब्दार्थत्वादिति भावः । 
ेक्यज्ञान-स्येति ॥ तथा चाग्चिहोत्रादिवाक्यानामैक्य एव महातात्पर्यात्तस्य च तात्िकत्वानाप्रामाण्यमिति भावः । 
भेदबासनापरिपाकस्येति ॥ ततश्वाङ्गाङ्गिभावस्यैवासिद्धया एेक्ये तात्पर्यायोगेन कर्मण्येव तात्पर्यस्य बक्तव्यत्वेन 
तात्पर्य बिषयीभूतस्याप्यर्थ॑स्यातात्मिकत्मादप्रामाण्यतादगस्थ्यमिति भावः । अनुबादपर इति ॥। ततश्च 
कर्मादावतात्पयांनातत्त्वाबेदकत्वमिति भावः । अनुवादो बिधानार्थो वा प्रतिषेधाथोँ बेति बिकल्पौ मनसि निधाय 
विधेयार्थस्याश्रवणाना्य इत्याशयेनाऽह- अनुवाद इति ॥ 


(पां ,टि.) द्वितीयमागङ्ते- नेह नानेति ॥ निषेधार्थामिति ॥ अप्राप्तत्वा्नानुवाद इत्यभिप्रेत्य तत्परापिः किं प्रत्यक्षादिना वा 
अभिमता वेदेनैव वेति बिकल्पं मनसि निधाय आदं दूषयति- स्वगापूर्वादीनामिति ॥ बेदमन्तरेणेति ॥ रूपादिरहिततया 
प्रत्यक्षेण, उपाधिप्रतिपक्षग्रस्ततया अनुमानेन च तत्सिद्धेरसम्भवादित्यर्थः। अस्तु तहि बेदेनैव प्रापिरिति द्वितीयो निरबयत्वादित्यत 
आह- वेदप्राप्ेति ॥ स्वेनैवास्तितया प्रतिपादितस्य स्वेनैव नास्ित्वप्रतिपादनात्‌, अन्यथा परस्परविरुद्धोन्मत्तवाक्यस्यापि 
प्रामाण्यप्रसङ्गादिति भावः । अङ्गीकृत्य चैकदेशस्य तत्त्वाबेदकत्वं बौद्धानामपि तत्साम्याद्‌ अबेदवादित्वानुपपत्तिरभिहिता। वस्तुतस्तु 
नैकदेशस्यापि तत्त्वाबेदकत्वमित्याह- किञ्चेति ॥ अवेयत्वेनेति ॥ परेणाबेयतयाऽङ्गीकृतत्वेनेत्यर्थः । न च फलाव्याप्यत्वेऽपि 
वृत्तिव्याप्यत्वात्‌ नैकदेशस्य तत्त्वावेदकत्वहानिरिति वाच्यम्‌ । वृत्त्यतिरिक्तस्य फलस्य प्रामाणिकताया उत्तरत्र निराकरिष्यमाणत्वेन 
वृत््यविषयताया एव तदर्थत्येन वक्तव्यत्वेनोक्तदोषतादवस्थ्यादिति भावः । फलवन्तं प्रामाण्यं न तत्त्वावेदकत्वम्‌। ततश्रैकदेरास्य 
तत्त्वावेदकत्वाभावेऽप्यवि्यानिवर्तकत्वेन प्रयोजनवत्त्ात्प्रामाण्यं सम्भवतीति शङडते- तथाऽपीति ॥ फलवत्त्वं न प्रामाण्यपदारथः 
। तथा सति तृणादिदर्शानस्य फलवत््वा-भावेनाप्रामाण्यप्रसङ्गात्‌ । न चेष्टापत्तिः । टौकिकव्यवहारविरोधादित्याशयेनाऽह- 
प्रयोजनवत््वस्येति ॥ फलवक्त्वस्यैव प्रामाण्यपदार्थत्वेऽतिव्यापिं चाऽह- अन्यथेति ॥ इष्टापत्तिं परिहरति- न त्विति ॥ तथा 
सत्यपरीक्षितत्वप्रसङ्गादिति भावः । 


(न्या,टि,.) बाधकानामिति॥ नाहं सर्वेश्वरो नाहं सर्वज्ञ इति प्रत्यक्षादीनामित्यर्थः। एवंशब्दनिर्दिष्टपरकारं दर्शयति- बेदोक्तस्यापीति 
॥ हेतोरप्रयोजकत्वं शङ्ते- बेदोक्तस्येति ॥ बेदवादित्वमिति ॥ “सुप्यजातौ णिनिस्ताच्छील्ये" इति णिनिप्रत्यये श्रह्मणि 
वदः" इत्यस्योपलक्षणत्वाभिप्रायेणास्य साधुता ज्ञेया । साध्यावैशिष्टयं शङ्ते- नन्विति ॥ तत्कथमिति ॥ व्याप्यव्यापकयोः 
कर्मकर्तप्रत्ययान्तत्वेनाभेदे कर्म॑कर्तृत्वभावासम्भव इत्याक्षपार्थः । आदयपदेन साध्यसाधनभावोऽपि ग्राह्यः । विवक्षितत्वादिति 
॥ साध्यतयेति रोषः । तत्प्रकारं दर्शयति- बिमत इति ॥ बेदमात्राप्रामाण्यवादित्वमबेदवादित्वं बेदेकदेशप्रामाण्यवादिनि मयि 
तनास्तीति बाधितमनुमानमित्यादायेनाऽशङ्ते- नन्विति ॥ साम्यादिति ॥ बेदिकत्वं स्यादिति दोषः । तथा च बौद्धधिकारविरोध 

इति भावः । तत्साम्यमुपपादयति- न हीति ॥ मन्दाधिकारिण इति ॥ यथोक्तम्‌- 
निविंरोषं परं ब्रह्म साक्षात्कतुंमनीश्वराः । 
ये मन्दास्तेऽनुकम्प्यन्ते सविदोषनिरूपणैः ॥' 

इति । पययिणाप्रामाण्यमेवाङ्गीकृतमित्याह- उच्यमानस्येति ॥ अनेनेति ॥ असङ्गतेनेत्यर्थः । अधिकारि-बिरोषस्य 
प्रामाण्याप्रयोजकत्वादिति भावः । यथा मीमांसकमते अश्चिनोर्बाहुभ्यां पूष्णो हस्ताभ्याम्‌” इत्यादाबसमबेतस्यापि 
समबेतविरोषणस्याभिधानमभ्युदयकारि तथा मम मतेऽपि मिथ्याभूतस्यापि सत्य -ज्ञानाङ्गतया कर्मादिप्रतिपादनं नासङ्गतमित्याशयेन 
रशङते- एेक्यज्ञानस्येति ॥ अङ्ग हि द्विविधं फलोपकारि (व्या.टि.) स्वरूपोपकारि इति, तत्र 
वेदेकदेशबोधितभिनकर्मादिकमैक्यज्ञानजन्यतद्वासनारूपफलोपकार्ङ्गम्‌, उत स्वरूपोपकारि । नाऽय इत्याह- भेदेति ॥ 
भिनबोधजन्यस्येति शेषः । बासनापरिपाकस्य भेदप्रत्यक्षादि-जन्यसंस्कारदाटर्चस्येत्यर्थः । तद्विरोधित्वेनेति ॥ 
एवमज्ञानजन्यफलबिरोधित्बेनेत्यर्थः । द्वितीयेऽप्येतदेबोत्त-रम्‌। भेदेति॥। बहुव्रीहिणा बोध्यं भिन्नं कमं उच्यते । तद्विरोधित्वेनेति 
॥ रेक्यज्ञानविरोधित्वेनेत्यर्थः । तदुत्पत्तप्रतिबन्धकत्वेनेति यावत्‌ । 

ननु स्वप्रापितार्थमिथ्यात्वमेवाप्रामाण्यं नानुवायमिथ्यात्वम्‌ । तस्य तत्तात्पर्याविषयत्वात्‌ । अतात्पर्य-विषयमिथ्यात्वे न 
प्रामाण्यहानिः । अन्यथा बैदिकतममीमांसकमतेऽप्यात्मबपोत्खननार्थवादप्रामाण्यस्य दुःसाधुत्वापत्तेरित्याशयेन शङते- 
अनुबादपर इति ॥ प्रापकतां व्यवस्थापयितुमनुबादकत्वं दूषयति- अनुबाद इति ॥ प्रयोजनेति ॥ प्रयोजनं भवदधिकविधानं 
प्रतिषेधो वा । नाऽय इत्याह- प्रयोजनेति ॥ “दघ्ना जुहोति" इत्यादिवद्विध्येकवाक्यत्वाभावादित्यर्थः । द्वितीयं शङ्ते- नेह नानेति 
॥ प्रास्यभावादिति ॥ जप्राप्तप्रतिषेधा-योगेन “नान्तरिक्षे न दिवि" इत्यग्निचयनप्रतिषेधवनित्यानुवादत्वापत्तेरिति भावः । वेद 
एव तत्प्ापक इति चेत्‌ तत्राऽह- बेदप्राप्ेति ॥ प्रतिषेध इति ॥ वेदेनेति रोषः । अप्रामाण्येति ॥ स्वव्याहतत्वादित्यर्थः । एवं 
वेदेकदेशस्य तत््वावेदकत्वमभ्युपेत्य बौद्धवादाविदोष उक्तः । अधुना तदेव नास्तीत्यारयेन तदविरोषं स्थिरी-करोति- किशचेति 
॥ अद्वितपरो बेदभागस्तत्त्वावेदक इति हि परस्येष्टम्‌। तदद्रैतं ब्रह्मभिन्नमभिनं बा। नाऽयः। अद्रैतहानेः । अन्त्ये त्वाह- तत््वस्येति 
॥ अवे्यत्वेनेति ॥। तस्यैव स्वप्रकाशरूपत्वादित्यर्थः। पुनः राङ्ते- तथाऽपीति ॥ तत््वाबेदकत्वाभावेऽपीत्यर्थः । किमेवंबदतो 
प्रयोजनवत्त्वमेव प्रामाण्यमित्युच्यते तद्भयाप्तमिति वा । नाऽचमित्याह- प्रयोजनवत््नस्येति ॥ पदार्थत्वाभावादिति ॥ 
रूदियोगयोरभावादिति भावः । द्वितीये त्वाह- अन्यथेति ॥ ननु नदीवृद्धयादिवदयमपि मामकीनसङ्केत इत्याह- लोकेति ॥ 
अन्यथा पारिभाषिकत्ेन तत्त्वविचाराभावादिति भावः । वाक्यदोष इति ॥ वाक्यस्यपक्षितपदपूरणमित्यर्थः । 


मूलम्‌-कथश्च जीवपरमात्मैक्ये सर्वश्रुतीनां तात्पर्यं युज्यते । सर्वप्रमाणविरुद्धत्वात्‌ । तथा हि- 
अनुभवविरोधः । न ह्यहं सर्वज्ञः सर्वेश्वरो निर्दुःखो निर्दोष इति बा कस्य-विदनुभवः । अस्ति च 
तद्विपर्ययेणानुभवः । न च मिथ्यानुभवोऽयम्‌ । तद्विपरीत प्रमाणाभावात्‌ । 


(त,मं.) न च मिथ्याऽनुभवोऽयम्‌ अहमल्पन् इत्यायनुभवः। नाहमल्पन्ञः सर्वज्ञ एवेति तद्विपरीतप्रमाणाभावात्‌ 
। 


टीका- आ परिच्छेदसमाप्तः उक्तार्थप्रपञ्चार्थः अतः परो ग्रन्थः । यदुक्तं जीबपरमात्मैक्यस्य अप्रामाणिकत्वात्‌ 
प्रमाणविरुद्धत्नाच्च न तत्र बेदानां तात्पर्यमिति । न तत्र पराभिप्रतप्रमाणानि स्वरूपेणोपन्यस्य दूपितानि । नापि 
विरोधिप्रमाणान्युपन्यस्य समधिंतानि । अतस्त्दुभयं विधित्सुः प्रस्तावं तावत्करोति- कथं चेति ॥ कुतो न युज्यत 
इत्यत आह- सर्वेति ॥। प्रतयक्षानुमानागम-विरुद्धत्वात्‌ । प्रत्यक्षादिप्रमाणासिद्धत्वाचेत्यपि द्रष्टव्यम्‌ । तत्कथमित्यतः 
प्रत्यक्षविरोधादिकं तावत्प्रतिजानीते- तथा हीति ॥ अनुभवः साक्षपरत्यक्ष, जीवेश्वैैक्यस्येति दोषः । प्रत्यक्षासिद्धत्वं 
चेत्यपि ग्राह्यम्‌ । तत्र प्रत्यक्षासिद्धत्वं तावदर्शयति- न हीति ॥ ईश्वरो हि “एष सर्वज्ञ एष सर्वेश्वरः” इत्यादिश्रुतिभिः 
सार्वज्ञादुपेततया प्रमितः । जीवस्य तदेक्यानुभवेऽदहं सर्वज्ञ इत्यादिप्रतीतिः स्यात्‌ । न चैवमस्तीत्यर्थः । आत्मनि 

साक्षिण एव सम्भावितत्वाद्‌ अनुभव इत्युक्तम्‌। न बयं सार्वज्ञादिमता सगुणेनेश्वरेण जीवस्यैक्यं ब्रूमः । सार्वज्ञादेः 
परोपाधिकस्य मायिकत्ेन मिथ्यात्वात्‌ । अतः तदनुभवाभावो न दोषाय । किन्तु (निरनिष्टो निरबयः' 
इत्यादि्रुतिप्रतिपादितेन निर्गुणेन ब्रह्मणेति । सत्यम्‌ । एवंबिधोऽप्यनुभवो नास्तीत्याह- निर्दुःख इति ॥ 


ननु ब्रह्मात्मैक्यं रत्रतत््वमिव शासखरानुगृहीतप्रत्यक्षवेयम्‌ । तत्कथं केवलेन प्रत्यक्षेण गृह्यतामित्यत उक्तम्‌- 
कस्यचिदिति ॥ अधिगतशासख्रस्यापीत्यर्थः । एेक्यसाक्षात्कारो हि सविलासामवियां विच्छिन्यात्‌ । ततश्च 
भेददर्डानरहितस्य दारीरपालनायर्थं भिक्षाटनादिप्रगृत्तिनं स्यात्‌ । न दयविदया अंशगती 
येनानियालेशावस्थाननिमित्तात्प्रवृत्तिः स्यात्‌ । तथात्मे बा तस्य ठेशस्यैक्यसाक्षात्कारेऽ-प्यनिवृत्तस्य 
कदाप्यनिवृत्तिप्रसङ्गः । प्रारव्धकर्मादिवरात्परवृत्तिरिति चे । कमदिरप्यविद्याकार्यस्य एेक्यसाक्षात्कारेण समूलघातं 
हतत्वात्‌ । प्रक्रियामात्रस्य चाप्रामाणिकत्वात्‌। एवमैक्यस्य प्रत्यक्षासिद्धत्वमुक्त्वा तद्विरोधं दर्शीयति- अस्ति चेति 
॥ तद्विपर्ययेण उक्तरूपद्रयविपर्ययेण । यो हि श्रत्युक्तलक्षणमीश्वरं विदित्वा तद्विपरीतं चात्मानमनुभवति 
सोऽबर्यमात्मनस्ततो भेदमनुभवत्येव । स्तम्भानुसन्धानवतस्तद्विपरीतकुम्भदरशंने तद्धेददर्शनस्यानुभवसिद्धत्वात्‌ 
। तस्माजीवेशरभेदस्य प्रत्यक्षसिद्धत्वादेक्यस्य तद्विरोधः सिद्धः । 


नन्वहं दुःखी रागद्रेषादिदोषवांश्चेति ब्रह्मरूपविपर्ययेणात्मनि योऽनुभवः स भ्रम एव । अतस्तदनुगतो भेदानुभवोऽपि 
तथा। अतः कथं तद्विरोधः क्षतिमाबहतीत्यत आह- न चेति ॥ मिथ्याविषयत्वान्मिथ्या। तत्र हेतुमाह- तद्विपरीतेति 
॥ बाधकप्रत्ययाधीनं हि ज्ञानानां भ्रमत्व-कल्पनम्‌। न चात्र बाधकप्रत्ययोऽस्ति । 


ननु दुःखादिकमन्तः करणधर्मं एव । तच्च सन्निधानाद्‌ जपाकुसुमादिगतं लौहित्यं स्फटिक इव आत्मनि भ्रान्त्या 
प्रतिभासत इति अस्माभिरप्यद्गीक्रियत एव । तत्कथमुच्यते न च मिथ्यानुभवोऽ-यमिति । उच्यते । 
दुःखादिकमन्तःकरणपरिणाम एब । तस्यात्मसमवेतत्वप्रतिभासो भ्रमः । "एतत्सर्वं मन एव" इति श्रुतेः । 
दुःखादिस्वरूपम्‌, आत्मनः तत्स्वामित्वं, तदनुभवस्तन्िमित्ता नीचोचतालक्षणा विक्रिया च सत्यैव बाधकाभावात्‌ 
। अस्वभावत्वादनित्यत्वाच बन्धस्य “विमुक्तश्च विमुच्यते इत्यादिवचनानां चोपपत्तिरिति। 


(र.टि..) प्रस्तावमिति ॥ तथा च (कथञ्र' इति वाक्यस्य “न च जीवेश्वराभेदे' इत्यनेन न गतार्थतेति भावः। इत्यपि द्रष्टव्यमिति 
॥ तथा च “न द्यहं सर्वज्ञः इत्यादेर्नाप्रतिज्ञातोपपादकत्वमिति भावः । एवम्‌ “इत्यपि ग्राह्यम्‌" इत्येतदपि व्याख्येयम्‌ । 
अधिगतदासखरस्थैक्यसाक्षात्कारो वर्तत एवेत्यत जआद- एेक्यसाक्षात्कारो हीति || नन्वहमसर्वज्ञ इत्यादिप्रत्यक्षेण कथमैक्यं विरुद्धम्‌ 
। उक्तप्रत्यक्षस्य भेदनिषयत्वाभावादित्यत आह- यो हीति ॥ सत्यैवेति ॥ तथा च “न च मिथ्यानुभवोऽयम्‌” इत्यनेन 
दुःखादिस्वरूपादिज्ञानस्य भ्रमत्वं निरस्यत इति नापसिद्धान्त इति भावः । ननु “विमुक्तश्च विमुच्यते” इत्यादिवचनानां 
दु ःखादिमिभ्यात्मप्रतिपादकानां बाधकत्मात्कथं बाधकाभाव इत्यत आह- अस्बभाबत्मादिति ॥ 
दुःखादेर्मिथ्यात्वाभावेऽप्यस्वभावत्वानित्यत्व-मात्रेण तयुक्तजीवस्य बिमुक्तत्वं युज्यत इति नैतद्वाक्यं श्रुतार्थापत्तित्वेन 
दुःखादिमिथ्यात्वे मानमित्यर्थः । 


(रा.टि,) आ परिच्छेदसमाप्तेरिति॥। आ कडारात्‌ असिद्धवदत्रा भादितिवदयमसमासेन निर्देशः । अन्यथा जआपरिच्छेदसमाप्तीति 
स्यात्‌ । कस्येदं प्रपञ्चनं किमर्थं च प्रपञ्चनमित्यत आह- यदुक्तमिति ॥ “न च जीबेश्वराभेद एब तात्प्यमागमस्य' इत्यादिना 
यदुक्तमित्यर्थः । तथा दहि प्रत्यक्षविरोध इति वाच्यमित्याशङ्कयाह- आत्म -नीति ॥ शङते- न वयमिति ॥ परोपाधिकस्येति ॥ 
बिषयनिरूपितस्येत्यर्थः । ननु गौडपादादयस्तथानुभववन्तः सन्तीत्यत आह- एेक्यसाक्षात्कारो हीति ॥ सविखासां 
स्वकार्यसहितामित्यर्थः। अवियानिवृत्तावपि तदंशस्य सत्त्वात्प्वृत्तिरित्यत आह- न हीति ॥। समूलघातमिति ॥ मूनारोन सह 
नष्टत्वादित्यर्थः । “समूलाकृतजीवेषु हनूकृजग्रहः' इति समूलपद उपपदे हन्तेर्णमुटप्रत्यये “हनस्त च” इति तत्वे “हो हन्तेः” इति 
धत्वे समूलघातमिति रूपम्‌ । मुक्त्यव्यवहितसाक्षात्कारपर्यन्तं प्रारब्धानुवृत्तिरुपेयत इत्यत आह- प्रक्रियेति ॥ उक्तरूपद्भयेति 

॥ सर्व्ञत्वादिरूपनिर्दःखत्वादिरूपविपर्ययेणेत्यर्थः। तदनुगत इति ॥ तनिमित्त इत्यर्थः । तथेति ॥ भ्रम इत्यर्थः । दुःखादिकं 
मनःपरिणाम इत्यत्र श्रुतिमाह- एतत्सर्वमिति ॥ तदनुभव इति ॥ अहं दुःखीति दुःख-(रा.टि,) स्वामित्वानुभव इत्यर्थः । 
विक्रिया चेति ॥ आत्मन इत्यनुषङ्गः । सत्यैवेति ॥। सत्यपदस्य यथायोगं परिणामेन स्वरूपानुभवपदाभ्यामप्यन्वयो ध्येयः । 
“विमुक्तश्च विमुच्यते" इति भ्रुत्युक्तबिमुक्तत्वमेग बाधकमित्यत आह- अस्वभावत्वादिति ॥ नन्धस्येति ॥ 
दुःखस्वामित्वादिबन्धस्येत्यर्थः । 


(श्री.रि.) स्वरूपेणेति ।। कण्ठत इति भाबः । बिरोधिप्रमाणानि भेदसाधकानि । समर्थिलानीति ॥ 
परोक्तार्थान्तरनिराकरणेनेत्यर्थः । प्रस्तावमिति ॥ उपक्रममित्य्थः । तथा च कथञ्चेति वाक्यस्य “न च जीवेश्वराभेद एव 
तात्पयंमागमस्य' इत्यनेन न गतार्थतेति भावः । प्रत्यक्षविरोधादिकमित्यत्रादिपदेन प्रत्यक्षासिद्धत्वं ग्राह्यम्‌ । इत्यादिशरुतिभिरित्यत्र 
आदिपदेन निदु ;खत्वनिदाँषत्प्रतिपादिकायाः “निरनिष्टो निरबयः' इति श्रुते ग्रहणम्‌ । कस्यचित्प्रत्यय इत्यनुक्त्वा 
साक्ष्यपरपर्यायानुभवग्रहणं किमर्थमित्यत आह- आत्मनीति ॥। जीव इत्यर्थः । निर्दुःखो निर्दोष इत्यनयोः कृत्यं वक्तुमाह- न 
गयमिति ॥। परोपाधिकस्येति ॥। मिथ्याभूत-सर्बघटितस्येत्यथंः । यत्स्वरूपं परोपाधिकं तन्मिथ्या । 
यथाङ्गुल्यबष्टन्धनयनो पाधिनिमित्तोऽपरशन्द्रमाः । सार्बज्ञादिकं च तथा । अतो मिथ्येति भावः । तदनु भवेति ॥ 
मिथ्याभूतसार्वज्ञायनुभवेत्यर्थः । निगुंणेन ब्रह्मणैक्यं ब्रूम इति सम्बन्धः । निर्दूःख इतीति ॥ निर्द॑ःखनिर्दोंषस्वरूपेण 
निर्गुणेनाप्यैक्यानुभवो नास्तीत्यर्थः। रल्नतत्त्वमिवेति ॥ यथा पाषाणविदोषत्वेन दृङयमानस्यापि रत्नस्य तत्त्वं याथात्म्यं 
रत्रपरीक्षारूपशासखानु-गृीतप्रतयक्षवेदयं तथेत्यर्थः । शास्रेति ॥ एेक्यज्ञानं संशयोत्तयपरतयक्षरूपं तत्र शास्रं विदोषदर्शनरूपमिति 
भावः। अधिगतेति॥ अधिगतशास्रस्यापि गौडपादसङ्रादेनिंर्गुणतब्रह्मणैक्यसाक्षात्काररूपानुभवो नास्तीत्यर्थः। नन्वधिगतशाखस्य 
गौडपादादेरेक्यसाक्षात्कारो नास्तीति कुतो ज्ञायते, परवुद्धेरप्रत्यक्षत्वादित्यत आह- एेक्यसाक्षात्कारो दीति ॥ सविलासां 
देहेन्द्रिसभिक्षाटनादिकार्यसहिताम्‌ । ततश्रेति ।॥ अबिदोच्छेदे सती-त्यथंः । भेददर्शनेति ॥ 
एेक्यसाक्षात्कारवत््वेनानियाकार्यभूतदेहेन्द्रियादिरूपभिनप्रपञ्चदरशनरहितस्येत्यर्थः । न स्यादिति ॥ तथा च रारीरपालनायर्थ 
भिक्षाटनादिप्रवृत्तिरूपकार्यान्यथाऽनुपपत्त्याऽविदयावस्थानमङ्गी -कार्यम्‌ । तेन ज्ञायते तेषामैक्यसाक्षात्कारो नास्तीति । एवं च 
कस्यचिदित्युक्तं युक्तमिति भावः। 

नन्ववियायां विच्छिनायामपि तदेरस्यावस्थितत्वात्तदवस्थाननिमित्ता प्रवृत्तिस्तेषामिति चेत्तत्राह- न हीति ॥ अवियाया 
अखण्डत्वेन निरंशत्वादिति भावः । तथात्वे बेति ॥ अविद्याया अंशाङ्गीकारे बेत्यर्थः । प्रारब्धकर्मादीत्यादिपदेन पूर्वसंस्कारग्रहणम्‌ 
। नन्वैक्यसाक्षात्कारबतोऽपि शरीरपालनाय्थां भिक्षाटनादिप्रवृत्ति-रस्तीत्यत्र मत्य्रक्रियैव प्रमाणमित्यत आह- प्रक्रियामात्नस्य 
चेति ॥ उक्तरूपद्रयेति ॥ सर्वज्ञत्वं सर्वेश्वरत्वं च द्रयं मिलित्वैकं रूपम्‌ । निर्गुणत्वं निर्दोषत्वं चेति द्रयं मिलित्वाऽपरं रूपमिति 
रूपद्रयविपर्ययेणेत्यर्थः । नन्वहमसर्वज्ञ इत्यादिप्त्यक्षेण कथमैक्यं विरुद्धम्‌, उक्तप्रत्यक्षस्य भेदाविषयकत्वादित्यत आह- यो 
दीति ॥ अनुभवसिद्धत्वादिति ॥। प्रत्यक्षे धर्मिणि भेदकधर्मसाक्षात्कारस्य भेदसाक्षात्कारव्याप्तत्वादिति भावः । ब्रह्मरूपेति ॥ 
निर्गुणत्रह्मणो यद्रूपं निर्दुःखत्वं निर्दोषत्वं च तद्विपर्ययेणेत्यर्थः । तदनुगत इति॥। तद्यापकीभूत (श्री. टि.) इत्यर्थः । क्षतिमिति 
॥ एेक्यस्य हान्याबहो नेत्यर्थः; । अनुभवस्वरूपस्य सत्यत्ादाह- मिथ्यानिषय -त्वादिति ॥ तत्रेति ॥ अहं दुःखी 
रागादिदोषवांश्चेत्यनुभव इत्यर्थः । शिष्यः शङते- नन्विति ॥ तत्कथ -मिति || तथा च सिद्धान्तेऽप्यस्यानुभवस्य मिथ्यात्वेन न 
च मिथ्यानुभवोऽयमित्येवं दुःखायनुभवस्य मिथ्यात्व-निराकरणेऽपसिद्धान्त इति भावः । तस्येति ॥ तथाच (न च 
मिथ्याऽनुभवोऽयम्‌' इति मेन दुःखादिस्बरूपस्य सत्यत्ेन दुःखादिस्वरूपानुभवस्यैव भ्रान्तित्वं निराक्रियते । न तु 
दुःखादेरात्मसमवेतत्वानुभवस्यापि । अतो नापसिद्धान्त इति भावः । ननु दुःखादिस्वरूपस्य सत्यत्वेऽपि "विमुक्तश्च विमुच्यते" 
इत्यादिश्रुतििरोधः स्यात्‌ । दुः खादिबन्धस्य सत्यत्वे पूर्वं विमुक्तत्वोक्त्ययोगात्‌। मिथ्यात्वे तु बन्धस्याभावाद्विमुक्तत्वोक्तिरुपपयत 
इत्येवं "विमुक्तश्च विमुच्यत" इत्यादिवचनानां दुःखादिमिथ्यात्वप्रतिपादकानां तत्सत्यत्वाङ्गीकारे बाधकानां सत्त्वेन कथं तदभाव 
इत्यत आह- अस्वभावत्वादिति ॥ दुःखादेर्मिथ्यात्वाभावेऽप्यस्वभावत्वानित्यत्वमात्रेण तयुक्तजीवस्य विमुक्तत्वं युज्यत इति 
नेतद्वाक्यं दुःखादिमिथ्यात्मे मानमित्यर्थः । यथोक्तं भाष्ये- प्रमादात्मकत्वाद्रन्धस्य विमुक्तत्वं न युज्यते” इति । 


(पां.टि.) कोऽसावुक्तोऽ्थः, किं च तत्परपञ्चनेनेत्यत आह- यदुक्तमिति ।। कथं चेत्यस्योक्तार्थप्रपञ्चत्वाभावात्‌ तद्वैय््यमाराङ्कय 
परिहरति- प्रस्तावमिति ॥ उत्तरत्रैक्यस्य प्रत्यक्षादिसकलप्रमाणासिद्धत्वस्याप्युक्तत्वादाह- प्रत्यक्षादिप्रमाणासिद्धत्वाचेत्यपीति 

॥ उत्तरत्र अस्ति च इत्यादिनाऽनुभवविरोधस्येवानुभवासिद्धत्वस्यापि प्रदर्शनाद्‌ अनुभवविरोधप्रतिज्ञावाक्यं तदसिद्धत्वोपलक्षणत्ेन 
व्याख्याति- प्रत्यक्षेति ॥। ननु चाधिगत-शासखरस्यास्त्येवाद्रैतसाक्षात्कार इति तदापादनमिष्टापादनमित्यतस्तत्र बाधकमाह- 
ेक्यसाक्षात्कारो हीति ॥। सविलासां सकार्याम्‌। विच्छिन्यादिति ॥ अद्वैतसाक्षात्कारस्यावियाविरोधित्वेन सति तस्मिंस्तनिवृत्य- 
बरयम्भावेनोपादानभूताविानिवृत्तौ त्दुपादानकबन्धनिवृत््यवश्यम्भावादित्यर्थः । ययधिगतदास्रोऽद्रेत -साक्षात्कारवान्‌ स्यात्‌ 
तदि तद्विरुद्धावियानिवृक्तिमान्‌ स्यात्‌ । यदि चाविदयानिवृत्तिमान्‌ स्यात्‌ तर््यवियोपा-दानकद्रैतदर्शनाभाववान्‌ स्यादिति विपक्षे 
बाधकसत्त्वानेष्टापत्तिरिति भावः । द्रैतदरशनाभावस्येष्टत्वात्‌ तर्कस्याभासत्वमित्यत आह- ततश्चेति ॥ ततश्च द्वैतदर्शनाभावाङ्गीकारे 
भिक्षाटनापिप्रवृत््यभावप्रसङ्गस्य बाधकत्वान्न द्रैतदर्शनाभावस्येष्टत्वमिति भावः। न च प्रवृत््यभावोऽपीष्ट इति न तस्य बाधकत्वमिति 
वाच्यम्‌। तथात्वे जीबन्मुक्त्यभावप्रसङ्गेन ब्रह्मोपदेशानां वातपुत्रीयत्वप्रसङ्ग इति भावः। ननु साक्षात्कृतद्रैतानामविदया- निवृत्तावपि 
तद्ेशावस्थानादुक्तैव भिक्षाटनादौ प्रवृत्तिरित्यप्रयोजकत्वमित्यतः स ठेशः पटस्य तन्तुरिवावयवो वा स्यात्‌ प्रदेशो वा धमो वा। 
अनङ्गीकारात्‌, प्रदेरिनो निवृत्तौ प्रदेशावस्थानायोगाच न प्रदेशाः, धर्मिणोऽपगतौ धर्मावस्थानुपपत्तेनं धर्मो ऽपीति, 
दवितीयतृतीयपक्षदषणं मनसि निधायायं दुषयति- न ह्यवियांऽङशवतीति ॥। कुतो नेत्यत उक्तम्‌- हीति ॥ घटादिवत्‌ 
सावयवत्वानङ्गीकारादिति तदर्थः । अङ्गीकृत्याप्यंशवत्त्वं द्षयति- तथात्वे वेति ॥ कदापीति ॥ साक्षात्कृताद्वितानामुत्तरक्षण 
इवान्यदाऽपि अविदयालेशावस्थानसम्भवेन द्वैत-(पां.टि,) दर्शानानुवृत्तिप्रसङ्गादिति भावः । अविद्याकार्यस्येति ॥ अकार्यत्वे च 
सत्यत्वप्रसङ्गेन दरैतप्रसक्त्याऽ-पसिद्धान्तप्रसक्तेरिति भावः । 


ननु अविद्यायाः सन्ति बहव आकाराः । तत्रैको बन्धस्य सत्यत्वविभ्रमहेतुः । द्वितीयः अर्थक्रियासमर्थ-वस्तुकल्पकः । 
तृतीयस्त्वपरोक्षप्रतिभासबिषयाकारकल्पकः । तत्राद्वैतस्य सत्यत्वाध्यवसायेन समस्तद्रैत-सत्यत्वाकारस्य तत््वसाक्षात्कारेण 
अथ॑क्रियासमर्थप्रपञ्चोपादानमायाऽऽकारस्य च निवृत्तावपि अपरोक्ष-प्रतिभासयोग्याथांबभासजनकस्य मायाऽऽकारस्य 
जीवन्मुक्तावनिवृत्तस्य समाध्यवस्थायां तिरोदहितस्यान्य-देहावभासजगदबभासहेतुतयाऽनुबर्तमानस्य प्रारब्धकर्मफलभोगेन 
नाशाङ्गीकारात्‌ न काविदनुपपत्तिरिति ित्सुखमतं दषयति- प्रक्रियामाच्नस्य चेति ॥ प्रमाणाभावेनोक्तकल्पनाया अयुक्तत्वात्‌ 
। तथा हि “इन्द्रो मायाभिः" इति श्रुतिर्वां तत्र प्रमाणं स्यात्‌ ^तस्याभिध्यानात्‌' इति श्रुतिर्वा । नाऽयः । अयं बै हरयः” इति 
तद्भयाख्यानरूपत्राह्मणानुरोधेन “इन्द्रो मायाभिः" इति श्रुतेः परमेश्वराक्तिप्रतिपादकत्वेन त्वदुक्तमायाऽऽकार-प्रतिपादकत्वस्य 
तदुत्राह्मणविरुदधत्वात्‌ । नान्त्यः । तत्रापि भूयोभूयस्तस्मिन्मनसो योजनायो जायते तत्त्वभावः तत्त्वज्ञानं तस्मादुदितात्‌ तस्य 
परमेश्वरस्याभिध्यानात्‌ अनुग्रहात्‌ कर्मक्षयान्ते बिश्वन्धकमायानिवृक्तिर्भवती -त्येवोक्तत्वेन अनिर्वाच्यावियाऽऽकाराणां क्रमेण 
बाधलक्षणनिवृत्तेरनुक्तत्मेन तस्यास्तत्र प्रामाण्यायोगादिति दिक्‌ । उक्तरूपद्भयविपर्ययेणेति ॥। अहं सर्वज्ञः सर्वेश्वर इति, अहं 
निर्दुःख निर्दोष इति उक्तरूपद्वयविपर्ययेणा-सर्वज्ञोऽसर्वेश्वरः दुःखी दोषीत्यनुभेनेत्यर्थः । 


नन्वहमसर्वज्ञ इति साक्ष्यनुभवस्य नैक्यविरोधित्वं, तस्य भेदबिषयत्वाभावादित्यतः तस्य भेदविषयता-मुपपादयति- यो हीति 
॥ अनेनाहमस्वज्ञ इति प्रत्यक्षम्‌ ईश्वरादात्मनो भेदविषयकम्‌ ईश्वरधर्मविरुद्धधर्म -बत््वेनात्मविषयकप्रत्यक्षत्वात्‌ । यद्‌ 
यद्धर्मविरुद्धर्मवत््वेन यद्विषयकं प्रत्यक्षं तत्ततः तस्य भेदविषयकं, यथा स्तम्भविरुदधधर्मवत््वेन कुम्भविषयकं प्रत्यक्षं कुम्भस्य 
स्तम्भाद्धेदविषयकमिति अनुमानेनासर्वज्ञत्वप्रत्यक्षस्य भेदविषयत्वं समर्थितं भवति । ततश्च सिद्धपत्यक्षविरुद्धत्वाभावेऽपि 
उपपायप्रत्यक्षविरुदत्नमवर्जनीयमित्युक्तं भवति । ययपि धर्मिंभूतस्य जीवस्य प्रत्यक्षत्वात्‌ प्रतियोगिभूतस्येश्वरस्य 
शाखादिनाऽवगतत्वेन जीवधर्मिकेशवर-प्रतियोगिकमेदप्रतयक्षसामग्रीसद्धावाल्ीवेश्वरभेदस्य प्रत्यक्षत्वमुपपादयितुं शक्यं तथापि 
रत्रतत्त्वसाक्षात्कारे शास्रीयलक्षणज्ञानस्य साचिव्यदरशंनात्‌ प्रतियोगिनो वेधम्य॑दर्शनं भेदप्रत्यक्षसाचिव्यमाचरतीत्यभिप्रत्यासर्वज्त्वा- 
नुभवानुसरणं कृतमिति द्रष्टव्यम्‌ । तथा भ्रम एव । अप्रयोजकत्वं परिहरति- बाधकप्रत्ययेति ॥ शिष्यः राङ्ते- नन्विति ॥ 
अद्भीक्रियत एवेति ॥ श्रमादात्मकत्वाद्रन्धस्य' इति भाप्यकूदुक्तेरिति भावः । कुतो भाष्यकृद्रचनस्य सङ्कचितार्थ इत्यत आह- 
दुः खादिस्वरूपमिति ॥। दुः खादेरन्तःकरणपरिणामत्वे प्रमाणमाह - एतत्सर्वमिति॥। तत्स्वामित्वमिति॥। परमेश्वराय क्रिया्नानं 
प्रति कारकान्तरप्रयोज्यत्वादिलक्षणं कतुंत्वं भोक्तृत्वं चेत्यर्थः । विक्रियाऽपि सत्येवेति ॥ क्रियावेशादिरूपाया विक्रियाया 
बिनारायहेतुत्वस्यान्य- (पां .टि.) बोपपादितत्ादिति भावः । प्रतिज्ञातेऽथं हेतुमाह- बाधकेति ॥। ननु दुःखादिरूपस्य बन्धस्य 
सत्यत्वे “विमुक्तश्च विमुच्यते" इत्यादिवचनजातमेव बाधक, तत्र प्रागपि विमुक्तत्वोक्त्या दुःखादिमिथ्यात्वस्य स्पष्टमबगमाद्‌ 
इत्यत आह- अस्वभावत्वादिति ॥ दुःखादेः सत्यत्वेऽपि अस्वभावत्वानित्यत्वमात्रेण तयुक्त-जीवस्य विमुक्तत्बोपपत््या 

तदन्यथाऽनुपपत्तेरभावान तद्वलेनापि दुःखादेर्मिथ्यात्वसिद्धिरिति भावः । 


(न्या,टि.) एवं सदागमैकविज्ञेयत्वे सदागमा एव प्रमाणीकृताः । तेषां प्रामाण्यं समर्थितम्‌ । तेषामन्यपरत्वं 
चाप्रामाणिकत्वप्रमाणविरुदधत्वाभ्यां निरस्तम्‌ । तदुपयोग्यर्थश्चोक्त इति बक्तव्यादोषस्योक्तत्वात्‌ किमुत्तर-ग्रन्थेनेत्यतो 
वतिंष्यमाणग्रन्थसन्दर्भसिद्धफलमाह- आ परिच्छेदसमाप्तेरिति ॥ असिद्धदत्रा भात्‌, आ मुक्तेरितिवद्‌ आ भिन्नं पदम्‌ । तत्र 
जीवपरमात्मैक्ये । उभयमिति ॥ तत्स्वरूपोपन्यासेन दूषणं बिरोधिस्वरूपोप-न्यासेन समर्थनं चेत्यर्थः । विधित्सुरिति ॥ 
निपूर्वादधातेः सनि सनि मीमाघुरभलभशकपतपदामच इस्‌” इत्यनभ्यासधात्वबयवस्याच इसादेरो “सः स्यार्धधातुके" इति सस्य 
तत्वे (अत्र लोपोऽभ्यासस्य इत्यभ्यासलोपे (सनाशंसभिक्ष उः” इत्युप्रत्यये रूपं द्रष्टव्यम्‌ । मूले बिरुद्धादिति 
हेतुरुपलक्षणमसिद्धत्वस्येत्याह- इत्यपीति ॥ ननु प्रत्यक्षविरोधं प्रतिज्ञाय तदसिद्धत्वोपपादनादसङ्गतिरित्यतस्तदपि प्रति्ञातमित्याह- 
इत्यपि ग्राह्य -मिति ॥ प्रतिज्ञायामिति दोषः । नन्वीश्वराभेदानुभवो हि निषेध्य सर्वज्ञायभेदबोधनिषेधासङ्गतिरित्यत आह- 
ईश्वरो हीति ॥ ननु प्रत्यक्षासिद्धत्वं प्रतिज्ञायानुभवाभावोपपादनमसङ्गतम्‌ । विरोषाभावेन सामान्याभाव-सिद्धेरित्यत आह- 
आत्मनीति ॥ अनेन विरोषनिषेधेऽप्यन्यस्याप्रसङ्गात््त्यक्षमात्राभावः सिद्ध इत्यायः । अनभ्युपेतव्रद्मैक्ये प्रमाणनिरासेऽपि 
नाभ्युपेतत्रहमैक्ये । सगुणत्रहमैक्यस्यानभ्युपेतत्वादित्यारायेनाशङते- न बयमिति ॥। मायिकत्वेनेति ॥ मायाकल्पितत्वेनेत्यर्थः 
। ननु प्रत्यक्षाभावमात्रेण न वस्त्वभावसिद्धिः । अनुग्राहकाभावेन प्रत्यक्षाभावसम्भवात्‌ । न हि आलोकाभावेन चाक्षुषाभावे 
रूपाभागसिद्धिः । प्रकृते च शाखस्यानुग्राहकत्ात्तदभावेन प्रत्यक्षाभागसम्भव इत्याङयेन शङ्कते- नन्विति ॥ 
नन्बन्यदीयसाक्षात्काराभाबो नान्येन ज्ञातुः शक्यते । अभावस्य प्रतियोगिग्राहके न्द्रिसग्राद्यत्नात्‌ । 
प्रतियोगिनश्वान्यदीयसाक्षात्कारस्यान्या-प्रत्यक्षत्वादित्यतो, न प्रत्यक्षतोऽवगम्यते, किन्तु प्रवृत्त्या अनुमीयत इत्याह- एेक्येति 
॥ विपक्षे बाधकाभावेना-प्रयोजकत्वमाशङ्कय साक्षात्कारस्य प्वृत्तिषिच्छेदकत्वात्तत्सत्त्वे तदनुपपत्ति दशंयति- साक्षात्कारो हीति 
॥ नन्वनिदयाविच्छेदे कः प्रवृत्तेः प्रतीकार इत्यत आह- ततश्चेति ॥ भेददङनेति ॥ दातृदेयसम्प्रदानादिभेद-दर्शनमूढत्वाद्‌ 
भिक्षाटनादेरित्यर्थः । साऽपि नामूलेत्याह- शरीरपालनायर्थेति ॥। नन्वंदोनाविासत््वात्प्वृत्ति-रित्यत आह- न हीति ॥ 
अनादेरंशाभावादिति भावः । नांदोऽवयवः । किन्तु लेश इत्यतस्तत्र बाधकमाह- तथात्वे वेति ॥ सामस्त्येनाविदयानाशोऽपि 
निमित्तान्तरावृत्तिमाशङडते- प्रारब्धेति ॥। कारणविनाोऽपि कार्यावस्थानोक्तेरसङ्गतत्वेन स्वाचातुर्यव्यञ्जकत्वादयुक्तमित्याह- 
अनियाकार्यस्येति ॥ समूलघात-मिति ॥ “समूलाकृतजीवेषु हन्‌कृजग्रहः" इत्यनेन समूलोपपदाद्धन्तेर्णमुलन्तम्‌ । ननु 
मूटाबिदयातूाबियेत्य-(व्या.टि,) विदयाभेदाभ्युपगमादेकस्य नादोऽप्यन्यया प्रवृत्तिरित्यत आह- प्रक्रियामात्रस्येति ॥ प्रमाण- 
विरुद्धत्वाचेत्यपि ग्राह्यम्‌ । 


तच्छब्दपरामृषटं दर्शयति- उक्तरूपद्धयेति ॥ सार्व्ञादिनिरदःखत्वादीतिदरयेत्यर्थः । विपर्ययेण ।। अज्ञत्वादिना दुः खित्वादिना 
चेत्यर्थः । यथोक्तं तत्त्वप्रकाशिकायाम्‌ - 
अज्ञता चाल्पराक्तित्वं दुः खित्वं स्वल्पकर्तुता । 
सर्वज्ञतादीशगुणविरुद्धा ह्यनुभूतिगाः ॥' इति । 


ननु बायुबनस्पतिसंयोगप्रत्यक्षापत््या ससम्बन्धिकप्रत्यक्षे यावत्सम्बन्धिप्रत्यक्षस्य तन्त्रतया प्रकृते भेदं प्रति सम्बन्धिन 
ईश्वरस्याप्रत्यक्षत्वेन ततो भेदोऽपि न प्रत्यक्ष इति कथं तद्विपर्ययेणानुभव इत्यत आद्‌- यो हीति ॥ ससम्बन्धिकसंयोगाप्प्तयक्ष 
सम्बन्धिप्रत्यक्षरेतुतायां संयोगप्रत्यक्षत्वादिकमेव कार्यतावच्छेदकम्‌। न सम्बन्धिप्रतयक्षत्वादिसामान्यम्‌। सम्बन्धिपिशाचाययप्रत्यक्षेऽपि 
तत्प्रतीतिमात्रेण स्तम्भः पि्ाचो नेत्यन्योन्या-भागप्रतीतिदरशनात्‌ । तथाऽत्रापि ईश्वरप्रत्यक्षाभावेऽपि श्रुत्या 
तदसाधारणधर्मप्रकारकतज्ज्ञानसम्भवेन स्वात्मनि तदैलक्षण्यज्ञानसम्भवादिति भावः । बेलक्षण्यानुभवेऽपि कुतो भेदानुभव इत्यत 
उक्तम्‌- अवश्यं ततो भेदमनु- भवत्येवेति ॥ व्यावतंकदर्शनस्य भेदविषयकत्वनियमादिति भावः । प्रतियोगिप्रतीतिमात्रेण 
तद्वैधर्म्यदर्शनं ततो भेददरशानं च कुतः सिद्धमित्यतोऽनुभवत एवेत्याह- स्तम्भानुसन्धानवत इति ॥ 


ननु व्यावर्तकदर्शनस्यैव भ्रमत्वात्तदनुगतभेदानुभवो भ्रम एव । व्यावर्तकप्रतीत्यनुरूपत्वाद्भयावृत्तिप्रतीतेः। तथा च भ्रमविरोधेन 
नार्थापलाप इत्याशयेन शङ्कते- नन्वहमित्यादिना ॥। मूले कर्मधारयं मत्वा व्याचषटे- मिथ्याविषयत्वादिति || शक्यसम्बन्धप्रदर्शनम्‌ 
। हेतुहेतुमद्धावमुपपादयति- बाधकप्रत्ययाधीनमिति ॥ अप्रामाण्यपरतस्त्वव्युत्पादनादिति भावः । रिष्योपदरशनमिदमिति शडते- 

नन्विति ॥ सन्निधानादिति ॥ मनस इति शेषः । अस्माभिरपीति ।। (अहङ्कारविमूढात्मा कर्ताऽहमिति मन्यते" इति गीतोक्तेः 
। उत्तरं प्रतिजानीते- उच्यत इति ॥ दुःखादेरन्तःकरणपरिणामत्वे श्रुतिं पठति- एतदिति ॥। 'हीधीभभीरित्येतत्सर्वं मन एव" इति 
हीप्रभृतिवृत्तर्मनभत्मकत्वोक्तेरित्यर्थः। तदनु भवः स्वामित्वानुभवः। विक्रियेति ॥ भोग-लक्षणेत्यर्थः । यथोक्तम्‌ (नीचोचतैव 
दुःखादे्भोगः' इति । 

ननु कतुंत्वभोक्तृत्वादिलक्षणवबन्धस्य सत्यत्वे (विमुक्तश्च विमुच्यते" इति श्रौतविमुक्तव्यपदेशानुप-पत्तिरित्याशङय 
तनिमित्तगुणमाह- अस्व भावत्वादिति ॥ यथा मुक्तशरीरस्य “भावं जैमिनिः" इति सूप्रदिशा जडत्वप्राकृतत्नादिना 
ररीरत्मव्यपदेरस्तथेति भावः । यथा बा भ्रूकुंसादौ स्रीत्मप्रतिभासेऽपि तस्य बेष- 
भूषादयुपाधिनिमित्तत्वेनास्वभावत्वात्तदविरुदधपुरुषव्यपदेशः । अत एव महाभाष्ये 'स्तनकेशवबती स्री स्याष्टोमशः पुरुषः स्मृतः" 
इत्युक्तलक्षणस्य भ्रूकुंसादावतिव्याप्तिमाशङ्कय “संस्त्याने स्त्यायतेईट्‌ खी सूतेः सप्‌ प्रसवे पुमान्‌" (व्या.टि, ) इति यत्र रेतोलोहिते 
संस्त्यायतो मिभश्रीभवतः सा सीति लक्षणान्तरमुक्तम्‌ । अनित्यत्वाच्ेति ॥। यथा स्थूणकणदिः पुरुषस्यैव शापादिना सरीत्वेऽपि 
तस्यास्वभावत्वादनित्यत्वाच तद्विरुद्धपुरुषव्यप-देदाः । यथा वा अहल्यादेर्गौतमङापादिना शिलात्वेऽपि तस्यास्वभावत्वादनित्यत्वाचच 
स्रीत्येव व्यपदेशः । तथाऽत्रापि बन्धस्य सत्यत्वेऽपि परमात्माज्ञाननिमित्तत्वेनास्वभावत्वादनित्यत्वाच तद्विरुद्वविमुक्तव्यपदेशोऽपि 
युक्ततर इति भावः । तदेतदभिप्रेत्योक्तं सूत्रभाष्ये प्रमादात्मकत्वाचच बन्धस्य विमुक्तत्वं च युज्यते" इति। आदिपदेन श्रह्यैव सन्‌ 
ब्रह्माप्येति" इत्यादेः सङ्गहः । 


मूलम्‌ - न च अभेदे कथिदागमः । सन्ति च भेदे सर्वागमाः । तथा हि - अतत््वमसि" इति नवकृत्व 
उपदेशः सदृष्टान्तकः । न चायम्‌ अभेदोपदेशः । (स यथा शकुनिः सूत्रेण प्रबद्धो दिशं दिं पतित्वा 
अन्यत्रायतनमलब्ध्वा बन्धनमेवोपाश्रयते । सन्मूलाः सोम्येमाः सर्वाः प्रजाः सदायतनाः सत्प्रतिष्ठाः 
॥ १॥' 


(त. मं.) आगमविरोधोऽपि जीवेशवराभेदे वियत इत्याह- सन्तीत्यादिना ॥। न चाभेदे कश्चिदागम इति यदुक्तं तद्‌ 
दीक अभेदविषयत्वेन प्रतिवादयभ्युपगतागमं जीवेशाभेदविषयत्वेनोदाहरति- तथा ह्यतत्त्वमसीति ॥ ननु 
हन्तायमभेदोपदेशः। जयीविद्याप्रसद्गेन भेदाभिनिवेरिनः इबेतकेतोः तत्त्तमसीत्यादयात्मैक्यबोधनात्मक इत्यत आद- 
न चायमिति ॥ दृष्टान्तानां भेदविषयत्वप्रकटनार्थ दृष्टान्तभेदवाक्यान्युदाहरति- स यथेत्यादि ॥ 


टीका- एवं सर्वप्रमाणनज्येष्ठसाक्षिप्रत्यक्षासिद्धत्वं तद्विरुद्धत्वं च एेक्यस्य प्रथममुक्त्वाऽनुमानादपि आगमस्य 
प्राबल्यादिदानीं तदसिद्धत्वं तद्विरुद्धत्वं च प्रतिपादयन्‌ तदसिद्धत्वं ताबदरशायति- न च अभेद इति ॥ जीवेश्वरयोरिति 
प्रकृतम्‌ । एतच्चोपपादयिष्यते । आगमविरुद्धत्वं चाह- सन्ति चेति ॥। तत्कथमित्यतः तावदेकमागमवाक्यं पठति- 
तथा हीति ॥ जीवेश्वरभेदेऽस्तीति वर्तते । “स आत्माऽतत््नमसि" स एब परमात्मा, (त्वन्तु) अतदसि- 
तस्मादन्यद्भस्त्वसीति उदालकेन पित्रा पुत्रं शेतकेतुं प्रति उपदेशः क्रियते। अतो नैतद्विरोचनं प्रति प्रजापतिवाक्यवत्‌ 
प्रतारणमिति सूचयत्युपदेश इति । न चास्य स्वार्थ तात्पर्याभावः राङ्नीयः, नववारमुपदेशात्‌ । रकुनि- 
सूरादिदष्टान्तैरुपपादनाच्च । प्रसिद्धं ह्यभ्यासोपपत्त्योस्तात्पर्यलिङ्त्वमित्युक्तं नवकृत्वः सदृष्टान्तक इति । 
यद्यप्यसन्दिग्धानि जीवेश्वरभेदे बेदवाक्यानि सन्ति। तथापि एेक्यस्यागमासिद्धत्वं तद्विरुद्धत्वं च उभयमुपपादयितुम्‌ 
अस्य वाक्यस्योदाहरणम्‌। ननु तत्त्वमसीति पदविच्छेदेन अयं जीवेश्वराभेदोपदेशः प्रसिद्धः, तत्कथमकारप्रशेषेण 
पदं विच्छिय भेदोपदेशः कथ्यत इत्यत आह- न चायमिति ॥ कुतो नेत्यत आह- स यथेति ॥ स यथेत्यादिना 
{स्थाननवबकेऽपि नवस्वपि प्रकरणेषु भेद एव दृष्टान्ताभिधानात्‌ । 

एतदुक्तं भबति- ययप्युभयथा पदबिच्छे दसम्भबेन इदं सन्दिग्धं बाक्यम्‌ । तथापि असन्दिग्ध- 
भेदविषयदृष्टान्ताभिधानानुगुण्येन भेदोपदेश एवायमिति निश्चीयते न त्वभेदोपदेडा इति। न ह्यन्यत्प्रतिज्ञाय अन्यत्र 

दृष्टान्तामिधानमुपपदयते । यथा सधर्मघटदृष्टान्ताभिधानसामर््यात्‌ शाब्दो नित्यः" इति प्रतिज्ञा सन्दिग्धार्थाऽपि 
अनित्यताविषयेति निश्चीयते तद्त्‌ । यदा त्मेकमपि भेद-बिषयत्वेनासन्दिग्धं दृष्टान्ताभिधानं 
सन्दिग्धप्रतिज्ञावाक्यार्थनिश्चयायालं तदा किमु वक्तव्यं नवस्वपि प्रकरणेषु ननासन्दिग्धार्थानि भेदविषयाणि 
दृष्टान्ताभिधानानीति । 


अत्र ष्टान्ताभिधानादित्युपलक्षणम्‌ । अन्यान्यपि नवप्रकरण्यां भेदविषयाण्येव वाक्यानि सन्ति । अतोऽपीति 
द्रष्टव्यम्‌ । तत्रादौ जीवेशरयोरत्यन्तभेदबोधनायासहायस्थैव भगवतस्तेजो-वननादिसमस्तजगन्निमित्तकारणत्वादिरूपं 
जीवेष्वसम्भाव्यमानं महन्माहात्म्यमुपवर्णितम्‌ । तच्चागममात्रबेद्यं न पुनरनुभवसिद्धमित्यतो जागरे जीवस्य 
स्वातन्त्याभिमानात्‌ स्वापे तदभावात्‌ तत्र जीवस्य भगवदाश्रयत्वमनुभवारूढं करतु 'स्वप्रान्तं मे सोम्य बिजानीरि' 
इत्युपक्रान्तम्‌ । तत्र जागरस्वप्रयोः शरीरेन्द्रियमनसामितस्ततो विक्षेपेण श्रान्तस्य जीवस्य श्रमापनोदाय स्वापे 
परमेश्वराश्रयतामभिधाय तत्र दृष्टान्त उच्यते “स यथा शकुनिः सूप्रेण प्रबद्धो दिरां दिशं पतित्वा अन्यत्र आयतनमलब्ध्वा 
बन्धनमेबोपाभ्रयते" इति । तथा प्रसिद्धयोरशनायापिपासयोः स्वरूपपर्याटोचनयाऽपि जीवानां भगवदधीनत्वं 
प्रतिपाद्योपसंहियते । 


(र,टि,) वस्त्विति ॥ तथा च अतदिति नपुंसकत्वोपपत्तिरिति भावः । नवस्वपि प्रकरणेष्वपीति ॥ एतेषां खण्डानां प्रत्येकं 
स्थानत्वाभावादिति भावः । ननु सन्मूला इत्यादीनां मूटोदाहतबाक्यानां दृष्टान्तप्रतिपादकत्वा-भावात्कथं (स्थाननवकेऽपि भेद 
एब दृष्टान्ताभिधानात्‌" इत्युक्तम्‌ इत्यत आह-अन्रेति ॥ असहायस्यैगेति ॥ अनेन “सदेन सोम्य 
इत्यायुपनिषद्वाक्यगताबधारणादिप्रयोजनमुक्तं भवति । जागरस्वप्रयो रिति ॥ एतच “एवमेव खलु सोम्य एतन्मनः" इति 
वाक्याभिप्रायकथनमिति ज्ञातव्यम्‌ । तथा प्रसिद्धयोरिति ॥ “अरानाया-पिपासे मे सोम्य विजानीहि" इत्युक्तयोः यत्रतत्पुरुष 
इत्यायुक्तप्रकारेण पर्यालोचनया जीवस्येश्वरमूटकाडना-(र.टि,) यापिपासावत्त्वस्य ईश्वरस्य जीवसम्बन्ध्यशनायापिपासामूछत्नस्य 
च प्रतीतस्य भगवदधीनत्वं विनाऽनुपपत्तिरिति जीवानां भगवदधीनत्वं प्रतिपायत इत्यर्थः । 


(रा.टि,) न हि प्रतिज्ञामात्रेणार्थसिद्धिरित्यत आद्‌- एतचोपपादयिष्यत इति ॥ पराभिमतवाक्यानामग्रे व्याख्यास्यमानत्वादिति 
भावः । अनुषद्गोक्त्याऽकाद्कं पूरयति- जीवेश्वरमभेदेऽस्तीति वर्तत इति ॥ सन्तीत्यर »ण-वपरिणामेनास्तीति वर्तत इत्यर्थः । 
ूर्ववाक्यमुदाहत्यार्थमाह- स आत्मेति ॥ ननु त्वमसोऽसीति वाच्यं, कथमतदिति नपुंसकतेत्यतो बस्तुपदाध्याहारेण घटयति- 
तस्मादन्यद्स्त्वसीति ॥। उपदेदापदतात्पर्यमाह- अतो न तद्विरोचनं प्रतीति ॥ व्यक्तमेतच्छान्दोग्येऽष्टमेऽध्याये । नवकृत्व 
इत्यस्य सदृष्टान्तक इत्यस्य च व्यावर््यशङ्कपूर्वमुपयोगमाह- न चास्येति ।। अतत्त्वमसीति वाक्यस्येत्यर्थः । असन्दिग्धानीति 
॥ द्वा सुपर्णेत्यादीनीति भावः । “स्थाननवकेऽपि भेद एव दृष्टान्ताभिधानात्‌" इति चरमवाक्यार्थं ताबदाह- स यथेत्यादिना ॥ 
स्थाननवकेऽपीति ॥ स्थानराब्दोऽत्र प्रकरणपरः, न प्रकरणजातपर इति भावः । तावता कथमुक्तरङ्कापरिहार इत्यत आद्‌- 
एतदुक्तमिति ॥ नवप्रकरण्यामिति ॥ “सङ्कवापूर्वो द्विगुः" इति द्िगुसमासे "द्विगोः" इति डीप्‌ । इत्यपि द्रष्टव्यमिति ॥ तथा 
च मूले सन्मूला इत्यादिबाक्योक्तिरप्यर्थवतीति भावः । स यथेत्यादि वाक्यं व्याख्यातुं सङ्गतिप्रद्शंनाय पूर्वप्रकरणस्य 
सह्भेपेणार्थमनुबदति- तत्रेति ॥। नवकृत्वो भेदोक्तिपरे षष्टेऽध्याय इति वा दृष्टान्तनवकेन स आत्माऽतत्त्वमसीत्यस्य भेदोपदेशपरत्वे 
सतीति वाऽर्थः । (सदेव सोम्येदमग्र आसीत्‌। एकमेवाद्वितीयम्‌ । तक्षत बह स्याम्‌" इत्येवमादेः खण्डपट्कस्यार्थः- असहायस्येत्यादि 
॥ उपक्रान्तमिति ॥ अषएटमखण्डे। परमेश्वराश्रयतामिति।॥। “सता सोम्य तदा सम्पन्नो भवति इत्यादिनेति भावः । अष्टमखण्डस्थस्यैव 
"अशनायापिपासे मे सोम्य बिजानीदि' इत्यादेस्तात्पर्यानुबादः- प्रसिद्धयोरि-त्यादि ॥। जीवेष्वनुभूयमानयोरित्य्थः; । जीवानां 
स्वतन्त्रत्वे दुः खहेत्बोस्तयोरयोगाद्धगवदधीनत्वमिति भावः 


(श्री.टि,) प्रकृतमिति ॥ तथा च जीवेायोरिति रोष इति भावः । अतदिति नपुंसकलिद्गोपपत्यर्थं तस्मादन्य -द्रस्त्वित्युक्तम्‌ । 
प्रजापतिवाक्यवदिति ॥ “य एषोऽन्तरक्षिणि पुरुषो द्यत एष आत्मेति होवाच" इति वाक्यवदित्यर्थः । न चास्येति ॥ पित्रा 
पत्र परत्युपदिषटस्यापीत्यर्थः । प्रसिद्धमिति ॥ “उपक्रमोपसंहाराव-भ्यासोऽपूर्वता फलम्‌ । अर्थवादोपपत्ती च लिङ्गं तात्पर्यनिर्णये 
॥' इति प्रमाणप्रसिद्धमित्यर्थः । आगमासिद्धत्वम्‌ एतदागमासिद्धत्वमित्यर्थः । अकारप्रशेषेणेति ॥ अकारप्रशेषस्य (भकः 

सवर्णे दीर्धः" इति शाखरानुसन्धा-नाधीनतया प्रसिद्धयपेक्षया विटम्बोपस्थितिकत्वादिति भावः । स्थाननवकेऽपीत्यत्र स्थानशब्दस्य 
वाक्यं प्रकरणं स्थानमित्युक्तानेकप्रकरणात्मकस्थानरूपप्रमाणपरत्वं न सम्भवति । एकैकस्य खण्डस्यैकेकप्रकरणत्वेन प्रत्येकं 
स्थानत्वाभावादतः प्रकरणसमुदायवाचिना स्थानशब्देन तदेकदेशभूतं प्रकरणं लक्ष्यत इत्यभिप्रेत्य व्याचष्टे- स्थाननवकेऽपि नवस्वपि 
प्रकरणेष्विति ॥ अन्यद्‌ एेक्यम्‌ । अन्यन्न भेदे । सधर्मेति ॥ रब्दोनित्यः (श्री,टि.) कृतकत्वात्‌ घटवत्‌ इत्यत्र 
कृतकत्वरूपधर्मसहितघटरूपदृष्टान्ताभिधानसामर्थ्यादित्यर्थः । सन्दि-ग्धार्थेति ॥ शब्दो नित्यः अनित्यः इत्युभयथाऽपि 
पदच्छेदसम्भवादिति भावः । ननु “सन्मूलाः सोम्येमास्सर्वाः प्रजाः सदायतनास्सत्प्रतिष्टाः” इति मूलोदाहतानां बाक्यानां 
दृष्टान्तप्रतिपादकत्वाभावात्‌ स्थाननबकेऽपि भेद एव दृष्टान्तामिधानादिति कथमुक्तमित्यत आह- अत्रेति ।। अन्यानीति ॥ सन्मूला 
इत्यादीनीत्यर्थः । अतोऽ-पीति ॥ नायमभेदोपदेश इति सम्बन्धः । असहायस्यैवेति ॥ “एकमेवाद्वितीयम्‌” इति वाक्यगतेकराब्दार्था- 
नुवादोऽयम्‌ । “एकशब्दोऽयमन्यप्रधानासहायसङ्कयाप्रथमसमानवाची' इति कैयटोक्तेरस्त्येकशब्दोऽसहाय-बाची । “एकाग्रः 
एकहलानि' इति महाभाष्योक्तेश्चेकशाब्दस्यासहायवाचित्वावगमादित्यर्थः । स्वप्रान्तं स्वप्रस्यान्तः सुपिः तं स्वप्रान्तम्‌ । 
जागरस्वप्रयोरिति ॥ “एवमेन खलु सोम्यैतन्मनो दिशं दिदं पतित्वा" इति वाक्याभिप्रायानुबाद इति ज्ञातव्यम्‌ । अभिधायेति ॥ 
"सता सोम्य तदा सम्पन्नो भवति" इति वाक्येनेत्यर्थः । अशनायापिपासयोरिति ॥ (अङानायापिपासे सोम्य विजानीहि 
इत्युक्तयोरदानायापिपासयोः 'यत्रतत्पुरुषोऽ -शिषति नाम यत्रैतत्पुरुषः पिपासति नाम इत्यादिना उक्तक्रमेण पर्यालोचनया 
जीवस्येश्वरमूलकाश-नायापिपासावत्त्वस्येश्वरस्य जीबसम्बन्ध्यशनायापिपासामूलत्वस्य च प्रतीतस्य जीवानां भगवदधीनत्वं 
विनाऽनुप-पत्तिरित्येवं जीवानां भगवदधीनत्वं प्रतिपायेत्यर्थः । 


(पां ,टि,) ननु प्रत्यक्षानुमानागमविरुद्धत्वात्तदसिद्धत्वाचेति प्रतिज्ञाऽनुसारेण प्रत्यक्षासिद्धत्वप्रत्यक्षविरुद्ध-त्वोपपादनानन्तरम्‌ 
अनुमानासिद्धत्नतद्धिरुद्धत्नयीरुपपादनीयत्नात्तदनुपपाद्यागमासिद्धत्वतद्विरुद्धत्वमनाषप- 
पादयानन्तरमनुमानासिद्धत्वतद्विरुद्धत्मो पपादनं निर्निंबन्धनमित्यत अर्थग्रहणक्रमेण तथा प्रतिज्ञायामपि प्राबल्य- 
क्रमेणोपपादनप्रवत्तेनानुपपत्तिरित्याह- एवमिति ॥ उपपादयिष्यत इति ॥ तथा हीत्यादिनेति दोषः । प्रजापति -वाक्यवदिति 
॥ “य एषोऽन्तरक्षिणि पुरुषो दश्यते एष आत्मेति होवाच” इति वाक्यवदित्यर्थः । नवकृत्व इत्यादेरानर्थक्यमाशङ्कय तद्रयावर्तनीयां 
शङ्कां दरशंयति- न चेति ॥ नवानां खण्डानां प्रसिद्धस्थानलक्षणाना-क्रान्तत्वेन प्रत्येकं स्थानत्वाभावादाह- नवस्वपि प्रकरणेष्विति 
॥ ननु कथमनेनोक्तराङ्कापरिहार इत्यत आह- एतदुक्तं भवतीति ॥ सन्दिग्धप्रतिज्ञावाक्यस्य असन्दिग्धदृष्टान्तवाक्यानुसारेण 
अर्थविरोषविषयकत्वं कुत आश्रयणीयमित्यतो लोके तथा दृषटत्नादित्यभिप्रायेणानुरूपं दृष्टान्तमाह- यथेति ॥। तदं भेदपरदष्टान्त- 
बाक्यानुसारेण तत्त्वमसीति सन्दिग्धप्रतिज्ञावाक्यस्याकारप्रइलेषेण भेदविषयतानिश्चरयसम्भवान्मूे नबदृष्टान्ता- 
भिधानमनर्थकमित्यतस्तदुक्तेरमिप्रायमाह- यदा त्विति ॥ मूले “भेद एव दृष्टान्ताभिधानात्‌” इति बिदोषतः कथनात्तदेब 
सन्दिगधप्रतिज्ञाबाक्या्थनिर्णांयकमिति भ्रान्तिपरिहाराय उपलक्षणतया तदुक्तिरिति व्याचष्टे - अ्रेति ॥ सदेबेति 
भ्रौतावधारणाभिप्रायमाह- असहायस्यैवेति ।। जागरे जीवस्य स्वातन्त्याभिमाना-दिति॥ अतो जीवस्य जागरे परमेश्वराधीनत्वं 
नानुभवारूढं करतुं शक्यमिति तत्र तदनुपपादनमिति भावः । तथा प्रसिद्धयोरिति ॥ अत्र अदानायापिपासयोरित्येव पाठः । तथेव 
मूटकोशेषु दशनात्‌ । स्वरसत्वाचच । अदानापिपासयोरिति तु लेखकदोषपतितः। 


न्या.द.) जीवेश्वरयोरिति ॥ अत्र इतीति तन्त्र पूर्वोत्तरान्वयि । तत्र पूर्वस्मादितीत्यतः परं रोष इति रोषः । कुत इत्यत आह- 
इति प्रकृतमिति ॥ एतदर्थकं जीवपरमात्मपदं प्रकृतं “कथं च जीवपरमात्मैक्ये" सति प्रकरणप्रारम्भ इति भावः । यथाश्रुतार्थत्वे 
प्राग्जीवेश्वरपदाभावेन शब्दपरामशंकेतिरब्दवेयर्थ्यमवधेयम्‌ । प्रकृतं प्रकरणलव्धमिति बा । एतचेति प्रकृतवाक्यार्थमागमासिद्धत्वं 
परामृशति। सन्ति चेतीति ॥ अत्रापि जीवेश्वरयो -रिति दोष इति शेषः । जीवेश्वरभेद इति ॥ श्रुतिरोषाभ्यां जीवेशवरभदे बुद्धिसनिहिते 
सतीत्यर्थः । अस्तीति ॥ उपदेशा इत्येकवचनानुरोधादस्तीत्यपि बुद्धौ बतंत इत्यर्थः । सर्वं वाक्यं सावधारणमिति न्यायेन व्याचष्टे 
स एवेति ॥ त्वं त्विति ॥ अनेन श्रुताबतन्तु त्वमिति पठितव्ये श्रह्मवादिनो बदन्ति सत्वै (सत्वे) यजेते(ता)न्वा(नु) 
उपस्तीर्णमिच्छन्ति" इत्यादिवत्‌ तुशब्दोकारस्य पररूपं द्रष्टव्यमिति सूचयति। ययपि पररूपप्रकरणे ^तुन्बोविं निपात उपसङ्ख्यानम्‌” 
इति वातिंकादत्र बकारादिनिपाताभावेन तदयोगः । तथापि योगविभागः । स्वरित्यादि-बच्छान्दसो वा वर्णलोपः। ननु नजृतत्पुरुषस्य 
परवधिङ्गत्वे आत्मशब्देन प्रकृतस्य तच्छब्देन परामश असोऽसी-त्यस्य प्रसङ्गात्‌ । अनियतलिङ्गत्वाभिप्रायेऽपि अनियतलिङ्गस्य 
पद्रादेः स्ीपरतामुपेत्य बटुरपद्रीति काप्यदर-नात्‌ । विरोष्यनिघ्रत्मेऽपि श्वेतकेतोः पुरुषस्य विरोष्यत्वेन तद्वाचकस्य युष्मच्छब्दस्य 
पुंलिङ्गत्वेन तस्यैव प्रसङ्गात्‌ । एवं च असोऽसीति वक्तव्ये कथमतदिति चेन्न । (तत्सत्यम्‌' इति नपुंसकेन प्रकृतपरामरित्वेन 

शब्दविरेषाविवक्षया वा अतदित्युपपन्म्‌। विरोष्यनिघ्रत्वेऽपि वस्तुपदाध्याहारेण योजनीयमित्याह- अन्यद्भस्त्वसीति* । अत्राधिकं 
विचारितं गुरुप्रभायाम्‌ । 


अत्र परपक्षे तच्छब्देन व्यवहितसत्परामर्शायोगेनात्मपरामरं सोऽसीति निर्दरापत्तिर्बाधिका । किञ्चद्रैत-बोधनस्य स 
आत्माऽसीत्येतावतैव सम्भवेन तत््वमित्यस्य वैयर्थ्यम्‌ । न चास्मत्पक्षेऽयं दोषः। स एव परमात्मा, त्वं तु अतदिति वाक्यभेदाङ्गीकारात्‌ 
। तुशब्देन बाक्यभेदयोतनात्‌। यथा पूर्वतन्त्र अथैष ज्योतिरथैष विश-ज्योतिरथैष सर्वज्योतिः' इत्यादावथराब्दः, एवं तुशब्दोऽपि 
वाक्यभेदकः। अत एवोत्तरतन्तरे तुशब्दस्य वाक्य-भेदकत्वमुक्तं व्यतिहाराधिकरणे। तत्र हि “एष तु बाऽतिवदति यः प्राणेनातिबदतिः 
इत्युक्तप्राणातिवादात्‌ सत्यातिवादस्य तुाब्देन विरेषणात्प्राणसत्यवादयोभदः' इत्युक्तम्‌ । अमरोऽप्येवमाह- (त्वन्ताथादि न 
पूर्वभाक्‌" इति । तदुक्तं छान्दोग्यभाप्ये "एष तु बा अतिवदतीति तुराब्दोऽर्थान्तरबाची" इति । परपक्षे तुशब्दादिबाक्य-(न्या.टि,) 
भेदकाभावात्सम्भवत्येकवाक्यत्वे वाक्यभेदो दुरुद्धरो दोषः स्यात्‌। अत एव पूर्वतन्त्रे वाजपेयेन स्वाराज्यकामो यजेत" “उद्धिदा 
यजेत पशुकामः" इत्यादावेकवाक्यतालाभाय नामधेयत्वमुक्तम्‌ । 


ननु तथाऽप्यतत्त्वमसीति पदविच्छेदोऽयुक्तः । तथा हि । नञृतत्पुरुषः परब्िङ्गनियतो बा विरोष्यनिध्रो वा । नाऽयः । 
अतदित्यत्र तच्छब्देन सत्परामर्शोन त्वं न तदिति विग्रहेणातदिति भाव्यत्वेऽपि तस्मादन्योऽसीति तदर्थो वर्णनीयः, तस्मादन्यदिति 
भावकथनमयुक्तम्‌। वस्तुपदाध्याहारश्राधिकः । किञ्च तथात्वे इदं न तदिति विगृह्य अतदितिवत्‌ इयं न तदिति बिगृह्याप्यतदित्येवेयं 
न स इति विगृह्याप्यस इत्येव समस्येत । एवम्‌ “इयं न सा" इति विगृह्य “इयम्‌ असा” इति समासवद्‌ “इदं न सा" “इदं न स" इति 
विगृद्यापि “इदम्‌ भसा" “इदम्‌ भस" इति समस्येत । एवम्‌ “अयं न स" इति विगृह्य भयम्‌ भसः इतिवद्‌ “अयं न साध्यं न तत्‌” 
इति बिगृह्यापि (अयम्‌ असाऽयम्‌ अतत्‌" इति समस्येत । न चैवंविधसमासः शाब्दिकानां हृदयङ्गमः । प्रत्युत तद्विपरीत 
एवाभियुक्तव्यवबहारो लोके दरीदइ्यते । न द्वितीयः । तर््यपीयं न सेति बिगृह्यासेतिवदियं न तदियं न स इति विगृह्याप्यसेत्येव 
समस्येत । एवमयं न स इति बिगृद्यासः शिव इतिबदयं न सायं न तदिति विगृह्याप्यस इत्येव समस्येत । एवमिदं न तदिति 
विगृद्यातदितिवदिदं न सा इदं न स इति बिगृह्याप्यतदित्येव समस्येत । नचेष्टमिदं शाब्दिकानाम्‌ । “परबद्ि्गं ्न्द्तत्पुरुषयोः' 
इति सू्रनिरोधात्‌। प्रकृतेऽप्यस इति निर्ददापातेनातत्त्वमसीति श्रुतिव्याकोपात्‌। तस्मान्नात्र सवर्णदीर्घाभ्रयणेन अतदिति पदविच्छेदो 
युक्त इति चेद्‌, अत्रोच्यते । नजूतत्पुरुषः परव्िङ्ग इत्युत्सर्गः । कविद्विरोष्यनिध्रोऽपि । न चैवं परबचिङ्गसूत्रविरोधः । तस्यापि 
व्यवस्थितत्वात्‌ । तथा हि । द्विविधं पदं नियतलिङ्गमनियतलिद्गं च । यत्र परं नियतलिङ्ग तत्र तद्रलिङ्गम्‌ । यथा गुणोऽद्रन्यमिति 
दरन्यमगुण इति च । यत्र चानियतलिङ्गं परं तत्र बिरष्यलिङ्गम्‌ । यथा बटुरपटुस्तरटमपटु तटयपद्रीति । तथा च प्रकृते 
तच्छब्दस्यानियतलिङ्गत्वाद्विरोष्यनिघ्रो नञत्पुरुष इति (तदोः सः सावनन्त्ययोः" इति सभावे त्यदाद्यत्वे पररूपे चासोऽसीति 
निर्दषटव्येऽतदिति निदेशोऽयुक्त इति वस्तुपदाध्याहारेण योजना कृता । न चातदिति पदस्य साक्षायुष्मद्विरोषणत्वेऽपि नानुपपत्तिः । 
"अलिङ्ग युष्मदस्मदी" इति शाब्दिकमर्यादया युष्मदोऽप्यनियतलिङ्गत्वेन नपुंसकलिङ्गत्वादिति वाच्यम्‌ । युष्मदः सम्बोध्यवाचकत्वेन 
सम्बोधनस्य च चेतन इवाचेतनेऽपि (ओषधे त्रायस्वैनं स्वधिते मैनरदिंसीः' “शुणोत ग्रावाणो विदुषो नु" इत्यादौ दरनेऽपि, 
तस्याचेतने गौणतया पुरुषस्यैव मुख्य-सम्बोध्यत्वम्‌। मुख्यामुख्यन्यायात्‌, त्वमसि श्वेतकेतो इति पुरुषपरसम्नुद्धिसमभिव्याहाराच 
त्वमित्यस्य पुरुष-परत्वेन पुंलिङ्गत्वानपुंसकस्यातत्यदस्य साक्षात्तद्विदोषणत्वायोगाद्रस्तुपदाध्याहारो न दोष इति रहस्यम्‌ । न 
चैवम्‌ “दयं न सा' इति विगृद्य भसा” इतिवत्‌ “अयं न स इति “न तत्‌" इति विगृह्याप्यसेत्येव स्यात्‌ । एवम्‌ “इदं न तत्‌" इति 
विगृद्यातदितिवत्‌ “इदं न सा" इति इदं न स' इति बिगृह्याप्यतदित्येव स्यात्‌ । एवम्‌ “अयं न स' इति विगृद्य “भस' इतिवत्‌ “अयं 
न साऽयं न तत्‌" इति बिगृह्याप्यस इत्येव स्यादिति वाच्यम्‌ । इष्टापत्तेः । तच्छब्दस्यानियतलिङ्गत्वेन विरोष्यनिघ्रत्वात्‌ । तस्मान 
समासानुपपत्तिः । अधिकं तु गुरुप्रभायाम्‌ । एवमेव पदं विच्छिद्य श्रुतिर्व्यांख्याता सामसंहितायाम्‌- 


(न्या.टि.) ˆअतक्त्नमसि पुत्रेति यदुक्तं गौतमेन तु । 

नवकृत्वः सदृष्टान्तं सर्वभेदेन केदावः । 

तस्मै नमो भगवते बिदचित्परमाय ते ॥' 
इति च । वस्तुतस्तु परपक्षे तत्त्वमसीत्यद्रैतबोधनमयुक्तमेव । तथा हि - परमते साक्षादपरोक्षाद्रहय' इति श्रुतेः सर्वदाऽपरोक्षैकरसं 
ब्रह्मेति, तदेव इदंशब्देन निदिश्याद्वैतं बोधनीयम्‌ । इदं सर्वं यदयमात्मा" इतिवत्‌ । न तु भूतपरोक्षवाचकतत्पदेन परामश युक्तः 
। तत्रापि “एतद्भाह्मणान्येव पञ्च हवीषि" इत्यत्रेव सन्निहितभूत-परामशकेतच्छब्देन एेतदात्म्यमिदं सर्व॑म्‌" इति पूर्वसार्वात्म्योपदेदावच, 


382 


विदद्वैतमपि प्रकृतप्रत्यभिन्ञानाय एतच्छब्देनैव ब्रह्म परामृरय “एष आत्मा त्वमसि" इत्येव बोधनीयतया "तत्सत्यं स आत्मा तद्‌” 
इति च तच्छब्दत्रयं विरुद्धम्‌ । व्यवहितभूतपरोक्षत्वाभावात्‌। तथात्वे तत्त्वमसीति टप्रयोगापातेनासीति विप्रतिषिद्धं च । जर्रवादि- 
वाक्यवत्‌ व्यवहितभूतपरोक्षनिदेशायोगेन लटोऽयोगात्‌। तस्मात्परमते सनिहितवर्तमानापरोक्षपरामरंसम्भवे व्यवहितभूतपरामर्शो 
न युक्तः । नतरां तदद्वैतोपदेश इति युक्तमुत्पश्यामः । भगवद्रीतातात्पर्यनिर्णये तु तदित्येव पदं बिच्छिय पेतदात्म्यमिति नपुंसकलिङ्गेन 
परकृतमेतदीयं परामृक्यत इत्याह । तत्र न कोऽपि दोषः प्रादुःष्यादिति भावः । 


पित्रत्याप्युक्तिः । उपदेशा इति ॥ प्रजापतिवाक्यवदिति | तात्पर्याभाव इति ॥ सर्व॑तात्पर्यलिद्गूङ्गा-भ्यासोपपत्ती दयति- 
नबनारमिति ॥ गणनाभ्यानृत्तौ कृत्वसुचो बिधानादित्यर्थः । दृष्टान्तै रिति ॥ तदुपदेरौ -रित्यर्थः । 
नन्भ्यासस्यैकप्रकारासकृदुक्तिरूपस्य बैयर््यापादकत्ेन उपपत्तेयु कितिरूपत्बेन सम्भावकत्वेनानिर्णाय-कत्वात्‌ कथं 
तात्पर्यग्राहकत्वमित्यत आह- प्रसिद्धं हीति ॥ “उपक्रमोपसंहारौ इति स्मृत्या इति दोषः । अथवा अभ्यासोपपत्तिभ्यां कापि 
तात्पर्यानिर्णयात्‌ कथं तत्त्वमित्यत आह- प्रसिद्धं हीति ॥। पूर्वोत्तरतन्त्रयोरिति गोषः । तथा दि- पूर्वतन्त्रे तावत्‌ अभ्यासाधिकरणे- 


“समिधो यजतीत्यादाबेकत्वमुत भिन्नता । 

धातुप्रत्यययोरैक्यादेकत्वं भिनता कुतः । 

अभ्यासात्कर्मभेदोऽत्र नामत्वान्न बिधिरगुणे । 

विधित्वं श्रुतितो भाति सनिधेरनुबादता ॥” इति । 
दरशंपू्णमासयोः श्रूयते “समिधो यजति, तनूनपातं यजति, इडो यजति, बहर्यजति, स्वाहाकारं यजति" इति । तत्र पञ्चकृत्वः 
श्रुतयजतिना यागभेद उत यागैक्यमिति सन्दिद्य यजति, ददाति, जुहोति इत्यादिष्विव धातुभेदाभावेन तद्विरुदधभावनाभेदाभावाद्‌ 
आख्यातैक्यप्रयुक्तं भावनैक्यमेवेति पूर्वपक्षं प्रापय्य यजतिपदाभ्यासेन कर्मभेदः । तदेक्येऽभ्यासानर्थक्यात्‌। न च समिधो यजतीति 
प्रथमवाक्यविहितयागानुबादेन तनूनपादादयो द्रव्यरूपा देवतारूपा वा गुणा विधीयन्त इति वाच्यम्‌ । 


(व्या.टि.) “तद्धितेन चतुर्थ्यां वा मन्त्रवर्णेन वा पुनः । 

देवताया विधिस्तत्र दुर्बलं तु परस्परम्‌ ॥! 
इत्युक्तदेबताविधायकान्यतमाभावात्‌ । “दध्रा जुहोति" इतिवत्तृतीयाभावेन द्रव्यविधानायोगाच । तेषामपि यागनामत्वाच्च । 
समिद्राक्यस्य यागविधित्वे च विहितस्य विधानायोगात्‌ तत्तनामकानि यागान्तराणि विधी -यन्ते। न चैवं संज्ञाभेदात्‌ कर्मभेदापत्त्या 
उत्तराधिकरणसाङ्क्यमिति वाच्यम्‌ । (अथैष ज्योतिरथैष बिश्वज्योतिरथैष सर्बज्यो तिरनेन सहस्रदक्षिणेन यजेत 
इत्युत्तराधिकरणो दाहरणे, यागाबगमात्‌ प्रागेव सज्ज्ञात्माबगमात्‌ संज्ञया कर्मभेदः । इह तु 
यजतिविहितयागानामविरोषपुनःश्रुतिरूपाभ्यासात्‌ भेदेऽगते भिनानामेकसमित्सञ्ज्ञायोगात्‌ तनूनपादादीनामपि नामत्वं कल्प्यत 
इति न संज्ञया तद्धेदः किन्त्वभ्यासादेवेति निणीतं भेदलक्षणे । तथा तत्रैव बाजिनाधिकरणे "तप्ते पयसि दध्यानयति सा बेश्वदेव्यागिक्षा 
वाजिभ्यो वाजिनम्‌" इत्यत्र वाजमन्नं येषामिति योगेन बाजिपदेन प्रकृतामिक्षादेबतानुबादिना प्रकृतकर्मानुबादेन बाजिनविधानमिति 
पूर्वपक्षं प्रापय्य “सा बैश्वदेव्यामिक्षा" इत्युत्पत्तिविधिशिष्टामिक्षाविरोधेन निराकाङ्क पूर्वकर्मणि अन्यगुणबिधानानुपपत्तिरूपोपपत्त्या 
तद्विशिष्टयागान्तरविधिरिति श्रुतितात्पर्य निर्णीतम्‌ । उत्तरमीमांसायां (आनन्दमयोऽभ्यासात्‌" (भकारास्तचचिङ्गात्‌" इत्यादौ 
अभ्यासोपपत्तिभ्यां वाक्यतात्पर्यनिर्णयः सुविस्पष्ट इति भावः । 


ननु “न ते महित्वमन्वर्नुबन्ति', “न ते विष्णो जायमानः", “हरिर्हरन्तमनुयन्ति देवाः! , ^त्वम्ं हव्यवाहनं 
समित्सोतस्यामश्राम्य प्रजापतिः", “स देवानसुजत' , “जुष्टं यदा पदयत्यन्यमीशम्‌”, “अङ्गान्यन्या देवताः” , “परमात्मा व्यवस्थितः, 
द ब्रह्मणी वेदितव्ये", “पृथगात्मानं प्रेरितारं च मत्वा", द्वा सुपर्णा", भिच्ोऽ-चिन्त्यः', “ईश्वरः सर्वभूतानाम्‌”, “तमीश्वराणां 
परमं महेश्वरम्‌" , इत्यादिस्पष्टवेदवाक्यानि विहाय किमस्पष्ट-वाक्योदाहरणेनेत्याशङय परिहरति- यद्यपीत्यादिना ॥ आगमेति 
॥ एेक्यपरमहावबाक्यतया प्रसिद्धेत्यर्थः । अकारप्रशेषेणेति ॥ नञो नलोपेनाकारमात्रावरोषे तस्य सवर्णदीर्थेणेत्यर्थः; । 
स्थाननवकेऽपीति ॥ नवानां वगो नवकम्‌ (सङ्कयाया अतिरदन्तायाः कन्‌" इति वगर्थं कनिति भावः। असन्दिग्धं सन्दिग्धस्य 
निर्णायक -मित्येतनिदर्शायति- यथेति ॥ तथा (अक्ताः शर्करा उपदधाति इत्यत्र विध्युदेदोऽञ्जनकरणश्रवणाद्‌ घृततैकव- 
सादीनामनेकेषां तत्साधनानां सत्त्वात्‌ सन्दिग्धमक्तपदं तेजो वे घृतम्‌” इत्यसन्दिग्धवाक्यशेषेण धृताक्तपरतया निणीतम्‌ “सन्दिग्ेषु 

वाक्यदोषात्‌" इत्यत्र । ईदृशं वैदिकमप्युदाहार्यम्‌ । स्थाननवकेऽपीति मौलापिपदयोतितं केमुत्यमाह- यदा त्वेकमिति ॥ 
उपलक्षणमिति ॥ दष्टान्ताभिधानरूपं हेत्वभिधानमित्यर्थः । अन्यान्य -पीति ॥ सन्मूलाः, सदायतनाः, सत्प्रतिष्ठाः इत्यादीनीति 
भावः । भेदनिषयाण्येबेति ॥ प्रजानां सुखदुःखेन राजाऽऽप्रोति शुभाशुभम्‌” इत्यादौ प्रजाङाब्दस्य 
चेतनपरत्ववन्मूलमूलिभावाश्रयाश्रयिभावादेभेदाबिनाभावेन स्पष्टवाक्यानीत्यर्थः । 


(न्या.टि.) तन्न नवप्रकरण्या भावं बिवक्षुरायप्रकरणे सृष्टिस्थानाभिप्रायमाह- तत्नादाविति ।। असहायस्यैबेति 
सदेवेत्यवधारणवर्णनम्‌ । तेजोऽबन्नादीति ॥ “सेयं देवतेमास्तिस्रो देवता अनेन जीवेन" इत्यादिनेति शेषः । निमित्तेति ॥ 
देवताशब्दादीक्षतिकर्मणः "तदैक्षत" इति व्यपदेशाचेति भावः । 
^तेजोभिमानिनी लक्ष्मीः प्राणस्त्वबभिमानवान्‌ । 
अनाभिमानी रुद्रश्च तिस्रस्ता देवताः पुरा ॥' 


इति छान्दोग्यभाष्यमनुसन्धायाह- जीवेष्वसम्भाव्यमानमिति ।। महन्माहात्म्यमिति ॥ (आन्महतः ' इति स्थान्यादेशाविपर्ययेण 
समानाधिकरणजातीययोरिति “अल्पाचूतरं पूर्वम्‌" इति परनिपातेन बा आत्वस्यानित्यत्व-ज्ञापनादात्वाभावः । इत्थमेवोक्तं 
गीताभाष्यटीकायाम्‌ । तस्यापि "व्यर्थं सत्किञ्चिदिष्ं ज्ञापयति" इति परिभाषेव मूलम्‌ । महद्धयो माहात्म्यमिति वा, भिन्नं पदं 
वाऽवधेयम्‌। आगममात्रेति ।। आदिसृष्टरध्यक्षासम्भवादिति भावः । स्वातन्त्याभिमानादिति | करणस्वाम्याभिमानादित्यर्थः 
। “यत्र सुप्तो न कञ्चन कामं कामयते न कञ्चन स्वप्र परयति तत्सुषुप्तम्‌” इति तद्क्षणश्रवणादित्यर्थः । सोम्येति ॥ (सोममर्हति 
यः" इति यप्रत्यय इति भावः । तत्र स्वप्रान्तः सुषुप्िः। मनोनामा पुरुषः । प्राणनामा भगवान्‌ । “यत्रैतत्पुरुषः स्वपिति नाम सता 
सोम्य तदा सम्पनो भवतिः इति संसारिणो ब्रह्मप्राप्िमुक्त्वा “स यथा शकुनिः” इति “सन्मूलाः” इति चोपसंहारादिति छान्दोग्यभाष्यं 
मनसि निधायाह- तत्रेत्यादिना ॥ विक्षेपः उपहतिः । श्रान्तस्येति ॥ “अनुनासिकस्य किञ्चलोः' इति दीर्धः । अनेनास्वातन्त्ये 
प्रमाणमुक्तम्‌ । यथोक्तं छान्दोग्यभाष्ये ˆभस्वातन्त्यं श्रान्तस्य निश्चितमेव । न हि श्रमः स्वेच्छया युज्यते" इति। अभिधायेति ॥ 
"एवमेतन्मनो दिशं पतित्वाऽन्य-त्रायतनमलब्ध्वा प्राणमेवोपाभ्रयते" इति दार्टान्तिकबचनेनेति शेषः । जागरेऽपि ईश्वराधीनत्वं 
जीवस्य अदानाये -त्यादिना प्रस्ताव्य “यत्रैतत्पुरुषोऽशिषति नाम, यत्रैतत्पुरुषः पिपासति नाम' इत्यादिना बोधितम्‌ तद्धावमाह- 
तथेति ॥ स्वरूपेति ॥ अनपानोपडशमनीयत्वस्वरूपम्‌ । “आप ओषधयो बनस्पतयः प्रजाः पडब उपजीवनीयाः' इति 
तैत्तिरीयश्ुतेरिति भावः । “अपां च खलु बौषधीनां च रसमुपजीवामः' इति च । भगवदिति ॥ अन्नपानीययोर्भगवत्सृष्टत्वेन 
तदधीनत्वादिति भावः। 


मूलम्‌ - ““यथा सोम्य मधु मधुकृतो निस्तिष्टन्ति नानात्ययानां वृक्षाणां रसानां समवहारमेकतां 
गमयन्ति ते यथा तत्र न विवेकं लभन्तेऽमुष्याहं वृक्षस्य रसोऽस्म्यमुष्याहं वृक्षस्य रसोऽस्मीत्येवमेव 
खलु सोम्येमाः सर्वाः प्रजाः सति सम्पद्य न विदुः सति सम्पत्स्यामह इति । त इह व्याघ्रो वा सिंहो 
वा वृको वा वराहो वा कीटो वा पतङ्गो वा दशो वा मरको वा ययद्धवन्ति तत्तदा भवन्ति ॥ २॥'' 


““इमाः सोम्य नयः पुरस्तात्प्राच्यः स्यन्दन्ते पश्वात्प्रतीच्यस्तास्समुद्रात्‌ समुद्र- मेवापियन्ति । स 
समुद्र एव भवति । ता यथा तत्र न विदुरियमहमस्मीयमहस्मीति । एवमेव खलु सोम्येमाः सर्वाः 
प्रजाः सत आगम्य न विदुः सत आगच्छामह इति । त इह व्याघ्रो वा सिंहो वा वृको वा वराहो वा 
कीटो वा पतद्भो वा दंशो वा मको वा य्यद्धवन्ति तत्तदा भवन्ति ॥ ३ ॥'" 


टीका - एवमायेन प्रकरणेन जीवानां भगवदाश्रयत्मे कथिते न मत्तोऽन्योऽस्मिन्‌ देहेऽस्ति मया 
भेदेनानुपरमभ्यमानत्वादित्यारयवता पुत्रेण भूय एब मा भगवान्‌ विज्ञापयत्विति पष्टः पितोवाच “यथा सोम्य मधु 
मधुकृतो निस्तिष्ठन्ति । नानात्ययानां वृक्षाणां रसानां समवहारमेकतां गमयन्ति ते यथा तत्र" इत्यादि । मधुकृतो 
भ्रमराः मधु निस्तिष्ठन्ति निर्मिमते । कथम्‌? नानात्ययानां नानागतीनां परस्परबिलक्षणानां वृक्षाणां रसानां 

समवहारं समूहम्‌ एकतां मिश्रतां गमयन्ति। यथा ते नानावृक्षरसाः तत्न मिभ्रतायां वियमानमपि विवेकं परस्परभेद 
न लभन्ते न जानन्ति अमुष्याम्रस्य वृक्षस्याहं रसोऽस्मि अयं तु अन्यस्येति । तथाऽपरोऽपि अमुष्य पनसस्याहं 
रसोऽस्मि अयं तु अन्यस्येति । एवमेव खलु सोम्य इमाः सर्वाः प्रजाः जीवाः परमेश्वरशाक्तिभिरेव स्वे स्वे शरीरे 
सति परमेश्वरे सम्पय तेन मिश्रीभाव प्राप्य सति सम्पत्स्यामहे, उपलक्षणमेतत्‌, सम्पन्नाः सम्पद्यामह इति न बिदुः 
। इह लोके ते प्रसिद्धाः व्याघ्रो वेत्यादि यद्धन्ति तत्तदा त८अ) स्मात्‌ परमेश्वराधितत्वाज्ञानापराधाद्धबन्तीति । 
एतेन योऽयमात्मनो भेदेन न प्यति स ततो न भिद्यत इति व्याप्नर्भ्गो दर्शितो भवति ॥ २॥ 


भवत्वचेतनानां नानावृक्षरसानां भेदापरिज्ञानम्‌। मया तु चेतनत्वेन हेतुविंशोष्यत इत्यभिप्रायेण पुनः पृष्टे पितोवाच- 
इमाः सोम्य इत्यादि इमाः प्रसिद्धा गङ्गाया नदीदेवताः प्राच्यः प्रागञ्चनात्‌ प्राचीशब्दवाच्याः पुरस्तात्‌ स्यन्दन्ते 
सरबन्ति। तथा प्रत्यगञनात्‌ प्रतीचीशब्दबाच्याः पश्चात्‌ स्यन्दन्ते । एवमत्यन्तविलक्षणास्ता मेघादिद्वारेण समुद्रादुत्पमा 
उत्पनजलत्वात्समुद्रमेव अपियन्ति प्रविदान्ति । तथापि स समुद्र एव भवति । ता नदीदेवता यथा तत्र समुद्रे श्यं 
गङ्गाऽहमस्मि, इयन्तु यमुनाऽयं च समुद्र इत्येवमन्या अपि न बिदुः । एवमेव खलु सोम्येमाः सर्वाः प्रनाः सतः 
परमेश्वराद्‌ आगम्य उत्पद्यापि सत आगच्छामहे उत्पन्नाः स्म इति न विदुः । एवं परमेश्वरे स्थित्वाऽपि तमाभरिताः 
स्म इति न विदुः । त इहेत्यादि पूर्ववत्‌ । अनेन चेतनत्वविरिष्टस्यापि हेतोरनैकान्त्यमुक्तं भवति ॥ ३॥ 


(र.टि.) इत्याङयवतेति ॥ अनेन ज्ञातेऽथ भूय इति पुनःपुनरुपदेशप्ार्थनं नानुपपन्नमित्युक्तम्भवति । नदी -देवता इति ॥ 
अन्यथा पूर्वदृष्टान्तवेषम्याभावे एतदृष्टान्तोक्ति्व्यर्था स्यादिति भावः । प्रागश्चनादिति ॥ नदीषु दिग्विरोषवत्प्राचीशब्दरूढेरभावादिति 
भावः। 


(रा.टि.) पुत्रेणेति ॥ श्वेतकेतुना । पितोवाच उदालकः नवखण्डनोवाचेत्यर्थः । मूटस्थतच्छब्देन परामृरयं दर्शयितुं पूर्वोषं 
दशंयति- यथा सोम्येत्यादि ॥ इत्यादीत्यादिपदेन ते यथा न विवेकं लभन्त इत्यादिमूटोक्त-वाक्यग्रहः । तद्भयाचष्टे- मधुकृत 
इति ॥ अत्र खण्डानामथोक्तिः छान्दोग्यभाष्योक्तदिरा ज्ञेया । वृक्षाणां रसानामिति ॥ वृक्षसम्बन्धिपुष्परसानामित्यर्थः । 
सतीत्यनुवादः परमेश्वर इति व्याख्या । सच्छब्दस्य तत्परतायाः शक्षतिकर्मव्यपदेशात्सः” इत्यत्र समर्थनादिति भावः । सम्पयेत्यादौ 
स्वातन्त्यभरमनिरासायोक्तम्‌- परमेश्वर -शक्तिभिरिति ॥ त इत्यस्य प्रनापरामर्ित्वे ता इति भाव्यमित्यत आह- ते प्रसिद्धा 
इति ॥। यद्यदिति यच्छब्दद्रय-निर्दिष्टस्यापि एकेन तच्छब्देन परामर्श मत्वाऽन्यत्तत्पदं हेत्वर्थं मत्वा तस्यार्थमाह- तस्मात्परमेशरेत्यादि 
॥ तद्‌ व्याघ्रादिरूपं भवन्ति। भगवदाभ्रितत्वाज्ञानिप्रजा इत्यनुषङ्गः । नन्वेतावता न मत्तोऽन्योऽस्मिन्देहेऽस्ती-त्यादिना कृतचोद्यस्य 
कः प्रतीकार इत्यत आह- एतेनेति || रसदृषटान्तेन प्रजेश्वरयोभेदे सत्यपि तदन्नानकथनेनेति बा, सत्यपि भेदे रसानां तददृष्टिकथनेनेति 
वार्थः । प्रक्‌ हेतोरेवोक्त्या व्यापतरनुक्तत्वात्‌ तत्स्वरूपं व्यक्तीकृत्य “इति व्यापतरभङ्गः" इत्युक्तम्‌ । रसेषु हेतुसत्त्वेऽपि साध्याभावादिति 
भावः॥ २॥ 


हेतुर्विंशोष्यत इति ॥ मया भेदेनानुपलभ्यमानत्वादिति हेतुरित्यर्थः । मूलोपात्तस्येमाः सोम्येत्यादिवाक्य-स्यार्थमाह- इमा 
इति ॥ प्राचीाब्दस्य दिग्विरोषे रूढस्य योगेन घटयति- प्रागश्चनादिति ॥। प्पूर्वादश्चतेः किपि नलोपे दीपप्रत्यये रूपमिति भावः 
। एवं प्रतीचीत्यत्रापि प्रत्यगर्थात्‌ प्रतीत्युपसरगादश्चते रूपं ध्येयम्‌ । समुद्रात्समुद्रमित्येतत्‌ मध्ये शेषोक्त्या घटयति- मेधादीति ॥ 
पर्वतोत्पन्नानां कथं समुद्रादुत्पमत्वमित्याशङ्गा-परिहाराय- समुद्रादुत्पन्नजलत्वादिति ॥। तद्धटनाय मेषद्रारेणेति। जलत्वादिति 
॥ देवतानामभिमन्य-मानोत्पत््योत्प्त्वव्यपदेङा इति भावः । 
(स्वकीयमुदकं नयः समुद्रे नैव जानते । 
वायुस्तु तत्पृथग््ञात्वा मेधे कृत्वा प्रवर्षति ॥' 
इत्युक्तेरिति भावः। तथापीति ॥ नदीनां समुद्रप्रवेदो स तोयरारिरेवेति वा तदभिमान्येवेति वा समुद्रो भवति न नदीदेवतानां 
समुदरैक्यमित्येवकारो भिलक्रमो योज्यः। न विदुरिति ॥ स्वकीयमिति प्रागुक्तस्मृत्युक्त-दिरा स्वस्वाभिमन्यमानजलं न बिदुरित्यर्थः। 
मूलमुपलक्षकमित्युपेत्याह- एवं परमेश्वर इति ॥ ३ ॥ 

(श्री.टि.) ननु ज्ञातेऽथं भूय इति पुनरुपदेराप्रार्थनमनुपपन्नमित्यतस्तदभिप्रायमाह- न मत्तोऽन्य इति ॥ सम्पद्यामह इदानीम्‌ । 
सम्पन्नाः पूर्वम्‌ । सम्पत्स्यामह उत्तरत्र । भङ्ग इति ॥ नानावृक्षरसेषु व्यभिचार इत्यर्थः ॥ २ ॥ गङ्गाया नदीदेवता इति ॥ 
अन्यथा जडग्रहणे चेतनत्वे सति भेदेन मया अनुपलभ्यमानत्ादिति चेतनत्वविरिष्टरेतोर्व्यभिचाराप्रापतेरिति भावः । ननु 
प्राच्यादिशब्दस्य दिग्विरोषे रूढत्वात्कथं प्राच्यः प्रतीच्यो नय इति सामानाधिकरण्यमित्यत आह- प्रागश्चनादिति ॥ “अश्च 
गतिपूजनयोः ' प्राचीदिगभिमुखं गमनादित्यर्थः । पुरस्तात्‌ प्राचीदिगभिमुखम्‌ । स्यन्दन्ते स्रवन्तीति ॥ ‹स्यन्द्‌ प्रस्रवणे" इति 
धातोरित्यर्थः। प्रत्यगञ्चनात्‌ प्रतीचीदिगभिमुखं गमनात्‌ । पश्चात्‌ प्रतीचीदिगभिमुखम्‌ । तथा च प्राच्यादिशब्दानां यौगिक- 
त्वायुक्तं सामानाधिकरण्यमिति भावः । ननु नदीदेबतानां कथं समुद्रादुत्पत्तिरित्यत आह- समुद्रादुत्पन्न-जलत्वादिति ॥ ननु 
नदीनलस्यापि कथं समुद्रादुत्पत्तिरित्यत उक्तम्‌- मेधादिद्रारेणेति ॥ नदीनां समुद्र प्रेहोन परस्परं मिश्रीभावेऽपि वायुस्तत्तननयुदकं 
विवेकेन ज्ञात्वा मेधे कृत्वा प्रवर्षति तेन नदीषु जठपूतिंर्भवतीति हि पौराणिकी प्रसिद्धिः । यथोक्तं (स्वकीयमुदकं नयः समुद्रे नैव 
जानते । बायुस्तु तत्पुथग्‌ ज्ञात्वा मेघे कृत्वा प्रवर्षति" इति । तथा चाभिमन्यमानजलानां समुद्रादुत्पनत्वात्तदभिमानिदेवतास्वपि 
त्दुत्पन्नत्वव्यबहारो युक्त इति भावः । तथापि स समुद्र एव भवतीति ॥ नदीनां समुद्र प्रवेशोऽपि सः समुद्रः समुद्र एव भवति न 
तु नय इत्यर्थः । इदं चोत्तरत्र विवृतं भविप्यति। न विदुरिति ॥ स्वाभिमन्यमानं जटं विविक्ततया न विदुरित्यर्थः । आगच्छामह 
इदानीम्‌, उत्यत्स्यामह उत्तरत्र, उत्पन्नाः स्मः पूर्वम्‌ । एवं परमेश्वरे स्थित्वापीत्यादि ॥ नन्वेतत्किमर्थमुच्यत उपनिषदि 
व्याख्येयाभावादिति चेदुच्यते । न हि गृहादागतस्य गृहे प्रविषटस्येत्युत्तरत्र भगवत्पादैः “जीवगमनक्रियां प्रति ब्रह्मणोऽपादानत्वं 
जीवप्रवेराक्रियां प्रत्यधिकरणत्वं चेत्युभयं विवक्षितम्‌” इत्युच्यते । अत एव “नदीसमुद्रदष्टान्ते द्यस्यापि विवक्षितत्वाच' इति 
टीकाऽपि। अतस्तदनुसारेणेदं पूरितमिति ध्येयम्‌ । अनैकान्त्यमुक्तं भवतीति ॥ नदीदेवतास्विति शेषः । ननु नदीदेवतासु कथं 
व्यभिचारः । मिभितत्वेन स्वाभिमन्यमानजलङ्ञानाभावेऽपि गङ्गादिदेवतानां परस्परं भिन्नत्वेन स्वस्वरूपनज्ञानसद्धावादिति चेत्सत्यम्‌ 
 स्वामिमन्यमानतया स्वदेहभूतनलानां परस्परं मिभितत्वेन पश्चद्रौपदीबदेकदेहवत्त्वन्यायप्राप्या विवेक ज्ञाने क्षीरनीरवबचिदयोगात्‌ 
स्वपरस्वरूपज्ञानमत्यन्तविविक्ततया नास्तीति व्यभिचारकथनं नानुपपनमिति भावः ॥ ३ ॥ 


(पां ,टि,) चेतनत्वविशिष्टहेतोरप्यनैकान्तिकतालाभाय नदीदेवता इति देवताग्रहणम्‌ । नदीमात्रग्रहणे तदप्रसङ्गादिति द्रष्टव्यम्‌ । 
दिग्बविशेषरूढप्राच्यादिरब्दबाच्यत्वस्य नदीषु रूढया बाधितत्वायोगेन त्दुपपादयति- प्रागञ्चनादित्यादिना ॥ 


(न्या,टि.) आयप्रकरणसङ्गतत्वेन द्वितीयप्रकरणमवतारयति- एवमिति ॥ 

(न्या,टि.) “यदि स्वतोऽन्यः परमो देहेऽस्मिन्‌ संव्यवस्थितः । 
न हदयते कुत इति भूयः पप्रच्छ पुत्रकः ॥।' 

इति सामसंहिताभिदहितं साकूतं बितत्याह- न मत्तोऽन्य इति ॥ 


अन्ैरदइयमानोऽपि न भेदो नास्ति पुत्रक । 

यथा पुष्परसा युक्ता अजानन्तोऽपि भेदिनः । 

अजानन्तोऽपि पुरुषास्तथा विष्णोर भेदिनः ॥' 
इति सामसंहितां मनसि निधाय व्याचष्ट- मधुकृतो भ्रमरा इति ॥ वृक्षाणां रसानामिति व्यधिकरणषष्ठयौ । ततर श्रुतौ यथापदस्य 
दविरुक्तेर्वाक्यभेदेन योज्यम्‌ । ततर पूर्ववाक्ये गमयन्तीत्यतः परम्‌, एवमेवेत्यारभ्य सर्वाः प्रजा इत्यन्तं दार्टान्तिकवाक्यं द्वितीयान्ततया 
परिणाम्य परमेश्वरशक्तयः सति सम्पादयन्तीति कतंपदमध्याहृत्य तच्छेषतया आपूरणीयम्‌। द्वितीयवाक्ये यथाश्रुति प्रथमान्ततयैव 
संयोजयति- एवमेवेति ॥ “परमेश्वरराक्तिभिरेव स्वे स्वे शरीरे सति परमेश्वरे सम्पद्य" इति टीकावाक्यपर्यालोचनया लब्धोऽयमर्थं 
इत्यबधेयम्‌ । सम्पयेति क्त्वः पूव कालबिहिततया लृटो ऽसम्नन्धादाह- उपलक्षणमेतदिति ।॥। लृडन्तं 
भूतभवत्पत्ययान्तरोपलक्षकमित्यर्थः । सति सम्पद्यामहि, सति समपयामहे, सति समपत्स्यामहे इति तरैकालिकीं सत्सम्पत्तिं न 
विदुः । विदुरिति “विदो लटो बा" इति बेत्तेर्लटो ज्ेरुसिति भावः । अस्मादिति वक्तव्ये आ इत्यनूद्य अस्मादिति व्याख्यातम्‌ । 
तत्पक्षे इदमः त्यदाययत्वे पररूपत्वे ङसेः स्मादादेरो “हलि लोपः” इति आपि हलादाविदम इदो लोपे “सुपां सुलुक्‌" इत्याकारादेशे 
ूर्वसवर्णदीर्धे च रूपं बोध्यम्‌ । तस्मादिति पाठे तु, एकेनैव तच्छब्देन सर्वोपसंहार-सिद्धेद्वितीयतत्पदस्य हेतुपरत्वात्‌, आडो 
भवतीति व्यवहितान्वयश्च बोध्यः । यद्भा तदेत्यव्ययं तस्मादित्यथं। अव्ययानामनेकार्थत्वादिति बोध्यम्‌। अज्ञानापराधादित्युपलक्षणम्‌ 

। अनाश्रितत्वान्याध्रितत्वज्ञानापराधादित्यपि द्रष्टव्यम्‌ । 
“अद्ृष्टाश्रुतवस्तुत्वात्स जीवो यः पुनर्भवः" इतिवत्‌ । 
“योनिमन्ये प्रपयन्ते शरीरत्वाय देहिनः । 
स्थाणुमन्ये प्रपयन्ते यथाकर्म यथाश्रुतम्‌ । 
यथाप्रन्ञ हि सम्भवाः' 
इति श्रुतेरपि सत्त्वादिति भावः। 


“इति पित्रोपदिष्टः सन्‌ पुत्रः पप्रच्छ तं पुनः । 
चेतनानामविज्ञानं कथमित्येव चिन्तयन्‌ ॥' 
इति सामसंहिताया अनुशयेन तृतीयं प्रकरणं व्याचिख्यासुराह- भवत्विति ॥ नदीदेवता इति ॥ ननु कथं (व्या.टि,) नदीनां 
देवतात्वम्‌ । स्रवन्तीनां नदीनां तासामम्भोऽभिननत्वेन जडतयाऽध्यक्षीकरणात्‌ । खानीय-पानीयतायुक्तेश्च । "यथाऽपः प्रवता 
यन्ति" इति श्रुतेश्च । “नद्यम्मयानि तीर्थानि न देवाः" इति “एकाचो नित्यम्‌" इति बिकारार्थमयडन्तप्रयोगाच । तासां देवतात्वे 
मानाभावाचेति चेदुच्यते । ऋषि सर्वनदीदेवताके “याः प्रतो नितः” इति मन्त्रे "शिवा देवीः” इति सर्वासां देबीत्वोक्तेः । “इमं 
मे" इति मन्त्रे शृणुहीति श्रवणप्रा्थनेन, !रिवेन मा चक्षुषा पडयतापः शिवया तनुबोऽपः स्पुदात" इति दर्शनस्पशंनप्रार्थनेन 
चोपलक्षणया शरीरित्वोक्तेश्च । अप्सु बै वरुणः” इति वरुणाधिष्ठानत्वोक्तेश्च । “आपो वै सर्वा देवताः” इति सर्वदेवताधिष्ठानत्व- 
विवक्षया तदभेदोक्तेश्च । विरशिष्यापि गङ्गायास्तावत्‌ “स एव द्रवरूपेण गङ्गाम्भो नात्र संशयः" इति साक्षाद्विष्णु-रूपत्वोक्तेश्च। 
“गङ्गे च यमुने चैव" इत्यत्र जले सनिपिप्रार्थनाच । “नन्दिनी नलिनी" इत्यत्र स्वनामपाठकस्य “तत्र तत्र वसाम्यहम्‌" इति जलाशये 
बासप्रतिज्ञानाच्च । “नमस्ते जलशायिने" इति विष्णो टशायित्नोक्तेश्च । 'पूर्णचन्द्रनिभानने देवि" इति गङ्गायाः 
सुन्दरदारीरदेवत्वयोरुक्तेश्च । गोदावयां अपि “गौतमप्रार्थता देवी इति देवीत्वोक्तेश्च । “गोदावरि नमोऽस्तु ते" इति नम्यत्वोक्तेश्च 
। कृष्णाया अपि बेदेन प्रार्थिते देवि" इति देवीत्वोक्तेश्च । अन्यासामपि “नृसिंहपादोद्धवे देवि, वराहदंष्रोदधवे देवि, सद्यपादोद्धवे 
देवि" इत्यादिना देवत्वनम्यत्वाघ्य॑ग्रहणादुक्त्या देवत्वसिद्धेश्च । तासां च देवादिवदपि लोके", “हश्यते च इति सूत्रकृतैव 
हइयत्वाहदयत्यसामथ्यांयुक्तेश्च नाध्यक्षविरोधः । तदगोचरे तद्विरोधायुक्तेः । नापि प्रमाणाभावः । बरहुश्रुतिस्मृतिभिरेव 
चितामचिच्छरीराणामुक्तेरिति रहस्यम्‌ । पद्मपुराणे- 
"मदासने कनिष्ेयं भवद्धिः संबिवेरिता। 
तस्मात्सर्वे जडीभूता नदीरूपा भविष्यथ ॥' 


इति सिंहाद्रिकृतव्रह्मयज्ञे स्वावमानेन कनिष्टासनदानेन मुनीनां सावित्रीशापाननदीत्वोक्तेश्च । 


पराक्प्रत्यगथाभ्यां प्रप्रतिभ्याम्‌ अश्रेः किपि उगित्वान्डीपि “अनिदिताम्‌” इति नलोपे अचः” इत्यकारलोपे “चौ" इति पूर्वाणो 
दीर्ध प्राचीप्रतीचीशब्दौ व्युत्पादनीयौ । पुरस्तात्‌ पूर्वस्यां दिशि गङ्गायाः स्यन्दन्ते । “स्यन्द्‌ प्रस्रवणे" स्रवन्तीत्यर्थः । पश्चादिति 
॥ प्रतीचीं दिशां प्रति नर्मदायाः स्यन्दन्ते । समुद्रादुत्पना इति संयोजयिप्यन्‌ द्वारमाह- मेधादिद्रारेणेति ॥ संबदति चेममर्थ 
तैत्तिरीयश्रुतिः- “उदीरयथा मरुतः समुद्रतो यूयं वृष्टं वर्षयथा पुरीषिणः" इति। समुद्रमेवेति ।। संबदन्ति चेममर्थं “सुजा वृष्टि दिव 
आदिः समुद्रं पृण" (आकारात्पतितं तोयं यथा गच्छति सागरम्‌" “सलिलवच तन्नियमः" इति श्रुतिस्मृतिसूत्राणि । इति समुद्र 
एवेति ॥ मुद्रया सहितः समुद्रः । अतिवेलो न भवितव्यमिति मुद्रितत्वादित्यर्थः । अहमस्मीत्युपलक्षणं मत्वा व्याचष्टे 
इयन्त्विति ॥ इतीत्यतः परं गङ्गा न वेदेति शेषः । पुनरियमहमस्मीत्येतद्रयाचष्ट- एवमन्येति ॥ अन्याऽपि यमुनाऽपि न वेदेति 
दोषः । वीप्सा सर्वोपसंहारार्थत्याह- एबमन्यापीति ॥। गोदावर्यपीत्यर्थः । बहुबचनान्तपाठे तु यथाश्रुतान्वयः । प्रत्येकं सम्बन्ध 
इति भावः । न विदुरिति ॥ इत्थं सर्वनदीदेवता इति पूर्वेणान्वयः । (व्या .टि,) उत्पन्नाः स्म इति ॥ उपलक्षणमेतत्‌ । 
उत्पत्स्यामह इति च ग्राह्यम्‌ । अत्रोक्तं सदुत्पन्नत्वा-ज्ञानमुपलक्षणं पूर्वप्रकरणोक्ताभ्रितत्वाज्ञानस्येत्याह- एवमिति ॥ 
किमनेनोत्तरितमुदालकेनेत्यत आह- अनेनेति ॥ चेतनत्वविशिष्टस्यापीति ॥ न मत्तोऽन्योऽस्मिन्देहेऽस्ति चेतनेन 
मयाऽनुपटभ्यमानत्वादिति चेतनत्वगर्भितस्येत्यर्थः । अनेन 

^तं प्रत्याह यथा न्श्चेतनाश्च समुद्रगाः । 
स्वं वारि नैव जानन्ति प्रजास्तद्वत््रनालये ॥' 

इति सामसंहिता विवृता भवति । 


मूलम्‌- “स एष जीवेनाऽत्मनाऽनुप्रभूतः पेपीयमानो मोदमानस्तिष्ठति । अस्य यदेकां ञाखां जीवो 
जहात्यथ सा शुष्यति ॥ ४ ॥ न्यग्रोधफलमत आहरेतीदं भगव इति भिन्धीति भिन्नं भगव इति 
किमन्र परयसीति अण्व्य इवेमा धाना भगव इत्यासामङ्कैकां भिन्धीति भिन्ना भगव इति किमच्र 
परयसीति न किञ्चन भगव इति। तं दोवाच यं वे सोम्यैतमणिमानं न निभालयसे अस्य सोम्येषोऽणिग्न 
एवं महान्यग्रोधस्तिष्ठति ॥५॥'' 


टीका- अस्त्वीश्वरस्ततो भिनस्तथाऽपि जीवस्य तदधीनत्वं कुत इत्यभिप्रायवता पुनः पर्यनुयुक्तः पिताऽत्रवीत्‌- 
“अस्य सोम्य महतो वृक्षस्य यो मूलेऽभ्याहन्यात्‌ जीवन्‌ स्रवेत्‌ यो मध्येऽभ्याहन्यात्‌ जीवन्‌ स्रवेत्‌ योऽग्रेऽभ्याहन्यात्‌ 
जीवन्‌ स्वेत्‌ स एष जीबेनाऽत्मना' इत्यादि । अङ्करमात्रस्याभ्या-घातेऽवस्थानासम्भवात्‌ महत इत्युक्तम्‌। यो यः 
कश्चियदीत्यर्थः । जीवन्‌ जीवेन परमेशवरेणाधि-ितश्चेत्‌ तदा खवेत्‌ रसमेवोद्िरेत्‌ । न तु प्रियते । एवं स एष 
वक्षजीवः अनेन प्रकृतेन जीवेनाऽत्मना परमात्मना परमेश्वरेणानुप्रभूतः प्राप्तोऽधिष्टितदेहः । पेपीयमानः पुनः 
पुनर्भृरं वा पिबन्‌ । 

अनेनेदमुक्तं भवति- यथा वृक्षजीवस्य सर्वदाऽनुपहतात्यक्तदेहेन सुखिनैव मया स्थातव्य-मितीच्छायामपि 
कदाबिदेव ईश्वरानुग्रहे सति विधातिषु बाद्यकारणेषु सत्स्वप्येवमवस्थानं भवति, कदाचित्पुनरीश्वरानुग्रहाभावे 
बाह्यकारणबलवत्त्वाभावेऽपि शरीरशोषणत्यागादयनिष्टं भवति। एवं मानुषदारीरेऽपि जीवस्य ईश्वराधीनत्वं ज्ञातव्यमिति 
॥ ४॥ 


एवं, जीवस्य सत्तादिप्रदः परमात्माऽत्रैव शारीरे वर्तमानो जीवेन कुतो न दश्यते । सौक्ष्म्यादिति चेन्न । जीवस्य 
सूषष्मस्वात्मदरिंनः सूरकष्मदर्शनराक्तिसद्धावादित्यारायेन पुनः पृष्टे पिताऽबोचत्‌- न्यग्रोधफलमित्यादि । अतो 
वृक्षात्‌ । इति उवाच पितेति देषः । आहत्य इदं न्यग्रोधफलमाहतं भगवो भगवनिति पुत्रः । "मतुवसो रुः सम्बुद्धौ 
छन्दसि" । इदं फं भिन्धीति पिता । तद्धित्वा भिन्नमिति पुत्रः । अच्र भिने फले कि पडयसीति पिता । अण्व्य इव 
सूक्ष्मा इमा धाना बीजानि पदयामीति पुत्रः । अङ्ग आसां धानानां मध्ये एकां धानां भिन्धीति पिता । तां भित्त्वा 
भिनति पुत्रः । अच्र भिन्नायां धानायां किं पश्यसीति पिता । किञ्चन न पश्यामीति पुत्रः । एवमुक्तवन्तं तमुवाच 
पिता। यमेतम्‌ अणिमानं भावभवित्रोरभेदात्‌ परमसूष्ष्मं परमात्मानं न निभालयसे न परयति । अस्याणिप्नः 
सामर्थ्याद्‌ एवं परिदश्यमानप्रकारेण महान्‌ न्यग्रोधस्तिष्टतीति । 


अत्र वृक्षः प्रपश्चः। फलं शरीरम्‌। धाना जीवाः । तत्र यथा सूष्ष्मे बटबीजे ददयमानेऽपि यत्प्रभावाद्रटावस्थानं स 
बीजान्तर्गतः परमात्मा परमसूष्ष्मत्वान्न दृश्यते तथा जीबादपि सूष््मत्वात्तदन्तर्गत इत्युक्तं भवति ॥ ५॥ 


(र.टि.) एवं मानुषहारीरेऽपीति ॥ अनेन "एवमेव खलु सोम्य विद्धि" इतिवाक्यरोषो व्याख्यातो भवति । 
(रा.टि,) पर्यनुयुक्तः पृष्ट इत्यर्थः । मूलेऽपेक्षितपूर्वदोषमाह- अस्य सोम्येति ॥ पुनः पुनर्भुशं वेति ॥ “पा पाने" इत्यतो 
धातोरेकाचो हलादेः क्रियासमभिहारे यड" इति क्रियासमभिहारराब्दितपौनःपुन्येऽथं यडि सति सन्यङोः" इति द्विर्वचने पेपीयमान 
इति रूपमिति भावः । भूङामिति ॥ बहुटमित्यर्थः। तीत्रमिति वाऽर्थः । शङ्ानिरासायाभिप्रायमाह- अनेनेदमुक्तम्भवतीति ॥ 
अत्यक्तदेहेनेति बहुत्रीहिः । मयेत्यस्य विशेषणम्‌ । एवमे सोम्य विद्धीति वाक्यरोषभावमाह- एवमेव मानुषररीरेऽपीति ॥ 
ईश्वरानुग्रहतदभावनिमित्त-सुखटदुः खवत्त्वात्तदधीनत्वं जीवस्य ज्ञेयमित्यर्थः ॥ ४॥ 

तिष्ठतीत्यन्तमूलस्यार्थमाह- अत इत्यादिना ॥ अत इत्यस्यार्थः - वृक्षादिति ॥ इतिपदमनूय तत्र रोषमाह- इत्युवाच पितेति 
शोष इति | पुत्र इति ॥ उवाचेत्यनुषद्गः। एवमगरेऽप्यनुषद्गो ध्येयः । ननु भगवन्निति वक्तव्यम्‌ । कथं भगव इत्युक्तिरित्यत आह- 

मतुबसोरिति ॥ मतुपो बसुप्रत्ययस्य चान्त्यस्य सर्भवति सम्बुद्धौ परत इति सूत्रेण तुइृत्यस्य रुत्वे बिसगेँ मादुपधायाश्च 
मतोर्वोऽयवादिभ्यः' इति मकारस्य बकारादेदो भगव इति रूपमिति भावः । अण्व्य इबेत्यस्य सूक्ष्मा इत्यर्थः । धाना इत्यनुवादः, 
बीजानीति व्याख्या । शङ्कानिरासप्रकारं व्यनक्ति- अत्र वृक्ष इत्यादिना ॥ ५॥ 


(श्री.टि,) अवस्थानासम्भवादिति ॥ तथा चावस्थानस्थैवासम्भवे जीवन्‌ स्रवेदित्यादिकं बाधितमेव स्यादिति भावः । पुनः 
पुनर्भशं वेति ॥। पेपीयमान इति यडन्तः शब्दः । यङ्‌ च “धातोरेकाचो हलादेः क्रियासमभिहारे यङ्‌" इति सूत्रेण पौनःपुन्ये 
भृशापरपर्याये क्रियासमभिहारे स्मर्यते । अत इत्थं व्याख्यातमिति द्रष्टव्यम्‌ । यथा (श्री ,टि.) वृक्षजीवस्येत्यादि ॥ तथा च 
जीवस्येशवरानुग्रहप्रयुक्तसुखदुः खभाक्त्वात्तदधीनत्वमिति भावः । “एवमेव खलु सोम्य विद्धीति होवाच" इति बाक्यं व्याख्याति- 
एवं मानुषारीरेऽपीति ॥ ४॥ 


सद्धावादिति ॥ तथा च सूष््मभूतः परमात्माऽपि जीवेन दृश्येतैवेति भावः । अनाहत्याभित्त्वैवाहतं भिं भिन्नेति पुत्रेण न 
पितुः प्रतारणं कृतमिति सूचयितुमाहत्य तद्धित्वा तां भिच््वेत्युक्तमिति द्रष्टव्यम्‌ । 


ननु भगवनिति सम्बुद्धिः स्यान्न तु भगव इतीत्यत आह- मतुवसो रूः सम्बुद्धौ छन्दसीति ॥। मत्वन्तस्य वस्वन्तस्य च सः 
स्यात्सम्बुद्धौ परतः छन्दसि विषय इति सूत्रार्थः । अलोऽन्त्यपरिभाषया रुरित्यादेशः षष्ठीनिर्दिष्ट-स्यान्त्यस्यैव । तथा च 
भगङब्दान्मतुप््रत्यये उपृहत्यस्य लोपे “मादुपधायाश्च मतोर्बोऽयवादिभ्यः' इति सूत्रेण मतुपो मकारस्य बकारे भगवदिति 
प्रातिपदिकनिष्यत्तौ सत्यां पश्नात्सम्बुद्धौ भगवत्‌ सु इति स्थिते "मतुवसोः' इति सूत्रेण तकारस्य रुरित्यादेरो भगवर्‌ इति जाते तस्य 
विसगे सम्बुद्धौ सोलोपे भगव इति युक्तमिति भावः । नन्वणुशब्दात्‌ "पृथ्वादिभ्य इमनिज्वा" इति सूत्रेण पुथ्वादिगणेभ्यो भावे 
इमनिद्प्रत्ययविधानादस्यापि तद्रणस्थत्वेन भावे इमनिच्परत्यये पृथोभावः प्रथिमेतिवदणोभावोऽणिमेति भवति। तथा चाणिमानमणुत्वं 
न पश्यसीत्यसङ्गत-मित्यत आह- भावभवित्रोरिति॥ धर्मधर्मिंणोरित्य्थः। तथा चाणिमानमणुमित्यर्थमभिप्रत्याऽह- परमसुष्ष्म- 
मिति ॥ दार्टान्तिके वृक्षफटधानास्थानीयान्‌ दरंयन्‌ कथमनेनोक्तरङ्कापरिहार इत्यत आह- अन्न वृक्ष इत्यादिना 
इत्युक्तम्भवतीत्यन्तेन । तत्र एवं सति । तदन्तर्गत इत्यनन्तरं परमात्मा न दृश्यत इति वर्तते ॥ ५॥ 


(पां.टि.) पुनः पुनः भृशं वेति ॥ “धातोरेकाचो हलादेः क्रियासमभिहारे यड्‌' इति पौनःपुन्यादौ यड्स्मरणादिति भावः । 
एवमेव सोम्य विद्धिः इति वाक्यदोष व्याचष्टे- एवं मानुषेति ॥ ननु भगशब्दात्‌ तदस्यास्तीत्यस्मि्रथं मतुपि “मादुपधायाः' इति 
मकारस्य वत्वे निष्पनभगवत्प्रातिपदिकस्य उगित्तवेन “उगि-दचाम्‌" इति नुमि “हल्ड्याव्‌" इति सम्बुद्धिहष्टोपे “संयोगान्तस्य 
इति तकारलोपे तस्यासिद्धत्वात्‌ “न लोपः' इति नलोपाभावे च, इति सिद्धभगवनिति सम्बुद्धयन्तेन रूपेण भवितव्यम्‌ । भगव 
इति तु कथमित्यतः, “मतुवसो रुः सम्बुद्धौ छन्दसि' इति छन्दसि विषये सम्बुद्धौ परतो मत्वन्तस्य वस्वन्तस्य च पदस्य रुरित्यादेश- 
विधानात्‌ सति तस्मिनुकारस्येत्सञ्ज्ञायां लोपे “खरवसानयोः इति रेफस्य बिस्ज॑नीये च सति छन्दसि भगव इति 
सम्बुद्धयन्तरूपनिष्पत्तिरुपपमैवेति भावेन तत्सूत्रमेव पठति- मतुबसोरिति ॥ ननु अणुराब्दाद्धाने इमनिचि तस्येष्ठवद्धावात्‌ 
टिलोपे सति निष्पनाणिमरब्दस्य भगवद्धर्मप्रतिपादकत्वेऽपि भगवदप्रतिपादकत्वेन तदलाभात्‌ तछ्वाभार्थमेतमणुं न निभालयस 
इति वक्तव्यम्‌, अणिमानमिति तु कथमित्यतो धर्मधर्मिणोरभेदोपचारस्य बहुलमुपलब्धत्वायुक्तो धर्मबाचकेन पदेन धर्मिणो 
लाभे इति भावेनाऽह-भावेति ॥ 


(व्या.टि.) “स्वतोऽन्योऽस्ति परो देह इति ज्ञायेत मे कथम्‌" इति सामसंहिताऽनुरोधेन चतुर्थप्रकरणमनुकरोति- अस्त्वीश्चर इति 
॥ पर्यनुयुक्तः पृष्टः । यदीति हन्तुिंङर्थयोगे पाक्षिकत्वप्रद्शनम्‌ । यद्वक्ष्यति कदाचिदिति । (व्या.टि, ) स्वतः प्राणधारणाभावेन 
जीवत्वासम्भवाद्भयाचष्े- जीवेन परमेश्वरेणेति ॥ अत एव तैत्तिरीये (जीवा जीवेषु मामकाः । तेषां श्रीर्मयि कल्पताम्‌ । अस्मिन्‌ 
लोके शातं समाः' इति स्वस्य शतसंबत्सर-जीवनायान्त्यांमिजीवश्रीः प्रार्थ्यते । स्मरंस्त्यजतीतिवल्जीवन्‌ स्रबेदिति 
कालोपलक्षणार्थमित्यारयेनाह- तदा सख्रवेदिति ॥ एवं स्वतोऽन्यं जीवनियन्तारं दृष्टान्तेन विज्ञाप्य तात्पर्य॑ज्ञापनाय पुनराहेत्याह- 
एवमिति ॥ प्रकृते-नेति ॥ “अनेन जीवेनाऽत्मना' इति नामरूपसृष्टौ प्रकृतेनेत्यर्थः । पेपीयमान इति यडन्तस्यार्थमाह- पुनः 
पुनरिति ॥ प्रकरणरहस्यमाह- यथा वृक्षजीवस्येति ॥ 


“ज्ञायते न कथं स्वस्मिन्‌ सूम ज्ञाते परो हरिः । 
तत्रस्थ इति पृष्टः सन्‌ तमाहोदाठकः सुतम्‌ ॥' 

इत्युक्तदिशा प्रश्नामिप्रायं बदन्‌ पञ्चमप्रकरणमवतारयति- एवमित्यादिना ॥ सृकष्मस्वात्मेति ॥ 


"वालाग्रशतभागस्य शातधा कल्पितस्य च । 
तच्छतांशसमो भागो जीवः ॥' 
इति वचसा बालाग्रशतभागङशतभागत्वेनातिसूष्ष्मस्वरूपेत्यर्थः । मतुबसोरिति ॥ मत्वन्तस्य बस्वन्तस्य च रुः स्यात्‌, 
अलोन्त्यपरिभाषया तकारस्येत्यर्थः । प्रपादिकर्तुरेब वचनादिकर्तृत्वभ्रमं वारयितुं यथायोगं शेषान्‌ पूरयति- उवाच पितेत्यादिना 
॥ 


आसामिति निर्धारणे षष्ठीत्यमिप्रेत्याऽह - मध्य इति ॥ नन्निमनिचो भावप्रत्ययत्वाद्धवितरि तद्वैयर््यमित्यत आह- 
भावभवित्नोरिति ॥ “यो वै भूमा तत्सुखम्‌” इत्यादिवदिति भावः । उत्तरग्रन्थानुरोधेन व्याचष्टे- परमात्मानमिति ॥ 
अत्रोपमानसमानस्थानापनान्युपमेयानि दरशंयति- अत्रेत्यादिना ॥ नन्विदं व्याख्यानं छान्दोग्यभाष्यविरुद्धम्‌ । तत्र “बटबीजे 
यथा सूष्ष्मे महान्यग्रोधभावयुक्‌ । न दृर्यतेऽभिमानी स एवं जीवगतो हरिः" इति जीवगतहर्यदरदानि बीजगताभिमानिनोऽदशंनं 
निदर्शितमिति भाति । अत्रैव पूर्वत्र “शुद्गमुत्पतितम्‌' इति श्रुतिव्याख्यानावसरे- 
“शुङ्गमित्यङ्करं प्रोक्तं तन्मूलं भगवान्‌ हरिः । 
जगतो मूलमप्येषो निमित्तं न विकारवान्‌। 
बीजजीवो यथा मूलमङ्करस्याविकारतः ॥' 
इति बीजजीवस्यैवाङ्करजनकतया प्रस्तुतत्वात्‌, सम्भवति च यथा बीजात्सूष्ष्मादर्शनेऽपि न बीजजीवासत्त्वम्‌ । तदसत्त्वे 
वृक्षजन्मविरोधात्‌। तथा न जीवान्तर्गतादरनेऽपि तदसत्त्वमिति निदर्शयितुम्‌ । तथेव व्याख्यातं व्यासतीर्थेः । अत्र चाणिमशब्देन 
पर एवाभिहित इत्यवधारयताऽर्थान्तरं व्यवच्छिनमिति कथं न विरोध इत्यतोऽस्याभिप्रायमादह्‌- त्र यथेत्यादिना ॥ यत्परभावादिति, 
वटावस्थानमिति च ॥ 
(न्या,टि,) अयं भावः । य्प्यभिमानी जीवः परमसूष््मो न दृश्यत इति युक्तं तद्हणम्‌। तथाऽपि “स एषोऽणिमैतदात्म्यम्‌” इति 
पूर्ववाक्ये परमात्मनस्तच्छब्देन प्रस्तुतत्वादणुरब्दस्य अणोरणीयान्‌" इति सूष्ष्ं तु तदरत्वात्‌" इति श्रुतिसूत्रभ्यां तत्रै मुख्यत्वाचच 
स एव ग्राह्यः । किञ्च नात्र वृक्षोत्पत्तिः भ्रूयते । किन्तु महान्यग्रोधस्तिष्टतीत्यवस्थानम्‌ । बीजजीवस्याङ्करजनिहेतुता नास्ति । 
ूर्वप्रकरणे सत्यपि बीजजीबेऽनिष्टदोष-दोषोक्तेः । परमात्मनश्च प्रकृतैतावत्त्वं हि प्रतिषेधति" इति सूत्रदिशा जगद्रक्षा 
केवलोयोगिनः' इति स्वोक्त्या च तिनायं मोदते नित्यं वृक्षावस्थां गतोऽपि सन्‌" इति स्मृत्या च पालकत्वोक्तेः। अतोऽत्राणिमशब्देन 
पर एवाभिप्रेतः । छान्दोग्यभाष्यन्तु सम्भवाभिप्रायम्‌। इहत्यावधारणं तु तात्पर्य इति संयोज्य “यतोऽवधारणं ततोऽन्यत्र व्यवच्छेदः" 
इति न्यायेन तद्वयवच्छेदकं नाभिधानव्यवच्छेदकमिति रहस्यम्‌ । अत एवोत्तरत्र छान्दोग्य-भाष्ये परापव्याख्यादूषणे दृष्टान्तसङ्गे 
'ृक्षपरमात्मनोर्धानापरमात्मनोः” इत्येवोपसंहतम्‌। न तु 'वृक्षजीव-योर्धानाजीवयोः' इतीति सर्वं सुस्थम्‌ । अत्र पक्षे 'आद्रणः 
यथा गङ्गोदकम्‌” इत्यादिवयथाराब्द उदाहरणार्थ न निदर्शानार्थः । तथाशब्दः समुचय इत्यवधेयम्‌ । 
मूलम्‌ - ठवणमेतदुदकेऽबधायाथ मा प्रातरुपसीदथा इति । तद्ध तथा चकार । तं होवाच यद्दोषा 
लवणमेतदुदकेऽवधा अङ्ग तदाहरेति । तद्धावमुङ्य न विवेद । यथा विलीनमेवाङ्गः अस्यान्तादाचामेति 
। कथमिति । कवणमिति । मध्यादाचामेति । कथमिति । लवणमिति । अन्त्यादाचामेति । कथमिति 
। कवणमिति । अभिप्रास्येतदथ मोपसीदथा इति । तद्ध तथा चकार । तच्छश्वत्संवर्तते । तं होवाच 
अच्र वाव किल सत्सोम्य न निभालयसेऽत्रैव किलेति ॥ & ॥ यथा सोम्य पुरुषं गन्धारेभ्योऽभि- 
नद्धाक्षमानीय तं ततोऽतिजने विसुजेत्‌ ॥ ७ ॥ 


टीका - ननु बटावस्थानादिना कार्येणेश्वरसामर्थ्यं तावत्प्रत्यक्षमिव दृयते, एवं तत्सामर्यँ दर्यमानेऽपि 
तस्यादर्शनमित्येतत्कथमहं जानीयामिति प्रार्थितः प्रोवाच पिता- लबणमि-त्यादि। अवधाय निक्षिप्य । तत्तथा 
चकार पुत्रो यदयथा पित्रोक्तम्‌। स ह तथा चकारेति कचित्‌ पाठः। स सदशशाखान्तरगतो ज्ञातव्यः । एवमन्यत्रापि 

। तं होवाच, पिता । दोषा रात्रौ । अवधा अवाधाः । "बहुलं छन्दस्यमाडन्योगेऽपि' इति स्मरणात्‌ । तत्‌ ल्बणम्‌ 
उदके हस्तेनावमृर्य न विवेद पुत्रः । यथा विलीनम्‌ एवात्यन्तबिनषटं वस्तु न विन्दति तथा । अङ्ग अस्य उदकस्य 
अन्तात्‌ पूर्वदिगवस्थितादबयवाद्‌ उद्धत्य एकदेशम्‌ आचाम इति पिता । आचान्तबन्तं कथं तिष्ठतीति पप्रच्छ पिता 
। लवणं टवणरसोपेतमित्याह पुत्रः । एवं मध्याद्‌ अन्त्यात्‌ पश्चिमदिगवस्थिताच् । एतद्‌ उदकम्‌ अभिप्रास्य 
निरस्याथ मामुपसीदथा इति पिता । तद्ध तथा चकार पुत्रः । तत्‌ लवणं शश्वदुदक एब संवर्तते न तु अपगतमिति 
्रुतेः स्ववाक्यम्‌ । तद्ध तथा चकारेति वाक्यं शश्वत्‌ अङ्ग तदाहरेत्यायनन्तरं संवर्तते अनुवर्तनीयमिति वा । तं 
होवाच, पिता । अत्रैव किलेति पुनर्वचन -मादरार्थम्‌ । अनेन यथा लबणगुणे ददयमानेऽपि न वणं द्यते तथा 
सामर्थ्ये दृश्यमानेऽपि न भगवानित्युक्तं भवति ॥ ६ ॥ 


एवम्भूतो हरिरविद्यापटलपिदहितनयनेनानेन कथं इयते प्राप्यते चेति जि्नासायामाह पिता -यथा सोम्य पुरुषमित्यादि 
॥ विसूजेदित्यतः परं वाक्यं “स यथा तत्र प्राङ्बोदङ्वाधराङ्वा प्राध्मायीताभिनद्धाक्ष आनीतो अभिनद्धाक्षो विसृष्टः 
। तस्य यथाभिनहनं प्रमुच्य ब्रूयाद्‌ एतां दिशं गन्धारा एतां दिशं प्रत्रजेति। स ग्रामाद्रामं पृच्छन्‌ पण्डितो मेधावी 
गन्धारानेबोपसम्पयते एवमेवेहाऽचार्यवान्‌ पुरुषो बेद' इति । 


पुरुषं धनिकं गन्धारसज्ज् ज्ञ)केभ्यो जनपदेभ्यः अभिनद्धाक्षम्‌ अक्षिणी बदृध्वेति यावत्‌ । ततोऽनन्तरम्‌ 
अतिजने जनरदितेऽरण्ये विसूजेचोरः । स विसृष्टः प्राङ्वेति सर्वदिगभिमुखं प्राध्यायीत उचैदराब्दं कुर्यात्‌। किमिति? 
अभिनद्धाक्ष इत्यादि । अस्मीति दोषः । यथा सम्यक्तद्वाक्यं श्रुत्वा कश्चित्कृपावान्‌ प्रतरूयाद्‌- एतां दिशम्‌ अस्यां 
दिरि गन्धाराः सन्ति । ¶्यत्ययो बहुटम्‌” इति स्मरणात्‌ । स तेनोपदिष्टाद्रामानिर्गत्य अपरं ग्रामं पृच्छन्‌ । 
पण्डितः प्रज्ञः मेधावी स्मृतिमान्‌ । 


एवमेवेति ॥ अनायविद्यादिभिः आच्छादितनिजज्ञानो जीवः संसारे पतितः परमेश्वरानु-ग्रहाजातजिज्ञासो 
गुरूपदेशं छब्ध्वा क्रमापननानि श्रवणादीनि साधनान्यनुष्टाय स्वजन्मभूमिं भगवन्तं परयति प्राप्रोति चेत्युक्तं भवति 
॥ ७॥ 


(र.टि,) अक्षिणी बद्ध्वेति यावदिति ॥ अक्षिबन्धनं चोरकर्तृकं न तु तदन्यकर्तृकं पूर्वसिद्धमिति भावः । व्यत्यय इति ॥ तथा 
चैतां दिशमिति द्वितीयोपपयत इति भावः। एवमेवेत्युक्त्या अभिनद्धाक्षत्वं जीवे दरशयति- अनादीति ॥ संसारस्यारण्यप्रतिनिधित्वम्‌ 
 प्राध्मायीतेत्युक्तप्रतिनिधिवचनम्‌- जातजिज्ञास इति ॥ स ग्रामादित्यादिनोक्तस्य प्रतिनिधिकथनम्‌- क्रमापन्नानीत्यादि ॥ 
गन्धारानेवेत्यस्य दार्टन्तिककथनम्‌- जन्मभूमिमिति ॥ पयति प्राप्रोति चेति ॥ उपपूर्वकपयतेविंदशज्ञानप्रािरूपोभयार्थत्वादिति 
भावः। 


(रा.टि.) कछवणमिति ॥ ठबणखण्डमित्यर्थ; । मूले मा इत्यस्य मामित्यर्थः । प्रातर्मत्समीपमायाहीत्र्थः; । तद्ध तथा 
चकारेत्यत्राऽकाह्कितं पूरयति- ययथा पित्नोक्तमिति ।। कचित्पाठ इति ॥। तद्धेत्यस्य स्थाने स हेति मूलकोो कषित्पाठ इत्यर्थः 
। एवमन्यत्रापीति ॥ सूत्रभाष्यादावित्यर्थः । (अत एव प्राणः” इत्यत्र हीश्च ते लक्ष्मीश्च पल्यौ' इति वक्तव्ये श्रीश्च ते लक्ष्मीश्चेति 
पाठः । तथा दहरनये धृतेश्च' इति सूत्रे स सेतुविंधृतिरिति वक्तव्येऽप्येष सेतुर्विधरण इति पाठः । तथा ¶पत्यादिशब्देभ्यः” इत्यत्र 
“सर्वस्य वरी सर्वस्येशानः" इति वाच्येऽपि सर्वस्याधिपतिः सर्वस्येशान इति पाठ इत्यादिरिति भावः । अडभावर्छान्दस इति 
भावेनाऽह- अवधाः अबाधा इति ॥ तत्र सूत्रं पठति- बहुलमिति ॥ "लुङ्लड्लृक्ष्वडुदात्तः' इति लुडि परतो धातोरडागमो 
भवतीत्युक्तस्य “न माङ्योगे" लुडि परतो धातोरडागमो न भवतीत्युक्त्वा छन्दोबिषये माङ्योगाभावेऽपि अडागमनिषेधो बहुलं 
भवतीत्युक्तेः कविदडागमेऽपीह तदभाव इति भावः । तच्छश्वत्संवर्तत इत्यस्यार्थमाह- तछ्छवणमिति ॥। पितापुत्रयोर्मध्ये को वा 
एवं वक्तीत्यतो नानयोरन्यतर एवं वक्ति किन्तु पितापुत्रसंबादानुवादपरेयं शरुतिरेैवं वक्तीति भावेनाऽह- इति श्रुतेः स्ववाक्यमिति 
॥ तद्ध तथा चकारेतिश्रुतिवाक्यस्य श्रुत्यभिप्रेतमर्थान्तरमाह- इति वाक्यमिति ॥ तदित्यस्यार्थोऽयम्‌ । शदवदित्यनुबादः, 
तस्यार्थोऽङ्गत्यायनन्तरमिति । अन्तादाचामे-त्यादिरादिपदार्थः । शङ्कानिरासप्रकारमाह- अनेन यथेत्यादि ॥ ६ ॥ 

अवियेति ॥ अवियैव पटलमाबरणभूतं वस्तु तेन पिहितं नयनमिव नयनं मनो निजज्ञानं वा यस्य तेनेत्यर्थः । अनेनेति 
विशेष्यम्‌, अधिकारिजीवेनेत्यर्थः । समग्रश्रुतिवाक्यस्यार्थमाह- पुरुषमित्यादिना ॥ प्रागेव बद्धाक्षमिति धीनिरासायोक्तम्‌- 
अक्षिणी बद्ध्वेति यावदिति ॥ स यथत्यत्र तच्छब्दार्थः चोरविसुष्ट इति। “ध्मा शब्दाग्निसंयोगयोः' इति धातुपाठादाह- उचैः शब्दं 
कुर्यादिति ॥। यथा सम्यक्तद्राक्यं श्रुत्वा कधित्कृपा-वान्‌” इत्यत्र यथेत्यस्य एवमेवेति वक्ष्यमाणेनान्वयः। सम्यगित्यादि तु श्रुतौ 
रोषोक्तिः । श्रुतौ तस्येत्यस्याभिनहनं प्रमुच्येत्यन्बयः । कथमनेनोक्तराङ्कानिरास इत्यत एवमेवेत्यादिवाक्यतात्पर्योक्त्या 
शङ्ानिरासप्रकारमाह- अनायविद्यादिभिरिति ॥ कामकर्मादिरादिपदार्थः। अनेनाभिनद्धसादृश्यमुक्तम्‌। अतिजन इत्यादितौल्य- 
मुक्तम्‌- संसारे पतित इति ॥ एवमग्रेऽपि ॥ श्रवणादीनीति ॥ मनननिदिध्यासनादिरादिपदार्थः । एतच ग्रामाद्‌ ग्रामं 
गच्छनित्यादेस्साम्यप्रदर्शानम्‌ । बेदेत्यस्योपलक्षणत्वं वाऽथद्रयं वाऽभिपरेत्य उक्तम्‌- पश्यति प्राप्रोति चेति ॥ ७ ॥ 


(श्री.टि.) प्रत्यक्षमिवेति ॥ न मुख्यतः प्रत्यक्षमितीवरब्दः । एवमन्यत्रापीति ॥ “यत्ततोऽन्यद्विभक्तत्वेनैव पयेत्‌" इति 
वाक्यदोषादित्यादावित्यर्थः। दोषा रात्राविति ॥। ननु श्रुतौ दोषायामित्यश्रवणाद्रात्राविति कथं सप्तम्यन्ततया व्याख्यानं कृतमिति 
चेदुच्यते। दोपेत्यपि सप्म्येकबचनमेव । दोषा डि स्थिते डकारलोपे दोषा इ इति जाते “सुपां सु टुक्‌" इति आकारादेो पूर्वसवर्णदीरथे 
दोषेत्येव भवति । तथा च रात्राविति व्याख्यानं युक्तमिति द्रष्टव्यम्‌ । नन्ववेत्युपसर्गपूर्वकाद्‌ धा धातोः "लुङ्लङ्लृटक््वडुदात्तः' 
एषु परेषु अङ्गस्याडागमः (श्री.टि.) स्यादिति सूप्रेण लुड्यडागमे रि्वादादौ जाते अबाधा इति स्यात्‌, न त्ववधा इतीत्यत आह- 
बहुलं छन्दसीति ॥ छन्दस्यडागमो विकल्पेन भवतीत्यर्थः । एवं चात्राडागमो न जात इति भावः । नन्बडभावोऽपि न सम्भवति 
। तथा हि “न माङ्योगे" माङ्योगे अट्‌ न स्यादिति माङ्योगे एवाटो निषिद्धत्वात्‌ । मैवं वादीः, मा हि भूदित्याप्िप्रियोगदरनात्‌ 
। प्रकृते माङ्योगाभावात्‌ कथमडभाव इत्यत उक्तम्‌- अमाङ्योगेऽपीति ॥ छन्दसि माङ्योगाभावेऽपि कचिदडागमो न भवतीत्यर्थः 
। एवं च प्रकृते माडूयोगाभावेऽप्यडागमाभावः छन्दस्त्वादुपपयते । अतोऽवधा इत्युपपसमिति भावः । अवयवाद्‌ एकदेशात्‌ । 
एकदेशं स्वल्पं जलम्‌। आचान्त-वन्तम्‌ आचमनं कृतवन्तम्‌ । संवर्तत इति ॥। कार्यात्मना नादोऽपि कारणात्मना सम्यग्वर्तत 
इत्यर्थः । इत्याय-नन्तरमित्यादिपदेनान्तादाचामेति मध्यादाचामेति अन्त्यादाचामेतीति वाक्यत्रयं ग्राह्यम्‌ । इति वेति ॥ तच्छ- 
श्वत्संवर्तत इति वाक्यस्यार्थं इत्यर्थः । कथमनेनोक्तशङ्कापरिहार इत्यत आह- अनेनेति ॥ भगवानिति ॥ न दरयत इत्यर्थः ॥ ६ 
॥ 


ननु धनिकपुरुषस्याभिनद्धाक्षमिति भूतार्थकक्तप्रत्ययान्तं विरोषणमुक्तम्‌ । तेन चोरैरानयनात्पूर्वमेव तस्याक्षि-बन्धनमन्येन 
कृतमभूदित्यक्षिबन्धनस्यान्यकर्तृकत्वं प्रतीयते, अन्यथाऽभिनद्धाक्षमित्यनुबादायोगादिति प्रतीतिपरिहाराय क्तप्रत्ययस्य 
वर्तमानार्थत्वमभिः्रत्याक्षिबन्धनस्य चोरकर्तृकत्वज्ञापनाय व्याचष्टे- अक्षिणी बदृध्वेति यावदिति ॥ नायमक्षिबन्धनानुवादः किन्तु 
तद्विधिरेबेत्यर्थः । एवं सत्यक्षिबन्धनानयनयोरुभयोरपि चोरकतूंकत्ेन समानकर्तृकत्वाद्‌ बदृध्वेति क्त्वाप्रत्ययोपपत्तिरिति भावः 
। उचैः शब्दमिति ॥ “ध्मा रब्दाग्नि-संयोगयोः' इति धातोरिति भावः । एतां दिशमिति द्वितीया सप्तम्यन्तत्येन व्याख्याता । तत्र 
किं नियामकमित्यत आह- व्यत्यय इति ॥ बहुं विभक्तीनां व्यत्ययो भवतीति सूत्रार्थः । स्मृतिमानिति ॥ दिग्विरोषावस्थित- 
गन्धारदेशप्रापिहेतुत्दुपदिष्टमाग॑स्मृतिमानित्यर्थः । तद्वस्मृतौ गन्धारोपसम्पत्त्ययोगादिति भावः । दा्टान्तिके जीबेऽभिनद्धाक्षत्वं 
दर्शयितुमनायवियादिभिराच्छादितनिजज्ञान इत्युक्तम्‌ । संसारेत्यरण्यप्रतिनिधिवचनम्‌ । प्राध्मायीतेत्युक्तस्य तात्पर्यतः 
प्रतिनिधिवचनम्‌- जातजिज्ञास इति ॥ स ग्रामादित्यादिनोक्तस्य प्रतिनिधि-वचनम्‌- क्रमापन्नानीति ॥ ्रमप्राप्तानीत्यर्थः । 
गन्धारानेवेत्यस्य दा्टान्तिकम्‌- जन्मभूमिमिति ॥ स्वरूपा-विभाविनावस्थानभूतमित्यर्थः । उपसम्प्यत इत्यस्य प्रतिनिधितया 
दार्टान्तिके उक्तस्य पुरुषो बेदेत्यस्यार्थः- पङ्यति प्राप्रोति चेति ॥ उपपूर्वकस्य पयतेज्ञानप्रापिरूपोभयार्थत्वात्‌ पुरुषो 
वेदेत्युक्तबिदेरपि वेदनलाभोभ-यार्थकत्वादिति भावः ॥ ७ ॥ 


(पां ,टि,) ननु “न माङ्योगे" इति माड्योगेऽडागमनिषेधेऽपि तदयोगे तदनिषेधात्‌ “लुडलङ्लृक्ष्नडुदात्तः” इत्यडागमे अवाधा 
इति भवितव्यम्‌। अवधा इति तु कथमित्यतः "बहुलं छन्दसि इति सूत्रे अमाङ्योगेऽपि छन्दस्यटो बाहुलकत्वोक्त्या वैकल्पिकत्वेन 
नित्यत्वाभावायुक्तोऽत्राडागमाभाव इ ति भावेनाऽह- बहुल-मिति ॥। श्रुतेस्स्ववाक्यमिति ॥ न तु पित्रादिवाक्यमित्यर्थः । 
उक्तयोजनायां पितृपुत्रसन्दर्भमध्यनिवेशानुपपत्ति (पां.टि,) मनसि निधाय प्रकारान्तरेण योजनामाह- तद्धेति ॥। आदरार्थामिति 
॥ ततश्च “अत्र बाव किल सोम्य इत्यनेन न पुनरुक्तिरिति भावः । अक्षिबन्धनस्य चोरकर्तृकत्वेन पूर्वमसत्त्वेनाभिनद्धाक्षस्यानानयनात्‌ 


कथं तथाऽनुवाद इत्यतः तदभिप्रायमाह- अक्षिणी बदृध्वेति यावदिति ॥ ननु एतां दिशमिति द्वितीयायाः कथमस्यां दिशीति 

सप्तम्यर्थतया व्याख्यानमित्यत आह- व्यत्यय इति ॥। अत्र सूत्रे “छन्दसि शायजपि इति पूर्वसूत्रात्‌ छन्दस्यपीत्यस्यानुवृततेः 
छन्दसि व्यत्ययो भवति अपिरब्दायथाप्राप्तश्चत्येताबतैबेष्टसिद्धया ब्हुल-ग्रहणानर्थक्यमारङ्कय बहुलग्रहणं सर्वविधिव्यभिचारार्थम्‌' 
इति वृत्तौ प्रकृताप्रकृतस्वविधिव्यत्ययलक्षणव्यभि- चारार्थत्वं बहर्थादानप्रवत्तिनिमित्तकबहुलग्रहणस्य प्रदशर्य तत्सङ्गादयप्रदर्शनपरतया 
उदाहृते “सुपिङ्पग्रहलिङ्ग-नराणाम्‌" इत्यादिश्ोके सुपुरब्देन विभक्तिव्यत्ययस्यापि सङ्गहात्‌ सप्तम्यर्थं द्वितीयाया द्वितीयार्थं सप्तम्याश्च 
बिधानसिद्धया युक्तं द्वितीयायाः सप्तम्यर्थतया छन्दसि व्याख्यानमिति भावः । ननूपसम्पयत इति प्रापिमात्रस्य श्रवणात्‌ कथमनेन 
पराप्यते दश्यते च इति शाङ्ाद्वयपरिहार इत्यत उपसम्पद्यत इति परिहारवाक्यं दर्शन-प्ाघ्युभयपरतया व्याचष्टे- पङ्यति प्राप्रोति 
चेत्यादि ॥ 


(न्या.रि,) “कथं दरयेत तच्छक्तिः पृथक्तस्य ह्यदरशनि । 

इति भावयितुं प्राह पुत्रमुदाटकः पुनः ॥' 
इति छान्दोग्यभाष्यदिशा षष्टप्रकरणमवतारयति- ननु चेति ॥ तद्ध तथेति पाठे साकाङ्कत्वाच्छेषं पूरयति- ययथेति॥ एवमन्यत्रापीति 
॥ “तानि वा एतान्यवराणि तपाध्टसि" इति गीतातात्पर्यादावित्यर्थः । स्मरणा-दिति ।। अडभाव इति रोषः । अजनिष्ठा इत्यत्राडभावे 
जनिष्ठा उग्रः सहसेतुराय' इत्युदाहरणादिति भावः । न विवेद न ठेभे । आचामेति ॥ शिवुङ्मुचमां शिति" इति सूत्रे “आड 
चम इति वक्तव्यम्‌” इति वार्तिकाद्‌ दीं इति भावः । उपसीदथा इति ॥ उपग्रहव्यत्ययः । यथोक्तं महाभाष्ये 
“सुपिङ्पग्रहलिङ्गनराणाम्‌' इत्यादि । 

“यथाऽप्सु लवणं व्याप्तं रसदृष्टयैव हर्यते । 

एवं चेतनगो विष्णुस्तद्धिनोऽपि न दयते ॥' 
इति तद्धाष्योक्तभावमाह- अनेनेति ॥ (कथं स ज्ञायते विष्णुर्भिनन इत्यत्र चाव्रवीत्‌" इति भाष्यानुसारेण सप्तममवतारयति- 
एवंविधो हरिरित्यादिना ॥ पटलं जवनिका । अभिनद्धाक्षमिति व्याचषटे- अक्षिणी बद्ध्वेति ॥ अनेन बहुव्रीहौ सक्थ्यक्ष्णोः 
स्वाङ्गात्षच्‌" इति समासान्तः षचूप्रत्यय इत्युक्तं भवति । उचैः शब्दमिति ॥ ध्मा शब्दे" इति धातोः सम्भावनायां लिडिति 
भावः । कृ पाबानिति ॥। अत्रादुपधत्माभावात्‌ कथं बत्बमिति न रशङ्ख्यम्‌ । “मादुपधायाश्च इत्यस्य 
“मव्णांव्णान्तान्मवर्णावर्णो पधाच' इति व्याख्या-नात्‌ । अभिनहनप्रमोचनेन कृपा ज्ञायत इति भावः । नन्वधिकरणे कथं 
द्वितीयेत्यत आह- व्यत्यय इति ॥ निर्गत्येति ॥ गमनक्रियापादानत्वाद्‌ ग्रामराब्दे पञ्चमीति भावः । मेधानीति ॥ 
(अस्मायामेधास्रजो विनिः" इति मत्वर्थीयो बिनिरिति भावः । 


(न्या.टि.) यथेवान्योपदेरेन बद्धाक्षः स्वगृहं व्रजेत्‌ । 
तथाऽऽचार्योपदेदोन भिन्नमीडं व्रजेत्पुमान्‌ ॥ ' 


इति तद्धाप्यानुरोधेनैवमेवेति प्रतिवचनं व्याचष्टे- अनायविेति || *अनादिमायया सुप्तः” इति श्रुतेरिति भावः। आदिपदेन कामादिकम्‌ 
(तथा तेनेदमावृतम्‌" इत्युक्तेः । परमेश्वरानुग्रहादिति ॥ “परस्य ब्रह्मणो विष्णोः प्रसादादिति वा भवेत्‌" इति अतो जिज्ञासेति 
सूत्रखण्डव्याख्यानादिति भावः । क्रमापन्नानीति ॥ श्रुत्वा मत्वा तथा ध्यात्वा" इति श्रौतक्रमापन्नानीत्यर्थः । जन्मभूमिमिति 
॥ “यो नः पिता इति श्रुतेरिति भावः। 


मूलम्‌ “अथ यदाऽस्य वाड्‌ मनसि सम्पयते मनः प्राणे प्राणस्तेजसि तेजः परस्यां देवतायां तावन्न 
जानाति ॥ ८ ॥ पुरुषं सोम्योत हस्तगृहीतमानयन्त्यपहार्षीत्‌ स्तेयमकार्षीत्‌ परशुमस्मै तपतेति । 
स यदि तस्य कर्तां भवति तत एवानृतमात्मानं कुरुते । सोऽनृताभिसन्धोऽनृतेनाऽत्मानमन्तर्थाय 
परशुं तप्तं प्रतिगृह्णाति । स दह्यतेऽथ हन्यते । अथ स यदि तस्याकर्ता भवति तत एव सत्यमात्मानं 
कुरुते स सत्याभिसन्धः सत्येनाऽत्मानमन्तर्धाय परशं तप्तं प्रति गृह्णति । स न दह्यतेऽथ मुच्यते ॥ 
९ | एवमेव खलु सोम्य आचार्यवान्‌ पुरुषो वेद” ' इति स्थाननवकेऽपि भेद एव दृष्टान्ताभि-धानात्‌ 
| 


६) 


टीका - अवगतं वृक्षरारीरे भगवदधीनत्वं जीवस्य । मानुषशरीर एव तज्ज्ञापयेत्यथितः पितोवाच- "पुरुषं सोम्योपतापिनं 
ज्ञातयः पर्युपासते जानासि मां जानासि मामिति । तस्य यावन्न वाड्‌ मनसि सम्पद्यते मनः प्राणे प्राणः तेजसि तेजः 
परस्यां देवतायां तावस्ञानाति अथ यदाऽस्य' इत्यादि। उपतापिनं रोगिणम्‌ । पर्युपासते परित उपविशन्ति । इति 
वदन्तः । सम्पद्यते ग्रस्त-व्यापारो भवति ॥ ८ ॥ 


एवं सर्व॑प्ररकं महानुभावं भगवन्तं योऽत्यन्तभेदेन जानाति यश्च स एवाहमस्मीति, तयोः कीदृशं फठं भवतीति 
जिज्ञासायामाह पिता- पुरुषं सोम्येत्यादि॥। राजद्रव्येऽपगते सति शङ्काऽस्यदं पुरुषमानयन्ति राजभटाः, अयमपहाषीत्‌ 
स्तेयमकाषीत्‌ । पर्यतोहरत्वमपहारः,अन्यत्‌ स्तेयम्‌ । इति बदन्त इति दोषः । ततस्तेन नेदं मया कृतमित्युक्ते 
भटान्‌ प्रति राजा वक्ति। परशुम्‌ अस्मै अस्य परीक्षार्थम्‌। स गृहीतो यदि तस्यापहारादेः कर्तां भवति। अथ चनेति 
ब्रूते । अनृते अभिसन्धा अभिसन्धिरस्येति तथोक्तः । अन्तर्धाय आच्छाय । एवमेव खलु सोम्याऽचार्यवानिति 
वाक्यं स्थानान्तरस्थमपीदं सर्वत्र सम्बध्यत इति ज्ञापयितुमन्ते पठितम्‌ ॥ ९॥ 


(रा.टि,) अथ यदेत्यादिवाक्यस्य पूर्वोषमाह- पुरुषं सोम्येति ॥ जानासि मामितीत्यत्रेतिपदमनूयय रोषमाह- इति बदन्त इति 
॥ पर्युपासत इति पूर्वणान्वयः । वाचो मनसि सम्पत्तिर्नाम किमित्यत आह- ग्रस्तेति ॥। एवमग्रेऽपीति भावः । अत्र परदेवतया 
यावद्‌ ग्रस्तकरणो न भवति ताबज्ानाति । अन्यथा तु न जानातीति स्पष्टमेव भगवदधीनत्वं मानुषदेहेऽपीति भावः ॥ ८ ॥ 


अस्मीत्यनन्तरं जानातीत्यनुषज्यते । इति बदन्त इत्यस्याऽनयन्तीति पूर्वेणान्वयः । तत इति स्वबचनं राजसमीप 
आनयनानन्तरमिति तस्यार्थः । स्तेनेनेति।। इतराज्ञेयतया परकीयवस्त्वपहर््रा चोरेणेत्यर्थः। अस्मा इत्यस्यार्थः- अस्य परीक्षार्थमिति 
॥ स इत्यनुवादः गृहीत इति व्याख्या । तस्येत्यस्यार्थः - अपहारादेरिति॥ स्तेयमादिपदार्थः। अभिसन्धिरभिप्रायः । स्थानान्तरेति 
॥ गान्धारवाक्यगतम्‌ । सर्वत्र खण्डनवकेऽपी-त्यर्थः । एतेन स्थाननवकेऽपि दृष्टान्तमात्रोक्तेरदाष्टान्तिकोक्तिर्नेति शङ्का परास्ता 
॥ ९॥ 


(श्री.टि,) अन्यत्स्तेयमिति ॥ परोक्षतो हरणं स्तेयमित्यर्थः । ननु “यथा सोम्य पुरुषं गन्धारेभ्यः' इति प्रकरणस्थम्‌ 
“एवमेवेहाऽचार्यवान्पुरुषो वेद” इति वाक्यं पुरुषं सोम्योतेत्यन्तिमे प्रकरणे कस्मात्पठितमित्यत आह- स्थानान्तरस्थमपीति ॥ 
सर्वत्र सम्बध्यत इति ॥ पुरुषं सोम्योपतापिनमिति खण्डे एवं मानुषशरीरे भगवदधीनत्वं य आचार्यवान्‌ पुरुषः स एव त्दुपदेदोन 
वेदेति शकुनिसूप्रखण्ड सम्बध्यते। तथा पुरुषं सोम्योतेति खण्डेऽपि य आचार्यवान्‌ पुरुषः स एवैवं चोरापहार्यदृष्टान्तेनैक्यज्ञानिनोऽन्थ 
भेदज्ञानिनो मोक्ष इति प्रमेयं वेदेति दाष्टान्तिकपूरकतया सम्बध्यते । एषु च खण्डषट्केषु सन्मूला इति खण्डे एवमेव खलु सोम्यैतन्मन 
इति, यथा सोम्य मध्विति खण्डे एवमेव खलु सोम्येमाः सर्वाः प्रजास्सति सम्पयेति, इमास्सोम्येति खण्डे एवमेव खलु सोम्येमाः 
सर्वाः प्रजास्सत आगम्येति, अस्य सोम्य महतो वृक्षस्येति खण्डे एवमेव खलु सोम्य विद्धीति होवाचेति, न्यग्रोधफलमिति खण्डे 
तं ह पितोवाच यं वे सोम्धेतमिति, लबणमेतदिति खण्ड तं होवाचात्र बाव किल तत्सोम्येति दार्टान्तिकवाक्यानि सन्ति । तेष्वपीदं 
वाक्यमेवेतत्खण्डोक्तं प्रमेयमाचार्यवानेव पुरुषः, त्दुपदेशादिति याबत्‌, बेद नान्यथेत्येवं तत्तत्खण्डोक्तप्रमेयस्य दौर्टभ्यज्ञापनाय 
सम्बध्यत इत्यर्थः ॥ ९ ॥ 


(पां .टि.) अपहार्षीदिति ॥ “बहुलं छन्दस्यमाड्योगेऽपि' इति स्मरणात्‌ श्रुतौ अमाङ्योगेऽपि अडभाव इति भावः । 
पड्यतोहरत्वमिति ॥ ततश्च न स्तेयमकाषीदित्यनेन पौनरुक्त्यमिति भावः । 


(व्या,टि.) “यथा पुंसोऽस्वतन्त्रत्वं तज्ज्ञापयतु मा भवान्‌" इति तद्धाप्यदिशाऽष्टमप्रकरणमवतारयति- अवगतमित्यादिना ॥ 
वदन्त इति दोषोक्तिः । इत्युक्त आह ज्ञाने हि दृेवास्यास्वतन्त्रता' इति तदुक्ताशयं (व्या.टि.) स्फोरयितुं व्याख्याति- ग्रस्तव्यापार 
इति॥ ज्ञानास्वातन्त्ये च तद्दृष्टान्तेन “उपलब्धिवदनियमः” इति सूष्रदिरा कर्मण्यप्यस्वातन्त्यमनुमातव्यमिति भावः। अभेदज्ञानिनो 
दोषः कीराः स्यादितीरितः' इति त्दुक्तप्रशराभिसन्धिमनुसन्धायाऽह- एवमित्यादिना ॥ पड्यतोहरत्वमिति ॥ “वाकूदिकूपरयद्धयो 
युक्ति-दण्डहरेष्लुग्बाच्यः' इत्यलुक्समासः । अत्र ययपि मूले स्तेनस्तेययोरपहार्यापहारिणोरित्यादि प्रयोक्तव्यम्‌ । 
उपधेयसङरेऽप्युपाधेरसङ्रात्‌। तथाऽप्युपधेयसाडर्येण व्यामिश्रोक्तिः । अयं भावः । ययपि स्तेनपदं स्वप्रति-सम्बन्धिस्तेयोपलक्षणम्‌ 

। अपहार्यपदं च स्बप्रतिसम्बन्ध्यपहतुंरुपलक्षणम्‌ । तथाऽप्येकस्यैन स्तेनापहतुं त्वयोः सतत्मात्‌ 
स्तेयस्थैवापहार्यत्वादेकसम्बन्धिज्ञानेऽपरसम्बन्धिस्मरणं भवत्येवेति नोभयमुपात्तमिति बोध्यम्‌ । अत्र यो भेदप्रमाणमपडयन्‌ 
तन्मिथ्यात्वं बक्ति स स्तेनः । यः पश्यनपि तदतत््वावेदकत्वं पइयति सोऽपहर्तां इति रहस्यम्‌ । अन्यदिति ॥ “स्तेन चौर्ये" 
पचायच्‌ स्तेनः, तस्य भावः कर्म वा स्तेयम्‌। स्तेनायनलोपश्च" इति यत्प्रत्यये नलोपे च सति स्तेयमिति भवति । परीक्षार्थमिति 
॥ अस्मा इति ताद्य चतुथीति भावः । अभिसन्धा इति ॥ अनेनाभिसन्धेत्याकारान्त एवायं शब्द इति सूचितम्‌ । “सन्धां तु 
सन्दधाबै, सन्धां च यां सन्दधे" "सत्यसन्धः" इत्यादविदिकटोकिकप्रयोगादिति भावः । 


मूलम्‌- न हि शकुनिसुत्रयोः नानावृक्षरसानां नदीसमुद्रयोः जीववृक्षयोः अणिम-धानयोः 
लबणोदकयोः गन्धारपुरुषयोः ज्ञप्राणादिनियामकयोः स्तेनापहार्ययोश्रै -क्यम्‌ । (सति सम्पय न 
विदुः सति सम्पत्स्यामह इति त इह व्याघ्रो वा सिंहो वा इति “सत आगम्य न विदुः सत आगच्छामह 
इति। त इह व्याघ्रो वा सिंहो वा" इति भेदापरिज्ञानेनानर्थवचनाच । न हि गृहादागतस्य गृहे प्रविष्टस्य 
च तदेक्यम्‌। 


(त,मं.) दृष्टान्तवचनानां दार्टान्तिकबचनानां च भेदविषयत्वं प्रतिपादयति- न हि राकुनिसुत्र-योरित्यादिना ॥ 
"यथा सोम्य मधु मधुकृतो निस्तिष्ठन्ति नानात्ययानां वृक्षाणां रसानां समबहारमेकतां गमयन्ति ते यथा' इत्यारभ्य 
भेदापरिज्ञानादनर्थ उच्यते । यथा नानावृक्षरसाः परस्परं विवेकं न लभन्ते एवं प्राः सुषुप्तौ सति सम्पद्य ब्रह्मणि 
सम्प्यापि सत आत्मनां चाधाराधेय-भावलक्षणं विवेकं न विदुः । प्रबोधसमये सत आगम्यापि सत आगच्छाम इति 
सतोऽपादानत्वेन विवेकं न विदुः । यद्यद्‌ भवन्ति तत्तदा भवन्ति यथा यथाऽ ज्ञानिनो भवन्ति तत्तदानु- 
कूल्येनानर्थभाजो भवन्ति । 


सत आगमनात्‌ सति सम्पत्तेश्च तेनैक्यं किं न स्यादित्यत आह- न हि गृहादिति ॥ 


टीका - एवं स्थाननवकेऽपि भेद एव दृष्टान्ता अभिहिताः । न त्वेकोऽपि दृष्टान्तोऽभेदविषयोऽभि-हितः । ततो 
नायमभेदोपदेश इत्युक्तम्‌ । तद्विवृणोति- नहीति ॥ “अल्पाच्तरम्‌” इत्यस्या-नित्यत्वाच्छकुनिसूत्रयोरिति साधु । 
अ जञस्ये) ज्ञेति ज्ञस्याप्युपलक्षणम्‌। अपहाय द्रव्यं, तत्सम्बन्धाद्राजाऽपि। एेक्यं न हि, किन्तु भेद एव । प्रसिद्ध इति 
रोषः । 


ननु नानावृक्षरसदृष्टान्ते नदीसमुद्रदष्टान्ते च ते यथा तत्र बिवेकं न लभन्ते, ता यथा तत्र न विदुरिति 
भेदापरिज्ञानमात्रमुच्यते न तु भेदस्य बिद्यमानताऽपि । अतो यथा नानावृक्षरसा एकीभूय मधुभावमापन्ना न भेदं 
जानन्ति, यथा च नयः समुद्रेणैक्यमापनाः तथा जीवाः परमानन्देना-परिच्छिनेन ब्रह्मणैकतां सुप्तौ मुक्तौ चाऽपन्ना 
न भेदं पश्यन्तीति शक्यते व्याख्यातुम्‌ । तत्कथमुच्यते नैकोऽपि दृष्टान्तोऽभेदविषयोऽस्तीति। तत्राऽह- सतीति ॥ 
नानावृक्षरसदृष्टान्तमुक्त्वा सति सम्पयेति दार्टन्तिकवाक्ये, नदीसमुद्रदष्टान्तं चोक्त्वा सत आगम्येति दार्टान्तिकवाक्ये 
जीवानां विद्यमानभेदापरिज्ञानेन व्याघ्रादित्वापत्तिरूपस्यानर्थस्योक्तत्वाद्‌ दृष्टान्तवाक्ययोरपि बियमान- 
भेदापरिन्ञानमेव विवक्षितमिति ज्ञायते । उपपत्त्यन्तरसमुच्चयार्थश्चशब्दः। नानावृक्षरसा हि परस्परं भिना एव स्वसमवेतं 
भिन्नमेव वा स्वपरिणामं भिनाभिन्नमेव वा प्रागसिद्धं मधूत्पादयन्ति न तु परस्परभेदपरित्यागेन प्राक्‌ सिद्धेन 
मधुनैक्यमापयन्ते । नदीसमुद्रद्टान्ते तूपपत्ति स्वयमेव बक्षयत्याचार्यः। 


ननु दार्टान्तिकवाक्ययोरपि कथं भेदस्य विद्यमानता अवगम्यत इति चेद्‌ जीवानां प्रवेशागमनक्रिये प्रति सतो 
ब्रह्मणोऽधिकरणत्वापादानत्वोक्तेः । ततोऽपि कथं भेदावगतिरिति चेत्‌ करतुरधिकरणा-पादानाभ्यां भेदस्यैव लोके 

दृष्टत्ादित्याशयवानाह- न हीति ॥ क्रमस्याविवक्षितत्वादेवमुक्तम्‌। नदीसमुद्रदष्टान्ते द्रयस्यापि विवक्षितत्वाच्च । 
विवक्षातः कारकाणि भवन्तीत्यतः कर्मणोऽधि-करणत्वविवक्षया श्रुतौ सति सम्पययत्युक्तम्‌। तदनुसारेण अत्रापि 
गृहे प्रविष्टस्येति । किञ्च भेदस्या-बियमानत्वे ब्रह्मणः काल्पनिकाधिकरणत्वायज्ञानस्यानर्थेतुत्वामिधानमयुक्तं 
स्यात्‌। अधिकरण-त्वाद्ुक्त्यैक्यमेव विवक्षितमित्यप्यनेन निरस्तम्‌ । कतुंरधिकरणादिनैक्यस्य काप्यदर्शानात्‌ । 


(र.टि.) ज्ञस्याप्युपलक्षणमिति ॥ “तावज्नानाति' इत्यस्यापि श्रुतौ सद्धावादिति भावः । तत्सम्बन्धा-द्राजाऽपीति ॥ तथा च 
चोरराज्ञोरिब जीबेश्वरयोरपि भेदः सिद्धयतीति भावः । परमानन्दे नापरिच्छिने-(र.टि.) नेति ॥ 
मधुभावापन्ननानावृक्षरसदृष्टान्ताभिप्रायेण परमानन्द इति, नदीसमुद्रदष्टान्ताभि-प्रायेणापरिच्छिनेनेत्युक्तमित्यवधेयम्‌ । 
नदीसमुद्रद्टान्ते द्वयस्यापीति ॥ ताः समुद्रात्समुद्रमेगापियन्ति" इत्यत्र नदीकर्तंकागमनप्रवेशलक्षणक्रिये प्रति 
समुद्रस्यापादानत्वकर्म॑त्वयोरभिधानात्‌, “एवमेव खलु" इति दा्टान्तिकवाक्ये सतः प्रजाकतुकप्रवेशनक्रियां प्रति कर्मत्वमपि विवक्षितम्‌ 
। अत एव पूर्वमेब परमेश्वरे स्थित्वाऽपि तमाभ्रिताः स्म इति न बिदुरित्युक्तम्‌। तत्र च दृष्टान्तवाक्यानुसारेण सतोऽपादानत्वकम॑त्वयोः 
ू्वोत्तरभावो वक्तव्यः । तदपेक्षया गृहादागतस्य गृहं प्रविष्टस्य चेत्येवं ्रमेणोक्तमित्यर्थः । 


(रा.टि,) स्थाननवकेऽपीत्यादिवाक्यं विवृण्वनेवोत्तरवाक्यमवतारयति- एवमित्यादिना ॥। एवकारार्थः- न तिित्यादि॥ “न 
चायमभेदोपदेशः' इति प्रागुक्तसाध्येनास्यान्वयं दशयति- ततो नायमिति ॥ सूप्रपदस्या-ल्पाच्तरत्वात्सू्रशाकुन्योरिति भाव्यमित्यत 
आह- अल्पाच्तरमित्यस्यानित्यत्वादिति ॥ “अल्पाच्तरं पूर्वम्‌" इति सूत्रे तरप्‌ स्वाथ, द्न्द्रसमासे यदल्पाच्कं पदं तत्पूर्वं 
प्रयोज्यमिति पूर्वनिपातोक्तेरनियतत्वात्कचिदन्यथाऽपि निर्देशो युक्त इत्यर्थ; । अनियतत्वं (नासिकास्तनयो्ध्माधेटोः' 
इत्यादिसौत्रनिर्देशादिति भावः । ज्ञस्याप्युप-लक्षणमिति ॥ तावत्नानातीत्युक्तवाधकज्ञानिनोऽपीत्यर्थः । तत्सम्बन्धाद्राजाऽपीति 
॥ तथा च चोरस्य राज्ञश्चेत्यर्थः । “सन्ति च भेदे सर्वागमाः' इति प्राक्तनप्रतिज्ञाऽनुगुण्यायाऽह-किन्तु भेद एव प्रसिद्ध इति शेष 
इति ॥ मधुभावमापननानावृक्षरसदृष्टान्तोक्तिबलेन वा सति सम्पयेति दार्टान्तिके सुप्यादौ प्राप्युक्तिबलेन वा रब्धं विदोषणमाह- 
परमानन्देनेति ॥ सुप्तावुपाधिबिलयेन जीवानां परमानन्देन ब्रह्मणा परैरेकीभावप्राप्तरभ्यु -पेतत्वाद्धेदाज्ञानहेतुत्वेनेतदुक्तिः । 
अपारसमुद्रेणैकीभावदृष्टान्तोक्तिबलेन ठन्धमाह- अपरिच्छिन्नेनेति ।। उपपत््यन्तरेत्युक्तमाह- नानावृक्षरसा हीति ॥ 
न्यायमतरीत्याऽऽह- स्वसमवेतमिति ॥ बेदान्तरीत्याऽऽह- स्वपरिणाममिति ॥ वक्ष्यतीति ॥ न टि भिननानामित्यादिनेति 
भावः । ननु गृहे प्रविष्टस्य गृहादागतस्येति वाच्यम्‌ । श्रौतक्रमात्‌, प्राक्‌ तथेव निर्देशाचेत्यत आह- क्रमस्येति ॥ उपपादन एव 
तात्पर्यं न क्रम इति भावः। यस्यापीति ॥ ^समुद्रात्समुद्रमेवापियन्ति" इति दृष्टान्तोक्त्यनुरोधात्सत आगम्येत्यादेरिव “सति 
सम्पय न विदुः सति सम्पत्स्यामहे" इत्यस्यापि विवक्षितत्वात्‌ तत्क्रमानुरोधेन चायं निर्देश इत्यर्थः । ननु गृहं प्रविषटस्येति वाच्यम्‌ 
। विशते सकर्मकत्वात्‌ । यदि शरुत्यनुसारादेवमुक्तिस्तद श्रुतावप्येवमुक्तेः कि बीजमित्यत आह- विवक्षात इति ॥ गृहे प्रविष्टस्येति 
॥ उक्तमित्यनुषद्गः । ननु श्रुतौ सति सम्पयेति सच्छब्दोक्तब्रह्मणोऽधि-करणत्वं काल्पनिकं, न वास्तवं, येन तद्रलाद्ेदस्य 
विद्यमानत्वसिद्धिरित्यतो वा “परेऽव्यये सर्ब एकीभवन्ति" इत्यत्रेवाधिकरणोक्तिबलादेबेशैरेक्यसिद्धेः भेदस्यासत्यतेत्यतो बा 
भेदापरिज्ञानेनानर्थवचनाचेत्येतदपि योज्य-मिति भावेनाऽह- किञ्चेति ॥ अधिकरणत्वादीति॥। अपादानत्वमादिपदार्थः। अनेनेति 
॥ भेदाज्ञान-स्यान्थहेतुत्वकथनायोगेनेत्यर्थः । दोषान्तर्चाह- कर्तुरिति ॥ 


(श्री.टि.) ननु अल्पाच्तरं पूर्वम्‌” दन्द्रसमासे यदल्पाच्तरं तत्प्राक्प्रयोज्यमिति सूत्रात्‌ धवखदिरानितिवत्‌ सूरत्रशकुन्योरिति 
वक्तव्यं शकुनिसूत्रयोरिति कथमुक्तमित्यत आह- अनित्यत्वादिति ॥ "आन्महतस्समा-नाधिकरणजातीययोः' , "समुद्राभ्राद्धः" 
इत्यत्राल्पाच्तरस्यापि जातीयशब्दस्य अभ्रशब्दस्य च पश्वात्प्रयोगेणा-नित्यत्वं ज्ञायत इत्यर्थः । केचित्तु “अभ्यर्हितं पूर्वम्‌” 
इत्यभ्यहितस्यापि पूर्व प्रयोगोक्तेरल्पाच्तरमित्यस्यानित्यत्वं ज्ञायते । प्रकृते च सूत्रापक्षया शकुनेश्चेतनत्वेनाभ्यहितत्वात्‌ प्रथमप्रयोग 
इति भाव इत्याहुः । ननु, तावन्न जानातीतिबत्‌ तावज्नानातीत्यपि श्रवणाद्‌ ज्ञाज्ञप्राणादिनियामकयोरिति वक्तव्येऽ्ञेत्येकस्यैव 
ग्रहणं किमर्थमित्यत आह- ज्ञस्याप्युपलक्षणमिति ॥। तत्सम्बन्धादिति ॥ द्रव्यस्वामित्वरूपात्‌ सम्बन्धादित्यर्थः । राजाऽ- 
पीति ॥ अपदार्यराब्देनोच्यत इत्यर्थः । तथा च चोरराज्ञोरिव जीवेश्वरयोरपि नैक्यं किन्तु भेद एवेति भावः । न तु भेदस्य 
नियमानताऽपीति ॥ तथा च भेदस्याभावादेव तदपरिज्ञानमुच्यत इति भावः । आपन्नाः न भेदं जानन्तीति वर्तते । 


396 


मधुभावापननानावृक्षरसदृष्टान्ताभिप्रायेण परमानन्देनेत्युक्तम्‌ । नदीसमुद्रदष्टान्ताभि-प्रायेणापरिच्छिनननेत्युक्तमिति द्रष्टव्यम्‌ । 
ब्रह्मणो मधुबदानन्दरूपत्वात्समुद्रवदपरिच्छिनत्वाचेति भावः । भेदस्य विद्यमानतायां युक्त्यन्तरस्यानुक्तत्वात्‌ चरब्दस्य 
वेयरथ्यमित्यत आह- उपपत्त्यन्तरेति ॥ तदेबोपपतत्यन्तरं दशंयति- नानावृक्षरसा हीत्यादिना ॥। अत्र रसशब्देन रसबन्तः पुष्पाबयवा 
ग्रा्याः। अन्यथा केबलगुणानामेव रसानां ग्रहणे स्वसमबेतमित्युच्यमानं मधु प्रति समवायिकारणत्वमयुक्तं स्यात्‌ । गुणानां 
समवायिकारणत्वा-भावात्‌ । केवलं गुणानां परिणामाभावेन स्वपरिणाममित्युच्यमानपरिणामिकारणत्वायोगाचेति भावः । 
स्वसमवेतं भिन्नमिति ताकिंकरीत्या, स्वपरिणाममित्यादि परिणामवादिरीत्येति द्रष्टव्यम्‌ । ननु नदीसमुद्रद्टान्ते चशब्द- 
समुचितमुपपत्त्यन्तरं किमित्यत आह- नदीसमुद्रदष्टान्ते त्विति ॥। वक्ष्यतीति ॥ न हि भिन्नानां नदीजल -परमाणूनामित्यादिनेत्यर्थः 
। तथा च नानावृक्षरसदृष्टान्त एबोपपत्त्यन्तरसमुच्चायकोऽयं चरब्दो न तु नदीसमुद्र-दष्टान्तेऽपीति भावः । उक्तेरिति ॥ (सति 
सम्पय न विदुः" (सत आगम्य न विदुः" इति वाक्याभ्यामित्यर्थः। अपादानत्वोक्तेरिति ॥ बिशेषावधिरपादानम्‌ । यथोक्तम्‌ 
श्रुवमपायेऽपादानम्‌' इति। अपायो विशेषः । तस्मिन्सति यद्‌ ध्रुवं तदपादनसञ्जञंस्यात्‌। (अपादाने पञ्चमी" “शृङ्गाच्छरो जायते" 
गोमयाद्रुशिको जायते" इत्युदाहरणम्‌ । अत्र च सत आगम्येत्यागमनक्रियां प्रति सतो ब्रह्मणोऽपादानत्वोक्तेरित्य्थः। ततोऽपि 
उक्तेरपि। 


ननु नानावृक्षरसदृष्टान्ते सति सम्पयेति दार्टान्तिकवाक्यानुसारेण गृहे प्रविष्टस्येत्यादौ वक्तव्यम्‌ । नदी-समुद्रदष्टान्ते सत 
आगम्येति दार्टान्तिकवाक्यानुसारेण गृहादागतस्येति पश्चाद्रक्तव्यम्‌ । एवं क्रमेण वक्तव्ये कथं तमुद््नय गृहादागतस्य गृहे 
प्रविष्टस्येति व्यत्यासेनोक्तमित्यत आह- क्रमस्येति ॥ एवमुक्तौ निमित्तान्तरं चाऽह- नदीसमुद्रहष्टान्ते द्रयस्यापि 
विवक्षितत्वाचेति ॥ ^तास्समुद्रात्समुद्रमेवापियन्ति' इति दृष्टान्तवाक्ये नदीकतंकागमनक्रियां प्रति समुद्रस्यापादनत्वं 
समुद्रादित्यनेनोक्तम्‌। नदीकर्तृकप्रवेशलक्षणक्रियां प्रति कर्मत्वं समुद्रमेवेत्यनेनोक्तम्‌। तदनुसारेण एवमेव खलु सोम्येमाः सर्वाः 
प्रजाः सत आगम्येति दार्टान्तिकवाक्येऽपि (-श्री.टि.) सतः प्रजाकर्तृकागमनक्रियां प्रत्यपादानत्वमुक्तम्‌ । प्रजाकर्तृकप्रवेशक्रियां 
प्रति सतः कर्म॑त्वमपि तत्र विवक्षितमिति वक्तव्यम्‌ । अत एव पूर्वं खण्डार्थकथनसमये “एवं परमेश्वरे स्थित्वाऽपि तमाभिताः स्म 
इति न विदुः" इत्युक्तम्‌ । तथा च तास्समुद्रात्समुद्रमेवेति दृष्टान्तवाक्यानुसारेण दाष्टान्तिके सतोऽपादानत्वं पूर्वं वक्तव्यम्‌ । 
कर्मत्वं च पश्चाद्रक्तव्यम्‌। तदपेक्षया गृहादागतस्य गृहे प्रविषटस्येत्युक्तमित्याशयः । ननु नाना-वृक्षरसदृष्टान्ते जीवयप्रवेशक्रियां प्रति 
सतो ब्रह्मणः कर्मत्वेन सन्तं सम्पयेति वक्तव्यं न तु सति सम्पयेति । अतस्तदनुसारेण गृहं प्रविष्स्येति वक्तव्यं न तु गृहे 
प्रविष्टस्येति तत्राऽह- विवक्षात इति ॥ इत्यतः इति वच-नात्‌। अनर्थेति ॥ व्याप्रत्वापत्तिरूपेत्यर्थः । अभिधानं त इह व्याघ्रो 
वेत्यादिनोच्यमानम्‌ । अधिकरणत्वा-युक्त्येत्यादिपदेनापादानत्वग्रहणम्‌ । एतेनैवेत्युक्तं बिदादयति- कर्तुरिति ॥ एेक्यस्य 
एेक्यव्यपदेरस्य । 


(पां .टि.) ननु “अल्पाचूतरं पूर्व॑म्‌" इति सूप्रेण न्द्रे धि" इति धूयन्तदास्रापवादाद्‌ अल्पाचूतरसू्रशब्दस्यैव पूर्वनिपाते 
सू्रडकु न्यो रिति भवितव्यम्‌ । इाकुनिसूत्रयोरिति तु कथमित्यतः, "समुद्राभ्राद्धः" “लक्षणहेत्ोः क्रियायाः' 
"समानाधिकरणजातीययो :' इत्यादौ तत्र तत्र व्यभिचारं कुर्ब॑ता सूत्रकारेण पूर्बनिपातप्रकरणस्या-नित्यताया 
ज्ञापितत्वेनानित्यत्वसिद्धया कविदप्रवृ्युपपततेनानुपपत्तिरित्यमिप्ेत्याऽह- अनित्यत्वादिति ॥। {अल्पाचूतरमिति लक्षणस्य व्यभिचारं 
कुर्बाणेनाप्येतदेव सूचितम्‌ । अन्यथा जयनिणीतिकारक इत्यवक्ष्यत्‌" इति युक्तिपादीयसुधाग्रन्थस्तु तनित्यत्वाभ्युपगमवादेन 
प्रवृत्त इति न तद्विरोध इति द्रष्टव्यम्‌ । यत्तु अभ्यहितं च' इत्यभ्यहितस्यापि पूरवप्रयोगस्मरणादिति अनित्यत्वादित्यस्य भाववर्णनम्‌, 
तत्तु आन्महतः समानाधिकरण-जातीययोः' इति स्थान्यादेशोक्तिव्यत्ययेन इन्द्र अल्पाचूतरस्य परनिपातेन च “अल्पाचूतरम्‌” 
इत्यस्यानित्य-त्वात्‌' इत्यनित्यत्बोपपादकगीताभाष्यदीकाया अदर्शनमात्रमूकत्वेनायुक्तत्वादुपेक््यम्‌। उपलक्षणमिति || तावन्न 
जानातीत्यादिनाज्ञस्येव तावज्ानातीति ज्ञस्यापि श्रुतावुक्तत्वादिति भावः । समुचयार्थमिति ॥ ततश्च समुचायकत्वान 
तदानर्थक्यमिति भावः । चशब्दसमुचितमुपपत्त्यन्तरमेबाह- नानावृक्षरसा इति ॥ 


ननु "गृहादागतस्य गृहे प्रविष्टस्य" इति वचनमयुक्तम्‌ । “सति सम्पद्य सत आगम्य" इति दार्टान्तिकवाक्या-नुसारेण गृहे 
प्रविष्टस्य गृहादागतस्येत्येव बक्तव्यत्वादित्यत आह- क्रमस्येति ॥। अत्र पक्षे रमस्याविवक्षाश्रयणं भवतीत्यपरितोषात्‌ पक्षान्तरमाह- 
नदीसमुद्रदष्टान्त इति ॥ "ताः समुद्रात्समुद्रमेवापियन्ति" इति नदी-समुद्रदष्टान्तवाक्येन नदीकर्तृकागमनप्रवेशलक्षणक्रिये प्रति 
समुद्रस्यापादानत्वकर्म॑त्वयोरभिधानेन “एवमेव खलु सोम्येमाः सर्वाः प्रनाः सत आगम्य न विदुः सत आगच्छामहे सति 

दार्टान्तिकवाक्ये सच्छब्दाभिधेयस्य ब्रह्मणः प्रनाकर्तृकागमनक्रियां प्रत्यपादानत्वमात्रोक्तौ दृष्टान्तदार्टान्तिकयोर्वेषम्यापत्त्या 
प्रजाकर्तृकप्रवेडानक्रियां प्रति कर्म॑त्वमपि सच्छब्दाभिधेयस्य ब्रह्मणोऽवरयमभ्युपेयम्‌ । अत एव पूर्वं नदीसमुद्रदष्टान्तव्याख्यानपरे 
“एवं परमेश्वरे स्थित्वाऽपि तमाभिताः स्मः इति न जानन्ति" इति टीकाकारर्व्याख्यातम्‌। तत्र च "ताः समुद्रात्समुद्र-मेवापियन्ति" 
इत्यत्र समुद्रस्य नदीकर्तुकागमनप्रबेशानकियां प्रत्यपादनत्वकर्म॑त्वक्रमानुसारेण “एवं सत आगम्य (पां.टि.) न बिदुः" इति 
दार्टान्तिकवाक्येऽपि ब्रह्मणः प्रजाकर्तृकप्रवेशनादिक्रियापादानत्वकर्मत्वयो; क्रमस्य बक्तव्यत्वात्तदनुसारेण गृहादागतस्य गृहे 
प्रविषटस्येति वचनं सङ्गतमेवेति भावः । 


नन्वेवं गृहस्य प्रवेशं प्रति कर्मत्वाद्‌ गृहं प्रविष्टस्येति कर्मणि द्वितीयया भवितव्यम्‌ । गृहे प्रविष्टस्येति सप्तमी तु कथम्‌। न च 
“सति सम्पय' इति श्रौतसप्तमीनिरदेशानुसारेणायं सप्तमीनिर्देशा इति वाच्यम्‌ । तत्रापि सच्छब्दा-भिधेयस्य ब्रह्मणः प्रवेशं प्रति 
कर्मत्वेन सन्तं सम्पद्येति द्वितीयाप्रयो गस्यैब कर्तव्यत्वेन सप्तमीप्रयोगस्यायुक्त-त्वादित्यतः, सतोऽपि 
कर्म॑त्वस्याविवक्षयाऽसतोऽप्यधिकरणत्वस्य विवक्षया सप्तमीप्रयोगोपपत्तेः श्रौतसप्तमी-प्रयोगानुसारेण गृहे प्रविष्टस्येति सप्तमीप्रयोगो 
युक्त एवेत्यारायेन श्रौतसप्तमीप्रयोगं नियामकोक्त्योपपादयनाह- विवक्षात इति ॥ अन्यथा वृक्षस्यापि शाखां प्रत्यधिकरणतया 
वृक्षे गाखेति सप्तम्या एव प्रसङ्गेन वृक्षस्य शाखेति षष्टी न श्रूयेतेति भावः । 


(न्या.टि.) अनित्यत्वादिति ॥ तत्त्वं च समानाधिकरणजातीययोरिति व्यत्यस्तप्रयोगदर्शनादिति भावः । अज्ञस्येति ॥। ययपि 
षष्टी न श्रूयते, “सुपो धातुप्रातिपदिकयोः' इति तट्धोपात्‌। तथापि प्रथमान्तेन परिनिष्टितविभक्त्या वा विग्रह इति शाब्दिकरीत्या 
विग्रहविभक्तिमाश्चित्योक्तमिति ध्येयम्‌ । अज्ेतीत्येव कचित्‌ पाठः । तत्सम्बन्धादिति ॥ तदभिमानादित्यर्थः । परिदोषयति- 
किन्त्विति॥ अपव्याख्याननिरासायोपक्षिपति- नन्विति ॥। व्याप्रादीति तूरणसंविज्ञानः । इति ज्ञायत इति ॥ वाक्यरोषन्यायेनेत्यर्थः 
। तामेवोपपत्ति दर्शायति- नानावृक्षरसा हीति ॥ भिन्नमेवेति न्यायनयानुबादः । भिनाभिननमिति वस्तुस्थितिः । अयं भावः । 
नाना-वृक्षरसानां मधुनैकीभावः किं साध्येनोत सिद्धेन । नायः । साध्यस्योत्पा्यत्वेन प्रागभावात्‌ । भेदाभेदेऽपि रस-भावे 
मधुभावाभावात्‌। न द्वितीयः । सिद्धमधुनोऽभावात्‌। भावेऽपि भेदपरित्यागेनाभेदभावनाननुभवाचेति । तदेतदाह- न त्विति ॥ 
उपपत्तिमिति ॥ इहत्यचराब्दसूषितामित्यर्थः । जीवानामिति कर्तरि षष्ठी । अत्रैतौ प्रयोगौ विवक्षितौ । जीवाः सतो भिन्ते 
तदधिकरणकप्रवे शनकर्तत्नात्‌ तदपादानकागमनकतुंत्नाच । सद्भा जीवेभ्यो भियते तत्कतुंकप्रवेशनाधिकरणत्वात्‌ 
तत्कर्तृकागमनापादानत्वाद्‌ यदेवं तदेवमिति। तत्र हेत्वसिद्धि-परिजिरीर्षयोक्तेरित्युक्तम्‌ । हेतूनामप्रयोजकतामशङ्खते- ततोऽपीति 
॥ भेदस्थैवेति नियमोक्तिः। उक्तिक्रम-वेपरीत्ये हेतुमाह- क्रमस्येति ॥। द्वयस्येति॥। समुद्रात्समुद्रमेवेति आगमनप्रवेशद्वयस्येत्यर्थः 
। ननु प्रविशतेः सकर्म॑कत्वाद्रृहमिति द्वितीयया भाव्यम्‌ । गृह इति कथम्‌ । न च श्रुत्यनुसारिणीयमुक्तिरिति वाच्यम्‌ । श्रुतावपि 
सम्पद्यते; सकर्मकत्वेन सदिति भाव्यत्वादित्यत आह- विवक्षात इति ॥ तदुक्तं महाभाष्ये सतोऽप्ययिवक्षा भवति । यथाऽनुदरा 
कन्येति। असतोऽपि विवक्षा भवति । यथा विन्ध्यो वर्धितकमिति' इति । अयुक्तमिति ॥ प्रत्युत मिथ्याभूतज्ञानस्यैवानर्थहेतुत्वेन 
बिपरीतमेनो चितमिति भाबः । स्बाभिमतकतुंत्मायनुमानस्य व्याप्िप्रदर्शन-परतया मूलं व्याख्याय 
परोक्ताधिकरणत्वानुमाननिरासपरतयाऽपि व्याचष्ट- अधिकरणत्वादीति ॥ अनेन मूलेन । निरासप्रकारं दर्शयति- कर्तुरिति ॥ 
हेतुगर्भविदोषणम्‌ । साध्याभावनव्यापि (प्य) प्रदानेन व्याप्यभाव-प्रदर्शनमिदम्‌ । 


मूलम्‌- “तास्समुद्रात्‌ समुद्रमेवापियन्ति स समुद्र एव भवति" इत्यत्रापि भेद एवो-च्यते । अन्यथा 
तास्समुद्र एव भवन्तीति व्यपदेशः स्यात्‌। अतो नयः समुद्रादागच्छन्ति तं प्रविशन्ति च । समुद्रस्तु 
स एव, नैतासां समुद्रत्वं भवतीत्यर्थः । नहि भिन्नानां नदीजलपरमाणूनां समुद्राणुभिरैक्यं युज्यते । 
तथा सति महाजनसमितौ प्रविष्टानां द्वि्राणां तदैक्यं स्यात्‌ । नच तद्‌ युज्यते भदेनानुभवात्‌ । 


टीका - ननु नदीसमुद्रदष्टान्ते स समुद्र एव भवतीति नदीनां समुद्रेणैक्यमुच्यते। तत्कथं नैकोऽपि दृष्टान्तोऽभेदविषय 
इत्युक्तमित्यत आह- ता इति || अच्नापि वाक्ये न केवलमभेदो नोच्यते प्रत्युत भेद एवोच्यते । कथमित्यत आह- 
अन्यथेति ॥ ययत्र नदीरुदिर्य तासां समुद्रभवनं बिधीयते तहिं ता नयः समुद्र एव भवन्तीति पाठः स्यात्‌ । ते 
तण्डुला ओदनं भवन्तीतिवत्‌। न त्वेवमस्ति। तस्मानात्राभेद उच्यते। तथाऽपि भेदोक्तिः कथमित्यतो व्याख्याति- 
अत इति ॥ प्रकारान्तरस्यासम्भवादित्यर्थः । आगच्छन्तीति दोषोक्तिः । समुद्रमेवापियन्तीत्यस्यार्थस्तं प्रविशन्ति 

चेति। स समुद्र एव भवतीत्यस्य व्याख्या समुद्रस्तु स एबेति। एवशब्दार्थविवरणं नैतासामिति। स समुद्र एव समुद्रो 
भवतीत्युक्ते यतोऽबधारणं ततोऽन्यत्र तत्फलमित्यत एतष्टभ्यते । “अत इत्यर्थः' इति सम्बन्धः । 


ननु यदि नदीरुदिद्य तासां समुद्रत्वं विधीयेत तदा नदीनां स्वलिङ्गवचनाभ्यामुदेशः क्रियेत । नचैवम्‌ । कि तहिं 
नदीप्रवेशानन्तरं स सर्वोऽपि जलसमुदाय एकीभूय समुद्र एब भवतीति व्याख्यायत इति चेत्‌, भवेदेवं 
कथश्चिच्छब्ददोषाभावः । प्रमेयदोषस्त्वस्त्येव । तथाहि - किं नोदनादभिघाताद्भा क्रियाविभागाद्क्रिमेणावयविनार 
सति नदीसमुद्रकारणपरमाणूनां परस्पैरेक्यं भवेद्‌, उत तर्भिननैरेव परमाणुभिरेक एवापरः समुद्राख्योऽबयवी जायते, 
अथाबिनष्टानामेवावयविनां परस्परमैक्यं भवति। आयं दूषयति- नहीति॥ बिमताः परमाणवो न परस्परमेकीभवन्ति 
भिन्नत्वाज्रलानल-वद्ित्यर्थः । भिन्नानामपि सजातीयानां प्रेरोनैक्यं भवतीत्यङ्गीकारे को दोष इत्यत आह- तथा 
सतीति ॥ अविरोषादिति भावः । तदपि भवत्वित्यत आह- नचेति ॥ वृद्धयभावप्रसङ्गश्च बाधकः स्फुट एव । एतेन 
तृतीयोऽपि निरस्तः । द्वितीये तु न कस्यापि केनाप्यैक्यापत्तिः । नच जीवत्रह्मनादो बस्त्वन्तरोत्पत्तिः परेणेष्यते । 
अतोऽबयविषु विनष्टेषु परमाणूनां संयोगेनावयव्यन्तरोत्पादो बाऽबिनष्टानामेबाबयविनां संयोगमात्रं भवतीति बा 
युक्तम्‌ । अनेनैव न्यायेन नानावृक्ष-रसदृष्टान्तेऽप्येकतामित्यस्य मिश्रतामित्येवार्थोऽवगन्तव्यः । 


(र.टि.) शेषोक्तिरिति॥ दार्टान्तिकवाक्ये सत आगम्येत्युक्तत्वात्ताः समुद्रादित्यत्रापि दोषः पूरितः इत्यर्थः । यतोऽवधारणमिति 
॥ अनेन स समुद्र एबेत्येवकारस्य यथाश्रुतान्वये अन्ययोगव्यवच्छेदकत्वं न लभ्यत इति मूलाभिप्राय इत्युक्तम्भवति । 
कथचिच्छन्ददोषाभाव इति ॥ जलसमुदायस्य पूर्वमप्रकृ तत्वात्तच्छब्देन परामर्शायोग इति कथश्चिदित्यनेनाऽचष्टे । 
भिन्नानामित्यनेनोक्तभिनत्वहेतोरप्रयोजकत्वरङ्कापरिदहारकत्वे -नोत्तरवाक्यमवतार्य व्याचष्टे- भिन्नानामपीति ॥ 


(रा.टि.) भेद एवोच्यत इत्येवकारव्यावर्त्यं व्यनक्ति- अत्रापीति ॥ मूलपदानुवादोऽयम्‌ । वाक्य इति दोषोक्तिः। स 
एवेत्यत्रत्यतच्छब्दमनूय तस्यार्थमाह- स समुद्र एवेति ॥ स एव समुद्र इत्युक्त्या नैतासामित्यर्थ; कथं लभ्यत इत्यत आह- 
यतोऽबधारणमिति॥ यस्माच्छब्दात्परतोऽबधारणमित्यर्थः । इत्यतः इति न्यायादित्यर्थः। अत इत्यस्य इत्यर्थं इत्यनेनान्बयमाह- 
अत इत्यर्थं इतीति ॥। राङ्ते- यदि नदीरुदिश्येति ॥। स्वलिङ्गेति ॥। सखीलिङ्गबहुबचनाभ्यामित्य्थः । स इति 
तच्छब्दस्याप्रकृतजलरारिपरामर्शः छिष्ट इति भावेनोक्तम्‌- कथञ्चिदिति ॥ नोदनादिति ॥ नुद प्रेरणे समुद्रराब्दिते जलराशौ 
नदीजलानां प्रवेशो सत्यन्योन्यवेगादिकृतददसम्बन्धादि त्यर्थः । अभिघातात्प्रवलतरङ्प्हाराद्राऽवयवेषु क्रियोत्पयते तया 
चावयवविभागेन तत्संयोगरूपासमवायिकारण-नाशः । एवं तदबयवक्रियातो विभागासमवायिकारणसंयोगनाशक्रमेणाबयविनां 
द्रयणुकपर्यन्तानामनयबनारो सतीत्यर्थः । यद्वा नोदनादिनाऽऽरम्भकपरमाणुषु क्रि याविभागसंयो गनाङक्रमेण 
द्ववणुकायवयविनामन्त्याबय-विपरयन्तं नादो सतीत्यर्थः । तैरिति ॥ नदीसमुद्रकारणभूतैरित्यर्थः। एतेनेति ॥। वृद्धयभावप्रसङ्गनेत्यर्थः 
। कस्यापीति ॥ परमाणोः परमाण्वन्तरेण बाऽवयविना वा नैक्यापत्तिरित्यर्थः । अयं च पक्षस्त्वन्मतविरुद्ध इति भावेनाऽह- न 
च जीवेति ॥। अत इति ॥ द्वितीयपक्षस्य त्वन्मतप्रतिपक्षत्वादित्यर्थः । अन्यमतेनाऽह- अवयविषु विनषटेष्विति ॥ स्वमतेनाऽह- 
अविनष्टानामेवेति ॥ अनेनैव न्यायेनेति ॥ द्वितीयपक्षस्या-युक्तत्वेनोक्तपक्षद्रयन्यायेनेत्यर्थः । 


(श्री,टि,) शेषोक्तिरिति ॥ दा्टान्तिकवाक्ये सत आगम्येत्युक्तत्वात्तास्समुद्रादित्यत्राप्यागच्छन्तीति शेषः पूरित इत्यर्थः । स 
समुद्र एवेति ॥ अत्र स इत्यनूय समुद्र इति व्याख्यातम्‌ । अत्र समुद्र एव भवतीति समुद्रत्वं विधेयत्वेन प्रतीयते । यद्विधेयं 
तद्विरोषणमेव । यथा पर्व॑तस्याग्निमत्त्वम्‌ । एवं च समुद्रत्वस्य बिदोषणत्वप्राप्या तदन्वितैवकारस्यायोगन्यबच्छेदकत्वेन 
नैतासामित्यन्ययोगव्यवच्छेदप्रदर्शनमयुक्तं स्यात्‌ । अतस्स इ्युदेश्यतया विरष्यत्वं तत्सङ्गतोऽयमेवकारोऽन्ययोगव्यवच्छेदार्थक 
इत्याशयेन स समुद्र एवेत्युक्तम्‌ । समुद्रत्वं (न) विदेष-णम्‌। एवं च नैतासामित्यत्र नदीषु समुद्रत्वयोगव्यवच्छेदप्रदर्शनं युक्तमिति 
द्रष्टव्यम्‌ । विरोष्यसङ्गतैवकारस्थलेऽ- (श्री ,टि,.) न्यत्रैव बिरोषणव्यवच्छेदस्सिद्धयतीत्यत्र बीजभूतं न्यायमाह- यतोऽवधारणमिति 
॥ अवधारणम्‌ अवधारणार्थकैवकार इति यावत्‌ । यतो यत्यदसमभिव्याहतं ततः तत्पदवाच्यादन्यत्र तत्फलम्‌ अवधारणफलं 
व्यावृत्तिरूपम्‌ अस्ति इत्यत एतन्यायादेतद्टभ्यत इत्यर्थः । एवं चात्र समुद्रनाचितच्छब्दसमभिव्याहतमवधार-णम्‌। अतस्तदन्यत्र 
नदीषु समुद्रत्वव्यावृत्तिरूपमवधारणफटं भ्यत इति भावः । शाङ्ते- यदीत्यादिना ॥ स्वलिङ्गवचनाभ्यामिति ॥ ता इति 

सखीलिङ्गब्हुबचनाभ्यामित्यर्थः । जलसमुदायस्य पूर्वमप्रकृतत्वात्स इति परामशांयोग इत्यभिप्रेत्य कथच्चिदित्युक्तम्‌ । नोदनं 
दरवद्रव्यसम्बन्धः । अभिघातः स्पर्शावद्रेगवदुदरव्यसम्बन्धः। क्रियेति ॥ क्रिया, क्रियातो विभागो, बिभागातूर्वदेरासंयोगनाश, 
उत्तरदेशसं योगोत्पत्तिरिति क्रमेणेत्यर्थः । अवयविना सतीति ॥। एवं च द्रबद्रन्यभूतनदीसमुद्रयो; परस्परसम्बन्धेन 
स्यशबद्वेगबदुद्रव्यभूतवायुसम्बन्धेन वा क्रियाविभागाद्क्रिमेण नदीसमुद्ररूपाबयविनारो सतीत्यर्थः । उतेत्यत्रावयविनारो सतीति 
वर्तते । तैः नदी-समुद्रकारणीभूतेः । अनुमाने विजातीयत्वमुपाधिरित्यमिप्रेत्य शङते- भिन्नानामपीति ॥ अविरोषादिति ॥ 
सजातीयत्वाविरोषादित्यर्थः । मूले समितावित्यस्य सभायामित्यर्थः । मूले द्वित्राणामित्यस्य द्वौ वा रयो वा द्वित्रास्तेषामित्यर्थः 
। वृद्धय भावेति ॥ पेक्य वृद्धिर्न स्यादिति भावः। एतेनेति ॥ महाजनसमितिप्रविष्टानां द्वित्राणामपि तदेक्यापातेन वृद्धयभावप्रसङ्गेन 
चेत्यर्थः । न कस्यापीति ॥ नदीसमुद्ररूपावयविनादोन भिनैरेब नदीसमुद्रपरमाणुभिः समुद्ररूपस्वतन्त्राबयविन एकस्योत्पन्नत्वेन 
कस्य केनैक्यं स्यादिति भावः । प्रत्युतायं पक्षस्तव विरुद्धशरेत्याह- न चेति ॥ जीवब्रह्मेति ॥ नदीसमुद्रस्थानीयेत्यर्थः । वस्त्वन्तरेति 
॥ समुद्राख्या-परावयविस्थानीयेत्यर्थः । नष्टेष्विति ॥ आपरमाण्वन्तमिति शोषः । अवयन्यन्तरेति ॥ तार्किकरीत्या 
पीटुपाकप्रक्रियान्यायेनेति भावः । संयोगमात्रमिति ॥ नैक्यमित्यर्थः । अनेनैव न्यायेनेति ॥ नानारसो -पेतावयविनाो सति 
तत्कारणपरमाणूनां परस्परमैक्यमिति पक्षस्य महाजनसमितावित्युक्तन्यायेनायोगात्‌। अवयविना सति भिनैरेव परमाणुभिरपरो 
मध्वाख्योऽवयवी जायत इति पक्षस्य कस्यापि केनाप्यैक्याभावप्रसङ्गन दार्टन्तिके परस्यानिष्त्वाचायुक्तत्वात्‌। अविनष्टानामेवावयविनां 
परस्परमैक्यं भगतीत्यस्य महाजनसमिति-प्रविष्टद्विजाणामपि तदैक्यापातेन बृद्धवभावप्रसङ्गेन 
चायुक्तत्वादेकतामित्यस्याविनष्टानामेवावयविनां संयोग-मात्ररूपमिश्रतामित्येवार्थोऽबगन्तव्य इत्यर्थः । 


(पां .टि.) कथञ्चिदिति ॥ स सवांऽपि जलसमुदायः समुद्र एव भवतीत्यर्थकरणेऽपि न शब्ददोषपरिहारः । जलसमुदायस्य 
जलसमुदायरूपेण पूर्वत्राप्रकृततया तत्परामरीकिन तच्छब्देन परामर्शायोगेन नदीनामेव प्रकृत-त्वेन तासामेव च परामर्व्यत्नात्‌ 
परामडं च सखरीलिङ्गबचनापत्तिरपरिहा्ये ति भावेन कथच्चिदित्युक्तम्‌ । नोदना-दिति ॥ एतदुभयं जातिरेबेति केचित्‌ । 
वेगरहितस्पर्शाबद्‌द्रन्यसंयोगो नोदनम्‌ । स्पशवद्वेगवदद्रव्यसंयोगश्चामिधात इति बहवः । स्वजनकक्रियासमानाधिकरणक्रियाजनकः 
संयोग एवाभिधातः । स्वजनकक्रियाव्यधिकरणक्रिया-जनकसंयोगस्तु नोदनमित्यनयोर्भेद इति केचित्‌ । वस्तुतस्तु येन संयोगेन 
जनितं कमं संयोगिनोः परस्परं (पां ,टि.) बिभागरेतुर्भवति, यः संयोगः शब्दनिमित्तकारणं च भवति स संयोगविरोषोऽभिघातः 
। येन संयोगेन जनितं कम संयोगिनोः परस्परं विभागदेतुरन भवति यः संयोगः शब्दनिमित्तकारणं च न भवति स संयोगविरोषो 
नोदनम्‌ । एतच्च शाङ्करे काणादसूप्रोपस्कारे पञ्चमाध्यायस्य द्वितीयाहिके “नोदनाभिधातात्संयुक्त-संयोगाच पृथिव्यां कर्म॑" इति 
सूत्रव्याख्यानावसरे स्पष्टम्‌ । प्ररास्तपादभाप्ये तु यः संयोगविरोषो वेगापेक्षः परस्परबिभागहेतोरेकस्य कर्मणः कारणं सोऽभिधातः 
। यस्तु गुरुत्वद्रबत्ववेगप्रयत्नान्समस्तान्‌ व्यस्तान्वाऽ्पक्ष-माणः परस्परमविभागहेतोरेकस्य कर्मणः कारणं स नोदनमित्यनयोविंरोषः' 
इत्युक्तम्‌ । वृद्धयभावप्रसङ्ध- शेति ॥। नदीप्रवेराद्धारीति रोषः । 


(व्या,टि.) क्यमिति ॥ शब्दसामानाधिकरण्यस्याभेद शक्तेरित्यर्थः । नन्यभेदोक्त्याशङ्कायामभेदो नोच्यत इति वक्तव्ये भेद 
एवोच्यत इति प्रतिज्ञाऽसद्गतेत्याशङ्य, अभेदभेदयोरिब अभेदोक्तिभेदोक्त्योः परस्परबिरह-रूपत्वतद्वयाप्यत्वयोरभाबेन 
नियताप्राप्तेरेवकारव्यावर्त्यया अभेदोक्त्या भेद उच्यतेऽपीति भेदोक्तिं समुचिनोति अपिपदमिति भावेनाऽह- न केवलमिति ॥ 
समुद्रभवनमिति ॥। समुद्रत्वमित्यर्थः । विधीयत इति ॥ तण्डुला ओदनं भवन्तीत्यत्रेवेति भावः । 'यच्छब्दयोगः प्राधान्यं 
स्यादुदेदयस्य लक्षणम्‌ । तच्छब्दयोगः पडचात्त्वं स्याद्विधेयस्य लक्षणम्‌” इति तान्त्रिकमर्यादामुपेत्य तच्छब्दार्थस्योदेश्यत्मेऽपि 
नदीनां तच्छब्दार्थत्बे स्रीलिङ्गब्हुबचने स्यातामित्याह- तर्हीति ॥ ओदनमिति ॥ ओदनोऽसख्रीत्यभिधानानपुंसकत्वम्‌ । 
शोषोक्तिरिति॥ समुद्रादित्य-पादानकारकापेक्षितक्रियाध्याहार इत्यर्थः । स एवेति ॥। एवकारो भिन्नक्रम इत्यर्थः । फलं व्यवच्छेदः 
। छान्दोग्य-भाष्ये तु स समुद्र एव भवतीति यथाश्रुति संयोज्य न नदीभावं प्राप्रोतीत्ययोगव्यवच्छेदोऽपि व्याख्यातः । 
उक्तराङ्काऽपनोदाय योजयति- इति सम्बन्ध इति ।। अनेनैतद्राक्यं भेदविषयम्‌, अर्थान्तरासम्भवे सति सार्थकत्वाद्‌ यदेवं तदेवमिति 
युक्तिं सूचयति । युक्ताबुक्तबिशेषणासिद्धिं शङ्ते- यदीत्यादिना ॥ कथश्चिदित्यनेन 
क्रमप्रमाणाभावप्रकृतपरित्यागाप्रकृतपरामशादिदोषाः प्रादु प्युरिति सूचयति । किमबयवैक्यमुताबयव्यन्तरोत्पाद 
अथाबयविनामैक्यमिति विकल्प्य क्रमेण निराहेत्याह- प्रमेयेत्यादिना ।। अत्र भिन्नानामिति हेत्वर्थगर्भं 
विरेषणमित्यभिप्रेत्याभिसंहितहेतुमभिधत्ते- विमता इति ॥ अत्राभेदाभावो न भेदः किन्तु तद्भयाप्त इति वा अनेकत्वादिरभैदको 


4000 


वा विवक्षितः । यद्रक्यति द्वित्राणाम्‌" इति । अतो न साध्यावैरिष्टयमिति बोध्यम्‌ । अनुसंहितहेतौ वेैजात्यमुपाधिमनुसन्धाय पक्षे 
तदभावेन प्रतिपक्षमनुसन्धत्ते- सजातीयानामिति ॥ प्रतिपक्ष-हेतोरनैकान्त्योद्धाबनाय बिपक्षेऽनिष्ं प्रसञ्जयतीत्यारायेनाऽह- 
अत आहेति ॥ मूले समिताविति ॥। सभाया-मित्यर्थः । (सभासमितिसंसदः "इत्यभिधानात्‌ । कर्मण्यधिकरणत्वविवक्षा च । 
मूले द्वित्राणामिति बहुत्रीहिः । द्वौ बा त्रयो बेति विगृह्य “सङ्कयाव्ययासनदूराधिकसङ्खयाः सङ्कयेये" इति सङ्कयेयार्थया सङ्ख्यया 
सङ्यायाः समासः, बहुत्रीहौ सङ्कयेये डजबहुगणात्‌" इति समासान्तो उजिति बोध्यम्‌ । अविोषादिति ॥ प्रवेशकर्म- 
कर््रर्जनत्वाविरोषादित्यर्थ; । पक्षप्रसञ्जनस्थानयोरविदोषादिति वाऽर्थः । मूले भेदानुभवादित्यस्य प्रविषटद्वित्राणां (व्या.टि,) 
ूर्वतनेर्भेदाध्यक्षादित्यर्थः । स्वयमधिकं वक्ति- वृद्धीति || नदीसङ्गमे परिमाणप्रकरष॑स्य जनसङ्गमे सङ्कयाप्रकर्षस्य च दर्शानादित्यर्थः 
। निरस्त इति ॥ तुल्यन्यायत्वादित्यर्थः । न कस्यापीति ॥ अवयव्यन्तरो -त्पादेनैकयप्रतियोगिनोऽभावादित्यर्थः । प्रकृतानानुगुण्यं 
च दृषटान्तस्येत्याह- न चेति ॥ जीवब्रह्मनाङ़ इति ॥ “जीव ईशो विशुद्धा चित्‌” इति परेण षण्णामनादित्वोपगमादित्यर्थः । 
स्वयं नदीसमुद्रद्टान्तं विस्पष्टयति- अत इति ॥ अवयव्यन्तरोत्पादो वेति सम्भावितपक्षः । संयोगमात्रं वेति तत्त्वम्‌ । यथोक्तं 
बहृचि- ये(यो) नदीनां सङ्गते" “सितासिते सरिते यत्र सङ्गे" इति च । अनेनैवेति ॥ नदीसमुद्रदष्ान्ते पक्षत्रयनिरासन्यायेने- 
त्यर्थः । नन्वत्रैकतां गमयन्तीति साक्षादेक्यश्रुतेः कथं तच्यायातिदेदा इत्यतो भ्रममूटं बिच्छिनत्ति- एकतामि-त्यस्येति ॥ 
युक्तिविरोधेन मुख्यस्यापि त्यान्यत्वादिति भावः । 


मूलम्‌ - “स्वं ह्यपीतो भवति" इत्यत्रापि स्व इति परमात्मनोऽभिधानम्‌ । “स्वात्मना चोत्तरयोः” 
इति सूत्रात्‌ । “स्वातन्त्रयात्स्व इति प्रोक्त आत्माऽयं चाऽततत्वतः । ब्रह्मायं गुणपूर्णत्वाद्धगवान्‌ 
विष्णुरव्ययः! इति परमो पनिषदि । अपीत इत्यपि प्रवेशामात्नं स्वमिति द्वितीयानिर्देशात्‌ । 
एकीभावविवक्षायां स्वेनेति निर्देशः स्यात्‌ । स्वं कुलायं यथाऽपीतः पक्षी स्यादेवमी श्रम्‌ । अप्येति 
जीवः प्रस्वापे मुक्तौ चान्योऽपि सन्सदा' इति च । “एवमेव खलु सोम्येतन्मनो दिशं दिशं 
पतित्वाऽन्यत्राऽयतनमलन्ध्वा प्राणमेवोपश्रयते" इत्यत्रापि मन इति जीवः, प्राण इति परमात्मा। 
“यत्रायं पुरुषः स्वपिति नाम" इति तयोरेव प्रस्तुतत्वात्‌ । (मननान्मन उद्दिष्टः पुद्रलो निरयं गिरन्‌ । 
कर्मानुङायनाचैव संसार्यनुरायी स्मृतः' इति च । प्राणः प्रणयनादेष साधुत्वात्सन्‌ हरिः स्मृतः" 
इति च । सन्मूलाः सोम्येमाः सर्वाः प्रजाः सदायतनाः सत्प्रतिष्ठाः” इत्यत्रापि भेद एव प्रतीयते । 
“स्रषटूत्वादाश्रयत्वाच मुक्तानां च प्रति प्रति । स्थापनाच विभुरविंष्णुरन्यः संसारिणो मतः" इति च। 


(त. मं.) (तस्मादेनं स्वपितीत्याचक्षते स्वं ह्यपीतो भवति' इत्युक्त्वा हि स यथा शकुनिः सूत्रेण प्रबद्धो दिशं दिशं 
पतित्वाऽन्यत्राऽयतनमलब्ध्वा बन्धनमेवोपश्रयत एवमेव सोम्येदं मन" इत्यु-च्यते। तस्मादभेदः कि न स्यादित्यत 
आह- स्वं हीति ॥ स्वात्मना चोत्तरयोरित्यत्र जीवस्योतरान्त्यादयः स्वेन सहेति वक्तव्यम्‌ । “यत्रायं पुरुषः स्वपिति 
नाम सता सोम्य तदा सम्पो भवति' इति च पुरुषसच्छब्दाभ्यां तयोरेव प्रस्तुतत्वात्‌ । सन्मूला इत्यादेरर्थमाह- 
स्रटूत्वादि-त्यादिपरमोपनिषदा । 


टीका- ननु ययपि शकुनिसूत्रृष्ान्ते भेदः प्रतीयते। तथाऽपि न तत्र तात्पर्य, किन्तु जीवस्य ब्रह्मैव परायणमित्यत्रैव 
। “स्म ह्यपीतो भगति' इति पूर्ववाक्ये जीबः स्वं स्वात्मभूतं ब्रह्मापीतो भवतीति ब्रह्मणि 
स्वात्मवाचिस्वशब्दप्रयोगादेक्यप्रतीतिरित्यत आह- स्वं हीति ॥ अत्रापि नैक्यमुच्यत इति देषः । कुत इत्यत 
आह- स्व इतीति ॥ यत इति दोषः। भवेदेतयदि स्वशब्दो जीवस्य प्रत्यग्भावमेव ब्रूयात्‌। न चैवम्‌। यतो ब्रह्मादिराब्दवत्‌ 
परमात्मनो नामैतत्‌ । कुत इत्यतः प्रयोगदर्शनादित्याह- स्वात्मना चेति ॥ सूत्रार्थ विप्रतिपसं प्रति श्रुतिं चाऽह- 
स्वातन्त्र्या -दिति ॥ आततत्वत इत्यनेन आङ्पूर्वात्‌ तनोतेईमन्‌प्रत्यय इत्युक्तं भवति । गुणपूर्णत्नादित्यनेन 

वृहतेर्मनूप्रत्ययोऽमागमश्चत्युक्तं भवति । 


तथाऽपि अपीतराब्देनैक्यस्योक्तत्वानन शकुनिसू्रदष्टान्तस्य भेदे तात्पर्यम्‌ । यावदुक्तं भवति एकीभवतीति 
तावदपीतो भवतीति । मैवम्‌ । किमपीतरब्दस्य अवयववृक्तिमा्चित्यैक्यार्थत्वमुच्यते उताखण्डवृक्तिम्‌ । आये 
नैक्यमस्माह्टभ्यत इत्याह- अपीत इत्यपीति ॥ न केवलं स्वराब्दो नैक्यं गमयतीत्यपिदाब्दार्थः । अनेन शब्देन 
प्रेशमात्रं लभ्यते नैक्यम्‌। अपिर्पिधाने वर्तते। “इण्‌ गतौ" निष्ठाप्रत्ययश्च कर्तरि। ततश्चापिहितस्य गतिः - प्राप्तिः 
प्रवेदो सति सम्भवतीति । द्वितीयस्तु नोपपयते । कुत इत्यत आह- स्वमिति ॥ अखण्डवृत्तौ ्यपीतराब्द 
एेक्यपर्यायोऽङ्गीकार्यः । तस्य चाक्रियाऽर्थत्वाद्धवतेश्चाकर्मकत्वात्‌ कर्मानपेक्षायां स्वमिति कर्मा्थद्वितीयानिदंरो 
नोपपयते । अबयववृत्त्यङ्गीकारे इणः सकर्मकत्वाद्‌ द्वितीयोपपदयते । एवमखण्डवृत्त्यङ्गीकारे श्रुतद्वितीयाहानि- 
प्रसङ्गमभिधायाश्रुतकल्पनापत्तिं चाऽह- एकीभावेति ॥ सहयोगे तृतीयाविधानादिति भावः । 


एवमखण्डवृत्तौ बिभक्त्यनानुगुण्यादवयववृत्तौ अवरयाश्रयणीयायां प्रवेश एवास्यार्थो ठभ्यत इत्युक्तम्‌ । 
समाख्यारूपवाक्यान्तराचैवमित्याह- स्वं कुलायमिति ॥ एवमपीतशब्दस्य प्रवेशार्थत्वे सिद्धे ययपि स्वराब्दः 
स्वात्मवाची । तथाऽप्यत्रासौ न स्वीकतुंमुचितः । स्वात्मनि प्रवेशासम्भ-वात्‌ । किन्तु परमेश्वरवाच्येव स्वीकार्यं 
इत्यपि सिद्धम्‌ । 

ननु शकुनिसूत्रृष्टान्तमुक्त्वा दार्टान्तिके मनसः प्राणाश्रयत्वमुच्यते । तत्कथं जीवेश्वरभेदबिषयाः सर्वे दृष्टान्ता 
इत्युक्तमित्यत आह- एवमेवेति ॥। मन इति शब्देन जीव उच्यते प्राण इति शब्देन परमात्मोच्यत इत्यर्थः । कुत 
इत्यत आह- यत्रेति ॥ “यत्रायं पुरुषः स्वपिति नाम सता सोम्य तदा सम्पन्नो भवति" इति पूर्ववाक्ये, यत्र कालेऽयं 
पुरुषो जीवः स्वपिति तदा सता परमात्मना सम्पन्नः सङ्गतो भवतीति पुरुषसच्छब्दाभ्यां जीवेश्वरयोराश्रयाश्रयिभावेन 
प्रकृतत्वात्‌ । न हयन्यत्परतिज्ञाय दृष्टान्तमुक्त्वा दार्टान्तिकेऽन्यदुच्यत इति सम्भवति । असङ्गतिप्रसङ्गात्‌ । 


अस्ति तात्पर्यज्ञापकम्‌, मनः प्राणशाब्दयोजीवे परमात्मनि च शक्तिः कुत इत्यतः क्रमेणाऽगम -वाक्यद्भयं पठति- 
मननादिति ॥ संसारी मन उद्दिष्ट इत्यादिरन्वयः। “मनु अवबोधने" इत्यतोऽसुन्‌प्रत्ययः । पुच्छब्दो निरयवाची पुत्र 
इति दर्शनात्‌ । गु निगरणे" पचाद्यच्‌ रेफस्य ठकारः षष्ठीसमासः । गिरसनुभवननिति याबत्‌ । कर्मानुङायनात्‌ 
कर्मानुसारेण संसारे पतनात्‌ । शीडोऽनुपूर्वादिनिः । कर्मणो योग्यतया सम्बन्धः । संसार्येवानुरायी चेति सम्बन्धः 
। प्रूर्वादनितेः पचायचि प्राणः । प्रणयनाज्रगत्परवर्तनात्‌ । साधुत्वानिर्दोषत्वात्‌। 


ननु शकुनिसूत्रदष्टान्तप्रकरणे सन्मूला इत्यभेदः प्रतीयते । सत्‌ परं ब्रह्म मूलम्‌ उपादानं घटस्य मृदिव, भुजङ्गस्य 
रजनुरिव वा यासां स्थावरजङ्गमानां प्रजानां ताः सन्मूलाः । तथा स्थितिकालेऽपि सद्‌ आयतनम्‌ आश्रयो यासां ताः 
सदायतनाः । न हि घटो मृदमनाश्चित्य स्थितिं लभते । अन्ते च सदेव प्रतिष्ठा पर्यवसानं यासां ताः सत्प्रतिष्ठाः - 
सत्स्वरूपतामेव प्रतिपयन्ते इति । तत्कथं सर्वस्य भेदपरत्वमित्यत आह- सन्मूला इति ॥ तत्कथमित्यत आह- 
सटूत्वादिति | एतदुक्तं भवति- न ताबन्मूलायतनप्रतिष्ठाशब्दा उपादानादिषु नियताः किन्तु कारणादिमात्रवाचिनः 
। तत्राऽगमवाक्यान्तरानुसारेण पिता पुत्रस्य मूलमायतनं प्रतिष्ठापक इतिवद्‌ भगवान्‌ प्रजानां 
निमित्तकारणादिरित्येबास्य वाक्यस्य व्याख्येयत्वाद्धेदोपपादकमेबेदं सिद्धयतीति । 


(र.,टि.) स्वं ह्यपीतो भवतीत्यत्रापि" इत्यस्य स्व इति परमात्मनो ऽभिधानम्‌' इत्यनेनैकवाक्यत्वे पूर्वं स्वशब्दा दीनां 
परमात्मवाचकत्वानुक्तेरपिशाब्दानुपपत्तिः । अत एव तद्वाक्यस्थैक्यपरत्वं नेति प्रतिज्ञाऽध्याहाराभावे एतस्यासङ्गतिश्र स्यादित्यतो 
यथायोगं दोषं पूरयति- अत्रापि नैक्यमिति ॥। प्रत्यरभावमिति ॥। प्रत्यक्त्वं निमित्तीकृत्य जीवमेव बदेदित्यर्थः । अपिहितस्य 
गतिरिति ॥ यथा तिरोदितस्य पक्षिणो गतिः कुलायप्रवेशं बिना न सम्भवति तथा तिरोहितस्य जीवस्य गतिः 

स्वशब्दवाच्यपरमात्मप्रवेशं विना न सम्भवतीत्यर्थः । मूलोदाहतश्रुत्यंदोन जीवस्यैव प्रकृतत्वं ज्ञायते नेश्वरस्य, अतस्तयोरिति 
कथमित्यतस्तच्छेषमप्युदाहरति- सता (र.टि,) सोम्येति ॥ आश्रयाश्रयिभावेनेति ॥ अत एव पूर्वं स्वयं सम्पन्नो 
भवतीत्यन्तमुदाहतम्‌ । पुन्न इति दर्शनादिति ॥ पुनाञ्नो नरकात्‌ त्राता पुत्र इति पुत्रशब्दनिवंचने पुच्छब्दस्य 
नरकवाचित्वदशंनादित्यर्थः। ननु सटूत्वादेरिबोपादानत्वादेग्रंहणसम्भवे भेद एवेति कथं नियम्यत इत्यत आह- एतदुक्तं भवतीति 
॥ 


(रा.टि.) अन्यमतेनाह- किन्तु जीवस्येति ॥। प्राणमेवोपाश्रयते प्राणबन्धनं हि सोम्य मनः” इति पूर्ववाक्ये मनःशब्दितिजीवस्य 
प्राणशब्दितत्रह्मपरायणत्वोक्तेरिति भावः । अध्याहुतसाध्यान्वयायाह- यत इति शेष इति ॥ जीवप्रत्यग्भावमिति ॥ 
जीवगतप्रत्यक्त्वमित्यर्थः । स्वात्मनेति ॥ द्वितीयस्य तुतीयपादे उत्क्रान्ति-गत्यागतीनामिति नये सोऽस्माच्छरीरादुत््रम्यामुं 
लोकमभिगच्छति, अमुष्मादिमं टोकमागच्छति' इति श्रुता-बुक्तो्रमणगत्यागतीनां हेतूनां सकाशान्जीवोऽणुरेवेत्युक्ते, त 
उत्क्रान्त्यादयो न जीवस्य स्वातन्त्येण । किन्तु स्वात्मना च- परमात्मनैव, कुतः१ उत्तरयोः “स्वात्मना परेणेमं गर्भमनुप्रविरातिः 
इति “एष ह्येनं जीवमभि-जीवयति' इति चोत्तरयोर्बाक्ययोः सकाराज्ज्ञायत इत्यर्थः । 


ननु नायं सूत्रार्थः । किन्तु स्वात्मना जीवात्मना सम्बद्धयोर्मरणादुत्तरयोर्गमनागमनयोः “चन्द्रमसमेव ते स्वे गच्छन्ति" इति 
वाक्योक्तयोव्याप्ति जीवेऽनुपपत्तेरमध्यमपरिमाणत्वेऽनित्यत्वापत्तरणुजीव इत्येव । अतो नात्र हराबात्मपदप्रयोग इत्यत आह- सूत्रार्थे 
विप्रतिपन्नमिति ॥ आङ्पूर्वादिति ॥ आतन्‌ इति स्थिते ओणादिकडमन्प्रत्यये “चुटू” इति उकारस्येत्संज्ञायां लोपे डिति भस्य 
टेलौप इति अन्‌ इत्यस्य लोपे आत्मेति रूपमिति भावः । बृहतेरिति ॥ वृह वृद्धावित्यतो मनिन्प्रत्यये (मिदचोऽन्त्यात्परः' इति 
ऋकारात्परतो अमागमे यणादेशो च ब्रह्मेति रूपमिति ज्ञेयम्‌ । अपीतरब्देन कथमैक्यस्योक्तिरित्यत आह- यावदुक्तमिति ॥ 
अयमेकीभावरब्दसमान इति भावः । इतिपदानन्तरमनेनेति शेषोक्त्या वाक्यं योजयति- अनेन शब्देनेति ॥ यद्वा अपीत इत्यपि 
अपीतब्दोऽपि प्रवेशामात्रं गमयति नैक्यमित्येव योजना अपिपदार्थोक्त्योक्तप्रायेति तात्पर्यार्थमाह- अनेनेत्यादिना।। अपिधाने 
तीरोधाने इत्यर्थः । कर्तरीति ॥ इणो गत्यर्थत्वाद्रत्यर्थाकर्मकेत्या-दिना कर्तरि क्तप्रत्यय इति भावः । प्रवेशस्त्वार्थिको न शाब्द 
इति भावेनाह- प्रवेशो सति सम्भवतीति ॥ अविज्ञातं प्रविष्ट यदपीतमिति कीर्त्यते" इत्युक्तदिशाऽन्येरज्ञेयत्वेनानुप्रविष्ट इत्यर्थोऽस्येति 
भावः । तृतीया-विधानादिति ॥ “सहयुक्तेऽप्रधाने' इति सूक्रेणेति भावः । अन्यथानुपपत्त्यापि स्वदाब्दोऽत्र भगवद्वाचीत्याह- 
एवमपीतशब्दस्येति ॥ 


अस्ति तात्पर्यज्ञापकमिति ॥ प्रकरणरूपं दृष्टान्ताख्योपपत्तिरूपं चेत्यर्थः । इत्यादिरन्वय इति ॥ “संसारी पुद्विल उदिषटः' 
संसारी अनुरायी उद्ि्ट इत्येवमन्वय इत्यर्थः । असुन्प्रत्यय इति ॥। निरुक्तत्वादिति भावः । एवमग्रेऽपि । पुत्र इतीति ॥ पुत्तो 
नरकात्‌ त्रायत इति पुच्छब्दस्य नरके प्रयोगदर्शनादित्यर्थः । पचा्यचीति ॥ “नन्दिग्रहिपचादिभ्यो ल्युणिन्यचः" इति 
पचादेराकृतिगणत्वाततेनार्प्रत्यये ककारस्य इर्‌ इत्यादेश रेफस्य च (रा.टि.) छत्वे गिल इति रूपं, पुतो गिलः पुद्विल इत्यर्थः । 
अनुपूर्वादिनिरिति ॥ अनु सी इति स्थिते इनि प्रत्यये “सार्वधातुकार्थधातुकयोः' इति गुणेऽयादेरो चानुशयीति रूपमिति भावः 
। एवराब्दचरब्दयोरन्वयमाह- इति सम्बन्ध इति ॥ पचायचीति॥ ूर्वपदात्संज्ञायामगः' इति णत्वे चेत्यपिध्येयम्‌ । ब्रह्मपरिणामो 
जगदिति मतेनाह- घटस्य मृदिवेति ॥ व्रह्मविवर्तमतेनाह- भुजङ्गस्य रज्नुरिवेति ॥ उपादानरानब्दोऽस्मिन्पक्षे आरोपाधिष्ठानपरः 
। प्रतिपयन्त इति इतिपदस्य इत्यभेदः प्रतीयत इति पूर्वेणान्वयः । स्ष्टृत्वादिति बचनोक्त्या प्रागुक्ताभेदप्रतीतेः का गतिरित्यतस्तथा 
व्याख्यैवायुक्तेति भावेनाह- एतदुक्तम्भवतीति ॥ कारणा -दीति ॥ कारणाश्रयस्थापनमात्रवाचिन इत्यर्थः । तत्रेति ॥ 
परोक्तार्थनैयत्याभावे सतीति, कारणादिमात्रनाचित्वे सतीति वाऽर्थः । प्रतिषटठापक इति ॥ तत्तयोग्यस्थलबिरेषे स्थापक इत्यर्थः 
। 


(श्री.टि,) स्वात्मवाचीति ॥ जीववाचीत्यर्थः । प्रत्यगरभावमेवेति ॥ अन्तरवस्थितत्वरूपं प्रत्यक्त्वं निमित्तीकृत्य जीवमेव 
वदेदित्यर्थः । स्वात्मना चेतीति ॥ “स एतेनैव स्वात्मना परेणेमं गर्भमाविरति परेण जायते परेण कर्म कुरुते परेण नीयते 
परेणोन्नीयते तं वा एतमभिबदन्ति स्वात्मेति" “एष ल्येवानन्दमादत्ते एष येनं जीवमभिजीव्य जीवयत्येष उद्रमयत्येष आगमयति" 
इत्युत्तरयोर्वाक्ययोस्सत्त्वात्‌। “सोऽस्माच्छरीरादु्रम्यामुं लोकमभिगच्छत्यमुष्मादिमं टोकमागच्छति' इति वाक्योक्ता उत्क्रान्त्यादयो 
जीवस्य स्वात्मना च- परमात्मनैव न स्वातन्त्येणेति सूत्रार्थ द्रष्टव्यः । विप्रतिपन्नं प्रतीति ॥ सूत्रस्य अर्थान्तरं बदिष्यामीति 

वदन्तं प्रतीत्यर्थः । आङ्पूर्वकात्तनोतेरिति ॥ आङ्पूर्वात्‌ “तनु विस्तारे" इत्यस्माद्‌ मन्प्रत्यये टः” डिति परे भस्य टेलपः 
स्यादिति सूत्रेण डित्त्वात्‌ टिभूतस्य अन्‌ इत्यस्य लोपे {आत्‌ मन्‌ आत्मन्‌" इति नकारान्तप्रातिपदिकनिष्पत््यनन्तरं स्वायुत्पत्तौ 
आत्मेति भवतीति द्रष्टव्यम्‌ । बुहतेर्मन्प्रत्यय इति ॥ "वृह वृद्धौ" बुद्धिः पूर्णत्वं तच गुणतः । तथा चास्मात्‌ मन्प्रत्यये भमागमे 
“मिदचोऽन्त्यात्परः' अन्त्यादचः परो मित्स्यादिति सूप्रेण मित्त्वादन्त्यादचः परं जाते बृ अह्‌ मन्‌ इति जाते “इको यणचि' इति 
यणादेरो ब्रह्मन्‌ इति प्रातिपदिकं निष्पद्यत इत्यर्थः । 


अपीतराब्देन कथमैक्यमुक्तमित्यत आह- यावदिति ॥ यावत्प्रमेयमित्यर्थः। अखण्डवृक्तिं रूठिम्‌। अस्मात्‌ अपीतराब्दात्‌ 
। अनेनेति ॥ अपीत इत्यनेन शब्देनेत्यर्थः । तदुपपादयति- अपिर्हीति ॥ अपिधाने आच्छादने । बर्त॑त इति ॥ 
“अपिधानतिरोधानपिधानाच्छादनानि च इति कोडादित्यर्थः; । निष्ठाप्रत्यय इति ॥। क्तप्रत्यय इत्यर्थः । “क्तक्तवत्‌ निष्टा" इति 
स्मरणात्‌। तथा च अपिपूर्वकात्‌ इण्‌ गतावित्यस्मात्‌ क्त-प्रत्यय ककारलोपे अपीत इति भवति । कर्तरीति ॥ अपि आच्छादनं 
यथा स्यात्तथा स्वम्‌ इतः प्राप्तो भवतीत्यर्थः। नन्वथापि प्राप्तिरेव प्राप्ता न तु प्रवेरा इत्यत आह- ततश्चेति ॥ अपिहितस्य गतिरिति 
॥ यथा तिरोदहितस्य पक्षिणो गतिः कुलायप्रवेदां विना न सम्भवति तथा तिरोदितस्य जीवस्य गतिः स्वशब्दवाच्यपरमात्मप्रवेशं 
जिना न सम्भवतीत्यर्थः । तस्य चेति ॥ एेक्यपर्यायस्यापीतरब्दस्येत्यर्थः । अक्रियार्थत्वादिति ॥ क्यस्य (श्री.टि.) 
क्रियारूपत्वाभावेन तद्भाचकापीतशब्दस्य क्रियाबाचकत्वाभावादित्यर्थः। तथा चापीतरब्दस्य क्रियावाचित्वे हि क्रियायाः कमपिक्षायां 
द्वितीयानिर्दडोऽपेक्षितः स्यान्न चैवमिति भावः । ननु भवतीति क्रियावाचिपदसद्धावात्तत्र कमपिक्षायां द्वितीयानिर्देडो युक्त इति 
चेत्तत्राह- भवतेश्वेति ॥। भूधातोः सत्तार्थकत्वेनाकर्मकत्वादित्यर्थः । 


'वुद्धिक्षयभयजीवितमरणं लज्नासत्तास्थितिजागरणम्‌ । 
शयनक्रीडारुचिदीप्यर्थं धातुगणं तमकर्मकमाहुः ॥' 
इति वचनादिति भावः । इण इति ॥ इण्‌ धात्वर्थभूतायाः प्राप्यपरपर्यायाया गतेरित्यर्थः । विधानादिति ॥ सहयुक्तेऽप्रधाने" 
इति सू्रेणेत्यर्थः । पुत्रेण सहागतः पितेत्युदाहरणम्‌ । ननु कथमेतत्‌ । यदत्र सहयोगः स्यात्तर्यैव तयोगे तृतीयाऽऽपादनीया 
स्यात्‌, स एव नास्तीति चेत्सत्यम्‌। अस्माभिरभ्रुतकल्पनमापयते। एवं चैक्यस्य सहा्थापिक्षत्वादपीतशब्दस्येक्यार्थत्वे सहशब्दयोगः 
स्यात्‌ । ततश्च तयोगे च स्वेनेति तृतीयानिरदशश्च स्यादित्युभयस्याप्यापादनादिति भावः । प्रवेशञासम्भवादिति ॥ स्वस्येति दोषः 
। कर्तृकर्मविरोधादिति भावः। अन्यदिति ॥ जीवेश्वरयोराश्रयाश्रयिभावरूपं प्रमेयं प्रतिज्ञाय तत्र राकुनिसूत्रदृष्टान्तमुक्त्वा दार्टान्तिके 
मनसः प्राणाश्रयत्वकथनमयुक्तम्‌ असङ्गतत्वादित्यर्थः । 


शङ्ते- अस्तीति ॥ तात्पर्यज्ञापकम्‌ आश्रयाश्रयिभावेन जीवेश्वरयोरेबोपक्रान्तत्वरूपमित्यर्थ; । तथापीति दोषः । 
मनःप्राणशब्दयोरिति ॥ “मन इति जीवः प्राण इति परमात्मा" इत्यत्र उच्यत इति शेषोक्त्या तयोः शब्दयोः शक्तिरुक्ता । 
तत्कुत इत्यर्थः । इत्यादिरिति ॥ संसारी पुद्रल उद्दिष्ट इत्यन्वयो द्रष्टव्यः । असुन्िति ॥ तथा च उन्‌ इत्यस्य लोपे मनस्‌ इति 
प्रातिपदिकं निष्पयत इत्यर्थः । ततर ज्ञापकमाह- पुत्र इतीति ॥ "पुन्ाप्नो नरकात्‌ त्राता पुत्र इत्यभिधीयते" इति पुत्रशब्दनिर्वचनपरे 
वाक्ये पुच्छब्दस्य नरकवाचित्वदर्शनादित्यर्थः । पचायजित्यादि || तथा च पुच्छब्दोपपदात्‌ “ग निगरणे" अस्मात्कर्तीरि पचायचि 
ग अ इति स्थिते “सार्बधातु-कार्धधातुकयोः' अनयोः परयोरिगन्ताङ्गस्य गुणः स्यादिति सूत्रेण ग इत्यत्रत्यक्रकारस्य गुणे “उरण्‌ 
रपरः” इति रपरत्वे पुत्‌ गरेति जाते, भवि विभाषा" रो छत्वं स्यादजादौ प्रत्यये पर इति रस्य छत्वे ्ञलां जग ञ्ञशि" इति तकारस्य 
दकारे पुद्रेति रूपमित्यर्थः । षष्ठीसमास इति ॥ तथा च पुतो गलः पुद्रल इत्यर्थः । “कृदतिङ्‌ इति" तिङ्वर्जप्रत्ययस्य 
कृत््वोक्तेरद्प्रत्ययस्य कृत्त्वात्‌ तयोगे “कतृकर्मणोः कृती" इति षष्ठया एवानुशासनादिति भावः । शीडोऽनुपूर्वादिनिरिति ॥ 
अनुपूर्वकात्‌ शीङ्‌ स्वप्रे अस्मादिनिप्रत्यये “सार्बधातुका्धधातुकयोः' इति सूत्रेणेकारस्य एकाररूपे गुणे “ो इन्‌" इति जाते 
"एचोऽयवायावः" एचः क्रमादय्‌ अव्‌ आय्‌ आन्‌ एते स्युरचीति सूत्रेण एकारस्यायादेदो अनुशय्‌ इन्‌ अनुरायिचिति 
प्रातिपदिकनिष्पत्तिरित्यर्थः । चैवशब्दयोरन्य-समुचचायकान्यनिषेधकयोरेकत्र विरोधेन सम्बन्धाभावादाह- संसार्यवेति ॥। प्रूर्वादिति 
॥ प्रपूर्वाद्‌ अन चेष्टायाम्‌” (-श्री.टि.) अस्मात्‌ पचायचि अनितेः" उपसर्गस्थानिमित्तात्परस्यानितेरन॑स्य णत्वं स्यादिति सूत्रेण 
नस्य णत्वे प्राणति रूपम्‌ । निर्दोषत्वादिति ॥ निर्दोषो हि साधुरित्युच्यत इति भावः । 


घटस्य मुदिवेति ॥ परिणामवादिभास्कररीत्योक्तम्‌। मायावादिरीत्याऽऽह- भुजङ्गस्य रज्नुरिवेति॥। निविकारत्वश्ुतिविरोधेन 

ब्रह्मणः परिणामित्वरूपो पादनत्मायो गाद्‌ भुजङ्गं प्रति रल्नुर्यथा बिबतां धिष्टानत्ये नोपादानं तथा ब्रह्मापि 
स्थावरजङ्गमात्मकप्रपञ्चारोपाधिष्ठानत्वेनोपादानमित्यर्थः । तदुपपादयति- न हीति ॥ एवं प्राः सदात्मकं ब्रह्मा्रित्यैव स्थितिं 
लभन्ते इति सदायतना इत्यर्थः । उपलक्षणमेतत्‌ । भुजङ्गो रस्वुमनाभित्य स्थितिं न लभत इत्यपि द्रष्टव्यम्‌ । तत्तात्पर्यमाह- 
सत्स्वरूपतामेवेति ॥। ननु सष्टुत्वादेरिबोपादनात्वादेरपि ग्रहणसम्भवे भेद एवोच्यत इति कथं नियम्यत इत्यत आह- एतदुक्तं 
भवतीति ॥ उपादानादिष्विति ॥ मूलराब्द उपादाने, आयतनशब्दः स्थितिकाल आश्रये, प्रतिष्ठाशब्दश्चान्ते पर्यवसाने न नियत 
इत्यर्थः । मूलादिशब्दा नियमेनो-पादानादिवाचिनो न भवन्तीति भावः । कारणादिमात्रेति ॥ मूलशब्दः कारणमात्रवाची, 
आयतनशब्द आश्रयमात्रवाची, प्रतिष्ठाशब्दश्च स्थापकत्ववाचीत्यर्थः । आगमवाक्यान्तरेति ॥ सखष्टृत्वादित्यागमवाक्ये -त्यर्थः 
। सषटृत्वादिति प्रमाणे प्रतिकल्पेषु मुक्तानां स्थापनात्‌ । एवं विरुद्धधर्माधिकरणत्वाद्विष्णुः संसारिणोऽन्यो मत इत्यर्थः । 
निमित्तकारणादिरिति ॥ एवं च सत्‌ ब्रह्म मूलं निमित्तं यासां ताः सन्मूाः । सत्‌ ब्रह्म आयतनम्‌ आश्रयो यासां ताः 
सदायतनाः । सत्‌ परं ब्रह्मैव मुक्तौ प्रतिष्ठापकं यासां ताः सत्प्रतिष्ठा इत्यर्थः । 


(पां.टि.) सुतार्थे विप्रतिपन्नं प्रतीति ॥ स्वात्मना चोत्तरयोः" इत्यस्यायमर्थः - उत्क्रान्तिः कदाबिद-चलतोऽपि 
ग्रामस्वाम्यनिवृत्तिवद्‌ देहस्वाम्यनिवृत््या कर्मक्षयेण वा कल्प्येत, उत्तरे तु गत्यागती नाचलतः सम्भवतः । स्वात्मना हि तयोः 
सम्बन्धो भवति । गमेः कतुंस्थक्रि यात्वादमध्यमपरिमाणस्य गत्यागती अणुत्य एब सम्भगतः । सत्योश्च 
गत्यागत्योरुत्क्रान्तिरप्यपसुपिरेव देहादिति प्रतीयते । न ह्यनपसृप्तस्य देदाद्रत्यागती स्याताम्‌ । देहप्रदेशानां 
चोत्क्रान्ताबपादानत्ववचनाच चक्षुषो वा मूरा वाऽन्येभ्यो वा शरीरप्रदेरोभ्यः' इति । “स एतास्तेजोमात्राः समभ्याददानो 
हृदयमेवान्ववाक्रमति' “शुक्रमादाय पुनरेति स्थानम्‌” इति चान्तरपि शारीरे शरीरस्य गत्यागती भवतः । तस्मादणुत्वसिद्धिरिति । 
सति चैवं कथमस्य सूत्रस्य भगवतः स्वशब्दबाच्यत्व-साधकतयोदाहरणम्‌ । सूत्रस्य भगवदुक्तार्थपरत्वासिद्धेरित्याशयः । यत्त 
चराब्द एवार्थे, स्वात्मनैव परमात्मनैव जीवस्योतक्रान्तिगत्यागतयो भवन्ति न स्वतः । सोऽस्माच्छरीरादुतक्रम्य' इति 
पौष्यायणश्रुतिवाक्यादुत्तरयोः स एतेनैव परमात्मनेत्यादिवाक्ययोस्तथेव बक्तव्यत्वादिति सूत्रार्थकथनम्‌, तत्तु अस्य ग्रन्थस्य 
स्वसिद्धान्त-ग्रन्यत्वभ्रान्तिमात्रमूलकत्वेन, बिप्रतिपन्नमित्यस्यादर्शनेन चात्यन्तायुक्तत्वादुपक्षयम्‌ । 


डमनूप्रत्यय इति ॥ आदङ्पूर्वात्तनोतेर्बाहुलकडमनूप्रत्यये डित्त्वात्‌ अन्‌ इति टिलोपे आत्मनिति प्रातिपदिक-निष्पत्तिरिति 
भावः । बूहतेरिति ॥ बृद्धचर्थाद्‌ बृहते: “अन्येभ्योऽपि दयते" इति मनिन्प्रत्ययः । दरिग्रहण-(पां.टि,) 
सामर्याद्धातोरमागमश्रेत्यर्थः । ययपि “वृहेर्नोऽच' इति बृंहर्मनिनि नकारस्य अकारे च ब्रह्मशब्दो व्युत्पादितः । तथापि "वृह वृहि 
वृद्धौ" इति वृहतेरपि पाादन्येभ्योऽपि दृश्यत इति मनिनि दशिग्रहणसामर्थ्या-दमागमेन तस्य चैतद्रूपमित्यभिसन्धायैवमुक्तमिति 
ध्येयम्‌ । यद्यपि इदितो बुंहे रूपाश्रयणे न दृरिग्रहणसामर्थ्य -माश्रयणीयम्‌ । तथापि वृह जातिजीव' इति धात्वन्तरादपि 
एतद्रूपनिष्पत्तिरिति सूचनायैवमुक्तमिति द्रष्ट-व्यम्‌ । निष्ठाप्रत्यय इति । क्तप्रत्यय इत्यर्थः । क्तस्य च कित्त्वाद्रुणनिषेधे इत इति 
रूपनिष्पत्तिरिति भावः । तस्य चेति ॥ एेक्यशब्दपर्यायस्य अपीतशब्दस्य क्रियार्थत्वाभावान स्वमिति कमापिक्षित्वमिति भावः। 
अस्तु तहि क्रियार्थस्य भवतेः कमपिक्षत्वमित्यतो भवेदेवं यदि तस्य सकर्मत्वं स्यात्‌, न चैतदस्ति, अतो न तस्यापि कमपिक्षत्वमित्याह- 
भवतेश्ेति ॥ अखण्डवृत्तौ स्वमिति द्वितीयानिर्देशानुपपत्तिमुपपाद्याबयववृत्तौ त्दुपपत्तिमाह- अवयववृत्त्यद्गीकारे त्विति ॥ 
सहयोग इति ।। “सहयुक्तेऽप्रधाने” इत्यनेनेति दोषः । असुन्प्रत्यय इति ॥ “असुन्‌” इति सूत्रेण कर्तरीति देषः । दर्शनादिति ॥ 
“पु्नाम्नो नरकात्‌ त्राता पुत्र इत्यभिधीयते" इति वचनादिति भावः । पचाद्यजिति ॥ ग निगरणे" इत्यतः कर्तरि पचादित्वादचि 
तस्मिन्परतो गुणे रपरत्वे च गर इति रूपनिष्यत्तिरिति भावः । छकार इति ॥ निर्वंचनत्वादिति भावः । षष्ठीसमास इति ॥ पुतो 
गलः पुद्रल इति षष्ठीसमास इत्यर्थः । कतंकर्मणोः कृति' इति कृद्योगे कर्तरि षष्ठया एवानुरासनादिति भावः । इनिरिति ॥ 
अनुपूर्वात्‌ शीडः कर्तरि इनि सार्वधातुकेति गुणेऽयादेरो अनुशयिनिति प्रातिपदिकनिष्पत्तिरिति भावः । अनिते-रिति ॥ 
चेष्टार्थकादनतेः कर्तरि पचादित्वादचि प्राणेति प्रातिपदिकनिष्पत्तिरिति भावः । विवर्तवादिभिः परर्निर्विकारतया ब्रह्मणः 
परिणामित्वानभ्युपगमान्मृद्दृष्टान्तानानुगुण्यं मन्वानः तदनुगुणं दृष्टान्तमाह- भुजङ्खस्येति ॥ 


(व्या,टि,) जीव इति ॥ “अत्रायं स्वपिति" इति प्रकृत इह कर्तृत्वेन सम्बद्ध इत्यर्थः । स्वमित्यनूय स्वात्मभूतमिति व्याख्या । 
स्वप्रत्यगभूतमित्यर्थः । स्वमन्ातिधनाख्यायाम्‌” इति सूत्र स्वशब्दस्य प्रत्यगर्थात्मवाचिताया उक्तत्वादित्यर्थः । अत्रापीतो भवतीति 
प्रकृतो जीवः स्वशब्दोक्तप्रत्यगैक्ये पदिन्यायेन प्रतियोगितया सम्बध्यत इति भावः । अत्रापीतः परम्‌ इत्यतः परमिति दषः । 

प्रत्यगभावमेवेति ॥। तदर्थमेवेत्यर्थः। न चैवमिति ॥ नानार्थत्वानार्थविरोषनिर्णय इत्यर्थः । वस्तुतस्तु ययपि स्वशब्दः स्वात्मवाची 
तथापि स्वमन्नातीति सूत्रनिर्देशात्‌, 

“स्वो ज्ञातावात्मनि स्वं त्रिष्वात्मीये स्वोऽखियां धने ।' 
इत्यमरकोशाच् नपुंसक एव तद्वाची, न पुंलिङ्गः । स तु "आत्मेति मुख्यतो विष्णुस्तदन्ये तूपचारतः । तथैव स्व इति प्रोक्तस्तस्माद्‌ 
ब्रह्मात्मभूः स्वभूः । 

“स्वातन्त्यात्स्व इति प्रोक्तो विष्णुः सर्वेश्वरेरः' 

इत्यादिवचनेन ब्रह्मासाधारणः । अत एव मूले स्व इति पुंलिङ्गनिर्देशः कृत इति रहस्यम्‌ । “स्वात्मना चोत्तरयोः" इति सूत्रार्थस्तु 
“एकः प्रसूयते जन्तुरेक एव प्रमीयते" इति गत्यादिस्वातन्त्यमाशङय स एतेन स्वात्मनेत्यत्तर-(व्या.दि.) योर्वाक्ययोः 
परमात्मनैवोत्रान्त्यादय इति भगवद्धाष्यादवगन्तव्यः । विप्रतिपन्नमिति ॥ वादिवाक्ये विश्वासाभावात्‌ । 


डमन्प्रत्यय इति ।। डित्त्वाष्टिलोप इत्यपि ग्राह्यम्‌। अमागम इति ॥ मित्त्वादन्त्याचः परेणापि बोध्यः । पञ्चपायां तु "ृहेर्नोऽच' 
इति प्रकृत्यन्तरानिरुक्तम्‌, नो नकारस्याकार इत्यर्थः । मूलं वाक्यभेदेन योजयति- यत इति ॥। उत्तरवाक्यस्य यत इति शेषं मनसि 
निधाय व्याच््े- अनेनेति ॥। लाभप्रकारमाह- अपिहीति ॥। कर्तरीति ॥ गत्यर्थाकर्मकेति तथा बिहितत्वादित्यर्थः । छान्दोग्यभाष्ये 
तु अप्ययो नामाविज्ञेयत्वेन प्रवेशः । अविज्ञातं प्रविष्टं यदपीतमिति कीर्त्यते इति शब्दनिर्णये" इति प्रकारान्तरेण व्याख्यातम्‌ । 
एेक्यपर्यायस्तत्परपद-पर्यायः । तस्यापीतपदस्य । न समानोयं दोषो मत्पक्ष इत्याह- अवयववृत्तीति ॥ सहयोग इति ॥ 
सहयुक्तेऽप्रधाने" इति तद्िवक्षायां तृतीयाविधानादित्यर्थः । कुलायमिति ॥। नीडमित्यर्थः । ययपीति ॥ प्राक्पुंलिङ्खस्वशब्दस्य 
ब्रह्मादिशब्दबदसाधारणत्रह्मवाचित्वान्न प्रत्यगर्थवाचित्वमित्युक्तम्‌ । अधुना “स्वमज्ञाति-धनाख्यायाम्‌' इति पुंलिङ्गस्यापि 
जस्युक्तसंज्ञाविकल्पविधानात्तद्ाचित्वेऽपि नात्र तदर्थत्वम्‌ । उपपत्तिविरोधादि-त्याह- तथापीति ॥ ज्ञापकमिति ॥ 
उपक्रमवाक्यमिति दोषः । दर्शनादिति ॥ “पुन्नाम्नो नरकात्‌ त्राता पुत्र इत्यभिधीयते" इति निर्वचनेन पुतखातरि पुत्र इति 
प्रयोगदरशानादित्यर्थः । पचायजिति ॥। पचादिलक्षणोऽनि-त्यर्थः । तथा च गिरतेरचि “इत्त्वोत्त्वाभ्यां गुणवृद्धी विप्रतिषेधेन" इति 
गुणः । रेफस्येति ॥ “अचि विभाषा” इति रेफस्य ठत्वमित्यर्थः । प्रपूर्वादिति ॥ प्राणं देवा अनुप्राणन्ति" प्राणः परमनुप्राणिति 
। तस्मादाहुः प्राणस्य प्राणः” इति श्रौतनिर्वचनादिति भावः । प्रणयनादिति निमित्तान्तरम्‌ । प्रूर्वामयतेईच्‌ प्रत्यये प्रणः, प्रण एव 
प्राणः, प्रज्ञायणिति निर्वचनान्तरं द्रष्टव्यम्‌ । घटस्य मृदिबेति बिबरणरीतिः । भुजङ्गस्य रस्नुरिवेति भामतीरीतिः । 
स्थाबरजङ्गमात्मिकानामिति इत्वेनैव पाठः । जङ्गमात्मकानामिति पाठे कप्रत्ययान्तात्मान्देन विग्रहे टापः सुपः परत्वाननत्वमिति 
ध्येयम्‌ । नियता इति ॥ व्याख्येयेऽपि मूलपदप्रयोगात्‌ । 

“य आसामेवमायतनं बेद आयतनवान्‌ भवति' 
“य आसामेव प्रतिष्ठं बेद प्रत्येव तिष्टति" 

इति इष्टकानामाभ्रये टयाधिष्ठानेऽप्यायतनप्रतिष्ठापदप्रयोगानन तदर्थनियम इति भावः । आगमवाक्यान्तरेति।॥ 


"जगतो मूलमप्येष निमित्तं न विकारवान्‌ । 
बीजजीवो यथा मूलमङ्करस्याविकारतः ॥ 
यथा पिता पुत्रतन्बास्तदेहो हि विकारान्‌ । 
एवं हरिमूलमपि न विकारी कथञ्चन ॥' 
इति छान्दोग्यभाष्य दाहतबाक्यान्तरानुसारेणेत्य्थं : । प्रजानां चेतनत्वेन सत्यत्वेन च ताः प्रति सत 
उपादानत्वभरमाधिष्ठानत्वयोरयोगाच । 


मूलम्‌ - (अनेन जीवेनात्मनाऽनुप्रविङ्य नामरूपे व्याकरवाणि" इति “स एष जीवेनात्मनाऽनुप्रभूतः 
पेपीयमानो मोदमानस्तिष्ठति इत्यत्रापि जीबङ्ब्देन परमात्मा अभिहितः । “जीव इति 
भगवतोऽनिरुद्धस्याख्या' इति श्रुतेः । 


विष्णुर्जीव इति प्रोक्तः सततं प्राणधारणात्‌ । 

स प्रविङ्य शरीरं च स्थावरं जङ्गमं तथा । 

महाभूतानि च विभुचखिवृत्करणपूर्वकम्‌ । 

संसारिणं भ्रामयति सदेवान्यत्वलक्षणम्‌ । 

तेनायं मोदते नित्यं वृक्षावस्थां गतोऽपि सन्‌" इति च। 


(तत्तेज रक्षत ता आप रक्षन्त इमास्तिस्रो देबताः' इति पूर्वमेन चेतनत्वसिद्धेः, (अनेन 
जीवेनात्मना" इति संसारिणः पुनः प्रवेशो न युक्तः । अतस्तत्र जीवङब्देन परमात्मेवाभिहितः। 


जीवेनात्मनाऽनुप्रभूतः पेपीयमानो मोदमानस्तिष्ठति 


इत्यत्रापि जीवङाब्दोदितः पर एव । पेपीयमानो मोदमानस्तु संसारी । न टि चेतनादन्यस्य 
मोदभोगादिकं युज्यते । 


सुखस्य चाप्यायतनं इारीरं दुःखस्य चाप्यायतनं शरीरम्‌ । 
अचेतनं प्राकृतमेतदाहुर्भोक्ता तयोश्चैतनकः शरीरी ।' इति भारते । 


(जीवापेतं वा ब किलेदं म्रियते न जीवो म्रियते" इत्यत्रापि जीवङाब्दः परे । न हि संसारिणो 
मुख्यतः प्राणधारकत्वं युज्यते । ब्रह्मणा त्यक्तदेहस्तु मृत इत्युच्यते नरः इति च। 


(त.मं.) ननु “सेयं देवतैक्षत । हन्ताहमिमास्तिस्रो देवता अनेन जीबेनाऽत्मना' इत्यादौ परमात्मनो जीवैक्यं 
प्रतीयत इत्यत आह- अनेन जीवेनेति ॥ 


तेजआदिषु जडेष्वभिमानिजीवस्य संसारिणोऽपि प्रवेशसम्भवान तत्र जीवङाब्दः परमात्मविषय इत्यत भह- 
तत्‌ तेज इति ॥ 


इदं प्रियते इदं जगत्‌ प्राणांस्त्यजति । मृड प्राणत्याग इति धातुः । जीव प्राणधारण इति च । 


टीका - ननु जीववृक्षदृष्टान्तो न जीवपरमात्मभेदविषयः । तत्प्रत्यायकाभावात्‌। किन्तु समुद्रे प्रविष्टानां नदीनामिव 
सुप्तौ प्रलये च परमात्मनि प्रविष्टस्य जीवस्य विनााङाङ्ायां बिनाशाभाव-प्रतिपादनार्थं एब । तत्कथं 
स्थाननवकेऽपीत्युक्तमित्यत आह- अनेनेति ॥ व्याकरवाणीत्यतः परं अत्रेव" इति दोषः । “सेयं देवतैक्षत । 
हन्ताहमिमास्तिसरो देवताः अनेन जीबेनात्मनाऽनुप्रविङ्य नामरूपे व्याकरवाणि । तासां त्रिवृतं 
त्रिवृतमेकैकाङ्रवाणीति । सेयं देवतेमास्तिस्रो देवताः अनेन जीवेनात्मनाऽनुप्रविश्य नामरूपे व्याकरोत्‌ । तासां 
त्रिवृतं त्रिवृतमेकैकामकरोत्‌" इत्यत्र वाक्ये यथा जीवशब्देन परमात्मैवाभिदहितो न संसारी । वृक्षशब्देन तु संसारी 
कथ्यते न तु जडशरीरमिति वाक्यदोषः । तथा च पूर्वोक्तप्रकारेण संसारिणः परमात्माधीनत्वमेव अ्रोक्तमिति 
भावः । जीवराब्दस्य परमात्मवाचित्वं कुत इत्यत आह- जीव इतीति ॥ 


एतेन एतदपि परिहतम्‌ । “ययत्र जीवशाब्दः परमात्मपरः तदाऽऽत्मनेति व्यर्थं स्यात्‌ । दृष्टान्तीकृते वाक्ये तु 
जीवेनात्मनेति द्वयमपि व्यर्थं स्यात्‌! इति । जीवेन अनिरुद्धेन परमात्मनेत्यत्र अर्थोपपत्तः। परस्यैवात्मनेति व्यर्थम्‌ 
। तथा, दृष्टान्तीकृतेऽपि वाक्ये अनिरुद्धाख्येन स्वात्मनेत्यर्थसम्भवाच । 


दृष्टान्तीकरणं च प्रसङ्गात्तस्यापि वाक्यस्य व्याख्यानार्थम्‌ । अन्यथा जीवेन स्वात्मनेति सामानाधिकरण्येन 

संसारिणः परदेवतायाश्च एेक्य प्रतीयेत । तथा च “न चाभेदे कश्चिदागमः' इत्यसत्‌ स्यादिति । 

अस्तु जीबङ्ञब्दस्य परमात्मनि शक्तिः । तथाप्ये तयो बां क्ययो : तत्परत्मं कुत इत्यतः 
समाख्यारूपाद्राक्यान्तरादित्यभिप्रेत्य तत्पठति- विष्णुरिति ॥ प्राणानाम्‌ इन्द्रियाणां शारीरे धारणात्‌ स्थापनात्‌ 
। “जीव प्राणधारणे" इति हि पठन्ति । स विभुः महाभूतानि तेजोऽबन्नानि प्रविश्य त्रिवृत्करणपूर्वकं नामरूपे 
व्याकरोदिति दोषः । एतेन प्रथमवाक्यार्थो निणीयते । दोषेण द्वितीयवाक्यार्थः । तथाराब्दः समुच्चये । भ्रामयति 
जागरायवस्थासु । स्वस्वरूपं संसारिणं कथं भ्रामयतीत्यत उक्तम्‌- सदेवेति ॥। चेतनत्वे सतीश्वरादन्यत्वमेव हि 
संसारिणो लक्षणम्‌ । तेन परमेश्वरसननिधानविरेषेण । 


दृष्टान्तीकृतवाक्ये जीवङाब्दस्य परमात्मपरत्वे युक्तिं चाह- तत्तेज इति ॥ इतिनचनादिति दोषः । पूर्वमेव 
जीवप्रवेशात्‌। इत्युच्यमानः । न युक्तो वैयर्थ्यात्‌ । इदमुक्तं भवति- यदि तेजोऽ -बन्नान्यचेतनानि स्युः तदा तेषां 
चेतनानधिष्टितानां कार्याक्षमत्वात्‌ संसारिणो जीवरब्दोदितस्य तत्र प्रवेडो बक्तव्यः स्यात्‌। न चैवम्‌ । ईक्षणलिङ्गेन 
देवताश्रुत्या च चेतनत्वावगमात्‌। अतो नात्र जीवशब्दः संसारिवाचीति गम्यत इति। ततः किमित्यत आह- अत 
इति ॥ परिदोषादिःत्यर्थः । तत्र दृष्टान्तीकृते वाक्ये । चेतनानामपि स्वतः प्रवतत्यभावादीश्वरप्रवेशः सार्थक एव । 


एतमेव न्यायं दार्ान्तिके वाक्येऽपि जीवशाब्दस्य परमात्मपरत्वसिद्धयेऽतिदिशति- जीने -नेति ॥ 
एवमेवेत्युपस्कर्तव्यम्‌ । न्यायसाम्यं दशंयति- पेपीयमान इति ॥ यत इति दोषः । पेषीयमानत्वादिलिङ्गेन वृक्षस्य 
संसारिचेतनत्वसिद्धः जीवेनात्मनाऽनुप्रभूत इत्युच्यमानः पुनः संसारिप्रवेशो व्यर्थस्स्यात्‌। अतोऽत्रापि जीवशब्दस्य 
संसारिपरत्वानुपपत्तेः परिदोषात्‌ परमात्मपरत्वं निश्चीयत इति। ननु पेपीयमानो मोदमान इति वृक्षदारीरं निदिंद्यते 
। तस्य संसारिणाऽनुप्रभूतत्वं युक्तमेवेत्यत आह- न हीति ॥ मोदो हि नाम सुखम्‌ । पानराब्दोदितश्च भोगो 
विषयानुभवः । ताभ्यां च तत्कारणभूताविच्छाप्रयत्रौ लभ्येते । सुखादयश्च चेतनधर्मां एव प्रसिद्धाः । अन्तःकरण- 
परिणतित्वेऽपि चेतनस्वामिकत्वात्‌। ते कथं शरीरधर्माः स्युः । 


अनुभवसिद्धेऽ्थे भारतसंमतिं चाह- सुखस्येति ॥ एतदधिष्टानेन सुखदुःखे भुज्येते इति तयोरायतनम्‌। भोक्तृ 
किं न स्यात्‌, किमायतनत्वेनेत्यत उक्तम्‌- अचेतनमिति ॥ तस्योपपादनम्‌- प्राकृतमिति ॥। भूतान्यपि प्रकृतय 
इत्युच्यन्ते । कस्तं भोक्तेत्यत आह- भोक्ता तयोः शरी -रीति ॥ तस्य भोक्तृत्वोपपादनम्‌- चेतनक इति ॥ 
कप्रत्ययः कुत्सायाम्‌ । देहात्मविवेकरूपे चैतन्ये सति भोगासम्भवात्‌। 


जीबेनानुप्रभूतः= संसारिणा बिरिष्टो देहः, पेपीयमान इत्यङ्गीकारेऽप्युपचारप्रसङ्गः । ननु 
जीवापेतमित्युपसंहारबाक्ये जीवस्याबिनाशोक्तेस्तत्परमे पूर्वाक्यमित्यत आह- जीवापेत-मिति ॥ परे 
परात्मविषय एव । ततश्च जीवेन परमात्मनाऽपेतं, त्यक्तदेहमिति यावत्‌। इदं संसारिजातं प्रियते प्राणैर्वियुज्यते । 
जीवः परमात्मा तु कदापि न प्रियत इत्येवमत्यन्तविलक्षणौ जीवपराविति वाक्यार्थः । अत्र जीवशब्दः संसारिवाची 
किं न स्यादिति चेन । तत्रार्थासम्भ-वादित्याह- न हीति ॥ मुख्यतः स्वातन्त्रयेण । अन्यथाऽनिच्छया 
मरणासम्भवादिति भावः। तथाप्यस्य वाक्यस्य परमात्मपरत्वं कुत इति चेत्‌ समाख्यानादित्यमिप्रायेणाह- ब्रह्मणेति 
॥ 
(र.टि.) “अनेन जीवेनात्मनानुप्रविश्य' इति बाक्यस्योदाहृतदृष्टान्तवाक्येष्वभावात्‌ किमर्थं त्दूदाहरणमित्यत आह- करवाणीत्यतः 


परमिति ॥ जीवशब्दस्य परमात्माभिधायकत्वेऽपि वृक्षपरमात्मनोरेव भेदः प्राप्रोति न जीवपरमात्मनोरित्यत आह- वृक्षङब्देन 
त्विति ॥ अन्यथा 


408 


“तेनायं मोदते नित्यं वृक्षावस्थां गतोऽपि सन्‌” 


इत्यस्योदाहरणमसङ्गतं स्यादिति भावः। अन्यथेति ॥ दृषटान्तीकृतस्याव्याख्यान इति भावः। तेजोऽबन्ना-नीति॥। श्रुतौ त्रिवृदिति 
तरिवृत्करणस्थैवोक्तत्वादिति भावः। शेषेणेति ॥ 


“स प्रविश्य शरीरं च स्थावरं जङ्गमं तथा । 
संसारिणं भ्रामयति ।' 

इत्यादिनेत्यर्थः । अत एव तथाशब्दमिदानीं व्याचष्ट- तथाशब्द इति ॥ सबितुरित्यादिना स प्रविदयत्येतन्महा-भूतसम्बन्धित्वेनापि 
व्याख्यातमिति द्रष्टव्यम्‌। चेतनत्वे सतीति ॥ अत्रे्वरपदं नित्यमुक्तपरम्‌। तेन न लक्ष्मीतत्त्वेऽतिव्याप्निरिति द्रष्टव्यम्‌ । तेनायमित्यत्र 
तेन परमेश्वरेणेति व्याख्याने अनुप्रभूतपदं नोक्तार्थ स्यादित्यतो व्याचषटे- परमेश्रसन्निधानविरेषेणेति । आदिपदार्थमाह- ताभ्यां 
चेति ॥ उारीरस्य भौ तिकत्नात्कथं प्राकृ त-मित्युक्तमित्यत आह- भूतान्यपीति ॥ भो गासम्भवादिति ॥ 
रागादिरूपदोषनिमित्तकभोगासम्भवादि-त्य्थः । उपचारप्रसङ्ग इति ॥ भोगकारणत्वगुणयोगेन जीबवाचकपेपीयमानादिङब्दस्य 
देहे उपचारप्रसङ्ग इत्यर्थः । प्राणैर्विंयुज्यत इति ॥ तथा चेदमित्यस्य जडशरीरपरत्वे नश्यतीति स्यान तु म्रियत इतीति भावः । 
अर्थासम्भवादिति ॥। स्वातन्त्रयेण प्राणधारकत्वं बिनाऽन्यमरणहेतुदेहत्यागकतुंत्वं, स्वस्य मरणाभावश्च नोप-पयत 
इत्यस्वतन्त्रप्राणधारकसंसारिग्रहणे उक्तरूपवाक्यासम्भवादित्यर्थः । अस्तु स्वातन्त्येण प्राणधारकत्व-मपि संसारिण इत्यत आह- 
अन्यथेति ॥ 


(रा.टि.) प्रतिज्ञावाक्ये त्रिवृत्करणवाक्ये चोभयत्रापि जीवात्मपदभ्रवणादुद्रयमप्युदाहरति- सेयं देवतेति ॥। एतेनेत्युक्तं विवृणोति- 
जीवेनानिरुद्धेनेति ॥ प्रत्युत परस्थैवायं वेय्थ्यदोष इत्याह- परस्येति ॥ विप्रतिपन्नस्य कथं दृष्टान्तीकरणमित्यत भाद- दृष्टान्तीकरणं 
चेति ॥ “ध धारणे" इत्यस्य ण्यन्तस्य रूपमुपेत्याह- शारीरे धारणात्स्थापनादिति ॥। तेजोऽबन्नानीति ।। अन्रशब्देन पृथिवी । 
तरिवृत्करणेति ॥ मिभ्रीकरणपूर्वकमि-(रा.टि,) त्यर्थः । नामरूपे शब्दार्थात्मकप्रपश्चौ । शोषेणेति ॥ संसारिणमित्यादिना, स 
एष जीवेनात्मनेति द्वितीयवाक्यार्थं इत्यर्थः । समुचय इति ॥ न केवलं स्थावरं, जङ्गमं चेति समुचय इत्यर्थः । जडेऽनतिव्याप्यर्थमाह- 
चेतनत्वे सतीति ॥ श्रीतत्वं तु ईश्वरकोटिनिविष्टमिति भावः । तेनेति मूलानुवादः । परमेत्यादि व्याख्या । इतिराब्दानन्तरं 
रोषमाह- इतिवचनादिति ॥ कस्मात्पूर्वमेवेत्यत आह- जीवप्रवेशादिति ॥ आत्मनेति इतिपदानन्तरं रोषमुक्त्वा तस्यान्वयं तत्र 
हेतुं चाह- इत्युच्यमान इति ॥ न युक्तो वैयर्थ्यादिति ॥ ननु तेजः प्रभृतेः कुतश्चेतनत्वं तथापि कुतश्चेतने चेतनान्तरानुप्रवेशो 
व्यर्थं इत्यत आह- इदमुक्तम्भवतीति ॥ ‹तत्प्रमेश इति ॥ तेजःप्रभृतिजडप्रमेडा इत्यर्थः । परिशेघधादिति ॥ 
संसारिपरमात्मार्थकत्वयोर्मध्ये संसारिपरत्वायोगे परमात्मार्थकत्वस्यैव परिशिष्टत्वादिति भावः । तत्रेति मूलानुबादः । बाक्यान्ता 
व्याख्या । नन्बेतेष्वपि जीवाख्य-परमात्मानुप्रवेशो व्यर्थ इत्यत आह- चेतनानामपीति ॥ एतमेवेति ॥। पूरवमेवेत्यादिनोक्तमेव 
न्यायमित्यर्थः। दार्टान्तिकत्व्ोतनायाह- इत्युपस्कर्तव्यमिति ।। आदिपदार्थविबरणायाह- तत्करणभूताविच्छाप्रयत्रा-विति 
॥ उत्तरार्धमवतारयति- भोक्तु किं न स्यादिति ॥ शरीरमिति योज्यम्‌ । भौतिकत्वाच्छरीरस्य कथं प्राकृतत्वमित्यत आह- 
भूतान्यपीति ॥ परम्परया तदुपादानकत्मादिति भावः । निनेकेति ॥ स्पफुटतरबिवेके -त्यर्थः । भोगेति ॥ 
उच्चत्वनीचत्वलक्षणात्मकयिक्रियालक्षणभोगासम्भवादित्यर्थः । उपचारेति ॥ भोक्तृजीवाधि-ष्ितत्वस्यैव तदर्थत्वादिति भावः। 
परे इत्यनुवादः । श्ुत्यर्थमाह- ततश्चेति ॥ जीवपदस्य परमात्मार्थकत्वे । ततश्चेत्यस्य इति वाक्यार्थं इत्यन्वयः । प्राणैरिति ॥ 
इन्द्रियः प्राणादिवायुभिश्चत्यर्थः । 


(श्री.रि.) निनाङ्ाभावेति ॥ न जीवो म्रियत इत्युक्तत्मादिति भाबः । अनेन जीबेनात्मनाऽनुप्रविइयेति 
वाक्यस्योदाहतदृष्टान्तवाक्यष्वभावा्किमर्थ त्दुदाहरणमित्यत आह- व्याकरवाणीत्यतः परमत्रेवेति शेष इति ॥। ननु जीवराब्दस्य 
परमात्मबाचकत्वेऽपि वृक्षपरमात्मनोरेव भेदस्सिद्धयति न जीवपरमात्मनोरित्यत आह- वृक्षशब्देनेति ॥ अन्यथा 

“तेनायं मोदते नित्यं वृक्षावस्थां गतोऽपि सन्‌” 
इत्येतदयुक्तं स्यादिति भावः। अत्रेति ॥ अनेन जीवेनात्मनाऽनुप्रभूत इति दार्टान्तिकवाक्य इत्यर्थः । व्यर्थं स्यादिति ॥। जीवेनानुप्रभूत 
इत्येतावता पूर्ण॑त्वादिति भावः । द्वयमपि व्यर्थं स्यादिति ॥ “हन्ताहमिमास्तिस्रो देवता अनुप्रविश्य नामरूपे व्याकरवाणि" 
इत्येतावता पूर्णत्वादिति भावः । एतेनेत्युक्तं विशदयति- जीबेना-निरुद्धेनेति ॥ आत्मनेत्यस्यार्थः परमात्मनेति । अत्र 

दार्टान्तिकवाक्ये । तथा चानिरुद्धरूपेण प्रवेशकथनाय दार्टान्तिकवाक्ये आत्मेत्येतत्सार्थकमेवेति भावः । आत्मनेति व्यर्थमिति 
॥ परेण वृक्षशब्देन जीवस्यागृहीत-त्वादनेन जीवेनानुप्रभूतोऽयं वृक्षः पेपीयमानो मोदमानस्तिष्ठतीत्येताबता पूर्णत्वादात्मनेति 
व्यर्थमिति भावः। (-श्री.टि,)अर्थसम्भवादिति॥ तथा च जीवेनात्मनेति पदद्रयमपि सार्थकमिति भावः। ननु तद्भाक्यदृष्टान्तीकरणं 
किमर्थमित्यत आह- दृ्टान्तीकरणं चेति ॥ प्रसङ्गादिति ॥ एतद्वाक्यव्याख्यानेन तस्यापि स्मारितत्वादि त्यर्थः । स्मृतस्योपेक्षानरहत्वं 
प्रसङ्ग इति तद्धक्षणादिति भावः । एतद्वाक्यव्याख्यानाकरणे बाधकमाह- अन्य-थेति ॥ नन्येक्यं प्रतीयतां को दोष इत्यत आह- 
तथा चेति ॥ श्रुतौ त्रिवृत्करणस्यैवोक्तत्वेन पञ्चीकरणानुक्ते -स्तदनुसारेण महाभूतानीत्यस्यार्थमाह- तेजोऽबन्नानीति ॥ 
प्रथमवाक्यार्थो दृष्टान्तीकृतवाक्यस्यार्थः । शेषे-णेति ॥ महाभूतानीत्यर्धव्यतिरिक्तसार्धश्चोकेनेत्यर्थः । जडव्यावृत्त्यर्थं चेतनत्वे 
सतीत्युक्तम्‌ । ईशवरव्यावृत्यर्थ -मीश्रादन्यत्वमित्युक्तम्‌ । न च महालक्षम्यामतिव्याप्िरिति वाच्यम्‌ । ईश्वरपदेन तस्या अपि 
ग्रहणादिति ज्ञातव्यम्‌ । देवताशरुत्या देवताशब्देनेत्यर्थः । ननु भवत्पक्षेऽपि तेजोऽवनानां चेतनत्वेन प्रवृत््युपपततेस्तेषु भगवत्प्रवेडोऽपि 
व्यर्थं इत्यत आह- चेतनानामपीति ॥ स्वत इति ॥ “न ऋते त्वक्रियते" इति श्रुत्या ईश्वर -व्यतिरेकेण कस्यापि स्वतः 
परवत्यभावस्योक्तत्वादिति भावः । वृक्षरारीरं जडभूतम्‌ । पानशब्देति ॥ पानप्रतिपादक्पेपीयमानशब्दोदित इत्यर्थः । 
भोगादिकमित्युक्तादिपदार्थमाह- ताभ्यां चेति ॥ ‹नन्वेतत्सर्वं मन एव" इति श्रुत्या सुखादीनामन्तः करणपरिणामत्वेन 
तद्धर्मत्वप्रतीतेः कथं चेतनधर्मत्वमित्यत आह- अन्तः करणेति ॥ चेतनस्वामिकत्वमेवात्र चेतनधर्मतया विवक्षितमिति भावः। 
एतदिति ॥ शरीरेत्यर्थः । यथोक्तं परैरपि “यदवच्छिन्ने आत्मनि भोगस्तद्धोगायतनं शरीरम्‌” इति । 


ननु भौतिकस्य शरीरस्य कथं प्रकृतिकार्यत्वमित्यत आह- भूतान्यपीति ॥ नित्यानां चतुर्विंशतितत््व-सूष्ष्मरूपाणां 
प्रकृतिराब्दवाच्यतायाः पुराणेषु प्रसिद्धत्वेन भूतानामपि प्रकृतिराब्दबाच्यत्वादिति भावः । कुत्साया-मिति ॥ तथा च चेतनकः 
कुत्सितज्ञानवानित्य्थः । ज्ञानस्य कुत्सितत्वं कुत इत्यत आद- देहात्मेति ॥ चैतन्ये सतीति ॥ चेतयते जानातीति चेतनस्तस्य 
ज्ञानवतो भावो धर्मश्रैतन्यं ज्ञानं, तस्मिन्‌ सतीत्यर्थः । 

जातमात्रा मृगा गावो हस्तिनः पक्षिणो षाः ' 

इत्यादिना देहात्मविबेकज्ञानस्य प्राणभून्मात्रसिद्धत्वस्योपपादितत्वात्‌ स्फुटतरबिवेकरूपे चैतन्ये सतीति व्याख्येयम्‌ । 
भो गस्रम्भनादिति ।॥ रागादिदोषनिमित्तकभोगसम्भवादित्यर्थः । तथा च देहात्मनोः स्फुटतर- 
विबेकज्ञानाभावप्रयुक्तदेहाभिमानसद्धाबेन रागादिदोषवत्त्वेन कुत्सितज्ञानवत्त्वाततत्प्रयुक्तसुखद्‌ःखभोक्ताऽयं भवतीति भावः । 
संसारिणा विशिष्ट इति ॥। केवलदेहस्य पेपीयमानत्वासम्भवेऽपि संसारिजीवविशिष्टस्य तत्सम्भवादिति भावः । उपचारप्रसङ्ध 
इति ॥ भोगकारणत्वरूपगुणयोगेन जीववाचकपेपीयमानादिशब्दस्य देहे उपाचारप्रसङ्ग इत्यर्थः । अविनाङोक्तेरिति ॥ न जीवो 
म्रियत इत्युक्तत्वादिति भावः । पूर्ववाक्यमिति॥ स एष जीवेनात्मनेति पूर्ववाक्यमित्यर्थः । प्राणैर्वियुज्यत इति ॥ इदमित्यस्य 
संसारिजीवपरत्वमनङ्गीकृत्य जडदारीरपरत्वाङ्गीकारे जीवापेतं बाव किलेदं नक्यतीति प्रयोगः स्यान्न तु ग्रियत इति । न हि घटो 
प्रियत इति प्रयोगः कचिद्‌ दृष्ट इति भावः । अर्थासम्भवादिति ॥ “जीव प्राणधारणे" इति धातोजीवशन्दप्रवृ्तिनिमित्त-(श्री.टि,) 
भूतार्थस्य मुख्यतः प्राणधारकत्वस्य जीवेऽसम्भवादित्यर्थः । अस्तु स्वातन्त्येण प्राणधारकत्वमपि संसारिण इत्यत आह- अन्यथेति 
॥ अहं मृतः स्यामितीच्छाया अभावेऽपि मरणं भवति, तन्न स्यात्‌ । प्राणधारणरूपजीवस्य स्वाधीनत्वादित्यर्थः । 


(पां .टि,) मूले भ्रामयतीति ॥ ययपि “मितां हस्वः' इति हस्वत्वविधानाद्‌ भ्रमयतीति वक्तव्यम्‌ । तथापि “वा चित्तविरागे" 
इत्यतो बेत्यनुवृत्या तद्विकल्पसिद्धेभ्रामयतीति रूपनिष्पत्तिरिति द्रष्टव्यम्‌ । चेतनत्वे सतीति ॥। अत्रेश्वरपदस्य 
नित्यमुक्तपरत्वेनेश्वरमात्रपरत्वाभावास श्रीतत्त्वेऽतिव्यापिरिति द्रष्टव्यम्‌ । ईश्वरपदं लक्ष्म्या अप्युपलक्षणम्‌। ततश्च त्दुभयान्यत्वस्य 
तद्क्षणत्वलाभाव तत्रातिप्रसङ्ग इत्यप्याहुः । चेतनत्वे ईश्रःप्रबेशस्यापि बैयर््यमित्यत आह- स्वत इति ॥ जडवत्परतन्त्रतया 
स्वतः शक्तिमात्रशून्यत्वेने्रप्रवेशं बिना प्रवृ्त्यनुपपत्ेस्तत्सिद्धयर्थतयेश्वरप्रवेशः सार्थक इति भावः । उच्यन्त इति ॥ 
“पृथिव्यायाः प्रकृत्यन्ताः सर्वाः प्रकृतयः स्मृताः” 

इति वचनादिति भावः । कथं तस्य कुत्सितचेतनत्वमित्यतो निमित्तोक्त्या त्दुपपादयति- देहात्मेति ॥ पर इत्यत्र प्रातिपदिकार्थमुक्त्वा 
सप्तम्यर्थमाह- परमात्मविषय एवेति ॥ 


(न्या,दि,) जीववृक्षदृष्टान्तवाक्ये अनेन जीवेनेति नामरूपव्याकरणसङ्कल्पवाक्याभावात्‌ तद्रहणासङ्गति-माशङ्कयाह- 

करवाणीत्यतः परमिति ॥ तस्य दृष्टान्ततया ग्रहणानासङ्गतिरिति भावः । मूले अपेक्षितरोषं पूरयति- वृक्षरब्देनेति ॥। पदार्थमुक्त्वा 
वाक्यार्थमाह- तथा चेति ॥। मूलोदाहताभिधानश्रुतेरानुषद्गिकमर्थान्तरं चाह- एतेनेति ॥ व्यर्थं स्यादिति ।। तस्य जीववाचिनः 
। तत्सामानाधिकरण्याभावाद्विरुद्धप्रयोजनमित्यर्थः। द्वयमपीति ॥। सेयं देवतेति प्रकृतपरमात्मनः पदिन्यायेन प्रविदयेत्यत्र 
कतूंतयान्वयप्रतीतेरित्यर्थः । अत्रेति ॥ दृष्टान्तवाक्य इत्यर्थः । उपपत्तेरिति ॥ द्रयोरपि पदयोः सामान्यविदोषभावेनैकार्थ्यात्‌ 
शिंशपावृक्ष इतिवत्‌ सामानाधिकरण्योपपत्तेरित्यर्थः । परस्यैवेति ॥। उभयोरेकार्थ्यन सहप्योगादित्यर्थः । अनिरुद्धाख्येनेति ॥ 
“जीवाख्येनैवरूपेण योऽनिरुद्ध इति स्मृतः । 

तेन रूपेण लष्म्यादीन्‌ प्रविष्टो रूपनामनी । 

करिष्ये त्रिवृतश्चैनानेकैकं करवाणि च। 

इति मत्वा प्रविङ्याथः" 


इति तद्धाप्योदाहतस्मृत्या तथेवोक्तेरित्यर्थः। ननु प्रकृतव्याख्याने अप्रकृतदृष्टान्ती-करणमफलमित्यत आह- दृष्टान्तीकरणं चेति 
॥ असत्स्यादिति ॥ तद्रयाख्यानस्य सनिदहितप्रकृतसङ्गत्यभावेऽपि परमप्रकृतसङ्गतिरस्तीति नासङ्गतिरिति भावः । तत्परत्वमिति 
॥ न हि शाक्तिस्तात्पर्यनियता । अन्यथा नानाथदिरनेकार्थशक्त्याऽनेक- तात्पर्यापातेनानन्वयप्रसङ्गादित्यर्थः । स्थापनादिति ॥ 
तच्च प्राणादयो बाक्योषात्‌' इति सूत्रे- 

(व्या.टि.) प्राणस्य प्राणमुत चक्षुषश्चक्षुरुत श्रोत्रस्य शरोत्रमुतानस्यानं मनसो मनः' 


इति वाक्यशेषेण प्राणादिप्रवर्तकत्वेन पञ्चजनोक्तेरित्यर्थः । शक्तौ मानीभूतं धातुं पठति- जीवेति ॥ यथाश्रुतो -त्तरान्वयभ्रमं 
वारयति त्रिवृत्करणपूर्वकमिति।। प्रथमेति ॥ दृष्टान्तवाक्येत्यर्थः । तथाशञब्द इति॥। अमुक्तावस्थाप्रेरकत्वस्येत्य्थः। लक्षणमिति 
॥ न च लक्ष्मीमुक्तेष्वतिव्याप्तिः । ईश्वरपदस्य त्दुपलक्षकत्वादिति हृदयम्‌ । पूर्वशब्दस्य दिक्‌शब्दत्वेनाबध्यपेक्षणात्तमाह- 
जीवप्रवेशादिति ॥ इतीति ॥ ईक्षितृत्वदेवतात्वप्रकारेणे -त्यर्थः । चेतनसिद्धावपि प्रवेशोक्तेः कथं बैयर्थ्यमित्यतः स्फुटयति- 
इदमुक्तं भवतीति ॥ ईश्वरप्रवेशस्यापि वैयर्थ्यं समानमित्यत आद- चेतनानामपीति ।। अतिदेगाज्ञापकपदाभावमाशङ्य निराह- 
एवमेवेत्युप-स्कर्तन्यमिति ॥ ननु मोदो नाम हर्षः “मुद हर्षे इति धातोः । लोमहर्षणः, “लोम्नां र्षणकारिणीम्‌' इत्यादि- 
प्रयोगादचेतनानामपि लोम्नां हर्षो दृष्टः । पानमपि वृक्षे युक्तं, पादप इति प्रसिद्धरित्यतो मोदभोगादिपदाभि-प्रायमाह- मोदो 
हीत्यादिना ॥ श्रुतौ पानस्यादित्वेऽपि स्पष्टफलवाचित्वाद्‌ विषयानुभवतात्पर्ययोतकत्वाच क्रमव्यत्यय इति ध्येयम्‌ । अनेन 
जीबेनानुप्रभूतः चेतनः, सुखित्वाद्धोगित्वादेषितत्वाद्‌ यतमानत्वाचचेति प्रयोगा अनुसन्धेयः । एषामप्रयोजकतामाशङ्कय परिहरति- 
सुखादयश्चेति ॥ सर्वं मन एव' इतिश्रुतेः अन्तःकरण -परिणामत्वात्‌ सुखादेरवधारणानुपपत्तिमाशङ्य निराह- अन्तः करणेति 
| स्नामिकत्नादिति ॥। स्वामिभागी नाश्रयाश्रयिभाव इति भागः । अनेन परस्य छलमुक्तं भगति । 
आयतनपदमाश्रयत्वार्थभ्रमव्युदासाय व्याचष्टे- तदधिष्ठानेनेति ॥ “न ह बै सशरीरस्य सतः प्रियाप्रिययोरपहतिरस्ति", 
“सुखदुः खमध्यसम्प्रप्तये" इति भोगायतनत्वोक्तेरित्यर्थः । 


ननु “भूतेभ्यः समुत्थाय तान्येवानु विनरयति' इति शरीरस्य भौतिकत्वोक्तेः कथं प्राकृतत्वमित्यत आह- भूतान्यपीति ॥ 


“पञ्चभिः पञ्चमि््रह्य चतुर्भिरदरामिस्तथा । 
एतचतुर्विंडतिकं गणं प्राधानिकं बिदुः ॥' 
इति भागवते पञ्चपदेन भूतानामपि प्रकृतित्वोक्तेरित्यर्थः । देहात्मविवेकरूप इति ॥ भागवते - 
“निन्दनस्तबसत्कारन्यक्रारा्थं कठेवरम्‌ । 
प्रथानपरयो राजनविवेकेन कल्पितम्‌ ॥ ' 
इति, निषां ममाहमितिधीः शशगालमध्ये" इति विवेके सति अभोगोक्तेः । ननु पेषीयमानेन जीबेनानुप्रविश्यत इति नार्थः । येन 
चेतनत्वात्प्रागेव जीवप्रवेशो व्यर्थः स्यात्‌ । किन्तु अनुप्रभूत इति निष्टाप्रत्ययानुरोधात्‌ जीवप्रवेशानन्तरमेव पानादीत्याशङ्ख्य 
निराह- जीवेनेति ॥ उपचार इति ॥ मुख्ययोगे गौणग्रहणमन्याय्यमिति भावः । पर इति विषयसप्तमीत्याह- परमात्मविषय 
इति ॥ ननु जीवान्तर्यामिणोः अहेयत्वादहंनाम्नोरशक्य-(व्या,टि,) त्यागत्वेन त्यागोक्तिरयुक्तेत्यत आह- त्यक्तदेहमिति ॥ 
ननु (अकरणत्वाच्च न दोषस्तथा हि दरयति" इति सूरत्रभाष्ये- 

“करणैः कारणं ब्रह्म पुरुषापेक्षयाऽखिलम्‌। 
भ्रोत्रादिभिः कारयति करणानीत्यदो विदुः ॥' 
इति प्राणानां कर्तृप्रयोज्यत्वरूपं करणत्वमुक्तमिति कथं जीवस्य मुख्यतः प्राणधारणाभाव इत्यत आह- स्वातन्त्येणेति ॥ 
तदुक्तं छान्दोग्यभाष्ये- 
'्राणाधारो हरेनान्यो जीवशब्दस्तथा हरौ । 
संसारिणो जीवता तु जननाद्धानतस्तथा” इति । 


स्वातन्त्रयोपगमे बाधकमाद- अन्यथेति ॥ 


मूलम्‌ - “यं वै सोम्यैतमणिमानं न निभालायसेऽस्य सोम्यैषोऽणिम्न एवं महान्यग्रो -धस्तिष्ठति' 
इत्यत्रापि अणिमाङब्देन पर एवाभिहितः । “स एषोऽणिमैतदात्म्यमिदं सर्वम्‌ । तत्सत्यम्‌ । स 
आत्माऽतत्वमसि श्रेतकेतो' इत्युक्तत्नान्च । धानासु तु (अण्व्य इनेमा धाना" इति 
सरीलिद्धप्रयोगादिवङाब्दप्रयोगाच नाणिमत्वम्‌। न च ता न निभाल-यसे । एेतदात्म्यमित्येतदीयम्‌ 
। स आत्मेत्यात्मशब्दस्तु पर एव । “युभ्वायायतनं स्वराब्दात्‌' (नानुमानमतच्छब्दात्‌' “प्राणभृच' 
इत्यत्र (तमेवेकं जानथात्मानम्‌' इति स्वशब्दपर्यायात्मशब्दान्न प्रकृतिजीवावभिधीयेते । किन्तु पर 
एवेति भगवता व्यासेनाभिहितम्‌ । अत आत्मङब्दस्त्वस्मिन्नेव मुख्यः । 


(आततत्वाच मातृत्वादात्मेति परमो हरिः । 
आत्माभासास्तदन्ये ये न दयेतेषां तता गुणाः ॥' इति परमोपनिषदि। 


(त.मं.) अस्याणिम्नो नियमनादेवं महान्यग्रोधस्तिष्ठति । स एषोऽणिमेत्यादेरयमर्थः- तेन तेन दृष्टान्तेन 
स्यष्टीकृतनियन्तृत्वादिविरोषः स एषोऽणिमा सूष्ष्मरूपः परमात्माऽयम्‌। एेतदात्म्यमिदं जगत्‌ । एतदीयमित्यर्थः 
। तद्धयाह - एेतदात्म्यमित्येतदीयमिति ॥। तत्‌ सत्यम्‌ तस्मादेतदीय-त्वात्‌ सत्यं, न मिथ्या । अस्य सत्यसूष्टित्वात्‌ 
। सोऽणिमा कीटदश इत्याकाङ्गायां, स आत्मा स्वामी, हे इवेतकेतो त्वमतदसि ततः स्वामिनोऽन्यजीवाख्यं वस्त्वसि 
। 


“अत्र वाब किल सोम्यैतमणिमानं न निभालयसे अत्रैव किल” इति । अयं भावः - यथोदके दोषा निहितटबणं 
प्रातशचक्षुषा न निभालयसे तथाऽपीमं युक्त्याऽस्तीति जानासि च, एवमेवात्राऽत्मन्येतमणिमानं न निभालयसे हि, 
सोम्य । अथाप्यत्रैव नियन्तृत्वेनास्ति किला-यम्‌ । किलशब्दः श्रुत्याचार्योपदेशसूचकः । 


“स ग्रामाद्‌ ग्रामं पृच्छन्‌ पण्डितो मेधावी गन्धारानेबोपसम्पद्येतैवमेवेहाऽचार्यवान्‌ पुरुषो बेद” इत्यत्रापि यथा 
पुरुषो गन्धारानेव विचारय प्राप्रोति एवमेव विशिष्टाचार्यवान्‌ पुरुषो ब्रह्म विचार्य वेदेति यर्थः । 


टीका - ननु अणिमधानादृष्टान्तो न जीवपरमात्मभेदविषयः । तत्प्रतिपादकपदादरानादित्यत आह- यं वा इति ॥ 
अत्रापि जीवबपरभेद एवोक्त इति दोषः । कथं? यतोऽणिमशब्देन पर एवाभिहित इति योजना । अथ बा यथा पूर्ववाक्ये 
जीवशब्देन तथाऽत्रापि अणिमशब्देनेति । तथा च पूर्वोक्तरीत्या भेदपरत्वं सिद्धमिति भावः । अणिमरब्दस्य 
परमेश्वरवाचित्वं कुत इति चेत्‌, अर्थसम्भवात्‌, अत्रैव प्रकरणे प्रयोगाचचेत्याह- स एष इति ॥ अन्यथा 
प्रकृतपरित्यागप्रसङ्ग इति भावः । नन्वत्राणिमशब्देन धाना उच्यन्ते । तासामप्यणुत्वेन प्रकृतत्वाद्‌ “यमेतम्‌” इति 
परामर्शोपपत्तेः। तथा च यथा सूष्मधाना-सामर्ध्यात्‌ तत्परिणामो महान्यग्रोधस्तिष्ठति एवं परमसूष्मपरमात्मसामर्थ्यात्‌ 
तत्परिणामोऽयं प्रपञ्च इति वाक्यार्थः सम्पद्यत इति। तत्राह- धानासु त्विति ॥ धानासु तु नाणिमत्वमिति सम्बन्धः 

। धानानामत्र नाणिमशब्दविषयत्वमित्यर्थः । धाना हि सखीलिङ्गेन बहुवचनान्तेन इवशब्द-रिरस्केनाणुरब्देन प्रकृताः 
। ताः कथं भावप्रत्ययान्तेन पुंलिङ्गेनैकबचनान्तेन इवशब्दरहितेनाणिम -शब्देन परामृष्टा इति शक्यते व्याख्यातुम्‌ । 
शब्दभेदादर्थविरोधाच । इवशब्देन हि मुख्याणुत्वा-भावोऽबगम्यते । अत्र तु तदभावान्मुख्यमेवाणुत्वम्‌ । 
अर्थान्तरविरोधाच नैवमित्याह- नचेति ॥ अणिप्नो हि “न निभालयसे" इत्यददयत्वमुक्तम्‌ । न च ता धानाः 
श्रेतकेतुनं परयति । किमत्र पडयसीति पृष्टेन अण्व्य इवेमा धानाः पदयामीत्युक्तत्ात्‌ । अतोऽपि न 
धानाविषयोऽयमणिम-शब्दः । किञ्चास्मिन्पक्षे धानाभेदनादिकमपि व्यर्थम्‌ । धानाया एव बटोपादानत्वात्‌ । 


नन्वणिमरब्दस्य परमात्मनि वृत्तिप्रदर्ानार्थमुदाहतेऽस्मिनेव वाक्ये जीवेशवैरेक्यम्‌ एेतदात्म्य मिदं सर्वम्‌" इति 
प्रतीयते । एतत्‌ सदाऽऽत्मा यस्य सर्वस्य तदेतदात्मा, तस्य भावः एेतदात्म्यम्‌ । एतेन सदाख्येनात्मनात्मवत्‌ 
सर्वमिदं जगत्‌ । नान्योऽस्त्यस्यात्मा संसारीति । तत्कथमुक्तमस्मिन्‌ प्रकरणे भेद एवोच्यत इति, तत्राह- 
एेतदात्म्यमिति ॥ इत्यस्थैतदीयमित्यर्थ इत्यर्थः । एतत्‌ सदाऽऽत्मा यस्येत्येवास्तु व्याख्यानम्‌ । आत्मरब्दस्तु 
स्वामिवाची भावप्रत्ययस्तु परस्यापि व्यर्थः। एतेन, एेतदात्म्यम्‌ एतत्स्वामिकमेतदीयमिति सिद्धयति। अथ वा एष 
चासावात्मा चैतदात्मा । विचित्रा हि तद्धितगतिरिति वचनात्‌, एतदात्मन इदमित्यरथ तद्धितोऽयमित्युक्तं भवति । 
वेयर्थ्यादर्थान्तरग्रहणस्य ज्यायस्त्वात्‌ । एवं चास्य वाक्यस्यार्थान्तरसम्भवान्न जीवेश्वराभेद-विषयत्वनियम इति 
भावः। 


तथापि स आत्मा” इत्यैक्यमुच्यते सोऽणिमैवात्मा जीव इति, तत्राह- स इति ॥। आत्मेति शब्दो यस्यासावात्मरब्दः 
परः परमात्मैव न जीवः । अथ वा आत्मेतिाब्दः परे परमात्मन्येव तद्विषय एवेत्यर्थः । नन्वात्मशब्दस्य निरुपपदस्य 
प्रत्यगात्मनि रूढत्वात्कथमेतदित्यत आह- युभ्बायायतनमिति ॥। इत्यत्र त्रिसूत्रयामिति प्रमेयं भगवताऽभिहितमिति 
सम्बन्धः । अभिधीयेते यस्मिन्‌ यौरित्यादिवाक्ये । प्रकृतिजीवावित्युपलक्षणं, वायुरुद्राबपीत्यपि ग्राह्यम्‌ । न 
प्रकृति-जीवौ इत्युत्तरसू्रद्मयार्थः । तत्र हेतुः - स्वङब्दादिति ॥ तस्य व्याख्यानम्‌- स्वशब्देति ॥ स्वशब्दाभावात्‌ 
स्ववाचकराब्दस्याप्यन्यस्यादरानात्‌ । ततः किमित्यत आद- अत इति ॥ यस्मिन्‌ यौरिति वाक्ये किं जीवादिः 
प्रतिपादय उत परमात्मेति सन्दिद्य जीवादिरिति प्राप्ते परमात्मैव, आत्मशब्दात्‌, न जीवादिरतच्छब्दात्‌- 
तदीयशब्दाभावाचचेति सिद्धान्तितम्‌ । ययात्मशब्दो जीववाची स्यात्‌ कथं तर््यात्मरशब्दमत्रार्थे हेतुं कुर्यात्‌ । 
विरुद्धत्वप्रसङ्गात्‌ । आत्मशब्दमत्रारथे हेतुं बदता सूत्रकारेण आत्मराब्दः परमात्मवाच्येबेत्यङ्गीकृतमिति गम्यते । 
अतो न तस्य जीवे वृत्तिरिति । कथं तदं तस्य प्रयोग इत्यत उक्तम्‌- मुख्य इति ॥ अमुख्यया वृत्त्या जीवे प्रयोग 
इति भावः। अत्र श्रुतिं चाह- आततत्वाचेति ॥ देदातः कालतो गुणतश्च व्याप्तत्वात्‌। मातुत्वाद्‌ ज्ञातृत्वानिर्मातृत्वा- 
द्वा। आङ्पूर्वात्‌ तनोतेः, माङ्‌ माने इत्यतश्च उनुप्रत्ययः। आत्मेति शब्देन हरिः परमो मुख्यो वाच्यः । आत्माऽऽ भासा 
अमुख्यवृत््याऽऽत्मशब्दार्थाः । कुतः- न हीति ॥ 


एतेनैतदपि निरस्तम्‌- ““ययत्रात्मराब्दः परमात्मवाची स्यात्‌, तदा स आत्मेत्यस्य “स स' इत्यर्थः स्यात्‌। 
तथा च वैयर्थ्यम्‌ । न च आत्मशब्दवाच्यत्वविधानं, वैयथ्यदिव'' इति । आतत्वादि ज्ञापनार्थत्वात्‌ । अथ वा 
आत्मसम्बन्धीदमित्युक्ते कोऽसावात्मेत्याकाङ्गायामेतदित्युक्तम्‌। तस्यैवेदं विवरणम्‌- सोऽणिमाऽऽत्मेति। परपक्षे 
तु एेतदात्म्यमित्युक्तत्वात्‌ स आत्मेति व्यर्थमेवेति । 
(र.टि,) अथवेति ॥ अनेनापिशब्दो विष्णुवाचकपदसद्धावमात्रसमुचयार्ं इत्युक्तं भवति। नन्वेतस्मिन्‌ व्याख्याने एतद्व्युत्पादनस्य 


प्रयोजनं न दङ्यत इत्यत आह- तथा चेति ॥ अर्थसम्भवादिति ॥ मुख्याणुत्वरूप-पदार्थस्यादरयत्वरूपवाक्यार्थस्य च 
सम्भवादित्यर्थः । एतच “धानासु तु" इत्यादिमूेनार्थबिरोधरूपपरपक्षवाधकप्रदरनेन सूषितमिति भावः । बहुवचनान्तेनेति॥ 

अनेन सखीलिङ्प्रयोगायुपलक्षणमित्युक्तं भवति । अत एब- “अण्व्य इवेमा धानाः" इतिश्रुत्युदाहरणमिति भावः । 
धानास्बिगङाब्दप्रयो गाभागादिगङाब्दान्नेति कथमित्यत आह-इब इन्दशिरस्केनेति ॥ अणुङब्देनेति ॥ 
भावप्रत्ययरदहिताणुशब्देनेत्यर्थः । इनङाब्देन हीति ।। अनेन इवाब्दाचेत्येतद्‌ अर्थविरोधप्रदशं नार्थम्‌, अन्यत्‌ 
शब्दभे दप्रदर्श नार्थमुदाहतमित्युक्तं भवति । अस्मिन्पक्ष इति ।। अणिमशब्दस्य धानागाचकत्बमद्गीकृत्य यथा 
सूष््मधानासामर्ध्यादित्यायुक्तप्रकारेण वाक्ययोजनापक्ष इत्यर्थः । वृत्तिप्रदर्ानार्थमुदाहत इति ॥ तथा “न चाभेदे कधिदागमः' 
इत्युक्तोपपादनसमय एवेदं सम्यग्‌ व्याख्येयम्‌ । अत्र कथं व्याख्यायत इत्यसङ्गतिनं शङ्येति भावः । वायुरुद्रावपीत्यपि ग्राह्यमिति 
॥ प्रकृतिशब्दो रुद्रस्य जीवशाब्दश्च वायोरुपलक्षक इति ज्ञातव्यम्‌ । तथा च (नानुमानात्मकागमपरिकल्पितरुद्रोऽत्र वाच्यः" (एतैरेव 
हेतुभिर्न जीवो वायुश्च" इति भाष्यविरोधो नेति भावः । यथायोगं सूत्रव्याख्यानसम्बन्धः न यथाक्रम-मित्याह- न प्रकूतिजीवावितीति 
॥ ननु सौत्रस्य स्वशब्दादित्यस्य स्वशब्दप्ांयात्मराब्दादित्यर्थकत्वे सूत्रमिद-मात्मशब्दस्य विष्णुबाचकत्वे प्रमाणं स्यात्‌ । न 
चैवम्‌ । “स्वातन्त्रयात्स्व इति प्रोक्तः" इति प्रमाणसिद्धविष्णु-वाचकस्वङब्दादिति वा स्वङब्दपर्यायनारायणादिङब्दादिति वा 
व्याख्यानो पपत्तेरित्यत आह- स्वशब्देति ।। यस्मिन्‌ यौरिति वाक्ये स्वशब्दस्याभावात्‌ । विष्णुबाचकस्यान्यस्य 
नारायणादिङब्दस्याप्यदर्शनादित्यर्थः । अतच्छब्दादित्येतदपि “विष्णावेवात्मराब्दस्य रूढत्वा्न िवादिकम्‌ । श्रुतिर्बक्ति" 
इत्यनुव्याख्यानोक्तप्रकारेण स्वशब्दपर्यायात्मादिशब्दादित्यनेनैव व्याख्यातमित्याह- जीवादिरात्मशब्दादिति ॥ “भस्मधरोग्रत्वादि- 
तच्छब्दाभावात्‌" इति भाष्यं मनसि निधायाह- तदीयशनब्दाभावाचेति ॥ विरुद्धत्वप्रसङ्गादिति ॥ आत्मशब्दस्य प्रत्यगात्मनि 
जीव एव रूढत्वे आत्मशब्दवाच्यत्वहेतो्युभ्बायायतनस्य विष्णुत्वसाधनेऽविष्णुत्वेन व्याप्तत्वाद्‌ विरुद्धत्वप्रसङ्गः । अजीवत्वसाधने 
जीवत्वेन व्याप्तत्वाद्विरुद्धत्वं स्यादित्यर्थः । परमात्मवाच्येवेत्यद्गीकृत-मिति ॥। विरुद्धत्वपरिहारायोभयवाचकत्वाङ्गीकारे 
व्यभिचारप्रसङ्गेन पुनर्हतुत्वं न स्यादित्येवमङ्गीकृतमित्यर्थः। अमुख्येति ॥ सूत्रे देतुत्वेनोक्तात्मशाब्दो मुख्यवृक्तिरेबेति भावः 
। देशत इति ॥ अनेन “न द्येतेषां तता गुणाः” इत्यत्र तता गुणा इत्येतदेशकाठव्याप्तत्वोपलक्षणमित्युक्तं भवति । अत एवात्र 
गुणतदचेत्युक्तम्‌ । एतदित्युक्तमिति ॥ एेतदात्म्यमिति वाक्ये एतदित्युक्तमित्यर्थः । एेतदात्म्यमित्युक्तत्वादिति ॥ 
ेतदात्म्यमित्यनेनैव त्वदुक्तरीत्या जीवेश्वराभेदस्योक्तत्वात्पुनस्तत्प्रतिपादनार्थं स आत्मेति व्यर्थमेवेत्यर्थः । 


(रा.टि.) अपिपदार्थघटनायाह- इति शेष इति ॥ प्रकारान्तरेण घटनायाह- अथ वेति ॥ नात्र दोषो वाच्य इति भावः । 
अर्थविरोधाचेत्युक्तं व्यनक्ति- इवङब्देनेति ॥ प्रतीयत इत्युक्तं व्यनक्ति- एतत्सदात्मे -त्यादि ॥ सदेव सोम्येत्यादिना 
प्रकृतत्वादेतच्छब्देन तदेव परामृरयत इति भावः। आत्मवदिति ॥ स्वरूप-वदित्यर्थः । अस्येति ॥। जगत इत्यर्थः । इत्येवास्त्विति 
॥ परोक्तमेवास्त्वित्यर्थः। तद्धितोऽयमिति ॥ ष्यजूप्रत्यये रूपमित्यर्थः । कुत एवं कल्पनेत्यत आह- वैयर्थ्यादिति || अर्थान्तरेति 
॥ तस्येदमित्यथं तद्धित-प्रत्ययमुपेत्यैतदीयमित्यर्थान्तरग्रहणस्पेत्यर्थः । 


तिसून्र्यामिति ॥ 'सङ्कयापू्ो द्विगुः" इति द्विगुसंज्ञायां "द्विगोः" इति डीप्‌। अभिहितमित्यस्यान्वयाय पर एवेतीतिपदानन्तरं 
रोषमाह- इति प्रमेयमिति ॥ “नानुमानात्मकाऽगमपरिकल्पितरुद्रोऽत्र वाच्यः" इति, “एतैरेव हेतुभिनं जीवो वायुश्च" इति च 
सू्रभाष्यानुरोधादाह- प्रकृतिजीवावित्युपलक्षणमित्यादि ॥ अप्रतीतेविंबेकमाह- न प्रकृतिजीवावित्युत्तरसूत्रद्भयार्थं इति ॥ 
तत्र न प्रकृतिरुद्राविति “नानुमानमतच्छब्दात्‌" इत्यस्य, बायुजीवौ न युभ्बायायतनमिति तु प्राणभृचच' इति सूत्रस्यार्थः । तत्रेति 
॥ प्रथमसूत्रं इत्यर्थः । कुत एवं व्याख्या स्वेतिरशब्दादिति १ स्वस्य शब्दः स्वराब्दः, स्ववाचकरब्द इति विग्रहेण 
वाचकशब्दान्तरस्यापि सुवचत्वादित्यत आह- स्वब्दाभावादित्यादिना ॥ जीवादिरिति ॥। प्रकृतिवायुरुद्रा आदिपदेन ग्राह्याः 
। तदीयेति ॥ जीवादिबोधकराब्दाभावाचचेत्यर्थः । स एषोऽन्तश्चरते बहुधा जायमानः" इति जायमानराब्दस्तु अजायमानो 
बहुधा विजायते" इति श्रुत्या विष्णौ सावका इति भावः । विरुद्धत्वेति ॥ यस्मिनिति वाक्ये जीवो न प्रतिपायः किन्तु विष्णुरेव 
। जीववाचकरराब्दस्य वाक्येऽसत्तवादित्युक्तौ विरुद्धत्वप्रसङ्गादित्यर्थः । अत्रार्थं इति ॥ युभ्वादयायतनं जीवो न किन्तु विष्णुरेवेत्युक्तेऽ्थ 
इत्यर्थः । तत्रेति ॥ जीवे हदि द्येष आत्मा" इत्यादौ प्रयोग इत्यर्थः । ज्ञातुत्वादिति ॥ “माङ्‌ माने" इति धातोरिति भावः । 
निर्मातृत्वादिति॥। “मा निर्माणे" इति धातुपाादिति भावः । उन्प्रत्यय इति । आतन्‌ मा इति स्थिते “उणादयो बहुलम्‌” इति वा 
निरुकितिबलाद्वा उनप्रत्यये “चुदू' इति डकारलोपे डिक्त्वसामर्यादभस्यापि टेोपि स्वायुत्यत्तावात्मेति रूपमिति भावः । अदिभूम्यां 
इतच्‌" इत्यादाविव धातुद्भयादप्यस्ति प्रत्यय इति भावः । भ्रुत्यर्थमाह- आत्मेतीति ॥ एतेनेत्युक्तं व्यनक्ति- आततत्वादीति ॥ 
एेतदात्म्यमित्यत्रैतच्छब्दन्याख्यानरूपत्वान व्यर्थतेत्याह- अथ वेति ॥ इत्युक्त इति ॥ एेतदात्म्यमिदं सर्वम्‌” इत्यत्र आत्मन 

इदम्‌ आत्म्यम्‌" इतीदं सर्वं जगदात्म-सम्बन्धीत्युक्ते सति कोऽसावात्मेत्याकाद्भायामात्मविरोषणत्वेनैतदित्युक्तम्‌ । एष आत्मा 
एतद्‌ आत्मा, तस्येदमैतदात्म्यमिति । तथोक्तावप्येतच्छब्देनेव आत्मेत्येतच्छब्देनापि को वा कथ्यत इति जिज्ञासायां स आत्मेति 
तच्छब्देन पूरवप्रकृताणिमशब्दनिर्दि्टं स इत्यनूद्य “सोऽणिमा आत्मा न जीवः" इत्युच्यत इत्यर्थः । परपक्षे त्विति ॥ स आत्मेत्यत्र 
जीवेशाभेद एवोच्यत इति पक्ष इत्यर्थः । प्राक्परोक्तरीत्या एेतदात्म्यपदेनैवाभेदस्य प्राप्तेरिति भावः। 


(श्री.टि,) तथाऽत्रापीति ॥ अनेनापिरब्दो बिष्णुवाचकपदसद्धाबमात्रसमुचयार्थ इत्युक्तं भवति । पूर्वोक्त -रीत्येति ॥ "यथा 
सूष्ष्मबटबीजे हदयमानेऽपि यत्प्रभावात्‌ बटावस्थानं स बीजान्तर्गतः परमात्मा परमसूक्ष्मत्वान दृश्यते तथा जीवादपि 
सूकष्मत्वात्तदन्तर्गतोऽपि परमात्मा न दृश्यते" इति पूवां क्तरीत्येत्यर्थः । अर्थसम्भवा-दिति ॥ अणिमशब्दार्थभूतस्य 
मुख्याणुत्वस्याणोरणीयानिति श्रुत्या परमेश्वर एव सम्भवात्‌ अणिमानं न निभालयसे" इत्युक्तादश्यत्वरूपवाक्यार्थस्य च तस्मिनेव 
सम्भवादित्यर्थः । प्रयोगाचेति ॥ अणिमराब्दस्य परमेश्वरे प्रयोगाचेत्यर्थः । मूले इत्युक्तत्वादिति ॥। इति प्रकृतत्वादित्यर्थः । 
नन्वत्रेति ॥ “यं वे सोम्येत-मणिमानम्‌' इति वाक्य इत्यर्थः । नन्वत्राणिमरब्देन परमात्मैवोच्यत इति वक्तव्यम्‌। स एषोऽणिमेति 
पूर्वखण्डान्तेऽणिमरब्देन परमात्मन एव प्रकृतत्वात्‌ यं बै सोम्येति वाक्ये यमेतमणिमानम्‌” इति पराम उपपद्यते । धानाग्रहणे 
त्वप्रकृतपरामश इति चेततत्राह- तासामपि प्रकृतत्वादिति ॥ “अण्व्य इवेमा धानाः" इति पूर्ववाक्य इत्यर्थः । ननु धानानां 
कथमणुराब्देन प्रकृतत्वमित्यत उक्तम्‌- अणुत्वेनेति ॥। सूषष्मत्वेनेत्यर्थः। यमेतमिति परामर्धोति ॥ यमेतमणिमानमिति 
परामरशेत्यर्थः । धाना हीत्यनन्तरं “ण्व्य इवेति" इति रोषः । सखीलिङ्गग्रयोगादित्युपलक्षणमित्यमिप्रत्य बहुबचनान्तेनेत्युक्तम्‌ । 
धानास्िवशब्दप्रयोगाभावादिवराब्द-प्रयोगाच्चेति कथमुक्तमित्यत उक्तम्‌- इवशब्दरिरस्केनेति ॥ अणुशब्देनेति ॥ 
भावप्रत्ययरहिताणुशब्देने -त्यर्थः; । भावप्रत्ययान्तेनेति ॥ "पृथ्वादिभ्य इमनिज्वा" इति सूप्रेणाणुशब्दाद्धावे ईमनिग्प्रत्यय इति 
भावः । शब्दभेदादिति॥ स्रीलिद्गप्रयोगादित्यनेन शब्दभेद उपपादितः । सीलिङ्गब्हुवचनान्तभावप्रत्ययरहिताणुरब्दो धानास्वण्व्य 
इति प्रयुक्तः । अत्र त्वतादशोऽणिमरब्द इति शब्दभेदादित्यर्थः । इवशब्दाचेत्यनेनार्थविरोध उपपादितः । तमुपपादयति- इवशब्देन 
हीति ॥ धानानामिति शेषः । अन्न त्विति ॥ यं बै सोम्यैतमणिमानमिति बाक्ये इबरब्दाभावात्परमात्मनो 
मुख्यमेवाणुत्नमणिमङब्देनावगम्यत इत्यर्थः । अस्मिन्पक्ष इति ॥ अणिम-शब्दस्य धानावाचकत्वमङ्गीकृत्य “यथा 
सूक्ष्मधानासाम्यांत्तत्परिणामो महान्यग्रोधस्तिष्टति" इत्यायुक्तप्रकारेण बाक्ययोजनापक्ष इत्यर्थः । ननु बटोपादानस्य 
धानान्तस्सत्त्वात्‌ तत्सामर्थ्यान्महान्यग्रोधस्तिष्टतीति वक्तुं धानाभेदनादिकं सार्थकमिति चेत्त्राह- धानाया एवेति ॥ ननु न 
चाभेदे कश्चिदागमः' इत्युक्तोपपादनसमय एवैतदात्म्यमिति वाक्यमुदाहृत्य सम्यग्व्याख्येयम्‌ । अत्रोदाहत्य व्याख्याने 
त्वसङ्गतिरित्याशङ्कापरिहारायोक्तम्‌- परमात्मनि वृत्तिप्रदर्शनार्थमुदाहत इति ॥। अत्र प्रकरणे परमात्मन्यणिमशब्दस्य वृत्तिसद्धावः, 
प्रयोग इति यावत्‌ तत्प्रदर्शनार्थमुदाहत इत्यर्थः । अतो नासङ्गतिरिति भावः । एतत्सत्‌ ब्रह्म । 


ननु कथमनेन जीवेश्वैक्यं लभ्यतेऽतस्तत्तात्पर्यमाह- एतेनेति ॥ यदिदं जगत्‌ आत्मवद्‌ जीववत्‌, तत्सदाख्ये-नात्मना 
ब्रह्मणैवात्मवदित्यर्थः । तद्वयावर्त्यमाह- नान्योऽस्तीति ॥ अन्यः सदन्यः । संसारी जीवः । तथाच जीबेश्वरेक्यलाभ इति भावः 
। एतदीयमित्यनन्तरं इत्यर्थं इति रोषमभिप्रत्याह- एतदीयमित्यर्थं इत्यर्थ इति ॥। एतदीयमित्यर्थमुपपादयति- एतत्सदात्मेत्यादिना 
॥ तद्यक्तरीत्या जीवेश्वराभेदः प्राप्त एवेति चेत्तत्राह- आत्म -(श्री.टि.) शब्दस्त्विति ॥ ननु तहीदं सर्वमेतदात्मेत्येव स्यात्‌, न 
त्वैतदात्म्यमिति भावार्थकष्यञूप्रत्ययप्रयोगः। एतत्स्वामिकमिति भवदभिप्रेतार्थस्य भावप्रत्ययं विनाऽपि सिद्धेरिति चेत्‌ 
सममेतत्तावपीत्याह- भावप्रत्यय-स्त्विति ॥ भावार्थकष्यजूप्रत्ययस्तवापि व्यर्थः । एतत्सदात्मा यस्य, एतेन सदाख्येन 
आत्मनेत्यादित्वदभिप्रेतार्थ-स्यापि तं विनैव सिद्धेरित्यर्थः । ननु सुखमेव सौख्यमित्यत्रेव एतदात्मैवेतदात्म्यमिति ष्यजुप्रत्ययस्य 
स्वाथिंकत्वं मया स्वीक्रियते इति चेत्‌, समं ममापीति भावः । ननु गुणवचनतब्राह्मणादिभ्यः कर्मणि च” इति सूत्रेण कर्मणि भावे 
च ष्यञप्रत्ययो विहितः । जडस्य कर्म भावो वा जाडचम्‌ । ब्राह्यणस्य कर्म भावो वा ब्राह्मण्य-मिति। तथा “चतुर्व्णादिभ्यः स्वार्थं 
उपसङ्यानम्‌" इति वातिंकेन स्वार्थ ष्यजूप्रत्ययो विदितः । चत्वारो वर्णां एव चातुर्वर्ण्यम्‌ । त्रयो लोका एव त्रैलोक्यम्‌ । चत्वार 
आत्मान एव चातुरात्म्यमिति । तथा च तस्येदमिति सम्बन्धार्थं कथं ष्यञप्रत्ययो व्याख्यायत इत्यत उक्तम्‌- विचित्रा हि 
तद्धितगतिरिति ॥ एतदात्मन इद-मिति ॥ एतदात्मनः सम्बन्धि एतदीयमित्यर्थः । तद्धितो ऽयमिति ॥ 
तद्धितष्यजूप्रत्ययान्तमित्यर्थः । तथा चैतदात्मरब्दात्‌ सम्बन्धार्थे ष्यजूप्रत्यये “षः प्रत्ययस्य" इति प्रत्ययायस्य षस्य लोपे हलन्त्यमिति 
जकारलोपे ^तद्धितेष्वचामादेः' जिति णिति च प्रत्यये परे अचामादेरचो वृद्धिस्स्यादिति सूत्रेण जिच्त्वादादिवृद्धौ नस्तद्धिते" इति 

टिलोपे सत्यैतदात्म्यमिति रूपमिति भावः । ननु विचित्रा हि तद्धितगतिरिति वचनानुसारेण तस्येदमित्य्थे ष्यजूप्रत्ययाश्रयणं 
गौणमिति चेत्तत्राह- वैयर्थ्यादिति ॥ त्वत्पक्षे तस्य स्वार्थिकत्वाभ्रयणेन व्यर्थत्वादित्यर्थः । अर्थान्तरेति ॥ तस्येदमित्येवं 
सम्बन्धरूपार्थान्तरेत्यर्थः । 


कथमुच्यत इत्यतस्तद्भयाख्याति- सोऽणिमैवेति ॥ आत्मेतिङब्दो यस्येति ॥ आत्मेति शब्दो वाचको यस्येत्यर्थः । आत्मशब्दः 
आत्मशब्दबाच्यः । तद्विषयः तत्प्रतिपादकः । प्रत्यगात्मनि अन्तरात्मनि जीव इत्यर्थः । ईश्वरस्तु परमात्मेति 
सोपपदात्मशब्दबाच्यतया प्रसिद्ध इति भावः। वायुरुद्रावपीत्यपि ग्राह्य-मिति ॥ तथा च “नानुमानात्मकागमपरिकल्पितरुद्रोऽत्र 
वाच्यः" इति भाष्यानुसारेण प्रकृतिराब्दो रुद्रस्य “एतैरेव हेतुभिनं जीवो वायुश्च" इति भाष्यानुसारेण जीवशब्दो बायोरुपलक्षक 
इत्यर्थ; । “युभ्बायायतनम्‌' इति सूत्रमुदाहत्य न प्रकृ तिजीवावित्युक्त्या युभ्बाद्यायतनमिति प्रथमसूत्रमपि 
प्कृतेुभ्बायायतनत्वप्रतिषेधकमिति प्रतीयत अत आह- न प्रकूतिजीवावितीति ॥ उत्तरसूत्रद्वयार्थं इति ॥ “नानुमानम्‌” इति 
सूत्रम्‌ 'नानुमानात्म-कागमपरिकल्पितसुद्रोऽत्र वाच्यः । भस्मधरोग्रत्वादितच्छब्दाभावात्‌' इति न्यायेन प्रकृतिवाचकरब्दाभावाननानु- 
मानात्मकागमपरिकल्पिता प्रकृतिरत्र वाच्येति न प्रकृति्युभ्बायायतनमित्येवं दवितीयं सूतं प्रकृते्युभ्बायायतनत्व-प्रतिषेधकम्‌ । 
'्राणभृच्च' इति सूत्रं "एतैरेव हेतुभिर्न जीवो वायुश्च" इति भाष्योक्तरीत्या जीवस्य तत्प्रति-षेधकमित्यर्थः । 


ननु स्वशब्दपर्यायात्मङाब्दादिति कुतो व्याख्यायते । किं नाम “स्वातन्त्यात्स्व इति प्रोक्तः” इति प्रमाणप्रसिद्ध- 
विष्णुवाचकस्वराब्दसद्धावादिति कुतो न व्याख्यायत इत्यत आह- स्वङब्दाभावादिति ॥ “यस्मिन्यौः पृथिवी (श्री.टि.) 
चान्तरिक्षमोतं मनस्सह प्राणैश्च सर्वैस्तमेवैकं जानथ आत्मानमन्या वाचो विमुञ्चथ अमृतस्यैष सेतुः" इति विषयवाक्ये स्व इति 
शब्दः, तस्याभावादित्य्थः । नन्वथापि स्वस्य वाचकः शब्दः स्वशब्द इत्यङ्गीकृत्य स्ववाचकनारायणादिशब्दसद्धावादिति कस्मान 
व्याख्यायत इत्यत आह- बाचकडब्दस्यापीति ॥ विष्णु-वाचकस्यान्यस्य नारायणादिशब्दस्याप्यदर्शनादित्यर्थः । प्रतिपाय 
इति ॥ युभ्बायायतनत्वेनेत्यर्थः। परमा -त्मेवेति ॥ युभ्वायायतनमित्यर्थः। स्वराब्दादित्यस्यार्थः- आत्मडन्दादिति ॥। नानुमानं, 
प्राणभृचत्यस्यार्थः- न जीवादिरिति ॥ अतच्छब्दादित्यस्य “विष्णानेवात्मशब्दस्य रूढत्वान्न शिवादिकान्‌ । श्रुतिर्बक्ति" 
इत्यनुव्याख्यानानुसारेणार्थमाह- आत्मङन्दादिति ॥ (भस्मधरोग्रत्मादितच्छन्दाभावात्‌' इति भाष्यं मनसि 
निधायातच्छब्दादित्यस्थैवार्थान्तरमाह- तदीयङब्दाभावाचेति ॥ 
“आत्मरब्दं यतो हेतुं कृत्वा जीवं न्यवारयत्‌ । 
स्वशब्दात्प्राणभूच्चैव नोक्त इत्येव बेदराट्‌ । 
यद्यात्मराब्दो जीवेऽपि कथं स विनिवारयेत्‌ । 
आत्मशब्दोदितस्तस्माद्विष्णुरेव न चापरः ॥' 


इत्यनुव्याख्यानं मनसि निधायोपपादयति- यचात्मङाब्द इत्यादिना ॥ अच्रार्थं इति ॥ युभ्बायायतनस्य विष्णुत्वे जीवादित्वाभावे 
चेत्यर्थ; । निरुद्धत्नप्र सङ्गादिति ।। आत्मङब्दस्य प्रत्यगात्मनि जीब एब रूढत्मे युभ्बाद्यायतनं विष्णुरेव 
आत्मङाब्दबाच्यत्ादित्यनुमाने आत्मशब्दबाच्यत्बहेतोरविष्णुत्वेन व्याप्तत्वाद्विरुद्धत्व-प्रसङ्गः । युभ्बायायतनं न 
जीवादिरात्मशब्दवाच्यत्वादित्यनुमानेऽप्यात्मशब्दवाच्यत्वस्य जीवत्वेन व्याप्तत्वाच विरुद्धत्वप्रसङ्ग इत्यर्थः । अमुख्यया वृत्त्येति 
॥ मुख्यवृत्त्याऽऽत्मशब्दवाच्यत्वमेव तत्र हेतुत्वेन विवक्षितमित्यर्थः। 


तनोतेरिति ॥ “तनु विस्तारे" इति धातोरित्यर्थः । विस्तारो व्यापिः । माङ्‌ मान इति ॥ 
“मानं ज्ञानं लयश्रैव निर्माणं चापि कथ्यते" 
इति वचनान्मानमिति ज्ञानं निर्माणं चोच्यत इत्यर्थः । ततश्वाङ्पूर्वकात्‌ ^तनु विस्तारे" "माङ्‌ माने" आभ्यां उन्‌ प्रत्यये डित्त्वात्‌ 
धातुद्रयेऽपि टिभूतस्य अन्‌ इत्यस्य आ इत्यस्य च लोपे आत्‌ म्‌ अन्‌= आत्मन्‌ इति प्रातिपदिकसिद्धिः । ननु धातुद्योपरि एकः 
प्रत्ययः कथमानीयते बेयाकरणसम्प्रदायाभावादिति चे । अदिभूभ्यां इतच्‌" इति सूत्रेण “अद भक्षणे" “भू सत्तायाम्‌” इति 
धातुद्रयोपर्यकं तचूप्रत्ययमानीय अद्धुतमिति रूपस्योणादिवृत्तौ साधितत्वादित्यबधेयम्‌। स स इत्यर्थः स्यादिति | स आत्मेति 
तच्छब्देन एेतदात्म्यमिति प्रकृतात्मैव परामर्शनीयः, तथा चात्मा आतत्मेत्यर्थस्यादित्य्थं इत्याहुः । वस्तुतस्तु सोऽणिमैवात्मेति 
व्याख्याना-दुभयोरपि परमात्मबाचकत्वेन विशं विष्णुरितिवत्पर्यायत्वप्राप्या वैयर्ध्यादित्यर्थः । ननु सोऽणिमाऽऽत्मशब्दबाच्य 
इत्यात्मशब्दवाच्यत्वं विधीयत इति नोक्तदोष इत्यारङ्गय निराकरोति- न चेति ॥ बैयथ्यदिवेति।। आत्मशब्द -वाच्यत्वबिधानस्यापि 

वैयर्थ्यादिति भावः । एतेनेत्युक्तं विदयति- आततत्वादिति ॥ आततत्वादिज्ञापनार्थ- (-श्री,टि.) मात्मशब्दवाच्यत्वं विधीयत 
इति न वैयर्थ्यमिति भावः । इत्युक्त इति ॥ आत्म्यमित्यनेनेत्यर्थः। एतदित्युक्तमिति ॥ एेतदात्म्यमिति वाक्ये एतदित्युक्तमित्यर्थः 
। तस्यैवेति ॥ एतदात्मेत्यस्थैवेत्यर्थः । इदं स आत्मेति वाक्यम्‌। सोऽणिमेति एतदित्यस्य विवरणम्‌। आत्म्यमित्यत्रत्यात्मशब्दानुबाद 
आत्मेति। तथा च एेतदात्म्यमित्यस्य एषः पूर्वमणिमरब्देन प्रकृतश्चासावात्मा चैतदात्मा, तस्येदमैतदात्म्यमित्यरथो द्रष्टव्य इत्युक्तं 
भवति । इत्युक्तत्वादिति ॥ इति वाक्येन जीवेशाभेदस्य प्रतिपादितत्वादित्यर्थः । व्यर्थमेवेति ॥ तेनाप्यभेदस्यैव प्रतिपादनेन 
पुनरुक्तिप्रसङ्गादित्यर्थः । 


(पां ,टि.) भावप्रत्यय इति ॥ भावार्थ ष्यञप्रत्यय इत्यर्थः । तेन विनापि पराभिमतार्थसिद्धेः । तथा च मां प्रति तत्पर्यनुयोगो न 
युक्त इति भावः । ननु भावार्थ ष्यजूबिधानात्‌ कथमिदमयथं तद्वचुत्पादनमित्यतः, "तद्धिताः" इति बहुबचनप्रयोगलब्धात्‌ “विचित्रा 
दि तद्धितगतिः' इति वचनात्‌ भावार्थविहितस्यापीदमर्थ विधानसिद्धर्नानु-पपत्तिरिति भावेनाह- विचित्रेति ॥ तर्द त्वत्यक्षेऽपि 
ह्िष्टकल्पनाश्रयणात्पक्षद्वयसाम्यमेवेत्यत आद- बेयर््या-दिति ॥ उक्तयोजनायां जघन्यबहत्रीह्याश्रयणं भवतीत्यरुचिं मन्वानः 
पक्षान्तरमाह- अथवेति ॥ उत्तरसुत्र-द्येति ।। “नानुमानमतच्छब्दात्‌' प्राणभृच' इत्युत्तरसूत्रदवयत्यर्थः । कथं तीति ॥ "हदि 
ह्येष आत्मा" इत्यत्रेत्यर्थः । उन्प्रत्यय इति ॥ बाहुलकात्‌ धातुद्धयात्‌ डन्प्रत्यये डिन्त्वादुभयत्र टिलोपे च सति आत्मनिति 
प्रातिपदिकनिष्पत्तिरिति भावः। 


(व्या,टि,) वाक्यं भेदेन योजयितुं शोषं पूरयति- अत्रापीति ।। जीवपरभेद इति सप्तमी । उक्त इति ॥ अणिमधानादृष्टान्त इत्यर्थः 
। अत्र जीववाचिपदाभावेन प्रथमान्तानन्वयात्‌ । 

“अव्यक्तादीनि भूतानि व्यक्तमध्यानि भारत । 

अव्यक्तनिधनान्येव तत्र का परिवेदना ॥' 

इति गीतारीत्या बीजजीवस्यैव धानारूपेण दृश्यत्वपरिग्रहे यथाश्रुत एवान्वयः । एकवाक्यतया योजयति- अथ वेति ॥। पूर्वोक्तेति 
॥ “तत्र यथा सूषक््मबटबीजे दर्यमानेऽपि' इत्युक्तभावदिशेत्यर्थः । कुत इति किं हेतु पृच्छसि प्रमाणं वा । आये प्राह- अर्थेति ॥ 
द्वितीये आह- प्रयोगाचेति ॥ अप्रकृतत्वाद्‌ यमेतमिति परामर्शायोग इत्यत आह- तासरामपीति ॥ तद्ग्रहणे प्रकृतानुगुण्येन 
वाक्यार्थमाह- तथा चेति ॥ अर्थविरोधमुपपादयति- इवशब्देन हीति ॥ इयेनयागे यथा वै इयेनः' इति इयेनसादृश्योक्त्या 
मुख्यइयेनत्ाभावदर्शनादिति दिशब्दार्थः। उक्तत्वादिति ॥ किमत्र परयसीति प्रश्रवाक्ये कंशब्दस्य द्वितीयान्तत्वेन 
तत्प्रतिवचनगताणुधानाशब्दयोरपि द्वितीयान्तत्वे कारकपदस्य क्रियापदापेक्षत्मेन पश्यामीति क्रियापदस्याप्युक्तप्रायत्वादित्यर्थः 
। अस्मिन्पक्ष इति ॥ धानापदेनोपादानोपादान इत्यर्थः । मायी “मृदात्मा घटः" इतिबदात्मपदस्य स्वरूपार्थत्वं मत्वा व्याचष्टे 
एतत्सदिति ॥। प्रत्यगर्थत्वाभिप्रायेण बाऽऽह- एतेनेति ॥ “ओमित्येकाक्षरम्‌” इति प्रणवस्थैकाक्षरत्ववदेतदात्म्य-पदस्यैतदीयत्वभ्मं 
वारयति- इत्यस्येति ॥ कथमनेनास्यार्थस्य लाभ इत्यत आह- आत्मराब्दस्त्विति ॥ 
(न्या.टि.) “विष्णुरात्मा भगवतो भवस्यामिततेजसः" इति भारते, 


“सूर्यं आत्मा जगतस्तस्थुषश्च" इत्यादौ स्वामिन्यप्यात्मपदप्रयोगात्‌। सूर्यस्य स्थावरजङ्गमात्मकत्वायोगाच् तत्र तद्वाचित्वमवसीयत 
इत्यर्थः । परस्यापीति ॥ तथा च “यत्रोभयोः समो दोषः' इति न्यायात्‌ न तेन वादी पर्यनुयोज्य इति भावः । अर्थान्तरे तत्सार्थक्यमाह- 
अथवेति ॥ इदमित्यर्थ इति ॥ तस्य भाव इति निर्दिष्टार्थ-परित्यागेनार्थान्तरग्रहणमन्याय्यमित्यत आह- वैयर्थ्यादिति ॥ अत 
एव पूर्वतन्त्रे ययपि चतुरवत्ती यजमानः पञ्चवत्तैव वपा कार्या” इत्यत्र “वाक्यवैय्याद्रपाशब्दे लक्षणैव ज्यायसी" इत्युक्तं दरामे । 
एतदात्मशब्दादेतदीय-मित्य्थ छप्रत्ययस्थाने प्यमप्रत्ययो वा । “व्यत्ययो बहुलम्‌" इति सूत्रात्‌ । अन्नादाय इत्यादौ कर्मण्यणि 
परप्तव्येऽच्‌ यथा । 


आत्मराब्दस्य प्रत्यगर्थत्वभ्रान्त्या शङ्कते- तथापीति । आत्मशब्द इत्यत्र बहुत्रीहिक्मधारययोः, पर एवेत्यत्र सप्तमीप्रथमयोश्च 
सम्भवादुभयत्र(था) व्याचष्ट- आत्मेतीत्यादिना ॥ पर इति ॥ परमात्मन्येबेत्य्थंः । निरूप-पदस्येति ॥ अनेन 
जीवात्मपरात्मपरमात्मशब्दानां सोपपदानामन्यपरत्वमभिःप्रेति । अत्रेत्येतच्छब्दनिर्दिषटं दशंयति- त्रिसूत्र्यामिति ॥ "द्विगोः" इति 
डीप्‌ । अत्रे तिशब्दो बाक्यार्थपरामशींत्याह- इति प्रमेयमिति ।॥। बायुरुद्रानपीति ॥। नानुमानम्‌" इति सूत्र 
“नानुमानात्मकागमपरिकल्पितरुद्रोऽत्र वाच्यः" इति भाषितत्वात्‌, 'प्राणभृञचच' इति सूप्रे “एतैरेव हेतुभिनं जीवो वायुश्च" इति 
चशब्देन वायोरपि समुचितत्वादित्यर्थः । ननु स्वेतिराब्दः स्वशब्दः, स्वस्य शाब्दः स्वशब्द इति वाऽस्तु विग्रहः, कि पर्यायग्रहणेनेत्यत 

आह- स्वशब्देति ॥ अन्यस्येति ॥ अनेन स्वस्य शब्दः स्वशब्द इत्येव बिग्रहः । स्वीयत्वं कथमस्येत्यतः षष्ठयर्थघटनाय 
पययित्युक्तमिति हृदयम्‌ । ननु गृहीतशाब्दपरित्यागेन पर्यायग्रहणं क दृष्टमिति चेत्‌, “सभाराजाऽमनुष्यपूर्वा" इत्यत्र राजपर्याय- 
इनादिशब्दा एव गृहीताः । इनसभमीश्वरसभमित्यादेरेबोदाहृतत्वात्‌ । राजसभेति गृहीतशब्दस्य प्रत्युदाहृत -त्वाचेत्यवेहि । 
अधिकरणङारीरं रचयति- यस्मिन्यौरित्यादिना ॥ 
“यदयात्मराब्दो जीवेऽपि कथं स विनिवारयेत्‌ । 

आत्मशब्दं यतो हेतुं कृत्वा जीवं न्यवारयत्‌ । 

स्वशब्दात्प्राणभृचचैव नोक्त इत्येव बेदराड्‌ ॥' 
इति तदी(तुरी)यायपादीयानुव्याख्यानमनुरुन्धान आह- ययात्मशब्द इत्यादिना ॥ अमुख्ययेति ॥ परम-मुख्यवृत्त्यपक्षया । 
यथोक्तमनुव्याख्याने- ^तस्मात्परममुख्यत्वं विष्णावन्यत्र मुख्यता । उपलक्षणा च गौणी च" इति। “अपङाबो वा अन्ये गोअश्वेभ्यः 
पवो गोऽश्वा एवास्मै समीचो दधाति इतिवत्‌। तत्र पडूना-मेवापशुत्वोक्तेः प्रशंसैव निमित्तमुक्तं प्रशंसा" इति सूत्रे । अन्यथा 
व्याहतिप्राप्तेः । तथेहापीति रहस्यम्‌ । 


परोक्तार्थपरित्यागाय व्याचष्ट देशत इत्यादिना ॥ निरमांतृत्वादित्यनेन “मा निमनि' इति धातुप्रकृतिकत्व-(न्या.दि,) 
मप्यात्मशब्दस्याभिप्रेति । चशब्देन प्रकृत्यन्तरसमुचयः। न्प्रत्यय इति ॥ ठिन्त्वादुभयत्र टिलोप इति भावः । न च धातुद्धयाप्त्ययो 
न दृष्टचर इति वाच्यम्‌ । “अदिभूम्यां तच्‌ इति यथा" इति सुधादौ निदरिंत-त्वात्‌। न च इष्टान्तोऽसम्मतः, (अदिभुवो इतच्‌” 
इत्येवार्वाचीनपाठादिति वाच्यम्‌ । अदिभूभ्यामिति द्विवचनान्त एब पञ्चपादीदशपायादिषु प्राचीनः सार्वजनीनः पाठः । तत्र न 
शङ्कापडः । एकवचनान्तार्वाचीनपाठेऽपि "अस्ति-सिचोऽपृक्ते" इत्यादिवद्‌ द्रन्द्रैकवद्धावेनैकवचनोपपततेधातुद्यात्प्रत्यये नेदं बाधकम्‌ 
। आश्र्या्थाव्ययानुकरणत्वे अतीति निर्देशप्रसङ्गः । अदितिदान्ताव्ययपाठस्य शापथनि्णँयत्वात्‌। न च धातोरित्येकवचनाधिकारो 
बाधकः। यथा प्रातिपदिकादित्येकबचनाधिकारेऽपि एेतिद्यमित्यादिसिद्धये “अनन्ताबसथेतिहभेषजाञ्ञ्यः' इति इतिहेति- 
निपातसमुदायादपि तद्धितः, यथा वा वर्णात्कारः" इत्येकवचनाधिकारेऽपि स्वाहाकारः स्वधाकारो बषट्कारो बौषट्कार 
इत्यादिसिद्धये समुदायादपि प्रत्ययः स्वीकृतः, तथाऽत्रापि धातुसमुदायादपि प्रत्ययोत्पत्तौ बाधका-भावात्‌ । अत एव वेदभाष्ये 
“दिधिषुरित्यत्र धातुद्धयादुकाप्रत्ययः' इत्युक्तं भटरभास्करेण । दिधिं धैर्य, स्यति त्यजति इति भट्रोजिव्याख्यानं मात्सर्यमूलमेब । 
“माङ्‌ माने उख गतौ इति धातुद्भयादि मयूखः" इति मुकुटः। तत्खण्डनमपि भद्रोजिकृतं मत्सरमूलम्‌ । न चैकस्योभयत्र 
कार्यकरणानुपपत्तिरिति वाच्यम्‌ । श्रौतनिर्वचनबलात्‌ प्रकृतिप्रत्ययकल्पनवत्‌ तत्कार्यकल्पनस्यापीष्टरूपानुरोधेन युक्तत्वात्‌ । 
तस्माद्धातुद्धयादेकप्रत्ययानुपपत्तिरिति मूखंप्रापमात्रमिति दिक्‌ । 


ननु शङ्ितरि रूढिमारूढे कथं योगमात्रेण समाधानं, तस्य ततो दर्बलत्वादिति चेन्मैवम्‌ । (आत्मव्रह्मादयः शब्दाः साक्षाद्‌ 
ब्रह्माभिधायिनः' इति स्मृत्या भगवति रूढेरपि सत्त्वात्‌ । न च सत्यां तस्यां योगमात्रस्वीकारो नोचित इत्यतस्तत्र 
बाधकपरिहारार्थत्नादित्यारयेन शङ्कितबाधकमनूद्याबयति- एतेनेति ॥ वैयर्थ्यमिति ॥ उदेरयतावच्छेदकबिधेययोरैक्ये 
अनुबादबिधानाद्ययोगेन शाब्दगोधानुपपत्तिरित्यर्थः । प्रमाकरणं प्रमाणमि-त्यादागैकार्थ्यमाङङ्कच 
शक्यशब्दवाच्यत्वविधानाच्छाब्दबोधोपपत्तिरिति नैयायिकमतं द्षयिप्यनुबदति- न चेति ॥ दुषयति- वैयथ्यदिवेति ॥ अर्था 
शब्दस्याब्युत्पाद-नीयत्वात्तस्याब्युत्पनाधिकारिकत्वादित्यर्थः। अथ वा शब्दवृत्तेः प्राग (ज्ञात) लग्रराब्दप्रयोगप्रत्यययोरयोगेन 
गृहीतसङ्गतिकं प्रति गृहीतत्वादेव, अगृहीतसङ्गतिकं प्रति प्रवृत्तिनिवृत्त्यनौपायिकत्वेन नैष्फल्यादित्यर्थः । अथ वैतदात्म्यमिति 
पूर्व॑वाक्य एवैतस्यात्मत्वानुबादेनैव तद्वाच्यत्वसिद्धेन तद्विधानम्‌ । “अप्राप्ते शास्रमर्थबत्‌” इति न्यायादित्यर्थः । आत- 
तत्वादिज्ञापनेति ॥ योगवृत्त्या भआततत्वादेरज्ञातस्य ज्ञापनादप्राप्तविधिसम्भवः । 


अर्थांन्तरभ्रमनिरासार्थत्वेनापि सार्थक्यमाह- अथ वेति ॥ उक्त इति ॥ ष्यञन्तेनेत्यर्थः । कोऽसा-विति ॥ 
आत्मरब्दस्यानेकार्थत्वादिति रोषः । सोऽणिमेति ॥ स एतच्छब्दपरामृष्टः अणिमेति। अनेनाणूनामपि जीवानां नात्रात्मपदेन 
ग्रहणं, किन्त्वणिग्न एवेति जीवानामुक्तजगत्स्वामित्वं वारयतीत्यर्थः । स्वपक्षदाढर्याय (व्या,टि,) परपक्षं दूषयति- परपक्षे 
त्विति ॥ उक्तत्वादिति ॥ नान्योऽस्त्यस्यात्मा संसारीति जीवेश्वैेक्य -स्योक्तत्वा -दित्यर्थः । 

मूलम्‌ - (तेजः परस्यां देवतायां तावन्न जानाति" इत्यत्र च “यदाऽस्य प्राणादीन्‌ परो ग्रसति तदा न 
जानाति, यदा ददाति तदा जानातिः इति तद्ररात्वमेवोक्तम्‌ । 


“यदा प्राणान्‌ ददातीशस्तदा चेतनकोऽखिलम्‌ । 
जानाति ग्रस्तकरणस्तेन वेत्ति न किथ्चन ।।' इति च। 


(अपदहार्षीत्‌ स्तेयमकार्षीत्‌" इत्यत्र च अन्याभिमतस्यैव बस्तुनोऽपदार्यत्वाद्धेद एवायं दृष्टान्तः । 
अन्यं सन्तं परमात्मानं स्वयमिति मन्यमानः स्तेन एवेति । न हि स्वकीयं परित्यजन्‌ स्तेनो भवति 
॥ 


'एेकात्म्यं नाम यदिदं केचिद्‌ ब्रूयुरनेपुणाः । 
शाखतत्वमविज्ञाय तथावादबलाजजनाः । 
कामक्रोधाभिभूतत्वादहद्धारवदां गताः । 
याथातथ्यमविज्ञाय शाखाणां शाखदस्यवः । 
ब्रह्मस्तेना निरानन्दा अपक्रमनसोऽरिवाः । 
वैगुण्यमेव परयन्ति न गुणानि नियुञ्जते । 
तेषां तमदडरीराणां तम एव परायणम्‌ । 
यतस्स्वरूपतश्चान्यो जातितः श्रुतितोऽर्थतः । 
कथमस्मि स इत्येव सम्बन्धः स्यादसंहितः ॥' इति मोक्षधर्मे । 


(त.मं.) “पुरुषं सोम्योतोपतापिनं ज्ञातयः पर्युपासते जानासि मां जानासि मामिति । तस्य यावन वाङ्गनसि 
सम्पद्यते मनः प्राणे प्राणस्तेजसि तेजः परस्यां देवतायां तावज्नानाति। अथ यदा" इत्यत्रापि यथोपतापिनः पुरुषस्य 
विरोषतः पारतन्त्यदर्शानात्‌ तद्वारत्वं पर्यवसीयत एवमेव सर्वस्यापीति भगवद्भरात्वमेवोक्तम्‌ । 


स यथा तत्र न दाद्येत, सोऽस्तेनो यथा तत्र शपथे न दाद्येत। एवमेव ब्रह्मस्तेनोऽप्यन्धे तमसि दाह्यते । 


स्वकीयं ब्रह्मत्वं नाहं ब्रह्मेति परित्यजनपि स्तेन एवेत्यत आह- न हि स्वेति ॥ न हि लोके स्वकीयं कि्िद्रस्तु 
परित्यजन्‌ स्तेन इति प्रसिद्धो भवति । किन्तु जड एव । 


दाखतत्त्वमविज्ञाय ब्रूयर्दबेषु चैकताम्‌ । 

यान्ति चैव तमो घोरं परमात्मविनिन्दकाः । 
आलम्ब्य तन्मतं न त्वमेकत्वं विद्धि विष्णुना । 
एकताऽभावतो नैव भवेथाश्च महामनाः । 

तनिष्ठा टि प्रजा यस्मात्‌ तत्प्तिष्ठाश्च मोक्षगाः । 
तन्मूलाश्च यतस्तासां तद्धावः कुत एव तु। 

यदि स्वतोऽन्यः पुरुषो देहेऽस्मिन्‌ संव्यवस्थितः । 
न हर्यते कुत इति भूयः पप्रच्छ पुत्रकः । 
अन्यैरदृश्यमानोऽपि न भेदो नास्ति पुत्रक । 

यथा पुष्परसा युक्ता अजानन्तोऽपि भेदिनः । 

अजानन्तोऽपि पुरुषास्तथा विष्णोहि भेदिनः । 

इति पित्रोपदिष्टः सन्‌ पुत्रः पप्रच्छ तं पुनः। 

चेतनानामविज्ञानं कथमित्येव चिन्तयन्‌ । 

तं प्रत्याह - यथा नयश्चेतनाश्च समुद्रगाः । 

स्ववारि नैव जानन्ति प्रजास्तद्वत्‌ प्रनाटये । 

स्वतोऽन्योऽस्ति परो देह इति ज्ञायेत मे कथम्‌ । 

इति पृष्टः पुनः प्राह वृक्षदृष्टान्ततः पिता । 

अभिमानिनोऽस्वतन्त्रत्वाद्‌ भेदो न ज्ञायते तरोः । 

हरिः किमु मनुष्येषु शेषो ह्यस्यास्वतन्त्रतः। 

ज्ञायते न कथं स्वस्मिन्‌ सूष्मे ज्ञाते परो हरिः । 

तत्रस्थ इति पृष्टः सन्‌ तमाहोदाटकः सुतम्‌ । 

बटबीजे यथा सूष्षमे महान्यग्रोधभावयुक्‌ । 

न ददयतेऽभिमानी स एवं जीवगतो हरिः । 

कथं दृइयेत तच्छक्तिः पृथक्‌ तस्य ह्यदरनि । 

इति भावयुतं प्राह पुत्रमुदालकः पुनः । 

यथाऽप्सु लवणं व्याप्तं रसदृष्टयैव दशयते । 

एवं चेतनगो विष्णुस्तद्धि्ोऽपि न दश्यते । 

कथं स ज्ञायते विष्णुर्भिनन इत्यत्र चाब्रवीत्‌ । 

यथैवान्योपदेरोन बद्धाक्षः स्वगृहं व्रजेत्‌ । 

तथाऽऽचार्योपदेरोन भिननमीडं त्रजेत्‌ पुमान्‌ । 

यथा पुंसोऽस्वतन्त्रत्वं तज्ज्ञापयतु मा भवान्‌ । 

इत्युक्त आह- ज्ञाने हि दृष्टा दयस्यास्वतन्त्रता । 

अभेदज्ञानिनां दोषः कीदशः स्यादितीरिते । 

प्राह- यस्मात्‌ परस्वानां हतां राज्ञाऽभिहन्यते । 

किमु राज्ञोऽपहर्तेवं ब्रह्मस्तेनो निहन्यते ॥' इति हि महासंहितायाम्‌ । 

यदिदमात्मैक्यं नाम केषिदनेपुणा ब्रूयुः । सर्वदेहानामेकचेतनकत्वमैकात्म्यम्‌ । शाखतच््वं शासरप्रतिपायं तत्त्वम्‌ 

। अतीतानागते काले यत्तादरामुदीर्यते । कुतधिदन्यथा नेयं तत्‌ तत्त्वं तत्त्वतो बिदुः' इति । तथेति बाद एव 
बलमेषाम्‌। न तु तत्साधनोपन्यासः । याथातथ्यं यथार्थ-त्वम्‌। स परमो रूपतश्च जीवाद्‌ अन्यो विलक्षण इति 
यतः । अनन्तरूपत्वात्‌ । जातित उत्पत्ति-तश्च । नहि रेतोरक्तात्मदेहोत्पत्त्या जननम्‌ । किन्तु प्रादुर्भावमात्रमेव । 
द्रा सुपणेत्यादिश्रुतितः। अर्थतः अर्थापत्तितश्च । स्वातन्त्यान्यथाऽनुपपत्तेः परतन्त्रात्‌ जीवाद्‌ भिनन एवेति। तस्मात्‌ 
सोऽहमस्मीत्येवेक्यानुसन्धानेन सम्बन्धोऽसंहितोऽनुपपन्न आत्मन इत्यर्थः । *आत्मना शतिनो वर्धयन्ति इत्यादिवत्‌ 
। 


टीका- ननु विद्धान्‌ केन क्रमेण ब्रह्माप्रोतीति जिज्ञासायां तत््रमप्रदरानार्थं पुरुषं सोम्योपता-पिनम्‌' इत्यादुच्यते 

। तत्कथमुक्तं “स्थाननवकेऽपि इत्यादि । तत्राह- तेज इति ॥ अत्रापि वाक्ये जीवस्य परमात्मवशत्वमेबोक्तम्‌ । 
कुतः? “यदाऽस्य' इत्यादेः प्रतीतेरिति सम्बन्धः । (तस्य यावन्न वाग्‌” इत्यत्रेति वक्तव्ये (तेजः परस्यामित्यत्र' इति 
वचनं भगवदधीनताप्रतिपादक-प्रदर्शनार्थम्‌ । 


अयं भावः- यदि ब्रह्मप्रापिक्रमप्रदर्ानार्थमेतद्‌ भवेत्‌ तदा “अस्य वाङ्‌ मनसि सम्पद्यते" इत्यादि तेजः परस्यां 
देवतायाम्‌” इत्यन्तमेव बाक्यं स्यात्‌ । अन्यत्सर्वं व्यर्थमेव । अतो नासावर्थः किन्त्वस्मदुक्त एबेति । 
वाक्यान्तरसमाख्यानाचैवमित्याह- यदेति ॥ 


ननु च यदि बागादिलयक्रमेण मरिष्यतो मुमुक्षतश्च तुल्या सत्सम्पत्तिः । तत्र विद्वान्‌ सत्सम्पननो नावर्तते, आवर्तते 
चाविद्रान्‌ इत्यत्र किं कारणमिति जिज्ञासायां सत्यत्रह्मात्मत्वाभिसन्धि-तत्त्यागौ तत्र कारणमिति प्रदर्शनार्थं पुरुषं 
सोम्योत" इत्यादिवाक्यं पठयते । तत्कथं स्थाननवकेऽपी -त्यायुक्तमित्यत आह- अपहार्षीदिति ॥ इत्यत्र (च) 
वाक्ये कथितोऽयं स्तेनापहार्यष्टान्तो भेद एव भेदाभेदज्ञानिनो्मोक्ष-घातविषय एवेत्यर्थः । अन्याभिमतस्यैवेति 
॥ एतदुक्तं भवति- यदन्याभिमतं वस्तु तदेवापहार्यतया प्रसिद्धम्‌ । तदभिमन्ता चापरोऽपहारीति । तथा च 
दृष्टान्तानुसारेणैव दा्टान्तिकस्य योजनीयत्वाद्धेद एव एष दृष्टान्त इति । योजनाप्रकारमेव दर्शायति- अन्यमिति ॥ 
अन्यस्य सम्बन्धि परमात्मत्वं स्वस्येति मन्यमान इत्यर्थः । इति भेद एवेति पूर्वेण सम्बन्धः । पराभिमतमर्थं दूषयति- 
न हीति ॥ किन्तु मन्दो वा विरक्तो वा भवति । तथा च भेदज्ञानिनः स्तेनोपमत्वं न सम्भवतीत्यर्थः । 


न केवलं लोकानुसारादेक्यज्ञानी स्तेनः, किन्तु वचनान्तरादपीति भावेनाह- एेकात्म्य -मिति ॥ एकब्चासावात्मा 
च एकात्मा तस्य भाव एेकात्म्यम्‌। सर्वात्मनां ब्रह्मैक्यमिति यावत्‌। यदैकात्म्यं नामेदमनैपुणा अवि्यमाननैपुणाः 
केचिद्‌ ब्रूयुः । तेषां तथा बचने किं मूलमित्यत उक्तम्‌- शारेति ॥ (अहं ब्रह्मास्मि" इत्यादिशाख्राणां तत्त्वम्‌ 
अभिप्रतार्थमनिज्ञाय ब्रूयुः । कथमनिज्ञानमात्रेण त्दुक्तिरित्यत उक्तम्‌- तथेति ॥ एेक्यप्रतिपादकसददो यो बाद 
एक-विभक्तित्वादिरूपः स बलं येषां ते तथोक्ताः । “अहं ब्रह्मास्मि" इत्यादिवाक्यानां तात्पर्यमविज्ञाय आपाततः 
प्रतीत एवार्थ भ्रान्ता इत्यर्थः । स्वषामवियमानं शाखतत्वाज्ञानादिकं तेषामेव किन्निमित्तमित्यत उक्तम्‌- कामेति 
॥ यथोक्तम्‌- “इच्छाद्रेषसमुत्थेन द्रन्द्रमोहेन' इति । ननु "द्रा सुपर्णा" इत्यादिशासरेषु विरोधिषु सत्सु कथमैक्यं 
ब्रयुरित्यत आह- याथातथ्यमिति ॥ भेदपराणां शास्राणां याथार्थ्य मलिज्ञाय । शाखदस्यवः तानि 
रास्राण्यतत्वाबेदकानीति मन्य-माना इत्यर्थः । एबभमैक्यं मन्यमाना ब्रह्यस्तेनाः । 
कामादीनामागन्तुकत्वान्मूलकारणमाह- निरा-नन्दा इत्यादि ॥। एतेनाधमानां स्वरूपयोग्यतां लक्षयति । तथापि 
सर्बज्ञाल्पज्ञत्वादिषिरुदध-धर्माधिकरणत्वानुमानविरुदधमैक्यं कथं ब्रू युरित्यत आह- बै गुण्यमेनेति ॥ 
जीववब्रह्मणोस्तत्वतो निर्गुणत्वमेव पश्यन्तो गुणानि सर्वज्ञत्वादिगुणान्‌, न नियुञ्जते तत्स्वरूपेण न योजयन्ति । 
एवम्भूतानां फलमाह- तेषामिति ॥ तमोगुणप्रचुररारीराणाम्‌। तमो नरकबिरोषः। परायणं प्राप्यम्‌। ननु (अहं 
ब्रह्मास्मि" इत्यादिना स्फुटमैक्यं प्रतीयते । अतस्तद्रलाद्धेददास्रादेरतत्वा -बेदकलत्वकल्पनं युक्तमेवेत्यत आह- यत 
इति ॥ स्वरूपतः परिमाणभेदतः । जातितो जीबत्वादिजातिभेदतः । श्रुतितः दवा सुपर्णा" इत्यादेः । अर्थतः 
प्रयोजनभावाभावाभ्याम्‌। यतः स भगवान्‌ अन्यः प्रतीयते अतः सोऽस्मीति सम्बन्धोऽन्वयोऽसंहितोऽयोग्यः 
कथमेव स्यात्‌ । 


“अहं ब्रह्मास्मि" इत्यादिवाक्यानामैक्यपरत्वे निधितेऽन्येषामतत्वावेदकत्वादिकल्यनं युक्तं स्यात्‌ । न चैवम्‌ । 
अनुमानागमनिरोधेन प्रतीताबन्बययोग्यताविरहात्‌ । सिंहो देवदत्तः इत्यादौ 
योग्यताविरहस्याकाङ्भासननिधिवाधकत्वोपलम्भात्‌। अन्यथाऽन्योन्याभ्रयत्वं स्यात्‌। भेद-वाक्यादेरतत्वावेदकत्वादौ 

सिद्धे योग्यतासम्पत्त्या अहमादिवाक्यानामेक्यार्थतानिश्चयः । सति तस्मिंस्तदतत्वाबेदकत्ादिनिश्चय इति । 


(र.टि,) यदास्येत्यादेरिति ॥। इत्यादेरर्थस्येत्यर्थः । एवंविधवाक्यस्य तस्मिन्य्रकरणेऽभावादित्यबधेयम्‌। अत एव तदा जानातीति 
प्रतीतेरिति पदाध्याहारेण वाक्यं योजितम्‌ । ननु तद्यक्तार्थप्रतिपादकत्वात्तस्य यावन वाङ्‌ मनसि सम्पद्यत इत्यादितो न 
जानातीत्यन्तस्य सर्वस्य ग्रहणाय प्रतीकत्मेन “तस्य यावन्न वाक्‌" इत्यादिनेति वक्तव्यम्‌ । अन्त्यभागोदाहरणं किमर्थमित्यत 
आह- तस्येति ॥ अन्यत्सर्वमिति ॥। तावन जानातीत्येतच्छेष -वाक्यम्‌। ^तस्य यावन्न वाङ्‌ मनसि सम्पद्यते" इत्यादिसमग्रमित्यरथः 
। अयं चाभिप्रायस्ताबन जानातीत्यंश-मुदाहत्य यदा प्राणानित्यादिना समग्रवाक्या्थांनुबादेनावगम्यत इति भावः । ननु 
स्तेनापहार्यदृष्टान्तस्य भेदा-(र.टि,) विषयत्वात्कथं भेदविषयोऽयमित्यतः परम्परया त्दुपपादकत्वमाह- भेदाभेदज्ञानिनोरिति 
॥ ननु निरानन्दत्वापकमनस्त्वादेर्यथायथं जडमुक्तियोग्यादिष्वतिप्रसक्तत्वान मूलकारणत्वमित्यत आह- एतेनेति ॥ 


(रा,टि.) इत्यत्रेत्यस्य तद्भात्वमेबोक्तमित्यन्वयमुपेत्यार्थमाह- अत्रापीति ॥। वाक्य इति दोषोक्तिः । जानातीति पदानन्तरं 
"कुतः" इति हेत्वाकाङ्कापूरकपदमध्याहत्य ददांयति- प्रतीतेरिति सम्बन्ध इति ॥ इत्यायः इत्यवान्तर -वाक्यैस्तद्बरात्स्य 
प्रतीतेरित्यर्थः । इति वक्तव्य इति ॥। ग्रस्ताग्रस्तकरणत्वयोः पूर्व॑वाक्याभ्यामेव प्रतीतेरिति भावः । तावता परोक्तार्थं को दोष 
उक्त॒इत्यतस्तद्रडात्ममेबत्येबकारसूचितमाह- अयं भाग इति ॥ व्यर्थ-मेनेति ॥ सिद्धान्ते 
त्वन्वयव्यतिरेकाभ्यामीशाधीनत्वज्ञापनायार्थवदिति भावः । असङ्गतिनिरासाय शोषोक्त्या वाक्यं योजयति- इत्यन्न वाक्ये कथित 
इति॥ भेद एवेत्युक्तिरुपलक्षणमिति भावेन तदर्थमाह- भेदाभेद-ज्ञानिनोरिति॥ ननु भेदाभेदज्ञानिनोरर्थानर्थोक्तिपरत्वं कथम्‌? 
तावता कथं जीवेदाभेदविषयोऽयं दृष्टान्त इत्यत आह- एतदुक्तमिति ॥ अपहारीतीति ॥ प्रसिद्धमित्यनुपङ्गः । योजनेति ॥ 
दार्टान्तिकियोजना-प्रकारमित्यर्थः । परकीयापहारस्पष्टीकरणाय व्याचष्टे- अन्यस्येति ॥। स्तेनो न चेत्स क इत्याकाद्भं स्वयं पूरयति- 
किन्तु मन्द इत्यादिना वाक्येन । जीवानां ब्रह्मैक्यलाभप्रकारं व्यक्तीकर्तुमाह- एकश्चासाविति ॥ बहुव्रीहिपक्षे जीवानां 
ब्रहमैक्यलाभादिति भावः । निपुणभावो नैपुणं, बहुत्रीिश्च समास इति भावेनाह- अवि्यमाननैपुणा इति ॥ तत्पुरुषत्मे अनिपुणा 
इति स्यादिति भावः । एक विभक्तीति ॥ समानबिभक्तिकत्येत्यर्थ; । "तत्वमसि" “अहं ब्रह्मास्मि" इत्यादौ 
प्रथमाविभक्तिरूपसमानविभक्त्योः प्रातिपदिकद्रये सत्त्वात्‌ । आदिपदेनैकीभवन्ती-त्यादिपरिग्रहः । यथोक्तमिति ॥ सप्तमे 
गीतायां इच्छाद्वेषाभ्यां समुत्थेन जीवे श्वररूपद्वन्द्रविषयमिथ्याज्ञानेन तथा 
तद्धर्मभूतसरवं्ञत्वाल्पन्ञत्वस्वातन्त्यपारतन्त्यसर्वंशक्त्यल्पशक्त्यादिरूपद्रन्द्रविषयकमोहेनेत्यर्थः । “मां तु बेद न कश्चन" इति 
पूर्वेणान्वयः । “सर्वभूतानि संमोहं सगे यान्ति परन्तप" इत्युत्तरेण बाऽन्वयः । सगे सर्गकाले । सर्गकालमारभ्यैव । संमोहं 
जीये श्वर क्यज्ञानरूपं मिथ्याज्ञानं बा प्रागुक्तद्भन्द्रमो हदाटर्चं बा यान्तीति । ननु निरानन्दत्यस्याचेतनेष्वपि 
सत्त्वात्तेषामप्यदवैतज्ञानरूपमिथ्याज्ञानप्रसक्तिः, मुक्तियोग्य-जनेष्वप्यपकमनस्कत्वस्य सत््वान्मिथ्याज्ञानप्रसक्तिरित्यत आह- 
एतेनेति ॥ तादृशस्वरूपयोग्यतैव मूलकारणमित्यर्थः । अनुमानागमेति ॥ विरुद्धधर्माश्रयत्वरूपानुमान-दवासुपर्णेत्यागमाभ्यां 
विरोधेनेत्यर्थः। ननु योग्यताविरदेऽप्याकाद्भाऽऽसत्तिभ्यामस्तु शाब्दप्रमेत्यत आह- सिंहो देवदत्त इति ॥ बाधकत्वेति ॥ 
प्रमित्यहेतुत्वेत्यर्थः । अन्योन्या-श्रयत्वमेव व्यनक्ति- भेदवाक्यादेरिति ॥ 


(श्री.टि.) इत्यादीत्यादिपदेन भेद एव दृष्टान्ताभिधानादित्यस्य ग्रहणम्‌ । इत्यत्र चेत्यस्यार्थः- अच्रापि वाक्य इति ॥ यदाऽस्य 
प्राणादीनित्येवंरूपवाक्यस्यास्मिन्‌ प्रकरणेऽभावादाह- इत्यादेरिति ॥ अर्थस्येत्यर्थः । अत एव प्रतीतेरिति प्रतीतिपदाध्याहारेण 
वाक्यं योजितमित्यबगन्तव्यम्‌। इति बक्तन्य इति ॥ यदा ददाति तदा (श्री.टि,) जानातीत्यर्थप्रतिपादनाय “तस्य यावन्न वाक्‌” 
इत्यत्रेति वक्तव्यम्‌ । इदमुपलक्षणम्‌ । यदाऽस्य प्राणादीन्परो ग्रसतीत्यर्थप्रतिपादनाय (अथ यदाऽस्य वाङ्‌ मनसि सम्पयते" इत्यत्र 
चेति वक्तव्यमित्यर्थः । इति वचनमिति ॥ एवं समग्रवाक्योदाहरणे कर्तव्ये एकदेशोदाहरणमित्यर्थः । प्रदर्शनार्थमिति ॥ 
तद्वरात्वमेबोक्तमित्युक्ते केनांोन तद्रशत्वमुक्तमिति शङ्कापरिहाराय तत्प्रतिपादकप्रदर्शनार्थमित्यर्थः । अन्यत्‌ सर्वमिति ॥ 
एतद्वाक्यदोषभूतं "तावन जानातिः इति बाक्यं तथा (तस्य यावन्न वाड्‌ मनसि सम्पद्यते” इत्यारभ्य (ताबज्नानाति' इत्यन्तं समग्र 
वाक्यमित्यर्थः । ब्रह्मात्मत्वाभिसन्धितत्त्यागाविति ।। तत्त्यागो ब्रह्मात्म-त्वाभिसन्धित्यागः। अनृतत्रह्मान्यत्वाभिसन्धिरित्यर्थः 
। ननु स्तेनापहारयदृषटान्तस्य साक्षाद्धेदाविषयकत्वाद्धेद एवायं दृष्टान्त इति कथमुक्तमित्यतः परम्परया त्दुपपादकोऽयमित्याशयेनाह- 
मोक्षघातविषय एवेति ॥ अन्याभिमतम्‌ अन्याभिमानविषयम्‌ । तदभिमन्ता मदीयमिति तत्र स्वाभिमानकर्तां । 
पराभिमता(तम)र्थ-मिति ॥ यथाऽनृताभिसन्धस्तेनो हन्यते एवमनृतभेदाभिसन्धिमत््वेन सत्यब्रह्मात्मत्वाभिसन्धित्यागवत््वेन 

च स्तेनत्वात्‌ सत्सम्पन्नोऽप्यविद्रानावर्तते । आवर्तनमेव चास्य हननस्थानीयमित्येवं स्वकीयत्रह्मात्मत्वाभि-सन्धित्यागवतो 
भेदज्ञानिनः स्तेनोपमत्वरूपं पराभिमतार्थमित्यर्थः । स्वकीयं परित्यजन्‌ स्तेनो न भवति चेत्कीदश इत्यत आह- मन्दो वेत्यादि 
॥ मन्दो मूख॑ः। लोकानुसारादिति ॥ अन्याभिमते वस्तुनि स्वाभिमतिकतु; स्तेनत्वस्य लोके दृष्टत्वादित्यर्थः। नैपुणं कौशलम्‌ 
। अभिप्रतार्थम्‌ अन्तर्यामिणो ब्रह्मत्वादिरूपम्‌। एक-विभक्तित्वादिरूप इति ॥ अहं ब्रहेति समानविभक्तिकत्वरूप इत्यर्थः 
। आदिपदेन भिन्नप्रवृत्तिनिमित्तानां शब्दानामेकस्मिन्र्थं वृत्तिरूपं सामानाधिकरण्यं ग्राह्यम्‌ । अज्ञानादिकमिति ॥ 
शाखत्तवज्ञानाभावः । आदिपदेन मिथ्याज्ञानं ग्राह्यम्‌ । अज्ञानस्य कामादिहेतुकत्वे गीतासंमतिमाह- इच्छाद्रेषेति ॥ द्न्द्रमोहो 
नाम वैषयिकसुखस्य दुःखादेश्च हेयतया ज्ञानाभावः । यथोक्तं गीताभाष्ये ढन्दरमोहेन सुखदुःखादिबिषयमोहेन । इच्छाद्रेषयोः 
परवद्धयोः सतो हि किश्चित्सुखादिकं हेयतया ज्ञातुं शक्यम्‌” इति। आगन्तुकत्वादिति ॥। शाखतत्वज्ञानिन इति दोषः । सृष्टयनन्तरं 
शरीरे सति प्राप्तत्वादिति भावः । यथोक्तं गीतायाम्‌- 
“सर्वभूतानि संमोहं सगे यान्ति परन्तप" इति । 

व्याख्यातं च तद्धाप्ये भगवच्रणैः “सर्गमारमभ्य शरीरे हि सतीच्छादयः' इति। ननु निरानन्दत्वापकमनस्त्वा-शिवबत्वानां यथायथं 
जडमुक्तियोगयेष्वतिप्रसक्तत्वेन कथं मूलकारणत्वमित्यत आह- एतेनेति ॥ पदत्रयेण -त्यर्थः । गुणानीत्यनूद्य नपुंसकत्वं 
छान्दसमित्यमिप्ेत्य व्याचष्टे- गुणानि सार्वज्ञादिगुणानिति ॥ न योज -यन्तीति ॥। तथा च ब्रह्मनिष्टसार्वज्ञादिगुणानां 
जीबनिष्दुःखादिगुणानां च मिथ्यात्वमुक्त्वा चिन्मात्रैक्यमेब वदन्तीति भावः । तम एब परायणमित्यत्रापि तमःरब्दस्य 
पूप्कृततमोगुणपरत्वप्रतीतिवारणाय व्याचष्टे- तमो नरकविदोष इति ॥ “महातमस्िधा प्रोक्तमूर्ध्वं मध्यं तथाऽधरम्‌' इति 
प्रमाणप्रमितनित्यनरकबिदोष इत्यर्थः। तद्रलादिति ॥ तद्विरोधादिति भावः। परिमाणेति ॥। महत्त्वाणुत्वरूपेत्यर्थः । जीवत्वादीति 
॥ (श्री.टि,) ईश्वरे तदभावादिति भावः । प्रयोजनेति ॥ स्वप्रयोजनेत्यर्थः । ईश्वरः स्वप्रयोजनानपक्षयैव प्रवर्तते नैवं जीव इति 
भावः । अन्वयः तादात्म्यरूपः । अयोग्यो बाधितः । ननु किं योग्यतया, आकाङ्गासनिध्योः सद्धावात्‌ तावन्मात्रेणैव 
वाक्यप्रामाण्योपपत्तेरित्यत आह- सिंहो देवदत्त इत्यादाविति ॥ आदिपदेनाग्निना सिश्रेदित्यादेग्रंहणम्‌ । तथा च तत्र 
आकाद्कासनिध्योः सद्धाबेऽपि योग्यताया अभावेन बाक्याप्रामाण्यदरनादिति भावः । अन्यथेति | एेक्यवाक्येषु योग्यताऽङ्गीकार 
इत्यर्थः । योग्यतासम्पत््येति ॥ भेदवाक्यविरोधाभावेन योग्यतासम्पत्तयेत्यर्थः । सति तस्मिनित्यनन्तरं तद्विरोधेनेति शेषः । 


(पां.टि.) गुणानीति छान्दसो लिङ्गव्यत्यय इति भावेनाह- गुणानिति ॥ श्रुतितो द्वा सुपर्णेत्यादेरिति ॥ न च द्रा 
सुपर्णेत्यादिमन्त्रोक्ते स्थित्यदने बुद्धिजीवगते । न तु जीवेशगते । "तावेतौ सत्त्वकषतरज्ञौ' इति यैद्गिरहस्य-ब्राह्मणेन अस्य मन्त्रस्य 
सन्तवक्े्ज्ञराब्दार्थत्वेन प्रसिद्धनुद्धिजीवविषयत्वेन व्याख्यातत्वादिति वाच्यम्‌ । ब्राह्मणे सत्त्वशब्दस्य “उनं न सत्त्वेष्वधिको बबाधे" 
इति प्रयोगात्‌, “सत्त्नमस्री तु जन्तुषु" इति नामानुशासनात्‌, “सत्त्वं जीव इति प्रोक्तः" इति स्मृतेश्च जीवपरत्वात्‌ । कषेत्रह्मशब्दस्य 
च 

प्रकृतेश्च विकाराणां द्रषटारमगुणान्वितम्‌ । 

्षत्रज्माहुजीवं तु कर्तारं गुणसंयुतम्‌ ॥' 

इति मोक्षधर्मादिवचनैः ब्रह्मपरत्वात्‌। अन्यथा द्धा सुपर्णैत्यस्मात्‌ उत्तरम्‌ “समाने वृक्षे पुरुषो निमग्नोऽनीशया शोचति मुद्यमानः' 
इत्यादिकमयुक्तं स्यात्‌ । न हि बुद्धौ पुरुषशब्दो मुद्यमानत्वं वीतशोकत्वं च युक्तमिति भावः । 


(व्या,टि,) परपक्षप्रतिक्षेपायोपक्षिपति- नन्विति ॥ इतीत्यस्य यदास्येत्यादेरिति व्याख्या । अर्थस्येति शेषः । षष्ठयन्तस्यपेक्षितं 
पूरयति- प्रतीतेरिति ॥ ननु गृहीतवाक्ये तेजसः परस्यां लयप्रतीतावपि यदास्येत्यर्थस्या-प्रतीतेरसिद्धिरित्यत आह- तस्य यावदिति 
॥ इति वक्तव्य इति ॥ अनेन तावदत्र गृहीतमनुसंहितमिति नासिद्धिरिति भावः । व्यर्थमेवेति ॥। क्रमस्य तावतैवोक्तेरित्यर्थः। 
मूले तेन ग्रस्तकरण इति सम्बन्धः । ननु छान्दोग्यभाष्ये अष्टमप्रकरणोपसंहारे नियतज्ञानानियतज्ञानयोरिति भेदनिर्देशाबिरोध इति 
चेन्न । तत्र, नियतं सर्वदाऽप्येकप्रकारेण स्थितमिति प्राणादिनियामकस्यैव ग्रहणात्‌। अत एवात्र यदास्येति मूलेन तदेव समस्पष्टयदिति 
न विरोधः । अत एव गीतातात्पर्यनिर्णये अज्ज्ञान्यादय इत्युक्तम्‌। नवमस्थाने प्रत्यवस्थानप्रकारं दर्शयति- ननु चेति ॥ मुमुक्षोरिति 
॥ उत्करान्तस्येत्यर्थः । उत्तरयति- सत्येति ॥ (तस्मादभेदज्ञानेन महान्तं विनाशं प्रदर्यं भेदज्ञानान्मुक्तिपरमेवेतद्राक्यम्‌' इति 
तद्धाष्यमनुसन्धाय व्याचष्े- भेदाभेदज्ञानिनोरिति ॥ अन्याभि-मतमिति ॥। अन्याभिमानविषयीभूतमित्यर्थः । ननु किं केन 

सङ्गतम्‌ । अन्याभिमताभिमन्ताऽपहारीत्युक्तः । अत्र चान्यस्यात्मत्वाभिमन्तोच्यत इत्यतः पूर्वानुगुण्येन व्याचष्ट- अन्यस्येति ॥ 
यद्यपि मूले अत्रोत्तरत्र च (न्या,टि.) अन्यं सन्तं परमात्मानं स्वयमिति मन्यमानो अपहार्यवेति, न हि स्वकीयं परित्यजन्‌ 
अपहारी भवतीत्येव वक्तव्यम्‌ । तथा स्वभाववश्चनात्‌ स्तेन एव । न हि स्ावश्चकः स्तेनो भवतीत्युपसंहर्तव्यम्‌ । 
स्तैन्यापहारदाब्दार्थ भेदस्य व्याख्यातत्वात्‌ उपधेयसङ्करेऽपि उपाधेरसङ्कराच । छान्दोग्यभाष्येऽपि “अदु ःखित्व्पूर्णं- 
जञानानन्दस्वातन्त्यादि्रह्मस्वभावाननुभवं स्वात्मनोऽपि ज्ञात्वैव तद्धावाभिमतेः स्तैन्यम्‌ । परकीयाभिमतेरप-हारः” इत्यर्थभेदोक्तेश्च 
। (न च स्वकीयस्य ब्रह्मभावस्य अज्ञो अपहर्ता भवति। किन्तु अवियमानव्रह्मभावाभि-मतेरेव' इति तत्र तथेवोपसंहाराच । तथापि 
उभयसमावेदेन उपधेयसाद्र्येण व्यामिश्रोक्तावपि तथेव उपसंहारद्रये तात्पर्यम्‌ । अत्र उभयसाङ््यमुक्तं छान्दोग्यभाष्ये- 
परस्वभावाभिमतेरपहर्तां स्ववश्चनात्‌ । 
स्तेनश्चाभेदवेत्ता तु ब्रह्मणा हन्यते सदा ॥ 


इति तत्त्वविवेके" इति । इत्थमधस्तात्‌ परस्ताचेति बोध्यम्‌ । 


विरक्तो वेति ॥ वुद्धिपूर्वाबुद्धिूर्त्यागेनेति भावः । स्तेनोपमत्वमिति ॥ सदृशार्थकोपमाशब्दस्यैव “अतुलोपमाभ्याम्‌” 
इति निषेधो न सादृश्यायर्थकस्येति भावः । वस्तुतस्तु नात्र स्तेनेन उपमा यस्येति विग्रहः, किन्तु स्तेनः उपमा यस्येतीति। अतो 
नैव शङ्ाऽवकाङाः । आत्मनां प्रतिस्वम्‌ एकात्मत्वात्‌ तद्रादिनां कुतोऽनेपुण्यमित्यतो बायमिप्रतार्थमाह- एकश्चासाविति ॥ 
सर्वात्मनामिति विप्रतिप्नार्थप्रदर्शनम्‌ । निपुण-पदस्य युवादिषु पाठादण्‌ । ततो नजा बहुत्रीहिरित्याह- अवियमानेति ॥ 
“नञोऽस्त्यर्थानां वाच्यो वा चोत्तर-पदलोपः' इति विद्यमानपदलोपः । अविज्ञायेति ॥ ल्यबन्तानज्‌ूसमासः । ननु तत्वाज्ञाने 
अस्‌दुक्तिर्नं भवेत्‌ कारणाभावात्‌ । त्दुक्तिस्तु कुत इत्यारायेन शङ्कते- कथमिति ॥ एकबिभक्तिकत्वादि रूपं प्रकारो यस्येति 
बहुत्रीहिः । तथावादः आपातप्रतीतिः । तथाबादपदलब्धामिप्रेतमाह-अहमित्यादि ॥ सर्वेषामिति ॥ रास्राध्येत्ुणामित्यर्थः । 
द्रनद्रमोहेनेति ॥ द्न्द्रमोहो विपरीतज्ञानं तेनेत्यर्थः । याथातथ्यमिति ॥ तथा तत्प्रकारम्‌ अनतिक्रम्य यथातथं यथार्थमित्यर्थः 
। यथार्थ अव्ययीभावः । अव्ययीभावश्च" इति नपुंसकत्वम्‌ । “स्वो नपुंसके प्रातिपदिकस्य इति हस्वत्वं च यथातथम्‌ । तस्य 
भावो याथातथ्यं - याथार्थ्यम्‌ । ब्राह्मणादित्वात्‌ ष्यञ्‌ इति भावः । दस्युपदस्वारस्यमाह- तानीति ॥ ब्रह्म स्तेनयन्तीति ब्रह्मस्तेनाः 
। लक्षयतीति ॥ “नित्यानन्दो नित्यज्ञानो नित्यबलः परमात्मा नैवमसुराः' इति तद्छक्षणोक्तेरित्य्थः । गुणानि नियुञ्जत इत्यत्र 
छन्दस्युभयथा" इति तिङः आर्धधातुकत्वाण्णिलोपः सार्वधातुकत्वात्‌ भमिति, अन्तणीतण्यर्थ इति वाऽऽशयेन व्याच््- न 
योजयन्तीति ॥ तमोगुणप्रचुरेति ॥ “सृष्टीरुपदधाति' इतिवत्‌ भूम्ना गौणव्यपदेश इत्युक्तं भवति । नरक-विरोष इति ॥ “अपि 
सप्त' इति सूत्रोक्ततामिस्राख्ये इत्यर्थः । परिमाणेति ॥ अणुत्वमहत्त्वादिपरिमाणे-त्यर्थः । जातितः जीवत्वादिजातितः । प्रयोजनेति 
॥ मोक्षेत्यर्थः । असंहित इति ॥ सम्पूर्वादधातेरनिंष्टायां "दधातेः" इति द्यादेरो संहितः- सन्धानवान्‌ । स नेत्यसंहितः अयोग्य 
इत्यर्थमभिप्रत्य व्याच््- अयोग्य (व्या,टि,) इति ॥ अभिसन्धिमुद्धारयति- अहमस्मीतिवाक्यानामिति ॥ बाधकत्वेति ॥ 
प्रमाजनन-राक्तिप्रतिबन्धकत्वेत्यर्थः । अन्योन्याश्रयत्वं स्पफुटयति- भेदवाक्यादेरिति ॥ 


मूलम्‌ - “यथा पक्षी च सन्नं च नानावृक्षरसा यथा । 
यथा नयः समुद्रश्च शुद्धोदकवणे यथा । 
यथा चोरापहार्यो च यथा पुंविषयावपि। 
तथा जीवेश्वरौ भिन्नौ सर्वदेव विलक्षणौ । 
तथापि सुष्ष्मरूपत्वान्न जीवात्‌ परमो हरिः । 
भेदेन मन्ददृष्टीनां दश्यते प्रेरकोऽपि सन्‌ । 
वैलक्षण्यं तयोज्ञात्वा मुच्यते बध्यतेऽन्यथा ।।' इति च परमोपनिषदि। 


टीका- एवं नवानामपि वाक्यानां जीवत्रह्मभेद एव तात्पर्यमिति प्रत्येकमुपपायेदानीं सर्वेषामपि भेदपरत्वे समाख्यावाक्यं 
पठति- यथेति ॥ यथा पक्षी च सूत्रं च तथा जीवेश्वरौ भिन्नौ । यथा च नानावृक्षरसा, यथा च नयः समुद्रश्च तथा 
सर्वदेव बिलक्षणौ । यथा धानागतः तथा सूष्ष्म-रूपत्वाद्धिनोऽपि भेदेन न दृश्यते । यथा शुद्धोदलबणे भिन्न 

तथाऽप्युदकान्तर्गतं लबणं दृष्टसामर्ध्यमपि स्वयं न दश्यते तथा प्रेरकोऽपि सन्‌ दृष्टसामर्थ्योऽपि न ददयते । यथा 
पुविषयौ बद्धाक्षगन्धारदेशौ च भिन्नौ गुरूपदेरोन द्रदर्यभाववन्तौ तथा जीवेश्वरावपि भिन्नौ । तत्र तयोः परं 
वैलक्षण्यं ज्ञात्वा शङ्कितचोरसत्याभिसन्धवत्‌ मुच्यते संसारात्‌। अन्यथा एेक्यज्ञानेनानृतामिसन्धवत्‌ बध्यते नित्यनरके 
पात्यत इत्यर्थः । 


(र.टि,) “यथा पक्षी च सूत्रं च" इत्यादिवाक्यस्य नवप्रकरण्युक्तारथ सर्व॑स्मि्नाथिकसमाख्यात्वं स्पष्टं न प्रतीयत इत्यतस्तत्तथा 
व्याचष्टे- यथा पक्षी चेति ॥ तथा सर्बदेव बिलक्षणानिति ॥ राकु निसू्रदृष्टान्तप्र तिपादकबाक्य-स्योभयत्र 
तात्परयानानावृक्षरसनदीसमुद्रदष्टान्तप्रतिपादकयोस्तु साक्षाद्रयावतकधमंप्रतिपादन एव तात्पयांदिति भावः । दृष्टान्तवाक्याध्याहारेण 
तथापीति वाक्यमुपनिषत्क्रमानुरोधेन योजयति- यथा धानागत इति ॥ शुद्धोदेत्यस्य प्रक इत्यनेन दार्टान्तिकत्वेनान्वयं कृत्वा 
तत्खण्डसमानार्थत्वेन वाक्यद्वयं व्याचष्टे- यथा शुद्धो -देति ॥ यथा पुंविषयावित्येतदपेक्षितदृष्टान्तप्रतिपादकत्वेन व्याचष्टे- यथा 
पुंविषयाविति ॥ 


(रा.दि.) पक्षिसूरदष्टान्तो न केबलं जीवेश्वरौ भिननावित्यत्रैव, अपि तु नानावृक्षरस-नदीसमुद्रदष्टान्ताविन (रा.टि.) सर्वदेव 
बिलक्षणावित्यत्रापीति भावेन पुनरप्यनुबदति- यथा पक्षी च सूत्रं चेति ॥ समाख्याया -मुक्तदष्टान्तपट्‌कमुपलक्षणं 
दार्टान्तिकोक्तिबलादन्योऽपि तदनुगुणो दृष्टान्तो ग्राह्य इति भावेन तादृशदृष्टान्तोक्ति-पूर्वकं तथापीत्यादि दार्टान्तिकपरतया योजयति- 
यथा धानागतस्तथेति ॥ तथापीत्यस्य भिनोऽपि सर्वज्ञत्व -सर्वशक्तित्वादिना बिलक्षणोऽपीत्यर्थस्य स्पष्टत्वादनुक्तिः । 
समाख्योक्ताबवशिष्टदष्टान्तत्रयस्य दार्टान्तिकं दर्शयति- यथा शुद्धेति ॥ तथापीति पदं प्ररक इत्यत्राप्यन्वेतीति भावेनानूयार्थमाह- 
तथेति ॥ प्ररकोऽपि सनित्यस्यार्थो दष्टसमार्थ्योऽपीति । विषयरब्दो देदावाचीति भावेनाह- गन्धारदेशाविति ॥ गुरूपदेशे- 
नेति ॥ आप्तोपदेशेनेत्यर्थः । उत्तरत्राप्यन्बयार्थं गुरूपदेरेनेत्युक्तिः । हर्यमत्र स्वदेशो ज्ञेयः । तथा जीवेश्वरावपीति ॥ भिन्नौ 
गुरूपदेदोन द्रषटश्यभाववन्तावित्यनुषङ्गः । तत्रेति ॥ एवं दृष्टान्तबलेन जीबेश्वरयोभदे वैलक्षण्ये च सिद्धे सतीत्यर्थः । 


(श्री.टि.) “यथा पक्षी च सूत्रं च' इत्यादिवाक्यस्य नवप्रकरण्युक्तारथं सर्वस्मिनर्थसमाख्यात्वं सष न प्रतीयतेऽ-तस्तदध्याहारेण 
सम्यर्व्याचषटे- यथा पक्षी चेत्यादिना || यथा पक्षी च सूत्र च तथा सर्वदेव विलक्षणावित्युक्त्या शकुनिसूत्रदृष्टान्तप्रतिपादकवाक्यस्य 
भेदे वैसादृर्यरूपे वैलक्षण्ये चेत्युभयत्र तात्पर्य, नानावृक्षरसनदीसमुद्र-दष्टान्तप्रतिपादकवाक्ययोस्तु साक्षाद्‌ व्यावर्तकधरमंप्रतिपादन 
एव तात्पर्यमित्युक्तं भवति । उपनिषत्क्रमानुसारेण तथापीति वाक्यमादौ योजयति- यथा धानागत इति ॥ ययपि 
तथापीत्येवमर्थप्रतीतिवारणाय तथेत्यस्यापेक्षितं दृष्टान्तं पूरयति- यथा धानागत इति ॥ अपीत्यतः पूर्वं भिन्न इति दोष इत्यभिप्रेत्य 
भिनोऽपीत्युक्तम्‌। तथा च यथा धानागतो हरिः सूष्ष्मत्वा् दृश्यते तथा जीवादपि सूषष्मरूपत्वाज्ीवाद्धिनोऽपि परमो हरि्मन्ददष्टीनां 
जीवाद्धेदेन न दृश्यत इत्यर्थः । शुद्धोदलवणे यथा तथा प्ररकोऽपि सनन ह्यत इत्यन्वयमभिप्रत्याध्याहारेण सम्यग्‌ व्याचष्टे- यथा 
शुद्धोदलवण इति ॥ उपनिषत्क्रमानुसारेणाह- यथा पुंविषयाविति ॥ यथा पुंविषयौ भिनावित्यन्वयमभिप्रेत्य दार्टान्तिकमध्याहरति- 
बद्धाक्षेत्यादिना ॥ गुरूपदेरोनेति ॥ “तस्य यथाभिनहनं प्रमुच्य प्तरूयात्‌" इत्युक्तत्वानत्रपटलं प्रमुच्य मागोपदेषैव गुरुरिति 
भावः। जीवेश्वरावपि गुरूपदेदोन द्रषट-हदयभाववबन्ताविति सम्बन्धः । यथा चोरापहार्यौ च तथा जीवेश्वरौ भिन्नावित्यन्वयमभिप्रेत्य 
व्याच यथा चोरापहार्याविति ॥ शङ्कितचोरेति । वस्तुगत्या न चोर इत्यर्थः । शङ्कितचोरश्चासौ सत्याभिसन्धश्चेति विग्रहः। 
अन्यथेत्येतदनूय व्याचटे- अन्यथेक्यज्ञानेनेति ॥ एेक्यज्ञानस्य बन्धमात्रफलकत्वे ^तेषां तमःशरीराणां तम एव परायणम्‌! 
इत्युक्तविरोधः स्यादतो व्याचष्ट- नित्यनरके पात्यत इति ॥ वायुकिङकरैरिति रोषः । 


(व्या,टि.,) विषयभेदेनोपमेयभावं व्यनक्ति- यथा पक्षीत्यादिना ॥ बिलक्षणावित्यतः परं यथा वृ क्षे)क्षो जीवाद्धेदेन ददयते 
जीवस्यास्वातन्त्य (न्यात्‌) तथा मानुषदेदेऽपीत्युपस्कर्तव्यम्‌ । सर्वेषामित्यवतारितत्वात्‌। शुद्धोदेति ॥ उदकस्य उदादेशः क्षीरोद 
इतिवत्‌ । प्रकृतविवक्षयाऽऽह- संसारादिति ॥ “तमस्यन्धे पातयति महाकारागृहोपमे" इति मात्स्यानुरोधेन व्याचषटे- प्राप्त इति ॥ 


मूलम्‌ - श्रेरकः सर्वभूतानां ) जीवानां प्राणधीचोदिता च सः । 
विष्णुः संसारिणोऽन्यो यस्तमविज्ञाय मूढधीः । 
देहेन्द्रियप्राणवुद्धिनेतृत्वं मन्यते त्मनः । 

अतः संसारपदवीं याति जीवेङायोः सदा । 
वैलक्षण्यं परं ज्ञात्वा मुच्यते बध्यतेऽन्यथा' इति च। 

“सर्गान्‌ बेदानधीत्य महामना अनूचानमानी स्तब्ध एयाय" इति, आत्मनो ऽ- 
न्यमनुचानत्वादिगुणप्रदं परमविज्ञाय स्तब्धस्य पराधीनत्वज्ञापनेन स्तब्धतां निरस्य तन्निष्ठा 
ह्यत्रोपदिद्यते । 

“तद्धैक आहुरसदेवेदमग्र आसीत्‌" इत्यादिवादिप्रसिद्धमपि निराक्रियते । “इष्टापूर्त मन्यमाना वरिष 
नान्यच्छयो बेदयन्ते प्रमूढाः इत्यादिवद्‌ श्रुतितात्पर्यापरिज्ञानप्राप्ं च । दर्शितं च ेकात्म्यं नाम 
यदिदं केचिद्‌ ब्रूयुरनेपुणाः' इति। 


(त. मं.) ननु कथमपौरुषेयो वेदः पौरुषेयं समयं निराकरोतीत्यत आह- तद्धेति ॥ (तद्धैक आहुरसदेवेदमग्र 
आसीदेकमेवाद्वितीयं तस्मादसतः सदजायत इति । कुतस्तु खलु सोम्यैवं स्यादिति होवाच कथमसतः सज्नायेतेति। 
सत्मेव सोम्येदमग्र आसीत्‌" इति शून्यवादिप्रसिद्धं मतं निराक्रियते । अग्निहोत्रं तपः सत्यं वेदानां चानुपालनम्‌ । 
आतिथ्यं बैरबदेवं च इष्टमित्यभिधीयते । बापीकूपतटाकांश्च देवतायतनानि च। अन्नप्रदानमारामः पूर्तमित्यभिधीयते" 
इति चोक्तम्‌ । 


टीका- एवं दृष्टान्तादिवाक्यानुसारेणेदम्‌ अतक्त्नमसीति पदं विच्छिय भेदपरतया वाक्यं व्याख्या-तम्‌ । तदसत्‌ । 
एवं सति हि इदमैक्यप्रतिषेधपरमित्युक्तं स्यात्‌। न चैवं युक्तम्‌ । एेक्यस्याप्राप्तत्वेन प्रतिषेधानुपपत्तेरित्यतः प्राप्तिं 
दर्शायितुमागमवाक्यं पठति- प्रेरक इति ॥। प्राणशब्देनेन्द्रियाणि बायवश्नोच्यन्ते। धीशब्देन मनः । यः स विष्णुरिति 
सम्बन्धः । इन्द्रियप्राणेत्यत्र प्राणशब्देन वायव एव गृह्यन्ते । त्मनः आत्मनः । “मन्तरेष्वाडन्यादेरात्मनः' इति 
स्मरणात्‌ । न केवलं संसारपदवीं याति किन्तु नित्यनरके बध्यते । अत्र वाक्ये देहादिप्ररकत्वं यद्धगवतो लक्षणं 
तत्सर्वोऽपि जनोऽदङ्कारममकारवशादात्मनि मन्यते । तस्य तेन महानना भवति। तत्त्यागेन च महान्‌ अर्थ इत्युच्यते 
। लक्षणाभिमानो नाम एेक्याभिमान एब । अतस्सर्वेषां प्राणभूतामैक्यज्ञानप्राप्तौ श्ेतके तूपलक्षितानां 
सज्जनानामिष्टानिष्टपराप्तिपरिहारार्थमैक्यप्रतिषेधः क्रियत इति भावः । 


एवं साधारणीं प्रापि प्रदरर्यासाधारणीमपि दर्शयति- सर्वानिति ॥ स्तब्धः एयायेत्य-ोपदिदियत(उच्यत)इति 
सम्बन्धः । “शेतकेतुहरुणेय आस तं ह पितोवाच- रबेतकेतो वस ब्रह्मचर्यं न वै सोम्यास्मत्कुलीनोऽननूच्य ब्रह्मबन्धुरिव 
भवतीति। स ह द्वादशवर्षं उपेत्य चतुर्विंशतिवर्षः सर्वान्वेदानधीत्य' इत्यादौ अन्न षष्ठेऽध्याये । तन्निष्ठा भगवनिष्ठा 
भक्तियुपदिरयते। अविज्ञाय अहमेवानूचानत्वादिगुणः स्वातन्त्येणेति विज्ञाय च । स्तब्धस्याविनीतस्य इ्बेतकेतोः 
। तथा च कथमप्राप्तप्रतिषेध इति वाक्यरोषः । परमात्मलक्षणाभिमाने तदेक्यप्राप्तेः । अनेन “स आत्मा तत्त्वमसि" 
इत्यस्यैक्यपरतया व्याख्याने प्रक्रमासङ्गतिश्च सूचिता भवति। 


प्रकारान्तरेणास्य प्राप्तप्रतिषेधतां दर्शयति- तद्धैक इति ॥ वादिप्रसिद्धम्‌ एेक्यवादिप्रवाद-प्राप्तमप्यैक्यं 
निराक्रियतेऽतत्त्वमसीत्यनेन । ननु अनादिना बेदेन कथं सादिवादिप्रापतस्य निराकरणं क्रियत इति चेन । 
वादिप्रनादानामपि प्रवाहरूपेणानादित्वात्‌ । दृष्टं चेतत्‌ यद्वादिप्राप्तस्यापि निराकरणं बेदेन क्रियत इति । यतोऽत्रैव 
प्रकरणे “सदेव सोम्येदमग्र आसीत्‌" इति स्वमतमभिधाय "तद्धैक आहुः असदेबेदमग्र आसीत्‌ तस्मादसतः सदजायत 
इति शून्यवापिप्राप्तं शून्यस्यैव प्ररयेऽवस्थानं जगत्कारणत्वं चानूय कुतस्तु खलु सोम्यैवं स्यात्‌ कथमसतः सज्येत 
इति, निराक्रियत एक आहुरितिवचनादिति। 

प्रकारान्तरेण प्राप्तप्रतिषेधतामस्य दरयति- इष्टेति ॥ श्रुतीनां “अहं ब्रह्मास्मि" इत्यादीनां, यत्‌ तात्पर्यम्‌ 
अन्तर्यामिणो ब्रह्मत्वादिकं, तदपरिज्ञानेनान्यथाऽर्थप्रतीत्या च प्राप्तं चैक्यं निराक्रियतेऽतत्नमसीत्यनेन । न 
चैतदप्यदृष्टचरम्‌। यतो दरशपू्णमासाभ्यां स्वर्गकामो यजेत" इत्यादिश्रुतितात्पर्यापरिज्ञानप्राप्तमनीश्वरबिषयं काम्यं 
क्म इषटापूर्तमित्यनूद्य “नाकस्य पृष सुकृते तेऽनुभूत्वेमं लोकं हीनतरं बा बिडन्ति" इति निराक्रियते । निन्दायाः 
प्रतिषेधे तात्पर्यात्‌ । न चैवंविधस्य कर्मणोऽन्यतः प्राप्िरस्ति । ङ यजनम्‌ । पूर्तम्‌ अनदानादिकम्‌। ततो द्वन्द्रः । 
तस्थैकबद्धावः । (सवां द्वन्द्वो बिभाषयैकवद्धवति' इति बचनात्‌। (अन्येषामपि दृश्यते" इति दीर्धः । अन्यच्छयः 
परं ब्रहम पूज्यं तत्प्रसादं बेदयन्ते जानन्ति । 


नन्वाये दव प्राप्ती भवतः प्रमितत्वात्‌ । नोत्तरे प्रमाणाभावात्‌ । दृष्टान्तो हि सम्भावको भवति न निश्चायक इत्यत 
आह- दर्शितं चेति ॥ एेक्यस्य कुवादिप्राप्त्वं श्रुतितात्पर्यापरिज्ञानप्राप्त्वं च मोक्षधर्म दितं च, न केवलं सम्भावितम्‌ 
। केचिदिति शाखतत्वमविज्ञायेति चोक्तत्वात्‌ । अतश्चतुरधा प्राप्तिसद्धावात्‌ तत्प्रतिषेधो युक्त इति ॥ 


(र.टि.) देदेन्दरियेति वक्ष्यमाणानुरोधादाह- प्राणङब्देनेति ॥ धीडब्देनेति ॥ अनेनोत्तरत्र बुद्धिदाब्दो मनःपर इत्युक्तं भवति । 
आडीत्युपलक्षणम्‌ । अत एव प्रक्रियाकौमुदामन्यत्रापी(त्यायु) त्युक्तमिति भावः । संसारपदवीं यातीत्यनेन पौनरुक्त्यपरिहाराय 
बध्यत इत्येतद्भयाचष्टे- न केवलमिति ॥ एवं साधारणीमिति ॥ सर्वजीवाना-मीश्रस्य भेदप्रतिपादकानि "द्रा सुपर्णा" इत्यादीनि 
वाक्यानि, तत्साधारणीमित्यर्थः । यद्वा सर्वजीवसाधा-रणीमित्यर्थः । “सर्वान्‌ वेदानधीत्य" इत्यत्र वाक्ये भगवद्धक्तिर्नोपदिश्यत 
इत्यत आह- इत्यादावत्र षष्टेऽध्याय इति ॥। अनूचानत्वादिगुणप्रदत्वेन परमात्माज्ञानमात्रस्य कथमैक्यप्रापिरूपत्वमित्यत आह- 
अहमेवेति ॥ प्रक्रमासङ्गतिरिति ।। उवेतकेतोरैक्याभिमानतस्तद्रत्त्वस्य प्राप्तत्वात्तत्प्रतिषेध एव कर्तव्यो न तु तद्विधिरिति भावः 
। एतस्य वाक्यस्य वादिप्राप्तनिराकरणपरत्वं केन ज्ञायते येन दृष्टान्तत्वं स्यादित्यत आह- एक आहुरिति ॥ तात्पर्यापरिज्ञानमात्रेण 
नैक्यप्राप्िरित्यत आह- अन्यथाऽर्थेति ॥ 


(रा.टि.) दृष्टान्तादीति ॥ समाख्यावाक्यमादिशब्दार्थः । बायव एव गृह्यन्त इति ॥ अन्यथा पौनरुक्त्या-पत्तेरिति भावः । 
नन्नात्मन इति भाव्यं कथं त्मन इत्युक्तिरित्यत आह- मन्त्रेष्िति ॥ अङ्गपादे “मन्त्रेष्वा -ड्ादेरात्मनः' इति सूत्रेण 
मन्त्रगतात्मनृराब्दस्य आदेस्तृतीयाबिभक्तौ परतो लोपो भवतीत्युक्तत्वादत्र चात्मन इत्यस्य मन्त्रगतत्वादाकारलोप इति ज्ञेयम्‌ । 
ययपि (आङिति तृतीयैकवचनस्य पूर्वाचार्याणां सन्ना, त्मना देवेभ्यः" इत्युक्तं वृत्तौ । तथापि तत्रैव (आडोऽन्यत्रापि छन्दसि 
लोपो दश्यते, त्मन्यासमजायत, त्मनि सोमेभ्यः' इत्युक्तत्वेन प्रकृते षष्टयेकवचनेऽपि परतो लोपो ज्ञेय इति भावः । 
अपौनरुक्त्यायार्थभेदमाह- न केवल-मिति ॥ कथमनेनैक्यप्रापिरित्यत आह- अभरेति ॥ भगवतो लक्षणमिति ॥ येन वा 
शणोतीत्यादिश्रुतौ भगवद्धर्मत्वप्रसिद्धेरिति भावः । कर्तृत्वाभिमानोऽहङ्कारः । देहादौ ममताऽभिमानो ममकारः । तस्य जनस्य । 
तेन स्वस्मिन्‌ भगवह्क्षणज्ञानेन । तत्त्यागेनेति ॥ स्वस्मिनीरवरलक्षणारोपत्यागेनेत्यर्थः । ततः कि प्रकृत इत्यत आह- लक्षणेति 
॥ 


साधारणीमिति॥ सर्वननसाधारणीम्‌। इवेतकेतुमात्रासाधारणीमित्यर्थः। तेन न पौनरुक्त्यमिति भावः। इत्यन्तस्यात्रोपदिदयत 
इत्यनेन व्यवधानादन्वयं दरयति- इति सम्बन्ध इति ॥ स्तन्धोऽविनीतः, एयाय आगतवानित्यत्र कुतः स्तब्धता, कुत 
आगतवानित्यादिरङ्कं निवर्तयितुं पूर्ववाक्यमुदाहरति- धेतकेतु -रिति ॥ नामैतत्‌ । अरुणाया अपत्यमारुणेयः सखीभ्यो टक्‌ । 
पितेति ॥ उदाठकनामा । ब्रह्मचर्यं बेदाध्ययनमु-दिदय । वस गुरुकुलवासं कुर । कुत इत्यत उक्तम्‌- न वै सोम्येत्यादि ॥ 
सोमपानार्हत्यर्थः। अननूच्य (रा,टि. ) गुरूज्ारणानूच्चारणरूपाध्ययनमकृत्वा । ब्रह्मबन्धुः ब्राह्मणाभासः। इत्युवाचेति पूर्वेणान्वयः 
। सः इवेतकेतुः । इत्यादावित्यादिपदेन स्तब्ध इत्यादिमूटोक्तस्य परिग्रहः । नवप्रकरणसाधारण्यायात्रत्यादि व्याचष्टे- अत्र षष्ठ 
इति ॥ स्तव्धत्वहेतुज्ञापनायाविज्ञायेत्यनूय त्दुपलक्षणमिति भावेनाह - अविज्ञाये-त्यादि ॥ अहमेबेत्यादिनोक्तान्यथाज्ञानेन 
कथमैक्यप्राप्निरित्यत आह- परमात्मेति ॥ प्रक्रमासङ्गति-शचेति ॥ उपक्रमे दौक्याभिमानेन प्राप्तस्तव्धीभावनिरासाय प्रवृत्तस्य 
पितुरत्र पुनैरेक्योपदेश प्ररमासङ्गतिर्व्यक्ते -वेति प्रक्रमस्य स्तव्यतां निरस्येत्यर्थकथनेन सूवितेत्यर्थः । न केवलमैक्यस्य प्रा्िरिति 
चार्थः। अस्येति । अतत्त्वमसीत्यस्य। इदमग्रे अस्य जगतोऽग्र इत्यर्थः । दृष्टान्ते वापिप्राप्तस्य निरासे ज्ञापकमाह- इति बचनादि- 
तीति ॥ मूले तदंशोक्तेः कृत्यं व्यक्तीकृतं भवति । अपरिज्ञानमात्रेण एेक्याप्राप्तेस्तदुलक्षणमिति भावेना-न्यार्थं प्रतीत्येति 

ूर्वानुषङ्गेणाका्कां पूरयति प्राप्तं चैक्यं निराक्रियत इति ॥ प्राप्तं चेत्यनुवादः । इत्यादि- श्रुतीति ॥ इत्यादिश्रुतीनां यद्‌ 
अन्तःकरणशुद्धिसम्पादनेन भगवत्प्रमितितत््ीतिद्रारा मोक्षप्रयोजनकत्वरूप- तात्पर्य तदज्ञानेनान्यथाऽर्थतात्पर्यज्ञानेन च प्राप्तमित्यर्थः 
। नाकस्य पृष स्वर्गस्य विस्तीर्णस्थलविरेषे । सुकृते सुकृतसाध्ये । अनुभूत्वा कामाननुभूयेत्यर्थः । इमं लोकं भूलोकं 
मानुषभावमिति याबत्‌ । विशन्ति प्राप्रु-बन्ति । मिथ्याज्ञानपूरवकं कर्मकृतस्तु हीनतरं लोकं तमो विशन्तीति वाशब्दो 
व्यवस्थितविकल्पार्थः । नात्र निषेधः श्रूयत इत्यत आह- निन्दाया इति ॥ एवंविधस्येति ॥। स्वर्गादिहेतुभूतस्येत्यर्थः । अन्यत 
इति ॥ श्रुतितात्पर्यापरिज्ञानादन्यत इत्यर्थः । अन्येषामपीति ॥। षष्टस्य तृतीयपादे दलोपे पूर्व॑स्य दी्ाऽणः' इत्यधिकारे अन्येषामपि 
दर्ये" इति सूत्रेण पूर्वपदस्य दीं इत्यर्थः । श्रौतपदार्थमाह- अन्यच्छेयः परं ब्रह्म पूज्य-मिति ॥। स्वार्थं णिजन्तमिति भावेनाह- 
जानन्तीति ॥ परं ब्रह्म यदाराध्यं तत्प्रसादं बा फलदेतुं न जानन्तीति श्रुत्यर्थ इति भावः । मू वापिप्राप्तमेव प्रमापितं न तु 
श्ुतितात्पर्यापरिज्ञानप्राप्तमित्यतः स्वयं तदाह- शाखरतत्वमविज्ञायेति चोक्तत्वादिति ॥ 


(श्री.रि,) प्रां दर्शयितुमिति ॥ साधारणप्राप्तिरसाधारणप्रा्िरवादिप्ापिः श्ुतितात्पर्यापरि्ञानप्रािरिति चतुर्था प्रापिदर्शनायादौ 
साधारणप्रापिं दशंयितुमागमवाक्यं पठतीत्य्थः । बायवः प्राणापानाया वृत्तयः । अन्यो यस्तमविन्ञायेति यत्तच्छब्दयोवियमानत्वात्स 
इत्येतदधिकमित्यत आह- यस्य विष्णुरिति ॥ स प्रसिद्धो विष्णुरित्यनुवादरूपत्वान्न वैयर्थ्यमित्यर्थः । प्राणशब्देन वायव इति 
॥ पूर्वमिन्द्रियपदसमभिव्याहाराभावात्‌ प्राणशब्द इन्द्रियवायूभयपरत्वेन व्याख्यातः । अत्र तु तद्धावाद्वायुमात्रपरत्वेन व्याख्यात 
इति द्रष्टव्यम्‌ । ननु आत्मन इति वक्तव्ये त्मन इति कथमुक्तमित्यत आह- मन्त्रेष्विति ॥ आङिति टासंज्ञा । मन्त्रेषु आङि परे 
आत्मन आदेराकारस्य लोपो भवतीत्यर्थः । पुरु त्मनेत्यादुदाहरणम्‌ । नन्वत्र सूत्रे तृतीयाविभक्तावेवात्मन अदेर्छोपो विहितो न 
षष्टीबिभक्तौ परतः । अतो अत्रैतत्सूत्रोदाहरणमसङ्गतमिति चेन्न । आङीत्युपलक्षणम्‌ । षष्टीविभक्तौ परतो लोपो भवतीत्यपि 
व्याख्यानानासङ्गतिः। अत एवोक्तं प्रक्रियाकौमुदाम्‌ “आङि अन्यत्रापि (श्री,टि,) इति। अन्यथा बध्यते" इत्यस्य संसारपदवीं 
यातीत्यनेन पौनरुक्त्यं प्रतीयतेऽतो व्याचष्टे- न केवलमिति ॥। तथा च अन्यथा= जीवेशयोर्वेलक्षण्यमज्ञात्वा आत्मनो 
देहादिनेतृत्वज्ञानेन केवलं संसारपदवीं यातीत्येव न, किन्तु नित्यनरके बध्यते चेत्यर्थः । ननु कथमनेनैक्यप्रापिरुपपादितेत्यत 
आह-अ्रेत्यादिना ॥ नन्बेताबता भगवह्क्षणाभिमान एब प्राप्तो न तदेक्याभिमान इत्यत आह- लक्षणाभिमानो नामेति ॥ 
याबदुद्रन्य-भाविलक्षणस्य धर्मिणाऽत्यन्ताभिन्त्वात्‌ त्क्षणाभिमाने तदेक्याभिमान एव प्राप्त इति भावः । 


सर्वेषां प्राणभृतामैक्यज्ञानप्राप्तावित्यनेन साधारणी प्रापिरुपपादितेति ज्ञेयम्‌ । ननु तहि स्वान्प्रत्यैक्यप्रतिषेधः कर्तव्यः । 
इवेतकेतुं प्रत्यैक्यप्रतिषेधः कस्माक्रियत इत्यत उक्तम्‌ - इवेतकेतूपलक्षितानामिति॥ असाधा-रणीमिति ॥ रवेतकेतोरेषेक्यज्ञानं 
प्राप्मस्तीत्येवरूपामसाधारणीमित्यर्थः । स्तब्ध एयायेत्यात्मनोऽन्यमित्यत्र स्तव्य एयायेतीतिरब्दस्य अत्रोपदिङयत इत्यनेन सम्बन्ध 
इत्याह - स्तब्ध एयायेत्यत्रोच्यत इति सम्बन्ध इति ।। उपदिश्यत इत्यस्यार्थानुवादः उच्यत इति ॥। सर्वान्वेदानधीत्येत्यत्र वाक्ये 
भगवद्धक्तिर्नोपदिदयत इत्यत आह- इत्यादावन्न षषटेऽध्याय इति ॥ अनूचानत्वादिगुणप्रदत्वेन परमात्माज्ञानमात्रस्य कथमैक्य- 
प्रा्िरूपत्वमित्यत आह- अहमेवेति ।॥ अविनीतस्य र्यष्वनम्रस्येत्यर्थः । ननु तलक्षणाभिमान एव प्राप्तो न तदैक्यज्ञानमित्यत 
आह- परमात्मलक्षणाभिमाने तदेक्यप्राप्तेरिति ॥ पूवं एवाभिप्रायः । प्रक्रमासङ्गति-रिति ॥ शेतकेतोः परमात्मैक्याभिमानेन 
स्तव्धतायाः प्राप्तत्वात्तत्परिहारायेदं बाक्यमुपक्रान्तम्‌ । तथा चातत्त्वमसीति परमात्मभेदोपदेरोन तत्प्रतिषेध एव कर्तव्यो न तु 
तत्त्वमसीत्यैक्यबोधनं कार्यम्‌ । तथात्वे स्तव्धतादादर्यस्यैव प्रपतरित्युपक्रमासङ्गतिरित्यर्थः । 


प्रवाहरूपेणेति ॥ यथोक्तमनुव्याख्याने- 


“अनादिकालतो वृत्ताः समया हि प्रवाहतः । 
न चोच्छेदोऽस्ति कस्यापि समयस्य ।॥* इति । 


नन्वस्य वाक्यस्य वादिप्राप्तनिराकरणपरत्वं कथं ज्ञायते येन दृष्टान्तत्वं स्यादित्यतस्तज्ज्ञापकमाह- एक आहुरिति वचनादिति 
॥ श्रुतितात्पर्यापरिज्ञानमात्रेण कथमैक्यप्राप्िरित्यत आह-*अन्यार्थप्रतीत्या चेति ॥ जीवस्य ब्रह्ैक्यरूपान्यार्थत्यर्थः । 
इत्यादिश्रुतितात्पर्येति ॥ स्वरूपभूतरमणज्ानरूपमुक्तिकामो भगवत्प्री -त्य्थं "दर्शपू्णमासाभ्यां यजेत' इत्येवंरूपश्रुतितात्परयत्य्थः 
। अनीश्वरविषयमिति ॥ ईश्वरविषयम्‌ ईश्वरार्पण-वुद्धया क्रियमाणं, न भवतीत्यर्थः । नन्वत्र काम्यकर्मनिन्दैव प्रतीयते न तु 
प्रतिषेध इत्यत आह- निन्दाया इति ॥ निन्दारूपार्थबादस्येत्यर्थं; । तथा चाभ्रूयमाणोऽपि काम्यकमंप्रतिषेधो 
निन्दावचनवलात्कल्पनीय इति भावः । नन्वीश्वरविषयकाम्यकर्मणः श्ुतिव्यतिरिक्तप्रमाणादेव प्राप्तत्वान्न श्रुतितात्पर्यापरिज्ञानेन 

प्राप्ताबिद-मुदाहरणमित्यत आह- न चैवंविधस्येति ॥ अनदानादिकमित्यत्रादिपदेन प्रपादानादिकं ग्राद्यम्‌। अत एव (श्री.टि,) 
कर्मनिर्णयटीकायां पूर्वमन्नप्रपादानादि' इति व्याख्यातम्‌ । ततो द्वन्द इति ॥ ततः इष्टपूर्त -रब्दयोर्भिनार्थत्वादित्यर्थः । 
पदप्रतिपाययोरर्थयोभेदे द्रन्द्रसमासस्य “भेदे द्रन्द्रः” इति विधानादिति भावः । नन्विष्टं च पूर्तं चेष्टापूर्ते इति द्विवचनं स्यादित्यत 
आद- तस्थैकवद्धाव इति ॥ दन्द्रस्यैकवद्धावे नियामकमाह- सर्वाँ द्रन्द्र इति ॥ तथा च “स नपुंसकम्‌” यस्थैकवद्धावः स 
नपुंसकं स्यादिति नपुंसकत्वे इष्टापूर्तमिति युक्तमिति भावः। नन्विष्टापूर्तमिति कथं दीर्धः । देवताद्वन्द्वे च' देवतावाचिपदयोर्नदरसमासे 
पूर्वपदे दीधों भवतीति सूत्रार्थः । टन्द्राग्री, इन्द्राबृहस्पती, इन्द्रावरुणौ, अग्रीषोमावित्यायुदाहरणम्‌। तथा च प्रकृते इष्टपूर्तमित्यस्य 
देवतादवन्द्रत्वाभावात्कथं दीर्घं इत्यत आह- अन्येषामिति ॥ देवताबाबिपदभिनपदानामपि द्रन्द्रसमासे कचि-दीर्घो भवतीति 
सूत्रार्थः । तथा चेष्टपूर्तमिति द्वन्द्रसमासे दीर्घोपपत्तिरिति भावः । अन्यदित्यस्य व्याख्यानं परंब्रह्मेति । श्रेय इत्यस्य पूज्यमिति 
व्याख्यानम्‌ । तात्पर्यमाह- तत्प्रसादमिति ॥ इति यावदिति दोषः । वेदयन्त इति स्वाथ णिजिति भावेनोक्तम्‌- जानन्तीति ॥ 
दे प्राप्री इति ॥ साधारणासाधारणाख्ये द्व प्राप्री इत्यर्थः । प्रमितत्वादिति ॥। प्ररकः सर्ब(जीवानां) देहानां, सबन्विदानधीत्येति 
प्रमितत्वादित्यर्थः । ननु वादिप्रापिग्रुति- तात्पर्यापरिज्ञानप्राप्योः कयं प्रमितत्वाभावः। "तद्धैक आहुः" “इष्टापूर्तम्‌” इति बाक्यद्भये 
वादिप्राप्तश्रुति-तात्पर्यापरिज्ञानप्राप्तयोनिंषेधस्य दृष्टत्वादिति चेत्तत्राह- दृष्टान्तो हीति ॥। कथं दर्शितमित्यत आह- केचि-दितीति 
॥ केचिदिति कुवापिप्राप्तत्वं, शाखतत्त्नमविज्ञायेति श्रुतितात्पर्यापरिज्ञानप्राप्तत्वं चोक्तमित्यर्थः । उपसंहरति- अत इति ॥ 


(पां.टि,.) वायव एवेति ॥। प्राणधीचोदितेति पूर्ववाक्ये इन्द्रियाणां पृथग्ग्रहणात्‌ प्राणशब्देन बायूनामिव इन्द्रियाणामपि ग्रहणेऽपि 
इन्द्रियप्राणेत्यत्रेन्द्रियाणां पृथग्ग्रहणात्‌, प्राणशब्देनापि तद्रहणे पौनरुक्त्यप्रसङ्गात्‌ न प्राणराब्देन इन्द्रियवायुग्रहणम्‌ । किन्तु 
वायूनामेवेति भावः । नन्वात्मनूशब्दस्य डसि परत आत्मन इत्येव षष्टयेकबचनेन भवितव्यम्‌, त्मन इति तु कथमित्यत आह- 
मन्तरेष्विति ॥ ययपि पूर्वाचार्यपरक्रियया आङिति तृतीयैकवचनग्रहणात्‌ तस्मिन्‌ परतो मन्त्रविषयेष्वात्मन आदेर्छोपस्यानेन 
विधानात्‌ यत्रात्मनूरब्दस्य तृतीयैकवचनपरताऽस्ति (त्मना सोमेभ्यः' ^त्मना देवेभ्यः" ^त्मना पितृभ्यः” इत्यादौ तत्रैवानेनात्मन 
आदेर्छोपसिद्धावपि यत्र न तृतीयैकवचनं परतोऽस्ति तत्रात्मन्‌शब्दस्य आदिलोपविधायकत्वाभावाद्‌ अस्य योगस्य न षष्टयेकवचने 
तद्विधायकतयोपन्यासो युक्तः । तथापि “उप त्मनि दधानो धूर्या३शून्‌' (त्मन्या समभजन्‌' (त्मनि सोमेभ्यः' इति आडोऽन्यत्रापि 
छन्दसि तछ्लोपदरशनेन आङ्ग्रहणं न कर्तव्यमिति भङ्ग्रहण-स्याकरे प्रत्याख्यातत्वात्‌, आङि अनाडि च आत्मनुराब्दस्य छन्दसि 
तट्लोपविधायकत्वादस्य योगस्य युक्तो ङसि परतोऽपि तद्विधायकतयोपन्यास इति द्रष्टव्यम्‌ । द्वन्द इति ॥ इष्टं च पूर्तं चेति 
इष्टापूर्तमितीतरेतरयोगद्वन्द्रम्‌ इत्यर्थः । नन्वेवं धवखदिरावित्यादिवत्‌ इष्टापूतं इति द्विवचनेन भवितव्यत्वादिषटपूर्तमिति एकवचनन्तु 
कथमित्यत एकवद्धाबात्तदुपपत्तिरित्याह- तस्थैकबद्धाव इति ॥ किमस्थैकबद्धावबिधायकमित्यतः परिभाषासूत्रमेवेति तत्पठति- 
सर्वो न्द्र इति ॥ 


(पां ,टि.) नन्वेवं समाहारद्वन्द्रेऽपि 'वाकूत्वचम्‌", ^त्वक्सखनम्‌' इत्यादावपि द्विवचनं प्राप्रोति । तथा इतरेतर-योगद्रन्दरेऽपि पक्ष 
एकवचनं स्यादिति, उच्यते । सवाँ द्वन्द इत्यनेन समाहारद्न्द्स्तथेतरेतरद्वन्द्रो नापूर्व॑तया बिभाषयैकवक्करियते । किन्तु 
न्यायसिद्धाथोऽनूयते । तथा हि । सर्वो दवन्द्र इति चार्थ द्वन्द क्रियते । चार्थश्चेत-रेतरयोगः । स एव यदोद्रिक्तावयवभेदो भवति 
तदाऽबयवभेदानुगमाद्‌ द्विवचनबहुवचने सिद्धे एब । यदा तिरोहितावयभेदविवक्षा तदा समाहार इति संहतिप्रथानत्वादेकबचनं 
भवति । तदेवं चार्थं एव सर्वो द्रन्द्रो विभाषया एकवद्धवतीति परिभाषारूपेण पठयते । ननु चार्थः समुच्चयः । नेतरेतरयोगः । 
चशब्दप्रयोगे समु्यस्य प्रतीतेरिति चेत्‌ सत्यम्‌, किन्तु तत्परभेद एव इतरेतरयोगो न समुचचयादन्यः । तथा हि- समुचय एव युग- 
पदर्थाभिधायिनां परस्परापेक्षाणां पदानां भवति तदा द्वन्द; क्रियते । एतावतैवेतरयोगश्चार्थ इत्युच्यते । नन्वेवं "द्रन्द्र्च प्राणितूरय' 
इति सूत्रमनर्थकं स्यात्‌ । तेन हि समाहारदन्द्रे एकबद्धाबो बिधीयते । तत्र हि समाहार-दन्द्रैकत्वादेकबचनसिद्धेरिति चेन्न । 
प्राण्यङ्गादीनां समाहारदरन्द्र एव यथा स्याद्‌, इतरेतरयोगो मा भूदिति सूप्रप्रयोजनम्‌ । ननु तदि किमर्थं समाहारैकत्वं क्रियते 
इतरेतरयोग एवैकवद्धावः क्रियताम्‌ । एवं समाहारग्रहणं यत्नप्रतिपायं न भवति । कार्य च विधिमुखेनैव प्रवर्तते । उच्यते । 
इतरेतरयोगे एकवद्धावे सति {अस्थित्वचम्‌' इत्यत्र समाहारदवन्द्रलक्षणे न्द्राचुदषहान्तात्‌ समाहारे" इति न स्यात्‌ । नन्नेवमपि 
ूर्वोक्तप्रकारेण समाहार एवैकबचनं भवति। समाहारश्चैक एव । एवं च एकवदिति बतिनोंपपयते । नद्येक एब एकवबदित्युच्यते । 
उच्यते । बुद्धयाऽनेकत्वमध्यारोप्य भविष्यति । उक्तं च- बुद्धिं भवन्ती अभेदेऽपि भेदं जनयति" यथा !राहोः रिरः' इति। यद्वा 
नायं वतिः, किं तर्हिं? बदेविंजन्तादेकवदिति । ननु तथाप्यशोषद्वन्द्रे एकत्वाविधानात्‌ सर्वो द्वन्द इति अघटना स्यात्‌ । उच्यते । 
सर्वो दवन्द्र इति कोऽर्थः । इतरेतरयोगः समाहारात्मक इत्यर्थः । न चैवमपि वृक्षमृगादिसूत्रमनर्थकम्‌, अनयैव परिभाषया 

बाभ्रव्यदालङ्कायनं, बाभव्यशालङ्ायनाः, (इत्येतद्वस्तु) क्षन्यग्रोधं प्रक्षन्यग्रोधा इत्येवमादीनां सिद्धत्वादिति वाच्यम्‌ । सिद्ध 
परिभाषयैकत्वे वृक्षादीनां सजातीयैरेव दवन्द्रो यथा स्यात्‌ न विजातीयैरिति व्यतिकरनिरासार्ं विभाषया एकत्वविधानमिति दिक्‌ 
। 


नन्वेवम्‌ इष्टपूर्तमिति भवितव्यम्‌ इष्टापूर्तमिति दीर्घत्वं तु कथमित्यत आह- अन्येषामपीति ॥ मन्त्र इति निवृत्तम्‌। अमन्त्रविषये 
अन्येषामपि दीर्घो दरयत इति सूत्रार्थः । तथा च केशाकेशीत्यादिवत्‌ इष्टापूर्तमिति दीधोँ युक्त इति भावः । केचित्‌ इष्टापूर्तमित्यस्य 
देबताद्वन्द्रत्माभावाद्‌ दीर्घानुपपत्तिमाडङ्कय आहेति ग्रन्था-बतारमाहुः । न निश्चायक इति ॥ सम्भावनाया 
अप्रमाणत्वेनानिश्चायकत्वादिति भावः। 


(व्या.टि.) उत्तरग्रन्थोपक्षेपाय वृत्तमनुबदति- एवमिति ॥ एवं सतीति ॥ अतदिति पदविच्छेद इत्यर्थः । ेक्यप्रतिषेधेति ॥ 
अतदिति तनेति च समासव्यासयोरेक्यादिति भावः । प्रतिषेधानुपपत्तेरिति॥। अध्यारोपाप-वादन्यायेनाप्राप्तप्रतिषेधानुपपततेरित्यर्थः 
 प्राप्िमिति ॥ चतुर्धेति शोषः । सर्वभूतानामिति मूलस्य सर्वभूतात्मक-देहानामित्यर्थः । प्राणशब्देनेति ॥ “सप्त वै शीर्षण्याः 
प्राणाद्वा वाचौ" इति (तथा प्राणाः पञ्चवृत्तिः" इति (व्या.टि,) चोभयत्र प्रयोगादित्यर्थः । धीडब्देनेति ॥ उत्तरबुद्धिराब्देन चेति 
ग्राह्यम्‌ । “ही्धीभीरित्येतत्सर्व मन एव" इति श्रुतेरिति भावः । वायव एवेति ॥ इन्द्रियाणां पृथगग्रहणादित्यर्थः । त्मन इति पदं 
व्याचष्ट आत्मन इति ॥ तत्राकारलोपे सूत्रं पठति- मन्तरेष्विति ॥ नन्वाडिति टासंज्ञा। न चात्र टाऽस्ति । अस्य डसन्तत्वादिति 
चेन । काशिकावृत्तौ आडीत्यस्योपलक्षणत्वमुपेत्य “आडोऽन्यत्रापि छन्दस्याकारलोपो भवति । यथाऽत्मनि सोमेभ्यः' 
इत्युदाहतत्वेनान्यत्राप्याकारलोपसम्भवात्‌ । दृश्यते चान्यत्राप्याकारलोपः ^त्मन्यासमञ्जनरवो धृतेन" ^त्मन्यासक्तः' इत्यादिषु । 
अतोऽत्रापि ङस्याकारलोपोऽनेनावधेयः । बध्यत इति ॥ पात्यत इत्यर्थः । ननु तद्छक्षणाभिमानेऽपि न स्वरूपेक्याभिमान इत्यत 
आह- लक्षणाभिमानो नामेति ॥। तस्य तन्नान्तरीयकत्वादित्यर्थः । ननु यथाप्राप्ति निषेद्धव्यतया साधारणप्रापतौ विरदोषनिषेधो 
नोपपन्न इत्यत आह- भेतकेतृषलक्षितानामिति ॥ इष्टानिष्टेति ॥ स दह्यतेऽथ बध्यते" इति “स न दह्यतेऽथ मुच्यते” इति 
नवमस्थाने त्दुपदेशार्थमित्यर्थः । एयायेति ॥ इणो णलि वृद्धौ "अभ्यासस्यासवर्णे" इत्यभ्यासस्येयडादेरो इयायेति सिद्ध पूरवत्राडः 
संशेषे रूपम्‌ । इति सम्बन्ध इति ॥ इत्यत्रेति दूरस्थयोनिंपातयोः सम्बन्ध इत्यर्थः । आरुणेय इति ॥ 'स्ीभ्यो ठक्‌" इति ठकि 
"आयनेयीनीयियः" इत्यादिना एयादेशो रूपमिति भावः । आसेति ॥ नन्वासेति कथम्‌! “अस्तेर्भूः ' इत्यस्या्धधातुके नित्यत्वादिति 
चेन । एधामासेत्यादावनुप्रयोगे दृष्टविभक्तिप्रतिरूपकाव्ययत्वात्‌ । अस गतौ इति प्रकृत्यन्तरं वा । एवं ^तस्माद्धान्यं न परः 
किञ्चनाऽस' इत्यादयः समाधेयाः । ब्रह्मचर्यमिति ॥ प्रतीतिरोषः। सोम्येति ॥ “सोममरति यः” इति यः। कुलीन इति ॥ 
(कुलात्खः' इति खः । अननूच्येति ॥ ययपि (समासेऽन्‌पूवे" इति परयुदासान्न ल्यप्‌ सम्भवति । तथापि ल्यबन्तानजूसमासो 
बोध्यः । अज्ञानमात्रं नाहङ्करे हेतुरित्यत आह- विज्ञाय चेति ॥ “उपेयिवान -नाश्वाननूचानश्च' इति बेदानधीतवति अनूचानशब्दो 
निपातितः । सर्वान्‌ बेदानधीत्येति सर्ववेदाध्ययनोक्ते-रनूचानोऽसौ । तथा च कथमिति ॥। कथमित्याक्षेपे । न कथमपीत्यर्थः । 
ननु लक्षणाभिधानेऽपि नैक्याभिधान-मित्यत आह- परमात्मेति ।॥। प्राप्तेरिति ॥। अबरज्य॑त्वादित्यर्थः । अनेन 
परपक्षप्रतिक्षपोऽप्यनुषद्गसिद्ध इत्याह- अनेनेति ॥। प्रक्रमासङ्गतिश्चेति इति ॥ ^स्तव्ध एयाय इति स्तव्धस्योपसत्तिविधानेनोपसनस्य 
स्तव्थता-निरासकोपदेदोन भाव्यम्‌ । एेक्योपदेे पुनः स्तब्यतास्थापनप्रसङ्गेन प्रक्रमासङ्गतिरित्यर्थः । 


वादिप्रसिद्धमित्येतद्रादिभ्यः प्रसिद्धं प्राप्तमित्यभिप्रेत्य व्याचष्टे- वादिप्रवादेति ॥ प्रवाहरूपेणेति ॥ यथोक्त-मनुव्याख्याने 
“अनादिकालतो वृत्ताः समया हि प्रनाहतः' इति । असत्कारणत्वं पराभिमतमिति कुतो ज्ञायत इत्यत आह- एक आहुरिति 
वचनादिति ॥ “एके मुख्यान्यकेवलाः" इत्यमरोक्तेरेकशब्दस्यान्यार्थत्वात्‌ । कुतस्तु, कथमिति च द्षणेनान्यार्थत्वनिश्चयाच । 
तात्पर्यं तात्पर्यबिषयः। तत्किमित्यत आह- अन्तर्यामिण इति ॥ मूले अपरिज्ञानपदं बिपरीतज्ञानोपलक्षकमिति भावेनाह- 
अन्यथार्थप्रतीत्येति । अधिषटानत्रह्मतत्व ज्ञानेनेत्यर्थः । अृ्टचरमिति ॥ भूतपूर्वे चरडिति भावः । तत्रापि किं तदित्याराङ्खयाह- 
अनीश्वरविषयं (व्या.टि.) काम्यं कर्मं चेति ॥ बेदोपवृहणार्थमुदितायां गीतायाम्‌- 

“यज्ञार्थात्कर्मणोऽन्यत्र लोकोऽयं कर्मबन्धनः । 
तदर्थं कर्म कौन्तेय मुक्तसङ्गः समाचर ॥' 

इति भगवदर्पणवुद्धया निष्कामककर्मणो विधानादिति भावः । पृष्ठ इति ॥ पृष्ठशब्द उ्नतिवाची । (विश्वतः पृषटषु" इति अत्रैव 
प्रयोगात्‌ । यजुषि “बाह॑स्पत्यं शितिपृष्ठमालभेत ग्रामकामो यः कामयेत पृष्ठसमानाना\स्या-मिति बृहस्पतिमेव स्वेन 

भागधेयेनोपधावति स एवैनं पृष्ठसमानानां करोति" इति समानानामुत्तमं करोतीत्यर्थस्य स्पष्टवचनाच । सुकृत इति ॥ सुकृतप्राप्य 
इति प्राप्यप्रापकयोरभेदव्यपदेशः । "ते पुण्यमासाय सुरेन्द्रलोकम्‌” इति यथा । इमं छोकं तिर्यग्‌ लोकम्‌ । हीनतरं यातनां वा । 
यथोक्तं श्रुतौ श्रेधा हवाऽवागृगतिस्तिरयग्यातना तम इति' इति। एत्दुपवृंहणं गीतायाम्‌ । त्रैविद्या माम्‌" इत्यारभ्य ^ते तं भुक्त्वा 
स्वगलोकं विङालं क्षीणे पुण्ये मर्त्यलोकं विशन्ति" इत्यधोटोकप्राप्तेरुक्तत्वात्‌ । न तु निराक्रियते निषेधाश्रवणादित्यत आह- 
निन्दाया इति ॥ अत एव मीमांसायाम्‌ (अश्रुजददहि यो बिंषि ददाति पुरास्य संवत्सराद्‌ गृहे रुदन्ति" इति निन्दाया बहिषि रजतं 
न देयमिति निषेधे तात्पर्यमुक्तमिति हदयम्‌ । यजेः किति सम्प्रसारणं मत्वाह- इष्टं यजन-मिति ॥ अन्नदानादिकमिति ॥ "पूर्तं 
खातादिकर्मसु" इत्यादिपदेनास्यापि परिग्रहादित्यर्थः । वस्तुतस्तु पूर्यतेऽनेनेति करणे क्तः । “व्यत्ययो बहुलम्‌” इति सूत्रात्‌ । 
“अनात्‌ प्राणा भवन्ति" इति श्रुतेरिति । श्रेयः -शब्दाभिधेयमाह- परं ब्रह्मेति ॥ तत्र प्रवृत्तिनिमित्तमाह- पूज्यमिति ॥ 
प्रशस्यशब्दादीयसुनि "प्रशस्यस्य श्रः" इति श्रादेशो श्रेयः पूज्यमिति भवति । तद्धावमाह- तत्प्रसादमिति ॥ ननु सदिरप्रतेः" इति 
प्रतिभिनात्सदेः सस्य षः स्यादिति षत्वे प्रषाद इति स्यात्‌ कथं प्रसादमित्यवादीदिति । मैवम्‌ । इण्कोः" इति पूर्वसूत्रात्‌ इण्‌- 
ग्रहणानुवृत्तरिगन्तादुपसगदिव षत्वं निषीदतीति। न त्वदन्तोपसर्गादिति बोध्यम्‌। बेदयन्त इति। 'सुपूतिङुप-ग्रह' इति उपग्रहव्यत्ययः 
। स्वार्थ णिजिति भावेन व्याख्याति- जानन्तीति ॥ चराब्दसमुचेयं दर्शंयति- न केवलमिति ॥ केचिदिति बादिवादस्य 
विजातीयतायाः, तात्पर्यापरिज्ञानस्य चोक्तत्वादित्यर्थः । चतुर्धेति ॥ आयाया अभिमानतः प्राप्तेः साधारण्यासाधारण्याभ्यां 
द्ेविध्यात्‌ प्रापतिचातुर्विध्यं बोध्यमिति दिक्‌ । 


मूलम्‌ - तद्भरत्वज्ञापनार्थं च (सदेव सोम्येदमग्र आसीत्‌” इत्यादि सुष्टिकथनम्‌ । एकविज्ञानेन 
सर्वविज्ञानं च प्राधान्यम्‌ किञ्चित्साहर्यात्‌ कारणत्वाच । न तु तदन्यस्य मिथ्यात्वात्‌। न हि सत्यज्ञानेन 
मिथ्याज्ञानं भवति। 


(त, मं.) सदित्यादिनाऽऽदौ द्वितीयस्याभावः किमर्थमुच्यत इत्यत आह- तद्भरात्वेति ॥ इदमग्र अस्मादग्रे । "तत्‌ 
तेजोऽसुजत' इत्यादिसूष्टिकथनम्‌। अत्राऽह - “उत तमादेदामप्रक्ष्यो येनाश्रुतं श्रुतं भवति' इत्येकनिज्ञानेन सर्वविज्ञाने 
प्रतिज्ञाते कथं नु भगवः स आदेशो भवति! इति इवेतकेतुना पृष्ट उदालको यथा सोम्येति व्रह्मजगतोः प्रकृतिविकारभावे 
दृष्टान्तमुक्त्वा वाचारम्भणमित्या-दिना विकारस्य मिथ्यात्वं प्रकृतेः सत्यत्वं चोपदिशति हीत्यत आह- एकेति ॥ 


टीका- स्यादेतत्‌। “स्वं खल्विदं ब्रह्म" इति सर्वस्य प्रपञ्चस्य ब्रह्मात्मकत्वमुक्त्वा तत्कथमित्या-काङ्गायाम्‌ “तज्जलानिति 
शान्त उपासीत" इति तज्जत्नात्‌ त्त्वात्‌ तदनत्वादिति सर्वस्य ब्रह्मोपा-दानकत्वं प्रागुक्तम्‌ । उपादानत्वं च न 
परिणामित्वेन । निविंकारित्वश्रुतिविरोधात्‌। किन्तु जगदारोपाधिष्टानत्वेन । यथा शुक्तिकाया रजतोपादानत्वम्‌। 
तद्‌ जगतो ब्रह्मोपादानत्वं प्रप्चयितुं षष्ठस्य पूर्वार्धः प्रवृत्तः । तत्र इबेतकेतु प्रतयुदाटकेन “उत तमादेशमप्राक्ष्यो 
येनाश्रुतं श्रुतं भवत्यमतं मतमविज्ञातं विज्ञातम्‌” इत्येकस्य ब्रह्मणो ज्ञानेन सर्वस्य ज्ञानं भवतीत्युक्तम्‌। तन युक्तम्‌ 
। अन्यज्ञानेनान्यज्ञानस्य काप्यदर्शनादित्यभिप्रायेण “कथं नु भगवः स आदेशो भवति" इति इवेतकेतुनाऽऽक्षिप्त 
कार्यस्योपादानादनन्यत्वा्नानुपपत्तिरित्याशयवतोदाटकेन मृदादिदृष्ान्तपूर्वकं ब्रह्मणो जगदुपादानत्वं प्रप्चयितुं 
सदेव सोम्येदमग्र आसीत्‌ तदैक्षत तत्तेजोऽसुजत' इत्यादिना सष्टिरुक्ता । तथा च ब्रह्मव्यतिरिक्तस्य सर्वनगतो 
मिथ्यात्वं षष्टायार्धस्य निशितम्‌ । अन्यथा सुष्टिकथनमसङ्गतं स्यात्‌ । तत्कथं पूरवार्धविरुद्धभेदपरत्वमुत्तरा्धस्य 
व्याख्यायते । कि नाम “तस्मादु हैवंबिययपि चण्डारायोच्छि्ं प्रयच्छेदात्मनि हैवास्य तद्वैश्वानरे हुतं स्यात्‌" इति 
उक्तस्यार्थस्योपपत्तये सर्वजीवानां ब्रह्मणाभेद एवोत्तरार्धन प्रतिपायत इति युक्तमिति । 


उच्यते- भवेदुत्तरार्धस्यैक्यपरत्वं भेदपरत्वाभावश्च यदि पूर्वार्धे जगतो मिथ्यात्वमुच्यते । न चैतदस्ति । 
तत्प्रतिपादकादर्शनात्‌। ननूक्तं सुष्टिकथनं तत्प्रतिपादकमिति । तदसत्‌ । स्यादेवं कथश्चिद्‌ ययुपादानत्वमत्रामिप्रेतं 
स्यात्‌ । न चैवम्‌ । "तदैक्षत तत्तेजोऽसुजत' इतीच्छापूर्वक-स्ष्टृत्वस्योक्तत्वात्‌ । न हि मृदादिकं तथा । किन्तु 

घटादीनां कुलाटस्येव निमित्तत्वमेव । एवं सति सूष्टिकथनमसङ्गतं स्यात्‌। निमित्तत्वकथनस्य प्रयोजनाभावादित्यत 
आह- तद्भशात्वेति ॥ चशब्दोऽवधारणे तुरशब्दाथं वा, सृष्टिकथनं तु तद्ररत्वज्ञापनार्थमेवेति। कार्यस्य निमित्तकारण- 
वरातायाः प्रसिद्धत्वात्‌ । सर्वस्यापि जगतो ब्रह्मवरशत्वज्ञापनार्थं निमित्तकारणत्वाभिप्रायेणेदं सृष्टिकथनम्‌ । अतो 
नासङ्गतमिति। 


ननु जगतो ब्रह्मबशत्वज्ञापनमपि न प्रकृतोपयोगि । एकविज्ञानेन सर्वविज्ञानं हि प्रकृतम्‌ । तदुपपादनार्थं च 
सृष्टिकथनम्‌ । एकविज्ञानेन सर्वविज्ञानं च ब्रह्मव्यतिरेकेण जगतोऽभावमभि-परत्योक्तम्‌ । अन्यथाऽनुपपत्तेः । 
तच्चोपादानत्वे ज्ञापिते सिद्धयति । न तु तद्बशत्वे ज्ञापित इत्युपादानत्वज्ञापनार्थमेव सृष्टिकथनम्‌ । न तु 
निमित्तत्वाभिप्रायेण तद्वरात्वज्ञापनार्थमित्यत आह- एकेति ॥ एकविज्ञानेन सर्वविज्ञानं च ब्रह्मणो जगत्यति प्रधानत्वं, 
जगता सत्तादिकिञ्चित्सादृर्यं, जगनिमित्तकारणत्वं च हेतूनभिप्रेत्योक्तम्‌ । न च जगतस्तद्रशत्वेन विना तस्य 
जगत्प्रति प्राधान्यं सिद्धयतीत्यतस्तद्ररात्वज्ञापना्थं निमित्तकारणत्वामिप्रायेण सुष्टिकथनं सङ्गतमेव । एतेन 
कारणत्वहेतुविबरणार्थं च सृुष्टिकथनं सङ्गच्छत इति सूचितम्‌ । 


नन्बेकविन्ञानेन सर्वविज्ञानं प्राधान्यादिहेतुकमत्रोक्तमिति कुतः ? हेत्वन्तरस्याभावात्‌ । ननूक्तं जगतो 
ब्रह्मोपादानकत्ेन ततोऽनन्यत्वमत्र हेतुरिति । तन्न । ब्रह्मोपादानकत्वं हि जगतो न परेण साक्षादद्गीकृतम्‌। “निष्कलं 
निष्क्रियं शान्तम्‌" इत्यादिश्रुतिविरोधात्‌ । किन्तु मिथ्याभूतजगदारोपस्य ब्रह्माधिष्टानमिति त्दुपादानमुच्यते । 
ब्रह्माभितमायैव तु मुख्यमुपादानम्‌ । तथा च ब्रह्मोपादान-कत्वादित्यस्य ब्रह्मण्यारोपितत्वादित्यर्थः । न चैतस्य 
ब्रह्मविज्ञानेन सर्वविज्ञानहेतुत्वं सम्भवती-त्याह- न त्विति ॥ तदन्यस्य ब्रह्मव्यतिरिक्तस्य मिथ्यात्वाद्‌ 
ब्रह्मण्यारोपितत्वात्‌ कारणादेक-विज्ञानेन सर्वविज्ञानं तु न सम्भवतीत्यर्थः । कुत इत्यत आह- न हीति ॥ 
अधिष्ठानज्ञानेनाध्यस्तस्य ज्ञानं भवत्‌ कापि नोपलब्धम्‌, येनाधिष्टानभूतव्र्मज्ञानेन तत्रारोपितसर्वज्ञानं सम्भावयाम 
इति। 


(र.टि.) स्यादेव कथञ्चिदिति ॥ सृष्िप्रिकरणेन ब्रह्मणि जग्दुपादानत्वप्रतिपादनेऽपि जगतो ब्रह्मपरिणामत्वमेव प्राप्रोति न 
मिथ्यात्वम्‌ । तत्रारोपितत्वमेब त्दुपादानत्वमिति बिवक्षायां तवापि सुष्टिकथनमसङ्गतं स्यादिति भावेन कथश्चिदित्युक्तम्‌। चशब्द 
इति ॥ उपलक्षणमेतत्‌ । एतेन कारणत्वहेतुबिवरणार्थत्वं चेति वक्ष्यमाण -रीत्याऽनुक्तसमुचयार्थश्चत्यपि द्रष्टव्यम्‌ । 


(रा.टि,) तज्नत्वादिति ॥ ब्रह्मजातत्वाद्भह्मणि लयवत्तवाद्भह्यणा चेष्टमानत्वात्तजलानित्युच्यते प्रपञ्च इत्य्थः। प्रागुक्तमिति ॥ 
तत्त्वमसीति नवकृत्ोऽभ्यासात्पू्वं पञ्चमे उक्तमित्यर्थः । निर्विंकारत्नेति ॥ “निष्कलं निष्क्रियम्‌ एकथेवानुद्रष्टव्यम्‌' 
इत्यादिश्ुतीत्यर्थः । तमादेङमिति ॥ आदिश्यत इत्यादेशस्तम्‌। उपदिदयमान-मर्थम्‌ अप्राक्ष्यः पृष्टवानभूः किमित्यर्थः । येनेति 
॥ येन ब्रह्मणा श्रुतेन अश्रुतं श्रुतं भवतीत्यादिरर्थः । तथा (रा.टि.) चेति ॥ तजलानिति बाक्योक्तस्य सदेव 
सोम्येत्यादिप्रपञ्चितस्योपादानत्वस्यारोपाधिष्ठानत्वरूपत्वे सतीत्यर्थः । षष्ठायार्थस्येति ॥ षष्टाध्यायगतपूरारधस्येत्यर्थः । "तस्मादु 
हैनम्‌” इत्यत्र तस्माद्रैश्रानरज्ञानस्याति -रायितत्नादेबेत्येवकारा्थं उशब्दः । एवंवित्‌ मूर्धेन सुतेजाः' इत्युक्तप्रकारेण 
वैश्वानरविदित्यर्थः । इत्युक्त-स्येति ॥ पञ्चमान्तोक्तस्यात्मनि वैश्वानर इत्युक्तस्याभेदस्येत्यर्थः । स्यादेवं कथञ्चिदिति ॥ 
उपादानत्वस्य (सदेव सोम्येदमग्र आसीत्‌" इत्यादिनोक्तारोपाधिष्ठानत्वरूपस्य ज्ञानमध्यस्तज्ञानहेतुरनेति वा अधिष्ठानत्व- 
रूपोपादनत्स्य लोकबेदाप्रसिद्धस्य कल्पनेन पूर्वोत्तरार्धयोर्मिथ्यात्वपरत्वमभेदपरत्वं च स्यादित्यर्थः । शाङ्कते- एवं सति 
सुशिकथनमसङ्गतं स्यादिति ॥ चशब्दस्यार्थद्यं व्यनक्ति- सुष्टिकथनं त्विति ॥ मूले निमित्त-त्वोक्त्यैव कथं तद्वशत्वलाभ 
इत्यत आह- कार्यस्येति ॥ निमित्तेति ॥ कर्तृरूपेति योज्यम्‌ । तचोपादानत्वं इति ॥ भरोपाधिष्टानत्वरूपोपादानत्व इत्यर्थः 
। एतेनेति ॥ कारणत्वाचेति कथनेनेत्यर्थः । कुत इत्यस्योत्तरमाह हेत्वन्तरस्याभावादिति ॥ साक्षादिति ॥ परिणामितयेत्यर्थः 
। अधिष्टानमितीतिरशब्दो हेत्वर्थः । हेतौ पञ्चमीति भावेन मिथ्यात्वादित्यस्यार्थमाह- आरोपितत्वात्कारणादिति ॥ 

(श्री,टि,) तजलानित्यत्र तल्नेत्यस्य व्याख्यानम्‌- तजनत्वादिति ॥। ठेत्यस्य व्याख्यानम्‌- तछ्छत्वादिति ॥ तस्मिन्‌ 
लीयमानत्वादित्यर्थः । अन्‌ इत्यस्यार्थः - तदनत्वादिति ॥। तद्‌ ब्रह्म अनं चेष्टकं यस्य तत्‌ तदनं तत्त्वादित्यर्थः । प्रागुक्तमिति ॥ 
पञ्चमप्रपाठक उक्तमित्यर्थः । अन्यज्ञानेनेति॥ न हि घटज्ञानेन पटज्ञानं सम्भवतीत्यर्थः । नानुपपत्तिरिति ॥। अन्यज्ञानेनान्यज्ञानस्य 
काप्यदर्शनादित्यनुपपत्तिनास्तीत्यर्थः । मिथ्या -त्वमिति ॥ उपादानत्वं प्रतिपादयितुं सृष्टिरुक्ता। उपादानत्वं च आरोपाधिष्ठानत्वम्‌ 
। तच मिथ्यात्वं विना न सम्भवतीत्यर्थः । अन्यथेति ॥ सदेव सोम्येत्यादेरारोपाधिष्ठानत्रूपोपादनत्वप्रतिपादकत्वाभाव इत्यर्थः 
। उपपत्तय इति ॥ चण्डालजीवस्य वैश्वानरपदोक्तब्रह्मणाऽभेदं बिना चण्डाले प्रदत्तस्य वैश्वानरे हुतत्वरूपार्थ-स्योपपन्नत्वाभावादिति 
भावः । उत्तरार्धेनेति ।। तथा च सर्वं खल्विदं ब्रह्मेति पश्चमपूर्वभागो क्तमिथ्यात्व-प्रतिपादकत्ं षष्टपूर्वाधंस्य, 
पश्चमान्तो क्तार्थ बिवरणरूपत्वं षष्ठोत्तरार्धस्येति भावः । स्यादेतदेनं कथञ्चि-दिति ॥। सृष्टप्रकरणेन ब्रह्मणो 
जगदुपादानत्वप्रतिपादनेऽपि भास्कररीत्या जगतो ब्रह्मपरिणामत्वमेव प्राप्रोति न मिथ्यात्वम्‌ । मायिरीत्या तत्रारोपितत्वमेव 
तदुपादनकत्बमिति बिबक्षायां तत्रापि सुष्टिकथनमसङ्गतमेब स्यादिति भावेन कथश्चिदित्युक्तम्‌ । अच्र पूर्वार्धे । 
नन्वीक्षपूर्वकस्ष्टत्वस्योक्तावप्युपादानत्वमेव किं न स्यादिति चेन । घटायुपादाने मृदादावीक्षापूर्वकसषटूत्वादर्शनादित्याह- न हीति 
॥ उपादानत्वमत्राभिप्रेतं न चेत्‌ कीदशं कारणत्व-मभिप्रेतमिति पृच्छति- किन्त्विति ॥ उत्तरमाह- घटादीनामिति ॥ 
चराब्दोऽवधारण इति ॥ एतेन, कारणत्वहेतुविवरणार्थं च सृष्टिकथनमिति बक्ष्यमाणरीत्याऽनुक्तकारणत्वसमुचयार्थश्ेति ज्ञातव्यम्‌ 
। त्दुभयं दर्शयति- सुशिकिथनन्त्विति ॥ अन्यथेति | जगतो ब्रह्मव्यतिरेकेण सत्त्व इत्यर्थः । अन्यज्ञानेनान्यज्ञानस्य काप्यदर्शानादिति 
भावः। तचेति॥ एकविज्ञानेन सर्वविज्ञानं चेत्यर्थः । उपादानत्वे ज्ञापित इति ॥ कार्यस्य (श्री,रि, ) कारणानन्यत्ेन तद्विज्ञानेन 
तद्विज्ञानसम्भवादिति भावः । एतेनेति ॥ एकविज्ञानेन सर्वविज्ञाने कारणत्वस्य निमित्तत्वकथनेनेत्यर्थः । उत्तरमाह- हेत्वन्तरेति 
| अन्न एकजिज्ञानेन सर्वविज्ञाने । साक्षा-दिति ॥ तत्परिणामतयेत्य्थंः । श्रुतिनिरोधादिति ॥ 
निष्कलमित्यादिनिर्विकारत्वश्रुतिविरोधादित्यर्थः । ननु तत्परिणामित्वरूपं मुख्यमेबोपादानत्वं किं न स्यात्‌ किं 
तदारोपाधिष्ठानत्वकथनेनेत्यत आह- ब्रह्मा-भितेति ॥ मयैवेति ॥ न तु ब्रह्मेत्यर्थः । 


(पां.टि.) स्यादेतदेवं कथञ्चिदिति ॥ सृश्प्रिकरणेन ब्रह्मणो जग्दुपादानत्वप्रतिपादनेऽपि जगतो ब्रह्म-परिणामत्वप्राप्तावपि न 
मिथ्यात्वप्राप्तिरिति भावेन कथश्चिदित्युक्तम्‌। तुङब्दार्थो वेति ।। वारब्दस्तुशब्दार्थश्चेति चरब्दार्थः । अत एवोभयार्थत्वाश्रयणेनैव 
लब्धवाक्यार्थप्रदर्शनमुत्तरत्र टीकायां विवक्षितमिति द्रष्टव्यम्‌ । ननु जगत्पति ब्रह्मण आरोपाधिष्ठानत्वमेव उपादानत्वं चेत्‌ तरं 
जगत्सृष्टयनुपपत्तिः, तत्प्रति विकारिणोऽन्यस्या-भावादित्यत आह ब्रह्माभितेति ॥ 


(व्या,टि.) पूर्वप्रकमासङ्गत्या न्वितं श्रुत्यर्थ इत्युक्ते, ततोऽपि प्रक्रमासङ्गत्या तद्विरोधेन च न द्वैतं श्रुत्यर्थं इति शङ्कते- 
स्यादेतदित्यादिना ॥ तज्जलानित्यस्य परकीयव्याख्यानं दूषयितुमनुबदति- तज्नत्वादित्यादिना ॥ विशं तजलानिति किबन्तम्‌ 
। ततो जायत इति तज, तत्र लीयत इति तट, ततोऽनितीति तदन्‌ इति। तदधि-षटितोत्पत्तिलयचेष्टादिमत्त्वात्तदुपादानकमित्यर्थः । 
पूर्वार्धं इति विषमांशत्वात्युंलिङ्गः । (अर्थं समेऽशके" इत्यभि-धानात्‌। अप्राय इति लृडन्तेन तथा प्रश्राकरणेनाकोडाटं सूचयति । 
अनन्यत्वादिति ॥ तद्भयतिरेकेणा-भावादित्यर्थः । अन्यथेति ॥ उपादानत्वानभिसन्धाने इत्यर्थः । निगमयति- तत्कथमिति 
॥ उक्तस्येति ॥ चण्डालात्मवैश्वानराभेदस्येत्यर्थः । ययप्युपक्रमादुपसंहारस्य प्राबल्याबिरोधी परानुरोधो न्याय्य इत्युक्तं स्मार- 
यितव्यम्‌ । तथापि तच्छिष्यैरेबोद्यतामित्यनुरायानो विरोध एवात्र नास्तीत्याह- भवेदित्यादिना ॥ किं मिथ्यात्वे पदं प्रमाणं 
वाक्यं वा । नाऽ इत्याह- तत्प्रतिपादकेति ॥ पदस्येत्यर्थः । द्वितीयं शङ्गते- नन्विति ॥ वाक्यार्थतयाऽपि तस्याप्रतीतेराद- 
कथश्चिदिति ॥। उक्तत्वादिति हेतोरप्रसिद्धिपरिहाराय । अनेन न सदुपादानम्‌ ई्षपूर्वकसषटत्वात्‌ कुलालवदित्यनुमानमनुसंहितम्‌ 
। अस्य व्यतिरेकव्यभिचारं वारयति- न हीति ॥ निमित्तत्व-मेबेत्युपसंहारेण तदपि साध्यीकरणीयमिति सूचयति । प्रत्यवतिष्ठते- 
एवं सतीति ॥ चशब्देनोक्तानुमतिप्रतीते -राह- चशब्द इति ॥। तथाऽरथत्बेऽन्वयं दर्शयति- कथनं त्विति ॥ निमित्तकारणेति 
॥ कर्रित्यर्थः। प्रसिद्ध-त्वादिति ॥। लोक इति दोषः। परमप्रक्रमासङ्गतिं शङ्ते- नन्विति ॥ अभिप्राये कि मानमित्यतः सर्वतोऽनुप- 
पत्तर्बटीयसीत्याह- अन्यथेति ॥ प्रधानत्वमित्यादित्रितयं हेतूनित्येकरोषवृक्तिविग्रहप्रदौकम्‌ । नन्वेकविन्ञानेन सर्वविज्ञानस्य 
प्राधान्यहेतुकत्वे ग्रन्थान्तर इव प्राधान्यज्ञापनार्थमेव सृष्टयादिकथनमिति वक्तव्यम्‌ । तद्भरात्व-ज्ञापनार्थमिति तु कुत इत्यत आह- 
न चेति ॥ तदविनाभूतत्वात्तदर्थमेव तदानमिति भावः । हेत्वन्तर-बिवरणमप्यस्य फलिष्यतीत्यतिदिराति- एतेनेति ॥ सङ्गच्छत 
इति ॥ (समो गम्यूच्छिभ्याम्‌" इत्यात्मने -(व्या,टि.) पदम्‌ । तस्यापि तद्वशत्वज्ञापनार्थत्वादिति भावः । साक्षादिति ॥ 

परिणामित्वेनेत्यर्थः । मुख्य-मिति ॥ मायामयत्वश्रुतेरिति भावः । सम्भावयाम इति ॥ दृष्टान्तस्य सम्भावकत्वादित्यर्थः । 


मूलम्‌ - न हि शुक्तिज्ञो रजतज्ञ इत्युच्यते । विरोधात्तयोज्ञानयोः । नेदं रजतमित्य-रजतज्ञो हि 
शुक्तिज्ञो भवति। रजतज्ञशेन्न शुक्तिज्ञः। न हि तज्ज्ञस्तदभावज्ञो भवति। तदभावस्य तज्ज्ञानपूर्वकत्वं 
चान्यत्र तस्य सत्त्वादेव दृष्टम्‌ । तदनङ्गीकारे तदेव न युज्यते । 


(त,मं.) न हि शुक्तिज्ञस्तदध्यस्तरजतज्ञ इत्युच्यते । तयोर्ञानयोविंरोधं प्रतिपादयति- नेद-मिति ॥ न हि 
तज्ज्ञस्तदभावज्ञो भवति । अयमर्थः- न टि भ्रान्त्या रजतानुभवी तत्काल एव नेदं रजतमिति तदभावज्ञो भवति । 
नन्वस्ति घटाख्यप्रतियोगिज्ञानपूर्वकत्वं घटाभावन्ञानस्येत्यत आह- तदभावस्येति ॥ तदभावस्य तज्ज्ञानपूर्वकत्वमेव 
न युज्यते, न हि जगतः कापि सद्धावमङ्गीकरोति मायावादीति । स्यादेतत्‌ । खरविषाणं नास्तीत्यत्र तदभावस्य 
तज्ज्ञानपूर्वकत्वमन्यत्र तस्य सत्त्वाभावेऽपि ृष्टम्‌। अतः कथं सा व्याप्तिः स्यादित्युच्यते । तज्ज्ञानं नाम तद्धावज्ञानं 
हि बिव-क्षितम्‌। न हि खरबिषाणाभावज्ञानं कुत्रापि तद्धावज्ञानपूर्वकम्‌ । 


टीका- नन्वारोपस्य ताबदुद्रद्धसंस्कारकारणकत्वमन्वयव्यतिरेकसिद्धम्‌ । संस्कारोद्रोधस्य चाधिष्ठानज्ञानं कारणम्‌ 
। किञ्चाध्यस्तं ज्ञायमानमपिष्टानसम्मिननतयेव ज्ञायते न तु केवलम्‌ । तत्कथं सत्यज्ञानेन मिथ्याज्ञानं न भवतीत्युच्यत 
इत्यत आह- न हि शक्तिज्ञ इति ॥ 


अयमभिसन्धिः- अत्र हि ब्रह्मज्ञानं नाम तदाथात्म्यज्ञानमेव विवक्षितं न तु साधारणाकारम्‌। तस्य सर्वार्थ्ञानेषु 
स्वभावसिद्धत्वात्‌ । अत्र चापूर्वज्ञानोत्पादनायाभिमुखीकतुंमर्थबादस्योपन्या-सात्‌ । ततश्च येन ब्रह्मणा 
नित्यशुद्धनुद्धाद्वितीयतया विज्ञातेन सर्वं विज्ञातं भवतीति वाक्यार्थः स्यात्‌ । न चासावारोपपक्ष सम्भवतीति । 
अपिष्ठानयाथात्म्यज्ञानेऽध्यस्तज्ञानस्य क्ाप्यदर्शना-दिति । 


शुक्तिज्ञः शक्तिरिति ज्ञानवान्‌ । रजतज्ञः तत्रारोपितरजतङ्ञः । ननु यः शुक्तियाथात्म्यं जानाति स रजतं 
नास्तीति जानात्येव । तत्कथमेतदित्याशङ्कानिरासार्थं “न हि शुक्तिज्ञो रजतज्ञो भवति" इति वक्तव्य इत्युच्यत 
इत्युक्तम्‌ । एवं सति रजताभावन्ञोऽसौ न रजतज्ञ इत्युच्येत । एवं ब्रह्मज्ञानेन स्बाभावज्ञ इत्युच्येत न तु सर्वज्ञ इति । 
अन्यथोपचारप्रसङ्गादिति । ननु ब्रह्मज्ञानं नाम यथा ब्रह्मयाथात्म्यज्ञानं तथा सर्वज्ञानमपि । सर्वस्य याथात्म्यं च 
मिथ्यात्वमिति तथाज्ञानमेन सर्वज्ञानम्‌ । मैवम्‌ । कर्मादिज्ञानार्थमनेकवेदाभ्यासादिना वृथा श्रान्तोऽसि । किन्तु 
ब्रह्मैव सम्यग्‌ ज्ञातव्यम्‌ । तेनैव ज्ञातेन सर्वं कर्मादिकं ज्ञायत इति कर्मादिविषयवेदज्ञानफलस्य ब्रह्मज्ञानसाध्यत्वं 
ह्यत्रोच्यते । न हि कर्मादिविषयस्य बेदस्य कर्मादिमिथ्यात्वज्ञानं फलम्‌ । अन्यथा वृथा कर्मादिज्ञानेन श्रान्तोऽसि 
तस्य मिथ्यात्वादित्येव वक्तव्यं स्यात्‌ । किमनेन बहुनोक्तेनेति। 


नन्वधिष्ठानयाथात्म्यज्ञानेऽध्यस्तज्ञानं न भवतीत्यसत्‌ । बीजाभावात्‌, अदर्शनमात्रस्यान्यथा-सिद्धत्वादित्यत 
आह- विरोधादिति ॥ विरोधमेव प्रकटयति- नेदमिति ॥ यः शुक्तिज्ञः शुक्तिकियमिति ज्ञानवानिति यावत्‌, 
सोऽरजतज्ञो हि भवति । तत्रारोपितं रजतं न पश्यतीति यावत्‌ । किन्तु नेदं रजतमित्येव पयतीति योजना । 
सोपाधिकम्रमेष्वपिष्टानयाथात्म्य-ज्ञानेऽध्यस्तदर्शने वियमानेऽपि नेतिज्ञानानुवृत्तिरस्तीति ज्ञापयितुमिदमुक्तम्‌ । 
एवमधिष्ठान-ज्ञानवतोऽध्यस्तज्ञानाभावमुक्त्वाऽध्यस्तज्ञानवतोऽपिष्टानयाथात्म्यज्ञानाभावमाह- रजतज्ञश्चे -दिति 
| एवमनयोज्ञानयोः परस्परपरिहारेणैव वृत्तेविंरोध इति। नन्वेतयोः परस्परपरिहारेणैव वृत्तेरपि किं निबन्धनमित्यत 
आह- न हीति ॥ भावभावयोदिं साक्षाद्विरोधो व्याधातप्रसङ्गात्‌। तदद्रारान्ययोरिति टि स्थितिः । शुक्तिकारजते 
चान्योन्याभावरूपे । अतस्तदुद्रारा तज्ज्ञानयोरपि बिरोध इति । 

ननु घटाभावो हि घटज्ञाने सत्येव ज्ञायते । प्रतियोगिज्ञानकार्यत्वादभावज्ञानस्य । तत्कथमुच्यते “न हि 
तज्ज्ञस्तदभावज्ञो भवति" इति, तत्राह- तदभावस्येति ॥ ज्ञानोपलक्षणमेतत्‌ । अन्यत्र देशान्तरे कालान्तरे च । 
तस्य प्रतियोगिनः सत्त्वादेव । देशकालान्तरस्थितप्रतियोगिज्ञानमेब देशकालान्तरस्थिताभावज्ञानस्य कारणं न तु 
तत्रैव देदो काले चेत्यर्थः । 


एतदुक्तं भवति- शुक्तिकारजतयोरन्योन्याभावरूपयोस्तादात्म्यं विरुद्धम्‌ । तदद्वारा तज्ज्ञानयोरपि बिरोध इति 
दि प्रागभिप्रेतम्‌। तथा च यस्य यदा यत्र शुक्तिरितिज्ञानं तस्यैव तदेव तत्रैव रजतज्ञानं न सम्भवतीत्युक्तं स्यात्‌। न 
चास्य देशान्तरादिव्यवस्थितप्रतियोग्यभाव-ज्ञानयोर्व्यभिचारः शङ्का इति । अन्यत्र तस्य सत््वादेवेति कुत इत्यत 
आह- तदिति ॥ देरा-कालान्तरस्थितप्रतियोगिज्ञानं देशकालान्तरस्थिताभावज्ञानकारणमित्यनङ्गीकारे तदेदाकाल- 
योरेव प्रतियोगिन्ञानाङ्गीकारे तदभावज्ञानमेव न युज्यते । ये द्यभावज्ञानस्यानुपलब्धिं स्वरूपेण कारणमाचक्षते 
तेषामनुपठब्धेरभावात्‌। अनुमानपक्षेस्वरूपासिद्धेः । प्रत्यक्षाभाववादिभिरपि सत्यामेवानुपलब्धाविन्द्रियस्याभावे 
सामथ्यभ्युपगमात्‌ । न हि तत्रैव घटं पश्यंस्तदभावं पइयति। तथात्वे वा न कुत्रापि विरोधः स्यादिति । तदेवं 
नोपादानोपादेयभावेनैकविज्ञानेन सर्व -विज्ञानं भवतीति स्थितम्‌ । 


(र.टि.) सत्यज्ञानेन मिथ्याज्ञानं न भवतीत्यनेन सत्यमिथ्याविषयकज्ञानयोः कार्यकारणभावो निषिध्यते 
तथ्यमिथ्याभूतयोरेकज्ञानविषयत्वं बा । आय आह- आरोपस्येति ॥। द्वितीये त्वाह- किश्चेति ।। सर्वार्थज्ञाने-ष्विति ॥ परमते 
सन्‌ घटः सन्‌ पट इत्यादिप्रतीतेरनुगतस्रपत्रह्मविषयत्वादिति भावः । ननु सबभिावन्ञोऽपि प्रतियोगितया सर्वं जानात्येव । अतो 
ब्रह्मज्ञानेन सर्वज्ञानं भवतीति श्रुतौ वक्तुं शक्यत इत्यत आह- अन्य -थेति ।। सदसत्त्वा( त्ता) विवक्षया सर्वविषयकत्वरूपगुणयोगेन 
स्वांभावज्ञान एव सर्वविज्ञानपदप्रयोगे उपचार-प्रसङ्गादित्यर्थः । भौपचारिकत्वपरिहाराय शङ्ते- ननु ब्रह्मज्ञानमिति ॥ इति 
योजनेति ॥ तथा च यत्र गोत्वं न तत्राश्चत्वं यत्र चाश्वत्वं न तत्र गोत्वमितिवत्‌, यः शक्तिरिति ज्ञानवान्‌ नासौ तत्रारोपितरजतज्ञान- 
वान्‌ । यः शुक्तिकारोपितरजतज्ञानवान्‌ नासौ शुक्तिरिति ज्ञानवानिति विरोधः प्रकटनीयः । अत्र तु यो रजतज्ञो न भवति स 
शक्तिज्ञ इत्युच्यत इति कथमनेन विरोधप्रकटनमिति शङ्गावकाडो नेति भावः । नन्वरजतज्ञ इत्यादिनैव विरोधस्य प्रकटितत्वात्‌ 
नेदं रजतमितीत्यंशः किमर्थ इत्यत आह- सोपाधिकभ्रमेष्विति ॥। काप्य-दरशनेऽपि दोषानुवृत््याऽनिवृत्तभ्रमेष्नित्यर्थः । तथा 
चाधिष्ठानयाथात्म्यज्ञानेन पट॒भूताध्यस्तज्ञानस्य विरोधः प्राग्िवक्षित इत्युक्तं भवतीति भावः । अन्यत्रत्यस्य देशमात्रपरत्वे 
समानदेशभिन्नकालीनप्रतियोगिज्ञानस्य कारणत्वेनावधारणानुपपत्तिः । कालमात्रपरत्वे समानकालमिनदेशप्रतियोगिज्ञानस्य 
जनकत्वेन सैवानुप-पत्तिरित्यत आह- देशान्तरे कालान्तरे चेति ॥ न तु तत्रैवेति ॥ अनेनान्यत्रैवेत्येवकारसम्बन्धः सूचितो 
भवति। अत्र यभावदेशकालयोः प्रतियोगित्वं व्यवच्छेदं न तु देशकालान्तरयोस्तदसत््वम्‌। देशकालान्तरयोः सतोऽपि प्रतियोगिनो 
ज्ञानस्य कारणत्वादिति भावः । नन्वनेन तज्जञस्तदभावज्ञो नेत्यत्र राह्कितो व्यभिचारो न परिहत एवेत्यत आह- एतदुक्तं भवतीति 
| भिनदेशकालीनाभावप्रतियो गिज्ञानयोः कार्यकारणभावाङ्गी- 
कारस्यानुपलब्पिरूपकारणविधटकाभावेनाभावज्ञानाभावापादकत्वायोगादाह- तदेशकालयोरेवेति ।। अभाव इति || अभावन्ञाने 
कारणत्वाभ्युपगमादित्यर्थः । 


(रा.टि.) अधिष्ठानज्ञानेनाध्यस्तज्ञानं नेति कोऽर्थः, अधिष्ठानज्ञानमध्यस्तज्ञाने हेतुनेति वा अपिष्टानज्ञान-मध्यस्तविषयकं नेति 
बा । न दरयमपि युक्तमिति शङ्कते- नन्नारो पस्यति ॥। किञ्चेति च ॥ सम्मभिन्नतय -बेति ॥ अभेदेनैबेत्यर्थः । 
शङ्ानिरासस्यास्फुटत्मादाह- अयमभिसन्धिरिति ॥ तस्येति ॥ साधारणाकारब्रह्म-ज्ञानस्य 
सर्वपदार्थविषकज्ञानेष्वपिष्टानज्ञानत्वहेतुना स्वभावसिद्धत्वादित्यर्थः । अस्तु तादृशाज्ञानमेव ज्ञानं येनाश्रुतं श्रुतमित्यर्थवादे 
विवक्षितमित्यत आह- अत्र चेति ॥ गुरूपदिषट्ञानान्यज्ञानोत्पादनायेत्यर्थः; । इत्युच्यत इत्यस्य शङ्कपूर्वं कृत्यमाह- ननु यः 
शुक्तीत्यादिना ॥ अन्यथेति ॥ ब्रह्मज्ञानेन सर्वज्ञानं नाम सर्वं नास्तीति ज्ञानाभिप्राये अश्रुतं श्रुतं भवतीत्यादेर्नास्तीति 
श्रुतमित्यर्थप्राप्योपचारप्रसङ्ग इत्यर्थः । नोपचारप्रसङ्गोऽस्यैवार्थस्य मुख्यत्वादिति भावेन शङते- ननु ब्रह्मज्ञानं नामेति ॥ 

सर्वज्ञानमपीति ॥। सर्वयाथात्म्यज्ञानमित्यनुकर्षः । किमनेनेति ॥ नवकृत्व उपदेशकथनेनेत्यर्थः । अन्यथासिद्धत्वादिति ॥ 
अधिष्ठानयाथात्म्यज्ञाने नाध्यस्तज्ञानमित्यस्यादर्डान-मात्रस्याध्यस्तबस्तुनो ऽभाबादेब युक्तत्मादित्यर्थः । 
अधिष्टानाध्यस्तन्नानयोविरोधस्य स्पष्टत्वामेदमित्यादिना तदुपपादनं (किमर्थ कृतं ई) कुत इत्यत आह- सोपाधिकेति ॥ इदमुक्तमिति 
॥ नेदमित्यादिकमुक्तमि-त्यर्थः । यद्वा न हि सत्यज्ञानेन मिथ्याज्ञानं भवतीत्येतावतैव पूर्तौ न हि शक्तिज्ञ इत्यादुक्तिः किमर्थत्यत 
आह- सोपाधिकथ्रमेष्विति ॥ व्याघातेति ॥ परस्परविरहानात्मकत्वे प्रतियोग्यनुयोगिभावव्याहतिप्रसङ्गादि-त्यर्थः। यद्रा तयोः 
साक्षाद्विरोधाभावेऽपि तन्मूखत्वात्सर्वविरोधानां बिरोधमात्रं व्याहन्येतेत्यर्थः । अन्ययो -रिति ॥ परस्परविरहव्याप्ययोरित्यर्थः । 
यद्वा भावाभावनिषयकन्ञानयोरित्यर्थः । अन्योन्याभावरूपेति ॥। भेदो हयत्रान्योन्याभावशब्दार्थः। ननु देरान्तरादौ काप्यसतोऽपि 
नृशुङ्गादेरभावोऽन्यत्र ज्ञायत एव, तत्कथमन्यत्र सत्त्वादेव दृष्टमित्युक्तिरित्यतो भावमाह- एतदुक्तं भवतीति ॥ रजतज्ञानमिति 
॥ रजततादात्म्यज्ञानमि-त्यर्थः । न चास्येति ॥। यस्य यदा यत्रेत्यादिना, इत्युक्तं स्यादित्यन्तेनोक्तस्येत्यर्थः । मूटोक्तापाययापादक- 
योर्व्याप्तिरस्पुटत्वात्तदभिप्रेतापादकं स्वयमाह- तद्ेशकालयो रित्यादिना ॥ अन्यत्र सत्त्वादेवेत्यस्यायमेवाभिप्राय इति 
नृशृङ्गायभावज्ञानाभावापादनानवकाशः । न युज्यते इत्यत्रापि हेतून्‌ स्वयमाह- ये हीति ॥ ताकिंका इत्यर्थः । भट्रमतेनाह- 
अनुमानपक्ष इति ॥ अनुपलन्धिरनुमानतयाऽभावज्ञानस्य कारणमिति पक्ष इत्यर्थः । अभाव इति ॥ अभावज्ञानजनने 
सामर्थ्याभ्युपगमादित्यर्थ; । अभावग्रहदेश एव प्रतियोग्युपलम्भे को दोष इत्यत आह- न हीति ॥ उपादानेति ॥ 
अधिष्ठानाध्यस्तरूपोपादानोपादेयभावेनेत्यर्थः । एकविज्ञानेन सर्वविज्ञाने पराभिप्रेतोपादानोपादेयभावरूपदेतुनिरासः । 


(श्री.टि.) ननु सत्यज्ञानेन मिथ्याज्ञानं न भवतीत्यनेन सत्यमिथ्यावस्तुविषयकज्ञानयोः कार्यकारणभावो निषिध्यते 
सत्यमिथ्ययोरेकज्ञानबिषयत्वं वा। नाय इत्याह- नन्वारोपस्येति ॥ उद्ुद्धसंस्कारेति ॥ रजतसंस्कारे-त्यर्थः। अधिष्टानज्ञानमिति 
॥ (सदृशादृष्टचिन्तायाः स्मृतिवीजस्य बोधकाः” इति वचनादिति भावः । द्वितीये त्ाह- किञ्चेति ॥ सम्मिननतया मिभ्रतया इदं 
रजतमित्यधिष्ठानसम्बद्धत्वेनेति यावत्‌ । के वमिति ॥ (श्री,टि.) रजतमित्येबेत्यर्थः । साधारणाकारमिति ॥ 
इदन्त्वादिनाधिष्ठानज्ञानवत्सत्यत्वादिना रूपेण ब्रह्मज्ञानमित्यर्थः । येन सत्यज्ञानेन मिथ्याज्ञानं न भवतीत्युक्तमयुक्तं स्यादिति 
भावः । सर्वार्थज्ञानेष्विति ॥ परमते सन्यटः सन्पट इत्यादिप्रतीतेरनुगतसद्रूपत्रह्मविषयकत्वात्‌, “सर्वप्रत्ययनेद्ये च ब्रह्मरूपे 
व्यवस्थिते" इति तद्भवनादिति भावः । इतोऽपि साधारणाकारज्ञानमत्र न विवक्षितं प्रकृतानुपयोगादित्याह- अन्न चेति ॥ 
अपूर्वज्ञानोत्यादनायेति ॥ साधारणाकारमिन्नयाथात्म्यविषयकापूरवज्ञानोत्पादनायेत्यर्थः । अभिमुखीकर्तुं-मिति ॥ धेतकेतुमिति 
शोषः । अर्थवादस्येति ॥ “येनाश्रुतं श्रुतं भवत्यमतं मतमविज्ञातं विज्ञातम्‌” इत्यर्थवादस्येत्यर्थः । शुक्तिरितीति ॥ 
शुक्तित्वप्रकारकज्ञानवानित्यरथः । ननु शुक्तिज्ञोऽपि तत्समीपस्थरजतज्ञो भवत्येवेत्यत आह- तच्नारोपितरजतज्ञ इति ॥ रजतज्ञानवान्‌ 
रजततया सत्त्वेन च जानातीत्यर्थः । रजतं नास्तीति जानातीति ॥ निपेध्यत्वेन जानातीत्यर्थः । इत्युच्यत इति ॥ व्यवहियत 
इत्यर्थः । ननु सर्वाभावज्ञोऽपि प्रतियोगितया सर्वं जानात्येवातः कथं ब्रह्मयाथात्म्यज्ञानेन सर्वाभावं जानतः सर्वज्ञत्वाभावो वक्तुं 
शक्यत इत्यत आह- अन्यथेति ॥ उपचारेति ॥ स्बाभावज्ञाने सर्वविज्ञानपदप्रयोगस्य सर्वविषयकत्वगुणयोगेनोपचार-प्रसङ्ग 
इत्यर्थः । ओपचारिकत्वपरिहारमाशङ्ते- नन्विति ॥ सर्वज्ञानमपीति ॥ सर्वयाथात्म्यन्नानमेवेत्यर्थः । कि तत्सर्वयाथात्म्यज्ञानमित्यत 
आह- सर्वस्येति ॥ तथाज्ञानं मिथ्यात्वेन ज्ञानम्‌ । कर्मादिविषयेति ॥ कर्मादिप्रतिपादकेत्यर्थः । ज्ञानस्य कर्मादिज्ञानस्य । 
अन्यथेति ॥ कर्मादिमिथ्यात्वज्ञानस्यैव कर्मादिप्रतिपादक-बेदफलत्व इत्यर्थः । बहुनेति ॥ येनाग्रुतमित्यादिनेत्यर्थः । न 
त्वधिष्टानयाथात्म्ये ज्ञाते सत्यध्यस्तज्ञानं भवत्कापि नोपलन्धमित्यदरानमेव तद्वीजमिति चेत्तत्राह- अदर्शनमाच्नस्येति ॥ 
अदरानमात्रस्य सामग््रन्तराभाव-प्रयुक्तत्वेनाप्यन्यथासिद्धया प्रमेयाभावनिश्रायकत्वाभावात्‌। अन्यथा धर्मायतीन्द्रियपदार्थाभाव 
एव स्यादिति भावः । विरोधप्रकटनाय योजनामाह- यः शक्तिज्ञ इति ॥ 


ननु योऽधिष्ठानयाथात्म्यज्ञानवान्‌ स तत्रारोपितं न पडयतीत्यसत्‌ । बिदोषदरनानिवत्यं पीतः शङ्क इत्यादि-सोपाधिकभ्रमे 
शङ्खः इवेतः शङ्कत्वादित्यायानुमानिकेऽधिष्टानयाथात्म्यज्ञाने वियमानेऽपि तत्रारोपितं पैत्यमेव पश्यतीति व्यभिचार इत्यतो मूले 
नेदं रजतमितीत्यंा उपात्त इत्यादायवानाह- सोपाधिकभ्रमेष्विति ॥ नेति ज्ञानेति ॥ एवं च योऽधिष्टानयाथात्म्यज्ञानवान्‌ स 
इदं तन्नेति ज्ञानवानिति व्यापतेविंवक्षिततया पीतः शङ्क इत्यादावपि दोषवशादेषेवं मम प्रतीयते, वस्तुतः पीतं नेति ज्ञानानुवक्तिरस्त्येवेति 
न व्यभिचार इति भावः । तथा च नेदं रजतमिति पर्यतीत्यस्य नेदं रजतमिति जानातीत्यर्थोऽबगन्तव्यः । परस्परपरिहारेणेति ॥ 
एकस्य सत््वदशायामपरं नास्तीत्येवं परस्परपरिहारेणेत्यर्थः । साक्षादिति | परस्परपरिहाररूपत्वेनेत्यर्थः । तदनङ्गीकारे बाधकमाह - 

न्याघातेति ॥ अन्यथेति रोषः। भावाभावयोः साक्षाद्विरोधानङ्गीकारे प्रतियोग्यनुयोगिभाव-व्याघातप्रसङ्गः प्रतियोग्यनुयोगिभावो 
न स्यादिति यावदित्यर्थः । अन्ययोः; तद्विषयकज्ञानयोः । प्रकृते कथं बिरोध इत्यत आह- शुक्तिकेति ॥ 
शुक्तिप्रतियोगिकान्योन्याभावरूपं रजतं, तत्प्रतियोगिकान्योन्याभावरूपा (श्री,टि.) च शुक्तिः । अन्योन्याभावस्य 
धर्मिस्वरूपत्वादित्यर्थः । तज्ज्ञानयोरपीति ॥ शुक्तिकारजत-ज्ञानयोरपीत्यर्थः । ज्ञानोपलक्षणमिति ॥ तदभावज्ञानस्येत्यर्थः 
। यत्र देर । अस्य नियमस्य । तत्फलितमाह- तददेशकालयोरेवेति ।। अङ्गीकार इत्यनन्तरम्‌ इति यावदिति रोषः । कुतो न युज्यत 
इत्यतस्तत्सामग्ग्र-भावादित्याह- ये हीत्यादिना ॥ आचक्षते षष्प्रमाणवादिनो भटाः । स्वरूपेणेति ॥ न लिङ्गतयेत्यर्थः । येन 
तज्ज्ञानापेक्षायां तस्याप्युपटब्ध्यभावरूपतयाऽनुपठब्ध्यन्तरापेक्षायामनवस्था स्यादिति भावः। अनुपकब्धे-रभावादिति | तदानीं 
प्रतियोगिन एव सत्त्वेन तदनुपलब्धेरभावादित्यर्थः । अनुपलन्धेठिंङ्गत्वेनाभावज्ञान-कारणत्वमिति पक्ष त्वाह-अनुमानपक्ष इति 
॥ घटोऽत्रेदानीं नास्ति योग्यत्वे सत्यनुपलमभ्यमानत्वादित्यनुमातव्यं, तत्र स्वरूपासिद्धिरित्यर्थः। नन्वभावज्ञानं प्रत्यक्षेण भवतीति 
मतेऽनुपलब्धेरनपेक्षितत्वेनेन्दियेणैव तत्र तदानीं तदभावज्ञानं सम्पत्स्यत इत्यत आह- (अ) प्रत्यक्षेति ॥ वादिभिरपि ताकिकेरपि 
। सत्यामेवेति ॥ इन्द्रियेणाभावग्रहणे योग्यानुपटब्धेः सहकारित्वाङ्गीकारादित्य्थः। सहकारिभूता सा चानुपलब्धिरत्र नास्तीत्याह- 
न हीति ॥ तथात्वे बेत्यनन्तरं तल्यायेनेति दोषः । कुत्रापि जगति। तथा च प्रतियोगितदभावयोरविंरोधवार्तैव जगति टुप्येतेत्यर्थः 
। उपसंहरति- तदेवमिति ॥ 


(षां .टि.) सम्भिन्नतयेति ॥। तत्तादात्म्येनेत्यर्थः । स्ांर्थ॑ज्ञानेष्निति ॥ परमते सन्‌ घटः, सन्‌ पट 
इत्यादेरनुगतसदरपत्रह्मविषयत्वादिति भावः। तथा सर्वज्ञानमपीति ॥ सर्वयाथात्म्यज्ञानमे सर्वज्ञानमि त्यर्थः । अस्तु सर्वज्ञानरब्देन 
सर्वयाथात्म्यज्ञानलाभः । तथापि तन्मिथ्यात्वज्ञानस्य तेन कथं लाभ इत्यत आह- सर्वस्येति।। साक्षादिति ॥ भावाभावरूपत्वेनेत्य्थः 
। अन्यथेति ॥ भावाभावयोरपि परस्परबिरोधा-न्युपगम इत्यर्थः । परस्पराभावौ च तद्िरुदधौ च न इत्यस्य विप्रतिषिद्धत्वादिति 
भावः । तद्‌ द्वारेति ॥ भावाभाव -विरोधद्वारेत्यर्थः । अन्ययोरिति ॥ परस्पराभावानात्मकयोरित्यर्थः । 


(व्या.टि.) ननु सत्यज्ञानेन मिथ्याज्ञानं न जायत इति, उत सत्यज्ञानेन मिथ्या न विषयीक्रियत इत्येवं द्वेधा विकल्पायं निराचिकीरषुराह- 
नन्वित्यादिना ॥ अधिष्टानज्ञानमिति ॥ सददातयेति भावः । यथाऽऽहुः- सदृशादृष्टचिन्तायाः स्मृतिबीजस्य बोधकाः' इति । 
द्वितीयं पराह- किञ्चेति ॥ सम्मिन्नतयेति।। इदमभिन-तयेत्यर्थः। केवलमिति । रजतमित्येवप्रतीतेरित्यर्थः । उक्तमाक्षिपति- 
तत्कथमिति ॥ अनेन न दीत्युक्ताङयः प्रकाशित इत्याह- अयमभिसन्धिरिति ॥। विवक्षितमिति ॥। प्रभोत्तरजननीयत्वेनेत्यर्थः 
। तस्येति ॥। प्रमेयत्वादिप्रकारकज्ञानस्येत्यर्थः । सिद्धत्वादिति ॥ सिद्धस्य साधनायोगादित्यर्थः । एवं युक्तिबिरोधेन पराकृतं 
साधारणज्ञानं प्रकृतविरोधेनापि पराचष्टे- अत्र चेति ॥ अभिमुखीकर्तुंमिति ॥। इवेतकेतुमिति दोषः । अर्थवादस्येति ॥ 
स्तुतिरूपस्येत्यर्थः। ब्रह्मयाथात्म्यमाह- नित्यशुद्धेत्यादिना ॥ तदनुरोधेन मूलं योजयति- शक्तिरिति ज्ञानवानिति ॥ रजतमिति 
द्वितीयैकबचनम्‌ । अभावप्रतियोगितयेत्यर्थः । उक्तिलन्धमाह- एवं सतीति ॥ न रजत इति ॥ रजतस्याभावप्रतियोगितया 
ज्ञानविषयत्वेऽपि मुख्यविरेष्यत्वाभावात्‌। मुख्य-(व्या,टि,) विरेष्येणैव ज्ञाज्ञ(न) व्यवहारादिति भावः । अस्य प्रकृतसङ्गतिमाह- 
एवमिति ॥। नन्वभाव-प्रतियोगितया सर्वं जानात्येवेत्यत आह- अन्यथेति ॥ उपचारेति ॥ अभावङ्ञे प्रतियोगिङ्ञव्यवहारस्य 
गौणत्व-प्रसङ्गादित्यर्थः । प्रक्रमानानुगुण्यानैवमित्याह- मैवमिति ॥ फलमिति ॥ साध्यमित्य्थः । बहुनेति ॥ 
व्यर्थोक्तेरपर्यवसानादित्यर्थः । अन्यथेति ॥ सतोऽप्यदरनसम्भवादित्यर्थः । आहेति ॥ बीजमिति शेषः । प्रकटयतीति ॥ 
अधिष्ठानज्ञानवतोऽध्यस्तज्ञानाभावोदाहरणेनेति शेषः । सोपाधिकभरमेष्वपीति ॥ अनेन योऽपिष्ठानयाथात्म्यज्ञानवान्‌ स 
तत्रारोपितदर्शनवान भवतीत्यत्रारोपितभेदज्ञानासध्रीचीनत्वविरोषितारोपित -दर्शनाभावस्य व्यापकत्वम्‌ । तेन सोपाधिकभरमे न 
व्यभिचार इति सूचयति । यद्वाऽध्यस्तदर्शनाभावस्य निरुपाधिक-ग्रमस्थलीयाधिष्ठानयाथात्म्यज्ञानव्यापकता । अध्यस्तभेददर्शनस्य 
त्वपिष्ठानयाथात्म्यज्ञानमात्रव्यापकता । तेन सोपाधिकम्रमस्थलेऽपिष्टानयाथात्म्यज्ञानेऽध्यस्तदरने च सत्यपि न दोष इति भावः 
। परस्परपरिहारेण वेति ॥ परस्परबिरहव्याप्यत्वादित्यर्थः । आहेति ॥ ज्ञानविरोधेऽर्थविरोधं बीजमिति रोषः । साक्षादिति ॥ 
अन्याद्वारेत्यर्थः । व्याघातेति ॥ अन्यथेति दोषः । अबिरोधे भावाभावरूपत्वस्य व्याघातप्रसङ्गादिति, भावेऽप्य-भावशङ्खायां 
व्याधातप्रसङ्गादिति बाऽ्थः। शुक्तिकारजते चेति भावप्रधानो निर्देशः । शुक्तिकात्वरजतत्वे इत्यर्थः। अन्योन्या भावरूपे इति ॥ 
अन्योन्यस्य अभावे विरहे (सति) रूपं स्वरूपं ययोस्ते तथोक्ते । परस्परविरहव्याप्ये इत्यर्थः । यथाश्रुतार्थत्वे बाधात्‌ । मिथ्यासत्ययोः 
परस्परभेदेऽपि परस्परविरहत्वाभावादिति ध्येयम्‌ । अथ वा अन्योन्याभावरूपे भेदस्वरूपे इत्यर्थः । तदद्वारा ज्ञानयोरपि विरोध 

इति ॥ तद्धर्मावच्छिन्नप्रतियोगिक-भेदधर्मिंतावच्छेदकत्वेन ज्ञातशुक्तिकात्वरूपेण ज्ञाते तादात्म्येन रजतत्वावच्छिनन्ञानं विरुद्धम्‌ 
। एवं रजतत्वेन ज्ञाते धर्मिणि तादात्म्येन शक्तिज्ञानं विरुद्धमित्यर्थः । 


भावज्ञानस्याभावज्ञानाभावेनाभावज्ञानस्य भावज्ञानाभावेन तु व्याप्तर्व्यभिचारमाङङ्खते- नन्विति ॥ अभावस्य 
ज्ञानजन्यत्ववाधादाह- ज्ञानोपलक्षणमिति ॥ अभावज्ञानस्येत्यर्थः । एतदिति ॥ तदभावस्येति तस्येति च पदद्भयमित्यर्थः । 
तस्य प्रतियोगिन इति ॥ प्रतियोगिज्ञानस्य चेत्यर्थः । न चैवमध्यस्ताभावज्ञानं न स्यात्‌ । तस्यान्यत्रासत्त्वात्‌ । अन्यथा 
अन्यथाख्यात्यापातः। तथाऽत्यन्तासदभावबोधो न स्यात्‌। तस्य काप्यसत्त्वादिति वाच्यम्‌। अस्यापि न्ञानोपलक्षणतया व्याख्यातत्वात्‌ 
। एवकारव्यवच्छेयं दरशयति- न त्विति ॥ शुक्तिका-रजतयोरिति भावप्रधानः । अन्योन्याभावरूपयोरिति ॥ व्याख्यातमेतदधस्तात्‌ 
। तादात्म्यमिति ॥ स आत्मा आधारो ययोस्ते तदात्मनी तयोरभावस्तादात्म्यम्‌ । सामानाधिकरण्यमित्यर्थः । शङ्का इति ॥ 
व्यधिकरणत्वेनारोपमात्रत्वादित्यर्थः । अयोगप्रकारं दर्शयति- ये हीति ॥ भाट्राः । नैयायिकमतमाह- अनुमान -पक्ष इति ॥ 
सिद्धान्ते आह- अन्यथेति ॥ तथात्व इति ॥ भावाभावविरोधाभाव इत्यर्थः । न कुत्रापीति ॥ तन्मूलत्वादन्यविरोधस्येत्यर्थः। 
परपक्षप्रतिक्षेपं निगमयति- तदेवमिति ॥ 


मूलम्‌ - प्रधानज्ञानादयप्रधानस्य ज्ञातवद्भयपदेशोऽस्त्येव । यथा प्रधानपुरुषाणां ज्ञानाहाननारानैः 
ग्रामो ज्ञात, आहूतो, नाशितः" इति व्यपदेशः । कारणे च पितरि ज्ञाते “पुत्रो ज्ञातः" इति 
(जानाम्येनमस्य पुत्नोऽयम्‌' इति व्यपदेश इति । एबमत्राप्येतत्‌ सृष्टं सर्बमित्यादि । 
साटश्याचैकसरज्ञानादन्यसखरीज्ञानमिति ॥ 


टीका- स्वमते प्राधान्यादित्रयमेकविन्ञानेन सर्वविज्ञाने हेतुत्वेनोक्तम्‌ । तदसत्‌ । प्रधानभूतस्य राज्ञो विज्ञानेऽपि 
भृत्यानामविज्ञातत्वात्‌, गोविंज्ञानेऽपि गवयस्याज्ञातत्वात्‌, कुलालस्य ज्ञानेऽपि घटस्याज्ञातत्वादित्यतः प्राधान्यस्य 
ताबद्धेतुत्वमुपपादयति- प्रधानेति ॥ अप्रधानज्ञानेन यत्प्रयोजनं तत्प्रथानज्ञानादेव सम्पद्यत इत्यभिप्रेत्य 
प्रथानज्ञानादप्रधानं ज्ञातमिति व्यवहारोऽस्त्येव । 


एतद्‌ (इदमु) क्तं भवति- फलापक्षयैतदुक्तमतो नोक्तानुपपत्तिरिति। एवं तद्यंपचारः प्रस-ज्येत । विन्ञातरब्दस्य 
विज्ञाते सति यत्फलं तदर्थत्वाङ्गीकारादिति चेत्‌, सत्यम्‌ । मुख्यार्थानुपपत्तावुप-चाराङ्गीकारस्य न्याय्यत्वात्‌ । अत 
एव प्रकारान्तरस्यासम्भवः प्रागेबोपपादितः । तद्यंपचारप्रयोगे प्रयोजनं वक्तव्यमित्यतः प्रधानज्ञानादप्रधानं 
ज्ञातवद्धवतीति वक्तव्ये व्यपदेशोऽस्त्येव इत्यु -क्तम्‌ । निरूढत्वादस्य प्रयोगस्य न प्रयोजनापेक्षेति भावः । तमेव 
व्यपदेशं दर्शयति- यथेति ॥ अत्राह्ाननाङनग्रहणं श्रुतौ श्रुतमतविन्ञातराब्दानामुपलक्षकत्वमिति सूचयितुं कृतम्‌ । 
कर्मदेबतादि-बिषयश्रवणमननविज्ञानानुष्टानाह्वानपूजादिना यत्फलं तत्सवंमधिकं च भगवच्छूबणादिनैव लभ्यते 
। ततस्तदेव कार्य लाघवादाधिक्याच। नान्यद्‌, गौरबादल्पत्वाच । तथाऽन्यविषयभरंदो यः प्रत्यवायः स ततोऽधिकश्च 
भगवदपराधे भवति । अतस्तत्रैवोदयुक्तेन भवितव्यं नान्यदादरणीय-मिति । न्यपदे्ञोऽस्तीति वर्तते । 


कारणत्वस्य हेतुत्वमुपपादयति- कारणे चेति ॥ इत्यस्तीति वर्त॑ते । तत्कथमित्यत आह- जानामीति ॥ 
व्यपदेशाज्ज्ञानसत्ताऽनुमीयत इति भावः। इदमुक्तं भवति। देवदत्तपितरि यज्ञदत्ते देवदत्तकारणतया विज्ञाते देवदत्तोऽपि 
देवदत्त इत्येव ज्ञातो यज्ञदत्तपुत्र इत्युपदेशं बिनैव ज्ञायते । देवदत्तोऽयमित्युक्तिमात्रे श्रुते “यदि देवदत्तस्तद्यनमयमस्य 
यज्ञदत्तस्य पुत्रः” इति जानामीति व्यपदेशादिति । दाष्टान्तिके योजयति- एवमिति ॥ अन्न परमात्मन्यपि 
जगत्कारणत्वादिरूपेण ज्ञात इति सम्बन्धः । इत्यादिरूपेण जगज्ज्ञायत इति शेषः । 

अयमर्थः- कमदिर्विश्वस्य स्वरूपेण ज्ञानं ताबद्रवर्थमनर्थफलं च । अल्पास्थिरत्वादिना कर्मा -दीनामपुरुषार्थत्वात्‌, 


स्वातन्त्रयेण ज्ञानप्रसङ्गा्च । अतो मुमुक्षुणा भगवत्सृष्टमेतदित्यादिरूपेणैव ज्ञातव्यम्‌ । तदर्थमपि न पृथक्प्रयासः 
कर्तव्यः, भगवज्ज्ञानादेव तत्सिद्धेः । स हि जगत्कारणत्वादि-रूपेण ज्ञायते । तथा च तस्मिंस्तथा विज्ञायमाने 

जगदपि तत्सृष्टत्वादिरूपेण ज्ञायत एव । अतो भगवत्येव निष्ठा कार्येति । 


सादरयस्य हेतुत्वमुपपादयति- सादश्याचेति ॥ एकस्यां स्रीव्यक्तौ सीशब्दबाच्यत्वादिना रूपेण ज्ञातायां 
'स्तनकेशादिमती स्री स्यात्‌" इत्युक्तसादरयादन्याऽपि व्यक्तिविनैवोपदेशोन यथा ज्ञायते तथा भगवति सत्यत्वेन 
ज्ञाते प्रामाणिकत्वसादर्याज्रगदपि तथा ज्ञायते । ज्ञानानन्दादिरूपेण ज्ञाते चेतनत्वसाददयास्नीवा अपि तथा ज्ञायन्ते 
। अवाधित एव विषयेऽनुमानस्य प्वत्तरनाति-प्रसङ्गः । अतोऽपेक्षितस्य जगज्ज्ञानस्यान्यतो लभ्यत्वान कर्मादिविषयस्य 
शासखरस्याभ्यासो विधेय इति भावः । इतिशब्दो हेतुत्रयोपपादनसमाप्तौ । 


(र.टि.) भ्रुतमतविज्ञातशब्दानामिति ॥ तथा चानाहुतमाहुतं भवतीत्यायपि श्रुतौ ग्राह्यमिति भावः । भगवदपराध इति ॥ 
भगवनारास्यासम्भवादपराधग्रहणमित्यवधेयम्‌ । ननु स्वरूपेण पितृज्ञाने सत्यपि पुत्रज्ञाना-दर्शनात्कथं कार्यकारणभाव 
इत्यतस्तात्पर्यमाह- इदमुक्तं भवतीति ॥ देबदत्तकारणतयेति ॥ अनेन कारणे चेत्येत्दुक्ततात्पर्यमिति ज्ञातव्यम्‌। इति सम्बन्ध 
इति ॥ अनेन कारणे ज्ञात इति पदद्रयानुवृत्तिरित्युक्तं भवति । चेतनत्वसादृङ्यादिति ॥ तमोयोग्यभिनचेतनत्वसादृश्यादित्यर्थः 
। तेन तमीयोग्येघु न व्यभिचार इत्यबधेयम्‌ । ननु चेतनत्बहे तुनेश्वरदृष्टान्तेन ज्ञानानन्दायनुमाने तत एब 
तद्रदेवापरिच्छिनानन्दायनुमान-प्रसङ्गादित्यत आह- अनाधित एवेति ॥ 


(रा.टि.) हेतुत्रयस्यापि क्रमेणानैकान्त्यमाह- प्रथानभूतस्येति ॥। मूलकृदुक्तज्ञातत्वनव्यपदेशं हेतूक्तिपूर्वं व्यनक्ति- 
अप्रधानज्ञानेनेति ॥ अस्त्वेवं लोके, येनाश्रुतमिति वाक्यस्य प्राधान्यादिहेतुकत्वाभिप्राये व्यभिचार -स्योक्तत्वात्कथं तत्परिहार 
इत्यत आह- एतदुक्तमिति ॥ एतदिति ।। एकविज्ञानेन सर्वविज्ञानमित्युक्तमि -त्यर्थः । प्रागेबोपपादित इति ॥ “न हि सत्य्ञानेन' 
इत्यादिना परोक्तप्रकारासम्भव उपपादित इत्यर्थः । उपलक्षकत्वमिति ॥। येनाहूतेन सर्वमाहूतं भवति, येन नाशितेन सर्वं नारितं 
भवतीति ग्राह्यमिति सूचयितुमि-त्यरथः । यथेत्यादिमूलेन येनाश्रुतमित्यादेः कोऽथ उक्त इत्यत आह- कर्मदेवतादीति ॥ लाघवादिति 
॥ अनेकव्यक्तिश्रवणादपेक्षया एकव्यक्तिश्रवणादेर्ठघुत्वात्फलाधिक्याचेत्यर्थः । अल्पत्वाच अल्पफलत्वाचेत्यर्थः। येन 
नारितेनेत्युपलक्षणम्‌ । तस्याभिप्रायमाह- तथेति ॥ तच्रैवोयुक्तेनेति ॥ भगवद्विषय एव यथा नापराधो भवति श्रवणादि च 
यथा भवति, तथोद्योगवता भाव्यमित्यर्थः । व्यपदेशपदानुवादेन अस्तीति पदानुषङ्गमाह- व्यपदेशोऽस्तीति ॥ वर्तत इति ॥ 
अस्पुटत्वात्तात्पर्यमाह- (इदमु) एतदुक्तमिति ॥ ञत्रेत्यनुवादः परमात्म-(रा.टि,) न्यपीति व्याख्या । अस्फुटत्वादाह- अयमर्थ 
इति ॥ व्यर्थमनर्थफटं चेत्युक्तमयुक्तम्‌, अनुष्ठानद्वारा स्वर्गादिपुमर्थफलकत्वादित्यतो द्यमपि क्रमेण व्यनक्ति- अल्पेति ॥ 
इत्यादीति ॥ तत्तन्त्रं तदाराधनरूपतया तत्प्रीतिफलकमित्यादिरादिङन्दार्थः । जगदपि तथेति ॥ सत्यत्वेन ज्ञायत इत्यर्थः । 
जगत्‌ सत्यं भवितुमर्हति प्रामाणिकत्वाद्भहमवदिति ज्ञायत इति भावः। तथा ज्ञायन्त इति ॥ सल्नीवा ज्ञानानन्दादिरूपाः सचेतनत्वाद्‌ 
ब्रह्मवदित्यनुमानेन ज्ञानानन्दायात्मना ज्ञायन्त इत्यर्थः । नन्वेवं प्रामाणिकत्वचेतनत्वादिरेतुना स्वातन्त्यायपि ब्रह्मवज्ज्ञायेतेत्यतो 
वा चेतनत्वेन ज्ञानानन्दायात्मकत्वसाधने तमोयोग्येष्वपि तत्साधनप्रसङ्ग इत्यतो वाऽऽह- अबाधित इति ॥ हेतुत्रयेति ॥ 
प्राधान्यसादृर्यकारणत्वरूपहेतुत्रयेत्यर्थः । 


(श्री.टि.) कथमनेनोक्तानुपपत्तिपरिहार इत्यत आह- इदमुक्तं भवतीति ।। अत एवेति ।। उपचाराङ्गीकारस्या-वद्यकत्वदेवेत्यर्थः 
। प्रागेवेति ॥ न तु तदन्यस्य मिथ्यात्नादित्यादिनेत्यर्थः । श्रुताबनुक्ते आ्वाननाडाने मू किमर्थमुक्ते इत्यत आह- 
अत्राह्ाननाशनेति ।। उपलक्षकत्वमिति । तथा चानाहुतं आहुतं भवतीत्यायपि श्रुतौ ग्राह्यमिति भावः । दाष्टान्तिके योजयति- 
कर्मदेवतादीति ॥ आद्यानेति॥। “एदयग्र इह होता” इत्यादिना क्रियमाणेत्यर्थः । यत्फलं स्वर्गादिरूपम्‌। भगवच्छूवणादिनैवेति 
॥ 

“ज्ञानादेव स्वर्गो ज्ञानादेवापवर्गो ज्ञानादेव सर्वे कामास्सम्पद्यन्ते' 


इति श्रुतेरिति भावः । लाघवादिति ॥। कर्मणां देवतानां चानेकत्वादनेकविषयकश्रबणादपेक्षया भगवत एकस्यैव श्रवणादिकरणे 
लाघवमिति भावः । आधिक्यादिति ॥ फलाधिक्यादित्यर्थः । अन्यत्‌ कमंदेवतादिविषयक-श्रवणादिकम्‌ । अल्पत्वात्‌ 
अल्पफलकत्वात्‌ । मूले नाशनग्रहणतात्पर्यं दार्टान्तिके दर्शयति- तथाऽन्यविषयभ्रंङा इत्यादिना ।। अन्यदेवताविषयककरमरभरो 
सतीत्यर्थः । तथा च अन्यदेवताबिषयककर्मभररा एव तन्नारा इति भावः । भगवनारस्यासम्भवादपराधग्रहणं कृतमित्यबधेयम्‌ । 
तन्नैव भगवच्छूबणादाबेव । 

ननु कारणे पितरि ज्ञाते तत्पुत्रोऽयमिति व्यपदेश एव प्राप्तो न ज्ञानम्‌। अतः कारणज्ञानेन कार्यज्ञानस्थैवैक - विज्ञानेन सर्वविज्ञाने 
हेतुत्वेन वक्तव्यत्वात्‌ व्यपदेशस्य कथं तत्र हेतुत्वमुच्यत इत्यत आह- व्यपदेशादिति ॥ ननु स्वरूपेण पितृङ्ञानेऽपि पुत्रज्ञानादरानान 
तयोः कार्यकारणभाव इत्यतस्तात्पर्यमाह- इदमुक्तं भव-तीति ॥ देगदत्तकारणतयेति ।। अनेन कारणे च 
पितरीत्येतदेवदत्तकारणतया यज्ञदत्त ज्ञात इति व्याख्येयं न तु स्वरूपेणेतीत्युक्तं भवति । देवदत्त इत्येव ज्ञात इति ॥ पूर्वमिति 
रोषः। न तु यज्ञदत्तपुत्रत्वेनेत्येवार्थः । अत्रापीत्यनन्तरं कारणे ज्ञात इति पदद्वयस्यानुवृत्तिरित्यमिप्रेत्याह- जगत्कारणत्वादिरूपेण 
ज्ञात इति ॥ स्वरूपेणेति ॥ भगवत्सृष्टत्वादिना तदधीनत्वं विनेत्यर्थः । व्यर्थत्वमुपपादयति- अल्येत्यादिना ॥ अनर्थ- 
फलत्वमुपपादयति- स्वातन्त्येणेति॥। कमदिरविंशस्य भगवत्सृष्त्वादिप्रकारं विहाय स्वरूपेणैव ज्ञानाङ्गीकारे स्वातन्त्येणैव ज्ञानप्राप्या 
अनर्थफलत्वमित्यर्थः। तदर्थमपीति ॥ भगवत्सृष्टमेतदिति ब्ानार्थमपीत्यर्थः। ज्ञायत (श्री.टि,) एवेति ॥ समानसंवित्संबेयत्वादिति 
भावः। निष्ठा भक्तिः । जगदपीति ॥ कर्मादिकं जगदपी -त्यर्थः। ननु चेतनत्वसादरयाज्नीवस्येश्वरवज्ज्ञानानन्दायात्मकत्वानुमाने 
तत एव हेतुतस्तद्रदेवापरिच्छिना -नन्दायनुमानमपि स्यादित्यत आह- अबाधितविषय इति ॥ यद्वा चेतनत्वसादृश्यात्सर्वेऽपि 
जीवा यदि ज्ञानानन्दादिरूपेण विन्ञायन्त इत्युच्यते तदि तमोयोग्यजीवानामपि वचेतनत्वसादृश्याज्ज्ञानानन्दादात्मकत्वा- 
नुमानापत्तिरित्यतिप्रसङ्ग इति चेत्तत्राह- अबाधितेति ॥ तथा च चेतनत्वसादरयाज्ज्ञानानन्दायात्मकत्वानुमानं सन्ीवानामेव 
विवक्षितमिति भावः । तथा च चेतनत्वसादश्यादित्यस्य तमोयोग्यभिन्नचेतनत्वसादश्यादित्यथां द्रष्टव्यः । तथा जीवा 
अपीत्ये तत्सज्ीवा अपीति व्याख्येयमित्युक्तं भवति । यथोक्तं (तद्ुणसारत्वात्‌" इत्यत्र सुधायाम्‌- “यत्सादश्यं 
सज्जीवमात्रसाधारण्येनोक्तम्‌" इति । अन्यत इति ॥। उक्तरीत्या भगवज्ज्ञानादित्यर्थः। 


(पां.टि,) चेतनत्वसाहरयादिति ॥ तमोयोग्यभिनचेतनत्वसादृश्यादित्यर्थः । अन्यथा तमोयोग्येषु व्यभिचार -प्रसङ्गादिति द्रष्टव्यम्‌ 
। ननु चेतनत्वहेतुना ईशरदृष्टान्तेन ज्ञानानन्दानुमानं न सम्भवति । तथा सति तत एव तद्वदेवापरिच्छिननानन्दत्वानुमानस्यापि 
प्रसक्तेरित्यत आद- अनाधितविषय एवेति ॥ 


(न्या,टि.) उक्तमाक्षेप्ुमनुबदति- स्वमत इति ॥ आक्षिपति- तदसदिति ॥ श्रौतविज्ञातपदस्य मुख्यार्थत्वं मत्वा 
व्यभिचारमुद्धाबयति- प्रथानभूतस्येत्यादिना ॥ मूले वतिना व्यपदेरागौणत्वमाह । तदुणं दङयति- यत्प्रयोजनं तदिति ॥ 
अनेन ज्ञानफलं ज्ञातव्यपदेदो गुण इति सूचितम्‌ । अभिप्रेत्येति ॥ न च समानकर्तृक -त्वाभावात्‌ क्त्वाऽसम्भव इति वाच्यम्‌ । 
“यदोर्वशं नरः श्रुत्वा सर्वपापैः प्रमुच्यते" इतिवत्तदभावेऽपि सम्भवं बुध्यस्व । वस्तुतस्तु व्यपदेशनक्रियथैव समानकतूंकत्वसम्भवान 
कधिदोषः । अनेन कथं व्यभिचारशङ्खापनोद इत्यतरछलेन निगृह्णातीत्याह- एतदुक्तं भवतीति ॥। अभिसंहिताथऽनिष्ं प्रसञ्जयति- 
एवं तीति ॥ मतानुज्ञया निगृह्णाति- सत्यमिति न्यायं दर्शयति- मुख्यानुपपत्ताविति ॥ न्याय्यत्वादिति ॥। न्यायार्हत्वादि- 
त्यर्थः । पूर्वतन्त्रे तत्सिद्धिपेटिकायां यजमानप्रस्तरादिवाक्ये, उत्तरतन्त्रेऽप्याकाशायधिकरणे सम्भूतादिपदे गौणार्थस्वीकारादित्यर्थः 
 प्राचीनपरपक्षप्रतिक्षेपमुपष्टम्भयति- अत एवेति ॥ व्यपदेशग्रहणकृत्यं वक्तुमुपक्षिपति- तर्हीति ॥ वक्ति- निरूढत्वादिति ॥ 
यथोक्तं काव्यप्रकारो - 
“मुख्यार्थबाधे तयोगे रूढितोऽथ प्रयोजनात्‌" इति । 

दर्शयतीति ॥ अनेन मूले यथेत्युदाहरणव्याहरणं न निदं नमिति सूचयति । मूलेऽश्रुतग्रहणं बारयति- अत्रेति ॥ 

भगवच्छूबणादिनेवेति ॥ 


“यथा हि स्कन्धशाखानां तरोमूटावसेचनम्‌ । 


एवमाराधनं विष्णोदेवतानां परस्य च ॥' 
इति भागवतोक्तेरित्यर्थः । लभ्यत इति ॥ 
(न्या.टि,) (किमलभ्यं भगवति प्रसन्ने श्रीनिकेतन" 


इति सर्वाभिलषितलाभोक्तेरित्यर्थः । तदेवेति ॥ (तमेवैकं जानथ" इति श्रुतेरित्यर्थः । आधिक्याचेति ॥ फलाधिक्यादित्यर्थः। 
(तदानन्त्याय कल्प्यते" इत्युक्तेरित्यर्थः । अल्पत्वाचेति ॥ 


(अन्तवन्तु फटं तेषां तद्धबत्यल्पमेधसाम्‌'! 

इति गीतोक्तेरित्यर्थः । ततोऽधिकशचेति ॥ 
(स्मर्तव्यः सततं विष्णुविंस्मरतव्यो न जातुचित्‌ । 
सर्वे विधिनिषेधाः स्युरेतयोरेव किंङराः ॥ 
इतिस्मृतेरिति भावः । उदुक्तेनेति ॥ “तस्मात्तन प्रमायेत तनातीयात्‌" इत्यायैतरेयश्रुतेरिति भावः । आदर-णीयमिति ॥ 
“सर्वधरमान्परित्यज्य मामेकं शरणं ब्रज । 
अहं त्वा सर्वपापेभ्यो मोक्षयिष्यामि मा शुचः ॥' 
इति भगवत्प्रतिश्रवादित्यर्थः । वर्त॑ते अनुवर्तते । इत्यस्तीति ॥। निदर्शनमस्तीत्य्थं; । स्वरूपेण पितृज्ञानेऽपि 
पत्ज्ञानदर्शनात्कथमेतदित्यतस्तदमिसन्धिमाह- इदमुक्तं भवतीति ॥ विनैवेति दोषोक्तिः । समानसंवित्संबेय-त्वादित्यर्थः । 
आकाह्ितं पूरयति- रूपेणेत्यादि ॥ ननु “सर्वेभ्यो हि कामेभ्यो यज्ञः प्रयुज्यते" इति कामादेरर्थस्य श्रवणात्कथं बेयर्थ्यमित्यत 
आह- अल्पास्थिरत्वादिनेति ॥ “धर्मार्थकामाः सर्वेऽपि न नित्याः" इत्यल्पत्वा-स्थिरत्वयोरुक्तेरित्यर्थः । ज्ञानप्रसङ्गादिति ॥ 
तच - 
“न च कर्मविमामलकालगुणप्रभृतीशमचित्तनु तद्धि यतः' 
इति दूषितत्वादनिष्टमिति भावः । ज्ञायत एवेति ॥ एकवित्तिवेदयत्वादित्याशयः । मूं तथापदाध्याहारेण व्याचष्टे- तथेति ॥ तरं 
चेतनत्वात्स्वातन्त्यादिकमपि ज्ञायेतेत्यतिप्रसङ्ग इत्यत आह- अबाधित एवेति ॥ इति भाव इति ॥ इत्युदालकस्येत्यर्थः । 
समाप्ताविति ॥। “इति हेतुप्रकरणप्रकारादिसमाप्तिषु" इत्यभिधाना-दित्यर्थः । 


मूलम्‌ - तदेव साटङ्यमत्रापि विवक्षितम्‌ “यथा सोम्यैकेन मृत्पिण्डेन सर्वं मृन्मयं विज्ञातं स्यात्‌" 
इत्यादिना । अन्यथेकङब्दः पिण्डशाब्दश् व्यर्थः स्यात्‌ । मृदा विज्ञातयेत्ये तावता पूर्णत्वात्‌ । न 
ह्येकमुत्पिण्डात्मकान्यन्यमृन्मयानि । साहङ्यमेव तेषाम्‌। “यथा सोम्येकेन लोहमणिना सर्व लोहमयं 
विज्ञातं स्यात्‌, यथा सोम्यैकेन नखनिकृन्तनेन सर्वं कार्ष्णायसं विज्ञातं स्यात्‌” इत्यादिकमपि व्यर्थं 
स्यात्‌ । न द्येकमण्यात्मकमन्यल्लोहमयम्‌ । न चैकनखनिकृन्तनात्मकं सर्वं कार्ष्णायसम्‌ । 


(त.मं.) अन्यथा प्रकृ तिविकारभावबिवक्षायाम्‌ । एकेन नखनिकृ न्तनेन, लोहमणिनेत्यत्रापि 
एकनखनिकृन्तनमणिरब्दाश्च व्यर्था स्युः । 


टीका- नन्येकविज्ञानेन सर्वविज्ञाने प्राधान्यादिकं हेतुरित्युक्तं, श्रुत्यनभिप्रतत्वात्‌ । श्रुतौ हि तद्बोधनाय 
मृत्पिण्डमून्मयादिदृष्टान्तत्रयमुक्तम्‌। तत्र चाधिष्ठानाध्यस्तत्वरूपोपादानोपादेयभाव एव स्फुटं प्रतीयत इत्यत आह- 
तदेवेति ॥ यदस्माभिरेकविज्ञानेन सर्वविज्ञाने हेतुत्वेन साददयमुक्तं तदेव अच्र श्रुतावपि यथा सोम्य' इत्यादिना 
दृष्टान्तवाक्यत्रयेण तत्र कारणतया विवक्षितम्‌ । अतो नास्मद्भयाख्यानस्य श्ुत्यभिप्रायविसंबादः । अत एव 
मध्योक्तस्यापि सादृश्यस्योपपादनमन्ते कृतम्‌। सादृङ्यस्य सननिधाने तदेवेति परामंसौकर्यात्‌। ननु सादर्यस्थैवात्रापि 
हेतुत्वेन विवक्षितत्वे ृषटान्तत्रयं व्यर्थमिति चेत्‌, विकारमिथ्यात्वस्य हेतुत्वेन विवक्षायामपि बेयर्थ्यं सममेव । दुर्गमत्वात्‌ 
तत्त्वस्य अनेकदृष्टान्तोपपादनमिति चेत्‌ सममस्मन्मतेऽपि । उक्तश्चाचार्ैरेवान्यत्र दृष्टान्तत्रये विवक्षाभेदः । 
दृष्टान्तवाक्यत्रयेऽप्यधिष्ठानत्वादिरूपोपादनत्वादिकमेव विवक्षितमिति कि न स्यात्‌। उपादानोपादेययोस्तादात्म्येन 
तद्विज्ञानेन तद्विज्ञानस्य सम्भवादित्यतो मूृत्पिण्डदृष्टान्तवाक्ये ताबदनुपपत्तिं दर्शंयति- अन्यथेति ॥ 
ययत्रोपादानोपादेयत्मेन तादात्म्यं विवक्षितं स्यादित्यर्थः । व्यर्थो निगतप्रयोजनो बिरुद्धप्रयोजनश्च । 
प्रत्येकमन्बयादेकबचनम्‌ । बिगतप्रयोजनत्वं ताब्दुपपादयति- मुदेति ॥। पूर्णत्वाद्‌ विवक्षितार्थप्रयोजनस्येति शोषः 
। येन विना विवक्षित-वाक्यार्थप्रतिपत्तिर्भवति तद्धयनाकाह्वितत्वाद्विगतप्रयोजनमेव । बिरुद्धप्रयोजनत्वमुपपादयति- 
न हीति ॥ अन्यानि मृत्पिण्डान्तरकार्याणि। तथा चेैकमृत्पिण्डङाब्दावुपादानोपादेयभावविवक्षायां विरुद्धावेवेति 

। यथा परस्य विरोधो न तथाऽस्माकमित्यभिप्रायवानाह- साहर्यमेवेति॥। तेषाम्‌ अन्यमृन्मयानामेकेन मृत्पिण्डनेति 
रोषः । लोहमणिनखनिकृ न्तनदृष्टान्तबाक्ययोरप्यनुपपत्तिं दर्शयति- सथेति ॥। अन्यथेति वर्तते । 
इत्यादिकमित्यत्रेतिराब्देन एकशब्दः परामृश्यते । एतयोरपि बाक्ययोरेकादिकं पदं व्यर्थं विगतप्रयोजनं विरुद्धप्रयोजनं 
च स्यात्‌ । लोहेन कृष्णायसेनेत्येतावता पूर्णत्वादिति बिगतप्रयोजनत्मुपपादनीयम्‌ । बिरुद्धप्रयोजनतां 
ूर्वबदुपपादयति- न हीति ॥ 


ननु त्रिष्वपि दृषटान्तेषु तत्तद्विकारमात्रं सर्वशब्देनोच्यते । अतो नोक्तदोष इति चेन । तथा सति तद्वैय्थ्यापातात्‌ 
। मून्मयमित्यादिनैव पूर्णत्वात्‌ । नखनिकृ न्तनदृष्टान्तस्त्मत्यन्तासम्बद्धः । 
नखनिकृन्तनस्यान्त्यावयवित्वेनानुपादानत्वात्‌ । नखनिकृन्तनग्रहणं कृष्णायःपिण्डोपलक्षणमिति चेन्न । 
सादरयाभिप्राये मुख्यार्थसम्भवादिति । 


(र.टि.) उक्तश्चेति ॥ 
“यथा मृत्पिण्डविज्ञानात्‌ सादृर्यादेव मन्मयाः । 

विज्ञायन्ते तथा विष्णोः सादृङ्याज्ञगदेव च । 

यथा स्वर्णस्य विज्ञानात्‌ स्वँ लोहमयास्तथा । 

प्राधान्याद्विष्णुविज्ञानाद्विजञातं स्याजगत्सदा । 

अत्यल्पेऽपि हि विज्ञाते सदो तादृशं बहू । 

ज्ञायते नखकृन्तन्या यथा सर्वमयोमयम्‌ । 

किमु विष्णोर्बहोज्ञानादत्यल्पं जगदीदाम्‌ ।' 
इत्यन्यत्रोपनिषद्धाप्ये प्रथमदृष्टान्ते सदरामात्रज्ञानात्सदशमात्रज्ञानं, द्वितीयदृष्टान्ते प्रधानभूतसदृशज्ञानादप्रधान-सदश्ञानं, 
तृतीयदृषटान्तेऽल्पभूतसदशङ्ञानान्महासदृशमात्रज्ञानमिति दृष्टान्तत्रये विवक्षाभेद उक्तशचेत्यर्थः । अत एव प्रथमदृषटान्तवाक्यव्याख्याने 
सादृर्यादेवेति सादरयमात्रविवक्षाज्ञापनार्थम्‌ एवेत्युक्तम्‌ । द्वितीयदृष्टान्तवाक्य-व्याख्यानपरवाक्यगतप्राधान्यादित्येतट्लोहमयत्वेन 
सदृशानां मध्ये स्वण॑स्य प्राधान्यादिति व्याख्येयमिति भावः। एतयोरपीति ॥ अनेन मूले लिज्ञातं स्यादित्यनन्तरम्‌ 
इत्ये तयो रित्यध्याहृत्य तत्र अपिङाब्दो योजनीय इत्युक्तं भबति । एकादिकमिति ॥। अ्रादिपदेन 
मणिशब्दोऽबयविरूपविरोषवाचकनखनिकृन्तनरान्दश्च ग्राह्यौ । मुख्यार्थसम्भवादिति ॥ न चैतद्वाक्यरेषे (कृष्णायसमित्येव 
सत्यम्‌" इति कृष्णायसशब्दप्रयोगा्नखनिकृन्तनपदं त्दुपलक्षकमिति ज्ञायत इति बाच्यम्‌। तस्य बक्ष्यमाणरीत्यैतच्छेषत्वाभावादिति 
भावः। 


(रा.टि,) तद्भोधनायेति ॥ एकविज्ञानेन सर्बविज्ञानबोधनायेत्यर्थः । यदस्माभिरित्यत्रत्ययच्छब्दस्य तदित्य-नेनान्वयः । 
अत्रेत्यनुवादः श्रुताविति व्याख्या । येनाश्रुतं श्रुतमिति श्रुतावपीत्यर्थः। न केवलमस्माभिरेवोक्त-मित्यपेरर्थः । तत्रेति ॥ एकविज्ञानेन 
सर्वविज्ञान इत्यर्थः । अत एव सादृङ्यस्य श्ुत्यभिप्रेतत्वज्ञापनार्थत्वादेव । प्राधान्यात्किित्सादृश्यात्कारणत्वाच" इति वाक्ये 
मध्ये उक्तस्यापि हेतोः “सादश्याचैकसरीज्ञानात्‌! इत्यन्ते कृतमित्यर्थः । अत एवेत्यस्य तदेव सादरयमिति परामर्शसौकर्यारथत्वादेवेति 
वाऽर्थः । अत एवाह- तदेवेति परामर्शासौकर्यादिति ॥ अन्यत्रेति ॥ छान्दोग्यभाष्ये । 


(रा.टि,) यथा मृत्पिण्डविज्ञानात्‌ सादृङ्यादेव मून्मयाः । 
विज्ञायन्ते तथा विष्णोस्सादरयाज्जगदेव च । 
यथा स्वर्णस्य विज्ञानात्‌ स्वँ लोहमयास्तथा । 
प्राधान्याद्विष्णुविज्ञानाद्विज्ञातं स्याजगत्सदा । 
अत्यल्पेऽपि हि विज्ञाते सदो तादृशं बहु । 
ज्ञायते नखकृन्तन्या यथा सर्वमयोमयम्‌ । 

किमु विष्णोर्वोज्ञानादत्यल्पं जगदीदृशम्‌ ।।' 

इत्यादिना सादृश्यप्राधान्यकैमुत्यज्ञापनार्थतया मृत्पिण्डलोहनखनिकृन्तनरूपदृष्टान्तत्रये बिवक्षाभेद उक्त इत्यर्थः । अन्यथेत्यस्य 
साद्श्यहेतुकत्वाभाव इत्यर्थकत्वे त्वापायासङ्गतिं मत्वाऽ्थमाह- यदत्रेति ॥ व्यर्थो स्यातामिति भाव्यमित्यत आह- 
प्रत्येकमन्वयादिति ॥ तदेव सादृश्यमत्रापि विवक्षितमित्यादिना प्रागुक्तत्वात्‌ पुनरिह वचनं कुत इत्यत आह- यथा परस्येति ॥ 
अन्यार्थं पुनर्वचनमिति भावः । परामर्शविषयाप्रतीतेराह- इतिशब्देनेति ॥। तथा च कोऽर्थः सम्पन्न इत्यत आह- एतयोरपीति ॥ 
एकादिकमिति ॥ मणिपदमादि-पदार्थः । ततक्षे नखनिकृन्तनेत्यनुवादोऽसङ्गतः, तदविकारत्वात्कारष्णायसस्येति भावेन 
कृष्णायसेनेत्येवो-क्तम्‌। नोक्तदोष इति ॥ विरुद्धार्थतादोषो नेत्यर्थः । तद्वैयर्थ्यति ॥ सर्वपदवेययेत्यर्थः । मुख्यार्थसम्भवादि- 
तीतिपदं दृष्टान्तत्रयव्याख्यासमापतौ । 


(श्री.टि.) अत एवेति ॥ मृदादिदष्टान्तत्रयेऽपि एकविज्ञानेन सर्वविज्ञाने साददयस्थैव कारणतया विवक्षितत्वा -देवेत्यर्थः । 
मध्योक्तस्यापीति ॥ प्राधान्यात्किश्चित्सादरयात्कारणत्वाच' इति वाक्ये मध्योक्तस्यापी-त्य्थः । अत एवेत्युक्तं विङादयति- 
सादर्यस्येति ॥ सौकर्यादिति ॥। अन्यथा क्रमेणैवोपपादने अन्ते कारणत्व-स्योपपादनप्रसङ्गेन तदेवेति परामर्शायोगादिति भावः 
। अच्रापि हेतुत्वेनेति ॥ श्रुतावपि यथा सोम्येत्यादिना दृष्टान्तवाक्यत्रयेणैकविज्ञानेन सर्वविज्ञाने हेतुत्वेन विवक्षितत्व इत्यर्थः । 
त्वन्मतेऽपि वैयर्थ्यं सममित्याह- विका-रेति ॥ हेतुत्वेन एकविज्ञानेन सर्वविज्ञाने हेतुत्वेन । तत्त्वस्येति ॥ एकविज्ञानेन 
सर्वविज्ञानरूपतत्त्वस्येत्यर्थः। उक्तश्चाचार्थैरेवान्यत्रेति ॥ 


“यथा मृत्पिण्डविज्ञानात्‌ सादृर्यादेव मृन्मयाः । 

विज्ञायन्ते तथा विष्णो; सादृङ्याज्जगदेव च । 

यथा स्वर्णस्य विज्ञानात्‌ स्वँ लोहमयास्तथा । 

प्राधान्याद्विष्णुविज्ञानाद्विज्ातं स्याजगत्सदा । 

अत्यल्पेऽपि हि विज्ञाते सदरां तादृशं बहु । 
(श्री.टि.) ज्ञायते नखकृन्तन्या यथा सर्वमयोमयम्‌ । 

किमु विष्णोर॑होरज्ानादत्यल्पं जगदीदृशम्‌ ॥ ' 
इत्यत्र छान्दोग्यभाष्ये प्रथमदृष्टान्ते सदरामातनज्ञानात्सदशमात्रज्ञानम्‌, द्ितीयदृषटान्ते प्रथानसदृगाज्ञानादप्रधान-सदृशज्ञानम्‌, 
तृतीयदृष्टान्तेऽल्पसदृश्नानान्महासदृशङ्नानं यदा भवति तदा बह्ञानादल्यं ज्ञातं भवतीति कैमुत्य-मभिप्रेतमिति दृष्टान्तत्रये बिवक्षाभेदः 
श्रीमदाचार्थैरेबोक्तश्ेत्यर्थः । अधिष्टानत्वेति ॥ आरोपाधिष्ठानत्वेत्यर्थः। ननूपादानोपादेययोर्भदेऽन्यज्ञानेन अन्यज्ञानासम्भवात्‌ 
कथमेकविज्ञानेन सर्वविज्ञाने उपादानत्वादरदतुत्वमित्यत आह- उपादानोपादेययोस्तादात्म्येनेति ॥ नन्येकशब्दः पिण्डशब्दश्च 
व्यर्थो स्यातामिति वक्तव्यम्‌, व्यर्थः स्यादित्येकवचनं कथमुक्तमित्यत आह- प्रत्येकमिति ॥ एकरान्दो व्यर्थः स्यात्‌, पिण्डशाब्दश्च 
व्यर्थः स्यादित्येवं प्रत्येकमन्वयादेकवचनं युक्तमित्यर्थः । एकङाब्द इति ॥। तथा चेत्यादिकमित्यस्य एकादिकमित्यर्थो द्रष्टव्यः । 
अन्रादिपदेन मणिशब्दो ऽन्त्याबयविवाचकनखनिकृ न्तनशब्दश्न ग्राद्यौ । कृष्णायसेनेति ।। नखनिकृ न्तन- 
स्यान्त्याबयवित्वेनानुपादानतया तत्स्थाने कृष्णायसेनेति वक्तव्यमित्यर्थः । तत्तद्विकारमात्रमिति ॥ “एकेन मृत्पिण्डेन सर्व 
मृन्मयम्‌” इत्यादिवाक्ये स्वंशब्देन व्यक्तिविरोषभूतमृत्पिण्डविकारभूतमेव सर्वमुच्यते न मृत्िण्डान्तरकार्यमपीत्यर्थः । तद्वियर्थ्येति 
॥ सर्वाब्दवैयर््यत्यर्थः । अन्त्यावयवित्वेनेति ॥ द्रव्यानारम्भक-कारयद्रव्यत्वेनेत्यर्थः । यथाहुः पदार्थविदः ्रव्यानारम्भकं 
कायंद्रन्यमन्त्याबयवी' इति। एतदूषणपरिहारं शङ्ते- नखनिकृन्तनग्रहणमिति ॥ उक्तरीत्या मुख्यार्थस्य बाधितत्वादित्यर्थः। 
सादश्येति ॥ अल्पसद्राज्ञानाद्‌ दहु -सदराज्ञानमित्यस्मदुक्तरीत्या साहरयाभिप्रायेण नखनिकृ न्तनशब्दस्य 
मुख्यार्थसम्भवेनोपलक्षणत्वाभावादि- त्यर्थः । नन्वेतद्वाक्यरोषे नखनिकृन्तनमेव सत्यमित्यनुक्त्वा कृष्णायसमित्येव सत्यमिति 
कृष्णायसपद-प्रयोगानखनिकृन्तनपदं कृष्णायःपिण्डोपलक्षकमिति ज्ञायत इति चेन्न । तस्य वक्ष्यमाणरीत्या प्राधान्ये 
स्वतन्त्रहष्टान्तत्वेनैव तच्छेषत्वाभावादिति भावः । 


(पां .टि,.) उक्तश्चेति ॥ 
“यथा मृत्पिण्डविज्ञानात्‌ साददयाज्नगदेव च । 

यथा स्वर्णस्य विज्ञानात्‌ स्वँ लोहमयास्तथा । 

प्राधान्याद्विष्णुविज्ञानाद्विज्ातं स्याजगत्सदा । 

अत्यल्पेऽपि हि विज्ञाते सदो तादृशं बहु । 

ज्ञायते नखकृन्तन्या यथा सर्वमयोमयम्‌ । 

किमु विष्णोर्॑होर्ञानादत्यल्पं जगदीशरम्‌ ॥' 
इत्यन्यत्र छन्दो गोपनिषद्धाप्ये प्रथमदृष्टान्ते सदृरामात्नज्ञानात्‌ सदशमात्रज्ञानम्‌, द्वितीयदष्टान्ते प्रधानभूतसदश- 
जञानादप्रधानसदृशाज्ञानम्‌, तृतीयदृष्टान्ते अल्पसद्गाज्ञानान्महासदशङ्ञानम्‌ इति दृष्टान्तत्रये विवक्षाभेद उक्तश्चे- (पां, टि, ) त्यर्थः । 
अत एव प्रथमदृष्टान्तवाक्यव्याख्याने साददयादेबेति सादश्यमात्रज्ञापनार्थमेेत्युक्तम्‌ । द्वितीयदृष्टान्तव्याख्यानेऽपि 
परवाक्यगतप्राधान्यादित्येतष्टोहमयत्वेन सदृशानां मध्ये स्वर्णस्य प्राधान्यादिति व्याख्येयमिति भावः । 


(न्या,टि,) एवं परिणामवादिना विवर्तवादिना च प्रकृतिश्च प्रतिज्ञादृष्टान्तानुपरोधात्‌" इति सू्रगृहीत-प्रतिज्ञावाक्यतया गृहीताम्‌ 
“उत तमादेशमप्राक्ष्यः' इत्यादिकां प्रतिज्ञां स्वमतेन व्याख्याय दृष्टान्तम(न्तेना) पि यथाबद्वयाचिख्यासुस्तदुपरोधं शङते- 
नन्वित्यादिना ॥ अत्र तच्छब्दः प्रकृतपरामशं इत्याह- यदित्यादिना ॥ तत्रेत्यादि(वि)रेषोक्तिः । निगमयति- अत इति ॥ 
किन्तु परस्थैवेति भावः। हेतूपादानक्रमव्यत्ययेनोपपादन-मपि सङ्गमयति- अत एवेति ॥। तवापि समो दोष इत्याह- विकारेति ॥ 
समः समाधिरित्याह- सममिति ॥ ननु तर्हिं हेतुत्रये दृष्टान्तानुपादानदोषः प्रादुःप्यादित्यत आह- उक्तश्वेति ॥ अन्यत्रेति ॥ 
“अतस्सादरय एव च । विवक्षाऽत्र तु नित्यत्वे प्राधान्ये चोक्तवर्त्मना" इत्यनुव्याख्यान इत्यर्थः । अथ वा छान्दोग्यभाष्य इत्यर्थः। 
विवक्षाभेद इति ॥ सादृशयेऽप्यवान्तरविवक्षाभेद उक्त इत्यर्थः । यथोक्तम्‌- 
“यथा मृत्पिण्डविज्ञानात्‌ साददयादेव मृन्मयाः । 

विज्ञायन्ते तथा विष्णोः सादृद्याजगदेव च । 

यथा स्वर्णस्य विज्ञानात्‌ स्वँ लोहमयास्तथा । 

प्राधान्याद्विष्णुविज्ञानाद्विज्ञातं स्याजगत्सदा । 

अत्यल्पेऽपि तु विज्ञाते सटृदो तारां बहु । 

ज्ञायते नखकृन्तन्या यथा सर्वमयोमयम्‌ । 

किमु विष्णोर्बहोज्ञानादत्यल्पं जगदीदशम्‌ । 

अनन्याधीनविज्ञानादन्याधीनं तथेव च । 

मृदयोलोहनाम्नां दि ज्ञानात्‌ साङ्कतिकं यथा ॥' 
इत्यादि सामसंहितायाम्‌" इति । विगतप्रयोजन इति ॥ विफल इत्यर्थः । विरुद्धप्रयोजन इति ॥ बाधितविषय इत्यर्थः । 
परयुज्यतेऽनेनेति व्युत्पत्तेः । प्रत्येकमिति ॥ समासवृत्तेरकरणादित्यर्थः । पूर्णत्वादिति ॥ निराकाङ्गत्वा-दित्यर्थः । अन्यानीति 
॥ मृद्धिरोषणत्नेऽनेकाच्त्वात्‌ “एकाचो नित्यम्‌" इति मयटो दौँभ्यादिति भावः । यथा परस्येति ॥। अनेन परमते 
प्रतिज्ञादृष्टान्तानुपरोधोऽसिद्ध इति सूचयति । वर्तते अनुवर्तते । इतिशब्देन वाक्यपरामरभ्रान्तिं वारयति- एकशब्द इति ॥ मूलं 
रोषेण पूरयति - छोहेनेत्यादिना ॥ अत्र मूले लोहमणिशब्देन स्वर्णमुच्यते । “स्वर्णं लोहमणिश्चैव पुरटं चाभिधीयते" इति 
रब्दनिर्णयोक्तेः । सर्वशब्देनेति ।॥। सर्वेभ्यः कामेभ्यः इत्यादौ सङ्खोचदर्शानादित्यर्थः । तदिति ॥। सर्वपदेत्यर्थः । 
दरव्यानारम्भककार्यद्रयमन्त्यावयवीति तद्क्षणशिक्षणादित्यर्थः । सम्भवादिति ॥। तथा च मुख्यार्थबाधाभावात्त्क्षणाऽयोग इति 
भावः। 


मूलम्‌ - “वाचाऽऽरम्भणं विकारो नामधेयं मृत्तिकेत्येव सत्यम्‌” इत्यत्र च, वाचा नास्रामारम्भणं 
निकारः, अविकृतं नित्यं नामधेयं मुत्तिकेत्येनेत्ये तद्रचनं सत्यमिति श्रुत्यर्थः । नच 
वाचारम्भणङन्दोऽपि मिथ्यात्वे प्रसिद्धः । वाचारम्भणमात्रमिति चाश्रुतकल्पनम्‌ । तस्मिन्पक्षे 
नामधेयशाब्द इतिरब्दश्र व्यर्थस्स्यात्‌ । अतो न कुत्रापि जगतो मिथ्यात्वमुच्यते । 

(त, मं.) आरम्भणं बिकारः । अत एवानित्यमित्यर्थं; । बिकारिणो ऽनित्यत्वनियमात्‌ । आरम्भण- 

शब्दस्यानित्यत्ववचनात्‌। तद्धर्मतः प्राकृतनाग्नश्चानित्यत्वमुक्तं स्यात्‌ । धर्मधर्म्यैक्यात्‌ । 


टीका - नन्वेतदष्टान्तत्रयोपपादनाय त्रयाणामपि वाक्यानां शेषाः सन्ति। (वाचारम्भणं विकारो नामधेयं मृत्तिकेत्येव 
सत्यम्‌”, “वाचारम्भणं विकारो नामधेयं लोहमणिरित्येव सत्यम्‌” “वाचारम्भणं विकारो नामधेयं कृष्णायसमित्येव 
सत्यम्‌” इति । तत्र च विकारस्य मिथ्यात्वमुच्यते । वाचारम्भणं वागालम्बनम्‌ । विकारो नामधेयं नामैव केवलं 
न विकारो नाम वस्त्वस्ति । परमार्थतो मृत्तिकेत्येव तु सत्यं बस्तु । अतः कारणव्यतिरिक्तस्य कार्यस्य मिथ्यात्वाद्‌, 
यथा सोम्यैकेनेत्युक्तम्‌ उपपन्न -मिति । एवं श्रुत्या स्वयमेव बिकारमिथ्यात्वस्य एकविज्ञानेन सर्वविज्ञाने 
हेतुत्वेनोक्तत्वात्‌ कथं सादृरयादेर्हतुत्वमुच्यते । श्रुत्यभिप्राये निशिते पदवैयर्थ्यादिकं न दोष इत्यत उपलक्षणत्वेनैकं 
वाक्यं व्याख्याति- वाचेति ॥। इत्यत्र च वाक्ये । इति श्रुत्यर्थः, श्रुत्या वचनवृत्त्या लभ्योऽर्थः । न तु परेषामिव 
काल्पनिक इत्यर्थः । अथ वा इत्यत्र वाक्ये न विकारमिथ्यात्वमुच्यत इति शेषः । कथं! यस्माद्‌ इति श्रुत्यर्थः इति 
योजना । 


वाचा वागिन्द्रियेण । नाम्नां (असंस्कृतानाम्‌) संस्कृतातिरिक्तानां यद्‌ आरम्भणम्‌ उच्चारणं तद्‌ विकार 
उत्पादनं, न तु संस्कृतस्येव व्यञ्जनम्‌ । अतस्तानि विकृतानि । मृत्तिकेत्येव संस्कृतमेव नामधेयम्‌ । अविकृतं 
नित्यश्चेत्यर्थलम्यम्‌ । यथाऽस्मिन्‌ ग्रामेऽन्ये दुराचाराः अयमेव तु ब्राह्मण इत्युक्ते सदाचार इति लभ्यते । सत्यं 
यथार्थम्‌ । संस्कृतापभ्रंशराब्दयोनित्यत्वानित्यत्व-कथनमसङ्गतमिति चेन्न । नेदमुक्तदृष्टान्तोपपादकं वाक्यं, किन्तु 
प्राधान्याद्‌ यदेकविज्ञानेन सर्वविज्ञानमुक्तं तत्र दृष्टान्तोऽनेनोच्यते । यथा अविकृतत्वात्‌ नित्यत्वाच्च संस्कृतं प्रधानं, 
विकृतत्वात्‌ साङ्कतिकमप्रधानं, तज्ज्ञानाद्‌ यत्फटं तत्‌ संस्कृतज्ञानात्सम्पयते, तथा जगज्ज्ञानफटं परमात्मज्ञानेन 
लभ्यत इति। एतदर्थ, यथा सोम्येत्यनुवतंनीयम्‌ । 


विकारमिथ्यात्वपरमेतत्किनन स्यादिति चेन । अत्र मिथ्यात्ववाचिराब्दाभावात्‌ । बाचारम्भण-शब्दोऽस्तीति 
चेत्‌ स किं मिथ्यात्वे रूढः उत यौगिकः । नाय इत्याह- न चेति ॥ अभिधानाद्य-भावादिति भावः । न द्वितीयः । 
अवयववृत्त्या मिथ्यात्वालाभात्‌। ननु यथाऽन्नमात्र भुक्तमित्युक्ते व्यञ्जनाभावो लभ्यते, तथा वाचारम्भणमात्रमित्युक्ते 
वस्तुतो नास्तीति लभ्यत एवेत्यत आह- बाचेति ॥ स्यादेवं यदि मात्रशब्दः भ्रूयेत। न चैवम्‌। ततश्चाभ्रुतकल्पनमेव 
दोष इत्यर्थः । न चान्भक्षो, वायुभक्ष इतिवदत्रापि अवधारणकल्पकं किञ्चिदस्ति । किञ्चैवमवधारणाध्याहारेण 
वाचारम्भणशब्दान्मिथ्यात्वलाभाङ्गीकारे नामधेयमिति पुनरुक्तत्वेन व्यर्थ स्यात्‌। तस्यापि नामैव केवलं न विकारो 
नाम बस्त्बस्तीत्येबमेब व्याख्यातत्नादित्याह- तस्मिन्निति ॥ अपि च मृत्तिका-राब्दस्य 
शब्दपदार्थकत्वमनङ्गीकृत्यार्थपदार्थकत्वाङ्गीकृतावितिशब्दो व्यर्थः स्यात्‌ । अर्थान्तरा-सम्भवात्‌ । पदार्थविपर्यास 
एव द्यत्रेतिशब्दः । स च शब्दप्रकरणे प्रसक्तं शब्दपदार्थकत्वं निवारयर्थपदार्थकत्वं व्यवस्थापयति- यथा “न वेति 
विभाषा" इति । अर्थप्रकरणे तु शब्दपदार्थकत्वं यथा गौरित्ययमाहेति । अर्थशास्रश्चेदम्‌ । ततो विनैवेतिरब्देन 
प्रकरणादेव मृत्तिकारब्द-स्यार्थपदार्थकत्वे सिद्धे किमितिरब्देन । अस्माकन्तु शब्दपदार्थकत्वव्यवस्थापनार्थत्वात्‌ 
सार्थक एवेति भावेनाह- इतिशब्दश्ेति ॥ 

तद्वरत्वज्ञापनार्थं चेत्यादिनोक्तमर्थमुपसंहरति- अत इति ॥ कुत्रापीति ॥ सृष्टिवाक्ये, एकविज्ञानवाक्ये, 
दृष्टान्तबाक्ये, बाचारम्भणवाक्येऽपीत्यर्थः । न केवलं षष्टस्य पूर्धि, किन्तु श्रुत्यादौ कुत्रापीति वा । ततश्च न 
तद्विरोधादुत्तरार्धस्य भेदपरत्वव्याख्यानमयुक्तमिति । 


(र.टि.) श्रुत्या बचनवृत्त्येति ॥ श्रुतिपदस्य बेदवाक्यपरत्वे इत्यत्रेत्यनेनासङ्गतिप्रसङ्ग इति भावः । 


(रा.टि,) मिथ्यात्वमुच्यत इत्येतद्रयनक्ति- वाचारम्भणमित्यादिना ॥ विकार इति ॥ विक्रियमाणो घटादि-रित्यर्थः । 
उपपन्नमितीतिशब्दो वाक्यदोषार्थक्तिसमापतौ । सादृश्यादिहेतुकत्वोक्तेः को दोष उक्त इत्यतः श्रुत्यभिप्रायविरोध इति भावेनाह- 

एवमिति ॥ एकादिपदव्यर्थतादेः कः परिहार इत्यत आह- श्रुत्यभिप्राय इति ॥ इत्यत्रेत्यस्य इति श्रुत्यर्थं इत्यस्य चासाङ्गत्यनिरासाय 
द्रधा तद्धटनामाह- इत्यन्न (च) वाक्य इत्या-दिना ॥ श्रुत्यर्थ इति योजनेत्यत्र श्रुतेरर्थः श्रुत्यर्थ इति विग्रहः । बाचारम्भणवाक्यार्थं 
इत्यर्थः । असंस्कृतानां भाषाशब्दानामित्य्थः । भावे घजन्तं विकारपदमिति भावेनाह- उत्पादनमिति ॥ मृत्तिकेतिपदं संस्कृत- 
मात्रोपलक्षणमिति भावेनोक्तम्‌- संस्कृतं नामधेयमिति ॥ कथमर्थलन्धतेत्यत आह- अस्मिन्ग्राम इति ।। इति लभ्यत इति ॥ 
तथा प्रकृतेऽप्यसंस्कृतानि विकृतान्यनित्यानि च, संस्कृतं नामधेयं प्रधानमित्युक्तेऽविकृतं (रा.टि.) नित्यं चेति ठभ्यत इत्यर्थः 
। सत्यमित्यनुबादः यथार्थमिति व्याख्या । एतदर्थं दृष्टान्तत्मयो तनार्थमि-त्यर्थः । अभिधानादीति ॥ 
सङ्केतग्राहकव्याकरणादिरादिपदार्थः । इतिवदिति ॥ तत्र हि सर्वे षामन्भक्षत्वा-विरोषेऽपि बिरिष्यान्भक्षोऽयमिति 
व्यवहारानुपपत्तिरेवाम्मात्रभक्षो वायुमात्रभक्ष इति अस्ति कल्पकम्‌, इह तु नेत्यर्थः । शब्दपदार्थकलत्वमिति ॥ मृत्तिकेति 
यद्शब्दस्तत्स्वरूपार्थत्वमित्यर्थः । अर्थेति ॥। मृत्तिकेत्यस्य मूद्रूपार्थपरामरित्मित्यर्थः । कुतो व्यर्थं इत्यत आह- अर्थान्तरेति ॥ 
पदार्थविपर्यासादन्यार्थस्यासम्भवात्पदार्थ-बिपयसि प्रकरणप्राप्तपदार्थादर्थान्तरस्थापनविषय एव वर्तत इत्यर्थः । शब्दपदार्थकत्वमिति 
॥ स्वसम्बद्धपदस्येति योज्यम्‌ । न वेति विभाषेतीति ॥ व्याकरणे प्रथमपादे “न बेति विभाषा" इति सूत्र, तस्यार्थः न वा इति 
वर्णद्रयात्मकरब्दस्य योऽर्थः तस्य विभाषेति संज्ञा भवतीति । तस्य पदस्य “वृद्धिरादैच्‌” इत्यारभ्य संज्ञाप्रकरणत्वात्‌ “शि 
सर्वनामस्थानम्‌ इत्यादौ शीति शकारेकाररूपवर्णद्रयात्मकरान्दस्य सर्वनामस्थानसंज्ञावत्‌ “न वा" इति द्रयोदशब्दयोरेव विभाषेति 
संज्ञा प्राप्ता, तनिगृत््य्थं न बेति इन्दयीरर्थस्य ग्रहणाथों यथा इतिङन्द इत्यर्थः । गौरितीति ॥ 
गकारौकारविसर्गात्मकरब्दस्वरूपग्रहणार्थः तत्रेतिरशब्दो यथेत्यर्थः । प्राक्तनदृष्टान्तोक्ति-रितिपदवैयर्थ्योपपादनाय, द्वितीया तु 
सिद्धान्तानुगुण्यायेति ज्ञातव्यम्‌ । 


(श्री.दि,.) विकारो घटशरावादिर्वांगालम्बनमिति सम्बन्धः । बागालम्ननमात्रम्‌, वाचा केवलमस्तीत्यारभ्यते न विकारो 
नाम वस्त्वस्ति परमार्थत इत्यर्थः । इत्युक्तम्‌ एकविज्ञानेन सर्वविज्ञानमित्यर्थः। ननु बिकार-मिथ्यात्वस्थैकविज्ञानेन सर्वविज्ञानहेतुत्वे 
उक्तरीत्या एकपिण्डादिपदवेयर्थ्यदोषप्रसङ्ग इति चेत्तत्राह- श्ुत्यभिप्राय इति ॥ उपलक्षणत्वेनेति ॥ तल्यायेनोत्तरवाक्यद्भयमपि 
व्याख्यातुं शक्यमिति भावः । श्रुत्यर्थं इत्यत्र श्ुतिपदस्य वेदबाक्यपरत्वे इत्यत्र वाक्ये इति श्रुत्यर्थं इत्यस्यासङ्गतत्वापत्तेस्तदर्थमाह- 
श्रुत्या वचनवृत्त्या छभ्यो ऽर्थं इति ॥ अतस्तानि विकृतानीत्यनन्तरम्‌ अनित्यानि चेति दोषः पूरणीयः । अविकृतं नित्यं नामधेयम्‌ 
 मृत्तिकेत्येवेत्यत्र नामधेयमित्यन्वयममिप्ेत्याह- मुत्तिकेत्येवेति ॥। तस्य तात्पयारथः - संस्कृतमेवेति ॥ मूले अविकृतं नित्यमिति 
नामधेयमित्यनेनार्था्टव्धार्थं उक्त इत्याह- अविकृतं नित्यं चेतीति ॥ 


ननु संस्कृतातिरिक्तानि नामानि विकृतानि तत एवानित्यानि । मृत्तिकेत्येव संस्कृतमेव नामधेयमित्युक्तेऽ-बिकृतं नित्यं 
चेति कथमर्थाहभ्यत इत्यतस्तत्रोदाहरणमाह- यथाऽस्मिन्ग्राम इति || उपनिषदि उर्वरितस्य सत्यमित्यस्यार्थमाह- मूले एतद्भचनं 
सत्यमितीति ॥। तत्र सत्यमित्यस्यार्थमाह- सत्यं यथार्थमिति ॥ तथा च वाचारम्भणं विकारो नामधेयं मृत्तिकेत्येबेत्येवं मया 
त्वां प्रत्युपदिष्टं वचनं सत्यं यथार्थं न तु प्रतारकमिति श्ेतकेतु प्रत्युदालकबचनमिति ज्ञातव्यम्‌ । असङ्गतमिति ॥ यथा 
सोम्थकेनेत्यायुक्तार्थोपपादकत्वाभावा-दित्यर्थः । 

प्राधान्यात्‌ तत्परिज्ञानात्‌ प्राकृताज्ञोऽपि पूरुषः । 
विद्रानित्युच्यते सद्धिरेवं नित्यपरात्मवित्‌ ॥' 

(श्री.टि.) इत्यनुव्याख्यानं मनसि निधायोपपादयति- प्राधान्यादित्यादिना ॥ तनज्ज्ञानायत्फलमिति ।। साङ्तिकज्ञानायत्फलं 
बिद्रद्वयवहारगोचरत्वमित्यर्थः । जगज्ज्ञानफलमिति ॥ कर्मादिज्ञानफटठं स्वर्गादिक-मित्यर्थः । लभ्यत इति ॥ ज्ञानादेव 
स्वर्गः" इत्यादिरुतेरित्याशयः। ननूपनिषदि दृष्टान्तत्वज्ञापकाभावात्कथंप्राधान्यादेकनिज्ञानेन सर्वविज्ञाने दृष्टान्तपरतया व्याख्यायत 
इत्यत आह- एतदर्थमिति ॥ दृष्टान्तत्वज्ञाप-नार्थमित्यर्थः । "तनूर्वा" इत्यादिनदिति भावः । इदमुपलक्षणम्‌ । तेन तद्विज्ञातं 
स्यादित्येतदप्यनुषञ्जनी -यम्‌। तथा च यथा सोम्य वाचारम्भणं विकारो नामधेयं मृत्तिकेत्येव सत्यं तेन तद्रिजञातं स्यादित्यादिरूपेण 
वाक्यावृत्तिद्र्टव्या । नन्वम्भक्षो वायुभक्ष इत्यत्रावधारणार्थकमात्रपदाभावेऽपि यथा मात्रपदं ठभ्यते, तद्वदत्रापि किं न स्यादिति 
चेल । तत्र बैरिष्टयादिज्ञापनरूपस्याबधारणकल्पकस्य सत्त्नाद्‌, इह तदभावादित्याह- न चेति ॥ नन्वत्रापि 
मिथ्यात्वज्ञापनमे बाबधारणार्थकमाच्रराब्दाध्याहारकल्पकमिति चेत्त्राह- किञ्चेति ॥ अर्थान्तरेति ।॥। “इति 
देतुप्रकरणप्रकारावसितेष्वपि' इत्यभिधानोक्तार्थान्तरेत्यर्थः । यथा न वेतीति ॥ बिकल्पवाचिनवेत्यर्थका ये शब्दा इत्यर्थः । 
अन्यथा शब्दपदार्थकत्वे नवेतिशब्दस्यैव बिभाषासज्ञाप्राप्या “यद्वा, अथवा” इत्यादेः सा न स्यादिति भावः। 

केचित्तु इदं हि शब्दशाखम्‌, अत्र विभाषाङब्दो यत्र वर्तते तत्रैव विकल्पार्थत्वे प्राप्त तर्न्यतरस्यामित्यादौ विकल्पो न स्यादतः 
प्रसक्तं शब्दपदा्थंकत्बं परित्यज्य इतिङब्दो बिकल्परूपार्थपदार्थंकत्वं व्यबस्थापयति । तथा च 
बिभाषार्थकान्यतरस्यामित्यादिरब्दपरिग्रह इत्यर्थ इत्याहुः । तत्तुच्छम्‌ । तथात्वे नवेतीत्यस्यानन्वय -बयर््ययोरापत्तेः । तथात्वे 
विभाषेति विकल्प इति वक्तव्यत्वेन नवेत्यस्य व्यधिकरणत्वादिति द्रष्टव्यम्‌ । अर्थप्रकरणे त्वित्यनन्तरं प्रसक्तमर्थपदार्थकत्वं 
निवारयति शेषः । गौरितीति ॥ गोशब्दमुच्चारयतीत्यर्थः । अस्माकमित्यनन्तरं प्रसक्तमर्थपदार्थकत्वं निवारयति रोषः । पूर्वार्थे 
जगतो मिथ्यात्वमुच्यत इत्यर्थः । 


(पां.टि.) अर्थान्तरेति ॥ हेत्वादिरूपार्थान्तरेत्यर्थः । इतिरब्दस्य पदार्थवेपरीत्यार्थत्वं व्याकरणसम्मत्या दर्शायति- यथा न 
वेतीति ॥ एतच टीकाकृतैव प्रथमाधिकरणे व्याख्यातम्‌- “शब्दप्रकरणे नवेतिशब्दयोविभाषा-संज्ञायां प्राप्तायां वैपरीत्यवाचिना 
इतिशब्देन तावर्थपरौ व्यवस्थाप्येते" इति । विवृतं च वाक्यार्थचन्द्रिका-कृद्धिः । अत्र शब्दप्रकरण इत्यनेन स्वं रूपं शब्दस्य" इति 
शब्दपदार्थताप्रापकं सूचयति । नवेति शब्दयोरित्युक्त्या, नायं प्रतिषेधा्थो नबेत्येकनिपातः । विभाषा दिक्समासे" इति प्रकृते “न 
बहूत्रीहौ" इति प्रतिपेधवेयर््यापततेः । प्रदरोषु नराब्द एबोपादेयश्च स्यात्‌ । सङ्खयावाचकनवन्‌रञब्दस्य वा प्रत्यग्रस्ीवाचकस्य नवशब्दस्य 
बोपादाने (विभाषा) प्रदेरोष्वनुपपत्तिरेव । अतो निपातसमुदायस्थैवेदं ग्रहणम्‌ इति परोक्तयुक्तिं सूचयति । अर्थपरावित्यस्य 
प्रतिषेधविकल्परूपार्थपरावित्यर्थः। यद्यपि प्राप्तनिभाषास्थले “स्वरितजितः' इत्यादिना नित्यमात्मनेपदे प्राप्ने “विभाषोपपदेन 
प्रतीयमाने" इति विभाषा विधीयते । विभाषारब्दश्च विकल्पार्थतया प्रसिद्धः । तथा च भावांशस्य सिद्धत्वादभावमात्रपरत्वम्‌, 
अप्राप्तबिभाषायामप्यभावांास्य स्थितत्वाद्धावांशमात्रपरत्वं च निषेधविकल्पयोः (पां.टि,) संज्ञाऽकरणेऽपि सिध्यतीति तयोः 
संज्ञाकरणमनर्थकम्‌ । तथापि (विभाषा शेः" इत्यत्र विधिमुखेन प्रवृत्तौ पित्स्वेव विभाषा सम्प्रसारणं स्यात्‌ । कित्सु तु 
यजादित्वाननित्यमेव स्यात्‌ । प्रतिषेधमुखेन प्रवृत्तौ कित्स्वेव विकल्पेन तत्‌ स्यात्‌। न पित्सु । एकवाक्यत्वाच्च न पित्सु विधिमुखेन, 
कित्सु निषेधमुखेन प्रवृ्तिर्युक्तेति प्रतिषेधविकल्पयोः संज्ञाकरणम्‌ । संज्ञायां कृतायां पूर्वं प्रतिषेधे कित्सु प्रवृत्ते किदकिदाख्यो लिट्‌ 
सर्वं एव समीकृतो भवति । ततो विकल्पः सर्वत्र विधिमुखेन पक्षे सम्प्रसारणं सम्पादयतीति । अस्त्येवं संज्ञाकरणे (विभाषा शेः" 
इत्यादौ प्रयोजनम्‌। एतच आकृतौ पदार्थसमुदाये सकृष्क्षणं प्रवर्तत इति पक्षे प्रयोजनम्‌ । प्रतिलक्ष्यं विभाषा श्वेः" इत्यस्य व्यापारे 
तु कचिद्विधिमुखेन कविन्निषेधमुखेन प्रवृत्तिरिति न संज्ञाकरणप्रयोज-नम्‌ । तथा चाकृतिपक्षे प्रतिषेधविकल्पार्थौ नवाशब्दाविति 
इतिशब्दो व्यवस्थापयतीति । अर्थप्रकरणे त्विति ॥ अर्थप्रकरणे प्रसक्तमर्थपदार्थकत्वं विनिवार्य तं शाब्दपदार्थतया इतिशब्दो 
व्यवस्थापयतीत्यर्थः । तत्रैव सम्प्रतिपनं दृष्टान्तमाह- यथेति ॥ अर्थप्रकरणतया प्रसक्तं गोशब्दस्य सास्रादिमद्रयक्त्यरथत्वं विनिवार्य 
तं गोशब्दार्थतयेतिरशब्दो व्यवस्थापयति यथेत्यर्थः । तह त्वत्पक्षेऽपीतिरब्दस्य वैयर्थ्यमिति समानो दोष इत्यतः, अर्थप्रकरणतया 
प्रसक्तं मृदरपार्थकत्वं मृत्तिकाशब्दस्य विनिवायं मृ्तिकाशब्दार्थकत्वव्यवस्थापकत्वात्‌ न तदरैयर््यमिति भावेनाह- अस्माकं त्विति 
॥ 


(व्या.टि,) तत्कथमित्यतो वाचारम्भणवाक्यं विवर्तमतमनु बितनोति- बागालम्बनमिति ॥ 


“वाचा केवलमस्तीत्यारभ्यते विकारो घटः शराब उदश्चनश्चेति । 
न तु वस्तुवृत्तेन विकारो नाम कथिदस्ति ॥' 
इति बाचस्पत्युक्तेरित्यर्थः । नामैवेति ॥ “नामधेयमात्रं द्येतदनृतम्‌' इति तद्धाप्यादित्यर्थ; । अत्रोपपादकानुक्तेः 
कथमुपपादनमित्यतस्तदरशयति- अत इति ॥ विकारमिथ्यात्वस्येति ॥ “मृत्तिकेत्येव सत्यमित्येष ब्रह्मणो दृष्टान्तः" इति 
तदीयोक्तेरित्यर्थः । एकं वाक्यमिति ॥ गृहीत्वेति दोषः । मूलश्ुतिपदस्वारस्यमाह- श्रुत्या वचनवृत्त्येति ॥ इति श्रुत्यर्थं इति 
हेतुपरमित्युरसिकृत्य साध्यमध्याहरति- न विकारेति ॥ वाचेति तृतीयान्तं भिन्नं पदमित्याह- बागिन्द्रियेणेति ॥। कृयोगात्कर्मणि 
षष्टयन्तमध्याहरति- नाम्नामिति ॥ व्याचष्ट संस्कृ -तेति ॥। विकार इति विपूरवात्करोतेभावि घमिति मत्वाह- उत्पादनमिति ॥ 
अनेन “न चारभ्यस्यारम्भणमिति युज्यते दाब्दः” इति तद्धाष्योक्तदोपं ध्वनयन्‌ तद्धयावर््यमाह- न त्विति ॥ मृत्तिकेत्येवेत्य्थशासरीय 
इतिशब्दः शब्दपरः “गौरित्ययमाह' इतिवदिति भावेन व्याचष्ट संस्कृतमेव नामधेयमिति ॥ अविकृतत्वादिलाभः कथमित्यत 
उक्तम्‌- अर्थलभ्यमिति ॥। तनिदर्शयति- यथेति ॥ अन्यत्र तु “(नामधेयपदं नाम धेयं , नित्यं धार्यं नामेति पदभेदेनाविकृतत्वम्‌, 
“सदातनं सत्यम्‌” इति सत्यपदं नित्यत्वं चाह" इति मुखत एव आदहे-त्याह । तत्पक्षे नामभागरूपेभ्यो धेयः' इति न धेयोऽवधेयः 
। किन्तु दधातेर्यति “ईयति' इतीकारे गुणे च कृदन्तमिति बोध्यम्‌ । सत्यपदं व्याचष्टे- सत्यं यथार्थमिति ॥ सत्यं वद इत्यादौ 

याथार्थ्य प्रयोगादित्यर्थः । (व्या.टि,) असङ्गतमिति ॥ प्रकृतानुपयोगादित्यर्थः । 
प्राधान्यात्‌ तत्परिज्ञानात्‌ प्राकृताज्ञोऽपि पूरुषः । 
विद्रानित्युच्यते सद्धिरेवं नित्यपरात्मवित्‌ ॥' 
इत्यनुव्याख्यानमनु सन्दधान आह- ने दमित्यादिना ॥। यत्फलमिति ॥। बिद्भद्वयवहारगो चरत्यादिकम्‌ । नन्व- 
तरोपमावाचकपदाभावात्कथमेवं निदर्शनमित्यत आह- एतदर्थमिति || अभिधानादीत्यादिना व्याकरणम्‌ । किमत्रावधारणं श्रूयते 
कल्प्यते बा । नाय इत्याह- स्यादेवमिति ॥ न द्वितीय इत्याह- न चाढ्भक्ष इति ॥ उत्तरं ग्रन्थं भावाभिधानेनावतारयति- 
किञ्चेति ॥ "पक्ष परिग्रहे" इति धातुं मत्वा मिथ्यात्वलाभाङ्गीकार इति व्याख्याय प्रकारान्तरेणापि व्याचष्टे- मृत्तिकाङब्दस्येति ॥ 
एकार्थं परिोष्य तदभावाद्रैयर्थ्यं परमत इत्याह- अर्थान्तरेति ॥ प्रकारवचनत्वे दार्टान्तिके ब्रह्मणि प्रकाराभावेनासम्भवादिति 
भावः । नवेति विभाषेति यथेति ॥ तस्य “न वा" इति निपातद्भयस्य योऽर्थो निषेधविकल्पात्मकस्तस्य विभाषेति सं्ेत्यर्थः । 
अर्थपदार्थत्व इति ॥ मूद्रूपार्थपरत्व इत्यर्थः । मूले तत्पक्ष इति पक्षपदेन पक्षान्तरे सार्थक्यं ध्वनितं तदाह- अस्माकन्त्विति ॥ 
कुत्रापीत्यपिरभिव्याप्तावित्याङयेन व्याचष्टे- सुष्टिवाक्य इत्यादिना ॥ भेदपरत्नेति ॥ नजूप्ररठेषेणेत्यरथं; । इतीति 
नवकृत्वोऽभ्यासव्याख्यासमाप्तौ । 
मूलम्‌ - “(कविर्मनीषी परिभूस्स्वयम्भूर्याथातथ्यतोऽर्थान्‌ 
व्यदधाच्छाश्चतीभ्यः समाभ्यः ।' 
“यचिकेत सत्यमित्तन्न मों वसु स्पार्हमुत जेतोत दाता ।' 
विशं सत्यं मघवाना युवोरिदापश्चन प्रमिनन्ति व्रतं वाम्‌ ।' 
“प्र धा न्वस्य महतो महानि सत्या सत्यस्य करणानि वोचम्‌" 
(अनायनन्तं जगदेतदीदक्प्रवर्तते नात्र विचार्यमस्ति । 
न चान्यथा कापि च कस्य चेदमभूत्पुरा नापि तथा भविष्यत्‌ । 
असत्यमाहूर्जगदेतदज्ञाः शाक्तिं हरेरये न विदुः परां हि। 
यः सत्यरूपं जगदेतदीदक्‌ सृष्टा त्वभूत्‌ सत्यकर्मा महात्मा", 
असत्यमप्रतिष्ठं ते जगदाहुरनी धरम्‌ । 
अपरस्परसम्भूतं किमन्यत्‌ कामहैतुकम्‌ । 
एतां दृष्टिमवष्टभ्य नष्टात्मानोऽल्पनुद्धयः । 
प्रभवन्त्युग्रकर्माणः क्षयाय जगतोऽहिताः" इत्यादेश । 
(त.मं.) कविः वागमी । मनीषी मेधावी । अन्यान्‌ परिभावयतीति परिभूः । यथार्थत्वेनार्थान्‌ व्यदधात्‌ । 
शार्वतकावतिसंबत्सरव्यवहारार्थम्‌ । 
स भगवान्‌ यत्‌ चिकेत चकार । तन्न मोधं न मिथ्या । स्पृहानिषयं द्रव्यं तेजो वा भक्तेभ्यो दाता । 
इन्द्राब्रह्मणस्पती परमेश्वरमुख्यप्राणौ मघवाना यदास्विनौ । युबयोरिदं विश्वं सत्यमेव । आयो देवताश्च वां 
सत्यसुष्ित्रतं प्रमिनन्ति प्रजानन्ति । 
अस्य महतः सत्यस्य महनीयानि सत्यानि करणानि कर्माणि प्रवोचं घ नु ब्रुवाणि हि किम्‌? 


अप्रतिष्ठम्‌ कालत्रयेऽपि स्थितिबाध्यमिति यावत्‌ । अपरस्परसम्भूतं परतः परतस्तार -तम्येनानुत्पन्नम्‌ । 
किमन्यत्‌ १ कथमन्यथेत्याकाङ्कायां कामैतुकमाहुः । “अन्ञानहेतवः कामाः काममूलाः प्रवृत्तयः । प्रवृत्तिनिमितं 

सर्वं जगदेतचराचरम्‌' इति हि तन्मतम्‌ । 


टीका- न केवठं जगतो मिथ्यात्वं कापि नोच्यत इत्येव, किन्तु श्रुत्यादिवाक्यसमुदायात्‌ सत्यत्वं च गम्यत इत्याह- 
कविरिति ॥ कविः सर्वज्ञः । मनीषी मनसामीरिता। परिभवति सर्वानिति परिभूः सर्वतो वरः । स्वयं भूराश्रयो 
यस्यासौ स्वयम्भूः स्वतन्त्रः परमेशरोऽर्थान्‌ महदादीन्‌ ज्ञाश्चतीभ्यः समाभ्यः सर्वेष्वपि कटेषु याथातथ्यतो 
याथार्थ्येनेव सत्यानेव व्यदधात्‌ निर्मिंत-वान्‌। निर्माणे दाक्तिप्रदर्शनार्थं कविरित्यादि। 


स्पा स्पृहणीयं हविरादिकं वसु भक्तेभ्यो जेतोत प्राप्ताऽपि तथा तेभ्यः स्पार्हं वसुफलं दातोत दाताऽपि परमेश्वरो 
यद्‌ विश्वं चिकेत चकार तत्‌ सत्यमित्‌ सत्यमेव । कुतः? न मोघम्‌ अर्थक्रियास्वनुपयुक्तं न भवति । 


हे मघवानौ धनवन्तौ इन्द्राबृहस्पती युवोर्युबयोरधीनं विश्वं सत्यमित्‌ सत्यमेव । एवं कुतः, वां युवयोः 
सत्यजगत्पालनादिकं व्रतं कर्मं आपश्चन सर्वा देवता अपि प्रमिनन्ति जानन्ति, न केवलमहमेव । 


अस्य महतः सरवोत्कृष्टस्य सत्यस्य परमेश्वरस्य महानि महान्ति सत्या सत्यानि करणानि कर्माणि नु इदानीम्‌ 
घ एव प्रवोचम्‌ प्राबोचम्‌ । बिषयस्यासत्यत्वे कर्मणां सत्यत्वमयुक्तम्‌ । 


ईहक्‌ नानाविधम्‌। अन्यथा बाधितम्‌। तामेव शक्ति दरशयति- यः सत्यरूपमिति ॥ सत्यकर्मा सत्यकर्मनामा 


अप्रतिष्टं बाधितत्वात्‌ । ते असुराः । अपरस्परसम्भूतं परमेश्वराधिष्ठितायाः प्रकृतेर्महान्‌, महतोऽहङ्कार 
इत्यादिक्रमेण परस्परसम्भूतं न भवति । सत्यं न चेत्‌ किं तर्हि १ अन्यत्‌ सदस-दयाम्‌ । परस्परसम्भूतं न चेत्‌ किं 
तर्हिं १ कामहैतुकम्‌ । काम इति कार्येण कारणं मिथ्याज्ञानमुप-लक्ष्यते । नष्टात्मानो दुष्ट चित्ताः । 
अल्पबुद्धयोऽल्पज्ञानाः । प्रभवन्ति कलियुगादौ । क्षयाय अनिष्टप्राप्तये । 


(र.टि,) कविरित्यनेनैकार्थतापरिहारायाह- मनसामीरितेति ॥ “अच्छे्द्रत्रह्मणस्पती' इत्युत्तरबाक्यानुसारेण विरोष्यमाह- 
इन्द्राबृहस्यती इति ॥। अनायनन्तमिति वाक्यं जगतोऽनायनन्तत्वप्रतिपादकमपि साक्षात्कथं तत्सत्यत्वप्रतिपादकमित्यतोऽन्यथेतिपदं 
व्याच््े- बाधितमिति ॥ अत एव कस्य चेदमित्यायपि साधकम्‌ । अन्यथेत्यस्य प्रकारषैचित्र्यादिपरत्वे तु तदलग्रकमिति भावः। 
परस्परसम्भूतत्वस्यान्योन्याभ्रयग्रस्तत्वेन तथाऽङ्गी-कार एव निन्दाहेतुरन तु तद्विपरीताङ्गीकार इत्यतो व्याचष्टे- परमेश्वराधिष्टिताया 
इति ॥ 


(रा.टि.) कविरित्यनेनापौनरुक्त्यायाह- मनसामीरितेति ॥ पृषोदरादित्वात्साधुरिति भावः । परिभू-रिति ॥। भवतेः किप्‌ । 
भूरित्यस्यार्थः आश्रय इति । जेतोतेत्यस्यार्थः प्राप्तापीति । उतरब्दोऽप्यर्थ इति भावः । पद्मनाभतीथीये तु “बल्यादिदैत्यराज्याख्यं 
स्पा वसु जेता इन्द्रादिभ्यो दाता चः इत्युक्तम्‌ । अनुपयुक्तं न भवतीत्यनन्तरमत इति योज्यम्‌ । मधशब्दस्य कर्मनिर्णये 
धनवाचित्वोक्तेराह- धनवन्ताविति।। “अच्छेन्द्रा -ब्रह्मणस्पती' इत्युत्तरां श्रवणादाह- इन्द्राबृहस्पती इति ॥। स्वस्वामिसम्बन्धे 
षष्ठी इति भावेनोक्तम्‌- युवयो -रधीनमिति ॥ चनशब्दार्थस्यापीत्युक्तस्यार्थमाह- न केवलमहमेवेति ॥ प्रमिनोमीत्यन्वयः । 
अत इति योज्यम्‌ । प्रधान्विति भ्रत्यर्थमाह- अस्येति ॥ इन्द्र पवित्रमिति प्रकृतेन्द्रपरामशी अस्येति शाब्दः । अडभावश्छान्दस इति 
भावेनाह- प्रावोचमिति॥। प्रावोचमेवेति वा सत्यान्येवेति वा एवकारान्वयः। ननु सृष्टिपालनादिकर्मणां सत्यत्वोक्त्या विश्वसत्यत्वे 
किमायातमित्यत आह- विषयस्येति ॥ अनादीति बचनार्थमाह- ईहगिति ॥ अन्यथेत्यनूार्थमाह- अन्यथा बाधितमिति ॥ 
अभूत्पुरेत्यादिनाऽन्वयः। कापि देरो कस्यापि पुरुषस्य ज्ञानं बाधितं नाभूदित्यर्थं इति भावः । तामेवेति ॥। शाक्तिं हरये न बिदुः' 
इत्युक्तामित्यर्थः । एकार्थत्वाद्धतु-हेतुमद्धावानुपपत्तेराह- सत्यकर्मनामेति ॥ किमित्यस्यार्थः- सत्यं न चेत्किं तर्हीति ॥ 
अन्यदित्युत्तरम्‌ । प्रतियोगिनमाह- सदसद्धयामिति ॥ सदसद्रिलक्षणमित्यर्थः । लक्षणायां सम्बन्धप्रदशनायोक्तम्‌- कार्येण 
(रा.टि.) कारणमिति ॥ मिथ्याऽज्ञानमिति॥ मिथ्याभूतमन्ञानमित्यर्थः। 'अविया्षतरमुत्तरेषाम्‌' इत्युक्तेरन्ञानकार्य॑त्वात्कामादेः 
। दुष्टेषु नषटशब्दप्रयोगादात्मनाशायोगाचाह- नष्टात्मान इति ॥ बुद्धि्मन इति भ्रमनिरासायाह- अल्पज्ञाना इति ॥ 

(श्री.टि.) कविरित्यनेन पुनरुक्तिपरिहाराय व्याचष्टे- मनसामीरितेति ॥ प्रक इत्यर्थः । “परिभूः सर्वतो वरः” इति प्रमाणोक्तं 
व्याख्यानमुपपादयितुं विग्रहं दर्शयति- परिभवतीति ॥ सर्वान्‌ प्रति परि परितः, समन्तात्‌ स्वमेव भवति वङीकरोतीत्यर्थः । 
तद्धब्धार्थमाह- सर्वतो बर इति ॥ स्वयं स्वयमेव । भूरित्यस्यार्थः आश्रय इति । विभक्तिव्यत्ययमभिप्रेत्याह- सर्वेष्वपीति ॥ 
स्पृहणीयम्‌ अपेक्षणीयम्‌ । वसु दरव्यम्‌। अनुपयुक्त न भवतीति ॥ तथा चार्थक्रियाकारित्वात्सत्यत्वमिति भावः । धनवन्ताविति 
॥ “धनं वाव मघम्‌” इति श्रुतेरिति भावः। अच्छेन्द्राब्रह्मणस्पती इत्युत्तरबाक्यानुसारेण आह- इन्द्राबृहस्पती इति ॥ षष्ठवर्थसम्बन्धं 
दर्शयति- अधीनमिति ॥ सर्वदेवताप्रत्यक्षमेव तत्र प्रमाणमित्याह- वां युवयोरिति ॥ व्रतं कर्मेति ॥ श्रतं विष्टीः कर्म" इति 
तन्नामसु पाठादित्यर्थः। आप इत्यस्यार्थः - सर्वा देवता इति ॥। (आपाः इत्याप इति' इति खण्डे अपुशब्दस्य सर्वदेवतावाचकत्वोक्तेः 
। (आपो वै सर्वां देवताः' इति श्रुतेश्चेति भावः । चनेत्यस्यार्थः- अपीति ॥ जानन्ती -ति ॥ तथा च प्रमाणदृष्त्वात्सत्यत्वमिति 
भावः । घ एवेत्यादि ॥ तथा च प्रावोचं घ प्राबोचमेवेत्यर्थः । नन्वत्र परमेश्वरकर्मणामेव सत्यत्वं प्राप्तं न तु जगत इत्यत आह- 
विषयस्येति ॥ कर्मनिषयीभूतस्य जगत इत्यर्थः । नन्बनायनन्तमिति वाक्ये जगतो ऽनायनन्तत्वमेबोच्यते न 
सत्यत्वमित्यतस्तष्ठाभायान्यथेत्येतद्भयाचष्टे- बाधितमिति ॥ तथा च कापि देरो काले च कस्यापि पुंसोऽन्यथा बाधितं नैवेत्यर्थः । 
अत्राबाधितत्वोक्त्या सत्यत्वमबगम्यते यतस्तदेव सत्यत्वमिति भावः । प्रकर्षेण बहुकालमिति यावत्‌, न तिष्ठतीत्यप्रतिष्टमिति 
पदार्थममिप्रत्य तत्र हेतुमाह- बाधितत्वादिति | न हि बाधितं शुक्तिरजतादिकं बहुकारं तिष्टतीति भावः । त आसुरा इति 
॥ तथा चात्र असत्यत्ववादिनां निन्दया सत्यत्वमवबगम्यत इति भावः । नन्वपरस्परसम्भूतत्वोक्त्या कथं तेषां निन्यत्वम्‌, 
अन्योन्याश्रयग्रस्तत्वेन परस्परसम्भूतत्वोक्तेरेब निन्दाहेतुत्वादित्यतोऽपरस्परसम्भूतत्वं यथा निन्दाहेतुः स्यात्तथा व्याचष्टे 
परमेश्वराधिष्टिताया इत्यादिना ॥ सदसद्धयामिति ॥ सदसद्िलक्षण-त्वेनानिर्वाच्यमित्यर्थः । आत्मशब्देन जीवग्रहणे तस्य 
नाशासम्भवादाह- °नष्टचित्ता इति ॥ अल्पज्ञानाः अल्पसम्यग्ज्ञानाः । 


(षां ,टि.) 'सार्वज्यात्कविरित्येव कथ्यते" इत्यादि ईशावास्यभाष्यं मनसि निधाय कविरित्यादिश्रुतिं व्याचष्टे- कविस्सर्वज्ञ इत्यादिना 
॥ सर्वेषु काेष्विति ॥ “व्यत्ययो बहुलम्‌” इति स्मरणात्‌ श्रुतौ पञ्चमी सप्तम्यर्थति भावः । याथातथ्यत इति तृतीयान्तात्तसिरिति 
भावेनाह- याथार्थ्येनैवेति ॥। श्रुतौ ओौकारविभक्तेः “सुपां (पां .टि.) सुलुग्‌" इति आकारादेदा इति भावेनाह- मघवानाविति 
॥ “मघ इति धनम्‌” इति कर्मनिर्णयं मनसि निधायाह- धनवन्ताविति ॥ विरोष्याकाङ्गायामुत्तरभरुत्युक्तेन्द्रावृहस्पत्योः सम्बन्ध 
इति भावेनाह- इन्द्राबृहस्पती इति ॥। {आपो बै सर्वां देवताः” इति श्रुतिं मनसि निधायाह- सर्वा देवता इति ॥ "बहुलं छन्दसि 
इति स्मरणादडभावदषछठान्दस इति भावेनाह- प्राबोचमिति ॥ जगत्सत्यत्वस्य श्रुतावश्रुतत्वेऽपि अर्थतस्तदबगमकत्वायुक्तं तत्र 
प्रमाणीकरणमिति भावेनार्थतस्तदबगतिं दरशंयति- विषयस्येति ॥ मूले सूष्व त्वभूत्सत्यकमत्येव पाठः । आत्मभूरिति तु 
लेखकदोषपतित इति द्रष्टव्यम्‌ । उपलक्षणहेतुभूतशक्यसम्बन्ध-मुपदरशंयति- कार्येणेति ॥ आत्मस्वरूपस्य नित्यत्वेन 
नाशायोगादन्तःकरणपरत्वेऽपि संसारदशायां नाशा-भावाद्रयाचष्ट- दुष्टचित्ता इति ॥ 


(न्या.टि.) ननु मिथ्यात्वानुक्तावपि तत्कथं तत्सत्यत्वं लभ्यते। कापि तदनुक्तेः । न हि मिथ्यात्वानुक्तिमात्रेण तत्सत्यत्वोक्तिलाभः 
। मिथ्यात्वसत्यत्वयोः परस्परविरदरूपत्वेऽपि मिथ्यात्वानुक्तिसत्यत्वोक्त्योः परस्परविरह-रूपत्वाभावादित्यत आह्‌- न 
केवलमित्यादिना ॥। अत्र श्रुतिस्मृत्युदाहरणान्तिमवाक्यस्यपक्षितप्रतिज्ञाशं पूरयित्वा व्याचष्टे- श्रुत्यादीति ॥ ज्ञानार्थात्कोतेः 
“भच इः" इत्यौणादिकेकारप्रत्यये गुणावादेङायोः कविरिति ज्ञ इति ठब्धावपि कर्मविदोषानुपादानात्सर्वज्ञ इति व्याख्यातम्‌ । 
मनसामिति ॥ रैशर्णिनिप्रत्यये ईरी ईशिता । व्यत्ययेन शकारस्य षकारः । शकन्ध्वादित्वात्पररूपत्वमिति भावः । परिभवतीति 
॥ सर्वानिति योग्यतया सम्बन्धः । परिपूर्वा्धवतेः किविति भावः । भावं प्रकाशयति- सर्वत इति ॥ भूरिति गौणी वृक्तिः । 
तूदरुणमाह- आश्रय इति || बिभक्तिव्यत्यय इत्याह - सर्वेष्वपीति ॥। विपूर्वस्य दधातेरर्थमाह- निर्मितवा-निति॥। स्पृहणीयमिति 
॥ स्पृहारशब्दात्‌ “विचित्रा हि तद्धितगतिः' इति विषय इत्यथ तद्धितः । वसुपदार्थमाह- हविरादिकमिति ॥ प्रा्नापीति ॥ 
दातापीति च ॥ संबदति चेमम्थं यनुर्वेदः - देहिमे ददामितेनिमेदेहिनिते दधे" इति । चिकेतेति ॥ किते 
रोगापनयनार्थकत्वाभावात्‌ "गुप्िजूकि््यः सन्‌" इति सनोऽभावः । मघवानाविति ॥ मघशाब्दो वैदिकनिषण्टुषु धननामसु 
पठितः । तदनुरोधेन व्याचष्ट- धनवन्ताविति ॥। रूपन्तु “छन्दसीवनिपौ वक्तव्यौ" इति बनिपि “सुपां सुटुग्‌" इत्याकारादेदो बनिपो 
वकारस्य दीधे च भवति। अच्छेनद्राब्रह्मणस्पती हविर्नोऽलं युजेव वाजिना जिगातम्‌" इत्यत्तरा्धानुरोधेन विरोष्यं द्विरूपं निरूपयति- 

इन्द्राबृहस्पती इति ॥ देवताद्न्द्रे च' इत्यानङ्‌ । युबोरिति ॥। “ओसि च इत्येत्वे प्राप्ते पररूपमिति भावः । श्रुतौ चनेत्येकं पदं 
समुचयार्थमिति व्याचष्टे- देवता अपीति ॥। (भापो वै सवां देवताः इति श्रुतेरिति भावः । “मीञ्‌ हिंसायाम्‌" इति 
धातोरुपसगों नीतमथंमाह- प्रमिनन्ति जानन्तीति ॥। * अत एब न "हिनुमीना" इति (व्या,टि.) णत्वम्‌ । 
प्वादिपूपसङ्कयानाद्धातो्हस्वः। परमेश्वरस्येति ॥ सत्यमिति सूर्यान्तर्गतनाम । "सत्यस्यापिहितं मुखम्‌” इति, “सत्यं चित्रश्रवस्तमम्‌” 
“सत्यं परं धीमहि" “सेव हि सत्यादयः' इति श्रुतिस्मृतिसूत्रेषु प्रयोगादिति भावः । “सदिति प्राणः तीत्यन्नं यमित्यसावादित्यः' 
इति अनप्राणादिनियामकत्वेन तत्रैव तच्छब्दनिर्वचनाच । महानीति शौ तटोपदछान्दसः । कचि सत्येत्यत्र छन्दसि बहुलम्‌” इति 
रोर्छोपः। धोऽव-धारणे' इति ऋग्भाप्यमनुसन्धायाह- एवेति ॥। मन्त्रे दीर्स्तु ऋषि तुनुघमक्षुत्ुत्रोरुप्वाणाम्‌" इति छान्दसः 
ऋचि प्रबोचमित्यत्र छन्दसि व्यवहिताश्च' इत्युपसर्गव्यवधानम्‌, “छन्दस्यमाङ्योगेऽपि इत्यडभावं च मत्वा व्याचष्ट- प्राबोचमिति 
॥ स्वप्रतिज्ञासिद्धये श्रौतार्थापत्तिमाह- विषयस्यासत्त्व इति ॥ ईहगिति ॥ ^त्यदादिषु दृशोऽनालोचने कञ्च इति इदम्युपपदे 
दृरोश्चकारात्‌ किनि “इदकिमोरीशूकी' इति इदम ईशादेश इति भावः । बाधितमिति ॥ बाधायां निरवधिकत्वाभावात्‌। अवधिरेव 
सत्य इति बाधितमन्यथाभवतीति भावः । सत्य-कर्मनामेति ॥ (सत्यः सत्यपराक्रमः" इति सहस्रनामसु पाठात्‌, {अथेनमाहुः 
सत्यकर्मेति सत्यं दयेवेदं विश्वमसौ सृजते" इति ्रुतेश्चान्वर्थकं नामेति भावः । अप्रतिष्टमिति हेतुगर्भविरोषणमित्याह- बाधितत्वादिति 
॥ असुरा इति ॥ असुराणां प्रकृतत्वादित्यर्थः । अन्यदिति ॥ तत्प्रतियोगिनमाह- सदसद्धयामिति ॥ दुष्टचित्ता इति ॥ ठ 
नष्टपदप्रयोगादिति भावः। कलियुगादाविति ॥ (मणिमत्पूर्वका दुष्टा दैत्या आसन्कलौ युगे । ते कुशा प्रबतन्ते हरिबायुबिरोधिनः' 
इति स्कान्दवचनादित्यर्थः । इष्टपराप्तौ हर्षः । अनिष्टप्राप्तौ हर्षक्षयः सुप्रसिद्ध इति भावः । अथ वा मिथ्योपदेदोन तमोगतयो भवन्ति 
। क्षि निवासगत्योः" इति धातोः । 
यावत्प्रयोजको ज्ञाने तावत्तावच्छुभाधिकः। 
तथेव बिपरीतेऽपि स्मृतौ ज्ञाने च तत्समम्‌ । 
त ॥।' इत्यादि ऋग्भाष्योक्तेरित्यर्थः । 


मूलम्‌ -  “अनित्यत्वविकारित्वपारतन्त्यादिरूपतः । 
स्वप्रादिसाम्यं जगतो न तु बोधनिवर्त्यता । 
सर्वज्ञस्य यतो विष्णोः सर्वदेतत्प्रतीयते । 
बोधासहं ततो नैतत्‌ किन्त्वाज्ञावमस्य हि ।।* इति परमोपनिषदि। 


“प्रज्ञाविनिर्मितं यस्मादतो मायामयं जगत्‌ । 
अनेनानुगतं यस्मादनृतं तेन कथ्यते । 

बोधानिवर्त्यमपि तु नित्यमेव प्रवाहतः । 

अ इत्युक्तः परो देवस्तेन सत्यमिदं जगत्‌ । 
तदधीनस्वरूपत्वादसत्यं तेन कथ्यते । 

सत्यस्य सत्यः स विभुरिन्द्रचापस्य सूर्यवत्‌ ॥' इति च। 


^तस्योपनिषत्सत्यस्य सत्यमिति। 
प्राणा वै सत्यं तेषामेष सत्यम्‌ ।।' इति च। 


“महामायेत्यविद्ेति नियतिर्मोहिनीति च । 
प्रकृतिर्वासनेत्येवं तवेच्छाऽनन्त कथ्यते । 
प्रकृतिः प्रकृष्टकरणाद्‌ वासना वासयेयतः। 

अ इत्युक्तो हरिस्तस्य वियाऽवियेति सञ्ज्ञिता । 

मायेत्युक्ता प्रकटत्वात्‌ प्रकृष्टं हि मयाभिधम्‌। 
विष्णोः प्रज्ञभिरेवैका शब्दैरेतैरुदीर्यते । 
प्रज्ञभिरूपो हि हरिः सा च स्वानन्दलक्षणा' इति च। 


(त.मं,) ननु “स्वप्रेऽन्थांगमो यथा", “मायामये बासनया शयानः", (अभसनपि शाद भस देहः", 
“यदाविरासीदनृतस्य सर्वम्‌” इत्यादिवाक्येषु स्वप्रसाम्यायुक्तेः कथं जगतो न बाध्यत्वमित्यत आह- अनित्यत्वेति 
॥ आदिशब्दात्‌ वासनावङात्वं बिकारजनकत्वं च । स्वप्रादीत्यादि-शब्दान्मनोरथः। विष्णोः प्रज्ञाया मायाशब्दवाच्यत्वे 
प्रमाणमाह - महामायेति ॥ हरेः प्रकृष्टत्वात्‌ मयाख्यत्वं, तत्सम्बन्धिनी माया । 


टीका- ननु पुराणादौ 'स्वप्रमनोरथो यथा” इति जगतः स्वप्रादिसाम्यमुच्यते । तच ज्ञाननिवर्त्य॑त्व-मेव नान्यदस्ति 
। तत्कथं न कुत्रापि जगतो मिथ्यात्वमुच्यत इत्युक्तमित्याशङ्कं श्रुत्यैव परिहरति- अनित्यत्वेति ॥ विकारित्वम्‌ 
एकप्रकारेणानवस्थानम्‌ । आदिपदेन दुःखप्राचुर्यं गृह्यते । रूपतो धर्मेण स्वप्रादिसाम्यमुच्यते । बोधनिवर्त्यतात्र 
कारणं न भवति । कुतो नेत्यत आह- सर्वज्ञ -स्येति ॥ अधिष्टानाभिमतयाथात्म्यज्ञानवतः । तृतीयार्थ षष्ठी । 
परमेश्वरवत्‌ सत्यं चेत्‌, कि तदं स्वतन्त्रमपीति पृच्छति- किन्त्विति ॥ उत्तरमाह- आज्ञेति ॥ अत्र स्वाप्रादिपदार्थेषु 
आरोपितं जाग्र्नादिकं स्वप्रादिशब्देनोच्यते । पदार्थानां तज्ज्ञानस्य च सत्यत्वात्‌ । आस्थानिवृत््यर्थं हि 
स्वप्रादिसाम्योक्तिः । अनित्यत्वादौ ज्ञापितेऽप्यास्था निवर्तत एव । तत्क प्रमाणविरुद्धमिथ्यात्व-कल्पनेनेति भावः 
। 


ननु च “मायामये बासनया शयानः इत्यादौ जगन्मिथ्यात्वस्य साक्षादुक्तत्वात्‌ कथं कुत्रापि त्दुक्तिर्नास्तीत्युच्यत 
इत्याङाङ्भामागमवाक्येनैन परिहरति- प्रज्ञेति ॥ मायया भगवत्प्ज्ञया निर्मितत्वान्मायामयम्‌ । "माङ्माने" 
इत्यस्मात्कर्मणि यत्प्रत्ययो धातोश्च हस्वः । अनेन चेष्टकेन भगवता ऋतं गतम्‌, अनुगतं व्याप्तम्‌ । बोधानिवर्त्य 
प्रवाहतो नित्यमेव । तथापि तु मायामयं कथ्यत इत्यादि सम्बन्धः । (तेन) सत्यमित्यस्योपपादनं तदधीनस्वरूपत्वादिति 
। यदि स्वतः सत्यं कथं तर्हिं तत्स्वरूपं तदधीनमित्यत उक्तम्‌- सत्यस्येति ॥ सत्यस्यापि सत्यः सत्यताया निया- 
मकः । सूर्येण बिना प्रायेणेन्द्रचापानवस्थानात्‌ । सत्यस्य सत्यत्वे बाक्यान्तरसंबादमप्याह- तस्येति ॥ सत्यस्य 
सत्यमिति तस्य परमात्मनः उपनिषत्‌ रहस्यं नाम । तस्य व्याख्यानम्‌ श्राणा बै" इति । प्राणन्तीति प्राणाः 
ब्रह्मायाः । सम्पन्नानां सम्पन्नत्वे राजा हेतुरितिवत्‌, न प्राणानां सत्यत्वमपारमार्थिकं भवति किन्तु तदधीनमेवेति। 
भगवज्ज्ञानमिव तदिच्छाऽपि मायाशब्दवाच्येत्यत्र पुराणवाक्यं पठति- महामायेति ॥। ततश्च मायामयमित्यस्य 
भगवदिच्छा-धीनमित्यर्थः सिद्धयति । तानेव शब्दान्‌ भगवत््रज्ञायां निर्वक्तुमागमवाक्यं पठति- प्रकृति-रिति॥ 
प्रकृष्टा कृतिरस्या इति प्रकृतिः । वासयेत्‌ भावयेत्‌ । बास्यत अनयेति वासना । प्रकृष्त्वान्मायेत्यस्योपपादनम्‌- 
प्रकृष्टं हीति ॥ एतेन मयेति स्वतन्त्रप्रातिपदिकं स्वार्थऽणुप्रत्यय इत्युक्तं भवति । प्रकृतिरित्यादावभिधेयं नोक्तम्‌ । 
तदिदानीमाह- विष्णोरिति ॥ भगवद्क्षण प्रकृष्टकरणादिकं कथं प्रज्ञप्तौ सम्भवतीत्यत आह- प्रज्ञप्तीति ॥। तदेक्यमेव 
स्पष्टयति- सा चेति ॥ 


(र.टि.) बिकारित्यस्य जीवादिसाधारण्यायार्थमाह- एकप्रकारेणाननस्थानमिति ॥ दुः खप्राचुर्यमिति ॥ 
पुत्रकलत्रारथादिष्वास्थाया निवर्तनीयत्वादिति भावः । अत्र कारणमिति ॥ प्रपञ्चस्य ‹स्वप्रमनोरथो यथा" “स्वप्रगन्धर्वनगरोपमम्‌'! 
इत्यादिनाऽवियमानस्वप्रादिसाम्यवचन इत्यर्थः । कारणमिति शेषोक्त्या रूपत इति कारणत्वार्थतृतीयान्तात्तसिरित्युक्तं भवति । 
अत एव धर्मणेत्युपपदं दत्तम्‌ । तथा च नष्टादिपदप्रवृत्तिनिमित्त-पापादीनां भिनभिन्त्वेऽपि तद्रदयं नष्ट इत्यादिसाम्यवचने 
तत्तद्रतभिनभिन्नपापवद्‌ बोधनिवर्त्यत्वनिमित्तपापादीनां मानादिपदविषयत्वलक्षणसाम्यस्य “अवियमानो द्यवभाति' 

इत्यादावनिदययमानादिपदेन प्रपञ्चस्य प्रतिपादनेऽ-नित्यत्वादय एव हेतवो न बोधनिवर्त्यतेति भावः । ननु “न तु बोधनिवर्त्यता' 
इत्यनेन यथा स्वप्रेऽवियमानपदप्रयोगे (र.टि,.) बोधनिवर्त्यता निमित्तं न तथा जगतोऽबिद्यमानपदविषयत्वे कारणमित्युच्यते । 
तदयुक्तम्‌ । स्वप्रादिपदार्थानां तज्ज्ञानस्य च सत्यत्वादित्यत आह- अत्र स्वप्रादिपदार्थेष्विति ॥ चेष्टकेनेति ॥ अनरान्दस्य 
चेष्टावाचकत्वं प्रसिद्धमिति भावः । ननु (सत्यस्य सत्यम्‌" इति श्रुतार्थापत्तिरेव प्राणादिसत्यत्वस्यापारमाधिंकत्वे प्रमाणमित्यत 
आह- सम्पन्नानामिति ॥ ननु भगवदिच्छायां मायाशब्दव्युत्पादनं कुत्रोपयुक्तमित्यत आह- ततश्ेति ॥ 


(रा.टि.) परिणामित्वभ्रमनिरासायाह- एकप्रकारेणेति ॥ दुःखप्राचुर्यमिति ॥। तस्थैवानास्थोत्पादकत्वेन बैराग्यहेतुत्वादिति 
भावः । स्वप्रादिसाम्यमित्यनूय दोषमाह- स्वप्रादिसाम्यमुच्यत इति ॥। बोधनिवर््यतेत्यत्रापि ेषमाह- अत्र कारणं न भवतीति 
॥ स्वप्रादिसाम्योक्तौ कारणं नेत्यर्थः । कुत इति शङ्कानिरासस्य सर्वज्ञस्येत्यनेन स्पष्टमप्रतीतेराह- अधिष्ठानेति ॥ सत्यत्वादिति 
॥ “सन्ध्ये सृष्टिराह हि" इत्यादिना सूत्रकृता स्वाप्रपदाथांनां बासनामयतया सूक्ष्मरूपेण सत्यत्यस्य 
जाग्रत्वस्थूलत्वादेरसत्यत्वस्योक्तेरिति भावः । मिथ्यात्वेनाप्युपपत्तौ किमेवं व्याख्येत्यत आह- आस्थानिवृच््यर्थमिति ॥ इति 
भाव इति ॥ अनित्यत्वेत्यादिव्याख्यानस्येति योज्यम्‌ । मायामय इति ॥ द्वितीयस्कन्धे द्वितीयाध्याये । यत्प्रत्ययो धातोश्च 
हस्व इति ॥ निरुक्तत्वादिति भावः । अनेन चेष्टकेनेति ॥ “अन चेष्टायाम्‌” इति धातोरनशब्दस्यान्तलोपो वा किप््रत्ययेन 
नकारान्तो वेति भावः । अना इति तृतीयान्तस्याथोऽनेनेति ज्ञेयम्‌ । ऋ गताविति धातोराह- गतमिति ॥ अपि त्वित्यस्यार्थः- 
तथापि त्विति ॥ कथ्यत इति || अनृतं कथ्यत, असत्यं तेन कथ्यत इति सम्बन्ध इत्यर्थः । न्द्रचापस्य सूर्यवदित्यस्य ह्ययमर्थः - 
इन्द्रचापस्य सत्यस्य सूर्यः सत्य इत्युक्ते यथेन्द्रचापस्य सत्यत्वं सूर्याधीनमिति भ्यते तथा प्रकृतेऽपि । तत्र च रात्रावपि 
कदाचिदिन्द्रचापोपलब्धेः कथमेतदित्यत आह- सूर्येण विनेति ॥ प्रायिकाभिः-प्रायोऽयं दृष्टान्त इति भावः । प्राणन्तीति ॥ 
चेष्टन्त इत्यर्थः । ननु चेतनश्चेतनानाम्‌! इत्यत्र चेतनानामपकृष्ट- चेतनत्ववत्प्राणानामपकृष्टसत््वप्राप्या मिथ्यात्वं कि न स्यादित्यत 
आह- सम्पन्नानामिति ॥ श्रीमतामि-त्यर्थः । इच्छाया मायाशब्दार्थत्वोक्तेः प्रकृतोपयोगमाह- ततश्चेति ॥ भावयेदिति ॥ 
उत्पादयेदित्यर्थः । वास्यत इति ॥ “वस निवासे" “बस आच्छादने" इत्यतो वा ण्यन्तात्‌ “ण्यासःश्रन्थो युच्‌” इति युचि अनादेदो 
टापि रूपम्‌ । स्वतन्त्रेति ।। मयदुप्रत्ययोऽयं न भवति । किन्तु स्वतन्त्रमेव प्रातिपदिकमित्यर्थः । तर्हिं मायेति कथमित्यत आह- 
स्वार्थेऽणूप्रत्यय इति ॥ ततश्चाजायतष्टाविति भावः । तत्त्वमसीत्यायभेदादि्रुति-पुराणानामथोक्तिः । 


(श्री.टि,) स्वप्रमनोरथो यथेतीति ॥ 
“अविद्यमानो ह्यवभाति हि द्रयो््यातुर्धिया स्वप्रमनोरथो यथा ।' 


इत्यत्रेत्यर्थः । तत्कथमिति ॥ ज्ञाननिवरत्य॑त्वमेव च मिथ्यात्वमिति भावः । अनित्यत्वेतीत्यादि ॥ तथा चायं मूलार्थः - 
पुराणे ऽबिदमानपदप्रयो गविषयत्वेन जगतः स्वप्रमनोरथसाम्यमुच्यते । तत्र जगतो ऽबियमान-(श्री.रि,) 
पदप्रयोगविषयत्वमनित्यत्वादिधर्मेणैव न तु बोधनिवर्त्यता ज्ञाननिवर्त्यत्वं जगत्यनिद्यमानपदप्रयोगे कारणम्‌ । स्वप्रे 
त्ववियमानपदप्रयोगे बोधनिवर््य॑त्वमेव कारणमिति । ननूभयत्रानि्यमानपदप्रयोगनिमित्तानां ज्ञाननिवर््य॑त्वानित्यत्वादिधर्माणां 
भिन्नत्वेन यथा तथेति साम्यबचनं कथं युक्तमिति चेदुच्यते। यथा हि- नष्टशाब्दप्रयोगनिमित्तया््रहयहत्यासुरापानरूपपापयोरभिंनत्वेऽपि 
तद्वदयं नष्ट इति साम्यवचनं दृष्टं तद्वदत्रापीति द्रष्टव्यम्‌ । नन्वत्र श्रुतौ जगत्यवियमानपदप्रयोगेऽनित्यत्वादिधर्माणां निमित्तत्वमुक्तम्‌ 
। तदयुक्तम्‌ । जगन्मध्ये घटादीनामनित्यत्वविकारित्वे प्रसिद्धे । तत्र जीवादिनित्यपदा्थांनामपि पतितत्बेन तेषु 
पराधीनविरोषावाप्यपगम-रूपानित्यत्वसद्धावेऽपि विकारित्वं न सम्भवतीत्यतो जीवादिसाधारण्याय विकारित्वं विवृणोति- 
विकारित्व-मिति ॥ एकप्रकारेणेति ॥ सुखटुःखादिनोचनीचतादिसद्धावेन प्रलये निर्दंहतयाऽबस्थितानां सृष्टौ देहसम्बन्ध- 
प्राप्या वा जीवानामेकप्रकारेणावस्थानाभावात्‌ । अव्याकृताकादादिनित्यपदा्थानामपि बियत्पादीयानुव्याख्या-नोक्तरीत्या 
मूतंसम्बन्धादिरूपपराधीनविदोषावाप्यपरपर्यायस्य विकारस्य सत्त्वात्‌। एवं च सर्वसाधारण्याय बिकारित्वेत्यस्योत्पत्तिमत्त्वेत्यथोँ 
द्रष्टव्य इत्युक्तं भवति । दुःखप्राचुर्यमिति ॥ ननु पारतन्त्यदुःखप्राचु्ये जीवे प्रसिद्धे, जडेषु पारतन््यसद्धाबेऽपि दुःखप्राचुर्य 
कथमिति चे । दुःखप्राचर्यापादकत्वं दुःखप्राचुर्यमिति जडबिषये व्याख्यानाददोषः । उच्यते अबियमानपदेनेति देषः । अत्र 
जगत्यवियमानपदप्रयोगे । 


मूले बोधासहमित्यस्य बोधस्यासहं ज्ञाननिवर्त्यमित्यर्थो द्रष्टव्यः । ननु जगत्यवि्यमानपदप्रयोगेऽनित्य-त्वादिकमेव निमित्तं, 
न तु बोधनिवर््यत्वमित्युक्त्या स्वप्रेऽवियमानपदप्रयोगे बोधनिवर्त्यत्वं निमित्तमिति प्राप्या मिथ्यात्वं प्रतीयते । तदयुक्तम्‌ । 

स्वाप्नादिपदार्थानां तज्ज्ञानस्य चास्मन्मते सत्यत्वादित्यत आह- अत्रेति ।। जाग्र्वादिकमिति ॥। जाग्रत्वं जाग्रद्ृष्टपदाथभिदः 
। आदिपदेन बाह्योपादानकत्वं बाह्यार्थं -क्रियाकारित्वं चेत्यपि ग्राह्यम्‌ । कुत इत्यतस्तद्रीजं स्वयमेव दरयति- पदार्थानामिति ॥ 
स्वाप्रपदार्थानामित्य्थः। ननु पुत्रकलत्रादा-बास्थानिवृत््यर्थं हि जगतः स्वप्रादिसाम्यमुच्यते। सा चास्था स्वप्रादिवज्गतो मिथ्यात्व- 
ज्ञापनेनैव निवर्तनीया नान्यथा । अतो मिथ्यात्वेनैव तत्साम्यं वक्तव्यमिति चेत्तत्राह- आस्थानिवृत््र्थं हीति ॥ आस्था 
आसक्तिः । तरिं बिनिगमनाभाव इत्यत उक्तम्‌- प्रमाणविरुद्धेति ॥ 


अन्ये तु 'स्वप्रादिसाम्यं जगतः” इत्यत्र स्वप्रादिपदार्थष्वारोपितं जाग्रतं स्वप्रादिपदेनोच्यत इति व्याख्यास्य-मानत्वाजाग्र्वस्य 
चात्यन्तासत्त्वात्तेन साकं जगतः कथमनित्यत्वादिधर्मेण साम्यमुच्यते। अत्यन्तासति जाग्रत्वेऽनित्यत्वादिधर्माणामभावादित्यत 
एते धर्मां अभावरूपतया व्याख्येया इत्यमिप्रत्यानित्यत्वं नित्यत्वाभाव इति व्याख्यातुं शक्यं, विकारित्वं भावरूपं तत्कथमभावरूपतया 
व्याख्येयमित्यत आह- बिकारित्वमिति ॥ एक्प्रकारेणावस्थानाभाव इत्यर्थः । एवं पारतन्त्र्यं स्वातन्त्याभावः । दुःखप्राचुर्य 
दुःखाप्राचुर्याभाव इति व्याख्येयम्‌। एवं च नित्यत्वाभावादिषर्मैरेव स्वप्रादिसाम्यं जगत उच्यते न तु बोधनिवर्त्यताऽतर स्वप्रादिसाम्ये 
निमित्तमिति व्याख्येयमित्याहुः । माङ्‌ मान इति ॥ “मानं ज्ञानं टयश्चैव निर्माणं चाभिधीयते” इति बचनान्मानं (श्री.टि.) 
निर्माणम्‌ । तथा च मायाशब्दोपपदात्‌ “माङ्‌ माने' इति धातोः कर्मणि यत्प्रत्यये धातोश्च हस्वे मायामयेति भवतीत्यर्थः । 
अनृतमित्यत्र अन्‌ इत्यस्यार्थो अनेनेति । तस्यार्थमाह - चेष्टकेनेति ॥ “अन चेष्टा-याम्‌" इति धातोरिति भावः । स्वत इति ॥ 
अन्यानधीनतयेत्यर्थः । तत्स्वरूपं जगत्स्वरूपम्‌। “इन्द्रचापस्य सूर्यवत्‌” इत्यत्र "तत्र तस्येव' इत्यस्य प्रायिकत्वात्प्रथमान्ताद्रतिः 
। तथा चेन्द्रचापस्य सूर्यवत्‌ सूर्यं इव, सूर्यो यथा नियामकस्तथेत्यर्थमभिप्रेत्योपपादयति- सूर्यण विनेति ॥ भाव्यनिष्टसूचनार्थं 
कदाचित्सूर्यास्तमयानन्तरं तेन विनाप्यवस्थानसद्धावात्प्रायेणेत्युक्तम्‌ । सत्यत्वे सत्यत्वनियामकत्वे । रहस्यं गोप्यम्‌ । ननु 
“सत्यस्य सत्यम्‌" इति श्रुतार्था पत्तिरेव प्राणादिजगत्सत्यत्वस्यापारमार्थिकत्वे मानम्‌ । तत्र प्राणादिसत्यत्वापेक्षया 
परमात्मसत्यत्वस्याधिक्योक्तेरित्यत आह- सम्पन्नानामिति॥। सम्पन्नानां सम्पन्नत्वस्य राजाधीनत्वबत्सत्य-शब्दोक्तप्राणादीनां 
सत्यत्वमपि परमात्माधीनमित्यन्यथेबोपपत्तेस्तेषामेष सत्यं सत्यताया नियामक इत्यनेनोक्त-त्वाचोक्तार्थापत्तिस्तत्र मानमित्यर्थः 
। तानेव शन्दानिति ॥ मायामयादिङब्दानित्यर्थः । निर्वक्तुमिति ॥ 


्रज्ञाविनिर्मितं यस्मादतो मायामयं जगत्‌! 


इति पूर्वं प्रज्ञाया मायाशब्दबाच्यत्वमुक्तम्‌ । तत्किं रूढ्या योगेन बेति शङ्कायां योगेनेत्याशयेन निर्वक्तुमि-त्यर्थः । भावयेद्‌ 
उत्पादयेत्‌ । वासनारब्दादयमर्थः कथं ठभ्यत इत्यतो निरुच्य दरायति- वास्यत इति ॥ भाव्यत इत्यर्थः । एतेनेति ॥ प्रकृष्ट हि 
मयाभिधम्‌' इत्यनेनेत्यर्थः । ननु मयेत्ययं मयटूप्रत्ययो न तु शब्दः । अतस्त्दुपरि कथमण्प्रत्यय आनीयत इत्यत उक्तम्‌ - स्वतन्त्रेति 
॥ न तु प्रत्ययभूतोऽत्र विवक्षित इत्यर्थः । स्वार्थं इति ॥ तथा च मयरान्दात्स्वार्थेऽणूप्रत्यये णित्त्वात्‌ * “अचो जञ्णिति' इति 
सूप्रेणादिवृद्धौ “यस्येति च” इति भसंज्ञकयकारस्याकारलोपे मयैव मायेति भवतीत्यर्थः । प्रकृतिरित्यादाविति ॥ प्रकृतिः 
प्रकृष्टकारणात्‌" इत्यादावभिधेयं बिरोष्यं नोक्तमित्यर्थः । सा चेतीति ॥। प्रज्ञपिरषीत्यर्थः । तथा च विष्णुपरज्प्योरेक्यमुपपनमिति 
भावः। 


(पां .टि,) बोधनिवर्त्यताऽज कारणं न भवतीति ॥ बोधनिवर्त्यता प्रपञ्चस्य “स्वप्रमनोरथो यथा" इति स्वप्रादिसाम्यवचने 
कारणं न भबति । स्वप्रस्य ज्ञाननिबर्त्यत्मनिमित्तकाविदमानपदबाच्यत्वबत्‌ प्रपश्चस्यापि 
ज्ञाननिवर्त्यत्वनिमित्तकाबियमानपदवाच्यत्वात्‌ स्वप्रमनोरथो यथेति स्वप्रादिसाम्यबचनं न भवति । किन्तु स्वप्रस्य 
ज्ञाननिवर्त्यत्वनिमित्तकावियमानपदवाच्यत्वं प्रपञ्चस्य त्वनित्यत्वविकारित्वादिनिमित्तकावियमान-पदवाच्यत्वाभिप्रायकमेव 
तत्साम्यवचनमिति योजना । अयं भावः- व्यभिचायांदिषु नष्टादिपदप्रवृत्तिनिमित्त-पापानां भिननभिन्नत्वेऽपि तत्र तत्र 
वियमानभिनभिनपापनिमित्तकनष्टपदवाच्यतामात्रस्य सर्वत्र सत्त्वात्‌ तन्मात्र-विवक्षया तद्रदयं नष्ट इति साम्यवचनम्‌ । तथा 
स्वप्रे प्रपश्चे चाबियमानपदप्रवृत्तिनिमित्तस्य ज्ञाननिवर्त्यत्व-(पां टि.) स्यानित्यत्वविकारित्वादेश्च भिन्नभिन्नत्वेऽपि 
तत्तनिमित्तकाविदयमानपदवाच्यतामात्रस्य स्वप्रे प्रपश्चे च सत्त्वा तन्मात्रविवक्षायां स्वप्रादिसाम्यवचनमिति । नन्वेवं योजना 
करतुं न शक्यते । तथा सति स्वप्रस्य ज्ञाननिवर्त्यत्वनिमित्तकमेवानियमानपदवाच्यत्नमङ्गीकृतं स्यात्‌ । न च तदुक्तम्‌ । 
अर्थन्ञानात्मकस्वप्रस्य प्रपञश्चवत्सत्यत्वेन ज्ञाननिवर्त्यत्वाभावादित्यतो नात्र स्वप्रशब्देनार्थज्ञानात्मकः स्वप्रो वाच्यतयाऽभिमतः। 
येनोक्तदोषावकाशः। किन्तु जागरानुभूतपदार्थरेकत्वम्‌ । स्वप्रे हि तात्कालिकतयादृष्टचराणामेव तनयादीनां दृष्टचरतयाऽनुसन्धानात्‌ 

। यद्वाऽत्र स्वप्रशब्देन जाग्रत्त्वं ग्राह्यम्‌। जाग्रतं नाम गगनादीनां नित्यत्वादिकं घटादीनां मृदादुपादनकत्वं बाद्यार्थक्रियाक्षमत्वादिकम्‌ 
। तच सर्वं बाध्यत्वादसत्यमेवेत्युक्तम्‌। तस्य ज्ञान- निवर्त्यत्वनिमित्तकावि्यमानपदवाच्यत्वमिति युक्त एव तदङ्गीकार इति भावेनाह- 
अच्र स्वाप्रादिपदार्थे -ष्विति ॥ 


यत्त “स्वप्रादिसाम्योक्तिस्तु अनित्यत्वादेः । अनित्यत्वविकारित्वपारतन्त्यादिरूपतः। स्वप्रादिसाम्यं जगतो न तु बोधनिवर्त्यता 
इति वचनात्‌” इति न्यायामृतग्रन्थस्य, “अनित्यत्वं नित्यत्वाभावः । विकारित्वं कूटस्थ-त्वाभावः । पारतन्त्र्यं स्वातन्त्याभावः' 
इति तरङ्गिणी कारेरनित्यत्वादिस्वरूपनिरूपणं कृतम्‌ । तदसत्‌ । बाधकाभावेन ध्वंसप्रतियोगित्वादिरूपानित्यत्वादेरेन सम्भवेन 
तत्परित्यागेन नित्यत्वाभावादिरूपानित्य-त्वादिपर्यन्तधावनानर्थक्यात्‌। न चात्र स्वप्रशब्देन स्वप्रगजादिकं न ग्राह्यम्‌ । स्वप्रगजादीनां 
तज्ज्ञानस्य च सत्यत्वेन प्रपश्चे तत्साम्यस्यानिष्टत्वाभावात्‌। किन्तु स्वाप्रगजादिजाग्रत्वमेव । तथा च स्वाप्रजाग्रत्वस्य भ्रमविषयतया 
अत्यन्तासत््वेन ध्वंसप्रतियोगित्वादिरूपानित्यत्वायसम्भवेन तत्सङ्ग्रहार्थं नित्यत्वाभावादिरूपा-नित्यत्वायाश्रयणमर्थवदिति 
वाच्यम्‌ । ध्वं सप्रतियोगित्वादिरूपानित्यत्वादे्नाग्र्वादावसत्त्वेऽपि प्रपञ्चे सत्यत्वेन दोषाभावात्‌ तत्पर्यन्तधाबनानर्थक्यानुद्धारात्‌ 
। न चैबमनित्यत्मादिना अनित्यत्माद्ाक्रान्ततया प्रपश्चस्या-वि्यमानपदबाच्यत्बनिर्गांहेऽपि न 
जाग्रत्नस्याबिद्यमानपदबाच्यत्वनिर्गांहः । तस्यानित्यत्वाद्ाक्रान्तत्वा-भाबादिति बाच्यम्‌ । जाग्रत्मस्य 
बोधनिवर्त्यत्वेनैवावियमानपदवाच्यत्वसम्भवेनानित्यत्वादिनैवावियमान-पदवाच्यताया अवक्तव्यत्वात्‌ । 


न च बोधनिवर्त्यत्वस्य न तु बोधनिवर्त्यतेत्यनेनावियमानपदप्रवृत्तिनिमित्तत्वनिषेधात्‌ कथं तदाश्रयणेन 
जाग्रत्वस्यावियमानपदवाच्यत्वनिर्वाहः स्यादिति वाच्यम्‌ । प्रपञ्च एव बोधनिवत्य॑त्वस्यावियमानपदप्रवृत्ति-निमित्ततायास्तेन 
निषेधेऽपि, सर्वथा अवियमानपदप्रवृत्तिनिमित्तताया अनिषेधेन तदाश्रयणेन जाग्र्वस्याविय -मानपदवाच्यत्वस्याप्रत्यूहत्वात्‌ । 
अन्यथा बोधनिवर्त्यताकारणं न भवतीत्येव वक्तव्यतया अत्र कारणं न भवतीत्युक्त्यसामञ्जस्यप्रसङ्गात्‌ । न चैवं प्रपञ्चे जाग्रत््वे 
चानियमानपदप्रवृ्तिनिमित्तस्थैकस्याभावादविय-मानपदवबाच्यत्वेनात्र विवक्षितस्य स्वप्रादिसाम्यबचनस्य कथं प्रपञ्चे निर्वाह इति 
वाच्यम्‌ । नष्टादिपदप्रवृत्ति-निमित्तानां पापानां भिनभिननत्वेऽपि नष्टपदवाच्यत्वेन साम्यस्य तद्रदयं नष्ट इत्यादौ दृष्टत्वेन प्रपश्च 
जाग्रते (पां ,टि,) चाविद्यमानपदप्रवृत्तिनिमित्तस्य भिनभिन्नत्वेऽप्यनियमानपदवाच्यत्वेन साम्यस्योपपन्नत्वादिति दिक्‌ । कर्मणीति 
॥ “उणादयो बहुलम्‌ इत्युक्तत्वादिति भावः । हस्व इति ॥ निर्वचनत्वादिति भावः । स्वतन्त्रमिति ॥ अखण्डं, न तु माड्‌ मान 
इत्यतः कर्मणि यत्प्रत्यये धातोश्च हस्वत्वे निष्पनमयङ़ाब्दोऽयमिति भावः । तर्हिं मयेत्येव भवितव्यम्‌ । मायेति तु 
कथमित्यतोऽस्मात्स्वारथं अणि णित्त्वादादिवृद्धौ तत्सिद्धिरिति भावेनाह- स्वार्थऽणिति ॥ 


(न्या.टि,) “अतो न कुत्रापि जगतो मिथ्यात्वमुच्यते" इति प्रतिज्ञामसहमानो मायिमतानुयायी शिष्यः स्वयमपि त्दुक्तिभ्रान्तदशङ्कते- 
नन्विति ॥ साम्योक्तिमात्रेण कथं मिथ्यात्वलाम इत्यत आह- तचेति ॥ आक्षिपति- तत्कथमिति ॥। श्रुत्येवेति॥। स्मृतिमूलत्मेन 
व्याख्यानत्वेन च प्रलयेत्यर्थः । अनित्यपदमुत्थानार्थत्वादुदास्य बिकारित्वपदं व्याचष्े- एकप्रकारेणेति ॥ रूपत इति तृतीयार्थे 
तसिरित्याह- धर्मेणेति ॥ अत्रेति ॥ स्वप्रादि-साम्योक्तावित्यर्थः । कथमस्योक्तहेतूकितित्वमित्यतो व्याचष्टे- अधिष्ठानेति ॥ 
कर्तुरमिधानस्य तृतीयाऽऽवरय-कीत्यत आह- तृतीयार्थ इति|| अनेन जगद्‌ बाध्यं न भवति अधिष्टानयाथार्थ्यज्ञानवता दृश्यमानत्वात्‌ 
। यदेवं तदेवं यन्नैवं तन्नैवमित्यनुमानं सूचयति । स्वप्रादिपदार्थमाह- अत्रेति ॥ 


ननु नेदं व्याख्यानं युक्तं मूलासङ्गतत्वात्‌ । तथा हि- “स्वप्रमनोरथो यथा" इति भगवताऽभिहितं जगतः स्वप्रादिसाम्यं 
ज्ञाननिबर््य॑त्वमेव। तदेव मिथ्यात्वमिति कथं न जगतो मिथ्यात्वमुच्यत इत्याराङ्धानिवृत्य हि शरुतिरुपात्ता। तत्र ्यनित्यत्वायाकारेणैव 
साम्यं न बोधनिवर्त्यत्वेनेत्युक्तम्‌ । तत्र यदि स्बप्रादिशब्देन ज्ञानं पदार्था वबोच्येरन्‌ तदा तेषां सत्यत्वेन ज्ञाननिवर्त्यत्वाभावेन 
तत्रत्यानित्यत्ादिधर्मेण साम्यमुक्तं युक्तं स्यात्‌ । स्वप्रादिशब्देन तत्रारोपितजाग्रत्वायुक्तौ तु तस्यात्यन्तासत््वेन तत्र 
ध्वं सप्रतियो गित्वरूपानित्यत्मस्य, एक -प्रकारेणानवस्थानरूपनिकारित्वस्य, पराधीनसत्ताकत्वरूपपारतन्त्रयस्य, 
आदिपदोक्तदुःखप्राचुरयस्य च सर्वथाऽ-सम्भवात्‌ तद्रूपेण साम्योक्तिरयुक्ता स्यात्‌ । प्रत्युत तस्य मिथ्यत्ेन ज्ञाननिवर्त्यत्वस्यैव 
सत्त्वेन तत्रत्येन तेन रूपेणैव साम्यं युक्तं स्यादिति “न तु बोधनिवर्त्यता" इति निषेधानुपपत्तिः । तस्माद्रिपरीतमिदं व्याख्यानमिति 
चेत्‌, मैवम्‌ । अभिप्रायसद्धावात्‌ । सादृश्यापरपर्यायतत्साम्योक्तििं तद्धर्मप्रतिपत्तये भवति । यथा लोके गौरिबायं गवय इति, 
यथा वा काव्ये हंसीव कृष्ण ते कीः" इति, यथा वा पूर्वतन्त्रे रयेनीयवैरोषिकाङ्गग्रतिपत्तये “समानमितरच्छयेनेन' इति 
वाचनिकातिदेशः। यथा वा व्याकरणे “लोटो लङ्वत्‌” इति तामादिकार्यप्रतिपत््यथां साम्योक्तिः। तथा तद्धर्मनिषेधाय तत्साम्यनिषेधः 

। यथा लोके “न तेनायं समः' इति, यथा वाऽलङ्कारे “मुधाऽपवादो मुग्धाक्षि त्वन्मुखाभं किलाम्बुजम्‌" इति । यथा वा “न 
त्वत्समश्चाभ्यधिकश्च दृश्यते" इति। एवं च प्रकृतेऽपि साम्यप्रतियोगिनि स्वप्रादावनित्यत्वादिसद्धावेन तेन तत्साम्योक्तिसम्भवेऽपि 
बोधनिवर्त्यत्व-निषेधोऽनुपपन्ः । उपमानभूते स्वप्रादावेव तद्धमाभिावेनाप्रसक्तत्वात्‌ । अप्रसक्तस्य च निषेधायोगात्‌ । अत एव 
पूर्वतन्त्रे प्रागपरोधान्मलबद्राससः' इति जैमिनिसूत्रे, मल्वद्वासस उदक्या क्रत्वारम्भात्प्रागेव “यस्य (न्या.टि, ) व्रत्येऽहनि 
पल्यनालम्भुका भवति, तामपरुध्य यजेत" इत्यानालम्भुकाख्यरजस्वलाया निषेधेन क्रताबप्रसक्तत्वा्न तन्निषेधः क्रत्वर्थ इत्युक्तम्‌ 
। अत एव “नान्तरिक्षे न दिवि" इत्यप्रसक्तप्रतिषेधत्वानित्यानुबाद इत्युक्तम्‌ (चयनप्रतिषेधात्‌" इत्यत्र । इत्थं च 
बोधानिवर््य॑त्वनिषेधोऽनुपपन्न इत्यत आह- अत्रेति ।। आदिराब्देन बहिः्त्वादिपरिग्रहः । अयं भावः । स्वप्रादिशब्दाथाँ द्विविधः 
। गजादिरर्थो जाग्रत्वं च। साम्यं च द्विविधं ग्राह्यं निषेध्य (ध) चेति। तत्र ग्राह्यसाम्यप्रतियोगिसमर्पकस्वप्रादिङाब्देन पदार्थोक्ताबपि, 
अत्र निषेध्यांदो निषेध्य-साम्यप्रतियोगिसमर्पकस्वप्रादिशब्देन वेधरम्याच न स्वप्रादिवत्‌' इत्यत्रेव तेष्वारोपितं जाग्रत्वादिकमुच्यते 
। न च प्रकृतत्वात्त एबोच्येरन्‌, वैषम्यादित्याह- पदार्थानामिति ॥ तथा च तेषां निषे(ध)ध्यसाम्यप्रतियोगि-समपंकस्वप्रादिशब्देन 
ग्रहणासम्भवः । इत्थं च पदार्थसाम्यमेव भगवता भागवतेऽभिहितम्‌। न जाग्र्वा-यारोपिततद्धर्मसाम्यमिति हदयम्‌ । शङ्किता तु 
भागवते स्वप्रादिशब्देन जाग्रत्त्वं गृहीतमिति बभ्राम । नन्ास्था-निवृत्तये बोधनिवर््यत्वोक्तिः किं न स्यादित्यत आह- 
आस्थानिवृक्तयर्थं हीति ॥ आस्थानिवृत्तरुदेश्याया अन्यतोऽपि ठभ्यत्वानाप्रामाणिकतात्पर्यकल्पना युक्तेति रहस्यम्‌ । 


केचित्तु 
“भवियमानो द्यवभाति हि द्रयोर्ध्यातुर्धिया स्वप्रमनोरथो यथा 

इति पुराणेऽबियमानपदप्रयोगबिषयत्मेन जगतः स्बप्रमनोरथसाम्यमुच्यते । तत्र जगतो ऽबिद्यमानपदप्रयो ग- 
विषयत्वमनित्यत्वादिधर्मैरेव न तु ज्ञाननिवर्त्यत्वं तत्पदप्रयोगे कारणम्‌ । स्वपर तु ज्ञाननिबर्त्यत्वमेव कारणमिति मूलं योजयित्वा, 
स्वप्रे ज्ञाननिवर्त्यत्वस्य जगत्यनित्येऽनित्यत्वादिधर्माणां चावि्यमानपदप्रवृत्तिनिमित्तत्मे कथं स्वप्रबदवियमानं जगदिति 
साम्यमित्याशङ्य नष्टपदप्रवृत्तिनिमित्तयो्रद्यहत्यासुरापानयोर्भेदेऽपि तद्रदयं नष्ट इति प्रयोगो दृष्ट इति समाधाय (जगदवियमानं) 
जगन्मध्यपतितेषु जीवादिषु नित्येषु पराधीनविरो षागाप्यपगम-रूपानित्यत्नसम्भवेऽपि 
विकारित्वमसम्भवीत्यारङ्कापनोदायैकप्रकारेणानवस्थानं विकारित्वमिति विवृतमिति व्याचक्रुः । तचिन्त्यम्‌। अवियमानपदेनैव 
मिथ्यात्ववाचिना पूर्वेपक्षसम्भवे स्वप्रादिसाम्यमादाय तदयोगात्‌। अबिद्यमानपदप्रयोगविषयत्वेन साम्ये जगतः स्वप्रादिसाम्यमुच्यते 
। तच ञ्ञाननिवर्त्य॑त्वमेव' इत्यवतारटीका-विरोधाच । “रूपतो धर्मण स्वप्रादिसाम्यमुच्यते न तु बोधनिवर््य॑ताऽत्र कारणम्‌” इति 
योजकटीकाविरोधाच । अत्राविद्यमानपदगतेर्वक्तव्यतापाताच । अवियमानपदस्य स्वीयतयाऽवियमानपरतया तात्पर्ये 
व्याकृतत्वेनानित्य-त्वादेरनिमित्तत्वायोगाच। अत्रोक्तरीत्याऽनित्यत्वादिनैव साम्यसम्भवे एकत्र ज्ञाननिवर्त्यत्वस्य परत्रानित्यत्वा- 
देग्रहणायोगाच । स्वपे ज्ञाननिवर््यत्वस्य जगत्यनित्यत्वादेनिंमित्तत्वे तद्रदवियमानमिति साम्योक्त्ययो -गाच । दृष्टान्ते नष्टराब्दस्य 
दुष्टर्थकतया ब्र्महत्यासुरापानयोर्दोपषत्वेनैकीकारबद्‌ ज्ञाननिबर््य॑त्वानित्यत्वयोरेकी-कारायोगेन तदरैषम्यात्‌ । जीवेषु देहहान्या 
एवानित्यत्बरूपत्मेन पराधीनविरो घाबाप्यपगमरूपानित्यत्म-सद्धागे ऽपीत्यस्यायो गाच्च । परिणामस्य 
सर्बसाधारण्यायोगेऽप्येकप्रकारेणानवस्थानस्य सर्वत्र सम्भवेन विकारि-त्वेत्यस्योत्पत्तिमत््वेत्यर्थो द्रष्टव्य इति परिष्कारस्यायोगाच 
। अधिकं तु गुरुप्रभायाम्‌। 


(व्या,टि.) अन्ये तु जाग्र्नस्यैव स्वप्रादिपदार्थत्वेन तस्य चासत््वेनानित्यत्वादिकं कथमित्याङाङ्कयानित्यत्वस्य 
नित्यत्बाभावरूपत्मेन बिकारित्वस्यैकप्रकारेणाबस्थानाभाबरूपत्मेन पारतन्त्रयस्य स्ातन्त्याभावरूपत्बेन दुःख- 
पराचुर्यस्याप्राचु्यांभावरूपतयाऽभावधर्म  साम्यमसताऽपि सम्भवतीत्याह । तदपि न । भावधरमरगजादिसाम्य -सम्भवे 
एतत्कल्पनायो गात्‌ । ध्वं सप्रतियो गित्वादिरूपानित्यत्वायभावसाम्यस्य भगवत्यपि सम्भवेन तत्परिग्रह-सम्भवाच । 
पारतन्त्रयादिपदास्वारस्याचेत्यलम्‌ । 


अथ वा स्वप्रादिसाम्यमुच्यत इति साम्यं साधर्म्यं यथेति साधर्म्यदृष्टान्तनिर्ददात्‌ । “न स्वप्रादिबत्‌" इति सप्रे जाग्र्वस्य 
स्वप्रशब्देन निर्देशादत्रापि जाग्र्वमेबोच्यत इति मत्वा तत्साम्यं पर्यवस्यति- ज्ञाननिवर्त्यत्व-मेवेति ॥ श्रुत्या शङ्धापरिहारक्रमं 
दरदायति- धर्मेणेति ॥ अनित्यत्वादिधर्मेण स्वप्रादिसाम्यमुच्यत इति साम्योक्तिहेतूक्तिः । विपक्षं निरस्यति- बोधनिवर्त्यत्वेति 
॥ अच्रेति ॥ यथेतिसाम्योक्तावित्यर्थः । अत्रेत्यनेन तथा न स्वप्रादिबदिति बेधर्म्योक्तावेव कारणं भवति । तत्रैव स्वप्रादिपदेन 
जाग्रत्वादिपरिग्रहादिति सूचयति । बेधर्म्योदाहरण इव साधर्म्योदाहरणेऽपि जाग्रत्वादि किं न गृह्यत इत्यत आह- अत्रेति ॥ 

स्वप्रादिशब्द इति सप्तम्यन्तेनान्वेति ॥ नोच्यत इत्यतः परं वैषम्यात्किन्तु पदार्था एवोच्यत इति दोषः । कुत इत्यत आह- 
पदार्थानामिति ॥ नन्ारो पितानारो पितयोरनारो पितपरिग्रहेणानित्यत्वादिना साम्यम्‌ । न नाग्र्नपरिग्रहेण 
बोधानिवर्त्यताकारेणेत्यत्र किं विनिगमकमित्यतः श्रुतिरेव नियामिका फलं चान्यथासिद्धमित्याह- स्थेति ॥ अनित्यत्वादाविति 
॥ व्याख्याश्रुतिनिणीततात्प्यविषय इत्यर्थः । प्रमाणविरुद्धेति ॥ श्रुतिविरुद्धेत्यर्थः। अयं भावः - पर्वतोऽग्रिमानित्यत्रान्वयदृष्टान्तो 
महानस एव गृह्यते न तदयोग्यो महाहदः । एवमिहापि श्रुति-गृहीततात्पर्यकेण पुराणेनाप्यनित्यादौ उक्ते तद्धर्मवान्‌ सत्यो धर्म्येव 
दृष्टान्तीकर्तव्यो न तदयोग्यं जाग्रतम्‌ । किन्तु नैवं जगत्‌ न स्वप्रादिवदित्यत्र यत्र वैधमम्यो दाहरणीकृतं तत्रैवेति रहस्यम्‌ । 

साक्षादिति मायामयपदेनाविद्याकारत्वस्य मूलत एवोक्तेरित्यर्थः । संज्ञाभ्रान्तिरेब तब न तेन त्दुक्ति-रित्याशयेन तनिर्वक्ति- 
माययेति ॥ निर्मितत्वादिति ॥ अनेन मूले बिबिधतया नितरां मितं निश्चितमित्यर्थः सूचितः । निर्मितमिति पाठे “मा निर्माणे" 
इति धातुं निरदिक्षदिति भावः। तचिर्वचनाय धातुं पठति- माङ्‌ मान इति ॥। यत्प्रत्यय इति ॥ (अचो यत्‌" इति सूत्रादिति भावः 
। तर्हिं “ईयति' इति ईकारादेदो गुणे च मेयमिति स्यादित्यत आह- धातोश्चेति ॥ निरुक्तत्वादिति भावः । एवं च मायामयपदं 
भगव्परज्ञा-विनिधितत्वमाह । तच्च सत्यत्वाविनाभूतमिति न मिथ्यात्वं वक्तीति भावः । नन्बनेनेति निर्वचने इदमृतमिति 
स्यानानृतमित्यतो नायमिदमृशब्दः किन्त्वनशब्द इत्याशयेन व्याचष्टे- चेष्टकेनेति ।। उपपदाकारलोपग्छान्दस इति भावः । 
बोधनिवर्त्यमित्यादि व्यर्थमित्यतो रूढार्थपरिग्रहे बाधकपरतालाभायेति भावेना-पीति व्याचष्ट- तथापीति ॥ इत्यादीति ॥ अनृतं 
कथ्यत इति पृथग्योजनेति भावः । तदधीनेति ॥ अनेन मूले तेन सत्यमिति विग्रहे कर्तरि तृतीयत्युक्तं भवति । कथमिति ॥ 
परायत्तस्य स्वभावत्ासम्भवादिति भावः । स्वस्वामिभावे (व्या.टि.) सत्यस्येति षष्ठीत्याह- नियामक इति ॥ विनाऽपि सूर्यंण 
किञ्चित्कालमवस्थानाप्रायेणेति । प्राणपदस्य पञ्चवृत्तिपरत्वभ्रन्तिवारणाय व्याचष्टू- प्राणन्तीतीति ॥ उक्तशङ्गामपनयति- 
सम्पन्नाना-मिति।॥ मायामयशाब्दं प्रकारान्तरेण व्याख्यातुं मायाशब्दं निर्वक्ति- तानेवेति॥ इच्छाप्रयुक्तान्‌ चतुर-शब्दानित्यर्थः 
। स्वतन्त्रमिति ॥ न मयडित्यर्थः। 


मूलम्‌ - “सर्वे वेदा हरे भेदं सर्वस्माज्ज्ञापयन्ति हि। 
भेदः स्वातन्त्यसार्वज्ञसर्वैश्र्यादिकश्च सः । 
स्वरूपमेव भेदोऽयं व्यावृत्ति स्वरूपता । 
सर्वव्यावृत्तये यस्मात्‌ स्वशब्दोऽयं प्रयुज्यते । 
सर्वव्यावृत्ततामेव नेति नेत्यादिका श्रुतिः । 
विष्णोरतो बदेदन्या अपि सर्वा न संशयः ।' इति नारायणश्रुतिः। 


(त.मं.) स च भेदो नान्यत्वमात्रम्‌ । स्वातन्त्यसार्वज््यादिरूपो बिलक्षणभावो हि विवक्षितः । भेदाङ्गीकारे भेदस्य 
भेदान्तरापेक्षयाऽनवस्थेत्यत आह- स्वरूपमिति ॥ व्यावृक्तिर्वैलक्षण्यमेव स्वरूपतेति यत्‌ तस्मात्‌ स्वरूपमेव 
भेदः । कथं वैलक्षण्यमेव स्वरूपतेत्यत आह- सर्वेति ॥ 


टीका- एवं जीवेश्वरभेदे अतत्त्वमसीत्यागमस्तावत्यरमाणमित्युक्तमुपपादितम्‌ । तथाऽपि सर्वागमा भेदविषया 
इत्येतत्कुत इत्यतः सर्वागमाना प्रत्येकमुदाहरणेन भेदपरत्वप्रतिपादनम्‌ अल्पे ग्रन्थे दुःशकमित्यभिप्रायवान्‌ सर्वेऽपि 
वेदा भगवतः सर्वस्माद्धेदमेव बोधयन्तीत्यत् श्रुतिमेव पठति- सर्वं इति ॥ 


सर्वे बेदा हरेः सवंस्माजजीवजडात्मकाद्धेदं ज्ञापयन्तीत्ययुक्तम्‌। “सर्वोत्कर्षं देवदेवस्य विष्णोः" इति तद्रुणोत्कर्षं 
सर्गबेदानां महातात्पर्यस्योक्तत्मेन तद्विरोधात्‌ । न द्येकस्योभयत्र महातात्पर्यमुप-प्ते । 
एकवाक्यत्वस्यार्थकत्वाधीनत्वादित्यत आह- भेद इति ॥ स च भेदः स्वातन्त्यादिरूप इत्यन्वयः । गुणोत्कषोँ भेद 
इत्येक एवार्थः । अतो न विरोधः । यदि स्वातन्त्यायुत्कृष्टगुणलक्षणे हरेः सर्वस्माद्धेदे सर्वेषां बेदानां महातात्पर्यं 
तदा वक्तव्यं हरिः कुतः सिद्ध इति । बेदेभ्य एवेति चेन । उभयत्र महातात्पर्यविरोधादित्यत आह- स्वरूपमेवेति॥ 

हरेरिति वर्तते । अयं स्वातन्त्यादिलक्षणः । तथा च स्वातन्त्यादिरूपभेदस्यरूपे हरौ तात्पर्यमित्यर्थः। 


ननु भेदशब्दो भावसाधनः करणसाधनश्च । तत्र भेदनं भेद इति भावसाधनेनान्योन्याभावो व्यावृक्तिरूपोऽभिधीयते 
। भिद्यतेऽनेनेति भेद इति करणसाधनेन स्वातन्त्यादिरसाधारणो धर्मः कथ्यते । तत्राय एवात्र प्रकृतः । द्वितीयस्तु 
तादर्थ्येन । तथा च हरेः सर्वतो व्यावृत्ताबसाधारण-धर्मस्वरूपे हरौ च वेदानां महातात्पयाङ्गीकारे पुनर्वाक्यभेदः 
स्यादित्यत आह- व्यावृत्तिश्ेति ॥ वस्तुनो याऽन्यस्माद्वयावृत्तियां च स्वरूपता तदुभयं ताबदेकमेबेत्यर्थः । 
तत्कुत इत्यत आह- सर्वेति ॥ अयं स्वरूपङब्दान्तर्गतो रूपदाब्दो हि बस्तुपर्यायः, स्वपरसाधारण इति स्वशब्दस्य 
प्रयोगः । ततश्च “सिद्धे सत्यारम्भो नियमार्थः" इतीतरसर्वव्यावृत्तिबोधनाय स्वरशब्दः प्रयुज्यत इति लभ्यते । एवं च 
सर्वतो व्यावृत्तं रूपं स्वरूपमित्यर्थः सम्पद्यते । धर्मबचनानां धर्म्यभिधायक त्वात्‌ । स्वरूपस्य भावस्स्वरूपता । 
प्रत्तिनिमित्तमेब शब्दस्य तद्धितवाच्यो भाव इति स्वरूपता व्यावृत्तिश्चेत्येक एवार्थं इत्यर्थः । न चात्र 
भावभवित्रोभदोऽस्ति । केवलं बिदोषबलेनैव भाव-भवितृभावः । अतः सर्वस्माद्वयावृक्तिरपि हरेः स्वरूपमेवेति 
द्विविधे भेदे हरौ च तात्पर्यमित्येतन्न विरुध्यते । विरोषविवक्षायान्तु स्वातन्त्यादिगुणैस्तनिमित्तया सर्वतो व्यावृत्या 
च विशिष्टे हरौ तात्पर्यमिति भावः । अस्त्वेवं विरोधाभावः । तथाप्युभयविधभेदप्रतिपादकवाक्यानां बेदेऽदरशानात्‌ 
कथं तत्र तात्पर्यमुच्यत इत्यत आह- सर्वेति ॥ एवशब्देन सवांसत्त्ववादित्वं व्यावर्तयति । अतः, अन्याः शयः 
सर्वज्ञः" इत्यायाः सर्वा अपि श्रुतयो विष्णोरसाधारणधर्मान्‌ बदन्तीति देषः । तदेवं “सन्ति च भेदे सर्वागमाः' 
इत्येतत्सिद्धमिति । 


(र.टि,.) ननु स्वरूपरशब्दान्त्ग॑तस्य स्वशब्दस्य व्यावृत्त्यथत्वात्कथं व्यावृत्तवस्तुलामे इत्यत आह- धर्म-वचनानामिति।॥ स्वशब्दस्य 
व्यावृत्त्यर्थत्वेऽपि कथं स्वरूपताव्यावृत्त्योरेक्यमित्यत आह- प्रवृत्तिनिमित्तमे -बेति ॥ न चैवं स्वभावव्यावृत्त्योरेक्यं स्यात्‌, न 
स्वरूपतानव्यावृत््योरिति वाच्यम्‌ । रूपरशब्दसमभिव्याहतस्यैव स्वशब्दस्य “सिद्धे सत्यारम्भो नियमार्थः" इति न्यायेन 
व्यावृत्र्थत्वाङ्गीकारात्‌। अत एवायमित्येतत्स्वरूप-शब्दान्तर्गत इति व्याख्यातम्‌ । नन्वेवमपि व्यावृत्तिविष्णुस्वरूपतयोरभेदोऽस्तु, 
विष्णुव्यावृत्त्योः कथमभेद इत्यत आह- न चात्रेति ॥ नन्बेवं बिष्णुतद्वतस्वातन्त्यादिधर्मतनिमित्तकन्यावृत्तीनामभेदे 
“सर्वस्माद्धिनत्वेन सर्वस्माद्विशिष्टत्वेन ज्ञेयम्‌” इत्यादि कथमित्यत आह- विरोषविवक्षायान्त्विति ॥ 


(रा.टि,) सर्वागमा भेदविषया इत्येतदिति ॥ “सन्ति च भेदे सर्वागमाः' इति प्रागुक्तमित्यर्थः । कुतो विरोध इत्यत उपपादयति- 
न हीति ॥ एकस्येति ॥ एकवाक्यतापनस्य, उभयत्र भेदे गुणोत्कर्षे चेत्यर्थः । (रा,टि.) वाक्यभेदप्रसङ्गादिति भावः । कुत 
इत्यत आह- एकेति ॥ अर्थेकत्वेति ॥ (अर्थैकत्वादेकं वाक्यम्‌" इति जैमिनिसूत्रोक्तेरिति भावः । तच्छन्दचरान्दयोरन्नयेन 
अनुवादोऽयम्‌- स च भेद इति ॥ भावसाधन इति ॥ 
“धात्वर्थः केवलः शुद्धो भाव इत्यभिधीयते" 

इत्युक्तो धात्वर्थरूपो भावः साधनं प्रत्ययोत्पत्तौ अस्य शब्दस्य स भावसाधनः । एवं करणसाधन इत्यत्रापि ज्ञेयम्‌ । “भिदिर्‌ 
विदारणे" इत्यतो भावे करणे च (अकर्तरि च कारके" इति सूत्रेण घप्रत्यये “पुगन्तलघूपधस्य च' इति गुणे भेदशब्दरूपमिति 
भावः । व्यावृत्तिरूप इत्युत्तरोपयोगायोक्तम्‌ । तादर््यनेति ॥। भेदसिद्धवर्थत्वे-नेत्यर्थः । भेदकाभावे भेदस्यासिद्धेरिति भावः । 
स्वशब्दोक्त्या कथमिष्टसिद्धिरित्यत आह- ततश्चेति ॥ स्वपरसाधारणरूपपदेनैव स्वस्वकीयरूपग्रहणसिद्धावपि पुनः स्वेतिशाब्दः 
स्वस्यैव रूपं न पररूपमिति नियमार्थः सन्‌ रूपस्येतरसर्वव्यावृत्तिबोधनाय प्रयुज्यत इत्यर्थः । अत एव पाणिनीये “स्वं रूपं 
शब्दस्याशब्दसंज्ञा' इति सूत्रे स्वमिति रूपविरेषणोक्तिः। फलितमाह - एवमिति ॥। व्यावृत्त्यर्थ स्वेति प्रयोगे सतीत्यर्थः । व्यावृत्त 
व्यावृत्तिधर्म॑कम्‌ । व्यावृत्तिवाचिनः स्वशब्दस्य कथं व्यावृत्तिमत्त्वमित्यत आह- धर्मवचनानामिति ॥ तावता कथं 
स्वरूपताव्यावृत्त्योरेक्यमित्यत आह- स्वरूपस्य भाव इति ॥ को भावपदार्थं इत्यत उक्तम्‌- प्रवृत्तिनिमित्त-मेव शब्दस्येति ॥ 
स्वरूपशब्दस्य प्रवृत्तिनिमित्त स्वरूपतेति तत्प्रत्ययरूपतद्धितवाच्यो भावपदार्थः । इतीतिरब्दो हेत्वर्थः । स्वशब्दस्य व्यावृत्तिवाचिनो 
रूपपदसमभिव्याहारेण धर्मिंपरतया व्यावृत्तं रूपं स्वरूपमित्यर्थः । स्वरूपस्य भावः स्वरूपतेत्युक्त्या व्यावृत्तरूपस्य भावो 

व्यावृत्ततेत्युक्तं भवति । व्यावृत्तस्य भावश्च व्यावृत्तरब्द-प्रवृ्तिनिमित्त व्यावृत्तिरेव । तथा च व्यावृत्तिः स्वरूपतेत्येक एव अर्थं 
इत्यर्थः। ननु व्यावृत्तेः स्वरूपतायाश्चैक्यमस्तु, विष्णुनैक्यं कथं, येन वाक्यभेददोषोद्धार इत्यत आह- न चात्रेति ॥ हरावित्यर्थः 
। भावेति ॥ धर्मधर्मिंणोरि-त्यर्थः। विशेषेति ॥ भेदकार्यनिर्वाहकत्वेन भेदप्रतिनिधिविोषबलेनेत्यर्थः । नन्वेवं सदागमैकविन्ञेयम्‌' 
इत्युक्तस्य अतः सदागमैरेव सर्वस्माद्धिनत्वेन सर्वस्माद्विरिष्टत्वेन च ज्ञेयो भगवान्‌" इति परिच्छेदान्ते कथं भेदेनोपसंहार इत्यत 
आह- विरोषविवक्षायां त्विति ॥ भेदप्रतिनिधिविरोषेत्यर्थः । अतोऽन्या इति ॥ “नेति नेति" इति श्रुतितोऽन्या इत्यर्थः । 


(श्री.टि,) इत्युक्तमिति ॥ (तथा हि- अततत्वमसीति नवकृत्व उपदेशः सदृष्टान्तकः' इति प्रतिज्ञातमि -त्यर्थः । उपपादितमिति 
॥ न हि शकुनिसूत्रयोरित्यारभ्यैताबता ग्रन्थनेत्यर्थः । अर्थेकत्वेति ॥ (अर्थैकत्वादेकं वाक्यम्‌" इति जैमिनिसूत्रादित्यर्थः । ननु 
कथमनेनोक्तविरोधपरिहार इत्यत आद- गुणोत्कर्ष इति ॥ भावसाधन इति ॥ भावो धात्वर्थः तं साधयति प्रतिपादयतीति 
भावसाधन इत्यर्थः । करणसाधन इति ॥। करणत्वप्रतिपादक इत्यर्थः । तादर्थ्येनेति ॥ भेदसिद्धयर्थत्वेनेत्यर्थः । वस्तुपर्याय इति 
॥ अभिधेयार्थक इत्यर्थः । स्वपरसाधारण इति ॥ स्वपराभिधायक इत्यर्थः । ननु स्वशाब्दप्रयोगेण कथमितरसर्वव्यावृत्तिबोध 
इत्यत उक्तम्‌- सिद्धे (श्री,टि,) सतीति ॥ स्वपरसाधारणरूपराब्देनैव स्वस्मिन्‌ सिदध प्राप्ते सति पुनरारम्भो नियमार्थः, स्वराब्देन 
पुनः प्रतिपादनं स्वाख्यमेव रूपम्‌ अभिधेयमिति नियमार्थमित्यर्थः । एवं च स्वशब्दः स्वेतरसमस्तवस्तुव्यावृत्त प्रतिपादयतीति 
भावः । नन्वितरसर्वव्यावृत्तिबोधनाय यदि स्वशब्दः प्रयुज्यते तर्हि स्वरूपशब्दान्तर्गतस्य स्वशब्दस्य व्यावृत्त्र्थकत्वमेव प्राप्तं 
तत्कथं व्यावृत्तवस्तुबाचकत्वम्‌ । तथा च सर्वतो व्यावृत्तं रूपं स्वरूपमित्युक्तमसदित्यत आह - धर्मवचनानामिति ॥ एवं च 
व्यावृत्तिरूपधर्मवाच्यपि शब्दो व्यावृत्तनस्तुरूपधर्म्यभिधायकोऽपि भवति । धर्मधर्मिणोरभेदादिति भावः । 


ननु स्वशब्दस्य व्यावृत्त्यर्थकत्वेऽपि व्यावृत्तिश्च स्वरूपतेत्युक्तं व्यावृत्तिस्वरूपतयोरेक्यं कथं प्राप्तमित्यतस्त्दुप-पादयति- 
प्रवृत्तिनिमित्तमेव चेति ।। (तस्य भावस्त्वतलौ इति सूप्नोक्तत्वतल्प्रत्ययरूपतद्धितवाच्यो धर्मः शब्दस्य यत्परवृत्तिनिमित्तं तदेव 
यथा घटत्वादि। एवं च प्रकृते रूपरब्दसमभिव्याहृतस्वशन्दप्रृत्तिनिमित्तभूतैव व्यावृत्तिः, स्वरूपतेत्यत्र स्वरूपस्य भावः स्वरूपतेति 
तद्धित(भूत) स्वरूपतल्प्रत्ययवाच्यो धर्म इति तयोर्भैदा-भावाद्रयावृक्तिस्वरूपतयोरैक्यमित्यर्थः । ननु व्यावृक्तिस्वरूपतयोरैक्येऽपि 
विष्णुस्बरूपव्यावृत्त्योः कथमैक्य-मित्यत आह- न चात्रेति ॥ तथा च 
धरम॑धर्मिंणोरभेदाद्धगबद्धमं भूतव्यायृत्तिभगवत्स्वरूपयोरै क्यमिति भावः । ननु भगवत्स्मरूपव्यायृत््योरक्ये 
भगवतस्सर्वस्माद्भयावृत्तिरिति धर्मधर्मिभावायोग इत्यत आह- केवल -मिति ॥ द्विविधे व्यावृक्तिरूपे व्यावर्तकधर्मरूपे च । ननु 
भेदकधर्मव्यावृत्त्योर्विष्णुस्वरूपेणाभेदे स्वातन्त्यादिगुण-विरिष्टे सर्वव्यावृत्त्या च विशिष्टे हरौ तात्पर्यमित्येतन युक्तं 
तस्याभेदसापेक्षत्वादित्यत आह- विेषविव-क्षायामिति ॥ अभेदे भेदकार्यकारिविदोषविवक्षयेति यावदित्यर्थः । उभयविधेति 
॥ व्यावृक्तिव्यावर्तकधर्म-रूपोभयविधेत्यर्थः । एवङब्देनेति ॥ नेति नेतीत्यादिका श्रुतिः सर्वव्यावृत्ततामेव विष्णोर्वदति । न तु 
किमपि जगन्नास्तीति सर्वसत्त्व प्रतिपादयतीत्येवं सर्वासत्त्नवादित्वम्‌ एवशब्देन व्यावर्तयतीत्यर्थः । 
(पां .टि,) एकबवाक्यत्वस्येति ॥ 

अर्थेकत्वादेकं वाक्यं साकाद्भश्चेद्रिभागे स्यात्‌" 

इति जैमिनिवचनादिति भावः । विरोधादिति ॥ वाक्यभेदप्रसङ्गादिति भावः । भावसाधन इति ॥ भावो धात्वर्थः स साधनम्‌ 
अभिधेयं यस्येति बहुत्रीहिः । ततश्च भावाभिधायक इत्यर्थः । एवं करणसाधन इत्यस्यापि करणाभिधायक इत्यर्थः । रूपशब्दो 
हीति ॥ “स्वं रूपं शब्दस्य" इत्यत्र रूपशब्देन प्रसक्तस्य बा्यार्थस्य व्यावृत्तये स्वमित्युक्तत्वात्‌" इति टीकाकृताऽन्यत्रोक्तत्वादिति 
भावः । अत्र शब्दस्येति "कृत्यानां कर्तरि वा” इति कर्तरि षष्ठी । अस्य च अध्याहतेन ग्राह्यमित्यनेन सम्बन्धः । ग्राह्यमिति च 
णिजन्तायत्‌ । तेन शब्दस्य स्वयमेव रूपं प्रत्यापयति । न लोकवद्वाद्यर्थमिति सूत्रार्थः सम्पद्यते । अत्र ययपि स्वात्मीयवाचिना 
स्वशब्देन तस्य शब्दस्येवार्थस्य प्रतिपादनेऽपि नार्थस्य सत््वम्‌। अर्थो हि स्वप्रतिपत्तौ सम्बन्धग्रहणमपेक्षते । पर्यायेरपि प्रतिपादनात्‌ 
साधारणश्च । अनुकरणशब्दैरप्रत्यायनादनित्यसम्बन्धश्चेति । किं नाम प्रतीतौ उपदेडानपेक्ष-(पां.टि,) त्वादसाधारणत्वात्‌ 
नित्यसम्बन्धित्वाच शब्दरूपमेव स्वं सिद्धयतीति । अर्थस्याप्रसङ्गात्‌ किं रूपग्रहणेनेति बैयर्थ्यमागाङ्य सति तु व्याव 
तत्रैबोपक्षयाद्रूपग्रहणस्याज्ञापकत्वेऽपि प्रकृते रूपग्रहणस्य व्यावर्त्याभावेनानुपक्षीणं यद्रूपग्रहणं करोति तत्‌ ज्ञापयत्याचार्यः । 
अस्त्यन्यच्छब्दरूपात्‌ स्वं शब्दस्येति । किं पुनस्तत्‌? बाह्योऽर्थः । ततश्च शासे राब्दस्वरूपेण समानकक्ष्योऽ्थं इति सिद्धौ स्वराब्देन 
बाह्यार्थस्य प्रसक्तौ तद्रयावृत््र्थं रूपपदं प्रयुक्तम्‌ । तच सामान्याकारवाचकम्‌ । तत्र व्यापकत्वात्‌ शब्दत्वादिसाधारणाकारस्यैव 

रूपपदेन विवक्षायामुक्तातिप्रसङ्गेन सूर्रस्यैवानर्थक्यापत््या असाधारणस्यैवाधिशब्दत्वादे रूपस्य बिवक्षणीयत्वे-नार्थस्य प्रसङ्गा 
तद्वाचिभ्यः सर्वशब्देभ्यः प्रत्ययोत्पत्तिप्रसङ्ग इति युक्तः सूष्रारम्भ इति मञ्र्यादौ निणीतत्वान्न रूपशब्देन प्रसक्तस्य बाह्यार्थस्य 
स्वशब्देन व्यावृत््यभिधानमुचितम्‌। तथाप्युक्तातिप्रसङ्गनिरासार्थ प्रवत्तत्वेऽप्यस्य सूरस्य रूप्यते निरूप्यते इति रूपमभिधेयम्‌। 
तच्चोभयोरपि शब्देन प्रतिभासात्‌ शब्दोऽ्थश्चेति द्रयमपि। तत्रापि शब्दरूपमेव रूपं प्रतीतावुपदेशानपेक्षत्वादिहेतुभ्यः। न त्व्थँऽपि 
प्रतीतावुपदेशादिसापिक्षत्वादिरेतुभ्यः। ततश्वान्तरेणापि स्वशब्दं रूपराब्देन स्वरूपस्यैव प्रापतेरव्यावर्तकत्वान्न स्वशब्देन प्रयोजनमिति 
शङ्कायां सिद्धे सत्यपि यत्स्वग्रहणं करोति तज्ज्ञापयत्याचार्यः- अस्त्यन्यत्‌ स्वाद्रूपं शब्दस्येति । किं तत्‌? अर्थः । ततश्चार्थस्यापि 
शब्दस्बरूपसमानकक्ष्यत्मसिद्धया रूपशब्देन प्रसक्तिसम्भवात्तद्वयावृत््यर्थं स्नङाब्दोपादानम्‌ । ततश्च बाह्यार्थं - 
व्यावृत्तस्यासाधारणरब्दरूपस्यैव लाभात्‌ न सर्वेभ्यः प्रत्ययोत्यत्तिप्रसङ्ग इति तत्सूत्रवर्णकान्तराभिप्रायेणायं ग्रन्थः प्रवृत्त इति 
द्रव्यम्‌ । 

ननूक्तरीत्या स्वरूपरब्दान्तर्गतस्य स्वशब्दस्य व्यावृत््यर्थकत्वात्‌ कथं व्यावृत्तवस्तुलाभ इत्यत आह- धर्म -बचनानामिति 
॥ धर्मधर्मिंणोरभेदेन व्यावृक्तिरूपधर्मवाचकस्य व्यावृत्तिविशिष्टधरम्यभिधायकत्वादित्यर्थः । नन्वेवं स्वशब्दस्य व्यावृ्त्र्थकत्वे 
कथं व्यावृत्तिस्बरूपतयोरैक्यलाम इत्यत आह- प्रनृत्तिनिमित्तमेबेति ॥ न चैवं स्वताव्यावृत्त्योरैक्यं स्यात्‌, न 
स्वरूपतान्यावृत्त्योरैक्यमिति वाच्यम्‌ । रूपदाब्दसमभिव्याहृतस्य स्वराब्दस्थैव “सिद्धे सत्यारम्भो नियमार्थः' इति न्यायेन 
व्यावृत्त्य्थत्वाङ्गीकारात्‌। अत एवायमिति एतत्स्वरूपशब्दान्तर्गत इति व्याख्यातम्‌ । नन्वेवमपि व्यावृत्तिविष्णुस्वरूपतयोरमभेदेऽपि 
विष्णुव्यावृत्त्योः कथमभेद इत्यत आह- न चात्रेति ॥ कथं तर्हिं अयं भावः अयं भवितेति व्यवहार इत्यत आह- केवलमिति ॥ 
द्विविध इति ॥ अन्योन्याभावरूपे स्वातन्त्यादिरूपे चेति एवं द्विविधे इत्यर्थः । नन्वेवं विष्णुतद्रतस्वातन्त्यादिधर्मतनिमित्त- 
कव्यावृत्तीनामभेदे सर्वस्माद्धि्त्मेन सर्वस्माद्विरिष्टत्मेन च ज्ञेयम्‌" इत्यादिकं कथमित्यत आह- विरोष-विवक्षायामिति ॥ 


(न्या.टि.) शिष्यशोमुषीमनुकूलयिष्यन्‌ वृत्तवतिप्यमाणसङ्गतिं दर्शयति - एवमिति ॥ दुदशकमिति खलन्तम्‌। एक एवेति 
॥ मेदशब्दस्य करणसाधनत्वादित्यर्थः । प्रकृत इति ॥। ेक्यप्रतिषेधत्वेन साक्षात्परकृत इत्यर्थः । भावभवित्रोरभेदं वक्तु व्यावृत्तेरपि 
भावप्रत्ययार्थतया भावत्वं साधयति- तदुभयमिति || उभयपद-(व्या,टि,) वाच्यमित्यर्थः । अतो न वाक्यभेद इति भावः । एतेन 
स्बरूपतामुपेत्य व्याबृत्तिमनङ्गीकु बांणस्याद्रै तिनो व्याहतिः सूचिता । ननु व्यागृत्तिवाचकस्य पदस्य कथं 
धर्मवाचिरूपपदसामानाधिकरण्यमित्यत आह- धर्म-वचनानामिति॥। नीलमुत्पलमित्यादिविदोषणपदानां सामानाधिकरण्यबलेन 
तदद्वारा विरोष्यपरत्वादि-त्यर्थः । प्रवृत्तिनिमित्तमेवेति ॥ प्रकृतिप्रवृत्तिनिमित्तमेव न धर्ममात्रं भावप्रत्ययार्थं इत्यर्थः । तथापि 
भावभवितु-रूपार्थभेदाद्वाक्यभेदः इत्यत आह-न चात्रेति ॥ “एवं धर्मान्‌ पृथक्पश्यन्‌" इति धर्मानुक्त्वा पृथक्त्वनिषेधादि त्यर्थः 
। यथोक्तमनुव्याख्याने- 
“उक्त्वा धर्मान्‌ पृथक्त्वस्य निषेधादत एव हि । 
विरषो ज्ञायते श्रुत्या मेदादन्यश्च साक्षितः ॥' इति। 

अभेदे कथं भावभवितृभावः । तस्य भेदनिबन्धनत्वादित्यत आह- केवलमिति ॥ प्रतिनिधेरपि मुख्यकार्य-करत्वादित्यर्थः । 
पृथक्‌ स्वरूपमात्रतात्परये अखण्डार्थता श्रुतीनामित्यत आह- विङेषविवक्षयेति ॥ तथा च बिरिष्टा्थपरत्वानाखण्डार्थतेति भावः 
। उभयनिधेति ॥। व्यावृत्तिव्यावरतकरूपोभयविधेत्यर्थः । व्यावर्तय-तीति ॥ (स वा एष नेति नेत्यात्मा" इति 
प्रथमान्तपदसामानाधिकरण्यानञो व्यावृत्तिपरत्वमेव न निषेधपर -त्वम्‌ । तथात्वेऽधिकरणवाचिनि सप्तमीप्रसङ्गादिति भावः । 
अतोऽन्या इत्यत्रापि पूर्वकर्मानुवृत्तावेकार्य-प्रापतरपूर्वकर्माध्याहरति- असाधारणधर्मानिति ॥ अखण्डार्थं निगमयति- तदेवमिति 
॥ 


मूलम्‌ - “अहं ब्रह्मास्मि" (तयोऽहं सोऽसौ योऽसौ सोऽहम्‌" “योऽसावादित्ये पुरुषः सोऽहमस्मि स 
एवाहमस्मि' इत्यादि त्वन्त्याम्यपेक्षया । “स यश्चायं पुरुषे यश्चासा-वादित्ये स एकः! , “अ इति ब्रह्म 
तत्रागतमहमिति तस्योपनिषदहम्‌' इति, 

"अहंनामा हरिर्नित्यमहेयत्वात्प्रकीर्तिंतः । 

त्वं चासौ प्रतियोगित्वात्‌ परोक्षत्वात्‌ स इत्यपि। 
सर्वान्तर्यामिणि हरावस्मच्छन्दविभक्तयः । 
युष्मच्छब्दगताश्चैव सर्वास्तच्छन्दगा अपि। 
सर्वडब्दगताश्चैव वचनान्यखिलान्यपि। 
स्वतन्त्रत्वात्‌ प्रवर्तन्ते व्यावृत्तेऽप्यखिकात्‌ सदा । 
तत्सम्बन्धात्तु जीवेषु तत्सम्बन्धादचित्स्वपि । 


वर्तन्त उपचारेण तिङ्पदान्यखिलान्यपि। 
तस्मात्‌ सर्वगतो विष्णुरेको भिच्र ततो बहुः ॥।' 
इति नारायणश्रुतिः। 
“सर्वभूतेषु येनैकं भावमन्ययमीक्षते । 
अविभक्तं विभक्तेषु तज्ज्ञानं विद्धि सात्विकम्‌ ॥' 
इति भगवद्वचनम्‌ । 


(त.मं.) एेक्यश्रुतीनां गतिमाह- अहमिति ॥ तत्र ब्रह्मणि वाचकत्वेनाऽगतमहमिति पदम्‌ उपनिषद्‌ गुद्यनाम । 
तस्मात्‌ सर्वनियामकत्वात्‌ सर्वगतो विष्णुः । ततः सर्बनियामकत्वेन सर्वगतत्वत एकश्च बहुः । न च ताबता 
भेदवानित्याह- अभिदिति ॥ बिरोषेणैव तद्रहुत्वमित्या-कूतम्‌ । 


टीका - तथाऽपि “न चाभेदे कश्चिदागमः' इत्यसत्‌। अहं ब्रह्मास्मीत्यायनेकागमसद्धावादित्यत जआह- अहमिति 
॥ तयः स प्रसिद्धो योऽहं सोऽसौ सूर्यं स्थितः । योऽसौ सूरय स्थितः परमात्मा सोऽहम्‌ । प्रवृत्तमिति दोषः । तत्राये 
वाक्ये अहशब्देनान्तर्यामिणं निदिश्य तस्य देशकालपूर्णत्वलक्षणंब्रह्मत्वमुच्यते। द्वितीये तु स्थानभेदेनान्तर्यामिणोरपि 
भेदशङ्कायां स्ान्तर्यामिणः सूर्यान्त्गतेन परमात्मनैक्यमभिधाय पुनरिन्द्रार्जुनादिबदवान्तरविदोषनिरासाय योऽसौ 
सोऽहमिति सूयान्तग॑तस्य स्वान्तर्यामिणैक्यमुच्यते। तृतीयेऽप्येवमेव । आदिपदोक्तानि “अथ योऽन्यां देवतामुपास्तेऽ- 
न्योऽसाबन्योऽहमस्मीति न स बेद यथा पशुरेबम्‌' इत्यादीन्यप्यन्तयां मिबिषयतया योज्यानि । 
प्रतीतार्थपरित्यागेनार्थान्तरकल्पनं कुत इति चेत्समाख्यानादित्याह- स यश्चेति ॥ स प्रसिद्धो योऽयमित्र्थः । 
अहंशब्दस्यान्तर्यामिवाचित्वं कुत इत्यत आह- अ इतीति ॥ अहमित्यपि पदं तत्र ब्रह्मविषयतया आगतम्‌ 
अवगतमित्यर्थः। 


अहंशब्दबाच्यत्वं हरेः किं जीवाभेदेन निमिततेनेत्याशङ्कां परिहरनपेक्षितारोषार्थपरां श्रुतिं पठति- अहंनामेति॥ 
नित्यमहेयत्वादित्यनेन नञयूर्वकात्‌ भो हाक्‌ त्यागे इत्यस्मात्कर्मणि कप्रत्यय इत्युक्तं भवति। ययप्यस्मच्छब्दस्यैवेदं 
रूपम्‌, तथाऽपि हरौ तद्वृत्तौ न जीवाभेदो निमित्तमिति प्रतिपादनाय निर्वचनं कृतम्‌ । जीबेऽप्यहंशाब्दप्रवृत्ताविदमेव 
निमित्तम्‌ । स्थान्यादेशभावस्य काल्पनिकत्वादस्मदादेशस्याप्येवं निर्वचनं युक्तम्‌ । प्रतियोगित्वादाभिमुख्यात्‌ । 

अनेन तक्त्वमस्यादिवाक्य त्वंशब्देनान्तर्यम्युच्यत इत्यपि सूबितम्‌। स इत्यषीत्युपलक्षणम्‌। “भूतानि विष्णुर्भुवनानि 
विष्णुः" इत्यादौ भूतायन्तर्यामी भूतादिशब्दैः तेन तेन निमित्तेनोच्यत इत्यपि ग्राह्यम्‌ । अहमादिङशब्दयप्रवृत्तावपि 
“अहं कबिरुशना परयतामा इत्यादि कथमित्यत आह- सर्वान्तर्यामिणीति ॥ सर्वशब्दगता भूतादिसर्वंशब्दगताः 

सप्तविभक्त्यन्ता अस्मदादिशब्दा इत्यर्थः । न केवलमेकवचनान्येव । कि तिं? अखिलान्यपि वचनानि। बिभक्तिवृत्तौ 
निमित्तं स्वतन्त्रत्वादिति। कारकेषु हि विभक्तयो वर्तन्ते सङ्खयाविदोषणत्वेनापि निमित्तत्वात्‌। कारकञ्च क्रियाहेतुः 
। सर्वकारकाणाञ्च प्रधानक्रियासु अवान्तरक्रियास्वपि हरिरेव स्वतन्त्र इति युक्ता तत्र सर्बबिभक्तिवृत्तिः । 
एकत्वद्वित्वबहुत्वसङ्कयाया भेदरहितेऽपि हरौ सत्त्वात्‌ सर्बबचनवृक्तिरपि । तहिं कथमन्यत्र व्यवहार इत्यत आह- 
तत्सम्बन्धादिति ॥ तत्सम्बन्धलब्धेन निमित्तेन । न चात्र लक्षणोच्यते । उपचारेणेति ॥ परममुख्यवृत््यपेक्षया 
हीनया वृत््येत्यर्थः । तिङ्पदानीति ॥ तिडन्तपदानीत्यर्थः । अस्मादादिपूपपदेषु विहितानां तेषां तद्वृत्तौ वृत्तः 
सुलभत्वात्‌। एवमहं ब्रह्मास्मीत्यादिवाक्यगताहमादिशब्दानां विष्णुवाचित्वे कस्तेषां बाक्यानामर्थः सम्पन्न इत्यत 
आह- तस्मादिति ॥ सर्वगतो विष्णुरेक इत्यनेन (तयोऽहम्‌' इत्यादेरथं उक्तः । बहुः विपुलः पूर्णः, तेन “अहं 
ब्रह्मास्मि" इत्यादेरर्थः । ततः, सर्वस्माद्‌ भिच भिन्नोऽपीत्यभेदनिमित्तनिरासानुवादः। 


अयमत्राभिप्रायः- अस्मदादयः शब्दाः प्रत्यगादिबाचकत्वे ताबत्प्रसिद्धाः । प्रत्यगादिश्च सर्वदा पिण्डीभूत एव । 
तत्राहेयत्वादिकं निमित्तमपराधीनमन्तर्यामिणि । तत्पररितानि जीवादौ । तदेवं मुख्यामुख्यत्वाभ्यां पिण्डविषयं 
शब्दमविवेकिनो बाह्येषु जीवादिष्वेव प्रयुञ्जते यथा दहतिराब्दं काष्टे । प्राज्ञास्त्वमुख्यमंशमनादृत्य मुख्यार्थ हरौ 
प्रयुञ्जते । परैरप्यरनब्दस्येदमनिदंरूपवस्तु-गर्भपिण्डार्थताऽङ्गीकृतेवेति । 


पूर्व शरुतिसमाख्योक्ता । इदानीं स्मृतिसमाख्यामप्याह- सर्वभूतेष्विति ॥ विभक्तेषु परस्परं परमेश्वरा भिन्नेषु 
सर्वभूतेषु चेतनाचेतनेषु अविभक्तं स्वगतभेदवर्जितम्‌। तेषां व्ययेऽप्यव्ययमेकं भावं सर्वोत्तमं पदार्थं येन ज्ञानेन, 
ईक्षते विषयीकरोति तज्ज्ञानं सात्विकं विद्धीत्यर्थः। 


(र.टि,.) स प्रसिद्ध इति ॥ अनेन स चासौ यश्चति विग्रहप्रदरौनपूर्वंक वैयर्ध्यपरिहारः कृतो भवति । ननु यदि (अहं ब्रह्मास्मि" 
इत्यादिवाक्यजातमन्तर्याम्यपेक्षया प्रवृत्तं त्न्तर्यामिणो ब्रह्माभेदादेः सिद्धत्वात्तद्रोधनं व्यर्थं स्यादित्यतस्तदर्थमाह- तत्राय इत्यादिना 
॥ नन्वस्मच्छन्दरूपस्याहमित्यस्य रूढत्वा्न निर्बचनीयत्वमित्या-शङ्च परिहरति- यद्यपीति ॥। जीवे रूढत्वेऽपि हरौ 
तदभावानिर्वचनं सार्थकमिति भावः । ननु तदि नानार्थकत्वं स्यादित्यत आह- जीवेऽपीति ॥ ननु तथाप्यादेशरूपशब्दस्य 
स्थानिरब्दाथार्थकत्वेन न निर्वचनीयत्वमित्यत आह- स्थान्यादेशभावस्येति ॥ अहमिति शब्दः प्रत्यगर्थादिवाचकत्वेन स्वतः 
सिद्ध एब न तु (त्वाहौ सौ" इतीति भावः । ननूक्तनिर्बचनबलेन प्रथमैकबचनान्तास्मदादिशब्दस्य प्रवृत्तावपि 
तदुद्विवचनब्हुवचनद्वितीयादि-बिभक्त्यन्तानां मां मा त्वां त्वा इत्यादिशब्दानां कथमित्यभिप्रायेण शाङ्ते- अहमादीति ॥ अत 
एव द्वितीयाविभक्त्यन्तमेतिपदोपेतकरगन्त्यपादोदाहरणं कृतम्‌ । आदिपदेन “मम देवासोऽनुकेतमायन्‌' इत्यददेग्रह-णम्‌ । ननु 
स्वादिप्रत्ययमात्रस्य पदत्वाभावेनाप्रतिपादकत्वात्कथमस्मच्छब्दबिभक्तय इत्यायुक्तमित्यत आह- सघ्विभक्त्यन्ता इति ॥ 
नन्बेकवचनाद्या विभक्तयः । एकबचनादीनि त्वेकत्वादिसङ्खयाविवक्षायां भबन्ति। 'द्रयेकयोद्धिवचनैकबचने' “बहुषु बहुवचनम्‌” 
इत्यत्र द्रयादिङाब्दानां भावप्रधानत्वेनाभियुक्तैव्यांख्यात-त्वात्‌ तत्कथं कारकेषु विभक्तयो वर्तन्त इत्युक्तमित्यत आह- 
सङ्कयाविरोषणत्वेनापीति ॥ कारका-भितैकत्वादिसङ्कयायामेबेकवचनादिकं भवति । न निराभ्रयसङ्कयामात्रे । तथा च 
सङ्कयाधारत्वेन कारकस्यापि बिभक्तिप्रवत्तौ निमित्तत्वादित्यर्थः । प्रधानक्रियास्ववान्तरक्रियास्विति ॥ इन्दरियादिकरणादीनां 
जञानादि-लक्षणप्रधानक्रियासु, अर्थसनिकर्षजनकीभूतावान्तरक्रियास्वित्यर्थः । तत्सम्बन्धलब्धेन निमिततेनत्युक्तमेवोप-पादयति- 
न चात्रेति ॥ पिण्डीभूत इति ॥। अन्तभांबितवनिष्णुजीं ग इत्यर्थः । सर्वो ्ममिति ।। एकपदस्यै क्यार्थत्मे 
अविभक्तमित्युक्ताविरोषप्रसङ्गादिति भावः । 


(रा.टि.) आकाङ्कां पूरयति- इति शेष इति ॥ अपेक्षयेत्यनन्तरमिति भाबः । अबान्तरयिशेषेति ॥ 
अर्जुनगतयावद्भयापारानुसन्धानमिन्द्रस्येव नेन्द्रगतसर्वानुसन्धानमर्जुंनस्येत्येवंरूपविरोषनिरासायेत्यर्थः । एब -मेवेति ॥ 
आदित्यान्तर्गतस्वान्तर्यामिणोरैक्योक्तिपरमेवेत्यर्थः । योज्यानीति ॥ यो जीवः अन्यां स्वस्माद्धिनां देवतां अन्योऽसावहं 
मदन्तर्यामी चान्य इत्युपास्ते यथा पशुन बेद तथा स न बेदेत्येवंरूपेण योज्यानीत्यर्थः । अग्रे स इति भ्रवणादपौनरुक्त्यायाह- स 

प्रसिद्ध इति ॥ इत्यपीति ॥ न केवलमित्यपेरर्थः । नञपूर्वकात्‌ ओ हाक्‌ त्याग इति ॥। “उपदेरोऽजनुनासिकः' इत्योकारस्य 
“हलन्त्यम्‌” इति ककारस्यापगमे हा इत्यस्य निर्वचन-बलात्कर्मणि कप्रत्यये ककारव्यञ्जनस्य “लशकतद्धिते" इति लोपे (आतो 
लोप इटि च" इत्याकारलोपे “नलोपो नजः" इति नकारव्यञ्जनस्य लोपे च “अद” इत्यस्मात्स्वायुत्पत्तौ तस्यामि “अमि पूर्वः" इति 
पूर्वरूपे न हीयते न त्यज्यते इत्यहमिति रूपमित्यर्थः । प्रत्यगर्थ निरूटस्याहंपदस्य कि निरुक्त्येत्याशङ्कयाह- ययपीति ॥ अस्म- 
च्छब्दस्यैवेति ॥ अस्मदित्यस्मात्सुप्रत्यये "त्वाहौ सौ" इति मपर्यन्तस्य अह इत्यादेदो “दोषे लोपः! इति दकारस्य (रा.टि,) लोपे 
'इगप्रथमयोरम्‌" इति प्रथमाबिभक्तेरमादेदो अमि पूर्वः" इति पूर्वरूपे अहमिति रूपमित्यर्थः । तर्खन्यायोऽनेकार्थत्वदोष इत्यत 
आह- जीवेऽपीति ॥ एतेन जीवेऽपि यौगिक एवाहंशब्दो न रूढः । योगेनोपपत्तौ गौरवा समुदायशक्तिकल्पनेत्युक्तं भवति । 
अर्थनिमित्तपाणिनिस्मृतिस्तु व्युत्पादनमात्रपरेति भावः। अत एवाह- स्थान्यादेङ्ञभावस्येति | रेखागवयेन सत्यगवयप्रदर्शनमिव 
वुद्धिकल्पितप्रकृतिप्रत्ययविभागेन सत्यभूतस्य नित्यस्याहंपदस्य प्रदङनपरत्वादित्य्थः । युक्तमित्यत्र हेतुः - काल्पनिकत्वादिति 
॥ न हीयते न त्यज्यते स्वस्वरूपं कदाऽपि जीवेनेत्येवंरूपनिर्वचनमित्यर्थः । तेन तेनेति ॥ भूतभवनादिब्दप्रवृत्तिनिमित्तेने- 
त्यर्थ: । इत्यादि कथमिति ॥। प्रथमायाः प्रातिपदिकार्थं मात्रे विधानेन अर्थंवि्षाभावात्‌ प्रातिपदिकार्थ- 
निमित्तप्रथमानिभक्तिवृत्तिसम्भवेऽपि षष्ठयाः स्नामित्ेनोपपत्तावपि “मा मां पश्यत इति “मया सोऽन्नमत्ति" 
इत्यादि द्वितीयादिबिभक्तेर्निरक्त्या हरौ वृत्तेरयो गाद्विभक्त्यादिवृत्तिः कथमित्यर्थः । बिभक्तिमात्रस्य प्रयो गा- 
भावात्पुथगर्थानववोधकत्वाचाह- सप्नविभक्त्यन्ता इति ॥ बहुवचनार्थः सपतेति। वचनान्यनिभक्तेरभावानन केवटं सप्त विभक्तयः, 
अपि त्वखिलान्यपि वचनानीति समुच्चयायोगादध्याहतेनापिपदधटनामाह- न केवल -मिति ॥ स्वातन्त्रयस्य कथं बिभक्तिवृत्तौ 
निमित्ततेत्यतो व्यनक्ति- कारकेष्विति ॥ विभक्तय इति ॥ द्वितीयादिविभक्तिपञ्चकाभिप्रायमेतत्‌। अत एव पर्यतामेत्यादेरेबोक्तिः 
। सुप्तिडौ हि (बिभक्तिश्च' इति सूप्रेण बिभक्तिसंज्ञकौ । द्वितीयादिसुबूविभक्तयश्च “कर्मणि द्वितीया "कर्तृकरणयोस्तृतीयाः 
सम्प्रदाने चतुर्थी" (अपादाने पञ्चमी" (अधिकरणे सप्तमी" इति कर्मादिषट्कारकेषु कारकवाचिराब्देषु तदन्ततया विहिताः 
कारकनिमित्तकतया वर्तन्त इत्यर्थः । 


ननु कथमेतत्‌ । विभक्तयो द्येकबचनादिरूपाः । एकबचनादीनि च 'द्वयेकयो द्विवचनैकवचने" “बहुषु बहुवचनम्‌” इति 
कर्मादिकारकगतैकत्वद्वित्वबहृत्वसङ्कयायां बिवक्षितायामेव विधीयन्ते, कारकाणि त्मेक-बचनादिनिमित्तसङ्कयासु व्यावर्तकतया 
बिरोषणान्येबेत्यत आह- सङ्खयाविशेषणत्े नापीति ॥। राज्ञः पुत्र इत्यादाबकारके राजादाबेकत्यादौ सत्यपि 
द्वितीयैकवचनादेरदर्शनात्‌, राजानं पुत्रांश्च पद्य, राजा जीवति, राजभ्यः करं ददातीत्यादावेव सङ्कखयानिमित्तक द्वितीयैकवचनादीनां 
दर्शनेन वचननिमित्तसङ्खयाः प्रति विरोषण-त्वेनापि कारकाणां वचनात्मकविभक्तिनिमित्तत्वात्त्र बिभक्तयस्तनिमित्तकतया 
वर्तन्ते इत्युक्तिरयक्तेत्यर्थः। क्रियाहेतुरिति ॥ “क्रियां कुर्वद्धि कारकम्‌” इति प्रसिद्धेरिति भावः । प्रधानेति ॥ कुठारेण काष्ठ 
छिनत्तीत्यादौ प्रथानच्छेदनादिक्रियासु, उयमननिपतनादिरूपावान्तरक्रियास्वित्यर्थः । हरिरेव स्वतन्त्र इतीति ॥ “न ऋते त्वक्रियते" 
इत्यादिश्रुतेरिति भावः । अयमर्थ; । इब्दप्रबृत्तिर्हिं द्वेधा । प्रगृत्तिनिमित्तस्य तद्रतत्बेन, अन्यगतं प्रति 
यथेष्ट विनियो गकर्तृत्मरूपस्बातन्त्येण चेति । तत्रायाऽदहंत्ममित्यादिशब्दानामहेयत्वप्रतियो गित्मादिस्मृत्युक्त- 
तत्तच्छब्दप्रवृत्तिनिमित्तस्य “सर्वनामा सर्वकर्मा सर्वलिङ्गः सर्वगुणः सर्वधर्मः सर्वकामः सर्वरूपः" इत्यादिश्रुत्या भगवनिषठत्वेन 
तत्र प्रवृत्तिधंटादिशब्दानां घटादाविव प्रसिद्धैव । अन्त्या तु (तदधीनत्वादर्थवत्‌" इति सूत्र-(रा.टि,) सिद्धा । तत्र हि 
अन्यगतप्रवृत्तिनिमित्तं प्रति स्ातन्त्रयं यनिष्ठं तेन तत्र प्रवृत्तिरस्त्युत नेति सन्देहे भृत्यगतनिगडबन्धूदुःखादिकं प्रति राज्ञः 
स्ातन्त्रयसत्त्वेऽपि राजा बद्धो दुःखीति शब्दप्रवृत्तेरभाबेनानैकान्त्यान्न तन्निमित्तेन अस्ति शब्दप्रवृत्तिरिति प्राप्ते 
भृत्यादिबन्धादिस्वातन्त्यमात्रनिमित्तेन बन्धादियोग्ये राजनि बद्धादि-रन्दाप्रयोगस्यामङ्गलत्वादिप्रतिबन्धनिमित्तत्वाद्‌ भगवति 
तदयोग्ये अमङ्गलत्वशङ्भाऽयोगेन जीबगतबन्धादि-स्वातन्त्यमात्रनिमित्तेन “कार्यकारणबद्धौ तौ" इत्यादौ बद्धादिशब्दप्रयोगस्य 
लोके भत्यगतजयं प्रति स्वातन्त्रयेण राज्ञि जयिशब्दप्रयोगस्य च दर्शनाद्धगबत्येव तेन निमित्तेन शब्दप्रवृत्तिरिति सिद्धान्तितत्वात्‌ 
। तथा च कर्मादि-कारकगतक्रियाहेतुत्वरूपकारकत्वं प्रति स्वतन्त्रत्वात्तनिमित्तकबिभक्तयोऽपि तत्र प्रयतितुं युक्ता इति । तदुक्तं 
पद्मनाभतीर्थीये- (सर्वस्वामित्वाद्‌ भृत्यजयशब्दो राज्ञीव वर्तन्ते बिभक्तयादयः' इति । यद्वा स्वतन्त्रत्वादित्यस्य मुख्यहेतुत्वादित्यर्थः 
। भगवानेव कुठारचक्षुरादिकरणादिकारकेषु स्थित्वा तत्कार्यच्छिदाज्ञानादिकार्यं निर्वर्तय-तीति मुख्यकारकम्‌ । कुंठारादि तु 
तत्परितदाक्तिकं सत्‌, तदद्ारमात्रम्‌ । अतस्तत्र विभक्तिवृत्तर्यक्तैवेति । 

नन्बेवं बचनवृत्तिरपि तन्निमित्तसङ्कयाया एकस्मिन्विरुद्धत्वेनाभावादन्यगताःसङ्कयाः प्रति स्वातन्त्रयेणैव वाच्याः किमित्यत 
आद- एकत्वद्वित्वेति ॥। गुहां प्रविष्टावात्मानौ हि तदर्शनात्‌" इति नये द्वित्वं चैकस्य युज्यते" इत्यनुव्याख्यानादौ समर्थनादिति 
भावः । तत्सम्बन्धादितीति ॥ “रारीररूपकविन्यस्तगृहीतेरदरशयति च” इति न्यायादिति भावः । तत्र हि त्रिपायां सर्वाब्दानां 
भगवति वृत्तौ किमथोँ लोके व्यवहार इति शङ्कायां “साक्षादप्यविरोधं जैमिनिः" इति सूप्रे हानोपादाना््थं इति समादहितत्वेऽपि 
तिं बहिब्दस्य जले, जलब्द-स्याग्रावित्यायन्यवस्था स्यादित्याशङ्कायां तत्तच्छब्दमुख्यार्थहरिसम्बन्धस्य तत्र तत्र 
व्यबस्थितत्यात्तननिमिनत्तो ऽन्यत्र व्यबहारो व्यबस्थित इत्युक्तेः । ननु पूरसम्बन्धात्तीरे गङ्गापदव्यबहार इवान्यत्र 
तत्तच्छन्दमुख्यार्थभगवत्सम्बन्धा-दन्यत्र शब्दव्यवहारोऽमुख्य इति उपचारेणेति वाक्यदोषबलात्प्रतीयते । तथा चान्यत्रापि 
मुख्यार्थत्वलाभाय तत्सम्बन्धलब्धेन निमित्तेनेति कुतो व्याख्येत्यत आह- न चात्रेति ॥ (कल्पनोपदेशाच मध्वादिवदविरोधः' 
इति सूत्रे भगवत्सम्बन्धादन्यत्र वृत्तावभ्युपेतायां लक्षणा स्यादित्यतो निगमनिघण्ट्बादिसिद्धमुख्यवृत्तेटकिऽपि शब्दानामुक्तेरिति 
भावः । तत्तुल्यन्यायसिद्धोक्तिः ^तत्सम्बन्धादचित्स्वपि' इति । हीनयेति ॥ मुख्यवृत्तावेव हीनाधिकभावस्य अमुख्यवृत्तौ 
लक्षणागौण्योरिब लक्षणारूढलक्षणादेरिव (समाकर्षात्‌' इत्यधिकरणे समर्थनादिति भावः । तिङ्मात्रस्यापदत्ादाह- तिङन्तेति 
॥ अस्मदादिष्विति ॥ “अस्मयुत्तमः' इति “युष्मयुपपदे समानाधि-करणे स्थानिन्यपि मध्यमः" इति “शोषे प्रथमः" इति च 
सूतैरहं त्वं स इत्यादिशब्देषूपपदेषु विहितानामहं ब्रह्मास्मी-त्यादावहमादिरब्दवृत्तावस्मीत्यादिशब्दानां वृत्तेः सुलभत्वादित्यर्थः। 
तत्परतन्त्रत्वात्तस्येति भावः । अर्थं उक्त इति ॥ सूर्यादौ मयि च वर्तमान एक इत्यर्थकत्वात्तस्येति भावः । तत इत्यनुवादः, 
पूर्णत्वादित्यर्थः । सर्वस्मादिव्येत्यन्वयेनानुबादः । चोऽप्यर्थ इति भावेनोक्तम्‌- भिन्नोऽपीति ॥ नन्वहमादिपदानामन्तर्यामिणि 
मुख्यताऽन्यत्र हीनवृत्तिश्े्तहिं जीवे बहुटप्रयोगो न स्यात्‌ । तीरादौ गङ्गापदप्रयोगस्य प्राचुर्येणादर्शनात्‌, मुख्यार्थं (रा,टि,) एव 
सर्वेषां प्रयोगप्राचुर्याद्‌, भिननवस्तुद्धयवाचित्वेऽक्षादिशब्दवनानार्थत्वापाताद्‌ विष्ण्वादिशब्द-पर्यायतापातादुभयत्र निमित्तसत्त्व 
मुख्यामुख्यत्वायोगाचेत्यत आह- अयमभिप्राय इति ॥ प्रत्यगादीत्यादिपदेन प्रतियोग्यादिवाचकास्त्वमित्यादिङशब्दा ग्राह्याः । 
अनेन विष्ण्वादिशब्दपर्यायतानिरासः । पिण्डीभूत इति ॥ व्रह्मचेतनजीवचेतनद्वयरूपो दग्धकाष्टायःपिण्डादिबत्पिण्डीभूतः 
्षीरनीरबदविविक्ततया वर्तमान इति। अनेन नानार्थत्वनिरासः । अपराधीनमित्यक्त्या मुख्यामुख्यत्वायोगनिरासः । अविवेकिन 
इति ॥ भगवचेतन-मेलनाज्ञानिनस्तत्र मुख्यताऽज्ञानिनश्च । बाह्येषु भगवदूबदिरभूतेषु । तस्य व्याख्या- जीवादिष्विति ॥ एतेना- 
जञानमूलोऽन्यत्र प्रचुरप्रयोगः इत्युक्तं भवति । परसम्मत्याऽपि द्रटयति- पंरैरपीति ॥ इदमिति ब्रह्मचैतन्यम्‌ । अनिदमिति 
जडमन्तःकरणम्‌। स यश्चायं पुरुष इत्यादिप्रागुदाहतेनापौनरुक्त्यायाऽह- पूर्वमिति ॥ अन्तयाम्थेक्यापेक्षया सोऽहमस्मीत्यादिभ्रुतयः 
प्रवर्तन्त इत्युक्तार्थं इति योज्यम्‌ । अविभक्तपदेनापौनरुक्त्याय एकं प्रधानमित्युपेत्य फलितार्थमाह- सर्वोत्तममिति ॥ 


(श्री.दि,) अन्तर्याम्यपेक्षयेत्यनन्तरमध्याहार्यमाह- प्रवृत्तमिति रोष इति ॥ आये वाक्ये अहं ब्रह्मास्मीति वाक्ये । द्वितीये 
तद्योऽहमिति वाक्ये । अवान्तरविरोषेति ।। अंङ्यनभिमतकरणादिरूपः । यथोक्तमनुव्याख्याने !विरोषस्तु कधिदीशकृतो भवेत्‌” 
इति । व्याख्यातं च सुधायाम्‌- “विदोषः इन्द्रानभिमतखाण्डववनदहनादिरूपः' इति । तृतीये "योऽसावादित्ये पुरुष इति' वाक्ये 
। अथ योऽन्यामिति ॥ यो भगवह्क्षणां देवताम्‌ अन्यां स्वभिननामुपास्ते । कथमित्यतस्तत्प्रकार उच्यते- असौ भगवान्‌ मदन्यः, 
अहं च तस्मादन्योऽस्मीति । “न स वेद यथा पशुः" इति भदज्ञानिनः पदुत्वोक्तिरूपनिन्दया एषैव श्रुतिरभेदे प्रमाणमिति न 
वाच्यम्‌ । अस्या अपि श्रुतेर्यो भगवह्क्षणां देवताम्‌ अन्यां स्वान्तर्यामिभिनामुपास्ते । कथम्‌ ? अन्योऽसौ, अहं मदन्तर्यामी 
चान्य इति । न स बेद यथा पशुरित्येवमन्तयांमिभेदज्ञानिनिन्दापरतयाऽन्यार्थकत्वादिति भावः । श्रुतौ तच्छब्दद्रय- 
सद्धावादेकोऽनुबादपर इत्याशयेनाह- स प्रसिद्ध इति ॥ ब्रह्मविषतया ब्रह्मवाचकतया । नजुपूर्वकादिति ॥ “ओ हाक्‌ त्यागे" 
इत्यत्र ओ इत्यनुबन्धाकार एवं क्‌ इत्यपि । हा इत्येव धातुः । तथा च नजूपूर्वकात्‌ हा इत्यस्माद्धातोः कर्मणि कप्रत्यये ककारलोपे 
“आतो लोप इटि च” इति धात्वाकारलोपे “नलोपो नजः" नञो नस्य लोपः स्यादुत्तरपदे इति सूप्रेण नो नस्य लोपे सोरमागमे 
पूर्वरूपे अहमिति रूपमित्यर्थः । नन्वस्मच्छब्द्‌-रूपस्याहमित्यस्य रूढत्वान् निर्वचनीयत्वमित्याराङ्कय निषेधति- ययपीत्यादिना 
॥ अस्मच्छब्दस्यैवेदं रूपमिति ॥ त्वाहौ सौ" इति सूत्रेण युष्मदस्मदोर्मपर्यन्तस्य त्वाहादेशविधानाद्‌ अस्मद्‌ सू इत्यत्र मपर्यन्तस्य 
अहेत्यादेदो अहद्‌ इति जाते “रोषे लोपः इति दकारलोपे “डग्रथमयोरम्‌' इति सोरमादेशो अह अम्‌ इति जाते “अमि पूर्वः! 
इत्यकारस्य पूर्वरूपे अहमित्यस्मच्छब्दस्यैवेदं रूपमित्यर्थः । तदत्ताविति ॥ अदहंशन्दप्रवत्तावित्यर्थः। निर्वचनं कृतमिति ॥ 
जीवे रूढत्वेऽपि हरौ तदभावानिर्वचनं सार्थकमिति भावः । ननु तर्हंशब्दस्य नानार्थकत्वं स्यादित्यत आह- जीवेऽपीति ॥ 


464 


इदमेन अहेयत्नमेग । ननु स्थानिभूतास्मच्छब्दादेरारूपस्याहं शब्दस्य कथं (श्री.टि.) नि्ब॑चनं युक्तम्‌ । 
प्रत्ययस्येवाऽदेशस्याप्यनिर्वंक्तव्यत्वादित्यत आह- स्थान्यादेश्ञभावस्येति ॥ "त्वाहौ सौ" इति पाणिनिना कल्पितत्वादित्यर्थः 
। अहमिति शब्दः प्रत्यगर्थभूतजीववाचकत्वेन भगवद्वाचकत्वेन च स्वतस्सिद्ध एव । न तु (त्वाहौ सौ" इति सूत्रप्रवत््यनन्तरं 
निष्प्लः । सूप्रप्रवृत्तिस्तु सिद्धरब्दव्युत्पादनार्थमेवेति भावः । अस्मदादेशस्यापीति ॥ अस्मदादेरात्वेन पाणिनिना 
कल्पितस्याप्यहमित्यस्येत्यर्थः । आभिमुख्या -दिति ॥ पराक्त्वेन स्थितत्वादित्यर्थः । अनेन त्वंशब्दबाच्यत्वकथनेन । सूवितमिति 
॥ तथा च तद्‌ ब्रह्म त्वं त्वदन्तर्यामीत्यर्थः । असीत्येतदप्यसनादियोगेनेश्वरवाचीति मन्तव्यम्‌ । उपलक्षणमित्युक्तमेव दर्शयति- 
भूतानीति ॥ “वनानि विष्णुर्गिरयो दिशश्च । सरित्समुद्राश्च स एव सर्व यदस्ति यन्नास्ति च विष्णुरेव" इति वाक्यशेषः । 


ननूक्तनिर्बचनबठेन प्रथमैकवचनान्तास्मच्छब्दप्रवृत्तावपि तदुद्विवचनतद्रहुबचनद्वितीयादिषिभक्त्य-न्तानां मां मा त्वां 
त्वेत्यादिङशब्दानां कथं प्रवृत्तिरित्यभिप्रायेण शङ्कते- अहमादीति ॥ आदिपदेन त्वमित्यस्य ग्रहणम्‌ । अत एव 
द्वितीयाविभक्त्यन्तमेतिपदोपेतकरगन्त्यपादोदाहरणं कृतम्‌। इत्यादि कथमित्यत्रादिपदेन “मम देवासो अनुकेतमायन्‌" इत्यादेग्रहणम्‌ 
। मूले तच्छब्दगा इत्यस्य सः तौ ते इत्यादितच्छन्दगा इत्यर्थः । भूतादिसर्वशब्दगता इत्यत्रादिपदेन भुवनवनगिर्यन्ध्यादिशब्दानां 
ग्रहणम्‌। अखिलान्यपि वचनानीति ॥। ननु भगवति जीवे च योगेन यदाऽदहंराब्दः प्रवर्तते तदा अहम्‌ भवां बयमित्यादिरूपेणैव 
शब्दोऽन्यथा वा । नायः । अस्मदादेशरूपत्वेन रूढत्वे देवशब्दः । निर्वचनकरणेन यौगिकत्वपक्षे तथा शब्दायोगात्‌ । द्वितीये तु 
कथं शब्द इति चेदुच्यते । यदा जीवे रूढयाऽदहंशब्दः प्रवर्तते तदा स्थान्यादेङभावमङ्गीकृत्य अहम्‌ आवां बयमित्यादिरूपेण प्रसिद्ध 
एव शब्दः । यदा तु जीवपरमात्मनोयोंगेन प्रवर्तते तदा अहम्‌ अहे अहानीत्यादिरूपेण स्वतन्त्र एव शब्दः । तथा आवामित्यपि 
प्रकृतिप्रत्यययोगेन स्वतन्त्र एब । एवं बयमित्यायपीत्यूह्यम्‌ । न चैतददृष्टचरमिति वाच्यम्‌ । यथा “सन्ते बसन्त" 
इत्यादिवाक्यगतवसन्तादिरब्दानां बसन्तादिकाले रूढिमङ्गीकृत्य वाक्यसमन्वयपक्षे बसन्त इत्यकारान्तवसन्तशब्दस्य सप्तमी भवति 
। पदसमन्वयन्यायेन “नसन्तिश्च वसंस्ततः' इति योगवृत्त्या भगवद्राचकत्वपक्षे वसन्त इत्येतद्‌ हे वसन्ते इत्येवमिकारान्तवसन्तिशब्दस्य 
सम्बुद्धयेकवचनमिति स्वतन्त्र एव शब्दो भवति, तद्भदिति सम्प्रदायविदः । स्वातन्त्यस्य निमित्तत्वमुपपादयितुमाह-कारकेष्विति 
॥ कतृंकरणयोस्तृतीया' “कर्मणि द्वितीया" इत्यादिना विभक्तीनां कर्त्रादिकारकेष्वेव विधानादिति दिशब्दार्थः। ननु कथमेतत्‌ । 
्रयेकयो द्विवचनैकवचने" द्वित्मैकत्वयोरेते स्तः । "बहुषु बहुवचनम्‌" बहुत्मे एतत्स्यादित्येवं केबछैकत्वादिसङ्यायामेब 
विभक्त्युक्तेविंभक्तीनां सङ्कयाधितत्वात्कथं कारकेषु विभक्तयो वर्तन्त इत्युच्यत इत्यत आह- सद्धयाविरेषणत्वेनापीति ॥ 
सङ्कयाविरोषणकत्े नापीत्यर्थः । निमित्तत्वादिति ॥ कर््रादिकारकाणामेबेति शेषः । तथा च केबलसङ्कचयायामेव 
बिभक्त्यवृत्तेरेकत्वादिसङ्ख्योपेतकर््ादिकारकेष्बेव तत्सद्धावेन सङ्कयारूपविरोषणयुक्तकर्मादिकारकाणामेव विभक्तिवृत्तौ 
निमित्तत्वात्कारकेषु विभक्तयो वर्तन्त (श्री .टि.) इत्युक्तं युक्तमिति भावः । केचित्तु निराभ्रितकेवलसङ्कयायामेव 
विभक्त्ययोगात्कर््रादिकारका-भितैकत्वसङ्ख्यायामेव बिभक्तिवृत्तिर्वाच्या। एवं च कारकाभिता सङ्कयेति सङ्कां प्रति विशेषणत्वेन 
कारकाणामे सङ्ख्यायां विभक्तिवृत्तौ निमित्तत्वादुक्तं युक्तमित्याहुः । 


अस्त्वेवं कारकेषु सर्वविभक्तिवृक्तिः, तथाऽपि स्वातन्त्यस्य विभक्तिवृत्तौ कथं निमित्तत्वमित्यत आह- कारकञ्चेति ॥। "क्रियां 
कुर्वद्धि कारकम्‌” इति वचनादिति भावः । सर्वकारकाणाम्‌ इन्द्रियाणाम्‌ । प्रधानक्रियासु ज्ञानलक्षणासु । अवान्तरक्रियासु 
सनिकर्षलक्षणासु। युक्तेति ।। स्वातन्त्यरूपनिमित्तेनेति दोषः । तत्रेति ॥ प्रधान क्रियाऽवान्तरक्रियाजनकत्वेन कारकभूते हरावित्यर्थः 
। नन्वेवमपि द्वित्वादिसङ्याया निर्भैदहरावभावात्‌, द्रयेकयोरित्यादिनोक्तानां द्वित्वादिविवक्षयोक्तद्विवचनादीनां भगवति वृत््ययोग 
इत्यत आह- एकत्वद्वित्वे त्यादि ।। एकत्वेति प्रसङ्गादुक्तम्‌ । केचित्तु भेदरहिततयैकत्वसङ्कयोपेतेऽपि हरौ द्वित्वब्हूत्वसङ्यायाः 
सत्त्वादिति बुद्धया विविच्य योज्यमित्याहुः । सत्त्वाद्‌ विदोषवलेनेति शेषः । तर्हीति ॥ यदि सरवे शब्दा हरावेव वर्तन्ते तीत्यर्थः 
। अन्यत्र जीवादौ । मूले (तत्सम्बन्धादचित्स्वपि" इत्यस्य जीवसम्बन्धा्जडेष्वपि शब्दाः प्रवरतंन्ते अभिमान्यधिकरणन्यायेनेत्यर्थः 
। यदि तत्सम्बन्धाज्लीवादिषु शब्दाः प्रवर्तन्ते तदहि मश्चाः क्रोशन्तीत्यादा-विव जीवादौ शब्दानां लक्षणाप्रसङ्ग इत्याराङय 
तत्सम्बन्धलब्धनिमित्तेनेत्युक्तं निमित्तमेबोपपादयति- न चात्रेति || उच्यत इत्यनन्तरम्‌ इत्याहेति दोषः । नन्वेवमपि मुख्यवृत्त्यलाभ 
एवेत्यत उपचारेणेत्यस्यार्थमाह- परममुख्यवृत्त्यपेक्षयेति ॥। हीनया वृत्त्येति ॥ तथा हि- शब्दानां वृत्तिद्विविधा मुख्यामुख्यभेदात्‌ 
। आयाऽपि द्विविधा परममुख्यमुख्यभेदात्‌ । परममुख्यवृत्तिरपि महायोगमहारूढिभेदेन द्विविधा । मुख्यवृत्तिरपि योगरूटि-भेदाद्‌ 
द्विविधा । अमुख्यवृत्तिरप्युपलक्षणा गौणी चेति द्विविधा । एवं च भगवति विद्यमानमहायोगमहारूटि-लक्षणपरममुख्यवृत्त्यपेक्षया 

या हीना वृत्तियोगरूदिलक्षणा मुख्यवृत्तिस्तयेत्यर्थः । तथा चोपचारपदं नामुख्य-वृकत्तिप्रभेदरूपोपचारपरमिति भावः । तिङः 
पदत्वाभावात्तिङ्पदानीत्ययुक्तमित्याशङ्कय प्रत्ययग्रहणे तदन्तशब्द-स्यापि ग्रहणमिति परिभाषया तिडन्तान्यस्मीत्यादिपदान्येव 
तिङ्पदशब्देनोच्यन्त इत्याशयेन व्याचष्े- तिङ्न्तपदानीति ॥ 


ननु तिडन्तपदानां कथं हरौ वृत्तिरित्यत आह- अस्मादादिष्विति॥। उक्तरीत्याऽहमादीनां भगवति वृत्तौ सत्यामस्मदादिषूपपदेषु 
सत्सु “अस्मयुत्तमः' 'युष्मयुपपदे समानाधिकरणे स्थानिन्यपि मध्यमः' “रोषे प्रथमः" इत्यादिसूत्रे विंहितानाम्‌ 
अस्म्यसिभवतीत्यादीनां तिडन्तपदानां भगवति वृत्तेः सुलभत्वादित्यर्थः । सर्वगत इति ॥ आदित्यादिसर्वगत इत्यर्थः । भिचेति 
चङ्ब्दोऽपिङब्दा्थं इत्यभिप्रेत्य भिनोऽपीत्युक्तम्‌ । अभेदनिमि-त्तेति ॥ अहमादिङाब्दप्रबृत्तौ 
परोक्तजीवाभेदरूपनिमित्तनिरासायेत्यर्थः । नन्वहमादिङशब्दस्य जीवादिष्वपि वृत्तौ निमित्तभूतस्याहेयत्वादेर्भगवत्यपि सद्धावात्कथं 
मुख्यपरममुख्यत्वादिना बिभाग इत्यत आह- अयमत्राभि-प्राय इति ॥ पिण्डीभूत इति ॥ नियामकतयाऽन्तःप्रविष्टविष्णुना 
संबित इत्यर्थः। पिण्डविषयमिति॥ (श्री.टि.) नियामकतयाऽन्तःप्रविष्टपरमात्मनियम्यजीवप्रतिपादकमित्यर्थः। दहतिशब्दं 
दहतीति शब्दम्‌ । काष्ठं दहतीति प्रयोगादिति भावः । अमुख्यमंशमिति ॥ अन्तभावितविष्णुर्हिं जीवस्तत्र जीवरूपममुख्यांश- 
मित्यर्थः । अयं प्रकारः परस्यापि सम्मत इत्याह- परैरपीति ॥। इदं चेतनम्‌ अनिदं जडम्‌ । अहंराब्दवाच्याहमर्थस्य 
परैधिदवित्संबलनात्मकत्वाङ्गीकारादिति भावः । स्वगतभेदवर्जिंतमिति ॥। स्थानभेदप्रयुक्तभेदशून्यमि -त्यर्थ; । तेषां 
चेतनानामचे तनानां च व्यये देहनाादिरूपे ना जातेऽप्यव्ययमित्यर्थः । एकपदस्यैक्यार्थं-त्वेऽबिभक्तमित्यनेन 
पुनरुक्तिपरिहाराया्थमाह- सर्वात्तममिति ॥ 


(पां.टि.) (तयोऽहम्‌" इत्यस्य व्याख्यानम्‌- तयः स प्रसिद्ध इत्यादि ॥ तत्र तदित्यस्य व्याख्यानम्‌- स इति ॥ योऽहमित्यस्य 
यथास्थितस्य श्रौ तपदद्रयस्यानुकरणम्‌- योऽहमिति ॥ अनान्तरविशेषेति ॥ इन्द्रानुंनयोरभेदेन 
इन्द्रस्यार्जुनगतारेषानुसन्धानेऽप्यर्जुनस्य तद्रतमहाफलानुसन्धानेऽप्यदेषाननुसन्धानमित्येवं-रूपेत्यर्थः । कर्मणि कप्रत्यय इति 
॥ कित्त्वात्‌ "आतो लोप इटि च इत्याकारलोपे न हीयते इति अहमिति रूपनिष्यत्तिः । नन्वस्मच्छब्दरूपस्याहमित्यस्य रूढत्वान 
निर्वचनीयत्वमित्याराङ्ां निर्वचनप्रयोजनोक्त्या परिहरति- यद्यपीति ॥ तर्हिं नानार्थत्वमित्यतस्तत्परिहरति-जीवेऽपीति ॥। ननु 
तथाप्यादेशसिद्धरूपस्य स्थानि-शब्दार्थकत्वेन न निर्वचनीयत्वमिति चे्तत्राऽह- स्थान्यादेशभावस्येति ॥ अहमितिराब्दः 
परत्यगर्थादिवाचकत्वेन स्वतः सिद्ध इत्येव । न तु 'त्वाहौ सौ" इति सूपरप्रवृत््यनन्तरं निष्पयते। सूतप्रृत्तिस्तु सिद्धरब्दानुव्याख्याना्थति 
भावः । ननूक्तनिर्वचनबलेन प्रथमैकबचनान्तस्याहमादिरब्दस्य वृत्तावपि द्विबचनब्हुवचनान्तस्य द्वितीयादि-बिभक्त्यन्तस्य च 
कथं वृक्तिरित्याशयेन शङ्ते- अहमादीति ॥। तावताऽपि कथं शङ्कापरिहार इत्यतः, अभिप्राय-माह- सक्षविभक्त्यन्ता इति ॥ 
स्वतन्त्रत्वादित्यनेन विभक्तिवृत्तौ को हेतुरुक्त इत्यतः कारकत्वमेवेति भावेन तत्र विभक्तिवृक्तिमुपपादयति- कारकेष्विति ॥ 
ननु कर्मकर्तृकरणादिकं हि कारकम्‌ । तद्धि न बिभक्ति-बाच्यम्‌ । किन्तु एकत्वादिकमेव । 'द्वयेकयो द्विवचनैकवचने" इत्यादिना 
एकत्वादिष्वेव तद्विधानात्कथं “कारकेषु हि विभक्तयो वर्तन्ते" इत्युच्यत इत्यतः केबलस्यैकत्वादे्विंभक्त्याऽनभिधानात्‌ 
कर्मादिगतस्यैव तस्याभिधा-नात्‌। कर्मादिगतस्थैकत्वादेरभिधेयत्वे च सङ्खया प्रति विरोषणत्वेन विभक्तिवृत्तौ निमित्ततया युक्तैव 
कारकेषु बिभक्तिवृत्तिरित्यारयेनाऽह- सद्धयेति ॥ अस्त्येतावता कारकेषु विभक्तिवृत्तिः । भगवतः किमायातमित्यतः तस्यैव 
मुख्यकारकत्वाततत्रैव बिभक्तिसिद्धिरिति भावेन मुख्यकारकतां तस्योपपादयितुं कारकत्वं तावनिर्वक्ति- कारकश्चेति ॥ तीति 
॥ भगवत्येव सर्वबिभक्तिवचनवृत्त्यङ्गीकार इत्यर्थ; । ननु यदि तत्सम्बन्धलब्ध-निमित्तेनान्यत्र विभक्त्यादिवृक्तिः तर्हिं लोके 
लक्षणैव स्यात्‌ । तथा चेक्षत्यधिकरणस्य मूले निहितः कुठारः स्यादित्यतः, अन्यत्र भगवदयपेक्षया मुख्यवृत्तावेव तारतम्यमङ्गीकृत्य 
अमुख्यत्वस्याभिप्रेत्वेन लक्षणागौण्यो-रेवानभिमतत्वानोक्तदोष इत्याङयेनाऽह- न चात्रेति ॥ अत्र लक्षणाशब्देन गौण्या 
अपि ग्रहणम्‌ । कुतस्तत्र तिडन्तपदवृत्तिरित्यतो निमित्तनैमित्तिकभावमुपपादयनेव निमित्तमाह- अस्मदादिष्विति ॥ 
नन्वहमादिशब्दस्य (पां.टि,) जीवादिष्वपि वृत्तौ निमित्तस्याहेयत्वादेस्तत्रापि सत्त्वात्‌ कथं मुख्यपरममुख्यत्वादिना विभाग 
इत्यत आह- अयमभिप्राय इति ॥ पिण्डीभूत एवेति ॥ नियामकत्वेनान्तः प्रविष्टबिष्णुविरिष्टो जीव इत्यर्थ; । 
नन्बेवमस्मदादिशब्दानां पिण्डीभूतार्थविषयकत्वकल्पनाप्रसङ्गो दोष इत्यतस्तस्य परेणाप्यङ्गीकृतत्ेन न तत्प्रसङ्गोऽपीत्यभिप्रेत्य 
पिण्डीभूतार्थविषयतायाः परसम्मततामुपपादयति- परैरपीति ॥। अहंशब्दबाच्यस्याह-मर्थस्य चिदचित्संबलनात्मकत्वादिति भावः 
। समाख्यायाः पूर्वमेबोक्तत्मेन पुनस्तदभिधाने पौनरुक्त्यमित्याशङ्कां परिहरति- पूर्वमिति ॥ 

(व्या.टि.) यद्यपि “न चाभेदे कथिदागमः' इति प्रथमप्रतिज्ञातमागमासिद्धत्वमेव प्रथममुपपादनीयम्‌ । तथाऽ-प्यैक्यस्य 
पराभिमतमहावाक्यासिद्धत्वं तद्विरुद्धत्वं च, तद्वाक्यस्य भेदपरत्ोपपादने उपपादितं स्यादित्यभिरुच्या तद्धेदपरतयोपपादितम्‌ । 
ततस्तत्परसक्त्या भेदवाक्यान्येवोदाहतानि । ततश्चावसरप्राप्तमागमासिद्धत्वमुपपाद- यितुमुपक्षिपति- तथाऽपीति ॥ अनेकेति 
॥ तथा च न कधिदित्यागममात्रनिषेधोऽयुक्त इति भावः । तय इति समस्तं पदमिति मत्वा व्याचष्े- स प्रसिद्ध इति ॥ अनेन स 
चासौ यश्च तद्य इति विग्रहः सूचितः । सूर्य॑स्यापि विशिष्टान्तरत्ेन तदभेदायोगादाह- सूर्य स्थित इति ॥ ध्येयः सदा 
सवितृमण्डलमध्यवतीं" इति स्मृतेरित्यर्थः । अपेक्षयेत्यस्यापेक्षितं पूरयति- प्रवृत्तमिति शेष इति ॥। तत्र किंपदमन्त्यामिपरमित्यतः 
तत्स्पष्टयति- तत्रेत्यादिना ॥ अवान्तरविरेषेति ॥ स तूक्तोऽनुव्याख्याने- 
“अंशिनोऽरोषसन्धानमत्यल्पस्यापि बिद्यते । 
भुबि जातेन चांरोन सुखदुःखादि तद्रतम्‌ । 
अनुभूयते विरोषस्तु कधिदीशकृतो भवेत्‌ ।।' इति । 


एनमेनेति ॥ बिदोषनिरासायैक्याभ्यासः । आदिपदोक्तानीति ॥ योज्यानीति ॥ तत्प्रकारस्तु योऽन्यां देवतां 
सूर्यादिस्थितनारायणादिदेवतामुपास्ते स यथा पशुरेबम्‌ । ननु मिथ्योपासने पशुर्भवेत्‌ कथमियं मिध्योपासनेत्यतस्तां दर्शयति- 
अन्योऽसौ सूयां न्त्यां मी, अन्योऽहं जीवान्तयां मीति । (स यश्चायं पुरुषे यश्नासाबादित्ये स एकः' इति 
श्रुत्योभयोरैक्याभिधानाद्धेदोपासना मिथ्योपासनेति पशुदृष्टान्तो युक्त एवेति भावः । “न स बेद' इति श्रौतान्तर्याम्थैक्यं न बेदेति 
पशुत्वे हेतूक्तिः । तत्पदस्येदमर्थपरामर्शकत्वायोगाद्भयाचष्ट- स प्रसिद्ध इति ॥ तत्रेति विषयसप्तमीति व्याचष्टे- ब्रह्मविषयतयेति 
॥ अत्र पूर्वभागस्येहोपयोगाभावेऽपि तत्पदपरामृष्टप्रदर्शनायोदाहतम्‌ । जीवाभेदेनेति ॥। (अहमित्येव यो बे्यः स जीव इति 
कीतिंतः' इति श्रुतिः शङ्गाबीजमिति भावः । कथमिदं शब्दलभ्यमित्यतो निर्वक्ति- नजूपूर्वादिति ॥ कर्मणीति ॥ “घञर्थे 
कविधानम्‌" इत्युक्तेरित्यर्थः । (आतो लोप इटि च' इत्याकारलोपश्चेत्यपि ग्राह्यम्‌ । ततश्च हेयं हम्‌, न हम्‌ अहमित्यदेयत्वलाभः। 
ननु ङप्रथमयोरम्‌' युष्मदस्मद्धयां परस्य ङ इत्यस्य प्रथमाद्रितीययोश्चामादेडा इति सोरमादेदो सति "त्वाहौ सौ" इति 
युष्मदस्मदोर्मपर्यन्तस्य त्व-अहादेदो शोषे लोपः इति आत्वयत्वनिमित्तेतरबिभक्तौ परतो युष्मदस्मदोर-(व्या,टि,) न्त्यस्य 
दकारस्य लोपे “अमि पूर्वः" इति पूर्वरूपे च त्वम्‌ अहमिति रूपसिद्धेरहमित्यस्यास्मच्छब्द-रूपत्वेन तदादेशस्य हरौ वृत्तौ 
तत्स्थानिनोऽपि तत्र वृत्त्या तदर्थं जीवाभेदापात इत्याशङ्कय निराकरोति- यय-पीति ॥ न जीवाभेद इति ॥ बाधाद्रुढार्थपरित्याग 
इति भावः। एवं स्थानिनोऽपि जीवत्वनिमित्तकत्वात्‌ तदादेशस्यापि तनिमित्तकत्वमुपेत्योक्तम्‌। अधुना तदेव नेत्याह- जीवेऽपीति 
॥ इदमेव अहेयत्वमेव । न जीवत्वमित्यर्थः । ब्रह्मण्यपि ^तदात्मानमेवाबेदहं ब्रह्मास्मि इति । “अहं सर्वस्य जगतः" “मत्तः 
परतरम्‌' (मया ततमिदं सर्वम्‌” (अहं बीजप्रदः पिता" इत्यादौ जीवत्वाभावेऽपि प्रयोगादिति भावः । तरिं स्थान्यादेडा- 
योरेकार्थ्यात्तद्धावसम्भव इत्यत ओमित्याह- स्थान्यादेशाभावस्येति ॥ काल्पनिकत्वादिति ॥ वैयाकरण-साङ्केतिकत्बेन 
स्वभावत्वाभावादित्यर्थः । अभ्युपेत्यापि स्थान्यादेशभावमैकार्थ्यं च समाधत्ते- अस्मदादेङ्ास्या-पीति ॥ अस्मदादयः शाब्दाः 
परत्यगादिवाचित्वेन प्रसिद्धाः । अहंशब्दस्त्वहेयवाची । प्रतीचोऽप्यहेयत्वादुभयोर-प्यैकार््यं युक्तम्‌ । निर्वचनमिति॥ हरौ जीवेऽपीति 
रोषः । उभयोरपि प्रत्यक्त्वादहेयत्नाच् । यद्वक्ष्यति- ्रत्यगादिश्च सर्वदा पिण्डीभूत एव इति । तथा च सकलमकलडम्‌ । 


नन्वनारङ्कितत्वमादिपदनिर्वचने किं लन्धमित्यत आह्‌- अनेनेति ॥ मेत्यादीत्यादिपदेन “नान्यः क्िन्मत्तो व्यतिरिक्तः" 
इति शिववाक्यपरिग्रहः । तत्र "त्वामौ द्वितीयायाः” ^त्वमाबेकबचने" “प्रत्ययोत्तरपदयोश्च' इत्य-स्मादायादेरस्य 
मेत्यादेरहेयत्वादिनिर्बचनासम्भवादिति प्रश्नार्थः । कथमनेनो क्तङाङ्गाऽपगम इत्यतः, अस्मच्छब्द-शक्तिकथने 
बिभक्तिरशक्तिकथनमसङ्गतमित्यतश्चास्मच्छब्दबिभक्तय इत्येतद्विभक्त्यन्ताः शब्दा इति व्याख्या-तम्‌ । अस्मदादिशब्दानां 
प्रत्यगादिवाचकत्वाद्‌ ब्रह्मणोऽप्यन्तर्यामित्वेन प्रत्यगादित्वात्तच्छब्दोपपत्तिरिति भावः। अपिपदसमुच्चेयमाह- न केवलमिति ॥ 
स्वतन्त्रत्वस्य करतुबिभक्त्युपयोगेऽपि न सर्वविभक्त्युपयोग इत्यतः सर्वोपयोगं दर्शायति- कारकेषु हीति ॥ प्रथमाषष्ठयोः 
कारकविभक्तित्वाभावेऽपि भूम्ना व्यपदेदाः । ननु महाभाष्ये एकं वाक्यं तचेदश्च' इति विभक्तिबचनानाम्‌ “द्वयेकयोः' 
इत्यादिसङ्कयागचनै कवाक्यत्माभिधानेन सङ्खया-प्राधान्याभिधानात्‌ कथमासां कारकबिभक्तित्ममित्यत आह- 
सङ्कवानिशे षणत्मे नापीति ।। कारकवि षित-सङ्खयाभिधानेऽपि बिरोषणतया कारकस्याप्यभिधेयतया 
निमित्तत्वात्कारकबिभक्तित्वं तासामुपपनमिति भावः । यद्वा सङ्खयाविरोषणत्वेनेति बहुत्रीहिः । तथा च कारकस्यैव 

मुख्यतयाऽभिधेयत्ममिति ध्येयम्‌ । क्रिया-हेतुरिति ॥ श्रियां कुर्व॑द्धि कारकम्‌” इति लक्षणकरणादिति भावः । 
स्वतन्त्रत्वमुपलक्षणमिति भावेनाऽह- एकत्वद्रित्वेति ॥ “यदेकमव्यक्तमनन्तरूपम्‌' इति श्रुतेः । “द्वित्वं चैकस्य युज्यते” इति 
भाष्याच्चेति भावः । व्यवहर्तव्यनिमित्ताभावे कथं सम्बन्धमात्रे व्यवहार इत्यतो व्याचष्टे- तत्सम्बन्धलब्धेति ॥। निमित्तेन प्रत्य- 
क्त्वादिना । नन्वत्रोपचारोक्त्या सत्सम्बन्धोक्त्या च लक्षणा प्रतीयते । सा च “तस्मात्‌ परममुख्यत्वं विष्णा-वन्यत्र मुख्यता 
इत्यनुभाष्यविरुद्धा इत्यत आह- न चात्रेति ॥। उच्यत इत्यतः परं यत इति शेषः । तिडन्त -पदानीति ॥ प्रत्ययग्रहणे तदन्तग्रहणम्‌ 
इति परिभाषयेत्यर्थः । तिडन्तपदप्रवृत्तौ निमित्तानुक्तौ युक्तिं बक्ति- (व्या ,टि.) अस्मदादिष्विति ॥ (अस्मयुत्तमः' “युष्मदि 
मध्यमः" “रोषे प्रथमः" इति विहितानामित्यर्थः । सुलभत्वादिति ॥ निमित्तवृत्तौ नैमित्तिकस्य वर्तनीयत्वात्‌ । अन्यथा 
सामानाधिकरण्यायोगादित्यर्थः । पदार्थ बाक्यार्थापर्यवसानाद्राक्यार्थं पृच्छति- एवमिति ॥ पृथकृशरुत्य्थतया व्याचषटे- सर्वगत 
इत्यादिना ॥ भिचेति व्याचष्टे- भिन्नोऽपीति ॥ भिदेः कर्मणि किप्‌ । "कृत्यल्युटो बहुलम्‌” इति बहुलग्रहणात्‌ । अभेदनिमित्तेति 
कर्मधारयः । 


नन्वहमादिशब्दोऽन्तर्यामिणि मुख्य इत्ययुक्तम्‌ । रूढेरन्यत्र सत्त्वात्‌। अहेयत्वादिना योगसत्त्वेऽपि तस्याधि-काराधिकरणन्यायेन 
रूढेरदर्बलत्वात्‌। न हि यत्र प्रसिद्धशब्दस्तत्रामुख्यः। मुख्यस्तु तत्पदप्रवत्तिनिमित्तवतीति दष्टचरम्‌। न चासाबन्ञरूढिः, दहतिशब्दस्य 
च काष्टे यथा । ततो बिद्वदूटिर्योगमूा बलीयसीति वाच्यम्‌ । तत्र दहतिशब्दस्य काष्टाधिष्टानव्यतिरेकेणायो दहतीत्यधिष्ठानान्तरे 
प्रयोगादग्रौ मुख्यतानिर्णयवत्‌, अत्र जीवादिव्यति-रेकेणान्तर्यामिमात्रेऽहमादिप्रयोगाभावात्‌ । उभयवाचित्वे शब्दानां 
नानां परतापत्तिश्च । न च न नानार्था, जीबादिविरिष्टस्यैनाहमादिपदबाच्यताभ्युपगमात्‌ । यथोक्तं 
भाष्यदीकायामानुमानिकाधिकरणे- “न चोभयार्थत्वे वाक्यभेदः । प्रधानादिविशिष्टस्थैव परमात्मनः शब्दवाच्यत्वाभ्युपगमात्‌” 
इति, इति वाच्यम्‌ । बिरशिष्टस्य पदार्थांन्तरत्ये ब्रह्म सर्वशब्दाभिधेयमिति सिद्धान्तो दत्तजलाञ्जलिः स्यात्‌ । 
ब्रह्मव्यतिरेकेणाव्यक्तादीनामिव तद्भयतिरेकेण ब्रह्मणोऽपि तत्तच्छब्दाभिधेयत्वाभावात्‌ । विरशिष्टद्वितप्रसङ्गाच । अनर्थान्तरत्वे 
नानार्थतादोषः प्रादुःष्यादित्युभयतःपाडा रजुः । प्रवृत्तिनिमित्तपौष्कल्यान्मुख्यत्बेऽल्पपङ्कनाद्रहुपङ्कजे पदमुख्यताप्रसङ्गः । 
प्रागभावादितोऽत्यन्ताभाबेऽभावपदमुख्यत्यप्रसङ्गः । किञ्च वाच्यार्था तिदायाभावेऽपीतरबेदादचः, इतरनामभ्यो 
रामनामादेरथांतिशयाभावेऽपि स्वरूपातिशयदरशनात्‌ । बहुपत्रबत्यां पुत्रबतीशब्दमुख्यत्वादशंनाचान्वय-व्यतिरेकव्यभिचारः । 
तस्यैबोभयत्रापि मुख्यत्वे तरबादिलोपप्रसङ्गः इत्यादिब्हुविष्वापात इत्यत आह- अय -मत्राभिसन्धिरिति ॥ अत्रायं परिदाख्रमः 
। सत्यम्‌ अहमादिशब्दा अन्यत्रैव प्रसिद्धा इति । तदनुमन्यामहे । न मुख्यत्वम्‌ । तस्य प्रव्तिनिमित्ताधीनत्वेन रूदिमूलत्वाभावात्‌ 
। अन्यथा रूढलक्षणाया अपि मुख्यवृत्तित्वापत्तेः। प्रवृत्तिनिमित्तं चाहेयत्वादिकं बाद्यजीवेष्विवान्तर्यामिण्यपि मुख्यम्‌ । न चैवं 
प्रसिद्धिवाधः । प्रसिद्धरज्ञानमूलायाः पुरुषदोषत्मेन बस्तुदोषत्वाभावात्‌ । यथोक्तं टीकायाम्‌ “न ह्ययं स्थाणोरपराधो ययेनमन्धो 
न पयति" इति। न चैवं जीवायधिष्ठानाद्रयतिरेकेण प्रयोगप्रत्ययौ स्यातामिति वाच्यम्‌ । इष्टापत्तेः । (तदात्मानमेवावेदहं ब्रह्मास्मि" 
इति (अहं सर्वस्य प्रभवो मत्तः सर्व प्रवर्तते" इत्यादौ जीवाधिष्ठानव्यतिरेकेण प्रयोगात्‌। “जीवेनाऽत्मना' इत्यादौ जीवादिशब्दानामपि 
केवलहरौ प्रयोगात्‌ । 

“स जीवनामा भगवान्‌ प्राणधारणहेतुतः ।' 
“अव्यक्तं व्यक्तिमापनं मन्यन्ते मामबुद्धयः ।' 
इत्यादेः । न चैवं साम्यम्‌ । अन्तर्यामिव्यतिरेकेणापिष्ठानमात्रप्रयोगाभावात्‌ । परायत्तनिमित्तत्वाचान्यत्रा- 


(न्या.टि.) मुख्यत्वात्‌ । न चैवं नानार्थता वाक्यभेदो वा । प्रवृत्तिनिमित्तेक्येन तदभावात्‌ । न चैवं भाष्य-टीकाविरोधः । 
एतद्रीकानुरोधेन तत्रत्यविरशिष्टपदस्य पिण्डीभूतार्थपरत्वात्‌। न चैवमतिप्रसङ्गः । तत्रान्यतरप्वृत्ति-निमित्तस्याल्पतराव्यक्तत्वाभावात्‌ 
। अन्तर्यामिण्यव्यक्तादिपदानां परममुख्यत्वेन पारम्यातिदायदयोतनाय तरबादेरावश्यकत्वाच । तस्माद्‌ अहमादिराब्दा अन्यत्रैव 
प्रसिद्धा अप्यन्तर्यामिण्येव परममुख्या इति रहस्यम्‌। अविवेकिन इति व्यवहारभेदे विप्रतिपत्तौ च मूटोक्तिः । बाह्येषु कञ्चुकभूतेषु 
। “दग्धशब्दं यथा काष्टे इति भाष्यमनुरुध्याऽह- काष्ट इति ॥ दीप्त इत्यर्थः । प्रयुञ्जत इति ॥ तदुक्तं भगवता सूत्रकारेण 
“साक्षादप्यविरोधं जैमिनिः" इति । तद्विवृतं भाष्यकृता । सङ्कहीतं च चन्दरिकायाम्‌- 
अज्ञास्त्वज्ञानतः शब्दानन्यत्रैव प्रयुञ्जते । 
ज्ञानिनोऽपि च हानादिव्यवहारप्रसिद्धये" इति। 

शब्दस्य पिण्डार्थता परस्यापि सम्मतेत्याह- परैरपीति ॥ इदमनिदंरूपेति ॥ बिदचित्संबटनमहङ्कार इति बदद्धिरित्यर्थः । 
स्मृतीति ॥ गीतेत्यर्थः । गीतार्थमाह- विभक्तेष्वित्यादिना ॥ अधिष्ठानभेदेऽप्यन्तयाम्यक्यं तदर्थमित्यर्थः । 


मूलम्‌- न चासत्यो भेदः (सत्यमेनमनु विवे मदन्ति रातिं देवस्य गृणतो मघोनः! , (सत्यः सो 
अस्य महिमा गणे शवो यज्ञेषु विप्रराज्ये ।' (सत्य आत्मा सत्यो जीवः सत्यं भिदा सत्यं भिदा सत्यं 
भिदा । मेवारुबण्यो मैवारुवण्यो मेवारुवण्यः' (आत्मा हि परमस्वतन्त्रः सर्वावित्सर्वडाक्तिः परमसुखः 
परमो, जीवस्तु तद्वराः अल्पज्ञः अल्पराक्तिः आर्तः अल्पकः" इत्यादिश्रुतिभ्यः ॥ 


(त,मं.) नन्वयमुच्यमानो भेदोऽसत्य इत्यत आह- न चासत्य इति ॥ एनमनु विश्वे मदन्ति आनन्दन्ति इत्येतत्‌ 
सत्यम्‌ न मिथ्या । स्तुबत इन्द्रस्य रातिं दातारम्‌ । शावः सुखम्‌ । आरूभिः दोषरीटैः बननीयो भजनीयः- 
आरुवण्यो मैव । अभ्यासस्तात्परया्थः । 


टीका- श्रुतिस्मृत्योश्चेतनात्मकानां सर्वपदार्थानां परस्परमीश्वरा् भेदः, तदन्तर्यामिणस्तु न कशिद्धेद 
इत्यु क्तत्वादहमादिश्रुतयोऽपि तदनुसारेणैव योज्या इत्युक्तम्‌ । तदयुक्तम्‌ । श्रुतिस्मृ तिभ्यामसत्यस्यैन 
भेदस्योच्यमानत्वात्‌। न द्यतत्त्वाबेदकानुसारेण तच्त्वावेदकं योजयितुं युक्तमित्यत आह- न चेति ॥ श्ुत्यापिप्रतिपादित 
इति दोषः। कुतो नेत्यत आह- सत्यमिति ॥ ययप्येषा शङ्क प्रागेव परिहता। तथाऽपि युक्तिभिः परिहत श्रुतिभिरपि 
परिहर्तुं पुनरारम्भः । 


गृणतः स्तुवतो मघोनो देवस्येन्द्रस्य रातिं मित्रमेनं विष्णुमनु तस्माद्धेतोरिति यावत्‌, विड्वे सर्व॑ऽपि 
प्राणिनो मदन्ति हृष्यन्ति इत्येतदीश्वरस्य जीवानाश्चोपजीव्योपजीवकत्वं सत्यम्‌। २, स प्रागुक्तोऽस्य विष्णोर्महिमा 
महत्त्वं सर्वोत्तमत्वमित्यर्थः सत्यः । तं सत्यमहिमानमहं विप्रराज्यरूपेषु यज्ञेषु शवः सुखमुदिद्य गृणे स्तौमि। ३. 
आत्मा परमात्मा । तयोर्भिदा च सत्यं सत्या । शपथत्वेन त्रिरुक्तिः । केषिद्धेदमसत्यमाहुः । तत्कथमेतदित्यत 
उक्तम्‌- मैबेति ॥ आरुभिर्दोषिभिर्बन्यो बननीयो भजनीयो मैव तदुक्तप्रकारो न भवति परमात्मेति याबत्‌। ४, 
कथं जीवपरमात्मनोर्भेद इत्यत उक्तम्‌- आत्मा हीति ॥ परमस्वतन्त्रः इत्यस्य बिरोधित्वेनोक्तम्‌- तद्र इति । 
सर्वविदित्यस्य अल्पन्ञ इति । सर्वशाक्तिरित्यस्याल्पशक्तिरिति । परमसुखम्‌ इत्यस्याऽतं इति । परम इत्यस्याल्पक 
इति । श्रुतिभ्यो भेदसत्यत्वावगमादिति दोषः । 


(रा.टि.) अस्फुटत्वाक्िमनेनोक्तं भवतीत्यतोऽत्रानुबादमुखेन व्यनक्ति- श्रुत्तिस्मृत्यो रिति ।। स्नोक्त- 
शङ्ानिरासपरत्वलाभायाऽह- इति शेष इति ॥ एतेन तद्ररात्वज्ञापनार्थमेव सुष्टयादिकथनमित्यदिना मिथ्यात्व-्रुतीर्व्याख्याय 
“अतो न कुत्रापि जगतो मिथ्यात्वमुच्यते" इत्युपसंहत्य तत्सत्यत्वे कविर्मनीषी परिभूः" इत्यादि-वचनान्युक्त्वा भेदभेदिनां सत्यत्वस्य 
पूर्वग्रन्थेन स्थापनात्‌, तथा “न च परमार्थतो भेदाभावो व्यावहारिकः सोऽस्ति" इत्यादिना व्यबहितपूर्वग्रन्थेन च भेदसत्यत्वोक्तेः 
पुनरुक्तिरिति निरस्तम्‌ । स यश्चायमित्यादिशरुति-स्मृत्युक्तभेदविदोषपरत्वादस्य, प्राचीनस्य तु सामान्यपरत्वादिति तात्पर्यात्‌ । 
एतदेवाऽशाङ्गय समाध्यन्तरमाह- ययपीति ॥ युक्तिभिरिति ॥ सामान्यश्रुतिभिश्चेत्युपलक्षयते । श्रुतिभिरिति ॥ विशिष्य 
भेदसत्यत्वश्ुतिभिरि-त्यरथः। यद्रा ^तद्भदात्वज्ञापनार्थम्‌" इत्यादिग्रन्थो जगन्मिथ्यात्वनिरासमात्रपरः। “न च परमार्थत" इत्यादिग्रन्थस्तु 
भेदसत्यत्वसाधनपर इति भावेन तदभिप्रायेण ययपीत्यादिग्रन्थप्रवृत्तिः । अस्मिन्पक्षे युक्तिभिरित्यस्य सदसदरै-लक्षण्ये 
प्रमाणाभावादित्यादियुक्तिभिरिति, श्रुतिभिरित्यस्य सत्यं भिदेत्यादिश्रुतिभिरित्येवार्थः । श्रौतपदाना-मन्वयपूर्वम्थमाह- गृणतः 
स्तुवत इति ॥ “गृ निगरणे" इति धातोरिति भावः । लक्षणे करमप्रबचनीयोऽयमनुरब्द इत्युपेत्य जपमनु प्रावर्षदित्यादाबिवार्थमाह- 
विष्णुमनु तस्माद्धेतोरिति ।। सत्य इति श्रुत्य्थमाह- स इति ॥ एकवचनं ब्हुबचनार्थ इत्युपेत्यार्थमाह- विप्रराज्यरूपेष्विति ॥ 
लिङ्गव्यत्ययः छान्दस इति भावेनाऽह- सत्यं सत्येति ॥ (रषाभ्यां नो णः', अट्‌कुप्वाडनुम्न्यवायेऽपि' इति णत्वमिति भावेनाऽह- 
वन्य इति भजनीय इति ॥ “वन सम्भक्तौ" इति धातोरिति भावः । पुंलिङ्गानुरोधादाह- परमात्मेति यावदिति ॥ तस्य प्रकृत- 
त्वात्‌ । भिदाविदषणत्वे तु बन्येति स्रीलिङ्गेन भाव्यम्‌ । परमात्मभजनं च भेदेनैवेति भेदासत्यत्वनिरासः फलि-ष्यतीति भावः। 

अत्रापि दापथेन त्रिरुक्तिरित्युक्तप्रायम्‌। कथमिति ॥ केन प्रकारेण केन भेदकधर्मेणेत्यर्थः। विरोधित्वेनोक्तमिति सर्वत्रान्वेति। 
श्रुतिभ्य इत्यस्य “न चासत्यो भेदः" इत्यनेन साक्षादनन्वयादाह- इति देष इति ॥ 

(श्री .टि,) पूरवग्रन्थफकितार्थं बदलुत्तरग्रन्थमवतारयति- श्रुतिस्मृत्योरित्यादिना ॥ परस्परमिति ॥ विभक्ते-ष्विति सर्वपदार्थानां 
परस्परं भेद उक्त इति भावः । प्रागेव परिहृतेति ॥ “न च परमार्थतो भेदाभावो व्यावहारिकः सोऽस्तीति वाच्यम्‌" इत्यादिना 
भेदस्य पारमार्थिकसत्यत्नोपपादनेन तच्छतीनां तत््नाबेदकत्स्योक्तत्वादि-त्यर्थः । एकवचनं बहुबचनार्थं इत्यभिप्रेत्य 
विप्रराज्यरूपेष्वित्युक्तम्‌ । यज्ञो हि ब्राह्मणानां राज्यम्‌ । ब्राह्मणै रञ्जनीयः रोभनीयः । ब्राह्मणै यज्ञः शोभते । रञ्ज रागे । 
अपेक्षणीयो बा। तथा च विप्रप्रथानकेष्विति फलितार्थो द्रष्टव्यः। आरुभिर्दोषिभिरिति ॥ दोषारच्छिद्रराब्दानां पर्यांयत्वात्‌। अरा 
दोषा एषां सन्तीत्यर्थं अरङशब्दादुण्परत्यये “यस्येति च” इति रकारस्थाकारलोपे णित््वादादिवृद्धौ सत्यां निष्पन्नस्य उकारान्ताऽरुशब्दस्य 
तृतीयाबहुवचनमारुभिरिति भवतीत्यमिप्रेत्य दोषिभिरिति तदर्थ उक्त इति द्रष्टव्यम्‌ । भजनीय इति ॥ “बन षण सम्भक्तौ" इति 
धातोरिति भावः। कथमनेन शङ्कापरिहार इत्यत आह- तदुक्तप्रकार इति ॥ तदुक्तरीत्याऽ-सत्यभेदोपेत इत्यर्थः । परमस्वतन्त्रः 
निरबधिकस्बतन्त्र इत्यर्थः । आर्तं इति ॥ आतिंदःखं तद्वानातं इत्यर्थः । 

(पां, टि.) प्रागेवेति ॥ “अतोऽनिर्वचनीयाभावादसतः प्रतीत्यनङ्गीकाराच प्रतीयमानत्वाच भेदस्य सत्तवप्राप्तेनं द्वितीयत्वं युज्यते" 
इत्यादिना भेदं गोचरयतः प्रत्यक्षादेरसद्विषयकत्वसदसद्वैलक्षण्यरूपानिर्वचनीयविषयकत्व-रूपपक्षद्वयनिरासपूर्वकं परिोषतः 
विषयभूतभेदादिप्रपश्चस्य परमात्मसत्त्वसमर्थनेन तदतात्विकबिषयकत्व-रङ्कायाः परिहतत्वादित्यर्थः । 


(न्या,टि,) उक्तमनूयाऽक्षिपति- श्रुतिस्मृत्योरित्यादिना ॥ ननु मिथ्यावादित्वे च श्रुतेः कथमैक्यस्य सत्यत्वमिति पूर्वमेवास्या 
उद्धतत्वात्पुनरुत्थानायोग इत्याङ्कय परिहरति- ययपीति ॥। अन्विति इत्थम्भूताख्याने कर्मप्रवचनीयसञ्ज्ां विज्ञाय व्याचष्टे 
तस्माद्धेतोरिति ॥ श्रुतसत्यपदविरोष्यमेतत्पदाध्याहारेण योजयति-इत्येत-दिति ॥ वाक्यार्थपरामरशोऽयमित्याह- ईश्वरस्येति 
॥ सत्यमिति ॥ “स्वे नन्दन्ति यङासाऽऽगतेन सभासाहेन सख्या सखायः" इति समाख्याश्रुतेरित्यर्थः । इति भेदकसत्यतोक्ता । 
रुतौ सो अस्येति ्रकृत्याऽन्तःपादमव्यपरे' इत्येडः प्रकृतिभावः। शवः सकारान्तमिदं सुखनामेत्याह- सुखमिति ॥ गृणे स्तौमीति 
॥ यद्यपि अवाद्ग्रः" इत्युपसृष्टस्याऽत्मनेपदं विहितम्‌ । तथाऽपि तस्य योगविभागाग्यत्ययाद्रा केवलादपि गृणातेरुपग्रहव्यत्ययात्‌ 
साधु । दोषिभिरिति ॥ विचित्रा हि तद्धितगतिः' इत्यररब्दादोषवाचकान्मतुवर्थं उणूप्रत्यय इत्युक्तं भवति । 


मूलम्‌- न चावान्तरसत्यत्वमिदम्‌। “यो बेद निहितं गुहायां परमे व्योमन्‌। सोऽदनुते सर्वान्‌ कामान्‌ 
सह ब्रह्मणा विपिता ।', (एतमानन्दमयमात्मानमुपसङ्कम्य इमान्‌ लोकान्‌ कामानी 
कामरूप्यनुसश्चरन्‌ । एतत्साम गायन्नास्ते, “ऋचां त्वः पोषमास्ते पुपुष्वान्‌ गायत्रं त्वो गायति 
शक्ररीषु । ब्रह्मा त्वो वदति जातविां यज्ञस्य मात्रां विमिमीत उत्वः' , “परश्योतिरुपसम्पय स्वेन 
रूपेणाभिनिष्पयते। स तत्र पर्येति जक्षन्‌ क्रीडन्‌ रममाणः स्रीभिर्वा यानैर्वा ज्ञातिभिर्वाऽज्ञातिभिर्वा" , 
“यत्न त्वस्य सर्वमात्मैवाभूत्‌ तत्केन कं पयेत्‌ तत्केन कं जिघ्रेत्‌ तत्केन कं विजानीयात्‌ येनेदं सर्व 
विजानाति तं च केन विजानीयाद्‌ विज्ञातारमरे केन विजानीयात्‌ †, यथोदकं शुद्धे शुद्धमासिक्तं 
तादृगेव भवति', “तदा विद्रान्पुण्यपापे विधूय निरञ्जनः परमं साम्यमुपैति", (अमृतस्यैष सेतुः" 
"अक्षण्वन्तः कर्णवन्तः सखायो मनोजवेष्वसमा बभूवुः । आदध्रास उपकक्षास उ त्वे हदा इव सख्रात्वा 
उत्वे दहश्रे", “ईशमाभित्य तिष्ठन्ति मुक्ताः संसारसागरात्‌। यथे्टभोगभोक्तारो ब्रह्मान्ता उत्तरोत्तरम्‌"! 
इति मोक्षानन्तरं भेदश्रुतिभ्यः। “इदं ज्ञानमुपाधित्य मम साधर्म्यमागताः । सर्गेऽपि नोपजायन्ते 
प्रये न व्यथन्ति च' इति भगवद्रचनम्‌ । {ॐ जगद्भयापारवर्जं ॐ, {ॐ प्रकरणादसन्निहितत्वाच 
ॐ” इत्यादि च ॥ 


(त,मं.) मुक्तौ भेदस्य निवृत्तेरिदमवान्तरसत्यत्वमित्यत आह- न चावन्तरेति ॥ त्वः एको ब्रह्मा ऋचां पोषं 

मुख्यार्थमध्यास्ते । पुपुष्वान्‌ आनन्दादिना पुष्टो मुक्तः त्वः गायत्रं साम गायति । त्वः शकरीषु सम्बद्धं साम । 
जातवियामितिहासादि त्वो बदति । त्वस्तु ब्रह्मा यज्ञस्य मात्रामु विमिमीते विष्णो रूपमेव विरोषेण पश्यति । 
जक्षन्‌ भक्षयन्‌ । “यत्र टि द्रैतमिव भवति तदितर इतरं पश्यति, तदितर इतरं जिग्रति" इत्यादिना मोक्षे भेदमभिधाय 
“यत्र त्वस्य सर्वमात्मैवाभूत्‌ तत्‌ केन कं पर्येत्‌" इत्यादौ मोक्षे बिषयाभावपक्षस्याक्षेपो हि बिधीयते । यत्र यस्मिन्‌ 
पक्षे । द्वैतं भवतीव पारतन्त्येण भवति । न मुख्यत इतीवशब्दार्थः । यथा तादृगेव भवति न तु तदेव भवति, एवं 
मुनेर्विजानत आत्मा भवति गौतमेति । अमृतस्य मुक्तसमुदायस्यैष आधारः । सखाय एककालमुक्ताः । 
ब्रह्मादयोऽक्ष्यादिसर्वन्दरियवन्तोऽसमाः तारतम्यवन्तो बभूवुः । सुधासमुद्े गुल्फजान्वादिदप्र विहरत योग्यताविरोषवन्तः 
आदघ्नास ईषत्परिमाणाः केचित्‌। उपकक्षासः कक्षदघ्रसुधाः (कक्षस्य समीपे) केचित्‌। केचित्‌ सुधायां यथेष्टं ख्ानीटाः 
हदसम्बन्धात्‌ हदा इव ददिरे । जगद्रयापारवर्जम्‌ सर्वान्कामानाप्वाऽमृतः समभवदित्युच्यते । तत्र सृष्टयादिभ्यो- 
न्यानाप्रोति। कुतः? प्रकरणादसन्निहितत्वाचच । जीवप्रकरणत्वात्‌। जीवानां तादकूसामरथ्यद्रत्वा-चेति श्रीमद्धाप्ये 
अनयोररथं स्वयमेवाह । 


टीका- ननु सत्यत्वं त्रिविधं - प्रातीतिकं व्यावहारिकं पारमार्थिकञ्चेति । तत्र प्रातीतिकं शुक्ति-रजतादीनाम्‌ । 
व्यावहारिकं गगनादीनाम्‌। पारमार्थिकन्तु ब्रह्मणः। ततश्च जीवेश्वरभेदस्य व्याव-हारिकसत्यत्वात्‌ तत्परमिदं श्रुतिजातं 
न परमार्थसत्यत्वपरं, तद्बोधकाभावात्‌ । “अहं ब्रह्मास्मि" इत्यादिकन्तु परमार्थसत्यत्वपरम्‌ । अतो न 
तदनुसारेणान्यथयितव्यमित्यत आह- न चेति ।। अनान्तरसत्यत्नं व्याबहारिकसत्यत्यम्‌ । 
जीवेश्वरभेदस्येत्यादावुपस्कर्तव्यम्‌ । कुतो नेत्यत आह-यो वेदेति ॥ गुहायां हदये । व्योमन्‌ व्योपनि । ब्रह्मणा 
सहेति भेदोक्तिः। न च, ब्रह्मणा ब्रह्मरूपेण सर्वान्‌ कामान्‌ सह युगपदश्चुते इति व्याख्येयम्‌ । ब्रह्मात्मैकत्वं प्राप्तस्य 
कामावाप्यनङ्गीकारात्‌ । सर्वभेदनिवृत््युपलक्षणमेतदिति चेन । लक्षणायां प्रयोजनाभावात्‌ । २, आनन्दमयस्य 
परब्रह्मत्वं त्वन्यत्र निणीतम्‌। उपसङ्कम्येति समीपप्रप्युक्त्या भेदः प्रतीयते । इमान्‌ लोकाननुसञ्चरनिति सम्बन्धः । 
काम्यत इति कामः । कामश्च तदनश्चेति विग्रहः । कामेनेच्छया ठभ्यमनमिति वा । एतद्रक्ष्यमाणम्‌ । ३, त्वः 
किट ब्रह्मा पुपुष्वान्‌ पुष्टः सन्‌ ऋचां पोषं पुष्टमु्चारणं कुर्वनास्ते । त्वस्तु ब्रह्मा शकरीषु ऋक्षु गायत्रं साम गायति 
त्वस्तु ब्रह्मा जातविद्यां पौरुषेयीवियां बदति । त्वस्तु ब्रह्मा यज्ञस्य विष्णोमत्रामु अरामेव विमिमीते ध्यायतीति 
। अत्र भेदः स्फुट एव प्रती -यते । मोक्षविषयश्ैतद्‌ ब्रह्मबहत्वाभिधानात्‌ । अतीतानन्तकल्येषु मुक्तानां ब्रह्मणां 
बहुत्वोप-पत्तः। न च बाच्यमूत्विग्बिषयमेतदिति। एकस्मिन्‌ यज्ञेऽनेकेषां ब्रह्मणामभावात्‌। अन्यथा त्वो ब्रह्येत्यस्य 
वैयर्थ्यात्‌ । ब्रह्मानुचराखयोऽपि ब्रह्माण इति चेन्न । तथाऽपि तेषां ऋक्‌पोषणादि-प्रसिध्यभावात्‌ । यज्ञे 
जातविद्योपयोगाभावाच्च । 


४, परज्योतिः परमात्मानमुपसम्पय तत्समीपं प्राप्येति भेदोक्तिः। “जक्ष भक्षहसनयोः' । सहमुक्ता ज्ञातयः 
। अज्ञातयस्तु कल्पान्तरे मुक्ताः । ५, यत्र त्वस्येति वाक्यं स्वयमेवाऽचायों व्याख्यास्यति। ६, तादगेव भवति न 
तु तदेव भवति । “एवं मुनेर्विजानत आत्मा भवति गौतम" इति वाक्यदोषः । एवं विजानतो मुनेः विजानतां 
मुनीनामात्माऽधिपतिः दिरण्यगर्भोऽपि मुक्तः परमात्मानं प्राप्य तादगेव भवति किमुतान्य इत्यर्थः। ७, पुण्यमनिष्टम्‌ 
। निरञ्जनो निर्टपः। साम्यं परमात्मना निर्दःखत्वादिसाददयमुपैतीति भेदोक्तिः। ८, अमृतस्य मुक्तजातस्यैषः 
परमात्मा सेतुरिव सेतुराश्रयः। ९. प्राप्ताक्षिकर्णफलत्वादक्षण्वन्तोऽक्षिमन्तः कर्णवन्तश्च मुक्ताः सखायः परस्परं 
प्रीतियुक्ता मनोजवेषु परजञादिगुणेष्वसमाः तारतम्योपेता बभूवुः । तत्र केचित्‌ आदघ्नास आदघ्राः। अर्शआदिभ्योऽच्‌ 
। बहूप्रमाणक्षीरान्धिमन्तः तत््रीडापराः । त्वे केबिदुपकक्षास उपकक्षाः। कक्षस्य वनस्य उप समीपे उ एव वर्तमाना 
वनक्रीडारताः । त्वे घ्रात्वा उ खातव्या हदा इव गम्भीरा दहश्रे ददरिरे परमेशरमेव ददृशुरिति। अस्य मुक्तविषयत्वश्च 

श्रुत्वा विष्णुं कर्णफलम्‌" इत्यागमव्याख्यानाज्ज्ञायते । १०. उत्तरोत्तरं यथेष्टभोगभोक्तारः। ११, भगवद्भचनच्च 
मोक्षानन्तरमपि भेदं बक्ति। १२. जगद्भयापारवर्जं मुक्तः सर्वान्कामानवाप्रोतीत्येइवर्यमर्यादोक्त्या जगद्भयापारवतो 
हरेर्भदोऽबगम्यते । अस्यापि भगवद्भचनत्वेऽपि निर्णायकत्वात्पृथगुक्तिः । 


मायामयं हि व्यावहारिकं नाम, मोक्षे च माया सर्वथा निवृत्तेति तदनन्तरमपि विद्यमानो भेदः कथं व्यावहारिकसत्यः 
स्यात्‌ । अपरमुक्तिरेबेयमिति चेन्न । एतव्यतिरिक्तायां परममुक्तौ प्रमाणाभावात्‌ । तद्वाक्यानाश्चानन्तरमेव 
व्याकरिष्यमाणत्वात्‌ । 


(र.टि,) प्रातिभासिकसत्त्वस्यामुख्यत्वरूपावान्तरत्वसद्धाबादाह- व्यावहारिकसत्यत्वमिति ॥ ननु श्रह्मा त्वो बदति" इति 
सवृद्ह्यशब्दभ्रवणाद्भल्यणामनेकत्वं नास्त्येवेत्यत आह- अन्यथेति ॥ सकृत्‌ श्रुतोऽपि ब्रह्मशब्दः सर्वत्र त्व इत्येतद्विरोष्यत्वेन 
सम्बध्यते । विरोष्यान्तराध्यहारे तु त्व इति व्यर्थं स्यादित्यर्थः । आगमन्याख्याना-दिति ॥ "अक्षण्वन्तः" इति वाक्यस्य 
मुक्तविषयत्वेनाऽगमे व्याख्यानादित्यर्थः। 


श्रुत्वा विष्णुं कर्णफलमाप्तत्वात्‌ कर्णसंयुताः। 
अक्षण्वन्तो दर्शनाच विष्णो्मुक्तास्तु ये गुणाः । 
तारतम्यं च तेषां च श्रुतावुदितमञ्नसा । 
्षीरसागरदध्रास्तु केचित्तिष्ठन्ति मुक्तिगाः। 
उपस्थिता ब्रह्मवनं केचिदश्त्थमण्डलम्‌ । 

एके हदे केचिदपि देवा एते सदा हरिम्‌ । 
नागभोगशयं मुक्ता ददभ्रेऽधिकमोदिनः। 
सागरादिस्थिता विष्णुं परयन्ति कषिदेव हि ॥' 

इत्येबमेतच्छुतिव्याख्यानरूपागमे बहुशो मुक्तपदश्रवणादिति भावः । 


(रा.टि,) अवान्तरेत्यस्य प्रातीतिकमिति भ्रमनिरासायाऽह- व्याबहारिकसत्यत्नमिति ॥। कस्येत्याकाङ्कं पूरयति- 
जीवेश्वरेत्यादिना ॥ व्योमनिति “सुपां सु लुक्‌" इति सप्तम्या लुक्‌, “न ङिसम्बुद्धयोः इति नलोपाभाव इति भावेनोक्तम्‌- 
व्योस्ीति ॥ हद्रताकाङ इत्यर्थः । भेदोक्तिरिति ॥ सहभावस्य भेदाबिनाभावादिति भावः। आनन्दमयस्य पररीत्या कोडत्ये 
विवक्षितार्थासिद्धेराह- आनन्दमयस्येति ॥ अन्यत्रेति ॥ भाष्यानुभाष्य-(रा,टि,) योरित्यर्थः । व्यवधानादाह- इति सम्बन्ध 
इति ॥ कामपदस्य कर्मणि “अकर्तरि च कारके" इति घजन्तत्वेन घञन्तः पुंसि" इति पंलिङ्गत्वादाह- कामश्च तदन्नं चेति विग्रह 
इति॥ ततश्च मतुब्थकेन््रत्यय इति भावः। एतेन कामरूषीत्यपि व्याख्यातम्‌। एतदित्यस्य परामर्शविषयाऽप्रतीतेराह- एतद्वक्ष्यमाण- 
मिति ॥ “दावु हावु" इत्यादेः प्रसिद्धत्वादनुक्तिः । "पुष पुष्टौ” इत्यस्माद्धातोः लिरि, लिटः कसुरादेशे द्विर्वचने च सुबादौ सति 
रूपमुपेत्याऽह-पुपुष्वान्‌ पुष्टः सन्निति ॥ कर्मणि घञन्तमुपेत्य शेषोक्त्याऽर्थमाह-पोषं पुष्टमुचारणमिति ॥ “यज्ञो वे विष्णुः" 
इति श्रुतेः, “यज्ञार्थात्कर्मणोऽन्यत्र' इति स्मृतेश्चाऽह- यज्ञस्य विष्णोरिति ॥ *इ्‌ मिन्‌ प्कषपे१श्ुविकरणं विमिमीते । 
अनेकार्थत्वाद्धातूनां ध्यायतीत्युक्तम्‌। ऋत्विग्विषयमिति॥ तथा च न मुक्तपरमेतदिति भावः। ब्रह्मानुचरा इति ॥ ज्योतिष्टोमे 
दि ब्रह्माऽध्वर्यहो तोद्राता चेति चत्वारः प्रानर्त्विजः । तेषां ्रयस्रयोऽनुचराः सन्ति । तत्र ब्रह्मणोऽनुचराः ब्राह्मणाच्छंसी, अग्नीत्‌, 
पोता चेत्येवंनामानोऽपि साहचर्याद्‌ ब्रह्माण इत्युच्यन्त इति चेदित्यर्थः । परंज्योतिः परमात्मेति ॥ “आत्मा प्रकरणात्‌" इति 
चतुर्थं तथा निर्णयादिति भावः। जक्ष भक्षहसनयोरिति ॥ जक्षन्नित्यस्य स्वेष्टं भक्षयन्‌ हसनित्यथंद्रयमिति भावः । सखीभिः क्रीडन्‌ 
मिथुनीभवन्‌। यद्वा स्रीभी रममाणो यानादिभिः क्रीडनित्यर्थः । मुक्तौ ज्ञात्यादेरभावादाह- सहमुक्ता इति ॥ व्याख्यास्यतीति 
॥ किञ्चिव्यवधानेनेति भावः। न तु विसदशमिति भरमनिरासायैव-कारव्यावर्त्यमाह- न तु तदेवेति ॥ अनेन जीवभेदाप्रतीतेराह- 
एवं मुनेरिति ॥ काठकमभाप्यानुरोधेनार्थमाह- विजानतां मुनीनामिति ॥। श्रुतौ व्यत्ययेनैकवचनमिति भावः । एतेनेश्वरभावं 
प्राप्तस्य महानुभावस्यास्तुब्रह्मतादात्म्यं बिरि्स्येति शङ्काऽपास्ता । “अग्निहोत्रादि तु तत्कायायैव' इत्यादिसूत्रादौ पुण्यस्य मुक्तौ 
सुखाति-रायार्थत्वोक्तेः कथं तस्य हानिरुच्यत इत्यत आह- पुण्यमनिष्टमिति ॥ काम्यफलकमित्यर्थः । “रुग्मवर्णं कर्तारमीदां 

पुरुषं ब्रह्मयोनिम्‌" इति पूर्वदोषः । 


श्रुत्वा विष्णुं कर्णफलं प्राप्ताः" इत्याययागमानुरोधेनार्थमाह- प्राप्तेति ॥ बहुप्रमाणेति ॥ दय्ररब्दः प्रमाणवाची प्रमाणे 

द्रयसज्दघ्रज्‌मात्रचः' इति पाणिन्युक्तेः। आङ्पूर्वाद्‌ दयघ्रशब्दात्‌ मत्वर्थे “अश आदिभ्योऽच्‌" इत्यचूप्रत्यये व्यञ्जनस्य हलन्त्यम्‌” 
इति लोपे “अतो गुणे" इति पररूपे सुबुत्पत्तौ आन्नसेरसुक्‌" इत्यसुगागमे आदघ्रास इति रूपसिद्धेः । बहुप्रमाणेति बहुत्रीहिणा 
बहुप्रमाणोपेतो यः क्षीराग्धिः तद्वन्तस्तत्क्रीडारता इति सिध्यतीति भावः । घ्रातन्या इति ॥। अहर त्वनूप्रत्यय इति भावः। “इरयो 
रे" इति रेभावे ददृश्रे इति रूपमिति भावेनाऽदह-दहृरिर इति ॥ छान्दसमात्मनेपदमिति भावेनोक्तम्‌- दहञ्युरिति ॥ इत्यागमेति 
॥ 

श्रुत्वा विष्णुं कर्णफलं प्राप्तत्वात्कर्णसंयुताः । 

अक्षण्वन्तो दर्शनाच विष्णोर्मुक्तास्तु ये गणाः । 

(रा.दि,.) तारतम्यं च तेषां च श्रुतावुदितमञ्नसा । 

्षीरसागरदध्रास्तु केचित्तिष्ठन्ति मुक्तिगाः। 

उपस्थिता ब्रह्मवनं केचिदश्वत्थमण्डलम्‌ । 

फेरे हदे केचिदपि देवा एव सदा हरिम्‌। 

नागभोगरायं मुक्ता ददश्रेऽधिकमोदिनः। 

सागरादिस्थिता विष्णुं परयन्ति कचिदेव दि ॥' 
इत्यैतरेयभाष्योक्ताऽगमनव्याख्यानादित्यर्थः । भगवद्भचनश्चेति ।। न केवलम्‌ “इत्यादिमोक्षानन्तरं भेदश्रुतिः" इति च र्दार्थः। 
सूरमुपन्यस्य शेषोक्त्यैवार्थं व्यनक्ति- जगव्यापारवर्जं मुक्त इति ॥ जगन्नियमनादिव्यापारवर्जं यथा भवति तथा मुक्तः 
सर्वान्कामानवाप्रोतीति जगव्यापारव्यतिरिक्तसर्वकामावापिरूपैशर्यमर्यादोक्त्ये-त्यर्थः । “प्रकरणात्‌” इत्यस्य तु, कुतः 
सर्वान्कामानिति श्ुतेमुंक्तपरत्वं, सर्वशब्दस्य सङ्खोचश्च कुत इत्यतः “प्रकरणात्‌” इति सूत्रम्‌ । शारीरभेदादुर्ध्वमुत्करम्येति 
जीवबप्रकरणाज्ीवानां च जगव्यापारसाम््यं असन्निहितत्वात्‌ तद्विद्रत्वात्तद्धीनत्वादिति यावदित्यर्थः । ननु यो बेदेत्यादिश्रुत्युक्त्या 
कथं भेदस्य व्यावहारिकत्वनिरास इत्यत आह- मायामयं हीति ॥ निवृत्तेति ॥। “तस्याभिध्यानायोजनात्तत्वभावाद्‌ भूयश्चान्ते 
विधमायानिवृक्तिः' इति श्रुतेरिति भावः । यत्र त्वस्येत्यादिवाक्यान्येव तत्र प्रमाणमित्यत आह- तद्वाक्यानामिति ॥ 


(श्री.टि.) तद्‌नोधकाभानादिति ॥। परमार्थं सत्यत्ननाचकपदाभावादित्यर्थः । परमार्थसत्यपरमिति ॥ 
परमार्थसत्यभूतजीवव्रह्मैक्यपरमित्यर्थः। तदनुसारेणेति ॥ व्याबहारिकसत्यतापरभेदश्रुत्यविरोधेनेत्यर्थः। अन्य -थयितन्यमिति 
॥ अन्त्याम्यैक्यपरतया न व्याख्ये यमित्यर्थः । अनान्तरसत्यत्नमिति ॥। अमुख्यसत्यत्ममि-त्यर्थः । 
प्रातिभासिकसत्यत्वस्याप्यमुख्यसत्यत्वात्तदुन्यावृत्त्य्थमाह- व्यावहारिकेति ॥ आदाविति ॥ अवान्तर -सत्यत्वमित्यतः 
प्रागध्याहर्तव्यमित्यर्थः । ब्रह्मणा सहेति ॥ परव्रह्मणा सहेत्यर्थः । सायुज्यभाजां ब्रह्मणा सहभोगसद्धावादित्यबधेयम्‌ । 
अनङ्गीकारादिति॥। ब्रह्मात्मकत्वमाप्तस्याविद्याया नष्टत्वेन तत्कार्यस्य कामस्यापि नष्टत्वादिति भावः। एतदिति ॥ सर्वान्कामानिति 
पदमित्यर्थः । उक्तरीत्या मुख्यार्थस्य बाधितत्वादिति भावः प्रयोजनाभावादिति ॥। न च कामावाप्यनङ्गीकार एव प्रयोजनमिति 
नाच्यम्‌ । सिद्धेऽस्य प्रयोजनत्मे तदर्थं सर्वभेदनिबृत्तौ लक्षणा, तस्यां च सत्यां तद्विरोधाभाबेन तस्य 
प्रयोजनत्वसिद्धिरित्यन्योन्याश्रयादिति भावः । ननु “एतमानन्दमयमात्मानम्‌' इति वाक्ये न जीवपरमात्मनोभदः प्रतीयते, 
किन्त्वानन्दमयस्य कोशत्मेन तस्मादेव जीवस्य भेदप्रतीतेरनेतदुदाहरणं युक्तमित्यत आह- आनन्दमयस्येति ॥ अन्यत्रेति ॥ 
“आनन्दमयोऽ-भ्यासात्‌" इत्यधिकरणभाष्यानुव्याख्यानयोरित्यर्थः । अनस्य कामपदोक्तेच्छाभेदायोगादाह- काम्यत इति ॥ 
तथा च "कमु कान्तौ" कान्तिरिच्छा । ततः कर्मण्यण्‌ णित््वादादिवृद्धौ कामेति रूपमिति भावः । कामश्च तदिति ॥। काम्यं च 
तदित्यर्थः । कभ्यमिति । तथा च मध्यमपदलोपी समास इति भावः । वक्ष्यमाणमिति ॥ (श्री.ि,.) हावु हाच्वित्यादिनोत्तरत् 
वक्ष्यमाणमित्यर्थः। पुष्ट इति ॥ स्वयं पुष्टः सनित्यर्थः। पोषमित्यस्यार्थः पुष्टमुच्चारणमिति। पुष्टं यथा स्यात्तथेत्यर्थः। शकरीष्वुक्षिति 
॥ राकरीच्छन्दोवद्धासु कष्ित्यर्थः। “ऋच्यध्यूढं साम गीयते" इत्युक्तेरिति भावः, स्फुट एवेति | जीवेशयोर्ध्यातृध्येयभावोक्तेरिति 
भावः। नन्बेतत्कल्पे मुच्यमानस्य ब्रह्मण एकत्वात्कयं ब्रह्मब्हुत्वमित्यत आह- अतीतानन्तेति॥ ननु ब्रह्मबहुत्वाभिधानान्यथाऽ- 
नुपपत्त्या नास्य वाक्यस्य मोक्षविषयकत्वं कल्प्यम्‌ । यञ्ञप्रसिद्धवरह्माख्यर््विग्िषयत्वेनान्यथासिद्धत्वादित्या-शङ्य निराकरोति- 

न च वाच्यमिति ॥ अनेकेषामिति ॥ अस्मिन्कर्मणि त्वं ब्रह्मा भवेति यज्ञकाण्डे ब्रह्मण एकत्वप्रसिद्धेरिति भावः । यज्ञभेदेन 
ब्रह्मणामनेकत्वसद्धावात्कथमेतदित्यत उक्तम्‌- एकस्मिन्यज्ञ इति ॥ 


ननु स्यादिदं दूषणं ययत्र वाक्ये ब्रह्मणामनेकत्वं भ्रूयेत । न चैतदस्ति । श्रह्मा त्वो बदति" इति तृतीयपादे सकृदेव 
ब्रह्मराब्दश्रबणादित्यत आह- अन्यथेति ॥ ब्रह्मणां बहुत्वानङ्गीकारे ब्रह्मा त्वो बदतीति बाक्ये त्व इत्यस्य वैयर्थ्य स्यात्‌। तथा हि- 
पादत्रयेऽपि कथिदित्यर्थकास्त्वशब्दास्तावत्‌ भरूयन्ते। तेषां विरोष्यान्तरमपेक्षि-तम्‌। अतो विरोष्यतया ब्रह्येत्येतदेव सर्वत्र सम्बध्यते 
इति वक्तव्यम्‌ । तथा च ब्रह्मणामनेकत्वं सिध्यति । ननु ब्रह्मातिरिक्तऋत्विग्वाचिविरोष्यभूतं पदान्तरं किञचिदध्याहियत इति चेन 
। तथात्वे तृतीयपादे त्वो ब्रहमेत्यस्य वैयर्थ्य स्यात्‌। कश्चद्भद्येति हि तस्यार्थः । इदं तु सजातीयत्रह्मणां बहुत्वाङ्गीकार एव शिष्टं भवति 
नान्यथा । अनेकेषु ब्राह्मणेषु सत्स्वेव हि कधिद्वाह्यण इति प्रयोगः । अतो ब्रह्मणामनेकत्वानङ्गीकारे ब्रह्येत्येतावतैव पूतंस्त्व 
इत्यस्य वैयर्थ्य स्यादिति भावः । ननु तथाऽपि ऋल्विक्परमेबेदं वाक्यम्‌ । न च यङ्े ब्रह्मबहृत्वानुपपत्तिरिति वाच्यम्‌ । यज्ञे होता 
पोता प्रशास्तोद्गातेति प्रधाना ऋत्विजश्चत्वारः । तत्र होतव ब्रह्मेत्युच्यते । एतेषां चतुर्णां ्रयखयः रिष्याः सन्ति । एवं सति यन्ञे 
षोडशर्त्विजः प्रसिद्धाः । तथा च ये होतृशब्दवाच्यत्रह्माख्यर्त्विगनुचराः रिष्याः सन्ति ते त्रयो ब्रह्माणो ब्रह्मशब्दवाच्याः “ऋचां 
त्वः" इति पादत्रयप्रतिपायाः । अतस्त्वो ब्रह्मेति न व्यर्थमित्याशङ्कते- ब्रह्मानुचराखयोऽपीति ॥ तेषां ब्रह्मानुचराणां त्रयाणाम्‌ । 
ऋक्पोषादीत्यादिपदेन गायत्रसाम-गानविष्णुरूपध्यानग्रहणम्‌ । प्रसिद्धयभावादिति ॥। यात्ञिकप्रसिद्धयभावादित्यर्थः। जातवियेति 
॥ पुराण-बियोपयोगाभावादित्यर्थः । तथा च तृतीयपादे ब्रह्मरब्देन प्रथानरत्विगभूतब्रह्मग्रहणेऽपि तस्य पुराणविद्याबदनं 
या्िकप्रसिद्धयभावादयुक्तमिति भावः। जक्ष भक्षेति ॥ तथा च जक्षनित्यस्य भक्षयन्‌ हसन्‌ वेत्यथ द्रष्टव्यः। न तु तदेवेति ॥ 
अन्यथा वृद्धयभावप्रसङ्ग इति भावः। ननूदाहते यथोदकमित्यरथं दृष्टान्तमात्रकथनेन जीवेदा-योरभेदाप्रतिपादानादसङ्गतिरित्यह आह- 
एवं मुनेरिति ॥ समुदायापेक्षमेकवचनमित्यभिप्रेत्य बिजानता-मित्यायुक्तम्‌ । अन्ये जीवाः । ननु 

“यदा परयः प्यते रुग्मवर्ण कर्तारमीशं पुरुषं ब्रह्मयोनिम्‌ । 
तदा बिद्वान्पुण्यपापे विधूय... ॥' 

इति पापवत्‌ पुण्यस्याप्यपरोक्षज्ञानेन सर्वात्मना नादाः प्रतीयते । तदयुक्तम्‌ । तथा हि- अपरोक्षज्ञाननार्यं (श्री,टि,.) पुण्यं 
काम्यमेव नापरम्‌। तच द्विविधम्‌ इष्टमनिष्टञ्चेति। तत्रानिष्टपुण्यवदिष्टस्यापि पुण्यस्य नाशाङ्गीकारेज्ञानस्येष्टविधातित्वेनापुरुषार्थत्वं 
स्यादतो व्याचषटे- पुण्यमनिष्टमिति ॥ अनिष्टं काम्यमित्यर्थः, प्राघ्नाक्षिकर्णफलत्वादिति ॥ अक्षिकर्णयोः फलं विष्णुदर्शानं तच्छूवणश्च 
। तदुभयं मुक्तैः प्राप्तमस्तीत्यर्थः। मनोजवेष्विति ॥ मनोबेगेषु मनोधरमष्वित्यर्थः। अत्र मुक्तानां जडमनसोऽभावात्‌ यत्स्वरूपभूतं 
मनस्तदेवात्र विवक्षितम्‌ । स्वरूपमन एव चास्मन्मते साक्षीत्युच्यते । प्र्ञादेस्तद्धमंत्वं च बिशोषबलादेव समाधेयम्‌ । मनदशब्दस्य 
साक्षिपरत्वं चैकादरस्कन्धतात्पयोदाहते “दुःखेषु गृह्यमाणेषु मनदिभिरिन्दरियेः' इति प्रमाणे दुःखादीनां मनोग्राह्यत्बोक्त्या 
सिद्धमित्यवगन्तव्यम्‌ । मनोजवेषु प्रज्ञादिगुणेष्वसमास्तारतम्यापेता अपि सखायः परस्परं प्रीतियुक्ता एव बभूवुः । न तु 
लोकवत्परस्परं दरषर्ष्यादियुक्ता इति योज्यम्‌ । यथोक्तम्‌- (अक्षरधियां त्वविरोधः' इति । तारतम्योपेतत्वमेव दर्शयितुमादयघ्रास 
इत्यरथः प्रवृत्तस्तं व्याचष्टे- तत्र केचिदिति ॥ आदघ्नास इति ॥। तथा च ऋषि आदुपूर्वकादघरशब्दाज्सि (आन्नसेरसुक्‌" इत्यसुगागमे 
आदध्रासस्‌ इति जाते सस्य रुत्वे विसर्गे चाऽदघ्रास इति युक्तमिति ज्ञातव्यम्‌ । ननु प्रमाणे द्रयसचृदघ्रञूमात्रचः' प्रमाणार्थ एते 
तद्धितप्रत्ययाः स्युरिति सूत्रेण विहितास्तद्धितप्रत्ययाः शन्दोपर्यव प्रसिद्धा न तूपसर्गोपरि । अतः प्रकृते उपसर्गभूतस्य आङः पुरः 
कथं दयघ्रचुप्रत्यय इति चेन्न । स्यादिदं ययुक्तसूत्रविहितोऽयं दघ्रचुप्रत्ययः स्यात्‌ । न चैवम्‌ । किं नाम प्रमाणवाची दघ्रशब्द इति 
नोक्तदोष इति सम्प्रदायविदः । यथोक्तं सुधायाम्‌- “तरतमरब्द इव दघ्रशब्दोऽप्रत्ययोऽप्यस्ति' इति । तर्यसङ्गतिरित्यत आह- 
अरशाआदिभ्योऽजिति ॥ अर्शंआदिभ्यो मत्वर्थऽचप्रत्ययः स्यादिति सूत्रार्थः । मूलव्याधिवाचिनोऽर्शासूशब्दात्‌ अर्शः अस्यास्तीति 
मत्वर्थे ऽचूप्रत्यये अर्शस इति भवति । तद्वदत्रापि मत्वर्थेऽचप्रत्यये दध्र एषामस्तीति दघ्रा इत्यर्थः । स्पष्टं तदर्थमाह- 
बहुप्रमाणक्षीरान्धिमन्त इति सम्यगर्थकस्याऽडोऽथो बहिति। दघ्रराब्दार्थः प्रमाणेति। तथा च बुप्रमाणं परिमाणमस्येत्यादघ्रम्‌ 
। यद्वा आस्यशब्दस्य आभावः । तथा च आ आस्यं प्रमाणं परिमाणमस्येत्यादघ्म्‌ । तस्येदं तात्पर्यम्‌- बहुप्रमाणेति ॥ 
आस्यपरिमाणेत्यर्थः । बहप्रमाणं किं, यद्वन्तो मुक्ता इत्याकाङ्कायां क्षीराब्धीति बिरोप्यभूतान्यपदा्थों दशितः । तथाऽप्यादघ्रासो 
बहुप्रमाणक्षीराब्धीत्यसङ्गतम्‌ । अतो अरशंभायजन्तत्वमङ्गीकृत्य स एषामस्ति स्थानमिति बिग्रहाभिप्रायेणोक्तम्‌-क्षीरान्धिमन्त 
इति ॥ ननु क्षीराब्धिस्सर्वान्य्रत्यस्तीति तद्रत्त्वं स्वंसाधारणं नासाधारण्येन मुक्तत्वयोतकम्‌। अतस्तत्तात्पर्यमाह- तत्त्रीडापरा 

इति ॥ क्षीराब्धौ क्रीडापरा इत्यर्थः । यथोक्तं सुधायाम्‌- केचिदादघ्रासः आस्यराब्दस्य आभावः । आस्यं परिमाणमस्येत्यादघ्रम्‌ 
अमृतम्‌। तदेषामस्ति स्थानमित्यर्थः। {अशं आदिभ्योऽ-च्‌' । आस्यपरिमाणसुधानिधौ विहरन्त इति दूरत्वमुच्यते" इति। गम्भीराः 
निश्चलाः। दहशिर इति ॥ तथा च ऋचि “इरयो रे" इति सूत्रेण इरे इत्यस्य ष्ठी इरय इति । तस्य रेइत्यादेशो भवतीत्युक्तत्वाद्‌ ददृश्र 
इति युक्ति-मिति भावः । नन्वक्षण्वन्त इति वाक्यस्य कुतो मुक्तविषयत्वं ज्ञापकाभावादित्यत आह- अस्य मुक्तविषयत्वं चेति 
॥ अक्षण्वन्त इति वाक्यस्य मुक्तविषयत्वेन तैत्तिरीयभाष्योदाहतागमे व्याख्यानादित्यर्थः। 


(श्री.ि,) श्रुत्वा विष्णुं कर्णफलं प्राप्तत्वात्‌ कर्णसंयुताः। 

अक्षण्वन्तो दर्शनाच विष्णोर्मुक्तास्तु ये गणाः । 

तारतम्यं च तेषां तु श्रुतावुदितमञ्जसा । 

्षीरसागरदध्रास्तु केचित्‌ तिष्टन्ति मुक्तिगाः। 

उपस्थिता ब्रह्मवनं केचिदश्वत्थमण्डलम्‌ । 

फेरे हदे केचिदपि देवा एव सदा हरिम्‌ । 

नागभोगरायं मुक्ता ददभ्रेऽधिकमोदिनः। 

सागरादिस्थिता विष्णुं परयन्ति कचिदेव हि ॥' 
इत्येवमेतच्छुतिव्याख्यानरूपागमे ब्हुरो मुक्तपरत्वश्रबणादिति भावः। “जगन्यापारवर्जम्‌” इति क्रियाबिेष-णम्‌। जगद्व्यापारवजं 
यथा स्यात्तथेत्यर्थः । तथा च तव्यतिरिक्तान्‌ योग्यान्‌ सर्वान्‌ कामानवाप्रोतीत्यर्थः । हरेः सकाशात्‌ जीवस्येति दोषः । नन्विदं 
जञानमुपाभित्येतिबत्‌ जगव्यापारवर्जमित्यस्यापि भगवद्राक्यत्वादुभयं पठित्वाऽन्ते भगवद्भचनमिति वक्तव्यम्‌ । तथाऽनुक्त्वा 
इत्यादि चेति पृथग्वचनं किमर्थमित्यत आह- अस्या-पीति ॥ निर्णायकत्वादिति ॥ 

“सूप्रेषु येषु सर्वेऽपि निर्णयाः समुदीरिताः । 

शब्दजातस्य सर्वस्य यत्प्रमाणश्च निर्णयः ॥' 
इति ब्रह्मसूत्राणां निर्णायकत्वप्रसिद्धेरिति भावः। ननु शरुत्यायुदाहरणमात्रेण कथं भेदस्य व्यावहारिकत्वनिरास इत्यतोऽभिप्रायमाह- 
मायामयं हीति ॥ अपरमुक्तिरिति॥ गौणी मुक्तिः सगुणमुक्तिरिति यावत्‌। तथा च सगुणमुक्तौ मायाभेदाङ्गीकाराततद्विषयमेव 
भवदुदाहृ्रत्यादिकम्‌। निरगणमुक्तौ भेदानङ्गीकारादहंब्रह्मास्मी-त्यादिकं निर्गुणमुक्तौ जीवत्रह्मणोः पारमा्थिंकाभेदप्रतिपादनपरमिति 
भिनविषयत्वा्न विरोध इति भावः। एतदिति ॥ अपरमुक्तित्वेन त्वदभिमतसगुणमुक्तिव्यतिरिक्तायां निर्गुणमुक्तिरूपपरममुक्तौ 
प्रमाणा-भावादित्यर्थः । ननु कथं मानाभावः । यत्र त्वस्येति वाक्यानामेव सत्त्वादित्यत आह- तद्भाक्यानां चेति ॥ 
सगुणमुक्तिव्यतिरिक्तनिर्गुणमुक्तिप्रतिपादकतया प्रतीयमानानां बाक्यानामित्यर्थः । 


(पां.टि.) व्याव््यत्ेनोक्तराङ्काया मूलारूढत्वं दरशयितुमवान्तरसत्यत्वपदं व्याबहारिकसत्यत्वपरतया व्याख्याति- अवान्तरेति 
॥ अनङ्गीकारादिति ॥ तथा च सिद्धान्ताननुगुणमेतव्याख्यानमिति भावः। उपलक्षणं चेतत्‌ । श्रौताक्षराननुगुणं चेत्यपि द्रष्टव्यम्‌ 
। ननु आनन्दमयस्य कोरशत्वेनाब्रह्मत्वानेयं श्रुतिः मुक्तब्रह्मणोभेदे प्रमाणमित्यत आह- आनन्दमयस्येति ॥ अन्यत्रेति ॥ 
आनन्दमयाधिकरणीयभाष्यानुव्याख्ययोरित्यर्थः । सम्बन्ध इति ॥ असन्निधानेऽपि योग्यत्वादिति भावः । काम्यत इति काम 
इति ॥ कर्मणि घञ्‌ इति भावः । बहुत्रीहिणैव सम्बन्धलाभात्‌ तदर्थकस्य इनेर्वैयर्ध्यमाशङ्कय कर्मधारयादेव बाचनिकस्य 
इनेराभ्रयणानानुपपत्तिरिति (पां ,टि,) भावेन कर्मधारयमाह - कामश्च तदन्नं चेति ॥ इच्छयेति ॥ अनेन कामनं काम इति 
भावे घञित्युक्तं भवति । अनिष्टमिति ॥ इष्टनाशस्यापुरुषार्थत्वादिति भावः । मुक्तजातस्येति ॥ अनेन अमृत -स्येत्येकवचनं 
जात्यर्थकमेव न व्यक्त्यर्थकमित्युक्तं भवति । सर्वसाधारणत्वात्‌ । न “अक्षण्वन्तः कर्ण॑वन्तः" इति मुक्तानामसाधारण्येनोक्तिः 
सम्भवतीत्यतस्तां घटयति- प्राप्तेति ॥ अक्षण्वन्तोऽक्षिमन्त इति ॥ अत्रच (अनो नुट्‌" इति नुट्‌ सुधाऽनुसारेण द्रष्टव्यः । ननु 
अक्षिशब्दस्य इकारान्ततया अन्न्तत्वाभावात्‌ कथमत्र अन्नन्तादुत्तरस्य मतुपो नुड्बिधायकस्य “अनो नुट्‌" इत्यस्य प्रातिः । न च 
“अस्थिदधिसक्थ्यक्ष्णामनडुदात्तः' इत्यनेन ङिन्त्वादन्त्येकारस्यानङदेदोन अनन्तत्वसम्भवायुक्तैव ततः परस्य मतुपो नुट्‌प्राप्िरिति 
वाच्यम्‌ । तृतीयायजादिषिभक्तिपरत्व एव तस्यानडादेदाविधायकतया असति तस्मि्नङदेशस्य तेनाप्यत्रानुपपत्तेरिति चेन्न । 
छन्दसि अनङ्बिधानार्थं प्रवृत्ते “छन्दस्यपि दृश्यते" इति सूत्रे दृशिग्रहणसामर्थ्यांद्‌ यतो बिहितस्ततोऽ-न्यस्मादपि 
अजादाबिवानजादावपि तृतीयादाबिवातृतीयादावपि बिभक्ताविवाविभक्तावपि परतर्छन्दस्य-नडादेशविधानसिद्धया 

असत्यप्यजादितृतीयादिविभक्तिपरत्वे अक्िशब्दस्येकारस्यानडदेशसम्भवेना-चन्तत्वोपपत््या तत्परस्य मतुपः “अनो नुट्‌” इति 
नुड्विधानसम्भवात्‌ । 


ननु चात्र विधीयमानोऽपि नुट्‌ नुगिति कित्वात्‌ कि पूर्वान्ततयाऽभिमतः किं वा नुडेवेति रिज्त्वात्‌ परादि-तया। नाऽयः। तथा 
सति प्रातिपदिकान्तत्वात्‌ पदान्तत्वाच नुटो नकारस्य (न लोपः प्रातिपदिकान्तस्य' इति लोपप्रसङ्गात्‌ । “न पदान्तस्य" इति 
पदान्तनकारस्य णत्वनिषेधेन तत्प्रसङ्गाच । नान्त्यः । तथा सति ^तदागमास्तद्‌-ग्रहणेन गृह्यन्ते" इति न्यायेन तस्य मतुबूभक्ततया 
तद्ग्रहणेन गृहीतत्वात्‌ “मादुपधायाः' इति बत्वप्रसङ्गात्‌ । नुटा व्यबहितत्वान्मतुपो मकारस्य बत्वाभावप्रसङ्गाचेति चेत्‌, 
उभयत्राप्यदोषात्‌। तथा हि । अस्तु तावत्‌ पूर्वान्त एबेत्यायः । न चैवं “न लोपः प्रातिपदिकान्तस्य' इति नुटो नकारस्य लोपप्रसङ्ग 
इति वाच्यम्‌ । नुटोऽसिद्धत्वेन तत्पूर्वनकारस्यैव (न लोपः प्रातिपदिकान्तस्य' इति लोपसम्भयेन तदप्राप्तेः । न 
चैवमसन्तत्वाभावानरुडनुपपत्तिरिति बाच्यम्‌ । इदानीमनन्तत्वाभावेऽपि पूवं तत्सद्धाबेन भूतपूर्वगत्या अन्नन्तत्वाश्रयणेन 
नुड्त्यत्तेरपरत्यूहत्वात्‌। न चैवमपि “न पदान्तस्य' इति नुटो नकारस्य णत्वप्रतिषेधप्रसङ्गः । भत्वाश्रयणेन णत्वोपपत््या तदप्रसङ्गात्‌ 
। अस्तु वा द्वितीयः । न चैवं तदागमा इति न्यायेन मतुब्ग्रहणेन ग्रहणात्‌ तस्य “मादूपधायाः' इति बत्वप्रसङ्ग इति वाच्यम्‌ । 
“निदिश्यमानस्याऽदेशा भवन्ति" इति न्यायेन तत्र सूरे निदिश्यमानमतुपूपरित्यागेनानिर्दिश्यमानस्य नुटस्तदप्रसङ्गात्‌ । न च 
निदिश्यमानस्य मतुपो नुटा व्यवहितत्वात्‌ कथं बत्वं स्यादिति वाच्यम्‌ । नुटोऽसिद्धतया तदव्यवधानसम्भवेन मतुपो मस्य 
बत्वसम्भवात्‌ । न च नुटः परादित्वे णकारस्य पूर्वपदान्तत्वाभावात्‌ अक्षण्वन्त इति अक्षणऽवन्त इति णान्तस्य पदकाले 
अवग्रहानुपपत्तिरिति वाच्यम्‌ । पदस्यानित्यतया पदकारेरेव लक्षणस्यानुवर््य॑तया लक्षणेन पदकाराणामननुवर्तनीयत्वादित्यास्तां 
प्रपञ्चः । ततश्चाकिशब्दात्‌ तदस्यास्त्यस्मिनरथ मतुपूप्रत्यये “छन्दस्यपि ददयते' इति अनङदेदो “अनो नुट्‌" इति नुटि नुटोऽसिद्धतया 
ूर्वनकारलोपे तत एव च (पां .टि.) (मादुपधायाः' इति मतुपो मकारस्य बत्वे भूतपूर्वगत्या अनन्तत्वात्‌ नुटि तस्य णत्वे च 
अक्षण्वन्निति प्रातिपदिकस्य निष्पत्तिरिति भावः। 


मनोजवः प्रज्ञातिरायः । ब्हुवचनमायार्थ इति भावेन मनोजवेष्नित्येतव्याचषटे- प्रज्ञादिगुणेष्विति ॥ आस्यशब्दस्य आभावः, 
आस्यं परिमाणमस्येत्यादघ्रम्‌ अमृतम्‌ तदेषामस्ति स्थानमिति व्युत्पत्ति मनसि निधाय आदघ्रास इत्येतद्‌ व्युत्पादयति- अर्श इति 
॥ उपलक्षणमेतत्‌ । ˆभआज्जसेरसुप्‌" इति असुक्‌ चेत्यपि द्रष्टव्यम्‌ । खातन्या इति ॥ कृत्यार्थे तवैकेन्केन्यत्वनः' इत्यनेन त्वन्‌ इति 
भावः। श्रुतौ “इरयो रे" इत्यनेन इरे इत्यस्य रेभाव इति भावेनाऽह- दहशिर इति ॥ यदत्र वक्तव्यं तच्छेषवाक्यार्थचन्द्िकायामस्माभिः 
प्रपञ्चितम्‌ । तत एव प्रतिपत्तव्यम्‌ । ननु बेदापभाष्यरीत्या अस्य बाक्यस्यार्थान्तरस्यैव प्रतीतेस्तद्विरुद्धतया भव्दुक्तार्थपरत्वा- 
भागान्नानेन बिबक्षितार्थसिद्धिरिति एतदुदाहरणं प्रकृ तासङ्गतमित्यतस्तस्य श्रुत्ा विष्णुं कर्णंफलं” इत्यन्यत्र - 
दाहतैतद्वाक्यव्याख्यानरूपस्मृतिबिरुद्धत्मेन तस्यापव्याख्यानत्मेन तद्धरो धस्याकिञ्चित्करत्माद्‌ अस्मदुक्त- 
व्याख्यानस्यैनादरणीयत्बेन अस्त्येव प्रकृतोपयोग इति न त्दुदाहरणासङ्गतिरिति भावेनाऽह- अस्येति ॥। नन्बेतावताऽपि 
कथमेतत्प्रघटूकव्यावर्त्योक्तराङ्भापरिहार इत्यतस्तमाह- मायामयं हीति ।॥। मोक्षे चेति ॥ अन्यथा तादृशस्य ब्रह्मणोऽपि 
व्यावहारिकत्वप्रसङ्गादिति भावः । यत्र त्वस्येत्यादिवाक्योक्ताया एव मुक्तेः परममुक्तित्वात्कथं तत्र प्रमाणाभाव इत्यतः आह- 
तद्भाक्यानां चेति ॥ अनन्तरमेवेति ॥ अविनारीत्या्य-व्यवहितोत्तरग्रन्थेनेत्यर्थः ॥ 


(व्या.टि,) अन्यथयितन्यमिति ॥ अन्यथाशब्दाण्णिचि इष्टवद्धावे तव्यप्रत्यये इडागमे गुणायादेशयोश्च रूपमिति भावः। हृदय 
ति॥ गुहारयः" इत्यादौ हृदये गुहारन्दप्रयोगादित्यर्थः । व्योमनिति डिलोप इति भावः । भेदोक्तिरिति ॥ “यत्कर्तव्यं तदनया 
सह" इति “सनूर्देबेन त्वष्ट इति च साहित्यस्य भिन्नप्रतियो गिकत्व-नियमादित्यर्थः । ननु “सहयुक्तेऽप्रधाने” इति 
ब्रह्मणोऽप्राधान्यापत्तिरिति चेत्‌, मैवम्‌, अर्थप्राधान्यस्येष्ट-त्वात्‌ । “सोमेन सह राज्ञा" इतिवदिति । अर्थान्तरमाशङ्कते- न चेति 
॥ सहेति व्याख्याति- युगपदिति ॥ “सह पडूनालभेत' इतिवत्‌ "सोऽश्रुते सकलान्‌ कामान (न्‌) क्रमेण सुरर्षभः" इति स्मृतेरित्यर्थः 
। सर्वतो बलीयसी -मर्थानुपपत्तिमाह-ब्रह्मत्वमापतस्येति ॥ अनङ्गीकारादिति ॥ "यत्र त्वस्य सर्वमात्मैवाभूत्तत्केन कं पडयेत्‌' 
इति श्ुतेमुक्ते भोगाभावपरतया परैर्व्याख्यानादित्यर्थः । ब्रह्मीभूतस्य सर्वभोगासम्भवेऽपि तत्तद्धोक्तृभेदाभाव-परमेतदित्याशङते- 
सर्गभेदेति ॥। दूषयति- लक्षणेति ॥ भेदेनैन तु मुख्यार्थसम्भवे लक्षणा कुतः" इत्युक्तेः इति भावः । ननु 
“एतमानन्दमयमात्मानमुपसडक्रम्य' इति न जीवपरभेदशरुतिः, आनन्दमयस्य कोरात्वादित्यत आह- आनन्दमयस्येति ॥ अन्यत्रेति 

॥ (आनन्दमयोऽभ्यासात्‌" इति सूर इत्यर्थः । ननु उपसङ्क्रम्ये-त्यतिक्रमोक्तेः कथं भेदलाभ इत्यत आह- उपसङ्क्रम्येति ॥ 
समीपप्रास्युक्तेति ॥ विस्तरस्तु- 


(व्या,टि,) “उपस्क्रमणं चैव द्वितीयोदेरितं प्रति । 
अतिक्रमं वदन्तं तमुपाब्दो निवारयेत्‌ । 
अश्रुतस्यातिरशब्दस्य स्थानं दात्कथं पुनः ॥' 

इत्यनुभाष्यदिश्ञाऽबसेयः । 


सम्बन्ध इति ॥ क्रियाकारकयोजनेत्यर्थः । नन्विच्छाया अनयत्वात्कथं कामान्नत्वमित्यत आह- काम्य इति ॥ कर्मणि 
घनिति भावः । इति विग्रह इति ॥ तत इनिरिति शोषः । न च “न कर्मधारयान्मत्वर्थीयः' इति निषेधात्‌ कथमिनिरिति वाच्यम्‌ । 
नजा निर्दिषटस्यानित्यत्वात्‌ । अस्वरसादाह- कामेनेति ॥ “सङ्कल्पादेव च तच्छतः" इति सूष्रादिति भावः । ठभ्यमिति 
गम्यमानक्रियोक्तिः। एतद्वक््यमाणमिति ॥ “अथेष ज्योतिः" इत्यादौ वक्ष्यमापरामशनादित्यर्थः। पुपुष्वानिति “लिटः कानज्वा 
कसुश्च' इति कस्वन्तमित्युपेत्य व्याचषटे- पुष्ट इति ॥। पोषमिति घजन्तं, णमुलन्तं वाऽभिप्रत्याऽह- पृष्टमिति ॥ विष्णोरिति ॥ 
“यज्ञो बे विष्णुः" इति श्रुतेरित्यर्थः । “स्वायम्भुवः स्वदौहित्रं विष्णुं यज्ञाभिधं मनुः" इत्यादिनाऽऽकूतिसूनुरयन्ञो विष्णुरिति प्रसिद्धम्‌ 
। मात्रामित्यन्वाय्य व्याचष्ट- अंङामेवेति ॥ अत्र शाङ्यते-अदामेवेति किमंशप्रातिपदिकादवधारणम्‌, एकवच-नाद्रा । नायः । 
यतोऽबधारणं तदन्यत्र व्यवच्छेद इति अनंशास्य मूलरूपिणो बृहच्छरीरस्य ब्रह्माध्येयत्वप्रसङ्गः । न चेष्टापत्तिरिति वाच्यम्‌ । 

श्रह्मा तु सर्वगम्परयेद्‌ गुणानप्यन्यतोऽधिकम्‌। 
मुक्तस्तु सर्वदा पदयेत्स्वंगत्येन चापि तु ॥ 
इति, श्रह्मणस्तु प्राय एव श्रियो यथा' इति च मुक्तब्रह्मणः सर्वदा सर्वगापरोक्षदर्शनाभिधानात्‌ । हयस्य ध्येयत्वात्‌ । न द्वितीयः 
। अंशमेवेत्युक्तत्वाद्‌ अन्यसङ्कयासङ्कयेयरूपाध्याने, 
श्रह्मा सर्वगुणा णै)श्वैव क्रियासामान्यतश्च गीः । 
गुणसामान्यतो रुद्रो द्रव्यसामान्यतः परे ॥' 

इति ब्रह्मणो यावद्धगवन्मूतिध्यानोक्तेश्च। भगवदनन्तमूतीनामनन्तवेदवेयतयाऽवरयोपास्यत्वाच तद्विरोध इति चेन । अंशशब्दस्य 
गुणांशत्वेन (पर) ब्रह्मणो बेदोक्तयाबद्गुणरूपादिध्यानेऽपिध्यातव्यगुणादेः प्रत्येकमपि साकल्येनाज्ञेयत्वा्न कोऽपि दोषः। मुक्तस्य 
ब्रह्मणो ध्यानमपरोक्षज्ञानसन्तान इति रहस्यम्‌ । अत्र विमिमीत इति श्रुतौ । स्फुट एवेति ॥ ध्येयध्यातूभावोक्तेरित्यर्थः । 
प्रकृतोपयोगमाह- मोक्ष इति ॥ तत्र युक्तिं वक्ति- ब्रह्मबहत्वेति ॥ संसारे तदयोगादित्य्थः । मुक्तौ कथं मुक्तिरित्यत आह- 
अतीतानन्तेति ॥ जरयोऽपीति ॥ होत्रादय इत्यर्थः । परञ्योतिपदं व्याख्याति-परमात्मानमिति ॥। “आत्मा प्रकरणात्‌" इत्यधिकरणे 
“परज्योतिः परं ब्रह्म परमात्मादिकाः गिरः । वदन्ति विष्णुमेव" इति स्मृत्या तदसाधारण्योक्तेरित्यर्थः। 


(व्या.टि.) ननु ज्ञातिश्चेदनलेन किम्‌" इत्युक्तविरोधिदायादाभावात्कथं मुक्तौ ज्ञातिसद्धाव इत्यत आह- सहमुक्ता इति ॥ 
तादगेवेत्येवकारव्यावर्त्यमाह- न तु तदेवेति ॥ एकवचनं जात्यभिप्रायेणेति मत्वाऽऽह-विजानतामिति ॥ आत्मरब्दः ^अहम्भावो 
भवन्तश्च सर्वं नारायणात्मकम्‌” “विष्णुरात्मा भगवतो भवस्यामिततेजसः" “सूर्यं आत्मा जगतस्तस्थुषश्च" इत्यादाविवाधिपतिपर 
इत्याह- आत्माऽधिपतिरिति ॥। ननु सुखसाधनपुण्यविधूननं कथमिष्टमित्यतो व्याचष्े- पुण्यमनिष्टमिति ॥ मोक्षपरिपन्थीत्यर्थः 
। साम्यमिति व्याचष्टे- सादङ्यमिति ॥ भेदोक्तिरिति ॥ अत एव पूर्वतन्त्रे येनेनाभिचरन्‌ यजेत" इति विहितस्य इयेनस्य “यथा 
वै इयेनो निपत्याऽदत्ते" इति इ्येनसादश्याभिधानाच्छ्येनङाब्दो यागे गौण इत्युक्तं तव्यपदेशाधिकरणे । अमृतस्येति 
जाताबेकवचनमित्याह- मुक्तजातस्येति ॥ सेतुरिवेति ॥ नाप्ना तद्धर्मातिदेश इति भावः । साधर्म्यमाह- आश्रय इति ॥ 
अनेनाऽश्रयाश्रयिभावेन भेदोक्तिः । अक्षण्वन्त इति ॥। अक्षिरान्दान्मतुप्‌ । “छन्दस्यपि ददयते" इत्यनङ्‌ । नुटोऽसिद्धत्वात्पूर्व 
नलोपः । ततो अनो नुट्‌" इति नुट्‌। ननु मतुपो बत्वाप्रसङ्गः, तस्यैव वत्वप्रसङ्गश्च । नटो वत्वं प्रत्यसिद्धत्वात्‌। यदि पूरवान्तो नुक्‌ 
क्रियेत तदा “न पदान्तस्य" इति णत्वं न स्यात्‌ । तस्मानरुडेवोचितः । नन्वेवमवग्रहे दोषः स्यात्‌। भक्षणिति णान्तमवगृहणन्ति । 
अक्षेत्यकारान्तमेव ग्रहीतुमुचितमिति चेत्‌ । सत्यम्‌ । “न लक्षणेन पदकारा अनुवर्त्याः, पदकारैर्नाम लक्षणमनुवर्तनीयम्‌, 

तस्मायथालक्षणं पदं कार्यम्‌" इति महाभाष्ये स्थितम्‌ । किञ्च देवयन्तः, भूरिक्ष (रत)वत्तरः, ईयिवांसमित्यादौ पदत्वं विनाऽपि 
बहुलमवग्रहः क्रियते । पूर्वभिरग्निभिः इत्यादौ सत्यपि पदत्वे न क्रियते इति बहुं लक्षणावग्रह-वैपरीत्यमिति दिक्‌ । एतावन्तमभिप्रेत्य 
व्याच अक्षिमन्त इति ॥ असमाः तारतम्योपेता इति ॥ ननु एन अकारवाच्येन ब्रह्मणा समा इति कि नोच्यत इति चेन्न । 
नञ्‌(जुप)पदप्रकृतिस्वरानुपपत्तेः। आदघ्रास इति इत्यायुत्तरविरोधाच । आनन्दादितारतम्यश्रुतिविरोधाच । आदधघ्रास इति आस्यं 
प्रमाणमेषामिति विगृह्य प्रमाणे द्वयसच्‌" इत्यादिना दयघ्रचूप्रत्ययः, आस्यपदस्य आभावः, (आ्नसेरसुक्‌' इत्यसुगिति मत्वा 
व्याचष्ट आदध्रा इति ।। अथ वा आकाराद्‌ बहुसमानार्थात््रमाणे दघ्रचूप्रत्ययः । “दयघ्रशब्दोऽप्रत्ययोऽप्यस्ति' इति सुधानुरोधाद्वा 
निर्वोढव्यः । मुक्तविदोषणं कथमित्यत आह- अर्शआदिभ्योऽजिति ।। उपकक्षास इति पदं व्याकरोति- उपकक्षा इति ॥ "बहुलं 
छन्दसि' इति बहुलग्रहणादतोऽमभावः । सखात्वेत्येतव्याकरोति- सख्ातव्या इति ॥ "कृत्या्थं तवैकेन्कन्यत्वनः' इति त्वनुप्रत्यय 
इत्युक्तं भवति । ददृश्रे दिर इति ॥ “इरयोरे" इति रेभावः। अत्र रेशब्दस्येटि कृते पुनरपि रेभावः। तदर्थ(च)सूतर द्विवचनान्तं 
निदिष्म्‌ इरयोः" इति। भगवद्वचनमिति करतुः क्रियान्वय दरशयति-भेदं वक्तीति ॥ सूत्रस्य भ्रुत्याऽन्वयं दरशयति- जगदन्यापारेति 
॥ सर्वथेति ॥ “भूयश्चान्ते विश्वमायानिवृक्तिः' इति तचनिवृत््युक्तेरित्यर्थः । 


मूलम्‌- (अविनाङ्ञी वा अरेऽयमात्माऽनुच्छित्तिधर्मां' इति तद्धर्माणामप्यनुच्छि्तेः प्रस्तुतत्वात्‌, 
“अत्रैव मा भगवान्‌ मोहान्तमापिपत्‌ न प्रेत्य सञ्ज्ञाऽस्ति' इति सज्ज्ञा-नारास्य दोषत्वेनोक्तत्वात्‌, 
“यत्र त्वस्य सर्वमात्मैवाभूत्‌ तत्केन कं पर्येत्‌" इति ह्याक्षेप एव । 


(त.मं.) ननु यत्र हि द्रैतमित्यादि संसारकथनम्‌ । यत्रत्विति मोक्ष प्रस्तुत्य तत्केनेत्यादिना भोग एवाक्षिप्यते, 
नायभैक्यपक्षाक्षेप इत्यत आह- अविनाडीति ॥ मोहान्तं मोहसामग्ग्रम्‌ । मुक्तानां अमुक्तप्रज्ञाविषयत्वं 
नास्तीत्यभिप्रायेण प्रेत्य संज्ञा नास्तीति याङ्ञवल्क्येनोक्ते सति प्रज्ञाश्रयत्व-निधेधाराङ्ावतीं मैत्रेयीं प्रति हि याज्ञवल्क्यो 
“न वा अरेहं मोह व्रवीमि अविनाडी" इति प्रज्ञादिधर्मानारमाह । अहमिति बेद्य एव मोक्षस्य पात्रमिति वचनेनापि 
विज्ञातुरात्मनोऽ-विज्ञानमनुपपनम्‌ । 


टीका- ननु मोक्षानन्तरमपि भेदसद्धावप्रतिपादनाय यत्र त्वस्येति बाक्योदाहरणमयुक्तं, विरुद्धार्थं -त्नात्‌ । 
क्रियाकारकफलसम्बन्धस्यात्यन्तमुच्छेदो ह्यत्र मुक्तस्योच्यते । तथा हि- यत्र हि द्वैतमिव भवति तदितर इतरं 
पदयति" इत्यादिनाऽविद्यामयीं संसारावस्थां प्रदशर्य “यत्र त्वस्य" इत्यादिना तद्विलक्षणा मुक्त्यवस्थां दर्शयति । यत्न 
यदाऽविद्यायां स्थितायां द्वैतमिव भवति शारीरेन्द्रिय-विषयादिरूपं स्वव्यतिरिक्तं किमप्यपारमार्थिकं भवति तत्‌ 
तदा इतरः कर्तां इतरं घटम्‌ इतरेण चक्षुषा पदयतीत्यादि युज्यते । यत्र तु मुक्ताववियायां निवृत्तायाम्‌ अस्य बिदुषः 
सर्वं करणादिकम्‌ आत्मैवाभूत्‌ स्वव्यतिरेकेण किमपि नाभूत्‌ तत्‌ तस्यामवस्थायां केन करणेन कं विषयं पयेत्‌, 
न केनापि किमपि परयतीत्यादि। येन करणसमूहेनेदं विषयजातं सर्वं विजानाति संसारी तमपि मुक्तौ केन विजानीयात्‌ 
। न केनापि । किञ्च प्राक्‌ विज्ञातारम्‌ आत्मानञ्च अरे मैत्रेयि केन विजानीयात्‌ न केनापि । तदेवं विरुद्धार्थस्य 
वाक्यस्योदाहरणमयुक्तम्‌ इत्यतो यत्र त्वस्येत्यादि-वाक्यं व्याख्याति- अविनाडीति ॥ यत्र त्वस्येत्याक्षेप एव न 
तु वस्तुस्थितिकथनम्‌। हि यस्मात्‌ तस्मात्‌ अत्रास्योदाहरणं युक्तमेव । नन्वत्र प्रशनायोगात्किंशब्दस्य आशक्षपार्थत्वं 
परेणाप्यङ्गिकृत-मेव । तत्किमनेनाधिकमाचरितम्‌ । उच्यते- नात्र किंशब्दस्याक्षेपार्थत्वमुच्यते । तस्योभयवादि- 
सिद्धत्वात्‌ । किन्तु आक्षेपशब्दोऽत्र प्रसङ्गार्थः । यत्र त्वस्येत्यादिना मुक्तौ भेदानङ्गीकारे प्रसङ्ग आपदनात्मा क्रियत 
इत्यर्थः । मुक्तौ करणायभावादर्शानादिकं नास्तीति वस्तुस्थितिकथनमेव किं न भवति । इदं कुतः प्रसङ्गर्थतया 
व्याख्यानं क्रियत इत्यत उक्तम्‌- अन्रैवेति ॥ भगवान्‌ अत्रैव अवरयवेदितव्य एव विषये मा मां मोहान्तं मोहाख्यं 
विनाशम्‌ आपिपत्‌ प्रापितवान्‌ । कथं प्रेत्य मोक्षानन्तरं संज्ञा ज्ञानं नास्तीति । न चेदं सम्यग्ज्ञानम्‌ । परमपुरुषार्थं 

मोक्ष ज्ञानाभाव -स्यासम्यक्त्वादिति मुक्तौ ज्ञाननाशस्य पूर्ववाक्ये दोषत्मेनोक्तत्वात्‌ । 


ननु पूर्वपक्षस्थितया मत्रय्या दूषितत्वेऽपि कथं प्रतिपादकस्य याज्ञवल्क्यस्य वाक्यमन्यथयितुं राक्यमिति चेन्न । 
मोक्षस्यापुरुषार्थत्वप्रसङ्गो हि मैत्रेयीवाक्यस्यार्थः । यदि चोत्तरवाक्ये मुक्तस्य ज्ञानाभाव एव सिद्धान्तः स्यात्तदा 
मत्रय्युक्तप्रसङ्गस्योत्तरं बक्तव्यम्‌। न चोक्तम्‌। तेन गम्यते मुक्तस्य ज्ञानाभावो नोत्तरवाक्येऽभिप्रेत इति। न केवलं 
ूर्वपक्षस्थितया मैतरे्योक्तस्य दोषस्यापरि-हतत्वान्यथाऽनुपपत््याऽभ्युपगतत्वावगमादाक्षेपोऽयं व्याख्यायते । किं 
तहीत्यत उक्तम्‌- अवि-नाङ्ीति ॥ न वियते उच्छित्तर्येषां तेऽनुच्छित्तयः । अनुच्छित्तयो धर्मा यस्यासौ अनुच्छित्ति- 
धर्मेति मुक्तस्य । ज्ञानादीनां धर्माणामपि न केबलं स्वरूपस्य । अनुच्छिन्तेः प्रस्तुतत्वात्‌ पूर्ववाक्ये 
प्रतिपादकेनैबोक्तत्वात्प्रसङ्ग एवायमिति ज्ञायते । अन्यथा पूर्वात्तरविरोधप्रसङ्गात्‌। ननु अत्रैव मा भगवान्‌” इति न 
मोक्षस्यापुरुषार्थत्वप्रसङ्गामिप्रायः। किन्तु विज्ञानघन इत्युक्त्वा पुनः “न प्रेत्य सञ्ज्ञाऽस्ति' इत्युक्ते व्याहत्यभिप्रायेण 
अत्रैव" इत्युक्तम्‌ । तत्र, संसारे विज्ञानधनो मोक्षे तु केन कं पडयेदिति परिहारः सङ्गत एवेति । मैवम्‌ । तथा सति 
“अत्रैव मा भगवान्‌ मोहान्तमापिपदद्विज्ञानघन' इति “न प्रेत्य सञ्ज्ञाऽस्ति' इति चेति वाक्यद्रयोपादानप्रसङ्गात्‌ । 
व्याधातस्य उभयाश्चितत्वात्‌ । एकस्यैव तु वाक्यस्योपादानात्तद्विषयमेव दोषोद्धावनमिति ज्ञायते। न चान्योऽभिप्रायो 
दृङ्यत इत्युक्तामिप्रायमेबेदम्‌ । 


ननूच्छित्तर्धमो यस्यासाबुच्छित्तिधर्मा, नोच्छित्तिधर्मा अनुच्छित्तिधर्मेति स्वरूपाबिनाड एवोच्यते, न तु 
धर्मानुच्छित्तिरिति चेन्न । स्वरूपाविनाशस्याविनारत्यनेनैबो क्तत्वात्‌ । निर्विकारत्वं तेनोक्तमिति चेत्‌, 
तथाऽप्यनुच्छित्तिरिति बहुत्रीहिणैव पूर्णत्वाद्र्मपदवयर्ध्यम्‌ । तस्मात्‌ “विज्ञानघन एवैतेभ्यो भूतेभ्यः समुत्थाय 
तान्येवानुविनइयति' इति संसारे ज्ञानरूपस्य जीवस्य भूतोत्पत्तिबिनाश-निमित्तावुत्पत्तिविनारावित्यभिधाय “न 
प्रेत्य सञ्ज्ञाऽस्ति ' इति मुक्तस्य तु भूतानां बिनिवृत्तत्वात्‌ तनिमित्त वृत्तिज्ञानम्‌, उपलक्षणमेतद्‌, उत्पत्त्यादिकञ्च 
नास्तीति याज्ञबल्क्येनोक्तम्‌ । ततो मोक्षस्वरूपं सम्यगज्ञातुकामा भत्रेयी सर्वथा ज्ञानाभावोऽनेनोक्त इत्यारोप्य 
अत्रैव मा भगवान्‌! इत्याह । अथ याज्ञवल्क्यो, न वा अरे अहं मोहं व्रवीमि इति- नाहं मोहकं वाक्यं ब्रवीमि, 
त्वन्तु भूतेभ्य इति प्रकरणमननुसन्धायान्यथा कल्पयसीत्युबाच । पुनस्तस्या विरोषजिज्ञासां ज्ञात्वा मोक्षविषया 
वादिविप्रतिपत्तीनिराकुर्बन्‌ शून्यवायभिमतमात्मविनारलक्षणं मोक्षम्‌ अविना बा अरेऽयमात्मा” इति निराकृत्य 
विरेषगुणोच्छेदलक्षणं वैरोषिकाययभिमतमपि मोक्षं निराकृत-वान्‌ । अनन्तरं ये अद्वितीयचैतन्यमात्राबस्थानं 
मोक्षमास्थितास्तन्मतेऽनिष्टप्रसङ्गं वक्तुं तस्य व्याप्तिसापेक्षत्वात्‌ तामादाववादीत्‌- यत्र हि द्ैतमिति । द्रयोर्भावो 
द्विता, भेद इति यावत्‌, तस्या इदं धर्मं द्वैतं, भिन्नं वस्त्वित्यर्थः । यद्रा "द्वि" इति भावप्रधानम्‌ । द्वित्वेनेतं प्राप्तं 
द्वीतम्‌। ततः स्वार्थिकाऽण्‌ । द्रैतं- भेदवत्‌ । अथ वा द्वाभ्यां विरुद्धधर्माभ्यामितं द्वीतम्‌। तत्र भवं दरैतम्‌। भेद इति 
याबत्‌ । यद्वा द्वितेत्यनेकत्वसङ्खयोच्यते । तत्र भवं द्वैतं, भेद एव । द्वित्वेन सङ्कयया इतं, तत्र भवम्‌ । द्वित्वसङ्खयया 
युते भवमिति वा । तत्र भेदिनां भेदस्य च पारतन्त्यादिवरब्दः । यदा द्रैतसद्धावस्तदेव दर्शनादिभोगो दृष्ट इति । 
(रा.टि,) क्रियेति ॥ क्रियाकारकफलैस्सम्बन्धस्येत्यर्थः । तानि चाग्रे व्यक्तानि । अत्रेति ॥ “यत्र त्वस्य इति वाक्ये । मुक्तौ 
विज्ञातुरभावादाह- प्राग्निज्ञातारमिति ॥ आकाङ्काक्रमेण वाक्यं व्याचष्टे- यत्र त्नस्येत्याक्षेप एवेत्यादिना ॥ 
आक्षेपपदस्याभिप्रे तार्थमुक्त्वा मूलबाक्यस्यार्थमाह- यत्र त्स्येत्यादिना ।। आदिपदेन मूलोक्त-कृत्स्रबाक्यग्रहः । 
दोषत्वेनोक्तत्वादिति ॥। कारणाद्यभावादरानादिकं नास्तीति वस्तुस्थितिकथनपरतया न व्याख्यातव्यमिति वाक्यदोषः । 
प्रतिपादकस्येति ॥ सिद्धान्तिन इत्यर्थः । यदि चोत्तरवाक्य इति ॥ यत्र त्वस्येति वाक्य इत्यर्थः । आक्षेपोऽयमिति ॥ यत्र 
त्वस्येत्यनेनोक्तोऽ्थं आपादनरूपप्रसङ्गात्मेत्यर्थः । धर्माणा-मनुच्छित्तिलाभाय बहुत्रीहिगरभबहुत्रीहिमाह- न वियत इति ॥ 
“धर्मादनिच्केवलात्‌" इत्यनिच्प्रत्यये अनुच्छित्ति-धमां इति रूपमिति भावः । मूलस्थापिपदार्थं व्यनक्ति- न केवलमिति ॥ 
प्रस्तुतत्वादित्यनुबादः। पूर्वत्यादि-व्याख्या । प्रतिपादकेनेति ॥। या्नवल्क्येनेत्यनुषङ्गः। अत्रैवेत्युक्तमिति ॥। अत्रैव मा भगवान्‌! 

इत्यादि-वाक्यमुक्तं मेतरययेत्यर्थः। व्याहतिपरिहारारथं यत्र त्वस्येत्यायुत्तरबाक्यमिति भावेनावस्थाभेदेन व्याहतिनिरासप्रकारं व्यनक्ति- 
तत्रेति ॥ परोक्तामिप्रायकत्वे मत्रेयीवाक्यस्योक्ते सतीत्यर्थः । एकस्येति ॥ “न प्रेत्य सज्ज्ञाऽस्ति" इत्येवंरूपस्येत्यर्थः। न चान्य 
इति ॥ त्वदुतप्रक्षितादस्मामिर्दूषितादन्योऽभिप्राय इत्यर्थः । परिोषार्थमिय-मुक्तिः । इतिरहत्वर्थः। इदमिति ॥ वाक्यमिति योज्यम्‌ 
। ननूच्छित्तिरिति ।। उच्छित्तिरविनारो धर्मो यस्य स नेत्यनुच्छित्तिधर्मा इत्यर्थः । तहिं कोऽर्थोऽस्य बाक्यस्येत्यत आह- तस्मादिति 
॥ परोक्तार्थस्यायुक्तत्वादित्यस्य आपादनात्मकाऽक्षेप एवास्य वाक्यस्यार्थं इत्यनेनान्वयः । अत्रैव मा भगवानित्यतः पूर्ववाक्यमनूय 
तस्यार्थ-(रा.टि,) मनुबदति- जिज्ञानेत्यादिना अभिधायेत्यन्तेन । भूतोत्पत्तीति भूतपदं भौतिकदेहपरम्‌ । एतेन समुत्था- 
येत्यस्योत्पययेत्यथं उक्तो भवति । अभिधायेति ॥ बृहदारण्यके पञ्चमेऽध्याये मत्रयीव्राह्मण इति योज्यम्‌ । 


अनुविनदयतीत्यनन्तरस्थवाक्यमुदाहत्य तस्यार्थमाह- न प्रत्य सञ्ज्ञाऽस्तीति ॥ प्रत्येत्यस्याथँ मुक्त-स्येति । संञेत्यस्यार्थो 
वृ्ति्ञानमिति । संज्ञाऽस्तीत्यनन्तरं श्रुतौ पठितस्य मूलकुदुदाहतस्य अत्रैवेति वाक्यस्य सङ्गतिमाह- ततो मोक्षस्वरूपमिति ॥ 
इत्याहेति ॥। इत्यादि न प्रेत्य सज्ज्ञाऽस्तीत्यन्तं बाक्यमाहेत्यर्थः । “न वा अरे अहं मोहं व्रवीम्यलं बे विज्ञानाय” इति त्दुत्तरवाक्यस्य 
तात्पर्यार्थमाह- अथेति ॥ अनन्तरमित्यर्थः । तदनन्तरपठितस्याविनाङीत्यादिवाक्यस्य सङ्गतिं बदनर्थमाह- पुनस्तया इति ॥ 
निराकृतवानिति ॥ अनुच्छित्तिधर्मेत्यनेनेति योज्यम्‌ । यदा द्रैतसद्धाब इत्यादिना व्याप्तिं दर्शयिष्यन्‌ द्वैतशब्दार्थं पञ्चधा निरुच्य 
दर्शयति- द्वयोभवि इत्यादिना ॥ ययपि भेदो न युगधर्मः । तथाऽपि तद्धेदोऽत्रेतद्धदस्तत्रत्येवं द्रयोरधर्मत्वं ज्ञेयम्‌ । एकवचनं तु 
घटपटयोः स्वरूपमितिवत्समुदायाशयम्‌ । द्वितेति ॥ “तस्य भावस्त्वतलौ" इत्येकवचनस्या-तन्त्रत्वादिति भावः। तस्या इदमिति 
॥ धर्मधर्मिभावसम्बन्धेन "तस्येदम्‌" इति सूत्रेणाणप्रत्यये ^तद्धितेष्वचामादेः' इत्यादिवृद्धौ दरैतमिति रूपम्‌। भेदस्य स्वरूपत्वेऽपि 
भेदप्रतिनिधिविरोषेण धर्मधर्मिभावो युक्त इति भावः । द्वित्वेनेतमिति ॥। धर्मिप्रतियोगिनिरूप्यत्वात्तदुभयगतद्वित्वेनेतमित्यर्थः 
। स्नार्थिकोऽणिति ॥ प्रज्ञादेराकृ ति-गणत्यात्‌ प्रज्ञादिभ्यश्च" इत्यनेनेति भाबः । तन्न भवमिति ॥ 
विरुद्धधर्मांधिकरणयोर्वस्तुनोविंयमानमित्यर्थः। ^तत्र भवः' इति सूत्रेण भवार्थऽणूप्रत्यय इति सूचनाय तत्र भवमित्युक्तम्‌- तत्र 
भवमिति ॥। अनेकसङ्खवायां भवम्‌ । एकान्यद्वित्वबहूत्वादिसङ्खयासमानाधिकरणमित्यर्थः । द्विङाब्दं भावप्रधानमुपेत्य द्वीते भवं 
द्रेतमिति भावेनाऽदह- द्वित्वसद्भवयया युते भवमिति वेति ॥। तत्रेति ॥ द्रैतपदस्य भेदिभेदोभयपरत्वे सतीति वा व्यापिप्रदर्शकवाक्य 
इति वाऽर्थः । यत्रेत्यस्य तदित्यस्य चार्थो यदा तदेवेति । द्रैतसद्धानो भेदिभेदसद्धाब इत्यर्थः । "दृष्ट इति" इतिपदस्य तां 
व्याप्तिमादाववादीदिति पूर्वो क्तेनान्वयः ॥ 


(श्री.टि.) अविद्यामयीमिति ॥ यत्र हि द्रैतमिवेति इवरब्दस्य द्रैतप्रपश्चेऽपारमार्थकत्वरूपमायामयत्वार्थ-कत्वादिति भावः । 
मुक्त्यवस्थायां जीवस्य विज्ञातृत्वाभावादाह- प्राग्विज्ञातारमिति ॥ वस्तुस्थितीति ॥ केन कं परयेन केनापि किमपि 
पर्यतीत्यादीत्युक्तरीत्येत्यर्थः । प्रश्रायोगादिति ॥ प्रशरार्थत्वायोगादित्यर्थः । उत्तराभावादिति भावः । परेणापीति ॥ न केनापि 
किमपीत्युक्तत्वादिति भावः । न चेदमिति ॥ मोक्षानन्तरं ज्ञानं नास्तीति यत्तदित्यर्थः । दूषितत्वेऽपीति ॥ मोक्षानन्तरं 
ज्ञानाभाववचनस्य मोहकत्वोक्त्या दूषितत्वेऽपी-त्यर्थः। प्रतिपादकस्येति ॥ सिद्धान्तयितुरित्यर्थः । वाक्यं यत्र त्वस्येति वाक्यम्‌ 
 मेत्रेय्या दोषत्वोक्त्यनुरोधेनेति दोषः। अन्यथयितु प्रसङ्गार्थतया व्याख्यातुम्‌ । मोक्षस्येति ॥ अत्रैव मा भगवानिति मत्रेयीवाक्यस्य 
मोक्षानन्तरं ज्ञानं नास्तीत्यस्य मोहकत्वकथनमेव नार्थः । किन्तु मोक्षानन्तरं ज्ञानाभावे तस्यापुरुषार्थत्वं स्यादित्यपुरुषार्थ- 
त्वापादनमपीत्यर्थः । अन्यथा निर्दलपूर्वपक्षकरणे मतरेय्या असुङ्ञत्वप्रसङ्गादिति भावः । भेत्रय्युक्तोत्तरं च किम्‌" (श्री ,टि,) 
इत्यनुव्याख्यानं हदि निधायाऽह- यदि चेति ॥ उत्तरवाक्ये यत्र त्वस्येति वाक्ये । सिद्धान्तो याज्ञवल्क्यस्य । मैन्रय्युक्तप्रसङ्गस्य 
ज्ञानाभावे मोक्षस्यापुरुषार्थत्वापादनस्य । उत्तरं बक्तन्यमित्यादि ॥ यदि मुक्तस्य ज्ञानाभाव एव याज्ञवल्क्यसिद्धान्तस्स्यात्‌ तदा 
ज्ञानाभावेऽपुरुषर्थत्वं स्यादिति मैत्रेस्या कृतापादनस्य ज्ञानाभावेऽपि पुरुषार्थत्वं सम्भवतीत्यपुरुषार्थत्वपरिहारेण 
तर्कैऽप्रयोजकत्बोक्त्योत्तरं वक्तव्यं स्यात्‌। न चोक्त-मित्यर्थः। अभ्युपगतत्वेति ॥। ज्ञानाभावेऽपुरुषार्थत्वप्रसङ्गो यो मत्रेय्योक्तः 
स याज्ञवल्क्येनाऽभ्युपगत इत्यव-गमादित्यर्थः । अयं यत्र त्वस्येत्यादिवाक्यसमुदायः । प्रतिपादकेन सिद्धान्तयित्रा याज्ञवल्क्येन 
। अन्यथा यत्र त्वस्येत्यादर्वस्तुस्थितिकथनपरत्वे । पूर्वोत्तरेति ॥ पूर्वमनुच्छित्तिधर्मेति ज्ञानादिषर्माणामनुच्छित्त प्रतिपायय 
वस्तुस्थितिकथनपरेण यत्र त्वस्येत्यादिनोत्तरेण वाक्येन ज्ञानाभावप्रतिपादने याज्ञबल्क्यवाक्यस्य पूर्वोत्तरविरोधः स्यादित्यर्थः । 
व्याहत्यभिप्रायेणेति ॥ तथा च मोहान्तमित्यस्य चित्तभरंशरूपम्‌ अन्तं बिनाशमित्यरथो द्रष्टव्यः। विज्ञानघन इत्युक्तप्रकारेण 
जीवस्य ज्ञानरूपत्वं वा न प्रेत्य सञ्ज्ञाऽस्तीत्युक्तरीत्या ज्ञानाभावो वेति वित्तविभरंशरूपं मोहं प्रापितवानित्युक्त्या तव व्याहतिः 

प्राप्रोतीत्यभिप्रायः। मुह वैचित्ये" इति धातुः । उपादानप्रसङ्गा -दिति ॥। मेत्रय्येति शोषः । कुत इत्यत आह-व्याघातस्येति ॥ 
उभया्ितत्मादिति ।॥। बाक्यद्रयनिरूप्यत्यादि-त्यर्थः । तद्विषयमेबेत्यादि ॥ मोक्षे ज्ञानानङ्गीकारे 
मोक्षस्यापुरष्थत्वापादनरूपदोषोद्धाबनं मतरेय्याऽभिप्रेतमि-त्यर्थः। अन्योऽभिप्राय इति ॥ मेत्रेयीवाक्यस्थैवमभिप्राये सिद्धे सति 
यत्र त्बस्येत्यादियाज्ञबल्क्यवाक्यस्य गस्तुस्थितिकथनपरत्वरूपान्यो ऽभिप्रायो न द्यत इत्यर्थः । तथात्वे 
मैत्रेय्युक्तापुरुषार्थत्यरूपदो षस्यापरिहार-प्र सङ्गादिति भावः । उक्ताभिप्रायमेगेदमिति ॥ यत्र त्बस्येति 
बाक्यमस्मदुक्तरीत्याऽऽक्षेपाभिप्रायकमेवेत्यर्थः । 


अनुच्छित्तिधमेति तद्धर्माणामनुच्छित्ते प्रस्तुतत्वादित्युक्तमयुक्तमित्याशड़ते- ननूच्छित्तिर्ध्मं इति ॥ अनुच्छित्तिधर्मेति ॥ 
विनाशाभावाख्यधर्मवानित्यर्थः। उक्तत्वादिति ॥ तथा च पुनरुक्तिरिति भावः। निरविंकारत्वमिति ॥। बिनादाशब्देन विकारस्य 
बिवक्षितत्वात्‌ तदभावोऽबिकारित्वमिति यावत्‌ अविनाशीति पदेनोच्यते। अनुच्छित्तिधमेत्यनेन तु स्वरूपानाशरूपं नित्यत्वमुच्यत 
इति न पुनरुक्तिरिति भाबः । तथाऽ-पीति ॥ यदप्येगं पुनरुक्तिपरिहारः । तथापि 
स्वरूपानाशरूपनित्यत्वप्रतिपादनायानुच्छित्तिरित्येतावता पूर्णत्वेन धर्मपदवैयर्थ्यमित्यर्थः । नन्वनुच्छित्तिरित्येवोक्तौ न उच्छित्तिः 
अनुच्छित्तिरिति नजूसमासेनोच्छित्तिरूपविनाश-मिन्नत्वमेव प्राप्रोति न तु स्वरूपस्यानाश़ इत्यत उक्तम्‌- बहुव्रीहिणैवेति ॥ न 
विद्यत उच्छित्तिर्यस्यासावनु -च्छित्तिरिति बहुत्रीहिणैव स्वरूपानारलाभादित्यर्थः । एवं परपक्षेऽनुपपत्त प्दय मेत्रेय्या आशक्षेपकरणे 
प्रसक्ति दरशंयन्‌ प्रकरणशुद्धया व्याचष्टे- तस्मादित्यादिना ॥ तस्मादित्यस्याऽऽपादनात्मकाक्षेप एवास्य वाक्यस्यार्थं इत्युत्तरेण 
सम्बन्धः । 
“आशङयास्य ज्ञानहानिं मत्रेय्या मोहमाह माम्‌ । 
भवानित्युक्तवत्या हि नाहं मोहं बदामि ते। 
(श्री.टि,) इत्युक्तवा याज्ञवल्क्यो हि स्वरूपानाशमूषिवान्‌ । 
ज्ञानरूपस्य विज्ञाननारस्तननाश एव यत्‌ । 
इति शून्यमतोच्छित्ये ......... ॥' 
इत्यनुव्याख्यानं हृदि निधायाऽह- विज्ञानघन एवेत्यादिना ॥। याज्ञवल्क्येनोक्तमित्यन्तेन मेत्रय्या आक्षेपकरणे प्रसक्तिद्ितिति 
ज्ञातव्यम्‌ । प्रकरणमननुसन्धायेति | “भूतेभ्यः समुत्थाय" इति प्रकरणानुसन्धाने वृत्ति-ज्ञानाभावस्यैव प्राप्तेरिति भावः। अन्यथा 
कल्पयसीति ॥ सर्वथा ज्ञानाभावोऽनेनोक्त इति कल्पयसीत्यर्थः। 


“पुनरानन्दपूर्वकान्‌ । धर्मानाहाप्यनुच्छिन्ांस्तारकिकैर्विनिवारितान्‌' 
इत्यनुव्याख्यानं हदि निधायाऽह- विरोषगुणोच्छेदेति ।। अरोषविदोषगुणोच्छेदेत्यर्थः। निराकृतवान्‌ अनु -च्छित्तिधर्मेत्यनेनेत्यर्थः 
। 


“आचिक्षेप मतं तच्च यस्मिन्न विषयादिकम्‌ । 
प्राणादिभोगाभावस्य त्वनिष्टत्वहदा श्रुतिः ॥' 

इत्यनुव्याख्यानं मनसि निधायाऽह- अद्ितीयचेतन्येति ॥ अनिषटप्रसद्धं वक्तुमिति ॥। यदि निविंरोष-चैतन्यमात्रावस्थानं 
मोक्षस्स्यात्तदा दर्शनाऽप्राणादिभोगो न स्यादित्यनिष्टप्रसङ्गं यत्र त्वस्येत्यादिना वाक्येन वक्तुमित्यर्थः । तामादाविति ॥ तत्र 
व्यतिरेकव्याप्ति आदाववादीदित्यर्थः। द्वयोर्भेदबतोः । भावो धर्मः । तस्याः भेदाख्यद्वितायाः । धर्मीति ॥ तदुपेतमित्यर्थः । तथा 
च द्विताशब्दादण्प्रत्यये णित््वादादिवृद्धौ द्रैतमिति रूपमिति भावः । द्वित्वेन भेदेन । स्वार्थिकोऽणिति ॥ तथा च द्वीतरशब्दात्‌ 
स्वार्थिकाणप्रत्यये णित्त्वादादिवृद्धौ द्वीतमेव द्रतमित्यर्थः । तत्र भवमिति ॥ विरुद्धधर्मद्रयोपेतवस्तुनोविंयमानमित्यर्थः । तथा 
चात्र (तत्र भवः” इति सूत्रेण भवार्थऽण्प्रत्यय इति भावः । अनेकत्वसद्धयोच्यत इति ॥ द्वित्वसङ्कयामारभ्य परार्धपर्यन्तसङ्कया- 
सद्भहोऽनेकत्वसंख्येत्यनेन कृत इति ज्ञातव्यम्‌ । तत्र भवमिति ॥ अनेकत्वसङ्कयोपेते वस्तुनि वियमानमि-त्यर्थः । पुनः 
प्रकारान्तरमाह- द्वित्वसङ्खययेति ॥ द्वित्वरूपसङ्खयया इते युक्ते वस्तुनि भवमिति व्युत्पत्त्या द्वैतं भेद एवेत्यर्थः । ननु यत्र हि 
द्रेतमिवेतीवरशब्दाद्धेदस्य मिथ्यात्वं प्रतीयत इत्यतः “अस्वातन्त्यादिवेत्युक्तं न द्रैताभावतः कचित्‌” इत्यनुव्याख्यानं मनसि निधायाऽह- 
तत्र भेदिनामिति ॥ तथा च यत्र हि द्वैतमिव भवतीत्यस्य पराधीनोऽपि भेदो यत्र वर्तत इत्यर्थो दृष्टव्यः। 

(पां.टि,) प्रभ्रायोगादिति ॥ उत्तराभावेन प्रश्रार्थत्वायोगादिति भावः । न वियत इत्यादि ॥ अत्र च न विद्यते उच्छित्तिर्येषान्ते 
तथोक्ताः । अनुच्छित्तयो धमां यस्यासाबनुच्छित्तिधर्मेति बहत्रीदिपूर्वपदो बहुत्रीहिः ध्मांणामनुच्छित्तित्वलाभार्थम्‌ 
अनिचूप्रत्ययनिर्वाहार्थं च समाश्रितः । एवं सत्येव धर्मादनिच्‌ केवलात्‌" इति धर्मान्ताद्वहुत्रीहेः समासान्तोऽनिच्प्रत्यय उपपद्यते । 
तथा हि- बहुव्रीहिणा पूर्वपदमाक्षिप्यते । तस्य केवलादिति (पां ,टि.) बिदोषणम्‌। तेन पूर्वपदीभवतः केवलाद्‌ अन्यनिरपेक्षात्परो 
यो धर्मशब्दः तदन्ताद्रहुत्रीहेः समा-सान्तोऽनिचप्रत्ययः भवतीति सूत्रार्थः सम्पयते। अत एव, परमः स्वः धमो यस्येति परमस्वधमं 
इति त्रिपदे बहुत्रीहौ नानिचप्रत्ययः प्रसज्यते । तत्र स्वशब्दस्य मध्यत्वादन्यसापेक्षत्वेन केबलस्य तस्य पूर्वपदत्वाभावात्‌ । यदा च 
स्वो धर्मः स्वधर्मः, परमः स्वधर्मो यस्येति परमस्वधर्मं इति बहत्रीहिस्तदा यद्यपि पूर्वपदमन्यानपेक्षरूपकेबलं भवति । तथाऽपि 
स्वङब्देन व्यवाया ततः परो धर्माब्द इति न भवति समासान्तः । ततश्ात्रानुच्छित्तिशब्दो बहु्रीहेः पूर्वपदं भवन्नान्यमपेक्षत इति 
केवलात्परो धर्मशब्द इति भवत्येवात्र समासान्तोऽनिचप्रत्ययः। अत एव “निवृत्तिधरमां स्थानी भवति" इति प्राचा प्रयोगः सङ्गच्छते 
। एवमेव (साध्यसमानधमां धमी सपक्षः" इति टीकाकारीयोक्तिरपि निर्बाह्या । इयांस्तु विदोषः । यदत्र बहूत्रीहिपूर्वपदो बहुत्रीहिः, 
तत्र “साध्येन समानः साध्यसमानः, स धमं यस्य इति तृतीयातत्पुरुषपूर्वपदो बहुव्रीहिरिति । एवम्‌ “सन्दिग्धसाध्यधर्मां धमी 
पक्षः" इत्यायपि निर्वाह्यम्‌ । नन्बेवं बहुव्रीहिणा पूर्वपदमाक्षिप्यते । तच केबलादित्यनेन विशिष्यत इत्यङ्गीकारे केबलपदमनर्थकं 
स्यात्‌ । पूर्वपदशब्दस्य समासप्रथमाबयने रूढत्मेन मध्यमपदव्यावृत्तिसम्भवादिति चेन्न । पूर्वपदाक्षेपे तात्पर्यग्राहकत्ेन 
सार्थक्यसम्भवादिति । केचित्तु केबलं पदान्तरेणाविशिष्टं समासानात्मकमिति यावत्‌, यत्ूर्वपदं तस्मात्परो धर्मशब्द इत्येव सूत्रार्थः 
। ततश्च उच्छित्तिधमो यस्येत्युच्छित्तिधर्मां न उच्छित्तिध्मां अनुच्छित्तिधर्मा इत्येव विग्रहोऽत्राभिमतः। न वियते उच्छित्तिर्येषान्ते 
अनुच्छित्तयः, अनुच्छित्तयो धर्मां यस्येति तु तात्पर्यकथनमात्रं टीकायां कृतम्‌ । न तु बिगरहप्रदर्शानमेतत्‌ । 
धर्माणामविनाशसिद्धिस्त्वार्थिक्येव । (सन्दिग्धसाध्यधर्मां धमी पक्षः" इत्यादावपि साध्यं धर्मो यस्येति साध्यधर्मेति व्युत्पाय 
सन्दिग्धश्चासौ साध्यधर्म चेति कर्मधारयः । स च सन्देहः साध्यधर्मद्वारक एव पर्यवस्यतीति न कधिदयोष इत्याहुः । तन । उक्तरीत्या 
धर्माणामविनाशित्वस्य साध्यसन्दिग्धतायाश्च साक्षाह्लाभसम्भवे ह्चिष्टकल्पनानवकारात्‌ । भवदुक्ता्थकल्पनाया 
आकरग्रन्थानारूढत्वात्‌ । “निवृत्तिधमां स्थानी भवति' इत्यायभियुक्तप्रयोगप्रत्यनुकूलत्वाच । अस्मदुक्तार्थस्य भ्वादिगणे धृञ्‌ 
धारण इति धातौ माधवग्रन्थ स्पष्टत्वादिति दिक्‌ । 


यत्तु अनुच्छित्तिधर्मा यस्येति विग्रहे अविनारीत्यनेन पुनरुक्तिः" इत्यत्र पुनरुक्तिरित्युपलक्षणम्‌ । अनिचूप्रत्ययानुपपत्तिश्च 
द्रष्टव्येति व्याख्याय, “धर्मादनिच्‌ केवलात्‌" इति केवलोपपदपूर्वात्‌ केवला धर्मशब्दात्‌ तद्विधानादित्युपपादनं तरङ्गिणीकारः 
कृतम्‌, तन्तु केवलादिति धर्मशब्दस्य च विदोषणमित्याह' इति, केवलादिति कैवल्यं धरमम॑प्राकूपदयोः संमतम्‌” इति 
प्रसादपाणिनीयमतद्पणदर्शनमात्रमूलकं न परामङमूलकमित्ययुक्तत्वा-दुपेक्ष्यम्‌। आत्मविनाशलक्षणमिति ॥ “बिमोक्षस्तस्य 
तापिनः" इति तद्भचनादिति भावः। द्वयोभवि द्वि-तेति ॥ द्विशब्दाद्धावे अभिधेये (तस्य भावस्त्वतलौ" इति तल्परत्यये तलन्तत्वात्‌ 
सप्रत्यये च सति द्वितेति रूपनिष्यत्तिरिति भावः। तस्या इदमिति ॥ द्रिताराब्दाद्‌ इदमर्थ ^तस्येदम्‌' इत्यणि आदिवृद्धौ “यस्येति 
च” इति आकारलोपे द्वै तब्दनिष्पत्तिरिति भावः । द्वति भावप्रधानमिति ॥ धर्मिवाचको द्विराब्दो लक्षणया 
(पां ,टि.,) द्वित्वरूपधर्मपर इत्यर्थः । स्वार्थिकोऽणिति ॥। प्रज्ञादित्वाद्‌ द्वीतमेव द्वैतमिति स्वार्थिके अणि णित््वादादिवृद्धौ “यस्येति 
च इत्यकारलोपे तच्छब्दनिष्पत्तिरिति भावः। भेद इति तत्र भवमिति ॥ विरुद्धधर्मबति विदयमानमित्यर्थः। द्वीतशब्दात्‌ तत्र भव 
इत्यस्मिन्नर्थे अणि णित्त्वादादिवृद्धौ “यस्येति च” इत्यकारलोपे तच्छब्दनिष्पत्तिरिति भावः । भेद इति यावदिति ॥ एवं च 
पक्षद्वयेऽपि नार्थभेदः, अपि तु शब्दभेद एवेति भावः । तत्र भवं द्वैतमिति ॥ “तत्र भवः" इत्यनेन अणि पूर्ववत्‌ शब्दनिष्पत्तिः । 
युते भवमिति ॥ प्रज्ञादित्वात्स्वार्थिकेऽणि द्रैतराब्दनिष्यत्तिरिति भावः । पारतन्त्यादिवशब्द इति । 

“अस्वातन्त्यादिवेत्युक्तं न द्ैताभावतः कचित्‌! 

इति अन्यत्र तत्समर्थनादिति भावः । एवं सति सिद्धां प्रसङ्गव्यापिं दर्शयति- यदेति ॥ अत्र यदा द्वैताभावः तदा भोगाभावः इति 
प्रसङ्गाङ्गभूता व्याप्िरबधारणबलेन फकितेत्यर्थः । 


(व्या.टि,.) विरुद्धेति ॥ भेदविरुदधत्यर्थः । तमेव दर्शयति- अत्यन्तमुच्छेद इति ॥ तदानुगुण्येन व्याख्याति- तथा दीति ॥ 
बाक्यद्वयाभिप्रायमुक्त्वाऽन्वयं प्रदर्शयति- यत्र यदेत्यादि ॥ अपारमार्थिंकमिति इवशब्दारथ प्रदर्शनम्‌ । इत्यादीति ॥ 

क्रियाकारकभावादीत्यर्थः । जडाभेदाभावादाद- \स्वातिरेकेणेति ॥ बिषयाज्ञानमुक्त्वा करणाज्ञानमाह- तस्मादिति ॥ 
गूढाभिसन्धेरुत्तरमविद्रान्‌ शङ्कते नन्वत्रापीति ॥ आशयमुद्धाटयति- उच्यत इति ॥ वृहद्धाप्यमनुरन्धान आह- प्रसङ्गार्थं इति 
॥ हेतुपरतया मूलं योजयितुं तमाकाङ्गते- मुक्ताविति ॥। मेत्रेय्याशयमनुबदति- भगवानित्यादिना ।। आपिपदिति॥ आग्रोतेर्णिचि 
चडन्तम्‌ । मन्नेय्येति ॥। अत्र मित्रयोरपत्यमिति विगृह्य गृष्टयादिभ्यश्च" इति ढञ्‌। न च तथात्वे केकयमित्रयुप्रलयानां यादेरियः" 
इति यकारादेरियादेदो मत्रेयेयीति स्यादिति वाच्यम्‌ । “दाण्डिनायन' इति सूत्रे निपातनादुलोपः । ततः “टिड्ढाञ्‌" इत्यादिना 
डीविति भावः । प्रतिपादकस्य प्रतिवक्तुरित्यर्थः । अभ्युपगतत्वेति ॥ “यदप्रतिषिद्धं तदनुमतम्‌” इति न्यायादिति भावः । 
अनुच्छित्तिपदं धर्मानुच्छित्तिवाचकतया व्याचष्े- न वियत इति ॥ मौलापिपदसमुचेयं दरशीयति- न केवलमिति ॥। प्रस्तुतत्वादिति 
पदस्वारस्यमाह- पूर्वबाक्य इति ॥। मैत्रे्यारायमन्यथा योजयति- नन्वित्यादिना ।। उक्त इति व्याघातस्फोरणाय । 
वाक्यद्वयमवस्थाभेदेन व्यवतिष्ठत इति व्याधातप्रतिधात इति भावेनाऽह- संसार इति ॥। मोक्ष इति च || योजनामूं विच्छिनत्ति- 
बाक्यद्भयेति ॥ विपर्ययपर्यब-सानलब्धमाह- एकस्यैवेति ॥ एवं प्रसक्तं प्रतिषिध्यान्यस्याप्रसङ्गमप्याह- न चान्य इति ॥ 
परिदोषयति- इत्युक्तेति ॥ समासान्तरेणाभिमतालामं रङ्कते- ननूच्छित्तिरिति ॥ पुनरुक्त्या प्रतिबिधत्ते- स्वरूपेति ॥ 
उक्तत्वादिति ॥ “उक्तार्थानामप्रयोगः' इति महाभाष्ये उक्तस्यानुक्त्युक्तेरित्यर्थः । तात्पर्यंभेदान पुनरुक्तिरित्याशङते- 
निर्विंकारत्वमिति ।॥। वैयर्थ्यादिति ॥ अभिमतस्य तेन विनाऽपि लाभादित्यर्थः । एवं (व्या,टि,) परपक्षं प्रतिक्षिप्य स्वपक्षेण 
श्रुतिभावमभिधत्ते- तस्मादित्यादिना ॥ भूतोत्पत्तिविनाङनिमित्ता-विति ॥ “भूतेभ्यःसमुत्थाय तान्येवानुबिनश्यति' इति 
वाक्येनेति भावः । वृत्तिज्ञानमिति ॥ मुक्तकर्तृकं अमूक्तकर्तकं च ग्राह्यम्‌ । “सञ्ज्ञा नास्तीत्यपि ह्यस्य नामुक्तज्ञेयतेति दहि 
इत्यनुभाष्योक्तेः । अर्थान्तरमप्याह- उपलक्षणमिति ॥ आरोप्य ॥ मिथ्योपदेशत्वमिति रोषः । यथोक्तमनुव्याख्याने- 
"आशङयास्य ज्ञानहानिं मत्रेय्या मोहमाह माम्‌ । 
भवानित्युक्तवत्या हि नाहं मोहं ब्रवीमि ते। 
इत्युक्त्या याज्ञवल्क्यो हि स्वरूपानाशमूविवान्‌ ।।' इति । 
तदनुरोधेन व्याकरोति- मोहं मोहकमिति ॥ करणे घनिति भावः । निराकुर्बन्निति ॥ “लक्षणहेत्वोः क्रियायाः" इति लट्‌ । 
निराकृत्येति ॥ निरासप्रकारस्तु- 
ज्ञानरूपस्य विज्ञाननाशस्तनाश एव यत्‌ । 
इति शून्यमतोच्छित्ये ........---- ॥' 
इत्यनुभाष्यदिश्ाऽवसेयः । वैरोषिकेति ॥ तथोक्तमनुभाष्ये- 
“पुनरानन्दपूर्वकान्‌ । धर्मानाहाप्यनुच्छिनांस्ताकिंकै्विनिवारितान्‌' इति । 


ततर द्वैतपदं वैभवादनेकथा निर्बक्ति- द्वयो भाव इत्यादिना ॥। स्वार्थिक इति ॥।प्ज्ञादेराकृतिगणत्वादित्यर्थः। एवेति व्यापकत्वे 
। पारतन्त्र्यादिति ॥ (अस्वातन्त्योपमाभेदभेदेष्विव उदाहतः इत्यनुभाष्योक्तेरित्यर्थः । 


मूलम्‌-*( “यत्र त्वस्य सर्वमात्मैवाभूत्‌ तत्केन कं पर्येत्‌" इति ह्याक्षेप एव ।) न हि भोगाभावो 
“विज्ञातारमरे केन विजानीयात्‌" इति विज्ञातुरविज्ञानापेक्षितम्‌ । (अहमित्येव यो वेयः स जीव 
इति कीर्तितः । स दुःखी स सुखी चैव स पात्रं बन्धमोक्षयोः" इति परमश्रुतिः। “मग्नस्य हि परेऽज्ञाने 
कि न दुःखतरं भवेत्‌" इति मोक्षधर्मे ॥ 


टीका- एवं व्यतिरेकव्यासिमभिधायेदानीं प्रसङ्गमाह- यत्र त्वस्येति ॥ यदि निरविंदोषचेतन्यमात्र-मवरिष्यते न 
किमपि वस्त्विति मतं स्यात्तदा दर्शनघ्राणादिरूपभोगोऽस्य न स्यात्‌ । तथा येनेश्वरेणेदं सर्वं जीवो विजानाति 
तज्ज्ञानाभावश्र प्रसज्येत एवं विज्ञातुरात्मनोऽपि ज्ञानं न स्यात्‌। निरविंदोषत्वेन कर्तृकर्मभावविरोधात्‌। भवितव्य 
दर्शनादिभोगेनेश्वरज्ञानेनाऽत्मज्ञानेन च । अतो निर्विंदोष-चैतन्यमात्रावस्थानलक्षणोऽपि मोक्षोऽनुपपनन इति 
आपादनात्मकाक्षेप एवास्य वाक्यस्यार्थं इति । नन्वापादनमनिष्टस्य भवति । न च भोगोभावादिकमनिष्टम्‌ । अतः 

प्रसङ्गाभासोऽयमित्यत आह- न हीति ॥ विज्ञातारमिति ॥ अनेनोक्तमिति शेषः। अपेक्षितम्‌ इष्टमित्यर्थः। कुतो 
नेति चेत्‌, द्विविधमनिष्टं प्रामाणिकहानमप्रामाणिकस्वीकारश्चेति । तत्र ताबदात्माज्ञानं प्रमाणविरुद्धं, 
मोक्षेऽप्यात्मज्ञानस्य प्रमितत्वादिति भावेनाऽह- अहमित्येवेति ॥ “यः सटदुःखी, ससुखी, बन्धमोक्षयोः पात्रं च 
स॒ जीव इति कीतिंतः । स सर्वा(स्व)वस्थास्वहमिति स्वेन वेद्य एवेति योजना । अन्यथेश्वरे व्यभिचारात्‌ । 
दर्नादिभोगोऽपि मोक्ष प्रमित इति भावेनाऽह- मम्नस्येति॥। परेऽज्ञाने मग्रस्य सर्वथा रूपादिज्ञानशून्यस्य, मुक्तस्य 
ज्ञानाभावाङ्गीकार इति यावत्‌ । दुःखतरं दुःखातिरायो न किम्‌ । भवेदेव । अन्धादौ दरनात्‌। न च दुःखं युक्तमतोऽस्त्येव 
रूपादिज्ञानमि-त्यर्थः। न च दिदक्षायभावादुःखाभाव इति बाच्यम्‌। अप्रामाणिकत्वात्‌ । तदेवमनिषटप्रसङ्गपरत्वा- 
दस्य वाक्यस्य प्रसङ्गस्य तु विपर्यये पर्यबसानायुक्तमत्रोदाहरणमिति सिद्धम्‌ ॥ 


(र.टि,) ननु अहमित्येव" इति वाक्येऽहमिति बेयमुदिश्य जीवत्वादिविधाने ईश्वरे व्यभिचारः । एवकारस्य प्रयोजनं न दरयते । 
प्रकारान्तरेणापि जीवस्य वेयत्वाद्विरुद्धर्थत्वं च स्यात्‌ । कदाचिदप्यहमिति बेयत्वेनापि वाक्यस्य चरितार्थत्वात्‌ । मुक्तौ जीवस्य 
्ञेयत्वात्फलाभावश्चेत्यतस्तदबिरुद्धार्थं सद्‌ यथा बिवक्षितार्थप्रतिपादकं स्यात्तथा योजयति- यो दुःखी सुखीत्यादिना ॥ तेन यो 
दुःखी स जीवः यो बैषयिकसुखी स जीवः, यो संसारबन्धस्य मोक्षस्य वा पात्रमित्यन्बयो दङ्िंतो बेदितव्यः । अन्यथा 
तच्छब्दद्वयवैयर्थ्यम्‌, दुःखित्वा्येकेकस्याप्य-व्यभिचारित्वेन विदोषणान्तरवयर्थ्यं स्यात्‌ । सर्वावस्थास्विति ॥ एवकारस्य वेय 
एवेत्यन्बयेन बिोषणसङ्गतैव-कारस्यायोगव्यवच्छेदार्थकत्वादेतह्वभ्यत इति भावः । 


(रा.टि.) लिडोऽर्थः-प्रसज्येतेति ॥ आपायस्यानिष्टत्वयोतनाय विपर्यये पर्यवसानमाह- भवितव्यं चेति ॥ मूल एवानिष्टत्वस्य 
प्रकारान्तरेण कथनात्स्वयमत्र नोक्तम्‌ । इतिपदानन्तरमनेनोक्तमिति दोषमाह- विज्ञातार-मिति इति प्रतीकग्रहणम्‌। “विज्ञातारमरे 
केन विजानीयात्‌" इत्यनेनोक्तं बिज्ञातुरबिज्ञानमित्यर्थः। यः स दुःखीति ॥ अत्र तच्छन्दचतुष्टयश्रवणाद्राक्यचतुष्टयं ध्येयम्‌ । यो 
दुःखी स जीवः, यः प्राकृतसुखी स जीवः, यो बन्धमोक्षयोः पात्रं स जीव इति कीर्तितः । सर्वास्ववस्थास्बहमिति स्वेनेति शेषः, 
वेय एवेत्येवं योजना सूषिता । कुत एवम्‌, योऽहमिति स्वेन बे्यः स जीव इति यथाश्रतैवास्तु योजनेत्यत आह- अन्यथेति ॥ 
^तद्भह्य बेदाह ब्रह्मास्मीति" ईश्वरस्याप्यहमिति स्मेन वे्यत्वसत्त्वेऽपि जीवत्वाभावादिति भावः। भोगोऽपि मोक्षे प्रमित इति ॥ 
भावेनाऽहेति ॥ विपर्यये पर्यवसानेन तस्य प्रमितत्वावगमादिति भावः । द्वितीये गीता-(रा,टि.) भाष्यटीकायां तु 
(तथाऽपि तत्त्वं परमं शृणु सम्यङ्‌ मयेरितम्‌ । 

इन्द्रियाणि च बुध्यन्ते स्वदेहं देहिनो नृप । 

करणान्यात्मनस्तानि सूक्ष्मः पश्यति तैस्तु सः ॥' 
इत्यत्तरश्ोके "ययपीदं दुर्बोधं तथाऽपि स्वः स्वरूपभूतो देहो यस्य तं स्वदेहं परमात्मानम्‌ । मुक्तमन्यान्देहिनो विषयांश्च 
मुक्तस्येन्द्रियाणि बुध्यन्ते । किं तानि करतुणि? नेत्याह- करणानीति । कस्तर्हि पूार्धस्या्थ इत्यत आह- सूक्ष्म इति । इति सृष्ष्मो 
जीवस्तैरिन्दरियेः पयतीति भोगोक्त्या प्रमितो भोगः" इत्युक्तम्‌ । अप्रामाणिकत्वादिति ॥ दिदरक्षायभावे प्रमाणाभावात्‌ । “स 
यदि पितृलोककामो भवति" इत्यादिप्रमाण-विरुद्धत्वाचचत्यर्थः । ^तदेवं विरुद्धार्थस्य वाक्यस्यात्रोदाहरणमयुक्तम्‌' इति 
प्राकतचोयस्योत्तरमाह- तदेव -मिति ॥ यत्र त्वस्येतिभ्रुत्यथं । 


(श्री.टि.) इदानीं प्रसङ्गमाहेति ॥ वहिमत्त्वादेव धूमवत्त्वम्‌ अन्यथा तन्न स्यादितिवद्‌ “यदा द्रैतसद्धावस्तदैव दर्शनादिभोगो 
दृष्ट" इति व्यापनिमुक्त्वेदानीम्‌ "अन्यथा तन स्यात्‌" इति प्रसङ्गमाहेत्यर्थः। आत्मनः स्वस्य । ननु विदोषवलेन कर्तृकर्मभावविरोधः 
परिहर्तव्य इत्यत उक्तम्‌- निर्विंदोषत्वेनेति ॥ त्वया तदनङ्गीकारादिति भावः । प्रसङ्गत्रयस्य विपर्यये पर्यवसानमाह- भवितव्यं 
चेति ॥ “इति विज्ञातुरविज्ञानम्‌” इत्यत्र इतीत्यनन्तरं रोषं पूरयति- इत्यनेनोक्तमिति ॥। अत्र 
“नाखिलक्ञापको विष्णुरज्ञयो नियमेन टि। 
तज्ज्ञानार्थं हि बेदानामखिलानां प्रव्तनम्‌ ॥' 
इत्यनुव्याख्यानोक्तरीत्या येनेदं सर्वमित्युक्तेश्वरज्ञानाभावस्यानिषटत्वं द्र्टव्यमित्याङयेन भोगाभावो विन्ञातुर-विज्ञानं चेति 
द्यमेबोक्तमित्यवधेयम्‌ । यस्स दुःखीत्यादि ॥ तथा च यस्स दुःखी स जीव इति कीतितः। यस्स दुःखी बन्धमोक्षयोः पात्रं च स 
जीव इति कीतिंतः। सः अहमिति स्वेन वेय एवेति योजना द्रष्व्येत्यर्थः । सर्वावस्थास्विति ॥ ननु कथमयमर्थो लभ्यते । उच्यते 

। विरोषणसङ्गतैवकारस्येतरपदार्थतावच्छेदके एवकार-समभिव्याहतपदार्थतावच्छेदकव्याप्यत्वमर्थः । यथा शङ्खः पाण्डुर एवेत्यत्र 
शङ्खत्वं पाण्डुरत्वव्याप्यम्‌। यः शङ्खः स सर्वदा पाण्डुर एव न त्वपाण्डुर इत्यर्था लभ्यते । एवं यो जीवः सोऽहमिति स्वेन वेय एवेति 
विदोषण-सङ्गतैवकारमदहिम्रा जीवत्वम्‌ अहमिति स्वेन बेयत्वव्याप्यम्‌ । यो जीवः स सर्वंदाऽहमिति स्वेन बे्य एवेत्यर्थ-लाभात्स 
सर्वावस्थास्वित्युक्तमिति द्रष्टव्यम्‌ । ननु “अहमित्येव यो वेयः इत्यहमिति वे्यमुद्िर्य (स जीव इति कीतिंतः' इति जीवत्वं 
विधीयत इति यथाश्रुतैव योजना किं न स्यादित्यत आह- अन्यथेति ॥ व्यभिचारा-दिति ॥ (तदात्मानमेवाबेदहं ब्रह्मास्मि" इति 
वाक्ये ईश्वरस्याप्यहमिति वेयताया उक्तत्वेन तत्र जीवत्वाभावाद्‌ (श्री,टि,) व्यभिचारः स्यादित्यर्थः। परेऽज्ञान इति ॥ केवलाज्ञान 
इत्यर्थः। न च दुःखं युक्तमिति ॥। 'सर्वदुःखनिमुक्तास्ते गुणमात्रस्वरूपिणः' इति मुक्तानां निर्दुःखत्वाबगमादित्यर्थः। "यदीच्छा 
नैव तत्रास्तीत्येव तत्कल्प्यते मृषा” इत्यनुव्याख्यानं मनसि निधायाऽह- न च दिदृक्षादीति ॥ द्रषुमिच्छा दिदृक्षा, आदिपदेनाऽ- 
प्राणादीच्छाग्रहणम्‌ । अहमिदं रूपादिकं द्रक््यामीत्यादीच्छायां सत्यामपि तज्ज्ञानाभावो दुःखातिशयहेतुः । मुक्तस्य तु 
रूपादिदर्शनेच्छाया एवाभावेन तज्ज्ञानाभावो न दुःखहेतुरिति न च वाच्यमित्यर्थः । कुतो न वाच्यमित्यत आह- अप्रामाणिकत्वादिति 
॥ (स यदि पितृलोककामो भगति", (कामानी', (कामस्य यत्राऽप्ताः कामाः" इत्यादिश्रुतिभ्यो मुक्तानां 
कामराब्दवाच्येच्छासद्धावावगमेन कामाभावस्याप्रामाणिकत्वादित्यर्थः । अस्य वाक्यस्य यत्र त्वस्येति वाक्यस्य । विपर्यये 
पर्यवसानादिति ॥ विपर्ययपर्यवसानेनाद्वितीयचैतन्यमात्रस्य मुक्तित्वाभावावगमादिति भावः । युक्तमत्रोदाहरणमिति ॥ 
मोक्षानन्तरमपि भेदप्रतिपादनाय श्रुतीनामुदाहरण-समयेऽस्य बाक्यस्योदाहरणं युक्तमित्यर्थः ॥। 


(पां .टि.) व्यतिरेकन्यािमिति ॥ न च यदा दर्शनादिभोगस्तदाऽदरैतसद्धाव इत्येवमाकारिकैव व्यापिः प्रसङ्गाङ्ग-भूता । 
आपाद्याभावस्य व्याप्यत्वादापादकाभावस्य व्यापकत्वात्‌ । तत्कथमुक्तरूपा व्यतिरेकव्याप्षिः स्यादिति वाच्यम्‌ । व्यतिरेकव्यापिरब्देन 
आपादकापाययोः द्रिताभावभोगाभावयोरन्बयव्याप्ेरेब ग्रहणेन प्रसिद्धाया यत्र आपाद्यविपर्ययः तच्राऽपादकविपर्यय इति 
प्रसङ्गाङ्गव्यतिरेकव्याप्तेरग्रहणेन उक्तदोषानवसरात्‌ । न चान्वयव्याप्तेः कथं व्यतिरेकव्याप्षित्वं येन व्यतिरेकव्यापतिरब्देन ग्रहणं 
स्यादिति वाच्यम्‌ । अभावरूपाभ्यामापादकापादयाभ्यां निरूप्यत्वमात्रेण व्यतिरेकव्यापषित्वसम्भवात्‌ । वस्तुतो यत्र हि द्वैतमिव 
भवतीत्यनया बाचोभङ्गया सूषिताया यत्र इतर इतरं परयति तत्र द्वैतमस्तीत्यस्या आपायविपर्ययस्य आपादकविपर्ययेण 
व्यापतित्वाग्यतिरेकव्याप्तितया प्रसङ्गाङ्गभूतव्यतिरेकव्यापितया ग्रहणमिदमिति नोक्तदोषः । ननु च त्वन्मत इव मन्मतेऽपि एकस्यैव 
कर्तृकर्मभावः किं न स्यादिति वाच्यम्‌ । तनिर्वाहकबिरेषस्य मयाऽङ्गीकृतत्ेन तद्वलेन मन्मते तदुपपत्तावपि त्वया तदनभ्युप- 
गमनेन त्वन्मतेऽपि तदनुपपत्तेरवर्जनीयत्वादिति भावेनोक्तम्‌- निर्विंरोषत्वेनेति ॥। प्रसङ्गस्य विपर्यये पर्यवसानं दर्शयति- भवितव्यं 
चेति ॥ ननु अहमित्येवेति वाक्ये अहमिति बे्यमुद्दिर्य तस्य जीवत्वादिविधाने ईश्वरे व्यभिचारः । एवकारस्य वैयर्थ्यश्च । 
प्रकारान्तरेणापि दश्यमानत्वाद्‌ विरुद्धार्थत्वं च । कदाचिन्तस्याहमिति बेदयत्वेनापि वाक्यस्य चरितार्थतया मुक्तौ तस्य तदलाभेन 
तस्य जीवत्वालाभश्चेत्यतः, तदविरुद्धार्थं विवक्षितार्थ-प्रतिपादकं च यथा स्यात्‌ तथा योजयति- यो दुःखी स सुखीत्यादिना ॥ 
अनेन यो दुःखी स जीवः, यो वैषयिकसुखी स जीवः, यो बन्धस्य मोक्षस्य पात्रं स जीवः इत्यन्नयो दर्शितो बेदितव्यः। अन्यथा 
तच्छब्दद्रयवेयरथय दुःखित्वादेरेकेकस्याव्यभिचरितत्बेन विरोषणान्तरबयर्थ्य च स्यादिति द्रष्टव्यम्‌ । सर्वास्ववस्थास्विति || एवकारस्य 
नेय एबेत्येवं बिरोषणेन सङ्गतस्य अयो गव्यबच्छे दार्थकत्वादेत्भ्यत इति भावः । अन्नो दाहरण-सिति ।। मोक्षे 
भेदप्रतिपादकतयोदाहरणमित्यर्थः । 


(न्या.टि.) प्रसञ्जकं दर्शयति- मतं स्यादिति ॥ बिपर्ययपर्यबसानमाह- भवितव्यं चेति ॥ निगमयति- अत इति ॥ थये 
यजमानास्ते ऋत्विजः" इतिवद्‌ यत्तच्छब्दौ वैपरीत्येन योजयति- य इति ॥ यः सदुःखी ससुखी बन्धमोक्षयोः पात्रं च स जीव इति 
कीतिंतः । स सर्वांबस्थासु इत्यादिः प्रचुरः पाठः । अत्र भावप्रधानयोः दुःखि-सुखिशब्दयोः सहराब्देन बहुत्रीदिर्भाति । 
बिशिष्टलक्षणो(णे) क्ती कृत्याभावात्‌ प्रत्येकं लक्षणम्‌ । दुःखित्वा-त्यन्ताभावानधिकरणत्वस्य विवक्षितत्वान्न मुक्तादावव्याप्िः । 
रमाया अलक्षयत्वानाव्यापनिः । सुखित्वं च प्राकृतसुखवत्वमिति न द्वितीयलक्षणस्य रमादावतिव्याप्निः । नित्यसंसारिणामपि 
लिङ्गभङ्गरूपमोक्षोपगमान तृतीयस्याव्याप्तिः । चशब्दश्च लक्षणसमुच्चयेन विदोषणसमुचय इति द्रष्टव्यम्‌ । यो दुःखी सुखीत्यादिः 
काषित्कः पाठः । तत्राप्यविरिष्टयोस्तच्छब्दयोः “स यश्चायं पुरुषे" इत्यादाविव प्रसिध्यर्थयोः सुखिदुःखिपदाभ्यां प्रत्येकमन्वय इति 
त्रीणि लक्षणानि । यद्वा तच्छब्दचतुष्टयेन यच्छन्दमावत्यं बाक्यचतुष्टयम्‌। “पृथगेव च वाक्यत्वं पृथगन्वयतो भवेत्‌" इत्युक्तेः । तत्र 
दुःखीति नित्ययोगे इनिः। 

सम्बन्धेऽस्ति विवक्षायां नित्ययोगेऽतिरायने । 
भूमनिन्दाप्रशंसासु भवन्ति मतुबादयः ॥" इत्युक्तेः । 
तथा च, यो दुःखी सर्वदाऽत्यक्तदुःखो राजसतामसश्च स जीव इति प्रथमं वाक्यम्‌ । एवं, यः सुखी पराधीनानल्पसुखी 
महालक्ष्मीः स जीव इति द्वितीयं बाक्यम्‌। एवं, बन्धमोक्षयोः पात्रं सात्विकमात्रं स जीव इति तृतीयम्‌ । एवं, यो जीव इति कीतिंतः 
स सर्वांस्ववस्थास्वहमिति बेय एवेति चतुर्थं बाक्यम्‌ । अत्र परतन्त्रचे तनत्वं जीवसामान्यलक्षणम्‌ । जीवस्य च 
रमामुक्तियोग्यतदितरभेदेन त्रेविध्यं विवक्षितम्‌ । बिधात्रय-कथनपरश्ेदम्‌ । जीवत्वावच्छेदेनाहमिति स्वेन वेद्यत्वं विधेयम्‌ । न 
च महालक्ष्म्या जीवत्वग्रहे हेत्वभावः । "कामात्‌" इति सूत्रे 
“नामादयस्तु बद्धत्वान्मोचकत्वात्परोऽपि च । 

उभयोरप्यभावेन यथाऽव्यक्तं न तूदितम्‌ । 

श्रुतौ तथा जीवपरावुच्येते किञ्च नेतरत्‌ । 

नोच्यते च तदा तत्त्वद्वयं बै समुदाहृतम्‌ ॥ ' 
इति श्रीतत्त्वस्य जीवत्वेन जीवपरतत्वद्भयप्रवेशोक्त्या “द्रा सुपर्णा" इत्यादिजीवपरभेदस्य श्रुत्यर्थत्वोक्तेः । “जीवेश्वरभिदा चैव” 
इति श्रुतावपि जीवपदेन तद्रहणाच । अन्यथा षष्ठभेदापत्तेः। न च “अनादिमायया सुप्तो यदा जीवः प्रवुध्यते" इत्यत्रापि जीवपदेन 
श्रीतत्त्वमुच्यतामिति वाच्यम्‌ । अनादिमाययेति बन्धकतयोक्तमायाशब्देन चित्प्रकृतिवत्परकृतेरपि ग्रहणोपपत्तेः । “मायां तु प्रकृतिं 
वियात्‌' इति श्रुतेः िद्विमुक्ताया अचितो बन्धकत्वायो-गात्‌। “अबद्धा बन्धिका सैषा प्रकृतिरविकृतिः" इति वत्सश्रुतेः । स्पष्टं च 
जीवत्वम्‌ उक्तं चित्प्रकृतेः प्रकृतिं विद्धि मे पराम्‌ । जीवभूतां महाबाहो", देहे देहिनमव्ययम्‌, “स एव भूयो निजवीर्यचोदितां 
स्वजीवमायां (न्या,टि,) प्रकृतिं सिसृक्षतीम्‌” इत्यादाविति बोध्यम्‌ । इतरेषामिव भ्रियोऽपि स्वाहम्प्रत्ययत्वम्‌ (अहं रुद्रेभिः" 
इत्यादितद्वाक्यादबगतमिति सकलमकलङ्कम्‌ । श्रीपक्षे, सर्वास्ववस्थासु भूतभवद्धनिष्यत्सु काठेष्विति भावः । तस्या 
जाग्रदायवस्थात्रयाभावादिति भावः । अप्रामाणिकत्वादिति ॥ प्रमाणाभावात्‌ “स यदि पितृलोककामो भवति" “कामानी 
कामरूप्यनुसञ्चरन्‌" इत्यादि प्रमाणविरोधाचेत्यर्थः। अकामहतत्वश्रुतिविरुद्ध-कामाभावपरेत्यन्यत्र निरणायि । उपसंहरति- तदेवमिति 
॥ 


मूलम्‌- “न तु तद्द्वितीयमस्ति" इति च यत्तदब्रह्म द्रैतत्वेन न पड्यति तदेव द्वितीयं नेत्याह । 
“यत्ततोऽन्यद्विभक्तत्वेनैव पडयेत्‌" इति वाक्यशेषात्‌। “न हि द्रषटईषेविंपरि-लोपो विद्यते" इति हेतोश्च 
| 


(त.मं.) ननु यद्रे तनन प्यति परयन्वै तन्न पड्यति। न हि द्रष्टः विपरिलोपो वियते अविनाशित्वान तु तद्‌ 
द्वितीयमस्ति ततोऽन्यद्विभक्तं यत्पदयेत्‌" इत्यादेः सद्वितीयत्वपक्षे का गतिरित्याह- न त्विति ॥ यत्‌ मत्स्यकूर्मादिरूपं 
तद्‌ ब्रह्म द्रैतत्नेन भिन्नत्वेन न पश्यति, तद्‌ द्वितीयमेव नास्ति । न तु किञ्चिदपि द्वितीयं नास्तीत्यर्थः । 
यदित्यादिवाक्योषात्‌ । मुख्य द्रष्टै्ेविंपरिलोपो बाधो न विद्यते हि। 


टीका- ननु च “यद्वै तन्न प्यति पर्यन्य तनन प्यति । न हि द्रषैेविंपरिलोपो विदयते अविनाशि -त्वान तु 
तद्द्वितीयमस्ति ततोऽन्यद्विभक्तं यत्पदयेत्‌" इति श्रुतौ स्थितायामप्यविद्यायामहङ्कारादि-तत्कार्यबिलयमात्रेण 
क्रियाकारकफलरूपो द्वितीयाभावः सुप्तस्याऽत्मनोऽभिधीयते । तथा हि, प्राग्‌ ज्योतिःशब्देन सुप्तस्य 
ज्ञानसद्धाबोऽभिहितः । पुनः “एवमेवायमात्मा प्राज्ञेनाऽत्मना सम्परिष्वक्तो न बाद्यं किञ्चन वेद नान्तरम्‌” इति 
जञानाभावश्च । त्दुभयं विप्रतिषिद्धमित्याशङ्कयेद-मुच्यते । “सुप्तो यन्नपदयतीत्युक्तं तद्व तत्तथैव । न च विप्रतिषेधः 
। यतः पडयन्वे ज्ञानवानेव तन्न पश्यतीत्युक्तम्‌। कुतो ज्ञानवत्त्वम्‌? न हि दर्ट्ेविंपरिलोपो विद्यते अविनारित्वात्‌ 
। कथं पद्यन्नेव न परयति? यत्‌ ततः स्वस्मादन्यद्विभक्तं पदयेत्तदुद्रितीयं तु नास्ति। अतो विषया (द्वितीया) भावान 
परयतीत्युच्यते । निर्विषयस्य स्वरूपज्ञानस्य स्थितत्वात्परयनित्यपि । अतो न परस्परं विरोधः" इति । 

एबमबिदयाकार्यबिलयमात्रेण यदा सुप्तस्यापि द्रैताभावस्तदा कुतो मोक्षे अविद्यायां सर्वात्मना निवृत्तायां द्रैतसद्धावः 
स्यात्‌। तत्कथमुक्तं मोक्षानन्तरमपि भेदोऽस्तीति। कथं च मुक्तस्यापि भोगादिसद्धाव इत्यतो यथावद्राक्यं व्याचष्ट 
न तु तद्द्वितीयमिति ॥ इति च श्रुतिरिति दोषः। न तु सुषुप्तौ भेदाभावमित्येवशब्दार्थः। 


“शुङ्कस्य नीटस्य पिङ्गलस्य हरितस्य लोहितस्य पूर्णाः" इति नाडीनां परस्परबिलक्षणरूप- 
वद्धिर्भगवद्रे्व्याप्तत्वमुक्तम्‌ । तेन तद्रूपाणां भेदः प्राप्तः । तथा ^तद्धा अस्यैतदाप्तकाममकामं रूपम्‌” इति षष्ठया 
रूपरूपबद्धेदश्च । तन्निराकर्तुमिदमुच्यते । हृदयस्य भवतीति हृदयराब्देन प्रकृतं ब्रह्म भगवान्‌ यद्‌ यस्माच्छुङ्कादिकं 
रूपं द्वैतं स्वतः परस्परं च भिन्नं न परयति तत्‌ तस्माद्‌ द्वितीयं नास्ति न भवति । भगवता भिन्नत्वेनादृषटत्बेऽपि 
कुतो न भिन्नम्‌। न ह्यस्माभिः शुक्तिकाया भिन्नत्वेन रजतं न दृश्यत इत्येतावता तत्ततो न भिन्नम्‌। मैवम्‌ । पड्यन्‌ 
सर्वज्ञ एव ततु शुङ्कादिकं भिन्नत्वेन न पयति बे । एवन्तहिं जीवजडात्मकं विश्वमपि किं ततो न भिन्नं, नेत्युच्यते । 
यद्‌ यस्माद्धगवान्‌ यज्जीवादिकं विभक्तं स्वतो विभक्तं भिन्नं पयेत्‌ तत्‌ तस्मात्ततोऽन्यदेव । भगवता भेदेन 
दृष्टत्वेऽपि कुतो भिन्नम्‌ । न हि चन्द्रशन्दराद्‌ भिनत्वेनास्माभिर्दरयत इत्येतावता भिनः । मैवम्‌ । न दि द्रष्टुः 
परमेश्वरस्य ृषटेज्ञानस्य विपरिलोपो बेपरीत्यमयथार्थत्वं विदयते अविनारशित्वात्‌ निरदषत्वादबाधितत्वाच्ेत्येवमियं 
श्रुतिः यत्तत्परकृतं शुङ्कादिकं रूपं ब्रह्म भगवान्‌ द्रैतत्वेन स्वतः परस्परञ्च भिनत्ेन न परयति तद्‌ द्वितीयं भिन्नं न 
भवतीत्येवाऽह । न तु सुप्तौ सकलभेदाभाव-मित्यर्थः । सकलभेदाभावपरमेव एतत्किं न भवतीत्यत आह- 
यत्ततोऽन्यदिति ॥ अर्थानुवादोऽयं शाखान्तरपाठो वा, उक्तरीत्या वाक्यशेषे द्वितीयसद्धावस्योक्तत्वादित्र्थः। 
तस्यान्योऽर्थ इति चेन्न । तथा सति विभक्तं यत्परयेत्‌ तन्नास्तीत्येताबता पूर्णत्वेन शोषवयर्थ्यात्‌ । 


इतोऽपि निविंदोषचैतन्यमात्रावस्थानमस्याथों न भवतीत्याह- न हीति ॥। अत्र हेतुग्रहणं स्वरूपकथनम्‌ । अत्र 
हि वाक्ये द्रष्टदष्टयोः सम्बन्धकथनेन निरविंदोषत्वं बाध्यते। उपचारोऽयमिति चेन्न । अनुपपत्त्यभावात्‌। दृष्टरित्येतावता 
पूर्णत्मेन द्रटगरेहणवेय््यांच । एतेन द्रषुद्टेरिति सामानाधिकरण्यमित्येतदपि निरस्तम्‌ । किञ्च दृष्िशचेत्स्वरूपमात्र 
तदा किमपेक्षया कुप्रत्ययः । अतो युक्त एव मोक्षे भेदसद्धाबाभ्युपगम इति ॥ 


(र.टि,) इत्येवब्दार्थ इति ॥। तेन इत्येवमित्येवकारसम्बन्धः सूषितो भवति । अत एव वक्ष्यति “भिन्नं न भवतीत्येवाऽह' इति 
। 


(रा.टि.) क्रियाकारकेति ॥ क्रिया ज्ञानम्‌ । कारकाणीन्दरियाणि । फलं व्यवहारादि । अभिधीयत इति ॥ इति श्रुताविति 
ूर्वणान्वयः। प्रागिति ॥ बाजसनेये षष्ठे आत्मैवास्य ज्योतिः" इति ज्योतिःशब्देनेत्यर्थः। पुनरिति व्याख्यातृबचनं न श्रौतपदम्‌ 
। ज्ञानाभावश्चेति ।। अभिहित इत्यनुषङ्गः । आहेत्यत्र कर्त्राकाङ्भायामाह- इति श्रुतिरिति शेष इति ॥ न तु तद्द्वितीयमस्ति" 
इति श्रुतिरित्याहेत्यर्थः । अप्रसक्तनिषेधपरत्वनिरासाय प्रसक्तं दयितं पूर्ववाक्यमनूार्थमाह- शु्खस्येति ॥ तृतीयार्थे षष्ठी । 
शुङ्कादिवणोपितरूपपश्चकेन पूर्णा नाड्य इत्यर्थः । नाडीनामिति ॥ ^ता वा अस्यैता हिता नाम नाड्यः यथा केशः सहस्रधा 
भिनस्ताबताऽणिप्ना तिष्ठति" इति पूर्ववाक्ये नाडीनां प्रकृतत्वादिति भावः। तद्रा अस्येति ॥ शुङ्कस्येति बाक्यादुपरितने “यद्‌ द्वैतं 
न पदयति' इत्यतः पूर्वतने वाक्ये ्राज्ञेनाऽत्मना' इति प्रकृतं भगवन्तमस्येति परामृश्य तत्प्रसिद्धमेतद्रूपम्‌ आप्षकामम्‌ आप्ता एव 
कामा न त्वाप्तव्या येन तदाप्तकामम्‌, पूर्णसुखरूपत्वादात्मैन काम्यत इत्यात्मकामम्‌, अकामं विषयकामनारहितमिति यावत्‌ । 
“षष्ठी दोषे" इति सम्बन्धार्थे विहितषष्ठया रूपरूपवतोर्भदशाऽप्त इत्यनुषङ्गः । इदमिति ॥ यद्‌ दवतं न पदयतीत्यादिवाक्यमुच्यत 
इत्यर्थः । यत्तद्रह्य दरैतत्वेन न पश्यतीति मूलोक्तमर्थ श्रौतवाक्यारूढं दर्शयति- हृदयस्येति ॥ (तीर्णो हि तदा सर्वान्‌ गोकान्‌ 
हृदयस्य भवति' इत्यव्यवहितपूर्ववाक्ये हदि अयत इति व्युत्पत्त्या हदि विद्यमानस्य शेषो भवतीति हृदयशब्देन प्रकृतमित्यर्थः । 
यदित्यस्याऽऽवृत्ति-मुपेत्याऽह- यचस्मायच्छुङ्कादिकमिति ॥ स्वतः स्वस्मान्मूलरूपादित्यर्थः । यत्ततोऽन्यदित्यादिमूटोक्तमर्थं 
“ततोऽन्यद्विभक्तं यत्परयेत्‌” इति श्रौतवाक्यारूढतया व्याचष्टे- एवं तीति ॥ अत्रापि यच्छब्दस्याऽवृत्तिः । प्रकृतहदयशब्दार्थः- 

भगवानिति ॥ विभक्त इत्यस्यावधिमाह-स्वत इति ॥ स्वस्मादित्यर्थः । ततो भगवतः। दुष्टेषु नष्टशब्दप्रयोगर्शनानारोऽत्र 
दोषशब्दारथं इति भावेनाबिनारित्वान्निदषत्वादित्युक्तम्‌। एवं श्रुतिं व्याख्या -येदानीं मूलार्थमाह- इत्येवमिति ॥। प्रकृतं शुङ्खादिकमिति 
द्वितीयान्तम्‌ । एबकारार्थः- न त्विति ॥ उक्त रीत्येति ॥ स्वकृ तव्याख्यानरीत्येत्यथंः । अन्यो ऽर्थं इतीति ॥ 
प्रागनूदितपरव्याख्यानरीत्येत्यर्थः। उपचार इति ॥ राहोः शिरः, घटस्य स्वरूपमित्यादाबिवेति भावः। एतेनेति ॥। द्रषूपदवैय्यनत्यर्थः 
।द्रसूटृ दृष्टयो -रिति ॥। द्रष्री च सा दृष्टश्चेति विग्रहः । कर्तूप्रत्यय इति ॥। द्रष्रीत्यत्र तृद््रत्यस्य “ण्वुटृतृचौ" इति कर्तरि विधानादिति 
भावः। 


(श्री.टि.) मोक्षे कैमुत्येन भेदाभावं साधयितुमाह- ननु च यद्‌ द्वैतमित्यादिना ।। अतो न परस्परविरोध इत्यन्तेन । 
ज्योतिदङब्देनेति ॥ “अस्तमितायां बाचि किञ्योतिरयं पुरुष इति आत्मैवास्य ज्योतिः" इति वाक्ये ज्योतिःरन्दनेत्यर्थः । 
ज्योतिरज्ञानसाधनमिति तदर्थः । यद्रे तदित्यत्र यद्‌ बै तदिति पदच्छेदमभ्युपेत्य यत्‌ न पर्यतीत्युक्तं तद्‌ वै तत्तथेवेति । इत्युक्तमिति 
॥ न वाद्यं किञ्चन वेद नान्तरमित्यनेनेत्यर्थः । विप्रतिषेधो बिरोधः। ज्ञानवानेवेत्यंशमुपपादयितुमाह- कुत इति ॥ विपरिलोपो 
विनाशः। अविनाशित्वादिति ॥ अविनाशिजीवस्वरूपत्वादित्यर्थः। न पडयतीत्युक्तमुपपादयितुमाह- कथमिति ॥ व्यवस्थोक्त्या 
विरोधः (-श्री,टि,) परिहत इत्याह- अत इति ॥। इत्यपि उच्यत इति सम्बन्धः। एवं सुप्तौ भेदाभावे लब्धे मोक्षे भेदाभावः कैमुत्यलन्ध 
इत्याह- एवमविद्याकार्येति ॥ भोगादिसद्धाब इत्यत्राऽदिपदेनेश्वरज्ञानं स्वन्ञानं च ग्राह्यम्‌ । तस्य भेदसापेक्षत्वादिति भावः । 
एवराब्दार्थं इति ॥ अनेन, तद्‌ द्वितीयं नेत्येवाऽदैत्येवराब्दसम्बन्धस्सूचितो भवति। अत एवोत्तरत्र वक्ष्यति भिरं न भवतीत्येवाऽदहेति 
। शुङ्स्येत्यादि कर्तरि षष्ठी । शुङ्खादिभिरित्यर्थः । अत्र शुङ्खादिरब्दाः शुङ्कादिरूपवद्ासुदेवादिभगवद्रूपवाचिन इत्यादायेन 
रूपवद्धिर्भगवद्रपेरित्युक्तम्‌ । भेदः प्राप्त इति ॥ स्थानभेदेन बिरुद्धधर्माधिकरणत्येन च भेदः प्राप्त इत्यर्थः । रूपरूपवद्धेदश्चेति 
॥ वासुदेवादिरूप-समुदायस्य रूपवता भगवता मूलरूपिणा भेदोऽस्य रूपमिति षष्ठया प्रप्त इत्यर्थः। भगवान्‌ मूलरूपी, शुङ्कादिकं 
रूपं शुङ्धादिरूपोपेतं वासुदेवादिकं रूपमित्यर्थः । द्वैतमिति ॥। अत्र न परोक्तरीत्या यद्‌ बे इति पदविच्छेदः। किन्तु यत्‌ द्रैतमित्येव 
। परपक्षेऽस्मत्पक्षे च यद्वैतमित्येव श्रुतिपाठः। तत्रास्मन्मते महाव्याकरणसूप्रेण वा निरुक्तत्वाद्वा तकारलोपो द्रष्टव्य इति सम्प्रदायविदः 
। स्वतः स्वस्मात्‌ । चन्द्रशनन्द्रादिति ॥ अङ्ुल्यवष्टम्भादिनेति शेषः। 


एवं श्रुतिं सम्यग्व्याख्याय न तु तदद्रितीयमस्तीति च यत्तदत्रहयत्यादिमूलार्थमाह- इत्येवमियं श्रुतिरित्या-दिना ॥ शुङ्कादिकं 
रूपं वासुदेनादिकम्‌ । भगवान्‌ मूलरूपी । "ततोऽन्यद्विभक्तं यत्पदयेत्‌” इत्येन श्रुतिपाठ-सद्धाबात्तथैनो दाहर्तव्ये 
यत्ततोऽन्यद्विभक्तत्वेनैव पश्येदिति वाक्यदोषादिति कथमुक्तमित्यत जआह- अर्थानु-वादोऽयमिति ॥ ततोऽन्यद्विभक्तं यत्पश्येदिति 
वाक्यस्थैवार्थानुवादोऽयमित्यर्थः । शाखान्तरेति ॥ सदृशरशाखान्तरेत्यर्थः । उक्तरीत्येति ॥ य्स्माद्धगवान्‌ यत्‌ जीवादिकं 
विभक्तं स्वतो विभक्तं भिन्नं पर्येत्‌ तत्‌ ततोऽन्य इत्येबमुक्तरीत्येत्यर्थः। अन्योऽरथं इति ।। यत्‌ ततः स्वस्माद्‌ अन्यद्‌ विभक्तं 
पर्येत्‌ तद्‌ द्वितीयं तु नास्तीत्युक्तरीत्या द्वितीयमात्रनिषेध एव वाक्यदोषस्यार्थं इत्यर्थः । शोषवेयर्थ्यादिति ॥ द्वितीयमस्ति 
ततोऽन्यदित्यस्य वैयर्थ्यादित्यर्थः । निविंदोषचैतन्यमात्रावस्थानमस्याथोँ नेत्यत्र “न हि द्रदष्टरविंपरिलोपो वियते" इत्यस्य कथं 
देतुत्वमसङ्गतत्वादित्यत आह- अत्रेति ॥ स्वरूपकथनं बाक्यस्वरूपकथनमित्यर्थः। एवंरूपे वाक्ये तद्विरोपिप्रमेयस्योक्तत्वादिति 
यावदिति भावः। सम्बन्धकथनेनेति ॥। दरषर्टरिति षष्टप्रयोगेण ज्ञानवत्त्वरूपविरदषप्ाप्तेरित्यर्थः। उपचारोऽयमिति ॥। दरषुररिति 
सम्बन्धप्रयोगो घटस्य स्वरूपमितिबदुपचरित इत्यर्थः । अनुपपत्तिरिति ॥ मुख्यार्थऽनुपपत्त्यभावादित्यर्थः । वैयर्थ्यादिति ॥ 
अदरषट्टरभावादिति भावः। एतेनेति ॥ क्रियारूपाया दृष्षटत्वाभावेन दृषट्ुत्वरूपविदेषणकथनस्य व्य्थत्वनेत्यर्थः। सामानाधिकरण्य- 
मिति ॥ द्रया इति भाव्ये छान्दसं लिङ्गव्यत्ययमङ्गीकृत्य द्रषुरित्येतद्‌ दृष्टरित्यस्य विरेषणमित्यर्थः । चेच्छब्दो यस्मादित्यर्थे । 
स्वरूपमात्रमिति ॥ दषटिशाब्दोक्तं ज्ञानं यस्मात्‌ त्वया ब्रह्मस्वरूपमात्रमित्यङ्गीकृतम्‌, तदा तस्मात्‌ तृ्प्रत्ययः किमपेक्षया 
कस्यार्थस्यापेक्षयेत्यर्थः । द्र्टुशब्दस्य कर्तरि तृच्प्रत्यये सति निष्पन्नत्ेन निर्विंदोष-चैतन्ये च ज्ञानकर्तृत्वरूपन्ञातृत्वस्य 
बाधितत्वेना्थांभावाद्‌ बैय्य॑मेव तृच्प्रत्ययस्य स्यादिति भावः। 


(पां .टि.) नन्वस्याः श्रुतेन भगवद्रतभेदनिषेधकतया व्याख्यानं युक्तम्‌ । तद्धे दस्याप्राप्ततया तनिषेधकत्वे ऽ- 
प्रसक्तप्रतिषेधकत्वापातादित्यतः, प्रसक्तिप्रतिपादनपूर्वकं पर्यतीति क्रियायाः कर्तुकारकत्वं च दर्शयन्‌ तत्प्रतिषेधकतामुपपादयति- 
शुङ्खस्येत्यादिना ॥ स्वरूपकथनमिति ॥ कुतो हेतुग्रहणस्य स्वरूपकथनत्वं कल्प्यते हेतुत्वपरत्वमेव किं न स्यादिति चेन्न । 
वाक्यरोषस्यापि हेतुत्वेऽपि तत्र पञ्चम्येव हेतुताप्रतिपादनाद्धेतो -रित्यपि बचनस्यानावश्यकत्ववदिहापि हेतोरित्यवचनेऽपि पञ्चम्यैव 

हेतुत्वलाभसम्भवेन हेतुत्वस्यागक्तव्य-त्यात्‌ । तथा चेत्युक्तरीत्यैन बाच्यत्वाद्वाक्यदोष्यावृत्तहेतुत्मान्तरस्य 
चाभावाद्धेतोरित्येतदधिकं व्यर्थमित्या-रशयः । कथमनेन निर्विंदोषचैतन्यमात्रावस्थानस्य यत्ततोऽन्यदिति वाक्यार्थत्वनिरास 
इत्यत आह- अत्र हीति ॥। सामानाधिकरण्यमिति ॥। दरष्टुरूपा या दृष्टिः तस्या इति सामानाधिकरण्यमित्यर्थः । न चैवं द्रष्टया इति 
डीप्‌ स्यादिति वाच्यम्‌ । सर्वविधीनां छन्दसि वैकल्पिकत्वेन तदप्रसङ्गात्‌ । कर्तप्रत्यय इति ॥ पदयतीति द्रष्टेति कर्थं विहितो 
यस्तृच॒प्रत्ययः स तदभावे न युक्त इत्यर्थः । 


(व्या,टि,) (न तु तद्द्वितीयमस्ति" इत्यत्र द्वितीयरन्दार्थमाह- क्रियाकारकफलरूपेति ॥ अभिधानप्रकारं दर्शयति- तथा 
हीति ॥ प्राग्ज्योतिदृशब्देनेति ॥ “आत्मैवास्य ज्योतिः" (आत्मनैवायं ज्योतिषाऽऽस्ते" इति ज्योतिदरशब्देनेत्यर्थः । एवमेवेति 
॥ “यथा प्रियया भार्यया सम्परिष्वक्तो न बाह्यं किञ्चन बेद नान्तरम्‌" इति पूर्वोषः । यच्छन्दमनुबादतया व्याचष्टे- यन्न 
परयतीत्युक्तमिति ॥ वे तदिति पदद्भयं कृत्वा वैपरीत्येनान्वीय व्याचष्टे- तद्व तत्तथेवेति ॥ उत्तरं रोषं विप्रतिषेधराङ्कायाः 
परिहारं हेतुपरतया व्याचष्टे- यतः पङ्यन्निति ॥ अविनारित्वादिति ॥ अबिनारिस्वरूपाभिननत्वादित्यर्थः । अन्यथा 
साध्यावैशिष्टयापत्तेः । न पश्यतीति प्रकृतात्मपरामरशकस्तच्छब्द इत्याह- स्वस्मादिति ॥ श्रुत्याशयमुद्धाटयति- अथेत्यादिना ॥ 
उक्तमाक्षिपनुप-संहरति- तत्कथमिति ॥ मूले तदेवेत्येवकारः इत्येवेति भिलक्रम इत्यादायेन व्याचष्े- न त्विति ॥ सुषुघ्रा- 
विति ॥ 'सुबिनिरदभ्यंः सुपिसूतिसमाः" इति षत्वमिति भावः । श्रुतौ भेदप्रप्तं दर्शयति- शुङ्कस्येत्यादिना ॥ तत्र षष्टी (आज्यस्य 
पूर्णां सुवं जुहोति" “धृतस्य जुहोति" इतिवत्‌ तृतीयार्थ इत्यभिप्रेत्य व्याचष्टे- भगवद्रूपे रिति ॥ षष्ठयेति ॥ अस्येति षष्टयेत्यर्थः 
। तत्पदपरामर्शाय ब्रह्मप्रक्रममाह- हृदयस्य भवतीति ॥ "तीण हि तदा सर्वाजञ्छोकान्‌ हृदयस्य" इति पूर्वरोषः । हच्छयनात्‌ 
शोकतरणवितरणलिङ्गान्चे ति भावः । भगवानिति निरदेक््यमाणपुंलिङ्गापेक्षया । अत्र यत्तच्छब्दौ तन्त्रमिति व्याचष्टे - 
यद्यस्माच्छुङ्कादिकमिति, तत्तस्मात्तद्द्वितीयमिति च ॥ द्वैतं भिन्नमिति ॥ ननु “यद्रेत परयति" इत्यत्र यद्‌ बे तदिति त्रेपयेन यत्‌ 
द्रेतमिति द्वैपयेन च पूर्वपक्षसिद्धान्तयोः पदविच्छेदः स्वच्छन्दतः कुतः कुत इति चेत्‌, पदविच्छेदस्यार्थानुसारितायोतनार्थः । अत 
एव ऋग्भाष्ये शुभस्पतीत्यस्यां ऋचि शुभ इति शोभतेः किबन्तस्य षष्टयन्तमाधित्य पदभेदेनाऽधुनिकाध्यापक-पाठेऽपि “शुभाधिपौ" 
इति भगवत्पादैरेकपयेन व्याख्यातम्‌ । यजुषि च सुबर्णज्योतिरिति द्रैपयेन पटन्ति। अन्ये तु हिरण्यज्योतिष्टायेत्यैकपयेन व्याख्यान्ति 
। ईशावास्यमित्यत्र द्पयेन बाजसनेयकपाठेऽपि {आत्मावास्यमिदं (व्या.टि.) विश्वम्‌" इति भागवतानुसारेणैव भाष्यकृतैकपयेन 
व्याख्यातम्‌ । महाभाष्यकारोऽपि अनेः सञ्ज्ञायाम्‌” इति वातिकं व्याचक्षाणः {अजेः क्यपि आङ्प्रेषे आज्येन" इत्यत्रावग्रहमाराङ्य 
पदकारिर्नाम लक्षणमनुवर््य न लक्षणेन पदकारा अनुवर्त्याः" इति बदन्‌ पञ्यमानपदविभागस्याश्रद्धेयतां स्पष्टमाचष्ट । तथा 
“बीप्सायामै कपये समासबच्र बहुलम्‌" इति लक्षणप्राप्तेऽपि “अन्योन्यसंशये त्वेतत्‌” इत्यादिना भाष्यकारायभि- 
युक्तप्रयुक्तेऽप्याधुनिकाध्यापका वेदे स्वयं ययदित्यायैकपयेन पठन्तोऽपि ^तदन्योन्यस्मै ज्यैष्टयायाऽतिष्टमानम्‌' इत्यादौ भेदेन 
पठन्तो हदयन्ते । किंञ्च “अरुणो मासकृदुवुकः' इत्यृचि मासकृत्‌ इति पदभेदेन पाठेऽपि मासानां करतँति परेण व्याख्यातम्‌ । अत 
एव “स आत्मा तत्त्वमसि! इत्यत्र पूर्वोत्तराबिरोधायातत्त्वमसीति पदं बिच्छियाभेदश्रुतिरेवापलापितेति। अतोऽ्ानुसायेब पदविच्छेद 
इति सिद्धम्‌ । 


अत्र नजूपरोऽस्तिः अन्योन्याभावार्थकनजूसमभिव्याहारेण भवत्यर्थ इत्याह- न भवतीति || अत्रायं प्रयोगः सूषितः- शुङ्कादिकं 
रूपं न भिन्नं भिन्नत्वेन भगवताऽदृष्टत्वादिति । अस्याप्रयोजकतामाशङ्कते- भगवतेति ॥ कुत इति ॥ निमित्तादित्यर्थः । उच्यत 
इति ॥ ततोऽन्यदिति वाक्यदोष इत्यर्थः । उक्तप्रकारं दशंयनत्रापि यत्पदं तन्त्रमित्युपेत्याऽह- ययस्माज्नीवादिकमिति ॥ 
पश्येदिति प्रकृतं ब्रह्मैव विभक्तमित्यत्र यदि(पदि)न्यायेन प्रतियोगितया सम्बध्यत इत्याह- स्वतो विभक्तमिति ॥ अनेनापि 
प्रयोगान्तरं - विशं भगवता भिं तेन भेदेन दृष्टत्वादिति सूषितम्‌। अत्राप्यप्रयोजकतामाराङ्ते- भगवतेति ॥ उत्तरयति- मैवमिति 
॥ दरष्टुद्ेरिति वैयधिकरण्येन योजयति- द्रष्टुः परमेश्वरस्येति ॥ "दुष्टे नष्टपदप्रयोगााशशब्दो दोषवाची" इति गीताभाष्यमनु- 
रुन्धानो व्याचष्टे- निर्दोषत्वादिति ॥। फलितमाह- अबाधितत्वाचेति ॥ यतूपदपाठव्यत्ययादाह- अर्थानु-वादोऽयमिति ॥ 
अन्योऽर्थ इति ॥ ज्ञानस्य विषयाभावरूप इत्यर्थः । शेषतैयर्थ्यादिति ॥ अन्यपद-द्वितीयपदेयर्थ्यादित्यर्थः । स्वरूपकथनमिति 
॥ बस्तुस्थितिकथनमित्यर्थः । निरविंदोषत्वबाधके तात्पर्यं न हेताविति हृदयम्‌ । तद्वाधकं दर्शयति- अत्र हीति ॥ सम्बन्धकथनेनेति 
॥ द्रष्टुरिति षष्टयेत्यर्थः। बाध्यत इति ।। सम्बद्धस्य सखण्डत्वादित्यर्थः। अयमिति ॥ सम्बन्धव्यपदेडा इत्यर्थः । अनुपपत्तीति ॥ 
सम्बन्धे बाधकाभावादित्यर्थः । पूर्णत्वेनेति ॥ ज्ञानबिनाशामिधानस्येत्यर्थः । वैयर्थ्यादिति ॥ बिगतप्रयोजनत्वाद्विरुदध- 

प्रयोजनत्वाचेत्यर्थः। एतेनेति ॥। बेय््यदोषानुषङ्गणेत्यर्थः । निरस्तमिति ॥ लिदङ्गभेदेन दूरनिरस्तमित्यर्थः। दोषान्तरं प्रतिजानीते- 
किञ्चेति ॥ कर्तृप्रत्यय इति ॥ तृचूप्रत्यय इत्यर्थः । “कर्तरि कृत्‌” इति तस्य कर्तरि बिधानाच्छरियाया निर्विंशषस्वरूपमात्रत्वे 
क्रियाकारकभावायोगादित्यर्थः। निगमयति- अत इति ॥ इति न तु तदुद्रितीयमस्तीति श्रुत्यर्थः । 


मूलम्‌- “कर्माणि विज्ञानमयश्च आत्मा परेऽव्यये सवं एकीभवन्ति" इत्यत्रापि एकीभावो मत्यैक्यं 
्षीराग्ध्यादिस्थिततद्रूपापेक्षया स्थानैक्यं वा । "कामेन मे काम आगाद्धूदयाद्धूदयं मृत्योः । यदमीषामदः 
प्रियं तदेतुपमामभि', श्रह्ममत्यनुकूला मे मतिरमुक्तौ भविष्यति। अतः प्रायोऽनुकूलत्वमिदानीमपि 
मे स्थितम्‌!, येनाऽ-क्रमन्त्युषयो ह्याप्तकामा यन्न तत्सत्यस्य परमं निधानम्‌, 
ˆएतमानन्दमयमात्मान-मुपसङ्ामति' इत्यादिश्रुतिभ्यः । स्वरूपैक्याभिप्राये कर्माणि 
विज्ञानमयश्रेति न युज्यते । न हि तत्क्षेऽपि कर्मणा ब्रह्मैक्यं मुक्तावस्ति । निवृत्त्यभिप्राये च पश्चदजञ- 
कलानामपि समत्वात्‌ । "गताः कलाः पश्चदङञ प्रतिष्ठा देवाश्च सर्व प्रतिदेवतासु" इत्यन्यासां कलानां 
गमनमुक्त्वा कर्मणां विज्ञानात्मनश्रैकीभावकथनं व्यर्थ स्यात्‌ । विशेषाभावात्‌ । 


(त. मं.) मृत्योः संहारकस्य भगवतः कामानुकूल्येन मे कामः बिषयान्द्रत्यागच्छेत्‌। अमीषां भगवद्रूपाणां यघ्ियं 
तत्‌ प्रियत्वेन माऽभ्युधेतु । उपासकानामेवमभिसन्धेः मुक्तौ मत्यैक्यं सम्भ-वति । येनाऽप्तकामा मुक्तास्तं 
लोकमाक्रमन्ति, यत्र तत्सत्यस्य हरेः परं निधानं वेकुण्टाख्यं स्थानम्‌ । कर्मणां जडत्वात्‌ निवृत्तिरभिप्रेतेत्यत 
आह- निवृत्तीति ॥ पञ्चदराकलानामपि निवृत्त्या कर्मसमत्वात्‌ । सर्वासामप्येकदेव निवृत्तिकथनसम्भवात्‌ । 
प्रतिदेवतासु प्रतिष्ठाः देवताप्रति-बिम्बभूतासु प्रजासु प्रति प्रति स्थिताः । अन्ये इन्द्रियायभिमानिदेवाश्च । 


टीका- ननु "गताः कलाः" इति वाक्य मुक्तस्य परमात्मैक्यं स्फुटमेबोच्यते। तथा हि-मुक्तिकाले विदुषो देहारम्भकाः 
प्राणायाः पञ्चदराकलाः प्रतिष्ठाः स्वकारणानि प्रति गता भवन्ति। तदभिमानिनो देवाश्च सरव प्रतिदेवतासु स्वमूलरूपेषु 
गता भवन्ति । कर्माणि विदुषा कृतानि निवृत्तानि विज्ञान -मयश्चायमात्मा विद्वान्‌ परेऽव्यये परमात्मनि सर्वं 
एकीभवन्तीति । तथा च कथं मुक्त्यनन्तरमपि भेदोऽभिधीयत इत्यतो वाक्यं सम्यग्व्याचष्टे- कर्माणीति ॥ अत्र 
वाक्ये कथित इति रोषः । विषयैक्यान्मतीनामेक्यं तदेक्यान्मतिमतामप्यैक्यमिति लक्षितटक्षणेत्यर्थः । स्थानैक्यं 
वेति ॥ स्थानगतमैक्यं स्थानिषूच्यत इत्यर्थः । ईश्वरस्य सर्वंगतत्वात्तेन स्थानैक्यं जीवस्य सर्वदाऽस्ति । तस्मात्‌ 
“एकीभवन्ति इति कथमित्यत उक्तम्‌- क्षीराब्धीति ॥ तद्रूपम्‌ ईशवररूपम्‌ । ततश्चायमर्थः-गता मुक्ता इति 
वक्ष्यमाणानां सर्वेषां विरोषणम्‌ । प्राणायाः पञ्चददा कलादेवता अन्ये च प्रतिदेवतासु प्रतिबिम्बभूतासु प्रजासु, 
प्रतिष्टाः स्थितिहेतवः सर्वे देवाः कर्माणि कर्माभिमानिनी देवता च विज्ञानमय आत्मा चेत्येते सर्वे परमात्मानं 
प्राप्य तस्मिनेव स्थिता एकीभवन्ति । प्राग्विभिन-मतयोऽधुनैकमत्यं प्रप्रुबन्ति, प्राग्निमतयो ब्राह्मणा राजकुले 
एकीभवन्तीति यथा। अथ वा प्रागीश्वरव्यक्तिस्थानापेक्षयाऽन्यत्रेतस्ततः स्थितास्तत्र मिलिता भवन्ति। अहि इतस्ततः 
स्थिता गावः सायं गोष्टे एकीभवन्तीति यथा । च्विप्रत्ययोऽप्येवं सति मुख्यार्थः स्यात्‌ । 

विभेदजनकेऽज्ञाने नाशमात्यन्तिकं गते । 

आत्मनो ब्रह्मणो भेदमसन्तं कः करिष्यति । 

यावन्मोक्षं तु भेदः स्याज्जीवस्य परमस्य च । 

ततः परं न भेदोऽस्ति भेदहेतोरभावतः ।' 
इत्यादीन्यपि वाक्यान्येवमेव व्याख्येयानि । असन्तम्‌ अभद्रमित्यर्थः । ननु मुक्तस्य परमेश्वरेण मत्यैक्ये सिद्ध 


490) 


तद्विषयमेतद्राक्यं भवेत्‌, तदेव कुत इत्यतः तत्र वाक्यद्वयं पठति- कामेनेति ॥ मृत्योः संहरतुरीश्वरस्य कामेन 
इच्छानुसारेणैव मे काम आगात्‌ मुक्तावागच्छतु। मृत्योर्हदयाद्‌ हदयं सङ्ल्पमनुसृत्यैव मे हृदयं सङ्ल्प आगच्छतु 
। अमीषाम्‌ अमुष्य मृत्योः यद्‌ अदः प्रियं तदेव मामभि आ सम्यग्‌ एतु, ममापि प्रियं भवतु इति मुमृष्षुणा प्रार्थ्यते 
। इदानीं जीवन्मुक्त्यवस्था-यामपि मुक्तानां परमेश्वरेण स्थानैक्यम्‌ अस्तीत्येतत्कुतः१ येनैतद्वाक्यं तद्विषयं 
स्यादित्यतोऽत्रापि श्रुतिद्धयं पठति- येनेति ॥ यत्र लोके सत्यस्य परमेश्वरस्य तत्परमं निधानं प्राकस्येन सनिधानं 
तं लोकम्‌ आप्षकामाः कृतार्थाः ऋषयो येन देवयानेन पथा आक्रमन्ति गच्छन्तीति यच्छब्दस्य पूर्वत्रान्बयः । 
नन्वस्य वाक्यस्य साक्षादेक्यार्थऽनुपपनने तत्त्यागेन लक्षणाऽऽश्रयणीया । नच मुख्यार्थऽनुपपत्तिं पश्यामः । तत्कथं 
लक्षणाश्रयणमित्यतस्तावदान्तरानुपपत्तिमाह- स्वरू-पेति॥ स्वरूपैक्यं साक्षादैक्यम्‌ अभिप्रायो यस्य तत्तथोक्तम्‌ 
। अस्मिन्‌ वाक्येऽङ्गीकृत इति शेषः विज्ञानमयस्याऽत्मन इव कर्मणामपि परमेश्वरेक्यकथनं न युज्यते । कुत इत्यत 
आह- न हीति ॥ तत्पक्षे मुक्तस्य ब्रह्मणैक्यपक्षे । अस्मत्पक्षे तु सुतरामित्यपेरर्थः । कर्मशब्देन हि न देवता तैरङ्गी- 
कृता । अतो जडानां चिदात्मना ब्रह्मणा तैरप्यैक्यं नाङ्गीकृतम्‌। अतोऽपसिद्धान्तः स्यादित्यर्थः । 


ननु कर्माणि एकीभवन्तीत्यस्य चित्स्वरूपे भ्रान्यारोपितानि ज्ञानेन निवर्तन्त इत्यभिप्रायः। अतो नोक्तदोष इति 
चे्। तथा सति विज्ञानात्मनोऽपि निवृत्तिप्रसङ्गात्‌। न हि सकूदुक्तस्य शब्दस्यार्थद्रयकल्पना युक्तेति स्फुटत्वादनुक्त्वा 
दोषान्तरमाह- निवृत्तीति ॥ निवृत्तिरमिप्रायो यस्यासौ तथोक्तः । एकीभावश्ब्देऽङ्गीकृत इति दोषः । 
पञ्चदशकलानामिति विदषणसमासो न द्विगुः । समत्वात्‌ निवृत्तेरिति दोषः। यदि कर्माण्येकीभवन्तीत्यस्य निवर्तन्त 
इत्यभिप्रायः स्यात्तदा पञ्चदशानामपि कलानां निवृत्तिसाम्यात्‌ कर्मणोऽपि कलात्वाद्रताः कलाः षोडदोत्येव वक्तव्यम्‌ 
। पृथङ्निवृत्तिकथनं व्यर्थं स्यात्‌ । किञ्च कर्मव्यतिरिक्तानां कलानां गता इति शब्देन कर्मणान्त्वेकी -भवन्तीति 
शब्दान्तरेण निवृत्तिकथनं व्यर्थ स्यात्‌ । अपि च कर्मणां विज्ञानात्मना सहोक्ति्च व्यथां स्यादिति भावः। 


अथ वा य॒दुक्तमेवं सति विन्ञानात्मनोऽपि निवृत्तिः प्रसज्येतेति तदप्यनेन सूचयति- विज्ञानात्म-न इति ॥ 
तदर्थ व्यर्थमित्येतद्विरुद्धार्थमिति व्याख्येयम्‌। ननु समानजातीयानामपि पृथक्‌ -क्रियासम्बन्धोक्ति्दष्टा यथा ब्राह्मणाः 
समागता बसिष्ठश्चेति । तथाऽत्र किं न स्यादिति चेन्न । तत्र श्रेष्ठयज्ञापनादिप्रयोजनविदोषसद्धावात्प्रकृते तु 
तदभावादित्याह- विशोषेति ॥ अस्मन्मते तु पृथगुक्तेः प्रयोजनमुक्तम्‌ - 
"कलाभ्यश्चान्यदेवेभ्यः कमं प्रत्यवरं यतः। 
कलाभ्यः पृथगुक्तं तत्पुष्करः कर्म चोच्यते" इति ॥ 


(र.टि) च्विप्रत्ययोऽप्येवं सति मुख्यार्थः स्यादिति ॥ एकबिषयवुद्धिमत्त्वस्य शेतद्रीपायेकस्थानत्वस्य प्राङ्मुक्तेरविदययमानस्य 
मुक्तौ सत्यां भवनाङ्गीकारादिति भावः । एवमेव व्याख्येयानीति ॥ एकीभावशाब्दो यथैकनिषयवुद्धिकत्व-एकस्थानस्थितत्वाथोँ 
व्याख्यातः, तथा भे दशब्दो बिरुद्धविषयकबुद्धिकत्मादिना व्याख्येय इत्यर्थः । बिरुद्धविषयकनुद्धिकत्मादेः 
सत्यत्वात्कथमसङ्गतमसन्तमित्युक्तमित्यतस्तव्याचष्टे- अभद्रमिति ॥ यच्छब्दस्य पूर्वत्रान्वय इति ॥ साक्षादेक्यमिति॥ नतु 
निवृत्तिलक्षणगौणैक्यमित्यर्थः । आत्मन इवेति ॥ अनेन विज्ञानमयश्चेति विज्ञानमयस्य दृष्टान्तत्वेन ग्रहणमित्युक्तं भवति । 
कर्मणोऽपि कलात्वादिति || अनेन समत्वादित्येतदावृत्त्या एतत्परत्वेन व्याख्यातं भवति। उक्त्वा कथनमिति पौर्वापर्यप्रदरनिनेयं 
युक्तिः सूचितेति ज्ञातव्यम्‌। गमनैकीभावपद(प्रवृत््या)प्रयोगसूवितं दषणमाह- किञ्चेति ॥ विज्ञानात्मनश्चेति पदप्रयोगेण सूचितं 
द्ूषणमाह- अपि चेति ॥ अन्यथा कर्मणामित्यस्यैव प्रकृतोपयोगाद्‌ बिज्ञानात्मनश्वेति व्यर्थं स्यादिति भावः । विज्ञानात्मनश्चेति 
पदप्रयोगसूषितं दुषणान्तरमाह- अथ बेति ॥ प्रत्यवरमिति ॥ अत्यन्तमवर-मित्यर्थः। अन्यथा प्चदशकला्यभिमानिदेवानामपि 
तारतम्योपेतत्वात्सहोक्ति्न स्यादिति । 


491 


(रा.टि.) मूलकृतैवाग्रे समग्रस्य पूर्वार्धस्य कर्माणीत्य्तरार्धस्य चोक्तेः "गताः कला इति वाक्ये" इत्येबो-क्तम्‌ । प्राणाया इति 
॥ प्राणच्छद्धां खं वायुर्ज्योतिरापः पृथिवीन्द्रियं मनोऽनमनाद्रीरयं तपो मन्त्राः कर्म लोका लोकेषु नाम च' इति षटप्रभोक्ता 
ध्येयाः। तदभिमानिनो देवा इति ॥ प्राणवाणीविनायकप्राणसुत-मरुत्पावकबुधरानीन्द्ररद्रचन्द्रवरुणवहिस्वाहापर्जन्योषा इत्यर्थः 
। एकीभवन्तीतिङाब्दस्य स्फुटमैक्यमुच्यत इति पूबणान्नयः । आदिपदार्थमेतद्वाक्याथों क्त्यनन्तरं 
विवरिष्यनेतन्मात्रपरमग्रेतनव्याख्यानमिति भावेनाऽह- अन्न वाक्य इति ॥ शोष इति ॥ कथित एकीभावो मत्यैक्यमिति योजनेति 
भावः। तथा च सूपं भोक्त्रापत्तेः' इत्यादि । प्रतिजीवं मतीनां भिनत्वात्कथं मत्यैक्यमित्यत आह- विषयैक्यादिति | एकीभवन्तीति 
श्रुत -स्वरूपैक्यवाचिपदेन तन्मतीनामैक्यं लक्षयित्वा तद्विषयेक्यं लक्षणीयमिति लक्षितलक्षणा । लक्षितार्थं द्वार -तयोपादायाथांन्तरं 
लक्षणया बोधयतीति लक्षितलक्षणारूपवृक्तिमदिदं पदमित्यर्थः । भगवन्मतिर्यद्रिषयिणी तद्विषयकमतिमन्त एव सर्वे मुक्तान तु 
संसारदशायामिव तद्विरुद्धविषयकमतिमन्त इति भावः । समग्र-वाक्यार्थमाह - ततश्चेति ॥ एकीभावशब्दस्य मत्यक्यायर्थकत्े 
सतीत्यर्थः । अयमर्थः, समग्रनाक्यस्येति योज्यम्‌ । बक्ष्यमाणानामिति ॥ देवानां कर्मणां विज्ञानमयस्य चेत्यर्थः । 
कलापदेनैवाभिमानिनयन्यायेन कलादेवतानां ग्रहणात्पुनर्देवाश्चेति पुनरुक्तमित्यत उक्तम्‌- अन्ये चेति ॥ एेकमत्यमिति ॥ 
एकार्थविषयकमति-मत्त्वं प्राप्ुबन्तीत्यर्थः । राजकुल इति ॥ राजगृह इत्यर्थः । व्यक्तीति ॥ अभिव्यक्तीत्यर्थः । एवं व्याख्याने 
किं बीजमित्यत आह- च्विप्रत्यय इति ॥ (अभूततद्धावे कृभ्वस्तियोगे सम्पयकर्तरि च्विः" इति प्रागनेका अधुनैकतां प्राप्ता 
इत्येवंरूपाऽभूततद्धावे च्िप्रत्ययस्योक्तेरेकीतिशब्दस्य च्विप्रत्ययान्तस्य सत्त्वादस्मदुक्ता्थं एवैकराब्दात्परः च्वप्रत्ययो मुख्यः । 
पराभिप्रेताथं प्रागप्थैक्यस्य तन्मते सिद्धत्वेनाभूततद्धाबासम्भवादिति भावः । न केवलं वक्ष्यमाणदिदा कर्माणीत्यादिर्मुख्यः 
च्विप्रत्ययोऽपीत्यपेरर्थः । 


एकीभवन्तीत्यादावपीत्यत्राऽदिपदोक्तवाक्यद्यमुदाहत्य प्रागुक्तव्याख्यानमतिदिङति - विभेदजनक इति ॥ मित्रभेद 
इत्यादाबिवात्र भेदशब्दो भगवन्मतिविषयविरुद्धार्थविषयकज्ञानपरः। तज्जनके अज्ञाने संसारदेतु -भूते नाशमात्यन्तिकं गते। आत्मनः 
स्वस्य भेदं विरुद्धमतिमत्तवमित्यर्थः । असन्तमलीकमिति भ्रान्तिनिरासायाऽह- असन्तमभद्रमिति ॥ अनर्थहेतुत्वादिति भावः । 
व्यत्ययेन बहुबचनमित्युपेत्याऽह- अमीषाममुष्येति ॥ तदैत्वित्यत्र तत्‌ आ एत्विति बिभागमुपेत्याऽदह- तदेबेत्यादि ॥ 
संसारददायामिति भ्रमनिरासायाऽह- जीवन्मु -क्त्यवस्थायामिति ॥ तदित्यस्याऽवृत्तिमुपेत्यार्थमाह- तं लोकमिति ॥ शेतद्रीपम्‌ 
। यच्छब्दस्येति ॥। येनेतिराब्दस्य (सत्येन पन्था बिततो देवयानः" इत्याथर्वणस्थपूर्वनाक्ये येन पथाऽऽक्रमन्ति अयं देवयानः 
पन्थाः सत्येन हरिणा वितत इत्यन्वय इत्यर्थः । अस्मत्पक्षे सुतरामिति ॥ कर्मणां जडत्वेन चितोरेवैक्यानङ्गी- कारेणाऽचितोऽत्यन्तं 
निस्सन्देहमेक्यं नेत्यर्थः । विोषणेति ॥ “बिेषणं विरोप्येण बहुलम्‌” इति समास इत्यर्थः । (सङ्कयापूरवो द्विगुः" इति द्विगुत्वे 
“दविगुरेकबचनम्‌" इति भाव्यत्वेन बहुबचनायोग इति भावः । निवृत्त्यमभि-(रा.टि) प्राय इत्याद्यर्थं स्यादित्यन्तस्य त्रेधा अभिप्रायमाह- 
यदि कर्माणीत्यादिना ॥ अथ वेति पर्यन्तेन ग्रन्थेन । यदुक्तमिति ॥ व्याख्यात्रा मयेति योज्यम्‌ । केन पदेन सूचयतीत्यत 
उक्तम्‌- विज्ञानात्मनश्रेति ॥ विरुद्धार्थमिति ॥ कर्मणां निवृत््यर्थत्वं विज्ञानमयस्य स्वरूपैक्यार्थत्वमित्येवमेकी-भवन्तीत्यस्य 
विरुद्धार्थत्वस्य प्राप्तेरिति भावः। यदीत्यादिनोक्तदोषपरिहारमारशङ्ते- ननु समानेति ॥ भवतामपि समानोऽयं दोषः, कर्मदेवताया 
अपि कलापदेन कलादेवतावाचिना गृहीतेरित्यत आह- अस्मन्मते त्विति ॥ उक्तमिति ॥ आथर्वणभाष्ये । 


(श्री.टि.) गताः कला इति वाक्य इति ॥ “गताः कलाः पञ्चदश प्रतिष्ठा देवाश्च सरव प्रतिदेवतासु । कर्माणि विज्ञानमयश्च आत्मा 
परेऽव्यये सर्वं एकीभवन्ति" इति वाक्य इत्यर्थः । प्रतिष्टाशब्दो मूटकारणवचन इत्यभिप्रेत्य स्वकारणानीत्युक्तम्‌। काम्यकर्मव्यावृत्तयर्थ 
विदुषा कृतानि निवृत्तानीत्युक्तम्‌ । निवृत्तकर्माणीत्यर्थः । विद्धान्‌ ज्ञानी जीवः । लक्षितलक्षणेति ॥ मुख्यार्थबाधाह्क्षणा । 
तस्याप्यर्थस्य पुनर्वाधे सति या लक्षणा सा लक्षित-लक्षणा । तथा च लक्षितमर्थ द्वारीकृत्य लक्षणा लक्षितलक्षणेत्यर्थः । नन्वत्रार्थस्यैव 
सर्वपदलक्षयत्वमर्थान्तरलक्षकत्वं चोक्तं, तत्कथं? पदस्थैव लक्ष्यलक्षकत्वयोः प्रसिद्धेरिति चेत्‌, सत्यम्‌ । अर्थस्थैव लक्ष्यत्वं लक्षकत्वं 
चेति मतमाश्चित्येदमुक्तम्‌ । यथाऽऽहुः- 

“मुख्यार्थबाधे तयोगे रूढितोऽथ प्रयोजनात्‌ । 

अन्योऽर्थो लक्षयते यत्सा लक्षणाऽरोपिता क्रिया ।।' इति। 


आरोपिता क्रियेत्यस्य शब्देऽध्यस्तो व्यापार इत्यर्थः । अत्र च लक्षकं नैकपदम्‌ । सिद्धान्ते मत्यैक्याङ्गीकरणैक्य- 
रूपमुख्यार्थापरित्यागात्‌ । अतस्सर्वपदमेवात्र लक्षकम्‌ । तथा च सरवे प्राणिन एकीभवन्तीत्यर्थस्य बाधे मत्यैक्यं लक्ष्यते । एवं 

लक्षितलक्षणया वाक्याथ सिद्धे सत्यत्रानुपपत्तिनास्तीत्याशयेनोपपादयितुमुक्तम्‌- विषयैक्या-दिति || विषयैक्यान्मत्यैक्यमुपपयते, 
मत्थेक्यान्मतिमतां सर्वशब्दोक्तानामेक्यमुपपन्मिति शेषः। एकी- भवन्तीति कथमिति ।। अभूततद्धावे कृभ्वस्तियोगे सम्पयकर्तरि 
च्विः" इति सूप्रेणाभूततद्धाब एव च्निप्रत्ययविधानात्‌, प्रकृत ईश्वरेण स्थानैक्यस्य सर्वदा सत्तवेनाभूतत्वाभावादेकी- भवन्तीति 
च्विप्रत्ययः कथमित्यर्थः । सर्वेषां विरोषणमिति ॥। गता= मुक्ताः पञ्चदशकलाः, तथा गता= मुक्ताः प्रतिदेवतासु प्रतिष्ठाः सवे 
देवाः गताः, व्यत्ययेन गतानि= मुक्तानि कर्माणि, गतो मुक्तो विज्ञानमयश्च आत्मेत्येवं कलादिविज्ञानमयान्तानां सर्वेषां 
विरोषणमित्यर्थः । प्राणायाः पञ्चदङ कलादेवता इति ॥ ‹स प्राणमसुजत प्राणच्छद्धां खं वायुज्योंतिरापः पृथिवीन्द्रियं 
मनोऽनमनाद्री्यं तपोमन्त्राः कर्म लोका लोकेषु नाम च” इति षटूप्रभरोपनिषदुक्ताः कर्मव्यतिरिक्ताः प्राणायाः पञ्चदश कलाः । 
तदेवतास्तु 


“विष्णोः प्राणस्ततः श्रद्धा तस्या रुद्रो मनोभिधः। 

तस्मादिनद्रस्त्विन्द्रियात्मा तस्मात्सोमोऽननदेवता । 
(श्री.टि.) ततश्च वरुणः सृष्टस्तस्मादग्निस्ततोऽवरः । 

आकारदेवता विघ्रस्ततो वायोः सुतो मसत्‌। 

तस्मादग्निः पावकाख्यः प्रथमानः सुतस्ततः । 

ततः पर्जन्य उद्धूतस्स्वाहाऽतो मन्त्रदेवता । 

उदकात्मको वुधस्तस्मादुषा नामात्मिका ततः । 

ततः शनिः पृथिव्यात्मा ।' 
इति तद्धाष्योदाहतप्रमाणोक्ता ज्ञातव्याः । एतत्य्रमाणानुसारेणैव प्राणनच्छद्धामिति श्रुतौ करमो ज्ञातव्यः। अन्ये चेति ॥ सर्वे देवा 
इति सम्बन्धः । पश्चदशकलादेवतातिरिक्ता इत्यर्थः । विज्ञानमय आत्मा चेति ॥ जीवश्च -त्यर्थः । विभिन्नमतय इति ॥ 
भगवन्मतिबनिषयविरुद्विषयक मतिमन्त इत्यर्थः । एेकमत्यम्‌ एकबिषयकनुद्धि-मत्मम्‌ । निमतयः 
राजमतिविषयविरुद्धविषयकमतिमन्त इत्यर्थः । व्यक्तिस्थानापेक्षयेति ॥ यत्र भगवान्‌ व्यक्ततयाऽस्ति तादृशं यत्स्थानं 
क्षीरान्धिशब्दो क्तश्च तद्रीपानन्तासनवैकुण्ठाख्यं तदपेक्षयेत्यर्थः । मुख्यार्थः स्यादिति ।। एकबिषयनुद्धिमत्त्वस्य 
शेतद्वीपायेकस्थानत्वस्य च मुक्तेः प्रागभूतस्य मुक्तौ सत्यां भावाङ्गी -कारादित्यर्थः । 


ननु “विभेदजनकेऽज्ञाने' इति वाक्ये स्यष्टं मुक्तौ भेदाभावः प्रतीयत इति चेत्‌ तत्राऽह- विभेदेति ॥ भेदहेतोर ज्ञानस्य । 
एवमेवेति ॥ एकीभवन्तीत्यत्र यथेकीभावङाब्द एकविषयकनुद्धिमत्त्वार्थको व्याख्यात एबमेवेत्यर्थः। अत्र भेदशब्दो विरोधवाची । 
मित्रभेद इति दर्शानात्‌। एवं च विभेदजनके भगवन्मतिविषयविरुद्धविषयकमतिजनके भगवदज्ञान इत्यादिरूपेण व्याख्यानं द्रष्टव्यम्‌ 
। ननु भगवन्मतिविषयविरुद्धवियकबुद्धिमत्त्वरूपभेदस्य सत्यत्वात्‌ कथमसन्तमित्यसत्त्वमुच्यत इत्यत आह- असन्तमभद्रमिति 
॥ “सद्धाने साधुभावे च इत्यादिगचनेन सच्छब्दस्य साधुभावरूपभद्रगाचित्यादित्यर्थः । भगवद्विरो धस्य 
श्रुत्यदिनिन्दितत्वेनामङ्गलत्वादिति भावः । हदयादिति ल्यब्लोपनिमित्ता पश्चमीत्याशयेन हदयं सङ्ल्पमनुसृत्येत्युक्तम्‌ । 
बहुबचनमेकबचनाथं “सुपां सुटुक्‌' इति स्मरणादित्यभिप्रेत्यामीषाममुष्येत्युक्तम्‌ । श्रुतौ तत्‌ आ एतु उप इति पदच्छेदः । 
तत्राव्ययानामनेकार्थत्वा -दुपेत्येतदबधारणार्थमित्यारायेन तदेबेत्यक्तम्‌ । तात्प्यर्थमाह- ममापीति ।। यच्छब्दस्य पूर्वत्रान्वय 
इति ॥ येनेति यच्छब्दस्य (सत्येन पन्था विततो देवयान" इति पूर्वत्रान्बय इत्यर्थः । तथा च येन देवयानेन पथा आक्रमन्ति स 
देवयानः पन्थाः, सत्येन परमेश्वरेण बिततो बिस्तृतस्ति्ठतीत्यर्थो द्रष्टव्यः । साक्षादैक्यार्थं इति ॥। कलादीनां सवेषां 
परमात्मस्वरूपेणैक्यरूपे मुख्यार्थ इत्यर्थः । ननूत्तरत्र कर्मणामेव ब्रह्मैक्यं न सम्भवतीत्युच्यते । अतस्तदर्थं कर्माणीति न युज्यत 
इत्येव वक्तव्यं, न तु विज्ञानमयश्रेत्यतो दृष्टान्तकथनायेदमित्यमिप्ेत्योक्तम्‌- विज्ञान-मयस्याऽत्मन इवेति ॥ ननु कर्मशब्देन 
देबताग्रहणे तचैतन्यस्य ब्रह्मणैक्यं तत्पक्षेऽस्त्येबेत्यत आह- कर्मन्द -नेति ॥ कर्माणि- विदुषा कृतानि निवृत्तानीति कर्मशब्दस्य 
निवृत्तकर्मपरतया व्याख्यातत्वादिति भावः । ननु (श्री.टि,) एकीभवन्तीत्यत्रैकीभावशब्दस्य कर्म॑पक्षे निवृत्त्यर्थकत्वं 
विन्ञानात्मकशब्दोक्तजीवपक्षे एेक्यार्थत्व-मित्यर्थद्रयं कल्प्यत इति चेत्तत्राऽऽह-न हीति ॥ ननु पञ्चदशकलानामिति कथम्‌? 
^तद्धिताथोत्तरपदसमाहारे च" तद्धितार्थे विषये उत्तरपदे च परतः समाहारे च वाच्ये दिकूसङ्कये एकार्थन समस्येते । “सङ्कापूरँ 
द्विगुः" सङ्कयापूर्वो द्विगुसञ्ज्ः स्यादिति सूत्रेणात्र पञ्चददानां कलानां समाहारस्य वाच्यत्वेन समाहारद्विगुसमासे "द्विगोः" इति 

डीपि पञ्चदराकटीनामिति भवेदित्यत आह- विशेषणसमास इति ॥ तथा च !विरोषणं विरोप्येण बहुलम्‌” भेदकं भेयेन समस्यत 
इति सूप्रेण पञ्चददा च ताः कलाश्च पञ्चददाकलाः तासां पञ्चदशकलानामिति कर्मधारयसमास इत्यर्थः । पृथङ्निवृत्तिकथनमिति 
॥ कर्माणीत्यनेन कर्मणामिति रोषः। 


गमनमुक्त्वा एकीभावकथनमिति गमनैकीभावशब्दप्रयोगाभ्यां सूचितं दूषणमाह- कश्चेति ॥ ननु कर्मणामेकीभावकथनं 
व्यर्थ स्यादित्येव वक्तव्यम्‌ । विज्ञानात्मनध्चेति व्यर्थं प्रकृतानुपयोगादित्यतो विज्ञानात्म-नश्चेति पदप्रयोगसूचितं दषणमाह-अपि 
चेति ॥ विज्ञानात्मनश्चेत्यनेनैन सूचितं दषणान्तरमाह-अथ वेति ॥ सूचयतीति ॥। कर्माण्येकीभवन्तीत्यस्य ज्ञानेन 
निवृत्त्यभिप्रायकत्वे विज्ञानात्मनोऽपि निवृत्निप्रसङ्गादिति दूषणं स्फुटत्वादनुक्तमिति प्रागुक्तम्‌ । इदानीं तु विज्ञानात्मनध्चेत्यनेन 
सूषितमित्यर्थः। तदर्थमिति ॥। एतदोष-सूचनार्थमित्यर्थः। विरुद्धार्थमिति ॥। विन्ञानात्मनोऽपि निवृत्तिपराप्या विरुद्धार्थकं स्यादित्यर्थः 
। तथाऽ - रेति ॥ कर्मणामपि कलात्वेन प्राणादिपश्रदङकलासाम्येऽपि पञ्चदशकलानां गता इति शब्देन, कर्मणां त्वेकी -भवन्तीति 
शब्दान्तरेण निवृत्तिकथनमयुक्तमित्यर्थः । ननु भवत्पक्षेऽपि कर्मणः कलात्वात्‌ पञ्चदराकलाभ्यः पृथगुक्तौ प्रयोजनाभाव एवेति 
साम्यमेवेत्यत आह- अस्मन्मते त्विति ॥ उक्तमिति ॥ आथर्वणभाष्य इत्यर्थः । प्रत्यवरमिति ॥ अत्यन्तं नीचमित्यर्थः । 
समस्ततत्त्वाभिमानिदेवताभ्योऽत्यन्तं नीचमित्यर्थः। कि तत्कर्म जडं विवक्षितं? नेत्याह- पुष्कर इति ॥ कर्माणीत्यत्र कर्मशब्देनोच्यत 
इत्यर्थः । 


(पां .टि.) इत्यादीत्यादिपदेन पञ्चदश प्रतिष्ठा इत्यादिवाक्यदोषपरिग्रहः । मुक्तमतीनामपि भिन्नत्वेन एेक्या-सम्भवात्कथं 
तदेक्यविषयकत्वमित्यतस्त्दुक्तिमुपपादयति- विषयेक्यादिति || अनेके एके सम्पयन्ते एकी-भवन्तीति खलु एकीभवन्तीत्यस्यार्थः 
। अभूततद्धावार्थकच्चिप्रत्ययप्रयोगात्‌ । ततश्चात्र, यथा गङ्गायां घोष इत्यत्र गङ्गापदस्य प्रवाहरूपमुख्यार्थन नार्थत्वम्‌ । तथा सति 
प्रवाहस्य घोषानाधारत्ेन बाधितार्थत्वप्रसङ्गात्‌ । तथा एकशब्दस्य नैकत्वविरशिष्टरूपमुख्यार्थनार्थवत््वं सम्भवति । मुक्तेः 
पूर्वमिवानन्तरमपि एकत्वविरिष्टत्व-सम्पत्यभावेन अनेके एके सम्पद्यन्त इति अभूततद्धावार्थकच्विप्रत्ययार्थस्य बाधितत्वात्‌ । 
नापि गङ्गायामित्यत्र मुख्यार्थसम्बन्धितीररूपलक्षयार्थनेन एकशब्दमुख्यार्थभूतैकत्वविशिष्टवस्तुसम्बन्धिना मतिरूपलष्ार्थन । 
तीरस्य घोषाधिकरणत्वसम्भवेन बाधाभावात्‌ लक्यार्थेन तत्र अर्थवत््वसम्भवेऽपि प्रकृते मुक्तेः पूर्वमैकविषयमत्यरूपाणां तेषां 
मुक्त्यनन्तरमप्ये कनिषयमतित्वसम्पतत्यभावेनाभूततद्धाबरूपच्िप्रत्ययार्थं नाधतादनस्थ्यात्‌ । किन्तु एकशब्द- 
लक्षयार्थभूतमतिसम्बन्धिमतिमद्रूपो यः पुनस्तेनैव शब्देन लक्ष्यमाणोऽरथः, तेनैव मुक्तेः पूवं भगवता भि - (पां .टि. ) विषयमतिमतां 
तेषां मुक्त्यनन्तरं भगवता एकविषयमतिमत्त्तसम्पत्तिसद्धानेन अभूततद्धावार्थक-च्विप्रत्यस्याबाधेन तत्स्वारस्यसम्भवादिति भावः 
। अस्मिन्‌ पक्षे लक्षितलक्षणाश्रयणं कर्तव्यं भवतीत्यपरि-तोषाहक्षणामात्रमाभ्रित्य पक्षान्तरं मूले उपन्यस्तमिति भावेन स्वयं तदनूद्य 
व्याख्याति- स्थानेत्यादिना ॥ 


अयं भावः । नैकशब्दस्य एकत्वविरिष्टरूपमुख्यार्थनार्थवक्त्वं भवति । मुक्तेः पूर्वमिवानन्तरमप्येकत्व-बिशिष्टत्वसम्पत्त्यभावेन 
अनेके एके सम्पयन्त इत्यभूततद्धागार्थकच्नप्रत्ययस्य नाधितत्प्रसङ्गात्‌ । किन्तु यथा तत्र गङ्गापदस्य 
मुख्यार्थसम्बन्धितीररूपलक्ष्ार्थनार्थवत्तवं तथा एकराब्दस्यापि मुख्यार्थभूतैकत्वविरशिष्टस्थान-सम्बन्धिनिवासरूपलष्षयार्थनार्थवत््वम्‌ 
। व्यक्तिस्थानपिक्षया मुक्तेः प्रागितस्ततः स्थितानां तेषां मुक्त्यनन्तरं भगवव्यक्तिस्थाननिवाससद्धावेन अनेके एके सम्पद्यन्ते 
इत्यभूततद्धावार्थकच्िप्रत्ययस्य अबाधादिति । “गता मुक्ताः प्राणादिपञ्चदशकलारूपदेवता अन्ये च देवाः सरवे प्रतिदेवतासु 
देवताप्रतिविम्बभूतासु प्रजासु प्रति प्रति स्थिताः कर्माणि विज्ञानमयो जीवश्च परमात्मनि प्रविरान्ति' इत्याथर्वणभाप्यं मनसि 
निधाय "गताः कलाः" इत्येतच्छत्यर्थमाह- ततश्चायमर्थ इति ॥ पूर्वपष्षयु्ेक्षितार्थ गता गता इत्यध्याहारप्रसङ्गान तथाऽर्थः, 
किन्तु अन्यथेति तं दर्शयति- गता मुक्ता इत्यादिना ॥। तत्र गता इत्यस्य व्याख्यानम्‌ - मुक्ता इति ॥ 


“प्रतिबिम्बो हरेः प्राणस्तस्य चान्याः कलाः क्रमात्‌ । 
कलानां देवता अन्या देवतानां नरा अपि। 
तस्मात्‌ सरवैऽपि मुक्तेषु नरेष्वपि नियामकाः । 
तिष्ठन्ति नात्र सन्देहः परमात्मनि चाखिटाः ॥' 


इत्याथर्वणभाष्योदाहतमुक्तविवेकोक्तेरिति भावः । अत्रायं निष्कर्षः । कलादेवादिदेवाः संसारिणः प्रतिष्ठा-नियामकाः 
सन्तस्तन्मुक्त्यवसरे मुक्ता मुक्तस्यापि नियामकास्तिष्ठन्ति इति । स्वतन्त्रप्रयोगत्वेन प्रयोजनानपेक्ष-त्वात्‌ न स्वायत्तन्यायविरोध 

इति भावेन लक्षितलक्षणया तादृशप्रयोगमुदाहरति- प्राग्विमतय इति ॥ द्वितीय-पक्षेऽपि स्वतन्त्रप्रयोगत्वेन प्रयोजनानपेक्षत्वान 
स्वायत्तन्यायविरोध इति भावेन तादृशप्रयोगमुदाहरति- अह्वी-ति ॥ स्वरूपैक्यार्थपरित्यागेन कुतोऽर्थान्तरपरत्वमाश्रीयत इत्यतः, 
च्िप्रत्ययस्य अमुख्यार्थतापत्तेरेव तत्र बाधकत्वेन तत्परित्यागेनेदमर्थान्तराश्रयणमिति भावेनाऽह्‌- चिप्रत्यय इति ॥ एवं सत्येवेत्यर्थः 
। एकविषय-मतिमत्त्वस्य इवेतद्वीपायेकस्थानस्थत्वस्य च प्रार्‌ मुक्तेरविद्यमानस्यैव मुक्त्यनन्तरं भवताऽङ्गीकारादिति भावः । 
एकीभवन्तीति मुक्तेरवबराभेदप्रतिपादकवाक्यव्याख्यानन्यायं तद्धेदायभावप्रतिपादकवाक्येष्वतिदिशति- विभेदजनक इत्यादिना 
॥ एगमेगेति ॥ यथा एकीभवबन्तीति श्रौत एकीभावङब्दो मत्यैक्यस्थानैक्यपरतया व्याख्यात 
एवमुदाहतवचनगतभेदनास्तित्वराब्दोऽपि मत्यैक्यस्थानैक्यपरतया व्यख्यातव्य इत्यर्थः । 


ननु भेदाभावप्रतिपादकवाक्येषु तदभेदप्रतिपादकवाक्यव्याख्यानातिदेशो न युक्तः । अतिदेशप्रयोजकीभूताभ्य-(पां.टि,.) 
धिकाशङ्कायां सत्यामेव युक्तः। तदधीनतायाः “अतिदेशो हि ताराः" इत्यादिना अतिदेशस्य निणीतत्वात्‌। विभेदजनक इत्यादिवाक्ये 
एकीभवन्तीति वचनपेक्षया अभ्यधिकाशङ्काप्रापकाभावात्‌ तद्विषये अतिदेशानुपपत्तेरित्यतः भेदासत्त्वोक्तेरेव तद्वाक्यगताया 
अभ्यधिकाशङ्काप्रापकत्वेन तच्छङ्ासम्भवादुक्त एव उक्तव्याख्यानातिदेदा इति भावेन शङ्काप्रापकमन्यथाव्याख्यानेन बिघटयति- 
असन्तमभद्रमित्यर्थं इति ॥ असच्छब्दस्यानेकार्थतया अविद्यमानत्वमात्रार्थत्वाभावेन नोक्तशङ्काप्रापकत्वमिति भावः । मृत्योः 
संहर्तुं -रिति॥ अनेन मारयतीति मृत्युरिति मृत्युराब्दो व्याख्यातो भवति। कामेन मे काम इति भावे घञ्‌ इति भावेन कामशन्दार्थमाह- 
इच्छयेति ॥ हृदयादिति श्रुतौ ल्यब्लोपनिमित्ता पञ्चमीति भावेन तदर्थमाह- हृदयमित्या-दिना ॥ “सुपां सुलुक्‌" इति स्मरणाद्‌ 
अमीषामिति बहुबचनमेकबचनार्थं इति भावेनाऽह- अमीषाममु-ष्येति ॥ श्रुतौ यत्र येनेति यच्छब्दद्वयश्रवणात्‌ तच्छब्दस्य च 
एकत्वादनन्वयमाङाङ्क्य यथाबदुव्याचषटे- यत्र लोक इति ॥ पूर्व्रान्वय इति ॥ येन देवयानेन पथा आक्रमन्ति स देवयानः पन्थाः 
सत्येन वितत इति पूर्वत्रान्बय इत्यर्थः । तत्पक्षेऽपीत्यपिन्दार्थमाह- अस्मत्पक्ष इति ॥ 


ननु कर्मराब्दो न जडपरः, किन्तु अभिमान्यधिकरणन्यायेन तदभिमानिदेवतापरः। तस्याश्च चेतनत्वाद्‌ विज्ञानमयस्येव ब्रह्मणा 
स्वरूपैक्यमेव किं न स्यादित्यतो भवेदेतदेवम्‌, यदि त्वया कर्माब्दस्य देवतापरत्वमङ्गीकृतं स्यात्‌। न च तदस्तीत्याह- कर्मशब्देन 
हीति ॥ अस्तु कर्मणां जङत्वं, तथाऽपि ब्रह्मणा स्वरूपैक्यमङ्गीकृतमिति किं न स्यादित्यतो विरुदधर्मांधिकरणत्वात्‌ न तदिति 
भावेन विरुद्धधर्माधिकरणतामुपदर्शयन्‌ फलितं द्षणमाह-अत इति ॥ नोक्तेति ॥। नापसिद्धान्त इत्यर्थः । प्रसङ्गादिति ॥ 
एकीभावशब्दस्य निवृत्त्र्थत्वेन स्वरूपैक्यार्थ-त्वाभावाद्‌ विज्ञानात्मनोऽपि स्वरूपैक्याभावप्राप्याऽपसिद्धान्त एवेति भावः। ननु 
एकीभावशब्दस्य कर्मारो निवृ््र्थत्वस्य विज्ञानमयांो च स्वरूपैक्यार्थत्वस्याङ्गीकारेण सर्वत्र निवृत््र्थत्वस्य स्वरूपैक्यार्थत्वस्य 
वा अनङ्गीकारानापसिद्धान्तद्भयमपीत्यतो भवेदेतदेवं यदि कर्मारो निवृत्यर्थत्वं विज्ञानमयांडो च स्वरूपैक्यार्थत्वमिति युक्तं स्यात्‌ 
। न च तयुज्यते । सकृत्‌ प्रयुक्तराब्दस्यानेकार्थताकल्पनस्य (अन्यायश्चानेकार्थत्वम्‌” इति न्याय-विरुद्धत्वादित्याशयेनाऽह- न 
हीति ॥ तर्द उक्तशङ्कापरिहाराय अस्यैव दोषस्य वक्तव्यत्वात्‌ तत्परित्यागेन दषणान्तरानुसरणं निर्निबन्धनमित्यतः उक्तदोषस्य 
सम्भवेऽपि स्पष्टत्बाद्‌ बिनाऽप्युक्तिं रिष्यैरेब तस्य ज्ञातुं शक्यत्वात्‌ तत्परित्यागेन दूषणान्तरानुसरणं ग्रन्थकारस्य 
युक्तमेवेत्याशयेनाऽह- स्फुटत्वादनुक्त्वेति ॥ विङेषणसमास इति ॥ पञ्चदश च ताः कलाध्चेति “विदोषणं बिरोप्येण बहुलम्‌” 
इत्यनेन विरोषणसमास इत्यर्थः । “सङ्ख्यापूर्वो द्विगुः" इति स्मरणात्‌ संख्यापूर्वकत्वेन द्विगुरेवात्र समासः कि न स्यादित्यत आह- 
न द्विगुरिति ॥ पञ्चदशानां कलानां समाहार इति द्विगुनेत्यर्थः । अन्यथा "द्विगोः" इत्यनेन डीपि पञश्चदाकल्या इति भवेदिति 
भावः । यदत्र वक्तव्यं तत्सर्वं पञश्चस्कन्धशब्दव्युत्पादनाबसरे प्रागेवोक्तमिति तत्रैव प्रतिपत्तव्यमिति नेहोच्यते । पदार्थमुक्त्वा 
वाक्यार्थमाह- यदीति ॥ कर्मणोऽपि कलात्वादिति ॥ अनेन समत्वादित्येतदावृत्त्या (पां.टि,) कलात्वेन समत्वादित्यपि 
व्याख्यातं भवति । यदुक्तमिति ।॥ अस्माभिरिति शेषः । तदर्थ-मिति ॥ विज्ञानात्मनोऽपि निवृत्तिः स्यादिति दूषणस्य 
मूटारूढत्वसिद्धवर्थमित्यर्थः । कथमस्मिन्‌ पक्षे व्यर्थमिति बैयर्थ्योक्तिः सङ्गच्छत इत्यतः तामुक्ताननुगुणतया व्याख्याति- 
विरुद्धार्थतयेति॥ आयानुपपत्तिपरिहारं शङ्ते- नन्विति ॥ तर्द उक्तयुक्त्या त्वत्पक्षेऽपि पृथगुक्ति्व्यर्थति समानो दोष इत्यतस्तं 
परिहरति- अस्मत्यक्षे त्विति ॥ किं तत्‌ कुत्र चोक्तमित्यत आद- कलाभ्य इति ॥ प्रत्यवरमिति ॥ अत्यन्तमवरमित्यर्थः । 
अन्यथा पञ्चदशाकलाभिमानिदेवतानामपि तारतम्यवत््वात्सहोक्त्यभावप्रसङ्गात्‌ । तथा च कर्मांभिमानिदेवताया इतरदेवतापक्षया 
अत्यन्तावरत्वज्ञापनाथां पृथगुक्तिरिति भावः। 


(न्या.टि,) पुनः प्रत्यवतिष्ठते- नन्विति ॥। स्फुटमेवेति ॥ नन्वत्र सूत्रभाष्यविरोधः। तथा हि-“भोक्त्रापत्तेः' इति सूपे “मुक्तजीवस्य 

परापत्तिरूच्यते । अतस्तयोरविभागः' इति परापत्तर्मिश्रीभावरूपाया बाच्यत्वेनाबिभाग-स्याऽर्थिंकत्येन चोक्तेरिति चेन । अस्यां 
हि श्रुतौ “परमापद तत्रैकीभवति' इति परापत्तिः पूर्व, ततः परम्‌ अविभाग एकीभावः भ्रूयत इति मुक्त्यनन्तरस्यैकीभावस्य न 
प्रत्यावृत्तिः । मुक्तेरपुनरावृत्तिरूपत्वादिति सूत्रभाष्यारायः नाबिभाग आिक इति। अत एव “अतः पू्वंमपि स एव इत्युत्तरभाप्यम्‌ 
। अत एव सिद्धान्तभाष्ये एकीभवतीत्यस्थैक्यव्यपदेरात्वमुपेत्य "यथा लोके उदके उदकान्तरस्यैकीभावव्यहारेऽप्यन्तभदोऽस्त्येवैवं 
स्यादत्रापि' इति रूढोपचारत्वमुक्तम्‌ । तत्त्वप्रकारिकायान्तु “भोक्त्रापततेः' इति सूरे भावनिर्देडाभावेऽपि परापत्तिः' इति भाष्यं 
स्वभावपरित्यागेन परभावापत्तिरित्यभिपेत्य तिलेषु तैलमितिवत्‌ परे इत्यभिव्यापिकाधि-करणसप्तमीमाभित्यैकीभावविवक्षयैव 
परमात्मत्वप्राप्निः भ्रूयत इति व्याख्यातम्‌ । सुधायां च भोक्तुजीवस्य मोक्षे ब्रह्मत्वापत्तिश्रवणात्‌' इति व्याख्यातम्‌ । अत्र च 
सप्तम्यर्थं वक्ष्यति “परमात्मानं प्राप्य" इति। देहारम्भका इति ॥ यजुर्वेदे "षोडशकलो वै पुरुषः" इति षोडशकलानां देहारम्भकत्वोक्तेः 
 प्रतिष्ठारान्दस्य प्रतिष्ठीयन्ते तास्विति व्युत्पत्तिमुपेत्य व्याचष्टे- स्वकारणानीति ॥। प्रति प्रति गता देवताः प्रतिदेवता इत्यमिपरेत्याऽह- 
स्वमूलरूपेष्विति ॥ कर्माणीति सामान्यं विषे उपसंहरति-निवृत्तानीति ॥ विज्ञानमयपदं व्याचष्ट-विद्रा-निति ॥ मूले 
इत्यादाविति सप्तम्या अन्वयाप्रतीतेराह- अत्रेति ॥ मूल इत्यर्थः । ननु मतीनां प्रतिमन्तुभिनत्वात्‌ कथमैक्यम्‌। न चोपचरितम्‌ । 
शक्यसम्बन्धाभावात्‌। सर्वेषामेतदाभ्रयत्वाभावेन बाक्यानिर्वाहाच । अत एव स्थानक्यं चेत्यप्ययुक्तमिति चेत्‌। विषयेषु स्वरूपैक्यं 
शक्यताबच्छेदकमस्ति तद्विषयकत्वान्मतीनामेक-शब्दलक्षयत्वम्‌ । तथाऽपि सर्वशब्दसामानाधिकरण्यायोग इति मतिमत्सु 
लक्षितलक्षणा । स्थानैक्यं स्थानिषूपचर्यत इति तत्र लक्षणामात्रमित्याशयेन व्याचषटे- विषयैक्यादित्यादिना ॥ 


अत्र एकेतिप्रातिपदिकबोध्यतावच्छेदकमेव च्निप्रत्ययार्थः । तस्याभूतत्वमपि पूर्वमबियमानत्वरूपं भासते । तदपि प्रत्ययार्थः । 
बोध्यतावच्छेदकस्यानुप्रयुज्यमानस्यार्थेऽन्वयः । तस्य चाऽख्यातार्थ आश्रयेऽन्वयः । तस्य च प्रथमान्तार्थऽभेदेनान्वयः । तथा च 
पूर्वमवियमानैकविषयकमतिमत्त्वभवनाश्रयाः सर्व, तथा ताददौकस्थानक-(न्या,टि,) त्वाश्रयाः सर्वं इति बोधः । लक्षितलक्षणा 
नाम लक्षितस्य शक्यसम्बन्धिनः सम्बन्धः परम्परासम्बन्ध इति यावत्‌। न तु लक्षितस्य लक्षणावृत्तिरिति वा लक्षिते लक्षणावृत्तिरिति 
वा । अर्थस्य लक्षितत्वस्थले तस्य वृत्तेरेवायोगात्‌ । पदस्य लक्षितस्य लक्षणाया अदर्शनात्‌ । द्विरेफपदस्थले भ्रमरपदस्य शक्तेरेव 
सत्त्वाच। लक्षित -स्यान्वयाप्रतियोगित्वेन तदलक्षितस्य त्वेतत्पदवृत््यविषयत्वेन श्रुतपदस्यान्यप्रतियोग्यसमप॑कत्वापाताच । लक्षित- 
लक्षणेत्यत्र यदा कदाचित्यदान्तरलक्षितत्वस्य अधुना स्वलक्षितत्वस्य वा लक्ष्यमात्रे सत्त्वेन लक्षणामात्रस्य लक्षितलक्षणात्वापातात्‌ 
। अधुना पदान्तरलक्षितत्वस्य, वैयर््यनादर्शनेन चायोगात्‌ । तस्मान्मत्यैक्यस्य विवक्षायां लक्षितलक्षणा । स्थानैक्यविवक्षायां 
लक्षणा । केचित्तु अर्थस्यैव लक्ष्यत्वे लक्षकत्वमिति मतमाभ्चित्य टीका प्रवृत्तत्याहुः । तन्न । अयुक्तमताश्रयणायोगात्‌ । 
श्रुतपदस्यान्वयप्रतियोग्यसमपंकत्वापाताच । एकपदस्य लक्षितलक्षणासम्भवाच । यचोक्तं तैः- अत्र लक्षकं नैकपदम्‌ । सिद्धान्ते 
मत्यैक्याङ्गीकारेणैक्यरूपमुख्यार्थापरि-त्यागात्‌। अतः सर्वपदमेवात्र लक्षकम्‌। एवं सति सवं मतिविषया एकीभवन्तीत्यर्थ इति। 
तदपि न। मत्यैक्यस्थैक-विषयकत्वरूपत्वेन मुख्यत्वाभावात्‌। एकविषयकमतिमत्त्वस्योक्तरीत्या बोधा । सर्वशब्दार्थस्य सर्व्वस्य 
विषयेष्ववाधाच। सर्वनाम्नो वुद्धिस्थपरामशंकत्वेन लक्षणाऽयोगाच । विषयाणामैक्यस्य सदातनत्वेन च्ि-प्रत्ययायोगाच। "कर्माणि 
विज्ञानमयश्च" इत्यस्यानन्वयापाताच । स्थानैक्ये सर्वपदलक्षणाऽयोगाच । “स्वातन्त्ये च विरशिष्टत्वे" इत्यायनुव्याख्याविरोधाच । 
'स्वरूपैक्याङ्गीकारे" इति वक्ष्यमाणमूलविरोधाच । “अन्यथा” इति बक्ष्यमाणमूलेन “स्वरूपैक्ये विवक्षिते” इति तद्रीकया च 
बिरोधाचेत्यलं दुर्बलविरसनेन । अधिकं तु गुरु-प्रभायाम्‌ । 


पक्षान्तरं निर्दिरशति- स्थानैक्यं वेति ।। शक्यसम्बन्ध दर्शयति- स्थानगतमिति ॥ कथमिति ॥। च्विप्रत्यय इति दोषः । सर्वदा 
भूतस्याभूतभावाभावेन तदयोगादिति भावः । मूले क्षीराब्धीति ॥। क्षीराण्याप इव क्षीरापः, ता धीयन्तेऽत्रेति बिग्रहे, “कर्मण्यधिकरणे 
च' (घोःकिः) कर्मण्युपपदे अधिकरणोपाधौ घुसंज्ञकप्रकृतेः किप्रत्यय इत्यर्थः । ^तेन रक्तं रागात्‌" इत्यादाविव 
वद्धिस्थपरामर्गोऽयमित्युपेत्याऽह- तद्रूपमी श्वररूपमिति । अथ वा {ॐ तत्सदिति निर्दशो ब्रह्मणसिविधः स्मृतः" इति गीतोक्तेः 
तदिति ब्रह्मनाम । “न प्रत्यसंज्ञाऽस्ति" इत्यादौ प्रोपसूष्टस्येणो मुक्त्यर्थत्वात्‌ तत्पर्यायगमेरपि स एवां इत्युपेत्य व्याचष्टे- गता 
मुक्ता इति ॥। प्रतिरूपमिति-वत्प्रतिदेवताशब्दस्तत्प्रतिबिम्बवाचीत्याह- प्रतिबिम्बेति ॥ प्रतिपूरवात्तिष्ठतेः आतश्चोपसर्गे" इति 
कर्तरि कप्रत्यय इति भावः । पर इत्यभिव्यापिकाधिकरणसप्तमीत्युपेत्य व्याचषटे- प्राप्येति ॥ अधिकरणान्तरत्वेऽपि कारकस्य 
क्रियापेक्षितत्वात्तामाह- स्थिता इति ॥ चिवप्रत्ययार्थ दर्शायति- प्राग्भिन्नमतय इति ॥ तनिदर्शायति- प्रा-गिति॥। पक्षान्तरमा- 
अथ वेति | तच्छब्दस्य प्रसिदधार्थत्वमुपेत्याऽह- व्यक्तिस्थानेति ॥ अन्यत्राव्यक्तो व्यक्तलिङ्गः तत्र तु व्यक्ता एवेति प्रसिद्धिः । 

स्वपक्षे प्रत्ययानुगुण्यमाह- च्िप्रत्ययोऽपीति ॥ मत्यैक्यस्थानैक्य-योरभूतभावित्ादिति भावः । 


(व्या, टि.) उक्तातिदेशरे नान्यान्यपि बचनानि व्याकरोति- निभेदननक इति ।॥ कथं मत्यै क्यपरत्वमित्यतो 
मतिभेदाभावप्रतिपादनमुखेनेत्याशयेन असत्पदं व्याचष्टे- अभद्रमिति ॥। अत्र भेदो विरोधः “मित्रभेदं प्रकुर्वाणः" इत्यादिप्रयोगात्‌ 
। व्यत्ययेन लोडर्थ लडिति भावेन व्याचष्टे- आगच्छत्विति ॥। हदयादिति ल्यवूलोपनिमित्ता पश्चमी इति व्याख्याति- 
सद्भल्पमनुसुत्येति ॥ सुपां सुपो भवन्तीति एकबचस्य ब्हुबचनमित्युपेत्याऽह- अमुष्येति ॥ अत्रास्मच्छब्दारथाप्रतीतेराह- 
मुमुक्षुणेति ॥ ननु अविभागो वचनात्‌" इति सत्याः सत्यकामाः' इति श्रुतमुक्तसत्यकामत्वनिर्वचनेन (कामाहतिः कुतोऽन्यस्य' 
इत्यमुक्तस्य कामहतिबचनेन कथमिदानी-मित्युक्तिरित्यतो गौणमुक्त्यपेक्षयेत्याह- जीवन्मुक्तीति ॥ अत एव प्राय 
इत्युक्तमित्यवधेयम्‌ । श्रुतिद्रय-मिति ॥ साटोक्यसामीप्यरूपमुक्तिद्रयप्रतिपादकं श्रुतिद्रयमित्यर्थः। यथाश्रुतपाठे आक्रमन्तीति 
क्रियपेक्षित-करमाप्रतीतेरयत्रेति यच्छब्दपरामृष्टा्थाप्रतीतेरर्थक्रमानुरोधेन व्याचष्ट यत्र तं लोकमिति ॥। सत्यस्येत्यनूद् परमेश्वरस्येति 
व्याख्यातम्‌ । “सत्यः सत्यपराक्रमः" इति विष्णुसहस्रनामसु पाठादिति भावः। 

एबमेकीभाववाक्ये लक्षणाऽऽभ्रिता । अधुनाऽस्य पूर्वायोगे परग्रहः" इति न्यायविषयतां दरयितुं लक्षणाश्रयणानौचितीं शङ्कते- 
नन्वस्येति ॥। आन्तरेति ॥ तस्याः भा्यस्य व्याहतित्वेन प्रलत्वात्‌ प्राथम्यमिति भावः । स्वरूपपदस्वारस्यमाह- साक्षादिति 
॥ रूपान्तरेणक्यं स्वरूपे उपचर्यत इति गौणमिति भावः। अभिप्राय इति ॥ अभिप्रयत इति अभिप्रायः कर्मणि घञ्‌। तात्पर्यविषयीभूत 
इति यावत्‌। मूले इतिकरणं प्रतीकार्थम्‌ । समग्रं वाक्यं न युज्यते, अर्थानुपपत्तेरिति हृदयम्‌ । तां दशयति- विज्ञानमयस्याऽत्मन 
इवेति ॥। वेधर्म्य॑दष्टान्तः। चितधिदेक्यसम्भवादिति भावः। ननु कर्मशब्देन तदेवताङ्गीकारे कुतो न युज्यत इत्यत आह- कर्मङब्देनेति 
॥ अरथान्तरमाशङ्ते- नन्विति ॥ निवृत्तिप्रसद्गादिति ॥ एकीभवन्तीत्यस्य निवृक्तिमात्रबोधकत्वादिति भावः। अर्थद्रयकल्पनां 
प्रतिवक्ति- न हीति ॥ (अन्यायश्चानेकार्थत्वम्‌' इति न्ययविरोधादिति हेरर्थः । ननु पञ्चदशानां कलानां समाहार इत्यर्थं 
^तद्धितार्थोत्तरपदसमाहारे च" इति समासे "सङ्ख्यापूर्वो द्विगुः" इति द्विगुसंज्ञायाम्‌, "द्विगोः" इति डीपि द्विगुरेकवचनम्‌” इत्येकबचने 
च पञ्चदशकल्या इति भाव्यमिति कथमित्थमकथीत्यत आद- विरोषणसमास इति ॥ न द्विगुरिति ॥ ततो न डीबेकवचने इति 
भावः । मूढे उक्त्वेति क्त्वाप्रत्यय -सूचितयुक्तिमाह- पृथगिति ॥ वाक्यभेदेनेत्यर्थः । मूले गता इत्येकीभवन्तीति 
पदद्भयानुबादलब्धयुक्ति व्यक्तीकरोति- किञ्चेति ॥ मूले विज्ञानमयश्चेति चराब्दसूचितामपि वक्ति- अपि चेति ॥ षष्ठयन्तानुवाद- 
स्वारस्यमाह- अथ वेति ॥ विरुद्धार्थमिति ॥ “आनन्त्याय कल्पते" इति चित आनन्त्यश्रवणेन निवृत्त्य-योगादिति भावः । 
उक्तमिति ॥ आथर्वणभाष्य इति शेषः । 


मूलम्‌- न च ज्ञाननिवृत्तस्य रजतस्य शुक्त्थैकीभावनव्यवहारोऽस्ति। परेऽव्यये” इत्यधिकरणत्वकथनश 
भेदज्ञापकम्‌ । अन्यथा पर एव भवन्तीति निर्दराः स्यात्‌ । 


“जीवस्य परमेक्यन्तु बुद्धिसारूप्यमेव तु । 

एकस्थाननिवासो वा व्यक्तिस्थानमपेक्ष्य सः । 

न स्वरूपैकता तस्य मुक्तस्यापि विरूपतः । 
स्वातन्त्रयपूर्णतेऽल्पत्वपारतन्त्रये विरूपते ॥' इति परमश्रुतिः। 


(त.मं,) ननु अध्यस्तस्य बाधे अधिष्ठानाद्यतिरेकेणाभाव एवैकीभावो विवक्षित इत्यत आद- न च ज्ञानेति ॥ 
सर्बगतेन परमेण स विरोषत एकस्थाननिवासः कथमित्यत आह- व्यक्तीति ॥ 


टीका- किञ्चैकीभवन्तीत्यस्य निवर्तन्त इत्यर्थः किं वचनवृत्त्या लभ्यते उत यथेकीभूतं पृथड्‌ नास्ति तथा निवृत्तमपीति 
गौण्या वृत्त्या । नाऽय इत्याह- न चेति ॥ द्वितीये तु किमस्मदुक्तलक्षणायां प्रदरेष इति भावः । विज्ञानात्मनि 
मुख्यार्थलाभ इति चेन्न । तत्रापि च्विप्रत्ययस्य गौणत्वात्‌। इतश्चात्र न स्वरूपैक्यमरथं इत्याह- पर इति ॥ परमात्मनो 

विज्ञानात्मानं प्रत्यधिकरणत्वकथनश्चे-त्यर्थः । न चात्र सप्तम्या अर्थान्तरमस्ति । अधिकरणाधिकर्तव्ययोश्च लोके 
भेदो दृष्टः । अधिकरणत्व-कथनमुपचरितमिति चेन । मुख्ययैव वृत्त्या अभिप्रेतार्थं वक्तुं शक्ये प्रयोजनेन बिना 
उपचरित-प्रयोगायोगादिति भावेनाऽह- अन्यथेति ॥। स्वरूपैक्ये विवक्षित इत्यर्थः । पुरुष एव स्वायत्ते प्रयोगे 
किमित्यवाचकं पदं प्रयुञ्जीतेति पर्यनुयोगमर्हति । बेदे तु न पुरुषोऽस्तीति चेत्‌, तदहं पुरुष एव पूर्वोत्तरानुसन्धानेन 
वदेदित्युपक्रमादयानुगुण्यमपि बेदे नानुसरणीयं स्यादिति गतं मीमांसा-व्यसनेन । अथ पुरुषारोपणेन तदनुसरणं, 
तत्प्रकृतेऽपि सममिति । 


एबमान्तरानुपपत्तिमुक्त्वा बाद्यामपि बदंस्तव्याख्यानरूपां श्रुतिं पठति- जीवस्येति ॥ बुद्धिसारूष्यम्‌ 
एकविषयवुद्धित्म्‌। तच्च यद्‌ बुध्यते तत्‌ परमेश्वरवुद्धयनुसारेणैबेत्येव । न तु परमेश्वरबुद्धं सर्वमिति विरेषयोतनार्थो 
द्वितीयस्तुशाब्दः । एकस्थाननिवासो वेति वक्ष्यमाणत्वात्‌ अनभिमतव्यावृत््य्थमेवशब्दः । “नरं च नारायणमेव 
चाऽदौ ततस्सुतौ द्वौ जनयाम्बभूव' इति यथा । स चैकस्थाननिवासो भगवतो व्यक्तिस्थानमपेक्षयैवोक्तः । 
एकस्थाननिवासमात्रस्य सर्वदा सत्त्वात्‌ । एवशब्दस्य व्यावर्त्यमाह- नेति ॥ तस्य जीवस्य परमेश्वरेणेति शोषः । 
संसारे जीवेशवरयोर्वैरूप्यान्माभूदैक्यम्‌ । मुक्तौ तु तदभावात्किं न स्यादित्यत आह- मुक्तस्यापीति ॥ विरूपतो 
विरुदधधर्मत्वतः। द्वयोरपि निदः खत्वादिसाम्यात्‌ का विरूपतेत्यत आह- स्वातन्त्र्ये -ति ॥ पूर्णता निरवबरधिकत्वम्‌ 
। यथायोगमत्र सम्बन्धो न यथाक्रमम्‌ । रोदसीव दम्पतीबेतिबत्‌ प्रगृह्याश्रयः प्रकृतिभावो न कृतः ॥ 


(र.टि,.) च्विप्रत्ययस्य गौोणत्वादिति ॥ विज्ञानात्मनः संसारदशायामपि व्रह्मणैकत्वादभूततद्धावार्थत्वाभावेन च्विप्रत्ययस्य 
संसा(रि)रदशायामपि ब्रह्मैक्येनादृष्टस्य जीवस्य मुक्तौ तदैक्येन दरशानमित्येब गौणत्वादित्यर्थः । नरं चेति ॥। अत्र 
एवकारेणाऽदावुत्पायत्वेन हरिकृष्णयोरेव व्यावृत्तिः। न तु नारायणव्यतिरिक्तस्य सर्वस्य, नरस्याप्यादावुदितत्वादित्यर्थः। मुक्तानां 
स्वरूपानुसारेण पूर्णत्वादाह- निरबधिकमिति ॥ 


(रा.टि.) शङ्ते- पुरुष एवेति ॥ पर्यनुयोगमिति ॥ प्रभरमित्यर्थः। तत्परकृतेऽपि सममिति ॥ वेदे पुरुषाऽरोपेण पर्यनुयोग इति 
सममित्यर्थः। आन्तरानुपपत्तिमिति ॥ वाक्यमध्यगतपदास्वारस्यरूपानुपपत्तिमित्यर्थः । बुद्धिसारूप्यमेवेत्येवकारव्यावर्त्यमाह- 
अनभिमतन्यावृ््र्थमेवशब्द इति ॥ न स्वरूपेति बक्ष्यमाणस्वरूपैक्य-व्यावृत््यर्थमित्यर्थः । स्थानैक्यव्यावृत्र्थमस्त्वित्यत 
उक्तम्‌- एकस्थाननिवासो वेति ॥ वक्ष्यमाणत्वा-दिति ॥ अतो न त्यावृक्तिरभिमतेति भावः । तत्रानुरूपं दृष्टान्तमाह- नरं 
चेति ॥ “नारायणमेव इत्येवकारेण पूर्वोपात्तनरस्य यथा न व्यावृत्तिस्तथेत्यर्थः । श्रौततच्छब्दस्यानुवादः- स चेति ॥ तस्य 
व्याख्या- एकस्थाननिवास इति ॥ कुतो व्यक्तिस्थानमपेश्येत्युक्तिरित्यत आह- एकस्थानेति ॥ सर्वंगतेनेश्वरेणेति योज्यम्‌ । 
एव -कारेति ॥। बुद्धिसारूप्यमेवेत्यत्रत्यैवकारेत्यर्थः। एतेन प्रागनभिमतेत्युक्तं विवृतम्‌ । करककटाहतटाकादीनामिव मुक्तानामपि 
स्वस्बयोग्यताऽनुरोधेन पूर्णता तुल्येत्यतो व्याचष्टे - निरबधिकलत्नमिति ॥ यथायोगमिति ॥ स्वातन्त्यपूर्णतयोः 
प्रतिद्रन्द्ितयो पात्तयोः पारतन्त्याल्पत्वयोः श्रुत्युक्तक्र मविपरीतक्रमेणान्वय इत्यर्थः । ईदूदेद्‌ द्विवचनं प्रगृह्यम्‌! 
इत्येकारान्तद्विवचनान्तस्य प्रगृह्यसंज्ञायां “घुतप्रगृह्या अचि” इति प्रकृतिभावे सति “गङ्गे अमू" इत्यत्रेव स्वातन्त्यपूर्ण॑ते अल्पेति 
विरिलष्टनिर्देरोन भाव्यम्‌ । कथम्‌ “एडः पदान्तादति" इति पूर्वरूपेण निर्देदा इत्यत आह- रोदसीवेति ॥ (मणीवादेर्न' इति 
वाकेन प्रगृह्यसंज्ञाया निषेधान्मणीवादेरा-कृतिगणत्वान्मणीव रोदसीव दम्पतीवेत्यादावीकारद्विवचनान्ते रोदसी इवेति निर्देष्टव्ये 
रोदसीबेति निर्दश-बत्प्रगृह्यसंज्ञानिमित्तकः प्रकृतिभावः एकारद्विवचनान्तेऽपि न कृत इत्यर्थः । मणीबेत्यत्र द्विवचनान्तत्व- 
स्यास्फुटत्वाद्रोदसीवेत्यादेरुक्तिः । 


(श्री .टि.) वचनवृत्त्या रूढ्या । गौण्या वृत्त्येति ॥ एकीभूत निवृत्ते च पृथगभावरूपगुणयोगेनेत्यर्थः। अस्मदुक्तलक्षणायामिति 
॥ मत्यैक्यादिरूपायामित्यर्थः। उपलक्षणागौण्योरुभयोरप्यमुख्यवृक्तित्मेन मुख्यार्थपरित्यागेन व्याख्यानस्य मतद्रयेऽपि समत्वादिति 
भावः। ननु भवन्मत एकीभवन्तीत्यस्य कलादिषु (श्री ,टि.) सर्वत्रापि लक्षणैव । मन्मते तु कर्मपक्ष गौण्या वृत्त्या निवृत््यर्थकत्वेऽपि 
विज्ञानात्मनि जीवे स्वरूपैक्यरूपमुख्यार्थलाभ इत्याशङते- विज्ञानात्मनीति ॥ च्विप्रत्ययस्येति ॥ त्वन्मते विज्ञानात्मनो 

ब्रह्मैक्यस्य संसारदशायामपि सत्त्वेनाभूततद्धावरूपच्िप्रत्ययमुख्यार्थस्यासम्भवेन संसारदशायामनाविर्भूत -त्रह्मैक्यो विज्ञानमयो 
मुक्तावाविरभूतब्रह्मैक्यो भवतीत्येवं च्िप्रत्ययस्य गौणार्थत्वं त्वयाऽपि वाच्यमित्यर्थः । एवं चैकीभवन्तीत्यस्य सर्वत्रापि गौणत्वमेव 
प्राप्तमिति नास्मन्मतवैषम्यमिति भावः। अधिकरणेति ।। आधारा-धेययोरित्यर्थः । मुख्ययैव वृत्त्येति ।। उपचारं विहाय पर एव 
भवन्तीति मुख्ययैव वृत्त्यर्थः । अभिप्रेतारथं एेक्यरूपे । उपचरितप्रयोगेति ॥ अधिकरणत्वप्रयोगेत्यर्थः । न पुरुषोऽस्तीति ॥ 
तथा च पर एव भवन्तीति निर्देशः स्यादिति पर्यनुयोगो न युक्त इति भावः। पुरुष एवेति ॥। पौरुषेयग्रन्थ पुरुष एव पूरवोत्तरानुसन्धानेन 
पूरवोत्तरविरोधो यथा न स्यात्‌ तथा वाक्यार्थं वदेत्‌ । तथाचोपक्रमायनुसरणं पौरुषेयग्रन्थ एव वाक्यार्थनिर्णयाय कर्तव्यम्‌ । बेदे तु 
पुरुषस्यैवाभावादुपक्रमायानुगुण्यमपि नानुसरणीयं स्यादित्यर्थः । इष्टापत्तिरिति चेत्त्राऽह- गतं मीमां सान्यसनेनेति ॥ 
“ज्योतिरुपक्रमात्‌" इत्यादिरूपमीमां साशास्त्रस्योपक्रमायानुगुण्येन वेदार्थ -निर्णयपरत्वादिति भावः । पुरूषारोपणेनेति ॥ 
स्वाभिप्रायप्रवेशकर्तारं पुरुषं बेदकतुंतयाऽऽरोपणेनेत्यर्थः । तथा च स्वतन्त्रपुरुषपूर्कत्वाभावेनाऽपौरुषेयत्मेऽपि 
पुरुषाभिप्रायप्रवेशसद्धावेन पौरुषेयतुल्यत्वादिति भावः । तदनुसरणमिति ॥ उपक्रमायानुगुण्यानुसरणमित्यर्थः । सममिति ॥ 
तथा च वेदे पुरुषाभिप्रायप्रवेशसद्धाबेन पौरुषेयवाक्यतुल्यतया पर एव भवन्तीति मुख्यप्रयोगं बिना “परेऽव्यये 
इत्यधिकरणत्ववाचिसप्तम्यन्तोप-चरितप्रयोगकरणं न युक्तमिति पर्यनुयोगः सम्भवत्येवेत्यर्थः । 


ननु परमात्मबुद्धिसारूप्यस्य मुक्तजीबेऽभावादाह- बुद्धिसारूप्यमिति ॥ ननु जीवस्य कथं भगवद्धुद्धि-बिषयविषयकत्वं 
सारूप्यम्‌ । तथात्वे भगवद्भुद्धसमस्तविषयकत्वप्रसङ्गादित्यत आह-तचेति ॥ बुद्धिसारूप्य-मित्यर्थः । बुध्यते मुक्तजीनेन । ननु 
बुद्धिसारूप्यमेवेत्येवकारेण स्थानैक्यस्यापि व्यवच्छेद एकस्थाननिवासो वेति वक्ष्यमाणगत्यन्तरस्यायोगादाह- अनभिमतेति ॥ 
तथा च स्वरूपैक्यरूपं यदस्मदनभिमतं तव्यावृत््र्थ-मेवायमेवकारो, न स्थानैक्यव्यावृत्त्रथ इत्यर्थः । तत्र रेतुः-एकस्थाननिवासो 
वेति ॥ वक्ष्यमाणत्वादिति ॥ अन्यथा तद्विरोधाऽपत्तेरिति भावः । एवकारस्यानभिमतव्यावृत्त्यर्थकत्वे दृष्टान्तमाह- नरं चेति ॥ 
यमधर्मस्य नरनारायणहरिकृष्णसंज्ञाशचत्वारः सुताः । तत्र नरनारायणौ यमलौ । ततश्च नरं च नारायणमेबेत्यत्रैवकारो न 
सुतान्तरव्यवच्छेदार्थः । हरिकृष्णयोरपि सुतयोः सद्धावात्‌ । किं नाम अनभिमतस्य हरिकृष्णयोरादावुत्पन्नत्वस्य व्यवच्छेदार्थः । 
आदावुत्यमौ नरनारायणावेव नान्याविति । एवं प्रकृतेऽपीत्यर्थः । सर्वदेति ॥ भगवतो व्याप्तत्वा -दिति भावः । व्यावर्त्यमाहेति 
॥ अनभिमतरूपं व्यावत्य॑माहत्यर्थः । वैरूप्यादिति ॥ दुःखादिसुखादि-रूपविरुद्धधर्माधिकरणत्वादित्यर्थः । तदभावादिति ॥ 
मायानिवृत्तिरूपायां मुक्तौ मायाकल्पितदुःखादेर्बिरुद्ध धर्मस्य निवृत्तत्मादैक्यमुपपयत इत्यर्थः । बिरूपत इति 
भावप्रधानमित्याशयेनाऽह- विरुद्धधर्मत्वत इति ॥ (श्री.टि,.) द्वयोरपि मुक्तेश्वरयोरपि । मुक्तानामपि स्वयोग्यतानुसारेण 
पूर्णत्वादाह- निरवधिकत्वमिति ॥। निरबधिकपूर्ण॑त्वमित्यर्थः। यथाक्रमं सम्बन्धेऽल्पत्वस्य स्वातन्त्यविरोधित्वाभावात्‌ पारन्त्यस्य 
च पूर्णत्व-विरोधित्वाभावादाह- यथायोगमिति ॥ ननु स्वातन्त्यपूर्णतेऽल्पत्वेत्यत्र “ईदूदेद्‌ द्विवचनं प्रगृह्यम्‌" ईदूदेदन्तं द्विवचनान्तं 
प्रगृह्यं स्यादिति सूत्रेण एदन्तत्वाद्प्रगृह्यसंज्ञायां शघुतप्रगृह्या अचि" ताः प्रगृह्याश्चाषि परे प्रकृत्या स्युः, न सन्धिं यान्तीति याबत्‌ 
इति सूत्रेण सन्ध्यभावे “गङ्गे अमू" इत्यादिवत्‌ स्वातन्त्यपूर्णते अल्पत्बेति वक्तव्यम्‌ । पूर्णतेऽल्पत्बेति कथं सन्धिकरणमित्यत 
आह- रोदसीवेति ॥। प्रकृतिभावः सन्ध्यकरणम्‌। यथा “दईद्देत्‌” इति सूत्रेण ईदन्तस्य प्रगृह्याश्रयप्रकृतिभावोक्तावपि (मणीवादर्न" 
इति वातिंकेन मणीव रोदसीव दम्पतीबेति प्रकृत्यभाव उक्तः । एवमेवेदन्तस्यापि न प्रकृतिभावः । मणीवादेराकृतिगणत्वात्‌ । एवं 
च पूर्णतेऽल्पत्वेति प्रकृत्यभावो युक्त इत्यारायः। 


(पां.टि.) गौणत्वादिति ॥ विज्ञानात्मनः पूर्वमपि तद्रूपत्वस्य भूतत्वेन अभूतत्वाभावादभूतस्य तद्धबनरूप-च्वप्रत्ययार्थस्य 
नाधितत्मेन मुख्यत्बासम्भवादिति भावः । नन्बपौरुषेयेऽपि बेदे पुरुषाभिप्रायप्रवङ्ीऽस्त्येब । अन्यथा 
सङ्ल्पप्रार्थनावाक्यानामसङ्गतिप्रसङ्गात्‌। तथा च नोक्तदोष इत्याशङ्य तथा सति तत एव प्रयोजन -पर्यनुयोगोऽप्यपरिहार्यं एवेति 
अस्मदुक्तद्षणतादवस्थ्यमित्याह- अथ पुरुषारोपणेनेत्यादिना ॥ नन्वेवं सर्वज्ञत्वप्रसङ्ग इत्यतोऽभिप्रायमाह- तचेति ॥ 
सारूप्यमेबेत्यत्र एवकारस्य निरर्थं कत्वमित्याङाङ्य परिहरति- अनभिमतेति ॥। स्वरूपे क्यव्यावर्तंक इत्यर्थः । 
किमनभिमतव्यावृत््यर्थकत्वकल्पनया बुद्धिसारूप्याति-रिक्तार्थमात्रव्यावर्तकत्वे एकस्थाननिवासव्यावर्तकत्वमपि वाच्यम्‌ । न 
च तत्सम्भवति । तस्य स्वयमेव वक्ष्यमाणत्वेन तव्यावर्तने वाक्यस्य परस्परव्याहतार्थप्रतिपादकत्वेनोन्मत्तवाक्यतया 
अप्रामाण्यप्रसङ्गादिति भावः। उक्तमर्थमनुरूपदृष्टान्तोक्त्या सम्भावयति- नरं चेति ॥ यथा नारायणमेवेत्येवकारो न नरनारायण- 
व्यतिरिक्तसुतमात्रव्यावृत््यर्थकः। तथा सति आदावुत्पादितस्य नरस्यापि व्यावर्तनीयत्वापत््या वाक्यस्य व्याहतार्थप्रतिपादकत्वेन 

उन्मत्तवाक्यतयाऽप्रामाण्यप्रसङ्गात्‌ । किन्तु आदावुत्पा्यत्वेनानभिप्रेतहरिकृष्णयोरेव व्यावृत्त्य इत्यर्थः । सर्वदा सत्त्वादिति ॥ 
हरेः सर्वगतत्वेन तेन सह एकस्थाननिवासस्य सर्वदा सत्त्वादित्यर्थः । एवकारेति ॥ बुद्धिसारूप्यमेवेत्येवकारेत्यर्थः । अनेन 
कोऽसाबनभिमतो ऽथः यव्यायृत््सथं एवकार इत्यतस्तमाहेति ग्रन्थाबतारः सूचितो भवति । बैरूप्यादिति ॥ 
निर्दःखत्वसदुःखत्वादिरूपविरुद्धधर्मांधि-करणत्वादिति भावः। तदभावादिति ॥ उभयोरपि निर्दःखत्वेन निदुःखत्सदुःखत्वाभ्यां 
वैरूप्याभावादि-त्यर्थः । मुक्तानामपि स्वस्वरूपानुसारेण पूर्णत्वादाह- निरवधिकलत्वमिति ॥ स्वातन्त्यपारतन्त्ययोरेव 
परस्परविरुद्धतया पूर्णत्वाल्पत्वयोरेव च परस्परविरुद्धत्वात्‌ स्वातन्त्यपूर्णते पारतन्त्याल्पत्वे इति प्रतिद्रन्दछितया निर्देश उचितः । 
न तु स्वातन्त्रयपूर्णते अल्पत्वपारतन्त्ये इत्यप्रतिद्रन्द्रितया निर्देश इत्यतः, यथायोग्यतया सम्बन्धाङ्गीकारेण यथाक्रमं 
सम्बन्धानङ्गीकारेणास्यापि निर्देशस्य प्रतिद्रन्द्रितया निर्देशत्वानानुपपत्तिरित्याह- (पां.टि.) यथायो गमित्यादिना ॥ 
“स्वातन्त्यपूर्णतेऽल्पत्व' इत्यत्र “ईदूदेद्‌ द्विवचनं प्रगृह्यम्‌” इति एदन्ततया प्रगृह्यसंज्ञायाम्‌ “ुतप्रगृह्या अचि" इति प्रकृतिभावेन 
स्वातन्त्रयपूर्णते अल्पत्वपारतन््रय इत्येव भवितव्यत्ेन पूर्णतेऽल्पत्वेति कथं सन्धिरित्यत आह- रोदसीवेति ॥ यथा हि रोदसीेत्यत्र 
ईंदन्तरोदसी इति द्विवचनस्य “ईदुदेदद्भिवचनम्‌" इति प्रगृह्यत्वेऽपि शुतप्रगृह्या अचि” इति प्रकृतिभावाभावाद्‌ रोदसीवेतिसन्धिः 
तथा स्वातन्त्यपूर्णते इत्यस्य प्रगह्यत्वेऽपि शुतप्रगृद्या अचि” इति प्रकृतिभावानाश्रयणादुक्तः स्वातन्त्यपूर्णतेऽल्प-त्वेत्यत्र सन्धिः 
। न च मणीवादेर्न' इति वातिंकेन प्रकृतिभावनिषेधात्तत्र सन्धिसम्भवेऽपि प्रकृते तदनिषेधात्‌ कथं सन्धिः स्यादिति वाच्यम्‌ । 
वैदिक्प्रयोगानुसारेण तत्रास्याप्युपसंख्येयत्वेन तेनैव प्रकृतिभावनिषेधेन सन्धेरुपपन्त्वादित्याशयात्‌ ॥ 

(न्या,टि,) एवम्‌ "एकीभवन्ति" इत्यस्य निवृत््य्थत्वमुपेत्य दूषितम्‌ । अधुना तदर्थत्वमेव दूषयितुं विकल्पेन पृच्छति- किञ्चेति 
॥ गुणं ब्णयति- यथेकीभूतमिति ॥ व्यवहारातिरिक्तरक्तिग्राहकाभाववति तस्याप्यभावे ग्राहकाभावेन तदभाव एव सेत्स्यतीति 
भावः। अस्मदुक्तेति ॥ स्थानैक्यमत्यैक्ययोरित्यर्थः। अमुख्यृत्तित्व-साम्यादिति भावः । बेषम्यमाराङ्कते - विज्ञानात्मनीति ॥ 
जहदक्षणायां सर्वथा मुख्यार्थत्यागो, गौण्यान्तु समभिव्याहतैकदेरो मुख्यार्थलाभे इति विदोष इति भावः । तत्रापीति ॥ 
अङ्गीकृतैकदेरोऽपीत्यर्थः । बिदैक्यस्य त्वन्मते सर्वदा सत्त्वेनाभूतभावाभावादिति भावः । अन्यचचाऽह- इतश्चेति ॥। अनेन परो 
विज्ञानात्मनो भिद्यते त प्रत्यधिकरणत्वात्‌, विज्ञानात्मा पराद्धि्यते तदधिकर्तव्यत्वाद्‌ इति प्रयोगद्वयसूचकपरोपदेशरूपं मूलमि- 
त्यर्थः । सूचितहेत्वोः स्वरूपं दरयति- अधिकरणेति ॥ स्वायत्तन्यायविरोधमाह- मुख्ययेवेति ।। अपौरुषेयत्वान तद्विरोध इति 
शङ्ते- पुरुष एवेति ॥ अनिष्टप्रसङ्गेन पराचष्टे- तर्हीति ॥ आरोयणेनेति ॥ पुरुषामिप्रायप्रवेशो-नेत्यर्थः। बदनिति शत्रन्तम्‌ । 
द्वितीयतुशब्दलन्धविरोषमाह- न त्विति ॥ जनयाम्बभूवेत्यामन्तादनुप्रयोगः । मूतिंदेबीति प्रकृतेनान्वयः । बिरूपत इति 
बहुत्रीहेर्भावप्रधानात्तसित्प्रत्यय इत्युपेत्याऽह- विरुद्धधर्मत्वत इति ॥ यथायोगमिति ॥ पाठक्रमादार्थस्य बलीयस्त्वादित्यर्थः 
ननु स्वातन्त्यपूर्णते इत्यस्य एदन्तद्विवचनान्त-त्वेन ईदूदेद्‌ द्विवचनं प्रगृह्यम्‌" इति प्रगृह्यसंज्ञानिबन्धनः प्रकृतिभावो भाव्य इत्यत 
आह- रोदसीवेति ॥ मणीवादेराकृतिगणत्वादिति भावः । 


मूलम्‌- “ब्रह्म वेद ब्रह्मैव भवति" इत्यादि च सम्पूज्य ब्राह्मणं भक्त्या शद्रोऽपि ब्राह्यणो भवेत्‌"! 
इतिवत्‌ बुंहितो भवतीत्यर्थः । नहि ब्राह्यणपूजकः स एव ब्राह्मणो भवति। 

ब्रह्माणि जीवाः सर्वेऽपि परब्रह्मणि मुक्तिगाः। 

प्रकृतिः परमं ब्रह्म परमं महदच्युतः । 

तस्मान्न मुक्ता न च सा न कचिद्विष्णुवैभवम्‌ । 

प्रापुबन्ति स एवैकः स्वतन्त्रः पूण्षिड्गुणः ॥' इति परमश्रुतिः। 

“परो मात्रया तन्वा वृधान न ते महित्वमन्वश्चुवन्ति' , 


्रह्मेशानादिभिर्देवर्यत्पराघनुं नैव इाक्यते । 
तद्यत्स्वभावः कैवल्यं स भवान्केवलो हरे ।' इति च ॥ 

(त.मं.) त्वं परः मात्रायाः परिमाणेन जगतो विलक्षणः अनन्तत्वात्‌ । तन्वा वृधान देहेन सहैव पूर्णं । तस्य 
स्वतोऽभिनत्वात्‌ । त्वन्महिमानं केऽपि नानुभवन्ति । कैवल्यं समधिक -राहित्यम्‌ । केवलः अविमिश्रः। 


टीका- ननु च “परमं ब्रह्म बेद ब्रह्मैव भवतिः इति मुक्तौ जीवस्य ब्रह्मत्वमुच्यते । न चात्राप्युपचारो वक्तव्यः । 
एवशब्दविरोधात्‌ । तेन हयत्रह्मत्वव्यावृत्त्या ब्रह्मत्वं भ्यते । उपचारे हयत्रह्मण एव केनचिन्निमित्तेन ब्रह्मत्वम्‌ । 
तत्कथं मुक्त्यनन्तरमपि भेदोऽङद्गीक्रियत इत्यत आह- ब्रह्मेति ॥ इत्यादि च वाक्यम्‌, इति वाक्यवग्याख्येयमिति 
दोषः । 


इदमुक्तं भवति- अत्र हि यो ब्रह्म बेद सोऽब्रह्मत्वं त्यक्त्वा ब्रह्म भवतीत्येबोच्यते । न तु यद्भृह्यानेन विदितं 
तदेबायं ब्रह्म भवतीति । तथाबिधस्याश्रवणात्‌। यथा सम्पूज्येति वाक्ये ब्राह्मणपूजकस्य शूद्रस्य ब्राह्मणत्वमेबोच्यते 
न तु पूजिततब्राह्मणव्यक्तितादात्म्यम्‌, तथेति । दृष्टान्तकथनस्योत्तरत्रोपयोगो भविष्यति। ननु यद्वेद तदेव भवतीति 
शब्दाभावेऽपि अनुपपत््यैषोऽथों लभ्यते । ब्रह्यत्वं हि अस्योच्यते। न च ब्राह्यणपूनकस्य शूद्रस्य ब्राह्मणान्तरत्वबद्‌ 
ब्रह्मान्तरत्वं युज्यते, अनेकतब्रह्माभावात्‌। तेन विदितब्रह्मतादात्म्यं प्राप्रोतीत्येवार्थः सिध्यतीत्यत आह- बृंहित इति 
॥ ब्रह्मशब्दो दहि बूंहणयो गनिमित्तको न त्वनपेक्षितागयवार्थोँ व्यक्तिविशेषे रूढः । तथा 
चानेकतब्रह्मसम्भवानानुपपत्त्याऽप्येषोऽर्थो टभ्यत इति भावः । 


ननु ययपि ब्रह्मशब्दो यौगिकः, तथाऽपि द्वितीयान्तेन ब्रह्मशब्देन बाच्यस्ताबत्परमात्मा । तथा च तस्मिन्‌ बुद्धिस्थे 
द्वितीयोऽपि ब्रह्मशब्दस्तमेव गमयिष्यति । अन्यथा प्रकृतपरित्यागा-प्रकृतपरिग्रहौ स्याताम्‌। अतो यत्तच्छब्दाभावेऽपि 
तदर्थो लभ्यत इति चेत्‌ तहिं सम्पूज्येति बाक्येऽप्येबमेवाऽपद्यते । न च तदस्तीत्याह- न हीति ॥। स एव यस्तेन 
पूजितः । तत्र ब्राह्मण्ङाब्दस्य जातिनाचित्वेनैकार्थत्यमेगेति चेद्‌, अत्रापि ब्रह्मशब्दो 
वृहितानेकव्यक्तिवृत्तव्रह्मत्वजातिवाचीति साम्यम्‌। बाधकात्प्रकृतपरित्यागादिकमित्येतदपि समानम्‌ । बाधकानि 
चोक्तानि बक्ष्यन्ते च । किञ्चात्र पूर्वो ब्रह्मशब्दः परमत्वेन बिरोषितो द्वितीयस्तु केवल इति च विदोषः । 


एवमेकेन प्रकारेण श्रुति्व्यांख्याता । अथ बाऽऽयो ब्रह्मराब्दः परमात्मवाची द्वितीयो जीव-बाची । ततश्च ययपि 
जीवः परमं ब्रह्म वेद ब्रह्मवि्यादिकां महतीं साधनसम्पत्तिं कुर्यात्‌, तथाऽपि ब्रह्मैव जीव एव भवति । न तु 
पारतन्त्रयादिरूपं जीवभावं परित्यज्य कदाऽपि परमात्मत्वं प्राप्नोतीति श्रुतेरर्थान्तरमभिपरेत्य तत्समर्थनार्थं 
्रुत्यन्तरवाक्यद्रयं पुराणवाक्यश्चैकं पठति- ब्रह्माणीति ॥ सर्वेऽपि मुक्ता अमुक्ताश्च । मुक्तिगास्तु परब्रह्माण्यपि 
 प्रकृतिर्महालक्ष्मीः । परङाब्दादतिदाये मप्रत्यय इति भावः। परमं महद्‌ ब्रह्मेति वर्तते । यस्मादेवमेतेषां स्वाभाविकं 
तारतम्यं तस्मात्‌ सा प्रकृतिः। संसारिणस्तु केमुत्यसिद्धत्वान निराकृताः । न कचित्‌ काठे देदो वा वैभवं महि- 
मानम्‌ । किन्तु स एव । 


विष्णो, त्वं मात्रया मात्रायाः मितेः परोऽसि। तन्वा बधान बवृधान पूर्णः न तु कीतिं-मात्रेण । एवम्भूतस्य ते 
महित्वं महिमानं केऽपि नान्वश्रुवन्ति नाऽप्रुवन्ति । 


यत्‌ कैवल्यं सर्वोत्वृ्टत्वं यत्स्वभावो यस्यानागन्तुकं स केवलो भवानिति । 


(र,टि.) ननु परपरमशब्दयोरुभयोरप्युत्तमरूपैकार्थत्वात्को विरोषो महालक्ष्म्या इत्यत आह - परशब्दा-दिति ॥ तस्मादिति ॥ 
तस्माद्विष्णोः संसार्यादीनां न परस्परमैक्यमित्यर्थः । तत्र विष्णोस्तैरेक्याभावयप्रतिपादनम्‌ “न मुक्तो न च सा" इति । अच्युत 
इत्यस्यात्रापि सम्बन्ध इति भावः । तरिं न संसारीत्यपि वक्तव्यमित्यत उक्तम्‌- संसारिणस्त्विति ॥ अनेन मुक्त इति 
जात्यपेक्षयैकवचनमिति सूचितं भवति । विष्णुना तेषामैक्याभावप्रतिपादनम्‌ “न कचिद्‌ बिष्णुवैभवं प्राप्रुबन्ति इति । 
कैमुत्यसिद्धसंसारिणमादाय बहुबचनोप-पत्तिद्रटव्या । असाधारणधर्मप्राप्िरेबैक्यस्य प्रा्िरित्यर्थः । अथ वा, तस्मान्मुक्तः सा 


501 
प्रकृतिः चशब्दसूषित-संसारीत्येते कचिद्विष्णुवेभवं न प्रापरुवन्तीति नेति न, किं तु नाऽप्ुबन्त्येवेति वाक्यं योजनीयमिति भावः। 


(रा.टि.) वत्यन्तस्य इत्यादि चेत्यस्य चान्वयपूर्वं रोषमाह- इत्यादि च वाक्यमित्यादि ॥ अस्फुटत्नादाह- इदमुक्तमिति ॥ 
उत्तरत्रेति | न दीत्यायुत्तरवाक्ये प्रकृतत्यागादिदोषशङ्कानिवतंने प्रतिबन्युक्त्यर्थमुपयोगो भविष्यतीत्यर्थः । बुंहणयोगनिमित्तक 
इति ॥ वृहि वृद्धावित्यतो 'वृहेर्नोऽच' इति मनिन्प्रत्यये नकारस्य (रा,टि,) चाकारे यणादेशो च ब्रह्मेति रूपमिति भावः । 
दृष्टान्तोक्तेरुपयोगं वक्तुं शङ्कामाह- ननु ययपीति ॥ यौगिक इति || आदो द्वितीयश्चेत्यर्थः। यत्तच्छब्देति ॥ यद्ह्य वेद तद्भह्य 
भवतीत्येवमित्यर्थः । स एवेत्यस्य साकाङ्खत्वादाह- स एव यस्तेन पूजित इति ॥ शङ्ते- तत्रेति ॥ जातिवाचीति ॥ तथा च 
ब्रह्म भवतीत्यस्य वृंहितत्वरूपत्रह्मत्वजात्याक्रान्तो भवतीत्यर्थ इति भावः। बाधकादिति ॥ प्रत्यक्षविरोधादिबाधकाद्‌ ब्रह्मशब्देन 
प्रकृ तपरित्यागाऽप्रकृ तस्मीकारादित्यर्थः । बाधकानि चोक्तानीति ॥ ्रत्यक्षानुमानसिद्धत्मे च भेदस्य 
तद्विरोधादेवाऽप्रामाण्यमभेदागमस्य' इत्यादिना प्रत्यक्षबिरोधादिबाधकानि जीवेश्वरेक्य उक्तानीत्यर्थः । वक्ष्यन्ते चेति ॥ 
“सर्वयुक्तिविुद्धं च" इत्यादिनेति भावः । पूरवोत्तरत्रह्मरान्दयोः सविरोषणत्वनिरविंदोषणत्वरूपविरोषवलाच प्रकृतत्यागादिर्युक्त 
इति भावेनाऽह- किं चेति ॥ 'स यो ह वै तत्परं ब्रह्म वेद ब्रह्म भवति' इति श्रवणादिति भावः । बेदेत्युपलक्षणमुपेत्याऽह- 
ब्रह्मावियादीति | परमशब्दस्य रूटस्य परशब्दपर्यायतया मुक्तेभ्यः प्रकृतेरति-शयितब्रह्मरब्दवाच्यत्वाऽसिद्धेराह- परङब्दादिति 
॥ ओणादिको मप्रत्यय इति भावः। प्रकृतिमुक्तयोरिव संसारिणः कुतो न निरस्ता इत्यत आह- संसारिणस्त्विति ॥ वेभवप्रापिविषये 
न निराकृता इत्यर्थः । स एवेति ॥ स एवैक इत्यादिः किन्त्वित्यस्योत्तरमित्यर्थः। उत्तरां विष्णो देवत्वमिति श्रवणादाह- विष्णो 
त्वमिति ॥ स केवलः सर्बत्तम इत्यर्थः । 


(श्री.टि.) उपचार इति ।। स्थानैक्यादिनिमित्त इत्यर्थः । तेन हीति ॥ ब्रह्यैन भवतीत्यत्र भवने ब्रह्मेत्यस्य 
विरहो षणत्वात्तत्सङ्गतै बकारस्यायो गव्यगच्छे दकत्वात्तन्महिस्रे त्यर्थः । ब्रह्मत्ममिति ॥ बक्तव्यमिति रोषः । 
तचचाब्रह्मत्वव्यावर्तकेवकारविरुद्धमित्याशयः। तथाविधस्येति ॥ यद्‌ ब्रह्मानेन विदितं तदेवायं भवतीत्येवं - विधस्येत्यर्थः। ब्राह्मणत्वं 
ब्राह्मणत्वजात्याक्रान्तत्वम्‌ । उत्तरत्रेति ॥ न हीत्युत्तरवाक्ये प्रतिबन्यापादन इत्यर्थः। ब्राह्मणान्तरत्नवदिति ॥ 
अनेकत्राह्मणव्यक्तिसद्धाबेन तचिष्ठानां ब्राह्मणत्वानामपि प्रातिस्विकानां बहूनां सत्त्वादिति भावः । अनेकब्रह्मेति ॥ ब्रह्मण 
एकत्वेन अनेकतब्रह्मव्यक्त्यभावादित्यर्थः । अनेकब्रह्मसम्भवा-दिति ॥ वृंहितानेकव्यक्तिसम्भवादित्यर्थः । द्वितीयान्तेनेति ॥ 
ब्रह्म वेदेति द्वितीयाविभक्त्यन्तेनाऽयेन ब्रह्मशब्देनेत्यर्थः । प्रकृतेति ॥ पूर्व ब्रह्मशब्देन प्रकृतस्य परमात्मनः परित्यागेऽप्रकृतस्य 
बृहितरूपार्थस्य परिग्रह इत्यर्थः । यत्तच्छब्दाभावेऽपीति ॥ यद्‌ ब्रह्मानेन विदितं तदेव भवतीति यत्तच्छब्दाभावेऽपीत्यर्थः। तदर्थ 
इति ॥ उक्तरूपयत्तच्छब्दार्थ इत्यर्थः । तरिं सम्पूज्येति ॥ अनेनोत्तरत्रोपयोगो भविष्यतीत्येतदिंतं भवतीति ज्ञातव्यम्‌ । तत्र 
सम्पूज्येति वाक्ये । जातिवाचित्वेनेति ॥ अनेक्त्राह्मणव्यक्तिवृत्तित्राह्मणत्वजातिवाचित्वेने-त्यर्थः । मीमांसकैः पदानां जातौ 
शक्तिरित्यङ्गीकृतं व्यवहारे भटनय इति मयाऽङद्गीकारादिति भावः । एकार्थत्व -मेवेति ॥। न त्वनेकतब्राह्यणन्यक्त्यर्थत्वमित्यर्थः । 
एवं च ब्राह्मणो भवेदित्यस्य ब्राह्मणत्वजातिमान्‌ भवेदित्यर्थ दरष्टव्यः। साम्यमिति ॥ तथा च ब्रह्म भवतीत्यस्य ब्रह्मत्वजात्याक्रान्तो 
भवतीत्यर्थ इति साम्यमित्यर्थः । न च वृंहितानेकव्यक्त्यङ्गीकारे ब्रह्मण एव वृंहितत्वप्रतिपादकश्ुतिविरोधः शङ्कयः । वुंहितत्वेऽपि 
तारतम्यसद्धा- (भश्री,टि,) वात्‌ । न चैतद्दृष्टयाऽपलपनीयम्‌। घटोदश्चन(सरित्स)सरस्समुदरेषु जलपूर्णतायां तारतम्यदर्शनादिति 
ध्येयम्‌ । 


ननु न सम्पूज्येति वाक्यसाम्यं, द्वितीयान्तत्राह्यणराब्देन पूजितत्राह्मणे बुद्धिस्थे द्वितीयोऽपि ब्राह्यणशब्दस्तमेव गमयति । 
तदभेदोक्तौ प्रमाणविरोधरूपबाधकसद्धाबात्‌ प्रकृ तप्नितब्राह्यणव्यक्तिपरित्यागेन अप्रकृ त-ब्राह्मणत्नजातिपरत्वं 
प्रथमान्तव्राह्मणपदस्योक्त्वा ब्राह्मणत्वजातिमान्‌ भवतीति व्याख्यात इति चेद्‌ एतदपि समानमित्याह- बाधकादिति ॥ समानमिति 
॥ यद्भ्यानेन विदितं तदेवायं भवतीति स्वज्ञातत्रह्माभेदोक्तौ बाधकानां सद्धावात््रकृतं परमार्थत्वं परित्यज्याप्रकृतवृंहितार्थत्वं 
दवितीयत्रह्मराब्दस्योच्यत इत्यर्थः । बाधका-नीति ॥ स्वज्ञातब्रह्माभेदोक्तावित्यर्थः । सम्पूज्येति बाक्यसाम्यमङ्गीकृत्योक्तम्‌ । 
वस्तुतस्तु सम्पूज्येति बाक्यापेक्षयाऽत्र महान्‌ विेषोऽस्तीत्याह- किश्चात्रेति ॥ पारतन्त्यादिरूपं जीवभावमिति । यथोक्तम्‌- 

“अल्पशक्तिरसार्वज्ञं पारतन्त्यमपूर्णता । 
उपजीबकत्वं जीवत्वमीशत्वं तद्विपर्ययः ॥' 

इति । परब्रह्माण्यपीति ॥। न केवलं ब्रह्मशब्दवाच्याः, किन्तु परब्रह्मशब्दवाच्याश्चत्यर्थः। 


ननु परपरमङब्दयो रुभयो रप्युत्तमरूपै कार्थंनाचित्वात्‌ प्रकृ तिङाब्दो क्तमहालक्ष्म्याः परमब्रह्यशाब्दबाचित्वोक्त्या 
परब्रह्मशब्दवाच्यमुक्तेभ्यः को विरोष इत्यत आह- परङन्दादिति ॥ तथा च नात्र परपरमशब्दौ पर्यायतयैकार्थो विवक्षितौ, किं 
नाम परशब्दादतिशयार्थे मप्रत्यये निष्पनोऽयं परमरब्दः । तथा च परत्रह्मशब्दवाच्यमुक्तापेक्षया महालक्ष्म्या अतिशययोतको 
भवत्येवायं पतमत्रह्मशब्द इति भावः । यस्मादेवमेतेषामिति ॥। अमुक्तमुक्त-प्रकृतिपरमात्मनां ब्रह्म -परत्रह्मादिशब्दवाच्यत्वेन 
स्वाभाविकं तारतम्यमित्यर्थः । ननु संसारिभिरप्यैक्याभाव-प्रतिपादनाय न संसारिण इत्यपि वक्तव्यमिति चेत्तत्राऽह- 
संसारिणस्त्विति ॥ केमुत्येति ॥ प्रकृत्यादेः परमात्मैक्याभावे संसारिणां तदभावः कैमुत्येनैव सिद्ध इत्यर्थः । (तस्मान मुक्ताः" 
इत्यादौ नजूत्रयं श्रूयते । तत्र मुक्ता विष्णुवैभवं नाऽपरुबन्ति सा प्रकृतिरनाप्रोतीति योजनायामेकस्य नञ आधिक्यम्‌। सा मुक्ताश्चत्येते 
नाऽग्ुबन्तीति योजनायां नजूद्रयस्याऽधिक्यं भवति। अत इत्थं योज्यम्‌ । मुक्ताः सा प्रकृतिश्चेत्येते कचित्काले देशो वा विष्णुवैभवं 
नाघ्ुबन्तीति नेति न, किन्तु नाघ्ुबन्त्येबेति । केचित्तु- चरब्देन संसारिणो गृहीत्वा नञ्‌त्रयस्य सार्थक्यमाहुः । न च “संसारिणः 
कैमुत्यसिद्धत्वा्न निराकृताः" इति टीकाविरोध इति वाच्यम्‌ । कण्ठतो न निराकृताः किन्तु चशब्देनैवेति व्याचक्षते । नकचिदेदो 
काले चेति काचित्कः पाठः। तत्र च अथवेत्यादि-वनिपातसमुदायरूपमेकमेव पदम्‌। तथा च नञद्धयमेव प्राप्तमिति नानुपपत्तिरिति 
द्र्टव्यम्‌। तदसाधारणधर्मप्राप्तेरेव तदेक्यप्रापिरूपत्वेन विष्णुवैभवं नाऽप्रुवन्तीति तदसाधारणधर्मपराप्िनिषेधे तदैक्याभाव एवात्रोक्त 
इत्यव -धेयम्‌ । एवमुत्तरत्रापि द्रष्टव्यम्‌ । किन्तु स एवेति ॥। किन्त्विति शङ्कायाम्‌, “स एवैकः स्वतन्त्रः पूर्णषड्गुणः" (श्री .टि.) 
इति वाक्यदोषः प्रवृत्त इत्यर्थः । मितेः परोऽसीति ॥ अपरिमित इत्यर्थः । नाऽप्ुबन्तीति ।। अशू व्याप्ताविति धातोरिति भावः। 
अनागन्तुकमिति ॥ नैसर्गिकं स्वरूपमित्यर्थः । 


(पां ,ि.) देष इति ॥ इत्यादि वेत्यतः परं वाक्यमिति, इतिवदित्यनन्तरं व्याख्येयमिति च दोष इत्यर्थः। तथाविधस्येति ॥ यद्‌ 
ब्रह्मानेन विदितं तदेवायं भवतीत्येवंविधस्येत्यर्थः। न तु पूनितव्यक्तितादात्म्यमिति। तथाविधरानब्दाश्रनणादिति भावः। उत्तरत्रेति 
॥ (न हि ब्राह्मणपूजकः स एव ब्राह्मणो भवतिः इत्युत्तरवाक्य इत्यर्थः । ननूक्तप्रकारेणैक्यस्य श्रौतार्थत्वासम्भवे श्रुतेरागमतया तत्र 
प्रमाणत्वासम्भवेऽपि श्रत्यर्थान्यथाऽनुपपत्ति-लब्धत्वादनुपपत्तितया श्रुतेस्तत्र प्रामाण्यं स्यादिति भावेन अर्थतस्तदवगमकत्वं दीयन्‌ 
शङ्ते- नन्विति ॥ अनेकब्रह्माभावादिति ॥ “एकमेवाद्वितीयम्‌” इति तदेकत्वावधारणादिति भावः । अनेकतब्रह्मसम्भवा- 
दिति ॥ ब्रह्मैकत्वावेदकभ्रुतिस्तु निरबधिकपूरणत्रह्मैकत्नावेदिकेति न तद्विरोध इति भावः । तमेव गमयिष्यती -त्यबधारणं विपक्षे 
बाधककथनेनोपपादयति- अन्यथेति ॥। ननु च बाधकान्ततर प्रकृतपरित्यागाप्रकृतस्वीकारौ न दोषाय। असति बाधके तयोदोषत्वेऽपि 
सति बाधके तसीरदोषत्मादिति रशाङ्कते- बनाधकादिति ।॥ समान-मिति ॥ अत्रापि बाधकादेब 
प्रकृतपरित्यागाप्रकृतस्वीकारयोरदोषत्वसम्भवादिति भावः। उक्तानीति ॥। “यो बेद निहितं गुहायाम्‌" इत्यादिना उक्तानीत्यर्थः 
। वक्ष्यन्ते चेति ॥ ब्रह्माणि जीवाः स्वऽपि' इत्यादिना अनुपदमेवेति दोषः । विशोषित इति ॥ तथा च तद्वाच्यस्य परमात्मत्वं 
युक्तम्‌ । अन्यथा बिरोषणबैयर््यादिति भावः । केवल इति ॥ तथा च न तस्य परब्रह्मात्मकत्वम्‌ । अन्यथा तत्रापि 
तद्विरोषणप्रयोगप्रसङ्गादिति भावः। परब्रह्माण्यपीति ॥। अनेन सवे ऽपीत्यपिङब्दस्याऽवृत्तिदंशिंता भगति । ननु 
परपरमशब्दयोरुभयोरप्युत्तम-रूपैकार्थत्वात्‌ परमशब्देन लक्ष्म्याः को विरोषः प्रतिपादितः स्यादित्यतः परशब्दादतिशया्थं 
विदितमप्रत्ययान्तस्य परमशब्दस्य परशब्दसमानार्थत्वाभावेन युक्तं तेन तस्या विरोषसमर्पणमित्याह- परङाब्दादिति ॥ वर्तत 
इति अनुवर्तत इत्यर्थः । यस्मादिति ॥ तथा च मुक्तानां विष्णोश्च न परस्परं साम्यमिति भावः । ननु मुक्तानां लक्ष्म्याश्च 
विष्णुनैक्याभावबोधना्थं मुक्ता विष्णुबेभवं न प्राप्रुवन्ति, सा लक्ष्मीः विष्णुवैभवं न प्राप्नोतीति यथोच्यते तथा संसारिणामपि 
तदैक्याभावबोधनार्थं संसारिणोऽपि विष्णुवैभवं न प्राप्रुवन्तीति वक्तव्यमेव । तत्किमिति नोक्तमित्यतः कैमुत्यन्यायेनैव तस्यार्थस्य 
सिद्धत्वात्तदनुक्ति्न दोषायेत्याायेनाऽद- संसारिण-स्त्विति ।। नन्वेवं यदि संसारिणो न निराकृताः तह द्वाभ्यामेव नशब्दाभ्यां 
मुक्तानां लक्ष्म्याश्च विष्णुवैभवाभाव-प्रतिपादनेन बिवक्षितसिद्धेस्तृतीयस्य नङाब्दस्य वैयर्थ्यं स्यादित्यतो अत्र न कचिदिति 
निपातसमुदायस्य देश-कालार्थकस्यामिप्रेतत्वेन न तस्य वैयर्थ्यमित्यभिप्रेत्य न कचिदिति निपातसमुदायं प्रतीकत्वेनोपादायैव 
देश-कालार्थकतया व्याख्याति- न कचिद्देदो काटे वेति ॥ परो मात्रयेति श्रुतिं व्याचषटे- विष्णो त्वमित्यादिना ॥ मात्राया 
इति ॥ श्रुतौ 'सुटुग्‌' इति स्मरणात्‌ मात्रयेति षष्टवर्थ तृतीयेति भावः । बृधानशब्देनैब पूर्णत्वलाभात्‌ किं 
तन्वेतिरब्देनेत्यतस्तद्विरोषणसूषितमर्थमाह- तन्वेति ॥ यत्प्रप्ुमित्यत्र यदित्यस्य कैवल्यमित्यनेन (पां ,टि.) व्यवहितत्वेऽपि 

योग्यत्वात्सम्बन्ध इति भावेन तथा सम्बन्धप्रदशानपूर्वकं तदर्थमाह- यत्कैवल्य-मिति ॥ यस्यानागन्तुकं स्वरूपमिति ॥ 
अनेन यदिति भिन्नं पदम्‌, अतो न तस्य वैयर््यमित्युक्तं भवति । 


(व्या.टि.) पुनमुंक्ताबभेदं प्रत्ययतिष्ठते- ननु चेति ॥ अब्रह्मत्वव्यावृत््येति ॥। राद्धः पाण्डुर एवबेतिबद्विरोषण- 
सङ्गतस्थैबकारस्यायो गव्यगच्छे दार्थंकत्मादित्यर्थः । एवबकारस्यो पचारे बिरोधं स्फुटयति-उपचारे हीति ॥ 
अस्योत्तरवाक्यैकवाक्यत्वायोगादध्याहारेण पूरयति- इत्यादि चेत्यादिना ॥ ननु “सम्पूज्य इति वाक्ये शूदत्वपरित्यागेन 
ब्राह्मणभवनवदत्रापि जीबभावापगमेन ब्रह्मभावप्राप्तिश्रवणे मदभिमतसिद्धिरित्यत आद- इदमुक्तं भवतीति ॥ ननु 
दृष्टान्तमाच्रकथनस्य कोपयो गः । प्रतिदृष्टान्तस्यापि बक्तुं शक्यत्मादित्यत जआह- दृष्टान्तकथनस्येति ॥ 
प्रकृतग्रहणशङ्ाऽपनोदकत्वेनोपयोक््यतीति भावः । दृष्टान्तद्रषम्यमाशङते - नन्विति ॥ अनेकेति ॥ “एकमेवाद्वितीयम्‌” इति 
ब्रह्मान्तरप्रतिषेधादित्यर्थः । बुंहणेति ॥ 'बुंहतेनो ऽच' इत्यौणादिक -सू्रादित्र्थः । प्रकृतग्रहणमाशङ्कते- नन्विति ॥ 
दृष्टान्तोक्तिसूवितबाधकमाह- तर्हीति ॥ ननु ब्राह्मणशब्दो जातिवचन इति नानेकार्थ इति वैषम्यमिति राङ्ते- तत्रेति ॥। दुस्तरां 
प्रतिबन्दीं गृह्णाति- अत्रापी -ति ॥ ननु ब्राह्यणराब्दस्यानेकार्थत्वेऽपि बाधकातप्रकृतपरित्याग इत्याशङ्य समः समाधिरित्याह- 
बाधका-दिति ॥ किमत्र बाधकमित्यत आह- बाधकानीति ॥ प्रकृतत्रह्मग्रहणे बाधकान्तरमाह- किञ्चेति ॥ एकेन प्रकारेणेति 
॥ परमपूर्णं एब भवतीति प्रकारेणेत्यर्थः । परमात्मवाचीति ॥ परमत्मेन विरेषणादिति भावः । तत्समर्थनार्थमिति ॥ 
अर्थान्तरसमर्थनार्थमित्यर्थः । परब्रह्माण्यपीति ॥ यथा “नित्यो नित्यानाम्‌” इत्यत्र स्वस्य नित्यत्वेऽपि चेतनत्वेऽपि 
नित्यान्तरचेतनान्तरसद्धागादतिरायः, तथा मुक्तानां ब्रह्यत्मेऽपि ब्रह्मान्तर-सत्त्वात्परब्रह्मत्यम्‌ । परमपदस्यापि 
परशब्दसमानार्थत्वात्कथं विदोष इत्यत आह- परशब्दादिति ॥ तद्धिताः" इति बहुबचनादत्रातिराये मप्रत्ययस्तद्धित इति भावः। 
स्वामिनस्त्बौणादिक इत्याहुरिति भ्राम्यन्ति । वस्तुतस्त्वाणादिक इति पाठः । तस्मादिति परामृष्ेतुं दरायति- यस्मादिति ॥ मूले 
न मुक्ता इति ॥ मुक्ता विष्णुबेभवं न प्राप्ुबन्तीत्यर्थः। न च सा चेति ॥ सा च विष्णुवैभवं न प्राप्नोतीति योजना । तच्छब्दपरामृष्टं 
दर्शयति (टीकायां) - प्रकृतिरिति ॥ महालक्ष्मीरित्यर्थः । 


ननु परत्रह्मशब्दोक्तानां मुक्तानां परमब्रह्मपदोक्तचित्परकृतेश्च विष्णुवेभवप्राप्तिनिरासेऽपि ब्रह्मपदोक्तसंसारिणः कुतो न निराकृता 
इत्यत आह- संसारिणस्त्विति | कैमुत्यसिद्धत्वादिति॥। स्वाप्राप्यमहिमवदप्राप्यस्य स्वाप्राप्यमहिमत्वनियमेन स्वप्रापिराङाया 
असम्भावनाग्रग्रस्तत्वेन तन्निरासवैयर्थ्यादित्यर्थः। ननु न प्ाप्ुवन्तीति देशकालविदोषयोनिंरासेऽपि देशकालान्तरे किं न प्रापुयुरित्यत 
आद- न कचिदिति ॥ व्याचष्टे- देदो काटे वेति ॥ तेन देशकालसामान्यनिषेधेन चैतच्छङ्ाऽनवकाडाः । इदमुपलक्षणम्‌ । 
विश्वामित्रादिब्रह्यत्वादिवद्भरादि-रूपनिमित्तान्तरे इत्यपि ध्येयम्‌ । अत्र न किदितिनिपातसमुदायस्य देशान्तरे कालान्तरे वेत्यर्थः 
। अत एव टीकायामपि तथेव प्रायिकः पाठ इति केचिदूचुः । अपरे तु एते विष्णुवैभवं न प्राप्रुबन्तीति नेति न, किन्तु (न्या.टि,) 
नाऽपुवन्त्येवेति नजाधिक्यं परिहरन्ति । विजयीन्द्रस्वामिनस्तु न मुक्तो न च सेति पाठमाभित्य चशब्देन संसारिणः समुचित्य 
आप्रुबन्तीति बहुवचनं समाधाय मुक्तस्य महालक्ष्याशरश्वरेक्यनिषेधाय न मुक्तोऽच्युतो न च साच्युत इत्यावृत््याऽन्ीय योजनान्तरं 
तद्विवरणमिति व्याचक्रुः । वैभवं विभुत्वमिति भ्रमनिरसायाह- महिमानमिति ॥ स एवेत्यस्य पूवपिक्षितमाह- किन्त्विति ॥ 
तृतीया पञ्चम्यर्थं इत्याह- मात्रया मात्राया इति ॥ वृधान इति “लिटः कानच्‌” इत्युपेत्य व्याचष्ट- बुधान ववृधान पूर्णेति ॥ 
तत्पद-व्यावर््यमाह- न त्विति ॥ कीर्त्या वृदधज्ञानिसाधारण्यात्‌ । (महान्‌ भवति प्रजया पशुभित्रहयवर्चसेन महान्‌ कीर्त्या" इति 
श्रुतेरित्यर्थः । त इति विष्णोनिरदेशः “न ते विष्णो" इत्युत्तरपरामर्शात्‌ । स्मृतौ कैवल्यं नैरगुण्य-मित्यन्यथाप्रतीतिनिरासाय व्याचष्टे 
सर्वात्कृष्टत्वमिति ॥ 


मूलम्‌- “यथाऽपियन्ति तेजांसि महातेजसि भास्करे । 
पृथक्पृथक्‌ स्थितान्यद्ि स्वरूपेरपि सर्वशः । 
परे ब्रह्मणि जीवाख्यब्रह्माण्यप्यपियन्ति हि । 
मुक्तौ पृथक्‌ स्थितान्येव तदन्येषामदर्शानम्‌। 
अप्ययोऽयं समुद्दिष्टो न स्वरूपेकता कचित्‌ ।' इति नारायणश्रुतिः। 

अतः सर्वागमविरुद्धमेब जीवेश्वरैक्यम्‌ । 


(त.मं.) ब्रह्मैव सन्‌ ब्रह्माप्येति इति ब्रह्मण एव ब्रह्माप्ययः कथं भेदपक्ष समस्तीत्यत आह- यथाऽपीति || तदन्येषां 
मुक्तेभ्योऽन्येषाम्‌ । 


टीका- ननु ब्रह्मैव सन्‌ ब्रह्माप्येति" इति मुक्तस्य परमात्मैक्यमुच्यते । प्रागपि ब्रह्मैव सन्‌ अविया-वृतत्रह्मत्व 
इदानीमवियायां निवृत्तायां ब्रह्मणैकीभवतीति । न चात्र पूर्वबदर्थान्तरं सम्भवति । तत्कथं मोक्षानन्तरमपि भेदः 
कथ्यत इत्यागाङ्य स्वं ह्यपीत' इत्यस्य व्याख्यानेनैवेदमपि व्याख्यातम्‌ । नियामकञ्च तत्रैवोक्तम्‌ । तथाऽपि 
ब्रह्मैव सननित्येद्धटयितुं श्रुत्यन्तरं पठति- यथेति ॥ स्वरूपैः पृथक्‌ पृथक्‌ स्थितान्येव सर्वशोऽपि तेजांसि नक्षत्रादीनि 
महातेजसि भास्करेऽहि यथाऽपियन्ति तथेत्यन्बयः । कोऽयमप्ययङब्दार्थं इत्यत आह- तदन्येषामिति ॥ 
अमुक्तानाम-दर्नमदर्शनविरिष्टा प्रापि । लयेऽप्ययशब्दस्यैतदेव निर्वचनम्‌ । प्रध्वंसस्तु प्रमाणान्तरगम्यः। तदनेन 
ब्रह्मैव सन्‌ जीवाभावमजहदेव ब्रह्म परम्‌ अप्येति अपिहितः प्रविशतीति व्याख्यातं भवति। अनयैव दिशा सर्वाण्यपि 
मुक्ताभेदप्रतिपादकबत्प्रतीयमानान्यागमवाक्यानि व्याख्येयानीति भावः । एवं मुक्तागपि भेदस्य 
सद्धावानावान्तरसत्यत्वमिति सिद्धम्‌ । 


“न चाभेदे कधिदागमः। सन्ति च भेदे सर्वागमाः' इत्युक्तमुपपायोपसंहरति- अत इति ॥ सर्वागमविरुद्धमित्यनेन 
“सन्ति च भेदे सर्वागमाः' इत्यस्योपहारः । भेदस्य सर्वागमसिद्धत्व एवैक्यस्य तद्विरुद्धत्वसम्भवात्‌ । विरुद्धमेव न 
त्वागमिकमित्येवरब्देन “न चाभेदे कधिदागमः' इत्यस्योप-संहारः ॥ 


(र.टि.) अपिहिततत्प्राप्तिवाचकाप्ययङब्दार्थत्वं कथमदर्शनमात्रस्येत्यत आह- अदर्शानविशिष्टा प्रा्ि-रिति ॥ ननु 
ययदरशनविशिष्प्ापिरित्यदर्शनरान्दार्थः, तदि सर्वकार्यनाशरूपे प्रलये कथमप्ययराब्दस्य “सृष्टि-स्थित्यप्ययेह' इत्यादौ प्रयोग इत्यत 
आह- येऽपीति ॥ ननु प्रलयवाचकाप्ययरब्दस्यैवं निर्वचनं तर्हिं सकल -कार्यप्र्वंसो न सिध्येदित्यत आद- प्रध्वंसस्त्विति ॥ 
“उत्पत्तिस्थितिसंहाराः' इत्यादिप्रमाणान्तरगम्यः प्रध्वंस इत्यर्थः | 


(रा.टि) ब्रह्मैव सननित्यनुवादः । अबिद्यावृतब्रह्मत्व इति व्याख्या । बहुत्रीहिः । पूर्वेणागतार्थत्वमाह- न चा-त्रेति ॥ इत्यस्य 
व्याख्यानेनैवेति ॥। स्वं स्वतन्त्रं परमात्मानं अप्येति इतरैरन्नेयत्वेन प्रविष्ट इति व्याख्यानेनैव ब्रह्माप्येतीति वाक्यमपीतरेरन्ञेयत्वेन 
प्रविशतीति व्याख्यातमित्यर्थः। नियामकं चेति|| ˆअप्ययशब्दो नैकीभावे रूढः। किन्तु अपिरपिधाने “इण्‌ गतौ" अप्ययोऽ्ञेयत्वेन 
प्रवेशः" इति, स्वं कुलायं यथा अपीत इति च, !एकीभावार्थत्वे ब्रह्मणा इति स्यात्‌" इत्यादिनियामकमित्यर्थः । इत्येतद्धटयितुमिति 
रोषोक्या तेन ततो न पौनरुक्त्यमिति भावः, श्रुत्यन्तरमिति ॥। प्रागुक्तपरमश्रुत्यपक्षयाऽन्तरशब्दः । व्यवहितत्वात्पदानामन्वयपूर्व 
व्याकुर्वन्‌ तथेति शोषोक्त्या परे ब्रह्मणीत्यादेरप्यन्वयमाह- स्वरूपैरिति ॥ नन्वदरशंनविरिष्टा प्राप्िरप्यय इत्ययुक्तम्‌ । 
प्रलयेऽप्ययङब्दस्य स्वरूपनाशार्थत्वावगमात्‌ । अन्यथा तत्र स्वरूपध्वंसाऽसिद्धेरित्यत आह- ल्येऽपीति ॥ प्रमाणान्तरेति ॥ 
“सरष्टा पाता च संहर्ता" इत्यादिप्रमाणान्तरेत्यर्थः । अभ्यस्तत्वात्‌ "नाभ्यस्ताच्छतुः" इति नुमभावादजहदित्युक्तम्‌ । जीव इति 
योज्यम्‌ । कार्यत्रह्मव्यावृत्तये ब्रह्म परमित्युक्तम्‌। अपिहितः तिरोहितः । ब्रह्माप्येतीति श्रुत्यर्थः । व्याख्येयानीति ॥ व्याख्यातानि 
च न्यायामूते द्वितीयपरिच्छे-दादौ । न चावान्तरसत्यत्वपरमिदमिति प्रकृतावान्तरप्रमेयं स्वयमुपसंहरति- एवमिति ॥ “यो वेद 
निहितं गुहायाम्‌” इत्यादिनोक्तप्रकारेणेत्यर्थः । उभयोपसंहारपरत्वं व्यनक्ते-सर्वागमेति ॥ जीवेश्वरैक्यस्य प्रत्यक्षागम- 
विरुदधत्वतदसिद्धत्वयोरुक्तिः । 


(श्री.टि,) केवलः सवांत्तमः । व्याख्यानेनेति ॥ (अपीत इत्यपि प्रवेशमात्रं, स्वमिति द्वितीयानिर्देशात्‌' (श्री.टि,) इति 
व्याख्यानेनेत्यर्थः । व्याख्यातमिति ॥ अत्रापि ब्रह्मप्येतीत्यस्य ब्रह्म प्रविदातीत्येवार्थः । अप्येतीत्यस्थैक्यार्थत्वे ब्रह्मणाऽप्येतीति 
तृतीयानिर्देरः स्यात्‌ । न तु ब्रह्मेति द्वितीयानिर्देश इति भावः । अत्राप्यप्ययशब्दस्य प्रवेशार्थत्वे किं नियामकमित्यत आह- 
नियामकं चेति ॥ अप्ययरब्दस्य प्रवेशार्थत्वे नियामकं 

“स्वं कुलायं यथाऽपीतः पक्षी स्यादेवमीश्वरम्‌ । 
अप्येति जीवः प्रस्वापे मुक्तौ चान्योऽपि सन्‌ सदा ॥' 

इति प्रमाणं च स्वमपीत इति बाक्यव्याख्यानावसरे एबोक्तमित्यर्थः । नन्वदरशनविशिष्टप्राप्िवाचकोऽप्यय-शब्दस्तत्कथं 
^तदन्येषामदर्शनम्‌' इत्यदरानमात्रस्याप्ययशब्दार्थत्वमुच्यत इत्यत आह- अदर्शनविरिष्टा प्राप्तिरिति ॥ ननु ययदर्शनविशिष्टा 
प्राधिरप्ययशब्दार्थस्तरह सर्वकार्यनाशरूपे प्रलये कथमप्ययशाब्दस्य “सृष्टिस्थित्यप्ययेहा" इत्यादौ प्रयोग इत्यत आह-ल्येऽपीति ॥ 
ननु यदि प्रलयवाचकाप्ययरब्दस्यैतदेव निर्वचनं तहि सकलकार्यप्रध्वंसः प्रल्यराब्दान सिध्येदिति चेन । इष्टापत्तेः । तहिं 
कुतस्तत्सिद्धिरित्यत आह- प्रध्वंस-स्त्विति ॥ “उत्पत्तिस्थितिसंहाराः' इत्यादिप्रमाणान्तरगम्यः । प्रध्वंस इत्यर्थः । जीवभावं 
पारतन्त्यादिरूपम्‌। अतो विरुद्धवत्प्रतीयमानान्यपि वाक्यानि सादृङ्यायर्थान्येव योजनीयानि" इति तत््वोयोतवाक्यं हदि निधायाह- 
अनयैव दिति ॥ नन्वेक्यस्य सर्वागमविरुद्धत्वोक्त्या भेदे सर्वागमाः सन्तीति कथं लभ्यते, येनायं तस्योपसंहारः स्यादित्यत 
आह- भेदस्येति ॥ तद्विरुद्धत्वेति ॥ मेदप्रतिपादकसर्बागमविरुद्त्नसम्भवादित्यर्थः । तथा च तद्िरुद्धत्वोक्तौ भेदस्य 
सर्वागमसिद्धत्वं प्राप्तमेवेति भावः। आगमिकम्‌ आगमसिद्धम्‌ । 


(पा.टि.) व्याख्यातमिति ॥ अपीतरान्दस्य प्रवेशार्थत्वव्युत्पादनेनाप्येतीत्यस्य तदर्थताया सिद्धत्वादिति भावः । नियामकं 
चेति ॥ ^स्वमिति द्वितीयानिर्देशादेकीभावविवक्षायां स्वेनेति तृतीयानिर्दशापातात्‌" इति नियामकस्य तत्रोक्ततयाऽत्रापि ब्रहेति 

द्वितीयानिर्देशादेकीभागविबक्षायां ब्रह्मणेति तृतीयानिदंशः स्यादिति नियामकं चोक्तप्रायमित्यर्थः । 
नन्वपिहितप्राप्िवाचकत्वेनाप्ययङगब्दः प्राग्व्याख्यातः। तत्कि श्रुतावदरन-मात्रार्थतया व्याख्यायत इत्यत आह- अदर्शनविशिष्टेति 
॥ अमुक्तकर्तृकदरनाभावविशिष्टा प्राप्िरित्यर्थः । नन्वदरशनविशिष्टप्ाप्तिरेव यद्यप्ययरब्दार्थः कथं तहिं सर्वकार्यनाशरूपे लये 
“सृष्टस्थित्यप्यय' इत्यादौ अप्ययशाब्द-प्रयोगः। तेन कार्यनाशनिमित्तकत्वप्राघ्या तदर्थकत्वस्यैव प्राप्तत्वादित्यत आह- छयेऽपीति 
॥ एतदेवेति ॥ अदरानविशिष्टा प्राप्तिरेव लयेऽप्यप्ययरान्दप्रवत्तौ निमित्तं न तु कार्यनाश इत्यर्थः । नन्वेवं तर्प्ययराब्दाददर्शन- 
बिशिष्टप्राप्तिसिद्धिरेन स्यात्‌, कार्यनादासिद्धिस्तु न स्यादित्यतो न तत्राप्यप्ययशब्देन का्य॑नाडसिद्धिरभिमता किन्तु 
प्रमाणान्तरादेबेतीष्टापादनमेबे तदिति भाबेनाऽह- प्रध्वंसस्त्मिति ॥ प्रमाणान्तरेति ॥ “उत्पत्तिस्थिति-संहाराः' 
इत्यादिप्रमाणान्तरेत्यर्थः । वस्तुतस्तदभेदप्रतिपादकानामन्यथाव्याख्यानानुपपत्तर्मुक्तावभेदप्रति-पादकवत्‌ प्रतीयमानानीत्युक्तम्‌ 
। तावताऽप्यवान्तरसत्यत्वं सत्यत्वमिति शङ्खायाः कः परिहार इत्यत आह- (पा.टि,) एवं चेति | मायामयं हि व्यावहारिकं नाम 
। मोक्षे हि माया सर्वथा निवृत्तेति तदनन्तरमपि वियमानो भेदः कथं व्यावहारिकसत्यः स्यादित्यर्थः । अन्यथा मुक्तौ विद्यमानस्यापि 
व्यावहारिकसत्यत्वे ब्रह्मणोऽपि तत्प्रसङ्गादिति भावः । नन्वैक्यस्य स्वांगमविरुद्धत्बोपसंहारपरस्यात इत्यस्य तथेवावतारो युक्तः 
। तत्कथं सर्वागमासिद्धत्वसर्वांगमविरुद्धत्ोपसंहारपरतया अवतार इत्यतोऽप्यस्याप्युभयोपसंहारपरतया तव्याचषटे- 
सर्वागमविरुद्धमिति ॥ तत्कथमित्यतस्तदुपपादयति- भेदस्येति ॥ 


(न्या.दि.) पुनःप्रत्यवतिष्ठते- नन्विति ॥। ब्रह्मैवेति ॥ “असावादित्यो ब्रह्यति ब्रह्मैव सन्‌ ब्रह्माप्येति य एवं बेद' इति यजुवंदारण्यक 
इत्यर्थः । मुक्तस्येति ॥। "सकट भद्रमश्रुते” इति पूर्वत्र सर्वकामावाप्िभ्रवणात्तस्य मुक्तलिङ्गत्वश्रवणादित्यर्थः । नियामकमिति ॥ 
अप्ययपदस्य प्रवेशार्थत्न इत्यर्थः । उक्तम्‌ उक्तप्रायमित्यर्थः। तत्रेवात्रापि ब्रह्मेति द्वितीयानिर्देशात्‌ । अन्यथा ब्रह्मणेति निदेशः 
स्यादिति समानन्यायत्वेनास्यापि तद्विषय-त्यादित्यर्थ; । नक्षज्ादीनीति ।। “उभे हि तेजसी सम्पेते उद्यन्तं 
वावाऽऽदित्यमग्निरनुसमारोहति' इत्यादि-श्रुतेरित्यर्थः। अपिः अपिधाने वर्तते । एतिश्च गतावित्युपेत्यार्थमाह- अदर्शनविरिष्टेति 
॥ नन्येवंभूताप्यय-शब्दोऽपि प्रवेशमात्रं बदेदिति भूतलयासिद्धिरित्यत आह- लयेऽपीति ॥ प्रमाणान्तरेति ।। अप्यय- 
श(ब्दभिन)ब्दाभिप्रतप्रमाणान्तरेणेत्यर्थः। उपसंहारबीजमाह- अनयैवेति ॥ न चावान्तरसत्यत्वमिदम्‌' इत्यस्योपसंहाराभावात्‌ 
स्वयमुपसंहरति- एवमिति ॥ अंशतोऽ्द्रयस्योपसंहार इत्यंशभेदं दर्शायति- इत्यने-नेति॥। ननु कथमयं "सन्ति" इत्यस्योपसंहारः 
। तत्र भेदस्य सर्वांगमसिद्धत्मोपक्रमेण तद्वैरूप्यादित्यत जआह- भेदस्येति ॥ एेक्यस्य तद्िरुद्धत्वो क्त्याशयेन 
तत्सम्भागकतव्यापको क्ते स्तस्याप्युपक्रम एवेति भागः । सम्भनादिति ॥ अन्यथा (व्या,रि.) 
ग्राह्याभावानवगाहिनोविंरोधवाचोयुक्तेरयोगादित्यर्थः । एवशब्देन -वेति ॥ इत्यागमासिद्धत्वतद्विरुद्धत्वोपपादनम्‌ ॥ 


मूलम्‌- तथेव सर्वयुक्तिविरुद्धश् | 

टीका - एवं जीवेश्वरेक्यस्य सर्वप्रमाणविरुद्धत्वं तदसिद्धत्वश्चोक्त्वा तत्र प्रत्यक्षागमविरुद्धत्वं तदसिद्धत्वञ्चोपपाय 
इदानीमनुमानविरुद्धत्वं तदसिद्धत्वश्चोपपादयितु प्रतिजानीते- तथैवेति || यथा प्रत्यक्षागमविरुद्धं तदसिद्धश्च तथेवेत्यरथः 
। सर्वेति प्रत्यक्षागममूलानां साधनदूषणरूपाणां वा ग्रहणम्‌ । चराब्देन तदसिद्धत्वं समुच्चिनोति । 


कथं जीवपरमात्मैक्यस्य युक्तिविरुद्धत्वादिकमिति चेत्‌, एेक्यवादिनोऽनेकबिधाः केबछैक्य-वादिनो 
भेदाभेदवादिनश्चेति । तत्राऽ्ा मायावादिनो ब्रुवते । सजातीयविजातीयस्वगतभेदवर्जितं निर्विषं ब्रह्मैव तत्त्वम्‌ 
। तद्‌ अज्ञानवरशाज्गदीश्वरजीवरूपेण प्रतिभासते । अज्ञानञ्च न ज्ञानाभावः । किन्तु भावरूपमनाद्यनिर्बाच्यम्‌ 
जआवरणविक्षेपव्यापारम्‌ । स्वरूप-प्रकाङाप्रतिबन्ध आवरणम्‌ । अतदाकारप्रतिभासो विक्षेपः । तच 
शासखजनिततच्तवज्ञाननिवर्त्यत्वाद्‌ अज्ञानमविदयेत्यादिशब्दैरुच्यते । तद्‌ द्विविधं मायाऽविद्याभेदादित्येके । 


अपरे तु, स्वाश्रयव्यामोहनाव्यामोहनरूपव्यापारभेदादेकमेव बस्त्वविया मायेत्युच्यत इत्याहुः । तत्र मायाबच्छिसं 
्रहैवेश्वर इत्युच्यते । स च मायामयसार्वज्ञसरवेश्वरत्वायुपेतो वियदादेविंश्वस्य कर्ता स्थापकः संहर्ता च । विशं चन 
सनासनसदसत्‌ किन्त्वनिर्बाच्यमेव मायोपादानकम्‌ । शुक्तिकायां रजतमिव ब्रह्मण्यारोपितमेव प्रतीयते । अत 
एवेश्वरस्य तत्कतूंत्वा-दिकमपि मायामयं मिथ्यैव । किन्त्वसावपिष्टानयाथात्म्यज्ञानवत््वान्न मुद्यति । ब्रह्मविवर्तरूपं 
जगत्‌ परयत्येव केवलम्‌ । जीवस्तु अवियावच्छिनं ब्रह्मैव, यथा दर्पणादुपाध्यवच्छिन्नं मुखमेव प्रतिमुखम्‌ । 
अवच्छेदमात्रमाविद्यकत्वान्मिथ्या । यथा तत्र बिम्बे मुखेऽबिदयमानं मलिनत्वं दर्पणोपाधिवशात्प्रतिनिम्बे प्रतीयते 
तथाऽवियावशादेव प्रत्यगात्मनि ब्रह्मप्रतिबिम्बेऽहङाराख्यं द्रन्यमवियोपादानकं मिथ्याभूतमेवाऽरोप्यते । तच 
ज्ञानराक्तिमाश्रित्य मन इति, क्रियाशक्तिमा्ित्य प्राण इति च गीयते । तद्धर्मा एब कर्तृत्वभोक्तृत्वसुखदुःखादयो 
जपाकुसुमगतं लौहित्यं स्फटिकमणाबिव सनिधानादात्मन्यारोप्यन्ते । स चावियाऽहङ्कारायध्यासद्रष्टा प्रत्यगात्मा 
साक्षी -त्युच्यते । तस्य साक्षित्यमप्याबिद्यकमेब न सत्यम्‌ । यथा रनताध्यासो ज्ञानार्थरूपो मिथ्या 
तथाऽवियाध्यासोऽषीति। 


ते च द्विबिधाः। एकजीबवादिनो बहूजीववादिन्रेति। एक एव ब्रहमप्रतिविम्बो जीवः, अन्ये जीवा जडवत्स्वरूपेणैव 
कल्पिताः, यथा स्वप्रे यथा वा चित्रभित्तौ । तत्र यः परमार्थतो जीवः तस्य तत््वज्ञानोदये तत्कल्पितोऽयं सवाँ 
बाह्यभ्यन्तररूपः प्रपञ्चो निवर्तते, प्रतीतिमात्रशरीरत्वाद्‌, अन्यस्य प्रत्येतुरभावात्‌, ईश्चरभेदस्यापि तेनैव 
कल्पितत्वादित्येकजीबवादिनां मतम्‌ । बहुनीववादिनान्तु मुखमिबानेकेषु दर्पणेष्बनेकाबियासु प्रतिबिम्बितं 
ब्रह्मानेकजीवभावमापदयते । तत्र विच्छेद-मात्रमारोपितम्‌ । जीवास्त्वनन्ताः स्वरूपेण सत्या एव । तत्र यस्य 
तत्त्व्ञानमुत्प्यते सोऽपत्र ज्यते । अन्ये संसरन्तीति । 


भेदाभेदवादिनोऽपि त्रिविधाः । तत्रैके वर्णयन्ति- सार्वज्ञादिगुणोपेतं सर्वदोषट्र ब्रह्म सच्छक्ति-चिच्छक्तियोगाद्‌ 
द्विनिधम्‌ । तत्र सच्छक्तिकं जगदुपादानकारणं भबति । जगन्न सत्यमे । बिच्छक्तिकन्तु 
अनायन्तःकरणोपाधिपरिच्छिनं जीवेश्वरभावमापदयते । यथेकमेवाऽकाशं घटमटाद्युपाधिपरिच्छिन्नं घटाकाशादिभावम्‌ 
। तत्रेश्वरोऽविटुप्तज्ञानत्वान संसरति । केवबल-मुपाधिसम्बन्धाजगत्सर्जनादिक्रियावेङामनुभवति । जीवास्तु 
बहबोऽज्ञानमिथ्याज्ञानतत्संस्कार-कामकर्मादिवशात्‌ सत्यानेवान्तःकरणधर्मान्‌ दुःखादीनात्मन्यारोप्य संसरन्ति । 
एवं भेदाभेदयोः सत्त्वेऽप्यभेदः स्वाभाविको भेदस्त्वौपाधिकः । तत्र यस्य निवृत्तकर्मसमुचिते (तेनै) क्य- 
ज्ञानेनोपाध्यादिकमत्यन्तं बिनर्यति स तत्कृतभेदनाशात्‌ स्वाभाविकं ब्रह्मभावमापद्यते । अन्ये तु संसरन्तीति। 


अन्ये त्वाचक्षते- एकस्यैव ब्रह्मणोऽनेके स्वाभाविका एवांशा जीवा न त्वौपाधिकाः । अतो भेदाभेदयोः 
स्वाभाविकत्वान्मुक्तावपि भिन्नाभिन्ना एब जीवाः । केबलमन्ञानादिनिमितत दुःखादिकमानन्दायावरणश्च ज्ञानकर्मभ्यां 

निवर्तत इति। 


अपरे तु मन्यन्ते- जीवा ब्रह्माभिनाः । भेदस्तु न कल्पितो न चौपाधिको नाप्यंशांशिभाव-निमित्तः। 
किन्त्वतिरेकनिमित्त एव । अन्यत्समानमिति। 


(रा.टि.) अतः परमनुमानबिरोधोक्तिपरो ग्रन्थः । प्रत्यक्षायमूलकानुमानस्य जीवेश्वर क्यानिरो धित्नादिति बा 
धूमायनुमानानामविरोधकत्वादिति बाऽभिप्रायेण सर्व॑पदार्थमाह - सर्वेतीति ॥ जीवेश्वराभेदग्राहिणामिति योज्यम्‌ । कथं 
जीबपरमैक्यस्य युक्तिविरुद्धत्वादिकमिति चेदित्यस्य प्रमाणशन्यत्वात््रमाणविरुद्धत्वाचेति प्रति्चपूर्वं पराभिमतदरयत्वायनुमानानां 
दुष्टत्वोक्त्या तदसिद्धत्वं शिष्योपदेशार्थ प्वत््यन्यथाऽनुपपत््यादियुक्ति-विरुद्धत्वं च ^न तावत्‌" इत्यादिबाक्यव्याख्यानावसरेऽग्र 
बिबश्षुः, एकजीवेति मूलसूवितमतभेदं विविच्य दर्शयति- एेक्यवादिन इति ॥ भेदाभेदेति॥ तन्मतस्याप्यग्रे उपाधिभेदाङ्गीकारे' 
इत्यादिना निरासात्तद्विभागोऽपि दर्शितः। सजातीयेति ॥। जीवजडप्रतियोगिकस्वनिष्ठभेदविवर्जितं निर्धर्मकं चेत्यर्थः। तदज्ञानेति 
॥ तत्राध्यस्ताज्ञानेत्यर्थः । एतच “ग्रान्तिकल्पितत्वे च जगतः इति वक्ष्यमाणोपयोगायोक्तम्‌ । ननु न्यायमतरीत्या अज्ञानस्य 
ज्ञानाभावरूपत्वे कथमीश्वराभेदेन जगदबभासकत्बम्‌, भावरूपत्मे बा तस्याऽबरणत्बेन जगदीश्चरयोः 
शुक्तिरूप्ययोरिवाभेदाबभासकत्वमित्यत आह- अज्ञानं चेति ॥ अतदाकारेति ॥ तथा च तदज्ञानवशा-दित्युक्तियुंक्तैवेति 
भावः । ननु ज्ञानाभावस्य ज्ञानबिरोधित्वादज्ञानत्वं युक्तं, भावरूपस्य तु कथमित्यत आह- तथेति ॥ 
जीवेश्वरादिचेतनभागोक्त्यर्थमाह- द्विविधमिति ॥ अविया मायेत्युच्यत इति यथाक्रममन्वयः। ईश्वरविभागोक्तेरुपयोगमाह- स 
च मायामयेत्यादि ॥। एतेन “यः संज्ञः" “एष सर्वेश्वरः" “यतो बा इमानि (रा.टि.) भूतानि जायन्ते" इत्यादिभ्रुतिगतिरुक्ता 
भवति । एषां धर्माणां सत्यत्वे निरविंदोषमित्युक्तिविरोध इत्यतो मायामयेत्युक्तम्‌ । मयड्‌ विकारार्थः । विश्वस्य कर्तत्यायुक्त्या 
प्रतीतसत्यत्वं निराह- विश्वं चेति ॥ विश्वं मायोपादानकमित्यायुक्त्या तदशज्ञानादिति प्रागुक्तस्य बिवरणमेतदिति ज्ञेयम्‌ । मिथ्येवेति 
॥ नन्वेवं तद्विषयकम्रान्तिमत्त्वे मायायाः स्वाश्रयाव्यामोहकत्वभङ्ग इति कृतप्रश्नस्योत्तरम्‌- किन्त्वित्यादि ॥ ब्रह्म-विवर्तेति ॥ 
ब्रह्मण्यध्यस्तमायोपादानकरूपमित्यर्थः । अविद्या चेत्युक्तविभागोपयोगमाह-जीवस्त्विति ॥ तद्धर्मा इति ॥ अहङ्कारधर्मां 
इत्यर्थः । मूलोपयोगाय जीववादिविभागमाह- ते चेति ॥ मायावादिनः । प्रतीतिमात्रशरीरत्वादिति ॥ प्रपश्चस्येत्यनुषद्गः । 
ईश्वरोऽस्तु प्रत्येतेत्यत आद- ईश्वरभेदस्येति ॥ कल्पक -जीवस्य तत्त्वज्ञानेन सोऽपि निवर्तत एवेति भावः। 


बहुजीववादिपक्षेऽपीत्यादिवक्ष्यमाणोपयोगायाऽह- बहुजीवेति॥ विच्छेदमात्रं भेदमात्रम्‌। स्वरूपे-णेति। विरोष्यरूपेणेत्य्थः 
। अपत्रज्यते मुक्तो भवति । इतिरब्दो बहुजीबवादिपरिक्रियासमाप्तौ । रिष्टं प्राग्बदेब ज्ञेयमिति भावः । मतत्रयस्याप्यग्र 
निरासात्तद्विभागमाह- भेदाभेदवादिनोऽपीति।॥ उपादानादीति ॥ निमित्त-मादिपदार्थः। घटाकाश्चादिभावमिति ॥ आपद्यते 
इत्यनुषङ्गः । क्रियावेडाः क्रियावत््वम्‌ । ज्ञानेति ॥ ब्रह्मभावाज्ञानतद्िपरीतज्ञानेत्यर्थः । आत्मन्यारोप्येति ॥ आत्मीयत्वेन 
ज्ञात्वेत्यर्थः । निवृत्तकर्मेति ॥ निष्काम-कमंत्यर्थः । स तत्कृतेति ॥ सः जीवः उपाधिनाराकृतेत्यर्थः । अज्ञानादीति ॥ 
मिथ्याज्ञानादिरादिशब्दार्थः । अतिरेकेति ॥ बिश्छैषविोषोऽतिरेकः। 


(श्री.टि.) ननु युक्तिशब्दवाच्यानुमानस्यैकत्वात्कथं सर्वेत्युक्तमित्यतः प्रकारद्वयेन तदर्थमाह- प्रत्यक्षेत्या-दिना ॥ “युक्तिश्च 
त्रिविधा मता । व्याप्तिः परत्यक्षगा यस्या युक्तिगाऽऽगमगा तथा" इत्यनुव्याख्यानं हदि निधायोक्तम्‌- प्रत्यक्षेत्यादि ॥ मूलानां 
मूटिकानां युक्तीनामित्यर्थः। साधनेति ॥ साधनानुमानद्षणानुमान-रूपाणां वा युक्तीनामित्यर्थः । व्यक्तिभेदाद्रुुवचनमत्रेति 
ज्ञातव्यम्‌ । तदसिद्धत्वमिति ॥ युक्त्यसिद्धत्वमि-त्यर्थः । तदज्ञानवडाज्नगदित्यादि ॥ जगद्‌ वियदादि जडम्‌ । तद्भह्य 
जगदादिरूपेणाज्ञानवशात्प्रतिभासत इत्यन्वयः । प्रातिभासिकरजतादिव्यावृत्त्यर्थमनादीति विरोषणम्‌ । प्रागभावव्यावृ््यर्थ 
भावरूपमित्युक्तम्‌ । ब्रह्मव्यावृत्त्यर्थमनिर्वचनीयमित्युक्तम्‌ । व्यापारं व्यापारयुक्तम्‌ । स्वरूपेति ॥ अहमिति स्वप्रकारातया 
नित्यसिद्धप्रत्यकूचैतन्याभिनेक्यस्यापि प्रकाडप्रापिप्रतिबन्धकमाबरणमित्यर्थः। अतदाकारो दुःखादिः। अत्र विक्षपस्याऽवरणकार्यत्वं 
ज्ञातव्यम्‌ । नन्वज्ञानस्य भावरूपत्वमङ्गीकृत्य ज्ञानाभावत्वानङ्गीकारे अज्ञानमबियेत्यत्र नञर्थः क इति चेत्‌, असुरादिशब्देष्विव 
तद्विरुद्धत्वमेवेति वदामः । अज्ञानस्य ज्ञानविरुद्धत्वमेव कुत इति चेत्तत्राऽह- तचेति ॥ भावरूपमप्यज्ञानमित्यर्थः। तद्‌ अज्ञानम्‌ 
। एकमेव वस्त्विति ॥ अज्ञानाख्यमेकमेव वस्तु तस्य स्वाश्रयव्यामोहनरूपव्यापारो यदा तदाऽवियेत्युच्यते । यदा तु 
स्वाश्रयाव्यामोहनरूपव्यापाररस्तदा मायेत्युच्यत इत्यर्थः । न सदिति ॥ बाध्यत्वादिति भावः । नासदिति ॥ प्रतीतत्वादिति 

भावः। न सदस-(श्री.टि,.) दिति ॥ बिरोधादिति भावः । अनिर्बाच्यमेवेति ॥ सदसद्विलक्षणमेवेत्यर्थः । अत एव बिश्- 
स्याऽरोपितत्वादेव । असौ ईश्वरः। न मुह्यतीति ॥ तथा च मायायाः स्वाश्रयाव्यामोहकत्वे आश्रयस्याधि-ष्टानयाथात्म्यज्ञानवत््वं 
निमित्तमित्युक्तं भवति । ननु कल्पितविशद्रप्रीश्वरस्य कथं मोहाभाव इत्यत आह- ब्रह्मविवर्तरूपमिति ॥ ब्रह्मण्यध्यस्तरूपं 
यजगदित्यर्थः । तथा च कल्पितं कल्पितत्वेनैव पश्यतीति न दोष इति भावः । नन्यविद्ावच्छिनस्य ब्रह्मण एव जीवत्वे संसारो 
जीव एव कस्मात्‌ प्रतीयत इति चेन्न। एतन्मते जीवब्रह्मणो विम्बप्रतिविम्बभावाङ्गीकारात्‌। अविदारूपोपाधेश्च प्रतिबिम्बपक्षपातित्वात्‌ 
। जीव एव संसार इत्येतद्‌ दृषटान्तपूर्वकमुपपादयति- यथा दर्पणादीति ॥। मुखमेव विम्बमेव । अवच्छेदो भेदः । अहङ्काराख्यं 
द्रव्यमिति ॥ बिदचित्संबलनात्मकाहङ्कारस्यैव संसारत्वादिति भावः । तचेति ॥ अहङ्काराख्यं द्रव्यमित्यर्थः । ज्ञानशक्ति 
ज्ञातृत्वङाक्तिम्‌ । क्रि याङ्क्तिं कतुंत्बङाक्तिम्‌ । तद्धमां एब अहङ्कारधममां एब । सनिधाना-दिति ॥ 
अहङ्काराख्यान्तःकरणसन्निधानादित्यर्थः। ननु साक्षादध्यासद्रृत्वरूपं साक्षित्वमेव प्रत्यगात्मनि सत्यभूतो धर्मः प्राप्त इति चेत्तत्राऽह- 
तस्येति॥ अध्यासो द्विविधः, स च मिथ्येति दृषटान्तपूर्वकमाह- यथा रजतेति ॥ ते चेति ॥ मायावादिन इत्यर्थः। बाह्याऽभ्यन्तररूप 
इति ॥। बियदादिरूपो दुःखादिरूपश्चेत्यर्थः। प्रतीतिमात्रेति॥। प्रातिभासिकत्वादित्यर्थः । तथा च तस्य तत्त्व्ञानोदयेन जगत्प्रतीत्यभावे 
तत्कल्पितत्वेन तत्प्रतीतिमात्रशरीरकस्य प्रपञ्चस्यापि निवृत्तिर्भैवतीति भावः । ननु यस्य तत्त्वज्ञानं नोत्यन्ं सोऽन्यो जीव एव 
प्रपश्चप्रत्येता भविष्यति । तथा च ततप्रतीतिशारीरकत्वान्न प्रप्चनिवृत्तिरित्यत आह- अन्यस्येति ॥ प्रत्येतुः ज्ञातुः जीवस्य । 
अभावादिति॥ तस्यापि तेनैव कल्पितत्वेन तस्य तत्त्वज्ञानोदये तस्यापि निवृत्तत्वादिति भावः। नन्वथापि ईश्वरः प्रत्येता भविष्यति 
। तथा च तत्प्रतीतिशरीरकत्वादनिवृक्तिः प्रपश्चस्य युक्तेति चेत्तत्राऽह- ईरभेदस्यापीति ॥। इदं ब्रह्म, अयमीश्वर इत्येवं भेदस्यापीत्यर्थः 
। तथा च तस्य तत््वज्ञानोदये ईश्वरस्यापि निवृत्तत्वादिति भावः । अविद्यासु उपाधिभूतासु । विच्छेदमात्रं जीवानां, ब्रह्मणश्च 
भेदमात्रम्‌ । स्वरूपेण चैतन्यरूपेण । अपत्रज्यते अपवर्गवान्मुक्तो भवति । 


सच्छक्तीति ॥ तथा च सच्छक्तिकं चिच्छक्तिकं चेति द्विविधमित्यर्थः। उपादानकारणं परिणामिकार-णम्‌। मायिमत इव 
भास्करेकदेशिमते अविद्या नोपाधिः किन्त्वन्तःकरणमेवेत्याह- अनायन्तः करणेति ॥ परिच्छिन्नं सदिति ेषः। जीवेश्वरभावमिति 
॥ नन्वन्तःकरणाख्योपाधिपरिच्छिलस्य चिच्छक्तिकस्य जीवेश्वरोभयभावः कथमिति चेन । उपाधिभूतेऽन्तःकरणेऽपि वैचित्र्यस्य 
कल्पनीयत्वादिति भावः । यथोक्तं न्यायामूृते- “विचित्रान्तःकरणोपाधिपरिच्छिनं चिच्छक्तिकं ब्रह्म जीवादित्वमापयते' इति । 
नन्वीश्वरस्य सृष्टयादिकर्तृत्वाङ्गीकारात्स एव संसारः प्राप्त इति न संसरतीत्ययुक्तमिति चेत्तत्राऽह- केवलमिति || उपाधि -सम्बन्धाद्‌ 
अन्तःकरणाख्योपाधिसम्बन्धात्‌। न तु स्वत इति भावः । क्रियावेशं सृष्टयादिकर्तृत्वम्‌। ओपाधिक उपाधिजन्यः। तत्र यस्येत्यादि 
॥ अस्य ज्ञानकर्मसमुचयवादित्वादिति भावः । स्वाभाविका एवांशा इति ॥। (श्री.टि.) इदमत्राऽकूतम्‌- ब्रह्मैकमेव स्वभावसिद्धं 
तत्त्वम्‌ । तत्परमार्थभूतमायासम्बन्धादीश्वरतामापद्यते । स च सर्व्॑ञः सर्वेश्वरो जगज्नन्मादिकतां । जीवास्तु ब्रह्मणो ऽशा एव बहेरिव 
विष्फुलिङ्गाः । अत एव ब्रह्मणो भिननाभिनाः परस्परमीश्वराच भिना एव । ब्रह्म तु सकठलचेतनसमुदायात्मकमतिरिक्तं चेति । 
यथोक्तमनु-व्याख्याने- “ईाख्या समुदाये स्यात्‌” इति । भौपाधिका अन्तःकरणोपाधिनिमित्तकाः । ननु जीवानां ब्रह्माभिन्नत्वे 
कथं दुःखायनुभव आनन्दायनुभवश्चोपपयत इत्यत आह- केवलमिति ॥ भेदस्त्विति ॥। प्रतीयमानो भेदस्त्वित्यर्थः। न कल्पित 
इति ॥ मायावादिरीत्येत्यर्थः। न चौपाधिक इति ॥ प्रथमोपन्यस्तभास्करेक-देशिमतरीत्येत्यर्थः। नाप्यंशञांि भावेति ॥ अन्ये 
त्वित्यादिनोपन्यस्तद्रितीयभास्करेकदेरिरीत्येत्यर्थः । तदं भेदः कीटदा इति पृच्छति- किन्त्विति ॥ उत्तरमाह- अतिरेकनिमित्त 
एवेति ॥ भेदव्यवहारसम्पादनपटुर्र्म -विदषोऽतिरेकः, तनिमित्तो भेद इत्यर्थः । अन्यत्समानमिति ॥ केवलमज्ञानादिनिमित्त 
दुःखादिकमानन्दा -यावरणं च निवृत्तकर्मसमुचितेनेक्यज्ञानेन निवर्तत इत्येतत्समानमित्यर्थः । 


(पां .टि.) मूढे “युक्तिविरुद्धं च" इत्ये तावतैबैक्यस्य युक्त्यसिद्धत्युक्तिविरुद्धत्प्रतिज्ञायाः सिद्धत्ात्‌ स॑पद- 
मनर्थकमित्यतस्तत्सङ्गाह्यप्रद्शनेन तत्सार्थक्यमुपपादयति- सर्वेतीति ॥ एेक्यनादो न युज्यत इत्येतावता पूर्तः “एकजीववादः' 
इति विेषोक्त्यानर्थक्यमित्यतः, तथोक्त्या सूचितं तद्रादानामनेकविधत्वं दर्शयति- एेक्य -वादिनोऽनेकविधा इति ॥ तदज्ञानेति 
॥ तदिति भिन्नं पदम्‌ । ततश्च तद्भघयैवाज्ञानवाद्‌ जगदादिरूपेण प्रतिभासत इत्यन्वयः । नन्वेवं ज्ञानाभावारूपाज्ञानस्य मुक्तेः 
पूर्वमिव मुक्त्यनन्तरमपि सत्त्वात्‌ तदशायामपि तस्य तथा प्रतिभासप्रसङ्ग इत्यतो भवेदेतदेवं यदज्ञानं न्ञानाभावः स्यात्‌, न चैवमित्याह- 
अज्ञानं चेति।। ननु यदि तद्धावरूपं कुतस्तस्याज्ञानादिदाब्दवाच्यत्वम्‌। न च ज्ञाननिव््यत्वात्तदिति वाच्यम्‌ । ज्ञानस्य तत्साधकत्वेन 
तदविरोधितया तन्निवर्तकत्वायोगादित्यतः चैतन्यरूपज्ञानस्य तत्स्फोरकतया तदनिवर्तकत्वेऽपि शाखननितवृक्ति-रूपन्ञानस्य 

तत्स्फोरकत्वाभावोन तनिवर्त्यत्वसम्भवादुक्तमेव तेन निमित्तेनोक्तलक्षणस्य तस्याज्ञानादि-शब्दवाच्यत्वमित्याह- तचेति ॥ 
जीबेङ्वरबिभागमुपपादयितुं तदुद्रैनिध्यमाह- तद्‌ द्विविधमिति ॥ अत एवेति ॥ विरवस्य मायाकल्पितत्वादेबेत्यर्थः । तथात्वे 
बिद्वदर्दिनः ईंइवरस्य शुक्तिरजतादिद्षटूनीववन्मिथ्या-भूतविदवद्रटूत्वाद्‌ भ्रान्तित्वापत्तिरिति पृच्छति- किन्त्विति ॥ असाविति 
॥ ईइवर इत्यर्थः । नन्बबच्छिन्नस्य जीवस्य कथमनबच्छिननब्रह्मरूपत्वमित्यतो दृष्टोपदर्शनेन तदुपपादयति- यथेति ॥ 
अवच्छेदमात्रमिति ॥ भेदमात्रमित्यर्थः । ननु तथाऽपि जीवस्य ब्रह्मप्रतिनिम्बत्बे कथं तत्र संसाराबभासः, बिम्बभूते ब्रह्मणि 
तस्या-सत्त्वादित्यतो इृष्टान्तोपदर्शनेन त्दुपपादयति- यथेति ॥ तथापि कर्तृत्वादिधर्मवतो जीवस्य कथं निरधर्मकतब्रह्म रूपत्वं 
स्यादित्यतः कर्तृत्वादयो न जीवधर्माः किन्त्वहङ्कारस्थैवेत्याह- तद्धर्मा एवेति ॥ अहङ्काराख्यद्रव्यधर्मां एवेत्यर्थः कथं तर्हि अन्यधर्माणां 
तेषां जीवे प्रतिभास इत्यतो दृषटान्तोपदर्शनेन त्दुपपादयति-जपाकुसुमेति ॥ 


ननु प्रत्यगात्मनो ब्र्यप्रतिनिम्बत्वे कथं तत्र निरनिंमित्तकः साक्षित्वव्यवहार इत्यतो निमित्तं कथयन्‌ तमुप- (पां ,टि.) पादयति- 
स चेति ॥ स च प्रत्यगात्मा अवियाध्यासद्रषटृत्वात्‌ साक्षीत्युच्यत इत्यर्थः । ननु चाविया-ध्यासद्रषटृत्वं साक्षिणो न सम्भवति। तथा 
सति तस्य साक्िदृष्टत्नात्‌ तद्‌दष्टात्मस्बरूपबदविद्याध्यासस्य सत्यत्वा-पातादित्यतस्तद्‌ृष्टस्यापि मिथ्यात्नं 
दृष्टान्तोपदरशनेनोपपादयति- यथेति ॥। ननु यस्य ज्ञानोदयस्तस्य प्रतीत्य-भावेऽप्यन्यस्यैव तत्प्रतीतिः किं न स्यादित्यतः, अन्यः 
प्रत्येता भवन्‌ जीवो वा स्यादीइ्वरो वा स्यादिति विकल्प्य आयं दषयति- अन्यस्येति ॥ जीवस्य तत्कल्पितत्वेन त्तत्त्वज्ञानोदये 
निवृत्तत्वा प्रत्यतृत्वमिति भावः । द्वितीयं दुषयति- ईङइवबरेति ॥ ईइवरस्यापि तत्कल्पितत्वेन तस्य तत्त्वज्ञाने सति निवृत्तत्वा्न 
प्रत्येतृत्वमिति भावः । विच्छेदमात्रमिति ॥ भेदमात्रमित्यर्थः । न त्वेकजीववादिमत इव कल्पिता इत्यर्थः । नन्वेवं भेदाभेद- 
योरुभयोरपि सत्यत्वे सत्यस्यानिवर्त्यत्वाङ्गीकारान्मुक्तावपि तयोः सत्त्वापत्त्या कथं तद्वादिनामैक्यवादित्वमित्यत जआह- एवमिति 
॥ मेदस्त्वौपाधिक इति ॥ तथा च सत्यत्वेऽपि भेदस्यौपाधिकतया तनिवृत्तौ निवृत्त्य -वरयम्भावेन मुक्तावसत्त्वापततरयुक्तमेव 
तद्वादिनामेक्यवादित्वमिति भावः । समुचितेनेति ॥ निष्कामकर्म-समुचितेनेत्यर्थः । संसारबन्मुक्तावपि जीवानां भिन्नाभिन्नत्वे 
तयोरविरोषप्रसङ्ग इत्यतः प्रकारान्तरेण विदोष-मुपपादयति- केवलमिति ॥। ज्ञानकर्मभ्यामिति ॥ ेक्यज्ञाननिवृत्तकर्मभ्यामित्यर्थः 
। अतिरेकेति ॥ भेदाभेदव्यवहारसम्पादनपटीयान्‌ धर्मविदोषोऽतिरेकः, तन्निमित्त इत्यर्थः । नन्वतिरेकनिमित्तत्वे भेदस्य मुक्तावपि 
सत्त्वापत््या मुक्तिसंसारयोरविशोषप्रसङ्ग इत्यत आह- अन्यदिति ॥ अतिरेकनिमित्तकभेदस्य मुक्तौ सत्त्वेऽपि न तयोरविदोषप्रसङ्गः 
। अज्ञानादिनिमित्तस्य दुःखादेरानन्दायाबरणस्य च निवृत्त्या मुक्तेः संसारापेक्षया विषः सम्भवतीत्येतत्‌ पूर्वमत इव एतन्मतेऽपि 
समानमित्यर्थः । 


(व्या.टि,) यथेति || तयोः परं प्रत्युपपादितत्वेन सिद्धत्वाद्‌ दृष्टान्तीकरणम्‌। युक्त्याभासविरोधस्या-किञ्चित्करत्वेनानुद्धाव्यत्वाद्‌ 
भिन्नविषययुक्तिविरोधाभावात्सर्वेति व्यर्थमित्यतो व्याचष्े- प्रत्यक्षानुमानाग-मेति ॥ भेदविषयाणामिति दोषः। कथमिति ॥ 
केन प्रकारेणेत्यर्थः । तत्तनमतभेदाज्ञाने तत्तदारूढयुक्तिविरोध-स्यापि दु्ञानत्वात्‌ तज्ज्ञानार्थमननुभाषणदूषणोषणार्थं च 
मतभेदाननुबदति- एेक्यवादिन इत्यादिना ॥ ननु भेदाभेदवादिना कथमैक्यवादिपदेन ग्रहणम्‌ । तथा सति (आग्रेयं चतुरा 
करोति" इत्यादावाग्रीषोमीयैन्द्रा-ग्रयोरप्याग्रेयपदेन ग्रहणापातादिति चेत्‌, मैवम्‌ । वैषम्यात्‌ । तत्र तद्धितस्य (समर्थानां प्रथमाद्वा" 
इति सम्थाधि-कारत्वात्‌ सापेक्षत्वे सामा््याभावात्तद्धितानुत्पत्तेः, अग्रहणेऽपि पृषदाज्यस्य *आनज्यमुत्पुनाति' इत्यादा-वाज्यपदेनेव, 
ड्यावित्यादाविव च सामान्यग्रहणे बाधकाभावात्‌ । सजातीयेति ॥ 
“वृक्षस्य स्वगतो भेदः पत्रमूफलादिभिः। 

वक्षान्तरात्‌ सजातीयो विजातीयः शिलादितः । 

तथा सद्वस्तुनो भेदत्रयं प्राप्तं निषिध्यते । 

एेक्यावधारण्दरैतप्रतिषेधेखिभिः क्रमात्‌ ।।' 
(न्या,टि,) इति तदीयवचनादिति भावः । तदिति ॥। ब्रद्ेत्यर्थः। अज्ञानेति ॥ यथोक्तं सक्षेपशारीरकभाष्ये- 


अज्ञानकल्पितजगत्परमेश्वरत्वजीवत्वभेदकलुषीकृतभूरिभावा । 
स्वाभाविकस्वमहिमस्थितिरस्तमोहा प्रत्यक्‌ चिति्विंजयते भुवनैकयोनिः ।' इति । 


ननु जीवादिभेदो द्युपादानसपेक्षो भावकार्यत्वात्‌। अज्ञानं च ज्ञानाभावत्वान्न भवति भावोपादानमित्यत आह- भावरूपमिति 
॥ जीवावरकत्वादित्यर्थः । भावत्वादुपादानत्बोपपत्तिरिति भावः। आबरणविक्षपौ क्रमेण लक्षयति- स्वरूपेति ॥ अतदाकारेति 

च ॥ उच्यत इति ॥। असुरेतिवद्विरोधो नञर्थं इत्यर्थः । मायाऽविद्ाभेदादिति ॥ ईश्वरनिष्ठा माया, जीवनिष्ठाऽबियेति बिवेकः। 
न्यामोहनानव्यामोहनेति ॥ अवियामायेति ॥ यथाक्रममन्वयः । अज्ञानभेदपरिग्रहफलं दर्शयति- तत्रेति ॥ ननु कतुंत्वादेः 
सारज्ञाय -विनाभावात्कथं तस्य निरविंशेषत्र्मत्वमित्यत आह- मायामयेति ॥ कतंत्यादित्रितयग्रहणं जन्मादिसूत्रे “सृष्टि स्थितिर्भ्गः 
समासार्थः" इति भाष्यानुसारेण । तदि सत्यजगत्सर्जनानुपपत्तिरित्यतस्तदपि तादगेबेत्याह- विङ्वं चेति ॥ कथं निरुपादाना 
भावसृष्टिरित्यतो मायोपादानकमित्याह । तहिं निविंदोषाङ्गीकारो व्यर्थः । कर्तृत्वोपा-दानत्वोभयाभावादित्याशङ्य परिहरति- 
शुक्तिकायामिति ॥ तरिं कार्यस्याऽरोपितत्वे तत्कर्तृकत्वमपि मिथ्या स्यादित्यतः ओमित्याह- अत एवेति ॥ तहीशवरस्याहं 
कर्तेत्यादिभरान्तित्वापत्त्या तदज्ञानस्य मायात्वानुपपत्ति-रिति शङ्कते- किन्त्विति ॥ उत्तरयति- अधिष्ठानेति ॥ तदि कथं 
सार्वज्यमित्यत आह- पडयत्येवेति ॥ अवियावयस्वीकारफलमाह- जीवस्त्विति ॥ तयोविंम्बप्रतिषिम्ब-भावादिति भावः । 
बिम्बप्रतिविम्बभावेऽपि कुत एेक्यमित्यतस्तयोः प्रतिबन्धं (न्दीं) दर्शयति- यथेति ॥ 


ननु मुखमेबेत्ययुक्तम्‌। तयोः प्राड्मुखत्वप्रत्यङ्मुखत्वादिभेददशंनादित्यत आह- अवच्छेदमात्नमिति ॥ आवि्यकत्वादिति 
॥ अविद्याया विकार आविद्यः स एवाऽबिद्यकः, तस्य भावस्तस्मादित्यर्थः । प्रतिबिम्बस्य बिम्बतामात्रत्वे तत्रानारोप्याऽरोपोऽत्र 
कुत इत्यत उपाधेः प्रतिबिम्बपक्षपातदर्शानादिति वक्तुं तचिदरशायति- यथेति ॥ 
नन्वेकस्यैकदाऽनेकवस्तुपरिणामासम्भवात्कथमेकस्याहङ्कारस्य मनःप्राणात्मतेत्यत आह-तचेति ॥ सञ्ज्ञाभेद एव नार्थभेद इति 
भावः। ननु ज्ञानक्रियाभोगशक्तीनामहङ्कारनिष्ठत्ने कथं तनिमित्तानां कर्तृत्व -भोक्तुत्वादीनामात्मनि भानं, वेयधिकरण्यादित्यत 
आह- तद्धर्मा एवेति ॥ सोपाधिकारोप एव न प्रमेति भावः। नन्बात्मनो ज्ञानराक्तयभावेऽध्याससाक्षी न स्यादित्यध्यासे मानाभाव 
इत्यत आह- स चेति ॥ उच्यत इति | तथा व्यवहारमात्रमित्यर्थः । कुत इत्यत आद्‌- तस्येति ॥ तदि साक्षिभास्यार्थोऽपि मिथ्या 
स्यादित्य-तोऽभिमतापादनमिदमित्याह- यथेति ॥ जडवदिति स्वमतेन दृष्टान्तः । तत्र द्वे निदर्शयति- यथेति ॥ तत्र यद्यपि 
स्वरीत्या न्यायरीत्या वा स्वाप्रानामेकाज्ञानकल्पितत्वेन युक्तं दृष्टान्तीकरणम्‌। न चित्रभित्तेः । तत्र चित्राणां बुद्धिपूर्वं कृतत्वात्‌ । 
तथाऽप्येककर्तृकल्पितत्वे दृष्टान्तीकरणम्‌ । चित्रभित्तौ प्रतीयमानानां गजतुरगादि-जीवानां भ्रान्तबालकाज्ञानपरिकल्पितत्वे बा- 
प्रतीतीति ॥ अज्ञानोपादेयत्वात्प्रतीतेः। अन्ञानस्य ज्ञान-(व्या,टि, ) निवर्त्यत्वादिति भावः । अन्यः प्रत्येष्यति तदित्यत आह- 
अन्यस्येति ॥ ईश्वरोऽस्तीति चेत्तत्राऽह- ईधरभेदस्यापीति ॥ विच्छेदमा्नमिति ॥ जीवबिभागोऽनेकत्वमित्यर्थः । अपत्रज्यते 
। “वृजी वर्जने अस्मायक्‌, मुक्तो भवती -त्यर्थः । त्रिविधा इति ॥ भेदांदो उपाध्यंदात्वातिरेकरूपनिमित्तत्रैविध्यात्‌ त्रैविध्योप- 
चारः । वर्णयन्तीति ॥ “वर्णं वर्णक्रियाविस्तारगुणवचनेषु" इति चौरादिको धातुः। न तु “सत्याप' इति परिगणितप्रातिपदिकम्‌ 
। अतः स्वार्थिक एवायं णिजिति भावः । अपरिच्छिन्स्याप्युपाधिपरिच्छि्स्यानेक-भावभवनं निदरशंयति- यथैकमे -वेति ॥ 
नन्वेकस्य विजातीयानेकोपाधिसम्बन्धादनेकभावे तत्तनिबन्धनानेक-वेचित््यसम्भवेऽपि अन्तःकरणरूपैकजातीयोपाधिपरिच्छिनस्य 
जीवेश्वरभावे तत्र बन्धमुक्तिरूपावान्तरविरोषः किनिबन्धन इत्यतोऽस्ति निमित्तान्तरमित्याह- तत्रे र इति ॥ जीवास्त्विति च 
॥ उभयोः सत्यत्वे किमभेदपक्षपातेनेत्यत आह- स्वाभाविक इति ॥ ओपाधिकस्यापि स्वाभाविकवनित्यत्वे किं नामभेदमात्रेणेत्यतो 
नेत्याह- तत्र यस्येति ॥ सर्वदेकरूपत्वे संसारमुक्त्योः को भेद इत्यत आह- केवलमिति ॥ निवर्तत इति ॥ मुक्ताविति दोषः। 
अस्य मतस्य भेदल्यवहारसम्पादनपट्धर्मविरोषरूपादतिरेकत एवातिरेको नान्य इत्याह- अन्यदिति ॥ 


मूलम्‌- न तावदेकजीववादो युज्यते । एकाज्ञानपरिकल्पितत्वे च सर्वस्य सर्वमिदं परिकल्पितमिति 
जानतः पुनः शिष्यादिबोधनं न युज्यते । न हि स्वप्रोऽयमिति निधित्य स्वाप्रपुत्रदायार्थं यतते । 
स्वप्र तु स्वाप्रत्वाज्ञानादेव यतते । न च बहूनां हङ्यमान-त्वादस्याज्ञानपरिकल्पितमिदमिति निश्चयो 
युज्यते । 


(त.मं,) स एकजीववादी प्रष्टव्यः । कि गुर्वज्ञानपरिकल्पितं विश्वम्‌ । आहोस्वित्‌ िष्याज्ञान-परिकल्पितमिति । 
गुर्वज्ञानपरिकल्पितत्वे द्षणमाह- सर्वमिदमिति ॥। यथा स्वप्रे यतते तथा अत्रापि यततामित्यत आह- स्वप्रे त्विति 
॥ 


टीका- एतेष्वेकजीववादिनोऽत्यन्तविरुद्धा इति तनिराकरणमादावारभते- न तावदिति ॥ तावच्छब्दः क्रमापेक्षः। 

न युज्यते प्रमाणशून्यत्वात्‌ तद्विरुद्धत्वाच। ननु विप्रतिपन्नं सर्वं जीबजडात्मकमेकजीवाज्ञानपरिकल्पितं दृश्यत्वात्‌ 
स्वप्रवदित्यनुमानसद्धावात्‌ कथमत्र प्रमाणाभाव इति चेदत्र वक्तव्यम्‌- एवमनुमिमानेन सर्वस्य कल्पको जीवोऽमुक 
इति निधितो न वा । आये किमसाविदानीमैक्यप्रवणो भेदप्रवणो वा । प्रथमेऽपि किं गुरः शिष्यो वा । आदे 
दोषमाह- एकेति ॥ सर्वस्य जीवजडात्मकस्य एकजीवाज्ञानपरिकल्पितत्वपक्षे के चित्खलु मायावादिनो 
जीवजडेश्वरकल्पनानिमित्तमज्ञानमुपाध्यबच्छिनजीवाश्चितं मन्यन्ते । अन्ये तु सत्यज्ञानानन्तानन्द- 
स्वरूपत्रह्मा्रितमिति । अपरे तु जीवत्वत्रह्मत्वविवक्षां विहाय स्वरूपमात्रा्चितं जीवभागपक्षपाति यथा दर्पणो 
बिम्बप्रतिबिम्बविवक्षां बिना मुखमात्रसम्बन्धी प्रतिबिम्बपक्षपातीति। तत्र ये जीवाज्ञानवादिनस्तान्‌ प्रतीदं वक्ष्यमाणं 
द्ूषणाभिधानमिति ज्ञापनाय एकाज्ञानपरिकल्पितत्वे च सर्वस्येत्युक्तम्‌ । तेन यदुक्तं परः "गुरुरिष्यादिशब्दैः किं 
केनचित्परिच्छेदेन कवलीकृतं चैतन्यमभिधीयते कि वा निरस्तभेदम्‌। नाऽयः। परिच्छिननस्य परिकल्पितत्वादेवाविया- 
श्रयत्यानङ्गीकारात्‌ । द्वितीये तु न बक्षयमाणदोषः' इति । तत्परिहतं भवति । पक्षद्रयस्य प्रकारान्तरेण 
निराकरिष्यमाणत्वात्‌ । विदिततत्त्वो हि गुसर्भवति । ततश्च सर्वमिदं जीवबजडात्मकं मदविद्या-परिकल्पितमिति 
जानतस्तस्य पुनः रिष्यभ्रेयोऽर्थनो नरान्तरबोधनं न युज्यते । शिष्यादीनां कल्पितत्वेन मोक्षरहितत्वेन च निधितत्वात्‌ 
। 


तथाऽपि कुतो न युज्यत इत्यतो यो येन कल्पिततया ज्ञातो न तत्पुरुषार्थायासौ यतत इति व्याप्िदर्शनार्थ दृष्टान्तमाह - 
न हीति ॥ स्वप्रादुत्थित इति रोषः । परप्रसिद्धया चेदं दृष्टान्ताभि-धानम्‌ । स्वपक्षे स्वप्रस्य सत्यत्वात्‌ । 
तदीयदायार्थमयतनं तु बासनामयस्य विनष्टत्वज्ञानात्‌। उभयप्रसिद्धया तु मृतपुत्रो भ्रान्त्या पत्र प्रतीत्य भ्रान्तेरुत्थितः 
कल्पित एवायमिति निधित्य तदीयदायार्थं न हि यतत इति दृष्टान्तोऽभिधातव्यः। 


ननु च गुरुविंदिततत्त्वोऽपि ज्ञानस्यापरिपक्रत्वात्‌, अविद्यायाः कात्सर्यैनानिवृत्तत्वात्‌ शिष्यादिकं परयति । 
अतस्तन्मोक्षा्थं बोधनं कुर्यात्‌ । यथा स्वप्रे पत्रं पश्यन्‌ तदीयदायार्थं यतते । स्वप्रादुत्यितस्तु पुत्रमेव न पश्यति । 
तस्मादयतनं तस्य युक्तमित्यत आह- स्वप्रे त्विति ॥ न तु दर्शानमात्रेणेत्येवरान्दार्थः । 


एतदुक्तं भवति- न प्रवृत्तौ दर्शनमात्रं कारणम्‌ । किन्तु कल्पितत्वाज्ञानसहितम्‌ । दिड्मोहादौ सत्यपि दर्शने 
कल्पितत्वनिश्वयोत्तरकाल प्रवृत्त्यभावात्‌ । स्वप्रे तु कल्पितत्वानिश्चयात्पवर्तते । अतो गुरः रिष्यादिकं पर्यनपि 
कल्पितत्वनिश्चयान् प्रवर्तेतैवेति । अपरोक्षज्ञानाभावात्‌ प्रयतत इति चेन । दिङ्मोहादौ परोक्षज्ञानमात्रस्यापि 
परवत्तिप्रतिबन्धकत्वदर्शनात्‌ । किञ्च रब्दादेवाप-रोक्षज्ञानमुत्पयत इत्यस्मिन्पक्षे गुरोरपरोक्षज्ञानाभावोऽसम्भावित 
एव । संस्कारात्‌ प्रवृत्तिरित्यपि न युक्तम्‌। न ह्ययं बेगादिवद्भलात्प्वर्तयति। किन्तु निधितार्थानुसन्धानप्रतिबन्धेन 
। ततश्च भिक्षाटनादौ घटतां नाम कथञ्चित्‌ प्रवृत्तिः । अद्रितं बोधयंस्तु कथं तदनुसन्धानहीनः स्यात्‌ । 

गुरुरेव सत्यो जीवः, तदज्ञानकल्पितं सर्वमिति निश्चयमङ्गीकृत्येदं दूषणमुक्तम्‌ । निश्चय एवायं तव नोपपयत 
इत्याह- न चेति ॥ बहूनां जीवानाम्‌ । अस्य गुरोरेव । ननु यदि बहवो दइयन्ते तर्हिं कथं ते चेतना, घटादिवत्‌ । 
तत्कथमनिश्चय इति चेद्‌, गुरुरपि दश्यते न वा। आये सोऽप्यचेतन इति कथं कल्पकजीवत्वेन निश्चीयते । द्वितीये 
तु सुतराम्‌ । बुद्धयनारूढस्य तथा निश्चतुमशक्य-त्वात्‌। ययपि निश्चयपक्षत्रयद्षणावसान एषैतद्रक्तव्यं साधारणत्वात्‌ 
। तथाऽपि बिलम्ब-मसहमानेनात्रैवोक्तम्‌ । एवं िष्यादिविषयेऽपि निश्चयो निराकार्यः । 


अथ वा गुरुपक्ष एवेदं दूषणम्‌ । तथा हि, किं सर्वेऽपि गुरुः कल्पकाः किं वा किद्‌ गुरः । नाऽयः । 
एकजीववादपरित्यागापत्तेः। द्वितीये दोषमाह- न च बहूनामिति ॥ बहूनां गुरूणाम्‌ । अस्य गुरुव्यक्तिविरोषस्य 
। 

(र.टि,) स्वपक्ष इति ॥। तथा च सर्वमिदं परिकल्पितमिति जानतः' इति मूलोक्तस्य कल्पिततया निध्ितत्वस्य हेतोरभावाद्‌ 
दृष्टान्तस्य साधनविकलत्वमिति भावः । ननु स्वप्रादुत्थितस्य प्रवृत्तिबिषयदरदानरूपकारणाभावादेब प्रवृत्त्यभावोपपत्तौ न 
कल्पितत्वज्ञानस्य प्रतिबन्धकत्वं कल्पनीयम्‌ । तथा च प्रकृते कारणसत्त्वात्‌ प्रवृत्तिर्भवि-ष्यतीत्यादायेन शाङ्ते- ननु च गुरुरिति 
॥ स्वप्रे त्वित्यनेन कथं कल्पितत्व्ञानस्य प्रतिबन्धकत्वमुपपादितमित्यत आह-एतदुक्तं भवतीति ॥ अपरोक्षज्ञानाभावादिति 
॥ गुरोः शिष्यादौ कल्पितत्वापरोक्षज्ञानाभावादि-त्यर्थः । कल्पितत्वापरोक्षज्ञानस्यैव प्रतिबन्धकत्वं, न परोक्षज्ञानस्येति भावः । 
दिङ्मोहादानिति ॥ सूसोँदयबत्ना-नेयं प्रतीचीति प्रतीचीत्यकल्पितत्वपरोक्षज्ञानमात्रस्यापि 
भ्रमरूपप्रतीचीत्वदर्शानप्रा्तप्रवृत्तिप्रतिबन्धकत्वादि-त्य्थः। गुरोरेवेति | अनेन अस्थैवेत्येवकारसम्बन्ध उक्तो भवति। तत्कथमिति 
॥ अचेतनानामकल्पकत्व-निश्चयादिति भावः । नि्ितपक्षत्रयेति ॥ उर्वरितैक्यप्रणशिष्यादिनिधितपक्षत्रयेत्यर्थः। 


(रा.टि.) श्रमाणाभाव इति चेत्‌" इत्यस्यैकाज्ञानेत्यादिमूटोक्तद्षणमग्रे “बिदिततत््नो हि' इत्यादिना विवरिष्यंस्तदूषणघटनाय 
बिकल्पयति- अत्र बक्तव्यमित्यादिना ॥। एेक्यप्रबण इति ॥ एेक्याभिनिवेश-वानित्यर्थः । आद्य इति ॥ एेक्यप्रबणो गुरुरेव 
कल्यकत्वेन निशित इति पक्ष इत्यर्थः । शिष्याज्ञानेत्यग्रे कथनादाय इत्युक्तिः । अस्मिननपि ब्रह्माध्िताज्ञानकल्पितं जगदिति मते 
शुदधविदाभ्रिताज्ञातनकल्पितमिति मते च मूटोक्त-स्याटग्नत्बेन मतविदोष एव घटनाय मतभेदमाह - सर्वस्येत्यादिना 
प्रतिविम्बपक्षपातीत्यन्तेन । ननु शुद्ध-चिदाधितत्वे कथं जीवे आवि्यकः संसार इत्यतस्तदृदृष्टान्तमाह- जीवभागेति ॥ तेनेत्यस्य 
तत्परिहतमित्य-(रा.टि.) न्वयः । यदुक्तं परैरित्यस्य तदित्यगरेतनेन तच्छब्देनान्वयः । न दोष इतीतिपदस्य यदुक्तमिति 
पू्वेणान्वयः। न वक्ष्यमाणेति एकाज्ञानेति मूलोक्तेत्यर्थः। तयोः पक्षयो्युक्तिविरुद्धतेवं सति नोक्ता स्यादित्यत आह- पक्षद्रयस्येति 
॥ ब्रह्माभितपक्षस्य चिन्मात्राभितपक्षस्य च “आत्माऽज्ञानात्मकत्बे च जगत आत्मनो भिनत्ेन न दयेत" इत्यादिना 
भेदेनोपलम्भरूपदोषेण निरसिष्यमाणत्वादित्यर्थः । एकाज्ञानेत्यादि मूटं व्याचषटे- विदितेति ॥ स्वप्रे त्वित्यगरे श्रबणादाह- 
स्वप्रादुत्थित इति देष इति ॥ स्वप्रस्येति ॥ स्वप्रप्रतीतवस्तुजात-स्येत्यर्थः । “सन्ध्ये सृष्टिराह हि" इत्यधिकरणे तथोक्तेरिति 
भावः । सत्यत्वे स्वाप्रपत्रदायार्थ स्वप्रादुत्यितः कुतो न प्रवर्तत इत्यत आह- तदीयेति ॥ ननु गुरुः रिष्यबोधार्थं न प्रवर्तेत 
तनिष्टकल्पितत्वनिश्चयवत्त्वादिति प्रागुक्तहेतुरप्रयोजकः । तदर्शनादेव स्वप्रपुत्रदायार्थमिव प्रवत्त्युपपत्तरित्याशङ्ानिवतकत्वेन 
मूलमवतारयति- ननु चेति ॥ पञ्चम्यन्तयोर्हतुहेतुमद्धाबेन पर्यतीत्यत्र हेतुत्वं ध्येयम्‌ । ननु परेणोच्यते दशनं प्रवृत्तिहेतुरिति । 
भवद्धिस्तु कल्पितत्वाज्ञानसहितमिति । किमत्र नियामकमित्यत आह- दिङ्‌ मो हादाविति ॥ आदिपदेन पीतः शङ्ख 
इत्यायौपाधिकथरमपरिग्रदः । प्राच्यादौ प्रतीचीत्वादिभमे सत्याप्तवाक्यादिना प्रतीचीत्वादेः कल्तित्वज्ञाने सत्यौपाधिकतया भ्रमरूपदरने 
सत्यपि प्रतीचीत्वादिनिमित्तकप्रगृत्तेरदरशंनादित्यर्थः । अपरोक्षेति ॥ कल्पित-त्वापरोक्षेत्यर्थः । परोक्षेति ॥ 
कल्पितत्वपरोक्षज्ञानमात्रस्यापीत्यर्थः । प्रतिबन्धकत्वेति ॥ प्रागुक्तदिरोति भावः । इत्यस्मिन्पक्ष इति ॥ मायावादिमत इत्यर्थः 
। दङ्ामस्त्वमसीत्यादाविव नेह नानेत्यादिशब्दात्‌ कल्पितत्वापरोक्ज्ञानसम्भवेनापरोक््ञानाभावोऽ सम्भावित एवेत्युक्तम्‌ । बेगेति 
॥ दारादिगतवेगाख्यसंस्कार इवेत्यर्थः । वाय्वादिरादिपदार्थः । निश्चितेति ॥ निधितो योऽर्थः तस्य यदनुसन्धानं तत्प्रतिवध्य 
प्रवर्तयति पूर्वसंस्कार इत्यर्थः । तथा च कल्पितत्वं हि तन्मते निधितोऽर्थः । तदनुसन्धानं गुरोः प्रतिबध्य संस्कारस्तं प्रवर्तयतीति 
वाच्यम्‌ । अस्त्वेवं को दोष इत्यत आह- ततश्चेति ॥ संस्कारेण कल्पितत्वानुसन्धानप्रतिबन्धतश्च-त्यर्थः । एवकारो भिच्क्रम 
इत्युपेत्यास्येत्यन्‌ यार्थमाह- अस्य गुरोरेनेति ॥ कथं ते चेतना इति ।। दृदयत्वस्य यद्‌ दृदयं तदचेतनमिति 
व्याप्तेरचेतनत्वनिश्चयादेकस्थैव गुरोरन्ञानकल्पितत्वं सर्वस्येति निश्चयो मम घटत इत्यर्थः । सुतरामिति ।। कथमित्यादिवाक्यस्यानुषङ्गः 
। निश्चयपक्षत्नरयेति ॥ एेक्यप्रबणो गुरुः कल्पक इति निश्चयपक्ष एकः । एेक्यप्रवणाः शिष्याः कल्पका इति निश्चयो द्वितीयः । 
भेदप्रबणः कल्पक इति निश्चयस्तृतीयः। प्राग्विकल्पितताददानिश्चयपक्षत्रयेत्यर्थः । स एव स्यादित्युक्त्यनन्तरं बक्तव्यमेतदित्यर्थः। 
एवं शिष्यादीति ॥ बहुषु जीवेषु हृर्यमानेप्वयमेक एव कल्पक इति शिष्यविषये कथमेकजीववादिनो निश्चयः । “ननु यदि बहवो 
दृश्यन्ते कथं ते चेतना इत्यादे्निश्चेतुमङाक्यत्वात्‌" इत्यन्तग्रन्थस्याप्यत्र योजनेन निराकारं इत्यर्थः । 


(श्री .टि,) क्रमापेक्ष इति ॥ बहुनीववादादिकं पश्चानिराकुर्म इति भावः । आये दोषमाहेति ॥ सर्वस्य कल्पको जीवोऽमुक इति 
निश्चितः, स इदानीमैक्यप्रगणो गुरुश्चेति पक्ष इत्यर्थः । “एकाज्ञानपरिकल्पितत्मे हि" इति मूले एकाज्ञानेत्यत्र 
कर्मधारयप्रतीतिनिवारणाय मध्यमपदलोपी समास इत्यारयेनाऽह- एकजीवा-(श्री,टि, ) ज्ञानेति | एकजीवाज्ञानपरिकल्पितत्व 
इत्युक्तेः सार्थक्यं वक्तुमाह- केचित्खल्वित्यादिना ॥। मायावादिनो वाचस्पतिप्रभृतयः। उपाधीति ॥ अविदयारूपोपाधीत्यर्थः 


513 


। ब्रह्मा्चितमिति ॥। एतन्मते सर्वज्ञे ब्रह्मण्येवाज्ञानम्‌। तथादहि- प्रमाणतस्सर्वं जानीयात्‌, स्वभावसिद्धया प्रज्ञया वा । नाऽयः। 
प्रमातृत्वस्याज्ञानसम्बन्धं विनाऽयोगात्‌ । द्वितीये असङ्गस्वरूपस्याज्ञानं विना ज्ञातृत्वायोगात्‌ । यथोक्तम्‌- 
“स्वरूपतः प्रमाणैर्वा सर्वज्ञत्वं द्विधा स्थितम्‌ । 
तच्ोभयं विनाऽबियासम्बन्धं नैव सिध्यति ।' इति। 


भ्रान्त्या सर्वं जानीयादिति पक्षेऽपि ्रान्तेरज्ञानकार्यत्वादज्ञानसम्बन्धं विना भ्रान्तेरेबायोगादिति पक्षत्रये सर्वे ब्रह्मण्येवाज्ञानमिति 
भावः । अपरे बिबरणकारादयः । जीवत्वं दुःखादिविशिष्टत्वम्‌ । ब्रह्मत्वं सार्वज्ञादिविशिष्ट-त्वम्‌ । स्वरूपमात्रेति ॥ 
उभयानुस्यूतचिन्मात्राभ्रितमित्यर्थः । “आश्रयत्वविषयत्वभागिनी निविंदोषचितिरेब केवला" इति तद्भचनादिति भावः । 


नन्बज्ञानस्यो भयानुस्यूतचिन्मात्रा्चितत्ने ब्रह्य विहाय जीब एब कुतस्तस्य सं सारापादकत्नमित्याशङ्कयो पाधेः 
प्रतिबिम्बपक्षपातित्वादित्याङयेनाऽह- जीनभागपक्षपातीति ॥। तत्र दृष्टान्तमाह- यथेति ।॥। मुखमात्नेति ॥ 
मुखप्रतिमुखानुस्यूतमुखमात्रेत्यर्थः । प्रतिबिम्बति ॥ तत्रैव मालिन्यादिकमापादयतीत्यर्थः । दर्पणरूपोपाधेर्विम्ब-सम्बन्धेन 
प्रतिबिम्बजनकत्वमुक्त्वा उभयानुस्यूतमुखमात्रसम्बन्धित्वं बदतोऽयमभिप्रायः । असम्बद्धस्य दर्पणस्य प्रतिमुखजनकत्वासम्भवाद्‌ 
बिम्बं सम्बध्य जनयतीति वाच्यम्‌ । तन युक्तम्‌ । बिम्बत्वस्य प्रतिबिम्बसापेक्षत्मेन त्पत्तेः पूर्वं तत्र बिम्बत्वस्यैवायोगात्‌ । अत 
उभयानुस्यूतमुखमात्रसम्बन्धेनैव प्रतिमुखजनकत्वम्‌, एवं प्रकृतेऽ -पीति। तेनेति ॥ एकाज्ञानपरिकल्पितत्वे च सर्वस्येति वचनेनेत्यर्थः 
। परैः जीवेऽज्ञानानङ्गीकारिभिः। परिच्छेदेन अज्ञानादिना परिच्छेदकेन । उपाधिनेति याबत्‌। कवबखीकृतं विरिष्टम्‌। निरस्तेति 
॥ चेतन्यमात्रमेबेत्यर्थः । परिकल्पितत्वादेवेति ॥ अविय्याकल्पितत्वादेवेत्यर्थः । तथा चाबिद्यासिद्धौ तत्कल्पितजीवसिद्धिः, 
तत्सिद्धौ च तदाभ्रितावियासिद्धिरित्यन्योन्या्रयादित्यर्थः। यथोक्तं परैः 'ूर्वसिद्धतमसो हि पश्चिमो नाऽश्रयो भवति नापि गोचरः! 
इति । वक्ष्यमाण इति ॥ शशरिष्यादिबोधनं न युज्यते" इत्यादिर्वक््यमाण इत्यर्थः । चैतन्यमात्रस्य रिष्याबोधकत्वादिति भावः । 
तत्परिहतं भवतीति ॥ 


अयमभिसन्धिः । कल्पकजीवस्य गुरुत्वपक्षे यदत्र दूषणमुच्यत उत्तरत्र रिष्याज्ञानपरिकल्पितमित्यङ्गीकार इति शिष्यस्य 
कल्पकत्वपक्षे च यदूषणमुच्यते तदयुक्तम्‌ । यदि गुरुरिष्यराब्दाभ्यामविदयाविरिष्टवैतन्याभि-प्रायेण दूषणं भवद्धिरुच्यते 
तर््यनुक्तोपालम्भः । अन्योन्याभ्रयेण मया तत्राज्ञानानङ्गीकारात्‌ । ततश्चैक-जीवाज्ञानपरिकल्पितत्वे रिष्याज्ञानपरिकल्पितत्व 
इत्ययमंशो व्यर्थः स्यात्‌। यदि च चैतन्यमात्रं गुरुरिष्य-शब्दाभ्यामभिप्रेतं तहि चैतन्यस्य रिष्यादिबोधकत्वायभावेनात्र रिष्यादिबोधनं 
न युज्यत इति कथनमुत्तरत्र “सम्यग्ग्रन्थाधिगमस्येति सम्यग्ग्रन्थाधिगन्तृत्यकथनं चायुक्तं स्यात्‌" इति 
यत्पैजीवेऽज्ञानानङ्गीकारिभिर्वादि- (श्री, टि, ) भिरदूषणमुक्तं तदेकजीवाज्ञानपरिकल्पितत्े उत्तरत्र शिप्याज्ञानपरिकल्पितत्व इति 
वचनेन परिहतं भवति । न ह्यस्माभिस्त्वां प्रति दूषणमभिधीयते, किं नाम येऽबिद्याविशिष्टचैतन्ये जीवे गुरुशिष्यादिशब्दवाच्ये 
अज्ञानवादिनः तान्‌ प्रत्यवेत्यनेन सूषितत्वादिति । 


ननु सर्वज्त्रह्मा्चितं चिन्मात्रा्चितं चाज्ञानमिति पक्द्यं विहाय जीवाभिताज्ञानपक्ष एव कस्मादूषणमुच्यते भगवत्पादैरित्यत 
आह- पक्षद्भयस्येति ॥ सर्वमिदं परिकल्पितमिति जानतः" इत्युक्तस्य परिकल्पितत्वज्ञान-स्याऽवङ्यकत्वमुपपादयति- विदिततत््वो 
हीति ॥ जीवजडात्मकप्रपञश्चस्यावियापरिकल्पितत्वमेव हि तन्मते तत्त्वम्‌ । तदज्ञाने तस्य गुरुत्वमेव न स्यात्‌ । विदिततत्त्वस्यैव 
गुरुत्वात्‌ । अतो गुरुत्वान्यथाऽनुपपत्त्या जीव-जडात्मकप्रपश्चस्यावियाकल्पितत्वज्ञानमावरयकमिति सिध्यतीत्यारायः । 
निधितत्वादिति ॥ अनेन शिष्याः गुरुणा श्रेयोऽर्थं न प्रयतितव्याः, तेन परिकल्पिततया निधितत्वात्‌ । यद्‌ येन कल्पिततया 
निशितं न तत्‌ तत्प्रवत्तिविषय इत्यनुमानं सूचितं भवति। तथाऽपीति ॥ दृष्टान्ताभावेन व्याप्यनिश्चयादुक्तानुमानेऽप्रयोजकतेति 
भावः । स्वपक्ष इति ॥ तथा चास्मन्मते स्वप्रे हेतोरभावात्साधनवैकल्यं स्यादिति भावः । ननु यदि परप्रसिद्धयैवेदं दृष्टान्ताभिधानं 
तर्हिं भवत्सिद्धान्ते स्वाप्रस्य सत्यत्वात्तदीयदायार्थ स्वप्रादुत्थितो यतेतैबेत्यत आह-तदीयेति ॥ अयतनं तु अस्मन्मते युक्तमिति 
शेषः। ननु प्रवृत्तौ परवत्तिविषयदर्शानं कारणम्‌। तदस्ति प्रकृते, ततस्तद्ोधनार्थ प्रृत्तिर्ुक्ता । स्वप्रादुत्थितस्य प्रवृत्तिविषयदर्शनाभावादेव 
तदीयदायार्थमप्रवृत्तियुक्ता । स्वप्रे तु प्रवृत्तिविषय -दर्शनसद्धावादेव प्रवर्तत इत्याशङ्ते- ननु चेति ॥ दरशनमात्रेणेति ॥ 
प्रवृत्तिविषयदर्शनमात्रेणत्यर्थः । 


एतदुक्तं भवतीत्यादेरयमाशयः। परवत्तिविषयदर्शनमात्र न प्रवृत्तौ कारणम्‌। तथात्वे प्राच्यां प्रतीची -त्वारोपानन्तरं तत्र प्रतीचीत्वं 
कल्पितमिति कल्पितत्वनिश्चयानन्तरमपि प्रवृत्तिः स्यात्‌ । प्रतीच्यां दिशि प्रवृत्त्यर्थिनः प्रवृत्तिविषयप्रतीचीत्वदर्शानस्य 

कल्पितत्वनिश्चयरूपस्य सत्त्वात्‌ । अतः कल्पितत्वाज्ञानसहितं प्रवृत्तिविषयदर्शानं प्रवृत्तौ कारणमिति वाच्यम्‌ । स्वप्र 
त्वेतत्कारणसद्धावायुक्ता प्रवृत्तिः। प्रकृते तु गुरौ शिष्यादिदर्शनरूप-विरोष्यसद्धाबेऽपि विदिततच्त्वस्यैव गुरुत्वेन तदन्यथाऽनुपपत्त्या 
रिष्यादिप्रपञ्चस्य कल्पितत्वज्ञानस्यैब सद्धागेन क ल्पितत्वाज्ञानरूपविश्ेषणाभावेन 
कल्पितत्वाज्ञानसदहितप्रवृत्तिविषयदर्शनरूविरिष्टस्य प्रवृत्तिकारणस्याभावेन रिष्यादिबोधने प्रवृत्ति स्यादित्युक्तं युक्तमेवेति । 
ननु प्रवृत्तौ कल्पितत्वापरोक्षज्ञानाभावसहितं प्रवुत्तिबिषयदर्शानं प्रयोजकमित्युच्यते । प्रकृते च गुरोः दिष्यादौ 
कल्पितत्वापरोक््ञानाभावसद्धावायुक्ता शिष्यादिबोधने प्रवृत्तिरित्याशङते- अपरोक्षेति ॥ दिङ्मोहादाविति ॥ नेदमपि प्रवृत्तौ 
प्रयोजकम्‌ । प्राच्या प्रतीचीत्वाऽरोपा-नन्तरं सूयोदयवक््वानेयं प्रतीचीति केनिदाप्तेनोक्ते तद्वाक्यजन्यकल्पितत्वपरोक्षज्नानेनापि 
प्रतीच्यां कार्यार्थी न प्रवर्तत इत्यनुभवसिद्धम्‌ । एवं च कल्पितत्वापरोक्षज्ञानाभावसहितप्रवृत्तिविषयदरानसद्धावात्‌ प्रवृत्तिः 
स्यात्‌। न भवति च प्रवृत्तिः, अतो व्यभिचारानेदमपि प्रयोजकमिति भावः। कल्पितत्वापरोक्ज्ञानाभावसदहितस्य प्रवृत्तिविषयदर्शनस्य 
परवृत्तिजनकत्वमङ्गीकृत्य दूषणमुक्तम्‌ । वस्तुतस्तु नेदं प्रयोजकं गुरौ त्वया वक्तुं (श्री.टि,) शाक्यते । तस्यापि 
कल्पितत्वापरोक्षज्ञानसद्धावात्‌ । न च तस्याऽगमेन कल्पितत्वविषयकं परोक्षज्ञानमेवास्तीति वाच्यम्‌ । ददामस्त्वमसीति वाक्ये 
परयुक्तेऽहं ददामोऽस्मीत्यपरोक्षज्ञानं शब्दादुत्पयत इति त्वयाऽङ्गीकृतत्वेनाऽगमेनापि गुरोः कल्पितत्वापरोक्षङ्ञानस्यैव जायमानत्वेन 
उक्तप्रयोजकाभावात्‌ प्रवृत्तिरयुक्तै-बेत्याह- किञ्चेति ॥ ननु गुरोस्तत्त्वज्ञानाभावदशायां ताबदकल्पितत्वज्ञानमस्ति । 
तज्जन्याकल्पितत्वसंस्कारस्य तत्त्वज्ञानदशायामपि सत्त्वेन तावन्मात्रादेव युक्ता रिष्यादिबोधने प्रवृ्तिरित्याशङते- संस्कारादिति 
॥ अयं संस्कारः । वेगादिवदिति ॥। यथा बेगसंस्कारः शरं पातयति तद्रदित्यर्थः। बलादिति ॥ प्रवत्तीच्छाशून्य-मपीत्याशयः। 
निधचितार्थेति ॥ तत्त्वज्ञानदशायां निध्ितो योऽयमर्थः शिष्यादेः कल्पितत्वरूपस्तदनुसन्धानं प्रतिबध्य शिष्यादिबोधने प्रवृत्ति 
जनयति संस्कार इति वक्तव्यमित्यर्थः । ओमिति चेत्तत्राऽह- ततश्चेति ॥ घटतां नामेति ॥ निधितार्थानुसन्धानाभावेऽपि 
भिक्षाटनादौ प्रवत्तिसम्भवादित्यर्थः। अद्वैतं बोधयनिति हेतुगर्भं विशोषणम्‌ । ब्रह्मैकमेव तत्त्वमितरन्मिथ्येत्येवम्‌ "एकमेवाद्वितीयम्‌! 
“नेह नानाऽस्ति किञश्चन" इत्यादिना शिष्यं बोधयन्गुरुः कथं कल्पितत्वानुसन्धानहीनस्स्यात्‌ । तदनुसन्धानाभाव 
उक्ताद्वैतबोधनमेवानुपपनमिति भावः । 


कथं त इति || तथा च दइयत्वाद्धरादिदचेतना एवेत्यर्थः । तत्कथमिति || तथा च ददयमानानां बहूनामचेतनत्वेनाचेतनानां 
चाकल्पकत्वनिश्चयादस्य गुरोरेवाज्ञानकल्पितमिति निश्चयो युज्यत एवेति भावः। सोऽप्यचेतन इति ॥ अन्यथा 
अचेतनत्वसाधकदृश्यत्वहेतोस्तत्र व्यभिचारः स्यादिति भावः । तथेति ॥ कल्पकजीवत्वेनेत्यर्थः । ययपि निश्चयपक्षत्रयेति ॥ 
एेक्यप्रबणो गुरुरिति निश्चयपक्षस्य दूषितत्वाद्‌, एेक्यप्रवणः शिष्यः, भेदप्रबणो गुरः, भेदप्रबणः रिष्यश्चेति निश्चयपक्षत्रयद्षणावसान 
इत्यर्थः। एतदिति ॥ “बहूनां दृश्यमानत्वात्‌” इत्यादिना क्रियमाणं दूषणमित्यर्थः । कुत इत्यत आह- साधारणत्वादिति ॥ बहूनां 
हदयमानत्वादस्य गुरोरेवान्ञानकल्पितमिति निश्चयो न सम्भवतीति दूषणस्य बहूनां हङ्यमानत्वादस्य रिप्यस्यैवा-ज्ञानकल्पितमिति 
निश्चयो न सम्भवतीति शिष्यस्य कल्पकत्वपक्षेऽपि साधारणत्वादिर्थः । तथा चैक्यप्रणो गुरुः कल्पक इति पक्षद्षणानन्तरमेव न 
वक्तव्यमिति भावः। अत्रैवेति ॥ एेक्यप्रगणो गुरुरिति निश्वयपक्ष-द्षणानन्तरमेवेत्यर्थः। नन्बनेनैव प्रकारेण शिष्यः कल्पक इति 
निश्चयपक्षो भेदप्रवणो गुरूः शिष्यश्च कल्पक इति निश्चयपक्षो भगवत्पादैरेव कस्मान्न निराकृत इत्यतः साधरणत्वादित्युक्तमेव 
दर्ायति- एवं शिष्यादीति ॥ तथा च बहूनां दश्यमानत्वादस्यैव शिष्यस्याज्ञानेन परिकल्पितमिति निश्चयो न युज्यते । आदिपदेन 
भेदप्रबणो गुरुरिति पक्षेऽपि भेदप्ररणानां गुरूणां बहूनां हद्यमानत्वादस्यैव भेदप्रणस्य गुरोरज्ञानपरिकल्पितमिति निश्चयो न 
युज्यते । तथा भेदप्रणः शिष्य इति पक्षेऽपि भेदप्र गणानां रिष्याणां बहूनां ददयमानत्वादस्यैव भेदप्रनणस्य 
शिष्यस्याज्ञानपरिकल्पितमिति निश्चयो न युज्यत इत्येवं शिष्यः कल्पक इति निश्चयपक्षः, भेदप्रवणो गुरुरिति च निश्चवयपक्षः, 
भेदप्रबणः शिष्य इति च निश्चयपक्षः, एवं गुरुः कल्पक इति निश्चयपक्षनिराकरणे यः प्रकारो “न च बहूनां दर्यमानत्वात्‌” 
इत्यादिनोक्तस्तेनैव प्रकारेणोक्तरीत्या निराकार्य इत्यर्थ; । अत्र शिष्य; कल्पक इति पक्षे (श्री.टि, ) रिष्याज्ञानपरिकल्पितमित्यङ्गीकार 
इत्यनेन भेदप्रबणो गुरः शिष्यश्च कल्पक इति च पक्षे स चैको जीवो यदि भेदवादीत्यादिनोत्तरत् यदूषणमुच्यते भगवत्पादेस्तच्छिष्यादीनां 
कल्पकत्वनिश्चयपक्ष एव । अत्र तु निश्चय एव नोपपद्यत इत्युच्यत इति महान्भेद इति ज्ञातव्यम्‌ । पूर्वं सामान्याकारेण गुरोः 
कल्पकत्वं न सम्भवतीत्येवंपरत्वेन “न च बहूनाम्‌” इति मूं व्याख्याय गुरुब्यक्तिषिदोषस्यापि कल्पकत्वं न सम्भवती -त्येवंपरतया 
व्याचष्टे-अथ वेति ॥ 

(पां .टि.) अस्त्वेवमेकजीबवादपदसूचितमैक्यवादिनामनेकविधत्वम्‌ । तथाऽप्येकजीववादिनिराकरणमात्रेण नैक्यस्य 
युक्तिविरुद्धत्वादिसिद्धिः । तन्मतानामनिराकरणात्‌ । न चोत्तरत्र तेषामपि निरासात्तत्सिद्धिः । सर्वमतानां निरस्यत्वे असति 
निमित्तविरोषे एकजीववादस्य प्रथमं निरासस्य निनिंमित्तत्वादित्यत आह- एतेष्विति ॥ अनेकबिधेष्यैक्यवादिष्वित्यर्थः । ननु 
अज्ञानकल्पितत्वे हि सर्वस्येति वक्तुं शक्यत्वात्तथाऽनुक्त्वा मूले “एकाज्ञान -परिकल्पितत्वे हि सर्वस्य" इति किमर्थमुक्तमित्याराङ्कय, 
अज्ञानकल्पितत्वपक्षाणामप्यनेकबिधत्वात्‌ तदनुक्तौ वक्ष्यमाणदोषस्य सर्वमतसाधारणत्वप्रतीतिः स्यात्‌ । तन्निरासार्थं 
मतविेषनिर्धारणाय तदुक्तमिति भावेन अज्ञानकल्पितत्वेऽपि मतभेदमाह- केचिदित्यादिना ॥ स्वरूपमात्राभितत्वेऽन्ञानस्य 
तत्कार्य स्वरूपमात्र एव स्यात्‌। जीव एव तु कुत इत्यत उपाधेः प्रतिबिम्बपक्षपातित्वायुक्तं जीव एव तत्कार्यदर्शनमिति भावेनोक्तम्‌- 
जीवभागपक्षपातीति ॥ ननु चिन्मात्रसम्बन्धिनस्तस्य कथं प्रतिबिम्बे जीवे पक्षपात इत्यतो मुखमात्र-सम्बन्धिनोऽपि दर्पणस्य 
प्रतिमुखे पक्षपातबत्‌ चिन्मात्रसम्बन्धिनोऽप्यज्ञानस्य स युक्त इत्याह- यथेति ॥ अविदयाऽऽश्रयत्वानङ्गीकारादिति ॥ 
कल्पितस्याप्यज्ञानाभरयत्वे अज्ञानसिद्धौ कल्पितसिद्धिः, तत्सिद्धौ चाज्ञानसिद्धिरित्यन्योन्याश्रयप्रसङ्गादिति भावः । नन्वनेन 
जीवाज्ञानपरिकल्पितत्वे दोषाभिधानात्तनिरास-सिद्धाबपि सत्यज्ञानानन्दस्वरूपव्रह्मा्चिताज्ञानपरिकल्पितत्वपक्षस्य 
जीवव्रह्मत्वबिवक्षां विहाय स्वरूपमात्राभ्रित-जीबभागपक्षपात्यज्ञानकल्पितत्वपक्षस्य चानेन निरासादुपपत्स्य च प्रसक्त्या जगतो 
नाज्ञानकल्पितत्वा-भावसिद्धिरित्यतः, अनेन दोषेण तस्या निरासेऽपि वक्ष्यमाणरीत्या दुष्टत्वेनानुपपन्नत्वसिद्धया युक्त एब जगतो 
अज्ञानकल्पितत्वाभाव इति भावेनाऽह- पक्षद्रयस्येति ॥ 


ननु गुरोस्तथा ज्ञानाभावादेन रिष्यबोधनं किं न स्यादित्यतः तथा सति गुरुत्ममेब न स्यादिति भावेन 
निमित्तनैमित्तिकभावोपपादनपूर्वकं वाक्याभिप्रायमाह- विदिततत््वो हीति ॥ परप्रसिद्धया चेति ॥ पर -प्रसिद्धयेवेत्यर्थः । कुत 
इत्यतः स्वपक्षेऽथंज्ञानात्मकस्य स्वप्रस्य सत्यत्वेन स्वाप्रपुत्रस्यापि सत्यतयाऽकल्पिततया निधित्वाद्धेतो स्तत्राभावेन 
साधनवैकल्यापत््या स्वरीत्या एतद्दृष्टान्तकथनस्यासम्भवादिति भावेनाऽह- स्वपक्ष इति ॥ तहिं तन्मते स्वप्रादुत्थितस्य कुतः 
स्वाप्रपुत्रदायार्थमयतनमित्यत आह- तदीयेति ॥ तद्यंभयप्रसिद्धया दृष्टान्ताभावेन कथं “यो येन कल्पिततया निधितो न 
तत्पुरुषार्थायासौ यतते" इत्युक्तव्याप्िसिद्धिरित्यत भह- उभयप्रसिद्धयेति ॥। ननु गुरोविदिततत््वतया रिष्यादिकमज्ञानकल्पितमिति 
निश्चयेऽपि तस्य निश्चयस्यापरि-(पां, टि.) पकत्वेन शिष्यादिदरनप्रतिबन्धकपरिपकनिश्चयाभावेन रिष्यादिदरानसम्भवादुक्तैव 
तत्पुरुषाथोदेरोन तद्ोधनार्थां प्रवृत्तिः । किञ्च संसारमूकारणभूतानि्या ययप्येकैव । तथाऽपि तस्याः सन्त्येव बहब आकाराः । 
तत्रैको बन्धस्य परमार्थसत्यत्वविभ्रमहेतुः । द्वितीयोऽर्थक्रियासमर्थवस्तुकल्पकः । तृतीयस्तु अपरोक्षप्रतिभास-विषयाकारकल्पकः 
। तत्रद्ैतस्य सत्यत्वाध्यवसायेन समस्तद्रैतसत्यत्वकल्पकाकारो निवर्तते। अर्थक्रियासमर्थ-प्रपञ्चोपादानमायाकारस्तत्त्वसाक्षात्कारेण 
विलीयते । अपरोऽपि प्रतिभासयोग्यार्थाबभासजनकस्तु मायालेदो जीवन्मुक्तस्यानिवृत्तः समाध्यवस्थायां तिरोहितोऽन्यदा 
देहाबभासजगदवभासहेतुतयाऽनुवरतते । प्रारब्धकर्म -फलोपभोगावसाने तु निवर्तते, इति परेषां प्रक्रिया । तथा चैषामाकाराणां 
मध्ये गुरोविदिततत्त्नतया परमार्थ-सत्यत्वविभ्रमहेतोराकारस्य-अद्वतसत्यतानिश्चयेनार्थक्रियासमर्थवस्तुकल्पकमायाकारस्य च 
तत्त्वसाक्षात्कारेण निवृत्तावपि, प्रारब्धकर्मभोगस्यावशिष्टत्वेन तदबसानविरहानाइयस्यापरोक्षप्रतिभासयोग्यार्थावभासजनकस्य 
तृतीयाकारस्यानिवृत्तत्वेन तद्रराच्छिष्यादिदर्शनसम्भवेन युक्ततरेव तत्पुरुषथोदेरोन बोधनार्था गुरोः प्रवृत्तिरिति शङ्कते- नन्विति 
॥ नन्वेवं स्वप्रादुत्थितस्य स्वाप्रपुत्रदायार्थां प्रवृत्तिः किं न स्यादित्यत आह- स्वप्रादुत्थित इति ॥ 


“स्वप्र तु इति" मूले प्रतिज्ञामात्रस्य कृतत्वेऽपि हेतोरनुक्तत्वान्न बिवक्षितार्थसिद्धिः । अन्यथा बिपरीतार्थप्रतिज्ञया तस्यापि 
सिद्धिः स्यादित्यतः स्वयं हेतूक्त्या तामुपपादयति- एतदुक्तं भवतीति ॥ न प्रवर्ततैबेति पूर्वेणान्वयः। अपरोक्षज्ञानाभावादिति 
॥ गुरोः शिष्यादिकं कल्पितमिति कल्पितत्वापरोक्षज्ञानस्यैव प्रवृत्तिप्रतिबन्धकत्वेन तत्परोक्षज्ञानस्य प्रतिबन्धकत्वाभावाद्‌ गुरोः 
कल्पितत्वपरोक्षज्ञानसद्धावेऽपि प्रवृत्तिप्रतिबन्धकापरोक्षज्ञाना-भावादुक्तैव तद्रोधनार्था प्रवृत्तिरिति भावः । दिङ्मोहादाविति ॥ 
सूर्योदयवत्त्वेन नेयं प्रतीचीति प्रतीचीत्व-कल्पितत्वपरोक्ज्ञानमात्रस्यापि भ्रमरूपप्रतीचीत्वदर्शनप्राप्तप्रवृत्तिप्रतिबन्धकत्वदर्नादित्यर्थः 
। अङ्गीकृत्यैव च कल्पितत्वापरोक््ञानाभावं तत्परोक्षज्ञानस्यापि प्रवत्तिप्रतिबन्धकत्वदर्शनात्परवृत्तिनं स्यादित्यापादनं कृतम्‌ । वस्तुतस्तु 
कल्यितत्वापरोक्षज्ञानस्यापि बियमानत्वाद्‌ गुरोस्तत्त्वबोधनार्था प्रवृत्तिर्न स्यादेवेत्याह- किञ्चेति ॥। ज्ञानेनाविायां निवृत्तायामपि 
तत्संस्कारेण रिष्यादिदर्शनोपपत््या युक्ता तद्भोधनार्था प्रवृत्तिरित्याशङ्य निराकरोति- संस्कारेति ॥ संस्कारस्याविाकार्यत्वे 
तननिगृत्तौ अवस्थानानुपपत्तिः । न द्युपादाने निवृत्ते कार्यमबस्थितं दृष्टम्‌ । अकार्यत्मे 

अविद्यातत्कार्ययोरन्यतरत्वाभावात्सत्यत्वापत्तिरिति सत्येव दोषे स्फुटत्वात्‌ तमनुक्त्वा दोषान्तरमेवाऽह- तर््ययमिति गुरुरेवेति 
॥ गुरुरेव कल्पक इति निश्चयपक्षस्य दूषितत्वात्‌ तननियमानु-पपत्तिव्युत्पादनपरस्यास्य ग्रन्थस्य पूर्वनिरोधमाराङ्खय परिहरति- 
गुरुरेवेति ॥ निश्चयपक्षत्रयेति ॥ गुरुरेव कल्पकः, शिष्य एव कल्पको, भेदप्रवण एव कल्पको जीव इति निश्चयपक्षत्रयेत्यर्थः । 
निश्चयपक्षत्रयावसान एवास्य दोषस्य वक्तव्यत्वे निमित्तमाह- साधारणत्वादिति॥ इदमिति ॥ "बहूनां दृश्यमानत्वात्‌" इत्यादिक- 
मित्यर्थः। न त्वनियमपक्ष इत्यर्थः ॥ 


(व्या,टि.) एवमनूदितेषु विरुद्धवादेष्वेकजीववादस्यैवादावपवादे बीजमाह- एतेष्विति ॥ ननु प्रतिपक्षमात्र-प्रतिक्षेपे हि 
स्वपक्षनिर्धारणं सम्भवति। न तदेकदेराप्रतिक्षेे। प्रतिपक्षन्तरे विरोधिनि जागरूके स्वपक्षाबधारणा-सम्भवात्‌। यथोक्तं गौतमसूत्र 
“विमृश्य पक्षप्रतिपक्षाभ्यां तत्त्वाबधारणं निर्णयः" इति। अतस्तदेकदेश-निराकरणप्रतिज्ञा न मनोज्ञेत्यत आह- तावच्छब्दः क्रमापेक्ष 
इति ॥। न हेतुमन्तरेण प्रतिज्ञामात्रेणार्थसिद्धिः। वादिन्यनाशासादित्यतोऽभिसंहितहेत्‌ दशंयति-प्रमाणेत्यादिना ।। आये हेतोरसिद्धिं 
शङते- नन्विति ॥ अनुमिमानेनेति ॥ जौदोत्यादिकादनुपूर्वात्‌ “मा निर्माणे" इत्यतः शानच्‌ । अमुक इति ॥। नन्वमुक इति 
सुधायामत्र च निर्दिष्टं कथं निर्वोढव्यम्‌ । अदसोऽकचा वा केन वा । न चाकचा निर्वाहः । अकचि हि सति (अदस ओौत्वप्रतिषेधः 
साकच्कस्य वा, सात्‌ उत्वं च" इति वातिकेनादस ओौत्वप्रतिषेधविकल्पे प्रतिषेधसंनियोगरिष्टं सादुत्वं प्रतिषे एवेति तस्मिन्सत्यसुक 
इति, ओत्वे "तदोः" इति सत्वे चासकाविति भाव्यत्वेनामुक इत्यस्य कथमप्यभाव्यत्वात्‌ । न द्वितीयः । कप्रत्ययस्य प्रागिवीयत्वेन 
प्राग्दिशीयत्वाभावेन बिभक्तिसंज्ञाऽभावेन त्यदायत्वाभावेनासान्तत्वप्रयुक्तमुत्वासम्भवात्‌। अकचा बाधाचेति चेत्‌, अत्राऽभाति 

“सिद्धानुगममात्रं दि कर्तुं युक्तं परीक्षकैः । 

न सर्वलोकसिद्धस्य लक्षणेन निवर्तनम्‌ ॥' 
इत्युक्तेः, अदसोऽकचि वातिंकादौत्वप्रतिषेधपक्ष परशब्दस्येषटर्थत्वेन सत्वात्ूर्वं त्यदायत्वे परत्वान्मुत्व प्रसक्ते तस्य न मुने" 
इत्यत्र नेति नमु इति बा यो गबिभागात्सत्वे कार्यँ कदाचिदसिद्धत्वाभावेऽमुक इति रूपं निर्वाह्यम्‌ । अन्यथा 
बहुपुराणकल्पसूत्रप्राचीननिबन्धप्रयोगानुपपत्तः । यद्भा एतदर्थं “सादुत्वं च” इति बातिंकमपि स चादुत्वं च सादुत्वम्‌ । अचर 
संनिधानादिष्टानुरोधेन च सात्परो गृह्यते । अस्य च वेति सम्बध्य वैकल्पिकत्वं प्रतिषेधपक्षत्वं चायं विकल्प इति व्याख्यायते । अयं 
चोभयत्र विकल्पः। तथा चौत्वप्रतिषेधे सुत्वे (असुक' इति, मुत्वे अमुक इति, ओत्वे तु "असकौ" इति रूपत्रयं प्रामाणिकम्‌ इति 
रहस्यम्‌ । यद्वा लघुशब्देन्दुरोखरो क्त-रीत्या अददशब्दपर्यायस्यामुकशब्दस्य सत्त्वेन अमुक इति रूपं साधु । 
एतेनामुकशर्मेत्यादिप्रयोगोऽपि सिद्धयति । अधिकन्तु गुरुप्रभायाम्‌ । 


ननु पक्षविरेषप्रतिग्रहेण दूषणाभिधानं कुत इत्यतो दोषस्यासाधारणत्वात्‌ पक्षाणां विजातीयत्वादित्याशयेन पक्षत्रयमनुबदति- 
केचित्खल्विति ॥। एतदुक्तिकब्धफलमाह- तेनेति ॥ परिहृतमिति ॥ पक्षविदोषपरिग्रहेण बिकल्पानवकाश्ञादिति भावः । 
अबच्छिन्नचैतन्यस्याज्ञानानाश्रयत्वमते कल्पकपरगुबां दिपदेन तद्भहणस्य, चिन्मात्र ग्रहणे इष्टापत्या 
गो धकत्यापादनस्यायुक्तत्ने ऽप्यज्ञानस्य जीवाश्चितत्यपक्षे दोषाभावादित्याकूतम्‌ । प्रतिपक्षपक्षत्रये 
पक्षद्वयस्याविशिष्टत्वानिराकरणन्यूनतेत्यत आह- पक्षद्धयस्येति ॥ जानत इति हेतुगर्भविदोषणमित्याशयेन व्याचषटे- विदितेति 
॥ स्वपर स्वप्रत्वनिश्चयाभावादाह- स्वप्रादिति ॥ (बा) बोधेन मिथ्यात्वज्ञानादिति दोषः । ननु किमीयः पक्षो निदर्शित इत्यत आह- 
परेति ॥। स्वपक्षे प्रवृत््यभावं स्वप्रादुत्थितस्य घटयति- विनष्टज्ञाना-(व्या,टि.) दिति ॥ नन्‌भयसिद्धं निदर्शंनीयम्‌ । 
अन्यथाऽन्यतरसाधनवैकल्येन दृष्टान्तस्य दुष्त्वापातादित्यत आह-उभयेति ॥। नन्वयतने न कल्पितत्वनिश्चयः प्रयोजकः, किन्तु 
प्रतिवस्त्वदर्शानमिति वक्तुं दर्शनस्य प्रवृत्ति-प्रयोजकतामाशाङ्ते- ननु चेति ॥ पश्चमीप्रकृत्यथंद्रयं दर्ानहेतुद्धयम्‌ । 
अन्वयव्यतिरेकावुदाहरति- यथेति ॥ स्वप्रादिति । मूटेऽवधारणं न दर्शनव्यवच्छेदकं, किन्तु तदीयावधारणव्यवच्छेदकमित्याह- 
न दर्नमात्रे-णेति ॥ ननूभयप्रयोजकत्वेऽन्यतरेणार्थसिद्धिः स्यादित्यत आकूतमानेदयति- एतदुक्तं भवतीति ॥ अज्ञान- 
सहितमिति ॥ विशिष्टं प्रयोजकं (चो)नोभयमिति भावः । विशिष्टप्रयोजकतासाधनाय विरोष्यदलस्य व्यभिचारं दरांयति- 
दिङ्मोहादाविति ॥ विरिष्टस्यान्बयं दशयति- स्वप्रे त्विति ॥ एवमापादकस्य प्रयोजकता प्रसाध्याऽपादनप्रकारमाह- अत इति 
॥ कल्पितत्वस्यापरोक्षज्ञानं प्रवृत्तिप्रतिबन्धकमित्याशयानः(येन)शङ्ते- अपरोक्षेति ॥ परोक्षेति ॥ रब्दादिजन्यस्येत्यर्थः । 
रेत्वसिद्धमाह- किञ्चेति ॥ अस्मिन्पक्ष इति ॥ “ददामस्त्वमसि" इतिवत्‌ ^तत्त्वमसि' इति युष्मच्छब्दश्राविणामहमस्मीति 
शाब्दापरोक्षोदय इति मायिपक्ष इत्यर्थः । संस्कारादिति ॥ भावनाभिधानादित्यर्थः । द्वारबाधात्तदयोग इति बक्तुं 

तस्येतरसंस्कारैजात्यमाह- न हीति ॥ द्वारमाक्षिपति-कथमिति ॥ ननु बहुदर्शनेऽपि जडत्वान्न कल्पकतेत्यतो व्याचष्टे 
जीवानामिति ॥ विदोषोक्तिः सावधारिणीत्याह- गुरोरेवेति ।। कथमित्याक्षेपे । दरयत्वस्य जउत्वव्याप्तरित्यर्थः । कथमिति ॥ 
दइङ्यस्य जडत्वेन द्रष्टुशचेतनत्वेन कल्पकत्वनिश्चयसम्भवादित्यर्थः। दृश्यत्वस्य जइत्वप्रतिबन्धं पराकं प्रतिबन्दीं गृह्णाति- गुरुरपीति 
॥ सोऽपीति ॥ अन्यथा तत्र व्यभिचारः स्यादित्यर्थः । तथा कल्पकत्वेन । दूषणेति ॥ असाधारणेत्यर्थः। साधारणत्वादिति ॥ 
पक्षत्रयेऽपि साम्यादित्यर्थः । साम्यं दर्शयति- एवमिति ॥ अस्यैव शिष्यस्येति, अस्यैव भेदप्रवणस्येति व्याख्येयमित्यर्थः । एवं 
पक्षत्रयसाधारणदूषणपरतया मूं व्याख्यायासाधारण-परतयाऽपि व्याचष्टे- अथ वेति ॥ 


मूलम्‌- स्वप्र तु प्रबोधानन्तरमेकस्यावरिष्टत्वान्निश्चयः । न चात्र तथाऽस्ति । तस्य तस्य तथा तथा 
प्रतिपत्तन्यमित्यद्गीकारे वस्तुनि विकल्पासम्भवादकल्पितमित्येव स्यात्‌। न च तथा प्रतिपत्तव्यमित्यत्र 
प्रमाणमस्ति । 


(त.मं.) अत्रापि बिश्वनिवृत््यनन्तरमेकस्याबरिष्ट त्मानिश्चय इत्यत आह- न चात्रेति ।| न हि 
भृरामात्मैक्योपास्तिमतामेकस्यापि इतः पूर्वं विशवनिवृत्तिरासीत्‌। तस्य तस्याहमबाध्यो जीव इति प्रतिपत्तव्यमित्यङ्गीकारे 
वस्तुनि प्रतिपत्तिविकल्पासम्भवात्‌। सर्वजीवानामवाध्यत्वात्‌ तदात्मकं विश्वमकल्पितमित्यस्मन्मतमेव प्राप्तं स्यात्‌ 
। यथा यवाग्वा पयसा वा जुहुयादित्यादिक्रियायां विकल्पः एवं स्थाणुरयमिति वा पुरुषोऽयमिति बा जानीयादिति 
वस्तुज्ञाने विकल्पो न स्याद्धि । ननु अस्ति वस्तुज्ञाने विकल्पः । भगवान्‌ कृष्ण इति वा राम इति वा प्रतिपत्तव्य इति 
। मैवम्‌ । तत्र द्वयोरपि बिकल्पकोटयोवियमानत्वायुगप्दुभयप्रतिपत्तेरपि सम्भवात्‌। बिकल्पस्याधिकारो-टेखित्वात्‌ 
। 


टीका- ननु न बहूनां दर्डानं कल्पके कव्यक्तिनिश्चयाभाबे हेतुः । स्बप्रे बहूनां दइयमानत्बेऽपि 
कल्पकेकव्यक्तिनिश्यदरानादित्यत आह- स्वप्रे त्विति ॥ नास्माभिर्बहुदर्शनमात्रं कल्पकेकव्यक्ति-निश्चयाभावे 
कारणत्वेनाभिप्रेतम्‌ । किन्तु बहूनां हदयमानत्वाद्विनिगमकाभावाच्च न निश्चय इति। स्वप्रे चास्ति विनिगमकमिति 
निश्चयो युज्यते । प्रकृते तु तन्नास्तीति कथं निश्चय इति । 


स्यादेतत्‌ । यदि प्रपञ्चकल्पकैकव्यक्तिनिरधारणोपायाभावात्‌ निर्धारणं नोपपद्यते तर्द मोप-पादि । किमनेन 
निर्धारणेनेत्यनिश्चयपक्ष एवास्त्विति । मैवम्‌ । निरधारणाभावेऽनुमानप्रवत्त्यनुप-पत्तेः। तथा हि- कि सर्वेऽपि जीवाः 
प्षीक्रियन्ते। कि वा कल्पकत्वेनाभिमतव्यक्तिव्यतिरिक्ताः। नाऽयः। कल्पकस्यापि कल्प्यत्वप्रसङ्गात्‌। न द्वितीयः 
। व्यक्तिनिर्धारणाभावे व्यतिरिक्तत्वेन पक्षविदोषणानुपपत्तेः। कल्पकातिरिक्ता इति विदोषणाददोष इति चेन । 
कल्पितत्वे सिद्धे कल्पक -सिद्धिः, तत्सिद्धौ च तत्सिद्धिरित्यन्योन्याश्रयप्रसङ्गात्‌। दृश्याः सें जीवा इति पक्षनिर्देश 
इति चेन । कल्पकस्यापि दरयत्वात्‌ । अन्यथा एकजीवाज्ञानकल्पिता इति विरोषणस्याप्रसिद्धि-प्रसङ्गात्‌ । तस्य 
स्फुरणमात्रेण विेषणत्वोपपत्तिरिति चेन । कल्पककल्पितत्वनिश्चयात्‌ प्रागस्य स्फुरणमेव, अन्येषान्तु दद्यत्वमिति 
विवेक्तुमशक्यत्वादिति । किञ्च यदि कल्पको जीवो न निर्धारितः, तदं मोक्षसाधनज्ञानं केन साधनीयम्‌ । सर्वैरपि 
मदज्ञानकल्पितं सर्वम्‌, अहमेव परमात्मेति मोक्षसाधनीभूता विप्रतिपत्तिः कर्तव्या । तत्र यः सत्यो जीवस्तस्य तथा 
प्रतिपत्त्या मोक्षो भवति, अन्येषां तु निवृत्तिरिति किमत्र दर्धटमिति चेत्‌, किमत्र प्रतित्ति्मानसी क्रिया उत तत्त्वज्ञानम्‌ 
। नाऽयः । तस्य मोक्षसाधनत्वाभावात्‌ । द्वितीये त्वाह- तस्येति ॥ “कृत्यानां कर्तरि वा" इति कर्तरि षष्ठी । 
वीप्सायां द्विर्वचनम्‌ । तथेति मदज्ञानकल्पितं सर्वम्‌, अहमेव परमात्मेति प्रतिपत्तव्यं ज्ञातव्यम्‌ । 


अयमर्थः- किमेताः सर्वाः प्रतिपत्तयस्तत्त्वनिषया उत एका तत्त्वविषया अन्यास्तु भ्रान्ताः। आये देवदत्तप्रतिपत्तेः 

तत्त्वविषयत्वात्‌, देवदत्तः सत्यः यज्ञदत्तस्तु कल्पितः स्यात्‌ । यज्ञदत्त -प्रतिपततेस्तत्वविषयत्वात्‌ तद्वैपरीत्यं स्यात्‌। न 
चेतदुक्तम्‌। एकस्मिनेव देवदत्तादौ वस्तुनि कल्पितत्वाकल्पितत्वरूपविकल्पासम्भवात्‌। न हि विरुद्धधर्मालि्गितं 
वस्त्वस्ति । द्वितीये त्वियं ततत्वविषयेति निश्चायकाभावेन सर्वासामपि भ्रान्तत्वसम्भवादकल्पितमेव सर्वमिति कि 
न स्यादिति। 


नैतदेवम्‌। सिद्धं तावदनुमानेन सर्वस्थैकजीवाज्ञानपरिकल्पितत्वं सामान्येन । तत्र सर्वैरेव प्रतिपत्तिषु क्रियमाणासु 
यः सत्यो जीवस्तस्य प्रतिपत्तिः तत्त्वविषया तस्य मोक्षं साधयिष्यति । अन्यास्तु भ्रान्ता व्यर्था भविष्यन्ति । 
विदोषनिर्धारस्तु व्यर्थं इति चेत्‌, भवेदेवं यदि सर्वैस्तथा प्रतिपत्तयः क्रियेरन्‌ । न चैवम्‌ । सर्वे हि मोक्षाशया कुर्युः, 
विधानसामर्थ्याद्‌ बा। नाऽयः। आत्मनः सत्यजीवत्वनिश्चयाभावे मोक्षस्याप्यनिश्चयात्‌। न हि कशिदनिधितप्रयोजनाय 
महान्तं छश -मनुभवति । द्वितीये बविधानमपीष्टसाधनताबोधनरूपं वा स्याद्राजाज्ञारूपं वा । न प्रथमः । उक्त- 
न्यायात्‌ । द्वितीये त्वाह- न चेति ॥। प्रमाणं राजाज्ञारूपम्‌ । तदेबमनुमानानुदयान्मोक्ष- 
साधनानुष्टानासम्भवाच्चानिश्चयपक्षोऽनुपपन इति स्थितम्‌ ॥ 


(र.टि.) उक्तन्यायादिति ॥ आत्मनः सत्यजीवत्वनिश्वयाभाव इति उक्तन्यायादित्यर्थः । 


(रा.टि.) बहूनां दर्शनस्यानैकान्त्ये परेण चोदिते किमनेनोत्तरमुक्तमित्यत आह- नास्माभिरिति ॥ अस्ति विनिगमकमिति 
| एकाकिनो ऽवरोेष इति भावः । मो पपादीति ॥। निर्धारणमुपपन्नं मा मूदित्यर्थः । अनुमा-नेति ॥ सर्व॑स्य 
कल्पितत्वसाधकदृश्यत्वानुमानेत्यर्थः । सर्वेऽपि जीवा इति ॥ सर्वजीबजडात्मकमिति प्रागुक्तपक्षरारीयप्रविष्टसर्वजीवपदेनेत्यर्थः 
। अन्यथेति ।। कल्पितत्वस्यैव बुद्धयनारोहे तद्धटितसाध्यस्याप्य-ज्ञानादप्रसिद्िप्रसङ्गादित्यर्थः । स्फुरणेति ॥ वृत््यविषयत्वेऽपि 
कल्पकजीववितः स्वप्रकाशत्वात्‌ स्फुरण -मात्रेणेत्युक्तम्‌। विोषणत्वेति ॥ साध्यविदोषणत्वेत्यर्थः। ननु "कर्तृकरणयोस्तृतीया" 
इति तेन तेनेति तृतीयया भाव्यमित्यत आह- कृत्यानामिति॥ "कृत्याः प्राङ्ण्वुलः' इति तृतीयाध्यायाऽयपादीयसूत्रेण “ण्वुल्तृचौ 
इति सूत्रात्‌ प्राक्‌ ये प्रत्ययाः ते सर्वे कृत्यसञ्ज्ञका भवन्तीत्युक्तत्वात्तन्मध्ये (तव्यत्तव्यानीयरः' इति सूत्रोक्त-तव्यप्रत्ययस्यापि 
कृत्यसज्ज्ञकत्वात्तयोगे षष्ठीत्यर्थः । अस्फुटत्वादाह-अयमर्थ इति ॥ शडते-नैतदेवमिति ॥ सर्वैस्तथा प्रतिपत्तव्यमित्येतद्‌, एवं 
भवद्धिविंकल्यितरीत्या, न भवतीत्यर्थः । कि तहीत्यत आह- सिद्धं ताव -दिति ॥ प्रागुक्तदरयत्वानुमानेनेत्यर्थः। उक्तन्यायादिति 
॥ आत्मनस्सत्यजीवत्वनिश्चयेत्यायुक्तन्यायादि-त्यर्थः । 


(श्री.टि.) विनिगमकाभावाचेति ॥ गुरुव्यक्तिविरोषस्यैव कल्पकत्वमित्यत्र बिनिगमकाभावाचेत्यर्थः । विनिगमकं 
प्रबोधानन्तरमेकस्यैवावरिष्टत्वरूपम्‌ । मोपपादीति ॥ मोपपयतामित्यर्थः । अनुमानेति ॥ विप्रतिपन्नं जीवजडात्मकं सर्वम्‌ 
एकजीवाज्ञानपरिकल्पितं दृश्यत्वात्‌ स्वप्रदिति त्वदुक्तानुमानेत्यर्थः। कल्प्यत्व प्रसङ्गादिति ॥। तस्यापि सर्बान्तःपातित्वादिति 
भावः । व्यकितिनि्धारणेति ॥ व्यक्तिविरोषनिर्धारणेत्यर्थः। अनुपपत्तेरिति ॥ प्रतियोगिज्ञानाभावादिति भावः। अदोष इति ॥ 
सामान्याकारेण कल्पकस्य प्रसिद्धत्वादिति भावः । कल्पकसिद्धिरिति ॥। कल्पकत्वस्य कल्पितत्वसापेक्षत्नादिति भावः । 
हृङ्यत्वादिति॥। तथा च तस्यापि कल्पितत्वप्रसङ्गेनांे बाध इति भावः। अन्यथेति कल्पकस्य दृरयत्वाभाव इत्यर्थः। अप्रसिद्धीति 
॥ एकजीवस्य ज्ञानविषयत्वाभावेन तद्धटितसाध्यस्याप्यज्ञानादिति भावः। ननु माऽस्तु कल्पकजीवस्य वृत्तिविषयत्व-रूपं दृश्यत्वम्‌ 
। न च तद्धटितसाध्यस्याप्रसिद्धिरिति बाच्यम्‌ । तस्य कल्पकजीबस्य स्मप्रकाङ्त्मेन प्रसिद्धिसम्भवात्‌ 
साध्यविङेषणत्वोपपत्तरुक्तदोषाभावादित्याशङ्कते- तस्येति ॥ स्फुरणमात्रेणेति ॥ वृत्त्यतिरिक्तस्वरूप-प्रकाङमात्रेणेत्यर्थः । 
कल्पककल्यितत्वेति ॥ तथा च सर्वस्य कल्पकेन कल्पितत्वसिद्धौ तस्य वृत्तिविषयत्व-रूपदृश्यत्वे कल्प्यत्वापत्त्या कल्पकत्वायोगेन 
तस्य स्फुरणमेब, अन्येषां तु दृङयत्बमिति बिबेकसिद्धिः । तत्सिद्धौ च स्फुरणमात्रेण तस्य 
विदोषणत्वोपपत््याऽप्रसिद्धविरोषणत्वाभावेनानुमानात्‌ कल्पकेन कल्प्यत्वसिद्धि-रित्यन्योन्याभ्रयः स्यादिति भावः । शङ्ते- 
सर्वैरपीति ॥ मानसी क्रियेति ॥। अवियमानोपास्तिरित्यर्थः । तस्या इति ॥ अवियमानोपास्तेरनर्थेतुत्वादिति भावः । ननु 
"करतृकरणयोस्तृतीया' इति कर्तरि तृतीया-बिधानात्तेनेति तृतीयया भवितव्यं तस्येति, तु कथमित्यत आह- कृत्यानामिति ॥ 

"कृत्याः प्राङ्ण्वुलः' “ण्वुल्तृचौ इति सूत्रात्‌ प्राक्‌ ये प्रत्यया विहितास्ते कृत्यसज्ज्ञाः स्युः । तेषां च कृत्यानां प्रत्ययानां प्रयोगे 
कर्तरि षष्टी वा विकल्पेन स्यादिति सूत्रार्थः । तथा च तव्यप्रत्ययस्य कृत्यप्रत्ययत्वेन तयोगे तस्येति षष्टी युक्तेति भावः बीप्सायामिति 
॥ "बहर्थसद्गहो वीप्सा" इति वचनात्‌ बहर्थसङ्गहविवक्षायामित्यर्थः । तद्वपरीत्य-मिति ॥ यज्ञदत्तः सत्यो देवदत्तस्तु कल्पितः 
स्यादित्यर्थः। विकल्पेति ॥ विरुद्धधर्म॑द्रयाऽलिद्गितत्वेत्यर्थः। विरुद्धधर्मालिद्धितमिति ॥। बिरुद्धधर्मद्रयाऽलिद्गितमेकं वस्त्वित्यर्थः 
। तेन वस्तुतो गोत्वविरुद्धाश्चत्वालिङ्गित-बस्तुसद्धावाद्‌ गोत्वाश्वत्वरूपविरुद्धधर्मद्रयाऽलिङ्गितगवाश्वरूपवस्तुद्रयसद्धावाच 
कथमेतदिति चोद्यानवकारा इति ज्ञातव्यम्‌ । शड़ते- नैतदेवमिति ॥ इष्टसाधनतेति॥ मदज्ञानपरिकल्पितं सर्वम्‌ अहमेव परमात्मेति 
प्रतिपत्तिमोक्षरूपेष्टसाधनत्वात्करतव्येत्येवमिष्टसाधनतावबोधनरूपमित्यर्थः। राजाज्ञारूपमिति ॥ अकरणे राजदण्डभयात्तदाज्ञारूपं 
विधानमवदयं कर्तव्यमित्यर्थः । उक्तन्यायादिति ॥ मां प्रतीदं मोक्षरूपेष्टसाधनतां बोधयतीति निधित्यैवं प्रतिपत्तयः कर्तव्याः । 
न चैवं सम्भवति । आत्मनः सत्यजीवत्वनिश्चयाभावे मोक्षस्या-प्यनिश्चयात्‌ । न हि कश्चिदनिश्चितप्रयोजनाय महान्तं 
दामनुभवतीत्युक्तन्यायादित्यर्थः। ननु प्रमाणं नास्तीत्यनेन कथं द्वितीयपक्षप्रतिषेध इत्यतः प्रमाणपदं नियामकपरमित्यारायेनोक्तम्‌- 
राजाज्ञारू पमिति ॥ 


(पां ,टि.) सर्वे जीवाः पक्षीक्रियन्त इति ॥ सर्वं जीवजडात्मकम्‌ एकजीवाज्ञानपरिकल्पितम्‌ इति प्रतिज्ञायां जीवरब्देन सर्वे 
जीवाः पक्षतया अभिप्रेयन्ते, उत कल्पकव्यतिरिक्ता इति बिकल्पार्थः । कल्पकस्यापीति ॥ जीवत्वरूपपक्षतावच्छेदकाक्रान्ततया 
पक्षकोटिनिक्षिप्तत्वेन तत्र एकजीवाज्ञानपरिकल्पितत्वसिद्धौ कल्पकस्य कल्पितत्वापत्तेरनिवार्यत्वादिति भावः । अन्यथेति ॥ 
एकजीवस्यादृर्यत्मे तदज्ञानेन तद्धटितैकजीवाज्ञान-कल्पितत्वरूपसाध्यस्याप्यज्ञानादित्यर्थः । कल्पकस्य दृश्यत्वाभावेऽपि 
स्फुरणाद्गीकारेण ज्ञातत्मसम्भवान्न तद्‌घटितसाध्यस्याप्रसिद्धविशेषणत्बमिति शङ्ते- तस्येति ॥ 
कल्पककल्ितत्वनिश्चयात्प्रागिति ॥ तथा च कल्पककल्पितत्वनिश्चये सति तस्य न दृश्यत्वम्‌ । किन्तु स्पुरणमेवेत्यस्यार्थस्य 
सिद्धिः, तत्सिद्धौ च स्फुरण-मात्रेण बिङोषणत्मीपपत्या साध्यप्रसिद्धवाऽप्रसिद्धविशेषणत्याभाबेन 
कल्पककल्पितत्वसिद्धिरित्यन्योन्याश्रय इति भावः। शङ्कते - सर्वैरपीति ॥। ननु कर्मणि निष्पन्नप्रतिपत्तव्यरब्देन कर्मण उक्तत्वेऽपि 
तस्येति तच्छब्दोक्तस्य कर्तुस्तेन अनभिधानात्‌ कर्तुः तिडायनमिदहिततया “कतुंकरणयोस्तृतीया' इति तृतीयायां तेन तेन तथा 
प्रतिपत्तव्यमिति तृतीयया भवितव्यम्‌। तस्य तस्येति षष्ठ तु कथम्‌? न च @कर्तृकरणयोस्तृतीया” इति प्रपततृतीयायाः “कर्तकर्मणोःकृति' 
इति षष्टया बाधितत्वात्‌ तदुपपत्तिरिति वाच्यम्‌ । तथा सति तेन प्रतिपत्तव्यमित्यभियुक्तप्रयोगेषु तृतीयाऽभावप्रसङ्गादित्यतो 
नित्यं प्राप्तायाः “कर्तृकर्मणोः कृति" इति कृयोगलक्षणषष्टयाः “कृत्यानां कर्तरि बा" इति सूत्रे कृत्ययोगे बिकल्पितत्वेन 
तृतीयाषष्ठयोरुभयोरप्यभ्यनुज्ञानात्‌ । तव्यप्रत्ययस्य च कृत्याः प्राङ्ण्वुलः' इति कृत्यप्रत्ययत्वात्‌ तदयोगे तृतीयापक्षे तेनेत्यस्य 
षष्ठीपक्षे तस्येत्यस्य च उपप्नतया न तृतीयाषष्टयोरनुपपत्ति-रित्याशयेनाऽह- कृत्यानां कर्तरि वेति ॥ तस्य प्रतिपत्तव्यमित्येताबता 
पूर्णत्वात्‌ कि दविर्वचनेनेत्यत आह- वीप्सायामिति ।। उक्तन्यायादिति ॥ आत्मनः सत्यजीवत्वनिश्चयाभावे मोक्षस्याप्यनिश्चयान् 
तदादाया सर्वेषां प्रतिपत्तिकरणं सम्भवतीति भावः। 


(न्या.टि.) ननु बहुदर्शनं कल्पकैकल्यक्तिनिश्चयं प्रतिबध्य हि तदभावे कारणं वाच्यम्‌ । तदेव न । तस्मिन्‌ सत्यपि त्दुत्पादादिति 
शङ्ते- नन्विति ॥ विनिगमकमिति ॥ प्रबोधानन्तरमेकस्यावरिष्टत्वात्तस्य सत्यत्वेन कल्पकत्वनिश्चयो युज्यते । अत्र तु 
विरोषाभावान्न निश्चय इति भावः । निश्चयपक्षदूषणसम्मत्याऽनिश्चय -पक्षमन्योऽनुमन्यते-स्यादेतदिति ॥। मोपपादीति ॥ मोपपादीति 
चिणन्तं माङ्योगादडभावश्चेति बोध्यम्‌ । पक्षतावच्छेदकाभावेन पक्षीकरणायोगादित्यर्थः । पक्षीकरणप्रकारं निदिश्य दूषयति- 
सर्वेऽपीत्यादिना ॥ कल्प्य -त्वेति | पक्षतावच्छेदकावच्छेदेन साध्यसिद्धरुदेदयतायाः सर्वपदेन सूचनादिति भावः। अनुपपत्तेरिति 
॥ प्रतियोगिविरोषितभेदज्ाने तज्ज्ञानस्य हेतुत्वादित्यर्थः । पक्षान्तरं राङ्कते- कल्पकेति ॥। कल्पकातिरिक्तत्वं पक्षीकृतानां कुतः 
सिद्धमिति वाच्यम्‌ । कल्पितत्वादिति चेत्तत्राऽह- कल्पितत्व इति ॥ कल्पकत्वेति ॥ कल्प्यातिरिक्तत्वेनेति रोषः । कल्पकेति 
पाठे कल्पकमन्तरा कल्पितत्वासिद्धया परस्पराश्रयत्वमिति भावः । हङ्यत्वादिति ॥ तेन सह साध्यसिद्धिप्रसङ्गात्‌ । अन्यथा 
तत्रानैकान्त्यादित्यर्थः । विरोषणस्येति ॥ अज्ञान-(व्या,टि,) विरेषणैकजीवस्येत्यर्थः । स्फुरणेति ॥ स्फुरणं चैतन्यम्‌ । 
हरयत्वमिति ॥ वृत्तिव्याप्यत्ममि-त्यर्थः । एवं कल्पक कन्यक्तिनिधांरणाभावे कल्पनानुमानानुपपत्तिमभिधाय 
मोक्षसाधनप्रतिपत्त्यनुपपत्तिमप्याह- किञ्चेति ॥ तत्र पण्डितम्मन्योऽन्यो मन्यते- सर्वैरपीति ॥ तदेतत्पण्डितहदयपुण्डरीकं न 
मण्डयतीत्याशयेन विकल्प्य पृच्छति- किमत्रेति ॥ क्रियेति ॥ विसरम्भादिरूपेत्यर्थः । अभावादिति ॥ “नान्यः पन्थाः" इति 

निषेधादिति भावः। ननु "कर्तृकरणयोः" इति कर्तरि तृतीयया भाव्यमत आह- कृत्यानामिति ॥ वीष्साया-मिति॥ "नित्यवीप्सयोः" 
इति सूत्रेण द्विर्वचनम्‌ । स्थाने द्विर्वचनपक्ष स्थानिवत्त्वेन सुबन्तत्वाद्विरिष्टस्यैकपदत्वम्‌, द्वे इति वचनसामर्थ्याद्‌ द्रे पदे समुदिते 
आदेश इत्यथोंपगमा्प्रत्येकमपि पदत्वम्‌ । तेन पदकार्याणि स्युः । द्विःप्रयोगपक्षे तु प्रत्येकं पदसञ्ज्ञा स्पैव । समुदायस्य तु तयोरेव 
प्रकृतिप्रत्ययो द्विरुक्तत्वात्‌ “यस्मात्स विहितः" इति न्यायेन पदत्वम्‌ । "कर्मव्यतिहारे सर्वनाम्नो द्रे वाच्ये इति वातिंकेन तु 
द्विर्वचने 'समासवच बहुलम्‌” इति समासबद्धाबादेकपयं द्रष्टव्यम्‌ । वस्तुनि बिकल्पासम्भवहेतोरेकतरपक्षासाधारण्याद्विकल्प्याऽयकल्ये 
योजयति- अयमर्थ इति ॥ भ्रान्ता इति ॥ पीता गावः, विभक्ता भ्रातर इत्यत्रेन महाभाष्योक्तदिशाऽत्रापि भ्रान्तो विषय 
आसामस्तीत्यरशंआायचि स्रीलिङ्गम्‌। अन्यथा (नपुंसके भावे क्तः" इति नपुंसकत्वापत्तः। द्वितीयं हेतुं योजयति- नियामकाभावेनेति 
॥ अथ वा विकल्पपदस्य कल्पितत्वाकल्पित्वरूपविरुदधधरमार्थत्वव(दीतत्वा)द्‌ भ्रान्तत्वाभ्रान्तत्वरूपविरुद्धधमां्थत्वे तस्य 
विरुदधर्मद्वयस्य वस्तुनि प्रतीतिसमूहे नियामकाभावेन व्यवस्थाया असम्भवादित्यर्थमुपेत्य वस्तुनि विकल्पासम्भवस्य पक्षद्वयसाधारण्यं 
द्रष्टव्यम्‌ । विशिष्यानिश्चयेऽपि सामान्य-सिद्धिमात्रेण मोक्षसाधनानुष्टानमाशङ्कते- नैतदेवमिति ॥ निर्धार इति धृजो घजन्तम्‌ । 
क्रियेरननिति कर्मणि यकि “रिङ्‌ शयग्लिङ्क्षु" इति कतो रिङादेशे लिडात्मनेपदम्‌ । स्वीयसत्यत्वानिश्चये मोक्षाशाऽसम्भवादि- 
त्यर्थः । प्रयोजनानिश्चयेऽपि कृष्यादाबिव प्रवर्तैरननित्यत आह- न हीति ॥ अनिधितप्रयोजनायाल्पछेरा-नुभवोऽस्तीत्यतो 
महान्तमित्युक्तम्‌। उक्तेति ॥ उच्यमानपुरुषानिश्चयेन नियोज्याभावादित्यर्थः । राजाज्ञा -रूपमिति ॥ अकरणे दण्डरूपमित्यर्थः 
। अनिश्चयपक्षस्य क्रमातिक्रमेण निराकरणे नोत्तरस्यावसर -सङ्गतिग्धेत्याह- तदेवमिति ॥ 


मूलम्‌- शिष्याज्ञानपरिकल्पितमित्यङ्गीकारे तस्यैवाऽचार्य भावे स्वयमेव कल्पितो भवतीति सम्यग्‌ 
गरन्थाधिगमस्यैबानर्थहेतुत्वं स्यात्‌ । न च कस्यचिन्मुक्ितिः । गरन्था-धिगमे तस्यैन 
रिष्याज्ञानपरिकल्पितत्वप्राप्ेः । 


(त,मं.) रिप्याज्ञानपरिकल्पितत्वेऽपि दूषणमाह- शिष्येति ॥ 


टीका- निध्ितत्नपक्षेऽपि गुर्वज्ञानपरिकल्पितत्वपक्षो दूषितः । इदानीं शिष्याज्ञानपरिकल्पितत्व-निश्वयपक्षे दोषमाह- 
शिष्येति ॥ परिकल्पितं गुर्वादिकं समस्तमिति गोषः । स्वयमेव शिष्याज्ञान-परिकल्पितो भवति । न चासौ शिष्यं 
न बोधयतीति वाच्यम्‌ । महावाक्यार्थाधिगमाभाव-प्रसङ्गात्‌ । चतुर्भिश्च प्रकारैः विया उपयुक्ता भवतीति 
व्याख्यानस्यापि बाक्यार्थाधिगतिहेतुत्वेन प्रसिद्धत्वात्‌ । तदिदमुक्तम्‌- सम्यग्गरन्थाधिगमस्येति ॥ 
रिष्यत्वस्यानियतत्वादयमपि निश्चयो न युक्त इति भावः । न केवलमस्मिन्पक्ष कल्पकाव्यवस्थितिः । किं नाम 
मोक्षव्यवस्थाऽपि न सिध्यतीत्याह- न चेति ॥ कुत इत्यत आह- ग्रन्थेति ॥ 


तथा दि-शिष्यः कल्पको गुर्वादिकं समस्तं कल्पितमित्यस्मिन्पक्षे शिष्यस्यैव मोक्षो वक्तव्यः । स च 
महावाक्यार्थाधिगमसाध्यः । उपलक्षणत्वपक्षे शिष्यबोधनेनैव सम्यग्भवतीत्युक्तम्‌ । सति च शिष्ये 
तदज्ञानपरिकल्पितत्वप्राप्तेः इति । शिष्यत्वमुपलक्षणं न विदषणमिति चेत्‌, तहिं अनिश्चयपक्ष एवाऽपन इति । 


(र.टि.) चतुर्भिश प्रकारिरिति ॥ 


“आचार्यात्‌ पादमादत्ते पादं शिष्यः स्ववुद्धितः। 

पादं सब्रह्मचारिभ्यः पादं व्याख्यानकौालात्‌ ॥' 
इति भावः। कल्पितत्वप्राप्तेरिति ॥ साधनसम्पत्तौ कल्पितत्वप्राघ्या न मोक्षः । कल्पितत्वप्रप्यर्थं शिष्यासम्पादने साधनाभावादेव 
न मोक्ष इति मोक्षव्यवस्थानं सिध्यतीति भावः । शिष्यत्वमुपलक्षणमिति ॥ शिष्यबोधनेन गुरुत्वप्राप्तावपि प्राक्‌ शिष्यत्वस्य 
स्थितत्वान्न कल्पकत्वापगमः। तदनपगमे तु कथं कल्पकत्वप्राप्िरिति भावः, तर्ह्यनिशयपक्ष एवेति ॥ न च बहूनां हदयमानत्वात्‌! 
इत्युक्तरीत्या रिप्यत्वोपलक्षितानां बहूनां दश्य-मानत्वादस्यैव शिष्यत्वोपलक्षितस्य कल्पकत्वमिति निश्चयोऽनुपपन इति भावः। 


(रा.टि.) कल्पित इत्यत्र दोषोक्त्याऽनुवदति- स्वयमेव रिष्याज्ञानेति ॥ महावाक्येति ॥ तत्त्वमसी-त्यायैक्यवाक्येत्यर्थः । 

चतुर्भिश प्रकारेरिति ॥ शग्रहणाध्ययनप्रवचनसंव्यवहारेभ्यः' इति व्याकरणभाष्योक्त-रीत्या, ग्रहणं गुरुमुखात्‌, अध्ययनं चिन्तनम्‌, 
प्रवचनं शिष्यबोधनम्‌, संव्यवहारः तत्र तत्र सभासु व्यवहारः, इत्येवं चतुर्भिः प्रकरिरित्यर्थः। 


“आचार्यात्पादमादत्ते पादं शिष्यः स्ववद्धितः। 
पादं सब्रह्मचारिभ्यः पादं व्याख्यानकौालात्‌ ॥' 
इत्यपि प्रकारचतुष्टयमाहुः । सम्बन्धटीकाऽनुगुण्यमस्य मूलस्य न प्रतीयत इत्यत आह- शिष्यत्वस्येति ॥ (रा.टि.) अयमपीति 
॥ एेक्यप्रवणः शिष्यः कल्पक इति निश्चय इत्यर्थः । कल्पितत्वप्राप्ेरिति ॥ तथा च न मोक्षनिश्चय इति भावः । सत्यपि शिष्ये 
गुरुत्वप्राप्तावपि प्राक्तनशिष्यत्वेन कल्पकत्वोपपत्तेमक्षनिश्चय इति भावेन शङ्ते- शिष्यत्वमुपलक्षणमिति ॥ कादाचित्कं सदपि 
कल्पकत्वनिश्चायकं भविष्यतीति भावः । अनिश्चयेति ॥ रिष्यत्वोपलक्षणयुतानामनेकेषां दर्यमानत्वेनायमेवेति निश्चये 
नियामकाभावेनानिश्चयपक्ष एवाऽपन इति दरयत्वानुमाने प्रागुक्तदिशा साध्याप्रसिद्धिरित भावः । 


(श्री,टि,) शिष्याज्ञानेति ॥ स्वशिष्याज्ञानपरिकल्पितो भवतीत्यर्थः । शिष्यं स्वरिष्यम्‌ । कुतो न वाच्यमित्यत आह- 
महावाक्यार्थेति ॥ रिष्यबोधनरूपव्याख्यानाभावे तत्त्वमसीत्यादिमहावाक्यार्थभूतैक्यज्ञानाभावःप्रसङ्गादित्यर्थः । ननु 
व्याख्यानाभावे महावाक्यार्थाधिगमाभावः कुतः१ श्रबणमननाभ्यामेव तदुपपत्तेरित्याशङ्ा-परिहाराय सम्यक्पदाभिप्रायमाह- 
चतुर्भिरिति ॥ 


“आचार्यात्पादमादत्ते पादं शिष्यः स्वबुद्धितः । 
पादं सब्रह्मचारिभ्यः पादं व्याख्यानकौालात्‌ ॥' 


इति बचनोक्तैः चतुर्भिः प्रकाररित्यर्थः । तथा च व्याख्यानाभावे एक्प्रकारन्यूनतया सम्यड्महावाक्यार्थाधिगमो न स्यादित्यर्थः । 
कल्पकान्यवस्थितिरिति ॥ सर्वस्यापि रिष्यरूपैकजीवाज्ञानपरिकल्पितत्वे तस्यैव गुरुत्वप्रापतौ स्वशिष्याज्ञानपरिकल्पितत्वप्राघ्या 
न तस्य कल्पकत्वम्‌ । तच्छिष्यस्यैव कल्पकत्ने तस्याप्येवमेवेति कल्पका-व्यबस्थितिरित्यर्थः । उक्तमिति ॥ चतुर्भिश्च 
प्रकारिरित्यादिनेत्यर्थः। परिकल्पितत्वप्राप्ेरिति ॥ तथा च न मोक्ष इति दोषः। तथा हि- शिष्यादिबोधनरूपसाधनसम्पत्तौ स्वस्य 
कल्पितत्वप्राप्या न मोक्षः । कल्पितत्वाप्राप्य्थं शिष्यासम्पादने व्याख्यातृत्वाभावेन सम्यङ्महावाक्यार्थाधिगमरूपसाधनाभावादेव 
न मोक्ष इति मोक्षन्यवस्था न सिध्यतीति भावः। उपलक्षणमिति ॥ रिष्य; कल्पक इत्यस्यापि रिष्यत्वोपलक्षितः कल्पक इत्येवार्थः 
। तथा च शिष्यबोधनेन गुरुत्वप्राप्तावपि प्राक्‌ शिष्यत्वस्य स्थितत्वेनेदानीं त्दुपलक्षितत्वानपगमान कल्पक-त्वापगम इति 
कल्पकल्यवस्थितिर्युक्ता । कल्पकत्वानपगमे च तस्य कल्प्यत्वाभावान्मोक्षव्यवस्था च सेत्स्यतीति भावः । तर्यनिश्वयपक्ष एवाऽपन्न 
इति तथा च “न च बहूनां दयमानत्वात्‌” इति प्रागुक्तरीत्या शिष्यत्वोप-लक्षितानां बहूनां दयमानत्वादस्थैव शिष्यत्वोपलक्षितस्य 
कल्यकत्वमिति निश्चयोऽनुपपन्न इति भावः। 


(पां .टि.) चतुर्भिश प्रकारिरिति ॥ 


“आचार्यात्पादमादत्ते पादं शिष्यः स्ववुद्धितः। 
पादं सब्रह्मचारिभ्यः पादं व्याख्यानकौशलात्‌ ।।' 


इति वचनप्रतिपननैः चतुर्भिः प्रकाररित्यर्थः । अयमपीति ॥ शिष्याज्ञानपरिकल्पितमित्ययमपीत्यर्थः । उक्त -मिति ॥ चतुर्भिश्च 
प्रकारेरित्यादिनेति दोषः। ननु शिष्यः कल्पक इत्यस्य शिष्यत्वोपलक्षितः कल्पक इत्येवार्थः। (पां टि.) एवं च शिष्यबोधनददायां 
गुरुत्वप्राप्तावपि प्राक्‌ शिष्यत्वस्य स्थितत्वा्न कल्पकत्वागमः। तदनपगमे तु कथं कल्प्यत्वप्राप्िरिति भावेन शङते- शिष्यत्वमिति 
॥ तर्हीति ॥ “न च बहूनां दृश्यमानत्वात्‌" इत्युक्तरीत्या शिष्यत्वोपलक्षितानां च बहूनां दृश्यमानत्वादस्यैव रिप्यत्वोपलक्षितस्य 
कल्पकत्वमिति निश्चयोऽनुपपन इति भावः। 


(न्या,टि,) विरोष्यदलं निदिशति- गुर्वादिकमिति ॥ अभावेति ॥ बोधनाभावेति रोषः। चतुर्भिरिति ॥ उद्िष्टचतुषं बोधनस्यापि 
गणितत्ादिति भावः । प्रसिद्धत्वादिति ॥ “स एतां मनुष्येषु वित्रूयायथा यथाह वै ब्रूयात्तथाऽधिको भवति" इति श्रुतौ 
“ग्रहणाध्ययनप्रनचनसंव्यवहारेभ्यः' इति महाभाष्ये, 
“आचार्यात्पादमादत्ते पादं शिष्यः स्ववुद्धितः । 
सखिभ्यः पादमादत्ते पादं व्याख्यानकौरालात्‌ ॥' 

इति स्मृतौ चेत्यर्थः । रिष्यस्याऽचार्यभावेन शिष्यत्वप्रच्युत्या कथमयं शिष्यकल्पकयपक्षदोष इत्यत आह- शिष्यत्वस्येति ॥ 
अनियतत्वादिति ॥ कादाचित्करिष्यत्वस्य गुरावपि सत्त्वेनानिर्णय इत्यर्थः । मोक्षाव्यव-स्थानं दर्शयति- तथा हीति ॥ 
हटसंस्कारादिति पञ्चम्याः “न कदाबिद्धेदनिवृक्तिः निवर्तकद्रैतज्ञानाभावात्‌" इति मूढेनान्वयः । 


मूलम्‌- स चेैकजीवो यदि भेदवादी भवति तस्य तत्रैव दाढर्यान्न कदाचिद्धेदनिवृत्तिरिति न कस्यापि 
मुक्तिः स्यात्‌ । तेन यथा कल्पितं तथेव भवतीति तेनैकजीववादिनां नित्यनिरयकल्पने स एव 
स्यात्‌ ॥ 


टीका- भेदप्रबणपक्षं दूषयति-स चेति ॥ तदं तस्य तत्रैव दाढर्याद्‌ भेदविषय एव दृदसंस्कार-त्वात्‌। पूर्वाभ्यासेन 
तेनैव हियते द्यवोऽपि सन्‌" इति वचनात्‌ । मोक्षश्रुतिप्रामाण्यात्तस्य भेद-वासनाक्षयोऽदरैतज्ञानञ्च भविष्यतीति 
चेत्‌, तदि नासौ कल्पको जीवः भेदप्रबणत्वस्यापगमात्‌। उपलक्षणत्वपक्षे चोक्तत्वात्‌ । दोषान्तरं चाह- तेनेति ॥ 
इतिशब्दो हेतौ । क्रियाकारकफलरूपस्य सर्वस्य तत्कल्पनामात्रशरीरत्वादिति भावः । 


अयमत्र समुदायार्थः । गुर्वादिनिश्चयपक्षाणामतिप्रसङ्गदुष्टत्वादसम्भवाचानुपपत्ताबनिश्चय -पक्षेऽङ्गीकार्य प्रतिज्ञे 
नाङ्गं धत्त इति नानुमानसम्भवः । अथ वा निश्चयाभावपक्षे मोक्षसाधना-नुष्टानासम्भवानिश्चयोऽबङयमङ्गीकार्यः । 
तत्र च कल्पकस्य जीवस्य गुर्वायन्यतमत्वं व्यापकम्‌ । “परस्परविरोधे तु न प्रकारान्तरस्थितिः' इति न्यायात्‌। न च 
त्दुक्तबिधया युक्तमिति व्यापक-निवृत्त्या व्याप्यनिवृत्तेः बाधितविषयमनुमानमिति । 


(र.टि,) उपलक्षणत्वपक्षे चोक्तत्वादिति ॥ भेदप्रवणत्वोपलक्षितानां बहूनां दङ्यमानत्वादेकस्यैव भेद-प्ररणत्वोपलक्षितस्य 
कल्यकत्वमिति निश्चयोऽनुपपनन इत्यनिश्चयपक्ष एवाऽपन्न इत्युक्तत्वादित्यर्थः । क्रिया-कारकफलरूपस्येति ॥ नित्यनरकस्य 
फलरूपत्वादिति भावः । नन्वेकाज्ञानपरिकल्पितत्वे इत्यादिना मूग्रन्थेन बिप्रतिपन्नम्‌ एकाज्ञानपरिकल्पितं ददयत्नादिति 
परकीयानुमाने किं दूषणमित्यत आह- अयमत्र समुदायार्थ इति ॥ 


(रा.टि.) भेदेति ॥ प्राग्विकल्पितभेदप्रवणकल्पकत्वपक्षमित्यर्थः। स चेतीति ॥ भेदप्रवणो गुरूवां शिष्यो बाऽस्त्विति भावः। 
पूर्वाभ्यासेनेति ॥ षष्टे गीतावचने पूर्वं यस्मिन्न स्वस्य परिचयाधिक्यमस्ति तेनैवाभ्या-सेन अवङोऽपि महाप्रयत्रहीनोऽपि 
तदर्थविषय एव स पुमान्‌ हियते प्रवर्त्यत इत्युक्तेन कदाचित्तस्य भेदवुद्धि-निवृत्तिरित्यर्थः। उपलक्षणत्वपक्षे चोक्तत्वादिति ॥ 
अनिश्चयपक्ष एवाऽपन्न इत्युक्तत्वादित्यर्थः। स्पष्टार्थं -त्वान्मूलस्याऽकाद्वितं हेतुमात्रमाह- क्रियेति ॥ ज्ञानभोजनगमनदायनादिगक्रिया, 
कर्तृकर्मकरणादीनि क्रियाजनककारकाणि, घटादिव्यवहारधनधान्यस्वर्गादीनि फलानि, एतद्रूपस्येत्यर्थः। कल्पकपुरुषनिश्चयानिश्चय- 
पक्षदोषोक्त्या लब्धं परोक्तानुमानदोषं निष्कृष्य दर्शयति- अयम्रेति ॥ गुर्वादीति ॥ रेक्यप्रवणगुरुरिष्य-भेदप्रवणाः कल्यका 
इति निश्चयपक्षाणामित्यर्थः । "एकाज्ञानकल्पितत्वे च” इत्यादिवाक्यत्रयस्य तथा ^तस्यैवाऽ-चार्यभावे स्वयमेब' इत्यादिवाक्यत्रयस्य 
तथा “तस्य तत्रैव दयात्‌” इत्यादिवाक्यद्वयस्य चार्थानुबादः- अति-प्रसङ्गदुष्टत्वादिति ॥ “न च बहूनां दृश्यमानत्वादेव' 
इत्यादिवाक्यत्रयस्यार्थानुवादः- असम्भवाचेति ॥। नाद्धं धत्त इति ॥ विरदोषणाप्रसिद्धया स्वरूपनिष्यत्तिमेव न लभत इत्यर्थः । 
निश्वयेति ॥ एेक्यप्रबणगुरुरिष्य-भेदप्रबणानामन्यतमः कल्पक इति निश्रयाभावेत्यर्थः । (तस्य तस्य तथा" 
इत्यादिवाक्यद्रयार्थस्यानुवादः- मोक्ष त्यादि ॥। एेक्यप्रणगुरुरिष्यभेदप्रबणपुरुषत्वेभ्योऽपि प्रकारान्तरं कल्पकत्वव्यापकमस्त्वित्यत 
आह- परस्य-रेति ॥ घटत्वाधटत्वयोरिबैकयप्रणत्वाऽक्रान्तगुरवादित्वभेदप्रबणत्वाऽक्रान्तपुरुषत्वयोश्वान्योन्यविरोधान ततोऽन्यः 
प्रकारोऽस्तीति भावः। उक्तविधयेति ॥ अतिप्रसङ्गादसम्भवाचेत्युक्तबिधयेत्यर्थः 


(श्री.टि) मेदप्रवणपक्षमिति ॥ भेदप्रवणो गुरः रिष्यश्चेति निश्चयपक्षमित्यर्थः । दृदसंस्कारत्वात्‌ ददसंस्कार-वत््वादित्यर्थः । 
वृत्तसंस्कारत्ादिति पाठे स्थितसंस्कारत्वादित्यर्थो द्रष्टव्यः । दोऽपि संस्कारो निवतिंष्यत इति चेत्तत्राऽह- पूर्वाभ्यासेनेति ॥ 
ूर्वसंस्कारेणेत्यर्थः । मोक्षश्रुतीति ॥ अद्रैतज्ञानान्मोक्ष इत्येवमर्थाः श्ुतयस्ता-वत्सन्ति । तत्र कल्पकस्य गुरोः शिष्यस्य वा 
हाया अपि भेदबासनायाः क्षयोऽदरैतज्ञानं च भविष्यतीति कल्प्यते । अन्यथा दृटाया अपि भेदवासनाया अनिवृत्तौ अद्वितज्ञानाभावे 
च मोक्षश्रुत्यप्रामाण्यप्रसङ्गादित्यर्थः । कुतो न कल्पक इत्यत आह- भेदप्रवणत्वस्येति ॥ भेदबासनानारोन अद्वैतज्ञानाङ्गीकारे 


६) 


भेदप्रमणत्वस्याप-गतत्वाद्धेदप्रजणः कल्पक इति गतः पक्ष इति भावः । 


ननु भेदप्रनणो गुरुः शिष्यो बा कल्पक इत्यस्य भेदप्रबणत्ोपलक्षितो गुरुः शिष्यो वा कल्पक इत्यर्थः । तथा च 

भेदबासनाक्षयेनाद्रैतज्ञानदशायां भेदप्रणत्वस्य प्राक्‌ स्थितत्ेन तदुपलक्षितत्वानपगमायुक्तं कल्पकत्व-मित्याराङ्खय 
भेदप्रबणत्वोपलक्षितानां बहूनां गुरूणां शिष्याणां बा हृश्यमानत्वादस्यैव भेदप्रबणत्वोपलक्षितस्य गुरोः शिष्यस्य बा कल्पकत्वमिति 
निश्चयो न युज्यत इत्यनिश्चयपक्ष एवाऽपचः । स च मोक्षसाधनानुष्टानासम्भव इति दूषित इत्यभिप्रायेणाऽह- उपलक्षितत्वपक्ष 
चेति ॥। दोषस्येति दोषः । मूले तेन भेदप्रबणेन गुरुणा शिष्येण वा यथा कल्पितं तथैव भवतीति हेतोस्तेन भेदप्रवणेन गुरुणा 
रिष्येण वा एकजीववादिनामद्रैतिनामन्धन्तम-आख्यो नित्यनिरयो भवतीति कल्पने स नित्यनिरयस्स्यादेवेत्युक्तम्‌ । तत्कुत 
इत्यतस्त्दुपपादयति- क्रिया-कारकेति ॥। क्रिया यज्ञादि । कारकम्‌ इन्दरियादि । फलं स्वगनरकादि । तथा च नित्यनरकस्यापि 
फलान्तर्गत-त्वादिति भावः । नन्वेतावता प्रबन्धेन विप्रतिपननम्‌ एकजीवान्ञानपरिकल्पितं रयत्वादित्यनुमानस्य कि दूषणमुक्तमित्यत 
आह- अयमत्र समुदायार्थ इति ॥ अतिप्रसङ्गेति ॥। सर्वमिदं मदज्ञानपरिकल्पितमिति जानतः पुनः शिष्यादिबोधनं न युज्यत 
इत्यनेनोक्तातिप्रसङ्गत्यर्थः । असम्भवाचेति ॥ न च बहूनामित्युक्त-रीत्येत्यर्थः । नाङ्गं धत्त इति ॥ अप्रसिद्धविरोषणत्वेनेति 
भावः । ननु निश्चयपक्षानुपपत्तावनिश्चयपक्षः, अनिश्रय-पक्षानुपपत्तौ निश्चयपक्षश्च कुतोऽङ्गीकार्यं इत्यत आह- परस्परेति ॥ 
परस्परबिरोधोपेतपदा्ंद्रयमध्ये एकस्य प्रतिपेधेऽन्यस्यैव प्राप्तिः न तु प्रकारान्तरे तृतीये स्थितिरित्यर्थः । तथा च 
परस्परविरुद्धयोरन्यतर -निषेधस्यान्यतरबिधिनान्तरीयकत्वात्‌" इति न्यायादिति यावत्‌। व्यापकेति ॥ गुरुत्वादीत्य्थः । व्याप्य- 
निबृत्तेरिति ॥। कल्पकजीगनिवृत्तेरित्यर्थः । जीवस्य कल्पकत्बनिवृत्तेरिति याबत्‌ । बाधितनिषयमिति ॥ 
उक्तरीत्यैकजीवाज्ञानपरिकल्पितत्वरूपसाध्याभावनिश्चयाद्‌ दश्यत्वानुमानं बाधितविषयमित्यर्थः । 
(पां ,टि,) तस्य तत्रैव दृदसंस्कारत्वनियामकमाह- पूर्वेति ॥ रङ्ते- मोक्षेति ॥। अन्यथा तच्छुतिविरोधादिति भावः । ननु 
भेदप्रबणत्वं न बिदेषणम्‌ । किन्तु उपलक्षणमेव । ततश्च त्दुपलक्षितस्य कल्पकत्वं भविष्यतीत्यत आह- उपलक्षणत्वपक्षे चेति ॥ 
भेदप्रनणोपलक्षितानां बहूनां दयमानत्वादस्यैव भेदप्रबणोपलक्षितस्य कल्पकत्व-मिति निश्चयोऽनुपपन्न इत्यनिश्चयपक्ष एवाऽपनन 
इत्युक्तत्वादित्यर्थः । क्रियाकारकेति ॥ नित्यनरकस्य फल-रूपत्वादिति भावः । नन्वेतावता विप्रतिपन्नं सर्वं जीवजडात्मकम्‌ 
एकजीवाज्ञानकरिकल्पितं दर्यत्वात्‌ स्वप्रवत्‌ इत्यनुमानस्य कि दूषणमुक्तं भवतीत्यत आह- अयमत्रेति ॥ 


(न्या.टि,) मायी शाङते-मोक्षश्रुतीति ॥ भेदप्रवणत्वस्येति ॥ कल्पकविदोषणस्येत्यर्थः। उक्तत्वादिति ॥ अनिश्चयपक्षापत्तेरित्यर्थः 
। ननु निश्चयपक्षदुषणेनानिश्चयपक्षाबशेषे अनिश्चयपक्षदूषणेन निश्चयपक्षावरोषे चानुमानस्य किं दूषणमुक्तमित्यतः, 
अखण्डलब्धार्थमाह- अयमच्रेत्यादिना ॥ नाद्धं धत्ते ॥ अनिश्चयपक्षावरषे प्रतिज्ञाभङ्गो दोष इत्यर्थः । परस्परेति ॥ 
पारस्करादित्वात्सुट्‌ । इतीत्यतः परं निश्वयपक्षावरोषे दोष इति व्यवस्थेति दोषः । 


मूलम्‌- न चैकजीवाज्ञानपरिकल्पितं समस्तमित्यत्र किञिन्मानम्‌ । 


"परपश्चो यदि वियेत निवर्तेत न संशयः । 
मायामात्रमिदं द्रैतमद्ेतं परमार्थतः ॥' 
इत्यस्य चायमर्थः । प्रपञ्चो यदि वियेत- भवेत उत्पयेत, तर्हिं निवर्तेत, न च निवर्तते । 
तस्मादनादिरेवायम्‌ । प्रकृष्टः पश्चविधो भेदः प्रपश्चः । न चावियमानोऽयं, मायामात्रत्वात्‌ । मायेति 
भगवत्प्रज्ञा, सेव मानत्राणकर्ज्री यस्य तन्मायामात्रम्‌ । परमेश्वरेण ज्ञातत्वाद्‌, रक्षितत्वाच, न द्रैतं 
भ्रान्तिकल्पितमित्यर्थः । न हीश्वरस्य भ्रान्तिः । तदहद्वितः सर्व भावानामिति व्यपदेशः कथमित्यत 
आह- “अद्वैतं परामर्थतः' इति । परमाथपिक्षया ह्यद्वतं, सर्वस्मादुत्तमोऽर्थः स एक एवेत्यर्थः । 


(त.मं.) प्रपञ्च इत्यादि मानमच्रास्तीत्यत आह- प्रपश्च इति ॥ बिद उत्पत्तौ भवतेरुत्पत्तौ आत्मने- 
पदमित्यादिनोत्पत्तिवाचित्वमबगम्यते । तस्य व्यपदेशः अद्वैतस्य व्यपदेशः । 

टीका- नन्बनुमानस्य श्रुतिसाहाय्यबत्मानै तै्विंकल्पपां सुभिराच्छादनं युक्तं, श्रुत्या बिकल्प- 
दोषाणामाभासीकरणादित्यत आह- न चेति ॥ किञचिन्मानं काचिच्छुतिरित्यर्थः । ननु कथं नास्ति । ्रपश्चो 
यदि" इति वाक्यस्य सत्वात्‌ । अत्र च “अनादिमायया सुप्तो यदा जीवः प्रबुध्यते” इत्येकस्यैव जीवस्य 
प्रपञ्चकल्पकाज्ञानाश्रयतया प्रतीयमानत्वादित्यतः सम्यगेतद्राक्यं व्याख्या -तुमाह- प्रपथच इति ॥ चशब्दस्तुशब्दार्थे 
। अयं वक्ष्यमाणतया बुद्धिस्थः । प्रतिज्ञातमर्थमाह- प्रप्च इति ॥ विदेः सत्ता्थत्वमङ्गीकृत्य भवेतेति व्याख्यातम्‌ 
। व्यत्ययो बहुलमित्यात्मनेपदम्‌। सत्ता च कादाचित्की विवक्षितेत्याह- उत्पदेतेति | अथ वा “भू प्राप्ताबात्मनेपदी' 
इत्यस्य विकल्पितण्यन्तस्येदं रूपम्‌ । भवेत सत्तां प्राप्रुयादित्यर्थः । तस्य तात्पर्यमुत्पयेतेति । यद्वा विद्तिः 
सत्तार्थोऽरथादुत्पत्तिर्ठभ्यत इत्यभिप्रेत्य भवेतेत्युक्तम्‌ । अधुना त्वनेकार्थत्वाद्धातूनां बि्यति-रेबोत्पत्तिवाचीत्याह- 
उत्पद्ेतेति ॥ यदीत्यस्य तहीत्यनेन नित्ययोगात्तहीत्यध्याहतम्‌ । प्रसङ्गस्य विपर्यये पर्यबसानावश्यम्भावात्तदाह- 
न चेति ॥ ननु प्रपञ्चो घटादिरुत्पद्यमानो बिनारवांश्च प्रमाणसिद्धः । ततो नेदमनिष्टापादनं नापि विपर्यये 
पर्यनसानमित्यत आह- प्रकृष्ट इति ॥ नात्र प्रपञ्चो बिधविस्तारः । किन्तु जातीयरोऽथं पञ्चनृशब्दात्‌ डप्रत्ययः । 
ततश्च पञ्चविधः पञ्चः, स च प्रकृष्टत्वात्प्रपञ्चः । प्रकृष्टत्वं च मोक्षा्गज्ञानत्वात्‌ । तत्र विरष्याकाड्क्षायां 
प्रकरणप्राप्तमुक्तम्‌- भेद इति ॥ 


तथा हि- (अनादिमायया सुप्तो यदा जीवः प्रबुध्यते । अजमनिद्रमस्वप्रमद्वैतं बुध्यते तदा" इति पूर्वके 
अनादिमायया परमेश्वरेच्छया प्रकृत्यादिना च जीवजातस्य ज्ञानाबरणलक्षणं सप्तत्वं, तथेव तत्त्वज्ञानलक्षणः 
प्रबोधश्चोक्तः। तेन जीवेश्वरयोः जडश्वरयोः जीवजडयोश्च भेदाः सन्तीति लब्धम्‌ । प्रभोरिच्छया निगडादिना पुरुषे 
बद्धे मुक्ते च भेदत्रयदर्शनात्‌। प्राक्‌ प्रभवः सर्वभावा-नाम्‌' इति भावशब्दोक्तानां जीवानां मिथो भेदोऽपि लब्धः 
। तत॒ एबाऽनरणानां जडानामपि मिथो भेदोऽथांहभ्यते । तेषां पञ्चानामपि 
भेदानामनादिमाययाऽजमनिद्रमित्यादिविोेषण-सामर्थ्यादनादित्वं छन्धम्‌ । तदिदं पञ्चानामपि भेदानां 
सत्यत्वमनादित्वश्चोपपादयितुमिदं शोक -द्रयम्‌ । तत्र तावदनादित्वं विपक्षे बाधकप्रसङ्गेनोपपादितम्‌- प्रपञ्च इति 
॥ यदि च जडजीवभेदो नरयेत्तदा जीवस्य जउत्वापत्या मोक्षशाखबेय्थ्यापत्तिरित्यादिरूपेण निवतंतेत्यस्यानिषटत्वं 
द्रष्टव्यम्‌ । 


तृतीयपादं प्रागुक्तसत्यत्वोपपादनायावतारयति- न चेति ॥ अयं पञ्चविधो भेदः । अनेनेदं द्वैतमिति प्राक्‌ 
प्रपश्चरब्दोक्तार्थस्य परामश इति सूचयति । अविद्यमानो भ्रान्तिकल्पितः । विरुद्धोऽयं हेतुरित्यतो व्याख्याति- 
मायेति ॥ मायेतिराब्देन भगवत्प्ज्ञोच्यते । प्रमाणस्योक्तत्वादित्यर्थः । “माङ्‌ माने" श्रेङ्‌ पालने" इत्याभ्यां 
मूलबिभुजादित्वात्कः । घञरथ कविधानमिति बा। ततो मायाशब्दस्य बहुत्रीहिः । हेतुहेतुमद्धाबप्रकटनाय तात्पर्यमाह- 
परमेश्वरेणेति ॥ परमेश्वरेण ज्ञातत्वेऽपि कुतो न भ्रान्तिकल्पितत्वमित्यत आह- न हीति ॥ यदीश्वरदृष्टमपि 
भ्रान्तिकल्पितं स्यात्तही्रस्यापि भ्रान्तिरित्युक्तं स्यात्‌। न च तदुक्तम्‌ । निरबयत्वश्रुतिषिरोधदिति भावः । एवं 
“न हि भ्रान्तिकल्पितं केनचिद्‌ द्रक्ष्यते" इत्यपि वक्तव्यम्‌ । 


निवर्त्यशङ्कप्रदरशनपूर्वकं चतुर्थपादमवतार्यं पठति- तर्हीति ॥ यदि पञ्चविधो भेदः सत्यः स्यादित्यर्थः । क्थं१ न 
कथच्चिदुपपयेत । अतोऽयुक्तमुक्तम्‌ । अथ वा कथं व्याख्येय इत्यत आशक्षेपात्परम्‌, इत्याक्षेपो जायते यतोऽतः 
कारणादिति वा आह विरोधित्वेन शङ्कितस्य श्रुत्यन्तर-स्यार्थान्तरमिति दोषः । कथमनेन सा श्रुतिर्व्याख्यातेत्यत 
आह- परमार्थेति ॥ अनेनद्रितरशब्दो भावप्रधानः । परमार्थत इति पञ्चमी ल्यब्लोपनिमित्तेत्युक्तं भवति । यदिदं 
परमेश्वरस्याद्रितीयत्वं “अद्रितःसर्वभावानां देवस्तुयो विभुः स्मृतः" इत्यादौ श्रुत्यन्तरे कथ्यते तत्परमार्थमपेध्येत्यर्थः 
। नन्वेतच्छड्ितुरप्यमिप्रेतमेव । तेनापि व्यवहारतः सदद्रितीयत्वं, परमार्थतोऽद्वितीयत्वमित्यङ्गी -कारादित्यतो 

विवृणोति- सर्वस्मादिति ॥ 


(र.टि.) एकजीवाज्ञानपरिकल्पितत्वे पराभिमतानुमानस्य दूषितत्वादुत्तरत्र परोदाहृतश्रुतेरेबार्थप्रच्याबनस्य करिष्यमाणत्वादाह- 
काचिच्छुतिरिति ॥। ननु प्रपञ्चो यदि वियेत' इति वाक्यं मायामात्रमिति पदबलेनाज्ञान-कल्पितत्वमात्रे प्रमाणम्‌ । 
एकजीवाज्ञानपरिकल्पितत्वे कथं प्रमाणतयोदाहियत इत्यत आह- अन्न चेति ॥ एकस्यैवेति ॥। जीव इत्येकवचनादिति भावः । 
ननु सत्तार्थकविदिव्याख्यानरूपभवतेरपि सत्तार्थकत्वात्कथं भवेत इत्यात्मनेपदम्‌ । प्रप्यर्थकभवतेरेव आत्मनेपदित्वादित्यत आह- 
व्यत्यय इति ॥ अर्थादिति ॥ निवर्तेतेति बिनाशस्याऽपायत्ेन तदापादकत्वेनोक्तसत्त्वस्य कादाचित्कत्वमेवार्थाह्भ्यत इत्यर्थः 
। अन्यथा व्याप्यभावेनाऽ-पाद्याऽपादकभावो न स्यादिति भावः । जातीयरो ऽर्थ इति ॥ प्रकारवचने जातीयर्‌” इति प्रकाररूपारथ 
जातीयरो विधानादिति भावः। तथैव तत्त्वज्ञानलक्षण इति ॥ अनेनेश्वरेच्छार्थकत्वेन मायाशब्दस्य प्रबुध्यत इत्यत्रान्वयः सूचितो 
भवति । मिथो भेद इति ॥ भावानामिति बहुबचनेन भावशब्दो क्तजीबानां बहूत्म क्ते बहुत्वस्य बाधकाभावे 
भेदसमानाधिकरणत्वादिति भावः । तत एवेति ॥। जीवानां भेदेऽप्याबरणस्याभेदे एकस्य तत््व.ज्ञानेनाऽबरणनिवृत्तौ सर्वेषां 
मुक्तिस्स्यादिति भाबः । विशेषणसाम्यादिति ॥ ययपि जीवे ऽनादित्मादिकं बिदोषणं न श्रूयते । तथाऽपि 
मायागतानादित्वविशोषणसामथ्यांत्तदावृतज्ञानवतो जीवस्याप्यनादित्वं टभ्यत इति भावः । निवरतेतेत्यस्येष्टापादनत्वं परिहरति- 
यदि चेति ॥ इत्यादिरूपेणेति ॥। यदि जडश्वरयोरभदो नरयेत्‌ तदेश्वरस्य जडत्वापत््या सत्यं ज्ञानमित्यादिशासखरस्य विरुद्धार्थत्वापत्तिः 
। यदि जीवानां परस्परभेद नइयेत्‌ तर्हिं परस्परमैक्यापत्त्या परस्परगतसुखटुःखयनुसन्धानापत्तिः । यदि च जीवेश्वरयोर्भदो नश्येत्‌ 
तदेश्वरस्य वा दुःखाय-नुभवः, जीवस्य वा सार्वज्ञायनुभवः स्यात्‌ । न चात्रापीष्टापत्तिरिति वाच्यम्‌ । प्रमाणाभावात्‌ । यथायथं 
श्रुत्य-नुभवरूपप्माणविरुद्धार्थस्वीकारापत्तिरित्यादिरूपेणेत्यर्थः। प्रागुक्तसत्यत्वेति ॥ प्रभवः सर्वभावानां सता-मिति विनिश्चयः" 
इति ज्ञानसत््वस्यानादिमाययेति मायाऽनादित्वस्य अजमनिद्रम्‌" इति ब्रह्माजत्वस्योक्त्या तत्तद्ध्मिकभेदानामपि सत्यत्वमुक्तमेवेति 
भावः। अनेनेति।। अयमित्यनेनेत्यरथः। “न द्वैतं भान्तिकल्पितम्‌' इत्युत्तरवाक्यानुरोधेनावियमानपदं व्याचषटे- भरान्तिकल्पितमिति 
॥ तथा चाविद्यमानपदस्यासत्त्वार्थकत्वे बाध इति परास्तमिति भावः । विरुद्धोऽयमिति ॥ मायामात्रपदस्याऽविद्यकत्वार्थकत्वादिति 
भावः । इति-शब्दवैयर्थ्यं परिहरति- मायेति शब्देनेति ।। अत एवोच्यत इति शेषः पूरितः । दिरब्दाभिप्रायमाह- निरबयत्व- 
श्रुतीति ॥ ईश्वररक्षितत्वहेतोरप्यप्रयोजकत्वं परिहरति- एवमिति ॥ 


(रा.टि) प्रपश्चेति श्रुतावेकजीवाज्ञानकल्पितत्वाप्रतीतेर्माण्डूके प्रपञचेत्यतः पूर्वमन्त्रेऽस्ति तत्प्रतीतिरिति भावे-नाऽह- अन्न चेति 
॥ माण्डूक पूर्वमन्त्र इत्यर्थः । एकस्यैवेति ॥ जीव इत्येकबचनादिति भावः । प्रतीयमानत्वा-दित्यनन्तरं प्रपञ्च इति विद्यते । 
निवर्तत इति च । कुतः मायामात्रं पूर्वत्र प्रकतैकजीवाज्ञानपरिकल्पितमिति प्रतीयमानत्वादित्यपि ध्येयम्‌ । 
प्राक्रुत्यन्तरानुक्तेस्समुचयायोगादाह- चशब्द इति ॥ पराभिमतार्थादर्थान्तर-सूचनार्थतया तुशब्दार्थं इत्यर्थः। ननु “भू सत्तायाम्‌! 
इत्यस्य परस्मैपदित्वात्कथं भवेतेत्युक्तिरित्यत आह- व्यत्यय इति ॥ सत्ता चेति ॥ बियेतेत्युक्तसत्ता चेत्यर्थः । इत्यस्येति ॥ 
अस्य वाक्यस्य भूधातुः प्राप्यर्थक आत्मनेपदी भवति, वाशब्दाद्विकल्येन णिच्‌ भवतीत्यर्थकत्वाण्णिजभावपक्षे भवेतेति रूपमित्यर्थः 
। अर्था-दिति ॥। निवरतंतेति बिनादोक्त्यन्यथाऽनुपपत्तिरूपार्थापत््ेत्यर्थः । जातीयरोऽर्थं इति ॥ प्रकारवचने जातीयर्‌” इति 
पञ्चमस्य तृतीयपादो क्तजातीयसप्रत्ययाथं । प्रपञ्चो भेदपञ्चक इति बक्ष्यमाणवचनबलाद्रा ^तद्धिताः' इत्यधिकारस्‌जर 
बहुबचनोक्तिबलाद्भा इप्रत्यये चुटू" इति उलोपे “डिति भस्य टेर्लोपः" इति अन्‌ इत्यस्य लोपे प्रपश्चेति रूपमित्यर्थः "कृत्तद्धित" इति 
प्रातिपदिकत्वे स्वायुत्यत्तौ प्रपञ्च इति रूपसिद्धिरिति भावः । मोक्षङ्गेति बहुत्रीहिः । तेन बिषयत्वलाभः। 
"पञ्चभेदांश्च विज्ञाय विष्णोः स्वाभेदमेव च । 
निर्दोषत्वं गुणो्रेकं ज्ञात्वा मुक्ति चान्यथा ॥' 
इति भारततात्पर्यनिर्णयोक्तेः । वेलक्षण्यं तयोर्ञात्वा मुच्यते बध्यतेऽन्यथा' इत्युक्तेश्चेति भावः । कथं प्रकरणप्राप्तो भेद इत्यत 
आह- तथा हीत्यादिना ॥ अनादित्वं ठन्धमित्यन्तेन । 
“अनादिमायया विष्णोरिच्छया स्वापितो यदा । 
तया प्रबोधमायाति तदा विष्णुं प्रपद्यति ॥' 
इति माण्ड्ूकभाष्यानुरोधेनार्थमाह- परमेश्ररेच्छयेति ॥ भाष्यमुपलक्षणमिति भावेनाऽह- प्रकृत्यादिना चेति ॥ 
आदिपदेनानादिकामकर्मंग्रहः । प्रनोधश्चेति ॥ परोक्षरूपः। मुक्तावपि भेदत्रयस्योपपादनार्थमुक्तम्‌- मुक्ते च भेदत्रयदर्शनादिति 

॥ अवशिष्टमेदद्यप्राप्तिमाह- प्रागिति | अनादीति मन्त्रातूर्वमित्यर्थः। तत एवेति ॥ जीवानां भेदादेब तदावरणभूतजडानामित्यर्थः 
। अर्थादिति ॥ बद्धमुक्तव्यवस्थाऽन्यथानुपपत्ति-बलादित्यर्थः । अन्यथाऽऽवरणस्यैक्ये एकस्य ज्ञानोदयेनाऽवरणनिवृत्तौ 
सर्वमुक्त्यापत्तेरिति भावः । इत्यादि-विोषणेति ॥ आवबरणभूतस्य प्रकृत्यादेरनादि-त्वोक्त्या जडस्य तेन सुप्तत्वोक्त्या 
जीवानामजत्वोक्त्या ईश्वरस्य चानादित्वेन तत्स्वरूपभेदानामनादित्वं लब्धमित्र्थः। 


मूलेऽनिष्टत्वानुक्तेस्स्वयमाह- यदि चेति ॥। इत्यादीति ॥ यदि जीवानां भेदो नदयेत्तदा जीवैक्यापत्त्या बद्धमुक्तव्यवस्थाऽनुपपत्तिः 
। ईश्वरजडभेदनारो त्वीश्वरस्य जउत्वाऽपत्त्या ज्ञानपूर्वं विशवसृष्टयाययोग इत्यादिरादि-(रा.टि) शब्दार्थः । परामश इतीति ॥ 
द्रयोभावो द्विता, तदीयो वगो दवतं, सामान्ये नपुंसकमिति । “पञ्च-सम्बन्धस्तु प्रकरणाष्टभ्यते' इति सुधोक्तदिरोति भावः । 
भ्रान्तिकल्यित इति ॥ तेन पूर्वां भेदपञ्चकस्यानादि-तोक्ता । उत्तराधं सत्यतोच्यत इत्युक्तं मवति । प्रमाणस्योक्तत्वादिति 
॥ 
“मायेत्युक्ता प्रकृषटत्वात्‌ प्रकृष्ट हि मयामिधम्‌ । 
विष्णोः प्रज्ञपतिरेषैका शब्दैरेतैरुदीर्यते ॥।' 
इत्युक्तत्वादित्यर्थः । मूलविभुजादित्वादिति ॥ तृतीयायपादे आतश्चोपसर्गे" इति सूप्रे 'मूटविभुजादिभ्य उपसङ्ख्यानम्‌, 
इत्युक्तत्वात्कप्रत्यय इत्यर्थः । घञर्थं इति ॥ (अकर्तरि च कारके संज्ञायाम्‌” इत्युक्तघजर्थ इत्यर्थः। (आतो लोप इटि च इत्याकारलोपे 
माति त्रायते चेति मात्रमिति रूपमिति भावः। “धातोः' इत्यधिकारे तस्य विधानेऽपि ^अदिभूभ्यां डुतच्‌” इत्युक्तेरद्भुतमित्यादानिव 
धातुद्रयादपि कप्रत्ययो नायुक्त इति भावः। ननु घञप्रत्ययो ह्यकर्तरि विहितः । तदर्थे विहितः कप्रत्ययः कथं माया भगवत्प्ज्ञा 
मानत्राणक्ीं यस्येति कर्थ ब्रूयादिति चेत्‌, भावार्थं एवायं कप्रत्ययः, मायया मानं त्राणं यस्येत्ये विग्रहः । तस्य फलितार्थोक्तिः 
मानत्राणकरत्री यस्येत्येके । छन्दस्त्वात्करतर्यपि घञमुपेत्य घञं क इत्युक्तमित्यन्ये । कुतो न भ्रान्तिकल्पितमित्यस्य मूलोक्तमुत्तरं 
न साक्षा्टगतीत्यतः परिष्कृत्य घटयति-यदीति ॥ निरवदत्वेति ॥ ‹निरनिष्टो निरबयः' इत्यादिश्रुतीत्यर्थः । इत्यपीति ॥ 
अन्यथाऽन्त्यहेतोरुपपादनं न कृतं स्यादिति भावः । अर्थद्रयेऽपीत्यत इत्यस्यार्थमाह- इत्याक्षपा-दिति ॥ परमिति शेषोक्तिः । 
इत्याक्षेपात्‌ परं पश्चादाहेत्यर्थं इति भावः । इत्यत इत्यस्यार्थान्तरमाह- इतीति ॥ इत्याक्षेपो यतो जायते अतः कारणादाहेत्यर्थ इति 
वेत्यर्थः । आहेति प्रतीकपूर्वं कर्माकाह्भं पूरयति- आहेत्या-दिना ॥ ल्यन्लोपेति ॥ स्वाभिमतस्य कस्यचिष्यवन्तस्य पदस्य 
लोपो वाच्यः । तदयोगे पञ्चमी बाच्येत्युक्त-त्वादिह चापेक्षयेति ल्यबन्तस्य लोपे तन्निमित्ता पञ्चमीत्यर्थः । इत्यादाविति ॥ 
माण्डूकवाक्यादानित्यर्थः । 


(श्री.टि,) ननु प्रपञ्चो यदि" इति वाक्यं मायामात्रमितिपदबलेन द्वैतप्रपञ्चस्य अज्ञानकल्पित्वमात्र प्रमाण -मिति प्रतीयते । अतः 
कथमेकजीवाज्ञानपरिकल्पितत्वे प्रमाणतयोदाहियत इत्यत आह- अन्न चेति ॥ एकस्यैव जीवस्येति ॥ जीवः प्रतिबुध्यत इत्यत्र 
जीव इत्येकबचनसद्धाबादिति भावः। 


ननु सत्तार्थकबिदधातुव्याख्यानरूपभवतेरपि सत्तार्थकत्वात्सत्तार्थकस्य भवतेश्च परस्मैपदित्वनियमात्कथं भवेतेत्यात्मनेपदप्रयोगः 
। प्राप्यर्थकभवतेरेबाऽत्मनेपदित्वात्‌ । प्रकृते च प्राप्यर्थकत्वाभावादित्यत आह- व्यत्यय इति ॥ परस्मैपदाऽत्मनेपदानां बहुलं 
व्यत्ययो भवतीत्यर्थः । एवं च प्रकृते सत्तार्थकत्बेऽप्यात्मने पदित्वं युक्तमि -त्यर्थः । कादाचित्कीति ॥। 
कादाचित्कसत्तालाभस्यैबोत्पत्तित्वादिति भावः । अथ वा प्राप्यर्थं एवायं भूधातुः । तथा च भवेतेत्यात्मनेपदित्वं तस्य युक्तम्‌ । 
भूधातोः प्राघ्यर्थत्वं च धातुसूप्रसिद्धमित्याह- अथ वा भू प्राप्ना-वित्यादिना ॥ भू इत्ययं धातुः, प्राप्तौ प्रापिरूपा्थं आत्मनेपदी 
भवन्‌, वा विकल्येन चुरादिः स्यात्‌ । चुरादौ (श्री,टि,) “आ धृषाद्रा' इत्यधिकृत्य मृ प्राप्तावात्मनेपदीति पागदित्यर्थः । ननु 
भूधातोश्वुरादिगणत्वे चुरादिगणस्य सत्यापपाशरूपवीणातूलश्टोकसेनालोमत्वचवर्मबर्णचू्णचुरादिभ्यो णिच्‌" एभ्यः, चुरादिभ्यश्च 
णिच्‌ स्यादिति सूप्रेण णिजन्तताविधानात्‌ भावयेतेति णिजन्तः प्रतीयेतेत्यत उक्तम्‌- विकल्पितण्यन्त -स्येति ॥ एवं च प्रकृते 
णिच्‌ न जात इति भवेतेति युक्तमिति भावः । भूधातोः प्रप्यर्थत्वमेव दशंयति- सत्तां प्रापुयादिति ॥ सत्तामित्यस्य योग्यतया 
लाभ इति द्रष्टव्यम्‌। ननु तदि मूले उत्पयेतेति व्यर्थ, तद्धयाख्येया-भावादित्यत आह- तस्य तात्पर्यमिति ॥ सततां प्राप्रुयादित्यर्थकस्य 
भवेतेत्यस्थैवेदं तात्पर्यकथनमित्यर्थः। असतः सत्तासम्बन्धस्यैवोत्यत्तिरूपत्वादिति भावः । पूरव विदेर्भवतेश्च सत्तारूपैकार्थत्वमङ्गीकृत्य 
वियेतेत्येतद्धवेतेति व्याख्याय सत्तायाः कादावित्कत्वलाभायोत्पयेतेत्युक्तमिति व्याख्यातम्‌ । तथा भवेतेत्यस्य सत्ताप्राप्यर्थकत्व- 


321 


मङ्गीकृत्य तन्तात्पर्यकथनपरत्वेनोत्पयेतेत्युक्तमिति प्रकारान्तरेण व्याख्यातम्‌। अधुना उत्पयेतेत्येतत्परकारान्तरेण व्याख्यातुं विद्येत 
भवेतेत्यस्यैवाभिप्रायमाह- यद्वेति ॥ बियतिः सत्ता्थं इत्यभिप्रेत्य भवेतेत्युक्तमित्यन्वयः । नन्वत्रापि बिदेर्भवतेश्च 
सत्तारूपैकार्थत्वमङ्गीकृत्य बियेतेत्येतद्‌ भवेतेति पूर्ववदेव व्याख्यातं, को विदोषो येन यदवत्युक्तमित्यत उक्तम्‌ अर्थादुत्पत्तिर्लभ्यत 
इति ॥ न पूर्वव्याख्यानद्भय इवोत्पयतेत्यनेनोत्यत्तिछाभो नोच्यते, किन्त्वथदिवेत्ययमेव बिदोष इत्यर्थः । तथा हि-निवर्तेतेति 
विनारस्याऽपाद्यत्वेनोक्तत्वात्‌ तदापादकत्वेन वियेतेत्यनेनोक्तसत्त्वस्य कादाचित्कत्वम्‌ उत्पत्तिरिति यावत्‌, अर्था्टभ्यते । 
अन्यथोत्पत्तेरेव निवृत्तिव्याप्यत्वेन सत्तवस्याऽत्मादौ व्यभिचारेण तद्भयाप्यत्वासम्भवादापाद्याऽपादकभावो न स्यादिति भावः । 
तहिं मे उत्पद्यते -त्येतदु्वरितं व्यर्थं स्यादित्यत आह- अधुनेति ॥ अनेकार्थत्वादिति ॥ क्रियावाचित्वमाख्यातुमेकैकोऽर्थः 
प्रदर्यते । प्रयोगतोऽनुगन्तव्या अनेकार्था हि धातवः" इति बचनादित्यर्थः। उत्पत्तिवाचीति ॥। बिदोत्पत्तावित्यपि धातुरस्तीत्यर्थः 
। यथोक्तमनुव्याख्याने- “बिदोत्पत्ताविति ह्यस्माद्धातोः' इति । तथा चास्मिन्क्षे उत्पत्तिः शब्दत एव भ्यते, न पूर्ववदर्थादिति 
भावः । इत्याहेति ॥ इत्यभिप्रेत्य बियेतेत्येतत्परकारान्तरेण व्याख्याती -त्यर्थः । अवद्यम्भावादिति ॥ 


“व्याप्तिस्तकांप्रतिहतिरबसानं विपर्यये । 
अनिष्टाननुकूलत्वम्‌ इति तकांङ्गपञ्चकम्‌ । 
अङ्गपश्चकसम्पन्नस्तत्त्वज्ञानाय कल्प्यते । 
अङ्गान्यतमवैकल्ये तर्क॑स्याभासता भवेत्‌ ॥' 


इति कारिकायचनादति भावः । प्रमाणेति ॥ प्रत्यक्षापिप्रमाणेत्यर्थः। नापीति।। प्रत्यक्षाप्प्रिमाणवाधादेवेति भावः। विश्चविस्तार 
इति ॥ तथा च प्रपञ्च इत्येतत्प्रोपपदात्‌ पचि विस्तारे इति धातो रूपं न भवतीत्यर्थः । जातीयरोऽर्थं इति ॥ प्रकारार्थं इत्यर्थः 
“प्रकारवचने जातीयर्‌" इति सूत्रेण प्रकारा जातीयरो बिधानादित्यर्थः। डप्रत्यय इति ॥ तथा च पञ्चनृब्दात््रकाररूपे जातीयरोऽर्थे 
इप्रत्यये डित्त्वाहविभूतस्य अन्‌ इत्यस्य लोपे पञ्चेति (श्री .टि.) रूपमित्यर्थः । तमेव जातीयरोऽर्थं दर्शंयति- पश्चविध इति ॥ 
पञ्चप्रकार इत्यर्थः । मोक्षाङ्गज्ञान -त्वादिति ॥ मोक्षजननकज्ञानविषयत्वादित्यर्थः । यथोक्तम्‌- 
"पञ्चभेदांश्च विज्ञाय विष्णोः स्वाभेदमेव च । 
निर्दोषत्वं गुणोद्रेकं ज्ञात्वा मुक्तिर्न चान्यथा ॥' इति । 
प्रकरणप्राप्तमिति ॥ भेद इति विरोष्यपदं प्रकरणप्राप्तमित्यन्बयः । 


ननु कथं भेदः प्रकरणप्राप्तो, येन तस्यानादित्वायुपपादनं सङ्गतं स्यादित्यत आह- तथा हीत्यादिना ॥ प्रभोरिच्छयेत्यादि ॥ 
निगडवद्धनीवप्रभ्बोः, निगडप्रभ्बोः, बद्धनीवनिगडयोश्च भेददर्शनात्‌ प्रकृतेऽप्येवमिति भावः । लब्ध इति ॥ भावानामिति 
बहुवचनेनेत्यर्थः । बहुत्वस्य भेदव्याप्तत्वादिति भावः । तत एवेति ॥ जीवानां भेदादेबेत्यर्थः । आवरणानाम्‌ भआावरकाणाम्‌ । 
अर्थाह्लभ्यत इति ॥ जीवानां मेदेऽप्याबरणस्याभेदे एकस्य तत्त्वज्ञानेनाऽवरणनिवृत्तौ सर्वेषामपि मुक्तिस्स्यादिति भावः । तेषां 
पञ्चानामपि भेदानामिति | ^अनादिमाया" इति प्रकृ तेरनादित्मोक्त्या 
जीवेश्वरप्रतियोगिकप्रकृतिधर्मिकभेदस्याऽवरणादिजडान्तरप्रतियोगिक-भेदस्य चानादित्वं ब्धम्‌ । एवमीश्वरस्याजइत्वोक्त्या 
जीवजडप्रतियोगिकेश्वरधर्मिंकभेदस्यानादित्वं लब्धम्‌ । जडश्वरप्रतियोगिकजीवधर्मिंकभेदस्य परस्परं जीवभेदस्य चानादित्वं कथं 
लब्धमित्यत इत्यादिविरो षणेत्यु -क्तम्‌ । अत्र आदिपदेन सुप्त इति विशोषणं ग्राह्यम्‌ । तथा चानादिमाययेति 
मायाशब्दो क्तलिङ्गशरीररूपाऽबरण-स्यानादित्वं ताबदुक्तं, तादशानाद्यारणेन जीवस्य सुप्तत्बोक्त्याऽऽत्रियमाणस्य 
जीवस्याप्यनादित्वं छब्धम्‌ । अन्यथा तस्याऽवरणत्वायोगात्‌ । तेनेश्वरप्रकृत्यादिजइप्रतियोगिकजीबधरमंकभेदस्यानादित्वं लब्धम्‌ 
। तथा परस्परजीवभेदस्याप्यनादित्वं छब्धमिति द्रष्टव्यम्‌ । अत एव विरेषणसामर्थ्यादित्युक्तम्‌ । 


अनादिनित्यत्वमिति ॥ जीबेश्वरप्रकृत्यादिनडानां नित्यतया तत्स्वरूपभूतानां पञ्चानामपि भेदानां नित्यत्वं च लब्धप्रायमिति 
द्रव्यम्‌ । सत्यत्वमिति ॥ अनादित्नोक्तावज्ञानकार्यत्वरूपमिथ्यात्वाभावस्य लाभेऽर्थात्सत्यत्वं ठन्धमिति भावः । 
निवर्तेतेत्यस्येष्टाऽपादनत्वं परिहरति- यदि चेति ॥ वेयर्थ्येति ॥ अधिकारिणोऽभावादिति भावः । इत्यादिरूपेणेति ॥ यदि 
जडश्वरयोर्भेदो नरयेत्तदेश्वरस्य जडत्वापत्त्या सत्यं ज्ञानमित्यादिशासखस्य विरुद्धार्थत्वाऽपत्तिः । यदि जडानां परस्परं भेदो नदयेत्तदा 
विद्याया अप्यविद्यात्वापत्त्या तमेवं विद्धानिति शाखस्य बिरुद्धार्थत्वापत्तिः। यदि जीवानां परस्परभेदो नरयेत्तदा परस्परमैक्यप्राप्या 
परस्परं सुखटुःखायनुसन्धानाऽ -पत्तिः। यदि च जीवेश्वरयोर्भदो नदयेत्तदेश्वरस्य दुःखायनुभवः स्यात्‌। तथा च “निरनिष्टो निरबयः' 

इत्यादिभरुति-विरोधः। जीवस्य वा सारवज्ञायनुभवः स्यात्‌। तथा चानुभवविरोधः। इत्यादिरूपेण निवर्तेतेत्यस्यानिष्टत्वं दरष्टव्यमित्यर्थः 
 प्रागुक्तेति ॥ अनादित्वोक्त्या अर्थाव्धेत्यर्थः । अनेनेति ॥ अयमित्यनेनेत्यर्थः । उक्तार्थस्य पञ्चविधभेदस्य । “न द्वैतं 
भ्रान्तिकल्पितम्‌" इत्यत्तरवाक्यानुरोधेनाविद्यमानपदं व्याचषटे- भ्रान्तिकल्पित इति ॥ विरुद्धोऽयं हेतुरिति ॥ पञ्चविधो भेदो 
भ्रान्तिकल्पितो न भबति मायामाच्रत्वादित्यत्र मायामात्रपदस्याऽ-(श्री.टि.)बि्यकत्बार्थकत्गेन 
तस्योक्तसाध्याभावन्याप्तत्वाद्विरुद्धत्वमिति भावः। प्रमाणस्योक्तत्वादिति ॥ 
“मायत्युक्ता प्रकृषटत्वात्‌ प्रकृष्टं हि मयामिधम्‌ । 
विष्णोः प्रज्ञपतिरेषैका शब्दैरेतैरुदीर्यते ॥।' 

इति प्रमाणस्योक्तत्वादित्यर्थः । मूकविभुजादित्वादिति ॥ तद्रणस्थत्वादित्यर्थः । तथा च “मूलबिभुजादिभ्यश्च' इति सूक्रेण 
कर्त्र कप्रत्यय इति भावः। मूटबिभुजादिगणे मात्रशब्दस्य पाठाभावादाकृतिगणत्वकल्पनस्य चागतिकगतित्वात्प्रकारान्तरमाह- 
घञर्थं इति ॥ इति वातिंकेन वेत्यर्थः । कर्तृकरणभावानां त्रयाणामपि घजर्थत्वात््कृते क्रथं घञप्रत्यय इति भावः। तथा च “माङ्‌ 
माने" त्रड्‌ पालने" आभ्यां 'मूबिभुजादिभ्यश्च' इति सूत्रेण वा “घञं कविधानम्‌” इति वातिंकेन वा कर्तरि कप्रत्यये ककारलोपे 
“आदेच उपदेदोऽशिति इत्यैकारस्याऽत्वे मात्रा अ इति स्थिते (आतो लोप इटि च इति धात्वाकारलोपे मातर्‌ अ मात्रेति रूपं द्र्ट- 
व्यम्‌ । धातुद्धयोपर्ये कः प्रत्ययश्चाद्धुतमित्यादौ दृष्ट इत्यवगन्तव्यम्‌ । बहुव्रीहिरिति ॥ मात्रशब्देन बहुत्रीहिरि-त्यर्थः । 
दिशब्दाभिप्रायमाह- निरबयत्वश्रुतीति ॥ “निरनिष्टो निरबयः' इति श्रुतीत्यर्थः । मूले ईश्वरेण ज्ञातत्वहेतोरप्रयोजकत्वं परिहृतम्‌ 
। इदमुपलक्षणम्‌ । ईश्वर (रक्षित) निरीक्षितत्वेऽपि भ्रान्तिकल्पितं किं न स्यादिति द्वितीयहेतोरप्यप्रयोजकत्वपरिहारो द्रष्टव्य 
इत्यारयेनाऽह- एवमिति ॥ इत्यत आहेत्येतव्याख्याति- इत्यत आक्षेपात्परमिति ॥ आक्षेपानन्तरमित्यर्थः। आहेति सम्बन्धः 
प्रकारान्तरेण योजयति- इत्याक्षेप इति ॥। पश्चमीति ॥ “पञ्चाम्यास्तसिल्‌' इति सूप्रेण परमार्थादिति पञ्चम्यास्तसिलो जातत्वादिति 
भावः । ल्यन्लो-पेति ॥ ^ल्यब्छोपे तत्कर्मण्यधिकरणे पश्चमी बाच्या' प्रासादात्परेक्षते, आसनात्प्रेक्षते, प्रासादमारुह्य आसने 
उपविय परेक्षत इति वातिंकार्थः । एवमत्राप्यपेक्षयेति ल्यब्लोपे तत्कर्मणि परमार्थत इति पञ्चमी जातेत्यर्थः । एतदिति ॥ एवं 
श्रुतिव्याख्यानमित्यर्थः। शङ्कितुरपीति ॥। तद्यद्वितः सर्वभावानामिति व्यपदेराः कथमिति शङ्धितुर्मायावादिनोऽपीत्य्थः । व्यवहारत 
इति ॥ व्यवहारदशायामित्यर्थः। 


(पां.टि,) प्रपञ्चो यदि विदेत' इति वाक्यस्य मायामात्रपदबलेन अज्ञानकल्पितत्वप्रमाणत्वात्‌, तेन तन्मात्र -सिद्धावपि 
एकजीवाज्ञानपरिकल्पितत्वासिद्धेः कथं तत्न प्रमाणतया उपन्यास इत्यत आगमतया तस्यास्तत्र प्रमाणत्वासम्भवेऽपि 
अर्थतस्तदनगमकत्ादन्यथाऽनुपपत्तितया प्रमाणत्वं युज्यत एवेत्याङयेनाऽह- "तत्र चेति ॥ एकस्यैवेति ॥ जीव 
इत्यायेकवचनादिति भावः। सत्तार्थत्वमिति ॥ “बिद सत्तायाम्‌” इति स्मरणादिति भावः। सत्तार्थकस्य भवतेः परस्मैपदितया कथं 
भवेतेत्यात्मनेपदप्रयोग इत्यत आह- व्यत्यय इति ॥। एतच प्रागेव सकृब्युत्पादितं तत एव प्रतिपत्तव्यम्‌ । सत्ता चेति ॥ न तु 
सार्वकालिकी, येन उत्पयेतेति व्याख्यानानुपपत्तिः स्यादिति भावः । अत्र पक्षे व्यत्ययाश्रयणं भवतीत्यपरितोषं मनसि निधायाऽह- 
अथ वेति ॥ ययपि प्राघ्यर्थकस्य भूधातोः प्राप्रुयादित्येव व्याख्यातव्यत्वात्‌ सततां प्रप्ुयादिति व्याख्यानं न शाब्दम्‌ । तथाऽपि 
योग्यतया सत्तायाः (पां.टि, ) सम्बन्धमभिप्रेत्य तथा व्याख्यानमिति द्रष्टव्यम्‌ । तहिं भवेतेत्यतावता पूर्णत्नाद्‌ उत्पययतेत्यस्य 
वैयर्थ्य -मित्यतस्तत्तात्पर्यकथनार्थत्वान तदिति भावेन तथा योजयति- तस्य तात्पर्यमिति ॥। अत्रापि तात्परयार्थत्व-कल्पनादिकं 
भवतीत्यपरितोषादाह- (यद्रे) अथ वेति ॥ अर्थादिति ॥ निवर्तेतेत्यापादितविनाशान्यथाऽनुप-पत्तेरित्यर्थः । नन्वेवमुत्पयेतेत्यस्य 
पौनरुक्त्यं, भवेतेत्यनेनैवोत्पत्तिलाभादित्यतः प्रकारान्तरेण तदवतारयति- अनेकार्थत्वादिति ॥ (क्रियावाचित्वमाख्यातुमेकेकोऽर्थः 
प्रदर्शितः । प्रयोगतोऽवबगन्तव्या अनेका्थां हि धातवः" इति स्मरणादिति भावः। अवक्यम्भावादिति ॥ अन्यथा तद्रूपाङ्गवैकल्येन 
प्रसङ्गस्याऽभासत्वप्राप्तेरिति भावः प्रपञ्चो घटादिरिति ॥। प्रपञ्चरशब्दस्य विश्वविस्तारबाचकत्वादिति भावः। विपर्यये पर्यवसानमिति 
॥ बाध-प्रसङ्गादिति भावः । जातीयरोऽर्थं इति ॥ प्रकारार्थ इत्यर्थः । “प्रकारवचने जातीयर्‌” इति प्रकारार्थे तद्विधानादिति भावः 
। डप्रत्यय इति ॥ पञ्चदशातौ वर्गे बा" इति निपातनादिति भावः । न च "पञ्चदङातौ वर्गे बा" इत्यत्र वर्गेऽभिधेये तदस्य 
परिमाणमित्येतदस्मिन्विषये पश्चनूदशन्‌शब्दाभ्याम्‌ “सङ्कयाया अतिशदन्तायाः कन्‌" इति कनि पञ्चकः ददाकः इति नित्यं प्राप्तौ 
उतिप्रत्ययविधानेन डित्वाद्टिलोपे पञ्चत्‌, ददादित्येव निपातनात्‌, वाशब्देन च पक्षे कनप्रत्ययविधानेन पञ्चकः ददाकः इति 
ूर्वप्ाप्तरूपस्याभ्यनुज्ञानात्‌ इप्रत्ययस्यानभ्यनुज्ञानेन पञ्चनूरब्दात्‌ उप्रत्ययस्याप्राप्या डित्वाष्टिलोपासम्भवेन कथमनेन पञ्च इति 
रूपनिष्पत्तिरिति वाच्यम्‌ । पञ्चकः दशकः इत्यभियुक्तप्रयोगानुसारेण पक्षे वाराब्देन कनुप्रत्ययस्येव पञ्च इति श्रौतप्रयोगानुसारेण 

पक्षेऽप्राप्तरप्रत्ययस्यापि वाशब्दार्थत्वेनाभ्यनु्ञातव्यत्वात्‌, अविरोषादित्यत्र तात्पर्यात्‌ । सम्मतश्चायमर्थो टीकाकृतः । अत एवान्यत्र 
टीकाकृता "वाशब्देन पशचराब्दस्यापि निपातनात्‌" इत्युक्तम्‌ । अन्यथा वारब्देन पञ्चकराब्दस्य निपातनादित्येवा-वक्ष्यत्‌ । अत 
एव च माधवधातुवृत्तौ “वाग्रहणात्‌ संख्याया अतिरादन्तायाः कन्‌ इति कनि पञ्चकः पञ्चेति उ उक्तमिति दुर्गः" इत्युक्तमिति 
द्रष्टव्यम्‌ । न च तथाऽपि “पञ्चदशतौ' इत्यस्यार्थान्तरे उप्रत्ययबिधायकत्वप्राप्तावपि जातीयरोऽथं तदबिधायकत्वात्कथमनेन तत्र 
इप्रत्ययः स्यादिति वाच्यम्‌ । “विचित्रा तद्धितगतिः' इतिवचने -नार्थान्तरे उप्रत्ययबिधायकस्यापि जातीयरोऽर्थे 
तद्विधायकत्वस्याप्याश्रयितुं शक्यत्वात्‌ । सम्मतश्चायमर्थो दीकाकाराणाम्‌ । अत एव “एष चासावात्मा चैतदात्मा “विचित्रा 
तद्धितगतिः' इति वचनात्‌" इति एतदात्मन इदमित्यथं प्यजप्रत्ययाश्रयणं टीकाकारीयं सङ्गच्छते । अन्यथेदम्थ तदननुरासनात्तदयुक्तं 
स्यादिति द्रष्टव्यम्‌ । यद्वेह टीकायां इप्रत्ययविधायकतया सूत्रविरोषमनुपादाय इप्रत्यय इत्येबोक्तत्वात्पञ्चन्‌रब्दाज्जातीयरोऽथं 
तद्धिताः" इति इप्रत्यय इत्यर्थः । ययपि जातीयरोऽथ उप्रत्ययो न विरहितः । (तद्धिताः' इति योगश्च पश्चमाध्यायान्तं बिहितप्रत्ययानां 
तद्धितसजञ्ज्ञाविधायको, न इप्रत्ययबिधायको, नतरां जातीयरोऽर्थं उप्रत्ययबिधायक इति ^तद्धिताः' इति इप्रत्यय इति 
व्याख्यातुमनुचितम्‌ । तथाऽपि 'सर्वत्राधिकारसूप्रे प्रत्ययः" (समासान्तः इत्यायेकबचनान्तप्रयोगस्यैव दर्शनात्तद्वतप्रकृतेऽपि 
तद्धित इत्येकवचन एव वक्तव्ये यत्‌ तद्धिताः इति बहुवचनं तेन सज्ज्िनां बहुत्वसूचनादनुक्तोऽपि तद्धितः परिगृह्यत इति भावेन 
बहुबचनमनुक्ततद्धितपरिग्रहार्थ॑म्‌ । ततश्च "पुथिव्या जाजौ' (अग्रपश्नादिमन्‌" इत्येबमादि ठन्धं भवति" इति 
वृत्तिकारेणोक्तत्वाज्नातीयरोऽर्थऽनुक्तोऽपि (पां.टि.) इप्रत्ययः (तद्धिताः' इति ब्हुबचनलभ्य इत्यभिप्रायेण जातीयरोऽथं तद्धिताः" 
इति ड इति व्याख्यान-मुपपनमेव । सम्मतश्चायम्थोँ टीकाकाराणाम्‌ । “मत्वर्थे तद्धिता इति डः” इत्यन्यत्र दीकाकाररुक्तत्वात्‌ । 
अन्यथा मत्वर्थ उप्रत्ययाविधानात्तथोक्तेरसामस्यप्रसङ्गादित्यवधेयम्‌ । 


अस्तु पञ्चविधः पञ्चः, तस्य प्रकृष्टत्वं तु कुतः, येन प्रपश्चत्वं स्यादित्यतो मोक्षसाधनज्ञानविषयत्वादित्या- प्रकृष्टत्वं चेति ॥ 
वै लक्षण्यं तयोज्ञात्ना मुच्यते बध्यतेऽन्यथा' इत्युक्तेरिति भावः । प्रपश्चङ्ाब्दस्य बिश्चनिस्तार-बाचित्मे 
विरोष्यानाकाङक्षत्वेऽप्युक्तरीत्या तव्याख्याने विोषणशब्दत्वेन पञ्चविधः क इति विरोष्याकाङक्षायां प्रकरणप्राप्तभेदस्य विरोष्यतया 
सम्बन्धसम्भवात्‌, तदाकाङ्कानिवृत्तिरिति भावेनाऽह- विशेष्येति ॥ ननु भवेदेतदेवं पञ्चविधस्यानादित्वसत्यत्वोपपादकतया 
शोकद्वयव्याख्यानम्‌, यदि प्रपञ्चो यदीत्यतः पूर्वत्र श्रुतौ भेदपञ्चकं तदनादित्वं वा प्रसक्तं स्यात्‌। न चैतदस्ति । तत्कथं तत्परतया 
व्याख्यानम्‌ । अस्तु बा कथच्ित्तत्प्रसक्ति-व्युत्पादनेन श्लोकद्वयस्य तत्समर्थं नपरत्यम्‌ । तथाऽपि प्रथमश्लोके 
मायामात्रमित्यादेरानर्थक्यमेव । तद्भचनस्य प्रकृतोपयोगाप्रतिभासादित्यत आह- तथा हीति ॥ 


“महामायेत्यवियेति नियतिर्मोहिनीति च । 
प्रकृतिर्वासनेत्येवं तवेच्छाऽनन्त कथ्यते ॥' 

इति प्रमाणं मनसि निधायाऽह- परमेश्वरेच्छयेति ॥ जीव इत्येकवचनं “यदा नीतिपरो राजा" इत्यादिवत्‌, “स्वर्गकामो यजेत 
इत्यादिवच जात्यभिप्रायम्‌ । न तु जीवैक्याभिप्रायम्‌। तथा सति “इति सृष्टौ विनिश्चिताः” इति पूर्वण, “सम्पूज्यः सर्वभावानाम्‌! 
इत्युत्तरेण जीवभेदवाक्येन विरोधप्रसङ्गादिति भावेनोक्तम्‌-जीवजात-स्येति ॥ न केवलं श्रुतौ अनादिमायया सुप्तः इति यथास्थित 
एव सम्बन्धः । किन्तु “अतः प्रवोधोऽस्मात्‌" इत्युक्तरीत्या अनादिमायया प्रबुध्यत इत्यपीति भावेनोक्तम्‌-तथेवेति ॥ भेदाः 
सन्तीति तत्सत्त्वं छब्धमित्यर्थः। अत एवाऽह- प्रभोरित्यादि ॥ मिथो भेदोऽपीति ॥ भावानामिति बहुवचनेन भावशब्दोक्तजीवानां 
बहुत्बो क्तेः, बहुत्वस्य च भेदसामानाधिकरण्यस्यौत्सगिंकत्बेन प्रकृते च बाधकाभावेन तन्नियमादिति भावः । तत एवेति ॥ 
आत्रियमाणभेदादेबेत्यर्थः । जीवानां भेदेऽप्याबरणैक्ये एकस्य तत्त्वज्ञानात्तदनिवृत्ताबनिरमोक्ष-प्रसक्तेस्तिवृत्तौ च सर्वेषां 
मुक्तिप्रसक्तेस्दावरणभेदसिद्धिरिति भावः । एवं पञ्चविधभेदप्रसक्तिं तत्सत्यत्व-प्रसक्तिश्चोक्त्वा तदनादिनित्यत्वप्रसक्तिमपि 
दरायति- तेषां चेति ॥ 


इत्यादिनिज्ञेषणसामर््यांदिति ॥ अत्राऽदिपदेनो क्तरूपसुप्तत्वरूपविरोषणपरिग्रहः । तेनानादययागर- 
णावृतत्वमात्रियमाणानादित्वं बिना न सम्भवतीति मायागतानादित्वविरोषणसाम्यांत्सुप्तपदेनाऽवृततयोक्तानां 
जीवानामप्यनादित्वसिद्धिः । एवं च धर्मिणामनादित्वोक्त्याऽऽक्षपाद्वा सि (द्रत) चा तद्धेदपश्चकस्याप्यनादित्वं लब्धमित्यर्थः। 
निवतेतेत्यस्येष्टापादनत्वं परिहरति- यदि चेति ॥। इत्यादिरूपेणेति ।। यदि जडश्वरयोर्भेदो नरयेत्तदेइवरस्य जउत्वप्रसक्त्या “सत्यं 


ज्ञानम्‌" इत्यादिशास्रस्य विरुद्धार्थत्वप्रसङ्गः । यदि जडानां परस्परं भेदो (पां टि.) नदयेत्तदा विद्याया अप्यविदयात्वापत्त्या (तमेवं 

विद्धान्‌” इत्यादिशाख्स्य बिरुद्धार्थंत्मापत्तिः । सदि जीवानां परस्परं भेदो नश्येत्तदा परस्परम क्यापत्त्या 
परस्परगतसुखटुः खायानुसन्धानापत्तिः । यदि च जीबेङ्वरभेदो नइयेत्तिं तदैक्यप्राघ्येरबरस्य जीवस्येव सुखटदुःखायनुभवस्य, 
जीवस्यापीश्वरस्येव सार्वज्ञायनुभवस्य च प्रसक्त्या यथायथं श्रुत्यनुभवरूपप्रमाणविरोधादयापत्तिरित्येवंरूपेणेत्यर्थः । प्रमाणस्येति 
॥ “विष्णोः प्रज्ञपतिरेवैका शब्दैरेतैरुदीर्यते' इत्यापिप्रमाणस्येत्यर्थः । मूलविभुजादित्वादिति ॥ कप्रकरणे “मूलविभुजादिभ्य 
उपसङ्ख्यानम्‌ इति (तुन्दशोकयोः परिमृजापनुदोः" इत्येतत्सूत्रीयोपसङ्खयानात्‌ “अदिभूमभ्याम्‌" इत्यादाविव धातुद्धयाद्राहुलकात्‌ 
कप्रत्यये (आदेच उपदेशेऽरिति' इत्यात्वे “आतो लोप इटि च' इत्याकारलोपे मात्ररशब्दनिष्पत्तिरिति द्रष्टव्यम्‌ । घञर्थ इति ॥ 
घञर्थे कविधानं स्थास्रापाव्यधिहनियुध्यर्थम्‌' इति ग्रहवृदनिधिगमश्च' इत्येतत्सूत्रीयवातिंके घञं कविधानाद्धातुद्रयान्माति 
त्रातीति कर्थं कप्रत्यये पूर्ववन्मात्रराब्दनिष्पत्तिरिति भावः । न च क्तरि घजोऽबिहितत्वात्कथं कर्तरि घञथं कः स्यादिति वाच्यम्‌ 
। नजा निदिषटस्यानित्यत्वे कर्तर्यपि तदुपपत्तरित्याश-यात्‌। न च स्थास्रादिष्बपाठात्कथमत्र तेनापि कप्रत्ययः स्यादिति वाच्यम्‌ । 
पाठमूलभूतरिष्टप्रयोगानुरोधेन तथा पाठोऽपि तत्र कार्योऽन्यथाऽतिप्रसङ्गादित्यत्र तात्पर्यात्‌ । इत्यपि वक्तव्यमिति ॥ अन्यथा 
अप्रयोजकत्व -शङ्ाकलड्ितत्वेनेइवररक्षितत्वरेतोरहेतुत्वप्रसङ्गादिति भावः । कथमित्यस्यार्थान्तरमाह- अथ वा कथं व्याख्येय 
इति ॥ इत्याक्षेपो जायते यतोऽतः कारणादिति वेति च ॥ भावप्रधान इति ॥ अद्रैतराब्दो लक्षणयाऽद्रैतत्व -पर इत्यर्थः । 
ल्यनूलोपेति ॥ “ल्यवूलोपे कर्मण्यधिक रणे च पञ्चमी वक्तव्या” इति तत्र प्राप्तद्रितीयादिबाधेन पञ्चमीविधानादिति भावः । 
तदभिप्रेतत्वमेबोपपादयति- तेनेति ॥ 


(व्या.टि,) साहाय्यवत्त्वादिति ॥ “योपाधाद्‌ गुरूपोत्तमाद्‌ वुञ्‌" “सहायाद्वा' इति पक्षे ष्यञ्‌ । साहाय्यं, साहायकम्‌ इति च 
रूपद्वयम्‌ । आक्षिपति- कथमिति ॥ वाक्यस्य । माण्डूक्यस्येति दोषः । कथमस्य तदर्थतेत्यतस्तत्पूर्ववाक्ये तथा प्रतीतेरित्याह- 
अन्नेति ॥ एकस्यैगेति ॥। सुप्तो जीब इत्येक बचनादित्यर्थः । अज्ञानेति ॥ मायाङ्ाब्दस्य तद्राचित्बात्‌ 
सुिरूपाज्ञानकार्याबरणकथनाचेत्यर्थः । आहेति ॥। प्रतिजानीत इत्यर्थः । समुचेयाभावेन समुचयासम्भवादाह- चशब्द इति ॥ 
विदोषा्थं इत्यर्थः। कथं प्रत्यक्षनिरदशा इत्यत आह- बुद्धिस्थ इति ॥ नन्वर्थसाम्याभावात्कथं प्रतिपदग्रहणमित्यत आह- विदेरिति 
॥ सत्तावाचिनो भुवः परस्मैपदित्वादाह-न्यत्यय इति ॥ छान्दसत्वानन दोष इति भावः। सत्तामात्रस्य निवृत्त्यनापादकत्वादाह- 
सत्ता चेति ॥ बुद्धिशयायार्थान्तरमाह- अथ वेति ॥ विकल्पितण्यन्तस्येति ॥ "आधृषाद्वा" इति णेषिंकल्यना-दिति भावः । 
णिचूसनियोगेनैवाऽत्मनेपदमिति तु निमूलम्‌ । सत्तामिति योग्यतयाऽन्वयि । प्राप्मुयादित्येवार्थ-निर्देशः । “बिदुत्पत्तानिति 
द्यस्माद्धाती :' इत्यनुव्याख्यानं मनसि निधायाऽह-यद्वेति ।। अने कार्थत्नादिति ।। यथोक्तं शाब्दिक ः- 
(क्रियावाचित्वमाख्यातुमेकैकोऽरथः प्रदरर्यते । प्रयोगतोऽनुगन्तव्या अनेकार्था हि धातवः" इति। बि्यतेरार्थिकार्थवर्णनम्‌- भवेतेति 
॥ उत्पयेतेति तु साक्षाव्याख्येति भावः । अवङ्यम्भावादिति ॥ 


(न्या,टि.) “व्यापिस्त्काप्रतिहतिरबसानं विपर्यये । 
अनिष्टाननुकूलत्वे इति तकाङ्गिपञ्चकम्‌ ।' 

इति न्यायाचार्योक्तेरिति भावः । भावमुद्धारयितुं शङ्कते- नन्विति ॥। नात्रेति ॥ प्रपूर्वात्‌ “पचि विस्तारे" इत्यतो घञादिकृदन्तो 
न, किन्तु तद्धिताः" इति बहुबचनलब्धडप्रत्ययरूपतद्धितान्तोऽयमित्याह- जातीयरोऽर्थं इति ॥ प्रकारवचने जातीयर्‌”, 
“प्रकारवति चायमिष्यते" इत्युक्तेः प्रकारिणि प्रत्ययः । पटुजातीय इतिवत्‌ । पश्चन्‌शब्दात्प्रकारिणि इप्रत्यये टिः” इति टिलोपे पञ्च 
इति साधुः । तदर्थमाह- पश्चविध इति ॥ मोक्षाङ्धेति ॥ लक्षण्यं तयोर्ात्वा मुच्यते बध्यतेऽन्यथा" इत्यादिस्मृतेरिति भावः । 
प्रकरणपदोक्तप्रक्रमं प्रकटयति- तथा हीति ॥। परमेश्वरेच्छयेति ॥ (अभिध्योपदेराच' इति सूत्रादित्यर्थः । प्रकृत्यादिना वेति ॥ 
“मायां तु प्रकृतिं वियात्‌" इति स्मृतेरिति भावः । जीवजातस्येति ॥। तेन सुप्त इत्येकवचनं समुदायापेक्षितमित्युक्तं भवति । 
लाभप्रकारमाद- प्रभोरिति ॥ वंशो भेदपञ्चकं सिषाधयिषुरादौ त्रिकसिद्धिं तावदाह- भेदत्रयेति ॥ कथं तदहि पञ्चभेदवाद इत्यत 
आह- प्रागिति ॥ द्विकप्रदरशनम्‌- मिथ इति ॥ भावानामिति बहुवचनेनेति भावः । तत एवेति ॥। जीबब्हुत्वादेबेत्यर्थः । 
आवरणानामिति- देतुगर्भविरोषणम्‌ । एकस्यानेकात्रियमाणव्याप्तत्वे कस्यचित्तनिवृत्तावन्यस्य बद्धत्वानुपपत्तेरित्यर्थः । 
सुधायामप्येवमेवास्ति । 


पश्चानामपीति।। अत्रैके चोदयन्ति- पञ्चभेदाङ्गीकारोऽयुक्तः । तथा हि- भेदानेकत्वस्य भेदभेदैकार्थ-समवायित्वेन भिनभेदवादे 
स्वरूपभेदवादे बा भेदभेदकाभावेन मेदपश्चकासम्भवात्‌ । तथा हि- भिननभेदवादे प्रतियोगिभेदाद्धेदभेदो वा पटत्वधटत्वभेदवत्‌, 

प्रतियोगितावच्छेदकमेदाद्रा घटपटभेदवत्‌, संसर्गभेदाद्रा नाना-सम्बन्धारोप्यैकेकपटादिप्रतियोगिकात्यन्ताभाववत्‌ । नाऽयः । 
जीबजडप्रतियी गिकस्येश्वरभेदस्य प्रतियोगि-जीबनडानन्त्येन आनन्त्यप्रसङ्गादीश्चरप्रतियोगिकस्य 
जीवजडधर्मिकभेदस्येश्वरेक्येनेक्यप्रसङ्गश्च । न द्वितीयः । प्रतियोगितावच्छेदकानां जउत्वजीवेश्वरत्वानां त्रित्वेन भेदत्रित्वप्रसङ्गः । 
ईशरप्रतियोगिकजीवजडधर्मिंक-भेदस्येश्वरत्वरूपप्रतियोगिताबच्छेदकैक्येनैक्यापत्तिश्च । ईश्चरधर्मिकजीवजडप्रतियोगिकमेदस्य 
जीवत्नजडत्वरूपःप्रतियोगितावच्छेदकद्वित्वेन द्वित्वप्रसङ्गश्च । न तृतीयः । प्रतियोग्यानन्त्येन तत्तादात्म्यानन्त्येन भेदानन्त्य- 
प्रसङ्गात्‌ । तादात्म्यत्वेनानुगमे चैकत्वप्रसङ्गः । भेदस्य धर्मिणा भेदेऽनवस्थापत्त्या भिनभेदवबादस्यैवायुक्त-त्वाच । 
धर्मिस्वरूपभेदवादेऽपि धर्मिभेदाद्धेदभेदो वा धर्मिताबच्छेदकमभेदाद्रा । नाऽयः । प्रत्येकं भेदानन्त्येन तदानन्त्यप्रसङ्गात्‌ । 
समुदायविवक्षायामपि द्वित्मादिबद्धेदस्याद्विष्टत्बेन परस्परभेदपरिगणनायां षड़भेदापत्तिः । समुदायिनां जीवानां 
जडानामानन्त्येनानन्त्यापरिहाराचच । भेदस्याभावरूपत्वेनाधिकरणभेदेन तद्धेदानुप-पत्तेश्च । अन्यथाऽत्यन्ताभावस्याप्यधिकरणभेदेन 
भे दापत्तेः । ईश्वरस्थैकत्येन तद्धमिंके तरभेदस्याप्येकत्नापत्त्या नेति नेतीति नज्‌द्रयानुपपत्तिश्च । 
एकधर्मिकानन्तप्रतियो गिकानामैक्यप्रसङ्गश्च । न द्वितीयः । ईश्वरत्वादिधर्मिता-बछेदकत्रित्बेन भेदत्रित्वप्रसङ्गः । 
उपसङ्गाहकैकधर्मविरोषमन्तराऽनन्तमेदेषु पञ्चभेदाः तरयो द्वौ इत्यायवान्तर-सङ्खयाऽनुपपत्तिरिति । 


(व्या.टि.) अत्रायं गूढोऽभिसन्धिः टीकाकाराणम्‌ । भेदस्य धर्मिंस्वरूपताया अत्रान्यत्र च समर्थिंतत्वेन भिनभेद- 
वादोऽनङ्गीकारपराहतः । धर्मिस्वरूपस्य भेदस्य धर्मिंतावच्छेदकभेदाद्धेदोऽसम्भावित इति धर्मिभेदादेव भेदः । तथा च 
धर्मिणामानन्त्यादधेदस्याऽनन्त्यमेव। समुदायविवक्षा च नाङ्गीक्रियते । भेदस्याभावत्वेऽपि धर्मिप्रतीतौ प्रतीयमानत्वादिबहुयुक्तिभिः 
धर्मिस्वरूपत्वं प्रमितमिति नात्यन्ताभावप्रतिबन्दी । ईश्चरधर्मिकस्यानन्त-प्रतियोगिकस्यैकत्वेऽपि नानाप्रतियोगिकत्वविज्ञापनाय 
वीप्सार्थकभ्रौतनञूद्रयम्‌। अनन्तानामपि भेदानां धमिंत्वप्रतियोगित्वान्यतरसम्बन्धेन, जीवसम्बन्धित्वे सति ईश्वरसम्बन्धित्वम्‌, १। 
तेनैव सम्बन्धेन जडसम्बन्धित्वे सति ईश्वरसम्बन्धित्वम्‌, २। तेनैव सम्बन्धेन जीवसम्बन्धित्वे सति जडसम्बन्धित्वम्‌, ३। 
उभयसम्बन्धेनापि जीवमात्रसम्बन्धित्वम्‌, ४। उभयसम्बन्धेनापि जडमात्रसम्बन्धित्वम्‌, ५. । इत्येतैः पञ्चभिः प्रकारः सद्गहात्‌ 
पञ्चविधत्वम्‌। सन्मात्रसम्बन्धिकभेदस्य विवक्षितत्वा्नासत्यरतियोगिकभेदासङ्गहो दोषः । लक्ष्म्याश्च परतन्त्रचेतनत्वेन जीवत्वान 
तद्धे दासङ्गहः । अत्र जीबत्मधमांबच्छिनधमिंकस्य तद्भचाप्यदेबदत्तत्माबक्छिन- धर्मिकस्य च 
ईश्वरप्रतियोगिकस्येशरधमिंकस्योक्तधर्मांवच्छिलप्रतियोगिकस्य भेदस्याऽयेन सङ्गहः । एवं जडश्वर-भेदस्य विविधस्य द्वितीयेन 
सङ्खहः। एवं जीबजडभेदस्य बहुविधस्य तृतीयेन सङ्गहः । जीवेश्वरौ जड नेत्यादौ तु भेदद्वयमेब प्रतीयते । जडं जीवेश्वरौ न, घटस्तौ 
न, जीबी जडेश्वरौ न, चैत्रस्तौ न इत्यादीनां तु प्रकारद्रयादिना सङ्गहः । प्रकारसमाबे शस्यादो घत्मात्‌ । 
न्यूनाधिकप्रकारकरणसम्भवेऽप्यस्यैन मीक्षसाधनज्ञानविषयत्यान्ातिःप्रसङ्ग इत्यगधेयम्‌ | 
धर्मिंत्नप्रतियी गित्मो भयलतरस्म्नन्धे नी भयधमांगच्छिननिरूप्यत्वधर्मिंत्मप्रतियो गित्यनी भय- 
सम्बन्धेनान्यतरव्याप्यधर्माबच्छिननिरूप्यत्वाभ्यां उभयसम्बन्धिनोऽन्यतरसम्बन्धिनश्च भेदननुगमय्य द्विकत्रिक-बर्गाभ्यां 
पञ्चत्वसङ्खयासम्पत्तिः। अत्रोभयपदेन जीवत्वजङत्वेरृवरत्वरूपत्रिकमध्ये उभयं ग्राह्यम्‌ । अवच्छिनपद-माश्रयपरम्‌ । अन्यतरदपि 
त्रिकस्येति ज्ञेयम्‌ । द्वितीयोपसङ्गाहके जीवो जीवो न, जडं जडं नेत्युक्तौ उदेश्यता -वच्छेदकबिधेयविरोधेन शब्दप्रमाऽनुपपत्त्या 
व्याप्यान्तम्‌। तेन स जीवोऽयं न, त्रडमिदं नेतिशब्दप्मोपपत्तिः। उदेरयतावच्छेदकविधेयभेदात्‌ । वर्गशोऽपि सङ्कखयासम्पत्ति्हयते 
। यथा बेदे समानस्याहः पञ्च पुण्यानि नक्षत्राणि, चत्वार्यश्ीलानि, तानि नवेति । तथा “चतुरः प्रयाजान्यजति द्वाबनुयाजौ षड्‌ 
सम्पद्यन्ते" इति । एवं च सजातीयैकमात्रसम्बन्धेनोपसङ्गाहकेणैकं द्विकम्‌ । विजातीयोभयसम्बन्धित्वेनोपसङ्गाहकेण त्रिकम्‌ । इति 
वर्ग -द्रयेन पञ्चत्वसङ्कयापूतिंयक्ता । वस्तुतस्तु नायमस्ति नियमः । यदुपसङ्गाहकेणैवावान्तरसङ्गयासम्पत्तिरिति । 
पञ्च सप्त च वर्षाणि नववर्षं शतक्रतुः । 
त्रतमेतदनुष्ेयं नववर्षाणि पञ्च च ॥' 

इत्यादौ उपसद्गाहकाभाबे ऽप्यगान्तरसङ्भयानदर्शनात्‌ । “पश्चाङद्वर्णराोबें दस्य अकारो बै सवां बाक्‌ सैषा 
स्परशोष्मभिर्व्यज्यमाननानारूपा भवन्तीति अनन्तबेदाः' इति श्रौ तदिशा सङ्कयेयत्यवदसङ्येयरारोरप्युपसङ्गाहकेण 
सङ्येयत्ोपपत्तश्ेत्यलम्‌ । सम्मतं वैतन्मीमांसकानाम्‌ “चतुरवत्तं जुहोति" इति श्रुतचतुरबदानस्य द्विर्हविषोऽ-बयति 
उपस्तृणात्यभिधारयति' इति श्रुतौ यस्तरणाभिधारणाभ्यां सम्पत्तिं बदताम्‌ । 


(न्या.टि.) लब्धमिति ॥ भेदिनामनादित्वोक्त्येति रोषः। सत्यत्वमिति ॥ मिथ्याभूतस्यानादित्वा-योगात्तनान्तरीयकं तदिति 

भावः। ननूत्पत्तिवादी तस्य बिनारामभ्युपत्येवेति कथं तस्यानिष्टत्वमित्यतस्तत्‌ प्रद्शंयति- यदि चेति ॥ जउत्वापत्येत्युपलक्षणम्‌ 
। जडस्य जीवत्वापत्त्या मिथ्याजडव्यतिरेकेण जीवाभावान्मोक्ष-शासखवेयर्थ्यापत्तिर्बोध्या । आदिरूपेणेति ॥ यदि जीवेडभेदो 
नइयेत्तर्हिं जीबस्येरबरत्मापत््या दु :खानुभनो न स्यादीश्वरस्य जीबत्बापत््या “उत्तमः पुरुषस्त्वन्यः" इति 
तदनुभवसिद्धतद्धेदबचनानुपपत्तिः। एवं यदि जडशभेदो नरयेत्तदा जइस्येङ्वरत्वापत््या स्वतः प्रवृतत्यापत्तिः । ईश्वरस्य जइत्वापत्त्या 
प्रवृत्त्यनुपपत्तिरित्यादि बोध्यम्‌ । अनेनेति ॥ इदमा प्रकृतिभूतेनेत्यर्थः । प्रागित्युक्तपदान्वयि । श्रुतौ दरैतपदापेक्षया नपुंसकत्वेऽपि 
पुलिङ्गप्रपश्च-पदनिर्दिष्टस्य तथेव परामर्शो युक्त इति मूले पुंलिङ्गनिर्देशः। मायैव मायामात्रमित्यन्यथाप्रतीत्या शङते- विरुद्ध इति 
॥ तस्य मिध्याभावाविनाभावादिति भावः । स्वारायं प्रकाशयति. प्रज्ञेति ॥ वचनवृत्तौ कि प्रमाणमित्यत आह- प्रमाणस्येति | 
^तवेच्छाऽनन्त कथ्यते" इति प्रमाणस्येत्यर्थ; । इत्याभ्यामिति ॥ धातुद्धयादेक-प्रत्ययोत्पत्तिः समर्थिंताऽधस्तात्‌ । 
मूलविभुजादित्वादिति ॥ मूलानि विभुजति भञ्जयतीति मूलबिभुजो रथः । मूलबिभुजादेराकृतिगणत्वादित्यर्थः । क इति ॥ 
कर्तरि कृदिति कर्तरि क इति भावः । व्युत्पत्त्यन्तरं दरशायति- घजर्थं इति ॥ भावे इत्यर्थः । तत इति ॥ कतृंसाधनाद्धावसाधनाद्रा 
मात्राशब्दान्मायाब्दस्य बहुत्रीहिः । तत्राऽयव्युत्पत्तौ माया मात्रा यस्येति समानाधिकरणो बहुत्रीहिः । द्वितीयस्यां मायया मात्रे 
यस्य तन्मायामात्रमिति व्यधिकरणबहुत्रीहिः । हेतुहेतुमद्‌ भावेति ॥ मायामात्रमिति हेत्वर्थस्य, इदं द्वैतं न प्रान्ति-कल्पितमिति 
प्रिन्ञार्थस्य चेत्यर्थः । अप्रयोजकतामाराङ्ख्य निराहेत्याह- परमेश्वरेणेति ॥ अतिदेरोनापेक्षितं पूरयति- परमिति ॥ कथम 
आक्षेपार्थ॑मुपेत्य विपर्ययपर्यगसानमाह- न कथञ्चिदिति ।। फलितमाह- अत इति ॥ अयुक्तमिति ॥ 
भेदपञ्चकस्यानादिसत्यत्वपरतया व्याख्यानमित्यर्थः । बुद्धिवैशदायार्थान्तरमाह- अथ वेति ॥ कथमित्यतः परं व्याख्येय इति 
रोष इति भावः । मौलमित्यत इतिपदमैकपयेन व्याचष्टे- आक्षेपात्‌ परमिति ॥ अनेन “इति चासावेष च इत्येष तस्मात्‌ इत्यतः" 
इति व्याख्यातं भवति । पदभेदेनापि व्याचष्टे- इत्याक्षेप इति ॥ एतच्छब्दस्य यच्छन्दसापेक्षत्वात्‌ तं योजयति- यतोऽत इति ॥ 
आहेति स्थानितो ब्रू्स्सकर्म-कत्वात्‌ कर्माध्याहरति- अर्थान्तरमिति ॥ अनेन पादेन । श्रुतिर्विरोधिनी । ल्यबृलोपेति ॥ 
ल्यपोऽदरनेऽपि तदर्थावगतावित्यर्थः । पदार्थमुक्त्वा वाक्यार्थमाह- यदिदमिति ॥ परमार्थनामभान्त्या शङ्ते- नन्विति ॥ 
विवृणोति स्वामिप्रेतयोगमिति शेषः । 


मूलम्‌- अन्यथा ह्यद्रैतः सर्वभावानामिति व्यर्थं स्यात्‌। सर्वभावानां मध्ये तस्यैक -स्यैवादैतत्वमित्युक्ते 
समाधिकराहित्यमेवोक्तं स्यात्‌ । अन्येषां सर्व भावानाश्च समाधिक भावः । “विकल्पो विनिवर्तेत 
कल्पितो यदि केनचित्‌" इति वाक्यदोषा न कल्पितत्वमस्येति ज्ञायते । निवर्तत इत्यङ्गीकारे निवर्तेत, 
विेतेति च प्रसङ्गरूपेण कथनं यदिङब्दौ च न युज्यन्ते । विदयेतेत्यस्य चोत्पत्तयर्थानङ्गीकारे ययदस्ति 
तत्त-ज्निवर्तत इति व्याप््यभावान्निवर्तेतेति न युज्यते । अतः प्रपश्चस्यानादिसत्यत्वपरमिदं वाक्यम्‌ । 
अत उपदेशादयं बादोऽज्ञाते द्वैतं न वियत इत्याह । अज्ञात एव द्वैतं न विद्यते । अज्ञानिनां पक्ष एव 
द्रेतं न वियत इत्यर्थः । 


(त.मं.) अन्यथा नात्रोत्तमार्थमात्रमुच्यत इत्यङ्गीकारेऽद्रैतः सर्वभावानामिति व्यर्थ स्यात्‌। न द्येकजीववादिपक्षेऽपि 
सर्वपदार्थानां द्वैताभावः । एकजीवातिरिक्तस्य सर्वस्य निवृत््यभ्युप-गमात्‌। समाधिकराहित्ये सम्भवति चाद्वैतराब्दः 
अद्वितीयो धनुर्धर इत्यादिवत्‌ । सर्वभावानां चेति चाब्दोऽबधारणे । यदयं विकल्पो भेदः केनित्कल्पितो 
भ्रान्त्या तहिं विनिवर्तेत बाध्येत । न च निवर्तते । तस्मान कल्पित एव । उभयत्रापि निवतेतेत्यस्य च निवर्तत 
इत्यथाङ्गी -कारे । ननु बिद सत्तायामिति च धातोः विद्यमानत्वात्‌ अत्र बिदेः सत्ताऽर्थः किं न स्यादित्यत आह- 
वियेतेति ॥ यद्यत्‌ सदसद्विलक्षणं तत्तनिवर्तत इति हि व्यापिः ततक्षे । 


टीका- कस्मादेवं व्याख्यायते, प्रतीत एवार्थः किं न स्यादित्यतोऽस्याः श्रुतेरभिप्रतां युक्तिमाह- अन्यथेति ॥ यदि 
दवितीयशून्यत्वमे तस्याः श्रुतेरर्थः स्यात्‌ तहिं सर्वभावानामित्येतद्‌ व्यर्थं बिगतप्रयोजनं विरुदधप्रयोजनच स्यात्‌ । 
कथमिति चेत्‌, सर्वभावानामित्यनेन विनैव देबोऽ-द्वैत इत्येतावता विवक्षितार्थसिद्धेः तस्य प्रयोजनशन्यत्वं स्फुटमेव 

। विरुद्धप्रयोजनत्वमुपपायति- सर्वेति ॥ सर्वभावानामिति निर्धारणे द्येषा षष्ठी । लक्षणान्तरासम्भवात्‌ । तथा च 
कृष्णा गवां सम्पनक्षीरतमेत्युक्ते यथा कृष्णाया एव सम्पनक्षीरतमत्वम्‌, अन्यासां तदभाव इत्युक्तं स्यात्तथा 
सर्वभावानां मध्ये तस्यैकस्यैवद्रितत्मित्युक्ते एकस्यैवाद्वितीयत्वम्‌, अन्येषां सर्वभावानां सद्ितीय-त्मित्युक्तं 
भवति । न चेतयुक्तम्‌ । तस्याद्वितीयत्वेऽन्ये भावा एव न सन्ति । केषां सद्वितीयत्वं स्यात्‌ । ततोऽयं द्रैतशब्दः 
समाधिकवाचीत्यङ्गीकर्तव्यम्‌ । तथा च तस्यैकस्य समाधिकराहित्यम्‌, अन्येषां तत्साहित्यं चोक्तं भवेत्‌ । 
तचद्रितमतविरुद्धमिति । 


कुत एवं प्रपञ्चो यदि इति शोको व्याख्यायते। जडजीवात्मकस्य सर्वस्थैकजीवाज्ञान-कल्पितत्वमेवार्थः कि न 
स्यादित्यत आह्‌- विकल्प इति ॥ विकल्पो भेदो यदि केनबिदज्ञानादिना कल्पितः स्यात्तदा निवर्तेत बाध्येतेति 
कल्पितत्वपक्षेऽनिष्प्रसङ्गो वाक्यरोषेऽभिधीयते । प्रसङ्गस्य च विपर्यये पर्यवसानमावरयकमिति वाक्यदोषादस्य प्रपञ्चस्य 
कल्पितत्वं नास्तीति विज्ञायते । तेन चास्य शोकस्य प्रपञ्चस्य कल्पितत्वमर्थो न भवतीत्यपि विज्ञायत इत्यर्थः । 
उक्तवक्ष्यमाण-ज्ञापकान्तरसमुचचयार्थश्चरशब्दः । 


भवेदेतत्सवं यदि शछोकद्रये निवृत्त्यापादनं स्यात्‌। न चैवम्‌ । किन्तु वस्तुस्थिति) कथनमेतदित्यत आह- निवर्तत 
इति ॥ वस्तुकथनस्योपलक्षणमेतत्‌ । यद्यत्र निवृत्तिर्नाऽपायते कि तदि स्वरूप-कथनमेवेतदित्यङ्गीक्रियते तदा 
वियमानवत्प्रतीयमानोऽप्ययं प्रपञ्चो निवतिंष्यते । केनचित्कल्पितोऽयं विकल्पो बिनिवतिंष्यत इति वक्तव्यम्‌ । 
प्रसङ्गो रूप्यते प्रतिपा्यतेऽनेनेति प्रसङ्गरूपो लिङ्‌, तेन कथनं, यदिरब्दौ च न युज्यन्ते । यदिङ़ाब्दसदहितस्य च 
लिड यदि पर्वतो निरथिकः स्यात्तदा निधूमोऽपि स्यादित्यादौ प्रसङ्ग एब दृष्टत्वात्‌ । यद्यपि यदिशब्द एक एव । 
तथाऽपि स्थानद्रये पठितत्वायदिरब्दावित्युक्तम्‌ । कचिद्यदिशब्दश्चेति पाठः । तत्र प्रसङ्गरूपेण कथनद्भयमङ्गीकृत्य 
न युज्यन्त इति बहुवचनम्‌ । लिङ एकत्वेऽपि धातुभेदेन समुदाययोर्भदात्‌। 


अस्त्वेवं, तथाऽपि विदयेतेत्यस्योत्यत्त्यथाङ्गीकारो न युक्तः । अप्रसिद्धत्वादित्यत आह- वियते -त्यस्येति ॥ 
अत्र शब्दे निविष्टस्य बिदेरित्यर्थः । उत्पत्तिश्ासावर्थशवेति विग्रहः । उत्पत्तिरर्थोऽस्येति बहुव्रीहिर्वा । तथात्वे भावप्रधानो 
निदेशः । सत्ताथ्गीकारे चेति दोषः । यद्यादिवलात्‌ प्रसङ्गोऽयमिति तावनिधितम्‌ । प्रसङ्गस्य च व्याप्याऽबर्यं 
भवितव्यम्‌ । व्यापिश्चोत्यत्त्यथांङ्गीकारे सम्भवति । उत्पत्तिमतो भावस्य बिनाङानियमदर्शानात्‌। न तु सत्ताथाङ्गीकारे 
व्याप्तिः सम्भवति, नित्येष्वात्मादिषु व्यभिचारात्‌ । ततश्च निवर्तेतेत्यव्याप्येनाव्यापकस्याऽपादनं न युज्यते । 
अतस्त्दुपपत्तये बिदेर -प्रसिद्धमपि उत्पत््यर्थत्वमङ्गीकार्यमिति। 


एवमुपपादितं सार्धश्छोकव्याख्यानमुपसंहरति- अत इति ॥। प्रपञ्चस्य प्रकृष्टस्य पञ्चविधस्य भेदस्य । द्वन्दरात्परं 
श्रूयमाणः त्वप्रत्ययः प्रत्येकमभिसम्बध्यते । अनादित्वं सत्यत्वं च परम्‌ उद्य, प्रतिपाद्यं यस्य तत्तथोक्तम्‌ । 
अनादिसत्यत्वब्दस्य नित्यसापेक्षत्वात्‌ समासो युक्तः । ननु तदि ज्ञाते द्वैतं न वियत इति वाक्यदोषविरोध इत्यत 
आह- अत इति ॥ यत एवं पूर्ववाक्यं भेदस्याना-दित्वं सत्यत्वन्र प्रतिपादयतीति निधितम्‌, अत एतदपि वाक्यं 
भेदसत्यतामाहेति गम्यत इत्यर्थः। यदयप्युपदेशादिति पादो नोक्तविरोधी । तथाऽपि अत्र नजूप्रशेषप्रदर्शनाय तत्पाठः 
। कथमिदं वाक्यं भेदसत्यतामाहेत्यत आह- अज्ञात एवेति ॥ तत्त्वेऽज्ञाते सत्येव, द्वैतं न विद्यत इत्यङ्गीकार 
इत्यर्थः । एतदेव स्पष्टयति- अज्ञानिनामिति ॥ 
(र.टि.) लक्षणान्तरासम्भवादिति ॥ कर्तृकर्मणोः कृति" इत्यादिसूत्रान्तरप्राप्तेरयोगादित्यर्थ; । तेन चा-स्येति ॥ 


एवश्ास्येत्येतदावत्यार्थशाब्दमध्याहत्य न कल्पितत्वमस्येत्येतत्परकारान्तरेण व्याख्यातमिति ज्ञात -व्यम्‌। ननु निवतिंष्यत इत्यर्थाङ्गीकारे 
इति वक्तव्यम्‌ । निवर्तत इति कथमुक्तम्‌ । किञ्च विद्यत इत्यथाङ्गीकार इत्यपि वक्तव्यम्‌ । उत्तरत्र तस्यापि ग्रहणादित्यत आह- 

बस्तुकथनस्येति ॥ यदिङब्दसहितस्येति ॥ ययपि कल्पित इत्यत्र लिड्‌ न भ्रूयते । तथाऽपि यदिशब्दबलात्स्यादिति लभ्यत इति 
भावः। अत एव सुधायाम्‌ केन -विदज्ञानादिना कल्पितः स्यात्‌" इत्युक्तम्‌। कथनद्भयमिति ॥ वियेत निवर्तेतेति कथनद्रयमित्यर्थः 
। ननु प्रसङ्गप्रतिपादकलिडोऽप्येकत्वात्तेन कथनमप्येकमेवेत्यत आह- लिङ एकत्वेऽपीति ॥ ननूत्पत्तिविंदि-धातोरेवार्थत्वेनाङ्गीकृता, 
न प्रत्ययस्यापि । तत्कथं बिदेतेत्यस्येत्युक्तमित्यत आह- अन्न शब्द इति ॥ सत्तार्थाङ्गी -कारे चेति शेष इति ॥ 
उत्पत्त्यर्थानङ्गीकारमात्रस्य ययदस्तीति वक्ष्यमाणव्याप्यभावोपपादकत्वाभावादिति भावः । उत्पत््यर्थाङ्गीकार इति ॥ अनेन मूले 
“उत्यत््य्थानङ्गीकारे' इति बचनं तदङ्गीकारे व्याप्तिः सम्भवतीति ज्ञापयितुमुक्तमित्युक्तं भवति । इति निश्ितमिति ॥ 
प्रतिपादयतीत्येताबन्मात्रोक्ताबन्योन्याश्रयः स्यात्‌ । बाक्यदोषविरोधाभावे पूर्ववाक्यस्यानादिसत्यत्वपरत्वम्‌ । तस्मिन्सति 
वाक्योषस्यार्थान्तरपरत्वेन तद्विरोधाभाव इतीति भावः । अत एव प्राग्‌ “ययादिबलात्‌" इत्युक्तम्‌ । ननु ज्ञान्यज्ञानिपुरुषापेक्षया 
दतस्य वियमानत्वा-बियमानत्वे कथम्‌? वस्तुनो द्वरूप्यायोगादित्यत आह- तत्त्वे ज्ञाते सत्येवेति ॥ द्ैताभावाङ्गीकार एवात्र 
श्रुतावभिप्रेतो न तु वस्तुगत्या द्रैतावियमानत्वमित्यर्थः । एवश्च अज्ञनिनां पक्ष एव” इत्यत्तरवाक्ये "तस्मादज्ञानिनां मतम्‌” इति 
समाख्याऽनुरोधेन पक्षशब्दः प्रथमान्तः । एवकारश्वाज्ञानिनामेवेति सम्बध्यत इति सूचितं भवति । 


(रा.टि.) अस्याः श्रुतेरिति ॥ अद्वैतः सर्वेति श्रुतिव्याख्यानपराया “अद्रितं परमार्थतः" इति श्रुतेरित्यर्थः । तस्याः श्रुतेरिति ॥ 
“स्वं भावानाम्‌ इति श्रुतेरित्यर्थः । निर्धारण इति ॥। द्वितीयस्य तृतीयपादे (यतश्च निर्धारणम्‌" इति सूत्र 
जातिगुणक्रियाभिस्समुदायादेकदेशस्य पृथकरणं निर्धारणम्‌। यतो निर्धारणं ततोऽपि शब्दरूपात्यष्टी भवतीत्युक्तत्वादिह च भावेभ्यो 
देवस्याद्रैतत्वगुणेन पृथकरणात्तत्र षष्टी निर्धारण इत्यर्थः । उदाहरणन्त्वाकर एवाग्रे व्यक्तम्‌ । छक्षणेति ॥ “षष्ठी रेषे" 
इत्यादिपष्ठीबिधायकसूत्रान्तरेत्यर्थः। एवराब्दसामर्थ्यलब्धमर्थमुपपाय विरुद्धप्रयोजनकत्वं व्यनक्ति । न चैतदिति ॥ सर्वभावानां 
मध्य इत्यादिनोक्तमित्र्थः । यदि द्वितीयशून्यत्वमेव तस्याः श्रुतेरर्थः स्या्तहीत्यनुषङ्गः । एतन च युक्तमित्यर्थः । कुत इत्यतोऽयुक्ततां 
व्यनक्ति- तस्येति ॥ आवश्यकमिति ॥ इतिरब्दो हेत्वर्थः । देव इत्युक्तस्येत्यर्थः । न कल्पितत्वमस्येति वाक्ये अस्येत्यस्य 
“प्रपञ्चो यदि' इति शोकस्येति भेदपञ्चकस्येति चार्थद्रयमुपेत्य योजयति- वाक्यदोषादिति ॥ उक्तेति ॥ मायामात्रपदोक्त- 
(रा.टि.) ज्ञापकद्धयेन निवर्तेतेत्यादिवक्ष्यमाणेन च समुच्चयार्थ इत्यर्थः । आपायानुगुणाऽपादकघटनायाऽह- वस्तुकथनस्येति 
॥ प्रसद्खरूपेण कथनद्रयमिति ॥ शोकद्वय इति योज्यम्‌ । प्राड्निवर्तत इत्यङ्गीकार इत्यादिमूलवाक्यस्य मन्त्रद्भयोक्तप्रसङ्गपरतया 
व्याख्यानात्सार्धश्लोकेत्यग्रेतनग्रन्थाचेति ज्ञेयम्‌ । 


ननु मूले प्रसङ्गरूपाभ्यामित्यनुक्त्वा मन्त्रानुरोधेन प्रसङ्गरूपेणेत्युक्त्या लिङ एकत्वाबगमात्कथं प्रसङ्गद्धय-कथनमित्यत आह- 
किङ एकत्वेऽपीति ॥ ययपि विकल्प इति मन्त्रे धातुभेदो न श्रूयते । तथाऽप्यज्ञानादिना कल्पितस्स्यादिति स्याच्छब्दाध्याहारेण 
प्रसङ्गशरीरस्योक्तत्वादस्ति धात्वोर्भेदः। तद्धेदेन तदन्तसमुदाय-यो्भदात्परसङ्गदयकथनाङ्गीकारेण बहुवचनं युक्तमित्यर्थः । निवतंत 
बिययेतेति मूलोक्तलिडन्तपदद्रयपरप्रसङ्गदय-कथनमित्यादिग्रन्थ इत्यप्याह । समुदायस्योत्पत्तयर्थत्वाभावादाह- अत्रेति ॥ बियेतेति 
शाब्द इत्यर्थः । आपाययाऽ-पादकयोरवैयधिकरण्यायाऽह- इति शोष इति ॥ नन्वनादित्वपदस्य प्रपश्चपदेन साकाह्स्य कथं सत्यपदेन 
समास इत्यत आह- नित्येति ॥। देवदत्तस्य गुरुकुलमित्यादाविवेति भावः । निश्चितमिति ॥ प्रसङ्गरूपायुप-पत्तिवलादिति भावः 
। इत्याहेत्यत्रेतिशब्दात्परमेतदपि वाक्यमिति कत्रध्याहारपूर्व प्रकृतं क्म॑कारकमाह- एतदपि वाक्यं भेदसत्यतामाहेतीति । अत 
इत्यस्यान्वयाय साध्यमाह- इति गम्यत इति ॥ द्रैताभावपरत्वे तु अस्य पादस्य पूर्ववाक्यनिरोधेनाप्रामाण्यापत्तेरिति भावः । 
कथमिदं वाक्यं भेदसत्यतामाहेत्यत आह- अज्ञात एवे- तीति ॥ यद्यप्ययमर्थोऽ्र न वचनवृत्त्या प्रतीयते। तथाऽपि द्वैताभावपक्षस्य 
तत्त्वाज्ञानिमतत्वेन निन्दनात्तद्बलेन द्रैतसत्यत्वं प्राप्तम्‌ । ेकात्म्यं नाम यदिदम्‌” इत्यादाविवेति भावः । अज्ञाते द्वैतं न विद्यत 
इति भ्रमनिरासायाऽह- तत्त्वेऽज्ञात इति ॥ अनन्वयनिरासायाऽह- इत्यङ्गीकार इति ॥ 


(श्री,टि,) विवक्षितार्थेति ॥ द्वितीयशून्यत्वरूपविवक्षितारथत्यर्थः । ननु निर्धारणे द्येषा षष्ठीति कुतः? (कतत -कर्मणोः कृतिः 
इति सूत्रेण कर्तरि कर्मणि वा किं न स्यादित्यत आह- लक्षणान्तरेति ॥ सर्वभावानां कर्तृत्व -कर्मत्वरूपार्थस्य प्रकृतेऽयोगेन 
सूत्रान्तरप्राप्ेरसम्भवादित्यर्थः । गवां मध्ये । प्रपश्चस्य भेदपञश्चकस्य । कल्पित-त्वाभावे ज्ञापकान्तरस्यानुक्तत्वाद्वाक्यशेषाचेति 
चकारो व्यर्थं इत्यत आह- उक्तवक्ष्यमाणेति ॥। द्वैतस्य प्रान्तिकल्पितत्वाभावे परमेश्वरेण ज्ञातत्वरक्षितत्वरूप ज्ञापकं मायामात्रपदेन 
पूर्वमुक्तम्‌ । वस्तुस्थितिकथन-परत्वनिरासेनाऽपादनत्वसमर्थनपरं ययादिशब्दरूपं, ज्ञाते द्वैतं न वियते" इति बाक्यरोषरूपं 
“जीवेश्वरभिदा च” इति प्रमाणरूपं च ज्ञापकान्तरं वक्ष्यमाणं द्रष्टव्यम्‌ । वस्तुस्थितीति ॥ प्रपञ्चो विद्येत विद्यत इव दश्यते । 

निनर्तेत इदानीं निवृत््यभावात्‌ उत्तरत्र निवर्तिष्यते । के नचिदज्ञानादिना कल्पितो विकल्पितो भेदो निब तेदानीं 
निवृत्त्यभावाद्रिनिवतिंष्यते बाध्यत इति बस्तुस्थितिकथनपरमेषेतत्‌, नाऽपादनरूपमित्यर्थः । ननु निवर्तत इत्यङ्गीकार इतिवद्‌ 
वियत इत्यथाङ्गीकार इत्यपि वक्तव्यम्‌ । उत्तरत्र तस्यापि ग्रहणादित्यत आह- वस्तुकथन-स्येति ॥ वस्तुस्थितिकथनस्येत्यर्थः । 
तथा च निवर्तत इत्यङ्गीकार इत्यस्य बस्तुस्थितिकथनपरत्वस्याङ्गीकार इत्यर्था द्रष्टव्यः । यदिशन्दसहितस्य च लिडः इति ॥ 
कल्पितो यदि केनिदित्यत्र न चिङ्‌ शरूयते, तथाऽपि (श्री,टि,) यदिरशब्दबलात्‌ कल्पितः स्यादिति लभ्यत इति भावः। अत एव 
सुधायां “यदि केनविदज्ञानादिना कल्पितः स्यात्‌" इत्युक्तम्‌ । स्थानद्रये शोकद्रये । कथनद्भयमिति ॥ विदत निवर्तेति प्रसङ्गरूपेण 
कथनद्भयं लिङ्द्धयमिति यावदित्यर्थः । ननु लिडोऽप्येकत्मेन प्रसङ्गरूपेण कथनद्रयाभावाद्‌ यदिशब्दश्चेति पाठे न युज्यन्त इति 
ब्हुबचनमनुपपममेवेत्यत आह- लिङ एकत्वेऽपीति ॥ धातुभेदेनेति ॥ “बिद सत्तायाम्‌" “वृतु वर्तने" इति धात्बोर्भदनेत्यर्थः । 
वृतुधातोरेव नीत्युपसगंबलेन निवृत्त्र्थत्वमिति द्रष्टव्यम्‌ । समुदाययोरिति ॥ तत्तद्धातुसम्बद्धयो्ठिंडोरपीत्यर्थः । ननु 
बिदिधातीरेबोत्पत्त्यर्थकत्यं न प्रत्ययस्यापि । तस्य कतुंत्नार्थकत्बात्‌ । एवं च प्रत्सयसहितस्य 
वियेतेत्यस्योत्पत््यर्थकत्वाभावात्‌"वियेतेत्यस्योत्पत््यर्थानङ्गीकारे' इति कथमुक्तमत आह- अत्र शब्द इति ॥ बिदयेतेति शब्दे 
निविष्टस्य विदेर्ातोरित्यर्थः । तथात्वे बृहुत्रीहित्वे । भावप्रधान इति ॥ उत्पत्तय्थत्वानङ्गीकार इत्यर्थः । 


उत्पत््यर्थानङ्गीकारमात्रस्य यद्यदस्तीति बक्ष्यमाणव्याप्यभावोपपादकत्वाभावादाह - सत्तार्थाद्गीकारे चेति ॥ व्या्याऽवङयं 
भवितन्यमिति ॥ “व्यापिस्काप्रतिहतिः' इत्यादिना तर्कस्याङ्गपञ्चकमभिधाय, अङ्गान्यतमवैकल्ये तर्कस्याभासता भवेत्‌" इति 
कारिकायामुक्तत्वेन व्याप्यभावे तर्कस्य प्रशिथिलमूल -त्वाऽपत्त्याऽऽभासत्वाऽपत्तर्व्यास्याऽवद्यं भवितव्यमिति भावः । 
ध्वंसव्यावृत्त्यर्थं भावस्येत्युक्तम्‌। अन्याप्ये-नेति ॥ सत्त्वस्य निवृत्ति परत्यव्याप्यत्वेनाव्याप्येन सत्त्वेनाव्यापकस्य निवर्तनस्याऽपादनं 
निवर्तेतेत्यनेन क्रियमाणं न युज्यत इत्यर्थः। नन्बनादिसत्यताशब्दस्य प्रपञ्चशब्देन सापेक्षत्वेन समर्थत्वात्तेनैव समासो वक्तव्यो न 
पर-पदेन । (सापेक्षमसमर्थं बद्धबति' इति बचनात्‌ । तथा च प्रपश्चानादिसत्यतापरमिति वक्तव्यमित्यत आह- 
अनादिसत्यत्वशञब्दस्येति ॥ नित्यसापेक्षत्वादिति ।॥ उत्थिताऽकाङ्काबत्त्वादित्यर्थः । “सापेक्षमसमर्थवद्धवति' इति 
वचनमनित्यसापेक्षविषयम्‌ । उत्थाप्याऽकाङ्गास्थलविषयमिति यावत्‌ । अस्य तूत्थिताऽकाङ्काबत््वादन्येन पदेन समासेऽपि 
ूर्वपदेनाऽकाङ्का न विहन्यते, देवदत्तस्य गुरुकुलमितिवदित्यर्थः। नोक्तविरोधीति ॥ तथा च न सह पठितव्य इत्यर्थः । नजूप्रशेषेति 
॥ अज्ञात इति नूप्रशपेत्यर्थः । तथा चोपदेशादिति पादोदाहरणाभावे नयप्ररेषप्रदर्शनं न सम्भवतीति भावः । 


(पां.रि.) स्षुटमेबेति । अतस्तदनुपपादनं ग्रन्थकारस्य युक्तमेबति भावः । लक्षणान्तरेति ॥ 
स्वस्वामिभावरूपसम्बन्धादिरूपार्थान्तरेत्यर्थः। तथा सति भेदप्रसङ्गादिति भावः। ननु निवर्तत इत्य्थाङ्गीकारे वियत इत्यथाङ्गीकारे 
चेति वक्तव्यम्‌ । तत्कथं निवर्तत इत्येवोक्तमित्यत आह- वस्तुकथनस्येति ॥ यदिङब्द-सरहितस्येति । ययपि कल्पित इत्यत्र 
लिड्‌ न श्रूयते । तथाऽपि यदिशब्दबलात्स्यादिति लभ्यते । केनविद-ज्ञानादिना कल्पितः स्यात्‌ इति टीकाकृता पूरव॑मुक्तत्वादिति 
दर्व्यम्‌ । कथनद्रयमिति । बियेत निरत तेति" (कल्पितः स्यानिबतँ त' इति च कथनद्वयमित्यथंः । ननु 
प्रसङ्गग्रतिपादकलिडोऽप्येकत्वात्तेन कथनमप्येकमेवेति कथं प्रसङ्गद्याङ्गीकारेण बहुबचनोपपत्तिरित्यत आह- लिङ एकत्वेऽपीति 
॥ ननूत्पत्तिविंदिधातोरेवार्थत्वेनाङ्गी -(पां ,टि, ) कृता, न प्रत्ययस्यापि । तत्कथं “बिदयतेत्यस्य' इत्युक्तमित्यत आह- अत्र शब्द 
इति ॥ विद्येतेति शब्द इत्यर्थः । उत्पत्त्यर्थानद्गीकारमात्रस्य यद्यदस्तीति बक्ष्यमाणव्याप्यभाबोपपादकत्वाभावादाह- सत्ता्थद्धी - 
कारे चेति देष इति ॥ ननु व्याप्यभावो न दोषः । शब्दविधयैवास्य बाक्यस्य बोधकत्वसम्भवादित्यत आद्‌- ययादिबलादिति 
॥ अवरयम्भवितन्यमिति।। व्यापिहीनस्य प्रसङ्गाभासत्वादिति भावः। नन्वनादि-सत्यत्वपदस्य प्रपशचस्येत्येतत्सापेक्षात्वात्सपिक्षस्य 
च (सापेक्षमसमर्थं भवति' इति न्यायेन वृत्तावुपसर्जनपदस्या-प्रधानार्थाभिधायिना भाव्यत्येनाप्रधानत्वस्य, स्वविरोषणापेक्षया च 
प्रथानत्वस्याऽवर्यकत्वादेकस्यैकदा प्रधानत्वैका्थीभावयोरसम्भवेनासमर्थत्वान परशब्देनानादिसत्यत्वपरमिति समासः सम्भवति 
। समर्थः पदविधिः" इति समासविधौ सम्थाधिकारेण निरपेकषस्यैव तद्विधानादित्यतः, पूर्वकायो नाभेः, देवदत्तस्य गुरुकुलमित्यादौ 
समासदरशंनेन नित्यसापेक्षस्य तत्सिद्धया पूर्वादिराब्दवत्ससम्बन्धिशब्दत्वेन नित्यसापक्ष-स्यानादिसत्यत्वराब्दस्य परदाब्देन समासो 
युक्त इत्याह- अनादिसत्यत्वाब्दस्येति । इति निश्चित -मिति ॥ प्रतिपादयतीत्येताबन्मात्रोक्तावन्योन्याश्र-यात्‌ । 
वाक्यरोषविरोधाभावे पूर्ववाक्यस्यानादिसत्यत्वपर-त्वम्‌। तस्मिन्‌ सति बाक्येषस्यार्थान्तरपरत्मेन तद्िरोधाभाव इतीति भावः 
। अत एव प्राक्‌ “ययादिबलात्‌' इत्युक्तम्‌ । ननु ज्ञान्यज्ञानिपुरुषभेदेन कथं द्वैतस्य वि्यमानत्वावियमानत्वे । तथात्वे वस्तुनो 

दररूप्यप्रसङ्गात्‌। न हि विरुद्धाकारद्रयालिङ्गितं वस्त्वस्तीत्यत आह- तत््वेऽज्ञात इति ॥ 


न्या.द.) स्वव्याख्यानदाढर्याय परापव्याख्यां दूषयितुमुपक्षिपति- कस्मादेवमिति ॥ विरुद्धप्रयोजनं चेति ॥ विरुद्ध 
विपरीतं प्रयोजनं यस्येति, विरुद्धं विहतं प्रयोजनम्‌ उदेश्यमिति बेति विगृह्य उदेश्यविधातः अनिषटप्राप्तिश्ेति व्याख्येयम्‌ । 
आयस्यानुक्त्या न्यूनतां परिहरति- स्फुटमेवेति ॥ निर्धारण इति ॥ “यतश्च निर्धारणम्‌" इतिसूत्रादित्यर्थः । उक्तं भवतीति ॥ 
फरिप्यतीत्यर्थः । विहतप्रयोजनत्वमाह- न चेतयुक्त-मिति ॥ उक्तं भवेत्‌ ॥ फिप्यतीत्यर्थः । तस्यानिष्टत्वमुपपादयति- 
तचेति ॥ वाक्यगोषे कल्पितत्वाभावो न वाक्यार्थं इति कथं तद्विरोध इत्यतो न वबाक्यविधया तदर्थावबोधः, किन्तु 
दषणानुमानविधयेत्याशयेन तद्भाक्यं व्याचष्टे- विकल्प इत्यादिना ॥ “न कल्पितत्वमस्य' इत्येतदावृत्त्या योजयति- अस्य 
प्रपञ्चस्येत्यादि ॥ वस्तुकथनमेतत्‌ । जिडन्तं लडर्थत्वेन विवक्षितमित्यर्थः । लिङि प्रसङ्गरूपपदं निर्वक्ति- रूष्यत इति ॥ 
रूपयतेः करणे “घञर्थे कविधानम्‌” इति कप्रत्यय इति भावः । लिडोऽर्थान्तरसम्भवादाह- यदिङाब्दसहितस्येति ॥ 
प्रसङ्गस्यैवेत्यर्थान्तरवारणम्‌ । स्थानद्रयेऽपीति ॥ घटक इत्यादौ घटशब्दस्य व्यच्कत्वं यथा । द्वयमिति ॥ विदयेतेति निवतेतेति च 
द्रयमित्यर्थः । धातुभेदेनेति ॥ विदिवृतिभेदेनेत्यर्थः । प्रकृतिप्रत्ययसमुदायप्रापतेराह- अत्र शब्द इति ॥। वियेतेतिाब्द इत्यर्थः । 


नन्वेतदभित्तिकचित्रायितप्रसङ्गत्वस्यैवानिश्चयादित्यत आह- ययादीति ॥ यदिपूर्वो लिड्‌ यादिस्तद्भला-दित्यर्थः। अन्याप्येन 
आपादकेन अव्यापकस्य आपायस्येत्य्थः । पृथगुभयार्थत्वायाऽह- द्रन्द्रात्परमिति ॥ (व्या,टि.) ननु कथमिदं विज्ञायते । किं 
द्रन्द्रसमासाद्धाबप्रत्ययः उत भावप्रत्ययान्ताद्‌ द्रन्द्रसमासः । नाऽचः। अनादित्वं सत्यत्वं चेति भावप्रत्ययान्तत्वेन 
प्रदर्शयिष्यमाणविग्रहानुपपत्ति्भावप्रत्ययान्तस्य समाससमर्थना-नुपपत्तिश्च । न द्वितीयः । द्न्द्वात्पर इति पूर्ववाक्यानुपपत्तिः । 
तस्मादुगमेयं फक्रिकेति चेत्‌, गणु । दवन्द्रात्परो भावप्रत्ययः । न च प्रत्येकमभिसम्बध्यत इत्यस्यायुक्तिः । प्रत्येकमभिसम्बध्यत 
इत्यस्य प्रत्यकं संयोज्यते। योग्यतया प्रत्येकमन्वीयते । स्वप्रमायादिकेष्वित्यत्रत्यादिङशब्दबदित्यर्थात्‌। न च भावप्रत्ययेन विग्रहप्दरशना- 
नुपपत्तिः । तस्य स्वप्रादिके मायादिकेष्ित्यत्रेव फलितप्रदर्शनपरतोपपत्तः । न च त्वान्तस्य समाससमर्थनपरोत्तर-वाक्यानुपपत्तिः 
। त्वान्तस्य पराब्देन समाससमर्थनपरतोपपत्तेः । नित्यसापेक्षत्वादिति ॥ प्रुवापेक्षत्वादि-त्यर्थः । अयं भावः । त्वान्तस्य 
भाववाचकस्य भवितृवाचकषष्ठयन्तप्रपश्चपदसापेक्षत्वेऽपि तस्यासामथ्यंरेतुत्वा-भावेन गमकत्वादेवदत्तस्य गुरुकुलमितिवत्परपदेन 
समास इति । विरोध इति ॥ अद्भत ज्ञाते द्रैतं न वियत इत्यर्थप्रतीतेरित्यर्थः । आहादेशप्रकृतिभूतस्य ब्रूजः कमपिक्षायामाह- 
भेदसत्यतामाहेति ॥ प्रइलेषदर्शना-येति ॥ बादर्‌ अज्ञात इति स्थिते अतो रोरघरुतात्‌' इति रोरुत्वे गुणे “एङः पदान्तात्‌" इति 
पूर्वरूपे च बादोऽज्ञात इति भवतीति सन्धिज्ञापनार्थमित्य्थः । वस्तुतो बि्यमानस्याज्ञानिनां पक्षेऽप्यनियमानत्वायोगादद्गीकार 
इति शेषोक्तिः । 


मूलम्‌- “जीवेश्रभिदा चैव जडेश्रभिदा तथा । 
जीवभेदो मिथश्चैव जडजीवभिदा तथा । 
मिथश्च जडभेदोऽयं प्रपशो भेदपश्चकः । 
सोऽयं सत्यो ह्यनादिश्च सादिशरेन्नारमापरुयात्‌। 
न च नां प्रयात्येष न चासौ भ्रान्तिकल्पितः । 
कल्पितश्रेननिवर्तेत न चासौ विनिवर्तते । 
द्ेतं न वियत इति तस्मादज्ञानिनां मतम्‌ । 
मतं रि ज्ञानिनामेतन्मितं त्रातं च विष्णुना । 
तस्मात्‌ सत्यमिति प्रोक्तं परमो हरिरेव तु ।।' इति परमश्रुतिः। 


मेत्रेयीङाखायां च अथ ज्ञानोपसर्गा” इत्युक्त्वा अथ ये चान्ये मिथ्यातर्कैः दृष्टान्तैः कुहकेन्द्रजालैः 
वैदिकेषु परिस्थातुमिच्छन्ति तेः सह न संवसेत्‌ प्राकार्या ह्येते तस्करा अस्वर्ग्या इति हाह- 

नैरात्म्यवादकुहकेर्मिथ्यादृ्टान्तहेतुभिः । 
भ्राम्यंट्लोको न जानाति बेदवियान्तरं तु यत्‌ ॥ इति ।' 


आत्मसम्बन्धि किमपि नास्तीति वादो नैरात्म्यवादः ॥ 


(त,मं.) मिथ्यात्वे प्रयुज्यमानाः तर्काः मिथ्यातर्काः । विमतं मिथ्या दरयत्वादित्यादयः। कुहकानां मायाविनाम्‌ 
। इन्द्रनालादयः तत्र दृष्टान्ताः । नैरात्म्ये वादो येषां ते नैरात्म्यवादाः । त एव कुहकाः मायिनः । 


टीका- एवमान्तरोपपत्तिवलादयमेव श्रुत्यर्थ इत्युक्तम्‌ । श्रत्यन्तरसंबादाचेत्याह- जीवेश्वरेति ॥ चराब्दास्तथाशब्दौ 
च समुचये । एवशब्दाबभेदसाहित्यनिरासा्थौ । भेदपश्चक इति ॥ “पञ्चदरातौ वर्गे बा" इत्यत्र वाशब्देन वर्गा 
पञ्चङाब्दस्य निपातनमद्गीकृत्योक्तम्‌ । (सोऽयं सत्यो द्यनादिश्च' इति प्रतिज्ञाद्रयम्‌ । तत्रानादित्वं 
प्रसङ्गविपर्ययाभ्यामुपपादयति- सादिश्ेदिति ॥। सत्यत्वमुपपादयितुं पूर्वप्रिज्ञामनुबदति- न चासाविति ॥ कुतो 
नेत्यतः प्रसङ्गविपर्ययावाह- कल्पितश्चैदिति ॥। द्रैतमित्यनेन उपदेशादित्य्धमुपसंहारार्थमिति ज्ञायते । एतद्‌ द्वैतम्‌ 
। इति प्रोक्तं निधितम्‌। परमो हरिरेवेत्यस्यापि अद्रितं परमार्थतः" इत्यस्येव शङ्का व्याख्यानञ्र । 

श्रुत्यन्तरे प्रपश्चमिथ्यात्वयादिनां निन्दितत्मान्न न प्रपञ्चो यदीति बाक्यस्य प्रपश्चस्यैकजीवा- 
ज्ञानपरिकल्पितत्वमर्थोऽद्गीकार्य इति भावेनाह- मैत्रेयीति ।। अथ अनन्तरं ज्ञानोपसर्गाः सम्यगज्ञानविघ्रा उच्यन्त 
इत्युक्तवा इति प्रतिज्ञाय “भथ ये चान्ये" इत्यायुक्तमिति दोषः । ये चान्ये प्रागुक्तेभ्यः कापालिकादिभ्यो मिथ्यातकैः 
प्रपञ्चमिथ्यात्वसाधकैर्दश्यत्वादिहेतुभिः। कुहकेन्द्र-नाटैरदष्टान्तेः । कुहकं छद्मना प्रदर्शितम्‌ । प्रकारो भवाः प्राकाश्याः 
। इति द्याह इति ब्राह्मणं स्वोक्ता्थं साक्षित्वेन मन्त्रमुपादत्ते । इत्युक्तमर्थं मन्त्रोऽप्याह हीत्यर्थः । तमेव मन्त्र 
पठति- नैरात्म्येति ॥ नैरात्म्यवादेः कुहकैश्च मिथ्यात्वसाधकैः दृष्टान्तहेतुभिः । अर्थात्कुहकरटष्टान्तैरिति भवति । 
वेदविय्याऽऽन्तरं बेदबियाऽभिप्रायम्‌ । नन्वत्र नैरात्म्यवादिनां बौद्धादीनां निन्दा श्रूयते, न मायावादिनां, 
तेषामात्मवादित्वेन नैरात्म्यवादित्वाभावादित्यत आह-आत्मेति | आत्मन इदम्‌ आत्म्यम्‌। तस्याभावो निरात्म्यम्‌ 
। अर्थाभावे यदव्ययम्‌" इति समासः । तस्य भावो नैरा-त्म्यम्‌ । स्वार्थं बाऽण्‌ । तस्य वादो नैरात्म्यवादः। अस्य 
तात्पर्यार्थोऽयम्‌ आत्मसम्बन्धीति । अवरयश्चैतदद्गीकार्यम्‌ । बेदिकेषु “परिस्थातुमिच्छन्ति' इति बचनात्‌। न हि 
बौद्धादयो वैदिकेषु परिस्थातुमिच्छन्तीति ॥ 


(र.टि.) पञ्चशब्दस्य निपातनमिति ॥ बिकल्पार्थकवाङाब्दस्य पक्षे निपाताभाववच्छब्दान्तरनिपातनमप्यर्थ इति भावः । 


(रा.टि.) पञ्चदशतौ वर्गे वेत्यत्र वाङब्देनेति ॥ ययपि वृत्तौ पञ्चराब्दो दशराब्दश्च उतिप्रत्ययान्तो निपात्यते । वर्गेऽभिधेये 
तदस्मिन्परिमाणमित्येतस्मिन्विषयेऽथं वाशब्दात्‌ “सङ्ख्याया अतिशदन्तायाः कन्‌ इत्यतोऽनु-वृत्तकन्परत्ययो भवति पञ्च परिमाणमस्य 
वर्गस्य पञ्चत्‌ वर्गः, पञ्चको वर्गः, दशको बगं इत्येवोक्तं, न तु उप्रत्ययान्तो निपात इति। तथाऽपि श्रौतप्रयोगानुसारात्सोऽप्यङ्गीकार्य 
इति भावेनोक्तम्‌- बाशब्देनेति ॥ उप्रत्ययान्तस्य निपातनमित्यर्थः । अपौनरुक्तयायाऽह- पूर्वप्रतिज्ञामनुबदतीति ॥ 
व्यवहितत्वात्पुनरनुबाद इति भावः । एतदित्यनुवादो द्वैतमिति व्याख्या । इति प्रोक्तमित्यनुवादो निधितमिति व्याख्या । शङ्का 
व्याख्यानश्चेति ॥। ज्ञायत इत्यनुषङ्गः । “यदि विकल्पः" इति पूर्वार्धं पञ्चविधो भेदो सत्य इत्यभिमतस्तद्यद्रैतः सर्वभावानामिति 
व्यपदेशः कथमिति शङ्का । अद्वैतं परमार्थत इति परमार्थहरिमपेक्षयद्वितम्‌ । कोऽर्थः? हरिरेव परमः सर्वभावानां चेतनानां मध्ये 
समाभ्यधिकरहित इति व्याख्या च “अद्वैतं परमार्थतः' इत्यनेन क्रियत इति “परमो हरिरेव तु" इति वाक्येन ज्ञायत इत्यर्थः । 
क्त्वाप्रत्ययनिवांहायाऽह- इत्यायुक्तमिति शोष इति ॥ बेदविदयान्तरन्तु यदितीत्यनन्तरमुक्तमिति शोष इत्यर्थ; । इति 
ह्याहेत्यस्यार्थमाह- इत्युक्तमिति ॥ ये चान्ये" इत्यादिनोक्तमर्थमित्यर्थः । अर्थादिति ॥ योग्यताबलादित्र्थः । आत्मन 
इदमात्म्यमिति प्यञ्‌प्रत्यये टिलोपे चाऽत्म्यमिति रूपम्‌ । तस्य आत्मसम्बन्धिनो भाव इत्यथे (अव्ययं 

बिभक्तिसमीपसमृ द्धिवुद्धवथां भाव" इत्यादिसूम्रेणार्थां भावे यदव्ययमिति सुबन्तेन समस्यत इत्युक्तत्वात्‌ “निर्‌” 
इत्यभावार्थकाव्ययस्याऽत्म्यपदेन समास इत्यर्थः । आदिवृद्धवर्थमाह- तस्य भाव इति ॥ अणप्रत्यये “यस्येति च" इत्यकारलोपे 
^तद्धितेष्वचा-मादेः' इत्यादिवृद्धिरिति भावः । भावार्थकत्वाभावेऽप्युपपत्तेराह- स्वार्थ वेति ॥ अवर्यश्रै तदिति ॥ 
आत्मसम्बन्धीत्यादिनोक्तं मायिमतनिराकरणपरत्वमित्यर्थः । 


(श्री.टि.) आन्तरोपपत्तिर्ययादिशब्दवैयर्थ्यरूपा । चशब्दा इति ॥ त्रयश्ररब्दास्तथाशब्दद्धयं चेति राब्दपश्चकं पञ्चानां भेदानां 
परस्परसमुचये वर्तत इत्यर्थः। “ननु प्रपञ्चो भेदपञ्चकः” इत्ययुक्तम्‌ । “पश्चदशतौ वर्गे वा" । वगर्थिं पञ्चत्‌ दरात्‌ इति निपात्येते 
इत्युक्तत्वेन भेदपञ्चकः पञ्चत्‌ इत्येव वक्तव्यम्‌ । न तु प्रपञ्च इति । अतःकथमेतदित्याशङ्कय भेदपञ्चक इति व्याख्यानं प्रपञ्च इति 
मूलारूढं करोति- भेदपश्चक इतीति ॥ पथ्चरब्द-स्येति ॥ तथा च प्रपञ्च इति युक्तमिति भावः । पूर्वप्रतिज्ञामिति ॥। सोऽयं 
सत्य इत्यनेन कृतां सत्यत्वप्रतिन्ञा-मित्यर्थः । न चासावितीति ॥ ग्रान्तिकल्पित्वाभाव एव सत्यत्वमिति भावः । प्रागुक्तेभ्य 
इति ॥ मेत्रेयी -(श्री.टि,) शाखायां प्रागुक्तेभ्य इत्यर्थः । कापालिकेभ्यः दौवादिभ्यः । मिथ्यातकरदषटान्तैरित्यन्वयप्रतीतिवार- 
णाय कुहकेन्द्रनालैरदषटान्तैरित्यन्वय इत्याह- कुहकेति ॥। ननु कु हकै ्मिथ्यादृष्टान्तहेतुभिरित्यत्र कु हकै रिन्द्रनाल- 
रूपमिंथ्यात्वसाधकेरद्टानतरतुभिश्चेति प्रतीयते। तदयुक्तम्‌। तथात्वे ब्राह्यणमन्त्रयोविंसंवादापत्तेः । ब्राह्मणे दृश्यत्वादीनां हेतुत्वमुक्तम्‌ 
। कुहकेन्द्रनालानां दृष्टान्तत्वमुक्तम्‌। मन्त्रे तु कुहकेन्द्रनालानां दृष्टान्तत्वं हेतुत्वं चोच्यते। तत्र कुहकानामिन्द्रनालानां मिथ्यात्वसाधने 
दृष्टान्तत्वसम्भवेऽपि हेतुत्वासम्भवाद्‌ दृर्यत्वादीनामेव हेतुत्वादित्यत आह- अर्थादिति ॥ ययपि कुहकानामिन्द्रनालानां 
हेतुत्वमुक्तम्‌ । तथाऽपि तस्य बाधितत्वेना-सम्भवात्‌ अर्थाद्‌ दृष्टान्तत्वमेव तेषामुक्तं भवतीत्यर्थः । तथा च मिथ्यात्वसाधकैः 
कुहकैर्ष्टान्तर्दश्यत्वादि-हेतुभिश्चेति बुद्धया विविच्य मन्त्रो योज्य इत्युक्तं भवति । तस्याभाव इति ॥ आत्म्यस्याभाव इत्यर्थः । 
नन्वात्म्यरूपार्थाभाववाचिनो निरः कथमात्म्यपदेन समास इत्यत आह- अर्थाभाव इति ॥ अ्थाभावरूपार्थ यदव्ययं तस्य “अव्ययं 
बिभक्तिसमीपसमद्धिवृद्धव्थाभावात्यय' इत्यादिसूत्रेण मक्षिकाणामभावो निरमक्षिक-मितिबद्‌ आत्म्यस्याभावो निरात्म्यमिति 
समासो युक्त इत्यर्थः । तस्य भाव इति ॥ निरात्म्यस्य भावो धर्मो नैरात्म्यमित्यर्थः । प्रकारान्तरमाद- स्वार्थे वेति ॥ तथा च 
निरात्म्यशब्दात्स्वार्थेऽणुप्रत्यये णित्त्वाद्‌ इकारस्य ेकाररूपवृद्धौ निरात्म्यमेव नैरात्म्यमिति भवतीति द्रष्टव्यम्‌ । अवश्यं चैतदिति 
॥ प्रपञ्चमिथ्यात्ववादिनां मायावादिनामेव निन्दापरमेतद्राक्यं, न बौद्धानामित्येतदेवावरयमङ्गीकार्यमित्यर्थः । वैदिकेषु वेदप्रामाण्य- 
वादिषु । तन्मध्य इति यावत्‌। न हीति ॥ तेषां बेदाप्रामाण्यवादित्वादिति भावः । 


(पां ,टि.) ननु सङ्खचार्थपञश्चन्‌ शब्दस्य बिदोषणत्वात्पञ्चभेदक इति वक्तव्ये कथं भेदपश्चक इत्युक्तमित्यत जआह- भेदपश्चक इतीति 
॥ तथा च समूहार्थकस्य विशेष्यपरत्वामोक्तदोष इति भावः । ननु बँ अभिधेये तदस्य परिमाणमित्येतस्मिन्विषये “सङ्ख्याया 
अतिशदन्तायाः कन्‌" इति प्राप्तस्य कनोऽपवादेन उतिप्रत्ययविधा-नाइ्डित्वाद्विलोपे सति पञ्चदरादित्येव भवितव्यम्‌ । पञ्चक इति 
तु कथमित्यतोऽप्याह- भेदपश्चक इतीति ॥ सति उति प्रत्यये तथारूपस्य भवितव्यत्वेऽपि वाशब्देन पक्ष कन्प्रत्ययविधानेन 
पञ्चकःदराक इति पूर्वरूपाभ्यनु-ज्ञानात्पञ्चक इत्यप्युपपनमिति भावः । इति द्याहेत्यस्यापि भ्रुतिविरेषत्वेनोक्तेत्याचार्यवाक्येन 
सम्बन्धासम्भवेन तस्य साकाङ्गत्वातप्रसक्तवाक्याभासत्वमपेक्षितरोषपूरणेन परिहरति- अथ ये चान्ये इत्यायुक्तमिति रोष 
इति ॥ इत्याहेत्यन्तमुक्तमिति दोष इत्यर्थः । आत्मन इदमिति ॥ तथा च “विचित्रा तद्धितगतिः' इति वचनादिदमर्थ ष्यजित्युक्तं 
भवति । अर्थाभाव इति ॥। तथा च निर्म॑क्षिकमित्यत्रेवाऽत्म्यस्याभावो निरात्म्य-मित्य्थांभावे (अव्ययं विभक्ति" 
इत्यनेनाव्ययीभावसमास इत्यर्थः । तस्य भाव इति ॥ (हायनान्तयुवादि-भ्योऽण्‌" इत्यनेन निरात्म्यशब्दाद्धावेऽणि णित्वादादिवृद्धौ 
नैरात्म्यशब्दनिष्यत्तिरिति भावः । अस्मिन्पक्षे युवादिषु सङ्ख्यानं भवति । तच्चागतिका गतिरिति भावेन पक्षान्तरमाह- स्वार्थिको 
बेति ॥ ततश्च निरात्म्यमेव नैरात्म्यमिति निरात्म्यशब्दात्स्ा् प्रज्ञादित्वात्‌ प्रज्ञादिभ्यश्च" इत्यनेन सूत्रेणाणि णितत्वादादिवृद्धौ 
नैरात्म्यशब्दनिष्पत्तिरिति (पां ,टि,) भावः। ननु बौद्धवादिनामेवेयं निन्दा किं न स्यात्‌, किमिति मायावादिनिन्दापरत्वं कल्प्यते 
। मुख्यार्थानुपपत्तावेवार्थान्तरपरत्वस्य कल्पनीयत्वादित्यत आह- अवश्यं चैतदिति ॥ 


(व्या.टि,) एवं प्रपञ्च इति शोके प्रपञ्चपदं जातीयरोऽथं इप्रत्ययकरणेन विधाऽर्थतया व्याख्यातम्‌ । अधुना प्रपञ्चो भेदपञ्चकः” 
इत्यनुव्याख्यानानुरोधेनात्र च श्रुतौ पश्चकपदेन प्रपञ्चपदव्याख्यानात्तस्य च वरगार्थत्वात्पश्चराब्दस्यापि बगर्थ॑त्वं प्रत्ययसंयोजनेन 
साधयति- भेदपश्चक इतीति ॥ पञ्चशब्दस्य "प्रपञ्चो यदि' इति शोकीयस्य, निपातनं उप्रत्ययान्ततया, “स्तोमे उविधिः' 
परिमाणमस्येत्यर्थ इति प्रस्तुतत्वादित्य्थः । उक्तं श्रुताविति रोषः । 

अत्रेदं विचार्यते । नात्र पञ्चशब्दो निपात्यते । किन्तु पञ्चददातौ इति उतिप्रत्ययान्तौ पञ्चदशच्छब्दौ वाशब्दात्‌ पञश्चकराब्दः । 
वैयाकरणैस्तथा व्याख्यातत्वात्‌। तथा हि- “सङ्ख्याया अतिशदन्तायाः कन्‌” इति कनं प्रकृत्य श्रूयते "पञ्चदरतौ' इति वाशब्दात्कनेव 
ग्राह्यः । अपवादाभाव उत्सर्गस्य न्यायप्राप्तत्वात्‌ । तथेवोदाहतं पश्चदरर्गः पञ्चको वर्गः, दशद्रगो दङाको वर्गं इति । अतः कथं 
पञ्चरब्दस्य निपातनं सूत्रार्थतया वर्ण्यत इति। अत्रेद-माक्ूतमाचार्याणम्‌ । यथा पञ्चकराब्दः प्रामाणिकसाव्यावहारिकत्वानि््यूटः, 
एवं पञ्चशब्दोऽपि निवोँटव्य एव । प्रपञ्चो भेदपञ्चकः” इति श्रुत्यैव वर्गार्थकपश्चकशन्दप्रतिपदग्रहणेन वगार्थकतया प्रपश्चशब्दस्य 
व्याख्यात-त्वात्‌ । तथा च प्रयोगः - प्रपञ्चपदं वरगार्थशक्तम्‌, बरगारथशक्तपञ्चकपदप्रतिपादितार्थकत्वात्‌ । यद्‌ यदर्थदाक्त- 
प्रतिपादितार्थकं तत्‌ तदर्थक्तम्‌। यथा आख्यातपदं यत्रत्वविशिष्टशक्तकरोतिधातुप्रतिपादितार्थकं भवति यत्रत्वविशिष्टराक्तमिति 
सामान्यमुखन्याप्निसम्भवेन सामान्यतो दृष्टसम्भवात्‌ । गृहीतश्च व्याख्यानाच्छक्ति-ग्रहः । !बिवृतेः' इत्युक्तेः । सम्मतं 
चैतन्मीमांसकानां नानुयाजाधिकरणे समासव्यासयोरेकार्थ ब्रुबताम्‌ । तल्यायेनाप्यत्र वगां्थत्वनिश्वयः । तथा पञ्चकशब्दस्य 
सङ्खयायास्संज्ञासङ्गसूत्राध्ययनेषु" इति सन्निहितकप्रत्यय-बिधायकपूर्व सूत्री दाहरणत्येनैग सिद्धा पुनरिह 
कल्पितोदाहरणत्वमस्वरसमिति निपातानिपातविकल्पमुज्जित्वा निपात्यविकल्पाभिप्रायेण पञ्चशब्दनिपातोऽप्यत्राभिमत इति 
सूत्रार्थमभिप्रेत्य टीकाकृता वाशब्देन पञ्चशब्दस्य निपातनमङ्गीकृत्येत्युक्तम्‌ । केरावाचार्यस्वामिकृतं पञ्चकरान्दसमर्थनपरतया 
व्याख्यानं तु पश्चकशब्दस्य निपातनमिति काचित्कपाठसमर्थनाय । न तु पश्चराब्दनिपातनं नास्तीत्यभिपरेत्य । पञ्चरशब्दस्येति 
बहुपाठविरो-धात्‌ । शाखाचतुष्पश्चगतं बसु" इत्युपासनापादीयानुव्याख्यानव्याख्याबसरे चतुःपञ्चशब्दौ बगर्थौ निपा-तितौ । 
प्रपञ्चो यदीति यथा" इत्यत्र पश्चरब्दस्य दृष्टान्ततया ग्रहणेन तद्धिरोधाचेत्यलं विस्तरेण । प्रतिज्ञा-द्रयमिति ॥ अत्र 
सत्यत्वप्रतिज्ञोक्तपश्चप्रकारावच्छेकावच्छेदेन । अनादित्वप्रतिज्ञा तु जडघटितप्रकारेषु सामाना-धिकरण्येन । कार्यजडधरमिंकभेदस्य 
कार्यत्वाद्‌, अकार्यधर्मिंकस्याकार्यत्वादिति ध्येयम्‌ । 


प्रसङ्गविपर्ययाभ्यामिति ॥ “सादिश्ेननाशमाप्रुयात्‌" इति “न च नाशं प्रयात्येष" इति वाक्याभ्यामित्यर्थः। (व्या,टि,) अत्र 
वैशेषिकाः- नेदं बिपर्ययपर्यबसानं युक्तम्‌ । अन्योन्याभाबत्यं ध्वंसप्रतियोगिगृत्ति 
ध्वंसेतराव्याप्यवृत्त्यप्रतियोगिकप्रतियोगिसमानाधिकरणाभाववृक्तित्वात्‌ प्रागभावत्ववदित्यनुमानेनान्योन्या-भावानित्यत्वसिद्धेः 
। तत्र वृत्तिमत्त्वादित्येवोक्ते आत्मत्वादौ व्यभिचार इत्यभावपदम्‌। घटात्यन्ताभावत्वे व्यभिचारनिरासाय प्रतियोगिसमानाधिकरणेति, 
संयोगात्यन्ताभावत्वादिनिरासायाव्याप्यवृत्त्यप्रतियोगिकेति, घटध्वंसत्वादौ व्यभिचारं वारयितुं ध्वंसेतरेत्यभावविरोषणत्रयम्‌ । 
तन्ारस्तु प्रतियोगिनाकारणात्‌ प्रतियोगि -नाशाद्रा । न चान्योन्याभावनाडे नष्टधटयोरभेदापत्तिः । किमत्राभेदपदेन एेक्यमुच्यते 
भेदाभेदो वा । नाऽयः । स्वरूपाभावेनैकरूप्यापादनानुपपत्तेः । न द्वितीयः । तन्नाशे तनास्तितानियमेन इष्टापत्तेः । 
नन्वाश्रयनाशादाभरित-कार्यनाशदरशनेन अन्योन्याभावस्याप्याश्रयनाशादेव नाशो युक्तो, न प्रतियोगिबिनाशकारणात्‌ । किं च 
प्रागभावनाङस्य प्रतियोगिसामग्रीजन्यत्वेन प्रतियोग्यात्मकत्ववबदन्योन्याभावनाङास्य प्रतियोगिविनाङ़सामग्री -जन्यत्वेन 
प्रतियोगिबिनादातादात्म्यापत्तिः । तत्सामग्यरभिनसामग्रीजन्यत्वादिति चे । तत्र न तावदा । आश्रयशब्देन समवाय्यमिधानात्‌ 
। अन्यथा ध्वंसस्यापि विनाशप्रसङ्गात्‌ । एकाधिकरणनादोऽप्यधिकरणान्तरे तद्धेदप्रतीतेश्च । नापि द्वितीयो दोषः । 
अन्योन्याभावनारयोर्वेयधिकरण्येन प्रागभावभेदेन सामग्यभेदासिद्धेधंट-तत्प्रागभावविनारयोश्चैक एव प्रागभाव इति न तद्धेदस्तत्रेति 
 प्रतियोगिनाशादन्योन्याभावनाश इत्यस्य पर-सिद्धान्तत्वादित्याहुः । 


तच्तरां शोभते। उक्तानुमानं न तावदत्र प्रमाणम्‌। अप्रयोजकत्वात्‌। अनष्टस्येव नष्टस्यापि प्रतियोगिनः स्मरणे वर्तमानधर्मिणि 
भेदस्याबाधितप्रत्यक्षसिद्धत्वेन तद्िरोधाच । इदानीं तद्धि इदानीं तद्धेदकवत्त्वादिति सामान्यतो दष्टानुमानविरोधाच् । किं 
चान्योन्याभावत्वं न ध्वंसप्रतियोगिवृत्ति प्रागभावेतराभावमात्रवृत्तित्वाद्‌ ध्वं सत्नवत्‌ इति प्रत्यनुमानपराहतत्वात्‌ । 
एवमव्याप्यवृत्तिप्रतियोगिकस्थैव प्रतियोगितावच्छेदकसम्बन्धेन प्रतियोगिसमानाधिकरणत्वनियमेन तदप्रतियोगिकत्वेनैव 
प्रतियो गिताबच्छेदकसम्नन्धेन प्रतियो गिसामानाधि-करण्याभावलाभेन स्बरूपासिद्धिः । यत्किञचित्सम्बन्धेन 
प्रतियोगिसामानाधिकरण्ये प्रतियोगिसमानाधिकरण-विरोषणवैयर्थ्यम्‌ । किञ्चैवं सति धटात्यन्ताभावत्वं ध्वंसप्रतियोगिवृत्ति 
ध्वं सेतराव्याप्यवृत््यप्रतियोगिकप्रतियोगि-समानाधिकरणाभाववृक्तित्वादिति घटात्यन्तभावस्यापि नाशापत्तिः । न च 
प्रतियो गिसामानाधिकरण्ये बिप्रति-पत्तिः । घटात्यन्ताभावबत्ि घटानयने तस्यान्यत्रागत्या 
प्रतियो गिसामानाधिकरण्यस्याबर्ज नीयत्वात्‌ । अन्तरा-इयामे घटे रक्तं नास्तीति प्रतीत्या तस्यापि 
प्रतियो गिसमबायिदे शत्माभ्युपगमाच । अनित्यप्रतियो गिकान्यो - 

न्याभावमात्रस्यानित्यत्वसिद्धचर्थमनित्यप्रतियोगिकान्योन्याभावत्वानां पक्षीकरणे संयोगान्योन्याभावत्वे भागा-सिद्धिप्रसङ्गाच 
। प्रतियोग्यन्यो न्याभावप्रतियो गितागच्छे दकात्यन्ताभावयो्व्यांप्यर््यांपकभाबेन व्यापकान्योन्या-भागाभावे 
तव्याप्यप्रतियोगितावच्छेदकात्यन्ताभावप्रसङ्गाच । अनित्यान्योन्याभावस्यानित्यत्वे तस्यासत्त्ननिय-मेनान्योन्याभावाभावस्य 
प्रतियो गिताबच्छे दकरूपत्बे ने श्रादेर्नित्यस्यानित्यघटबृत्तितव्यक्तित्वादिप्रसङ्गश्च । न चैतेषामाभासत्म्‌ । 
तस्यान्योन्याभावनाशसिद्धयधीनत्वेनान्योन्याश्रयत्वादित्यलं दुर्बलबेशसेन । 


(व्या.टि,) ननु परपक्षप्रतिक्षेपेऽपि धर्मिस्वरूपस्य भेदस्य तना नाशावर्यम्भावेन कथं पर्यवसितार्थस्या-नादिनित्यत्वस्य सिद्धिः 
। इत्थम्‌- जीवेश्वरप्रकृत्यादिनित्यस्वरूपभूतोऽनादिनित्य एवेति न कधित्छुदरोपद्रवः । अनित्येष्वपि न्यायसुधायां ीकाकारास्तु 
मन्यन्ते । “भेदो नामान्योन्याभावः स चान्योन्यतादात्म्यापत््यैव निवर्तनीयः । प्रतियोग्यापत्तेरेवाभावविपत्तित्वस्य प्रागभावे 
दृष्त्वात्‌। न च कदाऽपि पदार्थानामन्योन्यतादात्म्य-मस्तीत्यनित्यानामपि भेदो नित्य एव इत्यनुवादमुखेन प्राचीनमतमालम्ब्योपद्रवः 
परिहतः । (तस्मातपरध्वस्त-भेदादि सदित्येवावगम्यते" इत्येतव्याख्याऽवसरे “नष्टानामपि वस्तूनां भेदो नैव बिनरयति' इति 
तैत्तिरीयभाष्यो -दाहतप्रमाणमुदाहत्य “धर्मिनाशोऽपि भेदो न नश्यति" इति व्यवहरणमेतन्मतमालम्ब्यैव । वस्तुतस्तु सुधायां 
“नान्यदन्यत्वम्‌' इत्येतव्याख्याबसरे सतो दिनो्भदो न निवृत्तिमान्‌ भेदत्वात्‌ स्तम्भकुम्भभेदबदित्येतत्प्रयोगे दृष्टान्ते 
साध्यवैकल्यव्यभिचारपरिहाराय सतोरिति विरेषणदानात्‌। “भावे त एव चोच्छेदात्‌" इत्येतव्या-ख्याऽवसरेऽपि नष्टस्यासत््वेन 
भेदचिन्ताऽनवकाशात्‌" इत्युक्तेश्च । नष्टानामपीति पक्षस्योत्तरत्र “इत्याहुः केषिद ज्ञानात्‌” इति निन्दनाच । धर्मिपटनादो भेदस्य 
निराटम्बनतयाऽबस्थानायो गात्तन्त्वात्मकतया स्थितौ तन्तोः स्वात्यन्ताभिनपटात्यन्ताभिनत्वापत्तिः, परमाणौ 
क्रमेणानन्तभेदसमावेशापत्तिः परमाणुप्रतियो गिकभेदस्य पटस्वरूपस्य परमाणावापत्तिरित्यायनेकबाधकनिकायाच् । 
प्रागभावधर्मिंकस्यानित्यत्वाबहयम्भावाच । नित्य-धर्मिंकोनित्य इत्युक्तरीत्याऽनादित्वप्रतिज्ञा सामानाधिकरण्येन । 
तर्कश्चावच्छेदकावच्छदेनेवेत्यवधेयम्‌ । इत्यनेनेति ॥ समाख्याश्रुतावुपसंहारेणेत्यर्थः । अर्थमिति ॥ माण्डूकीयश्छोकार्धमित्यर्थः 
। एतच्छब्दपरामृष्टं दर्यति- द्वैतमिति ॥ शङ्केति ॥ तदद्वितः सर्वभावानामिति व्यपदेशः कथमित्यवतारिकेत्यर्थः । व्याख्यान- 
मिति ॥ परमो हरिरित्येवद्रतश्रुत्यर्थ इत्यर्थः । मूले मेत्रेयेति ॥। मित्रयोरपत्यमिति विग्रहे “कष्यन्धकवृष्णि-कुरुभ्यश्च' इत्यणि 
पराप्ते एतदपवादो “गृष्टयादिभ्यश्च' इति ठञ्‌ । ततः केकयमित्रयुप्रलयानां यादेरियः' ञ्णिति किति चेति, यकारादेरियादेशे मेत्रेयेय 
इति प्राप्रे "दाण्डिनायनहास्तिनायनाथर्वणिकनैद्यारिनेयवारिना-यनिभ्रौणहत्यधैवत्यसारवैक्ष्वाकमैत्रेयहिरण्मयानि' इति 
निपातनाद्युलोपे, मैत्रेयः मैत्रेयौ मित्रयवः इतिरूपाणि, तस्य शाखेति विग्रहः । मैत्रयीति पाठे ततोऽण्‌ बोध्यः। पुंबद्धावाभावश्च 
। हस्वपाठे मत्रेयशब्दादिन्‌ । ज्ञानेतिमुख्यवृत्तिमाध्रित्याऽह- सम्यगिति ॥ आहेति वक्ष्यमाणक्रियाया मन्त्रकतुंकत्वेन 
उक्त्वेत्युक्तक्रियाया ब्राह्मणकर्तृकत्वेन समानकतूंकत्वाभावेन क्त्वाऽसम्भवमाराङ्कय रोषं पूरयति- उक्तमिति शेष इति ॥। मिथ्येति 
भावप्रधान इत्याह- मिथ्यात्वेति ॥ प्राकारयास्तस्करा इत्यनयोरेकार्थ्यं वारयितुमाह- प्रकारो भवा इति ॥ अपहारिण इत्यर्थः । 
तस्करा इति ॥ ननु प्राक्‌ प्रकारो तस्करत्वमिवेति प्रकारो तस्करत्वानुपपनत्तेरुक्तेः कथं विरुद्धयोरेकविरोषणत्वमिति चेत्‌, इत्थम्‌ 
। तस्करा इवाऽचरन्त इत्याचारे किप्‌। तस्करा इवाऽचरन्तोऽपि हि यतः प्राकाइयाः प्रकारप्रमाणरूपराजदृष्टस्वविषयस्तेयमकुर्बाणा 
मोधाशा इति यावत्‌ । यथोक्तं गीतायाम्‌- “मोघाशाः मोघकर्माणः, इति" इति रेतुहेतुमद्धाबेन व्याख्येयम्‌ । अस्वर्ग्या; स्वगदिरोन 
न दानपात्रम्‌ । यथोक्तं (व्या,टि.) भगवत्पादेः- अवैष्णवाय दातव्यो नोदनिन्दु्न तण्डुलः" इति । उपादत्त इति ॥ “आडो 
दोऽनास्यविहरणे इत्यात्मनेपदं, प्रतिजग्राहे्यर्थः । अर्थादिति ॥ तदन्बययोग्यत्वादित्यर्थः । मूले भ्राम्यन्निति | तथावादेनेति 
दोषः । यथोक्तं (तथावादबला जनाः" इति । भ्रमेः इ्यचन्ताच्छता बोध्यः । “रमाम्‌ इति दीर्घश्च । आन्तरमित्यन्तरङब्दादणं 
मत्वाऽऽह- अभिप्रायमिति ॥ इतिशब्दस्याऽहेत्यन्वयः । आत्मन इद -मिति ॥ मूले आत्मसम्बन्धि इति नपुंसकनिर्देशादिदमिति 
निर्देशः । अथवा भावकर्मणोरेव ष्यञ्‌ । "गुणवचन -त्राह्मणादिभ्यः' इत्यत्र ब्राह्मणादेराकृतिगणत्वादिति । भावकर्मोभयग्रहणाय 
सामान्ये नपुंसकमिति। अत एव मूले किमपि इति। भावः कर्म॑ वेत्यर्थः । तथाच ये चाभावकर्मणोः" इति प्रकृतिभावाभावः। 
अभावकर्मणोरिति पर्युदासात्‌। तस्येति ॥ नैरात्म्यस्येत्यर्थः। “हायनान्त' इति भावे अणिति भावः । स्वार्थे वेति ॥। प्रज्ञादेराकृति- 
गणत्वादित्यर्थः । अस्येति ॥ निरुक्तपदस्येत्यर्थः । आत्मनि्धर्मकत्वनिक्करियत्ववाद इत्यर्थः । मायावादिनामेवेषा निन्दा न 
बौद्धादीनाम्‌ । तेषां शून्यवादित्वेनानिरात्मवादित्वात्‌ । प्यजो वैयर्थ्यात्‌ । मायिनस्त्वङ्गीकृत्याप्यात्मानं तस्य धर्मक्रियाशून्यतां 
वदन्तीति सार्थकः प्यजूप्रत्ययः । ज्ञापकान्तरमाह- अवङ्यमिति ॥ न हीति ॥ तेषां बेदबाद्यत्वादिति भावः । 

मूलम्‌- भ्रान्तिकल्पितत्वे च जगतः, सत्यं जगटद्रयमपेक्षितम्‌ । न हि सत्यशुक्तेः, सत्यरजतस्य, 
तयोः सादृश्यस्य चाभावे भ्रान्तिर्भवति। 


टीका - एवं कल्पकं जीवमधिकृत्य दूषणाभिधानेन सर्वस्यैकजीवाज्ञानपरिकल्पितत्वपक्षो दूषितः । अधुना 
परिकल्प्यमधिकृत्य दूषणाभिधानेनापि तं द्षयति- भान्तीति ॥ अधिष्टानत्वेन प्रधानत्वेन च सत्यद्बयं ताबदपेक्षितम्‌ 
। अधिष्ठानप्रधानसीश्चाऽरोप्येण सादङ्यस्यापेक्षितत्माजगत एब जगता सादङयसम्भवात्सत्यं 
जगद्‌ द्रयमपेक्षितमित्युक्तम्‌ । यदि जीगजडात्मकं सर्ब॑नगद्‌ भ्रान्ति-कल्पितं स्यात्‌ तर्हि 
कल्प्यमानजगत्सदशाधिष्ठानप्रधानभूतसत्यजगद्द्रयं पूर्वमद्गीकार्य प्रसज्येत । न च सत्यद्रयाङ्गीकारो युक्तः । 
पिण्याकयाचनार्थं गतस्य पिदाचस्य खारीतेलदानप्रतिज्ञा-वदधिकापातात्‌ । अतो नेदं जगद्धान्तिकल्पितमिति 
दर्यत्वानुमानस्य तर्कपराहतिरुक्ता भवति । 


अथ वा कल्पनाया आरोप्यसदशाधिष्टानप्रधानपूर्वकत्वं व्यापकम्‌ । तच्चात्र नास्ति। सत्यजगद्‌ -द्रयाङ्गीकारादस्यैव 
जगतः सत्यत्वाङ्गीकारस्य लघुत्वात्‌ । अतो व्याप्यकल्पनाऽपि नास्तीति प्रमाणविरोधः (वा) । 


तर्कस्यानुमानस्य च व्याप्िमुपपादयति- न हीति ॥ येन तककानुमानयो्व्यापिर्भज्येतेति रोषः। 


तथा च प्रयोगः । प्रपञ्चो न भ्रान्तिकल्पितो निरधिष्टानत्वात्‌ निष्प्रधानत्वादात्मवद्‌ व्यतिरेकेण वा रजतवत्‌। 
जगत्प्रतीति्नां न भ्रान्तिः पूनोँक्ताद्धेतुद्रयादात्मप्रतीतिगत्‌ शुक्तिरजतप्रतीतिगन्च । विपक्षे 
त्वारोप्यसदृशाधिष्ठानप्रथानभूतसत्यजगदुद्रयाङ्गीकारप्रसङ्गो बाधक इति । 


नन्वन्यत्र सत्यमेवान्यत्राऽरोप्यत इत्यन्यथाख्यातिवादिनां पन्थाः । तत्कथं प्रतीयमानसदराम्‌ अन्यत्‌ 
सत्यद्भयमपेक्षितमित्युक्तम्‌। किन्तु सत्यमधिष्ठानमारोपितस्य अन्यत्र सत्यत्वं चापेक्षित-मिति वक्तव्यम्‌ । मैवम्‌ । 
आरोपितमत्यन्तासद्‌ इत्यङ्गीकुर्बद्धिरेवंविधान्यथाख्यातेरनङ्गीकृत-त्वात्‌। यथा हि सत्यरजते रजताभिज्ञाऽऽकारमेव 
ज्ञानमुत्पयते तथा भान्तरजतेऽपि । तत्केन प्रमाणेन तस्यान्यत्र सत्त्वं व्यवस्थाप्यते । कस्यचित्परत्यभिज्ञोत्पत्तावपि 
तस्या भ्रान्तित्वानान्यत्र सत्त्वव्यवस्थापकत्वम्‌। अन्यत्र सत्त्वाभावे कथे प्रतीतिरिति चेत्तदि अत्रैव सत्यत्वमङ्गीकार्यम्‌ 
। बाधकानि चेत्तहि अन्यत्र सत्त्वस्येह प्रतीत्यनुपपादकत्वात्‌ तादात्म्यबदसत्त्वेऽप्युपपत्तेर-त्यन्तासत्त्वमेवाङ्गीकार्यमिति 
॥ 


(र.टि.) अथ वेति | अनेन भ्रान्तिकल्पितत्वे च' इति वाक्यं दश्यत्वानुमानस्य सोपाधिकत्वप्रतिपादक-त्वेन व्याख्यातं भवति 
। अत एवो पाधेरविंप्रतिपत््युत्तरकाटं प्रतिपक्षोन्नायकत्वात्प्रमाणविरोध इत्युक्तम्‌ । निपक्षे त्विति ॥ तथा च 
निरधिष्ठानत्वनिष्प्रधानत्वलक्षणहे तू च्छित्तिरेबेति भाबः । सत्यजगद्‌द्रयाङ्गीकारेति ॥ 
आरोप्यसत्यत्वापेक्षयाऽधिकसत्यत्नोपेतनगद्‌द्वयाङ्गीकारप्रसङ्ग इत्यर्थः । ननु शुक्तिकादौ पूर्वानुभूतान्यत्रस्थित- 
रजताभेदविषयकभ्रमस्यैवारोपितस्यान्यत्र सत््वाबेदकत्वादेवंविधान्यथाख्यातेरेव स्वयमङ्गीकृतत्वादित्यत आह- यथा हीति ॥ 
भ्रमस्य पुरोबतिंनि पूर्वानुभूतरजताभेदबिषयकत्वमेवासिद्धमिति भावः । 


(रा.टि.) अपेक्षायां हेत्‌क्तिपू्वं व्याचष्टे- अधिष्टानत्वेनेति ॥ यदनुभवजन्यसंस्कारसचिवं दुष्टमिन्द्ियं भ्रमं जनयति 
तत्प्रथानमित्युच्यते । तावता जगददरयं कुतः । रजतारोपे सत्यद्भयापक्षाऽभावादित्यत आह- अधिष्ठा-नेति ॥ पिण्याकेति ॥ 
कश्चन पिराचः तैकबणिनं पिण्याकं तिलपिष्टं याचमानस्सन्‌ प्रवृत्तः । स च तेन वाऽन्येन बा मान्त्रिकेण मन्त्रवदोन 
निर्बन्धितस्तन्मोचनाय तस्य खारिशब्दितविंडातिप्रस्थपरिमाणं तैलं दास्यामीति प्रतिज्ञाकरणं यथा तथेत्यर्थः । हश्यत्वानुमानस्येति 
॥ न तावदेकजीबेत्यादिवाक्याबतारिकायामुक्तस्याऽ-धिक्यरूपप्रसङ्गतरकस्येत्यर्थः । पूर्व प्रसज्यत इत्यादिदोषोक्त्या तर्कपरतया 
व्याख्यातमेव वाक्यं दृश्यत्वानुमानस्य सोपाधिकत्वोक्तिपरतया व्याचष्टे - अथ वेति ॥ व्यापकमिति ॥ शुक्तिरूप्यादिभ्रमे 

दर्शनादिति भावः। नास्तीत्यत्र हेतुमाह- सत्येति ॥ प्रमाणविरोधो वेति ॥ दरयत्वानुमानस्येत्यनुषङ्गः । वक्ष्यमाणप्रमाणविरोध 
इत्यर्थः । तर्कस्यानुमानस्य चेति ॥ सत्यजगदुद्रयाङ्गीकारेण प्रसङ्गरूपतर्कस्योपाध्यभावरूपानुमानस्य (रा.टि,.) चेत्यर्थः । 
तथा चेति॥ व्यापिसत्त इत्यर्थः । बिरिष्टस्य हेतुत्वे व्यावर्त्याभावादाह- निरधिष्ठान -त्वान्निष्प्रधानत्वादिति ॥ विपक्ष हेतुनेति 
भाबेनाऽह- व्यतिरेकेण वेति ॥ पूर्बोँक्ताद्धेतुद्रयादिति ।॥ अधिष्टानासम्भिनार्थबिषयकत्मात्‌ 
सदरावस्त्वन्तरानुभवजन्यसंस्कारसबिवेन्दरियादिकरणाजन्यत्वादित्यर्थः । शक्तीति ॥ व्यतिरेकेणेत्यनुषङ्गः । न्यायमतरीतिमाभित्य 
शङ्कते- नन्वन्यन्नेति ॥। तत्कथं प्रतीयमान -सदशमिति ॥ सादृदयस्य भेदघटितत्वादिति भावः । सिद्धान्तदिदीतदुक्तिरिति 
भावेनाऽह- आरोपित-मिति॥ प्रतीतिरेवान्यत्र सत्वं प्रतीतस्य गमयतीति अन्यथाख्यातिपक्ष एवाङ्गीकार्ं इत्यतः सा किमभिन्ञा- 
रूपाऽथ वा तदेवेदं रजतमिति प्रत्यभिज्ञारूपा। आदा न तत्कल्पिकेत्याह- यथा हीति ॥ अन्त्य आह- कस्यचिदिति ॥ तर्हीति 
॥ सत एव प्रतीतिरित्यङ्गीकार इत्यर्थः । असतस्स्सनिकषभिवात्य्रतीत्यनुपपत्तिरित्यत आह- तादात्म्यवदिति ॥ रजतस्य 
धर्मिणोऽसत्यस्य भानाभावेऽपि रनतङुक्तयोस्तादात्म्यमसदेव भासत इत्युदयनादिभिः प्राचीनैरङ्गीकारात्तद्रदेबासतो रजतस्यापि 
प्रतीतत्वोपपत्तेरित्यर्थः । 


(श्री.टि,) परिकल्प्यमिति ॥ जगदित्यर्थः । सत्यद्रयमिति ॥ आरोप्यसत््वापेक्षया अधिकसत्त्वोपेतमि त्यर्थः । सत्यं 
जगदूद्रयमपेक्षितमित्युक्तम्‌। त्दुपपादयति- अधिष्टानेत्यादिना || नन्वारोप्याजगतोऽधिक-सत्त्वोपेतं ब्रह्मैव जगदारोपेऽधिष्ठानम्‌, 
अन्यत्कि्चित्प्रथानं च भविष्यति । अतस्तदर्थं सत्यजगदद्रयं कस्मादपेक्षित-मित्यत उक्तम्‌- जगत एवेति ॥ जगता भरोप्येण 
। तथा चाऽरोप्यजगत्परतियोगिकसादरयाधिकरणमयिष्ठानं प्रधानं च जगदेव भवितुम नान्यदित्र्थः। आरोप्यसादृश्यस्याऽवर्यकत्वं 
कुत इत्यत उक्तम्‌-अधिष्ठानेति ॥ 


नन्वारोप्यस्यात्यन्तासत््वेन निधं्मकत्वात्कथं तत्सादृङ्यमधिष्टानप्रधानयोरपेक्षितमित्युच्यत इति चेन । आरोप्यस्य 
किञ्चित्प्रतियोगिकसादरयानाश्रयत्वेऽपि किथिनिष्ठसादृर्यप्रतियोगित्वाङ्गीकारात्तस्य च रूपादि-वद्धिंसत्तासापेक्षत्वाभावात्‌ । 
नन्ारोप्यसाददयं नाम तद्रतभूयोधर्मबत््वम्‌ । आरोप्यस्य चात्यन्तासत््वेन निधं्मक -त्वात्‌ कथं तद्रतभूयोधर्म॑बत््नम्‌ 
अधिष्ठानप्रथानयोरुच्यत इति चेन । परमते घटत्वादिजातिवदस्मन्मते सादृश्यस्या-खण्डत्वेन तद्रतभूयोधर्मवत्त्वादिरूपत्वाभावादिति 
द्र्टव्यम्‌। यथोक्तं सुधायाम्‌- 'व्युत्यत्तिरपि हि सादृशयेनैव गम्यते” इत्यत्र सादृदयं हि पदार्थान्तरम्‌” इति। पदार्थान्तरमखण्डमित्यर्थः 
। 


कुतो न युक्त इत्यत आह- पिण्याकेति || तिलयन्त्रेण तिलादेः सकारात्तेलनिष्पत््यनन्तरं यत्यिष्टमवरि-ष्यते तत्पिण्याकमुच्यते 
। गतस्येति कर्मणि षष्टी, गतं प्रतीत्यर्थः । पिशाचस्येति कर्तरि षष्ठी । पिशाचकतंक-खारीपरिमिततैलदानप्रतिज्ञावदित्यर्थः । 
खारीति परिमितिविङेषः । खारी द्रोणी निकुञ्जकः' इत्यभिधानात्‌ । अधिकाऽपातादिति ॥ 
स्वपेक्षितापेक्षयाऽधिकस्याऽपातादित्यर्थः । यथा केनचित्पिण्याकं देहीति याचिते सति तं प्रति किं पिण्याकेन तेन सह खारीपरिमितं 
तैकं दास्यामीति केनचित्पिडाचेन प्रतिज्ञाते सति पिण्याक -याचकस्य यथाऽधिकलाभो जातस्तद्रत्परिदश्यमानस्यैकस्य 
जगतस्सत्यत्वमपेक्षमाणं मां प्रत्यस्य जगतो भ्रान्ति-कल्पितत्ववचनेनोक्तरीत्या सत्यभूतजगदूद्रयलाभेनापक्षितादप्यधिकलाभो 
मम जात इत्यविवेकितया पिदाच-(-श्री.टि.) तुल्यो भवानिति भावः । कुतो नास्तीत्यत आह- सत्यजगदृद्भयेति ॥ तथात्वे 
गौरवं स्यादिति भावः । अस्यैवेति ॥ भान्तिकल्पिततया त्वयोच्यमानस्यास्यैव परिदरयमानस्येत्यर्थः । प्रमाणविरोधो वेति ॥ 
तथा च प्रपञ्चो न ्रान्तिकल्पितो निरिष्ठानत्वानिष्प्धानत्वादात्मवत्‌, व्यतिरेकेण रजतवदित्यायनुमान-विरोधो वाऽनेन मूलेनोक्तो 
भवतीत्यर्थः । व्यतिरेकदष्टान्तमाह- शुकतिरजतेति ॥ अप्रयोजकतापरिहाराय विपक्षे बाधकतर्कंमाह- विपक्षे त्विति ॥ 
अधिष्टानप्रधानभूतेत्यादि ॥ तथा च निरधिष्ठानत्वनिष्प्रानत्व-लक्षणहेतूच्छित्तिप्रसङ्ग इति भावः । अन्यथाख्यातिवादिनां 
ताकिंकाणाम्‌ । तत्कथं प्रतीयमानसहरोति ॥ आरोप्यत्वेन प्रतीयमानस्यान्यत्र सत्त्वाभावे खलु तत्सदशद्रयमपेक्षितं स्यात्‌ । न 
चैवम्‌ । किन्त्वापणस्थरूप्यस्यै-वात्र प्रतीयमानत्वेनाऽरोप्यस्यान्यत्र सत्त्वाङ्गीकारात्‌ तत्सदशमधिष्ठानमेकमेवाङ्गीकार्यम्‌ । अत 
आरोप्यसददां सत्यद्वयं नापेक्षितमित्यर्थः । तर्द मूले किमपेक्षितमिति वक्तव्यमित्यत आह- किन्त्विति ॥ असदेव रजतं 
प्रत्यभादित्य्तरकाटीनानुभवाच्छुक्तिरेवात्यन्तासद्रनतात्मना प्रतिभातीत्येवमभिनवान्यथाख्यातिवादिभिर -स्माभिरारोप्यस्यान्यत्र 
सत्त्वानङ्गीकारादवशयं तत्सदृशमधिष्ठानं प्रधानं चापेक्षितमेवेत्याङयेन परिहरति- मैवमित्यादिना ॥ 


ननु भ्रमस्य पुरोवतिंनि शुक्तिकादौ पूर्वानुभूतान्यत्रस्थितरजताभेदविषयकत्वस्यानुभवसिद्धत्मेन तदन्यथाऽ-नुपपत््याऽऽरोप्यस्य 

अन्यत्र सत्त्नमङ्गीकार्यमित्यतः, तदेवासिद्धं यदन्यथाऽनुपपत्त्या जरोप्यस्यान्यत्र सत्त्वं सिद्धयेदित्याह- यथा हीति ॥ 
अभिज्ञाऽऽकारम्‌ इदं रजतमित्यनुभवरूपम्‌। भ्रान्तरजतेऽपीत्यनन्तरम्‌ इति यस्मादिति दोषः। तत्‌ तस्मात्‌। तथा च सत्यरजतस्थले 
भ्रान्तरजतस्थले चानुभवस्थैकप्रकारत्यन मात्रयाऽपि बिरेषाभागाद्‌ भ्रमस्थलेऽनुभवस्य पुरोगतिँनि 
ूर्वानुभूतरजताभेदबिषयकत्वाङ्गीकारे सत्यरजतस्थलेऽप्यनुभवस्य तथात्वाऽऽपत्त्या तस्याप्यन्यत्र सत्त्वं कल्पनीयं स्यादिति भावः 
। किञ्च भ्रमस्थले इदं रजतमिति ज्ञानस्य पूर्वानुभूता -न्यत्रस्थितरजताभेदविषयकत्वे सोऽयं देवदत्त इतिवत्‌ तदिदं रजतमिति 
प्रत्यभिज्ञारूपं ज्ञानमुत्पयेत । इष्टापत्तिरिति चेत्तत्राऽह- कस्यचिदिति ॥ भ्रमस्थले तदिदं रजतमिति प्रत्यभिज्ञारूपं ज्ञानं कस्यापि 
नोत्पयते, किन्त्विदं रजतमित्येव । यदि कस्यचिन्तादशां प्रत्यभिन्ञारूपं ज्ञानमुत्पयत इत्यद्गीक्रियते तदि तस्य बह्नुभवविरोधेन 
भ्रान्ति-त्वोपपत्तेनं तस्यान्यत्र सत्त्वव्यवस्थापकत्वमिति भावः । अन्यत्र सत्त्वाभाव इति । अत्यन्तासत्त्वाङ्गीकारे चेति दोषः । 
कथं प्रतीतिरिति ॥। यदसत्तन प्रतीयते इति व्याप्तेरिति भावः । अत्रैवेति ॥ पुरोदेश एवेत्यर्थः । बाधकादिति ॥ नेदं रजतमिति 
बाधकप्रत्ययसद्धावान्न पुरोदेरो सत्त्वमङ्गीक्तं युक्तमित्यर्थः । तर्यन्यत्र सत्त्वमपि नाङ्गीकार्य कुत इत्यत आह- अन्यत्रेति ॥। इह 
पुरोदेदो । निगमयति- असत्त्वेऽपीति ॥ रजतस्यात्यन्तासत््वेऽपि प्रतीत्युपपत्तेरित्यर्थः । यदसत्तन्न प्रतीयत इति चेत्तत्राऽह- 
तादात्म्यवदिति ॥ ग्रमस्थले शुक्तिः सती रजतं सत्‌ तादात्म्यमात्रमसदिति त्वदङ्गीकारात्तत्र व्याप्तर्व्यभिचार इति भावः । 


(पां.टि.) एकजीवाज्ञानपरिकल्पितत्वपक्षस्य दूषितत्वादुत्तरत्रापि तदूषणे पौनरुक्त्यमित्यतः प्रकारभेदान्न तदिति भावेन तं दर्शयति- 
एवमिति ॥ दरयत्वायनुमानस्य तर्कपराहतिपरतया “भ्रान्तिकल्पितत्वे च" इति वाक्यं व्याख्याय सोपाधिकत्वकथनपरतयाऽपि 
व्याच््- अथ वेति ॥ टीकायां प्रमाणविरोध इत्येव पाठः, वाशब्दस्तु ठेखकदोषपतितः । मूलकोशोष्वदर्शनात्‌ । अथ वेति 
भ्रवणेनास्वरसत्वाच । विप्रतिपत्युत्तरकाटं प्रतिपक्षो्ना-यकत्वात््ममाणविरोध इत्युक्तम्‌ । अप्रयोजकत्वमाशङ्कय परिहरति- विपक्षे 
त्विति ॥ प्रसिद्धान्यथाख्यातिवादित्वं ग्रन्थकारस्य मन्वानः सिद्धान्तविरोधमाशङ्ते- नन्विति ॥ इत्युक्तमिति ॥ तथा 
सत्यन्यथाख्यातिवादिपक्षा-ननुसारित्मेन तथाऽभिधाने तद्रादित्वमेङ्गग्रसङ्गादिति भावः । बक्तव्यमिति ॥। तथा वचनस्य 
तत्सिद्धान्तानुसारि-त्वादिति भावः । अन्यथाख्यातिवादित्वेऽपि अभिनवान्यथाख्यातिवादाङ्गीकारेण प्रसिद्धतद्रादानङ्गीकारेण 
नोक्तविधवचनं तद्वादित्वभङ्गसम्पादकमिति भावेन परिहरति- मैवमिति ॥ कुतस्तथाऽनङ्गीकार इत्यत आरोपितस्यान्यत्र सत्त्व 
प्रमाणाभावादिति भावेन तद्धि भवत्‌ तदिदं रजतमिति प्रत्यभिज्ञानं बा स्यादन्यद्रा । आद्येऽपि तक्तिं सार्वंजनीनमभिमतं पुरुषविरोषीयं 
वेति विकल्पान्मनसि निधायाऽयमनुपलम्भवाधेन दूषयति- यथा हीति ॥। द्वितीयं दूषयति- कस्यचिदिति ।। अनुपपादकत्वादिति 
॥ तस्य प्रतीतिहेतुभूतसनिकर्षायर्थ-त्वाभावेन तदनुपपादकत्वादित्यर्थः । तत्तादात्म्यवदिति ॥। शुक्तिरजततात्म्यवदित्यर्थः । 
अन्यथा रजतस्येव शुक्तिरजततादात्म्यस्याप्यन्यत्र सत्ताया अभ्युपगन्तव्यत्वप्रसङ्गादिति भावः । 


(व्या,टि.) श्रोतृशेमुषीमनुक्‌लयिष्यसुक्तवक्ष्यमाणदूषणासाङ््याय वृत्तवतिंष्यमाणसन्दर्भभेदमाह- एब -मिति ॥ 
सामान्यसिद्धिपरिरोषाभ्यां सत्यजगदद्रयं प्रसिसञ्जयिषुरादौ सामान्यसिद्धि दर्शयति- अधिष्टान-त्वेनेत्यादिना ॥ परिदोषयति- 
जगत एवेति ॥ तत्र हेतुः- अधिष्ठानप्रधानयोश्चाऽरोप्येण सादश्यस्यापेक्षित-त्वादिति ॥ 


अत्र शङ्कयते । अधिष्ठानप्रधानयोरारोप्यसादृश्यमपेक्षितमित्युक्तम्‌ । त्दुपयुक्तम्‌, युक्तं वा । नोभयथाऽ-पि। तथा हि- आये 
आरोप्यसादृश्यं भरमोत्पत्तौ उपयोगि, भ्रमत्वज्ञाने वा। आये किमिन्द्रियदोषवत्‌ स्वरूप-सद्‌ उपयोगि, ज्ञातं वा । नाऽयः । सत्यपि 
सादृश्ये तदद्ाने भ्रमानुदयात्‌। न द्वितीयः । प्रधानसादृर्यस्य साधारणधर्मरूपस्याधिष्ठाने सतः अर्थदोषरूपस्याऽरोपपूर्वभावित्मेन 
ज्ञातोपयोगितासम्भवेऽपि आरोप्य-सादयस्याऽरोपात्प्रागसतः अज्ञातस्य च ज्ञातोपयोगिताऽसम्भवात्‌ । न द्वितीयः । 
त्रिकोणत्वकालपृष्टत्मादि-बै सादङ्यरूपवै धरम्य॑ज्ञानस्थैन भ्रमत्बज्ञानो पयो गदर्शानेन 
सादर्यज्ञानस्यैबानुपयो गे नाऽरोप्यसादृङयज्ञानस्यात्यन्ता-नुपयो गात्‌ । न द्वितीयः । गुणक्रि साजातिभिः 
साधरम्यरूपसादरयस्यासताऽऽरोप्येणासम्भवात्‌ । मीमांसकाभि-मतस्य तदबयवसंयोगरूपसादृश्यस्य भवदनभिमतत्वात्‌ । 
आरोप्यस्यासत्त्वेन निरबयवत्वादसम्भवश्च । आरोप्यस्य निर्धर्मिकत्वेन "तमिवेनं परयति तादः" इति महाभाष्ये (अस्मानिव 
यान्‌ परयन्ति तानस्मादृशान्‌” इति नैषधटीकायां च प्रदर्शितनिरुक्तिकभ्यस्य समानधर्मप्रकारकज्ञानविषयत्वरूपस्य तस्यासम्भवाच 
। पदार्था-(व्या,टि,) नियमवादिनां साद्यस्य पदार्थान्तरत्वेऽपि तस्य सत्तवव्याप्यत्वेन व्यापकाभावेन व्याप्यासम्भ-बाच । न च 
रजतशब्दवाच्यत्वेनाऽरोपितप्रधानयोः सादृश्यमिति वाच्यम्‌ । वाच्यवाचकभावस्य ओौत्पत्तिकस्तु शब्दस्यार्थेन सम्बन्धः इति 

बादरायणाभिमतनैमिन्युक्तमागण सस्वरूपशब्दार्थनिष्टतया निः स्वरूपस्याऽरोप्यस्य पदवाच्यताऽसम्भवात्‌ । अरजतस्य 
रजतपदबाच्यताव्याघाताच। लक्षणोच्छेदापत्तिशच । मुख्यानुपपत्तिप्रति-सन्धानपूर्वकप्रतीतिविरोधाच । तस्य प्रधानारोप्यनिषठत्वेऽपि 
अधिष्टानेऽभावाच । रजतमिति धीविषयत्वस्य रजतारोपानुव्यवसायावसेयस्य रजतारोपोपयोगाभावाच । अधिष्ठानेऽभावाचेति। 
तस्य प्रतिवायसम्प्रतिपननस्या-भ्युपगमे प्रतितन्त्रसिद्धान्तत्वापत्तश्ेति । तस्मादारोप्यसादरयोक्तिरयुक्ता । 


अधिष्ठानप्रधानयोश्चेत्यप्यत्यन्तायुक्तम्‌ । भ्रान्तौ प्रधानप्रत्यभिज्ञाऽभावेन तस्यानारोप्यतया सप॑रल्वारोप-परिहाराय 
प्रथानस्यारोप्यसादर्यापक्षायामपि अधिष्ठानस्य तदपेक्षाऽसम्भवात्‌। तथा हि- अधिष्ठानस्य प्रधान-सादृरयेनैव दोषरूपेणाऽरोपोपपत्तौ 
आरोप्यसादृदयस्यानुपयो गात्‌ । किञाऽरोप्यसादृरयमारोप्यत्वेनान्येनाऽकारेण बा । नाऽ्यः । तर्द मिथ्यात्ापत्त्या 
सत्यजगदूद्रयमपेक्षितमिति मूविरोधः । न द्वितीयः । असतः आरोप्यस्य निराकारत्वेन तत्सारूप्यस्य व्याहतत्वात्‌ । ध्मारोपे 
संसगारोपे वा अभेदारोपे वा धर्मिणस्तदयोगाचेति । 


अत्रोच्यते । प्रधानस्यैवाऽरोप्यत्वमित्यन्यथाख्यातिवादिनां पन्थाः । तत्र प्रधानारोप्यसादृरयानपेक्षायामपि तस्य 
ख्यात्यनुपपत्ते नांधानुपपत्तेगां भावेनाप्रामाणिकत्वादिना बहुधा दू षितत्मेनाधिष्टानसनिकृष्टे नेन्द्रियेण दोष- 
वरादत्यन्तासद्रनतायात्मनाऽवभासो भ्रम इत्यभिनवान्यथाख्यातेरेव स्वीकर्तव्यता । एतन्मते चाधिष्ठान-प्रधानयोरारोप्येण 
सादृश्यमस्त्येव । शुक्तौ रजतारोपदशायामापणस्थरजतस्मृतावारोप्ये रजते तद्रनतसादृश्यस्य प्रतीयमानत्वाद्रह्रजतयोरिमे रजते 
इति प्रमददायामिमे सददो इति प्रतीतेश्च, असञ्नातबाधभ्रमस्य पुनः सत्यरजतदशंन एतत्सदशं मया पूर्व दृष्टमिति परामर्शाच, 
आरोप्ये प्रधानसाददयं तावत्प्रतीयते । प्रधानेऽप्या-रोप्यप्रतियोगिकं सादृर्यं निस्संशयं प्रतीयते। अधिष्ठानसादृशयं त्वारोप्यदशायां 
न तद्भयक्तित्वाबच्छिनप्रति-यो गिकं प्रतीयते । तद्भयक्तेर्भेदेन तदा प्रतीतेः । तथाऽपि शुक्तिसदृदामिदं रजतमिति 
शुक्तित्वावच्छिन्प्रतियोगिकं सादरयं प्रतीयत एव । एवमसञ्जातवाधभ्रमस्य कालान्तरेऽपिष्ठानशुक्तिदर्शने दृष्टरजततुल्येयं शक्तिरिति 
प्रतीतिर्भवत्येव । सत्यरजतमिथ्यारजतप्रतीत्योः प्रमात्वभ्रमत्वाभ्यामेव विरोषः । न विषयीकरणविषये कलयाऽपि विदोषः । एवं 
चेत्थम्‌ आरोप्ये प्रतीयमानस्य रजतत्वेन रजतसादइयस्य शुङत्वादिना शुक्तिसादश्यस्य धर्मि स्मरूप-त्वपक्षे 
तद्रतधर्मसदशधर्मवत्त्वरूपत्वपक्षे पदार्थान्तरत्वेऽपि धर्मिंसत्तासापक्षत्वमिति पक्षे सत्त्वासम्भवेऽपि धर्मिं-सत्ताऽनपेक्षत्वमिति पक्षे 
सत्त्वमेवाङ्गीकार्यं बाधकाभावात्‌ । यत्सदृशं प्रतीतं तदसदिति प्रतीतेर्ध्म्यदाविषय त्वात्‌ । अन्यथा यद्‌ भान्तिनिरूपकं तदसदिति 
प्रतीतेनिरूपकत्वादेरप्यसत्त्वापत्तेः । सादश्यावच्छेदकस्य रजतत्वशङ्खत्वादेरसत्त्वेऽपि सादृश्यस्य सत्त्वं प्रतियोगितावच्छेदकस्य 
कूर्मरोमत्वादेरसत्त्मेऽपि प्रतियोगिताया इवोपपदते । एवं चाधिष्ठानप्रधानाभ्यामारोप्यस्य तेन चैतयोः सादृश्यमस्त्येव । 


(व्या,टि.) अथ वामा भूदारोप्यधर्मिंकं सादृश्यं सत्‌ । तथाऽपि तत्प्रतियोगिकं सादृश्यमधिष्ठानप्रधानयोः सदेव । 
यथाऽसद्धमिंकभेदस्यासत्त्वेऽपि ततप्रतियोगिको भेदः सति सन्‌। भथ वा पारिभाषिकं सादरयम्‌ । आरोप्यनिरूपिता या विषयिता 
तत्सदृशविषयितानिरूपितविषयताकत्वं प्रानस्य सादृदयम्‌। अधिष्ठानस्य तु उक्तविधविषयतासमानाधिकरणधर्मसदराधर्मवत््वम्‌ 
। आरोप्यनिषयकप्रतीतिबिषयधर्मवत्त्वं वा । रजतार्थ-प्रृत्तिकारणतावच्छेदिका बिषयिता भ्रमप्रमयोस्तुल्येति बहुधा समर्थितं 
सुधायाम्‌ । अतः प्रधानस्य क्तं सादृश्यं युक्तम्‌ । 
अधिष्ठानस्याप्यारोप्यनिरूपित्तयिषयितासदङाविषयितानिरूपितविषयतासमानाधिकरणर्‌]ङ्त्गादि- 
सदृशशुङ्घत्वादिमत्त्वरूपम्‌, आरोप्यविषयकप्रतीतिविषयो यो धर्मः शुङत्वादिस्तद्रत्वरूपं वा साददयं युक्तम्‌ । इदं च सर्वं 
स्म्य माणधम्यां रो पस्थठे । धमां यारो पस्थठे तूक्तं सादृश्यं रजतत्बादेरेमेति तदेब प्रधानम्‌ । अधिष्ठानस्य 
तूक्तबिषयता(क)समानाधिकरणधर्मसदृशधर्मवत्त्वमेव । गृह्यमाणारोपस्थले त्वारोप्यस्य सत्त्वं प्रधानत्वं चेत्यधिष्ठानप्रधानयोरेब 
साददयं तन्त्रम्‌ । एतादृरास्याऽरोप्यसादृश्यस्य स्वरूपसत एवाधिष्ठानप्रधानयोः सादृश्य-स्यैव विनिगमनाविरहात्कारणत्वं 
व्यभिचाराभावेन नियतपूर्ववृत्तित्वमात्रं बा। मूले नियममात्राभिधानादिति न कोऽपि दोषः । केचित्त्वेकपदवाच्यत्वेन सादृश्यमाहुः 
। तेषां मते "ओत्पत्तिकस्तु" इति सूतरेऽर्थपदस्य ज्ञेयमात्र-परत्वेनाऽलोकादिपदस्य बाच्यान्तराभावेन निरर्थकत्वापत््या चासतः 
पदवाच्यत्वसम्भवेऽपि रजतभिनस्याऽ-रोप्यस्य रजतपदगाच्यत्वासम्भवेनाधिष्ठानस्य सर्वथा बाच्यत्वासम्भवेन 
शक्तिभ्रमशक्यसम्बन्धसादृश्य-ज्ञानादिकमनपेक्षयैकपदव्यबहारयत्वेन साहरये तात्पर्यं भाति । विस्तृतमेत्‌्रुप्रभायाम्‌ । 


प्रसङ्गप्रकारं दरशयति- यदीत्यादिना ॥ तस्य विपर्ययपर्यवसानमाह- न चेति ॥। पिण्याकं तिलपिष्टम्‌। गतस्येति ॥ तिलपेषकं 
पराप्तस्येत्यर्थः । पिङञाचस्येति ॥ सम्प्रदानत्वाभावेन रजकस्य वस्रं ददातीतिवत्‌ सम्बन्धसामान्ये षष्ठी । अधिकापातादिति ॥ 

अधिकस्य जगदूद्रयस्याङ्गीकारापातादित्यर्थः । तथा चाल्पं याचमानं पिदाचं प्रति तददाने तेन बाधितस्य बणिजः 
खारीतेलदानप्रतिज्ञावत्‌ एकजगत्सत्यत्वं याचमानानस्मान्‌ प्रति तदननुमतौ बाधकप्रदर्शने परस्य जगदुद्रयसत्यत्वप्रतिज्ञाप्रसङ्ग 
इत्यर्थः । यद्वा याचनकतुं : पिशाचस्थैव गणिङ्‌ मन्त्रवाधितस्य प्रतिज्ञाकलुंत्वमिवैकजगन्मिथ्यात्वं याचमानस्य 
परस्यास्मदीयतकंमन्त्रवाधितस्य जगदूद्रय-सत्यत्वप्रतिन्ञाकर्तृत्वमित्यर्थः । एवं मूं दर्यत्वायनुमानस्य तर्क पराहतिपरतया 
व्याख्यायाधुनाऽनुमानपरतया व्याचष्टे- अथ बेति ॥ येन व्यभिचारदर्शनेन । पूर्वं व्यापकानुपलन्धिरुक्ता । अधुना 
तद्टव्धान्नयव्यतिरेकिणं दर्शयति- तथा चेति ॥ पूर्ववाक्यमत्र विपक्षे बाधकपरतयाऽपि व्याचषटे- विपक्षे त्विति ॥ 
अधुनाऽन्यथाख्यातिं प्रदूष्याभिनवान्यथाख्यातिं समर्थयमानस्तामुपक्षिपति-नन्विति ॥ उक्तदूषणानौचित्यमाह- तत्कथमिति 
॥ पृच्छति- किन्त्विति ॥। उत्तरयति- सत्यमिति ॥। एवमनूय प्रतिषेधति- मैवमिति ॥ नास्माकं पथच्युतिः । तस्यापथत्वादित्याह- 
आरोपितमित्यादिना ॥ कुतो नाङ्गीकार इत्यतस्तत्र प्रमाणाभावाद्‌ विपक्षे बाधकाभावाचेति वक्तुं किमारोपितस्यान्यत्र सत्त्वं 
प्रतीत्याऽङ्गीक्रियते, उत बिपक्षे बाधकसद्धाबाद्रेति विकल्पं मनसि निधायाऽ्यं (व्या.टि.) निराह- यथा हीति ॥ 
केनेत्याक्षेपाद्विपर्ययपर्यवसानीयः । भ्रान्तित्वा -दिति ॥ तत्तु बाधेन निश्चीयत इत्यर्थः । द्वितीयं निरसितुमुपक्षिपति- अन्यत्रेति 
॥ तर्हीति ॥। प्रतीत्युपपत्तये सत्त्वा्गीकारश्ेदि त्यर्थः । आशक्षेप्यस्यानुपपत्तिशामकत्वाभावादर्थांपत्तिपरिक्षय इत्यर्थः । असत्त्वेऽपीति 
॥ तादात्म्यवदिति पराङ्गीकारप्रद्शनम्‌ । अन्यथाऽप्युपपत्तिशवार्थापत्तिदूषणमिति भावः । विस्तरस्तु सुधादौ बोध्यः । 


मूलम्‌- स्वप्रेऽपि वासनारूपं सत्यमेव जगत्‌ मनसि स्थितं बहिः त्वेन हर्यते । देहात्मनोरपि 
एकदेशस्थत्वादिसादृङ्यमस्त्येव । शद्धः पीतः, नभो नीलम्‌ इत्यादिष्वपि पीतादयोऽन्यत्र विद्यन्त 
एव । तत्साहर्यश्च द्रन्यत्वादिकं किचित्‌ शाद्कादीनाश्चा-स्त्येव । अतो न कुत्रापि सहशसत्यवस्तुद्धयं 
विना भ्रमः। 


(त,मं.) यथा सत्यजगदन्तराधिष्ठानं विनैव स्वाप्रं जगद्ूरयते । एवमत्रापि स्यादित्यत आह- स्वप्रेऽपीति ॥ 
सादरयं विनाऽपि देह आत्मत्वाध्यासो दृश्यते हि । एवमेव विसदृोऽपि ब्रह्मणि जगदध्यासः स्यात्‌। तस्माजगद्रयं 
नापेक्षितमित्यत आह- देहेति ॥ आदिशब्दादेकनियन्तृत्व-मेकगुणसम्बन्धित्वं चक्षुरादिमत्त्वं च । पीतशङ्खादीन्‌ 
सत्यान्‌ अदृष्टवतोऽपि पीतराद्धादिभ्रम उप-लभ्यते हि। एवं जगदन्तरं सत्यमदृष्टवतोऽपि जगद्भ्रमः स्यादित्यत आह- 
शङ्क इति ॥ अन्यत्र विद्यमानाः पीतत्वादयः शङ्कादीनां शेतादिष्वध्यस्ताः । स्यादेतत्‌ । पीतहरिद्राखण्डादीनां 
इवेतशङ्धादिसादृदयं नानुभूयते। अतः कथं सादृश्यादेव भ्रम इत्यत आह- सादृश्यं चेति ॥ आदिशब्दात्‌ षीतत्वादीनां 
गुणत्वम्‌ । 


टीका- स्यादेतत्‌ । स्वाप्रास्तावत्पदार्थां ्रान्तिकल्पिताः । सत्यत्वे हि कि ते अनादिनित्या, उतोत्पत्तिविनाशवन्तः 
। आये प्रागूर््वञ्चोपलभ्येरन्‌ । द्वितीयेऽपि समानोऽयं प्रसङ्गः। तदेबोत्पय बिनष्टा इति चेन । असम्भावितत्वात्‌ । 
किञ्चैवमप्युपादानानि निमित्तानि चोपलब्धव्यानि । अपि च एतान्‌ अन्तः प्यति बहिर्वा । नाऽयः । अल्पप्रदेदो 
महतां दर्शनासम्भवात्‌। न द्वितीयः । पार््स्थानामप्युपलम्भप्रसङ्गात्‌। केन च ते करणेनोपलभ्यन्ते। न ताबद्राद्यन्दरयैः 
। तेषां तदोपरत-त्वात्‌। नापि मनसा । तस्य बहिरस्वातन्त्यात्‌ । किञ्च कार्यां सुप्तो मधुरां पश्यति । तथा हेमन्ते 
सुप्तो वसन्तम्‌ । न च तत्र तयोः सम्भवः । तस्माद्धान्तिरेवेयम्‌ । न च तत्र किंञ्िदधिष्ठानमस्ति । आत्मनो 
भेदेनोपलम्भात्‌। न द्यहं गज इति तदा प्रतीतिरस्ति । तथा च या भ्रान्तिः सा साधिष्ठानेति व्याप्तेः भङ्ग इत्यत आह- 
स्वप्रेऽपीति ॥। स्वप्रेऽपि सत्यमेव जगत्‌ गजादिकं प्रतीयते । न केबलं जागरे । तेन निरिष्टानत्वेऽपि न विरोधः। 
ननु सत्यत्मे बाधकमुक्तम्‌ । मैनम्‌ । उत्पत्तिविनाशाङ्गी-कारात्‌ । न च प्रागूर््वमुपलन्धिप्रसङ्गः । 
विद्युदादिवत्तात्कालिकत्वसम्भवात्‌ । तहिं उपादानायुप-लन्धिः स्यादित्यत उक्तम्‌- बासनारूपमिति ॥ 
वासनो पादानकम्‌ । बासनानाश्चातीन्द्रियत्ना-दनुपटन्धियुंज्यते । निमित्तं त्वदृष्ट धरादिकमिति भावः । 

अतीन्द्रियकार्यस्यापि त्यणुकब्‌दूपलम्भः सम्भवति। अत एवान्तर्मनसोपलब्धिर्युज्यते। मधुरादिदर्शानं च नानुपपनम्‌ 
। तहिं स्वशिरण्छेदादि-प्रतीतिरनुपपन्ना । तस्याननुभूतत्वेन बासनाऽभावादित्यत उक्तम्‌- मनसि स्थितमिति ॥ 
मनो ह्यनादिप्रसिद्धम्‌ । अन्यथा संसारस्य सादित्वप्रसङ्गात्‌। तच जन्मान्तरानुभूतवस्तुबासनारूपेण परिणमत इति 
को दोष इति भावः । 


यदि स्वाप्रं जगत्‌ सत्यं कथं तहि विधर्म्याचच न स्वप्रादिवत्‌" इति वचनमित्यत उक्तम्‌- बहिः त्वेनेति ॥ 
बाह्योपादानकत्वेन बहिरनुभूतैक्येन च दृश्यते, तदपेक्षं वचनमिति भावः । बाह्यत्वारोपे चाधिष्टानादिकमस्त्येबेति 
नव्यापिभेङ्गः । गजमद्राक्षं किन्त्वसौ स्वाप्र एव न बाह्य इत्येव टि प्रतीतिरुत्थितस्योत्पयत इति । इयमेव रीतिर्मनोरथस्य 
। इयांस्तु विदोषः । स्वप्रेऽदृष्टवशादेव बासनापरिणामो दृश्यते । मनोरथे तु पुरुषप्रयत्राधीन इति । 


नन्वहं मनुष्य इति देहात्मविभ्रमस्ताबदस्ति। अन्यथा संसाराभावप्रसङ्गात्‌। देहात्मभरमाद्धि रागद्रेषोदयः । ततः 
पापपुण्यरूपप्रवत््युत्पादः । तस्मादपूर्वदेहादिलाभः । तेन दुःखप्राप्िः । तथा चोक्तम्‌- “नैषां ममाहमिति धीः 
शसुगालमभष्ये' इति। तत्र ययप्यधिष्ठानं प्रधानश्ास्ति। तथाऽपि सादृर्याभावादुक्तव्यापिभङ्ग इति चेत्‌, किमत्राऽत्मनि 
देहारोपो देहे बाऽत्मारोप उत भिन्योर्देहा-त्मनोरभेदारोपः । न प्रथमद्वितीयौ । देहात्मनोः प्रातीतिकत्वप्रसङ्गात्‌ । 
देहायन्तराभावात्‌। न तृतीयः । आविपालगोपाठं देहात्मभेदज्ञानसद्धावस्यान्यत्रोपपादितत्वात्‌। कथं तदहि मनुष्योऽह- 
मित्यादिव्यवहार इति चेत्‌, उपचारेणेति ब्रूमः । उपचारे किं निमित्तमित्यत आह -देहात्मनो -रिति ॥ यथा वस्तुतो 
भिननयोस्तन्तुपटयोरेकदेशस्थितत्वं, भेददरशनेऽपि स्फुटतरविवेकाभावश्वास्ति तथा देहात्मनोरषीत्यनेन सादृश्येनायं 
व्यवहारः । ततो भ्रान्तेरभावात्‌ नात्रोक्तव्यापतर्भक्गः शङ्कनीय इति । स्फुटभेदज्ञानाभावादेव संसारोपपत्तिः । किञ्च 
स्फुटभेदज्ञानेऽपि पुत्रादाबिव सरेहवशाद्रागादिकं सम्भवत्येव । पुराणवाक्यमपि स्पुटमेदप्रतिभासाभावविषयमिति। 


अन्ये तु देहात्मभ्रममङ्गीकृत्य सादृर्योपपादनार्थमिमं ग्रन्थं व्याचक्षते । 


ननु रङ्कः पीतः, नभो नीट, तिक्तो गुडः इत्यादिषु त्रितयाभावाद्भयापिभङ्ग इत्यत आह- शङ्क इति ॥ पीतादयः 
चिरविल्वप्रभृतयः । ययप्यत्र सादृश्याभावेनैव त्रितयाभावः शङ्कितः । तथाऽपि प्रपञ्चार्थमाचार्येण त्रितयमप्युपपादितम्‌ 
। 


ननु द्रव्यत्नादिसादइ्येन भ्रान्त्युत्पादेऽतिप्रसङ्गः स्यादिति चेन्न । सोपाधिकम्रमेष्वल्पस्यापि सादृश्यस्य 
भ्रमहेतुत्बोपपत्तेः । यथा जलप्रनाहगते दण्डे वक्रिमभ्रमः। चक्षर्गतपित्तपीतिमप्रयुक्तो हि पीतशङ्कभरमः । 
गोलकगतकाष्ण्योपाधिकः साक्षिसिद्धे नभसि नीठत्वभ्रमः । जिह्ागतपित्ततिक्त-तानिमित्तो गुडतिक्तताभ्रमः। 


नन्बेकेनैव वाक्येन व्याप्युपपादनं किं न कृतम्‌ । नैवं शङ्कयम्‌। स्वप्रे हि भ्रमाभ्रमसङ्करोऽ-स्ति । देहात्मनोस्तु 
भ्रम एव नास्ति । पीतराङ्घादिभ्रमः सोपाधिकः । शुक्तिरजतादिभ्रमस्तु निरुपाधिकः । तत्र न शक्यमेकविधया 
समाधानाभिधानम्‌। 


अनयैव दिशा भ्रमस्य त्रितयपूर्वकत्वव्याप्िः सर्वत्रोपपादनीयेत्याशयवानुपसंहरति- अत इति॥ ययपि परेणाप्येषा 
व्याप्षिरङ्गीकृतैव । यदबोचत स्मृतिरूपः परत्र पूर्वदृष्टाबभासोऽध्यासः' इति। अत्र हि स्मृतिरूपपदेन साददयमङ्गीकृतम्‌ 
। परत्रत्यधिष्ठानम्‌ । पूर्वदृष्टति प्रधानम्‌ । अत एव केदोण्ड्कादिभ्रमस्य निरयिष्टानत्वमाशङ्कय तेजो ऽशाधिष्ठानत्वेन 
समाधानं कृतम्‌। बाटस्य गुडतिक्तताभ्रमे प्रधानाभावमाडङ्खय जन्मान्तरानुभूतत्वोपपादनेन परिहार उक्तः । तथाऽपि 
रिष्यव्युत्पादनार्थम्‌ आचार्येणेदं व्याप्युपपादनं कृतं, न परं प्रतीत्यदोषः । 


(र.टि.) तथा चोक्तमिति ॥ बिरोषनिषेधः दोषविधिं गमयतीत्यन्येषां देहात्मभ्रमोऽस्तीति नैषामिति बाक्येनार्थाह्भ्यत इति 

भावः । ननु देहात्मनोः प्रातीतिकत्वमिष्टमेव । न च देहादुचितार्थक्रियाऽभावप्रसङ्गः । देहायन्तरेण तदुपपत्तेरित्यत आह- 
देहायन्तराभावादिति ॥ एकदेशस्थत्वादीत्यादिपदं व्याचष्टे- भेददङ्निऽ-पीति ॥ स्फुटभेदप्रतिभासराभावेति ॥ इदं च 
पुराणवाक्यस्याऽरथिकार्थकथनमिति ज्ञातव्यम्‌ । त्रितयम-पीति ॥ राङ्घादीनामित्यनेनाधिष्ठानस्याप्युपपादितत्वादिति भावः । 
अल्पस्यापीति ॥। प्रधानविजातीयगत-त्वेनातिप्रसक्तस्यापीत्यर्थं : । सर्वन्नो पपादनीयेत्याङञयनानिति ॥ अनेन 
कुत्रापीत्येतदुक्ततात्पर्यमिति ज्ञात-(र.टि,.) व्यम्‌ । स्मुतिरूपपदेनेति ॥ स्मृत्या रूप्यते जन्यत इत्यध्यासस्य स्मृतिरूपत्वं 
वक्तव्यम्‌ । भ्रमजनकप्रधानस्मृतिहेतुसंस्कारोद्रोधश्चापिष्ठाने प्रधानसादृशयं विना न सम्भवतीति स्मृतिरूपपदेन प्रधानाधि-टानयोः 
सादृश्यमङ्गीकृतमित्यर्थः । प्रधानाभावमिति ॥ प्रधानज्ञानाभावमित्यर्थः । ज्ञातस्यैव प्रधानत्वादिति भावः । 


(रा.टि.) निरपिष्ठानत्वहेतोरनैकान्त्यं वक्तुं शङकते- स्यादेतदिति ॥ भरान्तिकल्पिता इत्यत्र कुत इति हेत्वा-काङ्गायां सत्यत्वे 
बाधकसद्धावादिति हेतुमभिप्रेत्य बाधकानि व्यनक्ति- सत्यत्वे हीत्यादिना ॥ प्रतीत्यनुपपत्ति चाऽह- अपि चेतानिति ॥। बहिः 
पश्यतीति सम्बन्धः । करणान्यपि निराह- केन चेति ॥ देशकालभेदाचच न सत्त्वं पदार्थानामित्याह- काङ्यामिति ॥ तस्मादिति 
॥ बाधक सत्त्नादित्यथंः । उपादानादुपलब्धिप्रसङ्गं निराह- बासनानां चेति ॥ तथा च सूत्रद्यं (मायामात्रं तु 
कार्स्न्येनानभिव्यक्तस्वरूपत्वाद्‌” इति “निर्मातारं चैके पुत्रादयश्च" इति च । अतीन्द्रियोपादानकस्य गजतुरगादेः कथमुपलम्भ 
इत्यत आह- ज्यणुकवदिति ॥ नीरूपादपि रूपवत उत्पत्तिः वायोरग्निरित्यायङ्गीकुर्बतां वेदान्तिनां सिद्धैवेत्यपि ध्येयम्‌ । पररीत्या 
तु अपूर्वचित्ररूपहीनात्‌ कारणसमूहादपूर्वचित्ररूपबतः कार्यस्योत्पत्तिरुदाहा्यां । सादित्वप्रसङ्गादिति ॥। “मन एव मनुष्याणां 
कारणं बन्धमोक्षयोः" इत्युक्तेर्मनसः सादित्वे संसारस्यापि सादित्वप्रसङ्गादित्यर्थः । तचेति ॥ स्वरिरभ्छेदादिकमित्यर्थः। 


वचनमिति ॥। सूत्रमित्यर्थः । तस्याऽरोपितत्वे बाधप्रत्ययो मानमित्याह- गजमद्राक्षमिति ॥ स्थलान्तरे व्याप्तिभङ्गमाशङ्खयाऽदह- 
इयमेवेति ॥ बेषम्यानुभवात्कथमियमेव रीतिरित्युक्तिरित्यत आह- इयांस्त्विति ॥ कुतो देहैक्यभ्रमाभावे संसाराभाव इत्यतः 
“दुःखजन्मप्रवृत्तिदोषमिथ्याज्ञानानामृत्तरोत्तरापाये तदनन्तरापाया-दपवर्गं;” इति न्यायसूत्रे पूर्वपूर्वं प्रति उत्तरोत्तरेषां 
कारणत्वोक्तेस्तद्रीत्योपपादयति- देहात्मभ्रमाद्धीति ॥। तथा चोक्तमिति ॥ दितीयस्कन्धे सप्तमे । 


“एषां स एव भगवान्दययेदनन्तस्सर्वात्मनाऽश्ितपदो यदि निर्व्यलीकम्‌ । 
ते वै विदन्त्यतितरन्ति च देवमायां नैषाम्‌ ॥' 
इति शोके यदि निर्व्य्ीकं छद्मना विना । सर्वात्मना सर्वप्रकारेण भ्रितपदः । येषां दययेत्‌ दयां कुर्यात्‌ । तर्येषां श्वसुगालभक्षये देहे 
। ममाहमिति धीन भवति । ते देवमायां देवस्य महिमानं विदन्ति । अतितरन्ति च संसारम्‌ । इत्युक्त्याऽन्येषां ममाहमिति 
धीरस्तीति गम्यत इति भावेनैत्दुक्तिरिति ज्ञेयम्‌ । अधिष्टानं प्रधानं चास्तीति ॥ देहात्मनोरन्यतरस्मि्नन्यतरस्याऽरोपे 
एकमधिष्टानमन्यत््रधानमिति भावः । अस्तु प्रातीतिकत्वं, को दोष इत्यत आह- देहायन्तरेति ॥ सत्यभूतस्येत्यर्थः । तथा च 
“आत्मा वा इदमग्र आसीत्‌", “अथात आत्माऽऽदेशः' इत्यादेरप्रामाण्याऽपातः । ब्राह्यणो बाजपेयेन यजेत" इत्यादौ 
प्रातीतिकत्राह्मण्यकः शूद्रोऽप्यधि-क्रियेतेति भावः । अन्यत्रेति ॥ 


(रा.टि,.) “जातमात्रा मृगा गावो हस्तिनः पक्षिणो ञ्ञषाः। 

भयाभयस्वभोगादौ कारणानि विजानते । 

अस्मृतौ पूर्वदेहस्य विज्ञानं तत्कथं भवेत्‌ ।' 
इति भक्तिपादीयानुव्याख्यानसुधयोः । यथा हि जातमात्रस्य पदवादेः स्तन्यपानादौ प्रवृत््यादिहेतोरिष्टसाधन-त्वायनुमितेर्यत्‌ 
स्तन्यपानं तदिष्टसाधनं यथेदम्‌, यत्‌ नेत्रस्यान्तः कण्डूयनं तद्‌ अनिष्टसाधनं यथेदमित्यादिव्याप्ि-स्मृतिस्ताबन्न देहान्तरास्मृतौ 
युक्ता । न च मम देहान्तरमभूदिति स्मरतः स्वस्यैव तदहैक्यधीः । किन्त्वनेक-मणिष्वनुस्यूतं सूप्रमिवानेकदेहानुस्यूतमात्मानं 
पर्यतस्ततो भेदज्ञानमेव भवतीत्युपपादितत्वात्‌ । तथा गीताभाष्ये द्वितीये देहिनोऽस्मिन्यथा देहे इति शोकल्याख्याऽवसरे 
परत्यग्रनातस्य रिदोराहारायभिलाषेण पूरवदेहानुसन्थे -रुक्तत्वेनोपपादितत्वात्‌ । तथा चार्वाकनये- 

देहादन्योऽनुभवत आत्मा भाति शरीरिणाम्‌ । 
मम देह इति व्यक्तं ममार्थं इतिबत्सदा ॥' 

इत्यनुव्याख्यानादौ चोपपादितत्वादित्यर्थः। इत्यादीति ॥ ब्राह्मणोऽहमित्यादिव्यवहारादिरादिपदार्थः। “उपचारश्च कृष्णोऽहमिति 
कर्द॑मलेपने' इत्यनुव्याख्यानोक्तमाह- उपचारेणेति ॥ ययपि तत्र कृष्णोऽहमित्यादिना देहधर्माणां काष्ण्यादीनामात्मनिषठत्वेन 
प्रतीतिनंत्युक्त्वा व्यवहारमात्रं तु कर्दमलिप्तनसरे कृष्णं बसखमिति व्यबहारबदि-त्येनोक्तम्‌ । न तु मनुष्यो ऽहं 
ब्राह्मणोऽहमित्यादिव्यवहारस्य । मनुष्योऽहमित्यादिव्यवहारस्येव प्रतीतेरपि सत्त्वात्यरमात्वाच । “अहं ब्राह्मणोऽहं मनुष्यः, 
इत्यादिधीस्तु प्रमैव । देहविरोषविरिष्ट एव हि ब्राह्मणादिराब्दार्थः न तु देहविरोषः । देहो ब्राह्मण इति कदाऽप्यप्रतीतेः" इति देदात्मैक्यभङ्गे 
न्यायामृतोक्तेः। गीताभाष्ये च द्वितीये चार्वाकनिरासप्रस्तावे अहं मनुष्य इत्यायनुभवाचेति शङ्कितस्यानुभवस्यासिद्धेरप्रामाण्यस्य 
वा परिहारेऽनुक्तेश्च । तथाऽभ्युपेत्य वा कृष्णोऽहमित्यादिव्यवहाराभिप्रायेण वा इयमुक्तिरिति बेयम्‌ । 


देहात्मनोरेक्यव्यवहारे हेतुभूतसादरयप्रतियोगिनो मूलेऽनुक्तेः स्वयमाह - वस्तुतो भिन्नयोस्तन्तुपटयो -रिति॥ न्यायमतेनायं 
दृष्टान्तः । एकैकतन्तुपटामिप्रायेण बाऽयं दृष्टान्तः । मूले अपिपदोक्तेधर्मान्तरेणापि तन्तुपटसाददयमभिमतमिति भावेन दृष्टान्ते 
धर्मान्तरं चाऽह- स्फु टतरविवेकाभावश्चास्तीति ॥ ततः किमित्यतो मूलार्थमाह- तथेति ॥ अनेन सादश्येनेति ॥ 
एकदेशस्थस्फुटतरविवेकरन्यतन्तुपटदृष्टान्तसादृयेनेकदेश -स्थत्वस्पुटतरविवेकराहित्यरूपेणाहमिति देहात्मनोरभेदव्यवहार इत्यर्थः 
। अनुव्याख्याने तु 


“व्याप्तत्वादात्मनो देहे व्यवहारेष्वपाटवात्‌ । 
भेदज्ञानेऽपि चाङ्गारवबहिवत्स्वविविक्तबत्‌ । 
भवन्ति व्यवहाराश्च ।' 

(रा.टि.) इत्यादिनाऽङ्गारबहिदृष्टान्तेन सादृश्यमुक्तम्‌ । स्फुट भेदज्ञानेऽपीति ॥। देहाऽत्मनोरङ्गलिद्रयवत्‌ स्फुटतरबिवेको नेति 
तदभिप्रायं, न त्वैक्यभ्रमाभिप्रायम्‌। बिवृतमेतदेहाऽत्मैक्याध्यासभङ्गे ।देहाऽत्मनोरप्येकदेश-स्थत्वादिसादरयसद्धावा देहोऽहमिति 
भ्रमोऽपिष्टानतत्साददयरहित इत्यर्थः । पद्मनाभतीथीयादिदीकाया-मुक्तेराह- अन्ये त्विति ॥ तद्वयाख्यानमभ्युपेत्यवादेनेति भावः 
। त्रितयेति ॥ अपिष्टानप्रधानतत्सादृश्य-रूपत्रितयेत्यर्थः । व्याप्षीति ॥ यदारोपितं तद्‌ अधिष्टानादित्रितयोपेतमिति व्याप्तिभङ्ग 
इत्यर्थः । प्रभुतय इति ॥ प्रभृतिपदेन जम्बूफलनिम्बबीजादिग्रहः । साहर्याभावेनेवेति ॥ अधिष्टानप्रधानयोः प्रसिद्धत्वादधि- 
टानस्य शुङ्कादित्वात्प्रधानस्य पीतादित्वेन सादृइयस्य दुनिरूपत्वात्तदभावनिबन्धनस्ितयाभावो गमनिकायां शङ्कित इत्यर्थः । 
न्रितयमपीति ॥ शङ्कादीनामित्यनेन शङ्कनभोगुडादीनामधिष्ठानानामुक्तत्वादिति भावः । अतिप्रसङ्ग इति ॥ शुक्तौ 
पाषाणादयारोपोऽपि स्यादित्यर्थः । मूलोक्तभ्रान्तीनामौपाधिकत्वोपपादनाय दृष्टान्त -माह- यथा जलेति ।। उपाधीनाह- चक्षुगतिति 
॥ ननु नभसश्चक्षुरयोग्यस्य न चाक्ुषन्ञानविषयतेत्यत आह- साक्षिसिद्ध इति ॥ परमते त्वनुमानेनोपनीते नभसीति ध्येयम्‌ । 
एकेनैव वाक्येनेति ॥। स्वप्रदेहाऽत्मैक्यशङ्कपीति-मनभोनैल्यादिगरमेष्वेकदेशस्थत्वादिसाददयमस्त्येवेत्यादिरूपेणेति भावः । ननु 
केशोण्ड्कालातचकरन्द्रनालिक-पदार्थादिभरमेष्वनेकेषु सत्सु तत्र व्याप्तिमनुपपायय कथं न कुत्रापीत्युपसंहार इत्यत आह- अनयैव 
दिति ॥। तेजोऽलातवस्रखण्डायपिष्ठानादिसत्त्वोपपादनेन व्यापनिरुपपादनीयेत्याङयवानित्यर्थः । यदवोचतेति ॥ मायीति योज्यम्‌ 
। नेदं “वच परिभाषणे" इत्यस्य रूपम्‌ । तस्य परस्मैपदित्वात्‌ । किन्तु श्रू व्यक्तायां बाचि" इत्यस्य रूपम्‌ । श्रुबो वचिः” इति 
ब्रन आर्धधातुके लुडि बचिरादेरो “बच उम्‌" इति उमागमे च्लेरङादेशो रूपमिति । स्मृतिरूप इति ॥ 
प्रथानगोचरस्मृतिजन्यत्वादभेदोपचारेण स्मृतिरूप इत्युक्त्या स्मृतिरेतुसंस्कारोद्रोधक-प्रधानाधिष्ठानसादृशयज्ञानलाभभावेन वा, 
स्मृते रूपमिव रूपं यस्येति सः स्मृतिसदृशत्वं चोद्धद्धसंस्कारजन्य-त्वेन, तदुद्रोधश्च सादृरयज्ञानेनेति भावेन बाऽऽह- 
स्मृतिरूपपदेनेति ॥ प्रधानाभावे प्रधानन्ञानाभावम्‌ । उक्त इति ॥। अध्यासभा्ये। 


(श्री.टि.) या भ्रान्तिः सा साधिष्टानेति व्याप्तेः स्वाप्रपदार्थेषु व्यभिचारं वक्तुं तेषां भ्रान्तिकल्पितत्वं तावत्‌ साधयति- 
स्वाप्रास्तावत्पदार्थां इत्यादिना ॥ प्रागृर्ध्व चेति ॥ स्वप्रात््राक्‌ तदूर्ध्वं चेत्यर्थः । तदेवेति ॥ बियुदादिवदिति भावः । 
असम्भावितत्वादिति ॥ तत्काटीने जन्मन्युपादानादेः सम्भावितस्याभावादिति भावः । यथोक्तं सुधायाम्‌ । “न हि तत्काठीने 
जन्मन्युपादानं निमित्तं च पश्यामः” इति। एवमपीति ॥ उपादानादेः सम्भावितस्य सत््वेऽपीत्यर्थः। अन्तरिति ॥ देहान्तरित्यर्थः 
। महतां गजतुरगादीनाम्‌ । तदा स्वप्रदशायाम्‌ । उपरतत्वादिति ॥। विषयज्ञानजननव्यापारबिनिमुंक्तत्नादित्यर्थः । 
बहिरस्वातन्त्यादिति ॥ तत्तदिन्द्रियाधिष्ठानेन तत्तदिन्द्रियविषयाणामेव मनोविषयकत्वेन मनसस्तत्तदिन्दियाधिष्टानेनैव 

बाद्यार्थज्ञान-जनकत्वं न स्वातन्त्रयेण । तत्तदिन्दरियानधिष्ठितत्वेनेति यावत्‌ । बाद्येन्द्रियाणां च तदोपरतत्वात्‌ स्वातन्त्येणैव 
(श्री.टि,) बाद्यार्थ्ञानननकत्वं वाच्यम्‌ । तच मनसो न युक्तमिति भावः । तत्र काडीहेमन्तयोः । तयोः मधुरावसन्तयोः । 
आत्मैवाधिष्ठानमिति चेत्तत्राऽह- आत्मनो भेदेनेति ॥ आत्मनः सकादाद्धेदेन । तदसम्मभिनतयेति यावत्‌ । स्वाप्रा्थानां 
गजादीनामुपलम्भादित्यर्थः । ननु स्वाप्रपदार्थानामपीदं रजतमितिवदधि-ष्टानसम्मिन्नतयैव प्रतीतिरस्तीति चेत्तत्राऽह- न हीति 
॥ न विरोध इति ॥ भ्रान्तिकल्पितस्यैवाधिष्टान-सपिक्षत्वादिति भावः । वासनानामिति ॥ उपादानभूतानामित्यर्थः । ननु 
स्वाप्रघटादिपदार्थपादानानां बासनानामतीन्द्रियत्वेनोपलम्भासम्भवेऽपि निमित्तकारणोपलब्धिः स्यादिति चेन्न । अदृष्टदेरेव 
निमित्तत्वेन दण्डादेस्तदनङ्गीकारात्तस्य चातीन्द्रियत्वाद्‌ युक्ता अनुपलन्धिरित्याशयेनाऽदह-निमित्तन्त्विति ॥ ईश्चरादिक- 
मित्यादिपदेन कालग्रहणम्‌ । 


नन्वतीन्द्रियवासनाकार्याणा स्वाप्रपदार्थानां कथमैन्दरिकत्वं युज्यते । स्वाप्राः पदार्था अतीन्द्रिया अतीन्द्रिय -कार्यत्वाद्‌ व्यतिरेकेण 
घटादिवदित्यनुमानविरोधादिति चेन्न । अतीद्दियव्यणुककार्ये ज्यणुके व्यभिचारादित्याह- अतीन्द्रियकार्यस्यापीति ॥ अपि 
चैतानन्तः पयति बहिर्वा, केन च ते करणेनोपलभ्यन्त इत्याराङ्कय यदूदूषण-मुक्तं तदप्यत एवापास्तमित्याह- अत एवेति ॥ 
बासनोपादानकत्वेन बाद्यपदार्थवेलक्षण्यादेवेत्यर्थः । तथा चाल्पदेदोऽपि महतां दर्श नसम्भवान्न देहविदारणम्‌ । नापि 
मनसो पठब्ध्यङ्गीकारे मनसो बहिरस्बातन्त्यादित्युक्त-दोषः । तेषां बाद्यपदार्थत्वाभावेन स्बातन्त्येण 
मनसस्तज्ज्ञानजनकत्वसम्भवादिति भावः । मधुरादीति ॥ कारीमधुरयोर्हैमन्तबसन्तयोश्च बासनामयत्ादिति भावः । 
अननुभूतत्वेनेति ॥ अस्मिन्जन्मनीति दोषः । “सूष्ष्मत्वेन ल्ये सच प्राकृतैरुपचीयते । सृष्टिकाले यदा तन्न कुतः संसारसंस्थितिः 
इत्यनुव्याख्यानं मनसि निधायोपपादयति- अन्यथेति ॥ मनसः सादित्व इत्यर्थः । सादित्वेति ॥ 


“मनः परं कारणमामनन्ति संसारचक्रं परिवर्तयेत्‌ ' 
इति वचनेन संसारस्य मनोऽधीनत्वावगमान्मनसः सादित्वे संसारस्यापि सादित्वप्रसङ्गः । न चेष्टापत्तिरिति वाच्यम्‌ । 
“अनादिकर्मणा बद्धो जीवः संसारमण्डले । 
वासुदेवेच्छया नित्यं भ्रमति ॥' 

इत्यादिवचनविरोधादिति भावः । तचेति ॥ मन इत्यर्थः । जन्मान्तरेति ॥ तथा चानादौ संसारे स्वशिरदछेदा-नुभवसम्भवेन 
तज्नन्यवासनाया अनादिमनसि स्थितत्वेन स्वप्रे तदर्शनं युक्तमिति भावः । वैधम्यचिति ॥ स्वप्रादुत्यितस्य स्वप्नोऽयं, नायं 
बाह्यो गज इति बाधकसद्धावात्स्वाप्रस्य मिथ्यात्वं वक्तव्यम्‌ । प्रपञ्चस्य तु बाधकाभावरूपद्विधम्यान् स्वाप्रादिवन्मिथ्यात्वं, 
किन्तु सत्यत्वमेवेति सूत्रार्थः । अनुभूतैक्येन अनुभूत-पदार्थक्येन। ननु तदि या प्रान्तिस्सा साधिष्टानेति व्याप्तर्बाह्यत्वे व्यभिचारोऽस्तु 
। तत्रापिष्ठानाभावादित्यत आह- बाह्यत्वाऽरोपे चेति ॥ बाद्यत्वाऽरोपेऽधिष्ठानादिसत्त्वमुपपादयति- गजमद्राक्षमिति ॥ प्रतीतिः 
(श्री.टि.) बाधकप्रतीतिः । उत्थितस्य स्वप्रादुत्थितस्य । तथा च बाह्यत्वाऽरोपे स्वाप्रगजादिकमेवाधिष्ठानमिति भावः । 
मनोरथस्येति ॥ मनोरथे प्रतीयमानानां पदार्थानामपि स्वाप्रवद्रासनामयत्ेन सत्यत्वान्न तत्राप्युक्त-व्याप्तव्यंभिचार इति भावः 
। बासनापरिणामः वासनोपादानकपदाथौनां सुष्टिः । पुरुषेति ॥। मनोरथे वासनामयपदार्थानां सृष्टिः पुरुषप्रयत्ाधीनेत्यर्थः । 


ननु देहाऽत्मविभ्रमाभावे कुतः संसाराभावप्रसङ्ग इत्यतस्तस्य संसारकारणत्वमुपपादयति- देहाऽत्म-विभ्रमाद्धीति ॥ 
रागद्रेषोदय इति ॥ देहानुकूलप्रतिकूलयोरिति रोषः । नैषामिति ॥ "ते वै बिदन्त्यतितरन्ति च देवमायाम्‌" इति पूर्ववाक्यम्‌ । 
तथा च येषां श्वसुगालभक्ये देहे ममाहमिति धीः देहाऽत्मैक्यभ्रम इति यावत्‌, नास्ति त एव देवमायां विदन्ति अतितरन्ति च 
संसारमित्युक्त्या विदोषनिषेधः शेषविध्यनु (मा) ज्ञापक इति न्यायेन येषां ममाहमिति देहाऽत्मैक्यभ्रमरूपा धीरस्ति ते संसारं 
नातितरन्तीति नैषामिति बाक्येनार्था्भ्यत इति भावः । अत्र देहाऽत्मैक्यभ्रमे । अधिष्टानमिति ॥ भत्मैक्यभमे देदोऽपिष्टानम्‌ 
आत्मा प्रधानमित्यर्थः । साहृश्येति ॥ अधिष्ठानप्रथानयोरित्यर्थः । उक्तन्याप्तीति ॥ या भ्रान्तिस्साऽऽरोप्यसदशाधिष्ठानप्रथान- 
पूविकेत्युक्तव्याप्ीत्यर्थः। देहाऽत्मनोः आरोप्ययोः । प्रातीतिकत्वेति ॥। प्रातिभासिकत्वेत्यर्थः। ननु देहाऽत्मनोः प्रातीतिकत्वमिष्टमेव 
। न च देहाद्ुचितार्थक्रियाऽभावप्रसङ्गः । देहान्तरेण तदुपपत्तरित्यत आह- देहा्न्तराभावादिति ॥ आ अविपालगोपालमिति 
पदच्छेदः । अविपालगोपालं मर्यादीकृत्येत्याविपाल-गोपाटमित्यर्थः । अन्यत्रेति ॥ 

“जातमात्रा मृगा गावो हस्तिनः पक्षिणो ञ्ञषाः। 
भयाभयस्वभोगादौ कारणानि विजानते । 


550 


अस्मृतौ पूर्वदेहस्य विज्ञानं तत्कथं भवेत्‌ । 

यदि देहान्तरज्ञानं देरैक्यावसितिः कुतः । 

मम देह इति ह्येव न देहोऽहमिति प्रमा ॥' 
इत्यादिनाऽनुव्याख्यान इत्यर्थः । कथं तर्हीति ॥ देहात्मैक्याभावे देहधर्म॑स्य मनुष्यत्वस्य कथमात्मनि प्रतीतिः स्यात्‌। न च तथा 
प्रतीतिरेव नास्तीति वाच्यम्‌। मनुष्योऽहमिति व्यवहारान्यथाऽनुपपत्त्या तदवगमात्‌ । तथा च व्यवहारसिद्धप्रतीत्यन्यथाऽनुपपत्त्या 
देहात्मैक्यभ्रमसिद्धिरिति भावः । उपचारेणेति ॥ तथा च चित्रछिखिते सिंहे सिंह इति व्यबहारबदस्यौपचारिकव्यवहारत्वेन न 
तदन्यथाऽनुपपत्त्या ज्ञानं कल्पनीयमिति भावः । तथा च न त्दुपपत्तये देहात्मभ्रमकल्पनमिति हृदयम्‌ । 


एकदे शास्थत्वादीत्यादिपदाथं माह- भे ददर्शाने ऽपीति ॥ तथेति ।। देहाऽत्मनो रप्ये कदेशस्थत्वं स्फु टतरविबेका- 
भावश्वास्तीत्येबमभिनतन्तुपटसादृश्येन मनुष्योऽहमित्ययं व्यवहार इत्यर्थः । भ्रान्तेरेवेति ॥ देहाऽत्मभ्रम-स्यैवाभावादित्यर्थः । 
ननु देहात्मनिभ्र माभावे उक्तरीत्या सं साराभावप्रसङ्ग इति चेत्तत्राऽह- स्फुटभेदेति ॥। (श्री.टि.) देहाऽत्मनोः 
स्फुटतरबिबेकन्ञानाभावादेव देहानुकूलप्रतिकूलयो रागद्रेषादिद्रारा संसारोपपत्तिरिति भावः । ननु तर स्फुटतरनिबेकज्ञानवतां 
जीवन्मुक्तानां संसारोपलम्भो न स्यात्‌। तेषामपि देहसंरक्षणार्थं भिक्षाटनादौ प्रवृत्तिदरानादित्यत आह- किञ्चेति ॥ पुराणेति ॥ 
तथा च येषां श्सृगालभध्ये देहे ममाहमिति धीर्नास्ति स्पफुटतरविवेकनज्ञानमस्तीति यावत्‌, ते वै विदन्ति इत्यायुक्त्याऽन्येषां 
स्फुटतरविवेकज्ञानं नास्तीति टभ्यत इति ज्ञातव्यम्‌ । 


अन्ये नरहरितीर्थाः । सादृश्येति ॥ देहाऽत्मैक्यभ्रमेऽपिष्ठानप्रधानयोः सत्वेऽपि सादश्याभावेनोक्तव्याप्तिभङ्गे 
चोदितेऽनुव्याख्यानानुसारेण देहाऽत्मभ्रम एव नास्तीति कुत्र व्यभिचारः स्यादित्यभिधाय कथं तर््हं मनुष्य इत्यादिव्यवबहार 
इत्याशङ्य तस्यौपचारिकत्वमुक्त्वा उपचारे निमित्तप्रदर्शनपरत्वेन देहाऽत्मनोरपीति वाक्यं दीकाकार्व्याख्यातम्‌। नरहरितीर्थास्तु 
देहाऽत्मैक्यभ्रमेऽधिष्ठानप्रधानयोः सद्धावेऽपि सादश्याभावेनोक्तव्याप्ति-भङ्गे चोदिते देहात्मैक्यभ्रममङ्गीकृत्य तस्मिन्भ्रमे 
सादृर्योपपादनपरत्वेन देहाऽत्मनोरषीति वाक्यं व्याचक्षत इत्यर्थः । तेषामनुव्याख्यानविरोधः स्पष्ट इति भावः । 


रितयेति ॥ अपिष्टानप्रथानयोः सद्धावेऽपि शङ्पीतद्रव्ययोः नभोनीलद्रन्ययोः तिक्तद्रव्यगुडयोश्च सादृश्याभावात्तितयाभाव 
इत्यर्थः । इदं चैकसत्तवे द्रयमिह नास्तीति प्रतीतिसिद्धव्यासन्यवृत्तिप्रतियोगिका-भावामिप्रायेणेति द्रष्टव्यम्‌ । पीतादय 
इत्यादिपदव्याख्यानम्‌- प्रभृतय इति ॥ तथा च पीतं चिरबिल्वं, बिल्वस्य पीतत्वययोतनाय षिरग्रहणम्‌ । बहुकाटीने बिल्वे 
पीतत्वदर्शानात्‌ । नीकं बसखादि । तिक्तं निम्बादीति द्रष्ट-व्यम्‌ । यद्प्यत्रेति ॥ तथा च सादृर्यमेबोपपादनीयम्‌ । न 
त्वधिष्ठानप्रधानयोस्सत्त्वमिति भावः । उपपादित-मिति ॥ शङ्खः पीत इत्यायुक्त्या शङ्कादीनामधिष्ठानत्वमुक्तम्‌ । अन्यत्र 
विद्यन्त इत्यनेन प्रधानं सादृश्यं चेति वाक्येन सादृश्यमिति त्रितयमप्युपपादितमित्यर्थः । अतिप्रसङ्गः स्यादिति ॥ घटेऽपि 
पटभ्रमः स्यादिति भावः। सोपाधिकञ्मेष्िति ॥ विदोषदरशनानिवत्यं भ्रमेष्वित्यर्थ; । अल्पस्यापीति ॥ यत्प्रधानं 
तदतिरिक्तगतत्वेनाति-प्रसक्तस्यापीत्यर्थः । तथा चोपाधिरेवातिप्रसङ्गभञ्जक इति भावः । 


सोपाधिकभरमानुदाहरति- यथेत्यादिना ॥। दण्डाङ्नभोगुडेषु दीर्घत्वशौङ्खय नीलत्वमाधुर्यरूपविरोष-दर्शनसद्धाबेऽपि 
जलप्रवाहादुपाधिगतं वक्रिमादिकं गृहीत्वा दण्डादावारोप्यत इत्यर्थः । गुडतिक्तताभ्रमो यदि बालातिरिक्तस्य तह गृद्यमाणाऽरोपः 
। यदि च बाटस्य तहिं स्मर्यमाणाऽरोपः । अद्ृष्टवरात्पूर्वजन्मानुभूत-तिक्ततां स्मृत्वा गुड आरोप्यत इति द्रष्टव्यम्‌ । एकेनैव 
वाक्येनेति। स्वप्रे देहाऽत्मनोः शाङ्कः पीत इत्यादिरूपेणे-त्यर्थः । तथा च वाक्यभेदः किमर्थ इति भावः । सर्व॑त्रोपपादनस्यैकप्रकारत्वे 
द्येकेनैव वाक्येनोपपादनं कार्यं स्यात्‌ । न चैवमस्तीत्याह- स्वप्रे हीति ॥ स्वाप्रपदार्थानां वासनामयत्वेन सत्यत्वात्‌ । 
भ्रान्तिकल्पितत्वमेव नास्तीति तज्ज्ञानं प्रमा न ग्रमः । बहिष्त्वमात्रमेव भ्रान्तिकल्पितमिति तज्ज्ञानं भ्रमरूपमित्येवं भ्रमाभ्रमयोः 
साङ्र्यमस्तीत्यर्थः । एवं च यत्र व्यभिचारश्चोयते तेषां सत्यत्वमेबेत्येवं समाधानं नान्यत्र वक्तुं शक्यत इति (श्री.दि,)भावः। 
सोपाधिको विरोषदर्शनानिवर्त्यः। निरुपाधिको विरोषदर्शननिवर्त्यः। न शक्यमिति॥ सोपाधिकभमेऽतिप्रसक्तस्यापि सादृङ्यस्य 
भ्रमहेतुत्वात्‌ निरुपाधिकभ्रमे प्रथाननिष्टाऽसाधारणचाक-चक्यादिसादृश्यस्यैव भ्रमहेतुत्वादिति भावः । सर्वत्रेति ॥ अनेन मूलगतं 
न कुत्रापीत्येदुक्ततात्पर्यकमिति द्रष्टव्यम्‌ । एषा व्याप्तिरिति ॥ भ्रान्तेः सदृशाधिष्ठानप्रधानपूर्वकत्वव्यापतिरित्यर्थः । तथा च 
परेणाप्यद्गी -कृतत्वान्नैत्दुपपादनं भगवत्पादैः कर्तव्यमिति भावः । कथमङ्गीकृतेति ज्ञायत इत्यत आह- यदभाषतेति ॥ सङ्करेण 
भाष्य उक्तमित्यर्थ; । तदुदाहरति- स्मृतिरूप इति ॥ स्मृत्या रूप्यते जन्यत इत्यध्यासस्य स्मृतिरूपत्वं वक्तव्यम्‌ । 


४ । 


भ्रमजनकप्रधानस्मृतिहेतुभूतसंस्कारोद्रोधश्चाधिष्ठाने प्रधानसादृश्यं विना न सम्भवतीति स्मृतिरूपपदेन प्रधानाधिष्ठानयोः 
सादृश्यमङ्गीकृतमित्यर्थः । अत एवेति ॥ भ्रान्तेः सदृशाधिष्ठानप्रधानपूर्वकत्वव्याप्तेरङ्गी -कृतत्वादेबेत्यर्थः । प्रधानाभावमिति ॥ 
प्रथानज्ञानाभावमित्यर्थः । ज्ञातस्यैव प्रधानत्वात्‌ तिक्ततायाश्च बाठेनास्मिन्जन्मनि प्रागननुभूतत्वादिति भावः । 


(पां .टि.) आचेऽपि किं तेऽतीन्दियाः, कि वा एेन्द्रियकाः । नायः । स्वप्रदशायामपि तदनुपलम्भप्रसङ्गादिति भावेन द्वितीयं 
द्षयति- प्राग्व चेति ॥ समानोऽयं प्रसङ्ग इति ॥ अतीन्द्रियत्वे स्वप्रदङायामप्युपलम्भो न स्यात्‌ । देन्दरियकत्वे च प्रागूर्ध्वं 
चोपलब्धिः स्यादिति समानोऽयं प्रसङ्ग इत्यर्थः । देन्द्रियकत्वेऽपि तदैवोत्पद्य विनषटत्वान्न प्रागूर्ध्वं चोपलबन्धिप्रसङ्ग इति शङकते- 
तदेवेति ॥ असम्भावितत्वादिति ॥ तदैवोत्पत्तिविनाङा-योरसम्भावितत्वादित्यर्थः । विदुदादौ तदशंनान स्वाप्रपदार्थानां 
तदैवोत्पत्तिविनाशयोरसम्भावितत्वमित्यतः इत्थम्भावे प्रमाणाभावादिति सत्येव दोषे दोषान्तरमाह- किञ्चेति ॥ प्राग्‌ मृदादीनि 
पश्चाच्च कपालादीनि उपलब्धव्यानीत्यर्थः। ननु न प्रागूर्ध्वं मृदादीनां कपालादीनामुपटब्धिः प्रसज्यते। बासनोपादानकत्वाङ्गीकारेण 
तेषां बाह्यमृदादुपादानकत्वाभावादित्यरुचेराह- अपि चेति अत्र यथाकामं स्वे शरीरे परिवर्तते” इति “वदिष्कुलायादमृतश्चरित्वा' 
इति च श्रुतिद्रयं विकल्पकोटिद्यप्रापकमिति द्रष्टव्यम्‌ । दर्शनासम्भवादिति ॥ अल्पप्रदेदो महतां रथादीनामवस्थानासम्भवेन 
तत्र तदर्शानस्यायुक्तत्वादित्य्थः । देशकालविसंबादाचच न स्वप्रः सत्य इति भावेन तद्विसंबादमुपदरशयति- किञ्चेति ॥ न च 
तत्रेत्यादि ॥ कार्यां मधुरावस्थानस्य, हेमन्ते बसन्तावस्थानस्य च सम्भवादित्यर्थः । आत्मन एतदधिष्टानत्वं किं न स्यादिति 
शङते- आत्मन इति ॥ भेददर्शानस्य भ्रमविरोधिनो बियमानत्वान्नाऽत्मनो भ्रमाधिष्ठानत्वमिति भावः । भेददर्शने विवदमानं 
प्रति त्दुपपादयति- न हीति ॥ प्रत्युत नाहं गज इत्येव प्रतीतिरित्यर्थः । उक्तमिति ॥ "ते किमनादिनित्याः' इत्यादिनेति दोषः 
। उत्पत्तीति ॥ तथा च अनादिनित्यत्वपक्षदोषोऽनङ्गीकारपराहत इति भावः । नन्वेवं बासनानामतीन्द्रियत्वात्‌ 
तदुपादानकस्बाप्राथां नामप्यतीन्द्रियत्तया चाक्षुषादयुपलम्भानुपपत्निरित्यतोऽतीन्द्रिय-व्यणुको पादानकस्यापि 
त्यणुकस्यैन्द्ियकत्वेनोक्तनियमासिद्धरन तत्प्रसक्तिरिति भावेनाऽह-अतीन्द्रियेति ॥ तदि बासनारूपमित्येतावतैव प्रसक्तदोषाणां 
परिहारसिद्धर्मनसि स्थितमिति बिशेषणमनर्थकमित्यतोऽनुप- (पां ,टि,) पत्त्यन्तरपरिहारार्थं तदिति भावेन तदुत्थापयति- तीति 
॥ प्रसिद्धमिति ॥ “नित्यं मनोऽनादित्वान्न ह्यमनाः पुमां स्तष्ठति' इत्यादिशरुतिप्रसिद्धमित्यर्थः । अन्यथेति ॥ अविद्यादेरेव 
संसारत्मेन संसारस्याविद्या-कामकर्मायधीनत्वानुपपत्त्या मनोव्यतिरकेण तदनादित्वनिर्वाहकाभावादिति भावः । 


तथाऽपि कथं स्वप्र स्वरिरदछेदादिप्रतीतिसम्थंनमित्यतः तजन्मनि स्बरिरश्छेदादेरननुभूतत्नेऽपि 
जन्मान्तरेऽनुभूतत्वात्तजन्यसंस्काराणां तदात्मना परिणामसम्भवात्तदर्शनोपपत्तिरिति भावेनाऽह- तचेति॥। तदं तत्रैव व्यापतिभङ्ग 
इत्यतो बासनारूपस्वाप्रार्थानामेव बाद्यत्वारोपेऽपिष्ठानत्वान तत्रोक्तव्यापतर्भ्ग इति-भावेनाऽह- बाह्यत्वारोपे चेति ॥ 
संस्कारोपादानकवस्त्वधिष्ठानत्वादिकमेव दरायति- गजमिति॥। ननु तथाऽपि मनोरथस्य भ्रमत्वेऽपि तत्राधिष्ठानायभावाग्यभिचार 
इत्यतस्तत्रापि संस्कारोपादानकतया पदार्थानां सत्यत्वेन तत्पतीतेर््ान्तित्वासिद्धेनं तत्राप्युक्तव्यापतभङ्ग इति भावेनाऽह- इयमेवेति 
॥ तरिं स्वप्रमनोरथयोः को विदोषः, येन “स्वप्रमनोरथो यथा" इत्यादौ मनोरथस्य स्वप्रात्पृथङ््‌ निर्देश इत्यतस्तमुपदर्शयति- 
इयांस्त्वि-ति ॥ मास्तूक्तव्यापतेः स्वप्रमनोरथयो्व्यभिचारः । उदाहरणस्यानादरणीयत्वात्‌ । अहं मनुष्य इति भ्रमे तु व्यभिचारः 
स्यादेवेति भावेन तदनभ्युपगमे बाधककथनेन तत्साधुत्वमुपपादयति- नन्विति ॥। तत्कथमित्यतः निमित्तनैमित्तकभावं स्फोरयति- 
देहात्मभ्रमाद्धीति ॥ तथा चोक्तमिति ॥ विदोषनिषेधः शोषविधिं गमयतीति अन्येषां देहात्मभ्रमोऽस्तीति निषाम्‌' इति 
वाक्येनार्थाह्वभ्यत इति भावः । प्रातीतिकत्वप्रसङद्गादिति ॥ आरोप्यस्यासत्त्ननियमेन तनियमादिति भावः । 


ननु देहात्मनोः प्रातीतिकत्वमिष्टमेव । न च प्रातीतिकस्यार्थक्रियाकारित्वाभावादेहादुचितार्थक्रियाकारित्वाय -भावप्रसङ्ग इति 
वबाच्यम्‌। शुक्तिकायामारोपितस्य रजतस्य प्रातिभासिकत्वेऽप्यप्रातिभासिकेन रजतेन त्दुितार्थ-क्रियावत्‌ अप्रातिभासिकदेहात्मभ्यां 
त्दुचितार्थक्रियासम्भवेन तदप्रसङ्गादित्यतः आरोपितस्य प्रातिभासिकत्वेऽप्य-नारोपितरजतस्याप्रातिभासिकस्य सत्त्वेन तेन 
त्दुचितार्थक्रियासम्भवेऽपि प्रकते प्रातीतिकदेदहात्मव्यतिरेकेण देहा-त्मनोरसत्त्वात्ताभ्यां त्दुचितार्थक्रियाया बक्तुमनुचितत्बेन 
तदभावप्रसङ्गो दुर्वार इत्यारयेनाऽह-देहायन्तरेति॥ 


आविपालगोपलमिति॥। ननु च आ अविपालगोपालेभ्यो भेदज्ञानम्‌” इत्यत्र तद्विधायकाभावात्कथं पञ्चमीति चेन । अत्राऽङः 
“आङ्‌ मर्यादावचने" इति स्मरणात्‌ कर्म॑प्रवचनीयतया कर्म॑प्रजचनीयाङ्योगात्‌ “पञ्चम्यपाङ्परिभिः' इति युक्तैव भ 
अविपालगोपालेभ्यः इति पञ्चमी । न चैवं कर्मप्रवचनीयस्याऽङः पश्चम्यन्तेनाविपाटगोपालकब्देन "आङ्‌ मर्यादाभिविध्योः इति 

समासे “सुपो धातुप्रातिपदिकयोः' इति सुब्लोपे अपविष्णु संसार इत्यादाविव आविपालगोपाटं भेदज्ञानमित्येव स्यात्‌ । आ 
अविपालगोपालेभ्यः भेदज्ञानमिति पञ्चमी तु कथमिति वाच्यम्‌ । “बिभाषा' इति महाविभाषाऽधिकारेण “आङ्‌ मर्यादाभिविध्योः" 
इति मार्यादार्थक-स्याऽडो विकल्पेन पञ्चम्या समासविधानेन समासाभावपक्षे आ अविपाटगोपालेभ्य इति वाक्यस्य सम्भवेन 
पञ्चमीश्रवणस्य, समासपक्षे आविपालगोपालमित्यस्य च रूपस्योपपन्नतरत्वादित्याशयात्‌ । 


(पां .टि.) अन्यत्रोपपादितत्वादिति ॥। "जातमात्रा मृगा गावः" इत्यादिना "यदा देहान्तरज्ञानं देहैक्यावसितिः कुतः" इत्यन्तेन 
ग्रन्थेन अनुव्याख्याने तृतीयाध्याये उपपादितत्वादित्यरथः। ननु व्यवहारस्य व्यवहर्तव्यज्ञान- साध्यत्वनियमादभेदभ्रमे सति तन्मूलकस्य 
मनुष्योऽहमिति व्यवहारस्य सम्भवेऽपि आविपाटगोपाटं भेदज्ञानस्यैव सत्त्वात्तदभेदभरमस्याभावे कारणाभावान्मनुष्योऽहमिति 
व्यवहारः कथं स्यादिति शङ्कते- कथं तहिं मनुष्योऽहमि-तीति ॥ मुख्यव्यवहारस्य व्यबहर्तव्यज्ञानसाध्यत्वनियमेऽपि सिंहो 
देवदत्त इत्यादौ व्यभिचारेण मुख्यामुख्यव्यव-हारसाधारण्येन व्यवहारस्य व्यवहरतव्यज्ञानसाध्यत्वनियमाभावान्मनुष्योऽहमिति 
भेदव्यवहारस्य ओपचारिक-त्वेनाभेदज्ञानसाध्यत्वाभावात्तदभावेऽप्यौपचारिकल्यवहारो युक्त इति भावेन समाधनत्ते- उपचारेणेति 
॥ भवेदेतदेवं य्यस्य व्यवहारस्य सिंहो देवदत्त इत्यादिवदौपचारिकत्वं स्यात्‌ । न च तत्सम्भवति । तत्र सादर्यविरोषस्य सत्त्वेन 
तन्निमित्तकतयौपचारिकत्वसम्भवेऽपि प्रकृते तादृरानिमित्तविदोषाभावेनौपचारिकत्वस्यासिद्धेस्तदनुप-पत्तिस्तदवस्थेवेति राङ्ते- 
उपचारे किं निमित्तमिति ॥ न किमपीत्यथं; । मूले एकदेशस्थत्वादीत्यादिपद-व्याख्यानम्‌- यथेति ॥ तर्हि 
देहात्मभ्रमजन्यत्वात्संसारस्य तदभावेऽभावः स्यादित्यतोऽङ्गुटीद्वयबत्स्फुटतरभेद -ज्ञानाभावात्तदनुकूलप्रतिकूलयो रागद्ेषादुपपत्ेरन 
तदभावप्रसङ्ग इत्यारायेनाऽह- स्फुटेति ॥ भवेदेवं यदि देहात्मनोः स्फुटतरभेदज्ञानाभाव एव सम्भवेत्‌ । न च सम्भवति । 
स्फुटतरभेदज्ञानस्योदाहतानुव्याख्यानसिद्धत्वेन तदभावस्य तद्विरुद्धतयाऽसम्भवदुक्तिकत्वादित्यरुचेराह- किञ्चेति ॥ खीपुत्रादिभ्यः 
स्फुटतरभेदज्ञानस्य सत्त्वात्तदभेदभ्रमाभावेऽपि तत्र स्रेहवशात्तदनुकूलप्रतिकूलयो रागद्रेषायुत्पत्तिक्रमेण दुःखोत्पत्तिरूपसंसार- 
वल्स्फुटतरभेदप्रतिभासाद्‌ देहात्मैक्यप्रतिभासाभावेऽपि देहस्रेहविरोषवरशात्तदनुकूटप्रतिकूलयो रागद्रेषायुत्पत्ति-प्रणाडिकया 
दुःखोत्पत्तिरूपसंसारसम्भवेन तदनुपपत्तेरेबाभावान्न तया देहैक्यभ्रमसिद्धिरिति भावः । तहि का पुराणवाक्यस्य गतिरित्यत आह- 
पुराणवाक्यमपीति ॥ अङ्गलीद्रयवद्‌ देहात्मनोरुक्तनिमित्तद्रयेन स्फुटभेदप्रति-भासाभावविषयकमित्यर्थः । 


चिरन्तनटीकाकारमतमनुबदति- अन्ये त्विति ॥। अन्ये त्वित्यस्वरसोद्धाबनम्‌ । तद्रीजं तु 

“जातामात्रा मृगा गावो हस्तिनः पक्षिणो श्चषाः । 

भयाभयस्वभोगादौ कारणानि विजानते । 

अस्मृतौ पूर्वदेहस्य विज्ञानं तत्कथं भवेत्‌ ॥।' 
इत्यायनुव्याख्यानविरुद्धतया देहात्मभ्र माङ्गीकारस्यानुचितत्वेन तदङ्गीकारेण सादृङयो पपादन -तयै तद्ग्रन्थ- 
व्याख्यानस्यासमञ्जसत्वमिति द्रष्टव्यम्‌ । न्रित्तयमपीति ॥ यदप्यत्र प्रधानसादृर्ये एव उपपादिते न त्वधिष्ठानमपीति न 
तथोक्तिरुपपना, तथाऽपि शङ्कादीनामित्यनेनाधिष्ठानमप्युपपादितमित्याशयेन त्रितयमपीत्युक्तमिति द्रष्ट-व्यम्‌। अल्पस्यापीति 
॥ प्रभानविजातीयगतत्वेनातिप्रसक्तस्यापीत्यर्थः । सोपाधिकम्रमानेबोदाहरति- यथा इत्यादिना- इत्याहुः । वस्तुतस्तु 
सोपाधिकम्रमेऽल्पस्यापि सादृश्यस्य हेतुतामेव दृष्टान्तेनाऽह - यथा (पां.टि,) जकेति॥ तथाऽपि प्रकृतभ्रमाणां कथं सोपाधिकत्वम्‌ 
१ उपाधेरप्रतिभासादित्यतः शङ्गः पीत इत्यादिभ्रमेषु क्रमेण सोपाधिकत्वमुपपादयति- चक्षर्गतेत्यादिना ॥ मूले 
कुत्रापीत्युक्तत्वात्तत्तात्पर्यमाह - अनयैव दिङडोति ॥ पराङ्गीकृतमिति कथमवगतमित्यतः तद्वाक्यादेवेत्याह- यदभाषतेति ॥ 
तद्वाक्यं पठति- स्मृतिरूप इति ॥ ययपि परभाष्ये “स्मृतिरूपः परत्र पूर्वदृष्टाबभासः' इत्येव पठितम्‌ । तथाऽपि साकाङ्गत्वपरि- 
हाराय प्रश्नवाक्यस्याध्यासपदानुषङ्गं सिद्धबत्कृ त्ाऽध्यासपदगर्भंतयैवानुबादः कृत इति द्रष्टव्यम्‌ । कथमेब- 
मुक्त्याऽप्यध्यासस्याधिष्ठानादित्रितयपूर्वकत्वलाभ इत्यतः तमुपदरशयति- अत्र हीति ॥ 


अत्र परतरतयुक्त्या परस्येत्यर्थतो लाभात्‌ परत्र परस्यावभास इत्येव लक्षणमभिमतम्‌ । तदुपपादनाय स्मृति-रूपत्वसङ्कीर्तनम्‌ । 
स्मृतिरूपत्ोपपादनाय च पूर्वृष्टत्वसङ्कीतंनम्‌ । तथा हि । अत्र अध्यासद्भयेऽपि परत्रेति सामान्यतो धीयोग्यमधिष्ठानमुक्तम्‌ । 
अत्रार्थपक्षऽवभास्यत इत्यवभासः (अपरश्चासाबभासश्च' इति पराबभास इति विग्रहः । ज्ञानपक्षे च अवभासनमवभासः परस्यावभासः 
परावभासः' इति विग्रहो द्रष्टव्यः । परावभास इत्येवोक्ते घटात्परस्य पटस्यावभासेऽवभास्यमाने पटे चातिव्याप्तिः स्यात्‌। तनिवृत्तये 
परत्रतयुक्तम्‌। न चैवमपि खण्डो गौरित्यादावतिव्यापिः । परत्रत्यारोप्यात्यन्ताभाववतोऽपिष्ठानस्य विवक्षितत्वात्‌। खण्डगवादीनां 

तादात्म्यवतां संसर्गशून्यत्वाभावात्‌ । दोषसंस्कारसम्प्रयोगोत्थत्वादबभासः सम्भवतीति वक्तुं स्मृतिरूप इत्यु-क्तम्‌ । स्मर्यत 
इति स्मृतिः स्मर्यमाणोऽ्थः । ^भावे' (अकर्तरि च कारके सञ्ज्ञायाम्‌” इति सूत्रद्रयमधिकृत्य “सिया क्तिन्‌” इति सूप्रेण भावे 
कर्तृव्यतिरिक्ते कारके च कर्मादौ संज्ञायां चकारादसंज्ञायां च क्तिनो बिधा-नात्‌। ततश्चार्थपक्षे स्मर्यमाणस्य रूपमिव रूपं यस्येति 
स्मृतिरूपः, न तु स्मर्यत एव । अस्पष्टपुरोऽवस्थितत्मेन भानात्‌ । ज्ञानपक्षे च स्मरणं स्मृतिः। उक्तसूप्रेण भावेऽपि क्तिनो विधानात्‌ 
स्मृतेः रूपमिव रूपमस्येति स्मृति-रूपः न स्मृतिरेव । पूर्वानुभूतस्य तथा भानात्‌ । स्मृतिरूपता चास्य दोषादित्रयोत्यत्वात्‌ 
तादग्बिषयाद्वा । अदृष्टरनतस्य रजतभ्रमादृष्टे तत्संस्काराभावाच । संस्कारद्वारा स्मृतिरूपतोपयोगित्वं पूरव्टत्वस्य । ततश्च अत्र 
भाष्ये “परत्र पराबभासः' इत्येवाध्यासलक्षणमभिमतम्‌ । इतरदुक्तरीत्या तच्छेषभूतमित्यवधेयम्‌ । यद्वा अत्राब-भास इत्यनेन 
मिध्याज्ञानमध्यास इति सङ्गिप्तमध्यासलक्षणमुक्तम्‌ । अवसो ऽबमतो बा भासो ऽवभासः । प्रत्ययान्तरबाध एव 
अत्रास्यावसादोऽबमानो बेति यौगिकेन तेन मिथ्याज्ञानस्यैव लाभसम्भवात्‌ । पूर्वदषटत्या-दिनाऽबभासपदस्य रूढमर्थमादाय 
विस्तृतमध्यासलक्षणमुच्यत इति द्रष्टव्यम्‌ । तथा हि । पूर्वदृष्टस्य अवभासः पूर्वदृष्टाबभासः । अत्र पूर्वृष्टे त्यनेन 
अनृतमारोपणीयमुपस्थाप्यते । मिथ्याप्रत्ययस्याऽरोपविषयारोपणीयरूप-सत्यानृतमिथुनमन्तरेणासम्भवात्‌ । तस्य च 
दृष्टत्वमात्रमुपयुज्यते । न वस्तुसत्तेत्यमिप्रेत्य दषटग्रहणम्‌। तत्रापि वर्तमानं दृष्टद्शनं नाऽरोपोपयोगीति भावेन पूर्े्युक्तम्‌ । तच 
पूर्वदृष्टं स्वरूपेण सदप्यारोपणीय-तयाऽनिर्वाच्यमित्यनृतम्‌ । 


आरोपविषयसत्यमाह- परत्रेति ॥ परत्र शुक्तिकादौ परमार्थसतीत्यर्थः । तदनेन विदोषणद्रयेन सत्यानृतं (पां .टि.) मिथुनमुक्तं 
भवति । पूर्वत्र दृष्टस्य परत्राबभासोऽध्यास इत्युक्ते स्वस्तिमत्यां गवि पूर्वदृष्टस्य गोत्वस्य परत्र कालाक्ष्यामवभासे, तथा पाटलिपुत्र 
पूर्वदृष्टस्य देवदत्तस्य परत्र मादिष्मत्यामवभासे च यथार्थप्रत्यय प्रत्यभि-ज्ञारूपेऽतिव्याप्निः। न च मिथ्याज्ञानत्वरूपावभासपदार्थस्य 
तत्राभावात्‌ कथं तत्पदाङ्कितिलक्षणस्य तत्राति-व्याप्तिरिति वाच्यम्‌ । अत्र लक्षणेऽवभासपदस्य रूटार्थत्वाश्रयणेन योगेन 
मिध्याज्ञानार्थत्माभावानीटस्याब-भासः, पीतस्यागभास इत्यादौ समीचीनप्रत्ययेऽप्यबभासप्रसिद्धया 
समीचीनप्रत्ययस्याप्यवभासपदरूढार्थ-त्वात्‌ । न चैवमपि पूर्वदृषटत्यनेनानृतस्याऽरोपणीयस्योक्तत्नात्कथं तत्पदाड्ितलक्षणस्य 
प्रत्यभिज्ञायामतिव्याप्ति-रिति बाच्यम्‌ । स्मृतिरूपपदाभिधास्यमानासनिधानसिद्धबत्कारेण 
पूर्वदृषत्यनेनानृतारोपणीयसमर्पणस्योक्तत्वेन तस्य पू्वृष्टपदसामर्याप्रयुक्ततया तत्पदाह्कितलक्षणस्यापि तत्रातिव्यापतरबज्रलेपत्वात्‌ 
। अतस्तत्रातिव्याप्ि-परिहारार्थं स्मृतिरूप इत्युक्तम्‌ । स्मृतिरूपमिव रूपं यस्येति स्मृतिरूपः । न चोक्तप्रत्यभिज्ञाया अपि 
संस्कारजन्यत्मेन स्मूतिरूपत्मान्न तेन तव्यावुत्तिरिति बाच्यम्‌ । स्मृतिरूपपदे नासनिदहितनिषयत्स्यो क्त्या 
संस्कारजन्यस्याप्युक्तप्रत्यभिन्ञानस्य समीचीनप्रत्ययत्वेन सन्निहितविषयत्मेनासन्निहितविषयत्वाभावात्‌ तदर्थक-स्मृतिरूपपदेन 
तव्यावृतेः सम्भात्‌ । न च देशान्तरादौ सत््वरूपासनिहितत्वस्य प्रत्यभिज्ञाविषयेऽपि सत्त्वा्नासनि-हितविषयत्वोक्त्याऽपि 
प्रत्यभिज्ञानिरास इति वाच्यम्‌ । आरोप्यस्याधिष्ठाने परमार्थतोऽसत्त्वरूपस्यैवा-सनिहितत्वस्य स्मृतिरूपपदेन विवक्षिततया 
तेनोक्तरूपप्रत्यभिज्ञाव्यावृत्तेः सम्भवात्‌ । ततश्चासनिहित-स्यावभासोऽध्यास इत्येव लक्षणम्‌ । इतरत्तु तच्छेषभूतम्‌ । न तु 
स्मृतावतिव्याप्िपरिहाराय परत्रत्यपि लक्षणे निबेदयम्‌ । स्मृतिरूपपदेनैव स्मृतिव्यावृत्तिसिद्धस्तदर्थस्याधिष्ठाने परमार्थतोऽसत्त्नमिति 
निरुक्तस्याधिष्टान-समसत्ताकत्वाभावरूपस्य प्रत्यभिन्ञानिषये गोत्व इव स्मृतिबिषयीभूततत्तायामप्यभावादुभयोरपि गोव्यक्त्यन्तर- 
स्मर्यमाणधर्मिरूपाधिष्ठानसमसत्ताकत्वादधिष्टानसत्यत्वार्थकेन परत्रेत्यनेन स्मृतिव्यावर्तनासम्भवाचेत्यन्यत्र विस्तरः । यत्तु स्मृत्या 
रूप्यते जन्यत इति अध्यासस्य स्मृतिरूपत्वं वक्तव्यम्‌ । भ्रमजनकप्रथानस्मृतिहेतु -संस्कारोद्रोधश्चाधिष्ाने प्रधाने सादृश्यज्ञानं 
बिना न सम्भगतीति स्मृतिरूपपदेन प्रधानाधिष्ठानयोः सादश्य-मङ्गीकृ तमित्यर्थं इत्ये तद्रन्थव्याख्यानं तत्तु 
एतद्भन्थव्याख्यानरूपभामतीषिवरणायदर्शनमूकत्वात्स्वग्रन्थेऽपि पूर्वोत्तरपरामरशामूलकत्वाचायुक्तमेवेत्युपक््यम्‌। अत एव स्मृते 
रूपमिव रूपं यस्य सः स्मृतिरूपः । स्मृतिसदृशत्वं चोदुबुद्धसंस्कारजन्यत्वादिना। संस्कारोद्बोधश् प्रथानसदशतयाऽपिष्टानज्ञानेनेति 
सादइयाङ्गीकारसिद्धिरिति तद्रन्व्याख्यानान्तरमप्ययुक्तत्वादुपेक्ष्यम्‌ । प्रथानाभावमिति ॥ प्रधानज्ञानाभावमित्यर्थः । 


(व्या,टि) तावदिति ॥ प्चात्तत्र व्यभिचारं बक्ष्यामीत्यारयः । सत्यत्वे बाधकसद्धावान्मिथ्यात्यसिद्धिरित्य-मिप्रेत्य सत्यत्वे 
स्वरूपानुपपत्तिः, कारणानुपपत्तिः, दरानानुपपत्तिः, करणानुपपत्तिः, असम्भवद्विषयत्वं चेति पञ्च बाधकानि क्रमेण विवक्षुरायं 
तावद्वक्तुं किमनादिनित्याः, उतोत्पत्तिबिनाशवन्तः, तदोत्पमबिनष्टा बेति त्रेधा विकल्प्य पृच्छति- किं त इति॥। प्रागृर्ध्वमिति 
॥ स्वप्रादिति दोषः । सतो विषयस्यानुपलम्भे हेत्वभा-(व्या,टि) वादित्यर्थः। समान इति ॥ स्थायित्वरूपाऽपादकसाम्यादित्यर्थः 

। तृतीयमुद्द्यति- तदेवेति ॥ असम्भावितत्वादिति ॥ उत्पत्तिविनारासामग्रीयौगपयस्येति दोषः। द्वितीयं दोषमाह- किञ्चैवमिति 
॥ भावकार्यस्योपादाननिमित्तोभयवतत्वनियमादित्यर्थः । तृतीयं वक्ति- अपि चेति ॥ पार्धस्थानामपीति ॥ जागरे बदिष्टद्ने 
तथोपलम्भादिति भावः। तुरीयं दोषमाह- केन चेति ॥। उपरतत्वात्‌ निर्व्यापारत्वादित्यर्थः। पञ्चमदोषमाह- किञ्चेति ॥। काइ्यामिति 
देङव्यवधिः। हेमन्त इति काठलव्यवधिः । व्यभिचारमुद्धाटयति- न च तत्रेति ॥ आत्माऽयिष्ठानं स्यादित्यत आद्‌- आत्मन इति 
॥ अत्रासिद्धिं व्युदस्यति- न हीति ॥ आरोपितसम्भिनतयोपलब्धेरिष्टानत्वे तन्त्रत्वादित्यर्थः । निगमयति- तथा चेति ॥ 

अपिपदसमुचेयं दशं-यति- न केवलमिति ॥ उक्तदोषमुद्धरति- तेनेति ॥ साध्यस्याप्यागमान व्यभिचार इत्यर्थः। वासनोपादानक- 

मिति ॥ "मायामात्रम्‌" इति सूत्रादित्यर्थः । नन्वतीन्द्रियोपायस्याप्यतीन्दरियत्वप्रसङ्ग इत्यतो व्यभिचारान्नायं नियम इत्याह- 

अतीन्द्रियकार्यस्यापीति॥ अन्तरित्युत्सर्गः। अंरोन जीवमादाय' इति सुप्तस्याप्यर्जुनस्यकैलासदर्शनोक्तेरितिध्येयम्‌। मधुरादीति 
॥ तस्यापि बासनामयत्वादित्यर्थः । अननुभूतत्वेनेति ॥ इह जन्मनीति रोषः । प्रसिद्धमिति ॥ नित्यं मनोऽनादित्वात्‌ । “न 
ह्यमनाः पुमांस्तिष्ठति' इति श्रुतेरिति भावः । बाधकाचचैवमित्याह- अन्यथेति ॥ “मन एव मनुष्याणां कारणं बन्धमोक्षयोः" इति 
स्मृतेरित्यर्थः । तच्चेति मनःपरामशंः । जन्मान्तरानुभूतेति ॥ “अदृष्टे चाश्रुते भावे न भाव उपजायते" इति श्रुतेरित्यर्थः । बचन- 

मिति।॥। “न स्वप्रादिवत्‌" इति साम्यनिषेधवचनमित्यर्थः । बहित्वेनेति द्वेधा व्याचषटे- बाद्येत्यादिना ॥ तत्रैव व्यभिचारोऽस्त्वित्यत 
आह- बाह्यत्वारोपेति ॥ तद्धाष्यमनुसन्दधानः सौत्रं बैधर्म्यहेतुं व्यनक्ति- गज -मिति ॥। बाद्यत्वादेर्बाध्यत्वादेव न 
बासनोपादेयत्वमिति भावः । एतामेव युक्तिं समीकरोति- इयमेवेति ॥ अदृ्टवशञादेवेति ॥ अनिषटदुःस्वप्रस्यापि भावादिति 
भावः । अन्यत्र व्यभिचारमादेषटं पृच्छति- नन्विति ॥ देहात्मेति ॥ मनुष्यत्वादेर्दहधर्मत्वस्य (मानुषीं तनुमाश्रितम्‌" इत्यादौ 
प्रसिद्धेरित्यर्थः । संसाराभावेति ॥ श्रमस्य संसारकारणत्वादिति भावः । तदुपपादयति- देहात्मेति ॥ “मर््यात्मवुद्धेः 

सुतदारकोशेष्वासज्यमानस्य' इति भागवते भ्रमस्य रागादिहेतुत्वोक्तेरिति भावः । अपूर्वदेहादीति ॥ “पुण्येन पुण्यं लोकं नयति 
पापेन पापमुभाभ्यां मनुष्यलोकम्‌” इति श्रुतेरित्यर्थः । तेन दुःखप्राप्िरिति॥। “न ह बे सशरीरस्य सतः प्रियाप्रिययोरूप-हतिरस्ति" 

इति श्रुतेरित्यर्थः । देहात्मभ्रमं दूषयितुं विकल्प्य पृच्छति- किमत्रेति ॥। प्रातीतिकत्वेति ॥ तथा च तत आदानादिव्यवहारनिर्वाहो 
न स्यादित्यनिष्टत्वम्‌ । ननु देहायन्तरात्तददविष्यतीत्यत आह- देहादीति ॥। देहात्मनोः प्रत्येकमेकत्वादित्यर्थ; । 

आविपालगोपालमिति।। अत्र केचित्तु आ अविपालगोपालमिति पदं चिच्छिदुः । तच शोभते । तस्याव्ययीभावसमासत्वेनेकपदात्‌ 
। अव्ययीभावत्वाभावे अमो दुर्लभत्वाच । तस्य नित्यसमासत्वेनास्वपदविग्रहत्वाचेति । अन्यत्रेति ॥ 


“जातमात्रा मृगा गावो हस्तिनः पक्षिणो ञ्ञषाः। 
भयाभयस्वभोगादौ कारणानि विजानते ॥' 
(व्या.टि) इत्यनुव्याख्यान इत्यर्थः । “उपचारश्च कृष्णोऽहमिति कदमलेपने । व्रस्य यद्रदेवेयं स्यात्‌” इत्यनुभाष्यं मनसि निधाय 
समाधत्ते- उपचारेणेति ॥ मनुष्योऽहमित्यभिलाप एव नाभिज्ेत्येतनिदर्शयति-यथेति ॥ इत्य-नेनेति ॥ शङ्कनीय इतीत्यतः 
परमध्याहतं सूषितमित्यन्नयि । अनेन सादृश्येनेति ॥ सामानाधिकरण्यं वा। 


नन्विदं निदर्शनं न्यायरीत्या वा स्वरीत्या वा। नाऽयः। तन्मते इह तन्तुषु पट इतीहपत्ययेन समवायाभ्युप-गमेन च तन्त्वाधितस्य 
पटस्य तन्तुसामानाधिकरण्याभावात्‌ । द्वितीये तन्तुपटयोरित्यत्र तन्तूत्तरबिभक्तिरेक-बचनं बहुबचनं वा । नाऽयः । 
अंरिनोंऽदोनाऽत्यन्तिकभेदे अंशिनो ऽदरभेदोऽयमंशेन तु भिदाऽभिदा' इत्यनुव्याख्यानविरोधात्‌ । न द्वितीयः । समासे 
द्विवचनानुपपत्तेः । {अंशैरभेदोऽयम्‌' इत्यनुव्याख्याने यावत्तन्तूनामेव पटत्वोपगमात्तद्विरोधात्‌। ^तन्तुभ्योऽन्यः पटः साक्षात्कस्य 
दृष्टिपथं गतः" इति गीतातात्पर्यनिर्णये आत्यन्तिकमभेदाक्षेपेण तद्विरोधाच । (जडानामंशतो भेदः समुदाये न चोभयम्‌” इति 
ऋगभाष्यबिरोधः। कगभाष्या-नुभाष्ययोः परस्परविरोधश्च दुरुद्रोऽबरुन्ध्यात्‌। देहस्य बहिःत्बेन बहिरुपादानसामर्ध्येन आत्मनश्च 
शरीरस्थत्वेन शरीरदाब्दितस्य बहिरुपादानायसामर््यनान्तरशब्दितस्यान्तरत्वेनेकदेशस्यत्वसादृश्याभावेन तथेत्युपनयाभा-बात्‌ 
। तस्मानोभयथा तन्तुपटदृष्टान्तीकरणम्‌, एकदेशस्थत्वसादृर्याभिधानं वा युक्तमिति चेत्‌। अत्रोच्यते । न्यायमते पटस्य समवायेन 
तन्तुस्थत्बेऽपि संयोगेन भूतलस्थत्वात्‌ । इह भूतले घट इति सार्बननीनप्रतीतेः । अस्मन्मते एकैकतन्तोभदाभेदे भेदस्य 
स्फुटबिबेकाभावस्यापि सत्त्वा्नोक्तदोषः । अथवा स्वरीत्यैबेदं निद -नम्‌ । तत्रान्तर्वतिंनी टुप्तबिभक्तिरेकबचनमेव । तच 
समुदायापेक्षम्‌ । तथा च तन्तुसमुदायपटयोरित्यर्थः । न चैवमनुभाष्यविरोधः । समुदायेनापि भेदाभेदाभ्युपगमात्‌ । यथोक्तं 
कऋग्भाष्ये -'समुदायेन चोभयम्‌" इति । न चैवं भाष्ययोः परस्परबिरोधः । अनुभाष्यस्य 
समुदितपटीयव्यतिषङ्गयुक्ततन्तुसमुदायविषयत्वात्‌। करगभाष्य-स्याविवक्षितव्यतिषङ्गतन्तुसमुदायविषयत्वात्‌। अत एव सुधायाम्‌, 

स्वं तन्तुसत्त्वेऽपि पटानुत्पत्तेरयाबद्‌ -द्रन्यभावित्वेन भेदाभेदावाशाङ्कय व्यतिषङ्गविशिष्टयावत्तन्तुभ्यो ऽत्यन्ताभेदः । 
व्यतिषङ्गरहितयावत्तन्तुभ्योऽपि भेदाभेदाविति व्यवस्थापितम्‌ । न च देहात्मनोरेकदेास्थत्वानुपपत्तिः । बस्रप्रावृतजानुबत्‌ 
कारीषाग्िवचापृथक्‌ सिद्धस्यैव तच्छब्देन विवक्षणा विरोधगन्धः । तस्याप्युपचारबीजत्वोपपततर्युक्तं तन्तुपटदृष्टान्तीकरणमित्यु- 
क्तम्‌ । स्फुटविवेकाभावश्चेति ॥ पृथग्दशानाभावेनाऽत्यन्तिकभेदादरनमित्यर्थः । अत एव गीतातात्पयं- 

^तन्तुभ्योऽन्यः पटः साक्षात्कस्य दृष्टिपथं गतः । 

अनन्यश्चेत्तन्तुभावे पटाभावः कथं भवेत्‌ ॥।' 


इत्यान्तिकभेदाभेदयोदोषोऽभिहित इति दिक्‌ । 


ननु देहात्मभ्रमाभावेनाऽत्मात्मीययो रागद्रेषाभावेन प्रवृत््यनुपपत्त्या संसारानुपपत्तिरित्याराङ्खयान्यथोप-पत्तिमाह- स्फुटेति 
॥ “पृथगात्मानं प्रेरितारं च मत्वा मुक्तस्ततस्तेनामृतत्वमेति' इति स्पुटभेदज्ञानस्य मुक्तिहेतुत्वोक्तेः स्फुटभेदज्ञानाभावादेव 
संसारो न त्वज्ञानादिति भावः । मूलमङ्गीकारवादेन प्रवत्तं न बस्तु-(व्या .टि) वृत्येत्यारायेन स्वयं प्रकारान्तरेण द्षयति- किञ्चेति 
॥ अनेनार्थापत्तेरन्यथेवोपपत्तिः समर्थिता । ननु “मम देह इति व्यक्तं ममार्थं इतिवत्सदा' इत्यनुभाष्यदिङशा पश्चादीनामपि 
स्फुटभेदप्रतिभासेन नैषामिति भागवते विशिष्य निषेधो न युज्यत इत्यत आह- पुराणवाक्यमपीति ।। अभावेति ॥ तामसानामिति 
रोषः। अन्ये त्विति ॥। प्राचीनटीकाकारा इति शेषः । बेरूप्यनैरूप्यवैरस्यैः सादरयाभावेन त्रितयाभावं शङ्कते- नन्वित्यादिना ॥ 

नन्बेतत्पूर्बविरुद्धम्‌ । पूर्वं हि महता प्रबन्धेनाऽरोप्यसादृदयमधिष्ठानप्रधानयोरपेक्षितमित्यु क्तम्‌ । अधुना 
अधिष्ठानप्रधानयोर्वैरूप्यमाराङ्ख्य तन्मात्रसाददयं समर्थ्यत इति कथं न पूर्वोक्तविरोध इति चेत्‌। मैवम्‌ । अभिप्रायसद्धावात्‌। तथा 
दि । (सदरादृष्टचिन्तायाः स्मृतिबीजस्य बोधकाः” इति न्यायेन प्रथानसदशस्याधि-ष्टानस्य दानेन प्रधानस्मरणम्‌ । ततः 
स्मृतस्यैवाऽरोपे अन्यथाख्यातिप्रसङ्गेन विसदृशस्य खर्परादेरप्यारोपप्रसङ्गेन च तत्सदृशस्थैवाऽरोप इति दहि सिद्धान्तवत्मं । तत्र 
प्रथानस्मरणसाधनाधिष्ठानप्रधानसादृश्याभावेन भ्रमा-सम्भवमाशङय तत्सादृशयं प्रदशिंतम्‌। न त्वारोप्यसादृरयस्यानपेक्षितत्वादिति 
। कि च भ्रमो द्विविधः सोपाधिको निरुपाधिकश्च । तत्र निरुपाधिके आरोप्येण द्रयोः सादृर्यमपेक्षितम्‌। सोपाधिके तु प्रधानस्यैव 
। अत एव पीतादयोऽन्यत्र वियन्त एवेति भरोप्यपीतादिसदशस्य चिरवबिल्वप्रभृतेरन्यत्र स्थितिरुक्ता । जगदारोपस्तु निरुपाधिक 
एवात्र विवक्षित इति आरोप्यसादइयं द्रयोरप्यपेक्षितमिति सत्यजगदद्रयाङ्गीकारः सुप्रसभित इति रहस्यम्‌ । त्रितयमिति ॥ अधिष्ठानं 
प्रथानं तयोः सादृरयं चेत्यर्थः । किचचिच्छनब्दार्थं समर्थयितुमुपक्षिपति- नन्विति ॥ वक्रिमेत्यामनिजन्तम्‌। धर्मिभानाभावेन प्रमानुदयं 
व्युदसितुं उपनीतभानमाह- साक्षिसिद्ध-मिति ॥ वाक्यभेदानौचित्यं चोदयति- नन्वेकेनैवेति ॥ निगमं सङ्गमयितुकामो 
निगमयितुराशयं प्रकाङायति- अनयैवेति ॥ अपिष्टानप्रधानयोः परस्परसादृश्यं तु सार्वत्रिकम्‌ । लक्षणपदैरभ्युपगमं गमयति- 
अत्र हीत्यादिना ॥ सादङ्यमिति ॥ अधिष्टानप्रधानयोरिति रोषः । 


मूलम्‌ - न चाऽत्मन्यनात्मभ्रमःक्रापि दृष्टः । न हि कथिद्‌ अहम्‌ अहं न भवामीति भ्रान्तो ह्यते । 
आत्मन्यनात्मभ्रम एवायं प्रपश्च इति तैरुच्यते । तं विनैवानात्मन्यात्म-भ्रमकल्पनेऽनात्मनः सत्यत्वं 
स्यात्‌ । तदा चाद्वितीयत्वकल्पनेऽनात्मैवास्ति । नाऽत्मेति भवति । 


(त,मं.) न केवलं सदशसत्यवस्तुद्रयाभावादेवात्र भरमासम्भवः । अनुभवबाद्यत्वाचेत्याह - न चात्मनीति ॥ न 
हि कधिदहमहं न भवामीति भ्रान्तो हर्यते । भरान्तावभ्रान्तौ वा संसरगप्रत्यये यथेदमिति पुरोवतिंधर्मिग्रहणम्‌, 
तथाहमित्याख्यधरमिंग्रहणमेष्टव्यम्‌। यथा कुत्रचिदपि पुरोवतिं-धर्मिंस्वरूपमात्र इदमिदं न भवतीति भरान्तिर्न दष्टा, 
एवमात्माख्यधर्मिस्वरूपमात्रेऽप्यहमहं न भवामीति कस्यापि भ्रान्तिं ददयते । आत्मनः स्वरूपमात्रस्य 
स्वयप्रकारात्वादयं नियमः । 


यथेदं प्रत्ययवेदयपुरोवतिंस्वरूपमात्रे भ्रमाभावेऽपि तद्विरोषे शुक्तित्वादौ भ्रमः सम्भवति, एवमेवाहंप्रत्ययवे्य 
आत्मस्वरूपमात्र भ्रमासम्भवेऽपि तद्विरोषे कुत्रचिद्‌ भ्रमः स्यान्नाम । अनुभवानपक्षायामतिप्रसङ्गमाद- तं विनैवेति 
॥ तद्विवक्षितभरमं विनैव । 

टीका- नन्वस्त्येव भ्रमस्याधिष्ठानादिपूर्वकत्वनियमः । अस्त्येन च जगदारोपस्याधिष्टानमात्मा । स हि 
सर्वस्योपादानतया भ्रूयते। न चापरिणामिनस्सोपपद्यते। अतोऽबिद्योपादानकप्रपञ्चा -रोपेऽधिष्टानमिति सिद्धयति । 
ूर्वपूर्वप्रपञ्च एवोत्तरोत्तरप्रपश्चारोपे प्रधानं भविष्यति । न च सत्यत्वा-भावान् प्रधानमिति वाच्यम्‌ । प्रधानं कि 
स्वरूपेणोपयुज्यते उत ज्ञानेनाथ संस्कारेण । नाऽयः । अज्ञातरजतस्यापि रजतारोपप्रसङ्गात्‌। न द्वितीयः । ज्ञानस्य 
चिरविनष्टस्य कारणत्वानुपपत्तेः । तृतीये तूपपयत एव मिथ्यार्थस्यापि प्राधान्यं, तज्ज्ञानजन्यसंस्कारसम्भवात्‌। न 
च प्रथमारोपेऽ-नुपपत्तिः, अनादित्वादारोपपरम्परायाः । आदिसृष्टावपि पूर्वसर्गसंस्कारोऽस्त्येन । अत एव 
नानवस्थादोषः, सिद्धविषयत्वात्‌। सादृश्यं च द्रव्यत्वादिकं वियत एव । ततो निरिष्टानत्वं निष्प्रधानत्वं चासिद्धम्‌ 
। तर्कशरेष्टापादनत्वादाभास इत्यतो जगद्धान्तावात्मनोऽपिष्ठानत्वं ताबनि-राकरोति- न चेति|| आत्मा ह्यात्मत्वेन 
प्रत्यक्त्वेन प्रतीयते । प्रपञ्चस्त्वनात्मतया पराक्त्वेन । ततश्च विरुद्धतयैव प्रतीयमानयोरात्मजगतोरपिष्ठानाध्यस्तभावो 
नोपपद्यत इति भावः । अत्र विरुद्धतया प्रतीयमाने तद्विरुद्धतया प्रतीयमानस्याऽरोपः कुत्रापि न दृष्ट इत्येव वक्तव्ये 
यदात्माना-त्मग्रहणं करोति तद्विरुद्धतया प्रतीयमानत्वहेतोः पक्षधर्मतामपि प्रदरायितुमिति ज्ञातव्यम्‌ । 


तथा च प्रयोगौ । नाऽत्मा जगदारोपाधिष्टानं तद्विरुद्धतया प्रतीयमानत्वात्‌। यथा पर्वतो न सर्षपारोपाधिष्ठानम्‌ 
। प्रपञ्चो बा नाऽत्मन्यध्यस्तः तद्विरुद्धतया प्रतीयमानत्वात्‌ । यथा सर्षपो न पर्ब॑तेऽध्यस्त इति । 
बिरुद्धाकारप्रतीतावप्यध्यासाङ्गीकारे तस्य कदाऽप्यनिवृत्तिप्रसङ्गः । आत्मनः सवाँ पादानत्बश्रुतिस्तु 
नास्त्येवेत्यन्यत्रोपपादितम्‌ । 


“न चाऽत्मन्यनात्मभ्रमः कापि दृष्टः इत्यस्योक्ताभिप्रायमवुद्ध्वा यश्चनोदयेत्‌- आत्मनि व्याप्तेऽणौ बाऽनात्मनः 
ररीरपरिमाणत्वस्य भ्रमदर्शानात्‌ कथमेतदिति तं प्रत्युक्तं बिबृणोति- न हीति ॥। अहमिति 
परत्यक्त्वेनाऽत्मानमनुभवमेवाऽत्मन्यहं न भवामीति तद्विरुद्धतया प्रतीयमान -मारोपयन्‌ कथिम हि दयत इत्यर्थः 
। जगदारोपानङ्गीकारेऽनुमानस्याप्रसिद्धविोषणत्वमिति चेल । प्रतिपेध्यस्य परप्रसिद्धयाऽप्यनुमानोपपत्तेः । अन्यथा 
प्रतितन्त्रसिद्धार्थस्य कापि प्रतिषेधा-भावप्रसङ्गात्‌। नन्वात्मन्यनात्मारोपः पेरैरनङ्गीकृत एव कस्मानिराक्रियत इत्यत 
आह- आत्म-नीति ।। अनात्मा चासौ भ्रमश्वेति विग्रहः । 


ननु भ्रमो नाम ज्ञानविोषः । तत्कथं तस्यानात्मसामानाधिकरण्यम्‌ । मैवम्‌ । ज्ञानार्थरूपस्य 
परैभ्र॑माध्यासादिशब्दबाच्यत्वाभ्युपगमात्‌ । अस्य च तदनुबादत्वात्‌ । अयम्‌ इत्याध्यात्मिको बाह्यश्च । 
“युष्मदस्मत्प्रत्ययगो चरयो विंघयबिषयिणी ;' इत्यात्मानात्मानौ प्रकृत्य (तथाऽप्यन्यीन्य- 
स्मिनन्योन्यात्मकतामन्योन्यधर्माश्चाध्यस्य' इत्यादिना तैर्मायावादिभिरितरेतराध्यासं बदद्धिरात्म-न्यनात्मनः 
प्रपञ्चस्याऽरोपोऽङ्गीकृत एव । अतो नानुक्तोपालम्भोऽयमिति भावः । अत्र बिवादा-भावसूचनाय बहुबचननिर्दराः 
। इतरेतराध्यासेऽप्यात्मा अनात्मरूपेणासत्यो न स्वरूपेण । प्रपञ्चस्त्वात्मरूपेण स्वरूपेण चानृत इति सूचनाय भ्रम 
एवेत्यवधारणम्‌। यथोक्तं- ' सत्यानृते मिथुनीकृत्य' इति। योऽत्रानुक्तोपालम्मं शङ्कमानस्याभिप्रायः तमुत्तरत्रोद्धा्य 
दषयिष्यामः। 


आत्मन्यनात्माध्यासनिरासप्रसङ्गनानात्मन्यात्माध्यासमपि परोक्तं निराकरोति- तं बिनै-वेति ॥ 
अनात्मन्यात्मारोपकल्पनमयुक्तम्‌। तथा सत्यानात्मनः सत्यत्वप्रसङ्गात्‌ । शुक्त्यादेरधि-ष्ठानस्य सत्यत्वदर्शनात्‌। 
अनात्मनश्चाधिष्ठानत्वात्‌ । स्यादेतदेवं यद्यनात्मन्यात्मा स्वरूपेणाऽरो-प्येत । नैतदेवम्‌ । किन्तु आत्मन्यनात्मा 
स्वरूपेणाऽरोप्यते तत्राऽरोपितेऽनात्मन्यात्मा संसृष्टरूपे-णैवाऽरोप्यत इति, तत्रोक्तम्‌-तं विनैवेति ॥ तम्‌ 
आत्मन्यनात्मभ्रमं विनैव, तं परित्यज्येत्यर्थः। 


इदमुक्तं भवति। सत्यमेवं परस्य दर्शनमिति। किं नामाऽत्मन्यनात्मनः स्वरूपेणाऽरोप-स्तावदूषितो दूषयिष्यते 

च। अतः स परित्याज्यः। तथा च तं विनैव केबलमनात्मन्यात्मारोपो वाच्यः । तत्र चेदं दूषणमुक्तम्‌ - अनात्मनः 
सत्यत्वं स्यादिति ॥। एवं सति कथमयुक्तमिति । 


नन्वनात्मनः सत्यत्वे काऽस्माकं क्षतिः । अपसिद्धान्तः स्यादिति चेन । सत्यस्याद्ितीयत्वं ह्यस्मत्सिद्धान्तः। न 
चैवं सत्यसौ भग्र इत्यत आह- तदा चेति ॥ अनात्मनः सत्यत्येऽपि सत्य-स्याद्वितीयत्वमित्यस्य 
सिद्धान्तस्याङ्गीकारेऽनात्मैव सत्य आत्मा तु न सत्य इत्यापननं भवति। आत्मनोऽपि सत्यत्वे सत्यस्याद्रितीयत्वमित्यस्य 
सिद्धान्तस्य हानिप्रसङ्गात्‌ । अस्त्वेवमिति चेन्न । आत्मैवास्ति न अनात्मेति सिद्धान्तहानिप्रसक्तेः । अत्र 
कधिद्रैयात्यादाह- एकमेव सत्यं द्वितीयमसत्यमिति स्थिते यत्सत्यं सोऽस्माकमात्मा यदसत्यं सोऽनात्मा। न नाभि 
विप्रतिपत्तिरिति । तदसत्‌ । दश्यत्वजडत्वपरिच्छिनत्वादिरूपेण प्रतिपन्नस्य हि सत्यत्वमापादितम्‌ । तथा 
प्रत्यक्त्वादिरूपेण प्रतिपन्नस्यासत्यत्वं, न नाममात्रम्‌ । एवं च सति कथं नापसिद्धान्त इति । 


(र.टि) आत्मनः प्रपञ्चारोपाधिष्ठानत्वे शरुतार्थपत्तिमाह- स हीत्यादिना ॥ पक्षधर्मतामपीति ॥ अनेना-त्मत्वेनाज्ञातेऽनात्मत्ेन 
ज्ञायमानस्याऽरोपो न कापि दृष्ट इति मूलमुक्ताभिप्रायकमिति ज्ञातव्यम्‌ । आत्मन इति ॥ तथा चास्मदनुमानेन 
प्रागुक्तश्रुतार्थापत्तिविरोधादिति भावः । “ननु न चाऽत्मनि" इति वाक्यस्योक्ता-भिप्रायत्वे “न हि कथित्‌" इत्युत्तरवाक्यं पुनरुक्तं 
स्यादित्यत आह । उक्ताभिप्रायमनुदध्येति ॥ उक्तं निबुणीो तीति ॥ पूर्व॑बाक्ये आत्मानात्मपदयोस्तु 
स्थितिप्रदर्ानपरत्वसम्भवानाधिष्ठानारोप्यतावच्छेदकत्वेनाऽ -त्मत्वादिप्रतिपादकत्वं प्रतीयते । अत्र तु प्रकारवाचिभवामीति 
शब्दबलादहमादिपदानामपिष्टानायवच्छेद-कत्वादिप्रतिपादकत्वेन स्फुटप्रतिभासनाद्विवरणरूपत्वमिति भावः । अनुमानस्येति 
॥ आत्मा न जगदारोपा-पिष्ठानमिति प्रथमानुमानस्येत्यर्थः । भ्रमप्रपञ्चपदयोः सामानाधिकरण्यादाह-अनात्मा चासाविति ॥ 
शङ्कमान-स्याभिप्रायमिति ॥ प्रत्यक्त्वेन प्रतीयमानेऽन्तः करणावच्छिनचैतन्ये पराक्त्वेन प्रतीयमानस्यारोपो न स्वय -मङ्ीक्रियत 
इत्यभिप्राय इति । उद्धाट्य दूषयिष्याम इति । “अन्तःकरणावच्छिनं परिच्छिन्नम्‌ › इत्यादिनेत्यर्थः। 


(रा.टि ) भ्रूयत इति ॥। “यतो वा इमानि भूतानि जायन्ते", (आत्मानं स्वयमकुरुत" इत्यादिना श्रूयत इत्यर्थः। तर्कश्रेति ॥ यदि 
जगत्‌ कल्पितं स्यात्‌ अधिष्टानादित्रितयपूर्वकत्वमङ्गीकार्यं स्यादिति तर्कश्च । न केबलमनुमान-मसिद्धत्वादाभास इति चार्थः । 
आत्मानात्मरब्दौ तथा ज्ञातोपलक्षकाविति भावेन व्याचषे- आत्मा दीति ॥। आत्मत्वेनेत्यस्य व्याख्या प्रत्यक्त्वेन प्रतीयत इति 
। अनात्मत्वेनेत्यस्य व्याख्या पराक्त्वेनेति । आन्तरत्मेन बाह्यत्वेन च प्रतीयेते आत्मानात्मानावित्यर्थः । पक्षर्मतामपीति ॥ 
आत्मत्वानात्मत्वशब्दितयोः प्रत्यक्त्व -पराक्त्वयोरविरुद्धत्वेनाऽत्मादिपदोक्त्यैव तत्सूचनादिति भावः। न केवट व्याप्निमित्यपेरर्थः 
। तथा चेति ॥। व्यापिपक्षधर्मतयोः सिद्धत्वे सतीत्यर्थः । विपक्षे बाधकतर्कमाह- विरुद्धाकारप्रतीतावपीति ॥ प्रागुक्त -श्रौतार्थापत्ति 
निराह- सर्वेति ॥ नास्त्येवेति ॥ “यतो वा ' इत्यादेरन्यार्थतया प्रकृतिनयानुव्याख्याने सम्यग्व्याख्यानादिति भावः । तथा च 
प्रागुक्तानुमानस्य न तद्विरोध इति भावः। 

ननूत्तरवाक्यस्य वक्ष्यमाणव्याख्यानरीत्या विरुद्धर्मवत्त्वेन प्रतीयमानयो्नाध्यस्ताधिष्टानभाव इत्यर्थकत्वात्‌ पूर्ववाक्यस्यापि 
तथेव तात्पर्यवर्णनान्न हीति वाक्यवैयर्थ्यमित्यतो यथाश्रुतार्थं मन्वानं प्रति न दीत्यत्तरवाक्य प्रवृत्तमित्यवतारयति- न चाऽत्मनीति 
॥ उक्तेति ॥। ततश्च विरुद्धतयेत्यादिनोक्ताभिप्रायमित्यर्थः । अनात्मन इत्यस्य व्याख्या दारीरेत्यादि । स्थूलो ऽहं 
कृशोऽहमित्यादिग्रमेत्यर्थः। तद्विरुद्धतयेति ॥ एतेन † अहं न भवामि" (रा.टि ) इत्येतद्विरुद्धतया प्रतीयमानस्योपलक्षणमित्युक्तं 
भवति। अनुमानस्येति ॥। नात्मा जगदारोपाधि-षानमिति प्रागुक्तानुमानस्येत्यर्थः । प्रतियोग्यप्रसिद्धया तदभावस्याप्रसिद्धेरिति 
भावः । प्रतितन्त्रेति ॥ स्वमत-मात्रसिद्धोऽर्थः प्रतितन्त्रसिद्धान्तः । यथा न्यायमत ईश्वरस्य प्रमाणता । अद्वैतमते 
शुक्तिरूप्यस्यानिर्वचनीयते-त्यादि । अधिकरणे ल्युटोऽनुशासने सत्यपि प्रपूर्वकात्‌ “माङ्‌ माने" इत्यस्याधिकरणार्थकल्युडन्तस्य 
प्रयोगा-भावाद्रिप्राः प्रमाणमित्यादेस्तद्वाक्यप्रामाण्येनोपचारत्वादित्यादिरूपेण प्रतिषेधाभावप्रसङ्गादित्यर्थः । नन्वात्म-नीति 
॥ प्रत्यक्त्वेन प्रतीतेऽहमर्थे आत्मनीत्यर्थः । व्याप्तेनिविंदोषचैतन्य एव जगदारोपाङ्गीकारादिति गूढाभिप्रायेणेयं शङ्का । तामग्रे 
निरसिष्यन्‌ प्रत्यगात्मन्यनात्मारोप इति पक्ष प्रत्यक्त्वपराक्त्वरूपविरुद्धधर्मवत्त्वेन भेदेनैकत्वब्हूत्वाभ्यामन्तभदहीनत्वतद्रत्वाभ्यां 
प्रतीयमानयोरात्मानात्मनोनांधिष्टानाध्यस्तभाव इति क्रमाचतुधां (रा.टि ) निरसिष्यन्‌ आयनिरासाय मूलमवतार्य व्याचष्टे 
इत्यत आहेति ॥ “भ्रमु चलने” इत्यस्य कर्मणि रूपमुपेत्य प्रपञ्चपदसामानाधिकरण्यायाऽह- अनात्मा चासाविति ॥। ज्ञानार्थेति 

॥ च्ञानरूपस्यार्थरूपस्य चेत्यर्थः । बिषयमिषयिणोरित्यस्य यथायोगं विवरणमात्मानात्मानाविति। इत्यादिनेति।। अध्यासभाष्यस्थ- 
वाक्येनेत्यर्थः । भाष्यकारस्य परस्यैकत्वात्‌ कथं तैरित्युक्तिरित्यत आह- विवादेति ॥ तद्भयाख्यात्रायमिप्रायं बहुवचनमिति 
भावः । यथोक्तमिति ॥ अध्यासभाष्ये । प्रपञ्चस्य स्वरूपेणाप्यसत्यत्वादनृतपदप्रयोगः । अन्यस्यातथात्वात्सत्यपदप्रयोगः कृत 
इति भावः । अहं ममेति नैसर्गिको व्यवहार इति वाक्यदोषः । ननु प्रत्यक्त्वेन प्रतीतेऽहमर्थ न प्रपञ्चारोपः, अपि तु व्याप्ते आत्मनि 
। न हि तस्य प्रत्यक्त्वेन भानमस्ति, येन विरुद्धतया प्रतीयमाने पराक्तवेन विरुद्धधर्मेण प्रतीयमानस्य जगत आरोपो न युक्त 
इत्युक्तिरयुक्ता स्यात्‌ । अहमर्थ आत्मनि जगदारोप इति मतेऽस्तूक्तो दोषः । मदभिप्रेते तु दोषो नोक्त इत्यत आह- योऽत्रेति ॥ 
आत्मन्यनात्मभ्रम एवेति वाक्यावतारिकायां शङ्कमानस्य व्याप्तात्मन्येवाऽरोपो नाहमर्थ इत्यत्राभिप्रायो यः तं “न चाऽत्मनि भेदभ्रमः 
कापि दृष्टः" इति वाक्यव्याख्याऽवसाने स्यादेतदित्यादिग्रन्थेन प्रकटीकृत्य दूषयिष्याम इत्यर्थः । तात्पर्यस्यास्पुःटत्वादाह-इदमुक्तं 
भवतीति ॥ दूषित इति ॥। “भ्रान्तिकल्पितत्वे च” इत्यादिनेति भावः । दूषयिष्यत इति ॥। उपरम्यत इति बाक्यव्याख्याऽवसाने 
वा बहूजीववादिपक्षदोषोक्तिप्रस्ताने वा दुषयिष्यते चेत्यर्थः । असाविति ॥ सिद्धान्तो न भग्र इत्यर्थः । 


(श्री.टि) आत्मनः प्रपञ्चारोपाधिष्टानत्वे श्रुतार्थापत्तिमाह- स हीत्यादिना ॥ श्रूयत इति ॥। (सच त्यच्चाभवत्‌", “तदात्मानं 
स्वयमकुरुत" इत्यादावित्यर्थः । सा उपादानता । अधिष्ठानमेवेति ॥ इदमेव चोपादानत्वमिति भावः । न प्रधानमिति ॥ 
ूर्वपूरवप्रपञ्चस्याप्यारोपितत्मेनाऽरोप्यप्रपञ्चादधिकसत्ताकत्वाभावानन प्रधानत्वमि-त्यर्थः । सत्यत्वाभावेऽपि प्रधानत्वं सम्भवतीति 
वक्तुमाह- प्रधानं किमित्यादिना ॥ स्वरूपेणेति ॥ अज्ञातत्वे-नेत्यर्थः । उपयुज्यत इति ॥ भ्रमकारणं भवतीत्यर्थः 
अज्ञातरजतस्येति ॥ पुरुषस्येत्यर्थः । कारणत्वानुपपत्ते -रिति ॥ भ्रमापेक्षयाऽन्यवहितपूर्ववतिंत्वाभावादिति भावः 
मिथ्यार्थस्यापीति ॥ सत्यत्वाभावेऽपीत्यर्थः । (श्री.टि) प्राधान्यमिति ॥ पूर्वपूर्वप्रपञ्चस्येत्यर्थः । तज्ज्ञानेति ॥ 
मिथ्याभूतपू्वपूर्वप्रपश्चनिषयकम्रम-रूपज्ञानजन्येत्यर्थ; । अनुपपत्तिरिति ॥। तदपेक्षया प्रधानभूतस्य पूर्वप्रपञ्चस्याभावेन 
तदनुभगजन्यसंस्कारा-भावादिति भाबः । नन्बथाप्यादिसृष्टौ प्रधानभूतपूर्बप्रपश्चाभाबेन 
तदनुभवजन्यसंस्कारायोगेनाऽरोपानुपपत्तिरित्यत आह- आदिसुष्टानपीति ॥ पूर्वसर्गेति ॥ सुष्टिप्रखयपरम्पराया 
इदम्प्रथमताभाबेनानादित्वादिति भावः । अत एवेत्युक्तं बिशदयति- सिद्धविषयत्मादिति ॥ बीजाङ्करानवस्थाबत्‌ 
प्रामाणिकविषयत्वादित्यर्थः । साह्यम्‌ अधिष्ठानप्रधानयोः । निरधिष्ठानत्वमित्यादि ॥ आत्मदृष्टान्तेन प्रपञ्चस्य 
भ्रान्तिकल्पितत्वाभाबसाधकमित्यर्थः। तर्कश्चेति ॥ यदि जीबजडात्मकं सर्ब जगद्‌ भ्रान्तिकिल्पितं स्यात्‌ 
तद्यारोप्यसदशाधिष्ठानप्रधानपूर्वकमङ्गी कार्य प्रसज्येतेति तर्कशवत्यर्थः । आभास इति ॥ अनिष्टत्वरूपाङ्गवैकल्यादित्यर्थः । 
“अङ्गान्यतमवैकल्ये तर्कस्याऽ-भासता भवेत्‌" इति कारिकावचनादिति भावः । आत्मत्वेनेत्यस्यैव विवरणम्‌ - प्रत्यक्त्वेनेति ॥ 
अनात्मतयेत्यस्य व्याख्यानम्‌- पराक्त्वेनेति ॥ पक्षधर्मतामपीति ॥ अनेनाऽत्मत्वेन ज्ञातेऽनात्मत्वेन ज्ञायमानस्याऽरोपो न 
कापि दृष्ट इति मूलार्थं उक्तो भवतीति ज्ञातव्यम्‌ । यद्‌ यद्विरुद्धतया प्रतीयते तत्‌ तदारोपाधिष्टानं न भवतीति सामान्यव्याप्तौ 
दृष्टान्तमाह- यथेति ॥ यद्‌ यद्विरुद्धतया प्रतीयते तत्‌ तस्मिननध्यस्तं न भवतीति सामान्यव्याप्तौ दृष्टान्तमाह- यथेति ॥ 
अत्राप्रयोजकतापरिहाराय विपक्षे बाधकं तर्कमाह-विरुद्धाकारेति ॥ तस्याध्यासस्य । 


ननु (सच्च त्यच्चाभवत्‌” इत्यादिश्रुत्या सर्वस्यापि प्रपश्चस्य ब्रह्मोपादानता श्रूयते । न चापरिणामिनस्सा सम्भवति । 
अतोऽबियोपादानकप्रपञ्चारोपे ब्रह्मायधिष्टानमेवेति सिद्धयतीति पूर्वोक्तां श्रुतार्थापत्ति दुषयति- आत्मन इति ॥ अन्यत्रेति ॥ 
(जगद्रतेन रूपेण ब्रह्मीग हि तथोच्यते" इत्यादिनाऽनुव्याख्याने तैत्तिरीयभाष्ये चास्याः श्रुतेरन्यार्थंताया 
उपपादितत्वादात्मनस्सर्वोपादानताश्रुतिस्तु नास्त्येवेत्यर्थः । “न चाऽत्मनीति' वाक्यस्य तद्विरुद्धतया प्रतीयमाने तद्विरुद्रतया 
प्रतीयमानस्याऽरोपो न सम्भवतीत्युक्ताभिप्रायकत्वे “न हि कश्चिदहं न भवामीति भ्रान्तो दश्यते" इत्युत्तरवाक्यं पुनरुक्तं स्यादित्यत 
उक्तम्‌- उक्तमभिप्रायमवुद्ध्वेति ॥ चोदये-दिति ॥ आत्मन्यनात्मभ्रमो न दृष्ट इति प्रतीत एवार्थे चोदनां शङ्कं कुर्यादित्यर्थः 
। तत्प्रकारमाह- आत्मनी-त्यादिना ॥ ननु जैनरीत्या आत्मनि कायपरिणामत्वरूपमध्यमपरिणामत्वन्ञानस्य भ्रमत्वं कुतः? 
वस्तुगत्या आत्मा कायपरिणाम एव किं न स्यादित्यत उक्तम्‌- व्याप्त इति ॥। ताकिकरीत्येदमुक्तम्‌। अस्मद्रीत्योक्तम्‌- अणाविति 
॥ एतदिति ॥ आत्मन्यनात्मभ्रमो न दृष्ट इत्येतत्कथमित्यर्थः । उक्तं विवृणोतीति ॥ अनात्म-शब्दस्याहं न भवामीति 
विवरणादित्यर्थः । तद्विरुद्धतया पराक्त्मेन । प्रतीयमानं वस्तु । अनुमानस्येति ॥ आत्मा न जगदारोपाधिष्ठानं तद्विरुद्रतया 
प्रतीयमानत्वात्‌ यथा पर्वतो न सर्षपारोपाधिष्ठानमिति प्रथमानु -मानस्येत्यर्थः । अप्रसिद्धविशेषणत्वमिति ॥ भवन्मते 

जगदारोपस्यैवाप्रसिद्धया तद्धरितसाध्यस्याप्यप्रसिद्ध-त्वादिति भावः । 


परप्रसिद्धयेति ॥ तथा च जगदारोपाधिष्ठानं नेति प्रतिषेध्यस्य जगदारोपाधिष्ठानत्वस्य परस्य तब मते (श्री.टि) 
प्रसिद्धयाऽप्यनुमानोपपत्तेरित्य्थः। अन्यथेति ॥ प्रतिषेध्यस्य परप्रसिद्धयनपेक्षायामित्यर्थः । प्रतितन्त्रसिद्धार्थस्येति ॥ स्वतन्त्र 
एव सिद्धोऽथः परतन्त्रैर्निवारितः । प्रतितन्त्रो यथा न्याये सर्वज्ञस्य प्रमाणता” इति कारिकावचनेन प्रतितन्त्रसिद्धान्तलक्षणं ज्ञातव्यम्‌ 
। तथा च प्रतितन्त्रसिद्धान्तसिद्धस्येश्वरप्रामाण्यस्य कणादादिभिरीश्वराप्रामाण्यवादिभिः क्रियमाणः प्रतिषेधोऽनुपपननः स्यादित्यर्थः 
। कस्मादिति ॥ तथा चानुक्तोपालम्भ इति भावः । सामानाधिकरण्यमिति ॥ अनात्मरूपार्थस्य भरमत्वाभावादनात्मभ्रमपदयोः 
कथं सामानाधिकरण्यमित्यर्थः । अध्यासादीत्यादिपदेन भ्रमादिश्दग्रहणम्‌ । 


ननु परैरेवमभ्युपगतत्वेऽपि भवद्धिः कथं तथा व्यवहारः कृत इत्यत आह - अस्य चेति ॥ (आत्मन्यनात्मभ्रम एवायं! 
इत्यादिमूलस्येत्यर्थः । आत्मन्यनात्मारोपः परैरङ्गीकृत इत्यत्र ज्ञापकमाह- युष्मदस्मदित्यादिना ॥ आत्मानात्मानाविति ॥ 
अस्मत्प्रत्ययगोचरः प्रत्यगर्थ इति याबत्‌, स आत्मा, युष्मत्प्रत्ययगोचरः परागर्थं इति याबत्‌, 
सोऽनात्मेत्यात्मानात्मनोरुपक्रान्तत्वादित्यर्थः । अन्योन्यस्मिन्िति ॥ आत्मन्यनात्मनोऽ-नात्मन्यात्मन इत्यन्योन्यस्मिनित्यर्थः 
। अन्योन्यात्मकतामिति तादात्म्यारोपाभिप्रायेण । संसर्गारोपाभि-प्रायेणान्योन्यधर्मधित्युक्तम्‌। बहुबचननिर्दङ इति ॥ तैरिति 
बहुबचननिरदेश इत्यर्थः । भ्रम एवेति॥। न तु तत्र सत्यांशोऽस्तीत्र्थः। सत्यानृते इति ॥ अिष्टानाध्यस्ते इत्यर्थः । मिथुनीकृत्येति 
॥ संबलिते कृत्वे त्यर्थः । व्यवहाराः प्रवर्तन्त इत्यत्तरेणान्वयः । अहं क्ता भोक्ता, अहं मनुष्यः, सन्‌ घटः, प्रकाराते घटः 
इत्यादयो व्यवहारा इति तदर्थः । योऽत्रानुक्तोपालम्भं शङ्कमानस्याभिप्राय इति ॥ आत्मन्यनात्मारोपः परैरनङ्गीकृत एव 
कस्मानिराक्रियत इत्यनुक्तोपालम्भं शङ्कमानस्यायमभिप्रायः । तथाहि- यदि प्रत्यक्त्वेन प्रतीय-मानमन्तः करणाबच्छिनं 
परिच्छिनचैतन्यं पराक्त्वेन प्रतीयमानप्रपश्चारो पाधिष्ठानं स्यात्‌ तद्यंव नाऽत्मा जगदा-रोपाधिष्ठानं तद्विरुद्धतया 
प्रतीयमानत्वादित्युक्तानुमानविरोधः स्यात्‌। न चैवम्‌। किन्तु सर्व॑तो व्याप्तमेव । तच स्वभावेनैकरसमप्यनन्तोपाधिभिनम्‌। तच 
न प्रत्यक्त्वादिना विरुद्धत्वेन प्रतीयते । यचच परत्यक्त्वादिना विरुद्धतया प्रतीयमानमन्तःकरणावच्छिन्ं परिच्छिन्नं तस्यानधिष्टानत्वात्‌ 
। अतो नोक्तानुमानावकाडा इति । उद्धाव्य दूषयिष्याम इति ॥ तमिमभिप्रायं “स्यादेतत्‌ । ययन्तःकरणावच्छिल' इत्यादिना 
ग्रन्थेनोद्धाव्य “व्याप्तात्मस्वरूपानुविद्धतया घटादीनां प्रतीत्यभावात्‌ । आरोपितस्याधिष्ठानानुविद्धतया प्रतीतिनियमात्‌ । न हि 
कशिदिदं शुङ्कभास्वरं रजतमितिवदिदमात्मस्वरूपं घट इति प्रत्येति ' इत्यादिना ग्रन्थेनोत्तरत्र दूषयिष्याम इत्यर्थः । 
किन्त्वित्यनन्तरमादाविति रोषः। आरोपितेऽनात्मनीति ॥ तथा चाधिष्टानत्वेऽपि सत्यत्वं न वक्तव्यमित्यर्थः । तं परित्यज्येति 
॥ आत्मन्यनात्मभ्रम इति वचनं त्वया त्यज्यतामित्यर्थः। कुत इत्यत आह- इदमुक्तं भवतीति ॥ एवं सतीति ॥। यथाकथचिदेकस्यैव 
सत्यतायाः प्राप्तत्वादिति भावः । सिद्धान्तस्य हानीति ॥ सत्यद्रयप्राप्तेरिति भावः । अस्त्वेवमिति ॥ अनात्मैव सत्य आत्मा तु 
न सत्य इत्येवमस्त्वित्यर्थः। अस्तीति ॥ सत्य इत्यर्थः । यत्सत्यमिति ॥ सत्यतया यदायास्यतीत्यर्थः । अस्माकमात्मेति ॥ 
तत्रैवानात्म- (श्री .टि) न्यात्मसज्ज्ञा क्रियत इत्यर्थः । सोऽनात्मेति ॥ तत्रैवाऽत्मन्यनात्मसज्ज्ञा क्रियत इत्यर्थः । 
एतादृरावादिनोऽलौकिकत्वादेव पूर्वं वैयात्यादाहेत्युक्तम्‌ । ओौद्धत्यादिति तदर्थः । 


(पां.टि) नन्वस्त्येवेति ॥ तथा च नियमव्युत्पादनमनर्थकमिति भावः । ननु यद्यस्ति नियमस्तर्िं अपिष्टा-नाभावात्कथं 
जगद्धमसिद्धिरित्यतः तस्याऽत्माधिष्टानकत्वान तदनुपपत्तिरिति भावेनाऽह- अस्त्येव चेति ॥ ननु आत्मनो जगदारोपाधिष्टानत्वं 
कुतः प्रमाणात्सिद्धमित्यतः “सच त्यच्चाभवत्‌, "तदात्मान स्वयमकुरुत इत्यादिश्रुतेरेव तत्सिद्र्युक्तं जगदारोपाधिष्ठानत्वमात्मन 
इत्याह- स हीति ॥ ज्ञातस्यैव प्रथानत्वादिति भावः। केचित्तु आत्मनः प्रपश्चारोपाधिष्टानत्वे श्रुतार्थापत्तिमाह- स हीति इति 
ग्रन्थाबतारमाहुः । ननूपादानत्वश्रुत्योपा-दानत्वसामान्यसिद्धावपि न तदधिष्टानत्वरूपतद्विदोषसिद्धिमुंदादेर्घटादिकं प्रति 
परिणामितयेवाऽत्मनोऽपि जगत्य्रति तथोपादानत्वस्य सम्भवेन तत्यरित्यागेनाधिष्टानतया तदाश्रयणस्य निर्निबन्धनत्वादित्यतः 
केवल-योपादानत्वश्रुत्या तदसिद्धावपि परिणामितयोपादानत्वानुपपत्तिसहकृतया तया तत्सिद्धिस्स्यादिति भावेन परिणामितया 
तदनुपपत्ति हेतूक्त्याऽह- न चेति ॥ अपरिणामिन इति हेतुगर्भ विरोषणम्‌। अपरिणामित्वादि-त्यर्थः । परिणामे विकारित्वप्रसङ्गन 
निर्विकारत्वश्रुतिविरोधापातादिति भावः । फकितमाह- अत इति ॥ अधिष्ठानत्वं बिनोपादानत्वानिर्बाहादित्यर्थः । 
नन्वस्त्वात्मनोऽधिष्ठानत्वं तथाऽपि प्रधानाभावात्‌ कथं तदारोप इत्यतः पूर्वापूर्वारोपनिषयप्रपश्चस्यैवोत्तरोत्तरप्रपञ्चारोपे 
प्रथानत्वसम्भवान तदभाबोऽस्तीत्याह - पूर्वपूर्वेति ॥ न चेति || आरोपस्य सत्यप्रधानपूर्वकत्वनियमात्‌ पूर्वारोपबिषयप्रपञ्चस्य 

चासत्यत्वादुत्तरोत्तरप्पश्चारोपे कथं प्रधानत्वमित्यारायः । प्रधानस्य स्वरूपेणाऽरोपोपयोगित्वपक्षे तत्प्राप्तावपि तदनुपयोगित्वपक्ष 
न तत्प्राप्तिरिति भावेन सम्भावितविकल्पप्रदर्शनपूर्वकं तदूषणेन तत्सत्ताया अनुपयोगं दरयति- प्रधानं किमित्यादिना ॥ 
तज्ज्ञानजन्येति ॥ न च प्रमाजन्यसंस्कारस्यैव भ्रमहेतुत्नेन भ्रमजन्यसं स्कारस्य तत्राहेतुत्मात्‌ सत्यपि तस्मिन्‌ 
तद्धतुप्रमाजन्यसंस्काराभावान भरमजन्यसंस्कारेणाऽरोपोपपत्तिरिति वाच्यम्‌। सत्यपि संस्कारे प्माजन्यत्वाभावेन भ्रमाभावादरशनेन 
प्रमाभ्रमसाधारणज्ञानजन्यसंस्कारस्यैवाऽरोपो पयो गित्मेन प्रमाजन्यसं स्कारस्यैब तद्धेतुताया 
निप्प्रमाणकत्मेनानङ्गीकर्तव्यत्वादित्याङयात्‌ । अनुपपत्तिरिति ॥ ततः पूरं प्रपश्चारोपाभावेन तद्विषयप्रपश्चस्य 
संस्कारद्वाराऽऽरोपोपयोगस्य वक्तुमङाक्यत्वादिति भावः । जगदारोपस्येदम्प्रथमतापक्षे उक्तरीत्या तदनुपपत्ति-प्रसक्तावपि 
तस्यानादित्वे पूर्वारोपविषयप्रपञ्चस्य संस्कारद्वारोपयोगः सम्भवत्येवेति नानुपपत्तिरिति भावेन परिहरति- अनादित्वादिति ॥ 


ननु कल्पायभ्रमे ततः पूर्व प्रपश्चारोपाङ्गीकारे तस्याऽयभ्रमत्वानुपपत्त्या ततः पूर्वं तस्याङ्गीकर्तुमशक्यतया तद्विषयप्रपञ्चस्य 
तदारोपं प्रति संस्कारद्वारोपयोगस्यासम्भव्‌दुक्तिकितया तदारोपानुपपत्तिस्तदवबस्थैबेत्यतः तत्कल्पीयपूर्वारोपजन्यसंस्कारस्य 
तत्रोपयोगस्य वक्तुमशक्यत्वेऽपि कल्पान्तरीयप्रपञ्चारोपजन्यसंस्कारस्य त्दुपयोगो नानुपपन्न इति भावेनाऽद- आदिसुष्टावपीति 
॥ अत एवेत्यनेन परामृष्टं हेतु दर्शयति- सिद्ध- (पां .टि) बिषयत्वादिति ॥ सादृश्यं चेति ॥ न च द्रव्यत्वादिसाददयेन 
भ्रान्त्युत्पादेऽतिप्रसङ्गः स्यादिति बाच्यम्‌ । जरप्राहग्ते दण्डे गक्रिमभ्रमदरशंनानुरोधेन 
सोपाधिकभ्रमेष्वतिप्रसक्तसादश्यस्याप्युपयोगसम्भ-वादित्यत्र तात्पर्यात्‌ । आत्मत्वेनेत्यस्य व्याख्यानम्‌- प्रत्यक्त्वेनेति ॥ 
अनात्मत्वेनेत्यस्य व्याख्यानम्‌- पराक्त्वे-नेति ॥ पक्षधर्मतामिति ॥ अनेनाऽत्मत्वेन ज्ञातेऽनात्मत्वेन ज्ञायमानस्याऽरोपो न 
कापि दृष्ट इति मूलाभिप्राय उक्तो भवति। अप्रयोजकतां परिहरति- विरुद्धाकारेति ॥ तद्युपादानत्वश्रुतेनिंविषयत्वादप्रामाण्यमित्यतः 
सैव नास्तीत्याह- आत्मन इति ॥ अन्यत्रेति ॥ (सच त्यच्चाभवदिति नास्य विश्वत्वमुच्यते ' इत्यादिनाऽऽ-नुमानिकपादे 
प्रकृत्यधिकरण इत्यथः । अबुदध्वेति ।। विरुद्धत्वेन प्रतीयमानयोर्नाधिष्ठानाध्यस्तभावः सम्भवती -त्यमिप्रायबोधे तच्छङ्काऽनुदयादिति 
भावः। 


ननु “न चाऽत्मनि' इति पूर्ववाक्योक्तस्यैव "न हि इत्युत्तरवाक्येनापि प्रतिपादनात्‌ पौनरुक्त्यमित्याराङ्कय तद्विवरणरूपत्वात्तस्य 
न तेन पौनरुक्त्यमित्याह- उक्तं निबुणोतीति ॥ पूर्ववाक्ये आत्मानात्मपदयोबंस्तुस्थिति- 
प्रदं नत्यसम्भवानाधिष्ठानारोप्यतावच्छे दकत्वे नाऽत्मत्ादिप्रतिपादकत्वं प्रतीयते । अत्र च प्रकारवाचिभवामीति 
शब्दबलादहमादिशब्दानामधिष्टानायवच्छेदकत्वादिनाऽऽत्मत्वापिप्रतिपादकत्वेन स्फुटं प्रतिभासनात्तद्िवरण-रूपत्वमिति भावः 
। अनुमानस्येति ॥ आत्मा न जगदारोपाधिष्ठानमिति प्रथमानुमानस्येत्यर्थः । अनात्मविषयको भ्रमोऽनात्मभ्रम इत्यर्थः प्रतीयते, 
स चानुपपनः। तथा सति भ्रमः प्रपञ्च इति भ्रमप्रपञ्चपदयोः सामानाधि-करण्यानुपपत्तिप्रसङ्गात्‌। अतोऽन्यथा विग्रहमाह- अनात्मा 
चासावित्यादि ॥ कथमिति ॥ तत्प्रतिपा्यसमस्य-मानपदार्थभेदस्य बाधितत्वेन सामानाधिकरण्यस्य बाधितत्वप्रसङ्गादिति भावः 
। आध्यात्मिक इति ॥ आन्तरो दुःखादिरूप इत्यर्थः । बाह्यश्ेति ॥ घटादिरूप इत्यर्थः । नन्वान्तरस्य बाह्यस्य च प्रपञ्चस्य 
भ्रमत्वं पैैरुच्यत इत्युक्तम्‌। तत्कुतो विज्ञायत इत्यतः तद्राक्योदाहरणेन तदुपपादयति । युष्मदित्यादि ॥ युष्मप्रत्यय -गोचरोऽनात्मा, 
अस्मल्प्रत्ययगोचर आत्मा तयोरिति सम्बन्धः । बहुवचनेति ॥। बहुवचननिर्दराः परेषां बिवादाभावसूचनायैव न तु गौरबादित्यर्थः 
। यथोक्तमिति ॥ सत्यसंसृष्टतयाऽनृतं स्वरूपेण मिथुनीकृत्याध्यस्य क्त्वाप्रत्ययो गौणः। एतदध्यासरूपोऽहं ममेति लोकव्यवहारो 
नैसर्गिक इत्यन्वयः । शङ्कमानस्याभिप्राय इति ॥ प्रत्यक्त्वेन प्रतीयमानेऽन्तः करणावच्छिने चैतन्ये पराक्त्वेन प्रतीयमानस्याऽरोपो 
न स्वयमङ्गीकृत इति योऽभिप्रायस्तम्‌ । “स्यादेतदन्तःकरणावच्छिन्नं परिच्छिनम्‌' इत्यादिनोद्धाय्य “व्याप्तात्मस्वरूप' इत्यादिना 
दूषयिष्याम इत्यर्थ; । आत्मन्यध्यासनिरासप्रस्ताबे तस्यैव निरासः सङ्गतो न तु अनात्मन्यात्माध्यास-निरासोऽपीत्यतः 
तत्प्रसङ्गेनेत्युक्तम्‌ । नन्वनात्मन्यात्मनः संसृष्टतयाऽऽरोपपक्षेऽपि कथमनात्मनः सत्यत्व-प्रसङ्गः । आत्मन्यनात्मनोऽपि 
स्वरूपेणाध्यासाङ्गीकारादित्यारायेन पृच्छति- किं नामेति ।। परिहरति- आत्मनीति ।। दूषित इति ॥ “न चाऽत्मन्यनात्मभ्रमः' 
इत्यादिनेति दोषः । दूषयिष्यते चेति ॥ (आत्माज्ञाना-त्मकत्वे च जगतः” इत्यादिनेति शेषः । 


(व्या.टि) जगति जगदारोपे जगदुद्रयसत्यतापातरूपवज्रपातमसहमानोऽजगति जगदारोपं शङ्ते- नन्वस्त्ये -वेत्यादिना ॥ 
निरधिष्ठानत्वहेतोरसि द्धि दरायति- अस्त्येवेति ॥। भ्रूयत इति ॥ “इदं सर्वं यदयमात्मा , सर्वं खल्विदं ब्रह्म! , (अक्षरात्सम्भवतीह 
विश्वम्‌" इत्यादिनेति शेषः । उपादानस्यापि "जनिकतुंः प्रकृतिः" इत्यपादानत्वादिति भावः । अपरिणामिन इति ॥ 

नि्विंकारत्वश्रतेरित्यर्थः। अवियोपादानकेति ॥ तस्याः परिणामसम्भवादिति भावः । निष्प्रथानत्वहेतोरप्यसिद्धिमाह- पूर्वपूर्वेति 
॥ सत्यत्वं न प्राधान्यप्रयोजनमिति वक्तुं पृच्छति- प्रधानं किमिति ।। अज्ञातरजतस्यापीति बहुत्रीहिः । विेषणाभावेनापि न 
विशिष्टाभाव इत्याह- सादइ्यं चेति ॥ निगमयति- तत इति ॥ मूले आत्मानात्मराब्दौ तत्त्वेन प्रतीयमानपरौ इति व्याचष्टे 
आत्मत्वेनेत्यादि || अत्र विरुद्धतया प्रतीयमानयोः इति हेतुगर्भविोषणम्‌। सामान्यतो दृष्टे सामान्यतो व्यापिः प्रदर्शनीया न तु 
बिदोषतः । तस्य पक्षसाधारणत्वादित्युदाहरणानौचित्यमाङ्ाङय पराचष्टे- अत्रेति ॥ अस्य ^तथोपनयरूपा च" 
इत्युक्तदिशोपनयरूपत्वान्न दोष इति भावः । निष्कर्षयति- तथा चेति ॥ प्रयोगा-विति ॥ अपिष्टानावलम्बेनाध्यस्ताबलम्बेन 
च द्वावित्यर्थः । विपक्षे बाधकमाह - विरुद्धाकारेति॥ कदाऽ-पीति।। चरमाबस्थायामपीत्यर्थः । निबर्तकस्य निवृत्तिव्यभिचारेण 
तदप्रयोजकत्वे कालस्यातन्त्रत्वादि-त्यर्थः । अन्यत्रेति ॥ प्रकृत्यधिकरणानुभाष्यसुधयोरित्यर्थः । विवृतस्य विवरणानर्थक्यमाशङय 
निराह- न चाऽत्मनीति ॥ उक्तं टीकोक्तम्‌ । य इति ॥ ओत्तानिक इत्यर्थः । नन्वात्माननुभवे अनात्मभ्रमोऽपि युक्तः। 
यथाऽऽह पतञ्जलिः- “परोक्षे लिट्‌" इत्यत्र अपरोक्षस्यापि परोक्षं सुप्तोऽहं किल विललाप इत्यादौ, अत आह- अनुभवन्निति ॥ 
अप्रसिद्धेति ॥ प्रतियोग्यप्रसिद्धौ निषेधस्याप्रसिद्धिरिति भावः । उत्तरयति- प्रतिषेध्य-स्येति ॥ किमेवं वादिनो नैयायिकस्य 
प्रसिद्धिमात्रमनुमानोपयोगि प्रमाणेन वा । आयं दूषयति- परेति ॥ तथा च नात्राप्रसिद्धविदोषणत्वमिति भावः । द्वितीये बन्रं 
पातयति- अन्यथेति ॥ अत्रानुक्तोपालम्भं शङ्ते- नन्विति ॥ एवेति ॥ अनुक्तेरित्यर्थः। प्रपश्चपदसामानाधिकरण्यलब्धनिग्रहमाह- 
अनात्मा चासाविति ॥ भरमपदस्य ज्ञानवाचित्वप्रसिद्धया शङते- नन्विति ॥ अनुवादत्वादिति॥ अनुवादस्य पुरोनुवादानुरूपत्वेन 
स्वार्थपरत्वाभावादिति भावः। आध्यात्मिक इति॥। {अध्यात्मादेष्ठजिष्यते' इति ठञ्‌, आन्तर इत्यर्थः । बहुवचनेति ॥ कर्तुरेकत्वेऽपि 
“तोरङ्कपद्मपादश्च ज्ञानोचबीजभुक्तथा' इत्युक्ततदनुमन्तुरिष्यबहुत्वाद्‌ बहुवचनमित्यर्थः । एवकारसूवितमनुबायविशेषं दङयति- 
इतरेति ॥ नन्वत्रानुक्तोपालम्भशङ्कायाः तदुक्ति-प्रदङनेन परिहारेऽपि सत्यां प्रसिद्धोक्ताबनुक्तोपालम्भर्कैबेयं निर्दला नोपपद्यत 
इत्यत आह- योऽत्रेति ॥ उत्तरत्रेति ॥ “न च मिथ्योपाधिकृतो भेदः कापि दृष्टः" इति मूल इत्यर्थः । नन्वात्मन्यनात्माध्यास एवायं 
निरसनीयो नानात्मन्यात्माध्यासः, नाशङ्ितत्वात्‌। अन्यथा व्यर्थोक्तेरपर्यवसानात्‌, इत्यतः सति प्रसङ्गे परोक्तं दुष्यं नोदास्यमित्याह- 
आत्मनीति ॥ तं विनैवेत्यंशमवतारयति- स्यादेतदेवमिति ॥ ननु परित्यागेऽप्यारो -पितत्वादधिष्टानं मिथ्यैवेति कथं 
तत्सत्यत्वापादनमित्यतोऽभिसन्धिमुद्धाटयति- इदमुक्तं भवतीति ॥ परित्याज्य (व्या.टि) इति ॥ दुष्टस्याग्राह्यत्ादित्यर्थः । 
आपन्नमिति | भ्रमस्य सदधिष्ठानत्वबलादिति देषः । बैयात्या-दिति ॥ शाग्यादित्यर्थः। न नाममात्रमिति ॥ प्रतीचोऽसत्यत्वं 
पराचश्च सत्यत्वमित्यनथविवाऽपदेते, न नामविनिमयमात्र, येनेष्टापत्तिः स्यादित्यर्थः । 


मूलम्‌ - आत्माज्ञानात्मकत्वे च जगत आत्मनो भिन्नत्वेन न दरयेत । न हि शुक्ते भेदेन रजतं हश्यते 
भ्रान्तौ । न चैकमेव युगपद्वहुधा हङ्यते भ्रान्तौ । न चाऽत्मनि मेदभ्रमः कापि दष्टः । 


(त.मं.) इतदचात्माधिष्टानको भ्रमो न युज्यत इत्याह- आत्माज्ञानेति ॥ एकैव रजुः क्रमेण हि 
भूच्छिद्रबलीवदैमूत्रितसर्पादिरूपेण बहुधा दर्यते। न तु युगपदित्यभिप्रायेण युगपत्पदं उपनि-बबन्ध । एकस्मिनेवात्मनि 
युगपत्‌ घटपटायनेकपदार्थाध्यास इति हि तन्मतम्‌ । एवं एकजीववादिनं निरस्येदानीं बहुजीववादं निराकरोति- न 
चात्मनि भेदभ्रम इत्यादिना ॥ अयमर्थः । यथेकस्मिनेव चन्द्रे भेदभमो दङयते तथेकस्मिन्ेवात्मनि भेदभ्रम इति 
हि तैरुच्यते । स च खल्बात्मनि कुत्रापि नानुभूतः। 


टीका- एवं प्रसङ्गादनात्मनि आत्मारोपमपाकृत्य प्रकृतमेव जगदारोपस्याऽत्माधिष्ठानत्वं युक्त्यन्तरेण निराकरोति- 
आत्मेति ॥ आत्मनो यदाबरणम ज्ञानं तद्‌ आत्माज्ञानम्‌। तदात्मकत्वे पररीत्या तदुपादानकस्वरूपप्रतिभासत्वे 
। स्वरीत्या तु तन्निमित्तप्रतीतिकत्व इति व्याख्येयम्‌ । न ह्येत जगदिति रोषः । ययात्माधिष्ठानत्वे चेत्येबोच्येत 
तदाऽपिष्ठानाधिष्टेययोः कुण्डवदरयोः परस्परं भिन्नत्वेन ददयमानत्वाद्वयाप्तिहीनोऽयं प्रसङ्ग इति छलावतारः स्यात्‌ 
। तत्परिहारायाधि-ष्टानापिष्ठेयस्वरूपव्याख्यानार्थं आत्माज्ञानात्मकत्वे च जगतः इत्युक्तम्‌ । यदज्ञानेनाऽवृता- 
साधारणाकारं सद्‌ असत्यवस्त्वन्तरात्मनाऽवभासते तदधिष्टानम्‌ । इतरदधिष्टेयमिति ह्यत्र विवक्षितम्‌ । तत्कथं 

व्यापतिभङ्ग इति। प्रसङ्गस्य व्यापतिमुपपादयति- न हीति ॥ शुक्तिसमीपस्थं रजतान्तरं हर्यत एवेत्यतो प्रान्तावित्युक्तम्‌ 
। तदारोपितमिति यावत्‌। अथवा भ्रान्तेरुत्थितेन भेदेन हर्यत एवेत्यत इदमुक्तम्‌ । 


तथा चेवं प्रसङ्गः । यदि जगद्‌ आत्मन्यारोपितं स्यात्‌ तदा आत्मनोऽपि भिननत्ेन न दृर्येत । यद्‌ यत्राऽरोपितं 
तत्‌ ततो भिन्नत्वेन न प्रतीयते । यथा शुक्तिकायामारोपितं रजतं न शुक्तिकया भिनत्वेन भ्रान्तौ दृश्यते । दद्यते 
चेदमिदानीं जगद्‌ आत्मनो भिनत्वेन । तस्मान्न तत्राऽरोपित-मिति। 


अत्र धम्यांरोपे भिन्नत्वेनेति भेदेनेति च यथाश्रुतं ग्राह्यम्‌ । धमांरोपे त्वसंसृष्टत्वेनेति । न च 
तर्कस्येष्टापादनत्वमनुमानस्य चासिद्धिराशङ्नीया । प्रत्यग्पराग्भावेन भेदप्रतीते : स्फुटत्वात्‌ । प्राग्विरोधेन प्रतीतिरुक्ता 
। इदानीं तु भेदप्रतीतिमात्रमिति भेदः 


भेदेन प्रतीयमानमपि तत्राऽरोपितं चेत्कदाऽप्यारोपानिवृत्तिः स्यात्‌ । किञ्चैकस्मिन्नात्मनि सर्वं जगत्कल्पितं न 
भवति युगपद्रहुधा दृश्यमानत्वात्‌, आत्मा वा युगपद्वहुा दृश्यमानस्याधिष्ठानं न भवति एकत्वादित्यनुमानद्वयस्य 
व्यापिमुपपादयति- न चेति ॥ येनैतयोरनुमानयोर्व्यापिर्भज्येतेति दोषः । आदौ रजतत्वेन दृष्टं पश्चाच्छुक्तिकात्वेन 
हर्यत इत्यतो भ्रान्तावित्युक्तम्‌ । भ्रान्तावेव रज्नुखण्डसर्पमालाबलीवर्दमूत्रत्ेन क्रमेण दृर्यते । तत्परिहारार्थं 
युगपदित्युक्तम्‌ । अनेनैव सर्वव्यभिचारपरिहारो भविष्यतीति वेत्ति स्वरूपकथनाय भ्रान्तावित्युक्तम्‌ । 
प्रागधिष्ठानाधि-ष्ेययोरविंरोधभेदावाचित्यानुमितम्‌। इदानीं त्वारोप्यतयाऽभिमते जगति बहुबिधत्वमा्चित्येति भेदः 
। 


नन्वात्मा एकविध एव । जगत्तु बहुविधं प्रतीयताम्‌ । तथाऽपि तत्‌ तत्राऽरोपितं भविष्यति। जगद्रतस्य बाहुबिध्यस्य 
सत्यत्वे द्यध्यासानुपपनत्तिः स्यात्‌। न चैवं यतस्तदप्यारोपितमिति चेत्‌, कुत्रेति वक्तव्यम्‌। आत्मन्येवेति चेत्‌, किं 
धरमिंत्वेनोत धर्मत्वेन । पक्षद्रयमप्यनुपपनमित्याह- न चेति ॥ न हि कथ्चिदहं न भेद इति वा भिन्न इति वा भ्रान्तो 
हर्यत इत्यर्थः । भेदो बाहुविध्यम्‌। परस्पर (रं भ) भेदप्रतीतिमाश्रित्यानुमातव्यमिति सूचयितुं भेदग्रहणं कृतम्‌ । 


(र.टि) इति व्याख्येयमिति ॥। तथा च यथाश्रुतापादकस्य शुक्तिरजतादावभावेन स्वरीत्या व्याप्तिग्रहणं न सम्भवतीति शङ्ाऽवकादो 
नेति भावः। ननु भान्तावित्युक्तेऽपि न दोषपरिहारः । शुक्तिरजतयोरिमे रजते इति भरान्तौ शुक्तेभदेन रजतस्य दर्शनादित्यत 
जआह- तदारोपितमिति याबदिति ॥ प्राग्निरोधप्रतीत्िरिति ॥ “न चाऽत्मन्यनात्मभ्रमः' 
इत्यत्राऽत्मत्वानात्मत्वप्रकारकबिरुदधधर्॑प्रती तिरेव भ्रमासम्भवे हेतुत्वेनोक्तेत्यर्थः। तर्हिं बाहुविध्यभ्रम इत्येव कुतो नोक्तमित्यत 
आह- परस्परमिति ॥। आत्मा परस्परं भिन्नत्वेन दृश्यमानस्याधिष्ठानं न भवति अभिन्त्वादित्यनुमानमत्र द्रष्टव्यम्‌ । अस्मिन्यक्ष 
भेदभ्रम इति भेदसंसर्गभ्रम इत्यर्थं इति ज्ञातव्यम्‌ । 


(रा.टि) स्वरीत्येति॥ सिद्धान्तरीत्येत्यर्थः। तथा सति यद्‌ यदज्ञाननिमित्तप्रतीतिकं तत्‌ ततो भेदेन न प्रतीयते, यथा शुक्तिरूप्यमिति 
व्यापिःस्वमते सम्भवति ।पराभिमतार्थं तु परमत एव तत्र व्याप्तिरिति भावः । रजतान्तरं दृश्यत एवेत्यत्र शक्तितो भेदेनेति योज्यम्‌ 
 ग्रान्तेनापि समीपस्थस्य भेदेन दर्शनात्तात्पर्यमाह- तदारोपितमिति ॥ दार्टान्तिकदृष्टान्तवाक्यद्रयोक्तानुबादो भिन्नत्वेन भेदेन 
चेति । धर्मारोपे त्विति ॥ जउत्व-परिच्छिन्नत्वादिनगद्ध्मारोपे रजतत्वधर्मारोपे चेत्यर्थः । अनुमानस्य चेति ॥ जगदात्मनि 
नाऽरोपितं ततो भेदेन प्रतीयमानत्वात्‌ सामान्यव्याप्या शुक्तिसिमीपस्थरजतवदित्यभिमतानुमानस्य चेत्यर्थः । आत्मपदेन 
प्रत्यगर्थमेवाभिप्रत्याऽह- प्रत्यक्पराग्भावेनेति॥ "न चाऽत्मनि' इत्यापिग्रन्थेन (आत्माज्ञान' इत्यादिग्रन्थस्य पौनरुक्त्यमाशङ्कयाऽह 
- प्राग्विरोधेनेति ॥ तकानुमानयोरप्रयोजकत्वशङकां निराह - भेदेनेति ॥ सर्प-माछेति ॥ सर्प॑तया मालात्वेन बलीवर्दस्य 
मूत्रतयेत्यर्थः । भेदपदप्रयोगे कृत्यमाह- परस्परेति ॥ जगदन्तर्गत-पदार्थानामन्योन्यभेदप्रतीतिमाभित्यापीत्यर्थः । आत्मा 
स्वान्तर्भेदोपेतजगदारोपाधिष्ठानं न भवति स्वान्तर्भद-दीनत्वाद्रगनवत्‌ । तादशं जगद्वा स्वान्तर्भेददहीनात्मनि नाऽरोपितं परस्परं 
स्वान्तर्भदवत्त्वात्‌ शुक्तौ रूप्यसमुदाय-वदित्यनुमातव्यमित्यर्थः । 

(श्री.टि) ननु स्वमते आरोपितस्य शुक्तिरजतादेरत्यन्तासत््वेनाज्ञानोपादानकत्वाभावाद्‌ यद्‌ यदज्ञानपरिकल्पितं तत्‌ ततो भिन्नत्वेन 
न हृइयेत इति व्याप्तिग्रहणं शुक्तिरनतादौ न सम्भवतीत्यत आह- स्मरीत्या त्मिति ॥ अत्यन्तासतोऽपि 
शुक्तिरजतादेरपिष्ठानाङ्ञाननिमित्तप्रतीतिकत्वाङ्गीकारादिति भावः। इत्येवोच्येतेति ॥ यदधिष्ठयं तदपिष्ठानाद्धि्त्वेन न दृश्येतेत्येव 
यदुच्येतेत्यर्थः । छकेति ॥ वक्ष्यमाणाभिप्रायेण प्रयुक्तयोरधि-षानाधिषटेयङाब्दयोराधाराधेयभावरूपाभिप्रायान्तरं कल्पयित्वा 
दषणादित्यर्थः । एवमुक्तेऽपि कुण्डबदरादौ कथं व्यभिचारपरिहार इत्यत आह । यदज्ञानेनेति ॥ रजतान्तरं सत्यभूतं रजतमित्यर्थः 
। हङ्यत इति ॥ प्रमायामि-त्यर्थः । ननु भान्तावित्युक्तेऽपि न दोषपरिहारः । समीपस्थयोः शुक्तिरजतयोरिमे रजते इति भरान्तौ 
शुक्तेरभेदेन रजतस्य दर्शनादित्यत आह- तदारोपितमिति यावदिति ॥। तथा च भ्रान्तौ शुक्त्यारोपितरजतभिनं वास्तवं यद्रनतं 
तदेव शुक्तेभेदेन प्रतीयते न तु तत्रारोपितं यद्रजतं तदित्यर्थः । हर्यत एवेति ॥ शुक्तेर्भदेन रजतमि-त्यर्थः । इदमुक्तमिति ॥ 
भ्रान्ताविति विदोषणमुक्तमित्यर्थः । धमम्यारोपे इदं रजतमिति तादात्म्यारोपे । धर्मारोपे अत्र रजतत्वमिति तननिष्ठध्म॑संसर्गारोप 
इत्यर्थः । भिन्नत्वेन भेदेनेत्यनयोरर्थमाह- असंसुष्त्वे -नेति ॥ तर्कस्येति ।। यदि जगदात्मन्यारोपितं स्यात्तदाऽऽत्मनो भिन्नत्वेन 
न ददयेतेति तर्कस्येत्यर्थः । अनुमान -स्येति ॥ जगदात्मन्यारोपितं न भवति ततो भेदेन दृश्यमानत्वादित्यनुमानस्येत्यर्थः । तर्के 
विपर्ययपर्यवसान -लब्धमिदमनुमानमित्यवगन्तव्यम्‌ । “न चाऽत्मन्यनात्मभ्रमः कापि दृष्ट :' इति पूर्वग्रन्थेन गतार्थतां परिहरति- 
प्रागिति ॥ आत्मत्वानात्मत्वप्रकारकविरुद्धधर्मप्रतीतिरेव भ्रमासम्भवे हेतुत्वेनोक्ता । इदानीं तु भेदप्रतीतिमात्र-मेव भ्रमासम्भवे 
हेतुत्वेनोच्यत इत्यर्थः । असिद्धिपरिहारायैव प्रत्यक्पराग्भावेन भेदप्रतीतेः स्फुटत्वादित्युक्त- (श्री.टि) मित्यवगन्तव्यम्‌ । 
अनुमानेऽप्रयोजकतापरिहाराय बाधकं तर्कमाह- भेदेन प्रतीयमानमपीति ।। आदावित्यनन्तरमेकमेव शुक्तिकाडाकलमिति दोषः 
। तथा च तत्र व्यभिचार इत्यर्थः । अनेनैवेति ॥ युगपदिति बिदोषणेनैबेत्यर्थः। सर्वेति ॥ आदौ रजतत्वेन दष्ट पश्चाच्छुक्तिकात्वेन 
हर्यत इत्युक्तः । शुक्तिशकले व्यभिचारपरिहारोऽपि युगपदित्यनेनैव भविष्यति । अतस्तदर्थं ्रान्ताविति न वक्तव्यमित्यर्थः । 
गतार्थतां परिहरति- प्रागिति ॥ अनुमितं जगतोऽनारोपितत्वमिति दोषः । अप्रयोजकत्वमाशङते- नन्विति ॥ धर्मित्वेनेति ॥ 
अहं बाहुविध्यमिति तादात्म्येनेत्यर्थः । धर्मत्वेनेति | अहं बाहुविध्यवानिति बहुबिधत्व-रूपधर्मसंसर्गबत्त्वेनेत्यर्थः । ननु तहिं न 
चाऽत्मनि बाहुबिध्यभ्रमः कापि दृष्ट इत्येव कस्मानोक्तमित्यत आह- परस्परमिति ॥ आत्मा परस्परं भिन्नत्वेन दर्यमानस्य 
जगतोऽयिष्ठानं न भवति अभिन्त्वादित्यनुमानमत्र द्रष्टव्यम्‌ । अस्मिन्पक्षे भेदभरम इत्यस्य भेदसंसग॑भ्रम इत्यर्थो द्रष्टव्यः । 


(पां .टि) आत्माधिष्ठानत्वमिति ॥ नगदारोपस्याऽत्माधिष्टानकत्वमित्यर्थः । आत्माज्ञानमित्यस्यात्माभित-मज्ञानमित्यर्थः 
प्रतीयते, स च न युक्तः । शुक्त्यादयाधिताज्ञानाकल्पिते शुक्तिरजतादौ व्यापिग्रहासम्भवादतो व्याचष्टे- आत्मनो यदावरणमिति 
॥ शुक्तिरूप्यादिकं तु शुक्त्यादयाबरकाज्ञानकल्पितमेवेति युक्तस्तत्र व्यापिग्रह इति भावः । इति व्याख्येयमिति ॥ तथा च 
यथाश्रुतापादकस्य शुक्तिरजतादावभावेन स्वरीत्या व्यापिग्रहणं न सम्भवतीति शङ्गाऽवकाशो नेति भावः। नन्वेवमपि कुण्डबदरादौ 
कथं व्यभिचारपरिहार इत्यत आद-यदज्ञाने-नेति ॥ ननु भान्तावित्यनेनापि न दोषपरिहारः । शुक्तिरजतयोरिमे रजते इति 
भ्रान्तौ वस्तुतः शुक्तिरजत-विषयत्वादित्यत आह- तदारोपितमिति यावदिति ॥ इदमुक्तमिति ॥ भ्रान्तावितीदमुक्तमित्यर्थः 
। नन्वेवं तहिं पू्वप्रसङ्गाभेद इत्यत आह- प्रागिति ॥। “न चाऽत्मन्यनात्मभ्रमः' इत्यत्राऽत्मत्वानात्मत्वरूपविरुद्धधर्म - 
प्रतीतिरेबाऽत्मन्यनात्मभ्रमासम्भे हेतुत्वेनोक्तेत्यर्थः। मेदप्रतीतिमात्रमिति ॥ आरोपासम्भवे हेतुत्वेनोक्तं न तु विरोधप्रतीतिरिति 
न पौनरुक्त्यमित्यर्थः। अस्तु भेदेन प्रतीतिस्तथाऽप्यारोपोऽस्त्वित्यप्रयोजकत्वमाराङ्कय विपक्षे बाधकसत्त्वान तदिति भावेन तदाह- 
भेदेनेति ॥ अनेनैवेति ॥ युगपदित्यनेनैव भान्तिपदनिरसनीय-व्यभिचारस्यापि परिहारात्‌ तदानर्थक्यमित्यर्थः । तर्हीति ॥ 
भ्रान्तावित्यस्य स्वरूपकथनत्मेनाव्यावर्तकतया हेतुारीरप्रवेशासम्मतेनं तदानर्थक्यमिति भावः। ननु चोक्तप्रसङ्गग्रतिपादकत्वाूर्वेण 
पौनरुक्त्यमित्यतः प्रकार -भेदान् तदिति भावेनाऽह- प्रागधिष्ानेति ।। विरोधभेदमिति ॥ बिरोधसहितो भेदो बिरोधभेदस्तमित्यर्थः 
। ययपि भेदमाश्ित्य पूर्वमारोपासम्भव उक्त इत्येन वक्तुमुचितं भेदेन प्रतीत्यैवाऽरोपासम्भवस्योक्तत्वात्‌। तथाऽपि तत्ूर्ववाक्ये 
विरोधप्रतीतिमाभित्याप्यारोपासम्भवस्योक्तत्वात्‌ तदसम्भवप्रतिपादकमग्रन्थद्भयेन पौनरुक्त्यपरिहारोऽयमिति ज्ञापयितुं 
विरोधग्रहणमिति द्रष्टव्यम्‌ । कषिद्रीकायां बिरोधभेदावाभ्रित्येति पाठः । स स्पष्ट एव । आत्मनि बहुविधत्वेन प्रतीयमानजगद्धमस्य 
परेणोक्तत्वेऽपि भेदभ्रमस्यानुक्तत्वेन भेदपदस्यात्र भेदपरत्वानुपपत्तर्बाहुषिध्यपरतया तद्वयाचष्टे- भेदो बाहुविध्यमिति ॥ नन्वेवं 
नाऽत्मनि बाहुबिध्यभ्रमो दृष्ट (पां.टि) इत्येव वक्तव्यं, किं भेदग्रहणेनेत्यत आह- परस्परमिति ॥ आत्मा परस्परं भिन्नत्वेन 
हदयमान-स्याधिष्टानं न भवत्यभिनत्वादित्यनुमानस्यापि सूचनार्थं भेदग्रहणं कृतमित्यर्थः । 

(व्या.टि) प्रकृतमनुसरतीत्याह- एनमिति ॥ अज्ञानपदस्य ज्ञानाभावपरत्येऽभावस्यो पादानत्माबरणत्य- 
योरसम्भवादनुक्तेश्चासदनुवादत्वमपाचिकीरषुरज्ञानपदं विज्ञापयति- आत्मन इति ॥ भआवरणात्रियमाणभावः षष्ठचर्थं इति भावः 
। परेणाज्ञानातिरिक्तस्याज्ञानकार्यतोररीकरणादन्यथाऽनुबाद इत्याशङ्कय मतभेदेन द्वेधा व्याचष्टे- पररीत्येत्यादि ॥। तदुपादानं 
ययोस्तौ तदुपादानकौ । शोषाद्विभाषा ' इति कप्‌ । स्वरूपं च प्रतिभासश्च स्वरूपप्रतिभासौ तथाभूतौ तौ यस्य तस्य भावस्तत्त्वं 
तस्मिनित्यर्थः । भ्रमोपादानमन्ञानमिति तैस्तद्टक्षण-करणादिति भावः । तन्निमित्तेति ॥ अत्राऽत्मशब्दो निमित्तपर इत्युक्तं 
भवति । जगत इति ॥ पूर्वानुमितस्याऽ-काङ्गोपरमाद्विभक्तिपरिणामे मानाभावाचेत्याशयेन व्याचष्टे- जगदिति शेष इति ॥ 
नन्वात्माधिष्ठानत्व इति लघ्वक्षरैरनुवादसम्भवे किमिति गुर्वकषेस्तदर्थानुवादेनेत्यतः तत्फलमाह- यदीति ॥ छठेति ॥ सामान्य- 
फलस्येत्यर्थः । अधिष्टानाधिष्टेयपदविवक्षितार्थकथनेन छलत्वं विच्छिनत्ति- यदिति ॥ पृथक्पदम्‌ । उपपादय -तीति ॥ 
व्यभिचारपरिहारेणेति शोषः । रजतान्तरमिति ॥ भरोपितमिनं सत्यमित्यर्थः । इत्यत इति ॥ व्यभिचारादित्यर्थः । हङ्यत इति 
॥ इदं रजतमित्याकलितोऽस्मीत्यनुभवादिति भावः । तथा चेति ॥ उदाहरणे भान्तिपदप्रयोगेणेत्यर्थः । अत्र सर्वत्राऽत्मशब्दः 
प्रत्यक्परः । प्रसङ्गस्याऽरोपद्रयसाधारण्याय तृतीयान्तस्यार्थ-भेदमाह- अत्रेति ॥ स्फुटत्वादिति ॥ सुदृढनिरूढत्वादित्यर्थः । 
अन्यथाऽनुभवविरोधं च सूचयेदिति। “न चाऽत्मन्यनात्मभ्रमः कापि दृष्टः” इति प्राचीनग्रन्थेन पुनरुक्तिमाराङ्य निराह- प्रागिति 
॥ व्यावर्तकप्रत्यक्त्वादि-धर्मप्रतीतिरुक्ता । व्यावृक्तिप्रतीतिरत्रोच्यत इति भेद इति भावः। विपक्षे बाधकमाह- भेदेनेति ॥ निवर्तकान्त- 
राभावादस्याप्यनिवतंकत्वेऽकारणकायाो त्पत्तियोगेन निवृत्तिलक्षणकार्यं कदाऽपि न स्यादित्यथ; । न चैकमेबेति 
व्याप्िवचनाभिहितमनुमानद्रयं दर्शयति- किञ्चेति ॥ आये हेतुपदकृत्यमाह- आदावित्यादिना ॥ भ्रान्ति-पदवैय्यमाराङ्ते- 
अनेनैवेति ॥ युगपत्पदेनैवेत्यर्थः । सर्वेति ॥ भ्रान्तिपदव्यावृत्तेत्यर्थः । स्वरूपेति ॥ उपरञ्जकविरोषणमित्यर्थः । पुनरुक्तिं 
व्युदस्यति- प्रागिति ॥ बहुविधत्वमिति ॥ अनेकप्रकारमित्यर्थः । देतोरप्रयोजकतामाशङ्कते- नन्विति ॥ धर्मित्वेनेति ॥ 
अपिष्टानतादात्म्येनेत्यर्थः । धर्मत्वेनेति ॥ संसृष्ट -त्वेनेत्य्थः । अनुपपन्नमिति ॥ अनुभवविरुद्धमित्यर्थः । व्यावृत्तेरुक्तेः 
प्कृतानुपयुक्तेश्च भेदपदं बिवृणोति- भेदो बाहुविध्यमिति ॥। गौणप्रयोगस्यार्थान्तरसूचनेन साफल्यमाह- परस्परेति ॥। परस्परस्य 
जीवजडात्मक-प्रपश्चस्येत्यर्थः । तथा च नाऽत्मा परस्परभिनतया प्रतीयमानप्रपश्चारोपाधिष्ठानम्‌ अभेदेनैकरस्येन प्रतीयमान- 
त्वादित्यनुमानं सूचितम्‌ । 


मूलम्‌- न च कुत्रापि मिथ्योपाधिकृतो भेदो दृष्टः । 


(त.मं.) ननु यथाऽऽकाडशस्योपाधिकृतो भेदः एवमात्मनोऽपि मिथ्योपाधिकृतो भेदः स्यादित्यत आह- न च 
कुत्रेति ॥ उपाधिकृत एव भेदो न दृष्टः किमुत मिथ्योपाधिकृत इत्यर्थः । न ह्याकाशादावपि घटमटायुपाधिः भेदं 
करोति। किन्तु पूर्वमेव सन्तं व्यञ्जयति । 


टीका- स्यादेतत्‌ । अन्तःकरणाययवच्छि्नं परिच्छिनमात्मस्वरूपं न जीवजडरूपप्रपञ्चारोपाधिष्ानं ब्रूमः । किन्तु 
सर्वतो व्याप्तमेव । तच्च स्वभावेनैकरसमपि अनन्तोपाधिकृतभेदभिन्नम्‌ । तथा च नोक्तानुमानावकाशः । 
अधिष्ठानत्वेनाभिमतस्याऽन्तरत्वादिना विरोधेन भेदेन चाप्रतीतेः । विरुद्धत्वेन भेदेन च प्रतीतस्यानधिष्ठानत्वात्‌ । 
उपाधिभेदभिन्नस्याऽत्मस्वरूपस्य ब्हुविध-प्रपश्चारोपाधिष्ठानत्वोपपत्तेरिति चेच । व्यापतात्मस्वरूपानुविद्धतया घटादीनां 
प्रतीत्यभावात्‌ । आरोपितस्याधिष्टानानुविद्धतया प्रतीतिनियमात्‌ । न हि कश्चिदिदं शुङ्कभास्वरं रनतमिति- 
वदिदमात्मस्वरूपं घट इति प्रत्येति। ननु “सन्‌ घटः*, प्रकाशते घटः" इति सत्प्रकाङासम्मिनतया घटः प्रतीयते । 
सत्प्काशात्मकश्चाऽत्मेति कथमात्मानुविद्धतया घटादिप्रतीत्यभावः। असाधारणा-कारानुवेधस्तु रजतादिविभ्रमेऽपि 
नास्तीति चेन । अनित्यमिदम्‌', "कृष्णमिदम्‌' इति प्रतीतेर-नित्यादिरूपस्याधिष्ठानत्वप्रसक्तेः । घटधर्मं एवासौ 
नाधिष्ठानानुबेध इति चत्त सत्तादिकमपि किन स्यात्‌। अस्य पृथक्‌ सत्ताऽभावादिति चेन । अन्योन्या्रयप्रसङ्गात्‌ 
। सिद्धे ह्यारोपितत्वे पृथक्‌ सत्ताऽभावसिद्धिः । ततश्चापिष्ठानानुवेधसम्भवेनाऽरोपितत्वसिद्धिः । प्रकाशानुवेधस्तु 

जडस्येति तूत्तरत्र प्रत्याख्यास्यामः। 


यदप्युक्तमुपाधिकृतभेदेनाऽत्मस्वरूपस्यापि भिमत्वाद्रहुविधप्रपञ्चारोपाधिष्ठानत्वं युक्तमिति तत्र वक्तव्यम्‌ । 
किमुपायः सत्या उत मिथ्येति। नाऽयः । अपसिद्धान्तापातात्‌। द्वितीयं दूषयति- न चेति ॥ सर्वसामर्थ्यविधुरस्य 
मिथ्याभूतस्य शरनिषाणादेः कार्यकारित्वादर्शनादिति भावः । भेदोऽपि मिथ्येति चेत्तथाऽप्यनुपपत्तिः । 
मिथ्याभूतस्याप्याकाशभेदस्य घटादयुपाध्यभावे प्रतीत्यभा-वात्‌। उपाधयोऽप्यारोपिताः सत्या एव, न राशविषाणायिता 
इति चेत्‌, कथं तहिं ते बहुविधा अतादृशात्मन्यध्यस्येरन्‌ । तदर्थं पुनरुपाध्यन्तरकृतभेदकल्पनेऽनवस्था स्यादिति । 


यच्चोक्तं पूर्वं जगदुत्तरोत्तरारोपे प्रधानमिति तदसत्‌। आदिसृष्टाबनुपपत्तेः  पूर्वकल्पानुभव-संस्कारस्तत्राप्यस्तीति 
चेन । तथा सति नारिकेलद्धीपवासिनोऽपि गुञ्जापुञ्जादौ ज्वलनसमारोप-प्रसङ्गात्‌। न ह्यनादौ संसारे कदाऽपि तेन 
ज्वलनो नानुभूत इति शक्यते वक्तुम्‌ । प्रमिते ह्यनन्यथा-सिद्धे कार्ये जन्मान्तरानुभवस्याप्युपयोगः कल्प्यते । न 
चेदानीमपि जगदारोपः प्रमितः । अनुमानागमयोनिंराकृतत्वात्‌। अत एव सादृश्यव्युत्पादनमप्यसदिति । 


(र.टि) तथाऽप्यनुपपत्तिरिति ॥ मिथ्याभूतस्य कृतकत्ासम्भवादिति भावः । ननूपाधिकृतत्वं नामोपाधि-ज्ञाप्यत्वम्‌। ज्ञानं तु 
मिथ्याभूतस्यापि सम्भवतीत्यत आह- मिथ्याभूतस्यापीति ॥ यद्रा अनुपपत्तिः प्रतीत्यनु -पपत्तिः । तामेबोपपादयति- 
मिथ्याभूतस्येति ॥ नन्वेवं जन्मान्तरानुभवकल्पनस्यातिप्रसङ्गित्वे जातमात्रस्य प्रवत्त्युपयोगीष्टसाधनत्वानुमानाङ्गव्यापिस्मृतिरपि 
न कल्प्येतेत्यत आह- प्रमिते हीति ॥ 


(रा.टि.) एवे प्रत्यगर्थऽनात्मारोपं चतुधां निरस्य शङ्मानस्याशयमुद्धाद्य दूषयिष्याम इति प्रागुक्तं व्यनक्ति- स्यादेतदित्यादिना 
॥ एकरसमिति ॥ स्वान्तर्भैददहीनम्‌ । नोक्तेति ॥ प्रत्यक्त्वादिविरुदधधर्मवत्त्मेन भिनत्वेन बहुत्वेन स्बान्तर्भेदहीनत्वेन च 
प्रतीयमानत्वादात्मनः तद्विरुद्धत्वेन ततो भिन्नत्वेन स्वान्तर्भदवत््वेन प्रतीय-मानानात्मारोपाधिष्टानं नेत्युक्तानुमानेत्यर्थः । 
अनवकाशमेव व्यनक्ति- अधिष्टानत्वेत्यादिना ॥ प्रतीत -स्येति ॥। प्रत्यगर्थस्येत्यर्थः । बहुविधेत्युपलक्षणम्‌। अन्तर्भदभिमेत्यपि 
ध्येयम्‌ । सम्भिन्नतयेति॥ सदनुविद्धतया प्रकाशानुविद्धतया चेत्यर्थः । आत्मस्वरूपं घट इत्यनुबेधो नास्तीत्यत आह- असाधारणेति 
॥ ततश्चेति ॥ पृथक्‌ सत्ताऽभावत इत्यर्थः । अस्तु सत्ता घटनिष्ठा, प्रकारस्य तु घटेऽभावादात्मानुबेध एवेत्यत आह- प्रका-रोति 
| उत्तरज्रेति ॥ प्रपश्चसत्यत्वाङ्गीकारे" इति बाक्यव्याख्याबसरे “कथं प्रकारोतेति कोऽर्थः" इत्यादिना ग्रन्थेनेति भावः । 
मिथ्येत्यस्यासदित्यर्थमुपेत्याह- सर्वसामर्थ्येति ॥ तथाऽप्यनुपपत्तिरिति ॥ असतो भेदस्य कृतकत्वानुपपत्तिरित्यर्थः । यद्रा 
भेदोऽपि मिथ्येत्यस्योक्तरीत्याऽसतः कृतकत्वायोगेऽपि मिथ्योपाधिना ज्ञाप्यत इति शङ्काऽर्थः। तथाऽप्यनुपपत्तिरित्येतद्वयनक्ति- 
मिथ्याभूतस्यापीति ॥ आकारो स्वस्मिन्‌ स्वप्रतियोगिकभेदस्य मिथ्याभूतस्याप्यसतोऽपि घटायुपाध्यभावे घटायुपाधेर्मिथ्यात्वे 
सत्यदर्शानात्‌। घटायुपाधिसत्तवे एव घटाकाशोऽयं मठाकाडोऽयमित्यादिभेदप्रतीतेर्मिथ्योपाधिना मिथ्याभेदो ज्ञाप्यत इत्यप्ययुक्तमिति 
भावः । बहुविधा इति ॥ उपाधय इत्यनुषङ्गः । अतादशोति ॥ अब्हुविधात्मनीत्यर्थः। तदर्थमिति ॥ बहुबिधोपाध्यारोपायाऽत्मनो 
बाहुबिध्यार्थमित्यर्थः । नन्वेवं जातमात्रस्य स्तन्यपाने जन्मान्तरानुसन्धानकल्पनानुपपत्तिरित्यत आह- प्रमिते हीति ॥ अनुमानेति 
॥ “यच प्रमाणदृष्टानामपि पदार्थानां मिथ्यात्वकल्पनं" इत्यादिना दश्यत्वायनुमानस्य “न च वाचारम्भणरब्दो मिथ्यात्वे प्रसिद्धः" 
इत्यादिना चाऽगमस्य निरस्तत्वादित्यर्थः । अत एवेति ॥ अधिष्ठानप्रधानयोरभावादेव । तयोस्सादश्यव्युत्पादनं “न 
चाऽत्मन्यनात्मारोपः इत्येतदवतारिकायां यत्कृतं तदसदित्यर्थः । 


(श्री.टि) नन्बेकस्याऽत्मनः कथं बहुबिधयप्रपश्चारोपाधिष्ठानत्वमित्यत आह- तच्ेति ॥ अनुमानानामनव-कारमुपपादयति- 
अधिष्ठानत्नेनेति । आन्तरत्वादिनेति ॥। प्रत्यग्पराग्भागरूपेण बिरोधेनेत्यर्थं; । आत्म-स्वरूपस्येति ॥ 
व्याप्तात्मस्वरूपस्यैकत्वेऽप्युपाधिभेदभिच्स्य बहुबिधत्वादित्यर्थः । सम्मिन्नतया अनुविद्ध-तया । ननु घटादेरात्मानुविद्धतया 
प्रतीतौ तचिषटज्ञानानन्दायसाधारणाकारानुवेध एव स्यान्न तु सदादिरूपासा-धारणाकारानुबेध इति चेन । अदृष्टकल्पनाप्रसङ्गादित्याह- 
असाधारणाकारेति ॥ असौ अनित्यत्वादिः । किन्न स्यादिति ॥ तथा च सत्त्वादिकमपि धटधर्मं एव नाधिष्ठानानुबेध इत्यर्थः । 
पृथगिति ॥। ब्रह्मव्यतिरेकेण पृथगनित्यत्वादिधर्माणां घटे वि्यमानत्वेनानित्यत्वादिकं घटधर्मं एव नाधिष्टानानुबेध इति कल्प्यते 

। सन्निति त्वधिष्ठानानुबेध एव घटाद््रह्मण्यारोपिततया पृथक्‌ ब्रह्मसत्ताव्यतिरेकेण घटथधर्मभूतायाः सत्ताया अभावादि-त्यर्थः । 
ननु सन्ध इत्यत्र सत्त्वस्य घटगतत्मेनाधिष्ठानत्वासम्भवेऽपि प्रकाराते घट इत्यत्र प्रकाशात्मकतब्रह्मानुबेध एवेत्यङ्गीकार्यम्‌ । 
घरादेर्जडत्वेन प्रकारस्य सत्ताव्तद्धर्मत्वायोगाद्‌ इत्यत आह- प्रकारोति ॥ उत्तरत्रेति ॥। “उच्यते । कथं प्रकारोतेति कोऽर्थः ।' 
इत्यादिना ग्रन्थेनेत्यर्थः । तथा हि । घटः प्रकाशत इत्यस्य कोऽर्थः । किं प्रकाररूप इति उत प्रकाशाभ्रय इति यद्भा प्रकाराविषय इति 
। न प्रथमद्वितीयौ । अनभ्युपगमात्‌ । तस्मात्तृतीय एवाङ्गीकार्यः । तत्रापि प्रकारो न चैतन्यम्‌ । अप्रामाणिकत्वात्‌। अतो वृत्तिरेव 
वाच्या । तथा च प्रकाशते घट इत्यस्य वृत्तिरूपज्ञानविषयो घट इत्यर्थकतया नाधिष्ठानभूतप्रकाशरूपत्रह्मानुबेध इति प्रत्याख्यास्याम 
इति भावः। भेदोऽपीति ॥ भेदस्य सत्यत्वे हि मिथ्याभूतस्य वास्तबकार्यकारित्वं न सम्भवतीति युक्तं स्यात्‌। न चैवम्‌ । भेदस्यापि 
मिथ्यात्वेनोपाधेः स्वानुरूपकार्यकारित्वसम्भवादित्यर्थः। तथाऽप्यनुपपत्तिरिति ॥। प्रतीत्यनुप-पत्तिरित्यर्थः। तामेवोपपादयति- 
मिभ्याभूतस्यापीति ॥ घटायुपाधीति ॥। उपाधीनां मिथ्यात्मे शङाबिषा-णायितत्मेनात्यन्तासत््नापत्त्या न 
मिथ्याभूतभेदप्रतीतिजनकत्वं युक्तमित्यर्थः । आरोपिता आत्मनीति शेषः । सत्या एवेति ॥ व्यावहारिकसत्त्वोपेतेत्यर्थः । 
अतादशात्मनीति ॥। अबहुबिध एकस्मिनात्मनीत्यर्थः । ननु मिथ्याभूतभेदहेतब उपाधयो नैकस्मिनात्मन्यारोपिताः 
किन्तूपाध्यन्तरकृ तभे दभिन्न आत्मन्येब । अतो नोक्तदोष इत्यत आह- तदर्थमिति ।। अननस्थेति ॥ 
तेषामप्युपाधीनामुपाध्यन्तरकृतभेदभिन्न आरोपितत्व बाच्यम्‌। पुनस्तत्राप्येवमित्यनवस्थेत्यर्थः । नानु भूत इति शक्यते वक्तुमिति 
॥ तथा च ज्वलनानुभवजनित-संस्कारस्तस्याप्यस्तीति भावः ।नन्येवं जन्मान्तरानुभवकल्पनस्यातिप्रसङ्गित्वे जातमात्रस्य 
प्रृत््युपयोगीष्ट-साधनत्वानुमानाङ्गभूता “यत्‌ स्तनपानं तदिष्टसाधनम्‌! इत्येवं रूपा व्याप्तिः तत्स्मृतिरपि न कल्प्येतेत्यत आह- 
प्रमिते हीति ॥ अनन्यथासिद्धनीवनरूपकार्यस्य तत्र प्रमितत्वादिति भावः । त्यत्रापि कारय प्रमितमित्याशङ्य निराकरोति- न 
चेदानीमपीति ॥ ननु दृरयत्वायनुमानेन तत्त्वमस्यायागमेन च प्रमित इति चेत्तत्राह- अनुमाना-गमयो रिति ॥ 
प्रमाणवाधान्यथाकल्पनाभ्यां निराकृतत्वादिति भावः । अत एवेति ॥ अधिष्ठानप्रधान-योरभावादेबेत्यर्थः । 


(पां .टि) योऽत्रानुक्तोपालम्भमाङङ्कमानस्याऽशयस्तमुत्तर्रोद्धाट्य दुषपिष्याम इत्युक्तं तं दूषयितुमारायं ताबदुद्धायति- 
स्यादेतदिति ॥ ननु सन्यटः प्रकाशते घट इति सत्त्वादिसाधारणाकारेणाधिष्ठानानुबेधे वि्यमानेऽ-प्यात्मा घट इति 
तदसाधारणाकारानुविद्धतया घटादिप्रतिभासाभावान् तत्राऽरोप इत्यतः इदं शुङ्कभास्वरं रजतमित्यधिष्ठानसाधारणाकारानुविद्धतया 
रजतप्रतिभासेऽपि शुक्ती रजतमिति तदसाधारणाकारानुविद्धतया रजताबभासाभावाद्‌ रजतस्यापि शुक्त्यधिष्ठानकत्वं न स्यादित्याह- 
असाधारणेति ॥ उत्तरत्रेति ॥ ननु च सत्यत्वे प्रपञ्चः कथं प्रकाङाते" इत्यादावित्यर्थः । 'तथाऽप्यनुपपत्तिः' इति 
प्रिज्ञातामनुपपत्तिमेव प्रथयति- मिथ्याभूतस्यापीति ।। ततश्च तद्वन्मिथ्यात्वेऽपि भेदस्योपाधीनां मिथ्यात्वेनाभावान तत्सम्भव 
इति भावः । नन्वेवं जन्मान्तरानुभवकल्यनस्यातिप्रसङ्गित्वे जातमात्रस्य प्रवृत््युपयोगीष्टसाधनत्वानुमानाङ्गव्याप्तिस्मृतिरपि न 
कल्पनीया स्यादित्यतो वैषम्येण परिहरति- प्रमिते हीति ॥ अनुमानागमयोरिति ॥ विप्रतिपन्नं जीबजडात्मकं विशं 
एकजीवाज्ञानपरिकल्पितं दश्यत्वादित्यनुमानम्‌ , प्रपञ्चो यदि इत्यागमस्तयोरित्यर्थः । अत एवेति ॥ अपिष्टानप्रधानयोः सत्त्वे 
तत्सादश्यव्युत्पादनस्यापेक्षि्ततया कतंव्यत्वेऽपि प्रकृते जगदारोपे उक्तरीत्याऽधिष्ठान-प्रधानयोरभाबेन 
तत्सादृर्यानपेक्षत्वात्द्रयुत्पादनमयुक्तमेवेति भावः । 


(व्या.टि) अत्रानुक्तोपालम्भं शङमानस्याऽशायमुद्धाटयति- स्यादेतदिति ॥ परिच्छिन्नत्वे हेतुः- अन्तःकरणा-वच्छिन्मिति 
॥ विरोधभेदानुमानयोरनवकारां वैयधिकरण्येनोपपादयति- अधिष्ठानत्वेनेति ॥ अप्रतीते-रिति ।। तथा च तत्पक्षीकारे हेत्वोः 
स्वरूपासिद्धिरित्यर्थः । अनधिष्ठानत्वादिति ॥ तत्यक्षीकारे सिद्धसाधन -तेत्यर्थः । तृतीयहेतोरेकत्वस्याप्रयोजकतां दर्शयति- 
उपाधीति ॥ एकत्वेऽपीति दोषः । अत्राप्यनुमानविरोधमाह- व्याक्नात्मेति ॥। ततप्रयोगप्रकारस्तु घटादिकं व्याप्तात्मस्वरूपाधिष्ठयं 
न भवतीति प्रतिज्ञा बहिरेबोपस्कर्तव्या । तत्र हेतुमादह- व्याप्नात्मेति ॥ अस्य व्यतिरेकव्याप्ति दरशयति- आरोपितस्य चेति ॥ 
हेतोः पक्षधर्म॑तां दर्शयति- न हीति ॥ इतिवदिति ॥ व्यतिरेकिनिदरदानम्‌ । व्याप्तात्मानुविद्धतया प्रतीतिषिरहरेतोरसिद्धिं शङते- 
नन्वित्यादिना ॥ किमत्र साधारणाकारानुवेधो नास्त्युतासाधारणाकारानुवेध इति विकल्प्याऽयमवयति - सत्यरकाङसम्भिन्नतयेति 
॥ “तमेव भान्तमनुभाति सर्व॑म्‌" इति श्रुतेरिति भावः । द्वितीये व्याप्यभाव इत्याह- असाधारणाकारानुवेधस्त्विति ॥ 
अतिप्रसङ्गेनानुवेधानुमानं पराह- अनित्यमिदं कृष्णमिदमित्यादि ॥ असौ अनित्यत्वादिः । प्रतिबन्या समाधत्ते- तर्हीति ॥ 
अस्य जगतः । अन्योन्यसिद्धयोः अन्योन्यसिद्धयपेक्षां दायति- सिद्धे हीति ॥ ननु सत्त्वादेः स्वधर्मत्वेनाधिष्ठानानुबेधाभावेऽपि 

प्रकाशानुबेधोऽधिष्टानस्यैव । जडस्य प्रकाशानुपपत्तेरिति शङ्ते- प्रकाशानुवेधस्त्विति ।। उत्तरत्रेति ॥ (कथं प्रकारोतेति कोऽर्थः” 
इत्यादावित्यर्थः। दूषयितुमनुबदति- यदप्युक्तमिति ॥ अत्र सत्यत्वे आत्मरूपा वा भिना वेति विकल्पः । आये उपाध्युपधेय- 
भावसम्भवं च बहिरेबोपस्कृत्य द्वितीये त्वाह- अपसिद्धान्तेति ॥ सदद्वैतस्य सिद्धान्तत्वादित्यर्थः। मिथ्याशब्द-स्यासति रूदिमुपेत्य 
द्षयति- सर्वेति ॥ भेदोऽपीति ॥ मिथ्योपाधेर्विरूपकार्यकारित्वासम्भवेऽपि सरूप-कार्यकरत्वसम्भव इति भावः । सत्त्वाभावे 
का्यांनुपपत्तिमुपेत्याऽह- तथाऽपीति ॥ अभाने सत््नाभाव इत्यर्थः। आपादकासिद्धिमाह- उपाधयोऽपीति ॥ न 
शङविषाणायितेति॥। अत्राऽचारक्यजन्तात्कर्तरि निष्टाया-मिट्‌। तर्हीति ॥ भरोपितसत्त्वस्य प्रयोजकत्व इत्यर्थः । अतादरोति 
॥ एकविधेत्यर्थः। तदर्थमिति ॥ बहुबिधारोपार्थमित्यर्थः । अनुपपत्तेरिति ॥। सर्वस्य प्रलयादित्य्थः । तथा सतीति ॥। संस्कारमात्रेण 
प्रधानत्व इत्यर्थः । तत्र संस्कारमबधारयति- तर्हीति ॥ तहिं कापि जन्मान्तरीयसंस्कारकल्पना न स्यादित्यत आह- प्रमिते हीति 
॥ स्तनपानादावित्यर्थः। अनुमानागमयोरिति ॥ नाल्पाचः पूर्वनिपातो नियतः, (समानाधि-करणजातीययोः” इति निर्देशादिति 
भावः । अत एवेति ॥ अधिष्ठानप्रधानयोरभावादेवेत्यर्थः । 


मूलम्‌ - न च ज्ञानाज्ञानयोरपि मिथ्याकल्पितत्वं दृष्टम्‌ । तद्विषयस्यै बान्यथात्वं भ्रान्तौ । 
एवमायनन्तयुक्तिविरुद्धोऽयं पक्षः । 


(त,मं.) पराज्ञानज्ञानयोरपि मिथ्यात्वे अनुभवविरोधमाह- न च ज्ञानेति ॥ इयन्तं कालं इदं रजतमिति ज्ञानमासीदेव 
मम। शक्तिरिति नाबेदिषम्‌। इदानीं शुक्तिरित्यबेदिषं चेति ज्ञानाज्ञान -योरबाधानुभवात्‌। 


टीका - एवमनेकानुमानप्र तिहतत्वान दृङ्यत्वानुमानमुपपनमित्युक्तम्‌ । किञ्च यदज्ञानमधिष्टान- 
माबृत्याऽरोपमुत्पादयति यच्चाऽरो पितार्थज्ञानं, किं तदुभयव्यतिरिक्तं जगत्पक्षीकृ त्य दृदयत्बायनु- 
मानेनैकजीवाज्ञानपरिकल्पितमिति साध्यते, आहोस्वित्‌ तदपि पक्षे निक्षिप्य । न प्रथमः । तावताऽप्यद्वैतासिद्धेः । 
न हि ज्ञानाज्ञानयोरात्मस्वरूपत्वमङ्गीकृतं येन तयोरनारोपितत्वेऽप्यद्रैतं सिद्धयेत्‌ । यद्यपि आरोपितस्य ज्ञानं 
साक्षीत्यङ्गीकृतम्‌। तथाऽपि तस्यासङ्गत्वादारोपितार्थसम्बन्धा-सम्भवात्‌ आरोपितार्थ सम्बन्धिरूपेण कल्पितरूपेण 
कल्पितरूपत्वमेव परेणाङ्गीकृतम्‌ । 


अस्तु तहिं दितीयः पक्ष इत्यत आह- न च ज्ञानेति ॥ मिथ्याभूतेनाज्ञानेन कल्पितत्वं मिथ्याकल्पितत्वम्‌ । 
यथा नाभूदत्र रजतमिति बाधकप्रत्ययेन रजतस्य कल्पितत्वं दृश्यते न तथा ज्ञानाज्ञानयोरपि । प्रत्युत एताबन्तं 
कालमहमिदं शुक्तिकाशकलं नाज्ञासिषं, रजतत्वेनाज्ञासिषं चेति शुक्तिकाशकलबद ज्ञानाज्ञानयोरबाधितत्वेनानुचृत्तिरेव 
द्र्यते । अतो बाधितविषया प्रतिङ्ञेति। 


कल्पितत्वमित्येताबता पूरणे यन्मिथ्याग्रहणं करोति तेन दूषणान्तरमपि सूचयति । तथा हिः ज्ञानाज्ञानयोरपि किं 
कल्पितत्वं कल्पकेन उत तेन विनैव । न तावद्‌ द्वितीयः । कादाचित्कत्वानुप-पत्तेरनिवृत्तिप्राप्तेः । रजतादेरपि 
तथात्वप्रसक्तेश्च । आये किं तत्कल्पकं सत्यं मिथ्या वा । प्रथमेऽप्यात्मातिरिक्तमात्मैव वा। नाऽयः । अपसिद्धान्तात्‌ 
। न द्वितीयः । तस्य कूटस्थत्वेन कल्पकत्वायोगात्‌, आत्ममात्रानुबन्धिनोऽनिवृत्निप्रसङ्गाच । मिथ्यात्वे च तदप्यन्येन 
मिधथ्याभूतेन कल्पितमित्यनवस्था । स्वेनैव कल्पिततायामात्माश्रयत्वम्‌। रजतादेरपि तथात्वप्रसक्तिश्च । अनादित्वे 
कल्पितत्वव्याघात इति। 


ननु ययारोपितार्थज्ञानं सत्यं स्यात्तदा कथं तस्मिन्‌ मिथ्याज्ञानमिति व्यपदेशाः । कथं च तस्याप्रामाण्यम्‌ । 
अतस्तस्य मिथ्यात्वमङ्गीकार्यमित्यत आह- तद्विषयस्यैवेति ॥ तस्य ज्ञानस्य यो विषयः शुक्तिराकलादिकम्‌ । 
ज्ञानस्य तत्सन्निकृष्टकरणेन जातत्वात्‌ । तस्य यद्‌ अन्यथात्वं रजतत्वादिकं तदेव भ्रान्तौ ज्ञानस्याप्रामाण्ये 
मिथ्यात्वव्यपदेरो च कारणमिति शेषः। अथ वा कल्पनया तद्विषयस्य रजतादेरेव अन्यथात्वं बाधितत्वं भ्रान्तित्वादौ 

कारणमिति व्याख्येयम्‌ । 


एतदुक्तं भवति- न तावत्‌ स्वरूपतो मिथ्यात्वमात्रमप्रामाण्यादिकारणं, किन्तु विषयवेपरीत्य-मपि । अन्यथा 
तत्त्वमस्यादिवाक्यजनितस्य मिथ्याभूतस्य वृक्तिज्ञानस्याप्यप्रामाण्यादिप्रसङ्गात्‌ । न च विषयान्यथात्बेऽपि 
स्वरूपमिध्यात्वाभावेनाप्रामाण्यायभावो दृष्टः । ततश्च तन्मात्रेणैव तदुपपत्तौ स्वरूपमिथ्यात्वमपि कल्पयतो गौरवं 
स्यादिति । एवमुक्तमेकजीववादिपक्षस्य युक्तिविरुद्धत्व-मुपसंहरति- एवमादीति ॥ 


(र.टि.) ज्ञानस्याप्रामाण्ये मिथ्यात्वन्यपदेरो चेति ॥ अनेन भरान्ताविति भावप्रधानं मिथ्याव्यपदेशोपलक्षकं चेत्युक्तं भवति 
। अत एब बक्ष्यति शग्रान्तित्यादौ' इति । कल्पनया तद्विषयस्येति ॥ ज्ञानजनकसनिकषं- 
प्रति(्षानु) योगित्वरूपविषयत्वपेक्षयेदमुक्तमित्यवधेयम्‌ । 


(रा.टि.) एवमिति शभ्रान्तिकल्पितत्वे च जगतः" इत्यादिनोक्तभ्रान्तिकल्पितत्वपरामराः । साक्षीत्यद्खीकृत-मिति ॥ 
शुक्त्यायधिष्ठानचैतन्यं शुक्त्यायारोपितरजतज्नानमित्यङ्गीकृतमित्यर्थः । आत्ममातनानुबन्धिन इति ।। कल्पकनिवृत्त्या हि तचिवृत्तिः 
। कल्पकश्च सदातन इति भावः। ननु साध्यास एव कल्पकापेक्षा। अज्ञानायध्यासस्त्वनादिरूप एवेति न तत्र तदपेकषेत्याशङ्याऽह- 
अनादित्व इति ॥। कल्पितत्वस्य दोषजन्यधी-मात्रशरीरत्वादिति भावः । ननु रूप्यज्ञानस्य कथं शुक्तिविषयतेत्यत आह- 
तत्सननिकृष्टेति ॥ यत्सनिकृष्टकरणेन यद्‌ ज्ञानमुत्पयते स तस्य विषय इति बिषयत्वनिर्बचनादिति भावः । भ्रान्तावित्यस्य 
विपरिणामेन अनुवादो (रा.टि,) ज्ञानस्येति। कल्पनया तद्विषयस्येति ।। कल्पनाविषयस्य कल्पितस्येति यावत्‌। अन्यथात्वम्‌ 
असत्त्वम्‌ । भ्रान्तावित्यस्यार्थः भान्तित्वादाविति ॥ अप्रामाण्ये मिथ्याव्यपदेद चेत्यर्थः । 


ननु स्वरूपमिथ्यात्वमेव ज्ञानस्य भरान्तित्वादौ कारणमित्यत्र को दोष उक्तः । येन बिषयान्यथात्वं कारणं कल्प्येतेत्यत आह- 
एतदुक्तमिति ॥। स्वरूपतो मिथ्यात्वमात्रमिति पराभिमतानुवादो व्यभिचारादिबाधकोप-दरनिन त्याजयितुं कृतः । अप्रामाण्यादीति 
॥ मिथ्येति व्यपदेश आदिपदार्थः । परमते तस्यापि स्वरूपतो मिथ्यात्वादिति भावः । अन्वयव्यभिचारेऽपि व्यतिरेकबलादस्तु 
तदेव कारणमित्यतो नेत्याह- न चेति ॥ दृष्ट इत्यन्वयः । तन्मते सर्वस्यापि ज्ञानस्य मिथ्यात्वादिति भावः । बिषयवेपरीत्याभावे 
च तदभावो दृष्ट इत्यपि ध्येयम्‌ । ततश्चेति ॥ अन्वयतो व्यतिरेकतश्चेत्य्थः । एकजीवमते युक्तिविरोधोक्तिः । 


(श्री,टि.) अद्रैतासिद्धेः अद्रैतहानेरित्यर्थः । ननु आरोपजनकाज्ञानारोपितार्थज्ञानयोरकल्पितत्वेऽपि नद्रैत-हानिः । 
तयोरात्मस्वरूपत्वाङ्गीकारादित्यत आह- न हीति ॥ साक्षीति ॥ साक्षिरूपमित्यर्थः । साक्षिणश्चाऽत्म-त्वानाद्रैतहानिरिति 
भाबः । तस्यासङ्गत्मादिति ।॥ (असङ्गो ह्ययं पुरुषः! इति श्रुतेः साक्षिणः स्बरूपेणा- 
सङ्गतयाऽबियासम्बन्धमन्तरेणारोपितार्थसम्बन्धानुपपत्तेरित्य्थः । कल्पितेति ॥ तथा चावियावृत्तिप्रति- बिम्बितचैतन्यस्यैव 
साक्षित्वेन तस्य च विशिष्टत्वेन कल्पितत्वादारोपितार्थज्ञानस्य कल्पितविशिष्टसाक्षि-स्वरूपत्वानङ्गीकारादद्वैतहानिरेवेति भावः । 
न तथा ज्ञानाज्ञानयोरिति।॥। अन्नं नास्ति ज्ञानं नास्तीति बाधकप्रत्ययो नास्तीत्यर्थः । नाज्ञासिषमिति ॥ शुक्त्यज्ञानमासीदित्यर्थः 
। अज्ञासिषमिति ॥ रजतज्ञान-मासीदिति यावदित्यर्थः । प्रतिज्ञेति ॥। ज्ञानान्ञानयोरेकजीवाज्ञानपरिकल्पितत्वसाधिका प्रतिङ्ञेत्य्थः 
। तथा च ज्ञानान्ञानयोः पक्षकोपिप्रवेरोनैकजीवाज्ञानपरिकल्पितत्वसाधनेऽशे बाध इति भावः । कादाचित्कत्वेति ॥ कल्पकेन 
बिना कल्पितत्वे कादाचित्कताऽनुपपत्त्या सार्वकालिकत्वप्राप्तेरनिवर्त्यत्वं स्यादित्यर्थः । तथा-त्वेति ॥ कल्पकेन विनैव 
कल्पितत्वप्रसङ्गादित्यर्थः । तथा च तव्राज्ञानादीनां भ्रमोपादानत्वादिकल्पनमयुक्त-मिति भावः । कू टस्थत्नेनेति ॥ 
निविंकारत्वेनाकर्तृत्वादित्यर्थः । आत्ममात्रेति ॥ केवलात्मरूपस्यैव कल्पक -त्वेनाऽत्मनः सर्वदा सत्त्वेन तन्मात्रानुबन्धिनो 
ज्ञानादेरपि सर्वदा सत्त्वप्राप्याऽनिवृत्तिप्रसङ्गादित्यर्थः । कल्पकं मिथ्येति द्वितीयपक्ष दूषयति- मिथ्यात्वे चेति ॥ मिथ्याभूतेन 
कल्पकेन । स्वेनैवेति ॥ अनवस्थापरिहाराय स्वेनैव कल्पिततायामुच्यमानायामित्यर्थः । तथात्वप्रसक्तिरिति ॥ स्वेनैव 
कल्पितत्वप्रसक्तिरित्यर्थः। ननु सायध्यास एव कल्पकापेक्षा। अज्ञानारोपितार्थज्ञानयोरध्यासस्त्वनादिरेवेति न तत्र कल्पकापक्षेत्यत 
आद- अनादित्व इति ॥ व्याघात इति ॥। कल्पितत्वस्य दोषजन्यधीमात्रडारीरत्वरूपत्वादिति भावः । सत्यं स्वरूपेणेति दोषः। 
अत इति ॥ अप्रामाण्यमिथ्यात्वव्यपदेशयोरन्यथाऽनुपपनत्वादित्य्थः । तस्य भरोपितार्थज्ञानस्य मिथ्यात्वं स्वरूपेणेति दोषः। 
तथा च “न च ज्ञानाज्ञानयोरपि मिथ्याकल्पितत्वं दृष्टम्‌" इत्युक्तमसदिति भावः। यत्सनिकृष्टकरणेन यज्ज्ञानमुत्ययते स तस्य 

बिषय इति बिषयलक्षणमभिप्रेत्य शुक्तिकाराकठे तदुपपादयति- (श्री.टि,) ज्ञानस्येति ॥ भ्रान्तानित्येतद्‌ भ्रान्तित्व इति 
भावप्रथानमभिपरत्य व्याचषट- ज्ञानस्याप्रामाण्य इति ॥ ्रान्तावित्युपलक्षणमित्याङयेनोक्तम्‌ - मिथ्याव्यपदेरो चेति ॥ अत 
एव वक्ष्यति “भ्रान्तित्वादौ" इति । कल्पनया तद्विषयस्य अवास्तवतया ज्ञानविषयस्येत्यर्थः । रजतस्यात्यन्तासत्त्वेन ज्ञानस्य 
तत्सनिकृष्ट-करणजन्यत्वाभावेन रजतादेवास्तवबिषयत्वाभावादिति भावः । अन्यथेति ॥ विषययैपरीत्यस्यापि कारणत्वमनङ्गीकृत्य 
स्वरूपतो मिथ्यात्वस्यैवाप्रामाण्ये मिथ्यात्वव्यपदेरो च कारणत्वाङ्गीकार इत्यर्थः । मिथ्या-भूतस्येति ॥ ब्रह्मव्यतिरिक्तत्मेन 
स्वरूपतो मिथ्याभूतस्यापीत्यर्थः । वृत्तिज्ञानस्य ब्रह्मनिषयकचरमवृत्ति-रूपनज्ञानस्य । प्रसङ्गादिति ॥ विषयवैपरीत्यस्यापि 
कारणत्वाङ्गीकारे तु स्वरूपतो मिथ्यात्वसत्त्वेऽपि विषयस्य ब्रह्मणोऽवाधिततया बेपरीत्याभावेन नाप्रामाण्यादिप्रसङ्ग इति भावः। 
यथा स्वरूपतो मिथ्यात्वसत्त्वेऽपि विषयवेपरीत्याभावेनाप्रामाण्याभावश्वरमवृत्तिरूपज्ञाने दृष्ट इति विषयवेपरीत्यस्याप्रामाण्यादौ 
कारणत्वं दृष्टम्‌, एवं विषयवैपरीत्यसद्धावेऽपि स्वरूपमिथ्यात्वाभावेनाप्रामाण्याभावः प्रामाण्यमिति यावत्‌, यदि दष्टः स्यात्तद्यव 
विषयवैपरीत्यमप्रयोजकीकृत्य स्वरूपमिथ्यात्वस्यैवाप्रामाण्यादौ कारणत्वं वाच्यं स्यान्न चैनमस्तीत्याह- न च विषयान्यथात्व 
इति ॥। बिषयस्यान्यथात्वे यथावबस्थितार्थविषयकत्वाभावेन प्रामाण्यमेव न स्यादिति भावः । स्वरूपमिथ्यात्वेऽपि 
विषयवेपरीत्याभावात्य्रामाण्यं चरमवृत्तिरूपन्ञाने दृष्टम्‌ । विषयवैपरीत्येऽपि स्वरूपस्य सत्यत्वेन प्रामाण्यं कुत्रापि न दृष्टम्‌ । यदि 
कुत्रचिद्‌ दष्टं स्यात्तरयैव विषयवैपरीत्यमप्रयोजकं स्यादिति फलि-तोऽर्थः। तन्मात्रेणेति ॥ विषयवेपरीत्यमात्रेणेत्यर्थः । तदुपपत्तौ 
अप्रामाण्यादुपपत्तौ । कल्पयत इति ॥ अप्रामाण्यादौ प्रयोजकत्वेन कल्पयत इत्यर्थः । 


(पां .टि,) अद्रैतासिद्धेरिति ॥ ज्ञानाज्ञानयोरेवाऽत्मातिरिक्तयोरपक्षीकृतत्वेन तन्मिथ्यात्वासिद्धेरिति भावः । ननु सत्यत्वेऽपि 
ज्ञानाज्ञानयोरात्मस्वरूपत्वेनातिरिक्तत्वाभावानद्रैतासिद्धिरित्यत आह-न हीति ॥ असङ्गतयेति ॥ असङ्गो ह्ययं पुरुषः' इति 
श्रुत्या तत्सिद्धरिति भावः । शुक्तिकाशकलादेः कथमिदं रजतमिति ज्ञाननिषयत्वमित्यतस्त्दुपपादयति- तत्सन्निकृष्टकरणेनेति 
॥ ज्ञानस्येति । अनेन मूले प्रान्तावित्येतद्धाव-प्रथानतया मिथ्याव्यपदेदो च इत्येत्दुपलक्षणतया च व्याख्यातं भवति। कल्पनयेति 
॥ ज्ञानजनक-सनिकरषप्रति (रषानु) योगित्वरूपविषयत्वापिक्षयेदमुक्तमित्यवधेयम्‌ । ननु स्वरूपतो मिथ्यात्वमात्रस्यैव ज्ञानस्य 
भ्रान्तित्वादौ कारणत्वसम्भवे तत्परित्यागेन कुतो बिषयान्यथात्वस्यैव तत्कारणत्वकल्पनमित्यत आह- एतदुक्तं भवतीति ॥ 


(न्या,टि.) श्रोतबुद्धयनुकूलनायोक्तमर्थमनुवक्ति- एवमिति ॥ किञ्चेति ॥ अन्यच्ेत्यर्थः । अद्रतासिद्धे-रिति ॥ तस्यैव 
सिषाधयिपितत्वेनार्थान्तरप्रसङ्गादित्यर्थः । तां व्यनक्ति- तर्हीति ॥ नन्वज्ञानस्य ज्ञानात्म-ब्रह्मात्मत्वासम्भवेऽप्यारोपस्य 
साक्षिरूपत्वमिष्टमेवेत्याशङ्कय निराकरोति- यद्यपीति | कर्मधारयभ्रान्तिं निवारयति- मिथ्याभूतेनेति ॥ नाज्ञासिषमज्ञासिषमिति 
लुडा ज्ञानाज्ञानयोर्भूतकाटसत्त्वाबगमादनुचृ्तिरेव , (व्या,टि,) नाऽरोपितवनिवृत्तिरित्यर्थः । उपसंहरति- अत इति ॥ बाधितेति 
॥ अज्ञानज्ञानांश इति शोषः । कल्पकाज्ञानस्य मिथ्येति विदोषणकृत्यमाह-एतावतेति ॥ तेन विनैवेति ॥ "पृथग्विना" इत्यादिना 
तृतीया । कादाचित्कत्वानुपपत्तेरिति ॥ कादाचित्कत्वस्य निवृत्तिव्यापकत्बात्सकारणत्वस्य च तद्भयापकत्वात्तदभावे 
तद्धयाप्याभावेन निवृत््यभावप्रसङ्ग इत्यर्थः । तथात्वेति ॥। कल्पकेन बिना कल्पितत्वप्राप्तरित्यर्थः । आदय इति ॥ कल्पकसत्त्न 
इत्यर्थ; । प्रथम इति ॥ सत्यत्व इत्यर्थः । अपसिद्धान्तादिति ॥ सदद्वैतसिद्धान्तमेङ्गादि त्यर्थः । कू टस्थत्वेनेति ॥ 
निविकारत्वेनेत्यर्थः। अनिवृत्तीति॥। तस्य सदातनत्वादित्यर्थः । आय द्वितीयं निरस्यति- मिथ्यात्वे चेति ।। अत्र तत्‌ मिथ्याकल्पकं 
मिथ्याकल्पकान्तरेण कल्पितम्‌, उत स्वेनैव, अथानादीति विकल्पान्‌ हृदि निधाय निराह- इत्यनवस्थेत्यादिना ।। तथात्वेति ॥ 
करततुकर्मभावानुपपत्तिश्चेत्यपि ग्राह्यम्‌ । ननु रजतज्ञानस्य कथं शुक्तिविषयकत्वं व्यपदेराविरोधादित्यतो लक्षणयोगादित्याह- 
तत्सन्निकृष्टेति ॥ भरान्ति-पदं भावप्रधानमितिभावेनाऽह- प्रामाण्य इति ॥ अधुना यज्ज्ञानं यत्प्रतिभासं स तस्य विषय इति 
लक्षणं पक्षीकृत्य व्याचष्टे अथ वेति ॥ कल्पनयेति ॥ भ्रान्त्या न वस्तुत इत्यर्थः । अन्यस्यान्यात्मनाऽवभासो भ्रम इति 
तट्वक्षणकरणादित्यर्थं; । ननु बिनिगमकाभाबात्कथमुक्तर्‌ङ्काऽपगम इत्यत आह- एतदुक्तं भवतीति ॥ 
स्वरूपमिध्यात्वस्याप्रामाण्यकारणत्ववादी प्रष्टव्यः । किं तन्मात्रं कारणम्‌ उत विषयान्यथात्वविरिष्टम्‌। आयं दूषयन्नुबदति- न 
तावदिति ॥। द्वितीयं परिदेषयति- किन्त्विति ॥ आयमवयति- अन्यथेति ।। अन्वय -व्यतिरेकाभ्यां हि कारणताऽध्यवसायः। 
न चात्रान्वयोऽस्तीत्यर्थः । नापि व्यतिरेक इत्याह- न चेति ॥ द्वितीयं परिरोष्य तद्‌ दूषयति- ततश्वेति ॥। वृत्तं बक्ति- एवमिति 
॥ उक्तमिति ॥ प्रतिज्ञातमुपपादितं चेत्यर्थः । 


मूलम्‌ - ग्रन्थबहुत्वं स्यादित्येबोपरम्यते । 

टीका- यद्यनन्तयुक्तिषिरुद्धस्तदि किमिति ता अपि युक्तयो न प्रददर्यन्ते। किमुपसंहारेण। अतः प्रौटवाद एवायमित्यत 
आह- ग्रन्थेति ॥ न तु विरोधयुक्तीनां समाप्तत्वादित्येवशब्दार्थः । 


तथा हि- किमिदं हरयत्वम्‌, किं हृग्विषयत्वमुतास्वप्रकारत्वम्‌ । आयेऽपि किं दृग्‌ वृक्तिरूपा घिद्रूपा वा । 
नाऽयः । आत्मन्यनैकान्त्यात्‌, तस्यापि बेदान्तजनितवृत्तिविषयत्वात्‌ । वृत्ति-जनितफलासम्बन्धान्ेति चेत्‌, फलं 
किं ज्ञातता व्यवहारो वा । आये घटादावपि तदभावादसिद्धिः स्यात्‌ । द्वितीये पुनरनैकान्त्यमेव । आत्मनोऽपि 
वृत्तिजन्यव्यवहारविषयत्वात्‌ । चिद्रूपदग्बिषयत्वं तु घटादौ अस्माभिनाद्गीक्रियत इति भागासिद्धिः । द्वितीये 
स्वप्रकाशत्वं वक्तव्यं यदभावो दृश्यत्वम्‌ । अनेदयत्वमिति चेत्‌, तहिं वेद्यत्वं दरयत्वमित्युक्तं स्यात्‌ । तथा च 
ूर्वोक्तविकल्पदोषा-पातः । स्वव्यवहारे स्ातिरिक्तसंबिदनपेक्षत्वं स्वप्रकारात्वं तदभावो दइयत्वमिति चेत्तिं 
आत्मनोऽपि अद्वितीयत्वादिव्यवहारे संबिदन्तरपेक्षासद्धावाद्‌ व्यभिचारः । निविकल्यकस्वनव्यवहारे संविदन्तरानपेक्ष 
आत्मेति चेत्तरिं घटोऽपि तथेबेत्यसिद्धिः । घटे निविंकल्पकव्यवहार एव नास्तीति चेत्‌, आत्मन्यपि स नास्त्येव । 
सुषुप्तौ अस्तीति चेन । तस्यापि निर्विंकल्पकत्ने विवादात्‌। अबेद्यत्वे सत्यपरोक्षव्यवहारविषयत्वं स्वप्रकारात्वमिति 
चेन । व्याहतत्वेनासम्भवित्वात्‌। कथश्चिदव्याहतत्वेऽपि कि विरोषणाभावेन, उत विरष्याभावेन, अथोभयाभावेन 
दरयत्वं निर्वक्तव्यम्‌ । तत्राऽयेऽबेयत्वाभावो बेयत्वमेव हेतुरस्तु किं बिरोष्येण । तस्य चोक्तं दूषणम्‌ । द्वितीये 
स्वरूपासिद्धिः । तृतीये व्यर्थविरोप्यत्वं विरोष्यासिद्धिशेति । 


जडउत्वमपि किमज्ञानत्वम्‌, उताज्ञातृत्वम्‌ । नाऽयः । वृत्तिज्ञाने भागासिद्धत्वात्‌ । आत्मनोऽपि ज्ञानत्वस्य 
निराकरिष्यमाणत्वेनानैकान्त्यात्‌। न द्वितीयः । आत्मनोऽप्यज्ञातृत्वात्‌। अहङ्कारस्य ज्ञातृत्वाङ्गीकारेण भागासिद्धेश्च 
। परिच्छिन्नत्वमपि देशतः कातो वस्तुतो बा । न प्रथमद्वितीयौ । सर्वगतेषु नित्येषु कालाकाशादिष्वसिद्धः 
तेषामपि परिच्छिन्नत्वे ब्रह्मणोऽप्यपरिच्छि-्त्वं कुतः? श्रुत्यादिकं तु उभयत्र समानम्‌ । न तृतीयः । आत्मनोऽपि 
जडाद्ेदस्याङ्गीकृतत्वेन व्यभिचारात्‌ । पारमार्थिको नाऽत्मनो भेदोऽस्तीति चेत्‌, स जगत्यपि नास्तीत्यसिद्धिः। 


अस्य पटस्य एतत्तन्तुनिष्ठात्यन्ताभावप्रतियोगित्वसाधनमप्यत्यन्ताभावस्य निष्प्रतियोगिक-त्वेन बाधितम्‌ । 
एतत्तन्तुषु नास्तीति साधने सिद्धसाधनम्‌। कार्यकारणयोरभेदेन आधाराधेयभावा-भावात्‌। एतत्तन्तुकार्यो न भवतीति 
साधने अकार्यत्वान्यकार्यत्वसिद्धयाऽर्थान्तरत्वात्‌। आका-शादिषु चैवं प्रयोगासम्भवेन सर्वजगन्मिथ्यात्वासिद्धिश्च 
। भेदत्वभेदसंबेदनत्वयोश्च सबाधत्वेन सोपाधिकत्वम्‌ । तस्यापि तत एव साधने मिथ्यात्वेन सोपाधिकत्वमेव । 


स्वान्तर्भदहीनत्वमपि समुदायस्य समुदायाद्‌ भेदाभावेनास्माकं सिद्धमेव । भेदहीनत्वमात्रसाधने दृष्टान्तस्य 
साध्यविकलता। यथाऽऽकारशसमुदायः समुदायिभेदरहितस्तथा जगत्समुदायोऽषीति साधने सिद्धसाधनम्‌ । समुदायस्य 
समुदायिभ्योऽभिनत्वेन समुदायिभेदस्य समुदायेऽसत्त्वात्‌। 


विमता आत्मानो देवदत्ता भिद्यन्त इति प्रतिज्ञा कल्पकैकजीवानिर्धारणे नोपपयते । आत्मत्वं च जातिर्वा 
ज्ञातृत्वं वा असिद्धमेव । 

सर्वडारीरादीनां देवदत्तभोगायतनत्वादिसाधनेऽपि तत्र स्थितिमात्रसाधने सर्वगतत्वसिद्धया अर्थान्तरम्‌ । 
तन्निमित्तसुखादिभोगसाधनेऽपि देवदत्तस्य परपुरप्रवेशासिद्धयाऽर्थान्तरता । देवदत्तस्थैवेति विदोषणाददोषमिति चेद्‌ 
ब्रह्मग्रहाधिष्िते शरीरेऽन्यस्य भोगाभावेन तद्धाब-सिद्धयाऽर्थान्तरताऽपरिहारात्‌ । सर्वदेति विदेषणे बाधः, 
सुप्यादावभावात्‌। जाग्रत्वविरोषणेऽपि दृष्टान्तस्य साध्यविकलता । तत्रापि कदाचिद ब्रह्मग्रहानुप्रवेशसम्भवादित्यास्तां 
विस्तरः । 

(र.दि.) अस्माभिनाद्गीक्रियत इति ॥। ब्रह्मशब्देन पूर्वं न ज्ञातमिदानीं ज्ञातमित्यनुभवेन ज्ञाततया अज्ञाततया बा 
चिद्रूपग्विषयत्वस्य ब्रह्मण्यपि सत्त्वेनानैकान्त्यप्रसङ्गात्साक्षाचिद्रूपटग्विषयत्वं हेतुत्वेन वक्तव्यम्‌। तच घटादावस्माभिनाङ्गीकृतमिति 
भावः । नन्बबे्यत्वं नाम फलाव्याप्यत्वम्‌, अपरोक्षव्यबहारविषयत्वन्तु वृत्ति- विषयत्वेन भविष्यतीत्यत आह- 
कथञिदन्याहतत्मेऽपीति ।। फलव्याप्यत्स्य प्रागेव दूषितत्वात्कथञ्िदि-त्युक्तम्‌ । विशेषणाभानेनेति ॥ 
अपरोक्षव्यबहारनिषयत्बरूपवबिशेष्यसत्त्नमद्गीकृ त्याबे यत्वरूपविशेषणा-भाबेनेत्यर्थ; । तथा चाबेयत्ाभावे 
सत्यपरोक्षव्यबहारविषयत्ववि रिष्टं दहृइयत्वमिति फलितोऽर्थः । एवं विरोष्या-भावेनेत्यत्रापि विरोषणमवे्त्वमङ्गीकृत्य 
विरोष्यापरोक्षव्यवहारविषयत्वाभावेन दश्यत्वनिर्वचनेऽबेदत्वे सत्यपरोक्षव्यवहारविषयत्वाभावो दरयत्वमिति फलितोऽर्थः । तथा 
चोभयाभावेनेत्यत्राप्यवेयत्वाभावे सत्यपरोक्षव्यवबहारविषयत्वाभावरूपं विशिष्टं हश्यत्वमिति फलितोऽर्थः । तथा च प्रथमपक्ष 
व्य्थविरोप्यत्वस्य, द्वितीयपक्षे स्वरूपासिद्धः, तृतीयपक्षे व्यर्थनिरोप्यत्वविरोप्यासिद्धयो्दूषणत्वं सङ्गच्छत इति द्रष्टव्यम्‌ । नन्ववेयत्वे 
सत्यपरोक्षव्यबहारबिषयत्वलक्षणविरशिष्टस्याभागो दृङयत्नमभिप्रेतम्‌ । बिरिष्टाभाबश्च घटादौ फलव्याप्यत्व- 
लक्षणाबे्यत्वरूपविरेषणाभावेन, धर्मादौ तु विरोप्याभावेनेत्यनुगत इति नोक्तदोषावकादा इति चे । उक्तरीत्या फलस्य दूषितत्मेन 
घटादौ बिशेष्यगद्विरोषणस्यापि सत्त्म नापरोक्षेकरससाक्षिसाक्षाद्विषयानिदयादौ बिशेषण-बद्विशष्यस्यापि 
सत्त्वेनोक्तविरिष्टाभावरूपदृर्यत्वाभावेन भागासिद्धेरिति भावः । निष्प्रतियो गिकत्वेन ॥ असत्प्रतियोगिकत्वेनेत्यर्थ; । 
बाधितमिति ॥ पटस्यासत्त्वाभावस्य प्रमितत्वादिति भावः । कल्पकजीवा- निर्धारण इति ॥। एकजीववादिमत आत्मनां 
कल्पकजीवाभेदः साधनीयः । कल्पकजीवानिरधारणे तु देवदत्तादिति विशिष्य प्रतिज्ञा नोपपद्यत इति भावः । असिद्धमेवेति ॥ 
एकमेव शरीरं सजीवम्‌, अन्यानि तु निजीवानीति बदता एकजीववादिना पक्षीभूतानामात्मराब्दवाच्यानां जडत्वाङ्गीकारादिति 
भावः। 


(रा.टि,) “यच प्रमाणदृष्टानाम्‌” इत्येतदवतारिकायामुक्तानुमानेषु सदसद्रिलक्षण्ये प्रमाणाभावादित्यादिना प्रतिज्ञांशं निरस्तं मत्वा 
हेतूनपाकरोति- किमिदमित्यादिना ॥ नेति चेदिति ॥ वृत्तिविषयत्वमित्यनुषङ्गः । नाङ्गीक्रियत इति ॥ वृत्तिद्रारा 
चिद्रूपसाक्षिबिषयत्वाङ्गीकारेऽपि घटायाकारापरोक्षवृत््यभिव्यक्ताधिष्ठानचैत-न्योपरागरूपविद्विषयत्वं पराभिमतं नाङ्गीक्रियत 
इत्यन्यतरासिद्धो हेतुरिति भावः । सुखादौ चिद्विषयत्वाङ्गीकाराद्‌ भागेत्युक्तम्‌। अस्मद्धागेऽसिद्धिरिति वा । अप्रस्तुतं कि पृच्छयत 
इत्यत आह - यदभाव इति ॥ इति पूर्वो -(रा.टि.) क्तेति ॥ दृग्वृत्तिरूपा चिद्रूपा वा इत्युक्तविकल्पानां तदोषाणा (श्चापात) 
मापात इत्यर्थः । संबिदन्त-रापेक्षासद्धावादिति ॥ “एकमेवाद्वितीयम्‌ ' इत्यादिवाक्यजन्यसंबिदन्तरेत्यर्थः । विवादादिति ॥ 
सुखमह-मस्वाप्सं, दुःखं नाज्ञासिषमिति कालसुखदुःखाज्ञानगोचरौत्तरिकानुस्मृतिबलेन प्रागपि कालादिविशिष्टात्मानु- 
भवादेरङ्गीकार्यत्वात्‌। तथा चासिद्धिरनैकान्तिको वेति भावः । व्याहतत्वेनेति ॥ वेयस्थैव व्यवहारविषयत्वादिति भावः । ननु 
चिदवे्यत्वमत्र विवक्षितम्‌ । वृत्तिवेयतया व्यवहारविषयता । अतो न व्याहततेत्यत आह- कथञ्चि-दिति ॥ अस्तु तथवेत्यत 
आह- तस्य चोक्तं दूषणमिति ॥। भागासिद्धिरूपद्‌षणमुक्तमित्यर्थ । द्वितीय इति ।॥। बिदबेयत्वे 
सत्यपरोक्षव्यवहारविषयत्वाभावपक्षे नित्यातीन्द्रियस्यापि योगिनामपरोक्षव्यवहारविषयत्वात्‌ स्वरूपासिद्धिरित्यर्थः । तुतीय इति 
॥ चिद्वेयत्वे सत्यपरोक्षव्यवहारयोग्यत्वमिति पर्यवसितपक्षे बिरोषणेनैव पूर्तैरिति भावः । अस्तु विरोषणमात्रमित्यत आह- 
विरोषणासिद्धिशेति ॥ भागासिद्धिरित्यर्थः। अज्ञानत्व मिति ॥। ज्ञानरूपत्वाभावः। निराकरिष्यमाणत्वेनेति ॥ परिच्छेदान्ते 
^ न च स्वेनापि ज्ञेयत्वं तैरुच्यते" इत्यादिनेति भावः । 


ननु ब्रह्मणोऽपरिच्छिनत्वम्‌ (अनन्तं ब्रह्म' इति श्रुत्यादिप्रसिद्धमिति चेत्‌ (आकाशवत्सर्वगतश्च नित्यः , प्रकृतिः पुरुषश्रैव 
नित्यौ कालश्च सत्तम" इत्याकाशादावप्यस्तीत्याह- श्रुत्यादि त्विति ॥ जडाद्धेदस्येति ॥ वस्तुपरिच्छेदस्य भेदरूपत्वादिति भावः 
। पररीत्येयमुक्तिः । निष्प्रतियोगिकत्वेनेति ॥ अयं पटः एतत्तन्तु-निष्ठा-त्यन्ताभावप्रतियोगी पटलत्वादिति प्रागुक्तानुमानेन 
पटादेरत्यन्ताभावप्रतियोगित्वसाधने निस्स्वरूपत्वमेव साधितं स्यात्‌ । अत्यन्ताभावस्य निस्स्वरूपदाशशूङ्गादिप्रतियोगिकत्वात्‌ 
। तथा च बाधितमनुमानं स्यादित्यर्थः। प्रागुक्तभेदत्वभेदसंबेदनत्वानुमानयोरपि दुष्टतामाह- भेदत्वेति ॥ सबाधत्वेनेति ॥ 
नास्ति भेद इति बाध-प्रत्ययसाहित्यरूपोपाधिना सोपाधिकत्वमित्यर्थः । सोपाधिकत्वमेवेति ॥। एकदोभयसाधने त्वर्थान्तरम्‌, 
एकदो-भयत्राविवादादिति भावः । विमतं तात्विकस्वान्तभदहीनमिति प्रागुक्तानुमानं च निराह- स्वान्तर्भेदेति ॥ विमतपदेन 

दि परमते जगत्समुदायोऽभिमतः । स च स्वान्ते दहीन इत्यस्य स्वप्रतियोगिकभेदवबान्‌ स्वयं न भवतीति वाऽर्थः, 
यत्कििनिरूपितभेदोऽपि स्वस्मिन्नास्तीति वा। आये सिद्धसाधनतामाह- समुदाय-स्येति ॥ अन्त्ये आह- भेदहीनत्वेति ॥ 
घटादिभेदस्य तत्रापि सत्त्वादिति भावः । जीवैक्यानुमानान्यपि प्रागुक्तानि निराह- विमता इति ॥ कल्पकैकजीवानिर्धारण 
इति ॥ देवदत्त इत्यनिर्धारणे सति देवदत्ता भिन्त इत्युक्तिर्वाधिता । अन्यस्य कल्पकत्वेऽस्य कल्पितत्वेन तद्धेदस्थैव सर्वेण 
वाच्यत्वादिति भावः । हेतुं च निराह- आत्मत्वं चेति ॥ असिद्धमेवेति ॥ एकस्थैवाऽत्मत्वेनान्येषां जडत्वादिति भावः । 
आस्तां विस्तर इति ॥। प्रपञ्चस्तु दरयत्वायनुमानभेङ्गे जीवैक्यानुमानभङ्गे च न्यायामृते बादाबल्यां च ध्येयः । 


( श्री. टि .) चिद्रूपा वेति ॥ वृत्तिप्रतिनिम्बितचैतन्याभिव्यक्ताधिष्ठानचैतन्यरूपा या दक्‌ तद्विषयत्वं इयत्व-मित्यर्थः । ननु 
वृत्तिविषयत्वं नाम न ज्ञानविषयत्वं किन्नाम वृत्तिजन्यफलाश्रयत्वम्‌। ततश्च न ब्रह्मणि व्यभिचार इति रङ्ते- वृत्तिजनित इति ॥ 
तदभावादिति ॥ ज्ञानव्यतिरिक्तज्ञाततायां मानाभावादिति भावः। आत्मन्य-नैकान्त्यमुपपादयति- आत्मनोऽपीति ॥। वृत्तीति 
॥ बेदान्तजन्यवृत्तीत्यर्थः । अन्यथा वेदान्तानां वैयर्थ्य स्यात्‌ । ब्रह्मजिज्ञासेत्यादौ कर्मणि षष्ठी, आत्मा वा अरे द्रष्टव्यः” इत्यादौ 
तव्यादिश्च न स्यादिति भावः । चिद्रूपेति ॥। अत्र चिद्रपदग्विषयत्वं किं परम्परया विवक्षितं साक्षाद्वा । नाऽयः । यथा अतीन्द्रियं 
धर्मादिकं पूर्वं न ज्ञातम्‌ इदानीं तु बेदान्तेन ज्ञातमित्यनुभवेन ज्ञानाबच्छेदकत्वेन बा अज्ञानाबच्छेदकत्वेन वा बिद्विषयत्वं तत्रास्ति, 
एवं शुद्धं ब्रह्म पूर्वं न ज्ञातमिदानीं बेदान्तेन ज्ञातमित्यनुभवेन ज्ञाततया अज्ञाततया वा चिद्रूषदग्बिषयत्वस्य ब्रह्मण्यपि 
सत्त्वेनानैकान्त्यप्रसङ्गात्‌ । न द्वितीयः । तस्याप्रामाणिकत्वेन घटादावप्यस्माभिरनङ्गीकाराद्धागा-सिद्धिरिति भावः । द्वितीये 
अस्वप्रकाशत्वं दृर्यत्वमिति पक्षे । पूर्वोक्तेति ॥ बेयत्वं किं वृत्तिवेयत्वं विवक्षितं चिद्वेयत्वं वेति पूर्वोक्तरीत्या विकल्पदोषाऽपात 
इत्यर्थः । स्वरूपमात्रव्यवहारे स्वाख्यसंवित्सापेक्षताया एव सत््वेनासम्भवः स्यादतः स्वातिरिक्तेत्युक्तम्‌ । संबिदन्तरेति ॥ 
विदोषणोपनायकैकमेवाद्वितीयमित्यादि-मानान्तरजन्यसंबिदन्तरेत्यर्थः । निर्विकल्पकेति ॥ अद्वितीयत्वादिविशिष्टव्यवहारे 
विदोषणोपनायकमाना-पेक्षासद्धाबेऽपि निविंकल्पकस्वव्यवहारे निष्प्रकारकस्वरूपमात्रव्यवहार इति यावत्‌, तदनपेक्ष आत्मेत्यर्थः 
। तथेवेति ॥ घटलत्वादिविरिष्टव्यवबहारे घटादेः स्वातिरिक्तसंबिदन्तरपेक्षत्वेऽपि न निविंकल्पकव्यवहारे तदपेक्षत्य -सिद्धिरित्यर्थः 
। विवादादिति ॥ एतावन्तं कालं सुखमहमस्वाप्समित्यौत्तरिकानुस्मृतिबठेन सुषुप्तौ सुखादि-विरिष्टतयैवानुभवसिद्धया 
निर्विंकल्पकाऽत्मस्वरूपमात्रानुभवस्यासिद्धत्वादिति भावः । नन्ववेयत्वं नाम फलानव्याप्यत्वम्‌ अपरोक्षव्यवहारविषयत्वं तु 
वृत्तिविषयत्वेन भविष्यतीत्यत आह - कथश्चिदन्याहतत्वेऽ-पीति ॥ फलव्याप्यत्वस्य प्रागेव दूषितत्वात्कथञ्चिदित्युक्तम्‌ । 
विरोषणाभावेनेत्यादि ॥ अपरोक्षव्यबहार-विषयत्वरूपविरोष्यसत्त्वमङ्गीकृत्य अबेयत्वरूपबिशोषणाभावेनेत्यर्थः । तथा 
चाबेयत्वाभावे सत्यपरोक्षव्यवहार -निषयत्वं ददयत्वमिति फलितोऽर्थः । एवं विरोप्याभावेनेत्यत्रापि बिरोषणमवेयत्वमङ्गीकृत्य 
विशोष्यभूतापरोक्ष -व्यवहारविपषत्वाभावेन ददयत्वनिर्वचनेऽबेयत्वे सत्यपरोक्षव्यवहारविषयत्वाभावो ददयत्मिति फलितोऽर्थः । 
तथोभयाभावेनेत्यत्रापि अबेयत्वाभावे सत्यपरोक्षव्यवहारविषयत्वाभावो दृङ्यत्वमिति फलितोऽर्थः । तथा च प्रथमपक्षे 
व्य्थविरोष्यत्वस्य, द्वितीयपक्षे स्वरूपासिद्धेः, तृतीयपक्षे व्यर्थविरोष्यत्वविरोष्यासिद्धयोरदूषणत्वकथनं सङ्गच्छत इति द्रष्टव्यम्‌ । 
तस्य चोक्तं दूषणमिति ॥ बेयत्वमात्रस्य च ब्रह्मणि व्यभिचाररूपं दूषणमुक्तमि -त्यर्थः । व्यर्थविशेष्यत्वमिति ॥ 
व्यावर्त्याभावादिति भावः । तदि न तद्विरोषणमिति चेत्तत्राऽह-विशेष्यासिद्धि-श्ेति ॥ निराकरिष्यमाणत्वेनेति ॥ (न च 
स्वरूपमन्यद्वा ज्ञेयम्‌" इत्यादिनेत्यर्थः । अज्ञातत्वादिति ॥ आत्मनो निर्धर्मकत्येन तत्र ज्ञातृत्वाभावाद्‌ व्यभिचार इत्यर्थः । 
कल्पितज्ञातृत्नमादाय व्यभिचारपरिहारे त्वाह- अहद्धारस्येति ।। तस्यापि पक्षनिविष्त्वेन तत्राज्ञातृत्वाभावादिति भावः । वस्तुत 
इति ॥ वस्त्वन्तरप्रतियोगिको (श्री.टि,) भेद इत्यर्थः । देशतः परिच्छिनत्वाभावोपपादनाय सर्वगतेष्वित्युक्तम्‌ । कालतः 
परिच्छिन्नत्वा-भावोपपादनाय नित्येष्वित्युक्तम्‌। भआकाशादिष्वित्यादिपदेन प्रकृतिवर्णयोर्ग्रहणम्‌। ननु “स एवाधस्तात्‌ स उपरिष्टात्स 
सर्वतो महतो महीयान्‌” (अन्तर्बहिश्च तत्सर्वं व्याप्य' अजो नित्यः शातः” इत्यादिश्रुत्या (अविनाशि तु तद्विद्धि येन सर्वमिदं 
ततम्‌" इत्यादिस्मृत्या च ब्रह्मणो देशतः काठतश्चापरिच्छिन्नत्वं सिद्धयतीति चेत्तत्राऽह- श्रुत्यादिकन्तूभयत्न समानमिति ॥ 
"कालश्च नित्यः प्रकृतिश्च नित्या' “यावद्भह्य विष्ठितं तावती वाक्‌" “गौरनायन्तवती' इत्यादिश्रुतिः “यत्तत्‌ त्रिगुणमव्यक्तं नित्यं 
सदसदात्मकम्‌ । न कालादेः परिच्छेदो देशतः कालतस्तथा' इत्यादिस्मृतिः कालादेरप्यपरिच्छिन्त्वेऽस्तीति समानमित्यर्थः । 
कालादेरपरिच्छिनत्वे साक्षिप्रत्यक्षं सदा सर्वत्र देशकालौ इत्यवाधितप्रतीतिश्च प्रमाणमित्यपि द्रष्टव्यम्‌ । असिद्धिरिति ॥ 
वस्त्वन्तरप्रतियोगिक-पारमार्थिकभेदवत्त्वरूपपरिच्छिमत्वस्य पक्षीभूते जगत्यप्यभावादसिद्धिरित्यर्थः । 


1 


अयं पटः एतत्तन्तुनिष्ठात्यन्ताभावप्रतियोगी पटत्ात्पटान्तरबदिति प्रगाशङ्कितमनुमानं दूषयति -अस्येति ॥ 
निष्प्रतियोगिकत्वेनेति ।। असत्प्रतियोगिकत्वेनेत्यर्थः। बाधितमिति ॥ पटेऽसत्त्वाभावस्यैव प्रमितत्वादिति भावः। अकार्यत्वेति 
॥ सर्वथाऽकार्यत्वस्य “विदोषनिषेधः दोषविध्यनुमापकः' इति न्यायेनान्यकार्यत्वस्य वा सिद्धयेत्यर्थः । एवं प्रयोगेति ॥ 
पटादेस्सो पादानत्वेन तनिष्ठात्यन्ताभावप्रतियो गित्व-मुक्तानुमानेन यथा साधितमेबमाकाङादिकं 
पक्षीकृत्यायमाकारादिरेतनिष्ठात्यन्ताभावप्रतियोगीति साधयितुं न शक्यते । तस्य निरुपादानत्वादिति भावः । भेदो मिथ्या 
भेदत्वाचन्द्रभेदवत्‌, विवादपदं मेदसंबेदनं भ्रान्तिः भेदसंबेदनत्वात्‌ चन्द्रभेदसंबेदनवदित्यनुमानद्भयं दुषयति- भेदत्वेति ॥ 
सनाधत्वेनेति ॥ दृष्टान्ते चन्द्रभेदादौ साध्यव्यापकतत्वात्‌ साधनवतः पक्षाग्यावृत्तत्वेन साधनाव्यापकत्वाचचेति भावः । तस्यापीति 
॥ भेदत्वादिेतुनैव पक्ष सबाधत्वं साध्यते। तथा च साधनव्यापकत्वान्नायमुपाधिरित्यथः । मिथ्यात्वेनेति ॥ तथा च सबा(ध्यत्वे)धत्वे 
साध्ये मिथ्यात्ममुपाधिरित्य्थः । यथा मैत्रीतनयत्वेन इ्यामत्वे साध्ये शाकपाकनत्बमुपाधिः तस्मिन्साध्ये 
इ्यामत्वमित्यन्योन्योपाधिभावेनाप्यनुमानयोदुष्त्वमेवं प्रकृतेऽपीति भावः । विमतं ताल्तिकस्वान्तरभेदहीनं मतत्वाद्रगनवदित्यनुमानं 
द्षयति- स्वान्तर्भदहीनत्वमपीति।। बिमतमित्यनेन वियदादिसमुदायस्य पक्षतयाऽभिप्रेतत्वात्समुदायः स्वान्तर्भेदशून्यो भवत्येव 
। स्वस्य स्वेनाभेदस्यैव सत्त्वेन भेदाभावात्‌ सिद्धसाधनते-त्यर्थः । तद स्वान्तरिति विदोषणं परित्यज्य भेदहीनत्वमात्रमेव साध्यत 
इति चेत्तरिं गगनरूपे दृष्टान्ते घटादि-भेदस्यैव सत्त्वेन साध्यवैकल्यं स्यादित्याह- भेदहीनत्वमाज्रेति ॥ स्वान्तर्भेदहीनत्वमित्यस्य 
तात्पर्यान्तरमाशङ्कय निराकरोति- यथाऽऽकाशेति ॥ जगत्समुदायोऽपि समुदायिभूताजगतो भेदशून्य इत्यर्थः । साधन इति ॥ 
समुदायत्वहेतुनेति दोषः । अत्राऽकाशस्यैकत्वेनासमुदितत्वाद्‌ “यथाऽऽकाशसमुदायः' इत्यादिकमयुक्तमिति दूषणं बहिरेव 
द्र्टव्यमित्यभिप्रेत्य दूषणान्तरमाह- सिद्धसाधनमिति ॥ तदुपपादयति- समुदायस्येति ॥ समुदायस्य समुदायिभ्यो 
भेदाभावसाधनेऽभेदस्थैव प्राप्या सिद्धसाधनत्ादित्यर्थः । 


(श्री. टि.) विमता आत्मानो देवदत्ता भियन्त आत्मत्वादेवदत्तवदित्यनुमानं दूषयति- विमता इति ॥ कल्पकैकजीवानिर्धारण 
इति ॥ एकजीववादिमते आत्मनः कल्पकैकजीवाभेदः साधनीयः । कल्पकैक-जीवानिर्धारणे च देवदत्ता भिद्यन्त इति विशिष्य 
प्रतिज्ञा नोपपद्यत इति भावः । असिद्धमेवेति ॥ एकमेव शारीरं सजीवम्‌ अन्यानि तु निजीवानीति बदतैकजीवबवादिना 
पक्षीभूतानामात्मशब्दबाच्यानां जडत्वाङ्गीकारेण तेष्वात्मत्वजातेर्वां ज्ञातृत्नस्य वाऽसिद्धत्नादिति भावः । अनेन जीवाः 
परमात्मनस्तत्त्वतो न भिद्यन्त आत्मत्वात्‌ परमात्म -वदित्यन्तिमानुमानमपि प्रत्युक्तं बेदितव्यम्‌। विमतानि शरीराणि देवदत्तस्थैव 
भोगायतनानि शरीरत्वात्‌ सम्मतदेवदत्तरारीरबत्‌। एवं विमतानि इन्द्रियाणि प्रत्येकं समुदितानि च पक्षीकृत्य प्रयोक्तव्यमित्युक्तं 
दषयति- सर्वडरीरादीनामिति ॥ आदिपदेनेन्द्रियाणां ग्रहणम्‌ । साधनेऽपीति ॥। भोगायतनत्वादिसाधकानुमानेऽपी -त्यर्थः । 
परयुरप्रवेशोति ॥ योगसामर््येन परपुरप्रवेदोन भोगसिद्धया एेक्यासिद्धर्थान्तरतैबेत्यर्थः । देवदत्तस्यै -बेति ॥ तथा च न 
परपुरप्रवेरासिद्धयाऽर्थान्तरता । परपुरप्रवेशस्थले द्रयोर्भगसद्धावादत्र पुनरेकस्थैव भोगसाधनादिति भावः । तद्धावसिद्धयेति ॥ 
ब्रह्मग्रहबदे बदत्तस्ये तरदेहेष्मधिष्ठातृत्वेन भो गसिद्धया एेक्या-सिद्धेर्ांन्तरत्मादित्यर्थः । न हि ब्रह्मग्रहस्य 
स्वाधिष्टितशरीरस्थजीवेनैक्यमस्तीति भावः । सर्वदेतीति ॥ सर्वशरीराणां सर्वदा देवदत्तस्यैव भोगायतनत्वं साध्यते। तथा चन 
देवदत्तस्य ब्रह्मग्रहसाम्यम्‌ । ब्रह्मग्रहस्य सर्वदा तच्छरीरे भोगाभावात्‌। तथा चैक्यमेव सिध्यतीति भावः । जाग्र्वेति ॥ जाग्रदवस्थायां 
सर्वदा देवदत्तस्य भोगायतनानीति साध्यत इत्यर्थः । दृष्टान्तस्येति ॥ दृष्टान्तीकृते देवदत्तदारीरे उक्तसाध्याभावात्साध्यवैकल्य- 
मित्यर्थः । उक्तसाध्याभावः कुत इत्यत आह- तत्रापीति ॥ देवदत्तशरीरेऽपीत्यर्थः। ब्रह्मग्रहेति ॥ तथा च जाग्रदबस्थायां सर्वदा 
देबदत्तस्यैव भोगायतनत्वं नास्ति ब्रह्मग्रहस्यापि भोगसद्धावादिति भावः । 


(पां .टि,) ननु विरोधयुक्तीनां समाप्तत्वादेवायमुपरमः किं न स्यात्‌, किं तनिमित्तान्तरकल्पनयेत्यतोऽधिका विरोधयुक्तीः 
स्वयमाह- तथाऽपीति ॥ अनैकान्त्यमुपपादयति- तस्यापीति ॥। अन्यथा ब्रह्मपराणां वेदान्ता-नामानर्थक्यप्रसङ्गादिति भावः। 
ननु वृत्तिविषयत्वं वृत्तिजनितफलयोगित्वम्‌। तच ब्रह्मणि नास्तीति न व्यभिचार इति शङ्कते - वृत्तिजनितेति ॥ घटादावपीति ॥ 
मद्रीत्येति शेषः । उपलक्षणं चेतत्‌ । पररीत्याऽतीतादा-वभावादित्यपि द्रष्टव्यम्‌ । व्यवहारोऽप्यादानादिविंवक्षितोऽमिलपनलक्षणो 
वा। नाऽ्यः। गगनादौ तदभावेन भागासिद्धिः स्यादित्यभिप्रत्य दवितीयं दूषयति द्वितीय इति ॥ त्दुपपादयति- आत्मनोऽपीति 
॥ बेदान्त-जन्याभिलपनलक्षणव्यवहारविषयत्वादित्यर्थः । चिद्रूपदग्निषयत्वमपि यथाकथचिद्धा विवक्षितं साक्षाद्वा । नाऽयः 
। नित्यातीन्द्िं पूर्वं न ज्ञातमिदानीं शब्देन ज्ञातमितिबच्छद्धं ब्रहम पूर्वं न ज्ञातमिदानीं बेदान्तेन ज्ञातमित्यनुभवेन ब्रह्मण्यपि तस्य 

सत्त्वेनानैकान्त्यापातादित्यमि्रत्य द्वितीयं दषयति- चिद्रूपेति॥ साक्षादिति दोषः । अस्माभिरित्युपलक्षणम्‌। आत्मनीव घटादावपि 
तदाकारवृत््यैव तदज्ञाननिवृत््युपपत््याऽसिद्धिप्रसङ्गेन परैरपि तस्यानङ्गीकर्तव्यत्वादित्यपि द्रष्टव्यम्‌ । न च घटादेरापरोक्ष्यसिद्धयर्थ 
विद्विषयत्वं परैरवरयमङ्गीकर्तव्य- (पां. टि, ) मेवेति वाच्यम्‌ । चैतन्याभिव्यञ्जकत्वारथमाबर्यकेनेन्द्ियजन्यत्वप्रयुक्तेन वृत्तिगतेन 
साक्षात्कारत्व-रूपविरोषेणैव चैतन्याविषयस्यापि घटादेरापरोक््यसम्भवादित्यादायात्‌ । वक्तव्यमिति ॥ निर्वक्तव्यमित्यर्थः। 
निर्वक्तव्यत्मे हेतुमाह-यद भाव इति ॥। स्वप्रकाङात्वनिरुक्तिं शङ्कते -अने यत्वमिति ॥ इत्युक्तं स्यादिति ॥ 
वेयत्वस्थैवावेयत्वरूपस्वप्रकाशत्वाभावरूपास्वप्रकारात्वरूपत्वादिति भावः । अस्तु तदि तदेव दृश्यत्वमित्यत आह- तथा चेति 
॥ वेदनं किं वृत्तिःकिं वा चित्‌। नाऽयः । आत्मन्यनेकान्त्यात्‌। न दवितीयः । तस्य घटादा-बभावादिति पूर्वो क्तविकल्पदोषापात 
इत्यर्थः । स्वप्रकारत्यस्य निरुक्त्यन्तरं शडते- स्वन्यवहार इति ॥। किमत्र स्वविषयकव्यवबहारमात्रं विवक्षितं स्वरूपमात्रन्यवहारो 
बेति विकल्पं मनसि निधायाऽयं दूषयति- तर्ही ति ॥ आत्मनोऽप्यद्वितीयत्स्नप्रकादात्मादिविरिष्टव्यबहारे 
स्वातिरेकिबेदान्तजन्यसंबिदन्तरपिक्षा-नियतिसद्धाबाव्यभिचारः इत्यर्थः । अस्तु तरह स्वव्यवहारशब्देन स्वरूपमात्रव्यवहार एव 
विवक्षित इति द्वितीयः। आत्मनि स्वप्रकाङात्वाद्वितीयत्वादिविरिष्टव्यवहारे विेषणोपनायकमानापेक्षानियमेऽपि स्वरूपमात्रव्यवहारे 
तदपेक्षाऽभावेन तत्र व्यभिचाराप्रसङ्गादिति शङ्कते- निर्विकल्पकेति ॥ असिद्धिरिति ॥ घटस्यापि घटत्वादि-विरिष्टव्यवहारे 
विदोषणोपनायकमानापेक्षानियमेऽपि स्वरूपमात्रव्यवहारे तदपेक्षाऽभावेनासिद्धिः स्यादित्यर्थः 


घटे बिरिष्टव्यबहारातिरिक्तस्बरूपमात्रगो चरव्यबहारस्यै गाभावाद्विरिष्टव्यबहारे च बविङ्ञोषणो पनायक - 
मानापेक्षानियमानासिद्धिरिति शङ्कते- घट इति ॥ आत्मन्यपि स्प्रकाङ़ात्वाद्वितीयत्वादिविरिष्टव्यवहारातिरिक्त- 
स्वरूपमात्रगोचरव्यवबहारासम्भवाद्विरिष्टव्यवहारे च विरोषणोपनायकमानापेक्षानियमात्तत्र व्यभिचार एवेति भावेनाऽह- 
आत्मन्यपीति ॥ नन्वात्मनि सौषुप्तिकव्यबहारस्यैय स्बप्रकाङत्बाद्धितीयत्मादिविरिष्टव्यबहाराति- 
रिक्तस्वरूपमात्रगोचरव्यवहारत्वात्तत्र च संविदन्तरानपेक्षतया न तत्र व्यभिचार इति शङ्ते- सुघुप्ताविति ॥ विवादादिति ॥ 
एतावन्तं कालं सुखमहमस्वाप्समिति परामदोन तस्य विरिष्टत्वेनैव सिद्ध्या स्वरूपमात्र-गोचरत्वासम्प्रतिपत्तेरिति भावः । 
न्याहतत्वेनेति ॥ अवेयत्ेन विषयत्वं प्रतिषिध्य पुनविंषयत्वोक्तेर्व्यांहतत्वा- दित्यर्थः; । नन्ववेयत्वं फलाव्याप्यत्वम्‌ । न 
वतत्यविषयत्वम्‌। अपरोक्षव्यवहारविषयत्वं तु वृत्तिविषयत्वमेव। तथा च न व्याघात इत्यत आह- कथमिति ॥ विङेषणाभावेनेत्यादि 
॥ यद्यपि बिेषणाभावेनेत्यादेरबे्त्ये सति अपरोक्षव्यबहारबिषयत्बरूपविरिष्टाभावः 
किमपरोक्षव्यबहारबिषयत्मरूपविशोष्यमङ्गीकृ त्याबे यत्वरूप-विशोघणाभावमात्रप्रयुक्तो ऽभिमतः, उतत 
सत्यप्यवेदयत्वेऽपरोक्षव्यवहारविषयत्वरूपविशेष्याभाववप्रयुक्तः, किं वाऽवेदयत्वरूपविरेषणस्यापरोक्षन्यवहारविषयत्वरूपविरष्यस्य 
च चाभावमभिपरेत्य वेति सर्वसम्मतत्वात्‌ प्रसिद्धोऽर्थः । तथाच प्रथमपक्षे व्यर्थविरोष्यत्वस्य, द्वितीये स्वरूपासिद्धेः, तृतीयपक्षे 
व्यर्थविशष्यत्मविरोष्या -सिद्धयो श्वाप्र सङ्गात्तदभिधानमसङ्गतमेब । विरोषणाभावप्रयुक्तविरशिष्टाभावाभिप्रायकत्वे 
घटादेश्रेतन्यविषयत्वा-भावेन विरोप्यवद्विरोषणस्यापि सत्त्वादसिद्धेरेव, विशेष्याभावप्रयुक्तविरिष्टभावाभिप्रायकत्वे साक्षिवेयसुखादौ 
भागासिद्धेरेव, उभयाभावप्रयुक्तविरिष्टाभावाभिप्रायकत्वे घटादावसिद्धेरेन प्रसक्त्या व्यर्थविरोष्यत्वस्वरूपा-(पां.टि,) 
सिद्धयादेरप्रसङ्गात्‌ । तथाऽपि बिङ्धोषणाभाबेनेत्यत्रापरोक्षव्यबहारविषयत्वरूपविशष्यसत््ममङ्गी - 
कृत्यावे्यत्वरूपविदोषणाभावेनेत्येवार्थः । तथा चावेयत्वाभावे सत्यपरोक्षव्यबहारयोग्यत्वमेवास्वप्रकाशत्वमिति फलितोऽर्थः । 
एवं विरोष्याभावेनेत्यत्र बिदोषणमवेयत्वमङ्गीकृत्य बिरोष्यापारोक्षव्यवबहारबिषयत्वाभावेनेत्ये -वार्थ; । ततश्चावेयत्वे 
सत्यपरोक्षव्यबहारबिषयत्बाभाव एवास्बप्रकाडत्बमिति फलितोऽर्थः । तथोभयाभावेने- 
त्यत्राप्यगेत्वरूपविरोषणस्यापरोक्षव्यबहारबिषयत्बरूपबिरष्यस्य चाभावबेनेत्य्थं : । तथा चाये त्वाभावे 
सत्यपरोक्षव्यवहारविषयत्वाभाव एवास्वप्रकारत्वमिति फलितोऽर्थः । तथा च प्रथमपक्ष व्यर्थबिरोष्यत्वस्य द्वितीयपक्षे स्वरूपासिद्धः 
तृतीयपक्षे व्यर्थविरोत्वविरोष्यासिद्धयोश्च प्रसङ्गानात्र ग्रन्थे तदभिधानासङ्गतिरिति द्रष्टव्यम्‌। अस्तु तदि तावान्मात्रस्यैव हेतुत्वमित्यत 
आह- तस्य चेति ॥ “वेद्यत्वं हि न वृक्तिविषयत्वम्‌ । तथा सत्यात्मन्यनैकान्त्यापातात्‌ । नापि चिद्विषयत्वम्‌ । घटादौ 
तदभावेनासिद्धयापातात्‌' इति दूषणमुक्तमित्यर्थः। 


नन्वन्तःकरणे ज्ञानत्मोपचाराद्‌ वृत्तिरज्ञप्तिरिति परग्रन्थानुरोधेन वृत्तेरज्ञपित्वेन ज्ञानत्वस्यैवाभावेना-ज्ञानत्वसिद्धेः न 
वृत्तिभागेऽनज्ञानत्वस्य भागासिद्धिरित्यतः, तथा सति परोक्षवृत्त्या स्वविषयेऽज्ञाननिवृत्ति-व्यबहारस्मृत्यभावप्रसङ्गः, 

अज्ञाननिवृत््यादेज्पिकार्यत्वात्‌ । धर्माधर्मादिकं जानामीत्यनुभवश्च न स्यात्‌, इत्यादिदोषगणे सत्यपि स्पष्त्वात्तमुपेक्ष्य 
दोषान्तरमेवाऽह- आत्मनोऽपीति ॥। ज्ञातृज्ञेयशुन्यत्वेनेति शेषः । निराकरिष्यमाणत्वादिति ॥ “न च स्वरूपभूतं ज्ञातारं ज्ञेयं 
वा बिना ज्ञानं दृष्टम्‌" इत्यादिनेति शेषः । अज्ञातृत्वादिति॥। ज्ञातृत्वस्य ज्ञानङ्ेयसापेक्षत्वेन सद्वितीयत्वप्रसक्त्या कर्तृत्वे क्रियावेदोन 
विकारित्वप्रसक्त्या च परेणात्मनो ज्ञातृत्वानङ्गीकारेण तस्याज्ञातृतया तत्रानैकान्त्यप्रसङ्गादिति भावः । न चाऽत्मन्यपि कल्पितस्य 
ज्ञातृत्वस्य वियमानत्वा्नानैकान्त्यमिति वाच्यम्‌ । कल्पितेन हेत्वभावेन व्यभिचारपरिहारेऽतिप्रसङ्गात्‌ । अहङ्कारस्येति ॥ 
पक्षनिक्षिप्तस्येति दोषः । ननु देदाकालादीनां सर्वगतत्वायभावात्तेषामपि परिच्छिन्नत्वेन न तत्र भागासिद्धिरित्यतः, माऽस्तु तं 
भागासिद्धिः, सत्यस्य ब्रह्मणोऽपि सर्वगतत्वाद्यभावेन देशतः कालतश्च परिच्छिनतया तत्रानैकान्त्यमवर्जनीयमेवेत्याह- तेषामपीति 
॥ ननु च ब्रह्मणः श्रुत्यादिना सर्बगतत्मसिद्धवा परिच्छिनत्माभावेन हेतोरेनागमनानानै कान्त्यमित्यतः 
आकाररूपदेशकालादेरपरिच्छिनत्वेनैव धर्मिग्राहि-णैव साक्षिणा (आकारवत्सर्वगतश्च नित्यः", “सदेव सौम्येदमग्रे", ^दष्दरैव 
तं मुच्यते", {अथ मर्त्योऽमृतो भवति, “यत्र त्वस्य सर्वमात्मैवाभूत्‌" इत्यादिश्रुत्या सदा सर्वत्र कार्यदरं नादियुक्त्या च 
सर्वगतत्वादिसिद्धया परिच्छिन्नत्वाभावसिद्धर्भागासिद्धिरपरिदार्थैवेति भावेनाऽद- श्रुत्यादिकन्त्विति ॥ आत्मन इति ॥ वस्तु- 
भिनत्वरूपवस्तुपरिच्छिनत्वस्याऽत्मन्यपि सत्त्वादिति भावः । निष्प्रतियोगित्वेनेति॥ अस्प्रतियोगि -त्वेनेत्य्थः। बाधितमिति 
॥ पटासत्त्नाभावस्य प्रमितत्वादिति भावः । सिद्धसाधनमेबोपपादयति- कार्य -कारणयोरिति ॥ अर्थान्तरत्वादिति ॥ 
त्वदभिमतमिथ्यात्वासिद्धरिति भावः। तस्यापीति ।। सबाधकत्वस्यापि भेदत्वभेदसंबेदनत्वाभ्यामेव साधन इत्यर्थः । मिथ्यात्वेनेति 
॥ सबाधत्वरूपसाध्यव्यापकताया भेदत्वभेद- (पां. टि.) संबेदनत्वबति पक्षे मिथ्यात्वाभावेन साधनाव्यापकतायाश्च सत्त्वादिति 
भावः। न च युगप्दुभय-साधनान्न मिथ्यात्वस्योपाधित्वमिति वाच्यम्‌ । मिथ्यात्वे विप्रतिपत्तिदशायां तस्यैव साधनीयतया युगप्दुभय- 
साधनस्य प्रकृतानुपयुक्ततया तत्साधनेऽर्थान्तरत्वापातादित्यादायात्‌ । जगत्समुदायः स्वान्तभँदहीनः समु -दायत्वात्‌, 
आकाङसमुदायवदित्यनुमानमपि दुषयति- स्वान्ते दहीनत्यमपीति ॥ साध्यविकलतेति ॥ घटादिभेदसत्त्वेन 
भेदहीनत्वस्यासत्त्वादिति भावः । कल्पंकैकजीवेति ॥ एकजीववादिमते आत्मनां कल्पकाभेद एव साधनीयः कल्पकजीवानिरधारणे 
तु देवदत्ता भियन्त इति देवदत्ताभेदप्रतिज्ञा तु नोपपयत इति भावः । 


प्रतिज्ञां दूषयित्वा हेतुमपि दूषयति- आत्मत्वश्वेति ॥ असिद्धमेवेति ॥ एकमेव शरीरं सजीवम्‌ अन्यानि निजीवानीति बदता 
एकजीववादिना पक्षीकृतानामात्मशब्दबाच्यानां जडत्वाङ्गीकारेण तत्राऽत्मत्वज्ञानत्व-योरभावादिति भावः । देवदत्तस्यैव 
भोगायतनानीति कि सर्वदारीरेषु देबदत्तस्यावस्थितिमात्रं साधनतयाऽभिमतम्‌ उत तनिमित्तकभोगसाधनतयेति बिकल्पद्भयं 
मनसि निधायाऽयं दूषयति- अबस्थितीति ॥ अर्थान्तर -मिति ।। देवदत्तस्य स्॑रारीरेष्ववस्थितिमात्रसिद्धागपि 
तनिमित्तकभोगासिद्धया तत्तदधिष्ठातुजीवाभेदासिद्धे -रिति भाबः । द्वितीयं दूषयति- तन्निमित्तेति ॥ देबदत्तस्य 
तत्तच्छरीरागस्थितिनिमित्तभो गस्य तत्तच्छरीराधि-ष्टातृजीगाभेदाभाबेऽपि परपुरप्रवेशमात्रेणो पपन्नत्येन 
विप्रतिप्नभोगासिद्धेर्थान्तरतैबेत्यर्थः। तत्तच्छरीरेष्वधिष्टित-चेतनस्य भोगमङ्गीकृत्य देवदत्तस्यापि तत्तदवस्थितिनिमित्तभोगसाधने 
देवदत्तस्य परपुरप्रवेदासिद्धयाऽर्थान्तरत्व-प्राप्तावपि तत्तदधिष्टितचेतनान्तरस्य भोगमनङ्गीकृत्य देबदत्तस्यैव भोगसाधनेन 
परपुरप्रवेशमात्रसिद्धयाऽर्थान्तर -मिति भावेन शङ्ते- देवदत्तस्थैवेतीति ॥ एवमपि देवदत्तस्य तत्तदधिष्ठातृजीवाभेदाभावेऽपि 
अधपिष्टातृ-चेतनान्तरस्य भोगाभावेऽपि च देवदत्तस्यैव भोगस्तस्य ब्रह्मग्रहत्वमात्रेणोपपनः । ब्रह्मग्रहाविष्टशरीरेऽन्यस्य सतोऽपि 
चेतनस्य भो गाभावेन तदभेदाभाबेऽपि चाबिष्टस्य ब्रह्मग्रहस्यैन भो गदरा नात्‌ । ततश्च बिप्रतिपन्नसबां भेदस्य 
देबदत्तेऽसिद्धेरविप्रतिपननब्रह्मग्रहत्वसिद्धररथान्तरभेदो वेत्याऽह- ब्रह्मग्रहेति ॥ ननु सर्वदा देवदत्तस्य भोग-साधनादाविष्टस्य 
ब्रह्मग्रहस्यैव कादाचित्कभोगेऽपि सर्वदा तस्यैव भो गाभावात्सर्वदा भोगबतो देवदत्तस्य ब्रह्मग्रहत्वस्य बाधितत्वान 
तद्धावसिद्धयाऽ्थान्तरतेत्यतः एवं तदि माऽस्त्वर्थान्तरत्वम्‌ भाविषट्रहमग्रहस्येव तत्र सतो देवदत्तस्यापि सर्वदा भोगस्यासत्त्वात्तत्साधने 
बाधः स्यादेवेत्याशयेनाऽह- सर्वदेति ॥ विरोषणे बाध इति ॥ कथमित्यत आह- सुषु्यादाविति ॥ सुपिप्रलययोर्देवदत्तस्य 
भोगाभावादित्यर्थः। ननु सु्यादावभावेन सर्वदा भोगसाधनत्वस्य बाधितत्वेऽपि जाग्रददायां देवदत्तस्य सर्वदा भोगसद्धावात्तत्साधनेन 
बाध इत्यतो माऽस्तु तदि बाधो, दृष्टान्ते साध्यवैकल्यं तु भविष्यत्येवेति तत एवानुमानस्याऽभासत्वं सिध्यती-त्याशयेनाऽह- 
जाग्रत्वविरोषणेऽपीति ॥ तत्कथमित्यतस्त्दुपपादयति- तत्रापीति ॥ दृष्टान्तीकृते देवदत्त-शरीरे कदाचिद्‌ ब्रह्मग्रहानुप्रवेरो 
तस्यैव तदशायां तच्छरीरे सुखटुःखादिभोगेन देवदत्तस्य भोगाभावेन देबदत्त-शरीरस्यापि न देवदत्तं प्रति जाग्रदरायां सर्वदा 
भोगसाधनत्वमिति भावः । एतावता तदूषणसमापतौ प्राक्प्रतिज्ञातस्य विरोधिदोषाणामानन्त्यस्य भङ्ग इत्यत आह- इत्यास्तां 

विस्तर इति ॥ 


(न्या.टि.,) अनभिमतव्यावृत्तिं दशंयति- न त्विति ॥ एवं भगवत्पादप्रतिज्ञातानामनन्तानां युक्तीनां तत्तयोग्य -पुरुषप्रतिभाप्रतीतानां 
दिकूप्रदर्शनाय प्रतिजानीते- तथा हीति ॥ तत्र प्रयोगे लिद्गग्राधान्यात्तदुषयितुं विकल्पेन पृच्छति-किमिदमिति ॥ दगिति ॥ 
आयं निरुक्तिलक्षयम्‌। अर्हे कृत्यविधानात्‌। द्वितीयं सामयिकमिति क्रमः । वृत्तिरूपेति॥ विरोषणविकल्ये विरिष्टं विकल्पितमिति 
भावः । बेदान्तजनितेति ॥। (अन्यथा बेदान्तश्रनणवय््यम्‌, गुरुरिष्ययोर्मौनं मौढयं च, त्दुदेरोन तद्विधिवेयर््यं स्यात्‌” इति 
न्यायामूते विवृतम्‌ । उक्तोद्धारायान्यद्विवक्षति- वृत्तिजनितेति ॥ तदभावादिति ॥ 

“न च प्रमाणतोऽन्यस्मात्प्रमितिर्नाम कुत्रचित्‌” 


इत्यनुभाष्य ज्ञानातिरिक्तायां तस्यां प्रमाणाभावेनाभावोक्तेरित्यर्थः। वृत्तिजन्येति ॥ व्यवहारस्य व्यवहर्तव्य.ज्ञानसाध्यत्वादित्यर्थः 
। दवितीयं दूषयति- चिद्रूपेति॥ सुखादौ त्दुररीकरणाद्धटादावित्युक्तम्‌ । द्वितीयं दूषयितुं पृच्छति- वक्तव्यमिति ॥। निर्वक्तव्यमित्यर्थः 
। कि केन सङ्गतमित्यत उक्तम्‌- यदभाव इति ॥ प्रतियोगि-ज्ञानेऽभावस्य सुज्ञानत्वादित्यर्थः । उक्तं स्यादिति ॥। अभावाभावस्य 
भावत्वादित्यर्थः । अर्थविरषं प्यवबसाय्य दूषयति- तथा चेति ॥ पूर्वोक्तेति ॥ बेदनं कि वुत्तिरूपं बा चिद्रूपं बा । नाऽयः । 
आत्मन्यनैकान्त्यात्‌ । द्वितीये घटादावसिद्धिरिति पूर्वोक्तेत्यर्थः । उक्तदोषानुद्दिधी्षुः स्वप्रकाशत्वमन्यनिर्वक्ति-स्वन्यवहार 
इति ॥ “भावार्थत्वा्नजोर्द्योः" इत्यनुभाष्यदिशा भावपर्यवसानमध्यवसाय्य निराचष्टे- तर्हीति ॥ स्वातिरिक्तसंविदिति तत्पुरुषः 
कर्मधारयो बा, नोभयथाऽपीत्याह- संबिदन्तरेति ॥ विरशिष्टव्यवहारे बिरिष्टज्ञानसाध्ये द्वितीयादि -स्नातिरिक्तज्ञानस्य 
चिदतिरिक्तवृत्तेरपेक्षणादनैकान्त्यमित्यर्थः । व्यवहारं विविनक्ति- निर्विंकल्पेति ॥ प्रतिबन्दीं गृह्णाति- तर्हीति ॥ स इति 
नि्विंकल्पकव्यवहारपरामर्शंः । सुषुप्राविति ॥ 'सुबिनिरदुभ्यः सुपि-सूतिसमाः' इति षत्वम्‌ । सुपुप्ताबभिटपनाभावेऽप्यभिन्ञाया 
अपि परेषां व्यवहारत्वादभ्युपगम-वादोऽयमिति रहस्यम्‌ । स्वप्रकाशत्वं पुनरन्यननिर्वक्ति- अवे्यत्वे सतीति ॥ व्याहतत्वेनेति 
॥ अपरोक्षज्लानं विना तत्कार्यव्यवहारायोगेन तदावङ्यकत्वाव्याघात इति भावः । कथञ्चिदिति ॥ अर्थतो व्याहतावपि न साक्षाद्‌- 
व्याहतिरिति भावः । फलाव्याप्यत्वादिविवक्षान्तरेण वा योज्यम्‌ । हङ्यत्वमिति ॥ विरशिष्टाभावरूपमस्व-प्रकाङात्वमित्यर्थः । 
आये इति ॥ विरोषणाभावप्रयोज्यनिरशिष्टाभाव इत्यर्थः । कि विरोष्येणेति ॥ अभाव-प्रतियोगिविशिष्टान्तग्तिनेति दोषः । 
विशिष्टान्तर्गतविदोषणाभावस्यैव हेतुतोपपत्तौ विरिष्टाभावहेतूकरणं व्य्थ-मिति गौरवादिति भावः । तथाऽस्त्वित्याशाङ्कय परिहरति- 
तस्य चेति ॥ उक्तमिति ॥ वेदनं किं वृत्तिरूपं चिद्रूपं बेति विकल्प्य तदोषाणां प्रत्यापत्तेरिति भावः । स्वरूपासिद्धिरिति ॥ 
घटादौ विरष्यस्यैव सत्त्वेन तदभावाभावेन तत्प्रयोज्यविरिष्टाभावोऽप्यसिद्ध इति भावः । तुतीय इति ॥ उभयाभावप्रयोज्य 
इत्यर्थः । व्यर्थविशोषणत्वमिति ॥ विरोषणाभावस्यैव हेतुत्वसम्भवे हेतूकृतविरिष्टाभावप्रतियोगिकोटौ विरेष्यस्य वैयर््यन 
तद्विरोषणतयोपादानं व्यर्थमित्यर्थः । कचिव्यर्थविरोष्यत्वमित्येव पाठः । बिरष्यासिद्धिशेति ॥ निर्बिंरोष-(न्या,टि.) 
चिन्मात्रेऽपरोक्षन्यवहारविषयत्वाभावेन घटादावेव प्रतियोगिप्रसिद्धस्तत्रैव तदभावोक्तौ विशेष्यस्य प्रतियोगिनोऽप्रसिद्धिः स्यादित्यर्थः 
। एतेन विशिष्टाभावस्यैकत्वेन न विरोष्यवेयथ्यदिरवकारा इति निरस्तम्‌ । हेतूकृतविरिष्टाभावप्रयोजकत्वेनोपादानेन तदप्रयोजकत्वे 
वै यथ्यादेरपरिहारादिति । यद्भा बिशोषणाभाबेने-त्यादे्ें यत्वे सत्यपरो क्षव्यबहारविषयत्मरूपं बा 
अबे्यत्वनिरिष्टापरोक्षव्यवबहारवबिषयत्वाभावस्तद्रूपं बा बेयत्वविरिष्टापरोक्षव्यबहारबिषयत्वाभावस्तद्रूपं बा दृश्यत्वं 
निर्वक्तव्यमित्यर्थः । तत्र च किं बिरोप्येणेत्यादिक-मनायासेन योज्यम्‌ । 


द्वितीयं हेतुं निरसितुं विकल्प्य पृच्छति- जडत्नमपीति ॥ निराकरिष्यमाणत्वेनेति ॥। स्वपरविषयाभावेनेति दोषः । 
अज्ञातृत्वादिति ॥ ज्ञानरूपस्य क्रियात्वेन कर्तृत्वरूपकारकत्वानुपपत्तेरित्यर्थः । ज्ञातृत्वाङ्गीकारे -णेति ॥ वादिनेति दोषः । 


परिच्छिन्नत्वमपि परिचितकल्पविकल्येन पृच्छति- परिच्छिन्नत्वमपीति ॥ एकोक्त्या पक्षद्वयं निरस्यति- सर्वगतेषु नित्येष्विति 
॥ कालाका्ञादिष्विति ॥। आदिपदेन प्रकृ तिवर्णादिपरिग्रहः । यथोक्तं तत््वोयोते- प्रकृतिकालादिषु" इति । नन्वेवं 
तत््वोयोतस्यानुभाष्यनिर्णयाभ्यां विरोधः । अनुभाष्ये ्यपरोक्षज्ञान-तारतम्योक्तिप्रस्तावे त्रेगुण्यात्परतः पदयेव्याप्तं शतगुणम्‌! 
इति बाण्यासनैगुण्यादूध्वमापरोक्षोक्त्या प्रकृतेः परिच्छि्नत्वविन्ञानात्‌ । स्पष्टं च निर्णये-"अवग्नीरनभोऽदंकृन्महत्तत्वगुणत्रयैः । 
क्रमादशगुणैयक्तम्‌” इतीति चेत्‌ । मैवम्‌ । सम्मुग्धाकारेण निर्देरोऽपि प्रकृतेः कालपरिच्छेदाभाव एव । कालाकाादीनां 
तूभयपरिच्छेदाभाव इति यथायोगमन्वयात्‌ । प्रकृति; न विभ्वी, बिकारिकारणत्वात्‌, तन्त्वादिबत्‌ । न चासिद्धिः । प्रकृतिं तु 
बिकारिणीम्‌। बिकार एव जननम्‌" इति स्मृत्या तत्सिद्धेः । अत एवात्र काटाकाशयोरेब मुख्यतो ग्रहणम्‌ । प्रकृतेश्च आदिपदेनेति 

। चित्प्रकृतिग्रहणे तु न शङ्कापङ्कः । अत एव न्यायामूते प्रकृतिस्थाने आकाशो गृहीत इति न कोऽपि दोष इति रहस्यम्‌ । भागासिद्धि 
परिहरति- तेषामपीति ॥ तरक सन्धित्सोरपरं प्रच्यवते इत्याह- ब्रह्मणो ऽपीति ॥ कुत इति ॥ देशकालयोरपरिच्छेदे 
ताभ्यामपरिच्छेदो ब्रह्मणो युज्यते । तयोः परिच्छेदे तव्याप्तत्वस्यापरिच्छिनत्वरूपत्वासम्भवेन ब्रह्मणोऽपि देशकालापरिच्छेदो 
व्याहतः स्यादिति भावः । श्रौतार्थन युक्तिपराहतिरित्याशङय समः समाधिरित्याह- श्रुत्यादिकन्त्विति ॥ “अनन्तं ब्रह्म' इत्यादिवत्‌ 
"आकाशवत्सर्वगतश्च नित्यः इत्यादेरपि सत्त्वादित्यर्थः । विरिष्टं न व्यभिचरतीत्याशङते- पारमार्थिक इति ॥ उत्तरयति- स 
इति ॥ इति परिच्छि्नत्वभङ्गः । स्वात्यन्ताभावसामानाधिकरण्यं मिथ्यात्वमित्युपे -त्यानुमितम्‌- अयं पट इत्यादि ॥ तदूषयति- 
अस्य पटस्येति ॥। निष्प्रतियोगिकत्वेनेति ॥ 


अत्र शङ्कयते । अत्यन्तभावस्य निष्प्रतियोगिकत्वमसिद्धम्‌ । प्रतियोग्युद्धेखमन्तराऽभावप्रतीत्यनुपपत्तेः । अभावस्य सद्धायां 
निरूप्यत्वात्‌। न हि कोऽपि नास्तीत्येव प्रत्येति। किन्तु इदमिह नास्तीति। न च निष्प्रति-योगिकत्वं नाम न प्रतियोग्युल्ेखविधुरत्वं, 
किन्तु निःस्वरूपप्रतियोगिकत्वम्‌ । तथा च पटस्यात्यन्ताभाव-(व्या,टि,) प्रतियोगित्वसाधनेन तस्य निःस्वरूपत्वपर्यवसानेन 
तस्य प्रमाणविरुद्धत्वाद्वाधितत्वमित्यर्थं इति वाच्यम्‌ । अत्यन्ताभावस्य निःस्वरूपमात्रप्रतियोगिकत्वाऽसम्प्रतिपत्तेः । 
अप्रमाणिकात्यन्ताभाववत्परामाणिक-प्रतियोगिकात्यन्ताभावस्यापि घटो नास्तीत्यायध्यक्षसिद्धत्वात्‌। न हि घटो नास्तीत्याप्प्रितीतेः 
शदाशृङ्गं नास्तीति प्रतीत्या मात्रयाऽपि बिरोषोऽनुभूयते । न च तस्य निषेधत्वेऽपि नात्यन्ताभावत्वमिति वाच्यम्‌ । तरछभाव- 
त्रै बिध्यभङ्गापत्तेः । सदाऽभावस्यैवात्यन्ताभावत्वेन नाममात्र बिवादायोगात्‌ । बिवृतं चैतदधस्तात्‌ । तस्मात्‌ 
प्रामाणिकप्रतियोगिकात्यन्ताभावस्यापि प्रामाणिकत्वेन पटस्य निःस्वरूपत्वाभिधानमुखेन बाधाभिधान-मयुक्तमिति चेत्‌, 
अत्राऽभाति । अयमभिसन्धिः टीकाकाराणाम्‌ । सत्यं प्रामाणिकप्रतियो गिको ऽ-प्यत्यन्ताभावोऽस्तीति । तथाऽपि 
नात्यन्ताभावप्रतियोगित्वसाधने निःस्वरूपत्वपर्यबसानेन बाधं ब्रूमः । किन्तु सार्वत्रिकात्यन्ताभावप्रतियोगित्वसाधने । तदेव 
ह्यत्यन्तासत्त्म्‌ । यथोक्तं न्यायामृते- 

(त्रिकालसर्वदेशीयनिषेधाप्रतियोगिता । 
सत्तोच्यतेऽध्यस्ततुच्छे तं प्रति प्रतियोगिनी' इति। 


न्ययासुधायां च “यद्धि सकलदेशकालासत्तदत्यन्ताभावप्रतियोगि इत्युच्यते यथा शविषाणादिकम्‌" इति । परेणापि 
मिथ्यात्वसाधनमनुङायानेन सर्वदेशीयनिषेधप्रतियोगित्वमेव साधनीयम्‌ । अन्यथाऽर्थान्तरापत्तेः । अत एव परकीयानुमाने 
पक्षनिर्देरोऽयमिति निर्दराः । अन्यनिषटात्यन्ताभावप्रतियोगीति तदर्थः । दूषणेऽपि अस्येति अन्यनिष्ठात्यन्ताभावप्रतियोगिन इति 
परोक्तानुबादः । तथा चायं निष्कर्षः । अन्यनिष्ठात्यन्ताभाव-प्रतियोगिनः पटस्थैतत्तन्तुनिष्टात्यन्ताभावप्रतियोगित्वे साधिते 
सार्वत्रिकात्यन्ताभावप्रतियोगित्वापत््या निस्स्वरूपत्वपर्यवसानेन व्याघाताभिधानं युक्तमिति । 

अवृत्तित्वं प्रतिननार्थं इत्याराङ्कय निराचषटे- एतत्तन्तुष्विति ॥ सिद्धसाधनव्युत्पादनाय सिद्ध व्युत्पादयति- कार्यकारणयोरिति 
॥ अभेदेनेति ॥ सदसत्कार्यवादसाधनादित्यर्थः । पक्षान्तरं विवक्षित्वा प्रतिक्षिपति- एतत्तन्तुकार्यो न भवतीति ॥ कार्यशब्दस्य 
कृत्याश्च" इति विरेष्यलिङ्गता । अन्यकार्यत्वेत्यतः परमन्यतरेति ग्राह्यम्‌ । युगपद्विरुद्धोभयासिद्धेरिति हदयम्‌ । एवमिति ॥ 
दिष्टदिशेति भावः। भेदतद्धियोर्मिथ्यात्वभ्रान्तित्वा-नुमाने निराचष्टे- भेदत्वेनेति ॥ सबाधत्वेनेति॥। प्रकृत्यादिभ्य उपसङ्कयानम्‌' 
इति तृतीया । तत एवेति ॥ पूर्वहेतुत एवेत्यर्थः । परोदीरितं भेदाभावसाधनमपि न प्रौदिमाढौकत इत्यारायानोऽनूयावयति- 
स्वान्तर्भेद-दीनत्वमपीति ॥ अत्र स्वान्तभदशून्यताशब्देन जगत्समुदायस्य समुदायप्रतियोगिकमभेदराहित्यं विवक्षितं किं वा 
अविशेषितप्रतियोगिकमभेदराहित्यं बिवक्षितमुत समुदायिप्रतियोगिकभेदरारित्यमथवा समुदायिनां परस्पर -प्रतियोगिकभेदराहित्यमिति 
चतुधा विकल्प्याऽयं कल्पं निराच्ट- समुदायस्येति ॥ द्वितीयं पराह- भेद-दीनत्वमात्रेति ॥ आकाशस्य कालादिभ्यो भेदाभावादिति 
भावः। द्वितीयं निराचष्टे - यथेति ॥ अभिन्न त्वेनेति ॥ तत्रैवांशां शिनोरीति तत्समर्थनादित्यर्थः । तुरीयस्तु “व्योम्नोऽपि संयोगित्वेन 
सावयवत्वसाधना-(व्या.टि,) दृष्टान्तस्य साध्यवैकल्यम्‌” इति वादावलीदिशा बहिरेव व्युदसनीय इति दिक्‌। विरिष्य जीवाभेदबोध- 
हेतुबादानिरस्यति- विमता इत्यादिना ॥ अनिधारिण इति ॥ नामविरषनिर्धारणाभाव इत्यर्थः । एकजीववादस्यैव 
मायावादिपरमसिद्धान्तत्वादिति भावः । प्रतिज्ञं प्रदूष्य हेतुं दूषयति- आत्मत्वं चेति ॥ जात्यङ्गीकारे व्यक्तिभेदापतज्ञानत्वस्य 
सबिषयत्बायन्यतराभावेनाङ्गीकारानर्हत्बादुभयवाद्यसिद्धमित्यर्थं; । क्रिया-कारकसाङ्क्यसाधकानुमानानि निराचष्टे - 
सर्वशरीरादीनामिति ॥ सर्वगत्वेति ॥ देवदत्तस्येति षः । अर्थान्तर-व्यावृत्तये भोगं विशिनष्टि- तन्निमित्तेति ॥ अर्थान्तरतेति 

॥ प्रत्यगभेदासिद्धेरिति हदयम्‌। तद्धाबेति ॥ देवदत्तादे््रहयग्रहाभाव इत्यर्थः । बाधोद्धाराय विरिंषतोऽन्यो दोषः प्रादुःष्यादित्याह- 
जाग्र््वेति ॥। जाग्रन्ति शारीराणीति विदोषण इत्यर्थः । तत्रापीति ॥। देवदत्तरारीरेऽपीत्यर्थः । सम्भवादिति ॥ ब्रह्मग्रदानुप्रवेशो 
प्रविष्ट-ग्रहस्यैव भोगेन देवदत्तभोगाभावात्‌ साध्यविकलता स्फुटवेति भावः । ग्रन्थगौरबभयादुपरम्यत इत्याह- आस्ता-मिति॥। 
विस्तर इति ॥ “प्रथने वाव शब्दे" इति घजः पयुंदासादविति भावः । 


मूलम्‌ ~ न च सत्यत्वाङ्गीकारे कथिदोषः। 


टीका- ननु एकजीववादिमते यो दोष उक्तः प्रमाणाभावो बाधकसद्धाबश्चेति स जीबजडात्मक- 
प्रपञ्चसत्यत्वाङ्गीकारेऽपि समानः । तत्किमनेन पक्षपातेनेत्यत आह- न चेति ॥ तथा हि। न तावत्‌ प्रमाणाभावः 
। सन्‌ घटः इत्यादिप्रत्यक्षस्य, प्रामाणिकत्वायनुमानस्य, विशं सत्यम्‌” इत्यायागमस्य च विद्यमानत्वात्‌ । 


ननु प्रत्यक्षं वर्तमानमात्रविषयम्‌ । तत्कथमागामिवाधाभावलक्षणं सत्यत्वं गृह्णीयात्‌ । सत्यत्वान्तरग्रहणं तु 
प्रकृतानुपयुक्तमिति । उच्यते - प्रत्यक्षं तावत्‌ प्रमाणं बाधकाभावात्‌ । अनुमाना-देस्तु बाधकत्वस्य निरस्तत्वात्‌ । 
प्रबल्रत्यक्षस्य चाभावात्‌ । भविष्यतीति निमूलराङ्काया अनुचितत्वात्‌ । ततश्च वर्तमानकाले सत्तां गृह्णत्‌ प्रत्यक्षं 
बाधाभावमेव साधयति। न हि विनागरो बाधः किन्तु कालत्रयसत्तानिषेधः । न द्येकस्मिन्काठे सतः स सम्भवतीति 
 प्रामाणिकत्वातिरिक्तं सत्यत्वं नास्तीति साध्याविरिष्टतेति चेन । स्वपरासम्मतेः । न ताबत्स्वरीत्येदमुक्तम्‌ । 
प्रमाणा-बिषयस्यापि ब्रह्मणस्सत्यत्ाभ्युपगमात्‌ । नाप्यस्मद्रीत्या । ब्रह्मण इव प्रपञश्चस्याप्यस्माभिः 
प्रामाणिकत्वातिरिक्तसत्यत्वस्याभ्युपगमात्‌ । अन्यथा दाशविषाणवत्‌ प्रमाणप्रवत््ययोगात्‌ । तथाऽपि ब्रह्मणः 
प्रामाणिकत्वाभावात्‌ साधनविकलो दृष्टान्त इति चेन्न । असाधारणदूषणत्वाभावपक्षे केबलव्यतिरेकित्वोपपत्तेः । 
ब्रह्मणश्चाप्रामाणिकत्वे राशविषाणवदसत््वप्रसङ्गः । स्वतः सिद्धत्वानेति चेत्‌, स्वत इति स्वेनेति वा प्रमाणेन विनेति 
वा। नाऽयः । अनभ्युपगमात्‌ न हि स्वस्मिन्‌ स्वस्य कारकता परेणाभ्युपगम्यते। शाविषाणस्याप्येवं सिद्धिस्स्यात्‌ 
। न द्वितीयः । प्रमाणाभावे सत्यत्वं न स्यादित्यस्य प्रमाणेन बिना सिद्धयतीत्यस्यानुत्तरत्यात्‌ । 
सिद्धयुपायान्तरस्यानुपन्यस्तत्वात्‌ । 


एतेन स्नप्रकाङतया सिद्धिरित्यपि परास्तम्‌ । स्वप्रकाङतायाः कथितप्रकारद्रयाबदहिर्भांगात्‌ । 
तत्त्वावेदकप्रमाणविषयत्वं परस्यासिद्धम्‌ । अतत्त्वाबेदकप्रमाणसिद्धत्वं तु व्यभिचारीति चेन्न । अतत्त्वाबेदकं च 
प्रमाणं चेत्यस्य विप्रतिषिद्धत्वेन विकल्पानुपपत्तेः । अस्तु तदि प्रत्यक्षादीना-मप्रामाण्यादसिद्धिरेबेति चेन । 
बाधकाभावस्योक्तत्ात्‌ । अन्यथा तत्त्वमस्याद्यागमस्याप्य-प्रामाण्यप्रसङ्गात्‌ । एतेन “बि्बं सत्यम्‌"! 
इत्यायगमप्रामाण्यमपि सिद्धम्‌ । 


ननु प्रपश्चसत्यत्वेऽस्ति बाधकम्‌ । तथा हि। प्रपशचो ब्रह्मणो भिनोऽभिनो भिन्नाभिनो भिनाभिनविलक्षणो वा 
। आये भेदपरम्परयाऽनवस्था । अभिनत्वेऽपसिद्धान्तः । तृतीये व्याधातः। चतुर्थेऽनिर्वचनीयतेति। मैवम्‌ । भेदस्य 
स्वरूपत्वेन अनवस्थाऽभावस्योक्तत्वात्‌। किञ्चैवं ब्रह्मण्यपि प्रपञ्चाद्‌ भिन्नमभिन्नं बेत्यादिविकल्पदोषाः समा एव 
। (तत्सत्यम्‌” इत्यादिप्रमाणं ब्रह्मणः सत्यत्व-मबधारयदु क्तदो षान्‌ आभासीकरिष्यतीति चेत्‌, 
प्रपश्चसत्यताप्रमाणमपि किं न दोषान्‌ आभासीकुर्यात्‌। 

ननु सत्यत्वे प्रपञ्चः कथ प्रकारोत। तथाहि-न तावत्‌ स्वतः, जउत्वात्‌। नापि परतः, प्रका-शान्तरेण सम्बन्धाभावात्‌ 


। असम्बद्धस्य प्रकाशनेऽतिप्रसङ्गात्‌ । असत्य(अध्यस्त)त्वे तु चित्प्रका-शारोपितस्याधिष्ठानाध्यस्तत्वसम्बन्धेन 
प्रकाशोपपत्तिरिति। उच्यते । कथं प्रकारोतेति कोऽर्थः । कथं प्रकाशः स्यादिति वा प्रकाशाशभ्रय इति वा प्रकाशविषय 

इति वा। न प्रथमद्वितीयौ । अनभ्युप-गमात्‌। तृतीयेऽपि किं प्रकाराशब्देन चैतन्यं वा विवक्षितं वृत्तिर्वा । नाऽयः। 
चैतन्याबिषयत्वेऽपि बाधकाभावात्‌ । वृत्तिविषयत्वेनैव व्यवहारोपपत्तेः । चैतन्यस्यापि स्वाभाविकं विषयित्वं 
भविष्यतीति को दोषः । असङ्गश्रुतिस्तु परमेश्वरस्य पापादिसम्बन्धाभाववादिनी । न द्वितीयः । करणसामर्थ्येन 
विषयविषयिभावोपपत्तेः । अध्यस्तत्वेन प्रकाराने च जीबेऽध्यासपक्षे सर्वदा प्रकाशः स्यात्‌ । ब्रह्मा (ह्यण्य)ध्यासे न 
कदाचित्‌ । बहुजीवपक्षेऽपि जीवेऽध्यासे सर्वदा सर्वेषां प्रपञ्चः प्रकादोत । ब्रह्मापिष्ठानत्वे तु न कस्यापि कदाऽपि । 
दृष्टिसु्िपक्षस्त्वेकजीववादिना न वक्तुं शक्यः । कल्पकैकजीवस्य सुषुप्तौ प्रप्चाभावप्रसङ्गात्‌। नापि बहुजीववादिना 
। प्रत्यभिज्ञासंबादयोरनुप-पत्तेः । अथोच्येत- चक्षुरादेः करणस्य घटादिविषयसनिकषं सति अन्तःकरणं 
दीर्धप्रभाऽऽकारेण परिणमते । स च परिणामो मध्ये स्थितां बिषयगतां चावियां तिरस्करोति । ततश्च सर्वं 
चैतन्यमेकीभवति। तेन न सर्वदोपलब्धिः । नापि सर्वेषाम्‌ । अन्तः करणभेदेन प्रतिकर्म-व्यवस्थोपपत्तेरिति। उच्यते 
। एवं तहिं अन्तःकरणवृत्तिसन्िकर्षो विषयस्य तेनैवाङ्गीकृत इति तेनैव दइयत्वोपपत्तौ किमनया प्रमाणशून्यया 
प्रक्रियया । (तस्य भासा सर्वमिदं विभाति" इत्यादेस्त्वन्यविषयत्वात्‌। अतीतादिषु च नेयं प्रक्रिया सम्भवतीति । 
गौरवं तहिं बाधकमिति चेत्‌, तहिं गौरवाद्‌ बिभ्यता शून्यवाद एवातिधीयानङ्गीकार्यः । प्रामाणिकत्वाद्‌ आत्मसत्यत्वं 
न गौरबदोषमाबहतीति चेत्‌, प्रपञ्चेऽपि सममेतदिति । तस्मात्साधूक्तं “प्रपञ्चसत्यत्वाङ्गीकारे न कशिदोषः' इति । 


(र.टि.) प्रामाणिकत्वा्यनुमानस्येति ॥ भ्रमविषयकसाक्षिणं नेदं रजतमिति(साक्षाद्विषयलाभे) -बाधकप्रत्ययमादय शुक्तिरजतं 
प्रामाणिकमिति न व्यवहियत इति प्रामाणिकपदेनैवानिषेध्यत्वेन प्रमां प्रति साक्षद्विषयत्वलाभेन भरमविषयसाक्ष्यादिवेयत्वमादाय 
न शुक्तिरजते व्यभिचार इति ध्येयम्‌। ननु घरादेवर्तमानकाले सततां गृह्णदपि प्रत्यक्षमागामिषिनाशाभावलक्षणमवाधं कथं साधयतीत्यत 
आह- न हीति ।। अन्यथेति ॥ प्रामाणिकत्वातिरिक्तसत्यत्वाभावे प्रमाणप्रवृत्तेः पूर्व ब्रह्मप्रपश्चयोरपि शराविषाणायविरेषापत्त्या 
प्रमाण-प्रवत्त्ययोगादित्यर्थः । तथा च प्रमाणप्रवृत््ययोग्यतावच्छेदकत्वेन प्रामाणिकत्वातिरिक्तमेव सत्यत्वमङ्गीकार्यमिति भावः 
। ननु वृत्त्यविषये सुखादौ कथं व्यवहारः स्यादित्यत आह-न चैतन्यस्यापीति॥ करणसामर्थ्येनेति॥ घटसनिकृष्टकरणजन्यत्वेनैव 
वृततेर्धटविषयत्वोपपत्तिरिति भावः । ननु प्रपञ्चस्य जीव एवाध्यासः । न च सर्वदा सर्वेषामुपलन्धप्रसङ्गः । दष्टिसृष्टयङ्गीकारेण यदा 
यदूदृष्टया यजनन्यते तत्‌ तदेव तेनैव गृद्यत इति व्यवस्थोपपत्तेरित्यत आह- दृष्िसुष्टिपक्षस्त्विति ॥ प्रपश्चाभावप्रसङ्गादिति ॥ 
दषटिरूपकारणाभावेनोद्रोधकस्यासम्भवे सर्वदा सुषुपिप्रसङ्गेन कल्पकसुप्यनन्तरं प्रपञ्चाभावप्रसङ्ग इत्यर्थः । तेनैवेति ॥ प्रपञ्चस्य 
सत्यत्मेऽपि वृत्तिद्रारकसम्बन्धेन चिद्रूपटक्सम्बन्धसम्भवेन दृश्यत्योपपत्तावित्यर्थः । 


(रा.टि,) शविमतं सत्यं प्रमाणदष्त्वाद्‌ यदित्थं तत्तथा यथाऽऽत्मा' इति मिथ्यात्वानुमानखण्डनोक्तमाह- प्रामाणिकत्वादीति 
॥ "बाध्यं नार्थक्रियाकारि न च स्वप्नोऽपि नो मृषा” इत्यायानुमानिकपादोक्तार्थक्रिया-कारित्वमादिपदार्थः । 

“विश्वं सत्यं यच्चिकेत प्रधान्वस्य यथार्थतः । 

इत्यादिश्रुतयः सवां विश्वसत्यत्ववाचिकाः ॥' 
(रा.टि.) इत्यायनुव्यख्यानायुक्तमाह- विश्वं सत्यमिति ॥। प्रत्यक्षस्य सत्ताऽनिणांयकत्वं ताबच्छङ्कपूरवं -मुपपादयति- 
नन्वित्यादिना ॥ सत्यत्वान्तरेति ॥ भाविवाधाभावरूपसत्यत्वादन्यवर्तमानकालसम्बन्धित्व-रूपसत्यत्वान्तरग्रहणं तु 
भवदभिमतत्रिकाटाबाध्यत्वरूपप्रकृतप्रमेयानुपयुक्तमित्यर्थः । 


“यदि स्वतस्त्वं प्रामाण्ये विश्सत्ता कथं न ते। 
प्रामाण्यस्य च मर्यादा कालतो व्यहता भवेत्‌ ॥' 


इत्यनुव्याख्यानोक्तं समाधिं वक्तुं प्रामाण्यं तावत्साधयति- प्रत्यक्षमिति ॥ निरस्तत्वादिति ॥ “न हि प्रमाणदृष्टस्य तकैबाध्यत्वम्‌! 
इत्यादिनेति भावः। यद्धा दश्यत्वायनुमानानां मिथ्यात्वपरत्वेन पराभिमत-वाचारम्भणादिश्रुतीनां निराकृतत्वेनानुमानादेबाधकत्वस्य 
निरस्तत्वादित्यर्थः । ननु माऽस्तु दुर्बठत्वादनुमानादिकं प्रलसत्त्वग्रादधप्रत्यक्षबाधकम्‌ । बिपरीतप्रत्यक्षं तु स्याद्राधकमित्यत 
आह- प्रबलप्रत्यक्षस्येति ॥ बाधकस्येति योज्यम्‌ । भाविवाधकराङ्या भवत्वप्रामाण्यमित्यत आह- भविष्यतीति ॥ 
बाधकमित्यनुषङ्गः । ननु बाधो नाम घटस्य नादाः । स च कालान्तरभावी । तमिदानीं सन्यट इति प्रत्यक्षं कथं गृह्णीयादित्यत 

आह- न हीति ॥ स इति ॥ त्रिकाठे सत्तानिषेध इत्यर्थः । अनुमानमपि शङ्कपूर्वं समर्थयते- प्रामाणिकत्वेति ॥ 
सत्यत्वस्याभ्युपगमादिति ॥ त्रैकालिकनिषेधाप्रतियोगित्वरूपस्याभ्युपगमादित्यर्थः । अन्यथेति ॥ प्रामाणप्रवृत््युपयोगिन 
उक्तरूपस्य सत्यत्वस्य घटादेरभाव इत्यर्थः । अथ वा साध्याविशिष्टतां निरस्याप्रयोजकतां निराह- अन्यथेति ॥ अप्रामाणिकत्वे 
। असाधारणेति ॥ सत्ति सपक्षे तत्राबर्तमानत्मरूपं हेतीरसाधारण-त्मम्‌ । शब्दो नित्यः 
शब्दत्वादित्यादाविवानुकूलतकांसत््वदशायामिदं दूषणम्‌। नेति पक्षे राशरूङ्गादिदष्टान्ते व्याप्तिसम्भवेन व्यतिरेकव्याप्युपपत्तेरित्यर्थः 
। कारकतेति ॥ कर्मकारकतेत्यर्थः । कथितप्रकारद्रयेति ।। स्वव्यवहारे स्वातिरिक्तसंबिदन्तरानपेक्षत्वम्‌ । अबे्यत्वे 
सत्यपरोक्षव्यबहारविषयत्वम्‌” इति कथितेत्यर्थः । तदुद्धयं दूषितमेवेति भावः । हेतुमपि राङ्कानिरासपूरवं समर्थयते- तत््वावेदकेति 
॥ प्रामाणिकत्वादिति हेतोः प्रकारान्तरेणासिद्धिमाशङडते- प्रत्यक्षादीनामिति ॥ विमतं सत्यं प्रामाणिकत्वादित्यस्य घटः सनित्यादि- 
प्रतयक्षार्थक्रियाकारित्वायनुमानविशंसत्यमित्यायागमरूपप्रमाणसिद्धत्वादित्यर्थः । तत्र च तेषामप्रामाण्यात्‌ प्रामाणिकत्वहेतुरसिद्ध 
इत्यर्थः । अन्यथेति ॥ बाधकाभवेऽप्यप्रामाण्य इत्यर्थः । अवशिष्टं मिथ्यात्वानु-मानखण्डनटीकायां ध्येयमिति भावः । एवं 
साधकमुक्त्वा बाधकमाशङय निराह- ननु प्रपञ्चेति ।॥। उक्तत्वा-दिति ॥ "पदार्थस्वरूपत्वाद्धेदस्य' इत्यादिग्रन्थव्याख्याऽवसर 
इति भावः । "जगतो भिननमभिनं बेत्यादि-विकल्पस्तत्रापि युज्यते" इत्यादितत्त्वोयोतोक्तमाह- किञ्चैवमिति ॥ 


बाधकान्तरमाशङ्कते- ननु सत्यत्व इति || सम्बन्धाभावादिति॥ संयोगसमबाययोरभावाद्विषयबिषयि-भावस्य दुर्बचत्वादिति 
वा चितोऽसङ्गत्वादिति वा भावः । व्यवहारायोगो बाधक इत्यत आह- वृत्तिविषयत्वेनै -वेति ।। व्यवहारो हि ज्ञपिकार्यम्‌। न च 
परमते वृत्तङगप्तिः । अपि तु चैतन्यमेवेति वा सुखादौ व्यवहारायोग (रा,टि,) इति वा वादिनं प्रत्याह- चैतन्यस्यापीति ॥ 
स्वाभाविकमिति ॥ ननु असङ्गो ययं पुरुषः” इत्यसङ्गत्वानुपपत््येवौपाधिकमुपेयमित्यत आह- असङ्गेति ॥ पापाभावेति ॥ 
स यत्तत्र किञ्चित्पदयत्य-नन्वागतस्तेन भवति' इति पूर्ववाक्यात्‌, "यथाऽऽकाशस्थितो नित्यं वायुः सर्वत्रगो महान्‌" इति स्मृतेश्चेति 
भावः । वृत्तिवेति पक्षं निराह- न द्वितीय इति ॥ आन्तरवृततर्बाह्येन कथं सम्बन्ध इत्यत आह- करणसामर्थ्ये-नेति ॥ यत्त 
चित्प्रकाशाऽरोपितस्येत्यादि तत्र कि जीवचित्यारोपो ब्रह्मचिति वा। आद्य आह- जीव इति ॥ तस्य सर्वदाऽहमिति भासमानत्वेन 
तत्राऽरोपितस्याभानायोगादिति भावः । अन्त्य आह- ब्रह्माध्यास इति ॥ तस्य संसारदशायामज्ञानावृतत्वेनाधिष्ठानाप्रकादो 
तत्राऽरोपितस्य प्रकाडायोगाज्नीवस्य तत्प्रकार सम्बन्धा-भावाच्चेति भावः । ननु जीबाध्यासपक्षे तद्ृष्टयैग 
सर्वसृष्टयभ्युपगमात्तदृिदशायामेव त्दुपलम्भो न स्बदेत्यत आह- दृष्टिसृष्टीति ॥ सुषु्नाविति ॥ न च सुप्तिरेब तस्य नेति 
युक्तम्‌ । “स्वपिति' इत्यादिसु्िश्रुतेरप्रामाण्यापत्ते-रिति भावः । नापि बहुजीववादिनेति ॥ दृष्टिसृष्िपक्षो न वक्तुं शक्यत 
इत्यनुषङ्गः । प्रत्यभिज्ञेति ॥। तदेवेदमिति प्रत्यभिज्ञाया दृष्टेऽप्येकस्मिन्र्थ मानान्तरसंबादस्य चानुपपत्तेरित्यर्थः । नन्वेकजीवपक्षे 
बहुजीवपक्षे चास्तु जीव एवाध्यासः, व्याप्तत्रह्मचैतन्ये वाऽस्तु । तथाऽपि नोक्तदोष इति शङते-अथोच्येतेति॥ अन्तः करणमिति 
॥ सावयवत्वात्तैनसत्वाच चक्षुगोँलकानिर्गत्य ररिमिद्रारा विषयपर्यन्तं दीर्धप्रभाऽऽकारेण विषयाकारेण च परिण-मते । यथा 
तटाकोदकं चिद्राननिर्गत्य कुल्याद्वारा केदारान्प्रविङ्य तद्रदेन चतुष्कोणत्वायाकारं भवति तथे -त्यर्थः । ततश्चेति ॥ 
अन्तःकरणपरिणामरूपवृत््या धटायबच्छिन्नचैतन्याऽबरकाविदयाऽभिभवे सत्यन्तःकरणा-गच्छिनप्रमातृ चैतन्यं 
चक्ुरायबच्छिन्नप्रमाणचैतन्यं बिषयाबच्छिन्नप्रमेयचैतन्यम्‌ एकी भनति- एकतया व्यक्तं भवति । तेनैकीभावं 
प्राप्ततयाऽभिव्यक्तचैतन्येन बिषयप्रकाशाङ्गीकारेण न सर्वदोपलम्भः, प्रमात्रादिचैतन्यैकी-भावस्य सर्वदाऽभावात्‌ । 
एकीभूतस्यैनोपलम्भकत्वात्‌ । नापि सर्वेषामुपलम्भप्रसङ्गः । कुत इत्यत आह- अन्तःकरणभेदेनेति ॥ बहुजीवपक्षे 
यदीयान्तःकरणमुक्तदिङ्ा यदाऽविदाभिभवार्थं भवति तदा तस्यैव तद्विषयप्रकाडो नान्यस्य नान्यदा चेत्यभ्युपगमात्‌ । प्रतिकर्म 
प्रतिविषयव्यवस्थेत्यर्थः । कर्मकारकं विषयङाब्दितमत्र कर्म॑पदार्थः । तं तं पुरुषं प्रति स स एव तदा तदा प्रकाइयो विषय इति 
व्यवस्थेत्यर्थः। तेनैवेति ॥ अविद्या -तिरस्कारद्रारा सर्वचैतन्यैकीभावार्थमावदयकेनेत्येवकारार्थः । प्रतिविषयं भिच्नतयाऽङ्गीकृतेन 
वृत्तिसिकर्षणेवेति वाऽर्थः । ननु प्रमाणशून्ययेत्ययुक्तम्‌ । ^तस्य भासा" इति श्रुतिसिद्धत्वादित्यत आह- तस्येति ॥। तस्य 
भासेत्यस्य तदधीनभासा सूर्याप्प्रिकारोनेदं जगद्धातीत्यर्थपरत्वादित्यर्थः। अनुकृतिनये अपि स्मर्यते" इति सूत्रे परभाष्ये यदादित्यगतं 
तेजः' इति स्मृतेरेवैतच्छुत्यर्थकतयोक्त्येदम्पदस्य परमते जगत्परत्वाभावाचेति भावः । गौरव-मिति ॥ ब्रह्मैकं सत्यं जगचेति 
सत्यद्रयाङ्गीकाररूपं गौरवमित्यर्थः । 


581 


(श्री.टि.) समान इति ॥ तथा च सत्यत्वेऽपि प्रमाणं नास्ति बाधक्चास्तीत्यर्थः । प्रामाणिकत्वेति ॥। (श्री.टि,) विमतं सत्यं 
प्रमाणदृष्टत्यात्‌ अर्थक्रियाकारित्वादित्या्नुमानस्येत्यर्थः । “सत्यत्वाङ्गीकारे न कथिदोषः' इत्युक्तम्‌ । कस्यापि 
दोषस्याभावमुपपादयितुमाह- नन्वित्यादिना ॥ ननु प्रत्यक्षमिदानीं बिनाडाभावरूपं सत्यत्वं गृहात्येवेति चेत्तत्राऽह- 
सत्यत्वान्तरेति ॥। प्रकृतेति ॥ इदानीमस्माभिः प्रपञ्चस्य ्रैकालिकनिषेधप्रतियोगित्वरूपवाध्यत्वापरपर्यायमेव मिथ्यात्वं साध्यते 
न विनाशित्वरूपं (सत्यत्वान्तरम्‌) । तथा च भवद्धिर्मिथ्यात्वे बाधकतयोच्यमानं प्रत्यक्षं ययविनाशित्वरूपं सत्यत्वान्तरं गृह्णीयात्तदा 
प्रकृतं यनिरुक्तं मिथ्यात्वं तदविरोधित्वादनुपयुक्तमित्यर्थः । ननु दश्यत्वायनुमानतत्त्वमस्यायागमयोरेव बाधकयोस्सत्त्वात्कथं 
नाधकाभाग इत्यत आह- अनुमानादेरिति ॥ (तकं मात्रतः प्रत्यक्षबाधने" इत्यादिना कालात्ययापदिष्टो - 
च्छेदप्रसङ्गेनोपजीव्यप्रमाणविरोधेन च निरस्तत्वादित्यर्थः। मिथ्यात्वग्राहिप्रलप्रत्यक्षमेव बाधकं भविष्यतीति चेत्तत्राऽह- प्रनछेति 
॥ ननूत्तरत्र बाधो भविष्यतीति भाविबाधकशशङ्कैव सत्यत्वग्राधपतयक्षस्य बाधिका भविष्यतीत्यत आह- भविष्यतीति ॥ नन्विदानीं 
सत्यतया गृह्यमाणस्यापि घटादेरुत्तरत्र बिनाशात्कथं विनाशाभावरूपवबाधाभावसाधकत्वं प्रतयक्षस्येत्यत आह- न हीति ॥ सतः 
परत्यक्षसिद्धसत्त्ववतः । स कालत्रय-सत्तानिषेधः। 


ननु वर्तमानकाले सततां गृह्णतः प्रत्यक्षस्य कथं काठत्रयसत्तानिषेधरूपवाधाभावावगाहित्वम्‌। न दि प्रत्क्ष-गृहीतैककाटीनसत्ता 
अनुमानग्राद्यकालत्रयसत्ताप्रतिषेधाभावरूपा। येन साक्षादग्राह्याभावावगाहित्वेन विरोधित्वं स्यात्‌। अतः कथमेतदिति चेदत्राऽहुः 
र्तमानकाले सत्तां गृह्णतः प्रत्यक्षस्य न त्रैकालिकसत्ताप्रतिषेधा-भावाबगाहित्मेन साक्षाद्विरो धित्वम्‌ । किं नाम 
तरैकालिकसत्ताप्रतिषेधाभावव्याप्यभूतैककाटीनसत्ताग्राहकतया तदभावव्याप्यानगाहित्वेनैव । यत्रैककालीनसत्ता तत्र 
तरैकालिकसत्ताप्रतिषेधाभाव इति व्याप्तेरिति । तन । तथात्वे बहिरनुष्ण इत्यादिस्थले प्रतियोगिभूतोष्णत्वग्रादिप्रत्यक्षस्य 
साक्षादुग्राह्याभावावगाहित्मेन विरोधित्वं सर्वसम्मतं तदपि न स्यात्‌। तत्राप्यनुमानेन त्रैकालिकोष्ण्याभावः साध्यते स्यार्शानप्रतयक्षेण 
तु वर्तमानकालीन-मेवौष्णयं गृह्यते । तथा च त्रैकालिकानौष्ण्याभावव्याप्यभूतैककाटीनौष्ण्यग्राहकत्वेनैव स्पार्शनप्रतयक्षस्य विरोधित्वं 
न साक्षादिति बक्तुं शक्यत्वात्‌ । वस्तुतस्तु साक्षद्ग्राह्याभावाबगाहित्वेनैव विरोधित्वम्‌ । न च प्रत्यक्षगृहीतैक-कालीनसत्तायाः 
त्रैकालिकसत्ताप्रतिषेधाभावरूपत्वाभावात्‌ कथमेतदिति वाच्यम्‌ । स्यादिदं यदि सार्वदैशिकी सार्वकालिकी या सत्ता तत्प्रतिषेधो 
बाध इत्येवं देशकालयोरपि निषेध्यकोटौ प्रवेशः स्यात्‌, न चैवम्‌, किन्तु सर्वस्मिन्देडो सर्वस्मिन्काले च या सत्ता तत्प्रतिषेध 
इत्येबमधिकरणकोटाबेव । तथा च सत्ताप्रतिषेधमात्रस्यैन बाधत्मेन प्रत्यक्षेण च सत्तामात्रस्यैन गुहीतत्मेन 
साक्षात्सत्ताप्रतिषेधाभावावगाहित्वेनैव विरोधित्वम्‌ । एतदेवाभिः-प्रेत्योक्तं (तचेन्नोत्तरगोचरम्‌" इत्यनुव्याख्यानावतारिकावसरे 
भक्तिपादीयसुधायां “घटादिसत्ताप्रतिषेधरूपस्य बाधस्य तत्सत्ताग्राहिणा प्रत्यक्षेण बिरोधाब्यं भावात्‌" इति । 
निपुणतरमेत्‌दुपपादितमस्मदाचार्यस्तद्टिप्पण्यां तत्रैवानुसन्धेयम्‌ । किन्तु कालत्रयसत्ताप्रतिषेध इति वाक्यमपि कालत्रये या सत्ता 
तत्प्रतिषेध इति व्याख्येयम्‌ । 


(श्री.टि.,) “स्वकाले हयस्तितां गृह्णन्‌ साक्षात्कारस्रिकालगम्‌ । 
प्रतिषेधं निरुन्धानो गृह्णात्येवात्यवाध्यताम्‌ ॥' 


इति न्यायामृतकारिकाश्छोकस्याप्येवमेवाभिप्रायो ब्णनीयः । 


प्रामाणिकत्वानुमानं बाधकपरिहारेण समर्थयितुमाशङ्ते- प्रामाणिकत्वातिरिक्तमिति ॥ प्रामाणिकत्वा-तिरिक्तेति ॥ 
अर्थक्रियाकारित्वरूपेत्यर्थः । अन्यथेति ॥ प्रामाणिकत्वातिरिक्तसत्यत्वाभाव इत्यर्थः । प्रमाण -प्रवृत्तीति ॥ प्रपश्चे प्रमाणं 
प्रवर्तते राशविषाणे तु न प्रवर्तते तत्कुत इति पृषे प्रमाणप्वृत्तियोग्यताऽऽपादकं सत्त्वं प्रपश्चेऽस्ति शदाविषाणे तु नास्तीति वक्तव्यम्‌ 
। अन्यथा प्रपञ्चस्य दारानिषाणायविशोषापत्त्या प्रमाणप्रवृत्ते-रेवायोगात्‌ । अतः प्रमाणप्रवृत्तियोग्यताऽवच्छेदकत्वेन 
प्रामाणिकत्वातिरिक्तं सत्यत्वमङ्गीकार्यमिति भावः । प्रामाणिकत्वाभावादिति ।। अवेयत्वेन प्रमाणजन्यज्ञानविषयत्वाभावादित्यर्थः 
। केवलन्यतिरेकित्वोपपत्ते-रिति ॥। तत्र च शुक्तिरजतादिकं दृष्टान्त इति द्रष्टव्यम्‌ । ननु तरिं व्यतिरेकेऽसाधारण्यं स्यात्‌ । तथा 
दि । यत्र सत्यत्वाभावस्तत्र प्रामाणिकत्वाभाव इति व्यतिरेकव्याप्तौ प्रामाणिकत्वाभावरूपसाध्यवत््वेन सपक्षभूते ब्रह्मणि 
सत्यत्वाभावरूपहेतोरवर्तमानत्वादित्यत उक्तम्‌- असाधारण्यस्य दूषणत्वाभावपक्ष इति ॥ नित्यव्यावृत्त-गन्धवत््वादूः 
किमनित्या उत अनित्यव्यावृत्तगन्धवत्त्वाद्धूः किं नित्या बेतिबत्‌ सत्यव्यावृत्तप्रामाणिकत्व-वत्त्वाद्विमतं किं मिथ्या उत 
मिथ्याभूतरजतादिव्यावृत्तप्रामाणिकत्ववत््वाद्‌ विमतं किं सत्यं वेति सांशयिकत्वेन साध्यनिश्चये प्रतिबन्धकतयाऽसाधारण्यस्य 

द्षणत्वं वक्तव्यम्‌ । तत्र ययेककोटौ बिरोषदर्शनायनुकूलतकाब-तारस्तर्यनुमितिर्भवत्येवेति नासाधारण्यस्य दोषत्वम्‌ । एवं च 
प्रकृते सत्यत्वाभावे शङाविषाणायविदोषाऽपत््या प्रमाणप्रवृत््ययो गेन प्रमाणप्रवृत्तियोग्यतावच्छेकत्मेन सत्यत्वस्यैव 
सिद्धिरित्यनुकूलतर्करूपविरोषदर्शनसद्धावेन सत्यत्वकोटेरेव सिद्धया सन्देहानुपपत्तौ सत्यत्वानुमितेरेबोत्पत््याऽसाधारण्यस्यादोषत्वेन 
केबलव्यतिरेकित्वोप-पत्तेरित्यर्थः । यथोक्तं मणौ सुवर्णतेजसवादे- “संरायः सत्प्रतिपक्षो बाऽसाधारण्यस्य दूषकतायां द्वारम्‌ । 
तचेह विोषदर्शानादसम्भवीत्यसाधारण्यं न दोषाय' इति । साधनवैकल्यमङ्गीकृत्य केवलव्यतिरेकित्वोपपरित्युक्तम्‌ । वस्तुतस्तु 
तदेव नास्तीत्याह ब्रह्मणश्रैति ॥ नेतीति ॥ रशविषाणबदसत््वप्रसङ्गो नेति भावः । स्वस्मिन्‌ स्वविषये । कारकता 
जञानरूपक्रियाजनकता । परेणेति ॥ निरविंरोषवादिना परेण कर्तृत्वकर्मत्वयोरेकत्र विरोधेनानङ्गीकारादिति भावः । एवं सिद्धिः 
स्यादिति ॥। स्वेनैग सिद्धिः स्यादित्यथ; । प्रमाणाभावे सत्यत्यं न स्यादित्यस्येति ॥ ब्रह्मणो ऽप्रामाणिकत्वे 
शराविषाणवदसत्यत्वापत्त्या सत्यत्वसिद्धिन स्यादिति प्रसङ्गस्ये-त्यर्थः । सिद्धयति सत्यत्वमिति दोषः । कुतोऽनुत्तरत्वमित्यत 
जआह- सिद्धबुपायान्तरस्येति ॥ प्रामाणिकत्वा-भावेऽपि प्रकारान्तरेण तत्सिद्धिर्भेविष्यतीत्येगं 
तत्सिद्धावुपायान्तरमेबोत्तरत्मेनोपन्यसनीयं न तु प्रमाणेन बिना सिद्धिरित्यर्थः । प्रकारद्भयेति ॥। स्वेनैव प्रकाशः, प्रमाणेन विना 
प्रकाङ इति प्रकारद्रयेत्यथं: । नन्बथापि बिमतं सत्यं प्रामाणिकत्मादित्यत्र तत््नाबेदकप्रमाणदृष्टत्वं हेतुतया 
बिगक्षितमतत्वाबेदकप्रमाणदृष्टत्वं बा । (श्री .टि.) नाऽद्य इत्याह- तत्नाबेदके ति ।। परस्य मायाबादिनः 
प्रपञ्चावेदकप्रत्यक्षादिप्रमाणानां तत््वाबेदक-त्वानङ्गीकारादित्यर्थ; । नापि द्वितीय इत्याह- अतत्त्वाऽवेदकेति ॥ व्यभिचारीति 
॥ अ (तत्त्वे) सत्ये शुक्तिरजतादावित्यर्थः। असिद्धिरेवेति ॥। प्रपश्चे प्रमाणदृष्त्वाभावादिति भावः । उक्तत्वादिति ॥ अनुमानादेः 
प्रतयक्षबाधकत्वाभावादित्यर्थः । अन्यथेति ॥ बाधकाभावेऽप्यप्रामाण्योक्तावित्यर्थः । 


एतेनेति ॥ तत्त्वमस्यादिवाक्यानुमानरूपबाधकाभावेनेत्यर्थः । भेदपरम्परयेति ॥ भेदः किं भेदिभ्यां भिन्नो वाऽभिन्नो 
वेत्यादिपरम्परयेत्यर्थः। अपसिद्धान्त इति ॥ मिथ्यासत्ययोरभेदानङ्गीकारादिति भावः। उक्तत्वादिति ॥ "पदार्थस्वरूपत्वाद्धेदस्यः 
इत्यादिनेत्यर्थः । “जगतो भिन्नमभिनं वेत्यादिविकल्पस्तत्रापि युज्यते" इति तत्त्वो्योतवाक्यं मनसि निधायाऽह- किञ्चैवमिति ॥ 
भिन्नत्ने भेदपरम्परयाऽनबस्था, अभिनत्मेऽप-सिद्धान्तः, भिनाभिचत्वे व्याघात, उभयबिलक्षणं चेद्रह्मण 
एवानिर्वचनीयत्वमापतितमित्यर्थः । उक्तदोषान्‌ ब्रह्म प्रपश्चाद्धिनमभिनं बेत्यादिविकल्पदोषान्‌ । दोषान्‌ प्रपञ्चो ब्रह्मणो 
भिनोऽभिननो बेत्यादिविकल्पदोषान्‌। जडत्वादिति ॥ अप्रकाशस्वरूपत्वादित्यर्थः । प्रकाशान्तरेणेति ॥ वृत्तिरूपन्नानाख्येनेत्यर्थः 
। चित्प्रका-रोति ॥ अधिष्टानचैतन्यरूपप्रकारोत्यर्थः । अधिष्ठानेत्यादि ॥ आध्यासिकसम्बन्धेनेत्यर्थः । प्रकाशाः प्रकारा-रूपः 
। अनभ्युपगमादिति ॥ जडस्य प्रपञ्चस्य प्रकादारूपत्वप्रकाशाश्रयत्वयोरनभ्युपगमादित्यर्थः । चैतन्यम्‌ अधिष्टानचैतन्यम्‌ । 
बाधकाभावादिति ॥ सत्यत्वे कथं प्रकारोतेत्यस्य कथं चैतन्यरूपप्रकाशविषयः स्यात्‌ । चैतन्यरूपगप्रकाशविषयो न स्यादिति 
यावदिति यर्थः । तथा च सत्यस्यापि चेतन्यरूपप्रकाशाविषयत्वे बाधकाभावेन तर्कस्येष्टापत्तिरिति भावः । ननु चैतन्याविषयत्वे 
घटादिव्यवहार एब न स्यात्‌ । व्यवहारस्य व्यवहर्तव्यज्ञान-साध्यत्वादित्येवं व्यवहारान्यथाऽनुपपत्तिरेव बाधिका । ततश्च 
तदन्यथाऽनुपपतत्या चित्प्रकाङनिषयत्यमङ्गी-का्यं मिति नेष्टापत्तिरित्यतोऽन्यथैगो पपत्तिमाह- गुत्तीति ॥ 
वृत्तिरूपज्ञानविषयत्वेनैवेत्यर्थः । ननु चक्षुरादि-जन्यवृत्त्यविषये सुखादौ कथं व्यवहारः स्यादित्यत आह- चैतन्यस्यापीति ॥ 
साक्षिरूपचैतन्यस्यापीत्यर्थः । विषयित्वं सुखादिविषयकत्वम्‌ । तथा च सुखादेः साक्षिविषयत्वेन व्यवहारः सम्भवतीति भावः। 
ननु असङ्गो द्यं पुरुषः" इति श्रुत्या साक्षिचैतन्यस्यासङ्गत्वावगमात्कथं तस्य चैतन्यस्य सुखादिषविषयसम्बन्ध इत्यत आह- 
असङ्गश्रुतिस्त्विति ॥ असङ्गत्वश्रुतिस्त्वित्यर्थः । सत्यत्वे वृत्तिरूपप्रकाशविषयः कथं स्यादिति द्वितीय -पक्षोऽप्ययुक्त इत्याह- 
द्वितीय इति ॥ करणसामर्थ्येनेति ॥ घरटसनिकृष्टकरणजन्यत्वेनैव वृत्तेध॑टविषयक -त्वोपपत्तेरित्यर्थः । असत्यत्े तु 
चित्प्रकाशारोपितस्येत्यादिनोक्तमाध्यासिकसम्बन्धेन प्रकारं दुषयति- अध्य-स्तत्वेनेति ॥ जीबेऽध्यासपक्ष इति ॥ 
जीवचैतन्यमविदोपाधिकं सत्सर्वगतम्‌, अन्तःकरणोपाधिकं तु परिच्छिनमित्यङ्गीकृतत्वेनावियोपाधिकसर्वगतजीवचेतन्येऽध्यासप्षे 
जीवचैतन्यस्य कत्वात्‌ स्वस्मिन्नध्यस्तः प्रपञ्चः स्वस्य सर्वदा प्रकाोतेत्यर्थः । न कदाचिदिति ॥ अधिष्टानभूतब्रह्मण 
इन्द्रियजन्यज्ञानाविषयत्बेन तदध्यस्तस्य प्रपश्चस्य न कदाचिदपि प्रकाडः स्यादित्यर्थः । सर्वदेति ॥ उक्तरीत्या 
यस्मिन्जीवचैतन्येऽध्यस्तः (श्री .टि.) प्रपश्चस्तस्य जीवस्य सर्वदा प्रकारोतेत्यर्थः । सर्वेषामिति ॥ घटाधिष्टानभूतजीवचैतन्यस्य 
सर्व -साधारणत्ेन तत्राऽरोपितः प्रपञ्चः सर्वेषां प्रकाशोतेत्यर्थः । इदं च दूषणं नैकजीबवादिनो मते सम्भवति । कल्पक- 

जीवव्यतिरिक्तजीवानामभावादिति ज्ञातव्यम्‌ । ब्रह्माधिष्ठानत्वे त्विति ॥ तस्येन्द्रिजन्यज्ञानाविषयत्वेन तत्राऽरोपितः प्रपञ्चः 
कस्यापि कदाऽपि न प्रकारोतेत्यर्थः । ननु प्रपञ्चस्य जीव एवाध्यासः । न च सर्वदा सर्वेषामुपलन्धिप्रसङ्गः । दृष्टिसृष्टयङ्गीकारेण यदा 
यस्य दृष्टया यज्नन्यते तदा तेनैव तद्रृह्यत इति व्यवस्थोपपत्ते-रित्यत आह- दृष्टिसुष्टिपक्षस्त्विति ॥ कुतो न शक्य इत्यत आह- 
कल्पकैकेति ॥। सुप्यादावित्यादिपदेन मूच्छ ग्राह्या । प्रपश्चाभावप्रसङ्गादिति ॥ दृषटिरूपकारणाभावेनोद्रोधकस्यासम्भवे सर्वदा 
सुपिप्रसङ्गन कल्पक-जीवसुस्यनन्तरं प्रपश्चाभावप्रसङ्गादित्यर्थः । नापि बहुजीववादिना दृष्टिसृ्िपक्षो वक्तुं शाक्य इत्यन्वयः । कुत 
इत्यत आह- प्रत्यभिज्ञासंवादयोरिति ॥ दृष्टिसृष्टिपक्षे यावदृष्टस्तत्पर्यन्तमेव घटादेः सत्त्वेन दृष्टिनारो तस्य नष्टत्वात्कालान्तरे स 
एवायं घट इति प्रत्यभिज्ञा भवति। सा न स्यात्‌ । तदृदृष्टिसृष्टस्य घटस्य तन्मात्रविषयत्वेन तद्विषयकज्ञानरूपः कथमपरस्य संबादश्च 
स्यादित्यर्थः । प्रपञ्चस्य जीवेऽध्यासपक्े ब्रह्मण्यध्यासपक्षे च नानुपपत्तिः। न च सर्वदा सर्वेषां प्रकाराः कदाऽप्यप्रकाडो वा स्यादिति 
वाच्यम्‌ । यस्यान्तः करणवृक्तिर्यदा चश्षुरादिद्रारा प्रमातृचैतन्योपरूढा सती बहिनिं्गत्य घटादिविषयाधिष्टानचैतन्यगताविदयां 
तिरस्करोति, अनन्तरं वृत्त्युपारूढं प्रमातृचैतन्यमधिष्ठानचैतन्येनेकीकरोति तदेव तस्यैव घटप्रकाशो भवति। अतो न सर्वदा सर्वेषां 
प्रकाराः । वृत्तेरेवातिप्रसङ्गभञ्जकत्वादित्याशङ्कते- अथोच्येतेति ।। अन्तःकरणं प्रमातृचैतन्याधिष्टितमिति पूरणीयम्‌ । 
अन्यथाऽविदयानाशकत्वानुपपत्तेः । “सर्वं चैतन्यमेकीभवति' इत्युत्तरग्रन्थास्वारस्याचच। तथा हि- केवलाया वृत्तेरवियानाशकत्वाभावात्‌ 
के बल्चैतन्यस्य चाज्ञानस्फोरकत्वेनाज्ञाननाशकत्वाभावाद्‌ बृत्त्युपारूढचैतन्य-स्यै बाज्ञाननाशकत्वं बाच्यम्‌ । 
सूर्यकान्तोपारूढायास्सूर्यदीपतेः तृणादिदाहकत्ववत्‌। यथोक्तं परेण । 


(तृणादर्भासिकाऽप्येषा सूर्यदीपिस्तृणं ददेत्‌ । 
सूर्यकान्तमुपारुद्य तं न्यायं चिति योजयेत्‌ ॥' इति । 
बिषयगतामिति ।। बिषयाबक्छिनचैतन्यगतामित्यर्थः । जउस्याप्रकारस्बरूपत्मेन प्रकारप्रसक्तेरेबाभावेन 
पराप्तप्रकार्प्रतिबन्धरूपावरणकृत्याभावान जडावरकाज्ञानमस्ति । यथोक्तमनुव्याख्याने- 
अप्रकारस्वरूपत्याजडेऽन्ञानं न मन्यते ।' इति। 


अतस्तदवच्छिलचैतन्य एवाज्ञानमिति तन्मतस्थितेरित्यर्थः। सर्वं चैतन्यमिति ॥। वृत््युपारूढं ज्ञातुचैतन्यं घटादिविषयाधिष्टानचैतन्यं 
चैकीभवतीत्यर्थः । अन्तःकरणमभेदेन अन्तःकरणवृत्तिभेदेन । प्रतिकर्मन्यव -स्थेति || अस्य ज्ञानस्यायमेव विषयो नान्य इति 
प्रतिज्ञानविषयन्यवस्थेत्यर्थः । यथोक्तं परैः - 
'स्वच्छेऽन्तःकरणेऽरानिप्रसृमरे नेत्रादिमागोद्रते 
तत्तद्राह्यचयात्मना परिणते बिम्बीभवन्ती चितिः । 
(श्री.टि.) एकाऽप्यर्थमनोविरोषकवङारैतं प्रपा हर- 
त्यज्ञानं प्रकटीकरोति विषयान्‌ ज्ञातं ममेदं त्विति ।।' इति। 


अशनिप्रसुमरे बियुत्समाने । नेत्रादिद्वारेण बदिरुद्रते तत्तद्धटादिबाद्यवस्तुसमुदायात्मना परिणतेऽ-शनिसमानत्वादेव 
तैजसत्मात्स्बच्छे अन्तःकरणे अन्तःकरणवृत्तौ बिम्नीभगन्ती चितिः प्रमातुचैतन्यमिति याबत्‌ । 
स्वयमधिष्ठानचेतन्येनैकाऽप्यर्थमनोवृत्तिलक्षणव्यावर्तकवशाद्‌ विषयाधिष्ठानचैतन्यं मनोवृत्त्युपारूटं चैतन्यमिति द्वैतं भेदं प्रपन्ना 
सती बिषयाधिष्टानचैतन्यगतमज्ञानं हरति । पञ्चादधिष्ठानचेतन्येनैकीभूता सती मयेदं ज्ञातमिति विषयान्‌ प्रकाशयतीति शोकार्थः 
। अन्यत्रापि वृत्तिस्वरूपमुक्तम्‌- “यथा तराकोदकं कुल्यात्मना बहिनिर्गत्य केदारान्‌ प्रविश्य तद्रदेव चतुष्कोणत्वायाकारेण 
परिणमते तद्रत्सावयवं तैजसमन्तःकरणं चक्षुरादिद्रारा बहिनिं्गत्य विषयं व्याप्य तदाकारं भवति । सेयं वृक्तिः" इति । तेनैव 
हृश्यत्मो पपत्तानिति ॥ सर्वदो पलन्ध्यायतिप्रसङ्गवारणाय आबरणभूताज्ञाननिगृत्तिद्धारा 
चैतन्याभिव्यक्त्यर्थमावर्यकेनान्तःकरणवृत्ति-सनिकर्पेणैव तज्न्यज्ञानेनैवेति यावत्‌, प्रपञ्चस्य सत्यत्वेऽपि दृश्यत्वोपपत्तावित्यर्थः 
। ननु (तस्य भासा" इत्यादिश्रुतस्याधिष्ठानचैतन्यस्य भासा प्रकारोनेदं सर्व घटादिजगद्‌ भाति इति श्रुत्या चित्प्रकाशारोपिततया 
जगत्प्रकाशोक्तेश्रेतन्येऽध्यस्तत्वसिद्धिरिति चेत्तत्राऽह- तस्य भासेति ॥ अन्यविषयत्वादिति | तस्य हरे्भासा सर्वमिदं सूर्यादिकं 
विभाति प्रकाशते। तथा तदधीनसूर्यादिभासा सर्वमिदं जगद्विभाति प्रकाशत इत्येवं भगवतः सूर्यादिप्रकाशकत्वादेरेव तदर्थत्वादिति 
भावः । अतीतादिषु चेति ॥ तत्र चक्षुरादेः करणस्य बिषयसनि-क्षांभावेनान्तःकरणबुत्तेस्तत्रायोगेन 
तदज्ञाननिवृत्त्यनुपपत्तावधिष्ठानचैतन्यप्रकारेन तत्प्रकाशानुपपत्त्या तज्ज्ञानं न स्यात्‌ । तत्राप्युक्तविधवृत््याऽपिष्टानचित्प्रकादोन 

प्रकाराङ्गीकारेऽपरोक्षचित्सम्बन्धेनातीतानामप्यापरोष्यं स्यादिति भावः । 


ननु तथाऽपि न जगतस्सत्यत्वं युक्तम्‌ । तथा हि । यदि जगत्सत्यं स्यात्तं ब्रह्म जगचेति सत्यवस्तुद्रयाङ्गी-कारापत््या गौरवं 
स्यादिति बाधकतर्कसद्धावादित्यारङ्कते- गौरवमिति ॥ लघीयानिति ॥। ब्रह्म सत्यं जगन्मिथ्येति द्ैरूप्याङ्गीकारे गौरबापत्त्या 
श्न्यबादिरीत्या आत्मनोऽपि मिथ्यात्बाङ्गीकारेऽतिलाघगमित्यर्थंः। प्रामाणिकत्मात्‌ (तत्सत्यं स आत्मा" 
इत्यादिप्रमाणसिद्धत्वादित्यर्थः । आत्मसत्यत्वम्‌ आत्मसत्यत्वाङ्गी -कारः । सममिति ॥ बिर्वं सत्यमित्यादिप्रमाणेन 
बिश्सत्यत्वस्यापि प्रामाणिकत्वात्तदङ्गीकारेऽपि न गौरवं दोषाबहमिति भावः। 
(पां .टि.) समान इति ॥ अतः परं प्रति तदुद्धाबनमनुचितम्‌ । “यत्रोभयोः समो दोषः" इति न्यायादिति भावः । 
प्रामाणिकत्मायनुमानस्येति ।। आदिपदेन विमतं सत्यमर्थक्रि याकारित्वादित्यन्यत्र सत्यत्वसाधक- 
तयो क्तार्थक्रि याकारित्वरूपहेत्वन्तरपरिग्रहः । ययपि “बनिमतं सत्यं प्रमाणदृष्टत्वात्‌" इति भगवत्पादोक्त्यनुसारेण 
प्रमाणदृष्त्वायनुमानस्येत्येव वक्तुमुचितम्‌ । तथापि शप्रमाणदृष्टत्वपदेन प्रामाणिकत्वमात्रस्य विवक्षितत्वात्‌” (पां .टि.) इति 
तद्वाक्यतात्पर्यविवरणरूपस्वोक्तयनुरोधेन प्रामाणिकत्वायनुमानस्येत्येवोक्तमिति मन्तव्यम्‌ । यत्तु विमतं सत्यमनिषिद्धत्वेन 
साक्षात्यरमाविषयत्वादित्यनुमानस्येत्यर्थः । तेन व्यवसायद्वारा निषेध्यतया च प्रमाणविषये शुक्तिरूप्यादौ न व्यभिचार 
इत्येतद्ग्रन्थार्थकथनं तन्तु एतद्वाक्यविबरणरूपमिथ्यात्वखण्डनीयस्पष्ट-टीकाकारोक्त्यनुसारेणैवास्मदुक्तरीत्या व्याख्येयत्वेन 
तथाऽव्याख्यायानुमानबाधाय न्यायामृतो दाहता-नु मानवि षपरत्माश्रयणेन 
व्याख्यानस्यैतद्विवरणरूपटीकाकारीयग्रन्थादर्शनन्यायामृतग्रन्दर्शनमात्र-मूलकत्वेनायुक्तत्वादुपक्षयम्‌ । बर्तमानमात्रग्राहकमिति 
॥ 

“सम्बद्धं वर्तमानं च गृह्यते चक्षुरादिना" 

इत्यभियुक्तो क्तेरिति भावः । सत्यत्वान्तरेति ॥ वर्तमानकाटीनबाधाभावग्रहणं त्वित्यर्थः । प्रकृतानुपयुक्त -मिति ॥ 
भिन्नविषययोरविरोधित्वेन तस्य बिरोधित्वाभावादिति भावः । बाधकाभावादिति ॥ तद्धि भवद्‌ विमतं जीवजडात्मकं 
सर्वमेकजीवाज्ञानकल्पितं ददयत्वादित्यनुमानमभिमतम्‌, प्रपञ्चो यदि" इत्यागमो वा, सत्यत्वग्राहकप्रत्यक्षापेक्षया प्रवलप्रत्यक्ष 
वा, बाधकं भविष्यतीति भाविबाधकराङ्कामात्रं वेति विकल्पं मनसि निधायाऽयपक्षद्वयं दूषयति- अनुमानादेरिति ॥ तृतीयं 
दषयति- प्रबछेति ॥ अयोग्यस्य वुद्धयनारूढतया बाधकत्मेन वक्तुमशक्यत्वायोग्यस्य चानुपलबन्धिवाधितत्वादिति भावः । 
चतुर्थं प्रत्याह- अनुचितत्वा-दिति ॥ तादृशशङ्ायाः सर्वत्र सुलमत्वेनातिप्रसङ्गादिति भावः । बाधाभावमेवेति ॥ नेह नाना 
इत्यादेरागम-स्यापि वर्तमानकालीनबाधग्राहकत्वेन वर्तमानकाटीनबाधाभावग्राहकप्रत्यक्षेण समानविषयतया तद्विरुदढतया 
बाधसम्भवादिति भावः। "नेह नाना" इत्यादेरागामिबाधबोधकत्नमङ्गीकृत्यापि प्रत्यक्षविरुद्धतामुपपादयति- न हीति ॥ न ह्येकस्मिन्‌ 
काले सतः स सम्भवतीति ॥ किन्तु तेन विरुध्यत एवेत्यर्थः । प्रतिपन्नोपाधौ वर्तमानकालीनसत्त्वग्राहिणा प्रत्यक्षेण तत्र 
त्रैकालिकसत्त्वात्यन्ताभावग्राहकमागमादिकं विरुध्यत एव । वर्तमान -सत्त्स्य स्वात्यन्ताभावाभावरूपत्वेन तद्ग्राहकस्य प्रत्यक्षस्य 
आगमादिग्राद्याभावाबगाहित्वात्‌। असत््वस्य सत्तासामान्यनिषेधरूपत्वेन तद्विरोषाणामेव तदभावरूपत्वाद्रिरोषग्राहकप्रतयक्षस्य 
ग्राह्याभावग्राहकत्वा-वरयम्भावादित्यर्थः । 

अयमाशयः । असत्त्वप्रतिषेधो ह्यसत्त्वप्रतियोगिभूतत्तत्सत्त्वरूप एव । सामान्याभावस्य यत्कि्चित्प्रतियोगि-सत््वविरोधित्मेन 
तत्तद्विरोषाणामेव सामान्याभावं प्रति प्रतियोगितया विरोधित्वम्‌ अवश्यं वाच्यम्‌ । प्रतियोगित्वं च स्वाभावविरहात्मकत्वमेवेति 
कथं न तद्विदोषाणामेव सामान्याभावाभावत्वम्‌। तस्य च रूपद्वयं सामान्याभावाभावत्वम्‌। तत्तद्विदोषत्वं च । तत्र प्रकृत प्रत्यक्षस्य 
वतंमानमात्रग्राहित्वेन काठत्रयवतिं-सत्त्वनिषेधरूपासत्त्वाभावत्वेन तदभावविषयत्वासम्भवेऽपि वर्तमानकाटीनबाधाभावत्वेन 
रूपेण तद्राहकत्व-मुपपन्नमेवेति तद्वोधो दुष्परिहर इति सूरयो बिदाङ्करबन्तु । स्वरीत्येति ॥ त्वद्रीत्येत्यर्थः । प्रामाणिकत्वाति- 
रिक्तसत्त्वाभ्युपगमे प्रपञ्चस्य नियामकमाह- अन्यथेति ॥ तथा सति शदाविषाणेऽपि प्रमाणप्रवृत्तिप्रसङ्गादिति (पां ,टि.) भावः 
। असाधारणस्य दूषणत्वाभावे केवलव्यतिरेकित्वोपपत्तेरिति | अनुकूलतर्काबतार -दशायामसाधारण्यस्य दूषणत्वाभावादिति 
भावः। नन्बनुकूठतकबतारे व्यतिरेकिणीवान्वयिन्यप्यसाधारण्यस्य दूषणत्वाभावात्तदनवतारे चान्वयिनीव व्यतिरेकिण्यपि तस्य 
दोषत्वाद्‌ व्यतिरेकित्वोपपत्तेरिति अयुक्तम्‌ । असत्सपक्षत्वस्य केवरव्यतिरेकिलक्षणत्वात्‌ सपक्षसत्तवे व्यतिरेकित्वानुपपत्तेश्ेति 
चे । भावानवबोधात्‌। अनुकूतर्कैण व्यतिरेकल्याप्तौ निशितायां तददोषत्वस्याभिप्रेतत्वात्‌। न चान्वयिन्यपि साम्याग्यतिरेकिण 

एव विरोषग्रहणानुपपत्तिरिति वाच्यम्‌। व्यतिरेकव्याप्तौ निधितायामपि पक्षे साध्यसिद्धेरजातत्वेन तदर्थ परार्थानुमानस्य प्रवृत्तिसम्भवेन 
तत्रादोषत्वम्‌ । अन्वयिनि च राब्दोऽभिधेयः शब्दत्वादित्यादावनुकूठतकैणान्वयव्याप्षिनिश्चये पक्ष एव तन्निश्चयस्य वाच्यत्मेन 
पक्षे व्याप्तिनिश्चये तत्र साध्यस्य सिद्धत्वेन तदर्थानुमानस्य सिद्धसाधनत्वेन व्यर्थत्वापत्त्याऽसाधारण्यस्थैव तादृशदोषसम्पादकत्वेन 
दोषत्वमित्यभिप्रेतत्वात्‌ । व्यतिरेकव्यापिग्रहणमात्रेणैव व्यतिरेकित्वोक्त्याऽसत्सपक्षत्वस्य तत््वेनानभिप्रेतत्वानान्त्यो दोष 
इत्यङ्गीकृत्यैन च ब्रह्मणोऽप्रामाणिकत्वमयं परिहार उक्तः । बस्तुतस्तु अप्रामाणिकत्ममेन तस्य नेति न 
साधनवैकल्यशङ्काऽपीतिभावेनाप्रामाणिकत्वे दोषमाह- ब्रह्मणेति ॥ उभयोरप्यप्रामाणिकत्वाविदोषादिति भावः । स्वतः 
सिद्धत्वसिद्धत्वाभावाभ्यां विरोषान्ना-विरषव्याप्िरिति शङ्ते- स्वतः सिद्धत्वादिति ॥ अभ्युपगमे त्वाह- शङविषाणस्यापीति 
॥ ब्रह्मण इव राशविषाणस्यापि स्वेनैव सिद्धरवक्तुं शक्यत्वादिति भावः । असिद्धमिति ॥ तद्ग्राहकप्रमाणानां तत्त्वाबेदकत्वस्य 
परेणानङ्गीकृतत्वादिति भावः । व्यभिचारीति ॥ असत्यस्य शुक्तिरजरादेरपि अतत्त्वादेकप्रमाणगम्यत्वादिति भावः । विकल्पप्र्रेनेदं 
द्षणमुक्तम्‌ । तत्र स्वव्याहतत्वाद्विकल्पप्रश्च एव नोपपयते, दुरे दूषणाभिधानमित्याशयेन व्याहतिमुपपादयति- अतत्त्नाबेदकं 
चेति ॥। प्रत्यक्षादीनामप्रामाण्यं वदन्‌ प्रष्टव्यः कि बाधकबलात्‌ तदभ्युपगमः, किं वा तेन विनैवेति विकल्पं मनसि निधाय आदं 
द्षयति- बाधकेति ॥। उक्तत्वादिति ॥ अनुमानागम-योनिरस्तत्वाद्वलबत्प्रतयक्षस्य चाभावाद्राधकं भविष्यतीति शङ्कामात्रस्य 
निर्मूखत्वेनाबाधकत्वादिति पूर्वग्रन्थे -नोक्तत्वादित्यर्थः । द्वितीयं दूषयति- अन्यथेति ॥ अविरोषादिति भावः । एतेनेति ॥ 
परत्यक्षानुमानयोः प्रामाण्योपपादनेनेत्यर्थः । 


ननु माऽस्त्वेकजीबवादिपक्षोक्तः प्रमाणाभावः सत्यत्वपक्षे दोषः । बाधकसद्धावस्तु स्यादेवेति शङकते- नन्विति ॥ प्रपञ्चे 
बाधकं भवत्‌ भिन्नत्वादिना तस्य निरूपणानुपपत्तिरूपं बाऽभिमतम्‌, प्रकाशानुपपत्तिरूपं वा, गौरवं वेति बिकल्पान्मनसि 
निधायाऽयमुत्थापयति- तथा हीति ॥ भेदस्य वस्तुस्बरूपत्ेनानवस्थाऽ-भावस्य प्रागेबोपपादितत्वेन प्रपञ्चस्य ब्रह्मणः 
सकाशाद्धि्त्वेनैव निरूपयितुं शक्यत्वेन नोक्तविकल्पानुप-पत्तिर्वाधिकेति भावेन प्रथमपक्षमङ्गीकृत्य समाधन्ते- भेदस्येति ॥ 
अद्गीकृत्यैग च विकल्पानुपपत्तेदों घत्ममिदमाय-पक्षमभ्युपेत्य समाधानमुक्तम्‌ । बस्तुतस्तु जगतीब 
बह्मण्यप्युक्तविकल्पानुपपन्तेस्समत्वाजगति तस्यादोषत्वेऽ-विरोषेण ब्रह्मण्यपि तस्यादोषत्वप्रसङ्गाद्‌ ब्रह्मणोऽपि सत्त्वं न 
स्यादित्यतोऽदोषत्वमेबेत्यमिप्रेत्य ब्रह्मणि तत्प्रवृत्तिं (पां.टि.) दर्शयति- किञ्चेति || ननु जगति बिकल्पानुपपत्तरदोषत्वे ब्रह्मण्यपि 
तस्य दोषत्वमिति दृष्टान्ताभावान्न विरोषव्यापिः । नाप्यविरोषरूपा । ब्रह्मणि तदाभासत्वव्युत्पादकश्रुतिसद्धानेन तदसिद्धरित्यारायेन 
शङ्कते -तत्सत्यमितीति ॥ प्रपश्चेति ॥ ततश्च तदाभासत्वव्युत्यादकप्रमाणस्योभयत्र सत्त्वादविरोषोऽवर्जनीय एवेति भावः । 
द्वितीयं पक्षमुत्थापयति- ननु चेति ॥। सत्यत्व इन तन्मिथ्यात्वेऽपि प्रकाशानुपपत्तेस्तुल्यत्वान्न तस्याः सत्यत्वपक्षे 
बाधकत्वमित्यतस्तस्य मिथ्यात्वपक्षे उपपत्ति दर्ायति- अध्यस्तत्वे त्विति ॥ विकल्पासहत्वान्न प्रकाशानुपपत्तिरपि सत्यत्ववाधिकेति 
भावेन सम्भवितान्‌ पक्षान्‌ विकल्पयति- उच्यत इत्यादिना ॥ ननु व्यवहारानुपपत्तेरेव बाधकत्वात्कथं चैतन्याविषयत्वे बाधकाभाव 
इत्यतः परोक्षवृत्तिविषयत्वेनैव चैतन्याबिषय-स्यापि व्यवहारविषयतादर्शनान तदनुपपनत्तिस्तत्र बाधिकेत्याह- वृत्तिविषयत्वेनेवेति 
॥ नन्वेवं वृत््यविषयसुखादौ कथं व्यवहारः स्यादित्यतः चैतन्यविषयत्वमभ्युपगम्थैव तमुपपादयति- चैतन्यस्यापीति ॥ 
नन्वसङ्गश्रुत्या चैतन्यस्य विषयसम्बन्धाभावसिद्धेः कथं तस्य स्वाभाविकं विषयत्वमित्यत आह- असद्धेति ॥ न तु सम्बन्धा- 
भाववादिनी "यथाऽऽकाङास्थितो नित्यं वायुः सर्वत्रगो महान्‌" इत्यादितथाविधदृष्टान्तोपादानादिति भावः । करणसामर्थ्येनेति 
॥ घटसन्निकृष्टकरणजन्यत्वेन घटवृत्तस्तद्विषयकत्वमिति भावः । प्रपश्चस्याध्यासं बदन्‌ प्रष्टव्यः कि जीवे कि वा ब्रह्मणीति विकल्प्याऽयं 
दषयति- जीव इति ॥ सर्वदेति ॥ तस्यानावृतत्वादिति भावः । द्वितीयं दूषयति ब्रह्मणीति ॥ तस्याऽवृतत्वादिति भावः । ननु 
जीव एव प्रपञ्चस्याध्यासः । न च सर्वदा सर्वेषां तत्परकाशप्रसङ्गः । दष्टिसृष्टयङ्गीकारेण यदा यदृदृष्टया यजनन्यते तत्‌ तदेव तेनैव 
गृह्यते इति व्यवस्थोप-पततेरित्यत आह- दृष्टीति ॥ प्रसङ्गादिति ॥ उद्बोधकसंस्कारायभावात्‌ सुप्तस्य पुनरुद्बोधासम्भवेन 
जगतोऽ-प्रतीत्या दृष्टिरूपकारणाभावेनोत्तरत्र प्रपश्चाभावप्रसङ्गादित्यर्थः । प्रपञ्चस्य जीव ब्रह्मणि वाऽध्यस्तत्वेऽपि नानुपपत्तिः । 
न चैवं सर्बदोपठन्धिः, कदाऽप्यनुपपलन्धिश्च स्यादित्युक्तमिति वाच्यम्‌ । प्रमातृचैतन्यसम्बन्धा-सम्बन्धाभ्यां 
कदाचिदुपलम्भोपपत्तेरिति शङ्कते- अथेति ॥ सर्व चैतन्यमिति ॥ प्रमातुप्रमेयप्रमाणचैतन्यमि -त्यर्थः । अन्तःकरणाबच्छिनं 
चैतन्यं प्रमातु । बिषयाबच्छिन्ं प्रमेयम्‌ । बृत््यबच्छिन्नं प्रमाणम्‌ । तेन न सर्बदोपकन्धिरिति ॥ 
सर्वदेन्द्रियसनिकषभिावेनान्तःकरणस्य विषयाकारेण परिणामस्याभावेना-विद्यातिरस्काराभावान्न सव॑दा प्रकादा इति भावः । 
तेनैवेति ॥ प्रपञ्चस्य सत्यत्वेऽप्यन्तः करणवृक्तिसनिकर्षणैव दर्यत्वोपपत्तावित्यर्थः। किमनयेति ॥ चित्प्रकाशारोपितत्वकल्पनया 

न किमपि प्रयोजनमित्यर्थः । 


(पां.टि.) ननु “तमेव भान्तमनुभाति सर्वं तस्य भासा सर्वमिदं बिभाति" इति श्रुत्या सर्वस्य चित्प्रकाद्यत्वसिद्धया तदन्यथाऽनुपपत््या 
तत्राऽरोपितत्वमवरयं कल्पनीयम्‌ । तत्र प्राप्तातिप्रसङ्गपरिहाराय तत्तदाकारवृत्तिकल्पनं चाऽवङ्यकमिति कथमुक्तप्रक्रियाया 
अप्रामाणिकत्वकल्पनमित्यत आह- तस्य भासेति ॥ अन्येति ॥ सूयांदिप्रकाडानां भगवदधीनत्वं भगवतश्च सूर्यायप्रकाशत्वरूपं 
च यदर्थान्तरं तत्परत्वादित्यर्थः । श्रुत्यं विप्रतिनं प्रति तत्कल्पनामेवाङ्गीकृत्यापि दूषयति- अतीतादिषु चेति ॥ 
वर्तमानैन्दरियकेषूक्तकल्पनायाः कथच्चिदुपपत्तावपि (पां ,टि. ) अतीतातीन्द्ियेषूक्तविधकल्पनाया असम्भवेन तत्र बिषयत्वानुपपत्त्या 
तनिर्वाहार्थ प्रकारान्तर-स्यावश्यमनुसरणीयत्वेनातीतादिष्विव वर्तमानेष्वपि विषयत्वनि्वांहानेयं कल्पना युक्तेत्याशयः । गौरवं 
प्रपञ्चसत्यत्वे बाधकमिति तृतीयपक्षमुत्थाप्य प्रतिबन्या दूषयति- गौरवबमित्यादिना ॥ 


(न्या.टि.) उक्तं बक्ति- प्रमाणेति ॥ पक्षपातेनेति ॥ दुष्टान्यतरपरिग्रहेणेत्य्थः । प्रमाणाभावसाम्यं निरस्यति- न तावदिति 
॥ नन्विति ॥ आगामीति बाधविदोषणम्‌ । सत्यत्वान्तरेति ॥ अर्थक्रियाकारित्वमित्यर्थः । प्रत्यक्षस्य बाधाभावे प्रामाण्यं 
परिदोषयितुं तत्सामर्थ्यं समर्थयितुं प्रतिजानीते- उच्यत इति ॥ निरस्तत्वा-दिति ॥ ततोऽपि दौर्बल्यादित्यर्थः । शङ्काया इति ॥ 
भाविवाधकराङ्गाया इत्यर्थः । परिरेषयति- बाधाभावमे-बेति॥। ततश्च प्रत्यक्षस्य वर्तमानमात्रग्राहित्वेऽपि बाधाभावग्रहः सम्भवतीति 
भावः । सङ्गृहीतमेतन्यायामूते- 
“स्वकाले सत्यतां गृह्णन्‌ साक्षात्कारस्िकालगम्‌ । 
प्रतिषेधं निरुन्धानो गृहणात्येवात्यवाध्यताम्‌ ॥' इति । 


ननु “बाध विलोडने" इतिधातोः बिलोडनापरपर्यायविनाडो बाधशब्दाभिधेयः । तत्कथं भविष्यत्प्रटय-काटीनविनादाभावं 
स्थितिकाले गृह्णीयात्‌ असनिकर्षण प्रतियोगिनोऽयोग्यत्वादित्यत आह- न हीति ॥ पृच्छति-किन्त्विति || बाधं निरुच्य तदभावं 
साधयति- न हीति ॥ ञत्रेदं शङ्कयते- प्रत्यक्षं बाधाभावं गृह्णातीति रिक्तं चः । तथा हि- “स्वकाले सत्यतां गृह्णन्‌" इत्यनेन हि 
कालसम्बन्धरूपसत्त्वं प्रागवगम्यते, पश्चाद्राधाभाव इति विज्ञायते । उक्तं ह्यनुव्याख्याने- “सत्तैवं देशकालगा । देशकालानपेक्षा हि 
न सत्ता कापि दश्यते" इति। कालविदोषसम्बन्धवति च न तत्सामान्याभावसम्भवः । प्रतियोगिविेषस्य तत्सामान्याभावविरोधित्वात्‌ 
। न हीति टीकायां तथेबोपपादितत्वाचच । तथा च कालसम्बन्धित्वरूपसत््वमवाध्यत्वव्याप्यमिति तत्प्रत्यक्षं विरेषदर्शानरूपमेव न 
साक्षादबाध्यत्वदर्शनम्‌ । तज्ज्ञानस्य व्याप्यदर्शनजन्यस्यानुमितित्वावरयम्भावात्‌ । अयोग्य-प्रतियोगिकाभावस्य तस्य ज्ञटिति 
प्रत्यक्षासम्भवाच । अतः कथं प्रत्यक्षं सत््वगोचरमिति । अत्राऽभाति । सत्यं नाबाध्यत्वरूपं सत्यत्वं प्रत्यक्षमिति । 
तस्यानुपपत्तिप्रतिसन्धानजन्यज्ञानविषयस्यानुमेयत्वात्‌ । बुद्धेविरम्य व्यापारायोगाच। अत एवात्र बाधाभावमेव साधयतीत्युक्तम्‌, 
नतु गृह्णातीति। अनुपपत्तिप्रतिसन्धानं च स्यष्टी -कृतं न हीति वाक्ये । न्यायामृतमप्येवंपरतया योज्यम्‌। न चैवं संवादेन निग्रहप्रसङ्गः 
। प्रत्यक्षमात्रे संवादेऽपि चाघ्ुषविदोषे तदभावात्‌ । अत एवानुव्याख्याने- 

^अतीतवर्तमानत्वधर्मिणी सा च दर्ये" 


इत्यादिना चाक्षुषस्य प्रत्यभिज्ञादेः वर्तमानमात्रग्राहित्वाभावो व्युत्पादितो न प्रत्यक्षमात्रस्येति दिक्‌ । वस्तुतस्तु बाधाभावेऽपि 
प्रतयक्षान्तरमेष्टव्यम्‌, न पूर्वमेव तदवगादुमादौकते । अनुपपत्तिप्रतिसन्धानेन विच्छेदात्‌ । सामिधेनीप्रकरणं काम्यकल्पेष्विव । 
यथोक्तं भटपादेः- 
(न्या.टि.) “विच्छिन्ना सामधेनीनां निबिद्‌मूः प्रक्रिया यतः । 
तत्तु काम्यैः पुनः कल्यैः सन्धातुं सा हि गाक्यते ॥' इति । 

न च विदोषदरशंनजन्यत्वादनुमितित्वावङयम्भावः । संशयोत्तरपरतयक्षबदुपपत्तेः । परं त्वव्यबधेरेक्यभ्रमः । बाह्यप्रत्यक्षे त्वित्थं 

स्थितिः । साक्षी त्वनुपपत्तिप्रतिसन्धानानुकूलितो बाधाभावमेन गृह्णातीत्यभ्युगमे न कोऽपि दोषः । अत एवानुव्याख्याने- 
(तचेनोत्तरगोचरम्‌ । कथमेवोत्तरः काटस्तद्रो मोक्षश्च गम्यते ।' 


इति साक्षिणः कालत्रयावगाहित्वमुक्तमिति । अतस्तादशग्रन्थस्तत्परतया योजनीय इति रहस्यम्‌ । यत्किि-द्विरोषस्यापि 
सामान्याभावाभावत्वेन स्वकालसत्ताग्राहिणोऽपि प्रत्यक्षस्य काठत्रयसत्तानिषेधरूपबाधा-भावावगाहिता युक्तैवेति गुह्यतमम्‌ । 

“अतो न वतंमानैकनियमः स्याद्‌ ग्रहेऽक्षजे ।' 


इत्यनुभाष्य साक्षात्कारमात्रस्य तनियमाभावाऽवेदनेन अतीतानागतवबाधाभावगोचरता युक्ततैरेबेति गुद्यतरमिति सङ्गेपः । एवं 
प्रत्यक्षस्य प्रामाण्यं प्रसाध्यानुमानप्रामाण्यं समतिंथयिषुस्तदोषानुद्धरति- प्रामाणिकत्वेति ॥ प्रमाणाविषयस्यापीति ॥ 
अबेद्यत्योररीकरणादित्यर्थः । अत्िरिक्तस्येति ॥ देशकालानपेक्षा हि न सत्ता कापि हृङ्यते' इति 
देशकालापेक्षस्वरूपसत्त्वस्योक्तेरित्यर्थः । विपक्ष बाधकञ्चाऽह- अन्यथेति ॥ 


दोषान्तरं शङ्कते- तथापीति ॥ अभावपक्ष इति ॥ असाधारणस्य बिपक्षाव्यावृत््याऽसाधकत्नमुत सपक्षा- 
दव्यावृत््याऽसाधकत्वमिति संदायद्वारा ग्राह्यसंशयाधायकत्वेनानुमित्यप्रतिबन्धकत्वाददोषत्वमिति पक्षऽनुक्ूल -तर्कसत्त्वेऽदोषत्वमिति 
वा पक्ष इत्यर्थः । साधनवैकल्यं विपक्षे बाधकं दण्डं प्रदशयोद्वरति- ब्रह्मणशेति || अनभ्युपगमवीजं दशंयति- न हीति ॥ स्वस्मिननिति 
॥ ज्ञानरूप इति दोषः । अतिप्रसङ्गं च आह- शङविषाण-स्यापीति ॥ अनुत्तरत्वं प्रकटयति- अनुपन्यस्तत्वादिति ॥ सिद्धः 
प्रमाणैकोपायत्यं मूढीकृ त्य प्रसञ्जयते, मूलाकीर्तंनादित्यर्थः । कारणं बिना का्याङ्गीकारेण व्याघातादित्यर्थः । 
कथितप्रकारमन्यत्राप्यतिदिरति- एते-नेति॥ कथितेति ॥ स्वेनेति प्रमाणेन विनेति कथितेत्यर्थः। बिकल्पमुरसिकृत्य निरस्यति- 
तत्वावेद-केति ॥ विप्रतिषिद्धत्वेनेति ॥। मिथो व्याहतत्वेनेत्यर्थः । पुनरदोपिण दषयति- अस्तु तर्हीति ॥ बाधका-भावस्येति 
॥ अप्रामाण्यस्य परतस्त्मेन बाधकैकाबसेयत्वात्तदभावे तदध्यबसायायोग इत्यर्थः । विपक्षे बाधकमाह- अन्यथेति ॥ 
अनुषङ्गसिद्धमर्थान्तरं चाऽह- एतेनेति ॥। बाधकाभावेनेत्यर्थः । शङडते- नन्विति ॥ अस्ति बाधकमिति ॥ सत्येकस्मिनपि 
बाधके साधकसहस्रस्याप्यकिञ्चित्करत्वादित्यर्थः । भेदपक्षं कक्षीकृत्य तदोषमुद्धरति- स्वरूपत्वेनेति ॥ प्रतीतिभेदाभावादित्यर्थः 
। “जगतो भिनमभिननं बेत्यादिविकल्पस्तत्रापि (व्या,टि.) युज्यते" इति तत्त्वोयोताभिहितयुक्तिं बक्ति- किञ्चेति ॥ 
शब्दप्राबल्यमवलम्न्य शङ्ते- तत्सत्य-मित्यादीति ॥ प्रतिबन्या बन्धयति- प्रपश्चेति ॥ प्रकाशानुबेधादध्यासं विवक्ुस्तदनुबेधं 
सत्यत्वे प्रतिक्षप्तु-मुपक्षिपति- नन्विति ॥ सम्बन्धाभावादिति ॥ संयोगसमवाययोरसम्भवादिति भावः । पक्षविवक्षितसम्बन्ध- 
मनुशास्ति- अधिष्टानाध्यस्तत्वसम्बन्धेनेति ॥ प्राक्प्रत्याख्यास्याम इति प्रतिज्ञातं सम्प्रति प्रत्याख्याति- उच्यते इति ॥ आक्षे 
प्रतिक्षेपं विवरीतुकामः पृच्छति- कोऽर्थ इति ॥ अनभ्युपगमादिति ॥ तथा च न तदभावापादनं युक्तमिति भावः । आये कस्य 
चैतन्यविषयत्वमाक्िप्यते किं बाह्यस्य घटादेरान्तरस्य सुखादेर्बेति विकल्प्याऽ्ये सम्प्रतिपत्तिमुत्तरमाह- चैतन्याविषयत्वेऽपीति 
॥ व्यवहारानुपपत्तिमाशङ्कयान्यथोपपत्त्या परिहरति- बृत्तिविषयत्वेने ति ॥। ओौत्पत्तिक स्त्विति सूत्रादित्यर्थः । द्वितीये 
स्वाभाविकमर्थसम्बन्धमुपेत्याऽक्षपं प्रतिक्षिपति- स्वाभाविकमिति ॥ सम्बन्धः श्रुतिविरुद्ध इत्याशङ्य तामन्यथयति- 
असङ्गश्रुतिरिति ॥ ‹सर्वेभ्यः पाप्मभ्य उदितः ' इति विरोषश्रुत्या यदाहवनीयन्यायेन सङ्खोच इति भावः । द्वितीयं निराह- 
करणेति ॥ वृत्तिकरणेत्यर्थः । सामर्थ्येनेति ॥ केवलानुप्रमाणयोस्समानविषयत्वनियमादित्यर्थः । यत्सनिकृष्टकरणेनेति 
करणलक्षणशिक्षणादिति भावः । 


एवं स्वपक्षे प्रकाशानुपपत्ति परिहृत्य परपक्षे तां द्रठयति- अध्यस्तत्वेनेति ॥। अध्यासोऽपि किं जीवे ब्रह्मणि बेति विकल्प्याऽयं 
निराह- सर्वदेति ॥। जीवस्य स्वप्रकाशत्वेन सर्वदा भासमानत्वादित्यर्थः । द्वितीयं पराह- न कदाचिदिति ॥ अवेयस्य 
कदाऽप्यनाभासादित्यर्थः । बहुजीबवादिपक्षे सर्वेषामित्यधिको दोषः । ननु मायावादिना दृष्टिसृषटरिषटत्बेन नैते दोषाः 
परादुःष्यन्तीत्यतोऽङ्गीकृताऽपीयं नोभाभ्यामङ्गीकाराहां इत्याह- दृष्टिसृष्टीति ॥ सुषुक्षाविति ॥ दृष्टेरेबाभावादित्यर्थः । 
प्रत्यभिज्ञासंवादयोरिति ॥ क्षणिकत्वापत््येति दोषः । स्वंदोपलब्धि-परिहाराय कादाचित्ककारणकलापमाह- चक्षुरादेरिति ॥ 
परिणमतीति ॥ तत्र साक्षिचैतन्यं प्रतिबिम्ब इति देषः । मध्ये स्थितां प्रतिविम्बितसाक्षिचैतन्यस्थिताम्‌, विषयगतां च 
विषयारोपाधिष्ठानचैतन्यावरि-कामित्यर्थः। सर्व चैतन्यमिति ॥। साक्िचितन्यं वृत्तिप्रतिनिम्बितचैतन्यं तदभिव्यक्ताधिष्टानचैतन्यं 
चेत्यर्थः । भेदेनेति ॥ बहुत्बेनेत्यर्थः । अन्तः करणवृत्तिसनिकर्षो बिषयस्येति दीर्प्रभाकारेणेत्युक्तेः । तेनैवेति ॥ 
प्रतिविम्बिताधिष्ठानरूपेण चैतन्यभेदवादिनेवेत्यरथः । प्रक्रियाङ्गीकारवैफल्यमाह- किमनयेति ॥ प्रकाशानुवेध-श्रुतिमर्थान्तरावकाडेन 
निरस्यति- तस्य भासेति ॥ अन्यविषयत्वादिति ॥ तदुक्तम्‌ {अनुकृतेस्तस्य च इत्यधिकरणे "तदीयभासा तदधीनभासा भास्यत्वं 
तदर्थः" इति। न हर्यसर्वव्यापिनीयं पर्रियेत्याह- अतीतादिषु चेति ॥ तहीति ॥ सत्यद्रयाङ्गीकार इत्यर्थः । शून्यवादः सर्वासत्त्ववादः 
। सममिति ॥ प्रामाणिकत्वमित्यर्थः। उपसंहरति- तस्मादिति ॥ 

मूलम्‌- बहुजीववादिपक्षेऽपि भेदस्य मिथ्यात्वाद्गीकारे एते दोषा भवन्त्येव । मिथ्योपाधिकृतं हि 
तेषामपि बहुत्वम्‌ । न च मिथ्योपाधिकृतो भेदः कापि दृष्टः ॥ 


(त. मं.) एवं बहुजीववादमपि निरस्य अनयोर्मतयोरेक्यं साधयन्‌ एकजीववादिनो द्षणान्यपि सर्वाण्यत्रानुकर्षयति- 
बह्धिति।। रिष्यादिबोधनासम्भव एकजीवनिश्चय इत्यादयास्तत्रोपन्यस्ता एते दोषा भवन्त्येव । आत्मन्यनात्मत्वकल्पना 
वा तजन्यदेहादिर्वा खलु मिथ्योपाधिर्नाम । तस्यास्तु निरस्तत्वात्‌ मिथ्योपाधिरेव न युज्यते । कि पुनस्तत्कृतो भेदः 
। 


टीका- एवम्‌ एकजीबवादिमतं दूषयित्वा तानेव दोषान्‌ बहुजीववादिमतेऽप्यतिदिशति- बहुजीववादीति ॥ ये 
जीवेङ्बरयोः जीवानां च केव भेदमाचक्षते ये च भेदाभेदौ ते सर्वेऽपि बहुजीववादिनः । अतो बहुजीबवादीत्येवोक्ते 
तन्मतेऽप्युक्तदोषातिदेराः कृतः स्यात्‌। न चासौ युज्यते । अत उक्तं भेदस्य मिथ्यात्वाङ्गीकारे' इति। ये मायावादिनो 
भेदस्य मिथ्यात्वमङ्गीकृत्य बहुजीववादिनः तन्मत एवायं दोषातिदेशः । शुद्धभेदबादस्तु सिद्ध एब । भेदाभेदवबादस्तु 
प्रकारान्तरेण दूषयिष्यत इति भावः । एत इति ये एकजीववादिमतस्योक्ता इत्यर्थः । एवेति तेषामपरिहार्यत्व -माह। 


ननु ये गुरुरिष्यादिविकल्पदोषाः प्रागेकजीबवबादिनाम्‌ उक्तास्त एब कथं बहुजीबवादिनां भवन्ति । 
तेजीबब्हत्वस्याङ्गीकृतत्वादिति चेन । बहूत्वाङ्गीकारेऽपसिद्धान्तात्‌। ननु यथा बिम्ब-प्रतििम्बयोः प्रतिविम्बानाश्च 
परस्परं वास्तवभेदाभावेऽप्युपाधिकृतो भेदस्तथा जीबेश्वरयोजीबानां च परस्परमुपाधिकृतं बहुत्वमस्त्येव । तेन 
बहुत्वसद्धावात्‌ सर्वव्यवस्थोपपत्तिः । तस्य च भौपाधिक-त्वामापसिद्धान्त इति चेत्‌, एवं बदता वक्तव्यं स उपाधिः 
सत्यो मिथ्या बेति। आदेऽपसिद्धान्ता-पाताद्‌ द्वितीय एव अङ्गीकार्य इत्याह- मिथ्येति ॥ शब्देन अपसिद्धान्तप्रसङ्ग 
विपक्षे सूचयति । तेषां बहुजीववादिनामपि पक्षे, न केवलमेकजीववादिनाम्‌ । ततः किमित्यतः प्रागुक्तं दोषं 
दर्शयति- न चेति ॥ तथा चैकजीववादिभ्यो विदोषाभावाद्‌ गुरुरिष्यादिविकल्पदोषाः प्रसज्यन्त एवेति भावः । 
उपाधिकृत एव भेदः तावनास्ति, मिथ्योपाधिकृतस्तु सर्वथा नास्तीत्यत्राभिप्रायो, न तूपाधिकृतो भेदोऽस्तीति। 


ननु विम्बप्रतिबिम्बयोः प्रतिबिम्बानां च मिथो भेदो दर्पणायुपाधिकृतो दश्यत एवेति चेन्न । तद्धेदस्य स्वाभाविकत्वात्‌ 
। टृङ्यते हि ताबद्धेदः । न च तस्य स्वाभाविकत्वे बाधकमस्ति, येनौपा-धिकत्वं कल्प्येत । ननु यथा बहिःस्थितो 
देवदत्तो यत्स्वलक्षणप्रतिपनः तत्स्वलक्षण एव बेदमान्तः प्रविष्टोऽपि प्रतीयते तथा दर्पणतटस्थितोऽपि । न तद्‌ 
वस्त्वन्तरत्वे युज्यते । कि च शासखीयोऽपि व्यवहारः प्रतिबिम्बस्य पारमार्थिकबिम्बैकरूपत्वं दरायति- 
-नेक्षेतोयन्तमादित्यं नास्तं यन्तं कदाचन । 
नोपरक्तं न वारिस्थं न मध्यं नभसो गतम्‌ ॥* इति। 


अपि च वस्त्वन्तरत्मे सति आदरं एव बिम्बसन्निधिवरात्‌ तदाकारगर्भिंतः परिण(म)त इति वाच्यम्‌ । 
विरुद्धपरिमाणत्वात्‌, संरटेषाभावाच प्रतिमुद्रेव बिम्बलाज्छितत्वानुपपत्तेः । तथा सति बिम्बसनिधिलब्धपरिणतिरेव 
तदपायेऽप्यवतिष्ठेत । न हि निमित्तापाये कार्यनादोऽस्ति । तदेवं बिम्बप्रतिबिम्बयोः पारमार्थिकेऽभेद सत्युपाधिकृत 
एव भेदोऽङ्गीकर्तव्य इति । उच्यते- किं यथा बहिः स्थितो देवदत्त इत्यादिना सादृश्यप्रतीतिरुपन्यस्ता कि वा प्रत्यभिज्ञानम्‌ 
। आये नाभेद-सिद्धिः । न हि गवये गोसादरयावगतौ तयोरभेदः सिद्धयति । द्वितीयस्त्वसिद्ध एव । प्रतिबिम्बो हि 
बिम्बाद्धिनत्मेन प्रतीयत इति तावदविवादम्‌। अन्यथा कस्योपाधिकृतत्वं वण्येत । तथा च प्रत्यक्षेण भेदं पश्यमेव 
प्रत्यक्षेणैव तदेवेतदिति प्रत्यभिजानातीति कथं युज्यते । भेदप्रतीतिबलादेव वारिस्थमादित्यमिति व्यपदेशोऽपि गौणो 
व्याख्यातव्यः । व्यपदेशमात्रस्य प्रत्यक्षबाधकतायाम्‌ (आदित्यो यूपः" इत्यादावपि तत्प्रसङ्गात्‌ । यथा 
बिम्बसनिधिरादर्शपरिणतिहेतुः, एवं तदपायोऽपि बिपरीतपरिणतिहेतुः । बिपरीतपरिणतौ च प्रतिबिम्बगर्भिंतता 

नरयत्येव । यथा सुवर्णरजतादीनां मूषाग्निसन्निधाने ब्धद्रवावस्थानां तदपाये पुनर्धनीभावस्तथाऽत्रापि किं न स्यात्‌ 
 दर्शनानादरे च स्थायित्वमपि कस्य बलेनाऽपायेत। तस्माद्‌ यथा यथा दर्शनं लोके समवाय्यसमवायिनिमित्तनाशः 

कार्यनादो कारणमद्गीक्रियते तथा प्रतिविम्बस्यापि उपाधिविम्बतत्सन्निधिनादात्‌ नाशोऽद्गी-कर्तव्यः । तस्मात्‌ 
विम्बप्रतिबिम्बयोः प्रतिबिम्बानां च मिथो भेदस्य स्वाभाविकत्वात्‌ नोपाधि -कृतत्वम्‌। किमुत मिथ्योपाधिकृतत्वमिति 
। 


(र.टि.) न तूपाधिकृतभेदोऽस्तीति ॥ तथा च “भेदश्चोपाधितः कुतः” इत्यादिना न बिरोध इति भावः । बिम्बैकरूपत्वं 
गमयतीति ॥ न बारिस्थमित्यत्राऽदित्यमित्यस्यानुबृत््या बारिस्थस्याऽदित्यत्बव्यपदेङ्ादिति भाबः । 
आदित्यमित्यस्यानुवृत्तिप्रदर्शनार्थमेव समग्रवाक्योदाहरणमिति ज्ञातव्यम्‌। गौणो व्याख्यातव्य -इति || न चोयदादिप्रायपाठविरोधः 
। भेदप्रतयक्षस्य प्राबल्येन तस्यापि बाधोपपत्तेरिति भावः । 


(रा.टि.) अङ्गीकृत्येत्यस्य वादिन इति बदनक्रियाकर्तुभिस्समानकरतृकत्वं जेयम्‌ । वर्तन्त इति दोषो वा । सिद्ध एवेति ॥ न दुष्य 
इत्यर्थ; । दूषयिष्यत इति ॥। “उपाधिभेदाङ्गीकारे" इत्यादिनेति भावः । शङ्ते- यथा निम्नेति ॥ सर्वन्यनस्थेति ॥ 
गुरुशिष्यादिनिर्णयः, शिष्योपदेशाय प्रवृत्तिः, तस्य तस्य तथा प्रतिपत्तिः, अयं मुक्तोऽयं बद्ध इत्यादिसर्वव्यवस्थेत्यर्थः । प्रागुक्तं 
दोषमिति॥ मि्येत्यस्यासदित्यर्थकत्वादवियमानोपाधिना कृतो भेदो न दृष्ट इत्येवंरूपमित्यर्थः। विदोषनिषेधः दोषविधिं गमयतीति 
न्यायेनोपाधिकृतमभेदोऽस्तीति प्रतीतिं तात्पर्योक्त्या निराह- उपाधिकृत एवेति ॥ उद्यन्तमादित्यमिति ॥ आदित्यपदः प्रत्येकमन्वेति 
। तेन वारिस्थस्यापि प्रतिनिम्बस्योयदादित्यतुल्यतयेक्षणनिषेधान्यथाऽनुपपत््या बिम्बादित्याभेदप्रतीतेरिति भावः । इति वाच्यमिति 
॥ प्रकारान्तरासम्भवादिति भावः । प्रतिमुद्रेव बिम्बलाज्छितत्वरूपप्रकारान्तरमपि सम्भवतीत्यत आह- विरुद्धेति ॥ 
दीर्धसूष्ष्मत्वादिरूपेणेति भावः। अस्तु तदि परिणमत इत्येव पक्ष इत्यतस्तत्पक्षे दोषमाह- तथा सतीति ॥ दर्पणस्यैव तदाकारतया 
परिणतत्वे सतीत्यर्थः । असिद्ध एवेत्युक्तं व्यनक्ति- प्रतिबिम्बो हीति ॥ गौण इति ॥ सारूप्यादादित्यशाब्दप्रयोग इति भावः । 
व्यपदेदोन भेदप्रतीतेरेवास्तु बाध इत्यत आह- व्यपदेडोति ॥ एतदपायेऽप्यवतिष्ठेतेति प्रागुक्तदोषं निराह- यथा बिम्नेति ॥ 
तदपायो बिम्बापायः । प्रति-बिम्बगर्भितेति ॥ परिणतिरिति योज्यम्‌ । ननूक्तं न हि निमित्तापाय इत्यादि तत्राऽह- यथा 
सुवर्णेति ॥ स्थायित्वमपीति ॥ प्रतिनिम्बरूपकार्यस्येत्यर्थः । 


(श्री.टि,) तन्मतेऽपि केवलभेदमाचक्षाणानां मतेऽपि । ननु केबलभेदबादिनां भेदाभेदवादिनामपि बहुजीब-वादित्वेन तन्मतं 
कस्मान्न दुष्यत इत्यत आह- शुद्धेति ॥ केबलेत्यर्थः । सिद्ध एवेति ॥ सम्मत एव, अतो न निराकार्य इति भावः । तदङ्गीकृतं बहुत्वं 
स्वाभाविकमौ पाधिकं बेति बिकल्प्याऽये दोषमाह- बहुत्वाङ्गी कार इति ।। बहुत्यस्य स्माभाविकत्बाङ्गीकारे 
सत्यत्वप्राप्याऽपसिद्धान्ताऽपातादित्यर्थः । द्रितीयमाशङडते- यथा बिम्बप्रतिबिम्बयोरित्यादिना।। उपाधीति ॥ दर्पणायुपाधीत्यर्थः 
। सर्वव्यवस्थेति ॥ गुरुरिष्यादिव्यवस्था बद्धमुक्तव्यवस्था चेत्यर्थः । आयेऽपसिद्धान्तादित्युक्तं दूषणं मूलसूचितमित्याह- 
दिङब्देनेति ॥ विपक्षे उपाधेः सत्यत्वाङ्गीकारे । ननु “मिथ्योपाधिकृतो भेदो न दृष्टः” इत्यत्रोपाधिकृतो भेदो वर्तते, परन्तु 
मिथ्योपाधिकृतो भेदो नास्तीति मूलाभिप्रायः प्रतीयते । तथात्वे भेदश्चोपाधितः कुतः" इत्यादिना बिरोधाऽपत्तस्तदभिप्रायमाह- 
उपाधिकृत एवेति ॥ न त्विति ॥ येन भेदश्रोपाधितः कुत इत्यादिस्ववचनविरोधः स्यादिति भावः । स्वाभाविकत्वमुपपादयति 
- दृश्यते हीति ॥ बिम्बप्रतिबिम्बयोरभेदं सदृष्टान्तं प्रत्यभिज्ञयोपपादयति- नन्विति ॥ यत्स्वलक्षण इति ॥ 
करचरणायवयवसननिवेशरूपयत्स्वलक्षणयुक्तया प्रतिपन्न इत्यर्थः । तथा दर्पणतलेति ॥ यत्स्वलक्षणं मुखं ग्रीवायां प्रतिपन्नं 
तत्स्वलक्षणमेवाऽदर्शे प्रतिपन्नोऽस्मीति प्रत्यभिज्ञया प्रतीयत इत्यर्थः । बस्त्वन्तरत्वे प्रतिनिम्बस्य बिम्बादत्यन्तभिन्नत्व इत्यर्थः । 
दर्शयतीति ॥ पारमार्थिकं यत्प्रतिबिम्बस्य बिम्बेकरूपत्वं तदरशयतीत्यर्थः । नभसो मध्यङ्गतमित्यन्वयः । तथा चात्रोयदादाविब 
वारिस्थे प्रतिनिम्बेऽप्यादित्य- (श्री.दि.) पदप्रयोगादिति भावः । आदित्यपदस्यात्रानुवृक्तिसूचनार्थमेव समग्रवाक्योदाहरणमिति 
ज्ञात-व्यम्‌ । वस्त्वन्तरत्वे प्रतिबिम्बस्य बिम्बाद्धिनत्वे । तदाकारगर्भितो बिम्बाऽकारगर्भितः, अन्तर्गतविम्बाऽकार इत्यर्थः । 
इति वाच्यम्‌ इत्येव वाच्यम्‌ । प्रकारान्तराभावादिति भावः । ननु कथं प्रकारान्तराभावः । यथा वस्रादौ प्रतिमुद्रायाः 
विम्बभूतमुद्रालाज्छितत्वमेवास्ति । न तु प्रतिमुद्रागर्भिंततया बसखरादेः परिणामः । एवमादर्शोऽपि बिम्बभूतमुखलाञ्छितत्मेवास्तु 
नतु तद्वर्भिततया परिणाम इत्यत आह- विरुद्धेति ॥ बिम्बभूत मुद्रायाः प्रतिमुद्रापिक्षया विरुद्धपरिमाणत्वाभावो बसखादीनां संश्ेषश्च 

बिम्बभूतमुद्रालाज्छितत्ोपयोगी तिष्ठति, न तथा तत्रास्ति । मुखप्रतिमुखयो्विरुद्धपरिमाणोपेतत्वात्‌ बिम्बस्याऽदर्शंसंशेषाभावाच, 
बिम्बलाच्छितत्वा- नुपपत्या तदाकारगर्भिंत एव परिणमत इति वाच्यमित्यर्थः । अस्त्वेवं ततः किमित्यत आह- तथा सतीति ॥ 
दर्पणस्य बिम्बाकारगर्भिततया परिणतत्वे सतीत्यर्थः । परिणतिः आदर्शपरिणामः प्रतिविम्बः । तदपाये विम्बसनिध्यापाये । 
परिणतिरेवेत्येवकारस्यावतिषटेतैवेति सम्बन्धः । तयोर्भदाङ्गीकारादिति भावः। न च विम्ब-सननिधेरादरशपरिणामे निमित्तकारणत्वेन 
तन्नाशो कार्यस्यापि नाशा्ावस्थानमित्यत आदह्‌- न हीति ॥ दण्डादि-नादो घटादिनाशादर्शनादित्यर्थः । 


नन्वस्त्वेवं बिम्बप्रतिविम्बयोरभेदः किं ततः प्रकृत इत्यत आह- तदेवमिति ॥ अङ्गीकर्तव्य इतीति || तथा च “न चोपाधिकृतो 
भेदः कापि दृष्टः" इत्युक्तमसदिति भावः। सादश्यप्रतीतिरिति॥ विम्बप्रतिनिम्ब-योरभेदसाधनायेति दोषः । सिद्धिः साददयप्रतीत्येति 
रोषः । द्वितीयः प्रत्यभिन्ञारूपानुभवः । अन्यथा भेदस्यैवाप्रतीतौ । कथमिति ॥ विरोधादिति भावः । गौणोऽमुख्यः । न 
चोदयदादिप्रायपाठविरोधः । बिम्बप्रतिबिम्बभेदावगादिपरत्यक्षस्य प्राबल्येन प्रायपाटस्यापि तेन बाधोपपत्तेरिति भावः । गौणव्यपदेदोनैव 
भेदावगादिप्रत्यक्षबाधः किं न स्यादित्यत आह- व्यपदेङामात्रस्येति ॥ तत्प्रसद्गादिति ॥ (आदित्यो यूपः इत्यभेदव्यपदेशा 
आनज्याञ्जननिमित्तौज्वल्यरूपसारूप्येणामुख्यः। तथा च तस्याप्यभेदव्यपदेशस्याऽदित्य-यूपभेदावगाद््रित्यक्षवाधकताप्रसङ्गादित्य्थः 
। आदर्शा एब बिम्बसनिधिबङ्ात्तदाकारगर्भिंतः परिणमत इत्यस्य तथा सति बिम्बसनिधिलब्धपरिणतिरेब 
तदपायेऽप्यवतिष्ठेतेत्युक्तद्षणं परिहरति- यथेति ॥ आदरं -परिणतिहेतुः आदर्शस्य प्रतिबिम्बाकारेण परिणतौ हेतुरित्यर्थः । 
तदपायो विम्बसनिध्यपायः । गर्भितता आदरस्य । न टि निमित्तापाये कार्यनादोऽस्तीत्युक्तदोषं परिहरति-यथेति ॥ तदपाये 
मूषाग्चिसन्निधान-रूपनिमित्तकारणापाये । तथा च निमित्तकारणनारोन कार्यनाशो दृष्ट इति भावः । ननु सुवर्णरजतादौ दृष्टान्ते 
विद्यमानमपि निमित्तकारणनारदेन कार्यनारदर्शनं नाऽद्रियत इत्यत आह- दर्नानादर इति ॥ स्थायित्वम-पीति ॥ 
विम्बसनिधिरब्धपरिणतिरेव तदपायेऽप्यवतिष्ेतेत्येवं बिम्बसननिधिलब्धपरिणतेर्िम्बसनिध्यपाये स्थायित्वमपि कस्य बलेनाऽपायते 
। निमित्तापायेऽपि कार्यानाास्यैव दर्शनादित्येवं दशंनबलेनाऽपायत इति वक्तव्यम्‌ । तदनादरे एतदपि न स्यादिति भावः । 
यथादर्शनं दर्शनानुसारेण । समवायीत्यादि ॥ समवायि-(-श्री.टि.) कारणनाशरात्‌ कार्यनाशो यथा तन्तुनाररात्‌ पटनाशः । 
असमवायिकारणनाङायथा तन्तुद्धय- संयोगनाात्पटनाशः । निमित्तकारणनाशायथा अपेक्षवुद्धिनाशाद्‌ द्वित्वनाश । यथा वा 
मूषाग्निसनिधाननादोन सुवर्णादीनां द्रवावस्थानारा इति द्रष्टव्यम्‌ । तत्सन्निधिनारञात्‌ तत्सन्निधीनां नाशादित्यर्थः । तथा 
चोपाधिनादाद्‌ बिम्बनादात्‌ तयोस्सनिधिनाशाच नाशोऽङ्गीकर्तव्य इति प्रत्येकं सम्बन्धो द्रष्टव्यः । 


(पां.टि.) नन्बेकजीववादिमतोक्तानां दोषाणां बहुजीववादिमते अतिदेशस्य बहुजीववादिमतेऽप्येते दोषा भवन्तीत्येतावतैव 
सिद्धे मेदमिध्यात्वाङ्गीकार इत्यस्यांशस्य बैयर्थ्य॑म्‌ । न च बहु जीबबादिनामने कबिधत्मा दु क्तदो षातिदेशस्य च 
तावन्मतसाधारण्याभावेनोक्तदोषातिदेरास्य तव्यक्तिविरोषनिष्ठतां ज्ञापयितुं भेदस्य मिथ्यात्वाङ्गीकार इत्येतद्विरेषणमिति वाच्यम्‌ 
। तत्प्रकारानिरूपणेन बहुनीववादिनामनेकबिषत्वस्यैवा-सिद्धेः । कथच्ित्‌ तत्सिद्धौ बा दोषाणां तावन्मतसाधारणत्वाभावे 
तैस्तन्निरासासम्भवेन तावन्मतसाधारण्य -स्याऽवर्यकत्वेन तव्यक्तिविरोषनिष्त्वस्यानाश्रयणीयत्वेन तज्ज्ञापकतया सार्थक्यस्य 
वक्तुमशक्यत्वादित्यतो बहुजीववादिनामनेकमिधत्बोपदर्शनपूर्वकमुक्तदोषाणां तन्यक्तििोषनिष्ठत्बोपवणनार्थतया तेषां दोषाणां 
तावन्मतसाधारणत्वाभावं द्ंयति- ये जीबेश्रयोरिति ॥ न चासाविति ॥ मतवेलक्षण्यादिति भावः । एबमनेकबिधत्वं 
ताबन्मतसाधारण्याभावं चोक्तदोषातिदेशस्योपपय तव्यक्तिविदोषनिष्टतामतिदेरास्योपपाद-यति- ये मायावादिन इति ॥ नन्बेवं 
तन्मतयोरनिरासप्रसक्तिरित्यतो मतद्वये पूर्वमतस्यानिरासप्रसक्तिरभिमतो तदृद्ितीयस्येति विकल्पद्वयं मनसि निधायाऽयमिष्टापत््या 
द्षयति- शुद्धेति ॥ आत्यन्तिकभेदवादस्तु निर्दुष्ट इत्यर्थः । तथा न तदनिरासप्रसङ्गः सिद्धान्तिनः क्षत्यापादक इति भावः । द्वितीयं 
द्षयति- भेदाभेदेति ॥ तथा च न तदनिरासप्रसङ्गोऽपीति भावः । एकजीववादिमतोक्तदोषाणामिवानुक्तदोषाणामप्यत्तरत्र 
बहुनीवमते कथनेन तव्यावर्तकत्वासम्भवात्‌ तदर्थकेवकारानुपपत्तिरित्यतोऽत्रोक्तदोषाणामपरिहार्यत्वमात्रसूचकत्वेनेतरदोष- 
व्यावर्तकत्वानङ्गीकारान्न तदनुपपत्तिरिति भावेनाऽह- एबेतीति ॥ बहुत्वं कि वास्तवं कल्पितं बेति विकल्पं मनसि निधाय आं 
दूषयति- बहुत्वाद्धीकार इति ॥ जीवेक्यस्य त्वत्सिद्धान्तत्ादिति भावः । अस्तु तदं द्वितीयो निरबदयत्वादित्यमिप्रेत्य 
करिष्यमाणस्वकल्यनाया असम्भावितत्वशङ्कां तदनुगुणदृष्टान्तोपदर्शनेन परिहरनेव तमबलम्ब्य व्यवस्थाऽनुपपत्त्यपसिद्धन्तयोः 
परिहारं शङ्ते- यथेति ॥ सर्वेति ॥ गुरुरिष्यादीत्यर्थः। अपिशब्दसङ्गाह्यप्रदरनेन तद्विय््यं परिहरति- न केवलमिति ॥ ननु 
भेदश्चोपाधितः कुतः” इति सिद्धान्ते उपाधेर्भेदकारकत्वखण्डनात्‌ “उपाधिकृतो भेदो न दृष्टः" इत्येतावता पूर्णत्वादुपाधिकृतो भेदो 

न दृष्ट इत्येव वक्तव्यत्वान्मिथ्यापदमनर्थकम्‌। तन्महिप्ना भेदस्य मिथ्योपाधिकृतत्वाभावप्राप्तावप्युपाधिकृतत्वाभावाप्राघ्या बिरुद्धर्थत्वं 
चेत्यतोऽत्र मिध्यापदस्याभिप्रायान्तरवत््वेन आपाततः प्रतीतामिप्रायकत्वाभावाननानुपपत्तिरिति भावेनाऽह- उपाधिकृत एवेत्यादि 
॥ उपाधिकृतो भेदो न दृष्ट इति गूढाभिसन्धिनोक्तस्याऽशयमज्ञात्वा सम्प्रान्त-श्चोदयति- नन्विति ॥। आङयमुद्धाटयति- नेति ॥ 


बिम्बप्रतिनिम्बयोरभेदे पारमार्थिंकत्स्य सकलप्रमाण-(पां.रि.) सिद्धत्बात्तद्धे दस्य 
स्वाभाविकत्वानुपपत्तरुपाधिकृतत्वमेवाभ्युपगन्तव्यमित्याशयेन शङ्कते - नन्विति ॥ अभिज्ञासिद्धो भेदः कथं प्रत्यभिज्ञया 
बाध्यतामित्यत आह- न तदिति ॥ तत्प्रत्यभिज्ञानमित्यर्थः। अभिज्ञायाः स्बरूपमाच्रगोचराया 


भेदाभेदयोरुदासीनत्वात्प्रत्यभिज्ञायास्त्वभेदविषयत्वाद्धेदबाधकत्वमिति भावः। किश्चेति ॥ 
“नेक्षेतोयन्तमादित्यं नास्तं यन्तं कदाचन । 
नोपरक्तं न वारिस्थं न मध्यं नभसो गतम्‌ ॥' 


इति शास्रीयो व्यवहारोऽपि प्रतिबिम्बस्य पारमार्थिकबिम्बेकरूपत्वं दर्शयतीति सम्बन्धः । अत्र वारिस्थे प्रतिविम्बे विम्बवाच- 
कादित्यशब्दप्रयोगात्तदेक्यसिद्धेरिति भावः । 


नन्वैक्यावभासेनैव भेदाबभासः कुतो बाध्यः, भेदावभासेनैवैक्याबभासनाधः किं न स्यादित्यतो व्यक्तिभेदः 
तत्रोपपत्तिशून्यत्वाद्राध्यत इत्याह- अपि चेति ॥ इति वाच्यमिति ॥ भिन्नस्य मुखस्योत्पादकान्तराभा-वादरपणावयवा एव 
मुखाकारेण परिणता इति वाच्यमित्यर्थः । मुखतत्प्रतीत्योरन्यथाऽनुपपन्नत्वादिति भावः । निमित्तकारणकथनम्‌- 
निम्नसन्िधिनशादिति ॥ ननु मुखलाज्छितप्रतिमुद्रेयं, न परिणाम इत्यत आह- निरुद्धपरिमाणत्वादिति ॥ 
मुद्रासमानपरिमाणाभावात्‌ मुद्रासंयोगाभावाच विम्बलाज्छितत्वानुपपततेद्पणस्थं प्रतिमुद्रेव न तु प्रतिमुद्रतयर्थः। यद्वा ननु प्रतिषिम्बं 
न दर्पणादिपरिणामः किन्तु मुद्रालाज्छितप्रतिमुद्रेव प्रतिबिम्बं विम्बलाज्छितमेवेत्यत आह- विरुद्धेति ॥ युक्तं प्रतिमुद्राया 
मुद्रालाज्छितत्वं मुद्रासमानपरिमाणत्वात्‌ । मुद्रायाः संयोगस्य प्रतिमुद्राऽऽधारे पात्रादौ बियमानत्वा्च । प्रकृते तु 
विम्बसमानपरिमाणत्वाभावात्‌ आदौ विम्ब-संयोगाभावाच प्रतिमुद्रेव प्रतिविम्बस्य बिम्बलाज्छितत्वानुपपत्तरित्यर्थः । अस्तु 
दर्पणावयवपरिणाम एव मुखमित्यत आह- तथा सतीति ॥ 


ननु बिम्बसनिध्यपगमेन तस्य परिणामनाशात्‌ न तथेवावस्थानमापादयितुं शक्यमित्यतः समवाय्यसमवायि-नाशयोरेव 
काय नाशप्रयोजकत्यात्‌, अतथाभूतनिम्बसनिध्यपगमस्य परिणामनाशकत्वं गक्तुं न शाक्यमित्याह- न हीति ॥ 
अन्यथाऽतिप्रसङ्गादिति भावः । अस्त्वेवं तहिं बिम्बप्रतिबिम्बयोः पारमार्थिंकमैक्यं किं ततः प्रकृते ठब्धमित्यतः 
तद्धेदस्योपाधिकृतत्वमेवेत्याह- तदेवमिति ॥ किमनेन सादृश्यप्रतीतिः साधकतया उपन्यस्ता, अन्यद्वा किच्ित्प्रमाणमिति 
विकल्पद्वयं मनसि निधाय विकल्पयति- किं यथेति ॥ आयं दूषयति- आदय इति ॥ तत्र हेतुमाह- न हीति ।। अन्यथा तयाऽपि 
तदभेदः सिध्येदिति भावः । नाप्यतिरिक्तं किच्चितप्रमाणमिति द्वितीयः । तद्धि भवत्प्रतयक्षं बा अनुमानं बा आगमो वेति, 
आयेऽप्यभिन्ञानं वा प्रत्यभिज्ञानं वा इति च विकल्पान्‌ मनसि निधाय, नाऽयः । तस्य प्रत्यकूपराक्त्वादिना भेदग्राहित्वादिति 
भावेन प्रत्यभिज्ञानं तत्र प्रमाणमिति दवितीयं दूषयति- द्वितीयस्त्विति ॥ 


(पां ,टि.) अयमर्थः - प्रतिबिम्बो हि मिम्बाद्धिनतया साक्षा्करियत इति ताबदविवादम्‌ । अन्यथा त्वयाऽपि कस्य भ्रमत्वमुच्येत । 
न च भेदं भेदकं च साक्षात्कुर्बनभेदमपि साक्षात्कुर्वन्‌ दृष्टः । न च एेक्ये साक्षात्कृते सोपाधिकभ्रमोऽपि युक्तः । 
त्दुपादानस्याप्यैक्याज्ञानस्य पेक्यज्ञानेन निवृत्तत्वात्‌ । न चोपाधिनिवृत्तिसहकृतमेब ज्ञानमज्ञाननिवर्तकम्‌ । ज्ञाते कदाऽपि न 
जानामीत्यननुभवेन ज्ञानस्य स्वप्रागभाव प्रतीव अज्ञानं प्रत्यप्यन्यान -पेक्षस्थैव निवर्तकत्वात्‌। न च मिम्बप्रतिनिम्बयोरेक्ये ज्ञातेऽपि 
तदबच्छिलचैतन्ये एेक्याज्ञानात्तत्र भेदभ्रम इति बाच्यम्‌। अतिप्रसङ्गात्‌। न च बिम्बप्रतिविम्बेक्याज्ञानाभावेऽपि मूलावियाकार्योऽयं 
भेदभ्रमः । तथा सति व्यावहारिकत्वापातात्‌। न च सोपाधिकं भ्रमं प्रति नाज्ञानज्ञाने उपादाननिवर्तके । किन्तु उपाधिसनिधान- 
रूपदोषतदपगमाविति वाच्यम्‌ । दोषो निमित्तमात्रं कार्यानुगुणं मिथ्याभूतमन्ञानमेव तूपादानमिति त्वन्मत-हानेः । अन्यथा हि 
अज्ञानाकार्यत्वेन ज्ञानानिवर्त्यत्वेन च बिम्बप्रतिविम्बभेदस्य सत्यत्वापातादिति । नाप्यनुमानं तत्र मानम्‌ । अत्यन्तसादश्यस्य 
वैधम्याभावस्य क्रियासाम्यस्य पृथक्‌ कारणाभावस्य बिम्बकारणमात्रजन्यत्वस्य च व्यभिचारासिद्धयादिनाऽन्यत्र निरस्तत्वादिति 
भावेन आगमं निराकरोति- भेदप्रतीतिबलादेवेति ॥ चित्रितः सिंह इति लोकव्यवहारबत्‌, "यथा दारुमयी योषा यथा चर्ममयो 

मृगः" इत्यादिस्मार्तव्यवहारबच् भेदप्रतीतिबला-देव वारिस्थमादित्यमिति व्यवहारस्य सादरयादिनिमित्ततया गौणत्मेन 
मुख्यत्वाभावान तस्य प्रमाणत्वमिति भावः । 


ननु भेदप्रतीतिबलात्कुतः शाखीयव्यपदेरास्य गौणत्वकल्पनम्‌ । व्यपदेशविरोधेन भेदप्रतीतेरेवाप्रमाणत्वं किं न स्यादित्यतः 
तथा सति (आदित्यो यूपः" इत्यादिव्यपदेरानुसारेण तद्धेदप्रत्यक्षस्यैवाप्रामाणिकत्वापत्त्या प्रत्यक्षानुसारेण व्यपदेशस्य 
तत्सिद्धीत्यादिपेटिकया जैमिनिना गौणताया अवर्णनीयत्वप्रसङ्गादिति भावेनाऽह- व्यपदेशमाच्रस्येति ॥ इत्यादावपीत्यादिपदेन 
"यजमानः प्रस्तरः" इत्यादेः सङ्गः । अपि चेत्युक्तं दोषं निराकरोति- यथेति ॥। तथा च न सर्वदोपटब्धिप्रसङ्ग इति भावः । ननु 
समवायिकारणासमवायिकारणनादायोरेव कार्यनाशप्रयोजकत्वात्कथमतादृग्रूपस्य बिम्बसननिध्यपगमस्य परिणामनारहेतुत्वं 
स्यादित्यतस्तयोरिब निमित्त-कारणनाङास्य तत्प्रयोजकतानियामकस्य लोकदरशंनस्याविरिष्टत्मेन निमित्तकारणनाशस्य 
तत्प्रयोजकत्वमवदय-मभ्युपेयमिति भावेन तदुदाहरति- यथा हीति ॥ लोकदष्टस्यानभ्युपगमे बाधकमाह- दरनेति ॥ तस्यापि 
द्शंनमूकत्वेनाविरोषादिति भावः । किमेताबता सिद्धमित्यत एतावता लोकदर्शनानुसारेण समवाय्यसमवायि-नाशयोः 
कार्यनाङाप्रयो जकत्ववनिमित्तनास्यापि प्रयोजकत्वात्तनादोन परिणामनारो युक्त इति निगमयति- तस्मादिति ॥ 
परमप्रकृतमुपसंहरति- तस्मादिति ॥ 


न्या.द.) अतिदिशतीति ॥ एत इत्येतच्छब्देन इति रोषः । मूटोक्तविरोषणकृत्यं व्यनक्ति- य इत्यादिना ॥ केवलमिति ॥ 
आत्यन्तिकमनौपाधिकं चेत्यर्थः । ननु तयोरुक्तदोषानतिदेडो किम्‌दुष्टत्वमुत दोषान्तर -मित्यतस्सत्यमायेऽदष्त्वं द्वितीये 
दोषान्तरमित्याह- शुद्ध भेदवादस्त्वित्यादिना ॥ अपरिहार्यत्वमिति ॥ (व्या,टि,) अवधारणस्य भवनक्रियान्वयादित्यर्थः। 
कथमित्याक्षेपे । तदापादकाभावादित्यर्थः । बहुत्वेति ॥ स्वाभाविकेति शेषः । अद्वितस्थैव परमसिद्धान्तत्वादित्यर्थः । अपसिद्धान्तं 
व्यपोहति- यथेति ॥ वक्तव्य-मिति ॥ वक्ष्यमाणस्य विकल्यस्योत्तरमिति दोषः । अपिपदसमुचेयं दर्शयति- न केवलमिति ॥ 
नन्वत्र विशिष्ट-निषेधे रिष्टमिष्टं स्याद्‌, विरोषनिषेधे दोषाभ्यनुज्ञानन्यायात्‌। तथा च भेदश्चोपाधितः कुतः" इति त्त्वप्रकाशिका- 
विरोध इत्यतोऽस्याऽशयं प्रकारायति-उपाधिकृत एवेति ॥ उक्तप्रति(त्यभि)ज्ञा द्टिविरुदधेत्याह- नन्विति ॥ उत्तरयति- तद्धेदस्येति 
॥ कुतः स्वाभाविकत्वमित्यतोऽपवादाभावे उत्सर्गस्य न्यायप्राप्तत्वेन प्रमाणानपेक्षणा-दित्याङयेनापवादाभावमाह- न चेति ॥ 
बिम्बप्रतिबिम्बयोरवास्तवभेदे बाधकमाशङ्ते- तदिति ॥ आत्यन्तिक-साधर्म्यमित्यर्थः । शाखरीय इति ॥ “वृद्धाच्छः ' इति च्छः, 
तस्येयादेशः । शास्रे उदन्तमित्यादिना स्वरूपैः प्रतिरूपस्य वारिस्थस्य । समभिव्याहारादित्यर्थः । प्रतिबिम्बस्य बिम्बभेदे 
बाधकान्तरश्चाह- अपि चेति| परिणामं परिरोषयितुमन्यदूषयति- विरुद्धेति ॥ परिशिष्टपराच्टे- तथा सतीति ॥ ननु निमित्तापाये 
कथं कार्यांवस्थानमित्यत आह- नहीति ॥ ययपि निमित्तापाये नैमित्तिकापायो बहुस्थलेषु दृष्टः । पूर्वतन्त्र प्रयाजेषु वा रिष्टापाये 
नारादांसापायस्य, सामधेनीषु राजन्यापाये पाञ्चदरयापायस्य, पितृयज्ञे आर्पयवरणापाये तन्निमित्त-चोदकापायस्य दर्शनात्‌ । 
व्याकरणेऽपि सिजादिलोपे तनिमित्तवृद्धयादिलोपस्य, न्यायनयेऽपेक्षाबुद्धिनाश द्वित्वनाशस्य, अदृष्टा स्वर्गभोगनाशस्य च 
दरनात्‌। तथाऽपि नासौ नियतः । तुरीनाशऽपि पटानाशात्‌। अङ्गीकायंत्यादौ णिलोपेऽपि वृद्धयादिदङनादिति भावः । निगमयति- 
तदेवमिति ॥ विम्बप्रतिविम्बम्बाभेदे प्रमाणं दूषयितुं पृच्छति- किमिति ॥ सादृर्यस्याभेदाविनाभावाभावादित्याह- न हीति ॥ 
अभेदप्रत्यभिन्ञाऽभावं भेदप्रतीत्या समर्थयते- प्रतिबिम्बो हीति ॥ विपक्षे बाधकमाह- अन्यथेति ॥ धर्मिण एवाप्रतीतावित्यर्थः 
। कथमिति ॥ विरुद्धोभयप्रत्ययस्य सकृदेककरणेनानुत्पत्तेरित्यर्थः । गौणत्वे बीजमाह- भेदप्रतीतीति ॥ तत्यरसङ्गादिति ॥ 
तथा च तत्सिद्धिपेटिकाविरोध इति फलितम्‌ । परिणतिपक्षोक्तबाधकमुद्धरति- यथेति ॥ निमित्तापायो न साक्षानैमित्तिकापाये 
हेतुः, किन्तु विपरीतपरिणतिद्वारेत्याह- विपरीतपरिणताविति ॥। निमित्तापायस्य विपरीतकारयोत्पादहेतुभावं निदरनेन द्रयति- 
यथा हीति ॥ स्थायित्वस्य दरनैकप्रमाणक-त्वात्कस्येत्याक्षेपः । न्यायनयमवलम्ब्योपसंहरति- तस्मादिति ॥ परमप्रकृतमुपसंहरति- 
तस्मादिति ॥ किमु-तेति ॥ सामान्याभावे विेषस्यानाशङ्कनीयत्वादित्यर्थः । मिथ्येति ॥ निरुपाख्यस्य कार्यकारणभावा- 
सम्भवादित्याशयः ॥ 


मूलम्‌- आत्मन्यनात्मकल्पनारूपत्वान्मिथ्यो पाधिरेब न युज्यते । मायामयी सुष्िरपि 
तत्सदशस्यान्यस्य विद्यमानत्व एव दृष्टा । द्रन्यत्वादिसाहङ्ययुतं कििदधिष्ठान-माभित्येव च । 

(अधिष्ठानं च सदशं तथ्यवस्तुद्धयं विना । 
न भ्रान्तिर्भवति कापि स्वप्रमायादिकेष्वपि । 
मानस्यां वासनायां तु बहर्वस्तुत्वकल्पनम्‌। 
स्वाप्रो श्रमथ मायायां कतूदिहादिवस्तुषु । 
चतुरङ्गबलत्वादिकल्पनं भ्रम इष्यते । 
न भ्रान्तिकल्पितं विश्वमतो विष्णुबलाश्रयम्‌ ।।' इति ब्रह्मवेवतं ॥ 


(त,मं.) इन्द्रनालवत्‌ सदृशान्तरानपेक्षत्वं सम्भवतीत्यत आह- मायामयीति ॥ 


टीका -*न च मिथ्योपाधिकृतो भेदः कापि दृष्टः इत्यनेन असम्भावनोक्ता । सा स्यायदि भेदः सत्यः स्यात्‌ । 
मिथ्यो पाधिरिति च निरुपाख्यः स्यात्‌ । न चैवम्‌ । किन्तु आरोपितेनैव उपाधिना भेदारोपः । तेन च 
आरोपितारोषव्यवस्थासिद्धिरिति कुतोऽसम्भावना । उच्यते । भवेदेवं कथञ्चिद्‌ यदि मिथ्योपाधियज्येत । न चासौ 
युज्यत इत्याह- आत्मनीति ॥ अध्यासस्याध्यस्यमान-सदशाधिष्टानप्रधानपूर्वकत्वनियमात्‌ मिध्योपाधिं बदताऽवदयं 
तदध्यासाधिष्ठानं वाच्यम्‌ । न चाऽत्मनोऽन्यदधिष्ठानं सम्भवति । उपाधिशाज्ञानमेव । तच्ाहमन्ञ इत्यनात्मतया 
प्रतीयते । ततश्च आत्मन्यनात्मकल्पनारूपत्वात्‌ मिथ्योपाधेः आत्मन्यनात्मकल्पनायाश्च पूर्वमे निराकृतत्वात्‌ 
मिथ्योपाधिरेव न युज्यते, दूरे ततो भेदकल्पनादीति। 


नन्वेन्द्रनालिकनिर्मितायां मायामय्यां सृष्टाबधिष्टनाभावात्‌ नास्त्यारोपस्याधिष्टानपूर्वकतानियम इत्यत आह- 
मायामयीति || अत्र अधिष्ठानमात्ं प्रदर्शनीयं तस्यैव विप्रतिपन्नत्वात्‌। तथाऽपि शिष्याणां व्युत्यादनार्थ त्रितयमपि 
प्रदितम्‌ । 


नन्वेतदपि किमिति पूर्वमेवाऽशङ्कय न परिहतम्‌। उच्यते- जीवव्रह्मभेदेन द्विस्कन्धमेव चैतन्य-मिति मन्यमानैः 
एकजीगवादिभिः जीवाभरिताविद्याकल्पित एबाऽभ्यन्तरो बाह्यश्च प्रपञ्चः । जीबस्यैकत्मात्‌ न 
साधारणासाधारणभेदोऽस्तीत्यङ्गीकृतम्‌ । बहुजीबवादिभिस्तु जीवेश्रब्रह्मभेदेन त्रिस्कन्धचैतन्यमङ्गीकुबणिः 
स्माप्रादिबद्‌ आध्यात्मिक एव प्रपश्चो जीगाभिताज्ञानकल्पितः । अत एवासाबसाधारणः । 
बाद्यस्त्वीश्वराध्रितमायाकल्पितः। तस्मादसौ साधारणः । यथन्द्रनालिक-पुरुषाभरितमायामयी सृष्टिः सर्वैरुपलभ्यत 
इत्यभ्युपगतम्‌ । तत्र न केवलमान्तरस्य जीवाविद्या-कल्पितत्वं न युज्यते । अधिष्टानप्रधानाभावात्‌ । किन्तु 
्राह्यप्रपश्चस्यापि ईश्वरमायाकल्पितत्व-मपि तत एव हेतोनं युज्यते । मायामयसृष्टावप्यधिष्टानायव्यभिचारादितीदं 
प्दर्शयितुमस्यात्रोप-न्यासः । 

आन्तरो बाह्यश्च प्रपश्चो न भ्रान्तिकल्पितो निरधिष्ठानत्मात्‌ निष्प्रधानत्वाद्‌ इत्यनुमानद्भयस्य 
व्यापिपक्षधर्मतादिसद्धाबेन न काऽपि शङ्का कायत्यभिप्रायेण तत्र पुराणवाक्यसम्मतिमाह-अधिष्ठानं चेति ॥ चशब्देन 
प्रथानं समुचिनोति। सदरामिति त्दुभयविरोषणम्‌। आरोप्येणेति शेषः । एवं तथ्यवस्तुद्धयं बिना। कापि अन्तर्बहिश्च 
। आन्तरासाधारणे व्यतिरेकव्यापिं दर्शयितुं स्वप्रादि-केष्वित्युक्तम्‌। बाद्ये साधारणेऽपि तत्प्दर्ानाय मायादिकेष्विति 
। अपिरभिव्यापतौ । तदुभयं क्रमेण प्रपञ्चयति- मानस्यामिति ॥ पूर्ववद्‌ दूषणपरिहाराय मानस्यामित्युक्तम्‌ । 
मानस-वासनापरिणामे गजादावित्यर्थः । तुशब्दो मिथ्यात्वाद्‌ व्यावर्तयति। मायायाश्चेति सम्बन्धः । कर्तन्द्रनालिकः 
। आदिपदेन मूलचीरादिग्रहणम्‌। चत्वारि हस्त्यश्वरथपदातिसञ्ज्ञानि अङ्गानि अवयवा यस्य तचतुरङ्गम्‌। तच तद्‌ 
बलं सैन्यं च तस्य भावस्तत्त्वम्‌। आदिशब्देन व्याप्रत्वादेर््रह-णम्‌। अन्वयव्याप्निस्त्वात्मनि स्फुटेवेति न प्रदर्शिता 
। “न च विश्वस्याधिष्टानं प्रधानं चास्ति" इति पक्षधर्मता च वक्तव्या । इदानीं साधनत्वाभिव्यक्तिपूर्वकं प्रतिज्ञामाह- 

न भ्रान्तीति ॥ यतो भ्रान्तेरधिष्ठानादिपूर्वकत्वं व्यापकं यतश्चेह तन्नास्ति अत इत्यर्थः । यदि विश्वमीश्वरबत्सत्यं 
स्यत्तदा तद्वदेव स्वतन्त्रमपि स्यादित्यत उक्तम्‌- विष्ण्विति ॥ 


(र.टि.) निरूपाख्यः स्यादिति ॥ तथात्वे हि सकलसामर्थ्यविधुरत्वेनाऽरोपजनकत्वं न स्यादिति भावः । एवं तथ्यवस्तुद्धयमिति 
॥ अनेन सदङामधिष्ठानं प्रधानं चेति सत्यवस्तुद्धयं विनेतीतिशब्दाध्याहारेण मूलं योजितं भवति । अपिरभिव्याक्नाविति ॥ 
प्रमान्तरस्याऽदिपदेन सङ्गृहीतत्वा्न समुचयार्थत्वं सम्भवतीति भावः । 


(रा.टि,.) इयता ग्रन्थेन मिथ्येत्यस्यासदित्यर्थमुपेत्यासता सत्यो भेदो नेत्युक्तम्‌। अधुना नासत्तवं मिथ्याशब्दार्थो, नापि भेदस्सत्यः 
इत्युपेयत इत्याशङते- न च मिथ्योपाधिकृत इति ॥ तेन चेति ॥ आरोपितभेदेनेत्यर्थः । अन्यदधिष्टानमिति ॥ सर्वस्य 
मिथ्यात्वादिति भावः। आत्मनीति ॥ व्याप्ते ब्रह्मणीति भ्रमनिरासा-यान्तः करणावबच्छिन्नं परिच्छिन्नवचैतन्यमेवाऽत्मरब्दार्थं इति 
योतनायाहमज्ञ इत्यनात्मतयेत्युक्तम्‌ । अहमर्थाधि-करण इति योज्यम्‌ । निराकृतत्वादिति ॥ “न चाऽत्मन्यनात्मभ्रमः कापि 
दृष्टः" इत्यादिग्न्थेनेति भावः। (रा.टि,.) कल्पनादीति ॥ आदिपदेन व्यवस्थाग्रहः । नन्वेतदपीति ॥ मायामयी सृष्टिरपीत्यादिकम्‌ 
। अतो न कुत्रापि" इत्युपसंहारग्न्थात्पू्वमेवाऽरोपस्याधिष्ठानादिनियमोक्तिप्रस्ताव एवेत्यर्थः । साधारणेति ॥। अनेकजीवसाधरणो 
बाह्यः । तत्तज्जीवमात्रासाधारण आभ्यन्तर इति भेद इत्यर्थः । ईश्वरेति ॥ मायाशबलं सगुणम्‌ । ब्रह्मेति ॥ निगणं चैतन्यम्‌ । 
स्वप्नादिवदिति पररीत्योक्तिः । आध्यात्मिक इति ॥ सुखदुःखादिरूपः। असाधारणस्तत्तज्जीवमात्रहरयः । साधारण इति ॥ 
सर्वजीवदर्यः। सृष्टिरपीत्यपिपदसूषितमर्थमाह- न केबल-मिति॥ मायेत्यादिमूलार्थमाह- मायामयेति ॥ अधिष्टानादितोऽन्यत्तथ्यं 
वस्तुद्रयमिति भ्रमनिरासाय रोषोक्त्या योजयति- एवं तथ्यवस्तुद्धयमिति ॥ सदरामित्यनन्तरमितिशब्दो योज्य इति भावः । 
व्यतिरेकेति ॥ विवं न भ्रान्तिकल्पितम्‌ अधिष्टानादिसदृरतथ्यवस्तुद्रयपूर्वकत्वाभावादात्मवदिति प्रयोगे “तथ्यवस्तुद्रयं बिना 
न भ्रान्तिः” इत्युक्तस्य यो यो भ्रमस्स सर्वोऽपि सदृशवस्तुद्रयपूरवक इत्येवंरूपव्यतिरेकव्यापिमित्यर्थः। आदिपदं पूर्वत्रापि योज्यमिति 
भावेनो क्तम्‌ - स्वप्रादिकेष्निति ।। आदिपदेन सुखदुःखादिग्रहः । अपिरभिन्याप्ना-निति ।। आदिपदेन 
भ्रमान्तरग्रहणेऽप्यशेषभ्रमग्रहणायाभिव्याप्यर्थकोऽपिशब्द इत्यर्थः । तदुभयं स्वप्रादौ बाह्ये च व्यापिरस्तीत्येदुभयमित्यर्थः । 
पूर्ववदूषणेति ॥ “स्वप्रेऽपि वासनारूपं सत्यमेव जगन्मनसि स्थितं बहिः्त्वेन' इत्येतदबतारिकायामुक्तानां स्वाप्ा्थानां सत्यत्वे 
पार्॑स्थानामुपलम्भप्रसङ्ग इत्यादिदूषणानां परिहारायेत्यर्थः। बासनाया अतीन्द्रियत्वात्तत्र बहिः्टत्वाऽरोपायोग इत्यत आह- 
मानसेत्यादि॥। मूलेति ॥ मूलिकेत्यर्थः । चीरो बखखण्डः । अन्वयव्यािरिति॥ यदधिष्ठानादिहीनं तम कल्पितमित्येवंरूपेत्यर्थः। 
न प्रदर्ितिति ॥ पुराणवाक्य इति योज्यम्‌ । 


(श्री.टि,) निरुपाख्यः स्यादिति ॥ तथात्वे हि सकलसामर्थ्यविधुरत्वेनाऽरोपजनकत्वं न स्यादिति भावः । अरोषन्यवस्थेति 
॥ गुरुरिष्यादिव्यबस्थेत्सर्थः । अनात्मतयेति ॥ अहम्थ॑रूपात्माश्रितत्येनाऽत्मभिन्नतये -त्यर्थं; । 
कल्पनादीत्यादिपदेनोक्तव्यवस्थाग्रहणम्‌ । रेन्द्रनाछिकः पुरुषः । पूर्वमिति ॥ “सादृश्यं च द्रव्यत्वादिकं किञ्चिच्छङ्कादीनां पीतादीनां 
चास्त्येव" इति ग्रन्थानन्तरमेबेत्यर्थः । स्कन्धः प्रभेदः । आभ्यन्तरो दुःखादिः । बाह्यो घटादिः । भेदोऽस्तीति ॥ सर्वोऽपि 
प्रपश्चोऽसाधारण एवेति भावः । आध्यात्मिको दुःखादिः । असा-धारणः तन्मात्रवेयः । साधारणः सर्ववेयः । न युज्यते 
द्िस्कन्धचैतन्यवादिमते । बाह्येति ॥ त्रिस्कन्धचैतन्य-वादिमत इत्यर्थः । तत एवेति ॥ अधिष्ठानप्रधानयोरभावादेवेत्यर्थः; । 
नन्वेन्द्रनालिकपुरुषनिर्मिंतायां मायामय्यां सृष्टावधिष्ठानायभावात्तद्दृष्टान्तेन मायामय्यामीश्वरसुष्टावपि तदभावः किन्न स्यादित्यतो 
दृष्टान्त एवासम्मत इति वक्तुं प्रवृत्तस्य मायामयी सृष्टिरषीति वाक्यस्य तात्प्यमाह- मायामयसुष्टावपीति ॥ रेन्द्रनालिक- 
सृष्टाबपीत्यर्थः। अत्रेति ॥ बहुजीबवादिमतनिराकरणावबसर इत्यर्थः । एवं तथ्यवस्तुद्धयं विनेति || अनेनाऽरोप्येण सदामधिष्टानं 
चशब्देन सूचितं सरां प्रधानश्चेति तथ्यवस्तुद्धयं विनेति इतिशब्दाध्याहारेण मूलयोजना सूबिता भवतीति द्रष्टव्यम्‌ । आन्तरं 
यदसाधारणं तस्मिन्‌ । तत्प्रदर्शयितुं तां व्यतिरेकव्याप्ति दर्शयितुम्‌ । अपिरभिन्याप्ताविति ॥ भ्रमान्तरस्याऽदिपदेन गृहीतत्वान 
समुचयार्थत्वं सम्भवतीत्यर्थः । तथाच (श्री.टि,.) स्वप्रमायादीत्यादिपदोक्तस्यासङ्खोचन्यञ्जनमपिशब्दा्थं इति भावः । उभयं 
स्वप्रमायेत्युक्तमुभ-यम्‌। उभयत्राप्यधिष्टानसद्धाबमिति याबत्‌ । पूर्ववदिति ॥ सत्यत्वे प्रागूर््वमुपलम्भप्रसङ्ग इति दूषणपरिहाराये- 
त्यर्थः । इत्युक्तमिति ॥ मानसबासनामयत्वोक्त्या पूर्ववत्परिहारो ज्ञातव्यः । मूलं मूलिका । चीरं बख-खण्डः । अवयवाः 
एकदेशाः । व्याघ्रत्वादेरित्यादिपदेन बिडालत्वादिग्रहणम्‌ । 


(पां.टि.) भेदस्य सत्यत्वं स्यादित्युपलक्षणम्‌ । व्यवस्था सत्या स्यादित्यपि द्रष्टव्यम्‌ । मिथ्योपाधिरिति च निरुपाख्यः 

स्यादित्युपलक्षणम्‌ । भेदोऽपि न सत्य इति निरूपाख्यः स्यादित्यपि द्रष्टव्यम्‌ । निरुपाख्यस्योपाधेः सकलसामर्ध्यरहितत्वेन 
भेदजनकत्वासम्भगबनिरुपाख्यस्य भेदस्यापि व्यबस्थाननकत्बासम्भवस्याविरशिष्ट- त्नात्‌ । अतत एव 
त्रयाणामप्यारोपितत्ववर्णनमसङ्गतम्‌। अन्यथोपाधिभेदयोरेव तदवक्ष्यदिति ज्ञेयम्‌। न चाऽत्मन इति ॥ तदन्यस्य मिथ्यात्वादिति 
भावः । अस्तु तरयात्मनः सत्यत्वादुपाध्यध्यासाधिष्टानत्मित्यतो विरुद्धरूपेण प्रतीयमानयोरात्मोपाध्यो्नाधिष्ठानाध्यस्तभावः। 
अन्यथाऽध्यासानिवृत्तिप्रसङ्गादिति भावेनोपाधेविंरुद्धतया प्रतीतिमुपदर्शयितुं तन्निदिंशति- उपाधिश्चेति ॥ भेदकल्पनादीत्यादिरब्देन 
व्यवस्थाकल्पनपरिग्रहः । विप्रतिपन्न -त्वादिति ॥ तदभावस्यैव पूर्वमाशाड्ितत्वेन तस्यैव विप्रतिपन्नत्वादित्यर्थः । नन्वेतदपि 
पूर्वमेवेति ॥ तत्र तत्र राङ्खितव्यभिचारपरिहारेणोक्तव्याप्िव्यवस्थापकस्वप्रेऽपि बासनारूपमेवेत्यादिपूरवग्रन्थ एवेत्यर्थः । प्रतिपत्ति- 
सौकर्यादिति भावः। अत एवेति ॥ जीवाश्रिताज्ञानकल्यितत्वेन जीवेनैव दर्यमानत्वादन्येनादश्यमानत्वादे-बेत्यर्थः । तस्मादिति 
॥ मायाकल्पितत्वादेबेत्यर्थः । मायाकल्पितस्य साधारणत्वं दृष्टान्तोपदरनेनोपपादयति-यथेति ॥ उपलभ्यत इत्यतः परं 
तथेश्वराभ्रितमायाकल्पितं घटादिकमपि सर्वैरुपलमभ्यमानत्वात्साधारणमिति दोषः । तत एवेति ॥ निरधिष्ठानत्वादित एवेत्यर्थः । 
तदुभयेति ॥ सदरमधिष्टानं सदशं प्रथानमित्यधिष्टानप्रथान-योविंरोषणमित्यर्थः । 


अधिष्ठानप्रधानयोः परस्परं सादृश्यमिति भ्रान्तिनिवारणायपक्षितं शोषं पूरयति - आरोप्येणेति शेष इति ॥। तचैकपदवावच्यत्वेन 
बोध्यम्‌ । एवं तथ्यवस्तुद्रयं विनेति ॥ अनेन सदशमधिषठानं प्रधानं चेति सत्यवस्तुद्रयं विनेतीति शब्दाध्याहारेण योजितं भवति 
 भ्रमान्तरस्याऽदिशब्दसङ्गृहीतत्वेन तत्समुच्वायकत्वासम्भवेन तदानर्थक्यमित्यत आह- अपिरभिन्याप्नाविति ॥ “सर्वकर्माण्यपि 
सदा" इत्यादाविवेति गोषः । एतब्युत्पादनं च तद्ग्रन्थोक्तं तत एवावधेयम्‌ । पूर्ववदिति ॥ तात्कालिकोत्पत्तिविनाशत्वे 
प्राड्मृदादीनामूर्ध्वं च कपालादीनां चोपलम्भप्रसङ्गादिवारणाय वासनारूपं मनसि स्थितमिति पूर्वग्रन्थ इवात्रापि “मानस्यां बासनायाम्‌' 
इत्युक्तमित्यरथं ; । ततश्च भावनाऽपरनामकमानसबासनो पादानकत्वात्स्वाप्रार्थानां बाद्यमृदायुपादानकत्वा-भावान 
तेषामुपलब्धिप्रसङ्गः । नापि स्वरिरण्छेदादेरनुपलम्भप्रसङ्ग इति भावः । मानसवासनाया अतीद्दियत्वे-नाधिष्टानत्वायोगात्तत्र 
बहिर्बस्तुत्यकल्पनमनुपपन्मित्यतः मानसबासनाङब्देन मानसबासनापरिणामरूप-गजादीनामेब 
बिबक्षितत्वादतीन्द्रियद्रणुको पादानकत्यणुकबदतीन्द्रियगासनो पादानकानामपि गनजादीना-(पां.टि,) 
मैन्द्रियकतयाऽपिष्ठानत्वोपपतर्यक्तं तत्र बहिर्वस्तुत्वकल्पनमिति भावेन “मानस्यां वासनायाम्‌' इत्येतद्‌ व्याचष्टे- मानसेति ॥ 
मानसवासनायां बहिर्स्तुत्वकल्पनं स्वप्रो भ्रम इत्येतावतैव विवक्ितपूरतः मूले चरब्दानर्थक्यमाशङ भिलक्रमतया तस्यार्थवत्तामाह- 
मायायां चेति सम्बन्ध इति ॥ अनुमानापेक्षित-व्याप्तेरप्रदरानान्मूले न्यूनतामाशङ्कय परिहरति- अन्वयन्यासिरिति ॥ तथापि 
तदपेक्षितपक्षधर्मताया अप्रद्शनाल्यूनत्वमेवेत्यतस्तस्या अनावरयकत्वात्तदप्रदर्शनं न दोषायेति सत्यपि परिहारेऽङ्गीकृत्य तदावरयकत्वं 
परिहारान्तरमाह- न चेत्यादि ।। अत इत्यस्य यत इत्येतत्सपेक्षत्वेन त॒दुपदर्श॒नपूर्वकमत इत्येतयोजयति- यत इति ॥ 


(न्या.टि.) पुनः प्रत्यवतिष्ठते- न चेति ॥ असम्भावनेति ॥ *नासतो दृष्टत्वात्‌" इति सूप्रोक्तासतः सदुत्पत्त्य-सम्भावना 
अत्रानूदितेत्य्थः । स्यादीति ।। कार्यकारणवैरूप्यमिति शेषः । त्दूपपादयति- भेदः सत्यः स्यादित्यादिना ॥ मिथ्योपाधिरितीति 
॥ अत्रेति शब्दः पदार्थविपर्यासे वर्तते “नवेति विभाषा” इतिबत्‌। तथा च मिथ्योपाधिान्देनेत्यर्थः । स्यादित्यतः पूर्वमभिहित इति 
दोषः । कारणकार्यसारूप्यमाह- आरोपितेनै-वेति ॥ भेदारोप इति च ॥ समाधत्ते- उच्यत इति ॥ कथचिदित्यनेनाऽरोपाणां 
सत्यानां परम्परयोत्पादेऽपि नाऽरोपितानामसत्यानामिति सूचयति । आत्मनीति परिदोषसिद्धानुबाद इत्याह- अध्यासस्येति ॥ 
उपाधिमपि परिशिनष्टि- अज्ञानमेवेति॥ अनात्मतयेति ॥ प्रत्यगाधेयतया पराक्त्वेनाज्ञानज्ञानतदाधारतया प्रतीचः प्रतीतिविरुद्धतया 
प्रतीयमानत्वा तत्रारोप इति भावः । अनात्मकल्पनाया इति ॥ अहमज्ञानमिति भरान्तेर-निरूप्यत्वादित्यर्थः । पूर्वमिति ॥ 
“न हि कथिदहमहं न भवामीति भ्रान्तो दृश्यते" इति ग्रन्थ इत्यर्थः। अध्यासस्याध्यस्यमानसदशाधिष्टानप्रधानपूर्वकत्वनियमेऽनेकान्त्यं 
शङ्ते- नन्वित्यादिना ॥ आधिक्यमाशङडय निराह- अत्रेति ॥ त्रितयमपीति ॥ “प्रसङ्गे वस्तुस्थितिः कथनीया' इति न्यायादिति 
भावः । प्रकरणविच्छेदहेतुं पृच्छति- नन्वेतदपीति ॥ निरस्यमतभेदेन निरासप्रकारभेद इत्याशयेनाऽह- उच्यत इति ॥ मन्यमानैरिति 
दैवादिकः । इदं प्रदर्शयितुमिति ॥ बाद्यप्रपश्चो न मायाकल्पितो निरधिष्टानत्वानिष्प्रधानत्वादिति प्रयोगं सूचयितुमित्यर्थः । 
अस्य व्यभिचारस्य । अत्र बहुजीववादिनो निरासावसर इत्यर्थः । 


पुराणसम्मतिमाहेति ॥ व्याप्तिपक्षधर्मतयोः पुराणोक्तत्वा्ासिद्धिराङ्ति भावः । समुचेयमन्तरा समुच -यानुपपततस्तं दशंयति- 

चङाब्देनेति ॥ तदु भयेति ॥ अधिष्ठानप्रधानोभयेत्यर्थः । तत्प्रतियोगिविरोषं बिरोषेण पोषयति- आरोप्येणेति ॥ 
विवृतमेतनिपुणतरमधस्तात्‌। साधारणासाधारणयोः पुथग्ब्याप्षिप्रदर्शनाय द्विपदं पृथगभिसम्बध्य वाक्यभेदेन योजयति- उक्तमिति 
॥ उक्त्यभिसंहितमित्यर्थः । अभिन्याक्नाविति ॥ सर्वस्मिन्‌ आन्तरे वाद्ये चेत्यर्थः । उभयमिति ॥ ग्रममिति रोषः । पूर्वेति ॥ 
किं ते अनादिनित्या उतोत्पत्तिविनाशवन्त इति विकल्प्य दूषणेत्यर्थः। पदद्रयतात्पर्यमाह- मानसेति ॥ व्यावर्तयतीति ॥ 
वासनापरिणाममिति शेषः । (व्या,टि,) चीवरं वसम्‌ । ननु “सङ्ख्यापू्ों द्विगुः” इति द्विगुसञ्ज्ञायाम्‌ द्विगोः इति डीपि 
चतुरङ्गीबलेति वक्तव्यम्‌ । कथं चतुरङ्गतीत्यतो बिदोषणपूर्वपदवहुत्रीहिरयं न द्विगुरित्याह-चत्वारीति ॥ आदिशब्देनेति ॥ 
आदिशब्दार्थादित्वनिरूपकत्वेनेत्यर्थः । व्यतिरेक-व्यापतेः पक्षध्म॑ताव्यधिकरणत्वादजुरन्वयव्यापिः कुतो न दर्शितेत्यत आह- 
अन्वयव्याप्षिस्त्विति ॥ उपनयं दर्शयति- न च विशस्येति ॥ सराधनत्वेति ॥ साधनत्वं च अत इति पश्चम्या व्यज्यते । 
विष्णुबलेति ॥ अनेन श्रौतमायामयत्वोक्तिरपि “अनेन सर्वगतत्वमाया-मयशब्दादिभ्यः' इति सूत्रदिशा शक्त्या मायाख्यया" 
इति भागवते प्रयोगात्‌, (तान्‌ यज्ञस्य मायया सर्वानवयजामहे" इति शक्तौ वैदिकप्रयोगाचच, बलाभरितत्वपरतया व्याख्यातेति 
वेदितव्यम्‌ । 


मूलम्‌- “न च मायाविना माया दृश्यते विचमीशरः । 
सदा पङ्यति तेनेदं न मायेत्यवधार्यताम्‌ ।।' इति च । 


अपरोक्षटशो मिथ्यादर्शनं न कचिद्‌ भवेत्‌ । 
सर्वापिरोक्षविद्विष्णुर्विंश्वटक्तन्न तन्मुषा ।।' इति च ॥ 


(त,मं.) देशकाटस्वरूपव्यवबहितं सर्वमप्यपरोक्षं बिदन्‌ विष्णुः विश्वं जगत्‌ परयति । तस्मात्‌ तद्विश्वं मिथ्या न । 


टीका- विश्वस्येश्वरमायाकल्पितत्वाभावेऽनुमानान्तरमपि व्यापतिपक्षधर्मतोपपादनप्रयासनिरासाय पुराणवाक्येनैव 
दर्शयति- न चेति ॥ चशब्दो यस्मादित्यर्थे, अवधारणे वा। मायाविना पुरुषेण मायामयं गजादिकं नैव दङ्यत इति 
व्यतिरेकव्यापतिप्रदर्शनम्‌। विश्वमीश्वरः सदा पयतीति पक्षर्मतोक्तिः । सदेति स्वरूपकथनम्‌। मायाव्यपि मायामयं 
परोक्षतो जानातीति व्यभिचारः स्यात्‌ । तत्परिहारार्थं दरिग्रहणम्‌ । दशि साक्षात्कारे वर्तते । तेनेदं न मायेति 
साधनत्वख्यापनेन साध्यनिर्देशः । नेश्वरमायाकल्पितमिति यावत्‌ । 


अयमत्र प्रयोगः - विशं नेश्वरमायाकल्पितं तेन दृश्यमानत्वात्‌। यद्‌ यन्मायाकल्पितं न तत्‌ तेन द्यते यथेन्द्रनालिकं 
मायाविनेति । यद्‌ येन दृश्यते तत्‌ तन्मायाकल्यितं न भवतीत्येवम्‌ ऋजावन्वये सम्भवति किं वक्रो व्यतिरेक 
उपन्यस्त इति चेत्‌, उच्यते- व्यापिप्रदर्शनं व्यभिचारनिरसनं चेत्युभयमप्यनेन कृतं भवतीति । 


ननु मायाविना मायिकं वस्तु मा दर्शि । ईश्वरेण दर्यमानमपि विश्वं तन्मायामयं किं न स्यात्‌। तथा च विपक्षे 
बाधकाभावानेदं मायामयमिति अवधारणानुपपत्तिरिति चेन्न । मायाया लोकोपमत्ेऽदृष्टकल्पनाप्रसङ्गात्‌ । 
अलौकिकत्ेऽबिद्यामयत्यापातात्‌ । उभयबहिभाबे त्वस्माक-मप्रतिपक्षत्यात्‌ । तदेवं बिपक्षे 
बाधकसद्धावायुक्तमवधारणम्‌ । तदिदमुक्तमित्यवधार्यतामिति । प्रसक्तपरिषेधेऽन्यत्राप्रसङ्गादमायामयत्वमेव 
सिद्धयति । अथ वा नेदं मायामयं मायावित्वाभिमतेन दश्यमानत्वादिति प्रयोगः । 


पुराणवाक्येनेवात्रानुमानान्तरमाह- अपरोक्षेति॥। अत्र पू्ार्धन व्यापि दर्यति। अधिष्टान-मापरोश्येण पर्यतः 
तत्राऽरोपितमिथ्यार्थदर्शनं न भवेत्‌। अधिष्टानापरोक्षज्ञानवता दरयमानं तत्राऽरोपितं न भवेदिति यावत्‌। अनेनान्वयो 
दर्शितः । यन्मिथ्या तस्य दर्शनमधिष्ठानापरोक्षटृशो न भवेदिति व्यतिरेको वा । कचिदित्यनेन त्दुभयनियमः । 
यद्यपि दरिरेवापरोक्षज्ञाने वर्तते। तथापि "परयार्थश्चानालोचने" इत्यादौ ज्ञानमात्रेऽपि प्रयोगादपरोक्षत्युक्तम्‌ ।अत 

एव सर्वापरोक्ष-विद्ष्णु्विंश्रगिति सामान्येन हेतोः पक्षधर्म॑तां दर्शयति- सर्वात्मनाऽपरोक्षतोऽपिष्ठानाभिमतं जानन्‌ 
विष्णुः विश्वं पयतीति। अपरोक्षतः शुक्तिका परयन्नेव तदारोपितं रजतं पश्यतीति व्यभिचारपरिहाराय सर्वेत्युक्तम्‌ 
। नन्वेवं दृष्टान्ते साधनाभावः प्राप्रोति । न हि लोके कोऽपि किमपि सर्वात्मना परयति । मैवम्‌ । 
सर्वशब्देनासाधारणाकारस्य विवक्षितत्वात्‌ । व्यापिकथनेऽपि एतदनुसन्धेयम्‌। आप्तवाक्यादिना शक्तिकां जाननपि 
रजतं पश्यतीति व्यभिचारनिरा-सायापरोक्ेत्युक्तम्‌ । विष्णुरित्यसिद्धिपरिहाराय स्वरूपकथनम्‌ । तत्‌ तस्मात्‌, 
तत्‌ बिश्म्‌, मृषा न भवतीति साधनत्वाभिव्यक्तिपूर्वकं साध्यं निदिंशाति। 


अयमत्र प्रयोगः -विवादपदं नाऽरोपितं सर्वात्मनाऽधिष्ठानापरोक्षज्ञानवता दृश्यमानत्वात्‌ । यदेवं तदेवम्‌ । 
यथोक्तविधया स्तम्भविदा दर्यमानो न कुम्भस्तत्राऽरोपितः । अथ वा यन्नैवं तन्नैवम्‌ । यथा शुक्तिकारोपितं 
रजतमुक्तरीत्या शुक्तिदर्शिंना न दश्यत इति । इदं च दुःखादेः अविद्यामयत्व-निरासेऽपि समानम्‌ । 
अधिष्ठानयाथात्म्यापरोक्षङ्ञानेऽपि भ्रमानुवत्तौ कदाऽप्यनिवृत्तिप्रसङ्गः । ततश्च ब्रहमन्ञानान्येषणवेयर््यप्रसङ्गः । अनयैव 
दिका ईश्वरदृष्टत्वहेतुरपि प्रपञ्चस्य सत्यत्वेऽनुसन्धेयः । तददृष्टस्य स्वस्वरूपस्य सत्यत्वदरदानात्‌। अन्यथेश्वरस्यापि 
भ्रान्तत्वापत्तेरिति। 


(र,रि,) अवधारणे वेति ॥ अन्यथा व्याप्तरसिद्धिरिति भावः । सदेति स्वरूपकथनमिति ॥ परयतीति विरोषोक्त्यैव 
व्यभिचारशाङ्ाऽनवकाश इति भावः । ननु केनचिद्‌ दृश्यमानमपि कस्यचिन्मायामयं भवतीतीश्वरेण दृश्यमानत्वलक्षणविरेषेण 
सामान्यतो मायामयत्वाभावः कथं साध्यत इत्यत आह्‌- नेश्वरमायेति ॥ मायाया इति॥ मायाया लोकोपमत्वे स्वाभ्रयाव्यामोहकत्वे 
तेन दङयमाने तन्मायामयत्वस्य लोकेऽदृष्टस्यैन प्रपञ्चे पक्षे कल्पनाप्रसङ्गादित्यर्थः । तथा च वियदादिकं मायिकं 
दुःखादिकन्त्वाबि्यकमिति बनिभागो न स्यादित्यर्थः। अप्रतिपक्षत्वादिति ॥ मायाशब्दबाच्यप्रकृत्यादुपादानकत्वादेः 
प्रपशचेऽस्माभिरङ्गीकृतत्वादिति भावः । नन्वनेनानुमानेनेश्वरमायाकल्पितत्वाभावसिद्धाबपि न सर्वथाऽमायामयत्वं सिद्धयति । 
अन्यमायाकल्पितत्व-सम्भवादित्यत आह- प्रसक्तेति ॥ प्रपञ्चस्य मायामयत्वपक्ष ईश्वरमायामयत्वस्यैव प्रसक्तिः, न त्वन्यमायामय- 
त्वस्य। तेस्तथाऽनङ्गीकारादिति भावः। अथ वेति ॥ अस्मिन्व्याख्याने “न माया" इत्यत्रेश्वरपदसंयोजने पक्षधर्मताप्रतिपादकवबाक्ये 
ई्रपदं किमर्थमित्यतो व्यभिचारवारणायेश्वरपदं मायावित्वाभिमतपरमित्य भिप्रत्योक्तम्‌- मायावित्वाभिमतेनेति॥ तत्राऽरोपितं 
न भवेदिति यावदिति ॥ तेन तस्य व्याप्निकथनस्य न तन्मृषेति प्रयोगानानुगुण्यं परिहरति- सामान्येनेति ॥ अन्यथा 
सर्वापरोक्षटगिति वक्तव्यम्‌ । न द्येकस्य व्याप्निरपरस्य पक्षधर्मता वक्तुं शक्यत इति भावः । व्याप्तिकथनेपीति ॥ 
असाधारणाकारेणापिष्ठानापरोक्ष-ज्ञानबत इत्यर्थः । अन्यथाऽनादिः स्यादिति भावः । अनयैव दिोति ॥ अनेन 
सर्वांपरोक्षबिद्िष्णुः' इत्युत्तरार्धं प्रकारान्तरेण व्याख्यातं भवति । अस्मिन्‌ व्याख्याने सर्वापरोक्षविदिति विपक्षे 
बाधकसूचनार्थमुक्तमित्य-मिप्रेत्याऽह- अन्यथेति ॥ ईश्वरस्यापि सर्वापरोक्षविदोऽपीत्यर्थः । 


(रा.टि.) अवधारणे बेत्युक्तं व्यनक्ति- नैव हर्यत इति ॥ तथा च नियमाप्रवेदोनाव्यभिचारस्य सूचनान्याप्तेः पुनद्॑शनं 
भवतीति भावः। नैव दङ्यत इत्युक्तत्वादेव सदेत्यस्य कृत्याभावादाह- स्वरूपकथनमिति ॥ उत्तरत्रा-परोक्षदश इति ज्ञानसामान्येऽपि 
दरेरदर्शनादाह- हरिर्हीति ॥ साक्षात्कार एव प्रसिद्ध इत्यर्थः । ईश्वरदृ्त्वेऽपि मायाव्यन्तरकल्पितत्वमस्तु इति शङ्कानिरासायोक्तम्‌- 
ने श्ररमायेति ।। ईश्वरमायाकल्पितत्वस्यैव पराद्गीकारादिति भावः । अनेनेति ।। विपक्षे हेत्वभावप्रदर्शनपरेण 
व्यतिरेकव्यापिकथनेनेत्यर्थः । लोकोपमत्व इति ॥ टोके मायाजिनो माया स्वकल्पितयैन्द्रनालिकं मायाविनो न प्रदर्शयति । 
परव्यामोहकत्वात्तस्याः । ईश्वरनिष्ठा च माया तादृशी चेत्स्वाभ्रयप्रदर्शकत्वस्य टोकमायायामदृष्टस्य कल्पनाप्रसङ्गादित्यर्थः । 
अलौकिकत्वे लौकिक-मायाबिलक्षणत्वे । स्बाश्रयस्य भरमकरत्वरूपत्वे त्वविदययामयत्वापातात्‌ । अज्ञानस्य 
स्ाश्रयव्यामोहनाव्यामोहन-भेदेन मायाऽबिदाभेदस्य (न चैकजीवाज्ञानपरिकल्पितं समस्तम्‌” इत्येतदबतारिकायां 
परप्रक्रि यायामुपन्यस्त-त्मात्‌ । तथा च तदुद्वैविध्यभङ्ग इति भाबः । अप्रतिपक्षत्नादिति ॥ 
मायाशब्दितभगवदिच्छाप्रकृत्यादिनिर्मिंतत्मेन तन्मयत्स्येष्टत्वादिति भावः । नन्वीश्वरेण दृष्टत्वात्तदीयमायाकल्पितत्वाभावेऽपि 
मायाव्यन्तरमाया-कल्पितत्वमस्तु, तस्यादृश्यं चास्त्वित्यत आदह- प्रसक्तेति ॥ पैरैरीश्रमायाकल्पितत्वस्यैवाङ्गीकारेण तस्यैव 

(रा.टि.) प्रसक्तत्वादन्यदीयमायामयत्वेऽप्रसङ्गात्‌ मायामयत्वसामान्याभावः सिद्धयतीति भावः । “न च मायाविना माया" 
इत्यादिना व्यापिमुकत्तवा ˆ पड्यतीदमीश्वरः' इत्युक्त्या स एवात्र मायावित्वेनाभिमतो नान्य इति भावेन सामान्याभावसिद्धिकं 
स्पष्ट प्रयोगमाह- अथ वेति ॥ 


अपरोक्षदशः पुंस एवेदं रूप्यमिति मिथ्यावस्तुनो दर्शनात्‌ कथमिदं व्याप्िप्रदर्शनमित्यत आह- अधिष्ठान -मिति ॥ सर्वात्मनेति 
योज्यम्‌ । व्याप्यव्यापकस्वरूपव्यक्तया व्याप्िरारीरं निष्कृष्य दर्शयति- अधिष्ठानेति ॥ अत्रापि सर्वात्मनेति योज्यम्‌ । अत एव 
वक्ष्यति- स्वात्मनेति । व्यापतिकथनेऽप्येतदनुसन्धेयमिति च । तदुभ-येति ॥ अन्वयव्यतिरेकोभयेत्यर्थः । अपरोक्ज्ञाने वर्तत 
इति ॥ “टरिर्‌ प्रक्षणे' इति धातुपाटादिति भावः । पर्यार्थरिति ॥ अनाटोचनेऽचाक्षुषन्ञाने वतंमानैः पदयार्थैः दरशिधात्वर्थकेः 
धातुभियोंगे युष्मदस्मदादेशास्त्वमा-वित्यादयो न भवन्तीति सूत्रे अनालोचन इत्युक्त्या ज्ञानसामान्येऽपि दृरिधातुरस्तीति 
ज्ञापनादपरोक्षपदमर्थवदिति भावः । अत एवेति ॥ अपरोक्षे प्रसिद्धत्वादेवेत्यर्थः । अन्यथा विशापरोक्षटगित्युच्येतेति भावः । 
सर्वेत्युक्त-मिति ॥ सर्वप्रकारेणेत्युक्तमित्यर्थः । आप्तवाक्यादिनेति ॥ प्रवलदोषाहितापरोक्षभरमस्य परोक्षाधिष्टान- 
गतविशोषदर्शनानिवर्त्यत्वादिति भावः । असिद्धिपरिहाराय स्वरूपकथनमिति ॥ सर्बात्मनाऽधिष्ठाना-परोक्षन्ञानवता 
दङ्यमानत्वादिति वक्ष्यमाणहेतोः न केनापि ताददोन ददयमानत्वमस्ति, अतोऽसिद्धो हेतुरिति शङ्कानिरासाय सर्व्॑ञेशवरेण 
दङ्यमानत्वमिति प्रदरानायोक्तं विष्णुपदं, न तु व्यभिचारवारकतया व्याप्षिग्रह-णाय । अतस्स्वरूपकीर्तनमेतदित्यर्थः । 
तदित्यस्याऽवृत्तिमुपेत्याऽह -तत्तस्मात्तद्विश्वमिति ॥ सर्वात्मनेति ॥ अधिष्टानासाधारणाकारेणेत्यर्थः । विदोषणानां कृत्यं 
प्रागेवोक्तम्‌ । उक्तेति ॥ सर्वात्मनाऽयिष्ठानापरोक्षज्ञानवता दृश्यमान इत्यर्थः । व्यतिरेकमाह- यन्नैवमिति ॥ उक्तरीत्येति ॥ 
सर्वात्मनाऽपरोक्षतदशुक्तिदर्िनेत्यर्थः । समानमिति ॥ बिगीतं दुःखादिकं नाऽरोपितं सर्वात्मनाऽधिष्टानभूतात्मापरोक्षज्ञानबता 
दश्यमानत्वादि-त्युक्तिसम्भवादिति भावः । नन्वत्र सर्वापरोक्षदग्‌ ईरो जीवो वा । नाऽयः । तेन दृश्यमानत्वेऽपि तदज्ञाना- 
कल्पितत्वरूपानारोपितत्वस्यापि सत्त्वात्‌ । नान्त्यः । अहमर्थस्य सर्बात्मनाऽपरोक्षतो भानेऽपि तस्यानपिष्टान-त्वात्‌ । 
अधिष्टानभूतनि्विंदोषचितश्च नापरोक्ष्यमिति चेन्न । अहमिति प्रत्यये विरोष्यभानस्यापि चन्द्रिकादा-बुपपादनादिति ज्ञेयम्‌ । 
हेतोरप्रयोजकत्वनिरासाय तर्कमाह- अधिष्टानेति ॥ हेतुसत््वेऽपि साध्याभाव इत्यर्थः। अस्तु को दोष इत्यत आह- ततश्चेति ॥ 
प्रमानिवृत्तिप्रसङ्गतश्चत्यर्थः। सत्यपि तज्ज्ञाने तदनिवृत्तेरिति भावः। बिधदगित्युक्त्याऽन्यत्स्वपक्षसाधनमपि सूषितमित्याह- अनयैव 
दिरोति ॥ विवादपदं सत्यम्‌ ईश्वरदृष्त्वादिति हेतुरषीत्यर्थः । को दृष्टान्त इत्यत आह- तदृदृ्टस्येति ॥ विपक्षे बाधकमाह- अन्यथेति 
॥ तद्दृष्टस्याप्यसत्त्व इत्यर्थः । 


(श्री.टि.) यस्मादित्यर्थ इति ॥ तथा च तेनेति सङ्गच्छत इति भावः । अवधारणे वेति ॥ अन्यथा व्यापि-प्रदर्शनासिद्धेरिति 
भावः । ननु सदापदं व्यर्थम्‌। न च मायावी मायामयं परोक्षतस्तदानीं जानातीति व्यभिचार -(श्री.टि.) परिहाराय सदेत्युक्तमिति 
वाच्यम्‌ । दरयते पर्यतीत्यपरोक्षज्ञानोक्त्यैव व्यभिचारपरिहारात्तव्यर्थ -मेवेत्यत आह- सदेति स्वरूपकथनमिति ॥ हशिग्रहणमिति 
| दर्यत इति दरिग्रहणमित्यर्थः । कथं तेन व्यभिचारपरिहार इत्यत आह- हशिर्हीति ॥ मायावी मायामयं परोक्षत एव जानाति 
नापरोक्षत इति न व्यभिचार इति भावः । साधनत्वख्यापनेनेति ॥ सहेति रोषः। ननु केनचिद्‌ दृश्यमानमपि कस्यचिन्मायामयं 
भवत्येव । अत ईश्वरेण दृश्यमानत्वरूपविरोषेण न मायेति सामान्यतो मायामयत्वाभावः कथं साध्यत इत्यतस्तदपि विरोषपरतया 
व्याचष्टे- नेश्वरमायाकल्पितमिति यावदिति ॥ वक्र इति ॥ भावेन भावसाधनेऽभाव-योव्यपतिरवक्रत्वादिति भावः । उपन्यस्त 
इति ॥ “न च मायाविना माया" इति इलोकेनेत्यर्थः । प्रदरशनमित्यनन्तरं तेनेति शेषः । व्यभिचारनिरसनं चेति ॥ 
व्यतिरेकव्याप्िप्रद्ानेन साध्याभाववति हेत्वभावलाभाद्धेतोः साध्य-व्यभिचारनिरसनमपि कृतं भवतीत्यर्थः । अप्रयोजकतामाराङते- 
नन्विति ॥ अवधारणानुपपत्तिरिति ॥ अवधार्यतामित्युक्तनिश्चयरूपावधारणानुपपत्तिरित्यर्थः । मायाया लोकोपमत्व इति 
॥ स्वाश्रयाव्यामोहक-त्वेनन्द्रनालिकार्थेतुभूतमायासादृशय इत्यर्थः । अदृ्टकल्पनाप्रसद्गादिति || तेन हृ्यमाने तन्मायामयत्वस्य 
लोकेऽदृष्स्यैव प्रपश्चे कल्यनाप्रसङ्गादिति भावः । अलौकिकत्व इति ॥ लोकमायाबिलक्षणत्वे स्वाश्रय-व्यामोहकत्व इति यावत्‌ 
। अविद्ामयत्वापातादिति ॥ मायायाः स्वाश्रयव्यामोहकत्वेऽविदयात्वापत्त्या बिश्स्याऽवियकत्वप्रसङ्गादित्यर्थः । तथा च 
वियदादिकं मायिकं दुःखादिकन्त्मानियकमिति विभागो न स्यादिति भागः । अप्रतिपक्षत्मादिति ॥ 
मायाशब्दवाच्यप्रकृत्यायुपादानकत्वादेः प्रपश्चेऽस्माभिरद्गीकृतत्ादिति भावः। नन्बेवमीङ्वरमायाकल्पितत्वाभावसिद्धावपि न 
सर्वथा मायामयत्वाभावसिद्धिः । अन्यमायामयत्स्यापि सम्भवादिति चेन । परैरन्यमायामयत्वानङ्गीकारेणाप्रसक्तेः । 

प्रसक्तेश्वरमायामयत्यस्याभावबसाधने परिशेषात्‌ सर्बधाऽमायामयत्वमेग सिद्धवतीत्याह- प्रसक्तेति ॥ 
पूर्वमन्यमायाकल्पित्वस्याप्रसङ्गादीश्वरमायाकल्पित-त्वाभावे साध्ये परिरोषादमायामयत्वमेब सिध्यतीत्युक्तम्‌ । इदानीन्तु 
सर्वथाऽमायामयत्वमेव साध्यतयाऽभिप्र-तम्‌ । ईश्वरपदं च सामान्येन मायावित्वाभिमतपुरुषपरमित्याशयेनाऽह- अथ वेति ॥ 
ईश्वरमादाय पक्ष हेतूपपादनं द्रष्टव्यम्‌ । इति प्रयोगः “न च मायाविना इत्यनेन सूचित इति दोषः । 


पुराणवाक्येनैवेति। व्याप्तिपक्षधर्मतोपपादनप्रयासनिरासायेति शेषः । व्यािमिति ॥। अन्वयव्याप्ति व्यतिरेकल्याप्षिं चेत्यर्थः 
। त्दुभयमप्युपपादयति- अधिष्टानमित्यादिना ॥ ननु ददो; साक्षात्कारार्थत्वादधि-ष्टानमापरोक्ष्येण पश्यत इत्यनुपपन्नम्‌ । 
तत्रारो पितमिथ्यादर्डानं न भवेदित्येतदपि तन्मुषेति निगमनस्‌चित-बक्ष्यमाणप्रयोगाननुगुणमित्यत आह- 
अधिष्टानापरोकषज्ञानवतेति ॥। अत्र यत्किञचिदपरोक्षज्ञानवता दृद्यमाने शुक्तिरजते व्यभिचारवबारणायाधिष्टानेत्यध्याहृतम्‌ । 
शुक्तिलक्षणाधिष्ठनापरोक्षज्ञानवता दृश्यमाने रङ्गारोपितरजते व्यभिचारवारणाय तत्रेत्युक्तम्‌। यस्मिनधिष्ठानेऽपरोक्षज्ञानं तत्रेत्यर्थः 
। तदुभयनियम इति ॥ व्याप्िद्रये व्यभिचाराभावः प्रदर्ित इत्यर्थः । अपरोक्षज्ञान इति ॥ तथाच मूलेऽपरोक्षपदं गतार्थमिति 
भावः । ज्ञान-(श्री.टि.) मात्रेऽपीति ॥ परयार्थैरित्यस्य ज्ञानार्थरिति वृत्तिकारर्व्याख्यतत्वादिति भावः । प्रयोगादिति ॥ दशोः 
प्रयोगदरशनादित्यर्थः । "पाघ्राध्मा' इत्यादिना सूत्रेण दृशोः पश्यादेशविधानादिति द्रष्टव्यम्‌ । तेन परयतेरेव ज्ञानमत्र प्रयोग न तु 
दरोरतः कथमेतदिति निरस्तम्‌ । अत एवेति ॥ यतो दशि्ञानसामान्यार्थकोऽत एबेत्यर्थः। सामान्येनेति ॥ बिदिति 
ज्ञानसामान्यस्थैवोदितत्वात्‌ । अन्यथा सर्वापरोक्षदगिति वक्तव्यम्‌ । न द्येकस्य व्यापिरन्यस्य पक्षधर्मता वक्तुं युक्तेति भावः । 
कथमित्यतस्तद्विवृणोति- स्वात्मनेति ॥ सर्वशब्दस्यार्थ-कथनमिदम्‌ । पर्यतीति पक्षधर्म॑तां दरयतीति सम्बन्धः । शक्तिकां 
परयन्‌ इदन्त्वेनेत्यर्थः । सर्वेत्युक्तं सर्वात्मनेत्युक्तमित्यर्थः । किमपि सर्वात्मनेति ॥ पलपरिमाणयुक्ततयेत्यर्थः । तथात्वे 
सार्वज्ञं स्यात्‌। "एकञ्च तत्त्वतो ज्ञातुं विना सर्वज्ञतां नरः । न समर्थः" इति वचनादिति भावः । असाधारणाकारस्य शुक्तित्वादि- 
रूपाधिष्ठानगतासाधारणाकारस्य । एतदिति ॥। सर्वांत्मनेत्येतद्विदोषणमित्यर्थ; । अन्यथा न्यूनता स्यादिति भावः । 
आप्रवाक्यादिनेति ॥ अपरोक्षभ्रमस्य परोक्षविरोषदर्शनमात्रानिवर््यत्वादिति भावः । असिद्धि-परिहारायेति ॥ अस्मदादिषु 
सर्वात्मना जगदधिष्ठानापरोक्षज्ञानाभावात्पक्षे हेतोरसिद्धिरित्याशङ्कायां पक्षे विष्णु-ज्ञानमादाय हेतूपपादनार्थं विष्णुग्रहणं न तु 
हेतुशरीरप्रविष्टतयेति भावः । साधनत्वाभिव्यक्तीति ॥ साधन -त्वाभिव्यञ्जकपञ्चमीविभक्तिपूर्वकमित्य्थः । तथा च “लिङ्गस्य 
वचनं हेतुस्साधकत्वप्रकाशकम्‌” इति कारिका-वचनात्साधकत्वाभिव्यञ्जकपञ्चमीविभक्त्यन्तलिङ्गवचनरूपदेतुपूर्वकमिति यावत्‌ 
। साध्यं साधयितुं योग्यं साध्यं, साध्यधर्मविरशिष्टथर्मिरूपं पक्ष निदिशतीति। ितुपूरवं पुनःपक्षवचो निगमनं मतम्‌” इति कारिकावचनात्‌ 
निगमयतीति भावः । स्वात्मनेति ॥ असाधारणाकारेणेत्यर्थः । उक्तविधयेति ॥ "सर्वात्मना" इत्या -युक्तबिधयेत्यर्थः । 
एवमुक्तरीत्येत्यपि व्याख्येयम्‌ । इदं चेति ॥ “अपरोक्षदशः' इत्यादिनोक्तमनुमानमित्यर्थः। अप्रयोजकत्वशङ्गापरिहाराय विपक्षे 
बाधकतर्कमाह-अधिष्टानयाथात्म्येति ॥। इष्टापत्तिरिति चेत्तत्राऽह- तत -श्रेति ॥। ब्रह्ज्ञानेत्यतः पूर्वं विधभ्रमनिवृत्तिसाधनीभूतेति 
दोषः कार्यः । सर्वापरोक्षविद्विष्णुः' इत्युत्तरार्धं प्रकारान्तरेण व्याख्याति- अनयैव दिदोति ॥ तथा च प्रपञ्चः सत्यः ईश्वरदृष्त्वात्‌ 
तत्स्वरूपबदिति प्रयोगो द्र्टव्यः। तददृ्टस्येति ॥। ईश्वरदष्टस्य स्वस्वरूपस्येत्यर्थः। अस्मिन्‌ व्याख्याने 'सर्वापरोक्षवित्‌" इत्येतद्विपक्ष 
बाधकसूचनार्थमुक्तमित्यमिप्रेत्याऽह- अन्यथेति ईशवरदृष्टस्यापि सत्यत्वाभाव इत्यर्थः । ईश्वरस्यापीति ॥। सर्वापरोक्षविदोऽपीत्यर्थः 
। 


(पां.टि.) तेनेति तच्छब्दभ्रबणाद्स्मादित्यर्थकतया चरान्दं व्याख्याति- यस्मादित्यर्थ इति ॥ अवधारणे वेति ॥ अन्यथा 
व्याप्िप्रदरानासिद्धेरिति भावः । ननु पड्यतीत्यपरोक्षज्ञानोक्त्यैव व्यभिचारपरिहारात्सदेति व्यर्थमित्यत आह- सदेतीति ॥ 
साधनत्वख्यापनेनेति ॥ सहयोगे तृतीया । ननु परेण मायात्वस्यानभ्युपगमेन तदभावसाधनस्य सिद्धसाधनत्वात्कथं न मायेति 
निगमनम्‌ । न च तस्य न मायाजन्यमित्यर्थकत्वायुक्तं निगमनमिति वाच्यम्‌ । केनचिददयमानस्याप्यन्यमायामयत्वस्य 
सम्भवादप्रयोजकत्वेने ्वरेण दश्यमानत्बेन (पां ,टि.) मायामयत्बाभावसाधनासम्भवादित्यतस्तदुक्तेरभिप्रायमाह - 
नेश्वरमायाकल्पितमिति याव-दिति ।। लोकोपमत्व इति ॥ स्वाभ्रयाव्यामोहकत्वेनेन्द्रनालिकार्थहेतुभूतमायातुल्यत्व इत्यर्थः 
। अदृष्टेति ॥। तेन दृइमानस्य तन्मायामयत्वकल्पनस्यादृष्टत्वादिति भावः । अलौकिकत्व इति ॥ लोकमायाविलक्षणत्वे 
स्माश्रयव्यामोहकाबिदयात्मापत्त्या बिश्चस्याऽबिद्यकत्वप्रसङ्गात्‌ । वियदादिकं मायिकं दुःखादिकन्त्माबि्यकमिति 
पराभिमतनिभागाभावप्रसङ्गादिति भाबः । अप्रतिपक्षत्नादिति ।। मायाशब्दवाच्ये श्वरे च्छानिमित्तकत्यस्य 

तच्छब्दवाच्यप्रकृत्युपादानकत्यस्य चास्मभिरङ्गीकृ त्वादिति भावः । नन्बनेनेश्वरमायामयत्माभावसिद्धाबप्यन्य- 
मायामयत्वाभावस्यासिद्धया कथममायामयत्वाबधारणमित्यत आह- प्रसक्तेति ॥ अस्मिन्‌ पक्षे बहूकुसृष्टया-श्रयणं मन्वानः 
पक्षान्तरमाह- अथ वेति ॥ 


वर्तत इति ॥ तथा च मूलेऽपरोक्षपदं व्यर्थमिति भावः । पड्यार्थैरिति ॥ दर्शनं प्यः, अस्मादेव निपातनाद्धावे शप्रत्ययः । 
“पाघ्राध्मा" इति पदयादेशः । पर्योऽथोँ येषान्ते पश्यार्थाः । यदि तु पयतीति पर्य इति “पाघ्रा-ध्माधेट्दशःशाः' इति कर्तरि शः 
क्रियते ततो द्रषटर्थैरित्यर्थः स्यात्‌ । ततश्चानालोचने इति आलोचनविपर्यासोऽनर्थकः स्यात्‌ । न द्यालोचना्थां द्रथा भवन्ति । 
आलोचनं चाश्ुषज्ञानम्‌ । तस्य पयुंदस्तत्वात्‌। “दरिरिह ज्ञानमात्रे वर्तते अदर्शनं लोप इत्यत्र यथा" इति आकरे स्थितत्वादिति 
भावः। अत एवेति ॥ यतोऽत्र दशिज्ञान-सामान्यार्थकोऽत एवेत्यर्थः । सामान्येनेति ॥ बिदिति ज्ञानसामान्यस्यैवोदितत्वात्‌। 
अन्यथा सर्वापरोक्षटगिति ब्रूयात्‌ । न ह्येकस्य व्याप्निरन्यस्य पक्षधर्मतेति युज्यत इति भावः । एतदिति ॥ सर्बात्मनेत्येतदित्यर्थः। 
अन्यथा न्यूनत्वप्रसङ्गादिति भावः । आ्षवाक्यादिनेति ॥ अपरोक्षभ्रमस्य परोक्षबिरोषदरानानिवरत्यत्वादिति भावः । 
हेतुगतविरोषणानां व्यभिचारवारकत्वनियममभ्युपेत्याऽह- स्वरूपकथनमिति ॥ अत्राप्रयोजकत्वपरिहाराय विपक्षे बाधकतर्कमाह- 
अधिष्ठानेति ॥ व्यावर्तकाकारेणाधिष्ठानज्ञानेऽपीत्यर्थः । ततश्चेति ॥ ब्रह्मज्ञानेऽपि तदनुवृत्त्या तदनिवृत्तेरिति भावः । ननु च 
व्याप्तिविकठत्वादस्य हेतोः कथं सत्यत्वसाधकत्वमित्यत आह- दृष्टस्येति ॥ तथाप्यप्रयोजकत्वानन सत्यत्वसाधकत्वमस्येत्यत 
आह- अन्यथेति ॥ 


(न्या.टि,) उपपादनप्रयासेति ॥। प्रतिवादिनो वादिन्यनाश्वासात्‌। इत्यर्थ इति ॥ अव्ययानामनेकार्थत्वादि त्यर्थः । उदाहरणवाक्यं 
दरशयति- मायाविनेति ॥ (अस्मायामेधास्रजो बिनिः' इति मत्वर्थीयो विनिः । मयटो अभावेऽपि तदर्थोऽबसेय इत्याह- 
मायामयमिति ॥ उपनयं बविविनक्ति- विश्वमित्यादिना ॥ स्वरूपकथनमिति ॥ अव्यावर्तकत्वादित्यर्थः । उदाहरणवाक्ये 
हशिग्रहणमिति ॥ उपनये पर्यतीति तिङ्प्रकृतितयेति दोषः। “पाघ्राध्मा" इति पर्यस्य दर्यादेरात्वादिति भावः । अस्यापरोक्षार्थत्वे 
हि तत्परिहारः स्यात्‌, कथं तदित्यत आह- दशिर्हीति ॥। दिशब्देन “दरिर्‌ प्रेक्षणे" इति धातुपादप्रसिद्धि सूचयति । साधन -त्वेति 
॥ तेनेति हेतुत्वार्थतृतीययेति भावः । एवमागमं प्रयोगपरतया व्याख्याय प्रयोगं दर्शयति-अयमत्रेति ॥। व्यतिरेकव्यापिग्रदर्शनानौ चित्यं 
शड़ते- ययेनेति ॥ कऋजाविति ॥ पक्षधर्मतासमानाधिकरण इत्यर्थः । वक्र (व्या,टि,) इति ॥ तद्भयधिकरण इत्यर्थः । छाघवेन 
समाधत्ते- व्यापिप्रदर्शनमिति ॥ अन्वये प्रदर्दिति व्यभिचारनिरासाय वाक्यान्तरमपेक्ितं स्यात्‌ । व्यतिरेके प्रदर्शिति साध्येन 
विना भावनिरसने मुखतो व्यभिचार -निरसनमनुषङ्गतोऽविनाभावप्रदरदानमप्येकेन वाक्येन कृतं स्यादिति लाघवमित्यर्थः । मा 
दर्शति चिण्णन्तम्‌ । अवधारणेति ॥ विपक्षप्रतिक्षेपानुपपत्तिरित्यर्थः । माया कि लोकोपमा, उताटौकिकीति विकल्पं हृदि 
निधायाऽयं निराह- लोकोपमत्व इति ॥ ^त्वतलोर्गुणवचनस्य' इति पुंवद्धावः । अदृष्टेति ॥ लोकादृष््य्थः । द्वितीयं निराचष्टे 
अलौकिकत्व इति ॥ लोकसिद्धार्थापरिग्रहे पारिभाषिकमायाशब्दितत्व इत्यर्थः । उभयबरिर्भाव इति ॥ “न्द्रो मायाभिः", 
“यज्ञस्य मायया" इत्यादाविव रक्तिरूपत्व इत्यर्थः । अप्रतिपक्षत्वादिति ॥। तस्यैव स्वपक्षत्ेनाविरोधित्वादित्यर्थः । 
ननूक्तविधयेश्वरमायामयत्वासम्भवेनामायामयत्वाबधारणं कुतः । न हि किञचिद्विरोषाभावे सामान्याभावसिद्धिरित्यत आह- 
प्रसक्तप्रतिषेध इति ॥ शङ्कितपक्षनिरासेऽन्यत्रा -नाराङ्नायावद्विरोषाभावसिद्धया सामान्याभावसिद्धिरिति भावः । एवं पुराणे 
ईश्रग्रहणेन सामान्यतो दष्टपरतया व्याख्याय अप्रयोजकत्वाऽशङ्का बाधकेनापनीता । अत्रशवरग्रहणमतन्त्रीकृत्य दृष्टपरतया व्याख्याति- 
अथ वेति ॥ अत्र तु सामान्यनिषेधेन बिरोषशङ्काशङ्करेब न कगतीति भावः । 


पुराणवाक्येनैवेति ॥ न पुनः स्वयं प्रयुज्य व्यापिपक्षधर्मतोपपादनप्रयासायायासेनेति अनभिमतव्यावृत्तिः। “नरं च नारायणमेव 
चाऽदौ ततः सुतौ दौ जनयाम्बभूवतुः' इतिवत्‌ । अत्रेति ॥ बाह्यविश्वमायामयत्व इत्यर्थः। अन्वयं दरयति- अधिष्टानमिति ॥ 
अत्राव्याप्यस्याव्यापकेन सम्बन्धप्रदरशनाद्वियधिकरण्यमित्यतोऽभि-सन्धिमाह- अधिष्टानेति ॥ व्याप्िः केत्यत आद- अनेनेति 
॥ एवं मिथ्यादरशनमित्यस्थैकपदं हयवरुध्यान्वय-प्रदर्शनपरतया व्याकृतम्‌ । अधुना मिथ्यापदपार्थक्येन व्यतिरेकप्रदशंनपरतया 
व्याचष्टे यन्मिथ्येति ॥ उभ-येति ॥ अन्वयव्यतिरेकोभयस्येत्यर्थः । 


नन्वपरोक्षपदस्य दशिनैकार्थ्यात्सहप्रयोगानुपपत्तिरित्यत आह- ययपीति ॥ प्रयोगादिति ॥ दर्शनं प्यः शप्रत्यययान्तो 
निपातः । अनालोचन इति विषयसप्तमी । तथाचानालोचनबिषयैः पदयार्थरित्यनेनापरोक्ष ज्ञानार्थकानां दर्यादीनां 
सामान्यप्रत्यायकत्वमुक्तम्‌ । न तु मुख्यता “ज्ञोऽविदर्थस्य इति यथा । परयार्थैश्चा-नालोचने' इत्येवं व्याख्यातं वैयाकरणैः- 

ूर्वमन्वादेदो त्वामादीनादेशानुक्त्वा तत्प्रतिषेधकमिदं सूत्रम्‌ । अचाश्ुषज्ञानार्थर्धातुभिर्योगेनैते आदेशाः स्युरिति । तथेवोदाहतम्‌- 
चेतसा त्वां समीक्षत इति । दरशिसमारथं ईक्षत्यादिरुदाहतो न दरिः । प्रत्युत प्रत्युदाहृतः, आलोचने तु भक्तस्त्वा परयति चक्षुषेति 
। राजाऽमनुष्यपूर्वा सभा इतिवत्‌ । तथा च टीकाकारोदाहृतसूतरे ददः ज्ञानमात्र प्रयोगोऽसिद्ध इति भाति । तथाऽपि सूरे 
परयार्थग्रहणानर्थक्यप्रसङ्गादरिसमार्थ एबोदाहर्तव्य इति समार्थस्य प्रयोगे सिद्धे ददोरपि प्रयोगः सिद्धप्राय इत्यभिप्रायतः 
प्रयोगादित्युक्तम्‌ । अथ वा दोः तिङन्तस्य प्रयोगाभावेऽपि अनालोचने पर्यार्थरिति शप्रत्ययान्त-प्रयोगाभिप्रायेणेत्थमकथीति 
। अत एवास्वरसादादिग्रहणम्‌। तेन च “दृशोऽनालोचने कन्‌ च" इति सूत्रमुपा- (व्या, टि, ) देयम्‌ । तद्धयेवं काशिकायां व्याख्यातम्‌ 
(त्यदादिपूपपदेषु अनालोचनाथांद्धातोः कन्‌ चात्किन्‌। धातुश्च दशिरेव स्वरूपग्रहणात्‌। {आ सर्वनाम्नः" इत्याकार यादक्‌ यादाः 
तादक्‌ तादशः इत्युदाहत्य आलोचने तमिबेमं परयन्ति तदशं इति प्रत्युदाहतम्‌ । तथा चात्र दृोज्ञानमात्रे प्रयोगः सिद्ध इति 
तदभिप्रायेण दीका नेया । यत्तु भदटरोजिः “ ददोऽनालोचने' इत्येतदज्ञानार्थाद्धातोरिति व्यवीवरत्‌, तत्काशिकादिप्राचीनग्रन्थविर्‌- 
द्धम्‌ । उदाहरणप्रत्युदाहरणं विरुद्धम्‌ । सौत्रानाटोचनपदस्वारस्यविरुद्धं च । किञचाज्ञानार्थादिति व्याख्याने महाभाष्यविरोधः । तत्र 
हि कर्मकर्तरि व्युत्पत्तिद॑र्िता । तथा हि "तमिवेमं परयन्ति जनाः स इवायं पयति ज्ञानविषयो भवतीत्यर्थः' इति । “अनालोचने 
किम्‌ । तं परयन्तीति तदर्शाः कर्मण्यण्‌" इति प्रत्युदाहरणाच, ज्ञानसामान्यार्थकत्वं दरो प्रतीयते । इति मात्सर्यमुत्सार्यं 
सुधीभिराकलनीयमिति दिक्‌ । ददोरापरोक्षये मुख्यतां साधयति- अत एवेति ॥ बिश्वहगिति पक्षधर्मताप्रदर्शनाय 
सामान्येनाऽपरोक्ष्यविदोषणेन विना दर्शयतीत्यर्थः। केचित्तु सामान्येनेत्येतत्‌ सर्वापरोक्षबिदिति ज्ञानसामान्यवाचिविदिधातुनेति 
दरोज्ञानमात्रार्थोँ पो द्रलकतया व्याचख्युः । दशं नप्रकारमाह-सर्बात्मनेति ॥ बिष्णुर्विंश्वदगित्यस्थैग हेतुत्ममस्तु 
किमधिकेनेत्यतस्तत्कृत्यमाह- अपरोक्षत इति ॥ 

सर्वाब्दार्थमजानानः शङ्कते- नन्वेवमिति ॥ अभिसन्धिमुद्धाटयति- सर्वशब्देनेति ॥ एतदिति ॥ सर्वपद- मित्यर्थः । अन्यथा 
व्यभिचारेणाव्यभिचायप्रदर्शनासम्भवादिति भावः । अपरोक्षपदकृत्यमाह- आघ्तवाक्यादि-नेति ॥ सोपाधिकम्रमाभिप्रायेण 
प्रनलदोघाभिप्रायेण बेदमिति मन्तव्यम्‌ । स्नरूपेति ॥ विष्णोनुकम्‌' इति 
्रुत्युक्ताचिन्त्यवीरयत्वरूपस्वरूपसम्भावकविरोषणमित्य्थः। रषं निगमनमित्याह- तत्तस्मादिति ॥ आगमं प्रयोगपरतया व्याख्याय 
प्रदर्शयति- विबादपदमित्यादिना।॥। इदं प्रयोगद्भयमान्तरस्याविद्यामयत्वेऽपि दर्शयति- इदं चेति ॥ विपक्षे बाधकमाह- अधिष्टानेति 
॥ कदाऽपीति ॥ अनिवर्तकत्वसाम्यादि-त्यर्थः । पूर्वं विष्णुपदं स्वरूपकथनपरतया व्याख्यायाधुना विष्णुर्विशवदगित्यस्य 
स्वतन्त्रेतुपरतया व्याचष्टे- अनयैवेति ॥ अस्य व्यापि दर्शयति- तदृदृष्टस्येति ॥ विपक्षे बाधकमाह- अन्यथेति ॥ इति भेदे 
मिथ्यात्ववादिबहूजीववादिनिरासः। 


मूलम्‌- यदि चैकमेव ब्रह्मोपाधिभेदात्संसरति मुच्यते च तदा संसारिणां सर्वदा वियमानत्वात्‌ सर्वदा 
संसार्येव ब्रह्म । अतस्तद्धावोऽपि न मुक्तिः सर्वदोपाधि-सम्बन्धत्वात्तस्य । न च शुद्धस्य नोपाधिसम्बन्ध 
इति वाच्यम्‌ । उपाधिसम्बन्धस्योपाधि -सम्बन्धकल्पनेऽनवस्थाप्रसङद्गात्‌ । न च तेनैव सम्बन्धेन 
सम्बद्धस्य । आत्माश्रय-प्रसङ्गात्‌ ॥ 


(त.मं.) बहुजीबवादं बिस्तरानिराकरोति- यदीति ॥। शुद्धस्यासङ्गत्नानो पाधिसम्बन्धः । किन्तु 
मायाशबलत्वेनाशद्धस्यैवेति च न वाच्यम्‌ । अशुद्धत्वस्योपाधिसम्बन्धापेक्षत्वात्‌ उपाधि-सम्बन्धान्तरापेक्ष 
उपाधिसम्बन्ध इत्युक्तं स्यात्‌ । तथा कल्पने चानवस्था । नोपाधिसम्बन्धान्तरापेक्ष उपाधिसम्बन्धः । किन्तु तेन 
उपाधिसम्बन्धेन स्वेन सम्बद्धस्य । ततः शुद्धस्यैव स्वसम्बन्ध इति च न स्यात्‌। उपाधेरात्मनः सम्बन्धानन्तरमात्मनः 
सम्बन्धो भवतीत्यात्माश्रयत्वप्रसङ्गात्‌ । 


टीका- एवमेकजीववादिनां मतस्योक्तान्‌ दोषान्‌ भेदस्य मिथ्यात्वं बदतां बहुजीबवादिनां मतेऽप्यतिदिइय त्दुपपादनं 
कृतम्‌ । इदानीं येऽद्वैतवादिनः सत्यमेव जीवब्रह्मणोः बहूनां जीवानां च मिथो भेदमौपाधिकमाहुस्तन्मतमनूय 
युक्तिविरोधेन दूषयति- यदि चेति ॥ एकं (कमेव) स्वभावतो भेदरहितम्‌(तमेव) । उपाधिभेदात्‌ उपाधिकृताद्ददात्‌ 

। मयूरव्यंसकादित्वात्समासः। अनेकोपाधिसम्बन्धाद्‌ अनेकजीवभावमापदेत्यर्थः । संसरति मुच्यते चेति ॥ 
यदुपाध्यवच्छिनने निवृत्तकर्मसमुचितमेक्यज्ञानं नोत्पन्नं तेन रूपेण संसरति दुःखादिकमनुभवति । यदुपाध्यवच्छिन्ने 
ज्ञानादिकमुत्पयते तेन रूपेण मुच्यते । आत्यन्तिकोपाधिनिवृत्तौ निर्दुःखपरमानन्दरूपत्रह्मभाव-मापद्यत इत्यर्थः । 


अयं च तन्मतोपन्यासो ऽधिकाशङ्काप्रदर्ा नार्थः । तथा हि । न ताबदेकजीगवादिनामिबैतेषां 
जीवेश्वरब्रह्मव्यवस्थाबद्धमुक्तव्यवस्थागुरुिष्यादिव्यवस्थानामसिद्धिः । जीबेश्वरब्रह्मणां जीवानां चान्योन्यं 
भेदस्याङ्गीकृतत्वात्‌। न चद्रैतश्ुतिबिरोधः । भेदस्यौपाधिकत्वेन स्वभावतोऽद्वितीय-त्वात्‌। न चैवमपि ब्हुजीववादिनां 
मायावादिनामुक्तदोषाः प्राप्ुबन्ति । उपाधीनां भेदस्य, अन्यस्यापि प्रपञ्चस्य सत्यत्वाभ्युपगमात्‌ । न च 
उपाध्यादिसत्यत्वे ज्ञानेन निवृत्त्यनुपपत्तिः । ज्ञानकर्मसमुचयनिवर््य॑त्वाङ्गीकारात्‌ इति। ययपि तैरेवमुच्यते । तथापि 
न बद्धमुक्तव्यवस्था जीववब्रह्मव्यवस्था च तेषां सिद्धयति। कथम्‌? “अनायनन्तं जगदेतदीदक्‌ प्रवर्तते" इत्यादिश्रुतेः 
संसारिणां सर्वदा विद्यमानत्वाद्‌ ब्रह्मापि संसार्येबेत्यापन्नम्‌ । तथा च तद्धावमापन्नस्यापि न मुक्तिः । न हि 
संसारिभावमापननो मुक्तो भवति । तथा च बद्धानां जीवानामेव भावो, न मुक्तस्य शुद्धस्य ब्रह्मण इति कथं 
व्यवस्थाद्वयसिद्धिः । 


ननु संसारिणां सर्वदा वियमानत्वेऽपि ब्रह्मणः सर्वदा संसारित्वं कुतः? हेतुहेतुमद्धावाप्रतीतेरित्यत आह- सर्वदेति 
॥ ब्रह्मैव द्युपाधिसम्बन्धात्‌ संसरतीति परस्य मतम्‌ । ततश्च संसारिणां सर्वदा वियमानत्वात्‌ सर्वदा ब्रह्मण एव 
उपाधिसम्बन्धोऽस्तीत्युक्तं भवति। उपाधिसम्बन्ध एव च संसारकारणम्‌ । तत्कथं ब्रह्मणो न सर्वदा संसारित्वमिति 
। 


ननु भवेदेवं बद्धमुक्तव्यवस्थाया जीवव्रह्मव्यवस्थायाश्चानुपपत्तिः, यदि शुद्धस्यैव ब्रह्मण उपाधिसम्बन्धं संसारं 
च ब्रूमः । किन्तु शुद्धमुपाधिभिरसम्बद्धमेबावतिष्ठते । तत्कथं तद्धाबो न मुक्तिरत्यत आह- न चेति ॥ कुतो न 
वाच्यमिति चेदुच्यते-उपाधिसम्बन्धमङ्गीकुबणिन ताबद-बरयं प्रतिसम्बन्ि वक्तव्यम्‌ । न हि सम्बन्धिनौ विना 
सम्बन्धोऽस्ति। न च जडस्योपाधिसम्बन्धः, तस्य चेतनभेदकारित्वानुपपततेः । चेतनस्य शुद्धस्य चेनोपाधिसम्बन्धः, 
तदोपाधिसम्बद्धस्यैव असाबदङ्गीकार्यः प्रकारान्तराभावात्‌। उपाधिसम्बन्धरहितं हि शुद्धमुच्यते । अस्तूपाधिसम्बद्ध- 
स्यैवोपाधिसम्बन्धः को दोष इत्यत आह- उपाधीति ॥ जीबभेदनिमित्तोपाधिसम्बन्धार्थत्वेन कल्प्यमान 
उपाधिसम्बन्धः किमस्मादन्य उतायमेव । नाऽयः । सोऽपि सम्बन्धः उपाध्यन्तर-सम्बद्धस्यैवेत्यनवस्थाप्रसङ्गात्‌ । 
अन्यथाऽयमेवोपाधिसम्बन्धः शुद्धस्य किं नाङ्गीक्रियते । सर्वेऽप्युपाधयः तत्सम्बन्धाश्च अनादय एव, तत्कथमनवस्थेति 
चेत्‌, तेषां सम्बन्धानां निमित्त-निमित्तिभावोऽस्ति न वा । आद्ये कथं नानवस्था । द्वितीये तु सम्बन्धाः सर्वेऽपि 
शुद्ध एवेत्या-पननम्‌ । सिद्धविषयत्वानानवस्थादोष इति चेन्न । निमित्तनिमित्तिभावावस्थितानन्तोपाधिसम्बन्ध- 
सद्धावे प्रमाणाभावेन कल्पनामात्रत्वात्‌ । तदिदमुक्तम्‌- कल्पन इति ॥ 


द्वितीयं निषेधति- न चेति ॥ यो जीवभेदनिमित्तभूत उपाधिसम्बन्धः, तेनैव सम्बन्धेन सम्बद्धस्य स एव 
सम्बन्ध इति च नेत्यर्थः । कुत इत्यत आह- आत्मेति ॥ उत्पत्ति्ञप्यप्रतिबन्धकत्वान्ायं दोष इति चेन । 
निमित्तनिमित्तिभावाभ्युपगमात्‌ । अन्यथा शुद्धस्यैबोपाधिसम्बन्ध इत्यापत्तेः । किं च त्दुपाधिसम्बन्धवति 
त्दूपाधिसम्बन्ध इत्यङ्गीकारे त्दुपाधिसम्बन्धस्य आधारे प्रवेदा आधेयत्वं चाङ्गीकृतम्‌। तथा च स्वोत्त्त्यपेक्षोत्पत्तिवत्‌ 
स्वज्ञानापिक्षज्ञानवत्‌ स्वस्यैव आधाराधेयत्वेऽपि आत्माश्रयत्वं भवत्येव । अन्यथा यज्ञदत्तः किमिति न स्वात्मानमारोहेत्‌ 
। केवले स्वस्मिन्नवर्तमा-नाददोष इति चेत्‌, तहिं कुण्डलिनि स्वस्मिन्‌ स्वयं वर्तेत । रूपविरिष्टे च रूपस्य वृत्तिः 
स्यात्‌। तस्मात्‌ उपाधिसम्बद्धस्यैव उपाधिसम्बन्धाङ्गीकारेऽनवस्थाप्िप्रसङ्गात्‌ शुद्धस्यैव उपाधिसम्बन्ध इत्यङ्गीकार्यम्‌ 

। तथा च न बद्धमुक्तादिव्यवस्थासिद्धिरिति व्यर्थं एब बहुनीवाभ्युपगमः । 


(र.टि.) भास्करमते जीबव्रह्मणोभेँ दस्य सत्यत्वादेकमेबेत्येतव्याच््टे- स्नभागत इति ॥ ननु कथमुपाधि- 
भेदादित्यस्योपाधिकृतभेदादिति व्याख्यानम्‌ । “शाकपार्थबादीनाम्‌' इत्ये तदविषयत्वेन समासानुपपत्तेरित्यत आह- 
मयूरव्यं सकादित्वादिति ॥ उपाधिभेदेनापि कथं शुद्धस्य संसार इत्यतस्तात्पर्यमाह- अनेकेति ॥ ज्ञान-कर्मेति ॥ ययपि 
ज्ञानमज्ञानस्यैग निवतंकमिति नियमेनाऽबियकत्वलक्षणमिध्यात्वाभावे प्रपञ्चस्य ज्ञानेन निवृत््ययोगः । तथापि 
कर्मरूपसहकारिसामर््यात्‌ तत्समुचितं ज्ञानं सत्यमपि निवर्तयतीति भावः । न बद्धमुक्त-न्यवस्था जीवब्रह्मन्यवस्था चेति ॥ 
(सर्बदा संसायँब ब्रह्य" इत्यनेन जीवब्रह्मव्यगस्थाऽनुपपत्तेः, (अतस्तद्धा-बोऽपि न मुक्तिः" इत्यनेन 
बद्धमुक्तव्यवस्थाऽनुपपततेश्चोक्तत्वादिति भावः । ननु शुद्धातिरिक्तस्योपाधि -सम्बन्धरहितस्य चेतनस्योपाधिसम्बन्धो भविष्यति 
। अतः कथं प्रकारान्तराभाव इत्यत आह- उपाधिसम्बन्ध-रहितमिति ॥। अनादय एवेति ॥ तथा चोत्यत्त्यप्रतिबन्धकत्वादनवस्था 
न दोष इति भावः । नन्बन्यविरिष्टे स्वस्य वृत््यसम्भवेऽपि स्वविशिष्टेन्यस्मिनुपाधिसम्बन्धस्य वृत्तिः स्यादित्यत आह- रूपविशिष्ट 
चेति 


(रा.टि,) एकत्वगुणकमिति भ्रमनिरासायाऽह- एकं स्वभावतो भेदरहितमिति॥। मयूरेति ॥ दितीयायपादे “मयूरव्यंसकादयश्च! 
इति सूत्रे मयूरव्यंसकादयः शब्दास्तत्पुरुषसंज्ञा भवन्तीत्युक्तेरिति भावः । ननु जीवगतौ बन्धमोक्षाविति प्रसिद्धिः कथमित्यत 
आह- अनेकेति ॥। निवृत्तकर्मसमुचितमिति॥ एतस्य कृत्यमग्र व्यक्तम्‌ । संसरति मुच्यते चेत्येतव्याहतिनिरासाय कारणोक्तिपूरव 
व्याचष्टे यदुपाधीति ॥ संसरतीत्यस्य व्याख्या- दुःखादिकमनुभवतीति ॥ मुच्यत इत्यस्य व्याख्या- आत्यन्तिकेति ॥ 
सत्यभेदाभेदबादिमतेऽप्युक्ता एव दोषा इति वाच्ये तन्मतोपन्यासः कुत इत्यत आह- अयं चेति ॥ भेदेत्यादिवाक्यं व्याचष्टे 
ययपीत्या-दिना ॥। ब्रह्मापि संसार्येवेत्यापन्नमिति ॥ तथा च कथं जीवब्रह्मन्यवस्था, जीव एवास्ति न ब्रद्येत्यापनमिति भावः 
। 'अतस्तद्धाबोऽपि न मुक्तिः" इत्यंदोक्तां बद्धायव्यवस्थां च व्यनक्ति- तथा च तद्धावमिति ॥। उत्तरवाक्यमवतारयति- ननु 
भनेदेगसिति ॥ प्रकारान्तराभागादिति ।॥ जडस्य, उपाधिस्म्बद्धस्य चेतनस्य बोपाधिसम्बन्ध 
इत्युक्तप्रकारद्रयात्प्रकारान्तराभावादित्यर्थः । ननूपाधिसम्बन्धहीनस्यास्तूपाधिसम्बन्धः । अतः कथं प्रकारान्तराभाव इत्यत आह- 
उपाधिसम्नन्धरहितं हि शुद्धमुच्यत इति ॥ शुद्धमुपाधिसम्बन्ध -रहितमेवावतिष्ठते' इति त्वयैवोक्तेरिति भावः । ननु 
त्रिचतुरोपाधिसम्बन्धानन्तरमुपाधिसम्बन्धः शुद्धस्यास्तु ततो नानवस्थेत्यत आह- अन्यथेति ॥। त्रिचतुरकक्षानन्तरं 
शुद्धस्यैवोपाधिसम्बन्धाङ्गीकारे । अयमेव प्राथमिक एवेत्यर्थः । सिद्धविषयत्वादिति॥ बीजाङ्रानवस्थावत्प्रमितबिषयत्वादित्यर्थः 
। द्वितीयमिति ॥ उतायमेवेति प्राग्विकल्पितमित्यर्थः । फलितार्थमाह- स एव सम्बन्ध इति ॥। जीवभेदकोपाधिसम्बन्ध एव 
त्दुपाधिसम्बन्धो नोपाध्यन्तरसम्बन्धे तदन्योपाधिसम्बन्धकल्पनेत्यर्थः । अन्यथेति ॥ सर्वोपाधिसम्बन्धानामन्योन्यानपेक्षत्वे 
शुद्धेनेव सर्वषां सम्बन्धः इत्यस्याऽपन्नत्वादिति भावः । यत्कि्चिद्रस्तुना विशिष्टे स्वस्य वर्तनं न दोषायेति भावेन शङकते- केवल 
इति ॥ यत्किशिद्विरिष्ट इत्यत्र स्मान्ययक्किञिद्विरोषणविशिष्टेति वाऽर्थः । स्वविशिष्टे स्वस्य वर्तनं न दोषायेति वा। आदय आह- 
कुण्डलिनीति ॥ अन्त्य आह- रूपविरिष्ट इति ॥ 


(श्री.टि.) ननु भास्करमते जीवब्रह्मणोर्भेदस्य सत्यत्वादेकमेवेति कथमुक्तमित्यतस्तव्याचष्ट- स्वभावत इति ॥ उपाधीनां 
भेदादित्यन्यथाप्रतीतिनिवारणाय मयूरबव्यंसको मयूरव्यंसक इतिवन्मध्यमपदलोपी समा-सोऽयमित्याह-उपाधिकृतादिति ॥ 
मयूरव्यंसकादित्वात्‌ तद्रणस्थत्वात्‌ । तस्याऽकृतिगणत्वादिति भावः । ननूपाधिकृतभेदेनापि कथं शुद्धस्य संसार इत्यत आह- 
अनेकेति ॥ तामेवाधिकाशङ्ं दर्शयति- तथा हीत्या-दिना ॥ उक्तदोषा इति ॥ “न च मिथ्योपाधिकृतो भेदः कापि दृष्टः! 
इत्यादिनोक्ता इत्यर्थः । निवृत््यनुपपत्ति-रिति ॥। यतो ज्ञानमज्ञानस्य तत्कार्यस्य वा निव्तकमित्यङ्गीकारादिति भावः । सत्यं 
यतो ज्ञानज्ञानस्य तत्कार्यस्य वा निवर्तकमिति नियमेन अज्ञानकार्यत्वलक्षणमिथ्यात्वाभावे प्रपञ्चस्य ज्ञानेन निवर्त्य॑त्वायोग 
इति । तथापि कर्मरूपसहकारिसामर्ध्यात्तत्समुचितं ज्ञानं सत्यमपि निवर्तयिप्यत्येव । दूरगमनादिनियमविदोषविशिष्टं सेतुदर्शनं 
ब्रह्महत्यादेरिवेत्यारयेनाऽह- ज्ञानकर्मसमुचयेति ॥ इत्यधिकाराङ्कप्रदर्शनार्थमिति सम्बन्धः । तथा च बद्धानामित्यादि ॥ 
जीवानामेव भावो न ब्रह्मण इत्यनेन जीववब्रह्मव्यवस्थाया असिद्धिस्सर्वदा संसार्येव ब्रह्ेत्यनेन सूचिता । बद्धानामेव भावो न 
मुक्तस्येत्यनेन बद्धमुक्तव्यवस्थाया असिद्धिरतस्तद्धाबोऽपि न मुक्तिरित्यनेन सूचितेति ज्ञातव्यम्‌ । अवतिष्ठत इत्यनन्तरमितीति 
दोषः । प्रतिसम्बन्धीति ॥ उपाधिसम्बन्धः कस्येति पृष्टे अस्येति प्रतिसम्बन्थि किमपि वक्तव्यमित्यर्थः । जडस्येति ॥ तथा च 

तदेन प्रतिसम्बन्धीति भावः । तस्य उपाधिसम्बद्धस्य जडस्य । अनुपपत्तेरिति ॥ व्यधिकरणत्वादिति भावः । ननु 
शुद्धातिरिक्तस्योपाधिसम्बन्ध-रहितस्य चेतनस्योपाधिसम्बन्धो भविष्यति । अतः कथं प्रकारान्तराभाव इत्यत आह- 
उपाधिसम्बन्धरहितं हीति ॥ तथा च यदुपाधिसम्बन्धरहितं तस्यैव शुद्धत्वेन शुद्धातिरिक्तस्योपाधिसम्बन्धरहितस्य चेतनस्यैवाभावा- 
दुपाधिसम्बद्धस्यैबोपाधिसम्बन्धोऽङ्गीकार्य इत्यर्थः । अस्माद्‌ जीवभेदनिमित्तोपाधिसम्बन्धात्‌ । ननु किञ्चिदूरं गत्वा स 
उपाधिसम्बन्धः शुदधस्येत्यङ्गीक्रियते, अतो नानवस्थेत्यत आह- अन्यथेति ॥ अयमेवेति ॥। प्राथमिको जीवभेदनिमित्तोपाधिसम्बन्ध 
एवेत्यर्थः । अनादय एवेति ॥ तथा चोत्पत्त्यप्रतिबन्धकत्वानानवस्थादोष इति भावः । कथं नानबस्थेति ॥ 
निमित्तनिमित्तिभावोपेतोपाधिसम्बन्धपरम्परयेत्यर्थः । द्वितीये त्विति ॥ निमित्तनिमित्तिभावमनङ्गीकृत्य उपाध्यन्तरसम्बन्धे 
उपाधिसम्बन्धस्यानङ्गीकारे सर्वेऽप्युपाधिसम्बन्धाः शुद्ध एवेत्यापनं, ततश्च तद्धावमापनस्य न मुक्तिरिति भावः । सिद्धेति ॥ 
प्रामाणिकेत्यर्थः । अभ्युपगमादिति ॥। तथा च तत्प्रतिबन्धकत्वेनैवाऽत्माश्रयत्वं दोष इति भावः । अन्यथेति ॥ 
निमित्तनिमित्तिभावानभ्युपगम इत्यर्थः। स्वस्यैवाधाराधेयत्वेऽपीति ॥ तथा चाधाराधेयभावप्रतिबन्धकत्वेनैवात्माश्रयत्वस्य 
दोषत्वमिति भावः। तदनङ्गीकारे बाधकमाह- अन्यथेति ॥ नन्वन्याविशिष्टे केवले य्ञदत यद्घदत्तस्यावतंनात्तत्र तदङ्गीकारे आत्माश्रयत्वं 
दोषस्स्यादेब । न चैवं प्रकृते । उपाधिसम्बन्धविरिष्टे उपाधिसम्बन्धाङ्गीकारेण के बले उपाधि-सम्बन्धरहिते 
स्वस्मिनुपाधिसम्बन्धस्यावर्तनात्‌ तत्सद्धावानङ्गीकारादिति यावत्‌, आत्माश्रयत्वं न दोष इति शङ्ते- केवल इति ॥ तर्हीति ॥ 
अन्याविरिष्टे केवले यज्चदतते यज्ञदत्तस्यावर्तनात्तत्र तदङ्गीकारे आत्माश्रयत्वं दोषश्चत्तरिं कुण्डलविरिष्टे स्वस्मिन्‌ स्वयं वर्तेत । तथा 
च प्रकृत इव तत्राप्यात्माश्रयत्वं न दोषः स्यात्‌। यदि (श्री .टि, ) तत्र आत्माभ्रयत्वं दोषः तदि प्रकृतेऽपि तथेति भावः । नन्वन्यविरिष्ट 
स्वस्मिन्‌ स्वस्य वृत्त्यसम्भवेऽपि स्वविशिष्टेऽन्यस्मिन्‌ स्वयं वर्तताम्‌ । तथाचोपाधिसम्बन्धविशिष्टेऽन्यस्मिन्‌ शुद्धे उपाधिसम्बन्धस्य 
वृत्तिः स्यादित्यत आह- रूपविरिष्ट इति ॥ रूपविरिष्टेन्यस्मिन्‌ घट इत्यर्थः। तथा च तत्राऽत्माभ्रत्वं यथा दोषस्तथा प्रकृतेऽपीति 
भावः। 


(पां .टि,) एकमेवेत्येवङब्दस्य तन्मते भेदस्य तत्सत्यतायाश्च सत्त्वेन तनिरासार्थकत्वासम्भवादेवङाब्दं प्रकारान्तरेण व्याचष्टे 
स्वभावतो भेदरहितमेवेति ॥ ननु कथमुपाधिभेदादित्यस्योपाधिकृतभेदादिति व्याख्या-नम्‌ । शाकपार्थिवादित्वाभावेन 
“शाकपार्थिवादीनाम्‌" इत्येतदविषयत्ेन समासानुपपत्तेरित्यत आह- मयूर-व्यंसकादित्वादिति ॥। ननूपाधिकृतभेदादपि शुद्धस्य 
कथं संसार इत्यतस्तात्पर्यमाह- अनेकेति ॥ अधिका-शङ्केति ॥। सत्यामेव तस्यामतिदेशनियमनात्तदप्रदरशनेऽतिदेशानुपपत्तेरिति 
भावः । ज्ञानकर्मसमुचयेति ॥ ययपि ज्ञानमज्ञानस्यैव निवर्तकमिति परेण नियमाङ्गीकारान्न सत्यस्य तननिवर््य॑त्वं सम्भवति । 
तथापि कर्मरूप-सहकारिसामर्ध्यात्सत्यस्यापि ज्ञानं निवर्तकं भवत्येव दूरगमनादिविरशिष्टसेतुदशनेन सत्यस्यापि ब्रह्महत्यादिपापस्य 
निवृत्तिदर्शनादिति भावः। न बद्धमुक्तन्यवस्थेति । सर्वदा संसार्येव ब्रह्येत्यनेन जीवत्रह्मव्यवस्थाया, अतस्तद्धावो न मुक्तिरिति 
बद्धमुक्तव्यवस्थायाश्चानुपपततेमूले उक्तत्वेन द्वयोरुपादानमित्याशयः । न हीति ॥ अन्यथा सर्वदा तद्धाबापन्नत्वेन सर्वदा 
मुक्तत्वप्रसङ्गादिति भावः । न हीति ॥ अन्यथा शशरूङ्गनृशूङ्गयोरपि तत्परसङ्गादिति भावः । असाविति | उपाधिसम्बन्ध इत्यर्थः 
। ननु शुद्धभिन्नस्योपाधिसम्बन्धरहितस्योपाधिसम्बन्धो भविष्यतीत्यत आह- प्रकारान्तरेति ॥ उपाधिसम्बन्धरहितत्वे 
शु द्वाद्धे दस्यै बानुपपनत्चे रित्यर्थः । एतदेगाऽह- उपाधिसम्बन्धरहितं हीति ॥ ननु शुद्धस्यैब 
त्दुपाधिसम्बन्धाङ्गीकारेणोपाधिसम्बन्धस्यैबोपाधिसम्बन्धानङ्गी-कारामानवस्थेत्यत आह- अन्यथेति ।। अविङेषादिति भावः । 
तत्कथमिति ॥ उत्पत्त्यप्रतिबन्धकत्वादिति भावः। कथमिति ॥। निमित्तनेमित्तिकभावप्रतिबन्धकत्वेनैव तस्याद्षणत्वसम्भवादिति 
भावः। सिद्धेति ॥ तस्या अपि दूषणत्वे बीजाङ्करपरम्पराया अपि तत्प्रसङ्गादिति भावः । विशिष्टरूपेण भेदसत्त्वाद्विषमोऽयं दृष्टान्त 
इति शङ्ते- केवल इति ॥ ननु कुण्डलिनि स्वस्मिन्‌ स्वस्य वृत्तिप्रसङ्गस्तदा प्रसज्येत, य्यन्यविरशिष्ट स्वस्मिन्‌ स्वस्य वृकत्तिमभ्युपगच्छामः 
। किं नाम स्वविशिष्टेऽन्यस्मिन्‌ स्वस्येत्यत आह- रूपविशिष्टे चेति ॥ 


(व्या.टि,.) सत्योपाधिकृतभेदबादिनां बहुनीबवादित्बेऽप्युक्तैकजीबवादिदोषाबिषयत्वात्पूथग्युक्तिबिरोधेन दषयिष्यन्‌ 
वृत्तमनुवक्ति- एवमिति ॥ उपाधिभेदाङ्गीकारादेकमेवेत्यवधारणमनभिमतस्वाभाविकमेदव्यावृ्ति-परतया व्याचष्टे- स्वभावत 
इति ॥ उपाधीनां भेदादिति भ्रमं बारयति- उपाधिकृतादिति ॥ नन्वेवं कृतपदलोपेन कथं भेदपदेन समास इत्यत आह- 
मयूरव्यं सकादित्वादिति ॥ (अबिहितलक्षणस्तत्पुरुषो मयूरव्यंसकादिषु बोध्यः" इति बैयाकरणाभियुक्तप्रयोगात्तस्य 
चाऽकृतिगणत्वात्समाससम्भवः । वस्तुतस्तु दिडमात्रदशंन-(न्या.टि,) मिदम्‌। शाकपार्थिवादित्वान्मध्यमपदलोषीह समासो 

बोध्य इति रहस्यम्‌ । उपाधिसम्बन्धस्य साक्षात्संसारान्मुक्त्यहेतुत्वादपेक्षितं पूरयति- अनेकजीवभावमिति ॥ संसारमुक्ती विरुद्ध 
कथमेकत्र स्याता-मित्यतो व्यवस्थापयति- यदुपाध्यवच्छिन्न इति ॥। मुच्यत इति व्याचष्े- आत्यन्तिकेति ॥ अधिकेति ॥ 
एकजीबवादादिति देषः । अधिकरशङ्कं प्रदिदर्शायिषुरुक्तदोषानधरीकरोति- न तावदित्यादिना ॥ एकजीव-वादिनामिवेति 
व्यतिरेकदृष्टान्तः। असिद्धिविरहहेतुं दरीयति- भेदस्येति ॥ अद्वितीयत्वादिति ॥ श्रुत्य्थस्यैव-मेबोपगमान विरोध इति भावः। 
उक्तदोषाप्रापतियुक्तयुक्ति दर्शयति- सत्त्वाभ्युपगमादिति ॥ समुच्चयेति ॥ क्रमुकपर्णचूर्णसमुदायस्य मदकारिताबत्समुदायस्य 
कार्यविदोषहेतुतोपपत्तिरिति भावः । शङ्काशङ्कनुद्धरति- ययपीति ॥ न हीति ॥ व्याघातादिति भावः । न संसारिसत्त्वमात्रेण 
ब्रह्मणः संसार आपायते। किन्तु तत्कारणोपाधिसम्बन्धप्रसञ्जनद्वारेति नानुपपत्तिरित्याह- ब्रह्मैव हीति ॥ ब्रह्मण उपाधिसम्बन्धेऽपि 
न शुद्धस्योपाधिसम्बन्ध इति व्यवस्थाद्वयोपपत्तिं शङ्ते- नन्विति ॥ आवरयकतामुपपादयति- न हीति ॥ चेतनभेदेति ॥ 
व्यधिकरणस्य कार्यजननाशक्तेरित्यर्थः । प्रकारान्तरेति ॥ “परस्परविरोधे तु न प्रकारान्तर-स्थितिः' इति न्यायादित्यर्थः । 
व्याघाताचेत्याह- उपाधीति ॥ अन्यथेति ॥ शुद्धस्योपाधिसम्बन्धाङ्गीकार इत्यर्थः । अयमेवेति ॥ आद एवेत्यर्थः । तत्कथमिति 
॥ उत्पत्निज्ञघ्यप्रतिबन्धादित्य्थः । कथं नेति ॥ निमित्तनिमित्तिभावे परस्परापेक्षासद्धावादिति भावः । उपाधिसम्बन्धानां 
निमित्तनिमित्तिभावाभावे सम्बन्धस्य सम्बन्ध इति रिक्तं स्यादित्याह- शुद्ध एवेत्यापन्नमिति ॥ आदमङ्गीकृत्यानवस्थां परिहरति- 
सिद्धेति ॥ कल्पनामात्रत्वादिति मात्रपदेन प्रमाणं व्यवच्छिनत्ति । इतिङाब्दाध्याहारेण योजयति- इति नेति ॥ आत्माश्रय- 
मुदिधीर्षुः शङ्ते- उत्यत्तीति ॥ अन्यथेति ॥। तद्धावानभ्युपम इत्यर्थः । भवत्येवेति ॥। स्थितावपि स्वपिक्षाया-मात्माश्रय इत्यर्थः 
। विपक्षे बाधकमाह- अन्यथेति ॥ विशिष्टे शुद्धस्य वृत्तावपि शुद्धे शुद्धस्य वृत्तेनांऽत्माश्रय इति शडते- केवलेति ॥ अनिष्ट 
प्रसञ्जयित्वोपसंहरति- तस्मादिति ॥ शुद्धस्यैनोपाधिसम्बन्ध इति पक्षं परिरोप्य तमपि दूषयति- तथा चेति ॥ व्यर्थं एवेति ॥ 
विगतप्रयोजनो बिरुद्धप्रयोजनश्चेत्य्थः । 


मूलम्‌- इतश्च मिथ्योपाधिर्न युज्यते। अज्ञानसिद्धौ मिथ्योपाधिसिद्धिः अज्ञानं विना मिथ्यात्वासिद्धेः 
। न च मिथ्योपाधिं विनाऽज्ञानसिद्धिः । मिथ्योपाधिभिन्नस्यैव अज्ञत्वात्‌ ॥ 


टीका- अत्राऽहुः मायावादिनः-सत्योपाधिकृतसत्यजीवभेदबादिनां बद्धमुक्तादिव्यवस्थाऽसिद्धा-वपि अस्माकं सा 
सिद्धयत्येव । तथा हि- ययपि शुद्धस्यैवोपाधिसम्बन्धः, तथापि तद्धावमापन्नस्य मुक्तत्वमुपपदयते । न चोक्तदोषः, 
उपाधीनां मिथ्यात्वात्‌ । मिथ्योपाधिसम्बन्धेन ब्रह्मणः शुद्धत्वाहानेः । न हि आरोपितेन रूपेणाऽकाशस्य 
नीरूपताऽपनीयते । उपाधीनां मिथ्यात्वेऽपि भेदहेतुत्वं युज्यत एव, भेदस्यापि मिथ्यात्वात्‌ । मिथ्याभूतेनापि भेदेन 
व्यवस्थासिद्धि्युज्यते । “न मुमुक्षुः न वै मुक्त इत्येषा परमार्थता" इति व्यवस्थानामपि काल्पनिकत्वात्‌ । 
यद्यप्युपाधिसम्बन्ध एब संसारबीजम्‌। तथाऽपि युदुपाध्यवच्छिस्य ज्ञानमुत्पन्नं नासौ स्वोपाधिमन्योपाधीन्‌ बा 
परयति । मिथ्योपाधीनां ज्ञानेन निवृत्तत्वात्‌ । किन्त्वात्मनः शुद्धब्रह्मभावमेवानुभवति । अनुत्पन्ज्ञानस्तु 
मिध्याभूतानुपाधीन्‌ तत्कृतांश्च विच्छेदान्‌ पयन्‌ संसरतीति । 


अत्रोच्यते । भवेन्मायावादिनां व्यवस्थासिद्धिः यदुपाधिमिथ्यात्वं युज्येत । न च तुज्यते । निरपिष्ठानत्वादिना 
प्रागेव दुषितत्वात्‌। न केबलं पूर्वो क्तद्षणेनैव मिथ्योपाधिर्न युज्यते, किं तहीत्यत आह-इतश्वेति ॥ बक्ष्यमाणादपि 
द्षणादित्यर्थः । 

ननु येन दोषेण मिथ्योपाधिरनं युज्यते स एव वक्तव्यः किमनेन वाक्येन । यदीदं नोच्येत तदा पूर्वोक्तदोष परेण 
परिहते दोषान्तरमुच्यत इति मन्दस्य शङ्का स्यात्‌। अतः सार्थकमेतत्‌। किं च यदेकेनैव वाक्येन दूषणं वक्तुं राक्यं 
स्यात्तदा भवेदिदं व्यर्थम्‌ । उपोद्धातप्रक्रियया विना बहुभिर्बाक्यैः दोषाभिधानोपक्रमे रिष्याणां किं वक्ष्यतीति मनो 
व्याकुटं स्यात्‌ । तत्समाधानार्थमिदं वाक्यमुप-युज्यते । 


कोऽसावन्योऽपि दोष इत्यतः तं दर्शायितुमाह- अज्ञानेति || अत्र सिद्धिः व्यवस्थितिः । न तूत्पत्तिरेव । अज्ञानस्य 

परेणानादित्वाङ्गीकारात्‌। मिथ्योपाधेरज्ञानाधीनत्वं कुत इत्यत आह- अज्ञानमिति ॥ उपाधेः मिथ्यात्वं नाम न 
तावदसत्त्वं परेणाङ्गीकृतम्‌ । किन्त्वारोपितत्वेन अनिर्वाच्यत्वम्‌। आरोपश्वार्थज्ञानात्मकोऽज्ञानाधीनः । अज्ञानं हि 
अपिष्टानमाच्छायार्थज्ञान-योरुपादानं भवति । तस्मादज्ञानं विना उपाधेः मिथ्यात्वस्य आरोपितत्वस्यासिद्धः अज्ञान- 
सिद्धयधीना मिथ्योपाधिसिद्धिरित्यङ्गीकार्यम्‌। ततः किमित्यत आह- न चेति ॥ मिथ्योपाधिं मिथ्योपाधिसिद्धिम्‌ 
। अज्ञानसिद्धेः कथं मिथ्योपाधिसिद्धयधीनत्वमित्यत आह- मिथ्येति || अज्ञानं खल्वाश्रयविषयव्याप्तम्‌। अस्यास्मिन्‌ 
अज्ञानमिति प्रतीतेः । ततोऽज्ञानस्य आश्रयो बाच्यः। न चाचेतनस्याज्ञानाश्रयत्बम्‌ । तस्य 
अज्ञानकार्यत्वेनाज्ञानसिद्धयुत्तरकालीनत्वात्‌ । किञचाज्ञानं न ज्ञानाभावः । किन्तु भावरूपं ज्ञानाबरणमिष्यते । न 
चाचेतनस्य ज्ञानप्राप्िरस्ति येन तदाबरणार्थं तत्राज्ञानं कल्प्येत । अतश्रेतनस्थैवाज्ञत्वे वक्तव्ये कि ब्रह्मणो जीवस्य 
वेति वाच्यम्‌। आये वक्ष्यामः । द्वितीयेऽपि किं जीवो ब्रह्मणोऽभिन्न उत भिनः। आये ब्रह्मपक्षदोष एव भविष्यति 
द्वितीयेऽपि किं स्वभावतो भिन्न उतोपाधितः । नाऽयः । अपसिद्धान्तात्‌ । द्वितीयेऽप्युपाधिः सत्यो मिथ्या वा । 
आयेऽपसिद्धान्त एव । अतो द्वितीय एवाङ्गीकार्यः । तथा च मिथ्योपाधिना ब्रह्मणो भिन्नस्थैव जीवस्याज्ञानाश्रयत्वात्कथं 
न मिथ्योपाधिसिद्धयधीनाऽज्ञानसिद्धिरिति । 


(र,टि,) ननु शुद्धस्यैवोपाधिसम्बन्धाङ्गीकारे तद्धावमापन्स्यापि उपाधिसम्बन्धापत्त्या मुक्तत्वं न स्यात्‌ । यदुपाधेर्मिथ्यात्ेन 
शुद्धत्वान्मुक्तस्याप्यहानिस्त्हिं स्ँषामपि मुक्तत्वप्रसङ्गेन बद्धमुक्तव्यवस्था न स्यादित्यत आह- यद्यपीति ॥। 
उपाधिदरदानादङनाभ्यामेव बद्धमुक्तव्यवस्था, न तत्सम्बन्धासम्बन्धाभ्यामिति भावः । न तूत्यत्तिरेवेति ॥ सिद्धौ सिद्धिरिति 
दविरूक्तस्यापि सिद्धिपदस्योत्पत्तिरेवार्थो न, किन्त्वज्ञानसिद्धावित्यत्र व्यवस्थितिः सिद्धिपदार्थः, मिथ्योपाधिसिद्धिरित्यत्रोत्पत्तिस्तदर्थः 
इत्यर्थः । तदिदमुक्तम्‌- एवेति ॥ अत एवाज्ञानस्य परेणेत्यज्ञानमात्रं गृहीतम्‌ । अज्ञानं ह्यधिष्ठानमाच्छायेति 
मिथ्योपाधेरज्ञानोपादानकत्वोक्त्योत्पत्तिः सूचिता । 


(रा.टि.)बद्धमुक्तादिव्यवस्थेति ॥ आदिपदेन जीवव्रह्मव्यवस्थाया असिद्धावीति ग्राह्यम्‌ । न चोक्तेति ॥ सर्वदा संसार्येव 
ब्रह्मेति वाक्योक्तो दोष इत्यर्थः । भेदेति ॥ जीवव्रह्मादिभेदहेतुत्वमित्यर्थः । व्यवस्थेति ॥ बद्धमुक्तव्यवस्थेत्यर्थः । परमार्थतेति 
पदानन्तरमित्यभियुक्तबचनादिति दोषः । ननूपाधिसम्बद्धस्यैव संसारिजीबत्वादुपहितब्रह्मभावमापमस्य कथं मुक्ततेत्यत आह- 
ययपीति ॥। ज्ञानेनेति ॥ वेदान्तजन्यशुद्ध-चैतन्याकारापरोक्षज्ञानेन तत्राऽरोपितोपाधीनां निवृत्तत्वादित्यर्थः । विच्छेदादिति ॥ 
जीवत्रह्मणोर्भेदं जीवानां भेदं जीबजडादिभेदं चेत्यर्थः । सुखदुःखादिकमनुभवतीत्याहूरित्यन्वयः । प्रागेवेति ॥। न चोपाधिकृतो 
भेदः कापि दृष्ट इत्यादावित्यर्थः । किमनेनेति ॥ “इतश्च मिथ्योपाधिर्न युज्यते इति प्रतिज्ञावाक्येनेत्यर्थः । उपोद्धा-तेति ॥ 
“अतश्च अन्योन्याश्रयता" इति दोषाभिधानं हज्ञानसिद्धौ हीत्यादिभिर्बहुभिबक्यिरुपक्रम्यते। दोषोक्त्यनन्तरं बहुभिबवक्यिरुपपादने 
कारय प्रागेव त्दुपपादनमसङ्गतमित्यत उक्तम्‌- उपोद्धातप्रक्रिययेति ।। अत्रेति ॥। अज्ञानसिद्धावित्यादिवाक्य इत्यर्थः । व्यवस्थितिः 
अवस्थानम्‌ । मिथ्योपाधिसिद्धिरित्यत्र सिद्धि-शब्दस्योत्पत््य्थत्वेऽप्यज्ञानसिद्धाबित्यतराज्ञानसिद्धिरित्यत्र च नोत्पत््यर्थकत्वमिति 
भावेनोक्तम्‌- न तूत्पत्ति-रेबेति ॥ कुत इत्यत आह- अज्ञानस्येति ॥ ननूत्पत्त्यर्थकत्वमेव “घटसिद्धौ दण्डसिद्धिः दण्डसिद्धौ 
घटसिद्धिः” इत्यन्योन्याश्रयस्थले दृष्टमित्यतो बाऽऽह- न तूत्पत्तिरेवेति ॥ कचिद्‌ व्यवस्थित्यर्थकत्वेऽपि स्यादेबान्यो -न्याश्रयतेति 
भावः । अरथज्ञानात्मको ्यारोपोऽज्ञानाधीन इत्येतद्भयनक्ति- अज्ञानं हीति ॥ शुक्त्यायधिष्टान-चैतन्यावरकमज्ञानं शुक्त्यादेः 
शुक्तित्वायसाधारणधर्मेण प्रकाशं प्रतिबध्य रजतादिरूपेण तज्ज्ञानरूपेण च (रा.टि.) परिणमत इत्यज्ञानमुपादानमित्युक्तम्‌ । 
नन्वज्ञानस्य ज्ञानाभावत्वात्कथमर्थज्ञाने प्रत्युपादानता, कथं च जडाश्रयतेत्यत आह-किश्चेति ॥ ज्ञानावरणमिति ॥ 
ज्ञानप्रतिबन्धकमित्यर्थः । न चाचेतनस्येति ॥। कर्तरि षष्टी । तदावरणार्थमिति ॥। तस्याचेतनस्य स्वबिषयकस्य परविषयकस्य 
वा ज्ञानस्य प्रतिबन्धकं कल्प्यतेत्यर्थः । अज्ञत्वेऽज्ञानाश्रयत्वे । वक्ष्याम इति ॥ “शुद्धस्य इति वाक्ये । 


(श्री.टि.) उक्तदोष इति ॥ सर्वो पाधिसम्बद्धत्वात्तस्येत्युक्तदोष इत्यर्थः । रूपेण नीलिम्ना । ननु मिथ्योपाधीनां कथं 
जीवत्रह्मभेदहेतुत्वमित्यत आह- उपाधीनामिति ॥ भेदस्यापीति ॥ भेदस्य सत्यत्वे हि मिथ्याभूतोपाधीनां तद्धेतुत्वमनुपपननं 
स्यादिति भावः । ननु मिथ्याभूतभेदस्य कथं सत्यभूतबद्धमुक्तादिव्यवस्थाहेतुत्वमित्यत आह- न मुमुक्षुरिति ॥ परमार्थतेति 

तट्प्रत्ययः स्वार्थे । तथा च मुमु्षु्मक्त इत्येषा व्यवस्था न परमार्थे त्यथ; । ननु शुद्धस्यैबोपाधिसम्बन्धाङ्गीकारे 
तद्धावमापन्नस्याप्युक्तोपाधिसम्बन्धापत्त्या मुक्तत्वं न स्यादित्यत आह- यद्यपीति ॥ तथापीति ॥ तथा चोपाधिदर्शनादर्शनाभ्यामेव 
बद्धमुक्तव्यवस्था, न तत्सम्बन्धासम्बन्धाभ्यां, येनोक्तदोषः स्यादिति भावः। विच्छेदान्‌ भेदान्‌। अनेनेति ॥ (इतश्च मिथ्योपाधिर्न 
युज्यते" इति प्रतिज्ञा-वाक्येनेत्यर्थः। उत्तरमाह- यदीदमिति ॥। पूर्वोक्तदोष इति ॥ निरधिष्टानत्वादिरूप इत्यर्थः । परेण माया- 
वादिना । निरपिष्टानत्वादिद्षणानां निरबकाशत्वेनापरिदार्यत्वं सुमतीनां ज्ञातुं शक्यत्वान्मन्दस्येत्युक्तम्‌ । सार्थकमेवेति ॥ न 
केवलं पूर्वो क्तदूषणेन मिथ्योपाधिरन युज्यते, किन्त्वित्चेत्युक्त्या पूर्वो क्तदूषणस्यापरिहार्यत्व-सूचनादित्यर्थः । उपोद्धातयप्रक्रियया 
विनेति ॥ “चिन्तां प्रकृतिसिद्धवर्थामुपोद्धातं प्रचक्षते" इति वचनात्‌, प्रतिज्ञावाक्येन विनेत्यर्थः; । कुत इत्यत आह- अज्ञानस्येति 
॥ “जीव ईरो विशुद्धा िद्धेदस्तस्यास्तयोर्द्रयोः। अविद्या तचितोर्योगः षडस्माकमनादयः' इति परेणोक्तत्वादिति भावः । तथा 
चान्नानसिद्धौ मिथ्योपाधिसिद्धिरिति द्विरुक्तस्यापि सिद्धिपदस्योत्पत्तिरेवार्थो न भवति, किन्त्वज्ञानासिद्धावित्यत्र व्यवस्थितिः 
सिद्धिपदार्थः, मिथ्योपाधिसिद्धिरित्यत्र तूत्पत्तिस्तदर्थ इति ज्ञातव्यम्‌ । आरोपस्याज्ञानाधीनस्थितित्वमुपपादयति- अज्ञानं हीति 
॥ त्दुपपादयति- अस्यास्मिन्निति ॥। अस्मिन्विषय इत्यर्थः । उत्तरकाीनत्वादिति ॥ पूर्वसिद्धतमसो हि पश्चिमो नाऽभ्रयो 
भवति नापि गोचरः" इति परेणोक्तत्वात्‌ तथा चान्योन्याश्रय इति भावः । ज्ञानावरण-मिति ॥ प्राप्तप्रकाराप्रतिबन्धो ह्यावरणम्‌' 
इति परेणोक्तत्वादिति भावः । ज्ञानप्राधिज्ञानप्रसक्तिः । अप्रकाश -स्वरूपत्वादिति भावः । यथोक्तं (अप्रकारस्वरूपत्वाजडऽन्ञानं 
न मन्यते" इति। 


(पां ,टि,) ननु मिथ्याभेदेन वास्तवी बद्धमुक्तव्यवस्था कथमुपपयेतेत्यत आह- नेति ॥ ननु शुद्धस्योपाधि-सम्बन्धमङ्गीकृत्य 
बद्धमुक्तव्यवस्थोपपादनं न युक्तम्‌। तथा सत्युपाधिसम्बन्धस्यैव संसारबीजत्वेन शुद्धस्यैव संसारापत्त्या तद्धावापन्स्यासंसारापातात्‌ 
। न चोपाधेमिंध्यात्वाद्रास्तवस्य शुद्धत्यस्य नापाय इति वाच्यम्‌ । तदहि सर्वेषां शुद्धत्मेन बद्धत्याभावापत््या 
बद्धमुक्तव्यवस्थाऽभावयप्रसङ्गादित्यारङ्कय निराकरोति- ययपीति ॥ विच्छेदानिति ॥ भेदानित्यर्थः । उपाधिसम्बन्धासम्बन्धाभ्यां 
न बद्धमुक्तव्यवस्थां ब्रूमः । किन्तु तज्ज्ञाना-ज्ञानाभ्यामिति नोक्तदोष इति भावः। उत्तरमाह - यदीदमिति ॥ ननु पूर्वदोषपरिहारस्य 
शब्देनैव सूुज्ञानत्वामेदं (पां.टि.) समाधानमित्यत आह- किञ्चेति ॥ नतूत्पत्तिरेवेति ॥ अनेनाज्ञानसिद्धाबित्यत्र सिद्धपदं 
व्यवस्थि-त्यर्थकम्‌ । उपाधिसिद्धिरित्यत्रोत्यत्त्यर्थकमिति व्याख्यातं भवति । उत्पत्तिरेबोभयत्र स्थितिशब्दार्थः किं न स्यादित्यत 
आह- अज्ञानस्येति ॥ “षडस्माकमनादयः' इति तद्भचनादिति भावः । ययपि “जीवो ब्रह्म विशुद्धा िद्विभागस्त्वनयोः' इति 
तद्भचनादेन जीबब्रह्मभेदस्याप्यनादित्बमेब तेनाङ्गीकृ तमिति न तत्राप्युत्पत््यथंत्मं सिद्धिङाब्दस्य । तथापि 
तदेकदेरिमतमाश्चित्यै मुक्तिरिति द्रष्टव्यम्‌ । परेणाद्गीकृ तमिति ॥ तथा सत्यपसिद्धान्तप्र सङ्गादिति भावः । 
अर्थन्ञानात्मकस्यारोपस्याज्ञानाधीनत्वमेबोपपादयति- अज्ञानं हीति ॥ 


(व्या.टि.) पुनर्मिंध्योपाधिकृ तमिथ्याभेदवादं निरसिसिषुस्तन्मतमनु बदति- अत्राऽदहुरित्यादिना ॥ मतसाम्ये कथं 
तदोषानिवृत्तिरित्यत आह- यद्यपीति ॥ उक्तदोष इति ।। उपाधिसम्बन्धनिबन्धनसंसारानुपपत्त्या मुक्तत्व-व्याघातलक्षण इत्यर्थः 
। आरोपितेन स्वरूपहानिं निददरय द्रदयति- न हीति ॥ उपाधीनां मिथ्यात्वे कथं सत्यभेद-कारित्वमित्याशङ्य निराह- उपाधीनामिति 
॥ ननु तहिं कथं बद्धमुक्तव्यबस्थासिद्धिरित्यत आह- मिथ्या-भूतेनापीति ॥ परमार्थतेति ॥। व्यवस्थाराहित्यमेन 
ब्रह्मपारमार्थ्यमित्यर्थः । उपाधेः संसारहेतुभावमुपेत्य बद्धमुक्तव्यवस्थां व्यवस्थापयति-यदयपीत्यादिना ॥ कुतो न पदयतीत्यतो 
हेतुमाह-मिथ्योपाधीनामिति ॥ किमदर्शानं सर्वथेति पृच्छति- किन्त्विति ॥ उत्तरयति- आत्मन इति ॥ मुक्तिमुक्त्वा बन्धं 
बक्ति- अनुत्पन्नज्ञान इति ॥ दूषितस्य पुनर्दूषणं मृतमारणमित्यत आह- न केवलमिति ।। अतिहेयत्वं ब्हुदोषेण सिध्यतीति 
भावः। किमनेनेति ॥ दूषणमप्रतिज्ञायापि दूषित इदमनेन दूषितमिति ज्ञास्यत्येवेति प्रतिज्ञा व्यर्थत्यर्थः । सार्थक -मिति ॥ 
ूर्वदोषदाटर्चप्रज्ञापनादित्यर्थः । अन्यमर्थमुपपादयति- किञ्चेति ॥। अत्रेति ॥ अज्ञानपदसमभिव्याहारे इत्यर्थः । अज्ञानाधीन 
इत्युक्तं बिवृणोति- अज्ञानं हीति ॥ व्याप्तमिति ।। अबिनाभूतमित्यर्थः । उत्तरकालीन -त्वादिति ॥ उत्तरकाटीनस्य 
ूर्वकालीनाज्ञानाश्रयत्वानुपपत्तेरित्यर्थः । सामान्यतश्चेतनस्याज्ञानाश्रयत्वं प्रसाध्य मिथ्योपाधिभिन्नस्यैवाज्ञानं परिदोषयितुं 
बिकल्प्योत्तरपक्षान्‌ दूषयति- कि ब्रह्मण इत्यादिना ॥ परिशिष्टं पक्षं परस्पराश्रयेण दुषयति- तथा चेति ॥ 


मूलम्‌- शुद्धस्यैवाज्ञत्वे मुक्तस्याप्यज्ञत्वप्रसक्तेः । स्वाभाविकत्वात्‌ सत्यत्वात्‌ सद्वितीयत्वप्रसक्तेशच 
। स्वाभाविकस्य चानिवृत्त्यङ्गीकारादनिवृत्तिप्रसक्तेश्च । सत्यस्य च अनिवृत्तिरिति हि तत्पक्षः ॥ 

(त,मं.) अवियाविजुम्मितं हि मिथ्या नाम । तस्मादज्ञानं बिना मिथ्यात्वासिद्धिः । अज्ञानस्य मोक्षेऽनुवृत्त्वात्‌ 
स्वाभाविकत्वम्‌ । सत्यस्य चानिवृत्तिरिति तत्पक्ष । ततः सत्यत्वाच्चा-निवृत्तिप्रसक्तेः । 


टीका- ननु शुद्धस्य ब्रह्मण एव अज्ञानाश्रयत्वं न तु जीवस्य । अतो मिथ्योपाधेः अज्ञानाधीनत्वेऽपि न अज्ञानस्य 
मिथ्योपाध्यधीनत्वं, निरुपाधिकब्रह्माश्रयत्वादित्यत आह- शुद्धस्यैवेति ॥ ततश्च “अविदास्तमयो मोक्षः" 
इत्युक्तत्वान्मुक्तत्वव्याधातप्रसक्तेरिति दोषः । प्रसक्तेरिति हेतोः मिथ्योपाधिभिननस्यैवाज्ञत्वमिति साध्येनान्वयः। 


ननु न मुक्तस्याज्ञानं दश्यते । नापि कल्प्यं कल्पकाभावादिति कथित्‌ । तदसत्‌ । भावानव-बोधेनासङ्गतत्वात्‌ 
। न ह्यस्माभिः मुक्तस्य अज्ञानं साधितम्‌ । किन्तु अज्ञानसम्बन्धस्य अन्यनिमित्तत्वे मुक्तस्य च 
निमित्तापायेऽज्ञानाभावः सिद्धयेत्‌ । यथाऽऽद्रन्धननिबन्धनस्य धूमस्य तदभावेऽभावः । शुद्धस्यैवाज्ञत्मे 
स्वरूपातिरिक्तस्य अज्ञानसम्बन्धे निमित्तस्याभावाद्‌ यावत्स्वरूप-मवस्थानावरयम्भावान्मुक्तस्यापि तदापादनं 
कृतम्‌ । तत्र मुक्तस्य न दर्यत इत्यादेः का सङ्गतिः। अत एव ब्रह्मण एवेति वक्तव्ये शुद्धस्थैवेत्युक्तम्‌ । 


एतेन न ब्रह्मणो नापि जीवस्य अज्ञानम्‌ । किन्तु चैतन्यस्वरूपमात्रस्य इत्यपि परास्तम्‌ । तस्यापि 
शुद्धोपहितान्यतरत्वस्य अवइयं वक्तव्यत्वात्‌ । 


न केवलं शुद्धस्याज्ञत्वे मुक्तस्यापि अज्ञत्वप्रसक्तेः मिथ्योपाधिभिनस्य जीवस्यैव अज्ञत्व-मङ्गीकर्तव्यम्‌ । किं 
तहीत्यत आह- स्वाभाविकत्वादिति ।। यदि केवलस्येव ब्रह्मणोऽज्ञानं स्यात्तदा निमित्तान्तराभावात्‌ स्वाभाविकमेव 
तत्‌ स्यात्‌ । यच्च तस्य स्वाभाविकमानन्दादिकं तत्सत्यं दृष्टमिति अज्ञानमपि स्वाभाविकत्वात्‌ सत्यं स्यात्‌ । ततश्च 
अज्ञानस्यापि सत्यत्वाद्‌ ब्रह्मणः सद्वितीयत्वं प्रसज्येत । न ह्यानन्दादिवदज्ञानस्यापि ज्ञानात्मकेन ब्रह्मणाऽभेदो 
युज्यते। अतो जीवस्यैव अज्ञानमङ्गीकार्यम्‌। इतश्रैवमित्याह- स्वाभाविकस्येति ॥ शुद्धस्यैव ब्रह्मणोऽज्ञानाङ्गीकारे 
स्वाभाविकमेव तत्स्यादिति ताबदुक्तम्‌। यच्च ब्रह्मणः स्वाभाविकमानन्दादिकं तस्यानिवृत्तिः परेणाङ्गीकृता। तद्वद्‌ 
अन्ञानस्यापि स्वाभाविकत्वादनिवृक्तिः प्रसज्येत । ततश्च तन्निवृत्यर्थं ज्ञानार्थस्य तत््वमसीत्यायुपदेरास्य वैयर्थ्य 
स्यात्‌ । पूर्वत्र मुक्तस्याज्ञत्वापादनेन व्याहतौ तात्पर्यम्‌ । इह त्वैकात्म्योपदेशवेयर््यं इति भेदः । 


ननु स्वाभाविकस्याऽनन्दादेरनिवृत्तिरङ्गीकृतैव । किन्तु न सा स्वाभाविकत्वप्रयुक्ता। अपि तु निवर्तकाभावयप्रयुक्ता 
। अतः स्वाभाविकत्वेऽपि निवर्तकाभावादानन्दादेः अनिवृत्तिः । अज्ञानस्य तु तद्धावानिवृत्तर्भविष्यति को दोष 
इत्यत आह- सत्यस्य चेति ॥ यद्भह्मणः स्वाभाविकं तत्सत्यमिति व्याप्तरज्ञानस्यापि स्वाभाविकत्वात्‌ सत्यत्वमापननम्‌ 
। सत्यस्य च अनिवृक्तिरिति तावत्परस्य सिद्धान्तः । सत्यमवाध्यमिति अङ्गीकारात्‌। बाधस्यैव अत्र निवृक्तिशब्देन 
विवक्षितत्वात्‌ । तत्कथमज्ञानस्य स्वाभाविकत्वात्‌ सत्यस्य निवृत्तिः स्यात्‌ । व्याधातापातात्‌ । सत्यत्वादेव 
निवर्तकाभावोऽपि अनुमीयत इति भावः। 


एतेन स्वाभाविकस्यापि सत्यत्वं मा भूत्‌ को दोष इत्यपि परास्तम्‌ । ब्रह्मणा निरुपाधिक -सम्बन्धवतोऽज्ञानस्य 
निवर्तकस्य निवृत्तेवां भावे ब्रह्मणोऽपि तत्प्रसङ्गात्‌। अनिवृत्तौ प्राप्तायां सत्यत्वमेव प्राप्तम्‌। अनिवृत्तिव्यतिरिक्तस्य 
तस्याभावात्‌ । ब्रह्मत्वमेवानिवृत्त्यादौ प्रयोजकं न तु स्वाभाविकत्वमित्येतदपि अनेनैव प्रत्युक्तम्‌ । अत्रह्मणोऽपि 
अज्ञानस्य अनिवृत्यादेरुपपत्ति-सिद्धत्गात्‌ । निरुपाधिकसम्नन्धबतोऽपि 
प्रतिसम्बन्धिव्यभिचारेऽनुमानमात्रविलोपग्रसङ्ग इति । 


(र.टि,) का सङ्गतिरिति ॥ आपादन प्रत्यक्षवाधो न दूषणं प्रत्युतानुगुण एव । आपादकं चाज्ञानसम्बन्ध-स्यान्यनिबन्धत्वमेवेति 
भावः। एतदापादकं मूले कथमुक्तमित्यत आह- अत एवेति ॥ व्याहतो तात्पर्य-मिति॥ अज्ञाननिवृत्तेरेव मुक्तित्वाद्रयाहतिरित्यर्थः 

। अत एव विरोधस्फोरणार्थ मुक्तस्यापीत्यपिपदप्रयोग इति भावः । सत्यस्य कुतो न निवृत्तिरित्यत आह- सत्यमबाध्यमिति ॥ 
अबाध्यस्यापि निवृत्त्ङ्गीकारे किं बाधकमित्यत आह- बाधस्यैवेति ॥ ननु “सत्यस्य च इति वाक्येन निवर्तकाभावलक्षणोपाधौ 
को दोष उक्त इत्यत आह- सत्यत्वादेवेति ॥ तथा च सत्यत्वहेतोरुपाधित्वाभिमतेन व्यापनिमुपपादयितुमेतद्राक्यमिति भावः। 
अनिवृत्तिन्यतिरिक्तस्येति ॥। अबाधव्यतिरिक्तस्येत्यर्थः । अनेन “सत्यस्य चानिवृत्तिः" इति वाक्यं चशब्दस्या- 
बधारणार्थत्यमङ्गीकृ त्य प्रकारान्तरेण व्याख्यातं भवति । अब्रह्मणो ऽप्यज्ञानस्येति ।। तथा च ब्रह्मत्यस्य पक्ष 
एवानिवृत्त्यादिरूपसाध्याव्यापकत्वाोपाधित्वमिति भावः । नन्नेवमन्योन्याश्रयः । स्वाभाविकत्वस्यानिवृक्ति-व्याप्यत्वसिद्धौ 
ब्रह्मत्वस्यानुपाधित्वसिद्धिः । तत्सिद्धौ च व्याप्यत्वसिद्धिरिति चेन । ब्रह्मस्वाभाविकस्याप्य-ज्ञाननिवृत्तौ ब्रह्मणोऽपि निवृत्तिः 
स्यादित्यनुकूठतर्कैण स्वाभाविकस्यानिवृत्तिव्याप्यत्वनिश्चयात्‌। अत एव पूर्व तर्क व्युत्पाय “एतदप्यनेनैव प्रत्युक्तम्‌" इत्युक्तम्‌ । 
ननु निरुपाधिकसम्बन्धवतोऽप्यज्ञानस्य निवृत्त्यादि -युक्तत्वेऽपि मास्तु ब्रह्मणो निवृत््यादिकं, विपक्षे बाधकाभावात्‌ । तथा च 
तर्कस्य प्रगिथिलमूलकत्वा तेन स्वाभाविकत्वस्यानिवृक्तिव्याप्यत्वनिश्चय इत्यत आह- निरुपाधिकसम्बन्धवतोऽपीति ॥ 


(रा.टि.) अस्तु को दोष इत्यत आह- ततश्चेति ॥। अज्ञत्नप्रसक्तितश्चेत्यर्थः । असङ्गतत्वादिति ।॥ अज्ञान- 
सम्बन्धस्यास्माभिरापाद्यत्वेन तत्र तदभावोक्तिरसङ्गतैवेत्यर्थः । असङ्गतिमेव व्यनक्ति-न हीति ॥ अत (रा.रि,) एवेति ॥ 
अनन्यनिमित्तकत्वसूचनार्थत्वादेवेत्यर्थः । यदि शुद्धस्थैवाज्ञानं तस्य यावत्स्वरूपमवस्थानात्‌ तद्धावमापन्नस्य मुक्तस्याज्ञत्वमापयेत 
। ततश्च मुक्तत्वव्याधात इति योतनाय शुद्धस्यैवेत्युक्तम्‌ । ब्रह्मण इत्युक्तो तु मायाशबलस्य ब्रह्मणो निवृत्त्या शुद्धत्वसम्भवेन न 
मुक्तत्वव्याघात इति भावः। निमित्तान्तराभावा-दिति ॥ ब्रह्मणोऽज्ञानस्येति योज्यम्‌ । स्वाभाविकमज्ञानमित्यनुषङ्गः । अज्ञानस्य 
बरह्मस्वरूपत्वान सद्वितीयत्वप्रसङ्ग इत्यत आह- न ह्यानन्दादिवदिति ॥ विरोधदययोतनाय ज्ञानात्मकेनेत्युक्तम्‌ । सत्यस्य कुतो न 
निवृत्तिरित्यत आह- सत्यमबाध्यमिति ॥ सत्यस्य निवृत्तिः स्यादिति ॥ अवाध्यस्य बाधः कथं स्यात्‌ तथोक्तौ 
व्याधातापातादित्यर्थः । ननु निवर्तकभावाभावप्रयुक्ते एव निवृत््यनिवृत्ती इति कृतचोयस्य किमुत्तर-मित्यत आह- सत्यत्वादेवेति 
॥ अवाध्यत्वादेव बाधकाभावोऽनुमीयत इत्यर्थः । अनिवृत्तौ प्राप्ताया -मिति ॥ अज्ञानस्येति योज्यम्‌ । तस्याभावादिति ॥ 
सत्यत्वस्याभावादित्यर्थः । सत्यमवाध्यं निवृत्तिबाध इति तु प्रागेव व्यक्तम्‌। उपपत्तिसिद्धत्वादिति ॥ “स्वाभाविकत्वात्सत्यत्वम्‌' 
इत्यादिनोक्तोपपत्तीत्यर्थः । अनुमानमात्रेति ॥ धूमादेरपि बहयादिव्यभिचारापत्तेरिति भावः । 


(श्री.टि.) निरुपाधिकेति ॥ जीवव्रह्मोभयानुस्यूतचिन्मात्रेत्यर्थ; । “आश्रयत्वविषयत्वभागिनी निविंरोष-चितिरेव केवलाः 
इति वचनादिति भावः । प्रसक्तेरिति पञ्चम्या अन्वयाप्रतीतेराह- प्रसक्तेरिति हेतोरिति ॥ न मुक्तस्याज्ञानं द्यत इति ॥ 
तथा च तत्साधने प्रत्यक्षादिप्रमाणवाध इति भावः। मुक्तस्याज्ञानं साधित-मिति॥ येन प्रमाणवाधस्स्यादिति भावः। किन्त्वापादनं 
कृतमित्यन्वयः । आपादकप्रदर्शनपूर्वकमापादनप्रकारं दर्शयति- अज्ञानसम्बन्धस्येत्यादिना ॥ अन्यनिमित्तत्न इति ॥ 
स्वरूपातिरिक्तोपाधिनिमित्तत्व इत्यर्थः । शुद्धस्यैवाज्ञत्व इति ॥ स्वरूपमात्रनिमित्तकत्वे त्वित्यर्थः । यावत्स्वरूपमिति ॥ 
स्वरूपप्रयुक्तधर्माणां स्वरूपनिवृत्तिं विना निवृत्त्यभावेन यावत्स्वरूपमवस्थानमावर्यकमित्यर्थः । का सङ्गतिरिति ॥ आपादने 
प्रमाणबाधादेरलङ्कारत्मेनादूषणत्वादिति भावः । अत एवेति ॥ शुद्धस्यैवाज्ञत्वे त्वित्यादिनोक्तापादनप्रकार -सूचनार्थमेवेत्यर्थः । 
चैतन्यस्वरूपमात्रस्येति ॥ उभयानुस्यूतचिन्मात्रस्येत्यर्थः । तस्यापि उभयानुस्यूत-चिन्मात्रस्यापि । शुद्धोपहितान्यतरत्वेति 
॥ शुद्धत्बे तच्राज्ञानोक्ती मुक्तस्यापि तदापत्तिः । उपहितत्मे उपाधिबिरिष्टत्मे। तच्राज्ञानोक्तौ 
मिथ्योपाधिभिनस्यैवाज्ञत्वादित्युक्तत्वेनान्योन्याश्रयः स्यादिति भावः । नन्वज्ञानस्य सत्यत्वेऽप्यानन्दादिवद्‌ ब्रह्मणाऽभिन्नत्वान 
सद्वितीयत्वप्रसक्त्याऽद्रैतहानिरित्यत आह- न हीति ॥ अभेदाभावोपपादनायैव ज्ञानात्मकेनेत्युक्तम्‌। तननिवृत्त्यर्थ ज्ञानार्थस्येति 
। अज्ञाननिवृत्तिप्रयोजकं यदैक्यज्ञानं तदर्थस्येत्यर्थः । गतार्थतापरिदहारायाऽह पूर्वत्रेति ॥ अज्ञाननिवृत्तेरेव मुक्तित्वाद्वयाहतिरित्यर्थः 
। अत एव विरोधस्फोरणार्थ मुक्तस्यापीत्यपिशब्दप्रयोग इति भावः । अत एव पूर्वं “मुक्तत्वव्याधातप्रसक्तेरिति दोषः इत्युक्तमिति 
ज्ञातव्यम्‌ । 

अज्ञानं न निवर्तते स्वाभाविकत्वादानन्दादिवदित्यमिप्रतानुमाने निवर्तकाभाव उपाधिरित्याशङते - (श्री,टि.) नन्विति 
॥ साध्यव्यापकत्वमुपपादयति- निवर्तकाभावादिति ॥ साधनाव्यापकतामुपपादयति- अज्ञानस्य त्विति ॥। तद्धावादिति ॥ 
ज्ञानरूपनिवर्तकसद्धावादित्यर्थः । यतो ज्ञानमज्ञानस्य तत्कार्यस्य वा निवर्तकमिति पररैरुक्तत्वादिति भावः । सत्यत्वादेव 
निवर्तकाभावोऽप्यनुमीयत इति साधनाव्यापकत्वं वक्तुं निवर्तकाभावसाधकं सत्यत्वमेवासिद्धमिति शङ्कायां तत्साधयति- यद्ध्मण 

इत्यादिना ॥ स्वाभाविकत्वा-दिति ॥ शुद्धस्यैव ब्रह्मणोऽज्ञानाङ्गीकारे तस्य स्वरूपमात्रप्रयुक्तत्वेनान्यनिमित्तकत्वाभावात्‌ 
स्वाभाविकत्वमेव प्राप्तमित्युक्तत्वादिति भावः । सत्यस्य कुतो न निवृत्तिरित्यत आह- सत्यमबाध्यमिति ॥ अवाध्यस्यापि 
निवृत्त्ङ्गीकारे कि बाधकमित्यत आह- बाधस्थेवेति ॥। स्वाभाविकत्वात्सत्यस्येति ॥। स्वाभाविकत्वहेतुसिद्ध-सत्यत्ोपेतस्येत्य्थः 
। व्याघातापातादिति ॥ सत्यमनाध्यं निबृत््यप्रतियो गि, तनिबर्त॑त इत्यङ्गीकारे व्याघात-प्रसङ्गादित्यर्थंः । 
किमनेनोपाधेर्दूषणमुक्तमित्यत आह- सत्यत्वादेनेति ॥ ततश्च साधनव्यापकत्वमुपपाद-यितुमेतद्वाक्यमिति भावः । 
निवर्तंकाभावसाधकं यत्‌ सत्यत्वं तत्साधके स्वाभाविकत्वानुमानेऽप्रयोजकतां आङङडते- स्वाभाविकस्यापीति ॥ 
सत्यत्वमनिवर्त्यत्वम्‌ । माभूदिति ॥ तथा च निवर्तकसद्धान एवास्त्विति भावः । एतेनेत्युक्तं विशदयति- ब्रह्मणेति ॥ 
निरुपाधिकसम्बन्धवत इति ॥ स्वाभाविकसम्बन्धवत इत्यर्थः। शुद्धस्यैवाज्ञानाङ्गीकारे तस्य शद्व्रह्मस्वरूपमात्रप्रयुक्तत्वेन 
तत्सम्बन्धस्यान्यप्रयुक्तत्वाभावादिति भावः । तत्प्रसद्गादिति ॥। निवर्तकस्य निवृततरवा प्रसङ्गादित्यर्थः । स्वाभाविकत्वाविरोषादिति 
भावः। सत्यत्वमेवा-बाध्यत्वमेव। तस्य सत्यत्वस्य । अज्ञानं न निवर्तते स्वाभाविकत्वादानन्दादिवदित्यनुमाने निवर्तकाभावस्यानु- 
पाधित्वेऽपि ब्रह्मत्वमेबोपाधिर्भविष्यति । अनिवृत््ुपेते आनन्दादौ दृष्टान्ते “विज्ञानमानन्दं ब्रह्म" इत्यादि-श्ुते््ह्यत्वसद्धावेन 
साध्यव्यापकत्वात्‌। साधनवतः पक्ाद्भयावृत्तत्वेन साधनाव्यापकत्वाचचेत्येतदप्यनेनेव प्रत्युक्त -मित्याह-ब्रह्मत्वमेवेति ।। आदिपदेन 
निवर्तकाभावो ग्राह्यः । अनेनैबेत्युक्तं विशदयति-अब्रह्मणोऽपीति ॥।ब्रह्मवत्स्वाभाविकस्याप्यज्ञानस्य निवृत्तौ ब्रह्मणोऽपि निवृत्तिः 
स्यादित्यनुकूलतर्कैण स्वाभाविकत्वहेतोरनिवृत्ति-व्याप्यत्वनिश्चयेन पक्षेऽनिवृकत्तिरूपसाध्यनिश्चयाद्‌ ब्रह्मत्वरूपोपाधेः पक्ष एव 
साध्यव्यापकत्भङ्गान्न तस्योपाधि-त्वमिति भावः । ननु ब्रह्मणा निरुपाधिकसम्बन्धवतोऽप्यज्ञानस्य निवृत्तिस्तु ब्रह्मणो 
निवृत्तिर्मास्त्विति विपक्षे बाधकाभावेन तर्कस्याप्रयोजकत्वान तेन स्वाभाविकत्वस्यानिवृत्तिव्याप्यत्वनिश्चय इत्यत आह- 
निरुपाधिक -सम्बन्धवत इति ॥। अनुमानमात्रेति ॥ धूमस्यापि प्रति-सम्बन्धिरूपवहिव्यभिचारप्रसङ्ग इति भावः । 


(पां टि.) यावदिति ॥ स्वरूपप्रयुक्तधर्मस्य स्वरूपनिवृत्तिं बिना निवृत्तौ स्वरूपप्रयुक्तताया व्याहतत्वादिति भावः । का 
सङ्गतिरिति ॥ आपादने प्रमाणबाधस्यादुषणत्नात्‌ । अन्यथाऽऽपादनमात्रोच्छे प्रसङ्गादिति भावः। तस्यापीति ॥ 
चैतन्यमात्रस्यापीत्यर्थः । त्‌दुभयान्यतरत्वव्यतिरेके तदरूपत्वानिर्बाहादिति भावः । व्याहता -विति ॥ अज्ञाननिवृत्तेरेव मुक्तित्वादिति 
भावः । अज्ञानं न निवर्तते स्वाभाविकत्वाद्‌ आनन्दादिवदित्यभि-मतानुमाने निवर्तकाभाव उपाधिरित्याशङते- नन्विति ॥ 
सत्यस्यानिवृत्तिरिति तत्सिद्धान्त इति भवद्धिः (पां ,टि.) कुतोऽवगम्यत इत्यत आह- सत्यमिति ॥ ननु तदङ्गीकारेणावाध्यत्वप्रा्या 
बाधासम्भवेऽप्य -निवृत््यप्राप्तः निवृत्त्यङ्गीकारे को दोष इत्यत आह- बाधस्यैवेति ॥ “न हि विनाशो बाधः" इति पूर्वग्रन्थानुरोधेन 
विनाशरूपतया असम्भवादिति भावः । व्याधातेति ॥। अज्ञानस्य सत्यत्वेन अबाध्यतया निवृत्त्यप्रति-योगित्वसिद्धया 
निवृत्त्यप्रतियोगिनोऽज्ञानस्य निवृ््युक्तेव्यांहतत्ादिति भावः । किमनेनोक्तोपाधेर्दूषणमुक्तं भवतीत्यत आह- सत्यत्वादेवेति 
॥ तथा च साधननव्यापकत्वान्न निवतंकाभाव उपाधिरिति भावः । स्वाभाविकत्बमस्तु सत्यत्वं मास्तु, विपक्षे 
नाधकाभावादप्रयो नकत्ममित्यारङ्कयाऽह- एतेनेति ॥ एतेनेत्युक्तमेब बिवृणोति- ब्रह्मणेत्यादि ॥। ब्रह्मणा 
निरुपाधिकसम्बन्धवतोऽप्यज्ञानस्य निवृत्त्यायङ्गीकारेऽविरोषेण ब्रह्मणोऽपि तदापत््या निवृत्त्यादेरनङ्गीकरतैव्यतया अनिवृत्तत्वे च 
तन्मात्रस्वरूपत्मे सत्यत्वस्यापि प्राप्या स्वाभाविकं सत्यं मा भूदिति शङ्कायाः सत्यं सत्यं माभूदित्यत्र पर्यबसन्नतया 
व्याहतत्वेनानुपपनतयाऽनुदयेन तत्परिहारार्थं विपक्षे बाधकस्यावक्तव्यत्वायुक्तं स्वाभाविकत्वेन सत्यत्वापादनमिति भावः । 
अनिवृत्तिव्यतिरिक्तस्येति । अवाध्यत्वव्यतिरिक्तस्य सत्यत्वस्याभावादित्यर्थः । ननु ब्रह्मत्वस्थैवानिवृत्त्यादौ प्रयोजकत्वेनाज्ञानस्य 
तदभावेना-निवृत्त्यायप्रसङ्गान शङ्कायाः व्याहतत्वेनापरिहार्यत्वमित्यत आह- ब्रह्मत्वमेवेति ॥ यद्वा स्वाभाविकत्वादज्ञान- 
स्यानिवृक्तिरित्यस्योपाध्यन्तरमाशङ्कय निराकरोति- ब्रह्मत्वमेवेति ॥ अनेनेवेत्युक्तमेव हेतुं प्रथयति- अब्रह्मणोऽपीति ॥ तथा 
च ब्रह्मत्नस्य पक्षे एब निबृत््यादिरूपसाध्याव्यापकत्मान्नो पाधित्वमिति भावः । नचै बमप्यन्योन्याश्रयः । 
स्माभाविकत्वस्यानिनृत्तिव्याप्यत्यसिद्धौ ब्रह्यत्वस्यानुपाधित्वसिद्धिः, तत्सिद्धौ च व्याप्यत्वसिद्धिरिति वाच्यम्‌ । 
बरह्मस्वाभाविकस्याप्यज्ञानस्य निवृत्तौ ब्रह्मणोऽपि निवृत्तिः स्यादित्यनुकूठतकैण स्वाभाविकत्वस्यानिवृ्तिव्याप्यत्वनिश्चयात्‌ । 
अत एव पूर्वं तक व्युत्पायैतदप्यनेनैव प्रत्युक्तमित्युक्तम्‌ । ननु निरुपाधिकसम्बन्धवतोऽप्यज्ञानस्य निवृत्त्यादियुक्तत्वेऽपि मास्तु 
ब्रह्मणो निवृत््यादिकं विपक्षे बाधकाभावात्‌ । तथा च प्रशिथिलमूलत्वान्न तेन स्वाभाविकत्वस्य अनिवृ्तिव्याप्यत्वनिश्चय इत्यत 
आह- निरुपाधिक -सम्बन्धवतोऽपीति ॥ 

(व्या,टि,) परस्पराश्रयभिया जीवाश्रयत्वपक्षं परित्यज्य शुद्धाश्रयत्वं शङ्कते- नन्विति ॥ आहेति ॥ अनिष्टं प्रसञ्जयतीत्यर्थः । 
ना्ञानवत््वमेवानिष्टमित्यतस्तत्तात्पर्यमाह- ततश्चेति ॥ प्रसक्तेरिति पञ्चम्या अन्वयाप्रतीतेस्तं दर्शयति- अज्ञत्वमिति साध्येनेति 
॥ अज्ञत्वमङ्गीकार्यमिति फलेनेत्यर्थः । यद्वक्ष्यति “जीवस्यैवा्ञानमङ्गीकार्यम्‌' इति । यत्तु कधित्साधनपरतया व्याचष्टे, तद्वैयात्यात्‌ 
। नद्येवं कुलधर्मः, यदनिष्ंप्रसञ्जयता प्रसक्त्यैव साधनं कार्यमिति। उपाधिभिन्नस्य विरिष्टस्य संसारिणोऽज्ञानापादनेन स्वरूपासिद्धे 
। किमत्र मुक्तस्याज्ञानं साध्यत उतापायत इति विकल्पं मनसि निधाय कथिच्छङ्ते- नन्विति ॥ आयं निराह- न मुक्तस्येति ॥ 
बाधादिति भावः । द्वितीयं पराचष्टे- नापीति ॥ कल्पकाभावादिति ॥ निमित्तापाये नैमित्तिकाज्ञानापादकाभावादिःत्य्थः । 
असदिति ॥। अभद्रमित्यर्थः । द्वितीयं कल्यमुपेत्य तदोषमुद्धरति- न ्यस्माभिरिति॥ एवमेवेति ॥ (न्या,टि,) अविचारयैवेत्यर्थः 
। अभावादिति ॥ ल्यब्लोपनिमित्ता पश्चमी । अभावमप्यापायेत्यर्थंः । इत्यादे -रिति ॥। चोयस्येति भावः । 
एतावदापादनतात्पर्यलिङ्गमाह-अत एवेति ॥ एतदेव मूं पक्षान्तरप्रतिक्षेपेऽप्यति-दिराति- एतेनेति ॥ तस्यापीति ॥ 
चैतन्यस्वरूपस्येत्यर्थः । सामान्यस्य विदोषे पर्यवसानीयत्वेनेति भावः । चदान्दसमुचयं दशंयति- न केवलमिति ॥ अनिष्ट 
प्रसञ्जयितुमापादकस्य व्यापि दर्शयति- यचेति ॥ अनृत-स्वाभावस्याप्यनृतत्वाद्वयभिचारपरिहाराय तस्येति विदोषितम्‌। तथा च 
यत्तदीयं स्वाभाविकं तत्सत्यमित्यन्वयं दरशंयति- आनन्दादिकमिति ।। न ब्रह्मणः स द्वितीयत्वं सतोऽप्यज्ञानस्य 
ब्रहमस्बरूपत्वादित्याशङ्य निराकरोति- न हीति ॥ ज्ञानात्मकेनेति हेतुगर्भ बिदोषणम्‌। ब्रह्मण इत्यापादकविदषणम्‌। तत्तात्पर्यमाद- 
तत्र चेति ॥ नन्वनेनापि पर्यायेण मुक्तस्याज्ञानवतत्नमेवाऽपादितमिति पुनरुक्तिमाराङ्कय तात्पर्यभेदानेत्याह- पूर्वत्रेति ॥ 


तरकक॑मूलभूतव्याप्तावुपाधिमाशङ्कते- नन्विति ॥ निवर्तकाभावप्रयुक्तेति ॥ प्रयोजकत्वानिवतंकाभाव उपाधिरित्यर्थः । उपाधेः 
पक्ाद्रयावृक्तिं दर्शायति- तद्धावादिति ॥ “उपाधिः प्रतिरूपं हि साधनं तत्र चापरम्‌” इत्यनुभाष्योक्तिदिशा साध्यव्यापकस्योपाधेः 
पक्षव्यावृत्तौ व्यापकनिवृत्तिन्यायेनोपाध्युलीतेऽज्ञानं निवर्तते निवर्तकभावादिति प्रतिपक्षे बाधमुद्धाबयति- यदूब्रह्मण इत्यादिना 
॥ आपन्नं तकिंतमित्यर्थः । व्याघाता-वधित्वाद्वाधशङ्कायाः सत्यत्वेऽपि निवृत्तिःकि् स्यादिति शङ्का समूलघातं हतेत्याह-सत्यस्य 
चेति ॥ सिद्धान्तेऽपि न व्याप्यव्यापकभावेन, किं त्वेकार्थ्यनेत्याह- सत्यमवाध्यमिति ॥ बाधस्यैवेति च ॥ अचर तर्क । 
निवृत्ति-शब्देनेति ॥ प्रसञ्चनीयप्रतियोगिराब्देनेत्यर्थः । कथमित्याक्षपे । निवृत्तिः स्यादिति ॥ प्रतिपक्षेणानुमिता स्यादित्यर्थः 
। कुत इत्यत आह- व्याघातापातादिति ॥ एवमुपाध्युनीतप्रतिपक्षे बाधमभिधायासिद्धि-मप्याह- सत्यत्वादेवेति ।। कधित्त्वत्र 
अज्ञानं न निवर्तते सत्यत्नादित्यनुमानं फलितमित्याह । तन । साध्या-बैरिष्टवात्‌ । किन्तु अज्ञानं 
निवर्तकशून्यमनिव््यत्वादित्यनुमानप्रकारो द्रष्टव्यः । इदं मूं स्वाभाविकत्वात्‌ सत्त्वादिति पूर्वो क्ततर्कैऽप्रयोजकताशङ्कानिरासेऽपि 
योजयति- एतेनेति ॥ तत्परतया मूलं योजयति- ब्रह्म-णेति ॥ निवर्तकस्य बाधकस्य निवृत्तेर्वा बाधस्य वेत्यर्थः । ब्रह्मणो ऽपीति 
॥ तत्प्रतिसम्बन्धिनोऽपीत्यर्थः । तत्प्रसङ्गादिति ॥ तयोर्बाधकबाधयोरित्यर्थः। निरुपाधिकसम्बन्धे सम्बन्धिनोः समसत्ताकत्वनियमेन 
बाध्या-बाध्ययोरवबाध्यस्वाभाविकसम्बन्धवाधादित्यर्थः । प्राप्नायामिति ॥ तर्कस्य विपर्ययपर्यवसानेनोपपत्तिसिद्धा -यामित्यर्थः 
। प्राप्तं सिद्धमित्यर्थः । कि व्याप्यव्यापकभावेनेत्यतो न, किन्त्वैकाथ्येनेत्याह- अनिवृत्तीति || अनेन सत्यस्य सत्यपदस्य अनिवृत्तिः 
प्रवृत्तिनिमित्तमित्यर्थं सूचयति । एवं चानिवृत्तिमुपेत्य सत्यत्प्रतिक्षेपो व्याहत इति भावः । स्वाभाविकस्य 
चानिवृत््यङ्गीकारादनिवृत्तिप्रसक्तेश्चेति पूर्वोक्ते ब्रह्मीयस्वाभाविकत्वेऽनिवृत्तिः स्यादिति तर्कै, सत्यस्येत्यत्रोक्ते सत्यत्वेन 
निवर्तकाभावानुमाने चोपाधिं शङ्ते- ब्रह्मत्वमेवेति ॥ अनिवृत्त्या-दावित्यादिपदेन निवर्तकाभावग्रहः । स्वाभाविकत्वमिति 
॥ उपलक्षणमेतत्‌ । सत्यत्वं चेत्यपि ग्राह्यम्‌ । उक्तदोषनिरासप्रकारमत्राप्यतिदिदाति- अनेनैवेति ॥ अ्रह्मणोऽपीति पक्षे उपाधेः 
साध्यव्यभिचायप्रदरशनम्‌। (व्या,टि.) ननु “न हि पक्ष पक्षतुल्ये वा व्यभिचारः” इति सकलतान्त्रिकव्यवहारात्कथं पक्ष त्दुद्धावनमित्यत 
आह- उपपत्तीति ॥। ब्रह्मणा निरुपाधिकसम्बन्धवतोऽज्ञानस्य निवर्तकस्य निवृत्तेभांबे ब्रह्मणोऽपि तत्प्रसङ्गात्‌ 
अनुपाधिकसम्बन्धसम्बन्धित्वसाम्याद्‌ विनिगमकाभावादित्यनिषटप्रसद्गरूपोपपत्तिसिद्धत्वादित्यर्थः । तथा च “अनुकूलेन तर्केण 
सनाथे सति साधने । साध्यव्यापकताभङ्गात्पक्षे नोपाधिसम्भवः' इति भावः । प्रतिकूल-तर्कपराहतत्वेन व्यभिचारो्नयनासम्भवाच 
नास्योपाधित्ममित्याह- निरूपाधिकसम्मन्धगतोऽपीति ॥ अनिवृत्सविनाभूतवब्रह्मस्माभाविकत्यस्य 
निवर्तकाभावाबिनाभूतसत्यत्वस्य चेत्यर्थ; । प्रतिसम्बन्धिन्यभिचार इति ॥ स्वाभाविकत्वमनिवृत्तिव्यभिचारि 
बरह्मत्वव्यभिचारित्वात्‌ । तथा सत्यत्वं निवर्तकाभावव्यभिचारि ब्रह्मत्वव्यभिचारित्वात्‌ इति साध्यव्यभिचारेऽनुमिते इत्यर्थः । 
अनेन सत्यस्य चकारात्स्वाभाविकस्य, अनिवृत्तिः उपलक्षणया निवर्तकाभावध्चेति संयोज्य यथायथं सत्य(त्व) स्य निवर्तकाभावः 

स्वाभाविकस्यानिवृत्तिरिति तत्पक्ष इति विवृतं भवति । अथ वा चोऽवधारणे । सत्यस्य च सत्यस्यैव न तु ब्रह्मत्वविरोपितस्येति। 
अनुमान-मात्रेति ॥ सर्वस्यापि व्याप्यस्य व्यापकल्यभिचारप्रसङ्गेनानुमानमात्रोच्छेदापात इति मायिनां वज्रपातः । 


मूलम्‌- अतश्वान्योन्याश्रयता । अज्ञानसिद्धौ मिथ्योपाधिसिद्धिः मिथ्योपाधिसिद्धौ जीवसिद्धिः 
जीवसिद्धौ तदाश्रयाज्ञानसिद्धिरिति चक्रकं वा । न च शुद्धमेव भ्रान्त्याऽज्ञमिति युक्तम्‌। अज्ञानसिद्धौ 
भ्रमसिद्धिः तत्सिद्धौ अज्ञानसिद्धिरिति अन्योन्याश्रयत्वात्‌ ॥ 


(त.मं,) अतश्चान्योन्याश्रयता । अयमर्थः । एवमज्ञानस्य मिथ्यात्वाङ्गीकार एव अन्योन्या-भ्रयता । न तु 
सत्यत्वाङ्गीकारे । अत्र तु सर्वशक्तेरीश्वरस्येच्छया ज्ञानादेवाज्ञानस्य विनागरोपपत्तेः। 


मिथ्योपाधिसिद्धौ चैतन्यस्य त्दुपहितत्वेन जीबसिद्धिः। ननु शुद्धस्यैव ब्रह्मणो भान्तिकल्पितं दयज्ञानमभ्युपगच्छामो 
न तात्तिकम्‌। न च भरान्तिकल्पिते चक्रकादिदोषावकाराः । न हि ्रान्तेर्टक्षणमस्तीत्यत आह- न च शुद्धमिति ॥ 
अज्ञानसिद्धौ भ्रमसिद्धिः। न दि शुक्तयज्ञानं विना रजतभ्रमः । भ्रमसिद्धौ भ्रान्तिकल्पितमज्ञानं सिद्धयति । एतत्पक्षे 
सर्वनिर्वाहकस्य भ्रमस्यैवासम्भवः । 


टीका- अस्तु मिथ्योपाधिभिननस्य जीवस्यैव अज्ञानम्‌ । ततः किमित्यत आह- अतश्रेति ॥। यत एवमज्ञानसिद्धौ 
तत्कल्पिततया मिथ्यो पाधिसिद्धिः, तत्सिद्धौ च तदबल्छिचजीवाश्रयतयाऽज्ञान-सिद्धिः । अतो 
मिथ्योपाध्यज्ञानयोरितरेतरपेक्षत्वान्ैकस्यापि सिद्धिः स्यादिति । रिष्यव्युत्पादनाय चक्र च एतद्बक्तुं शक्यमित्याह- 
अज्ञानेति ॥ 


ननु बीजाङ्करादाविव अत्र परिहारः किं न स्यात्‌ । उच्यते । युक्तं बीजाङ्करव्यक्तीनां भिन्नत्वात्‌ समाधानम्‌ । 
जीवादेस्तु एकैकत्वाद्‌ अपरिहार्यमेव अन्योन्याश्रयत्वादिकम्‌। ननु अज्ञानादेः उत्पतत्यभावात्‌ कथमन्योन्याश्रयादीति 
चेन । तथापि निमित्तनिमित्तिभावस्य वियमानत्वात्‌। अन्यथाऽरोप्यत्वायभावप्रसङ्गेन तस्योपपादितत्वात्‌ । 


ननु अज्ञानमेव जीवभेदहेतुरुपाधिरङ्गीक्रियते न त्वहङ्कारादिकम्‌ । तदभावेऽपि सुपुप्यादौ भेदसद्धावात्‌ । न हि 
उपाधिनिवृत्तौ ओपाधिकमवतिष्ठते । सुपुप्यादौ च भेदनिवृत्तौ मुक्तस्येव पुननिंमूठसंसारप्रत्यावृत््यनुपपत्तिः । 
तत्कथमन्योन्याश्रयादीति । उच्यते । अज्ञानस्य उपाधित्येऽ-प्यारोपितत्मेन 
अज्ञानापेक्षायामनवस्थाऽन्योन्याश्रयचक्रकात्माश्रयान्यतमस्यापरिहार्यत्वमेव । एतचोक्तवक््यमाणरीत्या सुज्ञानमिति 
नोक्तम्‌ । 


अत्राह ब्रह्यज्ञानवादी- न जीवस्याज्ञानं, तेन नान्योन्याश्रयादिप्रसङ्गः, किन्तु ब्रह्मण एव । न चोक्तदोषः । यदि 
हि अज्ञानं ्रह्मस्वरूपमात्रनिबन्धनं स्यात्तदा भवेदुक्तो दोषः । न चैवम्‌ । यतः शुद्धमेव ब्रह्म ्रान्त्याऽज्ञमिति ब्रूम 
इत्यत आह- न चेति ॥ कुतो न युक्तमित्यत आह- अज्ञा-नेति ॥ अज्ञानस्यैव अधिष्ठानावरणविक्षेपहेतुत्वात्‌ । 
तत्सिद्धौ चेति परेणैव अङ्गीकृतत्वात्‌। तदेवं सत्योपाधिपक्ष इव न मिथ्योपाधिपक्षेऽपि बद्धमुक्तादिव्यवस्था सिद्धयतीति 
सिद्धम्‌ ॥ 


(र.टि.)अज्ञानस्यैवेति ॥ अधिष्टानगतासाधारणाकाराऽबरणे सत्यतदाकारपतिभासस्य भ्रमत्वादिति भावः 


(रा.टि.) जीवादेरिति ॥ जीवाज्ञानाहङ्ाराणामित्यर्थः । उपपादितत्वादिति ॥ अन्ञानसिद्धावित्यादि -पूर्वनाक्यव्याख्याऽनसर 
इति भावः । न त्वहङद्धारादिकमिति ॥ आदिपदेन मनोवुद्धयोग्रंहः । सुषुस्यादौ सुप्तिमोहयोः । नन्वहङ्कारादेरुपाधित्वेऽपि 
जीवपरभेदस्य तनिमित्तकस्योपाधिभूताहङ्रादिबिल्येऽपि सुषुप्यादौ तदुपाधिको भेदोऽबतिष्ठतामित्यत आह- न हीति ॥ 

स्फटिकटौदहित्यादावुपाधिनिवृत्त्या लौदहित्यनिवृक्तिदर्शानादिति भावः । अस्तु भेदस्यापि निवृत्तिः, को दोष इत्यत आह- सुषुस्यादौ 
च भेदनिबृत्तानिति । अतोऽज्ञानमेबी -पाधिरुपेयः । तथा चाज्ञानकल्पितजीबाश्रयतयाऽज्ञानागस्थितेः, 
अज्ञानसिद्धावुपाधिसिद्धिस्तत्सिद्धौ च तद्धिन-जीवाश्रिताज्ञानसिद्धिरिति व्यक्तिभेदाभावानान्योन्याश्रयत्वादीत्यर्थः । अनवस्थेति 
॥ अपर्यवसिताज्ञानव्यक्ति-परम्पराङ्गीकारे व्यक्तिद्रयाङ्गीकारे व्यक्तित्रयाभ्युपगमे व्यक्त्यैक्यस्वीकारे च क्रमादेते दोषा ध्येयाः । 
उक्तेति॥ (रा,ि,) अज्ञानसिद्धावित्यायुक्तरीत्याऽङ्ञानसिद्ध ्रमसिद्धिरित्यादिवक्ष्यमाणरीत्येत्यर्थः । नचोक्तेति॥। शुद्धस्येवाज्ञत्व 
इत्यादिवाक्योक्तदोष इत्यर्थ; । अज्ञानसिद्धवधीनत्वं भरान्तेर्व्यनक्ति- अज्ञानस्यैनेति ॥ अधिषटटानाबरणं 
नामाधिष्टानगतङ्‌ुक्तित्मा्यसाधारणधमांच्छादनं तदप्रतिभासनमित्ि याबत्‌ । तद्धेतुत्वाद्‌ विक्षेप- 
शब्दितान्याकाराबभासरूपभ्रमहेतुत्बाचेत्यर्थः । भ्रमशब्दितज्ञानार्थयोरज्ञानपरिणामत्वादिति भावः । बहुजीब-वादिपक्ष 
इत्यादिनोक्तमुपसंहरति- तदेवमिति ॥ यद्वा यदि चैकमेवेत्यादिनोक्तमुपसंहरति- तदेवमिति ॥ 


(श्री.टि.) बीजादङ्करम्‌, अद्कुराद्वीजमित्यत्र प्राप्तान्योन्याश्रयो यथा परिहियते तथेत्यर्थः । यस्माद्वीजादङ्करमुत्पननं 
तस्मादङ्करात्तद्वीजस्यैबोत्पत्तर्नास्ति, किन्तु बीजान्तरस्यैव । तस्माच बीजान्तरादङ्करान्तरस्येति व्यक्तिभेदात्‌ तत्रान्योन्याश्रयः 
परिदियते । न चात्र तथाऽस्ति, जीवाज्ञानमिथ्योपाधिव्यक्तीनामेकेकत्वादित्याह- उच्यत इत्यादिना ॥ उत्पत्त्यभावादिति ॥ 
तथा चोत्पत्त्यप्रतिबन्धकत्वानान्योन्याश्रयादिरदाषायेत्यर्थः । निमित्त-निमित्तिभावस्येति ॥ निमित्तनैमित्तिकभावस्येत्यर्थः । 
तथा च निमित्तनैमित्तिकभावप्रतिबन्धकत्वेना-न्योन्याश्रयः स्यादेबेति भागः । अन्यथेति ॥ 
अज्ञानमिथ्योपाध्योनिमित्तनैमित्तिकभावाभाव इत्यर्थः । आरोप्य-त्वाभावप्रसद्धेनेति ॥ उपाधेरित्यर्थः । उपपादितत्वादिति 
॥ उपाधेर्मिथ्यात्वं नामाऽरो पितत्वे नानिर्वांच्यत्ब-मेब । आरोपश्नार्थज्ञानात्मकोऽज्ञानाधीनस्थितिरेव । अज्ञानं 
ह्यधिष्ठानमाच्छायार्थज्ञानयो रुपादानं भगतीत्यादिना 
ूर्वमुपाधेरारोपितत्वस्यान्ञानसिद्धयधीनत्वेनाज्ञानमिथ्योपाध्योनिंमित्तनैमित्तिकभावस्योपपादितत्वादित्यर्थः । जीवभेद जीवब्रह्मभेदे 
। न त्विति ॥ यदयहङ्कारान्तःकरणादिकमुपाधित्वेनाभिप्रेतं स्यात्तदाऽहङ्कारायुपाधि-सिद्धरज्ञानसिद्धयधीनत्ेन अज्ञानसिद्धौ 
मिथ्योपाधिसिद्धिरित्युक्तरीत्याऽन्योन्याश्रयः स्यादिति भावः । अहङ्कारादिकं कुतो नोपाधिरित्यत आह- तदभाव इति ॥ 
सुप्ताबहङ्कारस्य प्रविलयादिति भावः । भेदेति ॥ जीववब्रह्मभेदेत्यर्थः । ननु सुप्ताबहङ्ारादुपाध्यभावेऽपि जीववब्रह्मभेदोऽस्तु को दोष 
इत्यत आह- न हीति ॥ ननु सुषुप्तौ जीवब्रह्मभेद एब नास्तीति वेत्तत्राऽह- सुषुस्यादौ चेति ॥ भेदनिवृत्ताविति ॥ 
शुद्व्रह्मभावापत्तेरि-त्यर्थः । नन्वज्ञानस्यैबोपाधित्वे किं ठन्धमित्यत आह- तत्कथमिति ॥ तथा चाज्ञानस्योपाधित्वेऽन्ञानसिद्धौ 
मिथ्योपाधिसिद्धिरित्युक्तमयुक्तम्‌ । स्वसिद्धे; स्वाधीनत्वाभावादतो नान्योन्याश्रय इति भावः । आरोपितत्वेना -ज्ञानापेक्षायामिति 
॥। जीवब्रह्मभे दहेतुभूताज्ञानरूपो पाधेरारो पितत्बे नाऽरो पस्याज्ञानकाय॑ तयाऽ ज्ञानान्तरापेक्षायां तस्याप्यारो पितत्वेन 
पुनरज्ञानान्तरपेक्षायामनवस्था, व्यक्तिद्रयाङ्गीकारेऽन्योन्याश्रयता, व्यक्तित्रयकल्यने चक्रकं, स्वस्यैव स्वारोपनिमित्तत्वाङ्गीकारे 
आत्माश्रयत्वमित्यर्थः । नन्वज्ञानस्थैवोपाधित्वाङ्गीकारे उक्तरीत्याऽ-नवस्थादिकं भगवत्पादेरेव कुतो नोक्तमित्यत आह- एतचेति 
॥ उक्तदोष इति ।। शुद्धस्य बाज्ञत्वे मुक्तस्या-प्यज्ञत्वप्रसक्तेरित्युक्तदोष इत्यर्थः । भान्तेति ॥। ततश्च 
स्वरूपातिरिक्तान्यनिमित्तकमेबेति भावः । अज्ञान-स्यैनेति ॥ अधिष्ठानगतासाधारणाकाराबरणे 
सत्यतदाकारप्रतिभासरूपभरमहेतुत्वादज्ञानसिद्धौ भ्रमसिद्धिरि त्यर्थः । परेणैवेति ॥ शुद्धमेव ब्रह्म भरान्त्याऽज्ञमिति वदता परेणैव 
प्रमसिद्धावज्ञानसिद्धिरिति कोटेरङ्गीकृतत्वान तत्रोपपादनापेक्षत्यर्थः । 


(पां.टि.) तस्येति ॥ निमित्तनैमित्तिकभावस्येत्यर्थः। आरोपितत्वेनेत्यादि ॥ अधपिष्ठानयाथात्म्यावरणं बिनाऽऽरोपायोगादिति 
भावः । उक्तदोष इति ॥। अनिवृत्तिप्रसङ्गरूपोक्तेत्यर्थ; । अज्ञानस्यैवेति ।। अधिष्टानासाधारणाकाराबरणे सति 
अतदाकारप्रतिभासस्य भ्रमत्वादिति भावः। 


(व्या.टि,) एवं युक्तिपराजितोऽनुमन्यते- अस्त्विति ॥ ज्ञपिप्रतिबन्धकतामाह- नैकस्यापीति ॥ व्युत्ाद-नायेति ॥ परपक्षे 
दोषातिायप्रकटनायेत्यर्थः । भिन्नत्वादिति ॥ उत्पायोत्पादकन्यक्तीनां पृथकूत्वादित्यर्थः। उपपादितत्वादिति ॥ 
निमित्तनिमित्तिभावस्याकार्यत्वे पुथिवीत्वादेरगन्धादिप्रयोजकत्वव्दुपपादितत्वादि-त्यर्थः । तदिति ॥ अहङ्कारादेरित्यर्थः । ननु 
व्यतिरेकव्यभिचारेऽपि अन्वयमात्रेण हेतुः किं न स्यादित्यत आह- न हीति ॥ तर्यौपाधिकस्यापि निवृत्तिः स्यादित्यत आह- 
भेदनिवृत्तौ मुक्तस्येति ॥ ब्रह्मभूयं प्राप्तस्ये -त्यर्थः । तदिति ॥ अज्ञानस्योपाधित्वादित्यर्थः । आरोपितत्नेनेति ॥ 

आरोपपेक्षयोक्तदोषो न स्वरूपा-पेक्षयेत्यर्थः । अज्ञानारोपसिद्धावित्येवं कुतो नोऽवादीदित्यत उक्तम्‌- सुज्ञानमिति ॥ उक्त 
इति ॥ मुक्तस्याज्ञत्वादित्यर्थः । ्रमस्याज्ञानापेक्षां दरयति- विपक्षे हेतुत्वादिति ॥ अज्ञानस्य भ्रमहेतुत्वादित्यर्थः। उपसंहरति- 
तदेवमिति ॥ 


मूलम्‌ - “अनागता अतीता यावन्तः सहिताः क्षणाः । 
अतीतानागताश्चैव यावन्तः परमाणवः । 
ततोऽप्यनन्तगुणिता जीवानां रारायः पृथक्‌ ॥' 

इति वत्सश्रुतेन संसारिणां परिसमाभिरस्मत्पक्षे। 

^परमाणुप्रदेशोऽपि ह्यनन्ताः प्राणिराङायः। 
सृष्ष्मत्वादीङरक्त्यैव स्थूला अपि हि संस्थिताः । 
सहस्रयोजनसभां प्रभावाद्विश्चकर्मणः। 
अनन्ता राशयोऽनन्ताः प्रजानामधिसंस्थिताः ।।' इति स्कान्दे ॥ 


(त.मं.) ननु जीवानां स्वरूपावस्थित्या समापतर्भैदवादे जगत्प्रवाहस्योच्छेदः । स चाना्नन्तं जगदेतदीदगित्यादि 
भ्रुतिविरुद्धः । अस्मत्यक्षे त्वेकस्थैवानन्तस्य मायामयोपाध्युपहितस्थैकैकांश मुक्तावपि असमापिरित्यत आह- 
अनागता इति ॥ अनागता अतीताश् क्षणाः सहिताः मिलिताः यावन्तः । स्थूला अपि स्थूलशरीरा अपि 
ईशशक्त्यैव अल्पप्रदेरो स्थिता हि । तदेव प्रपञ्चयति सहस्रेति स्कान्दवचनेन । 


टीका- यदुक्तं “संसारिणां सर्वदा बियमानत्वात्‌" इति “मुक्तस्यापि अह्ञत्वप्रसक्तेः' इति च, तत्र एकजीबवादी 
मन्यते स्यादिदं वचनं युक्तं यदि बहवो जीवाः तेषु केचिन्मुच्यन्ते केचित्‌ संसरन्तीत्येतयुक्तं स्यात्‌ । न चैवम्‌ । 
तथा सत्येकेकमाषापचये माषराश्यपचयवत््रमेणैकैकस्य जीवस्य अपवर्गेऽनादौ काले सर्वेषां संसारिणां समापिः 
स्यात्‌ । ततश्चेदानीं संसारोपलम्भो न स्यात्‌ । तस्मादेक एव जीवः । स चेदानीं संसरति। न तु कशिन्मुक्तोऽस्ति। 
शुको मुक्त इत्यादयस्तु अर्थवादाः केबलं प्ररोचनार्थाः । तत्कथं संसारिणां सर्वदा विद्यमानत्वम्‌ । क चास्ति मुक्तो 
यस्याज्ञानमापायेत। न च वाच्यं जीवानामनन्तत्वादसमापिरिति। तत्र प्रमाणाभावात्‌। नानन्ता जीवाः परिच्छिन्नत्वात्‌ 
माषवदिति प्रमाणविरोधात्‌। अपरिच्छिन्नत्वे तु एकस्यैव गगनस्य कर्ण-शष्कुटीभिरिव एकस्यैव शरीरः उपाधिभिः 
सुखादिव्यवस्थोपपत्तौ बहुजीवकल्पनावैयर््यापत्ति-रिति, तत्राऽह- अनागता इति ॥। ननु परमाणूनां नित्यत्वात्‌ 
कथमतीतानागताश्चेति वचनम्‌ । मैवम्‌ । “रूपादिमत्त्वाच्च विपर्ययो दर्शनात्‌" इति सूत्रकृतैव तदनित्यत्वस्य 
समर्थिंतत्वात्‌। अनन्तगुणिता एवेति सम्बन्धः । पृथगिति ॥ देवानां दैत्यानां मानवानां च तथा ब्रह्मणां रुद्राणां 
चेत्यादि । अस्मत्पक्ष इति ॥ सत्यस्बाभाविकब्हुजीववादमङ्गीकृत्य केचिन्मुक्ताः केचित्‌ संसरन्तीति 
अङ्गीकारेऽपीत्यर्थः । कालक्षणेभ्योऽप्यानन्त्यकथनेन एकैकस्य एकैकस्मिन्‌ क्षणेऽपवर्गेऽपि न समाप्तिः । किमुत 
कल्पान्ते केषा्चिदपवरगं इति सूचयति। कालक्षणाश्च स्वाभाविका एव अत्राभिमताः न त्वौपाधिका। किञ्च उपाधिः 
आत्मन एकदेशं ग्रसतीत्यादिबक्ष्यमाणद्षण-स्यात्रापि साम्यात्‌ । अनेन जीवानामानन्त्ये प्रमाणाभावो निरस्तः । 
भ्रुतिविरोधादनुमानमपि निरस्तम्‌ । 


ननु जीवानां परिच्छिनपरिमाणलक्षणं मूर्तत्वमङ्गीक्रियते । न च मूर्तानां समानदेशत्वमस्ति । ततश्च 
परमाणुभ्योऽप्यनन्तत्वे तेषां स्थानाभावप्रसङ्गादयुक्तमेतदित्यशङ्गामागमवाक्येनैव परिहरति- परमाण्विति ॥ 
परमाणोरबस्थानस्य योग्यः प्रदेशः परमाणुप्रदेशः । सूष्ष्मत्वात्‌ अप्रतिषत्मेन समानदेशत्वोपपत्तेरिति भावः । ननु 

ते संसारित्वेन पार्थिवादिशरीरोपपन्नाः । पार्थिवादीनां सप्रतिषत्वं नियतम्‌ । तत्कथमल्पददावस्थानमित्यत उक्तम्‌- 
ईशेति ॥ स्वरूपापेक्षया सूष्ष्मत्वादित्युक्तम्‌ । शरीरसादित्यविवक्षया- स्थूला अपीति ॥ सप्रतिधा अपीत्यर्थः । 
हीत्यनेन ईश्वररक्तेरघटितधटकत्वं प्रसिद्धमिति सूचयति । उक्तस्य असम्भावनां परिहर्तुं पुराणवाक्येन दृष्टान्तं 
दर्शयति- सहसेति ॥ सहस्रयोजनानि परिमाणमस्या इति तथोक्ता । {अधिशीङ्स्थाऽऽसां कर्म" इति कर्म॑त्वाद्‌ 
द्वितीया। अनन्ता अनन्ता इत्यनुपचारेण अनन्ता इत्यर्थः । विर्वकर्मणोऽप्येवं प्रभावः, किमु परमेश्वरस्येति भावः 
। आनन्त्ये प्रमाणाभावबोऽनुमानबिरोधो ऽबस्थानासम्भागना चैकजीबवादिभिरुक्तानि दूषणानि 
अनेकश्रुतिपुराणदर्शिभिरस्माभिरेव परिहर्तुं रक्यन्ते, न तु अन्यैर्बहुजीववादिभिरल्पदर्शिभिरिति ज्ञापयितुमपीदं 
चोदयमत्र परिहृतम्‌ । अत एवोक्तमस्मत्पक्ष इति । 


(र.टि.) हेत्वसिद्धिं परिहरति- अपरिच्छिन्नत्वे त्विति ॥ ननु अतोऽनन्तदोष्दुषटत्वात्‌" इत्यतः पूरवमेबेतद्वाक्यमुदाहरतव्यम्‌ । 
व्यबधाने किनिमित्तमित्यत आह- आनन्त्य इति ॥ इति ज्ञापयितुमपीति ॥ न केबलं यदुक्तं 
संसारिणामित्यायाशङ्कानिरासार्थमित्यपिशब्दस्यार्थः । 


(रा.टि.) परिच्छिन्त्वादिति हेतोरसिद्धिं विपक्षे बाधकोक्त्या निरस्यति- अपरिच्छिन्नत्वे त्विति ॥ सूत्र-कृतैवेति ॥ 
वैशेषिकाधिकरणे परमाणबोऽनित्याः, रूपबत््माद्रसबत््माद्धटादिबदिति “नित्यम च भावात्‌" इति 
पूर्वसूत्रोक्तनित्यत्वविपर्ययोऽनित्यत्वं रूपादिमत््वहेतुना घटादौ दर्शनादिति (तेनैव) व्यासेनैव समर्थितत्वादित्यर्थः । 
रूपादेभौतिकत्वेन विरोषणाननानैकान्तिकत्वदोषः परमात्मप्रकृत्यादाविति भावः । सत्यस्वाभाविकेति ॥ एवंरूपेणार्थोक्तेः 
कृत्यमग्रे व्यक्तम्‌ । ननु न्यायमतरीत्याऽखण्डे काले क्षणाना-मौपाधिकत्वादुपाधीनां च परिमितत्वात्कथं क्षणानन्त्यमित्यत आह- 
कालक्षणाश्रेति ॥। न केवलमौपाधि-कत्वपक्षोऽत्रानभिमत इत्येव । किन्तु सपक्षो दुष्टशचेत्याह- किञ्चेति ॥ सूष्ष्मत्वादित्यनुवादः, 
अप्रतिधत्वेनेति व्याख्या । परस्परप्रतिहतिमद्धनीभूतद्रव्यत्वाभावेनेत्यर्थ; । यथा हदमध्ये जलमाकारः सौरायालोकश्ेत्य्थः । 
सप्रतिघद्रव्यत्यं चान्योन्यप्रतिहतिमनिनिडद्रव्यरूपत्वं कु म्भकु सूलयो रिबेत्यर्थः । सप्रतिधा अपीत्यर्थं इति ॥ 
पाथिवादिस्थूलशरीरवत््वेन सप्रतिधा अपीत्यरथं इत्यर्थः । अधिकरणत्वात्सभायामिति भाव्यमित्यत आह- इति कर्मत्वादिति ॥ 
अधिपूर्वस्य शीङ्‌ स्वप्र इत्यस्य टा गतिनिवृत्तावित्यस्य आस उपवेदान इत्यस्य धातोर्यदाधारकारकं तत्कर्मसञ्जं भवतीत्युक्ते कर्मत्वात्‌ 
"कर्मणि द्वितीया" इति द्वितीयेत्यर्थः । तथा च सभामिति साध्विति भावः । नन्वनागता अतीताश्चेत्यादिबचनस्य 
स्वपक्षदोषोद्धारपरत्वा्न च सत्यत्वाङ्गीकारे कधिदोषोऽ-स्तीति वाक्यानन्तरमुपन्यासो युक्तः । न त्वत्र परपक्षे दोषोक्तिप्स्तावे। 
अत एव टीकायां “ननु प्रपञ्चसत्यत्वेऽस्ति बाधकम्‌" इत्यादिना परोक्तबाधकान्याशङ्कय तत्रैव परिहृतानीत्यत जआह- आनन्त्य 
इति ॥। अत्र परिहत -मिति ॥ बहुजीववाददोषोक्तिप्रस्तावे । तैः परिहर्तुमशक्यमिदमित्यपि ज्ञापयितुम्‌। न केबटं चोद्यं निरसितु- 
मित्यपेरर्थः । तन्मात्रार्थत्वे तु न च सत्यत्वे इत्यादिनाक्यानन्तरमेबेदं बक्तव्यम्‌ । अत्रोक्तौ तु मिध्याभूत- 
बहुजीववादिप्रभृतिभिर्नेयायिकादिभिस्स्वैरपि दुष्परिहरमिदं चोयमिति ज्ञापनादिति भावः । अत एबोक्त-मिति ॥ व्याख्यातं 
चैतत्सर्वं बहुजीववादिसाधारण्येनेति भावः । 


(श्री.टि,) अनादौ काछे अतीतकाले । ननु तदि शुको मुक्तो वामदेवश्च मुक्तः इत्यादिवाक्यानां का गतिरित्यत आह- शुको 
मुक्त इत्यादय इति ॥ प्ररोचनार्था इति ॥ संसारपेक्षया मुक्तिस्समीचीनेति प्ररोचनार्था इत्यर्थः । तथा चार्थवादत्वान्न स्वार्थ 
तात्पर्यमिति भावः । हेत्वसिद्धिं परिहरति- अपरिच्छिन्नत्वे त्विति ॥ एकस्यैव जीवस्य शरीरेरुपाधिभिः शरीरलक्षणैरुपाधिभिः 
। वेयथ्यपित्तिरिति ॥ अतः परिच्छिननत्वमेवाङ्गी -कार्यमिति भावः । रूपादिम््वाचेति ॥ रूपादिमत्त्वाचानित्यत्वम्‌, तथा 
दृष्त्वा्ोक इति सूत्रार्थः । भौति-कन्त्वेव रूपादि व्याप्तं नादोन नो मते" इत्युक्तत्वानेश्वरे व्यभिचारः राङ्नीयः । प्रसङ्गादाह- 
कालक्षणाश्चेति ॥ ओपाधिका इति ॥ तरणिपरिस्पन्दायुपाधिनिमित्तभेदबन्त इत्यर्थः । यथोक्तं वैदोषिकेः -"आकाशादित्रय- 
मेके कमनो पाधिभेदानानुभूतम्‌' इति । ओपाधिकत्वे को दोष इत्यत आह- किञ्च पाधिरिति ॥। दूणस्य 
उपाधेभे दकारित्वानुपपत्तिरूपस्य । अच्रापीति ॥ कालक्षणानामौपाधिकत्वेऽपीत्यर्थः । अनेनेति ॥ अनागता इति 
वत्सश्रुत्युदाहरणेनेत्यर्थः । अनुमानं जीवा नानन्ताः परिच्छिन्नत्वादित्यनुमानम्‌ । स्थानेति ॥ अवस्थान-योग्यप्रदेशेत्यर्थः । 
मूे- परमाणुप्रदेरोऽपीति ॥ बालाग्रस्य शतधा विभागे सत्यको विभागो यावान्सूष्ष्मस्तावान्‌ सूषष्मो जीवः स च हृदयाकादो 
तिष्ठति । तस्मिन्‌ जीवेऽनन्तानि कर्माणि। 

कर्माणि तानि च पृथक्‌ चेतनान्येव सर्वशः । 

अचेतनरारीराणि स्वकर्मफलभाभि च ॥' इति। 
तानि चैबमित्यनन्ताः प्राणिराशयः परमाणोरबस्थानयोग्यप्रदेो सन्तीति ज्ञातव्यम्‌ । अप्रतिघत्मेनेति | 
स्वाधिष्ठितप्रदेरोऽन्यस्यावस्थानानापादकत्वं सप्रतिधत्वं तदभावोऽप्रतिघत्वं तेनेत्यर्थः । पार्थिवादीनां पार्थिवादि-शरीरोपपनानाम्‌ 
। उक्तस्यासम्भावनामिति ॥ शरीरसहितत्मेन स्थूलानामप्यल्पदेदोऽवस्थानमसम्भावित-मित्यसम्भवानाशङं निराकतुंमित्यर्थः 
। ननु सभायाः प्रजाधारत्वेनाधिकरणत्ात्तत्र सप्तमी स्यात्‌। न तु सभामिति द्वितीयेत्यत उक्तम्‌- अधिशीङ्स्थासां कर्मतीति ॥ 
अधिपूर्वाणां शीङ्‌ स्वप्र, टा गतिनिवृत्तौ, आस उपवेशने, इत्येषां धातूनामाधारः कर्मसञ्ज्ञः स्यादिति सूत्रार्थः । अधिशेते 
अधितिषटत्यध्यास्ते बा वैकुण्ठं हरिरित्युदाहरणम्‌। तथा च प्रकृतेऽपिपूर्वष्टागतिनिवृत्तावितिधात्वर्थाधारभूतायास्सभायाः कर्मत्वात्‌ 
कर्मणि द्वितीया" इति सूत्रेण द्वितीया जातेत्यर्थः । ननु मिथ्योपाधिकृतमिथ्याभेदवादिनां सत्योपाधिकृतसत्यभेदवादिनां चैक्यवादिनां 
निराकरणानन्तरं जीवानां स्वाभाविकानन्त्ये प्रमाणाभावादिके शङ्किते तत्परिहारायानागता इत्यादिवाक्यम्‌" अतोऽनन्तदोषदषटत्वात्‌' 
इत्यतः पूर्वम्‌ अन्योन्याभ्रयादित्यनन्तरमुदाहर्तव्यम्‌ । अत्रोक्तौ किं निमित्तमित्यत आह- आनन्त्य इति ॥ अनुमानविरोध 
आनन्त्याभावसाधकपरिच्छिनत्वानुमानविरोधः । इति ज्ञापयितुमपीति ॥ न केबलं “यदुक्तं संसारिणां सर्वदा बियमानत्वात्‌' 
इति, “मुक्तस्याप्यज्ञत्वप्रसक्तेः' इति च ^तत्रैकजीववादी मन्यते" इत्यायाशङ्ानिरासार्थमित्यपिराब्दार्थः । अत एवेति ॥ 
अनेकभ्रुतिपुराण -दर्िभिरस्माभिरेव परिहर्तु शक्यन्ते यतोऽत एवेत्यर्थः । अस्मत्पक्ष इतीति ॥ अनेकश्रुतिपुराणदर्शिनामस्माकं 
पक्ष इत्यर्थः । तस्य उोपाध्यादेः । उपाधिसम्बन्धेन उपाधिसम्बन्धप्युक्तेन । 


(पां .टि.) हेत्वसिद्धं परिहरति- अपरिच्छिन्नत्वे त्विति ॥ अनन्तगुणिता एवेति सम्बन्ध इति ॥ अतीताना- 
गताश्चैबेत्येबकारस्यानन्तगुणिता एवेत्यनेन सम्बन्धेन यथाश्रुतसम्बन्धाभावानन तस्य वैयर्थ्यमिति भावः । ननु 
कालक्षणानामौपाधिकत्वनज्जीवानामप्यौपाधिकत्वं कि न स्यादित्यत आह- कालक्षणाश्रेति ॥। तथा च दृष्टान्तोऽसम्प्रतिपन 
एवेति भावः । नन्वसति ओपाधिकत्वे बाधके तत्परित्यागेन स्वाभाविकत्वावधारणं निर्निबन्धनमित्यतः, किञ्चोपाधिरात्मन 
एकदेशं ग्रसतीत्यादिबक््यमाणदूषणकवलिततया तत्परित्यागेन स्वाभाविकत्वावधारणस्य युक्तत्वादित्यारायेनाऽह- किशचेति ॥ 
अनेनेति॥ श्रुतिरूपप्रमाणोदाहरणेने -त्यर्थः। अनुमानमपीति ।। जीवाः नानन्ताः परिच्छिनत्वान्माषवद्‌ इत्यनुमानमपीत्यर्थः 
। न च मूर्ताना-मिति ॥ न च तन्तुपटयोरेकत्वेन समानाभ्रयत्वदर्शनात्कथमेतदिति वाच्यम्‌ । अवयवावयविभावानापन्नानां 
समानाश्रयत्वाभावस्याभिमतत्वात्‌ । यदत्र वक्तव्यं तच्छेषवाक्यार्थचन्द्िकायां स्यष्टमुक्तं तत एव प्रतिपत्त-व्यम्‌ । परमाणुप्रदेशा 
इत्यस्य परमाणोः प्रदेरोऽशविरोष इत्यर्थप्रतिपत्तिवारणाय व्याचष्टे- परमाणोरिति ॥। नन्वेतद्विरुद्धमित्यत आह- स्वरूपापेक्षयेति 
॥ ननु सहस्रं योजनानि परिमाणमस्याः सभायाः सा तथोक्तेति सहस्रयोजनसभाया अधिकरणतया तत्र सप्तम्यां सत्यां सभायामिति 
भवितव्यं, सभामिति द्वितीया तु कथमित्यतः (अधिशीङ्स्थासाम्‌' इत्यधिपूर्वाणां शीडादीनामाधारस्य कर्मताविधानात्कर्मणि 
द्वितीयायां सभामित्यस्योपपन्न-तरत्वादित्याह- अधिशीङ्स्थासां कर्मंति कर्म॑त्वाद्‌ द्वितीयेति ॥ ननु जीवानन्त्यादौ 
प्रमाणाभावादिशङा-परिहारः {अतोऽनन्तदोषदुष्त्वात्‌” इत्यतः पूर्वमेव कर्तव्यः । तत्र हि परपक्षेऽनन्तदोषदु्त्येन दूषिते स्वपक्षेऽपि 
दोषः सम इति रशङ्ोदयात्‌, तत्कथमत्रैतचो यपरिहार इत्यत आह- आनन्त्ये प्रमाणाभावादित्यादि ॥ अस्माभि- 
रेवेत्यवधारणोपपादकं स्वस्येतरापपेक्षया विरोषं दर्शयति- अनेकेति ॥ इतैरेरपरिदार्यत्वे हेतुमाह-अल्प-दर्िभिरिति ॥ इति 
ज्ञापयितुमपीति ॥ अपिरनब्देन यदुक्तं संसारिणां स्व॑दा बियमानत्वादित्युक्त-शङ्ानिरासार्थत्वसमुचचचय इत्याहुः । 


(न्या.टि.) एवं द्विबिधब्हुजीववादं निरस्य मध्येऽप्येकजीववाद निरसितुं तदुत्थापयिषुस्त्दुत्थानबीजमुक्त-मनुबदति- यदुक्तमिति 
॥ वचनमिति ॥ दोषवबचनमित्यर्थः । एतदिति ॥ मतमित्यर्थः । युक्तमिति ॥ सम्भावितमित्यर्थः । सम्भाविते हि 
युक्तिविरोधोद्धाबनं युक्तम्‌ । न त्वसम्भावनयैवापोदे, निराश्रयत्वादि-त्यर्थः । तामेव दरदयति- तथा सतीति ॥ क्रमेणेति ॥ 
कालक्रमेणेत्यर्थः । परमतं प्रदष्य स्वमतं पर्यबसाययति- तस्मादिति ॥ यदि न मुक्तस्तहिं शुको मुक्त इत्यादिरनर्थः स्यादिति 
शङ्कते- त्विति ॥ किन्त्वित्यर्थः । अर्थवादा इति ॥ भूतार्थवादा इत्यर्थः । केबलमित्यर्थतत्त्वतात्पर्यव्यावृत्तिः । पूर्वतन्त्र 
प्रजापतिरात्मनो वपामुदखिदत्‌" इत्यर्थवादा नार्थतत्त्नपराः असम्भावनावादत्वादित्युक्तेरित्यर्थः । किमाक्षेपे । आक्षेपं प्रतिक्षि- 
पति- न चैवं नाच्यमिति ॥ असमाभिरिति ॥ संसारिणामिति शेषः । तदेकजीववादी मानाभावानुमान- 
बिरोधावस्थानासम्भावनाभिरदूषयिषुरा्यं ताबदाह- तत्रेति ॥। द्वितीयमप्याह- नानन्ता इति ॥। हेतोः स्वरूपा-सिद्धि 
निरसितुमपरिच्छिनत्वे बहुनीववादाङ्गीकारवेयर्थ्यमाह- अपरिच्छित्वे त्विति ॥ 

(न्या,टि,) नन्वत्रैकस्य गगनस्य कर्णडाष्कुटीभिरिवेति नभसः श्रोत्रभावो दृष्टान्तीकृतः । स कुतो न दूषितः। न चानुमतत्वादिति 
वाच्यम्‌ । सर्व॑प्रमाणविधुरस्य प्रमाणविरुद्धस्यानुमन्तुमनर्हत्वात्‌ । तथा हि । न ताबननभसः श्रोत्रत्वे प्रत्यक्षं प्रमाणम्‌ । 
ज्ञानकारणमतीन्द्रियमिन्द्रियमिति तहृक्षणोक्तिव्याघातात्‌। रूपायभावाच । नाप्यनुमानम्‌ । तत्प्रतिबद्धलिङ्गाभावात्‌। न च श्रोत्रं 
गगनीयम्‌, रूपादिषु पञ्चसु मध्ये शब्दस्यैव ग्राहकत्वा -दित्यनुमानं मानम्‌ । व्याप्यभावात्‌ । भेरीदण्डसंयोगादौ व्यभिचाराच । 
विपक्षे बाधकाभावेनाप्रयोजकत्वाच्च । नभसः श्रोत्रत्वे बधिराभावप्रसङ्गश्च । पृथिव्यादित्य एवबोपहतिसम्भवात्‌ । 
अदृष्टादिकारणविरोषस्योभयत्र साम्यात्‌। नाप्यागमः । कल्पनामात्रमूले श्ुत्यायनाकलनात्‌। तथैव सर्वप्रमाणविरुद्धं च । आकाशं 
न श्रोत्रमिति साक्षिविरोधात्‌। श्रोत्रं नाऽकाशं गत्यादिमत््वादित्यनुमानविरुद्धं च । न चासिद्धिः । ्रोत्रमुदक्रामत्‌ अभुण्वन्श्चन्‌ 
पिबन्‌ आस्तैव' इति श्रोत्रं प्राविशत्‌" इति चोत्रान्तिप्रवेशोक्तेः । गगनस्य श्रोत्रत्वे प्राणा वा इन्द्रियाणि प्राणा हीदं द्रवन्ति" 
इति “विषयद्रवणात्तेषामिन्दरियत्वमुदाहतम्‌' इति श्रुतिस्मृत्युक्तेदद्रबणाभावाच । नभसः श्रोतरत्वे तस्य सिद्धत्वेन “अधिनौ वा 
अकामयेतां श्रोत्रधिनावबधिरौ स्याव" इति तदाशंसनविरोधाच । (तावेत-मधिभ्यामश्वयुगभ्यां पुरोडाशं द्वादशकपालं निरवपताम्‌ 
। ततो वैतौ श्रोत्रशिविनावबधिरौ अभवताम्‌” इति तत्सिद्धयर्थमिष्टयनुष्टानविधानानुपपत्तिश्च । तस्य एतच्छोत्रं यद्वाल्मीक इति 
वल्मीकसादृर्यानुपपत्तिश्च । न चात्र श्रोत्रं कणं इति वाच्यम्‌ । “सत्य इमे लोका एषु चरन्ति प्राणाऽनुगुहाशयां निहितास्सप्त सप्त" 
इतीन्द्रियाणां गोलकस्थत्वाभिधानेन कर्णस्य गोलकत्वेन श्रोत्रत्वानुपपत्तेः । सूर्यं चशुर्गमयतात्‌" इत्यनुवाके चक्षुरादेरिव “दिशः 
श्रोत्रम्‌" इति कर्णांनुप्रविष्टगमनप्राथं नानुपपत्तेश्च । बाङ्म आसन्निति मन्त्रे अश्ष्णोश्चक्षुरितीव कर्णयोः श्रो त्रमिति 
कर्णानुप्रविषटश्नोत्रकथनानुपपत्तिश्च । “एतस्माज्नायते प्राणो मनस्सर्वेन्दरियाणि च इतीन्दरियोत्यत्ति-कथनेन नित्ये नभसि तदयोगाच 
। तस्मानिराकरणीयमिति चेत्‌ सत्यम्‌ अनभिमतमेतनिराकरणीयमिति । तथाऽप्यन्यत्र विस्तरतो निरस्तत्वाात्र 
निराक्रियाप्रक्रिययेत्यलम्‌ । 


मूले सहिता इति साहित्यमिहैकवुद्धयुपारूढत्वम्‌ । क्रमिकाणां क्षणानां मेलनासम्भवात्‌ । मूले परामाणव इति सहिता 
इत्यत्राप्यनुषञ्जनीयम्‌ । परमाण्वारम्भवादी शङ्कते- नन्विति ।॥। समर्थितत्वादिति ॥ 


ननु कथमेतयुक्तम्‌ । भूतसूष्ष्माणां परमाणुत्वात्तेषां च नित्यत्वात्‌ । कथं च तदानन्त्यापेक्षया जीवा-नन्त्यातिरायसम्भवः । 
प्रतिजीवमनेकभूतसूष्ष्मात्मकप्रकृत्याबरणावशयम्भावात्‌ । एतदतिरिक्तानां जग्दुपादा-नानन्तभूतसूष्ष्माणां सत्त्ाद्रेति चेन । 
"अविभागः पराणुता" इत्यनुभाष्योक्तपरमाणुलक्षणस्य “यस्य विभिना-बयनेषु सत्स्वपि तेषां विभागो न कदाऽपि भवितुमरति 
स परमाणुः" इति । “यतः स्वावयवं विना स्वतन्त्रमनवयवरूपमपकृष्टपरिमाणं नास्ति स परमाणुः" इति द्वेधा सुधायां परिष्कृतस्य 
भूतसूष्षमष्वभावात्‌ । तेषां स्वावयबेन खण्डनाभावेन भेदाभावेन बिभिननावयवेषु सत्स्वित्यन्तस्य प्रथमलक्षणघटकस्याभावात्‌ । 
द्वितीयलक्षणे स्वावयवं बिनेत्यस्य स्वावयवातिरिक्तमित्यर्थः । एतद्विरोषणमहिम्रा स्वाबयवानामनवयवत्वा-(व्या.टि,) 
वस्थापनानामप्यपकृष्टपरिमाणानां सत्त्वलाभेन भूतसूष्ष्मेष्वतिव्याप्तिरिति निपुणतरं बाक्यार्थचन्द्रि-कोपपादितरीत्या 
द्वितीयलक्षणस्याप्यभावात्‌। तथा च भूतसूषष्मजन्यद्रव्याणामेव परमाणुतया तेषामनित्यत्वं तदानन्त्यापिक्षया जीवानन्त्यातिरायश्च 
युक्तः । न च तथाऽप्यमुक्तानां सर्वेषामपि प्रतिकल्पं सूज्यत्वेन भूतसूष्ष्म-कार्यानेकपरमाणुसम्बन्धावरयम्भावान्न तदानन्त्यापिक्षया 
जीबानन्त्यातिडय इति बाच्यम्‌। स्वसम्बद्ध -परमाण्वतिरिक्तजग्दुपादानपरमाणूनामेवात्र विवक्षितत्वात्‌ । कतिपयानामेव सृष्टिरिति 
बदतस्त्वसुज्यानां परमाणुसम्बन्धो नास्तीति नानुपपत्तिरित्याहुः । सर्वथा जीवानन्त्यातिशयो युक्तः । अत एव सुधायां रूपादि. 
मत्त्वाच्च' इति सूप्रव्याख्यायां ^नन्वस्माभिरभूतसूष्ष्माणां नित्यताऽङ्गीक्रियते तत्कथमेबमनुमीयते । मैवम्‌ । न हि परमाणवो 
भूतसूष्ष्माणि । किनामाहङ्कारोपचितानि विकृताकाराश्च नित्या एव” इति विकृतानां परमाणूनां भूतेभ्योऽन्यत्वमुक्तम्‌ । 


पृथगित्यनूय व्याचषटे- पृथगिति देवानामित्यादिना ॥ नन्वनेन कथमन्वयः सूचितः । न तावस्ीवानां राशयः पृथगनन्ता 
देवानां दैत्यानां मानवाना ब्रह्मणां रुद्राणां राशयः प्रत्येकमनन्ता इति । रारिशब्दस्य समुदायापरपर्यायत्वेन समुदायस्य 
प्रत्ये कमेकत्बेनानन्त्यस्य दूरापास्तत्वात्‌ । नापि पुथग्देबदैत्यादिनानारूपेण स्थितानां जीवानां राडाय इति । 
जीवसमुदायस्याप्येकत्वेनोक्तदोषात्‌। नानारूपेण स्थितिकथनानर्थक्याच। देवानामित्यादिषष्ठयनन्वयाच। नापि समुदायवाचिनः 
समुदायिलक्षणया प्रथमो क्तोऽन्बयः । देवादीनां लक्षणानन्त्यापेक्षयाऽतिशयितानन्त्यस्यासम्भावितत्वात्‌ । ब्रह्मणां 
सुतरामसम्भावितत्वात्‌ । तथा हि । सर्वेषां ब्रह्मणां मुक्तियोग्यत्वमेकेकस्थैकैकस्मिनेव कल्ये मुक्तिरिति च तत्त्वम्‌ । तथा च 
प्रतिक्षणं स्थितानां तत्प्रागभाव-तदृध्वंसानां तत्समसङ्कयाकत्ववबत्यरतिकल्पमेकै कत्वेनोत्पत्स्यमानानां महत्तत््वादीनां 

महाकल्यसमसङ्यावत्त्व-वचेत्प्रतिकल्पमेकैकत्वेन मुच्यमानग्रहाणामपि तत्समसङ्याकत्वस्यैव युक्ततया प्रतिकल्पमनन्तलक्षण- 
परमाण्वयेक्षया ब्रह्मणामानन्त्यातिायस्यासम्भावितत्वात्‌ । 


अत्रोच्यते । रुद्राणां चेत्यत्र रारिरिति वचनविपरिणामेनान्वयः । इत्यादीत्येतदन्तं पृथगित्यस्य व्याख्यान-क्रियाविरोषणम्‌ । 
स्थितानामिति शेषः । तथा च नानारूपेण स्थितानां जीवानां राशयोऽनन्ता इति । अत्र बहुवचनं समुदायापेक्षया । नानारूपेण 
स्थितिकथनं च जीवानामानन्त्येऽपि ब्रह्मादीनां पर्यवसाने नित्रंह्यादिः कल्पः स्यादिति शङ्ानिरासकतदानन्त्ययोतनाय । न तु 
क्षणायानन्त्यातिशयितानन्त्यद्योतनाय । उक्त-युक्तिविरोधात्‌ । आनन्त्यमात्रेणैवोक्तशङ्ानिरासाच । अत एव भारतार्थप्रकादो- 
'ू्िंश्च नैव नियमाद्धविता हि यस्मात्तस्मात्समाप्तिमपि यान्ति न जीवसङ्धाः । 
आनन्त्यमेव गणशोऽस्ति यतो हि तेषामित्यन्ततः सकलकाटगता प्रवृत्तिः ॥' 
इति गणशः आनन्त्यमेवोक्तम्‌ । न तु क्षणायतिरयितम्‌ । “कालक्षणेभ्योऽप्यानन्त्यकथनेनैकैकस्यैके-कस्मिन्क्षणेऽपवरगेऽपि न 
समापिः, किमुत कल्पान्ते केषाश्चिदपवगे इति सूचयति" इत्युत्तरबाक्यवलाद-(न्या,टि,) प्येषोऽथां ऽवगम्यते । ब्रह्मणां 
क्षणानन्त्यादतिदायितानन्त्ये एकैकस्य ब्रह्मण एकैकस्मिन्‌ क्षण इत्यवक्ष्यत्‌ । किमुत कल्पान्ते केषाधिदित्यनेन प्रतिकल्पं मुच्यमानानां 
तत्तत्कल्पीयक्षणसङ्कयापपेक्षया न्यूनसङ्कया-कत्वमेवामिप्रेतम्‌। अन्यथा कैमुतिकत्वायोगात्‌। प्रतिकल्पं मुक्तिङ्गच्छतां तमो गच्छतां 
स्वभावाभिव्यक्तं प्रतिपयमानानां नित्यसंसारिणाञ्च मिकित्वा तत्तत्कल्पीयक्षणसङ्खयापिक्षयाऽधिकसङ्याकत्वमात्रेण जीवानन्त्यस्य 
क्षणानन्त्यादाधिक्यं सङ्गच्छते । मुक्तियोग्यापेक्षया तमोयोग्यानामधिकसङ्कयाकत्वं मानान्तरादवसेयम्‌। जीवानामानन्त्यमात्रेण 
संसार्यसमाप्तिलाभेऽपि वस्तुतत्वं श्रुतावुक्तमिति ध्येयम्‌ । 


मूले अस्मत्पक्ष इति विदोषणेन पक्षान्तरे संसारिपरिसमाप्िः दुरुद्धरेति सूचितम्‌ । तद्वयाचष्टे- सत्यस्वाभा-विकेति ॥ 
कथमनेनोक्तराङ्ाऽपगतेत्यतः कैमुत्यसूचनेनेत्याह- कालक्षणेभ्योऽपीति ॥ केषाशिदिति ॥ केषाचित्तमोयोग्यत्वादपरेषां 
नित्यवद्धतया सर्वेषामपवर्गायोग्यत्वादित्यर्थः । एक एव कालोऽखण्ड एव तद्धेदस्तु ओपाधिक इति नैयायिकमतं निरस्यति- 
कालक्षणाश्चेति ॥ साम्यादिति ॥ आत्मीयो पाधिनिरासकयुक्तीनां कालिकोपाधिनिरासेऽपि प्रसङ्गयो गादित्यर्थः । 
्रुत्युदाहरणप्रयोजनमाह- अनेनेति ॥। श्रुतीति ॥ बत्सश्रुती-त्यर्थ; । लृतीयं निरसितुं प्रसञ्जयति-नन्विति ॥ 
मूर्तानामितिहेतुगर्भबिशोषणम्‌ । घटादौ तदशंनादिति भावः । अयुक्तमिति ॥ असम्भावितमित्यर्थः । एतदिति ॥ 
परमाणूत्कृ टनीगानन्त्यमित्यर्थः । यद्यपि परमाणुभ्यः आनन्त्येऽपि जीवानां न समानदेशत्वं प्रसज्यते । 
ब्रह्माण्डस्यान्तरवंहिरबकाशभागेऽप्यवस्थानसम्भवात्‌ । अन्तरवस्थाननियमेऽपि परमाण्बबच्छिमाकााभागेषु बहुषु तत्सम्भवात्‌ 
। अनवच्छिन्नभागस्य परमाण्ववच्छिल-भागापक्षयाऽल्पत्वेऽति परमाण्वपेक्षया सूष्ष्मतमानां जीवानां गण्डरिलापेक्षयाऽल्पदेरोऽपि 
सरषपाणामिब बहूना-मवस्थानासम्भवात्‌ परमाण्बनबच्छिचदेशाभावेऽपि समानदेशत्वप्रसक्तावपि न तदनुपपत्तिः । पिपीलिकानां 
हस्तिपादे समानदे शत्यदशंनात्‌ । तथाऽपि संसारिणामन्तरेबाबस्थानात्परमाणूनामहङ्कारकार्यांणां याबदहङ्कूति 
व्याप्तत्वाद्विरलतयाऽवस्थानेऽपि ततोऽधिकसङ्गयानामतीतानागतपरमाण्वपेक्षयाऽप्यनन्तानां जीवानामव-स्थानायोगात्‌ । 
बालाग्ररारभागस्य दशधा कल्पितस्य च । जीवो भागः समुद्दिष्टः" इति मानेन बिभक्तावयव-समपरिमाणस्य परमाण्वपेक्षया 
अत्यल्पपरिमाणत्वयोगात्पिपीलिकानां हस्तिपादेनोध्वांधरीभावस्य परस्परं च बिभिच्देशत्वस्थैन सत्त्वेन जीवानां परमाणूनां 
परस्परं समानदेशत्वप्रसक्तिः तदनुपपत्तिश्चास्तीति न दोषः । अत्र परमाणुप्रदेदोऽपीति समासप्राबल्यात्कर्मधारये प्राप्तेऽपि 
परमाणुसामानाधिकरण्यघटनाय बिवक्षितमाह- परमाणोरिति ॥ मूर्तसादेश्यं घटयन्‌ सूष््मत्वादित्येतद्गयाचष्टे- अप्रतिघत्वेनेति 
॥ परस्परप्रतिहतिमद्धन -द्रव्यत्वाभावेनेत्यर्थः । अनेन प्रतिघत्वं मूर्तत्वानुमानोपाधिरिति सूचितम्‌। जलाकाशसौरालोकानामिवेति 
। 


पुनः शङ्ते- नन्विति ॥ पार्थिवादीति ॥ “भूतबन्धो हि संसारः” इति भारतवबचनादिति भावः । नियत -मिति ॥ 
सार्वत्रिकमित्यर्थः । तत्रोपाध्युनीतहेतोरसिद्धिरिति भावः । अवस्थानघटकद्भयं व्यवस्थापयति- स्वरूपापेक्षयेति ॥ 
साहित्यविवक्षयेति च प्रसिद्धमिति ॥ (विचित्रशक्तिः पुरुषः पुराणः" (नम आश्चर्यकर्मणे" (व्या.टि,) “सर्वोपिता च तदरदानात्‌” 
इति श्रुतिस्मृतिसूप्रैरतकिंतकार्यलिङ्गेन च प्रसिद्धमित्यर्थः । यत्तु कर्माणि तानि च पृथकूचेतनान्येव सर्वशः" इत्यनुभाष्यानुरोधेनात्र 
पापजीवपरतया व्याख्याति, तत्प्रमितमप्यत्रानभि-मतम्‌ । असङ्गतत्वात्‌ । परमाणुसमदेदाजीवानन्त्यस्य प्रकृतत्वात्‌ । 
परमाणुजीवस्थपापजीबानन्त्यस्याप्रकृ त-त्वात्‌ । परमाणुपदेन जीबपरिग्रहे प्रकृ तहानाप्रकृ तकल्पने स्यातामिति । 

परमाणुजीवस्थपरमाणुपापजीवपरिग्रहे टीकायां परमाणुश्चासौ प्रदेशाश्चेति विग्रहः प्रदर्येत । न तु परमाणोरबस्थानप्रदेशा इति 
षष्ठीतत्पुरुष इति मात्सर्यमुत्सार्य विचार्यतामिति दिक्‌ । 


उक्तस्येति ॥। स्थूलानामप्यल्पस्थानावस्थानस्येत्यर्थः । दृष्टान्तमिति ॥ सभापरिमाणाल्पपरिमाण-जीवरारयवस्थानमित्यर्थः 
। नन्वत्रापि सङ्कवापूर्वत्वाद्‌ द्विगुत्वेन डीपा भाव्यमित्यत आह- सहस्रमिति ॥ ननु सभायाः प्रनावस्थित्यधिकरणत्वात्सप्तमी 
स्यादित्यत आह- अधिश्ीडिति ॥ विरोषसञ्ज्ञया सामान्य-सञ्ज्ञाया बाध इति भावः । ययपि (सभा राजाऽमनुष्यपूर्वा" इत्यतः 
अमनुष्यपूर्वत्वान्नपुंसकेन भाव्यम्‌। तथाऽप्यमनुष्येत्यत्र नजिवयुक्तन्यायेन मनुष्यसदशवाचिरक्षःप्रमृतिशब्दस्थैव ग्रहणामेह प्रबत॑ते 
द्विरुक्ते: फलमाह- अनुपचारेणेति॥ मङ्गलानां च मङ्गलम्‌” (मन्मथमन्मथः' इत्याद प्रवत्तिनिमित्तपारम्ये तात्पर्यदरशनादित्यर्थः 
। कथं दृष्टान्तमात्रेणासम्भवनानिवृत्तिः, सम्भावकानुक्तेरित्यतः, केमुत्ये तात्पर्यादित्याह- विश्वकर्मणोऽपीति ॥ देवत्ष्णोऽपीत्यर्थः 
। तस्य हि “यथा च तक्षोभयथा' इति पराधीनत्वं प्रसिद्धमित्यर्थः । परमेश्वरस्येति ॥ बहुसमर्थस्येत्यर्थः । कैमुत्यन्तु देवादिवदपि 
लोके" इति सूत्रितमित्यर्थ; । ननु “परदोषं पयसि त्वमात्मदोषं न पयसि" इत्याभाणकविषयता भवतामापन्ना । यतो 
बहुजीववादनिरासप्रसङ्गेऽप्येकजीव-बादनिरासेऽसङ्गतिर्नाऽलोषितेत्यतोऽत्रैकजीववादनिरासोऽपि बहुजीबबादनिरासफलक इत्यतो 
नासङ्गतिरित्या-शयेनाऽह- आनन्त्य इति ॥ असम्भावना चेत्यतः परम्‌ एतानीति शेषः । अनेकेति श्रुतिपुराणविदोषणम्‌। तानि 
द्र्ं शीटन्त इति अनेकश्रुतिपुराणदर्शिनः। “सुप्यजातौ णिनिस्ताच्छील्ये" इति णिनिः। अस्माभिरे-बेति ॥ मुख्यप्राणावतारिरित्यर्थः 
। तेषामेव हि “नित्य आशये द्वितीयमासप्तरिवासु मातृषु" इति स्वापापरपर्यायश्रुतिस्मृतेः “यास्वशुचिरदिंस्यमानः' इति 
धृणाशुचित्वापरिज्ञातव्यत्वयोः "कुविदङ्ग" इति श्रुतौ ^ते वायवे मनवे बाधिताय" इति सर्वदेवनमस्कारयँ गुरुत्वस्य प्राणो रक्षति 
विश्वमेजत्‌" इति विश्वरक्षकत्वस्य “स इ सर्वं व्यासने" इति सर्वव्यापित्वस्य प्राणं देवा अनुप्राणन्ति" इति सर्वचेष्टकत्वस्य प्राणो 
वा ईरितव्येशः' इति (मध्यमः प्राणः" इति चावान्तरेधरत्वस्य विदयुतेनैव ततस्तच्छुतेः' इति सर्ववाग्देवताभूतविदयुनामक- 
भारतीपतित्वस्य “स एनान्‌ ब्रह्म गमयति" इति ब्रह्मगमयितृत्वस्य चोक्तेः । तथाऽन्यस्वरूपमाह- अल्प-दर्डिभिरिति ॥ अल्पेति 
जञानाल्पत्वकथनेनाज्ञानमिथ्याज्ञानप्राचुर्यमुक्तम्‌ । अत्रापि ताच्छील्ये णिनिः । तेषां ताच्छील्यन्तु अत्यल्पप्रतिभानत्वान्मानुषाः 
श्रुतवेदिनः' इत्यल्पप्रतिभानस्य, गीतायाम्‌ (कथिन्मां वेत्ति तत्त्वतः" इति सम्यग्ज्ञानदौ्छभ्यस्य, (ईश्वरोऽहमहं भोगी" 
इत्यादिनाऽद्वैतानुबादेन “इत्यज्ञानविमो हिताः इति अज्ञान-(न्या,टि.) प्राचुर्यस्य, 'द्न्द्रमोहेन' इति भेदे मोहस्य, 
“अहङ्कारनिमूढात्मा' इति बिमूढात्मत्वस्य, “नष्टात्मानः ' इति दुष्टात्मत्वस्याल्पनुद्धित्वस्योग्रकर्म॑त्वस्य, क्षयाय जगतोऽहिताः" 
इति लोकानिषटहेतुत्वस्य, ^त आसुराः” इत्यासुरत्वस्य चोक्त्या सिद्धम्‌ । भागवन्महिमबत्स्वमदहिग्नोऽपि मुमुक्षजञेयत्वात्तत्प्रदरानम्‌ 
। अनेनैकजीववादी कलिः । ततक्षपणदक्षः प्राण एवेति रहस्यमवङ्यमवसेयम्‌ । 


मूलम्‌- न च मिथ्यावस्तुनो दुर्धटत्वमेव भूषणम्‌ । दष्टस्य वस्तुनो मिथ्यात्वकल्पनस्य दष्टिसिकाशाद्‌ 
बलवत्प्रमाणयुक्त्यपेक्षत्वात्‌ तदभावे सत्यत्वं दष्टयैव सिद्धयति । न हि अन्नादिकं भोग्यं दृष्टा भोक्तुं 
सत्यत्वे प्रमाणान्तरमपेक्षते । किन्तु नेदमन्नमिति केनचिदुक्ते कथमिदमन्नत्वेन ह्यमानमन्नं न 
भवतीति प्रमाणान्तरमपेक्षते ॥ 


(त.मं.) अज्ञानेनोपाधिभेदादीनां अन्योन्या्रयत्वादिना दुधंटत्वं प्रतिपायते तद्‌ भूषणमेव तेषां मिथ्यावस्तुत्वादित्यत 
आह- न च मिथ्येति ॥ मिथ्यावस्तुत्वहेतुरेब असिद्ध इत्याकूतम्‌ । प्रत्यक्षस्य बलवत्त्वं साधयति- न ह्यननेति ॥ न 
ह्यनादेः सत्यत्वे दृष्टे बलवत्‌ प्रमाणान्तरमपेक्षते । 


टीका- बद्धमुक्तादिव्यवस्थासिद्धयर्थं बहुजीबवादोऽद्रैतवादिभिरभ्युपगतः । तत्रापि सत्योपाधिपक्ष ब्रह्मणः 
सर्वदोपाधिसम्बन्धात्‌ सर्वदा संसारित्वापत््या तद्धावमापननस्यापि मुक्तत्वाभावानन बद्धमुक्तव्यवस्था सिद्धयतीत्यतो 
मायावादिनोपाधेर्मिथ्यात्वमङ्गीकृतम्‌ । ततः तनिराकरणेन तत्पक्षेऽपि व्यवस्थाऽसिद्धौ सिद्धान्तिनोक्तायां 
पुनर्मायाबादी प्रत्यवतिष्ठते । यदिदमुपाधेः तत्कृतस्य जीवभेदस्य ज्ञानाज्ञानसुखटदुः खादिरूपस्य बन्धस्य च 
अन्योन्याश्रयत्वादिना दुरधटत्वमुक्तं तन्न द्षणम्‌। किन्तु भूषणमेव। अन्योन्याश्रयत्वादिकं हि तस्य सत्यत्वं निवारयेत्‌ 

। तचेष्टमेव । उपाध्यादेर्मिथ्यात्वेनाङ्गीकृतत्वात्‌। अतोऽभिलपितस्य मिथ्यात्वस्य साधकमन्योन्याश्रयत्वादिकं कथं 
दूषणं स्यात्‌। अभिलपितार्थविरोधिन एब दूषणत्वात्‌। कथं वा भूषणं न स्यात्‌। अभिलषित-साधकस्य भूषणत्वात्‌ 
। तदेवमविचारितरमणीयोपाधिनिबन्धनेन जीवभेदादिना मायावादिनां बद्धमुक्तव्यवस्था सिद्धयतीति । 
तदेतत्प्रतिषेधति- न चेति ॥ मिथ्याशब्दस्य भसति प्रसिद्धत्वात्‌ तनिव््यर्थं वस्तुन इत्युक्तं । ततोऽनिर्वक्तव्यस्येत्युक्तं 
भवति । न सुघटलत्वमित्येवार्थः । सुघटत्वे हि सत्यत्वप्रसङ्गेन मिथ्यात्वं न स्यात्‌ । कुतो नेति चेत्‌, उच्यते- 
स्यादिदमात्मश्रयत्वादिकं भूषणं यदि मिथ्यात्वमस्य स्यात्‌। न चैवम्‌। घटादेरात्मभेदादेश्च प्रतयक्षसिद्धत्वेन सत्यत्वात्‌ 
। प्रत्यक्ष-सिद्धस्यापि शुक्तिरजतादेरिव मिथ्यात्वम्भविष्यतीति चेत्‌, नेति ब्रूमः । कुत इत्यत आह- दष्ट -स्येति ॥ 
दृष्टरित्युक्ते षष्ठीभरमोऽपि स्यात्‌ । अर्थपर्यालोचनया च तननिरासे प्रतिपत्तिगौरवं स्यात्‌ । अतो मन्दानामनुग्रहाय 
दष्टिसिकाशादित्युक्तम्‌। बल्वच्छब्दस्य नित्यसापेक्षत्वात्समासोपपत्तिः । बलवता प्रमाणेन युक्तिः योगः सम्बन्धः 
तदपेक्षत्वात्‌ । प्रमाणवबलवत््वार्थमनुमानस्यापि अपेक्षित-त्वात्‌ । प्रमाणं च युक्तिश्चेति द्रन्द्रो वा । प्रमाणशब्दश्च 
कुरूपाण्डवन्यायेन प्रत्यक्षागमविषयत्वेन विवक्षितः । बलवतप्रमाणमूलयुक्त्यपेक्षत्वादिति बा । 


इदमुक्तम्भवति-प्रत्यक्षदृष्टस्यापि शुक्तिरजतादेर्मंथ्यात्वमङ्गीक्रियत एव । किं तु तदपि न निर्निमित्तम्‌ अपितु 
बलवद्वाधकवग्ात्‌ । न च प्रत्यक्षटृष्टस्य ब्राह्यस्याऽभ्यन्तरस्य च जगतो बाधक-मस्ति । अतो दृष्टस्य वस्तुनो 
यन्मिथ्यात्वकल्पनं तस्य ततोऽपि बलबद्वाधकप्रमाणसपेक्षत्वनिय-मात्‌ । प्रकृते च तदभावात्‌ न मिथ्यात्वकल्पनं 
युक्तमिति। 


ननु तिष्ठतु तावद्भाधकं, सत्यत्वं तु जगतः केन सिद्धयति । न च प्रत्यक्षदृष्टयैवेति युक्तम्‌ । तस्याः 
स्वरूपमात्रनिषयत्ेन सत्यत्वागो चरत्वात्‌ । तद्रोचरत्बेऽपि शुक्तिरजतादौ तदसाधक -त्वात्‌ । तथा च 
जगत्सत्यत्वसाधकाभावे सत्यत्वाभावान्मिथ्यात्वमेव सेत्स्यतीत्यत आह- तदभाव इति ॥ अयमर्थः -प्रतयक्षषटििं 
विधिरूपा घटं घटतया सुखं सुखतया गोचरयति । घटादयश्चार्थ-क्रियावत्सत्परभेदा इति घटादिसत्यतागोचंरैव । 
सर्वज्ञानानां च उत्सर्गतोऽर्थाव्यभिचारित्वम्‌। बाधकादेवापवाद इति च वादिप्रतिवादिनोस्सम्मतम्‌। ततोऽपवादाभावात्‌ 
जगत्सत्यत्वं दृष्टयैव सिद्धयतीति न मिथ्यात्वसिद्धिरिति । बाधकाभावे विधिमुखेन अर्थक्रियायोग्यत्वेन दृष्टस्य 
सत्यत्वं दृष्टयैवाद्गीक्रियते । न तु तत्र प्रमाणं मृग्यते । तन्मिथ्यात्वाङ्गीकार एव बाधकप्रमाणमन्विष्यत इति । 
उक्तमर्थदरयं दृष्टान्तेन बोधयति- न हीति || अननादिकमिति बिधिमुखबेद्यत्वं सूचयति। भोग्यमित्यर्थक्रियायोग्यत्वम्‌ 
। 


ननु च भोज्यं भक्षये" इति निपातनाद्‌ भोज्यमिति भाव्यम्‌ । भोग्यमिति तु कथम्‌ । मैवम्‌ । अननादिकमिति 
हयुक्तं न तु अनमित्येव । न च स्रक्चन्दनादिकं भक्ष्यम्‌ । अतः सामान्यबिषयत्वाद्‌ भोग्यमित्येव युक्तम्‌ । 
प्रयोजनाभावादेव अनपेक्षेति न वाच्यमिति भावेनोक्तम्‌- भोक्तु-मिति।। असत्यस्य भोजनायोगात्‌ भोक्तुकामेन 
अवरयमपेक्षणीयमेवेति । प्रत्यक्षटष्टरन्यत्‌ प्रमाणं प्रमाणान्तरम्‌ । अनमित्युपलक्षणम्‌। कथं केन प्रमाणेन । इति 
एवं प्रकारेण । तन्मिथ्यात्व इति शेषः । प्रमाणान्तरं प्रत्यक्षरृष्टर्बाधकं बलवत्प्रमाणमित्यर्थः । 
(र.टि.) न चैवं तदं मिथ्याभूतवस्तुपदयो्व्याहतिरित्यत आह- ततोऽनिर्वक्तन्यस्येति ॥ अन्नमित्युपलक्षण-मिति ॥ 
पूर्वमनादिकमित्यादिपदप्रयोगादिति भावः । ननु प्रत्यक्षदृष्टे; प्रामाण्याभावात्कथं बाधकप्रमाणस्य प्रमाणान्तरत्वव्यपदेश इत्यत 
आद- प्रत्यक्षदृषटेर्बाधकमिति ॥ 


(रा.टि,) जीबसिद्धौ तदाश्रया्नानसिद्धिरित्ुक्त्याऽज्ञानकार्यबन्धोऽभिमत इति भावेनाऽह- ज्ञानाज्ञानसुख-दुःखादिरूपस्य 
बन्धस्येति ॥ नन्वेवं चेद्रयाहतिः । वस्तु चेन मिथ्या, मिथ्या चेन वस्तु। अतो मिथ्यावस्तुन इति विप्रतिषेधादित्यतोऽभिप्रायमाह- 

अनिर्वक्तव्यस्येति ॥ ननु बलवच्छब्दस्य दृषटिसिकादापदसपिक्षस्य कथमुत्तरपदेन समास इत्यत आह- नित्येति ॥ देवदत्तस्य 
गुरुकुलमिति यथेति भावः । द्न्द्रग्रहणे हेतुं बदमेब पक्षान्तरमाह- प्रमाणेति ॥ बलबत्प्रमाणमूेति बहुत्रीहिः । यद्व प्रमाणमूलेति 
प्रमाणस्य सहायभूतयुक्ती -त्यर्थः । प्रतयक्षदृष्टस्यापि शुक्तिरूप्यादेरमिथ्यात्वं दृष्टमिति तथाऽस्तु घरादेर्बाह्याभ्यन्तरजगत इति भावेन 
कृतचोदयस्य किमनेनोत्तरमुक्तमित्यत आह- इदमुक्तमिति ॥ सत्यत्वे साधकाभावादेव मिथ्यात्वसिद्धिः । प्रत्यक्षादि च 
स्वरूपमात्रग्राहि न सत्यत्वग्राहीति कृतचोयस्य तदभाव इत्यायुत्तरं न स्पष्टमित्यत आह- अयमर्थ इति ॥ अर्थक्रियावदिति ॥ 
बहुत्रीहि(बति)रयम्‌ न मतुप्‌ । यद्वा अर्थक्रियाबन्तो ये सन्तः तत्प्रभेदा इत्यर्थः । अर्थक्रियावत्त्वात्‌ सत्प्रभेदा इति वाऽर्थः । अस्तु 
स्वरूपग्राहकमेव सत्त्वग्राहि । तथाऽपि शुक्तिरूप्यज्ञानवत्किं न स्यदित्यस्योत्तरमाह- सर्वज्ञानानां चेति ॥ अन्विष्यत इति ॥ 
अयमर्थः इति पूर्वेणान्वयः । उक्तमर्थद्रय -मिति॥ दृष्टिसिद्धसतत्वे प्रमाणामार्गणं, मिथ्यात्व एव बाधकान्वेषणमित्युक्तर्थद्रयमित्यर्थः 
। विधिमुखवे्यत्व-मिति ॥ तथेव प्राक्प्रस्तावादिति भावः। “भक्षयेऽभिमते भोज्यम्‌" इति निपातनात्पाणिनीयसूत्रे अत्र चान्नस्य 
भध्यस्य चोपादानाद्धोज्यमिति भाव्यमित्याशङ्य निराद्‌- नन्वित्यादिना ॥ अन्यत्‌ प्रमाणं प्रमाणान्तरम्‌ । किमपेक्षयाऽन्यदित्यत 
आह- प्रत्यक्षदृष्टेरन्यदिति ॥ उपलक्षणमिति ॥ भोग्यवस्तुमात्रस्येति भावः । भवतीति- पदानन्तरं शेषमाह- “इत्येवंरूपेण 
तन्मिथ्यात्न इतीति ॥ प्रमाणान्तरमित्यनूय तद्विरिनष्टि- प्रमाणान्तरं प्रत्यक्षदृष्टेर्नाधकमिति ॥ यद्वा किमपेक्षया 
प्रमाणान्तरमित्यतोऽवधिमाह- प्रत्यक्षदृ्टेरिति ॥ पञ्चमीयम्‌ । प्रत्यक्षदृष्ेरमानत्वात्कथं प्रमाणान्तरमित्युक्तिरित्यतः फलितमाह- 
बाधकं बलवत्यरमाणमिति ॥। षष्ठयन्ततया प्रत्यक्षदृष्रितीहाप्यन्वेति । 


(श्री.टि.) नन्वेवं तहिं मिथ्याभूतवस्तुपदयोर्व्याहतिरित्यत आह- ततोऽनिर्वक्तन्यस्येति ॥ अनिर्वचनीयस्ये -त्य्थः । कुतो 
नेति चेदिति ॥ मिथ्याबस्तुनो दुर्घटत्वं कुतो भूषणं न भवतीत्यर्थः । अर्थपर्याछोचनयेति ॥ (श्री.टि,.) ृष्टेरित्यस्य 
षष्टीविभक्तित्वेऽर्थांसङ्गतिः स्यात्‌, अतस्तत्पर्यालोचनया नेयं षष्ठीविभक्तिः, अपि तु पञ्चम्येवेति प्रतिपत्तिर्भविष्यतीत्यर्थः । 
दृशिसिकाशादित्युक्तमिति ॥ बुद्धिक्षोभकरात्प्रतिपत्तिगौरवाच्छब्द-गौरवस्य सद्यत्वादिति भावः । ननु बलवच्छब्दस्य 
दृष्पिदसापेक्षत्वेन तेनैव समासो युक्तो न प्रमाणपदेन । सपेक्षमसमर्थबद्धवतीति बचनादित्यत आह- नित्यसापेक्षत्वादिति ॥ 
तथा च प्रमाणपदेन समासेऽपि पूर्वपदेनाऽकाङ्गा न विहन्यते देवदत्तस्य गुरुकुलमितिबत्‌। वचनं चानित्यसापेक्षविषयमिति भावः 
। ननु युक्तेरपि प्रमाणत्वात्यृथग्युक्तिग्रहणं व्यर्थमित्यत आह- बलवतेति ॥ तथा च बलवत्प्रमाणसद्धावपिक्षत्वादित्यर्थः । ननु 
दरन्द्रसमासपक्ष प्रमाणापेक्षत्येनैबाठं, युक्त्यपेक्षत्मं किमथ मित्यत उक्तम्‌ - प्रमाणबनलनत्नार्थमिति ॥ 
अनुमानस्याप्यपेक्षितत्वादिति ॥ इं प्रमाणं बलब्दुपजीव्यत्वादित्यनुमानस्येत्यर्थः । दन््पकषे प्रमाण-शब्दाभिप्रतार्थमाह- 
प्रमाणङब्दश्रेति ॥ यथा हि द्रौण्यस्रविप्लुष्टमिदं मदङ्गं सन्तानबीजं कुरुपाण्डवानाम्‌” इत्यत्र पाण्डवशब्दस्य पृथक्सत्त्वेन 
सामान्यवाचिना कुरुशब्देन पाण्डवातिरिक्ता एव गृह्यन्ते तथा प्रकृतेऽपि युक्तिशब्दस्य पृथकूसत््वेन सामान्यवाचिना प्रमाणशब्देन 
तदतिरिक्तप्रमाणमेव ग्राह्यमिति भावः । एवं च प्रमाणवलवत्त्वार्थमित्यत्र प्रमाणयोः प्रत्यक्षागमयोर्बलवत्त्वार्थमिति व्याख्येयम्‌ । 
मध्यमपदलोपी समास इत्यभिप्रेत्य योजनान्तरमाह- बलवत्प्रमाणमूलेति ॥ मूलकेत्यर्थः । केबलयुक्तेरसाधकत्वादिति भावः । 
बाह्यस्य वियदादेः। आन्तरस्य दुः खादेः। तदसाधकत्वात्‌ सत्यत्वासाधकत्वात्‌। अर्थीक्रियावत्सत्प्रभेदा इतीति ॥ अर्थीक्रियावत्‌ 
अर्थक्रियाकारीति यावत्‌ यत्सत्तत्परभेदा इत्यर्थः । तथा चार्थक्रियाकारित्वात्सत्या इत्यर्थः । प्रत्यक्षदषटर्घटादिसत्यता-गोचरत्वं 
प्रकारान्तरेणोपपादयति- सर्वज्ञानानाश्चेति ॥ अर्थान्यभिचारित्वं प्रामाण्यम्‌ । सम्मतमिति ॥ उभाभ्यामपि प्रमाण्यस्य 
स्वतस्त्वाङ्गीकारादिति भावः । पूरवगरन्थफलितार्थं बदुत्तरग्रन्थमवतारयति- बाधकाभाव इति ॥ अर्थद्रयमिति ॥। प्रतयक्षदृष्टस्य 
सत्यत्वे प्रमाणं न मृग्यते प्रत्युत मिथ्यात्वाङ्गीकार एव प्रमाणमन्विष्यत इत्यर्थद्रयमित्यर्थः । (भोज्यं भक्षये" भक्षणाहं वस्तुनि 
भोज्यमिति शाब्दो निपात्यत इत्यर्थः । इत्येबेति ॥ येन भोज्यमिति वक्तव्यं स्यादिति भावः । स्रक्‌ चन्दनेति ॥ 
अन्नादिकमित्यत्राऽदिपदगृहीतमित्यर्थः । भोग्यमित्ये-वेति | सगादिबदननादेरपि भोगाहत्ेन भोग्यत्वादिति भावः। अनपेक्षेति 
॥ सत्यत्वे प्रमाणान्तरस्यानपेक्षेत्यर्थः। अपेक्षणीयमेवेति ॥ सत्यत्वे प्रमाणान्तमित्यर्थः । तच नापेक्षत इति भावः । 
अन्नमित्युपलक्षणमिति ॥ पू्वंमननादिकमिति आदिपदप्रयोगादिति भावः । 


(पां .टि.) नन्वेवं मिथ्यावस्तुपदयोः परस्परव्याहतिरित्यतः पदद्रयबलेनानिर्बाच्यस्यै वो क्तत्वाददोष इति भावेनाऽह- 
ततोऽनिर्वक्तन्यस्येत्युक्तम्भवतीति ॥ ननु बलवच्छब्दस्य दृष्टिशब्दसापेक्षत्वात्‌ सपेक्षस्य च “सापेक्षमसमर्थं भवति" इति 
न्यायेन वृत्ताबुपसर्जनपदस्याप्रधानाथांभिधायिना भाव्यत्वेनाप्रधान(त्व) स्य स्व-विरोषणापेक्षया च प्रधानत्वस्य 


64 


आवश्यकत्वादेकस्थैवैकदाऽप्रधानत्वैका्थीभावयोरसम्भवेनासमर्थत्वान प्रमाणराब्देन बलवच्छब्दस्य बलवत्य्रमाणेति समासः 
सम्भवति । “समर्थः पदनिधिः' इति समासविधौ समर्थाधि- (पां .टि.) कारेण निरपेक्षस्यैव तद्विधानादित्यतः पूर्वकायो नाभेः", 
देवदत्तस्य गुरुकुलम्‌" इत्यादौ समासदरशनेन नित्यसापेक्षस्य तत्सिद्धया पूर्वादिराब्दबत्सम्बन्धिशब्दत्मेन नित्यसापेक्षस्य बलवच्छब्दस्य 
प्रमाणराब्देन समासो युक्त इत्याह- बलवच्छब्दस्येति ॥ ननु युक्तेरपि प्रमाणत्वेन प्रमाणशब्देन युक्तेरपि ग्रहणोपपत्तेः पुनयुंक्ति- 
ग्रहणमयुक्तमित्यत आह- प्रमाणशब्दश्चेति ॥ कुरूपाण्डवन्यायेनेति ॥ यथा पाण्डवानां वुरुत्वेऽपि सामान्यविरोषपक्षया 
सन्तानबीजं कुरुपाण्डवानाम्‌" इत्यादौ कुरुभ्यः पृथग्वचनम्‌। तथा प्रमाणशब्दस्य सामान्यविषयत्वेऽपि तद्विरोषप्रत्यक्षागमपरत्मेन 
विवक्षितत्वायुक्तं तदपेक्षया युक्तेः पृथग्वचनम्‌ । अत्र पक्षे कुरुपाण्डवन्यायाश्रयणं भवतीति मन्वानः पक्षान्तरमाह- बलवदिति 
॥ बलवत्प्रमाणं मूटं यस्या इति विग्रहः। नन्वेतावता प्रत्यक्षसिद्धस्यापि शुक्तिरजतादेरिव मिथ्यात्वं भविष्यतीति शङ्कायाः कः 
परिहार उक्त इत्यत आह- इदमुक्तं भवतीति ॥ नन्वेवं मदिष्टसिद्धिरिति पृच्छति- किन्त्विति ॥ परिहरति- तदपीति ॥ 
इतीत्यस्येतीदमिति सम्बन्धः । ननु घटादीनां सत्प्रभेदत्वेन तत्प्रतीतेः सत्यत्वविषयत्वान्न स्वरूपमात्रगोचरत्व-मित्यत आह- 
तद्रोचरत्वेऽपीति ॥ अन्यथा शुक्तिरजतादेरपि तया सत्यत्वसिद्धयापातादिति भावः । कथमनेनोक्ताक्षेपस्य परिहार इत्यत आह- 
तदयमर्थं इति ॥ बाद्यप्रपञ्चाभिप्रायेणाह- घटं घटतयेति ॥ आन्तरप्रपञ्चाभिप्रायेणाऽह- सुखं सुखतयेति ॥ ननु प्रत्यक्षदृष्टे घटं 
घटतया सुखं सुखतया स्वस्वविषयाव-गाहित्वेऽपि तत्सत्तानवगाहित्वेन न तन्मिथ्यात्वानुमानादिबाधकत्वमित्यतो घटादीनां 
सद्विरोषत्वात्तत्पतीतेः सत्तावगाहित्वसिद्धर्युक्तं तद्भाधकत्वमिति वक्तुं भवेदेतदेवं घटादिदषटः सत्तावगाहित्वं यदि घटादेः स द्विदोषत्वमेव 
सिद्धं स्यात्‌ । तदेव कुत इत्यतः तत्र हेतुं बदन्‌ उक्तमुपपादयति- घटादयश्रेति ॥। अर्थक्रियावदिति हेतुगर्भविशोष-णम्‌ । 
ततश्चार्थक्रियाकारित्वाद्‌ घटादीनां सद्विरोषत्वसिद्धयुक्तं तत्प्रत्यक्षदृष्टे सतत्वानगाहित्वमिति भावः । ननूक्तरीत्या 
सत्यत्वविषयकत्वेऽपि तत्य्रतीतेस्तस्यास्तत्साधकत्वं न सिध्यति । अन्यथा शुक्तिरूप्यादेरपि तया तत्सिद्धिप्रसङ्गादित्यत आह- 
सर्वज्ञानानां चेति ॥ उत्सर्गत इति ॥ असति बाधक इत्यर्थः । सम्मत इति ॥ उभयमतेऽपि प्रामाण्यस्य स्वतस्त्वादिति भावः 
। अनपेक्षेति ॥ सत्यत्वे प्रमाणान्तरस्यानपेक्षेत्य्थः । प्रमाणान्तर-मित्यत्रान्तरदान्दमदहिप्ा प्रत्यक्षमपि प्रमाणमिति प्रतीयते । न 
च तयुक्तम्‌। परेण तथाऽनभ्युपगमादित्यतो व्याचषटे- प्रतयक्षदृेरन्यदिति ॥ अन्नमित्युपलक्षणमिति ॥। नेदमनमिति मूेऽचमिति 
सरक्चन्दनादीना-मुपलक्षणम्‌। अनादिकमिति पूर्वग्रन्थे तेषामपि सङ्कदीतत्वेन तत्परित्यागेनाननराब्देनामात्रग्रहणस्यायुक्त- त्वादिति 
भावः । प्रमाणान्तरङब्दस्य पूर्व॑त्रेनात्रापि प्रत्यक्षदृष्टे रन्यदित्यादर्थः प्रतीयते । न चासौ युक्तः । पूर्वत्र 
प्रथमप्रवृततप्रत्यक्षस्यानादिस्वरूपसाधकत्वं पश्ात्प्रवृत्तस्य तु तत्सत्यतासाधकत्वमित्येवं कथश्चिदेकत्रोपयोग-सद्धावेन 
साधकत्वमात्रविवक्षयाऽन्तरदाब्दोपपत्ताबपीह पश्चात्प्रवृत्तप्रमाणस्य पूर्प्रवत्प्रत्यक्षवाधकतया तस्मिन्प्रमाणशब्दप्रयोगायोगाद्‌ 
बाधकत्वस्थैव व्यवहतंव्यत्वादित्यतः प्रकारान्तरेण व्याचषट- प्रत्यक्ष -दृषटेर्बाधकमिति ॥ 


(व्या.टि,) पूर्वग्रन्थेनोत्तरं सङ्गमयितुं पूर्वोक्तार्थमनुबदति- बद्धमुक्तादीति ॥ प्रत्यवतिष्टत इति ॥ (समवप्रविभ्यः स्थः' 
इत्यात्मनेपदम्‌। “न दूषणं किन्तु भूषणम्‌” इति प्रतिन्ञातमुभयं साधयति- अन्योन्या -श्रयत्वादिकमिति ॥ नन्वेवं सति मिथ्यावस्तुन 
इत्यत्र वन्ध्या जननीतिवद्भयाघात इत्यत जआह- अत इति| प्रसिद्धार्थस्य वस्तुत्वायोगात्पारिभाषिकार्थग्रहणमिति भावः । विपरीतं 
व्यावर्तयति- नेति ॥ सुधटल्वं कुतो व्यावर्तनीयमित्यतः इष्टविधातित्वादित्याह- सुधटत्वे हीति ॥ कुत इति ॥ भूषणमिति रोषः 
। त्वदिष्टमपि मिथ्यात्वं दृषटिविरुदधत्बाहुष्टमित्याह- न चैवमिति ॥ मूले उक्तिगौरबमाशङ्कय निराकरोति- इत्युक्त इति ॥ 
मन्दानामिति॥। वुद्धयेति रोषः । नित्यसापेक्षत्वादिति॥ प्रतियोग्यपेक्षाध्रौव्यादित्यर्थः । बलवच््वार्थ-मिति॥ दाट्ां्थमित्यर्थः 
। युक्तेरपि प्रमाणत्वात्कथं पृथग्ग्रहणमित्यत आह- कुरूपाण्डवन्यायेनेति ॥ प्रमाणमूकेति ॥ गाकपार्थिवादित्वात्समासः । 
आकूतमाह- इदमुक्तं भवतीति ॥ बाधकमिति ॥ सत्यत्व इति रोषः । सत्यत्वे बाधकान्मिथ्यात्वाभावेऽपि साधकाभावादेव 
मिथ्यात्वं सिद्धमिति शङ्ते- नन्विति ॥ तदभ्युपेत्यापि निरस्यति- तद्रोचरत्वेऽपीति ॥ ननु प्रतिज्ञामात्रं कथमुक्तोत्तरं 
स्यादित्यतस्तद्धावमाह- अयमर्थ इति ॥ प्रत्यक्षदृ्टेदीति ॥ स्तम्भोऽयं कुम्भोऽयमित्यायेकाकारनियतज्ञानरूपनिर्णय इत्यर्थः । 
बिधिरूपेति ेतुगर्भविदोषणम्‌ । बिधिरूपत्वात्सत्त्वगोचरेति । घटमिति ॥ वस्तुतो धटत्ववन्तमित्यर्थः । घट तयेति ॥ 
घटत्वप्रकारेणेत्यर्थः । बाद्यदृष्टिमुक्त्वाऽऽन्तरीयमाह- सुखमिति ॥ 


^अतीतानागतौ कालावपि नः साक्षिगोचरौ । 
तत्सम्बन्धितया सत्त्वमपि दृष्टस्य साक्षिगम्‌ ॥' इति । 

“सत्तैवं देशकाटगा । 
देशकालानपेक्षा हि न सत्ता क्वापि दृर्यते ।।' 


इत्युक्तदिशा कालसम्बन्धित्वरूपस्वरूपसत्त्नगोचरत्वमुपपाय, अर्थक्रियायोग्त्वरूपसत््वगोचरतामुपपादयति- घटादयश्चेति ॥ 
अर्थक्रियावत्सत्यरभेदा इति ॥ अर्थक्रियायोग्यसद्िदोषा इत्यर्थः । अर्थक्रियायोग्यत्व-व्याप्यतावच्छेदकधर्मवन्त इति यावत्‌ । 
निगमयति- घटादिसत्यतागोचंरेवेति ॥ तद्विरोषदर्शनस्य तत्संशय-विपर्ययप्रतिबन्धकत्वेन तद्रोचरत्वम्‌ एवेत्यवधारयति । 
नीलघटल्वज्ञाने घटत्वसंशयविपर्ययाभावदरांनाद्गयाप्य -दर्ानस्य व्यापकगोचरत्वं नियतमेवेति भावः । सत्त्वगोचरत्वेऽपि 
तदसाधकत्वहेतुं बाधकं निरस्यति- सर्वज्ञाना-नाच्ेत्यादिना अपवादाभावादित्यन्तेन ।। अपवादोऽ्थव्यभिचारः । जगत्सत्यत्वं 
वस्तुतथात्वम्‌ । दृष्ट्यैव साक्षिनिणीतप्रमात्वया । दृष्ट्यैव वस्तुतथात्वाश्वासरूपतदनन्तरभाविनिर्णयेनेवेत्यर्थः । सिद्धयतीति ॥ 
आश्वासविषयीभवतीत्यर्थः। तेन प्रमितत्वरूपसत्त्वमपि साक्षिसिद्धमिति सत्तात्रैनिध्ये प्रमाणान्तरानपेक्षेति भावः । साक्षात्सत्त्वग्राहि 
सन्यट इत्यादिप्रत्यक्षं तु सार्वजनीनमिति न दूरतोऽन्बेषणीयमिति भावः । स्वामिनस्तु अर्क्रियावदिति वाक्यं “वतिरयं न मतुप्‌” 
इति व्याचक्रुः । तच बुध्यते । उत्तरमूटं सङ्गमयितुं पूरवो क्तमनुबदति- (न्या,टि,) बाधकाभाव इति ॥ विधिमुखेनेति ॥ अभूद्‌ 
भवति भविष्यतीति, तत्रात्रेति देशकालयोर्विंधि-मुखबेदत्वेनेत्यर्थः । 


“निषेधविधिरूपत्वं भावाभावत्वमत्र हि ।' 


इत्यनुभाष्योक्तेः। इति तु कथमिति ॥ "चजोः" इति कुत्वे प्रप्ते भक्षये तदभावस्यैव निपातनादित्यर्थः। न च स्रक्चन्दनादिकमिति 
॥ अयम्भावः - बहुत्रीदिद्न्यपदार्थप्रधानः । अत्रान्यपदार्थः स्रगादिकम्‌ । अन्नन्तु गुणभूतम्‌ । तद्गुणसंविन्ञानत्वाच् प्रधानेन 
गुणेन चान्वययोग्यं विरोषणीयम्‌। न गुणेनैवेति ॥ भोक्तु-कामेनैवेति ॥। (तुकाममनसोः' इति स्मरणात्‌ तुमोऽन्त्यलोपः । 
अन्यार्थकान्तररब्दस्य प्रतियोगिसपिक्ष-त्वात्तमाह- प्रत्यक्षदृ्ेरिति॥। सपेक्षत्वेऽपि मयूरव्यं सकादित्वात्समासः । उपलक्षणमिति 
॥ निपेध्यसमर्पक-मन्नपदमित्यर्थः । मोलमितीति पदं व्याचष्टे- एवमिति ॥ प्रमाणान्तरं विशिनष्टि- बाधकं बलवदिति ॥ 


मूलम्‌- न च प्रत्यक्षदष्टस्य ततो बलवत्प्रत्यक्षमागमं विना अनुमानादिनैब बाधो दष्टः। 
दूरस्थवृक्षहस्वत्ादौ प्रत्यक्षापटुत्वस्य निधितत्वयुक्त्या तत्र दीर्धत्वनिशथयः । प्रत्यक्षस्य हि दरे 
मन्दग्राहित्वं परिमाणादावन्यथात्वं च ततो बलवत्परत्यक्षेणैव निचितम्‌ ॥ 


(त.मं.) ननु अस्ति बलवबदनुमानादि। तथाहि । भेदो मिथ्या भेदत्वात्‌ चन्द्रभेदबदित्यादि। असतः ख्यात्ययोगात्‌ 
इत्यायर्थापत्तिश्ेत्यत आह- न च प्रत्यक्षेति ॥। तादृशानुमानस्य प्रत्यक्षेणैव कालात्ययापदिष्त्वात्‌ इत्यादायः । यथा 
द्रस्थवृक्षहस्वत्वादौ युक्त्या प्रत्यक्षं बाध्यते तथा अत्रापि इत्यत आह- दूरेति ॥ आदिशब्दाद्‌ दूरस्थवाक्यस्याव्यक्तत्वम्‌ 
। 


टीका- सत्यं, प्रत्यक्षदृष्टस्य मिथ्यात्वकल्पनं बाधकप्रमाणाधीनमिति । तथाऽप्युपपद्यते जगतो मिथ्यात्वकल्पनम्‌ । 
दृर्यत्वायनुमानस्य ज्ञाननिवर्त्यत्वानुपपत्तेश्च बाधकस्य सत््वादित्यत आह- न चेति ॥ अनुमानादिनेत्यादिपदेन 
अर्थांपत्तेग्रं हणम्‌ । अर्थां पत्तेरनुमानत्बेऽपि “व्यबहारे भटनयः' इति बदता परेणानुमानात्‌ 
पृथक्त्वेनाङ्गीकृतत्वात्तदनुसारेणाऽदिशब्दप्रयोगः । अयमभिप्रायः - प्रबलं हि विरोधि बाधकं भवति । न च 
परत्यक्षादनुमानार्थापत््योर्बलवत्त्वमस्तीत्युक्तम्‌ । अतोऽनु -मानादिना प्रत्यक्षदृष्टस्य जगत्सत्यत्वस्य बाधो न युक्त 
इति । न दृष्ट इति बदताऽन्यथा अदृष्टकल्पनं स्यादिति सूचितम्‌ । उपलक्षणं चैतत्‌ । अन्यथा 
कालात्ययापदिष्टोच्छेदप्रसङ्गश्चेत्यपि द्रष्टव्यम्‌ । एवं तदि शुक्तिरजतादेरपि सत्यत्वं ग्राह्यं स्यात्‌ । दाहायनुमानमेव 
दि तत्र बाधकमित्यत उक्तम्‌- ततो बलवत्प्रत्यक्षमागमं विनेति ॥ इदं रजतमिति प्रत्यक्षस्य नेदं रजतं किन्तु 
शुक्तिकैवेति प्रत्यक्षं बाधकं भवति । प्रथमस्यापरीक्षितत्बेन दुर्बलत्वाद्‌ द्वितीयस्य परीक्षितत्बेन बलवत्त्वात्‌। ययपि 
परीक्षाऽनुमानमेव । तथाऽपि तस्य केबलस्याबाधकत्वेऽपि प्रतयक्षसाहाय्येन सामर्थ्यात्‌ । प्रकृते च तदभावात्‌। अत 

एवोक्तम्‌- अनुमानादिनैवेति ॥। प्राक्च प्रमाणयुक्त्यपेक्षत्वादिति। भगवदवतारेषु च्छेदभेदादिप्रतयक्षस्य “निरनिष्टः' 
इत्यादिरागमो बाधकः । विष्णुर्दोषवानिति प्रतक्षस्योपजीवकस्य दुर्बलत्वात्‌ । आगमस्य तूपजीव्यस्य प्रलत्वात्‌ । 
प्राबल्याभावापेक्षया आगमोऽपि बाऽदिशब्दोक्तः । ययपीदं प्रागुक्तम्‌ । दूषितं चानुमानादिकम्‌। तथाऽपि प्रसङ्गादागतं 
पुनः सङक्षेपेणोक्तमित्यदोषः । उत्तरप्रमेयप्रसञ्जनार्थं चेति । 


ननु दूरस्थे वृक्षे दीर्धेऽपि हस्वोऽयमिति, तथा चन्दर प्रादेशपरिमित इति च जायमानं प्रत्यक्षं दूरतोऽप्येवं 
टृश्यमानत्वादित्यनुमानेन अनुपजीव्येनाप्यागमेन च बाध्यं दृष्टम्‌ । न हि तत्र प्रत्यक्षमेव बाधकम्‌ । प्रत्यासत्तेः 
प्रागेव दीर्घत्ादिनिश्चयात्‌ । तत्कथमेवमुच्यत इत्यत आह- दरस्थेति ॥ बिषयसप्तम्येषा । निधितत्वात्‌ 
हस्वत्वादिप्रत्यक्षोत्यत्तेः प्रागेवेति शेषः । युक्त्येत्यागमस्याप्युप-लक्षणम्‌ । दीर्घत्वनिश्वयो दीर्घत्वादिनिश्रयः । 
केन कारणेन प्रत्यक्षस्यापटत्वमित्यत आह- प्रत्यक्षस्य हीति ॥ मन्दग्राहित्वं रखोपरेखायविषयीकरणेनार्थग्राहित्वम्‌ 
। परिमाणादौ परिमाण-पृथक्त्वादिविषये । अन्यथात्वम्‌ अयथार्थत्वम्‌ । मन्दग्राहित्वमन्यथात्वे हेतुः । 
बलवत्प्रत्यक्षेण साक्षिणा । 


इदमुक्तं भवति- द्विविधं ज्ञानं दो(डो) लायमानमेकाकारविषयं च । तत्राऽयं सन्देह इत्युच्यते । द्वितीयमपि 
द्विविधम्‌ । किञचित्स्वार्थस्य निश्चायकं- यथा भवत्येवायं स्तम्भ इति । कि्चित्स्वार्थ -मेकाकारतयो्िखदपि 
नावधारयति- यथा सवितरि सुषिरमित्यादि । स चायं भेदः कचित्सम्भा-बनाऽसम्भावानाभ्यां भवति । 
कचित्परीक्षापेक्षायामपि तत्प्रवृत््यप्रवृत्तिभ्याम्‌ । कचित्प्रागेव बिपरीतसंस्कारभावाभावाभ्याम्‌ । तत्राऽयं 
निदराङ्ग्रवृत्तिहेतुत्नात्पटुशब्देनोच्यते । द्वितीयं तु तदहेतुत्वादपटुशब्देन । दूरस्थवृक्षहस्वत्ादिविषयं च, 
यदूरस्थत्वादिदोषयुक्तं तन्मन्दग्राहि। तत एव परिमाणादाबयथार्थमित्यन्वयव्यतिरेकानुगृहीतेन साक्षिणा सामान्यतो 
निधितत्वाद्विपरीत-संस्कारसद्धाबादेकाकारविषयतया जायमानमप्यनिश्चाययदेव निदशाङ्रवृत्यकारणं बाधितप्रायं 
जायते । ततः परश्च नाप्रवर्तमानावनुमानागमौ तेन दत्तावकाशौ दीर्घत्वादिनिश्चयं कुर्वाणौ तद्बाधकाविवोच्येते । 
अतो नैतत्‌ प्रत्यक्षस्यानुमानागमवाध्यत्वे निदर्शनमिति । 


(र.टि.) ननु प्रत्यक्षस्यानुमानादिकमेव बाधकमिति वदन्तं प्रत्यनुमानादिकं बाधकं भवतीत्येवोक्तं न तु तत्र हेतुरुक्त इत्यत 
आह- अयमभिप्राय इति ॥ अनुमानस्य प्रत्यक्षादिराहित्यलक्षणदौर्बल्ययोतकमनुमानादि-नेवेत्येवकारं प्रयुञ्जानस्यायमभिप्राय 
इत्यर्थः । प्राक्चेति ॥ प्रकारद्रयेन तत्र युक्तेरपि बाधकत्वाङ्गीकारादिति भावः । आगममिति ॥ प्रत्यक्षसमानयोगक्षेमत्वेन 
तद्रीत्यैव परिहारोपपत्तेरस्य पृथक्रणं न स्यात्‌ । उत्पत्त्यनन्तरं प्रलवाधकदर्शनाचेति भावः । हस्वत्वादावित्यादिपदेन (आगमं 
विना" इत्यादिप्रकारान्तरानुसारेण चन्द्र-प्रादेशत्वादेरेव विवक्षितत्वात्तदनुरोधादाह- आगमस्याप्युपलक्षणमिति ॥ 
दीर्धत्वादिनिश्चय इति च ॥ 


(रा.टि,.) प्रत्यक्षदृष्टस्याप्यनुमानादिना कुतो न बाध इत्यतोऽभिप्रायमाह- अयमभिप्राय इति।॥। इत्युक्त -मिति॥ (नि प्रमाणदष्टस्य 
तर्कबाध्यत्वम्‌ । प्रत्यक्षादिविरुद्धस्य तकभिासत्वनियमात्‌' इत्यादिनोक्तमि-त्यर्थः । दाहादीति ॥ नेदं रजतं दद्यमानत्वात्‌ 
पाटयमानत्वादित्यायनुमानमित्यर्थः । अपरीक्षितत्वेनेति ॥। सजातीयविजातीयसंबादतद्विसंबादाभावरूपपरीक्षाशन्यत्वेनेत्यर्थः 
प्रकृते चेति ॥। शुक्तिरूप्यदौ चेत्यर्थः । प्राक्च प्रमाणेति ॥ प्रमाणमूलयुक्तीति व्याख्यानादिति भावः । भगवदबतारेष्विति 
॥ रामकृष्णादौ अयं क्िन्मनुष्य इति ज्ञात्वा इन्द्रनिदादिनि्मिंतनागास्त्रादिना च्छेदभेदादिमानयमिति ज्ञानं न विष्णुत्वसामानाधि- 
करण्येन दोषवत्त्वप्रत्क्षज्ञानम्‌ । किन्तु विष्ण्ववतारत्वं रामादेरागमाज्ज्ञात्वा विष्णुरयं दोषीति प्रत्यक्षमेव विष्णो्दोषित्वज्ञानम्‌ । 
तच येनाऽगमेन विष्णुत्वं ज्ञायते तेनैव तस्य निर्दाषत्वाज्ञानेऽपि तज्नातीयेन निरनिष्ट इत्यादयागमेन तज्ज्ञानात्‌ स बाधक इत्यर्थः । 
नररिरःकपालं शुचि प्राण्य्गत्वादित्यादौ 
“नारं स्पुष््राऽस्थि सखेदं सवासा नलमाविरोत्‌' 

इत्यादावुपजीव्यजातीयस्य बाधकत्वदृषटेरिति भावः । उपजीव्यस्येति ॥ उपजीव्यजातीयस्येत्यर्थः । अनुमानादि-नेत्यादिपदेनैव 
प्रागर्थापत्तिग्रह उक्तः । उपजीव्यत्वादिहीनुर्बलागमो वा ग्राह्य इत्याह- प्राबल्याभावेति ॥ ययपीदमिति ॥ अनुमानादि न 
परत्यक्षबाधकमिति प्रमेयम्‌ । “न टि प्रमाणदृष्टस्य' इत्यादिनेति भावः । अनुमानादिकमिति ॥ दरयत्वायनुमानमर्थापत्तिशचत्यर्थः 
। उत्तरप्रमेयेति ।॥। प्रत्यक्षदृष्टमप्यनुमानागमे-नाप्रवलेनापि बाधितं दृष्टमिति चोयनिरासकप्रमेयप्रसक्त्यर्थमित्यर्थः । न च 
परत्यक्षत्यायनुक्तौ तच्छङ्काऽनुदयेन तननिरासाप्रसक्तेरिति भावः । आगमेनेति ॥ 

“अष्टाशीतिसहस्राणि विस्तीर्णो योजनानि तु! 


इत्यागमेनेत्यर्थः । युक्त्या दीर्घत्वनिश्चय इत्यस्य घटनाय निधितत्वादित्यनूय रोषमाह- निशितत्वादिति ॥ दीर्धत्वादिनिश्चय 
इति ॥। अप्रादेशिकत्वनिश्चरय आदिपदार्थः । पृथक्त्वादीत्यादिपदेन द्रुतत्वादिः । मन्दग्राहित्वं (रा.टि.) रेखायबिषयीकारित्वम्‌ 
। तात्पर्यस्यास्फुटत्वादाह- इदमुक्तं भवतीति ॥ सम्भवनासम्भा-वनाऽभ्यामिति ॥ स्तम्भादौ स्तम्भत्वादिसम्भावना 
सवितृसुपिरत्वादाबसम्भावना, ताभ्याम्‌ । तत्रा्थसत्ता-निरधारकत्वानिर्धारकत्वरूपो भेदो भवतीत्यर्थः । ततप्वृत्तयप्रवृत्तिभ्यामिति 
॥ सजातीयसंबादरूपपरीक्षा प्रवृत्तिनंदं रूप्यमित्यादिज्ञाने, इदं रूप्यमित्यादौ तु तदप्रवृत्निङ्गया । कचिद्विपरीतेति ॥ 
समीपस्थदूरस्थवृक्षादौ दीर्घहस्वत्वज्ञानादावित्यर्थः । 


(श्री.टि.) शङते- सत्यमिति ॥ ज्ञाननिवर््यत्वानुपपत्तेरिति॥ तरति शोकमात्मवित्‌” इति श्रुत्या दुः खादर्जगतो ज्ञाननिवर््यत्वं 
ताबच्छूयते । न च सत्यत्वे निवृत्तिः सम्भवति आत्मवत्‌ । अतो यतो ज्ञानमज्ञानस्य तत्कारय॑स्य बा निबतंकमिति 
वचनादज्ञानकल्पितत्वरूपमिथ्यात्वं विनाऽनुपपयमानं तदाक्षिपतीति भावः । ननु प्रत्यक्षस्यानुमानादिकमेव बाधकमिति वदन्तं 
प्रति प्रत्यक्षस्यानुमानादिकं बाधकं न भवतीत्येबोक्तम्‌ । न तत्र कथिद्धेतुरुक्त इत्यारङ्गायामाह- अयमभिप्राय इति ॥ 
अनुमानादिनैबेत्येवकारं प्रयुज्ञानस्यायमभिप्रायो यद्धेतुसूचनमित्यर्थ; । तमेव दर्दायति- प्रबलं हीति ॥ अन्यथेति ॥ 
परत्यक्षदृष्टस्यानुमानादिना बाधाङ्गीकार इत्यर्थः । एवमेवोत्तरत्राप्यन्यथेत्यस्यार्थो द्रष्टव्यः । दाहा्यनुमानमेवेति ॥ नेदं रजतं 
दाहच्छेदादिमत््वादित्यनु-मानमेबेत्यथः। अनुमानविरोधश्च प्रलप्रत्यक्षस्याकि्चित्कर इत्यङ्गीकृतत्वादिति भावः । परीक्षितत्वेनेति 
॥ दाहच्छेदादिरूपविजातीयसंबादेनाप्रामाण्यशङ्काशून्यतया निधितत्वेनेत्यर्थः । परीक्षा नामेति ॥ द्वितीयस्य प्रत्यक्षस्य 
बाधकत्वोपयोगिवलवत्त्वसम्पादिका परीक्षा नामानुमानमेवेति तद्विरोधोऽकिञ्चित्कर इति भावः । तस्य परीक्षारूपानुमानस्य । 
परत्यक्षसाहाय्येन सामर्थ्यादिति ॥ प्रतयक्षरूपसाहास्यसामर्थ्यात्‌। तदानुकूल्य-सद्धावाद्राधकत्वं युक्तमिति दोषः । तर्यबमेवास्तु 
प्रकृत इत्यत आह- प्रकृते चेति ॥ दरयत्वायनुमानादः परत्क्षसाहाय्याभावादित्यर्थः। अनुमानादिनैवेतीति॥। परत्यक्षसाहाय्यरहितेन 
के बलानुमानादिनैबेत्यर्थः । प्राक्येति ॥ प्रत्यक्षागमरूपप्रमाणबलबत्त्ार्थं युक्तेरपेक्षितत्यात्‌ तथा 
बलवतप्रमाणमूलकयुक्त्यपेक्षत्वादित्येवं प्रकारद्वयेन तत्र युक्तेरपि बाधकत्वस्योक्तत्वेन केवलयुक्तेरप्रयोजकताया उक्तत्वादिति 
भावः । आगमं विनेत्या-गमग्रहणस्य प्रयोजनमाह- भगवदवतारेष्विति ॥ रामकृष्णादिष्मित्यर्थः । छेदभेदादिप्रत्यक्षस्येति 
॥ तत्काटीनानामिति देषः । ननु तत्र प्रत्यक्षस्य दौर्बल्यमागमस्य प्राबल्यं च कथमित्यत आह- विष्णुर्दोषवानिति प्रत्यक्षस्येति 
॥ 


अयं भावः । कृष्णादीनां विष्ण्ववतारत्वाज्ञाने येषां केषा्चित्कृष्णादीनां दोषवत््वेन विष्णोस्तदभावप्राप्तेः कृष्णादीनां 
देवक्यां देवरूपिण्यां विष्णुस्सर्वगुहारयः । आविरासीत्‌" 
इत्यायागमेन विष्णुत्वं ज्ञात्वा कृष्णादिर्दोषी ततश्च तदभिनो विष्णुरपि दोषीति प्रत्यक्षेणोत्पत्तव्यम्‌ । तथा च (श्री.टि.) 
सर्वस्याप्यागमस्यैकवाक्यत्वादुपजीव्यभूतो निरदोषत्वग्राही यः प्रलागमस्स एव विष्णुर्दोष-वानित्युपजीवकस्य दुर्बलस्य प्रत्यक्षस्य 
बाधक इति । यथोक्तमनुव्याख्याने- 
“आगमेन टि विष्णुत्वं ज्ञात्वा दोषोऽत्र कल्प्यते । 
न चेत्स्यादोषवानन्यः' इत्यादि । 
नन्वनुमानादिनैवेत्यादिपदेनार्थापत्तिमगृहीत्वा आगमग्रहणे (आगमं विना बाधो न दृष्टः" इत्यागमस्य बाधकताया 


उक्तत्वात्पुनरागमेन बाधो न दृष्ट इत्युक्ते व्याघात इत्यत उक्तम्‌- प्राबल्याभावापेक्षयेति ॥ तथा चोपजीव्यतया बलवदागमं 
बिनाऽनुपजीव्येन दुर्बलेनाऽगमेन बाधो न दृष्ट इति व्याख्याना दोष इति भावः । प्रागुक्तमिति ॥ ^तर्कमात्रतः प्रत्क्षबाधने' 

इत्यादिनेत्यर्थः । दूषितं चेति ॥। दृदयत्वा्यनमानादिकं “यच्च प्रमाणदृष्टानामपि पदर्थानां मिथ्यात्मकल्पनम्‌' 
इत्यादिनोपजीव्यप्रमाणवाधादिना दूषितं चेत्यर्थः । प्रसञ्जनार्थम्‌ उपक्षेपार्थम्‌। तदेव दर्शयति- नन्वित्यादिना ॥। दूरतोऽप्येवमिति 
॥ अपिशब्दोऽवधारणे । अयं वृक्षो वस्तुगत्या दीघो भवितुमर्हति दूरस्थत्वादिदोषादेब एवं हस्वतया दरयमानत्वादित्यनुमानेन 
बाध्यमित्यर्थः । केचित्तु यदूरत एवं हर्यते तत्तत्परिमाणादाबयथार्थमिति व्याप्तिसमुचायकोऽपिशब्द इत्याहुः । आगमेनेति ॥ 
प्रादेश-परिमितश्चन्द्रमा इति प्रत्यक्षम्‌ 


“अष्टाशीतिसहस्राणि विस्तीर्णो योजनानि तु । 
प्रमाणं तत्र विज्ञेयं कलाः पञ्चददौव तु ॥' 
इत्यनुपजीव्येनाप्यागमेन बाध्यं दृष्टमित्यर्थः । प्रत्यासत्तेः प्रागेवेति ॥ समीपगमनात्प्रागेवेत्यर्थः । एवमुच्यत इति ॥ 
परत्यक्षदृष्टस्यानुमानेन, अनुपजीव्येन केवलागमेन वा बाधो न दृष्ट इति कथमुच्यत इत्यर्थः । प्रागेवेति शोष इति ॥ उत्पत्त्यनन्तरं 
बाधे इदं रजतमिति प्रत्यक्षसमानयोगक्षेमत्वेन तद्रीत्यैव परिहारोपपत्तेरस्य पृथकरणं न स्यादिति भावः । वृक्षहस्वत्वादावित्यत्राऽदिपदेन 
चन्द्रप्रादेशत्वस्य बिबक्षित्मात्तदनुसारेणाऽह- आगमस्या-प्युपलक्षणमिति ॥ तर्हिं दीर्घत्मनिश्चय 
इत्ययुक्तमित्यतस्तदनूयाऽदिपदाध्याहारेण व्याख्याति- दीर्घत्वनिश्रयो दीर्घत्वादिनिश्रय इति ॥ अर्थमात्नेति ॥ 
पदार्थस्वरूपमात्रे्यर्थः । अन्यथात्वे प्रत्यक्षस्य परिमाणादि-बिषयेऽयथार्थत्वे । 


ननु चन्द्रपरादेरत्नादिप्रत्यक्षस्यापि स्तम्भोऽयमित्यादिप्रत्यक्षबदेकाकारविषयत्बेन स्वार्थे पुरुषप्रवर्तंकत्व- 
सम्भवात्कथमपटुत्वमित्याशङ्कायामे काकारविषयकत्माविरोषेऽप्यस्य दोषजन्यतया निधितत्यात्‌ स्तम्भोऽय- 
मित्यादिज्ञानवैलक्षण्यमिति प्रदर्शायितुमुत्तरत्र जगत्परत्यक्षस्य सर्वापटुप्रत्यक्षवैलक्षण्यं चोपपादयितुं ज्ञानप्रभेदं तावदाह- इदमुक्तं 
भवतीत्यादिना ॥ सुषिरं छिद्रम्‌ । नन्वेकाकारविषयेऽपि ज्ञाने स्वार्थनिश्चायकत्वादिरूपो विरोष एवायं किनिबन्धन इति 
जिज्ञासायामाह- स चायं भेद इति ॥ कचिदिति ॥ स्तम्भोऽयमिति ज्ञाने (-श्री.टि.) सवितृसुषिरज्ञाने चेत्यर्थः । सम्भावना 
अर्थाभावानिश्चयः । तथा च स्तम्भोऽयमिति ज्ञानमथां -भावानिश्वयरूपसम्भावनासद्धावात्‌ स्वार्थनिश्वायकं, सवितृसुपिरज्ञानं तु 
प्रागेवाथभिावनिश्चयरूपासम्भा-वनासद्धावानन स्वार्थनिश्चायकमिति भावः । कचिदिति ॥। सत्यरजतज्ञाने शुक्तिरजतङ्ञाने चेत्यर्थः 
। रजत-मिदमिति ज्ञानानन्तरं तस्मिन्‌ ज्ञाने प्रामाण्याप्रामाण्यसंशयेन प्रामाण्यग्राहके साक्षिणि प्रतिबद्धे सति तनिरासाय 
सजातीयविजातीयसंबादरूपपरीक्षाऽपेक्षायां यत्र सत्यरजतज्ञाने तत्प्वृत्तिस्तत्स्वार्थनिश्चायकं, परीक्षया शङाप-गमेऽप्रतिबद्धसाक्षिणा 
तत्प्रामाण्यनिश्चयात्‌ । यत्र च शुक्तिरजतादिज्ञाने परीक्षापेक्षायामपि सा परीक्षा न प्रवर्तते तत्‌ स्वार्थानिश्वायकमिति तयोर्भेदो 
द्र्टव्यः । कचिचेति ॥ दौलाग्रस्थतरुपरिमाणादिज्ञाने सनिहिततरुपरिमाण -ज्ञाने चेत्यर्थः । विपरीतसंस्कारो दोषनिश्चयः । तत्र 
दूरस्थत्वादिदोषस्य प्रागेव निश्चितत्वेन दलाग्रस्थतरु-परिमाणज्ञानं न स्वार्थनिश्चायकम्‌ । सनिहिततरूपरिमाणादिज्ञानं तु 
पराग्दोषनिश्चयाभावात्स्वार्थनिश्चायकमिति तयोभद इति भावः । तत्नराऽयमिति ॥ यत्र सम्भावना, यत्र परीक्षापेक्षायां तत्प्रवत्तिः, 
यत्र च प्रागेव बिपरीत-संस्काराभावश्च, तदित्यर्थः । द्वितीयमिति ॥ यत्रासम्भावनापरीक्षापक्षायां तदप्रवृत्तिः प्रागेव बिपरीत- 
संस्कारभावश्च तदित्यर्थः । मन्दग्राहीति ॥ रेखोपरेखायविषयीकरणेन पदार्थस्वरूपमात्रग्राहीत्यर्थः । अनुमानागमाविति ॥ 
दूरतोऽप्येवं हदयमानत्वादित्यनुमानं अष्टाशीतिसहस्राणि इत्यागमश्चेत्यर्थः । तेन सा्षप्रत्यक्षेण । बाधकाविवेति ॥ राजगौरबेण 
राजभृत्येनामात्य इवेति भावः । यथाऽऽहुः 

"दुर्बलस्य प्रमाणस्य बलबानाश्रयो यदा । 
तदापि विपरीतत्व शिष्टाकोपे यथोदितम्‌ ॥' इति । 

अस्य जगत्परत्यक्षस्य । 


(पां.टि.) प्रत्यक्षस्यानुमानादिकं बाधकं न भवतीति प्रतिज्ञामात्रं तत्र हेत्वनुक्तेरयुक्तमित्यतोऽनुमानादि-नेवेत्येवकारेणैव तत्सूचनेन 
प्रतिज्ञामात्रत्वाभावाननानुपपत्तिरिति भावेनाऽह- अयमभिप्राय इति ॥ ननु प्रत्यक्षत्वाविदोषादिदं रजतमित्येतदेव प्रत्यक्षं नेदं 
रजतमिति प्रत्यक्षस्य बाधकं किन स्यादित्यतोऽविरेषोऽसिद्ध इति भावेन विरोषमुपदरायति- प्रथमस्येति ॥ प्रत्यक्षसाहाय्येति 
॥ नेदं रजतमिति प्रत्यक्षसाहाय्येत्यर्थः । अस्तु तदि जगत्प्रत्यक्षस्यापि तत्साहास्यवताऽनुमानेनैव बाध इत्यत आह- प्रकृते चेति 
॥ अत एवेति ॥ यतः प्रत्यक्षादिसाहाय्यरहितमवबाधकमत एवेत्यर्थः । मूल आगमग्रहणप्रयोजनमाह- भगवदवबतारेष्विति ॥ 

आगमस्य प्रत्यक्षबाधकताप्रयोजकं प्राबल्यमुपपादयति- विष्णुदोषवानिति ॥ आदिङशब्देनोक्त इति ॥ अनुमानादि- 
नेत्यादिशब्देनोक्त इत्यथ; । ननु प्रत्यक्षनाधकस्याऽगमस्य कथं तदबाधकत्वो क्तिरित्यतः प्रबलस्य बाधकत्वेऽपि 
दर्बलस्याबाधकत्वात्तदभिप्रायकत्वात्तदुकतेर्नानुपपत्तिरित्याह- प्राबल्याभावापेक्षयेति ॥ प्रागेवेति रोष इति ॥ उत्पत्त्यनन्तरं 
बाध इदं रजतमिति प्रत्यक्षसमानयोगक्षेमत्वेन तद्रीत्यैव परिहारोपपत्तेरस्य पृथकरणं न स्यात्‌ । उत्पत्यनन्तरं प्रवलबाधकदर्शनाचचेति 
भावः । आगमस्याप्युपलक्षणमिति ॥ अनुपजीव्यानुमानस्येवा- (पां ,दि.) नुपजीव्यागमस्यापि प्रत्यक्षबाधकत्वेन 
शङ्कितत्वात्तत्परित्यागेन मूले युक्त्येत्यनेन युक्तिमात्रग्रहणस्या -युक्तत्ादिति भावः । त्धनुपजीव्यानुमानागमाभ्यां 
दीर्धत्वस्यानिश्चयान्मूले त्दुक्तेरस्वारस्यमित्यतोऽन्यथा व्याचष्ट दीर्घत्वनिश्चय इति ॥ परिमाणपृथक्त्वविषय इति ।॥। अनेन 
परिमाणादाविति विषयसप्तमीत्युक्तं भवति । अन्यथात्वे हेतुरिति ॥ अनेन मन्दग्राहित्वं तत एवान्यथात्वं चेति मूलयोजनोक्ता 
भवति । द्विविधं हि ज्ञानं भवतीत्यादिको ग्रन्थस्तत््वोयोतदीकायाम्‌ अस्माभिरेव बिवृतत्वान्न पृथगत्र विवृतः । 


(व्या.टि) उक्तं व्यक्तीकृत्य चोदयति- सत्यमिति ॥ बाधकस्येति ॥ दटभक्तिरित्यादिवत्सामान्ये नपुंसकमिति भावः । 
आदिपदेनेति ॥ ययपि समासेनान्यपदार्थग्रहणं नाऽदिपदेन । तथाऽप्यादिपदेनेत्यस्याऽदिपदान्तेन समासेनेत्यत्र निरूढलक्षणा । 
अन्यपदार्थनिरूपितप्राधम्यनाचिपूर्वप्रभुतिप्रमुखादिशब्दान्तबहुतब्रीहौ सर्वत्र पूर्वपदेन प्रभृतिपदेनान्येषां 
ग्रहणमित्यादितान्तरिकव्यवबहारात्‌। पूर्वपदस्य तात्पर्यग्राहकतामाभित्यवेत्थं व्यवहारा इत्यव -धेयम्‌। ननु तथाऽप्यर्थापत्तेरनुमानत्वेन 
तद्धेदाभावात्कथमादिपदेन ग्रहणमित्यत आह- अर्थापित्तेरिति ॥ इति बदतेति ॥। “अभावपष्टान्येतानि' इत्युक्त्या मानषट्कस्य 
भटूनयत्वात्तदनुयायित्वं स्वस्य वदता मायिने-त्यर्थः। अद्खीकृतत्वादिति । अभ्युपगमसिद्धान्तत्वात्तस्येति भावः । तदनुसारेणेति 
। पुरोवादानुरूपत्वादनुवाद स्येत्यर्थः । नन्वदरशनं न साधकं, विपक्षे बाधकानुपन्यासादित्यत आद- न दृष्ट इति वदतेति ॥ 
एतदिति ॥ दूषणसूचनमित्यर्थः । द्रष्टव्यमिति ॥ उउत्परक्षितव्यमित्यर्थः । सामर्थ्यादिति ॥। बाधनसामर्थ्यादित्यर्थः । यथोक्तम्‌- 
दुर्बलस्य प्रमाणस्य बलबानाश्रयो यदा । 
तदा तु विपरीतत्व शिष्टाकोपे यथोदितम्‌ ।' इति। 
“रिष्टाकोपे विरुद्धमिति चेत्‌। न , शाखपरिमाणत्वात्‌" इति शिष्टाकोपाधिकरणेऽतिदुबंलाया अपि शक्ुत आचा-मेत्‌ इति स्मृतेः 
प्रबलपदारथाभितत्वेन प्रबलाया “बेदं कृत्वा बेदिं करोति! इति क्त्वाश्रुतिनाधकत्वमुक्तम्‌ । उक्तमिति ॥ एवेति 
केवलानुमानार्थापतत्योदौ्बेल्यमित्यर्थः । प्रमाणयुक्तीति ॥। बाधकयुक्तेः प्रमाणमूलक-त्वेन प्राबल्यमुक्तमित्यर्थः; । प्रत्यक्षस्य 
बलवत्प्रत्यक्षबाधमुदाहत्य प्रनलागमबाधमुदाहरति- भगवदबतारे-ष्िति ।। उपजीन्यस्येति ॥ यः सर्वज्ञः" 
इत्यादेविष्णुत्वग्राहकस्येत्यर्थः । आदिपदस्यार्थान्तरमाह- आगमोऽपि वेति ॥ इदं प्रागुक्तमिति ॥ “यच्च प्रमाणदृष्टानामपि 
मिथ्यात्वकल्पनम्‌' इत्यत्रेत्यर्थः । दूषितश्चानुमानादिक -मिति ॥ (तर्कमात्रतः प्रत्यक्षबाधने' इत्यादिनेति शेषः । सङ्केपेणेति 
पुनरुक्ति प्रतिचिक्षेप । “सङ्ेपविस्तराभ्यान्तु कथयन्ति मनीषिणः' इति स्मृतेरित्यर्थः । उक्तं प्रत्युक्तम्‌ । अदोषः दोषाभावः । 
उत्तरप्रमेयेति ॥ प्रत्यक्ष -पटुत्वापट्‌त्वादिरूपप्रमेयेत्यर्थः । न दुष्ट इति रिक्तं बचः । बहुस्थलेषु दृष्टत्वादित्याशङडते- नन्विति ॥ 
दूरस्थ इति ॥ तथेत्युदाहरणान्तरसमुचये । उपमायां बा । दिकृतपरत्ववतीत्यर्थः । अनुमानेनेति ॥ द्रस्थोऽयं वृक्षः दीर्धः 
दूरतोऽप्येवं हृश्यमानत्वादिति प्रयोगो द्रष्टव्यः । अनुपजीव्येनेति पूर्वोत्तरान्बयि । धर्माग्राहकेणेत्यर्थः । आगमेनेति ॥ 
“अष्टारीतिसहस्राणि विस्तीर्णो योजनानि तु" इत्यनेनेत्यर्थः। उभयोः परिमाणभ्रमत्वेऽपि (व्या.टि) भौमान्तरिक्षभेदेन पृथगुक्तिः 
। अनुमानेनाऽगमेनेति च यथाक्रममन्वयः । बाध्यमिति ॥ अपहार्य-निषयमित्यर्थ; । प्रत्यक्षमेवेति ॥ भ्रमानन्तरं 
दीर्घत्वादिप्रत्यक्षमित्यर्थः । प्रत्यासत्तेः प्रागेबेति । वृक्षं प्रत्यासा् हि दीर्घत्वं निश्चेयम्‌ । ततः प्रागेव साक्षिणा 
ज्ञानाप्रामाण्यनिश्चयाहिता्थां भागनिश्चयात्तद्विपरीतदीर्घत्मादिरपि निशित एवेति । ततः 
प्रवर्तमानप्रत्यक्षमपहतापहारायोगादबाधकमित्यर्थः । निश्चितत्वादिति ॥ साक्षिणा सामान्यतो निधितत्वात्‌ । विरोषतश्च 
विपरीतसंस्कारलक्षणकारणेनानुमितत्वादित्यर्थः । अस्यावधिमुद्धावयति- हस्वत्नादीति ॥ चन्द्रमहत्तवे प्रमाणसङ्गहायाऽह- 
युक्त्येति ॥ महत्त्वसद्गहायाऽह- आदीति ॥ मान्यं च विरोषाग्रहणमित्याह- रेखोपरेखादीति ॥ परिमाणादावित्यादिपदसद्भाद्यं 
दरायन्‌ विभक्त्य्थमाह- पुथक्त्वादि-विषय इति ॥ आदिपदेन संयोगग्रहः । चराब्दसमुचेयं हेतु दर्शयति- मन्दग्राहित्वमिति ॥ 
नन्वपटुत्व-कारणप्रश्रस्य नेदमुत्तरं, तदनुक्तेरित्यत आह- इदमुक्तं भवतीति ॥ डोलायमानमिति ॥ डोठेवाऽचरतीत्या- 
चारक्यडन्ताच्छानच्‌ । आयमिति ॥ एकस्मिन्‌ धर्मिणि बिरुद्धाने काकारागाहीत्यर्थ: । निश्चायकमिति ॥ 


628 


अर्थतथात्वाश्चासहेतुरित्यर्थः । (नावधारयतीति ॥ अर्थतथात्वाश्वासाहेतुरित्यर्थः) नावधारयतीति ॥ अर्थतथात्वाश्वासनं न 
करोतीत्यर्थः । एतद्राक्याऽपातप्रतीत्या नावधारणत्वादेककोटिकोऽपि संशय इत्यङ्गीकुर्बाणा निरस्ताः । एतद्राक्यतात्पर्यस्य 
सुधायामुक्तेः । उक्तं हि सुधायाम्‌-“न स्तम्भोऽयमित्यायेकाकारनियतं ज्ञानमिह निर्णयपदेनोच्यते । किन्तु तदनन्तरभावि 
वस्तुतथात्वाश्वासः' इति । नन्वेकाकारनैयत्ये समाने कुतोऽय-मवधारणभेद इत्यत आह- स चायमिति ।। अपटृत्वं प्रकृतोदाहरणे 
प्रदर्शयति- दूरस्थेति ॥ नाधकानि-नेति ॥ न तु बाधकाबेबेत्यर्थः । निगमयति- अत इति ॥ एतदिति ॥ 
दूरस्यहस्वत्वप्रत्यक्षमित्यर्थः । 


मूलम्‌- न च जगत्प्रत्यक्षस्य मिथ्यात्वं केनापि प्रमाणेन निितम्‌ । विशेषतश्च 
ज्ञानाज्ञानसुखदुः खात्मभेदादिविषयस्यानु भवस्य न मिथ्यात्वं ह्म्‌ । अतश्च संसारस्य सत्यत्वात्‌ 
सत्यस्य चानिवृत््यद्धीकारान्न मोक्षः स्यात्‌ । अनुभवसिद्धस्य बलवदनुभवं विना युक्तित एव 
मिथ्यात्वाद्गीकारे आत्मनोऽपि मिथ्यात्वं स्यात्‌ । युक्तिश्च सर्वस्यान्यस्य मिथ्यात्वाद्गीकारात्‌ । 
द्विधा कल्पने कल्पनागौरवमिति ॥ 


(त.मं.) अनुभवस्याव्यमिचारनियमात्‌ विरेषतोऽपि मिथ्याविषयत्वं न दृष्टम्‌ । न मोक्षः स्यात्‌ मायिपक्षे 
अनुभवापलापेऽतिप्रसङ्गमाह- अनुभवसिद्धस्येति ॥ आत्ममिथ्यात्वे युक्तिमाह- युक्तिश्वेति ॥ जगति असत्य 
इति सत्य इति द्विधा कल्पने कल्पनागौरवम्‌ । 


टीका- नन्वेवमेव तहि जगत्यरत्यक्षस्याप्यपटत्वे ययपि अनुमानागमौ न तस्य बाधको । तथाऽपि तेन अवाधितौ 
जगन्मिथ्यात्वं निश्चाययिष्यत इति चेत्‌, किमस्य प्रतिभासतोऽपटृत्वं कल्प्यते, उत कारणसद्धावादनुमीयते। नाऽयः 
। सत्य एव स्तम्भ इति निश्चायकतयैवावभासनात्‌। द्वितीयेऽपि न तावदसम्भावना परीक्षाभावो बा कारणं, तदभावात्‌ 
। अतः प्रागेवायथार्थतया निध्ितत्वं वाच्यम्‌ । न च तदप्यस्तीत्याह- न चेति ॥ मिथ्यात्वम्‌ अयथार्थत्वम्‌। यथा 
चेतत्तत्तथोपपादितं प्राक्‌ । अत्र सर्वत्र प्रत्यक्षशब्देनापरोक्षज्ञानमात्रं विवक्षितं न तु प्रमाणम्‌ । ततो न व्याधातादिदोष- 
प्रसङ्गः । एवं सम्भावितदोषस्य यथार्थत्वायथार्थत्वविकल्पराङ्काबिषयस्यापि घटादिसत्यताग्राहिणः प्रत्यक्षस्य बाह्यस्य 
यदा नायथार्थत्वं किमुत तदा तद्विपरीतस्य साक्षिणो बक्तव्यमित्याङायवानाह- विशेषतश्चेति ॥ ज्ञानं मानसम्‌ । 
अज्ञानं भावरूपम्‌ । आत्मभेद ईश्वराल्जीवान्तरात्‌ डाच आत्मनो भेदः । आदिपदेन इच्छादीनां ज्ञानायभावस्य 
च ग्रहणम्‌ । न दृष्टमिति सा्षयनुभवस्य यथार्थत्वनियमं सूचयति । 


घटादेर्बाह्यस्य ज्ञानादेरान्तरस्य च जगतः तन्मिथ्यात्वस्यापि मिथ्यात्वात्‌ अन्योन्याश्रयत्वा-दिकं भूषणमेव नतु 
दूषणमिति शङ्कानिरासार्थं समर्थितेनैव बन्धसत्यत्मेन अन्यदपि सिद्धमिति प्रसङ्गेनाह- अतशेति ॥। साक्षयनुभवस्य 
यथार्थत्वनियमादित्यर्थः । संसारस्य ज्ञानाज्ञानादि-रूपस्याङ्गीकारान्मायावादि(ना)नां न मोक्षः स्यात्‌ । 
ततश्चैकजीववादिबदेषामपि बद्धमुक्त-व्यवस्थाऽसिद्धेः व्यथो बहुनीववादाङ्गीकार इति भावः । 


ननु शुक्तिरजतादिकं साक्षिबेयं बाध्यत इति कथं तस्य यथार्थत्वनियम इति चेन्न । इन्द्रिय 
व्यापारान्वयव्यतिरेकानुबिधायित्वेन रजतादिज्ञानस्यैन्दरियकत्वात्‌। अधिष्ठानग्रहण एवबेन्द्रियस्य व्यापार इति चेन्न 
। कल्पकाभावात्‌। प्रतीतिसमयमात्रपरिवतिंना रजतेनेन्द्रियसन्निकर्षानुपपत्तेरेवं कल्प्यत इति चेन्न । अनिर्वचनीयख्यातेः 
निराकृतत्वात्‌। अन्यथाख्यातिनये तु शुक्तिका -सन्निकृषटनेन्द्रियेण शुक्तिकैवात्यन्तासद्रनताकारेण प्रतीयत इत्युपपयत 
इति। 


(ननु) घटादेः ज्ञानादेश्च प्रत्यक्षसिद्धस्य युक्तिमात्रेण बाधो नास्ति । बलवता प्रत्यक्षादिना विना युक्तिमात्रेण 
प्रत्यक्षसिद्धस्य कापि बाधदर्शनात्‌" इत्युक्तम्‌ । विपक्षे बाधकाकाङ्क्षायां च भूतचतुष्टयस्येत्यादिना बाधकमप्युक्तम्‌ 

। तदसत्‌ । पृथिव्याः पृथिवीत्वाभावादेः सर्वमिथ्यात्व-वादिनोऽभीष्टत्वादित्यतोऽपिप्रसङ्गान्तरमाह- अनुभवेति 
॥ अनुभवः साक्षिप्रत्यक्षं बाह्यश्च । बलबदनुभवं विनेति बाह्यापक्षयोक्तम्‌। आत्मनोऽपि मिथ्यात्वं स्यात्‌ तस्यापि 
साक्षिप्रत्यक्ष-सिद्धत्वात्‌ । स्वयंप्रकाश एवाऽत्मेति चोत्तरत्र निराकरिष्यते । 


नन्वात्मनो मिथ्यात्वं प्रतिपादयन्ती युक्तिरेव नास्ति याऽऽत्मानुभवस्य बाधिका स्यादित्यत आह- युक्तिश्ेति 
॥ आत्ममिथ्यात्वसाधिकाऽस्तीति शेषः । कथमस्तीत्यत आह- सर्वस्येति ॥ आत्मनोऽन्यस्य सर्वस्य 
मिथ्यात्वाङ्गीकारात्तद्दृष्टान्तेन वस्तुत्वादिनाऽऽत्मनो मिथ्यात्वं साध्यत इत्यर्थः । व्यभिचारपरिहारार्थ सर्वस्येत्युक्तम्‌ 
। विपक्षे बाधकाभावादप्रयोजकं बस्तुत्वादिकमित्यत आह- द्विधेति ॥ ययात्मा सत्यः स्यात्तदाऽऽत्मा सत्यः 
अन्यन्मिथ्येति द्विधा कल्पने कल्पनागौरवं स्यादिति बाधकसद्धावात्‌ नाप्रयोजकत्वम्‌। इति युक्तिश्चास्तीति सम्बन्धः 
। 


ननु सर्वस्य मिथ्यात्वं सिद्धान्तिना नाङ्गीकृतं तत्कथमेवमनुमानम्‌ । शुक्तिरजतादेः दृष्टान्तस्य सम्भवेऽपि 
व्यभिचारापरिहारादिति चेन । परन्यायेन परस्यानिष्टापादनात्‌ । किञ्च प्रत्यक्षसिद्धस्यापि युक्त्या बाधो भवतीति 
वदन्तं परं प्रति शून्यवादी ययेवमनुमानं प्रयुञ्जीत तदा न तस्योत्तरमित्य-भिप्रायः । अत एवाद्गीकारादित्युक्तम्‌ । 
नन्वात्मनो वस्तुत्वादिधर्मानङ्गीकारादसिद्धो हेतुरिति चेन । तग्यवबहारलोपप्रसङ्गात्‌ । काल्पनिकधर्मसद्धवाद्‌ 
व्यवहारोपपत्तिः, सत्यथमभिवादसिद्धिरिति चत्त हदयत्वादेरपि सत्यत्वाभावादसिद्धिः स्यात्‌ । वस्तु च मिथ्या 
चेति विरुद्धमिति चेत्‌ । दृदयं च मिथ्या चेति कुतो न विरुद्धम्‌ । शुक्तिरजतादौ सह दर्शनानेति चेत्‌, समं वस्तुत्वे 
। वास्तवं वस्तुत्वं तत्र नास्तीति चेत्‌, दृश्यत्वमपि तथेति समानम्‌। यादृशातादरादश्यत्वं तत्रास्तीति चेत्‌, वस्तुत्वमपि 
तथाभूतमस्तीति कुतो विरु्धत्म्‌ । तत्सत्यमित्यादिश्ुत्या बाधितमनुमानमिति चेत्‌, विश्वं सत्यमित्यादिश्रुत्या 
प्रपञ्चमिथ्यात्वानुमानमपि कथं न बाधितम्‌ । व्यावहारिकसत्यत्वपरा सा श्रुतिरिति चेदन्याऽपि तथा किं न स्यात्‌। 
उपक्रमादिलिङ्गान्यपि तात्पर्यं ज्ञापयन्त्यन्यपरतामेव निवारयन्ति न तु पारमार्थिकत्वम्‌ । किञ्च प्रत्यक्षमिव युक्त्या 
श्रुतिरपि किन बाध्यते । युक्तिः पुरुषमतिकल्पिता सम्भावितदोषा । श्ुतिस्त्वपौरुषेयी न तथेति चेत्‌, तदि 
साक्षिप्रत्यक्षमपि न तथेति तुल्यम्‌। अपि चाबिदयामूला श्रुतिः कथमसम्भावितदोषा भवेत्‌ । 


मिभ्यात्वमसतत्वं चेत्‌, दृष्टान्तस्य मायावादिरीत्या साध्यविकलता । अनिर्बचनीयत्वं चेत्‌ 
शून्यबादिनोऽप्रसिद्धविरोषणत्वमिति चेन । दइयत्वायनुमानेऽपि तुल्यत्वात्‌ । सत्यविबेक-साधनाददोष इति 
चेदात्ममिथ्यात्वानुमानेऽपि समानमेतत्‌ । अनिर्वचनीयवादिनैव केनचिदात्मनि मिथ्यात्वे साधिते किमुत्तरम्‌ । 


(र.टि,) अत्र सर्वत्रेति ॥ “न च प्रत्यक्षदृष्टस्य' इति, 'रत्यक्षापटुत्वस्य' इति, प्रत्यक्षस्य हि दूरे" इति त्रिष्वपि बाक्येष्वित्यर्थः। 
न व्याधातादीत्यादिपदेन बलवत्पदवैयर्थ्यादिकं ग्राद्यम्‌। मानसमिति ॥ तत्रैव मिथ्यात्वस्य शङ्काऽह॑त्वादिति भावः। भावरूपमिति 
॥ आदिपदेन सुखायभावसङ्गाहकतयाऽवर्यव्याख्येयेन ज्ञानाभाव-ग्रहणसम्भवाच । तत्परत्वेनाप्यज्ञानपदं योजनीयमिति भावः 
। बायप्रतयक्षस्य साक्षिणश्च प्रकृतत्वादुभय-परामरीकत्बमतदङब्दस्य न मन्तव्यमित्याह- साक्ष्यनुभवस्येति ॥ अत एवाऽह- 
संसारस्य ज्ञानाज्ञानरूप-स्येति ॥ “नित्यत्वाङ्गीकारान्न मोक्षः स्यात्‌" इत्युक्तिबिलादेवं व्याख्येयम्‌ । घटादेरुक्तयुक्त्या 
नित्यत्वाङ्गीकारस्य मोक्षाभावोपपादकत्वाभावादिति भावः । बाह्यपेक्षयोक्तमिति ॥ अनुभवपदेन बाह्यस्यापि गृहीतत्वात्तद- 
पक्षयेत्यर्थः । उभयापेक्षया चेत्कचिद्रलबता साक्षिणा दुर्बलसाक्षिणो बाध इत्युक्तं स्यात्‌ । न च तत्सम्भवति । साक्षिणो 
याथार्थ्यनियमाङ्गीकारविरोधादिति भावः । नन्वात्मनोऽबेयत्वे सत्यपरोक्षव्यबहारयोग्यत्वरूप-स्वप्रकारत्वाङ्गीकारात्कथं 
साक्षिसिद्धत्वमित्यत आह- स्वयम्प्रकाङञ एवेति ॥। इति द्विधा कल्पन इति ॥ अनेन धाप्रत्ययाभिप्राय उक्तो भवति । 
शुक्ितिरजतादेरिति ॥ शुक्तिरजतादौ बस्तुत्वरूपहेत्वभावेऽप्यादि-पदो क्तज्ञेयत्वाभिप्रायेणेदमिति द्रष्टव्यम्‌ । 
तर्कऽप्यापाद्यापादकयोर्व्यापिर्वक्तव्येत्यत उक्तम्‌- परन्यायेनेति ॥ अत एवाङ्गीकारादिति ॥ शन्यवादिमायावादिभ्यामपि 

सबं मिथ्यात्नस्याङ्गीकारान्नान्यतरव्याप्िदीनत्वमिति ज्ञापयितुमङ्गीकारादित्युक्तमित्यर्थः । हृङ्यत्यादेरपीति ॥ 
प्रपञ्चमिथ्यात्वसाधकत्वेन प्रयुक्तदृर्यत्वादेरपि त्वन्मते सत्यत्वाभावात्परपश्चे सत्यदर्यत्वाभावेन असिद्धिः स्यादित्यर्थः । न तु 
पारमार्थिकत्वमिति ॥ आत्मसत्त्यत्नस्य व्यवस्थापयन्तीत्यर्थः । 


(रा.टि.) प्रतिभासत इति ॥ अपटुत्वावभासबलादित्यर्थः । आद्योऽसिद्ध इति भावेनाह- नाऽय इति ॥ असत्त्वादिभमनिरासायाऽदह- 
मिथ्यात्वमयथार्थत्वमिति ॥ उपपादितं प्रागिति ॥ “न च सत्यत्वाङ्गीकारे कधिदोषः” इतिवाक्यव्याख्यानावसर इति भावः। 
यद्वा (तद्रशत्वज्ञापनार्थमेव सृष्टयादिकथनम्‌' इत्यादिना मिथ्यात्वपरश्रुतिस्मृतीनामन्यथाव्याख्यानेनोपपादितमित्यर्थः । अथ वा 
“न चाभेदे कधिदागमः' इत्यादिना पराभिप्रेतादोषवाक्यानां परत्यक्षवाधकानामन्यथाव्याख्यानेनोपपादितमित्यर्थः। दश्यत्वायनुमानानां 
च “एवमा-यनन्त' इतिवाक्यव्याख्याने निरस्तत्वादिति भावः । न व्याघातादीति ॥। प्रत्यक्षप्रमाणस्यान्यथात्वं मिथ्यार्थक- 
त्वमित्यस्य व्याहतेः । प्रमाणेन निधितमित्युक्त्ययोग आदिपदार्थः । असम्भावितत्वादिति भावः । तद्विपरीत -स्येति ॥ 
असम्भावितदोषादेरित्यर्थः। मानसं मनोवृक्तिरूपम्‌। समर्थितेनेति ॥ दृष्टस्य वस्तुनो मिथ्यात्वकल्पने' इत्यादिना समधितेनेत्यर्थः 
। प्रकृतत्वादाह- ज्ञानाज्ञानादिरूपस्येति॥ परमतरीत्या शङ्कते- ननु शुक्तिरजता-दिकमिति॥। दुन्द्रियसनिकृष्टशुक्त्याकारवृत््या 
क्षुभितं शुक्त्यधिष्टानचैतन्यावरकाज्ञानम्‌ अनिर्वचनीय -रजतात्मना भ्रमरूपन्ञानात्मना च परिणमत इति प्रक्रियामाध्चित्याऽह- 
प्रतीतिसमयमात्रेति ॥ निराकृत-त्वादिति ॥ “सदसद्वैलक्षण्ये प्रमाणाभावात्‌" इत्यादिना “नाद्वितीयत्वं युज्यते" इत्यन्तेन 
निराकृतत्वादित्यर्थः। (रा,टि,) ख्यात्यन्तरपक्षेऽपि कथमसता सनिकर्षं इत्यत आह- अन्यथाख्यातीति ॥ घटादेरिति ॥ “न 
हि प्रमाणदृष्टस्य तर्कबाध्यत्वम्‌” इत्यादिना पूर्वत्र, “न च जगत्परत्यक्षस्य' इत्यादिनाऽत्र च युक्तिमात्रेण बाधो नास्तीत्युक्तम्‌ । 
“शुक्तिरजतादिप्रतीतेरपि बलवत्प्रत्यक्षविरुद्धत्वादेव भ्रमत्वं न तर्कमात्रात्‌” इत्यनेन पूर्वत्र कापि बाधादर्शानादित्युक्तमित्यर्थः । 
साक्षयपेक्षया बलवतोऽभावादाह- बलवदनुभवं विनेति ॥ बाह्यापेक्ष-योक्तमिति ।। साक्षिसिद्धत्वमात्मनो नास्ति येनातिप्रसङ्ग 
आपदेत । किन्तु स्वयम्प्रकाररूप एवेत्यत आह- स्वयम्प्रकाडा एवेति ॥ उत्तरत्रेति ॥ “न च स्वेनापि ज्ञेयत्वं तैरुच्यते" 
इत्यादिवाक्यव्याख्यानावसर इत्यर्थः । व्यभिचारपरिहारार्थामिति ॥ अन्यस्येत्येवोक्तौ यस्य कस्यचिदमिथ्यात्वेनाप्युपपत्त्या 
व्यभिचारापततेस्तननिरा-साय सर्वस्येत्युक्तमित्यर्थः । इतिपदस्य पूर्वेणान्बयमाह- इति युक्तिश्वास्तीति सम्बन्ध इति ॥ शुक्ति- 
रजतादेरिति ॥ रजतात्मना प्रतीतशुक्तिशकलादेरित्यर्थः । तत्र तेनाकारेण मिथ्यात्वस्य वस्तुत्वस्य च सत्त्वादिति भावः । यद्वा 
वस्तुत्वादित्यस्य ज्ञानगोचरत्वादित्य्थः । यद्रा बास्तववस्तुत्वस्याभावेऽपि यादृशतादृशं प्रातीतिकं तदस्तीत्यग्रे व्यक्तम्‌ । 
अनिष्टापादनादिति ।। विशसत्यत्ववायुत्तरपक्षे यदि कृत्खमपि जगन्मिथ्या स्यात्तदाऽऽ-त्माऽपि मिथ्या स्याद्वस्तुत्वादेरविरोषात्‌ 
। अन्यथा द्विधा कल्पने कल्पनागौरवमित्यनिष्टापादनरूपत्वेन योज्य-मित्युक्तं भवति । युक्तिश्चत्युक्तिस्वारस्यानुरोधेन 
प्रागुक्तानुमानरूपत्वेऽपि न दोष इत्याह-किश्चेति ॥ परम्प्रतीति ॥ मायिनं प्रतीत्यर्थः । शुन्यवादीति ॥ तेनापि 
सबं मिथ्यात्याङ्गीकारेणानै कान्त्याभावबादिति भावः । इत्युक्तमिति | 
सर्वमिथ्यात्वस्योभयसम्मतत्वयोतनायाङ्गीकारादित्युक्तमित्यर्थः । दङ्यत्वादे -रिति ॥ जगन्मिथ्यात्वसाधकहेतोरित्यर्थः । 
बाधितमनुमानमिति ॥ आत्ममिथ्यात्वानुमानमित्यर्थ; । ननूपक्रमादिलिङ्गानि तत्सत्यमित्यादिश्रुतिबोध्यसत्यत्नस्य 
पारमार्थकत्वमेव गमयिष्यन्तीत्यत आह- उपक्रमा-दीति ॥ ज्ञापयन्तीति शत्रन्तम्‌ । न तु पारमार्थकलत्वमिति ॥ 
तात्पर्यविषयस्येति, गमयन्तीति च योज्यम्‌ । युक्त्येति ॥ वस्तुत्वादि प्रागुक्तयुक्त्या (तत्सत्यम्‌" इत्यादिश्रुतिरपीत्यर्थः । 
शून्यवायुक्तात्ममिथ्यात्वानुमाने साध्यस्य बिकल्पदोषावाह- मिथ्यात्वमिति ॥ 


(श्री.टि.) प्रतिभासत इति ॥ ल्यब्लोपनिमित्ता पञ्चमी । प्रतिभासमारमभ्य तदुत्पत्तिमारभ्येत्यर्थः । तथा च किं प्रागेव 
दोषनिश्चयेनापट्‌बेव ज्ञानमुत्पयत इति पृष्टं भवतीति द्रष्टव्यम्‌ । कारणेति ॥ अपटृत्न इत्यर्थः । अनुमीयत इति ॥ 
सबितृसुषिरङ्ुक्तिरजतादिविषयप्रत्यक्षगदिति शेषः । निश्रायकतयैनेति ।। दोषाजन्यतया पटुतयैन 
साक्षिणाऽबभासनानापट्‌ गबाऽदितो ज्ञानमुत्पयत इति भाबः । तदभागादिति ।। सबिवृसुषिरादाविब 
प्रागेवार्थांभावनिश्चयरूपकारणस्य शुक्तिरजतादाविव परीक्षाप्रवृतत्यभावरूपकारणस्य चाभावादित्यर्थः । उपपादितमिति ॥ 
मिथ्यात्वसाधकप्रमाणाभावस्य प्रागुक्तत्बादित्यर्थः । इदमुपलक्षणम्‌ । नापि जगत्प्रत्यक्षस्य सन्देहबदपटुत्यम्‌ 
एकाकारविषयकत्वादित्यपि द्रष्टव्यम्‌ । तथा च जगत्परत्यक्षस्य सर्वापटुप्रतयक्षवैलक्षण्यमिति भावः । ननु “न च प्रत्यक्षदृष्टस्य' 
्रत्यक्षापटुत्वस्यैव" ्रतयक्षस्य हि दूरे" इति त्रिष्वपि वाक्येषु यदि प्रत्यक्षशब्देन (श्री .टि, ) निर्दोपार्थेन्द्रियसनिकर्षजन्यं 

प्रमाणरूपमपरोक्षज्ञानं विवक्षितं तद्यांयवाक्ये तस्य प्रत्यक्षागमाभ्यां बाधो क्तिव्याघातः । बलबत्पदबैयर्थ्यं च । 
द्वितीयवाक्येऽपट्त्वोक्तिव्याधातः । तृतीयवाक्ये मन्दग्राहितया परिमाणादावन्यथात्वोक्तिव्याघधात इत्यत आह- अच्र सर्वत्रेति 
॥ त्रिष्वपि वाक्येष्मित्यर्थः । आदिशब्देनाऽदि-वाक्ये बलवच्छब्दघेयर्थ्य ग्राह्यम्‌ । ज्ञानं मानसमिति ॥ मनोवृत्तिरूपमित्यर्थः। 
सा्षिरूपस्वरूपानुभवस्य विषयीकारितया पृथगुक्तत्वादिति भावः । अज्ञानं भावरूपमिति ॥ सिद्धान्ते ज्ञानाभावातिरिक्तं 
भावरूपमज्ञानं जीवस्वरूपायावरकत्वोक्त्यन्यथाऽनुपपत्त्या स्वीकर्तव्यम्‌ । ज्ञानाभावस्याऽवरकत्वायोगादिति सम्प्रदायविदः। इदं 
च भावरूपाज्ञानं सत्त्वादिगुणात्मिका प्रकृतिरेवेति मन्तव्यम्‌ । उपपादितमेतननिपुणतरं तत्त्वसङ्खयानदीका-विवरणेऽस्माभिः । 
आत्मनो भेद इति ।। जीवस्य भेद इत्यर्थः । ईश्वरादिप्रतियोगिको जीवधर्मिको भेद इति यावत्‌ । जीवस्याहमिति साक्षिसिद्धत्वेन 
तद्धमिंकभेदस्यापि साक्षिविषयत्यादिति भावः । ज्ञानाचभान-स्येति ।॥ समुदायापेक्षमेकबचनम्‌ । 
जञानादिप्रतियोगिकाभावानामित्यर्थः । 


उत्तरवाक्यमवतारयति- घटादेरित्यादिना ॥। तन्मिथ्यात्वस्यापीति ॥ बाद्यान्तरनगनिष्ठमिथ्यात्व-स्यापीत्यर्थः । 
साक्षिनेयमिति ॥। प्रातिभासिकत्वादिति भाबः । तस्य साक्ष्यनुमवस्य । एेन्द्रियकत्नादिति ।। तथा च 
शुक्तिरजतादिज्ञानस्थैन्दरियकत्वेन साक्षिवे्यत्वाभावादित्यर्थः। एेन्द्रियकज्ञानस्य च यथार्थत्वनियमो नास्त्येवेति भावः । अधिष्ठानेति 
॥ श्ुक्तिरूपाधिष्ठानेत्यर्थ; । तथा चान्यत्रानुपक्षीणान्बयव्यतिरेकौ न स्त इति भागः । अधिष्टानग्रहण 
एवेन्द्रियव्यापारस्योपक्षयकल्पकमाशङ्ते- प्रतीतीति ॥। रजतेनेन्द्रियसन्नि-कषाङ्गीकारे घटादिवत्सनिकर्षात्पराक्‌ रजतस्य सत्तं 
वक्तव्यम्‌ । तन्न सम्भवति । प्रतीतिमात्ररारीरकत्वाङ्गी-कारादिति भावः । अनिर्वचनीयेति ॥ प्रातिभासिकेत्यर्थः । स्यादिदं 
यदीदं रजतमित्यत्र प्रतीयमानं रजतं प्रातिभासिकं स्यात्‌ । न चैवम्‌ । प्रातिभासिकताया अनिवंचनीयत्वे च रजतस्येत्यादिना 
प्राड्निराकृतत्वादिति भावः । ननु तरिं प्रतीयमानं रजतं कीदशमिति चेदसदेव रजतं प्रत्यभादित्युत्तरकाटीनानुभवादसदेवेति 
बदामः। तर्धसता रजतेनेन्द्रियस्य सनिकर्षांयो गात्कथं प्रतीतिरिति चेत्तत्राऽह- अन्यथाख्यातिनये त्विति ॥ दोष- 
वशाच्छुक्तिरेवात्यन्ताऽसद्रनतात्मना प्रतीयत इत्यभिनवान्यथाख्यातिवादिनामस्माकं सिद्धान्त इत्यर्थः । शुक्ति-केति ॥। तथा 
च नासता रजतेन सनिकषाँ ऽङ्गीकृत इति भावः । शुकितिकैगेति ॥ दोषगङादिति शोषः । उपपद्यत इति ॥ 
रजतादिज्ञानस्थैन्दरियकत्वमिति शेषः । विपक्ष इति ॥। प्रत्यक्षसिद्धस्य युक्तिमात्रेण बाधाङ्गीकारे कि बाधकमित्याकाङ्गायामित्यर्थः 
। इत्यादिनेति ॥ “भूतचतुष्टयस्य पृथिवीत्वादृष्टः पृथिव्या अपि पृथिवीत्वं न स्यात्‌" इत्यादिनेत्यर्थः । अनुभवरब्देन साक्षिणोऽपि 
गृहीतत्वात्तदपेक्षयाऽन्यस्य प्रबटस्यानुभवस्याभावादाह- बाह्यापेक्षयो क्तमिति ॥ अनुभवश्ब्देन बाद्यस्यापि 
गृहीतत्वात्तदपेक्षयेत्यर्थः । उभयापेक्षया चेत्तहि कचिद्रलवता साक्षिणा दुर्बलसाक्षिणो बाध इत्युक्तं स्यात्‌ । न च तत्सम्भवति । 
मोक्षयोग्यानां साक्षिणो याथार्थ्यनियमाङ्गीकार-बिरोधादिति भावः । तस्यापीति ॥। जीगचैतन्यस्याप्यहमिति 
साक्षिप्रत्यक्षसिद्धत्वादित्यर्थः । तस्यैव ब्रह्मत्मादिति (श्री.टि.) हृदयम्‌ । नन्बात्मनोऽबेयत्मे 
सत्यपरोक्षव्यवहारयोग्यत्वरूपस्वप्रकाशत्वाङ्गीकारात्कथं तस्य साक्षि-सिद्धत्वमित्यत आह- स्वयंप्रकाङ एवाऽत्मेति चेति ॥ 
उत्तत्रेति ॥ न च स्वेनापि ज्ञेयमित्यादिना उत्तरत्रे्यर्थः। आत्मानुभवेति ॥ अहमित्यात्मस्वरूपाबगाहिसाक्षयनुभवेत्यर्थः । 
वस्तुत्वादिनेत्यादिपदेन ज्ञेयत्वं ग्राह्यम्‌ । शुक्तिरजतादिदृष्टान्तेनेति शोषः । सर्वस्येत्युक्तमिति ॥ ययात्मव्यतिरिक्तं किधित्सत्यं 
स्याततरद्यव व्यभिचारः स्यादिति भावः। एवमनुमानं कुतो न सम्भवतीत्यत आद- शुक्तिरजतादेरिति ॥। शुक्तिरजतादौ वस्तुत्व- 
देत्वभावेऽप्यादिपदोक्तज्ञेयत्वरूपहेत्वभिप्रायेणेदमिति ज्ञातव्यम्‌ । व्यभिचारेति ॥ घरादिप्रपश्चे भवत्पक्षे व्यभिचारापरिहारादित्यर्थः 
। आपादनादिति ॥ नैवमस्माभिरस्मद्रीत्योच्यते, किन्त्वात्मनोऽन्यस्य सर्वस्य त्वया मिथ्यात्वाङ्गीकारेण त्वन्मते व्यभिचाराभावात्‌ 
त्वद्रीत्यैव शुक्तिरजतदृष्टान्तेनाऽत्मनोऽपि मिथ्यात्वं स्यादि-त्यापायत इत्यर्थः । शून्यवादी सर्वस्य मिथ्यात्वाङ्गीकारबादी । 
एवमनुमानम्‌ आत्मा मिथ्या वस्तुत्वाद्रप्यवदि-त्यनुमानम्‌। तथा च सर्वस्य मिथ्यात्वं शून्यवादिना नाङ्गीकृतमिति कथमेवमनुमानं, 
घटादिप्रपञ्च व्यभिचारा-परिहारादिति शङ्का तं प्रति न सम्भवतीत्यायः । परन्यायेन किञ्चेत्युक्ताभिप्रायद्रय ज्ञापकमाह-अत 
एवेति ॥ आद्याभिप्राये मायिनाऽङ्गीकारादित्यर्थः । दवितीयामिप्राये शून्यवादिनाऽङ्गीकारादित्यथों द्रष्टव्यः । 


वस्तुत्वायनुमानस्यासिद्धयादिदोषानाशङ्य निराकरोति- नन्वित्यादिना ॥ तन्यवहारेति ॥ आत्मा वस्त्वित्यादिव्यवहारेत्यर्थः 
। केचित्तु भआदिपदोक्तङ्ञेयत्वरूपधमांनङ्गीकारे आत्मव्यवहार एब न स्यात्‌ । व्यवहारस्य व्यबहर्तव्यज्ञानसाध्यत्वादिति भाव इत्याहुः 
। सत्येति ॥ पारमार्थिकेत्यर्थः । दृङ्यत्वादेरपीति ॥ सत्यं प्रत्यक्षदृष्टस्य मिध्यात्वकल्पनं बाधक्प्रमाणाधीनमिति । तथाऽप्युपपयते 

जगतो मिथ्यात्वकल्पनं हयत्वायनुमानस्य बाधकस्य सत्त्वादित्येवं प्रपञ्चमिथ्यात्वसाधकत्वेन त्वदुपन्यस्तस्यापि दृश्यत्वादेस्त्वन्मते 
सत्यत्वाभावातप्पश्चे सत्यभूत-ददयत्वाभावेनासिद्धिः स्यादित्यर्थः । ननु दृश्यत्वमिथ्यात्वयोर्न सहानवस्थानरूपो विरोधः । कुत 
इति चेत्तत्राऽह- शुक्तिरजतादाविति ॥ तरिं बस्तुत्वमिथ्यात्वयोरपि शुक्तिरजतादौ सहदर्शनान विरुद्धत्वमिति सममेवेत्याद- 
सममिति ॥। ननु वस्तुत्वमिथ्यात्वयोः शुक्तिरजतादौ न सहावस्थानम्‌ । कुत इति चेत्तत्राऽह-वास्तवमिति ॥ तथेति ॥ वास्तवं 
शुक्तिरजते नास्तीत्यर्थः । तथा च दश्यत्वमिथ्यात्वयोरपि शुक्तिरजतादौ सहदर्शनान विरोध इत्युक्तमसदिति भावः । यादशतादृशं 
कल्पितम्‌ । तत्र शुक्तिरजते । एवश्च सहदरंनमेबास्तीति न बिरोध इति भावः । तथाभूतं कल्पितम्‌ । अनुमानम्‌ 
आत्ममिथ्यात्वानुमानम्‌ । सा श्रुतिः विं सत्यमित्यादि-श्रुतिः । अन्या तत्सत्यमित्यादिकाऽऽत्मसत्यत्वश्रुतिः । 


ननु ब्रह्मसत्यत्वाबेदकभ्रुतीनामुपक्रमादिषिङ्गसचिवत्वात्पारमार्थिकसत्यतापरत्वमिति चेत्तत्राऽह- उपक्रमा-दिलिङ्गानीति 
॥ ज्ञापयन्ति सन्ति। अन्यपरतां (तत्सत्यम्‌” इत्यादिश्रुतीनामात्मातिरिक्ते वस्तुनि तात्पयेपि-तताम्‌। न तु पारमार्थिकलत्वमिति 
॥ श्रुतिप्रतिपादितात्मसत्यत्वस्य पारमार्थिकत्वं न व्यस्थापयन्तीत्यर्थः । श्रुतिरपीति ॥। आत्ममिथ्यात्नसाधकयुक्त्या 
तत्सत्यमित्यादिकाऽऽत्मसत्यत्वपरा श्रुतिरपि कि न बाध्यत इत्यर्थः। (-श्री.टि.) अपौरुषेयी पुरुषमतिकल्पिता न भवतीत्यर्थः । 
न तथेति ॥ सम्भावितदोषा नेत्यर्थः । न तथेति तुल्यमिति ॥ नित्यत्वेन सम्भावितदोषं न भवतीति तुल्यमित्यर्थः । 
्रुतेरपौरुषेयत्वेनासम्भावितदोषत्वं परेणोक्त-मङ्गीकृत्य प्रतिबन्योत्तरमुक्तम्‌। वस्तुतस्तु तदेव नास्तीत्याह- अपि चेति ॥। कथमिति 
॥ आवि्यकत्वस्यैव दोषत्वादिति भावः । राङ्कते- मिथ्यात्वमिति ॥ आत्मा मिथ्येत्यनुमाने साध्यभूतं मिथ्यात्वमित्यर्थः । 
मायावादिरीत्येति ॥। तेन शुक्तिरजतादेः सदसदरैलक्षण्यरूपानिर्वचनीयत्वाङ्गीकारादिति भावः । शुन्यवादिन इति ॥ “शून्यवादी 
ययेवमनुमानं प्रयुञ्जीत" इति पूर्वमुक्तत्वादिति भावः । अप्रसिद्धेति ॥। तेन सर्वस्याप्यसच्त्वाङ्गी -कारेणानिर्वचनीयस्य 
वस्तुनस्तन्मतेऽप्रसिद्धत्वादिति भावः । तुल्यत्वादिति ॥ तत्रापि मिथ्यात्वमसत्त्वं चेत्‌, मायिमते दृष्टान्ते साध्यवैकल्यम्‌, 
अनिर्वचनीयत्वं चेत्‌ सिद्धान्तिनो मतेऽप्रसिद्धविरेषणत्वमित्यर्थः । सत्यविवे-केति ॥ सद्धिनत्वरूपं मिथ्यात्वं साध्यत इति न 
दृश्यत्वानुमाने साध्यवैकल्यादिदोष इत्यर्थः । समानमेत-दिति ॥ सद्धिनत्वरूपे मिथ्यात्वे साधिते साध्यवैकल्यादिदोषो नास्तीति 
समानमित्यर्थः । किमुत्तरमिति ॥ अप्रसिद्धविरोषणत्वानवकाशादिति भावः । 


(पां .टि.) प्रतिभासत इति ॥ सवितृसुषिरमिति ज्ञानवज्ज्ञानस्वभावत इत्यर्थः । अचर सर्वत्रेति ॥ “न च प्रत्यक्षदृष्टस्य' इति, 
्रतयक्षापटुत्वस्यैव' इति, प्रत्यक्षस्य हि दरे" इति त्रिष्वपि वाक्येष्वित्यर्थः । *व्याधातादी -त्यादिपदेन बलवत्पदवैयरथ्यादिपरिग्रहः 
। एवमिति ॥ पौरुषेयतया सम्भावितदोषस्य तत एव यथार्थत्वायथार्थत्व-विकल्पराङ्ाविषयस्यापीति योजना । ज्ञानं मानसमिति 
॥ अयमाशयः -न ज्ञानस्य स्वरूपेण मिथ्यात्वं तन्मिथ्यात्वभ्रान्तित्वयोः कारणम्‌। तथा सति बेदान्तजन्यवृज्तिज्ञानस्यापि स्वरूपतो 
मिथ्यात्वेन तस्यापि मिथ्यात्वभ्रान्तित्वयोः प्रसङ्गात्‌। किन्तु (तद्विषयस्यान्यथात्वमेव भ्रान्तित्वादौ कारणम्‌” इति पूरवगरन्धानुरोधात्‌ 
तद्विषयान्यथात्वमेव । ततश्चात्र वाक्ये ज्ञानशब्देन स्वरूपज्ञानस्यैव ग्रहणे तद्रूपविषयान्यथात्मेव तद्वाहकसाक्षिणो भरान्तित्वादौ 
कारणं वक्तव्यं स्यात्‌। न च तत्सम्भवति । स्वरूपज्ञानस्यानन्यथात्वनियमेन विषयान्यथात्व-रूपकारणाभावेन तद्राहकसाक्षिणि 
भ्रान्तित्वादिशङ्भाया एवाप्रसरेण तनिरासानुपपत्तिप्रसङ्गात्‌ । अतो न ज्ञानशब्देन स्वरूपज्ञानस्य ग्रहणम्‌ । किन्तु मानसस्यैव । 
तस्य च मिथ्यात्वशङ्काऽर्हत्वात्‌ तत्परयुक्तायास्तदग्राहक-साक्षिणि मिथ्यात्वादिशङ्कायाः प्रसरेण तन्निराकरणस्योपपन्त्वलाभादिति 
। भावरूपमिति ॥। ययपि ज्ञाना-भावोऽप्यज्ञानशब्देन ग्रहीतुं शक्यते, तथाऽपि सुखाययभावपरतयाऽबर्यं व्याख्येयेनाऽदिशब्देनैव 
सुखाभावस्येव ज्ञानाभावस्यापि ग्रहणं स्वरसम्‌ । न तु भावसङ्गाहकज्ञानसमभिव्याहताज्ञानशब्देनेति भावेनेदं व्याख्यानमिति 
द्रष्टव्यम्‌ । बन्धसत्यत्वेनान्यसिद्धिवर्णनस्य प्रकृतेऽसङ्गतिमाशाङ्य परिहरति- प्रसङ्धेनेति ॥ साक््यनुभवस्य बाद्यप्रत्यक्षस्य च 
याथार्थ्यस्य प्रकृतत्वादत इत्यस्य त्दुभयपरामर्शकत्वभ्रान्तिं निवारयति- साक्ष्यनुभवस्य (पां.टि.) यथार्थत्वनियमादित्यर्थ 
इति ॥ अत एवाऽह- ज्ञानाज्ञानादिरूपसंसारस्येति ॥ यदप्यात्मीय -पुत्रपौत्रादेरपि संसाररन्दार्थत्वं सम्भवति । तथाऽपि 
“अनिवृत्त्यङ्गीकारान मोक्षः स्यात्‌" इत्यत्तरग्रन्थानुसारादेवं व्याख्यानम्‌ । पुत्रायनुवर््यत्वस्य मुक्त्यभावोपपादकत्वाभावादिति 
ध्येयम्‌ । बाह्यापेक्षयोक्तमिति ॥ अनुभवपदेन बाद्यस्यापि गृहीतत्वात्तदपेक्षयेत्यर्थः । उभयापेक्षया चेत्कचिद्भलवबता साक्षिणा 
दुर्बलसाक्षिणो बाध इत्युक्तं स्यात्‌। न च तत्सम्भवति । साक्षिणो याथार्ध्यनियमाङ्गीकारविरोधादिति भावः । नन्वात्मनोऽबेयत्वे 
सत्य-परोक्षव्यवहारयोग्यत्वरूपस्वप्रकारात्वाङ्गीकारात्कथञ्च साक्षिसिद्धत्वमित्यत आह- स्वयं प्रकार एव आत्मे- तीति ॥ उत्तरत्रेति 
॥ ^न च स्वेनापि ज्ञेयत्वं तैरुच्यते" इत्यादिनेति दोषः । शुक्तिरजतादेरिति ॥ यदपि शुक्तिरजतादेरवस्तुत्वेन साधनाभावान 

दृष्टान्तत्वं सम्भवति । तथाऽपि वस्तुत्वादिनेत्यनेनातद्रणसंविज्ञान-बहूत्रीहिणा ज्ञेयत्वपरिग्रहात्तस्य च शुक्तिरजतादौ सत्त्वान्न 
साधनवैकल्यमित्यमिप्रेत्येदमुक्तमिति द्रष्टव्यम्‌ । अत एवेति ॥ तर्कस्य नान्यतररीत्याऽपि व्याप्तिहीनत्वमिति ज्ञापनार्थं 
“शून्यवादिमायावादिभ्यां सर्वमिथ्या-त्वाङ्गीकारात्‌" इत्युक्तमित्यर्थ; । छोपेति ॥ व्यवहारस्य तन्मूलकत्वेनासति 
तस्मिंस्तदसम्भवादिति भावः । हर्यत्वादेरिति ॥ प्रपञ्चमिथ्यात्वसाधकत्वेन त्वदुपन्यस्तदरयत्वजडत्वपरिच्छिन्त्वादेरित्यर्थः 
। सत्य-त्वेति ॥ तेषां सत्यत्वे तत्र दशयत्वादिवृत्तौ तत्रैवानैकान्त्यस्य, अवृत्तौ चाज्ञानासिद्धयादेः प्रसङ्गादिति भावः । सममिति 
॥ ययपि शुक्तिरजतादौ न बस्तुत्वम्‌। तथाऽप्यतदरुणसंिज्ञानव्‌हुत्रीहिणा पूर्वो क्तज्ञेयत्वहेत्वमिप्रायेणेदं समत्वकथनमिति द्रष्टव्यम्‌ 
। तथाभूतमिति ॥ यादशतादरामित्यर्थः । तत्सत्यमिति ॥। ब्रह्मसत््वावेदिका श्रुतिरपि व्यावहारिकपरा किन्न स्यादित्यर्थः । ननु 
(तत्सत्यम्‌ इति ब्रह्मसत्यत्याऽबेदकश्रुतीनामुपक्र मादि-तात्पयं लिङ्गै स्तत्पारमार्थिंकत्वसाधकत्मसिद्धेनं 
व्याबहारिकसत्यत्वपरत्वमित्याशङ्कयाऽह- उपक्रमादीति || न त्विति ॥ आत्मसत्यत्वस्य पारमार्थिंकत्वं व्यवस्थापयतीत्यर्थः । 
अन्यथा कुरूपां शूरश्चोदिदय शतकृत्वः प्रयुक्तस्याहो दङनीयेति शूर इति च वाक्यस्य तत्पारमार्थिकत्वसाधकत्वप्रसङ्गादिति भावः 
। 


(न्या.टि.) एतन्यायसाम्यं शङ्ते-नन्वेवमेवेति ॥ निश्चाययिष्यत अवधारयत इत्यर्थः । प्रतिभासत इति ॥। ज्ञानप्रतिभासतः 
ज्ञानानुभवादित्यर्थः । निश्चितत्वमिति ॥। अपटुत्नस्येति रोषः । प्रत्यक्षपदेनापरोक्षज्ञान -स्वीकारात्तदनुरोधेन व्याचष्टे - 
अयथार्थत्वमिति ॥ व्याघातादीति ॥ आदिपदेनापसिद्धान्तः । बिरोषतश्चेति मूलोक्तकैमुत्यहेतुं बिवृण्वनाशयं प्रकाशयति- 
एवमित्यादिना ॥ यथार्थत्वायथार्थत्वे बिकल्पौ बिरुद्धकोटी यस्याः सा शङ्का तथोक्ता । भावद्वन््लाभायाऽह- भावरूपमिति 
॥ आत्मशब्दो धर्मपर इत्याह- ईइवरादि-त्यादिना ।। इच्छादीनामित्यादिपदेन द्वेषादिपरिग्रहः । न दृष्टमितीति ॥ 
अर्थव्यभिचारव्यवच्छेदेनेत्यर्थः । दूषणभूषणत्वशङ्खानिरासाय प्रवृत्तस्य मोक्षाभावप्रसञ्नने कः प्रसङ्ग इत्यतः प्रसङ्ग एव सङ्गतिरित्याह- 
घटादे रित्यादिना ॥ अत इत्ये तच्छन्दपरामष्टं दर्ायति- साक्ष्यनुभवस्येति ॥ ज्ञानाज्ञानादिरूपतयेति ॥ द्वन्द्वस्य 
बन्धकत्वादित्यर्थः। भावसाधनाङ्गीकारपदार्थस्य कर्जरपेक्षत्वात्तमाह- मायावादिनेति ॥ प्रसञ्ननफलमाह- (व्या,टि.) ततश्चेति 
॥ साक्षिबोध्यं न बाध्यत इति व्यापरभङ्गं गिरति- नन्विति ॥ रेन्द्रियकत्वादिति ॥ इन्द्रियजन्मत्वादित्यर्थः । प्राग्बहतीये ठकि 
रूपम्‌* । अन्वयव्यतिरेकयोरन्यथासिद्धिं शङ्ते- अधिष्टानेति ॥ अन्यथासिद्धिकल्पिकामनुपपत्तिं कल्पयति- प्रतीति ॥ 
किमियमनुपपत्तिरनिर्वचनीयख्यातिनये अभिनवान्यथा-ख्यातिनये वा । नाऽ इत्याह- अनिर्वचनीयख्यातेरिति ॥ द्वितीये 
त्वाह- अन्यथाख्यातीति ॥ उपपद्यत इति ॥ सन्निकर्षं इति दोषः । तथा चानुपपत्त्यभावाज्ज्ञानस्यैन्दरियकत्वं सिद्धमित्यर्थः । 
'्रत्यक्षसिद्धस्य युक्तिमात्रेण बाधे भूतचतुष्टयस्य' इत्यतिप्रसङ्गस्योक्तत्वात्पुनरुक्तिरित्यत आह-घटादेरित्यानिना ॥ 
अभीष्टत्वादिति ॥ ततश्चोक्तस्येष्टाऽपादनत्वेन तकंभिासत्वात्पुनरुक्तिर्युक्तेति भावः । बाह्यायेक्षयेति ॥। साक्षितो बलवतोऽन्यस्या- 
भावादिति भावः। आपादनसम्भवायाऽपादकं दर्शायति- तस्यापीति ॥ उत्तरत्रेति ॥ “न च स्वेन विज्ञेयत्वं तैरुच्यते" इति ग्रन्थ 
इत्यर्थः । शेष इति ॥ वाक्यरोष इत्यर्थः । दृष्टान्तमात्रस्यासाधकत्वात्तदुक्त्यभिसंहितहेतु-माह- वस्तुत्वादिनेति ।। इतिकरणस्य 
ूर्वेणान्बयं दर्शयति- इति युक्तिेति ॥ 


वादिनो व्याप्यभावेनानुमानासम्भवमाशङ्ते- नन्विति ॥ शुक्तिरजतादेरिति ॥ रजतत्वादिना प्रतीत-शुक्त्यादेरित्यर्थः । 
मिथ्यात्वं च रजतत्वाकारेण बोध्यम्‌ । आरोपितरजतग्रहणे तु वास्तववस्तुत्वासम्भवेऽपि वश््यमाणयादृशतादृशवस्तुत्वस्य वा 
्ञेयत्वरूपवस्तुत्वस्य बा बस्तुत्वादिनेत्यत्ुणसंनिज्ञानब्‌हत्रीहिणोक्तस्य ज्ञेयत्वस्य वा तत्र सत्त्वा साधनवैकल्यमित्यवधेयम्‌ । 
आपादनादिति | तन्मते व्यभिचाराभावात्तस्यानुमानं युक्तमिति भावः । रीत्यन्तरेण साधनमपि साधयति- किञ्चेति ॥ परन्यायेनेति 
वा्यन्तररीतेरिति चोपष्टम्भके-नोपष्टम्भयति- अत एवेति ॥ आत्ममिथ्यात्वानुमानं निरसितुमसिद्धिमाराङ्कते- नन्विति ॥ तदिति 
॥ आत्मनो वस्तुत्वव्यवहार इत्यर्थः । प्रतिबन्दीं गृह्णाति- तर्हीति ॥ व्याधातमाशङते- वस्तु चेति ॥ समोऽयं दोषस्तवा- 
पीत्याह- दङ्यश्चेति ॥ नेतीति ॥ व्याघात इति देषः । सममिति ॥ वस्तुत्वमिथ्यात्वयोरपि तत्र सहदर्शनमि-त्यर्थः। तथेति ॥ 
वास्तवं नास्तीत्यर्थः । यादशतादशमिति ॥ व्याबहारिकमित्यर्थः । तत्र शुक्तिरजतादौ । तथाभूतमिति ॥ दरयत्वसदरामित्यर्थः 
। अनुमानमिति ॥ आत्ममिथ्यात्वानुमानमित्यर्थः । श्रुतिः विशं सत्यमित्यादिका । अन्याऽपीति ॥ तत्सत्यमित्यादिकेत्यर्थः 
। आत्ममिथ्यात्व उपक्रमादितात्पर्यलिङ्गविरोध-माशङ्याऽन्यथासिद्धिमाह- उपक्रमादीति ॥ ज्ञापयन्तीति शत्रन्तम्‌ । किशचेति 
॥ अन्यद्वेतयर्थः । श्रुतिः आत्मसत्यत्वपरा । बैषम्यमाराङ्कते- युक्तिरिति ॥ दुस्तरां प्रतिबन्दितरङ्गिणीं बध्राति- तर्हीति ॥ 

अविदयामूलेति हेतुगर्भम्‌ । कथम्‌ आक्षेपे । आत्ममिथ्यात्वानुमाने साध्यं विकल्प्य दूषयति- असत्त्वश्वेदिति ॥ दृष्टान्तस्य 
शुक्तिरजतादेरित्यर्थः । शुन्यवादिन इति ॥ तस्यासत्त्ववादित्वादित्यर्थः । अदोष इति ॥ उभयदोषाभाव इत्यर्थः । केनचिदिति 
॥ बैतण्डिकेनेत्यर्थः । किमुत्तरमिति ॥ तस्यानिर्बचनीयप्रसिद्धवा साध्यवैकल्याप्रसिद्ध- 
विदषणत्वयोरभावानिरुत्तरमात्ममिथ्यात्वसाधनमित्यर्थः । 


मूलम्‌- आत्माधिष्टानभ्रमस्यैवादृष्टे स्तस्याधिष्टानत्वमपि न युज्यते । दुर्घटत्वस्य च भूषणत्वे 
दुर्घटमप्यात्ममिथ्यात्वं स्यादेव । प्रतीतेरप्यवियाकार्यत्वाङ्गीकारात्‌ । तस्याश्च दुर्घटत्वस्य 
भूषणत्वात्सत्यस्य च युक्त्यपेक्षत्वाद्‌ घटादीनां द्रषटत्वमात्मनश्च जडत्वं, द्र्टुरभावे च प्रतीतिः, 
अधिष्ठानं विनैव भ्रम इत्यादि विरुद्धं सर्वमपि स्यात्‌ ॥ 


(त. मं.) ननु मिथ्यावस्तुनो हि दुर्टत्वं भूषणम्‌ । न सत्यस्याऽत्मनः । तस्मात्‌ कथमात्मनो मिथ्यात्वमिति । 
सत्यम्‌ । आत्मनो मिथ्यात्वधर्मस्य मिथ्याबस्तुत्वात्‌ । दुर्धटत्वा्च । सत्यस्य च युक्तयपेक्षत्वात्‌ । घटादीनां द्रटत्वं 
प्रतीतिमत्त्वमापायते। (ताब--१) तत्र दुर्धटत्वमस्ति। युक्तिश्च नास्तीति विरोधः । विषयपेक्षा प्रतीतिरबिद्यामयीति 
ह्यभ्युपगच्छन्ति। बिषयनिरपेक्षा तदहि शिलावत्‌ प्रतीतिरेव न स्यात्‌। अवियायाश्चदुर्टत्वस्य भूषणत्वात्‌ । सत्यस्यैव 
युक्त्यपेक्षत्वात्‌ । आत्मनस्तु घटादिविलक्षणत्वाङ्गीकारात्‌ जत्वं स्यात्‌ । आत्मनो जडत्वे द्रष्टुरभाव एवेति चेत्‌, 
स्यात्‌ द्रष्रूभावेऽपि प्रतीतिः । जगद्धमान्यथाऽनुपपत्त्या अधिष्ठानत्वेनात्माऽभ्युपगम्यत इति चेत्‌। मैवम्‌। अविद्या- 
त्वादधिष्ठानं बिना भ्रमः स्यात्‌। आदिशब्दात्‌ भ्रमस्य ज्ञानानिवृत्तिरपि न स्यात्‌ । 


टीका- नन्वात्मनो मिथ्यात्वं साधयताऽऽत्मनोऽन्यस्य सर्वस्य मिथ्यात्वमङ्गीकार्यम्‌ । अन्यथा वस्तुत्वादेस्तत्र 
व्यभिचारापत्तेः । मिथ्यात्वे कथं प्रतीतिरिति पुष्टेन भ्रम इति वक्तव्यम्‌ । तत्र भ्रमे चाऽत्मन एवाधिष्ठानत्वं स्वीकार्यम्‌ 
। तस्यापि मिथ्यात्वेऽधिष्ठानान्तरकल्पनया अनवस्था स्यात्‌ । तत्परिहारार्थमन्ततो यस्य सत्यत्वमभ्युपगम्यते स 
एवात्मेति सर्वथाऽऽत्मनः सत्यत्वेऽ-भ्युपगन्तव्ये कथं तन्मिथ्यात्वमनुमीयत इति ेदुच्यते- किं यो भ्रमः स सोऽपि 
आत्माधिष्ठानक इति व्याप्तेः बिश्भ्रमस्याऽत्माऽपिष्ठानत्मेन स्वीकार्यः, किं बा यो भ्रमः स साधिष्ठानः न 
चाऽत्मातिरिक्तं तदस्तीति सामान्यसिद्धिपरिदोषाभ्याम्‌। आयं दूषयति- आत्मेति ॥ दृष्टान्ताभाबेन व्याप्यसिद्धः 
विश्रमे नाऽत्मनोऽपिष्टानत्वं युज्यत इत्यर्थः । न द्वितीयः । स्व॑भ्रमाणां शून्यवादिना निरधिष्ठानत्वेनाङ्गीकृतत्वात्तं 
प्रति व्याप्यसिद्धेः । तदिदमुक्तमपिब्देन । अथ वा दूषणान्तर-समीकरणेऽपिशब्दः । तचोक्तं पुरस्तात्‌ । 


यत एवमनुभवसिद्धस्यापि विश्वस्यानुमानेन मिथ्यात्वसाधने सत्यत्वेनाभिमतस्याप्यात्मनो मिथ्यात्वं प्रसज्येत 
। अतः परेणाप्यनुभव एवानुमानस्य बाधकः, जात्या धर्म्यादिग्राहकत्वेन प्रामाण्यग्राहकत्वेन चोपजीव्यतया च 
प्राबल्यात्‌, न त्वनुमानमनुभवस्य बाधकं, दुर्बछत्वादिति बक्तव्यम्‌ । तत्समं प्रकृतेऽपीति नानुमानेन 
विश्वमिथ्यात्वसिद्धिः । ज्ञानाद्‌ बन्धनिवृत्तिस्त्व-सिद्धैवेत्यन्यत्रोक्तम्‌ । 


यो ठौकिकीं मर्यादामनतिक्रम्य वर्तते तं प्रति पृथिव्या अपि पृथिवीत्वं न स्यादित्यतिप्रसङ्ग उक्तः । यस्तु 
लोकमर्यादामप्यतिक्रम्य वैतालिकत्वमवलम्ब्य वर्तते तं प्रत्ययमिति ज्ञातव्यम्‌ । 


एबमुपाध्यादेः प्रपञ्चस्य मिथ्यात्वाभावादन्योन्याश्रयत्वादिकं भूषणमिति वक्तुं न शक्य-मित्युक्तम्‌ । 
अथाप्रामाणिकं प्रमाणविरुद्धमपि विश्वमिध्यात्वमङ्गीकृत्य दूषणमपि भूषण-त्वेनाङ्गीकुर्बाणस्यातिप्रसङ्गमाह- 
दर्घटत्वस्येति ॥ अङ्गीकारानरहस्याप्यन्योन्याश्रयत्वादि -दुष्त्वस्येत्यर्थः । आत्मनोऽपि मिथ्यात्वमङ्गीकृत्य तत्र यद्‌ 
दषणमापतति तत्सर्वं भूषणत्वे -नाङ्गीकर्तव्यमित्यर्थः । एतदेव प्रपञ्चयति प्रतीतेरपीति ॥ 

अयमर्थः- विश्वस्येवाऽत्मनोऽपि मिथ्यात्वं तावदङ्गीकार्यम्‌ । तत्र दूषणमापतति । घटा-दयस्तावदारोपिताः । 
आरोपरूपायाश्च प्रतीतेः परतयेत्रा भवितव्यम्‌ ।तत्राऽत्मनो मिथ्यात्वे प्रतीतेरसाक्षिकत्वं प्रसज्येत। न च क्रिया कर्तरहिता 
युक्ता । किञ्चाऽरोपस्याधिष्टानवत्त्न-नियमाद्भटायारोपेऽधिष्टानेन भाव्यम्‌ । आत्मा चेन्मिथ्या तदा निरधिष्ठानो 
भ्रमः प्रसज्येत । न च तदुक्तम्‌ । इदमित्थमिति सर्वत्र भ्रमे व्यंदाताप्रतीतेः । अपि च भ्रमस्य बाधेन भवितव्यम्‌ । 
बाधश्च सर्वत्र सावधिको दृष्टः । ततश्चाऽत्मनो मिथ्यात्वे प्रपञ्चवाधो निरवधिकः प्रसज्येत । न च तदु -ज्यते। इदमेवं 
न तथेति सर्ववाधानां सावधिकत्वदर्शानादिति। तत्र परेण बक्तव्यम्‌। आत्मनो जङत्वं प्रतीतिं प्रति कतुत्वाभाव एव 
। किन्त्वारोपितानां घटादीनामेव दरषटृत्वमारोपसाक्षित्व-मिति। अथवा प्रतीतेः प्रतयेतृसादित्यनियममङ्गीकृत्येदमुक्तम्‌ 
। वस्तुतस्तु द्रष्ुरभावेऽप्यारोपरूपा प्रतीतिः भवतीति वक्तव्यम्‌ । द्वितीयदूषणेऽधिष्ठानं विनैव भ्रमोऽयमिति वाच्यम्‌ 
। तृतीयदूषणे निरवधिक एवायं बाधो भवतीति वक्तव्यम्‌ । नन्ेतत्सर्व प्रतीत्यादिविरुद्धं कथमद्गीक्रियत इति वदन्तं 
प्रति विरुद्धमपि सर्वं भवत्विति वक्तव्यं स्यादद्गीकार्यमिति षः । कथमेतत्सर्वमङ्गीकार्यमिति चेदारोप्यवदारोपरूपायाः 
प्रतीतेरप्यविद्यामयत्वाङ्गीकारात्‌। सािरूपत्वेऽपि अवियां विनाऽ-सङ्गत्वेन आरोप्यसम्बन्धानुपपत्तेः। अविदयामय्याश्च 
प्रतीतेदर्धटत्वस्य भूषणत्वात्‌ मिथ्यात्व-स्योपोद्रलकत्वात्‌। तथाऽपि निष्प्रमाणकं कथमेतत्सर्वमङ्गीकार्यमिति चेन 
। सत्यस्यैव युक्त्यपेक्ष -त्वात्‌ प्रमाणपेक्षत्वात्‌ । मिथ्याभूतस्य प्रमाणापेक्षत्वे मिथ्यात्वहानेः । तन्मिथ्यात्वस्यापि 
मिथ्या-त्वाङ्गीकारादिति । यत एवं प्रमाणसिद्धस्यापि प्रपञ्चस्य मिथ्यात्मङ्गीकृत्य प्राप्तदूषणानि 
भूषणत्वेनाङ्गीकुर्बतोऽपिप्रसङ्गः, तस्मादात्मवत्सत्यत्वमेवाङ्गीकर्तव्यम्‌। किमनेन साधन-दूषणोपन्यासपरिहाराभ्यां 
कियन्तमध्वानं गत्वा ततः परं टूषणपरिहारासामर््यं सति उपहासबिषयेण भूषणत्वाङ्गीकारेणेति। अथवाऽऽत्ममिथ्यात्वं 
स्यादेवेत्येकोऽतिप्रसङ्गः । तत्र श्रुतिविरोधादिकं दौर्घटचं घटादीनां द्रृत्वमित्यादिकमतिप्रसङ्गान्तरमिति बोद्धव्यम्‌ 
॥ 


(र.टि.) तदिदमुक्तमपिशब्देनेति ॥ अनेनाऽत्मनोऽपीत्यपिरशब्दसम्बन्धः सूचितो भवति । अथ वेति ॥ अनेन 
युज्यतेऽपीत्यपिराब्दसम्बन्धो ज्ञापितो भवति । पुरस्तादिति ॥ “न चाऽत्मन्यनात्मभ्रमः कापि दृष्टः" इत्यत्रेत्यर्थः । ज्ञानाद्‌ 
बन्धनिवृत्तिस्त्वसिद्धैवेति ॥ तथा चानुमानादिनैबेत्यादिपदोक्तार्थापत्तिनं विश्वसत्य -त्वाबगाद्ध्रत्यक्षस्य बाधिका भवतीति 
भावः। नन्वनुभवसिद्धस्येवेत्यादिनैवालम्‌। किं तर्कमात्रत इत्यादिनेत्यत(्र) आह- यो छौकिकी मिति ॥ अङ्गीकारानर्हस्यापीति 
॥ अनेन दुर्टमपीत्यपिपदाभिप्राय उक्तो भवति । नन्वात्मनो मिथ्यात्वे जगदारोपं प्रति साक्षित्वाभाव एव प्राप्तो न जउत्वमित्यतो 
जडत्वमित्येतद्‌ व्याचष्े- प्रतीतिं प्रति साक्षित्वाभाव एवेति ॥ अनेन चशब्दोऽबधारणार्थः सन्‌ जडत्वं चेति सम्बध्यत इत्युक्तं 
भवति । ननु जगदारोपे घटादीनां साक्षित्वस्योक्तत्वात्‌ ्रष्ुरभावेऽपि प्रतीतिः" इत्येततपूर्वविरुद्धमित्यतः पक्षान्तरप्रदर्शकत्मेन 
तव्याचष्टे- अथवेति ॥ निरवधिक एवायमिति ॥ अनेन इत्यादीत्यादिपदं व्याख्यातं भवति । एतदनुरोधेनैव प्राग्‌ अपि 
चेत्यायुक्तमिति ज्ञातव्यम्‌ । आरोप्यवदिति ॥ अनेन प्रतीतेरपि इत्यपि-पदमुक्ततात्पर्य भवति । ननु मिथ्याभूतस्य प्रपञ्चस्य 
प्रमाणानपेक्षत्वेऽपि तन्मिथ्यात्वस्य प्रमाणे नोपपादनीयत्वात्कथं घटादीनां द्र्टुत्यमित्यादिदोषः । तदोषापरिहारे 
प्रपञ्चमिथ्यात्वासिद्धेरित्यत आह- तन्मिथ्यात्वस्यापीति ॥ अथ वाऽऽत्ममिथ्यात्वमिति ॥ अनेन सर्वमपीत्यपिराब्दो यथाश्रुत 
एव दाढर्यादिसमुच्चायक इत्युक्तं भवति । पूर्वव्याख्याने तु इत्यादिकमपीत्यन्वितः सन्‌ घटादिद्रषृत्वसमुच्चायक इति ज्ञातव्यम्‌ । 


(रा.टि,) आत्मान्यसर्वमिथ्यात्वाभ्युपगमान्यथाऽनुपपत्तिरूपतर्कपराहतमात्ममिथ्यात्वानुमानमिति शङ्ते- नन्वात्मन इत्यादिना 
॥ कथं प्रतीतिरिति ।। आत्मान्यस्य मिथ्यात्व इत्यनुषङ्गः । भ्रम इतीति ॥ प्रतीति-रित्यनुषङ्गः । तन्न भ्रमे चेति ॥ आत्मान्यस्य 
सर्वस्य भ्रमे चेत्यर्थः । उक्तसमुचचयानुपलम्भात्सर्वभ्रमाणां निरधिष्ठानत्वस्य शून्यवादिनोपगमादपीत्यनुक्तसमुचय इति भावेनाऽद- 
तदिदमुक्तमपिशब्देनेति ॥ अपि न युज्यते न युज्यतेऽपीत्यन्वयमुपेत्याऽह- अथ वेति ॥ पुरस्तादिति ॥ (न चाऽत्मन्यनात्मभरमः 
कापि दृष्टः" इत्यादिना विरुद्धर्मवत््वेन प्रतीतस्य नाधिष्ठानादिभाव इति प्रागुक्तत्वादिति भावः । “न च प्रत्यक्षदृष्टस्य ततो (रा.टि,.) 
बलवत्परत्यक्षम्‌” इत्यादिना उक्तम्‌, तथा (अनुभवसिद्धस्य ततो बलवबदनुभवं विना" इत्यादिनोक्त-मुपसंहरन्‌ तस्योपयोगमाह- 
यत एवमनुभवसिद्धस्येति ॥। नन्वनुमानेन विधमिथ्यात्वासिद्धावपि भूयश्चान्ते विश्वमायानिवृ्तिरिति श्रूयते, तदन्यथाऽनुपपत्त्याऽस्तु 

मिथ्यात्वसिद्धिरित्यत आह- ज्ञानादिति ॥ अन्यत्नोक्त-मिति ॥ 


“नते त्वत्क्रियते कि्चिदित्यादेनं हरिं बिना । 
ज्ञानस्वभावतोऽपि स्यान्मुक्तिः कस्यापि हि कचित्‌” 
इत्यनुव्याख्यानसुधयो रत्यर्थं  । तथा च प्राक्‌ “अनुमानादिनैव बाधो दृष्टः” इत्यादिपदगृहीतारथां पत्तिरपि न 
विश्वसत्यत्वप्रतयक्षबाधिकेत्युक्तं भवति । 


ननु पूर्वं "तर्क मात्रतः प्रत्यक्षनाधने भूतचतुष्टयस्य पृथिबीत्वादृष्टे" इत्यादिनैबास्यार्थस्योक्तेः पुनरत्रानुभव- 
सिद्धस्येत्यादिनाऽतिप्रसङ्गान्तरोक्तिः किमर्थत्यत आह- यो खौकिकीमिति ॥। बैताकिकत्वं बितण्डावादित्वम्‌, 
परोक्तखण्डनमात्रकारित्वमालम्न्येत्य्थः । तं प्रत्ययमिति ॥ अनुभवसिद्धस्येत्यादिनाऽतिप्रसङ्ग इत्यर्थः । उत्तरवाक्यं सङ्गमयितुमाद- 
एवमुपाध्यादेरिति ।। अन्योन्याश्रयत्वादीति ॥। अज्ञानसिद्धावित्यादिनोक्तेति भावः । अस्पुटत्वादाह- अयमर्थ इति ॥। इदमिति 
॥ इदं शक्त्यादिकम्‌ । इत्थं रजतत्वादिप्रकारोपेतम्‌ इत्यधि-ष्ठानाध्यस्तरूपव्यंशतेत्यर्थः । एवमिति ॥ शुक्तित्वादिप्रकारोपेतम्‌ । 
न तथा रजतत्वादिप्रकारोपेतं नेत्यर्थः । जडत्वमित्यनुवादः, प्रतीतिं प्रति कर्तृत्वाभाव एवेति व्याख्या । द्षटरत्वमित्यनुवादः, 
आरोपसाक्षित्वमिति व्याख्या । बाक्यङोषस्यार्थमाह- अथ वेति ॥ द्वितीयदूषण इति ।। आत्मा चेन्मिथ्या तदा निरधिष्ठानो 
भ्रमः प्रसज्येतेति दूषण इत्यर्थः । तुतीय इति ॥ प्रपञ्चनाधो निरवधिक इति प्रसज्येतेति दूषण इत्यर्थः । प्रतीते -रित्यादिपूर्वनाक्यं 
योजयति- आरोप्यवदित्यादिना ।। अनेन प्रतीतेरपीत्यपिपदाथां व्यक्तीकृतो भवति । साक्षिरूपत्वेऽपीति ॥ प्रतीतेरित्यनुषङ्गः 
। चेतन्यज्ञानरूपत्वेऽपीत्यर्थः । आरोप्यसम्बन्धानुपपत्तेरिति ॥ अतोऽवि्यामयत्वमुपेयमिति भावः । ततः किमित्यत आह- 
अवियामय्याश्रेति ॥ भूषणत्वादित्यनुवादः, मिथ्यात्वस्योपोद्रलकत्वादिति व्याख्या । युक्तिपदमुपलक्षणमिति भावेनोक्तम्‌- 
प्रमाणापेक्षत्वादिति ॥ मिथ्याभूतप्रपञ्चस्य प्रमाणानपेक्षत्वेऽपि तन्मिथ्यात्वं प्रमाणपिक्षितमित्यत आह- तन्मिथ्यात्वस्यापीति 
॥ एकप्रसङ्गपरतया प्राग्योजितम्‌ । अधुना प्रसङ्गभेदपरतया योजनामाह- अथ वेति ॥ व्याख्यानं तु प्राग्वदेवेति भावः । 


(श्री,टि,) यो भ्रमः स साधिष्ठान इति सामान्यसिद्धिः । न चाऽत्मातिरिक्तं तदस्तीति परिदोषः । तदिदमुक्त-मिति ॥ 
सामान्यसिद्धिपरिदोषाभ्यां बिश्भ्रमस्याऽत्माधिष्टानकत्वमिति द्वितीयपक्षदूषणमपिरब्देनोक्तमि -त्यर्थः । दूषणान्तरेति ॥ 
आत्ममिथ्यात्वानुमाने । नन्वात्मनो वस्तुत्वादिधर्मानङ्गीकारादसिद्धो हेतुरित्यादि (श्री.टि,) यदूषणं त्वयाऽभिधीयते तस्य सर्वस्य 
विश्वमिथ्यात्वानुमानेऽपि समीकरणसमुचयेऽपिशब्द इत्यर्थः। तचेति ॥ समीकरणं च, (तरिं दृर्यत्वादेरपि सत्यत्वाभावादसिद्धिः 
स्यात्‌" इत्यादिना पुरस्तादस्माभिः प्रदर्शित- मित्यर्थः । पुरस्तात्‌ “न चाऽत्मन्यनात्मभ्रमः कापि दृष्टः" इत्यत्रोक्तमित्यर्थं इति 
भावबोधे व्याख्यातम्‌ । परेणा-पीति ॥ वक्तव्यमिति सम्बन्धः । अनुभव एवेति ॥ आत्मस्वरूपसत्यताग्राही साक्षिरूपानुभव 
एवेत्यर्थः । अनुमानस्य आत्ममिथ्यात्वानुमानस्य । प्रामाण्येति ॥ अनुमानप्रामाण्येत्यर्थः । प्रकृतेऽपीति ॥ ज्ञानाज्ञान- 
सुखटुःखादिबिषयकानुभवेऽपीत्यर्थः । सत्यं प्रत्यक्षदष्टस्य मिथ्यात्वकल्पनं बाधकप्रमाणाधीनमिति । तथाऽप्युपपयते जगतो 
मिथ्यात्वकल्पनम्‌ । दश्यत्वायनुमानस्य, ज्ञाननिवर्त्यत्वान्यथाऽनुपपन्तेश्च बाधकस्य सत्त्वादिति प्राक्‌ शङ्कितम्‌ । तत्रानुमानं 
दूषयित्ोपसंहरति- नानुमानेन विश्रमिथ्यात्नसिद्धिरिति ॥ ननु तथापि ज्ञाननिबरतत्य॑त्वान्यथाऽनुपपत्तिरेब 
विश्वसत्यत्वाबगाद्िप्रत्यक्षस्य बाधिका भविष्यतीत्यत आह- ज्ञानाद्‌ बन्धनिवृत्तिस्त्विति ॥ या प्राक्‌ “अनुमानादिनैव बाधो न 
दृष्टः" इत्यत्राऽदिपदगृहीतेत्यर्थः । असिद्धैवेति ॥ स्यादेवं यदि विश्वस्य ज्ञाननिवर्त्यत्वं स्यात्‌, न चेवं, किं नाम प्रसादनिवर्त्यत्वमेव 
। “यस्य प्रसादात्परमातिं-रूपादस्मात्संसारान्मुच्यते नापरेण' इति श्रुतेः । किं च “बन्धको भवपादेन भवपाशाच मोचकः' इति 
रुतौ भगवतो बन्धनिवृत्तिसाधनत्वं तावच्छूयते । साधनं च द्विविधम्‌ । सिद्धमसिद्धं चेति। तत्र सिद्धं सव्यापारीकरणी-यम्‌। यथा 
कुठारादि। असिद्धं प्रयत्रोत्पायम्‌। यथा यागादि । सिद्धं च साधनं भगवान्‌, अतः स सव्यापारीकर-णीयः । व्यापारश्च प्रसननतैव 
। व्यापारिव्यापारप्राधान्यविवक्षया भवपाशाच्च मोचकः" “यस्य प्रसादाद्‌" इति वाक्यद्भयमप्युपपयते । तच ज्ञाननिवर्त्यत्वं सत्यस्यापि 
निगडबन्धादेरिव सम्भवतीत्येवं 


"यथा दृष्ट्या प्रसनः सन्‌ राजा बन्धापनोदकृत्‌ । 
एवं दष्टस्स भगवान्‌ कुर्याद्भन्धविभेदनम्‌ ॥' 
इत्यनुव्याख्याने उक्तमित्यर्थः । प्रत्यक्षसिद्धस्य बलवता प्रत्यक्षादिना बिना युक्तिमात्रेण बाधो नास्तीति प्रतिपादितम्‌ । तत्र 

विपक्षे बाधकाकाङ्कायां भूतचतुष्टयस्येत्यादिना बाधकं प्रागुक्तम्‌ । तत्र पृथिव्याः पृथिबी-त्माभावादेः 
सर्वमिथ्यात्ववादिनोऽभीष्टत्वादितीष्टापत्तौ चोदितायामनुभवसिद्धस्य बलबदनुभवं बिनेत्यादिना प्रत्यक्षसिद्धस्य युक्तिमात्रेण 
बाधाङ्गीकारे आत्मनोऽपि मिथ्यात्वं स्यादित्यतिप्रसङ्गान्तरमुक्तम्‌। तत्र अनेनै-वातिप्रसङ्गेनाटं, किं ^तर्कमात्रतः इत्यादिनोक्तेन 
प्राचीनातिप्रसङ्गनेत्यत आह- यो छोकिकीमिति ॥ वैताछिकत्वमिति || वेतालः पिशाचः। तत्समानधर्मवत्त्वं वैतालिकत्वमित्यर्थः 
। अन्यथा लोकमर्यादानतिक्रमेण वैतालिकत्वानाटम्बने पृथिव्याः पृथिवीत्वाभावादेरिष्त्वादिति कथमाराङ्केतेति भावः। अयमिति 
॥ अनुभवसिद्धस्येत्यनेनोक्तमात्ममिथ्यात्वरूप इत्यर्थः । दुर्टत्वस्य चेत्यत्र चरब्दोऽप्यर्थः, स च गरहांयाम्‌ । अपिःपदार्थ' 
इत्यादिसूत्रात्‌। अतस्तदमिप्रायमाह- अद्गीकारानर्हस्यापीति ।। आत्मनो मिथ्यात्वाङ्गीकारे आपतितं दुषणमेब दङयति- घटादय 
इत्यादिना ॥ असाक्षित्वम्‌ असाक्षिकत्वम्‌ । अत्र साक्षिशब्दः प्रत्येतृ- (श्री. टि.) परः । इष्टापत्तिं परिहरति- न च क्रियेति ॥ 
क्रिया प्रतीतिरूपा । व्यंङतेति ॥ अधिष्ठानारोप्य-रूपव्यंशतेत्यर्थः । अवधिः पर्यन्तः । इदं पुरोवतिं । एवं शुक्तिरेव । तथा 
रजताकारेण नेत्यर्थः । दर्शना -दिति । द्षणमापततीत्यन्वयः । कर्तृत्वाभावः अप्रमातत्वमित्यर्थः । एवेत्युक्त्या आत्मनश्वेति 
चशब्दोऽब-धारणार्थ इत्युक्तं भवति । इदमुक्तं घटादीनां द्रष्टत्वमित्युक्तम्‌ । इत्यादीत्यादिपदं व्याख्याति- निरवधिक एवायमिति 
॥ एतदनुरोधेनैव प्रागपि च भ्रमस्येत्यायुक्तमित्यवगन्तव्यम्‌ । सर्वमपीत्यत्रापिशब्दस्य विरुद्ध-पदेनान्वय इत्याह- विरुद्धमपीति 
॥ 


ननु सर्वं भवत्विति बक्तव्यमित्येतन्मूले कथं लब्धमित्यतः स्यादित्यनन्तरमङ्गीकार्यमिति गोषपूरणेने-त्याङयेनाऽद- स्यादिति 
॥ प्रतीतेरपीत्यपिराब्दाभिप्रायमाह- आरोप्यवदिति ॥ अर्थन्नानात्मकोभय-बिधभ्रमाङ्गीकारादिति भावः । नन्वारोपरूपायाः 
प्रतीतेः साक्षिरूपत्वाङ्गीकारानानिदयामयत्वमित्यत आह- साक्षिरूपत्ने ऽपीति ॥ नन्वविद्या बिना कुतः साक्षिण 
आरोप्यसम्बन्धानुपपत्तिरित्यतस्तत्र हेतुरुक्तोऽसङ्गत्वे -नेति । साक्षिण इति शेषः । असङ्गो ह्ययं पुरुषः' इति श्रुतेरित्यर्थः । तथा 
चाविदयामयत्वमेव प्रा्तप्रायमिति भावः । ततः किमित्यत आह- अविय्ामय्याश्रेति ॥ भूषणत्वादित्यस्यार्थमाह- मिथ्यात्वस्येति 
॥ मिथ्या-त्वोपपादकत्वादित्यर्थः। मिथ्यात्वहानेरिति॥ मिथ्याभूतस्य प्रमाणपेक्षत्व प्रामाणिकत्वप्राप्या मिथ्यात्व-हानेरित्यर्थः 
। ननु मिथ्यात्वहानिभिया मिथ्याभूतस्य प्रपञ्चस्य प्रमाणानपेक्षत्वेऽपि प्रपश्चनिष्टं यन्मिथ्यात्वं तत्ताबत््रमाणेनोपपादनीयमेव । 
तथा चाधिष्टानं बिना भ्रमः द्रष्रभावेऽप्यारोपरूपा प्रतीतिः स्यादित्यादिरूपो दोषः परिहर्तव्य एव । अन्यथा द्रष्टारमपिष्ठानं च बिना 
भ्रमादङ्गीकारे प्रपञ्चे मिथ्यात्वस्य प्रमाणेनोप-पादयितुमशक्यत्वेन तदसिद्धिप्रसङ्गादित्यत भआह- तन्मिथ्यात्वस्यापीति ॥। स्यादिदं 
प्रपञ्चमिथ्यात्वस्य प्रमाणेनोपपादनीयत्वं यदि च प्रपञ्चनिष्ठं मिथ्यात्वं सत्यं स्यात्‌, न चैवम्‌ । तस्य ब्रह्ममिनत्वेऽद्रैतहानेः । नापि 
ब्रह्ममात्रम्‌। सोपाधिकनिरुपाधिकयोरेक्यायोगात्‌। अतस्तन्मिथ्याभूतमेवेत्यङ्गीकृतमिति न ततप्रमाणेनोप-पादनीयमिति न द्र्रूभावेऽपि 
प्रतीतिरित्यादिदोषः परिहर्तव्य इति भावः । किमनेन भूषणत्वाद्गीकारेणेत्य-न्वयः । पूर्वं घटादीनां द्रष्टुत्वमित्यादिकं 
पूर्वो क्तार्थप्रपश्चनपरमिति व्याख्यायेदानीं प्रकारान्तरेण व्याख्याति- अथ वेति ॥ एकोऽतिप्रसङ्ग इति अप्रामाणिकं प्रमाणविरुद्धमपि 
बिश्मिथात्वमङ्गीकृत्य दूषणमपि भूषणत्वे-नाङ्गीकुर्बाणस्य दुर्घटमप्यात्ममिथ्यात्वं स्यादित्येकोऽतिप्रसङ्ग उक्त इत्यर्थः । ननु 
तत्राऽत्ममिथ्यात्वस्य दुर्घटत्वं नाम कीदशमित्यत आह- तत्रेति ॥। तथा च दुर्घटमपीत्यस्य “तत्सत्यं स आत्मा" इति श्रुतिबिरोधादिना 
दुर्घटमपीत्यथां द्रष्टव्यः । घटादीनामिति ॥ दूषणमपि भूषणत्वेनाङ्गीकुर्बाणस्यैव घटादीनां द्र्टुत्व-मित्यादिनाऽतिप्रसङ्गान्तरमुच्यते 
इत्यर्थः । 


(पां ,टि,) तदिदमिति ॥ अनेनाऽत्मनोऽपीत्यपिशब्दसम्बन्धः सूषितो भवति। अथ वेति || अनेन युज्यतेऽपीत्यपिशब्दसम्बन्धो 
दर्शितो भवति। किं तद्‌ दूषणान्तरं यत्समीकरणेऽपिशब्द इत्यत आह-तचेति ॥ (पां.टि, ) पुरस्तादिति ॥ “नचाऽत्मन्यनात्मभ्रमः 
कापि दृष्टः" इत्यादिनेति रोषः । नन्बेवमप्यनु-मानादिनेत्यादिपदसङ्गृदीता ज्ञानाद्न्धनिवृत््यन्यथाऽनुपपत्तिरविंशवसत्यत्वग्राहकप्त्यक्षस्य 
बाधिका स्यादेवेत्यत आह- ज्ञानादिति ॥ न ज्ञानमात्राद्रन्धनिवृत्तिः, किन्तु तजन्यभगवत्प्रसादादेवेति अन्यत्र समधिंतत्वान 
साऽपि तद्वाधिकेति भावः । नन्वनुभवसिद्धस्येत्युक्तप्रसङ्गनैव पूर्तः कि ^तर्कमात्रतः" इति पूर्वग्रन्थोक्तप्रसङ्गेनेत्यत आह- य इति 
॥ तं प्रत्ययमिति ॥ प्रत्यगात्मनोऽपि मिथ्यात्वं स्यादित्ययं प्रसङ्ग इत्यर्थः । अङ्गीकारानर्हस्या-पीति ।। अनेन दुधंटत्वस्य चेति 
चशब्दस्याप्य्थस्याभिप्राय उक्तो भवति। आत्मनोऽपीति || अनेन दुर्धट-मपीत्यपिपदस्य सम्बन्धो दर्शितो भवति। आपतितदुषणमेव 
दरयति-घटादयस्तावदिति ॥ इष्टापत्तिमाशङडय परिहरति- न च क्रियेति ॥ तस्याः सकर्तृकत्वनियमादिति भावः । सावधिक 
इति ॥ साधिष्टानक इत्यर्थः । इदमेवमिति ॥ इदं शक्त्यादिकम्‌, एवं रजतादिकमित्यर्थः । नन्वेकस्य विरुद्धस्याङ्गीकारे 

विरुद्धान्तराङ्गीकार -स्यैवाऽपादनीयत्वात्कथं विरुद्धं स्यादित्यापादनमित्यतो विरुद्धान्तराङ्गीकारस्थैवाऽपादनीयतयाऽभिप्रेतत्वा- 
नानुपपत्तिरिति भाबेनानुरूपदेषपूरणेन त्दुपपादयति-स्यादद्गीकार्यमिति शेष इति ॥ स्यादित्यतः पूर्वमङ्गीकार्यमिति शेषः 
पूरणीय इत्यर्थः । प्रतीतेरपीत्यपिपदस्याऽरोप्यसमुचचयार्थत्वममिप्रेत्याऽह- आरोप्य-बदिति | ननु मिथ्यात्वहानिभिया मिथ्याभूतस्य 
प्रपञ्चस्य प्रमाणानपेक्षत्वेऽपि तन्मिथ्यात्वस्य प्रमाणेनोप-पादनीयत्वाद्‌ द्रष्ुरभावे कथं तन्मिथ्यात्वसिद्धिरित्यत आह- 
तन्मिथ्यात्वस्यापीति ।। अस्मिन्पक्षे दुर्घटत्व-मपीत्यस्य घटादीनामित्युत्तरगरन्थस्य च प्रपश्यप्रपञ्चकभावाश्रयणं कर्तव्यं भवति। 
तथेत्यायपीत्यन्वितस्य सतोऽपिशाब्दस्य घटादिद्र्टुत्वसमुच्चायकत्वं चाऽश्रयणीयं भवतीत्यपरितोषात्पक्षान्तरमाह- अथ वेति ॥ 
अत्र च यथाश्रुतस्थैव दौधंटयादिसमुचायकत्वानोक्तकुसृष्टयाश्रयणप्रसङ्ग इति भावः । 


(व्या.दि,) भ्रमाधिष्ठानत्वेनाऽत्मसत्यत्वानुमानमभिसन्धायाऽत्ममिथ्यात्वानुमानं दुषयितुमुपक्रमते- नन्वित्यादिना ॥ 
आत्ममिथ्यात्वेऽन्यमिथ्यात्वस्याप्रयोजकत्वात्कुतस्तस्याङ्गीकार इत्यत आह- अन्य-थेति ॥ तत्रेति ॥ सत्यत्वेनाभिमतेऽन्यस्मिन्‌ 
। मिथ्यात्वे । अन्यस्येति दोषः । अधिष्ठानत्वेऽपि सत्यत्वं कुत इत्यत आद- तस्यापीति ॥ अधिष्ठानस्य सत्यत्वेऽप्यात्मनः 
किमायातमित्यत उक्तम्‌- स एवेति ॥ किमात्माधिष्टानत्वं विदोषानुमानेनोत परिदोषानुमानेनेति विकल्पं हयवरुध्य पृच्छति- 
किमिति॥ अदृष्टेरिति पञ्चम्युक्तं हेतुत्वं दशंयति- दृष्टान्ताभावेनेति।॥। अपिशब्देनेति ॥ शून्यवादिनं प्रति यो भ्रमः स साधिष्ठान 
इति व्याप्यसिद्धया सामान्यसिद्धयभावात्परिदोषोऽपि न युज्यत इत्यर्थः । दूघणान्तरसमीकरण इति ॥ एतस्यैतदोषस्य 
द्षणान्तरस्यात्र प्राप्या समीकरणे वर्तते । एतदिब तदप्यत्र प्राप्रोतीत्यर्थः । तत्किमित्यत आद- उक्तं पुरस्तादिति ॥ नाऽत्मा 
विश्वभ्रमाधिष्ठनं तद्विरुद्धतया तद्धिनतया प्रतीयमानत्वादित्युक्तमित्यर्थः। प्रकृतमुपसंहरति- यत एवमिति ।। जात्येति ॥ उत्सर्गत 
इत्यर्थः । प्रकृतेऽपीति ॥ विशानुभवेऽपीत्यर्थः । सिद्धैवेति । प्रसादाद्रन्धनिवृत्तेरभ्युपगमादित्य्थः । अन्यत्रेति ॥ अनुभाष्य 
इत्यर्थः। उक्तपुनरुक्तिं वादि-(व्या.टि,) व्यवस्थयाऽपाकरोति- य इत्यादिना ॥ कोकिकी मिति ॥ अनुभवानुरोधिनीमित्यर्थः 
। तद्धर्मस्य तत्र स्थितिरन्यत्रावृत्तिरिति व्यवस्थामित्यर्थः । अतिक्रम्येति ॥ सर्वमिथ्यात्वमुपेत्येत्यर्थः । 'वेतण्डिकत्व -मिति ॥ 
स्वपक्षस्थापनां विना कथकत्वमित्यर्थः । वृत्तेन वतिंपष्यमाणं सङ्गमयितुं वृत्तमर्थमनुबक्ति- एव-मिति ॥ भूषणमिति ॥ 
अभिहिताभिमतदहितहेतुरित्यर्थः । अङ्गीकारानर्हस्येति ॥ अङ्गीकारः अनर्हः यस्मादिति व्युत्पत्या तच्छब्देनानर्हताहेतुरुच्यते, 
तस्येत्यर्थः । अनेन “अप्रामाणिकं प्रमाणविरुद्धमपि विशधमिथ्यात्वमङ्गी -कृत्य' इत्यवतारिकाविरोधो निरस्तः । अथ वा भूषणत्वेनेति 
रोषः । मूले स्यादित्यापादनस्याङ्गीकार्यमिति शेषं मत्वा तस्य विधमिथ्यात्वोपपादकापादत्वेऽपि भूषणत्वापादकापायत्वाभावेन 
तन्मात्रेणाऽपादनाप्यबसाना-दधिकं बिबक्ुराह- अङ्गीकृत्येति ॥ इत्यर्थं इति ॥ विश्वमिथ्यात्मे आत्मनि मिथ्यात्वमापाय 
तदूदूषणभूषणत्व-मित्यापादनद्वये तात्पर्यमित्यर्थः । आत्ममिथ्यात्वाऽङ्गीकृतौ किं दूषणम्‌ । तत्कथम्भूषणत्वेनाङ्गीकार्यमित्यत 
आह- एतदेवेति ॥। कथमुक्तस्यायं प्रपञ्च इत्यत अस्य प्रपञ्चतां प्रप्चयति- अयमर्थ इत्यादिना ॥। दूषण -मिति ॥ सामान्ये 
नपुंसकम्‌ । प्रतीतौ कर्जभावः भ्रम अधिष्ठानाभावः बाधेऽवध्यभावश्चेति दूषणत्रयमित्यर्थः । प्रतिश्रुते प्रथममभिनीय दर्दायति- 
घटादय इति ॥ असाक्षिकत्वमिति ॥ अकतुंकत्वमित्यर्थः । क्रियायाः कर्मादिकारकविरेषव्यभिचारदर्शानात्कर्तृव्यभिचारोऽपि 
किं न स्यादित्यत आह- न चेति ॥ अकर्मकाऽसनादि-क्रियाबदकर्तृकक्रियायाः काप्यदर्शनादित्यर्थः । प्रतिश्रुते द्वितीयं प्रपञ्चयति- 
किञ्चेति ॥ व्यंङातेति ॥ इदमित्यधिष्टानोेखः, इत्थमिति प्रकारोषटेख इति व्यंशतेत्यर्थः । तृतीयं प्रपश्चयति- अपि चेति ॥ 
सावधिक इति ॥ "रोषाद्रिभाषा" इति कप्‌ । सर्त्रेत्यव्यभिचारप्रदर्शनम्‌ । 


आत्ममिथ्यात्वे परप्तदूषणं प्रपश्य तदू(दू)षणत्वं प्रपञ्चयति- तत्रेति ॥ अर्थक्रमेण व्याचष्टे- जडत्व-मिति ॥। द्रष्ुरभावेऽपीत्यादि 
पूर्वपक्ष विरुद्धत्वात्क्षान्तरपरतया योजयति- अथ वेति ॥ प्रतीतिरित्यन्तं प्रथमपक्षद्षणत्वपरतया व्याख्याय, अधिष्ठानं बिनेत्यादि 
द्वितीयदूषणभूषणतापरतया, इत्यादीति तृतीय-दूषणभूषणत्वपरतया व्याचष्टे- द्वितीयदूषण इत्यादिना ॥ स्यादित्यतः परमित्यतः 
परमिति शेषः । इति शोष इति ॥ अङ्गीकार एवाऽपायो न सत्त्वमिति भावः । प्रतीतेरित्यादि दुर्घटत्वस्य भूषणत्वे हेतूक्तिपरतया 
योजयितुमवतारयति- कथमेतदिति ॥ अङ्गीकारादिति ॥ अन्यथाऽऽत्मभिनसत्त्वेऽद्रैतहानिः, आत्मरूपत्वे ब्रह्मणो भ्रमत्वापत्तिः, 
असार्वज्ञापत्तिः, बद्धतापत्तिः, नित्यमुक्तिश्रत्यप्रामाण्यापत्तिः, अज्ञानोपादेयत्वापत्तिः, इत्यादिबहुविण्वापत्तिं सूचयति । 
दुराग्रहदण्डेन खण्डयति- साक्षिरूपत्वेऽपीति ।। अविद्यामय्या इति ॥ मयटष्टित्वात्‌ “टिड्ढाण्‌' इति डीबिति भावः । कथमस्य 
भूषणत्वमित्यतोऽभिमतदहितहेतुत्वादित्यादायेन हित-मातनोति- मिभ्यात्वस्येति ॥। सत्यस्येत्यायङ्गीकारहेतुपरतया 
योजयितुमवतारयति- तथापीति ॥ हाने रिति ॥ प्रामाणिकस्य सत्यत्वाविनाभावादिति भावः । मिथ्याभूतस्य तदनपेक्षयामपि 

तन्मिथ्यात्वप्रतिपत्तये (व्या, टि.) तदपेक्ष्यतामित्यत आह- तन्मिथ्यात्वस्यापीति || परमप्रकृतविश्वसत्यत्वं परिदोषयनुपसंहरति- 
यत एवमिति ॥ अध्वानमिति ॥ कथामार्गमित्यर्थः । विरुद्धमिति ॥ प्रतीतिबिरोधादिना दुर्घटमिति दौर्घटचोपपादनम्‌ । 
एबमात्ममिध्यात्वे प्रतीतिविरोधादिदौर्घटयस्य परमते भूषणत्ोपपादनपरतया प्रतीतेरित्यादि-मूं संयोज्याधुना प्रसङ्गान्तरपरतया 
व्याचष्ट अथ वेति ॥ दौर्घटयमिति ॥ वदिरेबोहनीयमिति रोषः। इतीति ॥। प्रतीतेरित्यापिपूर्ववाक्यमेतच्छेषतया योजनीयमित्यर्थः 
। 


मूलम्‌- उपाधिभेदाद्गीकारे हस्तपादायुपाधिभेदेऽपि तद्रतसुखदुःखादिभोक्तुर्यथा भेदो न प्रतीयते 
एवमेव शरीरादिभेदेऽपि भोक्तुर्भेदो न दरयेत । सर्वदेहगतसुख-दुः खादिकमेकेनेव भुज्येत । यथा 
चेकाद्कुल्यायपगमेऽपि न मुक्तिः, एवमेकोपाध्य-पगमेऽपि तस्यैवानन्तोपाधिसम्बद्धत्वान्न 
मुक््तिस्स्यात्‌ ॥ 


टीका- प्राक्सत्यो पाधिकृतभेदनादिनामद्रै तनादिनां बद्धमुक्तव्यबस्था न सिध्यतीत्युक्तम्‌ । अधुना 
सुखटुःखादिव्यवस्थाऽपि तेषां न सिध्यतीत्याह - उपाधीति ॥ उपाधिकृतो भेद उपाधिभेदः । तद्रतं तनिमित्तकम्‌। 
शरीरादिभेदेऽपि शरीरादयुपाधिकृते भेदे सत्यपि । भोक्तुः शरीरादिनिमित्तक-सुखादेरिति दोषः । न केबलं 
भेदादर्शनमापायते, कि तरीत्यत आह- सर्वेति ॥ 


अयमव्राऽपादनक्रमः- यदि सर्वेषां जीवानामभेदः स्यात्तदा देवदत्तशरीरायनुग्रहोपधातादिना देवदत्तशरीरे 
सुखदुः खायुत्पत्तौ सत्यां देवदत्त एव सुखी दुःखी वा, न यन्ञदत्त इति । तथा यज्ञदत्तशरीरे सुखायुत्पत्तौ यज्ञदत्त एब 
सुखादिमान्‌, न देवदत्त इति च भोक्तृभेदो न स्यात्‌ । न चाऽपाद्यापादक-योरभेदादापादनानुपपत्तिः । 
स्वरूपभेदस्याऽपादकत्वात्‌, भोक्तृरूपभेदाभावस्याऽपायत्वात्‌। तथा सर्वशरीरगतं सुखादिकमेकेनैव भुज्येत । 


तदयं प्रसङ्गार्थ;-यदि दे बदत्तशरीराधिष्टाता जीगो यज्ञदत्तशरीराधिष्टातृजीवाभिनः स्यात्तर्हि 
यज्ञदत्तरारीरगतसुखायननुसन्धाता न स्यात्‌। किन्तु तदनुसन्धातैव स्यात्‌ यज्ञदत्तशरीराधि-ष्टातृजीववत्‌। अनुसन्धानं 
नाम अनेन सुखेनाहं सुखीत्यायनुभवः । “न चैवं, तस्माद्धियते' इति प्रसङ्गविपर्यये व्यतिरेकव्यापनिरेवाऽश्रीयत 
इत्यदोषः । 


एतेनैतदपि प्रत्युक्तं यत्सुखटदुः खादिव्यवस्थया भेदसिद्धिमाराङ्खय केनबिदुक्तम्‌। केयं व्यवस्था नाम! कि धर्माणां 
भेद उत बिरोधोऽथवा भिन्नाश्रयत्वम्‌ । नाऽयः । एकस्याप्यनेकधर्माश्रयत्वदर्श-नात्‌ । न द्वितीयः । सुखादीनां 
भावाभावरूपत्वाभावात्‌। कारणोपनिपाते सति सहावस्थानसम्भ-वात्‌। बध्यधातुकभावस्य चैकाश्रयत्वापेक्षत्वात्‌ 
। न तृतीयः । अन्योन्याश्रयत्वप्रसङ्गादिति । व्यवस्थारब्देनानुसन्धानभावाभावयोविंवक्षितत्वात्‌ । 


यच्चोक्तम्‌-किमत्रादानामनुसन्धानमापायत उतांशिनः। नाऽयः। हस्तगतसुख्दुः खस्य पादगतेनाननुसन्धानात्‌ 
। न द्वितीयः । अंशिनो ब्रह्मणः सर्वानुसन्धानस्यष्टत्वादिति। एतचायु-क्तम्‌। जीवानां तावदनुसन्धानस्याऽपा्यत्वात्‌ 
। सुखादिकारणानां सुखादीनां च हस्तादिसम्बन्धेऽपि भोक्तुरेकत्वेन व्यभिचाराभावात्‌ । अन्यथा 
चरणतललग्रकण्टकोद्धरणाय हस्तव्यापारो न स्यात्‌। न च पूत्रादाविवोपपत्तिः। दुःखायनुमानपूर्वककृपादेरनुपलम्भात्‌ 
। 


अथ मतम्‌- अनुसन्धाने न चेतनत्वे सत्यभेदमात्रं प्रयोजकं किन्तूपाधिकृतभेदाभावसदहितम्‌। देवदत्तयज्ञदत्तयोश्च 
स्वाभाविकाभेदे सत्यपि शरीरादयुपाधिकृतभेदसद्धावादनुसन्धानाभावोपपत्ति-रिति । एतदप्ययुक्तम्‌ । स्वरूपेक्ये 
सति हस्तपादायुपाधिकृ तभेदे बि्यमानेऽप्यनुसन्धानदर्शंनेन स्वरूपैक्यस्यैबानु सन्धाने प्रयोजकत्वं 

नोपाध्यभावसहितस्येति निश्चयात्‌। अतः रारीरादिकृतभेदे बि्यमानेऽपि स्वरूपेक्यस्याङ्गीकारेऽप्यनुसन्धानमापायत 
एवेति। एतेन प्रयोजकस्याऽपाद्या-व्यापकत्वमुक्तं बेदितव्यम्‌। नन्वत्र विरोषणस्य पक्षमात्रव्यावुर््थत्वेन बेयर््यमेव 
कस्मान्नोक्तम्‌ । मैवम्‌ । साध्याव्यापकत्वस्य स्फुटत्वात्‌ । पक्षमात्रव्यावर्तकस्यापि बिदोषणस्य कविदद्गीकृतत्वेन 
बेयर्यस्योपपादनीयत्वात्‌ । 


अतिप्रसङ्गान्तरमाह- यथा चेति ॥ सर्वजीवानामैक्यं वदन्यरष्टव्यः -किं स्वेषां जीवानां युगपदेव मुक्तिर्भवत्युत 
क्रमेण । आये किमेकजीववादिनाऽपराद्धं येन तत्परित्यागेन बहुनीववादोऽद्गीकृतः। बद्धमुक्तव्यवस्थासिद्धये खलु 
बहुजीबवादाभ्युपगमः । तस्मिन्नपि यदि न बद्धमुक्तव्यवस्था तदा किं तेन । द्वितीये देबदत्तस्य किं 
स्वसम्बन्धिसर्बो पाध्यपगमो मुक्तिरुत कतिपयोपाधिविगमः । नाऽयः । देवदत्ताभिधोपाध्यपगमेऽपि 
यज्ञदत्तायभिधानामनन्तोपाधीनामनपगमेन मुक्त्यभाव प्रसङ्गात्‌ । देवदत्तजीवस्य यज्ञदत्तादिजीवाभेदेन त्दुपाधीनां 
सर्वेषां देवदत्तजीवसम्बन्धित्वात्‌। यथा कस्यबिदेकाङ्गुल्यायपगमेऽपि तत्सम्बन्धिकर्णायुपाधिसद्धाबाच्न मुक्तिस्तथेव 
द्वितीये तु एकाङ्गल्यायपगमेऽपि मुक्तिः स्यात्‌ । देबदत्ताभिधोपाधिरेव देवदत्तसम्बन्धी न यज्ञदत्तायभिधोपा -धय 
इति चेत्‌, तत्किं देवदत्तस्य यज्ञदत्तादिभ्यो भेदः । अभेदेऽप्युपाधिकृतो भेदोऽस्तीति चेत्‌, तर्हिं 
उपाधिसम्बद्धस्योपाधिसम्बन्ध इत्युक्तं स्यात्‌ । तच्च निराकरिष्यते । 


एतेनैत्नीवभेदकसर्वोपाध्यपगमोऽस्य मुक्तिरित्यपि परास्तम्‌ । उपाध्यपरामरां एतल्नीवे-त्यस्यायोगात्‌ । 
भाव्यपेक्षयैवमुक्तिरिति चोपाधेर्भदकत्वानुपत्त्यादिना दूषयिप्यते । 


प्रागब्रह्मणः सबोँ पाधिसम्बन्धित्मे नोपाधिनिवृत््या तद्धागमापनस्यापि न मुक्तिरित्युक्तम्‌ । 
इदानीन्तूपाधिनिवृत्तेरेबाभावादित्युच्यत इति भेदः ॥ 


(र.टि.) सुखदुः खादेर्मनोगतत्वादाह- तन्निमित्तकमिति ॥ मूले उपाधिभेदाङ्गीकारस्याऽपादकत्वं प्रतीयते । न च तयुज्यते । 
हस्तपादादुपाधिभेदेऽपीत्यादिनोपाधिभेदाभावस्यानुसन्धानं प्रत्यप्रयोजकत्वसमर्थनं प्रतीयते। तदपि न युज्यते। आपादकस्यानुक्तत्वेन 
तन्निरासायोपाधिमाशङ्कय तदप्रयोजकत्ववर्णनस्यासङ्गतत्वादित्यत आह- अयमनत्नाऽपादनक्रम इति ॥ भोक्तृभेदो न स्यादित्यर्थः 
। अनेन भोक्तुरभेदो न दृश्येत" इत्यत्र न दृशयेतेत्येतदापायस्य प्रामाणिकपरित्यागरूपानिषटत्वज्ञापनार्थमुक्तमिति सूचितं भवति। 
भोक्तुरूपेति ॥ भोक्तूरूपाणां भेदाभावस्येत्यर्थः। अनेन भोक्तुरित्येतदुक्ततात्पर्यं भवति । नन्वेवमिष्टापत्तिः स्यात्‌ । वस्तुगत्या 
भोक्तुरेकत्ाङ्गीकारेण भोक्तृभेदाभावादित्यत आह- तदयं प्रसङ्घार्थं इति ।। देबदत्तादे य॑ज्ञदत्तादिगत- 
सुखदुः खादिबिषयकानुमितिरूपानु सन्धानसम्भवेनेष्टापादनमित्यत आह- अनुसन्धानं नामेति ॥ ननु सिद्धान्ते 
तक॑ स्याऽपादानिष्टत्गं विपर्यये पर्यबसानं च साध्यसाधकत्यी पयो गीत्यङ्गीकृतम्‌ । तथा च न च जीवाः 
परस्परगतसुखायनुसन्धानास्तस्माद्धियन्त इति विपर्यये पर्यवसानम्‌ । अनुसन्धानाभावस्य भेदेन व्यापिग्रहं विना न सम्पद्यत इति 
तयोव्याप्िग्रहो बक्तव्यः । न च स प्रकृते सम्भवति। आपादकभूतस्वाभाविकैक्याभावस्य परेण काप्यनङ्गीकारेण दृष्टान्तासिद्धरित्यत 
आद- प्रसङ्कविपर्यय इति ॥ यत्र स्वाभाविकैक्यं तत्रानुसन्धानमिति व्यतिरेकव्यापतेरुपपादितत्वादिति भावः । एकस्यापीति ॥ 
तथा च धर्मभेदरूपव्यवस्थायाः व्यभिचारान धर्मिभेदसाधकत्वमिति भावः । 


ननु सुखदुः खादीनां परस्परविरदहरूपत्वलक्षणविरोधाभावेऽपि सहानवस्थानरूपविरोधो भविष्यतीत्यत आह- कारणोपनिपाते 
सतीति ॥ तथा चासिद्धिरिति भावः । एकाश्रय -त्वापेक्षत्वादिति ॥ तथा च विरुद्धत्वान्न धर्मिभेदसाधकत्वमिति भावः । 
अन्योन्याश्रयप्रसङ्गादिति ॥ धर्मिभेदसिद्धौ धर्माणां भिन्नाश्रयत्वलक्षण-व्यवस्थासिद्धिः । तत्सिद्धौ च धर्मिभेदसिद्धिरित्यर्थः। 
हस्तादिसम्बन्धेऽपीति ॥ सुखकारणविषयाणां हस्तादिना संयोगः । सुखादीनां तु निमित्तनिमित्तिभाव इति सम्बन्धो बोद्धव्यः 
। विङोषणस्य पक्षमात्रव्यावृत्त्यर्थत्वे -नेति ॥ स्वाभाविकैक्यवादिमते भेदाभावस्य केवलान्वयित्वेन पर्व॑तेतरत्वादौ 
पर्वतेत्यस्येबोपाधिकृतेत्यस्य पक्ष-(र.टि,) मात्रव्यावृत्तिप्रयोजकत्वेनेत्यर्थः । कचिदङ्धीकृतत्वेन वैयर्थ्यस्योपपादनीयत्वादिति 

॥ कविदनु-कूलतर्करहितस्थले पक्षमात्रव्यावर्तकविरोषणवतोऽप्युपाधित्वाङ्गीकारेण प्रकृतापादकस्याऽपायेन व्याप्तावानुकूल्यं 
व्युत्पायोपाधिकृतेति विरोषणवैयर्ध्यस्योपपादनीयत्वादित्यर्थः । स्पष्प्रतिभासद्षणमनादत्य उपपाय-दूषणाभिधानेऽ कौशं स्यादिति 
भावः । ननु स्वीयसवोंपाध्यपगम एव मुक्तिः । तथा च यज्ञदत्तायभिधोपाधीनां देत्तदत्तीयत्वाभावात्तदनपगमेऽपि देवदत्तमुक्ति्न 
विरुद्धेत्यत आह- देवदत्तजीवस्येति ॥ देवदत्ताभिधररीरा-वच्छिनचेतनस्येत्यर्थः । एवं यज्ञदत्तजीवेत्यादावपि द्रष्टव्यम्‌ । अनेन 
तस्यैबेत्येतदुक्ततात्पर्यकं ज्ञातव्यम्‌ । उपाधिकृतमभेदवत्युपाधिसम्बन्धाङ्गीकारे उपाधिसम्बन्धस्यैबोपाधिसम्बन्ध इत्युक्तं स्यात्‌ । 
उपाधिसम्बन्धं विना तत्कृतभेदासम्भवादिति भावः । नन्येतज्नीबेत्युक्तिन प्राड्निष्पननोपाधिसम्बन्धपिक्षया । किन्तु भाव्युपाधि- 
सम्बन्धापेक्षया। तथा चोपाध्यपरामरशं इत्यायुक्तात्माश्रयानवकादा इत्यत आह- भाव्यपेक्षयैवमिति ॥ प्राग्ब्रह्मण इति ॥ “यदि 
चैकमेव ब्रह्म" इत्यत्र संसार्येव ब्रह्मेत्यादिबलात्प्राग्यस्य ब्रह्मण एव सर्वंदोपाधिसम्बन्धस्य प्रतिपादितत्वात्‌ । अत्र च 
तस्यैवानन्तोपाधिसम्बन्धत्वादित्युक्त्या प्राप्ुजीवस्यैवोपाध्यनिवृत्तेरेबोक्तत्वादिति भावः । 


(रा.टि.) प्रागिति ॥ “यदि चैकमेव ब्रह्मोपाधिभेदात्संसरति" इत्यादिग्रन्थ इत्यर्थः । सुखदुः खादि-न्यवस्थाऽपीति ॥। तथा च 
न पुनरुक्ततादोष इति भागः । भोक्तुरित्यत्र कस्येत्याकाङ्गासामाह- ङरीरादि-निमित्तकेति ॥ मूले 
आपादकानुक्त्याऽऽपायापादकभावादेरस्पु टत्बदाह- अयमन्नेति ॥ यद्वा मूलोक्तापादनस्य बिरशेषापादनरूपत्बेन 
द्वितीयकक्ष्यात्वात्प्रथमकक्ष्यापन्सामान्यापादनं तावदापायोक्तिूर्वमाह - अयम-त्रेति ॥ अवस्थाभेदेन भेदमुपेत्याऽह- 
स्वरूपाभेदस्येति ॥ तथेति ॥ यदीत्यापादकभेदस्येहायोगादाह- तदयमिति ॥ अनुसन्धानं ज्ञानमात्रं चेन्मुखप्रसादादिना 
परकीयसुखादिज्ञानं जीवभेदेऽपि सम्भवतीत्यत आह- अनुसन्धानं नामेति ॥ इत्यादीति ॥ तत्कृतोचत्वादिरादिपदार्थः । न 
चैवमिति ॥ नानुसन्धानवानि-त्यर्थः । भिद्यत इति ॥ देवदत्तरारीराधिष्ठाता जीवो यज्ञदत्तरारीराधिष्ठातृजीवादिति योज्यम्‌ । 
प्रसङ्गविपर्यय इति ॥ प्रसङ्गस्य विपर्ययपर्यवसाने यत्रान्योन्यानुसन्धानाभावस्तयोस्तत्र भेद इत्यन्वयव्याप्तौ न दृष्टान्तोऽस्ति । 
सर्वजीबानां भिन्नाभिनत्येन बिबादग्रस्तत्यात्‌, यो यद्रतसुखदु :खायनुसन्धानवान्‌ स तदभेदवान्‌ यथा 
यज्ञदत्तशरीराधिष्ठातृजीवस्तेनैवाभेदवानिति दृष्टान्तसम्भवाव्यतिरेकव्याप्िराश्रीयत इत्यर्थः । एके तु यत्रान्य -न्यानुसन्धानाभावः 
तत्र तयोभदः यथा घटपटयोरित्येवंरूपा व्यतिरेकव्यापनिरित्याहुः । धर्माणां भेदो न धर्मिभेदकल्पक इति भावेनाऽह- एकस्यापीति 
॥ धर्माणां विरोधस्तदाश्रयधर्मिभेदक इति पक्षे विरोधो नामान्योन्यविरहरूपत्वं वा बध्यधातुकभावो बा। भाद आह- सुखादीनामिति 
॥ दुःखाभाव एव सुखमिति मते सुखटुःखोभयकारणोपनिपातेन भावाभावरूपसुखदुः खयोस्सहाबस्थानसम्भवादित्यर्थः । दवितीय 
आह- बध्येति ॥ “नाजात एकोऽन्यं हन्ति नाप्यन्याधारः” इति न्यायात्समानाभ्रययोरेव मूषकमार्ारयोर्वेध्यधातुक-(रा.टि,) 
भावदर्शनाचेति भावः । अन्योन्याश्रयत्वेति ॥ सुखादिधर्माणां भिन्नाभ्रयत्वे सिद्धे तदाश्रयधर्मिं-भेदसिद्धिः । तत्सिद्धौ च 
धर्माणां भिन्ाश्रयत्वसिद्धिरित्येवमित्यर्थः । इत्येततपरत्युक्तमिति पूर्वेणान्वयः । हस्तेति ॥ हस्तपादादुपाधिभेदेन जीवांशानां 
भिन्नत्ादिति तन्मताबष्टम्भेनेयमुक्तिः । पादगतेनेति ॥ अंशेनेति योन्यम्‌ । सुखादिकारणानामिति ॥ 
सुरूपसुस्परशंसुगन्धादिसम्बन्धेन तन्निमित्तकसुखादौ जाते सतीत्यर्थः । व्यभिचाराभावादिति ॥ देवदत्तरारीराधिष्ठातेत्यादि 
प्रागुक्तप्रयोगे यो यदधिषात्रभिनः स तन्निमित्तसुखायनु-न्धातेत्यभिमतव्याप्तेरिति योज्यम्‌। न च पुत्रादाविवेति ॥ रोदनादिकार्येण 
पुत्रादौ दुःखमनुमाय दयया त्हुःखपरिहाराय पितुर्यथा प्रवृत्तिः तथेवास्तु किमनुसन्धानकल्पनयेत्य्थः । न चेतनत्वे सतीति बिभागः 
। अनुसन्धानदङनेनेति ॥। सुखादिकारणानामित्युक्तदिरोति भावः । 


एतेनेति ॥ स्वरूपैक्यस्यैव प्रयोजकत्वकथनेनेत्यर्थ; । हस्तपादादयुपाधिभेदेऽप्यनुसन्धानदर्शनेनेति वा । परोक्तस्य 
उपाधिकृतभेदाभावसहितस्वरूपैक्यरूपप्रयोजकस्यानुसन्धानरूपापायाव्यापकत्वमुक्तं बेदितव्यमि-त्यर्थः । पक्षमात्रेति ॥ 
शरीरायुपाधिकृतभेदस्य पक्ष एब सत्त्वेन तदभावरूपं विदोषणं पक्षमात्रव्यावर्तंकमित्यर्थः। कचिदिति ॥ सर्वं तेजोऽनुष्णं 
पदार्थत्वादित्यादौ तेजोऽन्यत्वायुपाधावित्यर्थः । उपपादनीयत्वादिति ॥। स्वरूपेक्यमात्रस्यानुसन्धाननव्याप्तत्वेन निमित्तेन ताददां 
विरोषणमिह व्यर्थमेव व्याबत्यांभावादित्युपपाद-नीयत्यादित्यर्थः । अत्िप्रसङ्गान्तरमिति ॥ 
सुखटुःखादिव्यवस्थानुपपत्तिरूपप्रसङ्गपेक्षया मुक्त्यनुपपत्ति-रूपप्रसङ्गान्तरमित्यर्थः । मूलं घटयितुं परिष्करोति- सर्बजीवानामिति 
॥ (एकोपाध्यगमेऽपि' इत्यादिमूटं योजयति- नाऽय इत्यादिना ॥। अन्यदीयोपाधीनां कथं देवदत्तीयत्वमित्यत आह- 
देवदत्तजीवस्येति ।। यथा चेत्यादिपूर्ववाक्यं व्याचष्टे- यथेति ॥। द्वितीये त्विति ।॥। कतिपयोपाध्यपगम एव मुक्तिरिति पक्ष इत्यर्थः 
। उपाधिसम्बद्धस्येति ॥ प्रागेबोपाधिसम्बन्धवशाद्धि देवदत्तयज्ञदत्तचैत्रमैत्रादिसञ्ज्ञका जीवा जाताः । तेषामेवो-पाधिसम्बद्तया 

देवदत्तादिसज्ज्ञकानामौपाधिकमभेदोऽस्तीत्युक्ते सत्युपाधिसम्बद्धस्योपाधिसम्बन्धो भेदकारीत्युक्तं स्यात्‌। तच्च उपाधिकृतांशकल्पने' 
इत्यादिना तुल्यन्यायेन निराकरिष्यत इत्यर्थः । उपाध्यपराम् इति ॥ एतन्नीवेत्यत्रैतच्छब्देनेत्दुपाध्यवच्छिनचेतनेत्येबमेतच्छब्देन 
जीवत्वसम्पादकोपाध्यपरामशं इत्यर्थः । परामश तूपाधिसम्बद्धस्यैबोपाधिसम्बन्ध इत्यायातीति भावः । भाव्ययेक्षयेति ॥ 
“इग्यणस्सम्प्रसारणम्‌! अये जुष्टं निर्वपामि इत्यादाविव येनोपाधिना देवदत्तो यज्ञदत्त इत्यादिसञ्ज्ञको भविष्यति, त्दुपाधिरेतच्छब्देन 
परा-मृश्यते । तथा चोपाधेरेकत्वाोपाधिसम्बद्धस्योपाधिसम्बन्ध इति दोष इति भावः । दूषयिष्यत इति ॥ “किंचोपाधिः' 
इत्यादिनेत्यर्थः । प्रागब्रह्मण इति ॥। “यदि चैकमेव ब्रह्म" इत्यादावित्यर्थः । इदानीमिति ॥। यथा चेत्यादिना ग्रन्थेनेत्यर्थः । अतो 
न पुनरक्तिरिति भावः। 


(श्री.दि,) उपाधीनां भेद इत्यन्यथाप्रतीतिनिरासाय शाकपार्थिवादिवत्‌ मध्यमपदलोपी समास इत्याशयेनाऽह- उपाधिकृत इति 
॥ सुखदुःखादेर्मनोगतत्वेन हस्तपादगतत्वाभावादाह- तन्निमित्तकमिति॥ हस्तादीनां (श्री.टि.) सुखदुःखादिभोगावच्छेदकत्वेन 
सुखायुत्पत्तौ निमित्तत्वादित्यर्थः । अत्र भोक्तुर्भेदो न दृश्येत" इत्यनेनाऽपादिते भोक्तुभेदाभावे “उपाधिभेदाङ्गीकारे 
इत्युक्तोपाधिभेदस्याऽपादकत्वं प्रतीयते। तदयुक्तम्‌। अप्रयोजकत्वात्‌। अतोऽत्र भोक्तृभेदो न स्यात्सरवदेहगतसुखदःखादिकमेकेनैव 
भुज्येतेत्युक्तापादने यदि सर्वेषां जीवानामभेदः स्यादित्यापादकमध्याहार्यम्‌ । पुनरनुसन्धाने अथ मतमित्यादिना 
प्रयोजकान्तरशङ्कायामुपाधि-भेदाङ्गीकार इत्यादिकं तस्य व्यभिचारप्रदर्शनार्थं प्रवृत्तमित्याशयेनाऽपादनप्रकारं दर्शंयति- 
अयमत्राऽपादनक्रम इति ॥ अनुग्रहः सखकूचन्दनादिप्रियवस्तुसम्बन्धः । उपघातोऽप्रियवस्तुसम्बन्धः । भोक्तुभेदो न स्या- 
दिति॥ ननु तदि मूले भोक्तुर्भदो न स्यादित्येव वक्तव्यम्‌ । न दृश्येतेति किमर्थमुक्तमिति चेन। भोक्तुर्भेदो न स्यादित्युक्तापायस्य 
प्रामाणिकपरित्यागरूपानिष्टत्वज्ञापनार्थत्वादिति द्रष्टव्यम्‌ । भोक्तूरभेद इत्यत्र भोक्तुरित्यस्याभिप्रायं वक्तुमाह- न चाऽपायेति ॥ 
स्वरूपाभेदस्येति ॥ चैतन्यैक्यस्येत्यर्थः । भोक्लुरूप-भेदाभानस्येति ॥ उक्तरीत्या व्यवस्थया 
सुखदुः खभोक्तुदेबदत्तयज्ञदत्ताभिधरूपाणां भेदाभावस्याऽपाय-त्ादित्यर्थः । नन्बेबमपीष्टापत्तिः स्यात्‌ । बस्तुगत्या 
भोक्तुरेकत्वाङ्गीकारेण भोक्तृरूपभेदस्याप्यभावादित्यत आह- तदयं प्रसङ्गार्थं इति ॥ 


ननु देवदत्तादेर्यज्ञदत्तादिगतसुखदुः खादिबिषयकानुमितिरूपानुसन्धानसम्भवेनेष्टापादनमित्यत आह- अनु -सन्धानं नामेति 
॥ ननु सिद्धान्ते तर्कस्यापायानिष्टत्वं विपर्ययपर्यवसानं च साध्यसाधकत्वोपयो गीत्यङ्गी-कृतम्‌ । तथा च न जीवाः 
परस्परसुखदुःखायनुसन्धातारः, तस्मात्स्वाभाविकैक्यबन्तो न भवन्तीति विपर्यये पर्यबसानम्‌ अनुसन्धानाभावस्य 
स्वाभाविके क्याभावेन व्याप्िग्रहं बिना न सम्पद्यत इति तयो्व्यांपिग्रहो बक्तव्यः। न च स प्रकृते सम्भवति । 
आपादकमभूतस्वाभाविकैक्याभावस्य परेण क्राप्यनङ्गीकारेण दृष्टान्ताभावादित्यत आह- प्रसङ्कविपर्यय इति ॥ यत्र स्वाभाविकैक्यं 
तत्रानुसन्धानं यथा यज्ञदत्तशरीराधिष्ठाता जीव इति व्यतिरेकल्याप्षिरेवाश्रीयत इति दृष्टान्ताभावेन व्यापिग्रहानुपपत्तिरूपो दोषो 
नास्तीत्यर्थः । भेदसिद्धिमिति ॥ धर्मिभूतजीवभेदसिद्धिमित्यर्थः । धर्माणां भेद इति ॥ तथा च धर्मभेदाद्धर्मिभेद इत्यर्थः । 
विरोध इति ॥ तथा च विरुद्धधर्मभेदाद्धर्मिभेद इत्यर्थः । भिन्नाश्रयत्वमिति ॥ तथा च भिन्नाश्रयधर्मभेदाद्धरमिभेद इत्यर्थः । एक- 
स्यापीति ॥ तथा च रूपरसादिधर्माणां भेदेऽपि धर्मिणो घटस्यैकत्वेन भेदाभावेन व्यभिचारान धर्मभेद -रूपव्यवस्थाया 
धर्मिभेदसाधकत्वमिति भावः । सुखादीनामिति ॥ तथा च सुखदुःखादीनां परस्परबिरह-रूपत्वलक्षणविरोधाभावेन 
स्वरूपासिद्धिरिति भावः। ननु सुखटुःखादीनां परस्परबिरदरूपत्वलक्षण-विरोधाभावेऽपि सहानवस्थानरूपो बिरोधो भविष्यतीति 
नासिद्धिरित्यत आह- कारणो पनिपाते सतीति ॥ सुखदुःखकारणानां युगपदेहसम्बन्धे सति तज्नन्यसुखदुःखयोः 
सहावस्थानसम्भवादित्यर्थः। तथा च पुनरसिद्धिरेवेति भावः। ननु तथाऽपि सुखटुःखादीनां बध्यधातुकभावेन विरोधो भविष्यतीति 
नासिद्धिरित्यत आह- बध्यधातुकभावस्येति ॥ एकस्मिन्स्थाने सतोरेव द्यहिमूषकयोर्वध्यधातुकभावो दृष्टो न भिनस्थाने (श्री.टि.) 
सतोरित्येवं बध्यघातुकभावरूपबिरोधस्यैकाश्रयत्वसापेक्षत्मेन वध्यधातुकभावविरोधोपेतसुख -दुःखादिधर्मभेदस्य प्रत्युत 
धर्म्यभेदसाधकत्वेन विरुद्धत्वान्न धर्मिभेदसाधकत्वमिति भावः । अन्योन्याश्रयत्व प्रसङ्गादिति ॥ धर्मिभेदसिद्धौ धर्माणां 
भिनाश्रयत्वलक्षणव्यवस्थासिद्धिः । तत्सिद्धौ च तया धर्मिभेदसिद्धिरित्य-न्योन्याश्रयत्वप्रसङ्गादित्यर्थः । एतेनेत्युक्तं विशदयति- 
न्यवस्थारब्देनेति || यस्य सुखमुत्पननं तस्यैव तदनुसन्धानभावो नान्यस्य, यस्य दुःखमुत्पच्रं तस्यैव तदनुसन्धानमन्यस्य तदभाव 
इति सुखटुःखायनुसन्धान-भावाभावयोरेव व्यवस्थाशब्देन विवक्षितत्वादित्यर्थः । 


यचो क्तमिति ॥। परेण स्वग्रन्थ इत्यर्थः । अंशानां जीवानाम्‌ । अंशिनो ब्रह्मणः । भास्करमते जीब- 

ब्रह्मणोरंशांशिभावाङ्गीकारादंशानामित्यायुक्तम्‌ । यत्र स्वाभाविकैक्यं तत्रांडानामनुसन्धानमित्यस्य व्यभिचार-माह- 
हस्तगतसुख(दुःख)स्येति ॥। हस्ताबच्छिलांगतसुखस्येत्यथं; । पादगतेन अंरोन । इष्टत्ादिति ॥ तथा 
चानिष्टत्वरूपाङ्गनिकलत्वादाभासभूतस्तकं इति भावः । जीवानाम्‌ अंशानाम्‌ । तत्रोक्तं व्यभिचारं परिहरति- 
सुखादिकारणानामिति ॥ स्रकूचन्दनादिविषयाणामित्यर्थः । सुखादीनां तजनन्यसुखादीनाम्‌ । हस्तादि-सम्बन्धेऽपीति ॥ 
सुखादिकारणविषयाणां हस्तादिना संयोगः सम्बन्धः । सुखादीनां च हस्तादिना निमत्तनिमित्तिभाव इति सम्बन्धो बोद्धव्यः । 
भोक्तुरेकत्वेनेत्यनन्तरम्‌ अनुसन्धानसद्धावादिति शोषः । ययपि सुखादिकारणीभूततत्तद्विषयसम्बन्धस्तजन्यसुखादिकञ्च 
हस्तायवच्छेदेनैास्ति, अतस्तदबच्छिनांरानामनु -सन्धानं त्वयोच्यते । तथाऽपि भोक्तुरेकत्येन तत्तदंशानां 
स्वभाविकैक्यसद्धाबेनानुसन्धानमस्त्येवेति न व्यभिचार इति भावः । पादगतसुखस्य हस्तगतेनानुसन्धानानङ्गीकारे बाधकमाह- 
अन्यथेति ॥ ननु यथा पूत्रपादतल-ल्रकण्टकोद्धरणाय तदीयदुःखानुसन्धानाभावेऽपि पितुः कृपया प्रवृत्तिर्भवति तथाऽत्र कृपया 
्रवृत्तिरुपपयते । तथा च न तदन्यथानुपपत््याऽनुसन्धानं कल्पनीयमित्याशङते- न च पुत्रादाविबेति ॥ दुःखायनुमानपूर्व - 
केति । रोदनादिना तदीयदुःखादिकमनुमायानन्तरं जातया कृपया तदीयकण्टकोद्धरणादौ पितुः प्रवृत्तिरुपठन्धा, 
तथाऽत्रानुपलम्भादित्यर्थः । 


“उपाधिभेदाङ्गीकारे' इत्यादिमूलनिवर्त्यामाशङ्ामाह- अथ मतमिति ॥ घटस्य घटेनाभेदे सत्यप्यनु-सन्धानाभावाग्यभिचार 
इत्यतश्चेतनत्वे सतीत्युक्तम्‌ । प्रयोजकमिति ॥ येन परस्परानुसन्धानं स्यादिति भावः। एतेनेति ॥ हस्तपादादयुपाधिभेदेऽपीत्यादिना 
वाक्येनेत्यर्थः। आपायेति ॥ उपाधिकृतभेदाभाव -सदहितस्वरूपैक्यरूपप्रयोजकस्य व्यभिचारादनुसन्धानरूपापायाव्यापकत्वमुक्तं 
बेदितव्यमित्यर्थः । विशेषण-स्येत्यादि ॥ स्वाभाविक क्यवादिमते भेदाभावस्य के बलान्बयित्वेन पर्बतेतरत्वादौ 
पर्वतेत्यस्येबोपाधिकृतेत्यस्य बिदोषणस्य पक्षमात्रव्यावृत्निप्रयोजकत्मेनानुमानमात्रोच्छेदकत्वाद्ैयर्ध्यमेव कस्मानोक्तम्‌, 
आपायाव्यापकत्वं कस्मादुक्तमित्यर्थः। साध्येति ॥ आपायेत्यर्थः । उक्तप्रयोजके आपायाव्यापकत्वस्य स्फुटत्वात्‌ तदेबोक्तमिति 
भावः। कचिदिति ॥ यत्रोपाधेः साध्यव्यापकताग्राहकानुकूलतको नास्ति तत्र पक्षमात्रव्यावर्तकविरेषण-बतोऽप्युपाधित्वमङ्गीकृतम्‌ 
। अनुकूलतर्कसद्धावे पक्ष एव साध्यव्यापकताभङ्गापत्तेः । 


(श्री.टि.) “अनुकूलेन तर्केण सनाथे सति साधने । 
साध्यव्यापकताभङ्गात्पक्ष नोपाधिसम्भवः ॥' 


इति वचनात्‌ । अतो बाधोननीतपक्षेतरत्वमुपाधिरिति भावः । बेयर्थ्यस्योपपादनीयत्वादिति ॥ प्रकृते चाऽपादकस्याऽपायेन 
व्याप्ताबनुक्ूठतरक व्युत्पा्य पक्ष एवाऽपायाव्यापकत्वं प्रयोजकस्योपपायोपाधिकृतेत्यस्य विरोषणस्य वैयर्थ्यमस्माभिरुपपादनीयं 
भवतीति प्रयत्रगौरवमायाति। अत आपायाव्यापकत्वरूपं स्फुटदूषण-मुपे््योपपादनीयदूषणाभिधानेऽ कौशलं स्यादिति तदेबोक्तमिति 
भावः। तस्मिन्नपीति ॥ बहुजीववादाभ्युप-गमेऽपीत्यर्थः। ननु स्वीयसबोंपाध्यपगम एव मुक्तिः । तथा च यज्ञदत्तायभिधोपाधीनां 
देवदत्तीयत्वाभावात्‌ तदनपगमेऽपि देवदत्तमुक्तिर्न विरुद्ध्यत आह- देवदत्तजीवस्येति ॥ देवदत्ताभिधरीरावच्छिननचेतनस्येत्यर्थः। 
यज्ञदत्तादिजीवा भेदेनेति ॥ यज्ञदत्तायभिधररीरावच्छिनचेतनाभदेनेत्यर्थः । अनेन तस्थैवेत्येतत्‌ उक्ततात्पर्यकं ज्ञातव्यम्‌ । 
तत्किमिति ॥ येन देवदत्ताभिधोपाधिरेव देवदत्तसम्बन्धी न यज्ञदत्ताभिधोपाधिरिति स्यादिति भावः । शङ्ते- अभेदेऽपीति ॥ 
देबदत्तयज्ञदत्तयोरित्यर्थः । तीति ॥। देवदत्तयज्ञदत्तयोरुपाधिसम्बद्धत्ेन तयोरभेदमङ्गीकृत्य पुनरुपाधिकृ तमभेदाङ्गीकारे 
उपाधिसम्बद्धस्यैवोपाधिसम्बन् इत्युक्तं स्यात्‌, उपाधिसम्बन्धं बिना तत्कृतभेदासम्भवादिति भावः । अस्त्विति चेत्तत्राऽद- 
तचेति ॥ “उपाधिसम्बद्धस्यैवोपाधिसम्बद्धत्वं त्दुपाधिकृतत्वे आत्माश्रयत्वमुपाध्यन्तरकल्पनेऽनवस्था' इत्यत्राऽत्माश्रयत्वादिना 
निराकरिष्यत इत्यर्थः । एतेनेत्युक्तं विङादयति- उपाध्यपरामं इति ॥ उपाध्यविवक्षायामित्र्थः । तथा हि । जीवस्थैतच्तवं 
नामेतर-वेलक्षण्यं भेद इति यावत्‌। इदं चोपाधिसम्बन्धं विना न सम्भवति। तथा चैतव्नीवेत्यस्य प्राड्निष्पननोपाधि-सम्बन्धकृतभेदबतो 
देबदत्तस्येत्यर्थस्स्यात्‌ । तस्य यज्ञदत्तादिभेदकसबाँ पाध्यपगमोऽस्य देबदत्तस्य मुक्तिरित्युक्तं स्यात्‌ । तथा च 
तत्रोपाधेरेकत्वविवक्षायामात्माश्रयत्वमिति भावः । नन्वेतज्नीवेत्युक्तिनं प्राङ्निष्पनोपाधि-सम्बन्धकृतमभेदापक्षया, किन्तु 
भाव्युपाधिसम्बन्धकृतभेदापेक्षयैव । तथा चोपाध्यपरामर इत्युक्तात्माश्रयानवकाश इत्यत आह- भाव्यपेक्षयैवमुक्तिरिति ॥ 
एवमुक्तिः एतज्जीवेत्युक्तिः । दूषयिष्यत इति ॥। (किञ्चोपाधि -रात्मनः' इत्यादिनेत्यर्थः । ननु प्राक्‌ “यदि चैकमेव ब्रह्म" इत्यत्र 
^तद्धावमापन्नस्यापि न मुक्तिः" इति मुक्तयभाव उक्तः । इदानीं यथा चैकेत्यत्रापि न मुक्तिस्स्यादिति मुक्त्यभाव एवोच्यत इति 
पूर्वग्रन्थेन गतार्थतेत्यत आह- प्रागिति ।। यदि चैकमेव ब्रह्मेत्यत्र सर्वंदा संसार्यव ब्रह्मेति प्राप्यस्य ब्रह्मण एव सर्वदोपाधिसम्बन्धस्य 


644 


प्रतिपादितत्वात्तद्धाबमापन्नस्यापि न मुक्तिरिति प्रतिपादितम्‌ । अत्र च तस्यैवानन्तो पाधिसम्बद्धत्नादित्युक्त्या 
पराप्ुजीवस्योपाध्यनिवृत््युक्त्या मुक्त्यभाव उच्यत इति भेद इति भावः । 


(पां .टि.) उपाधिकृत इति ॥ मयूरव्यं सकादित्मात्समास इति भाबः । सुखदु :खादीनामन्तःकरणगततया 
हस्तपादादिगतत्वाभावात्तदुक्तयनुपपत्तिमाशङ्य तदभिप्रायमाह- तन्निमित्तकमिति ॥ मूले उपाधिभेदाङ्गी-कारस्याऽपादकत्वं 
भो क्लृभे दाभावस्याऽपायत्यं प्रतीयते । न च तयुक्तम्‌ । भोक्तुभेदस्याप्यौपाधिकत्नेनाऽ-(षां.टि.) 
पायापादकयोविरोधादित्यतोऽभेदस्यैवाऽपादकत्वमित्याह- अयमत्रेति ॥ भोक्तुर्भेदो न स्या-दिति ॥ मूले भोक्तुर्भेदो न 
दरयेत" इति दर्शनपर्यन्तधाबनमापायस्यानिष्टत्वसूचनार्थमित्याशयः । भोक्तु-रित्येतन्मूलामिप्रायमाह- भोक्तृरूपेति ॥ 
भोक्तुरूपाणां भेदाभावस्येत्यर्थः । ननु यदि सर्वेषां जीवानामभेदः स्यात्तं सर्वशरीरगतसुखद्‌ः दिकमेकेनैव भुज्येतेत्यापादनं 
कृतं तदनुपपन्नम्‌ । सकलजीवाभेदरूपस्याऽपादक -स्यैकस्मिन्सर्वरारीरगतसुखादिभोगरूपस्याऽपायस्य चाप्रसिद्धत्वाद्‌ 
व्यापिग्रहणस्थलाभावेन व्याप्यभावाच वैयधिकरण्याचेत्यतः प्रसङ्गर्थमाह- तदयमिति ॥ यद्वा एवमपीष्टापत्तिः स्यात्‌। वस्तुगत्या 
भोक्तुरेकत्वाङ्गीकारेण भोक्तुभेदाभावादित्यत आह- तदयमिति ॥ एकपदं चैतत्‌ । सोऽयं प्रपञ्च इत्यर्थः । प्रसङ्कस्तर्कः अर्थः 
प्रयोजनं यस्य प्रपञ्चस्य सोऽयं प्रसङ्गार्थः । ननु देबदत्तादेर्य॑ज्ञदत्तादिगतसुखटुःखादिविषयकानुमितिरूपानुसन्धान-सत्त्वा- 
दिष्टापादनमित्यत जआह- अनुसन्धानं नामेति ॥ ननु सिद्धान्ते तकं स्याऽपाद्यानिष्टत्वं विपर्यये पर्यवसानं च 
साध्यसाधकत्नोपयो गीत्यङ्गीकृ तम्‌ । तथा च जीवाः परस्परगतसुखायननुसन्धातारस्तस्माद्धियन्त इति विपर्यये 
पर्यबसानमनुसन्धानाभावस्य भेदेन व्याप्िग्रहं विना न सम्पयत इति तयोर्व्याप्िग्रहो वक्तव्यः । न च स प्रकृते सम्भवति । 
आपादकमभूतस्वाभाविकैक्याभावस्य परेण काप्यनङ्गीकारेण दृष्टान्तासिद्धरित्यत आह- प्रसङ्गविपर्यय इति ॥ यत्र स्वाभाविकेक्यं 
तत्र अनुसन्धानमिति व्यतिरेकल्यापिरेवाऽश्रीयत इत्यर्थः । एकस्यापीति ॥ तथा च धर्मभेदरूपव्यवस्थाया व्यभिचारान 
ध्मिंभेदसाधकत्वमिति भावः । ननु सुखदुखादीनां परस्परबिरह-रूपत्बलक्षणबिरोधाभाबेऽपि 
गोत्वाश्वत्ववत्सहानवस्थानलक्षणविरोधो भविष्यतीत्यत आह- कारणोपनिपाते सतीति ॥ तथा चासिद्धिरिति भावः । 
एकाश्रयत्वापेक्षत्वादिति ॥ 'नाजात एकोऽन्यं हन्ति नाप्यन्याधारः' इति न्यायादिति भावः । तथा च बिरुद्धत्वान 
धर्मिभेदसाधकत्वमिति भावः । अन्योन्याश्रयत्वेति ॥ धर्मि -भेदसिद्धौ धर्माणां भिन्नाभ्रयत्वलक्षणव्यवस्थासिद्धिः, तत्सिद्धौ च 
धर्मिंभेदसिद्धिरित्यन्यो न्याश्रयत्वेत्यर्थः । अंङानामिति ॥। जीवानाभित्यर्थः । ततश्च यत्र स्वाभाविकैक्यं 
तत्रांशानामन्योन्यगतसुखद्‌ःखायनुसन्धानमिति व्याप्यभावात्तद्रूपाङ्गविकलत्वादाभासत्वम्‌ । तत्राप्यन्योन्यानुसन्धाने च तेषां 
पादे मे बेदना, शिरसि मे दुःखमिति न प्रतीयेत । किन्तु पादे बेदनेतिबद्‌ दुः खमित्यपि शिरसि दुःखमितिबद्वेदनेत्यपीत्युभयत्रोभयं 
प्रतीयेतेति भावः। इष्त्वादित्युपलक्षणम्‌। तस्याभोक्तृत्वादित्यपि ग्रन्थान्तरोक्तरीत्या द्रष्टव्यम्‌| जीवानां तावदिति ॥। तावच्छब्देन 
द्वितीयपक्षपरिग्रहं सूचयति । 


नन्वंशानामनुसन्धानाऽपादनमयुक्तम्‌ । पू क्तव्यभिचारकलड्कितत्वादित्यत आह- सुखादीति ॥। हस्तादि-सम्बन्धेऽपीति 
॥ सुखादिकारणविषयाणां हस्तादिना संयोगे सुखादीनां च निमित्तनेमित्तिकभावरूपसम्बन्धे च सतीत्यर्थः । भ्रूयमाणशब्दस्य 
भ्रोत्रसम्बन्धेऽपि वीणायाः कणननिमित्तत्वाद्‌ बीणायां शब्द इतिवत्यादे दुः खहेतोः कण्टकस्य सम्बन्धात्तदबच्छेदेन दुः खप्रतीतिरिति 
भावः । अन्यथेति ॥ हस्ताबच्छिलस्य पादाव-च्छि्गतसुखटदुःखायनुसन्धानाभाव इत्यर्थः । व्यापारो न स्यादित्यत्र ्ञडितीति 
पूरणीयम्‌ । अत एवान्यत्र (पां. टि.) तदुक्तम्‌ । एतदेबाऽराङ्समाधानाभ्यामुपपादयति-न चेत्यादि ॥। किमनेन 
शङ्कितो पाधेदंषणमुक्तम्भ-गतीत्यत आह- एतेनेति ॥ आपाचान्यापकत्ममिति ॥। आपायव्यापकत्वे 
सत्यापादकाव्यापकत्वस्यैवोपाधि-लक्षणत्वेनाऽपादाव्यापकस्य तदनाक्रन्तत्वादनुपाधित्वमिति भावः । विडोषणस्येति ॥ 
स्वाभाविकैक्यवादिमते भेदाभावस्य केवलान्वयित्वेन पर्वतेतरत्वादौ पर्वतेत्यस्येवौपाधिकेत्यस्य पक्षमात्रव्यावृत्तिप्रयोजनकत्वेन 
वैयर्थ्यमेव कुतो नोक्तमित्यर्थः । कचिदिति ॥ कचिदनुकूठतर्करहितस्थले पक्षमात्रव्यावतंकविदोषणवतोऽप्युपाधित्व-दर्शनेन 
प्रकृते चाऽपादकस्य व्याप्ताबनुक्‌लतकंस्य सतत्मेन बिरोषणबैयर्थ्यस्यो पपादनीयत्नादित्यर्थ । स्पष्ट- 
प्रतिभासदूषणमनादत्योपपायदूषणाभिधानस्याकौडलाऽपादकत्वेनाकर्तव्यत्वादिति भावः । ननु स्वकीय सर्वोपाध्यपगमस्यैव 
देबदत्तमुक्तित्वायज्ञदत्तायन्योपाधीनां देवदत्तीयत्वाभावात्तदनपगमेऽपि न तन्मुक्तिर्विरुदधे-त्यत आह- देवदत्तजीवस्येति ॥ 
देवदत्ताभिधशरीरावच्छिन्स्य चैतन्यस्येत्यर्थः । तथा चाभेदपक्े स्वकीयत्व-परकीयत्वादिरूपेण विदोषानुपपत्तेरुक्तदोषतादवस्थ्यमिति 

भावः। तर्हीति ॥ उपाधिकृतभेदवति उपाधि-सम्बन्धाङ्गीकारे उपाधिसम्बन्धस्यैवोपाधिसम्बन्ध इत्यङ्गीकृतं स्यात्‌ । उपाधिसम्बन्धं 
विना तत्कृतभेदासम्भा-वादिति भावः । नन्वेतज्जीवेत्युक्तिः न प्राड्निष्पनोपाधिसम्बन्धापेक्षया । किन्तु भाव्युपाधिसम्बन्धापेक्षया 
। तथा चोपाध्यपरामरहा इत्युक्ताऽत्माश्रयानवबकाडा इत्यत आह- भाव्यपेक्षयेति ॥ प्रागिति ॥ “यदि चैकमेब 
ब्रह्मोपाधिसम्बन्धात्संसरति" इत्यत्रेत्यर्थः । भेद इति ॥ ततश्च न तेनास्य पौनरुक्त्यमिति भावः । 


(व्या,टि,) पूर्वोत्तरग्रन्थयोरेकवाक्यतापनुक्तये तदर्थभेदमाह- प्रागित्यादिना ॥। वायन्तरत्वप्रतिपत्तिनिरासा-याह- तेषामिति 
॥ उपाधिकृत इति ॥ शाकपार्थिवादित्वान्मध्यमपदलोपी समासः । तत्‌ तस्मिंस्ततो (वौ) वा गतमित्यभिप्रेत्य व्याचष्टे 
तन्निमित्तकमिति ॥ मूले (तद्रतसुखदुःखादिभोक्तुः' इति सुखदुःखादि भुङ्क्ते इति सुखदुःखादिभोक्तेति तृ्नन्तेन 
द्वितीयासमासोऽभिसंहित इति सूचितम्‌ । तृजन्तत्वे (तृजकाभ्यां कर्तति' इति समासप्रतिषेधात्‌ । अत एव टीकायां तद्भतमिति 
बिरोषणे दवितीयानिर्देशः । सुखटुःखादीति भिनपदं बा । शरीरादिभ्यो भेद इति व्युत्पत्तिमुपेत्य व्याकरोति-शरीरादीति ॥ 
सत्यपीत्यनादरसूचनं बा। भोक्तुरित्यस्यापेक्षितं पूरयति- शरीरादीति॥ सुखादेरिति॥। “कर्तृकर्मणोः कृति' इति षष्टीबिधानादिति 
भावः । तकितं त्कान्तरेण समुच्चिनोति- न केवलमिति ॥ ननु नेदमापादनद्रयं सम्भवति । आपादकाभावात्‌ । तथा हि । 
किमत्रोपाधि-भेदाभाव भपादकः स्वरूपैक्यं वा विशिष्टं वा । नाऽयः । तस्यानङ्गीकारपराहतत्वात्‌ । पक्षे तदभावेन 
भेदादर्शनानुसन्धानयोरापादनायोगाच । न द्वितीयः । स्वरूपैक्यमात्रस्य जड व्यभिचारात्‌ । चेतनत्वे सति स्वरूपैक्यस्येहानुपन्यासात्‌ 
। अत एव न तृतीयः । अप्राप्तकाठता च । विरोप्यं ह्यादौ प्रदूष्य पश्चाद्विरिष्टं दूषणीयम्‌ । विशिष्टस्य प्रथमं वुद्धयनारोहात्‌ । 
विरोषणस्योपाधिभेदाभावरूपोपाधेरापायाप्रयोजकत्वं वा वक्त-व्यम्‌ । तथैवाऽपादितं तत्वप्रकारिकायां भगवत्पादैः - 
(न्या.टि.) “सुखदुः खादिभोगस्य स्वरूपैक्ये न भेदतः । 
दृश्यो ह्युपाधिभेदेऽपि हस्तपादादिगो यथा ॥' इति । 


अतः कथमयमापादनविनिमय इत्यतस्तथेबेदमपि योजनीयमित्याह-अयमच्राऽपादनक्रम इत्यादिना ॥ अत्र क्रम इत्यनेनात्रापि 
स्वरूपेक्ये भेदेनादरनं परस्परसुखटुःखायनुसन्धानं चाऽपाय पश्चादथ मतमित्यादिना विरिष्टं प्रयोजकमाराङ्कय निरसिष्याम इति 
सूचयति । जड व्यभिचारापनोदायाऽह- जीवानामिति ॥ तर्कस्यानिष्प्रसङ्गतासिद्धये भोक्तुरभेदमनुभावयति- देबदत्तरारीरादीति 
॥ अभेदादिति ॥। अभेदभेदाभाव-योरभेदादित्यर्थः । स्वरूपेति ॥ भोक्तृस्वरूपेत्यर्थः । भोक्तुरूपेति ॥ ययपि स्वरूपाभेदे 
विरशिष्टरूपाभेदो नाऽपादयितुं शक्यते। विशिष्टस्य पदार्थान्तरत्वेन व्याप्यभावात्‌। तथाऽप्यत्र तदभेदे स्वरूपाभेदस्यैव प्रयोजकत्वात्‌ 
कारणाभावेन कायभिावापादनं युक्तमिति भावः । द्वितीयं प्रसङ्गमाह- तथेति ॥ नन्विदमपीष्टापादनम्‌ । स्वरूपैक्यवादिनो 
भोक्त्रैक्यस्येषटत्वात्‌ । पूर्प्रसङ्गाभेदाचेत्यत आह- तदयमिति ॥। पूर्वासङ्कीणं इत्यर्थः । तदनुसन्धातैवेति ॥ पूवं भोक्तुभेदाभाव 
आपादितोऽत्र तु भोगसाङ्र्यमिति न पुनरुक्तिरित्यर्थः । अनुसन्धानस्य ज्ञानमात्रत्व इष्टापत्तिमाशङय तदर्थमाह- अनुसन्धानं 
नामेति ॥ प्रसङ्गं विपर्यये पर्यबसाययति- न चैव -मिति ॥ तक॑स्यानुमानानुग्राहकत्वेन तद्विपर्ययस्यानुमानत्वात्‌ तस्य च 
देगदत्तशरीराधिष्ठाता जीबी यज्ञदत्त -शरीराधिष्टिताद्धियते 
तदनुसंहितसुखायननुसन्धातृत्वात्तदननुसंहिततदनुसन्धातृत्वादित्यत्रान्वयव्यापतेरसम्मते -रयुक्तिरित्यत आह- प्रसङ्गविपर्यय इति 
॥ सुखटुःखादिव्यवस्थाऽभावमनापाय भोक्तुभेदादरशनापादने को हेतुरित्यतस्तथाऽपादनटब्धमाह- एतेनेति ॥ निरुक्तव्यवस्थाया 
धर्मिभेदव्यभिचारं दरशयति- एकयापीति ॥ द्वितीये किं विरोधो भावाभावरूपो वा सहानवस्थानरूपो वा बध्यघातुकभावो वेति 
विकल्पं प्रकल्प्य निरस्यति- न द्वितीय इति॥ द्वितीये प्रथमं निराह- सुखादीना-मिति॥। द्वितीये द्वितीयं तुसति- कारणोपनिपाते 
सतीति ॥ सहानवस्थानेति ॥ सुखस्यानन्तरं दुःखं दुःखस्यानन्तरं सुखम्‌ इति सर्वत्र नियमः" इति स्मुतेरिति भावः । द्वितीये 
तृतीयं व्युदस्यति- वध्यघातुक भावस्येति ॥ एकेति ॥ “नाजात एकोऽन्यं हन्ति नाप्यन्याधारः' इति न्यायादिति भावः । 
अन्योन्याश्रयत्वेति ॥ धर्मभेदे सिद्धे धर्माणां भिनाश्रयत्वसिद्धिः तत्सिद्धौ तत्सिद्धि-रित्यन्योन्यव्यपेक्षेत्यर्थः । मूले 
भोक्तपदस्वरसनिरस्यं दर्शयति- यचोक्तमित्यादिना ॥ यथेत्यादिना निदर्शने भेदादरनफलमाह- जीवानामिति ॥ अंानामित्यर्थः 
। तावदिति ॥ सर्वदेहगतेत्यर्थः। सुखादिकारणा-नामिति ॥। अन्यथेति ॥ अंशानां परस्परानुसन्धानाभाव इत्यर्थः । अनुसन्धानेन 
बिना प्रवृत्तिं शङ्कते- न चेति ॥ उपपत्तिरिति ॥ कपादिप्रयोजकान्तरेणेति भावः। दुःखादीति ॥ रोदनादिनेति दोषः । अनुसन्धाने 
प्रयोजकमाराङ्ते- अथ मतमिति ॥ परिशेषं दर्शायति- किन्त्विति ॥ देहादयुपाधिभेदाभावविरशिष्टमैक्यमनुसन्धाने 

प्रयोजकत्वादुपाधिरित्यर्थः। किमनेन प्रसद्गोपाधेरदुषणमित्यत आह- एतेनेति ॥। स्वरूपैक्यस्य पक्षेऽपि सत्त्वेन तव्यावर्तंकविदोषणस्य 
पर्वतेतरत्वादिवदनुपाधित्वं शङ्ते- नन्वत्रेति ॥ मात्रेति ॥ वेयर्थ्यमिति ॥ पक्षतदितर-(व्या.टि,) व्यावर्तकविदोषणवत््वे 
द्युपाधिनिवृत्त्या साध्यनिवृत्तिसाधनेऽन्वयदृष्टान्तलाभेन व्याप्तिग्रहौपयि-कताऽन्यथा वैयर्थ्यमित्यर्थः । एवेति तस्यापरिहार्यतामाह 
। कचिदिति ॥ बाधो्ीत इत्यर्थः । उपपादनीय -त्वादिति ।। अनुकूलतकभिवस्थले पक्षमात्रव्यावर्तकविरोषणस्य सार्थक्यदरानिऽपि 
प्रकृततर्केऽनुकूलतर्कसत्त्वेन पक्षमात्रव्यावर्तकस्य वेयथ्य॑मेबेत्युपपादनीयत्वादित्यरथः । अत एवादूषणत्वादिति वक्तव्य उपपादनीयत्वा- 
दित्यक्तमित्यवधेयम्‌ । 

अतिप्रसङ्गान्तरमिति ॥। बद्धमुक्तव्यवस्थाभङ्गरूपमित्यर्थ; । मूलस्य द्वितीयकल्पं बिकल्प्याऽयकल्पदूषण- 
परत्वात्तदपेक्षितबिकल्पायकल्पदूषणे बहिरेबोपस्करोति- सर्वजीवानामित्यादिना ॥ बहुजीववादाभ्युपगम-बेफल्यप्रदर्नाय 
तदुदेदयासिद्धिमाह- बद्धमुक्तन्यवस्थासिद्धय इति ॥ समानकालावच्छेदेन बद्धमुक्तावस्थानं बद्धमुक्तव्यवस्थेत्यर्थः । द्वितीये 
प्रथमकल्पदूषणपरतया मूलं योजयति- देवदत्ताभिधोपाध्यपगमेऽपीति ॥ अन्योपाधीनां स्वसम्बन्धमुपपादयति- देवदत्तजीवस्येति 
॥ मुक्त्यभावप्रसङ्गे यथेत्यादिमूलमन्ययदृष्टान्तपरतया योजयति-थेति ॥ द्वितीयकल्पे मूलस्य 
प्रसङ्गनिदर्शनपरत्वाप्रतिभासात्तदभिसंहितं विपक्षे मुक्तिप्रसङ्गं बहिरेबोप-स्कृत्य प्रतयक्षविरोधेन तं विपर्यये पर्यवसाय्य तन्निदर्शनेन 
मुक्त्यभावं निर्धांरयति- द्वितीये त्निति ॥ अस्मिन्‌ पक्षे स्यादस्ति स्यानास्तीतिबत्‌ स्याच्छब्दो युक्तार्थः । 
द्वितीयकल्पदोषपरिहारायान्योपाधेः स्वसम्बन्धाभावं शङ्ते- देवदत्ताभिधो पाधिरेवेति ॥ तत्किमिति काका योजनीयम्‌ । 
उपाधिकृतो भेद इति ॥ देवदत्तादि-शरीरभेदप्रयोजकान्योपाधिप्रयुक्तो जीवभेद इत्यर्थः । उपाधिसम्बन्धस्येति ॥ 
पूर्वोपाधिसम्बन्धस्योत्तरोपाधि-सम्बन्ध इत्यर्थः । निराकरिष्यत इति ॥। कि त्दुपाधिसम्बद्धस्योतान्योपाधिसम्बद्धस्येति बिकल्प्याऽये 
आत्मा-श्रयः, द्वितीयेऽनवस्थेति वक्ष्यमाणदिरोति भावः। उक्तप्रकारमन्यत्राप्यतिदिराति- एतेनेति ॥। जीवभेदकेति अङ्कल्यादेनिरासः 
। तस्य देहभेदकत्बेऽपि जीवभेदकत्वाभावात्‌ । यज्ञदत्तादिदेहव्युदासाय एतदिति । अतीता-नागतसङ्गहाय सर्वेति । परासप्रकारं 
दरयति- उपाधीति ।। उपाधिं विना जीवभेदकाभावादिति भावः। भावीति || उपाधिसम्बन्धेन य एतव्नीवो भविष्यति तदपक्षयेत्यर्थः 
। यथोक्तं महाभाष्ये-^भाविनी सञ्ज्ञा विज्ञायते । तयथाऽस्य सूत्रस्य शाटकं बय इति यस्मिन्‌ ते शाटको भवति” इति । यथा वा 
पूर्वतन्त्रे “यूपं तक्षति यूपमष्टास्रीकरोति' इत्यादि । यस्मिन्‌ संस्कृते यूपो भवति तमित्यर्थः । “दृष्टाद्टगणो यूपः” इति मीमांसकप्रवादः। 
दूषयिष्यत इति दुषेर्णिजन्तात्कर्मणि यकि टृटि बोध्यः । यदि चैकमेबेत्यतोऽस्य पुनरुक्ति वारयितुमुक्तिभेदमाह- प्रागित्यादिना 
॥ उपाधिनिवृ््येति।। स्वोपाधिनिवृत््यत्य्थः । उपाधिनिवृत्तेरेवेति ॥ सर्वजीवानां स्वरूपैक्येन सर्वोपाधीनां स्वोपाधित्वादित्य्थः। 


मूलम्‌- “उयतायुधदोर्दण्डाः पतितस्वशिरोक्षिभिः । 
पर्यन्तः पातयन्ति स्म कबन्धा अप्यरीन्युधि ॥' 
इति भारतवचनान्न विरलेषाद्विरोषः ॥ 


(त.मं.) हस्तपादायुपाधीनां भेदेऽपि संशिष्टत्वात्‌ दुःखायनुसन्धानं सम्भवति। चैत्रायुपाधीनां विशेषाद्विरोषोऽस्तीत्यत 
आह- उद्यतेति ॥ “(नानादेहगभोगानुसन्धानं योगिनो यथा” इति स्वयमेवान्यत्र प्रपञ्चितवान्‌ । 


टीका- ननु सुखटुःखायनुसन्धाने न चेतनस्य सतः स्वरूपैक्यमात्रं प्रयोजकं, किन्तूपाधिकृत-भेदाभावसहितं 
स्वरूपैक्यम्‌। ओपाधिकभेदसद्धाबेऽपि उपाधीनां संइठेषश्च । देवदत्तयज्ञदत्तोपाधयस्तु विष्िष्टाः । अतः स्वरूपैक्येऽपि 
विश्िष्टोपाधिकृतभेदसद्धावानानुसन्धानापत्तिरित्यत आह- उतेति ॥ उयतान्यायुधानि येषु ते उयतायुधाः । 
उद्तायुधा दोर्दण्डा येषां ते तथोक्ताः । पतितानि च तानि स्वरिरांसि चेति कर्मधारयः । पतितस्वशिरसामक्षीणीति 
षष्ठीसमासः । 


शिरो गतस्य कबन्धगतस्य चाऽत्मनो बिशिष्टोपाधिकृ तभेदसद्धाबेऽपि स्बरूपैक्यसद्धाब- 
मात्रेणान्योन्यज्ञानायनुसन्धानदर्शनेन स्वरूपैक्यमेवानुसन्धाने प्रयोजकं नोपाधिसंश्ेषोऽपीति निश्चयाद्‌ 
देनदत्तयज्ञदत्तयोः स्वरूपैक्ये सत्युपाधिविश्ेषाद्‌ विशेषः अनुसन्धानाभावरूपो न बक्तव्यः । किन्तु 


644 


स्यादेबानुसन्धानमित्यर्थः । अथ बा निशेषात्‌ कारणात्‌ देबदत्तादयुपाधीनां हस्ता-युपाधिभ्यो 
विङोघषोऽनुसन्धानप्रतिबन्धकत्यरूपो न शङ्कनीय इति । अस्यापि प्रयोजकस्याऽ-पायाव्यापकत्वान्न 
तदभावेनाऽपादययाभावो वाच्य इत्युक्तं भवति । 


यस्तु ब्रूयाच्छिरःकबन्धायुपाधयो ययपीदानीं बिशिष्टास्तथाऽपि प्राक्संशिष्टत्वात्‌ नानुसन्धानं प्रतिबध्रन्ति । 
देवदत्तायुपाधयस्तु सर्वदा विरिलिष्टा, अतो नाऽनुसन्धानम्‌। न च गर्भिण्या गर्भस्थस्य चान्योन्यानुसन्धानप्रसङ्गः । 
व्यापकत्वमात्रेणोपाधित्वोपपन्तेरिति । तं प्रति नानादेहधारिणो योगिन उदाहर्तव्याः । 


नन्वयं ग्रन्थो यथा चैकेत्यतः प्रागेव सङ्गतः । तत्कुतो व्यवधानम्‌ । उच्यते । अङ्गुल्यादयुपाधीनां 
संरिलषटत्वादेकेकापाये मुक्त्यभावेऽपि देबदत्तादयुपाधीनां बिरिलष्त्वात्तदपगमे मुक्तयुप-पत्तिरित्याकाङक्षाऽप्यनेन 
निरस्ता भवतीत्युभयदेषत्वादत्रास्योपन्यासो युक्तः । स्वरूपैक्ये संरिलष्टानां च सुखायनुन्धानहेतुत्वे 
विरोषाभावाद्विरिलष्टोपाधिसद्धावे संसारावर्यम्भावान मुक्तिरिति । 


(र.टि.) संसारावइयम्भावादिति ॥ सुखदुः खायनुसन्धानस्यैव संसारत्वादिति भावः । 


(रा.टि.) न चेतनस्येति च्छेदः । सहितं स्वरूपैक्यमित्यत्र प्रयोजकमित्यनुषङ्गः । संशचेषश्ेत्यत्रापि प्रयोजक इत्यनुषङ्गः । 
बहत्रीहिगर्भबहत्रीिरित्युपेत्याऽह- उ्यतानीति ॥ एवं बचनोक्तेस्तात्परयार्थमुक्त्वा “न विशेषा-द्विरोषः' इति वाक्यार्थमाह - 
देगदत्तयज्ञदत्तयो रित्यादिना ॥ प्रकारान्तरेण तद्राक्यार्थमाह- अथ बेति ॥ अस्यापीति ॥ 
उपाधिकृ तभे दाभावसहितमुपाधिविश्चेषबत्‌ स्वरूपैक्यमित्ये ब॑रूपप्रयो जकस्याऽपायभूतानु -सन्धानाव्यापकल्वं 
रिरःकबन्धस्थलेऽव्यापकत्नादित्यर्थः । यत्रानुसन्धानं तत्रीक्तरूपोपाधिरितिगत्‌ यत्रीक्त- 
रूपोपाधिस्तत्रानुसन्धानमित्यापा्व्याप्यत्वमप्याबदयकं मत्वा चोदयति- न च गर्भिण्या इति ॥ व्यापक -त्वेति ॥ 
हस्तपादादिसम्बन्धिसुखायनुसन्धानादाविति भावः । योगिन इति ॥ सौभयांदियो गिनामनेक -देहधारणेन 
सर्बदेहसम्बन्धिसुखायनुसन्धानस्य पुराणेषु श्रगणादिति भावः । इत्याकाङ्घाऽपीति ।। न केबलमुपाधीनां 
विदलेषादनुसन्धानाभावादिरूपो बिरोषो निरस्तः, किन्तु इयमाकाङ्गाऽपि निरस्तेत्य्थः । शिरः कबन्धरूपोपाधिविरठेषेऽपि योगिनो 
नानादेहधारिणश्च लिश्िष्टनानादेहनिमित्तसुखायनुसन्धानदर्ानिन स्वरूपैक्यस्यैम तत्र प्रयोजकतया 
देवदत्तादेविंशिष्टदेदरूपैकोपाध्यपगमेऽपि देहान्तरनिमित्तसुखायनुसन्धान-स्याव्जनीयतया न मुक्तेरवकाश इत्येवंभावेन तनिरासोऽग्र 
“स्वरूपेक्ये" इत्यादिना व्यक्तः । उभयेति ॥। “उपाधिभेदाङ्गीकारे" इत्यादिवाक्यस्य, “यथा च' इत्यादिवाक्यस्य च शेषत्वादित्यर्थः 
। रीरस्योपाधीनां च विश्लष्त्वान्नानुसन्धानमिति शङ्खानिरासकत्वात्पूर्वरोषता, विरिल्टोपाधित्वादेकोपाध्यपगमेऽपि मुक्तिः 
स्यादिति शङ्कानिरासकत्वादुत्तरदोषता उयतेत्यादेरिति ज्ञेयम्‌ । 


(श्री.टि.) ननु हस्तपादादिस्थलेऽनुसन्धाने सत्यप्युपाधिकृतभेदसद्धावाद्गयभिचार इत्यत आह- ओपाधिक-भेदसद्धावेऽपीति 
॥ न बिरलेषाद्विोषः' इति वचनानुसारेण सं शेषो बिश्ेषाभाव इति व्याख्येयम्‌ । एवमुत्तर-त्रापि । तथा च 
विरिलष्टोपाधिकृतभेदाभावसहितं स्वरूपैक्यमेवानुसन्धाने प्रयोजकमित्यर्थः । एवं च हस्त-पादादयुपाधीनां संशिष्टत्वेन 
विश्िष्टोपाधिकृतभेदाभावसद्धावेनानुसन्धानोपपत््या न व्यभिचार इति भावः । शिरोगतस्य कबन्धगतस्य चाऽत्मन इति ॥ 
ननु कबन्धेषु पातयन्तीति चेष्टोक्त्या जीवसद्धावः सिद्धः । अक्ष्णां कतृप्रयोज्यत्वरूपदरनकारणत्वोक्त्या तत्रापि तत्सद्धावः 
सिद्धः । तथा च जीवस्याणुत्वेन कथमुभय-त्रावस्थानम्‌ । न च जीवानां सांङात्वात्तयुक्तमिति वाच्यम्‌ । देवादीनां सांशत्वेऽपि 
मानुषजीवानां तदभा-वात्‌। न च भारतयुद्धे हीदं कथ्यते । भारतयुद्धगताश्चोत्तमा एवातस्तेषामंशतोऽवस्थानं युक्तमिति वाच्यम्‌ 
। मानुषजीवानामप्येवंभावस्य कविदरानात्‌ । द्वित्रिरिछनगोधाशरीरेषु युगपचेष्टायाः सर्वजनप्रत्यक्षत्वाचेति चेत्‌, उच्यते । 
उत्तमानामंदातोऽबस्थानसम्भवानानुपपत्तिः । मानुषादिविषये त्वित्थम्‌ । अघटितथटको भगवानच्छेयमपि जीवं बहुधा विच्छिय 
तत्तद्रयापारान्‌ कारयित्वा पुनैरेक्यमापादयतीति नानुपपत्तिः । यथोक्तम्‌- 


(श्री.टि,) “अच्छेयस्यापि जीवस्य बि(भागं) च्छेदं बहुधा हरिः । 

कृत्वा भोगान्द्रदायैव चैक्यमापादयेत्पुनः ॥' इति । 


विरलेषा (दिति) द्विशेषादिति? ॥ उपाधिविर्टेषलक्षणविरेषसद्धावादित्यर्थः । किमनेनोक्तं भवतीत्यत आह- अस्यापीति 
॥ बिश्िष्टो पाधिकृ तभेदाभाबसहितस्वरूपै क्यरूपप्रयोजकस्यापीत्यर्थ; । आपायेति ॥ कबन्धेषु 
व्यभिचारेणानुसन्धानरूपापायाव्यापकत्वादित्यर्थः । वाच्य इतीति ॥ न ह्यव्यापकाभावेनाव्याप्याभावो दृष्ट इति भावः । सर्वदेति 
॥ तथा चानुसन्धाने सर्वदा विशिष्टो पाधिभेदाभावः प्रयोजकः । कबन्धेषु तु पूर्वं संरठेषस्द्धाबेन सर्वदा 
विशिष्टोपाधिकृतमभेदाभावसद्धावाद्ुक्तमनुसन्धानमिति भावः । 


ननु गर्भिण्या गर्भस्य गर्भेदशायां संरठेषसद्धावेन सर्वदा विरिलष्टोपाधिभेदाभावसत््वेऽप्यनुसन्धानाभावेन व्यभिचारान 
समव्याप्तिरती नायमुपाधिरित्याङङ्कय निराकरोति- न च गर्भिण्या इति ॥। व्सापकत्नमान्रे-णेति ॥ 
आपायभूतानुसन्धानव्यापकत्वमात्रेणैबोपाधित्वोपपत्त्या समव्याप्तेरनपेक्षितत्वादिति भावः । इति यस्तु ब्रूयादिति सम्बन्धः । 
योगिनः सौभर्यायाः । उदाहर्तव्या इति ॥ उक्तप्रयोजकस्य व्यभिचारस्थलत्वेनेति शेषः । तथा च तत्रानुसन्धाने सत्यपि सर्वदा 
विश्िष्टोपाधिभेद एवास्तीति व्यभिचार इति भावः । यथोक्तम्‌- 
“नानादेहभोगानुसन्धानं योगिनो यथा । 
न चेद्धोगानुसन्धानं तदिच्छा योगिनः कुतः ।' इति। 


अयं ग्रन्थ इति ॥ अनुसन्धाने प्रयोजकान्तरमाशङय कबन्धादौ व्यभिचारकथनपर उदयतायुेत्ययं ग्रन्थ इत्यर्थः । व्यवधानं 
यथा चैकेतिवाक्येन । अनेन उदयतायुधेति वाक्येन । अच्रास्येति ॥ तथा चैकेति-वाक्येनातिप्रसङ्गकथनानन्तरं कबन्धादौ 
व्यभिचारोपन्यासो युक्त इत्यर्थः । कथं निरस्ता भवतीत्यत आह- स्वरूपेक्ये इति॥ सतीति दोषः । संशिष्टानाम्‌ अङ्गल्यायुपाधीनाम्‌ 
। विशिष्टानां देवदत्तादयुपाधीनाम्‌ । हेतुत्वे हेतुत्वविषये । न विरोष इत्यस्यार्थमाह- विोषाभावादिति ॥ कबन्धस्थले 
उपाधिविश्ेषसद्धाबेऽप्यनु-सन्धानदर्नेनेत्यर्थ; । तद्भत्प्रकृ तेऽपीति शोषः । बिरलिषटे ति ॥ देबदत्तयज्ञदत्तयोरपि 
बिशिष्टोपाधिकृतभेदसद्धाव इत्यर्थः । संसारावश्यम्भावादिति ॥ सुखद्‌ःखायनुसन्धानस्यैव संसारत्वेन तस्याबइयम्भावादित्यर्थः 
। 


(पां .टि,) उपाधीनां संदलेषश्चेति ॥ तथा च विरिलष्टोपाधिकृतभेदाभावसदहितं स्वरूपैक्यमेव प्रयोजकमिति भावः । तथाऽपीति 
॥ तथा च संश्ेषायोग्योपाधिकृतभेदाभावसहितत्वं विशेषणमिति भावः। योगिन इति ॥ यदि संशेषयोग्योपाधिकृतभेदाभावसहितं 
स्वरूपैक्यमनुसन्धानप्रयोजकं स्यात्तथा सति सौभर्यादियोगिनो नानाशरीरगतसुखटुःखादीमानुसन्दधीरनित्यायुदाहर्तव्यमित्यर्थः 
। उभयदोषतामेव दर्शयति- स्वरूपैक्य इति, इत्यप्याहुः । संसारेति ॥ सुखदुः खायनुसन्धानस्यैव संसारत्वादिति भावः । 


(व्या.दि.) उक्तं चेतनत्वविरशिष्टं स्वरूपैक्यप्रसङ्गोपाधिमुदास्य संशेषाभावविशिष्टोपाधिकृतभेदाभावविशिष्ट- चेतनत्वे सति 
स्वरूपैक्यरूपं विशिष्टमनुसन्धाने प्रयोजकमाशङ्कते- नन्वित्यादिना ॥ तत्र विरोष्यभूत-बिशिष्टमात्रस्य प्रयोजकतां निरस्यति- 
नेति ॥ उपाधिकृतेति ॥ अत्र प्रतियोगी प्रतिबन्धकः । यद्वक्ष्यति “विरोषोऽनुसन्धानप्रतिबन्धकत्वरूपः' इति । तदभावः 
कारणमित्यर्थः । तस्योत्तेजकमाह- संशेषश्रेति ॥ विशिष्टा इति ॥ विश्टेषस्यानुसन्धानप्रतिबन्धकतावच्छेदकत्वादिति भावः । 
उत्तेजकाभावविरिष्टप्रतिबन्धक-मत्रोपपादयति- अत इति ॥ उयतायुधदोर्दण्डा इति बहुत्रीहिगर्भवबहुत्रीहिरित्याह- उयतानीति 
॥ पतित-स्वरिरोऽक्षिभिरित्यत्र पतिताः स्वे येषामिति समासेऽर्थानुपपत्तिः। रिरःपातेऽपि कबन्धपाताभावात्‌। पतितानि स्वरिरांसि 
येषामिति बहुत्रीहौ “उरःप्रभृतिभ्यः कप्‌” इति समासान्तापाताचेत्यस्वरसमुरसिकृत्य व्याचष्टे- पतितानि च तानीति ॥ 
कबन्धस्थात्मनां द्रषटृत्वात्कबन्धाः पश्यन्तः इत्युपचर्यते । किमेवंवादिनोपाधि -संशेषविशिष्टस्वरूपेक्यमनुसन्धाने प्रयोजकीक्रियते 
उत त्दुपलक्षितं बेति बिकल्प्याऽयं कल्पं पराच््- शिरो-गतस्येत्यादिना ॥ अत्र केधिच्छिनगोधादिरारीरेषु भोगासम्भवमारशङ्कय 
“अच्छे यस्यापि जीवस्य" इत्यनु -भाष्यो दाहरणेन समाहितम्‌, तदसङ्गतम्‌ । तस्य “अविरोधश्चन्दनवत्‌” सति 
सूप्रोक्तसांडाजीवनिषयत्वात्‌ । निरंदषु जीवबिभागाभावात्‌ । “गुणाद्वाऽऽलोकवबत्‌" इति सूत्रे “अन्ये चिद्भुणेनैव नान्यथा" इति 
प्रकाशव्याप्युक्तेः। अतः प्रकादाविभागेनैव निर्वोढव्यम्‌ । विर्लिष्टस्येति ।। संरलेषस्य व्यतिरेकव्यभिचायप्रदर्शनम्‌ । स्वरूपैक्य- 
सद्धावमात्रेणेति।। सद्धावेति विरोष्यस्यान्वयः प्रदर्शितः । मात्रेणेति विशिष्टस्य तद-भावश्च । संरटेषोऽपी -तीति || विशिष्टमित्यर्थः 
। मूटीयविरोषपदस्य देवदत्तय्ञदत्तयोरिति शेषं मत्वा व्याचष्ट देवदत्तेत्यादि ॥ अधुना विरोषपदमुपाधीनामिति बिरोषेण विष्यं 

बिविनक्ति- अथ वेति ॥ कारणात्‌ प्रयोजकादित्यर्थः । अभिसन्धिमुद्धाटयति- अस्यापीति ॥ अन्यापकत्वादिति ॥ 
आपायवनिष्ठाभावप्रतियोगित्वादित्यर्थः । उपाधिवैकल्यमाह- न तदभावेनेति ॥ द्वितीयं कल्पं परमतत्वेनानूद्याबयति- यस्तु 
ब्रूयादित्यादिना ॥ संशेषस्योपलक्षणतया प्रयोजकतामाह- प्रागिति ॥ सर्वदेति ॥ सार्वकालिकबिरठेषस्यानुसन्धानप्रतिबन्ध- 
कतावच्छेदकत्वमिति भावः । प्रयोजकत्वं कारणत्वमित्यनगत्यान्वयव्यभिचारचोदनापदेदोन प्रसञ्जयति- न चेति ॥ नात्र प्रयोजकत्वं 
कारणत्वं किन्तूपाधित्वम्‌ । तच्च बिषमव्याप्यापि सम्भवतीत्याह- व्यापकत्वमात्रे-णेति ॥ यथाभ्रुतव्याख्याने विशिष्टस्यैव 
प्रयोजकत्वप्रसक्त्या गर्भिणीगर्भयोरापादकाभावेनाऽपादनानुपपत्तिः। उपाधेरापायव्यभिचारप्रदरशनानुपपत्तिश्च । अतो विकल्पमुखेन 
दूषणम्‌ । एतदूषणस्यानुक्तेः । “नानादेहग-भोगानुसन्धानं योगिनो यथा" इति ग्रन्थान्तरोक्तमनुस्मर्तव्यमित्याह- तं प्रतीति ॥ 
नानादेहधारिण इति ॥ सर्वदोपाधिसंशेषरहिता इत्यर्थः । 


ततश्चायमाखण्डलार्थः । गर्भिणीगर्भयोर्मातापुत्रयोः सत्यपि कदाचित्संशेषे स्वरूपैक्याभावेनाननुसन्धान -दर्शनात्‌ कबन्धादौ 
संशेषो पलक्षिते सर्ब॑था तद्रहिते सौभर्यांदौ चासत्यपि उपाधिसंशेषे स्बरूपैक्यमात्रेणानु-(व्या,टि,) 
सन्धानदरङ्ानादनन्यथासिद्धान्बयन्यतिरेकाभ्यां स्वरूपैक्यभावाभावौ चानुसन्धानाननुसन्धानयोः प्रयोजकौ न 
संशेषविशेषरशब्दितसंयो गविभागाविति देबदत्तयज्ञदत्तयोः स्वरूपैक्येऽनु सन्धानं स्यादेवेति सुस्थः प्रसङ्ग इति । 
तदेतदनुसन्धायोक्तमनुव्याख्याने चेतनैक्येऽनुसन्धानं प्रमाणं नैव चापरम्‌” इति। असङ्गत्या निगृह्णाति- नन्वयमिति ॥ प्रागेवेति 
॥ सुखव्यवस्थाभेङ्गपरस्ताव इत्यर्थः । तत्र हि हस्तपादादुपाधिभेदेऽपि इति प्राचा ग्रन्थेनोपाधिभेदाभावस्याऽपाद्ाव्यापकत्ेऽभिहिते 
उपाधिसंश्चेषस्योपाधित्वमित्याकाङ्गोदयाततदुप-शामकस्तत्रैव सङ्गत इत्यर्थः । अत एब तत्त्नोयोते हस्तपादादीतिग्रन्थानन्तरमेवास्य 
निवेशाः । एवेत्यत्राऽकाङ्का -विरहं सूचयति । व्यवधानमिति ॥ बद्धमुक्तव्यवस्थाभञ्नकग्रन्थेन तदाकाङ्काविच्छेदात्‌। निविड्भिरिव 
सामि-धेन्याकाङ्गायाः पुनरुत्थाप्यत इत्यत आह- तत्कुत इति ॥ प्रकरणशुद्धिमवधीर्यं पुनरुत्थानायोगादित्य्थः । अस्य यथा 
चैकेत्यनेनाप्याका्कां द्यति- अत इति ॥ इत्याऽकाङ्गापीति पूर्वाकाङ्भासमुचयः। उभयदोषत्वा -दिति ॥ उभयान्ितत्वादित्यर्थः 
। ननु कथमेकस्योभयरोषत्वम्‌१ किमाश्रयम्‌ । यथा पूर्वतन्त्रे अच्छद्रेणेत्यादेः “चित्पतिस्त्वा पुनातु वाक्पतिस्त्वा पुनातु देवस्त्वा 
सविता पुनातु" इति दीक्षितियाबनमन्त्रत्रयश्ञेषत्मम्‌ । यथा चोत्तरतन्त्रे स्मृत्यधिकरणस्य 
युक्तिसिमयोभयविरोधशामकत्वेनोभयवादरोषत्वं, तथेवेत्यवैहि । मूलस्य यतो न मुक्तिरिति रोषं मत्वा तद्धाबमाह- स्वरूपेक्य 
इति ॥ संसारेति ॥ सुखटुःखादिरूपः संसारः । 


मूलम्‌- किश्चोपाधिरात्मन एकदेशं ग्रसत्युत स्वमात्मानम्‌ । एकदेशाङ्गीकारे सावयवत्वम्‌ । 
सावयवस्य चानित्यत्वं तेरद्गीकृतम्‌ । सर्वग्रासे च नोपाधिर्भेदकः स्यात्‌ । उपाधिकृतांडकल्पने 
तदुपाधिकृतत्वे आत्माश्रयत्वम्‌ । उपाध्यन्तर-कल्पनेऽनवस्था । 


(त.मं.) अथोपाधिग्रासार्थं उपाधिकृतांशकल्पने । तत्र चोयम्‌- किं तेनैबोपाधिना कृतोंऽशः आहोस्वित्‌ 
उपाध्यन्तरेणेति। 


टीका- एवमुपाधेर्भैदकत्वमङ्गीकृत्य सुखद्‌ःखादिव्यवस्था बद्धमुक्तव्यवस्था च परपक्षे न सम्भ-बत इत्युक्तम्‌ । 
इदानीमुपाधेर्भेदकारित्वमेव नोपपयत इति प्रतिपादयितुमाह- किञ्चेति ।। अन्यच्चाभेदवबादिनां दूषणमुच्यत इत्यर्थः 
। तद्वक्तुं विकल्पेन पृच्छति- उपाधिरिति ॥ किमित्यनु-वर्तते । अथ वा किञ्चोपाधिरित्यादिकमेन वाक्यम्‌ । तत्र 
किंशब्दः प्ररे चराब्दो दषणसमुचचये। आत्मन इति ब्रह्मणो जीवस्य बा । असंयुक्तस्य भेदकत्वेऽतिप्रसङ्गात्संयुक्त 
एव भिनत्तीति वाच्यम्‌ । तत्रोपाधिनाऽऽत्मनः संयोगः किमात्मनः प्रदेशवृत्तिरुत व्याप्यवृत्तिरित्यर्थः । 


नन्वात्मनि निरंरो प्रश्न एवायं नोपपद्यते । मैवम्‌। न हि परो निरंदात्वमेवाद्गीकरोतीत्यतः प्राक्प्रसक्तम्‌। तथाऽपि 
संयोगस्य प्रदेरावृत्तित्वं प्रसिद्धमिति बिकल्पानुपपत्तिः । न । गुणेषु प्रकारद्रयदशंनात्पराङ्गीकारस्य 
चानिधितत्वाद्विकल्पोपपत्तेः । 

उतरशब्दः पक्षान्तरे । आत्मानं ग्रसतीति वतते । ग्रसति आत्मन्यन्तभांवयति । तदेकदेदोन कृत्स्न वा तेन 
संयुज्यत इत्यर्थः । आये दोषमाह- एकदेशेति ॥ एकदेशग्रासाङ्गीकार इत्यर्थः । सावयवत्वमात्मनः प्रसज्यत इति 
दोषः । एकदेशोऽबयव इति परमतेऽनर्थान्तरत्वात्‌ । 


ननु संयोगस्यैकदेशवृत्तित्वं नाम स्वात्यन्ताभावसमानाधिकरणत्वम्‌ । तत्कथमयं प्रसङ्गः । मैवम्‌ । 
भावाभावयोरेकाधिकरणत्वे सर्वत्र तयोविरोधाभावग्रसङ्गेन जगति बिरोधमात्राभावयप्रसङ्गात्‌ सर्वविरोधानां तन्मूलत्वात्‌ 
। भावाभावयोहि परस्परप्रतिक्षेपात्मकत्वेन साक्षाद्विरोधः । तद्वारा त्वन्येषामिति स्थितिः । अतस्तद्विरोधस्थित्यै 
स्वाभाविको बौपाधिको वैकदेदोऽङ्गीकार्यं एव । 


अस्त्वात्मनः सावयवत्वं, ततः को दोष इति चेत्‌। सावयवत्वेनानित्यत्वप्रसङ्ग इति ब्रूमः । साबयवत्वेऽप्यनित्यत्वं 
कुत इति चेत्‌ । पराभ्युपगतव्याप्या परस्याऽपादनमिति भावेनाऽह- सावयवस्य चेति ॥ प्रसङ्गसमुचये चराब्दः । 
तैः अस्मदतिरिक्तैर्बादिभिः । यथाऽऽहुः- (कृतसाबयवत्वादि प्रयुक्ता च विनारिता' इति। 


ननु द्रव्योपादानं द्रव्यमवयव उच्यते । यथा पटस्य तन्तवः । ततः सावयवं नामोपादानवत्‌ । तस्यानित्यत्वं 
सर्वैरप्यङ्गीकर्तव्यम्‌। तस्माततैरित्यनुपपन्नम्‌ । उच्यते । उपादानव्यतिरिक्तोऽप्येक -देदोऽस्मन्मतेऽङ्गीक्रियते । पटस्य 
खटूपादानं तन्तवः । तद्भयतिरिक्ताश्च हस्तवितस्त्यादिपरिमिता एकदेदा दरयन्त । तेऽप्युपादानमिति चेन्न । 
आरभ्यारम्भकत्वप्रसङ्गन परैस्तदनभ्युपगमात्‌ । किञ्च निरुपादानस्याप्याकारास्यैकदेशा दृश्यन्ते । तदाश्रयेण च 
संयोगस्य प्रदेरागृत्तित्यं युज्यते । अती नास्मन्मते तन्मात्रणानित्यत्बं प्रसज्यते । 
परस्तूपादानातिरिक्तस्यैकदेशस्यानङ्गीकृतत्वा-दुपाधिसंयोगस्यैकदेशवृत्तित्वाङ्गीकारे सोपादानत्वमेवाङ्गीकृतं स्यादिति 
तेषामेवानित्यत्प्रसङ्गः। अनित्यत्वे च मोक्षाभावात्‌ पुनर्बद्धमुक्तव्यवस्थाऽभाव एवेति । 

द्वितीये दोषमाह- सर्गेति ।॥ न हि सर्बस्मिन्‌ पटे महारननेन लिप्ते भेदबुद्धिरुत्पयते । 
एकदेशसम्बन्धेऽनित्यत्वप्रसङ्गाद्गयाप्यवृत्तित्वेऽङ्गीकारये नोपाधेर्भेदहेतुत्वमित्यभिप्रायः। ननूपाधि-संयोगः प्रदेशवृत्तिरेव 
। तथात्वे सावयवत्वापत्तिरिति चेन्न । इष्टत्वात्‌ । न चानित्यत्वप्राप्निः । तस्याप्यंशस्योपाधिकृतत्वाङ्गीकारात्‌ । 
स्वाभाविकस्यैवां शावत्वस्यानित्यत्मेन व्याप्तत्वादिति चेत्तत्र बक्तव्यम्‌ । किमेतेनैबो पाधिसंयोगेन 
कृतेंऽरोऽयमेबोपाधिसंयोगः, उतोपाधिसंयोगान्तरेण कृते । आये दोषमाह- उपाधीति ॥ तदुपाधिकृतत्वे 
त्दुपाधिसंयोगकृतत्वेऽशस्येति शेषः । आत्माश्रयत्वम्‌ एतदुपाधिसंयोगसिद्धवर्थमेत्दुपाधिसंयोगस्यापेक्षितत्वात्‌ 
। दवितीयं दूषयति- उपाध्यन्तरेति ॥ तस्याप्युपाधिसंयोगस्यांरवृक्तित्वेनोपाधिसंयोगान्तरापेक्षत्वादनवस्था । 
उपाधिसंयोगद्धयाङ्गीकारेऽन्योन्याश्रयत्वम्‌ । त्रयायङ्गीकारे चक्रकमिति च स्पुटत्वान्ोक्तम्‌।पूर्वपूर्वसंयोगेनैवादाभेदस्य 
कृतत्वे सत्युत्तरोत्तरसंयोगबेयर्थ्यश्च । ययप्यत्रारो संयोगपक्षे भेदकत्वा-नुपपत्तिः कृतस्य करणायोगाद्रक्तुं शक्यत 
एब । तथापि सा शिष्यैरेबोद्यतामिति भावेन साबयबत्व-मापा्य तस्य 
चाऽत्माभ्रयानवस्थादिप्रसङ्गेनैबौपाधिकत्वनिरासेन स्वाभाविकत्वमापायानित्यत्व-मेवाऽपादितम्‌ । 


ननु च दण्डकुण्डलायुपाधिकृतो देवदत्तस्य भेदो दश्यते । तत्कथमुपाधिकृतो भेदो नास्तीत्यु-च्यते । मैवम्‌ । न 
दण्डादिना देवदत्तस्य भेदः क्रियते । किन्तु दण्डादिविदोषणसम्बन्धेन देवदत्तो विशिष्टरूपं द्रव्यान्तरमुत्पादयति । 
व्यावृत्तिरेव वेरिष्टयमिति मतेऽपि दण्डादिकं प्राक्‌ स्थितामेव व्यावृत्ति बोधयति। न द्यवस्थान्तरापादनमेव भेदकत्वमत्र 
विवक्षितं तस्य व्यवस्थाऽनुपयोगि-त्वात्‌। कि नाम युगपदनेकत्वहेतुत्वमिति । 


(र.टि) ब्रह्मणो जीवस्य वेति ॥ अज्ञानरूपोपाधेत्रंह्यसम्बन्धस्य, देहादिरूपोपाधेजीवसम्बन्धस्य परेणाङ्गीकृतत्वादिति भावः । 
भावाभावयोरिति॥ प्रतियोगितत्संस्गाभावयोरेकस्मिन्‌ काल इत्यर्थः । आरभ्यारम्भकत्वेति ॥ हस्तवितस्त्यादीनां पटोपादानत्वे 

उपादानस्य प्राक्तनत्वनियमेन हस्तवितस्त्यादय आदौ स्वयमुत्पयय पश्चात्पटारम्भका भवेयुरित्यारभ्यारम्भकत्वप्रसङ्गनेत्यर्थः । 
अथ वा हस्तवितस्त्यादयुपा-दानस्यान्यस्याभावात्तन्तूनामेबो पादानत्वे तन्तूनां हस्तवितस्त्यादीन्‌ आरभ्य उत्पाय 
पटारम्भकत्वप्रसङ्गनेत्यर्थः। 


(रा.टि) दुघषणसमुच्चय इति ।॥। व्यवस्थानुपपत्तिरूपप्रागुक्तदूषणेनास्येत्यर्थः । ब्रह्मण इति ।। ^तदेबोपाधि- 
बङ़ानानाजीवभावमापद्यते' इति, यदि चैकमेबेत्यत्रो क्तत्वाद्धस्तपादादुपाधिवङालज्ीवो नानां भावमापययत इति 
“हस्तपादायुपाधिभेदेऽपि' इत्यादिना ज्ञापनाजीवस्येत्युक्तम्‌ । विकल्पायोगो हि प्रष्टव्यार्थबिरोधिनः पूर्वत्र प्रसक्तत्वाद्रा 
अनिर्वचनीयस्यैव सर्वथाऽटीकत्वेन वा । नाऽय इत्याह- न हीति ॥ अतः प्रागिति ॥ इतः (रा.टि) पूर्वमित्यर्थः । अन्त्य आह- 
तथापीति ॥। बिरोधिप्रसक्त्यभावेऽपि । प्रसिद्धमिति न बिकल्पानुप-पत्तिरिति योजना । तावता कथं विकल्पः, कोटिद्रयप्रसिद्धया 
भाव्यत्वादित्यत आह- गुणेष्विति॥ संयोगाद प्रदेशवृत्तित्वस्य रूपादौ व्याप्यवृ्तित्वस्य चेत्येवंप्रकारद्रयस्येत्यर्थः। उपाधिसंयोगस्य 
च गुणत्वादिति भावः। पराद्गीकारस्येति ॥ निरंशत्वाङ्गीकारस्येत्यर्थः। प्रसद्गसमुचय इति ॥ सावयवत्वानित्यत्वापादनयोस्समुचय 
इत्यर्थः । आरभ्यारम्भकत्वेति ॥ हस्तवितस्त्यादीनामुपादानत्वे स्वयम्‌ आरभ्य पटात्पू्वमुत्पाय पश्चात्‌ पटारम्भकत्वप्रसङ्गनेत्य्थः 
। ननूपाधेरभदकत्वानुपपत्तिं बक्तुमारभ्य कथं सावयवत्वाद्यापादनं क्रियत इत्यतस्तत्रैव पर्यबसानमाह- एकदेशसम्बन्ध इति ॥ 
उत्तरोत्तरसंयोगवेयर्थ्यं चेति ॥ तत्कृत्यस्यांशसम्पादनस्य प्रागेव जातत्वादिति भावः। अनुपपत्तिरिति ॥ वक्तु शक्यत एवेत्यन्वयः 
। भ्रान्तश्चोदयति- ननु च दण्डेति ॥ अस्त्वेवं प्रकृतेऽपि सुखदुःखादिव्यवस्थापकमवस्थान्तरकरणमुपाधिनेत्यत आह- न 
ह्यवस्थान्तरेति ॥ उपाधेभेदकत्वायोगः । 


(श्री.टि) भेदकत्वं भेदकारित्वम्‌ । अनुवर्तत इति ॥ किश्चेति पूर्वबाक्यादित्यर्थः । ब्रह्मणो जीवस्य बेति ॥। 
अन्ञानरूपोपाधेत्रं्यसम्बद्धत्वस्य देहादिरूपोपाधे्जीवसम्बद्धत्वस्य परेणाङ्गीकृतत्वादिति भावः । अति-प्रसङ्गादिति ॥ कादमीरस्थेन 
महारजनेन केरल्देशवरतिंवाससोऽवच्छेद प्रसङ्गादित्यर्थः । अतः प्रागिति ॥ †किश्चोपाधिः' इति ग्रन्थात्प्रागित्यर्थः । येन प्रश्नो 
नोपपयेतेति भावः । प्रकारान्तरेण प्रश्रानुपपत्तिं शङ्ते- तथापीति ।॥। प्रसिद्धमितीति ॥। तथा च सन्देहायोगेन 
तन्मूलकविकल्पप्रश्नानुपपत्तिरिति भावः । परिहरति- नेति ॥ गुणेष्विति ॥ केचिद्रूपादयो गुणा व्याप्यवतिंनः प्रसिद्धाः । शब्दो 
विभागश्चाव्याप्यवतिंनौ प्रसिद्धौ । संयोगश्च गुणः । अतो व्याप्यवृत्तिरव्याप्यवृत्तिवंति सन्देहसम्भवेन युक्तस्तन्मूलको विकल्यप्रश् 
इत्यर्थः । 


ननु तथाऽपि परेण संयोगस्य प्रदेशवृत्तित्वमङ्गीकृतमिति । निधितत्वेन पुनः प्रश्रानुपपत्तिरित्यत उक्तम्‌- पराङ्गीकारस्य 
चेति ॥ नन्वेकदेशग्रासाङ्गीकारे आत्मनः सावयवत्वं कुतः प्रसज्यत इत्यत आह- एकदेशोऽवयव इति ॥ सिद्धान्ते पटे 
उपादानभूततन्तुव्यतिरिक्तानामपि हस्तवितस्त्यादिरूपैकदेशानामङ्गीकारात्‌ परमत इत्यु-क्तम्‌। तत्कथमिति ॥ एकदेशवृ्तित्वस्य 
प्रदेशवृत्तित्वरूपत्वे हि सागयबत्यापादनं सङ्गतं स्यान्न चैवमिति भावः । एकाधिकरणत्न इति ॥। संयोगस्य 
स्नात्यन्ताभावसामानाधिकरण्याङ्गीकारे भागाभावयोरेकाधिकरणत्व-प्रापतेरित्यर्थः । सर्बयिरोधानां 
ज्ञानबाक्यस्बबचनस्वन्यायविरोधानाम्‌ । तन्मूलत्नादिति ॥ भावाभावनिरोध-मूलकत्वादित्यर्थः । तदेबोपपादयति- 
भावाभावयोहीति ॥ परस्परप्रतिक्षेपात्मकत्मेन परस्परविरुद्धरूपत्वेन । तदूद्वाराऽन्येषामिति ॥ घटतदभावयोविंरुद्धत्वादेव 
ज्ञानतदभावयोर्धटोऽस्ति घटो नास्तीति घटतदभाव-प्रतिपादकवाक्ययोश्च विरोधः । एवमन्यत्रापीति भावः । तद्विरोधस्थित्यै 
भावाभावयोरविंरोधस्थित्यै । विरोधस्थितौ सत्यामिति यावत्‌ । तच्छान्त्यर्थमिति रोषः । स्वाभाविक इति ॥ तथा च संयोगस्य 
स्वात्यन्ताभावसामानाधि-करण्यमङ्गीकुर्वताऽपि विरोधपरिहाराय स्वाभाविक ओपाधिको वा एकदेोऽङ्गीका्यं एवेत्यर्थः । अत 
एवाऽऽदहुः 
(श्री,टि,) पदार्थविदः- “अग्रे वृक्षः कपिसंयोगीति मूले नेति प्रतीतेरवच्छेदकभेदेनाविरोधः' इति । तत्रावच्छे-दकराब्देन 
परदेशस्यैवाभिप्रेतत्वादित्यवधेयम्‌ । प्रसङ्गसमुचय इति ।। सावयवत्वापादनेन सहानित्यत्वापादनस्य समुचय इत्यर्थः । कृतेति ॥ 
द्न्दवान्ते श्रूयमाणस्य त्वप्रत्ययस्य प्रत्येकं सम्बन्धः । तथा च कृतं कत्वम्‌ । कृतकत्वमित्यर्थः । एवं च विनाशिता अनित्यता 
कृतकत्वसावयवत्वादिप्रयुक्तेति तदर्थो द्रष्टव्यः । 


रिष्यदशङ्कते- नन्विति ॥ द्रव्यमबयव इत्युक्ते घटादेरप्यवयवत्वं स्यादत उक्तम्‌- द्रन्योपादानमिति ॥ तावत्युक्ते सिद्धान्ते 

शब्दरूपगुणस्याप्याकाशं प्रत्युपादानत्वेनाबयवत्वं स्यादत उक्तम्‌- "द्रव्यमिति" इति सम्प्रदायविदः ॥ तस्येति ॥ 
स्वोपादानकद्रव्यस्येत्यर्थः । सर्वैरिति ॥ भवदादिभिरपीत्यर्थः । आरभ्यारम्भ-कत्नप्रसङ्गेनेति ॥ तन्तूनामिवेति दोषः । 
तन्तुवद्धस्तवितस्त्यादिपरिमितैकदेशानामपि पटोपादानत्वे हस्त-बितस्त्यादिपरमितैकदेोपादानस्यान्यस्याभावेन तन्तूनामेव 
त्दपादानत्बे बाच्ये तन्तूनामादौ हस्तवितस्त्यादि-परिमितैकदेशानामारमभ्योत्पाद्य पटारम्भकत्वप्राप्या बिरम्य व्यापायप्रसङ्गनेत्यर्थः 
। पटोत्पादने प्रवृत्तानामस्माकं न हस्तवितस्त्यायेकदेशोत्पादनेनैव चारितार्थ्यं किन्तु पटोऽप्यस्माभिः करणीय इति मत्वा 
हस्तवितस्त्यादीनुत्पाय पश्चात्पटस्तन्तुभिरारब्धव्य इत्येवं स्थित्वा व्यापाररूपो विरम्यव्यापारश्चेतनधमो नाचेतनेषु तन्तुषु सम्भवतीति 
भावः । आकाशस्य अब्याकृताकाडस्य । हङ्यन्त इति ॥ साक्षिणेति दोषः । इह विहङ्गमः पततीत्यादिप्रत्ययस्य 
साक्ष्युपनीताव्याकृताकारौकदेङाधिकरणकत्वस्यान्यत्र समर्थितत्वादिति भावः । तदाश्रयेण ताददोकदेशा-श्रयेण । तन्मात्रेण 
तादृदोकदेशवृत्तितामात्रेण । अङ्गीकृतं स्यादिति ॥ आत्मन इति दोषः । तेषां परेषाम्‌ । अत एवानित्यत्वप्रसङ्गो नास्मन्मत 
इत्यर्थः । अनित्यत्वापादने इष्टापत्तिं परिहरति- अनित्यत्वे चेति ॥ तथात्व इत्यनन्तरम्‌ आत्मन इति शेषः । तस्यापीति ॥ 
उपाधिसंयोगो यदंशवृत्तिस्तस्यापीत्यर्थ; । तदहि अनित्यत्वप्राप्तिः कथं परिहतेत्यत आह- स्वाभाविकस्यैनेति ॥ न 
तूपाधिकृतांशस्येत्यर्थः । एतेनैवेति ॥। जीवतब्रह्मभेद-हेतुभूतेनेबेत्यर्थः । अपेक्षितत्वादिति ॥ तथा च स्वापेक्षया स्वस्यैव 
पूर्नं भावित्प्राप्या आत्माश्रयत्नमिति भावः । अपेक्षत्नादिति ॥ अस्येति शेषः । अननस्थेति ॥ 
अंडोपाधिसंयोगपरम्परयाऽनवस्थेत्यर्थः । नन्वेत्दुपाधिसंयोगकृतेंऽरो उपाध्यन्तरसंयोगः । उपाध्यन्तसंयोगकृतेंऽरो एत्दुपाधिसंयोग 
इत्युपाधिसंयोगद्रयाङ्गी-कारानानवस्थेति चेत्तरन्योन्याश्रयस्स्यादित्याह- उपाधिसंयोगद्भयेति ॥ त्रयादीति ॥ उपाधिसंयोग- 
त्रयायङ्गीकार इत्यर्थः । पूर्वपूर्वति ॥ एत्दूपाधिसंयोगस्यांशवृत्तित्वोपपत्यर्थं ये उपाध्यन्तरसंयोगा ब्रह्मणि कल्प्यन्ते तेपूर्वपूर्वसंयोगाः 
। तदन्ये उत्तरोत्तराः । तथा च पूर्वोपाधिसंयोगेनैवांडभेदस्य प्राप्तत्वाद्‌ उत्तरोपाधि-संयोगकल्यनावैयर्थ्यमित्यर्थः । संयोगपक्षे 
उपाधिसंयोगपक्षे । भेदकत्वानुपपत्तिः उपाधेर्भदकारित्वानुपपत्तिः । तत्र हेतुः- कृतस्येति ॥ उपाधिसंयोगस्यांशवृ्तित्वाङ्गीकारे 
उपाधिसंयोगात्‌ प्रागेवांशः सिद्धः । अन्यथा तस्थैतद्‌- वृक्तित्वकथनायोगात्‌। तथा चांदासिद्धया तद्भेदस्यापि सिद्धत्वेनोपाधिना 
पुनस्ततत्करणायोगादित्यर्थः । इति वक्तुं शक्यत एवेति ॥ तथा च सावयवत्वापादनं व्यर्थमिति भावः । सेति ॥ 
उपाधेर्भैदकत्वानुपपत्तिः । (श्री.टि,) तस्य चाबयवस्यौपाधिकत्वनिरासेनेत्यन्वयः । तत्र हेतुः- आत्माश्रयेत्यादि ॥ 
^त्दुपाधिकृतत्वे" इत्यादिनोक्तरीत्येत्यर्थः । दण्डादिना दण्डाचुपाधिना । देवदत्तस्य विरोष्यभूतदेवदत्तस्वरूपस्य । तर्युपाधेः 
कृत्याभावाद्रैय्य॑मित्याशयेन शङ्ते- किन्त्विति ॥ उत्तरमाह- दण्डादीति ॥। उत्पादयतीत्यनन्तरम्‌ इत्येवेति देषः । तथा च 
विशेष्यभूतो देवदत्तो विशिष्टं प्रत्युपादानं बिशिष्टशुद्धयोश्च भेदाभेदौ । एवं च विरष्यभूतदेबदत्तस्य विशिष्टाकारेण परिणामे 
दण्डाद्युपाधिसम्बन्धो निमित्तमित्येव न तु देवदत्ते भेदकारीत्यर्थः । 


ननु दण्डायुपाधिस्तावद्‌ देवदत्त बैरिष्टयमुत्पादयति । अदण्डयादिव्यावृक्तिरेव वैरिष्टयमित्यङ्गीकृतं वेदोपिकैः । व्यावृत्तिरेव 
च भेदः । एवं च दण्डायुपाधर्व्यावृत्त्यपरपर्यायवैरिष्टयाख्यभेदकारित्वं प्रापतमेवेति कथमुपाधिकृतो भेदो नास्तीत्युच्यत इत्यत 
आह- व्यावृत्तिरेवेति ॥ प्राकूस्थितामेवेति ॥ अदण्डादि-व्यावृत्तरन्योन्याभावरूपाया नित्यत्मेन बैरोषिकैरङ्गीकाराद्‌ 
दण्डा्यभावदशायामपि देवदत्तेऽदण्डिव्यावृत्ति-सद्धाबेन दण्डायुपाधिसम्बन्धस्य प्राकूस्थितादण्डादिव्यावृत्तिज्ञापकत्वमेव न 
कारकत्वमिति भावः। 


नन्बदण्डित्वदशायामदण्डिव्यागुच्तिः कथम्‌ । अन्योन्याभावस्य प्रतियो गिताबच्छेदकेन सह विरोधाद्‌ 
अदण्डित्बबत्यदण्डिव्यायृत्तेरयो गादिति चेदुच्यते- अत्यन्ताभागबदन्यो न्याभावस्याप्यव्याप्यबुत्तित्मात्‌ । न 
चात्यन्ताभावस्याव्याप्यवृक्तित्वेऽपि तस्य प्रतियोगिसामानाधिकरण्याविरोधधटकावच्छेदकभेदवदिहान्योन्या-भावस्याव्याप्यवृत्तित्वे 
प्रतियोगितावच्छेदकसामानाधिकरण्याविरोधघटकं किमपि नास्तीति वाच्यम्‌ । काल-भेदस्यैवेह सत्त्वात्‌ । पूर्वमदण्डिनोऽपि 
पश्चादण्डसम्बन्धदशायामदण्डिव्यावृ्तेरपि सत्त्वेनादण्डित्वादण्डि-व्यावृत््योः कालभेदेनाविरोधोपपत्तेः । यद्रा यथाऽनित्योऽपि 
घटात्यन्ताभावो भूतले घटसद्धाबदङायां भूतला-संसर्गितयाऽवृत्तिन्यायेनास्ति ततो न विरोधः । घटापसरणे तु 
भूतलघटसम्बन्धध्वंसरूपव्यञ्जकसम्पत्त्या प्रतीयत इत्यङ्गीकृतं तार्किकैः । एवमदण्डित्वदशायां नित्यभूतादण्डिव्यावृत्तिरपि 
देवदत्तासंसर्गिंतयाऽस्त्येवातो न विरोधः । सा च दण्डसम्बन्धरूपव्यञ्जकसमवधाने सति प्रतीयत इति द्रष्टव्यमिति । ननु 
दण्डायुपाधिसम्बन्धेन देवदत्ते पूर्वमनियमानं दण्डित्वादिरूपमवस्थान्तरं जायत इत्यनुभवसिद्धम्‌ । एवं चावस्थान्तरापादकत्वमेव 
भेदकत्वमित्युपाधेरवस्थान्तररूपभेदकारित्सिद्धिरित्यत आह- न हीति ॥ अत्रेति ॥। सुखदुःखादि-व्यवस्थोपपादनरूपे प्रकृत 

इत्यर्थः । कुतो न हि बिबक्षितमित्यत आह- तस्येति ॥। यथैकस्मिन्‌ देहे बाल्ययौ ब-नाद्यवस्थान्तरापत्तौ न 
देबदत्तयज्ञदत्तगतसुखटुः खादिव्यबस्थोपपत्तिरेबमेकस्यैव शरीरलक्षणोपाधेर्दब-दत्तेऽबस्थान्तरापादकत्वप्राप्ताबपि न तेन 
देवदत्तयज्ञदत्तयोस्सुखदुःखादिव्यवस्था सिद्धयतीत्येबमवस्थान्त-रापादकत्वरूपभेदकत्वस्य सुखदुःखादिव्यवस्थानुपयोगित्वादित्यर्थः 
। तहि व्यवस्थोपयोगिभूतं भेदकत्वं कीटरामिति पृच्छति - किं नामेति ॥ उत्तरमाह- युगपदिति ॥ ययुपाधिर्युगपदनेकत्वरूपभेदहेतुः 
स्यात्‌ तरयेवेतादशोपाधिकृतभेदेनोक्तव्यवस्थोपपत्ति्नान्यथा । एवं च दण्डायुपाधिदैबदत्ते न युगपदनेकत्वरूपभेद-हेतुरतो न 
दण्डादेर्देबदत्तादौ युगपदनेकत्वरूपभेदहेतुत्वस्याभावादुपाधिकृतो भेदो नास्तीत्युक्तं युक्तमिति भावः। 


(पां .टि.) पूं ्रबिरोधं परिहरति- एनमिति ॥ ब्रह्मणो जीवस्य नेति ॥ अज्ञानरूपोपाधेब्र ्यसम्बन्धस्य 
देहादिरूपोपाधेजीवसम्बन्धस्य च परेणाङ्गीकृतत्ादिति भावः । प्र भ्र एव नोपपयत इति ॥ सिद्धार्थतायाः प्रश्रदूषणत्वादिति 
भावः। परकीयस्तदङ्गीकारः कुतः सिद्ध इत्यतस्तद्रचनादेवेति भावेन त्दुदाहरति- यथाऽऽहु-रिति ॥ आरभ्येति ॥। तन्त्वतिरिक्तत्वे 
हस्तवितस्त्यायवच्छेयानामंशानां पटारम्भकत्वे आरम्भकस्य कार्यारम्भात्पराक्सत्त्वनियमेन हस्तबितस्त्यायवच्छेयांशाः पूरवमुत्पय 
पश्चात्पटारम्भकाः स्युरित्यारभ्यारम्भकत्व-प्रसङ्गनेत्यर्थः । यद्वा हस्तवितस्त्यायवच्छे्यांशानामारम्भकान्तरस्याभावात्तन्तूनामेव 
हस्तवितस्त्यायवच्छेयांशा-नारभ्य पशचात्पटारम्भकत्वप्रसङ्गनेत्यर्थः । “उपाधिकृतांशकल्पने इत्युत्तरवाक्ये शङ्ासमाधाने न युक्ते, 
अनित्यत्वप्रसङ्गेन दूषिततया पुनः शङ्कोदयासम्भवादित्याशङ्खयाभिप्रायकथनपूर्वकं तद्रन्थमवतारयति- ननूपा-धीति ॥ अंशस्य 
तदुपाधिकृतत्वेऽपि तत्संयोगकृतत्वाभावेन तत्संयोगार्थं तत्संयोगस्यपिक्षाया अभावात्‌ कथमात्माभ्रयत्वमित्यतस्त्दुपपादकतया 
मूलं योजयति- तदुपाधिकृ तत्य इत्यादिना ॥ उपाध्यन्तरकृ तत्े नब -स्थाप्रसङ्गादन्योन्याश्रयादिप्रसङ्गस्यापि 
वक्तव्यत्वात्तदनुक्तिरयुक्तेत्यतो निमित्तोक्त्या तदनुक्तिमुपपादयति- उपाधिसंयोगद्याद्धीकार इत्यादिना ॥ 


(न्या, टि,) उच्यत इति दोषोक्तिः । किमितीति॥ ननु कथमस्यानुवृत्तिः । प्रागवृत्तत्वात्‌। किश्चेतिपदवृत्तत्वेऽपि पदस्य द्यनुवृत्तिः 
न तदेकदेशस्य । “यत्रानवसरोऽन्यत्र पदं तत्र प्रतिष्ठितम्‌” इति “सूत्रेष्वदृष्टं पदम्‌” इति च पदस्यथैवानुचृ््युक्तिः । प्रकृते तु किश्चेत्येकं 
पदं न किमिति। अतः कथमनुवृत्तिरुक्तेति चेत्‌, मैवम्‌ । महाभाष्ये (सदिरप्रतेः ' इत्यत्र प्रसाद इत्यादौ षत्वव्यावृत्तये “इणुकोः' 
इत्यादौ समासरूपपदैकदेङस्यापि प्रत्येकमपि पदत्मेन इण्‌इत्यस्यानुवृत्त्या इण्णन्तादुपसगां दित्युक्तेरिहापि 
किञ्चेतिनिपातसमुदायैकदेशस्य किमोऽपि पदत्वेना-नुवृत्तिर्युक्तैवेति रहस्यम्‌ । अज्ञानादिलक्षणो देहादिलक्षणश्चोपाधित्रंहयणो 
जीवानाश्च भेदक इत्यभिप्रत्याऽत्मपदं द्वेधा व्याचष्ट- ब्रह्मणो जीवस्येति ॥ असंयुक्तस्यापि भेदकत्वे संयुक्ते एव विकल्पो न 
युज्यत इत्यत आद- असंयुक्तस्येति ॥ तथाऽपि विकल्पो न युज्यते । जआकाङ्गाबिरदेणासङ्गतेः व्याहतेरवा प्रभरदोषत्वात्‌ । 
यथोक्तमनुव्याख्याने- 
“्रश्रदोषा टि चत्वारः स्वव्याहतिरसङ्गतिः। 
सिद्धार्थता च वैफल्यं न तैः स्यात्‌ तत्त्वनिर्णयः ॥' 

इति भावेन शङ्ते- नन्विति ॥ अत इति ॥ एतस्माद्विकल्पादित्यर्थः । प्रसक्तमिति ॥ येनासङ्गतिः स्यादिति वाक्यदोषः । ननु 
संयोगत्वस्याव्याप्यवृत्तिताव्याप्यस्य पक्षे दानेन सिद्धार्थत्वात्परश्नो नोपपयते । असङ्गतेरिव सिद्धार्थताया अपि प्रश्रदोषतया 
परिगणितत्वादित्याशयेन शङते- तथाऽपीति ॥ निषेधति- नेति ॥ संराय-बीजमुज्ीवयति- गुणेष्विति ॥ ननु गणित्वस्य 
साधारणधर्मत्वेऽपि न संङायवीजोल्ीवनम्‌। साधारणधर्म -दर्शनमात्रं न संशयबीजं किन्त्वन्यतरकोरिव्याप्यादरशनसचिवम्‌ । अत्र 
च व्याप्यवृत्तित्वव्याप्यसंयोगत्वं प्रकृतेऽनगतं (व्या.टि,) न वा । नेति पक्षेऽनुवादायोगादबगतमित्येव वक्तव्यम्‌ । तत्र च 
संशयानुपपत्तिरिति । मैवम्‌ । भावानवबोधात्‌ । (न) तत्र गुणत्वं साधारणधर्मतयोपात्तम्‌। किन्तु विमतिविषयतावच्छेदकतयाऽपि 
। संयोगत्वं तु नावगतम्‌ । अनुवादस्तु सम्भावनयेति न दोषः । विमतिं विदर्शयति- प्रकारद्येति ॥ संयोगे प्रदेशवृत्तित्व-मितरेषु 
व्याप्यवृत्तित्वमिति प्रकारद्रयेत्यर्थ; । अथ वा संयोगत्वं धर्मिंतावच्छेदकम्‌ । तस्मिंश्र प्रदेशवृत्तित्वं न निशितं गुणेषु 
प्रकारद्रयदशंनादित्यर्थः । पराङ्गीकारोऽपि न प्रश्रविरोधीत्याह- पराद्धीकारस्येति ।। अनेन कः पक्षोऽत्र पक्षीक्रियत इति मूले रोषं 
सूचयति- अनिशितत्वादिति ॥ अन्यतरकोरयङ्गीकारस्यानिधितत्वात्‌ संदायोपपत्तिरिति भावः । आत्मानमित्यतः परमित्यतः 
परमिति रोषः । बिकल्पदूषणयोः सामानाधिकरण्याय ग्रस्यमानवाव्येकदेरापदं ग्रासोपलक्षणमित्याह- एकदेशग्रासाङ्गीकार इति 
॥ साधने बवाधनिरासायाऽह- प्रसज्यत इतीति।॥। कथं प्रसज्यप्रसञ्जकभाव इत्यत आह- एकदेश इति ॥। परग्रहणेन स्वमतेऽर्थान्तरत्वं 
ध्वनयति । न्यायनयमभिनीय दर्शयति- नन्विति ॥ समानाधिकरणत्वमेवेति ॥ नावयववृत्तित्वमित्यर्थः । कथमिति ॥ 

आपादकाभावादिति भावः। भावाभावयोरिति ॥। तथाभूतयोः संयोगतदभावयोरित्यर्थः । सर्वत्रेति | भावाभावसामान्येऽपीत्यर्थः 
। प्रसङ्धेनेति ॥ विषे तथाभावे विनिगमकाभावादित्यर्थः । विरोध-माच्रेति ॥ सहानवस्थानलक्षणविरोधमात्रेत्यर्थः । 
प्रयोज्यप्रयोजकभावमुपपादयति- सर्वेति ॥। कबिद्धावयोरेव, कबिदभावयोरेव, कचिद्धावाभावयोः, कचिव्याप्ययोरित्येवं 
सर्वसम्बन्धिनामित्यर्थः । न तु यथाश्रुत । वध्यधातुकभावस्य तन्मूलत्वाभावादिति द्रष्टव्यम्‌ । आशयं प्रकादायति- परस्परेति ॥ 
तदुक्तमनुव्याख्याने- 
“असत्यं नोक्तमित्युक्ते सत्यमुक्तमिति प्रजाः । 
जानन्त्युक्तं तु नो सत्यमित्युक्तेऽसत्यतामपि' इति। 

प्रसङ्गं विपर्यये पर्यवसाययति- अत इति ॥ बेत्यनास्थायाम्‌ । @कृताखरमकृतास्त्रं वा" इति रामायणे विश्ा-मित्रवचोबत्‌ । 
अस्त्विति ॥ तस्य स्वतोऽनिष्टत्वाभावादिति भावः । चशब्दं भिन्नवाक्यतया योजयितुं तत्समुचयप्रसङ्ग दर्शयति- सावयवत्वेनेति 
॥ मूटं प्रसङ्गमूटव्याप्युपपादकतया व्याचष्ट-सावयवत्वेऽपीति ॥। न च प्रसङ्गपरपदाभावः । चशब्दस्य समुच्यवाचकत्वेऽपि 
समुचेयपदाभावेन समुच्चायकत्वासम्भवादित्यत आह- प्रसद्गसमुचय इति ॥ अनित्यत्वप्रसङ्गसमुचय इत्यर्थः । अनेनेदं सूचयति 
। यथा प्रादयः क्रियासंयोगे तदर्थातिशायकाः । तदभावे तु ससाधनक्रि यामाहुः । प्राचार्य इत्यादौ । तथा चकशब्दोऽपि 
समुचेयपरपदसमभिव्याहारे समु्चयमात्रपरः । तदभावे तु समुचेयसमुच्यमाचिनोति इति । सैकदेशत्वरूपसाबयबत्वेऽनित्यत्वं 
नास्मान्‌ प्रसञ्जयति । उपादानातिरिक्तैकदेाभ्युपगमेन सोपादानत्वरूपसाबयवत्वानङ्गीकारादिति वक्तुं तज्ज्ञापकतया 
परोक्षव्यबहितमात्रवाचितच्छब्दस्वरसलब्धार्थमाह- अस्मदतिरिक्तैरिति ॥ वादिभिरिति विशेष्येऽपि शेषो -क्तिः । 
तन्मात्रोक्तावस्मदर्थस्यापि प्राप्तः तं व्याबतयत्तच्छब्दस्याथोऽस्मदतिरिक्तैरिति। कृतसावयवत्वेति द्वनदरात्परो भावप्रत्ययः प्रत्येकमपि 
सम्बद्धयते । 


(व्या,टि,) तार्किकः शाङ्ते- नन्विति समाधिं वक्तु प्रतिजानीते- उच्यत इति ॥ किमुपादानव्यतिरेकेणाव-यवाभावात्तच्छब्दयोः 
पर्यांयत्वमुत साबयवबत्यस्य सो पादानत्याविनाभावेन सावयवत्वे सोपादानत्वप्रसङ्ग इति बिकल्प्याऽयं निराह- 
उपादानन्यतिरिक्तोऽपीति ॥। परानभ्युपगमे निमित्तमाह- आरभ्येति || न आरभ्येति ल्यबन्तं किन्तु कृत्यान्तम्‌। अर्थादन्येति 
सम्बध्यते । तथा चान्यारभ्यस्य स्वव्यतिरेकेण सिध्यतोऽर्थस्येति भ्यते । तथा च तन्तूनादायैकदेदानां तानादाय तन्तूनां 
वाऽन्यथासिद्धयापत्त्याऽनन्यथासिद्धान्वयव्यतिरेकाभावेन कस्याप्युपादानत्वाभावापातेनेत्यर्थः । हस्तवितस्त्यादीनामुपादानत्वे 
स्वयमारभ्य पटात्‌ पूरवमुत्पय पश्चात्‌ पटारम्भकत्वप्रसङ्गनेत्य्थ इति स्वामिनः । द्वितीयं पराचष्ट- किञ्चेति ॥ व्यवस्थया द्षणसमुचये 
चशब्दः । संयोगस्येति ॥। मूतंसंयोगस्येत्यर्थः । अमू्तसंयोगस्य तु व्याप्यवृत्तित्वमेव । न च मूर्तामू्तसंयोगे कथमिति वाच्यम्‌ । 
अस्मन्मते परस्परनिरूपितसंयोगद्वैविध्येन यथायथं व्याप्यवृत्तित्वाव्याप्यवृक्तित्वोपपततेः । परमते त्वैक्याद्वयाप्यवृत्तित्वाव्याप्यवृत्तित्वे 
विरुद्धे स्यातामिति दूषणं बोध्यम्‌। सोपादानत्वमेवेति ।। अनेन “अग्रावच्छेदेन संयोगः मूलावच्छेदेन तदभावः” इत्यायुक्तिरयुक्ता 
परमते । उपादानातिरिक्तभागाभावात्‌। तदङ्गीकारे त्वदर्शनसंबादयोरापत्तेरिति सूचितम्‌ । अनित्यत्वेति ।। आत्मन इति दोषः। 
तस्य त्विष्टा-पत्तावनिष्टान्तरमाह- अनित्यत्वे चेति ॥ एवेत्यपरिहार्यतामाह । ननु किञ्चेति उपाधेर्भदकत्वानुपपत्तिं प्रतिज्ञाय 
विकल्पितम्‌ । तदयुक्तम्‌ । कल्यद्रयेऽपि भेदकत्वानुपपत्त्यभावादित्यतोऽस्याभिप्रायमाह- एकदेशसम्बन्धे चेति ॥। कल्पयोरायं 
दोषान्तरेण निरस्योत्तरं परिरोष्य भेदकत्वानुपपत्तिरुच्यत इति न प्रतिज्ञोपपादनवैयधि-करण्यमिति । सांत्वेन सावयवत्वप्रसङ्गे 
इष्टापत्तिं द्वितीये तत्प्रयुक्तानित्यत्वप्रसङ्गे व्याप्िवैकल्यमाराङ्कते- नन्वित्यादिना ॥ उपाधिसंयोगान्तरेति ॥ अपर्यवसितेति 
दोषः। अनवस्थोक्तिः व्यवस्थितदोषान्त-रोपलक्षणमित्याह- द्रयेत्यादि॥ नोक्तमिति ॥ मुख्यत इति रोषः । त्दुपलक्षितमन्यच्चाऽह- 
पूर्वपर्वेति ॥। पूर्व परिरिष्टपक्षे भेदकत्वानुपपत्तिरुक्ता । अधुना पक्षद्वयेऽपि भेदकत्वानुपपत्तिरस्तीत्याह- यद्यपीति ॥ कृत -स्येति 
॥ सिद्धस्येत्यर्थः । कृतकृत्य इति प्रयोगात्‌ । अनुक्तौ बीजमाह- तथाऽपीति ॥ तस्य चेति ॥ अवयव-स्येत्यर्थः । 
असङ्गतिपरिहारायौपाधिकत्वनिरासस्य तात्पय॑माह- स्वाभाविकमापायेति ॥ 


विरिष्टरूपं द्रव्यान्तरमिति ॥ ननु कथमेतत्‌। विरष्यविरोषणायतिरिक्तस्य विरशिष्टस्याभावादिति चेन । कि साधकाभावान 
विशिष्टं पदार्थान्तरं यद्वा बाधकसद्धावात्‌। नाऽयः । दण्डीत्यादिविशिष्ट-व्यवहारनिर्बाहकस्य दण्डीत्यादिविरिषटज्ञानस्य पदार्थान्तरं 
विनाऽनुपपयमानस्य तत्साधकत्वात्‌ । तथादि- दण्डीति प्रतीतेः किमदण्डिव्यावृत्तदेवदत्तस्वरूपमात्रं विषयः, विदषणविरोष्ये 
वा, गृहीतासंसरगे ते एव वा, विदोषणविरोष्यतत्सम्बन्धा वा। आये वस्तुतोऽदण्डिव्यावृत्तं यदेवदत्तस्वरूपं तद्विषयत्वे देवदत्तोऽयमिति 

जञानादवैलक्षण्यापत्त्या व्यावृत्तेरपि प्रतीतौ निरधिकरणिकायास्तस्याः प्रत्येतुमशक्यत्वेन व्यावृत्तौ देवदत्त इति प्रतीतौ वाच्यायां 
तत्र व्यावृत्तिवैशिष्टयप्रतीत्या तस्य चाव्यावृत्तव्यावृक्तिरूपत्वे पुनस्तद्रैशिष्टयभानावश्यम्भा-(व्या,टि.) बेनानवस्थापत््या 
व्यावृत्तिविरिष्टस्य पदा्थान्तरत्वे दण्डविशिष्टस्यैव पदार्थान्तरत्वसिद्धिः । द्वितीये दण्डदेवदत्ताविति समूहाम्बनद्रिलक्षण्यानापत्तिः 
। तृतीये समूहाठम्बनेऽसं सर्गभाननियमाभाबेन तती बैलक्षण्यानुपपत्तिरेग । चतुर्थे दण्डदेगदत्तसम्बन्धा इति 
समूहाठम्बनाद्रैठक्षण्यानुपपत्तिः । न च बिरशिष्टज्ञाने सम्बन्धसम्बन्धोऽप्यधिको भासत इति बाच्यम्‌ । तथाऽपि 
दण्डदेवदत्तसम्बन्धतत्सम्बन्धा इति समूहाठम्ब-नद्वैलक्षण्यानुपपत्तिः । न च बिषयवैलक्षण्याभावेऽपि विषयतावैलक्षण्यानिर्वाहः 
। विशिष्टज्ञाने देवदत्ते बिशेष्यतारूपा दण्डे विदोषणतारूपा सम्बन्धे च सांसर्गिकरूपा बिषयता। समूहालम्बने तु सर्वत्र बिरोष्यतारूपा 
विषयतेति वाच्यम्‌ । विषयभेदाभावे निरनिंमित्तस्य विषयतावैलक्षण्यस्थैवायोगात्‌। अस्मन्मते कारणवैलक्षण्य-विषयवैलक्षण्ययोरेव 
बहिविषयकसाक्षात्कारानुमित्यादौ घटपटज्ञानादौ च बैलक्षण्यनियामकत्वात्‌ । किञ्च विषयताया ज्ञानस्वरूपत्वे घटपटाविति 
ज्ञानस्य घटपटविरोष्यतयोर्ञानस्वरूपयोरभेदेन घटत्वाभाववबत्पट- विरोष्यतानिरूपितघटलत्वप्रकारताकत्वेन भ्रमत्वापत्त्या 
विषयस्बरूपत्वस्यैब वाच्यतया विषयमे दाभाबे न बिषयतावैलक्षण्यम्‌ । न च विषयताया बिषयस्मरूपत्वे 
समूहाटम्बनविशिष्टवुद्धयोर्वैलक्षण्यानुपपत्त्या पदारथांन्त -रत्वमेवेति वाच्यम्‌ । अपसिद्धान्तात्‌ । विशिष्टस्य पदार्थान्तरत्वेन 
विषयवैलक्षण्यादेव वैलक्षण्योपपत्तेश्च । 


किञ्च विषयताया पदार्थान्तरत्वे स्वरूपसम्बन्ध इति प्रवादानुपपत्तिः । संयोगसमवायातिरिक्तसम्बन्धत्वेन तथा प्रवादे 
परस्परातिरिक्तत्वेन संयोगादावपि तथाऽऽपत्तेः । योगेन सम्भवे पारिभाषिकत्वकल्पनानुपपत्तेश्च । किञ्च दण्डीत्यादिज्ञाने 
एकविरशिष्टकल्पनेनैवोपपत्तौ बिषयतात्रयकल्यने गौरवम्‌ । अपि च विषयताया अतिरिक्ताया अपि यावद्िषयं सत्त्वेन क्रमिकाणां 
समूहालम्बनविरिष्टवुद्धयादीनां समानविषयकत्ववत्समानविषयताकत्वस्य प्राप्या ब्ञानसमानकाठवत्तित्वावरयम्भावेऽनन्तेषु विषयेषु 
प्रत्येकमनन्त(त्व)ज्ञानीयानन्तविषयताकल्पनापत्ति रिति महदेव गौरवम्‌ । अन्यच एकस्मिन्नेव संयोगादावनेकेषामेकदा 
तद्विरोप्यकलज्ञानोत्पत्तौ सजातीयानेक-विरोष्यतानां केषाश्चित्तदविरोप्यकज्ञानानामपरेषां तत्प्रकारकतत्संसर्गकज्ञानानां चैकदोत्पत्तौ 
विजातीयानेक-विषयतानामुत्यत्त्या पदार्थानां विचित्रसृष्टिभित्तित्वापत्तिः । किञ्च विरशिष्टव्यवहारकारणे ज्ञाने विशिष्टमेकमस्मन्मते 
कारणताबच्छे दकं भवन्मतेऽनेकेषां कारणताबच्छेदकत्यं तत्रापि बिडोषणबिशेष्यभावे बिनिगमनाबिरह- 
प्रयुक्तानेककार्यकारणभावकल्पनमिति गौरवम्‌ । तस्माद्रिषयताया बिषयस्वरूपत्वात्‌ तद्धेदाद्वैलक्षण्यानुपपत्त्या विषयभेदेनैव 
निर्वाद्यतया बिरशिष्टस्यातिरिक्तत्वे समूहाटम्बनाद्‌ विशिष्टवद्धर्वैलक्षण्यान्यथानुपपत्तिरेकं मानम्‌ । एवं दण्डीति व्यवहारो 
दण्डदेवदत्ततत्सम्बन्धातिरिक्तविषयकव्यवहतंसमवेतज्ञानजन्यो विरिष्टव्यवहार-त्वात्‌ कुण्डलीति व्यवहारवत्‌ । दण्डीति व्यवहारो 
दण्डदेवदत्ततत्सम्बन्धमात्राविषयकव्यवहतृंसमवेतज्ञानजन्यः, सत्यपि तज्ज्ञाने कदाऽप्यनुत्पयमानत्वादित्यायनुमानं मानम्‌ । 
एतत्सर्वमभिप्रेत्य सङ्कहीतं मन्दारमञर्यम्‌- 


“दण्डीत्यादिव्यवहतेर्मूलभूता विशिष्टधीः । 
विभिन्नं पुरुषादिभ्यो विरिष्टमवलम्बते ।' इति । 


(व्या,टि.) किञ्च विरिष्टस्यातिरिक्तत्वाभावे विशिष्टाभावोऽप्यतिरिक्तो न स्यात्‌ । दण्डी नास्तीति प्रतीतेविंडोष- 
णाभावविषयत्वोपपततेः । न च विदोषणवति पुरुषाभाववति जायमानप्रतीतेन तद्रिषयत्वमिति वाच्यम्‌। तत्र पुरुषाभावनिषयत्वोपपत्तेः 
। न चाननुगमः । अतिरिक्ताभावकल्पनापेक्षयाऽननुगमस्यापि वृक्षसरोबरादौ हरि्नास्तीत्यादाविव सद्यत्वात्‌ । तत्र 
व्यवहारमात्रमेकाकार प्रतीतिस्तु कपिमण्डूकत्वायवच्छिलाभावविषयि-ण्येवेति चेत्प्रकृतेऽपि तथात्वोपपत्तेः । विदोषणविरेष्ययोः 
सम्बन्धाभावेनानुगमसम्भवाच । दण्डो नास्ती-त्यापिप्रतीतेर्वेलक्षण्यस्यानुभवसिद्धत्वेनातिरिक्तभावस्वीकारे शङ्गे शश्ीयत्वं नास्ति, 
पटे घटत्वं नास्तीत्यादि-प्रतीतेः शशशृङ्गं नास्ति, घटत्वेन पटो नास्तीति प्रतीतेरपि वैलक्षण्येन तत्राप्यतिरिक्ताभावस्वीकारापत्तेः 
। तत्र प्रतियोगितावच्छेदकविशिष्टप्रतियोगिप्रमाभावेनाभावासम्भवे यदण्डस्य पुरुषसम्बन्धो नास्ति तमादायैतदण्डी नास्तीति 
प्रतीतेरतिरिक्ताभावनिषयकत्मासम्भवः । तत्र बिरेषणाभाबनिषयकत्बेऽनुभवविरोधोऽननुगमश्न । 
प्रतियोगितावच्छेदकविरशिष्टप्रतियोग्यारोपेण निवहिऽन्यत्रापि तथेबोपपत्तिः । तस्माद्विशिष्टस्यातिरिक्तत्वा-देवाभावोऽतिरिक्त 
इत्यभावातिरिक्तत्वानुपपत्तिरप्यपरा साधिका । नापि द्वितीयः। बाधकाभावात्‌ । नन्वति-रिक्तस्य विशिष्टस्य नित्यत्वे 
सर्वदोपलब्ध्याद्िप्रसङ्गेनानित्यत्वे वाच्ये समवायिकारणावश्यम्भावेनान्यस्यासम्भा-वितत्वेन विरोषणविोष्ययोरेव समवायिकारणत्वं 

वाच्यम्‌ । तन्न प्रत्येकमुपादानत्बे एकस्य द्रव्यो पादानत्मायो गो बाधकः । तत्रापि बिरोष्यस्योपादानत्वे मूर्तानां 
सामानाधिकरण्यानुपपत्तिश्च । विरोषणस्य तत्त्वे गुणस्य समवायिकारणत्वानुपपत्तिश्चेति बाधकद्धयम्‌ । मिलितयोरुपादानत्वे 
रूपी घट इत्यादौ रूपिलक्षणविशिष्टं प्रति रूपस्य गुणस्योपादानत्वायोगः । उभयोपादानके द्रव्यत्वगुणत्वसाङ्र्यापत्तिः । 
बिरोषणभेदाद्विशिष्टभेदेनानेक-बिरोषणस्थले मूर्तानां विशिष्टानां सामानाधिकरण्यापत्तिश्चेति बाधकत्रयमिति चेत्‌, न । 
विदोषणविरोष्य-तत्सम्बन्धानां नित्यत्वस्थले विशिष्टस्य नित्यत्वमेव । सामग्रीसत्त्वे उपटब्ध्यादिकमस्त्येवेति न कोऽपि दोषः 
अन्यत्र त्वनित्यत्वमु(मेको)पादानत्वं विशिष्टस्येति उपेमः । एकस्य द्रव्योपादानत्वायोगस्तावन बाधकः । एकस्य दीरध॑तन्तोः 
पटारम्भकत्वदर्शनात्‌। एकस्य गुणोपादानत्ववद्‌ द्रव्योपादानत्वे बाधकाभावाच। अवयव -संयोगलक्षणासमवायिकारणानुपपत्तिन 
बाधिका । अस्माभिर्भाव-कायऽसमवायिकारणजन्यत्वनियमानङ्गी -कारात्‌ । बिदोषणविरष्यतत्सम्बन्धादेस्तत्त्वोपपत्तेश्च । नापि 
गुणत्वात्‌ समवायिकारणत्वानुपपत्तिर्नाधिका । एकं रूपमित्यवाधितप्रतीत्या रूपादेगुंणस्य सङ्खयारम्भकत्वदर्शनात्‌ । गुणत्वं 
समवायिकारणत्वसमानाधिकरणं सत्तासाक्षाद्रयाप्यजातित्वाद्‌ द्रव्यत्ववदिति तत्साधनाच । कर्मत्वं पक्षतुल्यम्‌ । वस्तुतस्तु 
गुणत्वादिकं सर्वं पक्षीकृत्य पदार्थविभाजकत्वेनेवोक्तं साध्यं सुसाधम्‌ । तेनाभावस्य बिशोषणत्वस्थलेऽपि नानुपपत्तिः । अभावेन 
भिन्नाभिन्रस्य विशिष्टस्य भावत्वन्तु तदत्यन्ताभिन्नस्य प्रमेयत्वादेरिबोपपन्नम्‌ । 


अथ वा विदषणविरोष्ययोरुभयोरुपादानत्वमस्तु । गुणस्योपादानत्वायोगस्तु परिहृतः । नापि जाति-साङ्र्यापत्तिप्रसङ्गः । 
उभाभ्यां विजातीयाभ्यां कारणाभ्यां कार्यविजातीयद्भयसम्बन्धस्य प्रतिबन्धात्‌ । प्रसिद्ध-(न्या,टि.) रूपेभ्यश्चित्ररूपस्य 
विजातीयत्ववद्विरिषटस्य प्रसिद्धपदार्थविजातीयत्वोपपत्तः। नापि मूर्तानां सामानाधिकरण्यायोगः । विशिष्टस्य द्रव्यत्वानङ्गीकारात्‌ 
। परमाणुप्रदेश ईश्चरशक्त्या जीवानामिन बिरेष्ये बिरशिष्टानां सामानाधिकरण्यो पपत्तेश्च । एकस्मिनेग तन्त 
द्वितन्तुकादिमहापटपर्यन्तावयविपरम्परायास्त्वयाऽ -प्यङ्गीकाराच । अथ वा विरोष्यस्थैवोपादानत्वम्‌ । बाधकञ्च परिहृतम्‌ । रूपि 
द्रव्यं रूपत्वजातिमान्गुणो मानस-ज्ञानादिमांश्चेतन इत्याप्प्रतीतिसिद्धं विशिष्टस्य बिरोष्यजातीयत्वं सङ्गच्छते । एतच विरशिष्टोपादानत्वं 
न कौटस्थ्यविरोधि। अत आकाशादीनां संयोगादुपादानत्ववद्विशिष्टोपादानत्वेऽपि न दोषः। अत एव तत्त्वविवेकादौ गोबलीवर्दन्यायेन 
कार्यकारणाभ्यां पुथग्विरिष्टश्ुद्धयोरुपादानम्‌ । नापि गदाधरीयोक्तम्‌, गुणबृत्तिसत्तादितो 
गुणायन्यत्वविरिष्टसत्तादेरतिरिक्तत्वेऽनुगतधर्ममात्रोच्छेदः, एवं सर्वेषामेव वस्तूनां तत्ततक्षणवृत्तित्वरूप-विरोषणभेदाद्ेदप्रसक्त्या 
क्षणभेङ्गापत्तिपर्यवसानम्‌” इति बाधकद्भयम्‌। सत्तादिधर्माणां प्रातिस्विकत्वेनानुगत-त्वानुपगमात्‌। अनुगतस्य कस्यचित्स्वीकारेऽपि 
तततद्रयक्तिवृत्तित्वविशिष्टैरभेदस्थैवानुगतिराब्दार्थत्वेऽपि विशिष्टयोः परस्परं भेदेऽपि विरोष्येण भेदाभेदस्वीकारेणानुगतौ बाधकाभावाच 
। प्रतीतिबठेन एकबिरोप्यकता-स्थले विशिष्टयोरप्यभेदोपगमाच । विरिष्टस्य बिरोष्यादन्यत्वेऽपि विदोषणस्य विरोप्यगतत्वोपगमेन 
एकविरोप्यगतानां तत्तदरयक्तिवृत्तित्वानामनुगतिरूपत्वोपपतते्च। एतेन एकत्र तत्तद्भयक्तिवृत्तित्ववैरिष्टया-भ्युपगमे एकत्वस्यासम्भवः 
। अनभ्युपगमेऽवृत्तित्वप्रसङ्ग इति निरस्तम्‌ । विशिष्टयोर्भेदेऽपि विशेष्यस्य तैर्भेदा-मेदोपगमे चैकत्वोपपत्तेः । विशोषणस्य 
तत्तद्रयक्तिवृत्तित्वस्य स्वमते बिरोप्यगतत्वेनावृक्तित्वप्रसङ्गस्याप-हास्यत्वाच । 


एतेन क्षणभङ्गापत्तिरपि परस्ता । तत्ततक्षणवृत्तित्वरूपविदोषणभेदाद्विशिष्टभेदेऽपि विशेष्यभेदाभावात्‌ । विरोष्यस्य 
बिशिष्टेरभेदस्याभ्युपगमाच । एकविरष्यकस्थले विरिष्टयोरपि भेदाभेदसम्भवाच । यच्च प्रत्यभिज्ञा-बलाद्रिरोप्यस्य विशिष्टाभेदेऽपि 
द्रव्यवृत्तित्वादिवशिष्टयपुरस्कारेणानुगतसत्तादे ्र॑व्यत्वाननुमापकत्वम्‌ । गुणे द्रव्यवृत्तित्वविशिष्टसत्ता नास्ति, इदानीं 
पूरवक्षणवृत्तित्वबिरिष्टयटो नास्तीत्यादिप्रत्ययबलेन मिथो भिनांश्च तत्तद्विोषणविरिष्टसत्त्ने घटादीनङ्गीकृत्य भिन्स्यैव 
विशिष्टस्यानुमापकत्नमादाङ्य दूषितम्‌ । भिनस्यापि विशिष्टस्य द्रव्यवृत्तित्वादिविरिष्टत्मेन हेतुत्वेऽनुगतसाधारण्यं 
तादृङाविशिष्टतद्रयक्तित्वेन तत्त्वे बिेषणवैयर्थ्यं तद्भयक्तित्वस्यानुपस्थितिश्च । विशिष्टसत्ता नास्तीति प्रतीतेरपि न 
विरशिष्टसत्तात्वावच्छिनाभावविषयक-त्वम्‌। प्रतियोगितावच्छेदकावच्छिनस्यासत््वात्‌। नापि तद्भयक्तित्वावच्छिनाभावविषयकत्वं 
तस्य प्रतियोगिकोटावनुषटेखात्‌। नापि बिलक्षणसम्बन्धावच्छिनाभावविषयकत्वम्‌ । स च सम्बन्धो भिनविरिष्ट-निरूपित एव । 
तेन प्रतियोगितावच्छेदकविरिष्टस्य सत्त्वेऽपि तत्सम्बन्धाभावादभावप्रत्ययोपपत्तिरिति। विरोष्याभिनविरिष्टस्यैव विदोषणाभावस्थले 
सम्बन्धो नास्तीति सम्भवेनातिरिक्तविशिष्टकल्पने मानाभावा-दिति । तदपि न । अस्मन्मते विशिष्टदरयानङ्गीकारात्‌। बिोष्यस्य 
बिरिष्टेन भेदाभेदोपगमादेब प्रत्यभिज्ञाया (व्या.टि.) द्रव्यवृत्तित्बयैरिष्टवरूपेण द्रव्यत्नानुमापकत्नस्य 
प्रतियोगितावच्छेदकविशिष्टाभावप्रत्ययस्योप-पत्तेः । तस्मान किमपि बाधकम्‌ । अतो युक्तं विशिष्टं द्रव्यान्तरमिति । 


अधिकं साधकं चिन्त्यं निरस्यं बाधकं स्फुरत्‌ । 
उक्तश्च शोध्यं श्रीमध्वराखाभित्गैर्मनीषिभिः। 
स्थितमेवेति ॥ व्यावृततेव॑स्तुस्बरूपत्वादित्यर्थं; । ननु विशिष्टरूपद्रव्यान्तरस्य बा व्यावृत्तिरूपस्य बाऽव- 
स्थान्तरस्यापादकत्वादुपाधेर्भैदकत्वमत आह- न हीति ॥ व्यवस्थेति ॥ सुखदुः खव्यवस्थाया बद्धमुक्त-व्यवस्थाया बेत्यर्थः । 
अनेकत्वेति ॥। तथा चोपाधेरनेकत्वहेतुत्वाभावानन भेदकत्वमिति भावः । 


मूलम्‌- नचेश्चरस्य सर्वगतत्ादौपाधिकभेदो ब्रह्मणा भवति । नहि देशतः 
कालतश्ापरिच्छिन्नयोरौ पाधिकभेदो दृष्टः । सर्म पाधिगतत्ाच्चैकस्यैनेश्चरस्य भेदस्य 
मिथ्यात्वाद्धस्तपादादिभेदेऽपि भोक्तुरेकत्ववत्‌ सर्वसुखदुःखादिभोक्तृत्वमीश्रस्यैव स्यात्‌ । 


टीका- एवं भेदस्योपाधिकृतत्वासम्भवात्‌ सम्भवेऽपि तस्य स्वाभाविकेक्यप्रयुक्तानुसन्धानाप्रति-बन्धकत्वात्‌ 
सुखटदुःखादिव्यवस्था बद्धमुक्तव्यवस्था च परपक्षे न सिद्धयत इत्युक्तम्‌ । याऽपीयं त्रिस्कन्धचैतन्यवादिनामिष्टा 
ब्रहमश्वरजीवव्यवस्था साऽपि न सिद्धयति, भेदाभावात्‌। ननु ब्रह्मेधरयोः स्वाभाविकभेदाभावेऽपि उपाधिकृतोऽस्त्येव 
भेदः । ततो ब्रह्मश्वरव्यवस्था सेत्स्यतीत्यत आह- नचेति ॥ स्यादियं व्यवस्था यदीश्वरस्य ब्रह्मणौपाधिकमभेदः 
सम्भवेत्‌ । नचैवम्‌ । कुतः? सर्वगतत्वात्‌ । द्वयोरपीति दोषः । नित्यत्वाचेत्यपि द्रष्टव्यम्‌ । सर्वगतयोर्नित्ययोरपि 
उपाधिभेदः कुतो न भवतीत्यत आह- नहीति ॥ 


अयमभिप्रायः - उपाधि भेदकत्वपक्षेऽप्युपदितस्य देशावच्छेदकत्वेन वा भेदं कुर्यात्‌ यथा वस्रादेर्महारजनादिः, 
कालाबच्छेदकत्ेन बा यथा यौबनादिकं देहस्य । नचैत्दुभयमप्यत्र सम्भ-बति । द्वयोः सर्वगतत्वेन देशतः 
परिच्छेदाभावात्‌। नित्यत्वेन कालतः परिच्छेदाभावाच्च। नच सर्वगतत्वादौ विवादः । श्रुत्यादिसिद्धत्वात्‌। अन्यथा 
द्वयोरपि तदभावस्याङ्गीकार्यत्वात्‌ । द्वावपि प्रकाराबनङ्गीकृत्य ओपाधिकभेदकल्पनेऽदृष्टकल्पनाप्रसङ्ग इति । 
ब्रहयेश्वरभेदस्याप्रामाणिकत्वात्‌ तद्भयवस्थापरिपालनमयुक्तमित्यन्यत्रोक्तम्‌ । 


किञ्च जीवे श्वरव्यवस्थाऽपि तत्पक्षे न सिद्धयतीत्याह- सर्गेति ॥। सर्वसुखदु :खादिभो क्लुत्ं 
सर्बोपाधिनिमित्तसुखटदुः खादिभोक्तृत्वमीश्वरस्यैव स्यात्‌ । कुतः? एकस्यैवेश्वरस्य सर्वँपाधिगत-त्वात्‌ । ननु 
तत्तदुपाध्यभिमानी दुःखादेभोक्ता । ईश्वरस्तु नियामकत्बेन सर्वोपाधिगतोऽपि न भोक्ता । अन्यथा भवतामप्ययं 
प्रसङ्गः समान इत्यत उक्तम्‌- भेदस्य मिभ्यात्वादिति ॥ असत्त्वादित्यर्थः । अन्यथा द्वैतप्रसङ्गात्‌ । स्वाभाविकस्य 
जीबेश्वरभेदस्यासत्त्वेऽप्यौपाधिकोऽ-सावस्त्येब । तेन जीवेषु दुःखादिभोगवत्स्वपि नेश्वरस्तथेत्यत उक्तम्‌- हस्तेति 
॥ एतच प्राग्व्युत्पादितम्‌ । 


अत्र कश्चिदाह - ईश्वरस्य स्व॑सुखटदुःखायनुसन्धानेऽपि भोक्तृत्वाभावाज्ीवेश्वरव्यवस्था-सिद्धिरिति । तदसत्‌ 
। आत्मीयतयाऽनुभवो ह्यनुसन्धानम्‌ । कस्ततोऽन्यो भोगो नाम यो नेश्वरस्यास्तीत्युच्यते । अस्तु वा 
भोगानुसन्धानयोर्भदः । तथाऽप्यभेदेन भोग एवाऽपायत इति कथं जीवेश्वरव्यवस्थासिद्धिः। भोगापादनमेवैतदिति 
चोक्तम्‌ - भोक्तत्वमिति ॥ “अनश्चनन्यः' इत्यादिविरोध इति चेन । प्रमाणविरोधस्याऽपादनालङ्कारत्वात्‌। अत 
एव प्रमाणबिरोधभीरुणाऽ -द्वतं त्यज्यतामिति । 


(र. टि.) उत्तरवाक्यगतापरिच्छिनयोरिति द्विवचनानुरोधादाह- द्रयोरपीति शोष इति ॥ उत्तरवाक्यगतकालत इत्यनुरोधादाह- 
नित्यत्वाचेत्यपीति ॥। शरुत्यादिसिद्धत्वादिति ॥ (आकाशवत्सर्वगतश्च नित्यः", “अन्तर्बहिश्च तत्सर्व व्याप्य नारायणः स्थितः, 
^न त्वेवाहं जातु नाऽसम्‌” , “विष्टभ्याहमिदं कृत्स्नमेकांदोन स्थितो जगत्‌” इत्यादिशरुतिस्मृत्यादिनेश्वरसर्वगतत्वस्य प्रसिद्धत्वादित्यर्थः 

। अन्यथेति ॥ उक्तश्रुत्यादिसिद्धस्यापीश्चर-सर्बंगतत्वस्यानङ्गीकारे ईश्चरबद्‌ ब्रह्मणोऽपि 
्रुत्यादिसिद्धतत्सर्वगतत्वाभावस्यानङ्गीकार्यत्वादित्यर्थः । द्वाव-पीति ॥ ब्रद्येश्वरयो्नित्यत्वसर्वगतत्वप्रकारावित्र्थः । ननु 
ब्रह्यश्वरव्यवस्थायाः प्रमाणसिद्धत्वात्तदन्यथानुप-पत्त्या उपाधेरपरिच्छिनभेदकत्वमन्यत्रादष्टमपि सिद्धयतीत्यत आह- 
ब्रहम श्वरभेदस्येति ॥ सर्वोपाधिगतत्वा -दित्यापादकानुसारेणाऽह- सर्वापाधिनिमित्तेति ॥ ननु सत्योपाधिकृतसत्यभेदवादिनां 
दषणप्रकरणमिदं तन्मत ओपाधिकस्य सत्यत्वात्स्वाभाविकभेदस्य चात्यन्तासत्त्वात्‌ नानिर्बचनीयत्वरूपमिथ्यात्वं भेदस्य इति 
कथं “भेदस्य मिथ्यात्वात्‌" इत्युक्तमित्यत आह- असतत्वादित्यर्थं इति ॥ 


(रा.टि.) कुतो न भवति इत्युक्तशङ्कानिवृ्तेमूलेऽस्फुटत्वादाह- अयमभिप्राय इति ॥ उपाधिहीति ॥ भेदं कुर्यादित्यन्वयः। 
भेदकत्वपक्ष इति ॥ स्वस्येति योज्यम्‌ । उपहितस्य उपाधिसम्बद्धस्येत्यर्थः । यौवनादिक-(रा.टि,) मिति ॥ तद्धि 
मध्यकालावच्छेदेन कौमारदेहाद्‌ युबदेहस्य भेदकमित्य्थः । श्रुत्यादीति ॥। “नित्यं विभुं सर्वगतं सुसूष्ष्मम्‌” इति ब्रह्मणः विष्टभ्याहमिदं 
कृत्स्रमेकांडेन स्थितो जगत्‌" इति “न त्वेवाहं जातु नाऽसम्‌"! इत्यादिना चेश्वरस्य सर्वगतत्वादिसिद्धेरिति भावः । अन्यथेति ॥ 
एकमेव व्याप्तं चेतनमुपाधिवशाद्‌ ब्रह्ेश्वररूपेण विभागवचेदित्यर्थः । तदभावस्येति ॥ सर्वगतत्वानित्यत्वयोरभावस्येत्यर्थः । 
द्वावपि प्रकाराविति ॥ देदावच्छिन्नत्वकालावच्छिनत्वरूपप्रकारावित्यर्थः- अन्यत्नोक्तमिति ॥। प्रकृत्यधिकरणानुव्याख्यान- 
सुधयोद्वादङगीताभाप्यादौ च तदुक्तमित्यर्थः । एतच प्रागिति ॥। “दस्तपादायुपाधिभेदेऽपि' इत्यादि-वाक्यव्याख्याबसर इति 
भावः । “भोक्तृत्वमीश्वरस्यैव स्यात्‌” इति मूलकृता चोक्तमित्यर्थ; । भोगापादने ज्ञापकमाह- भोगापादनमिति ॥ 
जीवेश्वरविभागायोगः । 


(श्री.टि.) अप्रतिबन्धकत्वादिति॥ हस्तपादायुपाधिभेदेऽपि तद्भतसुखदुः खादिभोक्तुरेकत्वानुभवादिति भावः । भेदाभावादिति 
॥ त्वन्मते ब्रह्यश्वरयोः स्वाभाविकभेदाभावादित्यर्थः । उत्तरवाक्यगतापरिच्छिनयोरिति द्विवचनानुरोधादाह-द्रयोरपीति शेष 
इति ॥ उत्तरवाक्यगतकालत इत्यनुरोधादाह- नित्यत्वाचेत्यपीति ॥ देशावच्छेदकत्वेनेति ॥ देशमर्यादाकरणेनेत्यर्थः । महारजनं 
मञ्जिष्टाद्रव्यम्‌। तत्‌ वसप्रदेशयोर्मर्यादाकरणेन भेदकमित्यर्थः । कालावच्छेदकत्वेन कालमर्यादाकरणेनेत्यर्थः । योवनादिकमिति 
॥ यौवनादिकं पू्ौत्तर-कालम्यादाकरणेन देहे भेदकारीत्यर्थः। योरिति ॥ ईश्चसब्रह्मणोरित्यर्थः । सर्वगतत्वादावित्यत्राऽदिपदेन 
नित्यत्वं ग्राह्यम्‌ । विवाद इति ॥ ईश्वरस्येति दोषः । श्रुत्यादिसिद्धत्वादिति ॥ (आकाशवत्‌ सर्वगतश्च नित्यः" (अन्तर्बहिध 
तत्सर्वं व्याप्य नारायणः स्थितः" “न त्वेवाहं जातु नाऽसम्‌”, “विष्टभ्याहमिदं कृत्खमेकांदोन स्थितो जगत्‌” इत्यादि 
्रुतिस्मृतिभ्यामीश्वरस्य सर्वगतत्वनित्यत्वयोः सिद्धत्वादित्यर्थः। अन्यथेति ॥। उक्तश्रुत्यादिसिद्धस्यापीश्वरसर्वगतत्वादेरनङ्गीकारे 
ईश्वरबट्‌ ब्रह्मणोऽपि श्रुत्यादिसिद्धसर्वगतत्वादेरभावस्या-प्यङ्गीकार्यत्वापातादित्यर्थः । ननूपाधेदेशाबच्छेदकत्वकालावच्छेदकत्वरूपं 
प्रकारद्यमनङ्गीकृत्य प्रकारान्तरेण भेदकत्वमङ्गीक्रियत इति चेत्तत्राऽह- द्वावपीति ॥ ब्र्मेश्वरयोरौपाधिको भेदोऽस्तीति 
परोक्तमङ्गीकृत्य न हीतिवाक्येनोभयोरपि नित्यत्वाद्‌ व्याप्तत्वाच् नोपाधर्भेदकत्वमित्युक्तम्‌। वस्तुतस्तु तयोर्भेद एव नास्तीत्याह - 
ब्ह्मशध्रभेदस्येति॥ ननु ब्रहयेश्वरव्यवस्थायाः प्रमाणसिद्धत्वात्तदन्यथानुपपत््योपाधेरपरिच्छिनभेदकत्व-मन्यत्रादृष्टमपि सिद्धयतीत्यत 
आह- ब्रह्मे श्चरभेदस्येति ॥ अन्यन्न क्तमिति ॥ प्रकृ त्यधिकरणानुव्याख्या-नादाबुक्तमित्यर्थ;ः । 
सवोपाधिगतत्वादित्यापादकानुसारेणाऽह-सर्वोपाधिनिमित्तेति ॥। अभिमानीति ॥ अभिमानी यो जीवः स एवेति शेषः । 
नियामकत्वेनेति ॥। तथा च नाभिमानीति भावः । यथोक्तम्‌- 
^तद्रतानां तु दुःखानां भोगोऽभिमतिरुच्यते । 
तदभावानाभिमानी भगवान्‌ पुरुषोत्तमः ॥' इति । 

(श्री .टि.) अन्यथेति ॥ नियामकत्वेन सर्वोपाधिगतस्यापि दुःखादिभोगापादन इत्यर्थः । भेदस्य मिथ्यात्वा-दिति ॥ 
जीवेश्वरभेदस्य मिथ्यात्वादित्यर्थः । ननु सत्योपाधिकृतसत्यभेदवादिनां दूषणप्रकरणमिदम्‌ । तथा च तन्मते ओपाधिकभेदस्य 
सत्यत्वेन भेदस्य मिथ्यात्वादिति भेदस्य मिथ्यात्वं कथमुच्यते । अतोऽसदनुवादोऽय- मित्यत आह- असत्त्वादित्यर्थं इति ॥ 
भास्करमते भौपाधिकभेदस्थैव सत्यत्वं न स्वाभाविकभेदस्यातो भेदस्य मिथ्यात्वादित्यस्य स्वाभाविकमभेदस्यात्यन्तासत््वादित्यर्थो 
द्रष्टव्य इति भावः । अन्यथेति ॥ भेदस्य स्वाभा-विकत्वमङ्गीकृत्य सत्यत्वाङ्गीकार इत्यर्थः । शङते -स्वाभाविकस्येति ॥ तथेति 
॥ दुःखादिभोगवानित्यर्थः । प्रागिति ॥ “उपाधिभेदाङ्गीकारे' इति बाक्यव्याख्यानावसर इत्यर्थः । ततोऽन्य इति ॥ 

आत्मीयतयाऽनुभवादन्य इत्यर्थः । भेद इति ॥ आत्मीयतयाऽनुभवो भोगो ज्ञानमात्रमनुसन्धानमित्येवंरूपेण भेद इत्यर्थः । भोग 
एवेति ॥ नानुसन्धानमित्यर्थः । ननु भोगापादनं मूले नोपलभ्यत इत्यत उक्तम्‌- भो गापादनमेनेति ॥ ईश्वरस्य 
सुखादिभोक्तृत्वाङ्गीकारे श्रुतिविरोधमाशङकते- अनश्नन्निति ॥। किञ्च ययनश्ननित्यादिप्रमाण-विरोधभीत्येश्वरस्य सुखादिभोक्तृत्वं 
नाङ्गीक्रियते तहि प्रमाणविरोधभीरूणा त्वया द्रासुपणेत्यादिप्रमाण-विरोधादेवद्वितमपि त्यज्यतामित्याह- अत एवेति ॥ 


(पां.टि.) उत्तरबाक्यगतापरिच्छिनयोरिति द्विबचनानुरोधात्तदनुरूपं दोषमाह- द्वयोरपीति शेष इति ॥ उत्तरवबाक्यगतकालत 
इति बिदोषणानुरोधादाह- नित्यत्वाचेति ॥ श्रुत्यादीति ॥ “नित्यो नित्यानाम्‌ इत्यादिश्रुत्या इत्यर्थः । अन्यथेति ॥ 
भ्रुत्यादिसिद्धस्यापि ईश्वरसर्गगतत्मादेरनङ्गीकारे ब्रह्मणोऽपि तन स्यादबिोषादिति भाबः । ननु 
प्रमाणसिद्ध्ह्यश्वरव्यवस्थान्यथानुपपत्त्याऽन्यत्रादृष्टमप्युपाधेरपरिच्छिनवस्तुभेदकत्वं किं न स्यादित्यत आह- ब्रह्मेश्वरभेदस्येति 
॥ अन्यत्रेति ॥ न च भगवतोऽन्यद्‌ ब्रह्मेत्यादिना गीताभाष्य इत्यर्थः । ननु सत्योपाधिकृतसत्यभेदवादिनां द्षणप्रकरणमिदम्‌ । 
तन्मते चोपाधिकृतभेदस्य सत्यत्वात्‌ स्वाभाविकभेदस्य चात्यन्तासत्त्वानानिर्वचनीयत्वरूपं मिथ्यात्वमिति भेदस्य मिथ्यात्वादिति 
कथं त्दुक्तिरित्यतस्तदर्थमाह- असत्त्वादित्यर्थ इति ॥ 


(व्या,टि.) ननु नोत्तरग्रन्थः प्रकृतसङ्गतो बद्धमुक्तव्यवस्थाऽदूषकत्वादित्यतः प्रकरणभेदेन योजयति- एव-मित्यादिना ॥ 
ब्रह्य ्ररजीवन्यवस्थेति ॥ अत्रैकोक्त्या ब्रह्मश्वरव्यवस्था जीबेश्वरव्यवस्था जीवब्रह्मव्यवस्था चेति त्रितयपरिग्रहः । न 
सिद्धयतीत्यभिमतप्रतिन्ञा। तत्र हेतुं बहिरेबोपस्करोति- भेदाभावादिति ॥ परस्परमिति दोषः । तत्रोत्तरमूलमवतारयति- नन्विति 
॥ आयां दुषयितुमनूयति- स्यादियमिति ॥ न हि देशतः कालतश्चेति वक्ष्यमाणानुरोधेनाऽह- द्रयोरपीति ॥ नित्यत्वाचेति च 
॥ कुतो न भवतीति प्रभस्यादरशनाभिधानं नोत्त-रम्‌। बीजानुपन्यासादित्यत आह- अयमभिप्राय इति ॥ अवच्छेदकत्वेनेति 
॥ प्रकारे तृतीया । यौोवनेति ॥ तेन परिमाणभेदाद्‌ द्रव्यभेद इति नैयायिकमतमपास्तम्‌ । देहस्येति ॥ यथोक्तं गीतायाम्‌- 
देहिनोऽस्मिन्यथा देहे कौमारं यौवनं जरा" इति। श्रुत्यादीति ॥ नेनेन किञ्चनानावृतं नैनेन किंञ्चनासंवबृतम्‌” इति ब्रह्मसर्वगतत्वे 
(न्या.टि.) श्रुतिः । विष्टभ्याहमिदं कृत्खमेकांोन स्थितो जगत्‌" इतीश्रसर्वगतत्वे स्मृतिः प्रमाणमित्यर्थः। अन्यथेति ॥ 
्रुत्यादेरप्रामाण्य इत्यर्थः । द्रावपीति ॥ देशाबच्छेदकत्वकालावच्छेदकत्वरूपावित्यर्थः। अदृष्ट-कल्पनेति ॥ यावद्विरोषाभावेऽपि 
सामान्यकल्पन इत्यर्थः । किञ्चासति धर्मिणि धर्मचिन्ताबसर एव नास्तीत्याह- ब्रह्मे शरभेदस्येति ॥ अप्रामाणिकत्वादित्युपलक्षणम्‌ 
। “परं ब्रह्म परं धाम पवित्रं परमं भवान्‌” इति गीताविरोधाचेत्यपि ग्राह्यम्‌ । तदिति ॥ तेनेत्यर्थः । द्वितीयां दूषयति- किञ्चेति ॥ 
सर्वसुखदुःखादीति ॥ आयुर्ुतमितिवत्‌ कार्यकारणभावभावेनाभेदव्यपदेश इति व्याचष्ट- सर्वोपाधिनिमित्तेति ॥ सर्वोपाधीति 
॥ “ईश्वरः सर्वभूतानां हदेशेऽ्जुन तिष्ठति" इति सर्वदेहगतत्वोक्तेः । अभिमानी भोक्तेति ॥ “मात्रास्पशांस्तु कौन्तेय 
शीतोष्णसुखदु ःखदाः' इति गीतायां बिषयाभिमानिन एब सुखदुःखादिभोक्तार इत्युक्तेः । नियामक त्वेनेति ॥ 
“भ्रामयन्सर्वभूतानि" इति नियामकत्वोक्तेः । अन्यथेति ॥ स्थितिमात्रेण भोग इत्यर्थः । भवता-मपीति ॥। (अन्तर्बहिश्च तत्सर्व 
व्याप्य नारायणः स्थितः" इति सर्वव्यापि बदतामित्यर्थः । असत्त्वादिति ॥ सत्त्वाभावादित्यर्थः । अन्यथेति ॥ भेदस्तव इत्यर्थः 
। एतदिति ॥ उपाधिभेदाभावस्याप्रयोजकत्वम्‌। अनुसन्धानभोगयोर्भेदं मन्वान भहेत्याह- अत्रेति ॥ तयोरैक्यादङ्गीकारानङ्गीकारौ 
व्याहतावित्याह- (निया-मकत्वेनेति) तदसदिति ॥ आत्मीयतयेति ॥ ननु "आत्मन्विश्वजनभोगोत्तरपदात्खः' इति खप्रत्यये 
“आत्माऽ -ध्वानौ खे" इति प्रकृतिभावे चाऽत्मनीनयेति भाव्यम्‌ । कथमात्मीयतयेति । मैवम्‌ । “तस्मै हितम्‌" इत्यधिकृत्य 
खविधानेऽप्यात्मन इदमित्यथं उत्सर्गांत्‌ छ एव । ^तस्येदमित्यपत्येऽपि बाधनार्थं कृतं भवेत्‌" इति महाभाष्येऽप- 
बादविषयेऽप्युत्सर्गप्राप्तेरुक्तेः । भोग एवेति ।। यो नष्ट इति शेषः । अलङ्कारत्नादिति ।। अस्यालडकारत्वं 
विपर्ययपर्यवसानहेतुत्वेनेत्याह- अत एवेति ॥ त्यज्यतामितिक्रियापदान्बयः । 


मूलम्‌- देशतः काठतश्वापरिच्छिन्नयोरोपचारिकमेदाभावादेब दुःखिनोऽन्यच्छद्ध ब्रह्म न सिद्धयति 
। अतः स्वाभाविकस्संसारः इत्यनिवृत्तिरेब स्यात्‌ । किच विशिष्टस्य शुद्धस्य वा संसारः । शुद्धस्य 
संसार इत्युक्ते स्वव्याहतिः । विशिष्टस्येत्युक्ते विरशिष्टोऽन्यः स एव वा । स एव चेदुक्तो दोषः । 
अन्यश्चेननित्योऽनित्यो वा। अनित्यश्चेन्नाशञ एव तस्य न मोक्षः । नित्यत्वे च भेदस्य सत्यत्वं, मोक्षेऽपि 
तस्य भावात्‌ । स्वरूपमान्रस्या-भेद उपाधिभिन्न एवेत्यङ्गीकारे स्वरूपमेवोपाधिसम्बद्धमिति न तस्य 

शुद्धत्वम्‌ । अशुद्धस्वभावस्य न कदाचिच्छुद्धत्वमिति च तत्पक्ष । 


(त, मं) शुद्ध ब्रह्म शबठं चेति द्वयमपि देशतः काठतोऽप्यनन्तं कल्पयन्ति । तत्र शबल -मीश्वरापरपर्यायं "द्रे बाब 
ब्रह्मणो रूपे आत्मा चैवानात्मा च” इति श्रुतिदृष्टम्‌ । तयोरेबौ पाधिको भेद इति च न वक्तव्यम्‌ । 
तत्रौपाधिकभेदस्यानुक्तत्वात्‌ । एकस्य परस्परविरुद्धरूपद्रयान्यथा-नुपपत्त्या स कल्प्यत इति चेत्‌ । मैवम्‌ । यत्‌ 
शुद्धं ब्रह त्हुःखिनो भेदेन न सिद्धयतीति ह्याप-तितम्‌। तथाच तत्तु; खित्वमौपाधिकं न भवति। शुद्ध उपाध्यसम्भवात्‌ 
। अतः स्वाभाविको दुःखादिसंसार इति च । तस्यानिवृत्तिरेब स्यात्‌ । 


टीका- जीबव्रह्यव्यवस्थाऽपि तन्मते न सिद्धयतीत्याह- देशत इति ॥। ईश्वरस्य ताबहुःखित्मादिकं 
पूर्वो क्तन्यायेनाऽपन्नम्‌ । ततश्च तेनाभिन्नत्वाद्‌ ब्रह्मणोऽपि दुः खित्वं प्राप्तमेव । तथाच दुःखिनोऽन्य-दत एव शुद्धं 
ब्रह्म न सिद्धयति । ननु ब्रह्येश्रयोः स्वाभाविकभेदाभावेऽप्यौपाधिकभेदसद्धावादीश्वरे दुःखिन्यपि न ब्रह्मणो 
दुःखित्वमित्यत उक्तम्‌- देङत इति ॥। पूर्वं जीबगत्‌दुःखेन ब्रह्मणोऽपि दुः खित्वा जीवत्रह्मव्यवस्थासिद्धिरित्युक्तम्‌ 
। इदानीं त्वीश्वरगतेनेति भेदः । ययपि ब्रह्मणो दुःखित्बापत्तिरेबानिष्टा व्यवस्थाबिघातित्वात्‌ । तथाऽपि 
तयाऽन्यदप्यनिष्टमापायत इत्याह- अत इति ॥ ब्रह्मणो हि भवन्‌ दुःखादिरूपः संसारः स्वाभाविक एब भवेत्‌ । 
शुद्धगतस्य नैमित्तिक त्वासम्भवात्‌ । स्वाभाविकत्वाच संसारस्यानिवृत्तिः स्यात्‌। अन्यथा स्वरूपनिवृत्तिप्रसङ्गात्‌ 
। तथाच पुनर्बद्धमुक्तव्यवस्थाभाव इति । अस्यापीशरद्रारेवाऽपादनान्न पुनरुक्तिदोषः । 


प्रकारान्तरेणद्ितिनां व्यवस्थासिद्धि दर्शयितुं प्रतिजानीते- किञ्चेति ॥ तदेवान्यदूषणं वक्तुं विकल्पेन पृच्छति- 
विशिष्टस्येति ॥ उपाधिनाऽबच्छिनस्य जीवस्येत्यर्थः । शुद्धस्येति ॥ कालत्रयेऽपि स्वव्यतिरिक्तशून्यस्य ब्रह्मण 
इत्यर्थः । संसारो दुःखादिरूपः । ययप्येतयोः पक्ष-योर्दूषणमुक्तं “यदि चैकमेव” इति “उपाधिसम्बद्धस्य' इति च । 
तथाऽपि दषणान्तराभिधित्सया बिकल्पप्रश्रोऽयमित्यदोषः । यद्यपि प्रापिक्रमानुरोधेन प्रश्रः कृतः । तथाऽपि 
द्वितीयपक्षद्षण -स्याल्पत्वात्‌ तदेवादावाह- शुद्धस्येति ॥ व्याहतिः स्यादिति शेषः । न खल्वयं संसारः सादिः 
येन ब्रह्मणि शुद्धयशुद्धी कालभेदेन व्यवतिष्ठते । अतः सर्वदा संसारवच्छद्धं चेति कथं न व्याहतिः। नहि संसारस्य 
मिध्यात्वमेतेरङ्गीकृतं येन मिथ्याभूतोऽसौ न ब्रह्मणः शुद्धिं विहन्तीति परिहारः स्यात्‌ । आदं दूषयितुं विकल्पेन 
पृच्छति- विशिष्टस्येति ॥ विशिष्टस्य संसार इति परेणोक्ते संसाराधारो विशिष्टः शुद्धादन्यो वा शुद्ध एव वेति 
प्र्टव्यमित्यर्थः । अत्रापि पूर्वोक्त एव बिकल्पक्रमे हेतुः । अल्पत्वादे दितीयमादौ दूषयति- स एब चेदिति ॥ 
उक्तो दोषो व्याहतिः । विशिष्टः शुद्धात्मक इत्येका तावद्भयाहतिः । परस्य व्याहतभापित्वसम्भवात्‌ प्रइनोपपत्तिः 
। विशिष्टस्य शुद्धात्मकत्वे शुद्धस्यैव संसार इत्युक्तं स्यात्‌ । ततः पुनरन्या व्याहतिरिति । आदं द्षयितुं विकल्पेन 
पृच्छति- अन्यश्चेदिति ॥ स विशिष्टः शुद्धादन्यश्चेदित्यर्थः । अत्रापि क्रमव्युत््रमयोस्तदेव निमि-त्तम्‌ । द्वितीयं 
दषयति- अनित्यश्रेदिति ॥ अत्रानित्यश्चेदिति पराभ्युपगममनूय नाश एव तस्येति तदेवानित्यत्वं हेतुत्वेनोपादाय 
न मोक्षः स्यादित्यापादनं क्रियते । अनित्यश्चेदनित्यत्वादेव तस्य न मोक्षः स्यादिति । 


अयम्भावः- यदि जीवोऽनित्यः स्यात्‌ तदा सर्वोपाधिविगमोत्तरक्षणे नश्येद्‌ बिनाश-कारणान्तराभावात्‌। ततश्च 
नित्यपुरुषार्थभाक्‌ न स्यादिति । आदं दूषयति- नित्यत्वे चेति ॥ सत्यत्वं स्वाभाविकत्वं प्रसज्येत । कुत इत्यत 
आह- मोक्षेऽपीति ॥ सर्वोपाधीनां मोक्षे सत्यपि ब्रह्मणोऽन्यस्य तस्य जीवस्य नित्यतया भावात्‌ । स्यादेतत्‌, 
संसाराधारो जीव एव न ब्रह्म । स च ब्रह्मणोऽन्यो नित्यश्च । कि नाम जीवस्वरूपमात्रस्य ब्रह्मणोऽभेदः । भेदस्तूपाधिकृत 


661 


एव । एवश्च न कधिदोषः । उपाध्यपगम ब्रह्मस्वरूपत्वेनैव तस्य मुक्तौ भावेन भेदस्य स्वाभाविकत्वा-नापातादित्यत 
आह- स्वरूपमान्नस्येति ॥ जीवव्रह्मणोरिति दोषः । उपाधिनैव जीवो ब्रह्मणो भिन्न इत्यङ्गीकार इत्यर्थः । 


अत्र वक्तव्यम्‌- जीवभेदकारणमुपाधिः जीवसम्बद्धो वा स्याद्‌ ब्रह्मसम्बद्धो बा । नाऽयः । अन्योन्याश्रयत्वापातात्‌ 
। द्वितीये तु ब्रह्मस्वरूपमात्रमुपाधिसम्बद्धं बा निमित्तान्तरसहितं बा । न द्वितीयः । तदभावात्‌ । 
भावेऽप्यनवस्था(या) पातात्‌ । आदे निनिमित्त ब्रह्मस्वरूपमेवोपाधि-सम्बद्धमिति हेतोः तस्य ब्रह्मणः शुद्धत्वं न 
स्यात्‌ । मा भृट्‌ ब्रह्मणस्ताबच्छुद्धत्वम्‌ । उपाधिनिवृत्तौ सत्यां शुद्धत्वं भविष्यतीत्यत आह- अशुद्धेति ॥ 
यदयुपाधिनिंमित्तमन्तरेण ब्रह्मसम्बद्धोऽङ्गीक्रियते तदा ब्रह्मणः स्वाभाविकमेबोपाधिवैशिष्टयमङ्गीकृतं स्यात्‌। तथाच 
स्वरूपानपाये स्वाभाविका-नपायस्य सर्वसम्मतत्वात्‌ कदापि ब्रह्मणो न शुद्धत्वमित्यापयेतेति । इति च तत्पक्ष 
इति ॥ चर्ाब्दो भिन्नक्रमः तत्पक्षश्रेति । न केवलमस्मत्पक्ष इत्यर्थः । अत्र सर्वेष्वपि पक्षेषु यथासम्भवं 
व्यवस्थासिद्धिरूहनीयेति । 


(र.टि.) देशतः काठतश्चापरिच्छिमयोः' इति मूले दुःखिशुद्ध्रह्मणोरपरिच्छिन्त्वमुच्यते । न च तत्‌ सम्भ-बति । दुःखिनो 
जीबस्यापरिच्छि्नत्वाभावादित्यतो दुःखिपदमीश्वरपरं कृत्वा व्याचषटे- ईश्वरस्य तावदिति ॥ ननु “यदि चैकमेव ब्रह्म" इत्यत्रैव 
“अतः संसायं ब्रह्म" इत्यनेन ब्रह्मणो दुःखित्वमापाय जीववब्रह्मव्यवस्था न सिद्धयतीत्युक्तम्‌ । संसारस्य दुः खित्वादिरूपत्वात्‌। 
तथा च तेनेदं पुनरुक्तमित्यत आह- पूर्वमिति ॥ अनेन दुःखिपदस्येश्वरपरत्ेन व्याख्याने इदमप्येकं निमित्तमिति सूचितम्‌ । न 
पुनरुक्तिदोष इति ॥ “अतस्तद्धाबोऽपि न मुक्तिः" इत्यनेन न पुनरुक्तिदोष इत्यर्थः । विरिष्टपदस्येश्वरपरत्वं वारयितुमाह- 
उपाधिनाऽवच्छिन्नस्य जीवस्येति ॥ अत एवोक्तम्‌- प्रािक्रमानुरोधेनेति ॥ स्वरूपेण शुद्धत्वं जीवस्याप्यस्तीत्यत आह- 
काल-्रयेऽपीति ॥ अनेन व्याहतिरपि प्रकटीकृता भवति । ब्रह्मेति प्रकृतत्वाद्िशिष्ट इति कथं पुद्धिङ्गनिर्देश इत्यत आह- संसाराधार 
इति ॥ ननु अनित्यश्चेनाश एव तस्य" इति कथमापायापादकभावः, भेदाभावादित्यत आह- अच्रानित्यश्चेदिति ॥ न हि 
स्वरूपावस्थानं मुक्तिः । किन्तु सर्वोपाधिविगम एव । तथा च सर्वापाधि-विगमानन्तरं जीवस्य किित्कालावस्थानसम्भवेन न 
मोक्षविरोध इत्यत आह- अयं भाव इति ॥ भास्करं प्रति भेदसत्यत्वापादनं नानिष्टमित्यत आह- स्वाभाविकत्वमिति ॥ मोक्षे 
जीवस्य विद्यमानत्वेऽपि कुतो भेदस्य स्वाभाविकत्वमित्यतो व्याचष्ट सर्वोपाधीनामिति ॥ “अभेद उपाधिभिननः' इत्यनयोः 
सामानाधि-करण्यप्रतीत्यादिकं बारयितुमाह- उपाधिनैव जीव इति ॥ यथासम्भवमिति ॥ शुद्धस्य संसार इति पक्षे 
बद्धमुक्तव्यवस्थायाः, जीववब्रह्मव्यवस्थायाश्चासिद्धिः । विशिष्टः शुद्धस्वरूप इति पक्षेऽप्युक्तव्यवस्थाद्रया -सिद्धिः । विशिष्टः 
शुद्धादन्यः, सोऽनित्य इति पक्षे बद्धमुक्तव्यवस्थाया असिद्धिः । नित्य इति पक्षेऽपि तथेव, मोक्षेऽपि भेदस्य स्वाभाविकत्वेन 
सत्तवाद्भल्यभावलक्षणमुक्तेरभावात्‌ । “आत्मस्वरूपमात्रस्याभेद उपाधिभिः" इत्यादिवाक्योक्तपक्षेऽपि जीवत्रह्मव्यवस्थाया 
बद्धमुक्तव्यवस्थायाश्चासिद्धिरिति व्यवस्थासिद्धिरित्यर्थः । 


(रा.टि..) पूर्वोक्तन्यायेनेति॥ सर्वोपाधिगतत्वात्‌ सर्बोपाधिनिमितत दुः खित्वादिकमापन्मित्यर्थः । अत एव भेदाभावदेवेत्यर्थः 
। पूर्वभागं व्याचषटे- नन्वित्यादिना ॥ पूर्वमिति ॥ यदि चैकमेव ब्रह्ेत्यादावित्यर्थः । स्वाभाविक त्वाचेति ॥ प्रसङ्गसमुचये 
चराब्दः । अस्यापीति ॥। अनिवृत्तिरूपप्रसङ्गस्यापि । ईश्वरस्य जीवाभेदेन संसारित्वापत्या तदभेदेन शद्धे प्राप्तस्यापि 
संसारस्यानिवृत्तिरित्येवं रूपेणेत्यर्थः । यदि चेत्यादिना प्रागुक्त-मतस्यात्रोक्तमतस्य च सत्योपाधिकृतसत्यभेदवादिमतत्वात्‌ 
पौनरुक्त्यसमाध्युक्तिरियमिति ज्ञेयम्‌ । 


प्रसङ्गरूपतासूचनायाऽह-स्यादिति देष इति ॥ अद्रितिनामिति ओपाधिकसत्यभेदबादिनामिति योज्यम्‌ । पूर्वोक्त एवेति ॥ 
प्राधिक्रम इत्यर्थः । ननु व्याहतस्य कथं प्रश्रकोरितेत्यत आह- परस्येति ॥ ऋमब्युत्क्रमयो -रिति ॥ निर्दो क्रमे, दूषणे च 
व्युत्क्रमे प्रापिक्र मोऽल्पत्वं च निमित्तमित्यर्थं; । अनित्यत्वं नाम नादा एवेति कथमापायापादकभाव इत्यत आह- 
अच्रानित्यश्रेत्यादिना ॥ प्रसङ्गस्वरूपं व्यनक्ति- अनित्यङ्चेदिति ॥ अस्पुटत्वादाह- अयं भाव इति ॥ विशिष्टस्य जीवत्वेन 
प्राग्व्याख्यानादाह- यदि जीव इति ॥ विनाङ्ञ-(रा.टि,) कारणान्तराभावादिति ॥ यद्विटम्बाद्विनारो न स्यादिति भावः । 
मोक्ष इत्यत्र कस्येत्याकाङ्कायामाह- सर्वोपाधीनां मोक्ष इति ॥ सर्वोपाध्यपगमे सत्यपीत्यर्थः । अनवस्थापातादिति ॥ 

निमित्तान्तरमपि निमि-त्तान्तरसदितस्येति वाच्यत्वात्‌ । शुद्धस्यैव निमित्तान्तरसम्बन्धोपगमे सत्युपाधिसम्बन्ध एव 
शुद्धस्योपेयतामिति भावः । इतिशब्दं हेत्वर्थं मत्वाऽऽह- इति हेतोरिति ॥ सर्वेष्वपि पक्षेष्िति ॥ शुद्धस्य संसार इति पक्ष, 
विशिष्टः शुद्धात्मैवेति पक्ष, विशिष्टः शुद्धादन्यो नित्य इति पक्ष, अनित्य इति पक्ष, मोक्षे जीवो ब्रह्ममात्रमिति पक्षे चेत्यर्थः । आये 
बद्धमुक्तव्यवस्थायाः जीववब्रह्मव्यवस्थायाश्चासिद्धिः । द्वितीयेऽप्येवमेव । तृतीये चतुर्थे च बद्धमुक्तव्यवस्थायाः, पञ्चमे 
जीवत्रह्मादिव्यवस्थाया असिद्धिरित्येवं यथासम्भवमूहनीयेत्यर्थः । ओौपाधिकसत्य-मेदाद्वितिमतव्यवस्थानुपपत्त्युक्तिः । 


(श्री.टि,) ननु देशतः कालटतश्चापरिच्छिमयोः' इति मूले दुःखिशदध्रह्मणोरपरिच्छिमत्वमुच्यते । न च तत्सम्भवति । दुःखिनो 
जीवस्यापरिच्छिसत्माभावादिति चेन । दुः खिपदस्येश्वरपरत्ात्‌ । कथमीश्वरस्य दुः खित्वमित्यत आह- ईश्वरस्येति ॥ 
पूर्वोक्तन्यायेनेति ॥। 'स्वापाधिगतत्वाचैकस्थैवेश्वरस्य भेदस्य मिथ्यात्वाच' इत्यादिना पूर्वोक्तन्यायेन दुः खिभूतजीवाभिनतयेश्वरस्य 
दुःखित्वं सिद्धमित्यर्थः । तेनेति ॥ दुःखिभूतेनेश्वरेणेत्यर्थः । दुः खिन ईश्वरात्‌। ननु, यदि चैकमेव ब्रह्येत्यत्रातस्संसार्येव ब्रहयत्यनेन 
ब्रह्मणो दुःखित्व-मापाय जीवत्रह्मव्यवस्था न सिद्धयतीत्युक्तम्‌ । संसारस्य दुःखित्वादिरूपत्वात्‌। तथा च तेनेदं पुनरुक्तमित्यत 
आह- पूर्वमिति ॥ दुःखित्वादिति ।। उक्तरीत्या तयोभे दाभावादिति भावः । ईश्वरगतेनेति ॥ पूर्नं क्तन्यायेन 
दुःखिभूतेशराभिन्त्वादिति भावः । ईश्वरगतेनेत्युक्त्या दुःखिपदस्य ईश्वरपरत्वेन व्याख्याने इदमप्येकं निमित्त-मिति सूबितमिति 
ज्ञातव्यम्‌ । देशतः कालतश्चापरिच्छिनयोरिति बाक्योक्तं ब्रह्मणो दुःखित्वापादनं परस्ये्टा-पादनरूपमिति दूषणान्तरमाचारयैः 
अत इति वबाक्येनोच्यत इति प्रतीतिवारणायाऽह- ययपीति ॥ अनिष्टैवेत्य-न्वयः । व्यवस्थेति ॥ जीवब्रह्मन्यबस्थेत्यर्थः । तयेति 
॥ ब्रह्मणो दुः खित्वापत््यत्यर्थः । मूले अत इत्यस्य ब्रह्मणो दुःखित्वादित्यर्थः । अन्यथेति ॥ स्वाभाविकस्यापि निवृत्त्ङ्गीकार 
इत्यर्थः । ननु “यदि चैकमेव ब्रह्म" इत्यत्रैव संसार्येव ब्रह्मातस्तद्धाबोऽपि न मुक्तिरिति बद्धमुक्तव्यवस्थाभावस्य पूर्वमुक्तत्वात्‌ 
पुनरुक्तिरित्यत आह- अस्यापीति ॥ अत्रोच्यमानवद्धमुक्तव्यवस्थाभावस्यापीत्यर्थः । पूर्वं जीवव्रह्मणोभदस्य मिथ्यात्वा-ज्ीवगतेन 
दुःखेन ब्रह्मणोऽपि दुःखित्वात्तद्धाबमापन्नस्यापि न मुक्तत्वमिति बद्धमुक्तव्यवस्था न सिद्धयती -त्युक्तम्‌ । इदानीं तु 
दुःखिभूतजीवाभिनस्येश्वरस्य ब्रह्मणश्च भेदस्य मिथ्यात्वेनेश्वरगतेन दुःखेन ब्रह्मणोऽपि दुःखित्वापत््या तद्धाबमापन्नस्यापि न 
मुक्तत्वमिति पुनर्ब॑द्वमुक्तव्यवस्थाभाव इत्युच्यत इति न पुनरुक्तिदोष इति भावः । तदेवेति ॥ प्रतिज्ञातमेबेत्यर्थः । 
विरिष्टपदस्येश्वरपरत्वप्रतीतिं बारयितुमाह- उपाधिनाऽवच्छिन्नस्य जीवस्येति ॥ स्वरूपेण शुद्धत्वं जीवस्याप्यस्तीत्यतो व्याचष्ट 
कालन्रयेऽपीति ॥ अनेन व्याहतिरपि प्रकटिता भवति । य्पीत्यादि ॥ “यदि चैकमेव ब्रह्मोपाधिभेदात्संसरति मुच्यते च 
इत्यादिना शुद्धस्य संसार इति पक्षे (श्री .टि.) दूषणमुक्तम्‌ । उपाधिसम्बद्धस्योपाधिसम्बन्ध इत्यङ्गीकारे तदुपाधिकृतत्वे 
आत्माभ्रयत्वमित्यादिना, उपाधिनाऽबच्छिन्नस्य जीवस्य संसार इति पक्षे च दूषणमुक्तमिति विवेकेन योज्यम्‌ । 


ननु विशिष्टस्य संसार इति प्रथमपक्षद्षणमादावनुक्त्वा द्वितीयपक्षदूषणमादावुच्यते। तदयुक्तम्‌ । प्रथमातिक्रमे कारणाभावात्‌ 
। न चाल्पत्वात्सूचीकटाहन्यायेन द्वितीयपक्षद्षणमादाबुच्यत इति वाच्यम्‌ । तदं शुद्धस्य संसारो विशिष्टस्य बेत्येव प्रश्नस्य 
कर्तंव्यत्वादित्यत जआह- यचयपीति ।। विरिष्टशुदयो मध्ये उपाध्यबच्छिनजीवस्यैव संसारः सम्भाविततया प्राप्तो न 
शुद्धस्यातस्तत्क्रमानुसारेण प्रश्रः कृत इत्यर्थः; । तह प्रश्रानुसारेणैव दूषणं कस्मा कृतमित्यत आह- तथाऽपीति ॥ केचित्तु 
ब्रह्मज्ञाने हि सत्यादौ विशिष्टस्य प्राप्निः पश्चच्छुद्धस्येति प्रापिक्रमानुरोधेनेत्यर्थं इत्याहुः । तन्न । ब्रह्मज्ञाने सति विशिष्टस्य 
सगुणस्येश्वरस्थैव प्रापतिरङद्गीकृता न जीवस्य । प्रकृते च विरिष्टपदस्योपाध्यवच्छिनजीवपरत्मेन व्याख्यानात्‌ । ब्रह्मज्ञाने सति 
जीवस्य जीवप्राप्यभावेन व्यधिकरणत्वात्‌ । अत्रापि करमव्युत््रमयोस्तदेव निमित्तमित्युत्तरत्र विशिष्टोऽन्यश्चेनित्योऽनित्यो वेति 
प्रभः क्रियते । तत्राऽदौ नित्यत्वप्रभे च प्रापिक्रमस्यैव निमित्तत्वमुच्यते । तदप्यसङ्गतं स्यादिति ज्ञातव्यम्‌ । ननु शुद्धस्य संसार 
इत्यत्र व्याहत्यापादनमयुक्तम्‌। संसारस्य सादित्वेन कालभेदेन शुद्धयशुद्धयोः सम्भवेन व्याहत्यभावादित्यत आह- न खल्वयमिति 
॥ ननु तथाऽपि दुःखादिरूपसंसारस्य मिथ्यात्वान्मिथ्याभूतेन संसारेण ब्रह्मणः शुद्धत्वं न विहन्यते । आरोपितेन नीलिघ्ना 
गगनस्य नीरूपत्वानपायादित्यत आह- न हीति ॥ एतैरिति ॥ भास्करैरित्यर्थः । एतेषां सत्योपाधिकृतसत्यभेदवादित्वेन 
दुःखादिरूपसंसारस्यैतन्मते सत्यत्वादिति भावः । 


ननु शुद्धं ब्रह्मेति नपुंसकलिङ्गस्य प्रकृतत्वाद्विशिष्ट इति कथं पु्धिङ्गनिदेश इत्यत आह- संसाराधार इति ॥ ननु संसाराधारो 
विशिष्टः शुद्धो बा तदन्यो वेति बिकल्पमकृत्वा शुद्धादन्यः स एव वेति विकल्पकरणे को हेतुरित्यत आह- अत्रापीति ॥ 
विरुद्धधर्माधिकरणयोरैक्यायोगेन विशिष्टस्य शुद्धादन्यत्वमेवाऽदौ सम्भाविततया प्राप्तम्‌ । अतः प्राप्िक्रम एव तत्र हेतुरित्यर्थः । 

तर्हिं बिकल्पानुसारेणैव कस्मान्न दुष्यत इत्यत आह- अल्पत्वादे -बेति ॥ द्वितीयपक्षद्षणस्याल्पत्वादेवेत्यर्थः । नन्वेवं तं 
विशिष्टः शुद्ध एव वेति भवद्धिरपि कथं प्रभः क्रियते व्याहतेस्तुल्यत्वात्‌ । तस्याश्च प्रश्रदोषत्वात्‌ । यथोक्तम्‌- 
“प्रभरदोषा हि चत्वारः स्वव्याहतिरसङ्गतिः। 
सिद्धार्थता च वैफल्यम्‌" 

इति, तत्राऽह- परस्येति ॥ तथा च मायावादिनस्तावद्भयाहतभापित्वं सम्भावितम्‌ । तथा च तं प्रति तदनुसारेण व्याहतप्रश्रकरणे 
नास्माकं किद्‌ दोष इति भावः । शुद्धस्थैवेति ॥ कालत्रयेऽपि स्वव्यतिरिक्तशून्यस्यैवे-त्यर्थः । अन्यश्चेदनित्यो नित्यो वेति 
विकल्पमकृत्वा नित्योऽनित्यो बेति बिकल्पक्रमे किं निमित्तं, विकल्प-क्रमानुसारेण दूषणमनभिधाय व्युत्क्रमेण दूषणाभिधाने च 
कि निमित्तमित्यत आह- अत्रापीति ॥ मोक्षशा(ख-(श्री.टि,) वेयर्थ्याप्रसङ्गा) खावेयर्थ्यान्यथानुपपत््या शुद्धादन्यस्य विरिष्टजीवस्य 
नित्यत्वमेव सम्भाविततया प्राप्तमिति प्रािक्रम एव बिकल्यक्रमे निमित्तम्‌ । द्वितीयपक्षस्याऽदौ दूषणे च दूषणस्याल्पत्मेव 
निमित्तमित्यर्थः। निमित्तराब्दापेक्षया तदेवेति नपुंसकम्‌ । शत्यं हि यत्सा प्रकृतिर्जलस्य", “दक्षिणान्नं तनुते यो न आत्मा 
इत्यादिवदिति ज्ञातव्यम्‌ । प्रापिक्रमस्य सामान्येन परामशात्तिदेबेति नपुंसकोपपत्तिः । “सामान्ये नपुंसकम्‌” इतिसूप्रादित्यप्याहुः । 
नन्वनित्यश्चेनाश एव तस्येति कथमापाद्यापादकभावः । भेदाभावादित्यत आद- अत्रानित्यश्चेदितीति ॥ तदेव पराभ्युपगतमेव 
। तदेव दर्शयति- अनित्यश्चेदिति ॥ तदेवानित्यत्वं हेतुत्वेनोपादायेत्युक्तं दर्शयति- अनित्यत्वादेवेति ॥ अनित्यत्वादेव न 
मोक्षः स्यादित्यत्राप्रयोजकताशङ्ा-परिहारायाभिप्रायमाह- अयं भाव इति ॥। कुत इत्यत आह- विनाडोति ॥ सर्वोपाधिविगमं 
विना जीवस्य विनाशो कारणान्तराभावादित्यर्थः । ततश्चेति || बिना सतीत्यर्थः । न स्यादिति ॥ पुरुषार्थान्वयिन एवाभावादिति 
भावः । ननु भास्करं प्रति भेदस्य सत्यत्वापादनं नानिष्टम्‌ । सत्योपाधिकृतसत्यभेदवादित्वात्तस्येत्यत आह-स्वाभाविकत्वमिति 
॥ ननु ब्रह्मणोऽन्यस्य जीवस्य नित्यतया सद्धावेऽपि भेदस्य स्वाभाविकत्वं कुतः। ओपाधिकत्वमेव किं न स्यादित्यत उक्तम्‌- 
मोक्षेऽपीतीत्यारायेन व्याच््ट-सर्वोपाधीनामिति ॥। मोक्ष इति ॥ विगम इत्यर्थः । तथा च मोक्षेऽपीत्यतः पूर्वं सर्वोपाधीनामिति 
दोषः । मोक्ष इत्यनन्तरम्‌ अपीत्यतः पूर्वं सतीति रोष इत्युक्तं भवति । तथा च सवोंपाध्यपगमदशायामपि वियमानस्य भेदस्य 
नौपाधिकत्वं युक्तम्‌ । किं नाम स्वाभाविकत्वमेवेत्यारायः । न कश्चिद्धोष इति ॥ ब्रह्मणोऽन्यस्य जीवस्य नित्यत्वपक्षे 
सर्वोपाध्यपगमदङायामपि ब्रह्मणोऽन्यस्य जीवस्य नित्यतया भावेन भेदस्य स्वाभाविकत्वमिति यो दोष उक्तस्स नेत्यर्थः । कथं 
नेत्यतस्त्दुप-पादयति- उपाध्यपगम इति ॥ ब्रह्मस्वरूपत्वेनैव तस्य मुक्तौ भावेनेति ॥। उपाधीनां नारोनोपाधिविशिष्टा- 
कारस्य नषटत्मेन त्दुपाधिकभेदस्यापि नष्टत्वादिति भावः । भेदस्येत्यादि ॥ तस्थैवाभावेन कस्य स्वाभाविकत्वं स्यादिति भावः । 
“अभेद उपाधिभिनः' इत्यत्राभेदस्योपाधिभिन्त्वमुच्यत इत्यन्यथाप्रतीतिनिरासायोपाधिभिन इत्येतद्वयाचषटे - उपाधिनैवेति ॥ 
अन्योन्याश्रयत्वापातादिति ॥ उपाधिसिद्धौ जीवसिद्धिः। जीवसिद्धौ तत्सम्बद्धोपाधिसिद्धिरित्यन्योन्याश्रयापातादित्यर्थः । 
तदभावादिति ॥ यनिमित्तान्तरसहितं ब्रह्मस्वरूप-मुपाधिसम्बद्धं तस्य निमित्तान्तरस्याभावादित्यर्थः । अनवस्थादीति ॥ 
निमित्तान्तरसद्धावाङ्गीकारे तन्निमि-त्तान्तरसाहित्यमपि ब्रह्मस्वरूपमात्रस्य वक्ष्यमाणरीत्याऽसम्भवात्पुननिंमित्तान्तरसहितस्थैवेति 
वाच्यम्‌ । तनिमित्तान्तरसम्बन्धोऽप्येवमित्यनवस्था, द्रयादिकल्पनेऽन्योन्याभ्रयत्वा्यापात इत्यर्थः । तावच्छुद्धत्व-मिति ॥ 
याबत्पर्यन्तमुपाधिसम्बन्धोऽस्ति ताबत्पयंन्तं ब्रह्मणः शुद्धत्वं मा भूदित्यर्थः । सर्वसम्मतमपि मया नाङ्गीक्रियत 
इत्याशङ्कापरिहारायोक्तम्‌ “इति च तत्यक्षः' इतीत्यभिप्रेत्य व्याचष्टे- इति च तत्पक्ष इतीति ।। यथासम्भवमिति ॥ शुद्धस्य संसार 
इति पक्षे बद्धमुक्तव्यवस्थाया जीवत्रह्मव्यवस्थायाश्चासिद्धिः । विशिष्टं शुद्धस्वरूपमिति पक्षेऽप्युक्तव्यवस्थाद्रयासिद्धिः । विशिष्टः 
शुद्धादन्यस्स चानित्य इति पक्षे बद्धमुक्तव्यवस्थाया असिद्धिः । नित्य इति पक्षेऽपि बद्धमुक्तव्यवस्थाया असिद्धिः । मोक्षेऽपि 
भेदस्य स्वाभाविकत्वेन सत्त्वेन (-श्री.टि.) ब्रह्मभावलक्षणमुक्तेरभावात्‌ । जीवब्रह्मणोः स्वरूपमात्रस्याभेदः उपाधिनैव जीवो 
ब्रह्मणो भिन्न इति पक्षेऽपि जीवव्रह्मव्यवस्थाया बद्धमुक्तव्यवस्थायाश्चासिद्धिरित्येवं सर्वेष्वपि पक्षेषु यथासम्भवं व्यवस्थाया 
असिद्धिरूहनीयेत्यर्थः । 


(पां.टि.) देशतः कालतश्चापरिच्छिनयोः' इति मूले दुःखिशुदधब्रह्मणोरपरिच्छिनत्वमुच्यते । न च तत्सम्भ-वति । दुःखिनो 
जीवस्यापरिच्छि्त्वाभावादित्यतो दुःखिपदमीश्वरपरतया व्याचष्टे- ईश्वरस्य तावदिति ॥ ननु यदि चैकमेव ब्रह्मेत्यत्र सर्वदा संसार्य॑व 
्रह्यत्यनेन ब्रह्मणो दुः खित्वादिकमापाद्य जीवव्रह्मव्यवस्था न सिद्धयतीत्युक्तम्‌ । संसारस्य दुः खित्वादिरूपत्वात्‌। तथा च तेनेदं 
पुनरुक्तमित्यत आह- पूर्वमिति ॥ अनि-ेति॥। तत्चास्त्वेवमितीष्टापत्तिराङ्कानुदयान तयाऽऽपायमानस्यानिष्टान्तरस्योक्तिर्युक्तेति 
रोषः । अनिषटत्वोप-पादनम्‌- व्यवस्थेति ॥। नेयं तदिष्टापत्तिराङ्ायामनिष्टान्तरोक्तिरभिमता । किन्तु तयाऽनिषटान्तरस्याप्यापत्ति- 

रित्यबेत्याशयेनोत्तरग्रन्थं योजयति- तथाऽपीति ॥ नन्वतस्तद्धाबोऽपि न मुकतिरित्यत्र बद्धमुक्तव्यवस्थानुपपत्ति-रुक्ता सैव 
पुनरिहोच्यत इति पुनरुक्तिमाशङ्याऽह- अस्यापीति ॥ विरशिष्टपदस्येश्वरपरत्वभान्तिं परिहरति- उपाधिनेति ॥ स्वरूपेण शुद्धत्वं 
जीवस्यापीति शाङ्भावारणाय बक्ष्यमाणव्याहतिस्फोरणाय च शुद्धस्येत्यस्यार्थ-माह- काठन्रयेऽपीति ॥ कि तदित्यतः तदेव विशिष्य 
निदिशति- यदि चेत्यादिना ॥। प्रािक्रमेति ।। विशिष्टशुद्धयोभांवाभावरूपत्वादभावापेक्षया भावस्यैव प्रथमप्राप्िक्रमानुरोधेनेत्यर्थः 
। तदेवेति ॥ सूचीकटाह-न्यायेनेति दोषः । ब्रह्मेति प्रकृतत्वात्‌ कथं पुचिङ्गनिरदेश इत्यत आह- संसाराधार इति ॥ नन्वनित्यश्चेनाा 
एवेति कथमापाद्यापादकभावः भेदाभावादित्यत आह- अन्न नित्यश्चेदितीति ॥। ननु जीवस्यानित्यत्वे कुतो मोक्षो न स्यात्‌। न 
दि सर्वदा स्वरूपावस्थानं मुक्तिः । किन्तु सर्वोपाधिविगम एव । तथा च स्वोंपाधिविगमानन्तरं जीवस्य किित्कालावस्थानसम्भवेन 
न मोक्षविरोध इत्यत आद- अयं भाव इति ॥ भास्करं प्रति भेदसत्य-त्वापादनं नानिष्टम्‌ । अतः कथं तदापादनमित्यत आह- 
स्वाभाविकत्वमिति ॥ जीवभेदस्य मुक्तिकाले सत्त्वेऽपि कुतः स्वाभाविकत्वमित्यतो व्याचष्टे- सर्वोपाधीनामिति ॥ “अभेद 
उपाधिभिनः' इति सामानाधि-करण्येनान्वयभ्रान्तिं वारयति- उपाधिनैव जीव इति ॥ शुद्धत्वमिति ॥ इदानीमिति दोषः । 
तस्य पक्षान्तरा-भावाचशब्दस्य यथाश्रुतानन्वयमाराङ्क्याऽह- चरब्दो भिन्नक्रम इति ॥। इति च तत्पक्ष इति चशब्दस्य भिन्नक्रमत्वेन 
दर्शयति - तत्पक्षश्चेतीति ॥ इति तत्पक्षश्चेत्यन्वय इत्यर्थः । उक्तान्वयेऽपि कस्तदर्थं इत्यत आह- न केवलमिति ॥ 


ननु जीबेश्वरब्रह्म -गुरुरिष्य -सुखदु ; खव्यवस्थासिद्धयादयो न सर्वेषामद्रैतवादिनाम्‌ । द्विस्कन्धचैतन्यबादिमते 
ब्रहमश्वरसुखदःखव्यवस्थासिद्धेरभावाद्‌, गुरुरिष्यव्यवस्थासिद्धेशच बहुजीववादिनां मतेऽसम्भवात्तत्राऽह- अत्र सर्वेष्विति ॥ 
यथासम्भवमिति ॥ शुद्धस्य संसार इति पक्षे बद्धमुक्तव्यवस्थाया जीववब्रह्मव्यवस्थायाश्चासिद्धिः। विशिष्टः शुद्धस्वरूप इति 
विरिष्टपक्षऽप्युक्तरीत्या व्यवस्याद्रयासिद्धिः । विशिष्टः शुद्धादन्यः, सोऽनित्य इति (पां.टि,.) पक्ष बद्धमुक्तव्यवस्थाया असिद्धिः 
। नित्य इति पक्षेऽपि तथेव । मोक्षेऽपि भेदस्य स्वाभाविकत्वेन सत्त्वात्‌ । ब्रह्मभावलक्षणमुक्तेरभावात्‌ । “स्वरूपमात्रस्याभेद 
उपाधिभिन्नः' इत्यादिवाक्योक्तपक्षेऽपि जीवत्रह्म -व्यवस्थाया बद्धमुक्तव्यवस्थायाश्चासिद्धिरिति व्यवस्थासिद्धिरित्यर्थः । 


(न्या.टि.) जीवेश्वरव्यवस्थानुपपत्तेजीवव्रह्मव्यवस्थानुपपत््युपजीवित्वात्‌ तामुपपाय जीवव्रह्मव्यवस्थानुपपत्त प्रतिजानीत इत्याह- 
जीवब्रह्मन्यवस्थाऽपीति ॥। ब्रह्मदः खित्वापत्तेरी श्रद्‌: खित्वापत्तिप्रयुक्ततामाह- तत- शेति | तृतीयापततेस्तमिमित्ततामाह- अत 
एवेति ॥ देशत इति ॥ भेदकस्योपाधर्देशकाटान्यतरावच्छेदकत्व-व्यापकत्वात्तदभावे भेदकोपाध्यभाव इति मौलो भाव इति 
भावः । ननु द्विस्कन्धचैतन्यवादिनामुक्तव्यवस्था-नुपपत्तिप्रकारेणैवात्रोक्तेः पुनरूक्तिरित्यत आह- पूर्वमिति ॥ पूर्वं 
साक्षादीश्वरधटितपारम्पर्यणात्रेति न पुनरुक्तिरिति भावः। मूलेऽनिष्टान्तरापादनमयुक्तम्‌। अस्यैवानिष्टत्वादित्याशङयावतारयति- 
ययपीति ।। अत्रापि निमित्तनिमित्तिभावेनानिष्टद्वयपरतयाऽनिष्टद्रयावङयम्भाव इति भावः । आपादकस्याऽपायप्रयोजकता-माह- 
शुद्धगतस्येति ॥ विपक्षे बाधकमाह- अन्यथेति ॥ अत्राप्युक्तानुक्तिं व्यनक्ति- अस्यापीति ॥ प्रति-जानीत इति 
“सम्प्रतिन्ञामनाध्याने' इत्यात्मनेपदम्‌ । वैरिष्टयस्य प्रतियोगिनिरूप्यत्वात्तमाह- उपाधिनेति ॥। शुद्धपदं विरोष्यभ्रमं वारयञ्छूल्यपरतया 
व्याचष्टे कालत्रयेऽपीति ॥ अभिधित्सयेति ॥ अधिकविवक्षयोक्ता-नुबादाददोषः । अभिपूर्वाद्‌ दधातेः सनि सति “सनि मीमा 
इति इसि अत्र लोपोऽभ्यासस्य" इत्यभ्यासलोपे च “सः स्यार्धधातुके" इति सस्य तत्वे च “अ प्रत्ययात्‌” इत्यप्रत्यये “भजादि' इति 
टापि रूपं न्यरूपि । प्रश्क्रम एव प्रतिवचनेऽप्यनुरोद्धन्य इति शङते- ययपीति ॥ व्युत््रमकारणमाह- अल्पत्वादिति ॥ व्याहतिं 
व्युत्पादयति- न खल्विति ॥। द्वेधा हि व्याहतिपराहतिः। संसारसादित्वेन तन्मिथ्यात्वेन बा । आदयमनूद्याबयति- नेति ॥ द्वितीयं 
पराच न हीति ॥ शुद्धिं शून्यताम्‌ । उक्तिकर्तारं बक्ति- परेणेति ॥ शुद्धस्येति ॥ प्रकृतशुद्ध एवान्य इत्यत्र प्रतियोगितया 
पदिन्यायेन सम्बध्यत इत्याह- शुद्धादिति ॥ अपेक्षितं पूरयति - इति प्रष्टव्यमिति ॥ पूर्वेति ॥ प्रापिक्रम इत्यर्थः । उक्तं दोषं 
शृङ्गग्राहिकया दरयति- व्याहतिरिति ॥ तामुपपादयति- एकेति ॥ स्वव्याहतं कथं पृच्छयत इत्यत आह- परस्येति ॥ अन्येति 
॥ फलितेति भावः। अत्रापीति ॥ प्ररनदूषणयोरित्यर्थः । अत्राऽपायापादकयोरैक्यभ्रमं बारयति- अत्रेत्यादिना ॥ आपादनप्रकारं 
दर्शयति- अनित्यत्वादेवेति ॥ अनेन नाश एव तस्येत्यतः परं “भर्तव्या मनुरत्रवीत्‌" इतिवदितिकरणमभिपरैति । 


नन्वनित्यत्वोपगमेऽपि जीवस्य नाशकारणविलम्बेन कियत्काटमवस्थानसम्भवेनोपाध्यपगमरूपमोक्षा-भावकत्वं किं न 
स्यादित्यतोऽभिप्रायमाह- अयं भाव इति ॥ सर्वोपाधीति ॥ अनेन मूले दोषोक्तिः । उपाध्यपगमस्यैव कारणत्वस्फोरणाय 
कारणान्तरं निराह- नाङकारणान्तरेति ॥ उपाधिनारोपहितनारयोः कार्यकारणभावस्यान्ययव्यतिरेकसिद्धत्वादिति भावः । 
आपाद विशदयति- ततश्चेति ॥ अनुमानेऽसिद्धि व्युदसितुमाह- प्रसज्यत इति ॥ मोक्ष इति निमित्तसप्तमीत्युपेत्य व्याचष्ट 

सत्यपीति ॥ उपाध्यपगमेऽप्यनप-(व्या,टि.) गमादिति उपाध्यपगमेऽप्युपहितसत्त्वं व्याहतभाषिणः परस्यैव युक्तमिति भावः 

। उक्तं प्रति-वक्तुं शङ्ते- स्यादेतदिति ॥ उक्तदोषमाशङ्कते- किं नामेति ॥। उत्तरयति- जीवस्वरूपमान्नस्येति ॥ तस्य जीवस्य 
 स्वरूपमात्रस्येति विरिष्टव्यावृत््या व्याहति व्यवच्छिनत्ति। उपाधिनेवेति ।। अनेनैवकारो भिलक्रम इति सूचयति । मूं विकल्पेषु 
परिशिष्टकल्पाभिप्रायमित्युपेत्य विकल्पस्य प्रतिज्ञासपपेक्षत्वादपेक्षितं पूरयति- अत्र बक्तन्यमित्यादिना ॥ अन्योन्याश्रयत्वेति 
॥। जीवसिद्धौ तत्सम्बन्धो पाधिसिद्धिः, तत्सिद्धौ तदुपहित-जीबसिद्धिरित्यन्योन्याश्रयत्वादित्यर्थ; । अनवस्थेति ॥ 

निमित्तान्तरसम्बन्धाय निमित्तान्तरापेक्षायामनवस्थे -त्यर्थः । इतिशब्दो हेतावित्युपेत्य व्याचष्टे- इति हेतो रिति ॥ 

उपाधिसम्बन्धसमकालमित्यर्थः । मूमापादनपर-तया व्याचष्टे- यदीति ॥ तर्कमूलव्याप्िप्रद्नपरतया व्याचष्टे तथा चेति ॥ 

सर्वसम्मतत्वादित्युक्तं मूलारूढं करोति- चशब्द इति ॥ ननु च व्यवस्थासिद्धि दर्शयितुम्‌" इति “किञ्च' इत्यवतारितम्‌। तदयुक्तम्‌ 
। व्यवस्थासिद्धयाः काप्यदरशनादित्यत आह- अत्र सर्वेष्वपीति ॥ उहनीयेति ॥। उद्धप्रकारस्त्वित्यम्‌ । शुद्धस्य संसार इति पक्ष 
जीबेइवबरव्यवस्थासिद्धिः, बद्धमुक्तव्यवस्थासिद्धिः, सुखदुःखव्यवस्थासिद्धिश्च । विशिष्टस्य संसार इति पक्षे शुद्धानन्यत्वे 
प्रागुक्तत्रितयम्‌। अन्यत्वेऽनित्यत्वे च बद्धमुक्तव्यवस्थासिद्धिः । नित्यत्वे चोपहितस्य सर्वोपाध्यपगमेन बद्धमुक्तव्यवस्थासिद्धिः 

। ओपाधिकभेदनिवृत्त्या ब्रह्मस्वरूपत्वेनैवावस्थानात्‌। अत एव यथासम्भवमित्युक्तमिति दिक्‌ । इति सत्योपाधिकृतसत्यभेदबादः 

। 


मूलम्‌- उपाधिमिथ्यात्वाद्गीकारे चान्योन्याश्रयत्वादिदोषा उक्ताः । नचानादि-करम्मभेदाद्धेदः । 
ओ पाधिकभेदसिद्धौ करम्मभेदसिद्धिः, तत्सिद्धौ च तत्सिद्धिरित्य-न्योन्याश्रयत्नात्‌ । 
अतोऽनन्तदोषदुष्टत्वाद्‌ गरन्थबहूत्वं स्यादित्येगोपरम्यते । अतः सर्वप्रमाणविरुद्धत्वान्नाभेदे 
श्रुतितात्पर्यम्‌ । 


(त.मं.) मिथ्या द्युपाधिः अतस्तन्निमित्तमशुद्धत्वमपि मिथ्या। अतः कथं अङुद्धस्वभावत्वमित्यत आह - उपाधीति 
॥ 


नच वक्तव्यं अनादिकर्मभेदात्तनिमित्तोपाधिभेद इति ॥ नहि निष्क्रियस्य शुद्धव्रह्मणः उपाधिभेदं विना 
कर्म॑सिद्धिरित्यन्योन्याश्रयत्वात्‌ । अत उक्तन्यायादेवानन्तदोषदुष्टत्वादस्य पक्षस्या-स्माभिरुपरम्यते । न दोषाणां 
प्रतिपा्यमानानां समाप्तेः । तर््यनन्तानां दोषाणां स्पष्टं प्रतिपादनं किमिति न क्रियत इति नाशङ्कनीयम्‌ । 
अल्पायुरनल्पश्रोतव्यवद्धिरधिकारिभिरभ्यसनीयस्य ग्रन्थबहूत्वं स्यादिति हेतोरेव द्युपरम्यते । 


टीका- अत्राऽदुर्मायावादिनः- “उपाधिभेदाङ्गीकारे' इत्यादिनोक्ताः सुखदुःखव्यवस्थासिद्धयादयो दोषा नास्मत्यक्ष 
प्रसञ्जन्ति। अस्माभिरुपाधिमिथ्यात्वस्याङ्गीकृतत्वात्‌। तथादहि- काल्पनिको ह्युपाधिर्भेदकल्पनां जनयन्‌ सुखादीनपि 
व्यवस्थयैव कल्पयति । यथाऽङ्गल्यवष्टम्भादिः चन्द्रमसि भेदभ्रमं जनयंश्क्रत्वादीन्‌ धर्मानपि व्यवस्थयैव दर्शयति । 
तेन सुखदुःखादिव्यवस्थोपपन्ना । यदपि “यथा चैकाङ्कुल्यायपगमे" इत्युक्तं तदपि न । यस्य ज्ञानमुत्पन्नं तस्य 
बरह्मव्यतिरिक्तार्थदर्शनाभा-वात्‌ । नहि ज्ञानोत्पत्तौ मिथ्यार्थदरशंनमस्ति । नच मिथ्याभूतैरुपाधिभिः स्थितैरगतेर्वा 
ब्रह्मणः कधिद्विरोषो व्योम्न इव नीरिप्ना। यच, किञ्चोपाधिरित्यादि तदप्यसत्‌। सत्यस्योपाधर्भेदजन-कत्वे हि तत्‌ 
स्यात्‌ । नचैवम्‌ । मिथ्याभूत एवोपाधिर्मिंध्याभूतमेन भेदं दर्शायतीत्यङ्गीकारात्‌ । ईश्वरादिव्यवस्था 
मिथ्यो पाधिकृतैबोपपदयते । किञ्च बिरिष्टस्येत्यायप्यसत्‌ । परमार्थतः कस्याप्य-भावात्‌ । कल्पनायान्तु 
यस्योपाधिसम्बन्धस्तस्यैवेत्यभ्युपगमात्‌ । नच मिथ्योपाधिसम्बन्धेन ब्रह्मणः शुद्धिरपेतीत्युक्तमिति। 


एतनिराकरोति- उपाधीति ॥। स्यादयं परिहारो यद्युपाध्यादे्मिंभ्यात्वं स्यात्‌ । नचैवम्‌ । 
अन्योन्याश्रयत्वादिदोषैस्तस्य निरस्तत्वात्‌ । 

इदमुक्तं भवति। मिथ्यात्वपक्षस्य दुष्टत्वात्‌ सर्वैरद्रैतवादिभिः सत्योपाधिकृत एब सत्यो भेदः संसारश्चेति वक्तव्यम्‌ 
। ततश्च व्यवस्थानुपपत्तिरपरिहार्थैवेति। ननु सत्योपाधिपक्षेऽपि न सुखादिसाडर्यम्‌। यस्य कर्मणा य उपाधिरारब्धः 
तस्यैव तदुपाधिगत्‌दुःखादिभोगो नान्य-स्येत्यादिव्यबस्थोपपत्तेरित्यत आह- न चेति ॥ कर्मभेदात्‌ कर्मणां 
व्यवस्थानात्‌। भेदः उपाधीनां सुखादीनाञ्च व्यवस्था । उपाध्युत्तरकाटीनं खलु कर्मं । निरुपाधिके क्रियावेशासम्भवात्‌ 
। तत्कथमुपाधेनियामकं स्यादित्यत उक्तम्‌- अनादीति ॥। नात्र स्वरूपानादित्वं प्रनाहानादित्वं वा विवक्षितमसम्भवात्‌ 
प्रक्‌ तानुपयो गादुत्तरविरोधानच्च । किन्तु पूर्वनन्मकृतत्बमात्रम्‌ । ततश्च 
ूर्वजन्मकृतकर्मव्यवस्थयाऽस्मिञ्जन्मन्युपाध्यादिव्यवस्थेत्युक्तं भवति । 


कुतो नेति चेत्‌, निर्भेद चैतन्ये यस्य कर्मणेति वक्तुं कर्मव्यगस्थाया एवाभात्‌ । चैतन्यस्य 
स्वाभाविकभेदाभावेऽप्यौ पाधिकमभेदोऽस्त्येब । तदाश्रयेण कर्मव्यवस्था सिद्धयतीति चेत्‌, किमेतत्‌ 
कर्मव्यवस्थानिमित्तोपाधिव्यवस्था याऽऽशास्यते तयैव चैतन्यभेदोऽङ्गीक्रियत उतोपाधि-व्यवस्थान्तरेण । आयं दूषयति- 
ओपाधिकेति॥ चेतन्यस्यौपाधिकभेदसिद्धौ, उपाधिनिमित्त-देवदत्तादिव्यवस्थासिद्धावित्यर्थः । कर्मभेदसिद्धिरिति 
॥॥ देबदत्तस्येदं कर्मं त्यादिव्यबस्था-सिद्धिरित्य्थंः । तत्सिद्धौ च तत्सिद्धिरिति ॥ तयैव 
कर्मव्यवस्थयोपाधिव्यवस्थासिद्धिरित्यर्थः । इत्यङ्गीकारे चान्योन्याश्रयत्वात्‌। द्वयोरपि परस्परपेक्षया पूर्वभावित्वापातात्‌ 
। द्वितीये त्वन-वस्था । बीजाङ्करबत्कर्मोपाधिव्यवस्थयोः कार्यकारणभावो नानवस्थादोषमाबहतीति चेन्न । वैष- 
म्यात्‌ । सिद्धविषया हि बीजाङ्करानवस्था न त्वियम्‌ । चैतन्याभेदस्यैवाप्रामाणिकत्बेनोपाधिव्यबस्था- 
यास्तन्निमित्तकर्मादिव्यवस्थायाश्चासिद्धेरिति। 


एवबमद्वैतस्य "तथेव सर्वयुक्तिविरुदधश्च' इत्यादिना युक्तिशून्यतां तद्विरुद्धताओक्त्वोपसंहारे कारणं बदनुपसंहरति- 
अतोऽनन्तेति ॥ दोषराब्देन दूषिका युक्तयोऽभिधीयन्ते । नद्वैतविरोधि-दोषाणां समाप्तत्वादुपरम्यते । किन्तु 
तेषामनन्तत्मेन बक्तुमरक्यत्ात्‌ । इतोऽप्यधिकानां कतिपयानां बचनेऽपि ग्रन्थबहुत्वप्र सङ्गात्‌ । 
दिङ्मात्रसूचनस्यैताबता सिद्धरिति। तथा हि । उपाधिकृतभेदवादे किं सर्वँ जीवाः सर्वगताः, उत शरीरपरिमाणाः, 
अथाणवबः । नाऽयः । अवच्छिन्नस्य सर्वगत -त्वानुपपत्तेस्तथाविधो पाध्यनुपलन्धेश्च । द्वितीये 
साबयवत्वेनानित्यत्वापत्तिः । तृतीये शरीरा-व्याप्िः । किञ्च द्वितीयतृतीययोरुपाधेमरतत्वेन क्रियाबत््नात्कि 
यत्रयत्रोपाधिर्गच्छति तत्रतत्रोपहितो ब्रह्मांशो जीबोऽपि गच्छत्युत पूर्वमुपहितं ब्रह्मां विहाय यत्रोपाधिग॑च्छति 
तत्रैवाशान्तरमव-च्छिनत्ति। आये उपाधिविभक्ते स्थाने ब्रह्मणः सुषिरत्वं संयुक्तस्थाने द्विगुणत्वं स्यात्‌ । द्वितीये 
जीवानामुत्यत्तिविनाशप्राप्या कृतहान्यकृताभ्यागमप्रसङ्गः । 


योऽपि स्वाभाविकौ भेदाभेदौ बदति स प्रष्टव्यः -किमर्थमयं भेदोऽङ्गीक्रियत इति। व्यवस्था-सिद्धयर्थमिति चेदभेदेन 
सङ्करोऽप्यापायमानः कथं निवार्यते । भेदेनोपरुद्धोऽभेदो न स्वकार्यकारीति चेदभेदेनोपरुद्धो भेदोऽपि व्यवस्थां न 
कुर्यात्‌ । भेदः प्रवल इति चेत्तहिं किमनेनाभेदेनाङ्गीकृतेन । ईश्वरस्याचिन्त्यदाक्तिवशात्‌ सर्वमुपपयत इति चेत्तदींशवरे 
बहुमानवता शुदधभेदोऽङ्गीक्रियताम्‌ । श्रुतिस्तं न सहत इति प्रत्युक्तम्‌ । एतेनातिरेकपक्षोऽपि निरस्तः । 
पक्षद्रयोक्तदोषापातादित्यलम्‌ । 


“कथं च जीवपरमात्मैक्ये सर्वश्रुतीनां तात्पर्यं युज्यते । सर्वप्रमाणविरुद्धत्वात्‌" इत्यादिनोक्त-मर्थमुपसंहरति- 
अत इति ॥ जीबेश्वराभेदस्येति शेषः । प्रमाणशून्यत्वाचेत्यपि द्रष्टव्यम्‌ । अभेदे जीवेश्वरयोः ॥ 


(र.टि.) ननु यस्य ज्ञानमुत्पन्नं तस्य शुद्धव्रह्मभावलक्षणमुक्तिर्वक्तव्या । न च सा सम्भवति । तदानीमपि केषाच्चित्संसारिणां 
सत्त्वेन ब्रह्मण एबोपाधिसम्बन्धस्य वक्तव्यत्वेन शुदधत्वाभावात्‌। तथा च बद्धमुक्तव्यवस्थाऽसिद्धिरित्यत आह- न च मिथ्याभूतेरिति 

ननु “इतश्च मिथ्याभूतोपाधिनं युज्यते" इत्यादिग्रन्थेनेदं पुनरुक्तमित्यत आह- इदमुक्तं भवतीति ॥ सर्वोपा-धीनां 
सर्वोपाध्यवच्छिनचेतनसम्बन्धित्वाग्यवस्थायाः सुखदुःखादिहेतुत्वं न स्यादिति शङ्कायामुपाधिनिमित्त-भूतकर्मव्यवस्थयोपाधीनामपि 
व्यवस्थितत्वान् सर्वसम्बन्धित्वमिति परेण परिहृतत्वात्तथेवानुवादः कर्तव्यः। न त्वनादिकर्मभेदाद्धेद इत्यत आह- कर्मभेदात्कर्मणां 
व्यवस्थानादित्यादि ॥। प्रकृ तानु पयो गादिति ॥ इतः प्राचीनजन्मसम्बन्धिकर्मव्यवस्थामात्रेणोपाधिव्यवस्थोपपत्तौ 
द्विविधानादित्वकथनस्य प्रकृतानुपयोगादि-त्यर्थः । उत्तरविरोधादिति ॥ द्विविधानादित्वकथनस्यौपाधिकभेदसिद्धिरित्यनेन 
वक्ष्यमाणोत्पत्तिप्रतिबन्धको योऽन्योन्याश्रयः तत्कथनविरोधादित्यर्थः । असम्भवस्तु स्वरूपानादित्न एवेति द्रष्टव्यम्‌ । ननु 
“दोषदुष्टत्वात्‌” इति कथम्‌? न हि दोपेण दुष्टत्वं किन्तु दूषकेनेत्यत आह- दूषिका इति ॥ अतः सर्वयुक्तिबिरुदधत्वादिति 
युक्तिविरोधोपसंहारस्य कर्तव्यत्वात्सामान्यतः सर्वप्रमाणविरुद्धत्वस्यानुपदमेवोपसंहियमाणत्वेन पुनरुक्ति-प्रसङ्गाच दोषशब्दस्य 
दषकमात्रपरत्वं न सम्भवतीत्यत उक्तम्‌ - युक्तय इति ॥ ननु सर्वगतोपाध्यवच्छिच्नस्य सर्वगतत्वं सम्भवतीत्यत आह- तथाविधेति 
॥ 


(रा.टि,) व्यवस्थयैव दर्शयतीति ।॥। आरोपितचन्द्र एब न तु सत्यचन्दर इत्यर्थः । ननु ब्हुजीबवादे समुत्पन्न -ज्ञानवतो ब्रह्मभावेऽपि 
ब्रह्मणोऽपि जीवान्तरोपाधिसम्बन्धसत््वान बद्धमुक्तव्यवस्थेत्यत आह- न च मिथ्या-भूतैरिति ।॥। सदा शुद्धभाव एवेति भावः। 
निरस्तत्वादिति ॥ अज्ञानसिद्धौ मिथ्योपाधिसिद्धिरित्यादिना निरस्तत्वादित्यर्थः । निरस्तपक्षस्य पुनरनुवबादः किमर्थं इति चेत्‌, 
गमनिकायामुक्तदिशाऽप्यधिकाशङ्ासद्धावात्‌ तात्पर्यं चाऽह- इदमुक्तमिति ॥ स्वरूपानादित्वाभावे हेतुमाह- असम्भवादिति 
॥ आश्ुतरविनारित्वादिति भावः। द्वितीये हेतुः- अनुपयोगादुत्तरविरोधा्ेति ॥ पूर्वजन्मकृतकर्मव्यवस्थामात्रेण प्रकृतोपयोगात्‌ 
। अन्योन्याश्रयोक्तिपरोत्तरवबाक्यविरोधादनादित्वे तदसम्भवादिति भावः । याऽऽशास्यते तथैव उपाधिव्यव-स्थयैबेत्यर्थः । 
उपाधिव्यबस्थान्तरेणेति ॥ भेदहेतुयां उपाधिव्यगस्था कर्म॑व्यगस्थाधीना सा कर्मव्यबस्था 
स्वसम्पायोपाधिव्यवस्थातोऽन्योपाधिव्यवस्थया आरास्यत इत्यर्थः । उपपादितप्रमेयोपसंहारपरत्वयोतनायाऽह- दोषशब्देन दूषिका 
युक्तय इति॥। व्याप्तोपाध्यवच्छिनस्य सर्वगतत्वमित्यत आह- तथाविधेति ॥ सावयवत्वेनेति ॥ मध्यमपरिमाणस्य तन्नियमादिति 
भावः । श्रुतिरिति ॥ तत्त्वमस्यादिशरुतिरित्यर्थः । “अतत्त्वमसीति नवकृत्वोऽभ्यासः' इत्यादिना प्रत्युक्तमित्यर्थः । एवं तथेव 
सर्वयुक्तिबिरुद्धं चेत्येतदबतारि-कायामुक्तत्रिविधभेदाभेदबादिमते मतद्वयं निरस्य तुतीयमप्यतिदेशेन निराह - 
एतेनातिरेकपक्षोऽपीति ॥ (रा.टि.) एतच्छब्दार्थं व्यनक्ति- पक्षद्रयेति।॥। तथाद्युपाधिकृतेत्यादिनोक्तदोपेत्यर्थः । विरुद्धत्वादित्यत्र 
कस्येत्याकाह्नायामाह- जीवबेशराभेदस्येति शेष इति ॥ अभेद इत्यत्र शेषमाह- अभेदे जीबेश्रयोरिति ॥ 


(श्री.टि,) प्रसञ्जन्तीति || प्राप्ता भवन्तीत्यर्थः । व्यवस्थयेवेति ॥ वास्तबचन्द्रऽदर्शयनारोपित एव चन्द्रे दर्शयतीत्यर्थः । तेन 
काल्पनिकमभेदेन। ननु यस्य ज्ञानमुत्पन्नं तस्य शुद्धव्रह्मभावलक्षणमुक्तिर्वक्तव्या। न च सा सम्भवति। तदानीमपि केषाचित्संसारिणां 
सत्त्वेन ब्रह्मण एबोपाधिसम्बद्धतया शुद्धत्वाभावात्‌ । तथा च बद्धमुक्तव्यवस्थाऽसिद्धिरित्यत आह- न च मिथ्याभूतैरिति ॥ 
विषः शुदधत्वाभावरूपः । नीलिम्ना आरोपितनीलरूपेणेत्यर्थः । तत्‌ किञ्चोपाधिरित्यादिनोक्तं दूषणम्‌ । तस्यैवेति ॥। संसार 
इति दोषः । तदि शुद्धत्वहानिरित्यत आह- न चेति ॥ अयेतीति ॥ व्यप्र इव नीिग्नेति भावः । निरस्तत्वादिति ॥ “इतश्च 
मिथ्यो पाधिनं युज्यते" इत्यादिना ग्रन्ेनेत्यर्थं; । तथा च बद्धमुक्तव्यबस्थाया असिद्धिरिति बाक्यङोषः । 
कथमसिद्धिरित्यतस्तामुपपादयितुमाह- इदमुक्तं भवतीति ॥ उपाधि हादिः । ननु परेण पाधिनिमित्तकमं- 
व्यवस्थयोपाध्यादिव्यवस्थेत्युक्तत्वेन तथेवानुबादे कर्तव्ये कर्म॑भेदादित्यनुबादः कथमित्यत भेदशब्दो व्यवस्थापर इत्याह- कर्मणां 
व्यवस्थानादिति ॥। कुत इत्यत आह- निरुपाधिक इति ॥ देहादुपाधिरदित इत्यर्थः । क्रियावेशञः कर्मकतुंत्वम्‌। नियामकमिति 
॥ उपाधिभेदे कर्मभेदः कथं प्रयोजक इत्यर्थः । अन्योन्याश्रयादिति भावः । ननु कर्मणां स्वरूपानादित्वं कुतो न विवक्षितमित्यतस्तत्र 
हेतुमाह- असम्भवादिति ॥ कर्मणा-मुत्यत्तिमत्वेन स्वरूपानादित्वासम्भवादित्यर्थः । द्विविधानादित्वं न विवक्षितमित्यत्र हेतुमाह- 
प्रकृतानुप-योगादिति ॥ इतः प्राचीनजन्मसम्बन्धिकर्मव्यवस्थामात्रेणोपाधिव्यवस्थोपपत्तौ द्विविधानादित्वकथनस्य प्रकृते 
उपाधिव्यवस्थाकथनेऽनुपयोगादित्यर्थः । द्विविधानादित्वं न बिवक्षितमित्यत्र हेत्वन्तरमाह- उत्तरनिरोधा-चेति ॥ 
द्विविधानादित्वबिवक्षायामौ पाधिकभेदसिद्धानित्यनेनोत्तरत्रोत्पत्निप्रतिबन्धकीभूतान्योन्याश्रयकथनं विरुद्धं स्यात्‌ । 

स्वरूपानादित्वविवक्षायां तदसम्भवादित्यर्थः । अनादिकर्मभेदादिति मूार्थमाह- ततश्चेति ॥ यस्य कर्मणेति वक्तुमिति ॥ 
यस्य कर्मणा य उपाधिरारब्धस्तस्यैव त्दुपाधिगतसुखादिभोगो नान्यस्येति वक्तुं या कर्मव्यवस्थोच्यते तस्या एवेत्यर्थः; । यस्य 
जीवस्य कर्मणेति निभैदे चैतन्ये वक्तुमराक्यत्वादिति भावः । शाङ्कते- चेतन्यस्येति॥ तदाश्रयेणेति।। ओपाधिकमेदाश्रयेणेत्यर्थः 
। तथा च यस्य कर्मणेति वक्तुं शक्यत इति भावः । एतदिति ॥ कर्मभेदव्यवस्थापनमित्यर्थः । आशास्यत इति सम्बन्धः । तत्र 
निमित्त-कथनम्‌- कर्मन्यवस्थेत्यादि ॥ यस्यामुपाधिव्यवस्थायां कर्मव्यवस्था निमित्तं तयोपाधिव्यवस्थयेत्यर्थः । तथा च 
कर्मव्यवस्थयोपाधिव्यवस्था, तथैव च कर्मव्यवस्था आशास्यत इति भावः । व्यवस्थान्तरेणेति ॥ यस्यामुपाधिव्यवस्थायां 
कर्मव्यवस्था निमित्तं तथैवोपाधिव्यवस्थया कर्मव्यवस्था नोच्यते । किं नामोपाध्यन्तर-व्यवस्थयेत्यर्थः । द्वयोः उपाधिकर्मणोः । 
अनगस्थेति ॥ उपाध्यन्तरव्यबस्थाऽपि कर्मान्तरव्यवबस्थया बाच्या, साऽपि पुनरूपाध्यन्तरव्यगस्थयेति 
कर्मोपाधिव्यवस्थापरम्परयाऽनवस्थेत्यर्थः । बीजाङ्कुरवदिति ॥। बीजाङ्करा- (श्री. टि.) नवस्थाबदित्यर्थः । सिद्धविषयेति ॥ 
अतस्सा न दोषायेति भावः । नन्वत्रापि चैतन्याभेदस्य प्रामाणिकत्वात्तत्र सुखादिसाङ्र्यरूपदोषपरिहाराय कर्मो पाध्योः 
कार्यकारणभावोऽङ्गीकार्यं एवाऽतो नानवस्था-दोषायेत्यत आह- चैतन्याभेदस्यैवेति ॥ अप्रामाणिकत्वेनेत्यतः परं त्दुपपत्त्यर्थ 
कल्प्यमानाया इति दोषः । 


ननु दोषदष्टत्वादित्यत्र दोषग्रहणमनर्थकम्‌ । दूषकप्रमाणदुष्टत्वादिति वक्तव्यत्वेन दोषेण दोषबत्त्वा-दित्यस्यासङ्गतत्वादित्यत 
आह- दोषङब्देनेति ॥ तथेव सर्वयुक्तिविरुद्धं चत्युक्तयुक्तिबिरोधोपसंहारस्य कर्तव्यत्वादोषशब्दस्य दूषकप्रमाणमात्रपरत्वं न 
सम्भवतीत्यारयेन युक्तय इत्युक्तमिति द्रष्टव्यम्‌ । ननु दिङ््‌-मात्रसूचनार्थमपि कतिपयदोषा वक्तव्या एवेति चेत्तत्राऽह- 
दिङ्मात्रसूचनस्येति ॥ अवच्छिन्नस्येति ॥ तत्तदुपाध्यबच्छिन्स्य जीबसमुदायस्य परिच्छिन्नत्वेनेत्यर्थ; । ननु जीवस्य 
परिच्छिनोपाध्यवच्छिन्त्वं नो -च्यते। येन सर्वगतत्वानुपपत्तिः । किं नामोपाधिरपि कश्ित्सर्वगत एवास्ति तदवच्छिन्नस्य जीवस्य 
सर्वगतत्व-मुपप्यत इत्यत आह- तथाविधेति ॥ सर्वगतेत्यर्थः । सावयवत्वेनेति ॥ जीवानामिति दोषः । मध्यमपरिमाण- 
वत्वेन सावयवत्वमिति भावः । शरीराव्याप्िरिति ।। तथा च सवाद्गीणसुखायनुभवो न स्यादिति भावः । द्वितीयतुतीययोरिति 
॥ शरीरपरिमाणत्वपक्षेऽणुत्वपक्षे चेत्यर्थः । उपाधिर्देहः । उपहितो ब्रह्मांड इति ॥। उपाधिसदित एव ब्रह्मदो गच्छतीत्यर्थः । 
पूर्वमुपहितमिति ॥ येन ब्रह्मांरोन जीवेन सम्बन्धोऽभूत्तमित्यर्थः । तत्रैव स्थितम्‌ । स्थाने पूर्वतनस्थाने । सुषिरत्वमिति ॥ 
सुषिः चिद्रमस्यास्तीति सुषिरं छिद्रवत्तत्त्वमित्यर्थः । छिद्रवत्त्वमिति यावत्‌। “ऊषसुषिमुष्कमधो रः” इति सूत्रेण सुषिशब्दान्मत्वरथं 
रप्रत्यय इति द्रष्टव्यम्‌ । उत्यत्ति-विनारोति ॥ उपाधेः पूर्वोपहितव्रह्मांशभूतजीवपरित्यागे जीवस्य विनाशः प्राप्तः । उपाधेः 
पुन््रह्यांशान्तर-भूतजीवसम्बन्धे चोत्पत्तिः प्रप्तेत्यर्थः । कृतहानीति ॥ उपाधेः पूर्वोपहितजीबपरित्यागे तस्य जीवस्य त्दुपाधि- 
कृतकर्मणो हानिः । उपाधेरंशान्तरसम्बन्धे ब्रह्मांशान्तरभूतस्य जीवस्योपाधिसम्बन्धात्पराक्‌ कर्मकरणाभावेना-कृताभ्यागमप्रसङ्गः 
। उपाध्यापादककमभिवेऽप्युपाधिसम्बन्धप्राप्तिप्रसङ्गः इत्यर्थः । योऽपि भास्करैकदेशी । भेदाभेदौ जीवेश्वरयोः । व्यवस्थेति ॥ 
सुखादिव्यवस्थेत्यर्थः । सङ्करः सुखटुःखादिसाङ््यम्‌ । स्वकार्यति ॥ सुखटुःखादिसाङ््यरूपस्वकार्यत्यर्थः । भेद इति ॥ तथा 
चाभेदकार्यं निरुणद्धीति भावः। तीति ॥ विदयमानस्याप्यभेदस्याजागलटस्तनवत्कार्यक्षमत्वेन तदङ्गीकारस्य व्यर्थत्वादिति भावः 
। ननु भेदाभेदौ तुल्य-बटौ । न चाभेदप्रयुक्तसाङर्यापत्तिः । ईशराचिन्त्यशक्त्या तत्परिहारोपपततेरित्याङ्ते- ईश्वरस्येति ॥ भेद 
एवेति ॥ जीवाभेदे ईश्वरस्याचिन्त्यशक्त्यभावापत्तेरिति भावः । ननु तत्त्वमसीत्यादिश्रुतिर्भदाङ्गीकारं न सहत इति चेत्तत्राऽह- 
श्रुतिरिति ॥ प्रत्युक्तमिति ॥ तत्त्नमसीत्यादिभरुतेभदपरत्वेन व्याख्यातत्वादिति भावः । अतिरेकपक्ष इति ॥ अपरे तु मन्यन्ते- 
जीवाः ब्रह्माभिन्नः, भेदस्तु न कल्पितो न चौपाधिको नाप्यंदांशि-भावनिमित्तः । किन्त्वतिरेकनिमित्त एवेति प्रागुपन्यस्तः पक्ष 
इत्यर्थः । एतेनेत्युक्तं विङ़ादयति- पक्षद्वयो-क्तेति ॥ यथा भेदस्य स्वाभाविकत्वपक्षे ओपाधिकत्वपक्ष च दोष उक्तः । एवं 
जीवत्रह्मभेदव्यबहारसम्पादन- (श्री ,टि.) पटुभूतधर्मविरोषरूपातिरेकस्यापि स्वाभाविकत्वे स्वाभाविकस्यानिवृत््ङ्गीकारेण 
मोक्षेऽप्यति-रेकरूपधर्मसद्धावप्राप्या तन्निमित्तमेदस्यापि प्राप्तेरभेदाङ्गीकारविरोधात्‌ ओपाधिकत्वे उपाधिसिद्धावतिरेक-सिद्धिः, 
तत्सिद्धौ च तनिमित्तभेदसिद्धया जीवसिद्धौ तत्सम्बन्ध्युपाधिसिद्धिरित्यन्योन्याश्रय इत्यर्थः । 


(पां ,टि,) ननु यस्य ज्ञानमुत्पन्नं तस्य शुद्धरह्मभावलक्षणा मुक्तिर्वक्तव्या । न च सा सम्भवति। तदानीमपि केषाचित्‌ संसारिणां 
सत्त्वेन ब्रह्मण एवोपाधिसम्बन्धस्य वक्तव्यत्वेन शुदधत्वाभावात्‌ । तथा च कथं बद्ध-मुक्तव्यवस्थासिद्धिरित्यत आह- न च 
मिथ्याभूतैरिति ॥ व्योम्न इवेति ॥ अन्यथा मिथ्याभूतेन निम्ना व्योप्नोऽपि नीरूपत्वभङ्गग्रसङ्गादिति भावः । ननु “इतश्च 

मिथ्यो पाधिनं युज्यते" इत्यादिग्रन्थेनेदं पुनरुक्तमित्यत आद- इदमुक्तं भवतीति ॥ ननु सर्गो पाधीनां 
सों पाध्यबच्छिनयेतनसम्बन्धित्वाग्यबस्थायाः सुखदुःखादि-हेतुत्मं न स्यादिति शङ्काया 
उपाधिनिमित्तभूतकर्मभेदव्यवस्थयोपाधीनामपि व्यवस्थितत्वा्न सर्वसम्बन्धित्वमिति परेण परिहतत्वात्तथैवानुवादः कर्तव्यः । 
न त्वनादिकर्मभेदाद्धेद इतीत्यत आह- कर्म भेदात्कर्मणां व्यवस्थाना-दित्यादि ॥ तत्र स्वरूपानादित्वमभिप्रेत्याऽह- 
असम्भवादिति ॥ कर्मणामुत्पत्तिमत््वेन स्वरूपानादित्ना-सम्भवादित्य्थंः । प्रकृ तानुपयो गादिति ॥। इतः 
प्राचीनजन्मसम्बन्धिकर्मव्यवस्थामात्रेणोपाधिव्यवस्थोपपत्तौ द्विविधानादित्वकथनस्य प्रकृतानुपयोगादित्यर्थः । उत्तरविरोधादिति 
॥ द्विविधानादित्वकथनस्योपाधिभेदसिद्धा-वित्यनेन वक्ष्यमाणोत्यत्तिप्रतिबन्धको योऽयमन्योन्याश्रयः तत्कथनविरोदादित्यर्थः । 
किमेतत्कर्मेति ॥ कर्मव्यवस्था निमित्तं यस्याः, एवम्भूता या उपाधिव्यवस्था तया किमाशास्यते । अस्यैव बिवरणम्‌- तथेव 
चेतन्यभेदोऽद्भीक्रियत इति । उपाधिव्यवस्थान्तरेण चैतन्यभेद इति द्वितीयं पक्षं षयति- द्वितीये त्विति ॥ 


ननु दोपषदुष्टत्वादिति कथम्‌ । न हि दोपेण दृष्टत्वं नामास्ति । किन्तु दूषकयुक्त्यैबेत्यतो दोषशब्दं दूषकयुक्तिपरतया व्याचष्े- 
दोषङब्देनेति ॥ ननु सर्वगतोपाध्यवच्छिनस्य सर्वगतत्वं सम्भवतीत्यत आह- तथाविधेति ॥ शारीराव्यािरिति ॥ तथा च 
स्वाङ्गीणसुखायनुपलब्धिप्रसङ्गादिति भावः। तर्हीति ॥ अभेदस्य वियमानस्यापि स्वकार्यकरत्वाभावेन तदङ्गीकारस्य व्यर्थत्वादिति 
भावः । नन्वभेदेऽपीश्वराचिन्त्यशक्त्यैव सर्वाऽपि व्यवस्थोपपद्यत इति शाङ्ते- ईश्ररस्येति ॥ श्रुतिरिति ॥ तत्त्वमस्यादिभरुत्या 
अभेदसिद्धेनं केवलोऽभेदस्तत्सम्मत इति शङ्क्यम्‌ । श्रुतेभदपरत्वस्य समर्थनेनाभेदपरत्वस्य पूर्वमेव दूपितत्वादिति भावः । 
एतेनेत्युक्तमेव देतु दर्शयति- पक्षद्रयोक्तेति ॥ अतिरेको हि धर्मविरोषः । स च न ताबत्स्वाभाविकः । तथा सति स्वाभाविक- 
त्वेनानिवृ्त्यापत्त्या मोक्षेऽपि तत्कार्यप्रसक्त्या भेदाभावयप्रसङ्गात्‌ । नाप्यौपाधिकः । अन्योन्याश्रयेण तत्पक्षस्य दूषितत्वादित्यर्थः । 


(न्या.टि.) उपाधिमिथ्यात्वाङ्गीकारेण कथमुक्तदोषनिवृत्तिरित्यतस्तदुपपादयति- तथा हीति ॥ कल्पनां भ्रान्तिम्‌। तनिदर्शयति- 
यथेति ॥ व्यवस्थयेवेति ॥ आरोपितनिष्ठतयैवेत्यर्थः । ज्ञानोत्पत्ताविति ॥ अपिष्ठान-(व्या,टि,) ज्ञानोत्पत्ताबित्यर्थः । 
स्थितैगतिर्वेत्यनास्थासूचनम्‌ । दर्शयतीति ॥ ज्ञापकत्वेऽपि कारकत्वानभ्युप-गमादित्य्थः । तस्येति ॥ संसार इति शेषः शुद्धिः 
शून्यता । उक्तदोषस्मारणेन किं छब्धमित्यत आह- इदमुक्तं भवतीति ॥। वक्तव्यमिति ॥ परिरष्टव्यमित्यर्थः । परिरिष्टपक्ष 
दोषमाह- व्यवस्थानुपपत्तिरिति ॥ व्यवस्थोपपत्तेरिति ॥ व्यवस्थापककर्मभेदसत्त्वादित्यर्थः । उभयत्र भेदशब्दो व्यवस्थापर 
इत्याह- व्यवस्था -नादित्यादिना ॥ शङते- उपाध्युत्तरकालीनमिति ॥। “कालाटृश्च' इति चात्खः । उपाधेः पूर्वभावं दर्शयति- 
निरुपाधिक इति ॥ कथमिति ॥ किमाक्षेपे । नियामकमिति ॥। व्यवस्थापकमित्यर्थः । अनादिङशब्दस्य गौणीं वक्तुं मुख्यार्थं 
बाधकमाह- नात्रेति॥ असम्भवादिति ॥। क्षणिकत्वेनेति दोषः । प्रकृतेति ॥ उपाधि-नियामकत्वस्येत्यर्थः। उत्तरेति ॥। "तत्सिद्धौ 
च तत्सिद्धिः" इत्यत्तरग्रन्थनेत्यर्थः । वक्तुमित्यतः परमराक्यत्वेनेति रोषः । शङ्ते- चैतन्यस्येति ॥ विकल्पयितुं पृच्छति- 
किमिति।॥ व्यवस्थेति असिद्धा कथमनूयत इत्यत आह- येति ॥। चेतन्यस्येति दोषोक्तिः । भेदशब्दो व्यवस्थापर इत्याह- व्यवस्थेति 
॥ प्रसङ्गपरतया व्याचष्- आपातादिति ॥ अनवस्थेति ॥ उपाधिकर्मव्यवस्थाऽपर्यवसानादित्यर्थः । दोषडब्दस्य भावसाधनत्वे 
पुनरुक्तेराह- दोषङब्देनेति ॥। करणे घनिति भावः । अनन्तेति ग्रन्थबहुत्वमिति चोपरमे कारणद्रयम्‌ । तत्राऽयमुपरमे 
दवितीयन्त्विहोपरमे । इतिरशब्दश्वाऽवतंते इत्यभिप्रेत्य व्याचष्ट- किन्त्वित्यादिना ॥। इतोऽधिक-ग्रन्थाभावे दिङ्मात्रमपि न सूचितं 
स्यादित्यत आह- दिङ्मात्रेति ॥ एतावतैवेति ॥। बुद्धिमतामिति रोषः । स्वस्य प्ज्ञातिशयं नैजं दर्शयितुं सूचितदोषानाविष्करोति- 
तथा हीति ॥ सर्वजीवा इति ॥ कतिपयतत्त्वाभि-मानिनामभिमन्यमानतत्त्वसर्वगतत्वस्वीकारात्सवेत्युक्तम्‌ । शारीरपरिमाणा 
इति बहुत्रीहिः । सर्वं इत्यत्रा -प्यनुषज्यते । तथाविधेति ॥ सर्वंगतावच्छेदकेत्यर्थः । द्वितीय इति ॥। मध्यमपरिमाणत्व इत्यर्थः । 
तस्य सावयवत्वाविनाभावादित्यर्थः । तृतीये ॥ अणुत्व इत्यर्थः । दोषान्तरं प्रतिजानीते- किञ्चेति ॥ द्वितीयतृतीय-योरित्यस्य 
किमित्यादिनाऽन्वयः। अवच्छिनत्तीत्यतः परमिति विकल्प इति शोषः । सुषिरत्वमिति ॥ सच्छिद्रत्वमित्यर्थः। उत्पत्तिविनारोति 
॥ उपहितपूर्वारास्योपाधिविभागेन नाशः । गत्वोपाधिर्यमंशमवच्छिनत्ति स जीवत्वेनोत्पन्न इत्यर्थः । कृतहानेति ॥ पूर्वान 
कृतस्य हानिरुत्तरांोनाकृतस्याभ्यागम इत्यर्थः । 


अभेदः स्वाभाविकः भेदस्त्वौपाधिक इति पक्षं प्रतिक्षिप्योभयस्वाभाविकत्वपक्षं प्रतिक्षप्तमुपक्षिपति- योऽपीति ॥ यादवप्रकाङा 
इत्यर्थः । प्रबल इति ॥ अन्यानुपरुद्धः स्वकार्यकारीत्य्थः । किमनेनेति ॥ अकार्यकारिणेत्यर्थः । अङ्गीकृतेनेत्यतः परं किञ्च 

भेदाभेदयोविंरोधादसम्भव इति बहिरुपस्कर्तव्यम्‌ । तत्र शङ्ते- ईश्वरस्येति ॥ सर्वविरुदधमित्यर्थः । शुद्ध इति ॥ अभेदासंबलित 
इत्यर्थः । श्रुतिरिति ॥ अभेदशरुतिरित्यर्थः। प्रत्युक्तमिति ॥ अर्थान्तराभिधानादित्यर्थः । अतिरेकयपक्ष इति ॥ उपाध्यादिव्यतिरिक्तो 
भेदकार्यतिरेक इति मतम्‌ । पक्षद्रयेति॥। ओपाधिकस्वाभाविकभेदपक्षद्रय इत्यर्थः । जीवेश्वरयोरिति ॥ अल्पाच्तरस्य पूर्वनिपातः 


मूलम्‌ - सर्वङब्दाबाच्यस्य लक्षणाऽपि न दृष्टेति न तस्य जासखरगम्यत्वम्‌ । अतोऽ. 
वाच्यत्वादज्ञेयत्वाच्छून्यमेव तदिति प्राप्तम्‌ । नच स्वेनापि ज्ञेयत्वं तैरुच्यते । कर्तृ -कम्मविरोध इति 
हि ते बदन्ति ॥ 


(त.मं.) एकमेवाद्रितीयमित्यभिन ब्रह्म शाखगम्यं हीत्यत आह - सर्वशब्देति ॥ नहि शास्रेणा-वाच्यं शाखगम्यम्‌ 
। तलक्ष्यते परनोच्यत इति चेत्‌ । मैवम्‌ । सर्वशब्दावाच्यस्य लक्षणापि न युक्ता हि । पुरुषादिशब्दैरुच्यमाना हि 
लोके (मञ्चाः क्रान्ति" इत्यादिमश्चादिशब्दैर्क्षयन्ते । सर्बप्रमाणविरुदधत्वस्य मुहुरुपन्यासः तात्पर्यार्थः 
प्रमेयान्तरानुसन्धानार्थो बा । तथाचोक्त-मनुव्याख्या-याम्‌- मानमेयविरेषेण पुनरुक्तिनं जायत इति । 
मनोवाचामगोचरं हि शून्यवादी च शून्यं मन्यते । ननु ज्ञानात्मकं हि बयं ब्रह्य ब्रूमः । कथं तस्य शून्यत्वमित्यत आह 
- नच स्वेनेति ॥ यथा स्वस्य स्वस्कन्धारोहणे तथा सर्वत्रापि कर्तुः कर्मत्वे अनुभवविरोध इति हि ते बदन्ति। 


टीका- क्िञ्चाभेदे श्रुतीनां तात्पर्यमभिलषता मायावादिना बक्तव्यम्‌- किमभेदो ब्रह्मस्वरूपम्‌ उत ततोऽन्यः 
। आये ब्रह्मण्येव तदङ्गीकृतं भवति। श्रुतिगम्यत्वे सति पशचात्तत्र तात्पर्य चिन्त्यम्‌ । शब्देन दयरथ प्रतिपादिते किमयमन्यार्थ 
प्रतिपायते, किं वा स्वप्रथान इति चिन्ता-वसरः । नच ब्रह्मणः श्रुतिगम्यत्वं, दूरे तत्र श्रुतीनां तात्पर्यम्‌। तथा हि- 
ब्रहम किं वाक्यार्थः स्यात्‌ पदार्थो वा । नाऽ्यः । असंसर्गभेदरूपत्वात्‌, तयोरेव वाक्यार्थत्वात्‌ । द्वितीये कि तत्र 
वचनवृत्तिः, उत लक्षणा, अथ गौणी । नाऽयः । चतुष्टयी हि वाचकानां शब्दानां गतिः । जातिशब्दाः गुणशब्दाः 
क्रियारब्दाः द्रव्यङाब्दाश्चेति । तत्र जातिनिमित्ताः शब्दाः यथा ब्राह्मण इति । गुणनिमित्ताः यथा शङ्को दण्डीति । 
क्रियानिमित्ताः यथा पाचक इति । द्रव्यशब्दा यदच्छानिमित्ता यथा डित्थ इति । तत्र ताबदादयं प्रकारत्रयं न ब्रह्मणि 
सम्भवति । जातिगुणक्रियारहितत्वाङ्गीकारात्‌ । वैदिकपदाना-मसाङ्कतिकत्वानन चतुर्थाँऽपि प्रकारः । ततः 
सर्वशब्दावाच्यं ब्रह्मेति स्थितम्‌ । अत एव न तत्र पदानां गौणी वृत्तिः । तस्या गुणयोगनिमित्तत्वात्‌ । तहि द्वितीय 
एव पक्षोऽस्त्वित्यत आह- सर्व शब्देति ॥ तीरादिशब्देन वाच्यमेव गङ्गादिपदलक्यं दृष्टम्‌। नतु केनापि शब्देनावाच्यस्य 
लक्षणा कापि दृष्टा। अतः केनापि रब्देनावाच्यत्वाद्‌ ब्रह्मणो लक्ष्यत्वमपि नास्ति। तथाचापदार्थत्वाद-वाक्यार्थत्वाचच 
न तस्य श्रुतिगम्यत्वम्‌ । दूरे तत्र तात्पर्यमिति । 


किञ्च सति ब्रह्मणि तत्र श्रुतितात्प्यचिन्ता । तदे तु नास्ति प्रमाणाभावात्‌ । प्रमाणा- 
धीनत्वाद्रस्तुसत्ताङ्गीकारस्येत्याह- अत इति ॥ उक्ताद्धेतोर््रद्यणोऽबाच्यत्वात्तत एब लक्षणाय-सम्भवात्तत 
एवावाक्यार्थत्वाचेत्यागमनिरासः। एवं रूपादिरहितत्वात्‌ तत्प्रतिबद्धलिद्गाभावाचेति प्रत्यक्षानुमाननिरासोऽपि द्रष्टव्यः 
। अज्ञेयत्वादिति प्रमाणत्रितयनिरासे सामान्ययुक्तिः । ज्ेयत्वाङ्गीकारे जडत्ापातः, तथा परेणाङ्गीकृतत्वात्‌। शन्यमेव 
असदेव । 


नन्ववाच्यत्वाद्‌ ब्रह्मणो यदलक्षयत्वमुक्तं तदयुक्तम्‌ । लक्षणायां बाच्यत्वस्योपयोगाभावात्‌। वाच्यार्थसम्बन्धित्वेन 
प्रसिद्धिरेव हि लक्षणाबीजम्‌ । अस्ति च सा ब्रह्मणि स्वप्रकाशत्वात्‌ । नच विपक्षे बाधकाद्विना व्यभिचारादरशनेनैव 
व्याप्तिनिश्चयः । पक्ष एव व्यभिचारङ्कनात्‌ । अतो लक्षयत्वसम्भवान्न तस्य शाखरगम्यत्वाभावः । अत एव न 
शून्यत्वमपि । लक्षणासम्भवेन शासखरसिद्धत्वात्‌ । वस्तुतः सर्वप्रमाणातीतत्वेऽपि स्वप्रकाडतया सिद्धत्वादिति । 
उच्यते-किमिदं स्वप्रकाशत्वम्‌। किं स्वेन ज्ञेयत्वमुतान्येनाज्ञेयत्वम्‌। नाऽयः । अपसिद्धान्तापातादित्याह- न चेति 

॥ अपिपदेन द्वितीयपक्षदूषणं समुचिनोति । प्रमाणाभावादसिद्धौ चोदितायामन्येनाज्ञेयत्वात्‌ सिद्धमित्यनुक्तरं, 
सिद्धयुपायस्यानुपन्यस्तत्वात्‌ । अन्यथा शराविषाणादीनामपि सिद्धिप्रसङ्गा-दिति । अङ्गीकारवादश्रायं लक्ष्यत्वे 
वाच्यत्वोपयोगस्यान्यत्र समर्थितत्वात्‌ । 


ब्रह्मणः स्वेन ज्ञेयत्वं कुतस्तैनोँच्यत इत्यत आह- कर्तृकर्मति ॥ द्वावपि राब्दौ भावप्रधानौ । कतंत्वकर्म॑त्वयोः 
विरोधादेकाश्रयत्वं न युज्यते । स्व्ेयत्वे च एकस्यामेव ज्ञानक्रियायां ब्रह्मणो ज्ञातृत्वं ज्ञेयत्वं चाऽपदयत इति बिरोधभयान्न 
स्वेन ज्ञेयत्वं तैरुच्यते । तैरित्यादिब्हुवचनेन बहूनां बादिनामेबमभ्युपगम इति सूचयति । 


ननु युक्तमेबेतद्रचनम्‌ । तत्किं तैरित्यादिनेति चेत्‌ । कि करतृत्वकर्मत्वयोर्लक्षणविरोधादसमा-वेशोऽङ्गीक्रियत 
उत परस्परपरिहारेण वृत्तेनियमेन दर्शानात्‌ । नाऽयः । क्रियाश्रयः कर्तां, क्रियाविषयः कर्मेति लक्षणसम्भवेन 
परसमवेतक्रियाफलग्रालि कर्म॑त्यादिलक्षणस्याग्राद्यत्वात्‌ । न द्वितीयः । “स्वाध्यायोऽध्येतव्यः' इति विधेः 
स्वाध्ययनविधायकत्वदर्शनात्‌। शब्दशब्दस्य स्ववाचकत्वोप-लम्भात्‌। घटादिब्दानामपि स्वरूपपदार्थकत्वप्रतीतेः 
। तत्र भिन्नकर्मणि सति स्वकर्मकत्वं, न केवलं स्वकर्मकत्वमिति चेन । कतुंकर्माभिदस्यापरिहारात्‌। एकदेशः कर्ता, 
समुदायः कर्मेति भेदोऽस्तीति चेन्न । “घटशब्दस्य स्वव्यतिरिक्तवाच्यादर्शानात्‌ । देवदत्तो ग्रामं गच्छतीत्यादौ 
कतुकर्मणोः प्रत्यक्पराग्भावदर्शनात्‌ कथमैक्यमिति चेत्‌ परिस्पन्दरूपासु क्रियास्मेवं न सर्वत्रेत्यलम्‌ ॥ 


(र.टि.) असंसर्गभेदरूपत्वादिति ॥ संसर्गभेदरूपत्वाभावादित्यर्थः । लक्षणाऽपीत्यपिपदाभिप्रायमाह- नाऽय इत्यादिना ॥ 
तस्या गुणयोगनिमित्तत्वादित्यन्तेन ॥ ननु रन्यवादिभिः शून्यस्य तत्त्वरूपताङ्गी -कारात्तद्धाबे कथमप्रामाणिकत्वं हेतुरित्यतो 
व्याचष्टे असदेवेति ॥ ननु “सिद्धं तु निवर्तकत्वात्‌" इति बदता त्वया शास्रस्याऽवरणनिवृत्तिप्रयोजनकत्वमेवाङ्गीकृतम्‌ । न 
ब्रह्मसिद्धिकरणत्वम्‌ । तथा च कथं शाखरसिद्धत्वाद्‌ इत्युच्यते इत्यस्वरसादाह- वस्तुत इति ॥ न चैवं शासखरवैयर्थ्यम्‌ । 
आवरणनिवर्तकत्वेन सार्थकत्वादिति भावः । सिद्धिप्रसङ्गादिति द्वितीयपक्षदषणमिति दूषणान्बयः । स्वरूपपदार्थकत्वेति ॥ 
स्माख्यपदवाच्यत्व-प्रतीतेरित्यर्थः । “स्वाध्यायोऽध्येतव्यः' इत्यत्र “रब्दाब्दस्य' इत्यत्र च परिहारं शङ़ते- तज्र भिन्ने कर्म - 
णीति || अत एवाऽह- घटशञब्दस्येति ॥ घटपटसमुदायानात्मकत्वादित्यर्थः । 


(रा.टि.) परिष्कारपूर्वमुत्तरवाक्यमवतारयति- किथ्ाभेद इत्यादिना ॥ अस्तु को दोष इत्यत आह -श्रुति-गम्यत्व इति | न च 
बरह्मणः श्रुतिगम्यत्वमित्यनेनास्यान्वयः । नाऽ इति ॥ तदुपपादनम्‌- असंसर्गेति ॥ क्रियाकारकमभावादिरूपसं सगो बा, घटः 
पटो नेत्यादिभेदरूपो बा वाक्यार्थः, त्दुभयरूपत्वाभावादित्य्थः । द्रन्यनिमित्तका इति ॥ साङ्केतिका इत्यर्थः । तेषां 
द्रव्यस्वरूपमात्रनिमित्तकत्वात्‌। शून्यमेवेत्यनुवादः। असदेवेति व्याख्या। समुचचिनोतीत्युक्तं व्यनक्ति- प्रमाणाभावादसिद्धाविति 
॥ अङ्गीकारवादश्चायमिति ॥ लक्ष्यत्वे वाच्यत्वमनुपयुक्तं, स्वप्रकाशत्वेन प्रसिद्धे तत्र लक्षणा युक्तेत्येतदङ्गीकारवाद इत्यर्थः । 
अन्यत्र भाष्यानु-भाष्ययोरीक्षतिनये। लक्षणविरोधादिति ॥ परसमवेतक्रियाफलशाित्वं कर्मत्वम्‌, तादृशाक्रियाश्रयत्वं कर्तृत्वमिति 
हि तद्क्षणम्‌। एकस्यैव कतुंत्वकर्म॑त्वयोरुपगमे परसमवेतेत्यस्याभावादिति भावः । क्रियाश्रय इति ॥। ग्रामं गच्छति चैत्र इत्यादौ 
तथा दङंनादिति भाबः । स्बाध्याय इति ।। क्रमबिरशेषबिरिष्टबर्णरारिर्हिं स्वाध्यायः । स चाध्येतव्यः, 
गुरूज्यारणानूच्चारणरूपाध्ययनविषयः कायं इति बिधिः, सर्वस्वाध्यायाध्ययनं बिदधत्‌ स्वाध्यायत्वेन स्वात्मनोऽध्ययनं 
विदधातीत्येकस्थैन कर्तृत्वं कर्मत्वं च दृष्टम्‌ । घटेत्यादिशब्दानां धोत्तरटादिवर्णमालारूपस्वात्मवाचित्वं दृष्टमिति न नियमेन 
तयोरन्योन्यपरिहारेण वर्तनमित्यर्थः । तत्रेति ॥ स्वाध्यायाध्ययनविधौ केवलस्य कतृंत्वम्‌ । इतरस्वाध्यायराशिसहितस्य स्वस्य 
कर्मता, ब्रह्मणि तु केवलस्य कर्तृत्वं कर्मत्वमिति वैषम्यमिति भावः ॥ 


(श्री.दि.) ब्रह्मण्येवेति ॥ अभेदस्य ब्रह्मस्वरूपत्वाङ्गीकारे अभेदे श्रुतितात्पयद्गीके ब्रह्मण्येव श्रुति-तात्पर्यमङ्गीकृतं भवतीत्यर्थः 
। अस्त्विति चेन्तत्राऽह- श्रुतिगम्यत्वे सतीति ॥ आदौ ब्रह्मणः श्रुतिगम्यत्वे सिद्धे सतीत्यर्थः । तदुपपादयति- शब्देन हीति ॥ 
अन्यार्थम्‌ अन्यरोषत्वेन अप्राधान्येनेति यावत्‌ । चिन्ते-ति ॥ तात्पर्यचिन्तेत्यर्थः । अस्तु ब्रह्मणः श्रुतिगम्यत्वं को दोष इत्यत 

आह- न चेति॥ न हीत्यर्थः । कुतो ब्रह्मणः श्रुतिगम्यत्वं नास्तीत्यतस्तदुपपादयति- तथा हीत्यादिना ॥ असंसर्गभेदरूपत्वादिति 
॥ संसर्गभेद-रूपत्वाभावादित्यर्थः । तयोरेवेति ॥ संसर्गभेदयोरेवेत्य्थः । नीटोत्पलमित्यादिकर्मधारयस्थले संसर्गो वाक्यार्थः 
धवखदिरावित्यादिद्वन्द्रस्थले भेदो वाक्यार्थं इति द्रष्टव्यम्‌ । द्वितीये कि तत्र वचनवृत्तिरथ गौणीति विकल्प्य नाऽय इत्यादिना 
तस्याः गुणयोगनिमित्तत्वादित्यन्तेन तन्निराकरणं मूले लक्षणाऽपीत्यपिशब्दसमुचेयकथन-मिति द्रष्टव्यम्‌ । गतिः स्थितिः । 
जातिङब्दा इत्यादिकं जातिनिमित्तकाः इाब्दा इत्यादि व्याख्येयम्‌ । ब्राह्मण इतीति ॥ ब्राह्मणशब्दप्रगृत्तौ 
बराह्मणत्वजातिनिमित्तमित्यर्थः । शुङ्क इति ॥ दण्डी देवदत्तः शुङ्कः । मतुपो लोपेन अशं आ्यजन्तत्वेन वा शुङ्खरूपवानित्यर्थः। 
तथाच दण्डिनि शुङकशब्दप्रृत्तौ शुङरूपगुणो निमित्तमि-त्यर्थः । पाचक इतीति ॥ देवदत्ते पाचकशब्दप्वृत्तौ पचनक्रिया 
निमित्तमित्यर्थः । द्रव्यशब्दा इत्येतत्स्वयमेव विवृणोति- यदच्छानिमित्ता इति ॥ अस्माच्छन्दादयमथोँ बोद्धव्य इति सङ्केतः 
इच्छा, तनिमित्तकाः । द्रव्ये पुत्रादौ पित्रादीनां सङ्केतेन प्रवर्तमानाः शब्दाः द्रव्यशब्दाः । सा्केतिका डित्थडिवित्थादिशब्दा इत्यर्थः 
। 


असाङ्केतिकत्वादिति ॥ वाच्यवाचकभावसम्बन्धस्यानादित्वेन साङ्ेतिकत्वाभावादित्यर्थः । वैदिकानां पदानामधुनातनास्तावन्न 
सङ्कतयितार इति परस्यापि सिद्धम्‌ । परमेश्वरोऽप्यनादितो बिद्यमानमेव वाच्यवाचक-भावसम्बन्धमादिकाठे महरष्यादीन्‌ 
ज्ञापयतीत्यन्यत्र निपुणतरमुपपादितमनुसन्धेयम्‌ । यथोक्तमनुव्याख्याने- “नित्ययोगोऽपि शब्दानामर्थरनैव निषिध्यते" इति । उक्तं 
च जैमिनिना-“ओौत्पत्तिकस्तु शब्दस्यार्थेन सम्बन्धः" इत्यादि । ओौत्पत्तिकः स्वाभाविक इत्यर्थः । अत एबेति ॥ 
प्रृत्तिनिमित्तधर्मशून्यत्वेन सर्वशब्दावाच्यत्वादेवे -त्य्थः । तदेव बिवृणोति- तस्या गुणयोगेति ॥ सिंहो देवदत्तः, अग्निर्माणवक 
इत्यत्र सिंहा ग्निशब्दाभ्यां तत्रत्यक्रोरयपेद्गल्यादिगुणानुपलक्ष्य तयोगेन निमित्तेन देवदत्ते माणवके च सिंहाग्निराब्दयोः प्रवृत्तिरिति 
गौणी -वृतते्गुणयोगनिमित्वादित्यर्थः। 'लक्षयमाणगुणैर्योगाद्ततरिष्टा तु गौणता” इति गौणीवृत्तेकंक्षितत्वादिति भावः। लक्ष्यत्वमपि 
नास्तीति ॥। तथा च ब्रह्म न रक्ष्यं केनापि पदेनावाच्यत्वद्वैधरम्येण तीरवदित्यनुमानं सूचितं भवतीति ज्ञेयम्‌ । तथा चेति ॥ 
बचनबृत्यायसम्भवेनापदा्त्मात्सं सर्गं भेदरूपत्ाभाबे नावाक्यार्थत्वाचचेत्यर्थः। उक्ताद्धेतोरिति ॥ 
प्रवुत्तिनिमित्तभूतजात्यादिधर्मांभावरूपाद्धे तो रित्यर्थः । तत एन अवाच्यत्वादेव । आदिपदेन गौणीवृत्निग्रहणम्‌ । 
अनेनापदार्थत्वमुपपादितमिति ज्ञातव्यम्‌ । तत्प्रतिबद्धेति ॥ तव्याप्तेत्यर्थः । निर्धर्मकत्वेन तदनुमापकासाधारणध्मांभावादिति 
भावः । ननूक्तरीत्या प्रमाणत्रितयनिरासस्य जातत्वादज्ञेयत्वादिति व्यर्थमित्यत आह- अज्ञेयत्वादिति ॥ सामान्ययुक्तिरिति 
॥ प्रमाणत्रयस्य यथावस्स्थितार्थज्ञानजनकत्व-(श्री.टि,) स्वाभाव्याद्‌, ब्रह्मणश्च त्वयाऽङ्ञेयत्वाङ्गीकारान् प्रमाणत्रयस्यापि तत्र 
प्रवृत्तिरिति सामान्ययुक्तिरि -त्यर्थः । ननु जडइत्वापात इति कुत इत्यत आह- तथेति ॥ ज्ञेयत्वं नाम दृश्यत्वं तच्च जडस्यैव, न 
चेतनस्य ब्रह्मण इत्यङ्गीकृतम्‌। तथात्वे मिथ्यात्वसाधकटदयत्वहेतोव्रंह्यणि व्यभिचारः स्यादित्यारायः। ननु शून्यवादिभिः शान्यस्य 
तत्त्वरूपत्वेन प्रामाणिकत्वाङ्गीकाराच्छूल्यत्वे कथमप्रामाणिकत्वं हेतुरित्यतः शून्यपदं व्याचष्टे-असदे-वेति ॥ 


ब्रह्म न लक्ष्यम्‌ अवाच्यत्मादित्यभिप्रे तानुमानेऽप्रयोजकतामाङ्ाङ्ते - नन्नित्यादिना ॥। ननु अबाच्यत्य- 
लक्ष्यत्वाभावयोव्यभिचारादर्शनेन व्याप्तिनिश्चयोपपत्तेनांप्रयोजकतेति चेत्तत्राऽह- न च विपक्ष इति ॥ अवाच्य-स्यापि 
लक्ष्यत्वमस्त्वित्यप्रयोजकतायां विपक्षे बाधकतकों वक्तव्यः । तं बिना केवलव्यभिचारादर्शनमात्रेणैव न व्याप्तिनिश्चय इत्यर्थः । 
ननु कुतस्तन्मात्रेणैव न व्याप्तिनिश्चय इत्यत आह- पक्ष एवेति ॥ अनुकूठतकंभिाव-दरायां सर्वशब्दावाच्यस्य ब्रह्मण एव 
लक्ष्यत्वमस्त्मिति पक्ष एब व्यभिचारङ्ङ्कनादप्रयोजकतार्ङ्कनादित्यर्थः । अतल इति ॥ विपक्षे 
बाधकाभाबेनानुमानस्याप्रयोजकत्वादित्यर्थः । शुन्यत्त्वम्‌ असत्त्म्‌ । अत एवेत्युक्तं दर्शयति- लक्षणेति ॥ लक्षणया 
शाखगम्यत्यसम्भवेन प्रामाणिकत्वान ब्रह्मणोऽसतत्वमित्यर्थः । ननु “सिद्धं तु निवर्तकत्वाद्‌" इति बदता त्वया 
शासखस्याऽवरणनिवृत्तिप्रयोजकत्वमेवाङ्गीकृतं, न ब्रह्मसिद्धिकरणत्वं तथा च कथं शास्रसिद्धत्वादित्युच्यत इत्यस्वारस्यादाह- वस्तुत 
इति ॥ न चेवं शाखवैयर्थ्यम्‌ आवरणनिवर्तकत्वेन सार्थकत्वादिति भावः । असिद्धौ ब्रह्मणः सिद्धयभावे । सिद्धुपायस्येति ॥ 
सिद्धिकरणस्य प्रमाणस्येत्यर्थः। अन्यथेति ॥। सिद्धयुपायाभावेऽपि स्वप्रकाशतया सिद्धयङ्गीकार इत्यर्थः । सिद्धिपरसङ्गादिति ॥ 
द्वितीयपक्ष -दूषणमित्यन्वयः। अङ्गीकारवादश्चायमिति ॥ वाच्यत्वं लक्षणायां नोपयोगि, कि नाम वाच्यार्थसम्बन्धित्वेन प्रसिद्धिरेव 
। अस्ति च सा प्रकृते स्वप्रकाशत्वादिति परेण चोदिते तदद्गीकृत्य स्वप्रकारत्वनिरासो यो नचेति बाक्येन कृतः सोऽङ्गीकारवबाद 
इत्यर्थः । वस्तुतस्तु कथमित्यत आह- छक्ष्यत्व इति ॥ अन्यत्रेति ॥ 

ननु वाच्यत्वं लक्षणायां कथमुपयोगीत्याशङ्कय “किं प्रयोजकान्तरमाशङ्कसे प्रयोजकत्वप्रकारमेव वा पृच्छसि" इत्यादिना 
तत््वप्रकाशिकायां समर्थितत्वादित्यर्थः । तथा हि, रब्दावाच्यस्यापि लक्षणाङ्गीकारे किं लक्ष्यमिति प्रभस्य निरुत्तरत्वं स्यात्‌। न च 
ब्रह्मैवेति ब्रह्मपदमेव वक्तुं युक्तम्‌ । न टि गङ्गापदेन किं लक्ष्यमिति प्रश्रस्य गङ्गे -बोत्युत्तरम्‌ । अथ तत्र पदान्तरम्‌ । तेनापि किं 
लक्ष्यमिति प्रभरस्य निरुत्तरत्वात्‌। अथ किञ्चित्पदमस्ति वाचकमिति चेत्तहं किं पदान्तरेणापराद्धम्‌। यथोक्तम्‌-“कि तदित्यनवस्थितिः' 
इति । तस्मादबाच्यत्वे लक्ष्यार्थोप-स्थितेरेवायोगेन लक्षणा न सम्भवति । न च स्वप्रकाशत्वात्तदुपस्थितिरिति वाच्यम्‌ । अवेयत्वं 
स्वप्रकाशत्व-मित्यङ्गीकारादबे्यत्वात्तदुपस्थितिरिति साधु भाषितमायुष्मतेति वाच्यत्वस्य लक्ष्यत्वे उपयोगसिद्धिरिति । 


द्वावपीति ॥ कर्तृकर्मशब्दावित्यर्थः। एवमभ्युपगम इति ॥ कर्तृत्वकर्मत्वयोविरोधेनैकाभ्रयत्वं नास्तीत्य-(श्री.टि.) भ्युपगम 
इत्यर्थः । एतद्भचनमिति ॥ कर्तृत्वकर्म॑त्वयोविंरोधेनैकत्रासमावेशकथनमित्यर्थः । इत्यादि-नेत्यादिपदेन ते वदन्तीत्यस्य सब्गहः 
। लक्षणविरोधादिति ॥ क्रियाश्रयः कर्ता, परसमवेतक्रियाफलशालि कर्म । कर्तर्यतिव्याप्िवारणाय परसमबेतेत्युक्तम्‌ । 
कर्जन्यसमबेतेति तदर्थः । न चैवमात्माश्रयः । कर््न्यत्वे सतीत्यत्र तात्पर्यात्‌ । एवं च कर्तृत्वकर्मत्वलक्षणयो्विरुद्धत्वात्‌ 
कतंत्वकर्मत्वयोरनैकत्र समावेश इति भावः । उतेत्यत्रापि कर्तृत्वकर्मत्वयोरिति वर्तते । स्वाध्ययनेति ॥। “स्वाध्यायोऽध्येतव्यः' 
इति वाक्यं स्वाध्यायत्वा-बच्छिन्नस्याध्ययनं विधत्ते । तथा च बिधायकत्वेन कर्तृत्वं प्राप्तम्‌ । स्वाध्यायत्वाबच्छिननस्य 
कर्म॑त्वबिधायकस्यापि वाक्यस्य स्वाध्यायत्वावच्छिन्नत्वेनाध्ययनकर्मत्वप्रप्या कर्तृत्वकर्मत्वयोरेकत्र समावेडो दृष्ट इत्यर्थः । 
शब्दशब्द-स्येति ॥ अयं शब्द इति वाक्ये शब्दत्वाबच्छिनराब्दस्य वाच्यत्वमेकस्यास्य शब्दस्य वाचकत्वं प्रतीयते । तथा च 
वाचकराब्दस्यापि शब्दत्वावच्छिनतया वाच्यत्वप्राप्या कर्तृत्वकर्मत्वयोरेकत्र समावेशः प्राप्त एवेत्यर्थः । स्वरूपपदार्थकत्वेति ॥ 
स्वाख्यो यः पदार्थस्तदर्थकत्वेत्यर्थः । “स्वं रूपं शब्दस्याशब्दसज्ज्ञा' इति सूत्रम्‌ । शब्दस्य स्वं स्वयमपि रूपमभिधेयमिति तदर्थः 
। एवं च घटशब्दस्य घटरूपार्थ-घटशब्दोभयवाचकत्बेन यदा स्ववाचकत्वं तदा कर्तृत्वकर्मत्वयोरस्ति समावेदा इति भावः । 


स्वाध्यायोऽध्येतव्य इत्यत्र, शब्दशब्दस्येत्यत्र परिहारं शाङ्ते- तत्र भिन्ने कर्मणि सतीति ॥ कर्तृभूतबिधि-वाक्यादिव्यतिरिक्ते 
कर्मणि सतीत्यर्थः । तथा च स्वाध्यायोऽध्येतव्यः, अयं शब्द इत्युभयत्र स्वभिन्नकर्मकत्वं स्वकर्मकत्वं चेत्युभयकर्मकत्वमस्ति न 
केवटं स्वकर्म॑त्वमिति भावः । कर्तुकर्माभेदस्येति ॥ उभयकर्म॑त्वेन यदा स्वक्म॑कत्वं प्राप्तं तदा कतुंकर्मणोरभेदप्राप्या 
कर्तृत्वकर्मत्वयोरेकत्र समावेङाः प्रप्त एवेति भावः । “स्वाध्यायोऽध्येतव्यः' (अयं शब्द" इत्यत्र च कर्तृकर्मभावो न विरुद्ध इत्याशङते- 
एकदेङा इति ॥ स्वाध्यायैक-देशः, शब्देकदेशाश्ेत्यर्थः । भेदः कर्तृकर्मणोरिति दोषः । तथा च करृत्वकर्म॑त्वयोर्नैकत्र समावेराः 
पराप्त इति भावः । स्वध्यायोऽध्येतव्यः, अयं शब्द इत्युभयत्र तथा सम्भवेऽपि घटशब्दस्थले नायं न्यायः सम्भवतीत्याह- घटङञाब्दस्येति 
॥ प्रयोगविदोषकाल इति शेषः । घटशब्दस्य घटरूपोऽर्थो घटशब्दश्च वाच्यो भवति । तत्र यदा घटशब्दविवक्षयैव घट इति प्रयुज्यते 
एवं घटपटस्तम्भकुम्भादय इति शब्दशास्रे तदा प्रयोगविरेषकाले घटशब्दस्य घटशब्दव्यतिरिक्तवाच्यस्यादर्शनेन समुदायैकदेिभावो 
न सम्भवति। अतस्तत्र कर्तृकमभिदः प्रप्त एवेत्यर्थ इत्याहुः । वस्तुतस्तु एकदेशः कर्ता समुदायः कर्मेति न्यायः स्वाध्यायोऽध्येतव्यः, 
अयं शब्द इत्युभयत्र च सम्भवति । बेदत्वावच्छिनः, शब्दत्वावच्छिनश्च समुदायः पृथगस्ति । स्वाध्यायोऽध्येतव्य इति वाक्यम्‌, 
अयं शब्द इति रब्दश्चैकदेशः । घटशब्दस्थले तु नैवं सम्भवति । “स्वं रूपं शब्दस्य इति न्यायेन घट इति शब्देन घटशब्दस्यैकस्थैव 
वाच्यतया घटशब्दातिरिक्तः समुदायरूपो घटशब्दस्तदेकदेशभूतश्रेको घटदब्द इति समुदायैक-देरिभावायोगात्‌। एवं च घटशब्दस्य 
स्वव्यतिरिक्तार्थरूपवाच्यस्य सत्त्वेऽपि स्वव्यतिरिक्तसमुदाय-स्थानीय-सजातीयशब्दान्तररूपवाच्यस्यादर्शनान कर्तृकर्मणोभद 
इति भावः । प्रत्यकूपराग्भावेति ॥ प्रत्यक्तवपराक्तव- (श्री .टि.) योर्द्शानादित्यर्थः । करतंकर्मणोरिति दोषः । एवमिति ॥ 
गमनादिरूपपरिस्पन्दक्रियासु प्रत्यक्‌-पराग्भावदरशनेन कर्तृकर्मणोरैक्याभाव इत्यर्थः । सर्वत्रेति ॥ धात्वर्थक्रियामात्र इत्यर्थः । 
तथा च ज्ञानरूप-धात्वर्थक्रियायां करतुकर्मणोरेक्योपपत््याऽस्मन्मते बिरोधाभावायुक्तं तैरित्यादिबहुबचनमिति भावः । 


(पां ,टि.) भवत्वेवमित्यतः ब्रह्मणः श्रुतिगम्यतायां सत्यामेव तत्सम्भवेऽपि ब्रह्मणस्तदगम्यतायां न तत्सम्भ-वतीति भावेन 
तस्य तत्सिद्धयधीनत्वमुपपादयति- शब्देन हीत्यादिना ॥ अस्तु तद ब्रह्मणोऽपि श्ुतिगम्य-त्वादभेदस्य तात्पर्यविषयत्वमित्यतः 
परमते ब्रह्मणः श्रुतिगम्यत्वं निराकरोति- न चेति ॥ असंसर्गेति ॥ संसर्गभेदान्यतरत्वाभावादित्यर्थः । तथात्वेऽपि कुतो न 
ब्रह्मणो वाक्यार्थतेत्यत भह- तयोरेवेति ॥ संसर्गभेद-योरेवेत्यर्थः । अत्र भेदशब्दो व्यवच्छेदपरः । “्यवच्छेदवाक्यार्थरुचीनाम्‌' 
इत्यन्यत्र टीकाकारीयव्यवहारात्‌। ननु सर्वत्र वाक्ये पदार्थानां संसर्गस्थेवोत्सर्गतः प्रतीयमानत्वादस्तु वाक्यार्थत्वं न तु व्यवच्छेदस्य 

। तस्य सर्वस्य वाक्ये ओत्स्गिकप्रतीत्यसिद्धेः । किन्तु कवित्सामान्यश्रुतौ विदोषणवशाद्वयवच्छेदः प्रतीयते । यथेन्द्ियार्थ- 
सनिकषोँत्पनं ज्ञानं प्रत्यक्षमिति प्रत्यक्षलक्षणेऽसति ज्ञानग्रहणे सामान्यश्रुतिसद्धावात्‌ ज्ञानस्य सुखादेश्च प्राप्तौ क्रियमाणस्य 
ज्ञानग्रहणस्य प्राप्त्ञानविधायकत्वान्यथानुपपत््या सुखादिव्यवच्छेदप्रापिः । तत्रापि चार्थाद्‌ गम्यमानतया न व्यवच्छेदस्य वाक्यार्थत्वम्‌ 
। “यश्चार्थादर्थो न स चोदनार्थः' इति न्यायात्‌ । अतोऽसंसर्गरूप-त्वादित्येब च प्रतिज्ञाय तस्यैव वाक्यार्थत्वादित्येव 
वक्तव्यत्वाद्धेदग्रहणमनर्थकमिति चेत्‌, सत्यमेवं वस्तुस्थितिः। तथाऽपि दिङ्नागप्रभृतिभिवादिभिस्तादशस्यापि व्यवच्छेदस्य 
वाक्यार्थत्वाभ्युपगमात्‌ तन्मतमाश्चित्येह टीकायां भेदग्रहणं कृतमित्यदोषः । एतच्च दिड्नागमतं “साध्यनिर्देशः प्रतिज्ञा" 
इत्येतत्सू्रीयवातिंकवाचस्यतितत्त्ववोधेषु स्पष्टमुपन्यस्योक्तरीत्या निराकृतम्‌ । यद्रा संसर्गवद्धेदस्यापि वाक्यार्थत्वं स्वसिद्धान्त 
एव । तथा हि । भेद एब ताबत्सर्वेदार्थः । 
“सवं बेदा हरेर्भेदं सर्वस्माज्ज्ञापयन्ति च' 

इति वचनात्‌ । तथाऽप्यस्त्यत्र विषः । भेदराब्दो भावसाधनः करणसाधनश्च । तत्र, भेदनं भेद इति भावसाधनेनान्योन्याभावो 
व्यायुत्तिरूपोऽभीधीयते । भियतेऽनेनेति करणसाधनेन स्वातन्त्यादिरूपो ऽ-साधारणधमंः कथ्यते । ततश्च 
स्वातन्त्यादिरूपासाधारणधर्मप्रतिपादको वेदभागो धर्मधर्मिसंसर्ग प्रतिपादयतीति तत्र संसर्गं एव वाक्यार्थः । अन्यस्तु नेति 
नेति' इत्यादिभागो व्यावृत्तिं प्रतिपादयतीति । तत्र व्यावृक्ति-रूपोऽन्योन्याभाव एव वाक्यार्थः । 


“सर्वव्यावृत्ततामेव नेति नेत्यादिका श्रुतिः । 

विष्णोरतो बदेदन्या अपि सर्वां न संशयः ॥' 
इति प्रमाणानुसारेणोक्तार्थस्य पूर्वमेव व्यवस्थापितत्वात्तेन बेदार्थस्य संसर्गभेदान्यतरत्वस्थित्या ब्रह्मणो बेद- (पां .टि,) वाक्यार्थत्वं 
वदता परेण संसर्गभेदान्यतरत्वं वक्तव्यम्‌ । न च तद्वक्तुं शक्यम्‌ । तस्य संसर्गरूपताया व्यावृक्तिरूपताया वा परेणानभ्युपगमात्‌ 
। अतो न तस्य बेदवाक्यार्थत्वमिति । प्रकृते बेदवाक्यार्थत्वामिप्रायेण संसर्गभेदयोरुपादानमिह टीकायां कृतम्‌ । न्यायामृते तु 
संसर्ग॑ग्रहणस्य भेदोपलक्षणताया अभिप्रेतत्वादविरोध इति द्रष्टव्यम्‌ । अन्ये तु, वाक्यार्थः संसर्गो भेदो भेदसंसर्गौ वा । तत्र राज्ञः 
पुरुष इत्यनेन स्वनिरोषस्य स्वामिविरोषेण, स्वामिविरेषस्य वा स्वविरेषेण यः सम्बन्धः स उच्यते । स्वाभ्यन्तरेभ्यः स्वामिविरोषस्य 
वा स्वाभ्यन्तरेभ्यः स्वबिरोषस्य वा या व्यावृत्तिः साऽथसिद्धा। न ह्यव्यावर्तमानयोस्सम्बन्ध्यन्तरेभ्यः संसग घटत इति संसर्गवबाक्यारथं 
मन्वानस्य मतम्‌ । भेदं वाक्यार्थं मन्वानस्य तूक्तरूपा व्यावृक्तिरेबोच्यते । संसर्गस्त्वर्थतः सिद्धयति । न ह्यन्यस्माद्गयावृत्तस्य 
सम्बन्ध्यन्तरेणावस्थानं सम्भवतीति मतम्‌ । उभयं वाक्यार्थं मन्वानस्य संसर्गभेदौ उभावप्यभिधीयेते इति मतम्‌ । 
तदेतन्मतत्रयस्यानुबादोऽयं भेदसंसर्गयोरेवेति । अत्र च प्रत्येकबिवक्षया विशकलितयोद्र॑योरिव समुदायविवक्षया मिलितयोरपि 
द्वयोरेव ग्रहणं भवति । उपक्रमोपसंहारावित्यत्र प्रत्येकविवक्षया विशकलितयोर्द्रंयोरिव समुदायविवक्षया तदैकरूप्यस्य 
ग्रहणदङनादित्यभिप्राय इत्याहुः । 


वैदिकपदानामिति ॥। तथा च साङ्कतिकानामेव यदच्छानिमित्तत्वम्‌। न तु वैदिकपदानाम्‌ । तेषा-मन्वर्थकत्वादिति भावः। 
ननु शून्यवादिभिः शून्यस्यापि तत्त्वरूपताङ्गीकाराततद्रूपत्मे कथमप्रामाणिकत्वं हेतुरित्यतो व्याचष्ट- असदेवेति ॥ ननु यदुक्तं 
लक्ष्यत्बे वाच्यत्वं न प्रयोजकम्‌ । किन्तु बाच्याथंसम्बन्धित्वेन प्रसिद्धत्ममिति । तदसत्‌ । बिपक्षे 
गाधकाभाबेऽप्यनाच्यत्बलक्ष्यत्नाभाबयीव्यं भिचाराभाबेन व्याप्षिनिश्चनयो पपत्त्या बाच्यत्नाभाबेनैन 
लक्ष्यत्वाभावसाधनसम्भवादित्यतः पक्ष एव व्यभिचारशङ्का तयोर्व्याप्यनिश्चयान तेन तत्साधनं सम्भवतीत्याह- न चेत्यादिना 
॥ ननु “सिद्धं तु निवर्तकत्वात्‌" इति बदता परेण शासखरस्याऽबरणमात्र-निवर्तकत्वाङ्गीकारेण तस्य ब्र्मप्रतिपादकत्वाभावान 
तत्साधकत्वमिति न त्दुक्ति्यक्तेत्यपरितोषादाह- बस्तुतस्त्विति ॥ अपिशब्दसमुचितं दुषणमेब ददायति- प्रमाणाभावादिति 
॥ इतीत्यस्येति द्वितीयपक्षदूषणं समुचिनोतीति पूर्वेणान्वयः । 


ननु किं वाच्यत्वस्य लक्ष्यतायामुपयोगाभावबचनस्याभ्युपगमवादत्वाभ्युपगमकल्पनया । तस्य तत्रोप-योगाभावस्य 
वास्तबवादत्वस्यैव सम्भवादित्यत आह- अन्यत्रेति ॥ ईकषत्यधिकरणीयानुव्याख्यानादावित्यर्थः। द्वावपीति ॥ कतंकर्मशब्दौ 
लक्षणया कर्तृत्वकर्मत्वरूपधर्मपरानित्यर्थः। लक्षणसम्भवेनेति॥ यथा चानयोरेव कतंत्वकर्मत्वलक्षणत्वसम्भवः, तथोक्तमस्माभिः 
दोषवाक्यार्थचन्द्रिकायां तत एव प्रतिपत्तव्यम्‌। परेति ॥ मीमांसकोक्तपरसमवेतक्रियाफलशालित्वं कर्म॑त्वमित्यादिलक्षणस्येत्यर्थः 

। अग्राद्यत्वादित्युपलक्षणम्‌ । अनेक-दोषाक्रान्तत्वादित्यपि द्रष्टव्यम्‌ । यथा च तस्यानेकदोषदुष्टत्वम्‌, तथोक्तमस्माभिरधस्तात्‌। 
स्वाध्यायोऽध्येतव्य इति ॥ “स्वाध्यायोऽध्येतव्यः' इति बाक्यत्वरूपविरदोषाकारेण सर्वस्वाध्यायाध्ययनविधायकस्याप्यस्य वाक्यस्य 
स्वाध्यायत्वरूपसामान्याकारेण स्वविषयत्वदर्शनेन न कर्तृत्वकर्म॑त्वयोः परस्परपरिहारेणैव वृत्तिदर्ानमित्यर्थः। (पां ,टि.) एवं 
कर्तृत्वकर्मत्वयोः सहवृत्तौ बैदिकमुदाहरणमुक्त्वा लौकिकमुदाहरणद्रयमाह- शब्दशब्दस्ये -त्यादिना ॥। शब्द इतिराब्दस्येत्यर्थः 
। शब्द इति शब्दत्मेन रब्दत्वावच्छिलशब्दमात्रवाचकस्यापि शब्दराब्दस्य ाब्दत्वरूपसामान्याकारेण स्वविषयत्वदरनेन न लोकेऽपि 
कर्तृत्वकर्मत्वयोः परस्परपरिहारेणैव वृत्तिदर्शनमि -त्यर्थः। घटादिङब्दानामपीति ॥ घट इत्यादिशब्दानामपि घट इत्यादिशब्दत्मेन 
घटादिरूपार्थवाचिनामपि स्वरूपपदार्थकत्ेन घट इति शब्दबाचकत्वस्यापि वियमानत्वेन तत्रापि कर्तृत्वकर्म॑त्वयोः समावेशान 
परस्पर-परिहारेणैव लोके वृत्तिदङानमित्यर्थः । 


ननु न वयं कतूंत्वकर्मत्वयोः सर्वथा समावेडो नास्तीति निराकुर्मः । येनोक्तदोषः स्यात्‌ । किन्तु स्वातिरिक्ते कर्मण्यसति 
स्वमात्रकर्मकत्वमेव निराकुर्मः । एवं च “स्वाध्यायोऽध्येतव्यः' इत्येतद्वाक्यव्यतिरिक्तस्य स्वाध्यायस्यैव कर्मणः सत्वान 
वेदिकोदाहरणे उक्तनियमभङ्गः । शब्द इतिङशब्देऽपि तदतिरिक्तानां घट इत्यादिशब्दानां शब्द इति शब्दबाच्यतया स्बातिरिक्तकर्मणां 
सत्त्वान्न तत्रापि कर्तृत्वकर्मत्वयोः समावेश-प्राप्योक्तनियमभङ्गः । एवं घट इत्यादिशब्दानामपि तच्छब्दातिरिक्तघटादर्थवाचकतया 
स्वमात्रवाचकत्वाभावानन तत्राप्युक्तनियमभेङ्गः इति वैदिकठोकिकोदाहरणेषु त्रिष्वपि समाधानमाशङ्ते- तत्रेति ॥ किमुक्तरङ्गायाः 
वैषम्यमात्रप्रदशने तात्पर्यम्‌, अङ्गीकृत्य स्वविषयकत्वं तत्परदर्शने तात्पर्य वा। नाऽयः। तन्मात्रप्रदशंनस्यानुप-युक्ततयाऽकर्तव्यत्मेन 
तन्मात्रप्रदशं कत्वे प्रकृतशङ्भाया अनुत्थानप्रसङ्गादिति भावेन द्वितीयं दषयति- कर्तुं कर्माभेद-स्येति ।॥। एकदेश इति ॥ 
कर्मीभूतस्वाध्यायायेकदेश इत्यर्थः । तथा च करृभूतस्वाध्यायायेकदेशपेक्षया कमीभूतस्बाध्यायादेर्भि्नत्वान त्रिष्वप्युदाहरणेषु 
कर्तृत्वकर्मत्वयोः सहवृत्तिरिति भावः । घटशब्दशब्द-स्येति ॥ घटशब्द इतिरशब्दस्येत्यर्थः । तथा च घटङब्द इतिशब्दस्यैव तत्र 
वाचकत्वं वाच्यत्वं चाभ्युपेयम्‌ । तद्धयतिरिक्तस्य बाच्यान्तरस्य वक्तुमशक्यत्वात्‌ । तथा च तत्र स्वातिरिक्ते कर्मण्यसत्यपि 
स्वमात्रवाचकताया दृष्टत्वेन कर्तृत्वकर्मत्वयोः समावेशसिद्धिरिति न शङ्कितप्रकारेणाप्युक्तनियमसिद्धिरिति भावः । अविरेषेण 
कर्तृकर्मणोः क्रियामात्रे एेक्यं सिद्धान्तिनोऽभिमतम्‌ इति भ्रान्तः शङते- देवदत्त इति ॥ भबेदुक्तचोयावकाशः, यदि क्रियामात्रे 
तयोरेक्यमिति मदभिमतं स्यान चैवम्‌, किन्तु ज्ञपिरूपक्रियायामेव । अतो गत्यादिरूपक्रियायां तयोर्भेदशङ्कनं न युक्तमित्याह- 
परिस्पन्देति ॥ 


(न्या,टि,.) दोषान्तरं प्रतिजानीते- किञ्चेति ॥ आये ब्रह्मण्येवेति ॥। द्वितीयस्तु “अप्राप्तत्वाचेशवरभेदस्य' इति मूले निरसिष्यते 
। तयोरेवेति ॥ नन्वभेदस्यापि वाक्यार्थत्वादवधारणानुपपत्तिरिति चेन । तस्यापि संसर्ग -त्वात्‌ । यथोक्तम्‌ “नामार्थयोरभेदः 
संसर्गः" इति। चतुष्टयीति ॥। तयबन्तत्वान्डीप्‌। वाचकानामिति ॥ वचनवृत्तिमतामित्य्थः। जातिङब्दा इति ।। जातिनिमित्ता 
शब्दा इत्यर्थः । शाकपार्थिवादित्वात्समासः । गुणशब्दा इति ॥ अत्र गुणशब्देन जातिक्रियातिरिक्तपदार्थमात्रं ग्राह्यम्‌ । 
अन्यथाऽभावापिप्रवत्तिनिमित्तक-राब्दानामतिरिक्तत्वापत्तः । दण्डयादिशब्दानामतिरिक्तत्वापत्तेश्च । न च तेषां द्रव्यङब्दत्वम्‌ । 
दरन्याब्दा (व्या,टि,) इत्यस्य यदृच्छारब्दा इति साङतिकशब्दविषयतया व्याख्यातत्वेन डित्थ इत्युदाहरणेन च तदयो-गात्‌ । 
गुणशब्दस्य प्रसिद्धगुणार्थत्वे दण्डीत्युदाहरणायोगाच् । तस्य बिरोष्यत्वश्च इतिराब्दस्य स्वरूपबोधकत्ेन पटशञब्दस्य 
विरोष्यत्वसम्भवेन, पाचक इत्यादावनुक्त्या चायुक्तम्‌। यथा डित्थ इतीति ॥ साङतिकराब्दानां शक्यातिरिक्ततत्तावच्छेदकाभावेन 
निष्प्रकारकस्मृतिजनकत्वम्‌। पदार्थसमभिव्याहारेण सप्रकारकबोधजनकत्व-मिति नैयायिकः । सञ्ज्ञाप्रकारकबोधजनकत्वमित्यपरे 
। वृद्धयादिरब्देनाऽदेच्त्वादिप्रकारकबोधजननेन संद्गिगतस्य सङ्कत्रभिमतधरमिप्रकारकबोधजनकत्वमिति तत्त्वम्‌ । तत इति ॥ 
वचनवृत्तिनिमित्तचतुष्टयाभावादित्यर्थः । गुणयोगेति ॥। ब्रह्मणश्चासङ्त्वादिति दोषः । अत्र विवक्षितव्यतिरेकप्रयोगे व्यतिरेकिव्यापिं 
दर्शयितुं तस्याः सहचारदर्शनव्यभिचारादर्शानग्राह्यत्वात्‌ तयोराद्यं बदिरेबोपस्करोति- तीरादिङब्देनेति ॥ मूलं व्यभि- 
चारादर्शनपरतया योजयति- न तु केनापीति ॥ विवक्षितप्रयोगमपि बहिरेबोपस्कुर्वनिगमयति- अत इति ॥। अत्राप्यङ्गीकारस्यैव 
हेतुत्वाासिद्धिः । मूलं परमसाध्यपरतया व्याचष्ट- तथा चेति ॥ परमते ब्रह्मणः सत्त्वमेव दुलभम्‌ । दुरे तत्र श्रुतितात्पर्यमित्याह- 
किञ्चेति ॥ लक्षणादिनाऽपि बोधनसम्भवेन नावाच्यत्वमात्रस्याऽगम-निरासहेतुतेत्यतोऽधिकमपेक्षितं पूरयति- तत एवेति ॥ 
नाऽगमरूपप्रमाणविदोषाभावेनार्थस्य शून्यता । प्रत्यक्षादिनाऽपि तत्सिद्धरित्यतस्तनिरासहेतुमपि बहिरेबोपस्करोति- एवमिति 
॥ अवाच्यत्वाज्ञेयत्वयोः समकक्षतां निरस्यति- सामान्ययुक्तिरिति ॥ अज्ञेयत्वस्यासि द्धि निपक्षे बाधकेन निराद- ज्ञेयत्वाद्गीकार 

इति || अत्रापवादकत्वप्रयोजिकां व्याप्तिं पराङ्गीकारेण समर्थयते- तथेति ॥ शून्यपदं निधर्मकत्वभ्रमं वारयितुं व्याचष्टे- असदेवेति 
॥ बिवक्षितव्यतिरेक्प्रियोगं दूषयितुमनुबदति- नन्वित्यादिना ॥ उपयोगाभावा -दिति ॥। तस्य ततप्रयोजकत्वे हि तदभावस्य 
तदभावप्रयोजकत्वम्‌ । यथा बहेर्भूमप्रयोजकत्वाद्धि तदभावेन तदभावः । न चैवमत्रास्तीत्यर्थः । बीजान्तरेणान्यथासिद्धेरित्याह- 
वाच्यार्थसम्बन्धित्वेनेति ।। न चात्र व्यतिरेकव्यापिर्निश्चेतुं शक्यते । व्यभिचारादर्शनमात्रस्य तदग्राहकत्वादित्याह- न चेति ॥ 
गम्यत्वेति ॥ मुख्यत्वाभावेऽपि तात्पर्यविषयत्वसम्भवादित्यर्थः । सिद्धत्वादिति ॥ तत्सत्ताया इति दोषः । 


ननु शाखजन्यज्ञाननिषयत्बेऽपि जउत्मापातः । “सिद्धन्तु निवर्तकत्वात्‌" इति बदता परेण शाखस्याऽबरण- 
निवर्तकत्वमात्राङ्गीकारेणापसिद्धान्तश्ेत्यत आह- वस्तुत इति ॥ उक्तस्य दूषणं प्रतिजानीते- उच्यत इति ॥ दूषयितुं विकल्प्य 
पृच्छति- किं स्वेनेति ॥ अयं शब्दलभ्योऽर्थः । अन्येनेति ॥ अयन्तु “स्वयं दासास्तपस्विनः' इति पदार्थिकोऽर्थः पराभिमतः। 
मूटफलितमाह- अपसिद्धान्तेति ॥ अपिपदं पृथग्दूषणपरमित्युपेत्य व्याचष्टे- अपिपदेनेति ॥। किन्तदित्यतस्तद्विशदयति- 
प्रमाणाभावादित्यादिना ॥ अन्यथेति ॥ सिद्धवुपायाभावेऽपि सिद्धावित्यर्थः । ननु लक्षणायां बाच्यत्वस्योपयोगाभावे चोदिते 
तदपरिहत्य स्वप्रकाशत्वनिराकरणे कथमुक्ता-समर्थनं नाऽलोच्यत इत्यत आह- अङ्गीकारवाद इति ॥ समर्थनासामर्थ्यमेव किं 
न स्यादित्यत आह- अन्य-तरेति ॥ “न चान्यथा । लक्ष्यत्वं कापि दृष्टं हि किन्तदित्यनवस्थितिः' इत्यनुव्याख्यान इत्यर्थः । 
विरोधा-(व्या.टि,) दिति ॥ लक्षणविरोधादित्यर्थः । ज्ञातृत्वमिति ॥ यद्यपि कर्मत्वं कर्तृत्वं चेत्येव वक्तव्यम्‌ । तथाऽपि 
त्दूपाधिकधरमद्यप्रदर्शनाय तथोक्तिरिति ज्ञातव्यम्‌ । इत्यादीत्यादिपदेन ते इति प्रथमाब्हुबचनान्तं ग्राह्यम्‌ । एवमिति ॥ 
कतूंत्वकर्मत्वयोरसमाबेशोनेत्यर्थः । स्वाध्यायेति ॥ ययपि “स्वाध्यायोऽध्येतव्यः' इति वाक्यस्याध्ययनकर्मत्वेऽपि न तत्कर्तृत्वम्‌ 
। स्वकर्मकाध्ययनकर्मकविधानक्रियायां करतृत्वेऽपि न कर्मत्वम्‌ । तथाऽपि विधानक्रियायां कर्मकोरिप्रविष्टत्वात्‌ कर्मत्वमिति 
मन्तव्यम्‌ । उदाहरणान्तरमाह- शब्दशब्द-स्येति ॥ स्वेति घटादिशब्दबाचकत्ववत्‌ शब्दशब्दवाचकत्वस्यापि सत्त्वादेकस्यां 
वचनक्रियायाम्‌ उभयसमावेश इति भावः । गाब्दिकसम्मतमुदाहरति- घटादीति ॥ घट इत्ययमाह, “अग्रेढंक्‌" इत्यादावित्यर्थः । 
“स्वं रूपं शब्दस्याशब्दसञ्ज्ञा' इति सू्रादित्यर्थः । स्वरूपपदार्थकत्वेति ॥ अनेनाभिधान क्रियायां तत्समावेश इति भावः । 
भिन्नकर्मणीति ॥ “स्वाध्यायोऽध्येतव्यः' इत्यादौ स्वेतरस्बाध्यायादौ कर्मणि सति स्वकर्मकत्वं न स्वमात्रकर्मकत्वमित्यर्थः । 
अभेदस्येति ॥ अधिकप्रवेदोऽपि स्वप्रेदानपायादित्यर्थः । एकदे इति ॥ आयोदाहरणे स्वाध्यायैकदेशो विधिवाक्यम्‌, 
द्वितीयोदाहरणे शब्दसमुदायैकदेशः शब्देतिराब्दः, तृतीयोदाहरणे श्दार्थकदेशः शब्द इत्यवधेयम्‌ । भेद इति ॥ अवच्छेदकभेद 
इत्यर्थः । अवच्छेदकैक्यदेगशमुदिरति- घटङ्ञाब्द-शब्दस्येति ॥ कथमित्यभेदनियममाक्षिपति- क्रियास्विति ॥ धात्वरथेष्वित्यर्थः। 
सद्धिपति- अलमिति ॥ 


मूलम्‌- नच स्वरूपमन्यद्वा ज्ञेयं ज्ञातारं च विना ज्ञानं दृष्टम्‌ । अतो ज्ञातृज्ञेयाभावात्‌ ज्ञानस्यापि 
शून्यतैव । अतः शून्यवादान्न क्चिद्विरोषः । नच ज्ञातूज्ञेयरदहितं ज्ञानं कापि दष्टम्‌। 


(त.मं.) स च विरोधो न सार्वत्रिक इत्याह- नच स्वरूपमिति ॥ यदि स्वरूपं कोऽपि न जानातीति बदति तरिं 
तं प्रति पृच्छामः । त्वं स्वरूपं जानासि बा न वेति । अहमपि न जानामीति बदसि चेत्‌ आत्मस्वरूपं ज्ञात्वा हि 
अहंपदेनोक्तम्‌ । अहंपदेन अहङ्कार एव उच्यते । नात्मस्वरूपमिति चेत्‌ । अहमपि स्वरूपं न जानामीति बदतः 
स्वरूपस्याहङ्कारबेयत्वमेव निषिद्धम्‌ । न स्वसंबेय-त्वम्‌। अप्रतिषिद्धं चानुमतमेवेत्यास्तामयं विस्तरः । 


ज्ञानस्यापि शून्यतैव ॥। ज्ञानशब्दस्यापि शन्यार्थतैव तत्पक्षे । 


टीका- ननु ज्ञानं ब्रह्म, न ज्ञातृ । ज्ञानञ्च क्रियात्वाद्‌ ययपि न स्वकर्मकं तथाऽपि स्वभावात्‌ पर-निरपेक्षमेव प्रकाराते 
। अतो न ब्रह्मणो लक्ष्यत्वानुपपत्तिः । नापि शून्यतापत्तिरित्यतः, स्यादेतदेवं कथञ्चियदि ब्रह्मणो ज्ञानत्वं स्यात्‌ । 
तदेव तु न युज्यत इति वक्तुमुपोद्धातमाह- नचेति ॥ जानातिर्हिं सकर्मकः प्रसिद्धः । अतस्तदर्थस्य कर्मणा भाव्यम्‌ 
। कर्म च स्वरूपमन्यद्वा सम्भावितम्‌ । क्रियात्वात्‌ कर्त्रा च भवितव्यम्‌ । नच ज्ञानं स्वरूपमन्यद्रा ज्ञेय ज्ञातारश्च 
विना दृष्टम्‌ । तदेवमन्वयव्यतिरेकाभ्यां ज्ञानस्य ज्ञेयज्ञातुम्तवं व्यापकमिति सिद्धम्‌ । “नच ज्ञेयं ज्ञातारं च बिना ज्ञानं 

दृष्टम्‌” इत्येतावति वक्तव्ये स्वरूपमन्यद्वेति बचनमुत्तरत्र दूषणसौकयर्थम्‌ । तच वक्ष्यामः । 


ननु क्रियायाः स्ववृत्तिविरोधात्‌ स्वरूपमित्यसम्भावितमेब । मैवम्‌ । ज्ञानस्य स्वनिषयत्माभाबे 
केवलान्वयव्याप्िग्रहणानुपपत्तिप्रसङ्गात्‌ । सवोपसंहारे स्वरूपं प्रविशति न केवलमिति चेन्न । स्वविषयत्मे सति 
अस्य बेधर्म्यस्यानुपयुक्तत्वात्‌ । 


अस्तु ज्ञानस्य ज्ञातृङ्गेयवन्ता व्यापिका । ततः किमित्यत आह- अत इति ॥ यत एवं ज्ञानस्य ज्ञातृज्ञेयवक्त्वं 
व्यापकं, नच त्दुभयमस्ति ब्रह्माख्यस्य ज्ञानस्य । तथा हि- न तावत्तस्य ज्ञाताऽ-स्ति। ततोऽन्यस्य वस्तुनोऽभावात्‌ 
। पारतन्त्यप्रसङ्गाचच । नापि ज्ञेयमस्ति । तद्धि स्वरूपं वा स्यादन्यद्भा । नायः । स्वक्रियाविरोधभयेन तदनङ्गीकारात्‌ 
। न द्वितीयः । वास्तवस्य परस्याभा-वात्‌ । अवास्तवस्यापि मुक्तावभावात्‌ । तथाच व्यापकाभावाद्‌ व्याप्यस्य 
ज्ञानस्याप्यभाव एव । किञ्चैवं राराविषाणादेः शून्यस्याप्येवं सिद्धिः कि न स्यात्‌। तदपि स्वप्रकाराज्ञानरूपमित्यङ्गीकतुं 
शक्यत्वात्‌ । तथात्वेऽप्यस्माकं कुतस्तत्सिद्धिरिति चेत्‌, ब्रह्मणोऽपि कुतः सिद्धिः । (स्व)वयमेव ब्रह्मेति चेत्‌ 
समानं शून्येऽपीत्यादायवानाह- अत इति ॥ उक्तरूपन्ञाततायाः शन्येऽपि सम्भवादित्यर्थः । ब्रह्मवादस्येति दोषः 
| 


ननु कर्तकर्मणी कारकविरोषौ । कारकं च क्रियोत्पत्तावुपयुज्यते । नच ब्रह्मज्ञानं क्रियारूपम्‌ । नाप्युत्पत्तिमत्‌ । 
अतो जन्यज्ञानस्य ज्ातृङ्गेयवत्तानियमेऽपि ब्रह्मज्ञानस्य तद्रहितस्यापि सत्ता भविष्यतीत्यत आह- नचेति ॥। कापीत्यनेन 
नित्यानित्ययोरबिरेषं सूचयति । 


अयं भावः । ज्ञानमिति जानाते रूपं न वा । नेति पक्षे दष्टहानिरदष्टकल्पना च स्यात्‌। आदे कथं क्रिया न स्यात्‌ 
। भावे ह्ययं प्रत्ययो, न करणादाविष्टः । नचोत्यत्तावेव क्रिया कारकमपेक्षत इति नियमः । अस्ति ब्रह्मेत्यादौ नित्याया 
अपि सत्तायाः कर्तृसापेक्षतादर्शानात्‌ । अन्यथा लकारानुत्यत्तिप्रसङ्गः । तस्मादुत्पादनेन विनाऽप्यविनाभावमात्रेण 
धात्वर्थस्य कर््रादिव्याप्तत्व-मस्त्येवेति । 


(र.टि.) स्यादेतदेवं कथञ्चिदिति ॥ वृक्तिरूपं ज्ञानं साक्षिरूपपरमपेक्षैव प्रकाराते । साक्षिरूपं तु स्वकर्मकमेव सत्प्रकाशत इति 
ज्ञानं स्वभावात्‌ परनिरपेक्षमेव प्रकाशत इत्युक्तमित्यमिप्रेत्य कथचिदित्युक्तम्‌ । स्वक्रिया -विरोधभयेनेति ।। कमीभूतस्य स्वस्य 
क्रियात्वविरोधभयादित्यर्थः । शून्येऽपीति ॥ असत्यपीत्यर्थः । अत एव पूर्वं शशमिषाणादेरिति श्यं विशेषितम्‌ । अत्र सर्वत्र 
शून्यपदस्य बाह्याभिमतशून्यपर्वे पूर्वोत्तर-बाक्यासङ्गतिरित्यधेयम्‌। कापीत्यनेनेति ॥ तथा च “न च स्वरूपमन्यद्वा' इत्यनेनास्य 
न पुनरुक्तत्वमिति द्रष्टव्यम्‌ । 


(रा.टि,) शून्यत्वापत्तिरिति ॥ असत््वापत्तिरित्यर्थः । ^स्वभावातप्रकाशते' इत्युक्तेरिति भावः । तदर्थ-स्येति ॥ ज्ञानस्येत्यर्थः 
। वक्ष्याम इति ॥ अत इत्युत्तरवाक्यव्याख्यानावसरे (तद्धि स्वरूपं वा स्यादन्यद्रा' इत्यादिनेति भावः । स्ववृत्तीति ॥ 
स्मनिषयकत्बेत्यर्थः । के बलान्नयेति ॥ इदमभिधेयं ज्ञेयत्वादित्यत्र यज्ज्ञान-विषयस्तदभिधेयमित्यत्र ज्ञानस्य 
ज्ञानबिषयत्वाबरयम्भावादिति भावः । स्वक्रियाविरोधेनेति ॥ अन्यविषये स्वस्य क्रियात्वेऽपि स्वविषये स्वस्य क्रियात्वविरोधेन, 
स्वकर्मकत्वविरोधेनेति यावत्‌ । एवं सिद्धिरिति ॥ स्वरूपप्रकारोनैव सिद्धिरित्यर्थः । विरोष इत्यत्र कस्येत्याकाङ्गायामाह- 
ब्रह्मवादस्येति ॥ भावे ह्ययं प्रत्यय इति ॥ ल्युटूप्रत्यय इत्यर्थः । ज्ञा अवबोधने" इत्यतो “भावे ल्युट्‌ च" इति सूत्रेण ल्युटि 
“युबोरनाकौ' इत्यनादेश ज्ञानमिति रूपत्वादिति भावः । अन्यथा ककारेति ॥। अस्तीत्यत्र कर््र्थकत्वाभावे “लः कर्मणि च भावे 
चाकर्मकेभ्यः” इति चकारात्‌ कर्तरि च लडादयो भवन्तीत्युक्तेर्ट्‌प्रत्ययो न स्यादित्यर्थः । 


(श्री.टि.) ज्ञानं ब्रह्मेति ॥ धात्वर्थक्रियारूपं यद्‌ ज्ञानं तदात्मकं ब्रह्मेत्यर्थः । न ज्ञात्निति ॥ तथात्वे क्रियायाः कर्तृत्वापत्तेः 
क्रियाकर्तृभावस्य च विरुद्धत्वादिति भावः । ज्ञानं च क्रियात्वाययपि न स्वकर्मकमिति ॥ ब्रह्मणो ज्ञानरूपधात्वर्थक्रियात्वं 

तावत्सिद्धम्‌ । ज्ञानं च क्रियात्वात्‌ कर्मसापेक्षम्‌। तच कर्म न तावदन्यत्‌। वास्तवस्य तस्याभावात्‌ । अवास्तवस्य मुक्तावभावात्‌ 
। अतः स्वकर्मकमेव तदिति वक्तव्यम्‌ । तन सम्भ-वति । क्रियायाः कर्मत्वापत्तेः । क्रियाकर्मभावस्य च विरुद्धत्वादिति भावः । 
परनिरपेक्षमेवेति ॥ कर्मनिरपेक्ष-मेबेत्यर्थः । अत इति ॥ लक्ष्यार्थोपस्थितिसम्भवादित्यर्थः । शून्यतेति ॥ असत््वेतयर्थः । 
स्यादेतदेवं कथचचि-दिति ॥ अभावेच्छादौ सत्प्रतियोगित्वसविषयकत्वादेस्स्वभावत्वदर्शनेन विषयसपिक्षत्वस्य ज्ञानस्वभावत्वेन 
स्वभावात्‌ परनिरपेक्षमेव ज्ञानमित्ययुक्तमित्याशयेन कथश्चिदित्युक्तमिति मन्तव्यम्‌ । जानातिरिति ॥ ज्ञा अवबोधने" इति 
धातुरित्यर्थः । तदर्थस्य ज्ञाधात्वर्थभूतस्य ज्ञानस्येत्यर्थः । भाव्यमिति ॥। न द्यकर्तृका क्रिया लोके दृष्टेति भावः । इति वचनमिति 
॥ विविच्य ज्ञेयवचनमित्यर्थः। तच्रेति ॥। द्षणसौकर्यमित्यर्थः । वक्ष्याम इति ॥ “अतो ज्ञातृज्ञेयाभावात्‌" इति मूलव्याख्यानसमय 
इत्यर्थः । स्ववृत्तीति ॥ यथा घटे ज्ञानमित्यत्र ज्ञानस्य घटे वृकत्तिनांम तद्विषयकत्वमेव एवं ज्ञानरूपक्रियायाः स्वस्मिन्‌ वृत्तिनाम 
स्वबिषयकत्वमेव वाच्यम्‌ । (श्री,टि.) तच्च विरुद्धमित्यर्थः । अत एव ज्ञानस्य स्वविषयकत्वाभाव इति वक्ष्यति । 
स्वरूपमित्यसम्भावित-मिति ॥ स्वरूपं ज्ञेयमिति ज्ञानरूपक्रियात्मकस्य ब्रह्मणो ज्ञेयत्ववचनमसम्भावितमित्यर्थः । 
स्वविषयत्वाभाव इति ॥। स्ववृ्तिविरोधेन स्वविषयकत्वाभावेऽङ्गीकृते सतीत्यर्थः । केवलान्वयव्याप्चीति ॥। यत्प्रमेयं तदभिधेय- 
मिति व्यापिज्ञानं प्रमेयत्वादिरूपेण स्वविषयकमेवेति वक्तव्यम्‌ । अन्यथा केवलान्वयित्वभेङ्गापत्तेरिति भावः। शङ्ते- सर्वोपसंहार 
इति ॥ यत्परमेयं तदभिधेयमिति सर्वोपसंहारेण व्यापिग्रहे ज्ञानस्वरूपं प्रमेयत्वेन रूपेणैव प्रविशति । न केबलं ज्ञानस्वरूपं 
ज्ञानत्वेन रूपेण तत्र प्रविष्टमिति न केवलान्वयव्यापिग्रहणानुपपत्तिरि त्यर्थः । स्वविषयकत्वे सतीति ॥ सर्वोपसंहारेण व्यािज्ञाने 
यथाकथचित्स्वविषयकत्वे सिद्धे सति ज्ञान-स्वरूपस्य प्रमेयत्वेन रूपेणैव प्रवेशो न ज्ञानत्वेनेति वैधर्म्यस्यानुपयुक्तत्वादित्यर्थः । 
तस्य ब्रह्मरूपज्ञानस्य । पारतन्त्येति ॥ अन्येन ज्ेयत्वाङ्गीकारे पराधीनत्वप्रापेरिति भावः । “तच वक्ष्यामः' इत्युक्तं दर्शयति- 
नापि ज्ञेयमस्तीत्यादिना ॥ स्वक्रियाविरोधभयेनेति ॥ कमीभूतस्य स्वस्य क्रियात्वविरोधभयेनेत्यर्थः । किञ्चैव-मिति ॥ 
्ातृज्ञयशून्यस्यापि ब्रह्मणः स्वप्रकारज्ञानरूपत्वाङ्गीकार इत्यर्थः । शुन्यस्य अत्यन्तासतः । एवं ब्रह्मवत्‌ । अस्माकं कुत इति ॥ 
अस्मान्‌ प्रति कुतः प्रमाणाच्छशविषाणादिसिद्धिरित्यर्थः । अस्मदीयज्ञाना-गोचरत्वेऽस्मान्‌ प्रति तत्सिद्धयसम्भवादिति भावः । 
ब्रह्मणोऽपीति ॥ तस्याप्यस्मदीयज्ञानागोचरत्वेऽस्मान्‌ प्रति तत्सिद्धेरप्यसम्भवादिति भावः । नन्वहमिति जीवस्य स्वप्रकाशतया 
नित्यसिद्धत्वात्तदभिन्नस्यापि ब्रह्मणः स्वप्रकारातया नित्यसिद्धिर्युक्तेत्याशङ्ते- स्वयमेवेति ॥ जीव एवेत्यर्थः । वयमेव ब्रह्ेत्यपि 
कचित्‌ पाठः । शन्येऽपीति ।। शशविषाणादिरूपासत्यपीत्यर्थः । उक्तरूपज्ञानताया इति ॥ ज्ञातृज्ञेयरन्यज्ञानरूपताया इत्यर्थः 
। शुन्येऽपि सम्भवादिति ॥ असत्यपि सम्भवादित्यर्थः । न कश्चिद्विरोष इत्यनन्तरमध्याहार्यमाह- ब्रह्मवादस्येति ॥ 


क्रियारूपत्वमङ्गीकृत्याप्याह- नाप्युत्पत्तिमदिति ॥ उत्पत्तिमक्करियारूपं न भवतीत्यर्थः । येन तदुत्पत्तौ कर्तृकर्मकारकापेक्षा 
स्यादिति भावः । ब्रह्मज्ञानस्येति ॥ नित्यभूतस्यत्यर्थः । तद्रहितस्यापीति ॥। ज्ञातृ -ज्ञेयरदितस्यापीत्र्थः । सत्तेति ॥ तथा च न 
ब्रह्मवादस्य शून्यवादाविरोष इति भावः । कापीत्यनेनेति ॥। तथा च (न च स्वरूपमन्यद्वा ज्ञेयम्‌” इत्यनेनास्य न पुनरुक्तता । 
नियमदोतनार्थत्वादिति भावः । नित्यानित्ययो -रिति ॥ ज्ञानयोरिति देषः । नैतावन्मात्रमुक्तराङ्कापरिहाराय पर्याप्तमित्यत 
आह- अयं भाव इति ॥ जानाते-रिति ॥ ज्ञा अवबोधने" इति धातोरित्यर्थः । दृष्टहानिरिति ॥ दष्टस्य ज्ञाधातुरूपत्वस्य 
हानिरदृष्टस्य धात्वन्तररूपत्वस्य च कल्पना स्यादित्यर्थः । कथं क्रिया न स्यादिति ॥ तथा च “न च ब्रह्मज्ञानं क्रियारूपम्‌! 
इत्युक्तमसद्‌ इति भावः । ननु ज्ञायतेऽनेनेति ज्ञानमिति करणेऽपि ल्युटो बिहितत्वात्करणस्य क्रियारूपत्वा-भावादुक्तमसदित्यत 
आह- भावे हीति ॥ धात्वर्थरूपक्रियायाम्‌ अयं प्रत्ययो ल्युप्रत्ययः । हीत्यनेन “ल्युड्‌ भावे" इति स्मरणं सूचयति । तथा च ज्ञा 
अवबोधने" अस्माद्धावे ल्युटूप्रत्यये “लशकतद्धिते" इति सूत्रेण (श्री .दि.) लकारलोपे हलन्त्यम्‌" इति टकारलोपे युकारस्य 
“युबोरनाको' इति सूप्रेणानादेशे ज्ञा अनेति जाते अकारस्य पूर्वरूपे (ज्ञपि)रज्ञानमिति भाव एवायं प्रत्ययो द्रष्टव्य इत्यर्थः । न 
करणादाविष्ट इति ॥ तथात्वे ब्रह्मणः कारणत्वापत्तेरिति भावः । ननु क्रियारूपत्वेऽपि नित्यत्वा कारकापेक्षेति चेत्तत्राऽह- न 
चोत्पत्तावे -वेति ॥ कुतो न नियम इत्यत आह- अस्तीति ॥ सत्ताया इति ॥। “अस भुवि" इति धात्वर्थभूताया इत्यर्थः । 
अन्यथेति ॥ नित्याया अपि सत्तायाः कतूंसपक्षतानङ्गीकार इत्यर्थः । ककारेति ॥ असूधातोः कर्तरि लटुप्रत्यये तस्य तिप्‌ 
इत्यादेशे "हटन्त्यम्‌' इति पकारलोपे अस्तीति रूपम्‌ । तथा च सत्तायाः नित्यत्मेन कतुं सापे क्षत्नाभावे 
करत्र्थलटुप्रत्ययानुत्पत्तिप्रसङ्गेनास्तीति रूपनिष्यत्तिन स्यादिति भावः । अविनाभावमात्रेणेति ॥ द्रव्यत्व -संयोगवत््वादाविवेति 
भावः। 

(पां ,टि,) स्यादेतदेवं कथञ्चिदिति ॥। वृत्तिरूपं ज्ञानं साक्षिरूपपरमपेक्ष्यैव प्रकाशते । साक्षिरूपन्तु स्वकर्मकमेव सत्यरकाङात इति 
जञानस्वभावात्‌ परनिरपेक्षमेव प्रकारात इत्ययुक्तमित्यमिप्रत्य कथश्चिदित्युक्तम्‌ । तच्रेति ॥ दूषणसौकरय चेत्यर्थः । वक्ष्याम इति 
॥ (नापि ज्ेयमस्ति' इत्यादिनेति शेषः । स्वरूपमितीति ॥ स्वरूपं ज्ञेयमित्यसम्भावितमित्यर्थः । ज्ञानस्येति ॥ यत्परमेयं 
तदभिधेयमिति व्याप्षिज्ञानस्य स्वविषयत्वमभ्युपेयम्‌ । अन्यथा सर्वोपसंहारेण व्याप्निग्रहासिद्धिप्रसङ्गादिति भावः । 
स्वक्रियाविरोधभयेनेति ॥ कर्मभूतस्य स्वस्य क्रियात्वविरोधभयेनेत्यर्थः । शुन्यस्यापीति ॥ असतोऽपीत्यर्थः । न तु 
शून्यबायभिमततत्त्वरूपशून्यस्य । अत एव दाडबिषाणादेरित्युक्तमिति ध्येयम्‌ । तथात्वेऽपीति ॥ स्वप्रकाशज्ञानरूपतया तस्य 
शून्यं प्रति सिद्धत्नेऽपीत्यर्थः । अस्माकमिति ॥ अस्मदीयज्ञानागोचरत्वेनास्मान्द्रति तत्सिद्धयुपायाभावादिति भावः । “न च 
स्वरूपमन्यद्वा' इत्यनेनैव ज्ञातङ्ञेयरदहितज्ञानस्य निराकृतत्वात्पुनस्तदाराङ्कय निराकरणमयुक्त-मित्यतोऽवतारयति- ननु कर्तृकर्मणी 
इति ॥ ननु भाव इव करणादावपि ल्युड्विधानानन जानातिरूपत्वमात्रेण क्रियात्वनिश्वय इत्यत आह- भावे हीति ॥ भावा ह्ययं 
प्रत्यय इत्यर्थः । ज्ञपिज्ञानमिति भावव्युत्पत्तरेव सुप्रसिद्धत्वादिति भावः । सत्तायाः परानपेक्षत्वे द्षणमाह- अन्यथेति ॥ “लः 
कर्मणि" इति कर्तरि तद्विधानादिति भावः। 


(व्या.दि.) उक्तदोषानुद्दिीरषुरन्यानपेक्षप्रकारात्वं स्वप्रकारात्वमित्युपेत्य चोदयति- नन्वित्यादिना ॥ पूर्व -मेकक्रियायां 
कतूंकर्मभावविरोधान ब्रह्मणो ज्ञातृज्ञेयभाव इत्युक्तम्‌ । अधुना क्रियात्वानन कर्तृकर्मभाव इत्याह- ज्ञानं ब्रह्मेति ॥ क्रियात्वादिति 
च । न स्वकर्मकमिति || उपलक्षणमेतत्‌ । स्वकर्तृकमित्यपि ग्राह्यम्‌ । क्रियात्वस्य कारकत्ाभावे हेत्वौचित्यात्‌। अतो नेति ॥ 
लक्षणाबीजस्य स्वरूपसिद्धेः सत्त्वादित्यर्थः । शन्य-तेति ॥ ब्रह्मस्वरूपसत्ताया अपि ब्रह्मदेव निरपेक्षं प्रकाङनादित्यर्थः । 
उपोद्धातमिति ॥ त्दुपयोग्यर्थमि-त्यर्थः । जानातिरिति रितिपा धातुनिर्देशः । सकर्मक इति ॥ कर्माकाद्काविनाभूतः । अतः 
सकर्मकः । तचार्थद्रारेत्याह- अत इति ॥ तदर्थस्य ज्ञानस्य । अनेन ज्ञानं सकर्मकम्‌, तथा प्रसिद्धधात्वर्थत्वादित्यनुमानं 
(न्या, टि, ) सूचयति । क्रियात्वादिति ॥ धात्वर्थत्वादित्यर्थः । क्रियावाचिन इति धात्वर्थ क्रियापदव्यवहारात्‌ । क्रियात्वमात्रस्य 
वृद्धयादौ व्यभिचारदर्शानात्कर्मसाधनेन प्रयोगः । क्रियायाः कर््रविनाभावात्तत्वेन कर्तारं साधयति- कर्त्रा भवितव्यमिति ॥ एवं 
पृथग्‌ हेतुद्रयं विधाय साध्यद्वयेऽप्येकं ज्ञानत्वहेतुं वक्तुं तस्य कारकद्रयाविनाभावं दर्शयति - न च ज्ञानमिति ॥। उपसंहरति - 
तदेवमिति ॥। ज्ञानस्येति भावप्रधानः । एवमुत्तरत्रापि । उपोद्धातमाह- व्यापकमिति ॥ अधिकोक्तिं परिहरति- सौकरयर्थमिति 
॥ तच्चेति ॥। दूषणमित्यर्थः । बिकल्पानुपपत्तिं स्व्याहत्या चो दयति- स्ववुत्तीति ॥। क्रियाकारकभावस्य 
ूर्वापरभावरूपस्याऽश्रयविषयभावरूपस्य चैकस्मिन्‌ स्वस्मिन्वृत्तिविरोध इत्यर्थः । अथवा क्रियायाः कारकानुप्रवेराबिरोधादित्यर्थः 
। स्वरूपमिति ॥ ज्ेयज्ञातृ-विरोषमित्यर्थः । तत्र ज्ञानस्य स्वकर्तृकत्वं कर्जन्तराभावेन सिसाधयिषुः स्वकर्मकत्वं विपक्षे बाधकेन 
साधयति- मैवमिति ॥ केवलान्वयीति ॥। प्रमेयत्वादेरित्यर्थः । स्वरूपमिति ॥ व्यािज्ञानमित्यर्थः । अन्यथा तत्रैव व्यभिचारेण 
तस्य केवलान्वयित्वभङ्ग्रसङ्गादित्यर्थः । केवलमिति ॥ स्वातन्त्येणेत्यर्थः । सतीति ॥ स्वप्रवेरो सिद्धे सतीत्यर्थः । वैधर्म्यस्य 
वैलक्षण्यमात्रस्यानुपयुक्तत्वात्‌ कर्तृकर्मभेदानुपयुक्तत्वेनार्थान्तरत्वमित्यर्थः । फलं पृच्छति- किमिति ॥ ब्रह्माख्यज्ञानस्य ज्ञाता 
किं ब्रह्मान्यः, उत ब्रह्मैव वेति विकल्प्याऽचं निराह- ततोऽन्यस्येति | वस्तुन इति ॥ सत्यस्येत्यर्थः । पारतन्त्रयेति ॥ क्रियाश्रयस्य 
कर्तृत्वेनान्यस्य कर्तृत्वे ब्रह्मज्ञानाख्यक्रियाश्रयत्वापातादित्यर्थः । ब्रह्माख्यप्रतीते; परायत्तत्वापाताद्वा । न द्वितीयः । ज्ञानक्रियाया 
एव ज्ञातृत्वे स्ववृक्तिविरोधादिति बहिरेबोपस्कर्तव्यम्‌। ज्ञातृनिराकरणानन्तरं ज्ञेयं निराकरोति- नापीति ॥ स्वक्रियाविरोधेति ॥ 
स्वकर्मकक्रियाविरोधेत्यर्थः । क्रियाया एव स्वजन्यफलाश्रयत्वरूपकर्मत्वासम्भवादिति यावत्‌ । न द्वितीय इति ॥ अन्यदिति 
द्वितीयो नेत्यर्थः । तथाहि । तदन्यद्भास्तवं मृषा वेति विकल्प्याऽयं निराह- वास्तवस्येति ॥ द्वितीयं पराह- अवास्तवस्येति ॥ 
मुक्ताविति ॥ निविषयत्वे तात्पर्यम्‌ । अविया-निवृत्तावावियकाभावात्‌। अनेनानादितो ब्रह्मणो ग्रमत्वमभिप्रेति । निगमयति- 
तथाचेति ॥। अतिप्रसङ्गेन दषयति- किशचेति ॥ एवमिति ॥ स्वप्रकारातया सिद्धानित्यर्थः । तत्र प्रसङ्गस्याऽपादकं व्याकरोति- 
अद्भीकर्तु-मिति ॥ तत्सिद्धिः शन्यसिद्धिः । सिद्धिरिति ॥ अस्माकमिति वतते । समानमिति ॥ स्वयमेव शून्यमित्युत्तर 
समानमित्यर्थः । (नित्यभावनया भातं तद्धावं योगिनं नयेत्‌" इति शून्यवादादित्र्थः । 


क्रियोत्यत्ताविति | उत्पत्तावेव क्रिया कारकमपेक्षते । क्रियां कुवद्धि कारकम्‌” इति शाब्दिकप्रयोगादि त्यर्थः । क्रियारूपमिति 
॥ तस्य परिमाणवत्त्मेन द्रव्यत्वादित्यर्थः । नापीति ॥ अनन्तमित्यानन्त्यवचनादि-त्यर्थः । अनेन क्रियात्वहेतोरसिद्धिरुक्ता 
भवति। निगमयति- अत इति ॥ अनेन ज्ञानत्वहेतोर्जन्यज्ञानत्वेन सोपाधिकतामाचष्टे। अविशेषमिति ॥ कापीत्यस्य नित्येऽनित्ये 

चेत्यर्थात्‌। अनेनोपाध्यभावस्य साध्याभाव -व्यभिचारं चोदयता उपाधेरप्रयोजकतोक्ता भवति। कथमनेन क्रियात्वहेतोरसिद्धिपरिदार 
इत्यत आह- अयं भाव इति ॥ ज्ञानमिति ॥ सत्यं ज्ञानमिति ब्रह्मविोषणं ज्ञानपदमित्यर्थः । दृष्टेति ॥ व्याकरणव्युत्पनस्य 
(व्या.टि,) हानिरव्युत्पननस्य परिग्रह इत्यर्थः । कथमिति ॥ धात्वर्थत्वादित्यर्थः । अनेन ब्रह्मरूपं ज्ञानं क्रिया, जानाति 
प्रकृतिपदवाच्यत्वादित्यनुमानं सूचयति । ननु ज्ञानान्येतानि भिनानि' इत्यादौ करणेऽपि प्रयोगाच क्रियात्वनिश्चय इत्यत आह- 
भावे हीति।॥ अयं प्रत्यय इति अत्रत्यो ल्युडिति भावः। “विज्ञानं ब्रह्म" इति समाख्यानादिति भावः । अनेन भावयप्रत्ययान्तत्वेन 
विशिनष्टि । क्रियाकारकसम्बन्पे द्वारनियमं वारयति- न चेति ॥। अन्यथेति ॥ अकर्मकधातोरभावार्थत्वे कर््र्थतानियमेन तदभावे 
कतुंटकारो न स्यादित्यर्थः । विनाऽपीति ॥ व्याप्तावविनाभाव एव प्रयोजको न कार्यकारणभाव इति भावः । क्रियां निर्वक्तुं 
धात्वर्थ-स्येत्युपसंहारः । अस्त्येवेति व्याप्यवधारणम्‌ । 


मूलम्‌- अप्राप्रत्वाचेश्वरभेदस्य नाभेदे श्रुतितात्पर्य युज्यते । 


“सर्वोत्तमं सर्वदोषन्यपेतं गुणेरोषेः पूर्णमन्यं समस्तात्‌ । 
वैलक्षण्याज्ज्ञापयितुं प्रवृत्ताः सर्वे वेदा मुख्यतो नैव चान्यत्‌ ।।' 
इति महोपनिषदि । 


अतः सदागमेरेव सर्वस्माद्धिन्नत्वेन सर्वस्माद्विरिष्टत्वेन च विज्ञेयो भगवान्नारायण इति सिद्धम्‌ 
॥ 


॥ इति श्रीमदानन्दतीर्थभगवत्यादविरचितश्रीमद्विष्णुतत्त्वविनिर्णये 
प्रथमः परिच्छेदः ॥ 


(त.मं.) ननु ययेवं जीवः स्वज्ञेयः तहिं तस्य स्वरूपभूतेश्वरात्‌ भेदो विज्ञात एव । प्रायः सर्वतो विलक्षणं हि 
पदार्थस्वरूपं गृह्यते । तस्मादीश्वरस्यागमैकवेयत्वे सत्यपि तद्धेदस्य दवष्टधर्मस्य प्रत्यक्षप्राप्ततवं स्यात्‌। अतस्तद्वादिनो 
वेदस्यानुबादकत्वेन दौर्बल्यादिक्यवाक्यस्याभेदे तात्पर्यं किं न स्यादित्यत आह- अप्राप्चत्वाचेति ॥। न तावदीश्वरस्य 
जीवाद्‌ भेदो ज्ञातः । नहि धर्मिण्यज्ञाते धर्मों ज्ञायते । नचान्यतरप्रतियोगिकत्वमात्रादन्यतरधमां द्विष्टो भवति । 
जीवादीश्वरस्य भेदः ईश्वरधर्मः । ईश्वराज्नीवस्य भेदो जीवबधर्म इति व्यवस्थाया दृष्टत्वात्‌ । नन्वेवं सतीश्वरस्यापि 
प्रतियोगित्वेन ज्ञानमिष्टम्‌। तज्ज्ञाने तत्स्वरूपभूतो भेदोऽपि ज्ञायेतेवेति। सत्यम्‌ । दृष्टादृष्ार्थजातं सर्वमपि सामान्यतो 
ज्ञातम्‌ । सामान्यतस्तद्धमों भेदोऽपि ज्ञायतां नाम । नच तावता ततर ज्ञान-व्यवहारः । त्वं विवक्षितवृक्षः श्रक्षो वा 
(वृक्षयक्षो वा) न वेति परिपृष्ट चेत्रो नाहं स इति जानीते । स कीरा इत्युक्ते नाहं तं बेदेति हि बदति। अभिहितं चेदं 
ूर्वत्र- नच युगपज्ज्ञानानुपपत्तिरिति। 
प्रमाणोपन्यासपूर्वकं निगमयति- सर्वोत्तममिति ॥ 
॥ इति प्रथमं विशेषणम्‌ ॥ 

टीका- द्वितीयपक्षऽपि न जीबेश्वराभेदे श्ुतितात्परय युज्यत इत्याह- अप्राप्तत्वाचेति ॥ अभेदो ब्रह्मणोऽन्यश्चद्धेदाभाव 
एव बक्तव्यः । अभावः प्रतिषेध इति पर्यायौ । प्रतिषेधप्रतिपादनं च प्राप्तिपूर्वकम्‌। नच भेदस्य केनापि प्राप्तिरस्ति । 
ईश्वरस्य प्रत्यक्षायविषयत्वादित्युक्तम्‌। अतो भेदस्याप्राप्त्वात्‌ तत्प्रतिषेधात्मकाभेदप्रतिपादकत्वं न युज्यते । द्रा 
सुपर्णा" इत्यादिग्रुतिप्राप्त-भेदप्रतिषेधपरत्व श्रुतीनां स्वव्याघधातः स्यात्‌। अप्राप्तत्वादेव न तासामनुवादकत्वं सम्भवति 
। अप्राप्तत्वप्रकटनार्थमीश्वरेत्युक्तम्‌ । ईश्वरधर्मिंको वा तत्प्रतियोगिको वा भेद ईश्वरभेदः। 


किञ्च जीवेश्वराभदे श्रुतितात्पर्यस्य श्रुत्यैव प्रतिषिद्धत्वान तयुज्यत इत्याह- सर्वोत्तममिति ॥ वैलक्षण्यात्‌ 

कारणात्‌ । समस्तादन्यम्‌। न केबलमन्यं किन्तु सर्वोत्तमम्‌ । कुतः१ सर्वदोषनव्यपेत-त्वात्‌ । अरेषैगुणैः पूर्णत्वाचच 
। मुख्यतो महातात्पर्यण । अन्यद्‌ अभेदादिकम्‌। 


एवं विष्णोः सदागमैकवबेयत्वमुपपादयोपसंहरति- अत इति ॥ एवेत्येकराब्दस्यार्थः । सर्व -स्माद्धिन्नत्वेन 
समतीतक्षराक्षरत्बेन । सर्वस्माद्विरिष्टत्वेन च निदाषारोषसद्ुणत्मेन च । उभयत्रत्थम्भूतलक्षणे तृतीया । उभयमपि 
बीत्युपसर्गस्यार्थः । भगवानिति पूजार्थम्‌ । 


॥ इति श्रीमदानन्दतीर्थभगवत्पादाचार्यविरचितस्य श्रीमद्विष्णुतत्त्वविनिर्णयस्य टीकायां 
श्रीमज्नयतीर्थमुनिविरचितायां प्रथमः परिच्छेदः समाप्तः ॥ 


(र.टि,) ननु श्रा सुपर्णा” इत्यादिश्रुतीनां भेदानुबादकत्वमेव न तु तद्विधायकत्वमित्यतो न श्रुतीनां परस्परं व्याघात इत्यत आह- 
अप्राप्तत्वादेवेति ॥ ईशरधर्मिंको वेति ॥ तथा च "तत्वमसि! , शषतरज्नं चापि मां विद्धि", “नेह नानाऽस्ति किञ्चन" इत्यादीनां 
सर्वेषामप्यभेदे तात्पर्यनिषेधोऽनेन सिद्धयतीति भावः । वीत्युपसर्गस्येति ॥ अत एव वीत्युपसर्गं विना ज्ञेय इत्येवोक्तमिति 
भावः। 
॥ इति श्रीमदानन्दतीर्थभगवत्पादाचार्यविरचितश्रीमद्विष्णु तत्त्वविनिर्णयस्य भ्रीमज्नयतीर्थपूज्यचरणविरचितायाः 
टीकाया विवृतौ श्रीरघूत्तमयतिविरचितायां 
भावबोधसज्ज्ञिकायां प्रथमपरिच्छेदस्समाप्तः॥ 


(रा.टि,) सर्वशब्दावाच्यस्य इत्येतदबतारिकायामभेद ब्रह्मस्वरूपं तदन्यो बेति विकल्पितद्वितीयपक्ष-दूषणपरतया मूलं योजयति- 
द्वितीयपक्षेऽपीति ॥ ईश्वरस्य प्रत्यक्षायविषयत्वादित्युक्तमिति ॥ “आगमं विनेश्वरस्थैवासिद्धेः' इत्यादिनोक्तमित्यर्थः । 
भेदश्रुतीनां निषेधायानुबादकत्वानन व्याघात इत्यत आह- अप्राप्त-त्वादेवेति ॥ सर्वस्मादधिन्नत्वेनेत्यनुवादः । समतीतेति व्याख्या 
। सर्वस्माद्विशिष्टत्ेन चेत्यनुवादः । निदेपित्यादि व्याख्या । इत्थम्भूतेति ॥ कञ्चन प्रकारं प्राप्त इत्थम्भूतः, तद्क्षणे तज्ज्ञापने 
तृतीयेत्यर्थः । भिन्नत्वेन प्रकारेण निदँषाशेषस्ुणत्बेन प्रकारेण च ज्ञेय इति । इत्यम्भूतलक्षणे तृतीयेत्यस्य “जरायै ब्रह्मणस्पतिम्‌” 
इत्यत्र ऋगभाष्यटीकायामेबमेवार्थोक्तेः । 
॥ इति श्रीमद्विष्णुतत्त्वविनिर्णयदीकाभावदीपे 
श्रीमद्राघवेन्द्रयततिकृते प्रथमः परिच्छेदः ॥ 


(श्री,टि,.) द्वितीयपक्षेऽपीति ॥ @किञ्चाभेदे श्ुतितात्पर्यमभिलषता मायावादिना वक्तव्यम्‌। किमभेदो ब्रह्मस्वरूपमुत ततोऽन्यः” 
इति बिकल्प्याऽयो दूषितः । अतः परमवरिष्टऽभेदो ब्रह्मणोऽन्य इति द्वितीय-पक्षेऽपीत्यर्थः । भेदाभाव एव वक्तव्य इति ॥ 
्रह्मान्यस्याभेदस्य भावरूपत्वे सत्यत्वेऽद्रैतहानिः। मिथ्यात्वे मुक्तौ तस्य निवृत्तत्वेन जीवव्रह्मणोर्भेदापत्तेभेदाभावरूप एव वक्तव्य 
इति भावः । अभावरूपधर्माणां च सत्यत्वेऽपि नाद्रैतहानिः, (भावरूपा धर्माः नद्रैतं निघ्रन्ति" इति मण्डनोक्तेरिति ध्येयम्‌ । 
केनापि प्रमा-णेन । प्रत्यक्षा्यविषयत्वादिति ॥ तथा च तद्धममिंकमेदस्याप्यप्राप्तिरिति भावः । इत्युक्तमिति ॥ (आगमं 
बिनेश्वरस्यैवासिद्धेः” इत्यनेनोक्तमित्यर्थः । नन्वीश्वरस्य प्रत्यक्षायबिषयत्वेन तद्धमिंकभेदस्य प्रत्यक्षानुमाना-भ्यामप्रापतत्वेऽपि 
द्रा सुपर्णा” इत्यादिश्ुतिप्राप्त एव भेदो “नेह नानाऽस्ति" इत्यादिना प्रतिषिध्यत इत्याशङ्य निराकरोति- द्रा सुपर्णेत्यादीति ॥ 
तथा च सर्वासामपि श्रुतीनामेकवाक्यत्वेन स्वयमेव भेदं प्रतिपा पुनस्तनिषेधे स्वव्याधातप्रसङ्गेन श्रुतीनामुन्मत्तवाक्यत्वं स्यादित्यर्थः 
। ननु भवेदयं श्रुतीनां स्वव्याघातो यदि "द्रा सुपर्णा" इत्यादिशरुतीनां भेदबिधायकत्वं स्यात्‌ । न चैवम्‌। भेदानुवादकत्वाङ्गीकारात्‌ 
। तथा च रा सुपर्णा" इत्यादिना भेदमनूय “नेह नाना" इति निषेधे नोक्तदोष इत्यत आह- अप्राप्षत्वादेवेति ॥ भेदस्येति रोषः 
। कथमप्रापिरभेद-स्येत्यत आह- अप्राप्तीति ॥ तत्त्वमसीत्यत्र तदितीश्वरं धमीकृत्य त्वमसीति जीवभेदाभावाप्रतिपादने ईशर- 
धर्मिंकजीवप्रतियोगिकमेदप्राप्या भाव्यम्‌ । तथा त्वमिति जीबमनूद्य तदसीति, तथा ेत्रज्ञं चापि मां बिद्धि" इति 
जीवभेदाभावप्रतिपादने जीवधर्मिकेश्रप्रतियोगिकभेदप्राप्या भाव्यम्‌ । सा च न सम्भवति । ईश्वरस्य प्रत्यक्षानुमानाविषयत्वेन 
तद्धरमिकस्य वा तत्प्रतियोगिकस्य वा भेदस्याप्राप्तेद्व सुपर्णेत्यादिश्रुतीनामनुबादक-त्वायोगेन विधायकत्वमेव वाच्यम्‌ । तथाच 
स्वव्याधातप्रसङ्गेन तत्त्तमसीत्यादिश्रुतीनामुन्मत्तवाक्यत्व-मपरिहार्यमिति भावः । 


682 


ननु सदागमैकविज्ञेयत्वं प्रतिपायोपसंहारोऽपि तथेव कर्तव्यः । तथा च सदागभरेवेति कथमुपसंहार इत्यत (-श्री.टि,.) एकरब्दार्थं 
एवैवकारेणोच्यते। अतो न दोष इत्याङयेनाऽह- एवेत्येकङब्दस्यार्थ इति ॥ ननु सर्वस्माद्‌ भिन्नत्वेन सर्वस्माद्विशिषटत्वेन चेत्यत्र 
कथं तृतीया । न च “कतंकरणयोस्तृतीया' इति सूप्रेण तृतीयेति वाच्यम्‌ । तयोः कतुंत्वकरणत्वयोरभावादित्यत आह- उभयत्रेति 
॥ ज्ञेयत्वरूपप्रकारं प्राप्तो भगवान्‌ इत्थम्भूतः। तज्ज्ञापके सर्वस्माद्धित्ने सर्वस्माद्विशिषटत्वे च तृतीयेत्यर्थः । नन्वायपये 
“सदागमैकविज्ञेयम्‌' इत्युक्तत्वाद्‌ अत्राप्युपसंहारे विज्ञेयो भगवानिति वक्तव्ये ज्ञेय इत्येव वचने किं निमित्तमित्याशङ्य 
वैलक्षण्यविरिष्टत्व-रूपवीत्युपसरगार्थस्यैव सर्वस्माद्‌ भिन्नत्वेन सर्वस्माद्विशिष्टत्वेनेति विरोषणद्भयेनोक्तत्वाद्रिज्ञेय इत्यनुक्त्वा 
ज्ञेय इत्येबोक्तमित्यारायेनाऽह- उभयमपीति ॥ परिच्छेदान्तेऽपि मङ्गलाचरणस्यावङ्यं कर्तव्यत्वज्ञापनायाह- भगवानिति 
पूजार्थमिति ॥ पूज्यत्वज्ञापनार्थमित्यर्थः । 

॥ इति श्रीमयदुपत्याचार्यपूज्यपादाराधकेन श्रीनिवासेन विरचितायां 
विष्णुततत्वविनिर्णयटीकाविवृतौ वाक्यार्थदीपिकायां प्रथमः परिच्छेदः ॥ 


(पां .टि.) द्वितीयपक्षेऽपीति ॥ अभेदो ब्रह्मान्य इति द्वितीयपक्षेऽपीत्यर्थः । श्रुतिप्राप्ेभेदपरतिषेध-परत्वे त्विति ॥ यथा च 
द्रा सुपर्णा" इत्यादिश्रुत्या जीबेश्वरभेदप्रापनिस्तथोपपादितं पूर्वत्र । ननु द्वा सुपर्णा” इत्यादिश्ुतीनां भेदानुबादकत्वमेव न तु 
तद्विधायकत्वम्‌। अतो न श्रुतीनां परस्परं व्याघात इत्यत आह- अप्रापचत्वादेवेति ॥। ईश्रधरमिंक इत्यादि ॥ तथा च "तत्त्वमसि! , श्षतरहं 
चापि मां विद्धि', “नेह नानास्ति किञ्चन" इत्यादित्रिविधाद्रैतबाक्यानामप्यभेदे तात्पर्यनिषेधोऽनेन सिद्धयतीति भावः । मूे 
सर्वोत्तममित्यत्र समासव्युत्पादनप्रकारोऽस्माभिः कार्यतावादान्त एव कृतस्तत एव प्रतिपत्तव्यः । इत्थम्भूतलक्षण इति ॥ प्रकार 
इत्यर्थः । वीत्युपसर्गस्येति ॥ (सदागमैकविज्ञेयम्‌' इत्यायपयगतवीत्युपसरग॑स्येत्यर्थः । 

॥ इति श्रीमत्पदवाक्यप्रमाणविदामगरेसराणां सकलविद्रचक्रचूडामणीनां श्रीमद्वियाधीशतीर्थपूज्यपादानां निजरिष्येण 

केशवेन विरचितायां गुरुराजमतानुवर्तिन्यां तत्त्वनिर्णयदीकागतविषमपदवाक्यार्थविवृतौ प्रथमपरिच्छेद समाप्तः ॥ 


(न्या,रि,) द्वितीयपक्षे अभेदस्य ब्रह्मभिनत्वे। भेदाभाव एवेति | भेदात्यन्ताभाव एवेत्यर्थः । एवेति अस्य भावत्वं व्यावर्तयति 
। संसगभिवमात्रस्य प्रतीतिं वारयति- पर्यायाविति ॥ समार्थावित्यर्थः । प्राप्षीति ॥ प्रािः प्रसक्तिः । प्रतियोगिन इति शोषः । 
कुतो नेत्यत सम्बन्धिनोऽप्रसिद्धत्वादित्याह- ईश्वरस्येति ॥ ननु “दरा सुपर्णा" इत्यादीनामनुबादकत्वेन भेदाप्रापकत्वान्न व्याघात 
इत्यत आह- अप्राप्नत्मादेबेति ॥। भेदस्य जीबेश्रोभयनिरूप्यत्वेनैकग्रहणं किमर्थमित्यत आह- अप्राप्तत्नेति ॥ 
उभयभेदस्येश्वरभेदत्वमुपपादयति- ईश्च रेति ॥ प्रतिषिद्धत्वादिति ॥ निव चान्यत्र" इत्यंरोनेति भावः । उपलक्षणमेतत्‌ । 
तात्पयां न्तरस्यो क्तत्मा-न्चेति । वैलक्षण्यादिति हेतौ पश्चमीत्याह- कारणादिति ॥ समस्तादिति 
प्रतियोगिन्युपपदबिभक्तिरित्यारायेनान्वयं दर्शयति- समस्तादन्यमिति ॥। न केवलमिति ॥ तस्य घटादिसाधारण्येन 
बेदेदम्पर्यानिषयत्वादित्यर्थः। (व्या, टि.) सर्वदोषव्यपेतं, गुणैः पूर्णमित्येतदूद्रयं सर्वोत्तमत्वे हेतुगर्भविरोषणमित्युपेत्यावतारयति- 
कुत इति ॥। ननु कथमयमुक्तोपसंहारः शब्दप्रतिज्ञाभावादित्यतोऽरथप्रतिज्ञां निदर्शयति- एवेत्यादिना ॥ नन्वनुक्तप्रकारद्वयोक्तेः 
कथमुक्तोपसंहारत्वमित्यतः उक्तित्वेन निर्वक्ति - समतीतेत्यादिना ॥ ननु कुतोऽत्र तृतीयेत्यतः सूत्रं पठति- इत्थम्भूत इति| 
अस्यार्थः - स्थितप्रकारज्ञापके तृतीयेति । त्दुदाहरणन्तु छात्रेणोपा-ध्यायमद्राक्षीदिति । प्रकृते तु नारायणत्वं कधिज्ज्ञाप्यः प्रकारः 
। तज्ज्ञापकयोर्भिंननत्वविशिष्टत्वयोस्तृतीये - त्यर्थ; । प्रकारद्रयमप्युक्तमित्याह- उभयमपीति ॥ फलसिद्धयेऽन्तेऽपि 
मङ्गलमाचरितमित्याह- पूजार्थ -मिति ॥। सैव मङ्गलमिति भावः । 

श्रीमदानन्दतीर्थार्यतरणेः किरणो ययम्‌ । 

जयतीथार्ययतिराट्‌ प्रमेयं तत्प्रभावजा ॥ 

श्रीसज्जनोदेश्यतत्त्वनिर्णयाय भवेचिरम्‌ । 

हृदन्धकारो मन्दानां प्रभया बिनिवर्तताम्‌ ॥ 

कां मन्दमतिः कैषा टीका देवविनिर्मिता । 

तथाऽपि स्वकृतामेनां स्वस्मिन्ेवापंयेद्धरिः ॥ 

अमन्दबोधव्याख्याने मन्दबोधकृता कृतिः । 

केवलं परिहासायाप्यनुगृहन्तु सूरयः ॥ 


683 


॥ इति श्रीमदानन्दतीर्थभगवत्यादाचार्यविरचितश्रीविष्णुतत््वविनिर्णयदीकाव्याख्यायां 
प्रभायां प्रथमः परिच्छेदः ॥ 


॥ अथ द्वितीयः परिच्छेदः ॥ 


मूलम्‌- ॐ>॥ ब्रह्मा शिवः सुराया शरीरक्षरणात्‌ क्षराः । 
लक्ष्मीरक्षरदेहत्वादक्षरा तत्परो हरिः । 
स्वातन्त्यशक्तिविज्ञानसुखायैरखिकैर्गुणैः । 
निस्सीमत्वेन ते सर्वे तद्भशाः सर्वदेव च । 
सर्गस्थितिक्षययतिप्रकाङावृतिबन्धनम्‌ । 
सर्वक्षराणामेकः स कुर्यात्‌ सात्िकमोक्षणम्‌ । 
सर्गस्थितियतिज्योतिर्नित्यानन्दपरदोऽक्षरे । 
चेष्टाप्रदश्च सर्वेषामेक एव परो हरिः । 

तस्य नान्योऽस्ति सर्गादिकर्ता निर्दोघकथ सः ।।' इति परमश्रुतिः। 
श्रह्मशोषसुपर्णेडशक्रसूर्यगुहादयः । 
सर्वे क्षरा अक्षरा तु श्रीरेका तत्परो हरिः ।' इति स्कान्दे ॥ 


(त.मं.) समतीतक्षराक्षरमित्येतद्विरोषणं सदुक्तिभिः साधयति । ब्रह्मेति । हरेः निस्सीमत्मेन 
निरबधिकत्वेनानन्तत्वेनेत्यर्थः । सर्वदेव चेति चशब्दात्‌ सर्वत्र च । सर्वक्षराणां मध्ये सात्विकानां मोक्षणं च । 
अक्षरविषये सर्गः पराधीनविरषप्रापणमेव । यतिज्योतिषी नियमनज्ञाने । 


टीका- कलत्रं कमला यस्य पुत्रः कमलसम्भवः । 
शिवायास्सेवकास्तस्मै नमो विश्वकुटुम्बिने । 
इदानीं समतीतक्षराक्षरत्वं विष्णोस्समर्थयितुं द्वितीयः परिच्छेद आरभ्यते । ननु समतीतक्षराक्षर-त्वेन 
निदषाडेषसद्रणत्वेन च भगवानारायणः सदागमैरबिज्ञेय इति प्रथमपरिच्छेदे साधितम्‌ । तेनैव सदागमप्रमाणेन 
विष्णोर्विंरोषणद्वयं सिद्धमेव । तत्किमर्थमुक्तरपरिच्छेदद्वयारम्भः । उच्यते । सामान्यतः साधितमपि बिदोषणद्वयं 
याबद्विदोषतः सदागमवाक्यानि नोदाहियन्ते ताबदसाधितप्रायमेव। अतस्त्दुदाहरणार्थं तत्रः प्राप्तानुपपत्तिपरिहारार्थ 
चोत्तरपरिच्छेदद्वय-मारम्भणीयमेव । 


तत्राऽदौ तावत्क्षराक्षरशब्दल्याख्यानपूर्वकं विष्णोस्तत्यरत्वं प्रतिपादयती श्ुतिस्मृतिवाक्ये पठति- ब्रह्मेति ॥ 
सुराया जीवा इत्येवोक्ते ब्रह्मशिबयोर्जगदुत्पत्तिसंहारकत्रोरिदमसम्भावितमिति मन्यमानैस्तव्यतिरिक्ता एव जीवा 
गृह्येरन्‌ । अतो ब्रह्मशिवयोः स्वरूपेणोपादानम्‌ । क्षरणाद्‌ विनाशात्‌ । क्षरणं जीवस्वरूपस्य न सम्भवतीति 
शरीरेत्युक्तम्‌ । स्वविनादोन स्वामिनोऽपि विनाशोपचारो लोके हर्यते । क्षरा उच्यन्ते । अक्षरत्वादित्येबोक्ते 
जीवानामपि तत्साम्याह्लकष्मी -रक्षरोच्यत इति विशिष्योक्तिरयुक्ता स्यात्‌ । अतो देहग्रहणं कृतम्‌ । ताभ्यां परः 
तत्परः । कथं तत्परत्वमित्यत आह- स्वातन्त्येति ॥ `सत्ताप्रतीतिप्रवृत्तिषु स्वाधीनत्वं स्वातन्त्र्यम्‌ । 
कायां त्पत््यायनुकूलोऽतीन्द्रियः कारणधर्मविरेषः शक्तिः । स्बरूपसहकारिव्यतिरिक्ता गाक्तिर्नास्ति, 
प्रमाणाभावादिति केचित्‌। तन । “न तस्य कार्यं करणं च वियते" इति सहकार्यभावमभिधाय, "पराऽस्य शक्तिः" 

इति परमेश्रसम्बन्धित्वेन शक्तेरमिहितत्वात्‌ । सुख-शब्देन दुःखाभाव एवोच्यत इत्यप्यसत्‌ । बाधकाभावात्‌ । 
सुखस्य दुःखाबिनाभूतत्वेन दुः खपक्षः निक्षेपो बाधक इति चत्त ज्ञानस्यापि दुःखकारणत्बेन तत्पक्षनिक्षेपादभावः 
स्यात्‌। जन्यमेव ज्ञानं दुःखकारणं न नित्यमिति चेत्तदिं जन्यमेब सुखं दुःखाबिनाभूतं न नित्यमिति ब्रूमः । नित्यं 
सुखं कोपलब्धमिति चेज्ज्ञानमपि नित्यं कोपठब्धम्‌ । सङ्करा ज्ञानं दुःखकारणं नान्यदित्यपि समानम्‌ । आयग्रहणेन 
वीर्यशौरयौ दार्यकारुण्यादीनां सङ्गह । एतेषामन्यत्रान्तभाबोऽनुभव-विरुद्धः । गुणैर्निं;सीमत्वेनेति ॥ 
निःसीमैतद्गुणत्वादित्यर्थः । लक्ष्म्यादीनां ससीमगुणत्वाचेत्यपि द्रष्टव्यम्‌ । 


इतश्च क्षराक्षरपरो विष्णुरित्याह- ते सर्वं इति ॥ लक्षम्यायाः तद्भङा विष्णुवराः । कथं तद्रा इत्यतो जीवानां 
तावदाह- सर्गेति ॥ सगां देहसुष्टिः । स्थितिः देहाधिष्टानेनावस्थानम्‌ । क्षयो मरणम्‌ । यतिः विधिनिषेधाभ्यां 
बन्धः । प्रकाशो ज्ञानोत्पादनम्‌। आवृतिः अविया। बन्धनं लिद्गदेहादिबन्धः। एषां दवनद्र एकवद्धावश्च । सात्विकानां 
जीवानां मोक्षणम्‌ आत्यन्तिक्दुःख-निवृत्तिसदहितपरमानन्दाबिभांवलक्षणं च कुर्यात्‌। एवं तामसानां नित्यनिरयप्रापतिं 
च कुर्यादित्यपि ग्राह्यम्‌ । अक्षरस्य तद्रशत्वमुपपादयति- सर्गेति ॥ अत्र सर्गः प्रादुर्भावः । स्थितिः कदाऽपि 
मरणाभावः । यतिः आज्ञान्तर्गतिः । ज्योतिः नित्याविर्भूतो भगवदितरसर्वसाक्षात्कारः । अक्षरे अक्षरस्य । 
यद्यपि सर्गादिशब्दसाम्यम्‌ । तथाऽप्युक्तविधयाऽर्थभेदादसाधारणधरमोक्तिरियं भवति। साधारणं तद्वत्वं दर्शयति- 
चेष्टेति ॥ सर्वेषां क्षराणामक्षरस्य च । यथाऽयं सर्वेषां सगदिः कर्तां तथा तस्याप्येतेषां मध्येऽन्यतमः सर्गादिकर्ता 
चेत्तदा साम्येन न परत्वं भवति। न चेतरेतराश्रयत्ेन सम्भवः । विषयभेदेनेतरेतरबरत्वोपपत्तेरित्यत आद- तस्येति 
॥ इतोऽप्यसौ क्षराक्षरोत्तम इत्याह- निर्दोषकश्चेति ॥ स्वार्थे कप्रत्ययः । अन्ये सदोषा इत्यपि वाच्यम्‌। अत “एक 
एब परः” इति पूर्वोक्तमत्रोपसंहारत्वेनः योज्यम्‌ । दौवादिदर्नेषु रिवादीनां सर्बोत्तमि-त्वेनाभिधानात्तनिरासार्थ 
ब्र्मरोषेत्यादिस्वरूपग्रहणम्‌। एतेन क्षराक्षरराब्दौ जडजीवविषयाविति व्याख्यानं प्रत्युक्तम्‌ ॥ 


(र.टि.) एतत्परिच्छेदप्रतिपायसमतीतक्षराक्षरत्वस्य व्याख्यानपूरवकं तद्धर्मयुक्तं हरिं नमति-कलत्नमिति ॥ सामान्यतः 
साधितमिति॥ “सर्वं सर्वकर्तारम्‌” इत्यस्य “सवाँत्तमं सर्वदोषव्यपेतम्‌" इत्यस्य च सवाँत्तमत्व-प्रतिपादकत्वेऽपि समतीतक्षराक्षरत्वेन 
रूपेण विशिष्य तदप्रतिपादकत्वात्‌ । द्वाविमौ" इत्यस्य तु तत्प्रति-पादकत्वेऽपि “कूटस्थः” इति “सर्वाणि भूतानि" इत्येव श्रूयते । 
न तु लक्ष्मीरिति ब्रह्मरुद्राया इति च । क्षराक्षरशब्दस्य व्याख्यानं च न क्रियत इति भावः। अत एव श्रह्मा शिवः" इत्यायुदाहृतवाक्येषु 
लक्ष्मीब्रह्मरुद्रादीनां स्वपदेनोपादानस्य प्रयोजनं वक्ष्यति- स्वरूपेणोपादानमिति ॥ ब्रह्मत्वशिवत्वरूपेणेत्यर्थः । स्वविनारो- 
नेति ॥ जीवस्य शरीरमपि स्वीयम्भवतीति भावः । तथा च रूढोपचारत्वानन प्रयोजनापेक्षेति हदयम्‌ । शरीरक्षरणात्क्षरा इत्यनेन 
शरीरक्षरणस्य स्वरूपतो क्षरषु क्षरपद प्रवत्तनिमित्तमेबोच्यते। न तु स्वरूपनाशहेतुत्व-मित्याह- क्षरा उच्यन्त इति ।। ताभ्यामिति 
॥ क्षराक्षराभ्यामित्यर्थः । तच्छब्देन सनिहितलक्ष्मीमात्रग्रहणे तस्या ब्रह्मशिवायुत्तमत्वस्य स्पष्टमनुक्तत्वादर्थतोऽपि ब्रह्मायुत्तमत्वं 
न ठभ्यत इति भावः । ननु शक्तेः सहकारिस्वरूपत्ादीशवरे सुखाभावेन सुखपदेन दुःखाभावार्थत्वे तयोगुंणत्वाभावात्कथं 
गुणै रित्युक्तमित्याङङ्कय परिहरति- स्नरूपसहकारीत्यादिना ॥ ननु बीर्यङौीयांदीनां 
प्रयत्नौदार्यकारुण्यादीनामिच्छायामन्तर्भावात्कथं पृथग्गुणत्वमित्यत आह- एतेषामिति ॥ ननु जीवस्वरूपस्यानादित्वात्सर्वदा 
बियमानत्वाननित्यत्मादच्र कथं सर्गस्थितिक्षयान्‌ ईश्वरः कुर्यादित्यतो व्याच्टे- सर्गों देहसुष्टिरित्यादिना ॥ 
सर्गस्थितियतिज्योतिनिंत्यानन्दानां चेष्टाबत्क्षरसाधारण्यात्कथं तेषां पृथग्वचनमित्याराङ्कय परिहरति- यद्यपीति ॥ ननु तत्पर 
इत्युक्तत्वात्‌ “एक एव परो हरिः" इति पुनः साध्यनिरदेशो व्यर्थं इत्यत आह- अत एक एवेति निगमनरूपत्वादस्य न वैयर्थ्यमिति 
(र.टि.) भावः । अत एव अतःशब्दाध्याहारेण योजितम्‌ । क्षराक्षरशब्दाविति ॥ द्वाविमौ पुरुषौ लोके क्षरश्चाक्षर एव च 
इत्येतद्वाक्यगतावित्यर्थः । 


(रा.टि.) एतत्परिच्छेदप्रतिपाये क्षराक्षरातीतत्वे कारणं बदन्‌ मङ्गलमाचरति- कलत्रमिति ॥ आक्षिप्य समाधातुं प्रतिपायमाह- 

समतीतेति ॥ साधितमिति ॥ “सर्वज्ञं सर्वकर्तारम्‌", ‹सर्वोत्कर्षं देवदेवस्य विष्णोः" इत्यादिवचनानामुक्तेरिति भावः । 
पराप्तानुपपत्तीति॥।ब्रह्मुद्रादर्जगदुत्पादकत्वतत्संहतृत्वयोः प्रसिद्धेस्तदती- तत्वम्‌ अयुक्तमित्यायनुपपत्तिपरिहारार्थं तत्रोपपत्त्युक्तयर्थं 
चेत्यर्थः । स्वविनारोनेति ॥ वित्तविनादोन । स्वामिनः वित्तपतेः । दोषमाह- उच्यन्त इति ॥ तेन व्यवहारे निमित्तमेतदिति 
सूवितम्‌ । स्वरूपेति ॥ कारणस्वरूपेत्यर्थः। इत्यपि समानमिति ॥ वेषयिकसुखं वा कुत्सितविषयजन्यसुखं वा दुःखल्याप्यं 
नान्यदिति समानमित्यर्थः । योग्यतया निस्सीमत्वं गुणेष्वन्वेतीति भावेनाऽह- निस्सीमेतद्गुणत्वादिति ॥ गजेन धनीत्यादाविवेति 
भावः। सर्गादिशब्दसाम्यमिति | सर्गादिशशब्दैः पूर्वो क्तजीवपरवाक्यसाम्यमित्यर्थः। यद्वा सर्गादिराब्दानां पूर्वत्रात्र च साम्यमित्यर्थः 
। असाधारणेति ॥ तेनाक्षरपरत्वमस्येति भावः । साधारणमिति ॥ क्षराक्षर-साधारणमित्यर्थः । मन्त्रोपसंहारत्वेनेति ॥ 
निदोंषकश्चेत्यनन्तरमत इत्यध्याहृत्य एक एव परो हरिः इत्याकृष्य पूर्वोक्तस्य मन्त्रकृतोपसंहारपरत्वेन योज्यमित्यर्थः; । तेन तत्परो 
हरिरिति पूर्वो क्तोपसंहाररूपत्वान पौनरुक्त्य -दोष इति भावः । तत्परो हरिरिति पूर्वो क्तमन्त्रस्योपसंहाररूपत्वेनेति वाऽर्थः । 
श्रुतिस्मृती पठति इति प्रागेवावतारितत्वाद्रििष्योक्तेः कृत्यमाह- रौवादिदरनेष्विति ॥ एतेनेति ॥ श्रुतिस्मृत्योर्व्याख्याकरणेन 
क्षरश्चाक्षर एव च इत्यादिवचनगताविति भावः । 


(श्री.टि,) महालक्ष्मीर्यस्य पत्नी तनुजः पद्मसम्भवः । 
भृत्या रुद्रादिकास्तस्मै जगदूभेत्र नमो नमः ॥ 


मध्येऽपि मङ्गलाचरणस्याबडयं कर्तव्यत्नादेतत्परिच्छेदप्रतिपायसमतीतक्षराक्षरत्वव्याख्यानपूर्वकं तद्धर्म -युक्ततया हरिं नमति- 
कलत्रमिति ॥। विश्वमेव कुटुम्बः पोष्यवरगों यस्यासौ तथोक्तस्तस्मै । शिष्याणां मनोव्याकुलीभावपरिहाराय परिच्छेदप्रतिपायमाह- 
इदानीमिति ॥ विरोषणद्रयमिति ॥ समतीतक्षराक्षरत्वं निदांषारोषस्रुणत्वं चेति विदेषणद्वयमित्यर्थः । सामान्यत इति ॥ 
“सर्वज्ञं सर्वकर्तारम्‌' इत्यस्य “सवोत्तमं सर्वदोषनव्यपेतम्‌” इत्यस्य च सवाँत्तमत्वप्रतिपादकत्वेऽपि समतीतक्षराक्षरत्वेन रूपेण विशिष्य 
तदप्रतिपादकत्वात्‌, "द्वाविमौ" इत्यस्य तु तत्प्रतिपादकत्वेऽपि कूटस्थ इति सर्वाणि भूतानीत्येव भ्रूयते। न तु लक्ष्मीरिति ब्रह्मरुद्राया 
इति च । क्षराक्षरशाब्दव्याख्यानं च न क्रियत इति भावः । अत एव श्रह्मा शिवः सुरायाश्च" इत्यायुदाहतवाक्येषु लक्ष्मीब्रह्मरद्रादीनां 
स्वपदेनोपादानस्य प्रयोजनं वक्ष्यतीति ज्ञातव्यम्‌ । अत्र समतीतक्षराक्षरत्वादौ । प्राप्तानुपप-त्तीति ॥ “यस्मात्परं नापरमस्ति" 
इति मन्त्र सर्वस्यासत्त्वमुच्यते। अतः कथं तस्य सरवोत्तमत्वम्‌। उत्तमत्वस्य (-श्री.टि.) प्रतियोगिसत्तासपेक्षत्वात्‌। तथा "दिरण्यगर्भः 
समवर्तताग्रे" इत्यादिश्रुतिषु ब्रह्मादीनामपि सर्वेशवर-त्वादिकमुच्यते । तत्कथं विष्णोस्तदङ्गीक्रियते । उभयोस्तद्विरोधादित्येवं 
समतीतक्षराक्षरत्व प्रप्तानुपपत्तिपरि-हारार्थ, तथा विष्णोरमानुपेषूत्पत्त्यन्यथाऽनुपपत्त्या निर्गुणत्वादिना च न निर्दोषादोषस्रणत्वं 
युक्तमित्येवं निदांषा-रोषसद्गुणत्वे प्राप्तानुपपत्तिपरिहारार्थं चेत्यर्थः । इदमिति ॥ शरीरक्षरणमित्यर्थः । स्वरूपेणेति ॥ स्वस्य 
रूपेण ब्रह्मत्वरिवत्वरूपासाधारणधर्मेणेत्यर्थः । क्षर विनाङसन्ततदानयोः' इति धातुमभिप्रत्याऽह- विनाशा-दिति ॥ न 
सम्भवतीति ॥। नित्यत्वादिति भावः। 


ननु शरीरनादोन जीवनाशव्यवहारः कथम्‌? अन्यनारनान्यनाशव्यवबहारादशंनात्प्रयोजनाभावाचेत्यत आह- स्वविनादोनेति 
॥ स्वस्य द्रव्यस्य विनारोनेत्यर्थः। (स्वमज्ञातिधनाख्यायाम्‌" इत्यत्र ज्ञातिधनान्यवाचिनः स्वशब्दादिति व्याख्यातत्वेन स्वशब्दस्य 
धनवाचित्वादिति ज्ञेयम्‌ । लोके दश्यत इति ॥ द्रव्ये नष्टे सत्यहं बिनष्टोऽस्मीति व्यवहारो दृश्यत इत्यर्थः । तथा च जीवस्य 
शरीरमपि स्वीयं भवतीति तद्विनारोन जीवनादाव्यवहारः सम्भवति । स्वस्वामिभावसम्बन्धरूपनियामकसद्धावादिति भावः । 
एवं च रूढोपचारत्वान्न प्रयोजनापेक्षेति हदयम्‌ । नन्वनेन क्षराब्दः शरीरे मुख्यः ब्रह्मादौ तूपचार इति प्राप्तं न मुख्यवृत्तिरिति चेन 
। क्षरशब्दस्य ब्रह्मादौ रूढोपचारत्वाङ्गीकारात्‌ । मुख्यार्थातिरिक्तगुणयोगेन वृक्तिरुपचारः । तत्र प्रयोगबाहुल्यं रूढोपचारः । अत 
एवात्र प्रयोगबाहुल्यप्रदर्शनाय लोके दरयत इत्युक्तम्‌ । तथा च रूढोपचारस्याभिधातुल्यत्वान्मख्यवृक्ति-तुल्यतेबेत्यमिप्रायः । 
यथोक्तं मणिकूता रूढीपचारोऽप्यभिधातुल्यः' इतीति सम्प्रदायः । तत्परो हरिरित्यत्र तच्छब्दस्य 
सनिहितलक्ष्मीमात्रपरत्वप्रतीतिनिरासायाऽह- ताभ्यामिति ॥ क्षराक्षराभ्यामित्यर्थः । 


शक्तिं लक्षयति- कार्योत्पत्त्यायनुकूल इति ॥ बहयादौ दाहजनकत्वशक्तिनांम दाहादिकायोत्पत््याय-नुकूलोऽतीन्द्रियो 
बहयादिरूपकारणगतो धर्मविरोष इत्यर्थः । कारणधर्मः गाक्तिरित्युक्तं बहयादिगतसङ्या-परिमाणादिधर्मष्वतिव्यापिः स्यात्‌। 
अत उक्तमतीन्द्रिय इति । तावत्युक्ते बायुबनस्पतिसंयो गवत्प्रत्यक्षा-प्रत्यक्षसं यो गस्याप्रत्यक्षत्ेन बहयादिगते 
परमाण्वादिसंयोगेऽतिव्यापिः स्यादत उक्तम्‌- कार्योत्पत्त्यायनुकूल इति॥। कार्योत्पत््यायनुकूलो धर्मः शक्तिरित्युक्तं दाहायनुक्ूले 

करतलानलसंयोगे उष्णस्पँ चातिब्या्षिः स्यादत उक्तमतीन्द्रिय इति । ननु बिरोषपदं किमर्थमिति चेदुच्यते । 
आत्मनिष्ठज्ञानादिजननकत्वङक्तेरपि लक्ष्यतया अदृष्टे ऽतिव्याप्षिस्स्यात्‌ । तस्यापि 
जञानादिकार्योत्पत््यायनुकूठत्वादतीन्द्रियत्नात्कारणीभूतात्मधर्मत्वाच । अतो बिरोषपदम्‌ । अदृष्टभिन्नो धरम इत्यर्थः । 


ननु शक्तिविन्नानसुखायैरगुणेरित्ययुक्तम्‌। शक्तेस्सहकारिस्वरूपत्ेन सहकारिणो गुणत्वाभावात्‌ । सुखस्य च दुःखाभावरूपत्वेन 
तस्यापि गुणत्वाभावादित्याशङ्य शक्तेस्सहकारिव्यतिरिक्तत्वं सुखस्य च दुःखाभाव-रूपत्वाभावं च समर्थयितुमाह- 
स्वरूपसहकारीति ।। बहिस्वरूपकरतलानलसंयोगरूपसहकारिणोस्समव-धानमेव दाहजनकत्वराक्तिःन तु तव्यतिरिक्ता बहौ 
दाहननकत्वशक्तिरस्ति । एवं हरिस्वरूपदेहेन्द्रियादि- (श्री ,टि.) रूपसहकारिसमवधानमेव सषटृत्वादिशक्तिः न तु तव्यतिरिक्तो 
हरौ शक्तिनामकगुणोऽस्तीत्याङायः। सहकार्यभावमिति ॥ कार्य देहः करणम्‌ इन्द्रियादिकं च न विद्यत इति 
सहकार्यभावमभिधायेत्यर्थः । सम्बन्धित्वेनेति ॥ अस्य शक्तिरिति सम्बन्धित्वेनेत्यर्थः । तथा च स्वरूपातिरिक्ता शक्तिः 
सिद्धेति भावः। उच्यत इति ॥। बौद्धविरोषयोर्वैभाषिकसौत्रान्तिकयोर्मते दुःखाभाव एव सुखं न तु भावरूपं सुखमस्ति । यथोक्तम्‌- 
“दुःखाभावं सुखं चाऽहुः” इति । तथा च न तस्य गुणत्वमिति भावः । बाधकाभावादिति ॥ सुखशब्देन भावरूपसुखाख्यगुणग्रहणे 
बाधकाभावादित्यर्थः । बाधकमाशङडते- सुखस्येति ॥। दुःखपक्षनिक्षेप इति ॥। बिषसम्पृक्तमधुबदित्यर्थः । तथा च यत्र सुखं तत्र 
दुःखमिति व्याप्या सुखस्य दुःखसम्मिन्नत्बेन परमेश्वरस्य सुखाङ्गीकारे दुःखमप्यङ्गीकार्यं स्यादित्याशयः । ज्ञानस्येति ॥ 
अनिष्टपदार्थ्ञानस्येत्य्थः । तत्पक्षनिक्षेषाद्‌ दुः खपक्षनिक्षेपादित्यर्थः । तथा च ज्ञानरूपद्‌खकारणाङ्गीकारे कार्यभूत्‌्दुः खस्याप्यङ्गी- 
कार्यत्वापत््या ज्ञानरूपगुणस्याप्यभावः स्यादिति भावः । नित्यं ज्ञानमिति वर्तते । परमेश्वरश्च नित्यज्ञानः । अतो न तत्‌ तस्य 
दुःखकारणमिति भावः। न नित्यमित्यत्र सुखमित्यनुवर्तते। परमेश्वरश्च नित्यसुखः। अतो न तद्‌ दुःखाबिनाभूतमिति न परमेश्वरस्य 
सुखाङ्गीकारे दुःखाङ्गीकारप्रसङ्ग इति भावः । ननु ज्ञानाङ्गीकारे तस्य दुःखकारणत्मेन तदप्यङ्गीकार्य प्रसज्यत इत्ययुक्तम्‌ । 
रागद्वेषरूपञ्केशसमानाधिकरणस्यैव ज्ञानस्य दुःख-कारणत्वाङ्गीकारात्‌ । परमेश्वरे च सङ्कराज्ञानाभावान दुःखप्रसक्तिरतो न 
ज्ञानाद्गीकारे बाधकमिति चेत्तर्हि सञ्केशमेव सुखं दुःखाविनाभूतमिति तादृशमेव सुखं दुः खपक्षनिक्षिप्तम्‌ । परमेश्वरे च तदभावान्न 
दुःखप्रसक्तिरतो न सुखाद्गीकारे किञ्चिद्‌ बाधकमस्तीति समानमित्याह- सङ्केशज्ञानमिति ॥ रागद्वेषरूप्छेशसमानाधि- 
करणमित्यर्थः । यथोक्तं समयपादीयसुधायां जैनमतानुबादसमये- शो रागद्वेषौ" इति । ननु बीर्यशौर्ययोः प्रयते, 
ओदार्यकारुण्यादीनामिच्छायामन्तभांवात्कथं पृथगगुणत्वमित्यत आह- एतेषामिति ॥ अनुभवविरुद्ध इति ॥ सत्यपि प्रयत्ने 
नास्ति वीर्यं शौर्यं च, सत्यामपीच्छायां नास्त्यौदार्यादिकमिति व्यवहारसिद्धो योऽनुभवो वीयदिः प्रयत्रादिभेदावगाही तद्विरुद्ध 
इत्यर्थः । ससीमगुणत्वादिति ॥ ब्रह्मापेक्षया लक्ष्याः कोरिगुणाधिकत्वेन ससीमगुणत्वं द्रष्टव्यम्‌ । 


ननु जीवस्वरूपस्यानादित्वात्कथमीश्वरो जीवस्य सर्गं करोतीत्यतस्सर्गपदं व्याचष्ट-सर्गो देहसुष्िरिति ॥ ननु जीवस्वरूपस्य 
सर्वदा वियमानत्वात्कथमीश्वरो जीवस्य स्थितिं करोतीत्यतः स्थितिपदं व्याचष्टे- स्थिति -रिति ॥ ननु जीवस्य नित्यत्वात्कथमीश्वरो 
जीवस्य क्षयं करोतीत्यतः क्षयपदं व्याचषट- क्षयो मरणमिति ॥ देहवियोग इत्यर्थः । ननु द्रन्द्रसमासे बन्धनानीति स्यादित्यत 
उक्तम्‌- एकबवद्धावश्चेति ॥ “सर्वो द्वन्द्वो बिभाषयैकवद्धनति" इति वचनादिति भावः । रमाया देहसृष्टिरूपसर्गांभावेन 
हरेस्तत्परदत्वायोगादाद- प्रादुर्भाव इति ॥ रमाया भिन्नदेहाभाबेन देहाधिष्ठानेनावस्थानरूपस्थित्यसम्भवादाह- कदाऽपीति ॥ 
आज्ञान्तर्गतिः आज्ञान्तर्व्तमानत्वम्‌ । मुक्तामुक्तकजुसाधारण्यव्यावृत्त्य्थं नित्याविर्भूतेत्युक्तम्‌ । 


(श्री.टि.) अयमर्थः । ^त्य्ने्रंवे" ध्रुवं नियतं तस्मिन्नथ नेः नीत्युपसरगात्परं त्यप्प्रत्ययो भवतीति सूत्रार्थः । तथा च नित्येत्यस्य 
नियमेन सर्वदा काठत्रयेऽप्यनालोचनदङ्ायामित्र्थः । तथा च कालत्रयेऽप्यनालोचनदशायां भगवदितरसर्वसाक्षात्कार इत्युक्तं 
भवति। तत्रानालोचनदङायामित्यनेनामुक्तकरजुसाधारण्यपरिहारः। मुक्त-ऋजुसाधारण्यपरिहाराय कालत्रयेऽपीत्युक्तमिति ज्ञातव्यम्‌ 
। ननु सर्गस्थितियतिज्योतिनिंत्यानन्दानां चेष्टावत्‌क्षरसाधारणत्वात्‌ सर्गस्थितियतिन्योतिरित्यादिना कथमक्षरासाधारणधर्मतयोच्यन्त 
इत्याशङ्कय परिहरति- यद्यपीति ॥ उक्तविधयेति ॥ सगो देहसुष्टिरित्यायुक्तबिधया, अत्र सर्गः प्रादुर्भाव इत्यायुक्तविधया, 
चेत्यर्थः। तस्यापि ईश्वरस्यापि । एतेषां क्षराणाम्‌ । इतरेतरेति ॥। ईश्वरसृष्टानामेतेषामपीश्वरसर्गां दिक तुंत्वाङ्गीकारे 
इतरेतराश्रयापत््यैतेषामीश्वरसर्गादिकर्तृत्वं न सम्भवतीत्यर्थः । विषयभेदेनेति ॥। ब्रह्मादीनां देहसृष्टयादावीश्वर -वशत्वम्‌, ईश्वरस्य 
तु स्बप्रवृ्त्यादौ ब्रह्मादिवशत्वमिति बिषयभेदानेतरेतराश्रय इत्यर्थः । केबिद्विषयभेदनेत्यस्य कल्पभेदनेत्यर्थः इत्याहुः । कप्रत्ययेन 
निर्दषत्वस्य कुत्सितत्वप्रतीतेराह- स्वार्थं इति ॥ तथा च निर्दोष एव निर्दोषक इत्यर्थः । ननु तत्परो हरिरित्युक्तत्वादेक एव परः 

इति पुनस्साध्यनिर्देरो व्यर्थं इत्यत आह- अत इति ॥ तत्परो हरिरिति प्रतिज्ञाय स्वातन्त्येत्यादिनोपपायोपसंहियते । तथा च “एक 
एव परो हरिः” इत्येत-नि्दाषकश्च स इत्यनन्तरं योज्यम्‌ । एवं चोपसंहाररूपत्वानन वैयर्थ्यमिति भावः । उपसंहारत्वज्ञापनायैवात 
इत्यध्याहारेण योजितमिति ज्ञातव्यम्‌ । स्वरूपग्रहणमिति ॥। स्वेषां ब्रह्मादीनां ये रूपा ब्रह्मत्वरोषत्वायसाधारण-धरमास्तयुक्ततया 
ग्रहणमित्यर्थः । एतेनेति ॥ ब्रह्मा रिवः सुरायाश्च" इत्युदाहतपरमश्रुतिविरोधेनेत्यर्थः । क्षराक्षरशब्दाविति ॥ (द्राविमौ पुरुषौ 
लोके क्षरश्चाक्षर एव च' इत्येतद्वाक्यगतावित्यर्थः । जडजीवविषया-विति ॥ क्षरशब्दो बिनारिजडप्रतिपादकः । अक्षरशब्दो 
नित्यभूतजीवप्रतिपादक इत्यर्थः । 


(पां.रि,) यस्माद्वियाधीशगुरोः शुभ्रूषाऽन्या न रोचते । 
तदस्त्वेषा भक्तियुक्ता सेवा तत्पूज्यपादयोः ॥ 


द्वितीयपरिच्छेदं व्याचिख्यासुष्टीकाकारः एतत्परिच्छे दप्रतिपा्यसमतीतक्षराक्षरत्मविबरणपूर्बकं तयुक्त- 
भगवन्नतिस्तुतिरूपमङ्गलमादावाचरति- कलत्रमिति ॥ श्रोतृरोमुषीमनुकूलयितुं सङ्गतिकथनपूर्वकं एतत्परि-च्छेदप्रतिपायं 
दर्ायंस्तदारम्भ प्रतिजानीते- इदानीमिति ॥ सामान्यतः साधितमपीति ॥ “सर्वज्ञं सर्वकर्तारम्‌” सर्वोत्तमं सर्वदोषव्यपेतम्‌” 
इत्यादिना सामान्यतः साधितमपीत्यर्थः । अत्रानुपपत्तिपरिहारार्थं चेत्येव मूल-पाठः । मूलकोशेषु तथेव दरशानात्स्वरसत्वाच् । 
अनुपपत्तिपरिहारार्थमिति तु लेखकदोषपतित इत्यगधेयम्‌ । जगदुत्पत्तिसं हारक तरो रिति हेतुगर्भं बिशोषणम्‌ । 
सकलजगदुत्पत्तिसंहारकर्तृत्वाद्‌ ब्रह्मशिबयोरेतदसम्भावित-मिति । तथा सति तयोस्तत्कतुंत्वानुपपत्निप्रसङ्गादिति योजना । 
स्वरूपेणोपादानमिति ॥ ब्रह्मत्वरूपेणेत्यर्थः। 'शरीरक्षरणात्क्षराः” इत्यत्र शरीरपदानर्थक्यमाशङ्कय क्षरणानुपपत्तिपरिहारार्थात्वान 
तदिति भावेन तत्प्रयोजनं वक्तुं क्षरणराब्दा्थं तावदाह- क्षरणाद्विनाडादिति ॥ न सम्भवतीति ।। अविनाशित्वादिति भावः। 
नन्वेता-(पां.टि, ) बताऽपि शरीरिणां कथं क्षरत्वनिर्वाह इत्यत आह- स्वविनारोनेति ॥ स्वीयविनाङस्य स्वामिनो बिना 
निमित्तत्वदरंनाच्छरीरस्यापि स्वीयत्वात्तद्विनारस्यापि तनिमित्तत्वं युक्तमिति भावः । प्रयोजनाभावा-नोपचारः, 
स्वायत्तन्यायविरोधादित्यतः रूढोपचारत्वात्तस्य न प्रयोजनापेक्षत्वमिति भावेनोक्तम्‌- छोके द्यत इति ॥ क्षर इत्यस्य 
किमित्याकाङ्काबत््मात्प्राप्तां बाक्याभासतामपेक्षितपूरणेन परिहरति - उच्यन्त इति ।। तत्साम्यादिति ॥ 
तेषामप्यनादिनित्यत्वसाम्यादिति भावः । तत्पर इत्यत्र सनिहिताक्षरमात्रपरामशो न युक्तः । तथा सति तन्मात्रपरत्वलाभेऽपि 
्षरातीतत्वालाभेन प्रकृतासङ्गतिप्रसङ्गात्‌। किन्तु योग्यत्वात्क्षरस्यापि परामश इति भावेन तव्याख्याति- ताभ्यां परस्तत्पर इति 
॥ स्वाधीनत्बमिति ।॥। स्बेच्छाधीनत्वमित्यर्थं: । 'स्बेच्छानुसारितामेब स्बातन्त्रयं हि निदो बिदुः' इत्यन्यत्र 
भगवत्पादेस्तनिर्वचनादिति भावः । ननु शक्तेः स्वरूपसहकारिमात्ररूपत्वानन गुणत्वं, दुःखाभावातिरिक्तसुखाभावानन तस्यापि 
गुणत्वमिति तदुक्तिरयुक्ते-त्यभिप्रेत्य चोदयति- स्वरूपेति ॥ पदार्थस्वरूपव्यतिरिक्ता सहकारिव्यतिरिक्ता च शक्ति्नास्तीत्यर्थः 
। 


सहकार्यभावमिति ॥ अनेन श्रौतं करणपदं सहकारिपरमित्युक्तं भवति । समानमिति ॥ सञेदां सुखं दुःखाबिनाभूतं 
नान्यदितीश्वरस्य तदभावान्न तेन तत्प्रसङ्ग इति समानमित्यर्थः । ननु बी्य॑ङौयांदीनां प्रयत्ने 
ओदार्यकारुण्यादीनामिच्छायामन्तर्भावात्कथं पृथग्गुणत्वमतो न तेषामादिपदार्थत्वमित्यत आह- एतेषा -मिति ॥ विष्णुबदेव 
लक्षम्यादीनामपि निःसीमगुणत्ेनोभयोरपि तुल्यत्वान्न तेन तत्परत्वसाधनं सम्भवतीत्यत आह- लक्ष्म्यादीनामिति ॥ ननु 
जीवस्वरूपस्यानादित्वात्‌ सर्वदा बियमानत्वाच नित्यत्वाच्च कथं सर्गस्थिति-क्षयान्‌ ईश्वरः कुर्यादित्यतो व्याचष्ट- सर्गो 
देहसुष्टिरित्यादिना ॥ द्न्द्रत्वे बन्धनमित्येकबचनं कथमित्यत आह- एकबद्धावश्चेति ॥ “सवाँ द्वन्द्वो विभाषया एकवद्धवतिः 
इतिवचनादिति भावः । ननु सर्गस्थिति-यतिर्ज्योतिनिंत्यानन्दानां चेष्टाबत्क्षरसाधारण्यानासाधारण्यमिति कथमसाधारण्येन 
कथनमित्यतः शब्दतस्तेषां साधारण्येऽप्युक्तरीत्या अर्थतः साधारण्याभावायुक्तमसाधारण्येन कथनमित्याह- ययपीति ॥ 
ईश्रस्यापी-त्यर्थः । अन्धपङ्कवद्विषयभेदेन परस्परपिक्षत्वेऽप्येकस्मिन्‌ व्यापारे परस्परानपेक्षत्वानेतरेतराश्रयत्वमित्याशयेन परिहरति- 
विषयभेदेनेति ॥ कप्रत्ययस्य कुत्सार्थत्वे जीववदीश्वरस्यापि सदोषत्वप्राप्तेराह-स्वार्थं इति ॥ निदोँषप्रातिपदिकार्थं इत्यर्थः । ननु 
तत्पर इत्युक्तत्वात्‌ “एक एव परो हरिः" इति पुनः साध्यनिर्देशो व्यर्थ इत्यतः निगमनरूपत्वात्तस्य न वैयर्थ्यमिति भावेन तथा 
योजयति- अत एक एवेति ॥ क्षराक्षरशब्दाविति ॥ (द्वानिमो' इति वाक्योक्तक्षराक्षरशब्दावित्यर्थः । 


(व्या,टि.) "मङ्गलादीनि मङ्गलमध्यानि मङ्गलान्तानि कार्याणि निर्बिंश्रं परिसमाप्यन्ते प्रचीयन्ते च" इति 

महाभाष्यवचनान्मङ्गलभूयस्त्वाय रमाब्रह्मायुत्तमत्वरूपं समतीतक्षराक्षरत्वमुपवर्णयन्मध्येऽपि तदाचरति- कलत्रमिति ॥ भार्ेत्य्थः 
। कलत्रं श्रोणिभार्ययोः" इत्यभिधानात्‌। कमला महालक्ष्मीः । कमला श्रीर्हरिप्रिया" इत्यभिधानात्‌। भगवत उपादानत्वभङ्गाय 
कलत्रमित्यादिसम्बन्धिशब्दप्रयोगः । तेन “मम योनिर्म॑हद्भह्य तस्मिन्‌ (व्या,टि.) गर्भ दधाम्यहम्‌” “सम्भवः सर्वभूतानां मत्तो 
भवति भारत" इति, “अहं बीजप्रदः पिता" इति, (अहं सुवे पितरमस्य मूर्धन्‌" इति, “स मनसा वाचा मिथुनं समभवत्ततः 
संबत्सरोऽजायत' इत्यादिग्ुतिस्मृतीः सूचयति। न च “यद्‌ भूतयोनिं परियन्ति धीराः” इति योनित्वोक्त्या विष्णोः स्रीत्वोपगमान 
पितृत्वमिति वाच्यम्‌ । “यो नः पिता” इति स्यषटश्रुतेः । न च योनित्वोक्तिविरोधः। किं प्रातिपदिकार्थ विरोध उत स्रीलिङ्गार्थस्य 
। नाऽयः । “योनिश्च हि गीयते इति सूत्रभाप्येऽव्यवधानेनोत्पत्तिद्रारत्वस्यैव प्रकृत्यर्थताऽभिधानेन तस्य “उभयात्मकसूतित्वाद्‌ 
वासुदेवः परः पुमान्‌" इति स्मृत्या भगवत्यभिधानेनाविरोधात्‌ । न द्वितीयः । “स एवैनं योनौ प्रतिष्टितमाधत्ते" इति “स्वयमेव 
योन्यां समारोहयत्‌" इति च वैदिकोभयलिङ्गत्वनिश्वयात्‌ । श्रोणियोन्यूर्मयः पुंसि च” इत्युभयलिङ्गानुशासनाच । अनेन रमाया 
अत्यन्तरङ्गत्वं सूचितम्‌ । “न च भार्यासमं मित्रम्‌" इति स्मृतेः । कमलसम्भव इत्यनेन "यदासीत्तत एवाऽयः स्वयम्भूः समभूदजः" 
इति स्मृतिं पद्मभूरिति प्रसिद्धि 'नारायणाद्भल्य जायते" , (तस्माद्विराडजायत! , अहमस्मि प्रथमजा कताऽस्य', “हिरण्यगर्भ परयत 
जायमानम्‌” इत्यादिश्रुतिं च सूचयता दिरण्यगरभस्वातन्त्यवादी निरस्तः । अनेनान्यदेबेभ्योऽप्यतिप्रेयस्त्वं सूचि -तम्‌ । पुत्रो हि 
हृदयम्‌” इति श्रुतेः । शिवेति तन्नामग्रहणेन दौबमतमपास्तम्‌। सेवका इति ॥ सिवेण्वुंलि ठघूपधलक्षणगुणः, परिचारका इत्यर्थः 
 नृत्तगानादिनेति शोषः । शिवस्य नर्तकत्वं तु (त्रियम्बको महादेवो नृत्यते यस्य सन्निधौ" इति स्मृतिसिद्धम्‌। इतरेषां तु शशुण्वन्ति 
गायन्ति गृणन्ति साधवः" इत्यादिस्मृति-सिद्धम्‌ । अत एवोक्तं सप्तमस्तोत्रे “नृत्यति शिवः प्रकटोरुराक्तिः' इति, "गायन्ति 
विष्णुमृषयः' इति च । तस्मा इति च “नमः स्वस्ति इत्यादिना चतुथी । विश्वकुटुम्निन इति ॥ ननु न कर्मधारयान्मत्वर्थीय 
इतीनोऽ-योगः । नजा निदिष्त्वेन तस्यानित्यत्वात्‌ । चकोरपारणपटुज्योतिष्मतीत्यादिप्रयोगाच । एवं हरिप्रीतितारतम्येन 
तद्धक्तितारतम्येन च लक्म्यादीनां तारतम्यं सूषितम्‌। यथोक्तमनुव्याख्याने- 


"लक्ष्मीविरिश्रवाणीशगिरिजेन्द्रगिराम्पतिः । 
सूर्यादयश्च क्रमशो भगवत्परीतिगोचराः ॥" इति । 
^तद्धक्तितारतम्येन' इति च। 


उत्तरपरिच्छेदद्रयानारम्भं चोदयति- नन्वित्यादिना ॥ तेनैवेति ॥ प्रथमेनैवेत्यर्थः । सिद्धमेवेत्यतः परम्‌ इति साधितमेवेति 
दोषः । प्रमेयसिद्धयविनाभावात्‌ प्रामाणिकत्वसिद्धेरिति भावः । असाधितप्रायमेवेति ॥ विरिष्य सिद्धिकरणानुपन्यासेन 
तत्करणकसिद्धेरसिद्धेरिति भावः । तत्रेति ॥ उदाहृतवाक्येष्पित्यर्थः। प्रतिपादयती इति रात्रन्तं द्विवचनम्‌ । मन्यमानैरिति इयना 
निर्देशः। वादिभिरिति शेषः। ननूपचारे को हेतुरित्यतो रूढोप-चारोऽयमित्याह- स्वेति ॥ धननारो धनिनि नष्टपदप्रयोगादित्यर्थः 
। रूढोपचारस्याभिधातुल्यत्वेन ब्रह्मादौ मुख्यत्वं पूर्वोक्तं जडोपलक्षकत्वं च युक्तमित्यवधेयम्‌। ताभ्यामिति- परशब्दस्य दिक्छब्दत्वात्‌ 
पञ्चम्या बिगृ-ह्णाति । समासस्तु "पञ्चमी" इति योगविभागात्‌ साधुः । स्वातन्त्यं नि्वक्ति- सत्ताप्रमितिप्रवृत्तिष्विति ॥ न 
(व्या.टि,) च सत्तात्रैविध्य इत्यान्यत्रिकोक्तिविरोधः। तत्र सत्तादित्रैविध्य इति तदर्थात्‌ । इतरथा प्रमितेरपि सत्तात्वेन सदसद्विभागो 
न स्यादिति हृदयम्‌। अथवा सत्तात्रैविध्य इत्यस्य त्रिबिधसत्तायामित्यर्थः। अत एव “सत्ता प्रथानपुरुषशक्तीनां च प्रतीतयः प्रवृत्तयश्च 
ताः सर्वाः" इत्यनुव्याख्याने सुधायां केचिन्मन्यन्ते स्वरूपमेव वस्तुनः सत्त्वमिति। अपरे तु प्रमाणयोग्यत्वम्‌। अन्ये तु पुनरथक्रियाव्त्ं 
तदिदं त्रयमपि प्रकृत्यादीनां भगवद-धीनमेव' इत्युक्तम्‌ । अत्र सत्त्वेन प्रमाणयोग्यत्वस्य विवक्षितत्वानासति प्रसङ्ग इति मन्तव्यम्‌ 
। अत्र स्वाधीनत्वं परानपेक्षत्वम्‌ । तथा च सत्तादौ परानपेक्षत्वं स्वतन्त्रत्वम्‌ । अत्र स्वातन्त्यनिर्वचनेनैव सत्तादौ परापेक्षत्वं 
परतन्त्रत्वमिति लब्धम्‌ । 


ननु तथाऽपि नेदं स्वतन्त्रत्वलक्षणं युक्तम्‌ । किमिदं प्रत्येकलक्षणं विरिष्टं बा । नाऽयः । तत्र सत्ता-शब्दोक्तस्थितेरेशर्या अपि 
कालाधिष्ठानायपक्षत्वेनासम्भवात्‌ । देशकालानपेक्षा हि न सत्ता कापि दृश्यते" इत्यनुव्याख्यानोक्तैः । असतः सत्ताभावेन तत्र 
परानपेक्षत्वेनासत्यतिव्यापतेश्च । एवं प्रमितिपदेन स्वकर्तृकप्रमितिवां स्वविषयकप्रमितिवां विवक्षिता । आये तस्यास्सर्वविषयतया 
विषयतया परानपेक्षणादसम्भवः । शज्ञालृज्ञेयविहीनं च ज्ञानमेब न तद्धबेत्‌" इत्यनुव्याख्यानोक्तेः । 
द्ितीयेऽन्यदीयस्वविषयकप्रतीतेरुत्पतत्यादौ कारणापिक्षत्वादसम्भव एव । एवं प्रवृत्तिपदेन स्वकर्तकव्यापारविवक्षायां सर्जनादिव्यापारस्य 
^तत्तेजोऽसृजत', "तदपोऽसुजतः' इत्यादि-भ्ुत्या सुज्यादिपरापेक्षत्वादसम्भवः। स्वविषयकविवक्षायां तु स्तुत्यादिरूपपरकीयप्रवृत्तेः 
परापेक्षत्वं सिद्धमित्य-सम्भव एव । विशिष्टलक्षणत्वे विदोषणवैय्थ्यं च । व्यावृत्त्यभावात्‌। एवं परतन्त्रलक्षणमप्ययुक्तम्‌ । पृथग्लक्षणत्वे 

सत्तापदेन स्थितेर्वक्तव्यतयो क्तदिङशा स्वतन्त्रे ऽतिव्याप्तेः । प्रमितिपदेन स्वकलतंकबिवक्षायामचे तनेऽव्यापिः । 
स्वविषयकविवक्षायामुक्तदिशाऽतिव्यापिः स्वतन्त्रे। सतोऽपि स्वविषयकप्रतीतौ परापेक्षत्येनास्वतन्त्रता पत्तिश्च । एवं प्रव्तिपदेन 
स्वकर्तृकव्यापारविवक्षायामचेतनेऽव्याप्तिः । “रचनानुपपत्तेः' इति स्वतः प्रवत्तिनिषे-धात्‌ । स्वविषयकविवक्षायामुक्तदिशा 
स्वतन्त्रेऽतिव्याप्तिः । समुदितलक्षणे विदोषणवैयर्थ्यं च । व्यावर्त्याभावादिति चेत्‌ । 


अत्राऽहुविजयीन्द्रस्बामिनः- 'स्वान्यूनशक्तिकस्वरूपासहकारिकस्वरूपत्वम्‌, स्वान्यूनबिषयकप्रमित्यसह-कारिकप्रमितिमत्त्वम्‌ 
 स्वान्यूनप्रकारकपरवृत्यसहकारिकप्रवृत्तिमत्तवं चेत्यर्थः । प्रवृ्तिराब्देनेच्छादिव्यापारो बिवक्षितः' इति । तेषामयं भावः । पृथगेवेदं 
लक्षणत्रितयम्‌। न चात्रोक्तदोषः। सत्तापदेन स्वरूपग्रहणात्‌। अत एव तत्त्वसङ्कयानटीकायां स्वरूपेति न्यरूपि। न चासत्यतिव्यापिः 
। तस्य निः स्वरूपत्वात्‌। न चैवम -सम्भवः । अन्यदीयस्वरूपस्य स्वन्यूनशक्तिकत्वेन विरिष्टाभावसत्त्वात्‌। एवं द्वितीयलक्षणेऽपि 
प्रमितिपदेन स्वकतुंकप्रमितिरेव विवक्षिता । तस्याबलोकनादिरूपायाः “करुणारसपूर्णाभ्यां लोचनाभ्यां विलोकय इति 
्ार्थनारूपपरप्रमितिसहकारिकत्वेऽपि बिषयतया परपेक्षत्वेऽपि च तस्याः स्वन्यूनविषयकत्ेन विशिष्टाभाव -सम्भवात्‌ । एवं 
तृतीयेऽपि प्रवृत्तिपदेन स्वेच्छादेरेव ग्रहणात्‌ । तस्य च स्वाधिष्टितलक्ष्मीब्रह्मादीच्छायपेक्षायामपि तस्य स्वन्यूनप्रकारकत्वेन 
विरशिष्टव्यतिरेक एवेति स्वतन्त्रलक्षणत्रयं सुस्थम्‌ । 


(न्या,टि.) अत्र तद्विपर्ययेण परतन्त्रक्षणकरणे स्वान्यूनशक्तिकस्बरूपसहकारिकस्बरूपकत्वमित्येकमेन लक्षणं 
सर्वास्वतन्त्रसाधारणम्‌। न चैवमपि नित्यस्य पराधीनताऽभावादव्यापिः । रव्यं कमं च कालश्च" इति “नित्यं नित्यात्मना यतः' 
इति च श्रुत्या, आकाशाधिकरणन्यायेन च तस्यापि परापेक्षत्वात्‌ । स्वतन्त्रे तु स्वन्यूनशक्तिकस्वरूपसहकारिकत्नेऽपि 
स्वान्यूनशक्तिकस्वरूपकस्यान्यस्याभावेन तत्सहकारिकत्वाभावा-्ातिव्यापनिः । स्वान्यूनविषयकप्रमितिसहकारिकप्रमितिमत्त्वम्‌ 
। स्वान्यूनप्रकारकप्रवृत्तिसहकारिकप्रवृत्तिमत्त्वं चेति रिष्टे परतन्त्रलक्षणे प्रमितिप्रवृत्तिपदाभ्यां स्वकरतुकप्रमितिप्रयत्रविवक्षायां 
चेतनासाधारणे इति ज्ञातव्यम्‌ । द्वितीये प्रमितिपदेन स्वविषयकप्रमितिविवक्षायां तु साधारणत्वेऽपि न दोषः । न चासत्यतिव्यापिः 
। प्रमितिपदेन सर्वाशप्रमितिस्वीकारात्‌ । असतश्च सर्वारप्रमाबिषयत्वाभावात्‌ । न च तथाऽपि नृशुङ्गमसच्छशशृङ्गं 
नास्तीत्यादिसर्वाशप्रमाविषयत्वादतिव्यापिप्रत्यापत्तिः। सत्त्वेन सर्वाशप्रमाविषयत्वं लक्षणमित्यर्थात्‌। अत एव “असतः सत्त्वप्रतीतिः 
सतोऽसत्त्वप्रतीतिः” इत्यन्यथाप्रतीतिविंवेचिताऽऽचार्यसूर्येणेति मन्तव्यम्‌ । तृतीयलक्षणे प्रवृत्तिपदेन “पयोऽम्बुबचेत्तत्रापि' इति 
सू्रदिशाऽचेतनसाधारणस्वकतुंकव्यापारमात्रविवक्षायां साधारण -त्वम्‌ । सर्वस्यापि स्वान्यूनशक्तिकप्रवृत्तिसहकारिकप्रवृत्तित्ेन 
नासम्भवः । श्रीतत्त्वादिप्रवत्तेरपि “यां यां परेश उरुधैव करोति टीलां तां तां करोत्यनु तथैव रमाऽपि देवी इत्यादिना श्रकृतिं तु 
विकारिणीम्‌ । अनुप्रविर्य गोविन्दः” इति स्वान्यूनविषयकप्रमित्यायनपेक्षत्वेऽपि यत्किच्चित्प्रमित्यादिकमादाय लक्षणसम्भवः। 
लक्ष्याति-रिक्तत्वस्य स्वान्यूननिषयकप्रमित्यादिविरोषणत्वाननेश्वरे देबदत्तादिप्रमितिमादायातिव्याप्षिः । स्वविषयक- 
प्रमित्यादिमात्नस्य तत्त्वविवक्षणेऽप्यभेदेऽपि साकाडक्षत्वाङ्गीकारान्न दोषः । स्वतन्त्रलक्षणेऽपि लक्ष्यातिरिक्तेति 
स्वान्यूनविषयकप्रमित्यादेविंरोषणान्नासम्भवः। अत एव छान्दोग्येऽप्रवृत्तीति पराप्रवर्त्यत्वं लक्षणत्वेनोक्तमिति रहस्यम्‌। वस्तुतस्तु 
स्वरूपसत्त्वस्य प्रमितेः सर्जनादिप्रवत्तेश्च भगवत्स्वरूपत्वेनेतरानधीनत्वमेव । अधीनत्वं चान्यदेव यथेष्टविनियोगयोग्यत्वादिरूपम्‌ 
। न सापिक्षत्वमात्रम्‌ । अतीतादिविषयकस्यासद्विषयकस्य च ज्ञानादेस्तत्सापेक्षत्वेन तदधीनत्वे तत्र स्वामित्वापत्तेः । सर्जनस्य 
सृन्याधीनत्बे ऽन्यी न्याश्रयतापत्चेश्च । अत्रीक्तं स्बाधीनत्वमभेदे स्वस्वामिभावोपगमेऽप्यनत्तिव्याप्तये 
लक्ष्यान्यानधीनत्वरूपमेनेत्यवधेयम्‌। अत्र भगवतः सृष्टयायष्टके पञ्चकाभावादवशिष्टत्रितयानपेक्षत्वमेव लक्षणघटकम्‌। अन्यस्य 
तु ययपि यथायथं सृष्टयायष्टके परापेक्षत्वं लक्षणं विवक्षितुं शक्यम्‌। अत एवात्र सुष्टिस्थितिक्षययतिप्रकाशवृतिबन्धनम्‌" इत्यादिना 
यथायथं परपेक्षां वक्ष्यति । तथाऽपि तत्त्वसङ्कयाने ब्रह्मलक्षणवैलक्षण्यसिद्धये ताबदेबोक्तमिति ध्येयम्‌ । 


केचित्तु स्वनिष्यत्तिस्वप्रमितिस्वप्रवृत्त्यन्यतमेषु परानपेक्षत्वमित्यर्थः। निष्पत्तिशब्देन स्वरूपलाभः । प्रमितिपदेन विरिष्य 
स्ववृक्तियावद्धर्मप्रकारकयथार्थन्ञानं विवक्षितम्‌ । कार्यप्रपश्चस्य स्वनिष्पत््यादित्रितये परापेक्षत्वात्तदन्यस्य चेतनस्याचेतनस्य वा 
स्वप्रमितौ प्रवृत्तौ च परापेक्षत्वात्‌। अव्यक्ततत्त्वस्यापि स्ववृत्तियावद्धर्मवत्तया स्वतन्त्र-विष्णुप्रमितिषिषयत्वात्ततप्रवत्तिविषयत्ाचच 
परापेक्षता । 'तमेव भान्तमनुभाति सर्वं तस्य भासा सर्वमिदं बिभाति" (न्या.टि,) इति श्रुतेः । (अनुकृतेस्तस्य च” इति सूत्राच। 
स्वतन्त्रविष्णौ तु नैवम्‌। तस्य स्ववृत्त्यशोषधर्मवत्तया स्वान्यप्रमित्यविषयत्वात्‌। अन्यप्रवृत््यविषयत्वाचेति नातिप्रसङ्ग इति वदन्तीति 
त एव पक्षान्तरं पपश्चुः । वस्तुतस्तु परतन्त्रलक्षणे प्रमित्यादिवन्निष्पत्तेरपि विय्यन्यायेन पराधीनविरोषावाप्तिरूपायाः सार्वत्रिकत्मेन 

पृथगेव लक्षणत्वं सुवचमिति रहस्यम्‌। अत्र शरुतिर्नेयायिकेष्टं गुणाष्टककाष्ठं निरसिसिषुरधिकान्‌ वक्ति । स्वातन्त्य -शक्तीत्यादिना 
। तत्र स्वातन्त्यं निरुक्तम्‌ । परानभिमतां रक्तिं निर्वक्ति- कार्योत्पत््यादीति ।। आदिपदेन कचि्पूर्वदाक्तिप्रतिबन्धोऽपि ग्राह्यः 
। कारणतावच्छेदकव्युदासायातीन्द्रिय इति । न्यायमतं प्रतिक्षपतुमुपक्षिपति- स्वरूपेति ॥ निरासं प्रतिजानीते - तन्नेति ॥ 
परोक्तहेतुमसिद्धया द्षयति-न तस्येति ॥ प्रकृतिविवक्षयैवेतत्‌ । 


वस्तुतस्तु सर्वत्रापि शक्तिरररीकरणीया । तथा हि बहयादौ दाहादिकार्यविरोषरेतुतया मणिमन्त्रादि-प्रतिवध्यतया च कारणनिष्टो 
विरोषोऽङ्गीकरणीयः । न च कार्यवैजात्यसिद्धकारणवैजात्येनान्यथासिद्धिः । सजातीयसाम्प्रयाऽपि सति प्रतिबन्धे कार्यानुत्यत्तेः 
। न च प्रतिबन्धकाभावेनान्यथासिद्धिः । उत्सर्गापबाद-भागाभाबप्रसङ्गेन तस्याकारणत्बात्‌ । न 
चोत्तेजकाभावविशिष्टमण्यायभावेनान्यथासिद्धिः । दत्तोत्तरत्ात्‌ । बिरशिष्टस्य शुद्धानतिरेकादिति बदता मणिकृता 
विरिष्टाभावनिरासात्‌ । अतिरेकेऽपि कारणान्तरस्मीकारा-पत्तिश्च । धर्मिकल्पनातो धर्मकल्पनाया ज्यायस्त्वाच्च । 
दाबदहनदग्धवेत्रबीजस्य कदटीकाण्डजननशक्तिपरित्यागे पूर्वत्र बिशिष्टाभावकारणत्वमपरत्र बिरिष्टकारणमिति 
द्रेविध्यविकल्पनाप्रसङ्गेन गौरवाच । अनन्तविशिष्टाभाव-कल्पने च तस्य प्रागभावायन्यतमत्मेन कारणत्वकल्पनेऽवच्छेदकगौरवम्‌ 
। तत्प्रयोजकतया बिोषणाद्न्य-तमाभावकल्पनं चेत्यतिगौरनम्‌ । शब्दङाक्तिस्थले आधेयङाक्तिस्थले न 
विरशिष्टाभावसम्भवोऽपीत्यलम्‌। स च भावो विधिमुखप्रत्ययवे्यत्वात्‌, घटवत्‌। स च न द्रव्येऽन्तर्भवति, अगुणित्वाद्धरिंपारतन्त्याच 
। नवस्व-नन्तर्भावाचच । न तावत्युथिवी । गन्धाभावात्पाकजरूपाभावाच । न जलम्‌ । शीतस्पशभिावादभास्वरशुङ्खाभा-वाच । 
नापि तेजः । उष्णस्पशांभावाद्धास्वरशुङ्खाभावाच्च । नापि वायुः । त्वाचस्परशांभावात्सदागत्यभावाच । नाऽकाशम्‌ । 
शब्दाभावाच्छिद्रत्वाभावाच । बिभुत्वाभावाच । अत एव न कालदिशौ । परत्वापरत्वासमवायि-कारणसंयोगानाधारत्वाच । नापि 
मनः । अणुत्वाभावात्‌ । सर्वोपलन्धिसाधनत्वाभावाचेति । नापि गुणे । चतुर्विंरात्यन्यत्वात्‌ । “अहमज्ञानजं तमः । 
नाशयाम्यात्मभावस्थो ज्ञानदीपेन भास्वता” इत्यादिना ज्ञानेऽप्य-ज्ञाननिवृक्तिशक्त्युक्तेः । नापि कर्मणि । चलनात्मकत्वविरहात्‌ 
। यागादिक्रियास्वपि वृत्तेश्च । नापि जातौ । अनेकसमबेतत्वाभावात्‌। नित्यत्वाभावाच्च । “न हि ब्राह्मणस्यौदनं किञ्चन हिनस्ति" 
इति श्राह्मणो न हन्तव्यः इति श्राह्मणम्‌ उद्धरेत्‌" इति “आपः शुन्धन्तु मैनसः" इति, “हिरण्यवर्णाः शुचयः पावकाः" इति 
बराह्मणत्वादिजातावहन्यत्वपाबकत्वादिशक्त्युक्तेश्च । नापि विरोषे। अनित्येऽपि वृत्तेः । नापि समवाये । असम्बन्धत्वादनेकत्नाच्च 
। पराऽस्य शक्तिविविधेव' “इमांद्टोकानीरात ईंरिनीभिः' “विचित्रशक्तिः' “इन्द्रो मायाभिः" (सर्वोपिता च" इति विचित्रतैकत्वश्रुतेः 
। “शक्त्या मायाख्यया" इति भागवतोक्त्या मायाशब्दस्य (व्या.टि,) शक्तिसञ्ज्ञात्वात्‌ । संमतं चैतच्छाब्दिकानाम्‌ । शङ्क 
शक्तौ" क्षय्यजय्यौ शक्यार्थ" “आख्यातानामर्थं ब्रुवतां शक्तिधीः सहकारिणी" इति वदताम्‌ । भगवद्रीतायामपि शाक्रोतीरैव' 
इत्यादिना प्रयुड्क्ते । सम्मतं वेतन्मीमांसकानामपि । “वचनात्त्वयथार्थमन्द्री स्याद्‌” इति, “पेन्द्र गार्हपत्यमुपतिष्ठते" इति 
वाचनिकविनियोगे मुख्यसामर््याभिावेन गौणं वरुबताम्‌ । पेदुश्च भटपादाः । “सामर्थ्यं सर्वभावानां लिङ्गमित्यमिधीयते' इति। स च 
धर्मः पारतन्त्यात्सविषयत्वाज्ज्ञानेच्छादिवत्‌ । न चासिद्धिः । शक्तिसदोश्च' इति कर्मणि यतो विधानात्‌ । कृत्यानां तयोरेव 
इति नियमितत्वात्‌ । शक्यार्थ इति प्रयोगाच । न च कार्योत््पत्यायनुक्ूठत्वमसम्भवि । सोऽहं शक्रोमि वक्तुं शक्रोति तदेव जेतुं 
नाशङ्रुवन्प्रप्ं शक्कुयुः कविदित्यादिना, भोक्तुं ्रजतीतिवक्करियार्थोप-पदविहिततुमुना शक्तेः क्रियार्थत्वनिश्चयात्‌। तस्माच्छक्तिः 
पदार्थान्तरमिति सिद्धम्‌ । न्यायमतं निरस्यति- सुखशब्देनेति ॥ बाधकेति ॥ मुख्यार्थग्रहण इति दोषः । परित्याजकाभावे 
परित्यागो नोषित इति भावः। 


नैयायिको बाधकमाशङ्कते- सुखस्येति ॥ दुस्तरां प्रतिबन्दीं दीपयति- तीति ॥ ज्ञानस्यापीति ॥ अपिना इच्छादेग्रंहः । 
ईश्वरस्येति दोषः । तदुत्तरं समीकरोति- तर्हीति ॥। केति ॥ पक्षादन्यत्रेत्यर्थः । सङ्केरामिति || बाधितमित्यर्थः । “ङ्श विबाधने! 
इति धातोः । चिन्ताश्रमसदहितमिति वा । समानमिति ॥। सञ्केशमेव सुखं दुःखाबिनाभूतमितरं समानमित्यर्थः । उपलक्षणमेतत्‌ 
को ह्येवान्यात्‌" इति श्रौतार्थापत्तिसद्धावाचेत्यपि ग्राह्यम्‌ । आयग्रहणेनेति ॥ ययपि “शूर वीर विक्रान्तौ" इति धातुं पठन्ति । 
तथाऽपि शौर्यं पराक्रमः, नीयं -मारब्धान्तगामित्नमिति भेदो बोध्यः । अनुभवेति ॥ बीर्यांदीनां 
परपरिगणितगुणविलक्षणतयाऽनुभवसिद्धत्वेन तदन्तर्भावस्तद्विरुद्ध इति भावः । तत्पर इत्युक्त्याऽ्थटब्धे प्रतियोग्यबरत्वे हेतु 
समुचचिनोति- लक्ष्म्यादीना -मिति ॥ अवधिनिष्ठससीमगुणत्वसहितस्थैवाऽश्रयनिष्ठनिः सीमगुणत्वस्य परत्वे हेतुत्वमिति वा समुच्चयः 
। सर्गादिरब्दानां क्षरसाधारण्यायार्थभेदमाह- देहसुष्टिरित्यादिना ॥ “विज्ञानघन एवैतेभ्यो भूतेभ्यस्समुत्थाय' इति श्रुतेः । मरणमिति 

॥ ^तान्पयानुविशति' इति श्रुतेरित्यर्थः । यतिर्बन्ध इति ॥। “यमो बन्धने" इत्युक्त्या धात्वनैकार्थ्ययोतना्थांयमेः क्तिनि यतिरिति 
भावः । यतिरनिंयतिर्बन्ध इति तत्तात्पर्यं बा । विधिनिषेधाभ्या-मिति ॥ 


ननु नेदं सर्वक्षरसाधारणम्‌ । देवानामनियतत्वेन ब्रह्मणः स्वेच्छानियतत्वेन बिधिबन्धविधुरत्वात्‌। {अनियता हि देवा ब्रह्मैव 
स्वेच्छानियतः' इति श्रुतेरिति चेत्सत्यम्‌ । भूम्ना गौणोऽयं व्यपदेश इति गृहाण । वस्तुतस्तु "विधिनियता मनुष्या अनियता हि देवा 
ब्रह्मैव स्वेच्छानियतः' इति श्रुतावुच्यमानं मनुष्याणां बिधिनियतत्वं वर्णाश्रमादिव्यवस्थयैवानुष्टेयकर्मवत्त्म्‌ । देवानां त्वनुष्टेयानां 
मध्ये कामचारानुज्ञावन्तः' इति टीकावाक्यादव्य-बस्थितानुष्टेयवत््वमनियतत्वम्‌ । ब्रह्मणस्त्ववरयकर्तव्यस्येच्छाविषयत्वं 
स्वेच्छानियतत्वम्‌। तथा च देवाना-मनुष्ठेयानां कामचारे बिधिबद्धत्व ब्रह्मणोऽपि स्वेच्छाचरणस्थैव विहितत्वेन विधिबद्धत्वमस्त्येवेति 
विध्यादि-बन्धोपपत्तिः । यद्वाऽपरोक्षज्ञानिनां मनुष्याणां विधिनिषेधवद्धत्वं नाम छृप्तानन्दप्रतिबन्धकविहितकरण-(न्या,टि, ) 
निषिद्धकरणत्वम्‌। देवानां तु प्राप्त्यप्रतिबन्धसद्धाबेऽप्युक्तङकप्तानन्दानुभवप्रतिबन्धक-विहिताकरणनिपिद्धकरणरदितत्वमनियतत्वम्‌ 
ब्रह्मणस्तु पुण्यजनकस्वेच्छाविषययाव्यापारकत्वं स्वेच्छा-नियतत्वम्‌ । सर्वथा विधिबन्धस्य स्वंसाधारण्यान्न दोष इत्यवधेयम्‌ 
। ज्ञानोपादनमिति ॥ ननु नेदं सर्वक्षरसाधा-रणं योगिनामृजूनामनादिनित्यमित्युजुज्ञानस्य, सादि च तात्िकेभ्योऽन्यत्रेति 
तात्िकनज्ञानमात्रस्यानादिःत्वोक्तेः । मैवम्‌ । प्रवाहतोऽनादित्वेऽपि प्रवाहुत्पादनसम्भवात्‌। यपि प्रवाहानादित्वं लोकविषये 
सर्वसाधार-णम्‌। तथाऽपि ्रह्मविषयेऽनादित्वमूजूनां तात्िकानां च ज्ञानस्यैव । तत्रापि तात्विकानां प्रवािरूपमुत्पयमानं ज्ञानं 
प्रायेणाज्ञातविषयं संशयादिनिवर्तकं च जायते । ब्रह्मणस्तु प्रायः प्रतिभासितविषयमेव । गुणविरोष-विषयेऽज्ञातविषयमपि क्रमेण 
वर्धमानमित्युक्तेः । ब्रह्मणस्तु प्रायो नाप्रतिभासितमित्युक्तेश्च । (जानन्तोऽपि विरोषार्थज्ञानाय' इत्युक्तेश्च । ्र्यन्द्ररद्रादिदेवतानां 
ज्ञानस्पूतिंः' इत्यस्याप्राप्तज्ञानलाभ इति टीकायां व्याख्यातत्वाच्च । किञ्चिदप्राप्तलाभश्चेति टीकोक्तेश्च । तदीयश्रबणस्यापि 
दृष्टा्थंत्वावइयं भावाच्च । विष्णोः प्रीत्यर्थमेबेति बिरिश्चस्य केबलं धर्म कारणमित्युक्तिश्च तिरोहितलाभाभावपरा । 
संङायनिवर्तकत्वाभावपरा च । इतरेषामिब ब्रह्मणस्तिरोधानसंङययीरप्रसक्तेः । हनुमदादेः सं शयादुक्तिरपि 
परकीयसंशयायाहरणविषयाऽतः सर्वथा ज्ञानोत्पादनं सर्व॑क्षरसाधारणम्‌ । 


आवृतिरवियेति ॥ अविद्या च भावरूपा विरिञ्चसाधारणा । दग्धपटायमानत्वेन संशयमिथ्याज्ञान-जननासामर्थ्येऽपि 
यावत्स्वरूपानन्दानुभवप्रतिबन्धकतयाऽऽबरणस्याऽवदयकत्वात्‌ । लिद्भदेहादीति ॥ आदिना स्थूलपरिग्रहः । एकवद्धावश्चेति 
॥ सर्वोऽपि द्रन्द्रः' इति वातिंकादिति भावः। ययपि “मुक्तिरित्वाऽन्यथारूपं स्वरूपेण व्यवस्थितिः" इत्युक्तमुक्तिः सर्वसाधारणी 
। तथाऽपि सात्तिकासाधारणीं तामाह-मोक्षणमिति ॥ मोक्षश्च णश्रेति दरन्द्रैकवबद्धावमभिप्रेत्य व्याचषट- निवृत्तिसहितपरमानन्देति 
॥ “णस्तु निर्वंतिवाचकः' इति स्मृतेरिति भावः । ननु देहवियोगमात्रस्य क्षरत्वेन तामसानामपि तथात्वात्‌ तत्साधारण्यालाभ 
इत्यतस्तदर्थं “मुक्तिस्तु द्विविधा तत्र सुखं नित्यं तथा परम्‌" इत्यनुव्याख्यानं मनसि निधायाऽह- एवमिति ॥ प्रादुर्भाव इति ॥ 
"कामादितरत्र तत्र चाऽयतनादिभ्यः' इत्यधिकरणोक्तेरित्यर्थः । मरणाभाव इति ॥ समनानयन्यायादिति भावः । 
आज्ञान्तर्गतिरिति ॥ “एतस्य वाऽक्षरस्य प्रासने गाग्याकाश अतश्च प्रोतश्च' इत्युक्तं सर्वांधारतया भगवदाज्ञयाऽवस्थानमित्यर्थः 
। अतो नातिप्रसङ्गः । साक्षात्कार इति ॥ ज्योतिःशब्दस्य प्रकारो प्रसिद्धेरिति भावः । नन्वक्षरायेति चतुर्थ्या भवितव्यम्‌, सम्प्रदानत्वात्‌ 
। तदविवक्षायामपि षष्ठयाः आवश्यकत्वादित्यतस्तथा व्याच अक्षरस्येति ॥ ननु सर्गादिशब्दस्य साधारण्यात्कथमसाधारणार्थलाभ 
इत्यत आह- उक्तेति ॥ श्रुतावुक्तेरित्यर्थः । विधेयेत्यनेनावान्तरभेदेऽपि न शब्दसाम्यभङ्ग इति भावः । विषयभेदेनेति ॥ 
अन्धपङ्कुबदिति भावः । स्वार्थं इति ॥ वैभाषिकोऽयं समासान्त इति भावः । अत्रेति ॥ उभयदोषतयेति भावः । ब्रह्मादीनां 
नामग्रहणेन निरासे हेतुमाह- दौवादीति ॥ आप्तताप्रतीतिं निराह-एतेनेति ॥। श्रुतिस्मृतिविरोधादिति भावः 


मूलम्‌- यं कामये तं तमुग्रं कृणोमि तं ब्रह्माणं तमृषिं तं सुमेधाम्‌। 
अहं सुद्राय धनुरातनोमि ब्रह्मद्विषे शरवे हन्तवा उ । 
अहं जनाय समदं कृणोम्यहं यावापुथिवी आविवेश । 
अहं सुवे पितरमस्य मूर्धन्‌ मम योनिरप्स्वन्तः समुद्र 
“यमन्तः समुद्रे कवयोऽवयन्ति तदक्षरे परमे प्रजाः । 

यतः प्रसूता जगतः प्रसूती तोयेन जीवान्‌ व्यसस्जं भूम्याम्‌ । 
यदोषधीभिः पुरुषान्‌ पड विवेडा भूतानि चराचराणि । 
अतः परं नान्यदणीयसं हि परात्परं यन्महतो महान्तम्‌ । 
यदेकमन्यक्तमनन्तरूपं विदवं पुराणं तमसः परस्तात्‌ । 
तदेवर्तं तदु सत्यमाहुस्तदेव ब्रह्म परमं कवीनाम्‌" 


“अस्य देवस्य मीरूदुषो वया विष्णोरेषस्य प्रभृथे हविर्मिंः । विदे हि रुद्रो रुद्रियं महित्वं यासिष्टं 
वर्तिर्चिनाविराबत्‌', चन्द्रमा मनसो जातश्वक्षोः सूर्यो अजायत । मुखा -दिन्द्र्चाच्रिश्च 
प्राणाद्वायुरजायत', “एको नारायण आसीन्न ब्रह्मा नेशानो नाम्रीषोमौ नेमे यावापृथिवी', “एको 
नारायण आसीन्न ब्रह्मा न च शङ्करः । स मुनिर्भूत्वा समचिन्तयत्‌ तत एते व्यजायन्त । विश्रो 
दिरण्यगर्भोऽग्रिर्यमो वरुणर्ेन्द्राः' इति “वासुदेवो वा इदमग्र आसीन्न ब्रह्मा न च शङ्करः । नेन्दरसूर्यौ 
न च गुहो न सोमो न विनायकः" इत्यादिश्रुतिभ्यश्च । 


(त.मं.) यं कामय इत्यादिना त्वक्षरस्य सर्वेश्वरत्वं हरे्महिम्रा तदाधिक्येन तदत्ययं सर्वक्षरात्ययं च साधयति । 
एतदर्थः तत्वदीपिकायां गुरुभिरभिहितः । यंयं उग्रं कर्तुं कामये तन्तमुग्रं कृणोमि । यंयं ब्रह्माणं कामये तन्तं ब्रह्माणं 
करोमि इति । इह च तात्पर्यमधिकमवगम्यते । (अहमेब स्वयमिदं बदामि जुष्टं देवेभिरुत मानुषेभिः' 
इत्यादरणीयत्वकथनात्‌ । रुद्राय हन्तवे धनुरातनोमि रुद्रं हन्तुमित्यर्थः । अहये हन्तवा उ इतिवत्‌ । शसः 
संहारशीलः । शङ्‌ हिंसायामिति धातोः । उ एव । समदं सततप्रमदं मोक्षसुखम्‌ । अहम्‌ अस्य पितरं ब्रह्माणं 
मूर्धन सुषुम्नया सुषुवे । 

अवयन्ति अवगच्छन्ति । तदक्षरे तस्मिनक्षरे । यतः पराधीनबिरोषं प्राप्ता श्रीः । तोयेन कर्मणा जीवान्‌ । 
भूम्यां प्रकृत्याम्‌ । व्यससर्ज व्यासुजत्‌ । छन्दोभङ्गपरिहारार्थं हस्वत्वम्‌ । “इन्द्रावरुण वामहम्‌! इतिवत्‌ । यत्‌ 
परमाक्षर नियमनार्थं चराचराणि भूतानि बिवेदा । पुरुषान्‌ पशुश्च जओषधीभिः ब्रीह्यायोषध्यन्तर्यामिरूपैश्च विवेदा 
। अतस्तत्र विदोषसन्निधानम्‌। अतोऽन्यत्‌ परं विशिष्टं नास्ति। अथवा अन्यत्‌ जगत्‌ अतः परं विरिष्टं न। किन्तु 
एतत्परात्‌ परम्‌ अक्षरं प्रति यद्‌ गच्छत्‌ । प्रव्ये मुक्तौ च यदन्यक्तं सूक्ष्म ब्रह्मैकमपि बिरेषेणानन्तरूपम्‌। विश्वं 
पूर्णम्‌ । तमसः परस्तात्‌ प्रकृतेर्बहिः। प्रकृतिकार्यभ्यो जन्मादिभ्यो बाद्यमित्यर्थः । ऋतं शरबदेकप्रकारम्‌ । सत्यं 
साधुगुणपूर्णम्‌ । 

अस्य विष्णोरेषस्य मीव्टुषो देवस्य हविर्भिः मनसि प्रभरणे हि । बयाः सन्‌ रुद्रो रुद्रियं महित्वं बिदे हि । 
अथिनौ युबामप्यनवतीं वृत्तिं हविर्भिः प्रभरणे च विष्णोः सकाडादेव अया-सिष्टम्‌ । मीद्बान्‌ समर्थः । वयाः 
बन्धकः । वय बन्धने इति धातोः । बिदे ठेभे । बिद लाभ इति धातोः । हविर्भिः प्रभरणे कर्मणा ध्यानेन प्रभुथं 
प्रभरणमिति। 

विश्वो वायुः । 

इदमग्रे अस्मादगरे । 


टीका- एवं क्षराक्षरशब्दार्थकथनपूर्वकं सामान्यतस्तत्परत्वं विष्णोः श्रुतिपुराणवाक्याभ्यां प्रदर्ि -तम्‌ । सम्प्रति 
ताभ्य एव तत्तदर्ानाधिकृताभ्यः शक्त्यादिदेवताभ्यो विष्णोः परत्वं विरोषतः श्रुतिभिरुपपादयति- यं कामय इति 


693 


॥ महालक्ष्मीवाक्यमेतत्‌ । अहं यं यमुग्र रुद्रं कर्तुं कामये तं तमुग्रं कृणोमि करोमि । “व्यत्ययो बहुलम्‌” इति 
विकरणव्यत्ययः। तथा तं ब्रह्माणम्‌, तमृषिं, तं सुमेधां सुमेधसं करोमि । अहं शरवे हिसकाय । पञ्चममुखच्छेदाद्‌ 
ब्रह्मद्विषे रुद्राय द्वितीयार्थं चतुथी । एवम्भूतं रुद्रम्‌ । हन्तवा उ हन्तुमेव न तु भीषयितुम्‌। धनुरातनोमि विस्तारयामि 
। अहं जनाय जनस्य समदं सम्मदं हषं करोमि। अहं यावापृथिव्युपलक्षितान्‌ स्बान्‌र्ध्वाधोलोकान्धार -णायाऽबिवेश 
। विदोः छन्दसि लुर्लड्लिटः' इत्यपरोक्षेऽपि ठिट्‌। अहम्‌ अस्य जगतः पितर ब्रह्माणं मूर्धन्‌ मूर्धनि सवोत्कृष्टतया 
सुबे जनयामि । न केबलं पदे स्थापयामि । एवम्भूताया मम योनिः कारणभूतः समुद्रे अप्स्वपामन्तस्ति्ठति । 
स्रीणां पतिनामग्रहणमनुचितमिति शिक्षणाय नारायण इत्यनुक्त्वा आपो नाराः" इत्यादिनोक्तं तदर्थमेवाऽह्‌ । 
अत्र भरिया ब्रह्मादीनां सर्वेषा-मात्माधीनत्वमभिधाय स्वात्मनोऽपि नारायणाधीनत्वमुक्तम्‌ । 


यमन्तस्समुद्रे समुद्रस्यान्तः स्थितम्‌ । कवयो ज्ञानिनोऽपि अवयन्ति ईषदेव जानन्ति । यस्मिन्‌ तदक्षरे 
तस्मि्नबिनाशिनि परमे प्रना अधीनाः । जगतः प्रसूती प्रसूतिर्ज(नित्री) नयित्री लक्ष्मीः यतो यस्मात्‌ प्रसूता 
उत्पा । यच वस्तु तोयेन तत्तत्कर्मणा स्ववीर्येण बा तोयोपलक्ितैरभूतां भूम्यां पृथिव्यां पृथिव्यादिषु लोकेषु 
जीवान्‌ व्यससर्ज विससर्ज विविधं ससर्ज । यच्चौषधीभिस्सहितान्‌ पुरुषान्‌ पश्च चराचराणि भूतानि प्रेरणाय 
बिवेरा । चराचराणि भूतानीत्यनेनैव सिद्धे यज्ञाङ्गत्वादिना विरिष्टानामोषध्यादीनां ग्रहणाय पुनर्वचनम्‌ । अतो 
यस्मात्‌ परम्‌ अतिशयेनान्यद्रस्तु अणीयसम्‌ अणीयो नास्ति । यच्च परात्परम्‌ उत्कृ्टादुत्कृष्टम्‌ । महतो 
महापरिमाणादपि महान्तं महत्‌। यद्‌ एकं केबलम्‌। अव्यक्तम्‌ अतीन्द्रियम्‌। विश पूर्णम्‌। तमसः प्रकृतेरज्ञानाद्रा 
परस्तात्‌ तदतिक्रम्य स्थितम्‌ । तदेव ऋतं यथार्थज्ञानरूपम्‌। तदु तदेव सत्यं ज्ञानपूर्वक्रियावत्‌। तदेव कवीनां मते 
परमं ब्रह्मेति । अत्रापि स्फुटमभिमतार्थः प्रतीयते । 


अस्य प्रसिद्धस्य देनस्य योतनादिगुणवतः । मीव्च्दुषो भक्ताभिलषितव्षिंतुः । एषस्य इच्छारूपस्य 
सत्यकामस्येति यावत्‌। विष्णोः प्रभृथे प्रभरणे पूजने कृते तत्प्रसादात्‌, बया बय बन्धने असुन्‌, अहङ्काराभिमानित्वेन 
जीवानां बन्धको रुद्रः, रुद्रियं महित्वं रौद्रं महिमानम्‌, विदे विषिदे ठव्धवान्‌ । हि प्रसिद्धमेतत्‌ । हे अधिनौ, 
युवामपि विष्णोः प्रसादादेव इरावद्वर्तिः अननवद्वर्तनं, समस्तभोगवत्पदम्‌, यासिष्टम्‌ अयासिषं ठब्धवन्तौ स्थ इति 
रुद्रादीनां भगवतप्रसा-दाधीना पदप्राप्िरुच्यते । 


मनसः परमपुरुषस्य । चक्षोः चक्षुषः । प्रकृत्यान्तःपादमव्यपरे" इति प्रकृतिभावः । 
आसीत्‌ महाप्रलये । मुनिः मोनी । ततः तस्य चिन्तनात्‌ । एते वक्ष्यमाणाः । विश्वो वायुः । 
इदमगरेऽस्य जगतोऽगरे । इत्यादिश्रुतिभ्यश्च विष्णोः समतीतक्षराक्षरत्वं सिद्धम्‌ । 


(र.टि,) अवेत्युपसगर्थमाह- ईषदेवेति ॥ यस्मिस्तदक्षर इति, यचच वस्त्वित्यत्र चानुवादत्वनिर्वाहार्थं यच्छब्दोऽ-ध्याहत इति 
बोद्धव्यम्‌ । अतो यस्मादिति ॥ यस्मिंस्तदक्षरबयच्छब्दाध्याहारेणात इत्येतद्‌ ब्रह्मनाचकत्ेन योजितमिति द्रष्टव्यम्‌ । 
परङब्दस्योत्तमार्थत्मे निषेधस्य परात्परमित्यनेनार्थंतो गतार्थंत्वादधिनार्थत्ये चान्यदि-(र.टि,) त्यनेन 
पुनरूक्तिप्रसङ्गात्तस्यार्थान्तरमाह- अतिङायेनेति ॥ इच्छारूपत्वस्येतरचेतनसाधारणतया तस्थैवैष इतिरब्दवाच्यत्वं कथमित्यत 
आह- सत्यकामस्येतीति ॥ 


(रा.दि.) अस्मच्छब्दार्थव्यक्त्यर्थमाह- लक्ष्मीवाक्यमिति।। ˆअहमष्टौ वागम्प्रणी तुष्टावाऽत्मानम्‌' इत्यनु-क्रमणिकोक्तेरम्प्रण्याश्च 
श्रीभूर्दुगाम्प्रणी हीश्च महालक्ष्मीश्च दक्षिणा" इति श्रुत्या लक्ष्मीत्वादिति भावः । उग्र रुद्रम्‌ । “उग्रः कपदी श्रीकण्ठः” इत्यमरोक्तेः 
। विकरणन्यत्ययः उविकरणस्य उनुबिकरणमित्यर्थः । हिंस-कायेति ॥ गर हिंसायाम्‌" इत्यत प्रत्ययो गुणश्चेति भावः । 
ब्रह्मद्विषां दैत्यानां शत्रव इत्यन्यत्र व्याख्या । हन्तुमेवेति ॥ (तुमर्थ सेसेनसे" इत्यादिना तुमर्थ तवैप्रत्ययः । ड एवेत्यर्थः । 

इत्यादिनेति ॥ 


“आपो नारा इति प्रोक्ता आपो वै नरसूनवः । 
अयनं तस्य ताः पूर्वं तेन नारायणः स्मृतः ॥' 

इति भाष्योक्तस्मृत्येत्यर्थः। अवेत्यस्यापकर्षवाचित्वादलज्ञानार्थत्वनिरासाय हरेरुत्कर्षोक्तिपरत्वलाभाय चाऽह- ईषदेव जानन्तीति 
॥ अन्यथा तदंशोक्तिर्व्य्थां स्यादिति भावः । फलितार्थमाह- अधीना इति ॥। तद्‌ ब्रह्मेति विध्यन्वयायानुवादत्वसिद्धये 
यत्पदमाकृष्यार्थमाह- यच वस्त्विति ॥ परमित्यस्यार्थः- अतिङयेनेति ॥ अभिमतार्थ इति ॥ क्षराक्षरातीतत्वार्थः । देबपदार्थो 
योतनादिगुणवत इति। बषिंतुरिति ॥ "मिह सेचने" इति धातोः योग्यतया भक्तेत्यायुक्तिः । तृनन्तयोगाद्‌ द्वितीया । इच्छारूपस्येति 
॥ “इषु इच्छायाम्‌” भावे घजिति भावः । कोऽतिशयोऽनेनेत्यत आह- सत्यकामस्येति ॥ यासिष्टमिति ॥ “या प्रापणे" लुङ्‌ 
द्विवचनं, अडभावर्छान्दसः अमाङ्योगेऽपीत्युक्तेरिति भावेनाऽह- लब्धवन्तो स्थ इति ॥ ननु सूर्यो अजायतेति कथम्‌? “एड 
पदान्तादति" इति पूर्वरूपेण भाव्यत्वादित्यत आह- प्रकृत्येति ॥ ऋकूपादमध्यस्थ एड प्रकृत्या भवति अति परे । नतु बकारयकारपराति 
परे एड्‌ प्रकृत्या भवतीत्यर्थः । असाधारण्यलाभाय बा न ब्रह्मेत्यादिघटनाय बाऽऽह- आसीन्म -हाप्रलय इति ॥ 
मननशीलार्थत्वभ्रमनिरासायाऽह- मुनिर्मोनीति ॥ साकाह्भत्वादाह- विष्णोरित्यादि ॥ 


(श्री.टि,) सम्प्रति इदानीम्‌ । तत्तदर्शानाधिकृताभ्य इति ॥ गाक्तादितत्तदर्शानप्रतिपायाभ्य इत्यर्थः । महालक्ष्मीवाक्यमेतदिति 
॥ “अम्प्रणी वागात्मानं तुष्टाव" इत्यनुक्रमणिकावचनादिति भावः । अम्भ्रणी महालक्ष्मीः । ननु कृणोमीति कथम्‌ । डु कृञ्‌ 
करणे" जकारोऽनुबन्धार्थः । कृ इत्येव धातुः । अस्माह्टटि तस्योत्तमपुरुषे मिप्‌ इत्यादेरो पकारलोपे उविकरणे, तस्मिन्‌ परतः 
ऋवर्णस्य गुणे रपरत्वे कर उ मि इति जाते उकारस्य ओकाररूपे गुणे करोमीति बक्तव्यत्वादित्यत आह- व्यत्ययो बहुलमितीति 
॥ इतिसूप्रेणेत्यर्थः । विकरणन्यत्यय इति ।। उविकरणस्य इनुबिकरणत्वेन व्यत्यय इत्यर्थः । तथा च कृधातोकंटि तस्य मिपि 
इनुविकरणे “लशकतद्धिते' इति शकारलोपे कृ नु इति स्थिते नस्य णत्वे उकारस्य ओकाररूपे गुणे कृणोमीति (श्री,टि,) रूपमिति 
भावः । हिसकायेति ॥ ग्र हिंसायामिति धातोरिति भावः । कथं दहिसकत्वमित्यत आह- पश्चममुखच्छेदादिति ॥ ब्रह्मणः 
पञ्चममुखच्छेदादित्यर्थः । अत एव ब्र्मद्विष इति योज्यम्‌ । यावापुथिव्युपलक्षितानिति ॥ युराब्देनोपलक्षिता उ््वलोकाः । 
पृथिवीशब्देनोपलक्षिताः पातालाया अधोटोका इति द्रष्टव्यम्‌ । ननु “परोक्षे ठिट्‌" इति सूत्रेण परोक्षार्थं एव लिटो विधानात्स राजा 
तदा बभूवेत्यादिप्रयोगदरौनात्‌ प्रकृते चाहमिति स्वकतुंकानेदानस्यापरोक्षत्वेन परोक्षत्वाभावादाविशामीति वक्तव्यं न त्वाबिवेरोति 
तत्राऽह- छन्दसीति ॥ परोक्षाथां लुडादयखयः छन्दस्यपरोक्षेऽपि भवन्तीति सूत्रार्थः । 


तथा च च्छन्दस्त्वादत्रापरोक्षेऽप्याविबेडोति लिडुपपत्तिरिति भावः । समुद्रे अप्स्विति ॥। अत्र समुद्रशब्दः अपाङ्घातपर इत्यवधेयम्‌ 

। अनुचितमिति ॥ "गुरोर्नाम न गृह्णीयाच्छिष्यो भार्या पतेरपि" इति वचनादिति भावः । आपो नारा इत्यादिनेति ॥ 
“आपो नारा इति प्रोक्ता आपो वै नरसूनवः । 
अयनं तस्य ताः पूर्वं तेन नारायणः स्मृतः ॥' 

इति प्रमाणेनेत्यर्थः । (नरोऽनाशात्परो हरिः" इति द्वितीयस्कन्धतात्पर्योक्तेरनरो भगवान्‌ तत्सूनवस्तत्पु्रा इत्यथों द्रष्टव्यः । 
अवेत्युपसर्गार्थमाह- ईघदेवेति ॥ यस्मिंस्तदशक्षर इत्यत्र यच वस्त्वित्यत्र चानुवादत्वसिद्धचर्थं यस्मिन्‌ यचेति यच्छब्दो अध्याहृत 
इत्यवधेयम्‌ । तोयशब्दस्य ^तोयमापः कर्माणि" इति कर्मनामसु पाठादाह- कर्मणेति ॥ स्ववीर्येण वेति ॥ स्वसामर्थ्येन 
वेत्यर्थः। तोयशब्दस्य वीर्यनामस्वपि पाठादिति भावः। विविधमिति वीत्यस्यार्थः। अससर्जति लिटचप्यडागमः छन्दस्त्वादित्यवधेयम्‌ 
। सिद्धेरिति ॥ ओषधीनां पुरुषाणां पशूनां च चराचरान्तर्गतत्वादोषधीभिरित्यादिपुनर्वंचनं व्यर्थमित्यर्थः । ओषध्यादीनां 
सोमलतादीनाम्‌। आदिपदेन गवादीनां ग्रहणम्‌ । तेषां विरिष्टत्वोपपादनाय यज्ञाङ्गत्वादिनेत्युक्तम्‌। आदिपदेन गवादीनां क्षीरद्वारेण 
देवता-पूजाङ्गत्वं ग्राह्यम्‌ । “यस्मिंस्तदक्षरे' इतिवदनुबादत्वसिद्धयर्थं यच्छब्दाध्याहारेणात इत्येतद्भह्मबाचकत्ेन योजयति- अतो 
यस्मादिति ॥ अतः परं नान्यदित्यत्र परशब्दस्योत्तमार्थत्वे तनिषेधस्य परात्परमित्यनेनार्थतो गतार्थत्वा-दन्यार्थत्वेऽन्यदित्यनेन 
पुनरुक्तिप्रसङ्गादाह- परमतिशयेनेति ॥ उत्कुष्टादिति ॥ उत्तमाद्‌ ब्रह्मादरित्यर्थः । “विधं समस्तं पूर्णश्च" इत्यभिधानादाह- 
निश्च पूर्णमिति ॥ "ऋतं यथार्थविज्ञानं सत्यं तत्पूर्विका कृतिः इति प्रमाणानुसारेण कतसत्यशब्दा्थां बाह- 
यथार्थज्ञानरूपमित्यादिना ॥ ज्ञानपूर्वक्रियावदिति ॥। ज्ञानपूर्वकं कर्तैत्यर्थः । अभिप्र तार्थ इति ॥ रमादिदेवताभ्यो विष्णोः 
परमत्वरूपोऽरथं इत्यर्थः । 

“इषु इच्छायाम्‌" इति धातोरकारप्रत्यये इकारस्य एकाररूपे गुणे च सति निष्पन एषशब्द इच्छावाची -त्यभिप्रेत्याऽह- 
एषस्येच्छारूपस्येति ॥ इच्छारूपत्वस्य सकलचेतनसाधारणत्वादाह- सत्यकामस्येतीति ॥ असुन्निति ॥ तथा च बय 
अस्मादसुनूप्रत्यये उन्‌ इत्यस्य लोपे वयस्‌ इति सकारान्तप्रातिपदिकसिद्धिः । पश्चात्‌ सुप्रत्यये तस्य लोपे (अत्वसन्तस्य चाधातोः" 
इति सूत्रेणासन्तत्वादीं बयास्‌ इति स्थिते सस्य रुत्वे विसर्ग च (श्री.टि.) बयाः इति भवतीति द्रष्टव्यम्‌ । कब्धवन्तौ स्थ इति 
॥ इदानीं प्राप्तवन्तौ स्थ इत्यर्थः । मनसो जात इत्यत्र कर्त्रप्रतीतेराह- परमपुरुषस्येति ॥। परमपुरुषस्य यन्मनस्तस्मादित्यर्थः । 
चक्षोरित्येतद्‌ व्यत्ययेनोका-रान्तमित्यमिप्रेत्याऽह- चक्षोः चक्षुष इति ॥ ननु “चक्षोः सूर्यो अजायत" इति सन्ध्यभावः कथम्‌? 
सूयो अजायतेत्यत्र “एङः पदान्तादति" पदान्तादेडोऽति परे पूर्वरूपमेकादेराः स्यादिति सूत्रेण अकारस्य पूर्वरूपे सूर्योऽजायतेति 
सन्धिस्स्यादित्यत आह- प्रकत्यान्तःपादमिति ॥ पादस्यान्तरन्तः पादं ऋकूपादमध्यस्थ एङ प्रकृत्या स्यात्‌ न सन्धिं यातीति 
यावत्‌। अति अकारे परे न तु बकारयकारपरे अतीत्यर्थः । “सुजाते अश्व-सूनुते । उपप्रयन्तो अध्वरम्‌ इत्युदाहरणम्‌ । तथा चात्र 
वकारयकारपरस्याकारस्य परतोऽभावेन केवलस्याकारस्यैव बि्यमानत्वात्तस्मिन्‌ परे ओकाररूपस्य एङः प्रकृतिभावे सति 
ूर्वरूपाप्राप्या सूरयो अजायतेति युक्तमिति भावः । मूले समचिन्तयदिति ॥ एते जायन्ताम्‌ इत्यैच्छदित्यर्थः । चिन्तनादिति ॥ 
इच्छाविरोषादित्यर्थः । इदमित्येतव्यत्ययेन षष्टवर्थमित्यभिप्ेत्याऽह- अस्य जगतोऽग्र इति ॥ 


(षां.टि.) तत्तदर्शनाधिकृताभ्य इति ॥ शोवादिदरशने सर्वोत्तमतया प्रतिपादितशिवादिदेवताभ्य इत्यर्थः । महालक्ष्मीवाक्यमेतदिति 
॥ “अम्प्रणी वागात्मानं तुष्टाव" इति वचनानुसारेण “यं कामये" इत्यादिवाक्य-स्याम्प्रणीवाक्यत्वात्तस्याश्च लक्ष्ममूर्ित्वाद्‌ 
“यम्‌” इत्यादिवाक्यस्य लक्ष्मीवाक्यत्वमिति भावः । ननु कृज्‌धातोः उविकरणतया “तनादिकृजूभ्य उः" इति सति तस्मिन्‌ तत्परतो 
धातो्गुणे रपरत्वे निष्पन्नकसराब्दस्य मिपि परतो गुणे सति करोमीत्येव भवितव्यम्‌ । तत्कथं श्रुतौ कृणोमीति निदेश इत्यत आह- 
व्यत्यय इति ॥ व्याख्यातमेतदधस्तात्‌ । ततश्च कृज उविकरणस्यापि व्यत्ययेन इनुविकरणतया सति तस्मिन्‌ परतः इनोः 
डिन्निमित्तकगुणनिषेधकत्वप्राप्या निष्पनकृणुाव्दस्य मिपि परतो गुणे सति कृणोमीति रूपसिद्धिरकलङ्कति भावः । हिसकायेति 
॥ “शर हिंसायाम्‌” इति स्मरणादिति भावः । रुद्रस्य ब्रह्मदिट्‌त्वं कथमित्यतः निमित्तकथनेन तदुपपादयति- पश्चमेति॥ द्वितीयार्थं 
इति ॥ “सुपां सुलुक्‌" इति स्मरणादिति भावः । एवरब्दव्यावर््यं दशंयति- न त्विति ॥ जनायेति षष्ठयथं चतुर्थीति भावेनाऽह- 
जनस्येति ॥ हर्षमिति॥ “मदी हर्ष" इति स्मरणादिति भावः। ननु "परोक्षे लिट्‌" इति परोक्षे लिड्विधानात्परकृते कथमहमाविवेशेति 
अपरोक्षे छिडित्यतः “छन्दसि लुङ्लङ्लिटः" इत्यपरोक्षेऽपि लुडादीनां बिधानादपरोक्षेऽपि त्दुपपत्तिरित्याह- छन्दसीति ॥ अनु- 
चितमिति।॥। गुरोर्नाम न गृह्णीयाच्छिष्यो भायां पतेरपि' इति स्मरणादिति भावः । अबयन्तीत्यत्रावेत्युप-सर्गार्थकथनम्‌- ईषदेवेति 
॥ अनुवादत्वसिद्धयर्थं यच्छब्दमध्याहत्य व्याचष्टे- यस्मिंस्तदक्षर इति ॥ एवमुत्तरत्रापि यच्छब्दाध्याहारस्य प्रयोजनं द्रष्टव्यम्‌ । 
न्यससर्जेति ॥ "बहुलं चछन्दस्यमाड्योगेऽपि इति बचनाष्िटयपि अडागम इति भावः । परशब्दस्योत्तमार्थत्वे तन्निषेधस्य 
परात्यरमित्यनेनार्थतो गतार्थत्वाद्धिनार्थत्वे चान्यदित्यनेन पुनरुक्तिप्रसङ्गात्तस्यार्थान्तरमाह- अतिङयेनेति ॥ अभिमतोऽ्थ 
इति ॥। क्षराक्षरविलक्षणत्वरूपोऽरथं इत्यर्थः। इच्छारूपस्येति ॥ “इषु इच्छायाम्‌" इति स्मरणादिति भावः । नन्विच्छारूपत्वस्य 
सर्वजीवसाधारण्यात्कथमनेन (पां ,टि.) निमित्तेनास्य शब्दस्य परमात्मन्येव प्रवृ्तिरित्यतस्तात्पर्यमाह- सत्यकामस्येति यावदिति 
॥ परमपुरुषस्येति ॥ (सहस्रशीर्षा पुरुषः" इति तस्यैव प्रकृतत्वादिति भावः । ननु “चक्षोः सूर्यो अजायत' इति कथम्‌ । एङः 
पदान्तादति" इति पूर्वरूपे सति “सूर्योऽजायत' इत्येव भवितव्यत्वादित्यत आह- प्रकृत्येति ॥ अत्र च “एङः पदान्तादति 
इत्यतोऽनुबर्तमानं एङः इति पञ्चम्यन्तमर्थात्रथमया विपरिणम्यते । अन्यस्य कायिणोऽसम्भवात्‌। अयमर्थः -पादस्यान्तः अन्तःपादम्‌ 
। ऋक्पादमध्यस्य एङ्‌ प्रकृत्या स्यात्सन्धिरूपं विकारं न याति अतिपरे। न तु बकारयकारपरेऽति परतः । तथा चात्रावकारयकारपरस्यातः 
परस्य सत्त्वादेडः प्रकृतिभावान्न सन्धिरिति भावः । इदमिति नपुंसकस्य कथं पुलिङ्गवासुदेवशब्देन सामानाधिकरण्येनान्वय इत्यतः 
नेदंशब्दस्य वासुदेवशब्देनान्वयः इत्यतो नानुपपत्तिरिति योजयति- इदमग्र इति ॥ इदं चैकपदम्‌। तस्यार्थमाह - अस्य जगतोऽग्र 
इति ॥ 


(व्या.टि.) महालक्ष्मीवाक्यमिति ॥ ययपि अहमष्टौ वागम्भ्रणी तुष्टावाऽत्मानं द्वितीया जगती इत्यनुक्रम-णिकातो बागम्भ्रणी 
ऋषिरिति प्रतीयते । तथाऽपि श्रीभूदुर्गाऽम्भ्रणी हीश्च महालक्ष्मीश्च दक्षिणा" इति प्रथम-वृहद्धाष्योदाहतयेद्गिशरत्याऽम्भ्रण्याः 
महालक्ष्मीत्वस्योक्तत्वान्महालक्ष्मीत्युक्तमित्यनधेयम्‌ । श्रियः स्वदृष्टे सूक्तन्तु" इति तन्त्रसारोक्तेश्चेति । यं यमिति ॥ 
(क्रियासमभिहारे द्वे वाच्ये" इति सर्वोपसंहाराय द्विर्भावावर्य-कत्वात्तत्पदे दर्शनाच्च तथा व्याचष्टे । सुद्रमिति ॥ “उग्रो द्रः 

प्रसिद्धत्वात्सूचितत्वाचास्यार्थस्य' इति भाष्ये स्पष्टम्‌ । ननु “तनादिकृञ्भ्य उः' इत्युविकरणस्य भाव्यत्वेन कथं कृणोमीत्यत 
आद- व्यत्यय इति ॥ सुमेधस-मिति॥। "नित्यमसिच्प्रनामेधयोः' इत्यसिजागमाभावः छान्दस इति भावः । शरवे हिसकायेति 
॥ शणातेरु-प्रत्ययो गुणश्चेति भावः । पश्चममुखच्छेदादिति ॥ नन्वेतदयुक्तम्‌ । ब्रह्मणश्चतुर्मुखत्वप्रसिद्धिषिरोधेन पञ्चम-मुखाभावात्‌ 
। तत्सत्त्वेऽपि देवोत्तमस्य रुद्रस्य पितृद्रोहवुद्धयसम्भवात्‌। (अदिसा सत्यमक्रोधः! इति गीताया-महिसाद्रोहादीनां देवसम्पदत्वावेदनात्‌ 
। अनभिभवसूत्रे तदनभिभवोक्तेश्च । पितद्रोहस्य महापापत्वाचच । प्रायः सतां न मनः पापमागे' इति “धर्मस्वरूपचित्तत्वात्‌” इति 
च सजजनमात्रस्य पापे मनोऽभावोक्तेः । “कथं न ज्ञेयमस्माभिः पापादस्मानिवरतिंतुम्‌' इति ततोऽबराणामप्यजुंनादीनां 
पापभीरुत्वोक्त्या तस्य केमुतिकन्याय-सिद्धत्बेन जिघां साभावनाया अप्यभावादिति चेदुच्यते । अस्त्येव ब्रह्मणः पञ्चमुखत्वम्‌ । 

हयमुखसमरे तु पञ्चमं वेधसो मुखम्‌ । 

दुःशब्दमकरोत्तेन लक्ष्मीरुदरेगमाप्य तु । 

धनुर्दत्वाऽथ बाणश्च रुद्रमाज्ञापयत्तदा । 

छिन्धि शीर्षमिदं धातुः स तदैव तथाऽकरोत्‌ । 

ज्वलत्कालानलसमं तन्मुखं रुद्रमाद्रनत्‌ । 

भीतोऽथ शरणं प्राप लक्ष्मीं रुद्रोऽतिविह्लः । 
(व्या.टि,) सा तत्करे कपालं तदत्वा विष्णुपदाम्बुधिः । 

शमयामास तत्पापं धौतपाप्मा ततोऽभवत्‌ ॥' 
इति विष्णुरहस्ये रुद्रस्य ब्राह्यपञश्चममुखच्छेदोक्तेः । न च पाप-मनःक्षोभाभावः । “मुद्यन्ति यं सूरयः" इति सामान्यतः, 
विशिष्याष्टमभागवते (नाहं परायुः इत्यारभ्य “यन्मायया मुषितचेतसः' इति रुदरेणैव साल्विका-नामपि भगवदिच्छानियन्तितत्वोक्तेः 
। तत्रैव विष्णुपादोदकेनैव तच्छमनोक्तेश्च । भागवते च 

“यच्छोचनिस्सृतसरित्प्रवरोदकेन तीर्थेन मूध विधृतेन शिवः शिवोऽभूत्‌ ।' 
इति विष्णुरौचोदकेन शुचित्वोक्तेश्च । न च देवानां पापासम्भवः, 'पुण्यमेवामूनुपगच्छति न ह वै देवान्‌ पापमुपगच्छति' इति 
श्रुतेरिति बाच्यम्‌। तस्याः स्वनियम्यपरकीयपापाभावविषयत्वात्‌। आरव्पाप-मस्त्येवेत्यनुव्याख्याने, परशुङ्खत्रय स्मृतमित्यन्यत्र 
च परशुङ्खत्रयेतरेषां पापसम्बन्धोक्तेश्च । लोकेऽपि ब्रह्म -शिरःकपालमभूत््नादेन “रितिकण्ठः कपालभृत्‌” इति प्रसिद्धिः । 
अन्तकत्वप्रसिद्धेशच । रोदेर्णिटुक्च' इति व्याकरणस्मृतेश्च । द्वितीयार्थं इति ॥ ^सुपिङुपग्रह' इति महाव्याकरणादिति भावः । 
हन्तुमेवेति ।। अनेन (तुमर्थ सेसेनसेसेन्‌क्सेकसेनध्यैअध्यैन्‌कध्यैकथ्यैनूराध्येशध्यैन्‌तवेतवेड्तवेनः' इति सूत्राद्धातोस्तवप्रत्यय 
इत्युक्तं भवति । भीषयितुमिति ॥ “भियो हेतुभये" षुगन्तम्‌ । समदमिति ॥ (समोवाहितततयोः' इति परनिमित्तव्यभिचारः 
छान्दस इत्युक्तं भवति । छन्दसीति ॥ अनेनापरोक्षे लिड्विधानादहमाविवेरोति युज्यते । मूर्धनीति ॥ अनेन “सुपां सुटुग्‌” इति 
उलुगिति सूचितम्‌। तिष्ठतीति ॥। अतःशब्दबलादेतदध्या-हतम्‌। अनुचितमिति ॥ "गुरोर्नाम न गृह्णीयाच्छिष्यो भार्यां पतेरपिः 
इति स्मृतेरिति भावः। आदिनेति॥ “महोदधिशयोऽन्तकः” इत्यादेः सङ्हः। कथमनेन शक्त्यादिभ्यो हरेरुत्तमत्वमित्यतस्तद्धावमाह- 
अत्रेत्या-दिना। ईषदेवेति ॥ श्रह्मापि तनन जानाति ईषत्सर्वोऽपि जानति' इति स्मृतेरिति भावः । जानन्तीति ॥ इणो गत्यर्थत्ेन 
्ञानार्थत्वादिति भावः । प्रकृष्टा सूतिर्यस्या इति विगृह्य छान्दसं डीपंप्रपूर्वात्पूढः कर्तरि क्तिचि ओणादिके तिककि "कृदिकाराद्‌" 
इति डीषं बाऽभिप्रत्य प्रसूतीपदं व्याचष्टे- जनित्रीति ॥ अन्त्णीतणि-जयम्‌ । परित्यागनुद्धिं बारयति- विविधमिति ॥ 
विरशिष्टानामिति ॥ प्रशस्तानामित्यर्थः । यज्ञाङ्गत्वं त्वोषधीनां व्रीद्यादित्वेन हविष््रात्‌ । पुरुषाणामपि “अवघ्रन्पुरुषं पशुम्‌” 
इत्यादौ हविष्द्रादन्यत्र कृत्वाच बोध्यम्‌ । एवं पडूनामपि बायव्यादीनां दिंस्यानां हविष्दरेन, अहिंस्यानां गवादीनां 
पयोधृतादिहविराधारत्वेन बोध्यम्‌ । तच्च “वरं वृणै मय्येव" इत्यारभ्य “तस्मादविसतो भयेन भुञ्जते" इत्यन्तेन प्रसिद्धम्‌ । प्रकृतेरिति 
॥ तमोरूपत्वात्तस्या इति भावः । अज्ञानादिति || आवरकत्वसाम्यादिति भावः । कतं यथार्थविज्ञानं सत्यं तत्पूर्विका क्रिया"इति 
तैत्तिरीयभाष्यमनुसन्दधानो कतसत्यपदे व्याचषे-यथार्थति ॥। क्रियावदिति ॥ मत्वर्थीयोऽजिति भावः । वर्षितुरिति ॥ “मिह 
सेचने" इत्यस्मात्‌ "दाधान्साह्वान्मीद्वांश्च' इसि कसुप्रत्ययान्तो निपात इति भावः । इच्छारूपस्येति ॥। अनेनेषेरवि ठघूपधलक्षणो 
गुण इति सूचयति। (अबियेच्छारूपः' इति छान्दोग्यभाष्यम्‌। (व्या, टि, ) प्रभृथ इति “उणादयो बहुलम्‌” इति क्‌प्रत्यय इत्युपेत्य 
व्याचषटे- प्र भरण इति ॥ रुद्रियमिति || अनेन “यज्ञरत्विगभ्यां घखञौ" इति प्रकृतिनियमो नेति सूचितम्‌। विद इत्यत्र अभ्यासलोपः 

छान्दस इति भावेनाऽह- विविद इति ॥ इरावद्रर्तिरनवदिति | इर॑मदवृदुक्थमित्यत्र इरया मायतीति व्याख्यानात्‌ । अयासिष्ट- 
मिति ॥ “छन्दस्यमाडन्योगेऽपि' इत्यडभाव इति भावः । ननु “एङः पदान्तादति" इति पूर्वरूपं स्यादित्यत आह- प्रकृत्येति ॥ 
चिन्तनादिति ॥ प्रकृत्यर्थपरामर्शोऽयमिति भावः । इदमित्यव्ययं प्रथमा बेत्युपेत्याऽह- अस्येति ॥। श्रुतिभ्यः इति 
पश्चम्युक्तहेत्वपेक्षितसाध्यांशं पूरयति- विष्णोरिति ॥ 


मूलम्‌- “यस्मात्परं नापरमस्ति किञित्‌' इत्यत्राप्यपरमस्तीत्येवार्थः । अन्यथा ^ तेनेदं पूर्णं ततो 
यदुत्तरतरं तदरूपमनामयम्‌" इति वाक्यशेषविरोधात्‌ । तेनेदमित्युक्तमेव तत इति परामृद्यते । 
अन्यथा “यस्मात्परं न" इत्युक्तिविरोधात्‌ ॥ 


(त.मं.) अत्र परापरनिषेधात्‌ कथं सर्वोत्तमत्वमित्यत आह- यस्मादिति ॥ यस्मात्‌ परं विरिष्टं नास्ति । अपरं 
किञ्चिदस्ति । अधमं तदपेक्षयात्यल्पं जगदस्ति । अन्यथा ततोऽधमस्य बिश्रस्या-भावे । "तेन इदं पूर्णं पुरुषेण 
सर्वम्‌" इत्यत्र इदमित्युक्तं जगदेव हि तत इति परामृश्यते । ननु पुरुषेण सर्वमिति पुरुषरशब्दोक्तो विष्णुस्तत इति 
परामृश्यते । पुरुषस्य रूपत्वात्‌ अरूपत्वोक्त्य- सम्भवादित्यत आह- अन्यथेति ॥ यस्मात्परं नेत्यन्योत्तमतया 
यच्छब्दोक्तः पुरुषो हि तेनेति परामृश्यते । अरूपं प्राकृतरूपरहितम्‌ । 


टीका- ननु “यस्मात्परं नापरमस्ति किचित्‌ । यस्मान्नाणीयो न ज्यायोऽस्ति किचित्‌ । वृक्ष ईब स्तब्धो दिवि 
तिष्ठत्येकस्तेनेदं पूर्णं पुरुषेण सर्वम्‌" इत्यस्मिन्मन्त्रे परमात्मनोऽन्यस्य सर्वस्या-सत््वमुच्यते । तत्कथं तस्य 
सर्वोँत्तमत्वमुपपयते, उत्तमत्वस्य प्रतियोगिसत्तासापेक्षत्नादित्यत आह- यस्मादिति ॥ अत्रापि श्रुतौ, 
यस्मात्परमात्मनः परम्‌ उत्कृष्टं बस्तु नास्ति, अपरम्‌ अपकृष्टं त्वस्ति, तच्च किञ्चिदल्पमित्येष एवार्थः प्रतिपायते । 
न तु परापरयोरुभयोरपि प्रतिषेधः । “यस्मान्नाणीयो न ज्यायोऽस्ति" इतिब्दुभयनिषेधोऽर्थः किं न स्यादित्यत 
आह- अन्यथेति || यदि परमपुरुषातिरिक्तं किमपि नास्तीत्यस्यार्थः स्यात्तदा तेनेदं पूर्णमिति वाक्यशोषो विरुद्धयेत 
। वाक्यशेषे हीदमिति व्यतिरिक्तसद्धाबोऽबगम्यते । इदंशब्दार्थस्यासत्त्वे किं तेन पूर्णं स्यात्‌। तथा, "ततः प्रपश्चाद्‌ 
यद्‌ ब्रह्म उत्तरतरम्‌ उत्कृष्टतरम्‌” इति वाक्यदषोऽपि विरुद्धयेत । तत्र तत इति प्रपञ्चस्यावधित्वेनोक्तस्य सत्यताप्रतीतेः 
। यदि तदेव न स्यात्तदा कुतो ब्रह्मो ्तरतरं स्यात्‌ । यस्मानाणीय इत्यत्र तु बिरोधाभावान्नजो द्विः 
प्रयोगाच्चोभयनिषेधोऽङ्गीक्रियते । 

ननु ततो यदत्तरतरमित्यत्र ततः पुरुषाद्‌ यदन्यद्‌ उत्तरतरमित्युच्यते । अतः प्रपञ्चमिथ्या-त्वाङ्गीकारेऽपि न 
वाक्यदोषविरोध इत्यत आह- तेनेदमिति ॥ इदंराब्देन उक्तं विश्वमेव तत इति परामृश्यते। नतु तेनेत्युक्तः परमपुरुषः 
। नन्वत्र प्रधानतया प्रकृतः परमपुरुष एव परामरशमर्हति, नाप्रथानतया प्रकृतं बिधमिति चेत्सत्यम्‌ । तथाऽपि 
ूर्वाक्यविरोधादेवमङ्गीकार्यमित्याह- अन्यथा यस्मादिति ॥ यस्मात्परं नेति पुरुषादुत्कृष्टं निषिद्ध्य ततः 
पुरुषादन्यदुत्कृष्टतरमिति बचने श्रुतेः पूर्वापरविरोधः स्यात्‌। 


एतेन ततो य॒दुत्तरतरमिति परमपुरुषादत्कृष्टतरस्यान्यस्य श्रवणात्‌ कथं तस्य सर्बोत्तिमत्वमिति राङ्काऽपि निरस्ता 
॥ 


(र.टि.) एतेनेति ॥ अनेन तेनेदमित्युक्तमेवेत्यादिवाक्यद्वयमुक्तार्थत्वेनैवाऽवतिंतमिति ज्ञातव्यम्‌ । 


(रा.टि.) अस्मिन्मन्त्र इति ॥ तैत्तिरीयशाखासमानराखास्थमन्त्र इत्यर्थः । अन्यथा ततो यदुत्तरमिति वाक्यदोषोक्त्ययुक्तेः । 
एतेनेति ॥ तत इत्यस्य सोपपत्तिकं प्रपश्चार्थत्वकथनेनेत्यर्थः । 


(श्री.टि.) उभयनिषेध इति ॥ परमपरं च नेत्युभयनिषेध इत्यर्थः । इदंशब्दार्थस्यासत््व इति ॥ इदंरब्दार्थभूतस्य सर्वस्य 

जगतोऽसत्तव इत्यर्थः । तदेव न स्यादिति ॥ तच्छब्दोक्तः प्रपञ्च एव न स्यादित्यर्थः । कुतःकस्मात्‌ । यस्मा्ाणीय इति 
दृष्टान्तवाक्याद्रषम्यं दर्शायति- विरोधाभावादिति ॥ वाक्यदोषविरोधाभावादित्यर्थः । ततः पुरुषादिति ॥ तथा च तत 
इत्यनेनाबधितया प्रपञ्चो न परामृरयत इति भावः । इदंशब्देनेति ॥। तेनेदं पूर्णमिति वाक्ये इदंशब्देनोक्तं बिश्मेबेत्यर्थः । प्रधानतया 
प्रकृत इति ॥। तेनेदमिति वाक्ये कतुंबाचिना तेनेति पदेन प्रधानतया कतुंत्बेन प्रकृत इत्यर्थ; । प्रधानतयेति ॥ 
भगवत्कर्तृकपूतिकर्मत्वेनाप्रधानतयेदंशब्देन प्रकृतं विश्वमित्यर्थः । एवमद्धीकार्यमिति ॥ तेनेदमिति वाक्ये इदराब्देनाप्रानतया 
प्रकृतविश्वमेव ततो य॒दुत्तरतरमित्यत्र तत इत्यनेन परामृदयते । न तु तेनेति प्रधानतया प्रकृतः परमात्मेत्यङ्गीकार्यमित्याहेत्यर्थः । 
एतेनेति ॥ तत इति तच्छब्दस्य प्रपश्चपरत्वस्य परमपुरुषपरत्मे यस्मात्परं नेति पूर्वापरवाक्यबिरोधस्य चोपपादनेनेत्यर्थः । 


(पां.टि,.) उभयनिषेध इति ॥ काकाक्षिगोटकन्यायेन नजः उभयत्रान्वयादिति भावः । कथं बाक्यरोषविरोध इत्यतस्तमेवोपपादयति- 
बाक्यङोषे हीति ॥ प्रकारान्तरेण तमेबोपपादयति-तथेति ॥। विरोधाभावादिति ।। वाक्यदोषविरोधाभावादित्यर्थः । 
काकाक्षिगोलकन्यायाश्रयणन्त्वगतिकागतित्वादयुक्तमेवेति भावः । द्वितीयं (पां .टि.) वाक्यदोषविरोधमाक्षिपति- नन्विति ॥ 
परामर्शमर्हतीति ॥ प्रकृतपरामर्शकेन तत इत्यनेनेति शोषः । पूर्ववाक्यविरो धादिति ॥ पूर्वापरविरोधादित्यर्थः । 
एबमङ्धीकार्यमितीति ॥। प्रधानतया प्रकृ तपरमा-त्मनः तत इति न परामर्शः, किन्त्विदंशब्देनाप्रधानतया 
प्रकृतविश्वस्यैवेत्यङ्गीकार्यमित्यर्थः । कथं पूर्वापरविरोधः परयोजनायामित्यतः तमुपदरयति- यस्मादित्यादिना ॥ एतेनेति ॥ 
ूर्वापरवाक्यविरोधेन प्रधानतया प्रकृतपरमात्मपरामर्शानिरा-करणेनेदरान्देनाप्रथानतया प्रकृतजगत्परामरशंसमर्थनेनेत्यर्थः । 


(व्या,टि.) तत्र विरोधितया प्रतीतश्रुतीर्यथावव्याचिख्यासुरुपक्षिपति- नन्वित्यादिना ॥ एष एवेति ॥। दोषवाक्यार्थस्तु वृक्ष इव 
वक्षसदरो जगति “उर््वमूलम्‌" इति स्मृतेरित्यर्थः । दिवि युनाग्यां महालक्ष्म्यामि -त्यर्थः । “ुनास्नी च युसंस्थिता । प्रकाशश्च ततः 
श्रीस्तु" इति छान्दोग्यभाप्यादित्यर्थः । स्तब्धोऽवष्टन्धो गूढ इति यावत्‌। एकोऽसहायः। तेन सर्वान्तर्यामिणा इदं सर्व पूरणमित्यर्थः 
। एवेति व्यवच्छिनानभिमतं दशंयति- न त्विति ॥ सकृन्नूप्रयोगादित्यर्थः । अवगम्यत इति ॥ प्रत्यक्षनिर्देशादित्यर्थः । 
भ्रौतार्थापत्त्येति वा । तां दर्ायति- किं तेनेति ॥ शेषान्तरविरोधं समुचिनोति- तथेति ॥ ययप्ययं रोषो न पूर्वरोषतया पठयते । 
तथाऽपि स्वस्य सर्वविदयाबेशारदं ग्रन्यस्याप्यस्य विश्वतोमुखत्व्च सूचयता शाखान्तराप्नातः पठित इति ज्ञातव्यम्‌ । ओदुम्बराधिकरणे 
“ऊर्जः पडूनान्यो यूज्यो बरूध्या" इति उत्तरदोषवत्‌ “तनू वर्पिंष्ट' इति पूर्वमन्त्ररोषवच। उदाहरणान्तरस्य वैषम्यं दर्शयति- इत्यत्रेति 
॥ द्वितीयवाक्यशोषमिरोधं परिजिहीर्षति- नन्विति ॥ मूले तेनेदमित्यत्रेदमितीत्युभयस्योक्तिकरणतयाऽऽवृत्तिं मत्वा योजयति- 
इदंशब्देनेति ॥। ईप्िततमतया प्रथानभूतकर्मवाचिनेत्यर्थः। अनभिमतं व्यवच्छिनत्ति न त्विति ॥ तत्र हेतुमाह- तेनेत्युक्तमिति 
॥ कर्मणि प्रयोगे कर्तुरप्राधान्यादित्य्थः । 


अयं भावः । यथा “स तया वाचा तेनाऽत्मनेदं सर्वमसुजत' इति पूर्ववाक्ये मृत्युसंबत्सरयोः प्रकृतत्वेऽपि आत्मनेति 
तृतीयानिदिषटसंबत्सरपरित्यागेन स इति प्रथमानिदिं्टमृत्योरेव “स ययदेवासृजत तत्तदत्तुमप्रियत' इत्यत्र स इति परामशः । तथाऽत्रापि 
इदमिति प्रथमानिदिष्टस्यैव जगतस्तत इति परामश न तेनेति तृतीया-निरदि्पुरुषस्य । अत एतावत्प्रदर्शनायैवेदमित्युक्तस्येत्येव 
वक्तव्ये तेनेदमित्युक्तस्येत्येवावादीदिति। न च वृक्ष ईव स्तब्ध इति पुरुषस्यापि प्रथमान्तेन प्रकृतत्वात्तत्परामर्शा; किं न स्यादिति 
वाच्यम्‌ । व्यवहितपरामर्ांपत्तेः। दूषणान्तरश्चोक्तम्‌ । 


मूले अन्यथेति व्यवहितपरामश रङ्कते- नन्वत्रेति ॥ प्रधानतयेति ॥ तिष्ठत्येक इति स्थितिकतुंत्मेन प्रधानतयेत्यर्थः । 
अप्रधानतयेति ॥ वृक्ष इवेत्यधिकरणतयेत्यर्थः । पूर्वापरेति बिधिनिषेधानुबादयोरित्यर्थः । ननु तेनेत्युक्त इत्यतः परं नन्वत्रेति 
पां ृष्ेत्थं व्याख्यातम्‌। कचिन्तु न तु तेनेति वाक्यं नास्ति। ननु तेनेत्येव पाठः । तत्र प्राधान्यमर्थतोऽवगन्तव्यम्‌। आनुषद्गिकार्थमाह- 
एतेनेति ॥ शङ्काऽपीति ॥ प्रधानार्थ-बिरोधिशङ्काऽपीत्यर्थः । 


मूलम्‌- (नामानि सर्वाणि यमाविडन्ति तं वे विष्णुं परममुदाहरन्ति', 

“यस्यैव सर्वनामानि' व्यतिरिक्तस्य सर्वतः । 

यः स्वतन्त्रः संदेवेकः स विष्णुः परमो मतः ॥' 
इत्यादिश्रुतिभ्योऽन्यनामान्यप्यस्यैनेति नान्येषां सर्वे रत्यादिकमुच्यते । सर्वनेदेष्नप्य- 

स्यादोषवचनादादावभावावचनाच तद्भचनाचान्येषां सर्वेषां बेदेषु सर्वेषु । तेषां सर्व -नामत्वानुक्तेश 
| 


(त, मं.) विष्णोः सर्वोत्तिमत्मे “एको रुद्रो न द्वितीयाय तस्थ' इति “स इर्मा्टोकानीरत ईशनीभिः" इत्यादीनां 
वाक्यानां का गतिरित्यत आह- नामानीति ॥ 


तद्रचनाचान्येषां ।॥ अयमर्थः । अन्येषां ब्रह्मरुदरादीनां बेदेषु दोषबचनात्‌ आदाबभाववचनाच नान्येषां 
सर्वेशवरत्वादिकमुच्यते। “यं कामय' इत्यादौ जन्मादिदोषवक््वमुच्यते ि। “न ब्रह्मा नच शङ्करः” इत्यादिनाऽऽदावभावश्च 
। 


टीका- ननु “दिरण्यगर्भैः समवर्तताग्रे", ज्ञात्वा शिवं शान्तिमत्यन्तमेति', “स इर्मोष्टोकानीरात ईशिनीभिः" 
इत्यादिश्रुतिषु ब्रह्मशिवादीनामपि सर्वँश्वरत्वादिकमुच्यते । तत्कथं विष्णोस्तदङ्गीक्रियते उभयोस्तद्विरोधात्‌ । नच 
देशकारव्यवस्थया विकल्पः, अनिष्टत्वादित्यत आह-नामानीति॥। आविशन्ति मुख्यया वृत्त्या विरान्ति, वदन्तीति 
यावत्‌। सर्वनामवत्त्वं सबभिदेनेति प्रान्ति-निरासार्थमुक्तम्‌- व्यतिरिक्तस्येति ॥। दुःख्यादिनामानि कथं तस्येत्यत 
उक्तम्‌- यः स्वतन्त्र इति ॥ यथोक्तम्‌-^तदधीनत्वादर्थवत्‌" इति। अन्यनामान्यपि अन्यनामत्वेन प्रसिद्धान्यपि 
दिरण्यगर्भादिनामानि, अस्य विष्णोरेव वाचकानि । इतिशब्दो हेतौ । तासामपि श्रुतीनां विष्णुपर-त्वादित्यर्थः । 
कुत एवम्‌ अन्यथा व्याख्यानं, प्रतीत एवार्थः किं न स्यादित्यत आह- सर्वेति ।। अपिरभिव्याप्तौ । अस्य विष्णोः 
अदोषवचनाद्‌ दोषवचनाभावाद्‌ दोषाभावबचनादिति बा । आदौ प्रलये । अभावावचनाद्‌ भाववचनाचेत्यपि 
ग्राह्यम्‌ । तद्भचनाद्‌ दोषवचनात्‌ प्रलयेऽ-भाववचनाच् । सर्ववेदेष्वपीति प्रकृतत्वेऽपि पुनर्वदेषु सर्वेष्विति वचनं 
दोवपुराणादिव्युदासार्थम्‌। तेषां पाशुपताद्यागममूलानां प्रामाण्यासम्मतेः । बेदेष्वित्यादिरुत्तरग्रन्ो वा । तत्रापि 
तदेव प्रयोजनम्‌ । 


एत्दु(इदमु) क्तं भवति- यो हि सर्वेश्वरस्तेनाज्ञानादिदोषरदितेन प्रलयेऽप्यविलुप्ञानादिमता भवितव्यम्‌ । त 
जानाति, तस्य चेष्ट इत्यनुपपत्तेः । यश्चेतरजीवबत्प्रलये बिटुप्तज्ञानादिस्तस्याऽदि-सृष्टयादिकर्तृत्वासम्भवात्‌ । 
अज्ञानाराक्त्यादयो दोषाः प्रलये ज्ञानादिविलोपश्च विष्णोर्न कुत्रापि श्रूयन्ते । प्रत्युत तदभाव एव श्रूयते । अतस्तस्यैव 
सर्वश्वरत्वादिकं सम्भवति । ब्रह्मादीनान्तु निर्दोषत्वादेरभ्रुतत्वादोषवत्त्वादेरेव श्रुतत्वाच्च तन्न सम्भवति । अतस्तासां 
श्रुतीनां विष्णुपरत्वमेव न्याय्यमिति । इतोऽप्येबमित्याह- तेषामिति ॥ यदि शिवः सर्वेश्वरः स्यात्तदा हिरण्यगर्भस्य 
सर्ब श्चरत्मं बदन्तीनां श्रुतीनां का गतिः । नचास्मद्रीत्या तच्छु तीनां शिबपरत्वं, वैषम्यात्‌ । 
विष्णोदिरण्यगर्भादिसर्बनामवत्त्वे प्रमाणमुक्तम्‌ । नच शिवादीनां तथात्वे वैदिकवचनमस्ति । तदेवं निर्दोषत्वादेः 
सर्वश्वरत्ादिव्यापकस्य शिवादिष्वभावाच्छुत्यन्तरविरोधपरिहारोपायाभावाच न शिवादीनां सर्वेशवरत्वादिकं श्रुत्या 
वक्तुं शक्यते । किन्तु विष्णोरेव व्यापकान्यावृतते्विंरोधा-भावाचचेति स्थितम्‌ ॥ 


(र.टि.) ननु विष्णोरदोषाबचनादेः कथं सर्वेशवरत्वादिसाधकत्वं, कथं ब्रह्मादीनां सर्वँश्वरत्वादिबाधकत्वमित्यतो वाक्यतात्पयंमाह- 
एतदुक्तं भवतीति ॥ प्रलयेऽपि बर्तमानप्रकृ त्यादिबिषयकाज्ञानतनियामकत्वलक्षणेश्वर-त्वयोरविंरोधलक्षणवाधकेन 
प्रकृत्यादिसर्वेशवरत्वस्य प्रलयेऽप्यविदुप्तज्ञानादिमत्त्वव्याप्यत्वनिश्चय इति भावः । विपक्षे बाधकान्तरमाह- यशेति ॥ 


(रा.टि,) स्वातन्त्रयेण निमित्तेन दुःखिवद्धादिशब्दानां विष्णुनिष्ठत्वोक्तावानुमानिकनयस्थसू्रसम्मतिमाह- यथोक्तमिति ॥ 
सर्वराब्दप्रवृत्तिनिमित्तानां भगवदधीनत्वाद्‌ दुःखिबद्धावरादिशब्दजातं हरावर्थबत्‌, तद्वाचकं भवतीत्यर्थः । तदेव प्रयोजनमिति 
॥ दौ बपुराणादिव्युदास इत्यर्थः । ननु बिष्णुतदितरेषां दोषानुक्तितदुक्त्यादिना कथं सर्वे श्वरत्वतदभावलाभः । 

येनान्यमहिमोक्तिपरघ्रुतीनामन्यथा व्याख्यानमित्यत आह- एतदुक्तं भवतीति ॥ तस्य चेष्ट इति॥ “ईश पेशर्ये', “अधीगर्थदयेशां 
कर्मणि" इति षष्ठी । तस्येश्वर इत्यर्थः । परिहारोपायेति ।। बैदिकबयचोरूपेत्यर्थ; । व्यापकेति ॥ 
दोषाभावादिरूपेशवरत्वव्यापकाव्यावृत्तेरित्यर्थः । विरोधेति ।। अन्यमहिमोक्तिपरश्रुत्यन्तरबिरोधेत्यर्थः । 


(श्री,टि.) ईशिनीभिरिति॥। ईरान प्रेरणं तच्छीलाभिः शक्तिभिरित्यर्थः। व्यवस्थयेति ॥ कस्मिंधिदेरो (श्री.टि,) कस्मिंधित्काठे 
विष्णोः सर्गों त्तमत्बं कालान्तरे देशान्तरे च ब्रह्मादीनामिति व्यबस्थयेत्य्थंः । अनिष्टत्नादिति ॥ (अनेन 
सर्वगतत्वमायामयशब्दादिभ्यः' इति सूत्रे स्व॑देराकालाबस्थासु भगवत एव सर्वे श्र-त्वोक्तेर्देशकाठव्यवस्थया विकल्पस्य 
भवतामनिष्टत्वादित्यर्थः। तदधीनत्वादिति॥। दुःख्यादिरब्दजात -मीश्वरेऽर्थवत्‌, अन्यगतसुखदुः खादीनां तदधीनत्वादिति सूत्रार्थः 
। यथोक्तम्‌- दुः खिवद्धाबरायास्तु तदधीनत्वहेतुतः । शब्दा ब्रह्मणि वर्तन्ते" इति। दौवपुराणादीति ॥ ननु दौबपुराणादौ शिवादीनाम्‌ 
अदोषत्ववचनमादौ (अ)भाववचनं चास्तीत्यारङ्काव्युदासार्थमित्यर्थः । वेदेष्िति पुनर्वचनेन कथं तद्भुदास इत्यत आद- तेषामिति 
॥ उत्तरग्रन्थो वेति ॥ "वेदेषु सर्वेषु तेषां सर्वनामत्वानुक्तेश्च' इत्युत्तरग्रन्थोपक्रमवाक्यं चेत्यर्थः । उत्तरवाक्येऽपि वेदेष्विति 
किमर्थं वक्तव्यमित्यत आह- त्नापीति ॥ तदेवेति ॥ 


ननु शिवादीनां कथं सर्वनामवत््वानुक्तिः, रौबपुराणादौ तदुक्तरित्याशङ्काव्युदासार्थं बेदेष्ित्युक्तमिति भावः । ननु 
विष्णोर्दोषावचनादेः कथं स श्वरत्वादिसाधकत्वम्‌ । कथं च ब्रह्मादीनां दोषवचनादेः सर्वेश्वर -त्वादिबाधकत्वमित्यतो 
वाक्यतात्पर्यमाह- एतदुक्तं भवतीति ॥। ननु ईइबरेणाज्ञानादिदोषरहितेन भवितव्यमित्ययुक्तम्‌ । अन्ञानादिमतोऽपि ईदइबरत्मे 
बाधकाभावादित्यत आह- तन्न जानातीति ॥ ईष्टो निया-मकः । तथा हि । ईश्वरत्वं नामेशनश्ीलत्वं नियामकत्वमिति यावत्‌। 
एवं च प्रकृत्यादिकं जगन्न जानातीति पुनस्तस्य चेष्ट इति न युज्यते । तज्ज्ञानाभावे तनियामकत्वासम्भवादिति भावः । नन्वीश्वरेण 
प्रलयेऽबिलुप्त-ज्ञानादिमता कुतो भवितव्यम्‌ । प्रये बिलुप्ज्ञानवतोऽपीश्वरत्वे बाधकाभावादित्यत आह- यश्चेति ॥ तत्‌ 
सर्वेश्वरत्वादिकम्‌ । तासां श्रुतीनामिति ॥। ब्रह्मादिसर्वेश्वरत्वप्रतिपादिकानां “हिरण्यगर्भः समवर्तताग्रे" इत्यादिश्रुतीनामित्यर्थः 
। इतोऽप्येवमिति ॥ न शिवादीनां सर्वेशवरत्वादिकं किन्तु विष्णोरेवेत्यारेत्यर्थः। गतिमारङ्ते- न चेति ॥ वेैषम्यमेवोपपादयति- 
विष्णोरिति ॥ तथात्वे सर्वनामवत््वे । रौवपुराणादिवचन-व्यावृत्त्यर्थं वेदिकं वचनमित्युक्तम्‌ । श्रुत्यन्तरविरोधेति ॥ शिवस्य 
सवाँत्तमत्वाङ्गीकारे “हिरण्यगर्भः समवर्त-ताग्र' इत्यादित्रह्मादिसर्वोत्तमत्वप्रतिपादकश्रत्यन्तरविरोधे प्राप्ने तत्परिहारोपायस्य शिवस्य 
दिरण्यगर्भादिसर्वनाम-बत््वस्याभावादित्यर्थः, सर्वेश्वरत्वादिकमिति ॥ निर्दोषत्वादिव्याप्यभूतमित्यर्थः । व्यापकाव्यावृत्तेरिति 
| सर्वेश्वरत्ादिव्यापकस्य निर्दा षत्वादेर्बिंष्णौ सत्त्वादित्यर्थः । बिरोधाभावाचेति ॥ विष्णो स्सर्वेश्वरत्वाङ्गीकारे 
शिवादिसर्वोत्तमत्वप्रतिपादकभ्रुत्यन्तरविरोधपरिहारोपायस्य विष्णोः शिवादिसर्वनामवत््वरूपस्य सत्त्वेन विरोधाभावादित्यर्थः। 


(पां .टि.) अनिष्टत्वादिति ॥ भवतामिति दोषः । सर्वदेशकालटेषु नारायणस्यैव भवद्धिः सर्वोत्तिमत्वाङ्गीकारादिति भावः । कुत 
एवमिति ॥ दिरण्यगर्भश्रुतीनां कुतो विष्णुपरतया व्याख्यानं क्रियते । प्रतीतं हिरण्यगर्भादिपरत्व-मेव किं न स्यादित्यर्थः । 
प्रतीतार्थपरत्वपरित्यागेनाप्रतीतार्थपरत्वकल्पनस्य निनिंबन्धनत्वेनायुक्तत्वादिति भावः। अपिरभिन्याप्ताविति॥ सर्वकर्माण्यपि 
सदेत्यादाविवेति दोषः । ततश्च नापिपदवैय्थ्यमिति भावः । (पां ,टि.) ननु विष्णोरदोषवचनादेः कथं सर्वेश्वरत्वादिसाधकत्वम्‌ । 
कथं वा ब्रह्मादीनां दोषवचनादेः सर्वेश्वर -त्वादिबाधकत्वमित्यतो बाक्यतात्पर्यमाह- एतदुक्तं भवतीति ॥ अप्रयोजकमेतदित्यतो 
विपक्ष बाधकमाह- तन्न जानातीति ॥ प्रलयेऽपि वर्तमानप्रकृत्यादिषिषयकाज्ञानतनियामकत्वलक्षणेश्वरत्वयोः विरोधलक्षण- 
बाधकेन प्रकृत्यादिसरवेश्वरत्वस्य प्रलयेऽप्यविलुपत्ञानादिमत््वव्याप्यत्वनिश्चय इति भावः । विपक्षे बाधकान्तर-मप्याह- यश्चेति ॥ 
रेत्वसिद्धिं परिहति- अज्ञानारक्त्यादय इति ॥ 


(व्या.टि.) एबं सर्गं ्तमत्यापरपयांयसमतीतक्षराक्षरत्बस्यासम्भवे निरस्तेऽतिव्यापिमाङङ्गते- नन्विति ॥ 
जगजन्मादिकारणत्वादीनां पृथग्लक्षणत्वात्पृथगतिव्याप्तये पृथग्वाक्यान्युदाहरति- हिरण्यगर्भं इत्यादि ॥ अग्र इति 
प्रलयकालवतिंत्वम्‌ । शान्तिमत्यन्तमिति मोक्षदत्वम्‌ । ईदात इति प्ररकत्वञ्च । कथमिति ॥ अतिव्याप्तस्यालक्षणत्वादित्यर्थः । 
बहुलक्षयत्वेन नातिव्याप्षिरित्यत आह- उभयोरिति ॥। अपर्यायतत्तदसाधा-रणशब्दभेदेनार्थभेदस्य शब्दान्तराधिकरणन्यायसिद्धत्वात्‌, 
"एकमेवाद्वितीयम्‌", “न तत्समश्चाभ्यधिकञ्च हर्यते" इति लक्षयस्थैकव्यक्तित्वाचोभयोरटकष्यत्वविरोधादित्यर्थः। अथ वा विरोधादिति 
निरुपचरितासङ्कुषित-सर्बोत्तमत्वादेः परस्परोचचावचभावप्रसङ्गन व्याधातादित्यर्थः । “उदिते जुहोति अनुदिते जुहोति" इति बिधि- 

द्वयबद्विकल्पेन बिरोधमुदिधीष॑ति- न चेति ॥ देडकालेति ॥ “स्वेभ्यः कामेभ्यो दर्दापूर्णमासौ' इत्यादि- 
वद्विधिवाक्यान्तर्गतसर्वशब्दसङ्खोचादित्यर्थः । कर्मानुष्ठानविकल्पसम्भवेऽपि वस्तुनो दरैरूप्यासम्मतेरित्याह- अनिष्टत्वादिति ॥ 
अथ वा “अनेन सर्वगतत्वमायामयश्ब्दादिभ्यः' इत्यधिकरणे सूत्रकृता असङ्कुचितस्वं-जगत्कारणत्वादेरेबोक्तत्वेन व्यवस्थाया 
अनिष्टत्वादित्याह- अनिष्टत्वादिति ॥ विप्रतिपननतत्तदसाधारण-नाघ्चां भगवति समन्वयेनातिव्यापिमुदिधीर्षुराहत्य विष्णौ 
तत्समन्वयप्रतिपादिकां श्रुतिं व्याकरोति- मुख्यया वृत्त्येति ॥ अनेन “साक्षादप्यविरोधं जैमिनिः इत्यादिसू्रदिा व्यवहारायर्थमन्यां 
मुख्यां वृत्तिमुपेतीति सूच्यते । अत्र श्रुतिद्रये ^तं वै विष्णुं परममुदाहरन्ति', “स विष्णुः परमो मतः” इत्युक्त्या “तदेव ब्रह्म परमं 
कवीनाम्‌” इतिवन्महायोगविद्धद्रूटिभ्यां विष्णुशब्दस्य भगवति मुख्यवृत्तिमभिधायान्यत्र गौण्यभिप्रेतेति सूषि-तम्‌ । तेन 
यज्ञरिवादिष्वपि विष्णुशब्दस्य “यज्ञो वे विष्णुः, 
शिवो महेश्वरश्ैव रुद्रो विष्णुः पितामहः । 
संसारिवेयः सर्वज्ञः परमात्मेत्युदाहतः । 
एतन्नामाष्टकं पुण्यं शिवस्याधविनाशनम्‌ ॥' 

इति स्मृत्या, शिवसहस्रनामपर्यालोचनया च सद्धावेन, नारायणासाधारण्याभावान्न तेनास्य सर्वनामत्वमिति निरस्तम्‌ । “ऋते 
नारायणादीनि नामानि पुरुषोत्तमः । प्रादादन्यत्र भगवान्‌ राजेव स्वकं पुरम्‌ इति व्यवहारार्थं स्वनाम्रां समाकर्षाधिकरणन्यायेन 
तत्र तत्र सङ्कतितत्वेऽपि परममुख्यवृत्त्यभावात्‌ । “यानि नामानि गौणानि" इत्युक्तगुणनिमित्तकत्वस्थेर्याय प्रतीतेः निमित्तानि 
निरस्यति- सर्वाभेदेनेत्यादिना ॥। स्वातन्त्रयं कथं प्रवृत्ति-(व्या.टि.) निमित्तमित्यतः सूत्रितं तदित्याह- तदधीनत्वादिति ॥ 
अन्यप्रवृत्तिनिमित्तानां भगवदधीन-त्वात्तच्छब्दजातं तत्र मुख्यमित्यर्थः । ननु कथमन्यनाम्नां भगवननामत्नम्‌, 
अन्याय्यश्चानेकार्थत्वमिति न्याय-विरोधादित्यत आह- प्रसिद्धानीति ॥ अनज्ञरूढानीत्यर्थः । इतिशब्दस्य समाप्यर्थत्वेऽनन्वयादाह- 
इति शब्द इति ॥ तदपेक्षितसाध्यं पूरयति- तासरामपीति ॥। प्रतीतार्थ बाधकं पृच्छति- कुत इति ॥ अपिरिति ॥ 
सर्वशब्दार्थासङ्कोचतात्पर्यग्राहक इत्यर्थः । मूलं द्वेधा व्याचष्टे- दोषवचनाभावादित्यादि ॥ अत्र नजोऽभावार्थकस्य दोषशब्देन 
दोषवचनशब्देन वाऽन्वितस्य “सन्देहाः प्रयोजनम्‌" इत्यादिप्रयोगात्‌ अतद्धर्माभिलापादित्यादि-वत्तत्पुरुषोऽपि। अव्ययीभावत्वेऽपि 
न दोषः। पञ्चमीत्वात्‌। भावेति ॥ “एको नारायण आसीन ब्रह्मा नेशानः' इति श्रुतेरिति भावः । दौवपुराणेषूभयोक्तेः कथमवचनमिति 
शङ्गा पुनरुक्त्याऽनभ्युपगमपराहते त्याह- पुनरिति ॥ तत्रापीति ।। उत्तरशेषे ऽपीत्यर्थः । ननु श्रुतिषु 
सर्व श्चरत्नोक्त्यनुक्त्यो द षवचनावचनयोश्च कथं निमित्तनिमित्तिभाव इत्यतो व्याप्यव्यापकभावादित्यारयं व्यनक्ति- 
इदमुक्तम्भवतीति ॥ विपक्षे व्याघातवन्रं पातयति- तन्न जानातीति ॥ तयोः कार्यकारणभावेन अकारणकायोत्पत्तिप्रसङ्गादित्यर्थः 
। कुत्रापीति ॥ वेद इति देषः । इतोऽपीति ॥ व्यापकान्तराभावाचेत्यर्थः । श्रुत्यन्तविरोधापरिहारोपायाभावाचचेति वार्थः । 
तात्पर्यविषयं व्यवस्थाप्योपसंहरति- स्थितमिति ॥ 


मूलम्‌- “उत्पत्तिरवासुदेवस्य प्रादुभावो नचापरः। 
देहोत्पत्तिस्तदन्येषां ब्रह्मादीनां तदीरणात्‌ । 
देदोऽनादिर्हरर्नित्यो ब्रह्मादीनामनित्यकाः । 
मुख्योत्पत्तिस्तदन्येषां प्रादुभविो हरेर्जनिः' इति परमश्रुतेश ॥ 
॥ इति श्रीमदानन्दतीर्थभगवत्पादाचार्यविरविते श्रीमद्िष्णुतत्त्वविनिर्णये 
द्वितीयः परिच्छेदः समाप्तः ॥ 
(त.मं.) विष्णोरपि कृष्णादिरूपेणोत्पयमानत्वात्‌ कथं जन्मादिदोषा न सन्तीत्यत आह - उत्पत्तिरिति ॥ 
वासुदेवस्योत्यत्ति्नाम केबलं प्रादुर्भाव एव । कृष्णादिरूपाणां प्रकाशनमेव । न पुनर्दहोत्पत्तिः । हरेर्दहः स्वरूपभूतत्वात्‌ 
ज्ञानादिगुणात्मकत्वाच अनादिरनिंत्यश्च हि ॥ 
॥ इति द्वितीयं विदोषणम्‌ ॥ 

टीका- ननु "जनितोत विष्णोः" इति श्रुतौ विष्णोरुत्पत्तिरुच्यते । तत्कथं तस्य निदाँषत्वादिकं प्रतिज्ञायते । अथ 
यत्तत्र समाधानं तच्छिवादिष्वपि वक्तुं शक्यमित्याशङकं श्रुत्यैव परिहरति- उत्पत्तिरिति ॥ उत्पत्तिवचनार्थं इत्यर्थः 
। अपरो देहोत्पत्त्यादिः । देहोत्पत्तिरुत्पत्तिश्रुतेर्थं इति शेषः । विष्णोरपि तच्छब्दवाच्यानि रूपाणि 
सन्तीत्यतस्तदन्येषामित्युक्तम्‌ । अविवादपदाना-मस्मदादीनां व्युदासाय- ब्रह्मादीनामिति ॥ तदीरणात्‌ तस्य 
वासुदेवस्य प्ररणात्‌। कुत एवं श्रत्यरथद्रेविध्यकल्पनमित्यत आह- देह इति ॥ ब्रह्मादीनां देहा अनित्यकाः सादयश्च 
। एतदुभयं प्रमाणनिधितं यत इति भावः । मुख्योत्पत्तिः देदोत्पत्तिरेबोत्पत्तिवाक्यार्थं इति दोषः । ययपीय-मप्यमुख्या 
। तथाऽपि प्रादुर्भावापेक्षया मुख्यत्वान्मुख्येत्यु क्तम्‌ । जनिः जनिश्रुत्यर्थः । देहात्म-बिवेकमनाभित्य 
देहोत्पत्तिरेबोत्पत्तिशब्दार्थो मुख्य आश्रितः । प्रादर्भाबस्तु कदाचिदुप-लभ्यत्वगुणयोगेनामुख्य इति । 
यद्यप्ययमुत्तरपरिच्छेदप्रतिपाद्योऽर्थः । तथापि प्रसङ्गागतत्वा-दत्राप्यभिहित इति ॥ 


॥ इति भ्रीमदानन्दतीर्थभगवत्पादाचार्यविरचितस्य श्रीमद्विष्णुतत्त्वविनिर्णयस्य टीकायां श्रीमज्नयतीर्थमुनिविरचितायां 
द्वितीयः परिच्छेदः समाप्षः ॥ 


(र.टि.) उत्पत्तिःप्रादुर्भाव इत्येतद्विरुदधमित्यत आह-उत्पत्तिवचनस्यार्थ इतीति ॥ एवमुत्तरत्रापि द्रष्टव्यम्‌ । सादयश्रेति ॥ 
सादित्वस्योत्पत्तिसाधकत्वात्‌ । अनादिरित्युक्तत्वाचचेति भावः । प्रादुभावपेक्षया देदोत्पततेः कथं मुख्यत्मित्यत आह- 
देहात्मविवेकमिति ॥ स्फुटतरविवेक(कार्थ) मित्यर्थः । 
॥ इति श्रीमदानन्दतीर्थभगवत्पादाचार्यविरचितश्रीमद्विष्णुतत््वविनिर्णयस्य श्रीमज्जयतीर्थपूज्यचरणविरचिताया टीकाया 
विवृतौ श्रीरघूत्तमयतिविरचितायां भावबोधसञ्ज्ञिकायां द्वितीयः परिच्छेदः समाप्तः ॥ 


(रा.टि.) शङ्कानिवृक्तिलाभायाऽह- उत्पत्तिवचनार्थं इति ॥ “जनितोत विष्णोः" इत्यस्यार्थं इत्यर्थः । अभ्युपेत्येदमुक्तम्‌ । 
वस्तुतस्तु विष्णोरित्यस्य यस्य यजमानस्य वा सोमो जनयितेत्यथान्तरस्योक्तेः । अजायमानो बहुधा बिजायते', “स एषोऽन्तश्चरते 
बहुधा जायमानः” इत्यादिश्रुत्यमभिप्रायेण बेयमुक्तिः । स्वरूपोत्यत्तिभ्रमव्युदासायाऽह- अपरो देहोत्पत्त्यादिरिति ॥। आदिपदेन 
पराधीनविदोषावाप्तिपरिग्रहः। ब्रह्मादीनामित्येवास्तु कि तदन्येषामित्युक्त्येत्यत आह- तच्छब्दवाच्यानीति ॥ ब्रह्मादिपदवाच्यानि 
विष्णो रूपाणि सन्तीत्यर्थः । श्ुत्यर्थदरैविध्येति ॥ हरावुत्पत्तिश्रुतेः प्रादु्भावबोऽ्थः । अन्यत्र देहयोगादिरित्येवं दवैषिध्ये-त्यर्थः 
अमुख्येति ॥ स्वरूपपरिणामरूपोत्पत्त्यपक्षयेति भावः । प्रादुरभावापक्षया कथं मुख्यत्वमित्यत आह- देहात्मविवेकमिति ॥ 
प्रसङ्धेति ॥ ब्रह्मदेर्दोपित्वेन जगदीरशितृत्वायोगे विष्णोरपि जननादिदोषित्वश्रवणात्‌ तदभावशङ्कापरिहारार्थत्वप्रसङ्गत्यर्थः । 
॥ इति श्रीमद्विष्णुतत्वविनिर्णयटीकाभावदीपे राघवेन्द्रयतिकृते द्वितीयः परिच्छेदः ॥ 


(श्री.टि.) जनितोतेति ॥ “सोमः पवते" इति पूर्ववाक्यादत्र सोम इत्यनुवर्तते । तथाच सोमः विष्णोरुत विष्णोरपि जनिता 
जनयिता उत्पादक इत्यर्थः । “जनिता मन्त्रे" इति निपातनात्‌। ननु वासुदेवस्य प्रादुर्भाव एव यदुत्पत्तिस्तदिं जनितोत विष्णोरिति 
श्रुतिवचनविरोधः कथं परिहत इत्यत उत्यत्तिरित्यस्यार्थमाह- उत्पत्ति- वचनार्थ इति ॥ ननु ब्रह्मादीनामित्येवास्तु, तदन्येषामिति 
व्यर्थमित्यत आह- विष्णोरपीति ॥ ब्रह्मादीनां देहोत्यततेरत्पत्तश्रुत्यर्थत्वे विष्णोरपि ब्रह्मादिशब्दवाच्यानां पृथगृरूपाणां वियमानत्वेन 
तेषां देहोत्पत्तेरुत्पत्ति-शब्दार्थत्वप्राप्तौ "तस्य नान्योऽस्ति सर्गादिकर्ता', निर्दाषकश्च सः इत्युक्तविरोधप्रसङ्गादित्यर्थः। तदन्येषा- 
मिति ॥ ब्रह्मादिङशब्दवाच्यविष्णुरूपेभ्योऽन्येषामित्यर्थः । तदि तदन्येषामित्येवास्तु ब्रह्मादीनामिति किमर्थ-मुक्तमित्यत आह- 
अविवादपदानामिति ॥ तदन्येषामित्येबोक्तौ देहोत्पत्तिमत््वेन विवादानास्पदाना-मस्मदादीनामपि प्राप्तेस्तद्रयुदासाय 
ब्रह्मादीनामित्युक्तमित्यर्थः। दै विध्येति ॥ विष्णूत्पत्तिवचनस्य प्रादर्भाबोऽर्थः, ब्रह्मायुत्पत्तिवचनस्य देहोत्पत्तिर्थं इति 
द्रविध्यकल्पनमित्यर्थः । देहोऽनादिरहरः" इत्युक्तत्वात्तत्प्रतियोगित्वेन सादित्वमप्यत्रद्रष्टव्यमित्याह- सादयश्चेति ॥ 


ननु स्वरूपोत्पत्तेरेन मुख्योत्पत्तित्येन देदोत्पत्तेरमुख्यत्वात्कथं देहोत्पत्तिरेव मुख्योत्पत्तिरित्युच्यत इत्याशङ्य समाधत्ते 
ययपीयमिति॥ ननु परादुर्भावापिक्षया देहोत्पततेः कथं मुख्यत्वमित्यतस्त्दूपपादयति- देहात्मेति ॥ देहात्मनोः स्फुटतरं बिवेकमित्यर्थः 
। तथा च देहात्मनोः स्फुटतरविवेकाश्रयणे स्वरूपोत्यत्त्यपेक्षया देदोत्पत्ति-रप्यमुख्यैव भवति । तदनाश्रयणे तु देहोत्पत्त्या 
स्वरूपस्यैवोत्पत्तिः प्राप्तप्रायेति प्रादुभावपिक्षया देहोत्पत्तिर्मुख्ये-त्यर्थः । प्रादुर्भावस्यामुख्योत्पत्तित्वे का सा न मुख्यवृत्तिरमिप्रतेत्यतो 

गौणी वृत्तिरित्याह- कदाचिदिति ॥। स्वरूपत उत्पन्ने घटादावाटोकादिनाऽभिव्यक्ते च घटादौ कदाचिदुपलभ्यत्वगुणयोगादित्यर्थः 
। ननु भगवतो निरदोषत्वप्रतिपादनस्योत्तरपरिच्छेदप्रमेयत्वेनात्र तदभिधानमसङ्गतमित्याशङ्याऽह- यद्यपीति ॥ अयमर्थो भगवतो 
निदोँषत्वरूपः । प्रसङ्गागतत्वादिति ॥ समतीतक्षराक्षरत्वरूपं सर्वेश्वरत्वं शिवादीनां किं न स्यादिति शङ्कायां तद्भयापकीभूतस्य 
निर्दोषत्वस्य तेष्वभावाद्रिष्णौ च तद्धावान्न तेषां सर्वेश्वरत्वम्‌, किन्तु विष्णोरेवेति प्रसङ्गागतत्वादित्यर्थः । 


॥ इति श्रीमयदुपत्याचार्यपूज्यपादाराधकेन श्रीनिवासेन विरचितायां 
श्रीमद्विष्णुतत््वविनिर्णयटीकाविवृतौ वाक्यार्थदीपिकायां द्वितीयः परिच्छेदः ॥ 


(पां.टि.) तथात्वे दिरण्यगर्भादिसर्वनामवत्त्वे । उत्पत्तिः प्रादुर्भाव इत्येतद्विरुद्धमित्यत आह- बचनस्यार्थं इति ॥ सादयश्चेति 
॥ अनित्यत्वमात्रस्योत्यत्तिसाधकत्वाभावादिति भावः । ननु स्वरूपत उत्पत्तरेव मुख्यत्वान् देहोत्पततमख्यत्वमिति कथं त्दुक्तिरित्यतः 
न स्वरूपोत्पत्तितो देहोत्पततर्मुख्यत्वमत्राभिप्रतम्‌, येनोक्तदोषः स्यात्‌। किन्तु प्रादु्भावपिक्षयेवेत्यतो नानुपपत्तिरित्याशाङ्कय परिहरति- 
यद्यपीत्यादिना ॥। प्ादुर्भावापेक्षयाऽपि (पां .टि,) देहोत्पत्तेः कथं मुख्यत्वम्‌? येन देदोत्पत्तेरेबोत्पत्तिवाक्यार्थत्वं स्यात्‌ । कथं च 
्ादुर्भावस्य देहोत्प -त्यपेक्षया गौणत्वमित्यतः त्दुभयमुपपादयति- देहात्मविबेकमिति ॥ स्फुटतरदेहात्मनिबेकमित्यर्थः । 
॥ इति श्रीमत्पदवाक्यप्रमाणविदामगरेसराणां सकलविद्रचक्रचूडामणीनां 
श्रीमद्वियाधीशतीर्थपूज्यपादानां निजरिष्येण केशवेन विरचितायां गुरुराजमागनिुवर्तिन्यां 
तत््वनिर्णयदीकागतविषमपदवाक्यार्थविवृतौ द्वितीयः परिच्छेदः ॥ 


(न्या.टि,) एवं सर्वेशवरत्वव्यापकनिर्दोषत्वाभावान्न तेषां जगत्कारणवाक्यप्रतिपा्यत्वमित्युक्तम्‌। अधुना तद्वद्विष्णावपि दोषश्रवणेन 
व्यापकाभावात्तद्याप्यसवेंश्वरत्वाभावः स्यादिति शङडते- नन्वित्यादिना ॥ उत्पत्ति-रिति ॥ “सोमः पवते जनिता मतीनां 
जनिता दिबो जनिता पृथिव्याः । जनितागनेजंनिता सूर्यस्य जनितेन्द्रस्य जनितोत विष्णोः" इति श्रुताविति दोषः । ननु तत्र “यज्ञो 
वे विष्णुः" इति श्रौतप्रयोगानुरोधेन विष्णुरिति यज्ञस्य यजमानस्य वा नाम' इत्यन्यत्रोक्तरीत्या नाम्नोऽरथान्तरमभिप्रेत्य समाधानमिति 
शङ्ते- अथेति ॥ तत्‌ समाधिसाम्यम्‌। शिवादिष्वपीति । तत्रापि शिवादिशब्दस्य कल्याणपुरुषायर्थान्तरपरिग्रहेण दोषस्यान्य- 
निष्ठत्वोक्तेः सौलभ्यादित्यर्थः । वचनस्य विष्णूत्पत्तिपरत्नेऽप्युत्पत्तेरनेकविधत्वान्न दोषभूतोत्यत्तिपरत्वमिति समाधत्त मूलकारः- 
उत्पत्तिः प्रादुर्भाव इति ॥ अस्य दोपे गुणसामानाधिकरण्यानुपपत्तेः प्रादुर्भाव उत्पत्तिवचनार्थं इत्यर्थः । न चापरः, 
देहोत्पत्तिरित्यनयोलिङ्गविपर्ययेण सामानाधिकरण्यानुपपत्तेः रोषमापूर्योत्तरदोषतया योजयति- इति शेष इति ।। तत्तच्छब्देति ॥ 
ब्रह्मादिशब्दवाच्यानीत्यर्थः । श्रह्मणि ब्रह्मरूपोऽसौ शिवरूपी रिवे स्थितः” इति स्मृतेरिति भावः । बिरोष्यपदकृत्यमाह- 
अविवादपदानामिति ॥ देदोत्पत्तेः प्रत्यक्षसिद्धत्वेना-निर्णेतव्यत्वात्‌ इत्यर्थः । तदीरणादित्यत्र तत्यदपरामृयं प्रदशर्य विग्रहं 
दर्शायति- तस्य वासुदेवस्येति ॥ “वासुदेवो वा इदमग्र आसीत्‌" इति तस्यैव मूलकारणत्वश्रवणादित्यर्थः । कुत इति प्रमाणप्रश्नः 
। निश्चितमिति ॥ यथाबद्रयाख्येयत्वादित्यर्थः। अमुख्येति ॥। स्वरूपोत्पत्तेरेन मुख्यत्वादित्यर्थः। प्रादुर्भावापेक्षयेति ॥। यथाऽन्य- 
्रेन्द्रादिशब्दवृत्तेमुंख्यत्वेऽपि भगवति परममुख्यवृत्त्यपेक्षयाऽमुख्यत्वादमुख्यत्वव्यपदेङस्तथा व्यक्तिरूपामुख्य-व्यपेक्षया 
मुख्यत्मव्यपदेशाः । ननु नैषां ममाहमिति धीः श्वसुगालभक्ष्ये' इति भागवतो क्तदिडा “न देहो ऽहमिति प्रमा" 
इत्यनुव्याख्यानसुधोक्तभङ्गया च देहोऽहमिति भ्रमस्य कस्याप्यभावेन प्रमाया दूरनिरस्तत्वादेहोत्पतेरदेह-निष्टतया तत्रैव मुख्यतया 
तत्सम्बन्धिस्वामिनि लक्षणासम्भवेन तच्छब्दस्य तत्र मुख्यत्वासम्भवात्‌ । शक्ये तत्सम्बन्धिनि च शक्तौ लक्षणोच्छेदापत्तेः । 
“स्वविनादोन स्वामिनोऽपि नादोपचारात्‌” इति पूर्वो क्तन्यायेन स्बोत्पत्या स्वाम्युत्पत्तेरमुख्यत्वौचित्यमित्यत आह- 
देहात्मविवेकमनाश्चित्येति ।॥। अत्राविबेकमाभ्रित्येति च ग्राह्यम्‌ । 
अयम्भावः । न देहस्वरूपोत्यत्तिम्‌ अभूत्वाभावलक्षणामाभित्योच्यते । किन्त्वविवेकदेहाभिमानं तत्परयुक्त-बिकार्चाऽभचित्येति 
। यथोक्तम्‌ अभिमानोऽभिमानिनः' इति “पुरुषे तद्विरोषणम्‌” इति च । ननु नैषां ममाह-(व्या,टि,) मिति धीः श्वसुगालमभश्षये' 
इत्येकान्तिनां विवेकित्वात्कथमविवेक इत्यत आह- विवेकमनाचि-त्येति ॥ अविवक्षित्वेत्यर्थः । कुतोऽविवक्षेति चेदित एव- 
ययपि न देदेऽदहंभ्रमः कस्याप्यस्ति। देहधर्मभ्रमो न सर्वेषाम्‌। एकान्तिनां विवेकित्वात्‌। कृष्णोऽहमित्यादिव्यवहारमात्रस्य “उपचार 
कृष्णोऽहमिति कर्दम-लेपने । वस्रस्य यद्वदेवं स्यात्‌" इति, 
“व्याप्तत्वादात्मनो देहे व्यबहारेष्वपाटवात्‌ । 

भेदज्ञानेऽपि चाङ्गारबहिवत्स्वाविविक्तवत्‌” 
इत्यनुव्याख्यानोक्तरीत्या रूढोपचारत्वात्‌ । तथाऽपि स्फुटविवेकस्य काचित्कत्वेनाल्पत्वादविवक्षया ज्ञान्यज्ञानि-साधारणो 
देदिन्यहंप्रत्ययो गृह्यते । ज्ञानिनोऽपि हि {अहं भवो भवन्तश्च" इति (ततो वयं सत्परमुखा यदथ" इत्यादि पिण्डीभूत एव प्रयुञ्जते । 
“भयो यथा दाहकत्वम्‌” इति "दग्धृशब्दो यथा काष्ट इत्युक्तदिशा काष्टे दहतिशब्दबत्‌ । अत(अयमा) आत्मा जातोऽजातो 
मृतोऽमृत इति विशोषणदेहविकारेण विरोपितो भवति । तहि न पुरुषस्य विकार इत्यत उक्तं तत्रैव “परतन्त्रविदोषो हि विकार इति 
कीतितः' इति। परायत्तस्वाभिमत -देहादिजन्यदुःखादिरेव विकार इत्यर्थः। तथा च श्रुतिः - “भूतेभ्यः समुत्थाय तान्येवानुबिनइयतिः 
इति । अभिमानस्य दुःखहेतुत्वमुक्तं गीतायां “मात्रास्पशस्तु कौन्तेय शीतोष्णसुखदुःखदाः' इति । तथा च विरिषट-प्रत्ययस्य 
विरोष्यगोचरत्वात्तत्रापि परम्परया (बि) देहविकारः साक्षाच्च तदभिमाननिबन्धन्‌दुःखादिबिकारश्चास्ति सार्बजनीन इति स 
एवोत्पत्तिरब्दमुख्यारथं इत्युक्तम्‌ । अत एवोक्तं भाष्ये प्रकृतिः पुरुषः कालो महानित्यादिषु क्रमात्‌ । विकार एव जननम्‌” इति। 
गीतातात्पर्यनिर्णये च- 

“स्वदेहयोगविगमौ नाम जन्ममृती पुरा । 

इष्येते दयेव जीवस्यायुक्तेरन तु हरेः किदिति स्कान्दे ॥' इति। 


ननु तथाऽपि देहात्मविवेकमनाभ्चित्येति किमर्थमुक्तमिति चेत्‌। अतिषिवेकिनां दधीच्यादीनां देवकार्याय स्वदेहवियोजनदरशनेन 
जनकादीनां स्व(वि)देहदाहेऽपि “न मे किञ्चन दह्यति" इति प्रयोगेण च तेषां देहेऽहम्भावाभावसिद्धेः । सर्वेषाश्च स्वदेहाभिमानाभावेन 
दुःखाभावाच्च विकाराभावसिद्धः । उत्यत्तिरब्दार्थं विकारस्येव बिवक्षणीयत्वात्तदविवक्षा। एवश्च “मत्यात्मवुद्धेः” इति भागवतस्यापि 
मत्यं देहे पिण्डीकृते आत्मन्यहमिति बुद्धिरेव विवक्षिता । न देहात्मैक्यवुद्धिरिति रहस्यम्‌ । केचित्तु यद्धर्मविशिष्टस्याविवेको यत्र 
तत्र तन्मुख्यमिति नियमाजन्मादिधर्मविरिष्टस्य देहस्याऽत्मन्यविवेक इति जन्मादिकमपि तत्र मुख्यमिति भाव इति विवेकमनाधित्येति 
टीकया बिवेकमाश्रित्यत्युपेत्य व्याख्यान्‌। तन्न शोभते । देहात्मैक्यभ्रमस्य न देहोऽहमिति प्रमा" इत्यनुव्याख्यानसुधयोरदूषितत्वेन 
तदनवलम्बिव्याख्यानस्यास्य भ्रममूलत्वात्‌ । आरोपितस्य मिथ्यात्वेन मि्यार्थस्य मुख्यत्ववर्णनायोगाच । न तत्त्वं शुक्तौ 
मुख्यमित्युक्तेरपास्यत्वाच । ब्रह्मादीनामिति ब्रह्मादिदेोत्पत्तेः (व्या,टि,) प्रकृतत्वेन तेषामविवेकासम्भवाचच । “धीरस्तत्र न 
मुद्यति' इति धीरमात्रस्य मोहाभागीक्त्या धीरतमस्य कै मुतिकन्यायसिद्धत्बे नाविबेको क्तेरेबाविबे कत्माच्च । 
भागवतादेरन्यार्थवर्णनाचेति । 


ननु (भोक्ता) बिबेकनिराकरणेन पुनरविबेकाङ्गीकारे कथं न व्याहतिरिति चेन । देहात्मभ्रान्तिरविवेकः पराभिमतो निराकृतः 
। देहे आत्मीयतया भ्रान्तिरूपो विवेकोऽङ्गीक्रियते । तस्य मूलविरोधात्‌। अस्य तदविरो-धात्‌। त्युत तथा च तक्षोभयथा' इति 
सू्रकृत्सम्मतत्वेन भ्रमत्वाभावाच्च । परमस्वातन्त्रयस्थैव भ्रान्ति-त्वाच। अत एव देहात्मविवेकमनाभित्येत्येतत्‌ स्फुटतरविवेकमिति 
विजयीन्द्रस्वामिनो व्याचख्युः । “नाहं कर्ता हरिः कर्ता" इति स्फुटतरविवेकमित्यरथं इति सद्भेपः। उत्पत्तिशब्देति ॥ उपलक्षणमेतत्‌ 
। देहहानिरेब हानिशब्दार्थं इत्यपि ग्राह्यम्‌। कदाचिदिति ॥। स्वरूपोत्पन्नस्य घटादेरदेहोत्पनस्य जीवस्यापि “अव्यक्तादीनि भूतानि 
व्यक्तमध्यानि भारत' इति गीतादिशा कदाचिदुपलभ्यत्वं मुख्यस्येति ध्येयमिति दिक्‌ । उत्तरपरि-च्छेदेति ॥ निदोँषत्वस्य 
तृतीयविरोषणत्वादित्यर्थः । प्रासङद्गिकत्वानासङ्गतिरिति भावः। 


॥ इति श्रीमद्विष्णुतत्त्वविनिर्णयटीकया लन्धप्रतिभया भातः परिच्छेदो द्वितीयकः ॥ 
॥ समासो द्वितीयपरिच्छेदः ॥ 
॥ अथ तुतीयपरिच्छेदः ॥ 
मूलम्‌- ॐ॥ "वर्जितः सर्वदोषेर्यो गुणसर्वस्वमूर्तिमान्‌। 


स्वतन्त्रो यद्रशाः सर्वे स विष्णुः परमो मतः ॥' 
इति परमोपनिषदि। 

“नित्यपूर्णाखिलगुणो निर्दोषः * सर्वदेव यः । 
स्वतन्त्रः स परो विष्णुर्जन्ममृत्यादिवर्जितः । 
नारद उवाच । 
निर्दोषश्रेत्‌ कथं विष्णुर्मानुषेषूदपयत । 
चिन्ताश्रमव्रणाज्ञानदुःखयुग्‌ ह्यते कथम्‌ । 
एष मे संडायो ब्रह्मन्‌ हदि शल्य इवार्पितः । 
अनुद्धार्योऽपररमरत्यैः सूक्तिशक्त्या तमुद्धर । 
श्रीब्रह्मोवाच । 
सरीपुंमलाभियोगात्मा देहो विष्णोर्न ` जायते । 
किन्तु निर्दोषचेतन्यसुखां नित्यां स्वकां तनुम्‌ । 
प्रकाङायति सैवेयं जनिर्विष्णोनं चापरा । 
तथाऽष्यसुरमोहाय परेषां च कचित्कचित्‌ । 
दुःखाज्ञानश्रमादीन्‌ स दर्शयेत्‌ शुद्धसद्गुणः । 
क व्रणादि कचाज्ञानं स्वतन्त्राचिन्त्यसदृगुणे । 
दौर्लभ्यायैव मोक्षस्य दङयेत्तान्यजो हरिः । 
मिथ्यादर्नदोषेण तेन मुक्तिं न यान्ति च। 
तमो यान्ति च तेनैव तस्मादोषविवर्जितम्‌ । 
प्रादुर्भावगतं चैव जानीयाद्विष्णुमञ्जसा ।।' 
इति ब्रह्माण्डे । 


“गुणक्रियादयो विष्णोः स्वरूपं नान्यदिष्यते । 
अतो मिथोऽपि भेदो न तेषां कथित्‌ कदाचन । 
स्वरूपेऽपि विशेषोऽस्ति स्वरूपत्ववदेव तु । 
भेदाभावेऽपि तेनैव व्यवहारश्च सर्वतः ॥' 
इति परमोपनिषदि ॥ 


(त. मं.) निदोंषाशेषस्रणमिति विदोषणं साधयति - वर्जित इति ॥ गुणानां स्वरूपमेवास्य मूरति । पूर्णगुणो 
विदोष इत्युक्त्वा स्वतन्त्र इत्यादिना गुणान्‌ दोषाभावांश्चाह । परेषां स्वयोग्यताति-रिक्तशुभवतां सतां च मोहाय 
। 

ननु न गुणिन ईश्वरस्य गुणस्वरूपत्वं सम्भवति । तथा सति गुणमात्रत्वप्रसङ्गात्‌ । नहि लोके तद्गतः तद्रूपत्वं 
दृष्टम्‌ । तथाचायं प्रयोगः । तद्रास्तन भवति । तद्रत््वात्‌ । यो यद्वन्‌ स तन । यथा छत्रीत्यत आह - गुणेति ॥ 
आदिङब्दादिच्छारशक्त्यादयः। 

स्वरूपेऽपीत्यादेरयमर्थः। गुणिस्वरूपेऽपि गुणक्रियादिरूपो बिदोषोऽस्ति । तस्मान्न गुण-मात्रत्वप्रसङ्गः । यथा 
स्वरूपिण एव स्वरूपत्वविदोषोऽस्त्येव । नहि तत्पक्षेऽपि स्वरूपिणः स्वरूपं भिन्नम्‌ । भेदाभावेऽपि तेन 

बिरोषेणैकस्वरूपस्बरूपिव्यबहारो गुणगुण्यादिव्यबहारश्च बर्तते । अत्रचो क्तं तत्त्वदीपिकायाम्‌ । 
सोयमेकत्रापर्यायनानाराब्दप्रवृत्तिहेतुः । एवंभूते बिरोषे किं प्रमाण-मिति चेत्‌ । न प्रमाणप्रश्नः । एवंभूतत्वं न 
विरोषात्‌ भिननमिति । अनेनैव हेतोश्चानैकान्तिकत्वं साधितम्‌ । स्वरूपिण एब स्वरूपत्वदरशं नात्‌ । 
महोपनिषदादिषिरोधादेव कालात्ययापदिष्त्वं च । 


टीका- जगज्नन्मादिकर्तारं समस्तगुणसागरम्‌ । 
अवदयगन्धविधुरं हरिं बन्दे निरन्तरम्‌ ॥ 

क्रमप्राप्तं विष्णोनिंर्दोषारोषसद्गुणत्वं श्ुतिपुराणवाक्याभ्यां साधयति- वर्जित इति ॥ अत्र गुणरब्दः शुभवचनः 
। दोषाभावस्य गुणत्वेऽपि भावाभावरूपतया पृथगुक्तिः । गुणानां सर्वस्वं साकल्यं तदेव मूतिंस्तद्वान्‌। विग्रहवक्त्वात्‌ 
कथं सर्वदोपर्वर्जितः । विग्रहस्य दोषाबिनाभूत-त्वादित्येतत्परिहारायेदमुक्तम्‌। उभयोपपादनम्‌- स्वतन्त्र इति ॥ 
स विष्णुरित्यादि साध्यनिर्देशः। एवमेव नित्येत्यादिवाक्ययोजना । चेद्‌ यदि, तीति शेषः । उत्पत्तिरेव दोषव्याप्ता 
। मानुषेषु तु सुतराम्‌ । चिन्तादियुग्‌ अनुमानेन दृश्यते, ब्रणादियुक्‌ प्रत्यक्षेण । त्वद्वचनेन प्रत्यक्षादिदर्शनेन च जात 
एष संदायः । मर्त्यैः किमु । 

मानुषेषु कथमुदपयतेत्यस्य परिहारः- खीति ॥ समासान्तो विधिरनित्य इति स्रीपुंसेति नोक्तम्‌ । मलं 
शुद्शोणितम्‌। अभियोगः सम्बन्धः । स आत्मा कारणं यस्य देहस्य स तथोक्तः। “विज्ञानमानन्दं ब्रह्म' इतिवत्‌ 
सुखशब्दस्य विरेष्यलिङ्गता । अत एव चिन्तादिदोषरहितोऽपि । तहिं कथं तदर्शनमित्यत आह- तथाऽपीति ॥ 
परेषां सज्जनानां च मोहाय । दोषाभावमेव प्रकटयति- केति ॥ असुरादिमोहनं किमर्थमित्यत आह- दौर्टभ्यायैवेति 
॥ असुराणामत्यन्तं तमः प्राप्तये परेषां विलम्बाय । तेन कथं मोक्षदौर्टभ्यमित्यत जआह- मिथ्येति ॥ मुक्तिं न यान्ति 
। अत्यन्तमविलम्बेन च तमो यान्ति चासुराः । 


अत्र केचित्परमात्मा निर्गुण एवेति प्रतिपनाः । सगुणत्वेऽपि गुणानां ततः परस्परं चात्यन्तं भेदमेके मन्यन्ते । 
अपरे भेदाभेदौ । अन्ये त्वानन्दादयो द्विविधाः स्वरूपभूता भिननाश्चेति । एतत्पक्षचतुष्टयनिरासेन स्वपक्ष श्रुत्यैव 
साधयति- गुणेति ॥ आदिपदेन जात्यादिग्रहणम्‌। अनेन परमात्मनो गुणादयः सन्ति। ते च तेनात्यन्ताभिना इति 
वचनेन चत्वारोऽपि पक्षा निरस्ताः । अन्यदिति भेदाभेदावानन्दादिद्रैनिध्यं च। अत एकेन परमात्मनाऽत्यन्ताभिनत्वात्‌ 
। कथं तर्यानन्दं ब्रह्मण इत्यादिसम्बन्धव्यवहारो, गुणेषु बहुबचनव्यवहारो, गुणिन्येकवचनं, शब्दानामपर्यायत्वं 
चेत्यत आह- स्वरूपेऽपीति || अभिनेऽपीत्यर्थः। विदोषो नाम काचन वस्तुनः शक्तिः । तत्सम्भा-वनार्थ दृष्टान्तमाह- 
स्वरूपत्ववदिति ॥ नदि स्वरूपे स्वरूपत्वं नाम भिन्नो धर्मोऽस्ति । अस्ति च त्वप्रत्ययः । न चासौ निर्विषयः, 
अप्रयोगप्रसङ्गात्‌। अतोऽस्ति तत्प्रवृत्तौ किमपि निमित्तम्‌। स एव विदोषः । एवमन्यत्रापि बेदितव्यमिति। अस्त्येवेति 
सम्बन्धः । तेन प्रमाणवन्तां सूचयति । यथोक्तम्‌- येन प्रत्यक्षसिद्धनेत्यादि । तुशब्देन वैरोषिकाभ्युपगताद्‌ 
विदोषाद्भयवच्छिनत्ति। यदस्ति ततः किमित्यत आह- भेदेति ॥ व्यवहारः सम्बन्धादिविषयः। 


(र.टि.) व्याचिख्यासितपरिच्छेदप्रतिपायविदोषणयुक्तं हरिं नमति- जगज्नन्मादिकर्तारमिति ॥ क्रम-प्रा्षमिति ॥ निरदैराक्रमेण 
प्राप्तमित्यर्थः । शुभवचनमिति ॥ तथा च दुःखादीनामपि गुणत्वात्कथं गुणसर्वस्व -मूरतिंमत्त्वं सर्वदोषविवर्जिंतत्वोपपादकमिति 
वक्ष्यत इति शङ्ाऽनवकाडा इति भावः । चेयदीति ॥ कथमिति-रब्दबलादस्य तर्करूपत्वमवगम्यते । चेच्छब्दस्य शङ्कर्थत्वे तच 
स्यादिति भावः । मानुषेष्वित्यस्य वेयर्यं परिहरति- उत्यत्तिरेवेति॥ अनुमानेनेति ॥ चिन्तादेरान्तरत्वेन परप्रतयक्षाविषयत्वादिति 
भावः। दोषाभाव-लक्षणकोट्चुपस्थापकाभावात्कथं संदाय इत्यत आह- त्वद्भचनेनेति ॥ मर्त्यैः किम्विति ॥। अनेनापरैरित्यस्य 
रुद्रादिदेषैरित्यर्थः इत्युक्तं भवति। ननु सखरीपुंमलात्मेत्यादिनोत्पत्तिलक्षणदोष एव परिहृतो न तु चिन्तारूपदोष इति कथं तत्परदरशनगतिः 
तथाऽपीत्यादिना कथ्यते इत्यत आह- अत एब चिन्तादीति ॥ येन प्रत्यक्ष -सिद्धेनेत्यादीति ॥ अ्राऽदिपदेन 

विरोषस्यार्थापत््यादिसिद्धत्वप्रतिपादक “भेदहीने त्वपर्यायङब्दान्तरनियामकः' इत्यादिवाक्यग्रहणम्‌ ॥ 


(रा.टि,) मङ्गलमाचरति- जगदिति ॥ विदोषणद्भयेन परिच्छेदार्थोक्तिः । समस्तगुणसागरत्वावयगन्ध-विधुरत्वयोरुपपादनाय- 
जगज्नन्मादिकर्तारमिति ॥ निरन्तरमित्येतत्पूर्वविरोषणेष्वप्यनुसन्धेयम्‌ । क्रमप्राप्त-मिति ।। आयपये यथोदेराप्राप्तमित्यर्थः 
। गुणशब्दस्य सत्त्वादिषु प्रसिद्धेः परमते दुःखादेगुंणत्वेन परिगणना तद्वचुदासायाऽह- गुणशब्द इति ॥ साध्यनिर्दरा इति ॥ 
दोषहीनो गुणसर्वस्ववान्‌ विष्णुर्भवितुमर्हति स्वातन्त्यादित्येवमुक्तं भवतीति भावः । चेच्छब्दस्य शङ्कर्थत्वनिरासेनास्य 
तर्करूपतायोतनायार्थमाह- चेय -दीति ॥ यदि निर्दोषस्तर्हि कथं रामकृष्णादिरूपेणोत्पयेत नोत्पययतेत्येतावता पूतौ मानुषेष्विति 
किमर्थमुक्त-मित्यतोऽनुबादव्याजेन कृत्यं सूचयति- उत्यत्तिेवेति ॥ आपायापादकयोर्व्यतिरेकप्रदर्शनार्थं मानुषेष्वि-त्युक्तमित्यर्थः 
। तावता निर्दोषत्वविधानसिद्धेधिन्तेत्यादि किमर्थमित्यतः कैमुत्यसूचनायेति भाबेनेबेत्येवकार -प्रयोगः । अनुमानेनेति ॥ 
मुखम्ानतास्वेदादिलिद्गेनेन्द्रजित्कृतोरगबन्धादिना व्रणादिकं तत्कालवृत्तिलोक -प्रत्यक्षेण हर्यत इत्यर्थः । न हदयेतेत्यापाचं व्याप्तिश्च 
प्राग्वत्‌ । मानुपष्वेवेति भावः । त्वद्रचनेनेति ॥ निदांषो भगवानित्यादित्वद्रचनेनेत्यर्थः । नारदो ब्रह्माणं प्रति वक्ति । मर्त्यैः 
किम्नित्युक्त्या अपरैरित्यस्य व्रह्येतर -देवर्प्यादिभिरित्यर्थः सूषितो भवति। “अचतुरविचतुरसुचतुरखीपुंस' इति सूत्रेऽकारान्ततया 
निपातनात्कथं स्रीपुंमलेत्युक्तिरित्यत आह- समासान्त इति ॥ ऋक्पूरव्धूःपथामानक्षे' इति पथानामिति वाच्ये पथामिति निदशस्य 
समासान्तो विधिरनित्य इति ज्ञापनार्थत्वादिति वैयाकरणोक्तेरिति भावः । चिन्तादिदोषपरिहारः कुतो नोक्त इत्यत आह- अत 
एवेति ॥ अप्राकृतविग्रहत्वादेवेत्यर्थः । परेषां विटम्बायेत्यत्र सज्नानां मोक्ष-विटम्बायेत्यर्थः । कथं मोक्षदौर्लभ्यमित्यत्र 
प्रागुक्तद्विरूपदौ्भ्यमित्यर्थः । भेदाभेदाविति ॥ निरस्तावित्यन्वयः। द्वैविध्यमिति ॥ नितस्तमित्यन्वयः । अत इत्यनुवादः 
एकेनेत्यादि व्याख्या । ततपवृत्ताविति॥। त्वप्रत्यय-प्रयोगप्रवत्तावित्यर्थः । एवमन्यत्रापीति || गुणक्रियादावपीत्यर्थः । यथोक्तमिति 
॥ वैरोषिकनयानुव्याख्याने- 
(रा.टि,) “येन प्रत्यक्षसिद्धेन व्यबहारोऽखिलो भवेत्‌ । 

भावाभावविभागेन यं विना न कथञ्चन । 

एतादरो विरोषेऽस्मिन्‌ को देषो वादिनां भवेत्‌ ।' 
इत्युक्तमित्यर्थः । वैरोषिकेति ॥ नित्यद्रव्यगता(अन्त्या) (अनन्ता) विदोषा इत्येवंभूताद्विरोषादित्यर्थः । 


(श्री.रि.) विड्वोत्पत््यादिकर्तारमनन्तगुणवारिधिम्‌ । 
दोषलेशविहीनं तं वेदव्यासं सदा भजे ॥ १॥ 


व्याचिख्यासिततृतीयपरिच्छेदप्रतिपायविरेषणविवरणपूर्वकं तद्िरोषणयुक्तं हरिं नमति- जगज्नन्मा-दीति ॥ अवयगन्धेति 
॥ दोषलेरत्यर्थः। “गन्धः सौरभ्यठेशयोः' इत्यभिधानात्‌। निरन्तरमिति॥ अन्तरं व्यवधानं विना सदेत्यर्थः । यद्वा भगवद्गुणानां 
भगवता भेदशङ्कापरिहाराय निरन्तरमित्युक्तम्‌ । निभे दमित्यर्थः। क्रमप्राप्तमिति ॥ सदागमैकलिज्ञेयम्‌ इत्यायपये 
निर्दशक्रमप्राप्तमित्यर्थः । ननूत्तरत्र गुणसर्व॑स्वमूतिंमत्तवं सर्वदोषविवर्जितत्वोपपादकमित्युच्यते । तत्र दुःखादीनामपि गुणत्वेन 
परमते व्यवहारात्तदात्मकमूतिंमत््वं कथं सर्वदोषविवर्जितत्वस्योपपादकं स्यादित्यत आह- शुभवचन इति ॥ शुभधर्मवचन इत्यर्थः 
। तथा च गुणशब्देन दुःखादीनामप्रसक्तिरिति भावः । ननु “दोषाभावो गुण इति प्रसिद्धो छौकिकेष्वपि' इति वचनात्‌, अक्रोर्य 
गुणः आरोग्यं गुण इति प्रयोगाच्च दोषाभावस्यापि गुणत्वेन गुणसर्वस्वमूतिंमानित्यनेनैव सर्वदोषविवर्जिंतत्वस्य ठब्धत्वाद्रर्जितः 
स्वदोषैरिति पृथगुक्तिर्व्यथत्यत आह- दोषाभावस्येति ॥ भावाभावरूपतयेति ॥ भावा-भावरूपधर्मविवक्षयेत्यर्थः । मिः 
देहः । किमस्य बिरोषणस्य प्रयोजनमित्यत आह- निग्र हत््नादिति ॥ इदमुक्तमिति ॥ गुणसर्वस्वमूर्तिमानिति 
विरोषणमुक्तमित्यर्थः । तथा च प्राकृतविग्रहस्यैव दोषाबिनाभूतत्वाद्‌ भगवद्विग्रहस्य चातथात्वालोक्तदोष इति भावः । 


“यदधीना गुणाश्चैव दोषा अपि टि सर्वशः । 
गुणास्तस्य कथं न स्युः स्युर्दोषाश्च कथं पुनः ॥' 
इत्यनुव्याख्यानं मनसि निधायाऽह- उभयोपपादनमिति ॥ गुणपू्णत्वनिदांषत्वयोरुभयोरुपपादनमित्यर्थः । तथा हि । द्वेधा हि 
वस्तु न प्राप्यते, तत्र स्वातन्त्याभावाद्‌ प्रेप्साभावाद्रा । द्वेधा च न हीयते । स्वातन्त्याभावाद्वा जिहासाभावाद्रा । अस्ति च 
ताबदीश्वरस्य सर्वतः स्यातन्त्यम्‌, अस्ति च मया सर्वदा आनन्दादिगुणवता दुःखादिदोषवर्जितेन च भवितव्यमितीच्छा । 

प्रप्सावत््वादतः कथं तस्याऽनन्दादिगुणपूर्णत्वं दुःखादिदोषटूरत्वं च न भवति। अत्रे प्रयोगाः - ईश्वरः सर्वगुणपूर्णः सर्बदोषदूरश्च 
स्वतन्त्रत्वात्‌, व्यतिरेकेण यज्ञदत्तवत्‌ । ईश्वरो विप्रतिपनगुणवान्‌ तत्र प्ेप्सावत््वे सति स्वतन्त्रत्वात्‌ । यो यत्र प्ेप्सावत््वे सति 
स्वतन्त्रः स तद्वान्‌ यथा सम्प्रतिपन्नः । ईरो न विमतदोषवान्‌ तज्िहासुत्वे सति स्वतन्त्रत्वात्‌ । यो यत्र जिहासावत््वे सति 
स्वतन्त्रः (-श्री.टि.) स तदभाववान्‌ यथा सम्मत इति । एवमेवेति ॥ अत्रापि गुणङाब्दः शुभवचनः । दोषाभावस्य गुणत्वेऽपि 
भावाभावरूपतया पृथगुक्तिः । उभयोपपादनं स्वतन्त्र इति । परमो विष्णुरिति साध्यनिर्देश इत्येवं वर्जित इति वाक्ययोजनावबदेव 
नित्यपूणेत्यादिवाक्ययोजनाऽपि द्रषटव्येत्यर्थः । “निर्दोषध्चेत्कथं विष्णुरमानु -षेषूदपयत इत्यस्य तर्करूपत्वं तावत्कथंराब्दबलादवगम्यते 
। तत्र चेच्छब्दस्य शङ्कर्थत्वे तन्न स्यादतो व्याचष्टे- चेयदीति ॥ चेच्छब्दो यदीत्यर्थक इत्यर्थः । तथा च विष्णुर्यदि निदांषः स्यात्कथं 
तहिं मानुपेषूदपयत । मानुषेषूत्पत्त्यादिकं न स्यादिति यावदित्य्थो द्रष्टव्यः । मानुषेष्विति विरोषणवैय्य॑माराङ्य तदभिप्रायमाह- 
उत्पत्तिरेवेति ॥ मानुषेषु तूत्पत्तिः सुतरां दोषव्यापतत्यर्थः। त्रणस्य प्रत्यक्षत्वेऽपि चिन्तादेरान्तरत्वेन परप्रत्क्षाविषयत्वाद्‌ दयत 
इत्ययुक्तमित्यतो व्याचष्टे- अनुमानेन ह्यत इति ॥ ज्ञायत इत्यर्थः । दोषाभावलक्षणकोटचुपस्थापकाभावात्कथं संशय इत्यत 
आद- त्वद्वचनेन चेति ॥ (निर्दो)विदोषः सर्वदेव य इति त्वद्वचनेनेत्यर्थः । मर्त्यैः किम्बिति।। अनेनापरैरित्यस्य त्वद्रयतिरिक्तै 
रुद्रादिदेवेरित्यरथ इत्युक्तं भवति । मूले- हदि शल्यमिवेति ॥ यथा हृदि लग्रराल्यं शक्त्या सामर्ध्येनोदुप्रियत इति लोके ष्टं तथा 
तमिमं संशयरूपं शल्यं समीचीनोक्तिसामर्थ्येनोद्धरेत्यर्थः । 


ननु सखरीपुंमलेति कथम्‌? {अचतुरविचतुरसुचतुरस्रीपुंसधेन्वनडहक्सांमवाङ्मनस' इत्यादिसूत्रे समासान्ताच्‌-प्रत्ययान्तानां 
पञ्चविंशतिशब्दानां निपातितत्वेन स्रीपुंसमलेति वक्तव्यत्वादित्यत भद- समासान्तो विधिरनित्य इति ॥ समासान्ताद्यरत्ययविधानं 
कपित्स्यात्कचिन् स्यादित्यर्थः । शुङ्करोणितमिति ॥ शङ्ख रेतः शोणितं रक्तं तत्र खीमटं शोणितं पुरुषमलं रेत इति विवेको 
द्रष्टव्यः । अभियोग आग्रह इत्यन्यथा प्रतीतेरभियोग-शब्दार्थमाह- सम्बन्ध इति तथोक्त इति ॥ स्ीपुंमलाभियोगात्मेत्युक्त 
इत्यर्थः । तथा च स्री च पुमांश खीपुमांसौ तयोर्मलं खीपुंमलम्‌ । स्रीपुंमटस्याभियोगः स्रीपुंमलाभियोगः । स आत्मा कारणं यस्य 
स सखीपुंमलाभि-योगात्मा । स्त्रीपुंमलाभियोगात्मा देहो यस्यासौ सरीपुंमलाभियोगात्मदेह इति विग्रहो द्रष्टव्यः । ननु सुखशब्दस्य 
नित्यनपुंसकत्ात्सुखामिति कथमुक्तमित्यतो बिरष्यनिध्नत्वाददोष इत्येतत्सदृष्टान्तमाह- विज्ञानमानन्द-मिति ॥ 
विरोष्यभूतव्रह्मशब्दस्य नपुंसकत्वेन तद्विरोषणभूतानन्दशब्दस्य नित्यपुंलिद्गस्यापि यथा नपुंसकत्वं दृष्टम्‌, एवं विरेष्यभूततनुशब्दस्य 
खीलिङ्गत्वेन तद्विदोषणीभूतसुखशब्दस्यापि स्रीलिङ्गत्वं युक्तमित्यर्थः । ननु सखीपुंमलाभियोगात्मेत्यादिना कथं मानुषेषूदपयत 
इत्युक्तोत्पत्तिलक्षणदोष एव परिहतो न तु चिन्ताज्ञानश्रम-दुःखादिदोषाः परिहृताः । तथा च तथाऽपीत्यादिना चिन्ताप्पिदर्शनस्य 
गतिकथनमसङ्गतं स्यादित्यतो न चापरेत्यनन्तरं रों पूरयति- अत एवेति ॥। निर्दाषचैतन्यसुखरूपदेहवत्त्वादेबेत्यर्थः । एवं सति 
तथाऽपीत्यादिना चिन्तादिप्रदर्शनस्य गतिकथनं सङ्गतमिति भावः । “सतामपि च कुत्रचित्‌" इति तात्पर्यनिर्णयगतं वाक्यं हृदि 
निधाय परेषामित्यस्यार्थमाह- सज्नानामिति ॥ स्वरूपयोग्यतामतिक्रम्य साधनानुष्टातार एधमानास्तद्विट्‌-त्वाद्धगवत इति 
भावः । तथा च श्रुतिः- “एधमान द्विलुभयस्य राजा" इति । उक्तं च भगवत्पादैः - 
(श्री.टि.) “एधमानद्विडित्येव विष्णोर्नाम हि वैदिकम्‌” इति, 

“स्वाधिकाराधिको यत्नः कथञ्चिनोपपदते । 
कथञ्चिदधिके यत्रे (दोषः) विघ्नः कथित्‌ समापतेत्‌ ।॥" इति च । 


असुरादीत्यादिपदेन सज्नग्रहणम्‌। ननु पूर्वमसुराणां सज्जनानां च प्रकृतत्वादुभयेषामपि मोक्षदौर्लभ्यं प्रतीयते तदयुक्तम्‌ । सज्नानां 
मोक्षस्य प्रमाणप्रमितत्बेन दोर्छभ्यायो गादित्यत आह- असुराणासित्यादि ॥ तथा चासुराणां तमःप्राप्या 
मोक्षदौ्भ्यं,स्वरूपयोग्यतामतिक्रम्य साधनानुष्टात्णां सज्नानां मोक्षविलम्ब एव दौर्भ्यं न त्वसुराणामिव तदभाव इति भावः 
। तेनेति ॥ (त्रणा) दुःखा्नानादिदोपप्रदरनिनेत्यर्थः। दौर्लभ्यमिति ॥ असुराणां सज्ननानां चेति दोषः। मूले मिथ्यादर्शनदोषेणेत्यस्य 
मिथ्याभूतं यद्‌ व्रणादिकं तदर्शनजन्यदोषेणेत्यथाँ द्रष्टव्यः । 


मुक्तिं न यान्तीत्यत्र सजनानामपि मुक्त्यभावः प्रतीयते । स च प्रमाणविरोधादनुपपन्न इत्यतः सज्ननपक्षे मुक्तिं न 
यान्तीत्यस्याभिप्रायमाह- अत्यन्तमविलम्बेनेति ॥ तथा चासुराणां सर्वथा मुक्त्यभाव एव । सज्जनानां त्वविलम्बेन मुक्तिर्न 
भवति, किं नाम मिथ्यादरानदोषेण विलम्बेन मुक्तं प्रयान्तीत्येव । न तु सर्वथा मुक्त्यभाव इत्यर्थः । तमो यान्ति चेत्यत्र सज्रनानामपि 
कर्तृत्वप्रतीतिनिरासाय शोषं पूरयति- तमो यान्ति चासुरा इति ॥। अन्नेति ॥ विष्णोरनित्यपूर्णाखिलगुणात्मकत्वप्रतिपादनावसर 

इत्यर्थः । केचित्‌ मायिनः। ततः परमात्मनः । मन्यन्ते तार्किकाः । द्विविधा इति ॥ न चैवं भेदाभेदपक्षसारयम्‌ । भेदाभेदपक्षे 
एकस्यैवाऽनन्दादेः परमात्मना भेदोऽभेदश्ाङ्गीकृतः । एतन्मते तु आनन्दादयो गुणा द्विविधाः परमात्मस्वरूपभूतास्तद्धिनाश्रेति 
। तत्राऽ-यानामभेदः। द्वितीयानां बैषयिकानन्दादीनां भेद एवेत्यङ्गीकारादिति द्रष्टव्यम्‌। जात्यादीति ॥। जातिः परमात्मत्वादिरूपो 
धर्मः । आदिपदेनावयवादिग्रहणम्‌ । ननु गुणक्रियादीनां विष्णुस्वरूपत्वोक्त्या निर्गुणत्वात्यन्तभेदपक्षयोनिरासेऽपि भेदाभेदपक्ष 
आनन्दादिद्ैनिध्यपक्षश्च कथं निरस्त इत्यतोऽन्यदितिपदेन त्दुभयपक्षनिरास इत्याह- अन्यदितीति ॥ ननु गुणादीनां 
परमात्मनाऽत्यन्ताभेदलाभेऽपि कथं परस्परं भेदाभावः, हेत्वभावादित्याशङ्खापरिदहारायोक्तस्यात इत्यस्यार्थमाह- अत इति ॥ 
एकेनेति ॥ ययदभिनाभिनं तत्तेनाथिन्नम्‌, यथा रामाभिननारायणाभिनः कृष्णो रामाभिन्न इति 
व्याप्तिबलादानन्दायभिननविष्ण्वभिननो ्ञानादिरानन्दाभिन्न इति भावः। कथं तर्हीति ॥ गुणानां भगवता परस्परं चात्यन्ताभेदाङ्गीकार 
इत्यर्थः । वस्तुनः शक्तिरिति ॥ वस्तुनो धर्मभूतोऽभेदे भेदकार्यकारित्वराक्तिमान्‌ पदार्थो विरोष इति योज्यम्‌ । अन्यथा 
गुणगुण्यादिपदार्थशक्तिरेव विष इति प्राप्या ग्रन्थान्तरविरोधापत्तेः । तत्र गुणगुण्यादिभेदव्यवहारनिर्बाहकस्य गुणिनिष्ठस्य 
विरोषरूप-पदार्थस्यातिरिक्तस्यैव प्रतिपादनादित्यवगन्तव्यम्‌ । यथोक्तमनुव्याख्याने- 
“भेदहीने त्वपर्यायशब्दान्तरनियामकः । 
बिरेषो नाम कथितः सोऽस्ति वस्तुष्वदोषतः ।॥' इति। 


(श्री.टि.) तत्सम्भावनार्थमिति ॥ एतादशविरोषेऽसम्भावनाराद्कापरिहारार्थमित्यर्थः । न हीति ॥ स्वरूपत्व-रूपधर्मस्य 
स्वरूपाद्धिन्नत्वे द्रव्या्न्तर्भावो वाच्यः । स तु न सम्भवति । तथा हि- न तावत्स्वरूपत्वं द्रव्यम्‌ । गुणस्वरूपेऽपि सत्त्वात्‌ । गुणे 
च द्रव्याभावात्‌ । नापि गुणः । कर्मस्वरूपेऽपि सत्त्वात्‌ । कर्मणि च गुणाभावात्‌ । नापि कर्मं । सामान्यस्वरूपेऽपि सत्त्वात्‌ । 
सामान्ये च क्माभिावात्‌। नापि सामान्यम्‌। विरोषस्वरूपेऽपि सत्त्वादित्येवं दरव्यायन्तर्भावासम्भवेन षट्पदार्थातिरेकः स्यादित्याशयः 
। यथोक्तमनुव्याख्याने- 


षट्पदार्थातिरेकः स्यात्‌" इत्यादि । 
“न स्वरूपत्वसामान्यं केनाप्यङ्गीकृतं कचित्‌ । 
स्वरूपं चेदनुगतं व्यावृत्तं तत्र कि भवेत्‌ । 
कि व्यावृत्तमिति प्रश्ने स्वरूपमिति केवलम्‌ । 
स्यादुत्तरं ततोऽन्यचेत्तदेब स्वयमेव नः ॥' 
इति भक्तिपादीयानुव्याख्यानोक्तरीत्या स्वरूपत्वं न स्वरूपाद्धिमो धमोँऽस्तीति भाव इत्यप्याहुः । त्वप्रत्यय इति ॥ स्वरूपस्य 
भावः स्वरूपत्वमिति भेदकार्यभूतो धर्मधर्मिव्यवहार (हेतु) (रूप)स्त्वप्रत्ययप्रयोगोऽस्ती -त्यर्थः । निविंषय इति | निरर्थक इत्यर्थः 
। अस्तु निरर्थकः को दोष इत्यत आह- अप्रयोगेति ॥ त्वप्रत्ययस्येति दोषः । निरर्थकरब्दस्य प्रक्षाबताऽप्रयुज्यमानत्वादिति 
भावः । अन्यत्रापीति ॥ सत्त्वपदार्थत्वादावपीत्यर्थः । तथा च सत््वादिकमपि नातिरिक्तो धर्मोऽस्ति, अस्ति च त्वप्रत्ययः । 
अतोऽस्ति तत्वृत्तौ किमपि निमित्त, स एव विशेष इति भावः। कि तत्प्रमाणमित्यत आह- यथोक्तमिति समयपादीयानुव्याख्याने 
भगवत्पादेरि-त्यर्थः । इत्यादीत्यादिपदेन बिरोषस्यार्थापत्तिसिद्धत्वप्रतिपादकं “भेदहीने त्वपर्यायरब्दान्तरनियामकः । बिरेषो नाम 
कथितः" इत्यादिवाक्यं ग्राह्यम्‌। वैरोषिकाभ्युपगतादिति ॥ नित्येष्वेव द्रव्येष्वेव वर्तन्त एवेति विदोषाः। अन्त्यव्यावृत्तिहेतुविंरोषः 
। 'अजातिरेकवत्तिश्च विरोष इति गीयते" इति लक्षितादित्यर्थः । 


(पां.रि,) ॐ यद्वियाधीशगुरोः शुभ्रूषाऽन्या न रोचते तस्मात्‌ । 
अस्त्वेषा भक्तियुक्ता श्रीवियाधीशपादयोः सेवा ॥ 


व्याचिख्यासितपरिच्छेदप्रतिपायविरोषणविबरणपूर्वकं तद्विरोषणयुक्तभगवन्तिस्तुतिरूपमङ्गलमादा-वाचरति- जगज्नन्मादीति 
॥ समस्तगुणसागरमित्यत्र प्रकृत्यादिभ्य उपसङ्कयानात्समस्तगुणैरिति तृतीया । (तृतीया तत्कृतार्थ' इति सूत्रे तृतीयेति योगविभागाद्वा 
“कर्तुकरणे कृता बहुलम्‌" इति बहुटग्रहणाद्रा तृतीयासमास इति ज्ञेयम्‌ । क्रमप्राप्तमिति ॥ ययपि नेदमाका्काक्रमप्रापत, तथाऽपि 
निर्देशक्रम एवात्र विवक्षितः । न त्वाकाङ्का-क्रमः । जआयदटोकोक्तविरोषणसाधने आकाङ्काक्रमस्याविवक्षितताया निर्दैराक्रमस्यैव 
च विवक्षिततायाः पूर्व टीकाकारैरुक्तत्वात्‌। एवश्च निर्दशक्रमप्राप्तत्वाभिप्रायेण निदोंषारोषसदगुणत्वस्य क्रमप्राप्तत्वोक्तिरियमिति 

(पां .टि.) द्रष्टव्यम्‌ । गुण्ञाब्दः शुभवचन इति ॥। अन्यथा दुःखादिष्बपि गुणशब्दप्रयोगात्तेषां तेन शब्देन प्राप्तौ 
गुणसर्वस्वमूतिंमत्त्वस्य वक्ष्यमाणसर्वदोषवर्जितत्वोपपादकत्वानुपपत्तिप्रसङ्गादिति भावः । गुणत्वेऽ-पीति ॥ “दोषाभावो गुण 
इति प्रसिद्धो टोकिकेष्वपि' इत्यनुव्याख्यानोक्तेरिति भावः । गुणसर्वस्वेत्यादिविरेषण-प्रयोजनमाह- विग्रहवत्त्वादिति॥ अनेन 
विग्रहवत्त्वेन दोषवत्त्वा् तस्य सर्वदोषवर्जितत्वमित्यतो गुणसर्वस्व-मूतिंमानित्युक्तम्‌। ततश्च दोषाविनाभूतस्य प्राकृतस्य भौतिकस्य 
वा देहस्य भगवत्यभावाद्वियमानस्य च ज्ञानानन्दायात्मकस्य विग्रहस्य दोषाबिनाभूतत्वाभावेन तद प्रापकत्वायुक्तं तस्य 
विग्रहवत्त्वेऽपि दोषवर्जिंतत्व-मिति बिरोषणद्वययोजना हेतुहेतुमद्धाबेनोक्ता भवति। तदुभयेति ॥ चेतनान्तरे सवंदोषवर्जितत्वस्य 
गुण-सर्वस्वमूिंमत्त्वस्य चादृष्टत्ेन भगवति तद्विरोषणद्वयासम्भवशङ्कापरिहारार्थं स्वतन्त्र इत्युक्तम्‌ । ततश्चान्येषा -मस्वतन्त्रतया 
तद्वत्वासम्भवेऽपि विष्णोस्तद्रत्वं सम्भवतीति योजनोक्ता भवति । पूर्व॑बाक्यवदुत्तरवाक्यस्यापि दुरग॑मत्वादबर्यं व्याख्येयस्य 
कुतो व्याख्यानं न क्रियत इत्यतः पूर्ववाक्यव्याख्यानेनेवोत्तरवाक्यस्य व्याख्यातत्वा्न तदिति भावेन पूर्ववाक्यव्याख्यानमेव 
तद्राक्यव्याख्यानतयाऽतिदिशति- एवमेवेति ॥ अत्रापि गुणङाब्दः शुभ-वचनः । भावाभावरूपतया दोषाभावस्य पृथग्ग्रहणम्‌ । 
विग्रहवत्त्वात्कथं सर्वदोषविवर्जितत्वमित्यतो नित्य-पूर्णाखिलगुण इत्युक्तम्‌ । तत्त्वं च नित्यपूर्णाखिलगुणमूतित्वम्‌। त्दुभयोपपादनं 
स्वतन्त्र इति । स विष्णुरिति साध्यनिदेशा इति वाक्ययोजनेत्यर्थः । कथमित्यनेन प्रतिपन्तर्करूपत्वनिर्वाहाय शङ्कार्थकं चेच्छब्दं 
यदिङशन्दार्थ-परतया व्याचष्ट- चेयदीति । उदपयत इत्यनेनैव विवक्षितार्थसिद्धर्मानुषेष्वित्येतद्‌ व्यर्थमित्यतोऽर्थविरोष-सूचनार्थत्वा 
तदिति भावेन तद्विरोषणसूवितमर्थविशेषं दरशयति- उत्पत्तिरेवेति ॥ 


ननु परमात्मगतचिन्तादीनामप्रत्यक्षत्वाद्‌ दृश्यत इति तदृदश्यत्वोक्तिरनुपपननेत्यतो योजयति- अनुमाने-नेति ॥ प्रत्यक्षणेति 
॥ यद्यपि “न विष्णोर्दोषवक्तवे हि प्रत्यक्षं वर्तते स्वतः" इत्यन्यत्रोक्तेर्न प्रत्यक्षस्य ब्रणादि-दोषग्राहकत्वमपि । तथाऽपि 
“रितबिशिखहतो विशीर्णदंशः क्षतजपरिघुत आततायिनो मे । 
प्रसभमभिससार मद्वधार्थं स भवतु मे भगवान्मुदे मुकुन्दः ।।' 
इति बचनाबगतत्रणादिदोषग्राहकभीष्माप्प्त्यक्षाभिप्रायेणेयमुक्तिरिति द्रष्टव्यम्‌ । दोषाभावलक्षणकोटयुपस्थाप-काभावात्‌ कथमयं 
संशाय इत्यतः, त्वद्भचनस्यैव तत्कोरिप्रापकस्य सत्त्वादुक्त एवैवंरूपः संशाय इति भावेनोक्तम्‌- त्वद्रचनेनेति ॥ कुतो मां 
प्रत्येवायं प्रश् इत्यतोऽन्यस्य परिहारकस्याभावात्त्वा प्रत्येव प्रश्न इति भावेन प्रवृत्ते अनुद्धारयोऽपमत्यैरिति वाक्ये अपैरित्येतावता 
पूतंमर्तयैरित्येतद्विरोषणमनर्थकमित्यतो बिरोषसूचकत्वात्तस्य न तदिति भावेन तत्सूचितं विशेषं दर्शयति- मर्त्यैः किम्विति ॥ 
अनेनापररे सुद्रादिभिर्यदाऽनुदधार्यः तदा मर्त्यैरनुद्धार्यः किम्विति बाक्ययोजनोक्ता भवति । 


ननु "अचतुर इति सूत्रे स्रीपुसेति निपातितत्वात्‌ स्रीपुंसमठेति भवितव्यम्‌ । स्रीपुंमठेति तु कथमित्यत (पां.टि,) आह- 
समासान्तेति ॥ तदनित्यत्वे ज्ञापकस्तु "शुच्याम्पि तडागानि" इति भाष्यकारीयः प्रयोग एव । समासान्तविधेनित्यत्वे हि ऋक्पूरव्धूः 
पथामानक्षे' इति समासान्तेऽकारे सति निष्यनशुच्यपराब्दस्या-कारान्ततया तस्मात्‌ परस्य जसः “जदशसोः शिः" इति शौ तस्य 
शि सर्वनामस्थानम्‌" इति सर्वनामस्थानसज्ज्ञायां तस्मिन्‌ परतो “नपुंसकस्य ञ्ञलचः' इत्यजन्तद्कीबतया नुमि “सर्वनामस्थाने 
चासम्बुद्धौ" इति उपधादीर्घतायां शुच्यपानीति रूपनिष्यत्तेः शुच्याम्पीति भाष्यकारीयप्रयोगासाधुत्वप्रसङ्गात्‌। समासान्तविधेरनित्यत्वे 
त्वकाप्रत्ययाप्राप्तौ ञ्ञलन्तङ्कीवतया “नपुंसकस्य ञ्ञलचः' इति नुमि “अपतन्‌ इत्युपधादीर्घतायां स्वांपीत्यादि-बच्छुच्याम्पीति प्रयोगो 
भाष्यकारीय उपपद्यत इति परस्यापि तदनित्यत्वं सम्मतमित्यन्यत्र विस्तरः । 


ननु सुखशब्दस्य नपुंसकत्वाननिर्दोषचैतन्यसुखमिति वक्तव्यम्‌ । सुखामिति खीलिद्गन्तु कथमित्यतः पुंलिद्गस्यापि भानन्दशब्दस्य 
विरोष्यनिघ्रतया “विज्ञानमानन्दं ब्रह्म" इत्यत्र नपुंसकत्ववत्सुखरब्दस्यापि सीलिङ्ग-तनुशब्दविरोषणतया विरेष्यनिघ्रत्वात्‌ सुखामिति 
सखीलिङ्गनिर्देरोऽप्युपपन एवेत्याह- सुखशब्दस्येति ॥ ननु स्रीपुंमलाभियोगात्मेत्यनेनोत्पत््यादिशङ्कितानेकदोपेषूत्यत्तिरूपदोष 
एब परिहृतः । न चिन्तादिरूपः । एवं च तत्प्रदर्शानगतेः न तथाऽपीत्यादिना सिद्धिरित्यत आह- अत एवेति ॥ 
निदाषयैतन्यसुखात्मशारीरत्वादेवेत्यर्थः। असुराणामत्यन्तमप्राप्िरूपदौर्लभ्यवत्परेषां तादृशदौर्लभ्यस्य, परेषां बिलम्बमात्रवदसुराणां 
ताददादौ्भ्यस्य बाधितत्वेनैकरूपदौर्लभ्यस्याऽश्रयितुमशक्यत्वायोग्यतया असुरेष्वत्यन्तमप्राप्िरूपमेन तत्‌, परेषु च विलम्ब- 
मात्रमेव तदिति भावेन दौर्ठभ्यमुभयपरतया व्याच्टे- असुराणामत्यन्तमप्राप्तय इत्यादिना ॥ मुक्तिं न यान्तीत्यत्राप्यसुराणां 
सर्बथा मुक््यभागवत्परेषां सर्बथा मुक्तयभाबस्य, परेषां बिलम्बमात्रबदसुराणां बिलम्ब-मात्रस्य च 
बाधिततयाऽऽश्रयितुमाक्यत्वादसुरादिषु भिन्नप्रकारमेव तदिति भावेन द्वेधा व्याचष्टे- अत्यन्तमवि-लम्नेन चेति ॥ अनेन असुरा 

अत्यन्तं मुक्तिं न यान्ति, परे चाविलम्बेन मुक्तिं न यान्तीति वाक्ययोजनोक्ता भवति । मुक्तिं न यान्तीत्यत्रेव तमो यान्ति 
चेत्यत्रापि असुराणां परेषां चान्वयभ्रान्तिं वारयति- तमो यान्ति चासुरा इति ॥ एकेन परमात्मनाऽत्यन्ताभिन्नत्वादिति ॥ 
ततश्च ययदत्यन्ताभिनेनात्यन्ताभिननं तत्तेना-त्यन्ताभिनमिति व्याप्य ज्ञानाभिनपरमात्मनाऽत्यन्ताभिन्नस्यानन्दस्य 
ज्ञानेनात्यन्ताभिन्त्वमेवेत्यनुमानमुक्तं भवति । स्वरूपत्ववदेवेत्येवकारस्य व्यर्थत्वाद्विरुद्धार्थत्वाच भिलक्रमतया तं व्याचष्टे 
अस्त्येवेति सम्बन्ध इति ॥ ननु भिन्क्रमत्वेऽपि वैयर्थ्यं तदनस्थमित्यतोऽस्तित्वप्रमाणसूचकत्वा्न तदिति भावेन तदर्थमाह- 
तेनेति ॥ किं तद्विदोषप्रमाणमित्यतः तत्सङ्गाहकं समयपादीयानुव्याख्यानमेवोदाहरति- यथोक्तमिति ॥ आदिपदेन 
“व्यवहारोऽखिलो भवेत्‌ । 
भावाभावविभागेन यं विना न कथञ्चन । 
एताददो विरोषेऽस्मिन्‌ को द्वेषो वादिनां भवेत्‌ ॥' 


(पां.टि.) इत्युदाहतवाक्यदेषपरिग्रहः । अभ्युपगतादिति ॥ विेषादिति शेषः । सम्बन्धादीत्यादिपदेन बहुत्वादिपरिग्रहः । 


(व्या,टि,) लक्ष्मीपति पूर्णगुणं सर्वदोषविवर्जितम्‌ । 
भजेऽन्वहं सर्वभव्यभूतयेऽभूतिनुक्तये ॥ 


आदिमध्ययोर्मङ्गलमाचरयान्तेऽपि तदाचरति- जगज्नन्मादीति ॥ अवयगन्धेति ॥ गन्धो ठेशः । गन्धो गन्धक आमोदे 
सम्बन्धे ठेशगर्वयोः' इत्यभिधानात्‌ । क्रमप्राप्षमिति ॥ उदेशाक्रमप्राप्तमित्यर्थः । “ननु त्रैगुण्यवर्जितम्‌' इति तद्रर्जनोक्तेः कथं 
तद्त्त्वमित्यत आह- अत्रेति ॥ न्यायनयं वा निराह- अत्रेति ॥ दोषाभावस्येति ॥ दोषात्यन्ताभावस्येत्यर्थः । ननूभयोरपि 
गुणत्वेन गुणशब्देनोभयग्रहणसम्भवे किमिति पृथगुक्तिरित्यतोऽवान्तरविदोषदयोतनायेत्याह- गुणत्वेऽपीति ॥ गुणानामिति 
॥ शुभभावानामित्यर्थः । तदेबेत्यभावशुभव्यवच्छेदः । मूर्िंबिरोषणकृत्यमाह- विग्रहवत्त्वादिति ॥ इदमिति ॥ गुणसर्वस्वेति 
विशेषणमित्यर्थः । श्रच्युतोऽरोषदौषैः सदा पूतिंतः' इत्यत्रोक्तेरित्यर्थः। उभयेति ।। ययपीदं गुणसर्वस्वमूतिंमत्त्व-स्थैवोपपादकम्‌ 
। न निदोषत्वस्य । तस्य तेनैवोपपादितत्वात्‌। तथाऽप्युपपादकोपपादकस्याप्युपपादकत्वा-दुभयेत्युक्तम्‌। निरदाषत्वेऽभ्युचययुक्तिर्वा 
। साध्येति ॥ फलमित्यर्थः । श्रुतिव्याख्यानं स्मृतावतिदिशति- एवमिति ॥ ननूत्पत्तेरेव दोषव्याप्तत्वान्मानुषविरोषणं व्यर्थमित्यतो 
दाढर्चहेतुरयमित्याह- उत्पत्तिरेवेति ॥ अनुमानेनेति ॥ चिन्तादीनां मनोधर्म॑त्ादित्यर्थः । प्रत्यक्षेणेति ॥। ब्रणादीनां 
देहधर्मत्वादित्यर्थः । दरनिन चेति ॥ 


ननु संदायो हि साक्षात्कारप्रभेदः । तत्कथं वचनेन दानेन चेति । विजातीयोभयकारणकत्वे संशायवैजात्या-पत्तेः । अन्यथा 
जातिसाद्र्यापत्तेरिति चेन्न । न्यायमतमेतत्‌, न तत्वविन्मतम्‌ । विपर्ययस्य प्रत्यक्षानुमानशब्दाभास-जन्यत्वानुभववत्संदायस्यापि 
यथायथं प्रत्यक्षायाभासजन्यत्ानुभवात्‌ । तदेकदेशिभिरपि सत्प्रतिपक्षे संशया-कारानुमितिस्बीकारात्‌ । विप्रतिपत्तेः 
संशयबीजत्वाभ्युपगमाच । सम्मतश्चैतन्मीमांसकानामपि श्रुतलिङ्गाधिकरणे पेन्द्रया गारहैपत्यमुपतिष्ठते' इत्युदाहत्य किमैन्द्रया 
लिङ्गादिन्द्रोपस्थानरोषत्वमुत श्रुत्या गार्हपत्यदोषत्वमिति श्रुतिलिङ्गाभ्यां विनियोगसंशयं ब्रुबताम्‌ । श्रुतावपि तद्भयाचिकित्सत्‌ । 
“जुहवानीमादौषामिति तद्विचिकित्सायै जन्म इति प्रात्यक्षिकसंशायस्याभिधार्याख्यम्बकानाभिधाययां इति मीमांसत इति 
परामर्शजन्यसंशयस्य, “यदमुर््मिं्टोकेऽस्ति वा न वेति दिक्ष्ननीकशान्करोति' इति शाब्दिकसंशयस्य च प्रदर्शनात्‌ । वादिविवादः 
सन्देहवीजमिति तान्त्रिकवचनाच। न च बिजातीयोभयकारणजन्यत्वे वैजात्यापत्तिः । इष्टत्वात्‌ । बस्तुतस्त्वत्र जात इति सप्तम्यन्ततया 
बिच्छियते । तथा चोभाभ्यां जाते कोटिद्रयानुसन्धान इति शेषः । एवं चात्र हदीत्युक्तेर्मांनस एवायं संशयः । 
तत्कारणकोटिद्रयानुसन्धानकारणं प्रमाणद्भयमिति न दोष इति हृदयम्‌ । ययपि न प्रत्यक्षं (न्या,टि.) बचनसमं 
तथाऽप्यपरीक्षितत्वात्साम्यमिति संदायहेतुत्वं मन्तव्यम्‌ । नन्वत्र संदायकारणतयोक्त-योर्वचनप्रत्यक्षयोः संशयकारणतयोक्तपञ्चसु 
किंरूपेण कारणत्वं दरीदृश्यते । न तावत्साधारणधर्मतया । बचन-प्रत्यक्षादेदोषसाधारण्याभावात्‌ । दोष्यदोषिसाधारण्याभावाचच 
। निदोंषस्यान्यस्याभाबेन कोटयप्रसिद्धेश्न | तदोष-प्रत्यक्षस्य जीगसाधारण्येऽपि 
कोटिद्रयसाधारण्याभावात्कोटिद्रयानुसन्धायकताऽभावाच्च। नाप्यसाधारणतया। बचनप्रत्यक्ष(योः) तया संशयधर्म्यसाधारण्याभावात्‌ 
। कोटिद्रयाननुसन्धायकत्वाच्च । नापि विप्रतिपत्तितया । विरुद्धार्थकवाग्रूपत्वाभावात्‌ । नाप्युपलब्ितया । ज्ञानरूपत्वाभावात्‌ । 
नापि पञ्चमप्रकारेण । उभयोर्भावरूप-त्वात्‌ । तस्मादनयोः कारणत्वं दुवंचमिति चेत्‌, अत्राऽभाति । बिप्रतिपत्तितयैवानयोः 

हेतुत्वम्‌। न च वाक्यत्वाभावादसम्भवः । विरुद्धप्रमाणद्रयमात्रस्य विप्रतिपत्तित्वोपपत्तौ वाक्यत्वाप्रवेडात्‌। टीकायामप्येवंबिधानि 
बाक्यान्येवं योजनीयानि । अथ वा बचनप्रत्यक्षयोः साधारणधर्मतया कोटिद्रयानुसन्धायकत्वम्‌ । न च कोटिद्रय- 
साधारण्याभावात्ततत्नाभावः । पुरोवर्तिसंशयधरमिंकोटिसाधारण्यमात्रेण साधारणत्यो पपत्तेः । निदोँ षत्ववचनस्य 
विष्णुरिवादिसाधारण्यात्‌। प्रत्यक्षस्य जीवादिसाधारण्यात्‌। अत एवोक्तम्‌- “न द्येकेनैव साधारणधर्मेण भवितव्यमिति नियमोऽस्ति" 
इति। एकेन कोटिद्रयसाधारणेनेत्यर्थः। उपलक्षणमेतत्‌। एकेनैव कोटिद्रयमनु-सन्धातव्यमित्यपि नियमो नेति । यत्तु स्थाणुपुरुषयोः 
साधारणमिति तत्रैवोक्तम्‌ । तत्प्रकृतविवक्षया न सार्वत्रिकविवक्षयेत्यवेहि । अत एव अस्मप्पितृचरणाः पुरोवतिंस्थितो धमो यदि 
को्याश्चितो भवेत्‌ तर्हिं साधारणो नामेति लक्षणं समगृह्णनिति । तथा चात्र प्रमाणद्भयस्य पृथकोटयनुसन्धायकत्वसम्भवायुक्तं 
संशयबीजत्वमिति सिद्धम्‌ । 


ननु अचतुरविचतुरस्रीपुंस' इति सखरीपुंसाभ्यामिति च समासान्ताजन्ततया निपातनात्कथं तदभावेन सीपुंमठेति निर्देश इत्यत 
आह- अनित्य इति ॥ ऋकूपूरव्धः पथामानक्षे' इति सूत्रकारप्रयोगेणैव तदनित्यता-ज्ञापनादिति भावः । विषटात्वभ्रान्तिं निवारयति- 
शुक शोणितमिति ॥ “सर्वोऽपि द्रन्द्रः' इत्येकवद्धावः । तथोक्त इत्यनन्तरं तथाविधो देहो यस्य स तथोक्त इति दोषः । अत्र 
विदोषः 
“नावतारेष्वपि हरेर्दहः शुङ्खादिसम्भवः। 

अथापि रेतः संस्थः सन्‌ मातृदेहं प्रविदय तु । 

विलाप्य शङ्खं तत्रैव भवति ज्ञानरूपकः । 

उदेति भगवान्विष्णुः काले लोकं विमोहयन्‌ ॥' 
इति तातीयतात्पयोँक्तो बोध्यः । ननु सुखशब्दस्य नित्यनपुंसकत्वात्कथं विरोष्यनिघ्रतेत्यतो दृष्टान्तेनोपपाद-यति- आनन्दं 
ब्रह्मेतिदिति ॥ छान्दसो निर्दड इति भावः । अर्शंआद्यजन्तो बा । चिन्ताश्रमेति पूर्वो क्त-द्वितीयाराङ्ानिरासकस्य 
मूलेऽभावात्तनिरासकतयाऽपि तदेव व्याचष्टे- अत एबेति ॥। प्राकृ तदेहादेरेब तद्भयाप्त-त्वादित्यर्थ; । मूले सैवेति 
प्रकाशयतीत्युक्तधात्वर्थपरामर्शः । बिधेयापक्षया स्रीलिङ्गत्वम्‌। सा वैश्वदेवीतिवत्‌। (न्या,टि,) प्रत्यक्षत्वं हरेर्जन्म" इति श्रुतेरिति 
भावः । कथमिति ॥ कारणाभावात्फलाभावाचचेत्यर्थः । मूेऽसुरेत्यविभक्तिको निर्देशः । “लिङः स लोपः" इतिवत्‌ । 
परेषामसुरभिननानामित्यर्थः। “मुद्यन्ति यं सूरयः” इति स्मृतेरित्यर्थः । कचित्कचिदित्यनेनासुराणां नित्यमोहं सूचयति । उत्तररोषेण 
अनेन भगवदेककारणकत्वा-दसुरादिमोहफलकत्वाच दर्शनं युक्तमिति भावः । प्रकटयतीति ॥। केति किम आक्षपार्थत्वादित्यर्थः 
मुह्यमान -भेदेन मोहभेदादौभ्यमिति द्वेधा व्याचष्टे- अत्यन्तमिति ॥ विलम्नायेति च ।। अधिकारिभेदेन क्रियां द्वेधा विशिनष्टि 
अत्यन्तमविलम्बेनेति ॥। प्रतिपन्ना इति गत्य्थेति क्तः, “रदाभ्याम्‌” इति निष्ठानत्वञच बोध्यम्‌। जात्यादीति ॥ आदिपदेनावयवादयः 
। नान्यदित्यस्य प्रकारान्तरव्यवच्छेदपरत्वमुपेत्य व्याख्यातमत्यन्ताभिना इति। किं तत्परकारान्तरमित्यतः तदर्शयति- अन्यदितीति 
॥ एतेन मूले नान्य इष्यन्त इति बक्तव्यं, यथाश्रुत -त्वेऽप्यन्यद्विश्चमित्यन्बयो ऽपि धटनाऽस्तीति निरस्तम्‌ । 
प्रतिश्रुतपक्षचतुष्टयनिरासोपायाभावात्‌। नपुंसकैकदोषो वा । अत इत्येतच्छब्दपरामृष्टं दर्शयति- एकेनेति ॥ अनेन गुणा न मिथो 
भिन्ना एकेन गुणिनाऽत्यन्ताभिमत्वा-यदेवं तदेवं यनैवं तन्नैवमिति विपक्षे देतूच्छित्तिर्बाधिकेति प्रयोगं सूचयति । बाधकं शङ्कते- 
कथं तर्हीति ॥ मुख्याभावेऽपि प्रतिनिधिना व्रीदिकार्य नीवारादिनेव सम्भवतीत्याह- अभिन्नेऽपीति ॥ प्रतिनिहितं विरोषं 
लक्षयति- विषो नामेति ॥ सम्भावितस्थैव प्रमाणेन ददीकर्तव्यत्वात्‌ सम्भावनोपोद्धातमारेत्याह- तत्सम्भा-वनार्थमिति ॥ 
दृष्टान्ते विरोषयुक्त्या साधयति- न हीति ॥ स्वरूप इति ॥ सर्वव्यावर्तकशून्य इत्यर्थः । 'सर्वव्यावृत्तये यस्मात्स्वराब्दोऽयं 
परयुञ्जते' इत्युक्तेरित्यर्थः । भिन्न इत्यनवस्थितेरिति भावः । अप्रयोगेति ॥ अभियुक्तानामिति शोषः । दृष्टान्ते प्रसाध्य तत्प्रकारं 
पक्षेऽप्यतिदिरति- एवमिति ॥ एवकारो भिलक्रम इत्युपेत्यान्वयं दर्शयति- इति सम्बन्ध इति ॥ तेनेति ॥ अबधारणेनेत्यर्थः। 
प्रामाणिकस्यैवावधार्यत्वादित्यर्थः। उक्तमिति ॥ अनुभाष्य इत्यर्थः । प्रतितन्त्रसिद्धान्तो येनाभ्युपगमसिद्धान्त इत्याह- तुशब्देनेति 
॥ व्यवच्छि-नत्तीति ॥ अनित्यसाधारण्याद्धेदकार्यमात्रकारित्वात्तत्परतिनिधित्वादित्यर्थः । नन्वेवं जीवब्रह्मायपर्यायशब्दोप- 
पत्तौ किं भेदेनेति भेदो दत्तजलाञ्जलिः स्यादिति चेत्‌। न हि मुख्यसम्भवेऽपि प्रतिनिधेयमिति कुलधर्मः । यथोक्तं न्यायामूते “न हि 
सोमाभावे पूतिकाग्रहणमिति तद्धावेऽपि सः" इति । 

मूलम्‌- "अभिन्नत्वमभेदश्च यथा भेदविवर्जितम्‌ । 
व्यवहार्यं पुथक्‌ च स्यादेवं सर्वे गुणा हरेः । 
अभेदाभिन्नयोर्भेदो यदि वा भेदभिन्नयोः। 
अनवस्थितिरेव स्यान्न विरोषणतामतिः। 
मूलसम्बन्धमज्ञात्वा, तस्मादेकमनन्तधा । 
व्यवहार्य विशोषेण दुस्तर्कबलतो हरेः । 
विरोषोऽपि स्वरूपं स स्वनिर्वाहिकताऽस्य च ।।' इति ब्रह्मतर्के ॥ 


(त,मं.) अभिन्नत्वम्‌ अभेदश्च अभेदधर्मविरिष्टं वस्तु अभेदधर्मशचत्युक्तद्रयं यथा परस्परं भेदविवर्जिंतं, तथाऽपि 
विरोषमात्रेणैव धर्मधर्मिरूपेण पृथग्व्यवहार्यं च स्यात्‌ । एवं हरेर्गुणाश्च भेदवर्जिता अपि पृथग्व्यवहार्याः स्युः । 
विपक्षे दोषमाह- अभेदेति ॥ अथवा अभिन्नत्वं अभेदधर्मविरिष्टत्वम्‌ । अभेदधर्मस्य यथा धर्मिणः परस्परं च 
भेदविवर्जिंतम्‌। अभेदाभिन्नयोरिति सर्वेषां धर्मिणां गुणगुणिनां चोपलक्षणम्‌। भेदभिन्नादीनां भेदश्वेत्‌ सम्बन्धापेक्षा 
तस्य सम्बन्धस्य सम्बन्धान्तरापेक्षयाऽनवस्थितिः । यः सम्बन्धः स्वसन्धिद्रारेणैव सर्वसम्बन्धानामनुग्राहकः तं 
मूलसम्बन्धमज्ञात्वा अयमनयोः सम्बन्ध इति विदोषणतामतिर्नं ब्ञायते। किन्तु कयोधित्सम्बन्ध इति सामान्यवुद्धिरेव 
। अथवा यदि भेदमिन्नयोभदः तदि तस्य भेदस्यापि भिन्ाद्धर्मिणो भेदान्तरं, तस्यापि तस्यापीत्यनवस्था । मूलसम्बन्धं 
प्रथमयोर्भेदभिनयोरेव सम्बन्धमन्ञात्वा अनयोरयं भेद इति विदोषणतामतिनं स्यात्‌। कथमेकमेवानेकधा व्यवहार्यमित्यत 
आह- दुस्तर्केति ॥ तक॑यितुमशक्यं दुस्तर्कम्‌। बिरोषविरोषिणोर्बिंरोषान्तरं पुनरप्येवमित्यनवस्था युष्मत्पक्षेऽपि; 
विदोषविरोषिणोः सम्बन्धापक्षया चेत्यत जआद्‌- विशोषोऽपीति ॥ स विरोषोऽपि वस्तुस्वरूपमेव न तु भिनः । येन 
सम्बन्धापेक्षया अनवस्थितिः । तस्यापि स्वयमेव विरोष इति स्वनिर्वाहकता च । अस्य बिरोषस्य । तस्मान 
भिनविरोषान्तरापेक्षयाऽनवस्थितिः । 


टीका- एतदेव न्यायगशाखवाक्येन द्रदयति- अभिन्नत्वमिति ॥ यथाऽद्रैतवादिनां मते जीव -ब्रह्मणोरभिननत्वमभेद 
इति पर्यायरब्दवाच्यं वस्तु ब्रह्मणो भेदवर्जितम्‌। चराब्देन गुणगुणिभेद-वादिनां मते यथा स भेदो भेदिभ्यां भेदवर्जिंतः, 
तथा भेदाभेदबादिमते यथा भेदाभेदौ भेदाभेदि-नोर्भेदवर्जिताविति समुचिनोति । चतुर्थपक्षोऽप्यत्रैवान्तर्भूतः । 
पृथग्न्यवहार्य च स्यादिति ।। विरोषशक्त्येति रोषः । यथा जीवत्रह्मणोरभिनत्वमिति, जीवब्रह्मणी अभिने इत्यादि, 
यथा गुणगुणिनोर्भदो, गुणगुणिनौ भिननाविति वा तथा गुणगुणिनोर्भदाभेदौ, गुणगुणिनौ भिनाभिननाविति वा । 
एवं स्वे गुणाः हरेस्तेनाभिनना अपि विदोषरक्त्या सम्बन्धित्वादिना व्यवहार्याः । ननु अभेदो भेदो भेदाभेदौ च 
ब्रह्मादिना नाभिन्नाः, ततो न दृष्टान्ताः संमता इत्यत आह- अभेदेति ॥ यद्यभेदस्य अभिन्नस्य ब्रह्मणश्च 
भेदोऽङ्गीक्रियते, बाङाब्दः चार्थ, भेदस्य भिन्नस्य गुणादेश्च यदि भेदोऽभ्युपगम्यते, एवं भेदाभेदयोर्गुणगुणिनोश्च 
यदि भेदः स्वीक्रियते तदा भेदपरम्पराऽपातेन अनवस्थितिः स्यात्‌। एवडब्देन अनवस्थाया अपरिहार्यत्वं सूचयति 
। विशिष्ट-प्रतीतिसिद्धयर्थं हि भेदोऽङ्गीकार्यः । नचाप्रतीतो भेदः तद्धेतुर्भवतीति तत्प्रतीतिरप्यङ्गीकार्या । न 
चाबिविक्ततया तत्प्रतीतिरप्युपयो गिनीति भेदस्यापि बिरिष्टप्रतीत्यङ्गीकारे कथं नानवस्थेति । 
भेदाभेदपरम्पराश्रयणेऽप्येवमनवस्थेव । 

एतदुक्तं भवति- सर्वैरपि बादिभिः अनवस्थापरिहारार्थमन्ततः सबिदोषाभेदोऽङ्गीकार्यः । ततो बरं 
भगवतस्तद्गुणानाश्च सोऽङ्गीकतुंमिति । गुणगुणिनोरत्यन्तभेदपक्षे दषणान्तरमाह- नेति ॥ यदि गुणो 
गुणिनोऽत्यन्तभिनः स्यात्तदा मेस्मन्दरस्येव गुणो गुणिनो विरोषणतया न ज्ञायेते -त्यर्थः। सम्बन्धसद्धावामैवमिति 

चेत्‌, स सम्बन्धः प्रतीतो बिरोषणतामतेर्मूलमप्रतीतो बा । आदेऽपि सम्बन्धिविदेषणतया प्रतीतो वा स्वातन्त्रयेण 
प्रतीतो बा । आये तत्रापि सम्बन्धान्तर-प्रतीत्यपेक्षायामनवस्था । द्वितीयेऽतिप्रसङ्ग एव । तृतीये दोषमाह- 
मूलसम्बन्धमज्ञात्वेति ॥ विरोषणता न ज्ञायत इति । संयोगादीनां हि ज्ञातानामेब विरिष्टप्रत्ययहेतुत्वं दष्टं न 
सत्तामात्रेणेति भावः । यत एवं सर्वेषु पक्षेषु दोषस्तस्मा्धगवद्गुणानामभेद एव । विरोषेण तु नानाविधो व्यवहार 
इत्येवाङ्गीकार्यमित्युपसंहरति- तस्मादिति ॥। एकं गुणायमिननं भगवत्स्वरूपम्‌। न केवलेन विदो-षेण। कि तहीत्यत 
आह- दुस्तर्केति ॥ हरेस्तरकागोचरया राक्त्या चेत्यर्थः । ननु स विरोषो विरोषितो भिनोऽभिन्नो बा । आदे 
भेदानवस्था । द्वितीये विदोषविदोषिभावानुपपत्तिरित्यत आह- विेषोऽपीति ॥ स्वरूपं बिरोषिणः । तथाऽपि 
विरोषशक्त्या विदोषविदोषिभावोपपत्तिरिति भावः । तदि विरोषपरम्परयाऽनवस्थेत्यत आह- स्वनिर्वाहकतेति ॥ 


(र,टि,) पर्यायङब्दवाच्यं वस्त्विति ।। तथा चाभिननत्वमभेद इति पुनरुक्तिः । अभेदस्यान्तेऽभिहितत्वात्‌ तदपेक्षया भेदविवर्जित 
इति पुंलिङ्गत्यं च भगदिति शङ्का निराकृता भबतीति भावः । चतुर्भपक्षोऽपीति ॥ 
स्वरूपभूतानन्दादीनाभमैक्यसमानयोगक्षेमत्ादानन्दादिभेदस्य ताकिंकाङ्गीकृतगुणगुणिभेदसमानयोगक्षेमत्वा -दिति भावः । 
अपरिहार्यत्वमेव ज्ञपतिप्रतिबन्धकत्वोपपादनेनोपपादयति- विरशिष्टप्रतीतिसिद्धयर्थं हीति ॥ न ज्ञायेतेत्यर्थं इति ॥ अनेन 
स्यादित्यस्यानुवृत्तिरित्युक्तं भवति । 


(रा.टि.,) मतत्रये अभेदादेरभेदिप्रभृतिना भेदराहित्येऽपि पृथग्व्यवहर्तव्यतोक्ता । तथाऽऽनन्दादयो द्विविधा (रा.टि,)इति चतुर्थपादे 
। तथा कुतो नोक्तमित्यत आह- चतुर्थपक्षोऽपीति ॥ स्वरूपभूता आनन्दादय इति पक्षे मायिमते । एेक्यस्य वाऽऽनन्दिना 
भेदरादहित्येऽपि पृथगव्यबहर्तव्यता, भिनाश्चेति पक्षे भेदिभिस्सह भेदस्य भेदराहित्येऽपि पृथग्व्यबहर्तव्यतेत्येबं 
पूरवो क्तायपक्षद्येऽन्तर्भवतीति भेदाभेदरूपतृतीयपक्ष इबोपपादनं ध्येयमिति तृतीयपक्ष एवान्तर्भूत इति वाथो ध्येयः । दृष्टान्तत्रये 
पृथग्व्यवबहारप्रदरशंनपूर्वं दार्टान्तिके तथा व्यवहारं व्यनक्ति- यथा जीवेत्यादिना ॥ अनवस्थाया अपरिदार्यत्वं व्यनक्ति- 
विशिष्टप्रतीतीति ॥ जीवत्रह्मणोरभिन्नत्वं जीवत्रह्मणी अभिन्ने इत्यादिप्राक्प्दर्शितविरिषटप्रतीतिसिद्धयर्थमित्यर्थः। भेदोऽङ्गीकार्य 
इति ॥ विरोषणविरोष्य-भूतयोरिति योज्यम्‌। तद्धेतुः विरिष्प्रतीतिहेतुः। न चाविविक्ततयेति ।। निविंकल्पकरूपं तज्ज्ञानमित्यर्थः। 
विशिष्टप्रतीत्यङ्गीकार इति ॥ बिरोषणतया बिरेष्यतया वा प्रतीत्यङ्गीकार इत्यर्थः । विपक्षे बाधकोक्त्या किं छब्धमित्यतो 
विपर्यये पर्यवसानमुखेनाभिमतसिद्धिमाह- एतदुक्तं भवतीति ॥ स्वातन्त्येणेति ॥ बिरोषणत्ेन बिरोष्यत्वेन बा 
सम्बन्धिस्पर्शमन्तरेणेत्यर्थः । अतिप्रसङ्ग एवेति ॥ घटरूपसम्बन्धा इति ज्ञानेनापि विरिष्टधी-प्रसङ्ग इत्यर्थः ॥ 


(श्री.टि) न्यायङ्ञाखवाक्येनेति ॥ ब्रह्यतर्कवाक्येनेत्यर्थः । श्रह्मतर्कस्तर्कगास्ं विष्णुना यत्समीरितम्‌” इति वचनादिति द्रष्टव्यम्‌ 
। ननु "परब्चङ्गं ्न्द्तत्पुरुषयोः' इति सूत्रादभेदश्चेत्यन्तेऽभिदहितत्वात्तदपेक्षया भेदवर्जित इति बक्तव्यत्मेन भेदवर्जितमिति 
नपुंसकलिद्गानुपपत्तिरित्यतोऽध्याहारेण योजयति- इति पर्यायङञाब्दवाच्यं वस्त्विति ॥ भेदाभेदिनोरिति ॥ सकारादित्यर्थः। 
चतुर्थपक्षोऽपीति ॥ स्बरूपभूतानन्दादीनामभेद-समानयोगक्षेमत्ाद्‌ आनन्दादिभेदस्य च 
ताकिकाङ्गीकृतगुणगुणिभेदसमानयोगक्षेमत्वादिति भावः । ब्रह्मादि-नेति ॥ अभेदो ब्रह्मणा, भेदश्च भेदिनः, भेदाभेदौ च 
भेदाभेदिनोनांभिनाः । किन्तु भिना एवेत्यर्थः । चशब्द-समुचेयमेव दर्शयति- भेदस्येत्यादिना ॥ भेदपरम्पराऽऽपातेनेति ॥। स 
भेदः किं भेदिभ्यां भिनोऽभिनो बेत्यादिपरम्परयेत्यर्थः । अपरिदार्यत्वमेव ज्ञपिप्रतिबन्धकत्बोपपादनेनोपपादयति- 
निशिषटप्रतीतिसिद्धवर्थ-मित्यादिना ॥ जीगब्रह्मणी अभिन्ने 
इत्यादिजीबव्रह्मादिविरोष्यकाभेदादिबिदोषणकप्रतीतिसिद्धयर्थमित्यर्थः। मेदोऽङ्गीकार्य इति ॥ गुणगुणिनोरिति शेषः । अन्यथा 
स्वस्मिनपि स्वविशिष्टप्रत्ययप्रसङ्ग इति भावः । अप्रतीत इति ॥ स्वरूपसद्धेद इत्यर्थः । तद्धेतुरिति ॥ विरशिष्टपरत्ययहेतुरित्यर्थः 
। अन्यथा दण्डपुरुष-योरभेदभ्रमदङायामपि दण्डीति विरिष्टप्रत्ययप्रसङ्गः । स्वरूपसद्धेदस्य तत्रापि सत्त्वादिति भावः । तत्प्रतीतिः 
भेदप्रतीतिः। नन्वङ्गीकृता भेदप्रतीतिः, किं तत इत्यत आह- न चेति ॥ अविविक्ततयेति ।। इतरसङ्कीर्णतये -त्यर्थः । तत्प्रतीतिः 
भेदप्रतीतिः । उपयोगिनीति ॥ जीवत्रह्मादिविरोष्यकाभेदादिबिदेषणकबिरिष्टप्रतीत्युप-योगिनीत्यर्थः । तथात्वे सर्वमिति 
सर्वत्वादिना रूपेण दण्डप्रतीतौ सत्यां दण्डीति विरशिष्रत्ययप्रसङ्गादिति भावः। भेदस्यापीत्यादि।। जीवव्रह्मादेरभेदादेश्च भेदाप्रतीतौ 
विरशिष्टप्रत्ययायोगाद्धेदप्रतीतिरङ्गीकार्या । इतरसङ्की्णभेदप्रतीतेविंरिष्टप्रत्ययजनकत्वायोगादितरासङ्की्णतया जीवव्रह्माभेदानां भेद 

इत्यादिजीवव्रह्मा-(-श्री.टि, ) भेदविरोषणकभेदविशेष्यकविरिषटप्रतीतिरङ्गीकार्या । केवट भेद इत्येव प्रतीतेरभावात्‌। इयं च विशिष्ट- 
प्रतीतिर्भेदस्य गुणगुणिनोश्च भेदाभावे न सम्भवतीति भेदोऽङ्गीकार्यः । न चाप्रतीतो भेदस्तद्धेतुर्भवतीति तस्यापि 
पुन्विंशिष्टप्रतीतिरङ्गीकार्ये त्येनमादिरूपेणानवस्थेत्यर्थः । एवमनवस्थैनेति ॥ अभेदस्याभिनस्य भेदस्य भिनस्य 
गुणादेर्भेदाभेदयोर्गुणगुणिनोश्च यदि भेदाभेदावद्गीक्रियेते तदा भेदाभेदयोभदाभेदिभ्यां गुणगुणिभ्यां च पुनभदा-भेदोऽङ्गीकार्यः । 
पुनस्तत्राप्येवमिति भेदाभेदपरम्परयाऽनगस्थबेत्यर्थः । सविशोघाभेद इति ॥। भेदस्य गुणगुणिभ्यां मेदाभेदयोश्च 
भेदाभेदिभ्यामभेदमङ्गीकृत्य विरिष्टपरत्ययरूपभेदकार्यनिर्वाहाय विरोषोऽङ्गीकार्य इत्यर्थः । न विेषणतामतिरित्यत्र स्यादित्यनुवर्तत 
इत्यभिप्रेत्य तदभिप्राय उक्तः- न ज्ञायेतेति ॥ मेरुमन्दरयोः सम्बन्धा-भावाद्‌ गुणगुणिनोश्च समवायरूपसम्बन्धसद्धावेन 
तत्साम्याभावायुक्तं गुणिनो विरोषणतया गुणस्य ज्ञान-मित्याशङ्कते- सम्बन्धेति ॥ स सम्बन्ध इति ॥ गुणस्य गुणिनं प्रति 
विदोषणतामतिमूलभूतः सम्बन्ध इत्यर्थः। सम्बन्धीति ॥। गुणगुणिरूपसम्बन्धीत्यर्थः। प्रतीतो वेत्यादौ विदोषणतामतेर्मूलमित्यनुवर्तते 
। स्वातन्त्ये-णेति ॥ गुणगुणिरूपसम्बन्ध्यविदोषणतयेत्यर्थः । तच्नापीति ॥ गुणगुणिरूपसम्बन्धिविरेषणतया प्रतीयमाने 
समवायरूपसम्बन्धेऽपीत्यर्थः। अनवस्थेति || यदि गुणगुणिरूपसम्बन्धिविदोषणतया समवायरूपः सम्बन्धः प्रतीयत इत्युच्यते, 
तदा समवायसम्बन्धस्य गुणगुणिनोश्च पुनस्सम्बन्धान्तरं प्रतीयत इत्यङ्गीकार्यम्‌ । अन्यथा मेरुमन्दरस्येव गुणगुणिनोस्समवाय 
इति गुणगुणिनौ प्रति समवायसम्बन्धस्य विरोषणतया प्रतीत्यनुपपत्तेः। अतो गुणगुणिनोस्समवायस्य च प्रतीयमानं सम्बन्धान्तरमपि 
गुणगुणिसमवायानां सम्बन्ध इति गुणगुणि-समवायरूपसम्बन्धिविशोषणत्वेनै प्रतीयत इत्यङ्गीकार्यम्‌ । तत्रापि 
मेरुमन्दरबद्विो षणविशेष्यभावेन प्रतीत्यनुप-पत्तिपरिहाराय गुणगुणिसमवायानां सम्बन्धान्तरस्य च पुनः 
सम्बन्धान्तयप्रतीत्यपेक्षयाऽनवबस्था स्यादित्यर्थः । अतिप्रसङ्ग एवेति ॥ गुणगुणिनोविंदोषणविशेष्यभावप्रतीतिमूलभूतः सम्बन्धो 
यदि स्वातन्त्येण गुणगुणि-रूपसम्बन्धिविदोषणत्वेनाप्रतीत एब बिरोषणतामतिमूलं स्यात्‌ तदीयत्ेनाप्रतीतोऽपि 
तद्विदोषणतामतिमूटं स्यादिति यावत्‌, तथात्वे मेरुमन्दरसम्बन्धित्वेनाप्रतीतस्य घटस्यापि मेरोर्मन्दरं प्रत्यपि बिदोषणतामतिमूलत्वं 
स्यादित्यतिप्रसङ्ग एवेत्यर्थः । 


तुतीय इति ॥ अप्रतीतस्थैव सम्बन्धस्य गुणस्य गुणिनं प्रति विदोषणतामतिमूलत्वपक्ष इत्यर्थः । मूसम्बन्ध-मज्ञात्वेत्यनन्तरं 
न बिरोषणतामतिरित्यनुबतंत इति सूचयमेव प्रतीकं गृह्णाति- मूलसम्बन्धमित्यादिना ॥। बिरोषणतामतिमूलभूतं सम्बन्धमित्यर्थः 
। अज्ञातस्य सम्बन्धस्य कुतो न विदोषणप्रत्ययहेतुत्वमित्यतस्त-दुपपादयति- संयोगादीनां हीति ॥। ज्ञातानामेबेत्येवकारव्यावरत्य 
दर्शयति- न सत्तामात्रेणेति ॥ तथात्वे पिहितदण्डेऽपि देवदत्ते दण्डीति विशिष्टप्रत्ययः स्यात्‌ । स्वरूपसतो दण्डसंयोगस्य तत्रापि 
सत्त्वादिति भावः । तथा च विरिष्टप्रत्ययमूलभूतसम्बन्धन्ञानेऽङ्गीकार्ये उक्तरीत्याऽनवस्थेति हृदयम्‌ । नानाविध इति ॥ आनन्दं 
ब्रह्मण इत्यादिसम्बन्धव्यवहारः, गुणेषु बहुबचनव्यबहारो, गुणिन्येकचनव्यबहारः, शब्दानामपर्यायत्वमिति (श्री .टि) नानाविधो 
व्यवहार इत्यर्थः । मूले व्यवहार्यमित्यस्य नानाविधव्यबहारबिषय इत्यर्थः । दुस्तर्कैत्यत्र दुरित्युपसगर्थमाह- त्कागोचरयेति ॥ 
बलवत इत्यस्यार्थः- शाक्त्येति ॥ स विरोष इति ॥ येन नानाविध-व्यवहारो भवति स बिदोष इत्यर्थः । विषितो गुण्यादेः 
भेदानवस्थेति ॥ भेदः कि भेदिभ्यां भिनोऽभिन्नो बेत्येवं भेदपरम्परयाऽनवस्थेत्यर्थः । तदहि बिदोषविरोषिभावानुपपत्तिरित्यत 
आह- तथाऽपीति ॥। विङेष -परम्परयेति ॥ विेषबिरोपिणोविंदोषविरोषिभावधटकविरेषान्तराङ्गीकारे तस्यापि विोषितोऽभिच्त्मे 
विोषविरोषिभावानुपपत्तस्तत्परिहाराय पुनर्विंरोषान्तराङ्गीकारे विरोषपरम्परयाऽनस्थेत्यर्थः । 


(पां.टि.) न्यायङ्ञाखनाक्येनेति ॥। ब्रह्लतकं वाक्येनेत्यर्थः । चतुर्थपक्षोऽपीति ॥ स्वरूपभूतानन्दादीना- 
मैक्यसमानयोगक्षेमत्वादानन्दादिभेदस्य ताकिंकाङ्गीकृतगुणगुणिभावसमानयोगक्षेमत्वादिति भावः । पृथग्व्यव-हार्यत्वमेव 
शृ्िग्राहिकतयोपदर्शयति- यथेति ॥। सम्बन्धित्वादिनेत्यत्राप्यादिपदेन बहूत्वादेः परिग्रहः । बरह्मादिनेत्यादिपदेन भेदिनोरभदाभेदिनोः 
परिग्रहः । गुणादेश्चेत्यादिपदेन गुणिनः परिग्रहः । ननूत्पत्त्यप्रतिबन्ध-कत्मानेयमनमस्था दूषणमित्यतः 
उत्पत्तज्प्यन्यतरप्रतिबन्धकत्वेनैव तस्या दूषणत्वेनोत्पत्तिमात्रप्रतिबन्धकत्वेन दूषणत्वाभावात्परकृते उत्पत्त्यप्रतिबन्धकत्वेऽपि 
्पिप्रतिबन्धकत्वादूषणत्वं स्यादेवेति भावेन कथं ज्ञपिप्रति-बन्धकत्वमपीत्यतः त्दुपपादयति- विशिष्टप्रतीतिसिद्धवर्थं हीति 
॥ न विरोषणतामतिरिति न वस्तु-स्थितिकथनमात्रं किन्तु तकं परमेबेतिभावेनाऽह- न ज्ञायेतेत्यर्थं इति ॥ अनेन 
स्यादित्यस्यात्रानुवृक्तिरित्युक्तं भवति । नैवमिति ॥ मेरुमन्दरादिसाम्यमित्यर्थः । अतिप्रसङ्ग एवेति ॥ मेरुमन्दरयोरपि 
बिदोषणविरोष्य-भावेन प्रतीतिप्रसङ्ग इत्यर्थः । साकाङ्कत्वप्रयुक्तवाक्याभासतापरिहारायपेक्षितं रोषं पूरयति- विशेषणता न 

ज्ञायत इति ॥ नन्वज्ञातस्यापि सम्बन्धस्य सत्तामात्रेण विरोषणताप्रत्ययनिर्वाहकत्वं किं न स्यादित्यतः विमतः सम्बन्धः न 
सत्तामात्रेण विरेषणतामतिनिर्वाहकः सम्बन्धत्वात्संयोगादिवदित्यनुमानमभिपरेत्य दृष्टान्ते साध्यवैकल्यं परिहरति- 
संयो गादीनामिति ।॥ निशेषण इति ॥ ततश्च न भेदपरम्परयाऽनबस्थेति भाबः । ननु चैगमपि 
बिरोषविरोषिभावानुपपत्तिरित्येतत्पक्षोक्तदोषः स्यादित्यतोऽत्रापि विरोषेणैव तदुपपत्ते तत्प्रसङ्गोऽ-पीत्याह- तथाऽपीति ॥ 
तर्हीति ॥ विरोषेऽपि बिरोषाङ्गीकार इत्यर्थः । 


(व्या, टि.) एतदेवेति ॥ सबिरोषाभेदमतमित्यर्थः । द्रढयतीति ॥ परमते बाधकोपन्यासेनेति शेषः । बिवर्जित-मिति 
नपुंसकलिङ्गानुगुण्याय विशेष्यं पूरयति- बस्त्मिति ॥ भेदवबादिनामिति ॥ नैयायिकानामित्यर्थः । भेदाभेदेति ॥ 
यादवप्रकाशीयेत्यर्थः। इतीति चशब्देनेति पूर्वेणान्वयः । चतुर्थेति ॥ आनन्दादिदरैविध्यपक्ष इत्यर्थः । अत्रैवेति ॥ गुणगुणिभेदपक्ष 
इत्यर्थः । विङेषेति ॥ भेदप्रतिनिधिभूतेत्यर्थः । सम्बन्धित्वादि-नेति ॥ आदिपदेन बिदोषणविदोष्यभावोऽपि ग्राह्यः । विपक्षे 
बाधकं वक्तुमुपक्षिपति- नन्विति ॥ पक्षत्रयं ्रमेणानुबदति- यद्भेदस्येत्यादिना ॥ अपरिहार्यत्वमिति ॥। स्यादेवेति 
क्रियान्वितेनाप्येवकारेण धूमवान्‌ बहिमान्‌ भवत्येवेत्यत्रेव नियमलाभादित्यर्थः । विरिष्टेति ॥ गुणगुणिनोरित्यर्थः। न चेति ॥ 
भिन्नतया (व्या, टि, ) प्रतीतस्यैव विरषणत्वादित्यर्थः । अविविक्ततयेति ॥ धर्मिप्रतियोग्यविरोषितत्वेन स्वरूपेणैव त्यर्थः । 
अत इति॥ गुणादिषु भेदादेविंशिष्ए्रतीत्यर्थमित्यर्थः। अत्यन्तभेदेति ॥ नैयायिकपक्ष इत्यर्थः । भगवद्गुणानां गुणिना सविरोषाभेदं 
सिषाधयिषुर्गुणमात्रेऽपि विपक्ष बाधकप्रसङ्गन तं साधयति- यदीत्यादिना ॥ विेषणतयेति ॥ अपृथक्‌सिद्धधर्म॑तयेत्यर्थः । 
यथाश्रुतार्थत्वे दण्डादौ व्यभिचारप्रसङ्गात्‌ । तर्कमूलव्याप्तौ सम्बन्धाभावमुपाधिमभिप्रेत्याऽशङते- सम्बन्धेति ॥ समवाय इत्यर्थः 
। सम्बन्धिविशेषणतयेति ॥ गुणो गुणिनि समवेत इत्येवंरूपेणेत्यर्थः । स्वातन्त्येणेति ॥ प्रकृतसम्बन्ध्यसम्बद्धतयेत्यर्थः । 
तत्रापीति ॥ समवेत-मिति गुणादिविदोषणतया समवायप्रतीतावपीत्यर्थः । प्रतीत्यपेक्षायामिति ॥ एकसम्बन्धिविरोषणतया 
प्रतीत-स्थैव सम्बन्धस्य सम्बन्ध्यन्तरनिरूपितसम्बन्धिविरोषणताप्रतीतिहेतुत्वादिति भावः । अनवस्थेति ॥। सम्बन्ध- 
प्रतीतिविरोषणताप्रतीतिपरम्पराऽपर्यबसानमित्यर्थः । द्वितीय इति ॥ अन्यासम्बन्धितया प्रतीतस्यापि सम्बन्धत्व इत्यर्थः । 
अतिप्रसङ्ग इति ॥ संयोगस्यापि सम्बन्धत्वापत्तिरित्यर्थः। तृतीय इति ॥ गुणगुणिसम्बन्धोऽप्रतीत एव गुणविेषणतामतेमूलमिति 
तृतीय इत्यर्थः । दोषमिति ॥ अनुमानविरोधमित्यर्थः । प्रयोगप्रकारस्तु गुणगुणिसम्बन्धः नाज्ञातेतुः सम्बन्धत्वात्संयोगादिवद्‌ 
इति । न च दृष्टान्तोऽसम्मत इत्यत आह- संयोगा-दीनामिति ॥ ज्ञातानामेवेति संसग॑ज्ञानमात्रहेतुत्वं साधयति । आदिपदेन 
स्वस्वामिभावपरिग्रहः । तस्यापि धनीत्यादिविशिष्टवुद्धिनियामकत्वादिति हृदयम्‌ । 


ननु "बिशिष्ज्ञाने विशेषणज्ञानं कारणम्‌ । बिरोष्य इन्द्रिसनिकर्षः । त्दुभयासंसगांग्रहः' इति नैयायिकोक्त-कारणत्रितयादेब 
विरिष्टवुद्धवुपपत्तौ किं संसर्गग्रहकारणतयेति चेत्‌, यदि दण्डादिज्ञाने सति दण्डचादिज्ञान-दर्शानात्तत्कारणत्वं मन्यसे 
तद्युपनीतभानानुमित्यादौ च देवदत्तादिविशष्यज्ञानपूर्वकतादर्ानात्संयुक्तत्वादिना दण्डादिज्ञाने सति दण्डयादिविरिष्टवुद्धेर्दरशनात्‌, 
विशेष्यस्य संयोगादेश् ज्ञानमपि विरिष्टवुद्धिकारणं किचन स्यात्‌ । न चादृष्टचरसनिकर्षस्थले पूर्वाज्ञातस्यापि भानेन व्यभिचारान 
कारणत्वम्‌ । तह प्रामाण्यज्ञानादौ पूर्ाज्ञातस्यैव प्रामाण्यादेः प्रकारत्वाद्विरोषणज्ञानकारणत्वमपि त्यज्यताम्‌ । वस्तुतो न 
विरिष्टप्रत्ययत्वावच्छेदेन संसर्गग्रहो हेतुः । पूर्ाज्ञातस्यैव संसर्गस्य वाक्यार्थत्वात्‌ । अज्ञातस्यैवाध्यक्षीकरणाच । तथाऽपि 
विशेष्यताप्रत्यये तत्कारणत्वमानुभाविकम्‌ । अत एव तलः प्रयोगः । विशिष्टेति ॥ विशेषणविगरिष्टेतयर्थः । न हि कुसमयेनानु- 
भवस्त्याज्य इत्याह-दृष्टमिति ॥ न च विशिष्टप्रत्यये बिदोषणस्य स्वरूपेणैव भानं न विदोषणतयेति वाच्यम्‌ । विरशिष्ट्रतीतावपि 
विशेषणविशेष्ययोः स्वरूपेण भाने निविंकल्पकाभेदप्रसङ्गः । दण्डी पुरुष इतिवत्पुरुषी दण्ड इति प्रत्ययप्रसङ्ग । दण्डीति विरिष्टवद्धः 
दण्डपुरुषसम्बन्धा इति समूहालम्बनाभेदप्रसङ्गश्च स्यात्‌ । त्रितयस्य तत्रापि विषयीकरणात्‌। न च समूहालम्बने सम्बन्धः स्वातन्त्रयेण 
प्रतीयते, विरिष्टमतौ तु दण्डादिनिरूपिततयेति वाच्यम्‌ । तद्य्गीकृतं त्वयैव विशिष्टबुद्धौ सम्बन्धनिरूपकतया विदोषणज्ञानमिति 
। सैव विरोषणतामतिरिति कृतं विवादेन । 


(व्या,टि.) एतेन विशिष्टबुद्धौ सम्बन्धस्य स्वरूपेण भानमिति प्राचीनमतमपास्तम्‌। अत एव नवीनाः “भासमानवैशिष्टयप्रतियोगित्वं 
प्रकारत्वम्‌, भासमानत्वं प्रतियोगित्वविेषणम्‌"' इति चाऽहुः । शाब्दविशिष्टवुद्धौ शब्दराक्त्यैव भासनाच । मतुबादीनां तत्रैव 
व्युत्पत्तेः । तथेव हि पाणिनिरप्यभाणीत्‌ “तदस्यास्त्यस्मिन्निति मतुप्‌” इति इतिकरणेन । आचार्यसूर्योऽपि “स्वातन्त्र्यं तद्रतत्वञ्च 
शब्दवृत्तेहिं कारणम्‌" इति । “हरौ तद्त्ववुद्धयोक्ता दोषकारिणः' इति च । एवं सामान्यतो गुणगुणिभेदनिरासेनाभेदं प्रसाध्य 

प्रकृतमुपसंहरति- तस्मादिति ॥ अभेद एवेत्यतः परमन्यत्र संहिते भेदाभेदौ । याबद्रस्तुन्यभेद एवेति बहिरेबोपस्कर्तव्यम्‌ । 
यथोक्तमनुव्याख्याने “धर्माः उभयरूपकाः। भावे त एव चोच्छेदात्तदन्ये च समस्तराः' इति । दुस्तकैति खलन्तं बलविेषणमित्याह- 
तकगोचरस्येति ॥ स्वनिर्वाहकतेति ॥ विरोषस्वरूपस्यैव गुणगुणिभावनिर्बाहकस्य स्वकीयविरोषिभाव-निर्वाहकतया 
विरोषान्तरानपेक्षणाननानवस्थेति भावः । 


मूलम्‌- “एकमेवाद्वितीयं तन्नेह नानाऽस्ति किश्चन । 
मृत्योस्स मृत्युमाप्रोति य इह नानेव पङ्यति ॥ 
यथोदकं दुर्गे वृष्टं पर्वतेषु विधावति । 
एवं धर्मान्‌ पृथक्परयंस्तानेवानु विधावति ।।' इत्यादिश्रुतेश्च । 


“देशः सर्वर, पुरुषः स्वतन्बः, काठनित्यता । 
इत्यादिषु स्वसम्बन्धायथेव गुणरूपिणः । 
गुणित्वं गुणभोक्तृत्वं स्याद्विष्णोस्तच स स्वयम्‌ ।।' इति ब्रह्मतर्के । 


विष्णुं सर्वगुणैः पूर्ण ज्ञात्वा संसारवर्जितः । 
निर्दुःखानन्दभुङ्नित्यं तत्समीपे स मोदते । 

मुक्तानां चाऽश्रयो विष्णुरधिकोऽधिपतिस्तथा । 

तद्रशा एव ते स्वे सर्वदेव स ईश्वरः ।॥।' इति परमश्रुतिः ॥ 


(त,मं.) एकमेव अन्तरभेदरहितं स्वगुणावतारादीनां भेदाभावेन । अद्वितीयं समाधिकरहितम्‌। इह ब्रह्मणि किञ्चन 
गुणादिकं नाना नास्ति भिन्नत्वेन नास्तीत्यर्थः । य इह नाना भेदं इव भेदाभेदं वा परयति, स मृत्योर्मत्युमाप्रोति 
। मूृत्युशब्दश्चाधिकं दुःखं लक्षयति । “इबोभये च सादृश्य इति वाक्‌ रब्दनिर्णयः' इति ह्यनुव्याख्यायाम्‌ । 
तस्माद्धेदशब्दान्वितत्वेन प्रयुक्त इवराब्दो भेदाभेदाख्य उभयस्मिंश्च वर्तते । यथा पर्वतेषु दुर्गस्थाने शिटाशिखरादौ 
वृष्टमुदकं बिधावति । एवं ब्रह्मधर्मान्‌ ब्रह्मणः परस्परं बा पृथक्‌ पड्यन्‌ तान्‌ दृष्टानन्बेव बिधावति । 
अन्यथादर्शनानुकूल्येनैव सुखस्थितिबिपरीतत्वेन धावति । 


ननु कथमेकत्वे ईश्वरस्य गुणाः सन्तीत्याधाराधेयभावसम्बन्धः । ईश्वरस्य रूपाणीत्यादि (स्व) स्वामिसम्बन्धः। 
भियो सम्बन्धोऽनुभूयते । नैकस्येत्यत आदह- देङञ इति ॥ सर्वदेडोऽपि देशो बर्तते । महापुरुषः स्वस्यैव वशः न 
परवशः । कालः सर्वकालेऽप्यस्ति । अहं मां जानामि । एवं लोकव्यवहारे यथा स्वसम्बन्धः । एवं विष्णोरपि 
गुणरूपिणो गुणित्मं नाम स्बसम्बन्धः । नचेदं गुणित्वं नाम दण्डित्मादिबत्सम्बन्धमात्रम्‌ । 
किन्त्वानन्दादिगुणभोक्तृत्वम्‌ । 


ननु भोक्तृत्वस्य भोगोपाधिनिमित्तस्य निमित्ताभावे सति अभावात्‌, पाचकत्वादयौपाधिकधर्म-वत्‌ भेदः स्यादित्यत 
आह- तच्च स स्वयमिति ॥ न दीश्वरस्य कदाचिद्रुणभोगाभावः । प्रख्य-काले सूष्टयभावात्‌ कथमीश्रस्य स्ष्टूत्वधर्मो 
नित्य इति चेत्‌ तदापि सृष्टिक्रियायाः राक्तिरूपेण स्थितत्वादिति ्रूमः। नहि तदी(दे)श्वरस्यापि प्रख्यकाले सुश्परियत्नो 
नष्टः । तस्य नित्यत्वाभ्युपग-मात्‌ । नन्वीश्वरस्य प्रयत्रमात्रं नित्यमेव । सृष्टयादौ तत्तदुपाधिभेदात्‌ सृष्टयादिप्रयत्नो 
जायत इति । मैवम्‌ । प्रयत्नस्य बहत्वादीश्वरस्याष्टगुणत्वप्रतिज्ञाहानेः । ओपाधिकभेदस्यौपचारिकत्वान्नोक्तदोष 
इति चेत्‌ । किमिदमौपचारिकं सत्यं मिथ्या वा । सत्यं चेत्‌ कथं नोक्तदोषः । मिथ्या चेत्‌ प्रक्यकालेऽपि 
सृष्प्रयत्नोऽस्तीति स्थितम्‌ । तस्मादीश्वरस्य अनन्तगुणत्वाङ्गीकारेऽपि न किञ्चिदनुपपन्नमिति भवति सुन्दरम्‌ । 

अच्र प्रतिपादितस्य ज्ञानस्य फलमाह- विष्णुमिति ।। तेषामबद्धत्नात्‌ स्बातन्त्यसम्भवात्‌ 
विष्णोरुक्तस्वातन्त्यगुणहीनत्वं स्यादित्यत आह- मुक्तानामिति ॥ (अथात आनन्दस्य मीमांसा भवति इत्यारभ्य 
“तस्येयं पृथिवी सर्वा वित्तेन पूर्णा स्यात्‌" इत्यादिना चक्रवर्तिनां गन्धर्वादीनां च आनन्दतारतम्यमुक्त्वा ^ते ये शतं 
प्रजापतेरानन्दाः स एको ब्रह्मण आनन्दः" इति हि तैत्तिरीय-शरुतिः। 


टीका- निर्गुणत्वादिपक्षचतुषटये भ्रुत्यन्तरविरोधमाह- एकमिति ॥ एकमेबेत्यवयवावयविभावेन भेदौ भेदाभेदौ च 
निवारितौ । इह ब्रह्मणि किञ्चन गुणादिकमपि नाना भिन्नं नास्ति । यस्तु इह ब्रह्मणि नानेव भिनाभिनं गुणादिकं 
पश्यति स मृत्योरनन्तरं मृत्युं नरकमाप्रोति। यथा पर्वतेषु दुर्ग स्थाने शिखरे वृष्टम्‌ उदकं विधावति अधो बिधावति 
एवं भगवतो धर्मस्ततः परस्परं च पृथक्‌ पश्यन्‌ पुरुषः तानन्वेव तदर्शनमन्येव विधावति अधो गच्छतीत्यर्थः । 
यदि धर्मां एव न सन्ति तदं नेहास्ति किञ्चन, धर्मान्पर्यन्‌ इत्येव वक्तव्यं स्यात्‌। नानेति पृथगिति च व्यर्थमेव । 
तेन सन्ति धर्माः, किन्तु न भिन्ना नापि भिनाभिना इति श्रुत्यर्थः । अनयैव श्रुत्या विेषोऽपि ज्ञायते । यथाऽऽदहुः- 
“उक्त्वा धर्मान्‌ पृथक्त्वस्य निषेधादेवमेव हि । 
विरोषो ज्ञायते श्रुत्या भेदादन्यश्च साक्षितः ॥' 

इति । परमे श्वरगुणादीनां तती भेदाभावेऽपि बिशेषक्त्या सम्बन्धित्वादिव्यबहारो युज्यत 
इत्येतत्सदृष्टान्तमुपपादयद्वाक्यान्तरमप्यत्र पठति- देश इति ॥ यथा पक्षी सर्वत्राऽकादो पततीति पक्षिणः 
सर्बाकाशसम्बन्धः प्रतीयते । तथा देशा आकाशोऽपि “सर्बत्राऽकाशोऽस्ति' इति सर्वाकाश-सम्बन्धः आकारस्य 
प्रतीयते । यथा “गुरुतन्त्रः शिष्यः" इति शिष्यस्य गुरुणा सम्बन्धः प्रतीयते एवं "परमपुरुषः स्वतन्त्रः" इति तस्य 
स्वसम्बन्धः प्रतीयते । यथा आकाशस्य नित्यता सर्वकाल-सम्बन्धितालक्षणा प्रतीयते तथा काटस्यापि नित्यता 
प्रतीयते । आदिपदेन पूर्वोक्ताभेदादीनां ग्रहणम्‌ । इत्यादिषु स्थानेषु । गुणरूपिण इति कर्मधारयादिनिः । 
गुणभोक्तृत्वमानन्दभुगित्यादौ श्रुतम्‌ । स्याद्विष्णोः विषेण निमित्तेनेति रोषः। तच निमित्तं स विष्णुः स्वयमेव 
। देशः सर्वत्रेत्यस्य सर्वमूर्तद्रन्यसंयुक्त इति वा अपरिच्छिन्न इति वाऽथ इति चेन्न । सप्तम्यर्थस्यासमर्थित-त्वात्‌ । 
बाधकाभाबेनोपचाराश्रयणस्यायुक्तत्वात्‌ । अत एव स्वतन्त्र इत्यस्य परतन्त्रताव्यावृत्तिररथं इत्ययुक्तम्‌ । 
नित्योऽविनाशीति चेन । सदातनपर्यायत्वानित्यशाब्दस्य । तस्य सर्वकालभावि-वाचकत्वात्‌ । 

मायावादिनस्त्वाहूुः - निगुण एब परमात्मा । गुणास्तु तस्य मायामयाः सन्ति । अतो नोदाहत-श्रुत्यादिबिरोध 
इति । तदसत्‌ । तदीयसर्वगुणपूर्णताज्ञानस्य मोक्षसाधनताश्रवणात्‌ । नहि मायामयार्थज्ञानं मोक्षसाधनम्‌ । किन्तु 
तत्त्वज्ञानमेवेति भावेन तां श्रुतिं पठति- विष्णुमिति ॥ मुक्तस्यापि न तत्साम्यापत्तिर्यन निदोषारेषसद्गुणत्वं 
स्यादिति भावेनाऽह- मुक्तानां चेति ॥ तस्मात्‌ स एव सर्वदेश्वरो निदाषादोषसद्गुण इति यावत्‌ । 
(र.टि.) दृष्टान्तेष्वपि विप्रतिपत्तिं परिहतं दृष्टान्तान्तरेण स्वसम्बन्धमुपपादयति- यथा पक्षी सर्बतरेत्या-दिना ॥ 
कर्मधारयादिनिरिति ॥। अन्यथा गुणरूपस्येति भवेदिति भावः । सप्तम्यर्थस्येति ॥ भकारस्य परेणावृत्तित्वाङ्गीकारेण 
सर्वमूर्तसंयोगेऽप्याधारत्वालाभादिति भावः । 


(रा.टि.) निवारिताविति ॥ निवारित इत्यपि योज्यम्‌ । अत्र धर्मधर्मिणोर्भेदो भेदाभेदौ वा नेत्युच्यते । न तु धर्मसद्धावः येन 
तद्विरोधो निर्गुणत्ववादस्येत्यत आह- यदि धर्मा एवेति ॥ यथाऽऽहुरिति ॥ ऋग्भाप्ये- ^तं दरद गूढमनुप्रविष्टं गुहाहितम्‌' 
इत्यादिना परमेश्वरस्यानेकान्‌ धर्मानुक्त्वा "एकमेवाद्वितीयम्‌" इत्येवं पुनः पृथक्त्वस्य निषेधाद्धेदादन्यो विषो भगवति श्रुत्यैव 
ज्ञायते । अखण्डत्वे धमोँक्त्यनुपपत्तेः । भेदे च निषेधायो-गात्‌ । किं च घटादौ भेदादन्यो विदोषः साक्षितशच ज्ञायते इत्यर्थः । 
पूर्वोक्ताभेदादीनां ग्रहणमिति ॥ अभेद-भेदभेदाभेदानां स्वरूपत्वेऽपि तत्सम्बन्धित्वेन व्यबहारस्तथेति ग्राह्यमित्यर्थः । 
कर्मधारयादिनिरिति ॥ गुणश्च तद्रूपं च गुणरूपं तदस्यास्तीति मत्वर्थे अत इनिठनौ” इतीनिप्रत्यय इत्यर्थः । बहुव्रीहिपक्षे 

गुणरूपस्येति भाव्यत्वादिति भावः । आनन्दभुगित्यादाविति ॥ आनन्दभुकूतया प्राज्ञः" इति माण्डूक इत्यर्थः । न्याय- 
तन्त्रोक्तो दाहरणत्रसस्यान्यथाबर्णनं क्र मेणाऽशङ्य निराह- देशस्सर्बज्ेत्यस्येत्यादिना ।। अत एवेति ॥ 
बाधकाभावेनोपचारकल्पनायोगादेवेत्यर्थः । 


(श्री.टि.) गुणादिकमपीति - किञ्चनेत्यत्रत्यचनरान्दार्थ इत्यवगन्तव्यम्‌ । नानेवेत्यस्यार्थः- भिन्नाभिन्न -मिति ॥ इवशब्दः 
स्वयं यत्समभिव्याहतस्तद्विरोधिद्वितीयसङ्गाहको भवति- यथोक्तम्‌- “इवोभये च सादृश्य इति वाक्‌ शब्दनिर्णये" इति । अत्र च 
नानोक्त्वा प्रयुक्त इवरब्दोऽनाना सङ्क्णातीत्यभिपरेत्य भिन्नाभिन-मित्युक्तमिति द्रष्टव्यम्‌ । ततो भगवतः । तदर्शनमन्वेवेति ॥ 
तदरशनानन्तरमेवेत्यर्थः । अधो गच्छतीति ॥ नित्यनिरयं प्राप्रो तीत्यर्थः । ननु कथमनेन निर्गुणत्वादिपक्षनिरासलाभ इत्यत 
आह- यदीत्यादिना ॥ कथमनया श्रुत्या बिरोषो ज्ञायत इत्यतोऽत्र करभाष्यस्थं भगवत्पादवाक्यं प्रमाणयति- यथाऽऽहुरिति ॥ 
“इन्द्रवायू इमे सुता" इति ऋर्व्याख्यासमय इति रोषः । त्दुदाहरति- उक्त्वेति ॥ तं दुर्दर्श गूढमनुप्रविष्टमित्यादिना परमेश्वरस्यानेकान्‌ 
धर्मानुक्त्वा एकमेवाद्वितीयमित्येवं पुनः पृथक्त्वस्य निषेधाद्धेदादन्यो विदोषो भगवति श्रुत्यैव ज्ञायते। अखण्डत्वे धर्मकथनानुपपत्तेः 
। गुणानां भगवता भेदे च पृथक्त्वनिषेधायोगात्‌ । किञ्च घटादौ भेदादन्यो बिशोषः साक्षितश्च ज्ञायत इति शोकार्थो द्रष्टव्यः । 
भिनस्थल इवाभिन्नस्थलेऽपि सम्बन्धः प्रतीयतेऽतो नात्र विप्रतिपत्तिः कार्यत्याशयेन मूटोक्तान्‌ दृषटान्तान्‌ स्वयं दृष्टान्तैरुपपादयति- 
यथा पक्षीत्यादिना ॥ तत्र देशः सरवतरत्येतद्‌ दृष्टान्तेन विवृणोति- यथा पक्षीति ॥ अत्यन्तभेदस्थले यथा प्रतीयते तथेत्याशयः 
। पुरुषः स्वतन्त्र इत्येतदृष्टान्तेन विशदयति- यथा गुरुतन्त्र इति ॥ कालनित्यतेत्येतदृष्टान्तेन स्फुटयति- यथाऽऽकाङ-स्येति 
॥ नित्यता प्रतीयत इति ॥ कालः सर्वदाऽस्तीतिप्रतीतिबलादिति भावः । पूर्वोक्तेति ॥ (अभिन्नत्व-मभेदश्च' इत्यादिना 
ूर्वोक्तेत्यर्थः । अभेदादीनामिति ॥ यथा अभेदभेदादर््रह्मादिना भेदेऽपि जीवत्रह्मणोरभेदः (श्री.टि.) गुणगुणिनोभद इति 
सम्बन्धिता प्रतीयत इत्यर्थः । ननु गुणा रूपं यस्यासौ गुणरूपस्तस्य गुणरूपस्येति वक्तव्यम्‌ । न तु गुणरूपिण इतीनेः प्रयोगः । 
“न बहुत्रीहिनिर्बाद्ये भवन्ति मतुबादयः" इति वचनाद्‌, अत आह- कर्मधारयादिनिरिति ॥ तथा च गुणा एव रूपं गुणरूपं 
गुणरूपमस्यास्तीति गुणरूपी । तस्य गुणरूपिण इति विग्रहो द्रष्टव्यः । निमित्तमिति | बिदोषरूपं निमित्तमित्यर्थः । स्वयमेवेति 
॥ तदभिन्न एवेत्यर्थः । 


ननु देशस्सर्वत्रेति दृष्टान्ते आकारस्य सर्वाकाशसम्बन्धः प्रतीयत इत्युक्तं, तन मम सम्मतमित्याशङते- देशः सर्वत्रेत्यस्येति 
॥ सप्तम्यर्थस्येति ॥ आकारस्य सर्वमूर्तद्रन्यसंगित्वसद्धावेऽपि सर्वत्रेति सप्तम्यर्थभूतं यदेशरब्दोक्ताकाशं प्रत्याधारत्वं तन्न 
परमत उपपद्यते । आकाशस्य परेणावृ्तित्वाङ्गीकारादिति भावः । उपचरिता सप्तमीति चेततत्राऽह- बाधकेति ॥ उपचारे ॥ 
सप्तमीविभक्तेरिति शेषः । ननु पुरुषः स्वतन्त्र इति दृष्टान्ते पुरुषस्य स्वसम्बन्धः प्रतीयत इत्युक्तं, तदयुक्तम्‌ । स्वतन्त्र इत्यस्य 
परतन्त्रताव्यावृत्तिरेवार्थं इति चेत्‌, तत्राऽह-अत एवेति ॥ स्वसम्बन्धाङ्गीकारे बाधकाभावादेवेत्यर्थः । ननु कालनित्यतेति दृष्टान्ते 
कालस्य स्वंकाल-सम्बन्धित्वं प्रतीयत इत्ययुक्तं नित्यशब्दस्याविनाशित्वार्थकत्वादित्याशङते- नित्योऽविनाङ्ञीति ॥ सदात- 
नेति ॥ (सदातनं सत्यमिति नित्यमेवोच्यते बुधैः" इति पर्यायत्वोक्तेरिति भावः । ननु नित्यशब्दस्य सदातन-पर्यांयत्वेऽपि 
कालस्य सर्वकालसम्बन्धः कथं नित्यशब्देन टब्य इत्यत आह- तस्येति ॥ सदातनशब्दस्येत्यर्थः। सर्वकाल भाविवाचकत्वादिति 
॥ सर्वकालभाविवस्तुबाचकत्वादित्यर्थः । तथा च तत्पर्यायस्य नित्यरब्दस्यापि सर्वकालभावित्वार्थकत्वमेवेति भावः । 
उदाहतश्रुत्यादीति ॥ "गुणक्रियादयो विष्णोः स्वरूपम्‌" इत्यादिनोदा-हतश्रुत्यादीत्यर्थः । श्रुत्यादीनां मायाकल्पितगुणपरत्वादिति 
भावः । मुक्तानां बचत्युत्तरबाक्यस्य बैयर््यमाङङय “परमं साम्यमुपैति इति भश्रुतेमुंक्तस्य 
भगवत्समानत्वावगमानिर्दोषादषसद्गुणत्वलक्षणस्य मुक्तेऽतिव्यापि-रित्यारशङ्कापरिहारार्थमित्याद- मुक्तस्यापीति ॥ 
किमुतामुक्तस्येत्यारायः । येन साम्यापातेन । साम्यवाक्यं च निर्दुःखत्वादिधर्मेण साम्यपरमित्यारायः । यथोक्तम्‌- "दुःखाभावः 
परानन्दो लिङ्गभेदः समा मताः” इति । 


(पां ,टि) एकमेवेतीति ॥ एकमेवेत्यादिनेत्यर्थः । नानेव भिन्नाभिन्नमिति ॥ (ईबोभये च सादृर्ये इति वाकूराब्दनिर्णये" इति 
प्रमाणानुसारेण यदुक्तं पूर्वपदेन तत्प्रतियोगि द्वितीयं हि इवरशब्दार्थः । अत्र च नानो-त्तरप्रयुक्त इवराब्दोऽनाना सङ्कल्णातीति 
भेदाभेदाख्यमुभयं नानेबेत्येतच्छब्दा्थं इति ध्येयम्‌ । मृत्योरनन्तर-मिति ॥ मरणानन्तरमित्यर्थः । ननु मरणानन्तरं 
मरणप्राप्तरबाधितत्वात्कथं तदुक्तिरित्यतो द्वितीयस्य मृत्यु -शब्दस्यारथान्तरपरत्बेन प्रसिद्धमरणपरत्वाभावान्नानुपपत्तिरिति 
भावेनार्थान्तरपरतया तं व्याचष्टे- मृत्युं नरक -मिति ॥ “पर्वतेषु दुगे शिखरे वृष्टमुदकं यथाऽधो बिधावति" इत्यादिकाठकभाष्यं 

मनसि निधाय यथोदक-मित्येतद्राक्यं व्याख्याति- यथा पर्वतेष्वित्यादिना ॥। कथमेतत्‌ श्रुतिविरोधः उपन्यस्तः पक्षचतुष्टयस्येत्य- 
तस्तमुपपादयति-यदीति ॥ नेह नानाऽस्ति किश्चनेति॥ भये वाक्ये नेहास्ति किञ्चनेत्येव वक्तव्यं स्यात्‌ । द्वितीयवाक्ये च 
धर्मान्‌ परयन्नित्येव वक्तव्यं स्यादिति योजना । व्यर्थमेवेति ॥ आये वाक्ये नानेति व्यर्थं (पां ,टि,) स्यात्‌ । द्वितीये च पृथगिति 
च व्यर्थं स्यादिति सम्बन्धः । तावताऽपि कथं श्रुतिविरोध इत्यतोऽर्थ-तस्तद्विरोधमुपदरंयति- तेनेति ॥ कथमनयैव श्रुत्या 
बिङेषाबगतिरित्यतः तद्भुत्पादकं ऋग्भाष्यवाक्य-मेबोदाहरति- यथाऽऽहुरिति ॥ भेदं बिना बिदोषमात्रेणैव द्विवचनादिकं घटत 
इत्ययुक्तम्‌। भेदादन्यस्य बिदोषस्यैवाप्रामाणिकत्वादित्याशङ्खापरिहारकस्य अस्य बाक्यस्यायमर्थः। काठके ^तं दुद॑शम्‌” इत्यादिना 
परमेश्वरस्यानेकान्धर्मानुक्त्वा एकमेवाद्वितीयमित्येवं पुनः पृथक्त्वस्य निषेधाद्धेदादन्यो विदोषो भगवति श्रुत्या ज्ञायते । अखण्डत्वे 
धर्मकथनानुपपत्तेः । भेदे च निषेधायोगात्‌। किञ्च घटादौ भेदादन्यो विदोषः साक्षितश्च ज्ञायत इति । 


अयमादायः । तन्तुपटमृद्धटादिवुद्धीनां घटादिवुद्धितो बैलक्षण्यस्यानुभवसिद्धत्वात्सम्बद्धकुण्डबदरादिवुद्धितो बेलक्षण्यानुभवेन 
सम्बन्धविषयत्वस्य तत्र प्रयोजकत्वासम्भवात्‌ । घटतद्धर्मिकान्योन्याभावादिवुद्धर्धटपरादि-वुद्धितोऽपि वैलक्षण्याभावापातेन 
स्वरूपप्रत्यासत्तिसंयोगान्यसम्बन्धविषयकत्वस्यापि तत्राप्रयोजकत्वेनाऽश्रया-श्रयिभावनियमरूपायुतसिद्धौ आश्रयाश्रयिभावमात्रस्य 
कुण्डबदरादिप्रतीतावपि भावेन नियमस्य च तन्तुपटादिःप्रतीतावप्यभावेनायुतसिद्धविषयकत्वस्यापि तत्राप्रयोजकत्बेन 
सम्बन्धनित्यत्वस्य सम्बन्ध्ययुतत्वस्य वा तत्रानु -स्फुरणेन समवायविषयकत्वस्यापि तत्राप्रयोजकत्वादभेदविषयत्वेनैव वैलक्षण्ये 
वाच्ये तत्रापि केवलाभेदविषयकत्वे समानाधिकरणव्यवहारजनकत्वासम्भवेनाधिकविषयत्वे वाच्ये भेदरूपाधिकविषयत्वे च पटो 
न तन्तुः घटो न मृदित्यपि व्यवबहारापत्त्या भेदाभेदबिरोधपरिहारकस्यान्यस्याऽवदयकत्वाचच विदोषरूपाधिकनिषयत्वमेवाऽ- 
वरयकमिति तन्तुपरादिवुद्धेधटपटादिवुद्धितः साक्िरूपवैलक्षण्यानुभव एव विरषे प्रमाणमिति। दृष्टान्तेष्वपि विप्रतिपत्ति परिहर्तुम्‌ 
उदाह्रणान्तरेण स्वसम्बन्धमुपपादयति- यथा पक्षी सर्वे्रेत्यादिना ॥ 


ननु गुणः रूपं यस्येति बहुत्रीहिणैव मत्वर्थलाभादिनिप्रत्ययवैयर््यमित्यतो बहुत्रीहिमाभित्य मतुवर्थप्रत्ययप्रयोगे वैयर्थ्यदोषेऽपि 
कर्मधारयमाभित्य मतुबर्थप्रयोगे शब्दान्तरत्वान दोष इत्याशयेनाऽह- गुणरूपिण इति ॥ ननु तथाऽपि कर्मधारयान्मत्वर्थीयाद्‌ 
बहत्रीदिरेवेष्टो लघुत्वादिति न्यायाच्छब्दान्तराश्रयणेऽपि बहुत्रीहिविवक्षयाऽल्पेन शब्देनाभिमतार्थप्रतिपादनसम्भवे बहलाश्रयणं 
दोषः स्यादिति चेन्न । बु्रीह्येक्षया कर्मधारयमत्वथीये शब्दगौरबस्थले बहलाश्रयणस्य दोषत्वेऽपि शब्दसाम्ये तददोषत्वस्य 
टीकाकृदभिप्रेतत्वात्‌ । अत एव टीकायां यद्विकारीत्यत्र कर्मधारयान्मत्वथीयमभ्युपगम्यानादिमदित्यत्र तदनङ्गीकारः । बहुत्रीहौ 
कर्मधारयमत्वर्थये चार्थगौरवाप्रसङ्गेन शब्दगौरवबस्यैव लाघवन्यायविरुद्धत्वात्‌ । प्रकृते तदभावेनादोषत्वात्‌। लाघवन्यायानादरेण 
शब्दगौरबेऽपि न्यासादिगतकर्मधारयान्मत्वथीयप्रयोगाणां “एकगोपूर्वाट्ठञ्‌ नित्यम्‌” इति सूत्रे दुर्थटवृत्तिकृता दर्शितत्वाचेति 
सकलमकलङ्कमिति सम्प्रदायः । 


वस्तुतस्तु यदा कर्मधारयान्मत्व्थीयः क्रियते तदा स्वपदार्थप्राधान्यमाश्चित्य कर्मधारयः कर्तव्यः । तेषामेव (पां .टि) च 
पदार्थानामन्यत्र गुणभावमाभित्य मत्वर्थीय उत्पत इति प्रतिपत्तिगौरवम्‌। यदा च पू्वमेबान्य-पदार्थप्राधान्यविवक्षा तदा वतिंपदार्थानां 
गुणभाव आश्रीयत इति प्रतिपत्तिलाधवम्‌ । कर्मधारयो मत्वथीयसहित एवान्यपदार्थस्य प्रतिपादक इति शब्दगौरवम्‌ । बहुत्रीहिस्तु 
अन्यानपेक्ष एव तत्प्रतिपादक इति शब्दलाघवं च भवतीति न कर्मधारयान्मत्वर्थी याश्रयणं युक्तम्‌ । तथाऽपि 
अन्यपदार्थप्राधान्यविवक्षायां बहुव्रीहेरेव प्रसङ्गेन सर्वधनी सर्वबीजी सर्वकोशी नट इत्यायभियुक्तप्रयोगानुपपत्तिप्रसङ्गात्‌। तदुपपादनार्थं 
प्रवृत्तात्‌ (सवदि कर्मधारयादिनिः' इति भाष्यकारीयवचनाह्वाघवानाश्रयणेन वाचनिकः कर्मधारयादिनिरित्यत्र तात्पर्यमिति । 
देशः सर्वत्ेत्यादेररथान्तरपरत्वेन भवदक्तार्थकत्वाभावान स्वस्य स्वसम्बन्धे इदमुदाहरणमित्यमिप्रेत्य तस्यार्थान्तर -माशङ्कते - देशः 
सर्वत्रेति सप्तम्यर्थस्येति । सर्वत्रेति सप्तम्यथों हि आधारत्वम्‌ । तच परमते नोपपद्यते । “आश्रितत्वं चान्यत्र नित्यद्रव्येभ्यः" इति 
्रशस्तदेबाचार्योक्त्याऽकाशादेरवृत्तित्वसिद्धेरिति भावः । अत एवेति ॥ बाधकाभावादेबेत्यर्थः । नित्यशब्दस्येति ॥ सदातनं 
सत्यमिति नित्यमेबोच्यते बुधैः" इत्यनु -व्याख्यानोक्तेरिति भावः । नोदाहतश्रुत्यादिविरोध इति ॥ अतत््वावेदकत्वेन 
तस्याप्रामाण्यान निगुणत्यपक्षस्य तद्विरोध इति भाबः । न हि मायामयेति ॥ 
“अचेतनासत्यायोग्यान्यनुपास्यान्यफलत्वविपर्ययाभ्याम्‌' इति साङर्षणसू्राद्‌ इति भावः । न तत्साम्यापत्तिरिति ॥ न 
तत्सर्वसाम्यापत्तिरित्यर्थः। अतो न परमं साम्यमुपैती-त्यादिगश्रुतिविरोध इति भावः । इति यावदिति ॥। निर्दाषादोषसद्गुणत्वस्यैव 
साध्यतया प्रस्तुतत्वादिति भावः। 

(न्या.टि) श्रुत्यन्तरेति महोपनिषदपेक्षया । अवयवावयविभावेनेति ॥ यथाऽऽह परोऽपि 
"वृक्षस्य स्वगतो भेदः पत्रमूलफलादिभिः। 

वक्षान्तरात्सजातीयो विजातीयः शिलादितः । 

तथा सद्स्तुनो भेदत्रयं प्राप्तं निषिध्यते । 

एेक्यावधारणद्वैतप्रतिषेधेसिभिः क्रमात्‌" इति । 

भिन्नमिति ॥ विनञ्भ्यां नानाजौ नसह" इति विनार्थे नाजो विधानात्‌ । भिन्नाभिन्नमिति ॥ “इबोभये च सादृश्ये इति 

वाकूराब्दनिर्णये” इत्यनुभाष्योक्तेः । मृत्यनन्तरमिति ॥ अनेन मृत्युराब्दो भावसाधन इत्युक्तम्भवति । मृत्युं यमं तत्स्वातन्त्रयात्‌ 
ताच्छब्द्यम्‌ । अध इति- दुर्गपदस्वारस्यात्‌ । “यथाऽपः प्रबतायन्ति" इति अपां नीचैःप्रणतास्वाभाव्यात्‌ । विधाबतीति ॥ 
तीत्रगमने सर्तर्धावादेशः । धर्मानिति सम्बन्धितया प्रकृतधमिपरामशंकोऽयमित्याह- तत इति ॥ तानन्विति ॥ दृष्टानन्वित्यर्थः 
। सबिदोषणे हीतिन्यायेन विशेषणपरं तदित्याह- दर्शनानन्तरमिति || कथमनेन निरगुणत्वादिपक्षचतुष्टयनिरास इत्यतस्त्दुपपादयति- 
यदीत्यादिना ॥ तेनेति ॥ सविरेषणे हीति न्यायेनेत्यर्थः । ननु गुणगुणिनोरत्यन्ताभेदे कथं तच्छब्दापर्यायत्वादि-कम्‌ । 
विशेषबलादिति चेत्तत्र प्रमाणाभावादित्यत आह- अनयेवेति ॥। प्रकृतदृष्टान्ते विप्रतिपन्नं प्रति तं दृष्टान्तेनोपपादयति- यथेत्यादिना 
॥ सर्वत्रेत्यत्र रलो देशे विधानादित्यर्थः । अभेदादीनामिति ॥। ब्रह्मणाऽभेद (व्या,टि) इति स्वरूपत्रह्माभेदः प्रतीयत इत्यर्थः । 
कर्मधारयादिनिरिति॥ “न कर्मधारयान्मत्वर्थीयः” इति त्वनित्यम्‌। नजा निर्दिंष्त्वादिति भावः । तत्पदपरामरश दर्शयितुं रोषमाद- 
विशेषणेति नैयायिकः शङ्ते- देशस्सर्वत्रेति ॥ उपचरिता सप्तमीत्यत आह- बाधकाभावेनेति।। अविनाशीति ॥ ^त्यष्ट्धंवः' 
इति सूत्रादिति भावः । पर्यायत्वादिति ॥ यथोक्तमनुभाष्ये सदातनं सत्यमिति नित्यमेबोच्यते वुधैः" इति । तस्येति ॥ 
सदातनरन्दस्येत्यर्थः । सदाशब्दात्कालवाचकाद्धवार्थे टचुलि तुडागमेन च तस्य निष्या्यतेति भावः । परमतं निरसितुमनुबदति- 
मायावादिन इति ॥ ननु गुणमायामयत्ववादनिरासाय तत्सत्यत्वश्रुतिरेबोदा -हर्तव्या विरोधित्वात्‌ । न तु गुणज्ञानस्य 
मोक्षसाधनताश्रुतिरसङ्गतेरित्यतो भागमाह- न हीति ।॥ ननु “परमं साम्यमुपैति इति मुक्तस्य 
परमसाम्योक्ते्निंदषारोषसद्गुणत्वमतिव्याप्तमित्यत आह- मुक्तस्यापीति ॥ सर्वदेवेश्वर इति ॥ निणीतश्च सूप्रकारेण “अत 
एव चानन्याधिपतिः" इति । उपक्रमोपसंहारिकरूप्याय व्याचष्टे- निदषिति ॥ 


मूलम्‌- “अमृतस्यैष सेतुः", “सोऽइनुते सर्वान्‌ कामान्‌ सह ब्रह्मणा विपधिता' 
इत्यादि च। 
“नृपायाः शतधृत्यन्ता मुक्तिगा उत्तरोत्तरम्‌ । 
गुणैः सर्वेः शतगुणा मोदन्त इति हि श्रुतिः ॥ इति पादम । 
अतो निर्दोषदोषवर्जितः पूर्णाऽनन्तगुणो नारायण इति सिद्धम्‌ । 


यस्य त्रीण्युदितानि बेदवचने रूपाणि दिव्यान्यलं 

बट्‌ तदर्शतमित्थमेव निहितं देवस्य भर्गो महत्‌ । 
वायो रामवचोनयं प्रथमकं पृक्षो द्वितीयं वपु- 

मध्वो यत्तु तृतीयमेतदमुना ग्रन्थः कृतः केङावे ॥ 


स्वतन्त्रायाखिलेडाय निर्दोघगुणरूपिणे । 
प्रयसे मे सुपूर्णाय नमो नारायणाय ते ॥ 


॥ इति श्रीमदानन्दतीर्थभगवत्पादाचार्यविरचिते भ्रीमद्विविष्णुतत्त्वविनिर्णये 
तृतीयः परिच्छेदः समाप्तः ॥ 

(त. मं.) निगमयति- अत इति ।। इदानीमात्मस्वरूपसंबेदनपूर्वकमिमं ग्रन्थं करावे समर्पयति गुरुस्वरूपं जानतामेव 
दि गुरुभक्तिद्रारेण विया फलतीति । यस्य वायोः बरित्थेत्यादिवेदबचने त्रीणि रूपाण्युदितानि । अं दिव्यानि 
स्तुत्यानि । यस्य देवस्य महदरषं मूलरूपं इत्थमेव निहि-तम्‌ । श्रीमनारायणेन त्रयाणां वपुषां प्रादुष्करणार्थमेव 
छतम्‌ । तन्मूलरूपं कीदग्भूतमित्याकाङ्का-यामाह- बडित्यादि ॥ बट्‌ बलरूपम्‌ । डकारस्य ककारः । (अस्यां च 
शाखायां ककास्य उकारः।) नेदीयसः कूकयाताः पणी स्व ईक्षत" इतिवत्‌। परोक्षत्वात्‌ ततत्वाद्रा दर्शतं दर्शानरूपम्‌ 
। ज्ञान -रूपम्‌ । तृतीयात्‌ तुतीयस्यापि अतिरायार्थत्वात्‌ । दृष्टान्‌ भर्जयतीति भर्गः । त्रीणि रूपाणि 
कानीत्याकाङ्गायामाह- प्रथमकं रामवचोनयं हनूमद्रूपमित्यर्थः । द्वितीयं वपुः पृक्षः । पृतना, सम्पुक्तत्वात्‌ पुगित्युच्यते 
। तां क्षपयतीति पृक्षः । भीमसेन इति यावत्‌। तृतीयं मध्वः । मधुशब्द आनन्दवाची । (कामानलं मधुलवैः शमयन्‌ 
दुरापः” इत्यादौ दृष्त्वात्‌। अकारस्तीर्थवाची । पापप्रतिषेधरूपत्वात्‌ तीर्थस्य । एवं मध्वः आनन्दतीर्थः । 'मध्वित्यानन्द 
उद्दिष्टो वेति तीर्थमुदाहृतम्‌” इति बचनाद्रा । यत्तु एतत्‌ यत्तु देशकालाभ्यां सन्निकृष्टं मध्वाख्यं तृतीयं वपुः अमुना 
रूपेण तेन वायुना केडवे श्रीमद्विष्णुतत्वनिर्णयाख्यो ग्रन्थः कृत इति । अत्र बट्‌ तदित्यादिना तद्वेदबचनं च 
सूचयति । 

स्वाधीन सर्वांमरपूर्वनाथ निर्दोषसंवित्सुखसद्रणात्मन्‌ । 

प्रियादतिप्रेष्ठ सुपर्णं तुभ्यं नमोऽस्तु नारायण मध्ववन्य ॥ १॥ 


श्रीमन्दहासेन्दुकलामुदारां पुष्णन्ति मुष्णन्ति च ये तमांसि । 
अपूर्वपक्षा अपि ते कटाक्षाः पायासुरायासहरा हरेर्न; ॥ २॥ 


एतान्‌ त्रिविक्रममहार्यवरांश्च मध्वान्‌ व्यासांश्च छप्तबरसूत्रमणिप्रदीपान्‌ । 
बन्दे गुरून्‌ गुरुतमानपि मे गुरूणां साक्षादहो गुरुतमांश्च गुणाम्बुराीन्‌ ॥ ३॥ 


जातां गुरूणां करुणाम्बुसिक्तया वियाख्यवल्या......-? माधवागमात्‌ । 
नारायणस्यारपयते पदाम्बुजे नारायणो मञ्जरि तत्त्वमञ्जरीम्‌ ॥ ४॥ 


॥ ॐ इति श्रीमदानन्दतीर्थभगवत्पादविरचितश्रीमद्विष्णुतत््वनिर्णयटीकायां तत्त्वमञ्र्या तृतीयं 
विशेषणम्‌ ॥ 


टीका- मुक्तस्य भगवत्साम्यमैक्यं च नास्तीत्यत्र श्रुतिद्वयमपि पठति- अमृतस्येति ॥ अमृतस्य मुक्तसमुदायस्य 
एष परमात्मा सेतुरिव सेतुः आश्रयः । परस्परमपि मुक्तानां साम्यं नास्ति । किमुत परमात्मनेति भावेन तत्र 
पुराणवाक्यं पठति- नृपाद्या इति ॥ इति हि श्रुतिरिति पुराणकृत्‌ स्वोक्तार्थ “युवा स्यात्स यो मनुष्याणां राद्धः" 
इत्यादिश्रुतिं सम्मतित्मेन दर्शायति । अथ बा सननसंबिद इत्युक्तम्‌ । तत्र कोऽसौ मोक्षः, कुतश्च 
तस्योक्तलक्षणभगवत्संवित्साध्यत्वमिति शङ्कां विोषणत्रयसाधनावसाने विष्णुं सर्वगुणैरित्यादिना परिहरतीति । 
इदानीं तृतीयपरिच्छेदार्थ-मुपसंहरति- अत इति ॥ 
एवं समापितप्रकरणो भगवानाचायोँ भक्तानां स्वस्वरूपं ख्यापयन्‌ स्वकृतग्रन्थं केशवे समर्पय-नाह- यस्येति 

॥ ग्रन्थान्तरादस्य इलोकस्यार्थोऽवगन्तव्यः। अन्तेऽपि मङ्गलाचरणस्य कर्तव्यत्वा-नारायणस्य स्तुतिप्रणामौ करोति- 
स्वतन्त्रायेति ॥ 

आनन्दसिन्धे पूर्णप्र्ञाचार्याप्तबन्धवे । 

नमः श्रीहरये स्वान्तध्वान्तौधतिमिरारये ॥ १॥ 

मया रचितया विष्णुतत््वनिर्णयटीकया । 
यत्पुण्यं भावि तत्सर्वमवाप्रोतु गुरुर्मम ॥ २॥ 


आनन्दतीर्थभगवद्रचसां विशिष्टव्याख्यानकर्मणि सुरा अधिकारिणोऽत्र । 
यन्मादृशोऽपि यतते तदतीव हास्यं किं नाम भक्तिबिवरशस्य विभूषणं तत्‌ ॥ ३ ॥ 


॥ इति श्रीमदानन्दतीर्थभगवत्पादाचार्यविरचितस्य श्रीमद्विष्णुतत्त्वविनिर्णयस्य टीकायां 
श्रीमज्यतीर्थमुनिविरचितायां तृतीयः परिच्छेदः समाप्षः ॥ 


(र.टि.) कोऽसौ मोक्ष इति ॥ संबिच्छब्दस्य पूर्वमेव मोक्षलक्षकत्नोक्तेरमोषज्ञानयोः साध्यसाधनभावप्रदर्शानं च 
लाक्षणिकपदप्रयोगप्रयोजनमित्युक्तत्वाचेति भावः । तुतीयपरिच्छेदार्थमिति ।॥। अत एवैत्दुपसंहारानुरोधेन “विष्णुं सर्वगुणैः' 
इत्यादिवाक्यमेतत्परिच्छेदान्तगंतत्वेन व्याख्यातमिति द्रष्टव्यम्‌ । विशिष्टन्याख्यानकर्म -णीति ॥। विरिष्टव्याख्यनेत्युक्तत्वात्‌ 
सुरा अधिकारिण इत्युक्तं युक्तम्‌ । 
॥ इति श्रीमदानन्दतीर्थभगवत्पादाचार्यविरचितस्य श्रीमद्विष्णुतत्त्वविनिर्णयस्य जयतीर्थाचार्यश्रीचरणविरचितदीकाया 
भावबोधः श्रीमद्रधुपवर्यतीर्थपूज्यपादरिष्यरयत्तमयतिना कृतः समाप्तः ॥ 


(रा.टि.) संबिच्छब्दस्य मोक्षलक्षकत्नस्य तत्रैबोक्त्या सजनमोक्षायेत्युक्तप्रायत्वात्तथेव पृच्छति- कोऽसौ मोक्ष इति ॥ 
साध्यसाधनभावज्ञापनं लक्षणाश्रयणप्रयोजनमित्यपि तत्रैवोक्तत्वादाह-कुतश् तस्येत्यादिना ॥ भहेत्यत्रापि स्वरूपमित्यनुषङ्गः 
। गरन्थान्तरादिति ॥ भाष्यदीकारूपादिति वा हनुशब्दो ज्ञानवाचीत्यादि-ग्रन्थान्तरादिति वाऽर्थः । तथा टि- यस्य बायोर्देवस्य 
बलित्थेत्यादिबेदबचने क्रीडादिगुणयुक्तानि त्रीणि रूपाण्यु-दितानि तस्य यत्तृतीयं रूपम्‌ अमुनाऽयं ग्रन्थः केडवविषये कृत 
इत्यन्वयः । कीदशं चास्य मूलरूपं कानि च व्रीणि कीदशानीति तत्राऽह- अलमिति । तदस्य वायोर्मूलरूपं बट्‌ बलात्मकं ज्ञानरूपं, 
भगों जगद्धरणगमनगुणं, महत्‌ महनीयम्‌ । तदित्थम्भूतमेव रूपत्रयावताराय भगवता निहितं स्थापितमवतीर्णं च । ततर प्रथमं 
हनुमदाख्यं वपुः रामस्य वचांसि सीतां प्रति नीतवत्‌ । रामनिषयवचांसि मूलरामायणादिरूपाणि शिष्येषु नीतवद्भा । रामवचसि 
नयो न्याय आज्ञारूपस्तयुक्तं वा । द्वितीयं वपुभीमनामकं कुरुपृतनाक्षयकरम्‌। तृतीयं वपुः आनन्दरूपस्य हरेः प्रतिपादकशाखनिर्मात 
मध्वाभिधमिति। चरमपादेनैव पूर्तौ त्रिपायाः कि कृत्यमित्यत आह- स्तुतीति ॥ साऽपि तत्प्रीत्य्थैति भावः । स्वयमपि ग्रन्थान्ते 
मङ्गलमाचरति- आनन्देति विशिष्ट-व्याख्यानेति॥। प्रातीतिकार्थान्तरनिरासेन तात्पयार्थव्याख्यानकर्मणि दक्षिणामूिप्रभृतयः 
सुरा अधिकारिण इत्यर्थः । तदं किमिति भवद्धिर्व्याख्यातमित्यत उक्तम्‌- भक्तिविवरस्य विभूषणं तदिति ॥ 


अमन्दानन्दसन्दोहदेहायन्दीबरत्विषे । 
नमः श्रीप्राणनाथाय भक्ताभीष्टप्दायिने ॥ 
॥ इति श्रीमद्विष्णुतत््वविनिर्णयदीकाभावदीपे श्रीमद्राधवेन्द्रयतिकृते तृतीयः परिच्छेदः ॥ 


(श्री.टि.) मूले शतधूत्यन्ता इति ॥ रातधृतिश्चतुर्मुखस्तदन्ता इत्यर्थः । युवा स्यादिति ॥ “युवा स्यात्‌ साधुयुबाध्यायकः । 
आरिष्टो दरिषठो बलिष्ः। तस्येयं पृथिवी स्वां वित्तस्य पूर्णा स्यात्‌। स एको मानुष आनन्दः" इत्यादिकामानन्दतारतम्यप्रतिपादनपरां 
तैत्तिरीयश्रुतिं “स यो मनुष्याणां राद्धः समृद्धोऽधिपतिः' इत्यादिकाम्‌ आनन्दमर्यादाकथनपरां वृहदारण्यकश्रुतिं चोपादत्त इत्यर्थः 
कोऽसौ मोक्ष इति ॥ ‹संबिच्छब्देन तत्साध्यो मोक्ष उपलक्ष्यते" इति संबिच्छब्दस्य पूर्वं मोक्षलक्षकत्वोक्तेः, “मोक्षज्ञानयोः 
साध्यसाधनभावप्रद्शनं लाक्षणिकपदप्रयोजनम्‌' इत्युक्तत्वाचेति भावः । उक्तलशक्षणेति ॥ निर्दोषारोषस्रुणत्वादिलक्षणोपेतो 
यो भगवान्‌ तत्संवित्साध्यत्वमित्यर्थः। परिहरतीति ॥ तथा च लिद्गदारीरसम्बन्धरूपसंसारनिवृत्त्यनन्तरं निर्दुःखानन्दानुभव एव 
मोक्षः । स चोक्तलक्षणभगगत्संवित्साध्य इत्युक्तं भवतीति द्रष्टव्यम्‌ । स्बस्वरूपं ख्यापयनिति ॥ 
भगवत्स्वरूपस्येवाधिकार्युत्तममुख्यप्राणावतारभूतस्वस्वरूपज्ञानस्यापि भक्तानां मोक्षसाधनत्वादिति भावः । ग्रन्थान्तरादिति 
॥ यस्य वायोर्देवस्य बलित्थेत्यादिवेदवचने दिव्यानि क्रीडादिगुणयुक्तानि त्रीणि रूपाण्युदितानि तस्य यत्‌ तृतीयं रूपम्‌, अमुना 
रूपेणायं ग्रन्थः केङवे विषये तद्विषयतया कृत इत्यन्वयः । तत्प्रतिपादकत्वात्‌ (श्री ,टि.) तस्मिनपि इति तात्पर्यम्‌ । कीदराश्चास्य 
मूलरूपं, कानि च तानि त्रीणि रूपाणि, कीदशानीति तत्राऽह- अलमित्यादिना ॥ तस्य बायोर्मूलरूपम्‌ अलं सम्यक्‌ बट्‌ 


124 


बलात्मकं दरौतं ज्ञानरूपं भगं जगद्धरणगमनगुणं महत्‌ महनीयं पूज्यं तत्‌ इत्थम्भूतमेव रूपत्रयावताराय भगवता निहितं 
प्ररितम्‌ अवतीर्णं च । तत्र यस्य प्रथमकं हनुमदाख्यं बपुः रामस्य वचांसि सीतां प्रति नीतवत्‌, रामनिषयकवचांसि मूलरामायण- 
रूपाणि शिष्येषु नीतवद्वा, रामवचसि यो नयो न्यायः आज्ञारूपस्तयुक्तं वा । यस्य द्वितीयं वपुभीमनामकं पृक्षः पृतं सेनां 
क्षिणोतीति पृक्षः उपपदान्त्यतकारलोपः । कुरुपृतनाक्षयकरम्‌ । यस्थैतत्‌ तृतीयं वपुः मध्वः मधुराब्दः सुखवाची । "मधु यौरस्तु नः 
पिता इति प्रयोगात्‌ । वशब्दः शाख्रापरपर्यायतीर्थवाची । तथा च मधु आनन्दकरम्‌ भानन्दरूपस्य हरेः प्रतिपादकं वा तीर्थं शासं 
तनि्मांत्रिति यावत्‌ मध्वाभिधमिति । यथोक्तम्‌- 

“मध्नित्यानन्द उद्िष्टो वेति तीर्थमुदाहतम्‌ । 

मध्व आनन्दतीर्थः स्यात्तृतीया मारुती तनुः ।।' इति । 
स्वरित्यत्रेन उकारलोपो मन्तव्यः । अन्यथा मधुबेति स्यादित्यबगन्तव्यम्‌ । अतः परमाप्तप्रणीतत्वादयं ग्रन्थः 

सकलसुजनैरादरेणाङ्गीकार्य इति भावः । इत्येवं तत्तवप्रदीपिकादिरूपाद्भन्थान्तरादस्य शोकस्यार्थोऽवगन्तव्य इत्यर्थः । अन्तेऽपीति 
॥ स्वस्वरूपप्रतिपादनेनैव ग्रन्थो न परिसमापनीय इत्याशयेनेति भावः । सर्वदाऽपरोक्षीकृत-भगवत्स्वरूपत्वाद्रन्थपरिसमाप्तिसमये 
विरोषतस्तमपरोक्षीचकार। अतो मूले “नारायणाय ते” इत्यपरोक्षनिर्देश इत्यवगन्तव्यम्‌। अन्तेऽपि मङ्गलाचरणस्यावश्यं कर्तव्यतया 
शिष्टाचारपरम्पराप्राप्तत्वात्‌ परिसमापितग्रन्थो भगवान्‌ टीकाकारोऽन्तेऽपि श्रीहरिनमनरूपं मङ्गलमाचरति- आनन्दसिन्धव 
इति ॥। “स्वान्तं हृन्मानसं मनः' इत्यभिधानात्‌ स्वान्तं मानसं तत्रत्यं यद्‌ ध्वान्तम्‌ अज्ञानं तस्य तननिरसन इति यावत्‌ । तिमिरारिः 
सूर्यः, तस्मा इत्यर्थः। एतत्प्रकरणटीकाकरणजनितं पुण्यं स्वगुरवे समर्पयति- मयेति ॥ इदानीं स्वगर्वं परिहरति- आनन्दतीर्थति 
॥ व्याख्यानकर्मणि व्याख्यानकरणे । विरिष्टव्याख्यानकर्मणीत्युक्तत्वात्‌ सुरा अधिकारिण इत्युक्तं युक्तम्‌ । यतत इति यत्‌ 
तदिति सम्बन्धः । हास्यं हासास्पदम्‌ । हासास्पदत्वे यतनं व्यर्थमित्याशङ्ते- किं नामेति ॥ उत्तरमाह- भक्तीति ॥ 
आनन्दतीर्थभगवत्पादेषु भक्तिपराधीनस्य मम भक्तिपारवरयेन तद्भचनव्याख्याने आग्रहविदोषयुक्तस्येति यावत्‌ । तदिति ॥ 
सुराधिकारिकानन्दतीर्थवचसां व्याख्याने यतनं विभूषणमलङ्कार एव । तथा चास्य ग्रन्थस्य भक्तिपरवदोन मया कृतत्वं विचार्यं 
सूरयोऽ्र न दोषान्‌ विचारयेयुः। तद्धक्त्या तत्कारुण्यसरणिं प्रप्ोऽहमपि यत्कि्चिद्रदन्‌ महतां मान्य एवास्मीत्याशय 
इत्यरोषमतिमङ्गलम्‌ । 

यस्तत्त्वदेवान्‌ सम्प्र्यं कारयामास सत्कृतिम्‌ । 

गुर्वन्तः स्थानन्दतीर्थहद्रतं व्यासमाभजे ॥ १॥ 

श्रीयादवार्यसत्पादसेवकेन यथामति । 

तत्त्वनिर्णयटीकाया विवृतिस्तदनुग्रहात्‌ ॥ २ ॥ 
(श्री.टि.) श्रीनिवासेन रिता नाप्रा वाक्यार्थदीपिका । 

व्यासपादापिता भूयात्‌ सतां व्याख्योपकारिणी ॥ ३ ॥ 

जयराजवचांसि क क चाहं मन्दवुद्धिमान्‌ । 

तथाऽप्यस्मद्गुरुबरानुग्रहः किं न साधयेत्‌ ॥ ४॥ 


॥ इति श्रीमदुपत्याचार्यपूज्यपादाराधकेन श्रीनिवासेन विरचितायां श्रीमद्विष्णुतत््वविनिर्णटीकाविवृतौ 
वाक्यार्थदीपिकायां तृतीयः परिच्छेदः ॥ 


(पां .टि.) श्रुतिद्रयमिति ॥ श्रुत्यन्तरद्रयमित्यर्थः । अमृतस्येति जातावेकवचनमिति भावेन समुदायस्ये-त्युक्तम्‌ । कोऽसौ 
मोक्ष इति ॥ संविच्छब्दस्य लक्षणया तत्साध्यमोक्षपरत्वस्य प्रागेबोक्तत्वादेवं शङ्केति ध्येयम्‌ । ग्रन्थान्तरादिति ॥ भाष्यादिटीकात 
इत्यर्थः । विशिष्टेति ॥ अत एव सुरा अधिकारिणोऽतरत्युपपनमिति सकलमकलङम्‌ । 


यद्वियाधीशगुरोः शुशरूषाऽन्या न रोचते तस्मात्‌ । 
अस्त्वेषा भक्तियुक्ता श्रीविद्याधीडपादयोस्सेवा ॥ १ ॥ 


॥ इति श्रीमत्पदवाक्यप्रमाणविदामगरसराणां सकलविद्रचक्रचूडामणीनां श्रीमद्वियाधीशतीर्थपूज्यपादानां निजशिष्येण 
केङवभद्रारकेण विरचितायां गुरुराजमार्गानुवर्तिन्यां विष्णुतत्त्वविनिर्णयटीकागतविषमपदवाक्यार्थविवृतौ तृतीयः परिच्छेदः 


12 


समाप्नः ॥ 


(व्या.रि,) श्रुतिद्रयमपीति ॥ आदयायामाश्रयाश्रयिभावोक्तेरुभयाभावः । द्वितीयस्यां साहित्योक्तेरुभया-भावसिद्धिरिति । 
अत्र तारतम्योक्तेर्भावमाह- परस्परमपीति ॥ नूपाया इतीति ॥ 


शक्षितिपा मनुष्यगन्धर्वां देवाश्च पितरध्िराः । 
आजानजाः कर्मजाश्च ताच्विकाश्च शचीपतिः । 
द्रो ब्रह्मेति क्रमराः तेषु चैवोत्तरोत्तराः । 
नित्यानन्दे च भोगे च ज्ञानैश्र्यगुणेऽपि च । 
स्वे शतगुणोद्रिक्ताः पूर्वस्मादुत्तरोत्तराः ॥' 


इति स्मृत्यन्तरादान्तरालिकोऽवधिरबसेयः । ओौत्सर्गिकोऽयं नियमः । अनुभाष्यच्छान्दोग्यभाष्यतैत्तिरीय-बृहद्धाप्यादिषु 
विेषोऽवसेयः। तत्र “युवा स्याद्‌" इति तैत्तिरीया द्वितीया काण्वी। एवं विष्णुं सर्वगुणैरित्यादि परमतनिरसनपरतया व्याख्यायाधुना 
आद्यपद्योक्तफलसमर्थनपरतयाऽपि व्याचष्ट- अथ वेति ॥। तत्समर्थने का सङ्गतिरित्यतोऽवसर एवेत्याह्‌- विरोषणच्रयसाधनावसान 
इति ॥ तत्र संसारब्जिंतः, निदु खानन्द- (व्या, टि.) भुगित्यायचो यपरिहारः । शिष्टं द्वितीयस्येति बिबेकः । 
पुनरुक्तिपरिहारायोपसंहार इत्याह- इदानी -मिति ॥ वर्जित इति पूर्णं इति नारायणविरोषणम्‌ । 


ननु न ध्याख्यापुमूच्छिमदाम्‌” इति निष्ठातस्य नत्वनिषेधात्कथं पूर्णं इति । मैवम्‌। “वा दान्तरान्त-पूर्णदस्तस्पष्टच्छनङ्ञपाः' 
इति णिचि निपातनात्साधुरबधेयः। एतदेकरूप्याय पूर्वं विरोषणसमासः कृतः इत्यरोषमतिमङ्गलम्‌। स्वस्वरूपमिति ॥ मुमुष्षुणा 
भगवत्स्वरूपस्येव भागवततारतम्यस्याप्यवश्यं बेदयत्वात्‌ तदबसानस्य “इयदामननात्‌" इत्युक्तदिशा प्राणावधित्मेन तस्याप्यवर्यं 
्ञेयत्वादित्यर्थः । समर्प यन्निति ॥। अनेन मूं समपिंत इति रोषेण पूरणीयमित्युक्तं भवति । ग्रन्थान्तरादिति ॥ 
न्यायसुधाग्रन्थादित्यर्थः । ननु सुधायां “भृञ्‌ भरणे, गम्ल गतौ, आभ्यामसुन्‌ प्रत्ययो डि" इति भर्गशब्दो निरुक्तः । तदयुक्तम्‌ 
। तथात्वे सकारान्तत्वेन जिज्ञासाधिकरणभाष्ये (स एव भर्गब्दार्थः" इति निरदष्टव्यत्वेन भर्गशब्दार्थ इति निर्देशायोगादिति चेत्‌, 
अत्रेदमवधेयम्‌ । अत्र बलित्थेति श्रुतौ शोके च रूपविदोषणत्वेन नपुंसकतया असुनप्रत्ययान्ततया व्याख्या-तम्‌ । तत्र तु गायत्रयां 
देवविशेषणतया पुंलिङ्गत्वात्तथा निर्देशः । अत एवात्र भरणगमनकतृं इति नपुंसकतया निर्देशः कृतः । तत्र तु गायत्यां यो भगो देव 
इति देवविरोषणतया उ (ड) प्रत्ययमुपेत्य भरणगमनयोगादित्येवो -क्तम्‌। न तु प्रत्ययो निदिष्टः । तत्रापि रूपविशोषणत्वे सकारान्ततैव 
। वस्तुतस्तु सकारान्तस्वरूपविदोषणत्व-मविवादम्‌। अकारान्तस्य देवविदोषणतया प्रतीतस्य हरः स्मरहरो भर्गः" इति हरनामसु 
पाठाद्धराभिधानश्रुत्या गायात्रया हरपरताऽपनोदायाकारान्तस्थैव भगवति समन्वेतव्यतया स एव भर्गशब्दार्थः, स एव तत्र निरुक्त 
इति न सुधायां पूर्वोततरग्रन्थविरोधः इति दिक्‌। अन्तेऽपीति ॥ मङ्गलसंबलितस्यैव सफठत्वादित्यथः । टीका-कृदप्यन्ते मङ्गलङ्गिटति- 
आनन्दसिन्धव इति ॥ “निक्षिपेत्‌ सर्वभारांश्च गुरोः श्रीपादपडजे' इत्युक्तार्थमनुतिष्ठति- मयेति ॥ पुण्यमिति ॥ “व्याख्यैकस्य 
शतोत्तरा' इत्युक्तमित्यर्थः । कृतकृत्यस्य स्वस्य प्रारब्धाविघ्रपरिसमाप्यैवा-धिकारसिद्धेरन्येषां तद्भयाचिख्यासाशां प्रत्यस्यति- 
आनन्दतीर्थेति ॥। विभूषणम्‌ अलङ्कारनिकरः । 


विशोदयस्थितिलयोनियमादिेतुं मायापतिं रघुपतिं मनसा नमामि । 
प्राभासि यनियमनादिह विष्णुतत्त्वनिर्णायिका श्रुतिततिप्रविचारटीका ॥ १ ॥ 


अनया प्रभया श्रीपदीपायितसमर्पया । 
यद्धावि भव्यं तत्सर्वमाप्ुयादेशिको मम ॥ २॥ 


॥ इति श्रीमद्विष्णुतत््वविनिर्णयदीकागूढ भावप्रकाशिका प्रभा समाप्ता ॥ 
॥ समाप्रथायं ग्रन्थः ॥ 


श्रीमध्वेशार्पणमस्तु 


